

شیخ پطیبی رحمان فرماتے ہیں کہ علامہ شتیق نے حدیث کی بڑی کتب سے اصول سنت کے بارے میں مکتبی احادیث کو جمع فرمایا اس سے زیادہ کسی نے نہیں کیا
احمد عبدالجواد رحمان کہتے ہیں جس نے اس کتاب کا مطالعہ کیا گویا کہ اس نے حدیث کی ستر سے زائد کتابوں کا مطالعہ کیا

أردو ترجمہ

کنز العمال

فی سنن الأقوال والأفعال

مستند کتب سے رواۃ حدیث سے متعلق کلام حوالہ کے ساتھ شامل کتاب ہے

تالیف

علامہ علاء الدین علی متقی بن حاتم الدین ہندی برہان پوری
سنہ ۷۱۰ھ

مقدمہ، عنوانات، نظر ثانی، تصحیحات

مولانا مفتی احسان اللہ شائق صاحب

استاذ و معین مفتی جامعۃ الرشید احسن آباد کراچی

جہاد الاستیقامت

اردو بازار ایم اے جناح روڈ کراچی پاکستان فون: 32631861

شیخ چلبی رحمانہ فرماتے ہیں کہ علامہ متقی نے حدیث کی بڑی کتب سے اصول سنت کے بارے میں جتنی احادیث کو جمع فرمایا اس سے زیادہ کسی نے نہیں کیا
 احمد عبد الجواد رحمانہ کہتے ہیں جس نے اس کتاب کا مطالعہ کیا گویا کہ اس نے حدیث کی ستر سے زائد کتابوں کا مطالعہ کیا

اُردُو ترجمہ

کنز العمال

فی سنن الأقوال والأفعال

مشفقہ کتب میں رواۃ حدیث سے متعلق کلام تلاش کر کے حوالہ کے ساتھ شامل کتاب ہے

سمیل سیکنہ حیدرآباد لطیف آباد

جلد ۴

حصہ ہفتم، ہشتم

تالیف

علامہ علاء الدین علی متقی بن حسام الدین
 ہندی برہان پوری
 سنی ۵۷۹ھ

مستدرمہ عنوانات، نظر ثانی، تصحیحات

مولانا مفتی احسان اللہ شائق صاحب

استاذ و معین مفتی جامعۃ الرشید احسن آباد کراچی

سمیل سیکنہ
 حیدرآباد لطیف آباد

دائرۃ الاشاعت
 اڈوکارہ ایم ای بیٹھاروڈ
 کراچی پاکستان 2213768

اردو ترجمہ و تحقیق کے جملہ حقوق ملکیت بحق دارالاشاعت کراچی محفوظ ہیں

باہتمام : خلیل اشرف عثمانی
طباعت : ستمبر ۲۰۰۹ء علمی گرافکس
ضخامت : 704 صفحات

قارئین سے گزارش

اپنی حتی الوسع کوشش کی جاتی ہے کہ پروف ریڈنگ معیاری ہو۔ الحمد للہ اس بات کی نگرانی کے لئے ادارہ میں مستقل ایک عالم موجود رہتے ہیں۔ پھر بھی کوئی غلطی نظر آئے تو ازراہ کرم مطلع فرما کر ممنون فرمائیں تاکہ آئندہ اشاعت میں درست ہو سکے۔ جزاک اللہ

..... ملنے کے پتے

ادارہ اسلامیات ۱۹۰۔ انارکلی لاہور
بیت العلوم 20 تا بھروڈ لاہور
مکتبہ رحمانیہ ۱۸۔ اردو بازار لاہور
مکتبہ اسلامیہ گامی اڈا۔ ایبٹ آباد
کتب خانہ رشیدیہ۔ مدینہ مارکیٹ راجہ بازار راولپنڈی

ادارۃ المعارف جامعہ دارالعلوم کراچی
مکتبہ معارف القرآن جامعہ دارالعلوم کراچی
بیت القرآن اردو بازار کراچی
مکتبہ اسلامیہ امین پور بازار۔ فیصل آباد
مکتبہ المعارف محلہ جنگلی۔ پشاور

انگلینڈ میں ملنے کے پتے

ISLAMIC BOOK CENTRE
119-121, HALLIWELL ROAD
BOLTON BL1-3NE

AZHAR ACADEMY LTD.
54-68 LITTLE ILFORD LANE
MANOR PARK, LONDON E12 5QA

امریکہ میں ملنے کے پتے

DARUL-ULOOM AL-MADANIA
182 SOBIESKI STREET,
BUFFALO, NY 14212, U.S.A

MADRASAH ISLAMIAH BOOK STORE
6665 BINTLIFF, HOUSTON,
TX-77074, U.S.A

بِسْمِ اللّٰهِ الرَّحْمٰنِ الرَّحِیْمِ

عرض مترجم

الحمد لله رب العالمين والصلوة والسلام على امام المتقين وخاتم النبيين نبينا محمد صلى الله عليه وسلم وعلى آله وصحبه وعلى من تبعهم باحسان الى يوم الدين.

اما بعد! نہایت نازک اور آزمائش کن حالات میں، میں نے یہ معمولی سی خدمت انجام دی ہے چونکہ زلزلہ کی تباہ کاریاں اور احباب و اخوان کا بھرپور صدقہ قلب زخمی پر نمک پاشی کیے ہوئے تھا اور میں عرصہ دس (۱۰) ماہ سے علمی حلقوں سے یا علمی کام سے کنارہ کش تھا حالانکہ دل میں علمی کام کا شوق موجزن تھا۔ ہمہ حالات کسی طرح کبھی علمی کام میں نخل تھے جناب محترمی مولانا محمد اصغر مغل نے مجھے کنز العمال جلد آٹھ کا ترجمہ کرنے کی نوید سنائی تو میں خوشی سے بھل اٹھا۔ پھر نہ آؤ دیکھنا نہ تاؤ اور نہ ہی حالات کے خلل کی طرف دل و دماغ کو جانے دیا اللہ کا نام لے کر کام شروع کیا، گو کہ اس کی تکمیل میں تاخیر ہوئی لیکن کچھ باعث تاخیر بھی تو تھا۔ ہم نے حتی المقدور والوسع ترجمہ کرنے میں بھرپور سعی کی ہے پھر بھی اگر کسی جگہ کچھ کمی رہ گئی ہو تو درگزر کر کے اصحاب اشاعت کاتبین اور مترجم کو آگاہ کر دیا جائے۔ چونکہ یہ احادیث کا مجموعہ ہے اس میں کمی یا بیشی باعث جرم ہے۔ میں محترم غلیل اشرف عثمانی رئیس مکتبہ دارالاشاعت اور مولانا محمد اصغر مغل کے لیے دعا گو ہوں کہ اللہ تعالیٰ دارین میں انہیں اجر عظیم عطا فرمائے۔

آمین ثم آمین

العبد الضعیف

محمد یوسف تنولی کثیر

محمد یوسف تنولی
مکتبہ دارالاشاعت
لاہور

فہرست عنوانات..... حصہ ہفتم

۳۳	اشکال	۵	عرض مترجم
۳۳	از قسم الاقوال	۲۱	حرف شین
۳۳	باب اول نبی کریم ﷺ کے حلیہ (صورت مبارکہ وغیرہ) کے بیان میں	۲۱	شفعہ شہادت (گواہی) اور حضور ﷺ کی عادات مبارکہ
۳۴	رسول اللہ ﷺ سب سے بااخلاق تھے	۲۲	کتاب الشفعة من الاقوال
۳۵	دوسرا باب عبادت سے متعلق عبادات نبویہ کا بیان	۲۳	الاکمال
۳۵	پہلی فصل طہارت اور اس کے متعلقات کے بیان میں	۲۳	شریک کو اطلاع دینے بغیر فروخت کرنے کی ممانعت
۳۶	ہر کام کو دائیں طرف سے شروع کرنا	۲۴	کتاب الشفعة از قسم افعال
۳۷	گندگی کو دور کرنا	۲۴	کتاب الشہادت گواہی
۳۸	غسل	۲۴	قسم الاقوال
۳۸	بیت الخلاء اور اس کے آداب	۲۵	فصل اول شہادت (گواہی) کی ترغیب و فضیلت میں
۳۹	تیمم	۲۵	فصل دوم جھوٹی شہادت کی وعید کے بیان میں
۴۰	دوسری فصل	۲۶	الاکمال
۴۱	قرأت	۲۶	فصل سوم بعض احکام شہادت کے بیان میں
۴۲	الصلوة فرض نماز	۲۷	شہادت (گواہی) الاکمال
۴۲	السنن	۲۷	جھوٹی شہادت الاکمال
۴۵	اذان کا جواب مسنون عمل ہے	۲۷	کتاب الشہادت قسم الافعال
۴۵	دخول المسجد	۲۹	فصل شہادت کے احکام اور آداب کے بارے میں
۴۶	صلوة الجمعة	۳۰	عورتوں کی گواہی کا مسئلہ
۴۶	ذکر	۳۲	عورت کی گواہی کا معتبر ہونا
۴۷	استقامت	۳۲	تزکیہ الشہود (گواہوں پر جرح)
۴۷	صلوة النوافل (تہجد)	۳۳	جھوٹا گواہ
۴۷	چاشت کی نماز	۳۳	کتاب الشریکۃ از قسم الافعال
			الکتب الثالث من حرف اشین

صفحہ نمبر	فہرست عنوان	صفحہ نمبر	فہرست عنوان
۷۲	نکاح	۲۸	صلوٰۃ الکسوف سورج گرہن کی نماز
۷۳	القسم بیویوں کے ساتھ انصاف کا برتاؤ	۲۸	تیسری فصل دعا کے بیان میں
۷۴	مباشرت اور اس کے متعلق آداب	۲۹	مصیبت کے وقت کی دعا
۷۴	طب اور جھاڑ پھونک	۵۰	استسقاء بارش کی دعا
۷۶	نیک فالی	۵۱	ہوا اور آندھی
۷۶	چوتھا باب اخلاق، افعال اور اقوال کے بارے میں	۵۲	الرعد گرج اور چمک
۷۷	شکر	۵۲	التعوذ
۷۸	ہنسی مذاق	۵۳	رویت ہلال چاند دیکھنے کا بیان
۷۸	غضب	۵۳	چاند دیکھنے کے وقت یہ پڑھے
۷۹	سخاوت	۵۴	متفرق دعا میں
۷۹	فقر و فاقہ	۵۴	چوتھی فصل روزے کے بیان میں
۷۹	گھر سے نکلتے وقت کی عادات شریفہ	۵۶	روزے کے بارے میں معمولات
۸۰	کلام گفتگو	۵۷	اعتکاف
۸۱	اخلاف قسم	۵۷	یوم العید
۸۲	اشعار کے ساتھ تمثیل	۵۸	چوتھی فصل حج کے بیان میں
۸۲	متفرق اخلاق کے بیان میں	۵۹	پانچویں فصل جہاد اور اس کے متعلقات کے بیان میں
۸۳	نزول وحی	۶۰	حضور ﷺ کا جنگی ساز و سامان
۸۳	نشست و برخاست	۶۱	آداب سفر کا بیان
۸۴	صحبت (مجالست) سے متعلق اخلاق و عادات		تیسرا باب ذاتی زندگی سے متعلق حضور ﷺ کی عادات
۸۵	سلام، مصافحہ اور اجازت	۶۲	اور معیشت کا بیان
۸۶	العطاس (چھینک)	۶۲	طعام
۸۶	نام اور کنیت	۶۶	پینا
۸۶	میت کی تدفین	۶۶	نیند استراحت
۸۷	نماز جنازہ (اور اصحاب بدر و شجر کی فضیلت)	۶۷	حالت جنابت میں سونے کے لئے وضو
۸۷	قبروں کی زیارت	۶۸	سونے سے پہلے کا عمل
۸۷	متفرقات	۶۹	لباس
۸۸	کتاب الشمائل از قسم الافعال	۶۹	لباس کو دائیں طرف سے پہننا
۸۸	باب فی حلیۃ ﷺ آپ ﷺ کے حلیہ مبارک کا بیان	۷۰	خوشبویات
۸۹	آپ علیہ السلام کے جامع صفات	۷۱	زیب و زینت
۹۳	آپ علیہ السلام کا قدم مبارک	۷۱	طاق عدد میں سرمد لگانا

صفحہ نمبر	فہرست عنوان	صفحہ نمبر	فہرست عنوان
۱۲۷	رسول اللہ ﷺ کی تدفین	۹۳	دست مبارک کا نرم ہونا
۱۲۸	حضور ﷺ کا ترکہ (میراث) کا بیان	۹۵	شمال نبوی کا بیان
۱۲۹	انبیاء کا ترکہ صدقہ ہوتا ہے	۹۷	باب نبی کریم ﷺ کی عادات شریفہ کے بیان میں
۱۳۰	متفرق احادیث	۹۷	عبادات میں حضور ﷺ کی عادات کا بیان
۱۳۱	حضرت ابو بکر صدیق رضی اللہ عنہ کی ثابت قدمی	۹۹	ایک رکعت میں سات لمبی سورتیں
۱۳۳	حضرت علی رضی اللہ عنہ نے غسل دیا	۱۰۰	مختلف امور میں نبی ﷺ کی عادات شریفہ کا بیان
۱۳۴	غسل کے بارے میں وصیت فرمانا	۱۰۰	طعام
۱۳۵	مرض الموت میں جبرئیل علیہ السلام کی تیمارداری	۱۰۰	لباس
۱۳۶	وفات کی کیفیت	۱۰۰	باب اخلاقیات کے متعلق
۱۳۷	نبی ﷺ کو کفن کرنے کا بیان	۱۰۰	آپ ﷺ کے زہد کا بیان
۱۳۸	قبر مبارک میں اتارنے والے	۱۰	رسول اللہ ﷺ کی دنیا سے بے رغبتی
۱۳۹	رسول اللہ ﷺ کا آخری دیدار	۱۰۲	حضور ﷺ کے گھر والوں کا فاقہ
۱۴۰	آخری وقت میں لب مبارک پر دعا	۲۰۴	حضور ﷺ کے فقر و فاقہ کا بیان
۱۴۱	جیش اسامہ رضی اللہ عنہ	۱۰۶	تین دوستوں کا فاقہ
۱۴۲	جنازہ پڑھنے کی کیفیت	۱۰۷	حضور ﷺ کے لباس کی حالت
۱۴۳	غسل کی کیفیت	۱۰۹	حضور ﷺ کی مسکراہٹ
۱۴۴	حرف ص (الصاد)	۱۰۹	نبی کریم ﷺ کی سخاوت
۱۴۵	نماز روزہ	۱۱۰	حضور ﷺ کے اخلاق صحبت اور نبی مذاق میں
۱۴۶	کتاب الصلوٰۃ از قسم الاقوال	۱۱۱	آپ ﷺ کا تحمل و بردباری
۱۴۷	باب اول نماز کی فضیلت اور اس کے وجوب کے بیان میں	۱۱۳	متفرق عادات نبوی ﷺ
۱۴۸	پہلی فصل نماز کے وجوب کے بیان میں	۱۱۵	آپ علیہ السلام کے پسینے کی خوشبو
۱۴۹	آدمی اور کفر کے درمیان فرق	۱۱۶	آپ ﷺ کا عجز و انکساری
۱۵۰	قیامت کے روز سب سے پہلے نماز کا سوال ہوگا	۱۱۸	آپ ﷺ کا حکم
۱۵۱	الاکمال	۱۱۸	آپ ﷺ کا امت کا خیال فرمانا
۱۵۲	دوسری فصل نماز کی فضیلت کے بیان میں	۱۲۰	شمال عادات نبوی ﷺ
۱۵۳	نماز کے وقت اللہ کی توجہ	۱۲۰	حضور ﷺ کی عمر مبارک
۱۵۴	فجر اور عصر کی اہمیت	۱۲۲	حضور ﷺ کی وفات اور میراث کا ذکر
۱۵۵	اللہ تعالیٰ کا قرب سجدہ میں	۱۲۳	تکفین و تدفین
۱۵۶	نماز میں گناہوں کا ٹٹنا	۱۲۴	حضرت عائشہ رضی اللہ عنہا کو خواب میں تین چاند نظر آئے
			حضرت عمر رضی اللہ عنہ کا فرط غم

صفحہ نمبر	فہرست عنوان	صفحہ نمبر	فہرست عنوان
۱۷۶	سترہ (آز) کا بیان	۱۵۵	نماز کے فضائل از الاکمال
۱۷۶	نماز کے سامنے سے گزرنے والے کو روکے	۱۵۸	وضو سے گناہوں کا معاف ہونا
۱۷۸	الاکمال	۱۵۹	کثرت سجود کی ترغیب
۱۷۹	نماز کے آگے سے گزرنے پر وعیدیں	۱۶۰	الاکمال
۱۸۰	چوتھی فرع اجتماعی، انفرادی، مستحب اور مکروہ	۱۶۱	فرض نمازوں سے گناہ معاف ہونا
۱۸۰	اوقات کا بیان	۱۶۲	نماز کی کاغذاب سے محفوظ ہونا
۱۸۰	اجتماعی	۱۶۳	نماز جنت میں داخل ہوگا
۱۸۰	الاکمال	۱۶۶	نماز نماز کی کو عادت ہے
۱۸۱	نماز کے اوقات بالتفصیل اور بالترتیب	۱۶۶	ہر نماز دوسری نماز تک کے لئے کفارہ ہے
۱۸۱	فجر کی نماز کا وقت اور اس سے متعلق آداب، سنن اور فضائل	۱۶۶	انتظار الصلوٰۃ نماز کا انتظار
۱۸۲	اول وقت از الاکمال	۱۶۶	از الاکمال
۱۸۲	آخری وقت الاکمال	۱۶۸	الترہیب عن ترک الصلوٰۃ
۱۸۳	الاسفار	۱۶۸	نماز چھوڑنے پر وعیدات من الاکمال
۱۸۳	الاکمال	۱۶۸	دوسرا باب نماز کے احکام، ارکان، مفصلات اور مکمل
۱۸۳	الفضائل	۱۶۸	نماز کرنے والی چیزوں کے بیان میں
۱۸۳	الاکمال	۱۶۹	فصل اول نماز کے باہر کے احکام
۱۸۲	سنت فجر	۱۶۹	پہلی فرع ستر عورت (شرمگاہ کی پردگی) اور لباس کے
۱۸۲	الاکمال	۱۶۹	متعلق آداب اور ممنوع چیزوں کے بیان میں
۱۸۷	ظہر کی نماز سے متعلق احکام	۱۷۰	ستر کے آداب
۱۸۹	الاکمال	۱۷۰	ممنوعات (لباس)
۱۸۹	ظہر کی نماز ٹھنڈے وقت میں پڑھنا	۱۷۱	الاکمال
۱۸۹	الاکمال	۱۷۳	دوسری فرع قبلہ رو ہونے کے بیان میں
۱۹۰	ظہر کی سنن الاکمال	۱۷۳	الاکمال
۱۹۰	عصر کی نماز سے متعلق احکام	۱۷۳	تیسری فرع جگہ اس کے ممنوعات اور سترہ کے بیان میں
۱۹۱	الاکمال	۱۷۳	جگہ
۱۹۲	عصر کی سنت الاکمال	۱۷۴	الاعطان ممنوع مقامات صلوٰۃ
۱۹۲	مغرب کی نماز سے متعلق احکام و فضائل	۱۷۴	الاکمال
۱۹۳	الاکمال	۱۷۵	قبرستان یا قبر کے پاس نماز پڑھنا
۱۹۳	مغرب کی سنت الاکمال	۱۷۵	الاکمال
۱۹۶	عشاء کا وقت اور عشاء کی نماز سے متعلق احکام و فضائل	۱۷۶	حمام یا سونے والے اور بے وضو کے پیچھے نماز پڑھنا

صفحہ نمبر	فہرست عنوان	صفحہ نمبر	فہرست عنوان
۲۲۱	جمود اور اس سے متعلقات	۱۹۷	الاکمال
۲۲۳	الاکمال	۱۹۸	مسواک کی تاکید
۲۲۴	سات اعضاء پر سجدہ کریں	۱۹۹	مناقیق پر عشاء کی نماز بھاری ہوتی ہے
۲۲۵	سجدہ سہو	۲۰۰	وتر کا وقت اور دیگر احکام و فضائل
۲۲۶	سجدہ سہو کا طریقہ	۲۰۱	وتر کی قضا
۲۲۷	الاکمال	۲۰۱	الاکمال
۲۲۸	جب نماز میں شک ہو جائے	۲۰۲	وتر کی نماز کی اہمیت
۲۲۹	سجدہ شکر الاکمال	۲۰۴	دعائے قنوت الاکمال
۲۲۹	جمود اور اس میں تشہد پڑھنے کا بیان	۲۰۴	استحباب کا وقت
۲۳۰	الاکمال	۲۰۵	مکروہ اوقات کا بیان
۲۳۱	تشہد پڑھتے وقت انگلی سے اشارہ کرنا	۲۰۵	شیطان کا سورج کو کندھا دینا
۲۳۱	نماز کا سلام پھیرتے وقت ہاتھ سے اشارہ کرنے کی ممانعت	۲۰۶	الاکمال
۲۳۲	الاکمال	۲۰۷	نماز فجر کے بعد نفل ممنوع ہے
۲۳۲	دوران تشہد حضور اکرم ﷺ پر درود پڑھنا	۲۰۹	فصل ثانی نماز کے ارکان کے بیان میں
۲۳۳	تعدہ کی حالت میں ممنوع چیزوں کا بیان	۲۰۹	فرع اول نماز کی صفت اور اس کے ارکان
۲۳۳	الاکمال نماز سے فارغ ہونا	۲۰۹	الاکمال
۲۳۳	سلام	۲۱۱	دوسری فرع نماز کے متفرق ارکان میں
۲۳۳	الاکمال	۲۱۱	تکبیر اولیٰ
	تیسری فصل نماز کے مفاسدات، ممنوعات اور نماز کے	۲۱۱	الاکمال
۲۳۵	آداب اور مباح امور کے بیان میں	۲۱۳	قیام اور اس سے متعلقات
۲۳۵	پہلی فرع مفاسدات کے بیان میں	۲۱۴	قرأت اور اس سے متعلقات
۲۳۵	نماز میں ہر طرح کی باتیں ممنوع ہیں	۲۱۵	مقتدی کی قرأت
۲۳۶	الاکمال	۲۱۵	الاکمال
۲۳۷	دوسری فرع نماز میں مسنون چیزوں کا بیان	۲۱۷	غلبہ نیند کی حالت میں تلاوت نہ کرے
	قبلہ رو اور دائیں بائیں تھوکنے ناک صاف کرنا اور	۲۱۷	آمین
۲۳۸	پیشانی پونچھنا	۲۱۸	الاکمال
۲۳۷	نماز میں تھوکنے کی ممانعت	۲۱۸	رکوع وجود کا بیان
۲۳۸	الاکمال	۲۱۹	رکوع وجود پورا کرنا لازم ہے
۲۳۹	نماز میں ادھر ادھر متوجہ ہونا	۲۱۹	الاکمال
۲۳۹	نماز میں نگاہ پتلی رکھیں	۲۲۱	رکوع کا مسنون طریقہ

صفحہ نمبر	فہرست عنوان	صفحہ نمبر	فہرست عنوان
۲۵۹	معذور کی نماز از الاکمال	۲۴۰	الاکمال
۲۵۹	عورت کی نماز الاکمال	۲۴۱	دونوں ہاتھوں کی انگلیاں ایک دوسرے میں ڈالنا
۲۶۰	صلوۃ الخوب الاکمال	۲۴۱	الاکمال
۲۶۰	چوتھا باب جماعت اور اس کے متعلق احکام	۲۴۲	نماز میں چوری الاکمال
۲۶۰	فصل اول جماعت کی ترغیب میں	۲۴۲	سب سے بڑا چور نماز میں چوری کرنے والا ہے
۲۶۱	جماعت کا ثواب پچیس گنا زیادہ ہے	۲۴۳	متفرق ممنوع امور کا بیان
۲۶۲	اندھیرے میں مسجد جانے والوں کو بشارت	۲۴۳	غلبہ نیند کی حالت میں نماز نہ پڑھے
۲۶۳	الاکمال	۲۴۵	الاکمال
۲۶۵	چالیس دن تک جماعت کی پابندی	۲۴۷	تیسری فرغ نماز کے آداب کے بیان میں
۲۶۷	ہر قدم پر اجر و ثواب	۲۴۷	نماز سے پہلے کھانا تناول کرنا
۲۶۸	وضو سے بھی گناہ معاف ہوتے ہیں	۲۴۷	الاکمال
۲۷۲	مسجد کی فضیلت	۲۴۷	مدافعتہ الاخبثین
۲۷۲	جماعت چھوڑنے کی وعید	۲۴۷	پیشاب پاخانے وغیرہ سے پہلے فراغت حاصل کرنا
۲۷۳	الاکمال	۲۴۸	الاکمال
۲۷۴	جماعت سے نماز پڑھنے والے شیطان پر غالب	۲۴۹	نماز میں امیدوں کو مختصر کرنا
۲۷۴	دوسری فصل امامت اور اس سے متعلق	۲۴۹	متفرق آداب کے بیان میں
۲۷۴	پہلی فرغ تہییب (امامت کی وعید) اور آداب میں	۲۴۹	الاکمال
۲۷۴	امامت کی ترغیب میں	۲۵۰	نماز میں خشوع و توجہ
۲۷۵	الاکمال	۲۵۱	قابل قبول نماز کی حالت
۲۷۶	امامت سے متعلق وعید	۲۵۲	چوتھی فرغ نماز میں جائز امور کا بیان
۲۷۶	امام کے ضامن ہونے اور اس کے احوال اور دعا میں اس کے	۲۵۲	الاکمال
۲۷۶	آداب کا بیان	۲۵۳	مسجد میں داخل ہوتے ہوئے پاکی کا خیال کرنا
۲۷۷	الاکمال	۲۵۳	دوسرا باب فوت شدہ نمازوں کی قضاء کے بیان میں
۲۷۷	امام نماز کا ضامن ہے	۲۵۵	نماز میں غفلت سے احتیاط
۲۷۷	صفات الامام اور اس کے آداب	۲۵۵	الاکمال
۲۷۸	مقتدیوں کی خاطر نماز میں تخفیف	۲۵۶	تیسرا باب مسافر کی نماز کے بارے میں
۲۷۹	الاکمال	۲۵۷	مسافر منی وغیرہ پر قصر کرے گا
۲۸۰	ہلکی نماز پڑھانا	۲۵۷	الاکمال
۲۸۱	دوسری فرغ مقتدی سے متعلق آداب کا بیان	۲۵۸	المجمع دوم نمازوں کو ایک وقت میں پڑھنا
۲۸۲	امام کی پیروی لازم ہے	۲۵۸	الاکمال

صفحہ نمبر	فہرست عنوان	صفحہ نمبر	فہرست عنوان
۳۰۶	الاکمال	۲۸۳	الاکمال
۳۰۷	متفرق ممنوع امور کا بیان	۲۸۴	نماز میں امام سے آگے نہ بڑھے
۳۰۸	مسجد میں گمشدہ چیز تلاش کرنے کی ممانعت	۲۸۶	مقتدی کی قراءت الاکمال
۳۰۸	الاکمال		تیسری فرخ صفوں کو سیدھا کرنے، صفوں کی فضیلت،
۳۰۹	جوڑوں کو قتل کرنا	۲۸۷	آداب اور صفوں سے نکلنے کی ممانعت کے بیان میں
۳۱۰	الاکمال	۲۸۷	صفوں کی فضیلت کے بیان میں
۳۱۰	مسجد میں مباح (جاز) امور کا بیان	۲۸۸	نماز میں امام کے قریب کھڑا ہونا
۳۱۰	الختی من الاکمال	۲۸۹	صف اول کی فضیلت
۳۱۱	فصل عورتوں کے مسجد جانے کے متعلق احکام	۲۹۰	آداب
۳۱۱	ممانعت از الاکمال	۲۹۱	صفیں سیدھی نہ کرنے پر وعید
۳۱۱	اذن (اجازت)	۲۹۱	الاکمال
۳۱۲	چوتھی فصل اذن، اس کی ترغیب اور آداب میں	۲۹۲	فرشتوں کی مانند صف بندی
۳۱۲	اذن کی ترغیب	۲۹۳	صفوں میں ترتیب
۳۱۳	اذن کی فضیلت	۲۹۴	چوتھی فرخ جماعت حاصل کرنے میں
۳۱۴	اذن کہنے کی فضیلت	۲۹۶	نمازوں کو وقت میں ادا کرنا
۳۱۵	الاکمال	۲۹۷	الاکمال
۳۱۵	امام و مؤذن کے حق میں دعا	۲۹۸	مسابوق کا بیان الاکمال
۳۱۸	اذن کی آواز سے شیطان بھاگتا ہے	۲۹۹	جماعت چھورنے کے اعذار
۳۱۹	مؤذن کے آداب	۲۹۹	الاکمال
۳۲۰	الاکمال	۲۹۹	تیسری فصل مسجد کے فضائل، آداب اور ممنوعات
۳۲۳	الاکمال	۲۹۹	مسجد کے فضائل
۳۲۵	جماعت میں حاضر نہ ہونا بدبختی ہے	۳۰۰	مسجد کی تعمیر کرنے کی فضیلت
۳۲۵	چھٹا باب جمعہ کی نماز اور اس سے متعلقات کے بیان میں	۳۰۱	الاکمال
۳۲۶	فصل اول جمعہ کے فضائل اور اس کی ترغیب میں	۳۰۲	جنت میں گھر بنانا
۳۲۷	جمعہ کے روز مسلمانوں کی مغفرت	۳۳۲	آداب
۳۲۸	الاکمال	۳۰۴	الاکمال
۳۳۰	جمعہ کی موت سے عذاب قبر سے نجات	۳۰۵	مسجد میں پیشاب کرنے کی ممانعت
۳۳۱	فصل ثانی جمعہ کے وجوب اور اس کے احکام میں	۳۰۵	الاکمال
۳۳۳	الاکمال		مسجد میں گندگی پھیلانے اور ناک کی ریش صاف کرنے
۳۳۳	نماز جمعہ کا وجوب	۳۰۵	اور وہاں سے کنگریاں نکالنے کی ممانعت

صفحہ نمبر	فہرست عنوان	صفحہ نمبر	فہرست عنوان
۳۶۰	گھر والی کو تہجد کے لئے بیدار کرنا	۳۳۴	ترک جمعہ پر وعیدات
۳۵۹	الاکمال	۳۳۴	الاکمال
۳۶۲	رات کو تین سو آیات پڑھنا	۳۳۵	جمعہ ترک کرنے والا منافق ہے
۳۶۳	عاقلمین میں شمار نہ ہونا	۳۳۶	تیسری فصل جمعہ کے آداب میں
۳۶۴	تیسری فرغ چاشت کی نماز	۳۳۷	جمعہ میں جلدی آنے کی فضیلت
۳۶۵	چاشت کی نماز کی فضیلت	۳۳۸	الاکمال
۳۶۶	اشراق کی نماز	۳۳۸	فرشتوں کی مسجد میں حاضری
۳۶۶	چاشت کی نماز الاکمال	۳۳۹	متفرق آداب الاکمال
۳۶۷	دس لاکھ نیکیاں	۳۴۰	جمعہ کی نماز سے گناہوں کی مغفرت
۳۶۸	زوال شمس کے نوافل الاکمال	۳۴۱	چوتھی فصل جمعہ میں ممنوع باتوں کا بیان
۳۶۸	تیسری فصل مختلف اسباب اور اوقات کے نوافل	۳۴۲	الاکمال
۳۶۸	صلوٰۃ الاستخارہ	۳۴۳	خطبہ کے آداب الاکمال
۳۶۹	صلوٰۃ الحاجت	۳۴۳	جمعہ کی سنت الاکمال
۳۶۹	صلوٰۃ الاستخارہ الاکمال	۳۴۳	پانچویں فصل جمعہ کے دن غسل کے بارے میں
۳۷۰	تراویح کی نماز	۳۴۴	غسل جمعہ کا اہتمام
۳۷۰	الاکمال	۳۴۵	الاکمال
۳۷۰	صلوٰۃ التسخیر		چھٹی فصل جمعہ کے دن مبارک ساعت کے تعیین کے بارے میں
۳۷۱	الاکمال	۳۴۸	الاکمال
۳۷۲	سورج گرہن، چاند گرہن اور سخت ہوا چلتے وقت کی نماز	۳۴۹	الاکمال
۳۷۳	الاکمال	۳۵۰	جمعہ کے بعد کی دعائیں
۳۷۵	گرہن کے وقت اللہ تعالیٰ کو شدت سے یاد کرے	۳۵۰	ساتواں باب نفل نمازوں کے بارے میں
۳۷۵	ہوا کا تیز چلنا	۳۵۰	فصل اول نوافل سے متعلق ترغیبات اور فضائل
۳۷۶	الاکمال	۳۵۱	نفل نماز گھر میں پڑھنا
۳۷۶	بارش کی طلب اور قحط کے اسباب	۳۵۲	الاکمال
۳۷۷	الاکمال	۳۵۳	دوسری فصل سنن مؤکدہ اور نوافل میں
		۳۵۳	فرغ اول سنن کے بارے میں
		۳۵۴	الاکمال
		۳۵۵	دوسری فرغ قیام اللیل (تہجد کے نوافل)
		۳۵۶	تہجد کا اہتمام کرنا
		۳۵۸	رات کی نماز دو رکعت



سہل سکینہ

پتہ: السیما، ہفت نمبر، سی ۱۰۰

فہرست عنوانات..... حصہ ہشتم

۴۰۱	عصر کے تفصیل وقت کے بیان میں	۳۸۳	عرض مترجم
۴۰۲	عصر کا وقت	۳۸۳	حرف ص کتاب الصلوٰۃ
۴۰۳	عصر کی سنتوں کے بیان میں	۳۸۳	باب اول نماز کی فضیلت اور وجوب کے بیان میں
۴۰۵	مغرب اور اس کے متعلقات کے بیان میں	۳۸۵	جو شخص نماز کی طلب میں ہے وہ نماز میں ہے
۴۰۶	مغرب کی نماز میں جلدی کرنا	۳۸۶	زمین نمازی کے حق میں گواہی دے گی
۴۰۶	مغرب کی نماز سے قبل نفل نماز	۳۸۷	ایمان اور نماز کا قوی تعلق ہے
۴۰۷	مغرب کی سنتوں کے بیان میں	۳۸۸	نماز کے ترک پر ترہیب
۴۰۷	عشاء کی نماز کے بیان میں	۳۸۸	باب دوم نماز کے احکام، ارکان، مفاسدات اور مکملات
۴۰۸	نماز کے انتظار کرنے والے کا اجر		کے بیان میں فصل نماز کی شروط کے بارے میں نماز کی
۴۱۰	وتر کے بیان میں		جامع شروط قبلہ وغیرہ
۴۱۰	رات کے اول حصہ میں وتر پڑھنا	۳۸۹	ستر عورت
۴۱۳	آخر رات میں وتر پڑھنا	۳۸۹	نماز کا لباس اچھا ہونا
۴۱۳	وتر میں پڑھی جانے والی سورتیں	۳۹۰	ایک کپڑے میں نماز
۴۱۳	ہر حصہ میں وتر کی گنجائش	۳۹۳	ران ستر میں داخل ہے
۴۱۵	وتر کے بارے میں شیخین رضی اللہ عنہم کی عادات مبارکہ	۳۹۴	عورت کے ستر کے بارے میں
۴۱۶	دعائے قنوت کے متعلق	۳۹۴	پاندی کا ستر
۴۱۷	قنوت نازلہ کا ذکر	۳۹۵	استقبال قبلہ
۴۲۱	فجر اور اس کے متعلقات کے بیان میں	۳۹۶	فصل نماز کے اوقات کے بیان میں
۴۲۱	تغلیس کے بیان میں	۳۹۷	روشنی پھیلنے کے بعد فجر کی نماز
۴۲۲	اسفار یعنی صبح کے اجالے کے بیان میں	۳۹۸	مزید اوقات کے متعلق
۴۲۳	فجر کی سنتوں کے بیان میں	۳۹۹	اوقات کا تفصیلی بیان ظہر
۴۲۵	فصل تکبیر تحریرہ کے اذکار اور اس کے متعلقات کے بیان میں	۴۰۰	ظہر کی سنتوں کے بیان میں
		۴۰۱	ظہر کی سنت قبلہ کا فوت ہونا

صفحہ نمبر	فہرست عنوان	صفحہ نمبر	فہرست عنوان
۴۵۷	تشہد کی دعا کے بیان میں	۴۲۵	رفع یدین کے بیان میں
۴۵۸	تشہد کے متعلق	۴۲۷	ثناء کے بیان میں
۴۵۸	نماز سے خروج (نکلنے) کرنے کے بیان میں	۴۲۹	کاندھوں تک ہاتھ اٹھانا
۴۵۹	نماز میں سلام پھیرنے کے بیان میں	۴۳۰	قیام اور اس کے متعلقات کے بیان میں
۵۶۰	فصل ارکان صلوٰۃ کے بیان میں	۴۳۱	نماز میں ہاتھیوں کی وضع کے بیان میں
۴۶۱	تکبیرات انتقال	۴۳۲	قراءت اور اس کے متعلقات کے بیان میں
۴۶۲	معذور کی نماز کے بیان میں	۴۳۳	فجر کی پہلی رکعت میں سورۃ یوسف
۴۶۳	عورت کی نماز کے بیان میں	۴۳۴	قراءت سری کا طریقہ
۴۶۳	فصل نماز کے مفصلات، مکروہات اور مستحبات کے بیان میں	۴۳۵	جماعت کی نماز میں مقتدی قراءت نہ کرے
۴۶۳	نماز میں حدیث لاحق ہونے کے بیان میں	۴۳۷	قراءت کے مخفی اور جہری ہونے کے بیان میں
۴۶۴	عذر لاحق ہونے کی صورت میں نکلنے کا طریقہ	۴۳۸	تسمیہ کے بیان میں
۴۶۵	مفسدات متفرقہ	۴۳۹	ذیل القراءۃ
۴۶۶	ذیل مفسدات	۴۳۹	آمین کے بیان میں
۴۶۶	مکروہات کے بیان میں	۴۴۰	رکوع اور اس سے متعلقات کے بیان میں
۴۶۷	نماز میں کوکھ پر ہاتھ رکھنے کی ممانعت	۴۴۱	رکوع اور سجدہ کی مقدار
۴۶۷	نماز میں التفات کرنے کا بیان	۴۴۲	سجدہ اور اس کے متعلقات کے بیان میں
۴۶۸	نماز میں بالوں کی چوٹی بنانے کا حکم	۴۴۳	سجدہ میں چہرہ کی جگہ
۴۶۸	نماز میں پیشاب یا پاخانے کو بچکلف روکنے کا حکم	۴۴۴	سجدہ کی کیفیت
۴۶۹	مکروہ وقت کے بیان میں	۴۴۵	سجدہ سہو اور اس کے حکم کے بیان میں
۴۶۹	عصر کے بعد نفل کی ممانعت	۴۴۶	پہلی دور رکعت میں قراءت بھول جائے
۴۷۰	فجر کے بعد نفل کی ممانعت	۴۴۷	سجدہ سہو کا سلام ایک طرف
۴۷۲	عصر کے بعد نفل	۴۵۰	سجدہ تلاوت کے بیان میں
۴۷۳	نماز کے مستحب اوقات کا بیان	۴۵۱	سورہ ص کا سجدہ
۴۷۶	مباح جگہ	۴۵۲	سورۃ انشفاق کا سجدہ
۴۷۶	جن جگہوں میں نماز پڑھنا مکروہ ہے	۴۵۲	سجدہ شکر کے بیان میں
۴۷۶	غیر اللہ کو سجدہ کرنا شرک ہے	۴۵۳	قعدہ اور اس کے متعلقات کے بیان میں
۴۷۸	مکروہات متفرقہ	۴۵۴	ذیل القعدہ
۴۷۹	مستحبات نماز حضور قلب	۴۵۴	قعدہ کے مکروہات
۴۸۰	مستحبات نماز کے متعلقات	۴۵۴	تشہد اور اس کے متعلقات کے بیان میں
		۴۵۵	تشہد کا وجوب

صفحہ نمبر	فہرست عنوان	صفحہ نمبر	فہرست عنوان
۵۱۸	نماز میں امام کو قلمہ دینا	۴۸۱	فجر کی نماز میں سورۃ المؤمنون
۵۱۹	مکروہات مقتدی	۴۸۱	سترہ کا بیان
۵۱۹	مواقع اقتداء	۴۸۲	نماز کے سامنے سے گذرنا منع ہے
۵۱۹	قراءۃ امام کا بیان	۴۸۵	نماز کے آگے سے گذرنے والوں کو روکنا
۵۲۰	دوران سفر عشاء کی قراءت کا ذکر	۴۸۵	متعلقات سترہ
۵۲۶	مقتدی کو قراءت سے ممانعت	۴۸۵	مباحات نماز
۵۲۷	تلقین امام کا بیان	۴۸۸	نماز کو ٹھنڈا کر کے، جلدی اور تاخیر سے پڑھنے کا بیان
۵۲۷	صفوں کے سیدھا کرنے کا بیان اور پہلی صف کی فضیلت	۴۸۹	متعلقات تبرید
۵۲۸	صف سیدھا کرنے کی تاکید	۴۸۹	تکبیرات صلوٰۃ
۵۳۰	نماز کا کچھ حصہ پالنے کا بیان	۴۹۰	ارکان صلوٰۃ کے مختلف اذکار رکوع و سجود کے مسنون اذکار
۵۳۱	مبسوق کا بیان	۴۹۵	ذکر کے بعد از نماز
۵۳۲	عورت کا مرد کی اقتداء میں نماز پڑھنا	۴۹۵	لواحق صلوٰۃ
۵۳۳	عورت کی امامت	۴۹۵	تیسرا باب قضاے صلوٰۃ کے بیان میں
۵۳۳	نماز میں خلیفہ مقرر کرنا	۴۹۷	چوتھا باب صلوٰۃ مسافر کے بیان میں
۵۳۳	عذر ہائے جماعت	۵۰۱	قصر کی مدت کا بیان
۵۳۵	متابعت امام کا حکم منسوخ	۵۰۳	جمع بین صلوٰتین کا بیان
۵۳۶	متعلقات جماعت	۵۰۶	سفر میں سنتوں کا حکم
۵۳۶	فصل متعلقات مسجد کے بیان میں	۵۰۶	پانچواں باب جماعت کی فضیلت اور اس کے احکام کے بیان میں
۵۳۶	مسجد کی فضیلت	۵۰۶	فصل جماعت کی فضیلت کے بیان میں
۵۳۷	حقوق المسجد	۵۰۶	جماعت سے نماز پڑھنے کی اہمیت
۵۳۸	مسجد میں دنیوی کام ممنوع ہے	۵۰۷	امام کا مقتدیوں کے متعلق سوالات
۵۴۰	مساجد کی طرف چلنے کی فضیلت	۵۰۸	نماز کے انتظار میں بیٹھنے کی فضیلت
۵۴۰	تحیۃ المسجد	۵۱۰	نماز کے اعادہ کا بیان
۵۴۱	مسجد میں داخل ہونے کے آداب	۵۱۱	فصل امام کے آداب کے بارے میں
۵۴۲	مسجد سے باہر نکلنے کا ادب	۵۱۱	غلام کی امامت
۵۴۲	مسجد میں جن امور کا کرنا مباح ہے	۵۱۴	نماز کے اختصار کا بیان
۵۴۳	وہ امور جن کا کرنا مسجد میں مکروہ ہے	۵۱۵	جماعت کی نماز میں اختصار
۵۴۳	مسجد میں عورتوں کو نماز کے لئے اجازت	۵۱۶	مکروہات امام
۵۴۴	متعلقات مسجد	۵۱۶	آداب مقتدی اور اس کے متعلقات
۵۴۵	فصل اذان کے بیان میں	۵۱۷	

صفحہ نمبر	فہرست عنوان	صفحہ نمبر	فہرست عنوان
۵۷۴	تہجد کی طویل قراءت	۵۴۵	اذان کا سبب
۵۷۶	متعلقات تہجد	۵۴۶	اذان کی مشروعیت سے قبل نماز کے لئے بلانے کے طریقے
۵۷۷	آداب تہجد	۵۴۷	عبداللہ بن زید کا خواب
۵۷۸	نماز چاشت کا بیان	۵۴۹	اذان کی حقیقت اور اس کی کیفیت
۵۷۹	نماز چاشت کی کیفیت	۵۴۹	اذان کی فضیلت اور اس کے احکام و آداب
۵۸۱	نمازی عروال	۵۵۱	آپ ﷺ کا اذان کہنا
۵۸۱	مغرب و عشاء کے درمیانی وقت میں نماز	۵۵۲	انگلیاں کانوں میں ڈالنا
۵۸۲	نماز تراویح	۵۵۴	حضرت ابو محمد زورہ رضی اللہ عنہ کی اذان
۵۸۳	متعلقات قیام رمضان	۵۵۷	تجویب کا بیان
۵۸۴	نماز برائے حفظ قرآن	۵۵۹	اذان کا جواب
۵۸۵	صلوٰۃ خوف کا بیان	۵۶۱	مختصر اذان
۵۸۶	صلوٰۃ کسوف کا بیان	۵۶۱	متعلقات اذان
۵۸۹	حضرت عثمان رضی اللہ عنہ کا کسوف کی نماز پڑھانا	۵۶۳	چھٹا باب جمعہ اور اس کے متعلقات کے بیان میں
۵۹۰	کسوف کی نماز عام نمازوں کی طرح	۵۶۳	فصل جمعہ کی فضیلت
۵۹۲	چاند و سورج کا اللہ کے خوف سے رونا	۵۶۴	فصل احکام جمعہ کے بیان میں
۵۹۳	صلوٰۃ استسقاء	۵۶۵	خطبہ کا سننا
۵۹۳	استسقاء کا معنی	۵۶۷	آداب خطبہ
۵۹۶	بارش کے لئے ہاتھ اٹھا کر دعا مانگنا	۵۶۸	آداب جمعہ
۵۹۷	خونی بارش	۵۶۹	جمعہ کی سنتیں
۵۹۸	زلزلوں کا بیان	۵۶۹	غسل جمعہ
۵۹۸	ہواؤں کا پھان	۵۷۰	جمعہ کی مخصوص ساعت
۵۹۹	کتاب ثانی حرف صاد	۵۷۰	متعلقات جمعہ
۵۹۹	کتاب الصوم از قسم احوال	۵۷۰	ساتواں باب نفل نماز میں
۵۹۹	باب اول فرض روزہ کے بیان میں	۵۷۰	آداب نوافل
۵۹۹	فصل اول مطلق روزہ کی فضیلت	۵۷۱	نوافل (سنن) کی گھر میں پڑھنے کی فضیلت
۶۰۱	روزہ ڈھال ہے	۵۷۱	نفل نماز میں قراءت
۶۰۲	شہوت کو کم کرنے والی چیزیں	۵۷۱	سواری پر نماز پڑھنے کا حکم اس میں رخصت
۶۰۳	روزے دار کی دعا	۵۷۲	پیٹھ کر نوافل پڑھنا
۶۰۴	الاکمال	۵۷۳	فصل جامع نوافل کے بیان میں
۶۰۸	ماہ رمضان کے روزوں کی فضیلت	۵۷۳	تہجد کا بیان

صفحہ نمبر	فہرست عنوان	صفحہ نمبر	فہرست عنوان
۶۴۱	اعتکاف اور شب قدر کے بیان میں	۶۰۹	رمضان میں جنت کے دروازے کھل جاتے ہیں
۶۴۱	اعتکاف	۶۱۰	الاکمال
۶۴۲	الاکمال	۶۱۵	رمضان میں اجر و ثواب کے کام کرنا
۶۴۲	شب قدر کا بیان	۶۱۸	روزے سے گناہ مٹنا
۶۴۳	لیلۃ القدر کی فضیلت	۶۱۹	تیسری فصل روزہ کے متعلق مختلف احکام کے بیان میں
۶۴۴	شب قدر کی تلاش		روزے کا وقت
۶۴۵	الاکمال	۶۲۲	الاکمال
۶۴۶	جھگڑے کا نقصان	۶۲۳	روزہ کی نیت کا وقت
۶۴۸	لیلۃ القدر کا اجر و ثواب	۶۲۳	الاکمال
۶۴۸	آنکھوں کی فضیلت نماز عید الفطر اور صدقہ فطر کے بیان میں	۶۲۳	قضاء کے بیان میں
۶۴۸	نماز عید الفطر	۶۲۴	الاکمال
۶۴۹	الاکمال	۶۲۵	روزہ کے مباحات و مفسدت
۶۵۰	صدقہ فطر کے بیان	۶۲۶	الاکمال
۶۵۱	الاکمال	۶۲۶	روزے کا کفارہ
۶۵۱	صدقہ الفطر کی تاکید	۶۲۷	وہ چیزیں جو روزہ کے لئے مفسد نہیں الاکمال
۶۵۲	دوسرا باب نفلی روزہ کے بیان میں	۶۲۸	رخصت کا بیان
۶۵۳	الاکمال	۶۲۹	الاکمال
۶۵۴	نفل روزے کا اجر و ثواب	۶۳۰	چوتھی فصل روزہ اور افطار کے آداب میں
۶۵۵	ایام بیض کے روزے	۶۳۱	الاکمال
۶۵۶	ہر ماہ کے تین روزے	۶۳۲	روزے میں احتیاط
۶۵۶	پیر کے دن کا روزہ	۶۳۳	الاکمال
۶۵۶	الاکمال		پانچویں فصل اوقات اور دنوں کے اعتبار سے ممنوع
۶۵۸	شوال کے چھ روزوں کا بیان	۶۳۳	روزے کے بیان میں
۶۵۹	الاکمال	۶۳۴	مختلف ایام کے روزے
۶۵۹	محرم کے روزوں کا بیان	۶۳۵	الاکمال
۶۶۰	عاشورہ کا روزہ	۶۳۷	فصل روزہ کے احکام کے بیان میں الاکمال
۶۶۰	الاکمال	۶۳۸	چھٹی فصل سحری اور اس کے وقت کے بیان میں
۶۶۲	ماہ رجب میں روزہ کا بیان	۶۳۹	الاکمال
۶۶۲	الاکمال	۶۳۹	سحری کھانے کا وقت
۶۶۳	عشرہ ذی الحجہ کا بیان الاکمال	۶۴۰	الاکمال

صفحہ نمبر	فہرست عنوان	صفحہ نمبر	فہرست عنوان
۲۸۲	فصل اعتکاف کے بیان میں	۲۶۳	کتاب الصوم الاکمال
۲۸۸	شب قدر لیلة القدر کا بیان	۲۶۳	فصل مطلق روزہ اور رمضان کی فضیلت میں
۲۸۹	پورا سال قیام اللیل کا اہتمام	۲۶۳	رمضان میں خرچہ میں وسعت
۲۸۹	فصل نماز عید اور صدقہ فطر کے بیان میں	۲۶۵	رمضان کی پہلی تاریخ کا خطبہ
۲۸۹	نماز عید	۲۶۹	فصل روزہ کے احکام میں
۲۹۰	عیدین کی نماز کی تکبیرات	۲۶۹	رویت ہلال رویت ہلال کی شہادت
۲۹۱	عید الفطر سے قبل کچھ کھانا	۲۷۱	قضاء روزے کا بیان
۲۹۳	عید الفطر کا بیان	۲۷۱	عشرہ ذی الحجہ میں قضاے رمضان
۲۹۳	عید الاضحیٰ کا بیان	۲۷۲	روزے کا کفارہ
۲۹۴	عیدین کے راستہ میں تکبیرات	۲۷۲	موجب افطار اور روزہ کے مفسدات وغیر مفسدات
۲۹۴	صدقہ فطر کا بیان	۲۷۴	روزے کی حالت میں بھول کر کھانا
۲۹۵	فصل نفلی روزہ کے بیان میں	۲۷۴	روزہ دار کا سینگلی لگوانا
۲۹۵	نفلی روزہ کی فضیلت	۲۷۶	مباحات روزہ
۲۹۶	نفلی روزہ توڑنے کی قضاء	۲۷۶	روزے کی حالت میں مسواک
۲۹۶	شوال کے چھ روزہ کا بیان	۲۷۶	مسافر کی روزہ داری
۲۹۶	بیرو اور جمعرات کا روزہ	۲۷۷	حالت سفر میں روزے کی رخصت
۲۹۷	عشرہ ذی الحجہ	۲۷۸	فصل روزہ افطار کے آداب
۲۹۷	ماہ رجب کے روزے	۲۷۸	روزے کے آداب
۲۹۷	ماہ شعبان کے روزے	۲۷۹	افطاری کے آداب
۲۹۸	ماہ شوال کے روزے	۲۷۹	افطار کے وقت کی دعا
۲۹۸	یوم عاشوراء کا روزہ	۲۸۰	محظورات صوم
۲۹۹	رمضان سے قبل عاشوراء کا روزہ فرض تھا	۲۸۱	محظورات متفرقہ
۷۰۰	ایام بیض کا بیان	۲۸۱	ذہنوں کے اعتبار سے روزہ کے ممنوعات
۷۰۱	ہر ماہ تین روزہ رکھنے کی فضیلت	۲۸۱	عیدین کے روزہ روزہ ممنوع ہے
		۲۸۲	ایام تشریق میں روزہ نہیں ہے
		۲۸۳	صوم وصال مکروہ ہے
		۲۸۵	عمر بھر کے روزے
		۲۸۵	صوم وصال سے ممانعت
		۲۸۵	فصل سحری کے بیان میں
		۲۸۶	فجر کا یقین ہونے کے بعد کھانا ممنوع ہے

تنت

بِسْمِ اللّٰهِ الرَّحْمٰنِ الرَّحِیْمِ

حرف شین

سبیل سیکینہ حیدرآباد ص ۱۰۰ پاکستان

اس میں تین مضامین ہیں۔

شفعہ، شہادت (گواہی) اور حضور ﷺ کی عادات مبارکہ

کتاب الشفعة من الاقوال

۱۷۶۸۵ ہر مشترک شے زمین ہو یا گھر ہو یا باغ (وغیرہ) ہو تو اس میں شفعہ ہے۔ کسی حصہ دار کو جائز نہیں کہ اس کو فروخت کر دے جبکہ دوسرے حصہ دار کو پیش کش نہ کرے۔ پھر دوسرے لے لے یا چھوڑ دے۔ لہذا اگر وہ (دوسرا کسی کو فروخت کرنے سے) منع کر دے تو وہی اس کو خریدنے کا زیادہ حقدار ہے۔ ورنہ وہ (کسی کو بھی فروخت کرنے کی) اجازت دے دے۔ مسلم، ابو داؤد، نسائی عن جابر رضی اللہ عنہ

تنبیہ: تفصیلات فقہی کتب میں ملاحظہ فرمائیں۔

۱۷۶۸۶ شفعہ اونٹ کی رسی کھولنے کی مانند ہے۔ ابن ماجہ عن ابن عمر رضی اللہ عنہ

فائدہ: مشترک شی زمین جائیداد وغیرہ کو فروخت کی کے وقت پہلے حصہ دار کو پیش کرنا ضروری ہے۔ اس سے حصہ دار فروخت کنندہ واجب الذمہ عہدہ سے بری الذمہ ہو جاتا ہے۔ زوائد (علی ابن ماجہ) میں اس روایت پر ضعف کا حکم لگایا گیا ہے۔

۱۷۶۸۷ جب زمین تقسیم کر لی جائے اور اس کی (ملکیتی) حدود متعین ہو جائیں تو اس میں شفعہ (خلط) نہیں رہتا۔

ابو داؤد عن ابی ہریرہ رضی اللہ عنہ

۱۷۶۸۸ جس کے پاس کوئی (مشترک) زمین یا باغ ہو تو وہ اس کو فروخت نہ کرے تا وقتیکہ اس کو اپنے شریک پر پیش نہ کر دے۔

۱۷۶۸۹ جس کے باغ میں کوئی حصہ دار ہو تو وہ اپنا حصہ فروخت نہ کرے جب تک کہ اپنے حصہ دار کو پیش نہ کر دے۔

مسند احمد، ترمذی، مستدرک الحاکم عن جابر رضی اللہ عنہ

۱۷۶۹۰ جس کا کوئی حصہ دار ہو اس کے گھر یا باغ میں تو اس کو فروخت کرنا جائز نہیں جب تک کہ اپنے حصہ دار کو اطلاع نہ کر دے۔ اگر وہ لینے پر رضامند ہو تو خرید لے ورنہ چھوڑ دے۔ مسلم عن جابر رضی اللہ عنہ

۱۷۶۹۱ جس کے پاس کوئی باغ یا زمین ہو وہ اس وقت تک اس کو فروخت نہ کرے جب تک اپنے حصہ دار پر اس کو پیش نہ کر دے۔

ابن ماجہ عن جابر رضی اللہ عنہ

۱۷۶۹۲ جس کے پاس زمین ہو اور وہ اس کو فروخت کرنا چاہے تو پہلے اپنے ہمسایہ کو پیش کش کر دے۔ ابن ماجہ عن ابن عباس رضی اللہ عنہ

۱۷۶۹۳ شریک کا شریک پر شفعہ نہیں رہتا جب وہ خریدنے میں پہل کر جائے اور نہ بچے اور غائب کا شفعہ میں کوئی حق ہے۔

ابن ماجہ عن ابن عمر رضی اللہ عنہ

- کلام: ابن ماجہ نے کتاب الشفعة میں ۲۵۰۱ رقم الحدیث پر اس کی تخریج فرمائی اور یہ روایت ضعیف ہے۔
 ۱۷۶۹۳ شفعہ (خلیط) ان جائیداد وغیرہ میں ہوتا ہے جس کی حدود متعین نہ ہوں۔ لیکن جب (ہر حصہ دار کی) حدود متعین ہو جائیں تو کوئی شفعہ نہیں رہتا۔ طبرانی فی الکبیر عن ابن عمر رضی اللہ عنہ
 ۱۷۶۹۵ شفعہ غلام میں اور ہر (مشترک) شے میں ہوتا ہے۔ ابو بکر فی الغیالیات عن ابن عباس رضی اللہ عنہ
 ۱۷۶۹۶ جب کوئی شخص زمین فروخت کرنا چاہے تو پہلے اپنے پڑوسی کو پیش کرے۔ مسند ابی یعلیٰ، الکامل لابن عدی عن ابن عباسؓ
 ۱۷۶۹۷ گھر کا پڑوسی پڑوسی کے گھر (کو خریدنے) کا زیادہ حقدار ہے۔
 النسانی، مسند ابی یعلیٰ، ابن حبان عن انس رضی اللہ عنہ، مسند احمد، ابو داؤد، ترمذی عن سمرة رضی اللہ عنہ
 ۱۷۶۹۸ گھر کا ہمسایہ شفعہ کا زیادہ حق دار ہے۔ مسند احمد، الکبیر للطبرانی عن سمرة رضی اللہ عنہ
 ۱۷۶۹۹ گھر کا ہمسایہ گھر کا زیادہ حق دار ہے دوسروں کے مقابلے میں۔ ابن سعد عن الشریذ بن سويد
 ۱۷۷۰۰ ہمسایہ متصل ہونے کی وجہ سے (خریدنے کا) زیادہ حق دار ہے۔

- بخاری، ابو داؤد، نسائی، ابن ماجہ عن ابی رافع، نسائی، ابن ماجہ عن الشریذ بن سويد
 ۱۷۷۰۱ ہمسایہ ہمسائے کے شفعہ کا زیادہ حقدار ہے۔ وہ (فروخت کرنے سے قبل) اس کا انتظار کرے گا خواہ وہ غائب ہو، جب کہ (دونوں شریک فی طریق ہوں یعنی) دونوں کا راستہ ایک ہو۔ مسند احمد، الکامل لابن عدی عن جابر رضی اللہ عنہ
 ۱۷۷۰۲ شریک (فروخت کیے جانے والے) حصہ کا زیادہ حق دار ہے، خواہ کوئی بھی ہو۔ ابن ماجہ، عن ابی رافع رضی اللہ عنہ
 ۱۷۷۰۳ شریک شفعہ دار کرنے والا ہے اور شفعہ ہر (منقولہ وغیر منقولہ) شے میں ہوگا۔
 ترمذی، شعب الایمان للبیہقی عن ابن عباس رضی اللہ عنہ
 ۱۷۷۰۴ بچہ اپنے شفعہ کے حق پر قائم رہے گا جب تک بالغ نہ ہو جب بلوغت کو پہنچ جائے تو اس کو اختیار ہوگا کہ (فروخت ہونے والی زمین وغیرہ کو خرید کر) لے لے یا چھوڑ دے۔ (الاوسط للطبرانی عن جابر رضی اللہ عنہ
 ۱۷۷۰۵ شفعہ صرف گھر میں ہے یا زمین میں۔ شعب الایمان للبیہقی عن ابی ہریرة رضی اللہ عنہ

الاکمال

- ۱۷۷۰۶ حصہ دار ہر (حصہ) شے میں شفعہ کا حق رکھتا ہے۔ مصنف عبدالرزاق عن ابن ابی ملیکہ مرسلًا
 ۱۷۷۰۷ غیر مقسوم (مشترک) شے میں ہر حصہ دار شفعہ کا حق رکھتا ہے۔ لیکن جب (تقسیم کے ساتھ ہر ایک حصہ دار کی) حدود متعین ہو جائیں اور راستے بھی جدا ہو جائیں تو کسی (حصہ دار) کو شفعہ کا حق نہیں۔ مؤطا امام مالک رحمۃ اللہ علیہ الشافعی عن الزہری عن ابی سلمة وسعيد بن المسیب مرسلًا، السنن للبیہقی، ابن حبان، ابن عساکر عن ابی ہریرة رضی اللہ عنہ، الشعبی، السنن للبیہقی عن جابر رضی اللہ عنہ
 ۱۷۷۰۸ رسول اللہ ﷺ نے (ایسی زمینوں میں) شفعہ کا فیصلہ فرمایا جو نو تقسیم نہیں ہوئیں اور ان کی حدود معلوم نہیں۔
 مسند ابی داؤد الطیالسی عن جابر رضی اللہ عنہ
 ۱۷۷۰۹ رسول اللہ ﷺ نے ہمسائیگی کی وجہ سے (شفعہ کا) فیصلہ فرمایا۔ مسند احمد عن علی رضی اللہ عنہ و ابن مسعود رضی اللہ عنہ معاً
 ۱۷۷۱۰ حضور ﷺ نے ہمسائے کے لیے شفعہ کا فیصلہ فرمایا۔ نسائی عن جابر رضی اللہ عنہ
 ۱۷۷۱۱ جب حدود واقع ہو جائیں اور راستے جدا ہو جائیں تو پھر ان میں شفعہ کا کسی کو حق نہیں۔
 ترمذی حسن صحیح، السنن للبیہقی عن جابر رضی اللہ عنہ، الکبیر للطبرانی عن زید بن ثابت رضی اللہ عنہ

۱۷۷۱۲ جو شخص اپنی زمین یا گھر فروخت کرے تو زمین کا پڑوسی اور گھر کا پڑوسی اس کو خریدنے کا زیادہ حق دار ہے جب وہ اس کی قیمت ادا کر سکے۔

الکبیر للطبرانی عن سمرۃ رضی اللہ عنہ

شریک کو اطلاع دیے بغیر فروخت کرنے کی ممانعت

۱۷۷۱۳ جس کے باغ (وغیرہ) میں کوئی دوسرا حصہ دار ہو تو وہ اپنا حصہ فروخت نہ کرے جب تک حصہ دار کو پیش کش نہ کر دے۔

ترمذی منقطع، مستدرک الحاکم عن جابر رضی اللہ عنہ

۱۷۷۱۴ جس کے باغ (وغیرہ) میں کوئی شخص اس کا پڑوسی ہو یا حصہ دار ہو تو وہ اس کو فروخت کرنے سے پہلے اس پر پیش کر دے۔

الخرائطی فی مکارم الاخلاق عن ابن عمر رضی اللہ عنہ

۱۷۷۱۵ پڑوسی ملی ہوئی جگہ کا زیادہ حق دار ہے جو بھی ہو۔ الخرائطی فی مکارم الاخلاق عن ابن عمر رضی اللہ عنہ

۱۷۷۱۶ (رسول اللہ ﷺ نے شفعہ کا فیصلہ فرمایا) ہر مشترک شئی میں جو تقسیم نہیں ہوئی، گھر ہو یا باغ۔ کسی بھی حصہ دار کو (اپنا حصہ) فروخت کرنا

جائز نہیں جب تک اپنے شریک کو اطلاع نہ کر دے۔ پھر شریک کے یا چھوڑ دے۔ اگر اس نے بغیر اطلاع کے فروخت کر دیا تو شریک خریدنے

والے سے خریدنے کا حق باقی رکھتا ہے۔ مسند احمد، نسائی، عن جابر رضی اللہ عنہ

۱۷۷۱۷ ہمسایہ اپنی ملی ہوئی جگہ کا زیادہ حق دار ہے جب وہ اس کا ضرورت مند ہو۔

مسند احمد، الکبیر للطبرانی، السنن لسعید بن منصور عن الشرید بن سويد

۱۷۷۱۸ شفعہ کا حق بچہ کو ہے نہ غائب کو اور نہ ایک حصہ دار کو دوسرے حصہ دار پر شفعہ کا حق ہے جب وہ اس کو پہلے خریدنے کی

اطلاع دیدے۔ اور شفعہ رکی کھولنے کے مترادف ہے۔

الکبیر للطبرانی، شعب الایمان للبیہقی، الخطیب فی تاریخ عن ابن عمر رضی اللہ عنہ

کلام: یہ حدیث امام بیہقی رحمۃ اللہ علیہ نے اپنی کتاب السنن الکبریٰ میں باب روایۃ الفاظ منکرۃ یدکرہا بعض الفقہاء فی مسائل الشفعۃ میں تخریج فرمائی ہے۔ جس سے اس کے درجہ ضعف کی طرف بھی اشارہ ہوتا ہے۔

۱۷۷۱۹ نصرانی کو شفعہ کا حق نہیں۔ الکامل لابن عدی، شعب الایمان للبیہقی عن انس رضی اللہ عنہ

کلام: امام بیہقی رحمۃ اللہ علیہ نے کتاب الشفعہ میں اس کی تخریج فرمائی ہے۔ ابو احمد رحمۃ اللہ علیہ فرماتے ہیں احادیث مظلمہ جدا

وخاصۃ اذا روی عن الثوری۔ یہ انتہائی تاریک روایات ہیں (بوجہ ضعیف و منکر ہونے کے) اور خصوصاً جب کہ ثوری سے نقل کی جائیں۔ امام

بیہقی رحمۃ اللہ علیہ مجمع الزوائد ۱۵/۲۴۴ میں فرماتے ہیں امام طبرانی نے اپنی معجم الاوسط میں اس کو روایت فرمایا ہے اور اس میں ایک راوی نائل بن حجاج

ہے جس کو ابوحاتم کے علاوہ اکثر حضرات نے ضعیف قرار دیا ہے۔

کتاب الشفعہ از قسم افعال

۱۷۷۲۰ حضرت عمر رضی اللہ عنہ سے مروی ہے ارشاد فرمایا: جب حدود متعین ہو جائیں اور (حصہ دار) اپنے حقوق (حصوں) کو جان لیں تو پھر

ان کے درمیان شفعہ باقی نہیں رہتا۔ مصنف عبدالرزاق، مصنف ابن ابی شیبہ، الطحاوی، السنن للبیہقی

۱۷۷۲۱ حفص رحمۃ اللہ علیہ سے مروی ہے کہ حضرت عمر فاروق رضی اللہ عنہ نے قاضی شریح رحمۃ اللہ علیہ کو فرمان شامی لکھا کہ ہمسائیگی

کے ساتھ شفعہ کا فیصلہ کرو۔ مصنف ابن ابی شیبہ

۱۷۷۲۲ ابن ابی ملیکہ سے مروی ہے کہ رسول اللہ ﷺ نے ہر (مشترک) شئی میں شفعہ کا فیصلہ فرمایا۔ مصنف عبدالرزاق

۱۷۷۲۳ ابی بکر بن محمد بن عمرو بن حزم سے مروی ہے کہ نبی اکرم ﷺ نے ارشاد فرمایا: شفعہ پانی (کنوئیں چشمے وغیرہ) راستے اور کھجور کے شگوفے میں نہیں ہوتا۔ (جس سے کھجور کے درختوں پر پھل آتا ہے)۔ مصنف عبدالرزاق

۱۷۷۲۴ شعی رحمۃ اللہ علیہ سے مروی ہے کہ رسول اللہ ﷺ نے پڑوس کے ساتھ (شفعہ کا) فیصلہ فرمایا۔ مصنف عبدالرزاق

۱۷۷۲۵ حکم رحمۃ اللہ علیہ سے مروی ہے کہ انہوں نے ایک شخص سے سنا کہ حضرت علی اور حضرت ابن مسعود رضی اللہ عنہما فرماتے ہیں کہ رسول اللہ ﷺ نے ہمسائیگی کے ساتھ شفعہ کا فیصلہ فرمایا۔ مصنف عبدالرزاق، مسند احمد، الدورقی

۱۷۷۲۶ ابوبکر بن محمد بن عمرو بن حزم سے مروی ہے کہ ابان بن عثمان رضی اللہ عنہ اپنے والد حضرت عثمان رضی اللہ عنہ کے متعلق روایت کرتے ہیں کہ آپ رضی اللہ عنہ نے ارشاد فرمایا:

شفعہ کنوئیں میں ہے اور نہ کھجور کے شگوفے میں۔ اور حد فاصل ہر طرح کے شفعہ کو منقطع کر دیتی ہے۔ ابو عبیدہ، شعب الایمان للبیہقی

۱۷۷۲۷ حضرت عثمان رضی اللہ عنہ کا ارشاد مبارک ہے: جب حدود متعین ہو جائیں تو کسی چیز کے انتظار کا حکم نہیں اور کوئی شفعہ نہیں۔

الطحاوی

۱۷۷۲۸ حضرت عثمان رضی اللہ عنہ کا فرمان ہے: جب زمین میں حدود متعین ہو جائیں تو اس میں شفعہ نہیں رہتا۔ اور کنوئیں اور کھجور کے شگوفے میں شفعہ نہیں رہتا۔ مؤطا امام مالک، مصنف عبدالرزاق، شعب الایمان للبیہقی

۱۷۷۲۹ حضرت عمر رضی اللہ عنہ کا ارشاد ہے: جب زمین تقسیم ہو جائے اور حدود طے ہو جائیں تو اس میں شفعہ نہیں رہتا۔ مصنف عبدالرزاق

کتاب الشہادت گواہی

قسم الاقوال

اس میں تین فصلیں ہیں۔

فصل اول شہادت (گواہی) کی ترغیب و فضیلت میں

۱۷۷۳۰ اے (لوگو!) کیا میں تم کو اچھے گواہ کی خبر نہ بتاؤں؟ وہ شخص جو اپنی شہادت خود پیش کر دے قبل اس سے کہ اس سے شہادت کا مطالبہ کیا جائے۔

مؤطا امام مالک، مسند احمد، ابو داؤد مسلم، ترمذی، عن زید بن خالد الجہنی

۱۷۷۳۱ بہترین شہادت وہ ہے جس کا مطالبہ کیا جانے سے قبل وہ شہادت (گواہی) پیش کر دی جائے۔

الکبیر للطبرانی عن زید بن خالد الجہنی

۱۷۷۳۲ سب سے اچھا شاہد (گواہ) وہ شخص ہے جو اپنی شہادت خود پیش کر دے قبل اس سے کہ اس سے اس کا مطالبہ کیا جائے۔

ابن ماجہ عن زید بن خالد

۱۷۷۳۳ گواہوں کا اکرام کرو۔ اللہ تعالیٰ ان کے ذریعے (اہل حقوق کے) حقوق ادا کرواتے ہیں اور ان کے طفیل ظلم کو دفع کرتے ہیں۔

البانیاسی فی جزئہ، الخطیب فی التاریخ، ابن عساکر عن ابن عباس رضی اللہ عنہما

کلام: علامہ مناوی رحمۃ اللہ علیہ فیض القدر میں فرماتے ہیں اس روایت میں عبد اللہ بن موسیٰ متفرد ہیں۔ اور ان کو محمد شین نے ضعیف قرار دیا ہے۔ (فیض القدر ۹۴۲)

فصل دوم..... جھوٹی شہادت کی وعید کے بیان میں

- ۱۷۷۳۳ میں ظلم پر شاہد نہیں بن سکتا۔ بخاری، مسلم، نسائی، عن النعمان رضی اللہ عنہ بن بشیر
فائدہ: ایک صحابی حضور کی خدمت میں حاضر ہوئے اور عرض کیا کہ میری بیوی کی خواہش ہے کہ میں اس کی اولاد کو باغ ہبہ کروں اور آپ
اس پر گواہ بن جائیں۔ آپ ﷺ نے اس سے دریافت فرمایا کیا تم اپنی دوسری اولاد کو (جو دوسری بیوی سے ہے) کو بھی اس کے برابر وصیت کرنا
چاہتے ہو؟ صحابی نے عرض کیا: نہیں، یا رسول اللہ! تب آپ ﷺ نے ارشاد فرمایا: میں ظلم پر گواہ نہیں بن سکتا۔
۱۷۷۳۵ میں انصاف پسند ہوں (اور) انصاف پر ہی گواہ بننا پسند کرتا ہوں۔ ابن قانع عنہ عن ابیہ

الاکمال

- ۱۷۷۳۶ مجھے ظلم پر گواہ نہ بناؤ۔ ابن حبان عن النعمان بن بشیر
۱۷۷۳۷ مجھے صرف انصاف (کی بات) پر گواہ بناؤ۔ میں ظلم (کی بات) پر گواہ نہیں بن سکتا۔ ابن حبان
۱۷۷۳۸ جھوٹے گواہ کے قدم (قیامت کے روز) ہل نہ سکیں گے حتیٰ کہ اللہ پاک اس کے لئے جہنم واجب کر دیں۔
حلیۃ الاولیاء، ابن عساکر عن ابن عمر رضی اللہ عنہ
۱۷۷۳۹ جھوٹا شاہد ٹیکس وصول کرنے والے کے ساتھ جہنم میں جائے گا۔ مسند الفردوس للدیلمی عن المغیرہ
۱۷۷۴۰ کاذب گواہ کے قدم ہل نہ سکیں گے جب تک اللہ پاک اس کے لئے جہنم واجب نہ کر دیں۔ ابن ماجہ عن ابن عمر رضی اللہ عنہ
کلام: زوائد (ابن ماجہ) میں ہے کہ اس کی سند میں محمد بن الفرات ایک راوی ہے۔ جس کے ضعف پر اتفاق کیا گیا ہے اور امام احمد رحمۃ
اللہ علیہ نے اس کو جھوٹا قرار دیا ہے۔
۱۷۷۴۱ اے لوگو! جھوٹی گواہی شرک کے برابر ہے۔ پھر آپ ﷺ نے یہ آیت تلاوت فرمائی۔
فاجتنبوا الرجس من الاوثان واجتنبوا قول الزور
(مسند احمد، ترمذی غریب عن ایمن بن خریم، مسند احمد، ابو داؤد، ابن ماجہ عن خریم بن فاتک)
۱۷۷۴۲ جس نے کوئی (جھوٹی) شہادت دے کر کسی مسلمان کا مال اپنے لیے حلال کیا یا کسی کا (ناجائز) خون بہایا تو یقیناً اس نے اپنے لیے
جہنم واجب کر لی۔ الکبیر للطبرانی عن ابن عباس رضی اللہ عنہ
کلام: علامہ بیہقی نے مجمع الزوائد ۲۰۰۴ میں اس کو نقل فرمایا: اس میں ایک راوی حسین بن قیس متروک (ناقابل اعتبار) ہے۔
۱۷۷۴۳ جس نے شہادت چھپائی جب اس کو شہادت کے لیے بلایا گیا تو وہ ایسا ہے گویا اس نے جھوٹی شہادت دے دی۔
الکبیر للطبرانی عن ابی موسیٰ رضی اللہ عنہ
کلام: امام بیہقی نے مجمع میں ۲۰۰۴ پر اس کو نقل فرمایا اور فرمایا اس میں ایک راوی عبد اللہ بن صالح ہے جو ثقہ اور مامون ہے اور ایک
جماعت نے اس کو ضعیف قرار دیا ہے۔

فصل سوم..... بعض احکام شہادت کے بیان میں

- ۱۷۷۴۴ کسی بدوی (دیہاتی) کی شہادت شہری پر درست نہیں۔ ابو داؤد، ابن ماجہ، مستدرک الحاکم عن ابی ہریرۃ رضی اللہ عنہ

۱۷۷۲۵ شک والے کی شہادت جائز نہیں اور نہ بغض اور کینہ رکھنے والے کی۔ ابن عساکر، شعب الایمان للبیہقی عن ابی ہریرۃ رضی اللہ عنہ
 ۱۷۷۲۶ مسلمانوں کی شہادت ایک دوسرے کے لیے درست ہے لیکن علماء کی شہادت ایک دوسرے پر درست نہیں۔ اس لیے کہ وہ آپس میں
 حسد رکھتے ہیں۔ الحاکم فی التاریخ عن جبیر بن مطعم

۱۷۷۲۷ خیانت دار مرد کی شہادت جائز ہے اور نہ عورت کی۔ اور نہ ایسے مرد کی جس پر شرعی حد (سزا) قائم ہو چکی ہو اور نہ ایسی عورت
 کی۔ نہ کسی کینہ رکھنے والے شخص کی۔ اس پر جس سے وہ کینہ رکھتا ہے، نہ جھوٹی گواہی میں آزمائے ہوئے شخص کی، نہ کسی زیر کفالت شخص کی
 ان کے لیے جن کے زیر کفالت وہ رہتا ہے۔ اور نہ ظنن (شک کرنے والے) کی ولاء (غلامی) میں اور نہ قرابت (رشتہ داری) میں۔

ترمذی عن عائشۃ رضی اللہ عنہا

کلام: امام ترمذی رحمۃ اللہ علیہ نے کتاب الشہادات میں رقم ۲۲۹۸ پر اس کو نقل فرما کر اس کے متعلق غریب (ضعیف) ہونے کا حکم عائد
 فرمایا ہے۔

۱۷۷۲۸ اے ابن عباس! بہر حال شہادت صرف ایسی چیز پر دینا جو تمہارے لیے اس آفتاب کے مثل روشن ہو۔ شعب الایمان للبیہقی

شہادت (گواہی)..... الاکمال

۱۷۷۲۹ بہترین شاہد (گواہ) وہ شخص ہے جو تقاضا کیے جانے سے قبل از خود اپنی شہادت پیش کر دے۔

مصنف عبدالرزاق عن ابن میسرہ بلاغاً

۱۷۷۵۰ جس کے پاس کوئی شہادت ہو تو وہ یہ نہ کہے کہ میں تو حاکم کے سامنے ہی شہادت دوں گا بلکہ وہ شہادت دیدے شاید (فریق مخالف
 اپنی ناجائز بات سے) رجوع کر لے یا وہ ناؤم و پشیمان ہو جائے۔ الدیلمی عن ابن عباس رضی اللہ عنہ

۱۷۷۵۱ قوم کی شہادت (حقیقت سمجھتی ہے) اور مؤمنین زمین پر اللہ کے گواہ ہیں۔ ابن ماجہ، مسند ابی یعلیٰ عن انس رضی اللہ عنہ
 ۱۷۷۵۲ اے ابن عباس! گواہ صرف ایسی بات پر بننا جو تجھ پر اس آفتاب کی طرح روشن ہو۔

مستدرک الحاکم وتعقب عن ابن عباس رضی اللہ عنہ

۱۷۷۵۳ اللہ تعالیٰ نے حق میں دو گواہوں کے ساتھ فیصلہ (کا حکم) فرمایا۔ لہذا اگر (دعوی دار) دو گواہوں کو پیش کر دے تو اپنا حق حاصل
 کر لے گا۔ اور اگر صرف ایک گواہ پیش کرے گا تو اس گواہ کے ساتھ اپنی قسم بھی پیش کرے۔ اللہارقطنی فی الافراد عن ابن عمرو

۱۷۷۵۴ کسی ملت کی شہادت دوسری ملت پر جائز نہیں سوائے ملت اسلام کے، ملت اسلام کی شہادت تمام ملل پر جائز ہے۔

الشیرازی فی الالقباب، بخاری و مسلم عن ابی ہریرۃ رضی اللہ عنہ

۱۷۷۵۵ خان (خیانت کرنے والے) مرد و عورت کی شہادت جائز نہیں اور نہ کسی اپنے بھائی سے کینہ رکھنے والے بھائی کے خلاف شہادت
 جائز ہے۔ اور نہ کسی گھر والوں کی زیر کفالت رہنے والے شخص کی شہادت اس گھر والوں کے حق میں جائز ہے۔ ان کے علاوہ اوروں کے حق میں

جائز ہے۔ مصنف عبدالرزاق، مسند احمد عن ابن عمرو

۱۷۷۵۶ فریق مخالف کی شہادت (مخالف کے خلاف) جائز نہیں اور نہ شک میں مبتلا شخص کی (شک کی بناء پر) شہادت جائز ہے اور قسم مدعی
 علیہ (جس کے خلاف دعویٰ دائر کیا گیا اس) پر ہے۔ ابو داؤد فی مراسیلہ، شعب الایمان للبیہقی عن طلحہ بن عبد اللہ بن عوف مرسلأ

۱۷۷۵۷ حالت اسلام میں جس پر حد طاری ہو چکی ہو اس کی شہادت جائز نہیں۔ ابن جریر عن ابن عمرو رضی اللہ عنہ

۱۷۷۵۸ خان مرد کی شہادت جائز ہے اور نہ خانہ عورت کی۔ نہ کینہ رکھنے والے کی اپنے بھائی کے خلاف اور نہ اسلام میں بدعت اختیار کرنے
 والے مرد و عورت کی شہادت جائز ہے۔ مصنف عبدالرزاق عن عمرو بن عبد العزیز بلاغاً

جھوٹی شہادت..... الاکمال

۱۷۷۶۰ خبردار! جس شخص نے جھوٹی گواہی کے لیے اپنے آپ کو قاضی کے سامنے بنا کر پیش کیا اللہ تعالیٰ قیامت کے روز تارکول کی قمیض کے ساتھ اس کو مزین فرمائیں گے اور آگ کی لگام اس کے منہ میں ڈالیں گے۔ ابن عساکر عن ابراہیم بن ہدبہ عن انس رضی اللہ عنہ جس نے کسی مسلمان پر ایسی شہادت جس کا وہ اہل نہیں تو وہ اپنا ٹھکانہ جہنم میں بنا لے۔

۱۷۷۶۱ مسند احمد، ابن ابی الدنيا فی ذم الغیبة عن ابی ہریرة رضی اللہ عنہ جس نے جھوٹی شہادت دی اس پر اللہ کی لعنت ہے۔ اور جو دو آدمیوں کے درمیان ثالث (فیصلہ کرنے والا) بنا اور اس نے انصاف

نہیں کیا تو اس پر بھی اللہ کی لعنت ہے۔ ابو سعید النقاش فی کتاب القضاة عن عبد اللہ بن جراد ۱۷۷۶۳ جو شخص کسی قوم کے ساتھ چلا (اور اپنے افعال سے ان کو یہ باور کرایا) کہ وہ شاہد ہے (اور ان کے حق میں شہادت دے گا) حالانکہ وہ شاہد نہیں ہے تو پس وہ جھوٹا شاہد ہے۔ جس نے کسی جھگڑے میں بغیر علم کے کسی کی اعانت کی وہ اللہ کی ناراضگی میں رہے گا حتیٰ کہ اس سے باز آجائے اور مومن سے قتال (لڑائی) کرنا کفر ہے اور اس کو گالی دینا فسق ہے۔ السنن للبیہقی عن ابی ہریرة رضی اللہ عنہ جھوٹے گواہ کے قدم قیامت کے دن بل نہ کیں گے حتیٰ کہ آگ اس کے لیے واجب کر دی جائے۔

۱۷۷۶۵ ابو سعید النقاش عن انس رضی اللہ عنہ، السنن للبیہقی، مستدرک الحاکم عن ابن عمر رضی اللہ عنہ جھوٹے شاہد کے قدم (قیامت کے روز اپنی جگہ سے) نہ ملیں گے حتیٰ کہ وہ جہنم میں اپنا ٹھکانہ بنا لے۔

۱۷۷۶۶ ابو سعید النقاش فی القضاة عن ابن عمر رضی اللہ عنہ جھوٹی گواہی دینے والے کے قدم (اپنی جگہ سے) نہ ہٹیں گے جب تک اس کے لیے جہنم کا حکم نہ دیدیا جائے۔

۱۷۷۶۷ النقاش، ابن عساکر عنہ جھوٹے گواہ کے قدم نہ ملیں گے جب تک اس کو جہنم کی خوشخبری نہ دے دی جائے۔

۱۷۷۶۸ الکبیر للطبرانی، الشیرازی فی الالقباب عن ابن عمرو رضی اللہ عنہ کلام: امام ہاشمی نے مجمع الزوائد ۴/۲۰۰ پر اس روایت کی تخریج فرمائی اور فرمایا اس روایت کو امام طبرانی نے اوسط میں روایت کیا ہے۔ لیکن اس میں ایسے راوی ہیں جن کو میں نہیں جانتا۔

کتاب الشہادات..... قسم الافعال

فصل..... شہادت کے احکام اور آداب کے بارے میں

۱۷۷۶۸ (مسند صدیق رضی اللہ عنہ) ابی الضحیٰ سے مروی ہے کہ حضرت ابو بکر صدیق رضی اللہ عنہ نے حضرت معمر بن ابی العاص سے گواہی طلب کی اور فرمایا تو پہلا شخص ہے جس سے میں نے اسلام میں سب سے پہلے گواہی طلب کی۔ ابن سعد

۱۷۷۶۹ حضرت عمر رضی اللہ عنہ سے مروی ہے کہ آپ رضی اللہ عنہ نے ارشاد فرمایا کہ رسول اللہ ﷺ نے نکاح میں ایک مرد اور دو عورتوں کی گواہی کو بھی جائز قرار دیا۔ الدارقطنی فی الافراد

۱۷۷۷۰ حضرت عمر رضی اللہ عنہ سے مروی ہے کہ آپ رضی اللہ عنہ نے ارشاد فرمایا کافر، بچے اور غلام کی شہادت جائز ہے جبکہ وہ اس حالت میں شہادت نہ دیں۔ بلکہ کافر مسلمان ہونے کے بعد شہادت دے، بچہ بڑا ہونے کے بعد اور غلام آزاد ہونے کے بعد شہادت دے اور ادائیگی

شہادت کے وقت ان کا عادل ہونا بھی شرط ہے۔

ابن شہاب رحمۃ اللہ علیہ فرماتے ہیں یہ سنت (سے ثابت) ہے۔ مصنف عبدالرزاق

۱۷۷۷۱ ابو عثمان رحمۃ اللہ علیہ سے مروی ہے کہ جب ابوبکر رضی اللہ عنہ اور ان کے دو ساتھیوں نے حضرت مغیرہ بن شعبہ (گورنر) پر (زنا کی) گواہی دی تو چوتھے نمبر پر زیاد گواہی کے لیے سامنے آیا۔ حضرت عمر رضی اللہ عنہ نے (الہامی بات) ارشاد فرمائی: ان شاء اللہ یہ آدمی صحیح گواہی ہی دے پائے گا۔ چنانچہ اس نے کہا: میں نے تیز تیز ساپنوں کی آواز سنی اور بری مجلس دیکھی۔ حضرت عمر رضی اللہ عنہ نے دریافت فرمایا: کیا تو نے سلانی کو سرمہ دانی میں داخل ہوتا دیکھا؟ زیاد نے انکار میں جواب دیا۔ چنانچہ بقیہ (گواہ بھی جھوٹے پڑ گئے اور وہ چار شہادتوں کی تعداد پوری نہ کر سکے اس لیے) آپ رضی اللہ عنہ نے ان کو (تہمت کی سزا میں کوڑے مارنے کا) حکم دیا اور ان کو کوڑے مارے گئے۔

مصنف ابن ابی شیبہ، بخاری، مسلم

۱۷۷۷۲ زہری رحمۃ اللہ علیہ سے مروی ہے ارشاد فرمایا: اہل عراق کا خیال ہے کہ حد لگے ہوئے (سزا یافتہ) کی شہادت (گواہی) جائز نہیں ہے۔ (سنو!) میں شہادت دیتا ہوں کہ مجھے فلاں شخص یعنی سعید بن المسیب رحمۃ اللہ علیہ نے خبر دی کہ حضرت عمر بن خطاب رضی اللہ عنہ نے حضرت ابوبکر رضی اللہ عنہ کو ارشاد فرمایا تھا کہ تم توبہ کر لو تمہاری توبہ قبول کی جائے گی۔

المشافعی، السنن لسعید بن منصور، ابن جریر، بخاری، مسلم

۱۷۷۷۳ ابن شہاب (زہری رحمۃ اللہ علیہ) سعید بن المسیب رحمۃ اللہ علیہ سے روایت کرتے ہیں کہ حضرت عمر بن الخطاب رضی اللہ عنہ نے جب ان تین لوگوں پر حد تہمت جاری کی جنہوں نے حضرت مغیرہ رضی اللہ عنہ پر (جھوٹی) شہادت دی تھی، اس کے بعد آپ رضی اللہ عنہ نے ان تینوں سے توبہ کرنے کو فرمایا۔ لہذا دو حضرات نے توجوع کر لیا (اور توبہ کر لی، جس کے نتیجے میں) حضرت عمر رضی اللہ عنہ نے ان دونوں کو مقبول الشہادت قرار دیا جبکہ حضرت ابوبکر رضی اللہ عنہ نے انکار کر دیا۔ (اس بناء پر کہ وہ اپنی شہادت کو سچا سمجھتے رہے) لہذا حضرت عمر رضی اللہ عنہ نے ان کو مردود الشہادۃ قرار دے دیا۔ المشافعی، عبدالرزاق، بخاری، مسلم

۱۷۷۷۴ محمد بن عبید اللہ ثقفی سے مروی ہے کہ حضرت عمر بن الخطاب رضی اللہ عنہ نے یہ فرمان (شاہی گورنروں اور قاضیوں کو) لکھا کہ جس شخص کے پاس کوئی شہادت ہو اور اس نے حادثہ کو دیکھ کر اس وقت شہادت نہیں دی یا جب اس کو حادثہ کا علم ہوا تب اس نے شہادت نہیں دی۔ پھر (اگر کبھی وہ شہادت دیتا ہے) تو درحقیقت کینہ پروری کی وجہ سے شہادت دیتا ہے۔

مصنف عبدالرزاق، السنن لسعید بن منصور، بخاری، مسلم

۱۷۷۷۵ ابن شہاب (زہری رحمۃ اللہ علیہ) سے مروی ہے کہ حضرت عمر بن الخطاب رضی اللہ عنہ نے نومولود بچے کے رونے میں عورت کی

شہادت کو بھی جائز فرمایا۔ رواہ عبدالرزاق

۱۷۷۷۶ حضرت سعید بن المسیب رضی اللہ عنہ سے مروی ہے، آپ رحمۃ اللہ علیہ نے ارشاد فرمایا: ابوبکر، شبل بن معبد، نافع بن الحارث اور زیاد نے حضرت مغیرہ بن شعبہ رضی اللہ عنہ پر حضرت عمر رضی اللہ عنہ کے سامنے اس بات کی گواہی دی (جو ان کے زعم میں) بصرہ میں حضرت مغیرہ رضی اللہ عنہ سے سرزد ہوئی تھی (یعنی زنا کی)۔ پھر حضرت عمر رضی اللہ عنہ نے زیاد کے علاوہ بقیہ حضرات پر حد تہمت جاری کی۔ زیاد کو اس لیے چھوڑا کیونکہ انہوں نے شہادت مکمل نہیں دی تھی۔ رواہ ابن سعد

۱۷۷۷۷ ابن ابی ذئب سے مروی ہے کہ انہوں نے ابو جابر بیاضی سے ایک ایسے شخص کے بارے میں سوال کیا جو ایک مرتبہ ایک شہادت دے، دوبارہ اس کے خلاف شہادت دے؟ تو ایسے شخص کا کیا حکم ہے؟ ابو جابر بیاضی رحمۃ اللہ علیہ نے فرمایا: میں نے حضرت ابن المسیب رحمۃ اللہ علیہ سے سنا ہے کہ رسول اللہ ﷺ نے ارشاد فرمایا:

(جو شخص دو مختلف شہادتیں پیش کرے تم) اس کے پہلے قول کو تسلیم کرو۔ (صاحب کتاب مصنف عبدالرزاق) فرماتے ہیں اس روایت کو ابن ابی ذئب سے جن لوگوں نے روایت کیا ہے اور مجھے یہ روایت بیان کی ہے ان کا آپس میں اختلاف ہے۔ بعض حضرات کا کہنا ہے کہ رسول اللہ ﷺ

نے ارشاد فرمایا: پہلے قول کو لو۔ جبکہ بعض حضرات کا خیال ہے کہ آپ رضی اللہ عنہ نے دوسرا قول تسلیم کرنے کا حکم دیا ہے۔ مصنف عبدالرزاق ۱۷۷۷۸۔ ابو ہریرہ رضی اللہ عنہ سے مروی ہے کہ رسول اکرم ﷺ نے بازار میں ایک شخص کو یہ منادی (اعلان) کرنے کے لیے بھیجا کہ کسی خصم کی شہادت قبول ہے اور نہ ظنیں کی۔ پوچھا گیا: یا رسول اللہ! خصم کیا ہے؟ ارشاد فرمایا: الجار لنفسه یعنی اپنے (گناہوں کے ساتھ) اپنی جان پر ظلم کرنے والا۔ پوچھا گیا: اور ظنیں کیا ہے؟ فرمایا: متهم فی الدین یعنی جس کی دین داری کے بارے میں تہمت الزام ہو۔ مصنف عبدالرزاق ۱۷۷۷۹۔ ابن ابی ملیکہ رحمۃ اللہ علیہ سے مروی ہے کہ ابن جعدان کے آزاد کردہ غلام ابن صہیب کہتے ہیں کہ لوگوں نے دو گھروں اور ایک حجرے کے بارے میں یہ دعویٰ کیا کہ یہ رسول اللہ ﷺ نے صہیب رضی اللہ عنہ کو عطا فرمائے تھے۔ مروان (حاکم) نے پوچھا: اس بات پر تمہارے پاس کوئی گواہ ہے؟ لوگوں نے حضرت ابن عمر رضی اللہ عنہما کا نام لیا۔ مروان نے آپ رضی اللہ عنہ کو بلایا آپ رضی اللہ عنہ نے اسی طرح شہادت دی کہ رسول اللہ ﷺ نے یہ دو گھر اور ایک حجرہ صہیب رضی اللہ عنہ کو عطا کیا تھا۔ چنانچہ مروان نے آپ رضی اللہ عنہ کی شہادت پر اس کا فیصلہ کر دیا۔

مصنف عبدالرزاق

عورتوں کی گواہی کا مسئلہ

۱۷۷۸۰۔ ابن عمر رضی اللہ عنہما کا ارشاد ہے۔ صرف عورتوں کی شہادت کسی مسئلہ میں جائز نہیں سوائے ایسے مسئلہ کے جن پر صرف عورتیں ہی مطلع ہو سکتی ہیں، یعنی عورتوں کی مخفی باتوں مثلاً حمل اور حیض وغیرہ کے بارے میں۔ مصنف عبدالرزاق

۱۷۷۸۱۔ ابن عباس رضی اللہ عنہما سے مروی ہے کہ آپ رضی اللہ عنہ نے ارشاد فرمایا: جب تمہارے پاس کسی سے متعلق کوئی شہادت ہو اور وہ تم سے اس کے بارے میں سوال کرے تو اس کو خبر دے دو۔ اور یوں نہ کہو کہ میں تو صرف امیر کے رو برو ہی شہادت پیش کروں گا بلکہ تم اس کو شہادت سنا دو شاید وہ اپنی بات سے رجوع کر لے یا محتاط ہو جائے۔ مصنف عبدالرزاق

۱۷۷۸۲۔ ابن عباس رضی اللہ عنہما سے مروی ہے کہ ایک شخص نے رسول اکرم ﷺ سے شہادت کے بارے میں سوال کیا تو آپ ﷺ نے ارشاد فرمایا: کیا تم سورج کو دیکھتے ہو پس اس کے مثل واضح چیز پر شہادت دویا چھوڑ دو۔ ابو سعید النقاش فی القضاة

۱۷۷۸۳۔ ابن عباس رضی اللہ عنہما سے مروی ہے کہ رسول اللہ ﷺ نے ایک جھوٹی بات کی وجہ سے ایک آدمی کی شہادت کو مسترد فرمادیا۔ کلام: النقاش، اس میں نوح بن ابی مریم روایت کرتے ہیں ابراہیم الصانع سے۔ اور یہ دونوں راوی متروک ہیں۔

۱۷۷۸۴۔ حضرت علی رضی اللہ عنہ سے مروی ہے ارشاد فرمایا: قسم گواہ کے ساتھ ہے۔ اگر اس (مدعی) کے پاس گواہ نہ ہو تو مدعی علیہ پر قسم ہوگی۔ جب وہ قابض ہو۔ پھر اگر مدعی علیہ قسم اٹھانے سے انکار کرے تو مدعی پر قسم ہوگی۔ رواہ بخاری، مسلم

فائدہ: یعنی جب کوئی شخص کسی پر کسی چیز کا دعویٰ کرے تو اس کے ذمے دو گواہ پیش کرنا واجب ہیں۔ اگر وہ صرف ایک گواہ پیش کرے گا تو وہ گواہ کے ساتھ دوسرے گواہ کی جگہ قسم اٹھائے گا۔ اور اگر دعویٰ کرنے والے کے پاس ایک گواہ بھی نہ ہو تو یعنی جس پر دعویٰ دائر کیا گیا ہے اور وہ اس دعویٰ سے انکار کرتا ہے وہ منکر قسم اٹھائے گا جبکہ وہ چیز اس کے قبضہ میں ہو۔ اگر مدعی علیہ منکر قسم اٹھانے سے انکار کرے تو پھر مدعی قسم اٹھائے گا اور اس کی قسم پر فیصلہ صادر کیا جائے گا۔ الشافعی، بخاری، مسلم

۱۷۷۸۵۔ خش رحمۃ اللہ علیہ سے مروی ہے کہ حضرت علی رضی اللہ عنہ گواہ کے ساتھ قسم اٹھانے کو بھی ضروری قرار دیتے تھے۔

الشافعی، السنن للبیہقی

۱۷۷۸۶۔ جعفر بن محمد اپنے والد سے اور وہ حضرت علی بن ابی طالب رضی اللہ عنہ سے روایت کرتے ہیں کہ رسول اللہ صلی اللہ علیہ وسلم، ابو بکر، عمر اور عثمان رضی اللہ عنہم اجمعین ایک گواہ کی گواہی اور مدعی کی قسم کے ساتھ فیصلہ فرمادیا کرتے تھے۔ رواہ السنن للبیہقی

۱۷۷۸۷۔ محمد بن صالح سے مروی ہے کہ حضرت علی رضی اللہ عنہ گواہوں کو جدا جدا کر دیا کرتے تھے۔ تاکہ وہ ایک دوسرے کے ساتھ موافقت

نہ کر لیں۔ رواہ السنن للبیہقی

۱۷۷۸۸۔ علقمہ رحمۃ اللہ علیہ سے مروی ہے کہ حضرت علی رضی اللہ عنہ غیر مختون کی شہادت درست قرار دیتے تھے۔ رواہ السنن للبیہقی
 ۱۷۷۸۹۔ شعبی رحمۃ اللہ علیہ سے مروی ہے کہ ایک مرتبہ حضرت علی بن ابی طالب رضی اللہ عنہ (اپنے دور خلافت میں) بازار کی طرف نکلے
 وہاں ایک نصرانی کو دیکھا کہ آپ رضی اللہ عنہ کی زرہ فروخت کر رہا ہے۔ حضرت علی رضی اللہ عنہ نے اپنی زرہ پہچان لی اور فرمایا یہ تو میری زرہ ہے۔
 چلو میرے اور تمہارے درمیان مسلمانوں کا قاضی (حج) فیصلہ کرے گا۔ اس وقت مسلمانوں کے قاضی قاضی شریعت تھے۔ امیر المؤمنین حضرت علی
 رضی اللہ عنہ کو دیکھا تو اپنی مسرت قضا سے اٹھ گئے۔ حضرت علی رضی اللہ عنہ کو اپنی جگہ بٹھایا اور خود ان کے سامنے نصرانی کے ساتھ کھڑے ہو گئے۔
 حضرت علی رضی اللہ عنہ نے فرمایا: اگر میرا خصم (مخالف) مسلمان ہوتا تو میں اس کے ساتھ کھڑے میں ضرور کھڑا ہوتا۔ لیکن میں نے رسول
 اکرم ﷺ سے سنا ہے کہ ان لوگوں کے ساتھ نہ مصافحہ کرو، نہ سلام میں پہل کرو، نہ ان کے مریضوں کی عیادت کرو، نہ ان پر نماز جنازہ پڑھو اور ان کو
 تنگ راستوں میں چلنے پر مجبور کرو اور ان کو ذلیل کرو جیسے اللہ نے ان کو ذلیل کر رکھا ہے۔

اے شریعت میرے اور ان کے درمیان فیصلہ کرو۔ حضرت شریعت رحمۃ اللہ علیہ نے۔ نصرانی سے پوچھا: اے نصرانی تو کیا کہتا ہے؟ نصرانی بولا: میں
 امیر المؤمنین کو تو نہیں جھٹلاتا مگر زرہ میری ہی ہے۔ حضرت شریعت رحمۃ اللہ علیہ نے حضرت امیر المؤمنین علی رضی اللہ عنہ کو فرمایا: آپ کو ان سے زرہ
 لینے کا حق نہیں جب تک آپ گواہ پیش نہ کریں۔ حضرت علی رضی اللہ عنہ نے فرمایا: شریعت نے سچ کہا۔ نصرانی بولا: میں شہادت دیتا ہوں کہ یہ احکام
 انبیاء ہی کی طرف سے ملتے ہیں۔ دیکھو امیر المؤمنین اپنے قاضی کے پاس آتا ہے اور انہی کا قاضی انہی کے خلاف فیصلہ کرتا ہے۔ اے
 امیر المؤمنین! اللہ کی قسم! یہ زرہ آپ کی ہے۔ ایک مرتبہ کسی لشکر میں میں آپ کے پیچھے پیچھے ہولیا تھا۔ آپ کی یہ زرہ آپ کے ثیالے اونٹ پر سے
 کھسک کر نیچے گر گئی تھی اور میں نے اٹھالی تھی۔ اب میں (اسلام قبول کرتا ہوں اور) شہادت دیتا ہوں کہ لا الہ الا اللہ محمد رسول اللہ
 حضرت علی نے ارشاد فرمایا: جب تم مسلمان ہو گئے ہو تو یہ زرہ تمہاری ہوئی اور پھر آپ رضی اللہ عنہ نے اس کے علاوہ ایک عمدہ گھوڑا بھی اس نو مسلم کو
 بہیہ فرما دیا۔ رواہ البیہقی، ابن عساکر

۱۷۷۹۰۔ شعبی رحمۃ اللہ علیہ سے مروی ہے کہ جنگ جمل میں حضرت علی رضی اللہ عنہ کی زرہ کھو گئی جو ایک شخص کو مل گئی اور اس نے فروخت کر
 ڈالی۔ وہ زرہ ایک یہودی شخص کے پاس دیکھی گئی۔ چنانچہ حضرت علی رضی اللہ عنہ قاضی شریعت کے پاس اس کا فیصلہ لے کر گئے۔ حضرت علی رضی
 اللہ عنہ کے حق میں حضرت حسن رضی اللہ عنہ اور آپ کے غلام قنبر نے شہادت پیش کی۔ قاضی شریعت رحمۃ اللہ علیہ نے حضرت علی رضی اللہ عنہ کو
 فرمایا: مجھے حسن رضی اللہ عنہ کے بجائے کوئی اور گواہ پیش کیجئے۔ حضرت علی رضی اللہ عنہ نے فرمایا: کیا تم حسن کی شہادت کو ٹھکراتے ہو؟ قاضی شریعت
 رحمۃ اللہ علیہ نے فرمایا: نہیں، مگر میں نے آپ ہی سے سنا ہے کہ بیٹے کی شہادت باپ کے حق میں جائز نہیں۔ ابن عساکر

۱۷۷۹۱۔ حضرت علی رضی اللہ عنہ سے مروی ہے ارشاد فرمایا: بچے کی شہادت بچے پر اور غلام کی شہادت غلام پر جائز ہے۔ رواہ مسدد

۱۷۷۹۲۔ اسود بن قیس اپنے بزرگوں سے روایت کرتے ہیں کہ حضرت علی رضی اللہ عنہ نے چوری کے معاملہ میں اندھے کی شہادت کو جائز قرار
 نہیں دیا۔ مصنف عبدالرزاق

عورت کی گواہی کا معتبر ہونا

۱۷۷۹۳۔ عبد اللہ بن نجی سے مروی ہے کہ حضرت علی رضی اللہ عنہ نے دایہ عورت کی شہادت کو نو مولود بچے کے رونے نہ رونے میں معتبر

قرار دیا۔ مصنف عبدالرزاق، السنن لسعد بن منصور، السنن للبیہقی

کلام: امام بیہقی رحمۃ اللہ علیہ نے اس روایت کو ضعیف قرار دیا ہے۔ کنز ج ۷ ص ۲۵۔

۱۷۷۹۴۔ حضرت علی رضی اللہ عنہ سے مروی ہے، ارشاد فرمایا: طلاق، نکاح، حدود اور خون میں عورت کی شہادت جائز نہیں۔ اور صرف عورت کی

شہادت ایک درہم کے مسئلہ میں بھی جائز نہیں جب تک عورت کے ساتھ کوئی مرد نہ ہو۔ مصنف عبدالرزاق ۱۷۷۹۵ ابراہیم بن یزید بھی اپنے والد سے روایت کرتے ہیں کہ حضرت علی بن ابی طالب رضی اللہ عنہ نے اپنی ایک زہرہ ایک یہودی کے پاس پائی جو اس نے اٹھالی تھی۔ آپ رضی اللہ عنہ نے اس کو پہچان لیا اور فرمایا: یہ تو میری زہرہ ہے جو میرے خاکستری اونٹ سے گر گئی تھی۔ یہودی نے کہا: یہ میری زہرہ ہے اور میرے ہاتھ میں ہے۔ اور میرے اور تمہارے درمیان مسلمانوں ہی کا قاضی اس کا فیصلہ کرے گا۔ پس یہ لوگ قاضی شریح کے پاس آئے۔ قاضی شریح رحمۃ اللہ علیہ نے حضرت علی رضی اللہ عنہ کو آتے دیکھا تو اپنی جگہ سے اٹھ گئے اور حضرت علی رضی اللہ عنہ اس کی جگہ آکر بیٹھ گئے۔ پھر حضرت علی رضی اللہ عنہ نے ارشاد فرمایا: اگر میرا مخالف فریق مسلمان ہوتا تو میں اس کے ساتھ بیٹھتا، لیکن میں نے رسول اکرم ﷺ سے سنا ہے ارشاد فرمایا:

تم ان کے ساتھ ایک مجلس میں برابر نہ بیٹھو، ان کے مریضوں کی عیادت نہ کرو، ان کے جنازوں کی مشایعت نہ کرو، راستوں میں ان کو تنگ جگہ میں چلنے پر مجبور کرو۔ اگر وہ تم کو گالی دیں تو تم ان کو مارو، اگر وہ تم کو ماریں تو ان سے قتال کرو۔

پھر حضرت قاضی شریح رحمۃ اللہ علیہ نے حضرت علی رضی اللہ عنہ سے عرض کیا: یا امیر المؤمنین آپ کیا چاہتے ہیں؟ حضرت علی رضی اللہ عنہ نے ارشاد فرمایا: میری زہرہ میرے اونٹ سے گر گئی تھی جو اس یہودی نے اٹھالی ہے۔ پھر قاضی شریح رحمۃ اللہ علیہ نے یہودی سے پوچھا: اے یہودی تو کیا کہتا ہے؟ یہودی نے کہا: یہ میری زہرہ ہے اور میرے قبضہ میں ہے۔ پھر قاضی شریح نے حضرت علی رضی اللہ عنہ کو کہا: اے امیر المؤمنین اللہ کی قسم! آپ سچ کہتے ہیں، یقیناً یہ آپ ہی کی زہرہ ہے۔ مگر پھر بھی آپ کو دو گواہ پیش کرنا ضروری ہیں۔ حضرت علی رضی اللہ عنہ نے اپنے غلام قنبر اور اپنے بیٹے حسن رضی اللہ عنہ کو بلایا۔ دونوں نے یہ گواہی دی کہ یہ آپ رضی اللہ عنہ کی زہرہ ہے۔ قاضی شریح رحمۃ اللہ علیہ نے فرمایا: (یا امیر المؤمنین) آپ کے غلام قنبر کی گواہی تو ہم درست تسلیم کر لیتے ہیں لیکن آپ کے بیٹے کی شہادت کو ہم تسلیم نہیں کرتے۔ حضرت علی رضی اللہ عنہ نے قاضی شریح کو فرمایا: تیری ماں تجھے روئے، تم نے حضرت عمر رضی اللہ عنہ کو یہ روایت سنا ہے تو نہیں سنا کہ رسول اللہ ﷺ نے ارشاد فرمایا تھا: حسن اور حسین اہل جنت کے جوانوں کے سردار ہیں؟ قاضی شریح رحمۃ اللہ علیہ نے فرمایا: جی ہاں اللہ جانتا ہے۔ (یہ بات برحق ہے) حضرت علی رضی اللہ عنہ نے فرمایا: کیا تم میرے جنت کے سردار کی شہادت کو جائز قرار نہیں دیتے؟ قاضی شریح نے فیصلہ سنا ہے ہوئے یہودی کو فرمایا: تم زہرہ لے لو۔ یہودی نے کہا: واہ! امیر المؤمنین میرے ساتھ مسلمانوں کے قاضی کے پاس آئے اور قاضی نے ان کے خلاف فیصلہ دیا اور امیر المؤمنین اس پر راضی ہیں۔ اے امیر المؤمنین! اللہ کی قسم! آپ سچ بولتے ہیں یہ زہرہ آپ کی ہے۔ آپ کے اونٹ سے گر گئی تھی جو میں نے اٹھالی تھی۔ میں شہادت دیتا ہوں کہ اللہ کے سوا کوئی معبود نہیں اور محمد اللہ کے رسول ہیں۔ ”لا الہ الا اللہ محمد رسول اللہ“ حضرت علی رضی اللہ عنہ نے وہ زہرہ سابق یہودی کو مسلم کو بہہ کر دی اور سات سو درہم انعام عطا کیا۔ وہ نو مسلم ہمیشہ آپ کے ساتھ رہا حتیٰ کہ جنگ صفین میں آپ کے ہمراہ لڑتے ہوئے شہید ہو گیا۔

الحاکم فی الکنی، حلیۃ الاولیاء، ابن الجوزی فی الواہیات

کلام: یہ روایت ضعیف ہے اور اعمش بن ابراہیم کی حدیث ہے۔ حکیم اس کی روایت میں متفرد ہیں۔ قاضی شریح کی اولاد نے عن شریح عن علی کے واسطے سے اس کے مثل روایت نقل کی ہے۔

۱۷۷۹۶ ... سعید بن المسیب حضرت عثمان بن عفان رضی اللہ عنہ سے ایسے غلام اور ایسے نصرانی کے متعلق نقل کرتے ہیں جن کے پاس کوئی شہادت ہو پھر غلام آزاد ہو جائے اور نصرانی مسلمان ہو جائے تو ان کی شہادت جائز ہے اور مقبول ہے جب تک اس سے پہلے مسترد نہ کی جائے۔ سمویہ

۱۷۷۹۷ امام مالک رحمۃ اللہ علیہ کی بلاغیات میں سے ہے کہ حضرت عمر بن الخطاب رضی اللہ عنہ نے ارشاد فرمایا: خصم کی شہادت جائز ہے اور نہ ظنن کی۔ (مالک) وضاحت کے لیے دیکھئے روایت ۱۷۷۷۸۔

تزکیۃ الشہود (گواہوں پر جرح)

۱۷۷۹۸۔ خرشہ بن الحر سے مروی ہے کہ ایک شخص نے حضرت عمر بن الخطاب رضی اللہ عنہ کے سامنے ایک شہادت پیش کی۔ حضرت عمر رضی اللہ عنہ نے اس شخص کو فرمایا: میں تجھے نہیں جانتا اور یہ بات تیرے لیے کوئی نقصان دہ بھی نہیں ہے کہ میں تجھے نہیں جانتا۔ ایسے کسی شخص کو پیش کرو جو تم کو جانتا ہو۔ حاضرین میں سے ایک شخص نے عرض کیا: میں اسی شخص کو جانتا ہوں۔ حضرت عمر بن الخطاب رضی اللہ عنہ نے اس شخص سے پوچھا تم اس کے متعلق کیا بات جانتے ہو؟ آدمی نے عرض کیا: یہ صاحب عدل اور صاحب فضل انسان ہے۔ حضرت عمر بن الخطاب رضی اللہ عنہ نے پوچھا: کیا یہ تمہارا اس قدر قریبی پڑوسی ہے کہ تم اس کی رات اور دن کی مصروفیات اور اس کے آنے اور جانے کو جانتے ہو؟ عرض کیا: نہیں۔ آپ رضی اللہ عنہ نے پوچھا: کیا تم نے اس کے ساتھ درہم و دینار کا کوئی لین دین کیا ہے جس سے اس کا تقویٰ معلوم ہو؟ عرض کیا: نہیں۔ پوچھا: کیا اس کے ساتھ کوئی سفر کیا ہے جس سے اس کے عمدہ اخلاق سامنے آئے ہوں؟ عرض کیا: نہیں تب آپ رضی اللہ عنہ نے فرمایا: پھر تم اس کو نہیں جانتے۔ پھر آپ رضی اللہ عنہ نے شہادت دینے والے کو فرمایا: ایسے شخص کو لاؤ جو تم کو جانتا ہو۔

(المخلص فی امالیہ، السنن للبیہقی)

جھوٹا گواہ

۱۷۷۹۹۔ مکحول اور ولید بن ابی مالک سے مروی ہے، فرماتے ہیں: حضرت عمر رضی اللہ عنہ نے جھوٹے گواہ کے بارے میں اپنے عمال کو لکھا تھا کہ اس کو چالیس کوڑے مارے جائیں اس کے چہرے پر کالک لگی جائے، اس کا سر گنجا کیا جائے، اس کو شہر میں پھرایا جائے اور پھر طویل مدت تک اس کو جیوس کر دیا جائے۔ مصنف عبدالرزاق مصنف ابن ابی شیبہ، السنن لسعد بن منصور، السنن للبیہقی

۱۷۸۰۰۔ حضرت عمر رضی اللہ عنہ سے مروی ہے، ارشاد فرمایا: کوئی شخص اسلام میں جھوٹی گواہی کی بناء پر ہرگز قید نہیں کیا جائے گا اور ہم صرف عادل شخص کی شہادت قبول کریں گے۔ مالک، عبدالرزاق، ابو عیوب، الغریب، مستدرک الحاکم، السنن للبیہقی

۱۷۸۰۱۔ حضرت عبداللہ بن عامر بن ربیعہ رضی اللہ عنہ سے مروی ہے کہ حضرت عمر رضی اللہ عنہ کی خدمت میں ایک جھوٹے گواہ کو پیش کیا گیا۔ آپ رضی اللہ عنہ نے لوگوں کو دکھانے کے لیے ایک پورا دن رات تک اس کو روک رکھا اور یہ فرماتے رہے کہ یہ فلاں شخص ہے جو جھوٹی گواہی دیتا ہے اس کو پہچان لو۔ پھر آپ رضی اللہ عنہ نے اس کو کوڑے مارے پھر قید کر دیا۔ مسدد، السنن للبیہقی

۱۷۸۰۲۔ حضرت ابن عمر رضی اللہ عنہ سے مروی ہے کہ حضور نبی کریم ﷺ نے جان بوجھ کر جھوٹی گواہی دینے والے پر لعنت فرمائی۔ النقاش

۱۷۸۰۳۔ ابن بن خریم سے مروی ہے کہ ایک مرتبہ رسول اکرم ﷺ خطبہ ارشاد فرمانے کے لیے کھڑے ہوئے اور تین مرتبہ یہ ارشاد فرمایا: اے لوگو! جھوٹی گواہی اللہ کے ساتھ شرک کرنے کے مترادف ہے۔ پھر آپ ﷺ نے یہ آیت تلاوت فرمائی:

فاجتنبوا الرجس من الاوثان واجتنبوا قول النور الحج: ۳۰

سو بچو بتوں کی گندگی سے اور بچو جھوٹ کی بات سے۔ مسند احمد، ترمذی، البغوی، ابن قانع، ابونعیم

کلام: امام ترمذی رحمۃ اللہ علیہ فرماتے ہیں یہ روایت ضعیف ہے اور ہم ایمن بن خریم کا رسول اکرم ﷺ سے سماع ثابت ہونا نہیں جانتے۔ کنز ج ۲ ص ۲۹۔

۱۷۸۰۴۔ علی بن الحسین (امام زین العابدین رحمۃ اللہ علیہ) سے مروی ہے کہ حضرت علی رضی اللہ عنہ جب کسی جھوٹے گواہ کو پکڑ لیتے تو اس کو اس کے خاندان کے پاس بھیجتے اور یہ اعلان کروا دیتے یہ جھوٹا گواہ ہے اس کو پہچان لو اور دوسروں کو بھی بتا دو پھر آپ اس کا راستہ چھوڑ دیتے۔

شعب الایمان للبیہقی

کتاب الشریکۃ..... از قسم الافعال

۱۷۸۰۵ (مسند صدیق اکبر رضی اللہ تعالیٰ عنہ) امام زہری رحمۃ اللہ علیہ سے مروی ہے کہ ان سے ایک ایسے شخص کے بارے میں سوال کیا گیا جو اپنے بیٹے کے ساتھ کسی مال میں شریک ہو اور وہ اپنے بیٹے کو کہے:

میرے اور تمہارے درمیان جو مال مشترک ہے اس میں سے سو دینار میں تم کو دیتا ہوں۔ امام زہری رحمۃ اللہ علیہ نے فرمایا: ایسے شخص کے بارے میں حضرت ابو بکر رضی اللہ عنہ اور حضرت عمر رضی اللہ عنہ نے یہ فیصلہ فرمایا: کہ یہ جائز نہیں حتیٰ کہ وہ سارا مال جمع کر لے اور پھر (تقسیم کر کے) جدا ہو جائے۔

مصنف عبدالرزاق، مصنف ابن ابی شیبہ

الکتاب الثالث..... من حرف الشین

الشمائل

عادات مبارکہ نبی کریم ﷺ جن کو امام سیوطی رحمۃ اللہ علیہ نے اپنی کتاب جامع صغیر میں ذکر فرمایا۔

از قسم الاقوال

اس میں چار ابواب ہیں۔

باب اول..... نبی کریم ﷺ کے حلیہ (صورت مبارکہ وغیرہ) کے بیان میں

۱۷۸۰۶ رسول اللہ ﷺ گورے، خوبصورت اور میانہ رو جسم کے مالک تھے۔ مسلم، تو ملذی فی الشمائل عن ابی الطفیل

۱۷۸۰۷..... رسول اکرم ﷺ اپنی ذات میں شاندار اور لوگوں کے نزدیک بھی شاندار اور عظیم ترین انسان تھے۔ آپ کا رخ زیا چودھویں کے چاند کی طرح چمکتا تھا۔ میانہ قد سے قدرے طویل قامت تھے اور لانے والے کی طرح نہ تھے۔ سراقہ بڑا اور مناسب تھا۔ سر کے بال گھنے اور قدرے گھنگھرے یا لے تھے۔ اگر سر کے بالوں میں از خود سہولت مانگ نکل آئی تو نکال لیتے ورنہ جب گھنگھی، میسر ہوتی تو اس وقت نکالتے۔ آپ کے سراقہ کے بال زیادہ سے زیادہ کانوں کی لو سے متجاوز تھے۔ آپ کا رنگ نہایت چمکدار تھا۔ کشادہ پیشانی کے مالک تھے۔

آپ کی ابروئیں باریک، لمبی، بالوں سے بھری ہوئیں اور ایک دوسرے سے بہا تھیں۔ دونوں ابروؤں کے درمیان ایک رگ تھی جو غصہ کے وقت پھڑکتی تھی، آپ کی ناک بلندی مائل تھی۔ اس سے ایک نور اور (روشنی) بلند ہوتی تھی۔ (درحقیقت وہ روشنی ناک کی اپنی چمک دمک تھی) جس کی وجہ سے ناک بلند محسوس ہوتی تھی۔ آپ کی ریش مبارک گھنی تھی۔ آپ کے رخسار مبارک نرم تھے گوشت لکھے ہوئے نہ تھے۔ آپ کا وہن مناسب کشادہ تھا۔ آپ کے سامنے کے دندان مبارک باریک آہدار اور قدرے کھلے کھلے تھے، سینے سے ناف تک بالوں کی ایک باریک کیر تھی۔ آپ کی گردن مبارک خوبصورتی میں خالص چاندی کی جیسی گردن تھی۔ آپ کے تمام اعضاء مناسب، پر گوشت اور گٹھے ہوئے تھے۔

آپ ﷺ کا شکم مبارک سینے کے برابر تھا اور آپ کا سینہ چوڑا اور کاندھے مبارک بڑے اور فراخ تھے۔ آپ کے جوڑے پر گوشت، مضبوط، بالوں سے عاری اور خوبصورت تھے۔ لبہ (سینے پر ہار پڑنے کی جگہ) سے ناف تک بالوں کا ایک باریک خط تھا۔ اس کے علاوہ پستان اور شکم مبارک بالوں سے صاف تھا۔

باز اور شانے مبارک پر بال تھے۔ اونچا سینا تھا۔ کلا بیاں دراز تھیں۔ کشادہ ہتھیلیاں تھیں۔ دونوں ہاتھ اور پاؤں پر گوشت تھے۔ انگلیاں مناسب لمبی تھیں۔ پاؤں کے پنجوں اور ایڑیوں کے درمیان کی جگہ شگاف تھا چلتے وقت زمین پر یہ حصہ نہ پڑتا تھا۔ یعنی تلوے گہرے تھے۔ دونوں پاؤں یوں ہموار اور صاف شفاف تھے کہ پانی ان پر ٹھہرتا نہیں تھا۔ جب آپ چلتے تو قدم مبارک قوت سے اکھاڑتے تھے اور گویا جھکتے ہوئے قدم مبارک اٹھاتے تھے۔ آہستہ اور نرمی کے ساتھ چلتے تھے۔ کشادہ کشادہ قدم اٹھاتے تھے۔ جب آپ چلتے تو گویا بلندی سے پستی کی طرف اتر رہے ہیں۔ جب آپ کسی طرف متوجہ ہوتے تو کن آنکھوں سے نہیں بلکہ پورے سراپا کے ساتھ متوجہ ہوتے تھے۔ آپ کی نظریں پست رہتی تھیں۔ آسمان سے زیادہ زمین کی طرف نظریں زیادہ مرکوز رہتی تھیں۔ آپ کا زیادہ دیکھنا صرف ملاحظہ فرمانا ہوتا تھا۔ (یعنی گھور کر مسلسل نہ دیکھتے تھے) آپ صحابہ کرام رضی اللہ عنہم کے آگے نہ چلتے تھے اور جو آپ کو ملتا آپ سلام میں پہل کرتے تھے۔

ترمذی فی الشمال، الکبیر للطبرانی، شعب الایمان للبیہقی عن ہندبن ابی ہالہ
۱۷۸۰۸ حضور ﷺ گوری رنگت کے مالک تھے گویا چاندی سے ڈھالے گئے ہیں۔ اور بال مبارک آپ کے گھٹکھریا لے تھے۔

ترمذی فی الشمال عن ابی ہریرۃ رضی اللہ عنہ
۱۷۸۰۹ حضور اقدس ﷺ مائل بہ سرخی گوری رنگت والے تھے۔ آپ کی آنکھوں کی پتلی انتہائی سیاہ اور دراز پلکیں تھیں۔

البیہقی فی الدلائل عن علی رضی اللہ عنہ
۱۷۸۱۰ آپ ﷺ صاف شفاف گوری رنگت مائل بہ سرخی والے تھے۔ آپ کا سر اقدس بڑا اور خوبصورت تھا، چمکدار پیشانی اور بروں کے درمیان کشادگی اور دراز پلکوں کے ساتھ حسین چہرے کے مالک تھے۔ البیہقی عن علی رضی اللہ عنہ

۱۷۸۱۱ حضور اقدس ﷺ سب سے زیادہ حسین اور خوبصورت اور سب سے زیادہ اچھے اخلاق کے مالک تھے۔ نہ بہت زیادہ لمبے اور نہ پست قدم تھے۔ (بلکہ لوگوں کے درمیان چلتے ہوئے معجزانہ طور پر سب سے زیادہ وجہ اور قد آور معلوم ہوتے تھے)۔ بخاری، مسلم عن البراء رضی اللہ عنہ

۱۷۸۱۲ حضور اقدس فداہ ابی وامی ﷺ سب سے اچھے چال ڈھال والے تھے۔ ابن سعد عن عبداللہ بن بریدہ مرسلًا

۱۷۸۱۳ حضور اکرم ﷺ تمام انسانوں میں سب سے زیادہ عمدہ اخلاق کے مالک تھے۔ مسلم، ابو داؤد عن انس رضی اللہ عنہ

۱۷۸۱۴ حضور اقدس ﷺ سب سے زیادہ حسین، سب سے زیادہ سخی اور سب سے زیادہ بہادر تھے۔

بخاری، مسلم، ترمذی، ابن ماجہ عن انس رضی اللہ عنہ

رسول اللہ ﷺ سب سے بااخلاق تھے

۱۷۸۱۵ حضور اقدس ﷺ سب سے زیادہ اچھی صفات والے اور سب سے زیادہ حسن و جمال والے تھے۔ مائل بہ درازی میانہ قدم والے تھے۔

دونوں شانوں کے درمیان کشادگی والے اور نرم و خوبصورت رخساروں والے تھے۔ آپ کے بال مبارک انتہائی سیاہ اور آنکھیں سرگین اور دراز پلکوں والی تھیں۔ جب آپ چلتے تو پورے قدموں کے ساتھ چلتے اور جلدی کی وجہ سے آدھا پاؤں نہ ٹپکتے تھے۔ جب شانہ مبارک سے چادر اتارتے تو لگتا گویا چاندی کا مجسمہ مائل گیا ہو۔ جب آپ ہنستے تو دندان مبارک چمکتے تھے۔ البیہقی فی الدلائل عن ابی ہریرۃ رضی اللہ عنہ

۱۷۸۱۶ حضور اقدس ﷺ فداہ ابی وامی و دنیاوی چمکدار صاف شفاف رنگت کے مالک تھے۔ آپ کا پسینہ موتیوں کی مانند چمکتا تھا۔ جب آپ چلتے گویا قدم سے جھکتے ہوئے بیچے کو اتر رہے ہیں۔ مسلم عن انس رضی اللہ عنہ

۱۷۸۱۷ حضور اقدس ﷺ کنواری لڑکی سے زیادہ باحیاء تھے، جس قدر وہ اپنے پردے میں شرم و حیاء کی پیکر ہوتی ہے اس سے زیادہ حیاء رکھنے والے تھے۔ مسند احمد، بخاری، مسلم، ابن ماجہ عن ابی سعید رضی اللہ عنہ

۱۷۸۱۸ حضور اکرم ﷺ لوگوں کی تکلیف پر سب سے زیادہ صبر کرنے والے تھے۔ ابن سعد عن اسماعیل بن عیاض مرسلًا

- ۱۷۸۱۹ حضور ﷺ کے سامنے کے دانت قدرے کشادہ (اور آبدار) تھے۔ جب آپ کلام کے لیے لب وافر ماتے تو یوں محسوس ہوتا گویا آپ کے دانتوں کے درمیان سے نور کی کرنیں پھوٹ رہی ہیں۔ ترمذی فی الشمائل، الکبیر للطبرانی، البیہقی عن ابن عباس رضی اللہ عنہ
- ۱۷۸۲۰ حضور اقدس ﷺ سب سے اچھی داڑھی اور مونچھ والے تھے۔ الکبیر للطبرانی عن العلاء بن خالد
- ۱۷۸۲۱ حضور اقدس ﷺ کی مہر نبوت آپ کی کمر مبارک میں گوشت کا ابھرا ہوا ایک حصہ تھی۔
- ۱۷۸۲۲ حضور اقدس ﷺ کی مہر نبوت گوشت کا ابھرا ہوا ایک سرخ ٹکڑا تھا جو کوتری کے انڈے کی مانند تھا۔ ترمذی فی الشمائل عن ابی سعید خدری رضی اللہ عنہ
- ۱۷۸۲۳ حضور علیہ الصلوٰۃ والسلام قوم میں درمیانہ قد و قامت کے مالک تھے، نہ بہت لمبے اور نہ بہت پست قامت تھے۔ چمکتی ہوئی صاف شفاف رنگت والے تھے، نہ بالکل چٹے سفید اور نہ گندم گوں سانولے تھے۔ آپ کے بال سخت گھنگھریالے بھی نہ تھے اور نہ بالکل سیدھے تھے۔ (بلکہ کسی قدر گھنگھریالے ٹھہراتے تھے)۔ بخاری، مسلم، ترمذی، عن انس رضی اللہ عنہ
- ۱۷۸۲۴ آپ ﷺ جوڑے اور دراز بازوؤں والے تھے آپ کے شانے جوڑے چکے تھے اور آپ کی آنکھوں کی پلکیں دراز تھیں۔ البیہقی عن ابی ہریرۃ رضی اللہ عنہ
- ۱۷۸۲۵ آپ ﷺ باریک پنڈلیوں والے تھے۔ ترمذی، مستدرک الحاکم عن جابر بن سمرة رضی اللہ عنہ
- ۱۷۸۲۶ آپ ﷺ کی داڑھی مبارک کے بال گھنے اور گنجان تھے۔ مسلم عن جابر بن سمرة رضی اللہ عنہ
- ۱۷۸۲۷ حضور اکرم ﷺ کا چہرہ مبارک آفتاب اور ماہتاب کی مانند چمکتا تھا، آپ ﷺ کا چہرہ اقدس گول (اور کتبی) تھا۔ مسلم عن جابر بن سمرة رضی اللہ عنہ
- ۱۷۸۲۸ حضور ﷺ کو پسینہ زیادہ آتا تھا۔ مسلم عن انس رضی اللہ عنہ
- ۱۷۸۲۹ حضور ﷺ کے بال کانوں تک لمبے تھے۔ ترمذی فی الشمائل، ابن ماجہ عن عائشۃ رضی اللہ عنہا
- ۱۷۸۳۰ حضور ﷺ کا بڑھا پاتقریباً بیس بالوں تک محدود تھا۔ ترمذی فی الشمائل، ابن ماجہ عن ابن عمر رضی اللہ عنہ
- ۱۷۸۳۱ حضور ﷺ (خو بصورتی کی حد تک) بڑے سر اور بڑے ہاتھوں اور قدموں والے تھے۔ بخاری عن انس رضی اللہ عنہ
- ۱۷۸۳۲ حضور ﷺ کا دہانہ اقدس مناسب حد تک بڑا تھا۔ آپ کی آنکھوں کی سفیدی انتہائی سفید اور قدرے مائل بہ سرخی تھی اور آپ کی ایڑیاں پتلی اور سبک تھیں۔ مسلم، ترمذی عن جابر رضی اللہ عنہ بن سمرة
- ۱۷۸۳۳ حضور ﷺ مناسب اور بڑے سر والے اور گنجان داڑھی والے تھے۔ البیہقی عن علی رضی اللہ عنہ

دوسرا باب..... عبادت سے متعلق عادات نبویہ کا بیان

اس باب میں چھ تفصیلیں ہیں

پہلی فصل..... طہارت اور اس کے متعلقات کے بیان میں

۱۷۸۳۴..... حضور اکرم ﷺ جب وضو فرما لیتے تو ایک چلو پانی لے کر اپنی شرمگاہ پر چھڑک لیتے تھے۔

مسند احمد، ابو داؤد، نسائی، ابن ماجہ، مستدرک الحاکم عن الحکم بن سفیان

۱۷۸۳۵..... حضور نبی کریم ﷺ جب وضو فرماتے تو موضع سجود (جن اعضاء پر سجدہ ہوتا ہے ان) کو پانی کے ساتھ خوب فضیلت دیتے یعنی ان پر

خوب پانی بہاتے تھے۔ (اسراف کی حد سے بچتے ہوئے۔ الکبیر للطبرانی عن الحسن، مسند ابی یعلیٰ عن الحسن رضی اللہ عنہ

۱۷۸۳۶: جب آپ ﷺ وضو فرماتے تو اپنی انگلی کو (ہاتھ دھوتے وقت) ہلا لیتے تھے۔ ابن ماجہ عن ابی رافع

۱۷۸۳۷: جب آپ ﷺ وضو فرماتے تو اپنی کہنیوں پر پانی گھماتے تھے۔ الدارقطنی عن جابر رضی اللہ عنہ

فائدہ: یعنی چلو میں پانی لے کر چلو کو اوپر اٹھا کر پانی نیچے بازو پر گراتے تھے جس سے پانی کہنیوں پر گھوم کر گرتا تھا۔ واللہ اعلم بالصواب۔

۱۷۸۳۸: حضور اکرم ﷺ جب وضو فرماتے تو پانی کے ساتھ اپنی ڈاڑھی مبارک کا خلال کرتے تھے۔

مسند احمد، مستدرک الحاکم عن بلال رضی اللہ عنہ، ابن ماجہ، مستدرک الحاکم عن انس رضی اللہ عنہ، الکبیر للطبرانی عن ابی

امامہ وعن ابی الدرداء عن ام سلمة، الاوسط للطبرانی عن ابن عمر رضی اللہ عنہ

۱۷۸۳۹: حضور اکرم ﷺ جب وضو فرماتے تو ایک چلو پانی لے کر نذرے کی طرف سے ڈاڑھی مبارک میں ڈال کر خلال کرتے اور فرماتے تھے

مجھے میرے پروردگار نے ایسا ہی حکم دیا ہے۔ ابو داؤد، مستدرک الحاکم، عن انس رضی اللہ عنہ

۱۷۸۴۰: حضور اکرم ﷺ جب وضو فرماتے تھے تو اپنے رخساروں کو کسی قدرے رگڑتے اور پھر انگلیاں پھیلا کر ڈاڑھی کے نیچے سے خلال

فرماتے تھے۔ ابن ماجہ عن ابن عمر رضی اللہ عنہ

۱۷۸۴۱: حضور اکرم ﷺ جب وضو فرماتے تو پھر (گھر ہی میں) دو رکعت نماز ادا کر کے نماز (پڑھانے) نکل جاتے تھے۔

ابن ماجہ عن عائشة رضی اللہ عنہا

۱۷۸۴۲: حضور ﷺ جب وضو فرماتے تو (آخر میں پاؤں دھوتے وقت) چھنگلیاں (الٹے ہاتھ کی سب سے چھوٹی انگلی) کو پاؤں کی انگلیوں کے

درمیان رگڑتے تھے۔ ابو داؤد، ترمذی، ابن ماجہ عن المستورد

۱۷۸۴۳: حضور ﷺ وضو فرماتے کے بعد اپنے کپڑے (رومال وغیرہ) کے پلو کے ساتھ چہرہ صاف کر لیتے تھے۔

ترمذی عن معاذ رضی اللہ عنہ

کلام: امام ترمذی رحمۃ اللہ علیہ نے کتاب الطہارت باب فی التمدل بعد الوضوء رقم ۵۴ پر اس روایت کو خراج فرمایا اور اس کے بعد

فرمایا حدیث غریب و اسنادہ ضعیف۔ یہ حدیث ضعیف ہے اور اس کی سند ضعیف ہے۔

۱۷۸۴۴: حضور ﷺ کے پاس ایک کپڑے کا ٹکڑا تھا (رومال کی مانند) وضو کے بعد اس کے ساتھ اعضاء صاف کر لیتے تھے۔

ترمذی، مستدرک الحاکم عن عائشة رضی اللہ عنہا

کلام: ترمذی کتاب الطہارة باب رقم ۴۰ و رقم الحدیث ۵۳ امام ترمذی رحمۃ اللہ علیہ فرماتے ہیں یہ روایت ضعیف ہے اس میں سلیمان بن

ارقم (ضعیف) راوی ہے۔

۱۷۸۴۵: حضور ﷺ اپنی طہارت میں کسی پر تکیہ نہ کرتے تھے (کہ دوسرا پانی وغیرہ ڈالے اور آپ وضو کرتے جائیں) اور نہ اپنے صدقے میں

کسی پر بھروسہ کرتے بلکہ از خود صدقہ کیا کرتے تھے۔ ابن ماجہ عن ابن عباس رضی اللہ عنہ

۱۷۸۴۶: حضور ﷺ آگ پر پکے ہوئے کھانے کو تناول فرماتے پھر وضو کیے بغیر (پہلے وضو کے ساتھ) نماز ادا فرماتے تھے۔

الکبیر للطبرانی عن ابن عباس رضی اللہ عنہ

ہر کام کو دائیں طرف سے شروع کرنا

۱۷۸۴۷: حضور ﷺ طہارت میں، جو تاپہننے میں، سواری سے اترنے چڑھنے میں اور غرض ہر کام میں دائیں طرف کو مقدم کرنے کو پسند کرتے تھے۔

مسند احمد، مسلم، بخاری، مسلم، ترمذی، ابن ماجہ، نسائی، ابو داؤد عن عائشة رضی اللہ عنہا

- ۱۷۸۲۸ حضور ﷺ کی لیے پانی کا برتن ٹیڑھا کر دیتے تھے۔ بلی پانی پی لیتی تو آپ بچے ہوئے پانی کے ساتھ وضو کر لیتے تھے۔
- ۱۷۸۲۹ حضور اکرم ﷺ صفر (ایک پودا جس کے پتے خس کی مانند ہوتے ہیں) سے رنگے ہوئے برتن میں وضو کرنے کو پسند فرماتے تھے۔
- ۱۷۸۵۰ حضور اقدس ﷺ اپنی کسی بیوی کا بوسہ لے لیتے پھر بغیر وضو کے نماز ادا فرما لیتے تھے۔
- ۱۷۸۵۱ حضور ﷺ وضو کے بعد اپنے کپڑے کے پلو کے ساتھ چہرہ مبارک پونچھ لیتے تھے۔ الکبیر للطبرانی عن معاذ رضی اللہ عنہ
- ۱۷۸۵۲ حضور ﷺ (بغیر ٹیک بیٹھے بیٹھے) اس قدر سو جاتے کہ منہ سے (خراٹے کی مانند) پھونکنے کی آواز آتی پھر کھڑے ہو کر بغیر وضوء کے نماز ادا فرما لیتے تھے۔ مسند احمد عن عائشة رضی اللہ عنہا
- ۱۷۸۵۳ حضور ﷺ ہر نماز کے وقت (تازہ) وضو فرمایا کرتے تھے۔ مسند احمد، بخاری عن انس رضی اللہ عنہ
- ۱۷۸۵۴ حضور ﷺ آگ پر کے ہوئے کھانے کو تناول فرمانے کے بعد وضو کرتے تھے۔ الکبیر للطبرانی عن ام سلمة
- فائدہ: یعنی ہاتھ دھوتے اور کلی کرتے نہ کہ پورا وضو فرماتے تھے۔ واللہ اعلم بالصواب۔ یا پہلے زمانے میں صامست النار سے وضو کمال فرماتے تھے لیکن بعد میں یہ حکم منسوخ ہو گیا۔ اور صامست النار سے وضو نہ کرنے کا عمل آخر تک رکھا۔
- ۱۷۸۵۵ حضور ﷺ وضو فرماتے پھر اپنی کسی بیوی کا بوسہ بھی لے لیتے تو بغیر وضو کے نماز پڑھ لیتے تھے۔
- ۱۷۸۵۶ حضور ﷺ راستے کی گندگیوں پر پاؤں پڑنے سے وضو نہ فرماتے تھے۔ الکبیر للطبرانی عن ابی امامہ
- فائدہ: کوئی گندگی کپڑوں یا جسم وغیرہ پر لگ جائے تو اس سے وضو نہیں ٹوٹتا بلکہ اس کو دھونا صاف کرنا ضروری ہے۔
- ۱۷۸۵۷ حضور اکرم ﷺ ایک ایک، دو دو اور تین تین مرتبہ وضو کرتے تھے ہر ایک طریقہ اپناتے تھے۔ الکبیر للطبرانی عن معاذ رضی اللہ عنہ
- فائدہ: یعنی کبھی اعضاء وضو صرف ایک ایک مرتبہ دھوتے اور کبھی دو دو اور کبھی تین تین مرتبہ دھوتے تھے۔ اس سے زائد اسراف ہے۔
- ۱۷۸۵۸ حضور ﷺ جب مسواک کر لیتے تو حاضرین میں سے سن رسیدہ کو مسواک عطا فرماتے اور جب اپنا جھوٹا دودھ پانی وغیرہ کسی کو دیتے تو دائیں طرف والے کو ترجیح دیتے۔
- ۱۷۸۵۹ حضور ﷺ جب اپنے گھر میں داخل ہوتے تو مسواک کرنے کے ساتھ پہل فرماتے تھے۔

مسلم، ابو داؤد، نسائی، ابن ماجہ عن عائشة رضی اللہ عنہا

- ۱۷۸۶۰ حضور ﷺ وضو کے بچے ہوئے پانی کے ساتھ مسواک فرمایا کرتے تھے۔ مسند ابی یعلیٰ عن انس رضی اللہ عنہ
- ۱۷۸۶۱ آپ علیہ الصلوٰۃ والسلام (دانتوں پر) عرضاً مسواک فرماتے (یعنی ایک باچھ سے دوسری باچھ کی طرف مسواک کھینچتے تھے نہ کہ اوپر سے نیچے کی طرف) اور آپ (پانی وغیرہ) چسکی چسکی پیتے تھے۔ تین مرتبہ دوران نوش سانس لیتے تھے اور فرماتے تھے: یہ زیادہ خوشگوار اور اچھا ہے۔

المغوی، ابن قانع، الکبیر للطبرانی، ابن السنی، ابو نعیم فی الطب، عن بہز، شعب الایمان للسیہقی عن ربیعہ بن اکثم

گندگی کو دور کرنا

آپ ﷺ دُخربوئی کی ساتھ منی کو اتار دیتے تھے پھر اس کپڑے میں نماز پڑھ لیتے تھے۔ اور خشک منی کو کھریج کر اس کپڑے میں نماز پڑھ لیتے تھے۔

مسند احمد عن عائشة رضی اللہ عنہا

غسل

۱۷۸۶۳ حضور ﷺ ایک صاع (ساڑھے تین سیر پانی) کے ساتھ غسل فرمایا کرتے تھے اور ایک مد (دو رطل اہل عراق کے نزدیک ایک رطل اور ایک تہائی رطل اہل جاز کے نزدیک۔ خلاصہ کلام تقریباً ایک سیر پانی سے کچھ کم) کے ساتھ وضو فرمایا کرتے تھے۔

بخاری، مسلم، ابوداؤد عن انس رضی اللہ عنہ

۱۷۸۶۴ حضور ﷺ غسل کے بعد وضو نہیں فرمایا کرتے تھے۔

(مسند احمد، ترمذی، نسائی، ابن ماجہ، مستدرک الحاکم عن عائشہ رضی اللہ عنہا)

ترمذی حسن صحیح ہے۔

۱۷۸۶۵ (بیوی سے مباشرت کے وقت محض) شرم گاہوں کے مل جانے سے بھی غسل فرمایا کرتے تھے۔ الطحاوی عن عائشہ رضی اللہ عنہا

بیت الخلاء اور اس کے آداب

۱۷۸۶۶ حضور ﷺ جب قضاء حاجت کا ارادہ فرماتے تو دو روٹل جاتے تھے۔

ابن ماجہ عن بلال بن الحارث، مسند احمد، نسائی، ابن ماجہ عن عبدالرحمن بن ابی قراد

۱۷۸۶۷ حضور ﷺ قضاء حاجت کا ارادہ فرماتے تو جب تک زمین کے قریب نہ ہو جاتے کپڑا نہ اٹھاتے تھے۔

ابوداؤد، ترمذی عن انس رضی اللہ عنہ وعن ابن عمر رضی اللہ عنہ، الاوسط للطبرانی عن جابر رضی اللہ عنہ

کلام: ... ابوداؤد نے کتاب الطہارت باب کیف التکشف عند الحاجة رقم ۱۳ پر اس کو تخریج فرمایا اور ارشاد فرمایا یہ روایت ضعیف ہے۔ اور مرسل ہے۔

۱۷۸۶۸ حضور اکرم ﷺ جب پیشاب کرنے کا ارادہ فرماتے اور سخت زمین پر آجاتے تو لکڑی لے کر زمین کھود کھود کر نرم کر لیتے پھر اس میں

پیشاب کرتے۔ (تا کہ پھینک دیا جائے)۔ ابوداؤد فی مراسیلہ والحارث عن طلحة بن ابی قنن مرسلًا

۱۷۸۶۹ حضور ﷺ جب بیت الخلاء سے نکلتے تو فرماتے: غفر انک (اے اللہ میں تیری مغفرت کا طلب گار ہوں)۔

مسند احمد، ترمذی، ابوداؤد، نسائی، ابن ماجہ، صحیح ابن حبان، مستدرک الحاکم عن عائشہ رضی اللہ عنہا

۱۷۸۷۰ حضور ﷺ جب (قضاء حاجت کے بعد) خلاء سے نکلتے تو یہ دعا پڑھتے:

الحمد لله الذي اذى وعافاني.

تمام تعریفیں اللہ ہی کے لیے ہیں جس نے مجھ سے گندگی دور کی اور مجھے عافیت بخشی۔

ابن ماجہ عن انس رضی اللہ عنہ، نسائی عن ابی ذر رضی اللہ عنہ

۱۷۸۷۱ حضور ﷺ قضاء حاجت کر کے نکلتے تو یہ دعا (بھی) پڑھتے تھے:

الحمد لله الذي احسن الي في اوله و آخره.

تمام تعریفیں اللہ ہی کے لیے ہیں جس نے میرے ساتھ اہل میں بھی اور آخر میں اچھائی اور خیر کا معاملہ کیا۔ ابن السنی عن انس رضی اللہ عنہ

۱۷۸۷۲ حضور ﷺ جب بیت الخلاء جانے کا ارادہ فرماتے تو انگوٹھی (جس پر محمد رسول اللہ کندہ تھا) نکال کر رکھ دیتے تھے۔

ابن ماجہ، ابوداؤد، نسائی، ترمذی، ابن حبان عن انس رضی اللہ عنہ

۱۷۸۷۳ حضور ﷺ جب بیت الخلاء جانے کا ارادہ فرماتے تو یہ دعا پڑھتے:

اللهم انى اعوذ بك من الخبث والخبائث.

اے اللہ میں تیری پناہ مانگتا ہوں خبیث جنوں اور جنیوں سے۔

مسند احمد، بخاری، مسلم، ابو داؤد، ابن ماجہ، نسائی، ترمذی عن انس رضی اللہ عنہ

۱۷۸۷۴ حضور ﷺ بیت الخلاء میں جانے کا ارادہ فرماتے تو یہ دعا پڑھتے:

بسم اللہ اللهم انى اعوذ بك من الخبث والخبائث. مصنف ابن ابی شیبہ

۱۷۸۷۵ حضور ﷺ جب بیت الخلاء جانے کا ارادہ فرماتے تو یہ دعا پڑھتے:

اللهم انى اعوذ بك من الرجس النجس الخبيث المخبث الشيطان الرجيم.

اے اللہ میں گندے ناپاک، مخفی خبیث شیطان مردود سے تیری پناہ مانگتا ہوں۔

ابو داؤد فی مراسیلہ عن الحسن مرسلأ، ابن السنی عنہ عن انس رضی اللہ عنہ، ابو داؤد، ترمذی، نسائی، ابن ماجہ عن بریدہ مرسلأ

۱۷۸۷۶ حضور اکرم ﷺ جب بیت الخلاء جاتے تو جوتے پہن لیتے اور سر مبارک ڈھانپ لیتے تھے۔

ابن سعد عن حبيب بن صالح مرسلأ

۱۷۸۷۷ جب آپ بیت الخلاء داخل ہوتے تو یہ دعا پڑھتے:

اللهم انى اعوذ بك من الرجس النجس الخبيث المخبث الشيطان الرجيم

اور جب بیت الخلاء سے نکلتے تو یہ دعا پڑھتے:

الحمد لله الذى اذاقنى لذته وابقى فى قوته واذهب عنى اذاه

تمام تعریفیں اللہ ہی کے لیے ہیں جس نے کھانے کی لذت چکھائی اس کی قوت مجھ میں باقی رکھی اور اس کی گندگی مجھ سے دور کر دی۔

ابن السنی عن ابن عمر رضی اللہ عنہ

۱۷۸۷۸ جب آپ خلاء میں داخل ہوتے تو یہ کلمہ پڑھتے: يا ذا الجلال. ابن السنی عن عائشہ رضی اللہ عنہا

۱۷۸۷۹ جب قضاء حاجت کا ارادہ فرماتے تو دو رکعت نکل جاتے تھے۔

ترمذی، ابو داؤد، نسائی، ابن ماجہ مستدرک الحاکم عن المغیرة قال الترمذی حسن صحيح

۱۷۸۸۰ حضور ﷺ قضاء حاجت کے لیے یونہی جگہ تلاش کرتے تھے جس طرح سفر میں پڑاؤ ڈالنے کے لیے تلاش کرتے تھے۔

الاوسط للطبرانی عن ابی ہریرة رضی اللہ عنہ

۱۷۸۸۱ حضور ﷺ اپنی مقعد کو تین مرتبہ دھوتے تھے۔ ابن ماجہ عن عائشہ رضی اللہ عنہا

۱۷۸۸۲ حضور ﷺ حاجت کے لیے بلند جگہ یا کھجور کے جھنڈ کا پردہ زیادہ پسند فرماتے تھے۔

مسند احمد، مسلم، ابو داؤد، ابن ماجہ عن عبد اللہ بن جعفر

مستمع

۱۷۸۸۳ حضور ﷺ پاک مٹی کے ساتھ تیمم فرماتے تھے اور ہاتھوں اور منہ کے مسح میں ایک مرتبہ سے زیادہ ضرب نہیں مارتے تھے۔

الکبير للطبرانی عن معاذ رضی اللہ عنہ

۱۷۸۸۴ حضور ﷺ جب اپنے اہل خانہ کے ساتھ مباشرت کر لیتے اور اٹھنے کی ہمت نہ ہوتی تو دیوار پر ہاتھ مار کر تیمم کر لیتے تھے۔

الاوسط للطبرانی عن عائشہ رضی اللہ عنہا

دوسری فصل

۱۷۸۸۵ حضور ﷺ سب سے ہلکی نماز پڑھنے والے تھے امامت میں۔ مسلم، ترمذی، نسائی عن انس رضی اللہ عنہ
 ۱۷۸۸۶ حضور اکرم ﷺ کو لوگوں کو نماز پڑھانے میں سب سے ہلکی نماز پڑھانے والے تھے اور جب تمہا نماز پڑھتے تو سب سے لمبی نماز پڑھنے
 والے تھے۔ مسند احمد، مسند ابی یعلیٰ عن ابی واقد
 ۱۷۸۸۷ حضور اکرم ﷺ جب نماز کی ابتدا فرماتے تو یہ ثناء پڑھتے تھے:

سبحانک اللہم وبحمدک وتبارک اسمک وتعالیٰ جدک ولا الہ غیرک

ابوداؤد، ترمذی، ابن ماجہ، مستدرک الحاکم عن عائشہ رضی اللہ عنہا، نسائی، ابن ماجہ، مستدرک الحاکم عن ابی سعید،
 الکبیر للطبرانی عن ابن مسعود وعن واثلہ

۱۷۸۸۸ جب سردی سخت ہوتی تو آپ نماز (جمعہ) جلد پڑھالیتے اور جب گرمی سخت ہوتی تو نماز (دن) کو ٹھنڈا کر کے پڑھاتے تھے۔

بخاری و نسائی عن انس رضی اللہ عنہ

۱۷۸۸۹ جب آپ نماز سے لوٹے (یعنی سلام پھیرتے) تو تین مرتبہ استغفار کرتے تھے پھر یہ دعا پڑھتے تھے:

اللہم انت السلام ومنیک السلام تبارکت یا ذا الجلال والاکرام.

اے اللہ تو سلامتی والا ہے اور تجھی سے سلامتی ہے تو بابرکت ہے اے بزرگی اور کرم والے۔

مسند احمد، مسلم، ابن ماجہ، ترمذی، ابوداؤد، نسائی عن ثوبان رضی اللہ عنہ

۱۷۸۹۰۔ جب آپ ﷺ نماز پڑھ لیتے تو اس جگہ سے اٹھ جاتے (اور بقیہ نماز وہاں نہیں پڑھتے تھے)۔ ابوداؤد عن یزید بن الاسود

۱۷۸۹۱۔ (جس زمانے میں حضور ﷺ مشرکین پر بدعا کرتے تھے تو) صبح کی نماز میں دوسری رکعت کے رکوع سے سر اٹھانے کے بعد قنوت

(نازلہ پڑھتے تھے)۔ محمد بن نصر عن ابی ہریرہ رضی اللہ عنہ

۱۷۸۹۲ حضور اکرم ﷺ رکوع کرتے تو اپنی پشت مبارک کو بالکل سیدھا ہموار کر لیتے تھے کہ اگر اس پر پانی ڈالا جاتا تو وہ ٹھہر جاتا۔

ابن ماجہ عن وابصہ، الکبیر للطبرانی عن ابن عباس رضی اللہ عنہ وعن ابی ہریرہ وعن ابی مسعود رضی اللہ عنہا

کلام: ... ابن ماجہ رحمۃ اللہ علیہ نے اس روایت کو کتاب اقامۃ الصلوٰۃ باب الركوع فی الصلوٰۃ رقم ۸۷۲ پر اس کو تخریج فرمایا اور زوائد ابن ماجہ

میں ہے کہ اس روایت کی اسناد میں طلحہ بن زید ایسا راوی ہے جس کے متعلق بخاری وغیرہ فرماتے ہیں یہ منکر الحدیث ہے اور احمد بن المدینی رحمۃ

اللہ علیہ فرماتے ہیں: یہ شخص حدیث گھڑتا ہے۔

۱۷۸۹۳ حضور اکرم ﷺ جب رکوع کرتے تو یہ کلمات تین مرتبہ پڑھتے سبحان ربی العظیم وبحمدہ اور جب سجدہ کرتے تو یہ کلمات

تین مرتبہ پڑھتے سبحان ربی الاعلیٰ وبحمدہ۔ ابوداؤد عن عقبہ بن عامر

۱۷۸۹۴ حضور اکرم ﷺ جب رکوع فرماتے تو اپنی انگلیوں کو کھول لیتے تھے۔ اور جب سجدہ کرتے تو انگلیوں کو ملا لیتے تھے۔

مستدرک الحاکم، شعب الایمان للبیہقی عن وائل بن حجر

کلام: ... قال الحاکم صحیح علی شرط مسلم ووافقه الذہبی.

۱۷۸۹۵ حضور اکرم ﷺ جب سجدہ کرتے تو پیٹ کو رانوں سے دور اوپر کر لیتے تھے اور ہاتھ علیحدہ کر لیتے تھے حتیٰ کہ آپ کی بٹنوں کی سفیدی

دکھائی دیتی تھی۔ مسند احمد عن جابر رضی اللہ عنہ

۱۷۸۹۶ حضور اکرم ﷺ جب سجدہ کرتے تو عمامہ مبارک کو پیشانی سے اوپر کر لیتے تھے (تا کہ سجدہ میں پیشانی زمین پر نہ لگے)۔

ابن سعد عن صالح بن حوران مرسلًا

۱۷۸۹۷ حضور اکرم ﷺ نماز سے سلام پھیرتے تو تین مرتبہ یہ آیات (دعا یہ انداز میں) پڑھتے:

سبحان ربك رب العزة عما يصفون وسلام على المرسلين والحمد لله رب العالمين

مسند ابی یعلیٰ عن ابی سعید

۱۷۸۹۸ حضور اکرم ﷺ جب سلام پھیرتے تو صرف اس دعا کو پڑھنے کی بقدر تشریف فرماتے تھے:

اللهم انت السلام ومنك السلام تباركت يا ذا الجلال والاكرام

مسلم، ابن ماجہ، نسائی، ابو داؤد، ترمذی عن عائشة رضی اللہ عنہا

۱۷۸۹۹ حضور اکرم ﷺ جب صبح کی نماز پڑھ لیتے تو اپنی جائے نماز پر تشریف فرما رہتے حتیٰ کہ سورج طلوع ہو۔

مسند احمد، مسلم، ترمذی، نسائی، ابو داؤد عن جابر بن سمرة رضی اللہ عنہ

۱۷۹۰۰ حضور اکرم ﷺ جب لوگوں کو صبح کی نماز پڑھا لیتے تو ان کی طرف چہرہ اقدس کے ساتھ متوجہ ہوتے اور پوچھتے: کیا تم میں کوئی مریض

ہے جس کی میں عیادت کروں؟ اگر جواب انکار میں ملتا تو پھر دریافت فرماتے: کیا تمہارا کوئی جنازہ ہے جس کی مشایعت کروں؟ پھر بھی جواب

میں انکار ملتا تو پھر ارشاد فرماتے: کیا کسی شخص نے کوئی خواب دیکھا ہے؟ دیکھا ہے تو وہ بتائے۔ ابن عساکر عن ابن عمر رضی اللہ عنہ

۱۷۹۰۱ حضور اکرم ﷺ فجر کی دو رکعت (سنت) ادا فرما لیتے تو اپنی دائیں کروٹ پر لیٹ جاتے۔ بخاری عن عائشة رضی اللہ عنہا

۱۷۹۰۲ حضور اکرم ﷺ جب نماز پڑھتے تو پوری نماز خوب اچھی طرح اور کامل نماز ادا فرماتے تھے۔ مسلم عن عائشة رضی اللہ عنہا

قراءت

۱۷۹۰۳ حضور اکرم ﷺ جب یہ آیت تلاوت فرماتے: سبح اسم ربك الاعلیٰ (اپنے پروردگار اعلیٰ کے نام کی تسبیح کر) تو آپ یہ کلمات

پڑھتے: سبحان ربی الاعلیٰ۔ ابو داؤد، مستدرک الحاکم عن ابن عباس رضی اللہ عنہ

۱۷۹۰۴ حضور ﷺ جب یہ تلاوت فرماتے:

غير المغضوب عليهم ولا الضالين.

تو اتنی آواز کے ساتھ آمین کہتے کہ پہلی صف والے اس کو سن لیتے۔ ابو داؤد عن ابی ہریرة رضی اللہ عنہ

۱۷۹۰۵ حضور اکرم ﷺ جب یہ آیت تلاوت فرماتے:

أليس ذلك بقادر على ان يحيي الموتى

کیا وہ ذات اس پر قادر نہیں کہ مردوں کو زندہ کر دے!

تو آپ ﷺ ارشاد فرماتے: بلی۔ کیوں نہیں۔ کیوں نہیں۔ مستدرک الحاکم، شعب الایمان للبیہقی

۱۷۹۰۶ حضور اکرم ﷺ جب کسی آیت خوف کی تلاوت فرماتے تو اس سے اللہ کی پناہ مانگتے جب کسی آیت رحمت کی تلاوت فرماتے تو اس کا

سوال کرتے اور جب ایسی کسی آیت پر گزرتے جس میں اللہ کی پاکی کا بیان ہوتا تو اللہ کی تسبیح کرتے۔

مسند احمد، مسلم، ابو داؤد، ترمذی، نسائی، ابن ماجہ عن حذیفہ رضی اللہ عنہ

۱۷۹۰۷ حضور اکرم ﷺ (دوران نماز) جب کسی ایسی آیت پر گزرتے جس میں جہنم کا ذکر ہوتا تو یہ فرماتے:

ويل لاهل النار اعدو بالله من النار.

ہلاکت ہے اہل جہنم کے لیے میں اللہ کی پناہ مانگتا ہوں جہنم سے۔ ابن قانع عن ابن ابی لیلیٰ

۱۷۹۰۸۔ حضور اکرم ﷺ کی قراءت مدّأوتی تھی جس میں ترجیح نہ ہوتی تھی۔ الکبیر للطبرانی عن ابن بکرة رضی اللہ عنہ
فائدہ:..... آج کل کے پیشرو قاریوں کی طرح ایک ہی آیت کو کبھی پست اور کبھی بلند، کبھی ایک قراءت میں تو کبھی دوسری قراءت میں نہیں
پڑھتے تھے۔ بلکہ مد کے ساتھ یعنی ترتیل کے ساتھ ٹھہر ٹھہر کر روانی کے ساتھ پڑھتے جاتے تھے۔

۱۷۹۰۹۔ حضور اقدس ﷺ اس سورت کو پسند فرماتے تھے: سبح اسم ربک الاعلیٰ. مسند احمد عن علی رضی اللہ عنہ

۱۷۹۱۰۔ حضور اکرم ﷺ تین دنوں سے کم میں کبھی قرآن پورا نہ فرماتے تھے۔ ابن سعد عن عائشة رضی اللہ عنہا

۱۷۹۱۱۔ حضور ﷺ نماز میں آیات کو تیار کرتے تھے۔ الکبیر للطبرانی عن ابن عمرو

فائدہ:..... یعنی خاص نمازوں میں خاص خاص سورتوں کو پڑھا کرتے تھے۔

۱۷۹۱۲۔ کان یعقد النسیح حضور اکرم ﷺ نماز میں نسیح (کاشار) باندھتے تھے۔ ترمذی، نسائی، مستدرک الحاکم عن ابن عمرو

فائدہ:..... انگلیوں پر یا کسی اور طرح شاکر کرنا مراد نہیں کیونکہ یہ مکروہ ہے بلکہ یادداشت کے ساتھ تین تین یا پانچ پانچ یا سات سات وغیرہ پڑھا
کرتے تھے۔

۱۷۹۱۳۔ حضور ﷺ اپنی قراءت کو آیت آیت کر کے پڑھا کرتے تھے۔ الحمد للہ رب العالمین۔ پڑھ کر سانس لیتے پھر الرحمن الرحیم

پڑھ کر سانس لیتے اسی طرح آخر تک پڑھتے تھے۔ ترمذی، مستدرک الحاکم عن ام سلمة

کلام:..... امام ترمذی رحمۃ اللہ علیہ کتاب القراءات باب فی فاتحہ الكتاب رقم ۲۹۲۷ پر اس روایت کو خرّج فرمایا اور فرمایا غریب یہ روایت ضعیف ہے۔

۱۷۹۱۴۔ حضور اکرم ﷺ قراءت میں مد کے ساتھ قرآن پڑھتے تھے۔

مسند احمد، نسائی، ابن ماجہ، مستدرک الحاکم عن انس رضی اللہ عنہ

الصلاة..... فرض نماز

۱۷۹۱۵۔ حضور اکرم ﷺ جب (فرض) نماز پڑھ لیتے تو اپنے دائیں ہاتھ کو سر پر پھیرتے اور یہ دعا پڑھتے تھے:

بسم اللہ الذی لا اللہ غیرہ الرحمن الرحیم، اللہم اذهب عنی الہم والحزن.

الخطیب فی التاريخ عن انس رضی اللہ عنہ

۱۷۹۱۶۔ حضور اکرم ﷺ سفر میں فجر کی نماز پڑھتے تو کچھ دیر کے لیے بغیر سواری کے پیدل چلا کرتے تھے۔

حلیة الاولیاء، شعب الایمان للبیہقی عن انس رضی اللہ عنہ

السنن

۱۷۹۱۷۔ ظہر کی نماز میں حضور اکرم ﷺ سے قبل الظہر چار رکعات سنتیں چھوٹ جاتیں تو بعد الظہر دو سنتوں کے بعد ان کو ادا فرمایا کرتے تھے۔

ابن ماجہ عن عائشة رضی اللہ عنہا

۱۷۹۱۸۔ حضور اکرم ﷺ ظہر سے قبل کی چار رکعات سنت اور فجر سے قبل کی دو رکعات سنت کبھی نہ چھوڑتے تھے۔

بخاری، ابو داؤد، نسائی عن عائشة رضی اللہ عنہا

۱۷۹۱۹۔ حضور اکرم ﷺ فجر کی دو رکعات سنت سفر میں چھوڑتے تھے اور نہ حضر میں، صحت میں اور نہ مرض میں، ہمیشہ ان پر مواظبت فرماتے تھے۔

التاریخ للخطیب عن عائشة رضی اللہ عنہا

۱۷۹۲۰۔ حضور اکرم ﷺ ظہر سے قبل دو رکعتیں، ظہر کے بعد دو رکعتیں، مغرب کے بعد گھر میں دو رکعتیں اور عشاء کے بعد دو رکعتیں نماز سنت

پڑھا کرتے تھے۔ اور جمعہ کے بعد کوئی نماز (مسجد میں) نہ پڑھا کرتے تھے حتیٰ کہ گھر میں آجاتے پھر دو رکعتیں سنت ادا فرماتے تھے۔

مؤطا امام مالک، بخاری، مسلم، ابوداؤد، نسائی عن ابن عمر رضی اللہ عنہ

۱۷۹۲۱۔ زوال شمس کے بعد اور ظہر (کے فرض) سے قبل چار رکعات (سنت) ادا فرماتے تھے اور ان کے درمیان (یعنی دو رکعات کے بعد) سلام پھیر کر فصل نہیں کرتے تھے۔ اور ارشاد فرماتے تھے: جب آفتاب کا زوال ہو جاتا ہے تو آسمان کے دروازے کھول دیئے جاتے ہیں۔

ابن ماجہ عن ابی ایوب رضی اللہ عنہ

۱۷۹۲۲۔ حضرت بلال (حبشی) اقامت میں جب قد قامت الصلوٰۃ (نماز کھڑی ہوگئی) کہتے تو حضور اقدس ﷺ اٹھ کھڑے ہوتے اور تکبیر کہتے۔ (سموہ، الکبیر للطبرانی عن ابن ابی اوفی)

۱۷۹۲۳۔ حضور اکرم ﷺ نماز کے لیے کھڑے ہوتے تو ہاتھوں کو بلند کرتے (اور تکبیر تحریر کہتے)۔ ترمذی عن ابی ہریرہ رضی اللہ عنہ

۱۷۹۲۴۔ حضور اکرم ﷺ نماز کے لیے کھڑے ہوتے تو دائیں ہتھیلی کے ساتھ بائیں کلائی کو تھام لیتے تھے۔ الکبیر للطبرانی عن وائل بن حجر

۱۷۹۲۵۔ حضور اکرم ﷺ نماز کی طاق رکعت سے اٹھتے تو اس وقت تک کھڑے نہ ہوتے جب تک (سجدے سے اٹھ کر) سیدھے ہو کر بیٹھ

نہ جاتے۔ ابوداؤد، ترمذی حسن صحیح عن مالک ابن الحویرث

۱۷۹۲۶۔ حضور اکرم ﷺ رکوع یا سجدے میں ہوتے تو یہ کلمات (بھی) پڑھتے تھے:

سبحانک وبحمدک استغفرک واتوب الیک۔ الکبیر للطبرانی عن ابن مسعود رضی اللہ عنہ

۱۷۹۲۷۔ حضور اکرم نماز کے لیے تکبیر (تحریر) کہتے تو ہاتھ کی انگلیاں کھول لیتے تھے۔

ترمذی، مستدرک الحاکم عن ابی ہریرہ رضی اللہ عنہ، قال الترمذی حسن

۱۷۹۲۸۔ حضور اکرم ﷺ نماز میں بسا اوقات ہاتھ اپنی ڈاڑھی پر رکھ لیتے تھے بغیر بے کار کے۔ الکامل لابن عدی، شعب الایمان للیہقی

۱۷۹۲۹۔ حضور ﷺ کے پاس ایک برچھی تھی، جس کو اپنے ساتھ رکھتے تھے جب نماز پڑھتے تو (سترہ کے طور پر) آگے گاڑ لیتے تھے۔

الکبیر للطبرانی عن عصمة بن مالک

۱۷۹۳۰۔ حضور ﷺ نے جس جگہ فرض نماز ادا کی ہوتی پھر اس جگہ کوئی ایک رکعت نماز بھی نہ پڑھتے۔

الدارقطنی فی الافراد عن ابن عمر رضی اللہ عنہ

۱۷۹۳۱۔ حضور اکرم ﷺ نمازیوں کے درمیان ہوتے تو سب سے زیادہ نماز پڑھنے والے ہوتے اور زا کرین میں ہوتے تو سب سے زیادہ ذکر

کرنے والے ہوتے تھے۔ ابونعیم فی امالیہ، الخطیب فی التاریخ، ابن عساکر عن ابن مسعود رضی اللہ عنہ

۱۷۹۳۲۔ حضور اکرم ﷺ کو مغرب کی نماز سے کوئی چیز کھانا وغیرہ غافل نہیں کرتی تھی۔ الدارقطنی عن جابر رضی اللہ عنہ

۱۷۹۳۳۔ حضور اکرم ﷺ سفر میں ظہر اور عصر اسی طرح مغرب اور عشاء کو اٹھا پڑھا کرتے تھے۔ مسند احمد، بخاری عن انس رضی اللہ عنہ

۱۷۹۳۴۔ حضور اکرم ﷺ کی خواہش ہوا کرتی تھی کہ فرض نماز میں آپ کے پیچھے قریب ترین مہاجرین اور انصار کھڑے ہوں تاکہ وہ آپ کے

احوال کو محفوظ رکھ سکیں۔ مسند احمد، نسائی، ابن ماجہ، مستدرک الحاکم عن انس رضی اللہ عنہ

۱۷۹۳۵۔ حضور ﷺ پسند کرتے تھے کہ کوئی دباغت دی ہوئی کھال ہو جس پر آپ نماز پڑھیں۔ ابن سعد عن المغیرہ رضی اللہ عنہ

۱۷۹۳۶۔ حضور ﷺ باغوں میں نماز پڑھنے کو (بہت) پسند فرماتے تھے۔ ترمذی عن معاذ رضی اللہ عنہ

کلام: امام ترمذی نے کتاب ابواب الصلوٰۃ باب ماجاء فی الصلوٰۃ فی الخیطان رقم ۳۳۳ پر اس کو تخریج فرمایا اور فرمایا یہ روایت ضعیف ہے۔

اور یوں بھی یہ روایت امام ترمذی کی متفرد روایات میں سے ہے۔

۱۷۹۳۷۔ حضور اکرم ﷺ پہلی صف کے لیے تین مرتبہ استغفار فرماتے تھے اور دوسری صف کے لیے ایک مرتبہ۔

مسند احمد، مستدرک الحاکم عن العرباض

- فائدہ: اس روایت سے صف اول کی اہمیت اور فضیلت معلوم ہوتی ہے اور اسی شی کو ذہن نشین کرانا نبی کریم ﷺ کو مقصود تھا۔
- ۱۷۹۳۸۔ حضور ﷺ کی زمین پر (بغیر کسی کپڑے وغیرہ کے بچائے) سجدہ فرماتے تھے۔ الکبیر للطبرانی عن ابن عباس رضی اللہ عنہ
- ۱۷۹۳۹۔ حضور اکرم ﷺ نماز میں (دوران شہد شہادت کی اٹکی کے ساتھ) اشارہ فرماتے تھے۔ مسند احمد، ابو داؤد عن انس رضی اللہ عنہ
- ۱۷۹۴۰۔ حضور اکرم ﷺ جو توں میں نماز ادا فرمایا کرتے تھے۔ مسند احمد، بخاری، مسلم، نسائی عن انس رضی اللہ عنہ
- ۱۷۹۴۱۔ حضور اکرم ﷺ مجھوڑ کی چٹائی پر نماز پڑھ لیا کرتے تھے۔ بخاری، ابو داؤد، نسائی، ابن ماجہ عن میمونۃ
- ۱۷۹۴۲۔ حضور ﷺ سواری پر (نفل) نماز پڑھ لیتے تھے خواہ اس کا رخ کسی طرف بدلتا جائے پھر جب فرض نماز کا ارادہ فرماتے تو سواری سے اتر کر قبلہ رو ہو کر نماز ادا فرماتے۔ بخاری، مسلم، ترمذی، ابو داؤد، نسائی، ابن ماجہ عن جابر رضی اللہ عنہ
- ۱۷۹۴۳۔ حضور اکرم ﷺ مغرب اور عشاء کے درمیان (نفل) نماز ادا فرماتے تھے۔ الکبیر للطبرانی عن عبید مولیٰ (غلام) رسول اللہ ﷺ
- ۱۷۹۴۴۔ حضور اکرم ﷺ عصر کی نماز کے بعد (نفل) نماز ادا فرماتے تھے اور (دوسروں کو) اس سے منع فرماتے تھے اور مسلسل (نماز روزہ) کرتے تھے اور دوسروں کو اس سے باز رکھتے تھے۔ ابو داؤد عن عائشۃ رضی اللہ عنہا
- کلام: ابو داؤد رحمۃ اللہ علیہ نے کتاب الصلوٰۃ باب الصلوٰۃ بعد العصر رقم ۱۲۸۰ پر اس کو تخریج فرمایا ہے۔ اس کی سند میں محمد بن اسحاق بن یسار راوی مشکلم فیہ ہے۔
- ۱۷۹۴۵۔ حضور اکرم ﷺ چٹائی اور دباغت دی ہوئی کھال پر نماز پڑھ لیا کرتے تھے۔
- مسند احمد، ابو داؤد، مستدرک الحاکم عن المغیرۃ رضی اللہ عنہ
- ۱۷۹۴۶۔ حضور اکرم ﷺ چادر پر نماز پڑھ لیا کرتے تھے۔ ابن ماجہ عن ابن عباس رضی اللہ عنہ
- ۱۷۹۴۷۔ حضور اکرم ﷺ نماز پڑھتے اور حسن و حسین رضی اللہ عنہما کھیل کود رہے ہوتے اور آپ کی پشت مبارک پر چڑھ کر بیٹھ جاتے تھے۔
- حلیۃ الاولیاء عن ابن مسعود رضی اللہ عنہ
- ۱۷۹۴۸۔ حضور ﷺ نماز میں دایاں ہاتھ بائیں ہاتھ کے اوپر رکھا کرتے تھے۔ اور بعض اوقات نماز میں ڈاڑھی کو بھی چھو لیا کرتے تھے۔
- شعب الایمان للبیہقی عن عمرو بن الحریث
- ۱۷۹۴۹۔ حضور اکرم ﷺ نماز میں جمائی لینے کو مکروہ خیال کرتے تھے۔ الکبیر للطبرانی عن ابی امامۃ
- ۱۷۹۵۰۔ حضور اقدس ﷺ (اوائل اسلام میں) نماز میں دائیں بائیں التفات فرمایا کرتے تھے لیکن پیچھے کبھی گردن نہ موڑتے تھے۔
- نسائی عن ابن عباس رضی اللہ عنہ
- ۱۷۹۵۱۔ حضور اکرم علیہ الصلوٰۃ والتسلیم نماز میں پہلے مردوں کو پھر بچوں کو اور ان کے بعد عورتوں کو رکھتے تھے۔
- شعب الایمان للبیہقی عن ابی مالک الاشعری
- ۱۷۹۵۲۔ حضور اکرم نبی کریم ﷺ سفر میں قصر نماز پڑھتے اور پوری بھی پڑھتے، اور روزہ چھوڑتے بھی اور رکھتے بھی۔
- الدارقطنی، شعب الایمان للبیہقی عن عائشۃ رضی اللہ عنہا
- ۱۷۹۵۳۔ حضور اکرم ﷺ نماز کا سلام پھیر کر دائیں طرف سے مڑتے تھے۔ مسند ابن یعلیٰ عن انس رضی اللہ عنہ
- ۱۷۹۵۴۔ حضور اکرم ﷺ رات کے اول، درمیان اور آخر میں بھی وتر پڑھ لیا کرتے تھے۔ مسند احمد عن ابی مسعود رضی اللہ عنہ
- ۱۷۹۵۵۔ حضور اکرم ﷺ اونٹ پر وتر پڑھ لیا کرتے تھے۔ بخاری، مسلم عن ابن عمر رضی اللہ عنہ
- ۱۷۹۵۶۔ حضور ﷺ (کی زندگی) کا آخری کلام یہ تھا:
- نماز! (کی حفاظت کرو) نماز! (کی حفاظت کرو) اپنے غلام باندیوں کے بارے میں اللہ سے ڈرو۔
- ابو داؤد، ابن ماجہ، عن علی رضی اللہ عنہ

اذان کا جواب مستنون عمل ہے

۱۷۹۵۷ حضور اکرم ﷺ جب مؤذن کی آواز سنتے تو جیسے وہ کہتا آپ بھی جواب میں وہی کلمات ارشاد فرماتے۔ لیکن جب مؤذن حی علی الصلوٰۃ اور حی علی الفلاح کہتا تو آپ علیہ السلام فرماتے: لا حول ولا قوۃ الا باللہ. مسند احمد عن ابی رافع

۱۷۹۵۸ حضور اکرم ﷺ کے دو مؤذن تھے: حضرت بلال اور حضرت ابن ام مکتوم نابینا صحابی رضی اللہ عنہما۔

مسلم عن ابن عمر رضی اللہ عنہ

۱۷۹۵۹ حضور ﷺ جب مؤذن کو شہادت دیتے ہوئے سنتے تو فرماتے وانا وانا (یعنی میں بھی یہی شہادت دیتا ہوں)۔

ابو داؤد، مستدرک الحاکم عن عائشۃ رضی اللہ عنہا

۱۷۹۶۰ حضور اکرم ﷺ جب مؤذن کو حی علی الفلاح کہتے ہوئے سنتے تو یہ دعا پڑھتے: اللھم اجعلنا مقلدین (اے اللہ ہم کو کامیاب بنا)۔

ابن السنی عن معاویۃ رضی اللہ عنہ

دخول المسجد

۱۷۹۶۱ حضور اکرم ﷺ جب مسجد میں داخل ہوتے تھے تو یہ دعا پڑھتے تھے:

اعوذ باللہ العظیم و بوجہہ الکریم و سلطانہ القدیم من الشیطان الرجیم

میں اللہ کی پناہ لیتا ہوں جو عظمت والا ہے، اس کے چہرے کی پناہ لیتا ہوں جو کریم والا ہے اور اس کی بادشاہت کی پناہ لیتا ہوں جو ہمیشہ سے ہے شیطان مردود سے۔

پھر حضور ﷺ نے پوچھا کافی ہے یہ دعا؟ راوی کہتے ہیں میں نے عرض کیا جی ہاں۔ پھر آپ ﷺ نے ارشاد فرمایا: بندہ جب یہ دعا پڑھتا ہے تو شیطان کہتا ہے یہ شخص آج سارا دن مجھ سے محفوظ ہو گیا۔ ابو داؤد عن ابن عمرو

۱۷۹۶۲ حضور اکرم ﷺ جب مسجد میں داخل ہوتے تھے تو یہ دعا پڑھتے تھے:

بسم اللہ و السلام علی رسول اللہ اللھم اغفر لی ذنوبی و افتح لی ابواب رحمتک.

اللہ کے نام سے (مسجد میں داخل ہوتا ہوں) اور سلام ہو اللہ کے رسول پر، اے اللہ! میرے گناہوں کی مغفرت فرما اور اپنی رحمت کے دروازے مجھ پر کھول دے۔

اسی طرح جب مسجد سے نکلتے تو یہ دعا پڑھتے تھے:

بسم اللہ و السلام علی رسول اللہ اللھم اغفر لی ذنوبی و افتح لی ابواب فضلك

مسند احمد، ابن ماجہ، الکبیر للطبرانی عن فاطمۃ الزھراء رضی اللہ عنہا

۱۷۹۶۳ حضور ﷺ مسجد میں داخل ہوتے تو محمد (صلی اللہ علیہ وسلم) پر درود و سلام پڑھتے پھر یہ دعا پڑھتے:

رب اغفر لی ذنوبی و افتح لی ابواب رحمتک.

اور جب مسجد سے نکلتے تو محمد (صلی اللہ علیہ وسلم) پر درود و سلام پڑھتے اور یہ دعا پڑھتے:

رب اغفر لی ذنوبی و افتح لی ابواب فضلك. ترمذی عن فاطمۃ

۱۷۹۶۴..... حضور ﷺ جب مسجد میں داخل ہوتے تو یہ دعا پڑھتے:

بسم اللہ اللھم صل علی محمد (و ارواح محمد) ابن السنی عن انس رضی اللہ عنہ:

صلوٰۃ الجمعة

- ۱۷۹۲۵..... حضور اکرم ﷺ جمعہ کے بعد دو رکعت (سنت) نہ ادا کرتے تھے اور نہ مغرب کے بعد دو رکعت (سنت) ادا کرتے تھے جب تک اپنے گھر میں نہ آجاتے۔ الطیالسی عن ابن عمر رضی اللہ عنہ
- ۱۷۹۲۶..... حضور اکرم ﷺ جمعہ سے قبل چار رکعت (اور جمعہ کے بعد چار رکعت ادا کرتے تھے) ان کے درمیان کوئی فصل نہیں فرماتے تھے۔ ابن ماجہ، عن ابن عباس رضی اللہ عنہ
- ۱۷۹۶۷..... حضور ﷺ جمعہ کے دن (خطبہ کے بعد) منبر سے اترتے اور کوئی شخص کوئی سوال پوچھ بیٹھتا تو آپ اس سے بات چیت فرماتے پھر اپنے مصلیٰ کی طرف جاتے اور نماز پڑھاتے۔ مسند احمد، ترمذی، نسائی، ابن ماجہ، ابو داؤد، مستدرک الحاکم عن انس رضی اللہ عنہ
- ۱۷۹۶۸..... حضور اکرم ﷺ اکثر جمعوں کو غسل فرمایا کرتے اور کبھی چھوڑ دیا کرتے تھے۔ الکبیر للطبرانی عن ابن عباس رضی اللہ عنہ
- ۱۷۹۶۹..... حضور اکرم ﷺ جمعہ کے دن خطبوں کو لمبانا کرتے تھے۔ ابو داؤد، مستدرک الحاکم عن جابر بن سمرة
- ۱۷۹۷۰..... حضور ﷺ منبر پر چڑھ کر بیٹھ جاتے تھے پھر مؤذن اذان دیتا پھر آپ کھڑے ہو کر خطبہ ارشاد فرماتے پھر بیٹھ جاتے پھر کھڑے ہو کر (دوسرا) خطبہ ارشاد فرماتے۔ ابو داؤد عن ابن عمر رضی اللہ عنہ
- ۱۷۹۷۱..... حضور اکرم ﷺ کھڑے ہو کر خطبہ ارشاد فرمایا کرتے تھے اور دونوں خطبوں کے درمیان بیٹھ جاتے تھے۔ اور خطبوں میں قرآن کی آیات پڑھتے اور لوگوں کو وعظ و نصیحت کیا کرتے تھے۔ مسند احمد، مسلم، ابو داؤد، نسائی، ابن ماجہ عن جابر بن سمرة رضی اللہ عنہ
- ۱۷۹۷۲..... ہر جمعہ میں آپ (خطبہ کے اندر) سورہ قاف پڑھا کرتے تھے۔ ابو داؤد عن بنت الحارث بن النعمان
- ۱۷۹۷۳..... حضور ﷺ جمعہ کے روز، عید الفطر، عید النضیٰ اور عرفہ کے روز (ضرور) غسل فرمایا کرتے تھے۔ مسند احمد، ابن ماجہ، الکبیر للطبرانی عن الفاکة بن سعد
- ۱۷۹۷۴..... حضور ﷺ خطبہ ارشاد فرماتے تو آپ کی آنکھیں سرخ ہو جاتی تھیں، آواز بلند ہو جاتی تھی، آپ کا غصہ عروج پر پہنچ جاتا تھا یوں محسوس ہوتا تھا گویا کسی غارتگر لشکر سے ڈرا رہے ہوں کہ وہ صبح کو حملہ آور ہونے والا شام کو حملہ آور ہونے والا ہے۔ ابن ماجہ، ابن حبان، مستدرک الحاکم عن جابر رضی اللہ عنہ
- ۱۷۹۷۵..... حضور ﷺ جنگ کے دوران خطبہ دیتے تو کمان ہاتھ میں لے کر خطبہ دیتے تھے۔ اور جب جمعہ کے دن خطبہ دیتے تو عصا کے ساتھ خطبہ دیتے تھے۔ ابن ماجہ، مستدرک الحاکم، بخاری، مسلم عن سعد القرظ
- ۱۷۹۷۶..... حضور ﷺ جب خطبہ دیتے تو نیزہ یا عصا کے ساتھ خطبہ دیتے تھے۔ الشافعی عن عطاء مرسلأ
- ۱۷۹۷۷..... حضور ﷺ جب منبر پر چڑھتے تو سلام کرتے تھے۔ ابن ماجہ عن جابر رضی اللہ عنہ
- ۱۷۹۷۸..... حضور ﷺ جمعہ کے دن جب منبر کے قریب پہنچتے تو پاس بیٹھے ہوئے لوگوں کو سلام کرتے۔ پھر منبر پر چڑھ جاتے تو بیٹھنے سے قبل لوگوں کی طرف رخ انور کر کے سب کو سلام کرتے۔ (شعب الایمان للبیہقی عن ابن عمر رضی اللہ عنہ
- ۱۷۹۷۹..... حضور ﷺ منبر پر چڑھ جاتے تو لوگ اپنے چہرے آپ کی طرف کر لیتے تھے۔ ابن ماجہ عن ثابت رضی اللہ عنہ

ذکر

۱۷۹۸۰..... حضور اکرم ﷺ ہر وقت اللہ کا ذکر کرتے رہتے تھے۔ مسلم، ابو داؤد، ترمذی ابن ماجہ عن عائشة رضی اللہ عنہا

۱۷۹۸۱..... حضور اکرم ﷺ (فداہ ایسی وامی و عشیوتی) کثرت کے ساتھ ذکر کرتے، لغو (بسی مذاق کی) بات کم کرتے، نماز لمبی کرتے،

خطبہ مختصر کرتے، ناک بھون چڑھاتے اور نہ بڑائی کرتے اسی بات سے کہ محتاج، مسکین اور غلام کے ساتھ چل کر اس کی حاجت روائی کریں۔
نسائی، مستدرک الحاکم، عن ابن ابی اوفی رضی اللہ عنہ، مستدرک الحاکم عن ابی سعید رضی اللہ عنہ

استقامت

۱۷۹۸۲..... حضور اکرم ﷺ کو سب سے اچھا عمل وہ لگتا تھا جس پر عمل کرنے والا مدامت کرے۔ بخاری، ابن ماجہ عن عائشہ رضی اللہ عنہا
۱۷۹۸۳..... حضور اکرم ﷺ کے نزدیک سب سے اچھا عمل وہ ہوتا تھا جس پر دوام اور پیوستگی کے ساتھ عمل کیا جائے خواہ وہ تھوڑا ہو۔
ترمذی، نسائی عن عائشہ وام سلمہ رضی اللہ عنہما

صلاة النوافل (تہجد)

۱۷۹۸۴..... حضور اکرم ﷺ جب تہجد کی نماز پڑھتے تو ہر دو رکعتوں کے بعد سلام پھیرتے تھے۔ ابن نصر عن ابی ایوب رضی اللہ عنہ
۱۷۹۸۵..... حضور اکرم ﷺ جب تہجد کے لیے کھڑے ہوتے تو دانتوں کو مسواک ملتے تھے۔
مسند احمد، بخاری، مسلم، ابو داؤد، نسائی، ابن ماجہ عن حذیفہ رضی اللہ عنہ
۱۷۹۸۶..... حضور کریم ﷺ رات کو تہجد کی نماز کے لیے اٹھتے تو پہلے ہلکی سی دو رکعت نماز پڑھتے تھے۔ مسلم عن عائشہ رضی اللہ عنہا
۱۷۹۸۷..... حضور اکرم ﷺ جب تہجد کی نماز کے لیے کھڑے ہوتے تو بھی بلند آواز میں تلاوت کرتے اور کبھی پست آواز میں۔
ابن نصر عن ابی ہریرہ رضی اللہ عنہ
۱۷۹۸۸..... جس رات حضور ﷺ بیمار یا کسی وجہ سے سوتے رہ جاتے تو دن میں بارہ رکعت نوافل ادا فرماتے تھے۔
مسلم، ابو داؤد عن عائشہ رضی اللہ عنہ
۱۷۹۸۹..... حضور اکرم ﷺ رات کو تیرہ رکعت نماز پڑھتے تھے (تین رکعت) دن میں دتر اور دو رکعت فجر کی سنتیں ہوا کرتی تھیں۔
بخاری، مسلم، ابو داؤد عن عائشہ رضی اللہ عنہا
۱۷۹۹۰..... حضور نبی کریم ﷺ کبھی بھی رات کی (تہجد) کی نماز نہیں چھوڑا کرتے تھے۔ کبھی مریض یا کسل مند ہو جاتے تو بیٹھ کر ادا فرمایتے تھے۔
ابو داؤد، مستدرک الحاکم عن عائشہ رضی اللہ عنہا
۱۷۹۹۱..... حضور نبی کریم ﷺ رات کو دو دو رکعت نماز پڑھتے تھے پھر لوٹتے تو مسواک کرتے تھے۔
مسند احمد، نسائی، ابن ماجہ عن ابن عباس رضی اللہ عنہ
۱۷۹۹۲..... حضور اکرم ﷺ رات کو تہجد کی نماز پڑھنا بہت پسند کرتے تھے۔ الکبیر للطبرانی عن نجدب رضی اللہ عنہ
۱۷۹۹۳..... حضور اکرم ﷺ صبح کی آواز سنتے تو اٹھ کھڑے ہوتے تھے۔ مسند احمد، بخاری، مسلم، ابو داؤد، نسائی عن عائشہ رضی اللہ عنہا
۱۷۹۹۴..... حضور اکرم ﷺ رات کو اس قدر طویل قیام فرمایا کرتے تھے کہ آپ کے قدم مبارک ورما (کرپھٹنے کو ہو) جاتے۔
بخاری، مسلم، ترمذی، نسائی، ابن ماجہ عن المغیرہ رضی اللہ عنہ

چاشت کی نماز

۱۷۹۹۵..... حضور اکرم ﷺ (چاشت) کی نماز چار رکعت ادا فرماتے تھے اور جب اللہ چاہتا اس سے زائد بھی کر دیتے تھے۔
مسند احمد، مسلم عن عائشہ رضی اللہ عنہا

۱۷۹۹۶ حضور اکرم ﷺ چاشت کی چھ رکعات نماز پڑھا کرتے تھے۔ ترمذی فی الشمائل عن انس رضی اللہ عنہ

صلوٰۃ الکسوف..... سورج گرہن کی نماز

۱۷۹۹۷ جب سورج یا چاند گرہن ہو جاتا تو آپ ﷺ نماز شروع کر دیتے حتیٰ کہ سورج یا چاند کھل جاتا (تب آپ نماز پوری کرتے)۔

الکبیر للطبرانی عن النعمان بن بشیر

۱۷۹۹۸ سورج گرہن کی نماز کے وقت حضور اکرم ﷺ غلام آزاد کرنے کا حکم دیتے تھے۔ ابو داؤد، مستدرک الحاکم عن اسماء

تیسری فصل..... دعا کے بیان میں

۱۷۹۹۹ جب حضور ﷺ کو کوئی اہم مسئلہ پیش آ جاتا تو آسمان کی طرف سرائٹا تے اور کہتے: سبحان اللہ العظیم اور جب دعائیں انتہائی آہ

وزاری کرتے تو یہ فرماتے: یا حی یا قیوم۔ ترمذی عن ابی ہریرۃ رضی اللہ عنہ

۱۸۰۰۰ جب آپ ﷺ کو کوئی پریشان کن امر پیش آ جاتا تو یہ کلمات پڑھتے:

لا الہ الا اللہ الخلیم الکریم سبحان اللہ رب العرش العظیم الحمد لله رب العالمین

اللہ کے سوا کوئی معبود نہیں وہ بردبار کریم ذات ہے، پاک ہے وہ اللہ جو عرش عظیم کا پروردگار ہے۔ تمام تعریفیں اللہ ہی کے لیے ہیں جو تمام

جہانوں کا پروردگار ہے۔ مسند احمد عن عبد اللہ بن جعفر

۱۸۰۰۱ جب حضور اکرم ﷺ کو پریشان کن بات پیش آتی تو نماز پڑھتے تھے۔ مسند احمد، ابو داؤد عن حذیفہ رضی اللہ عنہ

۱۸۰۰۲ حضور اکرم ﷺ کو جب کسی قوم سے کوئی خطرہ درپیش ہوتا تو یہ دعا پڑھتے:

اللہم انا نجعلک فی نحورہم ونعوذ بک من شرورہم

اے اللہ ہم تیری ذات کو ان کے مقابلے میں کرتے ہیں اور ان کے شر و فساد سے تیری پناہ مانگتے ہیں۔

مسند احمد، ابو داؤد، مستدرک الحاکم، شعب الایمان للسیہقی عن ابی موسیٰ رضی اللہ عنہ

۱۸۰۰۳ جب حضور ﷺ کو کوئی مصیبت اور تکلیف پیش آتی تو یہ کلمات ورد زبان ہو جاتے:

یا حی یا قیوم برحمتک استغیث۔

اے زندہ! اے تھامنے والے تیری رحمت کے ساتھ میں فریاد کرتا ہوں۔ (مستدرک الحاکم عن انس رضی اللہ عنہ

۱۸۰۰۴ حضور ﷺ پر جب کوئی رنج یا غم نازل ہوتا تو یہ کلمات پڑھتے:

یا حی یا قیوم برحمتک استغیث۔ مستدرک الحاکم عن ابن مسعود رضی اللہ عنہ

۱۸۰۰۵ حضور اقدس ﷺ مصیبت کے وقت یہ کلمات پڑھا کرتے تھے:

لا الہ الا اللہ العظیم الخلیم لا الہ الا اللہ رب العرش العظیم لا الہ الا اللہ رب السموات السبع ورب الارض

ورب العرش الکریم۔

اللہ کے سوا کوئی معبود نہیں جو عظیم (اور) بردبار ہے۔ اللہ کے سوا کوئی معبود نہیں جو عرش عظیم کا پروردگار ہے۔ اللہ کے سوا کوئی معبود

نہیں جو ساتوں آسمانوں کا رب، زمین کا رب اور عرش کریم کا رب ہے۔

مسند احمد، بخاری، مسلم، ترمذی، ابن ماجہ عن ابن عباس رضی اللہ عنہ

الکبیر للطبرانی میں یہ اضافہ ہے:

اصرف عنی شر فلان

(اے پروردگار!) مجھ سے فلاں شخص کے شر کو دفع کر۔

۱۸۰۰۶ حضور اکرم ﷺ کو جب کوئی اہم مسئلہ درپیش ہوتا تو (ازخود) داڑھی مبارک پر ہاتھ جاتا۔

ابن السنی وابونعیم فی الطب عن عائشة رضی اللہ عنہا، ابونعیم عن ابی ہریرۃ رضی اللہ عنہ

۱۸۰۰۷ حضور اکرم ﷺ کو جب کوئی رنج و غم پیش آتا تو داڑھی کو اپنے ہاتھ سے پکڑ کر اس کو دیکھتے رہتے۔

الشیرازی عن ابی ہریرۃ رضی اللہ عنہ

۱۸۰۰۸ جب آپ ﷺ کو کوئی سختی پیش آتی تو دعا کے لیے اس قدر بلند ہاتھ اٹھاتے کہ بغلوں کی سفیدی دکھائی دیتی۔

مسند ابی یعلیٰ عن البراء رضی اللہ عنہ

مصیبت کے وقت کی دعا

۱۸۰۰۹ حضور اقدس ﷺ کو جب کوئی غم یا مصیبت لاحق ہوتی تو یہ فرماتے:

حسبی الرب من العباد، حسبی الخالق من المخلوقین، حسبی الرازق من المرزوقین، حسبی اللہ الذی

ہو حسبی، حسبی اللہ ونعم الوکیل حسبی اللہ لا الہ الا هو علیہ توکلت وهو رب العرش العظیم

پروردگار مجھے بندوں کی طرف سے کافی ہے، خالق مجھے مخلوق کی طرف سے کافی ہے، رازق مجھے رزق کے محتاجوں کی طرف

سے کافی ہے، مجھے اللہ کافی ہے وہی مجھے کفایت کرتا ہے، مجھے اللہ کافی ہے اور وہ بہترین کارساز ہے، مجھے اللہ کافی ہے جس کے

سوا کوئی معبود نہیں اسی پر میں بھروسہ کرتا ہوں اور وہی عرش عظیم کا پروردگار ہے۔

ابن ابی الدنیا فی الفرج من طریق الخلیل بن مرہ عن فقیہ اہل الاردن بلاغا

۱۸۰۱۰ صبح و شام حضور اکرم ﷺ یہ کلمات پڑھتے تھے:

اللہم انی اسألك من فحاة الخیر و اعوذ بک من فحاة الشرفان العبد لایدری ما یفجأہ اذا اصبح

و اذا امسى

اے اللہ! میں تجھ سے سوال کرتا ہوں اچانک خیر کا اور تیری پناہ مانگتا ہوں اچانک شر سے۔ بے شک بندہ نہیں جانتا کہ صبح و شام کیا

اچانک پیش آجاتا ہے۔ مسند ابی یعلیٰ و ابن السنی عن انس رضی اللہ عنہ

۱۸۰۱۱ صبح اور شام کے وقت حضور نبی کریم ﷺ یہ دعا پڑھتے تھے:

اصبحنا علی فطرة الاسلام و کلمة الاخلاص و دین نبینا محمد و ملة ابینا ابراهیم حنیفا مسلما و ماکان

من المشرکین

ہم نے صبح (اور شام) کی فطرت اسلام، کلمہ اخلاص، اپنے پیغمبر محمد (ﷺ) کے دین اور اپنے باپ ابراہیم (علیہ السلام) کی ملت پر

اور آپ مشرکین میں سے نہیں تھے۔ مسند احمد، الکبیر للطبرانی عن عبدالرحمن بن ابزی

۱۸۰۱۲ حضور اکرم ﷺ جب کسی شے کے لیے نیک دعا کرتے تو اس کا اچھا اس شخص کو، اس کی اولاد کو اور اس کی اولاد کی اولاد کو بھی پہنچاتا تھا۔

مسند احمد، عن حذیفة رضی اللہ عنہ

۱۸۰۱۳ حضور اکرم ﷺ جب کسی کے لیے دعا کرتے تو اپنی ذات سے ابتدا کرتے تھے۔ الکبیر للطبرانی عن ابی ایوب رضی اللہ عنہ

۱۸۰۱۴ حضور اکرم ﷺ جب دعا کرتے تو ہاتھ اٹھا لیتے اور دعا کے بعد دونوں ہاتھ چہرے پر پھیر لیتے۔ ابو داؤد عن یزید

- ۱۸۰۱۵ حضور اکرم ﷺ جب دعا کرتے تو ہاتھوں کا اندرونی حصہ اپنے چہرے کی طرف کر لیتے۔ الکبیر للطبرانی عن ابن عباس رضی اللہ عنہ
- ۱۸۰۱۶ حضور علیہ الصلوٰۃ والسلام کے پاس جب کسی کا ذکر ہوتا اور آپ اس کے لیے دعا کرتے تو پہلے اپنے آپ کے لیے دعا کرتے تھے۔
- ترمذی، نسائی، ابوداؤد، ابن حبان، مستدرک الحاکم عن ابی بن کعب
- ۱۸۰۱۷ حضور اکرم ﷺ دعا میں ہاتھ اٹھاتے تو انکو اس وقت تک نہیں گراتے تھے جب تک ان کو اپنے چہرے پر نہیں پھیر لیتے تھے۔
- ترمذی، مستدرک الحاکم عن ابن عمر رضی اللہ عنہ
- ۱۸۰۱۸ حضور ﷺ جب (اللہ سے) سوال کرتے تو ہتھیلیوں کا اندرونی حصہ اپنے چہرے کی طرف کر لیتے اور جب پناہ مانگتے تو ہاتھوں کی پشت اپنے چہرے کی طرف کر لیتے۔ مسند احمد عن السائب بن خالد
- ۱۸۰۱۹ حضور اکرم ﷺ اکثر یہ دعا فرمایا کرتے تھے:
- یا مقلب القلوب ثبت قلبی علی دینک۔
- اے دلوں کو پلٹنے والے میرے دل کو اپنے دین پر ثابت قدم فرما۔
- حضور ﷺ سے جب اس کی وجہ دریافت کی گئی تو ارشاد فرمایا:
- کوئی آدمی ایسا نہیں جس کا دل اللہ کی دو انگلیوں کے درمیان نہ ہو، جس کے دل کو وہ چاہتا ہے سیدھا کر دیتا ہے اور جس کے دل کو چاہتا ہے کج کر دیتا ہے۔ ترمذی عن ام سلمة رضی اللہ عنہا
- ۱۸۰۲۰ حضور اکرم ﷺ اکثر یہ دعا مانگا کرتے تھے:
- ربنا اتنا فی الدنیا حسنة و فی الآخرة حسنة و قنا عذاب النار
- اے ہمارے رب ہمیں دنیا میں بھی بھلائی عطا کر اور آخرت میں بھی بھلائی عطا فرما اور ہمیں جہنم کے عذاب سے بچا۔
- مسند احمد، بخاری، مسلم، ابوداؤد عن انس رضی اللہ عنہ
- ۱۸۰۲۱ حضور اقدس ﷺ جامع (کلمات والی) دعائیں پسند فرماتے تھے اور غیر جامع دعاؤں کو چھوڑ دیتے تھے۔
- لبوداؤد، مستدرک الحاکم عن عائشة رضی اللہ عنہا
- ۱۸۰۲۲ حضور نبی کریم ﷺ اپنی دعا اس کلمے کے ساتھ شروع فرماتے تھے۔
- سبحان ربی العلی الاعلیٰ الوہاب۔ مسند احمد، مستدرک الحاکم عن سلمة بن الاکوع
- ۱۸۰۲۳ حضور اکرم ﷺ مسلمان فقیروں کے طفیل مدد مانگتے تھے۔ مصنف ابن ابی شیبہ، الکبیر للطبرانی عن امیة بن خالد بن عبد اللہ
- ۱۸۰۲۴ آپ ﷺ جس شخص کو اپنے ساتھیوں کی خدمت کرنے والا سمجھتے اس کے لئے دعائے خیر کرتے تھے۔
- ہناد عن علی بن ابی رباح مرسلًا

الاستسقاء..... بارش کی دعا

۱۸۰۲۵ حضور ﷺ جب بارش کی دعا مانگتے تو یہ دعا کرتے:

اللهم اسق عبادک وبهائمک وانشر رحمتک واحی بلدک المیت

اے اللہ! اپنے بندوں کو اور جانوروں کو پانی کے ساتھ سیراب کر، اپنی رحمت عام کر اور اپنے مردہ شہروں کو زندگی بخش۔

ابوداؤد عن عمرو بن شعيب

۱۸۰۲۶ حضور ﷺ جب بارش کی دعا مانگتے تو یہ دعا پڑھتے۔

اللهم انزل في ارضنا بركتها وزينتها وسكنها وارزقنا وانت خير الرازقين.
اے اللہ! ہماری سرزمین میں برکت اور زینت اور سکونت نازل فرما اور ہمیں رزق عطا فرما۔

بے شک آپ بہترین رزق عطا فرمانے والے ہیں۔ ابو عوانہ، الکبیر للطبرانی عن سمرۃ رضی اللہ عنہ
۱۸۰۲۷ پہلی بارش میں حضور اکرم ﷺ کھلے میں آکر نہاتے تھے اور ازار کے سوا اپنے تمام کپڑے نکال دیتے تھے۔

حلیۃ الاولیاء عن انس رضی اللہ عنہ

۱۸۰۲۸ حضور اکرم ﷺ بارش کو دیکھتے تو یہ دعا کرتے اللهم صیباً نافعاً۔ اے اللہ! نفع دہ بارش عطا فرما۔

بخاری عن عائشہ رضی اللہ عنہا

۱۸۰۲۹ جب کسی جگہ بارش سے وادی بہہ پڑتی تو حضور علیہ الصلوٰۃ والسلام فرماتے چلو اس وادی کی طرف جس کو اللہ نے پاکیزہ کر دیا ہے ہم

بھی اس کے ساتھ سے پاک ہوں اور اس پر اللہ کی حمد کریں۔ الشافعی شعب الایمان للبیہقی عن یزید ابن الہاد مرسلأ
۱۸۰۳۰ حضور اکرم ﷺ ان گھاٹیوں کی طرف نکل آیا کرتے تھے۔ (جہاں سے پانی اکٹھا ہو کر نیچے وادیوں میں جاتا تھا)۔

ابوداؤد، ابن حبان عن عائشہ رضی اللہ عنہا

ہوا اور آندھی

۱۸۰۳۱ جب باد شمال چل پڑتی تو آپ ﷺ فرماتے۔

اللهم انی اعوذ بک من شر ما ارسلت فیہا۔

اے اللہ میں تیری پناہ مانگتا ہوں اس شر سے جو اس ہوا میں بھیجا گیا ہے۔ ابن السنی الکبیر للطبرانی عن عثمان بن ابی العاص
کلام:..... اس روایت کے علامہ پیشی نے مجمع الزوائد ۱۰/۱۳۵ میں نقل فرمایا اور فرمایا: اس کو بزار نے روایت کیا ہے اور اس میں ایک راوی ابو شیبہ
عبدالرحمن بن اسحاق ضعیف ہے۔

۱۸۰۳۲ جب ہوا تیز اور سخت چل پڑتی تو حضور اکرم ﷺ یہ دعا پڑھتے:

اللهم انی اسألك خیرھا وخیر ما فیھا وخیر ما ارسلت بہ، واعوذ بک من شرھا وشر ما فیھا وشر ما
ارسلت بہ۔

اے اللہ میں تجھ سے اس ہوا کی خیر جو کچھ اس میں ہے اس کی خیر اور جس چیز کے ساتھ اس کو بھیجا گیا ہے اس کی خیر کا سوال
کرتا ہوں۔ اور میں تیری پناہ مانگتا ہوں اس ہوا کے شر سے، جو کچھ اس میں ہے اس کے شر سے اور جس چیز کے ساتھ اس کو بھیجا

گیا ہے اس کے شر سے۔ مسند احمد، مسلم، ترمذی عن عائشہ رضی اللہ عنہا

۱۸۰۳۳ جب آندھی شدت اختیار کر جاتی تو حضور اکرم ﷺ آندھی کی طرف رخ فرما کر گٹھنوں کے بل بیٹھ جاتے اور ہاتھ دراز کر کے یہ
دعا کرتے:

اللهم انی اسألك من خیر هذه الریح وخیر ما ارسلت بہ واعوذ بک من شرھا وشر ما ارسلت بہ اللهم
اجعلھا رحمة ولا تجعلھا عذابا اللهم اجعلھا ریاحا ولا تجعلھا ریحاً۔

اے اللہ! میں تجھ سے اس ہوا کی خیر اور جو چیز دے کر یہ ہوا بھیجی گئی ہے اس کی خیر کا سوال کرتا ہوں اور میں تیری پناہ مانگتا ہوں اس
ہوا کے شر اور جو چیز دے کر یہ ہوا بھیجی گئی ہے اس کے شر سے۔ اے اللہ! اس ہوا کو رحمت بنا دے اور اس کو عذاب نہ بنا۔ اے اللہ! اس
کو خیر کی ہوا بنائے اور اس کو ہلاکت والی آندھی مت بنا۔ الکبیر للطبرانی عن ابن عباس رضی اللہ عنہ

کلام: علامہ ہاشمی نے مجمع الزوائد میں ۱۰-۱۳۵ پر اس کو نقل فرمایا اور فرمایا: اس میں ایک راوی حسن بن قیس متروک ہے جبکہ بقیہ روای ثقہ ہیں۔

۱۸۰۳۲ جب ہوا آندھی کی صورت میں شدت اختیار کر جاتی تو یہ دعا فرماتے۔

اللهم لفقحا ولا عقيما

اے اللہ! اس ہو کو بار آور بنا اور اس کو بانجھ اور بیکار نہ بنا۔ ابن حبان مستدرک الحاکم عن سلمة بن الاكوع

الرعد (گرج اور چمک)

۱۸۰۳۵ حضور اکرم ﷺ جب گرج اور کڑکڑاہٹ کی آواز سنتے تو یہ دعا کرتے:

اللهم لا تقتلنا بغضبك ولا تهلكنا بعذابك وعافنا قبل ذلك

اے اللہ! ہمیں اپنے غضب کے ساتھ ہلاک نہ فرما، نہ اپنے عذاب کے ساتھ تباہ کر دینا بلکہ اس سے پہلے ہی اپنی عافیت کی پناہ میں لے لے۔

مسند احمد، ترمذی، مستدرک الحاکم عن ابن عمر رضی اللہ عنہ

التعوذ

۱۸۰۳۶ حضور اقدس ﷺ مصیبت کی شدت، بدبختی کے آنے، بری تقدیر اور دشمنوں کے خوش ہونے سے اللہ کی پناہ مانگتے تھے۔

بخاری، مسلم، نسائی عن ابی ہریرة رضی اللہ عنہ

۱۸۰۳۷ حضور اقدس ﷺ پانچ چیزوں سے اللہ کی پناہ مانگتے تھے بزدلی سے، کجی سے، بری عمر سے، سینے کے فتنے سے اور قبر کے عذاب سے۔

ابوداؤد نسائی، ابن ماجہ عن عمر رضی اللہ عنہ

۱۸۰۳۸ حضور اقدس ﷺ جنوں سے اور انسان کی بری نظر سے اللہ کی پناہ مانگتے تھے حتیٰ کہ معوذتین سورتیں نازل ہو گئیں، پھر آپ ان کے

ساتھ تعوذ فرمانے لگے اور دوسری چیزوں کے ساتھ تعوذ کرنا چھوڑ دیا۔ ترمذی، نسائی، ابن ماجہ، الضیاء عن ابی سعید

۱۸۰۳۹ حضور اکرم ﷺ اچانک موت سے خدا کی پناہ مانگتے تھے اور آپ کو یہ بات بہت پسند تھی کہ انسان موت سے قبل مرض الموت میں

بتلا ہو جائے۔ الکبیر للطبرانی عن ابی امامة رضی اللہ عنہ

رؤیت ہلال (چاند دیکھنے کا بیان)

۱۸۰۴۰ حضور اکرم ﷺ جب نیا چاند دیکھتے تو تین بار فرماتے ہلال خیر و رشد آمنت بالذی خلقک خیر اور بھلائی کا چاند ہے، میں

ایمان لایا اس ذات پر جس نے مجھے خلقت بخشی، پھر یہ دعا پڑھتے۔

الحمد لله الذي ذهب بشهر كذا وجاء بشهر كذا.

تمام تعریفیں اللہ کے لئے ہیں جو فلاں مہینے کو لے گیا اور فلاں مہینے کو لے آیا۔ ابوداؤد عن قتاده بلاغاً، ابن السنی عن ابی سعید

۱۸۰۴۱ حضور اکرم ﷺ نے ماہ کا چاند دیکھتے تو فرماتے: ہلال خیر و رشد۔ یہ بھلائی اور کامیابی کا چاند ہے پھر تین مرتبہ یہ دعا پڑھتے:

اللهم انى اسألك من خیر هذا.

اے اللہ میں تجھ سے اس (ماہ) کی خیر کا سوال کرتا ہوں۔

اور تین بار یہ دعا پڑھتے۔

اللهم انى اسألك من خير هذا الشهر وخير القدر. واعوذ بك من شره.
اے اللہ! میں تجھ سے اس ماہ کی خیر کا اور تقدیر کی خیر کا سوال کرتا ہوں اور اس کے شر سے تیری پناہ مانگتا ہوں۔

الکبیر للطبرانی عن رافع بن خدیج

۱۸۰۳۲ حضور اکرم ﷺ نے ماہ کا چاند دیکھتے تو یہ دعا پڑھتے:

اللهم اهله علينا باليمن والايمان والسلامة والاسلام ربى وربك الله.
اے اللہ! اس چاند کو ہم پر برکت اور ایمان کے ساتھ سلامتی اور اسلام کے ساتھ طلوع کرو اور اے چاند میرا اور تیرا رب اللہ ہے۔

مسند احمد، ترمذی، مستدرک الحاکم عن طلحة

۱۸۰۳۳ حضور اکرم ﷺ جب نیا چاند دیکھتے تو فرماتے۔

الله اكبر الله اكبر الحمد لله لا حول ولا قوة الا بالله اللهم انى اسألك من خير هذا الشهر واعوذ بك
من شر القدر ومن شريوم المحشر

اللہ سب سے بڑا ہے اللہ سب سے بڑا ہے، تمام تعریفیں اللہ کے لئے ہیں۔ کسی برائی سے بچنے کی ہمت اور کسی نیکی اور بھلائی کی قوت صرف اللہ کی مدد کے ساتھ ممکن ہے۔ اے اللہ! میں تجھ سے سوال کرتا ہوں اس ماہ کی خیر کا اور تیری پناہ مانگتا ہوں تقدیر کے شر اور قیامت کے دن کے شر سے۔ مسند احمد۔ الکبیر للطبرانی عن عبادة بن الصامت

۱۸۰۳۴ حضور اقدس ﷺ جب چاند دیکھتے تو فرماتے۔

اللهم اهله علينا بالامن والايمان والسلامة والاسلام والتوفيق لماتحب وترضى ربنا وربك الله.

اے اللہ! اس چاند کو ہم پر امن اور ایمان، سلامتی اور اسلام کے طلوع کرو اور اس چیز کی توفیق کے ساتھ جس کو تو چاہے اور جس سے تو راضی ہو (اے چاند) ہم سب کا اور تیرا رب اللہ ہے۔ الکبیر للطبرانی عن ابن عمر رضی اللہ عنہ

کلام: امام پیشی نے مجمع الزوائد ۱۰-۱۳۹ پر اسکو روایت کیا اور فرمایا اس میں ایک راوی عثمان بن ابراہیم حالی ضعیف ہے۔ جبکہ بقیہ روایت ثقہ ہیں۔

چاند دیکھنے کے وقت یہ پڑھے

۱۸۰۳۵ حضور علیہ الصلوٰۃ والسلام جب چاند دیکھتے تو یہ دعا پڑھتے۔

اللهم ادخله علينا بالامن والايمان والسلامة والاسلام والسكينة والعافية والرزق الحسن.

اے اللہ! اس ماہ کو ہم پر امن، ایمان، سلامتی، اسلام، سکینہ، عافیت اور اچھے رزق کے ساتھ طلوع کرو۔ ابن سنی عن جدیر السلمی

۱۸۰۳۶ حضور ﷺ چاند دیکھ لیتے تو اپنا چہرہ اس سے پھیر لیتے۔ ابو داؤد عن قتادة مرسلًا

۱۸۰۳۷ حضور اکرم ﷺ نیا چاند دیکھتے یہ دعا فرماتے۔

هلال خير ورشد، الحمد لله الذى ذهب بشهر كذا وجاء بشهر كذا. اسألك من خير هذا الشهر
ونوره وبركته وهداه وطهوره ومعافاته.

خیر اور بھلائی کا چاند ہے، تمام تعریفیں اللہ کے لئے ہیں جس نے فلاں ماہ کو پورا کر دیا اور فلاں ماہ کو طلوع کر رہا ہے۔ اے اللہ! میں تجھ سے سوال کرتا ہوں اس ماہ کی خیر کا، اس کے نور کا، اس کی برکت کا اس کی ہدایت کا، اس کی پاکی کا اور اس کی عافیت کا۔

ابن السنی عن عبد اللہ بن مطرف

۱۸۰۴۸ حضور اقدس ﷺ جب چاند دیکھتے تو یہ دعا پڑھتے۔

اللهم اجعله هلال يمن و رشد أمنت بالله الذي خلقك فعدلك فتبارك الله احسن الخالقين.
اے اللہ! اس چاند کو برکت اور بھلائی کا سرچشمہ کر، میں ایمان لایا اس ذات پر جس نے تجھے پیدا کیا اور تجھے خوبصورت اور درست بنایا پس بابرکت ہے اللہ جو سب سے اچھا پیدا کرنے والا ہے۔ ابن السنی عن انس رضی اللہ عنہ

متفرق دعائیں

۱۸۰۴۹ جب رجب کا مہینہ داخل ہوتا تو حضور علیہ الصلوٰۃ والسلام یہ دعا پڑھتے۔

اللهم بارک لنا فی رجب و شعبان و بلغنا رمضان.
اے اللہ! ہم کو رجب اور شعبان میں برکت عطا فرما، اور ہم کو رمضان کا مہینہ نصیب کر۔ اور جب جمعہ کی رات ہوتی تو فرماتے یہ روشن رات ہے اور روشن دن ہے۔ شعب الایمان للیہقی، ابن عساکر عن انس رضی اللہ عنہ
حضور اکرم ﷺ کو یہ بات بہت پسند تھی کہ تین مرتبہ دعا کرتے اور تین مرتبہ استغفار کرتے۔

مسند احمد، ابو داؤد عن ابن مسعود رضی اللہ عنہ

۱۸۰۵۱ جب کوئی قوم اپنے صدقات (زکوٰۃ وغیرہ) لے کر آتی تو حضور ﷺ ان کو یہ دعا دیتے، اللهم صل علی آل فلان۔ اے اللہ! فلاں

قوم پر رحمت نازل فرما۔ مسند احمد، بخاری، مسلم، ابو داؤد، نسائی، ابن ماجہ عن ابن ابی اوفی

۱۸۰۵۲ حضور اکرم ﷺ جب کسی قوم پر بددعا کرتے یا کسی کے لئے دعا کرتے تو رکوع کے بعد قنوت (نازلہ) پڑھتے۔

بخاری عن ابی ہریرہ رضی اللہ عنہ

۱۸۰۵۳ حضور اکرم ﷺ جب کسی کام کا ارادہ کرتے، اللهم خولی و اختولی اے اللہ میرے لئے خیر فرما اور صحیح بات پسند فرما۔

ترمذی عن ابی بکر رضی اللہ عنہ

کلام: امام ترمذی رحمہ اللہ نے کتاب الدعوات میں اسکو خرینج کر کے اس پر غریب ضعیف کا حکم فرمایا ہے۔

۱۸۰۵۴ حضور اکرم ﷺ آسمان کی طرف نگاہ اٹھاتے تو یہ دعا کرتے:

یا مصرف القلوب ثبت قلبی علی طاعتک.

اے دلوں کو پلٹنے والے: میرے دل کو اپنی اطاعت پر ثابت قدم فرما۔ ابن السنی عن عائشہ رضی اللہ عنہا

چوتھی فصل..... روزے کے بیان میں

۱۸۰۵۵ حضور اکرم ﷺ جب روزہ افطار کرتے تو یہ فرماتے۔

ذهب الظلماء، وابتلت العروق، وثبت الاجران شاء الله.

تشنگی رفع ہوئی، آنتیں تر ہو گئیں اور اجرا انشاء اللہ ثابت ہو گیا۔ ابو داؤد، مستدرک الحاکم عن ابن عمر رضی اللہ عنہ

۱۸۰۵۶ حضور ﷺ جب روزہ افطار کرتے تو فرماتے۔

اللهم لك صمت وعلی رزقك افطرت

اے اللہ! میں نے تیرے لئے روزہ رکھا اور تیرے رزق پر روزہ کھولا۔ ابو داؤد، عن معاذ بن زھرة مرسلًا

۱۸۰۵۷ حضور اکرم ﷺ جب روزہ افطار کرتے تو یہ دعا کرتے۔

اللهم لك صمت وعلى رزقك افطرت فتقبل مني انك انت السميع العليم
اے اللہ! میں نے تیرے لئے روزہ رکھا، تیرے رزق کے ساتھ افطار کیا، پس مجھ سے اس کو قبول فرما۔ بے شک تو سننے والا (اور)
جاننے والا ہے۔ الکبیر للطبرانی، ابن انس عن ابن عباس رضی اللہ عنہ
۱۸۰۵۸ حضور علیہ السلام افطار کے وقت یہ دعا کرتے تھے:

الحمد لله الذي اعانني فصمت ورزقني فافطرت

تمام تعریفیں اللہ کے لئے ہیں جس نے میری مدد کی تو میں روزہ رکھ سکا اور جس نے مجھے رزق دیا تو میں روزہ کھول سکا۔

ابن السنی، شعب الایمان للبیہقی عن معاذ رضی اللہ عنہ

۱۸۰۵۹ حضور علیہ السلام (صبح کو) گھر تشریف لاتے اور پوچھتے کیا کچھ کھانا ہے؟ اگر جواب انکار میں ملتا تو فرماتے میں روزہ دار ہوں۔

ابوداؤد عن عائشہ رضی اللہ عنہا

۱۸۰۶۰ جب رمضان کا مہینہ آجاتا تو حضور ﷺ ہر اسیر (قیدی) کو آزاد کر دیتے اور ہر سائل کو خیرات دیتے۔

شعب الایمان للبیہقی عن ابن عباس رضی اللہ عنہ، ابن سعد عن عائشہ رضی اللہ عنہا

۱۸۰۶۱ جب رمضان کا ماہ داخل ہو جاتا تو حضور اقدس ﷺ اپنی ازار باندھ لیتے پھر اس وقت تک اپنے بستر پر تشریف نہ لاتے جب تک

رمضان نہ رخصت ہو جاتا۔ شعب الایمان للبیہقی

۱۸۰۶۲ جب رمضان کا ماہ شروع ہوتا تو حضور اقدس ﷺ کارنگ متغیر ہو جاتا، نماز میں کثرت ہو جاتی، دعاؤں میں آہ وزاری بڑھ جاتی اور

آپ کارنگ بھیکا پڑ جاتا تھا۔ شعب الایمان للبیہقی

۱۸۰۶۳ اگر تازہ بھجوریں میسر ہوتیں تو حضور اقدس ﷺ انہی کے ساتھ روزہ افطار کرتے اور اگر تر بھجوریں نہ ہوتیں تو خشک (پرانی) بھجوروں

کے ساتھ روزہ افطار کرتے۔ عبد بن حمید عن جابر رضی اللہ عنہ

۱۸۰۶۴ جب حضور اقدس ﷺ روزہ دار ہوتے تو (غروب شمس کے وقت) کسی شخص کو حکم دیتے اور وہ بلند ٹیلہ پر کھڑا ہو جاتا جب وہ کہتا کہ

سورج غروب ہو گیا ہے تو آپ روزہ افطار کر لیتے۔ مستدرک الحاکم عن سهل بن سعد، الکبیر للطبرانی عن ابی الدرداء رضی اللہ عنہ

۱۸۰۶۵ (رمضان کے علاوہ) حضور اکرم ﷺ پیر اور جمعرات کا روزہ کثرت کے ساتھ رکھتے تھے۔ آپ ﷺ سے اس کی بابت پوچھا گیا تو

ارشاد فرمایا: ہر پیر اور جمعرات کو اعمال پیش کئے جاتے ہیں تب اللہ پاک ہر مسلمان کو بخش دیتے ہیں سوائے دو ان شخصوں کے جو آپس میں بول

چال بند کئے ہوئے ہوں ان کے متعلق اللہ جل شانہ فرماتے ہیں انکو چھوڑے رکھو۔ مسند احمد عن ابی ہریرہ رضی اللہ عنہ

۱۸۰۶۶ حضور اکرم ﷺ کے اکثر روزے ہفتہ اور اتوار کو ہوا کرتے تھے اور آپ فرماتے تھے یہ دو شرمین کی عید کے دن ہیں میں چاہتا ہوں کہ

(روزہ رکھ کر) ان کی مخالفت کروں۔ مسند احمد، الکبیر للطبرانی، مستدرک الحاکم، السنن للبیہقی عن ام سلمہ رضی اللہ عنہا

۱۸۰۶۷ افطار کے لئے سورج غروب ہونے پر دو آدمیوں کی شہادت قبول فرماتے تھے۔

الضعفاء للعقيلي عن ابن عباس وابن عمر رضی اللہ عنہم

۱۸۰۶۸ حضور اکرم ﷺ ایام بیض (چاند کی تیرھویں، چودھویں اور پندرھویں) کے روزے سفر میں چھوڑتے تھے اور نہ حضر میں۔

الکبیر للطبرانی عن ابن عباس رضی اللہ عنہ

۱۸۰۶۹ حضور اکرم ﷺ مغرب کی نماز اذان فرماتے تھے جب تک افطار نہ کر لیتے خواہ ایک گھونٹ پانی سے کیوں نہ ہوں۔

مستدرک الحاکم، شعب الایمان للبیہقی عن انس رضی اللہ عنہ

۱۸۰۷۰ حضور اکرم ﷺ افطار میں پینے کے ساتھ ابتداء کرتے تھے اور بغیر سانس لئے مسلسل نہ پیتے تھے بلکہ دو یا تین سانسوں میں پیتے تھے۔

الکبیر للطبرانی عن ام سلمہ رضی اللہ عنہا

- ۱۸۰۷۱ حضور اکرم ﷺ افطار کے وقت پر کھجور کے ساتھ ابتداء فرماتے تھے۔ نسائی عن انس رضی اللہ عنہ
فائدہ: کھجور کی موجودگی میں کھجوروں کے ساتھ افطار فرماتے تھے لیکن کھجور نہ ہونے کی صورت میں پانی کو ترجیح دیتے تھے۔
- ۱۸۰۷۲ حضور اکرم ﷺ پیر اور جمعرات کے روزے رکھنے کی جستجو میں رہتے تھے۔ ترمذی، نسائی عن عائشہ رضی اللہ عنہا
- ۱۸۰۷۳ حضور اکرم ﷺ پیر اور جمعرات کا روزہ رکھتے تھے۔ ابن ماجہ عن ابی ہریرہ رضی اللہ عنہ
- ۱۸۰۷۴ حضور اکرم ﷺ تین کھجوروں یا ایسی چیز کے ساتھ افطار کرنے کو پسند کرتے تھے جس کو آگ پر نہ پکایا گیا ہو (پھل فروٹ وغیرہ)۔
مسند ابی یعلیٰ عن انس رضی اللہ عنہ
- ۱۸۰۷۵ بعض اوقات حضور ﷺ کو فجر کا وقت ہو جاتا اور آپ اپنے اہل کے ساتھ جنبی حالت میں ہوتے پھر آپ غسل کرتے اور روزہ دار ہو جاتے۔
مؤطا امام مالک، بخاری، مسلم، ترمذی، نسائی، ابن ماجہ، ابو داؤد عن عائشہ رضی اللہ عنہا و ام سلمہ رضی اللہ عنہا
- ۱۸۰۸۱ حضور اکرم ﷺ (بیہوشی) پسند فرماتے تھے کہ دودھ کے ساتھ روزہ کشائی فرمائیں۔ الدارقطنی عن انس رضی اللہ عنہ
- ۱۸۰۸۲ حضور اکرم ﷺ عاشورا (دس محرم) کا روزہ رکھتے تھے اور اس کا حکم بھی فرماتے تھے۔ مسند احمد عن علی رضی اللہ عنہ
- ۱۸۰۸۳ حضور اکرم ﷺ ہر مہینے کے ابتدائی تین دنوں کے روزے (بھی) رکھتے تھے اور ایسا تو بہت کم ہوتا تھا کہ جمعہ کے دن روزہ نہ رکھیں۔
ترمذی عن ابن مسعود رضی اللہ عنہ

روزے کے بارے میں معمولات

- ۱۸۰۷۹ حضور اقدس ﷺ نو ذی الحج، عاشوراء، ہر مہینے کے تین دن یعنی پہلے پیر اور دوسرے ہفتہ کے پیر اور جمعرات کے روزے رکھتے تھے۔
مسند احمد، ابو داؤد، نسائی عن حفصہ
- ۱۸۰۸۰ حضور اکرم ﷺ ایک ماہ کے ہفتہ، اتوار اور پیر کے روزے رکھتے اور دوسرے ماہ کے منگل، بدھ اور جمعرات کے روزے رکھتے تھے۔
ترمذی عن عائشہ رضی اللہ عنہا
- ۱۸۰۸۱ حضور اکرم ﷺ کو یہ بات پسند تھی کہ تازہ کھجوروں کی موجودگی میں انہی کے ساتھ روزہ کھولیں اور ان کی عدم موجودگی میں خشک (پرانی) کھجوروں کے ساتھ روزہ افطار کریں اور انہی کے ساتھ افطار ختم کریں اور آپ ﷺ طاق عدد میں کھجوریں کھاتے تھے یعنی تین یا پانچ یا سات۔
ابن عساکر عن جابر رضی اللہ عنہ
- ۱۸۰۸۲ حضور اکرم ﷺ مغرب ادا کرنے سے قبل تر کھجوروں کے ساتھ روزہ افطار فرماتے تھے اگر تر تو تازہ کھجوریں میسر نہ ہوتیں تو پرانی خشک کھجوروں کے ساتھ روزہ افطار کر لیتے تھے۔ اگر وہ بھی نہ ہوتیں تو پانی کے چند چسکیاں لے لیتے۔
مسند احمد، ابو داؤد، ترمذی، عن انس رضی اللہ عنہ
- ۱۸۰۸۳ حضور اقدس ﷺ روزہ کی حالت میں بوسہ لے لیتے تھے۔
مسند احمد، بخاری، مسلم، ترمذی، نسائی، ابن ماجہ، ابو داؤد عن عائشہ رضی اللہ عنہا
- ۱۸۰۸۴ حضور اقدس ﷺ روزہ کی حالت میں سر نہ آنکھوں میں لگاتے تھے۔
الکبیر للطبرانی، السنن للبیہقی عن ابی رافع رضی اللہ عنہ
- ۱۸۰۸۵ حضور اقدس ﷺ کو (رمضان کے بعد) روزہ رکھنے کے لئے پسندیدہ مہینہ شعبان تھا۔ ابو داؤد عن عائشہ رضی اللہ عنہا
- ۱۸۰۸۶ حضور اکرم ﷺ جب کسی قوم کے پاس روزہ افطار فرماتے تو انکو (دعا یہ انداز میں فرماتے تمہارے پاس روزہ داروں نے افطار کیا، تمہارا کھانا متقیوں نے کھایا اور ملائکہ نے تمہارے ہاں نزول کیا۔ مسند احمد، السنن للبیہقی عن انس رضی اللہ عنہ

۱۸۰۸۷ حضور اکرم ﷺ کس کے پاس روزہ کھولنے تو انکو یہ فرماتے روزہ داروں نے تمہارے ہاں روزہ افطار کیا اور ملائکہ نے تم پر رحمت بھیجی۔

الکبیر للطبرانی عن ابن الزبیر

اعتکاف

حضور اکرم ﷺ اعتکاف کا ارادہ فرماتے تو پہلے فجر کی نماز پڑھاتے پھر اپنے (مختلف) اعتکاف کی جگہ) میں داخل ہو جاتے۔

ابوداؤد، ترمذی عن عائشة رضی اللہ عنہا

۱۸۰۸۹ حضور اکرم ﷺ اعتکاف کی حالت میں مریض کی عیادت فرمالتے تھے۔ ابوداؤد، عن عائشة رضی اللہ عنہا

۱۸۰۹۰ جب عشرہ اخیرہ داخل ہوتا تو حضور ﷺ اپنی ازراحت باندھ لیتے (رمضان کا) راتوں کو جاگتے اور اپنے گھر والوں کو بھی جگاتے۔

بخاری، مسلم، ابوداؤد، نسائی، ابن ماجہ عن عائشة رضی اللہ عنہا

۱۸۰۹۱ حضور اکرم ﷺ جب مقیم ہوتے تو رمضان کے آخری دس دنوں کا اعتکاف فرماتے اور اگر حالت سفر میں ہوتے تو آئندہ سال کے بیس

دنوں کا اعتکاف فرماتے تھے۔ مسند احمد عن انس رضی اللہ عنہ

۱۸۰۹۲ حضور اکرم ﷺ آخری عشرہ میں اس قدر محنت و ریاضت کرتے تھے جو اور دنوں میں نہ کرتے تھے۔

مسند احمد، مسلم، ترمذی، ابن ماجہ عن عائشة رضی اللہ عنہا

یوم العید

۱۸۰۹۲ حضور ﷺ عید کے دن (عید کے لئے) گھر سے نہ نکلتے تھے جب تک کچھ کھاپی نہ لیتے اور عید الاضحیٰ کے دن کچھ نہ کچھ کھاتے تھے جب

تک اپنی قربانی ذبح نہ کریں۔ مسند احمد، ترمذی، مستدرک الحاکم، ابوداؤد عن بريدة رضی اللہ عنہ، قال الترمذی غریب

۱۸۰۹۳ حضور علیہ السلام عید سے قبل کوئی (لفظی) نماز نہ پڑھتے تھے پھر جب گھر واپس آجاتے تو دو رکعت گھر میں پڑھا کرتے۔

ابن ماجہ عن ابی سعید

۱۸۰۹۵ حضور ﷺ یوم الفطر کو (عید کے لئے) نہ نکلتے تھے حتیٰ کہ سات کھجوریں کھالیتے۔ الکبیر للطبرانی، عن جابر بن سمرة رضی اللہ عنہ

۱۸۰۹۶ عید کے روز حضور ﷺ اپنے کسی گھر کے فرد کو نہ چھوڑتے تھے بلکہ سب کو (عید کے لئے) نکال لاتے تھے۔

ابن عساکر عن جابر رضی اللہ عنہ

۱۸۰۹۷ حضور اکرم ﷺ عید کے دن نماز عید کے لئے نکلنے سے قبل زکوٰۃ (صدقۃ الفطر) کی ادائیگی کا حکم دیا کرتے تھے۔

ترمذی عن ابن عمر رضی اللہ عنہ

۱۸۰۹۸ حضور اکرم ﷺ اپنی بیٹیوں اور بیویوں کو عیدین میں نکلنے کا حکم دیتے تھے۔ مسند احمد عن ابن عباس رضی اللہ عنہ

۱۸۰۹۹ حضور اکرم ﷺ عید کے روز پیدل نکلتے تھے اور پیدل واپس تشریف لاتے تھے۔ ابن ماجہ عن ابن عمر رضی اللہ عنہ

کلام: زوائد ابن ماجہ میں ہے کہ اس روایت کی سند میں عبدالرحمن بن عبداللہ عمری ضعیف راوی ہے۔

۱۸۱۰۰ حضور اکرم ﷺ عیدین میں پیدل نکل جاتے تھے اور بغیر اذان اور بغیر اقامت کے نماز عید ادا فرماتے پھر دوسرے راستے سے واپس

تشریف لاتے۔ ابن ماجہ عن ابی رافع

۱۸۱۰۱ عیدین میں حضور ﷺ تسلیل اور تکبیر بلند آواز میں پڑھتے ہوئے نکلتے تھے۔ شعب الایمان للبیہقی عن ابن عمر رضی اللہ عنہ

فائدہ: اللہ اکبر اللہ اکبر لا الہ الا اللہ و اللہ اکبر اللہ اکبر وللہ الحمد۔

یہ کلمات تکبیر تشریح ہیں ان میں تہلیل و تکبیر کا مجموعہ ہے۔ جن کو پڑھتے ہوئے عیدین میں نکلنا چاہیے۔

۱۸۱۰۲۔ عید الفطر کے روز حضور علیہ السلام کے لئے ذبح بجایا جاتا تھا۔ مسند احمد، ابن ماجہ عن قیس بن سعد کلام: فائدہ زاد ماہین ہجرت میں ہے کہ قیس کی حدیث صحیح ہے اور اس کے رجال سب ثقہ ہیں۔

۱۸۱۰۳۔ عیدین کے خطبہ کے دوران حضور ﷺ کثرت کے ساتھ تکبیر کہتے تھے۔ ابن ماجہ، مستدرک الحاکم عن سعد القرظ عید الفطر کے روز حضور اکرم ﷺ اس راستے سے نکلتے واپس دوسرے راستے سے تشریف لاتے تھے۔

ترمذی، مستدرک الحاکم عن ابی ہریرہ رضی اللہ عنہ

۱۸۱۰۶۔ جب عید کا دن ہوتا تو حضور ﷺ مخالف راستہ استعمال فرماتے تھے۔ بخاری عن جابر رضی اللہ عنہ

۱۸۱۰۷۔ عیدین کے لئے کوئی اذان نہ دی جاتی تھی۔ مسلم، ابو داؤد، ترمذی عن جابر بن سمرة رضی اللہ عنہ

چوتھی فصل..... حج کے بیان میں

۱۸۱۰۸۔ حضور اکرم ﷺ رمی جمار (شیطانوں کو نکلری مارنے) کے لئے پیدل آتے جاتے تھے۔ ترمذی عن ابن عمر رضی اللہ عنہ

۱۸۱۰۹۔ حضور اقدس ﷺ حجرہ عقبہ کی رمی فرماتے ہوئے ٹھہرتے نہ تھے بلکہ گزرتے چلے جاتے تھے۔ ابن ماجہ عن ابن عباس رضی اللہ عنہ

۱۸۱۱۰۔ حضور اقدس ﷺ تکبیر سے فارغ ہو کر اللہ سے اس کی رضا اور مغفرت کا سوال کرتے تھے۔ اور اللہ کی رحمت کے طفیل جہنم سے پناہ مانگتے تھے۔

۱۸۱۱۱۔ یوم الترویہ سے ایک دن پہلے (یعنی سات ذی الحجہ کو) حضور اکرم ﷺ لوگوں کو خطبہ دیتے اور حج کے احکام سے روشناس کراتے تھے۔

مستدرک الحاکم، السنن للبیہقی عن ابن عمر رضی اللہ عنہ

۱۸۱۱۲۔ حضور اکرم ﷺ بیت اللہ کی طرف نظر ڈالتے تو یہ دعا فرماتے۔

اللهم زد بیتک هذا تشریفاً وتعظیماً وتکویماً وبراً ومہابة.

اے اللہ اپنے اس گھر کو زیادہ سے زیادہ شرف، عظمت، کرامت بزرگی اور بدیہ عطا فرما۔ الکبیر للطبرانی عن حذیفہ بن اسید

۱۸۱۱۳۔ عرفہ کے روز آپ ﷺ کی اکثر دعایا یہ ہوتی تھی:

لا الہ الا اللہ وحدہ لا شریک لہ، لہ الملک ولہ الحمد بیدہ الخیر وهو علی کل شیء قذیر۔ عن ابن عمرو

۱۸۱۱۴۔ حضور ﷺ استلام (بوسہ) صرف حجر اسود اور رکن یمانی کا فرماتے تھے۔ نسائی عن ابن عمر رضی اللہ عنہ

۱۸۱۱۵۔ حضور اکرم ﷺ اپنی قربانی اپنے ہاتھ سے ذبح فرمایا کرتے تھے۔ مسند احمد عن انس رضی اللہ عنہ

۱۸۱۱۶۔ حضور اکرم ﷺ دو سینگوں والے خوبصورت مینڈھوں کی قربانی دیا کرتے تھے اور ذبح کے وقت ان پر اللہ کا نام لیتے اور تکبیر کہتے۔

مسند احمد، بخاری، مسلم، نسائی، ابن ماجہ عن انس رضی اللہ عنہ

۱۸۱۱۷۔ حضور اکرم ﷺ ایک بکری اپنے تمام اہل خانہ کی طرف سے ذبح کر دیا کرتے تھے۔ مستدرک الحاکم عن عبد اللہ بن ہشام

۱۸۱۱۸۔ حضور علیہ الصلوٰۃ والسلام محرم ہونے کی حالت میں اپنی بیوی کا بوسہ لے لیتے تھے۔

الخطیب فی التاریخ عن عائشہ رضی اللہ عنہا

۱۸۱۱۹۔ حضور اکرم ﷺ احرام باندھنے کا ارادہ فرماتے تو اپنے پاس موجود سب سے اچھی خوشبو لگا لیتے تھے۔ مسلم عن عائشہ رضی اللہ عنہا

۱۸۱۲۰۔ حضور اکرم ﷺ رکن کا استلام کرتے تو اس کو چومتے تھے اور اپنا دایاں رخسار اس پر رکھ دیتے تھے۔

السنن للبیہقی عن ابن عباس رضی اللہ عنہ

۱۸۱۲۱ حضور ﷺ عرفہ کے روز فجر کی نماز سے ایام تشریق کے آخری دن کی نماز تک تکبیر تشریق پڑھا کرتے تھے۔

السنن للبیہقی عن جابر رضی اللہ عنہ

۱۸۱۲۲ حضور اقدس ﷺ ملتزم کے ساتھ اپنے چہرے اور سینے کو چمٹالیا کرتے تھے۔ السنن للبیہقی عن ابن عمر

۱۸۱۲۳ حضور اکرم ﷺ اپنی قربانی عید گاہ میں ذبح کیا کرتے تھے۔ بخاری، ابوداؤد، نسائی، ابن ماجہ عن ابن عمر رضی اللہ عنہ

۱۸۱۲۴ حضور اکرم ﷺ جب بیت اللہ کا طواف فرماتے تو ہر چکر میں حجر اسود اور رکن یمانی کا استلام کرتے (یعنی بوسہ لیتے)۔

مستدرک الحاکم عن ابن عمر رضی اللہ عنہ

پانچویں فصل..... جہاد اور اس کے متعلقات کے بیان میں

۱۸۱۲۵ حضور اکرم ﷺ جب کسی سریہ یا جیش کو روانہ فرماتے تو دن کے شروع میں روانہ فرماتے۔ ابوداؤد، ترمذی، ابن ماجہ عن صخر

۱۸۱۲۶ حضور ﷺ جب کسی کو امیر بنا کر بھیجتے تو اس کو ارشاد فرماتے خطبہ مختصر رکھنا اور سحر انگیز کلام تھوڑا کرنا۔

الکبیر للطبرانی عن ابی امامہ رضی اللہ عنہ

۱۸۱۲۷ حضور اکرم ﷺ جب اپنے اصحاب میں سے کسی کو اپنے کسی حکومتی معاملات میں روانہ فرماتے تو اس کو حکم دیتے: لوگوں کو خوشخبری دو اور

ان کو نفرت نہ دلاؤ اور آسانی و سہولت پیش کرو اور لوگوں کو تنگی میں نہ ڈالو۔ ابوداؤد عن ابی موسیٰ رضی اللہ عنہ

۱۸۱۲۸ حضور اکرم ﷺ جب کسی غزوة میں ہوتے تو ارشاد فرماتے:

اللهم انت عضدی وانت نصیری (یک احوال و یک اصول) و یک اقاتل

اے اللہ! تو میرا بھروسہ ہے اور تو میرا مددگار ہے۔ (تیری مدد کے ساتھ میں درست حالت میں ہوں اور تیری مدد کے ساتھ ہی

میں حملہ کرتا ہوں) اور تیری مدد کے ساتھ میں قتال کرتا ہوں۔

مسند احمد، ابوداؤد، ترمذی، ابن ماجہ، ابن حبان، الضیاء عن انس رضی اللہ عنہ

۱۸۱۲۹ میں نے رسول اللہ ﷺ کو (حالت جنگ میں) دیکھا کہ سیاہ کپڑوں میں بلبوس ہیں اور آپ کا جھنڈا سفید ہے۔

ابوداؤد عن ابن عباس رضی اللہ عنہ

۱۸۱۳۰ حضور ﷺ کسی کو والی (شہر یا کسی لشکر کا امیر) نہ بناتے تھے جب تک اس کو کما مہ نہ باندھ دیتے اور دائیں جانب کی طرف اس کا شملہ لٹکا دیتے۔

الکبیر للطبرانی عن ابی امامہ رضی اللہ عنہ

۱۸۱۳۱ حضور اکرم ﷺ کو یہ بات پسند تھی کہ زوال شمس کے وقت دشمن سے بڑھ بھڑ ہو۔ الکبیر للطبرانی عن ابن ابی اوفی

۱۸۱۳۲ حضور ﷺ قتال کے وقت شور و غوغا کو پسند کرتے تھے۔ (الکبیر للطبرانی، مستدرک الحاکم عن ابی موسیٰ

۱۸۱۳۳ حضور اکرم ﷺ کے پاس جب مال غنیمت آتا تو اسی دن تقسیم فرمایا کرتے تھے بال بچوں والے کو دو حصے دیتے اور تہذات کو ایک

حصہ دیا کرتے تھے۔ ابوداؤد، مستدرک الحاکم عن عوف بن مالک

۱۸۱۳۴ حضور اکرم ﷺ کے پاس جب قیدی لائے جاتے تو ایک گھر کے قیدیوں کو ایک ہی جگہ عطا فرماتے تھے تاکہ ان کو جدا نہ کر دیں۔

مسند احمد، ابن ماجہ عن ابن مسعود رضی اللہ عنہ

۱۸۱۳۵ جب آپ کسی کو بیعت فرماتے تو اس کو تلقین فرماتے کہ حتی الامکان تم ان باتوں پر عمل کرو گے۔ مسند احمد عن انس رضی اللہ عنہ

۱۸۱۳۶ جب آپ کسی لشکر کو رخصت فرماتے تو یہ فرماتے:

استودع اللہ دینکم و امانتکم و خواتیم اعمالکم۔

میں تمہارے دین تمہاری امانت اور تمہارے آخری اعمال کو اللہ کے سپرد کرتا ہوں۔ ابو داؤد، مستدرک الحاکم عن عبد اللہ بن یزید الخطمی ۱۸۱۳۷۔ حضور اکرم ﷺ کا جب کسی غزوہ کا ارادہ ہوتا تو آپ (اصل جگہ کے علاوہ) کہیں اور کا خیال گمان کرواتے۔ (تاکہ دشمن کو پتہ نہ چل جائے اور جاسوس جا کر اطلاع نہ پہنچادیں)۔ ابو داؤد، مستدرک الحاکم عن کعب بن مالک



حضور ﷺ کا جنگی ساز و سامان

۱۸۱۳۸ حضور ﷺ کے پاس ایک تلوار تھی جس کا دستہ چاندی کے کام سے آراستہ تھا۔ تلوار کی میان کا نچلا حصہ چاندی کا تھا اور تلوار میں ایک حلقہ بھی چاندی کا تھا اس تلوار کا نام ذوالفقار تھا۔ حضور ﷺ کی ایک کمان تھی جس کا نام ذوالسدر اذھا (یعنی سیدھا نشانہ مارنے والی) حضور ﷺ کا ایک ترکش تھا جس کا نام ذوالجمع تھا (یعنی تیروں کو جمع کرنے والا) حضور ﷺ کی ایک زرہ بھی جو پیتل سے رگی ہوئی تھی اور اس کا نام ذات الفضول تھا۔ حضور ﷺ کی ایک برجمچی تھی جس کا نام البغواء تھا۔ (یعنی سیراب کرنے کا چشمہ) حضور ﷺ کی ایک ڈھال تھی جس کا نام الذقن (بمعنی ٹھوڑی) تھا۔ حضور ﷺ کا ایک سرخ زرد رنگ کا گھوڑا تھا جس کا نام مرتجز تھا۔ (بمعنی مسلسل ہنہنا کر حملہ کرنے والا) اسی طرح ایک سیاہ رنگ کا گھوڑا تھا جس کا نام سبک تھا (بمعنی پانی کی طرح چلنے والا) حضور ﷺ کی ایک زین تھی جس کا نام راح تھا۔ (بمعنی راحت)۔ حضور ﷺ کی ایک مادہ خچر تھی شیرنی کی مانند جس کا نام دلدل تھا (بمعنی بڑی اہم سواری) حضور اکرم ﷺ کی ایک اونٹنی تھی جس کا نام قصوی تھا (بمعنی آخری حد تک جانے والی) حضور ﷺ کا ایک گدھا تھا جس کا نام یثفور تھا۔ (بمعنی خاکستری رنگ والا) حضور ﷺ کی ایک چٹائی تھی جس کا نام الکو تھا (بمعنی خشک) حضور ﷺ کا ایک نیزہ تھا جس کا نام نمر تھا (بمعنی غضبناک) حضور ﷺ کا ایک ڈونگہ (برتن) تھا جس کا نام صادر تھا (بمعنی اترنے والا یعنی ہر وقت دستیاب) حضور ﷺ کا ایک آئینہ تھا جس کا نام مدلہ تھا۔ (بمعنی راستہ دکھانے والا) حضور ﷺ کی ایک ٹینچی تھی جس کا نام جامع تھا اور حضور ﷺ کی کمان والی لکڑی کی ایک چھڑی تھی۔ جس کا نام مشوق تھا (بمعنی تپلی لمبی شاخ)۔ الکبیر للطبرانی عن ابن عباس رضی اللہ عنہ

۱۸۱۳۹ حضور ﷺ کا ایک گھوڑا تھا جس کا نام مرتجز تھا۔ ایک اونٹنی قصوی نامی۔ ایک مادہ خچر بھی دلدل نامی، ایک گدھا تھا عفیر نامی، ایک زرہ تھی ذات الفضول نامی، اور ایک تلوار تھی ذوالفقار نامی۔ مستدرک الحاکم، السنن للبیہقی عن علی رضی اللہ عنہ

۱۸۱۴۰ حضور اکرم ﷺ کا ایک گدھا تھا جس کا اسم گرامی عفیر تھا۔

مسند احمد، عن علی رضی اللہ عنہ، الکبیر للطبرانی عن ابن مسعود رضی اللہ عنہ

۱۸۱۴۱ حضور اکرم ﷺ کا ایک گھوڑا الحیف نامی (چونکہ اس کی دم لمبی تھی جو زمین کو ڈھانپ لیتی تھی اس لیے اس کو الحیف کہتے تھے)۔

بخاری عن سہل بن سعد

۱۸۱۴۲ حضور اکرم ﷺ کا ایک گھوڑا ضرب نامی تھا (بمعنی ابھرنے والا) اور دوسرا گھوڑا الاز تھا (بمعنی سخت لڑائی والا)۔

السنن للبیہقی عن سہل بن سعد

۱۸۱۴۳ حضور ﷺ کی ایک اونٹنی عضباء نامی تھی۔ (بمعنی جس کا خد ملدگار ہو) ایک مادہ خچر بھی شہباء نامی ایک خاکستری گدھا تھا جس کا نام یثفور تھا اور ایک باندی حضرة تھی۔ السنن للبیہقی عن جعفر بن محمد عن ابنہ مرسلاً

۱۸۱۴۴ حضور اکرم ﷺ گدھے پر بغیر کسی پالان وغیرہ کے سوار ہو جاتے تھے۔ ابن سعد عن حمزة بن عبد اللہ بن عتبة مرسلاً

۱۸۱۴۵ حضور اکرم ﷺ اپنے پیچھے کسی کو بٹھا لیتے تھے۔ اپنا کھانا زمین پر رکھ لیتے تھے اور غلام وغیرہ کی دعوت قبول کر لیا کرتے تھے اور گدھے پر سواری فرمایا کرتے تھے۔ مستدرک الحاکم عن انس رضی اللہ عنہ

۱۸۱۴۶ حضور اکرم ﷺ گدھے پر سواری فرمایا کرتے تھے، اپنے جوتے سی لیا کرتے تھے۔ اپنی قمیص کو پیوند لگا لیا کرتے تھے۔ اون پہن لیتے تھے اور یہ ارشاد فرمایا کرتے تھے:

جس شخص نے میری سنت سے اعراض کیا اس کا مجھ سے کوئی تعلق نہیں۔ ابن عساکر عن ابی ایوب رضی اللہ عنہ

۱۸۱۴۷ حضور ﷺ مادہ گھوڑی کو فرس کہا کرتے تھے۔ ابو داؤد، مستدرک الحاکم عن ابی ہریرۃ رضی اللہ عنہ

۱۸۱۴۸ حضور ﷺ گھوڑے کی تقصیر فرمایا کرتے تھے۔ مسند احمد، عن ابن عمر رضی اللہ عنہ

فائدہ:..... گھوڑے کو پہلے خوب چارہ کھلا کر موٹا تازہ کیا جاتا ہے پھر اس کو بقدر کفایت چارہ دے کر سدھایا جاتا ہے۔

۱۸۱۴۹ حضور ﷺ نکال گھوڑے کو ناپسند فرماتے تھے۔ مسند احمد، مسلم، ترمذی، ابو داؤد، نسائی، ابن ماجہ عن ابی ہریرۃ رضی اللہ عنہ

فائدہ:..... نکال وہ گھوڑا جس کی تین ٹانگیں ایک رنگ کی ہوں اور چوٹی کسی اور رنگ کی۔



آداب سفر کا بیان

۱۸۱۵۰ حضور ﷺ سفر کا ارادہ فرماتے تو یہ دعا کرتے:

اللهم بک اصول وبک احوال وبک أسیر.

اے اللہ! میں تیری مدد کے ساتھ حملہ کرتا ہوں اور تیری مدد کے ساتھ اچھی حالت میں ہوتا ہوں اور تیری قوت کے ساتھ قید

کرتا ہوں۔ مسند احمد عن علی رضی اللہ عنہ

۱۸۱۵۱ حضور ﷺ کو سفر میں آخرات پڑتی تو دائیں کروٹ سوجاتے اور اگر صبح سے تھوڑی دیر قبل آرام کا ارادہ کرتے تو دائیں ہتھیلی پر سر رکھ لیتے

اور کلائی کو کھڑا کر لیتے۔ مسند احمد ابن حبان، مستدرک الحاکم عن ابی قتادہ رضی اللہ عنہ

۱۸۱۵۲ حضور ﷺ جب سفر سے واپس تشریف لاتے تو پہلے مسجد میں اترتے اور وہاں دو رکعت نماز ادا فرماتے پھر حضرت فاطمہ رضی اللہ عنہا

کے حالات کی خبر لیتے اس کے بعد اپنی بیویوں کے پاس تشریف لاتے۔ الکبیر للطبرانی، مستدرک الحاکم عن ابی ثعلبہ

۱۸۱۵۳ حضور اقدس ﷺ سفر سے واپس رنجزد می فرماتے تو پہلے گھر کے بچوں کے ساتھ محبت فرماتے۔

مسند احمد، مسلم، ابو داؤد عن عبد اللہ بن جعفر

۱۸۱۵۴ حضور ﷺ جب کسی غزوہ، حج یا عمرہ سے واپس تشریف لاتے تو ہر بلند جگہ پر تین تکبیریں کہتے پھر فرماتے:

لا الہ الا اللہ وحده لا شریک له له الملک وله الحمد وهو علی کل شیء قدید آئینون تائبون عابدون

ساجدون، لربنا حامدون، صدق اللہ وحده ونصر عبده وهزم الاحزاب وحده،

اللہ کے سوا کوئی معبود نہیں، وہ تھا ہے اس کا کوئی شریک نہیں، اسی کے لئے ساری بادشاہی ہے اور اسی کے لئے تمام تعریفیں ہیں اور وہ

ہر چیز پر قادر ہے، ہم لوٹنے والے ہیں، توبہ کرنے والے ہیں، عبادت کرنے والے ہیں، سجدہ کرنے والے ہیں، اپنے رب کی حمد و

بڑائی بیان کرنے والے ہیں بے شک اللہ نے اپنا وعدہ سچا کر دکھایا اور اپنے بندے کی مدد کی اور تمام لشکروں کو تباہ نکلت دی۔

مؤطا امام مالک، مسند احمد، بخاری، مسلم، ابو داؤد، نسائی عن ابن عمر رضی اللہ عنہ

۱۸۱۵۵ حضور ﷺ جب کسی جگہ پڑاؤ ڈالتے تو وہاں سے کوچ نہ فرماتے جب تک وہاں ظہر کی نماز ادا نہ فرماتے۔

مسند احمد، ابو داؤد، نسائی عن انس رضی اللہ عنہ

۱۸۱۵۶..... حضور اکرم ﷺ جب سفر میں کسی جگہ فروکش ہوتے یا اپنے گھر میں واپس تشریف لاتے تو اس وقت تک تشریف نہ فرماتے تھے جب

تک دو رکعت نماز ادا نہ کر لیتے تھے۔ الکبیر للطبرانی عن فضالہ بن عبید

۱۸۱۵۷..... حضور اکرم ﷺ جب کسی جگہ پڑاؤ ڈالتے تو جب تک وہاں دو رکعت نماز نہ پڑھ لیتے اس وقت تک وہاں سے کوچ نہ فرماتے تھے۔

السنن للبیہقی عن انس رضی اللہ عنہ

۱۸۱۵۸ حضور علیہ الصلوٰۃ والسلام جب کسی جگہ عارضی پڑاؤ ڈالتے تو اس کو دو رکعت نماز کے ساتھ الوداع کہتے تھے۔

مستدرک الحاکم عن انس رضی اللہ عنہ

۱۸۱۵۹ حضور ﷺ جب کسی شخص کو الوداع کہتے تو اس کا ہاتھ تھام لیتے تھے، پھر اس وقت تک از خود نہ چھوڑتے تھے جب تک وہ خود آپ کا ہاتھ نہ چھوڑ دیتا اور آپ اس کو رخصت کرتے ہوئے یہ فرماتے:

استودع اللہ دینک و امانتک خواتیم عملک۔

میں اللہ کو سپرد کرتا ہوں تیرا دین، تیری امانت اور تیرے آخری اعمال۔

ترمذی، مسند احمد، نسائی، ابن ماجہ، مستدرک الحاکم عن ابی عمر رضی اللہ عنہ

۱۸۱۶۰ حضور ﷺ رات کو اپنے گھر واپس نہ آتے تھے۔ مسند احمد، بخاری، مسلم، نسائی عن انس رضی اللہ عنہ

۱۸۱۶۱ پانچ چیزیں سفر میں اور نہ حضر میں حضور ﷺ سے جدا نہ ہوتی تھیں، آئینہ، ہرمدانی، کنگھی، مسواک، کھلانے کی چھوٹی چھڑی۔

السنن للبیہقی عن انس رضی اللہ عنہ

۱۸۱۶۲ حضور ﷺ سفر میں پیچھے رہتے تھے اور کمزور کو آگے بلاتے تھے اور پیچھے رہ جانے والے کو ساتھ بٹھا لیتے تھے۔ اور ان کے لئے دعائے خیر

کرتے تھے۔ ابو داؤد، مستدرک الحاکم عن جابر رضی اللہ عنہ

۱۸۱۶۳ جب آپ ﷺ سفر کو روانہ ہوئے تو جمعرات کا دن نکلنے کے لئے پسند فرماتے تھے۔ مسند احمد، بخاری عن کعب بن مالک

۱۸۱۶۴ حضور ﷺ جمعرات کے دن سفر کرنے کو پسند فرماتے تھے۔ الکبیر للطبرانی عن ام سلمة رضی اللہ عنہا

تیسرا باب..... ذاتی زندگی سے متعلق حضور ﷺ کی عادات اور معیشت کا بیان

طعام

۱۸۱۶۵ حضور ﷺ کو بکری کے گوشت میں اس کا اگلا حصہ (دستی وغیرہ) زیادہ پسند تھا۔

ابن السنی وابونعیم فی الطب، السنن للبیہقی عن مجاہد مرسل

۱۸۱۶۶ حضور اکرم ﷺ کو محبوب سالن سرکہ تھا۔ ابونعیم عن ابن عباس رضی اللہ عنہ

۱۸۱۶۷ حضور ﷺ کو پسندیدہ ترین کھانوں میں سے روٹی کا شریدا اور جیس کا شریدا تھا۔ ابو داؤد، مستدرک الحاکم عن ابن عباس رضی اللہ عنہ

کلام:..... امام ابو داؤد نے کتاب الاطعمۃ باب فی اکل البزید میں اسکو تخریج فرمایا اور اس پر ضعیف ہونے کا حکم عائد کیا ہے۔ امام منذری رحمہ اللہ فرماتے ہیں اس کی سند میں ایک مجہول شخص ہے یون العجورہ ۱۰-۲۵۶۔

فائدہ:..... جیس وہ کھانا ہے جو گھوڑ، پیڑ، گھی، آٹا یا موٹی پسی ہوئی گندم کے ساتھ تیار کیا جاتا ہے۔

۱۸۱۶۸ حضور اکرم ﷺ کو سب سے زیادہ گوشت والی بڈی بکری کی دستی پسند تھی۔

مسند احمد، ابو داؤد، ابن السنی، ابونعیم عن ابن مسعود رضی اللہ عنہ

۱۸۱۶۹ حضور اکرم ﷺ کو بکری کے بازو (دستی) کا گوشت بہت پسند تھا۔ ابو داؤد عن ابن مسعود رضی اللہ عنہ

۱۸۱۷۱ حضور اکرم ﷺ کو دونوں دستی اور شانے کا گوشت بہت پسند تھا۔ ابن السنی وابونعیم فی الطب عن ابی ہریرۃ رضی اللہ عنہ

۱۸۱۷۲ حضور اکرم ﷺ کی خدمت میں کوئی کھانا پیش کیا جاتا تو آپ پوچھتے، یہ ہدیہ ہے یا صدقہ؟ پس اگر کہا جاتا صدقہ ہے، تو آپ اپنے اصحاب رضی اللہ عنہم کو فرماتے: کھاؤ اور خود تناول نہ فرماتے۔

اور اگر کہا جاتا ہے تو آپ بھی ہاتھ آگے بڑھادیے اور اپنے اصحاب کے ساتھ مل کر کھاتے۔

بخاری، مسلم، نسائی عن ابی ہریرۃ رضی اللہ عنہ

۱۸۱۷۳ حضور اکرم ﷺ کے پاس طعام لایا جاتا تو اپنے قریب سے تناول فرماتے اور اگر پھل وغیرہ پیش کیا جاتا تو آپ کا ہاتھ گھومتا رہتا۔

التاریخ للخطیب عن عائشۃ رضی اللہ عنہا

۱۸۱۷۴ حضور ﷺ کھانے سے فراغت کے بعد اپنی تین انگلیوں کو چاٹ لیتے تھے۔

مسند احمد، مسلم، ترمذی، ابو داؤد، نسائی عن انس رضی اللہ عنہ

۱۸۱۷۵ حضور اکرم ﷺ جب کھانا تناول فرماتے تو آپ کی انگلیاں سامنے کے کھانے سے تجاوز نہیں کرتی تھیں۔ البخاری فی التاریخ عن

جعفر بن ابی الحكم مرسلًا، ابو نعیم فی المعرفة عن الحكم بن رافع بن یسار الكبير للطبرانی عن الحكم بن عمرو الغفاری

۱۸۱۷۶ حضور اکرم ﷺ جب کھانا تناول فرماتے یا پانی نوش فرماتے تو یہ دعا کرتے:

الحمد لله الذي اطعم وسقى وسوغه وجعل له مخرجًا

تمام تعریفیں اللہ کے لئے ہیں جس نے کھلایا اور پلایا اور انکوزم کیا اور ان کے نکلنے کا راستہ بنایا۔

ابو داؤد، نسائی، صحیح ابن حبان عن ابی ایوب رضی اللہ عنہ

۱۸۱۷۷ حضور اکرم ﷺ دن کو کھانا کھا لیتے تو شام کو نہ کھاتے تھے اور جب شام کو کھا لیتے تو صبح کو نہ کھاتے تھے۔ حلیۃ الاولیاء عن ابی سعید

۱۸۱۷۸ حضور اکرم ﷺ کے سامنے سے جب دسترخوان اٹھایا جاتا تو آپ یہ دعا پڑھتے:

الحمد لله حمداً كثيراً طيباً مباركاً فيه الحمد لله الذي كفانا وأروانا غير مكفى ولا مكفور ولا مودع

ولا مستغنى عنه ربنا

تمام تعریفیں اللہ کے لئے ہیں جو کثرت کے ساتھ ہوں، پاکیزہ با برکت ہوں۔ تمام تعریفیں اللہ کے لئے ہیں جس نے ہم کو

(کھلا کر) کفایت بخشی اور ہمیں سیر کر دیا جبکہ اس ذات کو کوئی کفایت کرنے والا نہیں، اور ہم اس کا شکر ادا کرتے ہیں اس کی

نعمتوں کے امیدوار ہیں اور ان کے محتاج ہیں اے ہمارے پروردگار۔

مسند احمد، بخاری، ابو داؤد، نسائی، ابن ماجہ عن ابی امامۃ رضی اللہ عنہ

۱۸۱۷۹ حضور سرکارِ دو عالم ﷺ جب کھانے سے فراغت فرماتے تو یہ دعا پڑھتے:-

الحمد لله الذي اطعمنا وسقانا وجعلنا من المسلمين.

تمام تعریفیں اللہ کے لئے ہیں جس نے ہم کو کھلایا پلایا اور ہم کو مسلمانوں میں سے بنایا۔

مسند احمد، ترمذی، نسائی، ابو داؤد، ابن ماجہ الضیاء عن ابی سعید

۱۸۱۸۰ حضور اکرم ﷺ کھانے سے فراغت کے بعد یہ دعا فرمایا کرتے تھے:-

اللهم لك الحمد اطعمت وسقيت واشبعت وأرويت فلك الحمد غير مكفور ولا مودع

ولا مستغنى عنك.

اے اللہ! تمام تعریفیں تیرے لئے ہیں تو نے کھلایا پلایا اور سیر طعام کیا اور سیر آب کیا پس تمام تعریفیں تیرے لئے ہیں آپ کی نعمتوں

کا انکار نہیں اور نہ آپ کی نعمتوں کو رخصت ہے۔ اور نہ آپ سے بے نیازی ہے۔ مسند احمد، عن رجل من بنی سلیم

۱۸۱۸۱..... جب حضور اکرم ﷺ کو کھانا قریب کیا جاتا تو آپ بسم اللہ کہتے اور جب کھانے سے فارغ ہو جاتے تو یہ دعا پڑھتے:-

اللهم انك اطعمت واسقيت وغنيت وأقنيت وهديت وأحييت اللهم فلك الحمد على ما أعطيت

اے اللہ! تو نے کھلایا، پلایا، بے نیاز کیا، مالدار کیا، ہدایت بخشی، اور زندگی بخشی، اے اللہ تیرے لئے ہی سب تعریفیں ہیں ان چیزوں پر جو تو نے عطا فرمائیں۔ (مسند احمد عن رجل خادم النبی ﷺ)

۱۸۱۸۲ حضور ﷺ کا ایک بڑا پیالہ تھا جس کے چار تھانے والے حلقے (کنڈے) تھے۔ الکبیر للطبرانی عن عبد اللہ بن بسر

۱۸۱۸۳ حضور ﷺ کا ایک بڑا پیالہ تھا جس کو غراء کہا جاتا تھا اور چار اشخاص اس کو اٹھاتے تھے۔ ابو داؤد عن عبد اللہ بن بسر

۱۸۱۸۴ حضور اقدس ﷺ لہسن، پیاز اور کراث (ایک بو دار سبزی) نہ کھاتے تھے، کیوں کہ آپ کے پاس ملائکہ آتے تھے اور جبریل امین

آپ سے بات چیت فرمایا کرتے تھے۔ حلیۃ الاولیاء، الخطیب فی التاریخ عن انس رضی اللہ عنہ

۱۸۱۸۵ حضور اکرم ﷺ نڈی، گردے اور گوہ نہ کھایا کرتے تھے اور نہ ان کو حرام قرار دیتے تھے۔

ابن صصری فی امالیہ عن ابن عباس رضی اللہ عنہ

۱۸۱۸۶ حضور ﷺ ایک لگا کر نہ کھاتے اور نہ آپ کے پیچھے دو آدمی چلتے تھے۔ مسند احمد عن ابن عمرو

۱۸۱۸۷ حضور اقدس ﷺ ہدیہ اس وقت تک نہ کھاتے تھے جب تک صاحب ہدیہ کھانے کو نہ کہتا اس (زہر آلود) بکری کی وجہ سے جو آپ کو

(خیبر کی فتح) کے موقع پر ہدیہ کی گئی تھی۔ الکبیر للطبرانی عن عمار بن یاسر

۱۸۱۸۸ حضور ﷺ کھانے اور پینے کی چیز میں (ٹھنڈا وغیرہ کرنے کی غرض سے) پھونک نہیں مارتے تھے اور نہ برتن میں سانس لیتے تھے۔

ابن ماجہ عن انس رضی اللہ عنہ

۱۸۱۸۹ حضور ﷺ کے پاس کیڑا لگی کھجور لائی جاتی تو آپ ﷺ اسے صاف کرتے اور اس میں سے کیڑے نکال دیتے۔

ابو داؤد عن انس رضی اللہ عنہ

۱۸۱۹۰ حضور اکرم ﷺ دائیں ہاتھ میں تازہ کھجور لے لیتے اور بائیں ہاتھ میں خربوزہ پھر کھجور اور خربوزہ ملا کر کھاتے اور یہ حضور ﷺ

کا پسندیدہ ترین پھل تھا۔ الاوسط للطبرانی، مستدرک الحاکم، ابو نعیم فی الطب عن انس رضی اللہ عنہ

۱۸۱۹۱ حضور اقدس ﷺ خربوزہ کو تازہ کھجور کے ساتھ تناول فرمایا کرتے تھے۔

ابن ماجہ عن سہل رضی اللہ عنہ بن سعدی، ترمذی عن عائشہ رضی اللہ عنہا، الکبیر للطبرانی عن عبد اللہ بن جعفر

۱۸۱۹۲ حضور اقدس ﷺ تازہ کھجوریں تناول فرماتے اور گٹھلیاں طاق میں ڈال دیتے تھے۔ مستدرک الحاکم عن انس رضی اللہ عنہ

۱۸۱۹۳ انگوروں کو گچھے گچھے کی صورت میں تناول فرماتے تھے۔ الکبیر للطبرانی عن ابن عباس رضی اللہ عنہ

۱۸۱۹۴ حضور اقدس ﷺ خربوزے کو تازہ کھجور کے ساتھ تناول فرماتے تھے اور ارشاد فرماتے یہ دونوں عمدہ چیزیں ہیں۔

الطیالسی عن جابر رضی اللہ عنہ

۱۸۱۹۵ حضور ﷺ ہدیہ تناول فرماتے تھے لیکن صدقہ نہ تناول فرمایا کرتے تھے۔

مسند احمد، الکبیر للطبرانی عن سلمان بن سعد عن عائشہ رضی اللہ عنہا وعن ابی ہریرۃ رضی اللہ عنہ

۱۸۱۹۶ حضور اقدس ﷺ لکڑی کھیرہ کو تازہ کھجور کے ساتھ تناول فرمایا کرتے تھے۔

مسند احمد، بخاری، مسلم، ترمذی، ابن ماجہ، ابو داؤد، نسائی عن عبد اللہ بن جعفر

۱۸۱۹۷ حضور ﷺ تین انگلیوں کے ساتھ تناول فرمایا کرتے تھے۔ اور ہاتھوں کو پونچھنے (یا دھونے) سے قبل چاٹ لیا کرتے تھے۔

مسند احمد، مسلم، ابو داؤد عن کعب بن مالک

۱۸۱۹۸..... حضور اقدس ﷺ خربوزہ کو تازہ کھجور کے ساتھ تناول فرماتے تھے اور ارشاد فرماتے تھے۔ اس کی گرمی اس کی ٹھنڈک کے ساتھ ختم کی

جائے اور اس کی ٹھنڈک کو اس کی گرمی کے ساتھ ختم کیا جائے۔ ابو داؤد، السنن للبیہقی عن عائشہ رضی اللہ عنہا

- ۱۸۱۹۹ حضور اکرم ﷺ کو خربوزہ تازہ کھجور کے ساتھ تناول فرمانا، بہت مرغوب تھا۔ ابن عساکر عن عائشة رضی اللہ عنہا
- ۱۸۲۰۰ حضور اقدس ﷺ تین انگلیوں کے ساتھ تناول فرمایا کرتے تھے اور چوتھی انگلی کے ساتھ بھی مدد لیا کرتے تھے۔
- الکبیر للطبرانی عن عامر بن ربیعۃ
- ۱۸۲۰۱ حضور اقدس ﷺ اپنے دائیں ہاتھ کو کھانے، پینے، وضو کرنے، لباس پہننے اور لینے دینے کے لئے استعمال کرتے تھے اور بائیں ہاتھ کو ان کے علاوہ اور کاموں کے لئے استعمال کرتے تھے۔ مسند احمد، عن حفصۃ رضی اللہ عنہا
- ۱۸۲۰۲ حضور اقدس ﷺ خربوزے اور تر کھجور کو ایک ساتھ تناول فرماتے تھے۔ مسند احمد، ترمذی فی الشمائل عن انس رضی اللہ عنہ
- ۱۸۲۰۳ حضور اکرم ﷺ کدو کو پسند فرماتے تھے۔ مسند احمد، ترمذی فی الشمائل، نسائی، ابن ماجہ عن انس رضی اللہ عنہ
- ۱۸۲۰۴ پھلوں میں سے حضور ﷺ کو انور اور خربوزہ پسند تھا۔ ابو نعیم فی الطب عن معاویۃ بن یزید عسی
- ۱۸۲۰۵ حضور اکرم ﷺ پیٹھی شے اور شہد کو پسند فرمایا کرتے تھے۔ بخاری، مسلم، ترمذی، نسائی، ابن ماجہ، ابو داؤد عن عائشۃ رضی اللہ عنہا
- ۱۸۲۰۶ حضور اکرم ﷺ ککڑی کو پسند فرماتے تھے۔ الکبیر للطبرانی عن الربیع بنت معوذ
- ۱۸۲۰۷ حضور ﷺ کھن کھجور کو پسند فرماتے تھے۔ ابو داؤد، ابن ماجہ عن ابی ہریر
- ۱۸۲۰۸ حضور ﷺ کو جو کی روٹی اور باس تیل یا گھی کے کھانے پر بھی بلا لیا جاتا تھا۔ ترمذی فی الشمائل عن انس رضی اللہ عنہ
- ۱۸۲۰۹ حضور اقدس ﷺ کھجور اور دودھ کو اطمین (دوسب سے عمدہ چیزیں) فرمایا کرتے تھے۔ مستدرک الحاکم عن عائشۃ رضی اللہ عنہا
- ۱۸۲۱۰ حضور اقدس ﷺ بچا کھچا کھانا بھی رغبت سے کھایا کرتے تھے۔
- مسند احمد، ترمذی، فی الشمائل، مستدرک الحاکم عن انس رضی اللہ عنہ
- ۱۸۲۱۱ حضور اقدس ﷺ کدو کو رغبت کے ساتھ کھاتے تھے۔ مسند احمد، ابن حبان عن انس رضی اللہ عنہ
- ۱۸۲۱۲ حضور اقدس ﷺ اس بات کو ناپسند فرماتے تھے کہ کھانے کے درمیان بالائی حصہ سے کھایا جائے۔ الکبیر للطبرانی عن سلمیٰ
- ۱۸۲۱۳ حضور اقدس ﷺ کھانے کو گرم حالت میں کھانا ناپسند کرتے تھے جب تک اس کی بھاپ نہ اڑ جائے۔ الکبیر للطبرانی عن جویریۃ
- ۱۸۲۱۴ حضور اقدس ﷺ گوہ کا کھانا ناپسند کرتے تھے۔ التاریخ للخطیب عن عائشۃ رضی اللہ عنہا
- ۱۸۲۱۵ حضور اکرم ﷺ بکرے کی سات (۷) چیزیں کھانا مکروہ خیال کرتے تھے۔
- پتا، مٹانہ، آنت (او جڑی) ذکر (شرم گاہ)، خصیتین، غدہ (کھال اور گوشت کے درمیان کسی بیماری سے پیدا ہونے والے غدود) اور خون۔
- بکری کا سامنے کا حصہ (بازو) حضور اکرم ﷺ کو زیادہ پسند تھا۔
- الایوسط للطبرانی، عن ابن عمر، السنن للبیہقی عن مجاهد مرسل، الکامل لابن عدی، السنن للبیہقی عن مجاهد عن ابن عباس رضی اللہ عنہ
- ۱۸۲۱۶ حضور اقدس ﷺ گردوں کا کھانا بھی مکروہ سمجھتے تھے کیوں کہ ان کا مقام پیشاب کے مقام کے قریب ہوتا ہے۔
- ابن السنی فی الطب عن ابن عباس رضی اللہ عنہ
- ۱۸۲۱۷ حضور اکرم ﷺ کو کھجوروں میں عجمہ سب سے زیادہ پسندیدہ کھجور تھی۔ ابو نعیم عن ابن عباس
- ۱۸۲۱۸ پھلوں میں پسندیدہ پھل تازہ کھجور اور خربوزہ تھا۔
- الکامل ابن عدی عن عائشۃ رضی اللہ عنہا، التوقانی فی کتاب البطیخ عن ابی ہریرۃ رضی اللہ عنہ
- ۱۸۲۱۹..... جب حضور اکرم ﷺ کے پاس موسم کا پہلا پھل آتا تو اس کو اپنی آنکھوں سے لگاتے پھر ہونٹوں سے اس کے بعد یہ دعا پڑھتے:
- اللہم کما اریتنا اولہ فأرنا اخرہ۔
- اے اللہ جیسے تو نے اس پھل کا شروع دکھایا اس کا آخر بھی دکھا۔

پھر اس کے بعد قریب موجود کسی بھی بچے کو وہ پھل عنایت فرما دیتے۔

ابن السنی عن ابی ہریرۃ رضی اللہ عنہ، الکبیر للطبرانی عن ابن عباس رضی اللہ عنہ، الحکیم عن انس رضی اللہ عنہ

پینا

- ۱۸۲۲۱ حضور اقدس ﷺ کو پسندیدہ ترین پانی ٹھنڈا بیٹھا پانی تھا۔ (مسند احمد، ترمذی، مستدرک الحاکم عن عائشۃ رضی اللہ عنہا
- ۱۸۲۲۲ حضور علیہ السلام کو محبوب مشروب بیٹھا اور ٹھنڈا تھا۔ ابن عساکر عن عائشۃ رضی اللہ عنہا
- ۱۸۲۲۳ تمام پینے کی چیزوں میں حضور کے نزدیک محبوب ترین شی دودھ تھا۔ ابو نعیم فی الطب عن ابن عباس رضی اللہ عنہ
- ۱۸۲۲۴ حضور اقدس ﷺ کو جب دودھ پیش کیا جاتا تو فرماتے یہ برکت ہے (یا برکتیں ہیں)۔ ابن ماجہ عن عائشۃ رضی اللہ عنہا
- ۱۸۲۲۵ پینے کی چیزوں میں شہد بھی آپ ﷺ کو بہت مرغوب تھا۔ ابن السنی و ابو نعیم فی الطب عن عائشۃ رضی اللہ عنہا
- ۱۸۲۲۶ حضور ﷺ پانی نوش فرما کر یہ دعا کرتے:-

الحمد لله الذي سقانا عذبا فورا تا برحمته ولم يجعله ملحا اجاجا بذنوينا.

تمام تعریفیں اللہ کے لئے ہیں جس نے ہم کو بیٹھا و ملائم پانی اپنی رحمت کے ساتھ پلایا اور اس کو ہمارے گناہوں کی وجہ سے کھارا اور نمکین نہیں بنایا۔ حلیۃ الاولیاء عن ابی جعفر مرسل

- ۱۸۲۲۷ حضور ﷺ پانی پیتے تو دورانِ نوش تین مرتبہ سانس لیتے، اور فرماتے یہ طریقہ زیادہ خوشگوار سہل اور سیر کرنے والا ہے۔

مسند احمد، بخاری، مسلم عن انس رضی اللہ عنہ

- ۱۸۲۲۸ حضور ﷺ پانی پیتے تو دو مرتبہ سانس لیتے تھے۔ ترمذی، ابن ماجہ عن ابن عباس رضی اللہ عنہ
- کلام: امام ترمذی رحمہ اللہ فرماتے ہیں یہ روایت ضعیف ہے۔

- ۱۸۲۲۹ حضور ﷺ جب پانی پیتے تو تین مرتبہ سانس لیتے اور ہر سانس میں بسم اللہ کہتے اور آخر میں اللہ کا شکر ادا کرتے۔

ابن السنی، الکبیر للطبرانی عن ابن مسعود رضی اللہ عنہ

- ۱۸۲۳۰ حضور ﷺ کے پاس ایک شیشے کا پیالہ تھا جس میں آپ پانی پیتے تھے۔ ابن ماجہ عن ابن عباس رضی اللہ عنہ

کلام: زوائد ابن ماجہ میں ہے کہ اس کی سند میں مندل بن علی اور محمد بن اسحق دونوں ضعیف راوی ہیں۔

- ۱۸۲۳۱ حضور ﷺ چشموں کی طرف سے پانی منگواتے تھے اور پیتے تھے اور اس میں مسلمانوں کے ہاتھوں کی برکت کی امید کرتے تھے۔

(کیوں کہ چشمے پر تمام لوگ آتے جاتے ہیں اور پانی استعمال کرتے ہیں)۔ الاوسط للطبرانی، حلیۃ الاولیاء عن ابن عمر رضی اللہ عنہ

- ۱۸۲۳۲ حضور ﷺ کے لئے بزرگستان سے بیٹھا پانی لایا جاتا تھا۔ مسند احمد، ابوداؤد، مستدرک الحاکم عن عائشۃ رضی اللہ عنہا

- ۱۸۲۳۳ حضور ﷺ تین سانسوں میں پانی پیتے تھے پہلے بسم اللہ پڑھتے اور آخر میں الحمد للہ کہتے۔ ابن السنی عن نوفل بن معاویۃ

نیند (استراحت)

- ۱۸۲۳۴ حضور اقدس ﷺ جب بستر پر جاتے تو اپنے دائیں ہاتھ کو دائیں رخسار کے نیچے رکھتے تھے۔ الکبیر للطبرانی عن حفصۃ رضی اللہ عنہا

- ۱۸۲۳۵ رات کے وقت جب حضور ﷺ بستر پر لیتے تو اپنا ہاتھ اپنے رخسار کے نیچے رکھتے پھر کہتے:

باسمک اللہم احی و باسمک اموت

اے اللہ! میں تیرے نام کے ساتھ مرتا ہوں (سوتا ہوں) اور تیرے نام کے ساتھ جیتا ہوں (جاگتا ہوں)۔

اور جب جاگتے تو کہتے:

الحمد لله الذى احيانا بعد ما ماتنا واليه النشور.

تمام تعریفیں اللہ کے لیے ہیں جس نے ہم کو موت دینے کے بعد زندہ کیا اور اسی کی طرف اٹھ کر جانا ہے۔ مسند احمد، مسلم، نسائی،

عن البراء، مسند احمد، بخاری، ترمذی، ابو داؤد، نسائی، ابن ماجہ عن حذیفہ، مسند احمد، بخاری، مسلم عن ابی ذر رضی اللہ عنہ

۱۸۲۳۶ حضور اکرم ﷺ رات کو جب بستر پر لیٹتے تو یہ دعا پڑھتے:

بسم الله وضعت جنبی، اللهم اغفر لی ذنبی و اخسأ شیطانی، و فک رهانی و ثقل میزانی و اجعلنی فی
الندی الاعلیٰ

اللہ کے نام کے ساتھ میں نے پہلو ڈالا۔ اے اللہ! میرے گناہوں کی مغفرت فرما، میرے شیطان کو خائب و خاسر کر، میری گردن کو

آزاد کر، میرے میزان عمل کو وزن دار کر اور مجھے ملاء علیٰ میں شامل کر دے۔ ابو داؤد، مستدرک الحاکم عن ابی الازهر

۱۸۲۳۷ حضور ﷺ جب بستر پر جاتے تو سورہ کافرون پڑھتے۔ الکبیر للطبرانی، عن عباد بن اخضر

۱۸۲۳۸ حضور ﷺ جنبی حالت میں سونے کا ارادہ کرتے تو اپنی شرم گاہ کو دھو لیتے اور نماز کی طرح کا وضو کر لیتے۔

بخاری، مسلم، ابو داؤد، نسائی، ابن ماجہ عن عائشہ رضی اللہ عنہا

حالت جنابت میں سونے کے لئے وضو

۱۸۲۳۹ حضور ﷺ جب جنبی حالت میں سونے کا ارادہ کرتے تو نماز کا وضو کرتے اور اگر اس حالت میں کھانے پینے کا ارادہ ہوتا تو اپنے ہاتھوں

کو دھو کر کھانی لیتے۔ ابو داؤد، نسائی، ابن ماجہ عن عائشہ رضی اللہ عنہا

۱۸۲۴۰ حضور اقدس ﷺ جب سونے کا ارادہ کرتے تو اپنے دائیں ہاتھ کو اپنے رخسار کے نیچے رکھ کر یہ دعائیں مرتبہ پڑھتے:

اللهم قنی عذابک يوم تبعث عبادک.

اے اللہ! مجھے اپنے عذاب سے بچائیے گا جس دن تو اپنے بندوں کو جمع کرے گا۔ ابو داؤد عن حفصہ رضی اللہ عنہا

۱۸۲۴۱ حضور اکرم ﷺ اپنے بستر پر جاتے تو یہ دعا پڑھتے:

الحمد لله الذى اطعمنا وسقانا و كفانا و اوانا فكم ممن لا كافي له ولا مؤوى له.

تمام تعریفیں اللہ کے لیے ہیں جس نے ہم کو کھلایا اور پلایا اور ہم کو (ہر بات میں) کفایت بخشی اور ہم کو ٹھکانا دیا۔ پس کتنے لوگ ہیں جن کی

کفایت کرنے والا کوئی نہیں اور نہ ان کو کوئی ٹھکانہ دینے والا۔ مسند احمد، مسلم، ترمذی، ابو داؤد، نسائی عن انس رضی اللہ عنہ

۱۸۲۴۲..... حضور ﷺ فداہ ابی و امی کو جب رات کے پہر بھوک کی وجہ سے تکلیف اور پریشانی لاحق ہوتی تو یہ کلمات پڑھتے:

لا اله الا الله الواحد القهار رب السموات والارض وما بينهما العزيز الغفار.

اللہ کے سوا کوئی معبود نہیں وہ تمہا ہے زبردست ہے آسمانوں اور زمین اور ان دونوں کے درمیان کا پروردگار ہے، غالب ہے، بخشنے والا ہے۔

نسائی، مستدرک الحاکم عن عائشہ رضی اللہ عنہا

۱۸۲۴۳..... حضور اکرم ﷺ کی جب رات کو آنکھ کھلتی تو یہ دعا پڑھتے:

رب اغفر وارحم واهد للسبيل الاقوم

اے پروردگار! مغفرت فرما، رحم فرما اور درست راہ کی ہدایت بخش۔ محمد بن نصر فی الصلوٰۃ عن ام سلمہ

۱۸۲۴۴..... حضور ﷺ جب سوتے تھے تو منہ سے پھونکنے کی آواز آتی رہتی تھی۔ مسند احمد، بخاری، مسلم عن ابن عباس رضی اللہ عنہ

۱۸۲۳۵ حضور اقدس ﷺ جب سوتے تو اپنے دائیں ہاتھ کو اپنے رخسار کے نیچے رکھ لیتے اور یہ دعا پڑھتے:

اللهم قنى عذابك يوم تبعث عبادك. مسند احمد، ترمذی، نسائی عن البراء، مسند احمد، ترمذی عن حذیفہ

رضی اللہ عنہ، مسند احمد، ابن ماجہ عن ابن مسعود رضی اللہ عنہ

۱۸۲۳۶ حضور اقدس ﷺ جب کسی شخص کو چہرے کے بل سویا ہوا پاتے اور دیکھتے کہ اس کی سرین سے کپڑا کھسک گیا ہے تو اس کو لات مار کر

اٹھاتے اور فرماتے سونے کی یہ ہیبت اللہ کو سب سے زیادہ ناپسند ہے۔ مسند احمد، عن الشریذین سوید

۱۸۲۳۷ حضور اقدس ﷺ کی رات کو جب بھی آنکھ کھلتی تو مسواک ضرور فرماتے۔ ابن نصر عن ابن عمر رضی اللہ عنہ

۱۸۲۳۸ حضور اقدس ﷺ رات یا دن کو جب بھی نیند فرماتے اور آنکھ کھلتی تو مسواک ضرور فرماتے تھے۔

مصنف ابن ابی شیبہ، ابو داؤد عن عائشہ رضی اللہ عنہا

۱۸۲۳۹ حضور اقدس ﷺ سونے سے پہلے مسواک ضرور کیا کرتے تھے۔ ابن عساکر عن ابی ہریرہ رضی اللہ عنہ

۱۸۲۵۰ حضور اقدس ﷺ سوتے وقت اپنے سر ہانے مسواک ضرور رکھتے تھے۔ پھر جب اٹھتے تو مسواک سے شروعات کرتے۔

مسند احمد، مستدرک الحاکم محمد بن نصر عن ابن عمر رضی اللہ عنہ

۱۸۲۵۱ حضور اقدس ﷺ جب تک سورہ بنی اسرائیل اور سورہ زمر نہ تلاوت فرمالتے تھے سوتے نہ تھے۔

مسند احمد، ترمذی، مستدرک الحاکم عن عائشہ رضی اللہ عنہا

۱۸۲۵۲ حضور اقدس ﷺ سورہ المجددہ اور سورہ تبارک الذی پڑھے بغیر سوتے نہ تھے۔

مسند احمد، ترمذی، نسائی، مستدرک الحاکم عن جابر رضی اللہ عنہ

۱۸۲۵۳ حضور اقدس ﷺ کا بستر ایسا ہوتا تھا جیسا کسی انسان کے لیے قبر میں بچھایا جاتا ہے اور جائے نماز آپ کے سر ہانے ہوتی تھی۔

ترمذی فی الشمائل عن حفصہ رضی اللہ عنہا

۱۸۲۵۴ حضور ﷺ کا بستر کھر دے اُون کا ہوتا تھا۔ ترمذی فی الشمائل عن حفصہ رضی اللہ عنہا

۱۸۲۵۵ حضور اقدس ﷺ کا ایک لکڑی کا بڑا برتن ہوتا تھا جو آپ کی چارپائی کے نیچے رکھا رہتا تھا آپ رات کے وقت اس میں پیشاب کرتے تھے۔

ابو داؤد، نسائی، مستدرک الحاکم عن امیہ بنت رقیقہ

۱۸۲۵۶ حضور اقدس ﷺ کا نکیہ جس کو رات کے وقت سر کے نیچے رکھتے تھے چمڑے کا ہوتا تھا اور اس میں کھجور کی چھال بھری ہوتی تھی۔

مسند احمد، ابو داؤد، ترمذی، ابن ماجہ عن عائشہ رضی اللہ عنہا

سونے سے پہلے کا عمل

۱۸۲۵۷ حضور اقدس ﷺ کی کوئی بھی بیوی سونے کا ارادہ کرتی تو آپ ﷺ اس کو حکم فرماتے کہ تینتیس مرتبہ الحمد للہ کہے، تینتیس مرتبہ سبحان اللہ

اور تینتیس مرتبہ اللہ اکبر کہے۔ ابن مندہ عن حلبس

۱۸۲۵۸..... حضور اقدس ﷺ ناموں کے حساب سے تعبیر دیا کرتے تھے۔ البزار عن انس رضی اللہ عنہ

۱۸۲۵۹..... حضور اقدس ﷺ کو آنکھیں خواب پسند تھے۔ (مسند احمد، نسائی عن انس رضی اللہ عنہ

۱۸۲۳۶۰..... حضور اقدس ﷺ جنبی حالت میں بھی سو جاتے اور پانی کو چھوتے تک نہ تھے۔

مسند احمد، ترمذی، نسائی، ابن ماجہ عن عائشہ رضی اللہ عنہا

۱۸۲۶۱..... حضور اقدس ﷺ سردیوں میں جمعہ کی رات گھر میں بسر کرتے تھے اور گرمیوں میں جمعہ کی رات گھر سے نکل جاتے تھے۔ اور جب نیا

لباس زیب تن کرتے تو اللہ کی حمد کرتے اور دو رکعت نماز پڑھتے اور پرانے کپڑے بھی پہنتے تھے۔

الخطیب فی التاریخ، ابن عساکر عن ابن عباس رضی اللہ عنہ

۱۸۲۶۲ گرمیوں میں باہر ہوتے تو جمعہ کی رات کو باہر رہنا چاہتے تھے اور سردیوں میں گھر میں جانا چاہتے تو جمعہ کی رات کو داخل ہونا پسند کرتے تھے۔

ابن السنی وابونعیم فی الطب عن عائشۃ رضی اللہ عنہا

لباس

۱۸۲۶۳ حضور اکرم ﷺ کا پسندیدہ رنگ سبز تھا۔ الاوسط للطبرانی، ابن السنی، ابونعیم فی الطب عن انس رضی اللہ عنہ

۱۸۲۶۴ حضور اقدس ﷺ کو کپڑوں میں پسند نہیں تھی۔ ابوداؤد، ترمذی، مستدرک الحاکم عن ام سلمۃ رضی اللہ عنہا

۱۸۲۶۵ حضور اکرم ﷺ کو کپڑوں میں محبوب یعنی چادر تھی۔ بخاری، مسلم، ابوداؤد، نسائی عن انس رضی اللہ عنہ

۱۸۲۶۶ رنگائی میں حضور ﷺ کو زرد رنگ پسند تھا۔ الکبیر للطبرانی عن ابن ابی اوفی

۱۸۲۶۷ حضور اقدس ﷺ جب نیا کپڑا پہنتے تو اس کا نام لیتے یعنی نہیں ہے یا عمامہ یا چادر پھر یہ دعا پڑھتے:

اللهم لك الحمد انت كسو تنيه اسألك من خيره وخير ما صنع له واعدوك من شره وشر ما صنع له.
اے اللہ! تیرے لیے تمام تعریفیں ہیں تو نے مجھے اس لباس کے ساتھ زینت بخشی۔ میں تجھ سے سوال کرتا ہوں اس لباس کی خیر کا اور
جس کے لیے اس کو بنایا گیا ہے اس کی خیر کا اور تیری پناہ مانگتا ہوں اس کے شر سے اور اس کے لیے اس کو بنایا گیا ہے اس کے شر سے۔

مسند احمد، ابوداؤد، ترمذی، مستدرک الحاکم عن ابی سعید رضی اللہ عنہ

۱۸۲۶۸ حضور اقدس ﷺ جب نیا کپڑا پہنتے تو جمعہ کے دن پہنا کرتے تھے۔ الخطیب فی التاریخ عن انس رضی اللہ عنہ

۱۸۲۶۹ حضور اقدس ﷺ جب عمامہ پہنتے تو دونوں شانوں کے درمیان شملہ لٹکا دیتے تھے۔ ترمذی عن ابن عمر رضی اللہ عنہ

۱۸۲۷۰ حضور اقدس ﷺ عمامہ کو سر پر گھماتے اور سر کے پچھلے حصے کی طرف دبا دیتے تھے اور شانوں کے درمیان اس کی چوٹی چھوڑ دیتے تھے۔

الکبیر للطبرانی، شعب الایمان للبیہقی عن ابن عمر رضی اللہ عنہ

لباس کو دائیں طرف سے پہننا

۱۸۲۷۱ حضور اقدس ﷺ قمیص پہنتے تو دائیں طرف سے شروع کرتے تھے۔ (مثلاً پہلے دایاں بازو پہنتے)۔ ترمذی عن ابی ہریرۃ رضی اللہ عنہ

۱۸۲۷۲ حضور ﷺ کی قمیص (جبرئی مانند) ٹخنوں سے اوپر تک ہوتی تھی۔ اور آستینیں انگلیوں کے برابر ہوتی تھیں۔

مستدرک الحاکم عن ابن عباس رضی اللہ عنہ

۱۸۲۷۳ حضور ﷺ کی قمیص کی آستینیں پہنچوں تک ہوتی تھیں۔ ابوداؤد، ترمذی عن اسماء بنت یزید

۱۸۲۷۴ حضور اقدس ﷺ کی ایک چادر تھی جس کو آپ عیدین اور جمعہ میں پہنتے تھے۔ السنن للبیہقی عن جابر رضی اللہ عنہ

۱۸۲۷۵ حضور ﷺ کی ایک چادر تھی جو درس (ایک گھاس ہے تیل کی مانند جس سے رنگائی کی جاتی ہے) اور زعفران کے ساتھ رنگی ہوتی تھی آپ

ﷺ اس کو زیب تن فرما کر اپنی عورتوں کے پاس جاتے تھے۔ جب ایک کی باری ہوتی تو اس پر پانی کے چھینٹے مار لیتے۔ جب دوسری بیوی کی باری

ہوتی پھر پانی کے چھینٹے مار لیتے اور جب تیسری کی باری ہوتی تو پھر پانی کے چھینٹے اس پر مار لیتے تھے۔ (اسی طرح سب کے ساتھ کرتے)۔

الخطیب فی التاریخ عن انس رضی اللہ عنہ

۱۸۲۷۶ حضور ﷺ لباس میں حرز کی جو آمیزش ہوتی تھی اس کو چپن چپن کر نکال دیتے تھے۔ مسند احمد عن ابی ہریرۃ رضی اللہ عنہ

۱۸۲۷۷ حضور اقدس ﷺ ازار کو سامنے کی طرف سے قدرے جھکا لیتے تھے اور پیچھے کی طرف سے قدرے اٹھا لیتے تھے۔

ابن سعد عن یزید بن حبیب مرسلًا

۱۸۲۷۸ حضور ﷺ سر پر اکثر و بیشتر (عمامہ اور ٹوپی کے نیچے) کوئی کپڑا ضرور رکھتے تھے (جو سر کے میل کو جذب کرتا رہتا تھا)۔

ترمذی فی الشمال، شعب الایمان للبیہقی عن انس رضی اللہ عنہ

۱۸۲۷۹ حضور اکرم ﷺ اکثر سر پر کپڑے کا ٹکڑا رکھتے تھے اور تیل کثرت کے ساتھ استعمال کرتے تھے اور ڈاڑھی مبارک کو کنگھی کرتے تھے۔

شعب الایمان للبیہقی عن سهل بن سعد

۱۸۲۸۰ حضور اکرم ﷺ اپنی بیٹیوں کو ریشم اور دیباچ کی اوڑھنیاں سر پر ڈالتے تھے۔ ابن النجار عن ابن عمر رضی اللہ عنہ

۱۸۲۸۱ حضور اقدس ﷺ اپنی سرخ چادر کو عیدین اور جمعہ میں زیب تن فرمایا کرتے تھے۔ السنن للبیہقی عن جابر رضی اللہ عنہ

۱۸۲۸۲ حضور اقدس ﷺ چھوٹی آستینوں اور چھوٹے دامن کی قمیص بھی پہنا کرتے تھے۔ ابن ماجہ عن ابن عباس رضی اللہ عنہ

کلام: زوائد ابن ماجہ میں ہے کہ اس روایت کی سند میں مسلم بن کیسان کوئی ایک راوی ہے جس کے ضعیف ہونے پر سب کا اتفاق ہے۔ اس وجہ سے یہ روایت ضعیف ہے۔

۱۸۲۸۳ حضور ﷺ کٹنوں سے اوپر دامن کی اور انگلیوں کے پوروں تک آستینوں والی قمیص زیب تن فرمایا کرتے تھے۔

ابن عساکر عن ابن عباس رضی اللہ عنہ

۱۸۲۸۴ حضور اقدس ﷺ سفید ٹوپی پہنا کرتے تھے۔ الکبیر للطبرانی عن ابن عمر رضی اللہ عنہ

۱۸۲۸۵ حضور اقدس ﷺ سر پر چمک جانے والی سفید ٹوپی پہنا کرتے تھے۔ ابن عساکر عن عائشہ رضی اللہ عنہا

۱۸۲۸۶ حضور اکرم ﷺ ٹوپی عمامہ کے ساتھ اور بغیر عمامہ کے بھی پہنا کرتے تھے اور عمامہ بھی بغیر ٹوپی کے باندھ لیا کرتے تھے۔ نیز یمنی ٹوپی بھی

پہنا کرتے تھے جو سفید اور موٹی سلی ہوتی تھیں۔ جبکہ جنگوں میں کانوں تک ڈھانپنے والی (دھات کی) ٹوپی پہنتے تھے۔ بسا اوقات یوں بھی کرتے

کہ ٹوپی سر سے اتار کر بطور سترہ کے سامنے رکھ لیتے اور پھر نماز پڑھ لیتے۔ حضور اکرم ﷺ کی عادات شریفہ میں سے یہ بات بہت اہم تھی کہ

آپ اپنے اسلحہ جات، جانور مویشی اور ساز و سامان کا نام رکھ دیتے تھے۔ الرویانی، ابن عساکر عن ابن عباس رضی اللہ عنہ

۱۸۲۸۷ حضور اقدس ﷺ کی خدمت میں کوئی وفد آتا تو آپ خود بھی اچھے کپڑے زیب تن فرماتے اور اپنے اصحاب کو بھی اس کی ہدایت فرماتے تھے۔

البغوی عن جندب بن مکیت

خوشبویات

۱۸۲۸۸ حضور اقدس ﷺ کو فاغیہ خوشبو بہت پسند تھی۔ الاوسط للطبرانی عن شعب الایمان للبیہقی عن انس رضی اللہ عنہ

فائدہ: فاغیہ حناء کی کٹی کو کہتے ہیں۔ نیز وہ پھول جو حناء کی شاخ کو الٹا گاڑنے سے نکلتا ہے اور وہ حناء سے زیادہ اچھا ہوتا ہے۔ اور یوں بھی

فاغیہ ہر خوشبودار کٹی کو کہتے ہیں۔

۱۸۲۸۹ حضور اقدس ﷺ کے پاس جب خوشبودار تیل لایا جاتا تو پہلے اس سے چائے پھر اس کو لگا لیتے تھے۔

ابن عساکر عن سالم بن عبد اللہ بن عمر، والقاسم مرسلًا

۱۸۲۹۰ حضور اقدس ﷺ کی ایک خوشبو تھی جس سے آپ خوشبو لگایا کرتے تھے۔ ابو داؤد عن انس رضی اللہ عنہ

۱۸۲۹۱ حضور اکرم ﷺ خوشبو کو رد نہیں کرتے تھے۔ مسند احمد، بخاری، ترمذی، نسائی، ابن ماجہ عن انس رضی اللہ عنہ

۱۸۲۹۲ حضور اقدس ﷺ مشک لیتے اور اپنے سر اور ڈاڑھی پر مل لیتے تھے۔ مسند ابی یعلیٰ عن سلمة بن الاکوع

۱۸۲۹۳ حضور اقدس ﷺ اپنی عورتوں کے گھروں سے خوشبو کی تلاش میں رہتے تھے۔ الطیالسی عن انس رضی اللہ عنہ
 ۱۸۲۹۴ حضور اکرم ﷺ خالص اگر (لکڑی) کے دھوئیں کے ساتھ خوشبو لیتے تھے اور کبھی کافور کے ساتھ ملا کر اس کی دھونی کی خوشبو لیتے تھے۔
 مسلم عن ابن عمر رضی اللہ عنہ

۱۸۲۹۵ حضور اکرم ﷺ کو فاعیہ خوشبو بہت پسند تھی۔ مسند احمد عن انس رضی اللہ عنہ
 ۱۸۲۹۶ عمدہ خوشبو حضور ﷺ کو نہایت مرغوب تھی۔ ابو داؤد، مستدرک الحاکم عن عائشة رضی اللہ عنہا
 ۱۸۲۹۷ حضور علیہ الصلوٰۃ والسلام کو حناء کی یونا پسند تھی۔ مسند احمد، ابو داؤد، نسائی عن عائشہ رضی اللہ عنہا
 فائدہ: ... فاعیہ خوشبو آپ کو پسند تھی وہ حناء کی کلی یا اور پھولوں کی کلی کی خوشبو کہلاتی ہے جبکہ حناء (مہندی) پس ہوئی جو ہاتھوں پر لگاتے ہیں اس کی بو آپ کو پسند نہ تھی۔
 ۱۸۲۹۸ حضور اقدس ﷺ جہاں کہیں جاتے تھے آپ کے جسم کی عمدہ خوشبو پہلے ہی وہاں آپ کی آمد کی خبر پہنچا دیتی تھی۔

ابن سعد عن ابراہیم مرسلًا
 ۱۸۲۹۹ حضور اقدس ﷺ جب تیل لگاتے تھے تو پہلے اپنی بانیں پرتیل ڈال لیتے تھے پھر (دائیں ہاتھ کی انگلیوں کے ساتھ) پہلے ابروؤں پر پھر آنکھوں پر اور پھر سر پر لگاتے تھے۔ الشیرازی فی الالقباب عن انس رضی اللہ عنہ

زیب وزینت

۱۸۳۰۰ حضور اقدس ﷺ آئینہ میں اپنا چہرہ دیکھتے تو یہ دعا پڑھتے:

الحمد لله الذي سوى خلقى فعدله وكرم صورة وجهي فحسنها وجعلني من المسلمين.
 تمام تعریفیں اللہ کے لیے ہیں جس نے مجھے اچھی حالت پر پیدا کیا، ٹھیک ٹھیک بنایا میرے چہرے کو عزت بخشی اور اس کو حسین بنایا اور مجھے مسلمانوں میں سے بنایا۔ ابن السنی عن انس رضی اللہ عنہ

۱۸۳۰۱ حضور اقدس ﷺ آئینہ دیکھتے تو یہ دعا پڑھتے:

الحمد لله الذي حسن خلقى وخلقى وزان منى ماشان من غيرى.
 تمام تعریفیں اللہ کے لیے ہیں جس نے میری تخلیق اچھی کی اور میرے اخلاق اچھے بنائے اور اوروں کی جو چیزیں عیب دار بنائیں وہ میرے لیے زینت دار حسین و جمیل بنائیں۔

حضور اکرم ﷺ جب سرفہ لگاتے تو دو دو سلانیاں دونوں آنکھوں میں لگاتے اور ایک سلانی دونوں آنکھوں میں لگاتے۔ حضور جب جوتا پہنتے تھے تو پہلے دائیں پاؤں میں پہنتے تھے۔ اور جب جوتے نکالتے تو پہلے بائیں جوتا نکالتے۔ جب مسجد میں داخل ہوتے تو پہلے اپنا دایاں پاؤں مسجد میں داخل کرتے اور ہر چیز کے دینے لینے میں (دایاں ہاتھ اور) دائیں طرف کو پسند کرتے تھے۔ مسند ابی یعلیٰ، الکبیر للطبرانی عن ابن عباس رضی اللہ عنہ
 ۱۸۳۰۲ یہ بات حضور اقدس ﷺ کو نہایت شاق اور ناگوار گزرتی تھی کہ آپ کے بدن سے کسی طرح کی بد بو آئے۔

ابو داؤد عن عائشة رضی اللہ عنہا

طاق عدد میں سرمہ لگانا

۱۸۳۰۳ حضور ﷺ میوں کی مخالفت میں بالوں کو رنگنے کا حکم دیتے تھے۔ (مثلاً سفید بالوں کو مہندی کے خضاب کا حکم دیتے تھے)۔

الکبیر للطبرانی عن عتبة بن عبد

۱۸۳۰۴ حضور اقدس ﷺ سر مرگاتے تو طاق عدد میں لگاتے تھے اور جب دھونی کی خوشبو لیتے وہ بھی طاق مرتبہ لیتے۔

مسند احمد عن عقبہ بن عامر

۱۸۳۰۵ حضور اقدس ﷺ کی ایک ہر مردانی تھی ہر رات اس سے تین سلایاں دائیں آنکھ میں اور تین سلایاں بائیں آنکھ میں لگاتے تھے۔

(ترمذی، ابن ماجہ عن ابن عباس رضی اللہ عنہ)

۱۸۳۰۶ حضور اقدس ﷺ کی انگوٹھی چاندی کی تھی اور چاندی کا گیندہ جھنسی (سیاہ) تھا۔ مسلم عن انس رضی اللہ عنہ

۱۸۳۰۷ حضور اقدس ﷺ کی انگوٹھی چاندی کی اور اس کا گیندہ بھی چاندی کا تھا۔ بخاری عن انس رضی اللہ عنہ

۱۸۳۰۸ حضور ﷺ کو یہ بات ناگوار تھی کہ انگوٹھی کی نمائش کی جائے۔ الکبیر للطبرانی عن عبادہ بن عمرو

۱۸۳۰۹ حضور اقدس ﷺ انگوٹھی دائیں ہاتھ میں پہنتے تھے (تاکہ دائیں کو فضیلت ملے)۔

بخاری، ترمذی عن ابن عمر، مسلم، نسائی عن انس رضی اللہ عنہ، مسند احمد، ترمذی، ابن ماجہ عن عبد اللہ بن جعفر

۱۸۳۱۰ حضور اقدس ﷺ (بکھی) بائیں ہاتھ میں (بکھی) انگوٹھی پہنتے تھے۔ مسلم عن انس، ابو داؤد عن ابن عمر رضی اللہ عنہ

۱۸۳۱۱ حضور اقدس ﷺ دائیں ہاتھ میں انگوٹھی پہنتے تھے پھر اس کو بائیں ہاتھ میں بدل لیتے تھے۔

الکامل لابن عدی عن ابن عمر رضی اللہ عنہ، ابن عساکر عن عائشہ رضی اللہ عنہا

۱۸۳۱۲ حضور اقدس ﷺ چاندی کی انگوٹھی پہننا کرتے تھے۔ فداہ ابی وامی صلی اللہ علیہ وسلم

الکبیر للطبرانی عن عبد اللہ بن جعفر

۱۸۳۱۳ انگوٹھی کا گیندہ حضور اقدس ﷺ تھیلی کے اندرونی حصے کی طرف رکھتے تھے۔ ابن ماجہ عن انس رضی اللہ عنہ وعن ابن عمر رضی اللہ عنہ

۱۸۳۱۴ حضور اقدس ﷺ جب بال صاف کرتے تھے تو نورہ (چونے کے پاؤڈر) کے ساتھ بال صاف کرتے اور پہلے اپنی شرمگاہ کے بال خود

صاف کرتے پھر باقی جسم کے اضافی بال آپ کے اہل خانہ صاف کرتے۔ ابن ماجہ عن ام سلمہ رضی اللہ عنہا

۱۸۳۱۵ حضور ﷺ چونے کے ساتھ بال صاف کرتے اور زیناف اور شرمگاہ کے بال اپنے ہاتھ سے صاف کرتے۔

ابن سعد عن ابراہیم وعن حییب بن ابی ثابت مرسل

۱۸۳۱۶ حضور ﷺ ہر ماہ چونا استعمال فرماتے اور ہر پندرہ دن میں اپنے ناخن کاٹ لیتے تھے۔ ابن عساکر عن ابن عمر

۱۸۳۱۷ حضور اقدس ﷺ حمام میں داخل ہوتے اور چونا استعمال کرتے تھے۔ ابن عساکر عن واثلہ

۱۸۳۱۸ حضور اقدس ﷺ اپنی ریش مبارک کے عرض و طول سے (زائد بال کاٹ) لیتے تھے۔ ترمذی عن ابن عمرو

۱۸۳۱۹ حضور اکرم ﷺ بال اور ناخن ڈن کرنے کا حکم دیتے تھے۔ الکبیر للطبرانی عن واثل بن حجر

۱۸۳۲۰ حضور اقدس ﷺ انسان کی سات چیزیں ڈن کرنے کا حکم دیتے تھے: بال، ناخن، خون، حیض کے کپڑے کے ٹکڑے وغیرہ، دانت،

خون کے ٹوٹنے اور پیدائش کے وقت کی بچے کی جھلی۔ الحکیم عن عائشہ رضی اللہ عنہا

۱۸۳۲۱ حضور ﷺ موچھوں کو تراش (کرہا کا کر) لیتے تھے۔ الکبیر للطبرانی عن ام عیاش، حضور ﷺ کی آزاد کردہ باندی

۱۸۳۲۲ حضور اقدس ﷺ اپنے ناخن کاٹ لیتے تھے، اپنی موچھیں ہلکی کر لیتے تھے اور یہ دونوں کام جمعے کے دن نماز جمعہ کے لیے جانے سے

قبل کرتے تھے۔ شعب الایمان للیہقی عن ابی ہریرۃ رضی اللہ عنہ

۱۸۳۲۳ جو شخص اسلام لے آتا تھا آپ ﷺ اس کو خنڈہ کرنے کا حکم دیتے تھے خواہ وہ شخص اتنی سال کی عمر کو پہنچ چکا ہو۔ الکبیر للطبرانی عن قتادہ الرہاوی

نکاح

۱۸۳۲۴ حضور اقدس ﷺ جب کسی خاتون کی شادی کرنا چاہتے تو پردے کے پیچھے سے اس سے بات کرتے اور پوچھتے: اے بیٹی افلاں شخص

تھے پیغام نکاح دیتا ہے اگر تو اس کو ناپسند کرتی ہے تو ناں کر دے کیونکہ کوئی شخص ناں کرنے سے شرم نہیں کرتا اور اگر تو اس کو پسند کرتی ہے تو تیرا خاموش رہنا ہی اقرار ہے۔ الکبیر للطبرانی عن عمرو رضی اللہ عنہ
۱۸۳۲۵... حضور اقدس ﷺ جب کسی عورت کو پیغام نکاح دیتے تو فرماتے فلاں عورت کو سعد بن عبادہ کے پیالے کا ذکر کرو۔

ابن سعد عن ابی بکر بن محمد بن محمد بن عمرو بن حزم وعن عاصم بن عمر بن قتادہ مرسلًا
فائدہ:..... یہ پیالہ خرید سے بھر اسعد بن عبادہ ﷺ ہر روز حضور ﷺ کو بھیجتے تھے۔ اور کسی عورت کو نکاح کے پیغام دینے کا انتہائی مہذب طریقہ حضور ﷺ اختیار کرتے تھے کہ اگر وہ اس پیالے میں ہمارے ساتھ اکل و شرب کرنا چاہے تو بتا دے۔
۱۸۳۲۵ حضور اکرم ﷺ جب کسی عورت کو پیغام نکاح دیتے اور انکار ہو جاتا تو دوبارہ اصرار نہیں کرتے تھے۔ چنانچہ ایک مرتبہ کسی خاتون کو پیغام بھجوایا لیکن اس نے انکار کر دیا بعد میں اس نے ہاں کہلوا بھیجی تو آپ ﷺ نے ارشاد فرمایا: ہم نے تو تیرے علاوہ دوسرا ستر لے لیا ہے۔

ابن سعد عن مجاہد مرسلًا
۱۸۳۲۷ حضور اکرم ﷺ اپنی عورتوں کے ساتھ خلوت فرماتے تو تمام انسانوں میں سب سے زیادہ نرم اور سب سے زیادہ ہنسے بولنے اور مسکرانے والے ہوتے تھے۔ ابن سعد وابن عساکر عن عائشہ رضی اللہ عنہا
۱۸۳۲۸ جب کوئی شخص شادی کرتا اور آپ ﷺ اس کو مبارک باد دیتے تو فرماتے اللہ تجھے برکت دے اور اس میں تیرے لیے برکت رکھے اور تم دونوں کو خیر و بھلائی کے ساتھ اکٹھا رکھے۔

مسند احمد، ترمذی، نسائی، ابوداؤد، ابن ماجہ، مستدرک الحاکم عن ابی ہریرۃ رضی اللہ عنہ
۱۸۳۲۹ حضور ﷺ کسی کی شادی کراتے یا خود شادی فرماتے تو خشک کھجوریں تقسیم کرتے تھے۔ السنن للبیہقی عن عائشہ رضی اللہ عنہا
۱۸۳۳۰ حضور اکرم ﷺ شادی کا حکم دیتے تھے اور تنہائی کی زندگی سے انتہائی سختی کے ساتھ ممانعت فرماتے تھے۔

مسند احمد عن انس رضی اللہ عنہ
۱۸۳۳۱ حضور ﷺ عورتوں کو نکاح کا پیغام دیتے اور فرماتے تم کو یہ ملے گا یہ ملے گا اور سعد کا پیالہ تم کو میری طرف سے ملتا رہے گا۔

الکبیر للطبرانی عن سہل بن سعد
۱۸۳۳۲ حضور ﷺ کوئی نکاح کو ناپسند کرتے تھے جب تک کہ وہ نہ بجا لیا جاتا۔ مسند عبد اللہ بن احمد عن ابی حسن المازنی
۱۸۳۳۳ حضور ﷺ کو یہ بات ناپسند تھی کہ عورت کو خالی ہاتھ دیکھیں کہ اس میں مہندی اور خضاب کارنگ نہ ہو۔

السنن للبیہقی عن عائشہ رضی اللہ عنہا
۱۸۳۳۴ حضور اکرم ﷺ اہل و عیال پر بہت مہربان تھے۔ الطیالسی عن انس رضی اللہ عنہ
۱۸۳۳۵ حضور اقدس ﷺ اپنی نخت جگر فاطمہ الزہراء رضی اللہ عنہا کی خوشبو بہت زیادہ سوکھتے تھے (اس طرح کے ان کے ماتھے پر بوسہ دیتے تھے)۔

ابن عساکر عن عائشہ رضی اللہ عنہا

القسم (بیویوں کے ساتھ انصاف کا برتاؤ)

۱۸۳۳۶ حضور ﷺ کے پاس کوئی چیز (ہدیہ) لائی جاتی تو آپ تمام گھر والیوں کو تقسیم کرتے تھے تاکہ ان کے درمیان امتیاز اور فرق نہ ہو۔

مسند احمد عن ابن مسعود رضی اللہ عنہ

۱۸۳۳۷ حضور ﷺ جب سفر کا ارادہ کرتے تو اپنی عورتوں کے درمیان قرعہ نہ ڈالتے اور جس کا نام نکلتا اس کو اپنے ساتھ سفر پر لے جاتے۔

بخاری، مسلم، ابوداؤد، ابن ماجہ عن عائشہ رضی اللہ عنہ

۱۸۳۳۸..... حضور ﷺ اپنی عورتوں کے درمیان (ہر چیز کی) تقسیم فرمادیا کرتے تھے اور عدل کے ساتھ کام لیتے تھے اور بارگاہ رب العزت میں عرض کرتے تھے:

اے اللہ! جس چیز کا میں مالک ہوں اس میں میری یہ تقسیم ہے، سو جس چیز (محبت قلبی) کا میں مالک نہیں بلکہ تو مالک ہے اس میں مجھے ملامت نہ فرما۔ مسند احمد، ابو داؤد، نسائی، ترمذی، ابن ماجہ، مستدرک الحاکم عن عائشة رضی اللہ عنہا
۱۸۳۳۹..... حضور اقدس ﷺ جب بکری ذبح فرماتے تو ارشاد فرماتے یہ (کچھ) خدیجہ کی سہیلیوں کو دے آؤ۔ مسلم عن عائشة رضی اللہ عنہا

مباشرت اور اس کے متعلق آداب

۱۸۳۴۰..... حضور اکرم ﷺ اپنی کسی بیوی کے ساتھ مباشرت (آرام) فرمانا چاہتے اور وہ حائضہ ہوتی تو اس کو ازرا باندھنے کا حکم دیدیتے۔ پھر اس کے ساتھ ہم بستر ہو جاتے۔ بخاری، ابو داؤد عن میمونۃ رضی اللہ عنہا
۱۸۳۴۱..... حضور اقدس ﷺ جب کسی حائضہ بیوی کے ساتھ کچھ مباشرت کا ارادہ فرماتے تو اس کی شرمگاہ پر کپڑا ڈال دیتے تھے۔

ابو داؤد عن بعض امہات المؤمنین

۱۸۳۴۲..... جب کسی بیوی کو آشوب چشم کا عارضہ لاحق ہو جاتا تو اس وقت تک اس کے پاس نہ جاتے جب تک وہ صحیح نہ ہو جاتی۔

ابو نعیم فی الطب عن ام سلمة رضی اللہ عنہا

۱۸۳۴۳..... حضور ﷺ اپنی بیویوں کے ساتھ ازار کے اوپر مباشرت فرمالتے تھے جب کہ وہ حائضہ ہوتی تھیں۔

مسلم، ابو داؤد عن میمونۃ رضی اللہ عنہا

۱۸۳۴۴..... حضور ﷺ ایک ہی گھڑی میں رات اور دن میں اپنی بیویوں کے پاس چکر لگاتے تھے۔ بخاری، نسائی عن انس رضی اللہ عنہ

۱۸۳۴۵..... حضور ﷺ ایک رات میں ایک غسل کے ساتھ تمام عورتوں کے پاس ہوا کرتے تھے۔

مسند احمد، بخاری، مسلم، ابو داؤد، ترمذی، نسائی، ابن ماجہ عن انس رضی اللہ عنہ

۱۸۳۴۶..... حضور اقدس ﷺ تین مرتبہ کے خون کو ناپسند کرتے تھے تین مرتبہ کے بعد مباشرت فرمالتے تھے۔

الکبیر للطبرانی عن ام سلمة رضی اللہ عنہا

۱۸۳۴۷..... حضور ﷺ جب عورتوں کے پاس جاتے تو چارزانوں بیٹھتے اور بیوی کو بوسہ دیتے۔ ابن سعد عن ابی اسید الساعدی

۱۸۳۴۸..... حضور اقدس ﷺ (بیوی کی) زبان کو چوسا کرتے تھے۔ الترفقی فی جزئہ عن عائشة رضی اللہ عنہا

طب اور جھاڑ پھونک

۱۸۳۴۹..... حضور اکرم ﷺ جب بیمار ہو جاتے تو ایک مٹھی کلوئی لے کر پھانک لیتے اور پھر پانی میں شہد ملا کر نوش کر لیتے۔

الخطیب فی تاریخ عن انس رضی اللہ عنہ

۱۸۳۵۰..... جب کسی شخص کو سر میں درد ہوتا تو آپ ﷺ اس کو حکم فرماتے کہ جاؤ بچھنے (سیگی) لگوا لو۔ اور جب کسی کے پاؤں میں تکلیف ہوتی تو

فرماتے جا اور پاؤں میں مہندی لگالے۔ الکبیر للطبرانی عن سلمیٰ امراة ابی رافع

۱۸۳۵۱..... حضور ﷺ کو بخار ہو جاتا تو پانی کا ایک مشکیزہ منگواتے اور اس کو اپنے سر پر ڈالتے اور غسل کر لیتے۔

الکبیر للطبرانی، مستدرک الحاکم عن سمرة رضی اللہ عنہ

۱۸۳۵۲..... بسا اوقات آپ کو آدھاسر درد ہو جاتا تو آپ ایک دو دن باہر نہ نکلتے۔ ابن السنی و ابو نعیم فی الطب عن بریدة رضی اللہ عنہ

فائدہ:..... باہر نہ نکلنے سے مراد گھر اور مسجد کے علاوہ اور جگہ کے لئے نہ نکلنا ہے۔

- ۱۸۳۵۳ حضور ﷺ کو جب بھی کوئی زخم یا کانٹا لگتا تو اس پر مہندی لگا لیتے تھے۔ ابن ماجہ عن سلمیٰ ام رافع مولاة، آزاد کردہ باندی
- ۱۸۳۵۴ حضور ﷺ سر میں چھپنے لگواتے اور اس کو ام مغیث کہتے۔ التاريخ للخطیب عن ابن عمر رضی اللہ عنہ
- ۱۸۳۵۵ حضور ﷺ اخذین (گردن کی دونوں جانبوں میں مخنی رگ) میں اور کاهل (گردن کی پشت پر پشت کے بالائی حصہ) میں چھپنے لگواتے تھے۔ اور چاند کی ستروہ، انیس اور اکیس تاریخوں میں چھپنے لگواتے تھے۔ ترمذی، مستدرک الحاکم عن انس رضی اللہ عنہ
- ۱۸۳۵۶ حضور اقدس ﷺ چھپنے لگواتے تھے۔ بخاری، مسلم عن انس رضی اللہ عنہ
- ۱۸۳۵۷ حضور ﷺ سر میں اور شانوں کے درمیان چھپنے لگواتے اور ارشاد فرماتے: جوان (جگہوں کے) خونوں کو نکلوا دے تو اس کو کوئی نقصان نہ ہوگا خواہ وہ کسی چیز کے لیے کوئی علاج نہ کرے۔ ابو داؤد، ابن ماجہ عن ابی کثیر
- ۱۸۳۵۸ حضور اقدس ﷺ نری کے ساتھ چڑھتے تھے اور پیری کے پتوں کے ساتھ سر دھولیا کرتے تھے۔ ابن سعد عن ابی جعفر مرسلًا
- ۱۸۳۵۹ حضور ﷺ داغ لگوانے کو ناپسند کرتے تھے اور گرم کھانے کو بھی ناپسند فرماتے تھے اور ارشاد فرماتے تھے: ٹھنڈا کھانا کھاؤ اس میں برکت ہے اور گرم کھانے میں برکت نہیں ہے۔ حلیۃ الاولیاء عن انس رضی اللہ عنہ
- ۱۸۳۶۰ حضور ﷺ ہر رات سر مد لگاتے تھے، ہر مہینہ چھپنے لگواتے تھے اور ہر سال دوا پیتے تھے۔

الکامل لابن عدی عن عائشة رضی اللہ عنہا

۱۸۳۶۱ جب آپ ﷺ کے گھر والوں کو بخارا جاتا تو حساء بنانے کا حکم دیتے (آٹے کے ساتھ کچھ بھی ملا کر بنایا جانے والا کھانا) اور پھر اس کو چسکی چسکی پینے کا حکم دیتے اور ارشاد فرماتے یہ رب نجدہ کے دل کو جوڑتا ہے اور بیمار کے دل سے بیماری کو یوں کھینچ لیتا ہے جس طرح تمہارے چہرے سے میل کو پالی دھو دیتا ہے۔ ترمذی، ابن ماجہ، مستدرک الحاکم عن عائشة رضی اللہ عنہا

۱۸۳۶۲ حضور اکرم ﷺ بیمار ہو جاتے تو معوذتین پڑھ کر اپنے آپ پر دم کر لیتے حضرت عائشہ رضی اللہ عنہا فرماتی ہیں: جب مرض شدت کی صورت اختیار کر جاتا تو میں یہ سورتیں پڑھ کر آپ کے ہاتھوں پر دم کر کے آپ کے ہاتھوں کو آپ کے جسم پر پھیرتی تھی آپ کے ہاتھوں کی برکت کی وجہ سے۔ بخاری، مسلم، ابو داؤد، ابن ماجہ عن عائشة رضی اللہ عنہا

۱۸۳۶۳ حضور اقدس ﷺ صبح کی نماز پڑھ لیتے تو اہل مدینہ اپنے اپنے بزتوں میں پانی بھر کر لاتے اور آپ ہر بزن میں ہاتھ ڈبوتے جاتے۔ (پھر وہ اپنے ساتھ یہ برکت والا پانی لے جاتے)۔ مسند احمد، مسلم عن انس رضی اللہ عنہ

۱۸۳۶۴ حضور ﷺ بیمار پڑ جاتے تو جبریل علیہ السلام آپ پر ان کلمات کے ساتھ دم کرتے تھے:

بسم اللہ یبریک ومن کل داء یشفیک ومن شر حاسد اذا حسد وشر کل ذی عین۔
اللہ کا نام لیتا ہوں جو آپ کو اس مرض سے بری کرے گا اور آپ کو ہر بیماری سے شفاء دے گا اور ہر حاسد کے شر سے جب وہ حسد کرے اور ہر بد نظر کے شر سے آپ کو شفاء دے گا۔ مسلم عن عائشہ رضی اللہ عنہا

۱۸۳۶۵ جب حضور ﷺ کو آشوب چشم کا مرض ہو جاتا تو آپ کے کسی صحابی کو تو آپ ﷺ یہ کلمات پڑھتے:

اللہم متعنی ببصر واجعله الوارث منی وأرنی فی العذوئاری وانصرنی علی من ظلمنی۔
اے اللہ! میری آنکھوں کے ساتھ فائدہ دے اور اس بینائی کو میرے آرزوم تک سلامت رکھ! اور ذمّن میں مجھے اپنا انتقام دکھا اور میرے ظالم دشمن پر میری مدد فرما۔ ابن السنی مستدرک الحاکم عن انس رضی اللہ عنہ

۱۸۳۶۶ جب حضور اقدس ﷺ کو آنکھوں میں کسی تکلیف کا احساس ہوتا تو یہ دعا کرتے:

اللہم بارک لی فیہ ولا تضرہ۔
اے اللہ! مجھے اس میں برکت دے اور اس کو نقصان نہ پہنچنے دے۔ ابن السنی عن حکیم بن حزام

۱۸۳۶۷ حضور ﷺ کو جب کسی شے کا خوف ہوتا تو یہ کلمات پڑھتے:

اللہ اللہ اللہ ربی لا شریک لہ.

اللہ! اللہ! اللہ! میرا رب ہے اس کا کوئی شریک نہیں۔ نسائی عن ثوبان رضی اللہ عنہ

۱۸۳۶۸ حضور اقدس ﷺ کے اہل خانہ میں سے کوئی بیمار ہو جاتا تو معوذتین کی سورتیں پڑھ کر دم کر دیتے۔ مسلم عن عائشہ رضی اللہ عنہا

۱۸۳۶۹ حضور ﷺ حضرت عائشہ رضی اللہ عنہا کو حکم دیتے کہ بد نظری سے بھاڑ پھونک کریں۔ مسلم عن عائشہ رضی اللہ عنہا

۱۸۳۷۰ حضور ﷺ اپنے اصحاب کو بخارا اور ہر طرح کے درد میں یہ کلمات پڑھنا سکھاتے تھے:

بسم اللہ الکبیر اعوذ باللہ العظیم من شر کل عرق نعار ومن شر حر النار.

اللہ کے نام سے جو بڑا ہے، میں اللہ عظمت والے کی پناہ لیتا ہوں ہر پھڑکنے والی رگ سے اور جہنم کی گرمی (بخارا) سے۔

مسند احمد، ترمذی، مستدرک الحاکم عن ابن عباس رضی اللہ عنہ

کلام: امام ترمذی رحمۃ اللہ علیہ فرماتے ہیں یہ روایت ضعیف ہے کیونکہ اس کی سند میں ابراہیم بن اسماعیل بن ابی حنیہ ضعیف ہے۔

۱۸۳۷۱ حضور ﷺ جھاڑ پھونک کے کلمات پڑھنے کے بعد پھونک دیا کرتے تھے۔ ابن ماجہ عن عائشہ رضی اللہ عنہا

۱۸۳۷۲ جب حضور ﷺ کسی مریض کے پاس آتے یا کوئی مریض آپ کے پاس لایا جاتا تو یہ کلمات پڑھتے:

اذهب البأس رب الناس واشف انت الشافی لا شفاء الا شفاءک شفاء لا یغادر سقما.

اے اللہ! بیماری کو دفع فرما، اے لوگوں کے رب! اور شفاء بخش بے شک تو شفاء دینے والا ہے، کوئی شفاء نہیں تیری شفاء کے سوا ایسی

شفاء جو بیماری قطعاً چھوڑے۔ ترمذی، ابن ماجہ عن عائشہ رضی اللہ عنہا

نیک فالی

۱۸۳۷۳ حضور اکرم ﷺ نیک فالی لیتے تھے لیکن بد فالی نہ لیتے تھے اور اچھے نام کو پسند فرماتے تھے۔

مسند احمد عن ابن عباس رضی اللہ عنہ

۱۸۳۷۴ حضور ﷺ جب کسی کام کے لیے نکلتے تو آپ کو یہ بات پسند تھی کہ کوئی آپ کو یا راشد یا نجیع (اے بھلائی والے، اے فلاح

و کامیابی پانے والے) کہہ کر پکارے۔ ترمذی، مستدرک الحاکم عن انس رضی اللہ عنہ

۱۸۳۷۵ حضور ﷺ ناموں پر تعبیر دے دیا کرتے تھے۔ مسند البزار عن انس رضی اللہ عنہ

۱۸۳۷۶ حضور اقدس ﷺ کو نیک فال پسند تھا اور بد شگونئی انتہائی ناپسندھی۔

ابن ماجہ عن ابی ہریرہ رضی اللہ عنہ، مستدرک الحاکم عن عائشہ رضی اللہ عنہا

۱۸۳۷۷ حضور ﷺ بد فالی نہ لیتے تھے جبکہ نیک فالی لیا کرتے تھے۔ الحکیم والبعوی عن بریدہ رضی اللہ عنہ

چوتھا باب اخلاق، افعال اور اقوال کے بارے میں

۱۸۳۷۸ حضور ﷺ کا اخلاق قرآن تھا۔ مسند احمد، مسلم، ابو داؤد عن عائشہ رضی اللہ عنہا

۱۸۳۷۹ حضور ﷺ کو جھوٹ سے انتہائی نفرت تھی۔ شعب الایمان للبیہقی عن عائشہ رضی اللہ عنہا

۱۸۳۸۰ حضور ﷺ جب کوئی عمل کرتے تو بہت اچھی طرح پابندی کے ساتھ اس کو برقرار رکھتے۔ مسلم، ابو داؤد عن عائشہ رضی اللہ عنہا

۱۸۳۸۱ حضور ﷺ کو جب علم ہوتا کہ آپ کے گھر والوں میں سے کسی نے جھوٹ بولنے کا ارتکاب کیا ہے تو آپ اس سے مسلسل کنارہ کشی

فرماتے رہتے جب تک کہ وہ اس جھوٹ سے توبہ ظاہر نہ کرے۔ مسند احمد، مستدرک الحاکم عن عائشة رضی اللہ عنہا
 ۱۸۳۸۲ حضور ﷺ کی خدمت میں کوئی شخص آتا اور آپ اس کو سرور اور خوش دیکھتے تو اس کا ہاتھ تھام لیتے۔ ابن سعد عن عکرمہ مرسلًا
 ۱۸۳۸۳ جب حضور ﷺ کو کسی شخص کی طرف سے کوئی ناگوار بات پہنچتی تو یوں نہ کہتے کہ فلاں شخص کو کیا ہو گیا کہ ایسا کہتا ہے۔ بلکہ یوں ارشاد
 فرماتے: لوگوں کا کیا حال ہو گیا ہے کہ ایسے ایسے کہتے ہیں۔ ابو داؤد عن عائشة رضی اللہ عنہا
 ۱۸۳۸۴ جب حضور اقدس ﷺ کسی بات سے راضی ہوتے تو سکوت (فرمانے کے ساتھ اس کا اظہار) کرتے تھے۔

ابن مندۃ عن سہل بن سعد الساعدی اخی سہل
 ۱۸۳۸۵ آپ ﷺ خادم سے (دل لگی کی باتوں میں) یہ بھی فرماتے تھے: کیا تم کو کسی چیز کی کوئی ضرورت ہے۔ مسند احمد عن رجل
 ۱۸۳۸۶ جب حضور ﷺ کو کوئی بات ناگوار گزرتی تو چہرے میں اس کا اثر دکھائی دیتا تھا۔ الاوسط للطبرانی عن انس رضی اللہ عنہ
 ۱۸۳۸۷ حضور ﷺ تہمت کی وجہ سے کسی سے باز پرس نہ فرماتے تھے۔ اور نہ کسی کا الزام کسی پر قبول فرماتے تھے۔

حلیۃ الاولیاء عن انس رضی اللہ عنہ
 ۱۸۳۸۸ حضور ﷺ اپنے پاس سے لوگوں کو دفع نہ فرماتے تھے اور نہ لوگ آپ کے پاس سے دوسروں کو ہٹاتے تھے۔

الکبیر للطبرانی عن انس رضی اللہ عنہ
 ۱۸۳۸۹ حضور ﷺ کسی شخص سے ایسی صورت میں ملاقات نہ فرماتے تھے جس کو وہ ناپسند کرتا ہو۔

مسند احمد، الادب المفرد للبخاری، ابو داؤد، نسائی عن انس رضی اللہ عنہ
 ۱۸۳۹۰ حضور ﷺ مزہم کا پانی منگواتے تھے۔ ترمذی، مستدرک الحاکم عن عائشة رضی اللہ عنہا

شکر

۱۸۳۹۱ جب حضور اقدس ﷺ کو کوئی خوش کن معاملہ پیش آتا تو یہ دعا پڑھتے:

الحمد لله الذي بنعمته تتم الصالحات

تمام تعریفیں اللہ کے لیے ہیں جس کی نعمت کی بدولت خوشیاں پوری ہوتی ہیں۔

اور جب کوئی ناگوار بات پیش آجاتی تو فرماتے:

الحمد لله على كل حال

ہر حال میں اللہ کی تعریف ہے۔ ابن السنی فی عمل یوم وليلة، مستدرک الحاکم عن عائشة رضی اللہ عنہا

۱۸۳۹۲ جب رسول اکرم ﷺ کو کوئی خوشی پہنچتی تو آپ کا چہرہ چمک اٹھتا گویا چاند کا ٹکڑا ہے۔ بخاری، مسلم عن کعب بن مالک

۱۸۳۹۳ جب رسول اللہ ﷺ کو کوئی خوشگوار بات پیش آتی تو اللہ کے شکر میں سجدہ ریز ہو جاتے۔

ابو داؤد، ابن ماجہ، مستدرک الحاکم عن ابی بکر رضی اللہ عنہ

۱۸۳۹۴..... جب حضور اقدس ﷺ کو پسندیدہ بات پیش آتی تو یہ دعا پڑھتے:

الحمد لله الذي بنعمته تتم الصالحات

اور جب کوئی ناگوار بات پیش آتی تو فرماتے:

الحمد لله على كل حال (رب اعوذ بك من حال اهل النار)

تمام تعریفیں اللہ کے لیے ہیں (اے رب میں اہل جہنم کے حال سے تیری پناہ مانگتا ہوں)۔ ابن ماجہ عن عائشة رضی اللہ عنہا

کلام: روایت کا آخری ٹکڑا الگ حدیث ہے جو حضرت ابو ہریرہ رضی اللہ عنہ سے منقول ہے اور اس کی سند میں موسیٰ بن عبیدہ ضعیف راوی ہے۔

ہنسی مذاق

- ۱۸۳۹۵ جب حضور اقدس ﷺ کو ہنسی آتی تو منہ پر ہاتھ رکھ لیتے تھے۔ البغوی عن والدمرة
- ۱۸۳۹۶ حضور اقدس ﷺ ہنسی کی آواز کو بلند نہیں ہونے دیتے تھے۔ الکبیر للطبرانی عن جابر بن سمرة رضی اللہ عنہ
- ۱۸۳۹۷ حضور ﷺ بطویل سکوت اور قلیل ہنسی والے تھے۔ مسند احمد عن جابر بن سمرة رضی اللہ عنہ
- ۱۸۳۹۸ حضور ﷺ میں ہنسی مذاق بہت کم تھا۔ التاريخ للخطیب، ابن عساکر عن ابن عباس رضی اللہ عنہ
- ۱۸۳۹۹ حضور اکرم ﷺ لوگوں میں سب سے زیادہ ہنس مکھ انسان تھے اور سب سے زیادہ اچھے دل کے مالک تھے۔
- الکبیر للطبرانی عن ابی امامة
- ۱۸۴۰۰ حضور اقدس ﷺ سب سے زیادہ خوش طبع انسان تھے۔ ابن عساکر عن انس رضی اللہ عنہ
- ۱۸۴۰۱ حضور اکرم ﷺ جب بھی کوئی بات کرتے تو مسکراتے تھے۔ مسند احمد عن ابی الدرداء رضی اللہ عنہ
- ۱۸۴۰۲ حضور اکرم ﷺ مسکراہٹ کی حد تک ہنستے تھے۔ مسند احمد، ترمذی، مستدرک الحاکم عن جابر بن سمرة رضی اللہ عنہ
- ۱۸۴۰۳ حضور اقدس ﷺ ام سلمہ رضی اللہ عنہا کی بچی زینب کے ساتھ کھیلتے اور اس کو محبت کے ساتھ یازونب یا زونب بار بار فرماتے تھے۔
- الضیاء عن انس رضی اللہ عنہ

غضب

- ۱۸۴۰۴ حضور اکرم ﷺ کو جب استادہ (کھڑے ہونے کی) حالت میں غصہ آجاتا تو بیٹھ جاتے۔ اور اگر بیٹھنے کی صورت میں غصہ آجاتا تو کروٹ کے بل لیٹ جاتے اور اس طرح غصہ فرو ہو جاتا۔ ابن ابی الدنیا فی ذم الغضب عن ابی ہریرہ رضی اللہ عنہ
- ۱۸۴۰۵ حضور اکرم ﷺ غصہ ہوتے تو کوئی آپ پر جرات نہ کر سکتا تھا سوائے حضرت علی کرم اللہ وجہہ کے۔
- حلیۃ الاولیاء، مستدرک الحاکم عن ام سلمة رضی اللہ عنہا
- ۱۸۴۰۶ حضور اکرم ﷺ غصہ ہوتے تو آپ کے رخسار سرخ ہو جاتے۔ الکبیر للطبرانی عن ابن مسعود رضی اللہ عنہ عن ام سلمة رضی اللہ عنہا
- ۱۸۴۰۷ حضور اکرم ﷺ کسی کو سرزنش کے وقت کہتے تھے: کیا ہو گیا اس کو، اس کا سر خاک آلود ہو۔
- مسند احمد، بخاری عن انس رضی اللہ عنہ
- ۱۸۴۰۸ ... حضور اکرم ﷺ سخت پکڑ والے انسان تھے۔ ابن سعد عن محمد بن علی مرسلاً
- ۱۸۴۰۹ حضرت عائشہ رضی اللہ عنہا جب غصہ ہو جاتیں تو حضور اقدس ﷺ ان کو ٹھنڈا فرماتے اور ارشاد فرماتے: اے عولیش (پیار کی وجہ سے عائشہ نام کی تصغیر) یوں کہو:
- اللهم رب محمد اغفر لی ذنبی و اذهب غیظ قلبی و اجر لی من مضلات الفتن
- اے اللہ! اے محمد کے پروردگار! میرے گناہ بخش دے اور میرے دل کا غصہ فرو کر دے اور مجھے گمراہ کن فتنوں سے پناہ دیدے۔
- ابن السننی عن عائشة رضی اللہ عنہا

سخاوت

- ۱۸۴۱۰ حضور اقدس ﷺ نہایت مہربان تھے اور جب بھی آپ کے پاس کوئی (حاجت مند) آتا تو ضرور اس کو (کچھ عنایت فرماتے، نہ ہوتا تو اس کو) وعدہ دیتے اور اس کو پورا کرتے جب آپ کے پاس کچھ ہوتا۔ الادب المفرد للبخاری عن انس رضی اللہ عنہ
- ۱۸۴۱۱ حضور اقدس ﷺ سے جب بھی کسی چیز کا سوال کیا جاتا تو اس کو انکار نہ فرماتے تھے۔ مسند احمد عن ابی اسید الساعدی
- ۱۸۴۱۲ حضور ﷺ آئندہ کل کے لیے کوئی چیز اٹھانہ رکھتے تھے۔ ترمذی عن انس رضی اللہ عنہ
- کلام: امام ترمذی رحمۃ اللہ علیہ نے اس روایت کو کتاب الزہد باب ماجاء فی معیشۃ النبی ﷺ رقم ۲۳۶۲ پر تخریج فرمایا اور اس کو غریب (ضعیف) ہونے کا حکم لگا دیا۔
- ۱۸۴۱۳ حضور اقدس ﷺ سے جب کسی چیز کا سوال کیا جاتا تو اس کو ضرور عطا کرتے یا خاموش ہو جاتے۔

مستدرک الحاکم عن انس رضی اللہ عنہ

فقروفاقہ

- ۱۸۴۱۴ حضور اکرم ﷺ کو بسا اوقات اس قدر روی کھجوریں بھی میسر نہ ہوتی تھیں جو شکم پری کر دیں۔ الکبیر للطبرانی عن العمان بن بشیر
- ۱۸۴۱۵ حضور اکرم ﷺ کو بھوک کی شدت کی وجہ سے پیٹ پر پتھر باندھنے کی نوبت آ جاتی تھی۔ ابن سعد عن ابی ہریرۃ رضی اللہ عنہ
- ۱۸۴۱۶ حضور اقدس ﷺ مسلسل کئی کئی راتیں پیٹ لپیٹ کر (بھوک میں) کاٹتے تھے۔ اور آپ کے اہل خانہ رات کو کچھ بھی کھانے کے لیے نہ پاتے تھے اور ان حضرات کی روٹی زیادہ تر جو کی ہوتی تھی (اور وہ بھی اکثر میسر نہ ہوتی تھی)۔

مسند احمد، ترمذی، ابن ماجہ عن ابن عباس رضی اللہ عنہ

گھر سے نکلتے وقت کی عادات شریفہ

۱۸۴۱۷ حضور اکرم ﷺ گھر سے نکلتے تو یہ دعا پڑھتے:

بسم اللہ لا حول ولا قوۃ الا باللہ التکلان علی اللہ.

اللہ کے نام سے، بدی سے بچنے کی، نیکی کرنے کی توت صرف اللہ کی مدد کے ساتھ ہے اور اللہ ہی پر بھروسہ ہے۔

ابن ماجہ، مستدرک الحاکم، ابن السنی عن ابی ہریرۃ رضی اللہ عنہ

کلام: زوائد ابن ماجہ میں ہے کہ اس روایت میں عبد اللہ بن حسین ایک راوی ہے جس کو امام بخاری رحمۃ اللہ علیہ اور امام ابن حبان رحمۃ اللہ علیہ نے ضعیف قرار دیا ہے۔

۱۸۴۱۸ حضور اکرم ﷺ جب گھر سے نکلتے تھے تو یہ دعا پڑھتے تھے:

بسم اللہ تو کلت علی اللہ، اللهم انا نعوذک من ان نزل أو نصل أو نظلم أو نظلم أو یجهل أو یجهل علینا

اللہ کے نام سے، میں نے اللہ پر بھروسہ کیا۔ اے اللہ! ہم تیری پناہ مانگتے ہیں اس بات سے کہ (سیدھی راہ سے) پھسل جائیں یا گمراہ

ہو جائیں یا کسی پر ظلم کریں یا ہم خود ظلم کرنے والے بن جائیں یا ہم جہالت کا ارتکاب کریں یا ہمارے ساتھ کوئی جہالت کا

برتاؤ کرے۔ ترمذی، ابن السنی عن ام سلمۃ رضی اللہ عنہا

۱۸۴۱۹ حضور اقدس ﷺ جب اپنے گھر سے نکلتے تھے تو یہ دعا پڑھتے تھے:

بسم الله، رب اعوذ بک من ان ازل او اضل أو اظلم، أو اظلم، أو اجهل أو یجهل علی

مسند احمد، نسائی، ابن ماجہ، مستدرک الحاکم عن ام سلمة رضی اللہ عنہا

ابن عساکر نے یہ اضافہ کیا ہے:

أو ان ابغی أو ان یبغی علی.

یامیں کسی پر زیادتی کروں یا مجھ پر زیادتی کی جائے۔

۱۸۲۲۰... حضور اقدس ﷺ جب اپنے گھر سے نکلنے تو یہ دعا پڑھتے:

بسم الله تو کنت علی الله لا حول ولا قوة الا بالله، اللهم انی اعوذ بک ان اضل او اضل او ازل او ازل

او اظلم لو اظلم او اجهل او یجهل علی او ابغی او یبغی علی. الکبیر للطبرانی عن بریدة رضی اللہ عنہ

۱۸۲۲۱... حضور اقدس ﷺ جب راہ چلتے تو ادھر ادھر متوجہ نہ ہوتے تھے۔ مستدرک الحاکم عن جابر رضی اللہ عنہ

۱۸۲۲۲... جب حضور اقدس ﷺ چلتے تو آپ کے اصحاب آپ سے آگے چلتے تھے۔ اور آپ کے پیچھے چلنے کیلئے فرشتوں کا راستہ چھوڑ دیتے تھے۔

(ابن ماجہ، مستدرک الحاکم عن جابر رضی اللہ عنہ)

۱۸۲۲۳... حضور اقدس ﷺ جب چلتے تو تیزی کے ساتھ چلتے تھے حتیٰ کہ آپ کے پیچھے سے کوئی شخص دوڑنے کی سی بیت میں چل کر بھی آپ کو

نہ پاسکتا تھا۔ ابن سعد عن بریدة بن مرثد مرسلًا

۱۸۲۲۴... حضور اقدس ﷺ جب چلتے تو قدم کو قوت سے اکھاڑتے تھے۔ الکبیر للطبرانی عن ابی عتبہ

۱۸۲۲۵... حضور اقدس ﷺ جب چلتے تھے تو یوں محسوس ہوتا تھا گویا اوپر سے نیچے اتر رہے ہیں۔

ابو داؤد، مستدرک الحاکم عن انس رضی اللہ عنہ

۱۸۲۲۶... حضور اقدس ﷺ چلتے ہوئے اپنے پیچھے متوجہ نہ ہوتے تھے اور نہ دیکھتے تھے۔ بعض اوقات ایسا بھی ہوتا تھا کہ آپ کی چادر کسی

درخت میں انک جاتی پھر بھی آپ اس طرف نہ دیکھتے تھے بلکہ آپ کے اصحاب چادر درخت سے چھڑاتے تھے۔

ابن سعد، الحکیم بن عساکر عن جابر رضی اللہ عنہ

۱۸۲۲۷... حضور اکرم ﷺ ایسی چال کے ساتھ چلتے تھے کہ معلوم ہوتا تھا آپ نہ عاجز ہیں اور نہ ست رو۔ ابن عساکر عن ابن عباس رضی اللہ عنہ

۱۸۲۲۸... حضور اکرم ﷺ کو یہ بات ناپسند تھی کہ کوئی آپ کے پیچھے چلے بلکہ دائیں یا بائیں (کسی کا چلنا گوارا) فرمالتے تھے۔

مستدرک الحاکم عن ابن عمر رضی اللہ عنہ

۱۸۲۲۹... حضور اقدس ﷺ دباغت شدہ اور رنگی ہوئی بغیر بالوں والی کھال کے جوتے پہن لیتے تھے اور اپنی ریش مبارک کو ورس (تل کی مانند

گھاس جس سے رنگائی کی جاتی ہے) کے اور زعفران کے ساتھ زرد رنگ لیتے تھے۔ بخاری، مسلم، ابو داؤد عن ابن عمر رضی اللہ عنہ

۱۸۲۳۰... حضور اکرم ﷺ کو یہ بات ناپسند تھی کہ جوتوں میں سے کہیں سے بھی پاؤں کا کچھ حصہ نظر آئے۔

الزهد للامام احمد عن زیاد بن سعد مرسلًا

۱۸۲۳۱... حضور اقدس ﷺ کے جوتوں کے اوپر دوپٹے ہوتے تھے (جو ایک دوسرے کو کراس کرتے تھے)۔ ترمذی عن انس رضی اللہ عنہ

کلام (گفتگو)

۱۸۲۳۲... حضور اقدس ﷺ کی گفتگو ٹھہر ٹھہر کر اور نرمی کے ساتھ ہوتی تھی۔ ابو داؤد عن جابر رضی اللہ عنہ

۱۸۲۳۳... حضور اقدس ﷺ کا کلام ایسا صاف ستھرا ہوتا تھا کہ ہر سننے والا سمجھ لیتا تھا۔ ابو داؤد عن عائشة رضی اللہ عنہا

- ۱۸۲۳۴ حضور اقدس ﷺ جب کوئی بات ارشاد فرماتے تو تین مرتبہ اس کو دہراتے تھے حتیٰ کہ اس کو اچھی طرح سمجھ لیا جاتا۔ اور جب حضور ﷺ کسی قوم کے پاس آتے تو تین مرتبہ ان کو سلام کرتے تھے۔ مسند احمد، بخاری، ترمذی عن انس رضی اللہ عنہ
- ۱۸۲۳۵ حضور اقدس ﷺ جب کسی بات کو تین مرتبہ ارشاد فرمالتے تو کسی کو دوبارہ پوچھنے کی ضرورت نہ رہتی تھی۔ الشیرازی عن ابی حلدرد
- ۱۸۲۳۶ حضور اقدس ﷺ بات کو تین مرتبہ دہراتے تھے تا کہ اس کو اچھی طرح سمجھ لیا جائے۔ ترمذی، مستدرک الحاکم عن انس رضی اللہ عنہ
- ۱۸۲۳۷ حضور اقدس ﷺ تین بار کلام کو دہرا لیتے تو پھر اس کو کوئی نہ پوچھتا تھا۔ ابن قانع عن زیاد بن سعد
- ۱۸۲۳۸ حضور اقدس ﷺ اس طرح بات چیت فرماتے کہ اگر کوئی شمار کرنے والا شمار کرنا چاہتا تو شمار کر لیتا تھا۔

۱۸۲۳۹ حضور اقدس ﷺ سے جب بھی کسی شی کے بارے میں سوال کیا جاتا آپ اس کو ضرور انجام دیتے تھے۔ بخاری، مسلم، ابو داؤد عن عائشہ رضی اللہ عنہا

- ۱۸۲۴۰ ایسا نہ ہوتا تھا کہ حضور اقدس ﷺ کسی کام کے متعلق اس کو متاخر فرمادیں۔ چنانچہ جب آپ سے کسی چیز کے متعلق سوال کیا جاتا اور آپ کا ارادہ کرنے (اور دینے) کا ہوتا تو ہاں (نعم) فرمادیتے۔ اور اگر ارادہ نہ ہوتا تو خاموش ہو جاتے۔ ابن سعد عن محمد بن الحنفیہ مرسلاً
- ۱۸۲۴۱ حضور اقدس ﷺ زیادہ سوالات کو ناپسند کرتے تھے اور ان کو معیوب بتاتے تھے۔ لیکن جب ابوزین سوال کر ہی بیٹھتا تو اس کو اچھی طرح قبول کرتے۔ الکبیر للطبرانی عن ابی رزین
- ۱۸۲۴۲ حضور اقدس ﷺ اس بات کو ناپسند کرتے تھے کہ کسی شخص کو تیز آواز میں بولتا سنتے بلکہ حضور اقدس ﷺ کو یہ بات پسند تھی کہ پست آواز میں بات کی جائے۔ الکبیر للطبرانی عن ابی امامۃ
- ۱۸۲۴۳ حضور ﷺ کی آخری گفتگوؤں میں سے یہ بات بھی تھی:

اللہ لعنت کرے یہود و نصاریٰ پر جنہوں نے اپنے انبیاء کی قبروں کو مساجد بنا لیا۔ سرزمین عرب میں دو دین کبھی باقی نہ رہیں گے۔

۱۸۲۴۴ حضور اکرم ﷺ کا آخری کلام یہ تھا:

نماز! نماز! اور اللہ سے اپنے غلام باندیوں کے بارے میں ڈرو۔ ابو داؤد، ابن ماجہ عن علی رضی اللہ عنہ

۱۸۲۴۵ حضور اکرم ﷺ کے آخری کلاموں میں سے یہ بھی تھا:

میرا پروردگار بزرگی والا بلند مرتبہ والا ہے میں نے پیغام رسالت پہنچا دیا۔

اس کے بعد رسول اکرم ﷺ وفات کر گئے۔ مستدرک الحاکم عن انس رضی اللہ عنہ

الحلف (قسم)

۱۸۲۴۶... حضور اکرم ﷺ قسم میں انتہائی تاکید فرماتے تو یوں فرماتے: قسم ہے اس ذات کی جس کے ہاتھ میں ابوالقاسم کی جان ہے۔

مسند احمد عن ابی سعید

۱۸۲۴۷... حضور اقدس ﷺ جب قسم اٹھالیتے تھے تو اس کو توڑتے نہ تھے حتیٰ کہ کفارہ قسم نازل ہو گیا۔ (پھر قسم توڑتے تو اس کا کفارہ ادا فرمادیتے)۔

مستدرک الحاکم عن عائشہ رضی اللہ عنہا

۱۸۲۴۸... حضور اقدس ﷺ (تاکیداً) قسم اٹھاتے تو یوں فرماتے: قسم ہے اس ذات کی جس کے ہاتھ میں محمد ﷺ کی جان ہے۔

ابن ماجہ عن رفاعۃ الجہنی

کلام: زوائد ابن ماجہ میں ہے کہ اس روایت کی سند ضعیف ہے۔
۱۸۲۴۹ حضور اقدس ﷺ کی اکثر قسموں میں سے یہ قسم ہوتی تھی:

لاومصرف القلوب.

ہرگز نہیں، قسم ہے دلوں کو پھیرنے والے کی! ابن ماجہ عن ابن عمر رضی اللہ عنہ

اشعار کے ساتھ تمثیل

۱۸۲۵۰ جب حضور اقدس ﷺ کو کسی خبر کا انتظار ہوتا اور وہ دیر ہو جاتی تو طرفہ شاعر کا یہ بیت پڑھتے:

ویاتیک بالاخبار من لم تزود.

اور تیرے پاس ایسا شخص خبریں لے کر آئے گا جو توشہ کا محتاج نہیں۔ مسند احمد عن عائشة رضی اللہ عنہا

۱۸۲۵۱ حضور اقدس ﷺ اس شعر کے ساتھ مثال دیتے تھے:

ویاتیک بالاخبار من لم تزود. الكبير للطبرانی عن ابن عباس رضی اللہ عنہ، ترمذی عن عائشة رضی اللہ عنہا

۱۸۲۵۲ حضور اکرم ﷺ اس شعر کے ساتھ بھی تشبیہ دیتے تھے:

كفى بالاسلام والشيب للمرء ناهياً.

آدمی کو عنکرات سے باز رکھنے کے لیے اسلام اور بڑھاپا بہت ہے۔ ابن سعد عن الحسن مرسلأ

متفرق اخلاق کے بیان میں

۱۸۲۵۳ حضور اقدس ﷺ جب کسی شخص کو (خوش کرنے کے لیے) کوئی تحفہ پیش کرنا چاہتے تو اس کو مزرم کا پانی پلاتے تھے۔

حلیۃ الاولیاء عن ابن عباس رضی اللہ عنہ

۱۸۲۵۴ حضور اقدس ﷺ کو کوئی ضرورت پیش آتی اور اس کو بھولنے کا ڈر ہوتا تو اپنی چھنگلیاں میں یا اپنی انگوٹھی میں کوئی دھاگہ باندھ لیتے تھے۔

ابن سعد، الحکیم عن ابن عمر رضی اللہ عنہ

۱۸۲۵۵ حضور اقدس ﷺ جب کسی کا نسب بیان کرتے تو اس کی نسبت میں معد بن عدنان بن ادد سے تجاوز نہ کرتے تھے اور فرماتے تھے:

سب بیان کرنے والوں نے جھوٹ باندھے ہیں، اللہ تعالیٰ کا ارشاد ہے:

وقرؤنا بین ذلک کثیرا.

اور اس کے درمیان بہت سے زمانے (والے) گزرے ہیں۔ ابن سعد عن ابن عباس رضی اللہ عنہ

۱۸۲۵۶ حضور اقدس ﷺ جب بازار میں داخل ہوتے تو یہ دعا پڑھتے تھے:

اللهم انی اسألك من خیر هذه السوق وخیر ما فیها واعد ذبک من شرها وشر ما فیها. اللهم انی

اعد ذبک ان أصیب فیها یمینا فاجرة أو صفة خاسرة.

اے اللہ! میں تجھ سے سوال کرتا ہوں اس بازار کی خیر کا اور جو کچھ اس بازار میں ہے سب کی خیر کا اور تیری پناہ مانگتا ہوں اس کے شر

سے اور جو کچھ اس میں ہے سب کے شر سے اے اللہ! میں تیری پناہ مانگتا ہوں اس بات سے کہ بازار میں کسی جھوٹی قسم یا گھائے کے

سودے کا ارتکاب کر بیٹھوں۔ الكبير للطبرانی، مستدرک الحاکم عن بریدة رضی اللہ عنہ

کلام: امام حاکم نے مستدرک میں ۵۳۹ پر اس کو تخریج فرمایا اور امام ذہبی رحمۃ اللہ علیہ نے اس پر یہ تعلیق فرمائی ہے کہ اس روایت میں

مسروق بن المرزبان ہے جو حجت نہیں ہے۔

- ۱۸۴۵۷ حضور اقدس ﷺ جب سہیل کو دیکھتے تو فرماتے: اللہ پاک سہیل پر لعنت کرے وہ عشر وصول کرنے والا تھا جس کی وجہ سے مسخ ہو گیا۔
ابن السنی عن علی رضی اللہ عنہ
- ۱۸۴۵۸ حضور اقدس ﷺ جب کھڑے ہوتے تو اپنے ایک ہاتھ کے سہارے کھڑے ہوتے تھے۔ الکبیر للطبرانی عن وائل بن حجر
- ۱۸۴۵۹ حضور اقدس ﷺ شراب پینے کی سزائیں جوتے اور چھڑی کے ساتھ مارتے تھے۔ ابن ماجہ عن انس رضی اللہ عنہ
- ۱۸۴۶۰ حضور ﷺ کو اترج پھل کو دیکھنا اچھا لگتا تھا اور سرخ کبوتر کو دیکھنا بھی اچھا لگتا تھا۔ ابو داؤد، الکبیر للطبرانی، ابن السنی، ابو نعیم فی الطب عن ابی کبشہ، ابن السنی و ابو نعیم عن علی رضی اللہ عنہ، ابو نعیم عن عائشہ رضی اللہ عنہا
- ۱۸۴۶۱ حضور اقدس ﷺ کو سبزہ اور جاری پانی کی طرف دیکھنا پسند تھا۔ ابن السنی و ابو نعیم عن ابن عباس رضی اللہ عنہ
- ۱۸۴۶۲ حضور ﷺ کو کھجور کی خشک ٹہنی کا ہاتھ میں لینا پسند تھا۔ مستدرک الحاکم عن ابی سعید
- ۱۸۴۶۳ حضور اقدس ﷺ کو کھجور کی شاخ پسند تھی اور اس کا کچھ کٹڑا آپ کے ہاتھ میں رہتا تھا۔ مسند احمد، ابو داؤد عن ابی سعید رضی اللہ عنہ

نزول وحی

- ۱۸۴۶۴ جب حضور اقدس ﷺ پر وحی نازل ہوتی تھی تو اپنا سر مبارک جھکا لیتے اور آپ کے اصحاب بھی سر جھکا لیتے تھے۔ جب وحی ختم ہو جاتی تو سر اٹھا لیتے تھے۔ مسلم عن عبادۃ الصامت
- ۱۸۴۶۵ جب حضور اقدس ﷺ پر وحی نازل ہوتی تھی تو اس کی شدت کے آثار آپ کے چہرے پر نظر آتے اور چہرے کا رنگ بدل جاتا تھا۔
مسند احمد، مسلم عن عبادۃ بن الصامت
- ۱۸۴۶۶ حضور اقدس ﷺ پر جب وحی نازل ہوتی تھی تو آپ کے چہرے کے پاس شہد کی کھپوں کی جھنڈنا ہٹ سائی دیتی تھی۔
مسند احمد، ترمذی، مستدرک الحاکم عن عمر رضی اللہ عنہ
- ۱۸۴۶۷ جب حضور اقدس ﷺ پر وحی نازل ہوتی تھی تو ایک گھڑی تک آپ مد ہوش رہتے تھے نشہ آور کی طرح۔ ابن سعد عن عکرمۃ مرسلًا
- ۱۸۴۶۸ حضرت جبریل علیہ السلام حضور اقدس ﷺ کے پاس تشریف لاتے اور بسم اللہ الرحمن الرحیم پڑھتے تو حضور اقدس ﷺ کو معلوم ہو جاتا کہ نازل ہونے والی چیز کوئی سورت ہے۔ مستدرک الحاکم عن ابن عباس رضی اللہ عنہ
- ۱۸۴۶۹ حضور اقدس ﷺ پر جب وحی نازل ہوتی تھی تو آپ گراں بار ہو جاتے اور آپ کی پیشانی سے یوں پسینہ پھوٹتا تھا گویا موتی گر رہے ہیں خواہ سردی کا زمانہ ہو۔ الکبیر للطبرانی عن زید بن ثابت رضی اللہ عنہ
- ۱۸۴۷۰ حضور اقدس ﷺ پر جب وحی نازل ہوتی تو آپ کے سر میں درد ہو جاتا تھا پھر آپ ﷺ سر پر مہندی کا لپ کرتے تھے۔
ابن السنی و ابو نعیم فی الطب عن ابی ہریرۃ رضی اللہ عنہ
- ۱۸۴۷۱ حضور اقدس ﷺ سورت کا ختم اس وقت تک نہیں کرتے تھے جب تک بسم اللہ الرحمن الرحیم نازل نہ ہو جاتی۔
ابو داؤد عن ابن عباس رضی اللہ عنہ
- ۱۸۴۷۲ حضور اقدس ﷺ حضرت جبریل علیہ السلام سے پانچ پانچ (آیات) قرآن کی سیکھتے تھے۔ شعب الایمان عن عمر رضی اللہ عنہ

نشست و برخاست

- ۱۸۴۷۳ حضور اقدس ﷺ بیٹھتے تو ہاتھوں کا جوہ بنا لیتے تھے۔ ابو داؤد، السنن للبیہقی عن ابی سعید رضی اللہ عنہ

فائدہ: اکڑوں بیٹھ کر دونوں ہاتھ ٹانگوں کے گرد ڈال کر ہاتھوں سے سہارے بیٹھنا حیوہ کہلاتا ہے۔ نبی کریم ﷺ یہ کام بھی ہاتھوں کے بجائے کپڑے رومال وغیرہ سے بھی لے لیتے تھے۔

۱۸۴۷۴ حضور ﷺ جب بھی بیٹھ کر بات کرتے اکثر آسمان کی طرف نگاہ اٹھا کر دیکھتے تھے۔ ابو داؤد عن عبد اللہ بن سلام مرسلًا

۱۸۴۷۵ حضور اقدس ﷺ جب بھی بیٹھ کر ارشاد فرماتے تو جوتے نکال دیتے۔ شعب الایمان للبیہقی عن انس رضی اللہ عنہ

۱۸۴۷۶ حضور ﷺ جب بھی نشست فرماتے تو آپ کے صحابہ کرام رضی اللہ عنہم حلقہ بنا کر آپ کے پاس بیٹھ جاتے تھے۔

الیزار عن قرة بن ایاس

۱۸۴۷۷ حضور اکرم ﷺ جب مجلس فرماتے اور پھر اٹھنا چاہتے تو دس پندرہ بار اللہ سے اپنے گناہوں کی معافی مانگتے۔ (یعنی استغفار

کرتے) اور پھر اٹھ جاتے۔ ابن السنی عن ابی امامة رضی اللہ عنہ

۱۸۴۷۸ حضور اقدس ﷺ جب مجلس سے کھڑے ہوتے تو میں مرتبہ استغفار کرتے اور قدرے بلند آواز سے کرتے۔

ابن السنی عن عبد اللہ بن حضرمی

۱۸۴۷۹ حضور اقدس ﷺ جب بھی مجلس سے کھڑے ہوتے تو یہ کلمات پڑھتے:

سبحانک اللہم ربی وبحمدک لا الہ الا انت استغفرک واتوب الیک۔

پاک ہے تیری ذات اے اللہ! میرے پروردگار! اور تیرے لیے ہی سب تعریفیں ہیں، تیرے سوا کوئی معبود نہیں میں تجھ سے اپنے

گناہوں کی مغفرت طلب کرتا ہوں اور ان سے توبہ کرتا ہوں اور فرماتے جو شخص بھی مجلس سے اٹھتے ہوں یہ کلمات کہے تو اس کی

مجلس کی تمام خطائیں اور فضول باتیں معاف کر دی جائیں گی۔ مستدرک الحاکم عن عائشة رضی اللہ عنہا

۱۸۴۸۰ حضور اقدس ﷺ کسی تاریخ گھر میں تشریف نہ فرماتے تھے جب تک چراغ نہ جلا دیا جائے۔ ابن سعد عن عائشة رضی اللہ عنہا

۱۸۴۸۱ حضور اقدس ﷺ اکڑوں بیٹھ کر ٹانگوں کے گرد ہاتھوں کو باندھ لیا کرتے تھے۔ الکبیر للطبرانی عن ایاس بن معاویة

۱۸۴۸۲ حضور اقدس ﷺ زمین پر بیٹھ جایا کرتے تھے اور زمین پر کھانا کھا لیتے تھے، بکری کا دودھ دوہ لیتے تھے اور جو کی روٹی پر دعوت دینے

والے غلام کی دعوت بھی قبول فرما لیتے تھے۔ الکبیر للطبرانی عن ابن عباس رضی اللہ عنہ

صحبت (مجالست) سے متعلق اخلاق و عادات

۱۸۴۸۳ حضور اقدس ﷺ اپنے (مسلمان) بھائیوں میں سے کسی کو تین ایام تک مفقود (غیر حاضر) پاتے تو اس کے متعلق سوال کرتے تھے پھر

اگر غائب ہوتا تو اس کے لیے دعا کرتے اور کہیں حاضر ہوتا تو جا کر اس کی زیارت فرماتے اور اگر مریض ہوتا تو اس کی عیادت فرماتے تھے۔

مسند ابی یعلیٰ عن انس رضی اللہ عنہ

۱۸۴۸۴ حضور اقدس ﷺ جب کسی مریض کے پاس عیادت کے لیے تشریف لے جاتے تو اس کو فرماتے:

لا یأس طهور ان شاء اللہ

کوئی ڈر کی بات نہیں، ان شاء اللہ پاکی (وشفاء) نصیب ہوگی۔ بخاری عن ابن عباس رضی اللہ عنہ

۱۸۴۸۵..... حضور اقدس ﷺ کسی مریض کی عیادت تین دن کے بعد ہی فرماتے تھے۔ ابن ماجہ عن انس رضی اللہ عنہ

۱۸۴۸۶..... حضور اقدس ﷺ سے جب کوئی صحابی ملاقات کے لیے حاضر ہوتا اور پھر (ملاقات کے بعد) اٹھ کھڑا ہوتا تو آپ بھی اس کے ساتھ

اٹھ کھڑے ہوتے اور اس وقت اس کا ساتھ نہ چھوڑتے جب تک وہ آدمی خود ہی نہ چلا جاتا۔ اور جب کوئی صحابی ملاقات کرتا اور آپ ﷺ کا ہاتھ

تھامنا چاہتا تو آپ اپنا ہاتھ اس کے ہاتھ میں دے دیتے اور اس وقت تک نہ چھڑاتے تھے جب تک وہ خود ہی نہ چھوڑ دیتا تھا۔ اور اگر کوئی آدمی

ملاقات کے وقت آپ کا کان اپنی طرف کر لیتا تو آپ کا ان اس کی طرف کر دیتے اور خود نہ چھڑاتے تھے جب تک وہ خود ہی نہ چھوڑ دیتا تھا۔ (اس طرح وہ راز و نیاز کی برکت حاصل کرتا تھا)۔ ابن سعد عن انس رضی اللہ عنہ
 ۱۸۴۸۷ جب کوئی شخص حضور ﷺ سے ملاقات کرتا تو آپ شفقت کے ساتھ اس پر ہاتھ پھیرتے اور اس کو دعائے خیر کر دیتے۔

۱۸۴۸۸ حضور ﷺ انصار کی زیارت کو جاتے اور ان کے بچوں کو سلام کرتے اور ان کے سروں پر دست شفقت پھیرتے تھے۔
 نسائی عن حذیفہ رضی اللہ عنہ

۱۸۴۸۹ حضور اقدس ﷺ کے پاس بچوں کو لایا جاتا تو آپ ان کو اپنے پاس بٹھاتے اور ان کو کھانے کی کوئی موجود چیز کھجور وغیرہ چبا کر دیتے اور ان کے لیے دعائے خیر فرماتے تھے۔ بخاری، مسلم، ابو داؤد عن عائشہ رضی اللہ عنہا

۱۸۴۹۰ حضور اقدس ﷺ بچوں پر اور گھروالوں پر سب سے زیادہ رحم فرمانے والے تھے۔ ابن عساکر عن انس رضی اللہ عنہ

۱۸۴۹۱ حضور ﷺ بے سہارا کمزور مسلمانوں کے پاس تشریف لے جاتے تھے ان کی زیارت کرتے ان کے مریضوں کی عیادت کرتے اور ان کے جنازوں میں حاضر ہوتے تھے۔ مسند ابی یعلیٰ، الکبیر للطبرانی، مستدرک الحاکم عن سہل بن حنیف

۱۸۴۹۲ حضور اقدس ﷺ (اپنے بچے) حضرت عباس رضی اللہ عنہ کی یوں تعظیم فرمایا کرتے تھے جس طرح بیٹا باپ کی تعظیم کرتا ہے۔
 مستدرک الحاکم عن ابن عباس رضی اللہ عنہ

کلام: صحیح وافقہ الذہبی ۳۲۵/۳۔

۱۸۴۹۳ حضور اقدس ﷺ حضرت عباس رضی اللہ عنہ کو یوں دیکھتے تھے جس طرح بیٹا باپ کو دیکھتا ہے۔ آپ ﷺ کی تعظیم و توقیر کرتے اور آپ کی قسموں کو پورا کرتے تھے۔ مستدرک الحاکم عن عمرو رضی اللہ عنہ

کلام: المستدرک ۳۳۲/۳۔ امام ذہبی رحمۃ اللہ علیہ فرماتے ہیں: یہ روایت جزء البانیاس میں غلو کے ساتھ ہے جبکہ حضرت انس رضی اللہ عنہ کی حدیث سے اس کے مثل صحیح روایت منقول ہے اور داؤد اور ابی اس میں متروک ہے۔

۱۸۴۹۴ حضور اقدس ﷺ لوگوں کے درمیان صلہ رحمی کے لیے ہدیہ کا حکم دیتے تھے۔ ابن عساکر عن انس رضی اللہ عنہ

سلام، مصافحہ اور اجازت

۱۸۴۹۵ حضور اقدس ﷺ جب کسی کے گھر کے دروازے پر تشریف لاتے تو دروازے کے رو برو نہ کھڑے ہوتے تھے بلکہ چوکھٹ کے دائیں یا بائیں جانب رک جاتے اور (نکلنے والے کو) السلام علیکم السلام علیکم کہتے۔ مسند احمد، ابو داؤد عن عبد اللہ بن بسر

کلام: ابو داؤد رحمۃ اللہ علیہ نے اس کو کتاب الادب باب کم مرۃ یسلم الرجل فی الاستئذان ۵۱۶۴ پر تخریج فرمایا اور امام سنذری رحمۃ اللہ علیہ فرماتے ہیں اس کی سند میں یقینہ بن الولید ایک راوی ہے جس کے بارے میں کلام کیا گیا ہے۔ عون ۹۰/۱۴

۱۸۴۹۶ حضور اقدس ﷺ دروازے پر دستک ناخنوں کے ساتھ دیا کرتے تھے۔ الحاکم فی الکنی عن انس رضی اللہ عنہ

۱۸۴۹۷ حضور اقدس ﷺ بچوں کے پاس سے گزرتے تو ان کو سلام کرتے تھے۔ بخاری عن انس رضی اللہ عنہ

۱۸۴۹۸ حضور اقدس ﷺ عورتوں کے پاس سے گزرتے تو ان کو بھی سلام کرتے تھے۔ مسند احمد عن جویہ رضی اللہ عنہ

فائدہ: چونکہ وہ مسلمان عورتیں حضور اقدس ﷺ کو جانتی تھیں اور آپ سے پردہ بھی کرتی تھیں اس لیے آپ ﷺ ان پر سلامتی بھیجتے تھے۔

۱۸۴۹۹ حضور ﷺ اپنے اصحاب کے ساتھ ملاقات کرتے تو ان کے ساتھ مصافحہ اس وقت تک نہ کرتے تھے جب تک ان کو سلام نہ کر لیں۔

الکبیر للطبرانی عن جندب

۱۸۵۰۰ حضور ﷺ بیعت کرنے میں عورتوں کے ساتھ مصافحہ نہ کرتے تھے۔ مسند احمد عن ابن عمرو

۱۸۵۰۱ حضور اقدس ﷺ کپڑے کے ساتھ عورتوں سے مصافحہ کرتے تھے۔ الاوسط عن معقل بن یسار

فائدہ: ذراہ ابی و امی حضور اقدس ﷺ نے کبھی کسی نامحرم عورت کو نہیں چھوا۔ اور اس روایت کا مطلب ہے کہ آپ ﷺ پردہ کی آڑ میں ایک کپڑے کا سر عورتیں پکڑ لیتی تھی اور دوسرا سر حضور ﷺ تھام لیتے تھے یوں آپ عورتوں سے بیعت کرتے اور ان سے قول و قرار لیتے تھے۔

العطاس (چھینک)

۱۸۵۰۲ حضور اکرم ﷺ کو چھینک آتی تو آپ اللہ کی حمد کرتے (اور الحمد للہ کہتے) آپ کو برحمک اللہ کہا جاتا تو آپ یہدیکم اللہ

و یصلح بالکم فرماتے۔ الکبیر للطبرانی عن عبد اللہ بن جعفر

۱۸۵۰۳ حضور اقدس ﷺ کو چھینک آتی تو ہاتھ یا کپڑا منہ پر رکھ لیتے تھے۔ اور آواز کو پست رکھتے تھے۔

ابوداؤد، ترمذی حسن صحیح، مستدرک الحاکم عن ابی ہریرہ رضی اللہ عنہ

۱۸۵۰۴ حضور اقدس ﷺ مسجد میں تیز آواز کے ساتھ چھینکنے کو کروہ سمجھتے تھے۔ السنن للبیہقی عن ابی ہریرہ رضی اللہ عنہ

نام اور کنیت

۱۸۵۰۵ حضور اقدس ﷺ کے پاس جب کوئی ایسا شخص حاضر ہوتا جس کا نام آپ کو پسند نہ ہوتا تھا تو اس کا نام بدل دیتے تھے۔

ابن مندہ عن عتبہ بن عیا

۱۸۵۰۶ حضور اقدس ﷺ جب کوئی برنامہ سنتے تو اس کو اچھے نام سے بدل دیتے تھے۔ ابن سعد عن عروہ مرسلأ

۱۸۵۰۷ حضور ﷺ کو یہ بات پسند تھی کہ آدمی کو اچھے نام اور اچھی کنیت کے ساتھ پکارا جائے۔

مسند ابی یعلیٰ، الکبیر للطبرانی، ابن قانع، الباوردی عن حنظلہ بن حدید

۱۸۵۰۸ حضور اکرم ﷺ برے نام کو بدل دیا کرتے تھے۔ ترمذی عن عائشہ رضی اللہ عنہا

۱۸۵۰۹ حضور اکرم ﷺ کو جب کسی کا نام یاد نہ رہتا تو اس کو یا ابن عبد اللہ (اے بندہ خدا کے بیٹے!) کہہ کر پکارتے۔

ابن السنی عن حارثۃ الانصار:

میت کی تدفین

۱۸۵۱۰ حضور اکرم ﷺ جب کسی میت کو گود میں اتارتے تو یہ دعا پڑھتے:

بسم اللہ وباللہ وفی سبیل اللہ وعلیٰ ملة رسول اللہ.

ہم اللہ کے نام سے، اللہ کی مدد کے ساتھ، اللہ کی راہ میں اور رسول اللہ کی ملت پر اس کو قبر میں اتارتے ہیں۔

ابوداؤد، ترمذی، ابن ماجہ، السنن للبیہقی عن ابن عمر رضی اللہ عنہ

۱۸۵۱۱ حضور اقدس ﷺ جب کسی جنازے میں حاضر ہوتے تو اکثر خاموش رہتے اور دل ہی دل میں کچھ پڑھتے رہتے۔

ابن المبارک، ابن سعد عن عبد العزیز بن ابی رواد مرسل

۱۸۵۱۲ حضور اقدس ﷺ جب کسی جنازے میں حاضر ہوتے تو آپ پر غم کی کیفیت طاری ہوتی اور اکثر پست آواز میں کچھ پڑھتے رہتے۔

الکبیر للطبرانی عن ابن عباس رضی اللہ عنہ

۱۸۵۱۳ حضور اقدس ﷺ کسی جنازے کی مشابہت فرماتے تو آپ کا رخ و غم بڑھ جاتا کلام کم ہو جاتا اور دل ہی دل میں کثرت کے ساتھ (دعائیں) پڑھتے۔ الحاکم فی الکنی عن عمران بن حصین

۱۸۵۱۴ حضور اکرم ﷺ میت کی تدفین سے فارغ ہوتے تو اس پر کھڑے ہو جاتے اور ارشاد فرماتے: اپنے بھائی کے لیے استغفار کرو اور اللہ سے اس کے لیے ثابت قدمی کی دعا کرو کیونکہ ابھی اس سے سوال جواب ہوں گے۔ ابو داؤد عن عثمان رضی اللہ عنہ

نماز جنازہ (اور اصحاب بدر و شجر کی فضیلت)

۱۸۵۱۵ حضور اقدس ﷺ کے پاس جب ایسے شخص کا جنازہ لایا جاتا جس نے جنگ بدر اور (شجرہ) صلح حدیبیہ میں شرکت کی ہوتی تو اس پر نماز جنازہ پڑھتے ہوئے نوکبیریں کہتے، اور اگر ایسا جنازہ لایا جاتا جس نے جنگ بدر میں یا صلح حدیبیہ میں کسی بھی ایک معرکہ میں شرکت کی ہوتی تو اس پر نماز جنازہ پڑھتے ہوئے سات نکبیریں کہتے اور اگر ایسا کسی کا کوئی جنازہ لایا جاتا جس نے جنگ بدر یا صلح حدیبیہ میں بھی شرکت نہ کی ہوتی تو اس پر چار نکبیریں کہتے۔ (ابن عساکر عن جابر رضی اللہ عنہ)

قبروں کی زیارت

۱۸۵۱۶ حضور اقدس ﷺ کا جب قبرستان پر سے گزر ہوتا تو اہل قبرستان کو مخاطب ہو کر یہ دعا پڑھتے:

السلام علیکم اهل الدیار من المؤمنین والمؤمنات والمسلمین والمسلمات والصالحین والصالحات
وانا ان شاء الله بکم لاحقون.

اے (بوسیدہ) گھروں والو! مؤمن مردو اور مؤمن عورتو! مسلمان مردو اور مسلمان عورتو! تم سب پر سلام ہو۔ انشاء اللہ ہم بھی تم لوگوں کے ساتھ ملنے والے ہیں۔ ابن السنی عن ابی ہریرة رضی اللہ عنہ

۱۸۵۱۷ حضور اقدس ﷺ جب قبرستان میں داخل ہوتے تو یہ دعا پڑھتے:

السلام علیکم ایہا الارواح الفانیة والابدان البالیة والعظام النخرة التي خرجت من الدنيا وهي بالله
مؤمنة اللهم ادخل علیہم روحاً منک وسلاماً منا.

اے فناء ہونے والی روجو! بوسیدہ جسمو! ریزہ ریزہ ہو جانے والی ہڈیو! جو دنیا سے ایمان کی حالت میں نکلے ہو تم سب پر سلام ہو۔
اے اللہ! ان پر اپنی طرف سے رحمت اور ہماری طرف سے سلام نازل فرما۔ ابن السنی عن ابن مسعود

متفرقات

۱۸۵۱۸ حضور اقدس ﷺ اپنے کپڑے سی لیا کرتے تھے، اپنے جوتے گانٹھ لیتے تھے اور وہ تمام کام کر لیا کرتے تھے جو مرد اپنے گھروں میں کرتے ہیں۔ مسند احمد عن عائشہ رضی اللہ عنہا

۱۸۵۱۹ حضور اقدس ﷺ رات کی تاریکی میں اسی طرح دیکھتے تھے جس طرح دن کے اجالے میں دیکھتے تھے۔

السیہقی فی الدلائل عن ابن عباس رضی اللہ عنہ، الکامل لابن عدی عن عائشہ رضی اللہ عنہا

۱۸۵۲۰ حضور اکرم ﷺ گھر کے کام کر لیتے تھے اور اکثر سینے پر ونے کا کام کرتے تھے۔ ابن سعد عن عائشة رضی اللہ عنہا
 ۱۸۵۲۱ حضور اکرم ﷺ اپنے کپڑے دھو لیتے تھے، اپنی بکری کا دودھ دوہ لیتے تھے اور اپنے کام خود انجام دے لیتے تھے۔

حلیۃ الاولیاء عن عائشة رضی اللہ عنہا

۱۸۵۲۲ حضور اکرم ﷺ بری اور شری قوم کے ساتھ بھی ہنس کھ اور خوش کلام ہو کر ملتے تھے تاکہ ان کے دل اسلام کی طرف مائل ہوں۔

الکبیر للطبرانی عن عمرو بن العاص

۱۸۵۲۳ حضور اقدس ﷺ (اپنی بیوی کی زبان کو چومتے تھے۔ الترفقی فی جزءہ عن عائشة رضی اللہ عنہا

کتاب الشمائل..... از قسم الافعال

جس کو شیخ جلال الدین سیوطی رحمہ اللہ نے اپنی کتاب ”جمع الجوامع“ میں ذکر فرمایا۔

باب فی حلیۃ ﷺ..... آپ ﷺ کے حلیہ مبارکہ کا بیان

۱۸۵۲۴ (مسند صدیق رضی اللہ عنہ) ابو ہریرہ رضی اللہ عنہ سے مروی ہے آپ رضی اللہ عنہ فرماتے ہیں: ایک راہب کچھ بیٹھے ہوئے لوگوں کے پاس آیا اور اس نے حضرت ابو بکر صدیق رضی اللہ عنہ کے گھر کا ٹھکانہ پوچھا۔ اس کو گھر کی رہنمائی کر دی گئی۔ راہب حضرت ابو بکر صدیق رضی اللہ عنہ کی خدمت میں حاضر ہو کر بولا: مجھے نبی (کریم ﷺ) کا حلیہ مبارکہ کا بیان کرو۔ حضرت ابو بکر صدیق رضی اللہ عنہ نے ارشاد فرمایا: حضور نبی کریم ﷺ نہ بہت لمبے تھے اور نہ کوتاہ قامت، آپ کی رنگت سرخی مائل گوری تھی۔ آپ کے بال قدرے گھنگھریالے تھے۔ ناک لمبی اور ستواں تھی۔ پیشانی کشادہ و فراخ تھی۔ رخسار ہموار اور خوبصورت تھے۔ ابروئیں باریک اور لمبی تھیں۔ آنکھوں کی سفیدی سفید اور سیاہی انتہائی سیاہ تھی۔ سامنے کے دانت قدرے کشادہ تھے۔ آپ کی گردن مبارکہ گویا چاندی کی صراحی تھی۔ دونوں شانوں کے درمیان مہر نبوت تھی۔ حضور اقدس ﷺ کا یہ حلیہ مبارکہ سن کر راہب (نے اسلام قبول کر لیا اور) بولا۔

اشھد ان لا الہ الا اللہ و اشھد ان محمدًا رسول اللہ

پھر وہ سابق راہب بہت اچھا مسلمان ثابت ہوا۔ الزوزنی، عبدالرزاق

۱۸۵۲۵ حضرت ابو بکر صدیق رضی اللہ عنہ سے مروی ہے ارشاد فرمایا کہ رسول اکرم ﷺ ہموار رخساروں والے (کتابی چہرے کے

مالک) تھے۔ ابن عساکر

۱۸۵۲۶ حضرت ابو بکر صدیق رضی اللہ عنہ سے مروی ہے ارشاد فرمایا: رسول اللہ ﷺ کا چہرہ اقدس کامل چمکتے چاند کی ٹکیہ تھا۔

ابونعیم فی الدلائل

۱۸۵۲۷ ام ہانی رضی اللہ عنہا سے مروی ہے کہ نبی اکرم ﷺ (فتح مکہ کے موقع پر) مکہ تشریف لائے تو آپ کے بالوں کی چار مینڈھیاں بنی

ہوئی تھیں۔ مصنف ابن ابی شیبہ

۱۸۵۲۸ قتادہ بن مطرف عن عائشہ رضی اللہ عنہا کی سند کے ساتھ مروی ہے حضرت عائشہ رضی اللہ عنہا فرماتی ہیں:

حضور اقدس ﷺ کو سیاہ عمامہ مبارکہ ہدیہ میں آیا۔ آپ ﷺ نے وہ عمامہ پہنا اور پوچھا: اے عائشہ تم کو یہ مجھ پر کیسا لگ رہا ہے؟ حضرت عائشہ رضی اللہ عنہا فرماتی ہیں: میں نے عرض کیا: یا رسول اللہ! آپ کے چہرے پر اس کا حسن کس قدر بڑھ گیا ہے۔ اس کی سیاہی آپ کے چہرہ انور کی سفیدی پر اور آپ کے چہرہ انور کی سفیدی اس کی سیاہی پر خوب خوب ٹھل رہی ہے۔ یہ سن کر رسول اللہ ﷺ اس میں مزین ہو کر لوگوں کے درمیان پہنچ گئے۔ ابن عساکر رحمۃ اللہ علیہ

۱۸۳۲۹ حضرت عائشہ عائشہ رضی اللہ عنہا سے مروی ہے ارشاد فرماتی ہیں: حضور اقدس ﷺ کا چہرہ اقدس بالکل (لٹھے کی طرح) سفید نہ تھا بلکہ آپ کا چہرہ خوبصورت چمکدار رنگت والا تھا۔ ابن حریز

۱۸۳۳۰ حضرت عائشہ رضی اللہ عنہا فرماتی ہیں آپ خوبصورت بالوں والے تھے۔ مصنف ابن ابی شیبہ

۱۸۳۳۱ حضرت ابو ہریرہ رضی اللہ عنہ سے مروی ہے فرمایا حضور اقدس ﷺ خوبصورت چوڑی اور دراز کلائیوں والے، لمبی پلکوں والے اور چوڑے کاندھے والے تھے۔ پورے سراپا کے ساتھ متوجہ ہوتے تھے اور پورے سراپا کے ساتھ مڑ جاتے تھے۔ لغوار بے کار باتوں سے کوسوں دور رہنے والے اور بازاروں میں شور و شغب سے اجتناب فرمانے والے تھے۔ ابو داؤد الطیالسی، مسند احمد، البیہقی فی الدلائل

۱۸۳۳۲ حضرت ابو ہریرہ رضی اللہ عنہ سے مروی ہے کہ رسول اللہ ﷺ پر گوشت ہتھیلیوں اور پر گوشت قدموں والے حسین و جمیل چہرے کے مالک تھے۔ آپ کے بعد میں نے کوئی ایسا حسین و جمیل انسان نہیں دیکھا۔ حضور ﷺ (میانہ قد و قامت کے باوجود) جب بھی کسی کے ساتھ چلتے تو اس سے لمبے معلوم ہوتے تھے۔ ابن عساکر

۱۸۳۳۳ حضرت ابو ہریرہ رضی اللہ عنہ سے مروی ہے کہ ایک مرتبہ حضور اقدس ﷺ اپنے اصحاب کے درمیان تکیہ لگائے ہوئے رونق افروز تھے کہ ایک دیہاتی شخص آپ کی مجلس میں حاضر ہوا اور پوچھنے لگا: تم میں سے عبدالمطلب کی اولاد کون ہے؟ صحابہ کرام رضی اللہ عنہم نے کہا: یہ سفید و سرخ رنگت والے جو یک لگائے بیٹھے ہیں۔ اور واقعی رسول اللہ ﷺ خالص سفید مائل بہ سرخی رنگت والے تھے۔ ابن عساکر

۱۸۳۳۴ ابو قریصہ رضی اللہ عنہ سے مروی ہے کہ رسول اللہ ﷺ حسین جسم والے تھے اور آپ کے جسم میں زائد (اور فالتو) گوشت پوست نہ تھا۔ بال قدرے گھنگھر یا لے اور قدم مبارک بچھے ہوئے اور ہموار تھے۔ ابن عساکر

آپ علیہ السلام کے جامع صفات

۱۸۳۳۵ ہند رضی اللہ عنہ سے مروی ہے کہ رسول اللہ ﷺ اپنی ذات میں شاندار اور لوگوں کے نزدیک بھی بڑے رتبے والے انسان تھے۔ آپ کے رخ اقدس سے چودھویں کے چاند کی طرح کرنیں پھوٹی تھیں۔ میانہ قد سے قدرے طویل قامت تھے اور بالکل لمبے قد والے نہ تھے، ہر مبارک بڑا تھا۔ سر کے بال قدرے گھنگھر یا لے تھے۔ بالوں میں از خود مانگ نکل آتی تو نکال لیتے ورنہ جب کنگھی میسر ہوتی تو اس وقت نکال لیتے۔ آپ کے بال کانوں کی لو سے لمبے تھے۔ آپ کا رنگ نہایت چمکدار تھا اور آپ کی پیشانی فراخ اور کشادہ تھی۔ آپ کی ابروئیں باریک، لمبی، گھنی اور ایک دوسرے سے جدا تھیں۔ دونوں ابروؤں کے درمیان ایک رگ بھی جو غصہ کے وقت پھڑک اٹھتی تھی۔ آپ کی ناک لمبی تھی اور اس سے خوبصورتی کی وجہ سے کرنیں پھوٹی محسوس ہوتی تھیں۔ جس کی وجہ سے غور سے نہ دیکھنے والے کو ناک لمبی معلوم ہوتی تھی۔ آپ کی ریش مبارک گھنی تھی۔ آپ کے رخسار نرم و ہموار تھے لکھے ہوئے گوشت والے نہ تھے۔ آپ کا دہن مناسب حد تک کشادہ تھا آپ کے دندان سامنے والے قدرے کشادہ کشادہ تھے۔ سینے سے ناف تک بالوں کی پٹی اور لمبی لکیر تھی۔ آپ کی گردن مبارک خوبصورتی میں خالص چاندی کی مورقی جیسی گردن تھی۔ آپ کے تمام اعضاء مناسب، پر گوشت اور گٹھے ہوئے تھے آپ ﷺ کا سینہ اور پیٹ دونوں برابر تھے۔ آپ کا سینہ چوڑا اور کشادہ تھا۔ دونوں کاندھوں کے درمیان مناسب فاصلہ تھا۔ آپ کے جوڑے چوڑے پر گوشت، مضبوط، بالوں سے عاری اور خوبصورت تھے۔ لہ (حلق) سے ناف تک بالوں کی ایک باریک لکیر تھی۔ اس کے علاوہ پستان اور شکم مبارک بالوں سے صاف تھا۔ بازوؤں اور شانوں پر کچھ کچھ بال تھے۔ اور آپ کا سینہ ابھرا ہوا تھا۔ دراز کلائیوں اور کشادہ ہتھیلیوں والے تھے۔ ہتھیلیاں اور قدم مبارک گوشت سے بھرے ہوئے تھے۔ (مخروط اور) لمبی انگلیاں تھیں۔ پاؤں کے پنجوں اور ایڑیوں کے درمیان تلوے اوپر کواٹھے ہوئے تھے جو چلتے وقت زمین پر نہ پڑتے تھے۔ دونوں پاؤں یوں ہموار اور چکنے تھے کہ پانی ان پر ٹھہرتا نہیں تھا۔ جب آپ چلتے تھے تو قدم مبارک قوت سے اکھاڑتے تھے۔ اور نرمی کے ساتھ چلتے تھے، کشادہ کشادہ قدم اٹھاتے تھے۔ جب چلتے تو یوں محسوس ہوتا گویا اوپر سے نیچے

اتر رہے ہیں۔ جب آپ کسی طرف متوجہ ہوتے تو پورے سراپا کے ساتھ متوجہ ہوتے تھے۔ آپ کی نگاہیں بہت رہتی تھیں۔ آسمان کی نسبت زمین پر نظریں زیادہ مرکوز رہتی تھیں۔ آپ کا زیادہ سے زیادہ دیکھنا ایک لمحہ کو ملاحظہ فرمانا ہوتا تھا (کسی کو گھور کر مسلسل نہیں دیکھتے تھے) اپنے صحابہ کرام رضی اللہ عنہم کے پیچھے چلتے تھے۔ جو ملتا اس کو پہلے خود سلام کرتے تھے۔ حضور ﷺ مسلسل رنجیدہ اور دائمی فکر میں غرق رہتے تھے، آپ کو (کسی پل) راحت و آرام نہ تھا۔ آپ ﷺ بغیر حاجت کے بات چیت نہ فرماتے تھے۔ اکثر اوقات خاموشی کے ساتھ رہتے تھے۔ خوش مزاجی کے ساتھ بات شروع کرتے اور ختم کرتے تھے۔ جامع کلام کیا کرتے تھے۔ ایسا واضح اور صاف ستھرا کلام فرماتے تھے کہ اس میں کوئی فالتو بات ہوتی تھی اور نہ وہ اتنی مختصر ہوتی تھی کہ بات سمجھ میں نہ آئے۔ نرم اخلاق والے تھے، سخت خوئے اور نہ کسی کی اہانت کرنے والے تھے۔ نعمت کی قدر کیا کرتے تھے خواہ وہ معمولی سی کیوں نہ ہو۔ کسی نعمت میں کوئی عیب نہ نکالتے تھے کھانے پینے کی چیزوں میں نہ زیادہ تعریف کرتے تھے اور نہ مذمت تو بالکل نہ کرتے تھے۔ دنیا آپ کو غصہ میں نہ لاسکتی تھی اور نہ آپ کو دنیا سے کوئی سروکار تھا۔ جب حق کے ساتھ کوئی ظلم ہوتا تو پھر کوئی آپ کو پہچان نہ سکتا تھا اور نہ اس وقت آپ کے غصہ کے آگے کوئی چیز ٹھہر سکتی تھی۔ جب تک آپ حق کی خاطر بدلہ نہ لے لیتے حق کا دفاع نہ فرما لیتے آپ کے غضب کا یہی حال رہتا۔ لیکن حضور اقدس ﷺ اپنی ذات کے لیے کبھی کسی پر غصہ ہوتے تھے اور نہ اس کے لیے انتقام لیتے تھے۔ حضور اقدس ﷺ جب اشارہ فرماتے تو پوری تہمتی کے ساتھ اشارہ فرماتے تھے۔ جب کسی چیز میں عجب ہوتا تو اس کو بدل ڈالتے اور جب بات کرتے تو (دلائل کے ساتھ) اس کو موکد اور منسوب کرتے۔ بات فرماتے وقت بائیں انگوٹھے کو دائیں تہمتی پر مارتے (اور اس سے بات کی پختگی مقصود ہوتی تھی) جب غصہ ہوتے تو اعراض برتتے۔ جب خوش اور سرور ہوتے تو نگاہیں جھک جاتی تھیں۔ ہنسنے کی زیادہ سے زیادہ حد مسکراہٹ ہوتی تھی۔ (سخاوت میں) بادلوں کی طرح برستے تھے۔ جب گھر تشریف لے جاتے تو اپنے اوقات کو تین حصوں میں منقسم فرما لیتے تھے۔ ایک حصہ اللہ کے لیے، ایک حصہ گھر والوں کے لیے اور ایک حصہ اپنی راحت و آرام کے لیے وقف کر لیتے تھے۔ پھر اپنے حصہ میں سے بھی کچھ وقت لوگوں کے لیے نکال لیتے تھے۔ اور یہ خاص وقت عام لوگوں کی بھلائی کے لیے خرچ کرتے۔ حضور اکرم ﷺ عام لوگوں سے بچا کر کچھ ذخیرہ اندوزی نہ کرتے تھے۔ امت کے لیے آپ ﷺ کی سیرت مبارکہ کا یہ پہلو بہت خاص تھا کہ آپ نے اپنے مال اور جان کو ان کے لیے وقف فرما دیا تھا۔ اور جو شخص دین میں جس قدر فضیلت کا حامل ہوتا تھا وہ اسی قدر زیادہ آپ کی عنایات کا مرکز ہوتا تھا۔ ان میں سے کوئی ایک آدھ حاجت والا ہوتا، کوئی دگنی حاجت و ضروریات کا محتاج ہوتا اور کچھ لوگوں کی حاجتیں اور ضرورتیں بہت زیادہ ہوتی تھیں۔ چنانچہ آپ ﷺ ان سب کی حاجات کو رو فرماتے اور ان کو پورا کرنے کا بندوبست فرماتے تھے۔

لوگوں سے پوچھ پوچھ کر ان کے مسائل حل فرماتے اور ان کو یہ بھی فرماتے کہ تم میں سے جو حاضر باش ہیں وہ غائب اور غیر موجودوں کو خبر پہنچائیں اور جو ان میں سے حاجت مند ہیں ان کی حاجتیں میرے سامنے لائیں ارشاد فرماتے کہ جس شخص نے کسی حاجت مند کی حاجت کو بادشاہ تک پہنچایا جس کو وہ خود نہ پہنچا سکتا تھا تو اللہ پاک اس حاجت پہنچانے والے کو قیامت کے دن ثابت قدم رکھیں گے۔ بشرطیکہ وہ بادشاہ کے سامنے صرف حاجت مند کی حاجت ہی کو ذکر کرے۔ اور اس کی حاجت کے سوا کچھ اور قبول نہ کرے۔ ایسے لوگ اپنے پیچھے والوں کے لیے گویا چارے پانی وغیرہ کی تلاش میں نکلنے والے ہیں اور ان میں طبیعتوں کے سوا کچھ فرق نہیں ہے۔ وہ لوگ درحقیقت اپنے لوگوں کے لیے رہنما ہیں۔ حضور اقدس ﷺ اپنی زبان کے موتیوں کو خزانہ کرتے تھے ہاں مگر جہاں کسی کی مدد مقصود ہوتی تھی وہاں ان موتیوں کو نچھاور کرتے تھے۔ آپ ﷺ لوگوں کے دلوں کو محبت کے رشتے میں جوڑتے تھے۔ ان کو لفرقہ میں پڑنے سے بچاتے تھے۔

حضور ﷺ قوم کے سردار کی عزت و تکریم فرماتے تھے اور اسی کو ان پر دوبارہ سردار مقرر فرمادیتے تھے۔ لوگوں کو تکلیف اور ازیت سے بچاتے اور ان کی حفاظت و جو کیداری فرماتے تھے اور کسی کے ساتھ بد خلقی یا سختی سے پیش نہ آتے تھے۔ اپنے اصحاب کی خبر گیری کرتے تھے۔ لوگوں سے ان کے مشاغل و مصروفیات کو پوچھتے رہتے تھے۔ اچھے اور بھلے مانس کی تحسین اور اچھائی کرتے اس کو تقویت پہنچاتے۔ بد کو برائی سے ڈانٹتے اس کو برائی میں پڑنے سے کزور کرتے۔ اعتدال کو سامنے رکھتے، اختلاف سے اجتناب برتتے تھے۔ کبھی غافل

و بے پروانہ ہوتے تھے اس ڈر سے کہ کہیں لوگ غفلت کا شکار نہ ہو جائیں برائی کی طرف مائل نہ ہو جائیں۔ ہر حال آپ کے ہاں انجام کو پہنچتا تھا۔ حق سے کوتاہی برتتے اور نہ اس سے تجاوز کرتے تھے۔ لوگوں میں شریف اور عمدہ لوگ آپ کے قریب ترین رہتے تھے۔ آپ کے ہاں سب سے زیادہ فضیلت والا وہ ہوتا تھا جو سب کے لیے زیادہ خیر خواہ اور نفع رساں ہوتا۔ اور آپ کے نزدیک عظیم ترین شخص وہ ہوتا تھا جو لوگوں کے ساتھ غمخواری برتنے والا اور ان کے دکھ سکھ بانٹنے والا ہوتا تھا۔ آپ ﷺ اپنی نشست و برخاست صرف خدا کو یاد کرنے والوں کے پاس رکھتے تھے۔ ادھر ادھر خود بیٹھتے تھے اور نہ اپنے اصحاب کو بیٹھنے دیتے تھے۔ جب کسی منعقدہ مجلس میں پہنچتے تو جہاں بیٹھنے کی جگہ ملتی بیٹھ جاتے تھے اور دوسروں کو بھی اسی کا حکم دیتے تھے۔ حضور اقدس ﷺ اپنی مجلس کے سارے شرکاء کو ان کی عزت و مرتبہ دیتے تھے چنانچہ کوئی شخص یہ گمان نہ کر سکتا تھا کہ فلاں شخص حضور ﷺ کے نزدیک مجھ سے زیادہ عزت و مرتبہ والا ہے۔ جو کوئی شخص آپ کے پاس آ کر بیٹھتا یا کسی ضرورت کے تحت آپ کے پاس آتا تو آپ اپنے آپ کو اس کے ساتھ رو کے رکھتے حتیٰ کہ وہ خود ہی خوشدلی کے ساتھ لوٹ جاتا۔ جو کوئی شخص کسی حاجت کا آپ سے سوال کرتا اس کو رد نہ فرماتے اور اس کی حاجت پوری نہ فرما سکتے تو نرمی و محبت کے بیٹھے بول کے ساتھ اس کو جواب دیتے۔ سب لوگ آپ کے ہاں سے فراموشی و کشادگی اور اچھے اخلاق کا برتاؤ پاتے تھے۔ جس کے نتیجے میں آپ ان کے شفیق باپ اور وہ آپ کے بیٹے بن گئے تھے۔ حقیقت میں تمام لوگ آپ کے ہاں برابر تہہ والے تھے۔ حضور اقدس ﷺ کی مجلس بردباری، شرم و حیا، صبر اور امانت داری کی مجلس ہوا کرتی تھی۔ آپ کی مجلس میں آواز بلند ہوتی تھی اور نہ کسی کی عزت پر آج آتی تھی اور نہ کسی کی لغزش پر نوک جھونک ہوا کرتی تھی، سب لوگ تقویٰ و تواضع کے ساتھ باہم برابر، ہمدردی و غم خواری کا برتاؤ کرتے تھے۔ سب لوگ بڑے کی تعظیم کرتے تھے اور چھوٹے پر شفقت کرتے تھے۔ حضور اکرم ﷺ ہمیشہ کشادہ روئی اور نرم اخلاق کے ساتھ ملتے جلتے تھے۔ نرم گوشہ اور نرم رویہ رہتے تھے۔ آپ ﷺ بدخلق نہ تھے، نہ سخت خوئے، نہ شور و شغب کرنے والے، نہ فحش بات کرنے والے تھے، نہ عیب لگانے والے تھے اور نہ خوش آمد و مدح کرنے والے تھے۔ حضور اکرم ﷺ ناپسند چیزوں سے غفلت برتتے تھے۔ کوئی امید و آسرا رکھنے والا آپ سے ناامید نہ ہوتا تھا۔ اور نہ ناکام ہو کر واپس لوٹتا تھا۔ لوگوں کو تین باتوں میں آزاد چھوڑ دیا تھا۔ یعنی کسی کی مذمت کرتے تھے اور نہ اس کو عار دلاتے تھے نہ کسی کی بری بات کی توہ میں رہتے تھے اور ہمیشہ اسی موضوع میں گفتگو فرماتے تھے جس میں کسی ثواب کی امید ہوتی تھی۔ حضور اقدس ﷺ کلام ارشاد فرماتے تو حاضرین مجلس اپنے سروں کو جھکالیتے تھے گویا ان کے سروں پر پرندے بیٹھے ہیں۔ جب حضور اقدس ﷺ بات کرتے تو سب خاموش ہو جاتے اور جب آپ خاموش ہوتے۔ تب ہی لوگ اپنی بات کرتے۔ حاضرین مجلس آپ کی موجودگی میں کسی بات پر تنازع نہ کرتے تھے۔ جو کوئی آپ کی خدمت میں کوئی بات کرتا تو سب خاموش ہو جاتے جب تک وہ فارغ نہ ہو۔ سب کی بات آپ کے ہاں بڑے کی بات ہوتی تھی۔ حضور اقدس ﷺ اس بات پر ہنستے تھے جس پر دوسرے ہنستے تھے۔ اور اس پر تعجب فرماتے تھے جس پر دوسرے تعجب فرماتے تھے۔ حضور اکرم ﷺ غریب کی بات پر صبر کرتے خواہ وہ بولنے میں ظلم کرتا اور آپ کے اصحاب اس کو آپ کے پاس سے کھینچتے، آپ ان کو فرماتے جب کوئی حاجت والا اپنی حاجت کا سوال کرے تو (اس کو جزو تنبیہ کے بجائے) صحیح بات کی طرف رہنمائی کرو۔ حضور اقدس ﷺ کسی سے تعریف کو قبول نہ فرماتے تھے ہاں مگر اس شخص سے جو کسی احسان کا بدلہ اتارنا چاہتا۔ آپ ﷺ کسی کی بات کو کاٹتے نہ تھے حتیٰ کہ وہ (خود ہی بات پوری کر لیتا) یا ناجائز بات کرتا تب آپ اس کو منع فرما دیتے یا اٹھ کھڑے ہوتے۔ حضور ﷺ چار چیزوں پر سکوت فرماتے تھے: علم، حذر (احتیاط)، تدبر اور فکر (ان چار چیزوں کی سوچ میں خاموش رہتے تھے) تدبر تو لوگوں کو دیکھنے اور سننے میں فرماتے تھے، فکر دنیا کی فانی چیزوں اور آخرت کی باقی چیزوں میں فرماتے تھے۔ اور بردباری اور صبر کا آپ کو خزانہ نصیب ہوا تھا پس کوئی شی آپ کو کمزور کر سکتی تھی اور نہ آپ کو اکتاہٹ اور جھنجھلاہٹ صبر چھوڑنے پر مجبور کر سکتی تھی۔ احتیاط آپ کو چار چیزوں میں ملی تھی۔ اچھی چیز کو لینے میں تاکہ اس کی اقتداء و پیروی کی جائے، برائی کو چھوڑنے میں تاکہ اس سے روکا جائے، امت کی اصلاح میں اپنی رائے میں احتیاط کرنا اور امت کے لیے دنیا و آخرت کی بھلائی جمع کرنا۔

ترمذی فی الشامل، الرؤیانی، الکبیر للطبرانی، البیہقی فی الدلائل، شعب الایمان للبیہقی، ابن عساکر

۱۸۵۳۶ ... حضرت انس رضی اللہ عنہ سے مروی ہے کہ رسول اکرم ﷺ کسی قدر گھنگھر یا لے بالوں والے تھے۔ آپ کے بال نہ تو بہت ہی سخت گئے تھے اور نہ بالکل بے سیدھے۔ ترمذی فی الشمائل

۱۸۵۳۷ جبیر بن مطعم سے مروی ہے کہ رسول اللہ ﷺ کے پاؤں پر بال تھے۔ البیهقی فی الدلائل

۱۸۵۳۸ جہضم بن سحاک سے مروی ہے کہ میں نے عداء رضی اللہ عنہ بن خالد سے پوچھا: کیا آپ نے رسول اللہ ﷺ کو دیکھا ہے؟ انہوں نے اثبات میں جواب دیا تو میں نے عرض کیا حضور ﷺ کے اوصاف بیان کرو۔ انہوں نے فرمایا: حضور ﷺ خوبصورت مونچھ (اور ڈاڑھی) والے تھے۔

الکبیر للطبرانی، ابن عساکر

۱۸۵۳۹ ابن مسعود رضی اللہ عنہ سے مروی ہے کہ میں نے رسول اللہ ﷺ کا چہرہ دیکھا تو میں نے کہا یہ تو ہرقل کا دینار ہے۔

عن ابن مسعود رضی اللہ عنہ

۱۸۵۴۰ حسن رحمۃ اللہ علیہ حضرت سمرہ بن جندب رضی اللہ عنہ سے روایت کرتے ہیں کہ میں نے رسول اللہ ﷺ کو چاندنی رات میں دیکھا آپ پر بینی چادر پڑی ہوئی تھی میں آپ کو اور چاند کو دیکھنے لگا آخر آپ ﷺ میری آنکھوں میں چاند سے زیادہ مزین نظر آئے۔

(ابن عساکر) ابن عساکر رحمۃ اللہ علیہ فرماتے ہیں یہ روایت جابر بن سمرہ سے محفوظ ہے۔

۱۸۵۴۱ جابر بن عبد اللہ سے مروی ہے کہ میں نے رسول اللہ ﷺ کو سرخ جوڑے میں دیکھا اس کے بعد میں نے آپ سے زیادہ کسی کو حسین نہیں دیکھا۔ ابن شاہین فی الافراد، ابن عساکر

۱۸۵۴۲ حضرت قتادہ رحمۃ اللہ علیہ حضرت انس رضی اللہ عنہ سے یا حضرت جابر رضی اللہ عنہ سے روایت کرتے ہیں کہ رسول اللہ ﷺ بھری ہوئی پنڈلیوں والے اور بھرے ہوئے قدموں والے تھے میں نے آپ سے زیادہ کوئی حسین شخص نہیں دیکھا۔ الرؤیانی، ابن عساکر

۱۸۵۴۳ جابر بن سمرہ رضی اللہ عنہ سے مروی ہے کہ میں نے رسول اللہ ﷺ کو ایک کھلی ہوئی چاندنی رات میں دیکھا آپ کے جسم پر سرخ جوڑا میں کبھی آپ کو دیکھا اور کبھی چاند کو آخر آپ ﷺ میری آنکھوں میں چاند سے زیادہ حسین بنج گئے۔ رواہ ابو نعیم

۱۸۵۴۴ جابر بن سمرہ رضی اللہ عنہ سے مروی ہے کہ رسول اللہ ﷺ نے اپنے سر کے (گلے حصے) اور ڈاڑھی کے بال الجھا رکھے تھے پھر آپ نے بالوں میں تیل لگایا اور کبھی کی تو آپ کے بالوں کی کیفیت واضح نہیں ہوئی۔ پھر جب بال پراگندہ اور چمک گئے تو بال واضح ہو گئے اور کھل گئے تب میں نے جانا کہ حضور اکرم ﷺ کے داڑھی اور سر میں بہت زیادہ بال ہیں۔ اور میں نے آپ کے شانہ اقدس کے اوپری حصہ میں کبوتر کے انڈے کے برابر مہر نبوت دیکھی جو آپ کے جسم سے مشابہت رکھتی تھی۔ رواہ ابن عساکر

۱۸۵۴۵ حضرت جابر رضی اللہ عنہ سے مروی ہے کہ گویا میں رسول اللہ ﷺ کے بالوں کی طرف دیکھ رہا ہوں آپ کے بال یہاں تک آرہے ہیں۔ پستانوں پر ہاتھ کا اشارہ کرتے ہوئے۔ الکبیر للطبرانی

۱۸۵۴۶ حضرت براء رضی اللہ عنہ سے مروی ہے کہ میں نے رسول اللہ ﷺ کو سرخ جوڑے میں بالوں کو سنوارا ہوا دیکھا پس میں نے پھر آپ سے زیادہ کوئی حسین نہیں دیکھا۔ رواہ ابن عساکر

۱۸۵۴۷ حضرت براء رضی اللہ عنہ سے مروی ہے کہ رسول اللہ ﷺ (سرخی مائل) بہت سفید رنگت والے، گھنے بالوں والے تھے آپ کے بال آپ کے شانوں کو چھوتے تھے۔ ابن عساکر

۱۸۵۴۸ ابوالاسحاق سے مروی ہے کہ ایک شخص نے حضرت براء رضی اللہ عنہ سے پوچھا: کیا رسول اللہ ﷺ کا چہرہ تلوار کی طرح لوہے جیسا تھا؟ تو انہوں نے فرمایا: نہیں بلکہ رسول اللہ ﷺ کا چہرہ چاند جیسا تھا۔ رواہ ابن عساکر

۱۸۵۴۹ حضرت براء رضی اللہ عنہ سے مروی ہے کہ میں نے رسول اکرم سے زیادہ حسین بالوں والا اور زیادہ خوبصورت دوسرے جوڑوں میں کوئی اور نہیں دیکھا۔ رواہ ابن عساکر

آپ علیہ السلام کا قدم مبارک

- ۱۸۵۵۰ حضرت انس رضی اللہ عنہ ارشاد فرماتے ہیں رسول اکرم صلی اللہ علیہ وسلم حسین و معتدل جسم کے مالک تھے۔ نہ بالکل لمبے تھے اور نہ کوتاہ قد بلکہ میاں قد والے (اور ہمیشہ عام لوگوں سے زیادہ قد آور معلوم ہوتے تھے) (سفید رنگت میں) گندم گوں (سرخی مائل) رنگت والے تھے۔ آپ کے بال مبارک قدرے گھٹنگھریا لے تھے جب آپ چلتے تو آگے کو کسی قدر جھکے ہوئے چلتے تھے۔ رواہ ابن جریر
- ۱۸۵۵۱ حضرت انس رضی اللہ عنہ فرماتے ہیں: میں نے کبھی کوئی چیز حضور صلی اللہ علیہ وسلم کی ہتھیلی سے زیادہ نرم نہیں چھوئی خواہ وہ ریشم ہو یا دیباچ اور نہ میں نے کبھی کوئی خوشبو رسول اللہ صلی اللہ علیہ وسلم کی خوشبو سے زیادہ اچھی سونگھی مشک ہو یا عنبر۔ رواہ ابن جریر
- ۱۸۵۵۲ حضرت انس رضی اللہ عنہ سے مروی ہے کہ حضور اکرم صلی اللہ علیہ وسلم (سفید رنگت والے مائل بہ) گندم گوں رنگت تھے۔

مسند ابی یعلیٰ و ابن جریر

- ۱۸۵۵۳ حضرت انس رضی اللہ عنہ ارشاد فرماتے ہیں: حضور اکرم صلی اللہ علیہ وسلم (چمکدار) سفید رنگت والے تھے گویا چاندی سے ڈھالے گئے ہیں۔

رواہ ابن عساکر

- ۱۸۵۵۴ حضرت انس رضی اللہ عنہ ارشاد فرماتے ہیں: رسول اللہ صلی اللہ علیہ وسلم میاں قد و قامت والے تھے، نہ لمبے اور نہ کوتاہ قد تھے۔ حضور صلی اللہ علیہ وسلم کے بال کانوں تک تھے، نہ بالکل سخت چھلے دار تھے۔ اور نہ بالکل سیدھے تھے۔ (سفید رنگت والے) گندم گوں تھے۔ جب چلتے تھے تو گویا آگے کو جھکتے ہوئے چلتے تھے۔ مسند ابی یعلیٰ، ابن عساکر

- ۱۸۵۵۵ حضرت انس رضی اللہ عنہ سے مروی ہے کہ رسول اللہ صلی اللہ علیہ وسلم لوگوں میں سب سے زیادہ خوبصورت ڈھانچے والے تھے، سب سے زیادہ خوبصورت چہرے والے تھے، سب سے زیادہ اچھے رنگ والے تھے۔ سب سے زیادہ اچھی خوشبو والے تھے اور سب سے زیادہ اچھی ہتھیلی والے تھے۔ آپ کے (جمنہ) بال کانوں کی لوتک تھے۔ پھر حضرت انس رضی اللہ عنہ نے اپنے رخساروں پر ہاتھ پھیرتے ہوئے فرمایا آپ کی ڈاڑھی یہاں سے یہاں تک بھری ہوئی تھی۔ جب چلتے تھے آگے کو کسی قدر جھک کر چلتے تھے۔ درمیان قد و قامت کے مالک تھے، نہ بالکل لمبے تھے اور نہ بالکل کوتاہ قد، آپ کی سفید رنگت مائل بہ گندمی تھی۔ رواہ ابن عساکر

- ۱۸۵۵۶ حضرت انس رضی اللہ عنہ سے مروی ہے کہ نبی کریم صلی اللہ علیہ وسلم نے اپنے بال کانوں کی آدھی لوتک چھوڑ رکھے تھے اور جب آپ چلتے تھے تو گویا یک لگا کر آگے کو جھکتے ہوئے چلتے تھے۔ رواہ ابن عساکر

- ۱۸۵۵۷ حضرت انس رضی اللہ عنہ سے مروی ہے کہ رسول اللہ صلی اللہ علیہ وسلم کا رنگ سفید، داڑھی گھنی، سر بڑا، ناک کی طرف والے گوشہ چشم سرخ، پلکیں گھنی، ہاتھ پاؤں اور پنڈلیاں بھری ہوئیں، سینے سے ناف تک بالوں کی لمبی لکیر، قدمیانی، طویل نہ کوتاہ اور قدرے لمبے تھے۔ آپ کو پسینہ بہت آتا تھا۔ جب چلتے تھے تو قدم فوت سے اٹھاتے تھے گویا کسی بلندی پر چڑھ رہے ہیں۔ میں نے آپ سے پہلے اور نہ آپ کے بعد آپ جیسا کوئی حسین دیکھا۔ رواہ ابن عساکر

دست مبارک کا نرم ہونا

- ۱۸۵۵۸ حضرت انس رضی اللہ عنہ سے مروی ہے کہ میں نے رسول اللہ صلی اللہ علیہ وسلم کے ہاتھوں سے زیادہ نرم کسی چیز کو نہیں چھوا۔ اور نہ رسول اللہ صلی اللہ علیہ وسلم سے زیادہ کوئی اچھی خوشبو سونگھی میں رسول اللہ صلی اللہ علیہ وسلم کی صحبت میں دس سال رہا۔ آپ نے مجھے کبھی نہیں فرمایا کہ یہ کیوں کیا اور یہ کیوں نہیں کیا وغیرہ وغیرہ۔ رواہ ابن عساکر
- ۱۸۵۵۹ حضرت علی رضی اللہ عنہ سے مروی ہے، آپ رضی اللہ عنہ ارشاد فرماتے تھے:

اللہ پاک نے ہر نبی کو سفید اور خوبصورت چہرے والا بنا کر بھیجا نیز عالی حسب و نسب اور عمدہ آواز والا بنا کر بھیجا۔ تمہارے نبی ﷺ بھی سفید اور خوبصورت چہرے والے، اعلیٰ حسب و نسب والے اور عمدہ آواز والے تھے۔ آپ ﷺ قزاقوں کے ساتھ فرماتے تھے اور تزجج (ایک ہی وقت میں ایک ہی آیت کو مختلف آوازوں اور قرآءتوں) میں نہیں پڑھتے تھے۔

ابن مردويه، ابوسعید الاعرابی فی معجمہ، الخرائطی فی اعتلال القلوب

۱۸۵۶۰. حضرت ابو ہریرہ رضی اللہ عنہ ارشاد فرماتے ہیں:

حضور ﷺ میرے روز بارہ ریح الاول کو رحلت فرما گئے۔ جمعرات کی صبح کو اچانک ایک بوڑھا راہب عالم ہمارے پاس آیا اور بولا میں یہاں اللہ کے علماء سے تعلق رکھتا ہوں۔ پھر اس نے حضرت علی رضی اللہ عنہ کو مخاطب کر کے فرمایا: اے علی! مجھے رسول اللہ ﷺ کی صفات یوں بیان کرو گویا میں آپ ﷺ کو اپنی آنکھوں سے دیکھ رہا ہوں۔ حضرت علی رضی اللہ عنہ نے ارشاد فرمایا:

آپ ﷺ نہ بالکل لمبے اور نہ کوتاہ قد تھے بلکہ عام لوگوں سے زیادہ قد آور تھے۔ سرخی مائل سفید رنگت والے تھے۔ گھنگھر یا لے بالوں والے تھے، آپ کے بال کانوں کی لوتک جا رہے تھے، ہموار پیشانی والے اور ہموار رخساروں والے، ملی ہوئی ہنسیوں والے۔ آپ کی آنکھیں بڑی اور سیاہ تھیں۔ (سیدھی انگلیوں اور سیدھے ناخنوں والے تھے) ناک کا بانسہ بلند تھا۔ سینے سے ناف تک بالوں کی ایک لمبی لکیر تھی۔ سامنے کے دانتوں میں کشادگی تھی۔ داڑھی گھنی تھی۔ آپ کی گردن چاندی کی صراحی جیسی تھی۔ آپ کی ہنسیوں میں گویا سونا چلتا تھا۔ آپ ﷺ کے چہرہ انور پر پسینہ موتیوں کی طرح چمکتا تھا۔ ہاتھ اور پاؤں بھرے بھرے تھے سینے پر جو بالوں کی لمبی لکیر تھی اس کے علاوہ کمر اور پیٹ پر بال نہ تھے آپ کے منہ سے مشک کی خوشبو پھوٹی تھی۔ آپ ﷺ جب کھڑے ہوتے تو فضیلت و شرافت میں سب پر حاوی ہو جاتے تھے۔ جب چلتے تھے تو گویا کسی چٹان سے پاؤں اکھاڑ رہے ہیں (یعنی قوت سے قدم اٹھاتے تھے سستی و کاہلی سے قدم کھینچتے نہ تھے) جب کسی طرف متوجہ ہوتے تو پورے سراپا کے ساتھ متوجہ ہوتے جب نیچے اترتے تو محسوس ہوتا گویا کسی نشیبی وادی میں اتر رہے ہیں تمام انسانوں میں سب سے زیادہ پاکیزہ اخلاق والے تھے۔ آپ کا ہاتھ تمام لوگوں میں سب سے زیادہ سخی تھا۔ آپ سے پہلے آپ جیسا کوئی نہیں گذرا اور نہ آپ کے بعد آپ جیسا کوئی بھی آسکتا ہے۔

یہ اوصاف سن کر اسرائیلی عالم بولا: اے علی! میں نے تو رات میں بھی آخری نبی کی یہی نشانی پڑھی ہیں۔ پس میں یقین کے ساتھ کلمہ اسلام پڑھتا ہوں۔

لا الہ الا اللہ محمد رسول اللہ۔ رواہ ابن عساکر

۱۸۵۶۱. حضرت علی رضی اللہ عنہ سے مروی ہے کہ مجھے رسول اللہ ﷺ نے یمن کی طرف بھیجا۔ ایک دن یمن میں لوگوں کو خطبہ دے رہا تھا۔ یہود کا ایک عالم کھڑا ہوا، اس کے ہاتھ میں کچھ دستاویزات تھیں اور وہ ان کو دیکھ رہا تھا: پھر وہ بولا: (اے علی!) ہم کو ابوالقاسم (ﷺ) کے اوصاف بیان کرو۔

حضرت علی رضی اللہ عنہ نے فرمایا: میں نے کہا شروع کیا:

حضور اقدس ﷺ نہ کوتاہ قد تھے اور نہ بہت لمبے۔ آپ کے بال مبارک نہ سخت چھلے دار تھے اور نہ بالکل سیدھے۔ بلکہ آپ قدرے گھنگھر ویا لے اور سیاہ بالوں والے تھے۔ آپ ﷺ کا سر اقدس بڑا تھا۔ سفید رنگت سرخی کے ساتھ ملی ہوئی تھی۔ چوڑے اور دراز بازوؤں والے تھے۔ ہاتھ پاؤں گوشت سے بھر پور تھے۔ حلق کے نیچے ہڈی سے لے کر ناف تک بالوں کی لمبی اور باریک سی لکیر تھی۔ آپ کی پلکیں لمبی (اور گھنی) تھیں۔ ہنسیوں ملی ہوئی تھیں۔ پیشانی سیدھی اور ہموار تھی۔ دونوں شانوں (کندھوں) کے درمیان فاصلہ تھا۔ چلتے تو گویا (جھکے ہوئے) نیچے اتر رہے ہیں۔ میں نے آپ سے پہلے آپ جیسا کوئی دیکھا اور نہ آپ کے بعد آپ جیسا کوئی دیکھا۔ حضرت علی رضی اللہ عنہ پھر خاموش ہوئے تو یہودی عالم نے کہا: اور کچھ بھی بیان کرو۔ حضرت علی رضی اللہ عنہ نے فرمایا: فی الحال میرے ذہن میں یہی تھا

یہودی عالم نے کہا: آپ کی آنکھوں میں کچھ کچھ سرخی تھی۔ آپ کی ڈاڑھی خوبصورت (اور بھری ہوئی) تھی۔ حسین دہانہ تھا، کان مکمل (اور حسین تھے) پورے متوجہ ہوتے اور پورے مڑتے تھے۔ حضرت علیؑ نے فرمایا: قسم اللہ کی! یہ بھی آپ کی صفات تھیں۔ عالم بولا: اور کچھ؟ حضرت علی رضی اللہ عنہ نے دریافت فرمایا اور کیا؟ عالم بولا: آپ حیا دار تھے حضرت علی رضی اللہ عنہ نے فرمایا: وہ تو میں نے کہا تھا کہ آپ قدرے جھکے ہوئے چلتے تھے گویا نیچے کو اتر رہے ہیں۔ یہودی عالم بولا: یہ صفات میں نے اپنے آباء و اجداد کی دستاویزات میں آخری نبی کی پائی ہیں نیز ہم نے یہ بھی لکھا دیکھا ہے کہ وہ نبی اللہ کے حرم، اللہ کے امن کی جگہ اور اس کے گھر کے پاس نبی بنا کر بھیجے جائیں گے پھر وہ دوسرے حرم کی طرف ہجرت کریں گے جس کو وہ خود حرم قرار دیں گے اور اس کی حرمت بھی اللہ کے حرم کے برابر ہوگی۔ نیز ہم نے یہ بھی لکھا پایا ہے کہ آپ ایسی قوم کی طرف ہجرت کریں گے جو آپ کے مددگار و انصار ہوں گے اور عمرو بن عامر کی اولاد ہوں گے۔ وہ کھجوروں کے باغات والے ہوں گے اور ایسی سرزمین میں فروکش ہوں گے جہاں ان سے پہلے یہود بھی آباد ہوں گے۔ حضرت علیؑ نے ارشاد فرمایا: ہاں ہاں یہی ہمارے اللہ کے رسول ہیں۔ یہودی عالم بولا: پس میں بھی شہادت دیتا ہوں کہ وہ نبی ہیں، اللہ کے رسول ہیں اور وہ تمام انسانوں کی طرف بھیجے گئے ہیں۔ پس میں اسی (دین اسلام) پر زندگی گزاروں گا اور اسی پر مروں گا اور ان شاء اللہ اسی (دین) پر اٹھایا جاؤں گا۔

ابن سعد، ابن عساکر

۱۸۵۶۲ حضرت علی رضی اللہ عنہ سے مروی ہے کہ حضور اکرم ﷺ صاف شفاف رنگت اور گھنی ڈاڑھی والے تھے۔ البیہقی فی الدلائل
۱۸۵۶۳ نافع بن جبیر رحمۃ اللہ علیہ سے مروی ہے کہ ہم کو حضرت علی رضی اللہ عنہ نے حضور نبی کریم ﷺ کے اوصاف (حلیہ) بیان فرمائے۔ ارشاد فرمایا:

آپ ﷺ نہ بہت لمبے تھے اور نہ کوتاہ قد۔ آپ سفید رنگت مائل بہ سرخی والے تھے۔ بڑا سر اور گھنی ڈاڑھی تھی۔ آپ کثیر اور لمبے دار بالوں والے تھے۔ ہاتھ پاؤں پر گوشت تھے۔ بازو اور کلائیوں چوڑی، دراز اور پر گوشت تھیں۔ سینے پر بالوں کی لمبی لکیر تھی جب چلتے تو قوت سے قدم اٹھاتے اور تھوڑا جھک کر چلتے تھے گویا کسی نشیب میں اتر رہے ہوں۔ میں نے آپ سے پہلے اور نہ آپ کے بعد آپ جیسا کوئی (حسین و جمیل) شخص دیکھا۔ ابن جریر، البیہقی فی الدلائل، مسند ابی یعلیٰ، ابن عساکر

۱۸۵۶۴ حضرت علیؑ سے مروی ہے کہ رسول اللہ ﷺ کا سرخی سے ملا ہوا سفید رنگ تھا۔ آپ کی آنکھوں کی پتلیاں نہایت سیاہ تھیں۔ پلکیں دراز تھیں۔ آپ کا قد بہت لمبا نہ تھا بلکہ عام لوگوں سے قدرے لمبے تھے۔ جو شخص آپ کو دیکھتا حیران ہو جاتا تھا۔ آپ کے بال کسی قدر گولائی لیے ہوئے تھے۔ آپ چوڑے چکلے کا ندھے والے تھے۔ آپ کے سینے میں بالوں کی لمبی لکیر تھی۔ ہاتھ پاؤں کا گوشت بھرا ہوا تھا۔ آپ کا پسینہ موتیوں کے دانے محسوس ہوتے تھے۔ جب چلتے تو کچھ جھک کر چلتے تھے گویا اوپر سے نیچے کو اتر رہے ہیں۔ میں نے آپ جیسا کوئی حسین نہیں دیکھا نہ پہلے نہ بعد میں۔ ابن جریر، البیہقی فی الدلائل، ابن عساکر

شمال نبوی کا بیان

۱۸۵۶۵ یوسف بن مازن رابسی سے مروی ہے کہ ایک شخص نے حضرت علی رضی اللہ عنہ سے عرض کیا: ہمیں رسول اللہ ﷺ کے اوصاف بیان کیجئے:

حضرت علی رضی اللہ عنہ نے ارشاد فرمایا: رسول اللہ ﷺ سرخی مائل گوری رنگت والے تھے۔ آپ بڑے سر، روشن پیشانی، سامنے کے کشادہ دانت اور دراز پلکیوں کے مالک تھے۔ بہت لمبے نہ تھے اور نہ کوتاہ قد، بلکہ قدرے دراز قد تھے۔ جب قوم کے ساتھ تشریف لاتے تو سب سے وجہہ اور قد آور معلوم ہوتے تھے۔ ہاتھ پاؤں گوشت سے بھرے ہوئے تھے۔ چلتے وقت قوت سے قدم اٹھاتے تھے۔ اور نشیب میں اترتے ہوئے محسوس ہوتے تھے اور پسینہ آپ کے چہرے پر چمکتے ہوئے موتیوں جیسا لگتا تھا۔ البیہقی فی الدلائل، ابن عساکر

۱۸۵۶۲ حضرت علی رضی اللہ عنہ سے حضور اکرم ﷺ کی صفت کے بارے میں سوال کیا گیا: حضرت علی رضی اللہ عنہ نے ارشاد فرمایا: حضور اقدس ﷺ سفید رنگ والے قدرے سرخی مائل تھے۔ آپ کی آنکھیں بڑی بڑی اور نہایت سیاہ تھیں۔ آپ کے بال سیدھے (اور قدرے خم دار) تھے جو کانوں کی لو کو چھوتے تھے۔ سینے پر ناف تک بالوں کا باریک خط تھا۔ آپ کے رخسار نرم و نازک تھے۔ ریش مبارک گنجان اور گھنی تھی۔ آپ کی گردن چاندی کی صراحی کی مانند تھی۔ آپ کے سینے پر بالوں کے خط کے سوا سینے اور پشت پر مزید بال نہ تھے۔ ہاتھ پاؤں پر گوشت تھے۔ جب چلتے تھے گو پاشت کی طرف اتر رہے ہیں اور پاؤں گویا چٹان سے اٹھا رہے ہیں۔ (یعنی اٹھا اٹھا کر رکھ رہے ہیں نہ کہ ہموار زمین پر گھسیٹ رہے ہیں) آپ ﷺ جب کسی طرف متوجہ ہوتے تھے تو پورے وجود کے ساتھ متوجہ ہوتے تھے۔ آپ کے چہرے پر پسینہ چمکتے موتی محسوس ہوتے تھے۔ آپ کے سینے کی خوشبو مشک سے زیادہ اچھی محسوس ہوتی تھی۔ آپ ﷺ نہ بہت لمبے تھے اور نہ کوتاہ قامت، نہ عاجز و کمزور اور نہ گھٹیا انسان تھے بلکہ میں نے آپ جیسا عظیم انسان پہلے دیکھا اور نہ بعد میں کبھی دیکھا۔

البیہقی فی الدلائل، ابن عساکر

۱۸۵۶۳ یوسف بن مازن سے مروی ہے کہ ایک شخص نے حضرت علی رضی اللہ عنہ سے سوال کیا: کہ نبی کریم ﷺ کا حلیہ (کیسا تھا؟) ہمیں بیان فرمادیجئے۔ حضرت علی رضی اللہ عنہ نے ارشاد فرمایا: آپ ﷺ نہ بہت لمبے تھے (اور نہ کوتاہ قد) بلکہ میانہ قد سے قدرے اونچے تھے۔ جب آپ کھڑے ہوتے تو تمام لوگوں (سے وجہہ اور قد اور محسوس ہوتے تھے اور سب پر چھا جاتے تھے۔ انتہائی صاف ستھری گوری رنگت والے تھے۔ سر بڑا، روشن پیشانی، دانت باریک، آبدار، سفید اور سامنے والے دانت کچھ کھلے کھلے تھے۔ پاؤں اور نچے گھٹے ہوئے تھے۔ جب چلتے تھے تو مضبوطی کے ساتھ چلتے تھے گویا نچے کو اتر رہے ہیں۔ پسینے کے قطرے آپ کے چہرے پر موتیوں کی طرح چمکتے تھے۔ میں نے آپ جیسا حسین و جمیل پہلے اور نہ کبھی بعد میں دیکھا۔ الدورقی

۱۸۵۶۸ آل علی بن ابی طالب کے ایک فرزند ابراہیم بن محمد سے مروی ہے کہ حضرت علی بن ابی طالب ﷺ جب نبی کریم ﷺ کے اوصاف بیان فرماتے تھے تو یہ ارشاد فرماتے تھے:

حضور اقدس ﷺ نہ بہت اونچے لمبے تھے اور نہ بالکل پست قد تھے۔ بلکہ لوگوں میں سب سے قد آور معلوم ہوتے تھے۔ آپ کے بال نہ بالکل سخت چھلے دار تھے اور نہ بالکل سیدھے لمبے بلکہ کسی قدر گولائی لیے ہوئے سیدھے بال تھے۔ نہ آپ موٹے تھے اور نہ آپ کے چہرے پر گوشت لٹکا ہوا تھا، آپ کا چہرہ گول (اور کتابی) تھا۔ آپ ﷺ سرخی مائل سفید رنگت والے تھے۔ آنکھوں کی پتلیاں نہایت سیاہ تھیں اور آنکھیں بڑی بڑی تھیں۔ پلکیں دراز تھیں۔ مضبوط اور گھٹے ہوئے اعصاب کے مالک تھے۔ سینے پر بالوں کے باریک خط کے سوا سینے اور کمر پر اور بال نہ تھے۔ ہاتھ اور پاؤں گوشت سے بھرے ہوئے تھے۔ جب چلتے تھے تو قدم اکھاڑ کر رکھتے تھے۔ اور قدرے جھک کر چلتے تھے۔ کسی طرف دیکھتے تو پورے وجود کے ساتھ متوجہ ہوجاتے تھے۔ دونوں شانوں کے درمیان مہر نبوت تھی۔ آپ ﷺ خاتم النبیین تھے۔ سب سے زیادہ سخی دست تھے۔ سب سے زیادہ کشادہ سینے والے تھے۔ سب سے زیادہ سچ بولنے والے تھے۔ سب سے زیادہ وفادار دوست تھے۔ سب سے زیادہ ہنس کھ اور نرم مزاج انسان تھے۔ سب سے زیادہ عزت والے خاندان والے تھے۔ جو آپ کو اچانک دیکھتا مرعوب ہوجاتا تھا۔ جو آپ کے ساتھ کچھ دیر کے لیے ساتھ رہ لیتا وہ آپ سے محبت کرنے لگ جاتا تھا۔ آپ کی صفت بیان کرنے والا ہر ایک شخص کہتا تھا کہ میں نے آپ جیسا کوئی عظیم و خوبصورت انسان نہیں دیکھا۔ پہلے اور نہ بعد میں۔

ترمذی و اسنادہ متصل، هشام بن عمار فی البعث، الکحجی، الدلائل للبیہقی

يارب صل وسلم دائماً ابداً

علی خیر الخلق کلہم

۱۸۵۶۹ حضرت علی رضی اللہ عنہ سے مروی ہے کہ رسول اللہ ﷺ نہ کوتاہ قد تھے اور نہ بالکل لمبے۔ گنجان ڈاڑھی اور بڑے سر کے مالک تھے۔ ہاتھ پاؤں پر گوشت تھے۔ چہرہ میں سرخی کی طرف میلان تھا۔ سینے پر ناف تک بالوں کا طویل اور باریک خط تھا۔ چوڑی اور دراز کلائیوں اور بازوؤں والے

تھے۔ جب چلتے تھے تو قوت کے ساتھ چلتے تھے اور پستی میں اترتے معلوم ہوتے تھے۔ میں نے آپ سے پہلے اور آپ کے بعد آپ جیسا کوئی شخص نہیں دیکھا۔ ابو داؤد الطیالسی، مسند احمد، العدنی، ابن منیع، ترمذی حسن صحیح، ابن ابی عاصم، ابن جریر، ابن حبان، مستدرک الحاکم، البیہقی فی الدلائل، السنن لسعید بن منصور

جزی اللہ عنا محمدًا ماہوا اہلہ صلی اللہ علیہ و آلہ و صحبہ سلم تسلیما کثیراً
۱۸۵۷۰ حضرت ابو ہریرہ رضی اللہ عنہ سے مروی ہے کہ حضرت عمر بن خطاب رضی اللہ عنہ زبیر بن ابی سلمیٰ کا شعر (نبی کریم ﷺ کی شان میں) پڑھتے تھے جو زبیر نے ہرم بن سنان کے لیے پڑھا تھا:

لو کنت فی شیء سوی بشر
کنت المصی للیۃ البدر

اگر آپ انسان کے سوا کچھ اور ہوتے تو چودھویں رات کو روشن کرنے والے ہوتے۔ پھر حضرت عمر رضی اللہ عنہ اور آپ کے ہم نشین کہتے درحقیقت یہ صفت رسول اللہ ﷺ کی تھی کوئی اور ایسا نہیں تھا۔ ابو بکر ابن الانباری فی اعالیہ

۱۸۵۷۱ حضرت عمر بن خطاب رضی اللہ عنہ سے حضور ﷺ کی صفت پوچھی گئی تو آپ رضی اللہ عنہ نے ارشاد فرمایا:

حضور اقدس ﷺ سرخی مائل سفید رنگت والے تھے۔ آنکھیں بڑی اور سیاہ تھیں۔ ریش مبارک گھنی اور گنجان تھی۔ کانوں تک بال تھے۔ سینے پر ناف تک بالوں کا باریک خط تھا۔ آپ کی گردن گویا چاندی کی صراحی تھی۔ سینے پر ناف تک بالوں کی باریک لکیر کے سوا جسم پر زائد بال نہ تھے۔ انگلیاں، پاؤں اور ہتھیلیاں گوشت سے بھرے ہوئے تھے۔ جب کسی طرف متوجہ ہوتے تو مکمل وجود کے ساتھ متوجہ ہو جاتے تھے۔ جب چلتے تھے تو ایسا محسوس ہوتا تھا گویا چٹان پر سے قدم اٹھا رہے ہیں اور نشیب میں اتر رہے ہیں۔ جب کسی قوم کے پاس آتے تو فضیلت و شرافت کے ساتھ سب سے وجہ اور قدر آور معلوم ہوتے تھے۔ آپ کا پسینہ مشک سے زیادہ خوشبودار ہوتا تھا۔ میرے ماں باپ کی قسم میں نے آپ جیسا کوئی نہیں دیکھا، پہلے اور نہ بعد میں۔ رواہ ابن عساکر

۱۸۵۷۲ حضرت ابو سعید خدری رضی اللہ عنہ سے مروی ہے کہ ان سے کسی شخص نے کہا: میرے بال بہت زیادہ (لمبے) ہیں۔ حضرت ابو سعید رضی اللہ عنہ نے فرمایا: رسول اللہ ﷺ تم سے زیادہ (لمبے) اور اچھے بالوں والے تھے۔ مصنف ابن ابی شیبہ

۱۸۵۷۳ حضرت عمار رضی اللہ عنہ سے مروی ہے کہ میں نے رسول اللہ ﷺ کو (اس وقت) دیکھا جب آپ کے ساتھ صرف پانچ غلام، دو عورتیں اور صرف حضرت ابو بکر رضی اللہ عنہ (اسلام لائے) تھے۔ رواہ ابن عساکر

باب نبی کریم ﷺ کی عادات شریفہ کے بیان میں

عبادات میں حضور ﷺ کی عادات کا بیان

۱۸۵۷۴ حضرت عائشہ رضی اللہ عنہا سے مروی ہے کہ رسول اللہ ﷺ (ساری ساری رات عبادت میں) کھڑے رہتے تھے حتیٰ کہ قرآن نازل ہو گیا۔

فائدہ: سورہ منزل نازل ہوئی تو اس میں آپ کو رات کو عبادت میں کھڑے ہونے کا حکم دیا گیا تھا سوائے کچھ حصہ آرام کرنے کے۔ پھر آپ اس قدر نفل نماز میں کھڑے رہتے کہ آپ کے پاؤں مبارک ورم جاتے تھے۔ پھر سورہ طہ نازل ہوئی جس میں آپ کو کہا گیا کہ قرآن اس لیے نازل نہیں ہوا کہ آپ مشقت میں پڑ جائیں۔ پھر آپ نے رات کی عبادت میں کچھ تخفیف فرمائی۔ رواہ السنائی

۱۸۵۷۵ حضرت ابو ہریرہ رضی اللہ عنہ سے مروی ہے کہ نبی کریم ﷺ (عبادات میں) کھڑے رہتے تھے حتیٰ کہ آپ کی ٹانگیں (ورما کر) پھٹنے

کو ہو جاتی تھیں۔ رواہ ابن النجار

۱۸۵۷۲ اسامہ بن ابی عطاء سے مروی ہے فرماتے ہیں کہ میں نعمان بن بشیر رضی اللہ عنہ کے پاس تھا۔ اتنے میں سوید بن غفلہ رضی اللہ عنہ تشریف لے آئے۔ نعمان بن بشیر رضی اللہ عنہ نے ان سے پوچھا: مجھے خبر پہنچی ہے کہ آپ نے ایک بار رسول اللہ ﷺ کے ساتھ نماز ادا فرمائی ہے؟ حضرت سوید رضی اللہ عنہ نے فرمایا: نہیں بلکہ کئی بار پڑھی ہے۔ جب نبی کریم ﷺ کو اذان کی آواز کانوں میں پڑتی تھی تو اس وقت (آپ ہر شی سے) ایسے (غافل) ہو جاتے تھے گویا کسی کو جانتے ہی نہیں ہیں۔ رواہ ابن عساکر

۱۸۵۷۷ صفوان بن معطل سلمی رضی اللہ عنہ سے مروی ہے کہ میں ایک سفر میں رسول اکرم ﷺ کے ساتھ تھا۔ ایک رات میں نے آپ کی نماز کی ٹوہ لی۔ آپ نے عشاء کی نماز ادا کی پھر سو گئے۔ جب آدھی رات بیت گئی تو اٹھ گئے اور سورہ آل عمران کی آخری دس آیات تلاوت فرمائیں اور سو گئے۔ پھر تھوڑی دیر بعد اٹھے، مسواک کی، وضو کیا اور پھر دو رکعت نماز ادا فرمائی۔ مجھے نہیں معلوم کہ قیام، رکوع، سجدوں میں کون سی چیز زیادہ لمبی تھی (کیونکہ ہر ایک میں بہت دیر تک مشغول رہے) پھر آپ ﷺ اٹھ گئے اور سو گئے۔ پھر دوبارہ بیدار ہوئے اور دوبارہ سورہ آل عمران کی وہی آخری دس آیات تلاوت فرمائیں اور اٹھ کھڑے ہوئے، مسواک کی پھر کھڑے ہوئے اور وضو کیا اور دو رکعت نماز ادا فرمائی معلوم نہیں کہ ان میں قیام، رکوع یا سجدے کون سی چیز زیادہ لمبی تھی۔ پھر اٹھ کر سو گئے۔ پھر بیدار ہوئے اور پہلے کی طرح عمل کیا اور مسلسل اسی طرح آپ کرتے رہے حتیٰ کہ آپ نے گیارہ رکعت نماز ادا فرمائیں۔ رواہ ابن عساکر

فائدہ: اس میں آٹھ رکعت تہجد کی نماز ہوئی اور تین رکعت وتر کی نماز ہوئی۔

۱۸۵۷۸ ربیعہ بن کعب سلمی سے مروی ہے کہ میں حضور اکرم ﷺ کے حجرے کے دروازے کے پاس رات گزارتا تھا۔ جب رسول اللہ ﷺ رات کے وقت کھڑے ہوتے میں آپ کو ہمیشہ یہ فرماتے ہوئے سنا کرتا تھا:

سبحان اللہ رب العالمین سبحان ربی العظیم وبحمدہ

پاک ہے جہانوں کا پروردگار پاک ہے میرا رب عظمت والا، اسی کے لیے تمام تعریفیں ہیں۔

مصنف عبدالرزاق، ابن ابی شیبہ، مستدرک الحاکم

۱۸۵۷۹ حضرت انس رضی اللہ عنہ سے مروی ہے ہم جب بھی چاہتے کہ رسول اللہ ﷺ کو نماز پڑھتا ہوا دیکھیں تو اس طرح دیکھ لیتے تھے اور جب بھی ہمیں خواہش ہوتی کہ آپ کو فارغ دیکھیں تو فارغ دیکھ لیتے تھے۔ رواہ ابن النجار

۱۸۵۸۰ حضرت انس رضی اللہ عنہ سے مروی ہے کہ رسول اللہ ﷺ نے اس قدر عبادت فرمائی کہ پرانے مشکیزے کی طرح (سوکھ کر کمزور) ہو گئے تھے۔ لوگوں نے آپ سے عرض کیا: یا رسول اللہ! آپ کو اس قدر مشقت کی کیا ضرورت ہے؟ کیا اللہ نے آپ کے اگلے اور پچھلے سب گناہ معاف نہیں کر دیئے؟ حضور اکرم ﷺ نے ارشاد فرمایا: تو پھر کیا مجھے اپنے پروردگار کا شکر گزار بندہ نہیں بننا چاہیے؟ رواہ ابن النجار

۱۸۵۸۱ حضرت انس رضی اللہ عنہ سے مروی ہے کہ رسول اللہ ﷺ اس قدر نماز میں کھڑے رہتے تھے کہ آپ کے قدم مبارک اور پنڈلیوں پر دم آجاتا تھا۔ آپ کو کہا گیا: کیا اللہ نے آپ کے اگلے اور پچھلے سب گناہ معاف نہیں کر دیئے؟ آپ ﷺ نے ارشاد فرمایا: تو کیا میں اپنے پروردگار کا شکر گزار بندہ نہ بنوں۔ رواہ ابو داؤد

۱۸۵۸۲ حضرت اسامہ رضی اللہ عنہ سے مروی ہے کہ حضور اقدس ﷺ کبھی اس قدر روزے رکھتے کہ کہا جانے لگتا کہ آپ کسی دن بھی روزہ نہیں چھوڑیں گے۔ پھر کبھی روزہ رکھنے کو اس قدر طویل مدت تک چھوڑ دیتے کہ کہا جانے لگتا کہ آپ تو روزہ رکھیں گے ہی نہیں۔

نسائی، مسند ابی یعلیٰ، السنن لسعید بن منصور

۱۸۵۸۳ حضرت انس رضی اللہ عنہ سے مروی ہے کہ رسول اللہ ﷺ ہر قدم پر اللہ کا ذکر کرتے تھے۔ ابن شاہین فی الترغیب فی الذکر

کلام: اس روایت میں بشر بن الحسین عن الزبیر بن عدی کا طریق منقول ہے علامہ ذہبی رحمۃ اللہ علیہ فرماتے ہیں بشر بن الحسین اصہبانی عن الزبیر بن عدی کا طریق نسخہ باطل ہے۔ کنز ج ۷ صفحہ ۱۸۰

۱۸۵۸۴ عبد اللہ بن قیس بن مخرمہ بن المطلب بن عبد مناف رضی اللہ عنہ سے مروی ہے کہ میں نے رسول اللہ ﷺ کی (رات کی) نماز دیکھی۔ آپ نے دو دو رکعات نماز پڑھی۔ حتیٰ کہ تیرہ رکعات پڑھ لیں۔ آخر میں ایک رکعت کے ساتھ وتر کر لیا تھا۔ ہر دو رکعت پہلے والی دو رکعات سے مختصر ہوا کرتی تھی۔ اسی طرح نماز پڑھتے پڑھتے آپ فارغ ہو گئے اور پھر دائیں کروٹ پر استراحت فرمانے کے لیے لیٹ گئے۔

ابن سعد، البغوی

ایک رکعت میں سات لمبی سورتیں

۱۸۵۸۵۔ ابن جریج رحمۃ اللہ علیہ سے مروی ہے کہ مجھے عبدالکریم نے ایک شخص کے متعلق خبر دی کہ وہ شخص کہتا ہے کہ مجھے نبی کریم ﷺ کے کسی اہل خانہ کے فرد نے خبر دی کہ اس نے نبی کریم ﷺ کے ساتھ رات گزاری۔

چنانچہ نبی کریم ﷺ رات کو کھڑے ہوئے اور قضائے حاجت سے فارغ ہوئے۔ پھر مشکیزے کے پاس آئے اور اس سے پانی بہا کر تین بار ہاتھ دھوئے۔ پھر وضو کیا پھر ایک ہی رکعت میں سات لمبی سورتیں قراءت فرمائیں۔ مصنف عبدالرزاق

۱۸۵۸۶۔ اسود بن یزید سے مروی ہے کہ میں نے حضرت عائشہ رضی اللہ عنہا سے حضور ﷺ کی (رات کی) نماز کے بارے میں پوچھا حضرت عائشہ رضی اللہ عنہا نے ارشاد فرمایا: حضور اقدس ﷺ رات کے اول پہر سو جاتے تھے اور آخری پہر اٹھ کھڑے ہوتے تھے، جس قدر مقدر میں لکھا ہوتا نماز ادا فرماتے پھر نماز سے فارغ ہو کر اپنے بستر پر چلے جاتے۔ پھر سو جاتے بغیر پانی کو چھوئے۔ پھر جب اذان کی پہلی آواز سنتے تو اٹھ کھڑے ہوتے اور جنبی ہوتے تو غسل فرماتے اگر جنبی نہ ہوتے تو نماز کے لیے وضو فرماتے پھر دو رکعت نماز (سنت محمد) ادا فرماتے۔ پھر نکل فجر کی نماز پڑھاتے۔ السنن لسعید بن منصور

۱۸۵۸۷۔ حضرت عائشہ رضی اللہ عنہا سے مروی ہے کہ حضور اکرم ﷺ قعدہ (التحیات) کی حالت میں قراءت فرماتے پھر جب رکوع فرماتا چاہتے تو (قیام فرماتے اور) کھڑے ہو جاتے جس قدر کہ کوئی چالیس آیات پڑھ لے۔ رواہ ابن النجار

۱۸۵۸۸۔ حضرت عائشہ رضی اللہ عنہا سے مروی ہے کہ نبی کریم ﷺ (نفل نماز کے) قیام کی حالت میں جب قراءت کرتے کرتے تھک جاتے تو رکوع کر لیتے پھر دو سجدے کر کے قعدہ میں بیٹھ جاتے اور جس قدر ممکن ہوتا اسی حالت میں قرآن پڑھتے پھر جب رکوع کا ارادہ ہوتا تو اٹھ کھڑے ہوتے (یعنی قیام فرماتے) اور کچھ تھوڑی بہت تلاوت فرماتے پھر رکوع اور سجدے کر کے نماز پوری فرماتے۔

ابن شاہین فی الافراد

۱۸۵۸۹۔ حضرت عائشہ رضی اللہ عنہا سے مروی ہے کہ عشاء کی نماز کے بعد سے فجر ہونے تک گیارہ رکعات نماز پڑھ لیتے تھے۔ ہر دو رکعت کے بعد سلام پھیرتے اور آخر میں ایک رکعت (ملا کر) وتر بنا لیتے تھے۔ آپ اپنے سجدوں میں سر اٹھانے سے قبل پچاس آیات کے بقدر توقف فرماتے تھے۔ ابن جویہ

۱۸۵۹۰۔ حضرت عائشہ رضی اللہ عنہا سے مروی ہے کہ نبی کریم ﷺ رات کو چھ رکعات نماز ادا فرماتے تھے۔ ہر دو رکعت کے بعد سلام پھیرتے تھے اور بیٹھ کر تسبیح و تکبیر (کے ساتھ ذکر اللہ) میں مشغول رہتے۔ پھر کھڑے ہو کر دو رکعات نماز پڑھتے۔ ابن جویہ

۱۸۵۹۱۔ حضرت عائشہ رضی اللہ عنہا سے مروی ہے کہ نبی کریم ﷺ رات میں تیرہ رکعات نماز پڑھتے تھے۔ پانچ رکعات کے ساتھ وتر ادا فرماتے تھے اور صرف آخری رکعات میں بیٹھتے تھے۔ پھر سلام پھیر دیتے تھے۔ ابن جویہ

فائدہ:..... اٹھ رکعات تو تہجد کی ہوتی تھیں پھر تین رکعات وتر کی اس کے بعد دو رکعت فجر کی سنتیں ہوا کرتی تھیں۔ تین رکعت وتر کی ادا ہوگی میں طویل قعدہ آخری رکعت میں کرتے تھے جس سے اس رکعت کا پہلی دو رکعات کے ساتھ اتصال ہوتا تھا۔

مختلف امور میں نبی ﷺ کی عادات شریفہ کا بیان

طعام

- ۱۸۵۹۲ حضرت انس رضی اللہ عنہ سے مروی ہے کہ میں نے رسول اللہ ﷺ کے لیے بکری کا دودھ دودھا آپ ﷺ نے دودھ نوش فرمایا پھر پانی چلو لے کر کھلی کی اور فرمایا: دودھ میں کچھ چکنا ہٹ ہے۔ رواہ ابن جریر
- ۱۸۵۹۳ حضرت علی رضی اللہ عنہ سے مروی ہے کہ نبی کریم ﷺ کو بکری کے گوشت میں دستیوں کا گوشت سب سے مرغوب تھا۔ رواہ ابن عساکر
- ۱۸۵۹۴ یحییٰ بن ابی کثیر سے مروی ہے کہ حضرت سعد بن عبادہ رضی اللہ عنہ (جو انصار کے سردار تھے) کی طرف سے ہر روز نبی کریم ﷺ کے پاس جہاں کہیں کسی بھی بیوی کے پاس ہوتے تھے ایک (بڑا) پیالہ آتا تھا۔ رواہ ابن عساکر

لباس

- ۱۸۵۹۵ حضرت عبدالرحمن بن ابی سلمیٰ سے مروی ہے کہ میں حضرت عمر بن خطاب رضی اللہ عنہ کے پاس تھا آپ رضی اللہ عنہ نے فرمایا: میں نے ابوالقاسم (رضی اللہ عنہ) کو دیکھا۔ آپ کے جسم اطہر پر ایک شامی جبہ تھا جس کی آستینیں بھی تنگ تھیں۔ ابن سعد، سندہ صحیح
- ۱۸۵۹۶ حضرت ابو ہریرہ رضی اللہ عنہ سے مروی ہے کہ ایک مرتبہ رسول اللہ ﷺ ہمارے پاس تشریف لائے آپ کے جسم پر ایک زرد قمیصر ایک زرد چادر اور زرد ہی عمامہ تھا۔ ابن عساکر، ابن النجاشی
- کلام: اس روایت کی سند میں سلیمان بن ارم ایک راوی ہے جو متروک (اور ناقابل اعتبار) ہے۔

باب اخلاقیات کے متعلق

آپ ﷺ کے زہد کا بیان

- ۱۸۵۹۷ (مسند صدیق رضی اللہ عنہ) حضرت ابو بکر صدیق رضی اللہ عنہ سے مروی ہے کہ میں ایک مرتبہ رسول اللہ ﷺ کے ساتھ تھا۔ اچانک میں نے دیکھا کہ رسول اللہ ﷺ اپنے پاس سے کسی چیز کو دفع کر رہے ہیں اور مجھے ایسی کوئی شے نظر نہیں آ رہی۔ میں نے عرض کیا: یا رسول اللہ! آہ کس شے کو اپنے پاس سے دفع کر رہے ہیں حالانکہ مجھے تو کچھ دکھائی نہیں دے رہا۔ حضور اکرم ﷺ نے ارشاد فرمایا: دنیا میرے سامنے بن سنورک آئی تھی۔ میں نے کہا: مجھ سے پرے ہٹ، تو مجھے نہیں پاسکتی۔ البزار وضعف
- روایت ضعیف ہے۔

رسول اللہ ﷺ کی دنیا سے بے رغبتی

- ۱۸۵۹۸ حضرت زید بن ارم سے مروی ہے کہ حضرت ابو بکر صدیق رضی اللہ عنہ نے پانی منگوا یا۔ آپ کے پاس ایک برتن لایا گیا جس میں پانی اور شہد (ملا ہوا) تھا۔ وہ برتن آپ کے ہاتھ پر رکھا گیا تو آپ رو پڑے اور گریہ و زاری کرنے لگے۔ اس قدر روئے کہ آس پاس کے لوگ بھی رونے لگے۔ آخر لوگوں نے آپ سے پوچھا کہ آپ کو کس چیز نے اس قدر رلا لیا ہے؟ حضرت ابو بکر صدیق رضی اللہ عنہ نے ارشاد فرمایا کہ میں رسول اللہ ﷺ کے ساتھ تھا آپ اپنے سے کسی چیز کو پرے ہٹاتے ہوئے پرے ہٹ پرے ہٹ فرمانے لگے۔ جبکہ میں نے آپ کے پاس

کچھ نہیں دیکھا۔ میں نے رسول اللہ ﷺ سے عرض کیا کہ آپ کس چیز کو ہٹا رہے ہیں جبکہ مجھے کوئی چیز نظر نہیں آ رہی؟ حضور ﷺ نے ارشاد فرمایا: یہ دنیا اپنی تمام تر رنگینیوں کے ساتھ مزین ہو کر میرے پاس آئی ہے میں نے اس کو دور رہنے کا کہا تو وہ ہٹ گئی اور لوٹ کر جاتے ہوئے کہنے لگی: اللہ کی قسم! آپ تو مجھ سے بچ گئے ہیں لیکن آپ کے بعد آنے والے مجھ سے نہیں بچ سکیں گے۔ پھر حضرت ابو بکر صدیق رضی اللہ عنہ فرماتے لگے پس مجھے یہی ڈر ہوا کہ یہ دنیا مجھے چٹ گئی ہے۔ اس بات نے مجھے رلا دیا۔ مستدرک الحاکم، حلیۃ الاولیاء، شعب الایمان للبیہقی

۱۸۵۹۹ حضرت عمر رضی اللہ عنہ سے مروی ہے کہ میں رسول اللہ ﷺ کے پاس حاضر ہوا آپ ﷺ کھجور کی ٹوکری پر لیٹے ہوئے تھے لقمہ جسم کا حضور زمین پر تھا، چمڑے کا تکیہ سر کے نیچے تھا جس میں کھجور کی چھال بھری ہوئی تھی۔ آپ کے سر کے اوپر چھت میں دباغت کے لیے ایک کھال لٹکی ہوئی تھی۔ کمرے کے ایک کونے میں قرظ (جس بوٹی سے دباغت دی جاتی ہے اس) کے پتے تھے۔ (آپ کی کل کائنات یہی تھی)۔ ہناد

۱۸۶۰۰ حضرت اسود رضی اللہ عنہ سے مروی ہے کہ حضرت عمر بن خطاب رضی اللہ عنہ حضور اکرم ﷺ کے پاس حاضر ہوئے۔ آپ ﷺ کسی بیماری میں مبتلا تھے۔ ایک قطوانی عبا پر لیٹے ہوئے تھے اور ان کا تکیہ جس میں اذخر (پودے کے پتے بھرے ہوئے تھے) سر کے نیچے تھا۔ حضرت عمر رضی اللہ عنہ نے عرض کیا: میرے ماں باپ آپ پر قربان ہوں یا رسول اللہ! کسری و قیصر دیباغ پر لیٹے ہیں اور آپ اس حال میں ہیں۔ حضور ﷺ نے ارشاد فرمایا: اے عمر! کیا تم اس بات پر راضی نہیں کہ ان کے لئے دنیا ہو اور ہمارے لئے آخرت۔ عمر رضی اللہ عنہ نے آپ ﷺ کو چھو کر دیکھا تو آپ بخار میں تپ رہے تھے۔ حضرت عمر رضی اللہ عنہ نے پوچھا: آپ اس قدر تیز بخار میں مبتلا ہیں حالانکہ آپ اللہ کے رسول ہیں؟ حضور ﷺ نے ارشاد فرمایا: اس امت میں سب سے زیادہ مصیبت و آزمائش میں نبی ہوتا ہے۔ پھر اس کے بعد بہترین لوگ پھر ان کے بعد کے بہترین لوگ۔ اسی طرح پہلے انبیاء اور ان کی امتوں کا حال تھا۔ ابن خسرو

۱۸۶۰۱ عمرو بن دینار اور عبید اللہ بن ابی بکر رضی اللہ عنہما سے مروی ہے دونوں حضرات ارشاد فرماتے ہیں: عہد نبوی میں حضور ﷺ کے گھر کی کوئی دیوار نہ ہوتی تھی۔ پھر بعد میں حضرت عمر رضی اللہ عنہ نے (اپنے دور خلافت میں) حضور کے گھر کی چار دیواری بنائی۔ عبید اللہ بن ابی بکر رضی اللہ عنہ فرماتے ہیں: یہ دیواریں بھی چھوٹی چھوٹی تھیں۔ پھر اس کے بعد حضرت عبداللہ بن زبیر رضی اللہ عنہ نے (اپنے دور خلافت میں) دیواریں بنا کیں اور ان میں اضافہ کیا۔ رواہ ابن سعد

۱۸۶۰۲ حضرت حسن رحمۃ اللہ علیہ سے مروی ہے کہ حضرت عمر بن خطاب رضی اللہ عنہ حضور اکرم ﷺ کے پاس داخل ہوئے۔ آپ ﷺ کو چٹائی یا تخت پر لیٹا دیکھا جس کے اثرات آپ کے جسم پر نمایاں نظر آ رہے تھے۔ کمرے میں جانور کی کھال دباغت میں پڑی ہوئی تھی۔ حضرت عمر رضی اللہ عنہ رو پڑے۔ حضور ﷺ نے فرمایا اے عمر! کیوں رو رہے ہو؟ حضرت عمر رضی اللہ عنہ نے عرض کیا: آپ اللہ کے نبی ہیں۔ جبکہ قیصر و کسری (شاہان روم و فارس) سونے کے تختوں پر آرام کرتے ہیں۔ حضور اکرم ﷺ نے ارشاد فرمایا: اے عمر! کیا تم اس بات پر راضی نہیں ہو کہ ان کے لیے دنیا ہو اور ہمارے لیے آخرت۔ رواہ ابن سعد

۱۸۶۰۳ حضرت عطاء رحمۃ اللہ علیہ سے مروی ہے کہ ایک مرتبہ حضرت عمر بن خطاب رضی اللہ عنہ حضور اکرم ﷺ کے پاس داخل ہوئے آپ ﷺ چمڑے کے پچھونے پر استراحت فرما رہے تھے۔ جس میں کھجور کی چھال بھری ہوئی تھی۔ کمرے میں کچھ کھالیں دباغت میں پڑی ہوئی تھیں۔ حضرت عمر رضی اللہ عنہ رونے لگے۔ حضور ﷺ نے فرمایا اے عمر! تم کو کس چیز نے رلا لیا؟ حضرت عمر رضی اللہ عنہ نے عرض کیا میں اس بات پر رو رہا ہوں کہ کسری (شاہ ایران) رشیم، دیباغ اور حریر پر سوتے ہیں۔ اسی طرح قیصر بھی۔ اور آپ اللہ کے محبوب ہیں اس کے سب سے بہترین بندے ہیں اور اس حال میں جیسے کہ میں دیکھ رہا ہوں۔ حضور ﷺ نے فرمایا: اے عمر! نہ رو۔ لیکن اگر اللہ کے نزدیک دنیا کی حیثیت کبھی کے پرختنی بھی ہوتی تو کسی کا فو کو دنیا میں سے کچھ نہ مٹاتا۔ رواہ ابن سعد

۱۸۶۰۴ حضرت عروہ رحمۃ اللہ علیہ سے مروی ہے کہ حضرت عائشہ رضی اللہ عنہا کے دروازے پر ایک پردہ پڑا ہوا تھا جس میں کچھ تصویریں تھیں۔ نبی کریم ﷺ نے ارشاد فرمایا اے عائشہ! اس کو ہٹاؤ کیونکہ میں جب بھی اس کو دیکھتا ہوں مجھے دنیا یاد آتی ہے۔ رواہ ابن عساکر

۱۸۶۰۵ حضرت عائشہ رضی اللہ عنہا سے مروی ہے کہ نبی اکرم ﷺ جب بھی مدینہ تشریف لائے کبھی مسلسل تین دن گندم کی روٹی سے پیٹ نہیں

بھراحتی کہ آپ اس دنیا سے رخصت ہو کر آخرت کے راستے پر چلے گئے۔ ابن جریر
۱۸۶۰۶ حضرت عائشہ رضی اللہ عنہا سے مروی ہے فرماتی ہیں: آل محمد (ﷺ) نے بھی مسلسل دو دن جو کی روٹی سے پیٹ بھر کر کھانا نہیں کھایا حتیٰ

کہ رسول اللہ ﷺ وفات پا گئے۔ ابن جریر

۱۸۶۰۷ حضرت عائشہ رضی اللہ عنہا سے مروی ہے کہ رسول اللہ ﷺ وفات پا گئے حتیٰ کہ کبھی کھجور اور پانی سے بھی پیٹ نہیں بھرا۔ ابن جریر
۱۸۶۰۸ حضرت عائشہ رضی اللہ عنہا سے مروی ہے کہ رسول اللہ ﷺ وفات فرما گئے اور کبھی دن میں دو مرتبہ روٹی اور زیتون کے تیل سے بھی

پیٹ نہیں بھرا۔ ابن جریر

ابن النجار نے یہ الفاظ روایت کیے ہیں۔ اور روٹی اور گوشت سے۔

حضور ﷺ کے گھر والوں کا فاقہ

۱۸۶۰۹ حضرت عروہ رحمۃ اللہ علیہ سے منقول ہے کہ حضرت عائشہ رضی اللہ عنہا فرماتی ہیں: ہم رسول اللہ ﷺ کے گھر میں چالیس چالیس دن تک اس حال میں رہتے تھے کہ چلوہا نہیں جلتا تھا۔ اور نہ ہی چراغ جلتا تھا۔ میں نے عرض کیا: پھر کس چیز پر آپ لوگ زندگی بسر کرتے تھے؟ فرمایا: سو دین پر یعنی پانی اور کھجور پر۔ وہ بھی جب میسر ہوتیں۔ ابن جریر

۱۸۶۱۰ حضرت عائشہ رضی اللہ عنہا سے مروی ہے کہ ہم ایک چاند دیکھتے، پھر دوسرا چاند دیکھتے پھر تیسرا چاند بھی دیکھ لیتے اور دو دو مہینے نہ ہو جاتے اور رسول اللہ ﷺ کے گھر میں آگ نہ جلتی تھی۔ حضرت عروہ نے عرض کیا: خالہ! پھر آپ کس چیز پر زندہ رہتی تھیں؟ فرمایا: ہمارے پڑاؤ تھے، انصار اور وہ بہترین پڑوسی تھے۔ ان کے پاس دودھ والی بکریاں ہوتی تھیں وہ ان کا دودھ حضور ﷺ کو بیچ دیا کرتے تھے۔ ابن جریر

۱۸۶۱۱ حضرت عائشہ رضی اللہ عنہا سے مروی ہے کہ حضرت ابوبکر رضی اللہ عنہ نے ایک مرتبہ بکری کی ٹانگ ہدیہ میں بھیجی۔ میں اور رسول اللہ ﷺ اس کو کاٹ رہے تھے کسی نے پوچھا: آپ لوگوں نے چراغ کیوں نہیں جلا لیا تھا۔ فرمائے: لگیں اگر ہمارے پاس جلائے کا تیل ہوتا تھا تو ہم اس کو (روٹی کے ساتھ) کھا لیتے تھے۔ ابن جریر

۱۸۶۱۲ حضرت عائشہ رضی اللہ عنہا سے مروی ہے کہ ایک انصاری عورت میرے پاس آئی اس نے رسول اللہ ﷺ کا بستر دیکھا کہ ایک عبا دوہرا کر کے بچھا رکھا ہے۔ پھر اس نے ایک بستر بیچ دیا جس میں اون بھری ہوئی تھی۔ رسول اللہ ﷺ تشریف لائے تو پوچھا یہ کیا ہے؟ میں نے عرض کیا فلاں عورت نے بھیجا ہے۔ حضور ﷺ نے فرمایا: اس کو واپس کر دو۔ اللہ کی قسم! اگر میں چاہتا تو میرے ساتھ سونے چاندی کے پہاڑ چلتے پھر میں اس کو نہ لوٹاتا۔ اب مجھے اس کا گھر میں ہونا اچھا نہیں لگتا۔ یہ بات آپ ﷺ نے تین بار ارشاد فرمائی۔ الدیلمی

۱۸۶۱۳ حضرت عائشہ رضی اللہ عنہا سے مروی ہے کہ رسول اللہ ﷺ اللہ سے جا ملے مگر گندم کی روٹی (پیٹ بھر کر) نہیں کھائی۔

المتفق للخطیب

۱۸۶۱۴ ابی السلیل سے مروی ہے کہ مجھے میرے والد نے خبر دی کہ میں رسول اللہ ﷺ کی خدمت میں حاضر ہوا۔ آپ ﷺ اور بن حوشہ انصاری کے گھر میں تشریف فرما تھے۔ آپ کی خدمت میں ایک لٹیا نما برتن لا کر آپ کے ہاتھ پر رکھ دیا گیا۔ آپ نے پوچھا یہ کیا ہے؟ لوگوں نے عرض کیا: یا رسول اللہ! یہ دودھ اور شہد ہے۔ حضور ﷺ نے اس کو اپنے ہاتھ میں روک کر فرمایا: یہ دونوں مشروب ہم ان کو پی سکتے ہیں اور نہ اس کو حرام کہہ سکتے ہیں۔ جس نے اللہ کے لیے تواضع برقی اللہ پاک اسے بلند کریں گے اور جس نے سرکشی کی اللہ پاک اسے توڑ دیں گے۔ اور جس نے اپنی گند بصر کی اچھی تدبیر کی اللہ اسے رزق پہنچائیں گے۔ رواہ ابن النجار

۱۸۶۱۵ عبد اللہ ہوزنی رحمۃ اللہ علیہ سے مروی ہے کہ میں رسول اللہ ﷺ کے مؤذن حضرت بلال رضی اللہ عنہ سے ملا۔ میں نے عرض کیا: بلال! مجھے بتاؤ کہ رسول اللہ ﷺ کے کھانے کا کیا حال تھا؟ حضرت بلال رضی اللہ عنہ نے ارشاد فرمایا: آپ کے پاس کوئی شی نہ ہوتی تھی۔ جسے

سے اللہ نے آپ کو مبعوث کیا تھا وفات تک میں ہی آپ ﷺ کے کھانے پینے کا بندوبست کرتا تھا۔ جب نبی کریم ﷺ کے پاس کوئی تنگابھوکا مسلمان آتا تو آپ مجھے حکم کر دیتے ہیں قرض لے کر اس کو پہناتا اور کھلاتا پلاتا تھا۔ حتیٰ کہ ایک مشرک مجھے ملا اور بولا اے بلال! کسی اور سے قرض مت لیا کر۔ میرے پاس مال کی فراوانی ہے۔ جو ضرورت پڑے مجھ سے قرض لے لیا کرو۔ پس میں اس سے قرض لینے لگا۔ ایک دن میں وضو کر کے نماز کے لیے اذان دینے کو کھڑا ہوا۔ اتنے میں وہی مشرک تاجروں کی ایک جماعت کے ساتھ آیا اور مجھے دیکھ کر بولا: اے حبشی! میں نے کہا: البیک۔ پھر وہ مجھ پر چڑھ دوڑا اور مجھے بہت برا بھلا کہا۔ بولا تو جانتا ہے مقررہ عہدہ ہونے میں کتنا وقت رہ گیا ہے؟ میں نے کہا: قریب ہے۔ بولا صرف چار دن رہ گئے ہیں اگر تم نے وعدہ ادا کیگی پورا نہ کیا تو میں اپنے حق کے بدلے تم کو پکڑ لوں گا۔ میں نے تم کو قرض اس لیے نہیں دیا کہ تم میرے نزدیک کوئی عزت دار شخص ہو اور نہ ہی تمہارے ساتھی کی میرے ہاں کوئی وقعت ہے میں نے تم کو قرض اس لیے دیا ہے کہ تم کو اپنا غلام بنا سکو اور پھر تم سے اپنی بکریاں چرواؤں جو کام تم پہلے کرتے تھے۔

حضرت بلال رضی اللہ عنہ فرماتے ہیں: پس میرے دل میں بھی دوسرے لوگوں کی طرح خطرات پیدا ہونے لگے۔ پھر میں چلا اور اذان دی۔ حتیٰ کہ جب میں نے عشاء کی نماز پڑھ لی تو رسول اللہ ﷺ بھی اپنے گھر والوں کے پاس چلے گئے۔ میں اجازت لے کر حاضر خدمت ہوا اور عرض کیا یا رسول اللہ! میں نے جس مشرک سے قرض لیا تھا وہ مجھے فلاں فلاں دھمکیاں دے گیا ہے۔ اور آپ کے پاس بھی کوئی بندوبست نہیں ہے کہ میرے قرض کا دفیئہ فرما سکیں اور نہ میرے پاس کوئی صورت ادا کیگی ہے۔ اور وہ مجھے رسوا کرنے پر تلا ہوا ہے آپ مجھے اجازت دیں میں ان قبیلوں کے پاس جاتا ہوں جو اسلام لائے ہیں شاید اللہ پاک آپ کو ادا کیگی کی صورت پیدا فرمادیں۔

حضرت بلال رضی اللہ عنہ فرماتے ہیں: چنانچہ میں اجازت لے کر پہلے اپنے گھر آیا۔ اپنی تلوار، اپنا تھیلا، اپنی ڈھال اور جوتے اٹھا کر اپنے سر ہانے کی طرف رکھ لیے اپنا چہرہ آسمان کی طرف کر کے آرام کے لیے لیٹ گیا۔ ہر تھوڑی دیر بعد جاگتا اور رات سر پر بانی ہوتی تو پھر سو جاتا حتیٰ کہ صبح کی پہلی پوچھی۔ میں نے نکلنے کا ارادہ کیا۔ لیکن ایک آدمی آوازیں دیتا ہوا آیا: اے بلال! حضور ﷺ کے دربار میں حاضری دو۔ میں آپ ﷺ کی خدمت اقدس میں حاضر ہوا۔ دیکھا کہ باہر چار اونٹنیاں سامان سے لدی بیٹھی ہیں۔ میں رسول اللہ ﷺ کے پاس پہنچا اور حاضری کی اجازت لی۔ آپ ﷺ نے (مجھے اندر بلا کر ارشاد) فرمایا: خوشخبری ہو، اللہ نے تمہارا کام کر دیا ہے۔ میں نے اللہ عزوجل کا شکر ادا کیا۔ آپ نے فرمایا: کیا تم چار سامان سے لدی سواریوں کے پاس سے نہیں آئے؟ میں نے عرض کیا بالکل ضرور یا رسول اللہ! آپ ﷺ نے ارشاد فرمایا: یہ سواریاں بھی اور ان پر بار کیا ہوا کپڑے اور اناج بھی تم کو آیا۔ یہ مال مجھے فدک کے سردار نے ہدیہ بھیجا ہے۔ تم ان کو اپنے قبضے میں لے لو اور ان سے اپنا قرض اتارو۔ چنانچہ میں نے عمیل ارشاد کی۔ سواریوں سے ان کا بار اتارا۔ ان کو چار ڈالا۔ پھر صبح کی نماز کے لیے اذان دینے کھڑا ہوا۔ پھر جب رسول اللہ ﷺ نے صبح کی نماز پڑھالی تو میں بیچ گیا اور کانوں میں انگلیاں دے کر بلند آواز سے پکارا۔ جس کا رسول اللہ ﷺ کے ذمہ کوئی قرض ہو وہ آجائے۔ پس لوگ (آتے رہے اور) میں خرید و فروخت کرتا رہا اور لوگوں کے قرض چکا تا رہا۔ حتیٰ کہ روئے زمین پر رسول اللہ ﷺ سے قرض کا مطالبہ کرنے والا کوئی باقی نہ رہا۔ اور پھر بھی میرے ہاتھ میں ڈیڑھ دو اوقیہ (چاندی) بچ گئی۔ پھر میں مسجد آیا جبکہ دن کا اکثر حصہ نکل گیا تھا۔ رسول اللہ ﷺ مسجد میں تنہا تشریف فرماتے۔ میں نے سلام کیا آپ نے مجھے جواب سے نوازا اور پوچھا تمہارے اس سامان نے کیا کام دیا؟ میں نے عرض کیا: اللہ نے رسول اللہ ﷺ کا سارا قرض اتار دیا ہے۔ آپ نے پوچھا کیا کچھ بچا ہے؟ میں نے عرض کیا: جی ہاں۔ آپ نے فرمایا: دیکھ! مجھے اس سے بھی راحت دے دے۔ کیونکہ میں گھر واپس نہ جاؤں گا جب تک اس میں سے کچھ بھی باقی ہے؟ چنانچہ شام ہو گئی مگر ہمارے پاس کوئی حاجت مند نہیں آیا پھر عشاء کی نماز پڑھ کر رسول اللہ ﷺ نے مجھے بلایا اور پوچھا: کیا کچھ باقی ہے؟ میں نے عرض کیا سارا اقیہہ مال اسی طرح جوں کا توں موجود ہے، کوئی آیا ہی نہیں ہے۔ آخر حضور ﷺ نے وہ رات مسجد ہی میں گزاری اور پھر صبح ہوئی اور اگلے دن بھی آخر ہونے کو پہنچ گیا۔ پھر دو مسافر سوار آئے میں نے ان کو لے کر جا کر کھلایا بلایا اور لباس بھی دیا۔ پھر عشاء کے بعد آپ نے مجھے بلایا اور پوچھا: کیا ہوا؟ عرض کیا: اللہ نے آپ کو اس مال سے نجات اور راحت دے دی ہے۔ آپ نے (خوشی سے) اللہ اکبر کہا اور اللہ کی حمد و ثناء کی کہ کہیں موت آجاتی اور مال آپ کے پاس موجود رہتا۔ پھر میں آپ کے پیچھے ہولیا اور آپ اپنے اہل خانہ کے پاس تشریف لے گئے اور ایک ایک بیوی کو جا کر سلام کیا حتیٰ کہ پھر اس بیوی کے پاس چلے گئے

جہاں رات گزارنے کی باری تھی۔ پس یہ ہے تمہارے سوال کا جواب۔ الکبیر للطبرانی

۱۸۶۱۶ حضرت حسن رضی اللہ عنہ حضرت علی رضی اللہ عنہ سے روایت کرتے ہیں کہ رسول اللہ ﷺ نے ارشاد فرمایا میرے پاس ایک فرشتہ آیا اور بولا اے محمد! اللہ آپ کو سلام فرماتا ہے اور فرماتا ہے اگر تم چاہو تو میں وادی بطناء کو تمہارے لیے سونے کا بنا دوں۔ حضور ﷺ نے اپنا سر آسمان کی طرف اٹھایا اور عرض کیا اے پروردگار! میں ایک دن سیر ہو کر کھاؤں اور تیرا شکر کروں اور ایک دن بھوکا رہوں اور آپ سے سوال کروں (یہ مجھے زیادہ پسند ہے)۔ رواہ العسکری

۱۸۶۱۷ ابوالخثری حضرت علی رضی اللہ عنہ سے روایت کرتے ہیں حضرت علی رضی اللہ عنہ فرماتے ہیں کہ ایک مرتبہ حضرت عمر بن خطاب رضی اللہ عنہ نے لوگوں کو ارشاد فرمایا تمہارا کیا خیال ہے کہ اس مال (بیت المال) میں سے ہمارا کیا حق ہے؟ لوگوں نے کہا یا امیر المؤمنین! ہم نے آپ کو آپ کے گھر والوں کے کام کاج سے، آپ کی گذر بسر اور تجارت وغیرہ سے مشغول کر دیا ہے۔ پس آپ جو چاہیں لے لیں۔ حضرت عمر رضی اللہ عنہ نے مجھے فرمایا آپ کیا کہتے ہیں؟ حضرت علی رضی اللہ عنہ نے فرمایا لوگ آپ کو مشورہ دے چکے ہیں۔ حضرت عمر رضی اللہ عنہ نے مجھے تاکید فرمایا نہیں تم بتاؤ۔ میں نے کہا کہ آپ اپنے یقین کو گمان نہ بنا لیں (جس قدر خرچے کا آپ کو یقین ہے وہ لے لیں اور ظن و گمان کی بناء پر زائد نہ لیں) حضرت عمر رضی اللہ عنہ نے فرمایا پھر آپ خود میرے لیے حصہ نکال دیں۔ حضرت علی رضی اللہ عنہ فرماتے ہیں میں نے کہا ہاں میں ضرور نکال دوں گا۔ کیا آپ کو وہ واقعہ یاد ہے کہ آپ کو نبی کریم ﷺ نے صدقات کی وصولی کے لیے بھیجا تھا۔ پھر آپ حضرت عباس بن عبدالمطلب کے پاس آئے انہوں نے آپ کو صدقہ (زکوٰۃ) دینے سے انکار کر دیا۔ پھر آپ دونوں کے درمیان کچھ تکرار ہوئی۔ آپ نے مجھے کہا میرے ساتھ نبی ﷺ کے پاس چلو۔ تاکہ ہم دونوں عباس کے متعلق حضور کو خبر دیں۔ چنانچہ ہم دونوں حضور اقدس ﷺ کے پاس حاضر خدمت ہوئے۔ اس دن آپ کی طبیعت ناساز تھی (اس طبیعت کی ناسازی ہی پورے واقعہ کا خلاصہ ہے) چنانچہ ہم (بغیر بات چیت کیے) واپس ہو گئے۔ اگلے روز آپ کے پاس گئے تو آپ کو ہشاش بشاش پایا۔ تب میں نے آپ کو حضرت عباس کے متعلق ساری خبر سنائی۔ حضور ﷺ نے آپ کو فرمایا کہ (اے عمر) تم کو معلوم ہونا چاہیے کہ کسی کا چچا اس کے باپ کے قائم مقام ہوتا ہے (لہذا تم کو ان سے زیادہ بحث و مباحثہ کرنے کی بجائے مجھے خبر دینی چاہیے تھی) حضرت علی رضی اللہ عنہ فرماتے ہیں پھر ہم نے آپ سے پچھلے دن آپ کی طبیعت کی ناسازی کی اور آج کے دن طبیعت کی خوشگوار کی وجہ پوچھی۔

حضور اقدس ﷺ نے ارشاد فرمایا تم جب پچھلے دن میرے پاس آئے تھے اس دن صدقہ کے مال میں سے دو دینار میرے پاس بیچ گئے تھے جن کی وجہ سے میری طبیعت پران کا بار تھا۔ اور آج جب تم آئے ہو اور مجھے ہشاش بشاش اور خوش دیکھ رہے ہو اس کی وجہ بھی وہی دینار ہیں کیونکہ وہ (راہ خدا میں) خرچ ہو چکے ہیں۔

حضرت علی رضی اللہ عنہ فرماتے ہیں تب حضرت عمر رضی اللہ عنہ (بات سمجھ گئے اور) مجھے ارشاد فرمایا میں دینا و آخرت میں تمہارا شکر گزار ہوں۔

مسند احمد، مسند ابی یعلیٰ، الدورقی، السنن للبیہقی، مسند الزرار

امام بزار فرماتے ہیں اس روایت کی سند میں حضرت علی رضی اللہ عنہ اور ابوالخثری کے درمیان کوئی (ارسال ہے اور) کوئی راوی متروک ہے۔

حضور ﷺ کے فقر وفاقہ کا بیان

۱۸۶۱۸ (مسند صدیق رضی اللہ عنہ) یحییٰ بن عبد اللہ عن ابی ہریرۃ رضی اللہ عنہ کی سند سے مروی ہے، حضرت ابو ہریرہ رضی اللہ عنہ فرماتے ہیں مجھے حضرت ابو بکر صدیق رضی اللہ عنہ نے یہ واقعہ سنایا کہ ایک رات مجھ سے عشاء کا کھانا رہ گیا میں گھر والوں کے پاس آیا ان سے کچھ کھانے کو پوچھا انہوں نے کہا ایسی کوئی چیز گھر میں نہیں جو آپ کو پیش کر سکیں۔ پھر میں اپنے بستر پر کروٹ لے کر لیٹ گیا۔ لیکن بھوک نے نیند کو نہیں آنے دیا۔ آخر میں نے کہا چلو مسجد میں چلتا ہوں نماز پڑھتا ہوں اور ذکر وغیرہ میں مشغول ہو کر اس تکلیف کو دفع کرتا ہوں۔ سو میں مسجد میں

کیا نماز پڑھنی پھر مسجد کے گوشہ میں ٹیک لگا کر بیٹھ گیا۔ میں اسی حال میں تھا کہ عمر بن خطاب بھی آگئے۔ انہوں نے پوچھا: کون؟ میں نے کہا: ابو بکر۔ انہوں نے پوچھا: آپ کو اس وقت کس چیز نے یہاں بھیجا ہے؟ میں نے ان کو سارا واقعہ سنایا۔ انہوں نے فرمایا: اللہ کی قسم! مجھے بھی اسی چیز نے نکالا ہے جس نے آپ کو نکال کر یہاں بھیجا ہے۔ چنانچہ وہ بھی میرے پہلو میں بیٹھ گئے، ہم اسی حال میں بیٹھے تھے کہ نبی اکرم ﷺ بھی ادھر آئے۔ اور ہمیں نہ پہچان کر پوچھا: کون لوگ ہیں؟ حضرت عمر رضی اللہ عنہ نے جواب دینے میں مجھ پر سبقت لی اور عرض کیا ابو بکر اور عمر ہیں۔ آپ ﷺ نے دریافت فرمایا: تم کو کیا چیز اس وقت یہاں لائی ہے؟ حضرت عمر رضی اللہ عنہ نے عرض کیا: میں نکل کر مسجد میں آیا تو میں نے ابو بکر رضی اللہ عنہ کا سایہ دیکھا پوچھنے پر انہوں نے فرمایا: ہاں میں ابو بکر ہوں۔ میں نے ان سے اس وقت یہاں آنے کی وجہ دریافت کی تو انہوں نے اصل حقیقت بتائی تب میں نے ان کو کہا کہ اللہ کی قسم مجھے بھی یہی چیز لانے والی ہے۔ نبی اکرم ﷺ نے ارشاد فرمایا: اللہ کی قسم مجھے بھی اسی چیز نے یہاں آنے پر مجبور کیا ہے جس نے تم کو مجبور کیا ہے۔ چلو ہم چلتے ہیں میرے واقف کار ابی اہیشم بن التیمان کے پاس۔ شاید وہاں ہم کو کوئی چیز کھانے کو مل جائے چنانچہ ہم نکل کر چاند کی روشنی میں چل پڑے اور ابو اہیشم کے باغ میں پہنچ کر ان کے گھر کا دروازہ بجایا۔ ایک عورت بولی کون؟ حضرت عمر رضی اللہ عنہ نے آواز دی یہ رسول اللہ ﷺ اور ابو بکر و عمر آئے ہیں۔ عورت نے دروازہ کھول دیا۔ ہم اندر داخل ہو گئے۔ رسول اللہ ﷺ نے پوچھا: تمہارا شاہو ہر کہاں ہے؟ عورت بولی: بنی حارثہ کے باغ سے بیٹھا پانی لینے گئے ہیں۔ ابھی آتے ہی ہوں گے۔ اور واقعی وہ آگئے انہوں نے ایک مشکیزہ اٹھایا ہوا تھا۔ باغ میں داخل ہو کر انہوں نے مشکیزہ ایک کھوٹی پر لٹکا دیا۔ پھر ہماری طرف متوجہ ہوئے اور فرمایا: مرحبا خوش آمدید بہت اچھا کیا ایسے مہمان کسی کے ہاں نہ آئے ہوں گے جو میرے ہاں تشریف لائے ہیں۔ پھر کھجور کا ایک خوشہ توڑ کر ہمارے سامنے پیش کر دیا۔ ہم چاند کی روشنی میں خوشے سے کھجور چن چن کر کھانے لگے۔ ابو اہیشم نے چھری تھامی اور بکریوں کے درمیان پھرنے لگے۔ حضور ﷺ نے فرمایا: دودھ والی بکری کو ذبح نہ کرنا۔ پھر انہوں نے ایک بکری ذبح کی اور اس کی کھال اتاری اور بیوی کو فرمایا: کھڑی ہو۔ چنانچہ انہوں نے گوشت پکایا روٹی بنائی اور دہنی میں گوشت کو گھمانے لگی۔ نیچے آگ دھونکتی رہی حتیٰ کہ روٹی اور گوشت تیار ہو گیا۔ پھر انہوں نے تریڈ تیار کیا اور اس پر مزید گوشت اور سالن ڈالا اور ہمارے سامنے پیش کر دیا۔ ہم نے کھایا اور (خوب) سیر ہو گئے۔ پھر ابو اہیشم نے مشکیزہ اتارا جس کا پانی اب تک ٹھنڈا ہو گیا تھا۔ انہوں نے برتن میں پانی ڈال کر حضور ﷺ کو کھلایا۔

حضور ﷺ نے پانی نوش فرمایا پھر وہ مجھے یعنی (ابو بکر) کو دیا۔ میں نے بھی پی کر عمر رضی اللہ عنہ کو دیدیا۔ حضرت عمر رضی اللہ عنہ نے نوش فرمایا۔ پھر رسول اللہ ﷺ نے فرمایا: تمام تعریفیں اللہ کے لیے ہیں ہم گھروں سے نکلے اور ہمیں گھروں سے نکلنے والی شے صرف بھوک تھی۔ پھر ہم یہاں لوٹے اور یہ کھانا پایا۔ بے شک قیامت کے دن تم سے ان نعمتوں کے بارے میں سوال کیا جائے گا۔ پھر حضور ﷺ نے واقفی کو فرمایا: کیا بات ہے تمہارے پاس کوئی خادم نہیں ہے جو تمہارا پانی وغیرہ بھر دیا کرے۔ انہوں نے عرض کیا: نہیں یا رسول اللہ! اللہ کی قسم! حضور ﷺ نے ارشاد فرمایا: ہمارے پاس غلام آئیں تو تم چلے آنا ہم تمہارے لیے کوئی غلام مہیا کر دیں گے، پھر کچھ ہی عرصہ گزرا ہوا کہ حضور ﷺ کے پاس کچھ غلام آگئے۔ چنانچہ واقفی بھی آپ کے پاس پہنچے۔ آپ نے وجہ آمد دریافت کی۔ انہوں نے عرض کیا وہی وعدہ جو آپ نے مجھ سے فرمایا تھا: حضور ﷺ نے ارشاد فرمایا: یہ غلام ہیں کھڑے ہو کر ان میں سے جو پسند کر لو۔ واقفی نے عرض کیا: آپ ہی میرے لیے پسند فرمادیں۔ حضور ﷺ نے ارشاد فرمایا: یہ غلام لے لو۔ لیکن اس کے ساتھ اچھا سلوک کرنا۔ واقفی اس غلام کو بیوی کے پاس لے گئے۔ بیوی نے غلام کے متعلق پوچھا تو واقفی نے سارا سارا کہہ سنایا۔ عورت نے پوچھا: تم نے آپ ﷺ کو کیا کہا؟ واقفی نے کہا کہ میں نے رسول اللہ ﷺ کو کہہ دیا تھا کہ آپ ہی میرے لیے غلام پسند کر دیں۔ بیوی نے کہا: یہ تم نے بہت اچھا کیا۔ پس جب حضور نے تم کو اس کے ساتھ حسن سلوک کا حکم دیا ہے تو اس کے ساتھ اچھا سلوک ہی وار کھنا۔ واقفی نے بیوی سے پوچھا: اس کے ساتھ اچھا سلوک کیا ہونا چاہیے؟ بیوی نے کہا: اس کو آزاد کر دیں۔ واقفی نے کہا: یہ اللہ کے لیے آزاد ہے۔

(مسند ابی یعلیٰ، ابن مردویہ)

کلام: ... روایت کی سند میں یحییٰ اور اس کا والد دونوں ضعیف ہیں۔ مجمع الزوائد ۱۰/۳۱۹

۱۸۶۱۹ حضرت ابو بکر رضی اللہ عنہ سے مروی ہے کہ مجھے حضرت ابو بکر رضی اللہ عنہ نے بیان کیا کہ رسول اللہ ﷺ نے ان کو اور حضرت عمر رضی

اللہ عنہ کو ارشاد فرمایا: چلو ہمارے ساتھ واٹھی کے گھر چلو۔ چنانچہ ہم چاند کی روشنی میں واٹھی کے گھر کے لیے چل پڑے حتیٰ کہ اس کے باغ میں گھ پر پہنچ گئے۔ واٹھی نے ہم کو خوش آمدید اور مبارک باد دی۔ پھر چھری لے کر بکریوں میں چکر لگانے لگے رسول اللہ ﷺ نے ان کو فرمایا: دودھ والے جانور کو ذبح نہ کرنا۔ ابن ماجہ عن طارق بن شہاب

کلام: زوائد ابن ماجہ میں ہے کہ اس کی سند میں یحییٰ بن عبد اللہ ایک راوی ہے جس کی روایت کا کوئی اعتبار نہیں وہ وہی الحدیث ہے۔
 ۱۸۶۲۰۔ (مسند عمر رضی اللہ عنہ) حضرت عمر رضی اللہ عنہ سے مروی ہے کہ میں نے رسول اکرم ﷺ کو دیکھا کہ بھوک کی وجہ سے بے چینی میں ادھر ادھر کر رہے ہیں۔ آپ کو اس قدر رزوی کھجوریں بھی میسر نہ تھیں کہ جو شکم کو کفایت کر سکیں۔ مسند ابوداؤد، الطیالسی، ابن سعد، مسند احمد، مسلم، ابن ماجہ، ابوعوانہ، مسند ابی یعلیٰ، صحیح ابن حبان، ابن جریر، السیہقی فی الدلائل

تین دوستوں کا فاقہ

۱۸۶۲۱ ابن عباس رضی اللہ عنہ سے مروی ہے کہ انہوں نے حضرت عمر بن خطاب رضی اللہ عنہ کو فرماتے ہوئے سنا کہ ایک دن حضور اقدس ﷺ دو پہر کے وقت باہر نکلے تو ابو بکر رضی اللہ عنہ کو مسجد میں پایا حضور اکرم ﷺ نے ابو بکر رضی اللہ عنہ سے پوچھا: اس وقت تم کو یہاں کس چیز نے آنے پر مجبور کیا؟ حضرت ابو بکر رضی اللہ عنہ نے ارشاد فرمایا: یا رسول اللہ! مجھے بھی اسی چیز نے یہاں آنے پر مجبور کیا ہے جس نے آپ کو یہاں آنے پر مجبور کیا ہے۔ اسی اثناء میں عمر بن خطاب بھی وہاں آگئے۔ حضور ﷺ نے ان سے بھی وہاں آنے کی وجہ دریافت کی۔ انہوں نے عرض کیا: مجھے بھی وہی چیز یہاں لائی ہے۔ جو آپ دونوں کو لائی ہے۔ پھر عمر بھی بیٹھ گیا۔ رسول اللہ ﷺ دونوں کو کچھ باتیں ارشاد فرماتے رہے۔ پھر آپ ﷺ نے دونوں حضرات سے دریافت فرمایا: کیا تم دونوں فلاں باغ تک چلنے کی سکت رکھتے ہو؟ وہاں کھانا پانی اور سایہ ملے گا۔ دونوں حضرات نے اثبات میں جواب دیا۔ لہذا آپ نے فرمایا: پھر چلو ہمارے ساتھ ابو الہیثم بن التیہان انصاری کے گھر۔ حضرت عمر رضی اللہ عنہ فرماتے ہیں: چنانچہ حضور ﷺ چل دیئے اور ہم بھی ان کے پیچھے ہو لیے۔ حضور ﷺ نے سلام کیا اور تین بار اجازت لی، ام الہیثم دروازے کے پیچھے کڑی ہوئی حضور ﷺ کی آواز سن رہی تھی ان کی منشاء تھی کہ رسول اللہ ﷺ کے مبارک بول اور زیادہ سنیں۔ جب آخر حضور ﷺ لوٹے لگے تو ام الہیثم جھٹ نکلیں اور دروازے کی اوٹ سے بولیں کہ یا رسول اللہ! اللہ کی قسم! میں نے آپ کا سلام سنا تھا۔ بس میرے دل میں خواہش ہوئی کہ آپ کی مزید دعائیں ہم کو ملیں۔ حضور ﷺ نے فرمایا: خیر ہے، پھر پوچھا: ابو الہیثم کہاں ہے مجھے نظر نہیں آرہے؟ ام الہیثم نے عرض کیا: قریب ہی ہیں، گھر کے لیے بیٹھا پانی بھرنے گئے ہیں۔ آپ اندر تشریف لے آئیے، وہ بھی آتے ہی ہوں گے ان شاء اللہ۔ پھر انہوں نے ہمارے لیے چٹائی بچھادی۔ چنانچہ ابو الہیثم آئے تو ہم کو دیکھ کر بہت خوش ہوئے اور ان کی آنکھیں بھی ہم سے ٹھنڈی ہو گئیں۔ و آکر فوراً ایک درخت پر چڑھے اور کھجور کا ایک خوشہ توڑ لائے۔ حضور ﷺ نے ارشاد فرمایا: کافی ہے ابو الہیثم نے عرض کیا: یا رسول اللہ! آپ او آپ کے ساتھی اس سے نرم اور سخت من پسند کھجوریں کھائیں۔ پھر وہ پانی لے کر آئے۔ ہم نے کھجوروں کے ساتھ پانی بھی پیا۔ حضور ﷺ نے ارشاد فرمایا: یہ وہ نعمتیں ہیں، جن کے بارے میں تم سے سوال کیا جائے گا۔ پھر ابو الہیثم کھڑے ہو کر بکری ذبح کرنے اٹھے۔ آپ ﷺ نے دودھ والی بکری ذبح کرنے سے اجتناب کا حکم دیا۔ ام الہیثم آٹا گوندھنے اور روٹی پکانے میں مصروف ہو گئیں۔ حضور ﷺ، ابو بکر اور عمر رضی اللہ عنہما نے اپنے سر قبولہ (دو پہر میں آرام) کے لیے رکھ دیئے۔

جب کچھ دیر بعد وہ اٹھے تو کھانا تیار ہو چکا تھا۔ ان کے سامنے کھانا رکھا گیا۔ سب نے کھایا انہوں نے کھانا کھایا اور سیر ہو گئے اور اللہ کی حمد و ثناء اور شکر ادا کیا۔ پھر ام الہیثم نے پچا ہوا کھجوروں کا خوشہ سامنے رکھ دیا۔ انہوں نے بچی کی کھجوریں کھائیں۔ پھر رسول اللہ ﷺ نے ان کا سلام کیا اور ان کے لیے خیر کی دعا کی پھر ابو الہیثم کو فرمایا: جب تم کو خبر ملے کہ ہمارے پاس قیدی آئے ہیں تو آجانا۔ ام الہیثم نے آپ ﷺ سے عرض کیا: اگر آپ ہمارے لیے دعا کر دیں تو اچھا ہو۔ حضور ﷺ نے فرمایا:

افطر عندکم الصائمون واکل طعامکم الابراز وصلت علیکم الملائکة۔

روزے دار تمہارے پاس افطار کریں، تمہارا کھانا سخی لوگ کھائیں اور ملائکہ تم پر رحمتیں بھیجیں۔

ابو الہیثم رضی اللہ عنہ فرماتے ہیں: جب مجھے خبر ملی کہ رسول اللہ ﷺ کے پاس غلام آئے ہیں تو میں حاضر خدمت ہوا۔ آپ ﷺ نے مجھے ایک غلام عطا کیا۔ میں نے اس غلام کے ساتھ چالیس ہزار درہم پر مکاتب کا سودا کر لیا میں نے اس سے زیادہ برکت والا غلام کوئی نہیں دیکھا۔

البنار، مسند ابی یعلیٰ، الضعفاء للعقیلی، ابن مردویہ، البیہقی فی الدلائل، السنن لسعید بن منصور

۱۸۶۲۲ م ہانی رضی اللہ عنہا سے مروی ہے کہ میں نے جب بھی رسول اللہ ﷺ کا شکم اطہر دیکھا تو مجھے کاغذوں کے پلندے یاد آگئے جو ایک

دوسرے پر لپیٹے جاتے ہیں۔ الروایاتی، الشاشی، ابن عساکر

۱۸۶۲۳ حضرت عائشہ رضی اللہ عنہا سے مروی ہے کہ ہم رسول اللہ ﷺ کے زمانے میں دسویں روز کے بعد پائے کھاتے تھے۔

الخطیب فی المتفق

حضور ﷺ کے لباس کی حالت

۱۸۶۲۴ حضرت عائشہ رضی اللہ عنہا سے مروی ہے کہ رسول اللہ ﷺ کے پاس دو موٹی کسی قدر سرخ چادریں تھیں جب حضور ﷺ دونوں میں ملبوس ہو کر بیٹھے تو چادروں کا بوجھ محسوس کرتے تھے۔ ایک مرتبہ فلاں یہودی شام سے بڑ (ریشم) کا کپڑا لے کر آیا۔ حضرت عائشہ رضی اللہ عنہا نے آپ ﷺ سے عرض کیا آپ کسی کو بھیج کر اس سے دو کپڑے خرید لیں اس شرط پر کہ جب سہولت ہوگی قیمت ادا کر دیں گے۔ حضور ﷺ نے کسی کو اس کام کے لیے بھیج دیا۔ یہودی بولا مجھے معلوم ہے تم کیا چاہتے ہو؟ تم یہ کپڑے یا کہا میرا مال لے کر بھاگنا چاہتے ہو۔ حضور ﷺ نے (یہ سن کر) فرمایا: وہ چھوٹ بولتا ہے، وہ بخوبی جانتا ہے کہ میں ان میں سب سے زیادہ اللہ سے ڈرنے والا ہوں اور سب سے زیادہ امانت ادا کرنے والا ہوں۔

نسائی، ابن عساکر

۱۸۶۲۵ ابوسلمہ بن عبد الرحمن حضرت شفاء بنت عبد اللہ سے روایت کرتے کہ فرماتی ہیں رسول اللہ ﷺ میرے پاس تشریف لائے۔ میں آپ سے آپ کا حال پوچھنے لگی۔ اور شکوہ و شکایت بھی کیا (کہ مجھے کچھ دیتے نہیں) آپ بھی مجھ سے معذرت فرمانے لگے۔ پھر نماز کا وقت آ گیا۔ میں اپنی بیٹی کے گھر میں داخل ہوئی جو شریحیل بن حسد کے عقد میں تھیں۔ میں نے بیٹی کے شوہر شریحیل کو گھر میں موجود پایا تو اس کو ملامت و سرزنش کی کہ نماز کا وقت ہو گیا ہے (حضور ﷺ نماز کو چلے گئے ہیں) اور تم یہاں بیٹھے ہو۔ انہوں نے کہا اے پھوپھی جان! مجھے برا بھلا نہ کہو۔ میرے پاس دو ہی کپڑے تھے۔ ایک کپڑا حضور ﷺ مانگے سے (عاریتاً) لے گئے ہیں۔ شفاء فرماتی ہیں تب مجھے اپنے دل میں شرمندگی کا احساس ہوا اور کہنے لگی آپ ﷺ کا یہ حال ہے اور پھر کس کو زیب دیتا ہے کہ آپ کو ملامت کرے۔ رواہ ابن عساکر

۱۸۶۲۶ حضرت ابو ہریرہ رضی اللہ عنہ سے مروی ہے کہ میں حضور اقدس ﷺ کی خدمت میں حاضر ہوا۔ آپ بیٹھ کر نماز پڑھ رہے تھے۔ میں نے عرض کیا یا رسول اللہ! میں آپ کو بیٹھ کر نماز پڑھتا دیکھ رہا ہوں، آپ کو کیا تکلیف لاحق ہوئی ہے؟ آپ ﷺ نے فرمایا اے ابو ہریرہ رضی اللہ عنہ بھوک نے یہ حال کر دیا ہے۔ حضرت ابو ہریرہ رضی اللہ عنہ فرماتے ہیں میں رو پڑا۔ حضور ﷺ نے فرمایا رونہ، بے شک قیامت کے دن کی سختی اور شدت بھوک کے کونہ پینچے گی اگر وہ ثواب کی نیت سے صبر کرے۔ رواہ ابن النجار

۱۸۶۲۷ حضرت ابو ہریرہ رضی اللہ عنہ سے مروی ہے کہ نبی اکرم ﷺ نے اپنے گھر والوں کو کبھی تین دن مسلسل گندم کی روٹی کے ساتھ پیٹ بھر کر کھانا نہیں کھلایا حتیٰ کہ دنیا سے جدا ہو گئے۔ ابن حزیب

۱۸۶۲۸ حضرت ابو ہریرہ رضی اللہ عنہ سے مروی ہے کہ میں نبی کریم ﷺ کے پاس حاضر ہوا۔ آپ بیٹھ کر نماز ادا فرما رہے تھے۔ میں نے پوچھا یا رسول اللہ! میں آپ کو بیٹھ کر نماز پڑھتا دیکھ رہا ہوں، آپ کو کیا تکلیف پیش آئی ہے؟ فرمایا ابو ہریرہ اے بھوک ہے۔ میں رو پڑا۔ آپ ﷺ

نے فرمایا: ابو ہریرہ! ارومت بے شک حساب کتاب کی سختی قیامت کے روز بھوکے کو نہیں ہوگی جب وہ دنیا میں اس کے عوض ثواب کی امید (میں صبر) کرے۔ حلیۃ الاولیاء، الخطیب فی التاریخ، ابن عساکر

۱۸۶۲۹ ابن مندہ فرماتے ہیں: ہمیں خیشمہ بن سلیمان، محمد بن عوف بن سفیان طائی حمصی، ابو عوف، شقیقہ مولیٰ عباس عن ابی ہریرہ صحابی رضی اللہ عنہ۔ ہمدان رضی اللہ عنہ فرماتے ہیں: انہوں نے عباس کو سفید آٹے وغیرہ نفیس چیزوں میں اسراف کرتے دیکھا تو فرمایا کہ رسول اللہ ﷺ کی وفات ہوگئی مگر کبھی آپ نے گندم کی روٹی سے پیٹ بھر کر کھانا نہیں کھایا۔ رواہ ابن عساکر

کلام: عباس بن الولید بن عبد الملک بن مروان (جن کا اوپر ذکر ہوا ان) کے غلام شقیقہ کہتے ہیں: ہمدان سے روایت کرنے والے کا گمان ہے کہ ان کو حضور ﷺ کی صحبت میسر ہوئی ہے۔

ابن مندہ کہتے ہیں یہ روایت غریب ہے۔ (ضعیف ہے)۔ کہا جاتا ہے کہ امام احمد بن حنبل نے اس روایت کو محمد بن عوف سے سنا ہے۔ عبد الغنی بن سعید کہتے ہیں شقیقہ نے ہمدان عن النبی ﷺ صرف ایک حدیث روایت کی ہے معلوم نہیں کہ اس کو محمد بن عوف طائی کے سوا کسی اور نے بھی روایت کیا ہے یا نہیں۔

۱۸۶۳۰ سماک بن حرب سے مروی ہے کہ میں نے حضرت نعمان بن بشیر رضی اللہ عنہ کو منبر پر فرماتے ہوئے سنا اپنے رب کی حمد (اور اس کا شکر) کرو۔ میں نے اکثر رسول اللہ ﷺ کو دیکھا ہے کہ بھوکے کی وجہ سے بل کھاتے تھے۔ آپ کو ردی کھجوریں بھی میسر نہ ہوتی تھیں جن سے آپ شکم سیری فرمالیے اور اب تم طرح طرح کی کھجوروں اور مکھن کے بغیر خوش نہیں ہوتے ہو۔ رواہ الترمذی

۱۸۶۳۱ طلحہ بن عمرو رضی سے مروی ہے کہ ہم میں سے جب کوئی شخص مدینہ آتا تھا تو اگر مدینہ میں کوئی اس کا واقف کار ہوتا تو وہ اس کے پاس ٹھہر جاتا۔ ورنہ وہ صفہ میں آکر ٹھہرتا تھا۔ پس رسول اللہ ﷺ (صفہ کے) دو دو آدمیوں کو ساتھی بنا دیتے تھے۔ اور ہر روز ان ہر دو آدمیوں کو ایک مد کھجور دیتے تھے۔ طلحہ بن عمرو فرماتے ہیں: چنانچہ میں مدینہ آیا تو صفہ میں ایک شخص کے ساتھ ٹھہر گیا۔ ہم دونوں کو ہر روز ایک مد (دورطل) کھجوریں ملتی تھیں، ایک دن رسول اللہ ﷺ نے کوئی نماز پڑھائی۔ جب آپ لوٹنے لگے تو اہل صفہ میں سے ایک شخص نے عرض کیا: یا رسول اللہ! کھجوروں نے ہمارے پیٹ جلادئیے ہیں اور ہمارے جسموں پر ردی پڑے نہیں پھٹ کر جھول گئے ہیں۔ یہ سن کر رسول اللہ ﷺ خطبہ ارشاد فرمانے کے لیے منبر پر چڑھ گئے۔ اللہ کی حمد و ثناء کی۔ پھر اپنے اور قوم کے مصائب کا ذکر کیا۔ حتیٰ کہ آپ ﷺ نے ارشاد فرمایا: میں اور میرا ساتھی اٹھارہ دن رات تک اس حال میں رہے کہ ہمارا کھانا پلو درخت کے (بے مزہ) پھل کے سوا کچھ کھانا نہیں تھا۔ حتیٰ کہ ہم مدینہ آگئے۔ ہمارے انصاری بھائیوں نے ہمارے ساتھ کھانے میں ہمدردی و غم خواری کا برتاؤ کیا۔ ان کا زیادہ تر کھانا بھی کھجوریں ہیں۔ اللہ کی قسم! اگر میں گوشت اور روٹی پاتا تو ضرور تم کو کھلاتا۔ لیکن عنقریب تم ایسا زمانہ پاؤ گے جب تم کعبہ کے پردوں جیسا (ملائم) کپڑا پہنو گے۔ بڑے بڑے پیالوں میں تمہارے پاس صبح و شام کھانے آئیں گے۔ آج تم اس آنے والے دن سے بہتر ہو۔ کیونکہ آج تم بھائی بھائی ہو اور اس دن تم ایک دوسرے کی گردن اڑاؤ گے۔

رواہ ابن جریر

۱۸۶۳۲ عبد الرحمن بن عوف رضی اللہ عنہ سے مروی ہے کہ رسول اللہ ﷺ وفات پا گئے اور کبھی آپ اور آپ کے گھر والوں نے جو کی روٹی سے پیٹ بھر کر کھانا نہیں کھایا۔ پس ہمارا خیال ہے کہ ہمارے لیے بہترین چیزوں کو موخر کر دیا گیا ہے۔ رواہ ابن جریر

۱۸۶۳۳ عتبہ بن عروان سے مروی ہے کہ ایک مرتبہ حضرت علی رضی اللہ عنہ نے ہم کو بصرہ کے منبر پر خطبہ ارشاد فرمایا: میں نبی ﷺ کے ساتھ ساتواں یا آٹھواں اسلام قبول کرنے والا شخص تھا۔ ہمارا کھانا صرف درخت کے پتے ہوتے تھے۔ حتیٰ کہ ہماری باجھیں چھل گئی تھیں۔ ابو الفتح بن البطی فی فوائدہ

ابو الفتح فرماتے ہیں یہ حدیث وہم ہے، بلکہ یہ عتبہ کی اپنی حدیث ہے اور خطبہ حضرت علی رضی اللہ عنہ کا ہے۔

۱۸۶۳۴ ابو قلادہ حضرت علی رضی اللہ عنہ سے روایت کرتے ہیں۔ حضرت علی رضی اللہ عنہ ارشاد فرماتے ہیں میں رسول اللہ ﷺ سے مدینہ کے راستے میں دو پہر کے وقت ملا۔ میں نے عرض کیا: میرے ماں باپ آپ پر قربان ہوں، اس وقت (کڑی دو پہر میں) کس چیز نے آپ کو باہر

نکالا ہے؟ آپ ﷺ نے ارشاد فرمایا: اے علی! مجھے بھوک نے تنگ کیا ہے۔ میں نے عرض کیا: یا رسول اللہ! میرے ماں باپ آپ پر قربان ہوں، کیا آپ انتظار کر سکتے ہیں جب تک کہ میں واپس آؤں۔ چنانچہ حضور ﷺ ایک دیوار کے سائے میں بیٹھ گئے۔ میں مدینے میں ایک شخص کے پاس آیا جس نے کھجور کے چھوٹے چھوٹے پودے لگائے تھے۔ میں نے اس سے بات کی کہ میں ان پودوں میں ایک ایک مٹکا پانی دیتا ہوں تم مجھے ہر مٹکے کے عوض ایک کھجور دو لیکن وہ کھجور نہ خشک سوکھی ہوئی ہو یا بغیر گٹھلی کے ہو اور نہ گندی اور ردی ہو۔ جب بھی میں ایک مٹکا پانی ڈالتا وہ ایک کھجور نکال کر رکھ دیتا۔ حتیٰ کہ ایک مٹھی کھجوروں کی جمع ہو گئی۔ پھر میں نے اس سے پوچھا: کیا تم مجھے گندے (ترکاری) کی ایک مٹھی دو گے؟ اس نے مجھے دے دی۔ پھر میں نبی کریم ﷺ کے پاس حاضر ہوا۔

آپ ﷺ (اسی جگہ) تشریف فرما تھے۔ آپ نے اپنے کپڑے کا ایک حصہ بچھا دیا میں نے وہ کھجوریں اس پر رکھ دیں۔ آپ ﷺ نے وہ کھجوریں تناول فرمائیں پھر فرمایا: تم نے میری بھوک مٹائی اللہ تمہاری بھوک مٹائے۔ الحافظ ابو الفتح ابن ابی الفوارس فی الافراد ۱۸۶۳۵ م سلیم سے مروی ہے کہ ان کو رسول اللہ ﷺ نے ارشاد فرمایا: صبر کرو۔ اللہ کی قسم! سات دنوں سے آل محمد کے گھروں میں کچھ نہیں ہے اور تین دن سے ان کے گھروں میں ہانڈی کے نیچے آگ نہیں جلائی گئی۔ اللہ کی قسم! اگر میں اللہ سے سوال کرتا کہ وہ تہامہ کے سب پہاڑوں کو سونا بنا دے تو اللہ پاک ضرور ایسا کر دیتے۔ الکبیر للطبرانی

حضور ﷺ کی مسکراہٹ

۱۸۶۳۶ حصین بن یزید کلبی سے مروی ہے کہ میں نے رسول اللہ ﷺ کو مسکرانے کے علاوہ کبھی ہنستے نہیں دیکھا۔ اور اکثر اوقات نبی کریم ﷺ بھوک کی شدت کی وجہ سے اپنے پیٹ پر پتھر باندھ لیتے تھے۔ ابن مندہ، ابو نعیم، ابن عساکر

نبی کریم ﷺ کی سخاوت

۱۸۶۳۷ (مسند عمر رضی اللہ عنہ) حضرت عمر رضی اللہ عنہ سے مروی ہے کہ ایک شخص رسول اللہ ﷺ کی خدمت میں آیا۔ اور کچھ سوال کیا۔ حضور ﷺ نے فرمایا: فی الحال میرے پاس کچھ نہیں ہے تم ایسا کرو کسی سے قرض لے لو جیسے ہی ہمارے پاس کچھ آئے گا ہم تم کو عطا کر دیں گے۔ حضرت عمر رضی اللہ عنہ نے عرض کیا: یا رسول اللہ! آپ نے جو کچھ آپ کے پاس ہے عطا کر دیا۔ جو ہمارے پاس نہیں ہے اللہ نے ہمیں اسے دینے کا مکلف نہیں کیا۔ یہ بات حضور ﷺ کو ناگوار لگی۔ جس کا اثر آپ کے چہرے میں بھی محسوس ہوا۔ ایک انصاری شخص نے عرض کیا: یا رسول اللہ! خرچ کیجئے اور عرش والے سے کمی کا ڈر نہ کیجئے۔ یہ سن کر رسول اللہ ﷺ مسکرا دیئے حتیٰ کہ اس انصاری کے قول کا خوش گوار اثر آپ کے چہرے میں بھی دیکھا گیا۔ پھر آپ نے ارشاد فرمایا: مجھے اسی کا حکم ملا ہے۔ ترمذی، فی الشمائل، البزار، ابن جریر، الخرائطی فی مکارم الاخلاق، الضیاء للمقدسی

۱۸۶۳۸ سہل بن سعد سے مروی ہے کہ ایک عورت ایک چادر لے کر حضور اکرم ﷺ کی خدمت میں حاضر ہوئی۔ حضرت سہل رضی اللہ عنہ نے فرمایا: اس چادر کے حاشیے بنے ہوئے ہیں (اور یہ عمدہ چادر ہے) عورت بولی: یا رسول اللہ! میں اس لیے حاضر ہوئی ہوں کہ آپ کو یہ چادر پہننے کے لیے دوں۔ حضور ﷺ نے وہ چادر لے لی اور آپ اس کے محتاج بھی تھے۔ لہذا آپ نے وہ چادر لے کر زیب تن فرمائی۔ اصحاب میں سے ایک شخص نے عرض کیا: یا رسول اللہ! کیسی عمدہ چادر ہے یہ آپ مجھے عنایت کر دیں تو! حضور ﷺ نے فرمایا: ہاں بالکل۔ (اور آپ نے وہ چادر اس صحابی کو عنایت فرمادی) جب آپ کھڑے ہو کر چلے گئے تو دوسرے اصحاب نے اس صحابی کو ملامت کی کہ تم نے اچھا نہیں کیا تم نے دیکھا تھا کہ رسول اللہ ﷺ اس چادر کے محتاج ہیں پھر تم نے وہ مانگ لی جبکہ تم کو معلوم ہے کہ حضور ﷺ سے جس چیز کا سوال کیا جاتا ہے آپ اس سے منع نہیں فرماتے۔ اس صحابی نے کہا: اللہ کی قسم! مجھے اس کام پر اس برکت کی امید نے مجبور کیا کہ حضور کے پہناوے کو میں لے لوں پھر اس میں مجھے کفن دیا جائے۔ ابن جریر

۱۸۶۳۹۔ بہل بن سعد رضی اللہ عنہ سے مروی ہے کہ حضور ﷺ کے لیے ایک سیارونی حلقہ (جوڑا) بنایا گیا۔ جس کے کنارے سفید رکھے گئے۔ حضور ﷺ وہ پہن کر اپنے اصحاب کی طرف نکلے۔ آپ نے اپنی ران پر ہاتھ مارا اور فرمایا: دیکھتے نہیں کس قدر حسین حلقہ سے یہ؟ ایک اعرابی (دیہاتی) بولا: آپ پر میرے ماں باپ قربان ہوں یا رسول اللہ! یہ حلقہ مجھے ہدیہ فرمادیں۔ اور رسول اللہ ﷺ سے جب بھی کسی چیز کا سوال کیا جاتا تھا کبھی لا (نہیں) نہیں کرتے تھے۔ لہذا آپ نے فرمایا: ہاں ٹھیک ہے۔ پھر آپ نے اس کو وہ حلقہ عنایت فرمادیا۔ پھر (اپنے) دو پرانے کپڑے منگوائے اور پہن لیے پھر اس حلقہ کے مثل دوسرا بننے کا حکم دیا۔ چنانچہ وہ بنا جانے لگا اسی دوران آپ وفات پا گئے۔ (اور وہ بنائی کے مرحلے ہی میں رہا)۔ رواہ ابن جریر

۱۸۶۴۰۔ حضرت ثابت حضرت انس رضی اللہ عنہ سے روایت کرتے ہیں کہ ایک مسائل نبی اکرم ﷺ کے پاس آیا آپ نے اس کے لیے ایک کھجور کا حکم دیا۔ سائل نے وہ کھجور لے کر پھینک دی۔ پھر دوسرا سائل آیا آپ نے اس کے لیے بھی ایک کھجور کا حکم دیا۔ اس نے کہا: سبحان اللہ! رسول اللہ ﷺ سے ملی ہوئی کھجور ہے۔ آپ ﷺ نے ایک باندی کو حکم دیا: ام سلمہ رضی اللہ عنہا کے پاس جاؤ اور اس کو کہو کہ جو تمہارے پاس چالیس درہم ہیں وہ اس سائل کو دے دے۔ شعب الایمان للبیہقی

۱۸۶۴۱۔ حضرت حسن رحمۃ اللہ علیہ سے مروی ہے کہ ایک سائل نبی اکرم ﷺ کے پاس حاضر خدمت ہوا۔ آپ نے اس کو ایک کھجور عنایت فرمائی۔ آدمی بولا: سبحان اللہ! انبیاء میں سے ایک نبی ایک کھجور کا صدقہ کرتا ہے۔ نبی اکرم ﷺ نے ارشاد فرمایا: تمہیں معلوم نہیں کہ اس میں بہت سے باریک باریک مشقالات ہیں؟ پھر ایک دوسرا سائل آیا آپ نے اس کو بھی ایک کھجور عنایت فرمادی۔ اس نے کہا: انبیاء میں سے ایک نبی نے مجھے یہ کھجور عطا کی ہے۔ لہذا یہ کھجور جب تک میں زندہ ہوں مجھ سے جدا نہ ہوگی میں ہمیشہ اس کی برکت حاصل کرتا رہوں گا۔ پھر نبی ﷺ نے اس کے لیے بھلائی کا حکم دیا۔ پھر وہ شخص ہمیشہ مالدار ہوتا گیا۔ شعب الایمان للبیہقی

۱۸۶۴۲۔ حضرت جابر رضی اللہ عنہ سے مروی ہے کہ رسول اللہ ﷺ کے کسی چیز کے بارے میں سوال نہیں کیا گیا پھر آپ نے (نہیں) فرمایا ہو۔

رواہ ابن عساکر

۱۸۶۴۳۔ حضرت جابر رضی اللہ عنہ سے مروی ہے جب بھی رسول اللہ ﷺ سے سوال کیا گیا آپ نے کبھی لا (نہیں) نہیں فرمایا۔ رواہ ابن جریر

حضور ﷺ کا خوف خداوندی



۱۸۶۴۴۔ ابن عمر رضی اللہ عنہ سے مروی ہے کہ حضور اکرم ﷺ نے ایک قاری کو یہ پڑھتے ہوئے سنا:

ان لدینا انکالا وجحیماً

ہمارے پاس (مختلف) عذاب اور دوزخ ہے۔

یہ سننا تھا کہ آپ بے ہوش ہو گئے۔ رواہ ابن النجار

حضور ﷺ کے اخلاق..... صحبت اور ہنسی مذاق میں

۱۸۶۴۵..... ابو اہشیم روایت کرتے ہیں اس شخص سے جس نے حضرت ابوسفیان بن حرب رضی اللہ عنہ سے سنا۔

حضرت ابوسفیان رضی اللہ عنہ اپنی بیٹی (ام المؤمنین) ام حبیبہ کے گھر بیٹھے تھے اور رسول اللہ ﷺ سے مذاق فرمانے لگے۔ بولے: واللہ! میں نے آپ کو چھوڑ دیا تھا جس کی وجہ سے سارے عرب نے آپ کو چھوڑ دیا اور میں نے آپ کو اس قدر سینگ مارے کہ لوگ کہنے لگے یہ کیا اس سر پر تو ہال ہیں اور نہ سینگ۔

ابوسفیان کہتے رہے، رسول اللہ ﷺ ہنستے رہے اور فرماتے رہے: اے ابو حذافہ! یہ تم کہہ رہے ہو۔ الزبیر بن بکاء فی ابن عساکر

۱۸۶۳۶ ابن عباس رضی اللہ عنہ سے مروی ہے کہ ایک شخص نے ان سے سوال کیا کہ کیا حضور ﷺ مزاح فرماتے تھے؟ ابن عباس رضی اللہ عنہ نے فرمایا تھا۔ اس شخص نے پوچھا: آپ کا مزاح کیسا ہوتا تھا؟ ابن عباس رضی اللہ عنہ نے فرمایا: نبی اکرم ﷺ نے اپنی کسی بیوی کو ایک بڑا کپڑا پہنایا اور فرمایا: اس کو پہن لے اور اس پر اللہ کا شکر کر اور اس کپڑے کو دلہن کی طرح چھینتی پھر۔ رواہ ابن عساکر کلام: ... یہ روایت ضعیف ہے۔

۱۸۶۳۷ سہل بن حنیف سے مروی ہے کہ حضور اقدس ﷺ کمزور اور غریب مسلمانوں کے پاس تشریف لاتے تھے، انکی زیارت کرتے، ان کے مریضوں کی عیادت کرتے اور ان کے جنازوں میں حاضری دیتے تھے۔ شعب الایمان للبیہقی

۱۸۶۳۸ حضرت انس رضی اللہ عنہ سے مروی ہے کہ ایک مرتبہ نبی اکرم ﷺ گذر رہے تھے میں بچوں کے ساتھ (کھیل کود میں) مصروف تھا۔ آپ نے میرا ہاتھ تھام لیا اور مجھے کوئی پیغام دے کر بھیجا۔ مجھے میری ماں نے کہا: رسول اللہ ﷺ کے راز کی کسی کو خبر نہ دینا۔ رواہ ابن عساکر

۱۸۶۳۹ حضرت انس رضی اللہ عنہ سے مروی ہے کہ رسول اللہ ﷺ نے مجھے کسی کام سے بھیجا میں بچوں کے پاس سے گذرا تو ان کے پاس بیٹھ گیا (اس وقت آپ کی عمر کم تھی) جب مجھے دیر ہو گئی تو رسول اللہ ﷺ (میری تلاش میں) نکلے اور بچوں کے پاس سے گذرے تو ان کو سلام کیا۔

مستدرک الحاکم

۱۸۶۵۰ حضرت انس رضی اللہ عنہ سے مروی ہے کہ دنیا میں کوئی ذات زیارت کے لیے صحابہ کرام رضی اللہ عنہم کو حضور ﷺ سے زیادہ پسند نہیں تھی۔ اس کے باوجود جب بھی آپ کو دیکھتے تو آپ کے استقبال میں کھڑے نہیں ہوتے تھے۔ کیونکہ کھڑے میں وہ حضور کی ناگواری کو جانتے تھے۔

رواہ ابن جریر

آپ علیہ السلام کا تحمل و بردباری

۱۸۶۵۱ حضرت انس رضی اللہ عنہ سے مروی ہے کہ حضور ﷺ ایک دن مسجد میں داخل ہوئے آپ کے جسم اقدس پر (ایک موٹی) نجرانی چادر پڑی تھی۔ ایک دیہاتی آپ کے پیچھے سے آیا اس نے آپ کی چادر کا کونا پکڑ کر کھینچا جس کی وجہ سے چادر آپ کی گردن میں گھج گئی۔ پھر دیہاتی بولا: اے محمد! ہمیں وہ مال دیں جو اللہ نے آپ کو دیا ہے۔ (اس کے باوجود) رسول اللہ ﷺ مسکراتے ہوئے اس کی طرف متوجہ ہوئے اور فرمایا اس کو مال وغیرہ کا حکم کرو۔ ابن جریر

۱۸۶۵۲ حضرت انس رضی اللہ عنہ سے مروی ہے کہ میں بچوں کے ساتھ تھا کہ رسول اللہ ﷺ ہمارے پاس سے گذرے تو آپ نے فرمایا: السلام علیکم اے بچو! اللہ علیکم

۱۸۶۵۳ حضرت انس رضی اللہ عنہ سے مروی ہے کہ میں نے رسول اللہ ﷺ کی دس سال تک خدمت کی لیکن اللہ کی قسم! حضور نے کبھی مجھے گالی دی (اور نہ برا بھلا کہا بلکہ) کبھی اف تک نہ کہا۔ نہ کبھی کسی ہوئے کام پر فرمایا: کہ کیوں کیا اور نہ کبھی چھوٹے ہوئے کام پر فرمایا کہ یہ کام کیوں نہیں کیا۔

مصنف عبدالرزاق

۱۸۶۵۴ حضرت انس رضی اللہ عنہ ہی سے مروی ہے کہ میں نے رسول اللہ ﷺ کی دس سال خدمت کی۔ اللہ کی قسم آپ نے مجھے کبھی کسی کیے ہوئے کام پر نہیں فرمایا کہ کیوں کیا اور ایسے کسی کام پر جو میں نے نہ کیا ہو کہ کیوں نہیں کیا؟

نہ کبھی آپ نے مجھے ملامت کی اور اگر کبھی آپ کے کسی گھروالے نے ملامت کی بھی تو پس آپ نے یہ کہا آپ اس کو چھوڑ دیں۔ یا یہ کہا جو لکھا گیا ہے وہ ہو کر رہے گا اور جس کا فیصلہ ہو گیا وہ بھی انجام کو پہنچے گا۔

۱۸۶۵۵ اسید بن حضیر سے مروی ہے کہ ہم ایک مرتبہ رسول اللہ ﷺ کے پاس حاضر خدمت تھے۔ اسید بن حضیر فرماتے ہیں میں لوگوں سے ہنسی مزاح کر رہا تھا۔ نبی ﷺ نے مجھے کوہے پر کچھ کا لگا یا پھر فرمایا: لو مجھ سے بھی بدلہ لے لو۔ اسید میں نے عرض کیا: بدلہ لوں؟ حالانکہ مجھ پر تمہیں نہیں تھی

جبکہ آپ پر فیص ہے۔ آپ ﷺ نے اپنی فیص اٹھادی۔ میں آپ کو چٹ گیا اور آپ کے پہلو کو بوسے دینے لگا اور عرض کیا: یا رسول اللہ! میرا یہی ارادہ تھا۔ الکبیر للطبرانی

۱۸۶۵۶ حضرت انس رضی اللہ عنہ سے مروی ہے کہ رسول اللہ ﷺ ہمارے ساتھ اٹھتے بیٹھتے تھے۔ میرا ایک بھائی تھا آپ اس کو فرماتے: اے ابوعمیر تمہاری فاختہ کا کیا ہوا اسی طرح آپ ہمارے لیے چادر بچھا دیا کرتے تھے اور اسی پر آپ نماز پڑھ لیتے تھے۔ مصنف ابن ابی شیبہ فائدہ:..... یہ ابوعمیر چھوٹے بچے تھے انہوں نے ایک مرتبہ فاختہ پکڑی تھی جو اڑ گئی تھی اس پر آپ ان کو چھیڑتے تھے۔

۱۸۶۵۷ حضرت انس رضی اللہ عنہ سے مروی ہے کہ رسول اللہ ﷺ گالی گلوچ کرنے والے نہ تھے، نہ لعنت کرنے والے تھے اور نہ فحش اور لغو بات فرماتے تھے۔ (زیادہ سے زیادہ) کسی کو یہ کہتے تھے: کیا ہو گیا اس کی پیشانی مٹی میں ملے۔ بخاری، مسند احمد، العسکری فی الامثال

۱۸۶۵۸ حضرت انس رضی اللہ عنہ سے مروی ہے کہ میں دس سال حضور ﷺ کی خدمت میں رہا۔ میں نے ہر طرح کی خوشبو سونکھی لیکن رسول اللہ ﷺ کے انفاس معطر سے زیادہ اچھی کوئی خوشبو نہیں سونکھی۔ جب رسول اللہ ﷺ سے کوئی شخص ملاقات کرتا پھر اٹھنے لگتا تو آپ بھی اس کے ساتھ اٹھ کھڑے ہوتے۔ اور جب تک وہ خود نہ چلا جاتا اس کا ساتھ نہ چھوڑتے تھے۔ جب کوئی آپ کا ہاتھ تھامنا چاہتا تو آپ اس کو اپنا ہاتھ تھوادیتے اور پھر اس وقت تک نہ چھیڑتے جب تک وہ خود نہ چھوڑ دیتا تھا۔ ابن سعد، ابن عساکر

۱۸۶۵۹ حضرت انس رضی اللہ عنہ سے مروی ہے کہ میں نے کسی شخص کو نہیں دیکھا کہ اس نے کان آپ کی طرف کیا ہو (تا کہ کوئی راز کر بات کرے) پھر آپ نے خود سر پھیر لیا ہو۔ بلکہ وہی شخص آخر آپ سے اپنا سر ہٹا لیتا تھا۔ اور میں نے رسول اللہ ﷺ کو نہیں دیکھا کہ آپ نے کسی ہاتھ تھاما ہو پھر آپ نے اپنا ہاتھ چھڑ لیا ہو۔ حتیٰ کہ وہ شخص خود ہی اپنا ہاتھ چھڑ لیتا اور آپ چھوڑ دیتے تھے۔ ابو داؤد، ابن عساکر

۱۸۶۶۰ حضرت انس رضی اللہ عنہ سے مروی ہے کہ رسول اللہ ﷺ جب کسی سے مصافحہ کرتے تو اپنا ہاتھ اس وقت تک نہ چھیڑتے تھے جب تک وہ نہ چھوڑ دیتا تھا۔ نہ اپنا چہرہ اس سے پھیرتے تھے۔ اور حضور ﷺ بھی اپنے سامنے بیٹھنے والے کے آگے گھٹنے نہیں کرتے تھے۔

(الرؤیانی، ابن عساکر، وهو حسن)

۱۸۶۶۱ حضرت انس رضی اللہ عنہ سے مروی ہے کہ نبی اکرم ﷺ بچوں کے پاس سے گذرے میں بھی اس وقت بچہ تھا۔ پھر آپ نے ہم کو سلام کیا۔ ابو بکر فی الغیلابیات، ابن عساکر

۱۸۶۶۲ عباد بن زاہر سے مروی ہے کہ میں نے حضرت عثمان رضی اللہ عنہ کو خطبہ ارشاد فرماتے ہوئے سنا فرمایا: واللہ! ہم سفر میں اور حضر میں حضور ﷺ کے ساتھ رہے ہیں۔

آپ ہمارے مریضوں کی عیادت فرماتے تھے، ہمارے جنازوں کے پیچھے چلتے تھے۔ ہمارے ساتھ مل کر جنگ میں حصہ لیتے تھے، مار تھوڑا ہو یا زیادہ، اس کے ساتھ ہمارے ساتھ ہمدردی و غم خواری برتتے تھے۔ اور اب کچھ لوگ مجھے آپ کی باتیں بتاتے ہیں ممکن ہے کہ ان میں سے کسی نے کبھی حضور کو دیکھا ہی نہ ہو۔ مسند احمد، البزار، المروزی فی الجنائز، الشاشی، مسند ابی یعلیٰ، الضیاء للمقدسی

۱۸۶۶۳ حضرت انس رضی اللہ عنہ سے مروی ہے کہ آپ کی کسی زوجہ مطہرہ نے آپ کو ہدیہ میں ایک شرید کا پیالہ بھیجا۔ آپ اس وقت کسی اور زوجہ مطہرہ کے گھر میں مقیم تھے۔ اس بیوی نے اسی پیالہ پر ہاتھ مار کر اس کو گر دیا جس سے پیالہ ٹوٹ گیا۔ حضور ﷺ شرید ہاتھ سے اٹھا اٹھا کر پیالے میں ڈالنے لگے اور ساتھ میں فرماتے رہے تمہاری ماں مرے کھاؤ۔ پھر آپ نے کچھ توقف فرمایا حتیٰ کہ وہی بیوی دوسرا سالم پیالہ لائی۔ آپ نے وہ پیالہ لے کر اس بیوی کو بھیج دیا جس کا پیالہ ٹوٹا تھا۔ مصنف ابن ابی شیبہ

فائدہ:..... یہ حضور کی محبت کی وجہ سے بیویوں کے آپس میں غیرت کا معاملہ تھا۔ اس بیوی سے یہ برداشت نہ ہوا کہ حضور میرے پاس ہوئے ہوئے کسی اور بیوی کے کھانے کو بھی تناول فرمائیں۔ رضی اللہ عنہن۔

۱۸۶۶۴ خوات بن جبیر سے مروی ہے کہ ہم نے (سفر میں) رسول اللہ ﷺ کے ساتھ وادی مر الظہر ان میں پڑاؤ ڈالا۔ میں وہاں اپنے پیچھے سے باہر نکلا۔ دیکھا کہ چند عورتیں آپس میں بات چیت میں مصروف ہیں۔ مجھے ان کا حسن و جمال اچھا لگا۔ میں دوبارہ اپنے خیمے میں داخل

ہوا۔ اپنا تھمبلا نکالا، پھر اس میں سے اپنا جوڑا نکالا اور زیپ تن کر کے باہر نکلا اور ان عورتوں کے پاس جا بیٹھا۔ اتنے میں رسول اللہ ﷺ اپنے قبہ سے باہر نکلے۔ آپ نے مجھ سے پوچھا: اے ابو عبد اللہ! کس وجہ سے ان کے ساتھ بیٹھے ہو؟ میں نے رسول اللہ ﷺ کو دیکھا تو مرعوب اور پریشان ہو گیا۔ میں نے عرض کیا: یا رسول اللہ! میرا اونٹ بدک گیا ہے۔ میں اس کے لیے رسی کی تلاش میں ان کے پاس آ گیا تھا۔ آپ ﷺ اپنے راستے ہو لیے۔ میں بھی آپ کے پیچھے چل پڑا۔ آپ ﷺ نے اپنی چادر اتاری اور پیلو کے جھنڈ میں داخل ہو گئے گویا میں اب بھی پیلو کے درختوں کے سبزے میں آپ کی پشت مبارک کی سفیدی کو چمکتا دیکھ رہا ہوں۔ آپ نے اپنی حاجت پوری کی۔ اور وضو کیا اور واپس ہو لیے۔ پانی آپ کی ریش مبارک سے سینہ اقدس پر گر رہا تھا۔ آپ نے مجھے دیکھ کر فرمایا: تمہارے اونٹ بدکنے کا کیا ہوا؟ پھر ہم اس جگہ سے کوچ کر گئے۔ دوران سفر جب بھی آپ ﷺ مجھے ملتے یہی بات ارشاد فرماتے: السلام علیک، اے ابو عبد اللہ! تمہارے اونٹ بدکنے کا کیا ہوا۔ جب میں نے یہ صورت حال دیکھی تو میں جلد ہی مدینہ آ گیا۔ مسجد اور نبی ﷺ کی مجالس سے دور رہنے لگا۔ جب کافی عرصہ اس طرح بیت گیا تو میں ایک مرتبہ خالی مسجد میں تھوڑی دیر کے لیے گیا۔ وہاں جا کر نماز کے لیے کھڑا ہو گیا۔ اسی دوران نبی ﷺ بھی اپنے حجرے سے نکل کر مسجد میں آ گئے۔ آپ نے ہلکی سی دو رکعت نماز ادا فرمائی۔ جبکہ میں نے اپنی نماز طویل کر دی تاکہ آپ جا میں اور مجھے اکیلا چھوڑ دیں۔ (یہ دیکھ کر) آپ ﷺ نے ارشاد فرمایا: اے ابو عبد اللہ! جس قدر ہو سکے نماز لمبی کر لے۔ میں بھی جانے والا نہیں ہوں جب تک تم نماز پوری نہیں کر لیتے۔ تب میں نے اپنے جی میں کہا: اللہ کی قسم! میں رسول اللہ ﷺ سے اپنے فضل پر معذرت کرتا ہوں اور آپ کے سینے کو صاف کرتا ہوں۔ چنانچہ میں نے نماز پوری کی، آپ نے فرمایا السلام علیک اے ابو عبد اللہ تمہارے اونٹ بدکنے کا کیا ہوا؟ میں نے عرض کیا: قسم ہے اس ذات کی جس نے آپ کو حق کے ساتھ مبعوث فرمایا ہے میں جب سے اسلام لایا ہوں۔ میرا اونٹ کبھی نہیں بدکا پھر آپ ﷺ نے تین بار ارشاد فرمایا: یرحمک اللہ اللہ تم پر رحم کرے، اس کے بعد کسی چیز پر آپ ﷺ نے مجھے نہیں ٹوکا۔ الکبیر للطبرانی

۱۸۶۱۵ ابن عباس رضی اللہ عنہما سے مروی ہے کہ رسول اللہ ﷺ (نگلی) زمین پر بیٹھ کر کھانا کھا لیتے تھے۔ بکری کا دودھ دودھ لیتے تھے۔ اور جو کی روٹی پر بھی (ادنیٰ) غلام کی دعوت قبول فرما لیتے تھے۔ رواہ ابن النجار

۱۸۶۲۶ قیس بن وہب سے مروی ہے کہ وہ بنی سراقہ کے ایک شخص سے روایت کرتے ہیں کہ میں نے حضرت عائشہ رضی اللہ عنہا سے دریافت فرمایا: حضور ﷺ کے اخلاق کیسے تھے؟ حضرت عائشہ رضی اللہ عنہا نے فرمایا: کیا تم قرآن نہیں پڑھتے ہو:

وانک لعلی خلق عظیم

اور بے شک آپ عظیم اخلاق پر (قائم) تھے۔

پھر فرمایا ایک مرتبہ رسول اللہ ﷺ اپنے اصحاب کے ساتھ تھے۔ میں نے آپ کے لیے کھانا تیار کیا۔

حفصہ رضی اللہ عنہا نے بھی آپ کے لیے کھانا تیار کیا۔ لیکن حفصہ رضی اللہ عنہا نے مجھ سے پہلے تیار کر لیا۔ میں نے باندی کو کہا تو جا اور حفصہ رضی اللہ عنہا کے کھانے کا پیالہ گرا دے۔ پس حفصہ رضی اللہ عنہا آپ کے سامنے کھانا رکھ رہی تھی کہ باندی نے ہاتھ مار کر کھانا گرا دیا۔ پیالہ بھی ٹوٹ گیا اور کھانا بکھر گیا۔ نبی ﷺ نے ٹوٹے پیالہ کو اٹھایا اور جو کچھ اس میں کھانا تھا وہ بھی زمین سے اٹھا اٹھا کر اس میں ڈالا۔ پھر آپ نے اپنے اصحاب کے ساتھ مل کر وہی کھانا تناول فرمایا۔ پھر میں نے اپنا پیالہ آپ کے پاس بھیج دیا۔ نبی اکرم ﷺ نے وہ پیالہ کھانے سے بھرا ہوا حضرت حفصہ رضی اللہ عنہا کو بھیج دیا اور کہلوایا پیالہ پیالے کے بدلے ہے اور جو کچھ اس میں ہے وہ تم کھا لو۔ حضرت عائشہ رضی اللہ عنہا فرماتی ہیں میں نے آپ کے چہرے پر اس فضل کی وجہ سے کوئی (ناگوار) اثرات نہیں دیکھے۔ مصنف ابن ابی شیبہ

متفرق عادات نبوی ﷺ

۱۸۶۶۷ (مسند صدیق رضی اللہ عنہ) حضرت ابو بکر صدیق رضی اللہ عنہ سے مروی ہے کہ نبی کریم ﷺ ایک جگہ اترے اور پڑاؤ ڈالا۔ وہاں

کی ایک عورت نے اپنے بیٹے کے ساتھ اپنی بکری دودھ دوہنے کے لیے بھیجی۔ آپ ﷺ نے دودھ دوہا۔ پھر لڑکے کو دودھ دوہ دے کر فرمایا: اس کو اپنی ماں کے پاس لے جاؤ۔ چنانچہ اس کی ماں نے وہ دودھ پیا اور سیراب ہو گئی پھر وہ لڑکا دوسری بکری آپ ﷺ کے پاس لایا۔ آپ ﷺ نے اس کا دودھ بھی نکالا اور پھر اس کو نوش فرمایا پھر ابو بکر کو پلایا۔ لڑکا پھر ایک اور بکری لے آیا۔ آپ ﷺ نے اس کا دودھ نکالا اور نوش فرمایا۔

مسند ابی یعلیٰ

۱۸۶۶۸... حضرت عمر رضی اللہ عنہ سے مروی ہے کہ میں نبی کریم ﷺ کے پاس داخل ہوا۔ آپ کے پاس آپ کا ایک چھوٹا حبشی غلام بیٹھا تھا جو آپ کی کمر دہا رہا تھا۔ میں نے عرض کیا: یا رسول اللہ! کیا آپ بیمار ہیں؟ حضور ﷺ نے فرمایا: اونٹنی نے گذشتہ رات مجھے گرا دیا تھا۔

البزار الکبیر للطبرانی ابن السنن و ابونعیم معاً فی الطب، الضیاء للمقدسی

۱۸۶۶۹... حضرت عمر رضی اللہ عنہ سے مروی ہے کہ ایک شخص نے نبی کریم ﷺ کو تین بار آواز دی آپ نے ہر بار فرمایا: یا لیبیک، یا لیبیک، یا لیبیک

مسند ابی یعلیٰ، حلیۃ الاولیاء، الخطیب فی تلخیص المتشابہ

کلام:..... اس روایت میں ایک راوی جبارہ بن المغلس ضعیف ہے۔

۱۸۶۷۰... حضرت عمر رضی اللہ عنہ سے مروی ہے کہ حضور ﷺ حضرت ابو بکر رضی اللہ عنہ کے پاس بیٹھ کر رات کو باتیں کرتے تھے۔ اسی طرح مسلمانوں کے معاملات میں بات چیت کرتے تھے اور میں آپ کے ساتھ ہوتا تھا۔ رواہ مسند

کلام:..... حدیث صحیح ہے۔

۱۸۶۷۱... حضرت علی رضی اللہ عنہ سے مروی ہے کہ رسول اللہ ﷺ گدھے پر سوار ہوتے تھے جس کا نام عفیر تھا۔

مسند احمد، السنن لسعید بن منصور

۱۸۶۷۲... حضرت علی رضی اللہ عنہ سے مروی ہے کہ نبی اکرم ﷺ کا ایک گھوڑا تھا جس کا نام مرتجز تھا۔ ایک گدھا تھا جس کا نام عفیر تھا۔ ایک خچر تھا جس کا نام دلدل تھا۔ ایک اونٹنی تھی جس کا نام قصویٰ تھا۔ آپ کی تلوار ڈالفاقر اور زرہ ذات الفضول تھی۔

الجرجانی فی الجرجانیات، الدلائل للبیہقی

۱۸۶۷۳... حضرت عسکری اپنی کتاب امثال میں فرماتے ہیں: یحییٰ بن عبد العزیز جلودی، محمد بن سہل۔ البلوی، عمارۃ بن زید، زیاد بن خیشمہ، سدی، ابی عمارۃ کی سند سے حضرت علی کرم اللہ وجہہ سے روایت ہے کہ نبی نہد بن زید حضور ﷺ کی خدمت میں آئے۔ کہنے لگے: ہم آپ کے پاس تہامہ کے نشیبی علاقے سے آئے ہیں۔

اس کے بعد حضرت علی نے ان کے خطبے اور نبی ﷺ کے ان کو جواب کا ذکر فرمایا: پھر انہوں نے عرض کیا: اے اللہ کے نبی ہم ایک باپ کی اولاد ہیں۔ ایک ہی شہر میں پلے بڑھے ہیں۔ آپ عرب سے ایسی زبان میں بات چیت فرما رہے ہیں۔ جس کا اکثر حصہ ہم سمجھ نہیں پاتے۔ حضور ﷺ نے ارشاد فرمایا:

اللہ عزوجل نے مجھے ادب دیا ہے اور بہت اچھا ادب دیا ہے اور میں بنی سعد بن بکر میں پلا بڑھا ہوں۔

ابن الجوزی فی الواہیات، وقال لا یصح.

کلام:..... بقول امام ابن جوزی رحمۃ اللہ علیہ یہ روایت صحیح نہیں ہے۔ اور اس کو انہوں نے کتاب الواہیات میں ذکر فرمایا ہے۔

۱۸۶۷۴... حضرت علی رضی اللہ عنہ سے مروی ہے کہ میں نے عرب کا کوئی کلمہ نہیں سنا جو میں پہلے حضور ﷺ سے نہ سنا چکا ہوں۔ اسی طرح یہ کلمہ مسات حصف انفہ (وہ اپنی موت آپ مرا) میں نے آپ سے پہلے کسی سے نہیں سنا۔ رواہ العسکری

۱۸۶۷۵... حضرت علی رضی اللہ عنہ سے مروی ہے کہ اللہ عزوجل نے اپنے نبی کو مکہ میں (بعثت کے بعد) تیرہ سال تک رکھا۔

مستدرک الحاکم

۱۸۶۷۶... حضرت علی رضی اللہ عنہ سے مروی ہے کہ ایک مرتبہ رسول اللہ ﷺ کے قریب سے صدمتے کے اونٹ گذرے۔ آپ ﷺ نے ایک اونٹ کی

کمر سے کچھ بال لے لیے پھر فرمایا: میں ان بالوں کا ایک عام مسلمان سے زیادہ حق دار نہیں ہوں۔

مصنف ابن ابی شیبہ، مسند احمد، ابن منیع، الحارث، مسند ابی یعلیٰ، السنن لسعید بن منصور

۱۸۶۷۷ حضرت علی رضی اللہ عنہ سے مروی ہے کہ نبی اکرم ﷺ سب سے زیادہ جرأت مند دل کے مالک تھے۔ ابن جریر

۱۸۶۷۸ حضرت جابر رضی اللہ عنہ سے مروی ہے کہ نبی اکرم ﷺ کے جھنڈے کا رنگ سیاہ تھا۔ الکبیر للطبرانی

۱۸۶۷۹ عتبہ بن الازہر، ابوالاسود نہدی سے اور وہ اپنے والد سے روایت کرتے ہیں کہ رسول اللہ ﷺ غار حراء میں گئے تو آپ کی پاؤں والی کسی انگلی میں کوئی چوٹ آئی۔ آپ نے انگی کو مخاطب ہو کر فرمایا:

هل أنت الا اصبع دمیت وفي سبیل اللہ مالقیة

تو ایک انگلی ہی تو ہے جو خون آلود ہوگئی اور اللہ کے راستے میں تجھے یہ تکلیف پیش آئی ہے۔ البغوی، ابن مندہ، ابو نعیم

ابونعیم رحمۃ اللہ علیہ فرماتے ہیں صحیح سند وہ ہے جو ثوری، شعبہ، ابن عیینہ وغیرہ نے عن ابوالاسود بن قیس عن جناب ابی جحلی کے ساتھ روایت کی۔

۱۸۶۸۰ ابوالاسود بن سراج سے مروی ہے کہ نبی اکرم ﷺ نے خطبہ دیتے ہوئے فرمایا:

أما بعد! (تمام)

۱۸۶۸۱ حضرت انس رضی اللہ عنہ سے مروی ہے کہ رسول اللہ ﷺ نماز سے رک گئے۔ آپ کی ازواج کے سامنے کوئی چیز تھی اور وہ ایک

دوسرے سے الجھ رہی تھیں۔ حضرت ابوبکر رضی اللہ عنہ آپ ﷺ کے پاس حاضر خدمت ہوئے اور عرض کیا: یا رسول اللہ! ان کے مونہوں میں مٹی

ڈالے اور آپ نماز کے لیے آجائیے۔ رواہ ابن النجار

۱۸۶۸۲ حضرت انس رضی اللہ عنہ سے مروی ہے کہ رسول اللہ ﷺ سندہ کل کے لیے کوئی چیز ذخیرہ نہیں فرماتے تھے۔ (رواہ الترمذی)

۱۸۶۸۳ حضرت انس رضی اللہ عنہ سے مروی ہے کہ نبی کریم ﷺ کے اصحاب نے آپ سے عرض کیا: یا رسول اللہ! اس کی کیا وجہ ہے کہ آپ ہم میں

سب سے اچھی اور صاف زبان والے اور عمدہ بیان کرنے والے ہیں؟ نبی کریم ﷺ نے فرمایا: عربیت نابید ہوگئی تھی۔ پھر جبرئیل علیہ السلام اس کو

تروتازہ صورت میں میرے پاس لے کر آئے ہیں جیسے کہ وہ اسماعیل علیہ السلام کی زبان پر جاری تھی۔ رواہ ابن عساکر

کلام: اس کی سند (واہ) بے کار ہے۔

۱۸۶۸۴ حضرت قتادہ رحمۃ اللہ علیہ سے مروی ہے میں نے حضرت انس بن مالک رضی اللہ عنہ سے سوال کیا کہ حضور ﷺ کی قرأت کیسی تھی؟ حضرت

انس رضی اللہ عنہ نے ارشاد فرمایا: حضور ﷺ اپنی آواز کو دے کے ساتھ (کھینچ کر) پڑھتے تھے۔ رواہ ابن عساکر

۱۸۶۸۵ حضرت انس رضی اللہ عنہ سے مروی ہے کہ رسول اللہ ﷺ ایک غسل کے ساتھ تمام عورتوں کے پاس ایک رات میں ہو آتے تھے۔

السنن لسعید بن منصور، مسند احمد، السنن للبیہقی، ترمذی، ابوداؤد، ابن ماجہ، نسائی

۱۸۶۸۶..... (عبدالرزاق رحمۃ اللہ علیہ فرماتے ہیں:) ابن جریج نے ہمیں خبر دی کہ مجھے حضرت انس بن مالک رضی اللہ عنہ کی طرف سے خبر ملی

ہے کہ نبی کریم ﷺ نے ارشاد فرمایا: مجھے کیفیت عطا کی گئی ہے۔ آپ سے پوچھا گیا: کیفیت کیا ہے؟ فرمایا: مباحثت میں تیس آدمیوں کی طاقت۔

حضرت انس رضی اللہ عنہ فرماتے ہیں: آپ کی نو بیویاں تھیں اور آپ ایک ہی رات میں سب بیویوں کے پاس چلے جاتے تھے۔

مصنف عبدالرزاق

آپ علیہ السلام کے پسینے کی خوشبو

۱۸۶۸۷..... حضرت انس رضی اللہ عنہ سے مروی ہے کہ ام سلیم نے مجھے صرف ان چند چیزوں کا وارث بنایا تھا: رسول اللہ ﷺ کی چادر، آپ کا پسینے

کا پيالہ، آپ ﷺ کی خیمے کی کڑوی ہل (جس پر مسالے وغیرہ پیسے جاتے ہیں) اس سل پر ام سلیم رضی اللہ عنہا راک (خوشبو) رسول اللہ ﷺ کے

پینے کے ساتھ ملا کر پیتے تھے۔ رسول اللہ ﷺ ام سلیم کے گھر میں ان کے بستر پر ہوتے تھے پھر آپ پر وحی اترتی تھی تو آپ ﷺ اس قدر پینہ پینہ ہو جاتے تھے، جس طرح بخار زدہ ہو جاتا ہے۔ پھر ام سلیم اس پینے اور راکھ خوشبو کو ساتھ ملا کر پیس لیتی تھیں۔ رواہ ابن عساکر ۱۸۶۸۸

حضرت انس رضی اللہ عنہ سے مروی ہے کہ رسول اللہ ﷺ سب سے اچھے اخلاق والے انسان تھے۔ رواہ ابن عساکر ۱۸۶۸۹

حضرت انس رضی اللہ عنہ سے مروی ہے کہ نبی کریم ﷺ دعا کر رہے تھے، لگام آپ کی دو انگلیوں کے بیچ میں دبی ہوئی تھی۔ لگام چھوٹ کر گر گئی۔ آپ لگام اٹھانے کے لیے آگے کوچھکے اور انگوٹھے اور اس کے ساتھ والی انگلی کے ساتھ اٹھالی۔ (اور دعا کرتے ہی رہے)۔ (مصنف عبدالرزاق۔ اس میں ایک راوی ابان ہے)

۱۸۶۹۰ حضرت انس رضی اللہ عنہ سے مروی ہے کہ نبی کریم ﷺ ایک چاشت کے وقت میں اپنی نوبیویوں کے پاس چکر لگا لیتے تھے۔ رواہ ابو نعیم

۱۸۶۹۱ جابر بن سمرہ رضی اللہ عنہ سے مروی ہے کہ میں نبی اکرم ﷺ کے ساتھ اٹھتا بیٹھتا تھا۔ آپ طویل سکوت اور قلیل ہنسی والے تھے۔

رواہ ابن النجار

۱۸۶۹۲ حبشی بن جنادہ رحمۃ اللہ علیہ سے مروی ہے کہ رسول اللہ ﷺ سب سے زیادہ خوش اخلاق اور نرس لکھا انسان تھے۔ رواہ ابن عساکر

کلام: اس روایت میں حصن بن مخرق راوی (واہ) لغواور ناقابل اعتبار ہے۔

۱۸۶۹۳ ابویلیلیٰ کنذی سے مروی ہے میں نے اس گھر کے مالک کو کہتے ہوئے سنا کہ میں منیٰ میں جب حضور ﷺ خطبہ دے رہے تھے، آپ سے ملا۔ میں نے آپ کی سواری کے کجاوے پر ہاتھ رکھا تو کجاوے کے گدے سے مشک کی خوشبو آ رہی تھی۔ رواہ ابو نعیم

۱۸۶۹۴ حسین بن علی رضی اللہ عنہ سے مروی ہے کہ اللہ تعالیٰ نے جس قدر بھی مخلوق پیدا فرمائی حضور ﷺ سب میں سے اچھی خلقت (اور اچھے

اخلاق) والے تھے۔ الکامل لابن عدی، ابن عساکر

۱۸۶۹۵ حصین بن یزید کلبی سے مروی ہے کہ میں نے نبی کریم ﷺ کو ہنسنے میں صرف مسکراہٹ کی حد تک دیکھا اور اکثر اوقات نبی اکرم ﷺ

بھوک کی وجہ سے اپنے پیٹ پر پتھر بھی باندھ لیتے تھے۔ ابن مندہ، ابو نعیم، ابن عساکر

۱۸۶۹۶ قرۃ بن ایاس بن بلال بن رباب مزنی سے مروی ہے کہ میں بچپن میں اپنے والد کے ہمراہ تھا کہ ہم حضور ﷺ کے پاس آئے۔ میں نے آپ کو کھلی ہوئی ازار میں دیکھا۔ الکبیر للطبرانی

۱۸۶۹۷ عبدالرحمن اپنے والد کعب سے وہ اپنے والد سعد قرظ سے روایت کرتے ہیں کہ رسول اللہ جگ کے موقع پر اپنی کمان کے ساتھ ٹیک لگا کر خطبہ ارشاد فرماتے تھے۔ رواہ ابن عساکر

آپ ﷺ کی عجز و انکساری

۱۸۶۹۸ حضرت صہیب رضی اللہ عنہ سے مروی ہے کہ رسول اللہ ﷺ جب نماز پڑھ لیتے تھے تو منہ ہی منہ میں کچھ پڑھتے تھے۔ جس کی ہم کو خبر نہ دیتے تھے ایک مرتبہ ہم نے عرض کیا: یا رسول اللہ! آپ جب بھی نماز پڑھ لیتے ہیں تو پست آواز میں کچھ پڑھتے ہیں جو ہم کو سمجھ میں نہیں آتا۔ آپ ﷺ نے ارشاد فرمایا: تم نے مجھ سے سننے کی کوشش کی؟ صہیب رضی اللہ عنہ فرماتے ہیں میں نے عرض کیا: جی ہاں۔ آپ ﷺ نے ارشاد فرمایا: میں نے انبیاء میں سے کسی نبی کو یاد کیا۔ اللہ نے اس کو اسی کی قوم میں سے ایک لشکر عطا کیا تھا۔ اس نبی نے ایک مرتبہ ان کو دیکھ کر فرمایا تھا: کون ان کا مقابلہ کر سکتا ہے؟ تب اللہ پاک نے (بطور عتاب) اس پیغمبر کو فرمایا: اب اپنی قوم کے لیے تین باتوں میں سے کوئی ایک پسند کر لو۔ یا تو ہم ان پر کسی اور قوم میں سے دشمن مسلط کر دیں، یا عام موت یا عام بھوک سب کو آجائے۔ پیغمبر نے اپنی قوم سے اس تذکرہ کیا اور ان سے مشورہ لیا۔ قوم نے کہا: آپ اللہ کے نبی ہیں، آپ ہی کوئی چیز اختیار فرمائیں۔ چنانچہ پیغمبر نماز کے لیے کھڑے ہوئے۔ یہ لوگ جب بھی کسی مصیبت کا شکار ہوتے تھے تو نماز میں مشغول ہو جاتے تھے۔ پیغمبر نے قوم کو نماز پڑھانی پھر دعا کی: اے اللہ اگر تو ان پر

ان کے کسی مخالف دشمن کو مسلط کرے یہ تو ہم کو منظور نہیں، بھوک بھی ہم کو قبول نہیں، ہاں موت کو ان پر مسلط فرمادے۔ لہذا اللہ پاک نے ان پر موت کی ہوا چلا دی۔ پس تین دنوں میں ستر ہزار افراد قلمہ اجل بن گئے۔ پس تب سے میں اندر ہی اندر یہ دعا کرتا ہوں:

اللهم بك أحاول وبك أصاول ولا قوة الا بك

اے اللہ میں تیری مدد کے ساتھ ہی کسی چیز کا ارادہ کرتا ہوں، تیری مدد کے ساتھ کسی پر حملہ کرتا ہوں اور ہر طرح کی طاقت و قوت تیری

مدد کے ساتھ ممکن ہے۔ السنن لسعيد بن منصور

۱۸۶۹۹ حضرت صہیب رضی اللہ عنہ سے مروی ہے کہ رسول اللہ ﷺ جنگ جین میں فجر کی نماز کے بعد ہونٹوں کو حرکت دیتے تھے۔ آپ کو کہا گیا یا رسول اللہ! آپ ابھی ہونٹوں کو حرکت دینے لگے ہیں۔ پہلے آپ ایسا نہیں کرتے تھے۔ آپ کیا پڑھتے ہیں؟ حضور ﷺ نے ارشاد فرمایا: میں یہ پڑھتا ہوں

اللهم بك أحاول وبك أصاول وبك اقاتل.

دوسری روایت میں یہ الفاظ بھی ہیں:

اللهم بك أحاول وبك أصاول وبك اقاتل. ابن جریر

۱۸۷۰۰ عداء بن خالد سے مروی ہے کہ میں اپنے والد کے ساتھ نکلا اور نبی اکرم ﷺ کو خطبہ ارشاد فرماتے ہوئے دیکھا۔ رواہ ابو نعیم
۱۸۷۰۱ ابن عمر رضی اللہ عنہ سے مروی ہے کہ میں نے رسول اللہ ﷺ کی مانگ میں مشنگ دیکھی اور ہم رات کو حضور ﷺ کو آپ کی داڑھی میں لگی

ہوئی خوشبو سے پہچانتے تھے۔ الخفاف فی معجمہ، ابن النجار

۱۸۷۰۲ ابن عمر رضی اللہ عنہ سے مروی ہے کہ آپ ﷺ کے جوتے میں دو پتی تھیں۔ الکامل لابن عدی

۱۸۴۳۱ پر یہ روایت گزر چکی ہے۔

۱۸۷۰۳ ابن عمر رضی اللہ عنہ سے مروی ہے کہ حضرت عمر رضی اللہ عنہ نے عرض کیا: کیا بات ہے آپ ہم سے اچھی اور فصیح زبان کے مالک ہیں؟ حضور ﷺ نے ارشاد فرمایا: میرے پاس جبرئیل علیہ السلام تشریف لائے تھے انہوں نے آکر مجھے اسماعیل علیہ السلام کی زبان سکھادی۔ الدیلمی
۱۸۷۰۴ عبدالرحمن بن کیسان اپنے والد سے روایت کرتے ہیں کہ انہوں نے نبی اکرم ﷺ کو بالائی کنوئیں کے پاس نماز پڑھتے دیکھا ہے۔

التاریخ للبخاری، ابن عساکر

۱۸۷۰۵ معاویہ بن حیدرہ سے مروی ہے کہ نبی اکرم ﷺ نے میری قوم کے چند افراد کو قید کر لیا۔ میری قوم میں سے ایک شخص نبی اکرم ﷺ کے پاس حاضر ہوا۔ آپ اس وقت خطبہ ارشاد فرما رہے تھے۔ اس نے کہا: اے محمد! میری قوم کے لوگوں کو آپ نے کس وجہ سے قید کر رکھا ہے؟ نبی اکرم ﷺ خاموش ہو گئے۔ آدمی بولا: لوگ تو کہتے ہیں کہ آپ شرفساد کو روکتے ہیں، ادھر تو آپ خود اکیلے اس میں مبتلا ہیں۔ معاویہ بن حیدرہ رضی اللہ عنہ فرماتے ہیں حضور ﷺ نے اس کو فرمایا: تم کیا کہتے ہو؟ تو میں بیچ میں آکر دونوں کے درمیان نرم رویے اور انہماق تقہیم کی کوشش کرنے لگا تا کہ آپ ﷺ اس شخص کی سخت بات سن کر کہیں میری قوم کو بدعائدہ نہ دیں جس کے خمیازے میں ان کے لیے ہمیشہ کے واسطے فوز و فلاح کے دروازے بند ہو جائیں۔ چنانچہ حضور نبی کریم ﷺ مسلسل بات سننے سمجھنے لگے حتیٰ کہ آپ کو بات سمجھ آگئی اور آپ نے ارشاد فرمایا: کیا ان لوگوں نے (اس کلمہ اسلام) کو کہہ لیا ہے؟ یا ان میں سے کچھ ہی لوگوں نے کہہ لیا ہے؟ واللہ اگر ایسا ہے اور میں نے ان کو قید کیا تب تو ان کا وبال مجھ پر ہوگا اور ان پر کوئی (قید و بند اور) سزا نہیں ہے۔ لہذا اس شخص کے ساتھیوں کو چھوڑ دو۔ مصنف عبدالرزاق

۱۸۷۰۶ ابوالطفیل رضی اللہ عنہ سے مروی ہے کہ نبی اکرم ﷺ چند لوگوں کے ہمراہ جن میں حضرت عبداللہ بن مسعود رضی اللہ عنہ بھی تھے گھر

تشریف لائے۔ (جس سے معلوم ہوتا ہے کہ حضرت ابن مسعود رضی اللہ عنہ کا آپ کے گھر آنا جانا تھا)۔ التاريخ للبخاری، ابن عساکر

۱۸۷۰۷ ابوظہر رضی اللہ عنہ سے مروی ہے کہ رسول اللہ ﷺ جب کسی قوم پر فتح یاب ہوتے تو تین دن تک وہاں ٹھہرتے۔ ابن النجار

۱۸۷۰۸ حضرت ابو ہریرہ رضی اللہ عنہ سے مروی ہے کہ رسول اللہ ﷺ بدخلق تھے اور نہ بد زبان۔ اور نہ بازاروں میں شور و شغب کرنے

والے تھے۔ رواہ ابن عساکر

آپ ﷺ کا حکم

۱۸۷۰۹ حضرت ابو ہریرہ رضی اللہ عنہ سے مروی ہے کہ ہم لوگ صبح کے وقت رسول اللہ ﷺ کے ساتھ مسجد میں بیٹھے رہتے تھے۔ جب رسول اللہ ﷺ اٹھ کر کھڑے ہو جاتے تو ہم بھی آپ کے ساتھ کھڑے ہو جاتے اور جب تک رسول اللہ ﷺ اپنے گھر میں داخل نہ ہو جاتے ہم کھڑے ہی رہتے۔ یونہی ایک دن آپ ﷺ اٹھے تو ابھی مسجد کے درمیان تک ہی پہنچے تھے کہ ایک اعرابی آپ کو آٹا بولا: اے محمد! مجھے دو اونٹ دیجئے، کیونکہ یہ آپ اپنے مال سے دیتے ہو اور نہ اپنے باپ کے مال سے۔ ساتھ میں وہ اعرابی آپ کو چادر سے پکڑ کر (بدتمیزی کے ساتھ) کھینچنے لگا۔ حتیٰ کہ (چادر آپ کے گلے میں بل کھا گئی اور) آپ کی گردن سرخ ہو گئی۔ رسول اللہ ﷺ نے تین بار ارشاد فرمایا: نہیں، میں اللہ سے مغفرت مانگتا ہوں اور میں تمہاری یہ خواہش پوری نہیں کروں گا جب تک تم مجھے باندھ نہیں لو گے۔ (یعنی تم جس قدر بدتمیزی زیادہ کر لو میں پھر بھی تم کو ڈانٹ ڈپٹ نہیں کروں گا بلکہ تمہاری بات پوری کروں گا) پھر آپ ﷺ نے ایک آدمی کو بلایا اور اس کو فرمایا: اس آدمی کو دو اونٹ دے دو۔ ایک جو سے لدا ہوا ہو اور ایک کھجور سے۔ ابن جریر

۱۸۷۱۰ حضرت ابو ہریرہ رضی اللہ عنہ سے مروی ہے کہ رسول اللہ ﷺ ہمارے ساتھ مجالس میں اٹھتے بیٹھتے تھے اور ہم سے بات چیت کرتے تھے۔ آپ جب کھڑے ہوتے تو ہم بھی آپ کے ساتھ کھڑے ہو جاتے تھے۔ حتیٰ کہ ہم آپ کو اپنی کسی بیوی کے گھر میں داخل ہوتا ہوا دیکھ لیتے۔

رواہ ابن النجار

۱۸۷۱۱ حضرت حفصہ رضی اللہ عنہا سے مروی ہے کہ رسول اللہ ﷺ کا دایاں ہاتھ کھانے، پینے، پاکیزگی حاصل کرنے، کپڑے پہننے اور نماز کے (کاموں) کے لیے تھا اور بائیں ہاتھ دوسرے کاموں کے لیے تھا۔ مصنف ابن ابی شیبہ

۱۸۷۱۲ حضرت عائشہ رضی اللہ عنہا سے مروی ہے کہ رسول اللہ ﷺ کا دایاں ہاتھ کھانے پینے اور نماز کے لیے تھا۔ اور بائیں ہاتھ اور کاموں کے لیے تھا۔ مصنف ابن ابی شیبہ

آپ ﷺ کا امت کا خیال فرمانا

۱۸۷۱۳ حضرت عائشہ رضی اللہ عنہا سے مروی ہے کہ حضور ﷺ کو جب بھی دو کاموں کے درمیان اختیار دیا گیا، آپ ﷺ نے ہمیشہ آسان کام کو پسند کیا جب کہ وہ گناہ نہ ہو۔ اگر اس میں گناہ ہوتا تو سب سے زیادہ آپ اس سے دور بھاگنے والے تھے۔ اور حضور ﷺ نے اپنی ذات کے لیے کبھی کسی سے انتقام نہیں لیا مگر یہ کہ اللہ کی حرمت پامال کی جارہی ہو تو تب آپ ضرور اس کے لیے انتقام لیتے تھے۔

مؤطا امام مالک، بخاری، مسلم، ابو داؤد، نسائی

۱۸۷۱۴ حضرت عائشہ رضی اللہ عنہا سے مروی ہے کہ رسول اللہ ﷺ نے کبھی کسی خادم کو مارا اور نہ کبھی کسی بیوی کو مارا۔ رواہ ابو داؤد

۱۸۷۱۵ حضرت عائشہ رضی اللہ عنہا سے مروی ہے کہ حضور ﷺ نے کبھی کسی خادم کو یا کسی بیوی کو یا کسی کو بھی نہیں مارا الا یہ کہ جہاد فی سبیل اللہ کرتے ہوں (تو ضرور کافروں کو مارا ہے) نہ کبھی آپ نے اپنی ذات کے لیے کوئی انتقام لیا۔ خواہ انتقام کے لیے سامنے پیش کر دیا جائے ہاں مگر جب کبھی اللہ کی حرمتوں کو پامال کیا گیا تو آپ نے ضرور اللہ کے لیے انتقام لیا ہے۔ (مثلاً کسی اور فاطمہ نے چوری کی اور آپ نے اس کا ہاتھ کٹوایا) اور حضور ﷺ کو جب بھی دو چیزوں کے درمیان اختیار دیا گیا آپ نے ہمیشہ آسان شی کو قبول کیا الا یہ گناہ کی صورت ہو، اگر گناہ کی صورت ہوتی تو آپ سب سے زیادہ اس سے کوسوں دور بھاگنے والے تھے۔

مصنف عبدالرزاق، مسند احمد، عبد بن حمید، ابن عساکر

۱۸۷۱۶ حضرت عائشہ رضی اللہ عنہا سے مروی ہے کہ حضور ﷺ پر جب بھی کوئی ظلم ڈھایا گیا آپ نے کبھی کسی سے کوئی بدلہ نہیں لیا، لیکن جب اللہ کی حرمتوں میں سے کسی شی کو پامال کیا گیا تو آپ سب سے زیادہ اس کا بدلہ لینے والے تھے۔ اور جب بھی آپ کو دو چیزوں کے درمیان اختیار دیا گیا آپ نے ہمیشہ آسان شی کو قبول کیا۔ مسند ابی یعلیٰ، ابن عساکر

۱۸۷۱۷ ابو عبد اللہ جدلی سے مروی ہے کہ میں نے حضرت عائشہ رضی اللہ عنہا سے پوچھا حضور ﷺ کا اپنے گھر والوں کے ساتھ کیسا اخلاق تھا؟ انہوں نے فرمایا: آپ تمام انسانوں میں سب سے بہترین اخلاق کے حامل تھے۔ آپ نہ بدخلق تھے اور نہ بخش گوطن تشنیع کرنے والے۔ نہ آپ بازاروں میں شور و شغب کرتے تھے اور نہ برائی کا بدلہ برائی سے لیتے تھے، بلکہ غفور و درگزر سے کام لیتے تھے۔

ابو داؤد الطرابلسی، مسند احمد، ابن عساکر

۱۸۷۱۸ حضرت عائشہ رضی اللہ عنہا سے مروی ہے کہ ان سے حضور ﷺ کے اخلاق کے بارے میں پوچھا گیا تو انہوں نے یہ کہا: حضور ﷺ کا اخلاق قرآن تھا۔ قرآن (کے حکم) کی وجہ سے خوش ہوتے تھے اور اسی کی وجہ سے ناراض ہوتے تھے۔ ابن عساکر

۱۸۷۱۹ حضرت عمرؓ رضی اللہ عنہما سے مروی ہے کہ میں نے حضرت عائشہ رضی اللہ عنہا سے سوال کیا کہ جب آپ ﷺ اپنی بیویوں کے ساتھ خلوت میں ہوتے تھے تو کیا (اخلاق) برتتے تھے؟ حضرت عائشہ رضی اللہ عنہا نے فرمایا: آپ ﷺ تمہارے مردوں کی طرح رہتے تھے، ہاں مگر وہ سب سے زیادہ کریم النفس اور سب سے زیادہ ہنسنے مسکرانے والے تھے۔ الخرنطی، ابن عساکر

۱۸۷۲۰ عن شقیق عن جابر عن ام محمد سے مروی ہے کہ حضرت عائشہ رضی اللہ عنہا فرماتی ہیں آپ ﷺ تاریک جگہ میں نہ بیٹھتے تھے جب تک وہاں چراغ نہ جلا دیا جاتا تھا۔ رواہ ابن النجار

۱۸۷۲۱ عمر بن عبد العزیز، یوسف بن عبد اللہ بن سلام سے روایت کرتے ہیں کہ نبی اکرم ﷺ جب بیٹھ کر بات چیت فرماتے تو اکثر آسمان کی طرف نگاہ اٹھاتے رہتے تھے۔ مستدرک الحاکم

۱۸۷۲۲ (مسند عبادۃ بن صامت) حضور ﷺ جب چاند دیکھتے تو یہ فرماتے:

اللہ اکبر اللہ اکبر لا حول ولا قوة الا بالله اللهم انی اسألك خیر هذا الشهر واعوذک من شر القدر واعوذک من شر یوم المحشر.

اللہ اکبر اللہ اکبر، اللہ کی مدد کے بغیر برائی سے اجتناب ممکن نہیں اور اللہ کی مدد کے بغیر نیکی پر قوت نہیں۔ اے اللہ! میں تجھ سے سوال کرتا ہوں اس ماہ کی خیر و برکت کا۔ اور میں تیری پناہ مانگتا ہوں تقدیر کے شر سے اور تیری پناہ مانگتا ہوں حشر کے دن کے شر سے۔ مصنف ابن ابی شیبہ

۱۸۷۲۳ (مسند ابن مسعود رضی اللہ عنہ) حضور ﷺ کے پاس خمس (مال غنیمت کے پانچویں حصے) سے قیدی لائے جاتے تو آپ ایک گھر والے قیدیوں کو الگ الگ نہیں کرتے تھے۔ بلکہ آپ ناپسند کرتے تھے کہ ان کے درمیان جدائی ڈالیں۔

ابن ماجہ، ترمذی، نسائی، ابو داؤد

۱۸۷۲۴ حضرت حسن رضی اللہ عنہ سے مروی ہے کہ دومۃ الجندل کے بڑے سردار اکیدر نے حضور ﷺ کو ایک مشکا ہدیہ بھیجا جس میں سن تھا۔ اور اس دن اللہ کے نبی ﷺ اور آپ کے اہل خانہ کو اس کی سخت حاجت بھی تھی۔ لیکن آپ نے نماز پڑھ کر لوگوں کو بلانے کا حکم دیا۔ پھر وہ مشکا سب کے سامنے ایک ایک کر کے پیش کیا گیا۔ ہر آدمی اپنا ہاتھ ڈال کر اس سے نکالتا اور کھاتا۔ جب حضرت خالد بن ولید کی باری آئی تو انہوں نے بھی ہاتھ ڈالا اور کھایا انہوں نے عرض کیا یا رسول اللہ! سب نے ایک ایک بار کھایا اور میں نے دومتہ نکالا ہے۔ آپ ﷺ نے فرمایا: خود بھی کھاؤ اور اپنے گھر والوں کو بھی کھلاؤ۔ رواہ ابن حریب

۱۸۷۲۵ حضرت سہیل بن سعد رضی اللہ عنہ سے مروی ہے کہ نبی کریم ﷺ کسی عورت کو پیغام نکاح دیتے، اس کے لیے مہر بتاتے اور اس کو حضرت سعد کے پیالے کی امید دیتے کہ میں جب بھی ان کی باری میں ان کے پاس آؤں گا میرے ساتھ سعد رضی اللہ عنہ کا شریک پیالہ بھی آئے گا۔ حضرت سعد بن عبادہ رضی اللہ عنہ حضور ﷺ کے پاس ہر رات جہاں بھی ہوں شریک بھرا پیالہ بھیجتے تھے۔ الرؤیانی، ابن عساکر

شماںل..... عادات نبوی ﷺ

حضور ﷺ کی عمر مبارک

۱۸۷۲۶ حضرت انس رضی اللہ عنہ سے مروی ہے کہ حضور اکرم ﷺ کو چالیس سال کی مدت میں نبوت عطا ہوئی۔ پھر آپ دس سال مکہ میں رہے اور دس سال مدینے میں مقیم رہے اور ساٹھ سال کی عمر میں آپ کی وفات ہوئی۔ رواہ ابن ابی شیبہ

۱۸۷۲۷ حضرت انس رضی اللہ عنہ سے مروی ہے کہ رسول اللہ ﷺ تریسٹھ سال کی عمر میں فوت ہوئے۔ رواہ ابو نعیم

۱۸۷۲۸ حضرت عکرمہ (تلمیذ ابن عباس رضی اللہ عنہ) ابن عباس رضی اللہ عنہ سے روایت کرتے ہیں کہ نبی کریم ﷺ پر چالیس سال کی عمر میں وحی کا نزول شروع ہوا۔ پھر آپ تیرہ سال مکہ میں مقیم رہے۔ مدینہ میں دس سال رہے اور تریسٹھ سال کی عمر میں آپ نے وفات پائی۔

رواہ ابن ابی شیبہ

۱۸۷۲۹ بنی ہاشم کے غلام حضرت عمار رحمۃ اللہ علیہ سے مروی ہے کہ ابن عباس رضی اللہ عنہ فرماتے ہیں: رسول اللہ ﷺ چالیس سال کی عمر میں مبعوث ہوئے۔ مکہ میں پندرہ سال اور مدینہ میں دس سال رہے۔ اور پینسٹھ سال کی عمر میں انتقال فرمایا۔ رواہ ابن ابی شیبہ

۱۸۷۳۰ حضرت ابن عباس رضی اللہ عنہ سے مروی ہے کہ حضور اکرم ﷺ پر چالیس سال کی عمر میں وحی نازل ہونا شروع ہوئی۔ تیرہ سال مکہ میں رہے پھر آپ کو ہجرت کا حکم ملا تو آپ نے مدینہ کی طرف ہجرت فرمائی اور وہاں دس سال رہ کر وفات پائی۔ رواہ ابن النجار

۱۸۷۳۱ حضرت ابن عباس رضی اللہ عنہ سے مروی ہے کہ نبی کریم ﷺ کی وفات ہوئی جب آپ تریسٹھ سال کی عمر میں تھے۔

ابو نعیم فی المعرفة

۱۸۷۳۲ حضرت سعید بن المسیب رحمۃ اللہ علیہ سے مروی ہے کہ تریسٹھ سال کی عمر میں آپ ﷺ کا انتقال ہوا۔ ابو نعیم فی المعرفة

۱۸۷۳۳ قباث بن اشیم رضی اللہ عنہ سے مروی ہے ان سے پوچھا گیا کہ کیا آپ بڑے ہیں یا رسول اللہ ﷺ؟ انہوں نے فرمایا: رسول اللہ ﷺ مجھ سے بڑے ہیں اور میں آپ سے بیس سال پہلے پیدا ہوا تھا۔ رسول اللہ ﷺ عام الفیل میں پیدا ہوئے تھے۔ ان ہاتھیوں کے گوبر پر میری ماں مجھے لے کر کھڑی ہوئی تھی اور مجھے اس واقعے کی پوری سمجھ تھی۔ حضور ﷺ کو اس واقعے کی اطلاع چالیسویں سال دی گئی تھی۔

رواہ ابن عساکر

فائدہ: سورہ فیل میں اس واقعے کا ذکر ہے، عام الفیل یعنی ہاتھیوں والے سال۔ اس سال ابرہہ کافر بادشاہ نے ہاتھیوں کے لشکر کے ساتھ کعبۃ اللہ پر حملہ کیا تھا جس میں اس کو دردناک شکست کا سامنا ہوا۔ اسی سال حضور ﷺ پیدا ہوئے۔ جبکہ قباث بن اشیم اس سال میں اس سال کی عمر میں تھے۔ ابرہہ کی شکست کے بعد عرب کعبہ کے گرد اکٹھا ہوئے تو ان میں یہ بھی اپنی والدہ کے ساتھ وہاں کھڑے تھے۔

حضور ﷺ کی وفات اور میراث کا ذکر

۱۸۷۳۴ حضرت انس رضی اللہ عنہ سے مروی ہے کہ جب رسول اللہ ﷺ کی وفات ہوگئی تو حضرت ابو بکر رضی اللہ عنہ نے حضرت عمر رضی اللہ عنہ کو فرمایا: چلو ام ایمن کی زیارت کریں، جیسے نبی اکرم ﷺ ان کی زیارت کو جاتے تھے۔ (انہوں نے نبی اکرم ﷺ کی پرورش فرمائی تھی یہ باندی آپ کو اپنے والد کی طرف سے ورثہ میں ملی تھی جس آپ نے بڑے ہو کر آزاد فرمایا تھا۔) یہ حضرات ام ایمن کے پاس پہنچے تو وہ رو پڑیں۔ دونوں حضرات نے ان سے عرض کیا، اے ام ایمن! اللہ کے ہاں حضور کے لیے زیادہ خیر ہے۔ ام ایمن بولی: میں جانتی ہوں کہ اللہ کے ہاں آپ ﷺ کے لیے زیادہ خیر ہے۔ لیکن میں اس بات پر رورہی ہوں کہ آسمان کی خبریں ہم پر آنا بند ہوگئی ہیں۔ اس بات نے دونوں حضرات کو بھی برا سمجھتے

کر دیا (اور بھڑکا دیا) پھر دونوں حضرات بھی ام ایمن کے ساتھ خوب روئے۔ مصنف ابن ابی شیبہ، مسلم، مسند ابی یعلیٰ، ۱۸۷۳۵ ابن جریج سے مروی ہے کہ میرے والد ﷺ فرماتے ہیں: نبی کریم ﷺ کے صحابہ کرام رضی اللہ عنہم کو یہ بات ذہن میں حضور ﷺ کو کہاں فرض کریں؟ حتیٰ کہ حضرت ابو بکر رضی اللہ عنہ نے فرمایا: میں نے رسول اللہ ﷺ کو ارشاد فرماتے ہوئے سنا ہے نبی ہے جہاں وہ مرتا ہے۔ چنانچہ پھر آپ ﷺ کا بستر (جس پر آپ وفات کے بعد آرام فرماتے تھے) وہاں سے ہٹایا گیا اور اسی بستر کی جگہ قبر عبد الرزاق، ص ۱۸۷۳۵

کلام: امام ابن حجر اور امام ابن کثیر رحمۃ اللہ علیہ فرماتے ہیں: یہ روایت منقطع ہے۔

۱۸۷۳۶ ابن عباس رضی اللہ عنہ سے مروی ہے کہ جب حضور ﷺ کی وفات ہو گئی تو حضرت ابو بکر رضی اللہ عنہ باہر نکلے۔ حضرت عمر رضی اللہ عنہ لوگوں کو تقریر کر رہے تھے۔ حضرت ابو بکر رضی اللہ عنہ نے حضرت عمر رضی اللہ عنہ کو فرمایا: اے عمر! بیٹھ جاؤ۔ چنانچہ حضرت ابو بکر رضی اللہ عنہ حمد و ثناء کے بعد فرمایا:

اما بعد! جان لو! جو شخص محمد ﷺ کی عبادت کرتا تھا تو وہ سمجھ لے کہ محمد ﷺ وفات پا گئے ہیں۔ اور جو شخص اللہ کی عبادت کرتا تھا تو اللہ پاک زندہ ہیں کبھی مریں گے نہیں۔ اللہ تعالیٰ کا فرمان ہے:

وما محمد الا رسول قد خلت من قبله الرسل افان مات او قتل انقلبتم على اعقابكم الخ اور محمد صرف رسول ہی تو ہیں۔ آپ سے پہلے بہت سے رسول گذر چکے ہیں کیا پس اگر وہ وفات پا جائیں یا قتل ہو جائیں تو کیا تم اپنی

ایڑیوں کے بل لٹے مڑ جاؤ گے۔

ابن عباس رضی اللہ عنہ فرماتے ہیں: اللہ کی قسم! ایسا محسوس ہو رہا تھا کہ گویا پہلے لوگوں کو علم نہ تھا کہ اللہ پاک نے یہ آیت بھی نازل فرمائی ہے۔ حتیٰ کہ حضرت ابو بکر رضی اللہ عنہ نے اس کی تلاوت فرمائی۔ تب لوگوں کو اس کا پتہ چلا۔ تب ہر طرف ہر کوئی دوسرے کو اسی کی تلاوت کرتا۔ لگا۔ حضرت عمر رضی اللہ عنہ نے ارشاد فرمایا: اللہ کی قسم! جب میں نے یہ آیت حضرت ابو بکر رضی اللہ عنہ سے سنی تو بالکل میرے پاؤں کٹ گئے۔ میری ٹانگوں نے میرا جھوٹ اٹھانے سے انکار کر دیا۔ اور میں زمین بوس ہو گیا۔ کہ نبی اکرم ﷺ واقعتاً وفات پا گئے ہیں۔

مصنف عبد الرزاق، ابن سعد، مصنف ابن ابی شیبہ، مسند احمد، العدنی، بخاری، ابن حبان، حلیۃ الاولیاء، السنن للبیہقی ۱۸۷۳۷ حضرت عائشہ رضی اللہ عنہا سے مروی ہے کہ حضرت ابو بکر صدیق رضی اللہ عنہ مقام سبخ میں اپنی رہائش گاہ سے اپنے گھوڑے سوار ہو کر مسجد آئے۔ اور کسی سے بات چیت کیے بغیر (حجرہ میں) حضرت عائشہ رضی اللہ عنہا کے پاس پہنچے اور حضور ﷺ کی طرف بڑھے۔ آپ ﷺ یعنی چادر اوڑھے ہوئے (موت کی نیند سو رہے) تھے۔ حضرت ابو بکر رضی اللہ عنہ نے آپ کے چہرے سے کپڑا ہٹایا، آپ پر بچکے، آہ بوسہ دیا اور رونے لگے پھر فرمایا: میرا باپ آپ پر فدا ہو، اللہ کی قسم! اللہ پاک آپ پر دو موتیں کبھی جمع نہیں کرے گا اور ایک موت جو اللہ نے آپ کے لیے لکھی تھی وہ آپ نے پالی ہے۔ بخاری، ابن سعد، السنن للبیہقی

۱۸۷۳۸ حضرت انس رضی اللہ عنہ سے مروی ہے کہ رسول اللہ ﷺ کی وفات ہو گئی تو حضرت ابو بکر رضی اللہ عنہ لوگوں کے تاثرات کا جائزہ لگے۔ آپ رضی اللہ عنہ نے اپنے غلام کو حکم دیا کہ جاؤ دیکھو لوگ کیا باتیں کر رہے ہیں، آ کر خبر دو۔ غلام نے واپس آ کر کہا: ہر طرف یہی چرچہ کہ محمد ﷺ (ﷺ) وفات پا گئے ہیں۔ حضرت ابو بکر رضی اللہ عنہ کو انتہائی صدمہ پہنچا اور آپ کی زبان پر یہ بات جاری ہو گئی اور میری کمر ٹوٹ گئی آپ رضی اللہ عنہ مسجد میں بھی پہنچے تھے مگر لوگ گمان کرنے لگے آپ رضی اللہ عنہ نہیں پہنچے۔ ابن حنیس

۱۸۷۳۹ حضرت علی بن ابی طالب رضی اللہ عنہ سے مروی ہے کہ جب ہم رسول اللہ ﷺ کی تکفین وغیرہ کی تیاری میں مصروف ہوئے تو ہر تمام لوگوں پر دروازہ بند کر دیا۔ تب انصار نے آواز دی ہم آپ ﷺ کے تنہیال والے ہیں اور ہمارا اسلام میں بھی اچھا مرتبہ ہے۔ (لہذا ہم) آنے کی اجازت دی جائے (قریش کہنے لگے: ہم آپ کے قبیلے والے ہیں۔ ہمیں اندر آنے دیا جائے) تب حضرت ابو بکر رضی اللہ عنہ ہم تم سب کو اللہ کا واسطہ دیتے ہیں۔ اگر تم اندر آ گئے تو حضور کی تکفین تدفین میں بہت تاخیر ہو جائے گی۔ اس لیے اللہ کی قسم! (صرف وہی شخص

تکفین و تدفین

۱۸۷۴۰ علی بن الحسین سے مروی ہے کہ اس موقع پر انصار نے کہا: ہمارا حق ہے اور حضور ﷺ ہماری بہن کے بیٹے تھے (حضرت آمنہ انصار کے قبیلہ بنی نجار سے تعلق رکھتی تھیں) اور اس کے علاوہ اسلام میں ہمارا ایک مقام ہے۔ چنانچہ حضرت ابو بکر رضی اللہ عنہ نے ان کو بلا کر ارشاد فرمایا: آپ کی قوم آپ کی زیادہ حق دار ہے تم علی رضی اللہ عنہ اور عباس رضی اللہ عنہ سے بات کرو۔ آپ کے پاس وہی جا سکے گا جس کو یہ حضرات بلائیں گے۔ ابن سعد

۱۸۷۴۱ موسیٰ بن محمد بن ابراہیم بن حارث تبھی سے مروی ہے فرماتے ہیں: میں نے اپنے والد کا لکھا ہوا ایک مکتوب گرامی پایا جس میں لکھا تھا: جب حضور ﷺ کو کفن دیا گیا اور آپ کو چار پائی پر رکھ دیا گیا تو حضرت ابو بکر رضی اللہ عنہ اور حضرت عمر رضی اللہ عنہ اندر داخل ہوئے اور بولے: السلام علیک ایہا النبی ورحمۃ اللہ وبرکاتہ ان دونوں حضرات کے ساتھ اور بھی لوگ داخل ہوئے جس قدر اس کمرے میں سما سکتے تھے۔ جو مہاجرین اور انصار دونوں گروہوں سے تعلق رکھتے تھے۔ انہوں نے بھی حضرات ابو بکر و عمر رضی اللہ عنہما کی طرح سلام کیا۔ پھر سب نے صفیں بنالیں۔ حضرات ابو بکر و عمر رضی اللہ عنہ حضور کے سامنے پہلی صف میں تھے۔ دونوں نے کہنا شروع کیا:

اللھم اننا نشھد ان قد بلغ ما انزل الیہ ونصح لامتہ وجاہد فی سبیل اللہ حتی اعز اللہ دینہ وتمت کلماتہ فآمن بہ وحدہ لا شریک لہ، فاجعلنا یا الھنا ممن یتبع القول الذی معہ واجمع بیننا و بینہ حتی

یعرفنا ونعرفہ فانہ کان بالمؤمنین رؤفاً رحیماً، لا نبتغی بالایمان بدلاً، ولا نشتری بہ ثمناً ابداً
اے اللہ! ہم گواہی دیتے ہیں کہ آپ (صلی اللہ علیہ وسلم) نے حق رسالت ادا کر دیا، امت کے لیے پوری خیر خواہی برتی اور اللہ کی راہ میں جہاد کیا حتیٰ کہ اللہ نے ان کے دین کو غالب کر دیا ان کے دین کے احکام مکمل ہوئے۔ آپ اللہ پر ایمان لے آئے جو وحدہ لا شریک ہے۔ اے اللہ! ہم کو ان لوگوں میں سے بنا جو اس کلام پر عمل کرتے ہیں جو ان کے ساتھ نازل ہوا۔ ہم کو اور انکو آپس میں جمع کر دے تاکہ یہ ہم کو پہچانیں اور ہم ان کو پہچانیں بے شک آپ علیہ السلام مؤمنین پر مہربان اور رحم کرنے والے ہیں۔ ہم ایمان کا کوئی بدل نہیں چاہتے، اور نہ اس کے عوض کوئی مال چاہتے کبھی بھی۔

بقیہ حضرات سب آمین آمین کہتے رہے۔ پھر یہ نکل جاتے اور دوسرے لوگ داخل ہو جاتے حتیٰ کہ یوں پہلے مردوں نے پھر عورتوں نے پھر بچوں نے آپ پر درود و سلام بھیجا۔ جب نماز سے فارغ ہو گئے تو پھر آپ کی قبر کی جگہ کی بحث چھڑ گئی۔ ابن سعد

۱۸۷۴۲ حضرت عروہ رحمۃ اللہ علیہ سے مروی ہے کہ جب رسول اللہ ﷺ کی وفات ہو گئی تو آپ کے صحابہ کرام رضی اللہ عنہم آپس میں مشورہ کرنے لگے کہ آپ کو کہاں دفن کریں۔ حضرت ابو بکر رضی اللہ عنہ نے فرمایا: آپ کو اسی جگہ دفن کر دو جہاں اللہ نے ان کی روح قبض فرمائی ہے۔ پس آپ کو بستر سمیت اس جگہ سے ہٹایا گیا اور اس کے نیچے قبر کھود کر آپ کو دفن کیا گیا۔ ابن سعد

۱۸۷۴۳ ابوسلمہ بن عبدالرحمن اور یحییٰ بن عبدالرحمن بن حاطب دونوں حضرات فرماتے ہیں کہ حضرت ابو بکر رضی اللہ عنہ نے فرمایا حضور کو کہاں دفن کیا جائے؟ ایک کہنے والے نے کہا: منبر کے پاس دفن کیا جائے۔ کسی نے کہا: اٹل چگہ دفن کیا جائے جہاں کھڑے ہو کر آپ لوگوں کو نماز پڑھاتے تھے۔ تب حضرت ابو بکر رضی اللہ عنہ نے فرمایا: جہاں اللہ پاک نے آپ کی روح قبض فرمائی ہے وہیں آپ کو دفن کیا جائے۔ پس وہاں سے بستر ہٹایا گیا اور اس جگہ گڑھا کھودا گیا۔ ابن سعد

۱۸۷۴۴ حضرت عائشہ رضی اللہ عنہا سے مروی ہے کہ جب نبی کریم ﷺ کی وفات ہوئی تو لوگوں میں یہ سوال اٹھا کہ آپ کو کہاں دفن کیا جائے تو حضرت ابو بکر رضی اللہ عنہ نے فرمایا: اسی جگہ جہاں آپ نے وفات پائی ہے۔ ابن سعد

کلام:..... سند صحیح ہے۔

۱۸۷۴۵ ابن عباس رضی اللہ عنہ سے مروی ہے کہ جب منگل کے روز رسول اللہ ﷺ کی تکفین وغیرہ سے فارغ ہوئے اور آپ کو آپ کے کمرے میں آپ کی چارپائی پر لٹا دیا گیا تو پھر مسلمانوں میں اختلاف ہوا کہ آپ کو کہاں دفن کیا جائے۔ کسی نے کہا: آپ کو مسجد میں دفن کر دیا جائے۔ کسی نے کہا: آپ کو اپنے صحابہ کرام رضی اللہ عنہم کے درمیان (جنت البقیع) میں دفن کیا جائے۔ حضرت ابو بکر رضی اللہ عنہ نے فرمایا: میں نے رسول اللہ ﷺ کو فرماتے ہوئے سنا ہے۔ جب بھی کوئی نبی فوت ہوا ہے اس کو اسی جگہ دفن کیا گیا ہے جہاں اس کی روح قبض ہوئی ہے۔ چنانچہ رسول اللہ ﷺ کا بستر جس پر آپ نے وفات پائی تھی۔ وہاں سے ہٹایا گیا۔ پھر اس کے نیچے قبر کھودی گئی۔ رواہ ابن سعد کلام:..... اس کی سند متصل اور روایت ثقہ ہیں مگر اس میں واقدی بھی ہے۔ لیکن شواہد اس کی روایت کے نقصان کو پورا کر رہے ہیں۔

۱۸۷۴۶ عمر بن ذر سے مروی ہے کہ میں نے ابو بکر بن عمر بن حفص کو فرماتے ہوئے سنا کہ میں نے حضرت ابو بکر رضی اللہ عنہ کو فرماتے ہوئے سنا ہے کہ میں نے اپنے دوست محمد ﷺ کو ارشاد فرماتے سنا ہے کہ کبھی کوئی نبی نہیں مرا مگر وہ اسی جگہ مدفون ہوا ہے جہاں اس کی وفات ہوئی ہے۔ رواہ ابن سعد

حضرت عائشہ رضی اللہ عنہا کو خواب میں تین چاند نظر آئے

۱۸۷۴۷ قاسم بن عبد الرحمن سے مروی ہے کہ حضرت عائشہ رضی اللہ عنہا فرماتی ہیں میں نے خواب میں اپنے کمرے میں تین چاند دیکھے۔ میں (اپنے والد) ابو بکر رضی اللہ عنہ کے پاس آئی اور ان سے اس خواب کی تعبیر پوچھی تو آپ نے مجھ سے پوچھا تم نے اس کی کیا تعبیر لی ہے۔ میں نے عرض کیا کہ اس سے مراد اولاد رسول اللہ ﷺ ہے۔ حضرت ابو بکر رضی اللہ عنہ خاموش ہو گئے حتیٰ کہ جب نبی ﷺ وفات پا کر وہاں دفن ہو گئے تو حضرت عائشہ رضی اللہ عنہا حضرت ابو بکر رضی اللہ عنہ کے پاس آئیں تو حضرت ابو بکر رضی اللہ عنہ نے فرمایا: یہ تیرے تین چاندوں میں سے سب سے اچھا چاند تھا جو رخصت ہو گیا۔ پھر ابو بکر پھر عمر سب کے سب حضرت عائشہ رضی اللہ عنہا کے کمرے میں ہی مدفون ہوئے۔

رواہ ابن سعد

۱۸۷۴۸ یحییٰ بن سعید حضرت سعید بن المسیب رحمۃ اللہ علیہ سے روایت کرتے ہیں کہ حضرت عائشہ رضی اللہ عنہا نے حضرت ابو بکر ﷺ سے عرض کیا: میں نے نیند میں تین چاند دیکھے جو میرے کمرے میں آ کر گرے ہیں۔ حضرت ابو بکر رضی اللہ عنہ نے فرمایا: خیر ہے۔ حضرت یحییٰ فرماتے ہیں: میں نے لوگوں کو بات کرتے سنا ہے کہ حضور ﷺ وفات کر گئے تو عائشہ رضی اللہ عنہا کے کمرے میں دفن ہوئے تو ابو بکر رضی اللہ عنہ نے حضرت عائشہ رضی اللہ عنہا کو فرمایا: یہ تیرے چاندوں میں سے ایک تھا جو سب سے اچھا چاند تھا۔ ابن سعد، مسدد

۱۸۷۴۹ عبد الرحمن بن سعید بن ربیع سے مروی ہے کہ ایک دن حضرت علی رضی اللہ عنہ چادر اوڑھے ہوئے رنجیدہ و غمزدہ حالت میں تشریف لائے۔ حضرت ابو بکر رضی اللہ عنہ نے ان کو فرمایا: کیا بات ہے میں آپ کو رنجیدہ دیکھ رہا ہوں۔ حضرت علی رضی اللہ عنہ نے فرمایا: مجھے وہ تکلیف پیش آئی ہے جو آپ کو نہیں آئی۔ حضرت ابو بکر رضی اللہ عنہ نے فرمایا: دیکھو سنو ان کی بات! میں تم لوگوں کو خدا کا واسطہ دیتا ہوں بتاؤ کیا تم نے کسی کو حضور ﷺ کی وفات پر مجھ سے زیادہ رنجیدہ دیکھا ہے؟ رواہ ابن سعد

۱۸۷۵۰ ابھی رحمۃ اللہ علیہ سے مروی ہے کہ جب نبی ﷺ کی روح قبض ہوئی تو حضرت ابو بکر رضی اللہ عنہ ان کے پاس آئے اور بوسہ دے کر فرمایا: میرے ماں باپ آپ پر قربان ہوں، آپ کی زندگی بھی کس قدر اچھی تھی اور آپ کی موت بھی کس قدر عمدہ ہے۔

ابن سعد، المرزوی فی الجنائز

۱۸۷۵۱ ابھی رحمۃ اللہ علیہ سے مروی ہے کہ حضرت ابو بکر رضی اللہ عنہ عین وفات کے وقت حضور کے پاس نہ تھے۔ بلکہ آپ کی وفات کے بعد آپ کے پاس آئے۔ آپ کے چہرے سے کپڑا ہٹایا آپ کی پیشانی کو چوما۔ پھر فرمایا: آپ کی زندگی اور موت کس قدر اعلیٰ تھی۔ آپ اللہ کے ہاں

اس سے زیادہ باعزت ہیں کہ اللہ پاک آپ کو دو مرتبہ موت کا مزہ دے۔ ابن سعد، المرزوی ۱۸۷۵۲۔ حضرت عائشہ رضی اللہ عنہا سے مروی ہے کہ جب رسول اللہ ﷺ کی وفات ہوگئی تو ابو بکر رضی اللہ عنہ آپ کے پاس تشریف لائے میں نے (کمرے کا) پردہ اٹھا دیا آپ نے آکر آپ ﷺ کے چہرے سے کپڑا ہٹایا، ان اللہ پر بھی اور فرمایا: اللہ کی قسم! اللہ کے رسول ﷺ وفات پا گئے پھر سر کی طرف آئے اور بولے: ہائے نبی! پھر اپنا منہ نیچے کر کے آپ کی پیشانی کو چوما۔ پھر سر اٹھا کر فرمایا: ہائے دوست! پھر منہ نیچے لے جا کر دوبارہ آپ کی پیشانی چومی اور پھر سر اٹھا کر فرمایا: ہائے صفیاً! (مخلص دوست) پھر سر بارہ منہ نیچے لے جا کر آپ کی پیشانی کو بوسہ دیا پھر کپڑے کے ساتھ چہرہ ڈھانپ کر باہر نکل گئے۔ رواہ ابن سعد

۱۸۷۵۳۔ ابن ابی ملیکہ سے مروی ہے حضور ﷺ کی وفات کے بعد حضرت ابو بکر ﷺ نے اندر آنے کی اجازت طلب کی۔ لوگوں نے کہا آج ان کے پاس آنے کے لیے کسی اجازت کی ضرورت نہیں رہی۔ آپ رضی اللہ عنہ نے فرمایا: تم سچ کہتے ہو پھر آپ اندر گئے اور چہرے سے کپڑا ہٹا کر چہرہ کو بوسہ دیا۔ رواہ ابن سعد

۱۸۷۵۴۔ حضرت سعید بن المسیب رحمہ اللہ سے مروی ہے کہ جب حضرت ابو بکر رضی اللہ عنہ حضور ﷺ کے پاس پہنچے تو آپ پر کپڑا ڈھکا ہوا تھا۔ حضرت ابو بکر رضی اللہ عنہ نے فرمایا: قسم ہے اس ذات کی، جس کے ہاتھ میں میری (بھی) جان ہے رسول اللہ ﷺ کی وفات ہو چکی ہے۔ آپ پر اللہ کی رحمتیں ہوں۔ پھر آپ رضی اللہ عنہ آپ ﷺ پر جھکے اور آپ کو بوسہ دیا اور فرمایا: آپ نے زندگی بھی اچھی گزاری اور موت بھی عمدہ پائی۔

رواہ ابن سعد

حضرت عمر رضی اللہ عنہ کا غم

۱۸۷۵۵۔ حضرت عائشہ رضی اللہ عنہا سے مروی ہے کہ جب حضور ﷺ کی وفات ہوگئی تو حضرت عمر رضی اللہ عنہ اور حضرت مغیرہ بن شعبہ رضی اللہ عنہ نے اندر آنے کی اجازت مانگی پھر دونوں اندر آئے اور آپ کے چہرے سے کپڑا ہٹایا پھر حضرت عمر رضی اللہ عنہ نے فرمایا: ہائے مدہوشی! رسول اللہ ﷺ کی غشی (مدہوشی) کس قدر سخت تھی! پھر دونوں اٹھ کر جانے لگے جب دروازے تک پہنچے تو حضرت مغیرہ رضی اللہ عنہ نے فرمایا: اے عمر! اللہ! رسول اللہ وفات پا گئے ہیں۔ حضرت عمر رضی اللہ عنہ نے فرمایا: تو جھوٹ کہتا ہے، رسول اللہ مرے نہیں ہیں بلکہ تم کو فتنے (آزمائش) نے دبوچ لیا ہے۔ اور رسول اللہ ﷺ اس وقت تک نہیں مرے گے جب تک منافقوں کو ختم نہ کر دیں۔ حضرت عمر رضی اللہ عنہ لوگوں کو اسی طرح کی باتیں کر رہے تھے کہ حضرت ابو بکر رضی اللہ عنہ تشریف لے آئے۔ حضرت ابو بکر رضی اللہ عنہ نے آپ کو حکم فرمایا: خاموش رہو۔ (خاموش رہو) چنانچہ حضرت عمر رضی اللہ عنہ خاموش ہو گئے۔ حضرت ابو بکر رضی اللہ عنہ منبر پر چڑھے۔ اللہ کی حمد و ثناء کی۔ پھر یہ آیت تلاوت کی:

انک میت وانہم میتون

بے شک آپ مرنے والے ہیں اور وہ بھی مرنے والے ہیں۔

پھر یہ آیت تلاوت فرمائی

وما محمد الا رسول قد خلت من قبلہ الرسل افان مات أو قتل انقلبتم علی اعقابکم

اور محمد (ﷺ) نرے رسول ہی تو ہیں۔ آپ سے پہلے بھی رسول گذر چکے ہیں، کیا پس اگر وہ مر جائیں یا شہید کر دیئے جائیں تو تم اپنی

ایڑیوں کے بل لٹے مڑ جاؤ گے۔

پھر آپ رضی اللہ عنہ نے فرمایا:

جو شخص محمد کی عبادت کرتا تھا وہ جان لے کہ محمد وفات پا گئے ہیں (صلی اللہ علیہ وسلم) اور جو شخص اللہ کی عبادت کرتا تھا وہ جان لے کہ اللہ زندہ ہے اس کو کبھی موت نہیں آئے گی۔

حضرت عمر رضی اللہ عنہ نے پوچھا کیا یہ کتاب اللہ میں ہے؟ حضرت ابو بکر رضی اللہ عنہ نے فرمایا: ہاں۔ تب حضرت عمر رضی اللہ عنہ نے لوگوں کو مخاطب ہو کر فرمایا: اے لوگو! یہ ابو بکر ہیں مسلمانوں کے سردار، ان کی بیعت کر لو۔ پس لوگوں نے آپ کی بیعت کر لی۔ رواہ ابن سعد ۱۸۷۵۶

حضرت سعید بن المسیب رحمۃ اللہ علیہ سے مروی ہے کہ انہوں نے حضرت ابو ہریرہ رضی اللہ عنہ کو ارشاد فرماتے ہوئے سنا:

حضرت ابو بکر رضی اللہ عنہ مسجد میں تشریف لائے تو حضرت عمر رضی اللہ عنہ لوگوں کو خطاب فرما رہے تھے۔ حضرت ابو بکر رضی اللہ عنہ گذرتے چلے گئے حتیٰ کہ نبی اکرم ﷺ کے کمرے میں داخل ہو گئے۔ جہاں آپ کی وفات ہوئی تھی اور یہی حضرت عائشہ رضی اللہ عنہا کا کمرہ تھا۔ آپ رضی اللہ عنہ نے حضور ﷺ کے چہرے سے یخنی چادر ہٹائی جس سے آپ کے جسم کو ڈھانپا گیا تھا۔ آپ رضی اللہ عنہ نے چہرے کی زیارت کی پھر اس پر جھک گئے۔ اور آپ کو بوسہ دیا پھر فرمایا: آپ پر میرے ماں باپ فدا ہوں۔ اللہ آپ پر دو موتیں جمع نہیں فرمائے گا۔ وہ موت تو آپ پا چکے ہیں جس کے بعد کبھی موت نہیں آئے گی۔ پھر حضرت ابو بکر رضی اللہ عنہ مسجد میں لوگوں کے پاس گئے۔ حضرت عمر رضی اللہ عنہ ان کو خطاب کر رہے تھے۔ حضرت ابو بکر رضی اللہ عنہ نے ان کو بیٹھنے کا حکم دیا۔ لیکن اولاً حضرت عمر رضی اللہ عنہ نے بیٹھنے سے انکار کر دیا پھر حضرت ابو بکر رضی اللہ عنہ نے دو تین مرتبہ آپ کو بیٹھنے کے لیے فرمایا مگر حضرت عمر رضی اللہ عنہ نہ بیٹھے تو ابو بکر رضی اللہ عنہ کھڑے ہو گئے اور اللہ رسول کی شہادت دی سو لوگ آپ کی طرف آگئے اور حضرت عمر رضی اللہ عنہ کو چھوڑ دیا۔ سو جب حضرت ابو بکر صدیق رضی اللہ عنہ نے تشہد مکمل کر لیا تو پھر فرمایا:

ابا بعد اے لوگو! تم میں سے جو شخص محمد کی عبادت کرتا تھا تو محمد مر گئے ہیں۔ اور جو اللہ کی عبادت کرتا تھا وہ جان لے کہ اللہ زندہ ہے کبھی نہیں مرے گا۔ اللہ تبارک و تعالیٰ فرماتے ہیں:

وما محمد الا رسول قد خلت من قبله الرسل (سے) الی الشاکرین. (تک)

جب حضرت ابو بکر رضی اللہ عنہ نے اس کی تلاوت کر لی تو تب لوگوں کو یقین آ گیا کہ نبی ﷺ کا وفات ہو چکی ہے۔ اور لوگوں نے حضرت ابو بکر رضی اللہ عنہ کے منہ سے اس آیت کو یاد کر لیا حتیٰ کہ کچھ لوگ کہنے لگے کہ لوگوں کو علم ہی نہیں تھا کہ یہ آیت بھی نازل ہوئی جب تک کہ حضرت ابو بکر رضی اللہ عنہ نے اس کو تلاوت نہ فرمایا۔

حضرت سعید بن المسیب رحمہ اللہ کا گمان ہے کہ حضرت عمر بن خطاب رضی اللہ عنہ نے یہ فرمایا: اللہ کی قسم مجھے اس آیت کو حضرت ابو بکر رضی اللہ عنہ کے تلاوت کرنے سے پتہ چلا پھر میں زمین پر گر گیا اور مجھے یقین ہو چلا کہ حضور ﷺ وفات پا چکے ہیں۔ رواہ ابن سعد ۱۸۷۵۷

حضرت حسن سے مروی ہے کہ جب رسول اللہ ﷺ کی وفات ہو گئی تو آپ کے اصحاب رضوان اللہ علیہم اجمعین کے درمیان یہ بات طے پائی کہ کچھ انتظار کرو شاید آپ کو اوپر اٹھایا جائے۔ حضرت ابو بکر رضی اللہ عنہ نے ارشاد فرمایا:

جو شخص محمد کی عبادت کرتا تھا تو محمد وفات پا گئے ہیں اور جو اللہ کی عبادت کرتا تھا تو اللہ زندہ ہے کبھی نہیں مرے گا۔ رواہ ابن سعد ۱۸۷۵۸

ابن عمر رضی اللہ عنہ سے مروی ہے کہ جب رسول اللہ ﷺ کی وفات ہو گئی ابو بکر رضی اللہ عنہ مسجد کے گوشے میں تھے۔ آپ رضی اللہ عنہ حضور ﷺ کے پاس آئے۔ آپ چادر میں لپیٹے ہوئے تھے۔ آپ رضی اللہ عنہ نے آپ ﷺ کی پیشانی پر منہ رکھا اور بوسہ دیتے ہوئے روتے رہے اور یہ فرماتے رہے: میرے ماں باپ آپ پر قربان ہوں آپ کی زندگی بھی اچھی رہی اور موت بھی۔ پھر نکل کر جانے لگے تو حضرت عمر رضی اللہ عنہ کے پاس سے گزرے۔ حضرت عمر رضی اللہ عنہ لوگوں کو فرما رہے تھے:

رسول اللہ ﷺ مرے ہیں اور نہ میں گے جب تک منافقوں کو قتل نہ کر دیں اور اللہ پاک منافقوں کو ذلیل و رسوا نہ کر دے۔

ابن عمر رضی اللہ عنہ فرماتے ہیں: منافقین رسول اللہ ﷺ کی وفات پر خوش ہوئے تھے لہذا انہوں نے اس موقع پر سر اٹھالیے۔

پھر حضرت ابو بکر رضی اللہ عنہ آپ رضی اللہ عنہ کے پاس سے گزرے تو فرمایا: اے آدمی! اپنے آپ پر قابو رکھ! بے شک رسول اللہ ﷺ وفات پا گئے ہیں۔ کیا تو نے اللہ کا یہ فرمان نہیں سنا:

انک میت وانہم میتون.

بے شک آپ مرنے والے ہیں اور وہ بھی مرنے والے ہیں۔

نیز فرمان الہی ہے:

وما جعلنا لبشر من قبلك الخلد أفان مت فهم الخالدون
اور آپ سے قبل ہم نے کسی بشر کے لیے دوام نہیں رکھا۔ تو کیا اگر آپ مر جائیں گے تو وہ ہمیشہ رہ لیں گے۔

پھر حضرت ابو بکر رضی اللہ عنہ منبر پر تشریف لائے اور اللہ کی حمد و ثناء بیان کی اور فرمایا:

اے لوگو! اگر محمد تمہارے معبود تھے جس کی تم پرستش کرتے تھے تو تب معبود محمد وفات پا چکے ہیں۔ اور اگر تمہارا معبود وہ ہے جو آسمانوں میں ہے تو تمہارا معبود نہیں مرا۔ پھر آپ نے یہ مکمل آیت تلاوت کی:

وما محمد الا رسول قد خلت من قبله الرسل أفان مات أو قتل انقلبتم علی اعقابکم۔ الی آخر الآیة۔

مسلمان لوگ یہ سن کر خوش ہو گئے ان کی خوشی کا کوئی ٹھکانہ نہیں رہا (کہ ہمارا دین لازوال اور ہمارا معبود لازوال ہے) لیکن منافقوں کو تکلیف نے دی بوج لیا۔ ابن عمر رضی اللہ عنہ فرماتے ہیں: قسم اس ذات کی جس کے ہاتھ میں میری جان ہے گویا کہ ہمارے چہروں پر ایک پردہ پڑا ہوا تھا جو اس تقریر سے چھٹ گیا۔ ابن ابی شیبہ، مسند البزار

۱۸۷۵۹۔ ابن جریج اپنے والد سے روایت کرتے ہیں کہ صحابہ کرام رضی اللہ عنہم کو حضور ﷺ کی قبر کی جگہ کے بارے میں تردد ہوا۔ حضرت ابو بکر رضی اللہ عنہ نے فرمایا: میں نے رسول اکرم ﷺ کو ارشاد فرماتے ہوئے سنا ہے کہ نبی اپنی جگہ سے نہیں ہٹایا جاتا بلکہ جہاں اس کی موت آتی ہے وہیں اس کو دفن کیا جاتا ہے۔

چنانچہ آپ کے بستر کو ہٹا کر وہاں قبر کھودی گئی۔ مصنف ابن ابی شیبہ، مسند احمد

کلام: امام ابن کثیر رحمۃ اللہ علیہ فرماتے ہیں یہ روایت اس طریق سے منقطع الاسناد ہے کیونکہ ابن جریج کے والد جریج میں ضعف ہے اور انہوں نے حضرت ابو بکر رضی اللہ عنہ کا زمانہ نہیں پایا ہے۔

۱۸۷۶۰۔ محمد بن اسحاق اپنے والد کے توسط سے روایت کرتے ہیں کہ حضور ﷺ کی وفات کے وقت حضرت ابو بکر صدیق رضی اللہ عنہ نے ارشاد فرمایا تھا:

آج ہم سے وحی کا سلسلہ ختم ہو گیا اور اللہ عزوجل سے کلام کا ذریعہ چھوٹ گیا۔ ابو اسماعیل الہروی فی دلائل التوحید

۱۸۷۶۱۔ حضرت عائشہ رضی اللہ عنہا سے مروی ہے کہ جب نبی ﷺ کی روح قبض ہوگی تو مسلمانوں کا آپ ﷺ کے دفن کرنے میں اختلاف ہوگا۔ تب حضرت ابو بکر صدیق رضی اللہ عنہ نے ارشاد فرمایا:

میں نے نبی کریم ﷺ سے سنا ہے جس کو میں بھولا نہیں ہوں کہ اللہ نے کسی نبی کی روح قبض نہیں فرمائی۔ مگر اسی جگہ میں جہاں اس نبی کو مدفون ہونا پسند تھا۔ (پس آپ ﷺ کو بھی آپ کے بستر کی جگہ دفنادو)۔ رواہ القزمدی

کلام: امام ترمذی رحمۃ اللہ علیہ فرماتے ہیں یہ روایت غریب (ضعیف) ہے۔ اس میں ایک راوی ملکی ہے جس کو حدیث کے باب میں یادداشت کے حوالہ سے ضعیف قرار دیا جاتا ہے۔ جبکہ اسی روایت کو دوسرے طریق سے ابی یعلیٰ سے روایت کیا ہے اس کے الفاظ یہ ہیں:

کسی نبی کی روح اللہ اسی جگہ قبض فرماتے ہیں جو اس کو دوسری جگہوں سے زیادہ محبوب ہوتی ہے۔ پس آپ کو وہاں دفن کر دو جہاں ان کی روح قبض ہوئی ہے۔

۱۸۷۶۲۔ عمرہ بنت عبد الرحمن، حضور ﷺ کی بیویوں سے روایت کرتی ہیں کہ صحابہ کرام رضی اللہ عنہم حضور ﷺ کی وفات کے موقع پر کہنے لگے: حضور ﷺ کی قبر کیسے بنائیں؟ کیا اس کو مسجد بنادیں؟ حضرت ابو بکر رضی اللہ عنہ نے فرمایا: میں نے رسول اللہ ﷺ کو ارشاد فرماتے ہوئے سنا ہے کہ آپ نے فرمایا:

اللہ پاک یہود و نصاریٰ پر لعنت کرے انہوں نے اپنے انبیاء کی قبروں کو مسجد میں بنالیا۔

صحابہ کرام رضی اللہ عنہم نے پوچھا تب آپ ﷺ کی قبر کیسی بنائیں؟ حضرت ابو بکر رضی اللہ عنہ نے فرمایا: ایک شخص مدینہ کا گھری (بغلی) قبر

بناتا ہے اور ایک شخص مکہ کا شق (سیدھی) قبر بناتا ہے۔ پس اے اللہ تیرے نزدیک جو محبوب قبر ہو اس کے بنانے والے کو مطلع کر دے وہ تیرے نبی کی قبر بنا دے۔ پس ابو طلحہ جو حدی قبر بناتے تھے ان کو اطلاع ہو گئی۔ حضرت ابو بکر رضی اللہ عنہ نے ان کو حکم دیا کہ وہ رسول اللہ ﷺ کے لیے قبر بنائیں۔ چنانچہ پھر آپ کو (حدی قبر میں) دفن کیا گیا اور اس پر (چکی) اینٹیں پاٹ دی گئیں۔

ابو بکر محمد بن حاتم بن زنجویہ البخاری فی کتاب فضائل الصدیق

۱۸۷۶۳ محمد بن اسحاق عن حسین عن عکرمہ عن ابن عباس کی سند کے ساتھ روایت ہے کہ حضرت ابن عباس رضی اللہ عنہ نے ارشاد فرمایا: صحابہ کرام رضی اللہ عنہم نے رسول اللہ ﷺ کے لیے قبر کھودنے کا ارادہ فرمایا۔ حضرت ابو عبیدہ بن الجراح اہل مکہ کے لیے (شق) قبریں کھودتے تھے اور حضرت ابو طلحہ زید بن اہل اہل مدینہ کے لیے (حدی) قبریں کھودتے تھے۔

حضرت عباس رضی اللہ عنہ نے دو آدمیوں کو بلایا اور ایک کو فرمایا: تم ابو عبیدہ کے پاس جاؤ اور دوسرے کو فرمایا: تم ابو طلحہ کے پاس جاؤ۔ پھر حضرت عباس رضی اللہ عنہ نے دعا کی: اے اللہ! اپنے رسول کے لیے تو یہی جو چاہے پسند فرمائے۔ چنانچہ ابو طلحہ رضی اللہ عنہ کو بلانے والا پہلے ابو طلحہ کے پاس پہنچ گیا اور ان کو ساتھ لے آیا۔ پس حدی قبر تجویز ہو گئی اور انہوں نے حضور ﷺ کے لیے حدی قبر تیار کی۔

منگل کے روز جب حضور ﷺ کو تیار کر کے فارغ ہو گئے اور آپ کو چار پائی پر رکھ دیا گیا تو مسلمانوں میں دفن کرنے کے مقام میں اختلاف رائے پیدا ہو گیا۔ کسی نے مسجد میں تدفین کی رائے دی۔ کسی نے جنت البقیع میں دوسرے اصحاب کے پاس دفن کرنے کی تجویز دی۔ تب حضرت ابو بکر رضی اللہ عنہ نے ارشاد فرمایا: میں نے نبی اکرم ﷺ کو ارشاد فرماتے ہوئے سنا ہے: کسی نبی کی روح قبض نہیں ہوتی مگر وہ اسی جگہ دفن ہوتا ہے جہاں اس کی روح قبض ہوئی ہے۔ چنانچہ رسول اللہ ﷺ کا بستر جس پر آپ نے وفات پائی تھی وہاں سے اٹھایا گیا اور اس کے نیچے آپ کو دفن کیا گیا۔ پھر لوگوں کو بلایا گیا لوگ ہاتھ چھوڑ کر آپ پر نماز (درود و سلام) پڑھ رہے تھے۔ پہلے آدمی آئے۔ پھر عورتیں آئیں اور پھر داخل ہوئے۔ لیکن رسول اللہ ﷺ پر نماز پڑھانے میں کسی نے امانت نہیں کی نبی ﷺ بدھ کی نصف رات کو دفن ہوئے۔ آپ کی قبر میں حضرات علی، فضل، قثم اور شقران داخل ہوئے تھے۔

اوس بن خولی نے کہا: میں آپ کو اللہ کا واسطہ دیتا ہوں ہمارا بھی رسول اللہ ﷺ میں حصہ ہے۔ حضرت علی رضی اللہ عنہ نے فرمایا: اتر آؤ۔ شقران نے چادر پکڑ رکھی تھی جو آپ پہنا کرتے تھے۔ اس کو بھی قبر میں دفن کر دیا اور فرمایا: اللہ کی قسم! آپ ﷺ کے بعد اس کو کوئی اور نہیں پہنے گا۔

ابن المدینی، مسند ابی یعلیٰ

کلام: ابن المدینی فرماتے ہیں اس کی سند میں کچھ ضعف ہے اور حسین بن عبد اللہ بن عباس مکر الحدیث ہے۔

رسول اللہ ﷺ کی تدفین

۱۸۷۶۴..... عفرۃ کے غلام عمر سے مروی ہے کہ جب حضور ﷺ کی تدفین کے بارے میں صحابہ کرام رضی اللہ عنہم کا اختلاف ہوا تو کسی نے کہا: ہم آپ کو اس جگہ دفن دیتے ہیں جہاں کھڑے ہو کر آپ نماز پڑھاتے تھے۔ حضرت ابو بکر رضی اللہ عنہ نے فرمایا: معاذ اللہ! اللہ کی پناہ مانگو کہ ہم آپ کو معبود بنا لیں۔ دوسروں نے کہا: جہاں آپ کے مہاجرین بھائی مدفون ہیں وہاں البقیع میں دفن کر دیتے ہیں۔ حضرت ابو بکر رضی اللہ عنہ نے ارشاد فرمایا: ہم کو یہ بات ناپسند ہے کہ قبرستان میں حضور ﷺ کی قبر ہو اور وہاں کوئی دعا مانگنے والا آپ سے دعا مانگنے لگ جائے حالانکہ یہ حق اللہ کا ہے اور اللہ کا حق رسول کے حق پر مقدم ہے۔ اگر ہم ایسا ہونے دیں گے تو اللہ کا حق ضائع ہوگا۔ اور اگر پھر بعد میں وہاں حضور ﷺ کی قبر کو کھودیں گے تو یہ کھلی بے ادبی ہوگی۔ لوگوں نے کہا: پھر آپ کا کیا خیال ہے اے ابو بکر؟ حضرت ابو بکر رضی اللہ عنہ نے فرمایا: میں نے رسول اللہ ﷺ کو فرماتے ہوئے سنا ہے کہ اللہ نے جس نبی کی روح قبض فرمائی اس کو وہیں دفن کیا گیا جہاں اس کی روح قبض ہوئی تھی۔ لوگوں نے کہا: پس اللہ کی قسم! آپ کی بات بالکل درست ہے اس پر سب کی رضا مندی ہے۔ پھر لوگوں نے آپ کے بستر کے گرد خط کھینچا۔ پھر آپ کو علی، عباس، فضل اور آپ کے

گھر والوں نے اٹھایا اور دوسرے لوگ اس جگہ قبر کھودنے لگے جہاں بستر تھا۔ محمد بن حاتم فی فضائل الصدیق کلام: ... امام ابن کثیر رحمۃ اللہ علیہ فرماتے ہیں یہ روایت اس طریق کے ساتھ منقطع ہے۔ کیونکہ عنقریب کے غلام عمر ضعیف ہونے کے ساتھ ایام خلافت صدیق میں نہیں تھے۔

۱۸۷۶۵ حضرت عائشہ رضی اللہ عنہا سے مروی ہے کہ حضرت ابوبکر صدیق رضی اللہ عنہ حضور ﷺ کی وفات کے بعد آپ کے جسم اطہر کے پاس آئے اور آپ کی آنکھوں کے درمیان اپنا منہ رکھ کر بوسہ دیا اور آپ کی کلائیوں پر اپنا ہاتھ رکھا اور فرمایا: ہائے نبی! ہائے صفیاء! ہائے خلیلا۔ مسند ابی یعلیٰ

۱۸۷۶۶ ابن عمر رضی اللہ عنہ سے مروی ہے کہ جب رسول اللہ ﷺ کی وفات ہوئی تو حضرت ابوبکر رضی اللہ عنہ نے فرمایا: اے لوگو! اگر تمہارا وہ معبود تھے جس کی تم عبادت کرتے تھے تب تو تمہارے معبود وفات پا گئے اور اگر تمہارا معبود وہ ہے جو آسمانوں میں ہے تو جان لو کہ تمہارا معبود (زندہ ہے) کبھی نہیں مرے گا۔ پھر آپ رضی اللہ عنہ نے یہ آیت تلاوت فرمائی:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ. أَلَمْ يَأْتِ الْآيَةَ

(التاریخ للبخاری، الرد علی النجمیہ لعثمان بن سعید الدارقی، الاصحہ فی الحجۃ، رحالہ ثقات

۱۸۷۶۷ حضرت عمر رضی اللہ عنہ سے مروی ہے کہ رسول اللہ ﷺ کو منبر کے پاس رکھ دیا گیا تھا۔ لوگ فوج در فوج آپ پر نماز (یعنی درود و سلام) پڑھ رہے تھے۔ ابن راہویہ

حضور ﷺ کے ترکہ (میراث) کا بیان

۱۸۷۶۸ مالک بن اوس بن الحدثان سے مروی ہے کہ مجھے حضرت عمر بن خطاب رضی اللہ عنہ نے بلایا میں دن میں آپ کے پاس حاضر ہوا۔ میں نے آپ کو اپنے گھر میں چار پائی پر لیٹے دیکھا۔ وہ چار پائی کجور کی چھال سے بنی ہوئی تھی اور ایک چمڑے کے تکیے پر آپ نے ٹیک لگا رکھی تھی۔ آپ رضی اللہ عنہ نے مجھے دیکھ کر فرمایا: اے مال (مالک کا مخفف) تیری قوم والے میرے پاس دیر کر دیتے ہیں آنے میں۔ میں نے ان کے لیے اس تھوڑے سے مال کا حکم دیا تھا تم یہ مال مجھ سے وصول کرو اور اپنی قوم والوں کے درمیان تقسیم کر دینا۔ میں نے عرض کیا: اگر آپ مجھے کوئی اور حکم دیتے۔ لیکن آپ رضی اللہ عنہ نے فرمایا: تم لے لو۔

مالک رضی اللہ عنہ (پھر اصل واقعہ جو مقصود بیان ہے) بیان فرماتے ہیں پھر حضرت عمر رضی اللہ عنہ کا غلام یرفا آیا اور عرض کیا یا امیر المؤمنین عثمان بن عبد الرحمن بن عوف، زبیر اور سعد رضی اللہ عنہم آنا چاہتے ہیں۔ حضرت عمر رضی اللہ عنہ نے فرمایا: ہاں ان کو (اجازت دو) غلام نے ان کو اندر آنے کی اجازت دی۔ یہ سب حضرات اندر تشریف لائے۔ غلام دوبارہ حاضر ہوا اور عرض کیا: حضرات علی اور عباس رضی اللہ عنہما اندر آنا چاہتے ہیں۔ فرمایا ہاں۔ چنانچہ غلام نے ان کو بھی بلا لیا۔ حضرت عباس رضی اللہ عنہ نے عرض کیا: یا امیر المؤمنین! میرے اور اس کے درمیان فیصلہ فرمادیں۔ پہلے آنے والے لوگوں میں سے کسی نے کہا: ہاں امیر المؤمنین! ان کے درمیان فیصلہ کر کے ان کو راحت دے دیں۔ راوی مالک رضی اللہ عنہ فرماتے ہیں میرا خیال ہوا کہ انہوں نے ان حضرات کو پہلے اس کام کے لیے اندر بھیجا تھا۔

حضرت عمر رضی اللہ عنہ نے فرمایا: صبر! صبر! میں تم کو اللہ کا واسطہ دیتا ہوں جس کی اجازت اور مشیت کے ساتھ آسمان وزمین اپنی اپنی جگہ پر قائم ہیں! کیا تم جانتے ہو کہ رسول اللہ ﷺ نے فرمایا تھا: ہمارا کوئی وارث نہیں بنتا۔ ہم (انبیاء) جو چھوڑ جاتے ہیں وہ صدقہ ہوتا ہے۔ لوگوں نے کہا: ہاں! (ایسا ہی فرمایا تھا) پھر حضرت عمر رضی اللہ عنہ حضرت عباس رضی اللہ عنہ اور حضرت علی رضی اللہ عنہ کی طرف متوجہ ہوئے اور ان کو بھی پونہ واسطہ دیا کہ میں تم کو واسطہ دیتا ہوں اللہ کا جس کی مشیت کے ساتھ آسمان وزمین اپنی اپنی جگہ قائم ہیں کیا تم دونوں نے نبی کریم ﷺ سے سنا تھا کہ

ہم کسی کو وارث نہیں بناتے، ہم جو چھوڑ جاتے ہیں وہ صدقہ ہوتا ہے۔ دونوں نے کہا: ہاں۔ حضرت عمر رضی اللہ عنہ نے فرمایا: اللہ پاک نے اپنے رسول کو ایسی خصوصیات کے ساتھ خاص فرمایا تھا جو کسی اور کو رحمت نہیں ہوئی تھیں۔ فرمان خداوندی ہے:

ما فاء اللہ علی رسولہ من اهل القبری قللہ وللرسول ولذی القربی
اللہ پاک اپنے رسول پر جو ہستی والوں کی شکستیں اتارے وہ اللہ اور رسول اور قرابت داروں کے لیے ہیں۔
مالک رضی اللہ عنہ فرماتے ہیں۔

مجھے معلوم نہیں آپ رضی اللہ عنہ نے اس سے پہلے والی آیت بھی تلاوت فرمائی تھی یا نہیں۔ خیر تو پھر ارشاد فرمایا: پس رسول اللہ ﷺ نے بنی نضیر کے اموال تمہارے درمیان تقسیم فرمائے۔ اللہ کی قسم! تم پر کسی کو ترجیح نہیں دی اور نہ تم سے چھپا کر کچھ لیا۔ حتیٰ کہ یہ مال باقی بچ گیا۔ (یہ مال ایک باغ تھا) پھر رسول اللہ ﷺ اس سے سال بہ سال خرچہ لیتے تھے اور بقیہ بچ جانے والا مال اصل مال میں شامل کر دیتے تھے۔ (جس سے اس کی باغبانی و نگہداشت انجام پذیر ہوتی)۔ پھر حضرت عمر رضی اللہ عنہ نے ارشاد فرمایا: میں تم لوگوں کو اللہ کا واسطہ دیتا ہوں جس کے حکم سے آسمان وزمین قائم ہیں کیا تم اس بات کو جانتے ہو؟ لوگوں نے کہا: ہاں۔ پھر آپ نے علی رضی اللہ عنہ کو عباس رضی اللہ عنہ کو بھی اسی طرح اللہ کا واسطہ دے کر پوچھا انہوں نے بھی اثبات میں جواب دیا۔ پھر حضرت عمر رضی اللہ عنہ نے ارشاد فرمایا: جب رسول اللہ ﷺ کی وفات ہوگئی تو حضرت ابو بکر رضی اللہ عنہ نے فرمایا: میں رسول اللہ ﷺ کے کام کا والی بنتا ہوں۔ (یعنی جس مال سے رسول اللہ ﷺ سال سال کا نفقہ لے کر گھر کا خرچ چلاتے تھے اب ابو بکر رضی اللہ عنہ اس مال سے آپ کی بیویوں کا خرچ چلاتے تھے)۔

پھر تم دونوں حضرت ابو بکر رضی اللہ عنہ کے پاس آئے۔ تم (اے عباس) اپنے بھتیجے کی میراث لینے آئے تھے اور تم (اے علی) اپنی بیوی کے باپ کی میراث لینے آئے تھے۔ لیکن حضرت ابو بکر رضی اللہ عنہ نے فرمایا: ہم کسی کو وارث نہیں بناتے، جو ہم چھوڑ جاتے ہیں وہ صدقہ ہوتا ہے۔ لیکن تم نے ان کو جھوٹا، گناہ گار، عذر کرنے والا اور خائن سمجھا۔ اور اللہ جانتا ہے وہ سچے، نیکو کار، سیدھی راہ چلنے والے اور حق کی اتباع کرنے والے تھے۔ پھر ابو بکر رضی اللہ عنہ بھی وفات پا گئے۔ تو میں نے (اس مال کے متعلق) کہا میں رسول اللہ اور ابو بکر کے کاموں کا والی بنتا ہوں۔ پھر تم نے مجھے بھی جھوٹا، گناہ گار، عذر کرنے والا اور خائن سمجھا۔ حالانکہ اللہ جانتا ہے میں سچا، نیکو کار، سیدھی راہ پر قائم اور حق کی اتباع کرنے والا ہوں۔

پھر میں اس مال کا والی بنا پھر تم دونوں میرے پاس بھی آئے اور اس وقت تم دونوں میں اتفاق تھا تم دونوں کی ایک بات تھی۔ تم نے کہا وہ مال ہمیں دے دو۔ میں نے کہا: اگر تم چاہو تو میں تم کو دے دیتا ہوں اس شرط پر کہ تم اللہ کو عہدہ بیثاق دو کہ تم اس مال میں وہی تصرف اور کام کرو گے جو رسول اللہ ﷺ اور ابو بکر رضی اللہ عنہ کرتے رہے۔ پھر تم نے اس مال کو لے لیا۔ کیا ایسا ہی ہوا تھا؟ دونوں نے کہا ہاں۔ پھر حضرت عمر رضی اللہ عنہ نے فرمایا: اب تم دوبارہ میرے پاس آئے ہو کہ اب میں دونوں کے درمیان یہ مال تقسیم کر دوں۔ نہیں، اللہ کی قسم! ہرگز نہیں قیامت قائم ہونے تک میں اس کو تقسیم نہیں کر دوں گا۔ اگر تم اس کی دیکھ بھال نہیں کر سکتے تو مجھے واپس کر دو۔ عبد الرزاق، مسند احمد، ابو عیید فی الاموال، عبد بن حمید، بخاری، مسلم، ابو داؤد، ترمذی، نسائی، ابو عوانہ، ابن حبان، ابن مردویہ، السنن للبیہقی

۱۸۷۶۹ عائشہ رضی اللہ عنہا سے مروی ہے کہ حضرت فاطمہ بنت رسول اللہ ﷺ نے ابو بکر رضی اللہ عنہ سے حضور ﷺ کی وفات کے بعد سوال کیا کہ رسول اللہ ﷺ نے جو غنیمت کے مال میں سے ترک چھوڑا ہے وہ ہمارے درمیان تقسیم فرمادیں۔ حضرت ابو بکر رضی اللہ عنہ نے ان کو فرمایا: رسول اللہ ﷺ کا ارشاد ہے:

انبیاء کا ترکہ صدقہ ہوتا ہے

ہم کسی کو وارث نہیں بناتے، ہم جو چھوڑ جاتے ہیں وہ صدقہ ہوتا ہے۔ اس بات پر فاطمہ رضی اللہ عنہا غصہ ہو گئیں اور حضرت ابو بکر رضی اللہ عنہ

عنه سے بات چیت چھوڑ دی۔ اور اسی ترک تعلقات کی حالت میں وہ اللہ کو پیاری ہو گئیں۔ حضرت فاطمہ رضی اللہ عنہا حضور ﷺ کے بعد چھ ماہ زندہ رہی تھیں۔ فاطمہ رضی اللہ عنہا ابو بکر رضی اللہ عنہ سے اپنے حصہ کا سوال کر رہی تھیں جو رسول اللہ ﷺ نے خیبر، فدک اور مدینہ کے صدقات میں سے پیچھے چھوڑا تھا۔ ابو بکر رضی اللہ عنہ نے اس سے انکار فرمایا تھا اور فرمایا تھا: میں کوئی کام جو رسول اللہ ﷺ کرتے تھے نہیں چھوڑوں گا بلکہ میں اس پر عمل کروں گا۔ کیونکہ مجھے ڈر ہے کہ اگر میں نے آپ کا کوئی کام چھوڑ دیا تو میں راستے سے بھٹک جاؤں گا۔

پھر مدینہ والا صدقہ تو حضرت عمر رضی اللہ عنہ نے علی و عباس رضی اللہ عنہما کو دے دیا تھا۔ لیکن علی رضی اللہ عنہ عباس رضی اللہ عنہ پر غالب آگئے۔ جبکہ خیبر اور فدک کو عمر رضی اللہ عنہ نے اپنے پاس روک لیا اور فرمایا یہ رسول اللہ ﷺ کا وہ صدقہ ہے جو اسلام میں پیش آمدہ مصائب اور درپیش مسائل پر خرچ ہوتا تھا اور ان دونوں صدقات کا محافظ وہ ہوگا جو مسلمانوں کا امیر ہوگا۔ پس وہ دونوں مال اسی حالت پر ہیں۔

مسند احمد، بخاری، مسلم، السنن للبیہقی

متفرق احادیث

جو آپ ﷺ کی وفات، غسل، تکفین، تدفین کے بعد نماز جنازہ اور تدفین کے اوقات سے متعلق ہیں۔

۱۸۷۷۰ جعفر بن محمد اپنے والد سے روایت کرتے ہیں کہ نبی اکرم ﷺ پر بغیر امام کے نماز پڑھی گئی۔ مسلمان آپ پر جماعت جماعت داخل ہوتے تھے اور نماز پڑھتے تھے۔ جب نماز سے فارغ ہو گئے تو حضرت عمر رضی اللہ عنہ نے فرمایا: اب جنازہ کو اس کے اہل کے پاس تنہا چھوڑ دو۔

رواہ ابن سعد

۱۸۷۷۱ حضرت عمر بن خطاب رضی اللہ عنہ سے مروی ہے کہ ہم نبی اکرم ﷺ کے پاس حاضر تھے۔ ہمارے اور عورتوں کے درمیان حجاب حائل تھا۔ رسول اللہ ﷺ نے ارشاد فرمایا: مجھے (موت کے بعد) سات مشیکروں سے غسل کرانا۔ اور میرے پاس صحیفہ (کاغذ) اور دوات لے کر آؤ۔ میں تمہارے لیے ایک کتاب (وثیقہ) لکھ دیتا ہوں، تم اس کے بعد کبھی گمراہ نہ ہو گے۔ عورتوں نے کہا: رسول اللہ ﷺ کی حاجت پوری کر دو۔ حضرت عمر رضی اللہ عنہ فرماتے ہیں میں نے کہا: (اے عورتو!) تم خاموش رہو کیونکہ تم آپ ﷺ کی ساتھی (بیوی) ہو، جب آپ مریض ہوں گے تو تم آنکھیں پھوڑو گی اور جب تندرست ہوں گے تو تم آپ کی گردن پکڑ لو گی۔ حضور ﷺ نے ارشاد فرمایا: یہ عورتیں تم (مردوں) سے زیادہ بہتر ہیں۔

رواہ ابن سعد

۱۸۷۷۲ انس بن مالک رضی اللہ عنہ سے مروی ہے کہ جب رسول اللہ ﷺ کی وفات ہو گئی تو لوگ رونے لگے۔ حضرت عمر رضی اللہ عنہ لوگوں کو خطبہ دینے کے لیے کھڑے ہو گئے فرمایا: میں کسی کو یہ بات نہ کہتا ہوں اسنوں کہ محمد وفات پا گئے ہیں۔ محمد (ﷺ) کی وفات نہیں ہوئی بلکہ ان کے رب نے ان کو پیغام بھیج کر بلوایا ہے جس طرح موسیٰ بن عمران چالیس دن تک اپنی قوم سے دور رہے تھے۔ اللہ کی قسم! میرا خیال ہے میں ایسے لوگوں کے ہاتھ پاؤں کاٹ دوں جو یہ سمجھتے ہیں کہ آپ کی وفات ہو گئی ہے۔ ابن سعد، ابن عساکر

۱۸۷۷۳ (مسند عمر رضی اللہ عنہ) حضرت عکرمہ رحمۃ اللہ علیہ سے مروی ہے کہ جب رسول اللہ ﷺ کی وفات ہو گئی تو لوگ کہنے لگے: آپ ﷺ کی روح اوپر (آسمانوں پر) چلی گئی ہے جس طرح موسیٰ کی روح گئی تھی۔ پھر حضرت عمر رضی اللہ عنہ خطبہ دینے کھڑے ہوئے اور منافقوں کو ڈرانے لگے اور فرمایا: رسول اللہ ﷺ کی وفات نہیں ہوئی بلکہ آپ کی روح اوپر چلی گئی ہے جس طرح موسیٰ علیہ السلام کی روح گئی تھی۔ حضور ﷺ اس وقت تک نہیں مر سکتے جب (منافق قوم کے) لوگوں کے ہاتھ پاؤں نہ کاٹ ڈالیں۔ حضرت عمر رضی اللہ عنہ اسی طرح بات چیت فرماتے رہے حتیٰ کہ شدت کی وجہ سے ان کی باجھیں چھیننے مارنے لگیں۔ حضرت عباس رضی اللہ عنہ نے فرمایا: رسول اللہ ﷺ کی نعش مبارک کی حالت بھی متغیر ہو سکتی ہے عام انسانوں کی طرح، چونکہ رسول اللہ ﷺ کی وفات ہو چکی ہے۔ لہذا تم اپنے صاحب کی تدفین (کرنے میں تاخیر نہ) کرو۔ کیا تم میں سے ہر شخص ایک موت مرتا ہے اور حضور دو موتیں مرے گا؟ حضور اللہ کے ہاں اس سے زیادہ مرتبہ والے ہیں۔ اگر ایسا ہے جیسا تم کہہ رہے ہو کہ

(آپ کی موت نہیں ہوئی) تو اللہ کے لیے مشکل نہیں ہے کہ آپ کے (زندہ ہونے کی صورت میں) آپ کی قبر کو اکھاڑ کر آپ کو نکال دے۔ ان شاء اللہ رسول تب ہی مرے ہیں جب آپ نے ہمارے لیے بالکل واضح اور سچا راستہ چھوڑ دیا ہے۔ حلال کو حلال قرار دیا ہے اور حرام کو حرام متعارف کرادیا ہے۔ آپ نے نکاح کیے، طلاق دی، جنگ اور مصالحت کی۔ اور بکریوں کا چرواہا اپنے بکریوں کے پیچھے چلتا ہے اور ان کی نگہبانی کرتا ہے حتیٰ کہ پہاڑ کی چوٹی تک ان کے پیچھے جاتا ہے ان کی راہ میں آنے والی جھاڑ جھنکار صاف کرتا ہے اور ان کے حوض کو اپنے ہاتھ سے گچ (لیپ) کرتا ہے۔ اسی طرح رسول اللہ ﷺ میں سب سے زیادہ ادب سکھانے والے تھے۔ ابن سعد، بخاری، البیہقی فی الدلائل ۱۸۷۷۴ حضرت انس بن مالک رضی اللہ عنہ سے مروی ہے کہ انہوں نے حضرت عمر بن خطاب رضی اللہ عنہ کو آئندہ روز تقریر کرتے سنا، جب حضرت ابو بکر رضی اللہ عنہ کی مسجد میں بیعت کی گئی اور ابو بکر منبر پر چڑھے، اس سے پہلے حضرت عمر رضی اللہ عنہ نے حمد و ثناء اور خدا اور رسول کی شہادت دی۔ پھر اما بعد کے بعد فرمایا:

میں نے کل گذشتہ روز تم سے بات کی تھی جو حقیقت نہ تھی۔ اللہ کی قسم! میں نے اس کو کتاب اللہ میں پایا اور نہ اس عہد میں جو رسول اللہ ﷺ مجھ سے کر گئے تھے۔ لیکن مجھے امید تھی کہ آپ ﷺ اور جنیں گے۔ پس آپ نے ایسی بات کہی اور ارشاد فرمائی جس سے (شاید) آپ کی مراد ہماری آخری تھی۔ خیر اللہ نے اپنے رسول کے لیے وہ شئی پسند کر لی جو اس کے پاس ہے بہ نسبت اس کے جو ہمارے پاس ہے۔ اب یہ کتاب ہے جس کے ساتھ اللہ نے تمہارے نبی کو ہدایت دی پس تم بھی اس کو تھاہم لو اور تم کو بھی وہی ہدایت ملے گی جو رسول اللہ ﷺ کو ملی تھی۔

بخاری، البیہقی فی الدلائل

۱۸۷۷۵ حضرت عمرو رحمۃ اللہ علیہ سے مروی ہے کہ جب رسول اللہ ﷺ کی وفات ہوئی تو حضرت عمر بن خطاب ﷺ لوگوں کو خطبہ دینے لگے اور ان لوگوں کو قتل اور ہاتھ پاؤں کے کاٹنے کے ڈراوے دھمکاوے دینے لگے جو حضور ﷺ کے متعلق کہیں گے کہ آپ مر گئے ہیں۔ نیز فرمایا: رسول اللہ ﷺ بیہوشی میں ہیں، جب کھڑے ہوں گے تو ان لوگوں کو قتل کریں گے اور ان کے ہاتھ پاؤں کاٹ ڈالیں گے جو آپ کی موت کی بات کرتے تھے۔

جبکہ حضرت عمرو بن ام مکتوم مسجد کے آخری سرے پر کھڑے ہو کر یہ آیت تلاوت کر رہے تھے:

وما محمد الا رسول قد خلت من قبله الرسل (سے) ووسیع جزی اللہ الشاکرین. (تک)

لیکن لوگ مسجد میں ٹھاٹھیں مار رہے تھے، گریہ و زاری میں لگے ہوئے تھے، عمرو بن ام مکتوم کی بات کوئی نہ سن رہا تھا۔ آخر عباس بن عبدالمطلب لوگوں کے بیچ سے نکلے اور (بلند آواز میں) فرمایا:

اے لوگو! کیا تم میں سے کسی کے پاس کوئی عہد ہے (نہ مرنے کا) جو اس سے رسول اللہ ﷺ نے اپنی زندگی میں کیا ہو، وہ آئے اور ہم کو بتائے؟ لوگوں نے کہا: نہیں۔ پھر آپ رضی اللہ عنہ نے حضرت عمر رضی اللہ عنہ سے پوچھا: اے عمر! کیا تمہارے پاس کوئی علم ہے؟ انہوں نے عرض کیا: نہیں۔ تب حضرت عباس رضی اللہ عنہ نے فرمایا:

اے لوگو! میں شہادت دیتا ہوں کہ کوئی شخص ایسا نہیں ہے جو نبی ﷺ پر کسی عہد و پیمانہ کی شہادت دے سکے جو آپ نے اس سے اپنی زندگی موت کے متعلق کیا ہو۔ اور اللہ ہی سب کا ایک معبود ہے جس کے سوا کوئی عبادت کے لائق نہیں۔ بے شک رسول اللہ ﷺ موت کا مزہ چکھ چکے ہیں۔

حضرت ابو بکر صدیق رضی اللہ عنہ کی ثابت قدمی

پھر حضرت ابو بکر صدیق رضی اللہ عنہ سب سے اپنی سواری پر سوار ہو کر تشریف لائے اور مسجد کے دروازے پر اترے۔ پھر بڑے رنج و غم کی حالت میں اندر آئے اور اپنی بیٹی ام المومنین حضرت عائشہ رضی اللہ عنہا کے گھر میں داخل ہونے کی اجازت مانگی۔ حضرت عائشہ رضی اللہ عنہا

نے آپ رضی اللہ عنہ کو اجازت مرحمت فرمائی آپ رضی اللہ عنہ اندر داخل ہوئے۔ حضور ﷺ بستر پر سوتے ہوئے تھے۔ عورتیں آپ کے گرد پیش بیٹھی ہوئی تھیں، آپ رضی اللہ عنہ کو دیکھ کر گھونگھٹ نکال بیٹھیں۔ سوائے حضرت عائشہ رضی اللہ عنہا کے۔ پھر حضرت ابو بکر رضی اللہ عنہ نے حضور ﷺ کے چہرے سے کپڑا ہٹایا اور ان کو چومنے لگے اور فرماتے رہے ابن خطاب جیسے کہہ رہا ہے۔ ایسا نہیں ہے۔ تم! میری جان کے مالک کی! آپ کی روح پرواز کر چکی ہے۔ اور آپ وفات پا چکے ہیں۔ یا رسول اللہ! آپ پر اللہ کی رحمت ہو۔ آپ نے کس قدر اچھی زندگی بسر کی اور آپ کی موت بھی کیا عمدہ ہے! پھر آپ رضی اللہ عنہ نے آپ کے چہرے پر کپڑا ڈھک دیا۔ پھر سرعت کے ساتھ لوگوں کی گردنیں پھاندتے ہوئے مسجد کی طرف نکلے حتیٰ کہ منبر پر آ گئے۔ حضرت عمر رضی اللہ عنہ نے حضرت ابو بکر رضی اللہ عنہ کو اپنی طرف آتا ہوا دیکھا تو بیٹھ گئے۔ پھر حضرت ابو بکر رضی اللہ عنہ منبر کے برابر میں کھڑے ہوئے اور لوگوں کو نداء دی۔ لوگ بیٹھ گئے اور شور و غوغا بند ہو گیا۔ پھر حضرت ابو بکر رضی اللہ عنہ نے شہادت دی (اشهد ان لا الہ الا اللہ واشهد ان محمداً رسول اللہ پڑھا) اور فرمایا: اللہ نے اپنے نبی کو اپنے پاس بلا لیا ہے۔ اور اللہ زندہ ہے تمہارے بیچ موجود ہے اللہ نے تمہارے نفسوں کو بھی بلا دیا ہے لہذا کوئی زندہ نہ رہے گا سوائے اللہ کے۔ اللہ تعالیٰ کا فرمان ہے:

وما محمد الا رسول (سے) و سب جزى الله الشاكرين (تک)

حضرت عمر رضی اللہ عنہ نے پوچھا: یہ آیت قرآن میں ہے؟ اللہ کی قسم! مجھے تو نہیں معلوم کہ یہ آیت آج سے پہلے کبھی نازل ہوئی ہے؟ حضرت ابو بکر رضی اللہ عنہ نے فرمایا: یہی نہیں بلکہ اللہ تعالیٰ نے حضور ﷺ کو یہ بھی فرمایا ہے:

انک میت وانهم ميتون

نیز اللہ تعالیٰ کا فرمان ہے:

کل شیء ہالک الا وجهہ لہ الحکم والیہ ترجعون.

ہر شے ہلاک ہونے والی ہے سوائے اللہ کی ذات کے اور اسی کے لیے حکم ہے اور اسی کی طرف تم کو لوٹ کر جانا ہے۔

نیز اللہ تعالیٰ کا فرمان ہے:

کل من علیہا فان ویبقی وحہ ربک ذوالجلال والاکرام.

ہر نفس موت کا مزہ چکھنے والا ہے اور تم قیامت کے دن پورا بدلہ دیئے جاؤ گے۔ پھر حضرت ابو بکر رضی اللہ عنہ نے ارشاد فرمایا: اللہ تعالیٰ نے محمد ﷺ کو زندگی دی اور ان کو اس وقت تک باقی رکھا جب تک انہوں نے اللہ کے دین کو قائم کیا اللہ کے دین کو غالب کر دیا۔ اللہ کا پیغام پہنچا دیا اور اللہ کی راہ میں جہاد کیا حتیٰ کہ اللہ نے پھر اسی پر ان کو موت دے دی۔ اور تم کو ایک واضح سیدھے راستے پر چھوڑ دیا ہے۔ پس اب جو ہلاک ہو گا وہ واضح دلیل اور شفاء کی بات نہ ماننے کے بعد ہلاک ہو گا۔ جس شخص کا رب اللہ ہے تو وہ اللہ زندہ ہے، کبھی نہیں مرے گا۔ اور جو محمد کی عبادت کرتا تھا اور انہی کو مجبور سمجھتا تھا پس اس کا مجبور ہلاک ہو گیا ہے۔ اے لوگو! اللہ سے ڈرو! اپنے دین کو مضبوطی سے پکڑ لو اور اپنے رب پر بھروسہ کرو۔

یشک اللہ کا دین قائم ہے، اللہ کا کلمہ تام ہو گیا ہے۔ اللہ پاک اس کی مدد کرے گا جو اس کی مدد کرے گا اور اس کے دین کو عزت دے گا۔ اللہ کی کتاب ہمارے درمیان ہے، وہ (کھلا) نور اور شفاء ہے۔ اس کے ساتھ اللہ نے محمد کو ہدایت بخشی۔ اس میں اللہ کی حلال کردہ اور حرام کردہ چیزوں کا بیان ہے۔ اللہ کی قسم! ہم کو کوئی پرواہ نہیں جو ہم پر غالب آنے کی کوشش کرے۔ اللہ کی تلوار لٹک رہی ہے ہم آئندہ اس کو کبھی نیچے نہیں رکھیں گے۔ اور ہم ہر اس شخص سے جہاد کریں گے جو ہماری مخالفت کرے گا۔ جس طرح ہم نے رسول اللہ ﷺ کے ساتھ لڑ کر جہاد کیا۔ پس کوئی باقی نہ رہے۔ مگر اپنی جان کی حفاظت کر لے۔ البیہقی فی الدلائل

۱۸۷۷۶ ابن عباس رضی اللہ عنہ سے مروی ہے کہ حضرت عمر بن خطاب رضی اللہ عنہ سے پوچھا گیا کہ ان کو رسول اللہ ﷺ کی وفات کے موقع پر وہ بات کہنے پر کس چیز نے مجبور کیا تھا؟ حضرت عمر رضی اللہ عنہ نے فرمایا: میں آیت کی تفسیر کرتا تھا:

و کذلک جعلناکم امة وسطاً لتکونوا شہداء علی الناس.

اور اسی طرح ہم نے تم کو معتدل امت بنایا تاکہ تم لوگوں پر گواہ بنو۔

اللہ کی قسم میں خیال کرتا تھا کہ حضور ﷺ اپنی امت میں باقی رہیں گے تاکہ ان کے آخری اعمال پر گواہی دے سکیں اور اسی بات نے مجھے یہ بات کہنے پر مجبور کیا تھا۔ البیہقی فی الدلائل

حضرت علی رضی اللہ عنہ نے غسل دیا

۱۸۷۷۷ حضرت سعید بن المسیب رحمہ اللہ سے مروی ہے، ارشاد فرمایا: حضرت علی رضی اللہ عنہ نے جب نبی ﷺ کو غسل دیا تو وہ کچھ تلاش کیا جو میت سے کیا جاتا ہے۔ مگر ایسی کوئی چیز نہ پائی تو تب حضرت علی رضی اللہ عنہ نے فرمایا: میرے ماں باپ آپ پر قربان ہوں، زندگی بھی پاکیزہ بسر کی اور موت بھی پاکیزہ پائی۔ مصنف ابن ابی شیبہ، ابن منیع، ابوداؤد فی مراسیلہ، ابن ماجہ، المروزی فی الجنائز، مستدرک الحاکم، السنن لسعید بن منصور المستدرک ۵۹/۳ صحیح ووافقه المذہبی۔

۱۸۷۷۸ حضرت علی رضی اللہ عنہ سے مروی ہے کہ جب نبی اکرم ﷺ کی وفات ہوئی تو حضرت فاطمہ رضی اللہ عنہا کہہ رہی تھیں: ہائے باوا! آپ پروردگار کے کس قدر قریب ہو چلے گئے! ہائے باوا! اجت اللہ کیا آپ کا ٹھکانہ ہے! ہائے باوا! پروردگار آپ کا کس قدر کرام کرے گا جب آپ اس کے قریب جائیں گے پروردگار بھی اور رسول بھی آپ پر سلام کرتے رہے حتیٰ کہ آپ اپنے رب سے جا ملے۔ مستدرک الحاکم

۱۸۷۷۹ ابن عساکر رحمۃ اللہ علیہ فرماتے ہیں: ہمیں ابوسعید بن الطیور بن اوس بن محمد بن اسماعیل، اسحاق بن عیسیٰ بن علی بن ابی طالب عن ابیہ عن جدہ علی رضی اللہ عنہ

حضرت علی رضی اللہ عنہ فرماتے ہیں رسول اللہ ﷺ نے ارشاد فرمایا: میرے پاس دو وفد آتے ہیں ایک دن میں، ایک سندھ سے اور دوسرا افریقہ سے اور وہ مکمل صبح و طاعت بجالاتے ہیں۔

اور یہ ان کی وفات کی علامت ہے۔ ابوبکر صولی کہتے ہیں ہم نہیں جانتے کہ اس روایت کے علاوہ بھی ابوالعباس سفاح سے کوئی اور سند روایت منقول ہے۔ اور وفات سے مراد ابوالعباس کی وفات ہے نہ کہ حضور ﷺ کی۔

ابن عساکر رحمۃ اللہ علیہ فرماتے ہیں جلال نے یہ روایت سفاح سے دوسری سند کے ساتھ طویل قصے کے ذیل میں نقل فرمائی ہے۔

۱۸۷۸۰ عن علی بن الحسین عن ابیہ عن جدہ کے طریق سے مروی ہے کہ حضور نبی کریم ﷺ نے حضرت علی رضی اللہ عنہ کو وصیت فرمائی کہ وہ ان کو غسل دیں گے۔ حضرت علی رضی اللہ عنہ نے عرض کیا: یا رسول اللہ! مجھے ڈر ہے کہ میں اس کی طاقت نہ رکھ سکوں گا۔ حضور ﷺ نے ارشاد فرمایا: تمہاری اس پرمدگی جائے گی۔ حضرت علی رضی اللہ عنہ فرماتے ہیں:

اللہ کی قسم! غسل کے وقت میں حضور ﷺ کے کسی عضو کو حرکت دینا چاہتا تو وہ خود آرام سے بدل جاتا۔ رواہ ابن عساکر

۱۸۷۸۱ حضرت علی رضی اللہ عنہ سے مروی ہے کہ مجھے رسول اللہ ﷺ نے وصیت فرمائی کہ جب میں مرجاؤں تو مجھے میرے کنوئیں بزرگس کے سات مشیکیزے پانی کے ساتھ غسل دینا۔ ابوالشیخ فی الوصایا، ابن النجار

۱۸۷۸۲ حضرت علی رضی اللہ عنہ سے مروی ہے کہ نبی اکرم ﷺ نے ارشاد فرمایا جو میرے فرض کو ادا کرے گا اور میرے وعدے کو پورا کرے گا میں اللہ سے دعا کرتا ہوں کہ اللہ اس کو قیامت میں میرا ساتھ نصیب کرے۔

حضرت علی رضی اللہ عنہ فرماتے ہیں حضور علیہ السلام نے یہ یا اس کے مثل بات ارشاد فرمائی۔ ابن ابی شیبہ، رجالہ ثقات

۱۸۷۸۳ حضرت علی رضی اللہ عنہ سے مروی ہے کہ میں نے نبی اکرم ﷺ کو غسل دیا میں دیکھنے لگا جو میت سے دیکھتے ہیں (صفائی کرتے ہیں) مگر مجھے کچھ نظر نہ آیا۔ آپ زندگی اور موت دونوں اچھی بسر فرمائیں گے۔

آپ کو دفن کرنے اور قبر میں اتارنے اور پردہ لٹکانے رکھنے کا کام چار اشخاص نے انجام دیا: علی، عباس، فضل بن عباس اور حضور ﷺ کے نام صالح رضوان اللہ علیہم اجمعین۔ حضور ﷺ کو لحد میں اتار دیا گیا اور لحد کو جچی اٹیٹوں سے بند کر دیا گیا۔

مسند، المروزی فی الجنائز، مستدرک الحاکم، السنن للبیہقی

غسل کے بارے میں وصیت فرمانا

۱۸۷۸۴ حضرت علی رضی اللہ عنہ سے مروی ہے کہ مجھے نبی اکرم ﷺ نے وصیت فرمائی تھی کہ میرے علاوہ کوئی اور آپ کو غسل نہ دے۔ کیونکہ جو شخص میرا ستر دیکھے گا اس کی آنکھیں مٹ جائیں گی۔ ابن سعد، الزوار، العقیلی وابن الجوزی فی الواہیات ابن سعد رحمۃ اللہ علیہ نے یہ اضافہ نقل فرمایا ہے: حضرت علی رضی اللہ عنہ نے فرمایا: فضل اور اسامہ پر دے کے پیچھے سے مجھے پانی لالا کر دے رہے تھے اور ان کی آنکھیں بندھی ہوئی تھیں۔

حضرت علی رضی اللہ عنہ فرماتے ہیں: میں جس عضو کو بھی ہاتھ لگا تا محسوس ہوتا کہ اس عضو کو میرے ساتھ تمیں (مخفی) دوسرے آدمی ہیں جو آپ کے اعضاء کو حرکت دے رہے ہیں حتیٰ کہ میں بسہولت غسل سے فارغ ہو گیا۔

کلام: علامہ ابن جوزی اور علامہ عقیلی نے اس روایت کو موضوعات میں شمار کیا ہے۔

۱۸۷۸۵ حضرت علی رضی اللہ عنہ سے مروی ہے کہ حضور ﷺ کی وفات سے تین یوم قبل اللہ پاک نے جبرئیل علیہ السلام کو آپ کے پاس بھیجا۔ حضرت جبرئیل علیہ السلام نے فرمایا: اے احمد! اللہ عزوجل نے مجھے آپ کے پاس بھیجا ہے آپ کے اکرام آپ کی فضیلت اور آپ کی خصوصیت کی وجہ سے کہ پروردگار آپ سے زیادہ آپ کو جانتا ہے پھر بھی پوچھتا ہے کہ آپ اپنے آپ کو کیسا محسوس کر رہے ہیں؟ حضور ﷺ نے فرمایا: اے جبرئیل علیہ السلام! میں اپنے آپ کو تکلیف زدہ محسوس کر رہا ہوں۔ پھر جبرئیل علیہ السلام دوسرے روز تشریف لائے اور فرمایا: اے احمد! اللہ نے مجھے آپ کے پاس آپ کے اکرام، آپ کی فضیلت اور آپ کی خصوصیت کی وجہ سے بھیجا ہے پروردگار آپ سے پوچھتا ہے کہ آپ اپنے آپ کو کیسا محسوس کر رہے ہیں؟ حالانکہ پروردگار آپ سے زیادہ جانتا ہے۔ حضور ﷺ نے فرمایا: اے جبرئیل! میں تکلیف محسوس کر رہا ہوں۔ پھر جبرئیل علیہ السلام تیسرے روز تشریف لائے اور فرمایا: اے احمد! اللہ نے مجھے آپ کے اکرام اور آپ کو فضیلت دینے کے لیے اور آپ کو خصوصیت بخشنے کے لیے بھیجا ہے پروردگار آپ سے زیادہ جانتا ہے پھر بھی پوچھتا ہے کہ اب آپ اپنے آپ کو کیسا محسوس کر رہے ہیں؟ حضور ﷺ نے فرمایا: میں اپنے آپ کو تکلیف زدہ پاتا ہوں۔ اور اے جبرئیل! میں اپنے آپ کو رنجیدہ و غمزدہ محسوس کر رہا ہوں۔ جبرئیل علیہ السلام کے ساتھ ہوا میں ایک اور فرشتہ بھی اترا جس کو اسماعیل کہا جاتا تھا وہ ستر ہزار فرشتوں کا سردار تھا۔ حضرت جبرئیل علیہ السلام نے فرمایا: اے احمد! یہ ملک الموت ہے جو آپ سے اندر آنے کی اجازت مانگ رہا ہے۔ اس نے آپ سے پہلے کسی سے یہ اجازت نہیں مانگی اور نہ آپ کے بعد کسی سے مانگے گا۔ رسول اللہ ﷺ نے فرمایا: ان کو اجازت دے دو۔ چنانچہ حضرت جبرئیل علیہ السلام نے ان کو اندر آنے کی اجازت دے دی اور وہ بھی تشریف لے آئے۔ انہوں نے کہا: اے احمد! اللہ نے مجھے آپ کے پاس بھیجا ہے اور مجھے آپ کی اطاعت کرنے کا حکم دیا ہے۔ اگر آپ مجھے اپنی جان قبض کرنے کا فرمائیں گے تو میں قبض کر لوں گا اور اگر آپ اس کو ناپسند کرتے ہیں تو میں آپ کو چھوڑ دوں گا۔ حضرت جبرئیل علیہ السلام نے فرمایا: اے احمد! اللہ پاک آپ کی ملاقات کے مشتاق ہیں۔ حضور ﷺ نے فرمایا: اے ملک الموت! اگر گزر جس کا تجھے حکم ملا ہے۔ حضرت جبرئیل علیہ السلام نے فرمایا: اے احمد! تجھ پر (اس زندگی کا آخری) سلام ہو۔ یہ میرا اس زمین پر آخری چکر ہے۔ دنیا میں میں صرف آپ کی وجہ سے آتا تھا۔

جب رسول اللہ ﷺ کی روح قبض ہوگئی اور تعزیت ہر طرف سے رونے کی آوازیں شروع ہوئیں تو ایک آنے والا آیا جس کی آہٹ لوگ محسوس کر رہے تھے مگر اس کا وجود نہیں دیکھ پارہے تھے۔ اس نے کہا: اے اہل بیت! السلام علیکم ورحمۃ اللہ۔ اللہ سے ہر مصیبت و تکلیف پر ثواب کی امید رکھو۔ ہر ہلاک ہونے والے کے اچھے جانشین کا آسرا کرو۔ ہر فوت شدہ شی کو اللہ سے پاؤ۔ اللہ پر بھروسہ کرو۔ اسی سے امید رکھو، محروم تو وہ ہے جو ثواب سے محروم ہے۔ مصیبت زدہ وہ ہے جو ثواب سے محروم ہو گیا۔ پس تم پر سلام ہو۔

حضرت علی رضی اللہ عنہ نے پوچھا: جانتے ہو یہ کون تھے؟ لوگوں نے کہا: نہیں۔ حضرت علی رضی اللہ عنہ نے فرمایا: یہ خضر (علیہ السلام) تھے۔

العدنی، ابن سعد، البیہقی فی الدلائل

۱۸۷۸۶ ابن عباس رضی اللہ عنہما سے مروی ہے کہ حضرت علی اور حضرت عباس رضی اللہ عنہما آپ ﷺ کے پاس سے آپ کے مرض کی حالت میں نکلے۔ آپ حضرات کو کچھ لوگ ملے۔ انہوں نے پوچھا: اے ابوالحسن! (حضرت علی رضی اللہ عنہ کی کنیت) رسول اللہ ﷺ کیسے ہیں؟ آپ رضی اللہ عنہ نے فرمایا: اللہ کی تعریف کے ساتھ آپ بہتر ہیں۔ العدنی، بخاری، البیہقی فی الدلائل

۱۸۷۸۷ عبد اللہ بن حارث بن نوفل سے مروی ہے کہ حضرت علی رضی اللہ عنہ نے نبی ﷺ کو غسل دیا۔ آپ ﷺ پر قمیص تھی۔ حضرت علی رضی اللہ عنہ کے ہاتھ پر کپڑا لپٹا ہوا تھا۔ جس کو قمیص کے نیچے لے جا کر غسل دے رہے تھے۔ رواہ السنن للبیہقی

مرض الموت میں جبرئیل علیہ السلام کی تیمارداری

۱۸۷۸۸ حضرت علی رضی اللہ عنہ سے مروی ہے کہ میں نبی کریم ﷺ کے پاس داخل ہوا آپ اس وقت مریض تھے۔ آپ کا سر ایک ایسے آدمی کی گود میں رکھا ہوا تھا کہ اس سے زیادہ میں نے کوئی حسین نہیں دیکھا۔ نبی ﷺ سو رہے تھے۔ میں داخل ہوا تو میں نے پوچھا: کیا میں قریب آ جاؤں؟ اس آدمی نے کہا: قریب ہو جاؤ اپنے چچا کے بیٹے کے تم مجھ سے زیادہ حقدار ہو۔ پس میں دونوں کے قریب ہوا، وہ آدمی اٹھ کھڑا ہوا اور میں اس کی جگہ بیٹھ گیا۔ میں نے بھی نبی کریم ﷺ کا سراپنی گود میں رکھ لیا جس طرح پہلے آدمی کی گود میں تھا۔ تھوڑی دیر گزری تھی کہ آپ بیدار ہو گئے۔ آپ نے پوچھا وہ شخص کہاں ہے جس کی گود میں میرا سر رکھا تھا؟ میں نے عرض کیا کہ جب میں اندر داخل ہوا تو اس نے مجھے بلا لیا اور کہا کہ اپنے چچا زاد کے قریب آ جاؤ تم اس کے مجھ سے زیادہ حقدار ہو۔ لہذا وہ اٹھے اور میں بیٹھ گیا۔ آپ ﷺ نے فرمایا: جانتے ہو وہ آدمی کون تھا؟ میں نے عرض کیا: نہیں۔ آپ پر میرے ماں باپ فدا ہوں۔ فرمایا: وہ جبرئیل علیہ السلام تھے۔ وہ مجھ سے بات چیت کر رہے تھے جس کی وجہ سے درد میں تخفیف ہو گئی۔ اور میں سو گیا اور میرا سر اس کی گود میں رکھا رہ گیا۔ ابو عمر الزاهد فی فوائدہ

کلام: ... اس روایت میں محمد بن عبید اللہ بن ابی رافع ضعیف راوی ہے۔

۱۸۷۸۹ جابر بن عبد اللہ سے مروی ہے کہ حضرت کعب احبار رحمۃ اللہ علیہ حضرت عمر رضی اللہ عنہ کے زمانہ میں (مدینہ) تشریف لائے۔ ہم لوگ حضرت عمر بن خطاب رضی اللہ عنہ کے پاس ہی بیٹھے تھے۔ کعب رحمۃ اللہ علیہ نے عرض کیا: یا امیر المؤمنین! نبی اکرم ﷺ نے آخری کلام کیا کیا تھا؟ حضرت عمر رضی اللہ عنہ نے فرمایا: علی سے سوال کرو۔ پوچھا: علی کہاں ہیں؟ فرمایا: وہ ادھر رہے ان سے سوال کرو۔ حضرت علی رضی اللہ عنہ نے فرمایا: میں نے آپ ﷺ کو اپنے سینے کے ساتھ ٹیک لگایا آپ نے اپنا سر میرے کندھے پر رکھ دیا اور فرمایا: الصلوٰۃ! الصلوٰۃ! (نماز کی پابندی کرو، نماز کی پابندی کرو) حضرت کعب احبار رحمۃ اللہ علیہ نے فرمایا: یہی انبیاء کا عہد رہا ہے، اسی کا ان کو حکم دیا گیا ہے اور اسی پر ان کو اٹھایا جائے گا۔ حضرت کعب احبار رحمۃ اللہ علیہ نے پوچھا: آپ ﷺ کو غسل کس نے دیا ہے؟ یا امیر المؤمنین! فرمایا: علی سے سوال کرو۔ انہوں نے حضرت علی رضی اللہ عنہ سے پوچھا تو آپ رضی اللہ عنہ نے فرمایا: میں آپ ﷺ کو غسل دے رہا تھا۔ عباس رضی اللہ عنہ بیٹھے تھے۔ اسامہ اور شقران میرے پاس پانی لے کر آ جا رہے تھے۔ رواہ ابن سعد

کلام: ... اس روایت کی سند ضعیف ہے۔

۱۸۷۹۰ حضرت علی رضی اللہ عنہ سے مروی ہے کہ رسول اللہ ﷺ نے اپنے مرض میں ارشاد فرمایا: میرے بھائی کو میرے پاس بلاؤ۔ (حضرت علی رضی اللہ عنہ) کو بلا لیا گیا۔ آپ ﷺ نے فرمایا: قریب ہو جاؤ۔ حضرت علی رضی اللہ عنہ فرماتے ہیں میں قریب ہو گیا۔ پھر رسول اللہ ﷺ نے میرے سینے کے ساتھ ٹیک لگائی اور مجھ سے بات کرتے رہے حتیٰ کہ نبی ﷺ کا لعاب مبارک مجھ پر گر رہا تھا۔ پھر رسول اللہ ﷺ پر نزول شروع ہو گیا۔ آپ ﷺ میری گود میں انتہائی ثقیل ہو جھل ہو گئے حتیٰ کہ میں چیخ پڑا یا عباس! آؤ۔ میں مر رہا ہوں۔ پس عباس رضی اللہ عنہ آئے۔ دونوں نے انتہائی محنت کر کے آپ کو لٹا دیا۔ رواہ ابن سعد

کلام: ... اس روایت کی سند ضعیف ہے۔

وفات کی کیفیت

۱۸۷۹۱ ابو غطفان سے مروی ہے کہ میں نے حضرت ابن عباس رضی اللہ عنہ سے سوال کیا کہ آپ نے رسول اللہ ﷺ کو وفات کے وقت دیکھا کہ کس کی گود میں آپ کا سر تھا؟ حضرت ابن عباس رضی اللہ عنہ نے فرمایا: حضور ﷺ کی وفات ہوئی تو آپ حضرت علی رضی اللہ عنہ کے سینے کے ساتھ ٹیک لگائے ہوئے تھے۔ میں نے کہا کہ عروۃ رحمۃ اللہ علیہ حضرت عائشہ رضی اللہ عنہا سے روایت کرتے ہیں حضرت عائشہ رضی اللہ عنہا فرماتی ہیں کہ آپ ﷺ کی وفات میرے سینے اور حلق کے درمیان (ٹیک لگائے ہوئے) ہوئی تھی۔ ابن عباس رضی اللہ عنہ نے فرمایا: کیا تم عقل رکھتے ہو۔ اللہ کی قسم! حضور ﷺ کی وفات ہوئی تو آپ نے حضرت علی رضی اللہ عنہ کے سینے کے ساتھ ٹیک لگا رکھی تھی۔ آپ رضی اللہ عنہ اور میرے بھائی فضل بن عباس نے آپ ﷺ کو غسل دیا تھا۔ میرے والد نے (غسل کی جگہ آنے سے) انکار کر دیا تھا اور فرمایا تھا کہ رسول اللہ ﷺ نے ہم کو حکم دیا تھا کہ ہم پردہ رکھیں۔ لہذا وہ پردے کے اس طرف بیٹھے تھے۔ رواہ ابن سعد کلاماً:۔۔۔ اس روایت کی سند ضعیف ہے۔

۱۸۷۹۲ حضرت علی رضی اللہ عنہ سے مروی ہے کہ رسول اللہ ﷺ بدھ کے دن رات کے وقت سن گیا رہ بھری ماہ صفر کی آخری رات کو بیمار ہوئے اور بارہ رجب الاول پیر کے روز وفات پائی اور منگل کے روز مدفون ہوئے۔ رواہ ابن سعد

۱۸۷۹۳ حضرت علی رضی اللہ عنہ سے مروی ہے کہ رسول اللہ ﷺ کو تین مسخولی کپڑے کی چادروں میں کفن دیا گیا جن میں قمیص تھی اور نہ عمامہ۔

رواہ ابن سعد

۱۸۷۹۴ عبد اللہ بن محمد بن عبد اللہ بن عمر بن علی بن ابی طالب اپنے والد سے اور وہ اپنے دادا سے اور وہ حضرت علی رضی اللہ عنہ سے روایت کرتے ہیں کہ جب حضور ﷺ کو چار پائی پر لٹایا گیا تو حضرت علی رضی اللہ عنہ نے ارشاد فرمایا: یہ تمہارے امام ہیں زندگی میں بھی اور مرنے کے بعد بھی (لہذا کوئی آپ کی نماز پڑھانے کی جرأت نہیں کرے گا) پس پھر لوگ گروہ گروہ آتے تھے اور صف بہ صف کھڑے ہو کر نماز پڑھتے تھے۔ ان کا کوئی امام نہ تھا۔ خود ہی تکبیریں کہتے تھے۔ حضرت علی رضی اللہ عنہ حضور ﷺ کے روبرو کھڑے تھے اور کہہ رہے تھے:

السلام علیک ایہا النبی ورحمة اللہ وبرکاتہ، اللہم انا نشہد ان قد بلغ ما نزل الیہ، و نصح لامنتہ، و جاهد فی سبیل اللہ حتی اعز اللہ دینہ، و تمت کلمتہ، اللہم فاجعلنا ممن یتبع ما نزل الیہ و ثبتنا بعدہ و اجمع بیننا و بینہ۔

اے نبی! آپ پر سلامتی ہو، اللہ کی رحمت ہو اور اس کی برکتیں ہوں۔ اے اللہ! ہم شہادت دیتے ہیں کہ بے شک آپ ﷺ نے حق تبلیغ ادا کر دیا، امت کے لیے پوری خیر خواہی برت لی۔ اللہ کی راہ میں اس قدر جہاد کیا کہ اللہ نے اپنے دین کو غالب کر دیا، اللہ کا کلمہ مکمل ہو گیا۔ اے اللہ! ہمیں ان لوگوں میں سے کر دے جو آپ پر نازل شدہ کی پیروی کرنے والے ہیں اور ہمیں آپ کے بعد ثابت قدمی نصیب فرما۔ ہمیں آپ کے ساتھ جمع فرما۔

اس طرح حضرت علی رضی اللہ عنہ دعا فرما رہے تھے اور لوگ آمین آمین کہہ رہے تھے۔ حتیٰ کہ پہلے لوگوں نے نماز پڑھی، پھر عورتوں نے اور

پھر بچوں نے۔ رواہ ابن سعد

۱۸۷۹۵ حضرت علی رضی اللہ عنہ سے مروی ہے کہ حضور ﷺ کو انہوں نے، عباس، عقیل بن ابی طالب، اوس بن خولی اور اسامہ بن زید رضی اللہ عنہم کے ساتھ مل کر غسل دیا تھا۔ رواہ ابن سعد

۱۸۷۹۶ حضرت علی رضی اللہ عنہ سے مروی ہے کہ رسول اللہ ﷺ جب بوجھل ہو گئے تو فرمایا اے علی! میرے پاس کوئی تختہ لاؤ جس میں میر

کچھ لکھ دوں تاکہ میری امت میرے بعد گمراہ نہ ہو۔ حضرت علی رضی اللہ عنہ فرماتے ہیں: مجھے ڈر ہوا کہ کہیں مجھ سے پہلے آپ کی جان نہ نکل جائے۔ اس لیے میں نے عرض کیا: میں بازو پر لکھتا جاتا ہوں۔ اور آپ ﷺ کا سر میرے بازو اور کہنی کے درمیان تھا۔ پس آپ ﷺ وصیت کرتے جاتے تھے آپ نے نماز، زکوٰۃ اور غلاموں کے ساتھ خیر خواہی کی وصیت کی پھر آپ کی سانسیں اٹکنے لگیں اور آپ نے اشهد ان لا الہ الا اللہ وان محمدًا عبده ورسوله، پڑھا پھر سانس اٹکی اور آپ نے فرمایا جس نے اس کلمے کی شہادت دی اس پر ہم کی آگ حرام کر دی گئی۔

رواہ ابن سعد

۱۸۷۹۷ عبد اللہ بن الحارث سے مروی ہے کہ جب نبی اکرم ﷺ کی وفات ہوئی تو (قریب بیٹھے) حضرت علی رضی اللہ عنہ اٹھ کھڑے ہوئے اور دروازہ پر تیز دستک ہوئی اور عباس بن عبد المطلب کے ساتھ تشریف لائے اور دروازے کے پاس کھڑے ہو گئے۔ حضرت علی رضی اللہ عنہ فرماتے تھے: میرے (ماں) باپ آپ پر فدا ہوں، آپ نے کس قدر اچھی زندگی بسر کی اور کس قدر اچھی موت پائی۔ راوی کہتے ہیں: اس وقت بہت اچھی ہوا چلی پہلے کسی نے ایسی ہوانہ محسوس کی ہوگی۔ حضرت عباس رضی اللہ عنہ نے حضرت علی رضی اللہ عنہ کو فرمایا: چھوڑو عورتوں کو رونے دو تم حضور کی تیاری کرو۔ حضرت علی رضی اللہ عنہ نے فرمایا: فضل کو میرے پاس بھیج دو۔ انصار کہنے لگے: تم کو اللہ کا واسطہ! رسول اللہ ﷺ کے بارے میں ہمارے بھی کچھ حصہ کا خیال کرو۔ چنانچہ انہوں نے بھی اپنا ایک آدمی جس کو اوس بن خولی کہا جاتا تھا جو (بھرا ہوا) مٹکا ایک ہاتھ میں اٹھا لیتا تھا، کو اندر بھیج دیا۔ پھر حضرت علی رضی اللہ عنہ نے آپ ﷺ کو غسل دیا۔ قمیص کے نیچے سے ہاتھ ڈال کر غسل دیتے رہے۔ فضل آپ پر کپڑا اتانے کھڑے رہے اور انصاری پانی ڈھونڈتا رہا۔ حضرت علی رضی اللہ عنہ کے ہاتھ پر کپڑا بھی لپٹا ہوا تھا۔ اس کپڑے کے ساتھ آپ ﷺ کے قمیص کے نیچے ہاتھ ڈالتے تھے۔ (اس طرح غسل دیا گیا)۔ رواہ ابن سعد

۱۸۷۹۸ عبد الواحد بن ابی عون سے مروی ہے کہ رسول اللہ ﷺ کا جس مرض میں انتقال ہوا اسی مرض کی حالت میں آپ رضی اللہ عنہ نے حضرت علی رضی اللہ عنہ کو ارشاد فرمایا: اے علی! جب میں مر جاؤں تو مجھے تم خود غسل دینا۔ حضرت علی رضی اللہ عنہ نے عرض کیا: یا رسول اللہ! میں نے تو کبھی کسی میت کو غسل دیا ہی نہیں۔ رسول اللہ ﷺ نے ارشاد فرمایا: تمہاری مدد کی جائے گی۔

حضرت علی رضی اللہ عنہ فرماتے ہیں پھر میں نے آپ کو غسل دیا۔ میں جس عضو کو بھی پکڑتا وہ گویا میرا حکم مانتا تھا۔ جبکہ فضل نے آپ کی کمر پکڑی ہوئی تھی اور وہ کہہ رہے تھے۔ اے علی! جلدی! جلدی! جلدی! میری کمر ٹوٹی جا رہی ہے۔ رواہ ابن سعد

نبی ﷺ کو کفننانے کا بیان

۱۸۷۹۹ (مسند علی رضی اللہ عنہ) عفان بن مسلم، حماد بن سلمہ، عبد اللہ بن محمد بن عقیل، محمد بن علی بن الحنفیہ عن اسیہ کی سند کے ساتھ مروی ہے علی بن الحنفیہ فرماتے ہیں رسول اللہ ﷺ کو سات کپڑوں میں کفن دیا گیا۔ رواہ ابن سعد

۱۸۸۰۰ حضرت عروہ رحمۃ اللہ علیہ سے مروی ہے کہ حضرت عائشہ رضی اللہ عنہا نے فرمایا: نبی ﷺ کی وفات ہوئی تو آپ کو تین بھینی کپڑوں میں کفن دیا گیا۔ دوسرے الفاظ یہ منقول ہیں: سفید ستوت سے بنی ہوئی چادر میں کفن دیا گیا، جس میں قمیص تھی اور نہ عمامہ۔ حضرت عروہ رحمۃ اللہ علیہ فرماتے ہیں آپ ﷺ کا ایک جوڑا تھا جو نبی ﷺ کے کفن کے لیے ہی خرید گیا تھا۔ لیکن پھر اس کو چھوڑ دیا گیا۔ بلکہ دوسرے تین سفید سوئی کپڑوں میں کفن دیا گیا۔

حضرت عائشہ رضی اللہ عنہا فرماتی ہیں پھر عبد اللہ بن ابی بکر نے وہ جوڑا لے لیا اور کہا کہ میں اس کو اپنے پاس رکھتا ہوں تاکہ مجھے اس میں کفن دیا جائے۔ لیکن پھر خود ہی ان کو خیال آیا اور کہنے لگے کہ اگر اس کپڑے میں کوئی خیر ہوتی تو اللہ پاک اپنے نبی کو اس میں ضرور کفنتا۔ لہذا انہوں نے وہ بیچ دیا اور اس کی قیمت راہ خدا میں صدقہ کر دی۔ رواہ ابن سعد

- ۱۸۸۰۱ حضرت ابن عمر رضی اللہ عنہ سے مروی ہے کہ رسول اللہ ﷺ کو تین سفید بینی کپڑوں (چادروں) میں کفن دیا گیا۔ رواہ ابن سعد
- ۱۸۸۰۲ ابواسحاق سے مروی ہے کہ ایک مرتبہ میں بنی عبدالمطلب کی مجلس میں گیا۔ میں نے کہا: رسول اللہ ﷺ کو کس چیز میں کفن دیا گیا تھا؟ انہوں نے کہا: تین کپڑوں میں کفن دیا گیا تھا جن میں قبائلی اور نہ فیص اور نہ عامہ۔ رواہ ابن سعد
- ۱۸۸۰۳ ابن عباس رضی اللہ عنہما سے مروی ہے کہ رسول اللہ ﷺ کو ایک سرخ چادر اور دو سفید کپڑوں میں کفن دیا گیا تھا۔ رواہ ابن سعد
- ۱۸۸۰۴ ابی بن کعب رضی اللہ عنہ سے مروی ہے کہ رسول اللہ ﷺ کو تین کپڑوں میں کفن دیا گیا تھا جن میں ایک بینی چادر بھی تھی۔ رواہ ابن سعد
- ۱۸۸۰۵ شعبی رحمۃ اللہ علیہ سے مروی ہے کہ رسول اللہ ﷺ کو تین موٹے بینی کپڑوں میں کفن دیا گیا، ازار، رداء اور لفافہ۔ رواہ ابن سعد
- ۱۸۸۰۶ ابن عباس رضی اللہ عنہ سے مروی ہے کہ رسول اللہ ﷺ کو ایک سرخ نجرانی حلے (جوڑے) اور فیص میں کفن دیا گیا۔ رواہ ابن سعد
- ۱۸۸۰۷ حضرت حسن سے مروی ہے کہ رسول اللہ ﷺ کو ایک بینی جوڑے اور ایک فیص میں کفن دیا گیا۔ رواہ ابن سعد
- ۱۸۸۰۸ ابراہیم نخعی رحمۃ اللہ علیہ سے مروی ہے کہ رسول اللہ ﷺ کو ایک بینی جوڑے اور ایک فیص میں کفن دیا گیا تھا۔ رواہ ابن سعد
- ۱۸۸۰۹ ایوب رحمۃ اللہ علیہ سے مروی ہے کہ ابو قلابہ رحمۃ اللہ علیہ نے فرمایا: کیا تم کو اس بات پر تعجب نہیں ہوتا کہ رسول اللہ ﷺ کے کفن میں لوگوں کا کس قدر اختلاف ہے۔ رواہ ابن سعد

قبر مبارک میں اتارنے والے

- ۱۸۸۱۰ حضرت علی رضی اللہ عنہ سے مروی ہے کہ وہ، عباس، عقیل، ابن ابی طالب، اسامہ بن زید اور اوس بن خولی نبی کریم ﷺ کی قبر میں اترے تھے اور انہی حضرات نے آپ ﷺ کے کفن کا کام سنبھالا تھا۔ رواہ ابن سعد
- ۱۸۸۱۱ عبداللہ بن ابی بکر بن محمد بن عمرو بن حزم سے مروی ہے کہ حضرت مغیرہ بن شعبہ رضی اللہ عنہ نے نبی ﷺ کی قبر میں اپنی انگوٹھی گرا دی تھی۔ جبکہ قبر میں آپ ﷺ کو اتارنے والے حضرات پہلے نکل چکے تھے۔ حضرت مغیرہ نے یہ کام اس لیے کیا تھا تا کہ ان کو قبر میں اترنے کا موقع مل جائے۔ لہذا حضرت علی رضی اللہ عنہ نے ان کو فرمایا: تم نے انگوٹھی قبر میں اس لیے گرائی ہے تا کہ تم بھی اترو اور کہا جائے کہ مغیرہ بھی حضور ﷺ کی قبر میں اترے۔ تم اس ذات کی جس کے ہاتھ میں میری جان ہے تم ہرگز قبر میں نہیں اترو گے۔ اور ان کو روک دیا۔ رواہ ابن سعد
- ۱۸۸۱۲ عبداللہ بن محمد بن علی اپنے والد سے روایت کرتے ہیں کہ حضرت علی بن ابی طالب رضی اللہ عنہ نے (مغیرہ رضی اللہ عنہ کو) فرمایا: تو لوگ یہ بیان کریں گے کہ تم قبر میں اترے ہو اور نہ ہی یہ بیان کریں گے کہ تمہاری انگوٹھی نبی کی قبر میں ہے۔ پھر حضرت علی رضی اللہ عنہ خود اترے اور آپ انگوٹھی گرنے کی جگہ دیکھ چکے تھے لہذا حضرت علی رضی اللہ عنہ نے وہ انگوٹھی اٹھائی اور مغیرہ رضی اللہ عنہ کو دے دی۔ رواہ ابن سعد
- ۱۸۸۱۳ عن جعفر بن محمد عن ابیہ عن جدہ کی سند سے مروی ہے کہ حضرت علی رضی اللہ عنہ نے حضور نبی کریم ﷺ کو غسل دیا۔ عباس رضی اللہ عنہ پانی ڈالتے جا رہے تھے۔ اسامہ اور شقران رضی اللہ عنہما دروازے کی حفاظت پر مامور تھے۔ جب غسل دینے سے فارغ ہوئے تو حضرت عباس رضی اللہ عنہا نے فرمایا: رنج کا مقام ہے کہ ہم رسول اللہ ﷺ کو مٹی میں ڈالیں۔ لہذا میں آپ کے لیے ایک صندوق تیار کرتا ہوں اور اس (میں آپ کو لٹا کر) صندوق کو اپنے گھر کے کونے میں رکھ لوں گا۔ پس جب مجھے رنج و غم ہوگا تو میں آپ کو دیکھ لیا کروں گا۔ حضرت علی رضی اللہ عنہ نے حضرت عباس رضی اللہ عنہا کو فرمایا: اے بیچا جان! کیا آپ نے رسول اللہ ﷺ کو اپنی اولاد کو دفن کرتے نہیں دیکھا؟ پھر آپ رضی اللہ عنہ نے یہ آیت تلاوت فرمائی:

منہا خلقناکم و فیہا نعیدکم و منہا نخرجکم تارۃ اخری

اسی (زمین) سے ہم نے تم کو پیدا کیا ہے اور اسی میں ہم تم کو لوٹائیں گے اور اسی سے ہم تم کو دوبارہ نکالیں گے۔ پھر یہ آیت تلاوت فرمائی:

ألم نجعل الارض كفاتا احياء وامواتا.

کیا ہم نے زمین کو زندوں اور مردوں (سب) کے لیے کفایت کرنے والی نہیں کر دیا۔

ابھی لوگ اسی طرح کی باتوں میں مصروف تھے کہ گھر کے کونے سے ایک غیبی آواز آئی:

السلام علیکم اے گھر والو! کل نفس ذائقة الموت وانما یوفون اجرهم بغير حساب.

ہر جی کو موت کا مزہ چکھنا ہے اور لوگوں کو ان کا اجر بغیر حساب کے پورا پورا دیا جائے گا۔ پھر حضرت علی رضی اللہ عنہ نے حضرت عباس رضی اللہ عنہ کو فرمایا: اے رسول اللہ کے چچا! آپ کیا خیال کرتے ہیں کہ اللہ نے اپنے نبی کے ساتھ ان کی زبان پر کیا کیا وعدے کیے ہیں؟ پھر حضرت عباس رضی اللہ عنہ نے فرمایا: اے علی! میں نے رسول اللہ ﷺ کو ارشاد فرماتے ہوئے سنا ہے: انبیاء کی قبریں انہی کے (مرنے کے) بستروں کی جگہ ہوتی ہیں۔

پھر لوگوں نے آپ کو دو قیصوں میں کفن دیا ایک قیص دوسری سے کچھ باریک تھی۔ اور آپ پر حضرت علی رضی اللہ عنہ اور حضرت عباس رضی اللہ عنہ نے ایک صف میں کھڑے ہو کر نماز پڑھی اور حضرت عباس رضی اللہ عنہ نے آپ پر پانچ تکبیریں ادا فرمائیں۔ اور آپ کو دفن کیا۔

ابن معروف وفيه عبد الصمد

۱۸۸۱۲ عبد اللہ بن حارث سے مروی ہے کہ حضرت علی رضی اللہ عنہ نے اپنے ہاتھ پر کپڑا لپیٹ رکھا تھا اور اس کو حضور ﷺ کی قیص اور جسم کے درمیان پھیرتے تھے۔ المرزوی فی الجنائز

۱۸۸۱۵ حضرت انس رضی اللہ عنہ سے مروی ہے کہ ہجرت کے موقع مکہ سے مدینہ تک کے سفر میں حضور ﷺ ایک سواری پر حضرت ابو بکر رضی اللہ عنہ کو بیٹھے بٹھائے ہوئے تھے۔ ابو بکر رضی اللہ عنہ کا ملک شام آنا جانا تھا اس لیے وہ بیچانے جاتے تھے جبکہ نبی ﷺ کا تعارف نہ تھا۔ اس لیے لوگ راستے میں ملتے اور حضرت ابو بکر رضی اللہ عنہ سے پوچھتے تھے کہ تمہارے آگے بیٹھا ہوا یہ غلام کون ہے؟ حضرت ابو بکر رضی اللہ عنہ فرماتے ہیں یہ میرے رہنما ہیں جو مجھے سیدھا راستہ بتاتے ہیں۔ جب یہ دونوں حضرات مدینہ کے قریب پہنچ گئے تو حرحہ مقام پر اتر گئے اور انصار کو پیغام بھیج دیا۔ انصار مدینہ آگئے۔ حضرت انس رضی اللہ عنہ فرماتے ہیں اس دن میں بھی آپ ﷺ کے پاس حاضر ہوا تھا۔ اس دن سے اچھا اور روشن چمکدار دن میں نے کوئی نہیں دیکھا جس دن ہمارے پاس تشریف لائے تھے۔ اور میں اس دن بھی آپ ﷺ کے پاس حاضر ہوا جس دن آپ کا انتقال ہوا، اس دن سے زیادہ برا اور تاریک دن میں نے کوئی نہیں دیکھا جس دن آپ کی وفات ہوئی تھی۔ مصنف ابن ابی شیبہ

۱۸۸۱۶ حضرت انس رضی اللہ عنہ سے مروی ہے کہ مدینہ میں دو آدمی قبریں بنانے والے تھے۔ ایک لحدی قبر بناتا تھا اور دوسرا سیدھی قبر بناتا تھا۔ پس رسول اللہ ﷺ کے لیے لحدی (بطنی) قبر بنوائی گئی۔ ابن جوزی

۱۸۸۱۷ حضرت علی رضی اللہ عنہ سے مروی ہے کہ رسول اللہ ﷺ کو سنات کپڑوں میں کفن دیا گیا تھا۔

ابن ابی شیبہ، مسند احمد، ابن سعد، ابن جوزی فی الواہیات، ابن لسعید بن منصور

کلام: ابن جوزی رحمۃ اللہ علیہ نے اس کو موضوع میں شمار فرمایا ہے۔

۱۸۸۱۸ حضرت انس رضی اللہ عنہ سے مروی ہے کہ نبی اکرم ﷺ نے جب موت کی تکلیف پائی تو حضرت فاطمہ رضی اللہ عنہا نے فرمایا: ہائے باپ کا غم اور تکلیف، حضرت علی رضی اللہ عنہ نے فرمایا: آج کے بعد تمہارے باپ پر کوئی تکلیف نہ ہوگی۔ تمہارے باپ کو جو تکلیف پیش آئی ہے اس سے اللہ پاک کسی کو چھٹکارا نہیں دیں گے۔ دوسرے الفاظ یہ ہیں:

۱۸۸۱۹ حضرت انس رضی اللہ عنہ سے مروی ہے کہ جب رسول اللہ ﷺ مریض ہوئے اور کافی بو جھل ہو گئے تو حضرت فاطمہ رضی اللہ عنہا نے آپ ﷺ کو اپنے سینے سے لگایا اور فرمایا: ہائے باپ کے غم کا غم! ہائے بابا جان اپنے رب کے کس قدر قریب ہو گئے ہیں۔ ہائے بابا جان جبرئیل علیہ السلام سے ملنے والے ہیں! ہائے بابا جان جنات الفردوس میں ٹھکانہ بنانے والے ہیں! ہائے بابا جان کو ان کے رب نے بلایا اور

انہوں نے رب کی بیکار پر لبیک کہا۔ پھر حضرت فاطمہ رضی اللہ عنہا نے انس رضی اللہ عنہ کو فرمایا: اے انس! تمہارے دل کیسے گوارا کریں گے کہ تم اپنے نبی ﷺ پر مٹی ڈالو گے۔ مسند ابی یعلیٰ، ابن عساکر

۱۸۸۲۰ حضرت انس رضی اللہ عنہ سے مروی ہے کہ جب رسول اکرم ﷺ کا بیہوشی کا وقت ہوا تو تکلیف کی شدت سے کبھی ایک ناگ اکٹھی کر لیتے اور دوسری کھول دیتے اور کبھی ایک کھولتے اور دوسری اکٹھی کر لیتے (اس طرح آپ کی تکلیف کی شدت کا احساس ہوتا تھا) اسی طرح کبھی ایک مٹھی کھولتے دوسری بند کرتے اور کبھی دوسری کھولتے اور پہلی بند کر لیتے۔ تب فاطمہ رضی اللہ عنہا نے فرمایا: ہائے بابا! کی تکلیف رسول اللہ ﷺ نے ارشاد فرمایا: اے بیٹی! آج کے بعد تمہارے باپ پر کوئی تکلیف نہ ہوگی۔ پھر جب آپ کی روح پرواز کر گئی تو حضرت فاطمہ رضی اللہ عنہا بولیں: ہائے بابا! کو رب نے بلا لیا اور بابا نے لبیک کہا۔ ہائے بابا! جبرئیل کے پاس چلے گئے۔ ہائے بابا! اپنے رب کے کس قدر قریب پہنچ گئے۔ ہائے بابا! جنت الفردوس آپ کا ٹھکانہ بن گیا۔

رسول اللہ ﷺ کا آخری دیدار

حضرت انس رضی اللہ عنہ فرماتے ہیں: جب ہم نے آپ کو دفن کر لیا تو فاطمہ رضی اللہ عنہا مجھے بولیں: اے انس! تمہارے دلوں نے کیسے گوارا کر لیا کہ تم اپنے ہاتھوں سے رسول اللہ ﷺ پر مٹی ڈالو۔ مسند ابی یعلیٰ، ابن عساکر

۱۸۸۲۱ حضرت انس رضی اللہ عنہ سے مروی ہے کہ میں نے آخری نظر جو رسول اللہ ﷺ پر ڈالی وہ بروز پیر کو تھی جب لوگ ابوبکر کے پیچھے (نماز پڑھ رہے) تھے۔ اور حضور ﷺ نے پردہ اٹھایا تھا۔ تب میں نے آپ کو دیکھا تو گویا آپ کا چہرہ کتاب کا ورق ہے لوگوں نے حرکت میں آنے کا ارادہ کیا تو آپ ﷺ نے اشارہ کیا کہ اپنی جگہ جمے رہو۔ پھر آپ نے پردہ گرا دیا۔ اسی دن کے آخر میں آپ ﷺ نے وفات پائی۔ مسند احمد، مسلم

۱۸۸۲۲ حضرت انس رضی اللہ عنہ سے مروی ہے کہ جب رسول اللہ ﷺ اپنے مرض الوفا میں مبتلا ہوئے تو حضرت بلال رضی اللہ عنہ نے آکر آپ کو نماز کی اطلاع دی۔ حضور ﷺ نے فرمایا: اے بلال! تم نے پیغام دے دیا۔ جو چاہے نماز پڑھ لے اور جو چاہے چھوڑ دے۔ (یعنی تم مجھے چلنے پر مجبور نہ کرو) حضرت بلال رضی اللہ عنہ نے عرض کیا: یا رسول اللہ! پھر لوگوں کو نماز کون پڑھائے گا؟ حضور ﷺ نے ارشاد فرمایا: ابوبکر کو کہو کہ وہ لوگوں کو نماز پڑھاویں۔ جب ابوبکر رضی اللہ عنہ نماز کے لیے آگے بڑھے تو رسول اللہ ﷺ کے آگے سے پردہ اٹھا۔ حضرت انس رضی اللہ عنہ فرماتے ہیں: ہم نے آپ کے چہرے کی طرف دیکھا تو گویا وہ ایک سفید ورقہ تھا آپ پر سیاہ قمیص پڑی ہوئی تھی۔ حضرت ابوبکر رضی اللہ عنہ سمجھے شاید آپ نکلنا چاہتے ہیں لہذا وہ پیچھے ہٹنے لگے تو رسول اللہ ﷺ نے اشارہ فرمایا کہ اپنی جگہ رہ کر نماز پڑھاؤ۔ پس حضرت ابوبکر رضی اللہ عنہ نے نماز پڑھائی۔ پھر ہم نے رسول اللہ ﷺ کو دوبارہ نہیں دیکھا حتیٰ کہ آپ کا انتقال ہو گیا۔ مسند ابی یعلیٰ، ابن عساکر

۱۸۸۲۳ حضرت انس رضی اللہ عنہ سے مروی ہے کہ رسول اللہ ﷺ تین دن تک ہماری طرف نکل کر تشریف نہ لائے۔ نماز قائم ہوتی رہی۔ حضرت ابوبکر رضی اللہ عنہ لوگوں کو نماز پڑھاتے رہے۔ پھر رسول اللہ ﷺ نے پردہ اٹھایا تو اس وقت ہم نے اس سے اچھا کوئی نظارہ نہیں دیکھا جب رسول اللہ ﷺ کا چہرہ ہم پر کھلا۔ پھر نبی کریم ﷺ نے حضرت ابوبکر رضی اللہ عنہ کو اشارہ فرمایا کہ کھڑے رہیں خود پردہ گرا دیا۔ اس کے بعد آپ ﷺ کی زیارت نصیب نہ ہوئی حتیٰ کہ آپ وفات پا گئے۔ مسند ابی یعلیٰ، ابن خزیمہ

۱۸۸۲۴ حضرت جریر رضی اللہ عنہ سے مروی ہے کہ میں یمن میں دو آدمیوں سے ملا ایک ذی الکلاع تھا دوسرا ذی عمرو تھا۔ میں ان دونوں کو رسول اللہ ﷺ کی خبر دینے لگا۔ دونوں نے کہا: اگر تم سچ بیانی سے کام لے رہے ہو تو پھر تمہارا یہ صاحب (یعنی رسول اللہ ﷺ) گذر چکا ہے۔ اور اس کو تین دن ہو گئے ہیں۔ حضرت جریر رضی اللہ عنہ کہتے ہیں میں اور یہ دونوں حضرات چل پڑے اور مدینے کے راستے پر ہو لیے۔ پھر ہمیں مدینہ سے ایک قافلہ آتا دکھائی دیا۔ ہم نے ان سے خبر چار لی۔ انہوں نے بتایا کہ رسول اللہ ﷺ کی وفات ہو چکی ہے، ابوبکر رضی اللہ عنہ خلیفہ بنا دیئے گئے ہیں۔ لوگ آپ پر رضامند ہیں۔ تب ان دونوں نے مجھے کہا: اپنے صاحب (یعنی ابوبکر رضی اللہ عنہ) کو خبر دینا کہ ہم آئے تھے اور شاید ہم دوبارہ

بھی آئیں ان شاء اللہ۔ پھر وہ دونوں یمن لوٹ گئے۔

حضرت جریر رضی اللہ عنہ کہتے ہیں: میں نے حضرت ابو بکر رضی اللہ عنہ کو ان دونوں (عجیب لوگوں) کے بارے میں خبر دی تو حضرت ابو بکر رضی اللہ عنہ نے فرمایا: پھر تم دونوں کو لے کر کیوں نہیں آئے؟ حضرت جریر رضی اللہ عنہ فرماتے ہیں: پھر بعد میں ذی عمر ملا اس نے مجھے کہا: اے جریر تمہاری میرے دل میں عزت ہے۔ میں تم کو ایک بات بتاتا ہوں وہ یہ کہ تم عرب کے لوگ ہمیشہ بھلائی اور عافیت میں رہو گے جب تک ایک امیر کے جانے کے بعد دوسرے امیر کو بناتے رہو گے۔ لیکن جب تلوار کے ساتھ امارت لی جانے لگے گی تو یہ لوگ امیر کی بجائے بادشاہ بن بیٹھیں گے بادشاہوں کی طرح غضب ناک ہوں گے اور انہی کی طرح راضی ہوں گے (اور یہ برا زمانہ ہوگا)۔ مصنف ابن ابی شیبہ

۱۸۸۲۵۔ المطلب بن عبد اللہ بن حنبلہ سے مروی ہے کہ رسول اللہ ﷺ کی وفات سے تین یوم قبل حضرت جبرئیل علیہ السلام آپ کے پاس تشریف لائے۔ اور فرمایا: اے محمد! اللہ عزوجل نے مجھے آپ کے پاس بھیجا ہے تاکہ آپ کی عزت ظاہر ہو، آپ کی فضیلت پتہ چلے اور آپ کی خصوصیت معلوم ہو، اللہ پاک آپ سے زیادہ جاننے کے باوجود آپ سے پوچھتا ہے کہ آپ کی طبیعت کیسی ہے؟ حضور ﷺ نے فرمایا: اے جبرئیل میں مغموں ہوں۔ اے جبرئیل! میں تکلیف میں ہوں۔ جب تیسرا دن ہوا تو حضرت جبرئیل علیہ السلام، ملک الموت اور ایک تیسرا فرشتہ بھی ہوا میں اترا جس کا نام اسماعیل تھا وہ ستر ہزار فرشتوں پر نگران تھا اور ان ستر ہزار فرشتوں میں سے ہر فرشتہ دوسرے ستر ہزار فرشتوں پر سردار تھا۔ یہ سب فرشتے حضور ﷺ کے استقبال کے لیے حاضر ہوئے تھے۔ (اور سب ہوا میں موجود تھے۔ اندر صرف جبرئیل علیہ السلام داخل ہوئے تھے) حضرت جبرئیل علیہ السلام ان سب پر نگران تھے۔ حضرت جبرئیل علیہ السلام نے فرمایا: اے محمد! اللہ نے مجھے آپ کے پاس آپ کی عزت، فضیلت اور خصوصیت کے لیے بھیجا ہے، اللہ پاک آپ سے زیادہ جاننے کے باوجود آپ سے پوچھتا ہے کہ آپ اپنے آپ کو کیا محسوس فرماتے ہیں (آپ کی طبیعت کیسی ہے؟) رسول اللہ ﷺ نے ارشاد فرمایا: اے جبرئیل! میں اپنے آپ کو مغموں پاتا ہوں، اے جبرئیل! میں اپنے آپ کو تکلیف میں پاتا ہوں۔ پھر ملک الموت نے دروازے پر آکر اجازت مانگی۔ حضرت جبرئیل علیہ السلام نے فرمایا: اے محمد! یہ ملک الموت ہیں آپ سے اندر آنے کی اجازت چاہتے ہیں۔ انہوں نے پہلے کسی آدمی سے اجازت مانگی اور نہ آئندہ مانگیں گے۔ حضور ﷺ نے ارشاد فرمایا: ان کو اجازت دے دو۔

حضرت جبرئیل علیہ السلام نے ان کو اندر آنے کی اجازت دی۔ حضرت ملک الموت اندر تشریف لائے اور حضور ﷺ کے سامنے بیٹھ گئے اور عرض کیا: اے محمد! اللہ نے مجھے آپ کے پاس بھیجا ہے اگر آپ مجھے اپنی روح قبض کرنے کا حکم فرمائیں گے تو میں قبض کر لوں گا اور اگر آپ اس کو ناپسند کریں تو میں چھوڑ دوں گا۔ حضور ﷺ نے فرمایا: اے ملک الموت کیا تم (میرے حکم پر) عمل کرو گے؟ انہوں نے عرض کیا: ضرور اور مجھے اسی کا حکم ملا ہے کہ آپ جو بھی مجھے حکم فرمائیں میں اس پر عمل کروں پھر حضرت جبرئیل علیہ السلام نے آپ ﷺ کو فرمایا: اللہ پاک آپ کی ملاقات کے خواہش مند ہیں۔

رسول اللہ ﷺ نے ملک الموت کو فرمایا: تم کو جو حکم ملا ہے کر گزرو۔ حضرت جبرئیل علیہ السلام نے فرمایا: یہ میرا زمین پر آخری مرتبہ آنا ہے۔ پھر جب رسول اللہ ﷺ کی روح پرواز کر گئی اور (بیچ و پکار کی شکل میں) تعزیت آنا شروع ہوئی تو ایک غیبی شخص آیا جس کی آہٹ محسوس ہو رہی تھی لیکن اس کا وجود معلوم نہیں ہو رہا تھا۔ اس نے کہا: السلام علیکم ورحمۃ اللہ وبرکاتہ، ہرجی کو موت کا مزہ پچھنا ہے۔ اللہ پاک ہر مصیبت پر صبر دینے والا ہے، وہ ہر ہلاک ہونے والے کا جانشین دینے والا ہے۔ ہر فوت شدہ کا تدارک کرنے والا ہے۔ اللہ ہی پر بھروسہ رکھو، اسی سے امید رکھو۔ مصیبت زدہ وہ ہے جو ثواب سے محروم ہو۔ پس تم پر سلام ہو اللہ کی رحمت اور اس کی برکتیں ہوں۔ الکبیر للطبرانی عن علی بن الحسین کلام: اس روایت کی سند میں عبد اللہ بن میمون القدری ایک راوی ہے جس کو ابو حاتم وغیرہ نے متروک (نا قابل اعتبار) قرار دیا ہے۔ مجمع

البروۃ ۹/۳۵

۱۸۸۲۶۔ ابو اسحاق سے مروی ہے کہ میں نے رسول اللہ ﷺ کے بڑے بڑے صحابہ کرام رضی اللہ عنہم سے جن میں ابن نوفل بھی تھے پوچھا: کہ رسول اللہ ﷺ کو کس چیز میں کفن دیا گیا تھا؟ انہوں نے بتایا: ایک سرخ جوڑے میں، جس میں ٹیغیں نہیں تھی۔ اور آپ کی قبر میں لوگوں نے ایک

آخری وقت میں لب مبارک پر دعا

۱۸۸۲۷ عباس بن عبدالمطلب سے مروی ہے کہ میں نبی کریم ﷺ کی وفات کے وقت آپ کے پاس موجود تھا۔ سکرۃ الموت (موت کی کیفیت) آپ پر طویل ہوتی جا رہی تھی پھر میں نے آپ ﷺ کو پست آواز میں پڑھتے ہوئے سنا:

مع الذین انعم الله علیہم من النبیین والصدیقین والشہداء والصالحین وحسن اولئک رفیقاً.
(اے اللہ! مجھے وفات دے کر شامل کر دے) ان لوگوں کے ساتھ جن پر اللہ نے انعام فرمایا ہے: انبیاء، صدیقین، شہداء اور صالحین میں سے اور یہ لوگ بہت اچھے رفیق ہیں۔

پھر آپ پر بے ہوشی طاری ہو جاتی پھر افاقہ ہوتا تو یہی پڑھتے پھر (ایک مرتبہ) آپ نے فرمایا: میں تم کو نماز کی وصیت کرتا ہوں، میں تم کو وصیت کرتا ہوں اپنے مملوکوں کے ساتھ خیر خواہی کی۔ اس کے بعد آپ کی روح قبض ہو گئی۔ رواہ ابن عساکر

۱۸۸۲۸ ابن عباس رضی اللہ عنہ سے مروی ہے کہ حضور ﷺ کی قبر میں اترنے والے لوگ فضل، قثم، شقران غلام رسول اللہ ﷺ اور اوس بن حوئی رضی اللہ عنہم تھے۔ رواہ ابو نعیم

۱۸۸۲۹ ابو سعید رضی اللہ عنہ سے مروی ہے کہ ایک دن رسول اللہ ﷺ ہمارے پاس نکل کر تشریف لائے۔ ہم لوگ مسجد میں بیٹھے ہوئے تھے۔ حضور ﷺ نے اپنے سر پر پٹی باندھی ہوئی تھی اسی مرض کی وجہ سے جس میں آپ کی وفات ہوئی۔ پھر آپ منبر پر تشریف لائے۔ ہم آپ کے قریب اکٹھے ہو گئے۔

آپ ﷺ نے ارشاد فرمایا: قسم ہے اس ذات کی جس کے ہاتھ میں میری جان ہے۔ قیامت کے دن میں حوض پر کھڑا ہوا ہوں گا۔ پھر فرمایا: ایک بندے پر دنیا اور اس کی زیب و زینت پیش کی گئی تھی لیکن اس نے آخرت کو پسند کر لیا ہے۔ اس بات کو حضرت ابو بکر رضی اللہ عنہ کے سوا کوئی نہ سمجھ سکا، حضرت ابو بکر رضی اللہ عنہ کی آنکھیں ڈبڈبا گئیں اور وہ رو پڑے، انہوں نے عرض کیا: آپ پر میرے ماں باپ قربان ہوں آپ کے بدلے ہمارے ماں باپ، ہماری جانیں اور ہمارے اموال حاضر ہیں۔

پھر حضور ﷺ نیچے اتر کر تشریف لے گئے اس کے بعد اس منبر پر قیامت تک نہیں کھڑے ہوئے۔ مصنف ابن ابی شیبہ

۱۸۸۳۰ ابی ذویب ہذلی سے مروی ہے میں مدینہ آیا تو اہل مدینہ میں حج و پکار کی آوازیں آرہی تھیں جیسے تمام حاجی مل کر احرام باندھ کر تسبیح پڑھ رہے ہوں میں نے کہا: کیا ہوا؟ لوگ کہنے لگے رسول اللہ ﷺ کی وفات ہو گئی ہے۔ ابن مندہ، ابن عساکر

۱۸۸۳۱ ابو ذویب ہذلی سے مروی ہے کہ ہمیں یہ خبر مل گئی تھی کہ رسول اللہ ﷺ بیمار ہیں۔ ابن عبدالبر فی الاستیعاب

۱۸۸۳۲ حضرت ابو ذر رضی اللہ عنہ سے مروی ہے کہ مجھے رسول اللہ ﷺ نے اپنے مرض الموت میں پیغام بھیج کر بلوایا۔ میں پہنچا تو آپ سوئے ہوئے تھے۔ میں آپ پر جھک گیا آپ نے اپنا ہاتھ اوپر اٹھا کر مجھے اپنے سے چٹا لیا۔ مسند ابی یعلیٰ

۱۸۸۳۳ حضرت عائشہ رضی اللہ عنہا فرماتی ہیں مدینہ میں دو قبریں کھودنے والے تھے پس دونوں میں سے کسی ایک کا انتظار کیا گیا تو وہ شخص آ گیا جو حویری قبر کھودتا تھا۔ پس رسول اللہ ﷺ کے لیے حویری قبر کھودی گئی۔ رواہ ابن جریر

۱۸۸۳۴ حضرت عائشہ رضی اللہ عنہا سے مروی ہے کہ جس رات حضور ﷺ فوت ہوئے ایسی کوئی رات مجھ پر کبھی نہیں گذری۔ حضور ﷺ (بار بار) پوچھ رہے تھے۔ اے عائشہ! کیا فجر طلوع ہو گئی ہے۔ میں کہتی رہی نہیں یا رسول اللہ جی کہ بلال نے صبح کی اذان دی اور پھر آئے اور عرض

کیا: السلام علیک یا رسول اللہ ورحمۃ اللہ وبرکاتہ، نماز کا وقت ہو گیا ہے اللہ آپ پر رحم کرے۔ پھر نبی کریم ﷺ نے پوچھا یہ کون

ہے؟ میں نے کہا بلال ہے۔ آپ ﷺ نے فرمایا: اپنے والد (ابو بکر رضی اللہ عنہ) کو کہو کہ لوگوں کو نماز پڑھادیں۔ ابو الشیخ فی الاذان ۱۸۸۳۵۔ حضرت عائشہ رضی اللہ عنہا سے مروی ہے کہ رسول اللہ ﷺ ان کلمات کے ساتھ (بیماری وغیرہ سے) تعویذ فرمایا کرتے تھے:

اذھب البأس رب الناس، واشف انت الشافی لاشفاء الا شفاء ك شفاء لا یغادر سقما۔
اے لوگوں کے رب تکلیف کو ختم فرما، تو ہی شفا دینے والا ہے تیرے سوا کسی کی شفاء نہیں، پس ایسی شفاء دے جو بیماری کو بالکل نہ چھوڑے۔
چنانچہ میں آپ ﷺ کا ہاتھ پکڑ کر یہ کلمات پڑھنے لگی تو آپ نے اپنا ہاتھ مجھ سے چھڑایا اور فرمایا:
اللھم الحقنی بالرفیق الاعلیٰ۔

اے اللہ مجھے رفیقِ اعلیٰ (مجھے دوست) کے ساتھ ملا دے (یعنی اپنا وصل عطا کر)۔

پس یہ آخری بات بھی جو میں نے رسول اللہ ﷺ سے سنی۔ ابن ابی شیبہ، ابن جریر

۱۸۸۳۶۔ حضرت عائشہ رضی اللہ عنہا سے مروی ہے کہ میں نے رسول اللہ ﷺ کو دیکھا آپ جاگنی کے عالم میں تھے۔ آپ کے پاس پیالہ رکھا تھا جس میں پانی تھا۔ آپ اس میں (بار بار) ہاتھ ڈبو کر اپنے چہرے پر مل رہے تھے اور یہ دعا کر رہے تھے:

اللھم اعنی علی سكرات الموت۔

اے اللہ میری مدد فرما موت کی سختیوں پر۔ رواہ ابن ابی شیبہ

۱۸۸۳۷۔ حضرت عائشہ رضی اللہ عنہا سے مروی ہے کہ جب رسول اللہ ﷺ بیمار ہو گئے تو یہ دعا فرمانے لگے:

اللھم اغفر لی والحقنی بالرفیق الاعلیٰ۔

اے اللہ امیری مغفرت فرما اور مجھے اعلیٰ دوست کے ساتھ ملا دے۔

یہ آخری بات بھی جو میں نے رسول اللہ ﷺ کے منہ سے سنی۔ رواہ ابن ابی شیبہ

۱۸۸۳۸۔ عبید اللہ بن عبد اللہ بن عتبہ سے مروی ہے کہ میں حضرت عائشہ رضی اللہ عنہا کے پاس آیا۔ میں نے عرض کیا: مجھے رسول اللہ ﷺ کے

مرض کے بارے میں بتائیے۔ آپ رضی اللہ عنہا نے فرمایا: ہاں۔ رسول اللہ ﷺ مریض ہوئے، پھر بو جھل ہو گئے اور آپ پر بے ہوشی طاری ہو گئی

پھر ہوش میں آئے تو فرمایا: لکن (ٹب) میں میرے لیے پانی بھردو۔ ہم نے آپ کے حکم کی تعمیل ارشاد کی۔ آپ ﷺ نے غسل کیا پھر بڑی مشقت

کے ساتھ اٹھنے لگے تو پھر بے ہوش ہو گئے۔ پھر ہوش میں آئے اور فرمایا: میرے لیے پانی بھردو۔ ہم نے بھردیا پھر آپ نے غسل فرمایا۔ پھر بڑی

مشکل اور تکلیف کے ساتھ اٹھنے کی کوشش فرمائی اور پھر بے ہوش ہو گئے۔ پھر ہوش میں آ کر فرمایا: میرے لیے پانی بھردو۔ ہم نے بھردیا۔ آپ

نے غسل فرمایا اور پھر اٹھنے کی کوشش میں بے ہوش ہو گئے۔ پھر ہوش میں آئے تو پوچھا: کیا میرے پیچھے سے لوگوں نے نماز پڑھ لی ہے؟ ہم نے

عرض کیا: نہیں یا رسول اللہ! وہ آپ ہی کا انتظار فرما رہے ہیں۔ حضرت عائشہ رضی اللہ عنہا فرماتی ہیں: لوگ سر ڈالے رسول اللہ ﷺ کی انتظار میں

تھے کہ آپ آکر ان کو عشاء کی نماز پڑھائیں۔ چنانچہ آپ ﷺ نے ایک قاصد ابو بکر رضی اللہ عنہ کے پاس بھیجا کہ وہ نماز پڑھادیں۔ قاصد نے ان

کو خبر دی کہ رسول اللہ ﷺ آپ کو حکم دے رہے ہیں کہ آپ لوگوں کو نماز پڑھادیں حضرت ابو بکر رضی اللہ عنہ نے حضرت عمر رضی اللہ عنہ کو فرمایا: اے

عمر تم نماز پڑھا دو۔ حضرت عمر رضی اللہ عنہ نے فرمایا: آپ زیادہ حقدار ہیں۔ کیونکہ پیغام آپ کو ملا ہے رسول اللہ ﷺ کی طرف سے۔ چنانچہ حضرت

ابو بکر رضی اللہ عنہ نے لوگوں کو عشاء کی نماز پڑھائی۔ پھر (اگلے روز) رسول اللہ ﷺ نے اپنے مرض میں کچھ تخفیف محسوس کی تو ظہر کی نماز پڑھانے

کے لیے حضرت عباس اور ایک دوسرے آدمی کے درمیان ان کے سہارے کے ساتھ نکلے۔ ان دونوں کو آپ نے فرمایا: مجھے ابو بکر کی دائیں طرف

بٹھا دو۔ ابو بکر رضی اللہ عنہ نے آپ کی آواز سنی تو (نماز ہی میں) پیچھے کو ہٹنے لگے۔ آپ ﷺ نے ان کو حکم دیا کہ اپنی جگہ ٹھہرے رہیں۔ چنانچہ دونوں

حضرات نے آپ کو حضرت ابو بکر رضی اللہ عنہ کے دائیں طرف بٹھا دیا۔ پس ابو بکر رضی اللہ عنہ آپ ﷺ کی اقتداء کر رہے تھے اور آپ بیٹھے ہوئے

ان کو نماز پڑھا رہے تھے جبکہ پیچھے لوگ حضرت ابو بکر رضی اللہ عنہ کی اقتداء کر رہے تھے۔

راوی عبید اللہ کہتے ہیں یہ سن کر میں حضرت ابو بکر رضی اللہ عنہ کے پاس آیا اور عرض کیا:

مجھے جو عائشہ رضی اللہ عنہا نے بیان کیا ہے میں آپ کو سناؤں؟ آپ نے سنانے کا حکم دیا تو میں نے ساری روایت ان کو سنائی آپ نے کسی بات پر انکار نہیں فرمایا سوائے اس کے کہ یہ پوچھا عائشہ نے تم کو دوسرے شخص کے بارے میں بتایا وہ کون تھا؟ میں نے کہا نہیں فرمایا وہ علی رضی اللہ عنہ تھے۔

رواہ ابن ابی شیبہ

۱۸۸۳۹ ابراہیم بن علی رافعی اپنے والد سے وہ اپنی دادی زینب بنت ابی رافع سے روایت کرتے ہیں: زینب فرماتی ہیں میں نے فاطمہ بنت رسول اللہ کو دیکھا آپ رضی اللہ عنہا اپنے دونوں فرزندوں حسن و حسین رضی اللہ عنہما کے ساتھ نبی کریم ﷺ کے پاس آپ کے مرض الموت میں تشریف لائیں۔ حضرت فاطمہ رضی اللہ عنہا نے عرض کیا یا رسول اللہ! یہ آپ کے دو بیٹے ہیں، آپ ان کو اپنا وارث مقرر کر دیجئے۔ حضور ﷺ نے ارشاد فرمایا:

حسن کے لیے تو میری ہیبت اور سرداری ہے اور حسین کے لیے میری جرات اور بہادری اور سخاوت ہے۔ ابن مندہ، ابن عساکر

کلام: امام بخاری رحمۃ اللہ علیہ فرماتے ہیں ابراہیم میں کلام ہے۔

۱۸۸۴۰ اسماء بنت عمیس رضی اللہ عنہا سے مروی ہے پہلی مرتبہ آپ ﷺ میمونہ رضی اللہ عنہا کے گھر میں بیمار ہوئے۔ آپ کے مرض کی شدت ہو گئی اور آپ بے ہوش ہو گئے۔ آپ کی بیویوں نے آپ کے بارے میں مشورہ کیا اور آپ کو منہ میں دوا چکا دی پھر آپ ہوش میں آ گئے۔ آپ نے پوچھا یہ کیا ہے؟ کیا ان عورتوں کا کام جو وہاں سے آئی ہیں (حبشہ کی طرف اشارہ کرتے ہوئے۔ ان میں اسماء بنت عمیس بھی تھیں) قریب موجود لوگوں نے کہا یا رسول اللہ! ہم سمجھے تھے کہ آپ کو ذات الجنب (غونبہ) ہے۔ (اس لیے ہم نے دوا آپ کے منہ میں چکا دی) حضور ﷺ نے فرمایا یہ منہ میں چکانے والی دوا، اللہ پاک مجھے اس کے ساتھ عذاب دینے والا نہیں ہے۔ لہذا (اس کی سزا میں) یہاں موجود سب لوگوں کو یہ دوا منہ میں چکا کر پلائی جائے سوائے رسول اللہ (صلی اللہ علیہ وسلم) کے چچا عباس کے۔ پس سب کو وہ دوا پلائی گئی حتیٰ کہ میمونہ جو اس دن روزہ دار تھیں انہوں نے بھی پی رسول اللہ ﷺ کی عزیمت (وخوشی) میں۔ رواہ ابن عساکر

جلد ہفتم، صفحہ ۱۳۳

جلسہ اسامہ رضی اللہ عنہ

۱۸۸۴۱ رسول اللہ ﷺ کے غلام ابو مہبہ سے مروی ہے کہ رسول اللہ ﷺ حجۃ التمام (حجۃ الوداع) کے بعد مدینہ کی طرف واپس آئے۔ راستے میں آپ حلال ہو گئے۔ آپ ﷺ نے لوگوں کا ایک لشکر ترتیب دیا جن پر حضرت اسامہ بن زید کو امیر بنایا۔ اور ان کو حکم دیا کہ اردن شام کی چوٹیوں کی طرف اہل الزیت مقام پر پہنچیں۔ منافقوں نے اسامہ کے متعلق اعتراضات شروع کیے۔ نبی ﷺ نے ان کے اعتراضات مسترد کر دیئے اور فرمایا اسامہ اس منصب کے لیے بالکل موضوع ہے۔ اگر تم ان کے بارے میں اعتراض کرتے ہو تو پہلے ان کے والد کے بارے میں بھی کر چکے ہو اور وہ بھی اس منصب کے اہل تھے۔ پھر ہر طرف نبی ﷺ کے واپسی سفر اور آپ کی بیماری کی خبریں پھیل گئیں۔ پھر بنی اسد کے قبائل میں طلحہ نے نبوت کا دعویٰ کر دیا اس وقت تک نبی ﷺ کو بیماری سے آفاقہ ہو گیا تھا۔ پھر اس کے بعد حضور ﷺ محرم میں اس مرض میں مبتلا ہو گئے جس میں آخر کار آپ کی وفات ہوئی۔ سیف، ابن عساکر

۱۸۸۴۲ حضرت عائشہ رضی اللہ عنہا سے مروی ہے کہ رسول اللہ ﷺ نے اپنے مرض الموت میں ارشاد فرمایا: مجھ پر سات مشکیزوں سے پانی ڈالو، جن کے منہ نہ کھلے ہوں (یعنی سالم بھرے ہوئے ہوں) شاید مجھے کچھ سکون آجائے پھر میں لوگوں سے مل سکوں۔ چنانچہ میں نے آپ کو حصہ رضی اللہ عنہا کے ایک پیتل کے گن (ٹب) میں بٹھا دیا۔ اور آپ پر ان مشکیزوں سے پانی ڈالا۔ حتیٰ کہ آپ اشارہ کرنے لگے کہ بس تم نے کام کر دیا۔ پھر آپ ٹب سے نکل آئے۔ رواہ عبد الرزاق

۱۸۸۴۳ حضرت عائشہ رضی اللہ عنہا سے مروی ہے کہ میں نے آپ ﷺ کو مرض الموت میں دیکھا کہ آپ دو آدمیوں کے درمیان سہارا لیے چل رہے ہیں حتیٰ کہ آپ صاف میں داخل ہو گئے۔ رواہ ابن ابی شیبہ

۱۸۸۴۳ حضرت عائشہ رضی اللہ عنہا ہی سے مروی ہے کہ میں نے رسول اکرم ﷺ کو ارشاد فرماتے ہوئے سنا جبکہ آپ میرے سینے کے ساتھ ٹیک لگائے ہوئے تھے، فرمایا:

اللهم اغفر لی وارحمنی والحقنی بالرفیق الاعلیٰ.

اے اللہ! میری مغفرت فرما، مجھ پر رحم فرما اور مجھے رفیقِ اعلیٰ کے ساتھ ملا دے۔ رواہ ابن ابی شیبہ

۱۸۸۴۵ طارق بن شہاب سے مروی ہے کہ جب نبی اکرم ﷺ کی روح قبض ہوئی تو ام ایمن روئے لگیں ان کو کہا گیا: اے ام ایمن! تم کیوں روتی ہو؟ فرمایا: روتی ہوں اس بات پر کہ آسمان کی خبر ہم سے منقطع ہو گئی ہے۔ رواہ ابن ابی شیبہ

۱۸۸۴۶ حضرت سعید بن المسیب رحمۃ اللہ علیہ سے مروی ہے کہ رسول اللہ ﷺ کو دفنانے اور پردہ کرنے میں تمام لوگوں میں صرف چار لوگوں نے کام انجام دیا: علی، عباس، فضل اور حضور ﷺ کے غلام صالح۔ پس ان لوگوں نے آپ کے لیے لحد تیار کی اور آپ کے اوپر لحد کو چکی اینٹوں سے پاٹ دیا۔ رواہ ابن ابی شیبہ

جنازہ پڑھنے کی کیفیت

۱۸۸۴۷ حضرت سعید بن المسیب رحمۃ اللہ علیہ سے مروی ہے کہ جب رسول اللہ ﷺ کی وفات ہو گئی تو آپ کو چار پائی پر لٹایا گیا۔ لوگ جماعت جماعت آپ کے پاس داخل ہو رہے تھے نماز پڑھتے اور نکل جاتے۔ امامت کا منصب کوئی نہ اٹھا رہا تھا۔ آپ پیر کے روز وفات فرما گئے اور منگل کے روز مدفون ہوئے۔ رواہ ابن ابی شیبہ

۱۸۸۴۸ شعبی رحمۃ اللہ علیہ سے مروی ہے کہ نبی اکرم ﷺ کی قبر میں داخل ہونے والے اور آپ کو غسل دینے والے حضرات، علی، فضل اور اسامہ تھے۔ شعبی رحمۃ اللہ علیہ کہتے ہیں: مجھے مرحب نے یا ابن ابی مرحب نے بتایا کہ حضرت عبدالرحمن بن عوف بھی ان کے ساتھ قبر میں داخل ہوئے تھے۔ رواہ ابن ابی شیبہ

سمبل سکنہ حیدرآباد

۱۸۸۴۹ حضرت عروہ رحمۃ اللہ علیہ سے مروی ہے کہ جب اللہ تعالیٰ نے خیر کو حضور ﷺ کے ہاتھوں پر فتح فرمادیا اور ان میں بہت سوں کو قتل کر دیا تو زینب بنت الحارث یہودیہ نے جو مرحب یہودی کی بھتیجی تھی، نبی ﷺ کو ایک بھنی ہوئی بکری ہدیہ کی۔ اور اس میں زہر ملا دیا۔ اور جب اس کو خیر ملی کہ حضور ﷺ شانے اور ستیوں کا گوشت زیادہ پسند فرماتے ہیں تو اس نے ان اعضاء میں زہر خوب اچھی طرح ملا دیا۔ جب رسول اللہ ﷺ اور بنی سلمہ کے بشر بن البراء بن معرور دونوں تشریف لائے تو اس عورت نے وہ بکری ہدیہ میں پیش کی۔ حضور ﷺ نے شانے اور ستیوں کو نوح کر کھایا۔ جبکہ بشر نے دوسری ہڈی سے گوشت نوح کر کھایا۔ جب رسول اللہ ﷺ نے منہ میں موجود گوشت نکل لیا تو بشر نے بھی نکل لیا آپ ﷺ نے فرمایا بکری سے ہاتھ اٹھا لو۔ بکری کا شانہ مجھے بتا رہا ہے کہ مجھے اس میں دھوکہ دیا گیا ہے۔ بشر نے عرض کیا: یا رسول اللہ! قسم اس ذات کی جس نے آپ کو عزت دی! میں نے وہ زہر اپنے لقمے میں محسوس کر لیا تھا لیکن مجھے تھوکنے سے یہ بات مانع ہوئی کہ آپ کے کھانے کو منغص (کڑکڑا) کر دوں۔ جب آپ نے کھالی تو مجھے بھی آپ کی جان کے بعد اپنی جان کے ساتھ کوئی رغبت نہیں رہی۔ میری خواہش تھی کہ آپ اس کو نہ نکلے۔ پھر بشر اپنی جگہ سے بھی نہ اٹھے تھے کہ ان کا رنگ سبز چادر کی طرح ہو گیا اور تکلیف نے ان کو دہرا کر دیا۔ اور ان کو جس طرح کیا جاتا ہو جاتے تھے۔ جبکہ رسول اللہ ﷺ ان کے بعد تین سال زندہ رہے اور پھر اس زہر کی تکلیف میں آپ کو مرض الموت لاحق ہوا جس میں آپ کی وفات ہوئی۔ الکبیر للطبرانی، ابن ابی شیبہ

۱۸۸۵۰ ابن جریج حضرت عطاء رحمۃ اللہ علیہ سے روایت کرتے ہیں کہ ہم کو خیر ملی ہے کہ جب نبی ﷺ کی وفات ہو گئی تو لوگ داخل ہوتے اور نماز پڑھ کر نکل جاتے تھے پھر یونہی دوسرے لوگ داخل ہوتے۔ ابن جریج فرماتے ہیں میں نے عطاء رحمۃ اللہ علیہ سے پوچھا: کیا لوگ نماز پڑھتے اور دعا کرتے تھے؟ فرمایا: نماز پڑھتے اور استغفار کرتے تھے۔ رواہ ابن ابی شیبہ

۱۸۸۵۱ عکرمہ رحمۃ اللہ علیہ سے مروی ہے کہ نبی ﷺ کی قبر میں ایک سفید بعلبک کی بیٹی ہوئی چادر بچھائی گئی۔ رواہ ابن عساکر

۱۸۸۵۲ (مرا سیل عبدالرحمن بن القاسم) عبدالرحمن بن القاسم اپنے والد سے روایت کرتے ہیں جس روز نبی ﷺ کی وفات ہوئی اس روز صبح

کی نماز حضور ﷺ نے مسجد میں ادا فرمائی تھی۔ بعض لوگ کہتے ہیں رسول اللہ ﷺ تشریف لائے تو ابو بکر رضی اللہ عنہ نماز پڑھ رہے تھے اور آپ ابو بکر

کے پاؤں کے پاس بیٹھ گئے۔ بعض لوگ کہتے ہیں کہ رسول اللہ ﷺ آگے تھے۔ لیکن اکثر لوگوں کا خیال کہتا ہے کہ ابو بکر آگے تھے۔ پھر جب رسول

اللہ ﷺ نے نماز پڑھ لی تو فرمایا: اے صفیہ بنت عبدالمطلب! اے رسول اللہ کی پھوپھی! اور اے فاطمہ بنت محمد! عمل کرتی رہنا، میں اللہ سے تم کو کوئی

چھکارا نہیں دلا سکتا۔ حضرت ابو بکر رضی اللہ عنہ نے عرض کیا یا رسول اللہ! آج میں آپ کو افاقہ مند (صحت مند) دیکھ رہا ہوں۔ اور حاجہ کی بیٹی کا

دن ہے۔ (حضرت ابو بکر رضی اللہ عنہ کی اہلیہ) چنانچہ حضرت ابو بکر رضی اللہ عنہ نے ان کے پاس جانے کے لیے اجازت مانگی آپ نے اجازت

دے دی۔ یہ سچ میں رہتی تھی جو مدینہ سے ایک یا دو میل کے فاصلہ پر تھا۔ رسول اللہ ﷺ بوجھل ہو گئے اور اس دن وفات پا گئے۔ رواہ ابن حزیو

۱۸۸۵۳ عن معمر بن قنادہ کی سند سے مروی ہے کہ حضرت علی رضی اللہ عنہ نے حضور ﷺ کی جانب سے آپ کی وفات کے بعد چند چیزیں ادا

فرمائی تھیں جو معمولی معمولی تھیں ایک اہم قرض پانچ سو درہم تھا۔

صاحب کتاب عبدالرزاق سے پوچھا گیا کہ کیا نبی ﷺ نے حضرت علی رضی اللہ عنہ کو وصیت فرمائی تھی؟ عبدالرزاق نے فرمایا: ہاں اور اگر یہ وصیت

نہ بھی فرمائی ہوتی تو تب بھی صحابہ کرام رضی اللہ عنہم فوراً یہ قرض ادا فرمادیتے۔ عبدالرزاق فی الجامع

۱۸۸۵۴ جعفر بن زید سے روایت کرتے ہیں کہ جب غسل دینے والوں نے غسل دینے کا ارادہ فرمایا تو آپ کے جسم پر قمیص تھی۔ انہوں

نے نکالنے کا ارادہ کیا تو گھر سے ایک (سببی) آواز آئی کہ قمیص نہ نکالو۔ مصنف ابن ابی شیبہ

۱۸۸۵۵ جعفر بن زید سے روایت کرتے ہیں کہ نبی ﷺ پر کسی نے امامت نہیں کرائی۔ لوگ جماعت جماعت اندر جاتے نماز پڑھ کر واپس

لوٹ جاتے تھے۔ مصنف ابن ابی شیبہ

غسل کی کیفیت

۱۸۸۵۶ محمد بن علی سے مروی ہے کہ نبی ﷺ کو قمیص میں غسل دیا گیا۔ حضرت علی رضی اللہ عنہ نچلی جانب سے غسل دے رہے تھے، فضل آپ کی

کمر تھامے ہوئے تھے۔ حضرت عباس رضی اللہ عنہ پانی ڈال رہے تھے۔ فضل رضی اللہ عنہ کہہ رہے تھے مجھے بچاؤ میری شہ رگ ٹوٹی جا رہی ہے۔

مجھے اپنے اوپر کوئی شئی اترتی محسوس ہو رہی ہے۔ فرمایا حضور ﷺ کو سعد بن خنیسہ کے کنوئیں جو قباء میں تھا کے پانی سے غسل دیا گیا۔ اسی کنوئیں کو

بزار میں کہا جاتا ہے۔ مصنف ابن ابی شیبہ

۱۸۸۵۷ جعفر بن زید سے روایت کرتے ہیں کہ جب نبی کریم ﷺ بوجھل ہو گئے تو پوچھنے لگے میں کل کو کہاں ہوں گا؟ لوگوں نے

جواب دیا فلاں بیوی کے پاس۔ پھر پوچھا پرسوں کہاں ہوں گا؟ لوگوں نے جواب دیا: فلاں بیوی کے پاس۔ تب آپ ﷺ کی بیویوں نے

جانا کہ آپ حضرت عائشہ رضی اللہ عنہا کی باری کے انتظار میں ہیں لہذا سب بیویوں نے عرض کیا: ہم سب نے اپنے دن اپنی بہن عائشہ

رضی اللہ عنہا کو بہہ کر دیئے۔ مصنف ابن ابی شیبہ

۱۸۸۵۸ عباس بن عبدالمطلب سے مروی ہے کہ میں حضور ﷺ کے پاس داخل ہوا تو آپ کے پاس آپ کی بیویاں بیٹھی ہوئی تھیں۔ ان کے

ساتھ اسماء رضی اللہ عنہا بھی تھیں۔ وہ ناک کی دوا کوٹ رہی تھیں (چھینک لانے والی دوا کے مثل) حضور ﷺ نے فرمایا: گھر میں کوئی نہ رہے جس

نے بھی مجھے دیکھا ہے کہ مجھے یہ دوا دی جا رہی تھی۔ (بے ہوشی کی حالت میں اور اس نے منع نہیں کیا) یہ دوا دی جائے سوائے عباس رضی اللہ عنہ

کے۔ میں نے قسم کھائی تھی کہ عباس کے سوا سب کو میری قسم پوری کرنی ہے۔ رواہ ابن عساکر

بِسْمِ اللّٰهِ الرَّحْمٰنِ الرَّحِیْمِ حرف ص (الصاد)

اس میں دو کتابیں ہیں۔

نماز..... روزہ

کتاب الصلوٰۃ..... از قسم الاقوال

اس میں نو ابواب ہیں۔

باب اول..... نماز کی فضیلت اور اس کے وجوب کے بیان میں

اس میں دو فصلیں ہیں۔

پہلی فصل..... نماز کے وجوب کے بیان میں

۱۸۸۵۹ پہلی چیز جو اللہ تعالیٰ نے میری امت پر فرض فرمائی وہ پانچ نمازیں ہیں۔ سب سے پہلی چیز جو ان کے اعمال میں سے اٹھائی جائے گی وہ پانچ نمازیں ہیں۔ اور سب سے پہلی چیز جس کے بارے میں لوگوں سے باز پرس ہوگی وہ پانچ نمازیں ہیں۔ جس شخص نے ان نمازوں میں کچھ نمازیں ضائع کی ہوں گی پروردگار فرمائیں گے! دیکھو میرے بندے کے پاس کچھ نفل نمازیں ہیں ان کے ساتھ اس کے فرضوں کو پورا کر دو۔ اور دیکھو میرے بندے کے رمضان کے روزوں کو، اگر ان میں سے کچھ روزے ضائع کیے ہیں تو دیکھو اس کے پاس نفل روزے ہیں ان کے ساتھ تم اس کے فرض روزوں کا نقصان پورا کر دو۔ اور دیکھو میرے بندے کی زکوٰۃ کو، اگر اس میں سے کچھ ضائع کیا ہے تو دیکھو میرے بندے کے پاس نفل صدقات ہیں ان کے ساتھ تم اس کے فرض صدقہ (زکوٰۃ) کی کمی کو پورا کر دو۔ پس یوں نفل عبادات کے ساتھ اللہ کے فرض کی کمی کو پورا کیا جائے گا۔ یہ محض اللہ کی رحمت اور اس کے عدل کے طفیل ہوگا۔ پھر اگر زائد کوئی عبادت نفع جائے گی تو اس زائد عبادت کو بندے کے میزان میں رکھ دیا جائے گا اور اس کو کہا جائے گا کہ خوشی خوشی جنت میں داخل ہو جا۔ اگر (فرض میں کمی کے ساتھ) نفل عبادات بھی نہیں ہیں تو بانیہ (جہنم کے فرشتوں) کو حکم دیا جائے گا وہ اس کو ہاتھوں اور پیروں سے پکڑ کر جہنم میں پھینک دیں گے۔ الحاکم فی الکنی عن ابن عمر رضی اللہ عنہ

۱۸۸۶۰ پانچ نمازیں اللہ عزوجل نے فرض فرمائی ہیں، جو اچھی طرح وضو کرے، ان نمازوں کو ان کے پورے وقت پر پڑھے، رکوع (وچندے) کو خشوع خضوع سے پورا پورا ادا کرے اس کے لیے اللہ کا وعدہ ہے کہ اس کی مغفرت فرمائے گا۔ اور جو ایسا نہیں کرے گا اس کے لیے اللہ کا کوئی وعدہ نہیں، اگر چاہے گا تو مغفرت فرمادے گا اور اگر چاہے گا تو عذاب دے گا۔ ابو داؤد، السنن للبیہقی عن عبادۃ بن الصامت

۱۸۸۶۱ پانچ نمازیں اللہ پاک نے بندوں پر فرض فرمادی ہیں۔ جو ان کو لے کر آئے گا اور ان کو ہلکا سمجھ کر ان میں سے کچھ کو نہ چھوڑا ہوگا تو اللہ کے

ہاں اس کے لیے جنت کا وعدہ ہے۔ اور جوان کو اس طرح نہیں لائے گا پس اللہ کے ہاں اس کے لیے کوئی وعدہ نہیں، اگرچاہے گا تو عذاب دے گا اگرچاہے گا تو جنت میں داخل کر دے گا۔ مالک، مسند احمد، ابو داؤد، نسائی، ابن حبان، مستدرک الحاکم عن عبادۃ بن الصامت ۱۸۸۶۲ یہ پانچ نمازیں ہیں، جس نے ان کی محافظت کی یہ اس کے لیے قیامت کے دن نور، برہان اور نجات کا سبب ہوں گی۔ جس نے ان کی محافظت نہیں کی اس کے لیے قیامت کے دن نور ہوگا اور نہ برہان ہوگی اور نہ نجات ہوگی اور قیامت کے دن وہ فرعون، قارون، ہامان اور ابلیس: خلف کے ساتھ ہوگا۔ ابن نصر عن ابن عمرو

۱۸۸۶۳ نماز کی حفاظت کرو، اپنے مملوکوں کا خیال کرو، نماز کی حفاظت کرو اور اپنے مملوکوں کا خیال کرو۔ مسند احمد، نسائی، ابن ماجہ، ابن حبان عن انس رضی اللہ عنہ، مسند احمد، ابن ماجہ عن ام سلمة رضی اللہ عنہا، الکبیر للطبرانی عن ابن عمر رضی اللہ عنہ فائدہ: یہ الفاظ حضور نبی کریم ﷺ نے اپنی جانکنی کے وقت ارشاد فرمائے تھے۔

۱۸۸۶۴ نماز کے بارے میں اللہ سے ڈرو، نماز کے بارے میں اللہ سے ڈرو، اپنے غلام باندیوں کے بارے میں اللہ سے ڈرو۔ دو کمزور (اور بے سہارا) کے بارے میں اللہ سے ڈرو، تنہا عورت اور یتیم بچہ۔

۱۸۸۶۵ قیامت کے روز سب سے پہلے بندے سے جس چیز کا حساب لیا جائے گا وہ نماز ہے۔ اگر وہ درست نکلی تو تمام اعمال درست ہو گے اور اگر وہ خراب نکلی تو تمام اعمال خراب جائیں گے۔ الاوسط للطبرانی، الضیاء عن انس رضی اللہ عنہ

۱۸۸۶۶ قیامت کے دن سب سے پہلی چیز جس کا بندے سے حساب کتاب لیا جائے گا وہ نماز ہے۔ اور سب سے پہلے لوگوں کے درمیاں جس چیز کا فیصلہ کیا جائے گا وہ خون ہے۔ نسائی عن ابن مسعود رضی اللہ عنہ

۱۸۸۶۷ سب سے پہلی چیز جس کا قیامت کے دن بندے سے حساب لیا جائے گا وہ نماز ہے۔ اگر وہ کامل نکلی تو اس کے لیے نماز کامل لکھ جائے گی اور اگر وہ کامل نہ نکلی تو اللہ عزوجل اپنے ملائکہ سے فرمائیں گے: دیکھو میرے بندے کے پاس کچھ نفل (نمازیں) ہیں ان کے ساتھ ان کی کوپورا کر دو۔ پھر اسی طرح زکوٰۃ کا حساب ہوگا پھر دوسرے اعمال کا بھی اسی طرح حساب ہوگا۔

مسند احمد، نسائی، ابو داؤد، ابن ماجہ، مستدرک الحاکم عن تمیم الدار

آدمی اور کفر کے درمیان فرق

۱۸۸۶۸ آدمی اور اس کے کفر و شرک کے درمیان نماز چھوڑنے کا فرق ہے۔ مسلم، ترمذی، ابو داؤد، ابن ماجہ عن جابر رضی اللہ عنہ

۱۸۸۶۹ ایمان اور کفر کے درمیان نماز چھوڑنے کا فرق ہے۔ ترمذی عن جابر رضی اللہ عنہ

کلام: یہ حدیث حسن صحیح ہے۔

۱۸۸۷۰ اسلام کا جھنڈا نماز ہے۔ جس نے اس کے لیے اپنے دل کو فارغ کر لیا اور اس کی حدود، وقت اور سنتوں کی رعایت کرتے ہو

اس کی حفاظت کی وہ مؤمن ہے۔ التاريخ للخطیب، ابن النجار عن ابی سعید

۱۸۸۷۱ وہ عہد جو ہمارے اور ان (کافروں) کے بیچ ہے وہ نماز ہے۔ جس نے اس کو چھوڑ دیا اس نے کفر کا ارتکاب کر لیا۔

مسند احمد، ترمذی، نسائی، ابن ماجہ، ابن حبان، مستدرک الحاکم عن بریدۃ رضی اللہ عنہ

۱۸۸۷۲ اللہ تعالیٰ کا فرمان ہے: (اے محمد!) میں نے تیری امت پر پانچ نمازیں فرض کی ہیں اور میں نے اپنے پاس یہ عہد کر لیا ہے کہ جو

نمازوں کو ان کے وقت پر پڑھنے کی حفاظت کرے گا میں اس کو جنت میں داخل کر دوں گا اور جس نے ان کی حفاظت نہیں کی اس کے لیے میر

پاس کوئی عہد نہیں ہے۔ ابن ماجہ عن ابی قتادۃ رضی اللہ عنہ

کلام: زوائد ابن ماجہ میں ہے کہ اس روایت کی سند میں ضارہ اور دوید بن نافع کی وجہ سے نظر ہے۔

۱۸۸۷۳ بندے اور شرک کے درمیان سوائے نماز چھوڑنے کے کوئی فرق نہیں، اگر بندے نے نماز چھوڑ دی تو ان نے شرک کر لیا۔

ابن ماجہ عن انس رضی اللہ عنہ

۱۸۸۷۴ جس نے جان لیا کہ نماز حق اور واجب ہے (اور اس پر عمل بھی کیا) اس نے جنت واجب کر لی۔

مسند احمد، مستدرک الحاکم عن عثمان رضی اللہ عنہ

۱۸۸۷۵ جس نے نماز ترک کر دی وہ اللہ سے اس حال میں ملاقات کرے گا کہ اللہ اس پر غضب ناک ہوگا۔

الکبیر للطبرانی عن ابن عباس رضی اللہ عنہ

۱۸۸۷۶ جس نے جان بوجھ کر نماز چھوڑ دی اس نے کھلا کفر کر لیا۔ الاوسط للطبرانی عن انس رضی اللہ عنہ

۱۷۸۷۷ بندے کے اعمال میں سے سب سے پہلی چیز، جس کا اس سے حساب کتاب لیا جائے گا وہ نماز ہے اگر وہ درست نکلی تو وہ کامیاب اور کامران ہوگا۔ اور اگر وہ خراب نکلی تو وہ ناکام و نامراد ہوگا۔ اگر اس کی فرض نمازوں میں کچھ کمی نکلی تو پروردگار سبحانہ و تعالیٰ فرمائیں گے: دیکھو! میرے بندے کے پاس کچھ نفل نمازیں بھی ہیں۔ پس ان کے ساتھ اس کے فرضوں کو پورا کیا جائے۔ گا پھر تمام اعمال کا اسی طرح حساب کتاب ہوگا۔

ترمذی، نسائی، ابن ماجہ عن ابی ہریرۃ رضی اللہ عنہ

قیامت کے روز سب سے پہلے نماز کا سوال ہوگا

۱۸۸۷۸ قیامت کے دن بندوں کے اعمال میں سب سے پہلی چیز جس کا ان سے حساب کتاب لیا جائے گا وہ نماز ہے۔ ہمارے پروردگار عزوجل اپنے ملائکہ سے فرمائیں گے حالانکہ وہ سب سے زیادہ جاننے والے ہیں: دیکھو! میرے بندے نے نماز پوری کی ہے یا نہیں؟ اگر پوری کی ہے تو اس کو پورا لکھ دو اور اگر اس میں کچھ کمی ہے تو دیکھو میرے بندے کے پاس نوافل ہیں؟ اگر اس کے پاس نفل نمازیں ہوں تو اس کے فرضوں کو نفلوں سے پورا کر دو۔ پھر دوسرے اعمال بھی اسی طرح دیکھو۔

مسند احمد، ابو داؤد، نسائی، مستدرک الحاکم عن ابی ہریرۃ رضی اللہ عنہ

۱۸۸۷۹ (نبی کریم ﷺ نے اسلام لانے والے افراد کو فرمایا: اب اپنے گھر والوں (اور اپنی قوم) کے پاس جاؤ، ان میں رہو، ان کو بھی یہ احکام سکھاؤ، ان کا حکم دو اور نماز پڑھو جس طرح تم نے مجھے پڑھتے دیکھا ہے۔ جب نماز کا وقت آجائے تو تم میں سے ایک شخص اذان دے اور تم میں سے سب سے بڑا تمہاری امامت کرے۔ مسند احمد، بخاری، مسلم، مستدرک الحاکم عن مالک بن الحویث

۱۸۸۸۰ میرے پاس اللہ تبارک و تعالیٰ کی طرف سے جبریل (علیہ السلام) تشریف لائے اور فرمایا: اے محمد! اللہ عزوجل فرماتا ہے: میں نے آپ کی امت پر پانچ نمازیں فرض کی ہیں، جس نے ان کو ان کے وضوء ان کے وقت، ان کے رکوع اور ان کے تجود کے ساتھ (اچھی طرح) پورا کیا تو ان نمازوں کا اس کے ساتھ عہد ہوگا کہ وہ اس کو جنت میں داخل کرائیں۔

اور جو شخص مجھ سے اس حال میں ملا کہ اس نے ان میں کمی کو تباہی کی اس کے لیے میرے پاس کوئی عہد نہ ہوگا، اگر میں چاہوں گا تو اس کو عذاب دوں گا اور اگر چاہوں گا تو رحم کر دوں گا۔

الطیالسی، محمد بن نصرانی کتاب الصلاة، الکبیر للطبرانی، المختارۃ للضیاء عن عبادۃ بن الصامت

۱۸۸۸۱ اللہ تعالیٰ کا ایک فرشتہ ہر نماز کے وقت نداء دیتا ہے اے بنی آدم! کھڑے ہو کر اس آگ کو نماز کے ساتھ بجاؤ جس کو تم نے اپنی جانوں پر جلا رکھا ہے۔ الکبیر للطبرانی، الضیاء عن انس رضی اللہ عنہ

۱۸۸۸۲ اللہ تعالیٰ نے ہر دن اور رات میں پانچ نمازیں فرض فرمائی ہیں۔ الاوسط للطبرانی عن عائشۃ رضی اللہ عنہا

الاکمال

۱۸۸۸۳۔ سب سے پہلی چیز جس کا بندے سے حساب لیا جائے گا وہ نماز ہے، اس کے بعد تمام اعمال کا حساب لیا جائے گا۔

الکبیر للطبرانی عن تمیم الداری

۱۸۸۸۴۔ سب سے پہلے آدمی سے اس کی نماز کے بارے میں سوال کیا جائے گا۔ مصنف ابن ابی شیبہ عن عبد الجلیل بن عطیة مرسلاً

۱۸۸۸۵۔ قیامت کے دن بندے سے سب سے پہلے نماز کا حساب کتاب لیا جائے گا۔ اگر وہ پوری نکلی تو کامل نماز لکھ دی جائے گی۔

اگر پوری نہ نکلی تو اللہ عزوجل اپنے ملائکہ کو فرمائیں گے: دیکھو کیا میرے بندے کے پاس نفل نماز ہیں؟ ان کے ساتھ اس کے فرض کی کمی کو پورا کر دو۔ پھر اسی طرح زکوٰۃ اور پھر تمام اعمال کا بھی اسی طرح حساب کتاب ہوگا۔

مسند احمد، ابو داؤد، ابن ماجہ، الدارمی، ابن قانع، بخاری، مسلم، مستدرک الحاکم، السنن لسعید بن منصور عن تمیم الدارمی، مصنف ابن ابی شیبہ، مسند احمد عن رجل عن الصحابة

۱۸۸۸۶۔ سب سے پہلے بندے سے نماز کے بارے میں باز پرس ہوگی اس کی نماز دیکھی جائے گی اگر وہ درست نکلی تو وہ کامیاب ہو جائے گا اور اگر خراب نکلی تو وہ ناکام و نامراد ہوگا۔ الاوسط للطبرانی عن انس رضی اللہ عنہ

۱۸۸۸۷۔ قیامت کے دن سب سے پہلے بندے سے نماز کا حساب ہوگا اگر اس کی نماز پوری نکلی تو وہ کامیاب و کامران ہوگا اور اگر نماز خراب نکلی تو وہ ناکام و نامراد ہوگا۔ الاوسط للطبرانی عن انس رضی اللہ عنہ

۱۸۸۸۸۔ سب سے پہلے بندے سے اس کی نماز کی باز پرس ہوگی اگر وہ درست نکلی تو اس کے تمام اعمال درست ہوں گے اگر نماز خراب نکلی تو تمام اعمال خراب ہوں گے۔ پھر پروردگار فرمائے گا: دیکھو: میرے بندے کے پاس نوافل ہیں؟ اگر اس کے پاس نوافل ہیں تو ان کے ساتھ اس کے فرضوں کو پورا کر دو۔ پھر دوسرے فرائض بھی اسی طرح اللہ کی رحمت اور مہربانی سے (پورے) کیے جائیں گے۔

ابن عساکر عن ابی ہریرة رضی اللہ عنہ وهو حسن

دوسری فصل..... نماز کی فضیلت کے بیان میں

۱۸۸۸۹۔ نماز دین کا ستون ہے۔ شعب الایمان للبیہقی عن عمر رضی اللہ عنہ

۱۸۸۹۰۔ نماز دین (کے خیمہ) کی لکڑی ہے۔ ابو نعیم الفضل بن دکین فی الصلوٰۃ عن عمر رضی اللہ عنہ

۱۸۸۹۱۔ نماز دین کا ستون ہے، جہاد عمل کی کوہان (بلندی) ہے اور زکوٰۃ اس (دین) کو ثابت رکھتا ہے۔ الفردوس عن علی رضی اللہ عنہ

۱۸۸۹۲۔ نماز میزان (ترازو) ہے۔ جس نے اس کو پورا کیا اس کی میزان بھر گئی۔ شعب الایمان للبیہقی عن ابن عباس رضی اللہ عنہ

۱۸۸۹۳۔ نماز شیطان کا منہ کالا کرتی ہے۔ صدقہ شیطان کی کمر توڑ دیتا ہے۔ اللہ کے لیے محبت رکھنا اور نیک عمل میں (ایک دوسرے سے) دوستی رکھنا شیطان کی جزا کھیر دیتا ہے، جب تم یہ اعمال کر لو گے تو شیطان تم سے اس قدر دور ہو جائے گا جس قدر مشرک مغرب سے دور ہے۔

مسند الفردوس الدیلمی عن ابن عمر رضی اللہ عنہ

۱۸۸۹۴۔ پانچ فرض نمازیں جمعہ سے جمعہ تک اور رمضان سے رمضان تک درمیان کے گناہوں کے لیے کفارہ ہیں۔ جب کہ کبار سے

اجتناب کیا جائے۔ مسند احمد، مسلم، ترمذی عن ابی ہریرة رضی اللہ عنہ

۱۸۸۹۵۔ پانچ فرض نمازیں درمیانی اوقات میں گناہوں کے لیے کفارہ ہیں جب تک کبار سے اجتناب برتا جائے اور جمعہ سے جمعہ تک اور

مزید تین ایام۔ حلیۃ الاولیاء عن انس رضی اللہ عنہ

فائدہ:..... جمعہ پڑھنے کے بعد آئندہ جمعہ پڑھنا درمیان ایام کے گناہوں کے لیے کفارہ ہے اور مہینے میں تین روزے رکھنا پورے ماہ کے گناہوں کا کفارہ ہے۔

۱۸۸۹۶ اللہ سے ڈرو، شیخ وقتہ نمازیں پڑھو، مہینے بھر کے روزے رکھو، اپنے اموال کی زکوٰۃ ادا کرو اور اپنے حکام کی اطاعت کرو اپنے رب کی جنت میں داخل ہو جاؤ گے۔ ترمذی، ابن حبان، مستدرک الحاکم عن ابی امامۃ ترمذی حسن صحیح۔

۱۸۸۹۷ تمام اعمال میں اللہ کو محبوب ترین عمل اپنے وقت پر نماز پڑھنا ہے۔ پھر والدین کے ساتھ نیکی کرنا پھر اللہ کی راہ میں جہاد کرنا ہے۔

مسند احمد، بخاری، مسلم، ابو داؤد، نسائی عن ابن مسعود رضی اللہ عنہ

۱۸۸۹۸ جب اللہ پاک کسی قوم کے ساتھ عذاب کا ارادہ کرتے ہیں تو اہل مساجد کی طرف دیکھ کر عذاب بٹا دیتے ہیں۔

الکامل لابن عدی، الفردوس للذہبی عن انس رضی اللہ عنہ

۱۸۸۹۹ جان لے! جب بھی تو اللہ کے لیے ایک سجدہ کرتا ہے تو اللہ پاک اس کے عوض تیرا ایک درجہ بلند فرمادیتے ہیں۔ اور ایک خطا تجھ سے

مٹا دیتے ہیں۔ مسند احمد، ابویعلیٰ، ابن حبان، الکبیر للطبرانی عن ابی امامۃ رضی اللہ عنہ

۱۸۹۰۰ سب سے افضل عمل نماز کو پہلے وقت میں پڑھنا ہے۔ ابو داؤد، ترمذی، مستدرک الحاکم عن ام فروة

۱۸۹۰۱ اعمال میں سب سے افضل اپنے وقت پر نماز پڑھنا ہے، والدین کے ساتھ نیکی برتنا اور اللہ کی راہ میں جہاد کرنا ہے۔

التاریخ للخطیب عن انس رضی اللہ عنہ

۱۸۹۰۲ افضل ترین عمل نماز اور مجالس ذکر کو لازم پکڑنا ہے۔ کوئی بندہ نماز پڑھ کر اپنی جگہ بیٹھا نہیں رہتا مگر ملائکہ اس پر چہرے نیچے رہتے ہیں

حتیٰ کہ وہ بات چیت کرے یا اٹھ کھڑا ہو۔ الطیالسی عن ابی ہریرۃ رضی اللہ عنہ

۱۸۹۰۳ سجدوں کی کثرت کرو۔ بے شک کوئی مسلمان ایک بھی سجدہ کرتا ہے تو اللہ پاک اس کے لیے جنت میں ایک درجہ بلند فرمادیتا ہے اور

اس کی ایک خطا معاف فرمادیتا ہے۔ ابن سعد، مسند احمد عن ابی فاطمة

۱۸۹۰۴ اللہ تعالیٰ جب آسمان سے زمین والوں پر کوئی عذاب نازل کرتا ہے تو وہ عذاب مساجد آباد کرنے والوں سے پھیر دیتا ہے۔

ابن عساکر عن انس رضی اللہ عنہ

نماز کے وقت اللہ کی توجہ

۱۸۹۰۵ بندہ جب کھڑا ہو کر نماز پڑھتا ہے تو اللہ پاک اس کی طرف خاص طور پر متوجہ ہوتے ہیں (اور اس وقت تک توجہ عنایت فرماتے

ہیں) جب تک وہ نماز پوری نہ کرے یا نماز میں کوئی بری حرکت نہ کرے۔ ابن ماجہ عن حلیقہ رضی اللہ عنہ

۱۸۹۰۶ نماز، روزہ اور ذکر (اللہ) راہ خدا میں خرچ کرنے سے سات سو گنا زیادہ ثواب رکھتا ہے۔

ابو داؤد عن معاذ رضی اللہ عنہ بن انس رضی اللہ عنہ

کلام: اس روایت کی سند میں زبان بن فائد (محل کلام) ہے۔ عون المعبود ۱/۵۷۔

۱۸۹۰۷ نماز مؤمن کی قربانی ہے۔ الکامل لابن عدی عن انس رضی اللہ عنہ

۱۸۹۰۸ بندہ جب نماز کے لیے کھڑا ہوتا ہے تو اس کے تمام گناہ اس کے سر اور کندھے پر لاد دیئے جاتے ہیں جب وہ رکوع یا سجدہ کرتا ہے تو

وہ اس سے گرجاتے ہیں۔ الکبیر للبطونانی، حلیۃ الاولیاء، السنن للبیہقی عن ابن عمر رضی اللہ عنہ

۱۸۹۰۹ نماز پسندیدہ مشغلہ ہے۔ بخاری، مسلم، ابو داؤد، ابن ماجہ عن ابن مسعود

- ۱۸۹۱۰ ہر نماز اپنے سے قبل کے گناہ ختم کر دیتی ہے۔ مسند احمد، الكبير للطبرانی عن ابی ایوب رضی اللہ عنہ
- ۱۸۹۱۱ آگ ابن آدم کے ہر عضو کو کھا سکتی ہے سوائے سجدہ کے نشان کے۔ اللہ نے آگ پر حرام کر دیا ہے کہ وہ سجدے کے نشان کو کھائے۔
- ابوداؤد، ابن ماجہ عن ابی ہریرۃ رضی اللہ عنہ
- ۱۸۹۱۲ میری آنکھوں کی ٹھنڈک نماز میں رکھی گئی ہے۔ الكبير للطبرانی عن انس رضی اللہ عنہ
- ۱۸۹۱۳ مجھے تمہاری دنیا میں سے (اپنی) عورتیں اور خوشبو محبوب ہیں اور میری آنکھوں کی ٹھنڈک نماز میں ہے۔
- مسند احمد، مستدرک الحاکم، نسائی، السنن للبيهقي عن انس رضی اللہ عنہ
- ۱۸۹۱۴ نماز کے بعد اس طرح دوسری نماز ادا کرنا کہ دونوں کے درمیان کوئی لغو عمل نہ کیا جائے علیین میں لکھا جاتا ہے۔
- ابوداؤد عن ابی امامۃ
- ۱۸۹۱۵ نماز مؤمن کا نور ہے۔ القضاعی، ابن عساکر عن انس رضی اللہ عنہ
- ۱۸۹۱۶ نماز بہترین موضوع ہے جو اس میں کثرت کر سکتا ہو وہ کرے۔ الاوسط للطبرانی عن ابی ہریرۃ رضی اللہ عنہ
- ۱۸۹۱۷ نماز ہر متقی کی قربانی ہے۔ القضاعی عن علی رضی اللہ عنہ
- ۱۸۹۱۸ نماز زمین پر اللہ کی خدمت ہے۔ جس نے نماز پڑھی اور ہاتھ بلند نہ کیے تو یہ نماز لونی لنگڑی ہے مجھے حضرت جبرئیل علیہ السلام نے اللہ تعالیٰ کی طرف سے اس طرح فرمایا ہے کہ ہر اشارہ کے بدلے ایک درجہ اور ایک نیکی ہے۔
- الخطیب فی التاریخ عن ابن عباس رضی اللہ عنہ
- ۱۸۹۱۹ تو نماز کو لازم پکڑ لے، یہ جہاد سے افضل ہے اور معاصی چھوڑ دے یہ ہجرت سے افضل ہے۔
- المحاملی فی امالیہ عن انس رضی اللہ عنہ
- ۱۸۹۲۰ اللہ تعالیٰ کا فرمان ہے: میں نے نماز کو اپنے اور بندے کے درمیان آدھا آدھا تقسیم کر لیا ہے۔ اور بندہ جو سوال کرتا ہے میں اس کو عطا کرتا ہوں۔ جب بندہ کہتا ہے الحمد للہ رب العالمین تو اللہ تعالیٰ فرماتے ہیں: بندے نے میری بڑائی بیان کی، بندہ جب کہتا ہے: الرحمن الرحیم بندے نے میری تعریف کی، بندہ جب کہتا ہے: مالک يوم الدين، اللہ تعالیٰ فرماتے ہیں: بندے نے میری بزرگی بیان کی۔ جب بندہ کہتا ہے: اياك نعبد و اياك نستعين تو اللہ تعالیٰ فرماتے ہیں: یہ میرے اور بندے کے درمیان (مشترک) ہے اور (آگے) بندہ جو سوال کرے گا وہ اس کے لیے ہے۔
- مسند احمد، مسلم، نسائی، الكامل لابن عدی عن ابی ہریرۃ رضی اللہ عنہ
- ۱۸۹۲۱ مجھے جبرئیل علیہ السلام نے فرمایا: آپ کو نماز محبوب کی گئی ہے پس جس قدر ہو سکے پڑھیں۔ مسند احمد عن ابن عباس رضی اللہ عنہ
- ۱۸۹۲۲ ہر قدم جو نمازی نماز کی طرف اٹھاتا ہے اس کے عوض ایک نیکی لکھی جاتی ہے اور ایک برائی مٹائی جاتی ہے۔
- مسند احمد عن ابی ہریرۃ رضی اللہ عنہ
- ۱۸۹۲۳ نمازی کے لیے تین فضیلتیں ہیں۔ نیکی آسمان کی لگام سے اس کے سر کی مانگ پر گرتی ہے۔ ملائکہ اس کو قدموں سے لے کر آسمان تک ڈھانپ لیتے ہیں۔ اور ایک منادی اس کو ندا دیتا ہے کہ اگر نمازی کو معلوم ہو جائے کہ کون میرے ساتھ سرگوشی کر رہا ہے تو نماز سے نہ نکلے۔
- محمد بن نصر فی الصلوٰۃ عن الحسن مرسلًا
- ۱۸۹۲۴ جب بندہ نماز میں کھڑا ہوتا ہے تو نیکی اس کے سر پر بچھا دیتی ہے حتیٰ کہ وہ رکوع کرے جب رکوع کرتا ہے تو اللہ کی رحمت اس پر بلند ہو جاتی ہے حتیٰ کہ وہ سجدہ کرے۔ جب وہ سجدہ کرتا ہے تو اللہ کے قدموں پر سجدہ کرتا ہے پس وہ سوال کرے اور (قبولیت کی) امید رکھے۔
- السنن لسعيد بن منصور عن عمار مرسلًا

فجر اور عصر کی اہمیت

۱۸۹۲۵ وہ شخص ہرگز آگ میں نہ داخل ہوگا جو طلوع شمس سے قبل اور غروب شمس سے قبل نماز پڑھے۔ (یعنی فجر اور عصر کی نماز)۔

(مسند احمد، مسلم، ابو داؤد، نسائی عن ابن عمارة بن رؤیبة عن ابیہ)

۱۸۹۲۶ کوئی مسلمان ایسا نہیں ہے کہ اس کو فرض نماز کا وقت ہو جائے اور وہ اچھی طرح وضو کرے اور خشوع کے ساتھ کرے تو وہ اس کے لیے پچھلے گناہوں سے معافی کا سبب بن جاتا ہے جب تک کوئی کبیرہ گناہ نہ کرے اور یہ زندگی بھر کا سبب بننا رہتا ہے۔ مسلم عن عثمان

۱۸۹۲۷ جب بھی دو محافظ فرشتے کسی بندے کی دو نمازیں لے کر اللہ تعالیٰ کی طرف بلند ہوئے ہوتے ہیں اللہ پاک ان کو فرماتا ہے: میں تمہیں گواہ بناتا ہوں کہ میں نے اپنے بندے کی دونوں نمازوں کے درمیان اس سے ہونے والے گناہ معاف کر دیئے ہیں۔

شعب الایمان للبیہقی عن انس رضی اللہ عنہ

۱۸۹۲۸ کوئی حالت بندے کی اللہ تعالیٰ کو اس سے زیادہ محبوب نہیں ہے کہ اللہ اپنے بندے کو سجدے میں دیکھے اور اس کا چہرہ مٹی میں آلود ہو رہا ہو۔ الاوسط للطبرانی عن حذیفہ رضی اللہ عنہ

۱۸۹۲۹ ہر صبح و شام زمین کے حصے ایک دوسرے سے پوچھتے ہیں: اے پڑوسن! کیا تیرے اوپر کسی نیک بندے کا گذر ہوا ہے جس نے تجھ پر نماز پڑھی ہو یا تجھ پر اللہ کا ذکر کیا ہو۔ اگر وہ ہاں کہتی ہے تو پوچھنے والی پڑوسن زمین اس کے لیے اپنے اوپر فضیلت و برتری محسوس کرتی ہے۔

الاوسط للطبرانی، حلیۃ الاولیاء عن انس رضی اللہ عنہ

۱۸۹۳۰ جو بندہ اللہ کے لیے سجدہ کرتا ہے اللہ پاک اس کے لیے ایک درجہ بلند فرمادیتا ہے اور ایک برائی مٹا دیتا ہے۔

مسند احمد، ترمذی، نسائی، ابن حبان عن ثوبان رضی اللہ عنہ

۱۸۹۳۱ پانچ وقتہ نمازوں کی مثال کسی کے دروازے پر بیٹھے پانی کی جاری نہر جیسی ہے جو اس میں ہر روز پانچ مرتبہ غسل کرتا ہو۔ وہ پانی اس کے جسم پر کوئی گندگی نہیں چھوڑتا۔ مسند احمد عن جابر رضی اللہ عنہ

۱۸۹۳۲ جنت کی چابی نماز ہے اور نماز کی چابی پاکی ہے۔ مسلم، مسند احمد، شعب الایمان للبیہقی عن جابر رضی اللہ عنہ

۱۸۹۳۳ بندہ جب تک نماز کی انتظار میں رہتا ہے وہ نماز میں ہوتا ہے۔ عبد بن حمید عن جابر رضی اللہ عنہ

۱۸۹۳۴ بندہ جب سجدہ کرتا ہے تو اس کے سجدے زمین کو پیشانی کے نیچے سے لے کر ساتویں زمین تک پاک کر دیتے ہیں۔

الاوسط عن عائشہ رضی اللہ عنہا

اللہ تعالیٰ کا قرب سجدہ میں

۱۸۹۳۵ بندہ خدا سے قریب ترین سجدہ کی حالت میں ہوتا ہے۔ البزار عن ابن مسعود رضی اللہ عنہ

۱۸۹۳۶ نماز کی انتظار میں بیٹھا شخص نماز میں مشغول ہے۔ بندہ اسی وقت سے نمازیوں میں لکھ دیا جاتا ہے جب وہ نماز کے لیے گھر سے نکلتا ہے حتیٰ کہ واپس ہو۔ ابن حبان عن عقبہ بن عامر رضی اللہ عنہ

۱۸۹۳۷ ہر شے کی پاکی و صفائی ہے۔ ایمان کی پاکی اور صفائی نماز ہے اور نماز کی پاکی اور صفائی تکبیر اولیٰ ہے۔

شعب الایمان للبیہقی عن ابی ہریرۃ رضی اللہ عنہ

۱۸۹۳۸ یہ ممکن ہے کہ تم جہاد میں نہ جاؤ یا تمہارے پاس زکوٰۃ و عشر لینے والے سرکاری نمائندے نہ آئیں لیکن اس دین میں کوئی خیر نہیں ہے

جس میں رکوع نہ ہو۔ مسند احمد، ابو داؤد عن عثمان بن ابی العاص

۱۸۹۳۹ کوئی بندہ نہیں جو وضو کرے اور اچھی طرح کرے پھر نماز پڑھے مگر اللہ تعالیٰ اس نماز اور دوسری نماز کے دوران ہونے والے گناہ

معاف فرمادیے ہیں۔ نسائی، ابن حبان عن عثمان

۱۸۹۴۰ جو بندہ اللہ کے لیے ایک سجدہ کرتا ہے اللہ پاک اس کے لیے ایک نیکی لکھ دیتا ہے اور ایک برائی مٹا دیتا ہے اور ایک درجہ بلند

فرمادیتا ہے۔ لہذا سجدے کثرت کے ساتھ کرو۔ الکبیر للطبرانی، الضیاء عن عبادة بن الصامت

۱۸۹۴۱ کوئی مسلمان ایسا نہیں جو اچھی طرح وضو کرے پھر دو رکعت نماز پڑھے اور دل اور چہرے کے ساتھ نماز میں حاضر رہے مگر اس کے لیے

جنت واجب ہو جاتی ہے۔ مسلم، ابو داؤد عن عقبہ بن عامر

۱۸۹۴۲ تم میں سے کوئی ایسا شخص نہیں ہے جو اچھی طرح وضو کرے پھر کھڑا ہو کر دو رکعت نماز پڑھے۔ اپنے دل اور چہرے کے ساتھ نماز

میں پوری طرح حاضر رہے مگر اس کے لیے جنت واجب کر دی جاتی ہے اور اس کی مغفرت کر دی جاتی ہے۔

مسند احمد، ابو داؤد، ابن حبان عن عقبہ بن عامر

۱۸۹۴۳ جس نے وضو کیا اور اچھی طرح وضو کیا پھر دو رکعت بغیر بھول چوک کے پڑھیں اللہ پاک اس کے پچھلے گناہ معاف فرمادیتا ہے۔

مسند احمد، ابو داؤد، مستدرک الحاکم عن زید بن خالد الجھنی

۱۸۹۴۴ ملائکہ تم میں سے اس شخص کے لیے یہ دعا کرتے رہتے ہیں جو اپنی نماز کی جگہ میں بیٹھا رہتا ہے جب تک بے وضو نہ ہو جائے یا اٹھ

کھڑا نہ ہو:

اللهم اغفر له اللهم ارحمه

اے اللہ! اس کی مغفرت فرما اے اللہ! اس پر رحم فرما۔ مسند احمد، ابو داؤد، نسائی عن ابی ہریرۃ رضی اللہ عنہ

۱۸۹۴۵ جب کوئی مصیبت آسمان سے اترتی ہے تو مساجد کو آباد کرنے والے سے بٹا دی جاتی ہے۔

شعب الایمان للبیہقی عن انس رضی اللہ عنہ

۱۸۹۴۶ اے بلال! نماز قائم کرو اور ہمیں اس کے ساتھ راحت پہنچا۔ مسند احمد، ابو داؤد عن رجل

۱۸۹۴۷ رات اور دن کے ملائکہ تمہارے پاس آتے جاتے رہتے ہیں فجر اور عصر کی نماز میں جمع ہوتے ہیں۔ جو رات گزارتے ہیں وہ (صبح

کو) اوپر چڑھتے ہیں۔ پروردگار ان سے زیادہ جاننے کے باوجود اس سے سوال کرتا ہے کہ تم نے میرے بندوں کو کس حال میں چھوڑا وہ کہتے ہیں

جب ہم ان کو چھوڑ کر آ رہے تھے تب وہ (فجر) کی نماز پڑھ رہے تھے اور جب ان کے پاس پہنچے تھے تو وہ (عصر کی) نماز پڑھ رہے تھے۔

بخاری، مسلم، نسائی عن ابی ہریرۃ رضی اللہ عنہ

۱۸۹۴۸ تمہارا رب اس چرواہے پر فخر و تعجب کرتا ہے جو بکریوں کو چرواتا ہوا پہاڑ کی چوٹی پر جاتا ہے اور پھر وہاں اذان دیتا ہے اور نماز

پڑھتا ہے۔ تب اللہ عزوجل فرماتے ہیں: (اے فرشتو!) تم میرے اس بندے کو دیکھو یہ اذان دے کر نماز کے لیے کھڑا ہو گیا ہے یہ مجھ سے

ڈرتا ہے۔ پس میں نے اپنے بندے کو بخش دیا اور اس کو جنت میں داخل کر دیا۔ مسند احمد، ابو داؤد، نسائی عن عقبہ بن عامر

۱۸۹۴۹ جس نے میرے اس وضو کی طرح وضو کیا۔ پھر دو رکعت نماز پڑھی ان کے اندر اپنے آپ سے باتیں نہ کیں تو اس کے پچھلے سب گناہ

(صغیرہ) معاف کر دیئے جاتے ہیں۔ مسند احمد، بخاری، مسلم، ابو داؤد، نسائی عن عثمان رضی اللہ عنہ

۱۸۹۵۰ جس نے (میرے) اس وضو کے مثل وضو کیا پھر مسجد میں آ کر دو رکعت نماز پڑھی پھر بیٹھ گیا تو اس کے پچھلے گناہ معاف کر دیئے

جاتے ہیں اور (گناہ معاف ہونے کی وجہ سے) دھوکہ پس نہ پڑو۔ بخاری، ابن ماجہ عن عثمان رضی اللہ عنہ

۱۸۹۵۱ جس نے میرے اس وضو کی طرح وضو کیا پھر کھڑے ہو کر دو رکعت نماز ادا کی اور دل میں ادھر ادھر کے خیالات نہ لایا تو اس کے پچھلے

گناہ معاف کر دیئے جاتے ہیں۔ معانی عن عثمان رضی اللہ عنہ

۱۸۹۵۲ جس نے اس طرح وضو کیا پھر مسجد کی طرف نکلا اور صرف نماز ہی کے لیے نکلا تو اس کے پچھلے گناہ معاف کر دیئے جاتے ہیں۔

مسلم عن عثمان رضی اللہ عنہ

نماز میں گناہوں کا ٹٹنا

۱۸۹۵۳ جس نے نماز کے لیے وضو کیا اور اچھی طرح کامل وضو کیا پھر فرض نماز کے لیے چل پڑا اور لوگوں کے ساتھ (باجماعت) نماز پڑھی تو اللہ پاک اس کے گناہ معاف کر دیتے ہیں۔ مسند احمد، مسلم، ترمذی عن عثمان رضی اللہ عنہ

۱۸۹۵۴ جب آدمی نماز کے لیے پاکیزگی اختیار کرتا ہے پھر نماز کے لیے مسجد جاتا ہے تو عمل لکھنے والا فرشتہ اس کے لیے ہر قدم کے بدلے دس نیکیاں لکھتا ہے اور بیٹھ کر نماز کا انتظار کرنے والا شخص فرمانبرداری کے ساتھ اللہ کے حضور کھڑا ہونے والا ہے نمازی جب گھر سے نکلتا ہے تو اس کو مصلین (نمازیوں) میں لکھ دیا جاتا ہے حتیٰ کہ (گھر) واپس آئے۔

۱۸۹۵۵ جب کوئی وضو کرے اور اچھی طرح وضو کرے پھر نماز کے لیے نکلے وہ جب بھی دایاں قدم اٹھاتا ہے تو اللہ پاک اس کے لیے نیکی لکھتا ہے اور جب بھی بائیں قدم نیچے رکھتا ہے تو اللہ پاک اس کے لیے اس سے ایک برائی مٹا دیتا ہے۔ پس جو چاہے۔ (مسجد کے قریب ہو جائے یا دور ہو جائے۔ پھر اگر وہ مسجد میں آ کر جماعت کے ساتھ نماز پڑھتا ہے تو اس کی مغفرت کر دی جاتی ہے اگر مسجد میں پہنچ کر معلوم ہو کہ کچھ نماز پڑھی جا چکی ہے اور کچھ باقی ہے تو باقی جماعت کے ساتھ پڑھ لے اور خود کی باقی بعد میں پوری کر لے۔ پھر اگر مسجد میں آئے اور نمازی نماز پڑھ چکے ہوں تو اپنی نماز پوری کر لے۔ ابو داؤد، السنن للبیہقی عن رحل عن الانصار

۱۸۹۵۶ سب سے افضل عمل نماز کی اپنے وقت پر ادا کیگی ہے۔ پھر والدین کے ساتھ نیکی اور پھر لوگوں کو سلام کرنا ہے۔

شعب الایمان للبیہقی عن ابن مسعود رضی اللہ عنہ

۱۸۹۵۷ پنج وقتہ نمازیں گناہوں کو یوں مٹا دیتی ہیں جس طرح پانی میل کچیل کو مٹا دیتا ہے۔ محمد بن نصر عن عثمان

۱۸۹۵۸ کوئی مسلمان طہارت حاصل کرتا ہے اور مکمل طہارت حاصل کرتا ہے جو اللہ پاک نے اس پر لکھ دی ہے پھر یہ پانچ نمازیں پڑھتا ہے تو یہ نمازیں درمیانی اوقات کے لیے کفارہ بن جاتی ہیں۔ ابن ماجہ عن عثمان رضی اللہ عنہ

۱۸۹۵۹ جس نے وضو مکمل کیا جس طرح اللہ نے حکم دیا ہے تو فرض نمازیں درمیانی اوقات کے لیے کفارہ بن جاتی ہیں۔

مسلم، نسائی، ابن ماجہ عن عثمان رضی اللہ عنہ

۱۸۹۶۰ جس نے اپنے گھر میں طہارت حاصل کی پھر اللہ کے گھروں میں سے کسی گھر میں گیا تاکہ اللہ کے فرائض میں سے ایک فرض کو ادا کرے تو اس کے قدموں میں سے ہر ایک قدم ایک خطا کو معاف کرتا ہے اور دوسرا قدم درجہ بلند کرتا ہے۔ مسلم عن ابی ہریرہ رضی اللہ عنہ

۱۸۹۶۱ جو اپنے گھر سے طہارت حاصل کر کے فرض نماز کے لیے نکلا تو اس کا اجر اہرام باندھنے والے حاجی کی طرح ہے۔ اور جو شخص چاشت کی نماز کے لیے نکلا اور اس کا مقصد صرف یہی تھا تو اس کا اجر عمرہ کرنے والے کی طرح ہے۔ اور نماز کے بعد نماز جبکہ دونوں کے درمیان کوئی لغو کام نہ ہو علیین میں لکھی جاتی ہے۔ ابو داؤد عن ابی امامہ

کلام: علامہ منذری فرماتے ہیں اس حدیث کا ایک راوی قاسم ابو عبد الرحمن میں کچھ کلام ہے۔ عون المعجود ۲/۲۶۵۔

۱۸۹۶۲ جس نے نماز پڑھی اور نماز کے انتظار میں بیٹھ گیا تو وہ مسلسل نماز میں رہے گا حتیٰ کہ وہ نماز آجائے جس کا انتظار ہے۔

نسائی، الضعفاء للعقیلی عبد اللہ بن سلام و ابی ہریرہ رضی اللہ عنہ

۱۸۹۶۳ کوئی بندہ وضو کرتا ہے اور اچھی طرح وضو کرتا ہے پھر نماز پڑھتا ہے تو اس کے اس نماز اور آئندہ نماز کے درمیان کے گناہ معاف کر دیئے جاتے ہیں۔ بخاری، مسلم عن عثمان رضی اللہ عنہ

۱۸۹۶۴ بندہ مسلسل نماز میں رہتا ہے جب تک وہ مسجد میں بیٹھا نماز کا انتظار کرتا رہتا ہے جب تک بے وضو نہ ہو جائے۔

بخاری، مسلم، ابو داؤد، نسائی عن ابی ہریرہ رضی اللہ عنہ

۱۸۹۶۵ بندہ مستقل نماز میں رہتا ہے جب تک نماز اس کو روکے رکھتی ہے۔ اس کو گھر واپس آنے سے صرف نماز ہی روکے رکھتی ہے۔

مسند احمد، مسلم، ابوداؤد عن ابی ہریرۃ رضی اللہ عنہ

۱۸۹۶۶ خوشخبری لو، یہ تمہارا رب ہے جس نے آسمان سے دروازہ کھول دیا ہے۔ اور ملائکہ کے سامنے تم پر فخر کر رہا ہے کہ دیکھو میرے بندوں کو

جو ایک فرض پورا کر کے دوسرے فرض کے منتظر ہیں۔ مسند احمد، ابن ماجہ عن ابن عمرو

نماز کے فضائل..... از الاکمال

۱۸۹۶۷ بندہ جب نماز کے لیے کھڑا ہوتا ہے تو جنت کے دروازے اس کے لیے کھول دیئے جاتے ہیں اور پروردگار کے اور اس کے بیچ سے پردے اٹھ جاتے ہیں اور حور عین اس کا استقبال کرتی ہے جب تک کہ وہ ناک کی ریش صاف نہ کرے یا کھانے نہیں۔

الکبیر للطبرانی عن ابی امامہ

۱۸۹۶۸ بندہ مومن جب نماز کے لیے کھڑا ہوتا ہے تو اس کے گناہ اس کے سر پر لاد دیئے جاتے ہیں پس وہ اپنی نماز سے نہیں ہٹا مگر وہ

سب گناہ اس طرح جھڑ جاتے ہیں جس طرح کھجور کے خوشے دائیں بائیں گر جاتے ہیں۔

الکبیر للطبرانی عن سلمان، الجامع لعبد الرزاق عن سلمان موقوفاً

کلام:..... اس روایت کو علامہ پیشی رحمۃ اللہ علیہ نے مجمع الزوائد ۳۰۰ پر نقل فرمایا اور فرمایا کہ اس میں ابان بن ابی عباس ایک راوی ہے جس کو شعبہ اور احمد وغیرہما نے ضعیف قرار دیا ہے۔

۱۸۹۶۹ مسلمان بندہ نماز پڑھتا ہے اور اس کے گناہ اس کے سر پر اکٹھے ہو جاتے ہیں جب بھی وہ سجدہ کرتا ہے تو وہ گناہ اس سے جھڑتے رہتے ہیں حتیٰ کہ جب وہ نماز سے فارغ ہوتا ہے تو اس سے اس کے گناہ گر چکے ہوتے ہیں۔

الکبیر للطبرانی، شعب الایمان للبیہقی عن سلمان رضی اللہ عنہ

کلام:..... علامہ پیشی رحمۃ اللہ علیہ نے مجمع میں ۳۰۰ پر اس کو نقل فرمایا کہ اس میں اشعث بن اشعث سعدانی (متکلم فیہ) راوی ہے۔

۱۸۹۷۰ نمازی بادشاہ کا دروازہ کھٹکھٹاتا ہے اور جو ہمیشہ اور مسلسل دروازہ کھٹکھٹاتا رہتا ہے بالآخر اس کے لیے دروازہ کھول دیا جاتا ہے۔

الدیلمی عن عمر رضی اللہ عنہ

۱۸۹۷۱ جس نے نماز پر محافظت کی نماز اس کے لیے قیامت کے دن نور اور برہان ہوگی۔ اور اس کی نجات کا ذریعہ ہوگی۔ اور جس نے نماز پر

محافظت نہیں کی اس کے لیے کوئی نور ہوگا اور نہ برہان اور نہ کوئی نجات کا سبب۔ اور وہ قیامت کے روز قارون، فرعون، ہامان اور ابی بن خلف کے ساتھ ہوگا۔ مسند احمد، الکبیر للطبرانی، شعب الایمان للبیہقی عن ابن عمرو

۱۸۹۷۲ دین میں نماز کا مقام ایسا ہے جیسے بدن میں سر کا مقام۔ الدیلمی عن ابن عمر رضی اللہ عنہ

۱۸۹۷۳ آدمی کی نماز اس کے دل میں نور پیدا کرتی ہے پس جو چاہے اپنے دل کو (زیادہ سے زیادہ) منور کر لے۔

الدیلمی عن ابی ہریرۃ رضی اللہ عنہ

۱۸۹۷۴ اے ابوذر! مسلمان بندہ جب اللہ عزوجل کی رضا کے لیے نماز پڑھتا ہے تو اس کے گناہ اس سے یوں جھڑ جاتے ہیں جس طرح یہ

پتے اس درخت سے گر رہے ہیں (خزاں کے موسم میں)۔ مسند احمد، الرؤیانی، السنن لسعید بن منصور عن ابی ذر رضی اللہ عنہ

۱۸۹۷۵ مجھے تمہاری دنیا میں سے عورتیں اور خوشبو پسند ہیں اور میری آنکھوں کی ٹھنڈک نماز میں رکھی گئی ہے۔

السنن للبیہقی عن انس رضی اللہ عنہ

۱۸۹۷۶ زمین کے جس ٹکڑے پر نماز کے ساتھ ذکر کیا جاتا ہے وہ قطعہ زمین اپنے گرد و پیش کے زمینی حصوں پر فخر کرتا ہے اور اللہ کے ذکر

سے وہ حصہ زمین ساتویں تک خوش ہو جاتا ہے۔ الکبیر للطبرانی عن ابن عباس رضی اللہ عنہ
۱۸۹۷۷۔ نماز کے بعد اگلی نماز ادا کرنا جبکہ درمیان میں کوئی لغو کام نہ ہو علیین میں لکھا جاتا ہے۔

ابوداؤد، الکبیر للطبرانی، شعب الایمان للبیہقی عن ابی امامۃ رضی اللہ عنہ
۱۸۹۷۸۔ کوئی مسلمان ایسا نہیں ہے جو وضو کرے اور اچھی طرح وضو کرے پھر کھڑے ہو کر دو رکعت نماز ادا کرے اور اپنے دل اور چہرے کے
ساتھ (ہمتن) نماز میں متوجہ رہے مگر اس کے لیے جنت واجب ہو جاتی ہے۔ مسلم، ابوداؤد عن عقبۃ بن عامر
۱۸۹۷۹۔ جس شخص نے میرے اس وضو کی طرح وضو کیا پھر کھڑا ہو کر دو رکعت نماز ادا کی اور اپنے دل کو کسی چیز میں مشغول نہیں کیا تو اس کے
گذشتہ گناہ معاف ہو جائیں گے۔ نسائی عن عثمان رضی اللہ عنہ

۱۸۹۸۰۔ جو مسلمان وضو کرے اور اچھی طرح وضو کرے پھر اس طرح نماز پڑھے کہ اس کو یاد رکھے اور سمجھ سمجھ کر پڑھے تو وہ ضرور جنت میں
داخل ہو جائے گا۔ الکبیر للطبرانی عن خرم بن فاتک

۱۸۹۸۱۔ کوئی مسلمان ایسا نہیں جو وضو کرے اور اچھی طرح کامل وضو کرے، پھر نماز کے لیے کھڑا ہو اور سمجھ سمجھ کر نماز پڑھے تو وہ نماز سے اس
حال میں لوٹے گا جیسے اس کی ماں نے آج اس کو جنم دیا ہے اور اس پر کوئی گناہ نہ رہے گا۔ مستدرک الحاکم عن عقبۃ بن عامر
۱۸۹۸۲۔ جس نے اس وضو کی طرح وضو کیا اور اچھی طرح وضو کیا پھر نماز کے لیے کھڑا ہو گیا اور رکوع سجدے بھی پورے پورے ادا کیے تو
اس نماز اور اگلی نماز کے درمیان کے تمام گناہ معاف ہو جائیں گے جبکہ وہ کسی کبیرہ گناہ کا ارتکاب نہ کر بیٹھے۔

مسند احمد، شعب الایمان للبیہقی عن عثمان رضی اللہ عنہ
۱۸۹۸۳۔ جس نے وضو کیا جس طرح وضو کا حکم ہے اور نماز پڑھی جس طرح نماز کا حکم ہے تو اس کے پچھلے گناہ معاف کر دیئے جائیں گے۔

مسند احمد، الدارمی، نسائی، ابن ماجہ، الکبیر للطبرانی، ابن حبان، عبد بن حمید، السنن لسعید بن منصور عن ابی ایوب وعقبۃ بن عامر
۱۸۹۸۴۔ جس نے وضو کیا جس طرح اس کو وضو کرنے کا حکم تھا اور نماز پڑھی جس طرح اس کو نماز پڑھنے کا حکم تھا وہ گناہوں سے اس دن کی
طرح نکل جائے گا جس دن اس کو اس کی ماں نے جنم دیا تھا۔ الکبیر للطبرانی عن عثمان بن عفان رضی اللہ عنہ
۱۸۹۸۵۔ جس نے وضو کیا، اچھی طرح وضو کیا پھر چار رکعت نماز ادا کی اور ان میں بھول چوک کا شکار نہ ہو اس کی مغفرت کر دی جائے گی۔

البخاری عن ابن عمر رضی اللہ عنہ
۱۸۹۸۶۔ جس نے وضو کیا اور اچھی طرح وضو کیا۔ پھر کھڑے ہو کر دو رکعت یا چار رکعت فرض یا نفل پڑھی اور اس میں رکوع وجود اچھی طرح ادا
کیے پھر اللہ سے بخشش طلب کی تو ضرور اس کی بخشش کر دی جائے گی۔ الکبیر للطبرانی عن ابی الدرداء رضی اللہ عنہ

۱۸۹۸۷۔ جس نے وضو کیا اور اچھی طرح وضو کیا پھر دو رکعت نماز پڑھی تو وہ گناہوں سے اس دن کی طرح نکل جائے گا جس دن اس کی ماں
نے اس کو جنم دیا تھا۔ الاوسط للطبرانی عن عقبۃ بن عامر رضی اللہ عنہ

۱۸۹۸۸۔ جس نے اچھی طرح کامل وضو کیا پھر اپنی نماز کے لیے کھڑا ہو گیا تو وہ اپنے گناہوں سے اس دن کی طرح نکل جائے گا جس دن اس
کی ماں نے اس کو جنم دیا تھا۔ الاوسط للطبرانی عن عقبۃ بن عامر

۱۸۹۸۹۔ جس نے وضو کیا اور اچھی طرح وضو کیا پھر نماز کے لیے کھڑا ہو گیا، نماز میں بھول چوک کا شکار نہ ہو اور نہ لغو کام کا ارتکاب کیا تو یہ عمل اس
کے پچھلے گناہوں کا کفارہ ہو جائے گا۔ السنن لسعید بن منصور، مسند احمد، الکبیر للطبرانی عن عقبۃ بن عامر

۱۸۹۹۰۔ جس بندے نے وضو کیا اور اچھی طرح کامل وضو کیا پھر کھڑا ہو اور نماز پڑھی تو اس کے اس نماز اور دوسری نماز کے دوران ہونے والے
گناہ معاف کر دیئے جائیں گے۔ شعب الایمان للبیہقی عن عثمان رضی اللہ عنہ

۱۸۹۹۱۔ جس بندے نے اچھی طرح وضو کیا حتیٰ کہ پانی اس کے چہرے پر سے ٹپکنے لگا پھر بازو دھوئے حتیٰ کہ پانی کہنیوں پر ٹپکنے لگا پھر پاؤں

دھوئے حتیٰ کہ پانی ایڑیوں پر ٹپکنے لگا پھر نماز پڑھی اور اچھی طرح نماز پڑھی تو اللہ پاک اس کے گزشتہ گناہوں کو معاف فرمادے گا۔

الکبیر للطبرانی عن ثعلبہ بن عمارۃ عن ابیہ

۱۸۹۹۲۔۔۔ جب کوئی بندہ وضو کرتا ہے اور اچھی طرح وضو کرتا ہے، اپنے چہرے کو دھوتا ہے حتیٰ کہ پانی اس کی ٹھوڑی پر بہنے لگتا ہے، پھر بازو دھوتا ہے حتیٰ کہ پانی اس کی کہنیوں پر بہنے لگتا ہے پھر پاؤں دھوتا ہے حتیٰ کہ پانی اس کے نخنوں سے بہنے لگتا ہے۔ پھر کھڑے ہو کر نماز پڑھتا ہے اور اچھی طرح نماز پڑھتا ہے تو اس کے گزشتہ سب گناہ معاف ہو جاتے ہیں۔ الکبیر للطبرانی عن عباد العبدی

۱۸۹۹۳۔۔۔ جب تو کلی کرتا ہے تو منہ کے گناہ کلی کر دیتا ہے۔ جب تو اپنا چہرہ دھوتا ہے تو چہرے کے گناہ دھو دیتا ہے۔ جب تو ہاتھ دھوتا ہے تو ہاتھ اور ناخنوں کے اور پوروں کے گناہ دھو دیتا ہے۔ جب تو پاؤں دھوتا ہے تو پاؤں کے درمیان سے اس کے گناہ دھو دیتا ہے اور پھر جب تو نماز پڑھتا ہے اور اللہ تعالیٰ کی طرف متوجہ ہوتا ہے تو یہ نماز تیرے گناہوں کا کفارہ بن جاتی ہے اور اگر تو بیٹھ جاتا ہے تو تب بھی تیرا اجر واجب ہو جاتا ہے۔ الکبیر للطبرانی عن عمرو بن عبسہ

وضو سے گناہوں کا معاف ہونا

۱۸۹۹۴۔۔۔ وضو کرتے وقت جب تو اپنی ہتھیلیاں دھوتا ہے اور ان کو گرگڑاتا ہے تو تیری ہتھیلیوں کے گناہ تیرے ناخنوں اور تیرے پوروں سے نکل جاتے ہیں۔ جب تو کلی کرتا ہے اور ناک کے دونوں نٹھوں کو پانی چڑھاتا ہے اور صاف کرتا ہے، پھر چہرے کو دھوتا ہے اور ہاتھوں کو کہنیوں تک دھوتا ہے، پھر مسح کرتا ہے اور پیروں کو نخنوں تک دھوتا ہے تو درحقیقت اپنے تمام گناہوں کو دھو ڈالتا ہے۔ پھر جب تو اپنا چہرہ اللہ عزوجل کے آگے رکھ دیتا ہے تو اس دن کی طرح گناہوں سے بالکل صاف تھرا ہو جاتا ہے جس دن تیری ماں نے تجھے جنم دیا تھا۔

نسائی، الکبیر للطبرانی عن ابی امامۃ عن عمرو بن عبسہ

۱۸۹۹۵۔۔۔ بندہ جب وضو کرتا ہے اور اپنے ہاتھ دھوتا ہے تو اس کے (ہاتھوں کے) گناہ ہاتھوں سے نکل جاتے ہیں۔ جب کلی کرتا ہے اور ناک صاف کرتا ہے تو (ان کے) گناہ منہ سے نکل جاتے ہیں۔ جب چہرہ دھوتا ہے تو اس کے چہرے سے گناہ نکل جاتے ہیں۔ جب اپنے بازو دھوتا ہے اور سر پر مسح کرتا ہے تو اس کے گناہ اس کے پاؤں سے نکل جاتے ہیں۔ پھر جب وہ نماز کے لیے کھڑا ہو جاتا ہے اور اس کی توجہ، اس کا دل، اس کا چہرہ اور اس کی ساری جسم و جان اللہ کی طرف متوجہ ہو جاتی ہے تو وہ نماز پڑھ کر ایسے گناہوں سے نکل جاتا ہے جس طرح اس دن تھا جس دن اس کی ماں نے اس کو جنما تھا۔ الکبیر للطبرانی، مستدرک الحاکم عن عمرو بن عبسہ

کلام: الحاکم ۱۳۰۱۰ ونفیا لصحیہ الذہبی۔

۱۸۹۹۶۔۔۔ بندہ جب وضو کرتا ہے اور اچھی طرح وضو کرتا ہے پھر نماز پڑھتا ہے اور اچھی طرح نماز پڑھتا ہے تو اس کے گناہ یوں جھڑ جاتے ہیں جس طرح (موسم خزاں میں) اس درخت کے پتے جھڑتے ہیں۔ الکبیر للطبرانی عن ابی امامۃ

۱۸۹۹۷۔۔۔ کوئی مسلمان وضو کرتا ہے اور وضو کا پانی اعضاءے وضو پڑھتا ہے تو اس کے گناہ اس کے کانوں سے، اس کی آنکھوں سے، اس کے ہاتھوں سے اور اس کے پاؤں سے نکل جاتے ہیں اور اس کی نماز زائد فضیلت رکھتی ہے۔ الکبیر للطبرانی عن ابی امامۃ

۱۸۹۹۸۔۔۔ جس نے وضو کیا پھر اپنی ہتھیلیوں کو تین تین بار دھویا تو اللہ پاک اس کی ہر اس خطا کو نکال دیتا ہے جو اس نے زبان (اور ہونٹوں) سے کی ہوں۔ اور جس نے وضو کیا اور وضو کی جگہوں پر اچھی طرح پانی پہنچایا۔ پھر نماز کے لیے کھڑا ہو گیا ہمہ تن توجہ کے ساتھ تو وہ اپنے

گناہوں سے اس دن کی طرح نکل جائے گا جس دن وہ پیدا ہوا تھا۔ الخطیب فی المستفق والمفتقر عن ابی امامۃ

۱۸۹۹۹۔۔۔ جس نے وضو کیا پھر اپنے ہاتھ دھوئے تو اس کے ہاتھوں سے گناہ نکل جائیں گے جب کلی کی اور ناک میں پانی ڈالا تو اس کے گناہ ناک سے نکل جائیں گے۔ جب چہرہ دھویا تو اس کے گناہ چہرے سے بھی نکل جائیں گے۔ جب سر پر مسح کیا تو اس کے سر سے گناہ نکل جائیں

گے جب پاؤں دھوئے تو پاؤں سے گناہ نکل جائیں گے پھر نماز کے لیے کھڑا ہوا تو وہ اس دن کی طرح پاک صاف ہو جائے گا جس دن اس کی ماں نے اس کو (اپنی کوکھ سے) جنم دیا تھا۔ اور اس کی نماز نفل ہوگی۔ محمد بن نصر فی الصلاة، الکبیر للطبرانی عن عمرو بن عسہ ۱۹۰۰۰

جب مسلمان بندہ وضو کرتا ہے اور کامل وضو کرتا ہے پھر نماز شروع کر دیتا ہے اور اچھی طرح نماز مکمل کرتا ہے تو وہ نماز پڑھ کر گناہوں سے ایسے نکلتا ہے جیسے اپنی ماں کے پیٹ سے نکلے ہوئے گناہوں سے پاک تھا۔ ابن عساکر عن عثمان رضی اللہ عنہ ۱۹۰۰۱

کوئی بندہ نہیں جو وضو کرتا ہے اور اچھی طرح پاکی حاصل کرتا ہے پھر نماز کے لیے کھڑا ہو جاتا ہے، تو اس کی یہ نماز پہلے تمام گناہوں کے لیے کفارہ بن جاتی ہے۔ شعب الایمان للبیہقی عن عثمان رضی اللہ عنہ ۱۹۰۰۲

کوئی بندہ وضو کرتے ہوئے اچھی طرح (خشوع کے ساتھ) وضو کرتا ہے تو اس نماز اور دوسری نماز جو پڑھے گا دونوں کے درمیانی تمام گناہ معاف ہو جاتے ہیں۔ مصنف ابن ابی شیبہ، السنن للبیہقی عن عثمان رضی اللہ عنہ ۱۹۰۰۳

سجدے کثرت کے ساتھ کرو کیونکہ کوئی بھی بندہ جب اللہ کے لیے ایک سجدہ کرتا ہے تو اللہ پاک اسے ایک درجہ (جنت میں) بلند کر دیتا ہے۔ الکبیر للطبرانی عن ابی امامہ رضی اللہ عنہ

کثرت سجدوں کی ترغیب

۱۹۰۰۴ میرے بعد سجدوں کی کثرت رکھنا کیونکہ کوئی بندہ اللہ کے لیے ایک سجدہ کرتا ہے تو اللہ پاک جنت میں اس کا ایک درجہ بلند کر دیتا ہے اور اس کی ایک خطا مٹا دیتا ہے۔ ابن سعد، مسند احمد، البغوی عن ابی فاطمۃ الازدی ۱۹۰۰۵

بہر حال پونہی نہیں۔ بلکہ کثرت سجدوں کے ساتھ میری مدد کرنا۔

۱۹۰۰۶ تو اپنے نفس پر میری کثرت سجدوں کے ساتھ مدد کرنا۔ مسند احمد، مسلم، ابو داؤد، ترمذی عن خادم النبی صلی اللہ علیہ وسلم، البغوی عن ابی فراس اسلمی

فائدہ: ربیعہ کہتے ہیں میں نبی اکرم ﷺ کی خدمت میں رات بسر کرتا تھا۔ آپ کے لیے وضو کا پانی اور دوسری ضرورت کی چیزیں مہیا کرتا تھا۔ آپ ﷺ نے (ایک مرتبہ) مجھے فرمایا سوال کرو۔ میں نے عرض کیا: (یا رسول اللہ!) میں جنت میں آپ کا ساتھ مانگتا ہوں۔ حضور ﷺ نے فرمایا اور کچھ مانگو۔ میں نے عرض کیا نہیں، بس یہی مطلوب ہے۔ تو آپ ﷺ نے ارشاد فرمایا: تب پھر تم سجدوں کی کثرت کے ساتھ میری مدد کرنا۔

۱۹۰۰۷ بندہ اپنے پروردگار سے سجدہ کی حالت میں قریب ترین ہوتا ہے پس (اس حالت میں) کثرت کے ساتھ دعائیں کرو۔

۱۹۰۰۸ جس نے ایک رکوع یا ایک سجدہ کیا اللہ پاک اس کے عوض اس کا ایک درجہ بلند فرمائیں گے اور ایک برائی مٹائیں گے۔ ابن حبان عن ابی ہریرۃ رضی اللہ عنہ

۱۹۰۰۹ مسند احمد، الطحاوی، الرویانی السنن لسعید بن منصور عن ابی ذر رضی اللہ عنہ

اے عائشہ! تجھے علم نہیں کیا کہ بندہ جب اللہ کیلئے ایک سجدہ کرتا ہے اللہ پاک اس کے سجدہ کی جگہ کو ساتویں زمین تک پاک کر دیتے ہیں۔ ابو الحسن القطان فی منتخباتہ، الاوسط للطبرانی عن عائشہ رضی اللہ عنہ

۱۹۰۱۰ کوئی بندہ اللہ کے لیے ایک سجدہ نہیں کرتا مگر اللہ پاک اس کے عوض اس کا ایک درجہ بلند فرمادیتے ہیں، ایک خطا مٹا دیتے ہیں اور اس کے لیے ایک نیکی لکھ دیتے ہیں۔ مصنف عبدالرزاق عن ابی ذر رضی اللہ عنہ

۱۹۰۱۱ کوئی بندہ اللہ کے لیے ایک سجدہ نہیں کرتا مگر اللہ پاک اس کے بدلے اس کے لیے ایک نیکی لکھ دیتے ہیں، ایک برائی مٹا دیتے ہیں اور ایک درجہ بلند فرمادیتے ہیں۔ لہذا سجدوں کی کثرت کرو۔

ابن ماجہ، سمویہ، الکبیر للطبرانی، السنن لسعید بن منصور، عن عبادة بن الصامت

فائدہ:..... سجدہ تلاوت کے سوا خالی سجدہ کرنا منقول نہیں اور ان تمام احادیث کا مطلب نماز پڑھنا ہے۔ یعنی کثرت کے ساتھ نماز پڑھو۔ نماز کی فضیلت ہی میں یہ احادیث ذکر کی گئی ہیں۔ واللہ اعلم بالصواب۔

کلام:..... زوائد ابن ماجہ میں ہے کہ عبادۃ کی حدیث کی سند ضعیف ہے کیونکہ اس میں ولید بن مسلم راوی مدلس ہے۔

۱۹۰۱۲ کوئی بندہ نہیں جو اللہ کے لیے ایک سجدہ کرے مگر اللہ پاک اس کے عوض اس کا ایک درجہ بلند کر دیتے ہیں اور ایک نیکی لکھ دیتے ہیں۔

الایوسط للطبرانی عن ابی ذر رضی اللہ عنہ

۱۹۰۱۳ کوئی بندہ نہیں جو اللہ کے لیے ایک سجدہ کرے یا ایک رکوع ادا کرے مگر اللہ پاک اس کے بدلے ایک خطا معاف کر دیتے ہیں اور ایک

درجہ بلند فرما دیتے ہیں۔ مصنف ابن ابی شیبہ، السنن للبیہقی عن ابی ذر رضی اللہ عنہ

۱۹۰۱۴ جس نے اللہ کے لیے ایک سجدہ کیا اس کے لیے ایک نیکی لکھ دی جاتی ہے اور ایک برائی مٹا دی جاتی ہے اور ایک درجہ بلند کر دیا

جاتا ہے۔ مسند احمد عن ابی ذر رضی اللہ عنہ

۱۹۰۱۵ جو بندہ اللہ عزوجل کے لیے ایک سجدہ کرتا ہے اللہ پاک اس کا ایک درجہ بلند فرما دیتا ہے اور ایک نیکی اس کے لیے لکھ دیتا ہے۔

الایوسط للطبرانی عن ابی ذر رضی اللہ عنہ

۱۹۰۱۶ کوئی بندہ اللہ کے لیے ایک سجدہ نہیں کرتا مگر اللہ پاک اس کے لیے ایک درجہ بلند فرما دیتا ہے اور ایک برائی مٹا دیتا ہے۔

الکبیر للطبرانی عن ابی الدرداء رضی اللہ عنہ

۱۹۰۱۷ جس نے اللہ کے لیے ایک سجدہ کیا وہ بڑائی سے بری ہو گیا۔ الدیلمی عن ابن عباس رضی اللہ عنہ

۱۹۰۱۸ جس نے دو رکعت نماز پڑھی اور اللہ سے کسی بھی چیز کا سوال کیا اللہ پاک اس کو جلد یا بدیر وہ چیز ضرور عطا فرمائیں گے۔

الکبیر للطبرانی عن ابی الدرداء رضی اللہ عنہ

۱۹۰۱۹ جس نے خلوت میں ایسی جگہ دو رکعت نماز پڑھی، جہاں اللہ اور اس کے ملائکہ کے سوا اور کوئی اس کو نہیں دیکھتا تو اس کے لیے جہنم۔

آزادی کا پروانہ لکھ دیا جائے گا۔ السنن لسعید بن منصور عن جابر رضی اللہ عنہ

۱۹۰۲۰ اس (غلام) کو لے لے اور ہاں مارنا ہوگا نہیں، کیونکہ میں نے اس کو خنجر سے ہمارے قبلہ کی طرف رخ کر کے نماز پڑھتے دیکھا ہے اور

مجھے منع کیا گیا ہے نمازیوں کو مارنے سے۔

مسند احمد، الکبیر للطبرانی، السنن لسعید بن منصور عن ابی امامۃ رضی اللہ عنہ، الخطیب عن النعمان بن بشیر رضی اللہ عنہ

۱۹۰۲۱ اس کو لے لے اور اس کے ساتھ خیر کا معاملہ رکھنا میں نے اس کو نماز پڑھتے دیکھا ہے اور مجھے نمازیوں کو قتل کرنے (اور مارنے) سے

روکا گیا ہے۔ السنن لسعید بن منصور شعب الایمان للبیہقی عن عمر بن ابی سلمۃ عن ابیہ

الاکمال

۱۹۰۲۲ تم کو کیا معلوم کہ اس کی نماز کہاں تک پہنچی؟ نماز کی مثال تو ایسی ہے جیسے کسی کے دروازے پر ایک بیٹھے پانی کی گہری نہر جاری

وہ شخص ہر روز اس میں پانچ بار غسل کرتا ہے۔ تو تمہارا کیا خیال ہے کہ کیا اس کے بدن پر کچھ بھی میل باقی رہے گا؟ پس تم کو نہیں معلوم کہ نماز

کی نماز کہاں تک جاتی ہے۔

مسند احمد، ابن خزیمہ، الایوسط للطبرانی، مستدرک الحاکم، شعب الایمان للبیہقی عن سعد بن ابی وقاص وناس من الصحا

۱۹۰۲۳ تیرا کیا خیال ہے اگر تمہارے کسی کے صحن میں ایک نہر ہو اور وہ اس میں ہر روز پانچ مرتبہ غسل کرے، کیا اس کے بدن پر کچھ

بھی میل باقی رہے گا؟ صحابہ رضی اللہ عنہم نے عرض کیا: نہیں۔ آپ ﷺ نے ارشاد فرمایا: پس یقیناً نماز بھی گناہوں کو اس طرح ختم کر دے

ہے جس طرح پانی میل کچیل کو دھو دیتا ہے۔

مسند احمد، ابن ماجہ، الشاشی، مسند ابی یعلیٰ، شعب الایمان للبیہقی، السنن لسعید بن منصور عن عثمان رضی اللہ عنہ
۱۹۰۲۳ پانچ فرض نمازوں کی مثال ایسی ہے جیسے کہ کسی کے دروازے پر کوئی بیٹھے پانی کی گہری نہر جاری ہو وہ اس میں ہر روز پانچ مرتبہ
غسل کرتا ہو تو کیا اس کے بدن پر کچھ بھی میل باقی رہے گا؟ (تو اسی طرح شیخ وقتہ نمازی پر بھی کوئی گناہ باقی نہیں رہتا)۔

الرامہری عن ابی ہریرۃ رضی اللہ عنہ
۱۹۰۲۵ پانچ (فرض) نمازوں کی مثال ایسی ہے جیسے کسی کے دروازے پر جاری نہر، جس سے وہ ہر روز پانچ بار غسل کرتا ہو۔

المرامہری عن جابر رضی اللہ عنہ

فرض نمازوں سے گناہ معاف ہونا

۱۹۰۲۶ پانچ نمازوں کی مثال کسی کے دروازے پر جاری نہر کی سی ہے جس میں وہ ہر دن پانچ بار غسل کرتا ہو تو کیا اس پر کوئی میل باقی رہے گا؟

شعب الایمان للبیہقی عن ابی ہریرۃ رضی اللہ عنہ

۱۹۰۲۷ پانچ فرض نمازیں درمیانی اوقات کے لیے کفارہ ہیں۔ تمہارا کیا خیال ہے اگر کسی کے گھر اور دکان کے درمیان پانچ نہریں پڑتی
ہوں۔ اور وہ دکان میں کام کاج کرتا ہو جس کی وجہ سے اس کے بدن پر میل کچیل جمع ہو جاتا ہو اور وہ گھر واپسی کے دوران ہر نہر پر غسل کرتا ہو تو کیا
اس کے بدن پر کچھ بھی میل باقی رہے گا؟ اسی طرح پانچ فرض نمازوں کا حال ہے جب بھی نمازی سے کوئی خطا سرزد ہو جاتی ہے پھر وہ نماز پڑھ کر دعا
استغفار کرتا ہے تو اس کے گناہ معاف ہو جاتے ہیں۔ الاوسط للطبرانی عن ابی سعید رضی اللہ عنہ

۱۹۰۲۸ پانچ نمازیں درمیانی اوقات کے لیے کفارہ ہیں۔ تمہارا کیا خیال ہے اگر کسی کے گھر اور کارخانے کے درمیان پانچ نہریں پڑتی ہوں۔

جب وہ اپنے کارخانے جاتا ہو تو کام کاج کرتا ہو جس کی وجہ سے اس کے بدن پر میل کچیل جمع ہو جاتا ہو پھر واپسی میں وہ جب بھی کسی نہر کے
پاس سے گذرتا ہو تو غسل کرتا ہو تو کیا پھر بھی اس کے بدن پر میل کچیل باقی رہے گا؟ اسی طرح نمازوں کا حال ہے جب بھی اس سے کوئی خطا سرزد

ہو جاتی ہو تو وہ نمازیں پڑھ کر استغفار کرتا ہو تو اس سے اس کے پچھلے گناہ معاف ہو جاتے ہیں۔ الکبیر للطبرانی عن ابی سعید رضی اللہ عنہ

۱۹۰۲۹ کیا تم جانتے ہو تمہارا پروردگار عزوجل کیا فرماتا ہے تمہارا پروردگار عزوجل فرماتا ہے: جس نے اپنے وقت پر نماز پڑھی، اس پر محافظت

کی، اس کو ہلکا و بے وقعت سمجھ کر ضائع نہ کیا تو اس کے لیے میرا عہد ہے کہ اس کو جنت میں داخل کروں گا اور اگر اس نے وقت پر نماز نہیں پڑھی، نہ

اس کی محافظت کی بلکہ نماز کو بے وقعت سمجھ کر اس کو ضائع کیا تو اس کے لیے میرے پاس کوئی عہد نہیں اگر میں چاہوں گا تو عذاب دوں گا اور

چاہوں گا تو مغفرت کر دوں گا۔ الاوسط للطبرانی عن کعب بن عجرۃ

۱۹۰۳۰ کیا تم جانتے ہو تمہارا پروردگار عزوجل کیا فرماتا ہے؟ تمہارا پروردگار فرماتا ہے: جس نے نمازوں کو وقت پر پڑھا، ان کی محافظت

کی اور ان کو ہلکا سمجھ کر ضائع نہیں کیا تو اس کے لیے مجھ پر یہ وعدہ ہے کہ اس کو جنت میں داخل کر دوں گا۔ اور جس نے ان نمازوں کو ان کے

وقت پر نہیں پڑھا، ان کی محافظت نہیں کی اور ان کو ہلکا سمجھا پس اس کے لیے مجھ پر کوئی وعدہ نہیں اگر چاہوں گا تو عذاب دوں گا اور اگر چاہوں

گا تو مغفرت کر دوں گا۔ الاوسط عن کعب بن عجرۃ

۱۹۰۳۱ جانتے ہو تمہارا پروردگار کیا فرماتا ہے؟ وہ فرماتا ہے: جس نے نمازوں کو وقت پر پڑھا، ان کی محافظت کی اور ان کے حق کو ہلکا سمجھ کر ان کو

ضائع نہیں کیا تو اس کے لیے مجھ پر عہد ہے (اور لازم ہے) کہ میں اس کو جنت میں داخل کروں۔ اور جس نے ان نمازوں کو اپنے وقت پر نہیں پڑھا،

ان کی محافظت نہیں کی اور ان کو ہلکا سمجھ کر ضائع کر دیا تو اس کے لیے مجھ پر کوئی عہد نہیں ہے، اگر چاہوں گا تو بخش دوں گا اور نہ عذاب دوں گا۔

الکبیر للطبرانی، حلیۃ الاولیاء عن کعب بن عجرۃ

کلام: اس میں ایک راوی یزید بن قتیبہ (متکلم فیہ) ہے مجمع ۲۰۲/۳۔

۱۹۰۳۲ کیا تم جانتے ہو تمہارا پروردگار عزوجل کیا فرماتا ہے؟ وہ فرماتا ہے: میری عزت کی قسم! میرے جلال کی قسم! کوئی بندہ ان نمازوں کو ان کے وقت پر نہیں پڑھے گا مگر میں اس کو جنت میں داخل کر دوں گا۔ اور جس نے ان کو غیر وقت میں پڑھا تو اگر میں چاہوں گا اس پر رحم کر دوں گا اور چاہوں گا تو عذاب میں گرفتار کر لوں گا۔ الکبیر للطبرانی عن ابن مسعود رضی اللہ عنہ

۱۹۰۳۳ جو شخص قیامت کے روز ان پانچ نمازوں کو اس طرح لایا کہ ان کے وضوء، ان کے اوقات، ان کے رکوع اور ان کے سجدوں کی رعایت برتی اور ان میں کسی کمی کوتاہی کا شکار نہ ہو تو وہ اس حال میں آئے گا کہ اللہ کے ہاں اس کے لیے یہ وعدہ ہوگا کہ اس کو عذاب نہ کرے اور جو اس حال میں آیا کہ ان نمازوں میں کمی کوتاہی اور غفلت کا شکار ہوا ہے تو اللہ کے ہاں اس کے لیے کوئی وعدہ نہ ہوگا اگر چاہے گا تو اس پر رحم فرمادے گا اور اگر چاہے گا تو عذاب دے گا۔ الاوسط للطبرانی عن عائشة رضی اللہ عنہا

۱۹۰۳۴ جو شخص پانچ نمازیں کامل مکمل لے کر آیا اور ان کے حقوق میں کوئی کمی کوتاہی نہ کی تو اللہ کے ہاں اس کے لیے یہ عہد ہوگا کہ اس کو عذاب نہ کرے۔ اور جو ان نمازوں کو اس حال میں لایا کہ ان کے حقوق میں غفلت برتی تب اس کے لیے اللہ کے ہاں کوئی عہد نہ ہوگا اگر چاہے گا۔ رحم فرمادے گا ورنہ اس کو عذاب دے گا۔ ابن حبان عن عبادۃ بن الصامت

۱۹۰۳۵ جس نے پانچ نمازیں پڑھیں اور اچھی طرح مکمل نماز پڑھیں اور ان کے وقت پر ان کو ادا کیا تو وہ شخص قیامت کے دن آئے گا اور اللہ کا اس کے لیے یہ وعدہ ہوگا کہ اس کو عذاب نہ کرے۔ اور جس نے ان نمازوں کو پڑھا ہی نہیں یا ان کو صحیح طرح ادا نہ کیا تو وہ قیامت کے دن اس حال میں آئے گا کہ اللہ کا اس کے ساتھ کوئی وعدہ نہ ہوگا اگر چاہے گا تو مغفرت فرمادے گا اور اگر چاہے گا تو اس کو عذاب کرے گا۔

السنن لسعيد بن منصور عن عبادۃ بن الصامت

نمازی کا عذاب سے محفوظ ہونا

۱۹۰۳۶ اللہ عزوجل کا فرمان ہے: میرے بندے کے لیے مجھ پر لازم عہد ہے کہ اگر وہ وقت پر نماز پڑھے گا تو میں اس کو عذاب نہ دوں گا اور بغیر حساب کے اس کو جنت میں داخل کر دوں گا۔ المحاکم فی التاريخ عن عائشة رضی اللہ عنہا

۱۹۰۳۷ اللہ نے بندوں پر پانچ نمازیں لکھ دی ہیں جو ان کو پڑھے اور ان کا حق ادا کرے تو اس کے لیے اللہ کے ہاں یہ عہد ہوگا کہ اس کو جنت میں داخل کر دے اور جو ان کو اس طرح لے کر آیا کہ ان کو ہلکا سمجھ کر ان کا حق ضائع کر دیا تو اللہ کے ہاں اس کے لیے کوئی عہد نہ ہوگا اگر چاہے تو عذاب کرے اور چاہے تو رحم کرے۔ ابن نصر عن ابی ہریرۃ رضی اللہ عنہ

۱۹۰۳۸ اللہ تعالیٰ نے توحید اور نماز سے بڑھ کر کوئی افضل شے فرض نہیں فرمائی۔ اگر کوئی شے ان دونوں سے افضل ہوتی تو اللہ پاک اس کو ملائکہ پر فرض فرماتے اسی لیے ان فرشتوں میں سے کوئی رکوع میں ہے اور کوئی سجدے میں۔ الدیلمی عن ابی سعید رضی اللہ عنہ

۱۹۰۳۹ کوئی مسلمان ایسا نہیں جس کو فرض نماز کا وقت آجائے پس وہ کھڑا ہو، وضو کرے اور اچھی طرح وضو کرے اور نماز پڑھے اور اچھی طرح نماز پڑھے تو اللہ پاک اس نماز اور اس سے پہلے نماز کے درمیان گناہوں کو معاف فرمادیتا ہے۔

مسند احمد، مسند ابی یعلیٰ، الکبیر للطبرانی، السنن لسعيد بن منصور عن ابی امامۃ رضی اللہ عنہ

۱۹۰۴۰ جس نے فرض کو ادا کیا اس کے لیے اللہ کے ہاں ایک مقبول دعا ہے۔ الدیلمی عن علی رضی اللہ عنہ

۱۹۰۴۱ جس نے (پانچ فرض) نمازیں ادا کیں ایمان کے ساتھ اور ثواب کی امید رکھتے ہوئے تو اس کے گذشتہ تمام گناہ معاف کر دیئے

جائیں گے۔ المحاکم فی التاريخ، ابوالشیخ عن ابی ہریرۃ رضی اللہ عنہ

۱۹۰۴۲ جس نے میرے اس وضو کیا پھر کھڑا ہوا اور نظر کی نماز ادا کی تو اس کے فجر و ظہر کے درمیان کے تمام گناہ معاف ہو جائیں

گے۔ پھر عصر کی نماز ادا کی تو اس کے ظہر سے عصر تک کے گناہ معاف ہو جائیں گے۔ پھر مغرب کی نماز ادا کی تو عصر سے مغرب تک کے گناہ معاف ہو جائیں گے پھر عشاء کی نماز ادا کی تو مغرب سے عشاء کے درمیانی گناہ معاف ہو جائیں گے۔ پھر شاید وہ رات بسر کرے اور لوٹ پوٹ ہوتا رہے۔ (اور اگر تہجد بھی پڑھے تو کیا ہی کہنا) پھر کھڑا ہو وضو کرے اور صبح کی نماز پڑھے تو اس کے عشاء سے فجر تک کے گناہ معاف ہو جائیں گے۔ یہی ہیں وہ نیکیاں جو گناہوں کو مٹا دیتی ہیں۔ ان الحسنات یذہبن السیئات صحابہ کرام رضی اللہ عنہم نے عرض کیا: پھر باقیات صالحات (باقی رہنے والی نیکیاں) کیا ہیں؟ فرمایا: وہ تو لا الہ الا اللہ وسبحان اللہ والحمد للہ و اللہ اکبر ولا حول ولا قوۃ الا باللہ۔

مسند احمد، مسند ابی یعلیٰ، شعب الایمان للیہقی عن عثمان رضی اللہ عنہ ۱۹۰۴۳۔ تم لوگ گناہ کماتے رہتے ہو۔ پھر جب فجر کی نماز پڑھتے ہو تو ان کو دھو ڈالتے ہو۔ پھر گناہ کماتے رہتے ہو کماتے رہتے ہو جب تم ظہر کی نماز پڑھتے ہو تو ان کو دھو ڈالتے ہو۔ پھر گناہ کماتے رہتے ہو کماتے رہتے ہو جب تم عصر کی نماز پڑھتے ہو ان کو دھو ڈالتے ہو پھر تم گناہ کماتے رہتے ہو کماتے رہتے ہو جب تم مغرب کی نماز پڑھتے ہو ان کو دھو ڈالتے ہو پھر تم گناہ کماتے رہتے ہو کماتے رہتے ہو جب تم عشاء کی نماز پڑھتے ہو ان کو دھو ڈالتے ہو پھر تم سو جاتے ہو پھر تم پر کوئی گناہ نہیں لکھا جاتا حتیٰ کہ بیدار ہو جاتے ہو۔

الایوسط للطبرانی عن ابن مسعود رضی اللہ عنہ ۱۹۰۴۴۔ ہر نماز کے وقت ایک منادی تداء دیتا ہے: اے بنی آدم! اٹھو اور اپنی جانوں پر جو آگ تم نے بھڑکا رکھی ہے اس کو بجھاؤ۔ پس لوگ اٹھتے ہیں پاکی حاصل کرتے ہیں تو ان کی خطائیں ان کی آنکھوں سے گر جاتی ہیں پھر وہ نماز پڑھتے ہیں تو ان کی دونوں نمازوں کے درمیانی گناہوں سے بخشش کر دی جاتی ہے۔ پھر ان پر (دوبارہ ان کے گناہ کرنے کی وجہ سے آگ جلا دی جاتی ہے) پس جب ظہر کی نماز کا وقت ہوتا ہے وہ فرشتہ آواز دیتا ہے: اے بنی آدم! اٹھو اور بجھاؤ وہ آگ جو تم نے اپنی جانوں پر جلا رکھی ہے پھر وہ لوگ کھڑے ہوتے ہیں اور پاکی حاصل کر کے نماز پڑھتے ہیں تو ان کی دونوں نمازوں کے درمیان کے گناہوں کی مغفرت کر دی جاتی ہے۔ پس جب عصر کا وقت ہوتا ہے تب بھی یہی ہوتا ہے پھر جب مغرب کا وقت ہوتا ہے پھر لوگ سو جاتے ہیں پس پھر کچھ لوگ تار کی کوغنیمت سمجھ کر خیر کے کام کرتے ہیں اور کچھ لوگ تاریکی کا موقع دیکھ کر برے کاموں کی طرف چل دیتے ہیں۔ الکبیر للطبرانی عن ابن مسعود رضی اللہ عنہ

۱۹۰۴۵۔ جب بھی کسی نماز کا وقت ہوتا ہے ملائکہ یہ آواز دیتے ہیں: اے بنی آدم! اٹھو اور جس آگ کو تم نے اپنے گناہوں کی بدولت اپنی جانوں پر جلا لیا ہے اس کو نماز کے ساتھ بجھاؤ۔ ابن النجار عن نضمة عن انس رضی اللہ عنہ ۱۹۰۴۶۔ جس نے وضو کیا اور اچھی طرح مکمل وضو کیا اپنے ہاتھ اور چہرہ دھویا، سر اور کانوں پر مسح کیا اور (پاؤں دھو کر) فرض نماز کے لیے کھڑا ہو گیا تو اللہ پاک اس کے وہ گناہ جو اس دن چلتے سے ہوئے ہوں، وہ گناہ جو اس کے ہاتھوں نے کیے ہوں، وہ گناہ جن کو اس کے کانوں نے کیا ہو، وہ گناہ جن کو اس کی آنکھوں نے کیا ہو اور وہ گناہ جو اس کے دل میں پیدا ہوئے ہوں اللہ پاک سب کے سب بخش دیتے ہیں۔

مسند احمد، الکبیر للطبرانی، السنن لسعید بن منصور عن ابی امامہ رضی اللہ عنہ ۱۹۰۴۷۔ جس نے ان فرض نمازوں پر محافظت کی اس کو غافلین میں سے نہ لکھا جائے گا۔ اور جس نے کسی رات میں سو آیات تلاوت کر لیں اس کو عبادت گزاروں میں سے لکھا جائے گا۔ مستدرک الحاکم، شعب الایمان للیہقی عن ابی ہریرۃ رضی اللہ عنہ ۱۹۰۴۸۔ جس نے فرض نمازوں پر پابندی کی وہ غافلوں میں سے نہ ہوگا اور جس نے ایک رات میں تیس آیات پڑھ لیں اس کو قاضین (فرماں برداروں) میں سے لکھا جائے گا۔ السنن لسعید بن منصور عن جیر بن نفیر مرسلًا

۱۹۰۴۹۔ جس نے پانچ نمازیں ادا کیں وہ غافلین میں سے نہیں ہے۔ الدیلمی عن ابی ہریرۃ رضی اللہ عنہ ۱۹۰۵۰۔ جس نے پانچ نمازیں پڑھیں اور ان کے رکوع سجدے مکمل ادا کیے اور رمضان کے روزے رکھے تو اللہ پر اس کا یہ حق ہے کہ اس کی مغفرت کر دے خواہ وہ راہ خدا میں ہجرت کرے یا اس زمین میں موطن رہے جہاں اس کی پیدائش ہوئی ہے۔

مسند احمد، محمد بن نصر عن معاذ رضی اللہ عنہ

نمازی جنت میں داخل ہوگا

۱۹۰۵۱ جس نے ان پانچ فرض نمازوں پر اس طرح پابندی کی کہ ان کے رکوع، ان کے تجود، ان کے وضو اور ان کے اوقات کا بھرپور خیال رکھا اور یہ جانا کہ یہ اللہ کی طرف سے اس کا مجھ پر حق ہے تو وہ جنت میں داخل ہو جائے گا۔ ایک روایت میں ہے اس کے لیے جنت واجب ہو جائے گی۔ اور ایک روایت میں ہے کہ اس پر آگ حرام ہو جائے گی۔

مسند احمد، الکبیر للطبرانی، ابونعیم، شعب الایمان للبیہقی عن حنظلہ بن ربیع الکاتب
۱۹۰۵۲ جس نے ان نمازوں کو ان کے وقت پر پڑھا، اچھی طرح کامل وضو کیا، ان کے قیام، رکوع اور سجود کو خشوع و خضوع کے ساتھ مکمل کیا۔ تو وہ نماز سفید کپڑے کی طرح نکل کر جاتی ہے اور یہ دعا دیتی ہوئی جاتی ہے۔ اللہ تیری حفاظت کرے جیسی تو نے میری حفاظت کی ہے اور جس نے ان نمازوں کو ان کا وقت نکال کر پڑھا، وضو بھی اچھی طرح نہ کیا اور نہ نماز میں خشوع کا اہتمام کیا اور رکوع و سجدے بھی پورے صحیح ادا نہ کیے تو وہ نماز ایک سیاہ کپڑے کی مانند نکل کر جاتی ہے اور یہ کہتی ہوئی جاتی ہے اللہ تجھے بھی اسی طرح ضائع کرے۔ جس طرح تو نے مجھے ضائع کیا۔ حتیٰ کہ وہ ابھی راستے میں ہوتی ہے اور اس کو پرانے کپڑے کی طرح لپیٹ کر اس نمازی کے منہ پر مار دیا جاتا ہے۔

شعب الایمان للبیہقی عن انس رضی اللہ عنہ
۱۹۰۵۳ جس نے وضو کیا اور اعضائے وضو کو اچھی طرح دھویا (اور مکمل سر کا مسح کیا) پھر نماز کے لیے کھڑا ہو گیا ان کے رکوع و سجود کو مکمل کیا اور قراءت بھی مکمل کی تو وہ نماز کہتی ہے اللہ تیری بھی یونہی حفاظت کرے جس طرح تو نے میری حفاظت کی۔ پھر وہ نماز آسمان کی طرف چڑھتی ہے اس طرح کہ وہ مکمل نور اور روشن چمکدار ہوتی ہے۔ اس کے لیے آسمان کے سب دروازے کھول دیئے جاتے ہیں حتیٰ کہ وہ اللہ پاک کے پاس جا کر اپنے نمازی کے لیے سفارش کرتی ہے۔ اور جب نمازی رکوع و سجودوں کو پورا نہیں کرتا وہ قراءت بھی ٹھیک ادا نہیں کرتا تو وہ نماز اس کو یہ بددعا دیتی ہے: اللہ تجھے بھی یونہی ضائع کر دے جس طرح تو نے مجھے ضائع کیا ہے۔ پھر وہ آسمان کی طرف چڑھتی ہے تو تاریک اور سیاہ شکل میں ہوتی ہے لہذا اس پر آسمان کے دروازے بند کر دیئے جاتے ہیں پھر اس کو پرانے اور بوسیدہ کپڑے کی طرح لپیٹ کر نمازی کے منہ پر مار دیا جاتا ہے۔

السنن لسعید بن منصور عن عبادۃ بن الصامت

نماز نمازی کو دعا دیتی ہے

۱۹۰۵۴ بندہ جب نماز کو اچھی طرح ادا کرتا ہے، ان کے رکوع اور سجدے بھی مکمل ادا کرتا ہے تو نماز اس کو یہ دعا دیتی ہے: اللہ تیری بھی یونہی حفاظت کرے جس طرح تو نے میری حفاظت کی پھر وہ نماز اوپر اٹھالی جاتی ہے اور اگر وہ نماز کو بری طرح ادا کرتا ہے رکوع اور سجدے بھی مکمل نہیں کرتا تو نماز اس کو کہتی ہے اللہ تجھے بھی ضائع کرے جس طرح تو نے مجھے ضائع کیا۔ پھر وہ پرانے کپڑے کی طرح لپیٹ کر اس نمازی کے منہ پر مار دی جاتی ہے۔

الکبیر للطبرانی، شعب الایمان للبیہقی عن عبادۃ بن الصامت

۱۹۰۵۵ بندہ جب وضو کرتا ہے اور اچھی طرح وضو کرتا ہے پھر نماز کے لیے کھڑا ہوتا ہے تو اس کے رکوع اور سجودوں کو بھی مکمل ادا کرتا ہے اور قراءت بھی اچھی طرح تسلی کے ساتھ پڑھتا ہے تو نماز اس کو دعا دیتی ہے: اللہ تجھے بھی آباد رکھے جس طرح تو نے مجھے آباد کیا۔ پھر اس کو آسمان کی طرف اٹھالیا جاتا ہے اور وہ نورانی روشن چمکدار ہوتی ہے اس کے لیے آسمان کے دروازے کھول دیئے جاتے ہیں۔ اور جب بندہ اچھی طرح وضو نہیں کرتا، رکوع و سجدے اور قراءت بھی صحیح طرح ادا نہیں کرتا تو نماز کہتی ہے: اللہ تجھے بھی یونہی برباد کرے جس طرح تو نے مجھے برباد کیا۔ پھر وہ آسمان کی طرف جاتی ہے تو سیاہ اور بدبخت ہو جاتی ہے۔ لہذا آسمان کے دروازے اس پر بند کر دیئے جاتے ہیں پھر پرانے کپڑے کی طرح لپیٹ

کر اس کو نمازی کے منہ پر مار دیا جاتا ہے۔ الضعفاء للعقيلي الكبير للطبراني عن عباد بن الصامت
 ۱۹۰۵۶ فرض نماز سے فرض نماز تک درمیان کے گناہوں کا کفارہ ہے۔ جمعہ سے جمعہ تک درمیانی گناہوں کا کفارہ ہے۔ ماہ صیام سے ماہ صیام
 تک درمیانی گناہوں کا کفارہ ہے۔ حج سے حج تک درمیانی گناہوں کا کفارہ ہے۔ پھر آپ ﷺ نے ارشاد فرمایا: کسی مسلمان عورت کے لیے بغیر
 شوہر یا ذی محرم کے حج کرنا جائز نہیں۔ الكبير للطبراني عن ابی امامة رضی اللہ عنہ
 کلام: اس روایت کی سند میں مفضل بن صدقة متروک (ناقابل اعتبار) راوی ہے۔ علامہ بیہقی رحمۃ اللہ علیہ نے اس کو مجمع الزوائد میں
 ۳۰۰/۱ پر ذکر کیا ہے۔

۱۹۰۵۷ فرض نماز پہلے والی نماز تک کے درمیانی گناہوں کے لیے کفارہ ہے۔ جمعہ پہلے والے جمعے تک کے گناہوں کے لیے کفارہ ہے
 مہینہ مہینہ تک کے گناہوں کے لیے کفارہ ہے۔ سوائے تین گناہوں کے: شرک باللہ، ترک سنت اور طے شدہ معاہدے کو توڑنا۔ پوچھا گیا:
 یا رسول اللہ! شرک باللہ کو تو ہم جانتے ہیں لیکن ترک سنت اور معاہدہ کو توڑنا اس سے کیا مراد ہے؟ فرمایا: معاہدہ کو توڑنے سے مراد ہے کہ تم قسم
 کے ساتھ کسی کی بیعت کرو پھر اس کی مخالفت کرو اور تلوار لے کر اس کے ساتھ قتال کرو۔ اور ترک سنت جماعت سے نکل جانا ہے۔

مسند احمد، مستدرک الحاکم، شعب الایمان للبیہقی عن ابی ہریرة رضی اللہ عنہ
 ۱۹۰۵۸ پانچ نمازیں اور جمعہ سے جمعہ تک درمیانی گناہوں کے لیے کفارہ ہیں جب تک کہ بڑے گناہوں (بڑے گناہوں) سے بچا جائے۔

کلام: اس روایت میں غلیل بن زکریا متروک اور کذاب ہے۔ مجمع الزوائد ۳۰۰/۱۔
 ۱۹۰۵۹ پانچ نمازیں ہیں ان کے ساتھ اللہ گناہوں کو مٹا دیتا ہے۔ محمد بن نصر عن ابی ہریرة رضی اللہ عنہ

۱۹۰۶۰ پانچ نمازیں ہیں جو ان پر محافظت کرے گا یہ نمازیں اس کے لیے قیامت کے دن نور، برہان اور نجات کا سبب ہوں گی۔ اور جو ان
 پر محافظت نہ کرے قیامت کے دن اس کے لیے نور ہوگا اور نہ برہان اور نہ اس کی نجات کا کوئی ذریعہ ہوگا۔ اور وہ قیامت کے دن فرعون، ہامان،
 ابی بن خلف اور قارون کے ساتھ ہوگا۔ محمد بن نصر عن ابن عمرو

۱۹۰۶۱ شیطان مؤمن سے اس وقت تک ڈرتا رہتا ہے جب تک پانچوں نمازوں کی حفاظت کرتا رہتا ہے لیکن جب ان کو ضائع کر دیتا ہے تو
 شیطان کو اس پر جرات ہو جاتی ہے اور وہ اس کو بڑے بڑے گناہوں میں ڈال دیتا ہے اور اس میں لالچ کر لیتا ہے۔

ابونعیم، ابوبکر محمد بن الحسن البخاری فی امالیہ، الزاغی عن علی رضی اللہ عنہ
 ۱۹۰۶۲ روئے زمین پر کوئی ایسا مسلمان نہیں جو فرض نماز کے لیے وضو کرے اور اچھی طرح کامل وضو کرے مگر اس کے لیے اس دن کے تمام
 گناہوں کی مغفرت کر دی جاتی ہے، جن کی طرف وہ چل کر گیا ہو یا ان گناہوں کو اس کے ہاتھوں نے کیا ہو یا اس کی آنکھوں نے کیا ہو یا اس کے
 کانوں نے کیا ہو یا اس کی زبان نے کیا ہو یا وہ گناہ اس کے دل میں پیدا ہوئے ہوں۔ ابن عساکر، عن ابی امامة رضی اللہ عنہ

۱۹۰۶۳ مسلمان بندہ جب وضو کرتا ہے اور اچھی طرح وضو کرتا ہے پھر پانچ نمازیں پڑھتا ہے تو اس کے گناہ یوں جھڑ جاتے ہیں جس طرح یہ
 پتے جھڑ رہے ہیں۔ الدارمی، البغوی، الكبير للطبراني، ابن مردويه عن سلمان رضی اللہ عنہ

۱۹۰۶۴ جو شخص وضو کرنے کے لیے کھڑا ہو اور ہاتھ دھوئے تو اس کے گناہ ہاتھ سے نکل جاتے ہیں، جب کلی کی تو اس کے گناہ منہ سے
 نکل جاتے ہیں، جب ناک صاف کی تو اس کے گناہ ناک سے بھی نکل جاتے ہیں۔ پس اسی طرح گناہ نکلتے جاتے ہیں حتیٰ کہ وہ پاؤں
 دھوتا ہے (اور پاؤں کے گناہ بھی نکل جاتے ہیں) پھر وہ فرض نماز کے لیے کھڑا ہوتا ہے تو اس کو (مقبول اور) گناہوں سے پاک حج کا
 ثواب ہوتا ہے اور اگر وہ نفل نماز کے لیے کھڑا ہوتا ہے تو (مقبول اور) گناہوں سے پاک عمرہ کا ثواب ہوتا ہے۔

الجامع لعبدالرزاق، الكبير للطبراني عن ابی امامة رضی اللہ عنہ

بہر نماز دوسری نماز تک کے لئے کفارہ ہے

- ۱۹۰۶۵ کوئی مسلمان ایسا نہیں جو طہارت حاصل کرے اور اچھی طرح طہارت حاصل کرے جو اللہ نے اس پر فرض فرمائی ہے پھر یہ پانچ نمازیں پڑھے تو یہ نمازیں اور میانی اوقات کے گناہوں کے لیے کفارہ بن جاتی ہیں۔ مسلم عن عثمان رضی اللہ عنہ
- ۱۹۰۶۶ نمازوں کی حفاظت کرو اور خصوصاً ان نمازوں کی حفاظت کرو طلع شمس سے قبل والی (فجر کی) نماز اور غروب شمس سے قبل والی (عصر کی) نماز۔ صحیح ابن حبان عن عبد اللہ بن فضالہ اللیثی عن ابیہ
- ۱۹۰۶۷ فجر اور عصر کی نماز کے وقت رات اور دن کے ملائکہ اکٹھے ہوتے ہیں۔ جب دن کے ملائکہ (عصر کے وقت بندے کے پاس سے) نکلتے ہیں تو اللہ عزوجل ان کو فرماتے ہیں: تم کہاں سے آرہے ہو؟ وہ کہتے ہیں ہم تیرے بندوں کے پاس سے آرہے ہیں جو نماز پڑھ رہے تھے اور جب ہم ان کے پاس (فجر کے وقت) پہنچے تھے تب بھی وہ نماز پڑھ رہے تھے۔ مسند احمد عن ابی ہریرہ رضی اللہ عنہ
- ۱۹۰۶۸ فرشتے تمہارے پاس ایک دوسرے کے پیچھے آتے جاتے رہتے ہیں۔ جب فجر کی نماز کا وقت ہوتا ہے تو دن کے ملائکہ نازل ہوتے ہیں اور تمہارے ساتھ نماز میں شریک ہوتے ہیں۔ پھر رات کے ملائکہ (فجر کی نماز پڑھ کر) آسمان پر چلے جاتے ہیں۔ اور دن کے ملائکہ تمہارے ساتھ رہتے ہیں۔ پھر پروردگار باوجود ان کو اچھی طرح جاننے کے ان سے سوال فرماتا ہے: تم نے میرے بندوں کو کیا عمل کرنا چھوڑا ہے؟ ملائکہ کہتے ہیں: ہم ان کے پاس پہنچے تھے تب بھی وہ (عصر کی) نماز پڑھ رہے تھے اور جب ہم ان کو چھوڑ کر آنے لگے تب بھی وہ (فجر کی) نماز پڑھ رہے تھے۔ پس آپ ان کو قیامت کے روز بخش دینا۔ ابن حبان عن ابی ہریرہ رضی اللہ عنہ
- ۱۹۰۶۹ اللہ کی قسم تم نماز پڑھتے رہو، اللہ کی قسم! کھلے بندوں اللہ کی نافرمانی کی جائے۔ ابن مندہ، ابو نعیم عن الحکم بن مرہ

انتظار الصلوٰۃ..... نماز کا انتظار

ازالاکمال

- ۱۹۰۷۰ جب تم میں سے کوئی نماز پڑھے پھر اپنی پوری نماز کر لے اور اپنی جائے نماز پر بیٹھا ہے اور اللہ کا ذکر کرتا رہے تو وہ مسلسل نماز میں ہی رہتا ہے۔ اور ملائکہ اس پر رحمتیں بھیجتے رہتے ہیں اور یہ دعا کرتے رہتے ہیں:
- اللهم ارحمه واغفر له
اے اللہ اس بندے پر رحم فرما اور اس کی بخشش کر دے۔
- اور اگر وہ باہر سے آکر نماز کی جگہ پر بیٹھا جائے اور نماز کا انتظار کرتا رہے اس کے لیے بھی یہی فضیلت ہے۔
- مصنف ابن ابی شیبہ عن رجل من الصحابة
- ۱۹۰۷۱ جب تم میں سے کوئی نماز پڑھے اور پھر اپنی جگہ نمازوں کے انتظار میں بیٹھا ہے تو ملائکہ اس کے لیے یہ دعائے رحمت کرتے رہتے ہیں جب تک وہ اپنی جگہ بیٹھا ہے۔ اللهم اغفر له اللهم ارحمه جب تک وہ بے وضو نہ ہو جائے یا کسی کو اذیت نہ پہنچانے لگ جائے۔
- ابن جریر عن ابی ہریرہ رضی اللہ عنہ
- ۱۹۰۷۲ جب بندہ نماز پڑھتا ہے پھر نماز کے بعد (اسی جگہ) بیٹھا رہتا ہے تو ملائکہ اس کے لیے دعا کرتے رہتے ہیں جب تک وہ اسی جگہ بیٹھا رہے۔ اور ملائکہ کی دعا اس کے لیے یہ ہوتی ہے:
- اللهم اغفر له اللهم ارحمه

اے اللہ! اس کی مغفرت فرما۔ اے اللہ! اس پر اپنی رحمت فرما۔ شعب الایمان للبیہقی عن علی رضی اللہ عنہ
 ۱۹۰۷۳ ملائکہ اس بندے کے لیے دعا کرتے رہتے ہیں جو نماز پڑھ کر اپنی جگہ بیٹھا رہے جب تک وہ حدیث کا شکار نہ ہو (یعنی بے وضو
 ہو جائے) اور جب تک کھڑا نہ ہو۔ اللهم اغفر له اللهم ارحمه۔ مؤطا امام مالک، ابن زنجویہ، نسائی، ابن حبان عن ابی ہریرۃ رضی اللہ عنہ
 ۱۹۰۷۴ جب کوئی شخص مسجد میں داخل ہوتا ہے تو وہ نماز میں رہتا ہے جب تک نماز اس کو روکے رکھے۔ اور ملائکہ اس شخص کے لیے یہ دعا
 کرتے رہتے ہیں جب تک وہ اس جگہ میں بیٹھا رہے جہاں اس نے نماز پڑھی ہے:

اے اللہ! اس کی مغفرت فرما، اے اللہ! اس پر رحم فرما، اے اللہ! اس پر اپنی عنایت اور توجہ فرما۔

جب تک کہ وہ بے وضو نہ ہو جائے۔ مصنف ابن ابی شیبہ، ابن جریر عن ابی ہریرۃ رضی اللہ عنہ

۱۹۰۷۵ جو شخص نماز کا انتظار کرے وہ نماز میں ہوگا جب تک محدث (بے وضو) نہ ہو۔ ابن ابی شیبہ، ابن حبان عن سہل بن سعد
 ۱۹۰۷۶ جو شخص نماز کی انتظار میں رہتا ہے وہ نماز ہی میں رہتا ہے جب تک محدث (بے وضو) نہ ہو جائے اور ملائکہ اس کے لیے یہ دعا
 کرتے رہتے ہیں:

اے اللہ! اس کی مغفرت فرما، اے اللہ! اس پر رحمت فرما۔ ابن جریر عن ابی ہریرہ رضی اللہ عنہ

۱۹۰۷۷ جس نے وضو کیا پھر مسجد میں آیا اور حجرے سے قبل دو رکعت نماز ادا کی پھر بیٹھا رہا حتیٰ کہ فجر کے فرض (جماعت کے ساتھ) ادا کیے
 تو اس دن اس کی نماز برابر (برگنیدہ) لوگوں کی نماز لکھی جائے گی اور اس کو وفد الرحمن (خدا کے مہمانوں) میں لکھ دیا جائے گا۔

الکبیر للطبرانی عن ابی امامۃ رضی اللہ عنہ

۱۹۰۷۸ جو نماز کی جگہ میں بیٹھا نماز کا انتظار کرتا رہا وہ نماز ہی میں ہوگا حتیٰ کہ نماز پڑھ کر فارغ ہو۔ مؤطا امام مالک، ابن حبان، الکبیر
 للطبرانی، مستدرک الحاکم، السنن لسعید بن منصور، شعب الایمان للبیہقی عن عبد اللہ بن سلام وعن ابی ہریرۃ رضی اللہ عنہ

۱۹۰۷۹ جو مسجد میں بیٹھ کر نماز کا انتظار کرتا رہے وہ نماز میں مشغول لکھا جائے گا اور ملائکہ اس کے لیے یہ دعا کرتے رہیں گے: اے اللہ! اس کی
 مغفرت فرما، اے اللہ! اس پر رحمت فرما۔ جب تک وہ بے وضو نہ ہو جائے۔ ابن جریر عن ابی ہریرۃ رضی اللہ عنہ

۱۹۰۸۰ نماز کے بعد دوسری نماز کا منتظر ایسا ہے جیسے راہ خدا میں جہاد کرنے والا ہتھیار بند شہسوار۔ جو بڑے لشکر میں شریک ہو۔ جب تک کہ وہ
 نمازی بے وضو نہ ہو جائے یا کھڑا نہ ہو جائے اور ملائکہ اس پر رحمتیں بھیجتے رہیں گے۔ الکبیر للطبرانی عن ابی ہریرۃ رضی اللہ عنہ

۱۹۰۸۱ بہترین جہادی پہرہ داری نماز کے بعد نماز کا انتظار کرنا اور مجالس ذکر کو لازم پکڑنا ہے۔ کوئی بندہ ایسا نہیں ہے جو نماز پڑھ کر اسی جگہ بیٹھا
 رہے مگر ملائکہ اس کے لیے رحمت کرتے رہتے ہیں جب تک وہ بے وضو نہ ہو جائے۔ الجامع لعبدالرزاق، ابن جریر عن ابی ہریرۃ رضی اللہ عنہ

۱۹۰۸۲ کوئی بھی بندہ اس وقت تک نماز میں رہتا ہے جب تک وہ نماز کا انتظار کرتا رہے اور اس کو گھر واپس جانے سے صرف اور صرف نماز ہی
 کا انتظار روکے رکھے۔ الدار قطنی فی الافراد عن ابی ہریرۃ رضی اللہ عنہ

۱۹۰۸۳ کوئی بھی بندہ اس وقت تک نماز میں رہتا ہے جب نماز (کا انتظار) اس کو روکے رکھے۔ الکبیر للطبرانی عن عمران بن حصین
 کلام: اس روایت میں ایک راوی عبد اللہ بن عیسیٰ الخزاز ہے جو ضعیف ہے۔ مجمع ۳۸۲۔

۱۹۰۸۴ کوئی بھی شخص جب تک نماز کے انتظار میں رہتا ہے وہ درحقیقت نماز ہی میں رہتا ہے۔ اور ملائکہ مستقل اس کے لیے یہ
 دعا کرتے رہتے ہیں جب تک وہ مسجد میں رہے اور با وضو ہے: اے اللہ! اس کی مغفرت فرما، اے اللہ! اس پر رحمت فرما۔

عبدالرزاق عن ابی ہریرۃ رضی اللہ عنہ

۱۹۰۸۵ تم ہمیشہ خیر پر رہو گے جب تک نماز کا انتظار کرتے رہو گے۔ السنن للبیہقی، ابن عساکر عن جابر رضی اللہ عنہ

۱۹۰۸۶ کاش تم دیکھتے کہ تمہارا پروردگار آسمان سے دروازہ کھول کر ملائکہ کو دکھاتا ہے اور فخر فرماتا ہے کہ تم نماز کا انتظار کر رہے ہو۔

الکبیر للطبرانی عن معاویۃ رضی اللہ عنہ

۱۹۰۸۷... خوشخبری سنو! اے مسلمانو! خوشخبری! یہ تمہارا پروردگار آسمان کا ایک دروازہ کھول کر ملائکہ کے سامنے تم پر فخر فرماتا ہے اور ارشاد فرماتا ہے دیکھو میرے بندوں کو، انہوں نے ایک فرض پورا کر دیا اور دوسرے فرض کے انتظار میں بیٹھے ہیں۔

ابن ماجہ عن ابن عمرو، مسند احمد، الکبیر للطبرانی، حلیۃ الاولیاء عن ابن عمرو

الترهیب عن ترک الصلوة

نماز چھوڑنے پر وعیدات..... من الکمال

۱۹۰۸۸ جس نے فرض نماز چھوڑ دی حتیٰ کہ بغیر عذر کے وہ فوت ہوگئی (اور وقت نکل گیا) اس کا سارا عمل ضائع ہو گیا۔

ابن ابی شیبہ عن ابی الدرداء عن الحسن مرسل

۱۹۰۸۹ جس نے نماز چھوڑ دی گویا اس کے اہل و عیال اور سارا مال و دولت اس سے چھین گیا۔

ابوداؤد الطیالسی، البیہقی فی المعرفة عن نوفل

۱۹۰۹۰ جس نے جان بوجھ کر نماز چھوڑ دی اس کا نام جہنم کے دروازے پر لکھ دیا جائے گا ان لوگوں کے ساتھ جو اس میں داخل ہوں گے۔

ابونعیم عن ابی سعیا

۱۹۰۹۱ جس شخص کی نماز فوت ہوگئی وہ گھر والوں سے اور مال و دولت سے اکیلا رہ گیا۔ الشافعی، السنن للبیہقی عن نوفل بن معاویة

۱۹۰۹۲ ہمارے اور ان کے درمیان نماز کا عہد (اور فرق) ہے۔ پس جس نے نماز چھوڑ دی اس نے کفر کا ارتکاب کر لیا۔

ابن ابی شیبہ، ابن حبان، مستدرک الحاکم، السنن للبیہقی، السنن لسعید بن منصور عن بريدة رضی اللہ عنہ

۱۹۰۹۳ بندے اور کفر کے درمیان نماز چھوڑنے کا فرق ہے۔ ابن ابی شیبہ عن جابر رضی اللہ عنہ

۱۹۰۹۴ آدمی اور شرک و کفر کے درمیان نماز چھوڑنے کا فرق ہے۔ مسلم، ترمذی، ابوداؤد، ابن ماجہ عن جابر رضی اللہ عنہ

۱۹۰۹۵ اللہ کی قسم! اے گروہ قریش! تم نماز قائم کرتے رہو اور زکوٰۃ ادا کرتے رہو ورنہ میں تم پر کسی آدمی کو بھیج دوں گا پھر میں یا کوئی جو تم

ٹانگنے والا تمہارے دین (ضائع کرنے) پر تمہاری گردنیں اڑائے گا۔ مستدرک الحاکم عن علی رضی اللہ عنہ

۱۹۰۹۶ تم نماز کو جان بوجھ کر نہ چھوڑو بے شک جس نے جان بوجھ کر نماز چھوڑ دی اس سے اللہ اور اس کے رسول کا ذمہ بری ہے۔

مسند احمد عن ام ایمر

۱۹۰۹۷ جہاد میں نہ جاؤ، زکوٰۃ و صولی والے تمہارے پاس نہ آئیں، ولای حبوا (اور وہ منافق نماز نہ پڑھیں) اور تم پر تمہارے علاوہ کسی اور کا

امیر نہ بنایا جائے (یہ سب ممکن ہے) لیکن اس دین میں کوئی خیر نہیں جس میں رکوع (یعنی نماز) نہ ہو۔ السنن للبیہقی عن عثمان بن ابی العاص

۱۹۰۹۸ اسلام میں اس شخص کا کوئی حصہ نہیں جس میں نماز نہ ہو اور اس شخص کی کوئی نماز نہیں جس کا وضو نہ ہو۔

البخاری عن ابی ہریرة رضی اللہ عنہ

۱۹۰۹۹ بندہ اور کفر کے درمیان اور کوئی فرق سوائے اس کے نہیں کہ وہ فرض نماز چھوڑ دے۔ عبد بن حمید عن جابر رضی اللہ عنہ

دوسرا باب..... نماز کے احکام، ارکان، مفسدات

اور نماز مکمل کرنے والی چیزوں کے بیان میں

اس میں تین فضیلتیں ہیں۔

فصل اول..... نماز کے باہر کے احکام

اس میں چار فروع ہیں۔

پہلی فرع..... ستر عورت (شرمگاہ کی پردگی) اور لباس کے متعلق آداب

اور ممنوع چیزوں کے بیان میں

رہ جانے والے بقیہ آداب لباس حرف میم کی کتاب المعیشتہ میں ملاحظہ فرمائیں۔ انشاء اللہ۔

۱۹۱۰۰ مؤمن کی سترگاہ ناف سے گھٹنوں تک ہے۔ سمویہ عن ابی سعید رضی اللہ عنہ

۱۹۱۰۱ ناف سے گھٹنے تک عورت (ستر) ہے۔ مستدرک الحاکم عن عبد اللہ بن جعفر

۱۹۱۰۲ گھٹنوں سے اوپر اور ناف سے نیچے عورت (ستر) ہے۔ السنن الدارقطنی، السنن للبیہقی، عن ابی ایوب

۱۹۱۰۳ مسلمان کی ران اس کا ستر ہے۔ الکبیر للطبرانی عن جرہد

۱۹۱۰۴ ران ستر ہے۔ ترمذی عن جرہد وابن عباس و محمد بن عبد اللہ بن جحش

۱۹۱۰۵ اپنی ران کو ڈھک کیونکہ ران ستر ہے۔ مستدرک الحاکم عن جرہد وابن عباس و محمد بن جحش

۱۹۱۰۶ ران کو ڈھکو کیونکہ آدمی کی ران ستر ہے۔ مسند احمد، مستدرک الحاکم عن ابن عباس رضی اللہ عنہ

۱۹۱۰۷ اے جرہد! اپنی ران کو ڈھکو کیونکہ ران ستر ہے۔ مسند احمد، ابو داؤد، نسائی، ابن حبان، مستدرک الحاکم عن جرہد

۱۹۱۰۸ اپنی رانوں کو ظاہر مت کرو۔ اور کسی زندہ کی ران پر نظر پڑنے دو اور نہ مردہ کی ران پر۔

ابو داؤد، ابن ماجہ، مستدرک الحاکم عن علی رضی اللہ عنہ

۱۹۱۰۹ اپنی ران مت کھول اور نہ کسی کی ران کو دیکھ زندہ ہو یا مردہ۔ ابو داؤد عن علی رضی اللہ عنہ

۱۹۱۱۰ آدمی کا ستر آدمی پر ایسے ہی ممنوع ہے جیسے عورت کا ستر آدمی پر ممنوع ہے۔ اور عورت کا ستر عورت پر بھی اسی طرح ممنوع ہے جس طرح

عورت کا ستر آدمی پر ممنوع ہے۔ مستدرک الحاکم عن علی رضی اللہ عنہ

۱۹۱۱۱ اپنے ستر (کی حرمت) کو ڈھانپ لو کیونکہ چھوٹے کا ستر بھی بڑے کے ستر کی طرح حرام ہے۔ اور اللہ پاک ستر کھولنے والے کی طرف

نظر نہیں فرماتا۔ مستدرک الحاکم عن محمد بن عیاض الزہری

۱۹۱۱۲ اپنے کپڑوں کو تھام لو۔ اور ننگے ہو کے نہ چلو۔ ابو داؤد عن المسور بن مخرمہ

۱۹۱۱۳ حائض کی نماز بغیر اورھنی کے مقبول نہیں۔ مسند احمد، ترمذی، ابن ماجہ عن عائشہ رضی اللہ عنہا

فائدہ:..... حائضہ کو نماز معاف ہے اس پر نماز کا وجوب ساقط ہے۔ اور یہاں حائض سے مراد محض بالغ عورت ہے یعنی ہر پاک بالغ عورت

جس کو حیض آتا ہو اس کو اورھنی کے بغیر نماز پڑھنا ممنوع ہے۔

۱۹۱۱۴ اللہ پاک حائضہ (بالغ عورت) کی نماز کو اورھنی کے بغیر قبول نہیں فرماتا۔ ابو داؤد، مستدرک الحاکم عن عائشہ رضی اللہ عنہا

۱۹۱۱۵ اے اسماء! جب عورت حیض (کی عمر) کو پہنچ جائے تو اس کے لیے جائز نہیں کہ اس کے جسم میں سے اس کے علاوہ کچھ اور حصہ نظر

آئے۔ آپ ﷺ نے ہتھیلیوں اور چہرے کی طرف اشارہ کر کے مذکورہ ارشاد فرمایا۔ ابو داؤد عن عائشہ رضی اللہ عنہا

۱۹۱۱۶ جب عورت کا پاؤں ظاہر ہو جائے تو پینڈی ظاہر ہو جاتی ہے۔ الفردوس عن عائشہ رضی اللہ عنہا

۱۹۱۱۷ جب تم میں سے کوئی اپنے غلام یا نوکر کی شادی کر دے تو وہ اس کے ناف سے نیچے اور گھٹنوں سے اوپر کے حصے کو نہ دیکھے۔

ابوداؤد، السنن للبیہقی عن ابن عمرو

ستر کے آداب

۱۹۱۱۸ جب تم نماز پڑھو نیچے ازار باندھ لو اور اوپر بھی چادر ڈال کر (قیص نہ ہونے کی صورت میں) اور یہود کے ساتھ مشابہت مت اختیار کرو۔

الکامل لابن عدی عن ابن عمر رضی اللہ عنہ

۱۹۱۱۹ جب تم میں سے کوئی شخص نماز پڑھے تو ازار باندھ لے اور چادر اوڑھ لے۔ ابن حبان، السنن للبیہقی عن ابن عمر رضی اللہ عنہ

۱۹۱۲۰ جب تم میں سے کوئی نماز پڑھے تو دونوں کپڑے پہن لے۔ بے شک اللہ پاک سب سے زیادہ اس بات کا حقدار ہے کہ اس کے لیے

زیست اختیار کی جائے۔ الاوسط للطبرانی عن ابن عمر رضی اللہ عنہ

۱۹۱۲۱ جب اللہ پاک تم کو وسعت بخشے تو اپنی جانوں پر بھی کشادگی کرو۔ ایک آدمی نے اپنے کپڑے جمع کیے ایک آدمی نے ازار (جسم کے

نچلے حصے پر باندھنے والی تہبند) میں اور چادر (جسم کے اوپری حصے کو ڈھانپنے والی چادر) اور ازار میں نماز پڑھی۔ قیص اور ازار میں نماز پڑھی،

قباء (جبہ یا عباء) اور شلوار میں نماز پڑھی، قیص اور شلوار میں نماز پڑھی، چادر اور شلوار میں نماز پڑھی، قباء اور نیکر (جو صرف شرمگاہ کو چھپائے اور باقی

حصے کو قباء چھپائے اس صورت) میں نماز پڑھی۔ قیص اور نیکر میں نماز پڑھی (جبکہ قیص گھٹنوں سے نیچے تک ہو) قباء اور نیکر اور چادر میں پڑھی۔

ابن حبان عن ابی ہریرۃ رضی اللہ عنہ

۱۹۱۲۲ زمین استغفار کرتی ہے شلوار میں نماز پڑھنے والے کے لیے۔ الفردوس عن مالک بن عتاہیہ

فائدہ: شلوار کو حضور ﷺ نے پسند فرمایا ہے کیونکہ یہ ستر کو بہت اچھی طرح ڈھانپ لیتی ہے۔

۱۹۱۲۳ کیا تم سب کے پاس (دو) کپڑے ہیں؟

نسائی، ابن ماجہ، ابوداؤد، عن ابی ہریرۃ رضی اللہ عنہ، مسند احمد، ابوداؤد، شعب الایمان للبیہقی عن طلق

۱۹۱۲۴ جو شخص ایک کپڑے میں نماز پڑھے وہ دونوں (طرفوں) کو مخالف سمتوں پر ڈال (کرشلی) کر لے (کہ کہیں کپڑا کھل کر بے ستری کی

نوبت نہ آجائے بخاری عن ابی ہریرۃ رضی اللہ عنہ

۱۹۱۲۵ اے جاہل! جب (کپڑا) کشادہ بڑا ہو تو اس کی دونوں طرفوں کو مخالف سمتوں پر ڈال دے اور اگر کپڑا چھوٹا ہو تو اس کو کولہے کے اوپر

باندھ لے۔ بخاری، مسلم عن جابر رضی اللہ عنہ

۱۹۱۲۶ جب تم میں سے کوئی شخص ایک ہی کپڑے میں نماز پڑھے تو دونوں کناروں کو کندھے پر مخالف سمت میں آڑا (کر اس) ڈال لے۔

مسند احمد، ابوداؤد، ابن حبان عن ابی ہریرۃ رضی اللہ عنہ، مسند احمد عن ابی سعید رضی اللہ عنہ

ممنوعات (لباس)

۱۹۱۲۷ جس نے اپنی ازار کو بڑائی کی وجہ سے لٹکا یا وہ حل و حرم کہیں بھی اللہ کی رحمت کا مورد نہ ہوگا۔ ابوداؤد عن ابن مسعود رضی اللہ عنہ

۱۹۱۲۸ جو شخص نماز میں تکبر کی وجہ سے اپنے کپڑے کو کھینچے وہ اللہ کی رحمت نہ پائے گا نہ حل میں اور نہ حرم میں (حرم مکہ مدینہ میں جہاں کسی کو بھی

مارنا ممنوع ہے۔ اور حل اس کے مساوا ساری کائنات)۔ الطیالسی، السنن للبیہقی عن مسعود رضی اللہ عنہ

۱۹۱۲۹ حضور ﷺ نے (محض) شلوار میں نماز پڑھنے کو منع فرمایا۔ التاريخ للخطیب عن جابر رضی اللہ عنہ

۱۹۱۳۰ حضور ﷺ نے منع فرمایا اس بارے سے کہ کوئی لحاف میں نماز پڑھے جس کو باندھنا نہ جاسکے نیز منع فرمایا کہ صرف شلوار میں کوئی نماز پڑھے

اور اوپر کوئی کپڑا نہ ہو۔ ابو داؤد، مستدرک الحاکم عن بریدۃ رضی اللہ عنہ
 ۱۹۱۳۱... اس بات سے منع فرمایا کہ نماز میں سدل کیا جائے۔ (سریا کندھے پر کپڑا اڈال کر دونوں سرے لٹکتے چھوڑ دیئے جائیں۔)
 نیز اس بات سے منع فرمایا کہ کوئی اپنے منہ کو ڈھانپ کر نماز پڑھے۔

مسند احمد، ابن ماجہ، ابو داؤد، ترمذی، نسائی، مستدرک الحاکم عن ابی ہریرۃ رضی اللہ عنہ
 ۱۹۱۳۲ جب کسی کے پاس دو کپڑے ہوں تو وہ دونوں میں نماز پڑھے اور اگر کسی کے پاس صرف ایک ہی کپڑا ہو تو وہ اس کو ازار (تہبند) باندھ
 لے۔ اور یہودیوں کی طرح ایک کپڑے میں پورا لپٹ کر نماز نہ پڑھے (بلکہ اس کے دونوں سرے مخالف سمتوں میں کندھے پر ڈال لے)۔

مسند احمد، بخاری، مسلم، ابو داؤد، نسائی عن ابی ہریرۃ رضی اللہ عنہ
 ۱۹۱۳۳ کوئی شخص ایک کپڑے میں یوں نماز نہ پڑھے کہ اس کپڑے کا کوئی کنارہ کندھے پر نہ ہو۔ (کیونکہ اس طرح کپڑا کھلنے کے ساتھ ستر
 کھلنے کا پورا امکان ہے)۔ مسند احمد، بخاری، مسلم، ابو داؤد، نسائی عن ابی ہریرۃ رضی اللہ عنہ

۱۹۱۳۵ جب تم نماز پڑھو تو (ازار وغیرہ کا) لٹکتا ہوا کپڑا نہ چھوڑو۔ بے شک لٹکتے ہوئے کپڑے کا جو حصہ زمین پر پہنچے گا وہ جہنم میں جائے گا۔
 التاريخ للبخاری، الکبیر للطبرانی، شعب الایمان للبیہقی عن ابن عباس رضی اللہ عنہ
 ۱۹۱۳۶ ابو جہم بن حذیفہ کے پاس یہی قص لے جاؤ اور انجانہ کپڑا لے آؤ اس نے تو ابھی میری نماز میں خلل ڈال دیا ہے۔

بخاری، مسلم، ابو داؤد، نسائی، ابن ماجہ عن عائشۃ رضی اللہ عنہ

الاکمال

۱۹۱۳۷ جب تم میں سے کوئی نماز پڑھے تو ازار باندھ لے اور چادر اوپر جسم پر ڈال لے۔

مسند احمد، ابن حبان، السنن للبیہقی عن ابن عمر رضی اللہ عنہ
 ۱۹۱۳۸ جب تم میں سے کوئی نماز پڑھے تو دونوں کپڑے پہن لے۔ اللہ پاک سب سے زیادہ حقدار ہے کہ اس کے لیے زینت اختیار کی
 جائے۔ اگر کسی کے پاس دو کپڑے نہ ہوں تو نماز پڑھتے ہوئے ازار باندھ لے اور یہودی کی طرح ایک کپڑے میں پورا لپٹ کر بغیر دونوں کندھوں
 پر مخالف طرفیں ڈالے نماز نہ پڑھے۔ السنن للبیہقی عن ابن عمر رضی اللہ عنہ
 ۱۹۱۳۹ ایک کپڑے میں پورے نہ لپٹ جاؤ۔ یہودی کی طرح، (بلکہ اس کی دونوں سمتوں کو کاندھے پر مخالف سمتوں میں ڈال لو)۔

مسند احمد، عن ابن عمر رضی اللہ عنہ
 ۱۹۱۴۰ جب تم نماز پڑھو اور تمہارے پاس ایک ہی کپڑا ہو تو اگر وہ بڑا ہو تو اس کو لپیٹ کر (دونوں جانبوں کو کاندھے پر مخالف سمتوں میں
 ڈال) لو اور اگر وہ ایک کپڑا چھوٹا ہو تو اس کا تہبند باندھ لو۔ ابن خزیمہ، ابن حبان عن جابر رضی اللہ عنہ

۱۹۱۴۱ جب کپڑا بڑا ہو تو اس میں اس طرح نماز پڑھو کہ اس کے دونوں جانبوں کو کاندھے پر مخالف سمتوں میں ڈال لو۔ اور اگر کپڑا چھوٹا ہو تو اس
 کا ازار باندھ لو۔ الجامع لعبد الرزاق، الدیلمی عن علی رضی اللہ عنہ

۱۹۱۴۲ جب کپڑا کشادہ ہو تو اس کو لپیٹ لو (اور دونوں کنارے کندھوں پر مخالف جانبوں میں ڈال دو) اور اگر کپڑا چھوٹا ہو تو اس کی ازار باندھ لو۔

الکبیر للطبرانی عن عبادۃ بن الصامت

نبی ﷺ سے کسی نے ایک کپڑے میں نماز پڑھنے کے بارے میں دریافت کیا تھا۔ تب آپ ﷺ نے جواب ارشاد فرمایا۔
 ۱۹۱۴۳ جس کے پاس بڑا ازار ہو وہ اس کو جسم پر لپیٹ کر (اس کی دونوں جانبوں کو کاندھے پر مخالف سمتوں میں ڈال) لے اور اگر وہ ازار چھوٹی
 ہو تو اس کا تہبند باندھ لے۔ حمزہ بن یوسف السہمی فی معجمہ، ابن النجار عن علی رضی اللہ عنہ

۱۹۱۴۳ اے جابر اگر کپڑا بڑا ہو تو اس کی دونوں طرفوں کو ادھر ادھر ڈال لے اور اگر تنگ ہو تو اس کو کمر پر باندھ لے۔

بخاری، مسلم، ابوداؤد، ابن الجارود، ابن حبان، مستدرک الحاکم عن جابر رضی اللہ عنہ

بخاری کے الفاظ یہ ہیں:

ان کان واسعاً فالتحف به وان کان ضيقاً فاتزر به

۱۹۱۴۵ کیا تم میں سے ہر شخص کے پاس دو کپڑے ہیں؟

مصنف ابن ابی شیبہ، بخاری، مسلم، ابوداؤد، ابن ماجہ، نسائی عن ابی ہریرۃ رضی اللہ عنہ

فائدہ: ... رسول اللہ ﷺ سے سوال کیا گیا تھا کہ یا رسول اللہ ایک کپڑے میں نماز پڑھنا کیسا ہے؟ تب آپ ﷺ نے جواب ارشاد فرمایا: (یعنی

ایک کپڑے میں بھی نماز جائز ہے جبکہ دوسرا کپڑا نہ ہو)۔ مسند احمد، ابوداؤد، ابن حبان، الکبیر للطبرانی عن قیس بن طلق عن ابیہ

۱۹۱۴۶ تم میں سے کوئی بھی شخص یہود کی طرح ایک کپڑے میں لپٹ کر نماز نہ پڑھے بلکہ اس کو کاندھوں پر مخالف سمتوں میں ڈال لے اور جس

کے پاس دو کپڑے ہوں تو وہ ایک کے ساتھ ازار باندھ لے پھر نماز پڑھ لے۔ الجامع لعبدالرزاق عن ابن عمر رضی اللہ عنہ

۱۹۱۴۷ کاندھوں پر کپڑا ڈال لے اور پھر نماز پڑھ لے۔ ابن حبان عن ابی ہریرۃ رضی اللہ عنہ

ایک شخص نے ایک کپڑے میں نماز کے بارے میں پوچھا تو آپ نے یہ جواب ارشاد فرمایا۔

۱۹۱۴۸ ننگے ہو کر نہ چلو۔ الکبیر للطبرانی عن المسور بن مخرمۃ

۱۹۱۴۹ ننگے بدن نہ چلو۔ الشیرازی فی الالقاب عن المسور بن مخرمۃ

۱۹۱۵۰ اے چچا! ننگے بدن نہ چلو۔ ابن النجار عن ابن عباس رضی اللہ عنہ

۱۹۱۵۱ اگر میں اپنے ستر کو اپنے بالوں سے چھپا سکتا تو ضرور چھپا لیتا۔ الدیلمی عن ابی ہریرۃ رضی اللہ عنہ

فائدہ: ... ستر یعنی ناف سے گھٹنوں تک کی جگہ کو چھپانے کی انتہائی سخت تاکید مطلوب ہے کہ اگر میرے پاس کپڑے نہ ہوں اور میرے سر

کے بال لیے ہوں تو میں انہی سے ستر عورت کا کام لیتا۔

۱۹۱۵۲ مؤمن کی ران بھی ستر ہے۔ (ستر یعنی ہر وہ جگہ جس کا چھپانا فرض ہے)۔ ابونعیم عن جرہد رضی اللہ عنہ

۱۹۱۵۳ ران (شرم گاہ کے ساتھ) ستر میں شامل ہے۔ ابن جریر عن جرہد وابن عباس رضی اللہ عنہ

۱۹۱۵۴ اس (ران) کو ڈھانپ لے بے شک یہ عورت (ستر) ہے۔ الکبیر للطبرانی عن جرہد رضی اللہ عنہ

۱۹۱۵۵ اس کو ڈھک یہ عورت یعنی ستر ہے۔ عبدالرزاق، ابن حبان، الخرائطی السنن للبیہقی عن جرہد

۱۹۱۵۶ اے معن! اپنی ران کو ڈھک یہ ستر ہے۔ الخرائطی فی مکارم الاخلاق عن ابی لیلی

۱۹۱۵۷ آدمی کی ران بھی عورت یعنی ستر ہے (جس کا چھپانا فرض ہے شرم گاہ کی طرح)۔

الکبیر للطبرانی، ابونعیم، ابن جریر عن حذیفۃ رضی اللہ عنہ

۱۹۱۵۸ مسلمان کی ران بھی اس کا ستر ہے۔ ابن جریر، ابونعیم عن عبد اللہ بن جرہد اسلمی عن ابیہ

۱۹۱۵۹ کسی زندہ شخص کی ران پر نظر ڈال اور نہ کسی مردہ شخص کی ران پر نظر ڈال کیونکہ ران بھی ستر (میں شامل) ہے۔

ابن عساکر عن علی رضی اللہ عنہ

۱۹۱۶۰ اے علی! اپنی ران کو ڈھانپ، یہ ستر ہے۔ اے معمر! اپنی ران کو ڈھانپ بے شک دونوں رانیں ستر (میں شامل) ہیں۔

مسند احمد، الکبیر للطبرانی، مستدرک الحاکم، السنن للبیہقی عن محمد بن جعش

۱۹۱۶۱ جب لڑکی کو حیض آنا شروع ہو جائے تو اس کی نماز بغیر اورھنی کے قبول نہیں ہوتی۔ ابن ابی شیبہ عن الحسن مرسلًا

۱۹۱۶۲ اللہ پاک لعنت فرمائے (ستر کا حصہ) دیکھنے والے پر اور دکھانے والے پر۔

السنن للبيهقي عن الحسن مرسلاً، الديلمى عن ابن عمر رضى الله عنه

دوسری فرع..... قبلہ رُو ہونے کے بیان میں

۱۹۱۶۳ مشرق و مغرب کے درمیان (سارا) قبلہ ہے۔

ترمذی، ابن ماجة، مستدرک الحاکم عن ابی ہریرة رضى الله عنه، ترمذی حسن صحيح

فائدہ:..... فرمان پروردگار ہے:

قل لله المشرق والمغرب يهدى من يشاء الى صراط مستقيم

کہدے مشرق و مغرب اللہ کے لیے ہے، وہ جس کو چاہتا ہے سیدھی راہ کی ہدایت دیتا ہے۔

مذکورہ بالا حدیث اسی فرمان الہی کی تائید ہے۔ یعنی قبلہ معلوم نہ ہونے کی صورت میں فاینما تولوا فثم وجه الله جہاں کہیں تمہارا منہ پھر جائے وہیں خدا ہے۔

الاکمال

۱۹۱۶۴ بیت اللہ مسجد (حرام) والوں کے لیے قبلہ ہے، مسجد اہل حرم کے لیے قبلہ ہے اور حرم مشرق و مغرب میں میری امت کے تمام اہل ارض

کے لیے قبلہ ہے۔ شعب الایمان للبيهقي وضعفه عن ابن عباس رضى الله عنه

ابن عباس رضى الله عنه سے اس حدیث کی روایت ضعیف ہے۔

تیسری فرع..... جگہ، اس کے ممنوعات اور سترہ کے بیان میں

جگہ

۱۹۱۶۵ جب تم سرکنڈوں (زکل یا گنوں کے کھیت) یا عرفانی علاقے یا دل دل جیسی کسی زمین میں ہو (جہاں ہاتھ پاؤں ہلانا یا ہاتھ پاؤں ہلانے

میں خطرہ کا اندیشہ ہو) اور وہاں نماز کا وقت ہو جائے تو اشارہ کے ساتھ نماز پڑھ لو۔ الکبير للطنبراني عن عبد الله المزني

الاعطان..... ممنوع مقامات صلوة

۱۹۱۶۶ سات مقامات پر نماز پڑھنا جائز نہیں بیت اللہ کی چھت، قبرستان، کوڑا خانہ، مذبح خانہ، حمام، اونٹوں کے بیٹھنے کی جگہ اور راستے

کے درمیان۔ ابن ماجة عن عمر رضى الله عنه

۱۹۱۶۷ جب تم کو نماز کا وقت ہو جائے اور تم بکریوں کے باڑے میں ہو تو وہاں نماز پڑھ لو۔ کیونکہ بکریوں میں سیکینہ اور برکت ہے۔

اور جب تم کو نماز کا وقت اونٹوں کے باڑے میں ہو جائے تو وہاں سے نکل جاؤ اور پھر نماز پڑھو۔ کیونکہ یہ (اونٹ) جنوں میں سے

پیدا ہوئے ہیں، کیا تم نہیں دیکھتے کہ جب اونٹ غضب آور ہوتا ہے کس طرح ناک سے پھر پھڑاتا اور پھینٹیں مارتا ہے۔

الشافعي، السنن للبيهقي عن عبد الله بن مفضل

- ۱۹۱۶۸ بکریوں کے ناک کی ریش اپنے سے پونچھ ڈالوان کے باڑوں میں خوش رہو اور ان باڑوں کے گوشے میں نماز پڑھ لو۔ کیونکہ یہ جنت کے جانوروں میں سے ہے۔ المعرفة للبيهقي عن ابي هريرة رضى الله عنه
- ۱۹۱۶۹ اگر تم بکریوں کے باڑے اور اونٹوں کے باڑے کے سوا کوئی جگہ نہ پاؤ تو بکریوں کے باڑے میں نماز پڑھ لو اور اونٹوں کے باڑے میں نماز نہ پڑھو۔ (کیونکہ ان کی پیدائش شیاطین میں سے ہوئی ہے)۔ ابن ماجہ عن ابي هريرة رضى الله عنه
- ۱۹۱۷۰ تم لوگ اونٹوں کے باڑے میں نماز نہ پڑھو۔ کیونکہ یہ شیاطین سے ہیں اور بکریوں کے باڑے میں نماز پڑھ لو۔ بے شک وہ برکت والی چیز ہیں۔ مسند احمد، ابوداؤد عن البراء رضى الله عنه
- ۱۹۱۷۱ اونٹوں کے باڑے میں نماز نہ پڑھی جائے اور بکریوں کے باڑے میں نماز پڑھی جاسکتی ہے۔ ابن ماجہ عن سيرة بن معبد
- ۱۹۱۷۲ بکریوں کے باڑے میں نماز پڑھ لو، لیکن اونٹوں کے باڑے میں نماز نہ پڑھو۔ ترمذی عن ابي هريرة رضى الله عنه
- ۱۹۱۷۳ بکری جنت کے جانوروں میں سے ہے۔ ان کے ناک کو صرف پونچھ لو (دھونے کی ضرورت نہیں) اور ان کے باڑوں میں نماز پڑھ لو۔ السنن للبيهقي عن ابي هريرة رضى الله عنه
- ۱۹۱۷۴ بکریوں کے باڑے میں نماز پڑھ لو۔ اور اونٹوں کے باڑے میں نہ پڑھو۔ کیونکہ ان کی پیدائش شیاطین سے ہوئی ہے۔ ابن ماجہ عن عبد الله بن مغفل
- ۱۹۱۷۵ بکریوں کے باڑے میں نماز پڑھ لو۔ ان کے دودھ سے وضو کا کام نہ لو۔ اور اونٹوں کے باڑے میں نماز نہ پڑھو اور ان کے دودھ سے وضو کر لو۔ الکبير للطبراني عن اسيد بن حضير
- ۱۹۱۷۶ بکریوں کے باڑے میں نماز پڑھو اور ان کے ناک کو پونچھ لو کیونکہ یہ جنت کے جانوروں میں سے ہے۔ الکامل لابن عدی، السنن للبيهقي عن ابي هريرة رضى الله عنه

الاکمال

- ۱۹۱۷۷ بکریوں کے باڑے میں جب تجھے نماز کا وقت ہو جائے تو وہاں نماز پڑھ لے، اور جب اونٹوں کے باڑے میں نماز کا وقت ہو جائے تو وہاں سے نکل لے کیونکہ ان کی تخلیق شیاطین سے ہوئی ہے۔ الجامع لعبدالرزاق عن عبد الله بن مغفل
- ۱۹۱۷۸ اگر تم بکریوں کے باڑے اور اونٹوں کے باڑے کے سوا کوئی جگہ نہ پاؤ تو بکریوں کے باڑے میں نماز پڑھ لو۔ لیکن اونٹوں کے باڑے میں نماز نہ پڑھو۔ مصنف ابن ابی شیبہ عن ابي هريرة رضى الله عنه
- ۱۹۱۷۹ جب نماز کا وقت آجائے اور تم بکریوں اور اونٹوں کے باڑے کے سوا کوئی اور جگہ نہ پاؤ تو بکریوں کے باڑے میں نماز پڑھ لو لیکن اونٹوں کے باڑے میں نماز نہ پڑھو۔ السنن للبيهقي عن ابي هريرة رضى الله عنه
- ۱۹۱۸۰ بکریوں کے باڑوں میں نماز ادا کر لو۔ لیکن اونٹوں کے باڑوں میں نماز نہ پڑھو۔ مسند احمد، البغوی، الکبير للطبراني، السنن للبيهقي عن عبد الملك بن ربيع بن سيرة بن معبد عن ابيه عن جده
- ۱۹۱۸۱ جب تمہارا اونٹوں کے باڑے پر گزر ہو تو وہاں نماز نہ پڑھو۔ ہاں بکریوں کے باڑے پر گزر ہو تو وہاں نماز پڑھ سکتے ہو اگر چاہو۔ السنن للبيهقي عن عبد الله بن مغفل
- ۱۹۱۸۲ بکریوں کے باڑوں میں نماز پڑھ لو اور ان کے ناک کو صرف پونچھ ڈالو کیونکہ یہ جنت کے جانوروں میں سے ہے۔ عبدالرزاق عن معمر عن ابي اسحاق عن رجل من قریش وعن ابي عتبة عن حيان عن رجل بالمدينة مرسلًا

۱۹۱۸۳ بکریوں کے باڑے میں نماز پڑھی جاسکتی ہے لیکن اونٹوں کے باڑے میں نماز نہیں پڑھی جاسکتی۔

عبدالرزاق عن معمر عن الحسن وقتادة مرسلًا

۱۹۱۸۴ اونٹوں کے باڑے میں نماز نہ پڑھو، ہاں بکریوں کے باڑے میں پڑھ سکتے ہو۔ الکبیر للطبرانی عن ابن عمر رضی اللہ عنہ

۱۹۱۸۵ اونٹوں کے باڑے میں نماز نہ پڑھو کیونکہ ان کی تخلیق جنوں سے ہوتی ہے، کیا تم ان کے غصہ کے وقت ان کی (باؤلی) ہیئت اور ان کی آنکھوں کو نہیں دیکھتے۔ ہاں بکریوں کے باڑے میں نماز پڑھ سکتے ہو کیونکہ یہ (بکریاں) رحمن کی برکت ہیں۔

ابن جریر فی تہذیبہ، الکبیر للطبرانی عن عبد اللہ بن مغفل

قبرستان میں یا قبر کے پاس نماز پڑھنا

۱۹۱۸۶ قبر کی طرف رخ کر کے نماز نہ پڑھو اور نہ قبر کے اوپر نماز پڑھو۔ الکبیر للطبرانی عن ابن عباس رضی اللہ عنہ

۱۹۱۸۷ زمین تمام کی تمام مسجد ہے (جہاں نماز پڑھی جاسکتی ہے) سوائے قبرستان اور حمام کے۔

مسند احمد، ابو داؤد، ترمذی، ابن ماجہ، ابن حبان، مستدرک الحاکم عن ابی سعید رضی اللہ عنہ

۱۹۱۸۸ اللہ پاک یہود کو برباد کرے، انہوں نے اپنے انبیاء کی قبروں کو مساجد بنا لیا ہے۔

بخاری، مسلم، ابو داؤد عن ابی ہریرۃ رضی اللہ عنہ

۱۹۱۸۹ اللہ پاک یہود و نصاریٰ پر لعنت کرے انہوں نے اپنے انبیاء کی قبروں کو مساجد بنا لیا ہے۔ مسند احمد عن اسماء بن زید، مسند

احمد، بخاری، مسلم، نسائی عن عائشۃ رضی اللہ عنہا و ابن عباس رضی اللہ عنہ، مسلم عن ابی ہریرۃ رضی اللہ عنہ

۱۹۱۹۰ ان لوگوں میں جب کوئی مرد صالح فوت کر جاتا ہے تو اس کی قبر پر مسجد بنا لیتے ہیں اور اس میں طرح طرح کی شکلیں بناتے ہیں یہ لوگ

قیامت کے دن اللہ کے ہاں سب سے زیادہ بدترین مخلوق ہوں گے۔ مسند احمد، بخاری، مسلم، نسائی عن عائشۃ رضی اللہ عنہا

۱۹۱۹۱ نبی ﷺ نے قبروں کی طرف رخ کر کے نماز پڑھنے سے منع فرمایا ہے۔ ابن حبان عن انس رضی اللہ عنہ

الاکمال

۱۹۱۹۲ انسانوں میں سب سے زیادہ بدترین انسان وہ ہیں جو قیامت کے وقوع کے وقت زندہ ہوں گے اور وہ لوگ جو قبروں کو مسجدیں بنا لیتے ہیں۔

مسند احمد، الکبیر للطبرانی عن ابن مسعود رضی اللہ عنہ

۱۹۱۹۳ آگاہ رہو! تم سے قبل جو لوگ تھے انہوں نے اپنے انبیاء اور نیک لوگوں کی قبروں کو مسجدیں بنا لیا تھا پس تم قبروں کو مسجدیں نہ بنا لینا میں

تم کو اس سے روکتا ہوں۔ ابن سعد عن جناب

۱۹۱۹۴ لوگوں میں سب سے بدترین لوگ وہ ہیں جو قبروں کو مسجدوں میں تبدیل کر دیتے ہیں۔ الجامع لعبدالرزاق عن علی رضی اللہ عنہ

۱۹۱۹۵ بنی اسرائیل اپنے انبیاء کی قبروں کو مسجدیں بنا لیتے تھے لیکن تم قبروں کو مسجدیں نہ بنا لینا میں تم کو اس سے روکتا ہوں۔

طبقات ابن سعد

۱۹۱۹۶ بنی اسرائیل نے اپنے انبیاء کی قبروں کو مساجد بنا لیا تھا پس اللہ پاک نے ان پر لعنت فرمادی۔ عبدالرزاق عن عمرو بن دینار

۱۹۱۹۷ باغ (کھیت وغیرہ) جس میں گندگی اور بدبودار چیزیں (بھی) ڈالی جاتی ہیں۔ جب ان کو تین بار پانی دے دیا جائے تو اس میں

نماز پڑھے۔ الاوسط للطبرانی عن ابن عمر رضی اللہ عنہ

حمام میں یا سونے والے اور بے وضو کے پیچھے نماز پڑھنا

۱۹۱۹۸ حضور ﷺ نے حمام (اس میں غسل خانہ اور بیت الخلاء وغیرہ شامل ہیں) میں نماز پڑھنے سے منع فرمایا اور کھلے ستر والے کو سلام کرنے سے منع فرمایا۔ الضعفاء للعقيلي عن انس رضی اللہ عنہ
۱۹۱۹۹ حضور اکرم ﷺ نے بے وضو اور (نماز میں) سونے والے شخص کے پیچھے نماز پڑھنے سے منع فرمایا۔

ابن ماجة عن ابن عباس رضی اللہ عنہ

۱۹۲۰۰ سونے والے اور بے وضو شخص کے پیچھے نماز نہ پڑھو۔ ابو داؤد، السنن للبيهقي عن ابن عباس رضی اللہ عنہ
کلام: امام خطابی رحمۃ اللہ علیہ فرماتے ہیں یہ حدیث ضعف سند کی بناء پر درجہ صحت کو نہیں پہنچتی۔ عون المعبود ۱/۳۸۔



سترہ (آڑ) کا بیان

۱۹۲۰۱ جو شخص اپنے اور قبلہ کے درمیان کسی کو نہ آنے دے سکتا ہو تو وہ ایسا ہی کرے۔ ابو داؤد عن ابی سعید رضی اللہ عنہ
۱۹۲۰۲ جو تم میں سے نماز پڑھے وہ سامنے سترہ (ہاتھ بھرا ہنچی کوئی بے جان آڑ) کر لے اور اس سترے کے قریب ہو کر نماز پڑھے تاکہ شیطان اس کی نماز کو قطع نہ کر سکے (کسی کسی کتے یا بلی یا کسی انسان کی شکل میں آ کر سترے کے اندر سے نہ گذر جائے۔ اگرچہ اس سے نماز تو نہیں ٹوٹی مگر نماز میں خلل آجاتا ہے اور دھیان بٹ جاتا ہے)۔ مسند احمد، ابو داؤد، نسائی، ابن حبان، مستدرک الحاکم عن سهل بن ابی حمزہ
۱۹۲۰۳ اپنی نماز میں آگے سترہ کر لیا کرو خواہ ایک تیر کے ساتھ کیوں نہ ہو۔ مسند احمد، مستدرک الحاکم، السنن للبيهقي عن الربيع بن سيرة
۱۹۲۰۴ امام کا سترہ مقتدیوں کا بھی سترہ ہے۔ الاوسط للطبرانی عن انس رضی اللہ عنہ
۱۹۲۰۵ قبلہ (یا قبلہ رخ کسی بھی آڑ) کے قریب ہو کر نماز پڑھو۔ البزار، شعب الایمان للبيهقي ابن عساکر عن عائشة رضی اللہ عنہا
۱۹۲۰۶ نماز کے وقت اپنے سامنے خط کھینچ کر اور پتھر یا جو چیز میسر آجائے اس کو رکھ کر سترہ بنالے اگرچہ مومن کی نماز کو کوئی چیز قطع نہیں کر سکتی۔ ابن عساکر عن انس رضی اللہ عنہ
۱۹۲۰۷ نماز کے وقت کجاوے کی لکڑی کی طرح کوئی چیز آگے رکھ لیا کرو اگرچہ آگے گزرنے والی کوئی چیز نمازی کو نقصان نہیں پہنچاتی۔ الطیالسی، ابن حبان عن طلحة

۱۹۲۰۸ بلی کا نمازی کے آگے سے گزرتا نماز نہیں توڑتا اس لیے کہ یہ گھر میں رہنے والی چیزوں میں سے ہے۔

ابن ماجة، مستدرک الحاکم عن ابی ہریرة رضی اللہ عنہ

۱۹۲۰۹ جب تم کجاوے کی لکڑی کے مثل کوئی چیز نماز کے وقت آگے رکھ لو تو پھر اس لکڑی کے آگے سے گزرنے والی کوئی شی نماز میں نقصان نہیں ڈال سکتی۔ ابو داؤد عن طلحة بن عبید اللہ

۱۹۲۱۰ جب کوئی شخص سترہ کے پیچھے نماز پڑھے تو اس کے قریب ہو جائے تاکہ شیطان اس کے اور نمازی کے درمیان نہ گزر سکے۔

الکبیر للطبرانی، الضیاء عن جیب بن مطعم

نمازی کے سامنے سے گزرنے والے کو روکے

۱۹۲۱۱ جب کوئی شخص نماز پڑھے تو وہ سترے کو سامنے رکھ کر نماز پڑھے اور اس کے قریب ہو جائے اور یوں کسی کو آگے سے گزرنے کا راستہ نہ

چھوڑے اگر پھر بھی کوئی درمیان سے گزرے تو اس سے جنگ کرے کیونکہ وہ شیطان ہے۔

۱۹۲۱۲ ابو داؤد، ابن ماجہ، ابن حبان، السنن للبیہقی عن ابی سعید رضی اللہ عنہ
جب کوئی شخص کسی چیز کے پیچھے نماز پڑھے جو اس کو لوگوں سے چھپا رہی ہو اور پھر کوئی درمیان سے گزرے تو اس کے سینے پر
دھکادے پھر اگر وہ انکار کرے تو اس سے جنگ کرے کیونکہ وہ شیطان ہے۔

۱۹۲۱۳ مسند احمد، بخاری، مسلم، ابو داؤد، نسائی عن ابی سعید رضی اللہ عنہ
جب کوئی شخص نماز پڑھے تو اپنے چہرے کے سامنے کوئی آڑ کر لے اگر کوئی اور چیز نہ ہو تو اپنے عصا کو سامنے گاڑ لے۔ اگر عصا بھی نہ
ہو تو سامنے خط کھینچ لے پھر اس کے آگے سے گزرنے والی کوئی چیز نقصان نہیں دے سکتی۔

الجامع لعبدالرزاق، مسند احمد ابو داؤد، ابن ماجہ عن ابی ہریرۃ رضی اللہ عنہ
۱۹۲۱۴ جب کوئی کھڑا ہو کر نماز پڑھے تو اس کو کجاوے کی طرح کوئی بھی لکڑی چھپا سکتی ہے، اگر ایسی کوئی لکڑی نہ ملے تو اس کی نماز کو گدھا،
عورت اور کالا کتا فاسد کر دے گا۔ کاحلے اور سرخ کتے میں کیا فرق ہے؟ ابو ذر رضی اللہ عنہ سے عرض کیا گیا: ارشاد فرمایا: یہ سوال تمہاری طرح میں
نے بھی رسول اللہ ﷺ سے کیا تھا تو آپ ﷺ نے ارشاد فرمایا تھا: کالا کتا شیطان ہوتا ہے۔ مسلم، نسائی عن ابی ذر رضی اللہ عنہ
فائدہ:..... جہور احناف کے نزدیک نمازی کے آگے سے کسی جاندار کے گزرنے سے نماز فاسد نہیں ہوتی۔ اور حدیث میں یہ تا کیڈا حکم ارشاد
فرمایا گیا ہے کیونکہ نماز میں خلل ضرور پیدا ہوتا ہے اور نمازی کا دھیان بٹ جاتا ہے۔ دیکھئے فقہی کتب میں کتاب الصلوٰۃ۔ نیز ملاحظہ کریں ۱۹۲۱۹،
اور ۱۹۲۰۶۔

۱۹۲۱۵ جب کوئی نماز پڑھے تو کسی کو آگے سے نہ گزرنے دے بلکہ جس قدر ممکن ہو اس کو دور کر دے اگر وہ باز نہ آئے تو اس سے قتال کرے
کیونکہ وہ شیطان ہے۔ مسلم، ابو داؤد، نسائی عن ابی ذر رضی اللہ عنہ

۱۹۲۱۶ جب کوئی نماز پڑھے تو کسی کو آگے سے گزرتا نہ چھوڑے اگر وہ انکار کرے تو اس سے قتال کرے کیونکہ اس کے ساتھ اس کا
ساتھی (شیطان) ہے۔ مسند احمد، مسلم، ابن ماجہ عن ابن عمر رضی اللہ عنہ

۱۹۲۱۷ جب تم میں سے کوئی ایک نماز کے وقت اپنے سامنے کجاوے کی لکڑی کی طرح رکھ لے تو پھر (بے خطر ہو کر) نماز پڑھ لے اور جو اس
لکڑی کے پار سے گزرے اس کی پرواہ نہ کرے۔ مسلم، ترمذی عن طلحہ

۱۹۲۱۸ کجاوے کی پھیلی لکڑی جیسی (اونچی) کوئی چیز سامنے رکھ لے تو پھر اس کے آگے سے گزرنے والے سے کوئی نقصان نہیں۔

مسند احمد، ابن ماجہ عن طلحہ رضی اللہ عنہ
۱۹۲۱۹ نماز کو کوئی شی قطع (فاسد) نہیں کر سکتی، اور جس قدر ہو سکے (آگے سے گزرنے والے کو) دور کر دو۔ کیونکہ وہ شیطان ہے۔

ابو داؤد عن ابی سعید رضی اللہ عنہ
۱۹۲۲۰ نماز کو قطع کر دیتا ہے، (یعنی خلل انداز ہوتا ہے) گدھا، عورت اور کتا۔

احمد، ابن ماجہ عن ابی ہریرۃ رضی اللہ عنہ وعن عبد اللہ بن مغفل
۱۹۲۲۱ نماز کو قطع کر دیتی ہے حائضہ عورت اور کالا کتا۔ ابو داؤد، ابن ماجہ عن ابن عباس رضی اللہ عنہ

۱۹۲۲۲ نماز کو قطع کر دیتی ہے عورت، گدھا اور کتا اور اس سے حفاظت کجاوے کی پھیلی لکڑی جیسی چیز سے ہو سکتی ہے۔

مسلم عن ابی ہریرۃ رضی اللہ عنہ
۱۹۲۲۳ آدمی کی نماز کو قطع کر دیتی ہے عورت، گدھا اور کالا کتا جب کہ اس کے سامنے کجاوے کی لکڑی کی طرح کوئی چیز نہ ہو اور کالا کتا شیطان ہے۔

مسند احمد، ابن حبان، ابن ماجہ، نسائی، ترمذی، ابو داؤد عن ابی ذر رضی اللہ عنہ

الاکمال

۱۹۲۲۲ جب کوئی نماز پڑھے تو سترہ آگے کرے۔ الجامع لعبدالرزاق عن ابی عتیبة عن صفوان

۱۹۲۲۵ کوئی بھی نماز کے وقت چھپ جائے خواہ ایک تیر کے ساتھ کیوں نہ ہو (یعنی آگے سترہ قائم کرے)۔

مصنف ابن ابی شیبہ، البغوی، الکبیر للطبرانی، مستدرک الحاکم، السنن للبیہقی عن سبرة معبد الجہنی

۱۹۲۲۶ جب کوئی سترہ کے پیچھے نماز پڑھے تو اس کے قریب ہو جائے تاکہ شیطان اس کے اور سترہ کے درمیان سے نہ گزر سکے۔

الکبیر للطبرانی، الضیاء عن نافع بن حبیر بن مطعم عن ابیہ، الکبیر للطبرانی عن نافع بن حبیر بن سہل بن سعد، الکبیر للطبرانی

عن نافع بن حبیر عن سہل بن ابی حنمۃ

۱۹۲۲۷ جب کوئی شخص نماز پڑھے تو سترہ کے سامنے نماز پڑھے اور اس سے قریب تر ہو جائے کیونکہ شیطان اس کے اور سترہ کے درمیان سے

گذرے گا۔ الجامع لعبدالرزاق عن نافع بن حبیر بن مطعم مرسلاً

۱۹۲۲۸ جب تیرے سامنے کجاوے کے مثل لکڑی ہو تو پھر اس کے آگے سے جو چیز گزرے اس کا تجھے کوئی ضرر نہیں۔

الخطیب فی التاریخ عن موسیٰ بن طلحة عن ابیہ

۱۹۲۲۹ جب تیرے اور راستے کے درمیان کجاوے کی پچھلی لکڑی کی طرح کوئی چیز ہو تب تیرے آگے گزرنے والے کا تجھے کوئی نقصان نہیں۔

عبدالرزاق عن المہلب بن ابی صفرة عن رجل من الصحابة

۱۹۲۳۰ جب تیرے اور تیرے آگے سے گزرنے والے کے درمیان کجاوے کے مثل کوئی لکڑی ہو تو وہ تیرے سترے کے لیے کافی ہے۔

مصنف ابن ابی شیبہ عن المہلب بن ابی صفرة

۱۹۲۳۱ جب کوئی نماز پڑھنے کا ارادہ کرے اور اپنے سامنے کجاوے کی پچھلی لکڑی کی طرح کوئی چیز رکھ لے تو نماز پڑھ لے اور جو اس سترے

کے آگے سے گزرے اس کی کوئی پرواہ نہ کرے۔ ابن ابی شیبہ، مسلم، ترمذی عن موسیٰ بن طلحة عن ابیہ

۱۹۲۳۲ سترے کے لیے کجاوے کی لکڑی (کے بقدر) جیسی کوئی بھی شے کافی ہے خواہ وہ بال کی طرح باریک ہو۔

مستدرک الحاکم، ابن عساکر عن ابی ہریرۃ رضی اللہ عنہ

۱۹۲۳۳ جانوروں وغیرہ سے مصلی کجاوے کی لکڑی کی مثل کسی شی کو آگے رکھ کر بیچ سکتا ہے۔ عبدالرزاق عن موسیٰ بن طلحة مرسلاً

۱۹۲۳۴ جب کوئی شخص کسی چیز کے آگے نماز پڑھے تو اس کے قریب ہو جائے۔ الدارقطنی فی الافراد عن طلحة رضی اللہ عنہ

۱۹۲۳۵ کجاوے کی پچھلی لکڑی کی طرح۔ مسلم عن عائشة رضی اللہ عنہا

حضرت عائشہ رضی اللہ عنہا فرماتی ہیں کہ نبی کریم ﷺ سے نماز کے سترے کے بارے میں دریافت کیا گیا تو آپ نے مذکورہ جواب

ارشاد فرمایا۔

۱۹۲۳۶ جب کوئی شخص نماز پڑھے اور اس کے آگے کجاوے کی آخری یا درمیانی لکڑی کی مانند کوئی شے نہ ہو تو اس کی نماز کو کالا کتا، عورت اور

گدھا قاسد کر دے گا۔ راوی کہتے ہیں: میں نے حضرت ابوذر رضی اللہ عنہ سے سوال کیا کہ سرخ اور سفید کے مقابلے میں کالے کتے کی تخصیص کی

کیا وجہ ہے؟ حضرت ابوذر رضی اللہ عنہ نے فرمایا: اے بھتیجے! تمہاری طرح میں نے بھی رسول اللہ ﷺ سے سوال کیا تھا آپ ﷺ نے مجھے ارشاد

فرمایا تھا کہ کالا کتا شیطان ہوتا ہے۔ ترمذی، حسن صحیح عن ابی ذر رضی اللہ عنہ

۱۹۲۳۷ جب تم میں سے کوئی شخص نماز پڑھے تو اس کے سترے کے لیے کجاوے کی آخری لکڑی جیسی کوئی بھی چیز کافی ہے۔ کیونکہ اگر ایسی کوئی

چیز سامنے نہ ہوئی تو اس کی نماز کو گدھا، عورت اور کالا کتا قاسد کر دے گا۔ راوی کہتے ہیں: میں نے ابوذر رضی اللہ عنہ سے دریافت کیا کہ کالے کتے

کی سفید اور سرخ کتے کے مقابلے میں خصوصیت کیوں کی گئی؟ حضرت ابو ذر رضی اللہ عنہ نے ارشاد فرمایا: اے بھتیجے! تو نے بھی مجھ سے ایسے ہی سوال کر ڈالا جس طرح میں نے رسول اللہ ﷺ سے کیا تھا۔ تو آپ ﷺ نے ارشاد فرمایا تھا: کالا کتا شیطان ہے۔

مصنف ابن ابی شیبہ، مسلم، نسائی، عن ابی ذر رضی اللہ عنہ
 ۱۹۲۳۸ جب نمازی کے آگے کجاوے کی پچھلی کٹڑی کی مانند کوئی شیئہ ہو تو اس کی نماز کو عورت گدھا اور کالا کتا فاسد کر دے گا۔ میں نے ابو ذر رضی اللہ عنہ سے پوچھا: سرخ و سفید کتے کے مقابلے میں کالے کتے کی تخصیص کیوں ہے؟ فرمایا: اے بھتیجے تم نے بھی یونہی سوال کر دیا جس طرح میں نے رسول اللہ ﷺ سے کیا تھا تو آپ ﷺ نے ارشاد فرمایا تھا: کالا کتا شیطان ہے۔

ابوداؤد الطیالسی، مسند احمد، ابوداؤد، ترمذی، حسن صحیح، ابن ماجہ، نسائی، الدارمی، ابن خزیمہ، ابن حبان عن ابی ذر رضی اللہ عنہ
 ۱۹۲۳۹ نماز کو تو کوئی شیئ قطع (فاسد) نہیں کر سکتی اللہ ہر چیز سے زیادہ تیرے قریب ہے بلکہ تیری شرک سے زیادہ تیرے قریب ہے۔

ابن السنی و ابو نعیم معاً فی الطب عن ابن عباس رضی اللہ عنہ
 ۱۹۲۴۰ نماز کو کوئی شیئ قطع نہیں کر سکتی لیکن تم ممکن حد تک آگے آنے والے کو دفع کرو۔ الاوسط للطبرانی عن جابر رضی اللہ عنہ
 ۱۹۲۴۱ نماز کو کوئی چیز قطع نہیں کر سکتی۔

السنن للبیہقی عن انس رضی اللہ عنہ، الکبیر للطبرانی، السنن للدارقطنی عن ابی امامہ، السنن للدارقطنی عن ابی سعید رضی اللہ عنہ
 ۱۹۲۴۲ جب تم میں سے کوئی نماز پڑھے تو کسی کو آگے سے گزرنے نہ دے۔ الشیرازی فی الالقاء عن ابن عمر رضی اللہ عنہ

۱۹۲۴۳ بغیر سترے کے نماز نہ پڑھو نہ کسی کو آگے سے گذرتا چھوڑو و اگر وہ انکار کرے تو اس سے قتال کرے کیونکہ اس کے ساتھ شیطان ہوتا ہے۔ ابن حبان، مستدرک الحاکم عن ابن عمر رضی اللہ عنہ

۱۹۲۴۴ اگر کوئی تمہارے سترے کے اندر سے گذرنا چاہے تو اس کو لوٹا دے، اگر انکار کرے تو پھر دفع کر دے پھر بھی نہ مانے تو اس سے قتال جنگ کر کیونکہ وہ شیطان ہے۔ الجامع لعبدالرزاق عن ابی سعید خدری رضی اللہ عنہ

۱۹۲۴۵ جب کسی نمازی کے آگے سے کوئی گذرنا چاہے تو نمازی اس کو دومتبتہ منع کرے اگر وہ نہ مانے تو اس سے لڑائی کرے۔ کیونکہ وہ شیطان ہے۔ ابن خزیمہ، الطحاوی، ابو عوانہ، شعب الایمان للبیہقی عن ابی سعید رضی اللہ عنہ

۱۹۲۴۶ اگر نمازی کے آگے سے گذرنے والا یہ جان لے کہ اس پر کیا وبال ہے تو اس کو ایک قدم آگے بڑھانے سے ایک سال تک کھڑا ہونا بہتر معلوم ہوگا۔ السنن لسعیدین منصور، ابوداؤد الطیالسی عن عمر رضی اللہ عنہ

۱۹۲۴۷ اگر کسی کو معلوم ہو جائے کہ نمازی کے آگے سے گذرنے کا کیا گناہ ہے تو وہ چالیس سال تک کھڑا رہے گا۔
 مصنف ابن ابی شیبہ عن عبد اللہ بن جہم

نمازی کے آگے سے گذرنے پر وعیدیں

۱۹۲۴۸ جو شخص کسی نمازی کے آگے سے جان بوجھ کر گذرتا ہے وہ قیامت کے دن یہ تمنا کرے گا کہ کاش وہ خشک درخت ہوتا۔

اللاوسط للطبرانی عن ابن عمر رضی اللہ عنہ
 ۱۹۲۴۹ کوئی چالیس سال تک کھڑا ہے یہ اس بات سے بہتر ہے کہ نمازی کے آگے سے گذرے۔

مسند احمد، ابن ماجہ الضیاء عن زید بن خالد
 ۱۹۲۵۰ اگر نمازی کے آگے سے گذرنے والا جان لے کہ اس کا کیا وبال ہے تو وہ چالیس سال تک کھڑا رہنا بہتر سمجھے گا اس بات سے کہ نماز پڑھنے والے کے آگے سے گذرے۔ مؤطا امام مالک، بخاری، مسلم، ابوداؤد، ترمذی، نسائی، ابن ماجہ، عن ابی جہم

۱۹۲۵۱۔ اگر نمازی کے آگے سے گزرنے والا اس کا وبال سمجھ لے تو وہ چاہے گا کہ اس کی ٹانگ ٹوٹ جائے اور نمازی کے آگے سے نہ گزرے۔

ابن ابی شیبہ، عن عبد الحمید بن عبد الرحمن مرسلًا
۱۹۲۵۲۔ اگر تمہارا کوئی شخص یہ جان لے کہ اپنے نمازی بھائی کے آگے نماز میں سامنے آنے کا کیا نقصان ہے تو وہ ایک قدم آگے بڑھانے سے سو سال تک وہیں کھڑے رہنے کو ترجیح دے گا۔ مسند احمد، ابن ماجہ عن ابی ہریرۃ رضی اللہ عنہ

چوتھی فرغ..... اجتماعی، انفرادی، مستحب اور مکروہ اوقات کا بیان

اجتماعی

۱۹۲۵۳۔ ہر نماز کا ایک اول وقت ہے اور ایک آخر وقت نماز ظہر کا اول وقت زوال شمس (کے بعد) ہے۔ اور آخری وقت وہ ہے جب عصر کا وقت داخل ہو جائے۔ اور عصر کا اول وقت وہ ہے جب اس کا وقت داخل ہو جائے۔ اور عصر کا آخری وقت وہ ہے جب سورج زرد ہو جائے۔ مغرب کا اول وقت وہ ہے جب سورج غروب ہو جائے اور آخری وقت وہ ہے جب شفق (احمر) غائب ہو جائے۔ عشاء کا اول وقت وہ ہے جب افق غائب ہو جائے اور آخری وقت رات کا نصف حصہ ہے۔ اور فجر کا اول وقت طلوع فجر ہے۔ اور آخری وقت طلوع شمس ہے۔

مسند احمد، ترمذی عن ابی ہریرۃ رضی اللہ عنہ
۱۹۲۵۴۔ ظہر کی نماز کا وقت زوال شمس ہے جبکہ انسان کا سایہ اسی کے موافق ہو، اور ظہر کا یہ وقت عصر کے وقت تک رہتا ہے۔ اور عصر کی نماز کا (آخری) وقت جب تک کہ سورج زرد ہو جائے۔ مغرب کی نماز کا وقت (غروب شمس سے لے کر) جب تک کہ شفق غائب نہ ہو اور عشاء کا وقت (شفق غائب ہونے سے لے کر) نصف رات تک ہے۔ اور صبح کی نماز کا وقت طلوع فجر سے طلوع شمس سے قبل تک ہے۔ جب سورج طلوع ہو جائے تو نماز پڑھنے سے رک جا کیونکہ وہ شیطان کے دونوں سینگوں کے درمیان طلوع ہوتا ہے۔ مسند احمد، ابو داؤد، نسائی عن ابن عمرو
۱۹۲۵۵۔ جبرئیل علیہ السلام نے بیت اللہ کے پاس دو مرتبہ میری امامت کرائی۔ (ایک مرتبہ) انہوں نے مجھے ظہر کی نماز پڑھائی جب سورج زائل ہو چکا تھا اور ایک تیسے کے بقدر (زوال) ہوا تھا۔ اور عصر کی نماز پڑھائی جب سایہ ایک مثل تھا۔ اور مغرب کی نماز اس وقت پڑھائی جب روزہ دار روزہ افطار کرتا ہے۔ اور عشاء کی نماز شفق غائب ہونے کے ساتھ پڑھائی اور فجر کی نماز اس وقت پڑھائی جب کھانا پینا روزہ دار پر حرام ہو جاتا ہے۔ لیکن آئندہ روز مجھے ظہر کی نماز اس وقت پڑھائی جب سایہ ایک مثل تھا (گذشتہ روز جس وقت عصر پڑھائی تھی) اور عصر اس وقت پڑھائی جب سایہ دو مثل تھا۔ اور مغرب کی نماز اس وقت پڑھائی جب روزہ دار روزہ افطار کرتا ہے۔ اور عشاء تہائی رات کے وقت پڑھائی اور فجر کی نماز روشنی ہو جانے کے بعد پڑھائی۔ پھر جبرئیل علیہ السلام میری طرف متوجہ ہو کر فرمانے لگے: اے محمد! یہ تو آپ سے پہلے انبیاء کا وقت تھا اور ان دونوں وقتوں کے درمیان صحیح وقت ہے۔ مسند احمد، ابو داؤد، ترمذی، مستدرک الحاکم عن ابن عباس رضی اللہ عنہ

الاکمال

۱۹۲۵۶۔ سورج کا زوال ہوتے ہی جبرئیل علیہ السلام میرے پاس تشریف لائے اور فرمایا: اٹھ نماز پڑھ۔ چنانچہ انہوں نے مجھے ظہر کی نماز پڑھائی۔ پھر اس وقت تشریف لائے جب ہر چیز کا سایہ اسی کے ایک مثل (گنا) ہوا تھا اور فرمایا: اٹھ نماز پڑھ۔ پھر انہوں نے مجھے عصر کی نماز پڑھائی۔ پھر جب سورج غروب ہو گیا اور رات داخل ہو گئی اس وقت تشریف لائے۔ پھر مجھے مغرب کی نماز پڑھائی۔ پھر جب شفق غائب ہو گئی تشریف لائے اور فرمایا: اٹھ نماز پڑھ۔ پھر انہوں نے مجھے عشاء کی نماز پڑھائی۔ پھر جب فجر روشن ہو گئی تشریف لائے اور فرمایا: اٹھ نماز پڑھ۔ پھر انہوں نے مجھے فجر کی نماز پڑھائی۔ پھر جب اگلا دن ہوا اور ہر چیز کا سایہ اس کے ایک مثل ہوا تشریف لائے اور فرمایا: اٹھ نماز پڑھ۔ تب انہوں

نے مجھے ظہر کی نماز پڑھائی۔ پھر جب ہرشی کا سایہ اس سے دو مثل (دگنا) ہو گیا تب تشریف لائے اور فرمایا: اٹھ نماز پڑھ۔ پھر انہوں نے مجھے عصر کی نماز پڑھائی۔ پھر غروب شمس کے بعد جب رات داخل ہوگی تشریف لائے اور فرمایا: اٹھ نماز پڑھ۔ تب انہوں نے مجھے مغرب کی نماز پڑھائی۔ پھر جب ایک تہائی رات بیت گئی تشریف لائے اور فرمایا: اٹھ نماز پڑھ۔ تب انہوں نے مجھے عشاء کی نماز پڑھائی۔ پھر جب فجر روشن ہوگئی تشریف لائے اور فرمایا: اٹھ نماز پڑھ۔ تب انہوں نے مجھے فجر کی نماز پڑھائی اور ارشاد فرمایا: یہ آپ سے قبل انبیاء کی نمازوں کا وقت ہے۔ ان اوقات کو لازم پکڑ لیں۔ المصنف لعبدالرزاق عن ابن عباس رضی اللہ عنہ

۱۹۲۵۷ ہر نماز کا اول و آخر وقت ہے۔ ظہر کا اول وقت زوال شمس ہے اور آخری وقت وہ ہے جب عصر کا وقت داخل ہو جائے۔ عصر کا اول وقت جب اس کا وقت داخل ہو جائے (اور وہ ہے جب ہرشی کا سایہ ایک مثل ہو جائے) اور عصر کا آخری وقت جب سورج زرد ہو جائے۔ مغرب کا اول وقت سورج غروب ہونے کے ساتھ ہی شروع ہوتا ہے اور آخری وقت جب افق غائب ہو جائے۔ عشاء کا اول وقت افق غائب ہونے کے ساتھ ہے اور آخری وقت رات کا نصف حصہ ہے۔ اور فجر کا اول وقت طلوع فجر ہے اور آخری وقت طلوع شمس سے قبل ہے۔

مسند احمد، مصنف ابن ابی شیبہ، ترمذی عن ابی ہریرۃ رضی اللہ عنہ

۱۹۲۵۸ ظہر کی نماز پڑھو جب سورج زائل ہو جائے۔ اور عصر کی نماز پڑھو اس وقت جب سوار (مکہ سے) ذی الحلیفہ تک (چھ میل) کا راستہ طے کر لے۔ اور مغرب کی نماز پڑھو جب سورج غروب ہو جائے۔ اور عشاء کی نماز پڑھو غروب شفق کے بعد سے نصف رات تک۔

الجامع لعبدالرزاق، عن ابن جریج عن سلیمان بن موسیٰ

۱۹۲۵۹ اے معاذ! جب سرما کا موسم ہو تو فجر کو اندھیرے منہ ادا کر لے۔ اور لوگوں کی ہمت کے بقدر قراءت طویل کر لیکن ان کو آکتاہٹ اور تھکاوٹ میں مت ڈال۔ ظہر کی نماز پڑھ جب سورج کا زوال ہو جائے اور عصر و مغرب کو موسم سرما و گرما میں ایک ہی وقت میں پڑھ۔ یعنی عصر اس وقت جب سورج سفید اور صاف چمکدار ہو۔ اور مغرب اس وقت پڑھ جب سورج غروب ہو جائے اور پردے میں چھپ جائے۔ اور عشاء کو سرما میں اندھیرے میں ادا کر کیونکہ سرما کی رات طویل ہوتی ہے۔

جب موسم گرما ہو تو فجر کو روشن کر کے پڑھ۔ کیونکہ رات (گرما میں) چھوٹی ہوتی ہے۔ اور لوگ سوئے ہوئے ہوتے ہیں لہذا ان کے لیے کچھ دیر بٹھہر جاتا کہ وہ بھی نماز کو پالیں۔ اور ظہر کی نماز اس وقت پڑھ جب سورج سانس لینے لگ جائے اور ہوا چل پڑے کیونکہ لوگ اس وقت قیلولہ کرتے ہیں ان کو مہلت دوتا کہ وہ بھی شریک جماعت ہو جائیں۔ اور عصر و مغرب کو گرما و سردیوں موسموں میں ایک ہی وقت میں پڑھ۔

حلیۃ الاولیاء عن معاذ رضی اللہ عنہ

نماز کے اوقات بالتفصیل اور بالترتیب

فجر کی نماز کا وقت اور اس سے متعلق آداب، سنن اور فضائل

۱۹۲۶۰ فجر دو ہیں۔ ایک فجر تو فجر کا ذب ہے اس میں نماز پڑھنا جائز نہیں اور نہ اس وقت (روزہ دار کو) کھانا حرام ہو جاتا ہے۔ اور وہ فجر جو افق میں طولاً پھیلتی ہے (اور بڑھتی ہی جاتی ہے) اس وقت نماز پڑھنا حلال ہو جاتا ہے اور کھانا (روزہ دار کو) حرام ہو جاتا ہے۔

مسند درک الحاکم، السنن للبیہقی عن جابر رضی اللہ عنہ

۱۹۲۶۱ فجر وہ نہیں ہے جو سفید ہوتی ہے اور طولاً افق میں پھیلتی ہے۔ بلکہ فجر وہ ہے جو سرخ ہوتی ہے اور عرضاً پھیلتی ہے۔

مسند احمد عن طلق بن علی رضی اللہ عنہ

۱۹۲۶۲ فجر دو ہیں ایک فجر جس میں کھانا حرام ہوتا ہے اور نماز حلال (یہ فجر صادق)۔ دوسری فجر جس میں نماز حرام اور کھانا حلال ہوتا ہے۔

(یہ فخر کا ذب ہے)۔ مستدرک الحاکم، السنن للبیہقی عن ابن عباس رضی اللہ عنہ

اول وقت.....ازالاکمال

۱۹۲۶۳ اللہ عزوجل کو سب سے محبوب عمل نماز کو اس کے اول وقت میں جلد ادا کرنا ہے۔ مسند احمد عن ام فروة
۱۹۲۶۴ نماز کا اول وقت اس کے آخری وقت سے زیادہ افضل ہے جس طرح آخرت کی دنیا پر فضیلت ہے۔

ابوالشیخ عن ابن عمر رضی اللہ عنہ

۱۹۲۶۵ اعمال میں سب سے بہترین اور اللہ کے نزدیک ترین عمل نماز کا اول وقت میں پڑھنا ہے۔

مستدرک الحاکم، الرافعی عن ابن عمر رضی اللہ عنہ

۱۹۲۶۶ نماز کے اول وقت کی فضیلت آخری وقت پر ایسی ہے جیسی آخرت کی فضیلت دنیا پر۔ ابوالشیخ عن ابن عمر رضی اللہ عنہ

۱۹۲۶۷ بندہ اول وقت میں نماز پڑھتا ہے تو وہ نماز آسمان کی طرف چڑھتی ہے حتیٰ کہ عرش تک رسائی حاصل کر لیتی ہے۔ پھر ایسی نماز روز قیامت میں اپنے پڑھنے والے کے لیے اللہ سے بخشش کا سوال کرے گی اور وہ نماز نمازی کو یوں دعا دیتی ہوئی جاتی ہے: اللہ تیری بھی ایسی حفاظت کرے جیسی تو نے میری حفاظت کی۔ اور اگر بندہ نماز کو غیر وقت میں پڑھتا ہے تو وہ اس حال میں اوپر جاتی ہے کہ وہ تار یک ہوتی ہے۔ آسمان تک جاتی ہے تو وہاں سے پرانے گیلے کپڑے کی طرح پلٹ کر اس کو نمازی کے منہ پر مار دیا جاتا ہے۔ اور نمازی کو یہ بد دعا دیتی جاتی ہے اللہ تجھے بھی یونہی ضائع اور برباد کرے جیسے تو نے مجھے کیا ہے۔ ابن النجار عن ابن مسعود رضی اللہ عنہ

۱۹۲۶۸ جو شخص اس ڈر سے کہ کہیں نماز نہ نکل جائے پہلے (مسجد میں) پہنچ جائے تو اللہ پاک اس کے لیے جنت کو واجب فرمادیتے ہیں۔ اور جو شخص نماز پر کسی اور کام کو ترجیح کر چھوڑ دے تو سال بھر تک کسی بھی عمل کے ساتھ اس کا نقصان پورا نہیں کر سکتا۔

حلیۃ الاولیاء عن ابی الدرداء رضی اللہ عنہ

۱۹۲۶۹ تمہارا اس وقت کیا حال ہوگا جب تم پر ایسے حکمران مسلط ہوں گے جو نماز کا وقت نکال کر اس کو پڑھائیں گے۔ پوچھا گیا: پھر آپ کیا حکم دیتے ہیں؟ ارشاد فرمایا: نماز کو اس کے وقت پر پڑھنا اور پھر ان کے ساتھ نماز کو نفل کر لینا۔

ابن حبان، السنن للبیہقی عن ابن مسعود رضی اللہ عنہ

آخری وقت.....الاکمال

۱۹۲۷۰ جس نے طلوع شمس سے قبل صبح کی (فرض) نماز کا ایک سجدہ بھی ادا کر لیا اس نے نماز کو پالیا اسی طرح جس نے عصر کی نماز میں غروب

شمس سے قبل ایک سجدہ پالیا اس نے عصر کی نماز پالی۔ نسائی عن ابی ہریرۃ رضی اللہ عنہ

۱۹۲۷۱ جس نے طلوع شمس سے قبل ایک رکعت (فجر کی) پالی اس نے فجر کی نماز پالی۔ اور جس نے غروب شمس سے قبل عصر کی نماز کا ایک سجدہ

پالیا اس نے عصر کی نماز کو پالیا۔ نسائی عن ابی ہریرۃ رضی اللہ عنہ

۱۹۲۷۲ جس نے غروب شمس سے قبل عصر کی نماز کی دو رکعت بھی پالیں یا طلوع شمس سے قبل فجر کی نماز کی ایک رکعت بھی پالی اس نے مکمل

نماز (وقت میں) حاصل کر لی۔ نسائی عن ابن عباس عن ابی ہریرۃ رضی اللہ عنہ

۱۹۲۷۳ جس نے طلوع شمس سے قبل ایک رکعت بھی پالی پھر طلوع شمس ہو گیا تو وہ دوسری رکعت بھی ادا کر لے۔

صحیح ابن حبان عن ابی ہریرۃ رضی اللہ عنہ

الاسفار

- ۱۹۲۴۴ فجر کو روشن کر کے پڑھو، کیونکہ یہ اجر بڑھانے والی شے ہے۔ ترمذی، نسائی، صحیح ابن حبان عن رافع بن خدیج
- ۱۹۲۴۵ صبح کی نماز کو (موسم گرما میں) روشن کر کے پڑھو اس حد تک کہ لوگ اپنے تیروں کے گرنے کی جگہ کو پہچان لیں۔
- ابوداؤد الطیالسی عن رافع بن خدیج
- ۱۹۲۴۶ فجر کو روشن کر کے پڑھو کیونکہ یہ اجر کے لیے عظیم ہے۔ سمویہ، الکبیر للطبرانی عن رافع بن خدیج
- ۱۹۲۴۷ فجر کو روشن کر کے پڑھو تمہاری مغفرت کر دی جائے گی۔ مسند الفردوس للدیلمی
- ۱۹۲۴۸ صبح کی نماز روشن کر کے پڑھو۔ یہ اجر کے لیے عظیم بات ہے۔ ابوبکر بن کامل فی معجمہ وابن النجار عن بلال رضی اللہ عنہ
- ۱۹۲۴۹ جس قدر فجر کو روشن کر کے پڑھو یہ اجر کے لیے عظیم ترین شے ہے۔ (نسائی عن رجال من الانصار)

الاکمال

- ۱۹۲۸۰ صبح کی نماز کو (گرمیوں میں) روشن کر کے پڑھو۔ یہ اجر کے لیے عظیم شے ہے۔
- مسند ابی داؤد الطیالسی، الشافعی، عبد بن حمید، الدارمی، الکبیر للطبرانی عن ابن مسعود، الجامع لعبد الرزاق عن زید بن اسلم
- ۱۹۲۸۱ صبح کی نماز روشنی میں پڑھو۔ یہ اجر کے لیے زیادہ عظیم ہے۔ الکبیر للطبرانی عن رافع بن خدیج
- ۱۹۲۸۲ فجر کو روشن کر کے پڑھو۔ یہ (ثواب کو) روشن کرنے والی شے ہے۔ التاريخ للخطیب، ابن عساکر عن رافع بن خدیج
- ۱۹۲۸۳ فجر کو روشن کر کے پڑھو تمہاری مغفرت کر دی جائے گی۔ مسند الفردوس للدیلمی عن انس رضی اللہ عنہ
- ۱۹۲۸۴ فجر کو روشن کر کے پڑھتے رہو کیونکہ تم جب بھی (موسم گرما میں) فجر کو روشن کر کے پڑھو گے زیادہ اجر پاؤ گے۔
- مصنف ابن ابی شیبہ عن زید بن اسلم مرسلأ
- ۱۹۲۸۵ صبح (کی نماز) کو روشن کرو یہ اجر کے لیے عظیم ہے۔ الکبیر للطبرانی عن رافع بن خدیج
- ۱۹۲۸۶ صبح کی نماز کو روشن کر کے پڑھو کیونکہ تم جب بھی فجر کو روشن کر کے پڑھو گے یہ تمہارے لیے زیادہ اجر والی چیز ہوگی۔
- ابن حبان عن رافع بن خدیج
- ۱۹۲۸۷ صبح کو روشن کر کے پڑھو یہ اجر بڑھانے والی چیز ہے۔ مسند احمد، ابوداؤد، ترمذی، حسن صحیح، نسائی، ابن ماجہ، ابن حبان،
- مسند ابی یعلیٰ، الضعفاء للعقیلی، ابن مندہ عن ایوب بن سيار عن محمد بن المنکدر عن جابر بن عبد اللہ عن ابی بکر الصدیق عن بلال
- کلام: ابن مندہ رحمۃ اللہ علیہ فرماتے ہیں یہ روایت ضعیف ہے اور صرف ایوب بن سيار المنکدر عن جابر عن ابی بکر عن بلال۔
- ۱۹۲۸۹ اسے بلال صبح کی نماز روشنی میں پڑھو۔ یہ تمہارے لیے زیادہ خیر کی چیز ہے۔
- الکبیر للطبرانی عن ابن المنکدر عن جابر عن ابی بکر الصدیق عن بلال
- ۱۹۲۹۰ جس نے فجر کو منور کیا۔ اللہ اس کی قبر، دل اور جائے نماز کو منور کرے گا۔ اللدیلمی عن انس رضی اللہ عنہ
- ۱۹۲۹۱ صبح کی نماز کو (صرف) اس قدر روشن کر کے پڑھو کہ لوگ اپنے تیروں کے گرنے کی جگہ کو پہچان لیں۔
- الکبیر للطبرانی عن رافع بن خدیج
- ۱۹۲۹۲ میری امت ہمیشہ فطرت پر قائم رہے گی جب تک وہ فجر کی نماز روشن کر کے پڑھتی رہے۔
- الجزار، الاوسط للطبرانی عن ابی ہریرۃ رضی اللہ عنہ

۱۹۲۹۳ جب تک فجر کو روشن کر کے پڑھ سکو (پڑھو) یہ زیادہ اجر والی شے ہے۔ الکبیر للطبرانی عن محمود بن لیید عن رجل من الانصار

الفصائل

۱۹۲۹۴ جس نے فجر کی نماز پڑھ لی وہ اللہ کے ذمہ ہے، پس وہ بندہ سے کسی ذمہ کا سوال نہ کرے گا۔ ابن ماجہ عن سمرة رضی اللہ عنہ

۱۹۲۹۵ جس نے صبح کی نماز ادا کر لی وہ اللہ کے ذمہ میں ہے پھر اللہ اس سے کسی ذمہ کا سوال نہ فرمائے گا۔ اور جس سے اللہ نے کسی ذمہ کا سوال کر لیا وہ اوندھے منہ جہنم میں ضرور گرے گا۔ مسند احمد، مسلم، ترمذی عن جناب البجلی

۱۹۲۹۶ جو فجر کی نماز پڑھ لے وہ اللہ کے ذمہ میں ہے اور اس کا حساب اللہ پر ہے۔

الکبیر للطبرانی عن والد ابی مالک الاشجعی رضی اللہ عنہ

۱۹۲۹۷ جس نے بر دین (دو ٹھنڈے اوقات والی نمازیں یعنی فجر اور عشاء) پڑھ لیں وہ جنت میں داخل ہو گیا۔

مسلم عن ابی موسیٰ رضی اللہ عنہ

۱۹۲۹۸ جس نے صبح کی نماز پڑھ لی وہ شام تک اللہ کی ذمہ داری میں ہے۔ الکبیر للطبرانی عن ابن عمر رضی اللہ عنہ

۱۹۲۹۹ سب نمازوں میں افضل ترین نماز اللہ کے نزدیک جمعہ کے دن صبح کی نماز جماعت کے ساتھ پڑھنا ہے۔

حلیۃ الاولیاء، شعب الایمان للبیہقی عن ابن عمر رضی اللہ عنہ

۱۹۳۰۰ جو شخص صبح کی نماز کے لیے نکلا وہ ایمان کے جھنڈے کے ساتھ نکلا۔ اور جو صبح (یعنی صبح) بازار کی طرف نکلا وہ الیسی کے جھنڈے

کے ساتھ نکلا۔ ابن ماجہ عن سلمان رضی اللہ عنہ

کلام: ... زوائد ابن ماجہ میں ہے کہ اس روایت کی اسناد میں عیسیٰ بن میمون ایک راوی ہے جس کے ضعیف ہونے پر محدثین کا اتفاق ہے۔

۱۹۳۰۱ عصرین (دو عصروں) کی حفاظت کر۔ طلوع شمس سے قبل (فجر) کی نماز اور غروب شمس سے قبل (عصر) کی نماز۔

ابوداؤد، مستدرک الحاکم، السنن للبیہقی عن فضالة اللیثی

الاکمال

۱۹۳۰۲ صبح کی نماز میں ثواب کی خاطر شریک ہو گیا اس نے رات بھر عبادت کی۔ اور جو شخص عشاء کی نماز میں حاضر ہو گیا اس نے

نصف رات کی عبادت کی۔ شعب الایمان للبیہقی عن عثمان، مؤطا امام مالک عن عثمان موقوفاً

۱۹۳۰۳ جس نے صبح کی نماز ادا کی وہ اللہ عزوجل کی ذمہ داری میں آ گیا۔ اے ابن آدم اللہ تجھ سے اپنے کسی ذمہ کا سوال نہ کرے گا۔

الکبیر للطبرانی عن ابی بکرۃ

۱۹۳۰۴ جس نے صبح کی نماز جماعت کے ساتھ پڑھی تو وہ اللہ کے ذمہ میں آ گیا، سو جس نے اللہ کے ذمہ کو توڑ دیا تو اللہ تعالیٰ اس کو اوندھے

منہ جہنم میں ڈال دے گا۔ الکبیر للطبرانی عن ابی بکرۃ

۱۹۳۰۵ جس نے صبح کی نماز جماعت کے ساتھ پڑھ لی وہ اللہ کے ذمہ میں آ گیا پس اللہ تعالیٰ کے ذمہ کو نہ توڑو۔ پس جس نے اللہ کے ذمہ کو

توڑ دیا اللہ تعالیٰ اس کو اوندھے منہ چہرے کے بل جہنم میں ڈال دے گا۔ الکبیر للطبرانی عن ابن عمر رضی اللہ عنہ

۱۹۳۰۶ جس نے صبح کی نماز پڑھ لی وہ اللہ کے ذمہ میں آ گیا پس دیکھنا کہیں اللہ تم سے اپنے کسی ذمہ کا سوال نہ کرے۔

حلیۃ الاولیاء عن انس رضی اللہ عنہ

۱۹۳۰۷ سب سے افضل نماز اللہ کے نزدیک جمعہ کے دن صبح کی نماز ہے۔ الکبیر للطبرانی عن ابن عمر رضی اللہ عنہ

۱۹۳۰۸ اللہ کے نزدیک سب سے افضل جمعہ کے دن صبح کی نماز جماعت کے ساتھ پڑھنا ہے۔ الذہلی عن ابن عمر رضی اللہ عنہ
 ۱۹۳۰۹ اگر تو کسی کچھم میں مشغول بھی ہو جائے تو کبھی بھی عصرین (دو عصروں) سے غافل نہ ہونا۔ فجر اور عصر سے۔

۱۹۳۱۰ مسند احمد، ابن حبان، مستدرک الحاکم، عن فضالة اللیثی
 جس نے طلوع شمس اور غروب شمس سے قبل (دونوں) نمازیں ادا کر لیں اور لا الہ الا اللہ پڑھ لیا وہ جنت میں داخل ہو گیا۔

۱۹۳۱۱ الاوسط للطبرانی عن عمارة بن روبیة
 جس نے صبح اور عشاء کی نماز باجماعت ادا کر لی اور ایک رکعت بھی فوت نہ ہونے دی اس کے لیے دو براءت نامے لکھ دیئے جائیں گے
 جہنم سے براءت اور نفاق سے براءت۔ شعب الایمان للبیہقی عن انس رضی اللہ عنہ

۱۹۳۱۲ جس نے چالیس یوم تک جماعت کے ساتھ فجر اور عشاء کی نماز پڑھی اللہ پاک اس کو پروانے (وعدے) عطا فرمائیں گے۔ جہنم سے
 آزادی اور نفاق سے آزادی کا پروانہ۔ الحطیب و ابن عساکر و ابن النجار عن انس رضی اللہ عنہ

۱۹۳۱۳ جو صبح کی نماز کے لیے نکل کھڑا ہو اور ایمان کے جھنڈے کو تھام کر نکلا اور جو شخص سب سے پہلے بازار کی طرف نکلا وہ ابلیس کے جھنڈے
 کو لے کر نکلا۔ اور پھر وہ جھنڈا اس شخص کے ہاتھ میں دے آیا جو سب سے آخر میں بازار سے نکلے گا۔ ابن النجار عن سلمان رضی اللہ عنہ

۱۹۳۱۴ جس نے صبح کی نماز (جماعت کے ساتھ) پڑھ لی وہ شام تک اللہ کے پڑوس میں آ گیا اور جس نے عصر کی نماز (جماعت کے
 ساتھ) پڑھ لی وہ صبح تک اللہ کے پڑوس میں بس گیا خبردار! اللہ کے پڑوس کو نہ چھوڑنا، بے شک جس نے اللہ کے پڑوس کو چھوڑ دیا اللہ اس کو تلاش

کرے گا اور آخر اس کو جا پکڑے گا پھر اس کو سینے کے بل جہنم میں گرا دے گا۔ نعیم بن حماد فی الفتن عن زید بن اسلم عن جدتہ مرسلًا
 ۱۹۳۱۵ پانچ نمازوں میں سے کوئی نماز اللہ کے نزدیک جمعہ کے دن جماعت کے ساتھ فجر کی نماز سے بڑھ کر افضل نہیں ہے۔ جو بھی اس
 نماز میں شریک ہو گیا میں اس کے لیے مغفرت کے سوا کسی چیز کا امیدوار نہیں۔

الکبیر للطبرانی، الاوسط للطبرانی، ابونعیم فی المعرفة عن ابی عبیدة بن الجراح

۱۹۳۱۶ جس نے صبح کی نماز پڑھ لی وہ اللہ کے ذمہ میں آ گیا پس اللہ کے ذمہ کو نہ توڑو۔ ابونعیم عن جندب رضی اللہ عنہ

۱۹۳۱۷ جس نے فجر کی نماز ادا کر لی وہ اللہ کے ذمہ میں آ گیا پس ایسا نہ ہو کہ اللہ تم سے اپنے کسی ذمے کا سوال کرے۔

ابن ماجة، الکبیر للطبرانی عن سمرة رضی اللہ عنہ

۱۹۳۱۸ جس نے صبح کی نماز ادا کر لی وہ میرے (یعنی اللہ کے) ذمہ میں ہے اور جس نے میرے ذمہ کو توڑ دیا میں اس کا دشمن ہوں اور جس کا

دشمن میں ہو جاؤں میں اس پر غالب رہتا ہوں۔ الکبیر للطبرانی عن جندب رضی اللہ عنہ

۱۹۳۱۹ جس نے صبح کی نماز پڑھ لی وہ اللہ کے ذمہ میں آ گیا پس اے ابن آدم! اللہ سے ڈر! کہیں وہ تجھ سے اپنے کسی ذمہ کا سوال نہ کر لے۔

صحیح ابن حبان عن جندب رضی اللہ عنہ

۱۹۳۲۰ جس نے صبح کی نماز پڑھ لی وہ اللہ کے ذمہ میں آ گیا پس اللہ کے ذمہ کو نہ توڑو۔ جس نے اللہ کے ذمہ کو چھاڑ دیا اللہ اسے تلاش کرے گا

اور اس کو چہرے کے بل جہنم میں گرا دے گا۔ ابن ماجة و ابن عساکر عن ابی بکر الصدیق رضی اللہ عنہ

۱۹۳۲۱ جس نے عشاء اور صبح کی نماز جماعت سے پڑھی گویا وہ رات بھر کھڑا رہا۔ صحیح ابن حبان عن عثمان رضی اللہ عنہ

۱۹۳۲۲ جس نے صبح کی نماز پڑھ لی وہ مؤمن ہے اور وہ اللہ کے پڑوس میں ہے پس اللہ کے پڑوس کو نہ چھوڑو۔

ابن عساکر عن جابر رضی اللہ عنہ

۱۹۳۲۳ وہ شخص ہرگز آگ میں نہ داخل ہوگا جس نے طلوع شمس سے قبل اور غروب شمس سے قبل نماز ادا کی۔

الصحیح لابن حبان عن عمارة بن روبیة

سنت فجر

- ۱۹۳۲۴ فجر کی دو رکعت (سنت) دنیا و مافیہا سے بہتر ہیں۔ مسلم، ترمذی، نسائی عن عائشہ رضی اللہ عنہا
- ۱۹۳۲۵ تجھ پر فجر کی دو رکعت (سنت) لازم ہیں کیونکہ یہ بڑی فضیلت والی ہیں۔ الکبیر للطبرانی عن ابن عمر رضی اللہ عنہ
- ۱۹۳۲۶ تم پر فجر کی دو رکعت (سنت) لازم ہیں ان میں بڑی خیریں ہیں۔ ابن الحارث عن انس رضی اللہ عنہ
- ۱۹۳۲۷ ان فجر کی دو رکعت (سنت) کو ہرگز نہ چھوڑو۔ خواہ (جہاد کے دوران) تم کو گھوڑے روند ڈالیں۔

مسند احمد، ابو داؤد عن ابی ہریرہ رضی اللہ عنہ

- ۱۹۳۲۸ فجر کی نماز سے قبل کی دو رکعت (سنت) ہرگز نہ چھوڑو۔ ان میں بڑی رحمتیں ہیں۔ الکبیر للطبرانی عن ابن عمر رضی اللہ عنہ
- ۱۹۳۲۹ فجر کی دو رکعت (سنت) پر صرف خدا کا برگزیدہ بندہ ہی دوام کر سکتا ہے۔ شعب الایمان للبیہقی عن ابی ہریرہ رضی اللہ عنہ
- ۱۹۳۳۰ جو حاضر ہے وہ غائب کو بتادے کہ فجر کے (فرض کے) بعد (جب سورج طلوع ہو جائے) صرف دو تہجدے (یعنی دو رکعت نفل) ہیں (جب کہ فرضوں سے پہلے دو سنت ادا نہ کی جائیں۔ ابو داؤد، ابن ماجہ عن ابن عمر رضی اللہ عنہ
- ۱۹۳۳۱ جس نے فجر کی دو رکعت (سنت) نہ پڑھی ہوں وہ ان کو طلوع شمس کے بعد پڑھ لے۔

مسند احمد، ترمذی، مستدرک الحاکم عن ابی ہریرہ رضی اللہ عنہ، صحیح علی شرط الشیخین ووافقہ الذہبی

- ۱۹۳۳۲ جب کوئی شخص فجر کی دو رکعت سنت پڑھ لے تو (فرضوں کے انتظار میں کچھ دیر کے لیے) اپنی دائیں کروٹ پر لیٹ جائے۔
- ابو داؤد، مستدرک الحاکم عن ابی ہریرہ رضی اللہ عنہ، قال الترمذی برقم ۴۲۰ حسن صحیح
- ۱۹۳۳۳ اگر میں صبح کو جلدی بیدار ہو جاتا ہوں تو ان دو رکعت (سنت فجر) کو انتہائی سکون کے ساتھ اچھی طرح ادا کرتا ہوں۔

ابو داؤد عن بلال رضی اللہ عنہ

- ۱۹۳۳۴ قریب سے کہ کوئی شخص فجر کی نماز چار رکعت پڑھ لے۔ ابن ماجہ عن عبد اللہ بن بھینہ
- فائدہ: دو رکعت سنت فجر کی انتہائی تاکید کی وجہ سے کسی کو عین فرض کے دوران نہ پڑھنی چاہئیں کہیں فرض چار محسوس ہوں۔ بلکہ ان کو فرضوں کے وقت سے پہلے ہی ادا کر لینا چاہیے۔ واللہ اعلم بالصواب۔
- ۱۹۳۳۵ کوئی فرض ایسا نہیں جس سے قبل دو رکعت نہ ہوں۔ شعب الایمان للبیہقی، الکبیر للطبرانی عن ابن الزبیر
- فائدہ: ہر فرض نماز سے قبل کم از کم دو رکعت نفل ادا کرنے کا حکم ہے۔ اور تمام سنتیں نوافل ہی کے حکم میں ہیں۔ پھر جن نوافل پر آپ ﷺ نے دوام فرمایا اور ان کی تاکید فرمائی وہ ان کو سنت کہہ دیا جاتا ہے۔
- ۱۹۳۳۶ دو بہترین سورتیں جو فجر سے قبل دو رکعتوں میں پڑھی جاتی ہیں: قل یا ایہا الکفرون اور قل هو اللہ احد ہیں۔

صحیح ابن حبان، شعب الایمان للبیہقی عن عائشہ رضی اللہ عنہا

الاکمال

- ۱۹۳۳۷ یہ دو رکعتیں ہیں جن میں زمانے بھر کی رغبت اور کشش ہے یعنی فجر کی دو رکعت سنت۔ الکبیر للطبرانی عن ابن عمر رضی اللہ عنہ
- ۱۹۳۳۸ جب فجر طلوع ہو جائے تب صرف (فجر کی) دو رکعت (سنت ہیں)۔ یہ بات حاضر شخص غائب کو پہنچا دے۔
- الکبیر للطبرانی عن ابن عمر رضی اللہ عنہ، الدیلمی عن ابی ہریرہ رضی اللہ عنہ

۱۹۳۳۹ کیا دو نمازیں اکٹھی پڑھی جاتی ہیں۔

ابن حزمیہ، السنن لسعید بن منصور، عن انس رضی اللہ عنہ، الاوسط للطبرانی عن زید بن ثابت رضی اللہ عنہ
فائدہ: حضور اکرم ﷺ ایک مرتبہ مسجد میں داخل ہوئے تو بلال رضی اللہ عنہ صبح کی نماز کے لیے اقامت کہنے لگے جبکہ ایک شخص فجر کی
دورکعت سنت پڑھ رہا تھا۔ تب آپ ﷺ نے یہ ارشاد فرمایا۔ یعنی اس شخص کو چاہیے تھا کہ یہ دو رکعتیں پہلے پڑھ لیتا لیکن اب اے بلال تم ہی تھوڑی
تاخیر کرو۔

۱۹۳۴۰ اے ابن القش! کیا صبح کے چار فرض پڑھو گے۔ ابن ابی شیبہ، عن جعفر عن ابیہ

فائدہ: نبی اکرم ﷺ ایک مرتبہ مسجد میں داخل ہوئے اور حضرت بلال رضی اللہ عنہ (نماز کے لیے) اقامت میں شروع ہو گئے۔ جبکہ ابن
حزمیہ رضی اللہ عنہ کھڑے دورکعات سنت فجر ادا کر رہے تھے۔ آپ ﷺ نے ان کے شانوں پر ہاتھ مارا اور مذکورہ ارشاد فرمایا۔ جس کا واضح
مطلب تھا کہ ان سنتوں کو قبل از فرض ادا کرو۔

۱۹۳۴۱ اللہ عزوجل نے تمہاری فرض نماز کے ساتھ ایک زائد نماز کا اضافہ فرمایا ہے جو تمہارے لیے سرخ اونٹوں سے بہتر ہے اور وہ فجر کی دو
رکعات (سنت) ہے۔ السنن للبیہقی، مستدرک الحاکم عن ابی سعید رضی اللہ عنہ

۱۹۳۴۲ اگر (دوران جنگ) تمہارے پیچھے گھوڑے لگ جائیں تب بھی فجر کی دورکعات سنت ہرگز نہ چھوڑنا۔

ابوالشیخ فی التواب والذلمی عن ابی ہریرۃ رضی اللہ عنہ

۱۹۳۴۳ خبردار اس کا وقت اس سے پہلے تھا۔ الاوسط للطبرانی عن ابی موسیٰ رضی اللہ عنہ
فائدہ: حضور اکرم ﷺ نے ایک شخص کو دیکھا کہ مؤذن نے نماز کے لئے اقامت کہی تو ایک دوسرا شخص فجر کی دو سنتیں ادا کرنے لگا۔ آپ
ﷺ نے اس کے شانے پر ہاتھ مارا اور مذکورہ فرمان ارشاد فرمایا۔

۱۹۳۴۴ جو فجر کی دورکعت (سنت) ادا کرنا بھول جائے وہ ان کو طلوع شمس کے بعد ادا کرے۔

مستدرک الحاکم عن ابی ہریرۃ رضی اللہ عنہ

۱۹۳۴۵ فجر کی دورکعت (سنت) کو ہرگز نہ چھوڑنا میں بڑی رغبت کی چیزیں ہیں۔ الدیلیمی عن ابن عمر رضی اللہ عنہ

۱۹۳۴۶ فجر کی دورکعت (سنت) مجھے ساری دنیا سے زیادہ محبوب ہے۔ مسند احمد عن عائشۃ رضی اللہ عنہا

۱۹۳۴۷ فجر کی دورکعات (سنت) دنیا و مافیہا سے بہتر ہیں۔ مصنف ابن ابی شیبہ، مسلم، ترمذی، نسائی عن عائشۃ رضی اللہ عنہا

۱۹۳۴۸ تجھ پر فجر کی دورکعات لازم ہیں۔ کیونکہ یہ بڑی فضیلت والی ہیں۔ الکبیر للطبرانی عن ابن عمر رضی اللہ عنہ

۱۹۳۴۹ اس (فجر کی سنت) نماز کو اس نماز کی طرح نہ سمجھو جو ظہر سے پہلے ہے اور ظہر کے بعد ہے۔ بلکہ ان دونوں (فرض و سنت) کے

درمیان فاصلہ کرو۔ الکبیر للطبرانی، مستدرک الحاکم عن عبد اللہ بن بھینہ

۱۹۳۵۰ جو شخص طلوع شمس سے قبل صبح کی نماز پڑھے وہ اپنی نماز پوری کر لے۔ ابن عساکر عن ابی ہریرۃ رضی اللہ عنہ

ظہر کی نماز سے متعلق احکام

۱۹۳۵۱ جب سایہ ڈیڑھ دو گز ہو جائے تو ظہر کی نماز پڑھ لو۔ الضعفاء عن ابن عمر رضی اللہ عنہ

۱۹۳۵۲ صلاة الوسطی وہ (درمیانی نماز) ہے جو فجر کے بعد آتی ہے۔ عبد بن حمید فی تفسیر عن مکحول مرسلًا

فائدہ: فرمان الہی ہے:

حافظو اعلی الصلوات والصلوة الوسطی

نمازوں کی حفاظت کرو اور (خصوصاً) درمیانی نماز کی۔

صلوٰۃ الوسطیٰ کے بارے میں دونوں طرح کی روایات ہیں بعض روایات میں اس سے ظہر کی نماز مراد ہے جیسا کہ اوپر حدیث میں گذرا لیکن اکثر روایات میں اس سے مراد عصر کی نماز ہے اور درحقیقت درمیانی نماز بھی وہی ہے۔ ملاحظہ فرمائیں کنز ج ۲ ذیل آیت حافظ و اعلیٰ الصلوٰۃ الخ

۱۹۳۵۳ ظہر سے قبل چار رکعات ہیں جن کے درمیان کوئی سلام نہیں، ان کے لیے آسمان کے دروازے کھول دئے جاتے ہیں۔

ابوداؤد، ترمذی فی الشمائل، ابن ماجہ، ابن خزیمہ عن ابی ایوب رضی اللہ عنہ
کلام: ... امام ابوداؤد نے کتاب الصلوٰۃ باب الاربع قبل الظہر و بعد ہا رقم ۱۲۵۶ پر اس کو تخریج فرمایا اور فرمایا کہ اس میں عبیدہ راوی ضعیف ہے جس کی حدیث سے دلیل نہیں لی جاسکتی۔

۱۹۳۵۴ ظہر سے قبل کی چار رکعت عشاء کے بعد چار رکعت کے برابر ہیں اور عشاء کے بعد کی چار رکعت لیلۃ القدر (کی چار رکعت) کے برابر ہیں۔

الاولیٰ للظہر انی عن انس رضی اللہ عنہ
۱۹۳۵۵ جس نے ظہر سے پہلے چار رکعات اور ظہر کے بعد چار رکعات پر محافظت کی اس کے لیے جہنم کی آگ حرام کر دی گئی۔

ابن ماجہ، ترمذی، نسائی، ابوداؤد، مستدرک الحاکم عن ام حبیبہ رضی اللہ عنہ
۱۹۳۵۶ جس نے ظہر سے قبل چار رکعات پڑھیں اس کے اس دن کے گناہ معاف کر دیئے جائیں گے۔

التاریخ للخطیب عن انس رضی اللہ عنہ
۱۹۳۵۷ جس نے ظہر سے قبل چار رکعات پڑھیں اس کو اولاد اسماعیل علیہ السلام میں سے ایک غلام آزاد کرنے کے برابر ثواب ہوگا۔

الکبیر للظہر انی عن رجل
۱۹۳۵۸ زوال شمس کے بعد اور ظہر سے قبل چار رکعات (سحر کے وقت) تہجد کی چار رکعات کے برابر ہیں اور اس وقت (زوال شمس کے

بعد) ہر شی اللہ کی تسبیح کرتی ہے۔ ترمذی عن عمر رضی اللہ عنہ

۱۹۳۵۹ جب آفتاب آسمان کے جگر سے زوال کر جائے اس وقت چار رکعات ادا کرنا حرمت کے مہینے میں حرمت کے دن پوری رات عبادت کرنے کے برابر ہے۔ ابو الشیخ فی الثواب عن حذیفہ رضی اللہ عنہ

۱۹۳۶۰ دوپہر کی نماز رات کی (تہجد کی) نماز میں سے ہے۔ ابن نصر، الکبیر للظہر انی عن عبدالرحمن بن عوف

۱۹۳۶۱ جس نے ظہر سے قبل چار رکعات اور ظہر کے بعد چار رکعات ادا کیں اللہ پاک اسے جہنم کی آگ پر حرام کر دیں گے۔

مسند احمد، ترمذی، نسائی، ابن ماجہ عن ام حبیبہ رضی اللہ عنہ

۱۹۳۶۲ زوال شمس کے وقت آسمان کے دروازے کھول دیئے جاتے ہیں پھر ظہر کی نماز مکمل ہونے تک بند نہیں کیے جاتے، پس میں

چاہتا ہوں کہ اس وقت آسمان میں میری طرف سے خیر کا عمل (چار رکعت) جائیں۔ مسند احمد عن ابی ایوب رضی اللہ عنہ

۱۹۳۶۳ تسبیح کی گھڑیاں سورج کے آسمان کے جگر سے زائل ہونے کے وقت شروع ہو جاتی ہیں اس وقت کی نماز صلوٰۃ التین (برگزیدہ لوگوں

کی نماز) کہلاتی ہے اور اس وقت سب سے افضل نماز کڑی دوپہر کی نماز ہے۔ ابن عساکر عن عوف بن مالک

۱۹۳۶۴ (زوال کے بعد) جب سورج نیچے ہوتا رہتا ہے مخلوق خدا میں سے ہر چیز اللہ کی حمد و تسبیح کرتی رہتی ہے سوائے شیاطین اور سرکش بنی آدم کے۔

ابن السنی، حلیۃ الاولیاء عن عمرو بن عبسہ

الاکمال

۱۹۳۶۵ ظہر کی نماز زوال شمس کے بعد ہے۔ عبدالرزاق عن ابن جریج عن سلیمان بن موسیٰ مرسلًا
 ۱۹۳۶۶ کوئی بندہ ایسا نہیں جو اچھی طرح وضو کرے اور مکمل وضو کرے پھر ظہر کی اذان کے وقت نماز کے لیے نکلے اور رکوع (وجہود) مکمل
 کرتے ہوئے خشوع (وخصوع) کے ساتھ نماز پڑھے تو یہ نماز اس کے پہلے تمام گناہوں کے لیے اور اس دن کے آخر تک کے گناہوں کے لیے
 کفارہ بن جائے گی۔ شعب الایمان للبیہقی عن ابی ہریرۃ رضی اللہ عنہ

ظہر کی نماز ٹھنڈے وقت میں پڑھنا

۱۹۳۶۷ ظہر کو ٹھنڈا کرو کیونکہ گرمی کی شدت جہنم کے سانس لینے سے پیدا ہوتی ہے۔

بخاری، ابن ماجہ عن ابی سعید، مسند احمد، مستدرک الحاکم عن صفوان بن محرز، نسائی عن ابی موسیٰ، الکبیر للطبرانی
 عن ابن مسعود، الکامل لابن عدی عن جابر رضی اللہ عنہ، ابن ماجہ عن المغیرۃ بن شعبہ

۱۹۳۶۸ جب گرمی شدت اختیار کر جائے تو نماز کو ٹھنڈا کرو بے شک گرمی کی شدت جہنم کے سانس لینے سے ہے۔ احمد، بخاری، مسلم، عن
 ابی ہریرۃ رضی اللہ عنہ، مسند احمد، بخاری و مسلم، ابو داؤد، ترمذی عن ابی ذر رضی اللہ عنہ، بخاری و مسلم عن ابن عمر رضی اللہ عنہ

ابو داؤد بالظہر۔ ابن ماجہ عن ابن عمر رضی اللہ عنہ، الکبیر للطبرانی عن عبدالرحمن بن جاریہ
 ۱۹۳۶۹ جب گرمی سخت ہو جائے تو ظہر کو ٹھنڈا کر کے پڑھو۔ کیونکہ گرمی کی شدت جہنم کی لپٹ سے ہے۔

ابن ماجہ عن ابی ہریرۃ رضی اللہ عنہ

الاکمال

۱۹۳۷۰ گرم دن میں ظہر کی نماز کو ٹھنڈے وقت میں پڑھو۔ بے شک حرارت کی شدت جہنم کے عمل تنفس سے ہے۔

الکبیر للطبرانی، تمام، ابن عساکر عن عمرو بن عبسہ

۱۹۳۷۱ گرمی کی شدت میں ظہر کو ٹھنڈے وقت میں پڑھو۔ ابن خزیمہ، الکامل لابن عدی عن عائشہ رضی اللہ عنہا

۱۹۳۷۲ ظہر کو ٹھنڈا کرو۔ جو گرمی تم محسوس کرتے ہو وہ جہنم کی لپٹ سے ہے۔

نسائی، السراج فی مستندہ، الکبیر للطبرانی عن ابی موسیٰ رضی اللہ عنہ

۱۹۳۷۳ نماز کو ٹھنڈا کرو۔ بے شک گرمی کی شدت جہنم کے سانس لینے سے ہوتی ہے۔

مسند احمد، ابن ماجہ، الصحیح لابن حبان، الکامل لابن عدی، حلیۃ الاولیاء، الکبیر للطبرانی، السنن للبیہقی عن المغیرۃ بن شعبہ

۱۹۳۷۴ نماز کو ٹھنڈا کرو کیونکہ دن کی گرمی جہنم کی لپٹ سے ہے۔ حلیۃ الاولیاء عن ابی ہریرۃ رضی اللہ عنہ

۱۹۳۷۵ نماز کو ٹھنڈا کرو۔ بے شک دوپہر کی گرمی جہنم کی لپٹ سے ہے۔ السنن لسعید بن منصور عن ابی ہریرۃ رضی اللہ عنہ

۱۹۳۷۶ شدت حرارت جہنم کی لپٹ سے ہے۔ جب گرمی سخت ہو جائے تو نماز کے لیے ٹھنڈے وقت کا انتظار کرو۔

مسند احمد عن رجل، السنن لسعید بن منصور عن ابی سعید، مسند احمد عن الحسن مرسلًا

ظہر کی سنن..... الاکمال

- ۱۹۳۷۷ جس نے ظہر سے قبل چار رکعات پڑھیں یہ اس کے لیے اولاد اسماعیل علیہ السلام میں سے ایک غلام آزاد کرنے کے برابر ہوں گی۔
مصنف ابن ابی شیبہ، الکبیر للطبرانی عن عمرو الانصاری عن ابیہ
- ۱۹۳۷۸ جس نے ظہر سے قبل چار رکعات پڑھ لیں تو اس کے لیے اولاد اسماعیل میں سے دس غلام آزاد کرنے کا ثواب ہوگا یا فرمایا: چار غلام آزاد کرنے کے برابر۔ الاوسط للطبرانی عن صفوان
- ۱۹۳۷۹ جس نے ظہر سے پہلے چار رکعات پڑھیں گویا اس نے یہ رکعات اسی دن تہجد کے وقت پڑھیں اور عشاء کے بعد چار رکعت (تہجد) پڑھنا لیلۃ القدر میں چار رکعت پڑھنے کے برابر ہے۔ الاوسط للطبرانی عن البراء رضی اللہ عنہ
- ۱۹۳۸۰ جس نے ظہر سے پہلے اور بعد میں چار رکعات پڑھیں اس کو جہنم کی آگ نہ چھوئے گی۔ ابن جریر عن ام حبیبہ رضی اللہ عنہ
- ۱۹۳۸۱ رات کی نماز کے بعد ظہر کی نماز سے قبل چار رکعات سے افضل کوئی نفل نماز نہیں۔ الحاکم فی التاريخ عن ابی ایوب رضی اللہ عنہ
- ۱۹۳۸۲ کوئی بندہ ایسا نہیں جو ظہر سے قبل چار رکعات پڑھے پھر کبھی جہنم کی آگ اس کے چہرے کو جھلسا دے ان شاء اللہ۔
- ابن عساکر عن ام حبیبہ رضی اللہ عنہ

عصر کی نماز سے متعلق احکام

- ۱۹۳۸۳ صلاۃ الوسطی عصر کی نماز ہے۔
- مسند احمد، ترمذی عن سمرۃ رضی اللہ عنہ، ابن ابی شیبہ، ترمذی، صحیح ابن حبان عن ابن مسعود رضی اللہ عنہ، ابن ابی شیبہ عن الحسن مرسلًا، السنن للبیہقی عن ابی ہریرۃ رضی اللہ عنہ، الزار عن ابن عباس رضی اللہ عنہ، الطیالسی عن علی رضی اللہ عنہ
- ۱۹۳۸۴ اللہ ان (مشروکوں) کے گھروں اور قبروں کو آگ سے بھر لے، انہوں نے ہم کو صلوٰۃ الوسطی (عصر کی نماز) سے روک دیا حتیٰ کہ سورج بھی غروب ہو گیا۔
- (مسند احمد، بخاری، مسلم، ابن ماجہ، ترمذی، ابو داؤد، نسائی عن علی رضی اللہ عنہ، مسلم، ابو داؤد عن ابن مسعود رضی اللہ عنہ
- ۱۹۳۸۵ بادل کے دن (عصر کی) نماز کو جلدی پڑھ لو۔ بے شک جس نے عصر کی نماز چھوڑ دی اس کے اعمال ضائع ہو گئے۔
- مسند احمد، ابن ماجہ، ابن حبان عن بريدة رضی اللہ عنہ
- ۱۹۳۸۶ جس سے عصر کی نماز فوت ہوگئی گویا اس سے اس کے گھر والے اور اس کا سارا مال و دولت چھین گیا اور وہ اکیلا کھڑا رہ گیا۔
- بخاری، مسلم، ترمذی، ابن ماجہ، نسائی، ابو داؤد عن ابن عمر رضی اللہ عنہ
- ۱۹۳۸۷ نمازوں میں سے ایک نماز ایسی ہے جس سے وہ نماز فوت ہو جائے (اس کا وبال ایسا ہے) گویا وہ اپنے اہل و عیال اور مال و دولت سے اکیلا رہ گیا۔ وہ نماز ہے عصر کی نماز۔ نسائی عن نوفل بن معاویۃ و ابن عمر رضی اللہ عنہ
- ۱۹۳۸۸ یہ نماز یعنی عصر کی نماز تم سے پہلے لوگوں پر پیش کی گئی تھی مگر انہوں نے اس کو ضائع کر دیا۔ پس آج جس نے اس نماز کی حفاظت کر لی اس کو اس کا دہرا اجر ہوگا۔ اور پھر اس کے بعد کوئی نماز نہیں حتیٰ کہ شاید (ستارہ) طلوع ہو۔ (اور سورج غروب ہو)۔
- مسلم، نسائی عن ابی بصیرۃ الغفاری
- ۱۹۳۸۹ جس نے عصر کی نماز چھوڑ دی اس کا (سارا) عمل بے کار ہو گیا۔ مسند احمد، بخاری، نسائی عن بريدة رضی اللہ عنہ
- ۱۹۳۹۰ اللہ اس بندے پر رحم کرے جو عصر سے پہلے چار رکعات پڑھے۔ ابو داؤد، ابن حبان ترمذی عن ابن عمر رضی اللہ عنہ

۱۹۳۹۱ اے ابی امیہ کی بیٹی! تو نے مجھ سے عصر کے بعد دو رکعت کا سوال کیا تھا؟ میرے پاس قبیلہ عبدالقیس کے چند لوگ اسلام قبول کرنے آئے تھے انہوں نے مجھے ظہر کے بعد کی دو رکعتوں سے مشغول کر دیا تھا میں یہی وہ دو رکعتیں ہیں۔

بخاری، ابو داؤد عن ام سلمة رضی اللہ عنہا

۱۹۳۹۲ جس نے عصر سے قبل چار رکعت پڑھ لیں اللہ پاک اس کو جہنم کی آگ پر حرام کر دیں گے۔ الکبیر للطبرانی عن ابن عمر رضی اللہ عنہ

الاکمال

۱۹۳۹۳ جس شخص سے عصر کی نماز فوت ہوگئی گویا وہ اپنے اہل و عیال اور مال و دولت سے اکیلا رہ گیا۔

مصنف عبدالرزاق، ابن ابی شیبہ عن ابن عمر رضی اللہ عنہ

۱۹۳۹۴ نمازوں میں ایک نماز ایسی ہے جس سے وہ فوت ہوگئی گویا اس سے اس کے اہل و عیال اور سارا مال و دولت چھین گیا اور وہ اکیلا رہ گیا

اور وہ عصر کی نماز ہے۔ مصنف ابن ابی شیبہ، عن نوفل بن معاویہ و ابن عمر رضی اللہ عنہ

۱۹۳۹۵ یہ نماز یعنی عصر کی نماز تم سے پہلے لوگوں پر پیش کی گئی تھی لیکن انہوں نے اس کو ضائع کر دیا پس آج جس نے اس نماز کی حفاظت کی اس کو اس نماز کا دہرا اجر ملے گا۔ پھر اس کے بعد طلوع شاہد (یعنی ستارہ طلوع ہونے اور سورج غروب ہونے) تک کوئی نماز نہیں ہے۔

مسلم، نسائی، مسند ابی یعلیٰ، ابن قانع، الباوردی، الکبیر للطبرانی عن ابی بصرة الغفاری، الکبیر للطبرانی، السنن لسعید بن منصور عن ابی ایوب رضی اللہ عنہ

۱۹۳۹۶ یہ نماز تم سے پہلے لوگوں پر فرض کی گئی تھی۔ لیکن وہ اس میں عاجز ہو گئے اور اس کو ترک کر دیا۔ پس جو شخص اس نماز کو آج پڑھے گا اس کو

دہرا اجر ملے گا۔ اور اس کے بعد کوئی نماز نہیں حتیٰ کہ شاہد طلوع ہو۔ شاہد سے مراد ستارہ ہے۔ شعب الایمان للبیہقی عن ابی نصر الغفاری

۱۹۳۹۷ یہ نماز تم سے پہلے لوگوں پر فرض کی گئی تھی۔ لیکن انہوں نے اس کا انکار کر دیا اور ان پر یہ نماز گراں ہوگئی۔ لہذا ان کے علاوہ دوسرے لوگوں پر نماز چھبیس درجہ فضیلت دے دی گئی۔ وہ نماز عصر کی نماز ہے۔ عبدالرزاق عن ابی بصرة الغفاری

۱۹۳۹۸ جس نے عصر کی نماز جان بوجھ کر چھوڑ دی حتیٰ کہ سورج غروب ہو گیا گویا اس کے اہل و عیال اور اس کا مال و دولت چھین گیا۔

مسند ابی داؤد الطیالسی، مسند احمد عن ابن عمر رضی اللہ عنہ

۱۹۳۹۹ جس نے عصر کی نماز ترک کر دی حتیٰ کہ اس کا وقت نکل گیا اس کا (سارا) عمل ضائع ہو گیا۔

مسند احمد، ابن ابی شیبہ عن ابی الدرداء رضی اللہ عنہ

۱۹۴۰۰ جس نے بغیر عذر کے عصر کی نماز چھوڑ دی حتیٰ کہ سورج غروب ہو گیا گویا وہ اپنے اہل و مال سے چھڑ گیا۔

ابن ابی شیبہ عن ابن عمر رضی اللہ عنہ

۱۹۴۰۱ جس سے عصر کی نماز فوت ہوگئی اس سے اس کے گھر والے اور اس کا سارا مال و دولت چھین لیا گیا۔

الشافعی عن نوفل بن معاویة، ابن جریر فی تہذیبہ من طریق سالم عن ابن عمر عن عمر رضی اللہ عنہ

۱۹۴۰۲ جس سے عصر کی نماز فوت ہوگئی اس کا عمل ضائع ہو گیا۔ ابن ابی شیبہ عن بريدة رضی اللہ عنہ

۱۹۴۰۳ کوئی اپنے اہل و عیال اور مال و دولت سب کو چھوڑ دے یہ اس سے بہتر ہے کہ عصر کی نماز کو وقت سے فوت کر دے۔

عبدالرزاق عن نوفل بن معاویہ عن ابیہ

۱۹۴۰۴ جس نے عصر کی نماز پڑھ لی پھر خیر کی باتیں کرنے کے لیے بیٹھا رہا حتیٰ کہ شام ہوگئی وہ اس شخص سے افضل ہے جس نے اولاد

اسما عیال علیہ السلام میں سے آٹھ غلام آزاد کر دیئے۔ مسند احمد، شعب الایمان للبیہقی عن انس رضی اللہ عنہ

۱۹۳۰۵... جس نے دونوں نمازوں کے درمیان (وقت) کو (ذکر و تلاوت کے ساتھ) زندہ کیا اس کی مغفرت کر دی جائے گی، فرشتہ اس کے لیے شفاعت کرے گا اور دوسرے فرشتے اس کی دعا پر آمین کہیں گے۔

الحاکم فی التاریخ. ابوالشیخ وابونعیم عن ابن عباس رضی اللہ عنہ

عصر کی سنت..... الاکمال

۱۹۳۰۶... جس نے عصر سے قبل چار رکعات پڑھیں اللہ پاک اس کی کامل مغفرت فرمادے گا۔ ابونعیم عن ابی ہریرۃ رضی اللہ عنہ
۱۹۳۰۷... جس نے عصر سے قبل چار رکعات پڑھ لیں اللہ پاک اس کے بدن کو آگ پر حرام کر دیں گے۔

الکبیر للطبرانی عن ام سلمة رضی اللہ عنہا

۱۹۳۰۸... جس نے عصر سے قبل چار رکعات پڑھ لیں اللہ پاک اس کے گوشت کو آگ پر حرام کر دے گا۔ ابن الجار عن علی رضی اللہ عنہ
۱۹۳۰۹... جس نے عصر سے قبل چار رکعات نماز پڑھ لیں اس کو آگ نہ چھوئے گی۔ الاوسط للطبرانی عن ابن عمرو
کلام:..... اس روایت کی سند میں حجاج بن نصر ایک راوی ہے جس کو اکثر نے ضعیف قرار دیا ہے۔

۱۹۳۱۰... اللہ رحم کرے عصر سے قبل چار رکعات پڑھنے والے پر۔

ابوداؤد الطیالسی، ابوداؤد، ترمذی حسن صحیح، صحیح ابن حبان، السنن للبیہقی عن ابن عمر رضی اللہ عنہ

۱۹۳۱۱... میری امت جب تک عصر سے قبل چار رکعات نماز پڑھتی رہے گی وہ زمین پر مغفرت کی حالت میں چلتی رہے گی۔

الاوسط عن علی رضی اللہ عنہ

۱۹۳۱۲... میری امت عصر سے قبل چار رکعات پڑھتی رہے گی حتیٰ کہ اللہ پاک ان کی حتمی مغفرت فرمادے گا۔ ابوالشیخ عن ابن عمر رضی اللہ عنہ

مغرب کی نماز سے متعلق احکام و فضائل

۱۹۳۱۳... غروب شمس ہوتے ہی نماز پڑھ لو ستاروں کے طلوع سے قبل۔ الکبیر للطبرانی عن ابی ایوب رضی اللہ عنہ

۱۹۳۱۴... ستاروں کے طلوع ہونے سے قبل مغرب کی نماز جلد ادا کر لو۔ مسند احمد، السنن للدارقطنی عن ابی ایوب رضی اللہ عنہ

۱۹۳۱۵... میری امت فطرت پر قائم رہے گی جب تک وہ مغرب کو ستاروں کے جھلملانے تک مؤخر نہ کرے۔

مسند احمد، ابوداؤد مستدرک الحاکم عن ابی ایوب وعقبہ بن عامر ابن ماجہ عن العباس رضی اللہ عنہ

۱۹۳۱۶... بادل والے دن دن کی نماز (یعنی صلوٰۃ العصر) جلدی پڑھو۔ اور مغرب کو مؤخر کر دو۔

ابوداؤد فی مراسیلہ عن عبدالعزیز بن رفیع مرسلاً

۱۹۳۱۷... مغرب کی نماز دن کی وتر نماز ہے۔ مصنف ابن ابی شیبہ عن ابن عمر رضی اللہ عنہ

۱۹۳۱۸... مغرب سے قبل دو رکعات (نفل) ادا کرو۔ مغرب سے قبل دو رکعت جو چاہے پڑھ لے۔ مسند احمد، ابوداؤد عن عبد اللہ المزنی

۱۹۳۱۹... مغرب کے بعد دو رکعات جلد ادا کرو تا کہ (جانے والے) عمل کے ساتھ اوپر چلی جائیں۔

شعب الایمان للبیہقی عن حذیفۃ رضی اللہ عنہ

۱۹۳۲۰... مغرب کے بعد دو رکعات جلدی پڑھ لو۔ کیونکہ وہ فرض کے ساتھ اوپر چلی جاتی ہیں۔ ابن نصر عن حذیفۃ رضی اللہ عنہ

۱۹۳۲۱... جس نے مغرب کے بعد کسی سے گفتگو کرنے سے قبل دو رکعتیں پڑھ لیں وہ دو رکعات علیین میں لکھی جائیں گی۔

الجامع لعبدالرزاق عن مکحول مرسلاً

فائدہ:..... علیین وہ مقام ہے جہاں برگزیدہ لوگوں کے نامہ اعمال رکھے جاتے ہیں۔

۱۹۳۲۲ یہ دور کعتیں اپنے گھروں میں ادا کیا کرو۔ (یعنی مغرب کے فرض کے بعد دوست)۔ ابن ماجہ عن رافع بن خدیج

کلام:..... زوائد ابن ماجہ میں اس روایت کی اسناد ضعیف قرار دی گئی ہے۔

۱۹۳۲۳ یہ نماز تم پر گھروں میں لازم ہے۔ یعنی مغرب کی سنت۔ ترمذی، نسائی عن کعب بن عجرہ

کلام:..... حدیث ضعیف ہے۔ ترمذی وقال حدیث غریب کتاب ابواب الصلوٰۃ باب ذکر فی الصلوٰۃ بعد المغرب اند فی البیت افضل،

رقم ۶۰۴

۱۹۳۲۴ یہ گھروں کی نماز ہے یعنی مغرب کے بعد کی نفل نماز (جس میں دوست شامل ہیں اگر اس کے بعد دو نفل مزید بھی ادا کر لیے جائیں تو

بہتر ہے)۔ ابو داؤد عن کعب بن عجرہ

کلام:..... اس روایت کی سند میں اسحاق بن کعب تابعی ہے۔ علامہ ذہبی رحمۃ اللہ علیہ میزان میں فرماتے ہیں: اسحاق بن کعب تابعی

مستور الحال ہے، سنت مغرب کی حدیث میں متقدم ہے اور یہ انتہائی ضعیف ہے۔ امام منذری رحمۃ اللہ علیہ فرماتے ہیں اس روایت کو ابن ماجہ

اور ترمذی نے روایت کیا ہے۔ اور امام ترمذی رحمۃ اللہ علیہ فرماتے ہیں یہ روایت ضعیف ہے۔ امام منذری رحمۃ اللہ علیہ فرماتے ہیں اس باب

میں صحیح روایت وہ ہے جو حضرت ابن عمر رضی اللہ عنہ نے روایت کی ہے کہ نبی اکرم ﷺ مغرب کے بعد دو رکعتیں گھر میں ادا کرتے تھے۔

عون المعبود: ۱۸۴۱۴

۱۹۳۲۵ مغرب و عشاء کے درمیان تم پر ایک نماز (مغرب کی دوست) لازم ہے۔ یہ سارے دن کے لغو کاموں کا کفارہ ہے۔

مسند الفردوس للذہبی عن سلمان رضی اللہ عنہ

۱۹۳۲۶ جس نے مغرب و عشاء کے (فرضوں کے) درمیان دس رکعات پڑھ لیں اس کے لیے جنت میں ایک محل تعمیر کیا جائے گا۔

ابن نصر عن عبد الکریم بن الحارث مرسلأ

۱۹۳۲۷ جس نے مغرب کے بعد چھ رکعات نماز پڑھی اور ان کے درمیان کسی سے کوئی بری بات نہ کی تو یہ نماز بارہ سالوں کی عبادت کے برابر ہوگی۔

ترمذی، ابن ماجہ عن ابی ہریرۃ رضی اللہ عنہ

کلام:..... امام بخاری رحمۃ اللہ علیہ فرماتے ہیں: عمر بن عبداللہ بن ابی شعمہ منکر الحدیث ہے اور نہایت ضعیف ہے جو اس سند کا راوی ہے۔

۱۹۳۲۸ جس شخص نے مغرب و عشاء کے درمیان بیس رکعات نماز پڑھی اللہ پاک اس کے لیے جنت میں گھر تعمیر فرمائے گا۔

ابن ماجہ عن عائشۃ رضی اللہ عنہا

کلام:..... یعقوب بن الولید راوی کے ضعف پر محمد شین کا اتفاق ہے۔ امام احمد رحمۃ اللہ علیہ فرماتے ہیں: یہ بڑے جھوٹوں میں سے ہے۔ من

الکذاب بین الکبار اور یہ حدیث گھڑتا ہے (اور یہ اس حدیث کا راوی ہے) زوائد ابن ماجہ۔ ابن ماجہ کتاب اقامۃ الصلوٰۃ باب ماجاء فی الصلوٰۃ

بین المغرب والعشاء۔

۱۹۳۲۹ جس نے مغرب و عشاء کے درمیان نماز پڑھی اس نے اوابین کی نماز پڑھی۔ ابن نصر عن محمد بن المنکدر مرسلأ

۱۹۳۳۰ جس نے مغرب کے بعد چھ رکعات نماز پڑھیں اور اس سے پہلے کسی بات چیت نہ کی تو اس کے چچاس سال کے گناہ معاف کر دیئے

جائیں گے۔ ابن نصر عن ابن عمر رضی اللہ عنہ

۱۹۳۳۱ اللہ کے نزدیک افضل نماز مغرب کی ہے۔ اور جس نے مغرب کے بعد دو رکعات ادا کیں اللہ اس کے لیے جنت میں گھر تعمیر کر دے گا

جس میں وہ صبح و شام رہے گا۔ الاوسط للطبرانی عن عائشۃ رضی اللہ عنہا

الاکمال

۱۹۴۳۲ طلوع نجم سے قبل مغرب کی نماز ادا کر لو۔ مسند احمد، السنن للدارقطنی عن ابی ایوب رضی اللہ عنہ
 ۱۹۴۳۳ جس وقت روزہ دار روزہ افطار کرتا ہے تم مغرب کی نماز ادا کر لو ستاروں کے طلوع ہونے سے قبل قبل۔

مصنف ابن ابی شیبہ عن ابی ایوب رضی اللہ عنہ

۱۹۴۳۴ میری امت فطرت پر قائم رہے گی جب تک مغرب کی نماز ستاروں کے طلوع ہونے سے قبل ادا کرتی رہے۔

مسند احمد، الکبیر للطبرانی، السنن للبیہقی، السنن لسعید بن منصور عن السائب بن یزید

۱۹۴۳۵ میری امت کا ایک گروہ فطرت پر قائم رہے گا جب تک وہ ستاروں کے طلوع ہونے سے قبل مغرب کی نماز ادا کرتا رہے۔

ابن جریر عن قتادة مرسلًا

۱۹۴۳۶ میری امت فطرت پر قائم رہے گی جب تک وہ ستاروں کے طلوع ہونے تک مغرب کی نماز مؤخر نہ کرے۔

تمام، ابن عساکر عن ابی ہریرة رضی اللہ عنہ

۱۹۴۳۷ میری امت اپنے دین کے بقیہ خیر میں رہے گی جب تک وہ مغرب پڑھنے کے لیے ستاروں کے نکلنے کے منتظر نہ رہیں یہود کی

طرح۔ اور جب تک فجر کو ستاروں کے چھپ جانے تک مؤخر نہ کریں نهرانوں کی طرح۔ اور جب تک جنازوں کو ان کے اہل و عیال کے بھروسہ

پر نہ چھوڑ دیں۔ السنن لسعید بن منصور عن حارث بن وہب عن ابی عبدالرحمن صناعی، مسند احمد، الکبیر للطبرانی، مستدرک

الحاکم عن الحارث بن وہب الصناح بن الاعسر

۱۹۴۳۸ میری امت اسلام پر قائم رہے گی جب تک وہ مغرب کو ستاروں کے نکلنے تک مؤخر نہ کریں یہود کی طرح۔ اور جب تک فجر کو جلدی نہ

کریں نصاریٰ کی طرح اور جب تک جنازوں کو ان کے اہل کے حوالے نہ کر دیں۔ (بلکہ دوسرے مسلمانوں کو بھی جنازوں کی تکفین تدفین میں ان

کے گھر والوں کی مدد کرنا ضروری ہے)۔ الکبیر للطبرانی، ابونعیم عن حارثة بن وہب

۱۹۴۳۹ میری امت اپنے دین کی کشادگی پر رہے گی جب تک مغرب کو ستاروں کے نکلنے تک مؤخر نہ کریں، نیز فجر کو ستاروں کے ڈوب جانے

تک مؤخر نہ کریں اور جنازوں کو ان کے اہل کے حوالے نہ کریں۔ الخطیب عن محمد بن الصوء بن الصلصال بن الدلہمس عن ابیہ عن جدہ

کلام..... علامہ بغدادی رحمۃ اللہ علیہ فرماتے ہیں یہ حدیث اس سند کے سوا بھی محفوظ کی گئی ہے اور محمد بن ضواء اس مقام کا راوی نہیں ہے کہ اس

سے علم کی بات حاصل کی جائے۔ کیونکہ وہ جھوٹا ہونے کے ساتھ ساتھ شرب خمر جیسی دیگر فواحش کا بھی مرتکب تھا۔

۱۹۴۴۰ میری امت خیر پر باقی رہے گی جب تک تین چیزوں کی مرتکب نہ ہو: یہود کی طرح مغرب کی نماز کو تاریکی کے انتظار میں مؤخر نہ

کریں۔ فجر کو مؤخر کریں مگر ستاروں کے ڈوب جانے تک نصاریٰ کی طرح۔ اور جب تک جنازوں کو صرف ان کے اہل و عیال کے سپرد نہ

کر دیں۔ البغوی عن الحارث بن وہب عن عبدالرحمن الصناعی

۱۹۴۴۱ مغرب کی نمازوں کی وتر نماز ہے لہذا رات کی وتر بھی تم پڑھ لیا کرو۔ ابن ابی شیبہ عن ابن سیرین مرسلًا

۱۹۴۴۲ جس نے مغرب کی نماز جماعت کے ساتھ ادا کی اس کے لیے گناہوں سے پاک حج اور مقبول عمرہ لکھا جائے گا نیز لیلة القدر میں قیام

کا ثواب بھی حاصل ہوگا۔ الدیلمی عن انس رضی اللہ عنہ

مغرب کی سنت..... الاکمال

۱۹۴۴۳ جس نے مغرب کی نماز کے بعد بغیر کسی سے بات کیے دو رکعت نماز ادا کی اس کی نماز علیین میں لکھی جائے گی۔

ابن ابی شیبہ، السنن لسعید بن منصور، ابن نصر عن مکحول مرسلًا

۱۹۴۳۴۔ تم پر یہ نماز گھروں میں پڑھنا ضروری ہے۔

ترمذی غریب، نسائی، الکبیر للطبرانی عن سعد بن اسحاق بن کعب بن عجرة عن ابیہ عن جدہ
فائدہ:..... نبی کریم ﷺ نے یہ نماز مغرب پڑھائی تو لوگ اٹھ کر نفل (سنت مغرب) ادا کرنے لگے۔ تب نبی کریم ﷺ نے مذکورہ جواب
ارشاد فرمایا۔

۱۹۴۳۵۔ جس نے مغرب کے بعد کسی سے بات چیت کرنے سے قبل دو رکعت نماز پڑھی اور پہلی رکعت میں الحمد اور قل یا ایہا
الکفرون اور دوسری رکعت میں الحمد اور قل هو اللہ احد پڑھی تو وہ گناہوں سے ایسا پاک صاف ہو جائے گا جس طرح سانپ اپنی کینچلی سے
نکل جاتا ہے۔ ابن النجار عن انس رضی اللہ عنہ

۱۹۴۳۶۔ مغرب کے بعد دو رکعتوں کا اپنے کو پابند کرنا ملائکہ کو ثواب لکھنے کے لیے مشقت میں ڈال دیتا ہے۔

الدیلمی عن ابی الدرداء رضی اللہ عنہ
۱۹۴۳۷۔ جس نے مغرب و عشاء کے درمیان بیس رکعت پڑھیں اور ہر رکعت میں الحمد شریف اور قل هو اللہ احد پندرہ مرتبہ پڑھی اللہ
پاک اس کے لیے جنت میں دو ایسے محل تعمیر فرمائے گا جن میں کوئی جوڑ ہوگا اور نہ توڑ۔ اور جس نے عشاء کے بعد دو رکعتیں پڑھیں اور ہر
رکعت میں الحمد شریف اور قل هو اللہ احد پندرہ مرتبہ پڑھی اللہ پاک اس کے لیے جنت میں ایک محل تعمیر کر دے گا۔

ابو محمد سمر قندی فی فضائل قل هو اللہ احد عن جریر
کلام:..... اس روایت میں ایک راوی احمد بن عبدیہ صدوق ہے اور اس سے منکر روایات منقول ہیں۔

۱۹۴۳۸۔ جس نے مغرب کے بعد بارہ رکعت ادا کیں۔ ہر رکعت میں قل هو اللہ احد چالیس مرتبہ پڑھی، اس سے ملائکہ قیامت کے روز مصافحہ
کریں گے اور جس سے ملائکہ قیامت کے روز مصافحہ کریں گے وہ پل صراط پر حساب کتاب کے وقت اور نامہ اعمال تلختے وقت امن و سلامتی کے
ساتھ رہے گا۔ سمر قندی عن ابان عن انس رضی اللہ عنہ

۱۹۴۳۹۔ تم پر مغرب و عشاء کے درمیان (دو رکعت سنت مغرب کی) نماز لازم ہے جو دن کے شروع اور آخر کے لغو کاموں کا کفارہ ہے۔

الدیلمی عن سلمان رضی اللہ عنہ
۱۹۴۴۰۔ جس نے مغرب و عشاء کے درمیان نماز پڑھی اس کے لیے جنت میں دو محل تعمیر کیے جائیں گے دونوں کے درمیان سو سال کی
مسافت ہوگی اور دونوں جنتوں میں ایسے درخت ہوں گے کہ خواہ اہل مشرق و مغرب ان جنتوں کو نہ دیکھ پائیں مگر ان کے درختوں کے پھل ان
جنتوں کو آپس میں ملا دیں گے۔ یہ نماز صلوة الاوامین ہے۔ یہ غافلین کے لیے غفلت سے نکلنے کا ذریعہ ہے اور مغرب و عشاء کے درمیان ایک
مقبول دعا ہے جو ہرگز روئیس کی جانی۔ ابن مردویہ عن ابن عمر رضی اللہ عنہ

۱۹۴۵۱۔ جس نے مغرب کے بعد چار رکعت پڑھیں گویا اس نے خدا کی راہ میں جہاد کے بعد پھر جہاد کیا۔ ابو الشیخ عن ابن عمر رضی اللہ عنہ
۱۹۴۵۲۔ جس نے مغرب کی نماز ادا کی، اس کے بعد بغیر بات چیت کیے دو رکعت ادا کیں اللہ پاک اس کو حظیرة القدس میں جگہ دے گا۔ (جو
جنت کا اعلیٰ درجہ ہے) جس نے چار رکعت ادا کیں گویا اس نے حج ادا کیا اور جس نے چھ رکعت ادا کر لیں اس کے چھ سال کے گناہ معاف
کر دیے جائیں گے۔ ابن شاہین عن ابی بکر رضی اللہ عنہ

۱۹۴۵۳۔ جس نے مغرب و عشاء کے درمیان بیس رکعت ادا کیں اور ہر رکعت میں فاتحہ الکتاب اور قل هو اللہ احد تلاوت کی، اللہ پاک
اس کی جان، اس کے اہل و عیال، اس کے مال و دولت اور اس کی دنیا و آخرت کی حفاظت فرمائیں گے۔

نظام الملک فی السداسیات عن ابی ہدیبہ عن انس رضی اللہ عنہ
۱۹۴۵۴۔ جس نے مغرب کے بعد چھ رکعت ادا کر لیں اس کے سارے گناہ بخش دیئے جائیں گے خواہ وہ مسند کی جھاگ کے برابر ہوں۔

الاوسط والکبیر للطبرانی، ابن مندہ عن عمار بن یاسر

۱۹۴۵۵ جس نے مغرب کے بعد کسی سے گفتگو کرنے سے قبل چار رکعات ادا کیں یہ رکعات اس کے نام سے علیین میں پہنچ جائیں گی اور وہ اس شخص کے برابر ہوگا جس نے مسجد اقصیٰ میں لیلة القدر کا قیام کیا۔ اور یہ چار رکعات نصف رات کے قیام سے بہتر ہیں۔

الدیلمی عن ابن عباس رضی اللہ عنہ

عشاء کا وقت اور عشاء کی نماز سے متعلق احکام و فضائل

۱۹۴۵۶ عشاء کا وقت شروع ہوتا ہے جب رات (کی تاریکی) ہر وادی کا پیٹ بھر دے۔ الاوسط للطبرانی عن عائشة رضی اللہ عنہا

۱۹۴۵۷ شفقِ احمر (وقف ہے) اگر وہ غائب ہو جائے تو (عشاء کی) نماز واجب ہو جاتی ہے۔ السنن للدارقطنی عن ابن عمر رضی اللہ عنہ

۱۹۴۵۸ اگر ضعیف کے ضعف اور مریض کے مرض کا خیال نہ ہوتا تو میں عشاء کی نماز (مزید) مؤخر کرتا۔

الکبیر للطبرانی عن ابن عباس رضی اللہ عنہ

۱۹۴۵۹ تم اپنی جگہوں پر بیٹھے رہو۔ دوسرے لوگ تو نماز پڑھ کر بستر پر چلے گئے ہیں۔ لیکن تم مسلسل نماز ہی میں ہو جب تک نماز کی انتظار

میں بیٹھے رہو۔ اگر ضعیف کے ضعف اور مریض کے مرض اور حاجت مند کی حاجت کا خیال نہ ہوتا تو میں یہ نماز رات کے ایک آدھے حصے تک

مؤخر کرتا۔ مسند احمد، ابو داؤد عن ابی سعید رضی اللہ عنہ

۱۹۴۶۰ اس نماز کو منہ اندھیرے پڑھو۔ بے شک تم کو اس نماز کی بدولت تمام امتوں پر فضیلت ملی ہے کیونکہ تم سے پہلی امتوں نے اس نماز کو

نہیں پڑھا تھا۔ ابو داؤد عن معاذ بن جبل رضی اللہ عنہ

۱۹۴۶۱ لوگ تو نماز پڑھ کر نیند کی آغوش میں چلے گئے ہیں۔ تم مستقل نماز میں مصروف ہو جب تک کہ نماز کی انتظار میں بیٹھے ہو۔ اگر کمزور کی

کمزوری اور بیماری کا خیال نہ ہوتا تو میں حکم دیتا کہ یہ نماز رات کے ایک آدھے حصے تک مؤخر کر دی جائے۔

نسائی، ابن ماجہ عن ابی سعید رضی اللہ عنہ

۱۹۴۶۲ لوگ نماز پڑھ کر سو گئے ہیں اور تم جب تک نماز کی انتظار میں بیٹھے ہو مستقل نماز میں ہو۔ نسائی، ابن ماجہ عن انس رضی اللہ عنہ

۱۹۴۶۳ تم ایک ایسی نماز کا انتظار کرتے ہو تمہارے سوا کسی اور دین کا حامل شخص انتظار نہیں کرتا۔ اگر میری امت پر گراں نہ ہوتا تو میں یہ نماز

(آئندہ) اسی وقت ان کو پڑھایا کرتا۔ نسائی عن ابن عمر رضی اللہ عنہ

۱۹۴۶۴ اگر مجھے اپنی امت پر مشقت کا خوف نہ ہوتا تو میں ان کو حکم کرتا کہ عشاء کو ایک تہائی رات یا نصف رات تک مؤخر کریں۔

مسند احمد، ترمذی حسن صحیح، ابن ماجہ عن ابی ہریرہ رضی اللہ عنہ

۱۹۴۶۵ اگر مجھے مؤمنین پر مشقت کا خوف نہ ہوتا تو ان کو عشاء کی نماز مؤخر کرنے اور ہر نماز کے وقت مسواک کرنے کا حکم دیتا۔

ابو داؤد، نسائی عن ابی ہریرہ رضی اللہ عنہ

۱۹۴۶۶ اگر میں اپنی امت پر مشقت محسوس نہ کرتا تو ان کو اس طرح یہ نماز پڑھنے کا حکم دیتا یعنی عشاء کو نصف رات کے وقت۔

مسند احمد، بخاری، نسائی عن ابن عباس رضی اللہ عنہ مسلم عن عمرو عائشة رضی اللہ عنہ

۱۹۴۶۷ خوشخبری سنو! تم پر خاص اللہ کی نعمت ہے کہ تمہارے سوا کوئی اور اس وقت نماز نہیں پڑھتا۔ بخاری عن ابی موسیٰ رضی اللہ عنہ

۱۹۴۶۸ اعراب (دیہاتی) تم پر اس عشاء کی نماز کے نام پر غالب نہ آجائیں۔ کتاب اللہ میں اس کا نام عشاء ہی ہے اور وہ اعرابی

(دیہاتی) لوگ اس کو (عتمہ) کہتے ہیں اور یحییٰ بن عتمون بحلاب الابل سے یہ نام نکالے ہیں۔ (یعنی اندھیرے منداؤں کا دودھ دوہنا۔ اس وجہ

سے وہ عشاء کو عتمہ یعنی اندھیرے منداؤں کی نماز کہتے ہیں۔ مسند احمد، مسلم، ابو داؤد، نسائی، ابن ماجہ عن ابن عمر رضی اللہ عنہ

۱۹۴۶۹ اعراب (دیہاتی لوگ) تمہارے عشاء کے نام میں تم پر غالب نہ آجائیں، یہ عشاء ہے۔ (دیہاتی) لوگ اس کو عتمہ کہتے ہیں۔

اعتناہم بالابل کی وجہ سے۔ ابن ماجہ عن ابی ہریرۃ رضی اللہ عنہ

۱۹۴۷۰۔ اگر لوگوں کو عشاء اور فجر کی نماز کے فائدے کا علم ہو جائے تو وہ ان نمازوں میں ضرور آئیں خواہ ان کو گھسٹ گھسٹ کر آنا پڑے۔

ابن ماجہ عن عائشۃ رضی اللہ عنہا

۱۹۴۷۱۔ جس نے جماعت والی مسجد میں چالیس رات تک عشاء کی نماز پہلی رکعت فوت کیے بغیر ادا کی اللہ پاک اس کے لیے جہنم سے

آزادی لکھ دیں گے۔ ابن ماجہ عن عمر رضی اللہ عنہ

کلام:..... ابن ماجہ کتاب المساجد باب صلوة العشاء رقم ۹۸۷۔ زوائد ابن ماجہ میں ہے کہ اس روایت میں ارسال اور ضعف ہے۔

۱۹۴۷۲۔ جس نے عشاء کی نماز جماعت کے ساتھ ادا کی اس کے لیے یہ نصف رات قیام کے برابر ہے۔ اور جس نے عشاء و فجر دونوں

جماعت کے ساتھ ادا کیں گویا اس نے پوری رات قیام کیا۔ ترمذی، ابوداؤد عن عثمان رضی اللہ عنہ

۱۹۴۷۳۔ جس نے عشاء کی نماز جماعت میں پڑھی گویا اس نے نصف رات قیام کیا اور جس نے صبح کی نماز بھی جماعت میں ادا کی گویا اس نے

پوری رات قیام کیا۔ مسند احمد، مسلم عن عثمان رضی اللہ عنہ

۱۹۴۷۴۔ جس نے عشاء کی باجماعت پڑھی اس نے لیلۃ القدر کا ایک حصہ پالیا۔ الکبیر للطبرانی عن ابی امامۃ رضی اللہ عنہ

الاکمال

۱۹۴۷۵۔ عشاء کا اول وقت وہ ہے جب شفق غائب ہو جائے اور عشاء کا آخری وقت رات کا نصف ہے۔

ابن جریر عن ابی ہریرۃ رضی اللہ عنہ

۱۹۴۷۶۔ اے ام انس! جب رات ہر وادی کا پیٹ بھر دے تو اس کو جلدی پڑھ لے کیونکہ (یہی عشاء کی) نماز کا وقت شروع ہو گیا ہے، پس نماز

پڑھ اور تجھ پر کوئی گناہ نہیں۔ شعب الایمان للبیہقی عن ام انس رضی اللہ عنہ

فائدہ:..... ام انس رضی اللہ عنہا فرماتی ہیں: میں نے عرض کیا یا رسول اللہ! مجھے عشاء کی نماز سے پہلے نیند غالب آجاتی ہے؟ تب آپ ﷺ

نے یہ جواب ارشاد فرمایا۔

۱۹۴۷۷۔ اس نماز کو منہ اندھیرے پڑھو۔ بے شک تم اس نماز کی بدولت تمام امتوں پر فضیلت پانے والے ہو کیونکہ تم سے پہلے کسی امت نے

اس نماز کو نہیں پڑھا۔ مسند احمد، ابن ابی شیبہ، الکبیر للطبرانی، ابوداؤد عن معاذ رضی اللہ عنہ

۱۹۴۷۸۔ تم جب تک اس نماز کے انتظار میں ہو مسلسل نماز ہی میں مصروف ہو۔ یہ ایسی نماز ہے جو تم سے پہلے کسی امت نے نہیں پڑھی، یعنی

عشاء کی نماز۔ الکبیر للطبرانی عن المنکدر

۱۹۴۷۹۔ آگاہ رہو! لوگ نماز پڑھ کر سو چکے ہیں۔ جبکہ تم مسلسل نماز میں ہو جب تک نماز کا انتظار کر رہے ہو۔ بخاری عن انس رضی اللہ عنہ

۱۹۴۸۰۔ نماز کا انتظار کر رہے ہو، یہ ایسی نماز ہے جو تم سے پہلے کسی امت میں نہیں تھی اور یہ عشاء کی نماز ہے۔ دیکھو! یہ ستارے آسمان کے لیے

امن کی علامت ہیں۔ جب ستارے مٹ جائیں گے تو اہل آسمان پر وہ عذاب آجائے گا جس کا ان سے وعدہ کیا گیا۔ میں اپنے اصحاب کے

لیے امان ہوں۔ جب میں مر جاؤں گا تو میرے اصحاب پر ان سے کیا گیا وعدہ آجائے گا اور میرے اصحاب میری امت کے لیے امان ہیں،

جب میرے اصحاب چلے جائیں گے تو میری امت پر ان سے کیا گیا وعدہ صادق آجائے گا۔ ابن المبارک عن علی بن طلحہ مرسلاً

۱۹۴۸۱۔ تم سے پہلے کسی امت نے یہ نماز نہیں پڑھی۔ آئندہ بھی تم یہ نماز پڑھتے رہو گے۔ ستارے آسمان کے لیے امان ہیں۔ جب ستارے

مٹ جائیں گے تو آسمان پر وہ عذاب آجائے گا جس کا وعدہ کیا گیا ہے، میں اپنے اصحاب کے لیے امان ہوں، جب میں چلا جاؤں گا تو میرے

اصحاب پر وہ وعدہ آجائے گا جس کا ان سے وعدہ کیا گیا۔ اور میرے اصحاب میری امت کے لیے امان ہیں جب میرے اصحاب چلے جائیں گے تو

میری امت پر بھی وہ وعدہ صادق آجائے گا جو ان سے کیا گیا۔ الکیبر للطبرانی عن ابن عباس رضی اللہ عنہ
۱۹۴۸۲۔ لوگ سو گئے اور عیند کی آغوش میں چلے گئے اور تم نماز کے انتظار میں بیٹھے ہو۔ بہر حال جب تک تم نماز کے انتظار میں ہو اور اگر
مجھے کمزوری کی کمزوری اور بوڑھے کے بڑھاپے کا خیال نہ ہوتا تو میں یہ نماز رات کے ایک (آدھے) حصے تک مؤخر کر دیتا۔

عبد بن حمید عن جابر رضی اللہ عنہ

مسواک کی تاکید

۱۹۴۸۳۔ اگر مجھے اپنی امت پر مشقت کا ڈر نہ ہوتا تو ان کو ہر نماز کے وقت مسواک کا حکم دیتا اور عشاء کو ایک تہائی رات تک مؤخر کرنے کا حکم
دیتا۔ جب تہائی رات بسر ہو جاتی ہے تو اللہ پاک آسمان دنیا پر اترتے ہیں اور طلوع فجر تک وہیں ہوتے ہیں۔ اس وقت ایک کہنے والا کہتا ہے:
کیا کوئی سائل ہے جس کو عطا کیا جائے؟
کیا کوئی دعا مانگنے والا ہے جس کی دعا قبول کی جائے؟
کیا کوئی بیمار ہے جو شفاء مانگے اور اس کو شفا دی جائے؟
کیا کوئی گناہ گار ہے جو بخشش مانگے اور اس کی بخشش کی جائے؟

مسند احمد، ابن حویر، الخطیب عن علی رضی اللہ عنہ، مسند احمد، ابن جریر عن ابی ہریرۃ رضی اللہ عنہ

۱۹۴۸۴۔ اگر مجھے اپنی امت پر شاق نہ ہوتا تو میں عشاء کی نماز کو تہائی یا نصف رات تک مؤخر کر دیتا جب رات کا نصف حصہ ہو جاتا ہے تو اللہ
پاک آسمان دنیا پر جلوہ فرماتے ہیں اور ارشاد فرماتے ہیں: کیا ہے کوئی بخشش مانگنے والا میں اس کی بخشش کروں، کیا ہے کوئی توبہ مانگنے والا میں اس
کی توبہ قبول کروں؟ کیا ہے کوئی دعا مانگنے والا میں اس کی دعا قبول کروں؟ حتیٰ کہ اسی طرح فجر طلوع ہو جاتی ہے۔

مسند احمد، محمد بن نصر عن ابی ہریرۃ رضی اللہ عنہ

۱۹۴۸۵۔ اگر مجھے اپنی امت پر شاق نہ ہوتا تو ان کو ہر وضو کے ساتھ مسواک کا حکم دیتا اور عشاء کو تہائی یا نصف رات تک مؤخر کر دیتا۔
بے شک (اس وقت) ہمارا پروردگار! آسمان دنیا پر نزول فرماتا ہے اور ارشاد فرماتا ہے: کون ہے جو مجھ سے مانگے تو میں اس کو عطا
کروں؟ کون ہے جو مجھ سے استغفار کرے میں اس کی مغفرت کروں کون ہے جو مجھ سے دعا مانگے تو میں اس کی دعا قبول کروں۔

عبدالرزاق، مسند احمد عن ابی ہریرۃ رضی اللہ عنہ

۱۹۴۸۶۔ اگر مجھے اپنی امت پر تکلیف کا خوف نہ ہوتا تو اس عشاء کی نماز کو اس وقت تک مؤخر کر دیتا۔ عبدالرزاق عن ابن عباس رضی اللہ عنہ

۱۹۴۸۷۔ تمہارے سوا کوئی شخص اس عشاء کی نماز کا انتظار نہیں کرتا۔ اور جب تم اس کا انتظار کرتے ہو نماز ہی میں رہتے ہو، اور اگر مجھے اپنی امت پر
شاق نہ ہوتا تو اس نماز کو نصف رات یا نصف رات کے قریب تک مؤخر کر دیتا۔ الاوسط للطبرانی عن جابر رضی اللہ عنہ

۱۹۴۸۸۔ جو شخص جماعت کے ساتھ عشاء کی نماز میں شریک ہوا گویا اس نے رات بھر عبادت کی۔ شعب الایمان للیہقی عن عثمان رضی اللہ عنہ

۱۹۴۸۹۔ عشاء اور صبح کی نماز میں حاضر ہونا رات بھر قیام سے افضل ہے۔ عبدالرزاق عن مجاہد مرسلًا

۱۹۴۹۰۔ عشاء اور صبح کی نماز سے پیچھے رہ جانے والوں کو اگر علم ہو جائے کہ ان نمازوں میں کیا خیر و برکت ہے تو وہ ضرور ان میں حاضر ہوں خواہ
گھٹ گھٹ کے ان کو آنا پڑے۔ مسند احمد، سمویہ عن انس رضی اللہ عنہ

۱۹۴۹۱۔ اگر دو نمازوں سے رہ جانے والوں کو ان کی اہمیت کا علم ہو جائے تو خواہ ان کو سہاروں کے بل آنا پڑے ضرور آئیں گے۔ وہ عشاء اور فجر
کی نماز ہے۔ مستدرک الحاکم عن ابن مکتوم

۱۹۴۹۲۔ اگر لوگوں کو بدھ کی رات عشاء کی نماز میں شرکت کی اہمیت معلوم ہو جائے تو خواہ ان کو گھٹ کر آنا پڑے ضرور آئیں۔

الاوسط للطبرانی عن عائشۃ رضی اللہ عنہا

۱۹۴۹۳..... منافقین پر سب سے بھاری نماز عشاء اور فجر کی نماز ہے۔ اگر ان کو معلوم ہو جائے کہ ان میں کیا منافع ہیں تو خواہ ان کو دو دو آدمیوں کے سہارے سے آنا پڑتا وہ ضرور آجاتے۔ جان لو کہ پہلی صف ملائکہ کی صف ہے۔ اگر تم کو اس کی فضیلت معلوم ہو جائے تو ایک دوسرے سے آگے بڑھ کر اس میں جگہ حاصل کرو جان لو! آدمی کی نماز ایک دوسرے کے ساتھ جماعت میں تنہا آدمی کی نماز سے بہتر ہے۔ اور تین آدمیوں کی جماعت دو آدمیوں کی جماعت سے بہتر ہے اور جماعت جس قدر زیادہ ہوگی اسی قدر زیادہ اللہ کو محبوب ہوگی۔

عبدالرزاق، شعب الایمان للبیہقی عن ابی بن کعب رضی اللہ عنہ
۱۹۴۹۴..... منافقین پر سب سے بھاری نماز عشاء اور فجر کی نماز ہے اگر ان کو ان کی فضیلت کا علم ہو جاتا تو ان میں گھسٹ گھسٹ کر بھی شریک ہوتے۔

الخطیب، ابن عساکر عن معاویہ بن اسحاق بن طلحة بن عبید اللہ عن ابیہ عن جدہ، الکبیر للطبرانی عن ابن مسعود رضی اللہ عنہ
۱۹۴۹۵ اگر لوگوں کو معلوم ہو جائے کہ عشاء و فجر میں کیا فضیلت رکھی ہے تو گھسٹ گھسٹ کر بھی ان نمازوں میں شریک ہوں گے۔

مصنف ابن ابی شیبہ عن عائشہ رضی اللہ عنہا

منافق پر عشاء کی نماز بھاری ہوتی ہے

۱۹۴۹۶ کوئی منافق شخص عشاء کی نماز پر (جماعت کے ساتھ) چالیس راتوں تک پابندی نہیں کر سکتا۔

مسند ابی داؤد الطیالسی، شعب الایمان للبیہقی عن ابی ہریرہ رضی اللہ عنہ
۱۹۴۹۷ ان دونوں نمازوں میں منافق حاضر نہیں ہوتے۔ یعنی عشاء اور فجر۔

مسند احمد، الحاکم فی الکنی عن عبد اللہ بن انس عن عمومہ لہ من الصحابة
۱۹۴۹۸ کیا ہو گیا لوگوں کو کہ دین سے نکلتے جاتے ہیں عشاء کی نماز کو سر شام ہی پڑھ لیتے ہیں۔

الخمرانطی فی مکارم الاخلاق عن عثمان الثقفی
۱۹۴۹۹ جو عشاء کی نماز سے سو گیا حتیٰ کہ اس کا وقت نکل گیا تو (اس کی آنکھوں پر پھینکا راور) وہ پھر سونہ سکیں۔

ابن عساکر عن عمرو بن دینار مرسل
۱۹۵۰۰ جو اس نماز یعنی عشاء سے سو گیا (اللہ کرے) اس کی آنکھ پھر سونہ سکے۔ مصنف ابن ابی شیبہ عن مجاہد مرسل

۱۹۵۰۱ جو عشاء سے پہلے سو گیا اللہ اس کی آنکھ کو نہ سلائے۔ البزار عن عائشہ رضی اللہ عنہا
۱۹۵۰۲ یہ عشاء کی نماز ہے اعراب (دیہاتی لوگ) تم پر اس کے نام میں غالب نہ آجائیں کیونکہ وہ یعمنون عن الابل (کے حوالہ) سے

اس کا نام (عمتمہ) رکھتے ہیں۔ عبدالرزاق عن ابن عمر رضی اللہ عنہ
۱۹۵۰۳... یاد رکھو! کہیں اعرابی لوگ تم پر تمہاری اس نماز کے نام میں غالب نہ آجائیں اس کا نام عشاء ہے اور وہ یعمنون بالابل سے اس کا

نام (عمتمہ) رکھتے ہیں۔ عبدالرزاق عن ابن عمر رضی اللہ عنہ
۱۹۵۰۴ اعرابی تمہارے اوپر عشاء کے نام میں غالب نہ آجائیں۔ کتاب اللہ میں اس کا نام عشاء ہی ہے جبکہ اعراب نے اس کا نام

عمتمہ رکھ دیا ہے۔ کیونکہ وہ اس وقت اونٹنیوں کا دودھ دوہتے ہیں۔ (اور اس کے اعتمت الناقۃ کا لفظ بولتے ہیں اس سے عشاء کے لیے لفظ نکال دیا عمتمہ)۔ حلیۃ الاولیاء عن عبدالرحمن بن عوف

۱۹۵۰۵ اے عبدالرحمن! تم پر کوئی عشاء کے نام میں غالب نہ آنا چاہیے۔ التاریخ للبخاری عن عبدالرحمن بن عوف
۱۹۵۰۶ اے عبدالرحمن! تم پر کوئی تمہاری نماز کے نام میں غالب نہ آئے۔ اللہ نے اس کا نام عشاء رکھا ہے اور بدوؤں نے اس کا نام عمتمہ

رکھا ہے، من اعتم ابلہم سے۔ عبدالرزاق عن عبدالرحمن بن عوف

- ۱۹۵۰۷۔ اعراب تم پر تمہاری مغرب کے نام میں غالب نہ آجائیں وہ اس کو عشاء کہتے ہیں۔ مسند احمد، بخاری عن عبد اللہ المنزی
- ۱۹۵۰۸۔ عشاء کو عتمہ ہرگز نہ کہو کیونکہ اعراب اس کو عتمہ کے نام سے پکارتے ہیں۔ الکبیر للطبرانی عن عبد اللہ بن مغفل
- ۱۹۵۰۹۔ جس نے عشاء کے بعد چار رکعات نماز پڑھی اور پہلی دو رکعتوں میں قل یا ایہا الکفرون اور قل ہو اللہ احد پڑھیں اور آخری دو رکعتوں میں تبارک الذی میدہ الملک (مکمل سورت) اور السّم تنزیل (مکمل سورت) پڑھیں تو یہ چار رکعات لیلة القدر کی چار رکعات لکھی جائیں گی۔ ابن نصر، ابو الشیخ، الکبیر للطبرانی، السنن للبیہقی عن ابن عباس رضی اللہ عنہ
- کلام:۔۔۔۔۔ اس روایت میں ابو فروہ بزید بن سنان الرھاوی ہے جس کو امام احمد رحمۃ اللہ علیہ نے ضعیف قرار دیا ہے۔ مجمع الزوائد ۲۳۱/۲۔
- ۱۹۵۱۰۔ جس نے جماعت کے ساتھ عشاء کی نماز پڑھی اور پھر مسجد سے نکلنے سے قبل چار رکعات بھی پڑھ لیں تو اس کا یہ عمل لیلة القدر کے برابر ہوگا۔
- الکبیر للطبرانی عن ابن عمر رضی اللہ عنہ

کلام:۔۔۔۔۔ علامہ بیہقی رحمۃ اللہ علیہ فرماتے ہیں یہ قدرے ضعیف حدیث ہے۔ مجمع الزوائد ۲۳۱/۲۔

۱۹۵۱۱۔ جس نے عشاء کے بعد چار رکعات پڑھیں پھر وتر پڑھ کر سو گیا تو وہ صبح تک نماز میں رہے گا۔ الدیلمی عن ابی ہریرة رضی اللہ عنہ

وتر کا وقت اور دیگر احکام و فضائل

۱۹۵۱۲۔ فجر سے پہلے وتر پڑھ لو۔ نسائی عن ابی سعید، مستدرک الحاکم، السنن للبیہقی عن ابن عمر رضی اللہ عنہ

۱۹۵۱۳۔ جب فجر طلوع ہو جاتی ہے تو رات کی ہر نماز اور وتر کا وقت ختم ہو جاتا ہے لہذا طلوع فجر سے پہلے پہلے وتر پڑھ لو۔

ترمذی عن ابن عمر رضی اللہ عنہ

۱۹۵۱۴۔ وترات کی نماز ہے۔ مسند احمد، مسند ابی یعلیٰ عن ابی سعید رضی اللہ عنہ

۱۹۵۱۵۔ وترات کے آخری پہر کی ایک رکعت کا نام ہے۔

مسلم، ابو داؤد، نسائی عن ابن عمر رضی اللہ عنہ، مسند احمد، الکبیر للطبرانی عن ابن عباس رضی اللہ عنہ

فائدہ:۔۔۔۔۔ وتر ایک رکعت ہی کا نام ہے لیکن چونکہ صرف ایک رکعت پڑھنا ثابت نہیں اس لیے اس سے پہلے دو رکعت پڑھی جاتی ہیں پھر ان کے ساتھ ایک رکعت ضم کر لی جاتی ہے۔ جیسا کہ فرمان رسول ﷺ ہے رات کی نماز (تہجد) پڑھتے پڑھتے جب طلوع فجر کا اندیشہ ہو تو آخری دو رکعت کے ساتھ ایک رکعت ملا کر اس کو وتر بنا لو۔

۱۹۵۱۶۔ صبح ہونے سے قبل وتر پڑھ لو۔ مسند احمد، مسلم، ترمذی، ابن ماجہ عن ابی سعید رضی اللہ عنہ

۱۹۵۱۷۔ اللہ تعالیٰ نے تم کو عشاء کا (مباح) وقت طویل دیا ہے اور وہ طلوع فجر تک ہے۔

مسند احمد، ابو داؤد، ترمذی، ابن ماجہ، الدارقطنی، مستدرک الحاکم عن خارحة بن حدافة

۱۹۵۱۸۔ وترات کی نماز ہے۔ الکبیر للطبرانی عن الاغر بن یسار

۱۹۵۱۹۔ صبح سے پہلے پہلے وتر پڑھ لو۔ الخطیب فی التاریخ، مسلم، ترمذی عن ابن عمر رضی اللہ عنہ

۱۹۵۲۰۔ میرے رب نے مجھے ایک نماز اضافہ میں عطا فرمائی ہے اور وہ وتر ہے۔ اس کا وقت عشاء اور طلوع فجر کے درمیان ہے۔

مسند احمد عن معاذ رضی اللہ عنہ

۱۹۵۲۱۔ وتر حق ہے، جس نے وتر نہیں پڑھا وہ ہم میں سے نہیں ہے۔ ابو داؤد عن ابن مسعود رضی اللہ عنہ

۱۹۵۲۲۔ اے اہل قرآن! وتر پڑھا کرو بے شک اللہ وتر (اکیلا) ہے اور وتر (طاق) کو پسند کرتا ہے۔ ابو داؤد عن ابن مسعود رضی اللہ عنہ

۱۹۵۲۳۔ وتر ہر مسلمان پر حق ہے جو چاہے سات رکعت وتر پڑھے، جو چاہے پانچ رکعات وتر پڑھے اور جو چاہے تین رکعات وتر پڑھے اور جو

چاہے ایک رکعت وتر پڑھے اور جو مغلوب النوم ہو جائے وہ بھی اشاروں کے ساتھ پڑھے۔

- ابوداؤد، بخاری، مسلم، ابن ماجہ، صحیح ابن حبان، مستدرک الحاکم عن ابی ایوب رضی اللہ عنہ
 ۱۹۵۲۴ جس کو صبح ہو جائے اور وتر نہ پڑھے ہوں تو وہ وتر پڑھے۔ مستدرک الحاکم، السنن للبیہقی عن ابی ہریرۃ رضی اللہ عنہ
 ۱۹۵۲۵ اللہ نے تم پر ایک زائد نماز (واجب) کی ہے اس پر پابندی کرو اور وہ وتر ہے۔ مسند احمد عن ابن عمرو
 ۱۹۵۲۶ آخر رات کی نماز مشہودہ ہے (جس پر فرشتے حاضر ہوتے ہیں) اور یہ افضل نماز ہے۔
 مسند احمد، مسلم، ترمذی، ابن ماجہ عن جابر رضی اللہ عنہ

وتر کی قضاء

- ۱۹۵۲۷ جو اپنے وتر سے سو گیا پس جب صبح ہو تو پڑھے (کیونکہ یہ واجب ہے جس کی قضاء فرضوں کی طرح ضروری ہے)۔
 ترمذی عن زید بن اسلم مرسلًا
 ۱۹۵۲۸ اے اہل قرآن! وتر پڑھو۔ بے شک اللہ وتر ہے وتر کو پسند کرتا ہے۔ ابوداؤد، نسائی، ابن ماجہ، مستدرک الحاکم عن علی رضی اللہ عنہ
 ۱۹۵۲۹ تم رات میں اپنی نماز وتر پڑھا کرو۔ بخاری، مسلم، ابوداؤد، عن ابن عمر رضی اللہ عنہ
 ۱۹۵۳۰ مجھے وتر پڑھنے کا اور قربانی کرنے کا حکم ملا ہے اور مجھ پر سختی نہیں کی گئی۔ السنن للدارقطنی عن انس رضی اللہ عنہ
 ۱۹۵۳۱ مجھے وتر کا اور قربانی کا حکم ملا ہے لیکن ان کو فرض نہیں کیا گیا۔ (بلکہ یہ واجب کے درجے میں ہے)۔
 مسند احمد عن ابن عباس رضی اللہ عنہ
 ۱۹۵۳۲ اللہ پاک وتر ہے (طاق) ہے اور وتر کو پسند کرتا ہے۔ ابن نصر عن ابی ہریرۃ رضی اللہ عنہ
 ۱۹۵۳۳ اللہ تعالیٰ وتر ہیں وتر کو پسند کرتے ہیں۔ سوائے اہل قرآن! وتر پڑھا کرو۔
 ترمذی عن علی رضی اللہ عنہ، ابن ماجہ عن ابن مسعود رضی اللہ عنہ
 ۱۹۵۳۴ محتاط وہ شخص ہے جو سوائے نہ جب تک وتر نہ پڑھے۔ مسند احمد عن سعید رضی اللہ عنہ
 ۱۹۵۳۵ جس نے وتر نہیں پڑھا اس کی نماز نہیں۔ الاوسط للطبرانی عن ابی ہریرۃ رضی اللہ عنہ
 ۱۹۵۳۶ جو وتر سے سو گیا یا وتر کو بھول گیا تو جب یاد آ جائے (یا بیدار ہو) پڑھے۔
 مسند احمد، نسائی، ترمذی، ابوداؤد، ابن ماجہ، مستدرک الحاکم، عن ابی سعید رضی اللہ عنہ
 ۱۹۵۳۷ ایک رات میں دو وتر نہیں ہیں۔ مسند احمد، ابوداؤد، ترمذی، نسائی، الضیاء عن طلق بن علی
 ۱۹۵۳۸ یہ تین چیزیں مجھ پر فرض ہیں اور تمہارے لئے نفل ہیں، وتر، چاشت کی دو رکعت اور قربانی۔
 مسند احمد، مستدرک الحاکم عن ابن عباس رضی اللہ عنہ

الاکمال

- ۱۹۵۳۹ وتر ہر مسلمان پر واجب ہے۔ البزار عن ابن عباس رضی اللہ عنہ
 ۱۹۵۴۰ تین چیزیں مجھ پر فرض ہیں اور تمہارے لئے سنت ہیں: وتر، سواک اور رات کا قیام (تہجد کی نماز)۔
 السنن للبیہقی، ضعفہ عن عائشۃ رضی اللہ عنہا
 ۱۹۵۴۱ وتر مجھ پر فرض ہے اور تمہارے لئے نفل۔ قربانی مجھ پر فرض ہے اور تمہارے لئے نفل۔ اور جمعہ کے دن غسل کرنا مجھ پر فرض ہے اور

تمہارے لیے نقل۔ عامر بن محمد البسطامی فی معجمہ، الدیلمی وابن النجار عن ابن عباس رضی اللہ عنہ
 ۱۹۵۴۲ وتر تین رکعات ہیں مغرب کی تین رکعات کی طرح۔ الاوسط للطبرانی عن عائشة رضی اللہ عنہا
 ۱۹۵۴۳ وتر لازم ہے لیکن مغرب کی طرح (فرض) نہیں۔

شعب الایمان للبیہقی عن ابن جریر عن محمد بن یوسف وصالح بن کیسان و اسماعیل بن محمد بن سعد بن ابی وقاص معضلاً
 ۱۹۵۴۴ وتر پڑھا جائے گا خواہ سنت کے ساتھ ملا کر۔ الدیلمی عن معاذ رضی اللہ عنہ
 فائدہ: ... یعنی عشاء کے فرض کے بعد اگر مزید نماز نہیں پڑھ سکتا تب بھی دو سنت کے ساتھ ایک رکعت ملا کر اس کو وتر کر لے۔ لیکن وتر پڑھنا
 ضروری ہے۔

۱۹۵۴۵ وتر اہل قرآن (مسلمانوں) پر لازم ہے۔ الصغیر للطبرانی عن علقمة عن ابن مسعود رضی اللہ عنہ عبدالرزاق عن عکرمہ مرسلأ
 ۱۹۵۴۶ مجھے وتر کا اور چاشت کی دو رکعات کا حکم ملا ہے لیکن ان کو فرض نہیں کیا گیا۔

مسند احمد، محمد بن نصر عن ابن عباس رضی اللہ عنہ
 ۱۹۵۴۷ اللہ تعالیٰ نے تم پر ایک نماز زیادہ کی ہے۔ اس کو عشاء اور طلع فجر کے درمیان پڑھ لو۔ وہ وتر ہے، وتر۔
 مسند احمد، ابن قانع، الباوردی، الکبیر للطبرانی، السنن لسعید بن منصور عن ابی بصرة الغفاری
 ۱۹۵۴۸ اللہ تعالیٰ نے تم پر ایک نماز زیادہ کی ہے اس پر پابندی کرو، وہ وتر ہے۔

مسند احمد، محمد بن نصر عن عمرو بن شعیب عن ابیہ عن جدہ

وتر کی نماز کی اہمیت

۱۹۵۴۹ اللہ عزوجل نے تم پر ایک نماز کا اضافہ کیا ہے وہ تمہارے لیے سرخ اونٹوں سے بڑھ کر ہے۔ وہ وتر کی نماز ہے اور وہ تمہارے لیے
 عشاء اور طلع فجر کے درمیان ہے۔ محمد بن نصر۔ الکبیر للطبرانی، حلیۃ الاولیاء عن ابی الخیر عن عمرو بن العاص وعقبہ بن عامر معاً
 ۱۹۵۵۰ اللہ عزوجل نے تم پر ایک نماز کا اضافہ کیا ہے اور وہ وتر ہے۔ الکبیر للطبرانی عن ابن عباس رضی اللہ عنہ
 ۱۹۵۵۱ اللہ عزوجل نے تمہاری (پانچ نمازوں) کے ساتھ ایک زائد نماز کا اضافہ کیا تم اس پر پابندی کرو وہ وتر ہے۔

الجامع لعبدالرزاق، مصنف ابن ابی شیبہ، عن عمرو بن شعیب عن ابیہ عن جدہ
 ۱۹۵۵۲ اللہ وتر ہے وتر کو پسند کرتا ہے۔ جس نے وتر نہیں پڑھا وہ ہم میں سے نہیں ہے۔ الجامع لعبدالرزاق والحسن مرسلأ
 ۱۹۵۵۳ جو وتر نہیں پڑھا وہ ہم میں سے نہیں ہے۔ مسند احمد، محمد بن نصر، حلیۃ الاولیاء عن ابی ہریرۃ رضی اللہ عنہ
 ۱۹۵۵۴ یہ سفر بڑا پر مشقت اور بھاری ہے۔ پھر جب کوئی وتر پڑھے تو دو رکعتیں پڑھ لے (اور ان کے ساتھ ایک اور ملا لے) پھر اگر رات کو
 بیدار ہو گیا تو ٹھیک ہے ورنہ یہ دو رکعات وتر کے لیے ہو جائیں گی۔

الدارمی، ابن خزیمہ، الطحاوی، نسائی، ابن حبان، السنن للدارقطنی، الکبیر للطبرانی، السنن للبیہقی عن ثوبان رضی اللہ عنہ
 ۱۹۵۵۵ اے اہل قرآن! وتر پڑھا کرو۔ اللہ وتر ہے اور وتر کو پسند کرتا ہے۔ ایک اعرابی نے کہا: یا رسول اللہ! یہ آپ کیا کہہ رہے ہیں؟
 آپ ﷺ نے ارشاد فرمایا: یہ تیرے لیے ہے اور نہ تیرے (جیسے تیرے) ساتھیوں کے لیے۔

ابن ابی شیبہ عن ابی عبیدہ مرسلأ، ابو داؤد عن انس رضی اللہ عنہ
 ۱۹۵۵۶ وتر اہل قرآن کے لیے ہے۔ ابن ابی شیبہ عن ابی عبیدہ مرسلأ، ابن ابی شیبہ عن ابن مسعود و حذیفہ موقوفاً
 ۱۹۵۵۷ مجھے ڈر ہے کہ کہیں تم پر وتر فرض نہ کر دیا جائے۔ محمد بن نصر عن جابر رضی اللہ عنہ

۱۹۵۵۸ جس کو صبح ہوگئی اور اس نے وتر نہیں پڑھے، اس کے لیے وتر نہیں۔

۱۹۵۵۹ الکبیر للطبرانی، الجامع لعبدالرزاق، ابن خزیمہ، ابن حبان، مستدرک الحاکم عن ابی سعید، البزار عن الاغر المزنی
پانچ رکعات وتر پڑھو، اگر نہیں تو تین رکعات پڑھا اگر یہ بھی ممکن نہیں تو ایک رکعت ہی پڑھا۔ اگر اس کی بھی ہمت نہیں تو اشاروں کے

ساتھ پڑھے۔ مسند احمد، مصنف ابن ابی شیبہ عن ابی ایوب رضی اللہ عنہ

۱۹۵۶۰ سونے سے قبل وتر پڑھے اور رات کی نماز دو رکعت ہیں۔ الکبیر للطبرانی عن عمار رضی اللہ عنہ

۱۹۵۶۱ جس نے صبح کر دی اس کے لیے وتر نہیں۔ الدلیلی عن ابی ہریرہ رضی اللہ عنہ

۱۹۵۶۲ صبح سے قبل قبل وتر پڑھو۔ مسلم، ترمذی، ابن حبان عن ابن عمر رضی اللہ عنہ

۱۹۵۶۳ آگاہ ہوا فجر کے بعد وتر نہیں۔ ابن عساکر عن ابی سعید رضی اللہ عنہ

۱۹۵۶۴ طلوع فجر کے بعد وتر نہیں۔ مصنف ابن ابی شیبہ عن ابی سعید رضی اللہ عنہ

۱۹۵۶۵ رات کی نماز دو رکعت ہیں۔ پھر تم کو صبح ہونے کا اندیشہ ہو تو ایک رکعت کے ساتھ وتر کر لو۔ بے شک اللہ وتر ہے اور وتر کو پسند

کرتا ہے۔ الکبیر للطبرانی، محمد بن نصر عن ابن عمر رضی اللہ عنہ

۱۹۵۶۶ رات کی نماز دو رکعت ہیں جب صبح ہونے کا اندیشہ ہو تو صبح سے پہلے پہلے ایک رکعت اور دو سجده ادا کر لو۔

شعب الایمان للبیہقی عن ابن عمر رضی اللہ عنہ

۱۹۵۶۷ رات کی نماز دو رکعت ہیں۔ اور تر صبح سے پہلے ایک رکعت اور دو سجده ہیں۔

شعب الایمان للبیہقی عن ابن عمر رضی اللہ عنہ

۱۹۵۶۸ اے ابوبکر! تم نے تو ایک مضبوط کڑا تھا م لیا ہے اور اے عمر! تم نے بڑی طاقت کے ساتھ پکڑ لیا ہے۔

الکبیر للطبرانی، مسند احمد، عبد بن حمید، ابن ماحہ، الطحاوی عن جابر رضی اللہ عنہ

فائدہ: حضور اکرم ﷺ نے حضرت ابوبکر رضی اللہ عنہ سے پوچھا تم کس وقت وتر پڑھتے ہو؟ انہوں نے عرض کیا: آخر رات میں۔ تب آپ ﷺ نے مذکورہ جواب ارشاد فرمایا۔

۱۹۵۶۹ تم میں سے جس شخص کو ڈر ہو کہ وہ آخر رات میں (اٹھ کر) وتر نہ پڑھ سکے گا وہ شروع رات ہی میں پڑھے۔ اور جس کو امید ہو کہ وہ

آخر رات میں اٹھ سکے گا وہ آخر رات میں پڑھے، کیونکہ آخر رات کی قراءت میں ملائکہ قرآن سننے حاضر ہوتے ہیں اور یہ (وقت) افضل ہے۔

صحیح ابن حبان عن جابر رضی اللہ عنہ

۱۹۵۷۰ جس کو ڈر ہو کہ وہ آخر رات میں بیدار نہ ہو سکے گا وہ شروع رات میں وتر پڑھے اور جس کو آخر رات میں اٹھنے کا بھروسہ ہو وہ اسی

وقت پڑھے۔ کیونکہ رات کے آخری حصے میں ملائکہ حاضر ہوتے ہیں اور یہ افضل ہے۔ مسند احمد، مسلم عن جابر رضی اللہ عنہ

۱۹۵۷۱ جو اپنے وتر سے سو گیا یا بھول گیا وہ جب اس کو یاد آجائے یا وہ بیدار ہو تب پڑھے۔ مسند احمد، ابو داؤد، ترمذی، ابن ماجہ،

مسند ابی یعلیٰ، السنن للدارقطنی، مستدرک الحاکم، السنن لسعید بن منصور، السنن للبیہقی عن ابی سعید رضی اللہ عنہ

۱۹۵۷۲ تین رکعت وتر پڑھ کر مغرب کے ساتھ مشابہت اختیار کرو۔ بلکہ پانچ یا سات یا نو یا گیارہ یا اس سے بھی زیادہ رکعات کے ساتھ

وتر پڑھو۔ محمد بن نصر، مستدرک الحاکم، السنن للبیہقی عن ابی ہریرہ رضی اللہ عنہ

۱۹۵۷۳ اللہ پاک نے تم پر اس رات کو ایک نماز کے ساتھ طویل کیا ہے وہ نماز تمہارے لیے سرخ اونٹوں سے بہتر ہے وہ نماز وتر ہے جو عشاء

سے طلوع فجر کے درمیان تک ہے۔ ابن ابی شیبہ عن خارجه بن حذافہ العدوی

دعاے قنوت..... الاکمال

۱۹۵۷۴ تمہارے لیے یہ قنوت رکھی ہے تاکہ تم اپنے رب سے دعا کرو اور اس سے اپنی حاجت مانگو۔

محمد بن نصر عن عروۃ مرسلًا، الاوسط للطبرانی عنہ عن عائشة رضی اللہ عنہا

۱۹۵۷۵ اللهم اهدنی فیمن ہدیت وعافنی فیمن عافیت وتولنی فیمن تولیت وبارک لی فیما اعطیت وفقنی شر ما قضیت انک تقضی ولا یقضی علیک وانه لا ینذل من والیت تبارکت ربنا وتعالیت.

اے اللہ! مجھے ان لوگوں کے ساتھ ہدایت دے جن کو تو نے ہدایت بخشی ہے، اے اللہ! مجھے عافیت دے ان بندوں کے ساتھ جن کو تو نے عافیت میں رکھا ہے۔ میرا نگہبان ہو ان لوگوں میں جن کا تو نگہبان ہے۔ تو نے مجھے جو عطا کیا ہے اس میں مجھے برکت دے اور مجھے اس چیز کے شر سے بچا جس کا تو نے فیصلہ کر دیا ہے۔ بے شک تو فیصلہ کیا کرتا ہے اور تجھ پر کوئی فیصلہ نہیں کر سکتا۔ اور بے شک وہ شخص ذلیل نہیں ہو سکتا جس نے تجھ سے دوستی کر لی۔ تو بابرکت ہے اے ہمارے رب اور تو عالی ذات ہے۔ مسند ابی داؤد الطیالسی، ابن ابی شیبہ، مسند احمد، ابوداؤد، ترمذی، حسن، نسائی، ابن ماجہ، الدارمی، ابن الجارود، ابن خزیمہ، مسند ابی یعلیٰ، ابن قانع، ابن حبان، الکبیر للطبرانی، مستدرک الحاکم، السنن للبیہقی، السنن لسعید بن منصور عن السید الحسن رضی اللہ عنہ

فائدہ: ... حضرت حسن رضی اللہ عنہ فرماتے ہیں: مجھے رسول اللہ ﷺ نے یہ کلمات سکھائے تھے جن کو میں وتر میں پڑھا کرتا ہوں۔

امام طبرانی رحمۃ اللہ علیہ اور امام بیہقی رحمۃ اللہ علیہ نے یہ اضافہ فرمایا ہے:

ولا یعز من عادیته

اور تجھ سے دشمنی مول لینے والا عزت نہیں پاسکتا۔

مسند احمد عن السید الحسن رضی اللہ عنہ، الخطیب عن ابن عمر رضی اللہ عنہ، الاوسط للطبرانی عن بريدة رضی اللہ عنہ

استحباب کا وقت

۱۹۵۷۶ (نماز کا) پہلا وقت اللہ کی خوشنودی کا ہے۔ درمیانی وقت اللہ کی رحمت کا ہے اور آخری وقت اللہ کے غفور و درگزر کا ہے۔

السنن للدارقطنی عن ابی محذورة رضی اللہ عنہ

۱۹۵۷۷ پہلا وقت اللہ کی خوشنودی ہے۔ آخری وقت میں اللہ معافی و درگزر کرتا ہے۔ السنن للدارقطنی عن جریر

۱۹۵۷۸ بہترین اعمال نماز کو اول وقت میں پڑھنا ہے۔ مستدرک الحاکم عن ابن عمر رضی اللہ عنہ

۱۹۵۷۹ پہلے وقت کی فضیلت آخری وقت پر ایسی ہے جیسی آخرت کی فضیلت دنیا پر۔ ابوالشیخ عن ابن عمر رضی اللہ عنہ

۱۹۵۸۰ نماز کا اول وقت اللہ کی رضا مندی ہے اور آخری وقت اللہ کے غفور و درگزر کا ہے۔ ترمذی عن ابن عمر رضی اللہ عنہ

کلام: ترمذی، کتاب ابواب الصلوٰۃ باب ماجاء فی الوقت الاول وقال هذا حدیث غریب۔ یہ حدیث ضعیف ہے۔

۱۹۵۸۱ اللہ کے ہاں محبوب ترین عمل نماز کو پہلے وقت میں جلد پڑھنا ہے۔ الکبیر للطبرانی عن ام فروة

۱۹۵۸۲ اللہ عزوجل کے ہاں محبوب ترین شی نماز کو اس کے وقت پر پڑھنا ہے جس نے نماز ترک کر دی اس کا کوئی دین نہیں اور نماز دین کا

ستون ہے۔ شعب الایمان للبیہقی عن عمر رضی اللہ عنہ

مکروہ اوقات کا بیان

- ۱۹۵۸۳ جب فجر طلوع ہو جائے تو فجر کی دو (سنت) رکعتوں کے سوا کوئی نماز نہیں۔ الاوسط للطبرانی عن ابی ہریرۃ رضی اللہ عنہ
- ۱۹۵۸۴ فجر کے بعد کوئی (نفل) نماز نہیں سوائے دو سجدوں کے۔ ترمذی عن ابن عمر رضی اللہ عنہ
- ۱۹۵۸۵ صبح کے بعد کوئی نماز نہیں جب تک کہ سورج بلند ہو۔ اور عصر کے بعد کوئی نماز نہیں جب تک کہ سورج غروب ہو۔
- ۱۹۵۸۶ بخاری، مسلم، نسائی، ابن ماجہ عن ابی سعید الخدری رضی اللہ عنہ
دو نمازوں کے بعد کوئی نماز نہیں پڑھی جاتی فجر کے فرض کے بعد حتیٰ کہ سورج طلوع ہو اور عصر کے فرض کے بعد حتیٰ کہ سورج غروب ہو۔
- ۱۹۵۸۷ مسند احمد، ابن حبان، عن سعد رضی اللہ عنہ
جب سورج کا کنارہ ظاہر ہو تو نماز کو مؤخر کر دو جب تک کہ وہ اچھی طرح نکل آئے۔ اور جب سورج کا کنارہ غروب ہو تب بھی نماز مؤخر کر دو جب تک کہ سورج اچھی طرح غروب ہو جائے۔ مسلم عن ابن عمر رضی اللہ عنہ
- ۱۹۵۸۸ جب تو صبح کی نماز پڑھے تو نماز سے رک جا حتیٰ کہ سورج طلوع ہو۔ کیونکہ وہ شیطان کے دو سینگوں کے درمیان طلوع ہوتا ہے۔ جب طلوع ہو جائے اس وقت نماز پڑھ۔ بے شک وہ وقت ملائکہ کی حضوری کا اور نماز کی مقبولیت کا ہے جب تک کہ سورج تیرے سر پر نیزے کے بقدر بلند ہو۔ جب سورج تیرے سر پر نیزے کے بقدر بلند ہو جائے تب نماز سے رک جا۔ بے شک اس وقت جہنم بھڑکانی جاتی ہے۔ اور اس میں جہنم کے دروازے کھول دیئے جاتے ہیں حتیٰ کہ سورج تیری دائیں ابرو سے زائل ہو جائے اس وقت نماز پڑھ، یہ وقت ملائکہ کی حضوری اور نماز کی مقبولیت کا ہے۔ حتیٰ کہ تو عصر کی نماز پڑھے پھر غروب شمس تک نماز چھوڑ دے۔
- مسند احمد، ابن ماجہ، مستدرک الحاکم عن صفوان بن المعطل

شیطان کا سورج کو کندھا دینا

- ۱۹۵۸۹ سورج شیطان کے سینگ کے ساتھ طلوع ہوتا ہے۔ جب سورج طلوع ہو جاتا ہے تو اس کے ساتھ شیطان (سینگ ملائے) کھڑا ہوتا ہے۔ جب سورج قدرے بلند ہو جاتا ہے تو شیطان اس سے ہٹ جاتا ہے۔ پھر جب سورج آسمان کے بیچ میں بلند ہو کر برابر ہو جاتا ہے تو شیطان پھر اس کے ساتھ جا کھڑا ہوتا ہے۔ جب سورج وہاں سے زائل ہو جاتا ہے تو شیطان جدا ہو جاتا ہے۔ پھر جب سورج غروب کے بالکل قریب ہو جاتا ہے تو شیطان اس کے ساتھ جا کھڑا ہوتا ہے پھر غروب ہونے کے ساتھ جدا ہو جاتا ہے۔ پس ان تین اوقات میں نماز نہ پڑھو۔
- مؤطا امام مالک، مسند احمد، ابن ماجہ، بخاری، مسلم عن ابی عبد اللہ الصنابحی
- ۱۹۵۹۰ سورج طلوع ہوتا ہے تو اس کے ساتھ شیطان کا سینگ ہوتا ہے۔ جب سورج بلند ہو جاتا ہے تو شیطان اس سے جدا ہو جاتا ہے پھر جب سورج (درمیان میں) سیدھا برابر ہوتا ہے تو شیطان اس کے ساتھ جا کھڑا ہوتا ہے۔ جب سورج استوا سے ڈھل جاتا ہے تو شیطان اس سے جدا ہو جاتا ہے۔ پھر جب سورج غروب کے قریب ہو جاتا ہے تو اس کے ساتھ جا کھڑا ہو جاتا ہے پھر جب سورج غروب ہو جاتا ہے تو شیطان اس سے ہٹ جاتا ہے۔ مؤطا امام مالک، نسائی عن ابی عبد اللہ الصنابحی
- ۱۹۵۹۱ صبح کی نماز پڑھ۔ پھر نماز سے رک جا حتیٰ کہ سورج طلوع ہو کر بلند ہو جائے۔ بے شک جب سورج طلوع ہوتا ہے تو شیطان کے دو سینگوں کے درمیان طلوع ہوتا ہے۔ اس وقت اس کو کفار سجدہ کرتے ہیں۔ پھر نماز پڑھ، اس وقت کی نماز ملائکہ کی حضوری کا ذریعہ ہے حتیٰ کہ سایہ نیزے کے ساتھ ٹھہر جائے (اور ادھر ادھر سایہ نظر نہ آئے) پھر نماز سے رک جا۔ اس وقت جہنم بھڑکانی جاتی ہے۔ پھر سایہ ہو جائے تو اس وقت کی نماز ملائکہ کی حضوری کا ذریعہ ہے حتیٰ کہ تم عصر کی نماز پڑھو۔ پھر نماز سے رک جا حتیٰ کہ سورج غروب

ہو جائے۔ بے شک سورج شیطان کے دو سینگوں کے درمیان غروب ہوتا ہے۔ اور اس وقت اس کو کفار سجدہ کرتے ہیں۔

مسلم عن عمرو بن عبسہ

۱۹۵۹۲ طلوع شمس اور غروب شمس کے وقت نماز نہ پڑھو کیونکہ وہ شیطان کے دونوں سینگوں کے درمیان طلوع ہوتا ہے۔

بخاری، مسلم عن ابن عمر، نسائی عن عائشة رضی اللہ عنہا

۱۹۵۹۳ طلوع شمس اور غروب شمس کے وقت کو تلاش نہ کرو کہ پھر اس وقت نماز پڑھو۔ مسلم عن عائشة رضی اللہ عنہا

۱۹۵۹۴... جب سورج زائل ہو جائے تو نماز پڑھ لو۔ الکبیر للطبرانی عن خیاب رضی اللہ عنہ

۱۹۵۹۵... نماز حرام ہو جاتی ہے ہر روز جب دن نصف ہو جاتا ہے سوائے جمعہ کے دن کے۔ السنن للبیہقی عن ابی ہریرۃ رضی اللہ عنہ

۱۹۵۹۶ ہر نماز نصف نہار کے وقت مکروہ ہو جاتی ہے سوائے جمعہ کے دن کے، اس لیے کہ جمعہ کے سوا ہر روز جہنم بھڑکائی جاتی ہے۔

الکامل لابن عدی عن ابی قتادہ

۱۹۵۹۷ حضور اکرم ﷺ نے نصف نہار کے وقت نماز سے منع فرمایا جب تک سورج زائل ہو سوائے جمعہ کے دن کے۔

الشافعی عن ابی ہریرۃ رضی اللہ عنہ

۱۹۵۹۸ کیا میں تم کو منافق کی نماز کی خبر نہ دوں؟ وہ نماز عصر کو اس حد تک مؤخر کرتا ہے کہ سورج گائے کی چربی کی طرح ہو جاتا ہے۔ (جس پر

نظریں آرام سے ٹھہری ہیں) پھر وہ نماز پڑھتا ہے۔ السنن للدارقطنی، مستدرک الحاکم عن رافع بن خدیج

۱۹۵۹۹ حضور ﷺ نے صبح کے بعد نماز سے منع فرمایا حتیٰ کہ سورج طلوع ہو۔ اور عصر کے بعد نماز سے منع فرمایا حتیٰ کہ سورج غروب ہو۔

بخاری، مسلم، نسائی عن عمر رضی اللہ عنہ

الاکمال

۱۹۶۰۰ جب تو صبح کی نماز پڑھ لے تو نماز سے رک جا حتیٰ کہ سورج طلوع ہو، جب سورج طلوع ہو جائے تو کوئی نماز نہ پڑھتی کہ سورج

بلند ہو۔ بے شک سورج شیطان کے دو سینگوں کے درمیان طلوع ہوتا ہے اور اس وقت اس کو کفار سجدہ کرتے ہیں۔ جب سورج ایک یا دو

بیڑوں کے بقدر بلند ہو جائے تو نماز پڑھ اس وقت نماز میں ملائکہ کی حضوری ہوتی ہے حتیٰ کہ نیزے کا سایہ مستقل ہو جائے (ادھر ادھر نہ

بڑھے) پھر نماز سے رک جا۔ اس وقت جہنم بھڑکائی جاتی ہے۔ جب سایہ جھک جائے تو نماز پڑھ، اس وقت نماز میں ملائکہ کی حضوری ہوتی

ہے حتیٰ کہ تم عصر کی نماز پڑھو۔ پھر نماز سے رک جا حتیٰ کہ سورج غروب ہو بے شک وہ شیطان کے دو سینگوں کے درمیان غروب ہوتا ہے

اور اس وقت اس کو کفار سجدہ کرتے ہیں۔ مسند احمد، الکبیر للطبرانی، ابن سعد عن عمرو بن عبسہ

۱۹۶۰۱... جب تو صبح کی نماز پڑھ لے تو نماز سے رک جا حتیٰ کہ سورج بلند ہو جائے۔ کیونکہ وہ شیطان کے دو سینگوں کے درمیان طلوع ہوتا ہے۔

پھر نماز پڑھنا مقبولیت اور (ملائکہ کی) حضوری کا سبب ہے حتیٰ کہ نصف النہار ہو جائے۔ جب نصف النہار ہو جائے تو نماز سے رک جا حتیٰ کہ

سورج (درمیان سے مغرب کو) مائل ہو جائے۔ کیونکہ نصف النہار کے وقت جہنم بھڑکائی جاتی ہے اور گرمی کی شدت بھی جہنم کی لپٹ سے پیدا ہوتی

ہے۔ پس جب سورج (مغرب کو) زائل ہو جائے تو (اس وقت کی) نماز مقبولیت اور (ملائکہ کی) حضوری کا سبب ہے حتیٰ کہ تو عصر کی نماز پڑھے۔

جب تو عصر کی نماز پڑھ لے تو نماز سے رک جا حتیٰ کہ سورج غروب ہو۔ پھر نماز پڑھنا حضوری و مقبولیت کا سبب ہے حتیٰ کہ تو صبح کی نماز پڑھے۔

السنن للبیہقی عن ابی ہریرۃ رضی اللہ عنہ

۱۹۶۰۲ پروردگار اپنے بندے سے قریب ترین رات کے درمیان میں ہوتا ہے۔ اگر تجھ سے ہو سکے کہ تو ان لوگوں میں شامل ہو جائے جو

اس گھڑی میں اللہ کو یاد کرتے ہیں تو ضرور ایسا کر۔ بے شک اس وقت نماز پڑھنا طلوع شمس تک ملائکہ کی حضوری کا سبب ہے۔ بے شک سورج

شیطان کے دو سینگوں کے درمیان طلوع ہوتا ہے اور یہ وقت کفار کی نماز کا ہے۔ لہذا اس وقت نماز چھوڑ دے حتیٰ کہ سورج ایک نیزے کے بقدر بلند ہو جائے اور اس سے شعاعیں پھوٹنے لگیں۔ پھر نماز پڑھنا (ملائکہ کی) حضوری کا سبب ہے۔ حتیٰ کہ سورج نصف النہار میں اعتدال کو آجائے نیزے کے اعتدال کے برابر۔ (یعنی نیزہ کھڑا کریں تو اس کا سایہ گرے نہیں) یہ گھڑی ایسی ہے جس میں جہنم کے دروازے کھول دیئے جاتے ہیں اور جہنم کو بھڑکایا جاتا ہے۔ لہذا اس وقت نماز چھوڑ دے۔ حتیٰ کہ سایہ ڈھل جائے۔ پھر نماز پڑھنا ملائکہ کی حضوری کا سبب ہے۔ حتیٰ کہ سورج غروب ہو، بے شک سورج شیطان کے دو سینگوں کے درمیان غروب ہوتا ہے۔ اور کفار کی نماز (کا وقت) ہے۔

السنن للبيهقي عن ابى امامة عن عمرو بن عبسة

۱۹۶۰۳ جب سورج کا کنارہ طلوع ہو تو نماز چھوڑ دو حتیٰ کہ سورج نکل آئے اور جب سورج کا کنارہ غروب ہو تو نماز چھوڑ دو حتیٰ کہ سورج غروب ہو جائے اور نماز کے لیے سورج کے طلوع و غروب کا وقت نہ رکھو اس لیے کہ سورج شیطان کے دو سینگوں کے درمیان طلوع (وغروب) ہوتا ہے۔ بخاری، نسائی عن ابن عمر رضی اللہ عنہ

۱۹۶۰۴ جب سورج کا کنارہ نظر آجائے تو نماز کو مؤخر کر دو حتیٰ کہ سورج ظاہر ہو جائے اور جب سورج کا کنارہ غروب ہو جائے تو نماز کو مؤخر کر دو حتیٰ کہ سورج غروب ہو جائے۔ الکبیر للطبرانی عن ابن عمر رضی اللہ عنہ

۱۹۶۰۵ سورج شیطان کے دو سینگوں کے درمیان طلوع ہوتا ہے۔ ابونعیم عن محمد بن یعلیٰ بن امیة عن ابیہ

۱۹۶۰۶ سورج شیطان کے دو سینگوں کے درمیان طلوع ہوتا ہے، جب طلوع ہوتا ہے تو شیطان اس کے ساتھ مل کر کھڑا ہو جاتا ہے۔ جب سورج بلند ہو جاتا ہے تو شیطان بھی اس سے جدا ہو جاتا ہے۔ پھر جب سورج استواء کو پہنچ جاتا ہے تو شیطان اس کے ساتھ ہو جاتا ہے جب استواء (یعنی درمیان) سے زائل ہو جاتا ہے تو اس سے دور ہٹ جاتا ہے۔ پھر جب سورج غروب کے قریب ہوتا ہے تو اس کے ساتھ جا کھڑا ہوتا ہے اور جب سورج غروب ہو لیتا ہے تو اس سے جدا ہو جاتا ہے۔ پس ان تین اوقات میں نماز نہ پڑھا کرو۔

مؤطا امام مالک، مصنف عبد الرزاق، مسند احمد، ابن ماجہ، ابن سعد، ابن جریر، السنن للبيهقي عن ابى عبد الله الصنابحي، الکبیر للطبرانی عن صفوان بن المعطل

۱۹۶۰۷ طلوع شمس اور غروب شمس کے وقت کو نماز کے لیے نہ رکھو۔ بے شک سورج شیطان کے دو سینگوں کے درمیان طلوع و غروب کرتا ہے۔ لہذا جب سورج کا کنارہ ظاہر ہو تو نماز نہ پڑھو حتیٰ کہ وہ طلوع نہ ہو جائے اور جب سورج کا کنارہ غروب ہو جائے تب بھی نماز نہ پڑھو حتیٰ کہ سورج مکمل غروب نہ ہو جائے۔ مسند احمد عن ابن عمر رضی اللہ عنہ

۱۹۶۰۸ نماز کے لیے طلوع شمس اور غروب شمس کا انتظار نہ کرو۔ بے شک سورج تو شیطان کے دو سینگوں کے بیچ میں طلوع و غروب ہوتا ہے۔ الکبیر للطبرانی، ابن عساکر عن سمرة رضی اللہ عنہ

نماز فجر کے بعد نفل ممنوع ہے

۱۹۶۰۹ صبح کی نماز کے بعد کوئی نماز نہیں حتیٰ کہ سورج بلند ہو جائے اور نہ عصر کے بعد کوئی نماز ہے حتیٰ کہ سورج غروب ہو جائے۔

الجامع لعبد الرزاق، عبد بن حمید، بخاری، مسلم، نسائی، ابن ماجہ، عن ابی سعید، مسند احمد، الدارمی، بخاری، مسلم، ابو داؤد، ترمذی، نسائی، ابن ماجہ، ابن خزیمہ، ابو عوانہ، الطحاوی عن عمر، مسند احمد، ابو داؤد الطیالسی، الکبیر للطبرانی،

ابو داؤد، عن معاذ بن عفراء، مسند احمد عن ابن عمر، مسند احمد عن ابن عمرو

۱۹۶۱۰ فجر کے بعد کوئی نماز نہیں۔ حتیٰ کہ طلوع شمس ہو۔ اور غروب شمس کے بعد کوئی نماز نہیں حتیٰ کہ غروب شمس ہو۔ جو (بیت اللہ کا) طواف

کرے وہ نماز بھی پڑھے۔ الکامل لابن عدی، السنن للبیہقی عن ابی ہریرۃ رضی اللہ عنہ

۱۹۶۱۱ طلوع فجر کے بعد کوئی نماز نہیں سوائے فجر کی دو رکعات کے۔ السنن للبیہقی عن ابن عمر، ترمذی، السنن للبیہقی عن ابن عمرو،

السنن للبیہقی عن ابی ہریرۃ رضی اللہ عنہ، السنن للبیہقی عن سعید بن المسیب مرسلاً

۱۹۶۱۲ عصر کے بعد کوئی نماز نہیں حتیٰ کہ سورج غروب ہو۔ اور فجر کے بعد کوئی نماز نہیں حتیٰ کہ سورج طلوع ہو۔ سوائے مکہ کے۔ سوائے مکہ کے۔

مسند احمد، ابن خزیمہ، السنن للدارقطنی، الاوسط للطبرانی، حلیۃ الاولیاء، السنن للبیہقی عن ابی ذر رضی اللہ عنہ

فائدہ: ... یعنی مکہ میں طواف کے بعد اس وقت بھی نماز پڑھ سکتا ہے۔

۱۹۶۱۳ دو نمازوں کے بعد کوئی نماز نہیں، فجر کے بعد طلوع شمس تک، اور عصر کے بعد غروب شمس تک۔

مسند احمد، مسند ابی یعلیٰ، ابن حبان، السنن لسعید بن منصور عن سعد بن ابی وقاص

۱۹۶۱۴ عصر کے بعد کوئی نماز نہیں۔ الکبیر للطبرانی عن ابی اسید

۱۹۶۱۵ تم میں سے کوئی عصر کے بعد رات (یعنی مغرب) تک نماز نہ پڑھے۔ اور نہ صبح کے بعد طلوع شمس تک۔ اور کوئی عورت تین دن

(اور اس سے زیادہ کا سفر یعنی اڑتالیس میل شرعی سے زیادہ سفر) کسی ذی حرم کے بغیر نہ کرے۔ کسی عورت سے اس کی پھوپھی اور نہ اس کی

خالہ پر نکاح کیا جاسکتا (جب پہلے نکاح میں کوئی عورت موجود ہو پھر اس کی بھانجی یا بھتیجی سے شادی نہیں کی جاسکتی)۔

ابن عساکر عن عمرو بن شعیب عن ابیہ عن جدہ

۱۹۶۱۶ طلوع شمس کے وقت اور نہ غروب شمس کے وقت نماز پڑھو۔ بے شک سورج شیطان کے دو سینگوں کے درمیان طلوع ہوتا ہے اور

سینگوں کے درمیان غروب ہوتا ہے۔ مسند احمد، ابن خزیمہ، الطحاوی، السنن لسعید بن منصور عن سمرۃ

۱۹۶۱۷ طلوع شمس کے وقت نماز نہ پڑھو۔ اس لیے کہ شمس شیطان کے سینگوں کے درمیان طلوع ہوتا ہے اور اس کو ہر کا فر سجدہ کرتا ہے۔

اور نہ غروب شمس کے وقت نماز پڑھو اس لیے کہ وہ شیطان کے سینگوں کے درمیان غروب ہوتا ہے اور ہر کا فر اس کو سجدہ کرتا ہے۔ اور نہ دن

کے درمیان میں نماز پڑھو۔ اس لیے کہ اس وقت جہنم بھڑکائی جاتی ہے۔

مسند احمد، ابن جزیر، الکبیر للطبرانی، السنن لسعید بن منصور عن ابی امامۃ رضی اللہ عنہ

۱۹۶۱۸ نماز نہ پڑھو حتیٰ کہ سورج بلند نہ ہو جائے اس لیے کہ وہ شیطان کے سینگوں کے درمیان طلوع ہوتا ہے۔

مسند احمد عن ابی بشیر الانصاری

۱۹۶۱۹ عصر کے بعد نماز نہ پڑھو، ہاں جب سورج صاف سفید اور بلند ہو تب (مغرب سے پہلے) نماز پڑھ سکتے ہو۔

مسند ابی داؤد الطیالسی، مسند احمد، ابو داؤد، السنن للبیہقی عن علی رضی اللہ عنہ

۱۹۶۲۰ اقامت کے بعد صرف وہی فرض نماز ادا کی جائے۔ مسند احمد، عن ابی ہریرۃ رضی اللہ عنہ

۱۹۶۲۱ جب مؤذن اقامت کہنا شروع ہو جائے تب فرض نماز کے سوا کوئی نماز نہیں۔ الدیلمی عن ابی ہریرۃ رضی اللہ عنہ

۱۹۶۲۲ اس شخص کی تنہا کوئی نماز نہیں جو مسجد میں داخل ہو اور امام کھڑا نماز پڑھا رہا ہو، اکیلا نماز نہ پڑھے بلکہ امام کے ساتھ نماز میں شریک ہو جائے۔

الکبیر للطبرانی عن ابن عمر رضی اللہ عنہ

۱۹۶۲۳ مجھے اپنی امت پر سب سے زیادہ خوف اس بات پر ہے کہ وہ نماز کو اس کے وقت سے مؤخر کرنے لگ جائیں اور اس کے وقت سے

پہلے پڑھنے لگ جائیں۔ التاریخ للبخاری، السنن للبیہقی عن انس رضی اللہ عنہ

فصل ثانی..... نماز کے ارکان کے بیان میں

اس میں دو فروع ہیں۔

فروع اول..... نماز کی صفت اور اس کے ارکان

۱۹۶۲۴ جب تو قبلہ رو ہو تو تکبیر کہہ، پھر فاتحہ پڑھ، پھر جو چاہے تلاوت کر، پس جب تو رکوع کرے تو اپنی ہتھیلیاں اپنے گھٹنوں پر رکھ لے، اپنی کمر کو دراز کر لے اور آرام سے رکوع ادا کر۔ جب سر اٹھائے تو اپنی کمر کو سیدھا کر لے یہاں تک کہ ہڈیاں اپنے جوڑوں میں چلی جائیں۔ جب سجدہ کرے تو اپنے سجدوں کو تمکنت کے ساتھ ادا کر۔ جب سجدے سے سر اٹھائے تو اپنی بائیں ران پر بیٹھ جا۔ پس ہر رکعت اور سجدے میں یونہی کر۔ مسند احمد، ابن حبان عن رفاعہ بن رافع الزرقی

۱۹۶۲۵ جب تو نماز کے لیے کھڑا ہو تو تکبیر کہہ، پھر قرآن کا جو حصہ جس قدر آسانی کے ساتھ میسر ہو پڑھ، پھر رکوع کر اور اطمینان کے ساتھ رکوع میں رہ، پھر سر اٹھا اور سیدھا کھڑا ہو جا، پھر سجدہ کر اور اطمینان کے ساتھ سجدہ میں رہ، پھر ہر رکعت میں یونہی کر۔

مسند احمد، بخاری، مسلم، ترمذی، نسائی، ابو داؤد عن ابی ہریرۃ رضی اللہ عنہ
۱۹۶۲۶ جب نماز کے لیے کھڑا ہو تو وضو کامل ادا کر پھر قبلہ رو ہو کر تکبیر کہہ، پھر قرآن آسانی کے ساتھ جو میسر ہو پڑھ لے۔ پھر رکوع کر اور رکوع میں اطمینان کر۔ پھر سر اٹھا اور سیدھا کھڑا ہو جا پھر سجدہ کر اور اطمینان کے ساتھ سجدے میں رہو۔ پھر سر اٹھا اور اطمینان کے ساتھ بیٹھ جاؤ۔ پھر سجدہ کر اور اطمینان کے ساتھ سجدوں میں رہو۔ پھر سر اٹھا کر سیدھے کھڑے ہو جاؤ اور اپنی ہر نماز میں یونہی کرو۔

بخاری، مسلم، ابن ماجہ عن ابی ہریرۃ رضی اللہ عنہ
۱۹۶۲۷ جب تو نماز کے لیے کھڑا ہو تو پہلے وضو کر جس طرح اللہ نے تجھے حکم دیا ہے۔ پھر کھڑا ہو کر قبلہ رخ ہو جا۔ پھر تکبیر کہہ۔ اگر قرآن یاد ہے تو پڑھ۔ اگر قرآن یاد نہیں تو الحمد للہ لا الہ الا اللہ واللہ اکبر کہہ، جب رکوع کرے تو اطمینان کے ساتھ رکوع میں رہ۔ پھر سر اٹھا اور سیدھا کھڑا ہو جا۔ اور پھر سجدہ کر اور سجدے میں اطمینان کے ساتھ رہو۔ پھر سر اٹھا اور سیدھا بیٹھ جا۔ حتیٰ کہ اس طرح اپنی نماز پوری کر لے۔ جب تو نے ایسا کر لیا تو تیری نماز پوری ہو گئی۔ اور اگر اس میں کچھ کمی رہ گئی تو تیری نماز میں کمی رہ گئی۔ ترمذی، ابو داؤد، نسائی عن رفاعہ البدری

۱۹۶۲۸ کسی کی نماز پوری نہیں ہوتی جب تک وضو پورا نہ کرے، جیسے کہ اللہ نے حکم دیا ہے: وضو میں اپنے چہرے کو اور ہاتھوں کو کہنیوں تک دھوئے، سر کا مسح کرے اور پیروں کو گھٹنوں تک دھوئے۔ پھر تکبیر کہے، اللہ کی حمد و ثناء کرے پھر جو آسانی کے ساتھ ہو سکے قرآن پڑھے جو اللہ نے اس کو سکھایا ہے۔ اور جس کی اللہ نے اجازت دی ہے۔ پھر تکبیر کہے اور رکوع کرے اور اپنی ہتھیلیوں کو اپنے گھٹنے پر رکھے۔ حتیٰ کہ اس کے جوڑے مطمئن ہو جائیں اور اعضاء پر سکون ہو جائیں۔ پھر سر اٹھا کر سمع اللہ لمن حمدہ کہے اور سیدھا کھڑا ہو جائے۔ حتیٰ کہ ہر ہڈی اپنی جگہ بیٹھ جائے اور کمر سیدھی ہو جائے۔ پھر تکبیر کہے اور سجدہ کرے اور اپنی پیشانی کو زمین پر سکون کے ساتھ ٹیک دے حتیٰ کہ جوڑے پر سکون ہو جائیں، پھر تکبیر کہے اور سر اٹھائے اور سیدھا ہو کر زمین پر بیٹھ جائے اور اپنی کمر سیدھی کرے پھر تکبیر کہے کر سجدے میں جائے حتیٰ کہ سجدہ میں پیشانی سکون کے ساتھ رکھے، پس کسی کی نماز پوری نہیں ہو سکتی جب تک کہ اس طرح نہ کرے۔

ابو داؤد، نسائی، ابن ماجہ، مستدرک الحاکم عن رفاعہ بن رافع

الاکمال

۱۹۶۲۹ جب تو نماز میں کھڑا ہو تو تکبیر کہہ پھر جو قرآن کا حصہ آسان محسوس ہو پڑھ پھر جب رکوع کرے تو اپنے ہاتھوں کو اپنے گھٹنوں پر ثابت

(جما کر) رکھ حتیٰ کہ تیرا ہر عضو پر سکون ہو جائے۔ پھر جب سر اٹھائے اس طرح سیدھا ہو جا کہ تمام اعضاء پر سکون ہو جائیں۔ پھر سجدہ کرے تو اطمینان کے ساتھ حتیٰ کہ تیرا ہر عضو پر سکون ہو جائے، پھر سر اٹھاے تو سیدھا ہو (کر بیٹھ) جاتحتیٰ کہ ہر عضو اپنی جگہ پر سکون ہو جائے۔ پھر (دوسرا سجدہ) یونہی کر، جب نماز کے درمیان (دوسری یا آخری رکعت) میں بیٹھے تو اطمینان کے ساتھ بیٹھ اور اپنی بائیں ران پر بیٹھ جا اور تشہد پڑھ۔ پھر جب کھڑا ہو تو یونہی کرتا رہے حتیٰ کہ تو اپنی نماز سے فارغ ہو جائے۔ الکبیر للطبرانی عن رفاعہ بن رافع

۱۹۶۳۰ جب تو قبلہ رو ہو جائے تو تکبیر پڑھ۔ پھر جو اللہ چاہے قرآن پڑھ۔ اور جب تو رکوع کرے تو اپنی ہتھیلیوں کو اپنے گھٹنوں پر رکھ لے۔ اپنی کمر کو پھیلا لے اور پر سکون ہو کر رکوع ادا کر۔ جب اٹھے تو اپنی کمر سیدھی کر لے۔ جب سجدہ کرے تو اطمینان کے ساتھ سجدہ کر۔ جب سجدے سے اٹھے تو اپنی بائیں ران پر بیٹھ جا اور پھر ہر رکعت اور سجدے میں اسی طرح کر۔ الکبیر للطبرانی عن رفاعہ بن رافع

۱۹۶۳۱ جب تو (نماز کے لیے) قبلہ رو ہو جائے تو تکبیر کہہ۔ پھر اللہ نے جو تیرے نصیب میں لکھا ہے اتنا قرآن پڑھ۔ جب رکوع کرے تو اپنی ہتھیلیاں اپنے گھٹنوں پر رکھ اور اپنی کمر لمبی کر لے اور رکوع کو مضبوطی کے ساتھ جم کر ادا کر، جب سر اٹھاے تو اپنی کمر سیدھی کر لے، جب سجدہ کرے تو اطمینان کے ساتھ جم کر سجدہ کر۔ جب سجدہ سے اٹھے تو اپنی بائیں ران پر بیٹھ جا، اور اپنی ہر رکعت اور سجدے میں اسی طرح کر۔

الکبیر للطبرانی عن رفاعہ بن رافع

۱۹۶۳۲ نماز کی چابی پاکیزگی ہے، نماز کی تحریم تکبیر ہے، نماز کی تحلیل سلام ہے، اور ہر دو رکعت میں ایک مرتبہ سلام بھیرنا ہے۔ اور اس شخص کی نماز نہیں جو ہر رکعت میں الحمد للہ اور سورت نہ پڑھے، فرض نماز ہو یا اس کے علاوہ۔

مصنف ابن ابی شیبہ، ترمذی، بقی بن مخلد، ابن جریر، مسند ابی یعلیٰ، السنن للبیہقی عن ابی سعید رضی اللہ عنہ

السنن للبیہقی میں یہ اضافہ ہے:

جب کوئی رکوع کرے تو گدھے کی طرح کمر اوپر اور سر نیچے نہ جھکا دے۔ بلکہ اپنی کمر (اور سر) کو سیدھا کر لے اور جب سجدہ کرے تو اپنی کمر کو دراز کر لے۔ بے شک انسان سات اعضاء پر سجدہ کرتا ہے، پیشانی، دو ہتھیلیاں، دو گھٹنے، دونوں پاؤں کے پچے۔ جب کوئی بیٹھے تو اپنے سیدھے پاؤں کو کھڑا کرے اور اپنے بائیں پاؤں کو لٹا لے۔

فائدہ: ... فرض کی پہلی دو رکعات میں اور سنن نوافل اور وتر کی ہر رکعت میں فاتحہ اور سورت پڑھنا لازمی ہے۔ جب کہ مقتدی کے لیے امام کی فاتحہ اور سورت کافی ہے۔

۱۹۶۳۳ وضو نماز کی چابی ہے، تکبیر اس کی تحریم ہے (جو ہر کام کو نمازی پر حرام کر دیتی ہے) اور سلام نماز کی تحلیل ہے۔ (جس سے ہر کام حلال ہو جاتا ہے) اور کوئی نماز فاتحہ الکتاب کے سوا جائز نہیں۔ اور سورت فاتحہ کے ساتھ دوسری سورت بھی لازمی ہے اور (نفل) کی ہر دو رکعت میں

سلام ہے۔ السنن للبیہقی فی القرآن عن ابی سعید رضی اللہ عنہ

۱۹۶۳۴ اے ثقیف کے بھائی! اپنا سوال کہو۔ اور اگر تم کہو تو میں تم کو بتا دیتا ہوں کہ تم کس چیز کے بارے میں سوال کرنے آئے ہو؟ ثقیف کے فرد نے کہا؟ یہ تو میرے لیے زیادہ خوشی اور تعجب کی بات ہوگی۔ تب حضور ﷺ نے ارشاد فرمایا:

تم نماز، نماز کے رکوع وجود اور روزوں کے بارے میں سوال کرنے آئے ہو۔ لہذا تم رات کے شروع اور آخر حصے میں نماز پڑھو اور درمیانی حصے میں نیند کرو۔ جب تم نماز کے لیے کھڑے ہو تو رکوع میں اپنی ہتھیلیوں کو اپنے گھٹنوں پر رکھو، اپنی انگلیوں کو کھول لو۔ پھر رکوع سے سر اٹھاؤ۔ (اور سیدھے کھڑے ہو جاؤ) حتیٰ کہ ہر جوڑ اپنی جگہ بیٹھ جائے۔ جب سجدہ کرو تو پیشانی کو سکون کے ساتھ زمین پر ٹیکو۔ اور صرف ٹھونگیں نہ مارو۔ اور چاندنی راتوں کے روزے رکھو یعنی تیرہ، چودہ اور پندرہ تاریخ کے روزے رکھو۔

الکبیر للطبرانی عن ابن عمر رضی اللہ عنہ

اے اللہ! میرے اور میرے گناہوں کے درمیان اتنا فاصلہ کر دے جتنا تو نے مشرق و مغرب کے درمیان فاصلہ کر دیا ہے۔ اے اللہ! میں تیری پناہ مانگتا ہوں اس بات سے کہ تو قیامت کے دن مجھ سے اپنے چہرے کا دیدار روک دے۔ اے اللہ! مجھے میرے گناہوں سے ایسا پاک صاف کر دے جس طرح تو سفید کپڑے کو گندگی سے صاف کرتا ہے۔ اے اللہ! مجھے اسلام کی حالت میں

زندہ رکھا اور اسلام کی حالت میں موت دے۔ الکبیر للطبرانی عن سمرة وعن وائل بن حجر

۱۹۶۳۳ یہ کلمات کس نے کہے ہیں؟ اس نے کوئی نامناسب بات نہیں کی۔ میں نے بارہ فرشتوں کو دیکھا ہے کہ وہ ان کلمات کو لے جانے

میں ایک دوسرے سے سبقت کر رہے ہیں۔ صحیح ابن حبان عن انس رضی اللہ عنہ
فائدہ: ایک شخص نے (نماز شروع کرتے ہی) یہ کلمات کہے:

الحمد لله كثيراً طيباً مباركاً فيه.

تمام تعریفیں اللہ کے لیے ہیں۔ بہت زیادہ، پاکیزہ اور بابرکت۔

پھر نبی اکرم ﷺ نے اپنی نماز پوری کی تو مذکورہ تعریفی کلمات ارشاد فرمائے۔

۱۹۶۳۵ کون ہے ان کلمات کو کہنے والا؟ میں نے آسمان کے دروازے کو ان کلمات کے لیے کھلتے دیکھا ہے۔

مصنف عبدالرزاق عن ابن عمر رضی اللہ عنہ

فائدہ: ایک شخص نے نماز شروع کی اور یہ کلمات پڑھے:

الله اكبر كبيراً والحمد لله كثيراً وسبحان الله بكرة واصيلاً.

اللہ بہت بڑا ہے، تمام تعریفیں بہت بہت اللہ کے لیے ہیں اور صبح و شام اللہ کے لیے ہر طرح کی پاکی ہے۔

جب نبی اکرم ﷺ نے اپنی نماز پوری کر لی تو مذکورہ ارشاد صادر فرمایا کہ میں نے ان کلمات کے لیے آسمان کے دروازوں کو کھلتے دیکھا ہے۔

۱۹۶۳۶ کون ہے ان کلمات کو کہنے والا؟ بارہ فرشتے ان کلمات کو لینے کے لیے ایک دوسرے سے آگے بڑھے ہیں تاکہ ہر ایک دوسرے سے

پہلے ان کو اللہ کے پاس لے کر جائے۔ مصنف عبدالرزاق عن انس رضی اللہ عنہ

فائدہ: ایک شخص نے نماز پڑھی اور یہ کلمات پڑھے:

الحمد لله كثيراً طيباً مباركاً فيه.

جب نبی اکرم ﷺ نماز سے فارغ ہو گئے تو آپ نے ان کلمات کو پڑھنے والے کے لیے مذکورہ سوال فرمایا۔

۱۹۶۳۷ اللہ کی قسم! میں نے تیرے کلام کو آسمان کی طرف چڑھتے دیکھا حتیٰ کہ اس کے لیے ایک دروازہ کھل گیا اور وہ کلام اس میں داخل

ہو گیا۔ مسند احمد عن عبد اللہ بن ابی اوفی

فائدہ: (نبی کریم ﷺ نماز پڑھا رہے تھے کہ) ایک شخص صف میں داخل ہوا اور (نماز کی نیت باندھتے ہوئے) یہ کلمات پڑھے:

الله اكبر كبيراً والحمد لله كثيراً وسبحان الله بكرة واصيلاً.

چنانچہ جب نبی اکرم ﷺ نے نماز پوری کر لی تو یہ بات ارشاد فرمائی۔

۱۹۶۳۸ قسم اس ذات کی جس کے ہاتھ میں میری جان ہے! ان کلمات کی طرف دس فرشتے بڑھے ہیں۔ ہر ایک اس بات کا خواہش مند تھا کہ

وہی ان کلمات (کے ثواب) کو لکھے۔ لیکن کسی کو معلوم نہ ہو سکا کہ اس کو کیسے لکھیں حتیٰ کہ وہ ان کلمات کو جوں کا توں اٹھا کر رب العزت کے پاس

لے گئے۔ پروردگار نے ان کو ارشاد فرمایا:

ان کلمات کو یونہی لکھ دو جس طرح میرے بندے نے ان کو کہا ہے۔ یعنی

الحمد لله كثيراً طيباً مباركاً فيه كما يحب ربنا ان يحمد وينبغي له.

تمام تعریفیں اللہ کے لیے ہیں، بہت بہت، پاکیزہ اور بابرکت۔ جس طرح ہمارا رب چاہے کہ اس کی حمد کی جائے اور جس طرح کی تعریف کہ اس کے لیے مناسب ہو۔

(ابن حبان کے الفاظ) کما یحب ربنا ان یحمد کی بجائے کما یحب ربنا ویرضی ان یحمد ہیں۔

مسند احمد، نسائی، ابن حبان، السنن لسعید بن منصور عن انس رضی اللہ عنہ

۱۹۶۴۹ تکبیر اولیٰ کو امام کے ساتھ پانا کسی کے لیے بھی ہزار اونٹوں کی قربانی دینے سے بہتر ہے۔

قیام اور اس سے متعلقات

۱۹۶۵۰ کھڑے ہو کر نماز پڑھ۔ اگر نہ ہو سکے تو بیٹھ کر نماز پڑھ، اگر اس کی بھی ہمت نہ ہو تو کسی کروٹ پر لیٹ کر نماز پڑھ۔

مسند احمد، بخاری عن عمران بن حصین

۱۹۶۵۱ نماز کھڑے ہو کر ہی پڑھ، ہاں مگر جب غرق ہونے کا خوف ہو۔ (مستدرک الحاکم عن ابن عمر رضی اللہ عنہ
فائدہ:..... حتی الامکان (فرض واجب) نماز کو کھڑے ہو کر پڑھنے کا حکم ہے مجبوری میں بیٹھ کر پڑھنے کی اجازت ہے مثلاً کشتی یا ریل گاڑی میں کھڑے ہونے سے ڈوبنے یا گرنے کا اندیشہ ہو تو نماز بیٹھ کر پڑھ لے۔

۱۹۶۵۲ بیٹھ کر نماز پڑھنا کھڑے ہو کر نماز پڑھنے سے آدھا درجہ کم فضیلت رکھتی ہے۔ بخاری عن عائشہ رضی اللہ عنہا

۱۹۶۵۳ بیٹھ کر نماز پڑھنا آدھی نماز ہے، مگر میں تم میں سے کسی کی طرح نہیں ہوں۔ (اور مجھے بیٹھ کر نماز پڑھنے کا بھی کامل ثواب ہے)۔

مسلم، ابن ماجہ، نسائی عن ابن عمرو

۱۹۶۵۴ جس نے کھڑے ہو کر نماز پڑھی وہ افضل ہے۔ اور جس نے بیٹھ کر نماز پڑھی قائم (کھڑے ہو کر نماز پڑھنے والے) کا نصف اجر ہے اور

جس نے لیٹ کر نماز پڑھی اس کے لیے قاعد (بیٹھ کر نماز پڑھنے والے) کا نصف اجر ہے۔ بخاری، ترمذی، نسائی، ابن ماجہ عن عمران بن حصین

۱۹۶۵۵ آدمی کی نماز بیٹھ کر پڑھنے سے کھڑے ہو کر پڑھنا افضل ہے۔ بیٹھ کر نماز پڑھنا کھڑے ہو کر نماز پڑھنے سے آدھا درجہ کم ہے۔ اور

لیٹ کر نماز پڑھنا، بیٹھ کر نماز پڑھنے سے آدھا درجہ کم فضیلت رکھتا ہے۔ مسند احمد، ابو داؤد عن عمران بن حصین

۱۹۶۵۶ بیٹھ کر نماز پڑھنا کھڑے ہو کر نماز پڑھنے سے نصف ہے۔

مسند احمد، نسائی، ابن ماجہ عن انس وعن ابن عمرو، الکبیر للطبرانی عن ابن عمر وعبد اللہ بن السائب وعن المطلب بن ابی وداعہ

۱۹۶۵۷ افضل ترین نماز طویل قیام والی نماز ہے۔ مسند احمد، ترمذی، مسلم، ابن ماجہ عن جابر رضی اللہ عنہ، الکبیر للطبرانی عن

ابی موسیٰ وعن عمرو بن عبسہ وعن عمیر بن قناده اللیثی

۱۹۶۵۸ نماز میں طویل قیام کرنا موت کی تختیوں کو کم کرتا ہے۔ مسند الفردوس للذہبی عن ابی ہریرہ رضی اللہ عنہ

۱۹۶۵۹ آدمی کا نماز کو (مثلاً نماز جمعہ کو) لمبا کرنا اور خطبہ کو مختصر کرنا اس کے فقیہ ہونے کی دلیل ہے۔ پس نماز کو لمبا کرو اور خطبہ کو مختصر کرو، اور

بے شک بعض بیان سحر انگیز ہوتے ہیں۔ مسند احمد، مسلم عن عمار بن یاسر

۱۹۶۶۰ حضور اکرم ﷺ نے نماز میں اختصار کرنے کو منع فرمایا۔ مسند احمد، ابو داؤد، ترمذی عن ابی ہریرہ رضی اللہ عنہ

فائدہ:..... انفراداً (تنہا) نماز کو طویل پڑھنے کی ترغیب آئی ہے جبکہ لوگوں کو نماز پڑھاتے ہوئے ہلکی نماز پڑھانے کا حکم ہے۔ کیونکہ مقتدیوں

میں کمزور، بیمار اور بوڑھے ہر طرح کے افراد شامل ہوتے ہیں۔

۱۹۶۶۱ نماز میں اختصار کرنا (جلدی پڑھنا کہ لازمی امور میں کوتاہی ہو جائے) اہل جہنم کے لیے کشادگی و فراخی کا ذریعہ ہے۔

شعب الایمان للبیہقی، السنن للبیہقی عن ابی ہریرہ رضی اللہ عنہ

قرأت اور اس سے متعلقات

- ۱۹۶۶۲ نکل کر جا اور مدینے میں منادی کر دے کہ قرآن کے بغیر کوئی نماز نہیں خواہ فاتحہ الکتاب یا اس سے اوپر کچھ بھی ہو (ضرور پڑھا جائے)۔
ابوداؤد عن ابی ہریرۃ رضی اللہ عنہ
- ۱۹۶۶۳ ہر نماز جس میں ام الکتاب (سورۃ فاتحہ) نہ پڑھی جائے وہ ناقص اور ادھوری ہے۔ مسند احمد، ابن ماجہ عن عائشہ رضی اللہ عنہا، مسند احمد، ابن ماجہ عن ابن عمرو، السنن للبیہقی عن علی رضی اللہ عنہ، التاريخ للخطیب عن ابی امامۃ رضی اللہ عنہ
فائدہ: انفرادی نماز میں تو یہی حکم ہے جبکہ اجتماعی نماز میں جس طرح صرف امام کے آگے سترہ بقیہ تمام مقتدیوں کے لیے کافی ہے بالکل اسی طرح امام کا قرأت کرنا خواہ نماز سری ہو یا جہزی مقتدیوں کے لیے بھی کافی ہے۔ جیسا کہ بعض مرویات میں حضور ﷺ کے پیچھے کسی نے قرأت کی تو آپ نے نماز کے بعد خشکی کے ساتھ ارشاد فرمایا: کیا بات ہے مجھ سے قرآن پڑھنے میں جھگڑا کیوں کیا جاتا ہے۔ اسی طرح کی کثیر روایات اس بات پر دال ہیں کہ امام کا قرأت کرنا تمام مقتدیوں کے لیے کافی ہے۔ راجع الکتب الفقہیہ فی ذیل القراءت۔
- ۱۹۶۶۴ اس شخص کی نماز نہیں جو فاتحہ الکتاب اور مزید کچھ تلاوت نہ کرے۔ مسلم، ابوداؤد، نسائی عن عبادۃ بن الصامت
- ۱۹۶۶۵ جب الحمد للہ پڑھو تو پہلے بسم اللہ الرحمن الرحیم پڑھ لو۔ کیونکہ وہ (سورۃ فاتحہ) ام القرآن اور ام الکتاب ہے اور (اسی کو پروردگار نے) السبع المثانی (کہا) ہے۔ اور بسم اللہ الرحمن الرحیم اس کی آیات میں سے ایک آیت ہے۔
- ۱۹۶۶۶ اس شخص کی کوئی نماز نہیں جس نے ہر رکعت میں الحمد للہ اذ کوئی سورت تلاوت نہ کی، خواہ فرض نماز ہو یا کوئی اور۔
السنن للدارقطنی، السنن للبیہقی عن ابی ہریرۃ رضی اللہ عنہ
ابن ماجہ عن ابی سعید رضی اللہ عنہ
- کلام: ضعیف ہے۔ دیکھئے زوائد ابن ماجہ، ابن ماجہ کتاب اقامۃ الصلوٰۃ والسننہ فیہا باب القراءت خلف الامام رقم ۸۳۹۔
- ۱۹۶۶۷ اس شخص کی نماز نہیں جس نے اپنی نماز میں ام القرآن (سورۃ فاتحہ) نہ پڑھی، بلکہ وہ نماز ادھوری ہے، ادھوری ہے اور ناقص ہے۔ مسند احمد، مسلم، ابوداؤد، ترمذی، نسائی، ابن ماجہ عن ابی ہریرۃ رضی اللہ عنہ
جس نے نماز پڑھی اور اس میں ام القرآن نہ پڑھی وہ نماز ادھوری ہے اور ناقص ہے۔
- ۱۹۶۶۸ مسند احمد، بخاری، مسلم، ابن ماجہ، ترمذی، نسائی، ابوداؤد، ابن ماجہ عن ابی ہریرۃ رضی اللہ عنہ
اس شخص کی نماز نہیں، جس نے اس میں فاتحہ الکتاب نہیں پڑھی۔
- ۱۹۶۷۰ اے معاذ! کیا تو فتنہ میں پڑنا چاہتا ہے؟ جب تو لوگوں کو نماز پڑھانے تو
والشمس وضخها، سبح اسم ربک الاعلیٰ، واللیل اذا یغشی اور اقر باسم ربک الذی خلق پڑھا کر۔
ابن ماجہ عن جابر رضی اللہ عنہ
- فائدہ: ایک مرتبہ حضرت معاذ رضی اللہ عنہ نے لوگوں کو نماز پڑھائی اور اس میں لمبی لمبی سورتوں کی تلاوت کی، ایک اعرابی نے آ کر آپ ﷺ کو اس کی شکایت کی تو آپ نے مذکورہ جواب ارشاد فرمایا۔
- ۱۹۶۷۱ جب لوگوں کو نماز پڑھانے تو والشمس وضخها، سبح اسم ربک الاعلیٰ، اقر باسم ربک الذی خلق اور اللیل اذا یغشی (جیسی درمیانی سورتیں) پڑھا کر۔ مسلم عن جابر رضی اللہ عنہ
- ۱۹۶۷۲ والشمس وضخها اور اس جیسی دوسری سورتیں پڑھا کر۔ مسند احمد عن بریدۃ رضی اللہ عنہ

۱۹۶۷۳ اللہ کی قسم! میں بچے کے رونے کی آواز سنتا ہوں اور میں نماز میں ہوتا ہوں تو نماز کو مختصر کر دیتا ہوں اس ڈر سے کہ کہیں اس کی ماں فتنہ میں نہ پڑ جائے۔ ترمذی عن انس رضی اللہ عنہ
فائدہ: حضور ﷺ کے پیچھے عورتیں بھی نماز پڑھا کرتی تھیں۔ ان کے ساتھ ان کے بچے ہوتے اور کبھی کوئی بچہ رونے لگ جاتا تو حضور ﷺ نماز کو مختصر فرمادیتے تاکہ اس کی ماں نماز پوری کر کے بچے کو بہلا لے۔
۱۹۶۷۴ نمازی اپنے رب سے مناجات کرتا ہے، لہذا ایک دوسرے سے بڑھ کر آواز بلند نہ کرو۔

۱۹۶۷۵ جب کوئی اپنی نماز میں ہوتا ہے تو اپنے رب سے مناجات کرتا ہے، پس وہ دیکھ لے کہ اپنی نماز میں کیا کہہ رہا ہے؟ لہذا اپنی آوازوں کو بلند نہ کرو کہیں مؤمنین کو ازیت دو۔ البغوی عن رجل من بنی بیاضہ
۱۹۶۷۶ جب کوئی کھڑا نماز پڑھتا ہے تو وہ اپنے رب سے مناجات کرتا ہے، پس دیکھ لیا کرے کہ کس طرح مناجات کر رہا ہے۔
مستدرک الحاکم عن ابی ہریرۃ رضی اللہ عنہ

مقتدی کی قراءت

۱۹۶۷۷ میں تم کو دیکھتا ہوں کہ تم اپنے امام کے پیچھے بھی قراءت کرتے ہو، پس ایسا نہ کرو سوائے ام القرآن کے۔ بے شک اس شخص کی نماز نہیں جو ام القرآن نہ پڑھے۔ ترمذی، ابن حبان، مستدرک الحاکم عن عبادۃ بن الصامت
۱۹۶۷۸ شاید تم امام کے پیچھے قراءت کرتے ہو، پس فاتحۃ الکتاب کے سوا اور کچھ نہ پڑھا کرو۔ بے شک اس شخص کی نماز نہیں جو فاتحۃ الکتاب نہ پڑھے۔ ابو داؤد عن عبادۃ بن الصامت
۱۹۶۷۹ کیا تم میں سے کسی نے میرے ساتھ کچھ پڑھا ہے! میں بھی کہوں: کیا بات ہے میرے ساتھ قرآن پڑھنے میں کون جھگڑ رہا ہے۔ مسند احمد، ترمذی، نسائی، ابن ماجہ، ابن حبان عن ابی ہریرۃ رضی اللہ عنہ
۱۹۶۸۰ تم قرآن میں سے کچھ نہ پڑھو جب میں بلند آواز میں قرآن پڑھ رہا ہوں سوائے ام القرآن کے۔ ابو داؤد عن عبادۃ بن الصامت
۱۹۶۸۱ جب جہراً آواز کے ساتھ قراءت کروں تو کوئی بھی ہرگز قراءت نہ کرے سوائے ام القرآن کے۔ ابن ماجہ عن عبادۃ بن الصامت
۱۹۶۸۲ جو امام کے پیچھے نماز پڑھے وہ فاتحۃ الکتاب پڑھے۔ الکبیر للطبرانی عن عبادۃ
۱۹۶۸۳ جس کے آگے امام ہو تو اس امام کی قراءت اس مقتدی کی قراءت ہے۔ مسند احمد، ابن ماجہ عن جابر رضی اللہ عنہ
۱۹۶۸۴ جب امام قراءت کرے تو تم خاموش رہو۔ مسلم عن ابی موسیٰ رضی اللہ عنہ

الاکمال

۱۹۶۸۵ میرے پاس جبریل علیہ السلام تشریف لائے اور مجھے نماز سکھائی، انہوں نے بسم اللہ الرحمن الرحیم بلند آواز میں پڑھی۔
ابن النجار عن ابی ہریرۃ رضی اللہ عنہ
۱۹۶۸۶ جب تو نماز میں کھڑا ہوتا ہے تو کیا پڑھتا ہے؟ میں نے عرض کیا: الحمد للہ رب العالمین۔ آپ ﷺ نے ارشاد فرمایا: بسم اللہ الرحمن الرحیم پڑھا کرو۔ السنن للداقطنی عن جابر رضی اللہ عنہ
۱۹۶۸۷ جب تو نماز میں کھڑا ہو تو پڑھ: بسم اللہ الرحمن الرحیم الحمد للہ رب العالمین پوری سورت پھر قل هو اللہ احد پوری سورت۔ السنن للداقطنی عن داؤد بن محمد بن عبد الملک بن حبیث بن تمام بن حسین بن عرفطہ عن ابیہ عن حدہ عن

ابنہ عن جدہ عن حسین بن عرفطہ

۱۹۶۸۸ جو فرض نماز پڑھے یا نفل نماز پڑھے اس کو چاہیے کہ وہ ام القرآن اور اس کے ساتھ اور بھی قرآن پڑھے۔ اگر صرف پوری ام القرآن ہی پڑھے تب بھی کافی ہے۔ اور جو امام کے ساتھ ہو تو امام کے پڑھنے سے قبل پڑھے اور جس وقت امام خاموش ہو تب پڑھے۔ اور جس نے اس طرح نماز پڑھی کہ اس میں فاتحہ الکتاب نہیں پڑھی تو وہ نامکمل ہے، نامکمل ہے، نامکمل ہے۔ عبدالرزاق عن ابن عمرو وحسن ۱۹۶۸۹ ایسی نماز درست نہیں جس میں فاتحہ الکتاب نہ پڑھی جائے۔

ابن خزیمہ، ابن الجوزقی فی المتفق، ابن حبان، السنن للبیہقی فی القرات عن ابی ہریرۃ رضی اللہ عنہ ۱۹۶۹۰ کوئی فرض نماز فاتحہ اور تین آیات یا اس سے زائد کے سوا درست نہیں۔ الکامل لابن عدی عن ابن عمرو رضی اللہ عنہ ۱۹۶۹۱ ایسی نماز جائز نہیں جس میں آدمی فاتحہ الکتاب نہ پڑھے۔

الدارقطنی وحسنہ، السنن للبیہقی فی کتاب القرات عن عبادۃ بن الصامت ۱۹۶۹۲ ایسی نماز قبول نہیں جس میں ام الکتاب نہ پڑھی جائے۔ مسند احمد عن رجل ۱۸۶۹۳ جس نے اپنی نماز میں ام القرآن نہیں پڑھی اس کی نماز نامکمل اور ادھوری ہے۔ الاوسط للطبرانی عن رجل ۱۹۶۹۴ ہر نماز میں فاتحہ الکتاب اور مزید کچھ قرآن جو آسان ہو پڑھنا ضروری ہے۔

الکامل لابن عدی، السنن للبیہقی فی القرات عن ابی سعید رضی اللہ عنہ ۱۹۶۹۵ نماز اس کے بغیر نہیں کہ فاتحہ اور مزید کچھ قرآن نہ پڑھا جائے۔ الدارقطنی عن ابی ہریرۃ رضی اللہ عنہ ۱۹۶۹۶ اس شخص کی نماز نہیں کہ فاتحہ الکتاب اور کم از کم قرآن کی دو آیتیں نہ پڑھے۔ الکبیر للطبرانی عن عبادۃ رضی اللہ عنہ ۱۹۶۹۷ نماز قرأت کے بغیر درست نہیں خواہ فاتحہ الکتاب کی ہو۔ الخطیب عن ابی ہریرۃ رضی اللہ عنہ ۱۹۶۹۸ نماز قرآن کے بغیر جائز نہیں خواہ صرف ام الکتاب اور کچھ قرآن پڑھ لیا جائے۔

مسند احمد، الضعفاء، مستدرک الحاکم، ابوداؤد عن ابی ہریرۃ رضی اللہ عنہ ۱۹۶۹۹ کیا مانع ہے کہ تم فاتحہ الکتاب نہ پڑھو۔ بے شک اس کے بغیر نماز نہیں۔ مسند احمد عن عبادۃ بن الصامت ۱۹۷۰۰ ہر نماز جس میں فاتحہ الکتاب نہ پڑھی جائے وہ ادھوری اور نامکمل نماز ہے۔

مسند احمد، ابن ماجہ، بخاری، مسلم فی القرات عن عمرو بن شعیب عن ابیہ عن جدہ، السنن للبیہقی عن ابن عمر، ابن حبان عن ابی ہریرۃ رضی اللہ عنہ، الخطیب عن ابی امامۃ رضی اللہ عنہ ۱۹۷۰۱ ہر نماز جس میں ام القرآن کی قرأت نہ کی جائے وہ ادھوری ہے، ادھوری ہے۔

الایوسط للطبرانی، السنن للبیہقی عن عمرو بن شعیب عن ابیہ عن جدہ ۱۹۷۰۲ ہر نماز جس میں فاتحہ الکتاب اور دو آیتیں نہ پڑھی جائیں وہ نماز نامکمل اور ادھوری ہے۔

الکامل لابن عدی عن عائشہ رضی اللہ عنہا ۱۹۷۰۳ ہر نماز جس میں فاتحہ الکتاب اور (کم از کم) دو آیتیں نہ پڑھی جائیں وہ نماز نامکمل اور ناقص ہے۔

ابن عساکر عن عائشہ رضی اللہ عنہا ۱۹۷۰۴ ہر نماز جس میں ام الکتاب نہ پڑھی جائے وہ ادھوری ہے سوائے امام کے پیچھے نماز پڑھنے کے۔

السنن للبیہقی فی القرات وضعفہ عن ابی ہریرۃ رضی اللہ عنہ

غلبہ نیند کی حالت میں تلاوت نہ کرے

۱۹۷۵ جب (کوئی شخص رات میں کھڑا ہو) اور (غلبہ نیند کی وجہ سے) قرآن اس کی زبان پر نہ چڑھتا ہو اور اس کو سمجھ نہ آ رہا ہو کہ کیا پڑھے تو وہ جا کر سو جائے۔ مسلم عن ابی ہریرۃ رضی اللہ عنہ

۱۹۷۶ جب تم کسی شخص کو دن میں بلند آواز سے (نماز میں) قرآن پڑھتا دیکھو تو لید اور گوبر کے ساتھ اس کو مارو۔

الدلیلی عن بریدۃ رضی اللہ عنہ

۱۹۷۷ تو تم ان کو لید (کے ڈھیلے) کیوں نہیں مارتے۔ الکبیر للطبرانی عن ابی ایوب رضی اللہ عنہ

فائدہ:..... پوچھا گیا: یا رسول اللہ! یہاں کچھ لوگ ہیں جو دن والی نماز میں آواز کے ساتھ (جہراً) قرأت کرتے ہیں۔ تب آپ ﷺ نے یہ حکم فرمایا۔

۱۹۷۸ جو دن (کی نماز) میں جہراً (آواز کے ساتھ) قرأت کرے اس کو (جانور کی) لید مارو۔ ابو نعیم عن بریدۃ کلام:..... اس روایت میں یزید بن یوسف دمشقی ہے۔ جس کو محدثین نے متروک قرار دیا ہے۔

۱۹۷۹ اے ابن حذافہ! مجھے قرآن نہ سنا اللہ کو سنا۔ ابن سعد، ابن نصر، ابن عساکر عن الزہری عن ابی سلمۃ۔

عبداللہ بن حذافہ (تہنبا) کھڑے نماز پڑھ رہے تھے اور بلند آواز سے قرأت کر رہے تھے۔ آپ ﷺ نے مذکورہ فرمان ارشاد فرمایا۔

مسند احمد، السنن للبیہقی عنہ عن ابی ہریرۃ رضی اللہ عنہ

۱۹۸۰ اے جبر! اپنے رب کو سنا اور مجھے نہ سنا۔ الکبیر للطبرانی، ابن مندہ، ابو نعیم، ابن عبدالبر عن عبد اللہ بن جہر عن ابیہ کلام:..... علامہ ابن عبدالبر رحمۃ اللہ علیہ فرماتے ہیں: ان کی اور کوئی روایت نہیں ہے۔ اس کو ابن قانع نے عبد اللہ بن جہر عن ابیہ سے روایت کیا ہے۔ ابواحمد عسکری نے بھی اس کو روایت کیا ہے اور عبد اللہ بن جبر سے روایت کیا ہے۔ ابن حجر رحمۃ اللہ علیہ فرماتے ہیں ان تین اقوال میں سب سے راجح ترین قول پہلا ہے۔

آمین

۱۹۸۱ جب قاری آمین کہے (ولا الضالین کے بعد) تو تم بھی آمین کہو۔ بے شک ملائکہ بھی آمین کہتے ہیں۔ پس جس کی آمین ملائکہ کی آمین کے موافق ہوگی اس کے پچھلے تمام گناہ معاف ہو جاتے ہیں۔ نسائی، ابن ماجہ عن ابی ہریرۃ رضی اللہ عنہ

۱۹۸۲ جب تم میں سے کوئی آمین کہے اور ملائکہ آسمان میں آمین کہیں اور کسی کی آمین ملائکہ کی آمین کے موافق ہو جائے تو اس کے پچھلے گناہ معاف ہو جاتے ہیں۔ مؤطا امام مالک، السنن للبیہقی، ابو داؤد، نسائی عن ابی ہریرۃ رضی اللہ عنہ

۱۹۸۳ جب امام غیر المغضوب علیہم ولا الضالین کہے تو تم: آمین کہو۔ بے شک جس کا قول ملائکہ کے قول کے موافق ہو گیا۔ اس کے پچھلے سب گناہ معاف ہو جائیں گے۔ مؤطا امام مالک، بخاری، ابو داؤد، نسائی عن ابی ہریرۃ رضی اللہ عنہ

۱۹۸۴ جب امام آمین کہے تو تم بھی آمین کہو۔ بے شک جس کی آمین ملائکہ کی آمین کے موافق ہوگی اس کے پچھلے گناہ معاف ہو جائیں گے۔ مؤطا امام مالک، مسند احمد، بخاری، مسلم، ترمذی، ابو داؤد، نسائی، ابن ماجہ عن ابی ہریرۃ رضی اللہ عنہ

۱۹۸۵ جب پڑھا جائے غیر المغضوب علیہم ولا الضالین تو تم آمین کہو۔ ابن شاہین فی السنۃ عن علی رضی اللہ عنہ

۱۹۸۶ یہود نے تم پر اتنا کسی چیز میں حسد نہیں کیا جتنا اسلام اور آمین پر حسد کیا ہے۔

الادب المفرد للبخاری عن عائشۃ رضی اللہ عنہا

۱۹۷۱ء یہود نے تم پر کسی چیز میں اتنا حسد نہیں کیا جتنا آئین پر تم سے حسد کیا ہے۔ پس آئین کثرت کے ساتھ کہا کرو۔

ابن ماجہ عن ابن عباس رضی اللہ عنہ

کلام: اس کی سند ضعیف ہے۔ زوائد ابن ماجہ، ابن ماجہ کتاب اقامۃ الصلوٰۃ والسنۃ فیہا باب الحجر بآئین۔

الاکمال

۱۹۷۱۸۔ جب امام کہے: غیر المغضوب علیہم ولا الضالین تو مقتدی لوگ کہیں: آئین۔ پھر اگر ان کی آئین ملائکہ کی آئین کے موافق

ہو جائے تو ان کے اگلے پچھلے گناہ سب معاف ہو جاتے ہیں۔ ابن جریر عن ابی ہریرۃ رضی اللہ عنہ

۱۹۷۱۹۔ جب امام: غیر المغضوب علیہم ولا الضالین کہے تو تم آئین کہو۔ بے شک اس وقت ملائکہ بھی آئین کہتے ہیں۔ اور امام بھی آئین کہتا ہے۔ پس جس کی آئین ملائکہ کی آئین کے موافق ہوگی اس کے پچھلے سب گناہ معاف ہو جائیں گے۔

نسائی عن ابی ہریرۃ رضی اللہ عنہ

۱۹۷۲۰۔ جب امام غیر المغضوب علیہم ولا الضالین کہے تو تم آئین کہو۔ ملائکہ بھی آئین کہتے ہیں۔ اور امام بھی آئین کہتا ہے۔ پس جس کی آئین ملائکہ کی آئین کے موافق ہوگی اس کے پچھلے سب گناہ معاف ہو جائیں گے۔

الجامع لعبد الرزاق، مسند احمد، ابن حبان عن ابی ہریرۃ رضی اللہ عنہ

۱۹۷۲۱۔ جب قاری پڑھتا ہے: غیر المغضوب علیہم ولا الضالین تو تم کہو آئین۔ اللہ تم سے محبت کرے گا۔

الکبیر للطبرانی عن سمرۃ رضی اللہ عنہ

۱۹۷۲۲۔ یہود نے تم پر اتنا کسی چیز میں حسد نہیں کیا جتنا آئین پر حسد کیا ہے۔ اور اسلام پر حسد کیا ہے جو تم ایک دوسرے کو کرتے ہو۔

الجامع لعبد الرزاق عن ابن حریج عن عطاء بلاغاً

۱۹۷۲۳۔ جانتی ہے تو اوہ ہم پر کس چیز کی وجہ سے حسد کرتے ہیں، یعنی یہود؟ میں نے عرض کیا: اللہ اور اس کا رسول زیادہ جانتے ہیں۔ ارشاد فرمایا: وہ ہم پر (ایک تو) قبلہ میں حسد کرتے ہیں جس کی ہم کو ہدایت ملی اور وہ اس سے گمراہ ہو گئے۔ اور (دوسرا) وہ جمعہ میں ہم پر حسد کرتے ہیں جس کی ہم کو ہدایت ملی اور انہوں نے اس کو کھودیا۔ نیز وہ ہمارے امام کے پیچھے آئین کہنے پر حسد کرتے ہیں۔

بخاری مسلم عن عائشہ رضی اللہ عنہا

رکوع وسجود کا بیان

۱۹۷۲۴۔ جب تو رکوع کرے تو اپنی ہتھیلیاں اپنے گھٹنوں پر رکھ لے۔ حتیٰ کہ تو مطمئن ہو جائے۔ اور جب تو سجدہ کرے تو اپنی پیشانی کو زمین

پر اچھی طرح نکادے حتیٰ کہ تجھے زمین کی سختی محسوس ہو۔ مسند احمد عن ابن عباس رضی اللہ عنہ

۱۹۷۲۵۔ جب تم میں سے کوئی ایک رکوع کرے تو وہ اپنے رکوع میں تین مرتبہ کہے: سبحان ربی العظیم جب ایسا کر لیا تو اس کا رکوع پورا ہو گیا اور یہ ادنیٰ مقدار ہے۔ اور جب کوئی سجدہ کرے تو اپنے سجدے میں تین مرتبہ کہے: سبحان ربی الاعلیٰ۔ جب اس نے ایسا کر لیا تو

اس کا سجدہ تمام ہو گیا اور یہ ادنیٰ مقدار ہے۔ ابو داؤد، ترمذی، ابن ماجہ عن ابن مسعود رضی اللہ عنہ

۱۹۷۲۶۔ جب تم میں سے کوئی ایک نماز پڑھے تو اپنے رکوع وسجود کو پورا کرے اور اپنے سجدوں میں ٹھونگیں نہ مارے۔ اس کی مثال تو ایسی ہے جیسے کوئی بھوکا ایک دو بھجوریں کھالے۔ اس سے اس کی بھوک رفع نہیں ہو سکتی۔ (لہذا سجدوں کو اچھی طرح اطمینان کے ساتھ ادا کرے)۔

تمام، ابن عساکر عن ابی عبد اللہ الأشعری

رکوع و سجود پورا کرنا لازم ہے

- ۱۹۷۲۷ جو شخص رکوع کو پورا نہ کرے اور سجدوں میں ٹھونگیں مارے اس کی مثال اس بھوکے کی ہے جس کو صرف ایک دو بھجوریں کھانے کو ملیں بھلا وہ اس کی بھوک کو کیا مٹا سکتی ہیں۔ التاريخ للبخاری عن ابی عبد اللہ الأشعری
- ۱۹۷۲۸ کسی بندے کی نماز درست نہیں حتیٰ کہ وہ رکوع اور سجدوں میں اپنی کمر سیدھی کرے۔ ابو داؤد عن ابی مسعود البدری
- ۱۹۷۲۹ اے مسلمانوں کے گروہ! اس شخص کی نماز نہیں جو رکوع اور سجدوں میں اپنی کمر سیدھی نہ کرے۔ ابن ماجہ عن علی ابی شیبان
- ۱۹۷۳۰ رکوع و سجود کو مکمل ادا کرو۔ تم ہے اس ذات کی جس کے ہاتھ میں میری جان ہے میں تمہیں اپنی پیٹھ پیچھے سے دیکھتا ہوں جب تم رکوع کرتے ہو اور جب سجدے کرتے ہو بخاری، مسلم عن انس رضی اللہ عنہ
- ۱۹۷۳۲ جب کوئی شخص اچھی طرح نماز ادا کرے، رکوع اور سجدوں کو پورا پورا ادا کرے تو نماز، نمازی کو کہتی ہے: اللہ تیری بھی ایسی حفاظت کرے جیسی تو نے میری حفاظت کی۔ پھر وہ نماز اوپر اٹھالی جاتی ہے۔ اور جب کوئی شخص نماز کو بری طرح ادا کرتا ہے اس کے رکوع اور سجدوں کو ناقص اور ادھور ادا کرتا ہے تو نماز کہتی ہے: اللہ تجھے بھی ضائع کرے جس طرح تو نے مجھے ضائع کیا۔ پھر اس کو پرانے بوسیدہ کپڑے کی طرح لپیٹ کر اس نمازی کے منہ پر مار دیا جاتا ہے۔ الطیالسی عن عبادۃ بن الصامت
- ۱۹۷۳۳ لوگوں میں سب سے زیادہ بدترین چور وہ ہے جو نماز میں بھی چوری کرے۔ صحابہ کرام رضی اللہ عنہم نے عرض کیا: یا رسول اللہ! نماز میں کوئی شخص کیسے چوری کرے گا؟ ارشاد فرمایا: وہ اس کے رکوع اور سجدوں کو مکمل نہ کرے اور نہ خشوع کے ساتھ پڑھے۔

مسند احمد، مستدرک الحاکم عن ابی قتادہ، مسند احمد، مسند ابی یعلیٰ عن ابی سعید رضی اللہ عنہ

۱۹۷۳۴ لوگوں میں سب سے زیادہ چوری کرنے والا شخص وہ ہے جو نماز میں بھی چوری کرے۔ پوچھا گیا: یا رسول اللہ! نماز میں کیسے چوری کرے گا؟ فرمایا: جو رکوع اور سجدوں کو ناقص کرے۔ اور لوگوں میں سب سے بڑا نیک شخص وہ ہے جو سلام کرنے میں بھی بخل سے کام لے۔

الایوسط للطبرانی عن عبد اللہ بن مغفل

۱۹۷۳۵ ہر سورت (رکعت) کو رکوع و سجود سے اس کا پورا پورا حصہ دو۔ مصنف ابن ابی شیبہ عن بعض الصحابة

۱۹۷۳۶ ہر سورت کا رکوع و سجود میں اپنا حصہ ہے۔ مسند احمد عن رجل

۱۹۷۳۷ ایسی نماز درست نہیں جس میں آدمی رکوع و سجدوں میں اپنی کمر اچھی طرح سیدھی نہ کرے۔

مسند احمد، نسائی، ابن ماجہ عن ابی مسعود رضی اللہ عنہ

۱۹۷۳۸ رکوع میں بھی (کم از کم) تین تسبیحات کہو اور سجدے میں بھی (کم از کم) تین تسبیحات کہو۔ السنن للبیہقی عن محمد بن علی مرسلًا

الاکمال

- ۱۹۷۳۹ جب تم میں سے کوئی ایک رکوع کرے تو اپنے ہاتھ اپنے گھٹنوں پر رکھ لے۔ پھر اس قدر ٹھہرے کہ ہر عضو اپنی جگہ پر سکون ہو جائے۔ پھر تین بار تسبیح کہے۔ بے شک اس کا جسم پراتی بار تسبیح پڑھے گا۔ الدیلمی عن ابی ہریرۃ رضی اللہ عنہ
- ۱۹۷۴۰ جب رکوع کرے تو اپنے ہاتھ اپنے گھٹنوں پر رکھ لے اور اپنی انگلیوں کو کشادہ کر لے۔

الجامع لعبدالرزاق عن القاسم بن ابی ہریرۃ عن رجل

۱۹۷۴۱ جب کوئی رکوع کرے تو یہ کہے:

اللهم لک رکعت وبک آمنت

اے اللہ! میں تیرے لیے جھکاؤ تجھ پر ایمان لایا۔ الحسن بن سفیان عن ربیعہ بن الحارث بن نوفل
 ۱۹۷۴۲ جس نے فرض نماز کے ہر رکوع اور ہر سجدہ میں سات مرتبہ تسبیحات کہنے پر پابندی برقی اللہ پاک اس کو جنت میں داخل کر دے گا۔
 تمام وابن عساکر عن معاذ بن جبل

کلام: ... اس روایت میں شراخیل بن عمرو ابو عمرو العنسی ضعیف ہے۔

۱۹۷۴۳ اے بریدہ! جب تو نماز میں تشہد کی حالت میں بیٹھے تو ہرگز تشہد پڑھنا اور مجھ پر درود بھیجنا نہ چھوڑ۔ السنن للدارقطنی

کلام: ضعف عن عبد اللہ بن بریدہ عن ایبہ۔

۱۹۷۴۴ جب تمہارا امام سمع اللہ لمن حمدہ کہے تو تم اللھم ربنا لک الحمد کہو۔ مصنف ابن ابی شیبہ عن ابی سعید رضی اللہ عنہ
 ۱۹۷۴۵ جب امام سمع اللہ لمن حمدہ (اللہ اس کو سنتا ہے جو اس کی حمد کرتا ہے) کہو تو تم ربنا لک الحمد (اے رب! ہم تیری
 حمد کرتے ہیں) کہو بے شک تمہارا رب تمہاری تسبیح سے گا۔ بے شک اللہ نے اپنے نبی کی زبان پر فیصلہ کر دیا ہے کہ جو بھی اس کی حمد کرے گا اللہ
 اس کو سنے گا۔ الجامع لعبدالرزاق عن ابی موسیٰ رضی اللہ عنہ

۱۹۷۴۶ اللہ پاک نے آسمان کے دروازے کھول دیئے ہیں۔ پس کوئی شی ان کلمات کو عرش کے پاس جانے سے روک نہیں سکتی یعنی
 الحمد للہ حمداً کثیراً طیباً مبارکاً فیہ۔ ابن ماجہ، الکبیر للطبرانی عن وائل بن حجر
 ۱۹۷۴۷ ان کلمات کی طرف بارہ فرشتے بڑھے ہیں اور عرش کے پاس پہنچنے میں کوئی چیز رکاوٹ نہیں بنی ہے۔ نسائی عن وائل بن حجر
 فائدہ: نبی اکرم ﷺ نے ایک شخص کو اپنی نماز میں یہ کلمات پڑھتے ہوئے سنا:
 الحمد للہ حمداً کثیراً طیباً مبارکاً فیہ۔ تب آپ نے مذکورہ فرمان صادر فرمایا۔

۱۹۷۴۸ میں نے تیس سے اوپر کچھ ملائکہ کو دیکھا کہ وہ ان کلمات کی طرف بڑھے ہیں کہ کون ان کو دوسروں سے پہلے لکھے۔

مسند احمد، بخاری، نسائی عن رفاعہ بن رافع

فائدہ: رفاعہ رضی اللہ عنہ فرماتے ہیں: ایک مرتبہ ہم لوگ رسول اللہ ﷺ کے پیچھے نماز پڑھ رہے تھے آپ ﷺ نے رکوع سے سر اٹھایا تو ایک
 شخص نے کہا:

ربنا لک الحمد حمداً کثیراً طیباً مبارکاً فیہ

جب نبی اکرم ﷺ نماز سے فارغ ہوئے تو پوچھا: ابھی کس نے یہ کلمات کہے ہیں؟ ایک آدمی نے اپنی طرف اشارہ کیا تو آپ ﷺ نے
 مذکورہ فرمان ارشاد فرمایا۔

۱۹۷۴۹ ابھی کس نے پڑھا ہے؟ میں نے تیس سے اوپر چند ملائکہ کو دیکھا کہ وہ ان کلمات کی طرف بڑھے کہ کون ان کو سب سے پہلے لکھے۔

مسند احمد، بخاری، نسائی، شعب الایمان للبیہقی عن رفاعہ بن الزرقی

فائدہ: ایک شخص نے (نماز میں) یہ کلمات پڑھے:

ربنا ولک الحمد حمداً کثیراً طیباً مبارکاً فیہ

جب نبی اکرم ﷺ نماز سے فارغ ہوئے تو آپ نے مذکورہ ارشاد فرمایا۔

۱۹۷۵۰ نماز کے تین حصے ہیں۔ وضو ایک حصہ ہے، رکوع ایک حصہ ہے اور ایک حصہ سجدے ہیں۔ جس نے ان تینوں حصوں پر پابندی
 کی اس کی نماز قبول ہوگی اور جس نے ان حصوں کو خراب کیا تو نماز کے یہ اور باقی سب حصے نمازی پر رد کر دیئے جائیں گے۔

الدیلمی عن ابن عباس رضی اللہ عنہ

۱۹۷۵۱ نماز کے تین تہائی حصے ہیں۔ پاکیزگی ایک تہائی حصہ ہے، رکوع دوسرا تہائی حصہ ہے اور سجدے تیسرا تہائی حصہ ہیں۔

البخاری عن ابن عباس رضی اللہ عنہ

۱۹۷۵۲ رکوع اور سجودوں کو پورا کرو۔ قسم اس ذات کی جس کے ہاتھ میں میری جان ہے! جب تم رکوع اور سجود کرتے ہو تو میں پیٹھ پیچھے سے بھی تم کو دیکھتا ہوں۔ مسند ابی داؤد الطیالسی، مسند احمد، بخاری، مسلم، نسائی، صحیح ابن حبان عن انس رضی اللہ عنہ

۱۹۷۵۳ جب تو نماز میں کھڑا ہو اور رکوع کرے تو اپنے ہاتھوں کو اپنے گھٹنوں پر رکھ اور اپنی انگلیوں کو کھول لے۔ پھر سر اٹھا یہاں تک کہ ہر جوڑ اپنی جگہ مطمئن ہو جائے۔ اور جب تو سجدہ کرے تو اپنی پیشانی کو سکون کے ساتھ زمین پر ٹیک دے اور محض چوتھیں نہ مار۔

شعب الایمان للبیہقی عن ابن عمر رضی اللہ عنہ

رکوع کا مسنون طریقہ

۱۹۷۵۴ رکوع و سجود میں اعتدال کے ساتھ رہو اور کوئی اپنے بازوؤں کو کتے کی طرح نہ پھیلائے۔

الدارمی، ابو عوانہ، ابن حبان عن انس رضی اللہ عنہ

۱۹۷۵۵ مجھے رکوع اور سجود میں قرآن پڑھنے سے منع کیا گیا ہے، جب تم رکوع کرو تو (سبحان ربی العظیم کے ساتھ) خدا کی عظمت بیان کرو۔ اور جب تم سجدہ کرو تو (سبحان ربی الاعلیٰ پڑھنے کے ساتھ) خوب دعائیں مانگو قریب ہے کہ تمہاری دعائیں قبول ہوں۔

ابن ابی شیبہ عن علی رضی اللہ عنہ

۱۹۷۵۶ تین تسبیحات رکوع میں ہیں اور تین تسبیحات سجدے میں۔

الجامع لعبد الرزاق، الکبیر للطبرانی، ابن ابی شیبہ عن جعفر بن محمّل عن ابیہ معضلاً

۱۹۷۵۷ ایسے شخص کی نماز مقبول نہیں جو رکوع و سجود کو پورا پورا نہ کرے۔

الأوسط والکبیر للطبرانی، السنن لسعید بن منصور عن انس رضی اللہ عنہ

۱۹۷۵۸ اللہ ایسے بندے کی نماز کی طرف بھی نہیں دیکھتے جو رکوع و سجود کے درمیان اپنی کمر سیدھی نہ کرے۔

مسند احمد، ابن سعد، ابن عساکر عن علی بن شیبان

۱۹۷۵۹ اللہ پاک ایسے بندے کی نماز کی طرف (رحمت کی) نظر نہیں فرماتے جو رکوع و سجود میں اپنی کمر سیدھی نہ کرے۔

ابن ماجہ، مسند احمد، الکبیر للطبرانی، السنن لسعید بن منصور عن طلق بن علی

۱۹۷۶۰ اللہ پاک ایسے بندے کی طرف نہیں دیکھتے جو رکوع و سجود کے درمیان اپنی کمر سیدھی نہ کرے۔

مسند احمد عن ابی ہریرة رضی اللہ عنہ

سجود اور اس سے متعلقات

۱۹۷۶۱ جب بندہ سجدہ کرتا ہے تو اس کے ساتھ سات اعضاء بھی سجدہ کرتے ہیں۔ چہرہ، دونوں ہتھیلیاں، دونوں گھٹنے اور دونوں پاؤں۔

مسند احمد، مسلم، ابو داؤد، ترمذی، نسائی، ابن ماجہ عن العباس، عبد بن حمید عن سعد رضی اللہ عنہ

۱۹۷۶۲ بندہ جب سجدہ کرتا ہے تو اس کا سجدہ پیشانی کے نیچے سے ساتویں زمین تک کی جگہ کو پاک کر دیتا ہے۔

الأوسط للطبرانی عن ابی ہریرة رضی اللہ عنہ

۱۹۷۶۳ جب تم میں سے کوئی سجدہ کرے تو اونٹ کی طرح نہ بیٹھے بلکہ اپنے ہاتھوں کو اپنے گھٹنوں سے آگے رکھے۔ ابو داؤد، نسائی عن ابی ہریرة رضی اللہ عنہ

۱۹۷۶۴ جب تم میں سے کوئی ایک سجدہ کرے تو اپنے ہتھیلیاں زمین سے ملادے۔ ممکن ہے کہ اللہ پاک قیامت کے دن ہتھیلیوں سے

طوق کو نکال دے۔ الأوسط للطبرانی عن ابی ہریرة رضی اللہ عنہ

۱۹۷۶۵۔ جب تم میں سے کوئی سجدہ کرے تو اعتدال کے ساتھ سجدہ کرے اور کتے کی طرح بازوؤں کو بچھان دے۔

مسند احمد، ترمذی، ابن ماجہ، ابن خزیمہ، الضیاء عن جابر رضی اللہ عنہ

۱۹۷۶۶۔ سجدوں میں سیدھے رہو اور کوئی بھی کتے کی طرح اپنے بازوؤں کو نہ پھیلائے۔

مسند احمد، بخاری، مسلم، الکامل لابن عدی عن انس رضی اللہ عنہ

۱۹۷۶۷۔ نبی کریم ﷺ نے (سجدے کی بجائے) کوئے کی طرح چوخیں مارنے اور درندے کی طرح بازو پھیلانے سے منع فرمایا۔ نیز اس بات سے منع فرمایا کہ کوئی مسجد میں اس طرح اپنے لیے کوئی جگہ مخصوص نہ کرے جس طرح اونٹ باڑے میں اپنے لیے بیٹھنے کی جگہ خاص کر لیتا ہے۔ مسند احمد، ابو داؤد، نسائی، ابن ماجہ، مستدرک عن عبدالرحمن بن شبل

۱۹۷۶۸۔ حضور ﷺ نے سجدے میں (مٹی وغیرہ ہٹانے کے لیے) پھونک مارنے سے اور پینے کے برتن میں پھونک مارنے (اور سانس لینے) سے منع فرمایا۔ الکبیر للطبرانی عن زید بن ثابت

۱۹۷۶۹۔ جب تو سجدہ کرے تو اپنی ہتھیلیوں کو رکھنے اور کہنیوں کو اٹھالے۔ مسند احمد، مسلم عن البراء رضی اللہ عنہ

۱۹۷۷۰۔ مجھے حکم ملا ہے کہ سات اعضاء پر سجدہ کروں۔ پیشانی پر اور نبی کریم ﷺ نے ناک کی طرف بھی اشارہ فرمایا (یعنی پیشانی اور ناک کو ایک ساتھ شمار فرمایا) اور دونوں ہاتھ، دونوں گھٹنے اور دونوں پاؤں کے نیچے۔ نیز مجھے حکم ملا ہے کہ ہم سجدے دوران اپنے کپڑوں اور بالوں کو نہ میٹیں۔

بخاری، مسلم، ابو داؤد، نسائی، ابن ماجہ عن ابن عباس رضی اللہ عنہ

۱۹۷۷۱۔ بے شک دونوں ہتھیلیاں بھی اسی طرح سجدہ کرتی ہیں جس طرح چہرہ سجدہ کرتا ہے۔ پس جب کوئی اپنا چہرہ زمین پر رکھے تو اپنی ہتھیلیاں بھی زمین پر رکھ دے اور جب چہرہ اٹھائے تو ہتھیلیاں بھی اٹھالے۔

الادب المفرد للبخاری، مستدرک الحاکم عن ابن عمر رضی اللہ عنہ

۱۹۷۷۲۔ سجدے سات اعضاء پر کیے جاتے ہیں: دونوں ہاتھ، دونوں پاؤں، دونوں گھٹنے اور پیشانی (جس میں ناک بھی شامل ہے) نیز ہاتھوں کو اٹھادیا کرو جب تم بیت اللہ کو دیکھو، صفامروہ پر، میدان عرفات میں، مزدلفہ میں رمی جمار کے وقت اور اس وقت جب نماز کھڑی ہو۔

الکبیر للطبرانی عن ابن عباس رضی اللہ عنہ

۱۹۷۷۳۔ سجدے پیشانی (اور ناک) پر، ہتھیلیوں پر، گھٹنوں پر اور پاؤں کے (بجوں اور) سینوں پر ادا کیے جاتے ہیں۔ جو شخص ان میں سے کسی جگہ کو زمین پر نہ رکھ سکا وہ جگہ اللہ پاک جہنم کی آگ میں جلائیں گے۔ السنن للدارقطنی عن ابن عمر رضی اللہ عنہ

۱۹۷۷۴۔ اپنی ناک کو بھی (زمین پر) رکھ دے تاکہ وہ بھی تیرے ساتھ سجدہ کرے۔ السنن للبیہقی عن ابن عباس رضی اللہ عنہ

۱۹۷۷۵۔ اللہ تعالیٰ اس شخص کی نماز قبول نہیں فرماتے جس کی ناک زمین پر نہ لگے۔ الکبیر للطبرانی عن ام عطیہ رضی اللہ عنہا

۱۹۷۷۶۔ اے اس اپنے چہرے کو مٹی میں ملا۔ ترمذی عن ام سلمہ رضی اللہ عنہا

۱۹۷۷۷۔ اے رباح! اپنے چہرے کو خاک آلود کر۔ نسائی، مستدرک الحاکم عن ام سلمہ رضی اللہ عنہا

کلام:..... سابق حدیث امام ترمذی رحمۃ اللہ علیہ نے کتاب ابواب الصلوٰۃ باب ماجاء فی کراہیۃ الخ فی الصلوٰۃ رقم ۳۸۲، ۳۸۱ پر تخریج فرمایا ہے کہ ام سلمہ رضی اللہ عنہا کی روایت کی سند قابل (استدلال) نہیں، ابو حمزہ میمون کو اہل علم نے ضعیف قرار دیا ہے۔

۱۹۷۷۸۔ زمین کے ساتھ مسح کرو، کیونکہ زمین تم پر (ماں کی طرح) شفقت کرنے والی ہے۔ الصغیر للطبرانی عن سلمان رضی اللہ عنہ

فائدہ:..... سجدہ میں چہرے کو مٹی سے بچانے کی ممانعت آئی ہے بلکہ سجدے میں چہرے کا خاک آلود ہونا قابل تعریف ہے۔

۱۹۷۷۹۔ جب تم میں سے کوئی شخص نماز کے لیے کھڑا ہو تو پہلے اپنے سجدے کی جگہ کو درست کر لے۔ اس حالت میں نہ چھوڑے کہ جب سجدہ کرے تو تپ پھونک مارے اور پھر سجدہ کرے انگارے پر سجدہ کرنا اس سے کہیں بہتر ہے کہ کوئی پھونک مار کر پھر سجدہ کرے۔

الاوسط للطبرانی عن ابی ہریرۃ رضی اللہ عنہ

۱۹۷۸۰ یہ بات ظلم اور گناہ کی ہے کہ آدمی نماز سے فارغ ہونے سے قبل بار بار اپنی پیشانی صاف کرے۔

ابن ماجہ عن ابی ہریرۃ رضی اللہ عنہ

۱۹۷۸۱ اپنی نگاہیں اپنے سجدے کی جگہ رکھ۔ مسند الفردوس للدیلمی عن انس رضی اللہ عنہ

۱۹۷۸۲ جب تو سجدے سے اٹھائے تو کتے کی طرح چوڑوں پر نہ بیٹھ بلکہ اپنی سرینوں کو قدموں کے درمیان میں رکھ اور پیروں کی پشت کو

زمین سے ملا دے۔ ابن ماجہ عن انس رضی اللہ عنہ

فائدہ:..... سجدے سے اٹھتے ہوئے ٹانگوں کو کھڑا کر لینا، سرینوں پر بیٹھ جانا اور ہاتھوں کو لٹکا لینا یہ کتے کی طرح بیٹھنا، جس کی سختی سے ممانعت آئی ہے۔

کلام:..... اس روایت کی سند میں ایک راوی العلاء ہے جو حضرت انس رضی اللہ عنہ سے منسوب کر کے من گھڑت موضوع روایات نقل کرتا ہے۔ زوائد ابن ماجہ۔

۱۹۷۸۳ دونوں سجدوں کے درمیان کتے کی طرح (سرینوں پر) نہ بیٹھ۔ ابن ماجہ عن علی رضی اللہ عنہ

۱۹۷۸۴ اے علی! جس طرح کتا بیٹھتا ہے اس طرح بیٹھنے سے بچو۔ ابن ماجہ عن علی رضی اللہ عنہ

۱۹۷۸۵ اے علی! میں تیرے لیے بھی وہی پسند کرتا ہوں جو اپنے لیے پسند کرتا ہوں۔ اور تیرے لیے بھی وہی ناپسند کرتا ہوں جو اپنے لیے

ناپسند کرتا ہوں۔ لہذا دونوں سجدوں کے درمیان سرینوں پر نہ بیٹھو۔ ترمذی عن علی رضی اللہ عنہ

۱۹۷۸۶ جب کوئی سجدہ کرے تو کتے کی طرح اپنے بازوؤں کو پھیلا کر اپنی رانوں کے ساتھ نہ ملا لے۔

ابوداؤد، السنن للبیہقی عن ابی ہریرۃ رضی اللہ عنہ

۱۹۷۸۷ (اے عورتو!) جب تم سجدہ کرو تو اپنا کچھ جسم زمین کے ساتھ ملا دو۔ کیونکہ عورت اس میں مرد کی طرح نہیں ہے۔

السنن للبیہقی عن یزید بن ابی حبیب مرسلًا

۱۹۷۸۸ جب تو نماز پڑھے تو اپنے بازوؤں کو درندے کی زمین پر نہ چھادے۔ بلکہ صرف اپنی ہتھیلیوں پر ٹیک لگا اور اپنے بازوؤں کو اپنے

پہلوؤں سے دور رکھ۔ الکبیر للطبرانی عن ابن عمر رضی اللہ عنہ

۱۹۷۸۹ میں تو سات اعضاء پر سجدہ کرتا ہوں اور بالوں کو ہٹاتا ہوں نہ کپڑوں کو سمیٹتا ہوں۔ الکبیر للطبرانی عن ابن مسعود رضی اللہ عنہ

۱۹۷۹۰ ابن آدم کو گم ملا ہے کہ وہ سات اعضاء پر سجدہ کرے۔ الکبیر للطبرانی عن ابن عباس رضی اللہ عنہ

۱۹۷۹۱ کوئی تو ایسا کرتا ہے کہ اپنی نماز میں اونٹ کی طرح بیٹھ جاتا ہے، (ایسا نہ کرنا چاہیے)۔

ابوداؤد، ترمذی، نسائی عن ابی ہریرۃ رضی اللہ عنہ

الاکمال

۱۹۷۹۲ جب کوئی سجدہ کرے تو اونٹ کی طرح نہ بیٹھے بلکہ اپنے ہاتھوں کو اپنے گھٹنوں پر رکھ کر (سہارے سے سجدے میں) جائے۔

مسند احمد، ابوداؤد، نسائی، السنن للبیہقی عن ابی ہریرۃ رضی اللہ عنہ

۱۹۷۹۳ جب کوئی سجدہ کرے تو اپنے گھٹنے ہاتھوں سے پہلے رکھے اور اونٹ کی طرح (وہم سے) نہ بیٹھ جائے۔

مصنف ابن ابی شیبہ، السنن للبیہقی، ضعفہ عن ابی ہریرۃ رضی اللہ عنہ

۱۹۷۹۴ گھٹنوں کے ساتھ مدد حاصل کرو۔ ابوداؤد، ترمذی، مستدرک الحاکم عن ابی ہریرۃ رضی اللہ عنہ

فائدہ:..... نبی ﷺ کو لوگوں نے سجدے کی مشقت کی شکایت کی کھل کر سجدہ کرنے میں۔ تو پھر آپ نے مذکورہ ارشاد فرمایا (یعنی کہنیوں کو گھٹنوں

کے سہارے لگا لو۔ اگرچہ مستحب یہی ہے کہ بازوؤں کو پہلو سے دور رکھا جائے۔
 ۱۹۷۹۵ جب کوئی نماز پڑھے تو اپنے بازوؤں کو کتے اور دوسرے درندوں کی طرح زمین پر نہ بچھا دے۔

ابن عساکر عن ابی سعید رضی اللہ عنہ

۱۹۷۹۶ جو تم میں سے نماز پڑھے کتے کی طرح ہاتھوں کو نہ پھیلائے۔ الکبیر للطبرانی عن ابن عمر رضی اللہ عنہ

۱۹۷۹۷ دونوں ہاتھ بھی اسی طرح سجدہ کرتے ہیں جس طرح چہرہ سجدہ کرتا ہے۔ لہذا جب کوئی چہرہ زمین پر رکھے تو ہاتھوں کو بھی ساتھ رکھے

اور جب چہرہ اٹھائے تو ہاتھوں کو بھی اٹھالے۔ ابو داؤد، نسائی، مستدرک الحاکم، السنن للبیہقی عن ابن عمر رضی اللہ عنہ

۱۹۷۹۸ اپنے بازوؤں کو نہ پھیلا اور اپنی ہتھیلیوں پر سہارا لگا اور پہلو کو کھلا رکھ۔ جب تو ایسا کرے گا تو تیرا ہر عضو تیرے ساتھ سجدہ کرے گا۔

مستدرک الحاکم عن ابن عمر رضی اللہ عنہ

سات اعضاء پر سجدہ کریں

۱۹۷۹۹ مجھے حکم ملا ہے کہ سات اعضاء پر سجدہ کروں اور بالوں اور کپڑوں کو نہ روکوں۔ الخطیب فی تاریخ عن جابر رضی اللہ عنہ

کلام:..... اس روایت کو امام طبرانی نے الکبیر میں روایت کیا ہے نیز اس روایت میں نوح بن ابی مریم متروک راوی ہے۔ مجمع الزوائد ۱۲/۲۱۲۔

۱۹۸۰۰ سجدے سات اعضاء پر کیے جاتے ہیں۔ الاوسط للطبرانی عن ابی ہریرہ رضی اللہ عنہ

۱۹۸۰۱ اللہ پاک ایسے بندے کی نماز کی طرف نہیں دیکھتے جس کے ہاتھ (سجدے میں) زمین کے ساتھ نہ ملیں۔

الدیلمی عن ابن مسعود رضی اللہ عنہ

۱۹۸۰۲ سجدے کے دوران جس کی ناک پیشانی کے ساتھ زمین پر نہ ٹکے اس کی نماز درست نہیں۔

الکبیر للطبرانی عن ابن عباس رضی اللہ عنہ

۱۹۸۰۳ اس شخص کی نماز قبول نہیں جس کی ناک زمین پر نہ ٹکے جس طرح پیشانی ٹکتی ہے۔ السنن للبیہقی عن عکرمہ مرسلًا

۱۹۸۰۴ اس شخص کی نماز مقبول نہیں جس کی ناک زمین پر نہ رکھی جائے۔ الاوسط للطبرانی عن ام عطیہ

۱۹۸۰۵ اس شخص کی نماز نہیں جس کی ناک زمین کو نہ چھوئے جس طرح پیشانی زمین کو چھوتی ہے۔

السنن للبیہقی عن ابن عباس رضی اللہ عنہ

۱۹۸۰۶ اللہ پاک ایسی نماز قبول نہیں فرماتے جس میں ناک زمین کو نہ چھوئے جس طرح پیشانی زمین کو چھوتی ہے۔ عبدالرزاق عن عکرمہ

۱۹۸۰۷ سجدوں میں اپنی آنکھوں کو بند نہ کرو یہ یہود کا طریقہ ہے۔ الدیلمی عن انس رضی اللہ عنہ

۱۹۸۰۸ جس نے سجدے کے دوران تین مرتبہ زب اغفر لی کہا تو وہ سجدے سے سرنہ اٹھاپائے گا کہ اس کی بخشش کر دی جائے گی۔

ابو عبد اللہ بن مخلد الدوری العطار فی جزء ۵، الدیلمی عن ابی سعید رضی اللہ عنہ

۱۹۸۰۹ اللہ کے لیے اپنی پیشانی کو خاک آلود کرو۔ مسند احمد عن ام سلمہ رضی اللہ عنہا

۱۹۸۱۰ اے صہیب اپنے چہرے کو خاک آلود کرو۔ عبدالرزاق عن خالد الخداء مرسلًا

۱۹۸۱۱ اپنے سجدوں میں کشادگی کرو۔ اور اپنی کمروں کو جانور باندھنے کی کڑے (کی طرح گول) نہ کرو۔ الدیلمی عن ابن عمرو

۱۹۸۱۲ تجھے سجدہ کیا میرے خیال نے، میرے وجود نے، تجھ پر ایمان لایا میرا دل، یہ میرا ہاتھ ہے۔ میں نے اس کے ساتھ اپنے نفس پر

عظیم نہیں کیا اے عظیم! ہر عظیم ذات سے امید باندھی جاتی ہے۔ پس میرے گناہ بخش دے اے عظیم! میرا چہرہ سجدہ ریز ہوا اس ذات کے آگے

جس نے اس کو پیدا کیا اس کے کان اور آنکھ کو کھولا۔ اے پروردگار! میں تیری رضاء کے ساتھ تیری ناراضگی سے پناہ مانگتا ہوں۔ تیری معافی

کی پناہ مانگتا ہوں تیری سزا سے، تیری پناہ مانگتا ہوں تجھ سے، اے پروردگار! تو ایسا ہے جیسی تو نے اپنی تعریف فرمائی۔ میں اپنے بھائی داؤد علیہ السلام کی طرح کہتا ہوں۔ میں اپنے چہرے کو اپنے آقا کے لیے ٹٹئی میں ملاتا ہوں، بے شک میرے آقا کو لائق ہے کہ اس کے لیے سجدہ کیا جائے۔ اے اللہ مجھے صاف سحر ادرل دے جو شر سے پاک صاف ہو۔ ظلم پر آمادہ ہو اور نہ بدبختی کا مرتکب ہو۔

شعب الایمان للیہقی عن عائشہ رضی اللہ عنہا

۱۹۸۱۳۔ وہ جس کو اللہ نے اپنے ملائکہ کے لیے پسند فرمایا ہے سبحان اللہ وبحمده۔ ترمذی عن ابی اذر رضی اللہ عنہ
فائدہ: رسول اللہ ﷺ سے سوال کیا گیا کہ کون سا کلام سب سے اچھا ہے؟ تو آپ نے مذکورہ جواب ارشاد فرمایا۔

۱۹۸۱۳۔ جو اللہ نے اپنے ملائکہ کے لیے پسند فرمایا ہے سبحان اللہ وبحمده۔ مسند احمد، مسند عن ابی اذر رضی اللہ عنہ
۱۹۸۱۵۔ کوئی بندہ ایسا نہیں جو سجدہ کرے اور تین مرتبہ رب اغفر لی کہے تو اس کے سر اٹھانے سے پہلے اس کی بخشش کر دی جاتی ہے۔

الکبیر للطبرانی عن ابی مالک الاشعری

۱۹۸۱۲۔ جب تو سجدوں سے سر اٹھائے تو کتے کی طرح سر میں پر نہ بیٹھ بلکہ اپنی سرینوں کو قدموں کے درمیان رکھ اور اپنے قدموں کی پشت کو زمین کے ساتھ ملا دے۔ ابن ماجہ عن انس رضی اللہ عنہ

سجدہ سہو

۱۹۸۱۷۔ جب کسی کو اپنی نماز میں شک ہو اور اس کو معلوم نہ ہو سکے کہ کتنی رکعات پڑھی ہیں۔ تین یا چار؟ تو وہ شک کو دفع کر دے اور یقینی بات پر عمل کرے۔ پھر دو سجدے کرے آخری سلام پھیرنے سے قبل۔ اگر تو اس نے پانچ رکعات پڑھ لی ہوں گی تب یہ اس کی نماز کے لیے شفاعت کریں گی اور اگر چار رکعات پڑھی ہوں گی تو یہ دو سجدے شیطان کے لیے ذلت کا سبب نہیں گے۔

مسند احمد، مسلم، ابوداؤد، نسائی، ابن ماجہ عن ابی سعید رضی اللہ عنہ

فائدہ: جب تین یا چار رکعات ہونے میں شک ہو اگر شک بار بار ہوتا رہتا ہے تو شک کی طرف دھیان نہ دے بلکہ ظن غالب پر عمل کرے اور اگر پہلی بار ہوا ہے یا بہت عرصہ بعد ہوا ہے تو اس شک کو دفع کرے اور یقین پر عمل کرے مثلاً تین رکعات کا ہونا یقین ہے لہذا اس تیسری رکعت کے بعد قعدہ کرے کیونکہ ممکن ہے یہ چوتھی رکعت ہو تب یہ قعدہ فرض ہوگا۔ اس لیے قعدہ کرے اور قعدہ کے بعد ایک رکعت مزید ادا کرے یہ رکعت چوتھی ہوگی یا پانچویں۔ بہر صورت سلام پھیرنے سے قبل ایک سلام پھیر کر دو سجدے سہو کے ادا کرے، پھر تشهد، درود اور دعا کے بعد سلام پھیر دے جیسا کہ مذکورہ حدیث میں آیا ہے۔

۱۹۸۱۸۔ جب تم میں سے کسی کو ایک یا دو رکعات میں شک ہو تو اس کو ایک خیال کرے۔ جب دو یا تین میں شک ہو تو ان کو دو خیال کرے اور جب تین یا چار میں شک ہو تو ان کو تین خیال کرے۔ پھر باقی نماز پوری کرے تاکہ وہم زیادتی ہی کا سبب ہو پھر بیٹھے ہوئے سلام پھیرنے سے قبل

دو سجدے کرے۔ مسند احمد، ابن ماجہ، مستدرک الحاکم، السنن للیہقی عن عبدالرحمن بن عوف

۱۹۸۱۹۔ جب تم میں سے کسی کو اپنی نماز میں شک ہو تو وہ شک کو پھینک دے اور یقین پر بنیاد رکھے۔ اگر مکمل ہونے کا یقین ہو تو دو سجدے سہو کر لے۔ اگر اس کی نماز پہلے پوری ہو چکی تھی تو زائد رکعت اس کے لیے نفل بن جائے گی اور دو سجدے بھی نفل ہو جائیں گے۔ اور اگر شک کے وقت اس کی نماز نا تمام تھی تو یہ زائد رکعت اس کی نماز کے لیے تکمیل کا سبب ہوگی اور یہ دو سجدے شیطان کی ناک کوٹنی میں ملا دیں گے۔

ابن حبان، مستدرک الحاکم عن ابی سعید رضی اللہ عنہ

۱۹۸۲۰۔ جب تم میں سے کسی کو اپنی نماز میں شک ہو اور اس کو معلوم نہ ہو سکے کہ اس نے دو رکعتیں پڑھی ہیں یا تین تو وہ شک کو جھٹک دے اور یقین پر (یعنی دو رکعتوں پر) بناء کر لے۔ السنن للیہقی عن انس رضی اللہ عنہ

۱۹۸۲۱... اگر امام دو رکعتوں کے بعد کھڑا ہو جائے اگر سیدھا کھڑے ہونے سے قبل اس کو (تشہد) یاد آ جائے تو بیٹھ جائے اور اگر سیدھا کھڑا ہو جائے تو نہ بیٹھے۔ اور دو سجدے سہو کے کر لے۔ مسند احمد، ابو داؤد، ابن ماجہ، السنن للبیہقی عن المغیرۃ رضی اللہ عنہ

۱۹۸۲۲... جب تو نماز میں ہو اور تجھے شک ہو جائے کہ تین رکعت پڑھی ہیں یا چار۔ لیکن تیرا زیادہ خیال چار کا ہو تو تشہد میں بیٹھ جا اور (آخری) سلام پھیرنے سے قبل دو سجدے کر لے پھر تشہد پڑھ کر سلام پھیر دے۔

ابو داؤد، السنن للبیہقی عن ابن مسعود رضی اللہ عنہ

۱۹۸۲۳... جب کوئی شخص کھڑا ہوتا ہے اور نماز پڑھتا ہے تو شیطان اس کے پاس آتا ہے اور اس کو شک میں ڈال دیتا ہے، پس وہ شک میں پڑ جاتا ہے کہ کتنی (رکعات) پڑھی ہیں۔ لہذا جب کسی کو ایسا محسوس ہو تو تشہد کی حالت میں دو سجدے کر لے۔

مالک، بخاری، مسلم، نسائی عن ابی ہریرۃ رضی اللہ عنہ

۱۹۸۲۴... اگر نماز میں کوئی غلطی ہوگی تو میں تم کو اس کی خبر دیدوں گا۔ لیکن میں بھی بشر ہوں، جیسے تم بھول جاتے ہو میں بھی بھول جاتا ہوں۔ لہذا جب میں بھول جاؤں تو مجھے یاد دلا دیا کرو۔ اور جب تم میں سے کسی کو نماز میں شک ہو تو دو درست چیز کو یاد کرے اور اس پر نماز تمام کرنے پھر دو سجدے سہو کے ادا کرے۔ بخاری، مسلم، ابو داؤد، نسائی، ابن ماجہ عن ابن مسعود رضی اللہ عنہ

۱۹۸۲۵... جس کو اپنی نماز میں شک پیدا ہو وہ (ایک) سلام پھیرنے کے بعد دو سجدے کرے۔

مسند احمد، ابو داؤد، نسائی عن عبد اللہ بن جعفر

سجدہ سہو کا طریقہ

عیسایہ باد، سنہ ۱۹۸۲ء

۱۹۸۲۶... جس کو نماز میں نسیان ہو جائے تو تشہد کی حالت میں دو سجدے کر لے۔ مسند احمد، نسائی عن معاویۃ رضی اللہ عنہ

۱۹۸۲۷... جب کسی کو اپنی نماز میں سہو (بھول) ہو جائے اور اس کو معلوم نہ ہو پائے کہ اس نے ایک رکعت پڑھی ہے یا دو۔ تو وہ ایک کو خیال کر کے نماز پڑھے۔ اگر یہ معلوم نہ ہو پائے کہ دو پڑھی ہیں یا تین؟ تو دو پر بنیاد رکھے۔ اور اگر تین یا چار میں شک ہو تو تین پر بنیاد رکھے اور سلام پھیرنے سے قبل دو سجدے سہو کے ادا کر لے۔ ترمذی عن عبد الرحمن بن عوف

۱۹۸۲۸... جب تم میں سے کوئی نماز ادا کرے اور اس کو معلوم نہ ہو سکے کہ کیسے نماز پڑھی ہے تو دو سجدے بیٹھ کر ادا کرے۔

ترمذی، ابن ماجہ عن ابی سعید رضی اللہ عنہ

۱۹۸۲۹... جب تم میں سے کوئی نماز پڑھے اور نہ جان سکے کہ زیادہ پڑھی ہیں یا کم تو قعدہ کی حالت میں دو سجدے کر لے۔ اور جب اس کے پاس شیطان آئے اور کہے کہ تو بے وضو ہو گیا ہے تو اپنے دل میں کہے: نہیں تو جھوٹ بولتا ہے۔ ہاں مگر جب اپنی ناک سے ہڈ بوسو گئے یا اپنے کان سے آواز سنے (تو یقین کرے)۔ مسند احمد، ابو داؤد، ابن حبان، مستدرک الحاکم عن ابی سعید رضی اللہ عنہ

۱۹۸۳۰... سہو کے دو سجدے نماز میں ہر کی زیادتی کو درست کرتے ہیں۔

مسند ابی یعلیٰ، الکامل لابن عدی، السنن للبیہقی عن عائشہ رضی اللہ عنہا

فائدہ: ... کسی کو جب پورا کر لیا جائے تو سہو کے سجدے نماز درست کر دیتے ہیں۔ جبکہ زیادتی نفل ہو جاتی ہے۔ اور دونوں صورتوں میں سہو کے دو سجدے لازم ہو جاتے ہیں۔

۱۹۸۳۱... شیطان تم میں سے کسی کے پاس نماز میں آتا ہے اور اس کو شک میں ڈالتا ہے حتیٰ کہ وہ شک میں پڑ جاتا ہے کہ اس نے کتنی رکعات پڑھی ہیں؟ جب کسی کو ایسا محسوس ہو تو وہ بیٹھنے کی حالت میں سلام پھیرنے سے قبل دو سجدے کر لے پھر سلام پھیر دے۔

ترمذی، ابن ماجہ عن ابی ہریرۃ رضی اللہ عنہ

۱۹۸۳۲ جس کو اپنی نماز میں تین یا چار میں بھول گئی تو وہ (زیادہ) مکمل کر لے۔ کیونکہ زیادتی کمی سے بہتر ہے۔

نسائی، مستدرک الحاکم عن عبدالرحمن بن عوف

۱۹۸۳۳ میں بھی بشرہوں، تمہاری طرح بھول کا شکار ہوتا ہوں اور جب تم میں سے کوئی بھول کا شکار ہو تو بیٹھ کر دو سجدے کرے۔

مسند احمد، ابن ماجہ عن ثوبان رضی اللہ عنہ

فائدہ:..... ایک نماز میں جتنی مرتبہ بھول ہو جائے ایک مرتبہ دو سجدے سہو کے لازم ہیں۔ اور ایک طرف سلام پھیرنے کے بعد سجدہ سہو ادا ہوتے ہیں۔

۱۹۸۳۴ نماز میں ہونے والی ہر غلطی کے لئے دو سجدے ہیں سلام کے بعد۔ مسند احمد، ابو داؤد، ابن ماجہ عن ثوبان

۱۹۸۳۵ سہو کے دو سجدے (ایک) سلام کے بعد ہیں اور ان کے بعد تشهد اور سلام بھی ہے۔ مسند الفردوس عن ابی ہریرۃ رضی اللہ عنہ

۱۹۸۳۶ صلاۃ الخوف میں (سجدہ) سہو نہیں ہے۔ الکبیر عن ابن مسعود رضی اللہ عنہ (خیشمہ فی جزئہ عن ابن عمر رضی اللہ عنہ

۱۹۸۳۷ اگر شیطان مجھے نماز میں کچھ بھلا دے تو تم سبحان اللہ کہہ دیا کرو اور غور میں تالی پیٹ دیا کریں۔ ابو داؤد عن ابی ہریرۃ رضی اللہ عنہ

۱۹۸۳۸ مردوں کے لیے تسبیح ہے اور عورتوں کے لیے تالی ہے۔ مسند احمد عن جابر رضی اللہ عنہ

۱۹۸۳۹ امام اپنے پیچھے والوں کے لیے کفایت کرتا ہے۔ اگر امام بھول جائے تو اس پر سہو کے دو سجدے ہیں اور اس کے پیچھے والے اس کے

ساتھ سجدہ سہو کریں۔ اگر پیچھے والوں میں سے کوئی ایک بھول کا شکار ہو جائے تو اس کو سجدہ سہو نہیں کرنا چاہیے اور امام اس کے لیے کافی ہے۔

السنن للبیہقی عن عمر رضی اللہ عنہ

الاکمال

۱۹۸۴۰ وضو کے بارے میں یقین کے ساتھ (شیطان کو) دفع کرو اور نماز کے بارے میں شک کے ساتھ (شیطان کو) دفع کرو۔

الدیلمی عن عائشہ رضی اللہ عنہا

فائدہ:..... یعنی جب تک یقین کامل نہ ہو کہ وضو ٹوٹ گیا ہے، اپنے کو وضو پر سمجھو اور شک کو خاطر میں نہ لاؤ۔ لیکن اگر نماز میں شک ہو جائے تو شک کے ساتھ عمل کرو۔ یعنی شک کو خاطر میں لا کر یقین پر عمل کرو۔ مثلاً تین یا چار رکعات میں شک ہو تو تین سمجھو اور ایک اور رکعت پڑھ لو۔

۱۹۸۴۱ جب کسی کو شیطان شک میں ڈالے اور وہ نماز میں ہو۔ شیطان کہے کہ تو بے وضو ہو چکا ہے تو وہ اپنے جی میں کہے: تو جھوٹ

بولتا ہے۔ ہاں جب خود اپنے کان سے آواز سنے یا ناک سے بو محسوس کرے (تو پھر یقین کرے) جب کوئی نماز پڑھے اور نہ جان سکے کہ زیادتی

ہوئی ہے یا کمی تو دو سجدے کر لے بیٹھے ہوئے۔ الجامع لعبدالرزاق عن ابی سعید رضی اللہ عنہ

۱۹۸۴۲ جب کسی کو نماز میں شک ہو اور اس کو معلوم نہ ہو سکے کہ زیادہ (رکعات) پڑھی ہیں یا کم؟ اگر اس کو ایک یا دو میں شک ہو ہے تو ان کو

ایک قرار دے حتیٰ کہ وہم زیادتی میں ہو جائے۔ پھر بیٹھ کر دو سجدے کرے سلام پھیرنے سے قبل، پھر سلام پھیر دے۔

مصنف ابن ابی شیبہ عن عبدالرحمن بن عوف

۱۹۸۴۳ جس کسی کو نماز میں بھول ہو جائے اور اس کو معلوم نہ ہو کہ زیادتی ہوئی ہے یا کمی؟ تو وہ دو سجدے کرے پھر سلام پھیر دے۔

السنن للبیہقی، ابن عساکر عن ابی ہریرۃ رضی اللہ عنہ

۱۹۸۴۴ جب کوئی نماز پڑھے اور نہ جان سکے کہ تین رکعت پڑھی ہیں یا چار؟ تو ایک رکعت مزید پڑھ لے اور سلام پھیرنے سے قبل دو سجدے

کر لے۔ پھر اگر وہ تین رکعت ہوئی تھیں تو دو سجدے ان کو پورا کر دیں گے اور اگر پہلے چار رکعت ہوئی تھیں تو یہ دو سجدے شیطان کے لیے ذلت کا

سبب ہوں گے۔ ابن حبان عن ابی سعید

۱۹۸۴۵ جب تم میں سے کوئی نماز پڑھے اور اس کو بھول جائے کہ تین رکعت پڑھی ہیں یا چار۔ تو وہ ایک رکعت پڑھے اور اس کو رکوع و سجود کو اچھی طرح ادا کرے پھر دو سجدے ادا کرے۔ مستدرک الحاکم، السنن للبیہقی عن ابن عمر رضی اللہ عنہ

۱۹۸۴۶ جب تم میں سے کوئی نماز پڑھے اور کسی زیادتی کو بھول جائے تو وہ سلام پھیرنے سے قبل تشهد کی حالت میں دو سجدے کر لے۔

مصنف ابن ابی شیبہ، السنن للبیہقی عن ابی ہریرۃ رضی اللہ عنہ

۱۹۸۴۷ جب تو نماز میں ہو اور تجھے تین اور چار رکعت میں شک ہو جائے تیرا غالب خیال ہو کہ چار پڑھی ہیں تو تشهد کر لے اور اسی حالت میں دو سجدے کر لے سلام پھیرنے سے قبل۔ پھر تشهد دوبارہ پڑھ اور سلام پھیر دے۔ ابو داؤد، السنن للبیہقی عن ابن مسعود رضی اللہ عنہ

جب نماز میں شک ہو جائے

۱۹۸۴۸ اگر شیطان مجھے نماز میں بھلا دے تو مرد سبحان اللہ کہہ دیں اور عورتیں تالی پیٹ دیں۔ ابن ابی شیبہ عن ابی ہریرۃ رضی اللہ عنہ

۱۹۸۴۹ اس بات سے بچو کہ شیطان تمہارے ساتھ نماز میں کھیلے۔ جو نماز پڑھے اور اس کو معلوم نہ ہو کہ جفت (رکعت) پڑھی ہیں یا طاق تو دو سجدے کرے یہ دو سجدے اس کی نماز کو پورا کرنے والے ہیں۔ مسند احمد عن عثمان رضی اللہ عنہ

۱۹۸۵۰ جس کو نماز میں کوئی چیز بھول جائے تو وہ حالت جلوس میں دو سجدے کر لے۔

ابن ماحہ، الکبیر للطبرانی عن معاویۃ رضی اللہ عنہ

۱۹۸۵۱ یہ دو سجدے اس شخص کے لیے ہیں جس کو کمی زیادتی کا شک ہو۔ الکبیر للطبرانی عن ابن مسعود رضی اللہ عنہ

۱۹۸۵۲ نماز کے اچکنے میں سہو نہیں ہے ہاں بیٹھے سے کھڑے ہو جانے میں اور کھڑے ہونے سے بیٹھ جانے میں سہو ہے۔

مستدرک الحاکم، السنن للبیہقی عن ابن عمر رضی اللہ عنہ

فائدہ: یعنی معمولی بھول چوک میں سہو نہیں ہے بلکہ کسی واجب یا فرض میں تاخیر ہو جائے یا واجب چھوٹ جائے تب سجدہ سہو لازم ہے۔

۱۹۸۵۳ تمہارے کسی کے پاس شیطان آتا ہے اور اس کو اس کی نماز میں اشتباہ میں ڈالتا ہے۔ پس وہ نہیں جانتا کہ زیادہ رکعات پڑھی ہیں یا کم؟ تو ایسی صورت میں وہ جلوس کی شکل میں دو سجدے کر لے۔ عبدالرزاق عن ابی ہریرۃ رضی اللہ عنہ

۱۹۸۵۴ تمہاری نماز میں شیطان تمہارے ساتھ کھیلتا ہے۔ پس جو نماز پڑھے اور یہ نہ معلوم ہو سکے کہ جفت رکعات پڑھی ہیں یا طاق تو وہ دو سجدے کر لے اس سے اس کی نماز تمام ہو جائے گی۔ التاريخ للبخاری، الکبیر للطبرانی، تمام، ابن عساکر عن عثمان رضی اللہ عنہ

۱۹۸۵۵ وہ نماز کو نالے یا بیٹھ کر دو سجدے کر لے۔ الکبیر للطبرانی عن عبادۃ بن الصامت

فائدہ: نبی ﷺ سے سوال کیا گیا کہ ایک آدمی نماز میں بھول کا شکار ہو گیا کہ کتنی رکعات پڑھی ہیں؟ تو آپ نے مذکورہ جواب ارشاد فرمایا۔

۱۹۸۵۶ جب کسی کو نماز میں کمی کا شک ہو تو وہ مزید رکعت پڑھے تاکہ وہ شک زیادتی پر ہو جائے۔ عبدالرزاق عن عبدالرحمن بن عوف

۱۹۸۵۷ تسبیح مردوں کے لیے ہے اور تالی عورتوں کے لیے ہے اور جو اپنی نماز میں ایسا اشارہ کرے کہ اس کی بات سمجھ میں آجائے تو وہ

اپنی نماز لوٹائے۔ السنن للبیہقی السنن لسعید بن منصور عن ابی ہریرۃ رضی اللہ عنہ

۱۹۸۵۸ نماز میں تسبیح مردوں کے لیے ہے اور تالی عورتوں کے لیے۔

الایوسط للطبرانی عن ابی سعید وعن جابر، عبدالرزاق عن ابی ہریرۃ رضی اللہ عنہ

۱۹۸۵۹ اے لوگو! تم کو کیا ہو گیا جب تمہاری نماز میں کوئی بات ہو گئی تو تم نے کثرت کے ساتھ تالی پیننا شروع کر دی۔ تالی تو عورتوں کے لیے ہے اور مردوں کے لیے تسبیح (سبحان اللہ) ہے۔ پس جس کو نماز میں کوئی کوتاہی محسوس ہو جائے تو وہ سبحان اللہ کہہ دے۔

الشافعی فی سننہ عن سہل بن سعید

سجدہ شکر.....الاکمال

۱۹۸۶۰ اے مسلمان! مجھے سجدہ نہ کر کیا خیال ہے اگر میں مر گیا تو کیا تو میری قبر کو بھی سجدہ کرے گا۔ لہذا مجھے سجدہ نہ کر بلکہ اس زندہ کو سجدہ کر جو کبھی نہیں مرے گا۔ الدیلمی عن سلمان رضی اللہ عنہ

قعود اور اس میں تشہد پڑھنے کا بیان

۱۹۸۶۱ جب تم میں سے کوئی تشہد پڑھے تو اللہ کی پناہ مانگے چار چیزوں سے جہنم کے عذاب سے، قبر کے عذاب سے، زندگی اور موت کے فتنے سے اور سچ و جال کے شر سے۔ پھر جو چاہے اپنے لیے دعائے نسیانی عن ابی ہریرۃ رضی اللہ عنہ
فائدہ: تشہد کے بعد درود اور درود کے بعد دعائے مانورہ پڑھنے کا حکم ہے اس دعا کے لیے یہ شرط ہے کہ ایسی دعا جو صرف خدا سے مانگی جائے ایسی دعا جو بندہ سے بھی کی جاسکتی ہے ایسی دعا نماز میں مانگنا ممنوع ہے۔ مثلاً یہ دعا کرے اللھم اعطنی الف ربیۃ اے اللہ! مجھے ہزار روپے عطا فرما۔ ایسی دعا مانگنا ممنوع ہے۔

۱۹۸۶۲ جب کوئی آخری تشہد سے فارغ ہو جائے تو چار چیزوں سے اللہ کی پناہ مانگے اور یوں کہے:

اللھم انی اعوذ بک من عذاب جہنم ومن عذاب القبر ومن فتنۃ المعیا والممات ومن شر فتنۃ
المسیح الدجال

اے اللہ میں تیری پناہ مانگتا ہوں جہنم کے عذاب سے، قبر کے عذاب سے، زندگی اور موت کے فتنے سے اور سچ و جال کے فتنے کے شر سے۔ السنن للبیہقی عن ابی ہریرۃ رضی اللہ عنہ

۱۹۸۶۳ یوں نہ کہو السلام علی اللہ، اللہ پر سلامتی ہو۔ کیونکہ وہ تو خود سلامتی سلام والا ہے۔ بلکہ یوں کہو:

التحیات لله والصلوات والطیبات السلام علیک ایہا النبی ورحمۃ اللہ وبرکاتہ، السلام علینا وعلی
عباد اللہ الصالحین

تمام تر بقا و سلامتیاں، نمازیں اور پاکیزہ کلمات اللہ کو زبیر دیتے ہیں۔ اے نبی! آپ پر سلام ہو، اللہ کی رحمت ہو اور اس کی برکتیں ہوں۔ ہم پر اور اللہ کے نیک بندوں پر سلام ہو۔

جب تم یہ کہو گے تو یہ دعا آسمان وزمین بسنے والے نیک شخص کو پہنچ جائے گی۔ پھر کہے:

اشھد ان لا الہ الا اللہ واشھدان محمد عبده ورسوله

میں شہادت دیتا ہوں کہ اللہ کے سوا کوئی معبود نہیں اور میں شہادت دیتا ہوں کہ محمد اللہ کے بندے اور اس کے رسول ہیں۔ پس اس کو جو دعا پسند ہو (عربی زبان میں) وہ دعا مانگ لے۔

مسند احمد، بخاری، مسلم، ابوداؤد، نسائی، ابن ماجہ عن ابن مسعود رضی اللہ عنہ

۱۹۸۶۴ جب نماز کے درمیان میں ہو یا نماز پوری کرنے کے قریب ہو (حالت قعود میں) تو سلام کرنے سے قبل یوں کہو:

التحیات الطیبات والصلوات والسلام والملك لله

تمام سلامتیاں، پاکیزہ کلمات، نمازیں، سلامتی اور ملک اللہ کے لیے ہیں۔

پھر انبیاء پر سلام پڑھو پھر اپنے رشتہ داروں اور اپنی جانوں پر سلام پڑھو۔ ابوداؤد، الکیبیر للطبرانی، السنن للبیہقی، الضیاء عن سمرۃ رضی اللہ عنہ

۱۹۸۶۵ اللہ ہی سلام ہے (جسم سلامتی ہے) جب تم میں سے کوئی قعدہ میں بیٹھے تو یہ پڑھے:

التحيات لله والصلوات والطيبات، السلام عليك ايها النبي ورحمة الله وبركاته السلام علينا وعلى عباد الله الصالحين.

جب تم نے یہ پڑھ لیا تو آسمان وزمین میں موجود اللہ کے ہر نیک بندے کو یہ دعا پہنچ گئی۔ پھر پڑھے:

اشهد ان لا اله الا الله واشهد ان محمداً عبده ورسوله

پھر اللہ سے جو چاہے مانگے۔ مسند احمد، بخاری، مسلم عن ابن مسعود رضی اللہ عنہ

الاکمال

۱۹۸۶۶ جب تم دونوں قعدوں میں بیٹھو تو کہو:

التحيات لله والصلوات والطيبات السلام عليك ايها النبي ورحمة الله وبركاته السلام علينا وعلى

عباد الله الصالحين اشهد ان لا اله الا الله واشهد ان محمداً عبده ورسوله.

پھر جو چاہے دعا مانگ لے۔ ابن حبان عن ابن مسعود رضی اللہ عنہ

۱۹۸۶۷ التحيات لله الصلوات الطيبات السلام عليك ايها النبي ورحمة الله وبركاته السلام علينا وعلى عباد الله

الصالحين اشهد ان لا اله الا الله وحده لا شريك له واشهد ان محمداً عبده ورسوله

ابوداؤد، الكبير للطبراني، السنن للبيهقي عن ابن عمر، الكبير للطبراني عن ابي موسى رضی اللہ عنہ

۱۹۸۶۸ التحيات المباركات الصلوات الطيبات لله السلام عليك ايها النبي ورحمة الله وبركاته السلام علينا وعلى

عباد الله الصالحين اشهد ان لا اله الا الله واشهد ان محمداً رسول الله. مسلم، ابوداؤد، ترمذی عن ابن عباس رضی اللہ عنہ

۱۹۸۶۹ التحيات لله والصلوات والطيبات السلام عليك ايها النبي ورحمة الله وبركاته السلام علينا

وعلى عباد الله الصالحين اشهد ان لا اله الا الله واشهد ان محمداً عبده ورسوله.

الكبير للطبراني عن معاوية، السنن للبيهقي عن عائشة رضی اللہ عنہا

۱۹۸۷۰... التحيات لله والصلوات والطيبات الغايات الرائحات الزاقيات المباركات الطاهرات لله.

تمام ترسلا تیاں، نمازیں، پاکیزہ کلمات، صبح کو پڑھے جانے والے کلمات، شام کو پڑھے جانے والے کلمات، پاکیزہ کلمات، مبارک کلمات

اور پاک کلمات سب کے سب اللہ کے لیے ہیں۔ الكبير للطبراني عن السيد الحسين رضی اللہ عنہ

۱۹۸۷۱ التحيات لله والصلوات الطيبات الزاقيات لله السلام علينا وعلى عباد الله الصالحين اشهد ان لا اله الا الله

واشهد ان محمداً عبده ورسوله. الكبير للطبراني عن ابي حميد الساعدي

۱۹۸۷۲ یوں نہ کہو السلام علی اللہ۔ کیونکہ اللہ خود سلام ہے۔ بلکہ یوں کہو: التحيات لله والصلوات والطيبات السلام عليك

ايها النبي ورحمة الله وبركاته السلام علينا وعلى عباد الله الصالحين.

جب تم نے یہ کہہ لیا تو آسمان وزمین میں موجود ہر نیک بندے کو سلام پہنچ گیا۔ پھر کہو:

اشهد ان لا اله الا الله واشهد ان محمداً عبده ورسوله.

پھر جو دعا پسند ہو مانگ لے۔ (مسند احمد، ابن ابی شیبہ، بخاری، مسلم، ابوداؤد، نسائی، ابن ماجہ عن ابن مسعود رضی اللہ عنہ

فاکدہ: ... ابن مسعود رضی اللہ عنہ فرماتے ہیں: جب ہم نماز پڑھتے تھے تو یوں کہتے تھے:

السلام على الله من عباده، السلام على فلان وفلان.

تب نبی اکرم ﷺ نے مذکورہ جواب ارشاد فرمایا۔

مصنف عبدالرزاق میں ہے کہ نبی ﷺ نے فرمایا: جب تم نے یہ کہہ لیا تو ہر مقرب (برگزیدہ) نبی مرسل اور ہر نیک بندے کو یہ دعا پہنچ گئی۔
۱۹۸۷۳ تم یوں پڑھا کرو۔ (تشہد کے بعد)

اللہم صل علی محمد وعلی آل محمد کما صلیت علی ابراہیم وبارک علی محمد وعلی آل محمد کما بارکت علی ابراہیم۔

پھر مجھ پر سلام بھیجو (اللہم سلم علی محمد وعلی آل محمد تسلیمًا کثیرًا)۔

الشافعی، السنن للبیہقی فی المعرفة عن ابی ہریرة رضی اللہ عنہ

۱۹۸۷۴ سیکھو، بے شک تشہد کے بغیر نماز نہیں ہے۔ البزار، الاوسط للطبرانی عن ابن مسعود رضی اللہ عنہ

۱۹۸۷۵ جو تشہد نہ پڑھے اس کی نماز نہیں۔ الاوسط للطبرانی عن علی رضی اللہ عنہ

۱۹۸۷۶ کیا تو ان لوگوں کی طرح قعدہ میں بیٹھتا ہے جن پر اللہ کا غضب اتر چکا ہے۔

التاریخ للبخاری، ابو داؤد، مستدرک الحاکم، السنن للبیہقی عن عمرو بن الشرید عن ابیہ

فائدہ: ... قعدہ میں بیٹھنے کا مسنون طریقہ ہے سیدھے پاؤں کو کھڑا کیا جائے اور بائیں پاؤں کو بچھا کر اس پر بیٹھا جائے اور دونوں ٹانگیں لپیٹ کر زمین پر رکھ دی جائیں۔

۱۹۸۷۷ کیا تو المغمضوب علیہم (جن پر خدا کا غضب اتر یعنی یہودیوں) کی طرح قعدہ میں بیٹھتا ہے۔

مسند احمد، ابن حبان، مستدرک الحاکم عن الشرید بن سويد

تشہد پڑھتے وقت انگلی سے اشارہ کرنا

۱۹۸۷۸ نماز میں انگلی کے ساتھ اشارہ کرنا شیطان کو ڈرادیتا ہے۔ السنن للبیہقی عن ابن عمر رضی اللہ عنہ

۱۹۸۷۹ نماز میں بندہ جو اشارہ کرتا ہے، ہر اشارے میں دس نیکیاں ہیں۔ المؤمن بن اہاب، فی جزئہ عن عقبہ بن عامر

۱۹۸۸۰ ہر اشارہ میں جو آدمی اپنی نماز میں کرتا ہے دس نیکیاں ہیں۔ ہر انگلی کے عوض ایک نیکی کی وجہ سے۔

الحاکم فی التاریخ عن عقبہ بن عامر

فائدہ: ... نماز میں شہادت کی انگلی کے ساتھ تشہد میں جب اشہد ان لا الہ الا اللہ پڑھے تو لا الہ الا اللہ پڑھتے وقت اشارہ کرنا ہے۔ یعنی انگلی کو اوپر اٹھائے اور اس کے ساتھ بار بار اشارہ کرے اور ذہن میں یہ رکھے کہ اللہ ایک ہے اللہ ایک ہے۔ اس طرح ہر مرتبہ اشارہ کرنے پر دس نیکیاں ہوں گی۔

نماز کا سلام پھیرتے وقت ہاتھ سے اشارہ کرنے کی ممانعت

۱۹۸۸۱ ان لوگوں کو کیا ہو گیا کہ وہ نماز میں ہاتھ مارتے ہیں ان کے ہاتھ بدکے ہوئے گھوڑے کی دم لگتے ہیں۔ کیا یہ کافی نہیں ہے کہ وہ اپنے ہاتھوں کو (التحتات کی شکل میں) رانوں پر رکھا رہنے دیں۔ اور دائیں بائیں سلام پھیر دیں۔

مسند احمد، مسلم، ابو داؤد، نسائی عن جابر بن سمرة رضی اللہ عنہ

۱۹۸۸۲ تمہارا کیا حال ہے کہ اپنے ہاتھوں سے گھوڑوں کی دم کی طرح اشارہ کرتے ہو۔ جب کوئی سلام پھیرے تو اس کو چاہیے کہ اپنے ہاتھوں کی طرف منہ کر کے بغیر ہاتھ اشارہ کیے سلام کر دے۔ مسلم، نسائی عن جابر بن سمرة رضی اللہ عنہما

۱۹۸۸۳ کیا بات ہے میں تم کو گھوڑوں کی دموں کی طرح ہاتھ ہلاتا دیکھتا ہوں۔ نماز میں پرسکون رہا کرو۔

مسند احمد، مسلم، ابوداؤد، ابن ابی شیبہ عن جابر بن سمرة رضی اللہ عنہ

۱۹۸۸۴ کس وجہ سے ہاتھوں سے اشارہ کرتے ہو، گویا وہ ہاتھ بدکے ہوئے گھوڑوں کی دمیں ہیں۔ بلکہ ہر کسی کے لیے یہ کافی ہے کہ ہاتھ کو ران پر رکھا رہنے دے پھر اپنے بھائی کو دائیں بائیں متوجہ ہو کر سلام کر دے۔ مسلم عن جابر بن سمرة رضی اللہ عنہا

الاکمال

۱۹۸۸۵ ان لوگوں کو کیا ہو گیا کہ ہاتھوں سے اشارہ کرتے ہیں گویا بدکے ہوئے گھوڑوں کی دمیں ہیں۔ یہ کہہ دینا کافی ہے السلام علیکم السلام علیکم۔ نسائی عن جابر بن سمرة رضی اللہ عنہ

۱۹۸۸۶ کیا بات ہے میں تمہارے ہاتھوں کو بدکے ہوئے گھوڑوں کی دموں کی طرح دیکھتا ہوں تمہارے لیے یہ کافی ہے کہ اپنے ہاتھوں کو اپنی رانوں پر رکھا رہنے دو۔ اور دائیں بائیں سلام پھیر دو۔ ابن حبان عن جابر بن سمرة رضی اللہ عنہ

۱۹۸۸۷ جب کوئی نماز پوری کرے تو اس کے لیے اتنا کافی ہے کہ ہاتھوں کو رانوں پر رکھا رہنے دے اور اپنی دائیں طرف موجود بھائی کو السلام علیکم ورحمۃ اللہ کبر دے اور اسی طرح بائیں طرف۔ الکبیر للطبرانی عن جابر بن سمرة

دوران تشہد حضور اکرم ﷺ پر درود پڑھنا

۱۹۸۸۸ جب تم مجھ پر درود بھیجو تو یوں کہو:

اللہم صل علی محمد النبی الامی وعلی آل محمد کما صلیت علی ابراہیم وعلی آل ابراہیم وبارک علی محمد النبی الامی وعلی آل محمد کما بارکت علی ابراہیم وعلی آل ابراہیم انک حمید مجید

اے اللہ! نبی امی محمد اور آل محمد پر درود (رحمت) بھیج جس طرح آپ نے ابراہیم اور آل ابراہیم پر درود بھیجا۔ اور نبی امی محمد اور آل محمد پر برکتیں نازل فرما جس طرح آپ نے ابراہیم اور آل ابراہیم پر برکتیں نازل فرمائیں۔ بے شک اے اللہ! آپ لائق حمد (اور) بزرگ ذات ہیں۔ مسند احمد، ابن حبان، الدارقطنی، السنن للبیہقی عن ابی مسعود، عقبہ بن عامر

۱۹۸۸۹ کہو: اللہم صل علی محمد عبدک ورسولک، کما صلیت علی ابراہیم وبارک علی محمد وعلی آل محمد کما بارکت علی ابراہیم وعلی آل ابراہیم۔ مسند احمد، بخاری، نسائی، ابن ماجہ عن ابی سعید رضی اللہ عنہ

۱۹۸۹۰ مجھ پر درود بھیجو اور دعا میں خوب کوشش کرو۔ اور درود یوں کہو:

اللہم صل علی محمد وعلی آل محمد وبارک علی محمد وعلی آل محمد کما بارکت علی ابراہیم وعلی آل ابراہیم انک حمید مجید

مسند احمد، ترمذی، ابن سعد، سمویہ، البغوی، الباوردی، ابن قانع، الکبیر للطبرانی عن زید بن خارجه

۱۹۸۹۱ درود یوں پڑھو

اللہم صل علی محمد وعلی آل محمد کما صلیت علی ابراہیم وعلی آل ابراہیم انک حمید مجید

اللہم بارک علی محمد وعلی آل محمد کما بارکت علی ابراہیم وعلی آل ابراہیم انک حمید مجید

مسند احمد، بخاری، مسلم، ابوداؤد، نسائی، ابن ماجہ عن کعب بن عجرة

۱۹۸۹۲ نماز میں درود یوں کہو:

اللھم صل علی محمد النبی الامی وعلی آل محمد کما صلیت علی ابراہیم وبارک علی محمد
النبی الامی کما بارکت علی ابراہیم فی العالمین انک حمید مجید۔
جبکہ سلام تو تمہارا ہے۔ (یعنی السلام علیک ایہا النبی ورحمة اللہ وبرکاتہ)۔

مسلم، ابوداؤد، نسائی، ترمذی عن ابی مسعود الانصاری

۱۹۸۹۳ کہو: اللھم صل علی محمد وعلی ازواجہ وذریئہ، کما صلیت علی ابراہیم وبارک علی محمد وعلی
ازواجہ وذریئہ کما بارکت علی ابراہیم انک حمید مجید۔

مسند احمد، بخاری، مسلم، ابوداؤد، نسائی ابن ماجہ عن ابی حمید الساعدی

۱۹۸۹۴ جب تو اپنی نماز میں بیٹھے تو تشهد اور مجھ پر درود پڑھنا ہرگز نہ چھوڑنا ہے شک وہ نماز کی زکوٰۃ ہے۔ السنن للدارقطنی عن بريدة رضی اللہ عنہ

قعدہ کی حالت میں ممنوع چیزوں کا بیان

۱۹۸۹۵ حضور ﷺ نے نماز میں کتے کی طرح بیٹھنے اور سرین پر سہارا لینے کو منع فرمایا۔

مستدرک الحاکم، السنن للبیہقی عن سمرة رضی اللہ عنہ

۱۹۸۹۶ حضور ﷺ نے منع فرمایا کہ نماز میں اس طرح بیٹھا جائے جس میں اپنے دائیں ہاتھ پر سہارا لیا جائے۔ نیز ارشاد فرمایا: (اس طرح نماز
پڑھنا) کی یہودی کی نماز ہے۔ ابوداؤد عن ابن عمر رضی اللہ عنہ

۱۹۸۹۷ نبی اکرم ﷺ نے نماز میں کتے کی طرح بیٹھنے سے منع فرمایا۔

ابوداؤد، مستدرک الحاکم، السنن للبیہقی عن سمرة رضی اللہ عنہ

فائدہ: ... کتے کی طرح بیٹھنا یعنی اپنی سرین پر بیٹھ کر ٹانگوں کو کھڑا کر لینا۔

۱۹۸۹۸ نماز میں اس طرح بیٹھنے سے منع فرمایا جس میں بیٹھتے ہی اٹھنے کا ارادہ کرنے لگ جائے۔ (یعنی بغیر اطمینان کے بیٹھتے ہی دوبارہ
سجدے میں جانے لگے)۔ مستدرک الحاکم عن سمرة

الاکمال..... نماز سے فارغ ہونا

۱۹۸۹۹ بے شک نبی اکرم ﷺ نے اس بات کا حکم فرمایا کہ نماز کے بعد کوئی نماز نہ ملائی جائے بلکہ درمیان میں بات چیت کر لی جائے یا وہاں
سے (اٹھ جائے اور) نکل جائے۔ مسند احمد، ابوداؤد عن معاویة رضی اللہ عنہ

۱۹۹۰۰ جب امام نماز پوری کر لے اور قعدہ میں بیٹھ جائے پھر اس کو حدت لاحق ہو جائے بغیر (سلام پھیرے اور) کوئی بات چیت کیے تو اس
کی نماز پوری ہوگئی اور اس کے پیچھے ان کی نماز بھی پوری ہوگئی جن کی رکعات نہیں نکلی۔ ابوداؤد، عن ابن عمرو رضی اللہ عنہ
کلام: ابوداؤد کتاب الصلوٰۃ باب الامام یحدث بعد ما یرفع رأسہ من آخر رکعة۔ امام خطابی رحمۃ اللہ علیہ فرماتے ہیں یہ حدیث ضعیف ہے۔

سلام

۱۹۹۰۱ سلام کو جلدی پڑھنا سنت ہے۔ مسند احمد، ابوداؤد، مستدرک الحاکم، السنن للبیہقی عن ابی ہریرة رضی اللہ عنہ

- ۱۹۹۰۲ ہر دو رکعت میں سلام ہے۔ ابن ماجہ عن ابی سعید رضی اللہ عنہ
 کلام: ابن ماجہ کتاب اقامۃ الصلوٰۃ باب ماجاء فی صلوٰۃ اللیل۔ اس روایت کی اسناد میں ابوسفیان سعدی ہے۔ جس کے متعلق امام ابن
 عبد البر رحمۃ اللہ علیہ فرماتے ہیں اہل علم کا اس شخص کے ضعف پر اتفاق ہے۔ زوائد ابن ماجہ۔
 ۱۹۹۰۳ ہر دو رکعت کے بعد تشهد اور سلام ہے۔ مسلم عن عائشۃ رضی اللہ عنہا
 ۱۹۹۰۴ ہر دو رکعت میں تشهد ہے، رسولوں پر سلام ہے اور ان کے نیک پیروکاروں پر بھی سلام ہے۔

الکبیر للطبرانی عن ام سلمۃ رضی اللہ عنہ

فائدہ: ہر دو رکعت کے بعد جس سلام کا حکم آیا ہے اس سے مراد تشهد ہے جس میں حضور ﷺ اور نیک بندوں پر سلام آتا ہے۔ جس میں تمام
 رسول اور برگزیدہ لوگ شامل ہو جاتے ہیں۔

۱۹۹۰۵ یہود نے ہم پر کسی چیز میں اتنا حسد نہیں کیا جتنا تین چیزوں میں حسد کیا ہے۔ سلام، آمین اور اللھم ربنا لك الحمد

السنن للبیہقی عن عائشۃ رضی اللہ عنہا

۱۹۹۰۶ ہر دو رکعت کے بعد تحیۃ ہے۔ (یعنی التحیات للذخ)۔ السنن للبیہقی عن عائشۃ رضی اللہ عنہا

الاکمال

۱۹۹۰۷ جب کوئی شخص نماز کے آخر میں بے وضو ہو جائے اور وہ سلام پھیرنے سے قبل نماز کے آخر میں پہنچ چکا ہو تو بے شک اس کی نماز پوری ہوگی۔

ترمذی، ضعفہ، ابن جریر عن ابن عمرو

کلام ترمذی:..... یہ روایت ضعیف ہے۔

۱۹۹۰۸ جب امام آخری رکعت میں پہنچ جائے پھر مقتدیوں میں سے کوئی ایک امام کے سلام پھیرنے سے قبل بے وضو ہو جائے تو اس کی نماز

پوری ہوگی۔ التاریخ للخطیب عن ابن عمرو

۱۹۹۰۹ جب امام چوتھی رکعت (یا آخری رکعت کے سجدے) سے سر اٹھائے اور پھر بے وضو ہو جائے تو اس کے پچھلے لوگوں کی نماز پوری ہوگی۔

ابن جریر عن ابن عمرو

فائدہ:..... احتاف کے نزدیک خروج بصدعہ بھی ایک فرض ہے۔ یعنی نماز کے ارکان پورا ہونے کے بعد نماز سے اپنے کسی فعل کے ساتھ

نکلنا یہ بھی ضروری ہے۔ نیز سلام واجب کا درجہ رکھتا ہے۔ اس لیے ایسے شخص کی نماز کا فریضہ تو ساقط ہو جائے گا مگر واجب چھوٹنے کی وجہ سے نماز

واجب الاعادہ رہے گی۔

۱۹۹۱۰ جب امام اپنی نماز کی آخری رکعت میں قعدہ میں بیٹھ جائے پھر تشهد سے قبل وہ بے وضو ہو جائے تو اس کی نماز پوری ہوگی۔

السنن للبیہقی عن ابن عمرو

کلام: ابن عمرو رضی اللہ عنہ سے یہ روایت ضعیف ہے۔

۱۹۹۱۱ جب امام آخری رکعت میں سیدھا بیٹھ جائے اور پھر بے وضو ہو جائے تو اس کی نماز پوری ہوگی اسی طرح اس کے پچھلے لوگوں کی

نماز بھی پوری ہوگی۔ الجامع لعبد الرزاق، ابن جریر، الکبیر للطبرانی عن ابن عمرو

کلام:..... اس روایت میں عبدالرحمن بن زیاد ضعیف ہے۔

۱۹۹۱۲ جب امام آخری سجدے سے سر اٹھائے اور سیدھا بیٹھ جائے تو اس کی نماز پوری ہوگی اسی طرح ان لوگوں کی نماز بھی پوری ہوگی

جو شروع نماز سے اس کے ساتھ شریک تھے۔ ابن جریر عن ابن عمرو

تیسری فصل..... نماز کے مفسدات، ممنوعات اور نماز کے آداب

اور مباح امور کے بیان میں

اس میں چار فروع ہیں۔

پہلی فرع..... مفسدات کے بیان میں

- ۱۹۹۱۳ اللہ نے نماز میں مقرر فرمایا ہے کہ تم کوئی بات چیت نہ کرو سوائے اللہ کے ذکر کے اور جو تم کو (قرآن وغیرہ) مناسب لگے اس کے۔ نیز اللہ نے حکم فرمایا ہے کہ اللہ کے آگے تابعدار بن کر کھڑے رہو۔ نسائی عن ابن مسعود رضی اللہ عنہ
- ۱۹۹۱۴ اللہ پاک جو چاہتا ہے اپنا حکم جاری کرتا ہے اللہ نے یہ حکم جاری فرمایا ہے کہ نماز میں بات چیت نہ کرو۔
- مسند احمد، ابو داؤد، نسائی، السنن للبیہقی عن ابن مسعود رضی اللہ عنہ
- ۱۹۹۱۵ نماز میں لوگوں سے بات چیت وغیرہ کرنا جائز نہیں۔ بلکہ نماز تو تسبیح بکبیر اور قرآن کی قرأت کا نام ہے۔
- مسند احمد، مسلم، ابو داؤد، نسائی عن معاویة بن الحکم

نماز میں ہر طرح کی باتیں ممنوع ہیں

- ۱۹۹۱۶ نماز میں ہر طرح کے کلام سے ہم کو منع کیا گیا ہے سوائے قرآن اور ذکر کے۔ الکبیر للطبرانی عن ابن مسعود رضی اللہ عنہ
- ۱۹۹۱۷ خشک (ہنسا) نماز کو توڑ دیتا ہے لیکن وضو کو نہیں توڑتا۔ السنن للدارقطنی عن جابر رضی اللہ عنہ
- فائدہ:..... ایسی ہنسی ہنسا کہ آواز اس پاس کے لوگوں کو پہنچ جائے اس سے نماز اور وضو دونوں ٹوٹ جاتے ہیں۔ اگر ہنسی کی آواز صرف خود کو پہنچے دوسروں کو نہ پہنچے تو اس سے نماز ٹوٹ جاتی ہے جبکہ وضو باقی رہتا ہے۔ اور اگر صرف تبسم کیا جائے جس میں آواز نہ ہو تو اس تبسم (مسکراہٹ) سے نماز جاتی ہے اور نہ وضو۔
- ۱۹۹۱۸ مسکراہٹ نماز کو نہیں توڑتی۔ لیکن قہقہہ توڑ دیتا ہے۔ الخطیب فی التاریخ عن جابر رضی اللہ عنہ
- فائدہ:..... بلند آواز کے ساتھ ہنسنے سے حنفیہ کے ہاں مطلقاً نماز اور وضو ٹوٹ جاتا ہے۔ جیسا کہ اوپر گزرا۔ جبکہ شافعیہ کے ہاں بلند آواز میں ایک دو حرف سبھ آئیں تب نماز ٹوٹ جاتی ہے ورنہ نہیں۔ فیض القدر ۶۲/۵
- ۱۹۹۱۹ جس نے صبح کی (فرض) نماز کی ایک رکعت پڑھی پھر سورج طلوع ہو گیا تو وہ اپنی صبح کی نماز پوری کرے۔
- مستدرک الحاکم عن ابی ہریرة رضی اللہ عنہ
- ۱۹۹۲۰ جب تم میں سے کوئی نماز میں بے وضو ہو جائے تو اپنی ناک پکڑ لے (تاکہ دوسروں کو نکسیر پھوٹنے کا گمان ہو اور) پھر چلا جائے۔
- ابن ماجہ، مستدرک الحاکم، ابن حبان، السنن للبیہقی عن عائشہ رضی اللہ عنہا
- ۱۹۹۲۱ جب نماز میں کسی کی نکسیر پھوٹ جائے تو وہ مڑ کر چلا جائے خون دھوئے پھر وضو کرے اور نماز میں مشغول ہو جائے۔
- السنن للدارقطنی، الکبیر للطبرانی عن ابن عباس رضی اللہ عنہ
- ۱۹۹۲۲ جب کوئی نماز پڑھنے پھر بے وضو ہو جائے تو اپنی ناک کو پکڑ کر چلا جائے۔ ابن ماجہ عن عائشہ رضی اللہ عنہا

الاکمال

- ۱۹۹۲۳ نماز میں بات چیت وغیرہ جائز نہیں۔ بلکہ نماز تہنیت، تکبیر، تہلیل اور قرآن پڑھنے کا نام ہے۔ مصنف عبدالرزاق عن زید بن اسلم
- ۱۹۹۲۴ جس نے نماز میں ایسا اشارہ کیا جو سمجھ میں آنے والا تھا وہ اپنی نماز لوٹا لے۔ السنن للدارقطنی عن ابی ہریرۃ رضی اللہ عنہ
- ۱۹۹۲۵ جس نے نماز میں تہنیت لگایا اس پر وضو اور نماز کا لوٹنا ضروری ہے۔ الدیلمی عن انس رضی اللہ عنہ
- ۱۹۹۲۶ نماز کو نہیں توڑتا مگر بے وضو ہونا اور بے وضو ہوا نکلنے سے یا گوز مارنے سے (آواز کے ساتھ ہوا نکلنے سے) ہو جاتا ہے۔
الاوسط للطبرانی عن علی رضی اللہ عنہ
- ۱۹۹۲۷ مسکراہٹ نماز کو نہیں توڑتی لیکن تہنیت توڑ دیتا ہے۔ الشیرازی فی الالقاب، السنن للبیہقی، الخطیب عن جابر رضی اللہ عنہ
- ۱۹۹۲۸ مسکراہٹ سے نماز نہیں ٹوٹی لیکن تہنیت نماز کو توڑ دیتا ہے۔ الصغیر للطبرانی عن جابر رضی اللہ عنہ
- ۱۹۹۲۹ بلی کا (آگے سے) گذر جانا نماز کو نہیں توڑتا، کیونکہ بلی گھر میں آنے جانے والی چیز ہے۔ البزار عن ابی ہریرۃ رضی اللہ عنہ
- ۱۹۹۳۰ جب کوئی نماز پڑھے اور بے وضو ہو جائے تو وہ اپنی ناک کو پیکڑ کر واپس چلا جائے۔ ابن ماجہ عن عائشہ رضی اللہ عنہا
- ۱۹۹۳۱ جس کی نماز میں تکبیر پھوٹ جائے وہ لوٹ جائے اور وضو کر کے پہلی نماز کو پورا کرے۔ الدارقطنی وضعفہ عن ابی سعید
- ۱۹۹۳۲ جس کو نماز میں تکبیر پھوٹے یا تے ہو جائے تو وہ وضو کرے اور اپنی سابقہ نماز مکمل کرے جب تک بات چیت نہ کی ہو۔
البیہقی فی المعرفہ عن عائشہ
- ۱۹۹۳۳ جس کو نماز میں تکبیر پھوٹ جائے وہ وضو کرے اور نماز لوٹا لے۔ السنن للدارقطنی عن جابر رضی اللہ عنہ
- کلام: امام دارقطنی رحمۃ اللہ علیہ فرماتے ہیں یہ روایت منکر ہے۔ صحیح نہیں۔
- ۱۹۹۳۴ میں بھی ایک بشر ہوں۔ میں جہنی تھا اور غسل کرنا بھول گیا۔
الاوسط للطبرانی، السنن للبیہقی عن ابی ہریرۃ رضی اللہ عنہ، مسند احمد عن ابی بکرۃ رضی اللہ عنہ
- فائدہ: ایک مرتبہ صبح کی نماز میں آپ ﷺ نے تکبیر کہہ دی۔ پھر ان کو اشارہ کیا اور چلے گئے پھر واپس آئے تو آپ کے سر سے پانی ٹپک رہا تھا پھر آپ نے ان کو نماز پڑھائی نماز کے بعد مذکورہ ارشاد فرمایا۔
- ۱۹۹۳۵ مجھے یاد آگیا کہ میں جہنی تھا جب میں نماز کے لیے کھڑا ہوا اور میں نے غسل بھی نہیں کیا تھا۔ پس جس کو پیٹ میں گڑ بڑ محسوس ہو یا میری طرح کوئی اور بھی اسی حالت پر ہو تو وہ لوٹ جائے اور اپنی حاجت پوری کر کے غسل کر کے نماز میں لوٹ آئے۔
مسند احمد عن علی رضی اللہ عنہ
- ۱۹۹۳۶ نماز میں ہنسا، ادھر ادھر متوجہ ہونا اور انگلیاں ہنچانا ایک برابر ہے۔
مسند احمد، الکبیر للطبرانی، السنن للبیہقی وضعفہ عن ابن عباس رضی اللہ عنہ
- ۱۹۹۳۷ نماز تین چیزوں کی وجہ سے ٹوٹ جاتی ہے تکبیر پھوٹنا، آگے پیچھے کی شرمگاہوں سے کچھ بھی نکلنا اور سلام پھیرنا۔
عبدالرزاق عن عبد اللہ بن کعب الحمیری مرسلًا
- ۱۹۹۳۸ جب کسی کی تکبیر پھوٹ جائے یا تے چھوٹ جائے اور وہ منہ بھر کر ہو یا مندی نکل جائے تو وہ لوٹ جائے اور وضو کرے پھر لوٹ کر باقی رہ جانے والی نماز پڑھے اور نئے سرے سے نہ پڑھے بشرطیکہ کسی سے بات چیت (یا اور کوئی کام نماز فاسد کرنے والا نہ کرے)۔
- ۱۹۹۳۹ جب تم میں سے کوئی بے وضو ہو جائے اور وہ نماز میں ہو تو وہ اپنی ناک پر ہاتھ رکھ کر لوٹ جائے۔
مصنف عبدالرزاق عن ابن جریج عن ابیہ مرسلًا
- مصنف عبدالرزاق عن عروہ مرسلًا، ابو داؤد، ابن ماجہ، ابن حبان، مستدرک الحاکم، السنن للبیہقی عن عائشہ رضی اللہ عنہا

دوسری فرغ..... نماز میں مسنون چیزوں کا بیان

قبلہ رو اور دائیں بائیں تھوکنے..... ناک صاف کرنا اور پیشانی پونچھنا

۱۹۹۴۰ جب کوئی نماز پڑھے تو سامنے تھوکنے اور نداء میں طرف تھوکنے۔ بلکہ بائیں طرف یا قدم کے نیچے تھوکنے۔

مسند احمد، ابن حبان عن حبان رضی اللہ عنہ، نسائی عن ابی ہریرۃ رضی اللہ عنہ

۱۹۹۴۱ جب کوئی نماز کے لیے کھڑا ہو تو سامنے تھوکنے، کیونکہ وہ اللہ تبارک و تعالیٰ سے سرگوشی کرتا ہے جب تک وہ نماز میں رہتا ہے۔ یونہی دائیں طرف بھی نہ تھوکنے کیونکہ اس کے دائیں طرف فرشتہ ہوتا ہے بلکہ بائیں طرف یا پاؤں کے نیچے تھوکنے اور اس کو دفن کر دے۔

مسند احمد، بخاری عن ابی ہریرۃ رضی اللہ عنہ

۱۹۹۴۲ جب کوئی نماز میں ہوتا ہے تو اللہ اس کے سامنے ہوتا ہے، پس کوئی بھی قبلہ رو ہو کر (تھوکنے یا) ناک نہ پونچھنے۔

بخاری، مسند احمد، مسلم، ابو داؤد، ابن ماجہ عن ابن عمر رضی اللہ عنہ

۱۹۹۴۳ جب تم میں سے کوئی نماز میں کھڑا ہوتا ہے تو وہ اپنے رب سے مناجات (سرگوشی) کرتا ہے۔ اور اس کا رب اس کے اور قبلہ کے درمیان ہوتا ہے۔ لہذا کوئی قبلہ رو نہ تھوکنے۔ بلکہ بائیں طرف یا پاؤں کے نیچے تھوکنے۔ نسائی عن انس رضی اللہ عنہ

۱۹۹۴۴ کیا کسی کو یہ بات اچھی لگے گی کہ کوئی اس کے منہ پر تھوکنے۔ پس جب کوئی قبلہ کی طرف رخ کرتا ہے تو اس کا پروردگار عزوجل اس کے سامنے ہوتا ہے اور فرشتہ اس کی دائیں طرف ہوتا ہے لہذا اس کو چاہیے کہ وہ دائیں طرف تھوکنے اور نہ سامنے۔ بلکہ اپنی بائیں طرف تھوکنے یا پاؤں کے نیچے۔ اگر اس کو تھوکنے کی جلدی ہو تو ایسے کر لے۔ (یعنی اپنے کپڑے میں تھوکنے یا اس کو مسل دے)۔ ابو داؤد عن ابی سعید رضی اللہ عنہ

۱۹۹۴۵ تمہارے کسی آدمی کو کیا ہو جاتا ہے کہ اپنے رب کے سامنے کھڑا ہوتا ہے اور پھر اس کے سامنے ناک سلکتا ہے۔ کیا وہ یہ پسند کرے گا کہ کوئی اس کے چہرے پر ناک سلے؟ لہذا جب کوئی ناک سلے تو اپنی بائیں طرف یا پاؤں کے نیچے سلے۔ اگر ایسا ممکن نہ ہو تو کپڑے میں مسل دے۔

مسند احمد، مسلم، ابو داؤد عن ابی ہریرۃ رضی اللہ عنہ

۱۹۹۴۶ قبلہ رو ناک کیا گیا (اور پھینکا گیا تھوکنے) قیامت کے دن اس کے کرنے والے کے چہرے پر ہوگا۔ البزاز عن ابن عمر رضی اللہ عنہ

۱۹۹۴۷ جس نے قبلہ رو ہو کر تھوکا وہ قیامت کے دن اس حال میں آئے گا کہ اس کا تھوکنے اس کی آنکھوں کے درمیان ہوگا۔ اور جس نے اس گندری سبزی (کچے لہسن) میں سے کچھ کھایا ہو وہ ہماری اس مسجد کے قریب تین (دن) تک نہ پھینکے۔

۱۹۹۴۸ جب تو نماز پڑھے تو اپنے سامنے نہ تھوکنے اور نہ دائیں طرف۔ بلکہ بائیں طرف تھوکنے، اگر وہ خالی جگہ ہو۔ اور بائیں پاؤں اٹھا اور اس

کو (نیچے ڈال کر) گر ڈے۔ مسند احمد، ابو داؤد، ترمذی، نسائی، ابن ماجہ، ابن حبان، مستدرک الحاکم عن طارق بن عبد اللہ المنحاز بنی

۱۹۹۴۹ جب تم میں سے کوئی نماز پڑھے تو قبلہ رو نہ تھوکنے کیونکہ جب وہ نماز پڑھتا ہے تو اس کا پروردگار اس کے سامنے ہوتا ہے۔

مؤطا امام مالک، بخاری، مسلم، نسائی عن ابن عمر رضی اللہ عنہ

نماز میں تھوکنے کی ممانعت

۱۹۹۵۰ جب تم میں سے کوئی ایک نماز میں ہوتا ہے تو وہ اپنے پروردگار سے مناجات کرتا ہے لہذا وہ اپنے سامنے تھوکنے اور نہ دائیں طرف بلکہ

بائیں طرف اور قدموں کے نیچے تھوکنے۔ بخاری، مسلم عن انس رضی اللہ عنہ

۱۹۹۵۱ نماز میں تھوکنے، ناک رینٹھنا، حیض جاری ہونا اور اونگھنا شیطان کی طرف سے ہے۔ ابن ماجہ عن دینار

۱۹۹۵۲ چھینکنا، اوگھنا اور جمائی لینا، نماز میں حیض جاری ہونا، قے ہونا اور نکسیر پھوٹنا شیطان کی طرف سے ہے۔ ترمذی عن دینار

الاکمال

۱۹۹۵۳ جب تم میں سے کوئی نماز کے لیے کھڑا ہوتا ہے تو اللہ تعالیٰ اس کے سامنے ہوتا ہے لہذا کوئی اپنے سامنے ناک صاف کرے اور نہ دائیں طرف۔ حلیۃ الاولیاء عن ابن عمر رضی اللہ عنہ

۱۹۹۵۴ جب بندہ نماز میں کھڑا ہوتا ہے تو اللہ تعالیٰ اپنے چہرے کے ساتھ اس کی طرف متوجہ ہوتے ہیں لہذا کوئی نہ اپنے سامنے تھوکے اور نہ دائیں طرف۔ کیونکہ نیکیاں لکھنے والا فرشتہ اس کی دائیں طرف ہوتا ہے۔ بلکہ اپنی بائیں طرف تھوک لے۔

التاریخ للخطیب عن حذیفہ رضی اللہ عنہ

۱۹۹۵۵ جب تو نماز میں ہو تو اپنے سامنے نہ تھوک اور نہ دائیں طرف بلکہ پیچھے یا بائیں طرف تھوک لے یا اپنے بائیں پاؤں کے نیچے۔

ترمذی حسن صحیح، نسائی عن طارق بن عبد اللہ المخاریبی

۱۹۹۵۶ جب کوئی نماز پڑھے تو اپنے سامنے اور دائیں طرف نہ تھوکے بلکہ اپنی بائیں طرف یا قدموں کے نیچے تھوک دے۔

نسائی عن ابی ہریرۃ رضی اللہ عنہ

۱۹۹۵۷ جب کوئی نماز میں تھوکے تو اپنے چہرے کے سامنے نہ تھوکے اور نہ بائیں طرف۔ بلکہ اپنے پیروں کے نیچے تھوک دے اور پھر اس کو

زمین میں رگڑ ڈالے۔ الکبیر للطبرانی عن حیب بن سلمان بن سمرة عن ابیہ عن جدہ

۱۹۹۵۸ جب تم میں سے کوئی نماز میں کھڑا ہوتا ہے تو وہ اپنے رب سے سرگوشیاں کرتا ہے اور اس کا رب اس کے اور قبلے کے درمیان ہوتا ہے

لہذا کوئی قبلہ کی طرف نہ تھوکے۔ بلکہ اپنی بائیں یا پاؤں کے نیچے تھوکے۔ بخاری، مسلم عن انس رضی اللہ عنہ

۱۹۹۵۹ جب تم میں سے کوئی شخص نماز پڑھتا ہے تو وہ اپنے رب سے مناجات کرتا ہے اور اللہ تعالیٰ اس کی طرف اپنے چہرے کو کر لیتے ہیں۔

لہذا کوئی شخص نہ قبلہ روناک صاف کرے اور نہ دائیں طرف کرے۔ عبدالرزاق عن ابن عمر رضی اللہ عنہ

۱۹۹۶۰ کیا کوئی یہ چاہتا ہے کہ کوئی دوسرا شخص اس کے سامنے آکر اس کے منہ پر تھوک دے۔ بے شک جب تم میں سے کوئی نماز میں کھڑا

ہوتا ہے تو اپنے پروردگار کے سامنے کھڑا ہوتا ہے اور فرشتہ اس کی دائیں طرف ہوتا ہے۔ لہذا وہ اپنے سامنے اور دائیں طرف نہ تھوکے۔ بلکہ بائیں

طرف یا اپنے پاؤں کے نیچے تھوکے۔ اور اگر اس کو جلدی ہو تو وہ یوں کپڑے میں مسل دے۔ مسند احمد، مسند ابی یعلیٰ، مستدرک

الحاکم، الضیاء للمقدسی عن ابی سعید، الدارمی، ابن خزیمہ، ابو عوانہ، ابن حبان عن ابی سعید و ابی ہریرۃ رضی اللہ عنہ معاً

۱۹۹۶۱ تم میں سے کون چاہتا ہے کہ اللہ پاک اس سے اعراض برتے؟ جب تم میں سے کوئی شخص کھڑا ہوتا ہے تو اللہ تبارک و تعالیٰ اس کے

سامنے ہوتا ہے لہذا وہ اپنے سامنے نہ تھوکے اور نہ ہی دائیں طرف تھوکے۔ بلکہ بائیں طرف بائیں پاؤں کے نیچے تھوکے۔ اگر اس کو جلدی ہو تو

اپنے کپڑے میں تھوک کوئل دے۔ مسلم، ابو داؤد، ابن حبان، مستدرک الحاکم عن جابر رضی اللہ عنہ

۱۹۹۶۲ جب تم میں سے کوئی نماز پڑھے تو اپنے سامنے اور اپنے دائیں طرف نہ تھوکے، بلکہ بائیں طرف یا پاؤں کے نیچے تھوکے۔

نسائی عن ابی ہریرۃ رضی اللہ عنہ

۱۹۹۶۳ جب کوئی نماز پڑھے تو وہ اپنے سامنے اور اپنے دائیں طرف نہ تھوکے، بلکہ بائیں طرف تھوکے۔ اگر ایسا ممکن نہ ہو (مثلاً بائیں

طرف نمازی ہوں) تو اپنے کپڑے میں تھوکے اور اس کو مسل دے۔ (پھر آپ نے کپڑے کو کھولا اور اس کو ملا کر مسل دیا)۔

عبدالرزاق عن انس رضی اللہ عنہ

۱۹۹۶۴ اے لوگو! جب تم میں سے کوئی کھڑا ہو کر نماز پڑھتا ہے تو وہ بہت عظیم مقام میں سب سے عظیم پروردگار کے سامنے کھڑا ہوتا ہے اور

عظیم سوال کر رہا ہوتا ہے جنت کا سوال اور جہنم سے نجات۔ اور جب تم میں سے کوئی نماز میں کھڑا ہوتا ہے تو وہ اللہ کے سامنے اپنی اپنے پروردگار کے روبرو کھڑا ہوتا ہے اور فرشتہ اس کے دائیں طرف ہوتا ہے۔ اور اس کا شیطان ساتھی بائیں طرف ہوتا ہے۔ لہذا کوئی بھی اپنے سامنے یا اپنی دائیں طرف نہ تھو کے، بلکہ بائیں طرف بیاباٹیں پاؤں کے نیچے تھو کے۔ پھر اس کو رگڑ دے کیونکہ اس طرح وہ شیطان کے کان رگڑتا ہے۔ قسم ہے اس ذات کی جس نے مجھے حق کے ساتھ مجبوت کیا کاش کے تمہارے اور پروردگار کے سامنے سے پردے اٹھ جاتے یا مسجد کو بولنے کی اجازت دی جاتی تو کوئی شخص تھوکنے کو سوچتا بھی نہیں۔ الکبیر للطبرانی عن ابی امامة رضی اللہ عنہ

۱۹۹۶۵ یہ تم کو (آئندہ) نماز نہ پڑھائے۔ تو نے تو اللہ عزوجل کو اذیت دی ہے۔

مسند احمد، ابن حبان، السنن لسعید بن منصور عن السائب بن خلاد عن سوید الانصاری

فائدہ: ایک شخص نے کچھ لوگوں کی امامت کرائی اور قبلہ رو تھوک دیا۔ تب آپ ﷺ نے مذکورہ جواب ارشاد فرمایا۔

کلام: امام طبرانی رحمۃ اللہ علیہ نے الکبیر میں اس کو عبید اللہ بن زحر عن علی بن یزید سے روایت کیا ہے اور یہ دونوں راوی ضعیف ہیں۔ مجمع الزوائد ۱۹/۲۲۱۔

نماز میں ادھر ادھر متوجہ ہونا

۱۹۹۶۶ لوگوں کو کیا ہو گیا کہ نماز میں آسمان کی طرف اپنی نگاہیں اٹھاتے ہیں۔ (یہاں آپ ﷺ کا غصہ تیز ہو گیا اور آپ کی آواز اونچی ہو گئی اور فرمایا) لوگ اس حرکت سے باز آجائیں ورنہ ان کی نگاہیں اچک لی جائیں گی۔ (اور وہ نابینا ہو جائیں گے)۔

مسند احمد، بخاری، ابو داؤد، نسائی، ابن ماجہ عن انس رضی اللہ عنہ

۱۹۹۶۷ وہ لوگ باز آجائیں جو نماز میں اپنی نگاہیں آسمان کی طرف اٹھاتے ہیں ورنہ ان کی نگاہیں ان کی طرف واپس نہیں لوٹیں گی۔

مسند احمد، مسلم، ابو داؤد، ابن ماجہ عن جابر بن سمرۃ رضی اللہ عنہ

۱۹۹۶۸ لوگ نماز میں دعا کرتے وقت آسمان کی طرف نگاہیں اٹھانے سے رک جائیں ورنہ ان کی نگاہیں دھری کی دھری رہ جائیں گی۔

مسلم، نسائی عن ابی ہریرۃ رضی اللہ عنہ

۱۹۹۶۹ جب تم میں سے کوئی شخص نماز پڑھ رہا ہوتا ہے تو اس کو چاہیے کہ آسمان کی طرف نہ دیکھے مبادا کہیں اس کی بصارت زائل ہو جائے۔

الاوسط للطبرانی عن ابی سعید رضی اللہ عنہ

۱۹۹۷۰ جب تم میں سے کوئی نماز میں ہو تو وہ آسمان کی طرف اپنی نگاہ نہ اٹھائے، ورنہ کہیں اس کی نگاہ نہ اچک جائے۔

مسند احمد، نسائی عن رجل من الصحابة

نماز میں نگاہ پنی رکھے

۱۹۹۷۱ آسمان کی طرف اپنی نگاہیں نہ اٹھایا کرو نماز میں، کہیں بصارت نہ ختم ہو جائے۔ ابن ماجہ، الکبیر للطبرانی عن ابن عمرو رضی اللہ عنہ

۱۹۹۷۲ کیا کسی کو یہ ڈر نہیں لگتا کہ جب وہ نماز میں اپنا سر اوپر اٹھاتا ہے کہ کہیں اس کی بینائی واپس لوٹے ہی نہ۔

مسند احمد، مسلم، ابن ماجہ عن جابر بن سمرۃ رضی اللہ عنہ

فائدہ: مسلم شریف میں حدیث کے آخری الفاظ یہ ہیں: ورنہ ممکن ہے اللہ پاک اس کا سر گدھے کا سر بنا دیں۔ مسلم کتاب الصلوٰۃ باب تحریم سبق الامام برکوع او سجود و سجود حرام۔ ۴۲۷۔

۱۹۹۷۳ جب تم میں سے کوئی شخص نماز کے لیے کھڑا ہو تو وہ نماز ہی کی طرف متوجہ رہے حتیٰ کہ نماز سے فارغ ہو جائے۔ اور نماز میں

ادھر ادھر متوجہ ہونے سے بچو۔ بے شک بندہ جب تک نماز میں ہوتا ہے اپنے پروردگار سے مناجات کرتا ہے۔

الاوسط للطبرانی عن ابی ہریرۃ رضی اللہ عنہ

۱۹۹۷۴ جب کوئی بندہ نماز میں کھڑا ہوتا ہے تو اللہ پاک اس کی طرف اپنے چہرے کے ساتھ متوجہ ہو جاتے ہیں۔ جب وہ ادھر ادھر متوجہ ہوتا ہے تو اللہ پاک فرماتے ہیں: اے ابن آدم! کس کی طرف توجہ کرتا ہے؟ کیا کسی ایسے کی طرف جو مجھ سے بہتر ہے؟ میری طرف متوجہ ہو جا۔ لیکن بندہ دوسری دفعہ جب پھر ادھر ادھر متوجہ ہوتا ہے تو اللہ پاک پھر یونہی ارشاد فرماتے ہیں۔ لیکن جب تیسری بار بھی وہ (توجہ بٹاتا ہے اور) ادھر ادھر التفات کرتا ہے تو اللہ پاک اس سے اپنا چہرہ پھیر لیتے ہیں۔ البزار عن جابر رضی اللہ عنہ

کلام: اس روایت کی سند میں فضل بن عیسیٰ الرقاشی نے جس کے ضعیف ہونے پر تمام اہل علم کا اتفاق ہے۔ مجمع الزوائد ۸۰۲۔

۱۹۹۷۵ اللہ عزوجل مسلسل بندہ کی طرف متوجہ رہتے ہیں جب تک وہ نماز میں رہتا ہے اور ادھر ادھر التفات نہیں کرتا۔ لیکن جب بندہ ادھر ادھر متفتت ہوتا ہے تو اللہ پاک اس سے توجہ ہٹا لیتے ہیں۔

مسند احمد، ابو داؤد، نسائی، ابن حبان، ابن ماحہ عن ابی ذر رضی اللہ عنہ

۱۹۹۷۶ تم نماز میں ادھر ادھر التفات کرنے سے اجتناب کرو۔ یہ بہت بوی ہلاکت ہے۔ الضعفاء للعقیلی

۱۹۹۷۷ جو شخص نماز میں کھڑا ہو اور ادھر ادھر اپنی توجہ بانٹ دے اللہ پاک اس کی نماز کو اس پر ماردیتے ہیں۔

الکبیر للطبرانی عن ابی الدرداء رضی اللہ عنہ

۱۹۹۷۸ ادھر ادھر توجہ کرنے والے کی کوئی نماز نہیں۔ الکبیر للطبرانی عن عبد اللہ بن سلام

۱۹۹۷۹ کوئی بندہ کبھی نماز میں ادھر ادھر ملتفت نہیں ہوتا مگر اس کا پروردگار اس کو ارشاد فرماتا ہے: اے ابن آدم! کس کی طرف متوجہ ہوتا ہے؟ میں تیرے لیے اس سے بہتر ہوں جس کی طرف تو متوجہ ہوتا ہے۔ شعب الایمان للبیہقی عن ابی ہریرۃ رضی اللہ عنہ

۱۹۹۸۰ نماز میں ہنسنے والا، ادھر ادھر توجہ کرنے والا اور انگلیاں چٹخانے والا سب (گناہ میں) برابر ہیں۔

مسند احمد، الکبیر للطبرانی، الضعفاء للعقیلی عن معاذ رضی اللہ عنہ بن انس

۱۹۹۸۱ (اے بیٹے! نماز میں التفات سے بچ، بے شک نماز میں التفات کرنا ہلاکت ہے۔ اگر انتہائی ضروری ہو تو نفل میں کرفرض میں نہ کر)۔

ترمذی رقم الحدیث ۵۸۹

(اے بیٹے! جب تو گھر والوں کے پاس جائے تو ان کو سلام کر یہ تیرے لیے اور تیرے گھر والوں کے لیے بھی برکت کا باعث ہوگا۔

ترمذی رقم الحدیث ۲۶۹۸

اے بیٹے! اگر تجھ سے ہو سکے کہ تو اس حال میں صبح وشام کرے کہ کسی کے لیے تیرے دل میں کھوٹ نہ ہو تو ایسا ہی کر۔ ترمذی ۲۶۷۸

حضرت انس رضی اللہ عنہ فرماتے ہیں آپ ﷺ نے یہ ارشاد فرمایا کہ (پھر بطور تاکید مجھے) فرمایا: اے بیٹے یہ میری سنت ہے۔ جس نے میری سنت کو زندہ کیا اس نے مجھے زندگی بخشی اور جس نے مجھے زندگی بخشی وہ جنت میں میرے ساتھ ہوگا۔ ترمذی عن انس رضی اللہ عنہ

۱۹۹۸۲ یہ ایک اچکنا ہے، جو شیطان بندے کی نماز سے اچکتا ہے یعنی ادھر ادھر متوجہ ہونا۔

مسند احمد، بخاری، ابو داؤد، نسائی عن عائشہ رضی اللہ عنہا

الاکمال

۱۹۹۸۳ کوئی نماز میں ادھر ادھر ملتفت نہ ہو، اگر ایسا کرنے کے سوا چارہ نہ ہو تو نماز میں اللہ نے فرض فرمائی ہیں ان کے علاوہ (نفل نمازوں) میں کر لے۔ مصنف ابن ابی شیبہ عن ابی ہریرۃ رضی اللہ عنہ

- ۱۹۹۸۳ کوئی بندہ نماز میں کبھی ادھر ادھر متوجہ نہیں ہوا مگر اس کے پروردگار نے اس کو یہ ضرور فرمایا: اے ابن آدم! میں تیرے لیے اس سے بہتر ہوں جس کی طرف تو متوجہ ہوتا ہے۔ الحاکم فی التاریخ، شعب الایمان للبیہقی عن ابی ہریرہ رضی اللہ عنہ
- ۱۹۹۸۵ بندہ جب نماز کے لیے کھڑا ہوتا ہے تو وہ رحمن کی دو آنکھوں کے درمیان ہوتا ہے۔ پس جب وہ ادھر ادھر متوجہ ہوتا ہے تو اس کا پروردگار شاد فرماتا ہے: اے ابن آدم! کس کی طرف متوجہ ہوتا ہے؟ کیا کسی ایسے کی طرف جو تیرے لیے مجھ سے زیادہ بہتر ہے؟ ابن آدم! اپنی نماز میں گن ہو جا، میں تیرے لیے اس سے بہتر ہوں جس کی طرف تو متوجہ ہوتا ہے۔ الضعفاء للعقیلی عن ابی ہریرہ رضی اللہ عنہ
- ۱۹۹۸۶ جب بندہ نماز پڑھتا ہے اور اس کے خشوع (خضوع) اور رکوع (وجود) کو مکمل نہیں کرتا بلکہ ادھر ادھر التفات کرتا ہے تو اس کی نماز قبول نہیں ہوتی۔ اور جو شخص نماز میں اپنے کپڑے (بندہ اور شلوار وغیرہ) کو تکبر کی وجہ سے (ٹٹکا تاوا) گھیٹتا ہے، اللہ پاک قیامت کے دن اس کی طرف نظر فرمائیں گے۔ خواہ وہ اللہ کے ہاں کس قدر والا ہو۔ الکبیر للطبرانی عن ابن مسعود رضی اللہ عنہ
- ۱۹۹۸۷ اپنی نمازوں میں ادھر ادھر متوجہ نہ ہو، کیونکہ ادھر ادھر توجہ کرنے والے کی کوئی نماز نہیں۔ الاوسط للطبرانی عن عبد اللہ بن سلام
- ۱۹۹۸۸ جب بندہ کھڑا ہو کر نماز پڑھتا ہے تو اللہ پاک اپنے چہرے کے ساتھ اس کی طرف متوجہ ہوتے ہیں اور پھر اپنی توجہ اس وقت تک نہیں ہٹاتے جب تک بندہ نماز پوری نہ کرے یا کوئی برا کام نہ کر لے۔ الافراد للدارقطنی عن حذیفہ رضی اللہ عنہ
- ۱۹۹۸۹ کیا حال سے لوگوں کا کہ وہ اپنی نمازوں میں آسمان کی طرف نگاہ اٹھاتے ہیں، وہ اس (بری حرکت) سے باز آجائیں ورنہ ان کی بصارت چھین لی جائے گی۔ ابو داؤد الطیالسی، مصنف ابن ابی شیبہ، مسند احمد، عبد بن حمید، بخاری، ابو داؤد، نسائی، ابن ماجہ، الدارمی، ابن خزیمہ عن انس رضی اللہ عنہ

تشبیک..... دونوں ہاتھوں کی انگلیاں ایک دوسرے میں ڈالنا

- ۱۹۹۹۰ جب تم میں سے کوئی اپنے گھر میں وضو کرتا ہے پھر مسجد میں آتا ہے تو وہ نماز میں شمار ہوتا ہے حتیٰ کہ واپس آئے۔ لہذا وہ اس دوران یوں نہ کرے۔ پھر آپ نے دونوں ہاتھوں کی انگلیاں ایک دوسرے میں ڈالیں۔ مستدرک الحاکم عن ابی ہریرہ رضی اللہ عنہ
- ۱۹۹۹۱ جب کوئی وضو کرے اور اچھی طرح وضو کرے پھر مسجد کے ارادے سے نکلے تو وہ ہاتھوں کی انگلیاں ایک دوسرے میں نہ ڈالے کیونکہ وہ نماز میں ہے۔ مسند احمد، ابو داؤد، ترمذی عن کعب بن عجرہ
- ۱۹۹۹۲ جب تمہارا کوئی شخص نماز کے لیے وضو کرے تو ہاتھوں کی انگلیاں ایک دوسرے میں نہ ملائے۔
- ۱۹۹۹۳ جب کوئی نماز پڑھتا ہے تو وہ انگلیوں میں نہ ڈالے بے شک یہ عمل تشبیک شیطان کی طرف سے ہے۔ اور تمہارا کوئی بھی شخص نماز میں رہتا ہے جب تک کہ وہ مسجد سے نہ نکلے۔ مسند احمد عن مولیٰ لابی سعید خدری رضی اللہ عنہ

الاکمال

- ۱۹۹۹۴ جب کوئی شخص اپنے گھر میں وضو کرتا ہے پھر نماز ارادے سے نکلتا ہے تو وہ مسلسل نماز میں ہوتا ہے حتیٰ کہ واپس لوٹے (اس دوران) ایسا مت کرو۔ پھر آپ ﷺ نے ایک ہاتھ کی انگلیاں دوسرے ہاتھ کی انگلیوں میں ڈالیں۔
- ۱۹۹۹۵ جب تو وضو کرے اور اچھی طرح وضو کرے پھر تو مسجد کی طرف نکلے تو تو نماز میں ہے، پس اپنی انگلیوں کو ایک دوسرے میں نہ ڈال۔ الجامع لعبد الرزاق عن ابی ہریرہ رضی اللہ عنہ
- الجامع لعبد الرزاق عن کعب بن عجرہ

۱۹۹۶ء۔ جب تم میں سے کوئی مسجد میں ہو تو وہ ہاتھوں کی انگلیاں ایک دوسرے میں نہ ڈالے۔ کیونکہ تشبیہ عمل شیطان کی طرف سے ہے اور تم میں سے کوئی بھی نماز میں رہتا ہے جب تک وہ مسجد میں رہتا ہے۔ حتیٰ کہ مسجد سے نکل جائے۔

البعوی عن مولیٰ لابی سعید الخدری رضی اللہ عنہ

۱۹۹۷ء۔ کوئی بندہ پاکیزگی اختیار کرتا ہے پھر (مسجد کی طرف) نکلتا ہے تو وہ نماز میں ہوتا ہے حتیٰ کہ نماز پڑھ لے۔ لہذا اس دوران جبکہ وہ نماز میں ہے ایک دوسرے ہاتھ کی انگلیاں آپس میں نہ ڈالے۔ الکبیر للطبرانی عن سعد بن اسحاق بن کعب بن عجرہ عن ابیہ عن جده

۱۹۹۸ء۔ اے کعب! جب تو وضو کرے اور اچھی طرح وضو کرے پھر تو مسجد کی طرف نکلے تو انگلیوں کے درمیان تشبیہ نہ کرے، بے شک تو نماز میں ہے۔ السنن للبیہقی عن کعب بن عجرہ

۱۹۹۹ء۔ کوئی ایسا بندہ نہیں جو اپنے گھر میں وضو کرے پھر نماز کے ارادے سے نکلے، تو وہ مسلسل نماز میں رہتا ہے حتیٰ کہ نماز پوری کر لے لہذا اس نماز کے دوران انگلیوں کے درمیان تشبیہ نہ کرے۔ الجامع لعبدالرزاق عن کعب بن عجرہ

۲۰۰۰ء۔ جب تم میں سے کوئی شخص مسجد میں ہو تو ایک ہاتھ کی انگلیاں دوسرے ہاتھ کی انگلیوں میں نہ پھنساے، کیونکہ وہ نماز میں ہے۔

الجامع لعبدالرزاق، مصنف ابن ابی شیبہ عن ابن المسیب مرسلًا

نماز میں چوری..... الاکمال

۲۰۰۱ء۔ لوگوں میں سب سے بدترین چوری کرنے والا شخص وہ ہے جو نماز میں بھی چوری کر لے۔ لوگوں نے عرض کیا: کوئی نماز میں چوری کیسے کرے گا؟ ارشاد فرمایا: جو شخص نماز کے رکوع و سجود اور خشوع و خضوع کو اچھی طرح نہ کرے (وہ سب سے بدترین چوری کرنے والا ہے)۔

مسند احمد، الدارمی، ابن خزیمہ، الحسن بن سفیان، مسند ابی یعلیٰ، البغوی، الباوردی، الکبیر للطبرانی، ابو نعیم، مستدرک الحاکم، السنن للبیہقی، السنن لسعید بن منصور عن ابی قتادہ، مسند ابی داؤد الطیالسی عن النعمان بن مرہ، ابن حبان، مستدرک الحاکم، السنن للبیہقی عن ابی ہریرۃ رضی اللہ عنہ، مسند ابی داؤد الطیالسی، مسند احمد، عبد بن حمید، مسند ابی یعلیٰ، حلیۃ الاولیاء، شعب الایمان للبیہقی عن ابی سعید رضی اللہ عنہ

۲۰۰۲ء۔ لوگوں میں سب سے بدترین چوری کرنے والا وہ شخص ہے جو نماز میں بھی چوری کرے۔ پوچھا گیا: یا رسول اللہ! نماز میں کیسے کوئی چوری کرے گا؟ (ارشاد فرمایا:) جو رکوع و سجود کو اچھی طرح پورا ادا نہ کرے۔ اور لوگوں میں سب سے زیادہ بخیل شخص وہ ہے جو سلام میں بھی بخل سے کام لے۔ الکبیر للطبرانی عن عبد اللہ بن مغفل

۲۰۰۳ء۔ لوگوں میں سب سے زیادہ چوری کرنے والا شخص وہ ہے جو نماز میں بھی چوری کرے۔ پوچھا گیا: یا رسول اللہ! نماز میں کیسے چوری کی جاتی ہے؟ فرمایا: جو رکوع و سجود کو (اچھی طرح) پورا ادا نہ کرے۔ اور لوگوں میں سب سے زیادہ بخیل شخص وہ ہے جو سلام میں بھی بخل سے کام لے۔ الاوسط للطبرانی عن عبد اللہ بن مغفل

سب سے بڑا چور نماز میں چوری کرنے والا ہے

۲۰۰۴ء۔ لوگوں میں سب سے زیادہ چور وہ شخص ہے جو نماز میں بھی چوری کرے۔ لوگوں نے کہا: یا رسول اللہ! نماز میں کیسے چوری کی جاتی ہے؟ فرمایا: اس کے رکوع و سجود کو اچھی طرح مکمل ادا نہ کیا جائے۔

ابن ابی شیبہ عن ابی سعید، الاوسط للطبرانی عن ابی ہریرۃ رضی اللہ عنہ، ابن ابی شیبہ عن الحسن مرسلًا

۲۰۰۵ء۔ شرب پینے والے، زنا کرنے والے اور چوری کرنے والے کے بارے میں تمہارا کیا خیال ہے؟ یہ شخص اور بے کام ہیں جن میں سزا

جاری ہوتی ہے لیکن سب سے بری چوری وہ ہے جو نماز میں چوری کی جاتی ہے۔ وہ نماز جس کے رکوع و سجود اچھی طرح پورے ادا نہ کیے جائیں۔

(عبدالرزاق، الشافعی، السنن للبیہقی عن النعمان بن مروة مرسلًا)

۲۰۰۰۶۔ اے علی! اس شخص کی مثال جو اپنی نماز کو پوری نہ کرے اس حاملہ کی ہے جس کے بچہ جننے کا وقت قریب ہو جائے تو وہ حمل گرا دے۔ پس یہ عورت نہ حمل والی رہتی ہے اور نہ اولاد سے اس کی گود چمکتی ہے۔ اے علی! نماز کی مثال اس تاجر کی ہے جس کو مال کا نفع بھی نہ ملے بلکہ اس کا اصل مال بھی خسارے کا شکار ہو جائے۔ اسی طرح اللہ پاک بھی کسی نماز کی نفل بھی قبول نہیں فرماتے جب تک وہ فریضے کو صحیح ادا نہ کرے۔

الرامہرمزی فی الامثال، ابن النجار عن علی وفیہ موسیٰ بن عبیدہ ضعیف

کلام:۔۔۔ روایت ضعیف ہے۔

۲۰۰۰۷۔ اس شخص کی مثال جو اپنی نماز کو صحیح طرح پوری ادا نہیں کرتا اس حاملہ عورت کی ہے، جس کے نفاس کا وقت قریب آئے تو اس کا حمل گر جائے۔ پس وہ عورت پھر حاملہ رہتی ہے اور نہ اولاد والی۔ اور نماز کی مثال اس تاجر کی ہے کہ اس کو نفع خالص نہیں مل سکتا جب تک کہ اس کو اصل مال خالص نہ مل جائے۔ اسی طرح نماز کی نفل بھی قبول نہیں ہوتی جب تک کہ وہ فرض کو صحیح ادا نہ کرے۔

السنن للبیہقی، الرامہرمزی فی الامثال عن علی رضی اللہ عنہ

کلام:۔۔۔۔۔ اس روایت کی سند میں موسیٰ بن عبیدہ ربذی ضعیف ہے۔ مجمع الزوائد ۱۲۲۔

۲۰۰۰۸۔ اگر وہ اسی حالت پر مر گیا تو ملت محمدیہ ﷺ کے علاوہ کسی اور ملت پر مرنا۔ لہذا رکوع و سجود کو مکمل کرو۔ بے شک اس شخص کی مثال جو نماز پڑھے اور رکوع و سجود کو مکمل نہ کرے اس بھوکے کی ہے جس کو کھانے کے لیے صرف ایک یادو کھجوریں ملیں، جو اس کی بھوک کو رفع نہیں کر سکتیں۔

مسند ابی یعلیٰ، الغوی، ابن خزیمہ، الکبیر للطبرانی، السنن لسعید بن منصور عن ابی عبد اللہ الاشعری عن امراء الاجناد خالد

بن ولید ویزید بن ابی سفیان وشرحیل بن حسنہ وعمرو بن العاص

فائدہ:۔۔۔ رسول اللہ ﷺ نے ایک شخص کو دیکھا کہ وہ رکوع و سجود کو مکمل نہیں کر رہا ہے تو آپ نے مذکورہ ارشاد فرمایا۔

۲۰۰۰۹۔ دیکھ رہے تم اس شخص کو، اگر یہ اسی حالت پر مر گیا تو ملت محمدیہ ﷺ پر نہیں مرنے گا۔ یہ نماز میں ایسے ٹھونگیں مار رہا ہے جس طرح کو خون (مردار) میں ٹھونگیں مارتا ہے۔ اس شخص کی مثال جو نماز پڑھتا ہے لیکن رکوع (صحیح ادا) نہیں کرتا اور سجودوں میں بھی چونچیں مارتا ہے، اس بھوکے کی مثال ہے جو صرف ایک یادو کھجوریں کھائے، جو اس کو فائدہ نہیں دے سکتیں۔ پس رکوع و سجود کو مکمل ادا کرو۔ اور وضو کو اچھی طرح کرو۔ ہلاکت ہے (شک رہ جانے والی) ایڑیوں کے لیے جنم کی۔ ابن خزیمہ، السنن للبیہقی، ابن عساکر عن ابی عبد اللہ الاشعری

فائدہ:۔۔۔ نبی اکرم ﷺ نے ایک شخص کو دیکھا کہ نماز پڑھ رہا ہے، پر رکوع نہیں کرتا اور سجود بھی پس گویا ٹھونگیں مار رہا ہے۔ تب آپ ﷺ نے اس کے متعلق مذکورہ ارشاد فرمایا۔ اعاد اللہ منہ۔

۲۰۰۱۰۔ اگر تم میں سے کوئی ایک ستون کا بھی مالک ہو تو وہ ناپسند کرے گا کہ اس کے بارے میں کوئی اس کو دھوکہ دے۔ پھر کیسے کوئی اپنی نماز میں دھوکہ کرتا ہے جو نماز خالص اللہ کے لیے ہے۔ لہذا اپنی نماز کو پورا کرو۔ بے شک اللہ تعالیٰ مکمل نماز ہی کو قبول فرماتا ہے۔

الاولیٰ للطبرانی عن ابی ہریرة رضی اللہ عنہ

۲۰۰۱۱۔ لوگوں میں سے بعض لوگ (بی) مکمل نماز ادا کرتے ہیں۔ جبکہ بعض لوگ نصف نماز ادا کرتے ہیں۔ بعض لوگ چوتھائی نماز ادا کرتے ہیں۔ بعض لوگ صرف پانچواں حصہ نماز ادا کرتے ہیں۔ بعض لوگ چھٹا حصہ نماز ادا کرتے ہیں۔ بعض لوگ ساتواں حصہ نماز ادا کرتے ہیں بعض لوگ آٹھواں حصہ نماز ادا کرتے ہیں۔ بعض لوگ نواں حصہ نماز ادا کرتے ہیں اور کچھ لوگ ایسے ہیں جو صرف دسواں حصہ نماز ادا کرتے ہیں۔

الکبیر للطبرانی عن عمار بن یاسر

۲۰۰۲۲۔ تم میں سے کچھ لوگ ہیں جو مکمل نماز ادا کرتے ہیں، ورنہ کچھ لوگ نصف نماز ادا کرتے ہیں اور کچھ لوگ تہائی اور کچھ چوتھائی نماز پڑھتے

ہیں حتیٰ کہ آپ دسویں حصہ تک پہنچ گئے۔ مسند احمد عن ابی یاسر

متفرق ممنوع امور کا بیان

- ۲۰۰۱۳ اس طرح کوئی نماز نہ پڑھے کہ اس کے بالوں کی چوٹی (پونی) بنی ہو۔ ابن ماجہ عن ابی رافع
- ۲۰۰۱۴ اس شخص کی مثال جس کے سر کے بال جوڑے ہوئے ہوں ایسی ہے جیسے کسی کی مشکلیں کسی ہوئی ہوں (ہاتھ پیچھے کو بندھے ہوں) اور وہ نماز پڑھ رہا ہو۔ مسند احمد، مسلم، الکبیر للظہرانی عن ابن عباس رضی اللہ عنہ
- ۲۰۰۱۵ حضور ﷺ نے اس بات سے منع فرمایا کہ اس کے بالوں کا جوڑا یا چوٹی بنی ہوئی ہو اور وہ نماز پڑھے۔

طبرانی عن ام سلمہ رضی اللہ عنہا

۲۰۰۱۶ جب نماز کے لیے بلایا جائے تو دوڑتے ہوئے نہ آؤ بلکہ اس طرح آؤ کہ تم پر سیکنہ اور وقار کی کیفیت ہو۔ پس جس قدر نماز مل جائے پڑھ لو اور جو فوت ہو جائے اس کو (بعد میں) پورا کر لو۔ بے شک جب کوئی نماز کا ارادہ کرتا ہے تب سے ہی وہ نماز میں (شمار) ہوتا ہے۔

مسلم عن ابی ہریرۃ رضی اللہ عنہ

۲۰۰۱۷ جب نماز کھڑی ہو تو دوڑتے ہوئے نہ آؤ بلکہ سکون اور وقار کے ساتھ چلتے ہوئے آؤ۔ جتنی نماز مل جائے پڑھ لو اور جو رہ جائے اس کو (بعد میں) پورا کر لو۔ مسند احمد، بخاری، مسلم، ابو داؤد، ترمذی، نسائی، ابن ماجہ عن ابی ہریرۃ رضی اللہ عنہ

۲۰۰۱۸ اللہ تیری حرص کو زیادہ کرے لیکن آئندہ نہ کرنا۔ مسند احمد، بخاری، ابو داؤد، نسائی عن ابی بکرۃ

فائدہ: بخاری کتاب صفة الصلوٰۃ باب اذکار مع دون الصف۔ ایک صحابی نے امام کے پیچھے پچھلی صف میں رکعت نکلنے کے ڈر سے تنہائیت باندھ لی تو آپ نے اس کو یہ ارشاد فرمایا۔

۲۰۰۱۹ جب تم میں سے کوئی نماز میں جمائی لے تو حتی الامکان اس کو روکنے کی کوشش کرے کیونکہ شیطان اندر داخل ہوتا ہے۔

مسلم، ابو داؤد عن ابی سعید رضی اللہ عنہ

۲۰۰۲۰ جب تم میں سے کسی کو دوران نماز نیندا آ رہی ہو تو وہ واپس لوٹ جائے کہیں وہ لاعلمی میں اپنے آپ پر بددعا نہ کر بیٹھے۔

نسائی، ابن حبان عن عائشہ رضی اللہ عنہا

فائدہ: عام طور پر یہ کیفیت رات کو تہجد کی نماز میں پیش آتی ہے اور اسی کے لیے یعنی نفل نماز کے لیے ہی یہ حکم ہے ورنہ فرض کی ادائیگی بہر صورت لازمی ہے۔

غلبہ نیند کی حالت میں نماز نہ پڑھے

۲۰۰۲۱ جب کوئی نماز کے دوران اوٹکھٹے لگ جائے تو لوٹ جائے اور جا کر سو جائے حتیٰ کہ اس حال میں آجائے کہ وہ اپنی کبھی ہو بات کو جان لے (تب اگر نماز پڑھے)۔ مسند احمد، بخاری، ابو داؤد عن انس رضی اللہ عنہ

۲۰۰۲۲ آدمی جب اپنی نماز میں ہوتا ہے تو رحمت اس کے سامنے ہوتی ہے لہذا کنکریوں کو صاف نہ کرے۔

مسند ابی داؤد الطیالسی عن ابی ذر رضی اللہ عنہ

فائدہ: دور نبوت میں مسجد نبوی ﷺ میں فرش یا چٹائی وغیرہ کا تصور نہ تھا بلکہ کنکریوں پر نماز پڑھتے تھے۔ سجدہ میں جاتے وقت پیشانی کو کنکریوں کی نوک سے بچانے کے لیے ہاتھ پھیر دیتے تھے۔ اس سے منع فرمایا گیا ہے۔ زیادہ سے زیادہ ایک مرتبہ ہاتھ پھیرنے کی اجازت ہے۔

۲۰۰۲۳۔ جب تم میں سے کوئی نماز کے لیے کھڑا ہوتا ہے تو رحمت اس کے سامنے ہوتی ہے لہذا وہ ننگریوں کو ہاتھ نہ پھیرے۔

مسند احمد، ابو داؤد، ترمذی، نسائی، ابن ماجہ، ابن حبان عن ابی ذر رضی اللہ عنہ

۲۰۰۲۴۔ اللہ پاک ایسے آدمی کی نماز قبول نہیں فرماتا، جس کے جسم پر معمولی خلوق خوشبو بھی ہو۔

مسند احمد، ابو داؤد عن ابی موسیٰ رضی اللہ عنہ

فائدہ:..... خلوق زعفران اور کچھ دوسری خوشبویات کا مرکب ہے جس میں سرخی اور زرردی غالب ہوتی ہے۔ اور نماز کی لٹی سے مراد ثواب کی لٹی ہے۔ کیونکہ ایسی خوشبو جس میں رنگ کا عنصر غالب ہوتا ہے عورتیں استعمال کرتی ہیں اور مردوں کے لیے استعمال کرنے سے عورتوں کے ساتھ مشابہت لازم آتی ہے۔

۲۰۰۲۵۔ نماز میں کسی طرح کی کمی کوتاہی درست نہیں اور نہ سلام و جواب کی گنجائش ہے۔

مسند احمد، ابو داؤد، مستدرک الحاکم عن ابی ہریرہ رضی اللہ عنہ

۲۰۰۲۶۔ حضور ﷺ نے نماز میں ممکنے سے اور عورتوں کے پاس نماز پڑھنے سے منع فرمایا ہے ہاں مگر اپنی عورت اور اپنی باندیوں کے پاس پڑھنے

کی اجازت ہے۔ الدارقطنی فی الافراد عن ابی ہریرہ رضی اللہ عنہ

۲۰۰۲۷۔ جب تم میں سے کوئی شخص نماز کے لیے کھڑا ہو تو اپنی آنکھوں کو بند نہ کرے۔

الکبیر للطبرانی الکامل لابن عدی عن ابن عباس رضی اللہ عنہ

۲۰۰۲۸۔ نماز میں صفوں کے درمیان خالی جگہ نہ چھوڑو۔ (اور بل کر کھڑے ہو)۔ الکبیر للطبرانی عن ابن عباس رضی اللہ عنہ

۲۰۰۲۹۔ نماز کے دوران انگلیاں نہ پچھاؤ۔ ابن ماجہ عن علی رضی اللہ عنہ

کلام:..... ابن ماجہ کتاب اقامۃ الصلوٰۃ باب ما یکرم من الصلوٰۃ۔ روایت ضعیف ہے کیونکہ اس کی سند میں حارث الجور ضعیف ہے۔ دیکھئے زوائد ابن ماجہ۔

۲۰۰۳۰۔ آدمی نماز پڑھتا ہے اور جو نماز اس سے فوت ہو جاتی ہے وہ اس کے لیے اس کے اہل اور اس کے مال سے زیادہ افضل ہوتی ہے۔

الکبیر للطبرانی عن طلق بن حبيب

۲۰۰۳۱۔ آدمی نماز پڑھ کر لوٹتا ہے تو اس کے لیے صرف دسواں، نواں، آٹھواں، ساتواں، چھٹا، پانچواں، چوتھا، تیسرا، اور نصف حصہ

لکھا جاتا ہے۔ (جیسی اس نے نماز پڑھی ہوتی ہے ویسا اس کی نماز کا حصہ لکھ دیا جاتا ہے)۔ مسند احمد، ابو داؤد، ابن حبان عن عمار بن یاسر

فائدہ:..... امام منذری رحمۃ اللہ علیہ فرماتے ہیں اس روایت کو امام نسائی نے بھی تخریج فرمایا ہے اور اس کی سند میں عمر بن ثوبان راوی ہے جو

قابل سند نہیں۔ عون المعبود ۳/۳

۲۰۰۳۲۔ جس نے نماز پڑھی اور اس کو تمام و کمال ادا نہیں کیا تو اس کی نفلوں میں سے اس پر اضافہ کیا جائے گا حتیٰ کہ وہ پوری ہو جائے۔

الکبیر للطبرانی عن سعد بن عائذ القرظ

الاکمال

۲۰۰۳۳۔ اللہ پاک ایسی قوم کی طرف نظر (رحمت) نہیں فرماتے جو نماز میں اپنے عماموں کو اپنی چادروں کے نیچے نہیں کرتے۔

ابو نعیم عن ابن عباس رضی اللہ عنہ

۲۰۰۳۴۔ اس شخص کی مثال یہ جو نماز پڑھ رہا ہے، بندھے ہوئے ہاتھوں کے ساتھ نماز پڑھنے والے کی طرح ہے۔

مسلم، ابو داؤد، نسائی عن ابن عباس رضی اللہ عنہ

فائدہ: ... ابن عباس رضی اللہ عنہ نے ایک شخص کو دیکھا کہ اس کے بال سر کے پیچھے بندھے ہوئے لٹک رہے ہیں تب آپ رضی اللہ عنہ نے فرمایا: میں نے رسول اللہ ﷺ کو یہ ارشاد فرماتے ہوئے سنا ہے۔

۲۰۰۳۵ کوئی شخص سر کے بالوں کا جوڑا یا چٹیا بنا کر نماز نہ پڑھے۔ ابن سعد عن ابی رافع

۲۰۰۳۶ یہ شیطان کے بیٹھنے کی جگہ ہے۔ یعنی بالوں کی مینڈھی۔

عبدالرزاق، مسند احمد، السنن للبیہقی، ابوداؤد، ترمذی، حسن، ابن خزیمہ، ابن حبان، الکبیر للطبرانی، مستدرک الحاکم عن ابی رافع
فائدہ: ... ایک مرتبہ حضرت حسن بن علی رضی اللہ عنہما بالوں کی گدی میں مینڈھی بنا کر نماز پڑھ رہے تھے۔ حضرت ابورافع رضی اللہ عنہ نے پیچھے سے ان کی مینڈھی کھول دی۔ حضرت حسن رضی اللہ عنہ غصہ میں ان کی طرف متوجہ ہوئے تو حضرت ابورافع رضی اللہ عنہ نے فرمایا: غصہ مت ہو، میں نے رسول اللہ ﷺ کو یوں فرماتے ہوئے سنا ہے۔ تحفۃ لاخوذی ۳۸۹/۲، ۳۹۰۔

۲۰۰۳۷ نماز میں اپنے بالوں کو بندھانہ رننے دے کیوں کہ یہ شیطان کے بیٹھنے کی جگہ (بن جاتا) ہے۔ الدیلمی عن ابن عمر رضی اللہ عنہ

۲۰۰۳۸ تم میں سے کسی نے اپنے ہاتھ سے کنکریاں ہٹائی ہیں؟ ایک شخص نے عرض کیا: میں نے یا رسول اللہ حضور ﷺ نے ارشاد فرمایا: یہ نماز

میں تمہارا حصہ ہے۔ الکبیر للطبرانی عن ابن عمر رضی اللہ عنہ

فائدہ: ... یعنی ایک مرتبہ اپنے ہاتھ سے کنکریاں ہٹالینا تمہارا حق ہے، اس سے زیادہ نہیں۔

۲۰۰۳۹ جو نماز میں کنکریاں ہٹاتا تھا وہ نماز سے اس کا حصہ ہے۔ الجامع لعبدالرزاق عن معمر عن یحییٰ بن ابی کثیر

فائدہ: ... نبی اکرم ﷺ نے ایک شخص کے بارے میں سنا کہ وہ نماز میں کنکریاں ہٹاتا ہے۔ تب آپ ﷺ نے یہ ارشاد فرمایا۔

۲۰۰۴۰ کوئی شخص نماز میں اپنے ہاتھ کو کنکریاں ہٹانے سے روک لے یہ اس کے لیے اس سے بہتر ہے کہ اس کے پاس سوا دینیاں عالی نسل کی

ہوں۔ پھر بھی اگر تم پر شیطان غالب آجائے تو وہ صرف ایک مرتبہ ہاتھ پھیر لے۔

عبد بن حمید، سمویہ، السنن لسعید بن منصور عن جابر رضی اللہ عنہ

۲۰۰۴۱ نماز کے دوران ہاتھ نہ پھیرا اگر اس کے بغیر چارہ کار نہ ہو تو صرف ایک مرتبہ ہاتھ پھیر کر کنکریاں برابر کر لے۔

ابوداؤد، السنن للبیہقی عن معیقب

۲۰۰۴۲ اگر تجھے اس کے بغیر نہ سرے تو صرف ایک مرتبہ بخاری، مسلم، ترمذی، نسائی، ابن ماجہ عن معیقب

یہ ارشاد نبی ﷺ نے اس شخص کے بارے میں فرمایا جو نماز میں سجدے کے دوران کنکریاں ہٹائے۔ الجامع لعبدالرزاق عن معمر

۲۰۰۴۳ کوئی شخص اس طرح نماز نہ پڑھے کہ اس کا کپڑا اس کی ناک پر ہو۔ کیونکہ یہ شیطان کی سوئٹ (بن جاتا) ہے۔

۲۰۰۴۴ کوئی نماز میں اپنی ڈاڑھی کو نہ ڈھانے کیونکہ ڈاڑھی چہرہ میں داخل ہے۔ الدیلمی عن ابن عمر رضی اللہ عنہ

۲۰۰۴۵ اس شخص کی نماز مقبول نہیں جس کے جسم پر معمولی سی بھی خلوق خوشبو ہو۔ الکبیر للطبرانی عن ابی موسیٰ رضی اللہ عنہ

دیکھئے حدیث نمبر ۲۰۰۴۲۔

۲۰۰۴۶ اے رباح! نماز میں پھونک مت مارے شک جس نے نماز میں پھونکا اس نے کلام کیا۔ الحاکم فی التاریخ عن ام سلمہ

فائدہ: ... سجدہ وغیرہ میں مٹی ہٹانے کے لیے پھونک مارنے کی ممانعت مقصود ہے۔

۲۰۰۴۷ تین باتیں ظلم کی ہیں: نماز سے فارغ ہونے سے قبل چہرے سے مٹی پونچھنا، چہرے کی جگہ سے مٹی ہٹانے کے لیے پھونک مارنا اور

کھڑے ہو کر پیشاب کرنا۔ الاوسط للطبرانی عن بریدۃ رضی اللہ عنہ

۲۰۰۴۸ نماز میں پانچ چیزیں شیطان کی ہیں۔ چھینکنا، اونگھنا، جمائی لینا اور حیض آنا (غالباً پانچویں چیز جو بیان سے رہ گئی ہے وہ نماز میں پھونک

مار کر مٹی ہٹانا ہے۔ واللہ اعلم بالصواب)۔ الدیلمی عن عمارة بن عبد

۲۰۰۴۹ مجھے منع کیا گیا ہے کہ میں بے وضو اور سونے والوں کے پیچھے نماز پڑھوں۔

الاورسط للطبرانی عن ابی ہریرۃ رضی اللہ عنہ، عبدالرزاق عن مجاہد مرسلًا وفيہ عبدالکریم بن ابی المخارق

۲۰۰۵۰ کسی سونے والے اور کسی بے وضو کی اقتداء نہیں کی جاسکتی۔ مصنف ابن ابی شیبہ عن مجاہد مرسلًا

۲۰۰۵۱ ایک دن میں ایک ہی فرض نماز دو مرتبہ نہیں ہو سکتی۔ السنن للبیہقی عن ابن عمر رضی اللہ عنہ

تیسری فرع..... نماز کے آداب کے بیان میں

نماز سے پہلے کھانا تناول کرنا

۲۰۰۵۲ جب کسی کے آگے (عشائے) رات کا کھانا رکھ دیا جائے اور نماز بھی کھڑی ہو جائے تو پہلے کھانا کھا لو اور جلدی نہ چاؤ حتیٰ کہ کھانے

سے فارغ ہو جاؤ۔ مسند احمد، بخاری، مسلم، ابو داؤد عن ابن عمر رضی اللہ عنہ

۲۰۰۵۳ جب عشائے رکھ دیا جائے اور نماز بھی تیار ہو جائے تو پہلے کھانا کھا لو مغرب سے پہلے۔ اور عشائے سے قبل نماز کی جلدی نہ کرو۔

بخاری، مسلم عن انس رضی اللہ عنہ

۲۰۰۵۴ جب نماز (مغرب) کھڑی ہو جائے اور تم میں سے کوئی روزہ دار ہو تو پہلے کھانا کھا لے مغرب کی نماز سے قبل اور کھانے سے قبل نماز

کی جلدی نہ کرو۔ ابن حبان عن انس رضی اللہ عنہ

۲۰۰۵۵ جب نماز کھڑی ہو جائے اور عشائے (شام کا کھانا بھی حاضر ہو جائے تو پہلے عشائے تناول کر لو۔

مسند احمد، بخاری، مسلم، ترمذی، نسائی، ابن ماجہ عن انس رضی اللہ عنہ، بخاری، مسلم، ابن ماجہ عن ابن عمر رضی اللہ عنہ، بخاری

ابن ماجہ عن عائشہ رضی اللہ عنہا، مسند احمد، الکبیر للطبرانی عن سلمة بن الاکوع، الکبیر للطبرانی عن ابن عباس رضی اللہ عنہ

۲۰۰۵۶ نماز کو کھانے اور کسی اور وجہ سے مؤخر نہیں کیا جاسکتا۔ ابو داؤد عن جابر رضی اللہ عنہ

کلام: اس روایت میں محمد بن میمون منکر الحدیث ہے۔ عون المجودہ ۲۳۱/۱

الاکمال

۲۰۰۵۷ جب نماز کا وقت ہو جائے اور عشائے بھی حاضر ہو جائے تو پہلے کھانا تناول کرو۔

مسند احمد، عن سلمة بن الاکوع، الکبیر للطبرانی عن ام مسلمہ رضی اللہ عنہ

۲۰۰۵۸ کھانے سے پہلے نماز کی جلدی نہ کرو جب کھانا تمہارے سامنے پیش کر دیا جائے۔ عبدالرزاق، ابن حبان عن ابن عمر رضی اللہ عنہ

۲۰۰۵۹ جب شام کا کھانا سامنے رکھ دیا جائے اور نماز (مغرب) کے لیے اذان ہو جائے تو پہلے کھانا کھا لو پھر نماز پڑھ لو۔

عبدالرزاق عن انس رضی اللہ عنہ

مدافعة الأخبثین

پیشاب پاخانے وغیرہ سے پہلے فراغت حاصل کرنا

۲۰۰۶۰ کوئی بندہ نماز کے لیے کھڑا نہ ہو جبکہ اس کو حاجت ہو۔ ابن ماجہ عن ابی ہریرۃ رضی اللہ عنہ

۲۰۰۶۱ کھانے کی حاضری کے بعد نماز نہیں اور نہ ایسے وقت نماز ہے جبکہ پیشاب پاخانے کا زور ہو۔ مسلم، ابو داؤد عن عائشہ رضی اللہ عنہا
 ۲۰۰۶۲ جب نماز کھڑی ہو جائے اور آدمی کو بیت الخلاء جانے کی ضرورت ہو تو پہلے بیت الخلاء جائے۔

مؤطا امام مالک، الشافعی، مسند احمد، الترمذی، النسائی، ابن ماجہ، ابن حبان، مستدرک الحاکم، السنن للبیہقی عن عبد اللہ بن ارقم
 ۲۰۰۶۳ حضور ﷺ نے نماز سے منع فرمایا اس حال میں کہ نماز کو پیشاب پاخانے کا رباؤ ہو۔ ابن ماجہ عن ابی امامۃ

الاکمال

۲۰۰۶۴ جب نماز کھڑے ہونے کا وقت ہو جائے اور کسی کو بیت الخلاء جانے کی حاجت محسوس ہو تو پہلے وہ بیت الخلاء جائے پھر نماز پڑھے۔
 اور اس حال میں نماز کو ہرگز نہ آئے کہ اس کو قضاء کی حاجت کی ضرورت ہو۔ الکبیر للطبرانی عن عبد اللہ بن ارقم
 ۲۰۰۶۵ جب نماز تیار ہو جائے اور بیت الخلاء کی بھی ضرورت ہو تو پہلے بیت الخلاء جاوے۔

الخطیب فی المتفق والمفترق عن عبد اللہ بن ارقم
 ۲۰۰۶۶ جب تم میں سے کوئی بیت الخلاء جانا چاہے اور نماز قائم ہو جائے تو پہلے بیت الخلاء جائے۔

مسند احمد، ابو داؤد، النسائی، ابن حبان، مستدرک الحاکم عن عبد اللہ بن ارقم
 ۲۰۰۶۷ جب تم کو بیت الخلاء جانے کی حاجت محسوس ہو اور نماز کھڑی ہو جائے تو نماز سے پہلے بیت الخلاء جائے۔

الضیاء للمقدسی، النسائی، ابن حبان، عن عبد اللہ بن ارقم
 ۲۰۰۶۸ نماز میں خبیثین (پیشاب پاخانے) سے مدافعت نہ کرو۔ السنن لسعد بن منصور عن ابی ہریرۃ رضی اللہ عنہ

۲۰۰۶۹ نماز میں دو خبیث چیزوں سے مزاحمت نہ کرو۔ پیشاب پاخانہ۔ عبد الرزاق عن الحسن مرسل
 ۲۰۰۷۰ اس شخص کے لیے حلال نہیں جو اللہ اور یوم آخرت پر ایمان رکھتا ہو کہ پیشاب پاخانے کی تکلیف میں نماز پڑھے حتیٰ کہ ان سے
 نجات نہ پالے۔ مستدرک الحاکم عن ابی ہریرۃ رضی اللہ عنہ

۲۰۰۷۱ آدمی کے لیے حلال نہیں ہے کہ وہ حاجت ضروریہ کے دباؤ میں نماز ادا کرے جب تک کہ وہ پاکانہ نہ ہو جائے۔ اور کسی مسلمان کے
 لیے یہ بھی حلال نہیں کہ کسی قوم کی امامت ان کی اجازت کے بغیر کرے۔ اور اس کے لیے یہ بھی حلال نہیں کہ خاص اپنے لیے دعا کرے اور
 پچھلوں (مقتدیوں) کو چھوڑ دے۔ اگر وہ ایسا کرے گا تو درحقیقت ان کے ساتھ خیانت کا مرتکب ہوگا۔ اور کسی مسلمان کے لیے حلال نہیں کہ کسی
 کے گھر کے اندر دیکھے، اگر اس نے ایسا کیا تو گویا وہ بغیر اجازت اندر جا گھسا۔ السنن للبیہقی عن ابی ہریرۃ رضی اللہ عنہ
 ۲۰۰۷۲ کوئی اس حال میں نماز ادا نہ کرے کہ وہ خبیث (پیشاب پاخانے کی تکلیف) محسوس کرے۔

السنن الکبری للبیہقی عن ابی ہریرۃ رضی اللہ عنہ
 ۲۰۰۷۳ کوئی اس حال میں نماز ادا نہ کرے کہ اس کو پیشاب پاخانے کی شدت کا سامنا ہو۔ ابن حبان عن ابی ہریرۃ رضی اللہ عنہ
 ۲۰۰۷۴ اس حال میں ہرگز کوئی نماز ادا نہ کرے کہ وہ پیشاب پاخانے میں سے کسی تکلیف میں مبتلا ہو۔

الکبیر للطبرانی عن المسوط بن مخرمہ
 کلام: اس میں ایک راوی واقعہ ہے جو ضعیف ہے۔ مجمع الزوائد ۸۹/۲۔

۲۰۰۷۵ کھانے کی موجودگی میں نماز نہیں اور نہ اس حال میں کہ وہ دو خبیث چیزوں (پیشاب پاخانے) سے مدافعت کر رہا ہو۔
 مستدرک الحاکم عن عائشہ رضی اللہ عنہا

۲۰۰۷۶ کوئی بھی شخص کھانے کی موجودگی میں نماز کے لیے کھڑا نہ ہو اور نہ اس حال میں کہ اس کو پیشاب پاخانے کی تکلیف کا سامنا ہو۔
 ابن حبان عن عائشہ رضی اللہ عنہا

نماز میں امیدوں کو مختصر کرنا

۲۰۰۷۷ جب تم میں سے کوئی نماز پڑھے تو وہ ہمیشہ کے لیے رخصت ہونے والے کی طرح نماز پڑھے۔ اس شخص کی نماز جس کو دوبارہ یہ نماز پڑھنے کی امید نہ ہو۔ مسند الفردوس للدیلمی عن ام سلمة رضی اللہ عنہ

۲۰۰۷۸ جب تو نماز کے لیے کھڑا ہو تو آخرت کے سفر پر جانے والے کی طرح نماز پڑھ۔ ایسی بات منہ سے نہ نکال جس سے کل تجھے معذرت کرنا پڑے۔ اور جو کچھ لوگوں کے ہاتھوں میں ہے اس سے مایوس ہو جا۔ مسند احمد، ابن ماجہ عن ابی ایوب رضی اللہ عنہ

۲۰۰۷۹ اپنی نماز میں موت کو یاد کر۔ آدمی جب اپنی نماز میں موت کو یاد کرتا ہے تو وہ اپنی نماز کو اچھی طرح ادا کرتا ہے۔ اور اس شخص کی نماز پڑھ جس کو امید نہ ہو کہ وہ اس نماز کے علاوہ کوئی اور نماز بھی پڑھ سکے گا۔ اور ہر ایسی بات سے بچ جس سے کل تجھے معذرت کرنی پڑے۔

مسند الفردوس للدیلمی عن انس رضی اللہ عنہ

کلام: حافظ ابن حجر رحمۃ اللہ علیہ نے اس روایت کو حسن قرار دیا ہے اور یہ مسند الفردوس کی نادر اسناد میں سے ہے کیونکہ اس کی اکثر احادیث ضعیف ہیں۔

متفرق آداب کے بیان میں

۲۰۰۸۰ اے فلاں! تو نماز کو اچھی طرح ادا کیوں نہیں کرتا؟ کیا مصلیٰ نہیں دیکھتا کہ نماز کے وقت وہ کیسے نماز پڑھ رہا ہے؟ وہ اپنے لیے نماز پڑھتا ہے۔ اللہ کی قسم! میں اپنے پیچھے سے بھی یوں دیکھتا ہوں جس طرح اپنے آگے سے دیکھتا ہوں۔

مسلم، النسائی عن ابی ہریرة رضی اللہ عنہ

۲۰۰۸۱ تم میں اچھے لوگ وہ ہیں جو نماز (باجماعت) کے دوران اپنے کندھوں کو نرم رکھیں۔

ابو داؤد، السنن للبیہقی عن ابن عباس رضی اللہ عنہ

۲۰۰۸۲ جب کوئی نماز کے لیے کھڑا ہو تو اپنے شانوں کو پرسکون رکھے اور یہود کی طرح ادھر ادھر ہلے نہ۔ بے شک نماز میں شانوں کو پرسکون رکھنا نماز کے کمال میں سے ہے۔ الکامل لابن عدی، حلیۃ الاولیاء عن ابی بکر رضی اللہ عنہ

۲۰۰۸۳ جس کو اس کی نماز برائیوں سے شروک سکے تو وہ اللہ سے دور ہی ہوگا۔ الکبیر للطبرانی عن ابن عباس رضی اللہ عنہ

۲۰۰۸۴ جب بندہ نماز میں کھڑا ہوتا ہے تو سبکی اس کے سر پر ڈال دی جاتی ہے حتیٰ کہ وہ رکوع کرے پس جب وہ رکوع کرتا ہے تو اللہ کی رحمت اس پر بلند ہو کر چھا جاتی ہے۔ حتیٰ کہ وہ سجدہ کرے اور سجدہ کرنے والا اللہ کے قدموں پر سجدہ کرتا ہے، پس وہ (سجدے میں) اللہ سے سوال کرے اور قبولیت کی امید رکھے۔ السنن لسعید بن منصور عن عمار مرسلًا

الاکمال

۲۰۰۸۵ اس کو نکال دو اور پہلے تم سے کو اس کی جگہ لگا دو، میں اس کو نماز کے دوران بھی دیکھتا رہا۔ ابن المبارک عن ابی النضر فائدہ: رسول اللہ ﷺ کے جوتے کا تسمہ ٹوٹ گیا۔ پھر آپ نے ایک اور نئی چیز کے ساتھ جوتے کو باندھ لیا۔ پھر نماز پڑھنے لگے تو اس (کی طرف دھیان چلا گیا اور اس) کو دیکھتے رہے، پھر نماز کے بعد مذکورہ ارشاد فرمایا۔

۲۰۰۸۶ مجھے آج اس نے تم سے مشغول کر دیا۔ ایک نظر اس کو دیکھتا ہوں اور ایک نظر تم کو۔ مسند احمد عن ابن عباس رضی اللہ عنہ

فائدہ: ایک مرتبہ نبی کریم ﷺ نے انگٹھی پہنی پھر مذکورہ ارشاد فرمایا۔

۲۰۰۸۷ جس نے وضو کیا اور کامل وضو کیا پھر کھڑا ہو کر نماز پڑھنے لگا اور جو پڑھتا رہا جانتا رہا (کہ کیا پڑھ رہا ہے) حتیٰ کہ اپنی نماز سے فارغ

ہو گیا تو وہ اس دن کی طرح (گناہوں سے پاک صاف) ہو گیا جس دن اس کی ماں نے اس کو جنم دیا تھا۔ عبدالرزاق عن عقبہ بن عامر

۲۰۰۸۸ اس شخص کی نماز نہیں جو نماز میں خشوع اختیار نہ کرے۔ الدیلمی عن ابی سعید رضی اللہ عنہ

۲۰۰۸۹ اللہ کی پناہ مانگو نفاق کے خشوع سے، یعنی بدن میں تو خشوع ہو اور دل میں نفاق (اور ویرانی) ہو۔

الحکیم، شعب الایمان للبیہقی عن ابی بکر، الحاکم فی التاریخ عن ابن عمر رضی اللہ عنہ

۲۰۰۹۰ نفاق کے خشوع سے بچو، کہ ظاہری بدن میں خشوع نظر آئے لیکن دل میں خشوع نہ ہو۔ الدیلمی عن ابن مسعود رضی اللہ عنہ

۲۰۰۹۱ نماز کی دو رکعت میں تشہد ہے۔ نیز نماز میں خدا کے آگے سخت حاجت مند بن جا، اس سے چمٹ جا اور اپنے ہاتھوں کو جھکا جھکا کر کہہ
اللهم اللهم اے اللہ اے اللہ! جو ایسا نہ کرے تو اس کی نماز نامکمل اور ادھوری ہے۔

مسند احمد، ابو داؤد، ترمذی، ابن جریر، السنن للبیہقی عن المطالب

۲۰۰۹۲ نماز کی ہر دو رکعت میں تشہد ہے، خشوع و خضوع (آہ وزاری) اور اصرار کے ساتھ خدا سے مانگنا ہے، اور تجھے یوں کہنا ہے اے

رب! اے رب! پس جو ایسا نہ کرے اس کی نماز نامکمل اور ادھوری ہے۔

الحکیم، مسند احمد، ابن جریر، الکبیر للطبرانی، السنن للبیہقی عن الفضل بن عباس

۲۰۰۹۳ جب نماز کے دوران کسی کو جمائی آجائے تو ممکنہ حد تک اس کو روکنے کی کوشش کرے۔ کیونکہ جب بھی کوئی ہاتھ کرتا ہے تو شیطان اس پر

ہنستا ہے۔ بخاری عن ابی ہریرۃ رضی اللہ عنہ

نماز میں خشوع و توجہ

۲۰۰۹۴ جب تو نماز میں ہو تو رخصت ہونے والے کی طرح نماز پڑھ۔ ہر ایسی بات سے بچ، جس سے کل کو معذرت کرنی پڑے۔ اور لوگوں

کے ہاتھ میں جو کچھ ہے اس سے مایوس ہو جا۔ ابن عساکر عن ابی ایوب رضی اللہ عنہ

۲۰۰۹۵ جب تو نماز پڑھے تو (آخری سفر پر) رخصت ہونے والے کی طرح نماز پڑھ۔ ایسی بات ہرگز نہ کر جس سے معذرت کرنا پڑے اور

لوگوں کے ہاتھوں میں جو کچھ ہے اس سے مایوسی اختیار کر لے۔ ابن عساکر عن ابی ایوب رضی اللہ عنہ

۲۰۰۹۶ جب تم میں سے کوئی نماز کے لیے کھڑا ہو تو اپنی اطراف (اعضاء) کو پرسکون رکھے۔ یہودی کی طرح ہلے جلے نہیں۔ بے رشک اعضاء کا

پرسکون رکھنا نماز کے کمال میں سے ہے۔

الحکیم، حلیۃ الاولیاء، مستدرک الحاکم عن اسماء بنت ابی بکر عن ام رومان عن ابی بکر رضی اللہ عنہ

کلام: امام خاکم رحمۃ اللہ علیہ فرماتے ہیں یہ روایت غریب (ضعیف) ہے۔ اس روایت کو تین صحابی روایت کرتے ہیں، اسماء، ام رومان

اور تیسرے مرد حضرت ابو بکر رضی اللہ عنہم جمعین۔

۲۰۰۹۷ جب کوئی نماز کے لیے کھڑا ہو تو اپنی آنکھوں کو بند نہ کرے۔ الکامل لابن عدی، الکبیر للطبرانی عن ابن عباس رضی اللہ عنہ

۲۰۰۹۸ اے انس! اپنی نگاہ اس جگہ رکھ، جہاں تو سجدہ کرتا ہے۔ السنن للبیہقی عن انس رضی اللہ عنہ

۲۰۰۹۹ اے انس! نماز میں اپنی نگاہ اس جگہ رکھ، جو تیرے سجدہ کی جگہ ہے۔ حضرت انس رضی اللہ عنہ نے عرض کیا: یہ تو بڑا مشکل ہے، ایسا کرنا

میرے لیے طاقت سے باہر ہے۔ آپ ﷺ نے فرمایا: تب پھر فرض میں کر لیا کر۔ السنن للبیہقی عن انس رضی اللہ عنہ

۲۰۱۰۰ جب کوئی شخص نماز کے دوران اونگھنے لگ جائے اس کو چاہیے کہ جا کر بستر پر سو جائے، کیونکہ اسے معلوم نہیں ہوگا کہ وہ اپنے لیے

بدعا کر رہا ہے یا نیک دعا کر رہا ہے۔ الجامع لعبدالرزاق، السنن للبیہقی عن عائشہ رضی اللہ عنہا

۲۰۱۰۱ نمازی اپنے رب سے مناجات کرتا ہے، وہ دیکھ لے کہ کس چیز کے ساتھ مناجات کر رہا ہے؟ (کیا مانگ رہا ہے؟) اور کوئی ایک

دوسرے پر نماز میں قرأت کی آواز بلند نہ کرے۔ مسند احمد، السنن للبیہقی عن الیاضی

۲۰۱۰۲ جب کوئی نماز میں کھڑا ہوتا ہے تو اپنے پروردگار سے مناجات کرتا ہے، لہذا اس کو معلوم ہونا چاہیے کہ مناجات میں کیا کہہ رہا ہے؟ اور

بعض کو بعض پر نماز میں قرآن کی آواز بلند نہ کرنی چاہیے۔ الکبیر للطبرانی عن ابن عمر رضی اللہ عنہ

۲۰۱۰۳ اے فلاں! تو اللہ سے نہیں ڈرتا؟ کیا تو نہیں دیکھتا کہ تو کیسے نماز پڑھ رہا ہے؟ جب تم میں سے کوئی کھڑا ہو کر نماز پڑھتا ہے تو وہ

درحقیقت کھڑے ہو کر اپنے رب سے راز و نیاز کی باتیں کرتا ہے۔ لہذا اس کو دیکھ لینا چاہیے کہ وہ کیا بات کر رہا ہے۔ تم سمجھتے ہو کہ تم کو

نہیں دیکھ رہا۔ اللہ کی قسم میں تم کو اپنی پیٹھ پیچھے سے اسی طرح دیکھتا ہوں جس طرح اپنے آگے سے دیکھتا ہوں۔

مستدرک الحاکم عن ابی ہریرۃ رضی اللہ عنہ

قابل قبول نماز کی حالت

۲۰۱۰۴ اللہ عزوجل فرماتے ہیں ہر نمازی درحقیقت نماز نہیں پڑھتا۔ میں صرف اس شخص کی نماز قبول کرتا ہوں جو میری عظمت کے آگے

جھک جائے، میری حرام کردہ چیزوں سے اپنی خواہشات کو روک لے، میری نافرمانی پر اصرار نہ کرے، بھوکے کو کھانا کھلائے، ننگے کو لباس

پہنائے، مصیبت زدہ پر رحم کرے، پردہ کی کوٹھکانا دے، یہ سب کچھ میرے لیے کرے، پھر میری عزت کی قسم! میرے جلال کی قسم! اس کے

چہرے کا نور میرے نزدیک سورج کے نور سے زیادہ روشن ہوگا۔ اس کے ساتھ ساتھ میں اس کی جہالت کو اس کے لیے علم و بردباری بنا دوں گا،

تاریکی کو اس کے لیے روشنی بنا دوں گا، وہ مجھے پکارے گا تو میں اس کو لبیک کہوں گا، وہ مجھ سے سوال کرے گا تو میں اس کو عطا کروں گا، وہ مجھ پر قسم

اٹھالے گا تو میں اس کی قسم پوری کروں گا، میں اس کو اپنے قرب کا سہارا دوں گا اور میرے ملائکہ اس کی حفاظت کریں گے۔ اس کی مثال میرے

نزدیک اس جنت الفردوس کی ہے جس کا پھل کبھی خراب نہیں ہوتا اور اس جنت کی تروتازگی کبھی مانت نہیں پڑتی۔ الدیلمی عن حارثہ بن وہب

۲۰۱۰۵ جب تم میں سے کوئی شخص نماز کے لیے کھڑا ہو تو وہ اپنے ہاتھوں سے چکنائی کو دھو دے۔ بے شک فرشتوں کو (گوشت وغیرہ

کی) چکنائی سے زیادہ کوئی چیز بدو اور محسوس نہیں ہوتی۔ بندہ جب بھی نماز کے لیے کھڑا ہوتا ہے فرشتہ منہ کھول لیتا ہے اور کوئی آیت وغیرہ آدمی

کے منہ سے نہیں نکلتی مگر وہ فرشتے کے منہ میں داخل ہو جاتی ہے۔ الدیلمی عن عبد اللہ بن جعفر

۲۰۱۰۶ اس شخص کی نماز نہیں جو نماز کی اطاعت نہ کرے۔ اور نماز کی اطاعت یہ ہے کہ اس کو شش اور برے کاموں سے روک دے۔

الدیلمی عن ابن مسعود رضی اللہ عنہ

۲۰۱۰۷ جس نے نماز تو پڑھی، مگر اس کی نماز نے اس کو نیکی کا حکم نہیں دیا اور برائی سے باز نہیں رکھا تو وہ اس نماز کی بدولت اللہ سے دور ہی ہوگا۔

شعب الایمان للبیہقی عن الحسن مرسلًا

۲۰۱۰۸ نماز کو اچھی طرح ادا کیا کرو۔ میں تم کو اپنے پیچھے سے یوں ہی دیکھتا ہوں جس طرح اپنے آگے سے دیکھتا ہوں۔

ابن عساکر عن ابی ہریرۃ رضی اللہ عنہ

۲۰۱۰۹ بہترین چیز جو خدا کو یاد دلائے وہ نفل نماز ہے۔ اور افضل ترین شی جس پر توجہ کرے وہ زمین ہے اور زمین کی نباتات ہیں۔

الدیلمی عن علی رضی اللہ عنہ

۲۰۱۱۰ گویا میں بنی اسرائیل کے علماء کو بھی دیکھ رہا ہوں کہ نماز میں ان کے دائیں ہاتھ بائیں پر رکھے ہوئے ہیں۔

مصنف ابن ابی شیبہ عن الحسن مرسلًا

۲۰۱۱۱ بہترین نماز لمبے قیام والی نماز ہے۔ الطحاوی، السنن لسعید بن منصور عن جابر بن نصر عن عبد اللہ بن حبشی

۲۰۱۱۲ جبرئیل علیہ السلام میرے پاس تشریف لائے تھے وہ فرمانے لگے: بہترین دعا یہ ہے کہ تم نماز میں کہو:

اللھم لک الحمد کلہ، ولک الملک کلہ، ولک الخلق کلہ، والیک یرجع الامر کلہ، اسألک من الخیر کلہ، واعوذ بک من الشر کلہ.

اے اللہ! تمام تعریفیں تیرے لیے ہیں، ساری سلطنت تیری ہے، ساری مخلوق تیری ہے، ہر چیز کا انجام تیرے پاس ہے، میں تجھ سے ہر طرح کی خیر کا سوال کرتا ہوں اور ہر طرح کے شر سے تیری پناہ مانگتا ہوں۔

شعب الایمان للبیہقی، الدیلمی عن ابی سعید رضی اللہ عنہ

۲۰۱۱۳ اے ام رافع! جب تو نماز کے لیے کھڑی ہو تو دس بار سبحان اللہ کہہ، دس بار لا الہ الا اللہ کہہ، دس بار الحمد للہ کہہ، دس بار اللہ اکبر کہہ، اور دس بار استغفر اللہ کہہ۔ بے شک تو نے سبحان اللہ کہا تو اللہ پاک نے فرمایا: یہ میرے لیے ہے۔ جب تو نے لا الہ الا اللہ کہا تو اللہ نے فرمایا: یہ میرے لیے ہے۔ جب تو نے الحمد للہ کہا تو اللہ نے فرمایا: یہ میرے لیے ہے، جب تو نے استغفار کیا تو اللہ پاک نے فرمایا: میں نے تیری مغفرت کر دی۔

ابن السنی فی عمل یوم وليلة عن ام رافع

چوتھی فرغ..... نماز میں جائز امور کا بیان

۲۰۱۱۴ یہودی مخالفت کرو، کیونکہ وہ جو توں اور موزوں میں نماز نہیں پڑھتے۔ ابو داؤد مستدرک الحاکم، السنن للبیہقی عن شداد بن اوس

۲۰۱۱۵ اپنے جوتوں میں نماز پڑھ لیا کرو اور یہود کے ساتھ مشابہت مت اختیار کرو۔ الکبیر للطبرانی عن شداد بن اوس

۲۰۱۱۶ فرض اور نفل سب نمازوں میں آیات کو شمار کر سکتے ہو۔ الخطیب فی تاریخ عن واثلة

۲۰۱۱۷ جب تم میں سے کوئی نماز پڑھے تو اپنے جوتے پہن لے یا ان کو اپنے قدموں کے درمیان رکھ لے اور ان کے ساتھ کسی کو ایذا نہ دے، (کہ کسی کے پاس رکھ دے)۔ مستدرک الحاکم عن ابی ہریرہ رضی اللہ عنہ

۲۰۱۱۸ جب تم میں سے کوئی نماز پڑھے اور اپنے جوتے نکال دے تو ان کے ساتھ کسی کو ایذا نہ دے، بلکہ ان کو اپنے قدموں کے درمیان میں رکھ لے یا پھران کو پہن کر نماز پڑھ لے۔ ابو داؤد، ابن حبان، مستدرک الحاکم، السنن للبیہقی عن ابی ہریرہ رضی اللہ عنہ

۲۰۱۱۹ جب کوئی نماز پڑھے تو اپنے جوتوں کو اپنے دائیں طرف رکھے اور نہ بائیں طرف رکھے۔ دائیں طرف تو ہرگز نہ رکھے جبکہ بائیں طرف اگر کوئی نہ ہو تو رکھ لے ورنہ دونوں پاؤں کے درمیان رکھے۔ ابو داؤد، مستدرک الحاکم، السنن للبیہقی عن ابی ہریرہ رضی اللہ عنہ

۲۰۱۲۰ جب نماز کے دوران کسی کو کچھ نظر آجائے تو بائیں جوتے کے ساتھ اس کو مار ڈالے۔ ابو داؤد فی مراسیلہ عن رجل من الصحابة

۲۰۱۲۱ نماز میں بھی دوکالوں کو قتل کر دو یعنی سانپ اور کچھو کو۔ ابو داؤد، النسائی، ابن حبان، مستدرک الحاکم عن ابی ہریرہ رضی اللہ عنہ

۲۰۱۲۲ جب نماز کے دوران کوئی جوؤں کو پائے تو ان کو قتل نہ کرے بلکہ نماز سے فارغ ہونے تک ان کو چھوڑ دے۔

السنن للبیہقی عن رجل من الانصار

۲۰۱۲۳ (کنکریوں پر) ہاتھ نہ پھیر لیکن اگر تجھے ہر حال پھیرنا ضروری پڑے تو صرف ایک مرتبہ ہاتھ پھیر لے۔ ابو داؤد عن معیقب

الاکمال

۲۰۱۲۴ جبرئیل علیہ السلام میرے پاس تشریف لائے اور فرمایا کہ میرے جوتے میں گندگی لگی ہوئی ہے۔ اس لیے میں نے اس کو نکال دیا تھا

لہذا تم جوتوں میں نماز پڑھ سکتے ہو۔ الکبیر للطبرانی عن عبد اللہ بن الشخیر

- ۲۰۱۲۵ مجھے جبرئیل علیہ السلام نے خبر دی تھی کہ جوتے میں گندگی ہے۔ الاوسط للطبرانی عن انس رضی اللہ عنہ
- ۲۰۱۲۶ جبرئیل علیہ السلام نے مجھے خبر دی تھی کہ ایک جوتے میں گندگی لگی ہے، اس وجہ سے میں نے اس کو نکال دیا تھا لہذا تم اپنے جوتوں کو نہ نکالو۔ الکبیر للطبرانی، مستدرک الحاکم عن ابن مسعود رضی اللہ عنہ
- ۲۰۱۲۷ جبرئیل علیہ السلام میرے پاس تشریف لائے اور مجھے بتایا کہ ان جوتوں میں گندگی لگی ہوئی ہے۔ لہذا تم میں سے جب کوئی مسجد میں داخل ہو تو اپنے جوتے الٹ پلٹ کر دیکھ لے کہ اگر ان میں گندگی لگی ہوئی ہو تو زمین کے ساتھ رگڑ ڈالے پھر ان میں نماز پڑھ لے۔ المصنف لعبدالرزاق، مستدرک ابی داؤد الطیالسی، مسند احمد، عبد بن حمید، الدارمی، مسند ابی یعلیٰ، ابن خزیمہ، ابن حبان، مستدرک الحاکم، السنن للبیہقی عن ابی سعید رضی اللہ عنہ
- ۲۰۱۲۸ میں نے اس وجہ سے ان کو نکالا ہے کہ جبرئیل علیہ السلام نے مجھے آ کر خبر دی تھی کہ ان میں ناپاکی لگی ہوئی ہے۔ پس جب تم مساجد کے دروازوں سے داخل ہو تو پہلے ان کو اچھی طرح دیکھ لیا کرو، اگر ان میں کوئی گندگی لگی ہو تو اس کو کھرچ لیا کرو، پھر اندر آ کر ان میں نماز پڑھ لیا کرو۔ عبدالرزاق عن الحاکم بن عتیبہ مرسلًا

مسجد میں داخل ہوتے ہوئے پاکی کا خیال کرنا

- ۲۰۱۲۹ جب کوئی شخص مسجد میں آئے تو پہلے دیکھ لے اگر اس کے جوتوں میں گندگی اور ناپاکی ہو تو اس کو صاف کر دے پھر ان میں نماز پڑھ لے۔ ابوداؤد عن ابی سعید رضی اللہ عنہ
- ۲۰۱۳۰ فرشتہ میرے پاس آیا تھا اور اس نے مجھے خبر دی تھی کہ میرے جوتے میں گندگی لگی ہوئی ہے، پس جب تم میں سے بھی کوئی شخص مسجد میں آیا کرے تو پہلے اپنے جوتوں کو الٹ پلٹ کر دیکھ لیا کرے اگر ان میں کچھ لگا ہوا ہو تو اس کو صاف کر دیا کرے پھر ان میں نماز پڑھ لے یا اگر چاہے تو نکال دے۔ الاوسط للطبرانی عن ابی ہریرۃ رضی اللہ عنہ
- ۲۰۱۳۱ اے لوگو! میں نے تو اپنے جوتے بیروں کو آرام دینے کے لیے نکالے تھے، لہذا جو جوتے نکالنا چاہے نکال دیا کرے اور جو ان کے ساتھ نماز پڑھنا چاہے ان کے ساتھ نماز پڑھ لیا کرے۔ الدیلمی عن ابن عمر رضی اللہ عنہ
- ۲۰۱۳۲ جو چاہے اپنے جوتوں میں نماز پڑھ لے اور جو چاہے ان کو نکال دے۔ عبدالرزاق عن الحاکم بن عتیبہ مرسلًا
- ۲۰۱۳۳ جو بندہ جوتے پہن کر نماز پڑھتا ہے تو ایک فرشتہ اس کو نداء دیتا ہے: اے اللہ کے بندے! اب نئے سرے سے عمل شروع کر، کیونکہ اللہ نے تیرے پچھلے سب گناہ معاف کر دیئے ہیں۔

جعفر بن محمد بن جعفر الحسینی فی کتاب العروس والدیلمی من طریقہ ثنا آدم ثنالیث عن نافع عن ابن عمر رضی اللہ عنہ

۲۰۱۳۴ نماز کے کمال میں سے ہے جوتوں میں نماز پڑھنا۔ الاوسط للطبرانی عن ابن مسعود رضی اللہ عنہ

کلام: اس میں ایک راوی علی بن عاصم ہے، جس کے بارے میں لوگوں نے کلام کیا ہے۔ جیسا کہ مزنی نے خطیب سے ذکر کیا ہے۔ مجمع الزوائد ۵۳/۲۔

۲۰۱۳۵ یہودی مخالفت کرو۔ اور اپنے موزوں اور جوتوں میں نماز پڑھ لو۔ کیونکہ وہ اپنے موزوں اور جوتوں میں نماز نہیں پڑھتے۔

البنار عن انس رضی اللہ عنہ

کلام: حدیث کا مدار عمر بن نبیان پر ہے جو ضعیف ہے۔ مجمع الزوائد ۵۳/۲۔

۲۰۱۳۶ قرن پھینک دے اور کمان میں نماز پڑھ لے۔ الدارقطنی فی السنن، مستدرک الحاکم و تعقب عن سلمة بن الاکوع

۲۰۱۳۷ قرن تیز تلوار اور ترکش وغیرہ کو کہتے ہیں، نماز کے دوران ان کو اتار دینے کا حکم ہے کیونکہ ان سے تکلیف پہنچنے کا خطرہ ہے۔ جبکہ

کمان سے کوئی خطرہ نہیں اس کے ساتھ لیس ہو کر نماز پڑھنے میں کوئی حرج نہیں۔

۲۰۱۳۷۔ کمان میں نماز پڑھ لے اور تیز تلوار وغیرہ کو پھینک دے۔

ابن ابی شیبہ، الکبیر للطبرانی، مستدرک الحاکم، السنن للبیہقی عن سلمة بن الاکوع

۲۰۱۳۸۔ جب کوئی نماز پڑھے اور جوتے نکال دینا چاہے تو نکال کر دائیں طرف نہ رکھے، کیونکہ ان کو دائیں طرف رکھنے سے گناہ گار ہوگا۔ اور

نہ پیچھے رکھے کیونکہ اس سے پچھلے ساتھی کو تکلیف ہوگی بلکہ اپنے گھٹنوں کے درمیان رکھ لے۔ الکبیر للطبرانی عن ابی بکر رضی اللہ عنہ

کلام: اس میں زیادہ اجناس ایک راوی ہے، جس کو ابن عیین رحمۃ اللہ علیہ نے ضعیف قرار دیا ہے۔ مجمع الزوائد ۵۵/۲۔

۲۰۱۳۹۔ جب تو نماز پڑھے تو اپنے جوتوں میں نماز پڑھ۔ اگر ایسا نہیں کرتا تو ان کو اپنے قدموں کے نیچے رکھ لے اور ان کو دائیں بائیں نہ رکھ،

اس سے ملائکہ کو اور (آس پاس) لوگوں کو تکلیف ہوگی اور اگر ان کو سامنے رکھے (یہ بھی درست نہیں کیونکہ وہ تیر اقبلہ بن جائیں گے۔

الخطیب فی تاریخ عن ابن عباس رضی اللہ عنہ

۲۰۱۴۰۔ آدمی کے جوتے پاؤں میں نہ ہوں تو وہ ان کو سامنے رکھ لے یہ نماز کے کمال میں سے ہے۔ الدیلمی عن ابی ہریرۃ رضی اللہ عنہ

کلام: یہ روایت ضعیف ہے اور مستدرک فردوس کی روایت ہے۔

۲۰۱۴۱۔ فرض اور نفل نمازوں میں آیتوں کو شمار کر۔ الخطیب عن واثلۃ رضی اللہ عنہ

دوسرے باب فوت شدہ نمازوں کی قضاء کے بیان میں

۲۰۱۴۲۔ جو نماز کو بھول گیا یا سوتا رہ گیا اس کا کفارہ یہ ہے کہ جیسے ہی یاد آئے نماز پڑھ لے۔

مسند احمد، البخاری، مسلم، الترمذی، النسائی عن انس رضی اللہ عنہ

۲۰۱۴۳۔ جب کوئی شخص نماز کو بھول جائے یا سوتا رہ جائے تو جیسے یاد آئے اس کو پڑھ لے۔ الترمذی عن ابی قتادہ

۲۰۱۴۴۔ جب کوئی ایک نماز کو بھول جائے اور پھر دوسری نماز پڑھنے کے دوران اس کو پہلی نماز یاد آ جائے تو جس نماز کو پڑھ رہا ہے اس کو پورا

کرے پھر فراغت کے بعد پہلی نماز پڑھ لے۔ الکامل لابن عدی، السنن للبیہقی عن ابن عباس رضی اللہ عنہ

فائدہ: اگر نماز شروع کرنے سے پہلے یاد آ جائے تو پھر پہلے اول نماز پڑھے۔ اس کا شرعی مسئلہ یہ ہے کہ بلوغت کے بعد سے اگر پانچ

نمازوں سے زائد نمازیں قضاء ہوں تو پھر اس کے ذمہ ترتیب واجب نہیں بلکہ جس نماز کا وقت حاضر ہوا ہے اس کو پہلے پڑھ لے۔ اور اگر اس کے

ذمے صرف پانچ یا اس سے کم نمازیں ہیں تو پہلے ان کو پڑھنا ضروری ہے کیونکہ وہ صاحب ترتیب ہے۔ ہاں اگر موجودہ نماز کے وقت نکلنے کا خطرہ

داس گیر ہو تو پہلے موجودہ نماز کو پڑھ لے۔

۲۰۱۴۵۔ جو نماز کو بھول جائے تو جیسے ہی اس کو یاد آئے پڑھ لے کیونکہ اللہ تعالیٰ کا فرمان ہے:

واقم الصلوٰۃ لذکری

اور نماز قائم کرو میری یاد کے لیے۔ مسلم، ابو داؤد، النسائی ابن ماجہ عن ابی ہریرۃ رضی اللہ عنہ

۲۰۱۴۶۔ جو نماز بھول جائے تو جیسے یاد آئے پڑھ لے، اس کا اس کے سوا کوئی کفارہ نہیں۔ ابو داؤد، ترمذی ابن ماجہ عن انس رضی اللہ عنہ

۲۰۱۴۷۔ اگر اللہ تعالیٰ چاہتا کہ تم نماز سے نہ سوؤ تو تم نہ سو سکتے لیکن اللہ نے چاہا کہ تمہارے بعد والوں کے لیے صل نکل آئے۔ پس جو سو جائے

یا بھول جائے یاد آنے اور جاگنے کے بعد پڑھ لے۔ مسند احمد، السنن للبیہقی عن ابن مسعود رضی اللہ عنہ

۲۰۱۴۸۔ نیند میں نماز سے رہ جائے تو کچھ تاہی نہیں لیکن بیداری میں رہ جائے تو بڑی کوتاہی ہے۔ پس جب کوئی نماز کو بھول جائے یا اس سے سوتا

رہ جائے تو جب یاد آ جائے پڑھ لے اور آئندہ روز اس کو اپنے وقت پر پڑھے۔ ابو داؤد، الترمذی، النسائی، ابن ماجہ عن ابی قتادہ

نماز میں غفلت سے احتیاط

۲۰۱۴۹ نیند میں کوتاہی نہیں، کوتاہی تو بیداری میں ہے کہ تو نماز کو اس حد تک مؤخر کر دے کہ دوسری نماز کا وقت شروع ہو جائے۔

مسند احمد، الکبیر للطبرانی عن ابی قتادہ رضی اللہ عنہ

۲۰۱۵۰ آگاہ رہو! ہم اس بات پر اللہ کی حمد (اور اس کا شکر) کرتے ہیں کہ ہم کسی دنیا کے کام میں مشغول نہ تھے جس کی وجہ سے ہم نماز سے رہ گئے۔ بلکہ یہ ہماری روحیں (سوتے لمحے) اللہ کے ہاتھ میں تھیں اس نے جہاں جہاں ان کو چھوڑ دیا تھا۔ پس جو تم میں سے صبح کی نماز آئندہ کل کو پڑھے تو اس کے ساتھ اس کے مثل ایک اور نماز کی قضاء کر لے۔ ابو داؤد عن ابی قتادہ رضی اللہ عنہ

فائدہ: سفر کے دوران حضور اقدس ﷺ کا قافلہ رات کے آخری پہر میں سوتا رہ گیا جب بیدار ہوئے تو یہ ارشاد فرمایا۔ ذیل کی روایت بھی اسی سے متعلق ہے۔

۲۰۱۵۱ ہر آدمی اپنی سواری کا سر پکڑے۔ (اور آگے کے لیے کوچ کرے) کیونکہ اس جگہ میں شیطان ہمارے پاس آچکا ہے۔

مسند احمد، مسلم، النسائی عن ابی ہریرۃ رضی اللہ عنہ

۲۰۱۵۲ اللہ تعالیٰ نے جب چاہا تمہاری روحوں کو قبض فرمایا اور جب چاہا ان کو تمہارے پاس واپس لوٹا دیا۔ (لہذا اگر نماز رہ گئی ہے تو اس میں تمہارا قصور نہیں ہے)۔ مسند احمد، البخاری، ابو داؤد، النسائی عن ابی قتادہ رضی اللہ عنہ

الاکمال

۲۰۱۵۳ تم ہلاکت میں نہیں پڑے۔ نماز کو نیند میں محو شخص فوت نہیں کرتا بلکہ بیدار شخص نماز کو فوت کیا کرتا ہے۔

عبدالرزاق عن ابی قتادہ رضی اللہ عنہ

۲۰۱۵۴ کیا اللہ ہم کو تورا با (سو) سے منع کرے اور پھر ہم سے اس کو خود قبول کرے گا؟ کوتاہی تو صرف بیداری کی حالت میں ہوتی ہے۔ (یعنی جو نماز رہ گئی ہے اس کے بدلے صرف وہی نماز ادا کرنا ضروری ہے اس پر زائد کوئی چیز نہیں در نہ وہ سو رہا جائے گا)۔

عبدالرزاق، الکبیر للطبرانی عن عمران بن حصین

۲۰۱۵۵ کیا اللہ ہم کو تورا با سے منع کرے اور تم سے قبول کر لے گا۔ مسند احمد، النسائی عن عمران بن حصین

۲۰۱۵۶ وضو کرو اور نماز پڑھ لو۔ یہ بھول اور غفلت نہیں ہے۔ یہ شیطان کی طرف سے ہے۔ جب رات کو کوئی بستر پر جائے تو یوں کہہ لیا کرے

اعوذ باللہ من الشیطان الرجیم۔ الکبیر للطبرانی عن جندب

فائدہ: جندب رضی اللہ عنہ فرماتے ہیں: ہم نے ایک مرتبہ رسول اللہ ﷺ کے ساتھ سفر کیا۔ دوران سفر ہم لوگوں نے عرض کیا یا رسول اللہ! ہم نماز بھول گئے۔ حتیٰ کہ ہم پر سورج طلوع ہو گیا۔ تب آپ نے یہ ارشاد فرمایا۔

۲۰۱۵۷ جب نماز یاد آئے تب پڑھ لے اور اچھی طرح پڑھے۔ اور اس کے لیے اچھی طرح وضو کرے اور یہی اس کا کفارہ ہے۔

الکبیر للطبرانی عن ميمونه بنت سعد

۲۰۱۵۸ کیا تمہارے لیے میرا سوہ کافی نہیں ہے۔ نیند میں کوئی کوتاہی نہیں ہے، کوتاہی تو اس پر ہے جو (بیداری میں ہو اور) نماز نہ پڑھے حتیٰ کہ دوسری نماز کا وقت آجائے۔ پس جب تم سے سوتے میں نماز رہ جائے تو بیدار ہوتے ہی پڑھ لے اور آئندہ روز اس نماز کا وقت پڑھے۔

ابن سعد، المغوی عن ابی قتادہ رضی اللہ عنہ

۲۰۱۵۹ الحمد للہ! ہم دنیا کے کسی کام میں مشغول نہ تھے، جس کی وجہ سے نماز سے رہ گئے۔ بلکہ (سوتے ہوئے) ہماری روحیں اللہ کے

ہاتھ میں نہیں۔ اس نے جب چاہا ان کو چھوڑا پس یہ نماز جس کو آئندہ روز صحیح وقت پر ملے اس کے ساتھ ایک نماز ایسی اور پڑھ لے۔

السنن للبيهقي عن ابي قتاده

۲۰۱۶۰ تم لوگ تو مردہ تھے۔ پھر تم پر اللہ نے تمہاری روحوں کو لوٹایا۔ پس جو نماز سے سوتا رہ جائے تو بیدار ہوتے ہی پڑھ لے۔ اور جو نماز کو بھول جائے، یاد آتے ہی پڑھ لے۔ مسند ابی یعلیٰ، الکبیر للطبرانی عن ابی جحیفۃ

۲۰۱۶۱ نیند کے دوران کوتاہی نہیں بلکہ کوتاہی تو بیداری کی حالت میں ہے۔ پس جب کوئی نماز پڑھنا بھول جائے تو یاد آتے ہی پڑھ لے۔ اور آئندہ روز وقت پر پڑھے۔ ابو داؤد، النسائی عن ابی قتاده

۲۰۱۶۲ جو نماز کو بھول گیا اور نماز یاد نہ آئی جب آگے وقت امام کے ساتھ نماز پڑھ رہا تھا تو پچھلی نماز یاد آئی تب وہ امام کے ساتھ والی نماز کو پوری کر لے۔ پھر نماز سے فراغت کے بعد پہلے والی نماز جو بھول گیا تھا پڑھ لے۔ پھر اس نماز کو بھی لوٹا لے جو امام کے ساتھ پڑھی ہے۔ (بشرطیکہ وہ صاحب ترتیب ہو یعنی اس کے ذمہ پانچ سے زائد نمازیں قضاء نہ ہوں)۔

الاوسط للطبرانی، الخطیب عن ابن عمر و صحیح ابوزعرة و قفة

۲۰۱۶۳ جو نماز بھول گیا اس کا وقت وہ ہے جب اس کو یاد آئے۔ الاوسط للطبرانی السنن للبيهقي وضعفه عن ابی هريرة رضی اللہ عنہ

۲۰۱۶۴ جو نماز کو بھول گیا پھر اس کو وہ نماز یاد نہ آئی مگر اس وقت جب وہ امام کے ساتھ (اگلی) نماز پڑھ رہا تھا۔ تو وہ امام کے ساتھ نماز (پوری) کر لے۔ پھر فراغت کے بعد وہ نماز پڑھے جس کو وہ بھول گیا تھا۔ پھر اس نماز کو بھی لوٹا لے جو اس نے امام کے ساتھ پڑھی تھی۔ (کیونکہ وہ صاحب ترتیب ہے)۔ السنن للبيهقي وضعفه عن ابن عمر و صحیح و قفة

۲۰۱۶۵ جو نماز کو بھول گیا تو اس وقت پڑھ لے جب اس کو یاد آئے (اور) آئندہ روز وقت پر پڑھے۔

الطحاوی، الکبیر للطبرانی، الضیاء للمقدسی عن سمرۃ رضی اللہ عنہ

۲۰۱۶۶ ہم یہاں نماز نہیں پڑھیں گے جہاں شیطان نے ہم کو یہ نماز بھلائی ہے۔ عبدالرزاق عن عطاء بن یسار مرسلًا

۲۰۱۶۷ اے لوگو! اللہ نے ہماری روحنیں فیض فرمائی تھیں۔ اگر وہ چاہتا تو ان کو اور دوسرے وقت بھی لوٹا سکتا تھا۔ پس جب کوئی نماز سے سوتا رہ جائے یا نماز بھول جائے پھر اس کو یاد آئے تو وہ اس کو اسی طرح پڑھے، جس طرح اپنے وقت پر پڑھتا تھا۔ پھر فرمایا:

شیطان بلال کے پاس آیا۔ بلال نماز پڑھ رہے تھے۔ چنانچہ شیطان نے ان کو لوٹا دیا اور مسلسل ان کو تھپکیاں دیتا رہا جس طرح بچے کو تھپکی دی جاتی ہے حتیٰ کہ وہ سو گئے۔ مؤطا امام مالک عن زید بن اسلم مرسلًا

۲۰۱۶۸ جب چھپاؤ آئے نماز پڑھ لے۔ الاوسط للطبرانی عن ابی سعید رضی اللہ عنہ

تیسرا باب..... مسافر کی نماز کے بارے میں

۲۰۱۶۹ مسافر کی نماز دو رکعت ہیں حتیٰ کہ وہ اپنے گھر واپس آئے یا مرجائے۔ الخطیب فی التاریخ عن عمر رضی اللہ عنہ

فائدہ: مسافر سے مراد شری سفر (جوڑا تالیس میل ہے جس کا کلومیٹر تقریباً ستر بنتا ہے) کا مسافر ہے۔ یعنی اس قدر مسافت جانے کا ارادہ کرے تو اپنے شہر سے نکلنے ہی وہ مسافر ہے۔ بشرطیکہ پندرہ دن سے کم ارادہ سفر پر رہنے کا ہو اگر پندرہ دن یا اس سے زیادہ قیام کا ارادہ ہو تو وہ اس جگہ پہنچنے کے بعد مسافر نہ رہے گا صرف راستے میں مسافر ہوگا، مقررہ مقام اس کے لیے وطن عارضی ہوگا۔ جہاں وہ پوری نماز پڑھے گا۔ تفصیلات فقہی کتب میں ملاحظہ فرمائیں۔

۲۰۱۷۰ جب آدمی کسی شہر میں اہل و عیال بنا لے تو وہاں وہ مقیم والی نماز پڑھے گا۔ مسند الفردوس عن عثمان رضی اللہ عنہ

۲۰۱۷۱ اے شہر والو! تم چار رکعت پوری کرو ہم تو مسافر قوم ہیں۔ ابو داؤد عن عمران بن حصین

فائدہ: حضور اکرم ﷺ جب مکہ تشریف لے گئے تو چونکہ وہاں آپ مسافر تھے اس لیے نماز کی دو رکعت پڑھانے کے لیے سلام پھیر دیا اور پیچھے چونکہ مقیم لوگ تھے اس لیے ان کو ارشاد فرمایا: کہ تم اپنی بقیہ دو رکعت پوری کر لو۔
 قصر صرف ظہر، عصر اور عشاء کے فرضوں میں ہے یعنی ان نمازوں میں فرض چار کی بجائے دو رکعت پڑھے۔ بقیہ تمام نمازیں اسی طرح ہیں۔
 ۲۰۱۷۲ جب تم دونوں سفر کرو تو اذان دو اور اقامت کہو پھر تم میں جو بڑا ہو وہ امامت کرے۔ ترمذی، نسائی، ابن حبان، مالک بن الحویرث
 ۲۰۱۷۳ مسافر پر جمعہ (واجب) نہیں ہے۔ الاوسط للطبرانی عن ابن عمر رضی اللہ عنہ
 فائدہ: یعنی مسافر پر واجب نہیں اگر جماعت کے ساتھ کہیں میسر ہو تو پڑھ لے تب اس سے ظہر کی نماز ساقط ہو جائے گی۔ ورنہ ظہر کی نماز قصر کے ساتھ ادا کر لے۔

مسافر منیٰ وغیرہ پر قصر کرے گا

۲۰۱۷۴ مسافر کی نماز منیٰ اور دوسری جگہ دو رکعت ہیں۔ ابوامیة الطرسوسی فی مسندہ عن ابن عمر رضی اللہ عنہ
 فائدہ: فرض کے علاوہ دیگر سنن و نوافل معاف ہیں اگر پڑھ لے تو مستحسن ہے اور فرض چار کی بجائے دو دو رکعت ہیں جبکہ فجر اور مغرب کے فرض اسی طرح فرض ہیں۔
 ۲۰۱۷۵ یہ (قصر نماز) ایک صدقہ ہے جو اللہ نے تم پر کیا ہے پس اللہ کے صدقے کو قبول کرو۔
 البخاری، مسلم، الترمذی، النسائی، ابو داؤد، ابن ماجہ عن ابن عمر رضی اللہ عنہ
 ۲۰۱۷۶ تم میں بہترین لوگ وہ ہیں جو سفر کریں تو نماز میں قصر کریں اور روزہ چھوڑ دیں۔
 الشافعی، البیہقی فی المعرفة عن سعید بن المسیب رضی اللہ عنہ
 فائدہ: سفر میں روزہ رکھنا فرض نہیں بلکہ بعد میں اس کی قضاء کر لینا فرض ہے۔
 ۲۰۱۷۷ جو کسی شہر میں اہل و عیال بسالے وہ وہاں (مقیم کی پوری) نماز پڑھے۔ مسند احمد عن عثمان رضی اللہ عنہ
 ۲۰۱۷۸ سفر میں پوری نماز پڑھنے والا ایسا ہے جیسے کوئی حضر (اپنے وطن) میں قصر نماز ادا کرے۔
 الدارقطنی فی الافراد عن ابی ہریرة رضی اللہ عنہ
 ۲۰۱۷۹ نماز ہواہی کے جانور پر اس طرح، اس طرح، اس طرح اور اس طرح ہے۔ مسند احمد، الکبیر للطبرانی عن ابی موسیٰ
 فائدہ: سواری پر فہریش کے علاوہ دیگر نمازیں ہر اس طرف منہ کر کے پڑھی جاسکتی ہیں جہاں سواری کا رخ ہو جائے۔ لیکن فرض نماز اگر تر کر قبلہ روادا کرنا فرض ہے۔

حیدرآباد سندھ پاکستان اسلامی اسکول

الاکمال

۲۰۱۸۰ بیٹھ امیں تجھے نماز اور روزہ کے بارے میں بتاتا ہوں۔ اللہ پاک نے مسافر سے آدھی نماز ساقط کر دی ہے اور روزے کو مسافر، مریض اور حاملہ عورت سے (اس وقت کے لیے) ساقط کر دیا ہے۔ الکبیر للطبرانی عن انس بن مالک رجل من کعب
 فائدہ: حاملہ، مسافر اور مریض سے روزے معاف ہیں لیکن بعد میں قضاء فرض ہے۔ جبکہ حائضہ اور نفاس والی عورت سے حیض اور نفاس کے دوران نمازیں بالکل معاف ہیں۔

۲۰۱۸۱ اللہ پاک نے مسافر سے آدھی نماز ساقط کر دی ہے اور روزے مسافر، دودھ پلانے والی اور حاملہ عورت سے معاف کر دیئے ہیں (جبکہ بعد میں ان کی قضاء ضروری ہے)۔ الجامع لعبدالرزاق، مسند احمد، عبد بن حمید، ابو داؤد، ترمذی، حسن، النسائی، ابن ماجہ، البغوی،

ابن خزیمہ، الطحاوی، ابن قانع، الکبیر للطبرانی، السنن للبیہقی، السنن لسعید بن منصور عن انس بن مالک الکعبی امام ترمذی رحمۃ اللہ علیہ اور امام بخاری رحمۃ اللہ علیہ فرماتے ہیں: انس بن مالک کعبی سے کوئی روایت منقول نہیں۔
۲۰۱۸۲... اللہ تعالیٰ نے مسافر سے آدھی نماز اور روزہ (سفر کے دوران) معاف کر دیا ہے۔

الکبیر للطبرانی عن ابی امیہ، الکبیر للطبرانی عن ابی امیہ الضمری

۲۰۱۸۳ (نفل) نماز سفر کے دوران سواری کی پیٹھ پر دوران سفر یوں، یوں، یوں اور یوں (ہر طرف منہ کر کے) ادا کی جاسکتی ہے۔

مسند احمد، الکبیر للطبرانی عن ابی موسیٰ

۲۰۱۸۴ اے شہر والو! تم چار رکعات پڑھو، ہم تو مسافر قوم ہیں۔ ابو داؤد عن عمران بن حصین

فائدہ: ... عمران بن حصین رضی اللہ عنہ فرماتے ہیں: میں فتح مکہ کے موقع پر رسول اللہ ﷺ کے ہمراہ تھا۔ آپ مکہ میں اٹھارہ راتیں ٹھہرے۔ آپ نے ہمیشہ دو رکعتیں ہی پڑھیں۔

احناف کے ہاں سفر میں پندرہ دن یا اس سے زائد عرصہ گزرنے کا ارادہ ہو تو نماز مکمل ضروری ہے۔ لیکن اگر شروع میں ارادہ پندرہ یوم سے کم ہو لیکن پھر آج کل آج کل کرتے جتنے دن زیادہ ہو جائیں اس سے قصر نماز میں کوئی فرق نہیں پڑتا خواہ اس طرح وہ سال بھر بھی رہ لے تب بھی قصر نماز ادا کرے گا۔

۲۰۱۸۵ سفر کی نماز دو رکعات ہیں۔ جس نے سنت کو ترک کیا اس نے کفر کیا۔ الدیلمی عن ابن عمر رضی اللہ عنہ

۲۰۱۸۶ اے اہل مکہ! نماز کو چار برید سے کم میں قصر نہ کرو، مکہ سے عسفان تک۔ الکبیر للطبرانی عن ابن عباس رضی اللہ عنہ

فائدہ: ... برید برید کی جمع ہے برید بارہ میل بنتا ہے، اس طرح شرعی سفر کی مقدار اڑتالیس میل ہوگی۔

۲۰۱۸۷ کوچ کرنے والے کے لیے (یعنی مسافر کے لیے) دو رکعات ہیں۔ اور مقیم کے لیے چار رکعات ہیں، جو مکہ میں پیدا ہوا اور مدینے کی طرف اس نے ہجرت کی (تو وہ مدینہ میں پوری اور مکہ میں قصر نماز پڑھے گا) پس میں مدینے سے ذی الحلیفہ کی طرف سے نکلا تو میں نے دو رکعت پڑھنا شروع کر دیں حتیٰ کہ میں مدینے واپس آؤں۔ الحسن بن سفیان عن ابی بکر رضی اللہ عنہ

الجمع..... دو نمازوں کو ایک وقت میں پڑھنا

۲۰۱۸۸ جب تم میں سے کسی کو ایسا کوئی کام پیش آجائے جس سے اس کو نماز فوت ہونے کا اندیشہ ہو تو وہ اس طرح نماز پڑھے یعنی دو

نمازوں کو جمع کر لے۔ السنائی عن ابن عمر

فائدہ: ... یہ حکم صرف مزدلفہ کے لیے ہے کہ وہاں دو نمازوں کو ایک وقت میں یعنی جیسے ظہر کو اس کے آخری وقت میں اور عصر کو اس کے اول وقت میں پڑھے۔ ورنہ عام طور پر دونوں نمازوں کو ایک وقت میں سخت گناہ ہے جیسا کہ ذیل کی حدیث میں آ رہا ہے۔

۲۰۱۸۹ جس نے دو نمازوں کو (ایک وقت میں) بغیر عذر پڑھا وہ کبائر کے ابواب میں سے ایک باب پر پہنچ گیا (کبیرہ گناہ کا مرتکب ہو گیا)۔

الترمذی، مستدرک الحاکم عن ابن عباس رضی اللہ عنہ

کلام: ... اس میں حسین بن قیس ضعیف راوی ہے۔

الاکمال

۲۰۱۹۰ جب تم میں سے کسی کو کسی کام کی جلدی ہو اور وہ چاہے کہ مغرب کو مؤخر کرے اور عشاء کو جلدی پڑھے اس طرح دونوں کو ملا کر پڑھے لے

تو وہ ایسا کر سکتا ہے۔ ابن جزیر عن ابن عمر رضی اللہ عنہ

۲۰۱۹۱ بغیر عذر کے دو نمازوں کو جمع کرنا کبیرہ گناہوں میں سے ہے۔ السنن للبیہقی وضعفہ عن ابن عباس رضی اللہ عنہ

معذور کی نماز..... از الاکمال

- ۲۰۱۹۲ جب تجھ سے بیٹھ کر بھی نماز ادا نہ ہو سکے تو لیٹ کر نماز پڑھ لے۔ الخطیب فی المتفق والمفروق عن عمران بن حصین
 ۲۰۱۹۳ جو تم میں سے زمین پر سجدہ کرنے کی ہمت رکھے وہ زمین ہی پر سجدہ کرے اور جو سجدہ کرنے کی ہمت نہ پائے وہ (مٹی وغیرہ) کسی شیئی کو اٹھا کر پیشانی سے ملا کر سجدہ نہ کرے بلکہ رکوع و سجود میں سر کے اشارے سے کام لے۔ الاوسط للطبرانی عن ابن عمر رضی اللہ عنہ
 ۲۰۱۹۴ اس کو چھوڑا اگر تو زمین پر سجدہ کر سکتا ہے تو ٹھیک ورنہ اشاروں کے ساتھ نماز پڑھ اور رکوع سے زیادہ سجدہ کو پست کر۔

الکبیر للطبرانی عن ابن عمر رضی اللہ عنہ

فائدہ:..... رسول اللہ ﷺ نے ایک مریض کی عیادت کی وہ نماز پڑھ رہا تھا اور تکبیر پر سجدہ کرتا تھا۔ تب آپ نے یہ ارشاد فرمایا۔
 ۲۰۱۹۵ ممکن ہو تو زمین پر ہی نماز پڑھو۔ ورنہ اشاروں کے ساتھ پڑھ لو۔ اور سجدوں کو رکوع سے زیادہ پست کرو۔

السنن للبیہقی عن جابر رضی اللہ عنہ

- ۲۰۱۹۶ مریض کھڑا ہو کر نماز پڑھے لیکن اگر اس کو مشقت ہو تو بیٹھ کر پڑھ لے تب بھی مشقت ہو تو سر کے اشارے کے ساتھ پڑھ لے اگر اس میں بھی مشقت ہو تو تسبیح کر لے۔ الاوسط للطبرانی عن ابن عباس رضی اللہ عنہ
 ۲۰۱۹۷ مریض سے ممکن ہو تو کھڑے ہو کر نماز ادا کرے، اگر ہمت نہ ہو تو بیٹھ کر پڑھے، اگر اس کی بھی ہمت نہ ہو تو رکوع و سجود کو اشاروں سے ادا کر لے اور سجدے کے اشارے کو رکوع سے زیادہ جھک کر کرے۔ اگر بیٹھ کر پڑھنے کی ہمت نہ ہو تو دائیں کروٹ پر قبلہ رو ہو کر لیٹ جائے، اگر اس طرح لیٹنے کی ہمت نہ ہو تو چپ لیٹے اور پاؤں قبلہ کی طرف کر لے تاکہ قبلہ رو ہو جائے (اور اشاروں سے نماز پڑھ لے)۔

السنن للبیہقی عن الحسن بن علی مرسلًا

- ۲۰۱۹۸ نماز کو بیٹھ کر پڑھنے والا کھڑے ہو کر پڑھنے والے سے آدھا اجر پاتا ہے۔ مصنف عبدالرزاق عن ابن عمر رضی اللہ عنہ
 ۲۰۱۹۹ کھڑے ہو کر نماز پڑھے، یہی افضل ہے۔ اور جس نے بیٹھ کر نماز پڑھی اس کے لیے کھڑے ہو کر نماز پڑھنے والے کا نصف اجر ہے۔ اور جس نے لیٹ کر نماز پڑھی اس کے لیے بیٹھ کر نماز پڑھنے والے کا نصف اجر ہے۔ الکامل لابن عدی، ابن حبان عن عمران بن حصین
 ۲۰۲۰۰ بیٹھ کر نماز پڑھنے والا کھڑے ہو کر پڑھنے والے سے نصف اجر پاتا ہے۔

ابن ابی شیبہ عن ابن عمرو رضی اللہ عنہ، ابو داؤد عن عائشہ رضی اللہ عنہا

۲۰۲۰۱ بیٹھنے والے کی نماز قائم کی نماز سے نصف ہے۔ اور قائم (لیٹنے والے) کی نماز بیٹھنے والے کی نماز سے نصف ہے۔

الکامل لابن عدی، الکبیر للطبرانی عن عمران بن حصین

۲۰۲۰۲ جالس (بیٹھنے والے) کی نماز قائم کی نماز سے نصف اجر رکھتی ہے۔ مسند احمد عن عائشہ رضی اللہ عنہا

عورت کی نماز..... الاکمال

- ۲۰۲۰۳ جب نماز میں عورت بیٹھ جائے تو ایک ران کو دوسری ران پر رکھ لے، جب سجدہ کرے تو پینٹ کو رانوں پر ملا لے تاکہ زیادہ سے زیادہ پردہ ہو۔ اس حال میں اللہ تعالیٰ اس کو دیکھتا ہے اور فرماتا ہے: اے ملائکہ! میں تم کو گواہ بناتا ہوں کہ میں نے اس کی مغفرت کر دی ہے۔

الکامل لابن عدی، السنن للبیہقی وضعفہ عن ابن عمر رضی اللہ عنہ

۲۰۲۰۴ اللہ پاک عورت کی نماز قبول نہیں فرماتا جب تک کہ وہ اپنی زیب و زینت کو نہ چھپالے اور نہ اس لڑکی کی جو بائخ ہو چکی ہو نماز قبول

فرماتا ہے جب تک کہ وہ اوڑھنی اوڑھ کر نماز نہ پڑھے۔ الاوسط للطبرانی عن ابی قتادہ رضی اللہ عنہ

۲۰۲۰۵ جب لڑکی حائضہ (بالغ) ہو جائے تو اس کی نماز قبول نہیں ہوتی جب تک اوڑھنی نہ اوڑھے۔ ابن ابی شیبہ عن الحسن مرسلًا

۲۰۲۰۶ بالغ لڑکی کی نماز بغیر دوپٹے کے جائز نہیں۔ البیہقی فی المعرفة عن عائشہ رضی اللہ عنہا

۲۰۲۰۷ جب زرہ (یا جبہ) مکمل ہو جو قدموں کی پشت کو ڈھانپ رہا ہو۔ ابو داؤد، مستدرک الحاکم عن ام سلمة رضی اللہ عنہا

فائدہ:..... ام سلمة رضی اللہ عنہا نے نبی کریم ﷺ سے سوال کیا کہ عورت زرہ اور اوڑھنی میں نماز پڑھ سکتی ہے جس پر ازار نہ ہو۔ تب آپ نے مذکورہ جواب ارشاد فرمایا۔

۲۰۲۰۸ اے علی! اپنی عورتوں کو حکم دو کہ وہ بغیر زیور کے نماز نہ پڑھیں، خواہ ایک تسمہ ہی گلے میں جمائل کر لیں۔

الاوسط للطبرانی عن علی رضی اللہ عنہ

۲۰۲۰۹ اے علی! اپنی عورتوں کو حکم دو کہ (زیور سے) بالکل خالی ہو کر نماز نہ پڑھیں نیز ان کو حکم دو کہ اپنی ہتھیلیاں مہندی کے ساتھ رکھیں کر لیں

اور مردوں کی ہتھیلیوں کے ساتھ مشابہت نہ کریں۔ ابن النجار عن علی رضی اللہ عنہ

صلوۃ الخوف..... الاکمال

۲۰۲۱۰ صلوۃ الخوف میں امام کھڑا ہو اور اس کے ساتھ ایک جماعت کھڑی ہو اور وہ امام کے ساتھ ایک سجدہ کریں جبکہ دوسری جماعت

دشمن اور اس جماعت کے درمیان حائل ہو جائے۔ پھر یہ امیر کے ساتھ سجدہ کرنے والے لوگ لوٹ جائیں اور ان لوگوں کی جگہ چلے جائیں

جنہوں نے نماز نہیں پڑھی۔ اور وہ لوگ آجائیں اور آ کر اپنے امیر کے ساتھ ایک سجدہ کر لیں۔ پھر امام نماز پوری کر کے لوٹ جائیں جبکہ ہر

ایک جماعت اپنی اپنی نماز کا ایک ایک سجدہ پورا کر لیں۔ اور اگر خوف اس سے زیادہ سخت ہو تو پیادہ پا اور سوار حالت میں نماز پڑھ لیں۔

الکبیر للطبرانی عن ابن عمر رضی اللہ عنہ

فائدہ:..... صلوۃ الخوف سے مراد یہ ہے کہ حالت جنگ میں تمام لوگ بیک وقت نماز نہ پڑھ سکتے ہوں اور سب کے سب ایک ہی امام کے

پیچھے نماز پڑھنا چاہیں تو اس کی صورت حدیث میں بیان کی گئی ہے اسی کو صلوۃ الخوف کہیں گے۔ اور ایک سجدہ سے مراد ایک رکعت ہے۔ یعنی ہر

گروہ ایک ایک رکعت امام کے ساتھ اور ایک ایک رکعت خود ادا کریں گے۔

۲۰۲۱۱ مسابقہ (خوف) کی نماز میں امام کے بعد ایک رکعت تو آدمی کسی بھی طرح جیسے اس کو ممکن ہو پڑھ لے۔

البنزار عن ابن عمر رضی اللہ عنہ

کلام:..... روایت ضعیف ہے، محمد بن عبدالرحمن السلیمانی کی وجہ سے جو کہ انتہائی ضعیف راوی ہے۔ مجمع الزوائد ۱۶/۱۹۶۔

۲۰۲۱۲ صلوۃ الخوف میں سہو کا سجدہ نہیں۔

الکبیر للطبرانی عن ابن مسعود، میسرۃ بن علی فی مسیخۃ و خثیمۃ الطرابلسی فی جزئہ عن ابن عمر رضی اللہ عنہ

چوتھا باب..... جماعت اور اس سے متعلق احکام

اس میں چار فصلیں ہیں۔

فصل اول..... جماعت کی ترغیب میں

۲۰۲۱۳ دو آدمیوں کی نماز جن میں سے ایک دوسرے کی امامت کرے اللہ کے ہاں زیادہ اچھی ہے جدا جدا چار آدمیوں کی نماز سے۔ چار

آدمیوں کی نماز جن میں سے ایک دوسروں کی امامت کرے اللہ کے ہاں جدا جدا آٹھ آدمیوں کی نماز سے زیادہ اچھی ہے۔ اور آٹھ آدمیوں کی نماز جن میں ایک دوسروں کو نماز پڑھائے اللہ کے ہاں سوا آدمیوں کی جدا جدا نماز سے بہتر ہے۔ الکبیر للطبرانی، السنن للبیہقی عن قباث بن اشیم ۲۰۲۱۳ جماعت کی نماز جدا جدا نماز سے ستائیس درجہ زیادہ فضیلت رکھتی ہے۔

مؤطا امام مالک، مسند احمد، البخاری، مسلم، الترمذی، النسائی، ابن ماجہ عن ابن عمر رضی اللہ عنہ

جماعت کا ثواب پچیس گنا زیادہ ہے

۲۰۲۱۵ جماعت کی نماز بغیر جماعت کی نماز سے پچیس درجہ زیادہ فضیلت رکھتی ہے۔

مسند احمد، البخاری، ابن ماجہ عن ابی سعید رضی اللہ عنہ

۲۰۲۱۶ جماعت کی نماز جدا نماز سے پچیس درجہ زیادہ فضیلت رکھتی ہے۔ مسند عن ابی ہریرہ رضی اللہ عنہ
 ۲۰۲۱۷ آدمی کی نماز جماعت کے ساتھ گھر اور بازار میں تنہا نماز سے پچیس درجہ زیادہ فضیلت رکھتی ہے۔ پس جب تم میں سے کوئی وضو کرے اور اچھی طرح وضو کرے پھر مسجد میں آئے اور اس کا ارادہ صرف نماز کا ہو۔ تو وہ کوئی قدم نہیں اٹھاتا مگر اللہ پاک اس کے ذریعے اس کا ایک درجہ بلند فرمادیتے ہیں۔ ایک برائی مٹا دیتے ہیں حتیٰ کہ وہ مسجد میں داخل ہو۔ جب وہ مسجد میں داخل ہوگا تو وہ نماز میں شمار ہوگا جب تک نماز (کا انتظار) اس کو (نماز کی جگہ مسجد میں) روکے رکھے۔ اور ملائکہ اس پر دعائے رحمت بھیجتے رہیں گے:

اللهم اغفر له اللهم ارحمه اللهم تب عليه

اے اللہ! اس کی مغفرت فرما، اے اللہ! اس پر رحم فرما، اے اللہ! اس کی توبہ قبول فرما۔

جب تک کہ وہ کسی کو ایذا نہ دے یا بے وضو نہ ہو جائے۔ مسند احمد، البخاری، مسلم، ابو داؤد، ابن ماجہ عن ابی ہریرہ رضی اللہ عنہ

۲۰۲۱۸ جماعت کی نماز تنہا کی نماز پر پچیس درجہ زیادہ فضیلت رکھتی ہے۔ اور رات اور دن کے ملائکہ فجر کی نماز میں جمع ہو جاتے ہیں۔

البخاری، مسلم عن ابی ہریرہ رضی اللہ عنہ

۲۰۲۱۹ آدمی کا جماعت کے ساتھ نماز پڑھنا تنہا پڑھنے سے چوبیس یا پچیس درجہ زیادہ فضیلت رکھتا ہے۔ ابن ماجہ عن ابی رضی اللہ عنہ

۲۰۲۲۰ امام کے ساتھ نماز پڑھنا کیلئے نماز پڑھنے سے پچیس درجہ زیادہ فضیلت رکھتا ہے۔ مسلم عن ابی ہریرہ رضی اللہ عنہ

۲۰۲۲۱ جماعت کی نماز تنہا کے اکیلے نماز سے پچیس حصے زیادہ فضیلت رکھتی ہے۔ النسائی، ابن ماجہ عن ابی ہریرہ رضی اللہ عنہ

۲۰۲۲۲ آدمی کی نماز جماعت میں اکیلے نماز سے پچیس درجہ زیادہ فضیلت رکھتی ہے۔ پس جب کوئی آدمی جنگل یا بان میں نماز پڑھتا ہے اس کے وضو، رکوع اور سجود کو مکمل کرتا ہے تو اس کی نماز پچاس درجہ زیادہ ثواب رکھتی ہے۔

عبد بن حمید، مسند ابی یعلیٰ، صحیح ابن حبان، مستدرک الحاکم عن ابی سعید رضی اللہ عنہ

۲۰۲۲۳ آدمی کی نماز گھر میں ایک ہی نماز ہے، آدمی کی ایک نماز قبیلے کی مسجد میں پچیس نمازیں ہیں۔ آدمی کی ایک نماز جس مسجد میں جہاں

جمعہ ہوتا ہے پانچ سو نمازیں ہیں۔ آدمی کی ایک نماز مسجد اقصیٰ میں پچاس ہزار نمازیں ہیں، آدمی کی ایک نماز میری اس مسجد (مسجد نبوی ﷺ) میں

پچاس ہزار نمازیں ہیں اور آدمی کی ایک ہی نماز مسجد حرام میں ایک لاکھ نمازیں ہیں۔ ابن ماجہ عن انس رضی اللہ عنہ

کلام: ابن کتاب اقامة الصلوة باب ماجاء فی الصلوة فی المسجد الجامع۔

اس حدیث کی سند ضعیف ہے دیکھئے زوائد ابن ماجہ۔

۲۰۲۲۴ دو یا دو سے زائد آدمیوں کی اکٹھے نماز جماعت ہے۔ ابن ماجہ، الکامل لابن عدی، عن ابی موسیٰ رضی اللہ عنہ، مسند احمد،

الکبیر للطبرانی، الکامل لابن عدی عن ابی امامة، السنن للدارقطنی عن عمرو، ابن سعد البغوی، الباوردی عن الحکم بن عمیر

۲۰۲۲۵۔ دو کی نماز ایک سے بہتر ہے۔ تین کی نماز دو سے بہتر ہے اور چار کی نماز تین سے بہتر ہے۔ پس تم پر جماعت لازم ہے۔ بے شک اللہ پاک میری امت کو ہدایت ہی پر متفق کرے گا۔ مسند احمد عن ابی ذر رضی اللہ عنہ
 ۲۰۲۲۶۔ جب نماز کے لیے اقامت کہہ دی جائے تو اسی فرض کے علاوہ کوئی نماز (جائز) نہیں۔

مسلم، ابو داؤد، ابن ماجہ، الترمذی، النسائی، عن ابی ہریرۃ رضی اللہ عنہ
 ۲۰۲۲۷۔ نماز میں لوگوں میں سب سے زیادہ اجر پانے والا سب سے دور سے چل کر آنے والا شخص ہے۔ اور جو شخص نماز کا انتظار کرتا رہے حتیٰ کہ اس کو امام کے ساتھ پڑھ لے اس شخص سے زیادہ اجر والا ہے جو (اکیلے ہی) نماز پڑھے اور سو جائے۔

البخاری، مسلم عن ابی موسیٰ رضی اللہ عنہ، ابن ماجہ عن ابی ہریرۃ رضی اللہ عنہ
 ۲۰۲۲۸۔ جو مسجد میں نماز کا انتظار کرتا رہے وہ نماز ہی میں ہے جب تک بے وضو نہ ہو جائے۔

مسند احمد، النسائی، ابن حبان عن سہیل بن سعد
 ۲۰۲۲۹۔ آدمی جب امام کے ساتھ نماز پڑھتا ہے تو واپس لوٹنے تک اس کے لیے رات کی (تہجد کی) نماز (میں کھڑے ہونے) کا ثواب لکھا جاتا ہے۔ النسائی، ابن ماجہ، ابن حبان عن ابی ذر رضی اللہ عنہ
 ۲۰۲۳۰۔ جو امام کے ساتھ کھڑا ہو حتیٰ کہ نماز پڑھ کر لوٹے تو اس کے لیے رات کا قیام لکھا جاتا ہے۔

مسند احمد، ابن ماجہ، ابو داؤد، الترمذی، النسائی عن ابی ذر رضی اللہ عنہ
 ۲۰۲۳۱۔ جماعت کے ساتھ نماز پڑھنا پچیس درجہ زیادہ ثواب رکھتا ہے۔ جب کوئی جنگل بیابان میں نماز پڑھتا ہے اور رکوع و سجود کو مکمل کرتا ہے تو اس کی نماز پچاس درجہ زیادہ ثواب رکھتی ہے۔ ابو داؤد، مستدرک الحاکم عن ابی سعید رضی اللہ عنہ

۲۰۲۳۲۔ جماعت کی نماز تنہا کی نماز پر پچیس درجہ زیادہ فضیلت رکھتی ہے۔ اور گھر میں نفل نماز پر مسجد کی نفل نماز ایسی فضیلت رکھتی ہے جیسی جماعت کی فضیلت تنہا پر۔ ابن السکن عن ضمیرۃ بن حبیب عن ابیہ
 ۲۰۲۳۳۔ جب کوئی گھر سے نکل کر مسجد جاتا ہے تو ایک پاؤں اٹھانے پر نیکی لکھی جاتی ہے اور دوسرا پاؤں رکھنے پر برائی مٹائی جاتی ہے۔

مستدرک الحاکم، شعب الایمان للبیہقی عن ابی ہریرۃ رضی اللہ عنہ
 ۲۰۲۳۴۔ جو (جماعت کی) فرض نماز کی طرف چل کر جائے وہ حج کی مانند ہے اور جو نفل نماز کے لیے چل کر جائے وہ عمرے کی مانند ہے۔
 الکبیر للطبرانی عن ابی امامۃ رضی اللہ عنہ

اندھیرے میں مسجد جانے والوں کو بشارت

۲۰۲۳۵۔ تاریکی میں مسجدوں کی طرف جانے والوں کو قیامت کے دن پورے نور کی خوشخبری سنادو۔

ابو داؤد، ابن ماجہ عن بریدہ، ابن ماجہ، مستدرک الحاکم، عن انس وسہیل بن سعد
 ۲۰۲۳۶۔ تاریکی میں مسجدوں کی طرف جانے والے وہی لوگ ہیں جو اللہ کی رحمت میں غوطے لگاتے ہیں۔

ابن ماجہ عن ابی ہریرۃ رضی اللہ عنہ
 ۲۰۲۳۷۔ جو لوگ تاریکیوں میں مساجد میں آنا جانا رکھتے ہیں، انہی کے لیے اللہ پاک قیامت کے دن چمکدار نور روشن کر دے گا۔

الاوسط للطبرانی عن ابی ہریرۃ رضی اللہ عنہ
 ۲۰۲۳۸۔ صبح وشام مسجد میں آیا اللہ پاک اس کے لیے صبح وشام جنت کی ضیافت کا اہتمام فرمائیں گے۔

مسند احمد، بخاری، مسلم عن ابی ہریرۃ رضی اللہ عنہ

- ۲۰۲۳۹ اللہ پاک جماعت میں پڑھی جانے والی نماز کو پسند فرماتے ہیں۔ مسند احمد عن ابن عمر رضی اللہ عنہ
- ۲۰۲۴۰ علم سیکھنے کے لیے صبح و شام آنا جانا اللہ کے ہاں جہاد فی سبیل اللہ سے بڑھ کر ہے۔
- ابو مسعود الاصبہانی فی معجمہ، ابن النجار، مسند الفردوس عن ابن عباس رضی اللہ عنہ
- ۲۰۲۴۱ جماعت پر اللہ کا ہاتھ ہے۔ الترمذی عن ابن عباس رضی اللہ عنہ
- ۲۰۲۴۲ جماعت رحمت ہے اور فرقت (تہائی) عذاب ہے۔ عبد اللہ فی زوائد المسند والقضاعی عن النعمان بن بشیر
- ۲۰۲۴۳ بندہ جب جماعت کے ساتھ نماز پڑھتا ہے پھر اللہ سے سوال کرتا ہے تو اللہ کو حیا آتی ہے کہ اس کو بغیر اس کی حاجت پوری کرانے
- واپس لوٹائے۔ ابن النجار عن ابی سعید رضی اللہ عنہ
- ۲۰۲۴۴ تمہارے نشانات قدم لکھے جاتے ہیں۔ جو باجماعت نماز کی طرف جانے کے لیے قدموں سے پڑتے ہیں۔
- الترمذی عن ابی سعید رضی اللہ عنہ
- ۲۰۲۴۵ تمہارے ہر شخص کے لیے ہر قدم کے عوض ایک درجہ ہے۔ مسلم عن جابر رضی اللہ عنہ
- ۲۰۲۴۶ مسجد سے جو زیادہ سے زیادہ دور ہے وہ زیادہ سے زیادہ اجر پانے والا ہے۔
- مسند احمد، ابو داؤد، ابن ماجہ، مستدرک الحاکم، شعب الایمان للبیہقی عن ابی ہریرۃ رضی اللہ عنہ
- ۲۰۲۴۷ اے بنی سلمہ! کیا تم مسجد کی طرف آنے والے نشانات قدم کا ثواب شمار نہیں کرتے۔
- مسند احمد، ابن ماجہ، بخاری عن انس رضی اللہ عنہ
- ۲۰۲۴۸ اے بنی سلمہ! تم اپنے گھروں ہی میں رہو، تمہارے نشانات قدم لکھے جاتے ہیں۔ مسند احمد، مسلم عن جابر رضی اللہ عنہ
- فائدہ: بنی سلمہ کے گھر مسجد سے دور تھے انہوں نے مسجد نبوی کے قریب منتقل ہونے کی ضرورت حضور ﷺ سے ذکر کی تو آپ ﷺ نے یہ جواب ارشاد فرمایا۔
- ۲۰۲۴۹ آدمی کی نماز جماعت کے ساتھ تنہا نماز پر پچیس درجہ زیادہ فضیلت رکھتی ہے۔ ترمذی عن ابی ہریرۃ رضی اللہ عنہ
- ۲۰۲۵۰ مجھے یہ بات بہت پسند آئی کہ مسلمانوں کی نماز ایک ساتھ ہو۔ حتیٰ کہ میں نے ارادہ کیا کہ نماز کے وقت کچھ لوگوں کو گھروں کی طرف پھیلا دیا کروں اور کچھ لوگوں کو کیلوں پر کھڑا کر دوں جو مسلمانوں کو نماز کے لیے بلائیں۔ ابو داؤد، مستدرک الحاکم عن رجال
- ۲۰۲۵۱ یہ نمازیں عشاء اور فجر کی منافقوں پر سب سے زیادہ بھاری نمازیں ہیں۔ لیکن اگر ان کو ان دونوں نمازوں کی فضیلت معلوم ہو جائے تو وہ ان کی طرف گھسٹ گھسٹ کر بھی آئیں۔ اور تم اپنے اوپر پہلی صف کو لازم کر لو۔ کیونکہ وہ ملائکہ کی صف کے برابر ہے۔ اگر تم کو اس کی فضیلت معلوم ہو جائے تو تم اس کے لیے ایک دوسرے سے آگے بڑھو۔ اور آدمی کی نماز ایک آدمی کے ساتھ تنہا نماز سے زیادہ پاکیزہ ہے۔ دو آدمیوں کے ساتھ نماز ایک آدمی کے ساتھ نماز پڑھنے سے زیادہ پاکیزہ ہے۔ اور جس قدر جماعت زیادہ ہو وہ اللہ کے ہاں زیادہ محبوب ہے۔
- مسند احمد، ابو داؤد، النسائی، ابن ماجہ، ابن حبان، مستدرک الحاکم عن ابی بن کعب
- ۲۰۲۵۲ جس نے وضو کیا اور اچھی طرح وضو کیا پھر مسجد کی طرف چل پڑا، لیکن لوگوں کو پایا کہ وہ نماز پڑھ کر فارغ ہو چکے ہیں تو اللہ پاک اس کو بھی ان لوگوں کا اجر عطا فرمائیں گے۔ جنہوں نے جماعت کے ساتھ نماز پڑھی۔ اور ان کے اجر میں سے کوئی کمی نہ فرمائیں گے۔
- مسند احمد، ابو داؤد، النسائی، مستدرک الحاکم عن ابی ہریرۃ رضی اللہ عنہ
- ۲۰۲۵۳ جس نے اللہ کے لیے چالیس یوم تک جماعت کے ساتھ نماز پڑھی اور تکبیر اولیٰ کو فوت نہ ہونے دیا اس کے لیے دو پروانے لکھے جائیں گے۔ جنہم سے براءت کا پروانہ اور نفاق سے براءت کا پروانہ۔ الترمذی عن انس رضی اللہ عنہ

الاکمال

- ۲۰۲۵۴ جماعت کے ساتھ پڑھی جانے والی نماز آدمی کی اکیلے سے چوبیس درجے زیادہ فضیلت رکھتی ہے۔ عبدالرزاق عن الحسن مرسلہ
- ۲۰۲۵۵ جماعت کی نماز اکیلے سے چوبیس درجے زیادہ فضیلت رکھتی ہے۔ اور ایک حصہ خود اس کی نماز ہے اور یوں وہ نماز پچیس درجے افضل ہو جاتی ہے۔ الکبیر للطبرانی عن زید بن ثابت رضی اللہ عنہ، مصنف عبدالرزاق عن زید بن ثابت موقوفاً
- ۲۰۲۵۶ جماعت کی نماز تہا نماز سے پچیس درجے زیادہ فضیلت رکھتی ہے اور ہر ان پچیس میں سے نماز اس کی نماز کے مثل ہوتی ہے۔ مسند احمد عن ابن مسعود رضی اللہ عنہ
- ۲۰۲۵۷ جماعت والی نماز فرداً نماز سے پچیس درجے زیادہ فضیلت رکھتی ہے۔ الاوسط للطبرانی عن انس رضی اللہ عنہ، النسائی، حلیۃ الاولیاء عن عائشہ رضی اللہ عنہا
- ۲۰۲۵۸ آدمی کا جماعت میں نماز پڑھنا اکیلے نماز پڑھنے سے پچیس درجے زیادہ فضیلت کا حامل ہے۔ السراج فی مسندہ عن عائشہ رضی اللہ عنہا
- ۲۰۲۵۹ جماعت کے ساتھ نماز پڑھنا اکیلے نماز پڑھنے سے پچیس درجے زیادہ فضیلت رکھتا ہے۔ الکبیر للطبرانی عن صہیب رضی اللہ عنہ
- ۲۰۲۶۰ آدمی کی نماز باجماعت اکیلے نماز سے پچیس درجے زیادہ فضیلت رکھتی ہے۔ الکبیر للطبرانی عن ابن مسعود رضی اللہ عنہ
- ۲۰۲۶۱ جماعت کے ساتھ آدمی کی نماز اکیلے نماز پڑھنے سے بیس درجے زیادہ فضیلت رکھتی ہے۔ مسند احمد عن ابن مسعود رضی اللہ عنہ
- ۲۰۲۶۲ جماعت کی نماز آدمی کی اکیلے نماز پر پچیس درجے زیادہ فضیلت رکھتی ہے۔ الکبیر للطبرانی عن معاذ رضی اللہ عنہ
- ۲۰۲۶۳ آدمی کی نماز کی فضیلت جماعت کے ساتھ اکیلے نماز سے پچیس درجے زیادہ ہے۔ عبدالرزاق عن ابن عمر رضی اللہ عنہ
- ۲۰۲۶۴ جماعت کی نماز کی فضیلت اکیلے نماز سے پچیس درجے زیادہ ہے، آدمی کی گھر میں نقلی نماز سے مسجد میں ایسی ہی نقلی نماز کی فضیلت ایسی ہے جیسے جماعت کی نماز کی فضیلت اکیلے پر ہے۔ ابن السکن عن عبدالعزیز بن ضمیرہ بن حبیب عن ابیہ عن جده
- ۲۰۲۶۵ جماعت کی نماز اکیلے کی نماز پر پچیس درجے زیادہ فضیلت رکھتی ہے اور فجر کی نماز میں رات اور دن کے ملائکہ جمع ہوتے ہیں۔ عبدالرزاق، مسند احمد، مسلم عن ابی ہریرہ رضی اللہ عنہ
- ۲۰۲۶۶ جماعت اکیلے کی نماز پر پچیس درجے زیادہ فوقیت رکھتی ہے۔ مسند احمد عن عائشہ رضی اللہ عنہا
- ۲۰۲۶۷ اکیلے اور جماعت کی نماز میں پچیس درجے کا فرق ہے۔ الکبیر للطبرانی عن عبد اللہ بن زید عاصم
- ۲۰۲۶۸ آدمی کی جماعت والی نماز کی فضیلت اکیلے نماز پڑھنے سے پچیس درجے زیادہ فضیلت رکھتی ہے۔ اور رات اور دن کے ملائکہ فجر کی نماز میں جمع ہو جاتے ہیں۔ مسند احمد عن ابی ہریرہ رضی اللہ عنہ
- ۲۰۲۶۹ جماعت کی نماز اکیلے نماز پڑھنے پر پچیس درجے زیادہ فضیلت کی حامل ہے۔ البزار عن انس رضی اللہ عنہ ومعاذ رضی اللہ عنہ
- ۲۰۲۷۰ جماعت کی نماز کی فضیلت اکیلے پرستائیس درجے زیادہ ہے۔ مسند احمد عن ابی ہریرہ رضی اللہ عنہ
- ۲۰۲۷۱ آدمی کی نماز جماعت کے اندر آدمی کی گھر میں اکیلے نماز پرستائیس درجے زیادہ افضل ہے۔ السنن لسعید بن منصور عن ثمامہ بن عبد اللہ بن انس عن جده
- ۲۰۲۷۲ جماعت میں آدمی کی نماز اکیلے نماز پر آتیس درجے زیادہ فضیلت رکھتی ہے۔ الکبیر للطبرانی عن ابن مسعود رضی اللہ عنہ
- ۲۰۲۷۳ دو آدمیوں کی نماز کہ ایک اپنے ساتھی کی امامت کر لے یہ اللہ کے ہاں جدا جدا چار آدمیوں سے زیادہ افضل ہے۔ چار آدمیوں کی نماز کہ ایک دوسروں کی امامت کرے اللہ کے ہاں آٹھ آدمیوں کی جدا جدا نماز سے زیادہ بہتر ہے۔ اور آٹھ آدمیوں کی نماز کہ ایک ان

میں سے بقیہ کی امامت کرے اللہ کے ہاں سو آدمیوں کی جدا جدا نماز سے زیادہ بہتر ہے۔

ابن سعد، الکبیر للطبرانی، ابونعیم فی المعرفة، السنن للبیہقی عن قیث بن اشیم اللیبی
۲۰۲۷۴ دو آدمیوں کی نماز جماعت ہے۔ تین آدمیوں کی نماز جماعت ہے اور اس سے جس قدر زیادہ افراد ہوں سب کی اکٹھے نماز جماعت ہے۔

السنن للبیہقی عن انس رضی اللہ عنہ
۲۰۲۷۵ جس کو اس بات کی خوشی ہو کہ کل کو اللہ تعالیٰ نے مسلمان ہونے کی حالت میں لے تو وہ ان پانچ نمازوں کی حفاظت کرے جس وقت ان کے لیے بلا یا جائے۔ الاوسط للطبرانی عن ابن عمر رضی اللہ عنہ

۲۰۲۷۶ اے عثمان بن مظعون! جس نے فجر کی نماز باجماعت پڑھی پھر بیٹھ کر اللہ کا ذکر کرتا رہا حتیٰ کہ سورج طلوع ہو گیا، اس کے لیے جنت الفردوس میں ستر درجے ہوں گے۔ ہر درجوں کے درمیان اس قدر مسافت ہوگی جس قدر کہ سدھایا ہوا تیز ترین رفتار والا گھوڑا ستر سال میں مسافت طے کرتا ہے۔ جس نے ظہر کی نماز باجماعت پڑھی اس کے لئے عدن کی جنتوں میں پچاس درجے ہوں گے۔ ہر دو درجوں کے درمیان اس قدر مسافت ہوگی جس قدر کہ سدھایا ہوا تیز رفتار گھوڑا پچاس سال میں مسافت طے کرتا ہے۔ جس نے عصر کی نماز باجماعت پڑھی۔ اس کے لیے اولاد اسماعیل میں سے آٹھ غلام آزاد کرنے کا ثواب ہوگا۔ ایسے آٹھ غلام جو بیت (اللہ) کی دیکھ بھال کرنے والے ہوں جس نے مغرب کی نماز باجماعت پڑھی اس کے لیے پاک حج اور مقبول عمرے کا ثواب ہوگا۔ اور جس نے عشاء کی نماز باجماعت پڑھی اس کے لیے لیلة القدر میں قیام کے برابر ثواب ہوگا۔ شعب الایمان للبیہقی عن انس رضی اللہ عنہ

۲۰۲۷۷ میں سح کی نماز جماعت میں پڑھوں یہ میرے لیے زیادہ محبوب ہے رات بھر نفل نماز پڑھنے سے۔ اور عشاء کی نماز میں جماعت میں پڑھوں یہ میرے لیے اس بات سے زیادہ محبوب ہے کہ میں آدھی رات تک نفل نماز پڑھوں۔ شعب الایمان للبیہقی عن عثمان رضی اللہ عنہ
۲۰۲۷۸ جس شخص نے جماعت کے ساتھ چالیس رات تک مسجد میں نماز پڑھی اور کسی دن ظہر کی نماز کی پہلی رکعت فوت نہ ہونے دی، اللہ

پاک اس کے لیے جہنم سے آزادی کا پروانہ لکھ دیں گے۔ شعب الایمان للبیہقی، ابن عساکر، ابن النجار عن عمر رضی اللہ عنہ
۲۰۲۷۹ جس نے امام کے ساتھ چالیس روز تک تکبیر اولیٰ کا اہتمام کیا اس کے لیے دو پروانے لکھے جائیں گے۔ جہنم سے آزادی کا پروانہ اور نفاق سے برأت کا پروانہ۔ ابوالشیخ عن انس رضی اللہ عنہ

۲۰۲۸۰ چالیس روز تک جس سے تکبیر اولیٰ فوت نہ ہو اللہ پاک اس کے لیے دو پروانے لکھیں گے۔ جہنم سے براءت کا پروانہ اور نفاق سے برأت کا پروانہ۔ الخطیب عن انس رضی اللہ عنہ

۲۰۲۸۱ جس سے چالیس دن تک کسی نماز کی تکبیر اولیٰ فوت نہ ہو اس کے لیے دو دستاویز لکھی جائیں گی۔ جہنم سے آزادی کی دستاویز اور نفاق سے برأت کی دستاویز۔ عبدالرزاق عن انس رضی اللہ عنہ

۲۰۲۸۲ جو شخص چالیس رات تک پانچوں نمازوں کی جماعت میں حاضر رہا اور تکبیر اولیٰ کو حاصل کرتا رہا اس کیلئے جنت واجب ہو جائے گی۔
الکامل لابن عدی عن ابی العالیہ مرسلًا

چالیس دن تک جماعت کی پابندی

۲۰۲۸۳ جس نے چالیس دن تک جماعت کے ساتھ نماز پڑھی اور مغرب کی نماز کے بعد دو رکعتیں پڑھیں جن کی پہلی رکعت میں فاتحہ الكتاب اور قل یا ایہا الکفرون اور دوسری رکعت میں فاتحہ الكتاب اور قل هو اللہ احد۔ پڑھی وہ گناہوں سے بالکل پاک صاف نکل جائے گا جس طرح سانپ اپنی پتیلی سے نکل جاتا ہے۔ الخطیب عن انس رضی اللہ عنہ وهو واہ
کلام: حدیث ضعیف ہے۔

۲۰۲۸۴ جماعت کی نماز کے حصول کے لیے تاریکیوں میں مسجدوں کی طرف جانے والوں کو قیامت کے دن اللہ کی طرف سے پورے پورے نور ملنے کی خوشخبری سنادو۔ ابو نعیم عن حارثہ بن وہب الخزاعی

۲۰۲۸۵ تاریکیوں میں مسجدوں کی طرف جانے والوں کو قیامت کے دن نور کے منبروں کی خوش خبری سنادو۔ اس دن جہاں سارے لوگ گھبراہٹ اور پریشانی کا شکار ہوں گے، وہ خوش و خرم اور مطمئن ہوں گے۔ الکبیر للطبرانی عن ابی امامہ

کلام: اس روایت کی سند میں سلمۃ العنسی (متکلم فیہ) راوی ہے۔ مجمع الزوائد ۳/۳۱۲

۲۰۲۸۶ خوشخبری سنادو تاریکی میں نماز کی طرف جانے والوں کو کہ قیامت کے دن ان کے آگے اور (دائیں) بائیں چمکدار نور ہوگا۔

ابن النجار عن انس رضی اللہ عنہ

۲۰۲۸۷ تاریکی میں مسجد کی طرف جانے والوں کو قیامت کے دن اللہ کے ہاں سے عظیم نور کی خوش خبری سنادو۔

الکبیر للطبرانی عن ابی موسیٰ رضی اللہ عنہ

کلام: ابولیلی نے اس کو روایت کیا ہے اور اس میں عبدالحکم ضعیف راوی ہے۔ مجمع ۳/۲۳۰

۲۰۲۸۸ جو شخص رات کی تاریکی میں مساجد کی طرف چلا اللہ پاک اس کو قیامت کے دن مکمل نور عطا فرمائیں گے۔

ابن ابی شیبہ، مسند ابی یعلیٰ، الکبیر للطبرانی، ابن حبان، شعب الایمان للبیہقی، ابن عساکر عن ابی الدرداء رضی اللہ عنہ

۲۰۲۸۹ مسلمان جب وضو کرتا ہے اور اچھی طرح وضو کرتا ہے پھر جماعت کے ساتھ نماز ادا کرتا ہے اور اس کے رکوع و سجود کو مکمل کرتا ہے تو اس کے دونوں نمازوں کے درمیان کے گناہ معاف کر دیئے جاتے ہیں۔ جب تک کہ وہ کسی ہلاکت خیز (کبیرہ) گناہ کا ارتکاب نہ کرے۔

ابن ماجہ عن عثمان رضی اللہ عنہ

۲۰۲۹۰ بے شک جس شخص نے ان پانچ فرض نمازوں کی جماعت کے ساتھ پابندی کی وہ سب سے پہلے پل صراط کو بچھو کر آنے کی طرح عبور کر جائے گا، اللہ پاک اس کو ساتھین (مقربین) کے پہلے گروہ میں شامل فرمائے گا۔ اور ہر دن و رات جس میں اس نے ان نمازوں کی پابندی کی ہوگی ہزار شہیدوں کا ثواب ہوگا جو خدا کی راہ میں قتل ہو گئے۔ الاوسط للطبرانی عن ابی ہریرۃ رضی اللہ عنہ و ابن عباس رضی اللہ عنہ معاً

۲۰۲۹۱ جب اہل مسجد پر رحمت نازل ہوتی ہے تو پہلے امام پر شروع ہوتی ہے پھر دائیں پھر ساری صفوں پر نازل ہوتی ہے۔

الذیلمی عن ابی ہریرۃ رضی اللہ عنہ

۲۰۲۹۲ کوئی بندہ مؤمن ایسا نہیں جو وضو کرے اور اچھی طرح وضو کر لے پھر مسجد کی طرف نکلے تو اللہ پاک اس کو ہر قدم کے عوض ایک نیکی عطا کرتے ہیں اور ایک خطا معاف کرتے ہیں۔ عبد بن حمید عن جابر رضی اللہ عنہ

۲۰۲۹۳ کوئی بندہ مسلمان ایسا نہیں جو وضو کرے اور کامل وضو کرے پھر جماعت کی نماز کی طرف چلے تو اللہ پاک اس کے اس دن کے تمام گناہ معاف کر دیتے ہیں خواہ وہ اس کے قدموں سے سر زد ہوئے ہوں، خواہ اس کے ہاتھوں نے ان کو کیا ہو، خواہ اس کے کانوں نے سنا ہو، خواہ اس کی آنکھوں نے ان کو دیکھا ہو اور زبان ان کو بولی ہو، اور دل میں ان کا برا خیال پیدا ہوا ہو، اللہ پاک سب کے سب گناہ معاف فرمادیتے ہیں۔

ابن زنجویہ، شعب الایمان للبیہقی عن ابی امامہ رضی اللہ عنہ

۲۰۲۹۴ جس شخص نے اپنے گھر میں وضو کیا اور اچھی طرح وضو کیا پھر مسجد کی طرف نکلا اور جماعت کے ساتھ نماز پڑھی تو اس نے جب بھی دایاں قدم اٹھایا اللہ نے اس کے لیے ایک نیکی لکھ دی اور جب بھی بائیں پاؤں رکھا اللہ پاک نے اس کے عوض ایک گناہ معاف کر دیا حتیٰ کہ وہ مسجد میں آ گیا۔ پس چاہے وہ تو مسجد کے قریب آجائے یا مسجد سے دور رہنے پر صبر کر لے۔ پس جب وہ امام کے ساتھ نماز پڑھ کر واپس لوٹتا ہے تو اس کی مغفرت کر دی جاتی ہے، اگر کچھ حصہ فوت ہو گیا اور کچھ حصہ پالیا پھر بقیہ پورا کر لیا تب بھی یہی فضیلت ہے اور اگر مسجد میں پہنچا اور دیکھا کہ نماز تو پڑھی جا چکی ہے پھر اس نے اچھی طرح رکوع و سجود ادا کر کے نماز پڑھی اس کو بھی یہ فضیلت حاصل ہوگی۔

المغوی عن سعید بن المسیب عن زحل من الانصار

ہر قدم پر اجر و ثواب

۲۰۲۹۵ جو اپنے گھر سے مسجد کی طرف نکلا کا تب اس کے لیے ہر قدم کے عوض جو وہ مسجد کی طرف اٹھائے گا دس نیکیاں لکھے گا اور مسجد میں بیٹھ کر (جماعت کی) نماز کا انتظار کرنے والا خدا کی بارگاہ میں تابعدار بن کر نماز میں قیام کرنے والا ہے اور اس کو اسی طرح نمازیوں میں لکھا جاتا ہے گھر واپس لوٹنے تک۔ ابن المبارک، الخطیب عن عقبہ بن عامر

۲۰۲۹۶ جو شخص مسجد کی طرف چلا اس کا ایک قدم برائی کو مٹاتا ہے اور دوسرا قدم نیکی کو لکھتا ہے آتے ہوئے اور جاتے ہوئے۔

مسند احمد، الکبیر للطبرانی، ابن حبان عن ابن عمرو

۲۰۲۹۷ جب آدمی اپنے گھر سے مسجد کی طرف نکل کر جاتا ہے تو اس کا ایک قدم نیکی لکھتا ہے اور دوسرا قدم برائی مٹاتا ہے۔

ابوداؤد، السنن للبیہقی عن ابی ہریرۃ رضی اللہ عنہ

۲۰۲۹۸ کوئی شخص ایسا نہیں جو وضو کرے اور اچھی طرح وضو کرے پھر مساجد میں سے کسی مسجد کی طرف آئے تو ضرور جب بھی وہ کوئی قدم اٹھائے گا اس کے عوض ایک درجہ بلند ہوگا اور ایک خطا مٹائی جائے گی، یا ایک نیکی لکھی جائے گی۔

ابن ماجہ، مسند احمد عن ابن مسعود رضی اللہ عنہ

۲۰۲۹۹ کوئی بندہ ایسا نہیں جو گھر سے مسجد کی طرف نکلے صبح یا شام (کسی بھی وقت) مگر اس کا ہر ایک قدم ایک کفارہ ہوگا اور ہر دوسرا قدم نیکی ہوگی۔

مسند احمد، الکبیر للطبرانی عن عقبہ بن عبد

۲۰۳۰۰ جو بندہ صبح و شام مسجد کو جاتا ہے اور ہر کام پر اس کو ترجیح دیتا ہے، اللہ پاک ایسے بندے کے لیے ہر صبح و شام جنت میں ضیافت کا انتظام فرماتے ہیں۔ جس طرح کوئی شخص بڑی اہتمام کے ساتھ اچھی ضیافت کا انتظام کرتا ہے جب کوئی اس کا محبوب شخص اس کی زیارت کے لیے آتا ہے۔ ابن زنجویہ، ابن الآل، ابوالشیخ عن ابی ہریرۃ رضی اللہ عنہ

کلام: اس روایت میں عبدالرحمن بن زید بن اسلم ایک راوی ہے جس کو امام احمد، امام دارقطنی، ابن زنجویہ اور امام نسائی نے ضعیف قرار دیا ہے جبکہ روایت کے باقی راوی ثقہ ہیں۔

۲۰۳۰۱ جو شخص صبح و شام مساجد کی طرف آنے جانے کو جہاد نہ سمجھے وہ کوتاہ عمل والا ہے۔ الدیلمی عن ام الدرداء رضی اللہ عنہا

۲۰۳۰۲ مساجد کی طرف آنا جانا اور مساجد سے دور رہنا نفاق ہے۔ الدیلمی عن ابن عباس رضی اللہ عنہ

۲۰۳۰۳ جس نے مساجد کی طرف کثرت کے ساتھ آنا جانا رکھا وہ کوئی اللہ کے لیے محبت کرنے والا شخص پالے گا، یا اچھا علم حاصل کر لے گا، یا کوئی ہدایت کی راہ دینے والی بات مل جائے گی یا اور کوئی ایسی بات معلوم کر لے گا جو اس کو ہلاکت سے بچالے اور وہ گناہوں کو (بھی آہستہ آہستہ) چھوڑ دے گا، (لوگوں سے) حیا کرتے ہوئے اور ڈرتے ہوئے، یا (اللہ کی طرف سے) نعمت یا رحمت پانے کے لیے۔

الکبیر للطبرانی، ابن عساکر سعد بن طریف عن عمیر بن المأمون عن الحسن بن علی

کلام: عمیر حدیث میں لاشی ہے جبکہ سعد متروک ہے۔ نیز علامہ بیہقی رحمۃ اللہ علیہ فرماتے ہیں سعد بن طریف الاسکافی کے ضعیف ہونے پر محدثین کا اجماع ہے۔ مجمع الزوائد ۲/۲۲، ۲۳

۲۰۳۰۴ بندہ جب وضو کرتا ہے اور اچھی طرح وضو کرتا ہے پھر نماز کے لیے نکلتا ہے اور گھر سے نکلتے ہوئے کوئی اور مقصد پیش نظر نہیں ہوتا تو جب بھی وہ کوئی قدم اٹھاتا ہے تو اللہ پاک اس کا ایک درجہ بلند کر دیتا ہے اور ایک برائی مٹا دیتا ہے۔

ترمذی حسن صحیح، ابن ماجہ عن ابی ہریرۃ رضی اللہ عنہ

۲۰۳۰۵ جب تم میں سے کوئی وضو کرے اور اچھی طرح وضو کرے پھر مسجد کی طرف نکلے اور اس کے مسجد جانے کا سبب صرف نماز ہی ہو تو اس کا

ہر بائیں قدم برائی مثلاً گے گا اور ہر دایاں قدم نیکی لکھے گا حتیٰ کہ وہ مسجد میں داخل ہو جائے اور اگر لوگوں کو معلوم ہو جائے کہ عشاء اور صبح میں کیا کچھ اجر رکھا ہے تو وہ ہر حال میں مسجدوں میں آئیں خواہ ان کو گھسٹ گھسٹ کر ان نمازوں میں آنا پڑے۔

۲۰۳۰۶۔ الکبیر للطبرانی، مستدرک الحاکم، شعب الایمان للبیہقی عن ابن عمر رضی اللہ عنہ جس نے وضو کیا پھر نماز کے ارادے سے نکلا وہ نماز میں (شمار) ہو گا حتیٰ کہ واپس گھر آجائے۔

۲۰۳۰۷۔ ابن جریر، شعب الایمان للبیہقی عن ابی ہریرۃ رضی اللہ عنہ جس نے وضو کیا اور اچھی طرح وضو کیا پھر مسجد کی طرف نکلا وہ مسلسل نماز میں رہے گا حتیٰ کہ اپنے گھر واپس آجائے۔

۲۰۳۰۸۔ جس نے وضو کیا اور اچھی طرح وضو کیا پھر مسجد کی طرف نکلا اس کے لیے ہر قدم کے بدلے ایک نیکی لکھی جائے گی، ایک برائی مٹائی جائے گی، اور ایک درجہ بلند کیا جائے گا۔ ابوالشیخ عن ابی ہریرۃ رضی اللہ عنہ

۲۰۳۰۹۔ جب مسلمان بندہ اپنے وضو کا پانی منگواتا ہے پھر اپنا چہرہ دھوتا ہے تو اس کے چہرے کی خطائیں اس کی داڑھی کے اطراف سے نکل جاتی ہیں، جب وہ اپنے ہاتھ دھوتا ہے تو اس کے ہاتھوں کی خطائیں اس کی انگلیوں اور ناخنوں سے نکل جاتی ہیں جب وہ اپنے سر کا مسح کرتا ہے تو اس کے سر کی خطائیں اس کے بالوں کے اطراف سے نکل جاتی ہیں۔ جب وہ اپنے پاؤں دھوتا ہے تو اس کے پاؤں کی خطائیں پاؤں کے نیچے سے خارج ہو جاتی ہیں۔ پھر جب وہ نماز کے لیے چلتا ہے اور جماعت کے ساتھ نماز پڑھتا ہے تو تب اس کا اجر اللہ کے ذمے ضروری ہو جاتا ہے اور اگر وہ خالص اللہ کے لیے دو رکعت نفل نماز بھی ادا کر لیتا ہے تو اس سے اس کے گناہوں کا کفارہ ہو جاتا ہے۔

۲۰۳۱۰۔ السنن لسعید بن منصور عن عمرو بن عبسہ بندہ جب کلی کرتا ہے تو اس کی ہر وہ خطا جو اس نے بولی، پانی کے ساتھ اس کے منہ سے نکل جاتی ہے۔ جب وہ چہرہ دھوتا ہے تو اس کے چہرے کی ہر خطا اس کے منہ سے نکلنے والے پانی کے ساتھ نکل جاتی ہے۔ جب وہ ہاتھوں کو دھوتا ہے تو اس کے (ہاتھوں کی) خطائیں اس پانی کے ساتھ نکل جاتی ہیں جو اس کے ہاتھوں سے چمکتا ہے اور جب وہ پاؤں دھوتا ہے تو اس کے (پاؤں کی) خطائیں اس کے پاؤں سے گرنے والے پانی کے ساتھ خارج ہو جاتی ہیں اور جب وہ اپنے گھر سے مسجد کی طرف نکلتا ہے تو ہر قدم کے بدلے اس کی ایک برائی مٹادی جاتی ہے اور ایک نیکی کا اضافہ کر دیا جاتا ہے حتیٰ کہ وہ مسجد میں داخل ہو جاتا ہے۔ الجامع لعبد الرزاق عن ابی ہریرۃ رضی اللہ عنہ

۲۰۳۱۱۔ کوئی مسلمان ایسا نہیں جو وضو کرے، اپنے ہاتھوں کو دھوئے، منہ میں کلی کرے اور جس طرح حکم دیا گیا ہے اسی طرح وضو کرے مگر اللہ پاک اس کے ہر وہ گناہ جو اس نے بولے ہوں، ہر وہ گناہ جن کو اس کے ہاتھوں نے چھوا ہو اور ہر وہ گناہ جن کی طرف اس کے قدم اٹھے ہوں، سب کے سب اللہ پاک معاف کر دیتے ہیں حتیٰ کہ گناہ اس کے اعضاء سے بہہ جاتے ہیں پھر جب وہ مسجد کی طرف نکلتا ہے تو ایک قدم اس کا نیکی لکھتا ہے اور دوسرا قدم برائی مٹاتا ہے۔ الکبیر للطبرانی، الضیاء للمقدسی عن ابی امامۃ رضی اللہ عنہ

۲۰۳۱۲۔ کوئی مسلمان ایسا نہیں جو از ان سے پھر وضو کے لیے کھڑا ہو مگر اس پہلے قطرے کے ساتھ جو اس کی تھیلی کو لگے اس کی بخشش کر دی جاتی ہے، اس قطرے کے بعد اللہ پاک اس کے پیچھے سب گناہ معاف کر دیتے ہیں پھر وہ نماز کے لیے کھڑا ہوتا ہے تو وہ نماز اس کے لیے ایک زائد ثواب ہوتا ہے۔ الکبیر للطبرانی، الضیاء للمقدسی عن ابی امامۃ

وضو سے بھی گناہ معاف ہوتے ہیں

۲۰۳۱۳۔ کوئی بندہ مسلم ایسا نہیں جو نماز کے واسطے وضو کرے پھر کلی کرے مگر پانی کے (بہنے والے) قطروں کے ساتھ اس کے وہ گناہ جن کو اس کی زبان نے بولا ہو خارج ہو جاتے ہیں، پھر جب ناک میں پانی چڑھاتا ہے تو بہنے والے پانی کے ساتھ اس کے وہ گناہ خارج ہو جاتے ہیں جن

کی خوشبو اس کے ناک نے سونگھی ہو، جب چہرہ دھوتا ہے تو اس کی آنکھوں سے بہنے والے پانی کے ساتھ وہ گناہ خارج ہو جاتے ہیں جن کی طرف اس کی آنکھوں نے دیکھا ہو، جب وہ ہاتھ دھوتا ہے تو پانی کے بہنے والے قطروں کے ساتھ وہ سب گناہ گر جاتے ہیں جن کو اس کے ہاتھوں نے پکڑا ہو اور جب وہ پاؤں دھوتا ہے تو پاؤں سے بہنے والے پانی کے قطروں کے ساتھ اس کے وہ سب گناہ دھل جاتے ہیں جن کی طرف اس کے قدم چل کر گئے ہوں۔ پھر جب وہ مسجد کی طرف نکلتا ہے تو اس کے ہر قدم کے عوض ایک نیکی لکھی جاتی ہے اور ایک برائی مٹائی جاتی ہے حتیٰ کہ وہ واپس اپنے گھر لوٹ آئے۔ الاوسط للطبرانی عن ابی ہریرۃ رضی اللہ عنہ

۲۰۳۱۴۔ کوئی بندہ نہیں جو اچھی طرح وضو کرے، اپنے ہاتھوں، پیروں اور چہرے کو دھوئے، پہلے کلی کرے پھر جس طرح اللہ نے وضو کا حکم دیا ہے وضو مکمل کرے مگر اس سے اس دن کے گناہ معاف ہو جاتے ہیں جن کو اس کی زبان نے بولا ہو یا ان کی طرف اس کے قدم چل کر گئے ہوں حتیٰ کہ (تمام) گناہ اس کے اعضاء سے گر جاتے ہیں۔ پھر جب وہ مسجد کی طرف نکلتا ہے تو اس کے ہر قدم کے عوض جو وہ مسجد کی طرف اٹھاتا ہے ایک نیکی لکھی جاتی ہے۔ پھر اس کی نماز ادا تو اب بن جاتی ہے پھر وہ اپنے گھر لوٹتا ہے اور ان پر سلام کرتا ہے اور اپنے بستر پر لیٹ جاتا ہے تو اس کو ساری رات عبادت کا ثواب لکھا جاتا ہے۔ ابن السنی عن ابی امامۃ

۲۰۳۱۵۔ جب بندہ وضو کرتا ہے پھر اپنا چہرہ دھوتا ہے تو اس کے چہرے کی خطائیں اس کی ڈاڑھی کے اطراف سے خارج ہو جاتی ہیں، جب وہ ہاتھ دھوتا ہے تو اس کے ہاتھوں کی خطائیں اس کے ناخنوں کے درمیان سے خارج ہو جاتی ہیں۔ جب وہ سر کا مسح کرتا ہے تو اس کے سر کی خطائیں اس کے بالوں کے اطراف سے نکل جاتی ہیں اور جب وہ پاؤں دھوتا ہے تو اس کے پاؤں کے خطائیں اس کے پاؤں کے نیچے سے نکل جاتی ہیں۔ پھر جب وہ جماعت والی مسجد میں آتا ہے اور اس میں (جماعت کے ساتھ) نماز پڑھتا ہے تو اس کا اجر اللہ پر لازم ہو جاتا ہے۔ پھر اگر وہ کھڑا ہو کر دو رکعت نفل نماز پڑھتا ہے یہ رکعات اس کے لیے کفارہ بن جاتی ہیں۔ عبدالرزاق عن عمرو بن عبسہ

۲۰۳۱۶۔ جس شخص نے وضو کیا پھر مسجد کی طرف چلا تا کہ وہاں نماز پڑھے تو اس کو ہر قدم کے عوض ایک نیکی ملے گی اور ایک برائی مٹائی جائے گی۔ اور ایک نیکی دس گنا ہوگی۔ پھر جب وہ نماز پڑھ کر طلوعِ نَس کے بعد لوٹے گا تو اس کو اس کے جسم کے ہر بال کے عوض ایک نیکی ملے گی اور ایک حجِ مبرور (گناہوں سے پاک حج) کا ثواب لے کر لوٹے گا جبکہ ہر حاجی کا حجِ مبرور نہیں ہوتا۔ لیکن اگر وہ بیٹھا رہے حتیٰ کہ نفل نماز پڑھے تو ہر رکعت کے بدلے اس کو دس لاکھ نیکیاں ملیں گی۔ اور جو بھی اس طرح فجر کی نماز پڑھے گا اس کو اسی طرح ثواب ملے گا اور وہ عمرہ مبرور کا ثواب لے کر لوٹے گا جبکہ ہر عمرہ کرنے والے کا عمرہ مبرور نہیں ہوتا۔

ابن عساکر عن محمد بن شعیب بن شاپور عن سعید بن خالد بن ابی طویل عن انس رضی اللہ عنہ
کلام: سعید کے بارے میں ابو حاتم رحمۃ اللہ علیہ فرماتے ہیں: یہ منکر الحدیث ہے اس کی حدیث اہل صدق کی حدیث معلوم نہیں ہوتی۔ نیز حضرت انس رضی اللہ عنہ سے مروی ان کی احادیث معروف نہیں ہیں۔ ابو زرہ رحمۃ اللہ علیہ فرماتے ہیں: سعد نے حضرت انس رضی اللہ عنہ کی نسبت سے بہت سی مناکیر (غلط روایات نقل کی ہیں۔ نیز فرمایا کہ ایسی احادیث روایت کی ہیں جن کی مثل کوئی اور روایت کسی سے منقول نہیں۔ جبکہ اس روایت میں دوسرا راوی محمد بن شعیب تو لاشی کسی بھروسے کا آدمی نہیں۔

۲۰۳۱۷۔ جس نے اپنے گھر میں وضو کیا اور اچھی طرح وضو کیا پھر مسجد میں آیا وہ اللہ کا مہمان ہے اور میزبان پر مہمان کا اکرام لازم ہوتا ہے۔ الکبیر للطبرانی عن سلمان رضی اللہ عنہ

۲۰۳۱۸۔ جس نے وضو کیا اور اچھی طرح وضو کیا پھر اللہ کی مساجد میں سے کسی مسجد میں آیا اور اس کا مقصد و نظر صرف نماز تھا۔ تو اللہ پاک اس کے آنے سے ایسا خوش ہوتے ہیں جیسے تمہارے پاس کوئی بچھڑا ہوا دوست آئے۔ الحاکم فی الکنی عن ابی ہریرۃ رضی اللہ عنہ
۲۰۳۱۹۔ کوئی وضو کرتا ہے اور اچھی طرح وضو کرتا ہے اور کامل وضو کرتا ہے پھر مسجد میں آتا ہے اور اس کا مقصد صرف نماز پڑھنا ہوتا ہے تو اللہ پاک اس کی آمد سے ایسے خوش ہوتے ہیں جیسے کوئی بچھڑا ہوا اپنے گھر والوں کے پاس آئے تو ان کو خوشی ہوتی ہے۔

مسند أحمد عن ابی ہریرۃ رضی اللہ عنہ

۲۰۳۲۰۔ جس نے وضو کیا پھر اپنے کپڑوں کو سمیٹا اور مسجد کی طرف نکل گیا تو اس کے لیے فرشتہ ہر قدم کے عوض دس نیکیاں لکھے گا اور آدمی جب تک نماز کے انتظار میں ہوتا ہے نمازیوں میں لکھا جاتا ہے اپنے گھر سے نکلنے سے واپس لوٹنے تک۔ الکبیر للطبرانی عن عقبہ بن عامر ۲۰۳۲۱۔ جس نے اس (فرض) نماز کے لیے آنا جانا رکھا اللہ پاک اس کے پچھلے سب گناہ معاف کر دیں گے۔

الکبیر للطبرانی عن الحارث بن عبدالمحمد بن عبدالمملک بن ابی واقد اللیثی عن ابیہ عن جدہ عن ابی واقد ۲۰۳۲۲۔ جو یا کیزہ حالت میں فرض نماز کی طرف چلا اس کا اجر احرام باندھے ہوئے حاجی کی طرح ہے جو چاشت کے نفل کے لیے (مسجد) گیا اور جانے سے اس کا مقصد صرف یہی ہو تو اس کا اجر عمرہ کرنے والے کی طرح ہے اور نماز کے بعد (نفل نماز) پڑھنا علیین میں لکھا جاتا ہے۔ مسند احمد، الکبیر للطبرانی، السنن لسعید بن منصور عن ابی امامہ رضی اللہ عنہ ۲۰۳۲۳۔ معلوم ہے تم کو کہ میں کیوں چھوٹے چھوٹے قدم بھرتا ہوں؟ (حضرت زید رضی اللہ عنہ فرماتے ہیں) میں نے عرض کیا: اللہ اور اس کا رسول زیادہ جانتے ہیں۔ فرمایا: بندہ جب تک نماز کی طلب اور جستجو میں رہتا ہے نماز میں شمار ہوتا ہے۔

الکبیر للطبرانی عن انس رضی اللہ عنہ عن زید بن ثابت فاکدہ:۔۔۔ حضرت زید رضی اللہ عنہ فرماتے ہیں: میں رسول اللہ ﷺ کے ہمراہ جا رہا تھا اور ہمارا مقصد نماز کے لیے جانا تھا اور آپ ﷺ چھوٹے چھوٹے قدم اٹھا رہے تھے۔ تب آپ ﷺ نے یہ ارشاد فرمایا:

۲۰۳۲۴۔ کیا تو جانتا ہے میں تیرے ساتھ اس طرح کیوں چلا؟ میں نے عرض کیا: اللہ اور اس کا رسول زیادہ جانتے ہیں۔ ارشاد فرمایا: تاکہ نماز کی طلب میں میرے زیادہ سے زیادہ قدم اٹھیں۔ مسند ابی داؤد الطیالسی، الکبیر للطبرانی، شعب الایمان للبیہقی عن زید بن ثابت ۲۰۳۲۵۔ ایسا نہ کرو، جہاں تم تھے وہیں سے آیا کرو کوئی بندہ ایسا نہیں جو وضو کرے اور اچھی طرح وضو کرے پھر مسجد کی طرف نکلے مگر اللہ پاک اس کے ہر قدم کے بدلے ایک نیکی لکھتے ہیں اور ایک برائی مٹا دیتے ہیں۔ مصنف ابن ابی شیبہ عن جابر رضی اللہ عنہ

۲۰۳۲۶۔ تم اپنی جگہ برقرار رہو گویا تم وہاں کے کھونٹے ہو۔ کیونکہ بندہ نماز کے لیے قدم نہیں اٹھاتا مگر اللہ پاک اس کو اس کے بدلے اجر عطا فرماتا ہے۔ مسند ابی داؤد الطیالسی، السنن لسعید بن منصور عن عبدالرحمن بن جابر عبد اللہ عن ابیہ عن جدہ فاکدہ:۔۔۔ عبدالرحمن بن جابر رضی اللہ عنہ فرماتے ہیں: ہم قبیلہ بنی سلمہ والوں (جو مسجد نبوی ﷺ سے دور رہتے تھے) کا ارادہ بنا کہ اپنی جگہ سے (مسجد نبوی کے قریب) منتقل ہو جائیں، تب آپ ﷺ نے مذکورہ ارشاد فرمایا۔

۲۰۳۲۷۔ اپنے گھروں میں مطبوعی سے جھے رہو۔ جس نے مسجد کی طرف ایک قدم اٹھایا اس کو اس کا اجر ملے گا۔

سنویہ السنن لسعید بن منصور عن جابر رضی اللہ عنہ ۲۰۳۲۸۔ اپنے گھروں میں ہی رہو بے شک تم کو ہر قدم کے عوض ایک نیکی ملتی ہے۔ عبد بن حمید عن جابر رضی اللہ عنہ فاکدہ:۔۔۔ حضرت جابر رضی اللہ عنہ فرماتے ہیں: کچھ لوگوں کے گھر مسجد سے دور آباد تھے انہوں نے نبی کریم ﷺ سے اس کی شکایت کی تو آپ نے یہ ارشاد فرمایا۔

۲۰۳۲۹۔ بے شک اس کے لیے ہر قدم کے بدلے جو وہ مسجد کی طرف اٹھاتا ہے ایک (بلند) درجہ ہے۔

مسند احمد، الحمیدی عن ابی رضی اللہ عنہ ۲۰۳۳۰۔ تم اپنی جگہ آباد رہو۔ بے شک تمہارے نشانات قدم (جو مسجد کی طرف اٹھتے ہیں) لکھے جاتے ہیں عبدالرزاق عن ابی سعید فاکدہ:۔۔۔ حضرت ابوسعید رضی اللہ عنہ فرماتے ہیں: بنی سلمہ کے لوگوں نے نبی اکرم ﷺ سے اپنے گھروں کے مسجد سے دور ہونے کی شکایت عرض کی تو اللہ پاک نے یہ وحی نازل فرمائی:

و نکتب ما قدموا و آثارہم۔

اور ہم لکھ لیتے ہیں جو انہوں نے آگے بھیجا اور ان کے آثار (نشانات قدم) کو۔

تب آپ ﷺ نے مذکورہ جواب ارشاد فرمایا۔

۲۰۳۳۱۔ جو شخص اپنے گھر سے نماز کے ارادے سے نکلا وہ نماز میں مصروف لکھ دیا گیا خواہ جماعت اس سے فوت ہو جائے یا وہ جماعت کو پالے۔

بخاری، الحاکم فی تاریخہ عن ابی ہریرۃ رضی اللہ عنہ

۲۰۳۳۲۔ جو شخص مسجد کی طرف چلا اس کو ہر قدم کے عوض دس نیکیاں حاصل ہوں گی۔

آدم بن ابی ایاس فی ثواب الاعمال عن انس عن زید بن مالک

اہل علم فرماتے ہیں زید بن مالک سے مراد زید بن ثابت ہیں ان کو زید بن مالک اپنے جد اعلیٰ کی طرف منسوب کر کے کہہ دیا گیا ہے۔

۲۰۳۳۳۔ یہ اس کے لیے خیر کی بات ہے۔ ابو داؤد عن ابی ایوب رضی اللہ عنہ

فائدہ: نبی کریم ﷺ سے ایک شخص کے بارے میں سوال کیا گیا کہ وہ پہلے اپنے گھر میں (نفل سنت وغیرہ) پڑھتا ہے پھر مسجد میں آتا ہے اور ان کے ساتھ نماز پڑھتا ہے۔ تو آپ ﷺ نے اس کی تصویب فرمائی۔

۲۰۳۳۴۔ بے شک تم نے صحیح بات کو پایا اور اچھا کیا، جب تمہارا امام نہ آسکے اور نماز کا وقت آجائے تو اپنے میں سے کسی کو آگے کر دو وہ تم کو نماز

پڑھا دے گا۔ ابن حبان عن المغیرۃ بن شعبہ

۲۰۳۳۵۔ اگر تم میں سے کسی کو معلوم ہو جائے کہ جو شخص میرے ساتھ نماز میں حاضر ہوگا اس کو ایک فربہ بکری کے گوشت کا ایک حصہ ملے گا تو وہ

ضرور نماز میں حاضر ہو لیکن جو اس کو جرماتا ہے وہ اس سے افضل ہے۔ شعب الایمان للبیہقی عن ابی ہریرۃ رضی اللہ عنہ

۲۰۳۳۶۔ میں تمہارے لیے کوئی رخصت (گنجائش) نہیں پاتا۔ اگر یہ جماعت سے پیچھے رہ جانے والا جان لیتا کہ اس جماعت کے لیے آنے

کا کیا اجر ہے تو وہ ضرور اس میں شریک ہوتا خواہ اپنے ہاتھوں اور پیروں کے بل گھسٹ کر آتا۔ الکبیر للطبرانی عن ابی امامہ

۲۰۳۳۷۔ اگر اذان کی آواز تیرے کان میں پڑ جائے تو ہر حال میں نماز کے لیے حاضر ہو خواہ تجھے گھسٹ کر آنا پڑے۔

الاوسط للطبرانی عن جابر رضی اللہ عنہ

۲۰۳۳۸۔ اللہ تعالیٰ قیامت کے دن نداء دے گا: کہا ہیں میرے پڑوسی؟ ملائکہ پوچھیں گے: کون ایسا ہے جو آپ کا پڑوسی بننے کا اہل

ہو سکتا ہے؟ پروردگار فرمائیں گے: کہاں ہیں مساجد کو آباد کرنے والے۔ ابن النجار عن انس رضی اللہ عنہ

۲۰۳۳۹۔ پروردگار عزوجل قیامت کے روز اعلان فرمائیں گے: کہاں ہیں میرے پڑوسی؟ ملائکہ کہیں گے: کون آپ کا پڑوسی بن

سکتا ہے؟ پروردگار فرمائیں گے: میرے گھروں (مسجدوں) کو آباد کرنے والے۔ حلیۃ الاولیاء عن ابی سعید رضی اللہ عنہ

۲۰۳۴۰۔ مساجد کو آباد کرنے والے ہی اللہ کے گھر والے ہیں۔

مسند ابی داؤد الطیالسی، مسند ابی یعلیٰ، حلیۃ الاولیاء، ابو داؤد، الامثال للعسکری عن انس رضی اللہ عنہ

۲۰۳۴۱۔ کوئی بندہ نماز یا اللہ کے ذکر کے لیے مسجد کو اپنا ٹھکانے نہیں بناتا مگر اللہ پاک اس سے ایسے خوش ہوتے ہیں جیسے کوئی کھڑا ہوا اپنے گھر

واپس لوٹ آئے۔ ابن حبان عن ابی ہریرۃ رضی اللہ عنہ

۲۰۳۴۲۔ جب تم کسی (نیک) بندے کو دیکھو کہ اس نے مسجد کو لازم پکڑ لیا ہے تو اس بات میں کوئی حرج نہیں کہ تم اس کے متعلق مومن ہونے

کی شہادت دو بے شک اللہ تعالیٰ فرماتے ہیں:

انما یعمر مساجد اللہ من آمن باللہ۔ سورۃ التوبہ

بے شک اللہ کی مسجدوں کو اللہ پر ایمان لانے والے ہی آباد کرتے ہیں۔ (مستدرک الحاکم عن ابی سعید رضی اللہ عنہ

۲۰۳۴۳۔ اللہ عزوجل فرماتے ہیں: میں اہل زمین پر عذاب دینے کا ارادہ کرتا ہوں لیکن جب میں اپنے گھروں کو آباد کرنے والوں کو

دیکھتا ہوں جو میرے لیے ایک دوسرے سے محبت کرتے ہیں اور سحر گاہی میں اٹھنے والوں کو دیکھتا ہوں تو اپنا عذاب اہل زمین سے پھیر

دیتا ہوں۔ شعب الایمان للبیہقی عن انس رضی اللہ عنہ

۲۰۳۲۳ مسجد جس شخص کا گھر بن جائے اللہ اس کو روح (سکینہ) رحمت اور پل صراط پر آسانی کے ساتھ گذر کر جنت جانے کی ضمانت دیتے ہیں۔

الاوسط للطبرانی، الخطیب فی التاریخ عن ابی الدرداء رضی اللہ عنہ

۲۰۳۲۵ جس نے مسجد میں سکونت اختیار کی اللہ پاک اس کو روح رحمت اور پل صراط عبور کرنے کی ضمانت دیتے ہیں۔

الکبیر للطبرانی عن ابی الدرداء رضی اللہ عنہ

۲۰۳۲۶ مسجدیں اللہ کے گھر ہیں اور جس نے مسجدوں کو اپنا گھر بنا لیا اللہ پاک اس کو روح، راحت اور پل صراط کو عبور کر کے جنت جانے کی

ضمانت دیتے ہیں۔ شعب الایمان للبیہقی عن ابی الدرداء رضی اللہ عنہ

۲۰۳۲۷ مسجدیں اللہ کے گھر ہیں۔ اور مومنین اللہ کے مہمان ہیں اور میزبان پر اپنے مہمان کا اکرام لازم ہے۔

التاریخ للحاکم عن ابن عباس رضی اللہ عنہ

مسجد کی فضیلت

۲۰۳۲۸ مسجدیں آخرت کے بازاروں میں سے ایک بازار ہیں۔ جو ان میں داخل ہو گیا وہ اللہ کا مہمان بن گیا، اللہ پاک مغفرت کے ساتھ

اس کی خاطر تواضع فرمائیں گے اور کرامت و بزرگی کا تحفہ عنایت فرمائیں گے۔ پس تم خوب رتاع کرو۔ (یعنی چرو پھرو) صحابہ رضی اللہ عنہم نے

پوچھا یا رسول اللہ! رتاع کیا ہے؟ ارشاد فرمایا: دعا اور اللہ تعالیٰ سے رغبت کرنا۔

الحرقی فی فوائدہ الحاکم فی التاریخ، الخطیب فی التاریخ، مسند البزار، الضیاء للمقدسی عن جابر رضی اللہ عنہ

۲۰۳۲۹ مسجد ہر متقی کا گھر ہے اور اللہ تعالیٰ نے اس شخص کے لیے جو مساجد کو اپنا گھر بنا لے روح، رحمت اور پل صراط عبور کر کے اللہ کی رضا

پانے کا ذمہ لیا ہے۔ السنن لسعید بن منصور، الکبیر للطبرانی، حلیۃ الاولیاء، ابن عساکر عن ابی الدرداء رضی اللہ عنہ، الکبیر للطبرانی،

شعب الایمان للبیہقی عن سلمان رضی اللہ عنہ

۲۰۳۵۰ کچھ لوگ مسجدوں کے کھوٹے ہوتے ہیں، ملائکہ ان کے ہم نشین ہوتے ہیں۔ اگر وہ غائب ہو جاتے ہیں تو ملائکہ ان کو

تلاش کرتے ہیں، اگر مریض ہو جاتے ہیں تو ملائکہ ان کی عیادت کرتے ہیں اور اگر وہ حاجت مند ہوتے ہیں تو ملائکہ ان کی مدد کرتے

ہیں مسجد میں بیٹھنے والا مسلمان بھائی تین فائدے حاصل کرتا ہے۔ فائدہ پہنچانے والا بھائی، حکمت کی بات اور خدا کی رحمت۔

ابن النجار عن ابی ہریرۃ رضی اللہ عنہ

کلام:۔۔۔ سند میں ابن لہیعہ متکلم فیہ راوی ہے۔

۲۰۳۵۱ کچھ لوگ مسجد کی کیلیں ہیں۔ ملائکہ ان کے ہم نشین ہوتے ہیں۔ لہذا ان کو تلاش کرتے ہیں، اگر وہ حاجت مند ہوتے ہیں

تو ملائکہ ان کی مدد کرتے ہیں، اگر وہ بیمار پڑ جاتے ہیں تو ملائکہ ان کی عیادت کرتے ہیں، اگر وہ غائب ہو جاتے ہیں تو ملائکہ ان کو

ڈھونڈتے ہیں اور جب وہ حاضر ہوتے ہیں تو ان کو اللہ کا ذکر کرنے کی تلقین کرتے ہیں۔

عبدالرزاق، شعب الایمان للبیہقی عن عطاء الخراسانی مرسلًا

۲۰۳۵۲ جس نے نداء (اذان) سنی اور فارغ تھا لیکن اس نے اس پکار کا جواب نہیں دیا اس کی نماز صحیح نہیں۔

مستدرک الحاکم، السنن للبیہقی عن ابی موسیٰ رضی اللہ عنہ

جماعت چھوڑنے کی وعید

۲۰۳۵۳ لوگ جماعت چھوڑنے سے باز آجائیں ورنہ میں ان کے گھروں کو جلا دوں گا۔ ابن ماجہ عن اسامۃ رضی اللہ عنہ

۲۰۳۵۴ جب کسی بستی یا دیہات میں تین افراد ہوں اور وہاں اذان اور نماز کی اقامت نہ ہوتی ہو تو شیطان ان پر غالب آجاتا ہے۔ لہذا تم پر جماعت لازم ہے۔ کیونکہ بھیڑ یا تنہا بکری کو کھاجاتا ہے۔

۲۰۳۵۵ شیطان انسان کا بھیڑیا ہے، جس طرح بکری کا بھیڑیا کیلی بکری کو کھاجاتا ہے پس تم بھی جدا جدا گھائیوں میں بٹنے سے اجتناب کرو اور اپنے اوپر جماعت، عامۃ الناس اور مسجد کو لازم کر لو۔ مسند احمد عن معاذ رضی اللہ عنہ

۲۰۳۵۶ میرا ارادہ بنا کہ میں چند نوجوانوں کو لکڑیاں اکٹھی کرنے کا حکم دوں پھر ان لوگوں کے پاس جاؤں جو اپنے گھروں میں نماز پڑھ لیتے ہیں اور ان کو کوئی بیماری بھی نہیں ہے۔ پھر میں ان کے گھروں کو جلا ڈالوں۔ ابو داؤد، الترمذی عن ابی ہریرۃ رضی اللہ عنہ

۲۰۳۵۷ قسم ہے اس ذات کی جس کے قبضے میں میری جان ہے! میرا ارادہ تھا کہ میں لکڑیاں اکٹھی کرواؤں پھر نماز کے لیے اذان کا حکم دوں اور کسی کو نماز پڑھانے کے لیے کہہ دوں۔ پھر ان لوگوں کے پاس جاؤں اور ان کے گھروں کو جلا ڈالوں۔ (جو نماز میں نہیں آتے) قسم ہے اس ذات کی جس کے ہاتھ میں میری جان ہے! اگر کسی کو معلوم ہو جائے کہ وہ (مسجد میں) موٹی بکری کا گوشت یا دو کھر ہی حاصل کر لے گا تو عشاء میں حاضر ہو جائے گا۔ مؤطا امام مالک، بخاری، النسائی عن ابی ہریرۃ رضی اللہ عنہ

۲۰۳۵۸ سب سے بھاری نماز منافقین پر عشاء اور فجر کی نماز ہے۔ اگر ان کو معلوم ہو جائے کہ ان دونوں نمازوں میں کیا کچھ اجر ہے تو وہ ضرور ان نمازوں میں حاضر ہوں، خواہ ان کو گھسٹ گھسٹ کر آنا پڑے۔ میں نے پختہ ارادہ کر لیا ہے کہ نماز (کی جماعت) کھڑی کرنے کا حکم دوں۔ پھر کسی کو نماز پڑھانے کے لیے کہوں اور وہ لوگوں کو نماز پڑھائے۔ پھر کچھ لوگوں کو لے کر جن کے پاس لکڑیاں ہوں، ان لوگوں کے پاس جاؤں جو نماز میں حاضر نہیں ہوتے اور ان کے ساتھ ان کے گھروں کو جلا ڈالوں۔

مسند احمد، البخاری، مسلم، ابو داؤد، ابن ماجہ عن ابی ہریرۃ رضی اللہ عنہ

الاکمال

کتاب السنن
جلد اول

۲۰۳۵۹ فارغ اور تندرستی کی حالت میں نداء (اذان) سنی اور اس نے جواب نہیں دیا (یعنی جماعت میں حاضر نہ ہوا) اس کی نماز درست نہیں۔

۲۰۳۶۰ مسند رک الحاکم، السنن للبیہقی عن ابی موسیٰ رضی اللہ عنہ جس نے نداء سنی اور بغیر کسی ضرر اور عذر کے اس نے جواب نہیں دیا (یعنی جماعت میں حاضر نہیں ہوا) اس کی نماز مقبول نہیں۔

۲۰۳۶۱ الکبیر للطبرانی عن ابی موسیٰ رضی اللہ عنہ جس نے حی علی الفلاح کی آواز سنی اور اس نے جواب نہ دیا پس وہ ہمارے ساتھ ہے اور اکیلا ہے۔

۲۰۳۶۲ حلیۃ الاولیاء عن ابن عمر رضی اللہ عنہ جس نے نداء سنی اور تین مرتبہ تک لبیک نہ کہا (یعنی جماعت میں حاضر نہ ہوا) اس کو منافقین میں لکھ دیا جاتا ہے۔

۲۰۳۶۳ کلام: امام بغوی رحمۃ اللہ علیہ فرماتے ہیں: معلوم نہیں زرارة کو صحبت نبوی ﷺ حاصل رہی ہے یا نہیں۔

۲۰۳۶۳ اس شخص کی نماز نہیں جو نداء سنی اور بغیر کسی عذر کے مسجد نہ آئے۔ ابو بکر بن المقری فی الاربعین عن جابر رضی اللہ عنہ

۲۰۳۶۳ اس شخص کی (گھر میں) نماز نہیں جس نے نداء سنی پھر (مسجد میں) نہ آیا ہاں مگر کسی عذر کی وجہ سے۔

۲۰۳۶۳ الحاکم فی الکنی وضعف عن جابر رضی اللہ عنہ فائدہ: (آپ ﷺ نے فرمایا) میں ارادہ کرتا ہوں کہ لوگوں کو نماز پڑھانے کے لیے امام بناؤں اور پھر نکل کر ہر ایسے شخص جس پر میں قادر

ہوں اور وہ جماعت کی نماز چھوڑ کر گھر میں بیٹھا ہے اس کے گھر کو اس پر جلاؤالوں۔ مسند احمد عن ابن ام مکتوم ۲۰۳۶۵
میرا ارادہ تھا کہ میں کسی کو نماز پڑھانے کے لیے کہوں پھر کچھ جوانوں کو حکم دوں جو ان لوگوں کے پاس جائیں جو جماعت میں حاضر نہیں ہوتے اور ان کے اوپر ان کے گھروں کو لکڑیوں کے ساتھ جلا دوں۔ اور اگر کسی کو معلوم ہو جائے کہ وہ مسجد میں آئے تو اس کو گوشت لگی بڑی یا دوپائے حاصل ہوں گے تو وہ ضرور نماز میں حاضر ہوگا۔ مسند احمد عن ابی ہریرۃ رضی اللہ عنہ
۲۰۳۶۶ میں نے ارادہ کیا ہے کہ نماز کے لیے اذان دینے والے کو اذان کا حکم دوں پھر ان لوگوں کے پاس جاؤں جو نماز سے پیچھے رہ جاتے ہیں اور جا کر ان کے گھروں کو ان پر جلا دوں۔ ابو داؤد الطیالسی عن جابر رضی اللہ عنہ
۲۰۳۶۷ میں نے ارادہ کیا ہے کہ بلال کو کہوں کہ وہ نماز کھڑی کریں پھر میں ان لوگوں کے پاس جاؤں جو اذان کی آواز سن کر بھی نماز کو نہیں آئے اور ان کے گھروں کو جلا دوں۔ الاوسط للطبرانی عن ابن مسعود رضی اللہ عنہ
۲۰۳۶۸ میرا ارادہ ہے کہ میں نماز سے پیچھے رہ جانے والوں کے پاس جاؤں اور ان کے اوپر ان کے گھروں کو جلا دوں۔

مستدرک الحاکم عن ابن ام مکتوم
۲۰۳۶۹ اگر کوئی شخص لوگوں کو تھوڑے سے گوشت یا کھر (پائے) پر بلائے تو لوگ چلے آئیں گے لیکن ان کو جماعت کی نماز کی طرف بلایا جاتا ہے مگر نہیں آتے۔ بس میرا ارادہ ہے کہ کسی کو لوگوں کی نماز پڑھانے کا حکم دوں اور خود ان لوگوں کے پاس جاؤں جو اذان سن کر نماز کو نہیں آتے اور ان پر آگ بھڑکا دوں۔ بے شک جماعت کی نماز سے منافی ہی پیچھے رہتا ہے۔ الاوسط للطبرانی عن انس رضی اللہ عنہ
۲۰۳۷۰ کیا بات ہے لوگ نماز کے لیے بلاوا سنتے ہیں پھر پیچھے رہ جاتے ہیں میں چاہتا ہوں کہ نماز کھڑی کرنے کو کہوں پھر جو بھی پیچھے رہ جانے والا ہے اس کے گھر کو جلا دوں۔ مصنف عبدالرزاق عن عطاء مرسلًا
۲۰۳۷۱ کسی شہر یا دیہات میں تین آدمی جمع ہوں لیکن ان میں جماعت نہ ہوتی ہو تو شیطان ان پر غالب آجاتا ہے۔

ابن عساکر عن ابن عمر رضی اللہ عنہ

جماعت سے نماز پڑھنے والے شیطان پر غالب

۲۰۳۷۲ جہاں کہیں پانچ گھر (مسلمانوں کے) ہوں اور وہاں نماز کے لیے اذان نہ ہوتی ہو تو شیطان ان پر غالب آجاتا ہے۔
مسند احمد، الکبیر للطبرانی عن ابی الدرداء رضی اللہ عنہ
۲۰۳۷۳ جو تین شہری یا دیہاتی جمع ہوں اور وہ نماز کھڑی نہ کریں تو شیطان ان کا چوتھا ساتھی بن جاتا ہے۔
ابن عساکر عن ابی الدرداء رضی اللہ عنہ

دوسری فصل..... امامت اور اس سے متعلق

اس میں چار فروع ہیں۔

پہلی فرع..... ترہیب (امامت کی وعید) اور آداب میں

امامت کی ترغیب میں

۲۰۳۷۴ امام اور مؤذن کو ان سب کے مثل ثواب ہے جو ان کے ساتھ نماز پڑھتے ہیں۔ ابو الشیخ عن ابی ہریرۃ رضی اللہ عنہ

۲۰۳۷۵ مسجد میں سب سے افضل امام پھر مؤذن پھر وہ لوگ ہیں جو امام کی دائیں طرف ہیں۔

مسند الفردوس للدیلمی، روایۃ الفردوس

۲۰۳۷۶ رحمت پہلے امام پر نازل ہوتی ہے پھر دائیں طرف لوگوں پر الاول فالاول۔ ابو الشیخ فی الثواب عن ابی ہریرۃ رضی اللہ عنہ

الاکمال

۲۰۳۷۷ جب دو افراد ہوں تو ساتھ ساتھ کھڑے ہو کر نماز پڑھیں اگر تین ہوں تو امام آگے بڑھ جائے۔ الدارقطنی عن سمرۃ رضی اللہ عنہ

۲۰۳۷۸ جب تین افراد ہوں تو ان میں سب سے زیادہ کتاب اللہ کا پڑھا ہوا ان کی امامت کرے اور اگر وہ اس منصب میں برابر ہوں تو ان میں سب سے سن رسیدہ شخص امام بنے۔ اور اگر سن میں بھی برابر ہوں تو خوبصورت چہرے کا مالک شخص امامت کرے۔

السنن للبیہقی عن ابی زید الانصاری

۲۰۳۷۹ قوم کی امامت ان میں سب سے زیادہ کتاب اللہ کو جاننے والا کرے گا۔ البزار عن ابی ہریرۃ رضی اللہ عنہ

۲۰۳۸۰ قوم کی امامت سب سے زیادہ قرآن پڑھا ہوا شخص کرے گا اگر وہ قرآن میں برابر ہوں تو سب سے پہلے ہجرت کرنے والا آگے بڑھے گا اور اگر ہجرت میں برابر ہوں تو سب سے زیادہ فقیہ امامت کرے گا اور اگر فقہت میں سب برابر ہوں تو سب سے زیادہ عمر رسیدہ شخص امامت کرے گا۔

(السنن للبیہقی، مستدرک الحاکم، عن ابی مسعود الانصاری

فائدہ:..... ہجرت منسوخ ہو چکی ہے اور یہ فرمان ہجرت فرض ہونے کے زمانہ سے متعلق ہے۔

۲۰۳۸۱ تم میں سب سے زیادہ قرآن پڑھا ہوا تمہاری امامت کرے خواہ وہ ولد الحرام کیوں نہ ہو۔

ابن حزم فی کتاب الاعزاب والدیلمی عن ابن عمر رضی اللہ عنہ

۲۰۳۸۲ تمہاری امامت تمہارا سب سے زیادہ قرآن پڑھا ہوا شخص کرے۔ البغوی والمخطیب عن عمرو بن سلمہ عن ابیہ

کلام:..... عمرو بن سلمہ سے اور کوئی روایت منقول نہیں۔

۲۰۳۸۳ جب تم پر کوئی امیر نہ ہو تو تم میں سب سے زیادہ قرآن پڑھنے والا تمہاری امامت کرے گا۔ الدیلمی عن ابی سعید رضی اللہ عنہ

۲۰۳۸۴ اپنے میں سے زیادہ قرآن پڑھے ہوئے کو آگے کرو۔ ابن ابی شیبہ عن عمرو بن سلمہ عن ابیہ

۲۰۳۸۵ تم میں سے زیادہ قرآن پڑھے ہوئے کو تمہاری امامت کرنی چاہیے۔ مسند احمد عن عمرو بن سلمہ عن رجال من الصحابة

۲۰۳۸۶ امامت سب سے پہلے ہجرت کرنے والا کرے، اگر ہجرت میں برابر ہوں تو دین کی فقہ میں سب سے زیادہ سمجھ بوجھ رکھنے والا

امامت کرے، اگر دین (کی فقہ میں) برابر ہوں تو زیادہ قرآن پڑھا ہوا امامت کرے، لیکن کسی کی بادشاہت میں کوئی دوسرا امامت نہ کرے اور نہ

ہی کسی کی سند (بیٹھنے کی خاص جگہ) پر کوئی دوسرا بیٹھے۔ مستدرک الحاکم عن ابی مسعود الانصاری

۲۰۳۸۷ قوم کی امامت ان میں سب سے عمر رسیدہ شخص کرے۔ الکبیر للطبرانی عن مالک بن الحویرث

۲۰۳۸۸ تمہاری کامیابی کا راز اس میں ہے کہ تم نماز کو پاکیزہ رکھو اس طرح کہ اپنے بہترین افراد کو امامت کے لیے آگے کرو۔

المخطیب عن ابی ہریرۃ رضی اللہ عنہ

۲۰۳۸۹ اپنی نمازوں میں اور اپنے جنازوں میں اپنے بے وقوف لوگوں کو آگے نہ ہونے دو۔

ابن قانع وعبدان و ابو موسی عن الحکم بن الصلت القریشی

۲۰۳۹۰ اپنی نمازوں میں بے وقوف لوگوں اور لڑکوں کو آگے نہ کیا کرو اور نہ اپنے جنازوں پر ان کو آگے کیا کرو بے شک امام تمہارے اللہ کے

ہاں نماز کے ہوتے ہیں۔ الدیلمی عن علی رضی اللہ عنہ

امامت سے متعلق وعید

امام کے ضامن ہونے اور اس کے احوال اور دعائیں اس کے آداب کا بیان

۲۰۳۹۱ امام ضامن ہے اور مؤذن امانت دار ہے۔ اے اللہ! اماموں کو سیدھی راہ دکھا اور مؤذنون کی مغفرت فرما۔

ابوداؤد، الترمذی، ابن حبان، السنن للبیہقی عن ابی ہریرۃ رضی اللہ عنہ، مسند احمد عن ابی امامۃ رضی اللہ عنہ
فائدہ: امام کی غلطی سے اگر سب کی نماز خراب ہو تو امام اس کا ذمہ دار ہے۔ اور مؤذن امانت دار ہے کہ نمازوں کے لیے صحیح وقت پر اذان
واقامت دے۔

۲۰۳۹۲ امام تم کو نماز پڑھاتے ہیں، اگر وہ صحیح رہیں تو تمہارے لیے فائدہ ہے اور اگر ان سے خطا ہو جائے تو تمہارے لیے کوئی وبال نہیں
جبکہ ان پر اس کا وبال ہے۔ البخاری عن ابی ہریرۃ رضی اللہ عنہ

۲۰۳۹۳ امام ضامن ہے۔ اگر اس نے اچھی نماز پڑھائی تو اس کو اور تم کو سب کو ثواب ہے۔ اور اگر نماز میں کوتاہی کی تو اس پر وبال ہے
مقتدیوں پر کچھ وبال نہیں۔ ابوداؤد، ابن ماجہ، مستدرک الحاکم عن سهل بن سعد

کلام: اس کی اسناد میں عبدالحمید بن سلیمان کے متعلق محدثین کا ضعیف ہونے کا اتفاق ہے۔ زوائد ابن ماجہ
۲۰۳۹۴ جس نے لوگوں کی امامت کی اور صحیح وقت پر کی اور اچھی طرح مکمل نماز پڑھائی تو اس کا ثواب امام اور مقتدیوں سب کو ہے۔ اور جس

امام نے کی کوتاہی کی تو اس کا وبال امام پر ہے مقتدیوں پر کچھ نہیں۔ (مسند احمد، ابوداؤد، ابن ماجہ، مستدرک الحاکم عن عقبہ بن عامر
۲۰۳۹۵ جس شخص نے کسی قوم کی امامت کی حالانکہ وہ اس کی امامت کو ناپسند کرتے ہیں تو اس امام کی نماز اس کے کانوں سے اوپر نہیں جائے گی۔

الکبیر للطبرانی عن طلحہ رضی اللہ عنہ
۲۰۳۹۶ جس نے کسی قوم کی امامت کی اور وہ اس کو ناپسند کرتے تھے تو اس کی نماز اس کے زخروں سے اوپر نہیں جائے گی۔

الکبیر للطبرانی عن جنادہ
۲۰۳۹۷ جس نے کسی قوم کی امامت کی حالانکہ مقتدیوں میں اس سے زیادہ کتاب اللہ کا پڑھا ہوا ہے اور اس سے زیادہ علم جاننے والا ہے تو وہ
شخص قیامت تک پستی کی طرف رہے گا۔ الضعفاء للعقیلی عن ابن عمر رضی اللہ عنہ

۲۰۳۹۸ تین باتیں کسی کو کرنا زیب نہیں دیتیں، کوئی شخص لوگوں کی امامت کرے پھر دعائیں اپنے آپ کو خاص کر لے۔ اگر اس نے
ایسا کیا تو بلاشک اس نے مقتدیوں سے خیانت برتی۔ اور کوئی شخص کسی کے گھر میں اندر نظر نہ ڈالے اجازت ملنے سے قبل، اگر اس نے ایسا
کیا تو وہ پہلے ہی اندر داخل ہو گیا۔ اور کوئی شخص پیشاب پاخانے کے دباؤ میں نماز نہ پڑھے جب تک کہ ہلکانہ ہو جائے۔

ابوداؤد، الترمذی عن ثوبان رضی اللہ عنہ
۲۰۳۹۹ حضور اکرم ﷺ نے منع فرمایا اس بات سے کہ امام کسی (تخت وغیرہ یا کسی اونچی جگہ) اوپر کھڑا ہو جائے اور لوگ اس کے پیچھے (بیچھے)

کھڑے ہوں۔ ابوداؤد، مستدرک الحاکم عن حذیفہ رضی اللہ عنہ

۲۰۴۰۰ نبی اکرم ﷺ نے اس بات سے منع فرمایا کہ امام مؤذن ہو۔ السنن للبیہقی عن جابر رضی اللہ عنہ

۲۰۴۰۱ جو امام بھول چوک کی وجہ سے جہنمی حالت میں لوگوں کو نماز پڑھا دے اور نماز پوری ہو جائے تو اس کو چاہیے کہ غسل کرے اور نماز لوٹالے
اسی طرح اگر بغیر وضو کے نماز پڑھا دے تب بھی یہی حکم ہے۔ ابو نعیم فی معجم شیوخہ عن البراء رضی اللہ عنہ

الاکمال

۲۰۲۰۲ جو کسی قوم کی امامت کرے وہ اللہ سے ڈرے اور اس بات کو ملحوظ رکھے کہ وہ ضامن ہے اور مقتدیوں کی نماز کے بارے میں اس سے سوال کیا جائے گا۔ اور اگر اس نے اچھی طرح نماز پڑھائی تو اس کو ان سب جتنا ثواب ہوگا جو اس کے پیچھے نماز پڑھنے والے ہیں۔ بغیر ان کے اجر میں کچھ بھی کمی کیے ہوئے۔ اور جو کمی کوتاہی امام سے سرزد ہوگی اس کا وبال صرف اسی پر ہوگا۔

الایوسط للطبرانی عن ابن عمر رضی اللہ عنہ

۲۰۲۰۳ امام ضامن ہے۔ مؤذن امانت دار ہے۔ اے اللہ اماموں کی رہنمائی فرما اور مؤذنین کی مغفرت فرما۔

عبدالرزاق، مسند احمد، مسند ابی یعلیٰ، الکبیر للطبرانی، السنن لسعید بن منصور عن ابی ہریرۃ رضی اللہ عنہ، ابن عساکر فی

غرائب مالک، مسند احمد، مسند ابی یعلیٰ، الکبیر للطبرانی، السنن لسعید بن منصور عن ابن عمرو عن ابی امامۃ رضی اللہ عنہ

۲۰۲۰۴ امام ضامن ہے اور مؤذن امانت دار ہے۔ اللہ پاک امام کی رہنمائی فرمائے اور مؤذنین کو معاف فرمائے۔

مسند احمد، الکبیر للطبرانی، ابن خبان، السنن للبیہقی عن عائشہ رضی اللہ عنہا

۲۰۲۰۵ امام ضامن ہے اور مؤذن امین ہے۔ اللہ پاک ائمہ کو رشد و بھلائی دے اور مؤذنین کی مدد فرمائے۔

الکبیر للطبرانی عن ابی ہریرۃ رضی اللہ عنہ

۲۰۲۰۶ امام ضامن ہے اور مؤذن امانت دار۔ اے اللہ! مؤذنین کی مغفرت فرما اور ائمہ کو ہدایت نصیب کر۔

ابوالشیخ، الکبیر للطبرانی عن وائلۃ

۲۰۲۰۷ ائمہ ضمانت دار ہیں اور مؤذن امانت دار۔ اللہ ائمہ کو رشد و ہدایت دے اور مؤذنین کی مغفرت فرمائے۔

الشافعی، السنن للبیہقی عن ابی ہریرۃ رضی اللہ عنہ

امام نماز کا ضامن ہے

۲۰۲۰۸ امام ڈھال ہے اگر وہ نماز پوری (اور صحیح) پڑھائے تو اس کا ثواب تمہارے لیے بھی اور اس کے لیے بھی ہے۔ اور اگر وہ کسی کوتاہی کا

شکار ہو تو اس کا نقصان امام پر ہی ہے جبکہ تم مقتدیوں کے لیے کامل ثواب ہے۔ البورردی، الکبیر للطبرانی عن شریح العدوی

۲۰۲۰۹ جو بندہ کسی قوم کی امامت کرتا ہے وہ ان کا نگہبان ہوتا ہے، ان پر ان کی نماز کا وبال نہیں ہوتا۔ اگر امام صحیح امامت کرتا ہے تو اس کا ثواب

اس کو اور سب مقتدیوں کو ہوتا ہے اور اگر وہ کسی خطا کا مرتکب ہوتا ہے تو اس کا وبال صرف امام ہی پر ہوتا ہے جبکہ مقتدی بری الذمہ ہوتے ہیں۔

الکبیر للطبرانی عن عقبہ بن عامر

۲۰۲۱۰ جب امام کی نماز فاسد ہو جائے تو پیچھے رہنے والوں کی نماز بھی فاسد ہو جائے گی۔

المتفق والمفروق للخطیب عن ابی ہریرۃ رضی اللہ عنہ

صفات الامام اور اس کے آداب

۲۰۲۱۱ جب تین افراد جمع ہوں تو ان کی امامت ان میں سے سب سے زیادہ کتاب اللہ کا پڑھا ہوا شخص کرے گا۔ اگر وہ قرأت قرآن میں

سب برابر ہوں تو ان میں سے سب سے سن رسیدہ شخص امامت کرے گا۔ اور اگر عمر میں بھی تینوں برابر ہوں تو سب سے زیادہ حسین رو شخص امامت

کرے گا۔ السنن للبیہقی عن ابی زید الانصاری

- ۲۰۴۱۲ تمہاری امامت تم میں سے سب سے زیادہ حسین چہرے والا شخص کرے کیونکہ ممکن ہے وہی تم میں سب سے زیادہ اچھے اخلاق کا مالک بھی ہو۔ الکامل لابن عدی عن عائشہ رضی اللہ عنہا
- ۲۰۴۱۳ قوم کی امامت ان کا سب سے زیادہ قرآن پڑھا ہوا آدمی کرے۔ مسند احمد عن انس رضی اللہ عنہ
- ۲۰۴۱۴ قوم کی امامت سب سے زیادہ قرآن پڑھا ہوا شخص کرے گا۔ اگر وہ قرأت میں برابر ہوں تو سنت کو زیادہ جاننے والا امامت کرے گا۔ اگر سنت کے علم میں سب برابر ہوں تو ہجرت میں سب بھی برابر ہوں تو سب سے مقدم فی الاسلام شخص امامت کرے گا۔ کسی شخص کے گھر اور اور نہ کسی کی بادشاہت میں دوسرا کوئی شخص امامت کرنے کا اہل ہے اور کوئی شخص کسی دوسرے کی خاص بیٹھنے کی جگہ (مسند) پر نہ بیٹھے۔ مسند احمد، مسلم، ابوداؤد، الترمذی، النسائی، ابن ماجہ عن ابی مسعود رضی اللہ عنہ
- ۲۰۴۱۵ جب تو کسی قوم کی امامت کرنے تو ان کو ہلکی پھلکی نماز پڑھا۔ مسلم، ابن ماجہ عن عثمان بن ابی العاص
- ۲۰۴۱۶ اللہ تعالیٰ ہر چیز میں فضل (اضافہ) کو پسند فرماتے ہیں۔ حتیٰ کہ نماز میں بھی۔ (ابن عساکر عن ابن عمرو
- ۲۰۴۱۷ جب تم میں سے کوئی شخص لوگوں کو نماز پڑھائے تو ہلکی نماز پڑھائے۔ کیونکہ لوگوں میں ضعیف، بیمار اور بڑے بوڑھے بھی ہوتے ہیں۔ اور جب کوئی اپنی تنہا نماز پڑھے تو خوشی چاہے لمبی نماز پڑھے۔ موطا امام مالک، البخاری، ابوداؤد، النسائی عن ابی ہریرہ رضی اللہ عنہ
- ۲۰۴۱۸ اپنی قوم کی امامت کر اور جو بھی کسی قوم کی امامت کرے ہلکی کرے۔ کیونکہ قوم میں بوڑھے بھی، مریض بھی ہیں، کمزور بھی ہیں اور حاجت مند بھی ہیں۔ پس جب کوئی اکیلے نماز پڑھے تو جیسے چاہے (لمبی) پڑھے۔ مسلم عن عثمان بن ابی العاص
- ۲۰۴۱۹ میں بچے کے رونے کی آواز سنتا ہوں تو نماز کو مختصر کر دیتا ہوں۔ ابن ماجہ عن عثمان بن ابی العاص
- ۲۰۴۲۰ اللہ کی قسم! میں نماز میں بچے کے رونے کی آواز سنتا ہوں تو اس ڈر سے کہ کہیں اس کی ماں پریشان ہو نماز کو مختصر کر دیتا ہوں۔ الترمذی عن انس رضی اللہ عنہ

مقتدیوں کی خاطر نماز میں تخفیف

- ۲۰۴۲۱ میں نماز پڑھانے کھڑا ہوتا ہوں اور میرا ارادہ طویل نماز پڑھانے کا ہوتا ہے لیکن کسی بچے کے رونے کی آواز سنتا ہوں تو نماز کو مختصر کر دیتا ہوں اس ڈر سے کہ کہیں اس کی ماں پر (بچے کا رونا) شاق نہ گزرے۔
- ۲۰۴۲۲ مسند احمد، البخاری، ابوداؤد، النسائی عن ابی قتادہ رضی اللہ عنہ
- ۲۰۴۲۳ میں نماز میں داخل ہوتا ہوں اور لمبی نماز پڑھنے کا ارادہ کرتا ہوں لیکن کسی بچے کے رونے کی آواز سن لیتا ہوں تو نماز کو مختصر کر دیتا ہوں کیونکہ میں بچے کے رونے پر ماں کی بے تابی اور پریشانی کو جانتا ہوں۔ مسند احمد، البخاری، مسلم، ابن ماجہ عن انس رضی اللہ عنہ
- ۲۰۴۲۴ تو ان کا امام ہے لیکن تو ان کے کمزور ترین فرد کا خیال کر اور اذان کے لیے کسی ایسے شخص کو مقرر کر جو اذان پر اجرت نہ لیتا ہو۔
- ۲۰۴۲۵ مسند احمد، ابوداؤد، النسائی، مستدرک الحاکم عن عثمان بن ابی العاص
- ۲۰۴۲۶ جس جگہ فرض نماز پڑھی جا چکی ہو وہاں کوئی امام امامت نہ کرے حتیٰ کہ وہاں سے ہٹ جائے۔
- ۲۰۴۲۷ ابوداؤد، ابن ماجہ عن المغیرہ بن شعبہ
- ۲۰۴۲۸ کیا تم میں سے کوئی شخص اس بات سے عاجز ہے کہ (فرض نماز کے بعد) نفل نماز میں آگے یا پیچھے یا دائیں یا بائیں ہو جائے۔
- ۲۰۴۲۹ ابوداؤد، ابن ماجہ عن ابی ہریرہ رضی اللہ عنہ
- ۲۰۴۳۰ اے لوگو! تم میں سے کچھ لوگ نفرت دلانے والے بھی ہیں۔ پس جو تم میں سے لوگوں کو نماز پڑھائے مختصر پڑھائے۔ کیونکہ اس کے پیچھے ناتواں، بڑے بوڑھے اور کام والے لوگ بھی ہوتے ہیں۔ مسند احمد، البخاری، مسلم عن ابی مسعود رضی اللہ عنہ

- ۲۰۲۲۷ اے معاذ ائنتہ انگیز نہ بن، تیرے پیچھے بوڑھے، کمزور، کام والے اور مسافر لوگ بھی ہوتے ہیں۔ ابو داؤد عن حرم بن ابی کعب
- ۲۰۲۲۸ اے معاذ اکیا تو فتنہ اٹھانے والا ہے؟ تو نے سبح اسم ربک الاعلیٰ، والشمس وضحاها، واللیل اذا یغشی (ان جیسی دوسری مختصر) سورتیں کیوں نہیں پڑھیں بے شک تیرے پیچھے بڑے بوڑھے، کمزور ناتواں اور کام والے ضرورت مند افراد بھی ہوتے ہیں۔
- البحاری، مسلم، ابو داؤد عن جابر رضی اللہ عنہ
- ۲۰۲۲۹ جب آدمی کسی قوم کی امامت کرے تو مقتدیوں سے بلند کسی جگہ پر کھڑا نہ ہو۔ ابو داؤد، السنن للبیہقی عن حذیفہ رضی اللہ عنہ
- ۲۰۲۳۰ جب دو افراد ہوں تو ساتھ ساتھ کھڑے ہو کر نماز پڑھیں اور جب تین افراد ہوں تو ایک شخص آگے بڑھ جائے۔
- المدار قطنی عن سمرۃ رضی اللہ عنہ
- ۲۰۲۳۱ نماز کی تکبیر اس وقت تک نہ ہو جب تک مؤذن اذان سے فارغ نہ ہو جائے۔ ابن النجار عن انس رضی اللہ عنہ
- ۲۰۲۳۲ اپنے ائمہ اپنے بہترین لوگوں کو کرو۔ کیونکہ وہ تمہارے اور تمہارے رب کے درمیان نمائندے بنتے ہیں۔
- المدار قطنی، السنن للبیہقی عن ابن عمر رضی اللہ عنہ
- ۲۰۲۳۳ تمہاری کامیابی کا راز یہ ہے کہ تمہاری نماز قبول ہو جائے لہذا تمہاری امامت تمہارے بہترین لوگ کریں۔
- ابن عساکر عن ابی امامہ رضی اللہ عنہ
- ۲۰۲۳۴ تمہارا راز یہ ہے کہ تمہاری نماز قبول ہو جائے، لہذا تمہاری امامت تمہارے علماء کریں بے شک وہ تمہارے اور تمہارے رب کے درمیان وفد (نمائندے) ہیں۔ الکبیر للطبرانی عن مرثد الغنوی
- ۲۰۲۳۵ نماز میں اختصار سے کام لو۔ بے شک تمہارے پیچھے کمزور ناتواں، بوڑھے اور حاجت مند لوگ بھی ہیں۔
- الکبیر للطبرانی عن ابن عباس رضی اللہ عنہ
- ۲۰۲۳۶ مغرب میں اذان و اقامت کے دوران امام کا تھوڑی دیر بیٹھنا بھی سنت میں سے ہے۔
- مسند الفردوس للدیلمی عن ابی ہریرۃ رضی اللہ عنہ
- ۲۰۲۳۷ قوم میں سب سے کمزور فرد کی ہی نماز پڑھا اور ایسے شخص کو مؤذن نہ بنا جو اپنی اذان پر اجرت لے۔ الکبیر عن المغیرۃ رضی اللہ عنہ
- ۲۰۲۳۸ تمہاری امامت تم میں سب سے زیادہ قرآن پڑھا ہوا شخص کرے۔ النسائی عن عمرو بن سلمۃ رضی اللہ عنہ

الاکمال

- ۲۰۲۳۹ تیمم کرنے والا وضو کرنے والوں کی امامت کا اہل نہیں۔ الدار قطنی وضعفہ عن جابر رضی اللہ عنہ
- ۲۰۲۴۰ غیر مختون کے پیچھے نماز درست نہیں۔ المتفق والمفترق للخطیب عن ابی الدرداء رضی اللہ عنہ
- کلام: اس روایت کی سند میں مہدی بن بلال ہے جس پر وضع حدیث کی تہمت عائد ہے۔ میزان الاعتدال ۱۹۵/۴
- ۲۰۲۴۱ امام اپنے پیچھے والوں سے بلند جگہ پر کھڑے ہو کر نماز نہ پڑھائے۔
- سمویہ، السنن للبیہقی عن سلمان، الدیلمی عن ابی سعید رضی اللہ عنہ
- ۲۰۲۴۲ جب تو لوگوں کی امامت کرے تو والشمس وضحاها۔ سبح اسم ربک الاعلیٰ، اقرأ باسم ربک اور واللیل اذا یغشی (جیسی سورتیں) پڑھو۔ مسلمہ عن جابر رضی اللہ عنہ
- ۲۰۲۴۳ تیرے بے ریکائی سے کہ تو مغرب میں والشمس وضحاها اور ایسی سورتیں پڑھا کر۔ (الدیلمی عن جابر رضی اللہ عنہ)

۲۰۴۴۳ صبح کی نماز میں بیس آیات سے کم نہ پڑھو اور عشاء کی نماز میں دس آیات سے کم نہ پڑھو۔

۲۰۴۴۵ الکبیر للطبرانی عن خلاد بن السائب عن رفاعۃ الانصاری، مسند احمد عن انس، النسائی عن جابر رضی اللہ عنہ
کیا تو (لوگوں کو) آزمائش میں ڈالتا ہے۔ ان کو لمبی نماز مت پڑھا، بلکہ سبح اسم ربک الاعلیٰ، والشمس وضحاها اور ان
جیسی سورتیں پڑھا کر اے معاذ! اور فان (فتنہ انگیز) نہ بن۔ یا تو تو لوگوں کو لمبی نماز پڑھایا کر یا پھر آ کر میرے ساتھ نماز پڑھ لیا کر۔

مسلم، سمویہ عن رجل من بنی سلمة

۲۰۴۴۶ جب تو قوم کی امامت کرے تو سب سے ضعیف شخص کا خیال کر (کے نماز پڑھا)۔ الشیرازی فی الالقاب عن عثمان بن ابی العاص

۲۰۴۴۷ لوگوں میں سب سے ضعیف ترین شخص کا خیال کر۔ کیونکہ ان میں ضعیف، بوڑھے اور حاجت مند لوگ بھی ہوتے ہیں۔ اگر تو
اکیلا، تو نماز جتنی لمبی چاہے کر لے۔ اور اگر تیرے پاس مؤذن آئے اور اذان دینے کا ارادہ کرے تو اس کو منع نہ کر۔

الکبیر للطبرانی، الجامع لعبد الرزاق عن عطاء مرسلأ

۲۰۴۴۸ جو لوگوں کی امامت کرے وہ قوم میں سب سے کمزور کا خیال کرے۔ بے شک قوم میں ضعیف بوڑھے اور حاجت مند لوگ بھی ہوتے ہیں۔

(عبد الرزاق عن الحسن مرسلأ)

۲۰۴۴۹ اے عثمان! نماز میں اختصار کرو اور لوگوں میں ضعیف ترین کا خیال کرو، بے شک مقتدیوں میں بچے، بوڑھے، کمزور، حاجت
مند، حاملہ عورتیں اور دودھ پلانے والی عورتیں بھی ہوتی ہیں۔ میں بچے کے رونے کی آواز سنتا ہوں تو نماز کو مختصر کر دیتا ہوں۔

الکبیر للطبرانی عن عثمان بن ابی العاص

ہلکی نماز پڑھانا

۲۰۴۵۰ نماز میں اختصار کر۔ لوگوں میں کمزور ترین شخص کا خیال کر کیونکہ لوگوں میں بچے بوڑھے، کمزور اور حاجت مند افراد بھی ہوتے ہیں۔

مسند احمد عن عثمان بن ابی العاص

۲۰۴۵۱ اپنے ساتھیوں کو کمزور ترین فرد کی نماز پڑھا۔ کیونکہ ان میں ضعیف، بیمار اور حاجت مند بھی ہوتے ہیں۔ اور مؤذن ایسے شخص کو بنا جو

اذان پراجرت نہ لے۔ الشیرازی فی الالقاب عن عثمان بن ابی العاص

۲۰۴۵۲ اے عثمان! اپنی قوم کی امامت کر اور جو کسی قوم کی امامت کرے ہلکی نماز پڑھائے۔ بے شک لوگوں میں کمزور، بوڑھے اور حاجت مند

بھی ہوتے ہیں۔ ہاں جب تو اپنی تہا نماز پڑھے تو جیسی چاہے (لمبی یا مختصر) نماز پڑھ۔ ابن عساکر عن عثمان بن ابی العاص

۲۰۴۵۳ میں نے تجھے تیرے ساتھیوں پر امیر مقرر کیا ہے حالانکہ تو سب سے کم سن ہے۔ لہذا جب تو ان کی امامت کرے تو کمزور ترین

شخص کا خیال کر کے نماز پڑھا۔ بے شک تیرے پیچھے بڑے بوڑھے، بچے اور حاجت مند بھی ہیں۔ جب تو صدقات (زکوٰۃ وغیرہ) وصول

کرے تو بچے والا جانور نہ لے، جس میں حاملہ بھی شامل ہے۔ نہ زند مال لے، نہ بکرا (نر) لے اور کوئی بھی اپنے عمدہ مال کا زیادہ حقدار

ہے۔ اور قرآن کو بغیر طہارت کے نہ چھونا، جان لے عمرہ چھوٹا حج ہے۔ اور عمرہ دنیا و ما فیہا سے بہتر ہے۔ اور حج عمرہ سے بہتر ہے۔

الکبیر للطبرانی عن عثمان بن ابی العاص

۲۰۴۵۴ جو کسی قوم کی امامت کرے وہ ہلکی نماز پڑھائے کیونکہ ان میں کمزور بوڑھے، مریض اور حاجت مند بھی ہوتے ہیں۔ جب اکیلا نماز

پڑھے تو جیسی چاہے پڑھے۔ مسند احمد عن عثمان بن ابی العاص

۲۰۴۵۵ میں نماز میں ہوتا ہوں اور (نماز میں شامل کسی عورت کے) بچے کے رونے کی آواز سن لیتا ہوں تو نماز مختصر کر دیتا ہوں کہ کہیں اس کی

مال کو (طویل نماز) بھاری پڑ جائے۔ یا فرمایا کہیں اس کی مال آزمائش میں نہ پڑ جائے۔ مصنف ابن ابی شیبہ عن ابی سعید رضی اللہ عنہ

۲۰۴۵۶ میں اپنے پیچھے (نماز میں شامل کسی عورت کے) بچے کی آواز سنتا ہوں تو نماز ہلکی کر دیتا ہوں اس ڈر سے کہ کہیں اس کی ماں آزمائش میں نہ پڑ جائے۔ عبد الرزاق عن علی بن حسین مرسلًا

۲۰۴۵۷ میں نماز میں بچے کے رونے کی آواز سنتا ہوں تو اس کی ماں کے آزمائش میں پڑنے کے ڈر سے نماز ہلکی کر دیتا ہوں۔

البزار عن ابی ہریرۃ رضی اللہ عنہ

۲۰۴۵۸ میں بچے کے رونے کی آواز سن کر نماز مختصر کر دیتا ہوں اس ڈر سے کہ اس کی ماں آزمائش میں نہ پڑ جائے۔

عبد الرزاق عن عطاء مرسلًا

۲۰۴۵۹ میں نے جلدی اس لیے کی ہے تاکہ بچے کی ماں جلدی بچے کو سنبھال لے۔ الاوسط للطبرانی عن انس رضی اللہ عنہ

فائدہ:..... حضرت انس رضی اللہ عنہ فرماتے ہیں کہ ہم کو رسول اللہ ﷺ نے دو مختصر سورتوں کے ساتھ فجر کی نماز پڑھانی بعد میں یہ ارشاد فرمایا۔

۲۰۴۶۰ جب کوئی آدمی قوم کی امامت کرے تو قوم کے سوا اپنے لیے کوئی دعا خاص نہ کرے۔ اگر ایسا کیا تو اس نے مقتدیوں سے خیانت کی، اور

نہ کسی قوم کے گھر میں بغیر اجازت کے آنکھ اندر ڈالے۔ اگر کسی نے ایسا کیا تو اس نے خیانت برتی۔ السنن للبیہقی عن ابی امامۃ رضی اللہ عنہ

۲۰۴۶۱ جس جگہ فرض نماز ادا کی جا چکی ہو وہاں کسی امام کے پیچھے نماز نہ پڑھی جائے۔ ابن عساکر عن المغیرۃ بن شعبۃ، سند حسن

دوسری فرع..... مقتدی سے متعلق آداب کا بیان

۲۰۴۶۲ جب امام بیٹھ کر نماز پڑھائے تم بھی بیٹھ کر نماز پڑھو۔ مصنف ابن ابی شیبہ عن معاویہ

۲۰۴۶۳ جب امام تکبیر کہے تو تم بھی تکبیر کہو، جب امام رکوع کرے تو تم بھی رکوع کرو، جب امام سجدہ کرے تو تم بھی سجدہ کرو۔ جب

امام رکوع سے سر اٹھائے تو تم بھی سر اٹھا لو اور جب امام بیٹھ کر نماز پڑھے تو تم بھی سب لوگ بیٹھ کر اقتداء کرو۔

الکبیر للطبرانی عن ابی امامۃ رضی اللہ عنہ

۲۰۴۶۴ امام کو اس لیے آگے کیا جاتا ہے کہ اس کی پیروی کی جائے۔ لہذا جب وہ تکبیر کہے تو تم بھی تکبیر کہو، جب وہ رکوع کرے تو تم بھی رکوع

کرو، جب وہ سر اٹھائے تو تم بھی سر اٹھاؤ، اور جب امام کہے سمع اللہ لمن حمدہ تو تم کہو: اللہم ربنا لک الحمد۔ جب امام سجدہ

کرے تو سجدہ کرو اور جب امام بیٹھ کر نماز پڑھے تو تم بھی سب بیٹھ کر نماز پڑھو۔

موظا امام مالک، البخاری، مسند احمد، ابو داؤد عن انس رضی اللہ عنہ، البخاری، مسلم، ابو داؤد، ابن ماجہ عن عائشہ رضی اللہ عنہا

۲۰۴۶۵ امام اس لیے بنایا جاتا ہے کہ اس کی پیروی کی جائے، پس جب وہ تکبیر کہے تو تم بھی تکبیر کہو۔ جب پڑھے تو خاموش رہو، اور جب

امام غیر المغضوب علیہم ولا الضالین۔ کہے تو تم: آمین کہا کرو۔ جب رکوع کرے تو تم بھی رکوع کرو، جب امام سمع اللہ لمن

حمدہ کہے تو: اللہم ربنا لک الحمد کہو، جب وہ سجدہ کرے تو تم بھی سجدہ کرو اور جب وہ بیٹھ کر نماز پڑھائے تو تم بھی بیٹھ کر نماز پڑھو۔

ابن ابی شیبہ، ابن ماجہ، السنن للبیہقی عن ابی ہریرۃ رضی اللہ عنہ

۲۰۴۶۶ میں جیسیم ہو گیا ہوں، (اس لیے رکوع وجود میں تاخیر ہوتی ہے) پس جب میں رکوع کروں تو تم بھی رکوع کرو اور جب میں سجدہ

کروں تو تم بھی سجدہ کرو اور میں کسی کو رکوع اور سجدے میں پہل کرتا ہوا نہ پاؤں۔ ابو داؤد، ابن ماجہ عن ابی موسیٰ رضی اللہ عنہ

۲۰۴۶۷ رکوع وجود میں مجھ سے سبقت نہ کرو، میں جب بھی تم سے سبقت کر جاتا ہوں رکوع کرتا ہوں تم اس کو میرے سر اٹھانے سے پہلے

یا سکتے ہو، کیونکہ میں جیسیم ہو چکا ہوں۔ یونہی جب میں سبقت کر کے سجدہ کرتا ہوں تو تم مجھے سر اٹھانے سے پہلے پا سکتے ہو۔ کیونکہ میرا جسم بڑا

تھپھل ہو گیا۔ مسند احمد، ابو داؤد، ابن ماجہ عن معاویہ رضی اللہ عنہ

۲۰۴۶۸ ابھی تم نے فارس اور روم والوں کا طریقہ اپنایا ہے۔ وہ بھی اپنے بادشاہوں کے روبرو کھڑے رہتے ہیں اور بادشاہ بیٹھے رہتے ہیں۔ تم

اپنے امام کی اقتداء کرو۔ اگر وہ کھڑا ہو کر نماز پڑھائے تو تم بھی کھڑے ہو کر پڑھو اور اگر وہ بیٹھ کر نماز پڑھائے تو تم بھی بیٹھ کر نماز پڑھو۔

النسائی، ابن ماجہ عن جابر رضی اللہ عنہ

۲۰۴۶۹ امام سے پہلے نہ کرو۔ جب وہ تکبیر کہے تو تم تکبیر کہو، جب وہ ولا الضالین کہے تو تم آمین کہو، جب وہ رکوع کرے تو تم رکوع کرو، جب وہ سمع اللہ لمن حمدہ کہے تو تم اللھم ربنا ولک الحمد کہو اور اس سے پہلے سر نہ اٹھاؤ۔

مسلم عن ابی ہریرۃ رضی اللہ عنہ

۲۰۴۷۰ اے علیؑ امام کے پیچھے فاتحہ نہ پڑھ۔ ابو داؤد عن علی رضی اللہ عنہ

۲۰۴۷۱ جب امام کہے سمع اللہ لمن حمدہ تو تم کہو ربنا لک الحمد بے شک جس کا قول ملائکہ کے قول کے موافق ہو گیا اس کے پیچھے تمام گناہ معاف ہو جاتے ہیں۔ مؤطا امام مالک، البخاری، مسلم، ابو داؤد، الترمذی، النسائی عن ابی ہریرۃ رضی اللہ عنہ

۲۰۴۷۲ جب امام کہے سمع اللہ لمن حمدہ تو تم کہو ربنا ولک الحمد

ابن ماجہ، مستدرک الحاکم عن ابی سعید، ابن ماجہ، ابن حبان عن انس رضی اللہ عنہ، ابن حبان عن ابی ہریرۃ رضی اللہ عنہ

۲۰۴۷۳ امام اس لیے بنایا جاتا ہے کہ اس کی اقتداء کی جائے، پس جب وہ تکبیر کہے تو تم بھی تکبیر کہو، جب وہ قرأت کرے تو تم خاموش رہو اور جب امام سمع اللہ لمن حمدہ کہے تو تم اللھم ربنا ولک الحمد کہو۔ النسائی عن ابی ہریرۃ رضی اللہ عنہ

۲۰۴۷۴ امام اس لیے بنایا جاتا ہے تاکہ اس کی اقتداء کی جائے۔ پس جب امام کھڑا ہو کر نماز پڑھائے تو تم بھی کھڑے ہو کر نماز پڑھو اور جب وہ بیٹھ کر نماز پڑھائے تو تم بھی بیٹھ کر نماز پڑھائے اور جب وہ اقتداء نہ کرو۔ جیسے اہل فارس اپنے بڑوں کے ساتھ یہ برتاؤ کرتے ہیں۔ مسند احمد، مسلم، ابو داؤد عن جابر رضی اللہ عنہ

۲۰۴۷۵ امام ڈھال ہے۔ پس جب وہ بیٹھ کر نماز پڑھائے تو تم بھی بیٹھ کر نماز پڑھو۔ جب وہ سمع اللہ لمن حمدہ کہے تو تم اللھم ربنا لک الحمد کہو۔ جب اہل زمین کا قول اہل آسمان کے قول کے موافق ہو جاتا ہے تو اس کے پچھلے گناہ معاف کر دیے جاتے ہیں۔

مسلم عن ابی ہریرۃ رضی اللہ عنہ

امام کی پیروی لازم ہے

۲۰۴۷۶ امام اس لیے بنایا جاتا ہے تاکہ اس کی پیروی کی جائے۔ لہذا تم اس سے اختلاف نہ کرو۔ بلکہ جب وہ تکبیر کہے تو تم تکبیر کہو۔ جب وہ رکوع کرے تو رکوع کرو۔ جب وہ سمع اللہ لمن حمدہ کہے تو تم اللھم ربنا ولک الحمد کہو۔ جب وہ سجدہ کرے تو تم سجدہ کرو اور جب وہ بیٹھ کر نماز پڑھے تو تم بھی سب بیٹھ کر نماز پڑھو۔ مسند احمد، البخاری، مسلم ابو داؤد عن ابی ہریرۃ رضی اللہ عنہ

۲۰۴۷۷ جب تم نماز پڑھو تو پہلے اپنی صفوں کو سیدھا کرو پھر تم میں سے ایک فرد تمہاری امامت کرے، جب وہ تکبیر کہے تو تم تکبیر کہو، جب وہ قرأت کرے تو خاموش رہو، جب وہ غیر المغضوب علیہم ولا الضالین کہے تو تم آمین کہو۔ اللہ پاک تمہاری دعا قبول کرے گا جب امام تکبیر کہے اور رکوع کرے تو تم بھی تکبیر کہو اور رکوع کرو۔ بے شک امام تم سے پہلے رکوع کرتا ہے اور تم سے پہلے سر اٹھاتا ہے تم بھی پیچھے پیچھے رہو۔ جب امام سمع اللہ لمن حمدہ کہے تو تم اللھم ربنا لک الحمد کہو اللہ پاک تمہارے کلام کو سنے گا۔ جب وہ تکبیر کہے اور سجدہ کرے تو تم تکبیر کہو اور سجدہ کرو۔ بے شک امام تم سے پہلے سجدہ کرتا ہے اور تم سے پہلے سر اٹھاتا ہے، تم بھی اسی طرح اس کے پیچھے پیچھے رہو۔ جب امام قعدہ کرے تو تم میں سے ہر شخص پہلے یہ کلمات پڑھے:

التحيات الطيبات والصلوات لله السلام عليك ايها النبي ورحمة الله وبركاته السلام علينا وعلى

عباد اللہ الصالحین اشهد ان لا اله الا الله واشهد ان محمداً عبده ورسوله

مسند احمد، مسلم، ابوداؤد، النسائی، ابن ماجہ عن ابی موسیٰ رضی اللہ عنہ

۲۰۲۷۸ جو شخص امام سے قبل جھک جائے اور اس سے قبل ہی سر اٹھالے اس کی پیشانی شیطان کے ہاتھ میں ہے۔

البنار عن ابی ہریرۃ رضی اللہ عنہ

۲۰۲۷۹ جو اپنی نماز میں امام سے پہلے سر اٹھاتا ہے وہ اس خطرے سے آزاد نہیں ہے کہ اللہ پاک اس کی صورت گدھے کی صورت جیسی بنا دے۔

مسلم عن ابی ہریرۃ رضی اللہ عنہ

۲۰۲۸۰ جو امام سے پہلے سر اٹھائے یا رکھے اس کی نماز قبول نہیں۔ ابن قانع عن شیبان

۲۰۲۸۱ تم مجھتے ہو میرا قبلہ سامنے ہے اللہ کی قسم مجھ پر تمہارا خشوع (خضوع) اور تمہارا رکوع (جود) مخفی نہیں ہے۔ میں تم کو اپنی کمر کے پیچھے

سے بھی دیکھتا ہوں۔ مؤطا امام مالک، البخاری، مسلم عن ابی ہریرۃ رضی اللہ عنہ

۲۰۲۸۲ اے لوگو! میں تمہارے آگے ہوں۔ لہذا رکوع و سجود میں نہ قیام و قعود میں اور نہ نماز ختم کرنے میں مجھ سے پہلے کرو۔ میں تم کو آگے سے اور پیچھے سے دیکھتا ہوں تم ہے اس ذات کی جس کے ہاتھ میں میری جان ہے اگر تم وہ سب کچھ دیکھتے جو میں دیکھتا ہوں تو تم کم ہنسوا و زیادہ روؤ۔

مسند احمد، مسلم، النسائی عن انس رضی اللہ عنہ

۲۰۲۸۳ اے لوگو! کیا بات ہے جب نماز میں تم کو کوئی بات پیش آجائے تو تالیاں پیٹتے ہو۔ تالی تو صرف عورتوں کے لیے ہے۔ اور مرد کو کوئی

بات پیش آجائے تو وہ سبحان اللہ کہہ دے۔ بے شک جب کوئی سبحان اللہ کہتا ہے تو سننے والا توجہ کر لیتا ہے۔ البخاری عن سہیل بن سعد

۲۰۲۸۴ جب نماز کے لیے اقامت کہی جائے تو کھڑے نہ ہو جب تک مجھے نہ دیکھ لو۔

مسند احمد، البخاری، مسلم، ابوداؤد، النسائی عن ابی قتادہ

ابوداؤد، ترمذی اور نسائی میں یہ اضافہ ہے: حتیٰ کہ مجھے نہ دیکھ لو کہ میں تمہاری طرف نکل پڑا ہوں۔

الاکمال

۲۰۲۸۵ امام کو درمیان میں کر لو اور درمیانی خلاؤں کو پر کر لو۔ السنن للبیہقی عن ابی ہریرۃ رضی اللہ عنہ

۲۰۲۸۶ جب نماز کی اقامت ہو جائے تو کھڑے نہ ہو حتیٰ کہ مجھے دیکھ لو اور وقار کو لازم رکھو۔ ابن حبان عن ابی قتادہ

۲۰۲۸۷ جب امام تکبیر کہے تو سب تکبیر کہو۔ جب رکوع کرے تو سب رکوع کرو۔ جب سجدہ کرے تو سب سجدہ کرو۔ جب وہ رکوع سے سر

اٹھائے تو سب سر اٹھاؤ۔ اور اگر وہ بیٹھ کر نماز پڑھے تو تم بھی سب بیٹھ کر نماز پڑھو۔ (الکبیر للطبرانی عن ابی امامۃ رضی اللہ عنہ

۲۰۲۸۸ جب امام تکبیر کہے تو تم بھی تکبیر کہو اور جب وہ رکوع کرے تو تم بھی رکوع کرو۔ بے شک امام تم سے پہلے رکوع کرتا ہے اور تم سے

پہلے سر اٹھاتا ہے۔ مصنف ابن ابی شیبہ عن ابی موسیٰ

۲۰۲۸۹ امام اس لیے کیا جاتا ہے تاکہ اس کی اقتداء کی جائے، جب وہ تکبیر کہے تو تم بھی تکبیر کہو اور جب وہ قراءت کرے تو تم خاموش رہو۔

الدارقطنی فی السنن، السنن للبیہقی وضعفہ عن ابی موسیٰ

۲۰۲۹۰ امام اس لیے بنایا جاتا ہے کہ اس کی پیروی کی جائے۔ پس جب وہ تکبیر کہے تو تم تکبیر کہو، جب تک وہ تکبیر نہ کہے تم تکبیر نہ کہو، جب وہ

رکوع کرے تم رکوع کرو، جب تک وہ رکوع نہ کرے تم رکوع نہ کرو، جب وہ سمع اللہ لمن حمدہ کہے تو تم اللہم ربنا لک الحمد کہو۔

جب وہ سجدہ کرے تو تم سجدہ کرو۔ اس کے سجدہ کرنے سے قبل سجدہ نہ کرو۔ جب وہ کھڑا ہو کر نماز پڑھائے تم کھڑے ہو کر اس کی پیروی کرو اور

جب وہ بیٹھ کر نماز پڑھائے تو تم سب بیٹھ کر نماز پڑھو۔ ابوداؤد، السنن للبیہقی عن ابی ہریرۃ رضی اللہ عنہ

۲۰۴۹۱ امام اس لیے ہوتا ہے تاکہ اس کی اقتداء کی جائے، جب وہ تکبیر کہے تم تکبیر کہو، جب وہ رکوع کرے تم رکوع کرو، جب وہ کہے سمع اللہ لمن حمدہ تو تم الحمد للہ کہو۔ الاوسط للطبرانی عن ابی ہریرۃ رضی اللہ عنہ

۲۰۴۹۲ امام اس لیے بنایا جاتا ہے تاکہ اس کی اتباع کی جائے، پس جب وہ تکبیر کہے تم تکبیر کہو۔ جب وہ رکوع کرے تم رکوع کرو۔ جب وہ سجدہ کرے تم سجدہ کرو اور جب وہ بیٹھ کر نماز پڑھائے تم بھی سب بیٹھ کر نماز پڑھو۔ المتفق والمفترق للخطیب عن ابن عمر رضی اللہ عنہ

۲۰۴۹۳ امام (تمہاری نمازوں کا) ضامن ہے، جو کچھ وہ کرے تم بھی کرو۔

السنن للدارقطنی، السنن للبیہقی فی القرآءة، الاوسط للطبرانی، الخطیب فی التاریخ عن جابر رضی اللہ عنہ

۲۰۴۹۴ امام سے پہلے نہ کرو رکوع میں جب تک وہ رکوع نہ کرے اور نہ سجدے میں جب تک وہ سجدہ نہ کرے اور اپنے سروں کو بھی امام سے پہلے نہ اٹھاؤ جب تک وہ نہ اٹھائے۔ بے شک امام اس لیے بنایا جاتا ہے تاکہ اس کی پیروی کی جائے۔

ابن عساکر عن ابن مسعود رضی اللہ عنہ

۲۰۴۹۵ اے لوگو! میں تمہارا امام ہوں، لہذا مجھ سے رکوع و سجود میں اور کھڑے ہونے میں پہلے نہ کرو نہ نماز ختم کرنے میں سبقت کرو۔ بے شک میں تم کو اپنے آگے سے اور اپنے پیچھے سے دیکھتا ہوں۔ ابن ابی شیبہ عن انس رضی اللہ عنہ

۲۰۴۹۶ اے لوگو! میرا جسم وزنی ہو گیا ہے لہذا مجھ سے پہلے رکوع و سجود نہ کیا کرو بلکہ میں تم سے سبقت کر سکتا ہوں کیونکہ جو تم سے رہ جائے گا تم اس کو پاسکتے ہو۔ السنن للبیہقی عن ابی ہریرۃ رضی اللہ عنہ

۲۰۴۹۷ رکوع و سجود میں مجھ سے پہلے نہ کرو۔ کیونکہ میں جسیم ہو چکا ہوں، میں رکوع میں تم سے سبقت کروں گا تم مجھے پاسکتے ہو جب تک کہ میں سر اٹھاؤں۔ اور میں سجدہ میں بھی تم سے پہلے کروں گا تم مجھے سر اٹھانے سے پہلے پاسکتے ہو۔ السنن للبیہقی عن معاویہ رضی اللہ عنہ

۲۰۴۹۸ میں جسیم میں بوجھل ہو گیا ہوں لہذا رکوع و سجود میں مجھ سے پہلے نہ کیا کرو۔

سمویہ، الضیاء للمقدسی عن محمد بن جبیر بن مطعم عن ابیہ

نماز میں امام سے آگے نہ بڑھے

۲۰۴۹۹ میں جسیم ہو گیا ہوں لہذا نماز کے اندر قیام، رکوع اور سجود میں مجھ سے پہلے نہ کیا کرو۔

ابن ابی شیبہ عن نافع بن جبیر بن مطعم مرسلًا، الکبیر للطبرانی عن ابیہ

۲۰۵۰۰ میرا جسم بڑھ گیا ہے، لہذا تم رکوع میں مجھ سے پہلے نہ کرو، نہ سجود میں مجھ سے پہلے کرو۔ جو میرے ساتھ رکوع نہ پاسکے وہ میرے قیام میں اس کو جو سستی کی وجہ سے دیر تک ہوگا پالے گا۔ ابن سعد، البغوی عن ابن مسعود صاحب الجیوش

۲۰۵۰۱ میں وزنی جسم کا ہو گیا ہوں پس رکوع و سجود میں مجھ سے پہلے نہ کرو، میں جب بھی رکوع میں تم سے پہلے کر لوں گا تو تم مجھے سر اٹھانے سے قبل پاسکتے ہو۔ اور جب میں سجدہ میں تم سے پہلے کر لوں گا تو تم مجھے سر اٹھانے سے پہلے پاسکتے ہو۔

الافراد للدارقطنی عن ابی ہریرۃ رضی اللہ عنہ ابن ابی شیبہ، الکبیر للطبرانی عن معاویہ، ابن ابی شیبہ عن محمد بن یحییٰ بن حبان

۲۰۵۰۲ میں بھاری بدن ہو گیا ہوں سو جس سے رکوع فوت ہو جائے وہ مجھے قومہ میں پاسکتا ہے جو دیر تک ہوگا۔

الجامع لعبدالرزاق عن ابن مسعود صاحب الجیوش صحابی

۲۰۵۰۳ میں بھاری جسم ہو گیا ہوں جس سے میرا رکوع فوت ہو جائے وہ مجھے میرے قومے میں جو قدرے دیر تک ہوگا پاسکتا ہے۔

الایوسط للطبرانی عن ابی ہریرۃ رضی اللہ عنہ

۲۰۵۰۴ جو شخص امام سے قبل سجدہ کرے اور امام سے قبل سر اٹھالے اس کی پیشانی شیطان کے ہاتھ میں ہے۔

الایوسط للطبرانی عن ابی ہریرۃ رضی اللہ عنہ

- ۲۰۵۰۵ جو شخص نماز میں امام سے (رکوع و سجود میں) قبل سر اٹھائے وہ اس بات سے قطعاً مامون نہیں ہے کہ اللہ پاک اس کا سر گدھے کا سر کتے کے سر کی طرح کر دے۔ الاوسط للطبرانی عن ابی ہریرۃ رضی اللہ عنہ
- ۲۰۵۰۶ وہ شخص ہرگز مامون نہیں ہے جو امام سے پہلے سر اٹھائے اس بات سے کہ اللہ پاک اس کا سر گدھے کا سر بنا دیں۔
- ۲۰۵۰۷ جو شخص امام سے قبل سر اٹھاتا ہے وہ اس بات سے محفوظ نہیں ہے کہ اللہ پاک اس کا سر گدھے جیسا کر دیں۔
- ۲۰۵۰۸ جو شخص امام سے قبل سر اٹھائے وہ اس بات سے مامون نہیں ہے کہ اللہ پاک اس کا سر گدھے کے سر میں بدل دیں۔
- ۲۰۵۰۹ کیا وہ شخص جو امام سے قبل سر اٹھاتا ہے اور امام سے قبل سر رکھتا ہے اس بات سے خوفزدہ نہیں کہ اللہ پاک اس کا سر گدھے کے سر میں بدل دیں۔ الخطیب فی التاریخ عن بھز بن حکم عن ابیہ عن جدہ
- ۲۰۵۱۰ کیا وہ شخص اس بات سے خوفزدہ نہیں کہ اللہ پاک اس کا سر گدھے کے سر میں بدل دیں یا اس کی شکل گدھے جیسی بنا دیں، جو امام سے قبل سر اٹھاتا ہے۔ مسند احمد، ابن ابی شیبہ، البخاری، مسلم، ابو داؤد، الترمذی، النسائی، ابن ماجہ عن ابی ہریرۃ رضی اللہ عنہ
- ۲۰۵۱۱ جب کوئی شخص امام سے پہلے سر اٹھاتا ہے تو کیا وہ اس بات سے مامون ہو جاتا ہے کہ اللہ پاک اس کا سر مینڈھے جیسا کر دیں۔
- ۲۰۵۱۲ امام امیر ہے، لہذا جب وہ بیٹھ کر نماز پڑھائے تم سب لوگ بیٹھ کر نماز پڑھو۔
- ۲۰۵۱۳ امام امام ہے۔ اگر وہ بیٹھ کر نماز پڑھے تو تم بیٹھ کر نماز پڑھو اور اگر وہ کھڑے ہو کر پڑھے تو تم بھی کھڑے ہو کر نماز پڑھو۔
- ۲۰۵۱۴ قریب ہے کہ تم فارس اور روم والوں کے افعال اپنالو۔ وہ اپنے بادشاہوں کے سامنے کھڑے رہتے ہیں جبکہ ان کے بادشاہ بیٹھے رہتے ہیں۔ تم ایسا ہرگز نہ کرو۔ اپنے امام کی اتباع کرو اگر وہ کھڑے ہو کر نماز پڑھائے تم بھی کھڑے ہو کر اقتداء کرو اور اگر وہ بیٹھ کر نماز پڑھائے تو تم بیٹھ کر اقتداء کرو۔ الکبیر للطبرانی عن جانہ رضی اللہ عنہ
- ۲۰۵۱۵ پیچھے بیٹھ کر نماز پڑھو کیونکہ امام اسی لیے ہوتا ہے کہ اس کی پیروی کی جائے۔ اگر وہ بیٹھ کر نماز پڑھے تو تم سب بیٹھ کر نماز پڑھو۔
- ۲۰۵۱۶ مؤذن بن جا آدمی نے عرض کیا: میں اس کی ہمت نہیں رکھتا۔ فرمایا: امام بن جا۔ عرض کیا: میں اس کی ہمت نہیں رکھتا۔ فرمایا: امام کے پیچھے کھڑا ہو جایا کر۔ الاوسط للطبرانی عن ابن عباس رضی اللہ عنہ
- ۲۰۵۱۷ فائدہ:..... ایک شخص نے عرض کیا یا رسول اللہ! مجھے کوئی ایسا عمل بتائیے جو مجھے جنت میں داخل کر دے۔ تب آپ نے یہ ارشاد فرمایا۔
- ۲۰۵۱۷ میرے بعد کوئی شخص بیٹھ کر آمین نہ کہے۔ الکامل لابن عدی، السنن للبیہقی، وضعفه عن الشعبي مرسلًا
- ۲۰۵۱۸ اگر تجھ سے ہو سکے کہ تو امام کے پیچھے ہو تو ایسا کرورنہ اس کے دائیں طرف رہ۔ الاوسط للطبرانی السنن للبیہقی عن ابی ہریرۃ
- ۲۰۵۱۹ مسجد میں سب سے اچھی جگہ امام کے پیچھے کا حصہ ہے جب رحمت نازل ہوتی ہے تو پہلے امام پر آتی ہے پھر جو اس کے پیچھے ہے، پھر دائیں، پھر بائیں، پھر مسجد کے تمام لوگوں میں ہر طرف پھیل جاتی ہے۔ الدیلمی عن ابی ہریرۃ رضی اللہ عنہ
- ۲۰۵۲۰ امام کے پیچھے نماز میں فاتحہ نہ پڑھو۔ عبدالرزاق عن علی ضعیف
- ۲۰۵۲۱ آدمی کے لیے کافی ہے کہ وہ امام کے ساتھ کھڑا رہے حتیٰ کہ نماز سے فارغ ہو جائے۔ اس کو اس کے بدلے رات کی عبادت کا ثواب

ماتا ہے۔ الکبیر للطبرانی عن عوف بن مالک

مقتدی کی قرأت..... الاکمال

- ۲۰۵۲۲ کیا تم امام کے پیچھے نماز میں قرأت کرتے ہو جبکہ امام بھی قرأت کرتا ہے؟ ایک شخص نے کہا: ہاں ہم ایسا کرتے ہیں۔ فرمایا: ایسا نہ کرو ہاں کوئی شخص دل میں فاتحہ پڑھ سکتا ہے (یعنی اس کا خیال باندھ سکتا ہے)۔ الصحیح لابن حبان عن انس رضی اللہ عنہ
- ۲۰۵۲۳ کیا تم میرے پیچھے بھی قرأت کرتے ہو؟ لوگوں نے عرض کیا: جی ہاں۔ ارشاد فرمایا: ایسا نہ کیا کرو سوائے ام القرآن (سورۃ فاتحہ) کے۔ مسند احمد، عبد بن حمید، مسند ابی یعلیٰ، السنن للبیہقی، السنن لسعید بن منصور عن ابی قتادہ
- ۲۰۵۲۴ کیا تم نماز میں تلاوت کرتے ہو جبکہ امام بھی تلاوت کرتا ہے؟ ایک نے یا کئی لوگوں نے عرض کیا: ہم ایسا کرتے ہیں۔ ارشاد فرمایا: نہ کیا کرو، ہاں کوئی فاتحہ پڑھ سکتا ہے دل میں۔ الاوسط للطبرانی، السنن للبیہقی عن انس رضی اللہ عنہ
- ۲۰۵۲۵ کیا تم میرے پیچھے قرأت کرتے ہو جبکہ میں بھی قرأت کر رہا ہوں۔ ایسا نہ کیا کرو۔ کوئی بھی شخص دل میں سرافاتحہ پڑھ سکتا ہے۔ عبد الرزاق عن ابی قلابہ مرسلًا
- ۲۰۵۲۶ جب امام قرأت کرے تو تم میں سے کوئی قرأت نہ کرے سوائے ام القرآن کے۔ ابن عساکر عن عبادۃ بن الصامت
- ۲۰۵۲۷ کیا جب تم میرے ساتھ نماز میں شریک ہوتے ہو تو کیا قرأت کرتے ہو؟ ہم نے عرض کیا: جی ہاں۔ ارشاد فرمایا: ام القرآن کے سوا ایسا نہ کیا کرو۔ الکبیر للطبرانی عن ابن عمرو، مستدرک الحاکم عن عبادۃ بن الصامت
- ۲۰۵۲۸ کیا تم میرے پیچھے قرآن کی تلاوت کرتے ہو۔ صحابہ نے عرض کیا: جی ہاں۔ ارشاد فرمایا: نہ کرو۔ ہاں ام القرآن دل میں پڑھ سکتے ہو۔ البیہقی فی السنن فی القراءت عن ابن عمر عن عبادۃ بن الصامت
- ۲۰۵۲۹ شاید تم بھی قرأت کرتے ہو جب امام قرأت کرتا ہے؟ صحابہ رضی اللہ عنہم نے عرض کیا: جی ہاں ہم ایسا کرتے ہیں۔ ارشاد فرمایا: ایسا نہ کیا کرو، ہاں کوئی فاتحہ الکتاب پڑھ سکتا ہے۔ مصنف عبد الرزاق، مسند احمد، السنن للبیہقی عن رجل من الصحابة وقال البیہقی اسنادہ حید
- ۲۰۵۳۰ جب میں آواز کے ساتھ تلاوت کروں تو کوئی بھی قرآن نہ پڑھے سوائے ام القرآن کے۔ ابو داؤد عن عبادۃ بن الصامت
- ۲۰۵۳۱ جب تو امام کے ساتھ ہو تو امام سے پہلے یا اس کی خاموشی کے وقت ام القرآن پڑھ لے۔ عبد الرزاق عن ابن عمرو حسن
- ۲۰۵۳۲ جس نے امام کے ساتھ فرض نماز پڑھی وہ خاموشی کے وقفوں میں فاتحہ الکتاب پڑھ لے۔ اور جس نے ام القرآن پوری پڑھ لی اس کے لیے کافی ہے۔ مستدرک الحاکم عن ابی ہریرۃ رضی اللہ عنہ
- ۲۰۵۳۳ جس نے امام کے ساتھ قرأت نہیں کی اس کی نماز اذھوری ہے۔ ابن عساکر عن عمرو بن ميمون بن مهران عن ابیہ عن جدہ
- ۲۰۵۳۴ جس نے میرے پیچھے سبح اسم ربک الاعلیٰ پڑھی میں تجھے دیکھ رہا ہوں کہ تو قرآن میں میرے ساتھ جھگڑ رہا ہے؟ جو تم میں سے امام کے پیچھے نماز پڑھے اس کے لیے امام کی قرأت کافی ہے۔ البیہقی فی المعرفة عن جابر رضی اللہ عنہ
- ۲۰۵۳۵ تم میں سے کسی نے سبح اسم ربک الاعلیٰ پڑھی ہے؟ ایک شخص نے کہا: میں نے۔ تب آپ ﷺ نے فرمایا: میں بھی کہوں: کیا بات ہے قرآن میں مجھ سے کون جھگڑ رہا ہے۔ عبد الرزاق عن عمران بن حصین
- ۲۰۵۳۶ کیا کسی نے میرے ساتھ قرأت کی ہے؟ میں نے عرض کیا: جی ہاں۔ فرمایا: مجھے تعجب ہوا میں نے کہا: کون ہے یہ جو مجھ سے قرآن پڑھنے میں جھگڑ رہا ہے؟ جب امام قرأت کرے تو تم ام القرآن کے سوا کچھ نہ پڑھا کرو۔ بے شک جس نے اس کو نہ پڑھا اس کی نماز نہیں۔ مستدرک الحاکم وتعقب عن عبادۃ بن الصامت
- کلام: امام ذہبی رحمۃ اللہ علیہ نے عبادہ رضی اللہ عنہ سے اس کے منقول ہونے پر کلام فرمایا ہے۔

- ۲۰۵۳۸ کیا ابھی کسی نے میرے ساتھ نماز میں قرأت کی ہے؟ ایک شخص نے کہا: جی ہاں یا رسول اللہ میں نے کی ہے۔ ارشاد فرمایا: میں بھی کہوں کیا بات ہے مجھ سے قرآن پڑھنے میں جھگڑا ہو رہا ہے۔ مؤطا امام مالک، الشافعی، مسند احمد، ابن ابی شیبہ، الترمذی، حسن، النسائی، ابن ماجہ، السنن للبیہقی، ابن حبان عن عبد اللہ بن بحینہ
- ۲۰۵۳۹ کیا ابھی کسی نے میرے ساتھ قرأت کی ہے؟ لوگوں نے اثبات میں جواب دیا تو ارشاد فرمایا: میں کہوں: مجھ سے قرآن میں کون جھگڑ رہا ہے۔ الاوسط للطبرانی عن عبد اللہ بن بحینہ
- ۲۰۵۴۰ کیا بات ہے مجھ سے قرآن میں کیوں نزاع کیا جاتا ہے؟ جب میں جہراً (آواز کے ساتھ) قرأت کروں تو کوئی بھی شخص قرآن کا کوئی حصہ نہ پڑھے سوائے ام القرآن کے۔ الدارقطنی فی السنن وحسنہ، السنن للبیہقی عن عبادۃ بن الصامت
- ۲۰۵۴۱ کیا بات ہے مجھ سے قرآن میں جھگڑا ہوتا ہے؟ جب تم امام کے پیچھے نماز پڑھو تو خاموش رہو۔ کیونکہ امام کی قرأت مقتدی کی قرأت ہے اور امام کی نماز مقتدی کی نماز ہے۔ الخطیب عن ابن مسعود رضی اللہ عنہ
- ۲۰۵۴۲ میں فلاں فلاں آیت بھول گیا تھا اور آدمی کی نماز کی عمرگی اور اچھائی یہ ہے کہ وہ امام کی قرأت کو یاد رکھے۔ مسند البزار عن عبد اللہ بن بريدة عن ابیہ
- ۲۰۵۴۳ جو شخص کسی امام کی پیروی کرے وہ اس کے ساتھ قرأت نہ کرے۔ کیونکہ امام کی قرأت اس کی قرأت ہے۔ البیہقی فی کتاب القراءة وضعفہ عن ابن عباس رضی اللہ عنہ
- ۲۰۵۴۴ تجھے امام کی قرأت کافی ہے آواز کے ساتھ پڑھے یا سراً (آہستہ) پڑھے۔ البیہقی فی کتاب القراءة وضعفہ عن ابن عباس رضی اللہ عنہ
- ۲۰۵۴۵ امام کے پیچھے قرأت نہیں ہے۔ البیہقی فی القراءت عن الشعبي رحمة اللہ علیہ
- ۲۰۵۴۶ امام کے پیچھے نماز میں کہیں بھی قرأت نہ کر۔ الطحاوی عن جابر، الطحاوی عن زید بن ثابت موقوفاً
- ۲۰۵۴۷ جس شخص کا امام ہو تو اس کے لیے امام کی قرأت کافی ہے۔ ابن ابی شیبہ عن جابر رضی اللہ عنہ
- ۲۰۵۴۸ امام کے پیچھے کسی پر قرأت لازم نہیں۔ التاریخ للحاکم عن ابی سعید وقال: اسنادہ ظلمات
- ۲۰۵۴۹ امام جب قرأت کرتا ہے تو میں سمجھتا ہوں وہ (سب کے لیے) کافی ہے۔ الکبیر للطبرانی، السنن للبیہقی وضعفہ عن ابی الدرداء رضی اللہ عنہ

تیسری فرع..... صفوں کو سیدھا کرنے، صفوں کی فضیلت، آداب

اور صفوں سے نکلنے کی ممانعت کے بیان میں

صفوں کی فضیلت کے بیان میں

۲۰۵۵۰ اللہ اور اس کے ملائکہ پہلی صف پر رحمت بھیجتے ہیں۔ مؤذن کی اس قدر طویل مغفرت کی جاتی ہے جہاں تک اس کی آواز جاتی ہے۔ اور ہر خشک و تر چیز اس کی آواز سن کر تصدیق کرتی ہے اور اس کو اس کے ساتھ نماز پڑھنے والوں کے مثل اجر ہوگا۔

مسند احمد، النسائی، الضیاء عن البراء رضی اللہ عنہ

۲۰۵۵۱ اللہ پاک اور اس کے ملائکہ ان لوگوں پر رحمت بھیجتے ہیں جو صف اول (میں یا اس) کے قریب ہوتے ہیں۔ اور اللہ کے ہاں سب سے

اچھا قدم وہ ہے جس کے ساتھ صف ملائی جائیں۔ ابو داؤد عن البراء رضی اللہ عنہ

۲۰۵۵۲ اللہ اور اس کے ملائکہ پہلی صفوں والوں پر رحمت بھیجتے ہیں۔ النسائی عن البراء رضی اللہ عنہ

۲۰۵۵۳ اللہ پاک اور اس کے ملائکہ پہلی صف والوں پر رحمت بھیجتے ہیں۔ اپنی صفوں کو سیدھا رکھو۔ اپنے شانوں کو سیدھ میں رکھو۔ اپنے بھائیوں کے ساتھ شانے نرم رکھو۔ درمیانی خلاؤں کو پر کرو، بے شک شیطان تمہاری درمیان خلاؤں میں بھیڑ کے چھوٹے بچوں کی طرف گھس جاتا ہے۔ مسند احمد، الکبیر عن ابی امامہ

۲۰۵۵۴ اللہ پاک اور اس کے ملائکہ صفوں کو ملانے والوں پر رحمت بھیجتے ہیں۔ کوئی بندہ صف میں نماز نہیں پڑھتا مگر اللہ پاک اس کے بدلے

اس کا ایک درجہ بلند فرمادیتے ہیں اور ملائکہ اس پر نیکیاں اٹھا کر کرتے ہیں۔ الاوسط للطبرانی عن ابی ہریرۃ رضی اللہ عنہ

۲۰۵۵۵ تم صف کیوں نہیں بناتے جس طرح ملائکہ اپنے رب کے پاس صف بناتے ہیں؟ صحابہ رضی اللہ عنہم نے عرض کیا: یا رسول اللہ! ملائکہ اپنے رب کے ہاں کس طرح صف بناتے ہیں؟ ارشاد فرمایا: ملائکہ پہلی صفوں کو مکمل کرتے ہیں اور ایک دوسرے کے ساتھ مل کر کھڑے ہوتے ہیں۔

مسند احمد، مسلم، ابو داؤد، النسائی، ابن ماجہ عن جابر بن سمرة

۲۰۵۵۶ صفیں بناؤ، جس طرح ملائکہ اپنے رب کے پاس صفیں بناتے ہیں۔ (صحابہ کرام رضی اللہ عنہم فرماتے ہیں) ہم نے عرض کیا: یا رسول

اللہ! ملائکہ اپنے رب کے پاس کس طرح صفیں بناتے ہیں؟ ارشاد فرمایا: وہ صفوں کو سیدھا رکھتے ہیں اور شانوں کو ملا کر رکھتے ہیں۔

الاوسط للطبرانی عن ابن عمر رضی اللہ عنہ

۲۰۵۵۷ اپنی صفوں کو ملا کر رکھو، اور صفوں کو قریب قریب کرو، اور گردنوں کو سیدھ میں رکھو۔ قسم ہے اس ذات کی جس کے ہاتھ میں میری جان

ہے میں شیاطین کو دیکھتا ہوں گویا وہ بھیڑ کے بچوں کی طرح صفوں کے خلاؤں میں گھس رہے ہیں۔

مسند احمد، ابو داؤد، النسائی، ابن حبان عن انس رضی اللہ عنہ

نماز میں امام کے قریب کھڑا ہونا

۲۰۵۵۸ اسی صف میں آجاؤ جو میرے قریب ترین ہے۔ مسند احمد، النسائی، ابن حبان، مستدرک الحاکم عن قیس بن عباد عن ابی

۲۰۵۵۹ اے اکیلے (صف) میں نماز پڑھنے والے! تو صف میں کیوں نہیں آکر ملا؟ آکر ان کے ساتھ صف میں داخل ہو جاتا۔ یا اگر پہلی

صف میں جگہ تنگ تھی تو اپنی طرف پہلی صف میں سے کسی ایک شخص کو کھینچ لیتا اور وہ تیرے ساتھ کھڑا ہو جاتا۔ اب اپنی نماز کو لوٹا لے کیونکہ تیری نماز

نہیں ہوئی۔ الکبیر للطبرانی عن وابصة

۲۰۵۶۰ جب تم میں سے کوئی شخص صف میں پہنچے اور وہ پوری ہو چکی ہو تو اپنی طرف ایک آدمی کو کھینچ لے اور اس کو پچھلی صف میں اپنے پہلو میں

کھڑا کر لے۔ الاوسط للطبرانی عن ابن عباس رضی اللہ عنہ

۲۰۵۶۱ اپنی نماز کی طرف متوجہ رہ۔ بے شک جس نے صف کے پیچھے اکیلے کھڑے ہو کر نماز پڑھی اس کی نماز قبول نہیں۔

ابن ابی شعیبہ، ابن ماجہ، ابن حبان عن علی بن شیبان

۲۰۵۶۲ سیدھے (کھڑے) ہو جاؤ اور اپنے صفوں کو بھی سیدھا رکھو۔ ابو داؤد، السنن للبیہقی عن انس رضی اللہ عنہ

۲۰۵۶۳ صفوں کو پورا کرو۔ بے شک میں تم کو اپنی کمر کے پیچھے سے دیکھتا ہوں۔ مسلم عن انس رضی اللہ عنہ

۲۰۵۶۴ اپنی صفوں کو سیدھا رکھو کہیں شیطان تمہارے پیچ میں نہ گھس آئے۔ بھیڑ کے بچوں کی طرح۔ مسند احمد عن البراء رضی اللہ عنہ

۲۰۵۶۵ پہلی صف کو دوسری تمام صفوں پر فضیلت حاصل ہے۔ الکبیر للطبرانی عن الحکم بن عمیر

۲۰۵۶۶ تم پر پہلی صف لازم ہے نیز دائیں طرف کو لازم رکھو اور صفوں کے درمیان راستے بنانے سے گریز کرو۔

الکبیر للطبرانی عن ابن عباس رضی اللہ عنہ

۲۰۵۶۷ اگر تم کو معلوم ہو جائے کہ پہلی صف میں کیا فضیلت ہے تو تم قرعہ اندازی کے ساتھ آگے بڑھو۔

مسلم، ابن ماجہ عن ابی ہریرۃ رضی اللہ عنہ

۲۰۵۶۸ شیطان سے حفاظت کرنے والی سب صفوں میں سے پہلی صف ہے۔ ابو الشیخ عن ابی ہریرۃ رضی اللہ عنہ

۲۰۵۶۹ صفوں کو سیدھا رکھو، شانوں کو برابر کرو اور خاموشی اختیار کرو۔ بہرے کے خاموش رہنے کا اجر بھی سننے والے خاموش کے اجر کے برابر ہے۔

عبدالرزاق، عن زید بن اسلم مرسلًا عن عثمان بن عفان موقوفًا

۲۰۵۷۰ صفوں کو سیدھا رکھو، بے شک تم ملائکہ کی صفوں کی طرح صف بناتے ہو۔ اور شانوں کو برابر رکھو، درمیانی خلاؤں کو پر کرو۔ اپنے

بھائیوں کے ساتھ نرم بازو رہو۔ شیطان کے لیے کھلی جگہیں نہ چھوڑو۔ جس نے صف ملائی اللہ اس کو ملائیں گے اور جس نے صف توڑی اللہ

عز وجل اس کو توڑ دیں گے۔ مسند احمد، ابو داؤد، الکبیر للطبرانی عن ابن عمر رضی اللہ عنہ

۲۰۵۷۱ نماز میں صف سیدھی رکھو، بے شک صف سیدھی کرنا نماز کے اکمال میں سے ہے۔ مسلم عن ابی ہریرۃ رضی اللہ عنہ

۲۰۵۷۲ اپنی صفوں کو سیدھی رکھو، بل کر کھڑے ہو، بے شک میں تم کو اپنی پشت پیچھے سے دیکھتا ہوں۔

البخاری، النسائی عن انس رضی اللہ عنہ

۲۰۵۷۳ اپنی صفوں کو سیدھا رکھو اور بل کر کھڑے ہو کرو۔ قسم ہے اس ذات کی جس کے ہاتھ میں میری جان ہے میں شیطانوں کو تمہاری

صفوں کے درمیان بکری کے بچوں کی طرح پھرتا ہوا دیکھتا ہوں۔ مسند ابی داؤد الطیالسی عن انس رضی اللہ عنہ

۲۰۵۷۴ نماز میں صفوں کو اچھی طرح سیدھا کرو۔ مسند احمد، ابن حبان عن ابی ہریرۃ رضی اللہ عنہ

۲۰۵۷۵ صفوں کو سیدھا کرو تمہارے دل بھی سیدھے ہو جائیں گے۔ ایک دوسرے سے ہمدردی و غم خواری کا برتاؤ کرو تم پر رحم کیا جائے گا۔

الایسوط للطبرانی، حلیۃ الاولیاء عن ابن مسعود رضی اللہ عنہ

۲۰۵۷۶ نماز کو پورا کرنے میں صف سیدھی کرنا بھی شامل ہے۔ مسند احمد عن جابر رضی اللہ عنہ

۲۰۵۷۷ دو قدم ہیں، ایک اللہ کو سب سے محبوب ترین قدم ہے اور دوسرا قدم اللہ کو مغضوب ترین قدم ہے۔ جو قدم اللہ کو محبوب ترین ہے وہ ایسے

شخص کا قدم ہے جو دیکھے کہ صف میں جگہ خالی ہے تو وہ آگے قدم بڑھ کر اس خلا کو پر کر دے۔ اور اللہ کو مغضوب ترین قدم ایسے شخص کا ہے جو (سجدہ یا

قعدہ سے) اٹھنے کا ارادہ کر لے تو اپنی دائیں ٹانگ کھڑی کرے اور اس پر اپنا ہاتھ رکھ لے اور بائیں ٹانگ پیچھے رہنے دے پھر اٹھ کر کھڑا ہو جائے۔

مستدرک الحاکم، السنن للبیہقی عن معاذ رضی اللہ عنہ

صف اول کی فضیلت

۲۰۵۷۸ مردوں کی صفوں میں بہترین صف پہلی صف ہے اور سب سے بدترین صف آخری صف ہے۔ عورتوں کی صفوں میں سب سے

بہترین صف آخری صف ہے اور سب سے بری صف پہلی صف ہے۔

الکامل لاین عدی، مسلم عن ابی ہریرۃ رضی اللہ عنہ، الکبیر للطبرانی عن ابی امامۃ وعن ابن عباس رضی اللہ عنہ

۲۰۵۷۹ اپنی صفوں کو ملاؤ بے شک شیطان درمیانی خلاؤں میں گھس جاتا ہے۔ مسند احمد عن انس رضی اللہ عنہ

۲۰۵۸۰ اپنی صفوں کو ملاؤ اور ان کو قریب قریب بناؤ اور گردنوں کو سیدھے میں رکھو۔ مسند احمد عن انس رضی اللہ عنہ

۲۰۵۸۱ اپنی صفوں کو سیدھا کرو بے شک صفوں کو سیدھا کرنا نماز کے اکمال میں سے ہے۔

مسند احمد، البخاری، مسلم، ابو داؤد، ابن ماجہ، ابن حبان عن انس رضی اللہ عنہ

۲۰۵۸۲ نماز کو اچھی طرح پڑھنے کے لیے صف کو سیدھا کرنا ضروری ہے۔ مستدرک الحاکم عن انس رضی اللہ عنہ

۲۰۵۸۳ نماز کی زینت شانوں کو برابر برابر رکھنے میں ہے۔ مسند ابی یعلیٰ عن علی رضی اللہ عنہ
 ۲۰۵۸۴ جس نے صف کو ملایا اللہ اس کو ملائے گا اور جس نے صف توڑی اللہ اس کو توڑ دے گا۔

النسائی، مستدرک الحاکم عن ابن عمر رضی اللہ عنہ

۲۰۵۸۵ مجھے تین خصلتیں عطا کی گئی ہیں۔ نماز کو صفوں میں پڑھنا، نیز مجھے سلام عطا کیا گیا ہے اور یہی اہل جنت کی مبارک باد ہے۔ اور مجھے
 آمین عطا کی گئی ہے جو تم سے پہلے کسی کو نہیں عطا کی گئی، ہاں اللہ پاک نے صرف ہارون علیہ السلام کو عطا کی تھی۔ حضرت موسیٰ علیہ السلام دعا
 فرماتے تھے اور ہارون علیہ السلام آمین کہتے جاتے تھے۔ الحارث، ابن مردویہ عن انس رضی اللہ عنہ

۲۰۵۸۶ اللہ پاک اور اس کے ملائکہ ان لوگوں پر رحمت بھیجتے ہیں جو صفوں کو ملاتے ہیں اور جو شخص درمیانی جگہ کو پر کرتا ہے اللہ پاک اس کے
 بدلے اس کو ایک درجہ بلند عطا کرتے ہیں۔ مسند احمد، ابن ماجہ، ابن حبان، مستدرک الحاکم عن انس رضی اللہ عنہ

۲۰۵۸۷ اللہ تعالیٰ اور اس کے ملائکہ صف اول پر رحمت بھیجتے ہیں۔ مسند احمد، ابو داؤد، ابن ماجہ، مستدرک الحاکم عن البراء رضی
 اللہ عنہ، ابن ماجہ عن عبدالرحمن بن عوف، الکبیر للطبرانی عن النعمان بن بشیر، البزار عن جابر رضی اللہ عنہ

۲۰۵۸۸ اللہ عزوجل اور اس کے ملائکہ دائیں طرف والی صفوں پر رحمت بھیجتے ہیں۔ ابو داؤد، ابن ماجہ، ابن حبان عن عائشہ رضی اللہ عنہا

آداب

۲۰۵۸۹ جس نے مسجد کے میسرہ (بائیں جانب) کو آباد کیا (یعنی اس طرف نماز، ذکر اور تلاوت میں مشغول ہوا) اس کے لیے اجر کے
 دو پورے ہیں۔ ابن ماجہ عن ابن عمیر رضی اللہ عنہ

۲۰۵۹۰ جس نے مسجد کے بائیں جانب کو آباد کیا اس وجہ سے کہ اس طرف لوگ کم ہیں تو اس کے لئے دو ہر اجر ہے۔

ابن ماجہ عن ابن عباس رضی اللہ عنہ

۲۰۵۹۱ اعرابی (دیہاتی) لوگ مہاجر و انصار کے پیچھے کھڑے ہوا کریں تاکہ نماز میں ان کی اقتداء کریں۔ (یعنی نماز کے آداب کو ان سے سیکھیں)۔

مسند احمد، الکبیر للطبرانی عن سمرة رضی اللہ عنہ

۲۰۵۹۲ تم میں سے میرے قریب تمہارے عقل مند اور سمجھ دار لوگ رہا کریں۔ پھر وہ لوگ جو (سمجھ داری میں) ان کے قریب ہوں، پھر وہ
 لوگ جو ان کے قریب ہوں۔ (صفوں میں) آگے پیچھے نہ ہوا کریں ورنہ ان کے دل آپس میں اختلاف کا شکار ہو جائیں گے اور بازار میں

شور و شغب سے احتراز کیا کرو۔ مسلم، ابو داؤد، ابن ماجہ، سنن الترمذی، سنن النسائی عن ابن مسعود رضی اللہ عنہ
 ۲۰۵۹۳ (نماز میں) تم میں سے میرے قریب وہ لوگ رہا کریں جو مجھ سے (علم) حاصل کرتے ہیں۔

مستدرک الحاکم عن ابی مسعود رضی اللہ عنہ

۲۰۵۹۴ صف اول کو پہلے پورا کرو۔ پھر اس کے بعد والی صف کو پھر اس کے بعد والی صف کو، اگر کوئی صف ادھوری ہو تو وہ صرف آخری صف ہو۔

مسند احمد، ابو داؤد، سنن النسائی، صحیح ابن حبان، ابن خزیمہ، الضیاء عن انس رضی اللہ عنہ

۲۰۵۹۵ صفوں کو سیدھا رکھو اور آگے پیچھے مت ہوا کرو ورنہ تمہارے دل منافرت کا شکار ہو جائیں گے۔ اور تم میں سے صاحب عقل اور سمجھ دار

لوگ میرے قریب ہوا کریں، پھر جو ان کے قریب ہوں، پھر جو ان کے قریب ہوں۔ مسند احمد، مسلم، النسائی عن ابن مسعود رضی اللہ عنہ

۲۰۵۹۶ صفیں بناؤ اور پھر تم میں سے افضل شخص آگے بڑھ جائے۔ بے شک اللہ عزوجل ملائکہ اور انسانوں میں سے رسولوں کو منتخب فرماتے ہیں۔

الکبیر للطبرانی عن واثلة

۲۰۵۹۷ امام کو بیچ میں لے لو اور خلاؤں کو پر کر لو۔ ابو داؤد عن ابی ہریرة رضی اللہ عنہ

۲۰۵۹۸ حضور اکرم ﷺ نے بچوں کو پہلی صف میں کھڑا کرنے سے منع فرمایا ہے۔ ابن نصر عن راشد بن سعد مرسلًا

صفیں سیدھی نہ کرنے پر وعید

۲۰۵۹۹ نماز میں صفوں کو سیدھی رکھا کرو ورنہ اللہ پاک تمہارے دلوں کو اختلاف کا شکار کر دیں گے۔

مسند احمد، الكبير للطبرانی عن النعمان بن بشير رضی اللہ عنہ

۲۰۶۰۰ صفوں کو (اچھی طرح) سیدھا کرو ورنہ تمہاری شکلیں بگڑ جائیں گی، یا تمہاری آنکھیں بند ہو جائیں گی یا ان کا نور اڑ جائے گا۔

(مسند احمد، الكبير للطبرانی عن ابی امامة رضی اللہ عنہ)

۲۰۶۰۱ اپنی صفوں کو سیدھا کرتے رہو ورنہ اللہ پاک تمہارے چہروں کو اختلاف (اور ترش روئی) میں مبتلا کر دیں گے۔

النسائی عن النعمان بن بشير رضی اللہ عنہ

۲۰۶۰۲ تین بار صفوں کو سیدھا (کرنے کا اہتمام) کیا کرو۔ اللہ کی قسم! تم صفوں کو سیدھا کرتے رہو ورنہ اللہ پاک تمہارے دلوں میں پھوٹ

ڈال دیں گے۔ ابو داؤد عن النعمان بن بشير

۲۰۶۰۳ اپنی صفوں کو سیدھا رکھو تمہارے دل اختلاف میں نہیں پڑیں گے۔ مسند الدارمی ابن ماجہ عن النعمان بن بشير رضی اللہ عنہ

۲۰۶۰۵ اے بندگان خدا! اپنی صفوں کو سیدھا کرو ورنہ اللہ پاک تمہارے درمیان اختلاف پیدا کر دیں گے۔

صحيح البخاری، مسلم، ابو داؤد، النسائی عن النعمان بن بشير رضی اللہ عنہ

۲۰۶۰۶ کوئی قوم مستقل پہلی صف سے پیچھے رہنے لگتی ہے حتیٰ کہ اللہ پاک ان کو جہنم کے آخر میں ڈال دیتا ہے۔

ابو داؤد عن عائشة رضی اللہ عنہا

الاکمال

۲۰۶۰۷ جب تم نماز کے لیے کھڑے ہو تو اپنی صفوں کو سیدھی رکھو اور خلاؤں کو پر رکھو، یقیناً میں تم کو اپنی پیٹھ پیچھے سے بھی دیکھتا ہوں۔

مصنف ابن ابی شیبہ عن ابی سعید رضی اللہ عنہ

۲۰۶۰۸ (صفوں میں) سیدھے رہو، سیدھے رہو، سیدھے رہو، اور سکون کے ساتھ جمے رہو، قسم ہے اس ذات کی جس کے ہاتھ میں

میری جان ہے میں تم کو اپنے پیٹھ پیچھے سے یوں دیکھتا ہوں جس طرح اپنے آگے سے دیکھتا ہوں۔

النسائی، مسند ابی یعلیٰ، ابو عوانہ عن انس رضی اللہ عنہ

۲۰۶۰۹ اپنی صفوں کو سیدھا رکھا کرو، میں تم کو اپنے پیچھے سے بھی دیکھتا ہوں۔ مستدرک الحاکم عن انس رضی اللہ عنہ صحیح

۲۰۶۱۰ اپنی صفوں کو سیدھا رکھو اور شیطین کے لیے درمیان میں خالی جگہیں نہ چھوڑو۔ جو حذف کے بچوں کی طرح خالی جگہوں میں گھس

جاتے ہیں۔ پوچھا گیا رسول اللہ! حذف کے بچے کون سے ہیں؟ ارشاد فرمایا: بغیر بالوں والی کالی بھیڑ جو یمن میں ہوتی ہے۔

مسند احمد، مصنف ابن ابی شیبہ، مستدرک الحاکم، السنن لسعيد بن منصور عن البراء رضی اللہ عنہ بن عازب

۲۰۶۱۱ صفوں کو درست قائم کرو بے شک صفوں کو سیدھا کرنا نماز کو پورا کرنے میں شامل ہے۔ ابن حبان عن انس رضی اللہ عنہ

۲۰۶۱۲ اپنی صفوں کو سیدھا رکھو ورنہ اللہ پاک قیامت کے روز تمہارے درمیان اختلاف کر دے گا۔

الكبير للطبرانی عن النعمان بن بشير رضی اللہ عنہ

۲۰۶۱۳ اپنی صفوں کو سیدھا رکھو، بے شک صف سیدھی کرنا حسن صلوٰۃ میں شامل ہے۔ مصنف ابن ابی شیبہ عن انس رضی اللہ عنہ

۲۰۶۱۳ صفیں قائم کرو۔ بے شک تمہاری صفیں ملائکہ کی صفوں کی ترتیب پر قائم ہوتی ہیں۔ شانوں کو برابر رکھو۔ خالی جگہوں کو پر کرو۔ شیطانوں کے لیے خالی جگہیں نہ چھوڑو۔ جس نے (آگے بڑھ کر) صف کو پورا کیا اللہ اس کو جوڑے گا۔ البغوی عن ابی شحرة کثیر بن مرة کلام: ابو شحرة کثیر بن مرہ کے صحابی ہونے میں شک ہے۔

۲۰۶۱۵ نماز کے تمام اور کمال میں سے صف کو قائم کرنا ہے۔

مصنف عبدالرزاق، مسند احمد، الاوسط للطبرانی، السنن لسعيد بن منصور عن جابر رضی اللہ عنہ، عبدالرزاق عن انس رضی اللہ عنہ

۲۰۶۱۶ ان صفوں کا اہتمام کرو بے شک میں تم کو پے پیچھے سے دیکھتا ہوں۔ عبدالرزاق، عبد بن حمید عن انس رضی اللہ عنہ وهو صحیح

۲۰۶۱۷ قسم ہے اس ذات کی جس کے ہاتھ میں مرئی جان ہے! میں نماز میں اپنے پیچھے سے بھی یونہی دیکھتا ہوں جس طرح اپنے آگے سے دیکھتا ہوں، پس تم اپنی صفوں کو سیدھا رکھا کرو اور اپنے رکوع و سجود کو اچھی طرح ادا کرو۔

مصنف عبدالرزاق عن ابی ہريرة رضی اللہ عنہ وهو صحیح

۲۰۶۱۸ اپنی صفوں کو سیدھا رکھو بے شک صفوں کو سیدھا کرنا نماز کو قائم کرنے میں شامل ہے۔

مسند ابی داؤد الطیالسی، مسند احمد، السنن للدارمی، البخاری، مسلم، ابو داؤد، ابن ماجہ، ابن خزيمة، ابن حبان عن انس رضی اللہ عنہ

۲۰۶۱۹ اپنی صفوں کو سیدھا رکھو، اور اپنے رکوع و سجود کو اچھی طرح ادا کرو۔ مصنف ابن ابی شیبہ عن ابی ہريرة رضی اللہ عنہ

۲۰۶۲۰ اپنی صفوں کو سیدھا رکھو، آگے پیچھے مت ہو ورنہ تمہارے دل اختلاف میں پڑ جائیں گے۔ بے شک اللہ اور اس کے ملائکہ صف اول پر رحمت بھیجتے ہیں۔ یا فرمایا پہلی صفوں پر رحمت بھیجتے ہیں۔ اور جس شخص نے درخت یا دودھ کا جانور پھل اور دودھ کے لیے دیا یا کوئی راستے کے لیے جگہ دی اس نے گویا غلام آزاد کر دیا۔ عبدالرزاق عن البراء صحیح

۲۰۶۲۱ (صف میں) اختلاف کا شکار مت ہو ورنہ تمہارے دل اختلاف میں پڑ جائیں گے۔ بے شک اللہ تعالیٰ اور اس کے ملائکہ پہلی صفوں پر رحمت بھیجتے ہیں۔ ابن حبان عن البراء رضی اللہ عنہ

۲۰۶۲۲ جس طرح ملائکہ رحمن کے پاس صفیں بناتے ہیں اس طرح تم کیوں صف نہیں بناتے؟ صحابہ کرام رضی اللہ عنہم نے دریافت کیا: ملائکہ کس طرح صف بناتے ہیں؟ ارشاد فرمایا: وہ پہلی صفوں کو پہلے پورا کرتے ہیں اور صفوں کو ملاتے ہیں اور خود مل کر کھڑے ہوتے ہیں۔

الکبیر للطبرانی عن جابر بن سمرة

فرشتوں کی مانند صف بندی

۲۰۶۲۳ تم میرے پیچھے یوں صف کیوں نہیں بناتے جس طرح ملائکہ رحمن کے پاس صفیں بنائے رکھتے ہیں۔ وہ آگلی صفوں کو پہلے پورا کرتے ہیں اور صف میں مل کر کھڑے ہوتے ہیں۔ الکبیر للطبرانی عن جابر رضی اللہ عنہ

۲۰۶۲۴ صف کے درمیان خالی جگہیں چھوڑنے سے بچو۔ عبدالرزاق عن ابن جریج عن عطاء بلاغا

۲۰۶۲۵ صف میں خالی جگہوں سے بچو۔ مصنف ابن ابی شیبہ عن ابن جریج عن عطاء مرسلًا: الکبیر للطبرانی عن ابن عباس رضی اللہ عنہ

۲۰۶۲۶ صف میں مل کر کھڑے ہو کہیں اولاد حذف درمیان میں نہ آگے۔ پوچھا گیا یا رسول اللہ! اولاد حذف کیا ہے؟ ارشاد فرمایا: بغیر

بالوں والی کالی بھیڑ جو ارض یمن میں ہوتی ہے۔ مستدرک الحاکم، السنن للبیہقی عن البراء رضی اللہ عنہ

۲۰۶۲۷ صف میں مل کر کھڑے ہو اور سیدھے کھڑے رہو۔ بے شک میں تم کو پیچھے سے بھی دیکھتا ہوں۔

مسند احمد، الدارقطنی فی السنن، الضیاء للمقدسی عن انس رضی اللہ عنہ

۲۰۵۲۸ اللہ اور اس کے ملائکہ صفوں کو ملانے والوں پر رحمت بھیجتے ہیں اور جو کسی صف کی درمیانی خالی جگہ کو پر کرتا ہے اللہ پاک اس کا ایک درجہ

- بلند فرمادیتا ہے۔ عبدالرزاق، مسند احمد، ابن ماجہ، ابن حبان، مصنف ابن ابی شیبہ، السنن للبیہقی عن عائشہ رضی اللہ عنہا
 ۲۰۵۲۹ اللہ پاک اور اس کے ملائکہ ان لوگوں پر رحمت بھیجتے ہیں جو پہلی صفوں کو پر کرتے ہیں اور اللہ کے ہاں اس قدم سے زیادہ محبوب کوئی
 قدم نہیں جو صف کو پر کرنے کے لیے بڑھایا جائے۔ السنن للبیہقی، ابو داؤد، عن البراء رضی اللہ عنہ
- ۲۰۶۳۰ اللہ اور اس کے ملائکہ ان لوگوں پر رحمت بھیجتے ہیں جو صفوں کو ملاتے ہیں اور تنہا شخص کی نماز اور جماعت کے ساتھ پڑھنے والے کی نماز
 میں پچیس درجوں کا فرق ہے۔ الاوسط للطبرانی عن عبد اللہ بن زید بن عاصم
- ۲۰۶۳۱ اللہ پاک اور اس کے ملائکہ ان لوگوں پر رحمت بھیجتے ہیں جو صفوں کو بھرتے ہیں، اور کوئی بندہ کسی صف میں نہیں ملتا مگر اللہ پاک اس کا
 ایک درجہ بلند کر دیتا ہے۔ اور ملائکہ اس پر نیکیوں کی بارش کرتے ہیں۔ الکبیر للطبرانی عن ابی ہریرہ رضی اللہ عنہ
- ۲۰۶۳۲ جو صف میں آکر ملا جہاد میں یا نماز میں، اللہ پاک اس کے قدم جنت کی طرف ملائے گا یا جس نے کسی نادم کا خرید ہوا مال واپس کر لیا
 اللہ پاک اس کی جان کو نیا مت کے روز واپس کر دے گا۔ عبدالرزاق عن ابن جریر عن ہارون بن ابی عائشہ رضی اللہ عنہا مرسلاً
- ۲۰۶۳۳ جو کسی صف میں خالی جگہ دیکھے وہ خود آگے بڑھ کر اس کو پر کر دے۔ اگر وہ ایسا نہ کرے تو کوئی دوسرا اس کی گردن پر پاؤں رکھ کر بھی
 آگے جائے کیونکہ اس کی کوئی عزت و حرمت باقی نہیں رہی۔ الکبیر للطبرانی عن ابن عباس رضی اللہ عنہ
- ۲۰۶۳۴ جس نے کسی صف کی خالی جگہ پر کی اللہ پاک اس کا ایک درجہ بلند کرے گا اور جنت میں اس کے لیے گھر بنائے گا۔
- مصنف ابن ابی شیبہ عن عمرو بن الزبیر مرسلاً
- ۲۰۶۳۵ جس نے صف کی خالی جگہ بھری اس کی مغفرت کر دی جائے گی۔ مسند البزار عن ابی جحیفہ
- ۲۰۶۳۶ کوئی قدم اللہ کے ہاں زیادہ اجر والا نہیں ہے اس قدم سے جو آدمی اٹھا کر صف کی خالی جگہ پر کرے۔
- ابو الشیخ عن ابن عمر رضی اللہ عنہ
- ۲۰۶۳۷ تم میں بہترین لوگ وہ ہیں جو (جماعت کی) نماز میں اپنے شانے نرم رکھیں۔ اور کوئی قدم اللہ کے ہاں اس قدم سے زیادہ اجر والا
 نہیں ہے جو آدمی اٹھائے اور صف کی خالی جگہ کو پر کرے۔ الاوسط للطبرانی عن ابن عمر رضی اللہ عنہ
- ۲۰۶۳۸ تم میں سے اچھے لوگ نماز میں نرم کندھوں والے ہیں۔ عبدالرزاق، عن معمر بن زید بن اسلم مرسلاً
- ۲۰۶۳۹ اللہ پاک اور اس کے ملائکہ پہلی صف پر رحمت نازل کرتے ہیں۔
- الجامع لعبدالرزاق عن ابی صالح وعلی بن ربیعہ مرسلاً، ابن ابی شیبہ عن البراء رضی اللہ عنہ
- ۲۰۶۴۰ اللہ پاک اور اس کے فرشتے پہلی صفوں پر رحمت نازل کرتے ہیں۔ ابن ابی شیبہ عن البراء رضی اللہ عنہ
- ۲۰۶۴۱ بے شک صف اول ملائکہ کی صف کے مثل ہے اگر تم اس کی اہمیت جانتے تو ایک دوسرے سے آگے بڑھتے۔
- ابن ابی شیبہ عن ابی رضی اللہ عنہ
- ۲۰۶۴۲ تم پر صف اول لازم ہے۔ اور دائیں طرف کو خاص طور پر پر کرو۔ اور ستونوں کے درمیان صف بنانے سے احتراز کرو۔
- ابن ابی شیبہ عن ابن عباس رضی اللہ عنہ
- ۲۰۶۴۳ اگر لوگوں کو صف اول کی اہمیت کا علم ہو جائے تو قرعہ اندازی کے ساتھ اس میں شامل ہوں۔
- مصنف ابن ابی شیبہ، الکبیر للطبرانی، السنن لسعید بن منصور عن عامر بن مسعود القرظی
- ۲۰۶۴۴ مردوں کے لیے بہترین صف آگے کی صفیں ہیں اور ان کے لیے بدترین صفیں آخری صفیں ہیں۔ عورتوں کی بہترین صفیں آخری صفیں
 ہیں اور بدترین صفیں شروع کی صفیں ہیں۔ ابن ابی شیبہ عن حابر رضی اللہ عنہ
- ۲۰۶۴۵ مردوں کی بہترین صفیں اگلی ہیں اور بڑی صفیں پچھلی صفیں ہیں۔ عورتوں کی بہترین صفیں پچھلی اور بڑی صفیں اگلی ہیں۔
- ابن ابی شیبہ عن ابی سعید رضی اللہ عنہ

صفوں میں ترتیب

- ۲۰۶۲۶ مردوں کی بہترین صفیں شروع کی صفیں ہیں اور بری صفیں پچھلی صفیں ہیں۔ اور عورتوں کی بہترین صفیں پچھلی ہیں جبکہ عورتوں کے لیے اگلی صفیں بری ہیں۔ اے عورتوں کی جماعت! جب مرد مجدہ کریں تو تم اپنی آنکھیں بند کر لیا کرو اور مردوں کی تنگ ازاروں سے ان کی شرمگاہیں نہ دیکھا کرو۔ مسند احمد، ابن ماجہ، مسند ابی یعلیٰ، ابن منیع، حلیۃ الاولیاء، الضیاء للمقدسی عن جابر رضی اللہ عنہ
- ۲۰۶۲۷ جس نے کسی مسلمان کو ایذا سے بچانے کے لیے صف اول چھوڑی اور دوسری یا تیسری میں نماز پڑھی اللہ پاک اس کو پہلی صف کا اجر دگنا عطا فرمائیں گے۔ الاوسط للطبرانی، ابن النجار عن ابن عباس رضی اللہ عنہ
- ۲۰۶۲۸ آگے بڑھو اور میری اقتداء کرو اور تمہارے پیچھے والے تمہاری اقتداء (یعنی نقل) کریں۔ اور کوئی قوم مسلسل پیچھے رہنے لگتی ہے حتیٰ کہ اللہ پاک قیامت کے دن ان کو مؤخر کر دیتا ہے۔ الکامل لابن عدی، الباوردی عن ابن عباس رضی اللہ عنہ، مسند ابی داؤد الطیالسی، مسند احمد، عبد بن حمید، مسلم، ابو داؤد، النسائی، ابن ماجہ، ابن خزیمہ عن ابی سعید رضی اللہ عنہ
- ۲۰۶۲۹ تم میری اتباع کرو اور تمہارے پیچھے والے تمہاری اتباع کریں۔ کوئی قوم مستقل پیچھے بنتی رہتی ہے حتیٰ کہ اللہ پاک قیامت کے دن ان کو مؤخر کر دے گا۔ حلیۃ الاولیاء عن ابی سعید رضی اللہ عنہ
- ۲۰۶۳۰ صف اول میں صرف مہاجرین اور انصاری کھڑے ہوا کریں۔ مستدرک الحاکم عن ابی بن کعب رضی اللہ عنہ
- ۲۰۶۳۱ کوئی قوم مستقل پہلی صف سے پیچھے رہتی ہے حتیٰ کہ اللہ پاک ان کو تمام لوگوں میں پیچھے کر دیتے ہیں۔
- ابو داؤد، السنن للبیہقی عن عائشہ رضی اللہ عنہا
- ۲۰۶۳۲ جو لوگ مسلسل صف اول سے پیچھے رہتے ہیں اللہ پاک ان کو جہنم میں پیچھے ڈال دیتا ہے۔ عبدالرزاق عن عائشہ رضی اللہ عنہا
- ۲۰۶۳۳ اے (صف میں) اکیلے نماز پڑھنے والے! اپنی نماز لوٹالے۔ ابن عساکر عن ابن عباس رضی اللہ عنہ
- فائدہ: نبی اکرم ﷺ نے پہلی صف کے پیچھے کسی کو اکیلے نماز پڑھتے ہوئے دیکھا تو مذکورہ ارشاد فرمایا۔
- ۲۰۶۳۴ اے (صف میں) تمہارا نماز پڑھنے والے! تو (اگلی) صف تک کیوں نہیں پہنچا، ان کے ساتھ صف میں داخل ہو جاتا یا کسی کو کھینچ کر پیچھے اپنے ساتھ ملا لیتا۔ اب اپنی نماز کو لوٹا۔ کیونکہ تیری نماز نہیں ہوئی۔ الشیرازی فی الالقباب عن ابیصہ بن معبد
- ۲۰۶۳۵ جس نے صف کے پیچھے اکیلے نماز پڑھی اس کی نماز نہیں۔ ابن قانع عن عبدالرحمن غلی بن شیبان عن ابیہ عن جدہ
- ۲۰۶۳۶ نہیں اپنی نماز لوٹالے کیونکہ صف کے پیچھے اکیلے کھڑے ہونے والے شخص کی نماز نہیں۔ السنن للبیہقی عن علی بن شیبان
- ۲۰۶۳۷ جو شخص صفوں سے نکل جائے اس کو شیطان محسوس کر لیتا ہے اور جو شخص امام سے قبل سر اٹھاتا اور رکھتا ہے اس کے سر کی باگ ڈور شیطان کے ہاتھ میں ہوتی ہے وہ اپنی مرضی سے اس کا سر اٹھاتا اور جھکا تا ہے۔ عبدالرزاق عن ابن جریج عن ابن المنکدر مرسلًا
- ۲۰۶۳۸ اپنی نماز کی جگہ میں آگے بڑھ کر کھڑا ہو کہیں شیطان (سامنے آ کر) تیری نماز نہ توڑ دے۔

البغوی، ابن قانع، الکبیر للطبرانی عن سهل بن حنظلہ

چوتھی فرع..... جماعت حاصل کرنے میں

- ۲۰۶۳۹ جب تو جماعت میں آئے تو وقار اور سکون کے ساتھ آ۔ جو حصہ نماز کامل جائے پڑھ لے اور جو فوت ہو جائے اس کو قضاء کر لے۔ (یعنی امام کے ساتھ جتنا حاصل جائے پڑھ لے۔ پھر امام کے سلام پھیرنے کے بعد اپنا باقی حصہ پورا کر لے)۔

الایوسط للطبرانی عن سعد رضی اللہ عنہ

۲۰۶۶۰ جب تم نماز کو آؤ تو سکون کے ساتھ آؤ۔ دوڑتے ہوئے نہ آؤ۔ چٹنی نماز مل جائے ادا کرو اور جو حصہ فوت ہو جائے اس کو پورا کر لو۔

مسند احمد، البخاری، مسلم عن ابی قتادہ

۲۰۶۶۱ جب تم میں سے کوئی نماز کو آئے اور امام نماز میں ہو تو امام کی طرح نماز پڑھے (یعنی اس کی اتباع کرے)۔

الترمذی عن علی و معاذ رضی اللہ عنہما

۲۰۶۶۲ جب تم میں سے کوئی شخص عصر کی نماز میں سے ایک سجدہ غروب شمس سے قبل پالے تو وہ اپنی نماز پوری کر لے۔ اسی طرح جب صبح کی نماز میں سے ایک سجدہ طلوع شمس سے قبل حاصل کر لے تو اپنی نماز پوری کر لے۔ البخاری، النسائی، عن ابی ہریرۃ رضی اللہ عنہ

۲۰۶۶۳ جس نے صبح کی نماز کی ایک رکعت طلوع شمس سے قبل پڑھ لی اس نے صبح کی نماز (وقت میں) پڑھ لی۔ اور جس نے عصر کی ایک رکعت غروب شمس سے قبل پڑھ لی تو اس نے عصر کی نماز پڑھ لی۔ مسند احمد، البخاری، مسلم، النسائی، ابن ماجہ، ابو داؤد، الترمذی عن ابی ہریرۃ رضی اللہ عنہ

۲۰۶۶۴ جس نے امام کے ساتھ ایک رکعت حاصل کر لی اس نے وہ پوری نماز حاصل کر لی۔ مسند احمد، مسلم عن ابی ہریرۃ رضی اللہ عنہ

۲۰۶۶۵ جس نے نماز کی ایک رکعت پالی اس نے نماز پالی۔ (یعنی جماعت حاصل کر لی)۔

مسند احمد، النسائی، ابن ماجہ عن عائشہ رضی اللہ عنہا، مسلم عن ابن عباس رضی اللہ عنہ

۲۰۶۶۶ البخاری، مسلم، ابو داؤد، الترمذی، النسائی، ابن ماجہ عن ابی ہریرۃ رضی اللہ عنہ

۲۰۶۶۷ جس نے (امام کے ساتھ) کوئی رکعت نہیں پائی اس نے (جماعت کی) نماز نہیں پائی۔ السنن للبیہقی عن رجل

۲۰۶۶۸ جب نماز کے لیے اقامت کہہ دی جائے تب اس نماز کے سوا کوئی نماز جائز نہیں ہے۔

البخاری، مسلم، ابو داؤد، الترمذی، النسائی، ابن ماجہ عن ابی ہریرۃ رضی اللہ عنہ

۲۰۶۶۹ جس نے (امام کے ساتھ) کوئی رکعت نہیں پائی اس نے (جماعت کی) نماز نہیں پائی۔ السنن للبیہقی عن رجل

۲۰۶۷۰ جب نماز کے لیے اقامت کہہ دی جائے تب اس نماز کے سوا کوئی نماز جائز نہیں ہے۔

۲۰۶۷۱ جب تم نماز کو آؤ اور ہم کو (یعنی جماعت کو) سجدے میں پاؤ تو تم بھی سجدہ میں آ جاؤ۔ اور کوئی زائد چیز نہ ادا کرو۔ اور جس نے امام کے ساتھ ایک رکعت پالی اس نے پوری نماز پالی۔ ابو داؤد، مستدرک الحاکم، السنن للبیہقی عن ابی ہریرۃ رضی اللہ عنہ

۲۰۶۷۲ کوئی زائد چیز نہ ادا کرو۔ یعنی امام کے ساتھ شامل ہو جاؤ اور اس سے پہلے اپنی فوت شدہ رکعت اور دیگر ارکان کو پورا کرنے کی کوشش نہ کرو بلکہ امام کے سلام پیھرنے کے بعد فوت شدہ رکعات وغیرہ پوری کر لو۔

۲۰۶۷۳ جب تم میں سے کوئی شخص اپنے کجاوے میں (فرض) نماز ادا کر لے پھر (آکر) امام کو (اسی نماز میں) پالے اور امام نے ابھی نماز نہ پڑھی ہو تو امام کے ساتھ بھی شریک نماز ہو جائے کیونکہ اس کی یہ نماز نفل ہو جائے گی۔

۲۰۶۷۴ ابو داؤد، مستدرک الحاکم، السنن للبیہقی عن یزید بن الاسود

۲۰۶۷۵ جب تم دونوں اپنے کجاووں میں نماز پڑھ چکے ہو پھر تم جماعت کی مسجد میں آؤ تو ان کے ساتھ بھی نماز پڑھ لو کیونکہ یہ (بعد والی) نماز تمہارے لیے نفل ہو جائے گی۔ مسند احمد، الترمذی، النسائی، السنن للبیہقی عن یزید بن الاسود

۲۰۶۷۶ جب تم دونوں اپنے کجاووں میں نماز پڑھ لو پھر امام کے پاس (جماعت میں) آؤ تو اس کے ساتھ بھی نماز پڑھو یہ تمہارے لیے نفل ہو جائے گی۔ اور کجاووں میں پڑھی ہوئی نماز فرض ہو جائے گی۔ السنن للبیہقی عن ابن عمر رضی اللہ عنہ

۲۰۶۷۷ عنقریب ایسے امراء آئیں گے جو نمازوں کو ان کے وقت سے مؤخر کر کے پڑھیں گے۔ یاد رکھو! تم اپنے وقت پر نماز پڑھنا پھر ان کے پاس جانا اگر وہ نماز پڑھ چکے ہوں تو تم اپنی نماز پڑھ ہی چکے ہو ورنہ ان کے ساتھ بھی نماز پڑھ لینا اور یہ نماز تمہارے لیے نفل بن جائے گی۔

۲۰۶۷۸ مسند احمد، النسائی، ابن ماجہ عن ابی ذر رضی اللہ عنہ

۲۰۶۷۹ عنقریب تمہارے اوپر ایسے امیر آئیں گے جن کو دوسرے کام نماز کو وقت پر پڑھنے سے روک دیں گے۔ حتیٰ کہ نماز کا وقت ہی جاتا رہے گا۔ پس تم اپنے وقت پر نماز پڑھنا۔ ایک شخص نے عرض کیا: یا رسول اللہ! اگر مجھے ان کے ساتھ نماز مل جائے تو کیا ان کے ساتھ بھی نماز پڑھوں۔ ارشاد فرمایا: ہاں! اگر تو چاہے۔ مسند احمد، ابو داؤد، الضیاء عن عبادة بن الصامت

۲۰۶۸۰ ابو داؤد، مستدرک الحاکم، السنن للبیہقی عن یزید بن الاسود

۲۰۶۸۱ جب تم دونوں اپنے کجاووں میں نماز پڑھ چکے ہو پھر تم جماعت کی مسجد میں آؤ تو ان کے ساتھ بھی نماز پڑھ لو کیونکہ یہ (بعد والی) نماز تمہارے لیے نفل ہو جائے گی۔ مسند احمد، الترمذی، النسائی، السنن للبیہقی عن یزید بن الاسود

۲۰۶۸۲ جب تم دونوں اپنے کجاووں میں نماز پڑھ لو پھر امام کے پاس (جماعت میں) آؤ تو اس کے ساتھ بھی نماز پڑھو یہ تمہارے لیے نفل ہو جائے گی۔ اور کجاووں میں پڑھی ہوئی نماز فرض ہو جائے گی۔ السنن للبیہقی عن ابن عمر رضی اللہ عنہ

۲۰۶۸۳ عنقریب ایسے امراء آئیں گے جو نمازوں کو ان کے وقت سے مؤخر کر کے پڑھیں گے۔ یاد رکھو! تم اپنے وقت پر نماز پڑھنا پھر ان کے پاس جانا اگر وہ نماز پڑھ چکے ہوں تو تم اپنی نماز پڑھ ہی چکے ہو ورنہ ان کے ساتھ بھی نماز پڑھ لینا اور یہ نماز تمہارے لیے نفل بن جائے گی۔

۲۰۶۸۴ مسند احمد، النسائی، ابن ماجہ عن ابی ذر رضی اللہ عنہ

۲۰۶۸۵ عنقریب تمہارے اوپر ایسے امیر آئیں گے جن کو دوسرے کام نماز کو وقت پر پڑھنے سے روک دیں گے۔ حتیٰ کہ نماز کا وقت ہی جاتا رہے گا۔ پس تم اپنے وقت پر نماز پڑھنا۔ ایک شخص نے عرض کیا: یا رسول اللہ! اگر مجھے ان کے ساتھ نماز مل جائے تو کیا ان کے ساتھ بھی نماز پڑھوں۔ ارشاد فرمایا: ہاں! اگر تو چاہے۔ مسند احمد، ابو داؤد، الضیاء عن عبادة بن الصامت

۲۰۶۸۶ ابو داؤد، مستدرک الحاکم، السنن للبیہقی عن یزید بن الاسود

۲۰۶۸۷ جب تم دونوں اپنے کجاووں میں نماز پڑھ چکے ہو پھر تم جماعت کی مسجد میں آؤ تو ان کے ساتھ بھی نماز پڑھ لو کیونکہ یہ (بعد والی) نماز تمہارے لیے نفل ہو جائے گی۔ اور کجاووں میں پڑھی ہوئی نماز فرض ہو جائے گی۔ السنن للبیہقی عن ابن عمر رضی اللہ عنہ

۲۰۶۸۸ عنقریب ایسے امراء آئیں گے جو نمازوں کو ان کے وقت سے مؤخر کر کے پڑھیں گے۔ یاد رکھو! تم اپنے وقت پر نماز پڑھنا پھر ان کے پاس جانا اگر وہ نماز پڑھ چکے ہوں تو تم اپنی نماز پڑھ ہی چکے ہو ورنہ ان کے ساتھ بھی نماز پڑھ لینا اور یہ نماز تمہارے لیے نفل بن جائے گی۔

۲۰۶۸۹ مسند احمد، النسائی، ابن ماجہ عن ابی ذر رضی اللہ عنہ

۲۰۶۹۰ عنقریب تمہارے اوپر ایسے امیر آئیں گے جن کو دوسرے کام نماز کو وقت پر پڑھنے سے روک دیں گے۔ حتیٰ کہ نماز کا وقت ہی جاتا رہے گا۔ پس تم اپنے وقت پر نماز پڑھنا۔ ایک شخص نے عرض کیا: یا رسول اللہ! اگر مجھے ان کے ساتھ نماز مل جائے تو کیا ان کے ساتھ بھی نماز پڑھوں۔ ارشاد فرمایا: ہاں! اگر تو چاہے۔ مسند احمد، ابو داؤد، الضیاء عن عبادة بن الصامت

۲۰۶۹۱ ابو داؤد، مستدرک الحاکم، السنن للبیہقی عن یزید بن الاسود

۲۰۶۹۲ جب تم دونوں اپنے کجاووں میں نماز پڑھ چکے ہو پھر تم جماعت کی مسجد میں آؤ تو ان کے ساتھ بھی نماز پڑھ لو کیونکہ یہ (بعد والی) نماز تمہارے لیے نفل ہو جائے گی۔ اور کجاووں میں پڑھی ہوئی نماز فرض ہو جائے گی۔ السنن للبیہقی عن ابن عمر رضی اللہ عنہ

۲۰۶۹۳ عنقریب ایسے امراء آئیں گے جو نمازوں کو ان کے وقت سے مؤخر کر کے پڑھیں گے۔ یاد رکھو! تم اپنے وقت پر نماز پڑھنا پھر ان کے پاس جانا اگر وہ نماز پڑھ چکے ہوں تو تم اپنی نماز پڑھ ہی چکے ہو ورنہ ان کے ساتھ بھی نماز پڑھ لینا اور یہ نماز تمہارے لیے نفل بن جائے گی۔

۲۰۶۹۴ مسند احمد، النسائی، ابن ماجہ عن ابی ذر رضی اللہ عنہ

۲۰۶۹۵ عنقریب تمہارے اوپر ایسے امیر آئیں گے جن کو دوسرے کام نماز کو وقت پر پڑھنے سے روک دیں گے۔ حتیٰ کہ نماز کا وقت ہی جاتا رہے گا۔ پس تم اپنے وقت پر نماز پڑھنا۔ ایک شخص نے عرض کیا: یا رسول اللہ! اگر مجھے ان کے ساتھ نماز مل جائے تو کیا ان کے ساتھ بھی نماز پڑھوں۔ ارشاد فرمایا: ہاں! اگر تو چاہے۔ مسند احمد، ابو داؤد، الضیاء عن عبادة بن الصامت

۲۰۶۷۳ عنقریب تم پر ایسے امیر آئیں گے جو نماز کو اس کے وقت سے مؤخر کر دیں گے اور نئی نئی بدعات پیدا کریں گے۔ حضرت ابن مسعود رضی اللہ عنہ نے عرض کیا: میں اس وقت کیا کروں؟ ارشاد فرمایا: اے ام عبد کے فرزند تو کیا کرے گا؟ جو نافرمانی کرے اس کی کیا فرمانبرداری۔

ابن ماجہ، السنن للبیہقی عن ابن مسعود رضی اللہ عنہ

نمازوں کو وقت میں ادا کرنا

۲۰۶۷۵ تمہارا کیا حال ہوگا جب تم پر ایسے امراء آئیں گے جو نمازوں کو غیر وقت میں پڑھیں گے۔ اس وقت تو نماز کو اپنے وقت پر پڑھنا اور ان کے ساتھ اپنی نماز کو نفل کر لینا۔ ابو داؤد عن معاذ رضی اللہ عنہ

۲۰۶۷۶ تیرا اس وقت کیا (عمل) ہوگا جب تجھ پر ایسے امراء مسلط ہوں گے جو نماز کو اس کے وقت سے مؤخر کر دیں گے، تو اس وقت نماز کو اپنے وقت پر پڑھنا پھر ان کے ساتھ بھی نماز نفل ہو جائے گی۔

مسلم، ابو داؤد، الترمذی، النسائی، ابن ماجہ عن ابی ذر رضی اللہ عنہ

۲۰۶۷۷ نماز کو اس کے وقت پر پڑھو۔ پھر اگر امام کو دیکھو کہ لوگوں کو نماز پڑھا رہا ہے تو ان کے ساتھ بھی نماز پڑھ لو اور اس سے پہلے تم اپنی نماز کو محفوظ کر چکے ہو اور یہ نماز تمہارے لیے نفل ہو جائے گی۔ ابن ماجہ عن ابی ذر رضی اللہ عنہ

۲۰۶۷۸ نماز کو اس کے وقت پر پڑھو۔ پھر اگر لوگوں کے ساتھ (جماعت کی) نماز نفل جائے تو وہ بھی پڑھ لے اور یہ نہ کہہ کہ میں نماز پڑھ چکا ہوں اس لیے اب نماز نہیں پڑھتا۔ (کیونکہ یہ بات موجب فساد ہے)۔ النسائی، ابن حبان عن ابی ذر رضی اللہ عنہ

۲۰۶۷۹ شاید تم ایسی اقوام کو پاؤ جو نماز کو اس کے غیر وقت پر پڑھیں گے، اگر ایسے لوگوں کو پالو تو پہلے اپنی نماز وقت پر پڑھنا اور پھر ان کے ساتھ پڑھ لینا (دوسری) نماز تمہارے لیے نفل ہو جائے گی۔ مسند احمد، النسائی، ابن ماجہ عن ابن مسعود رضی اللہ عنہ

۲۰۶۸۰ اے ابو ذر! عنقریب میرے بعد تم پر ایسے امیر مسلط ہوں گے جو نماز کو (غیر وقت پر پڑھ کر) مار دیں گے۔ پس تم نماز کو اس کے وقت پر پڑھنا اور پھر ان کے ساتھ نماز پڑھو تو وہ تمہارے لیے نفل ہو جائے گی ورنہ تم اپنی نماز تو پڑھ ہی چکے ہو۔

مسلم، الترمذی عن ابی ذر رضی اللہ عنہ

۲۰۶۸۱ میرے بعد تم پر ایسے امیر حاکم ہوں گے جو نماز کو مؤخر کر دیں گے یہ تمہارے لیے فائدہ مند ہوگا اور ان کے لیے باعث وبال۔ پس تم ان کے ساتھ نماز پڑھتے رہنا جب تک وہ تمہارے قبل کی طرف منہ کر کے پڑھتے رہیں۔ ابو داؤد عن قیصہ بن وقاص

۲۰۶۸۲ عنقریب ایسے امراء آئیں گے جن کو دوسرے کام مشغول کر لیں گے اور وہ لوگ نماز کو وقت سے مؤخر کر دیں گے۔ پس تم ان کے ساتھ نفل نماز پڑھ لینا۔ ابن ماجہ عن عبادة بن الصامت

۲۰۶۸۳ عنقریب میرے بعد ایسے امیر آئیں گے جو نماز کو اس کے وقت سے مؤخر کر دیں گے۔ تم نماز کو اپنے وقت پر پڑھنا پھر ان کے پاس جاؤ تو ان کے ساتھ بھی نماز پڑھ لینا۔ الکبیر للطبرانی عن عمرو

۲۰۶۸۴ جب تو نماز کی طرف آئے اور لوگوں کو نماز پڑھتا ہوا پائے تو ان کے ساتھ نماز میں شریک ہو جاؤ اگر تو اپنی نماز پڑھ چکا ہے تب وہ نماز تیرے لیے نفل ہو جائے گی اور یہ فرض۔ ابو داؤد، السنن للبیہقی عن یزید بن عامر

۲۰۶۸۵ جب تو آئے لوگوں کے ساتھ بھی نماز پڑھ لے خواہ تو پہلے نماز پڑھ چکا ہے۔

مؤطا امام مالک، الشافعی، النسائی، ابن حبان عن محجن

۲۰۶۸۶ جب تو مسجد میں داخل ہو تو لوگوں کے ساتھ نماز پڑھ خواہ تو پہلے نماز پڑھ چکا ہے۔ السنن لسعید بن منصور عن محجن الدیلمی

الاکمال

۲۰۶۸۷ جب تم میں سے کوئی شخص اپنے کجاوے میں نماز پڑھ لے، پھر امام کے پاس آئے تو اس کے ساتھ نماز پڑھ لے اور وہ نماز جو اس نے (کجاوے یا) گھر میں پڑھی ہے اس کو نفل شمار کر لے۔ السنن للبیہقی عن جابر بن یزید عن ابیہ فائدہ: گھر میں نماز پڑھنے کے بعد اگر امام کے ساتھ نماز مل جائے اگر وہ وقت پر پڑھی جا رہی ہو تو پہلی نماز نفل شمار کر لے اور اگر وقت نکال کر پڑھی جا رہی ہو تو اس نماز کو جو جماعت کے ساتھ پڑھے نفل شمار کر لے۔

۲۰۶۸۸ جب آدمی گھر میں فرض نماز پڑھ لے پھر جماعت کو پالے تو ان کے ساتھ نماز پڑھے اور اپنی نماز کو نفل کر لے۔

الکبیر للطبرانی عن ابن ابی الخریف عن ابیہ عن حدیث

۲۰۶۸۹ جب تو اپنے گھر میں نماز پڑھ لے پھر مسجد کی طرف آئے اور لوگوں کو نماز پڑھتا ہوا پالے تو ان کے ساتھ نماز پڑھ اور اپنی نماز کو نفل کر لے۔

مسند احمد، الکبیر للطبرانی، مستدرک الحاکم عن بشر بن محجن عن ابیہ

۲۰۶۹۰ تم دونوں کو ہم ہمارے ساتھ نماز پڑھنے سے کس چیز نے روکا؟ تم نے ہمارے ساتھ نماز کیوں نہیں پڑھی یہ تمہارے لیے نفل ہو جاتی اور پہلی نماز تمہارے لیے اصل فرض ہوتی۔ الکبیر للطبرانی عن ابن عمرو

۲۰۶۹۱ تجھے اس بات سے کیا چیز مانع رہی کہ تو لوگوں کے ساتھ نماز پڑھتا۔ کیا تو مسلمان نہیں ہے؟ جب تو (جماعت کے پاس) آئے تو ان کے ساتھ نماز پڑھ، خواہ تو (وہی نماز) پہلے پڑھ چکا ہو۔ الکبیر للطبرانی عن بشر بن محجن عن ابیہ فائدہ: یہ حکم فجر اور عصر کے علاوہ نمازوں کا ہے۔ کیونکہ فجر اور عصر کے بعد نفل نماز کی ممانعت ہے۔ کون اس کے ساتھ تجارت کرے گا کہ اس کے ساتھ نماز پڑھے۔

ابوعوانة، الدارقطني في السنن، الاوسط للطبرانی، الضیاء للمقدسی عن انس رضی اللہ عنہ

کلام: یعنی امام کے ساتھ نماز پڑھ کر کامیاب تجارت حاصل کرے۔

۲۰۶۹۳ امام کے رکوع سے کھڑا ہونے سے قبل جو امام کے ساتھ نماز میں شریک ہو جائے تو اس نے وہ رکعت حاصل کر لی۔

الکامل لابن عدی، السنن للبیہقی، ضعفاء عن ابی ہریرة رضی اللہ عنہ

۲۰۶۹۴ جو امام کو سجدوں میں پالے تو وہ اس کے ساتھ سجدہ ریز ہو جائے اور جو شخص رکوع میں پالے وہ اس کے ساتھ رکوع کر لے اور اس رکعت کو ادا شدہ شمار کر لے۔ الخطیب فی المتفق والمفتقر عن عبدالرحمن بن عوف

۲۰۶۹۵ جب تم نماز کو آؤ اور امام رکوع میں ہو تو رکوع کرو، اگر وہ سجدہ میں ہو تو سجدہ کرو اور سجدوں کو شمار نہ کرو جب ان کے ساتھ رکوع نہ ہو۔

السنن للبیہقی عن رحل

۲۰۶۹۶ جب تم میں سے کوئی مسجد میں داخل ہو جائے اور امام تشہد میں ہو تو وہ تکبیر کہے اور امام کی طرح تشہد میں بیٹھ جائے۔ جب امام سلام پھیرے تو اپنی بقیہ نماز کے لیے کھڑا ہو جائے۔ اور بے شک وہ جماعت کی فضیلت حاصل کر چکا ہے۔

الدیلمی عن ابن عمر رضی اللہ عنہ

۲۰۶۹۷ جو شخص امام کو سلام پھیرنے سے قبل تشہد میں پالے تو اس نے نماز اور اس کی فضیلت پالی۔

الحاکم فی تاریخہ عن ابی ہریرة رضی اللہ عنہ

۲۰۶۹۸ جس نے نماز کی ایک رکعت پالی اس نے جماعت پالی۔ الکامل لابن عدی عن ابی ہریرة رضی اللہ عنہ

مسبق کا بیان..... الاکمال

۲۰۶۹۹ جو شخص جس قدر نماز پالے، پڑھ لے اور جو فوت ہو جائے قضاء کر لے۔ الاوسط للطبرانی عن ابی قتادہ

۲۰۷۰۰ معاذ نے تمہارے لیے اچھا طریقہ جاری کیا ہے تم ان کی اقتداء کرو۔ پس جب کوئی شخص نماز کو آئے اور کچھ نماز اس سے نکل چکی ہو تو وہ امام کے ساتھ اس کی نماز میں شریک ہو جائے جب امام فارغ ہو جائے تو جس قدر نماز نکل چکی ہے اس کی قضاء کر لے۔

الکبیر للطبرانی عن معاذ رضی اللہ عنہ

فائدہ:..... اوائل اسلام میں جب کوئی شخص مسجد میں آتا اور امام کچھ نماز پڑھ چکا ہوتا تو وہ پہلے نکلی ہوئی نماز ادا کرتا پھر امام کے ساتھ شریک فی الصلوٰۃ ہو جاتا۔ ایک مرتبہ حضرت معاذ رضی اللہ عنہ نیت باندھ کر آپ علیہ السلام کے ساتھ شریک فی الصلوٰۃ ہو گئے، آپ علیہ السلام کے سلام پھیرنے کے بعد بقیہ نماز پوری کی۔ آپ علیہ السلام نے ان کے عمل کی تحسین فرمائی اور دوسروں کو بھی ایسا کرنے کا حکم جاری فرمایا۔

۲۰۷۰۱ اللہ تیری حرص کو زیادہ کرے لیکن آئندہ نہ کرنا۔

عبدالرزاق، مسند احمد، البخاری، ابوداؤد، النسائی، ابن حبان عن ابی بکرہ رضی اللہ عنہ

فائدہ:..... ایک شخص نبی اکرم ﷺ کے پاس آیا آپ نماز پڑھا رہے تھے اور رکوع کی حالت میں تھے وہ شخص صف اول میں بچپن سے قلم ہی رکوع میں چلا گیا تب آپ نے مذکورہ ارشاد فرمایا۔

۲۰۷۰۲ اللہ عزوجل بھلائی پر تیری حرص زیادہ کرے لیکن آئندہ ایسا نہ کرنا۔ الکبیر للطبرانی عن ابی بکرہ

۲۰۷۰۳ جب تم میں سے کوئی اقامت سنے تو نماز کی طرف آئے پرسکون ہو کر۔ جس قدر نماز مل جائے امام کے ساتھ پڑھ لے جو حصہ فوت ہو جائے اس کو (امام کے سلام پھیرنے کے بعد) پورا کر لے۔ ابن النجار عن ابی ہریرہ رضی اللہ عنہ

۲۰۷۰۴ جب تو اقامت سنے تو اپنی بیعت (اور پرسکون حالت) پر نماز آؤ، جتنا حصہ مل جائے پڑھ لے اور جو حصہ فوت ہو جائے اس کی قضاء کر لے۔

عبدالرزاق عن انس و صحیح

۲۰۷۰۵ جب تم اقامت سنو تو سکون اور وقار کے ساتھ نماز کی طرف آؤ اور تیزی کے ساتھ نہ آؤ۔ پھر جو نماز مل جائے پڑھ لو اور جو فوت ہو جائے بعد میں پوری کر لو۔ البخاری عن ابی ہریرہ رضی اللہ عنہ

۲۰۷۰۶ جو تم میں سے نماز کو آئے تو وقار اور سکون کے ساتھ آئے۔ جس قدر نماز پالے پڑھ لے اور جو فوت ہو جائے اس کی قضاء کر لے۔

الجامع لعبدالرزاق عن ابی ہریرہ رضی اللہ عنہ

۲۰۷۰۷ نماز کو اس حال میں آؤ کہ تم پر سیکنہ طاری ہو۔ جو حصہ نماز کامل جائے پڑھ لو اور جو حصہ نکل چکا ہو اس کی قضاء کر لو۔

ابوداؤد عن ابی ہریرہ رضی اللہ عنہ

۲۰۷۰۸ جب تم نماز کو آؤ تو سیکنہ کو اپنے اوپر لازم کر لو، دوڑتے ہوئے نماز کو نہ آؤ۔ جو یا لو، پڑھ لو اور جو فوت ہو جائے اس کو پورا کر لو۔

مسند احمد، سنن للدارمی، البخاری، مسلم، ابن حبان عن عبد اللہ بن ابی قتادہ عن ابیہ

۲۰۷۰۹ جب تم نماز کو آؤ تو دوڑتے ہوئے نہ آؤ بلکہ پرسکون ہو کر آؤ جو حصہ نماز کامل جائے پڑھ لو اور جو حصہ فوت ہو جائے اس کی قضاء کر لو۔

النسائی، ابن حبان عن ابی ہریرہ رضی اللہ عنہ

۲۰۷۱۰ جب تم نماز کو آؤ تو پرسکون حالت میں آؤ پھر جتنی نماز مل جائے پڑھ لو اور جو نماز نکل جائے اس کی قضاء کر لو۔

الاوسط للطبرانی عن انس رضی اللہ عنہ

۲۰۷۱۱ جب تم نماز کو آؤ تو سکون اور وقار کے ساتھ آؤ۔ جو مل جائے پڑھ لو اور جو فوت ہو جائے پوری کر لو۔

الخطیب فی المتفق والمفترق عن البراء بن عابد

- ۲۰۷۱۲ جب نماز کھڑی ہو جائے تو ہر شخص وقار اور اپنی حالت پر نماز کو آئے، پھر جتنی نماز مل جائے پڑھ لے اور جو نوت ہو جائے قضاء کر لے۔
 الاوسط للطبرانی عن انس رضی اللہ عنہ
- ۲۰۷۱۳ جلد بازی مت کرو، جب نماز کو آؤ تو پرسکون حالت میں آؤ، جو پاؤ پڑھ لو، اور جو نکل جائے اس کو پوری کر لو۔ ابن حبان عن ابی قتادہ
- ۲۰۷۱۴ جب نماز کے لئے نداء دی جائے تو اس حال میں آؤ کہ سکون کے ساتھ چلتے ہوئے آؤ۔ پھر جس قدر نماز مل جائے پڑھ لو اور جو نوت ہو جائے اس کی قضاء کر لو۔ مسند احمد عن ابی ہریرۃ رضی اللہ عنہ

جماعت چھوڑنے کے اعذار

- ۲۰۷۱۵ جب موسلا دھار بارش ہو تو اپنے ٹھکانوں میں نماز پڑھ لو۔ مسند احمد، مستدرک الحاکم عن عبدالرحمن بن سمرۃ

الاکمال

- ۲۰۷۱۶ جب رات میں بارش ہو یا تارکی ہو تو اپنے ٹھکانوں میں نماز پڑھ لو۔ الدیلمی عن ابن عمر رضی اللہ عنہ
- ۲۰۷۱۷ جب موسلا دھار بارش ہو تو اپنے ٹھکانوں میں نماز پڑھ لو۔
- مسند احمد، الحاکم فی الکنی، مستدرک الحاکم عن عبدالرحمن بن سمرۃ
- ۲۰۷۱۸ تم میں سے جو چاہے اپنے کجاوے میں نماز پڑھ لے۔ الصحیح لابن حبان عن جابر رضی اللہ عنہ
- ۲۰۷۱۹ فائدہ: حضرت جابر رضی اللہ عنہ فرماتے ہیں ہم رسول اللہ ﷺ کے ساتھ تھے کہ برسات ہو گئی تب آپ ﷺ نے مذکورہ فرمان ارشاد فرمایا۔

تیسری فصل مسجد کے فضائل، آداب اور ممنوعات

مسجد کے فضائل

- ۲۰۷۱۹ تمام جگہوں میں اللہ کے نزدیک محبوب ترین جگہیں مسجدیں ہیں۔ اور تمام جگہوں میں مغفوس ترین جگہیں اللہ کے ہاں بازار ہیں۔
- مسلم عن ابی ہریرۃ رضی اللہ عنہ، الکبیر للطبرانی عن جبیر بن مطعم
- ۲۰۷۲۰ بہترین مقامات مسجدیں ہیں اور بدترین مقامات بازار ہیں۔ الکبیر للطبرانی، مستدرک الحاکم عن ابن عمر رضی اللہ عنہ
- ۲۰۷۲۱ جنت کے باغات مسجدیں ہیں۔ ابو الشیخ فی الثواب عن ابی ہریرۃ رضی اللہ عنہ
- ۲۰۷۲۲ مساجد میں صبح و شام آنا جانا جہاد فی سبیل اللہ میں شامل ہے۔
- ابو مسعود الاصبہانی فی معجمہ، ابن النجار، مسند الفردوس للدیلمی عن ابن عباس رضی اللہ عنہ
- ۲۰۷۲۳ مسجد سے قریبی گھر کی فضیلت دور والے گھر پر ایسی ہے جیسی غازی کی فضیلت جہاد سے بیٹھ جانے والے پر۔
- مسند احمد عن حذیفہ رضی اللہ عنہ
- ۲۰۷۲۴ ہر عمارت قیامت کے دن اپنے بنانے والے پر وبال ہوگی سوائے مسجد کے۔ شعب الایمان للبیہقی عن انس رضی اللہ عنہ
- ۲۰۷۲۵ کوئی مسلمان مساجد کو نماز اور ذکر کے لیے اپنا ٹھکانہ نہیں بناتا مگر اللہ پاک اس کے گھر سے نکلنے کے وقت سے یوں خوش ہوتے ہیں جس طرح کسی غائب کے گھر والے غائب کے واپس آ جانے سے خوش ہوتے ہیں۔
- ابن ماجہ، مستدرک الحاکم عن ابی ہریرۃ رضی اللہ عنہ

- ۲۰۷۲۶ جس نے مسجد کے کوئی گندگی نکالی اللہ پاک اس کے لیے جنت میں گھر بنائے گا۔ ابن ماجہ عن ابی سعید رضی اللہ عنہ
- ۲۰۷۲۷ جس نے مسجد سے الفت کر لی اللہ پاک اس سے الفت فرمائیں گے۔ الصغیر للطبرانی عن ابی سعید رضی اللہ عنہ
- ۲۰۷۲۸ جس نے اللہ کے لیے مسجد بنائی اللہ پاک اس کے لیے جنت میں گھر بنائے گا۔ ابن ماجہ عن علی رضی اللہ عنہ
- ۲۰۷۲۹ جس نے اللہ کے لیے مسجد بنائی تاکہ اس میں اللہ کو یاد کیا جائے اللہ پاک اس کے لیے جنت میں گھر بنائے گا۔

مسند احمد، النسائی عن عمرو بن عبسہ، ابن ماجہ عن عمر رضی اللہ عنہ

- ۲۰۷۳۰ جس نے اللہ کی رضا کے لیے مسجد بنائی اللہ پاک اس کے لیے اس جیسا جنت میں گھر بنائے گا۔

مسند احمد، البخاری، مسلم، الترمذی، ابن ماجہ عن عثمان رضی اللہ عنہ

- ۲۰۷۳۱ جس نے اللہ کے لیے مسجد بنائی خواہ وہ کونج اٹھے کے پرندے کے اٹھے دینے کی جگہ جتنی ہو اللہ پاک اس کے لیے جنت میں گھر

بنادے گا۔ مسند احمد عن ابن عباس رضی اللہ عنہ

- ۲۰۷۳۲ جس نے اللہ کے لیے مسجد بنائی کونج کے گھونسلے کے بقدر یا اس سے بھی چھوٹی اللہ پاک اس کے لیے جنت میں گھر بنادے گا۔

ابن ماجہ عن جابر رضی اللہ عنہ

مسجد تعمیر کرنے کی فضیلت

- ۲۰۷۳۳ جس نے اللہ کے لیے گھر بنایا خواہ چھوٹا ہو یا بڑا اللہ پاک اس کے لیے جنت میں گھر بنادے گا۔

ابن ماجہ، الترمذی عن انس رضی اللہ عنہ

- ۲۰۷۳۴ جس نے اللہ کے لیے گھر بنایا اللہ اس کے لیے اس سے کشادہ گھر جنت میں بنائے گا۔ الکبیر للطبرانی عن ابی امامہ رضی اللہ عنہ

جو شخص مسجد میں نماز کا انتظار کرتا ہے وہ وضو ہنٹے تک نماز ہی میں شمار ہوتا ہے۔ مسند احمد، النسائی، ابن ماجہ عن سہل بن سعد

۲۰۷۳۶ مسجد ہر مؤمن کا گھر ہے۔ حلیۃ الاولیاء عن سلمان رضی اللہ عنہ

۲۰۷۳۷ مسجد کے بڑوسی کے لیے (فرض) نماز صرف مسجد ہی میں جائز ہے۔

السنن للدارقطنی عن جابر رضی اللہ عنہ عن ابی ہریرۃ رضی اللہ عنہ

- ۲۰۷۳۸ جب تم کسی آدمی کو مسجد میں آنے کا عادی دیکھو تو اس کے لیے ایمان کی شہادت دو۔

مسند احمد، الترمذی، ابن ماجہ، ابن خزیمہ، ابن حبان، مستدرک الحاکم، السنن للبیہقی عن ابی سعید رضی اللہ عنہ

- ۲۰۷۳۹ جب تم جنت کے باغوں میں گزرو تو خوب چرو۔ پوچھا گیا: جنت کے باغات کیا ہیں؟ ارشاد فرمایا: مساجد۔ پوچھا گیا: چرنا کیا

ہے؟ ارشاد فرمایا:

سبحان اللہ والحمد لله ولا الہ الا الله والله اکبر الترمذی عن ابی ہریرۃ رضی اللہ عنہ

- ۲۰۷۴۰ زمین میں اللہ کے گھر مسجدیں ہیں۔ اور اللہ پر لازم ہے کہ اس کے گھر میں جو اس کی زیارت کو آئے اس کا اکرام کرے۔

الکبیر للطبرانی عن ابن مسعود رضی اللہ عنہ

- ۲۰۷۴۱ جو شخص مسجد سے زیادہ سے زیادہ دور ہو وہ زیادہ سے زیادہ اجر کا مستحق ہے۔

مسند احمد، ابو داؤد، ابن ماجہ، مستدرک الحاکم، شعب الایمان للبیہقی عن ابی ہریرۃ رضی اللہ عنہ

- ۲۰۷۴۲ اللہ کے گھروں کو آباد کرنے والے ہی اللہ عزوجل کے گھر والے ہیں۔

عبد بن حمید، مسند ابی یعلیٰ، الاوسط للطبرانی، السنن للبیہقی عن انس رضی اللہ عنہ

- ۲۰۷۴۳۔ نماز کے بعد دوسری نماز کے انتظار میں بیٹھے رہنا (سراسر) عبادت ہے۔ اور عالم کے چہرے کو دیکھنا عبادت ہے اور عالم کا سانس لینا بھی عبادت ہے۔ مسند الفردوس للذہلی عن اسامة بن زید
- ۲۰۷۴۴۔ جامع مسجد (جس مسجد میں جمعہ ہوتا ہو) میں نماز پڑھنا فرضہ حج کے برابر ہے۔ جو (مہرور ہو یعنی) گناہوں سے پاک ہو۔ اور نفل نماز حج مقبول کی مانند ہے۔ اور جامع مسجد میں نماز پڑھنا دوسری مساجد میں نماز پڑھنے کے مقابلے میں پانچ سو نمازوں کے بقدر فضیلت رکھتا ہے۔
- ۲۰۷۴۵۔ تمام زمینیں قیامت کے دن ختم ہو جائیں گی سوائے مساجد کے۔ مساجد ایک دوسرے کے ساتھ مل جائیں گی (اور دوام پذیر ہوں گی)۔ الاوسط للطبرانی عن ابن عمر رضی اللہ عنہ
- ۲۰۷۴۶۔ جو شخص مسجد میں کسی کام سے آیا وہی اس کا حصہ ہے۔ ابو داؤد عن ابی ہریرة رضی اللہ عنہ

الاکمال

- ۲۰۷۴۷۔ سب سے افضل جگہیں مساجد ہیں۔ اہل مسجد میں سب سے افضل شخص وہ ہے جو سب سے پہلے مسجد میں داخل ہو اور سب سے آخر میں نکلے۔ اور جس شخص سے جماعت نکل گئی گویا اس سے ایمان نکل گیا۔ الرافعی عن عثمان بن صہیب عن ابیہ
- ۲۰۷۴۸۔ بہترین مقامات مسجدیں ہیں۔ اور بدترین مقامات بازار ہیں۔
- ۲۰۷۴۹۔ جب تم کسی شخص کو مسجد میں آنے جانے کا عادی دیکھو تو اس کے ایمان کی گواہی دو۔ بے شک اللہ تعالیٰ کا فرمان ہے:
- انما يعمر مساجد الله من آمن بالله واليوم الآخر. التوبة ۱۸۰
- بے شک اللہ کی مسجدوں کو وہ لوگ آباد کرتے ہیں جو اللہ اور یوم آخرت پر ایمان رکھتے ہیں۔
- مسند احمد، عد بن حمید، سنن الدارمی، الترمذی حسن غریب، ابن ماجہ، ابن خزیمہ، ابن حبان، مستدرک الحاکم، حلیۃ الاولیاء، السنن للبیہقی، السنن لسعید بن منصور عن ابی سعید
- ۲۰۷۵۰۔ اللہ پاک جب کسی بندے کو محبوب بناتے ہیں تو اس کو (اپنے گھر یعنی) مسجد کا متولی (نگران) بنا دیتے ہیں۔ اور جب اللہ پاک کسی بندے کو مبغوض رکھتے ہیں تو اس کو حجام کا نگران بنا دیتے ہیں۔ ابن النجار عن ابن عباس و سندہ حسن
- ۲۰۷۵۱۔ جس نے مسجد میں ایک کمرہ (یا کوئی حصہ) تعمیر کرایا اس کے لیے جنت ہے۔ ابو نعیم فی فضائل الصحابة عن ابن عمر رضی اللہ عنہ
- ۲۰۷۵۲۔ جس شخص نے میری اس مسجد (نبوی ﷺ) کی توسیع کی اللہ پاک اس کے لیے جنت میں گھر بنا دے گا۔
- ابن ماجہ، ابو نعیم فی فضائل الصحابة عن انس رضی اللہ عنہ
- ۲۰۷۵۳۔ جس نے اللہ کے لیے مسجد بنائی اللہ پاک اس کے لیے جنت میں گھر بنا دے گا۔ ابن ماجہ، ابن عساکر عن علی رضی اللہ عنہ، ابن عساکر عن عثمان، الکبیر للطبرانی عن اسماء بنت یزید، الاوسط للطبرانی، شعب الایمان للبیہقی عن عائشة رضی اللہ عنہا، الدارقطنی فی العلل، الاوسط للطبرانی عن نیسط بن شریط، ابن عساکر عن معاذ بن جبل وام حبیبہ
- ۲۰۷۵۴۔ جس نے مسجد بنائی تاکہ اس میں اللہ کو یاد کیا جائے اللہ پاک اس کے لیے جنت میں گھر بنا دے گا۔
- ابن ماجہ، ابن حبان عن عمر رضی اللہ عنہ
- ۲۰۷۵۵۔ جس نے اللہ کے لیے مسجد تعمیر کی اللہ پاک اس کے لیے جنت میں محل بنائے گا موتیوں، یا قوت اور زبرد کے پتھروں سے۔
- ابن ماجہ، ابن حبان عن عمر رضی اللہ عنہ

۲۰۷۵۶ جس نے اللہ کے لیے مسجد تعمیر کی اللہ پاک اس کے لیے جنت میں محل بنائے گا۔ مصنف ابن ابی شیبہ عن ابن عباس رضی اللہ عنہ
 ۲۰۷۵۷ جس نے اللہ کے لیے مسجد تعمیر کی خواہ وہ قضا (کوٹج) پرندے کے گھونسلے کے برابر ہو اللہ پاک اس کے لیے جنت میں گھر تعمیر کرے گا۔

ابن ابی شیبہ، مسند ابی داؤد الطیالسی، مسند ابی یعلیٰ، ابن حبان، الرؤیانی، الصغیر للطبرانی، السنن للبیہقی، الضیاء للمقدسی
 فی المختارۃ عن ابی ذر رضی اللہ عنہ، مصنف ابن ابی شیبہ عن عثمان، الخطیب عن عمرو بن شعیب عن ابیہ عن جدہ، الاوسط
 للطبرانی، الخطیب، ابن النجار عن ابن عمر رضی اللہ عنہ

۲۰۷۵۸ جس نے اللہ کے لیے (اپنے) حلال مال سے مسجد بنائی تاکہ اس میں اللہ کی عبادت کی جائے اللہ پاک اس کے لیے موتی اور
 یاقوت کا گھر بنائیں گے۔ مسند ابی یعلیٰ، الاوسط للطبرانی، شعب الایمان للبیہقی، ابن عساکر، ابن النجار عن ابی ہریرۃ رضی اللہ عنہ
 ۲۰۷۵۹ جس نے اللہ کے لیے مسجد بنائی تاکہ اس میں نماز پڑھی جائے اللہ پاک اس کے لیے جنت میں اس سے افضل گھر بنائیں گے۔

مسند احمد، الکبیر للطبرانی، حلیۃ الاولیاء، النسائی عن واثلۃ

۲۰۷۶۰ جس نے اللہ کے لیے مسجد بنائی اس کو جنت میں داخل کیا جائے گا۔ الکبیر للطبرانی عن عمرو بن عبسہ

۲۰۷۶۱ جس نے اللہ کے لیے مسجد بنائی اللہ پاک اس کے لیے اس سے کشادہ گھر جنت میں بنائیں گے۔

مسند احمد عن ابن عمرو، مسند احمد عن اسماء بنت یزید

جنت میں گھر بنانا

۲۰۷۶۲ جس نے مسجد بنائی تاکہ اس میں اللہ کا نام لیا جائے اللہ پاک اس کے لیے جنت میں گھر بنائے گا۔

ابن ابی شیبہ، ابن حبان عن عمر رضی اللہ عنہ

۲۰۷۶۳ جس نے اللہ کے لیے مسجد بنائی تاکہ اللہ پاک خوش ہو اللہ پاک اس کے لیے جنت میں گھر بنائے گا اور اگر وہ اسی دن مر گیا تو اس کی
 بخشش کر دی جائے گی اور جس نے قبر کھودی تاکہ اللہ پاک اس سے خوش ہو اللہ پاک اس کے لیے جنت میں گھر بنا دے گا اور اگر وہ بھی اسی دن
 مر گیا تو اس کی مغفرت کر دی جائے گی۔ الاوسط للطبرانی عن ابن عباس رضی اللہ عنہ

۲۰۷۶۴ جس نے اللہ کے لیے مسجد بنائی شہرت اور دکھاوا مقصود نہ ہو تو اللہ پاک اس کے لیے جنت میں گھر بنائے گا۔

الاوسط للطبرانی عن عائشہ رضی اللہ عنہا

۲۰۷۶۵ جس نے اللہ کے لیے مسجد بنائی اللہ پاک اس کے لیے جنت میں گھر بنائے گا۔ پوچھا گیا: اور یہ مساجد جو مکہ کے راستے میں

ہیں؟ فرمایا: ہاں یہ مساجد بھی جو مکہ کے راستے میں ہیں۔ ابن ابی شیبہ عن عائشہ رضی اللہ عنہا

۲۰۷۶۶ مساجد بناؤ اور ان میں سے کوڑا کچرا نکالو (بے شک) جس نے اللہ کے لیے مسجد بنائی اللہ پاک اس کے لیے جنت میں گھر بنائے
 گا۔ ایک شخص نے کہا: یا رسول اللہ! اور یہ مساجد جو راستوں میں بنائی جاتی ہیں؟ ارشاد فرمایا: ہاں، (ان کا بھی یہی ثواب ہے) اور مسجدوں سے
 کچر اور گندگی نکالنا حورین کا مہر ہے۔ الکبیر للطبرانی، ابن النجار عن ابی قریصافہ

۲۰۷۶۷ جس نے اللہ کے لیے مسجد بنائی اللہ پاک اس کے لیے جنت میں گھر بنائے گا۔ اور جس نے مسجد میں قندیل آویزاں کی اس پر ستر
 ہزار ملائکہ رحمت بھیجیں گے جب تک کہ وہ قندیل روشن ہو۔ جس نے مسجد میں چٹائی بچھائی اس پر ستر ہزار فرشتے رحمت بھیجیں گے حتیٰ کہ وہ
 چٹائی ٹوٹے۔ اور جس نے مسجد سے گندگی نکالی اس کو دو بورے اجر کے ملیں گے۔ الراعی عن معاذ بن جبل

۲۰۷۶۸ جس نے مسجد میں قندیل آویزاں کی اس کے لیے ستر ہزار فرشتے قندیل گل ہونے تک رحمت کی دعا کریں گے۔

ابن النجار عن معاذ رضی اللہ عنہ

آداب

- ۲۰۷۶۹ مسجدیں بڑی بڑی بناؤ (جن میں زیادہ لوگ آسکیں) اور اپنے شہروں کا رخ مشرق کی طرف کرو۔
- ابن ابی شیبہ عن ابن عباس رضی اللہ عنہ
- ۲۰۷۷۰ مسجدیں بناؤ اور ان کو کشادہ رکھو۔ ابن ابی شیبہ، السنن للبیہقی عن انس رضی اللہ عنہ
- ۲۰۷۷۱ مجھے مسجدوں کو کشادہ کرنے کا حکم دیا گیا ہے۔ السنن للبیہقی عن انس رضی اللہ عنہ
- ۲۰۷۷۲ مسجدیں کشادہ اور وسیع بناؤ، ان میں سے گندگی نکالو، جس نے اللہ کے لیے گھر بنایا اللہ پاک اس کے لیے جنت میں گھر بنائے گا۔
- مسجدوں سے گندگی نکالنا حور عین کا حق مہر ہے۔ الکبیر للطبرانی، الضیاء فی المختارۃ عن ابی قرصافہ
- ۲۰۷۷۳ جب تم میں سے کوئی مسجد میں داخل ہو تو نبی پر (درو) سلام بھیجے اور یوں کہے:
- اللہم افتح لی ابواب رحمتک۔
اے اللہ مجھ پر اپنی رحمت کے دروازے کھول دے۔
اور جب مسجد سے نکلے تب بھی نبی پر (درو) سلام بھیجے اور یوں کہے:
- اللہم انی اسألك من فضلك۔
(اے اللہ! میں تجھ سے تیرے فضل کا سوال کرتا ہوں)۔ ابو داؤد عن ابی حمید و ابی اسید، ابن ماجہ عن ابی حمید
- ۲۰۷۷۴ مسجدوں کو ان کا حق دو یعنی (مسجد آنے کے بعد) بیٹھنے سے قبل (کم از کم) دو رکعت نفل ادا کر لو۔
- ابن ابی شیبہ عن ابی قتادہ رضی اللہ عنہ
- ۲۰۷۷۵ جب تم میں سے کوئی مسجد میں داخل ہو تو دو رکعت پڑھنے سے قبل نہ بیٹھے۔
- مسند احمد، البخاری، مسلم، ابو داؤد، الترمذی، ابن ماجہ، التسانی عن ابی قتادہ رضی اللہ عنہ ابن ماجہ عن ابی ہریرۃ رضی اللہ عنہ
- ۲۰۷۷۶ جب تم میں سے کوئی شخص مسجد میں داخل ہو تو دو رکعت پڑھنے سے قبل نہ بیٹھے۔ اور جب کوئی شخص اپنے گھر میں داخل ہو تو دو رکعت پڑھنے سے قبل (دوسرے کاموں کے لیے) نہ بیٹھے۔ بے شک اللہ تعالیٰ اس کی دو رکعت کی وجہ سے اس کے گھر میں خیر و برکت ڈالیں گے۔
- الضعفاء للعقبلی، الکامل لابن عدی، شعب الایمان للبیہقی عن ابی ہریرۃ رضی اللہ عنہ
- ۲۰۷۷۷ جب تم میں سے کوئی مسجد میں آئے تو دو رکعت ادا کر لے قبل اس سے کہ وہ بیٹھے، پھر چاہے تو بیٹھ جائے یا اپنے کام کیلئے چلا جائے۔
- ابو داؤد عن ابی قتادہ
- ۲۰۷۷۸ دو رکعت مختصر پڑھ لو۔ اور جب کوئی مسجد میں آئے اور امام جمعہ کے دن خطبہ دے رہا ہو تو مختصر سی دو رکعت پڑھ لے۔
- الکبیر للطبرانی عن جابر رضی اللہ عنہ
- ۲۰۷۷۹ جب تم میں سے کسی کو جمعہ کے دن مسجد میں اگٹھ آئے تو وہ اس جگہ سے اٹھ کر دوسری جگہ بدل لے۔
- ابو داؤد، البخاری، مسلم عن ابن عمر رضی اللہ عنہ
- ۲۰۷۸۰ اپنی مسجدوں کو کشادہ رکھو اور ان کو بھرو۔ الکبیر للطبرانی عن کعب بن مالک
- ۲۰۷۸۱ ملائکہ کا تحفہ مسجدوں کو خوشبو کی دھونی دینا ہے۔ ابو الشیخ عن سمرۃ رضی اللہ عنہ
- ۲۰۷۸۲ آدمی اسی مسجد میں نماز پڑھ لے جو اس کے قریب ترین ہو اور دوسری مسجدوں کو تلاش کرنا نہ پھرے۔
- الکبیر للطبرانی عن ابن عمر رضی اللہ عنہ

۲۰۷۸۳ جب تم میں سے کوئی مسجد میں داخل ہو تو نبی ﷺ پر سلام بھیجے اور کہے:

اللهم افتح لی ابواب رحمتک اور جب نکلے تو نبی ﷺ پر سلام بھیجے اور کہے: اللهم اعصمنی من الشیطان الرجیم۔ (اے اللہ شیطان مردود سے میری حفاظت فرما)۔ الترمذی، ابن ماجہ، ابن حبان، مستدرک الحاکم، السنن للبیہقی عن ابی ہریرۃ رضی اللہ عنہ

۲۰۷۸۴ جب تم میں سے کوئی مسجد میں داخل ہو تو یہ پڑھے: اللهم افتح لی ابواب رحمتک اور جب نکلے تو یہ کہے: اللهم انی اسألك من فضلك۔

مسند احمد، مسلم عن ابی حمید وعن ابی اسید، مسند احمد، السنن، ابن حبان، السنن للبیہقی عن ابی حمید و ابی اسید معا

۲۰۷۸۵ مسجد میں پرہیزگاروں کے گھر ہیں اور مسجد میں جن کے گھر ہوں اللہ پاک ان کے لیے رحمت اور سیکھنے کا فیصلہ فرمادیتے ہیں اور پل صراط پر آسانی کے ساتھ گزار کر جنت میں داخل کر دیں گے۔ الکبیر للطبرانی عن ابی الدرداء رضی اللہ عنہ

۲۰۷۸۶ جب کوئی مسجد سے نکلنے کا ارادہ کرتا ہے تو ابلیس کے لشکر اکٹھے ہو جاتے ہیں اور ایک دوسرے کو بلاتے ہیں جس طرح شہد کی کھیاں ایک زباد شاہ کبھی پر جمع ہو جاتی ہیں۔ پس جب کوئی مسجد کے دروازے پر کھڑا ہو تو یوں کہے:

اللهم انی اعوذ بک من ابلیس و جنودہ

اے اللہ! میں تیری پناہ مانگتا ہوں ابلیس اور اس کے لشکر سے۔

پس جب وہ یہ کہہ لے تو شیطان اس کو کوئی نقصان نہیں پہنچا سکا۔ ابن السنن عن ابی امامۃ رضی اللہ عنہ

الاکمال

۲۰۷۸۷ جب تم میں سے کوئی مسجد میں داخل ہو تو سلام کرے اور کہے: اللهم افتح لی ابواب رحمتک اور جب نکلے تو یوں کہے:

اللهم افتح لی ابواب فضلك الضیاء للمقدسی فی المختارۃ عن ابی حمید الساعدی

۲۰۷۸۸ جب تم میں سے کوئی مسجد میں داخل ہو تو یہ پڑھے:

صَلِّی اللہ علی محمد اللهم افتح لی ابواب رحمتک و اعلق عنی ابواب سختک و اصرف عنی شیطان

و وسوسۃ

اے اللہ! محمد پر درود بھیج، اے اللہ! میرے لیے اپنی رحمت کے دروازے کھول، اپنی ناراضگی کے دروازے بند کر دے اور شیطان اور

اس کے وسوسے کو مجھ سے پھیر دے۔ الدیلمی عن ابن عمر رضی اللہ عنہ

۲۰۷۸۹ جب تم میں سے کوئی مسجد میں داخل ہو تو نبی ﷺ پر درود بھیجے اور کہے:

اللهم اغفر لنا ذنوبنا افتح لنا ابواب فضلك

اے اللہ! ہمارے گناہوں کو بخش اور ہم پر اپنے فضل کے دروازے کھول دے۔ اور جب مسجد سے نکلے تو نبی ﷺ پر درود بھیجے اور کہے:

اللهم افتح لنا ابواب فضلك

اے اللہ! ہم پر اپنے فضل کے دروازے کھول دے۔ الاوسط للطبرانی عن ابن عمر رضی اللہ عنہ

۲۰۷۹۰ (مسجد میں آنے کے بعد) دو رکعت پڑھنے سے قبل مت بیٹھ۔ عبدالرزق عن عامر بن عبد اللہ بن الزبیر

فائدہ: ایک شخص (حضور اکرم ﷺ کے سامنے) مسجد میں داخل ہوا تو آپ ﷺ نے اس کو یہ ارشاد فرمایا۔

۲۰۷۹۱ اے ابن عوف! کیا میں تجھے وہ کلمات نہ سکھاؤں جو تو مسجد میں داخل ہوتے وقت اور نکلنے وقت پڑھا کرے؟ کیونکہ ہر بندے کے

ساتھ ایک شیطان ہوتا ہے۔ لہذا جب کوئی بھی مسجد کے دروازے پر پہنچے تو داخل ہوتے وقت ایک بار یہ پڑھے:

السلام علیک ایہا النبی ورحمة اللہ وبرکاتہ اللہم افتح لی ابواب رحمتک۔
اے نبی! آپ پر سلام ہو، اللہ کی رحمت ہو اور اس کی برکات نازل ہوں۔ اے اللہ! مجھ پر اپنی رحمت کے دروازے کھول دے۔
پھر یہ دعائیں بار پڑھے:

اللہم اعنی علی حسن عبادتک وھون علی طاعتک۔
اے اللہ! اپنی اچھی طرح عبادت کرنے پر میری مدد فرما اور اپنی اطاعت کو مجھ پر سہل کر دے۔
اور جب مسجد سے نکلے تو ایک بار یہ کہے:

السلام علیک ایہا النبی ورحمة اللہ وبرکاتہ اللہم اعصمنی من الشیطان الرجیم ومن شر ما خلقت۔
اے نبی! آپ پر سلام ہو، اللہ کی رحمت ہو اور اس کی برکتیں نازل ہوں۔ اے اللہ! میری حفاظت فرما شیطان مردود سے اور ہر اس چیز کے شر سے جو تو نے پیدا فرمائی ہے۔

پھر آپ ﷺ نے فرمایا (اے ابن عوف!) کیا میں تجھے گھر میں داخل ہوتے وقت پڑھنے کی چیز نہ بتاؤں۔ پہلے بسم اللہ پڑھ پھر اپنے آپ پر اور اپنے گھر والوں پر سلام کر، پھر جو اللہ نے تجھے کھانے کو دیا ہو اس پر بسم اللہ پڑھ اور فراغت پر اللہ کی حمد کر۔

الدارقطنی فی الافراد عن عبدالرحمن بن عوف

مسجد میں پیشاب کرنے کی ممانعت

۲۰۷۹۲ یہ مسجد ہے اس میں پیشاب نہیں کیا جاتا۔ یہ اللہ کے ذکر اور نماز کے لیے بنائی گئی ہے۔ ابن ماجہ عن ابی ہریرۃ رضی اللہ عنہ

۲۰۷۹۳ یہ مسجدیں ہیں، ان میں گندگی پھیلانا پیشاب پاخانہ کرنا جائز نہیں۔ یہ تو اللہ عزوجل کے ذکر نماز اور تلاوت قرآن کیلئے بنائی جاتی ہیں۔

مسند احمد، مسلم عن انس رضی اللہ عنہ

۲۰۷۹۴ ان گھروں کے رخ مسجد سے پھیر دو، کیونکہ میں مسجد کو کسی حیض والی عورت اور جنسی شخص کے آنے کے لیے حلال نہیں کرتا۔

ابوداؤد عن عائشہ رضی اللہ عنہا

الاکمال

۲۰۷۹۵ یہ مسجد ہے اس میں پیشاب نہیں کیا جاتا یہ اللہ کے ذکر اور نماز کے لیے بنائی گئی ہے۔ البخاری عن ابی ہریرۃ رضی اللہ عنہ

۲۰۷۹۶ اس جگہ میں پیشاب نہیں کیا جاتا۔ یہ نماز کے لیے بنائی گئی ہے۔ عبدالرزاق عن انس رضی اللہ عنہ

۲۰۷۹۷ بے شک یہ مسجد اللہ کے ذکر اور نماز کے لیے بنائی گئی ہے اور اس میں پیشاب نہیں کیا جاتا۔

الخرائطی فی مکارم الاخلاق عن ابی ہریرۃ رضی اللہ عنہ

مسجد میں گندگی پھیلانے اور ناک کی ریزش صاف کرنے

اور وہاں سے کنکریاں نکالنے کی ممانعت

۲۰۷۹۸ جب تم میں سے کوئی مسجد میں آئے تو دیکھ لے کہ اس کے جوڑوں میں گندگی یا کوئی تکلیف دہ شے تو نہیں اگر ہو تو اس کو صاف کر لے پھر

ان میں نماز پڑھ لے۔ ابوداؤد عن ابی سعید رضی اللہ عنہ

فائدہ: جو توں کے ساتھ نماز پڑھنا بالکل جائز ہے بشرطیکہ وہ پاک ہوں۔

۲۰۷۹۹ مسجدوں کے دروازوں کے پاس اپنے جوتوں کو دیکھ لیا کرو۔ الکبیر للطبرانی عن ابن عمر رضی اللہ عنہ

فائدہ: جبکہ ان میں نماز پڑھنا مقصود ہو۔ لیکن آج کل بغیر جوتوں کے نماز پڑھی جاتی ہے اور جوتے اصل مسجد جہاں نماز ہوتی ہے وہاں نہیں لے جائے جاتے اس لیے اگر جوتوں میں کچھ گندگی لگی ہو تو اس کا اثر نماز پر نہ ہوگا۔

۲۰۸۰۰ کنکری اس شخص کو واسطہ دیتی ہے جو اس کو مسجد سے نکالتا ہے (کہ مجھے یہاں سے مت نکال)۔

ابوداؤد، ابن ماجہ عن ابی ہریرۃ رضی اللہ عنہ

فائدہ: آنحضرت ﷺ کے دور میں فرش پر کنکریاں بچھی ہوتی تھیں، ان کو نکالنے کی ممانعت فرمائی گئی ہے۔ لیکن اگر موجودہ دور میں جہاں مسجدوں میں صاف ستھرے فرش چٹائیوں اور قالینوں کا رواج ہے کوئی کنکر پڑا ہو تو وہ باعث تکلیف ہو سکتا ہے اس کو نکالنا مسجد سے پھر انکالنے کے ثواب میں شامل ہے۔

۲۰۸۰۱ اٹھو، مسجد میں نہ سوؤ۔ الجامع لعبدالرزاق عن جابر رضی اللہ عنہ

فائدہ: اس حدیث سے یہ سبق ملتا ہے کہ مسجد کو اپنے دنیوی کاموں کے لیے استعمال نہ کیا جائے۔ اور پہلے کئی حدیثوں میں گزر چکا ہے کہ مسجدیں نماز، ذکر اور تلاوت کے لیے بنائی جاتی ہیں۔ لہذا مسجد کو صرف انہی کاموں میں استعمال کیا جائے۔

۲۰۸۰۲ جو شخص اس مسجد میں داخل ہوا پھر اس میں تھوکا یا ناک کی ریزش صاف کی تو اس کو چاہیے کہ زمین کھود کر اس کو دفن کر دے۔

ابوداؤد عن ابی ہریرۃ رضی اللہ عنہ

۲۰۸۰۳ مسجد میں ناک صاف کرنا گناہ ہے اور اس کا کفارہ اس کو دفن کرنا ہے۔ مسند احمد، السنن للبیہقی عن انس رضی اللہ عنہ

۲۰۸۰۴ مسجد میں تھوکرنا گناہ ہے اور اس کا کفارہ اس کو دفن کرنا ہے۔

مسند احمد، السنن للبیہقی، ابوداؤد، الترمذی، النسائی، ابن ماجہ، الکبیر للطبرانی عن انس رضی اللہ عنہ

۲۰۸۰۵ مسجد میں تھوکرنا برائی ہے اور اس کو دفن کرنا (یا صاف کرنا) نیکی ہے۔ مسند احمد، الکبیر للطبرانی عن ابی امامۃ

۲۰۸۰۶ مسجد میں تھوکرنا خطا ہے اور اس کا کفارہ اس کو چھپانا (یا صاف کرنا) ہے۔ ابوداؤد عن انس رضی اللہ عنہ

۲۰۸۰۷ مجھ پر میری امت اپنے اچھے اور برے اعمال کے ساتھ پیش کی گئی ہے۔ میں نے ان کے اچھے اعمال میں راستے سے تکلیف دہ نکتے

پہنانا دیکھا اور ان کے برے اعمال میں مسجد میں تھوکرنا اور پھر اس کو دفن نہ کرنا دیکھا۔ مسند احمد، مسلم، ابن ماجہ عن ابی ذر رضی اللہ عنہ

۲۰۸۰۸ جب تم میں سے کوئی مسجد میں ناک نکالے تو اس کو غائب کر دے تاکہ کسی مؤمن کی جلد یا اس کے کپڑے آلودہ نہ ہوں۔

مسند احمد، وابن خزیمہ، شعب الایمان للبیہقی، الضیاء عن سعد رضی اللہ عنہ

الاکمال

۲۰۸۰۹ جو مسجد میں داخل ہونے کا ارادہ کرتا ہے پھر اپنے موزوں یا جوتوں کے نیچے دیکھتا ہے تو ملائکہ کہتے ہیں: تو پاکیزہ ہو گیا اور جنت تیرے

لیے خوشگوار ہو گئی لہذا سلامتی کے ساتھ داخل ہو جا۔ الدیلمی وابن عساکر عن عقبۃ بن عامر

۲۰۸۱۰ کیا تم اس بات کی طاقت نہیں رکھتے کہ جب مسجد سے نکلو تب ناک کا قرفہ نکالو۔ پوچھا گیا: ناک کا قرفہ کیا ہے؟ ارشاد فرمایا: ناک کی

ریشہ (ریش)۔ الشیرازی فی کتاب الالقاب عن ابی امامۃ رضی اللہ عنہ

۲۰۸۱۱ جب بندہ مسجد میں تھوکنے کا ارادہ کرتا ہے تو اس کے اعضاء مضطرب اور پریشان ہو جاتے ہیں اور یوں سکر جاتے ہیں جس طرح کھال

آگ میں سکر جاتی ہے۔ پھر اگر وہ تھوک کو نگل لے تو اللہ پاک اس سے بہتر (۷۲) بیماریاں نکال دیتے ہیں اور اس کے لیے بیس لاکھ نیکیاں

لکھ دیتے ہیں۔ الدیلمی عن انس رضی اللہ عنہ

۲۰۸۱۲ یہ شخص اس بات سے مامون نہیں ہے کہ اس کی پیشانی پر داغ لگ جائے۔

الجامع لعبد المزیاق عن ابی سعید عن رجل من اهل الشام

فائدہ:۔۔۔ نبی اکرم ﷺ نے مسجد کے قبلہ روناک لگی دیکھی۔ آپ نے اس کو کھرچ دیا اور مذکورہ فرمان ارشاد فرمایا۔

۲۰۸۱۳ جس نے قبلہ روتھو کا اور اس کو چھپایا نہیں تو وہ قیامت کے دن سخت ترین گرم ہو کر اس کی آنکھوں کے درمیان آچکے گا۔

الکبیر للطبرانی عن ابی امامة رضی اللہ عنہ

۲۰۸۱۴ جس نے مسجد میں ناک صاف کی اور اس کو دفن نہیں کیا (یا صاف نہیں کیا) تو یہ برائی ہے اور اگر دفن کر دیا تو یہ نیکی ہے۔

مسند ابی یعلیٰ، الکبیر للطبرانی، ابن النجار، السنن لسعید بن منصور عن ابی امامة رضی اللہ عنہ

۲۰۸۱۵ جو شخص اس مسجد میں داخل ہوا پھر تھوکا یا ناک صاف کی تو اس کو چاہیے کہ وہ کھود کر اس کو دفن کر دے، اگر وہ ایسا نہ کرے تو اپنے کپڑے

میں تھوک لے پھر (بعد میں) اس کو نکال دے۔ مسند البزار، السنن للبیہقی عن ابی ہریرة رضی اللہ عنہ

۲۰۸۱۶ مسجد میں تھوکنے کا گناہ ہے اور اس کو دفن کرنا اس کا کفارہ ہے۔ الاوسط للطبرانی عن ابن عباس رضی اللہ عنہ

متفرق ممنوع امور کا بیان

۲۰۸۱۷ تم جس شخص کو مسجد میں شہر کہتا ہو ادیکھو اس کو تین بار کہو: فضی اللہ فاک (اللہ پاک تیرا منہ توڑے) اور جس شخص کو تم مسجد میں گم شدہ

شے تلاش کرتا دیکھو تو اس کو تین مرتبہ یہ کہو: لا وجدتها۔ (اللہ کرے تجھے تیری گمشدہ شے نہ ملے)

اور جس شخص کو تم مسجد میں خریداری یا فروختگی کرتا دیکھو تو اس کو کہو: لا اربح اللہ تجارتک اللہ تیری تجارت کو فائدہ مند نہ کرے۔

ابن مندہ، ابو نعیم عن عبدالرحمن بن ثوبان عن ابیہ

۲۰۸۱۸ جو شخص مسجد میں کسی گمشدہ شے کے اعلان کرنے والے کو دیکھے تو اس کو یہ کہے:

لا ردھا اللہ علیک

اللہ تجھے تیری گمشدہ شے نہ لوٹائے۔

کیونکہ مسجد میں اس کام کے لیے نہیں بنائی جاتی۔ مسند احمد، مسلم، ابو داؤد، ابن ماجہ عن ابی ہریرة رضی اللہ عنہ

۲۰۸۱۹ تجھے وہ چیز نہ ملے، تجھے وہ چیز نہ ملے، تجھے وہ چیز نہ ملے۔ کیونکہ یہ مسجد میں عبادت وغیرہ کے کاموں کے لیے بنائی گئی ہیں (نہ کہ

تیرے ان کاموں کے لیے)۔ مسند احمد، مسلم، ابو داؤد، ابن ماجہ عن بريدة رضی اللہ عنہ

۲۰۸۲۰ ان چند امور کا مسجد میں لحاظ کرے۔ مسجد کو راستہ نہ بنایا جائے، اسلحہ کی نمائش نہ کی جائے، کمان کو (تیرا اندازی کے لیے) پکڑنا

جائے، تیروں کو (ترکش سے نکال کر) منتشر نہ کیا جائے، کچا گوشت مسجد میں نہ لایا جائے، کسی کو مسجد میں حد (شرعی سزا) جاری نہ کی جائے، کسی

سے قصاص مسجد میں نہ لیا جائے اور نہ مسجد کو بازار بنا لیا جائے۔ ابن ماجہ عن ابن عمر رضی اللہ عنہ

۲۰۸۲۱ جب تم کو کسی مسجد میں گمشدہ شے کا اعلان کرتا دیکھو تو کہو: لا ردھا اللہ علیک اللہ تجھے تیری شے واپس نہ لوٹائے۔

الترمذی، مستدرک الحاکم عن ابی ہریرة رضی اللہ عنہ

۲۰۸۲۲ ہماری ان مسجدوں سے بچو، محزونوں، خرید و فروخت کو اور اپنے جھگڑوں کو آواز بلند کرنے کو، حدود جاری کرنے کو اور تلوار سونٹنے کو

دور رکھو۔ نیز مسجد کے دروازوں پر پاکی حاصل کرنے کے لوازمات رکھو اور جمعہ کی نمازوں میں مسجدوں کو (خوشبو کی) دھونی دو۔

ابن ماجہ عن وائلة رضی اللہ عنہ

۲۰۸۲۳ میں تم کو دیکھ رہا ہوں کہ تم اپنی مسجدوں کو میرے بعد اس طرح بلند کرو گے جس طرح یہودیوں نے اپنے کپڑے اور نصاریٰ نے اپنے گرجے بلند کیے۔ ابن ماجہ عن ابن عباس رضی اللہ عنہ

۲۰۸۲۴ مسجدوں کو جنگ خانہ نہ بناؤ۔ الکبیر للطبرانی، السنن للبیہقی عن ابن عمرو رضی اللہ عنہ

۲۰۸۲۵ مسجد کسی جنسی کے لیے اور کسی حائض (ناپاک مرد و عورت اور ماہواری والی عورت) کے لیے حلال نہیں ہے۔

ابن ماجہ عن ام سلمة رضی اللہ عنہا

۲۰۸۲۶ مسجد میں ہنسنا قبر میں تاریکی کا باعث ہے۔ مسند الفردوس عن انس رضی اللہ عنہ

۲۰۸۲۷ مجھے مسجدوں پر چونا کرنے کا حکم نہیں دیا گیا ابو داؤد عن ابن عباس رضی اللہ عنہ

۲۰۸۲۸ کسی قوم کا عمل کبھی ضائع نہیں کیا مگر انہوں نے مسجدوں کو مزین کیا۔ (تو ان کا یہ عمل ضائع گیا)۔ ابن ماجہ عن عمر رضی اللہ عنہ

۲۰۸۲۹ مسجدوں میں حدود جاری نہ کی جائیں اور والد کو اولاد کے بدلے قتل نہ کیا جائے۔

مسند احمد، الترمذی، ابن ماجہ عن ابن عباس رضی اللہ عنہ

مسجد میں گمشدہ چیز تلاش کرنے کی ممانعت

۲۰۸۳۰ نبی اکرم ﷺ نے مسجد میں خرید و فروخت سے منع کیا، نیز مسجد میں گمشدہ سے اعلان سے منع کیا اور مسجد میں شعر و شاعری سے منع کیا

اور جمعہ کے روز نماز سے قبل سرمنڈوانے سے منع کیا۔ مسند احمد، ابن ماجہ، ابو داؤد، الترمذی، النسائی عن ابن عمرو

۲۰۸۳۱ نبی اکرم ﷺ نے مساجد میں حد جاری کرنے سے منع فرمایا۔ ابن ماجہ عن ابن عمر رضی اللہ عنہ

۲۰۸۳۲ نبی اکرم ﷺ نے مسجدوں (کی تعمیر) میں ایک دوسرے پر فخر کرنے سے منع فرمایا۔ ابن حبان عن انس رضی اللہ عنہ

۲۰۸۳۳ ہر چیز کی گندگی ہونی ہے، مسجد کی گندگی نہیں، اللہ کی قسم، ہاں اللہ کی قسم ہے۔ (یعنی بات بات پر مسجد میں قسم کھانا)۔

الایوسط للطبرانی عن ابی ہریرة رضی اللہ عنہ

الاکمال

۲۰۸۳۴ اپنی مسجدوں سے بچوں اور پاگلوں کو دور رکھو، نیز مسجد میں تلوار سونتتے۔ حدود قائم کرنے، آوازیں بلند کرنے اور اپنے جھگڑے

نمٹانے سے اجتناب برتو۔ جمعہ جمعہ مسجدوں کو خوشبو کی دھونی دو۔ اور مسجدوں کے دروازوں پر پیا کی حاصل کرنے کا انتظام کرو۔ الکامل لابن

عدی، الکبیر للطبرانی، السنن للبیہقی، ابن عساکر عن مکحول عن وائلة وعن ابی الدرداء رضی اللہ عنہ و ابی امامة رضی اللہ عنہ

۲۰۸۳۵ اپنی مسجدوں سے بچوں اور پاگل مجنونوں کو دور رکھو۔ مسجدوں میں آواز بلند کرنے، تلوار سونتتے، خرید و فروخت کرنے، حدود قائم کرنے

اور جھگڑے نمٹانے سے کنارہ کشی کرو۔ جمعہ کے دن مسجد کو دھونی دو اور پیا کیزگی حاصل کرنے کے انتظامات مسجدوں کے دروازوں پر کرو۔

عبدالرزاق عن مکحول عن معاذ رضی اللہ عنہ

۲۰۸۳۶ اپنی مساجد سے پاگلوں اور بچوں کو دور رکھو۔ عبدالرزاق عن ابی ہریرة رضی اللہ عنہ وعن مکحول مرسلًا

۲۰۸۳۷ اپنے کاربگروں کو مسجدوں (پر پیشہ وری کرنے) سے دور رکھو۔ الدیلمی عن عثمان رضی اللہ عنہ

۲۰۸۳۸ اس سال کے بعد ہماری اس مسجد (حرام) میں کوئی مشرک داخل نہ ہو سوائے اہل کتاب اور ان کے خادموں کے۔

مسند احمد عن جابر رضی اللہ عنہ

۲۰۸۳۹ زمین کسی مشرک کے مسجد میں داخل ہونے سے ناپاک نہیں ہوتی۔ عبدالرزاق عن الحسن مرسلًا

۲۰۸۳۰ مسجد میں ہر طرح کا کلام لغو ہے سوائے قرآن، ذکر اللہ اور اچھے سوال کرنے اور اس کو عطا کرنے کے۔

الدیلمی عن ابی ہریرۃ رضی اللہ عنہ

۲۰۸۳۱ جس نے اللہ کے داعی کو لبیک کہا اور مساجد اللہ کی عمارتوں کو اچھا کیا تو اللہ کی طرف سے جنت اس کا تحفہ ہوگا۔ پوچھا گیا: یا رسول اللہ! مساجد اللہ کی عمارت کو اچھا کرنے سے کیا مراد ہے؟ ارشاد فرمایا: مسجدوں میں آواز بلند نہ کی جائے اور گناہ کی بات نہ کی جائے۔

ابن المبارک عن عبید اللہ بن ابی حفص مرسلًا

۲۰۸۳۲ اے (گمشدہ شے کے) اعلان کرنے والے! (تیری شے کو) پانے والا تجھے واپس نہ کرے۔ اس کام کے لیے مسجدیں نہیں بنائی گئی ہیں۔

عبدالرزاق عن ابراہیم بن محمد عن محمد بن شعیت بن محمد عن ابی بکر بن محمد

فائدہ: رسول اللہ ﷺ نے مسجد میں کسی کو گمشدہ شے کا اعلان کرتے سنا تو مذکورہ ارشاد فرمایا۔

عن ابن عیینہ عن محمد بن المنکدر کے طریق سے اس کے مثل روایت منقول ہے۔

۲۰۸۳۳ وہ اپنی گمشدہ شے نہ پاسکے۔ عبدالرزاق عن طاؤس

فائدہ: ایک شخص نے اپنی گمشدہ شے کا مسجد میں اعلان کیا تو آپ ﷺ نے مذکورہ ارشاد فرمایا۔

۲۰۸۳۴ تم یوں کہو لا رد اللہ علیک ضالتک اللہ تجھے تیری گمشدہ شے واپس نہ کرے۔ الکبیر للطبرانی عن عصمة بن مالک

فائدہ: ایک شخص اپنی گمشدہ چیز کا مسجد میں اعلان کرنا پھر رہا تھا۔ آپ ﷺ نے صحابہ کرام رضی اللہ عنہم کو اس کے متعلق یہ ارشاد فرمایا۔

۲۰۸۳۵ مساجد میں اشعار بازی نہ کرو اور نہ مسجدوں میں حدود (شرعی سزا) قائم کرو۔ ابن خزیمہ، مستدرک الحاکم عن حکیم بن حزام

۲۰۸۳۶ مجھ پر میری امت اپنے اچھے اور برے اعمال کے ساتھ پیش کی گئی، میں نے ان کے اچھے اعمال میں راستے سے تکلیف دہ شے کو ہٹانا دیکھا اور ان کے برے اعمال میں مسجد میں ناک صاف کرنا اور پھر اس کو دفن نہ کرنا دیکھا۔

ابو داؤد، مسند احمد، مسلم، ابن ماجہ، ابن خزیمہ، ابو عوانہ، ابن حبان عن ابی ذر رضی اللہ عنہ

۲۰۸۳۷ جب تمہارا یہ شخص مر جائے تو مجھے اطلاع کر دینا میں نے اس کو مسجد سے پکڑا پھرنے کی وجہ سے جنت میں دیکھا ہے۔

الکبیر للطبرانی عن ابن عباس رضی اللہ عنہ

۲۰۸۳۸ میری امت اپنے دین کی اچھی اور عمدہ شریعت پر قائم رہے گی جب تک مسجدوں میں نصاریٰ کی طرح اونچی جگہیں نہ بنائے گی۔

(الدیلمی عن عائشة رضی اللہ عنہا)

فائدہ: اس سے امام کی جگہ اونچی کرنے سے منع کیا گیا ہے۔

۲۰۸۳۹ یہ امت یا فرمایا میری امت خیر پر قائم رہے گی جب تک اپنی مسجدوں میں نصاریٰ کی قبربان گاہ کی طرح اونچی جگہیں نہ بنوائے گی۔

ابن ابی شیبہ عن موسیٰ الجعفی

۲۰۸۵۰ مسجدوں میں تلواریں نہ نکالی جائیں، مسجدوں میں تیر نہ پھیلانے جائیں، مسجدوں میں اللہ کی قسم نہ کھائی جائے، کسی مقیم یا مسافر کو

مسجدوں میں قبول (دوپہر میں آرام) کرنے سے نہ روکا جائے۔ (مسجدوں میں) تصویریں نہ بنائی جائیں۔ شیشہ نگاری نہ کی جائے، بے شک

مسجدیں امانت کے ساتھ بنائی جاتی ہیں اور کرامت کے ساتھ معزز ہوتی ہیں۔ الکبیر للطبرانی عن نافع بن جبیر بن مطعم عن ابیہ

جوؤں کو قتل کرنا

۲۰۸۵۱ جب تم میں سے کوئی مسجد میں جوں پائے تو اس کو دفن کر دے یا اس کو مسجد سے نکال دے۔

الوسط للطبرانی عن ابی ہریرۃ رضی اللہ عنہ

۲۰۸۵۲ جب تو دورانِ سجدہ کسی جوں کو پائے تو اس کو اپنے کپڑے میں لپیٹ لے حتیٰ کہ تو وہاں سے نکلے۔

الترمذی، مستدرک الحاکم عن ابی ہریرۃ رضی اللہ عنہ

۲۰۸۵۳ جب کوئی شخص دورانِ نماز جوں پائے تو اس کو قتل نہ کرے بلکہ اس کو (کپڑے وغیرہ میں) باندھ لے۔ حتیٰ کہ نماز سے فارغ ہو جائے۔ (تو تبت قتل کر دے)۔ السنن للبیہقی عن رجل من الانصار

الاکمال

۲۰۸۵۴ جب تم میں سے کوئی مسجد میں جوں دیکھے تو اس کو مسجد میں قتل نہ کرے بلکہ اپنے کپڑے میں باندھ لے پھر نکلے تو قتل کر دے۔

عبدالرزاق عن یحییٰ بن ابی بکر بلاغاً

۲۰۸۵۵ جب کوئی شخص اپنے کپڑے پر جوں پائے تو اس کو گرہ میں باندھ لے اور مسجد میں اس کو نہ چھوڑے۔

مسند احمد عن رجل من الانصار

۲۰۸۵۶ جب تو مسجد میں جوں پائے تو اس کو کپڑے میں لپیٹ لے جب تک کہ تو مسجد سے نکلے۔ (پھر نکل کر اس کو مار ڈال)۔

السنن لسعید بن منصور عن رجل من بنی حطمة

۲۰۸۵۷ اس کو کپڑے میں روک لے اور مسجد میں نہ ڈال حتیٰ کہ تو اس کو لے کر مسجد سے نکل جائے۔ البغوی عن شیخ من اهل مکہ من قریش فائدہ: رسول اللہ ﷺ نے مسجد میں ایک شخص کو جوں پکڑے ہوئے دیکھا تو مذکورہ ارشاد فرمایا۔

۲۰۸۵۸ ایسا نہ کر، بلکہ اس کو اپنے کپڑے میں واپس رکھ لے حتیٰ کہ تو مسجد سے نکلے۔

۲۰۸۵۹ ایک شخص نے اپنے کپڑوں میں جوں دیکھی تو اس کو مسجد میں پھینکنے لگا تب آپ ﷺ نے مذکورہ ارشاد فرمایا۔

مسجد میں مباح (جائز) امور کا بیان

۲۰۸۵۹ کیسا اچھا ہے یہ کام۔ ابو داؤد عن ابن عمر رضی اللہ عنہ

فائدہ: ابن عمر رضی اللہ عنہ فرماتے ہیں، ایک دن ہم پر برسات ہوئی زمین تر ہو گئی۔ ایک شخص اپنے کپڑے میں کنکریاں بھر کر لایا اور اپنے نیچے بچھالیں۔ تب آپ ﷺ نے مذکورہ ارشاد فرمایا۔

۲۰۸۶۰ اگر تم چاہو سو جاؤ اور اگر چاہو تو مسجد میں سو جاؤ۔ عبد الرزاق عن رجل من اهل الصفة

التحیة من الاکمال

۲۰۸۶۱ جب تم میں سے کوئی شخص مسجد میں داخل ہو تو دو رکعت پڑھنے سے قبل نہ بیٹھے۔

مؤطا امام مالک، الجامع لعبد الرزاق، مسند احمد، ابن ابی شیبہ، الدارمی، البخاری، مسلم، ابن ابی داؤد، الترمذی، النسائی، ابن ماجہ، ابن خزیمہ، ابن حبان عن عامر بن عبد اللہ بن الزبیر عن عمرو بن سلیم الزرقی عن ابی قتادہ، الطحاوی عن عمرو بن

حابر وابن مقلوب، قال الحافظ الاول هو المنحفوظ، ابن ماجہ، الاوسط للطبرانی عن ابی ہریرۃ رضی اللہ عنہ

۲۰۸۶۲ جب تو مسجد میں داخل ہو تو بیٹھنے سے قبل دو رکعت نماز ادا کر لے۔ ابن ابی شیبہ عن ابی قتادہ رضی اللہ عنہ

۲۰۸۶۳ بیٹھنے سے قبل دو ملکی رکعت پڑھ لے۔ ابن حبان عن جابر رضی اللہ عنہ

- فائدہ:..... ایک شخص مسجد میں داخل ہوا تو نبی کریم ﷺ جمعہ کے دن کا خطبہ ارشاد فرما رہے تھے۔ آپ نے اس شخص کو مذکورہ ارشاد فرمایا۔
- ۲۰۸۶۴ اے نعمان! دو رکعت نماز پڑھ اور ان میں اختصار سے کام لے، اور جب کوئی شخص (مسجد میں) آئے اور امام خطبہ دے رہا ہو تو وہ ہلکی سی دو رکعتیں ادا کر لے۔ ابو نعیم عن جابر رضی اللہ عنہ
- ۲۰۸۶۵ اے سلیم! اٹھ کھڑا ہو اور دو رکعتیں مختصر ادا کر لے۔ ابن حبان عن جابر رضی اللہ عنہ
- ۲۰۸۶۶ اے سلیم! اٹھ کھڑا ہو اور دو مختصر رکعتیں ادا کر۔ ابن حبان عن جابر رضی اللہ عنہ
- ۲۰۸۶۷ دو رکعتیں پڑھ لے اور آئندہ ایسا نہ کرنا۔ (کہ بغیر نماز پڑھے بیٹھ جاؤ)۔ الدارقطنی فی السنن، ابن حبان عن جابر رضی اللہ عنہ
- فائدہ:..... سلیم غطفانی ایک مرتبہ مسجد میں جمعہ کے روز داخل ہوئے، نبی کریم ﷺ خطبہ ارشاد فرما رہے تھے تب آپ ﷺ نے ان کو یہ ارشاد فرمایا۔

فصل..... عورتوں کے مسجد جانے کے متعلق احکام

ممانعت..... از الاکمال

- ۲۰۸۶۸ عورتوں کی مساجد میں سے بہترین جگہ گھر کا بالکل اندرونی حصہ ہے۔ مسند احمد، السنن للبیہقی عن ام سلمة رضی اللہ عنہا
- ۲۰۸۶۹ عورت کی نماز اندر کے کمرے میں پڑھنا باہر کے کمرے میں پڑھنے سے بہتر ہے اور باہر کے کمرے میں نماز پڑھنا صحن میں نماز پڑھنے سے بہتر ہے اور صحن میں نماز پڑھنا باہر نماز پڑھنے سے بہتر ہے۔ الاوسط للطبرانی عن ام سلمة رضی اللہ عنہا
- ۲۰۸۷۰ میں جانتا ہوں تو میرے پیچھے نماز پڑھنے کو بہت پسند کرتی ہے۔ لیکن تیرا اندرونی کمرے میں نماز پڑھنا بیرونی کمرے میں نماز پڑھنے سے بہتر ہے، بیرونی کمرے میں نماز پڑھنا صحن میں نماز پڑھنے سے بہتر ہے، صحن میں نماز پڑھنا اپنی قوم کی مسجد میں نماز پڑھنے سے بہتر ہے اور تیرا اپنی قوم کی مسجد میں نماز پڑھنا میری اس مسجد میں نماز پڑھنے سے بہتر ہے۔

مسند احمد، ابن حبان عن ام حمید زوجة ابی حمید الساعدی

- ۲۰۸۷۱ عورت کا کمرے سے بھی اندرونی کمرے میں نماز پڑھنا کمرے میں نماز پڑھنے سے زیادہ اجر والا ہے۔ کمرے میں نماز پڑھنا صحن میں نماز پڑھنے سے زیادہ اجر والا ہے۔ صحن میں نماز پڑھنا اپنی قوم کی مسجد میں نماز پڑھنے سے زیادہ اجر رکھتا ہے۔ اپنی قوم کی مسجد میں نماز پڑھنا جماعت والی مسجد میں نماز پڑھنے سے زیادہ اجر رکھتا ہے۔ اور عورت جماعت والی (بڑی) مسجد میں نماز پڑھے یہ زیادہ باعث اجر ہے اس بات سے کہ وہ جنگ کے دن باہر نکلے۔ ابن جریر عن جریر بن ایوب البجلي عن جده ابی زرعة عن ابی هريرة رضی اللہ عنہ
- کلام:..... معنی میں کہا ہے کہ محدثین نے جریر کی حدیث کو متروک قرار دیا ہے۔

اذن (اجازت)

- ۲۰۸۷۲ جب رات کے وقت تمہارے عورتیں مسجد کے لیے اجازت مانگیں تو ان کو اجازت دے دو۔ البخاری، ابن حبان عن ابن عمر رضی اللہ عنہ
- ۲۰۸۷۳ جب تمہاری عورتیں تم سے نماز کے لیے اجازت مانگیں تو ان کو انکار مت کرو۔ مسند احمد، الضیاء للمقدسی فی المختار عن عمر رضی اللہ عنہ
- ۲۰۸۷۴ دو تیز لڑکیاں، پردہ دار لڑکیاں اور بالغ عورتیں خیر کے کاموں اور مؤمنین کی دعا میں حاضر ہوا کریں اور حیض والی عورتیں

جائے نماز سے الگ رہا کریں۔ البخاری، النسائی، ابن ماجہ عن ام عطیہ

۲۰۸۷۵ عورتوں کی جماعت میں کوئی خیر نہیں سوائے جماعت والی مسجد یا شہید کے جنازے میں (حاضری کے)۔

الایوسط للطبرانی عن عائشہ رضی اللہ عنہا

فائدہ:..... یعنی عورتوں کو جماعت کے ساتھ نماز پڑھنے کی صرف دو صورتوں میں خیر ہے جماعت والی مسجد میں مردوں کے پیچھے یا شہید کے جنازے میں مردوں کے پیچھے نماز پڑھنے کے لیے۔

۲۰۸۷۶ جب تو عشاء کے لیے نکلے تو خوشبو مت لگا۔ ابن حبان عن زینب الثقفیہ

۲۰۸۷۷ تم عورتوں میں سے جو اللہ اور یوم آخرت پر ایمان رکھتی ہیں وہ (سجدے) میں اپنے سروں کو نہ اٹھائیں جب تک مرد اپنے سر نہ اٹھالیں۔ یہ حکم مردوں کے کپڑوں کے تنگ ہونے کی وجہ سے ہے۔

مسند احمد، ابو داؤد، الکبیر للطبرانی، الخطیب عن اسماء بنت ابی بکر رضی اللہ عنہا

۲۰۸۷۸ اے عورتوں کی جماعت! جب مرد سجدے میں جائیں تو اپنی آنکھیں بند کر لو اور مردوں کی شرمگاہوں پر نظر نہ پڑنے دو، ان کی

ازاریں تنگ ہونے کی وجہ سے۔ ابن ابی شیبہ عن جابر رضی اللہ عنہ، ابن ابی شیبہ عن ابی سعید رضی اللہ عنہ

چوتھی فصل..... اذان، اس کی ترغیب اور آداب میں

اذان کی ترغیب

۲۰۸۷۹ اللہ پاک اہل ارض کی کسی شے کو کان نہیں لگاتے سوائے مؤذنین کی اذان اور قرآن کی اچھی آواز کے۔

الخطیب فی التاریخ عن معقل بن یسار

۲۰۸۸۰ مؤذن کی مغفرت کردی جاتی ہے جہاں تک اس کی آواز جاتی ہے اور ہر خشک و تر شے جو اس کی آواز سنتی ہے اس کی تصدیق کرتی

ہے۔ اور اس کی آواز پر حاضر ہونے والا پچیس درجے (نماز کی) فضیلت پاتا ہے۔ مسند احمد عن ابی ہریرۃ رضی اللہ عنہ

۲۰۸۸۱ مؤذن اور تلبیہ (لیک لیک اللہم لیکن الخ) پڑھنے والے (حاجی و معتمر) اپنی قبروں سے اس حال میں نکلیں گے کہ مؤذن

اذان دیتے ہوں گے اور ملٹی (حاجی و معتمر) تلبیہ پڑھتے ہوں گے۔ الاوسط للطبرانی عن جابر رضی اللہ عنہ

۲۰۸۸۲ میں تجھے دیکھتا ہوں کہ تو بکریوں کو اور دیہاتی زندگی کو پسند کرتا ہے۔ پس جب تو بکریوں میں اور دیہات میں ہو تو اذان دے نماز

کے لیے اور آواز کو خوب بلند کر۔ کیونکہ جن، انسان، پتھر، درخت اور ہر شے جو مؤذن کی اذان سنے گی وہ قیامت کے دن اس کی گواہی دے گی۔

مؤطا امام مالک، مسند احمد، البخاری، النسائی، ابن ماجہ عن ابی سعید رضی اللہ عنہ

۲۰۸۸۳ جب نماز کے لیے اذان دی جاتی ہے تو شیطان گوز (پاد) مارتا ہوا بھاگ جاتا ہے تاکہ اذان کی آواز نہ سن سکے۔ پھر اذان مکمل

ہو جاتی ہے تو واپس لوٹ آتا ہے پھر جب نماز کے لیے اقامت کہی جاتی ہے تو دوبارہ بھاگ جاتا ہے۔ حتیٰ کہ اقامت پوری ہوتی ہے اور وہ واپس

آ جاتا ہے اور نمازی اور اس کے دل کے درمیان آ جاتا ہے اور اس کو حکم دیتا ہے: فلاں چیز یاد کر، فلاں چیز یاد کر حتیٰ کہ پہلے جو چیز اس کو قطعاً یاد

آ رہی تھی وہ بھی یاد آ جاتی ہے لیکن آدمی کو معلوم نہیں رہتا کہ اس نے کتنی رکعات پڑھی ہیں۔

مؤطا امام مالک، البخاری، مسلم، ابو داؤد، النسائی عن ابی ہریرۃ رضی اللہ عنہ

۲۰۸۸۴ شیطان جب نماز کے لیے اذان کی آواز سنتا ہے تو گوز (پاد) مارتا شروع کر دیتا ہے۔ تاکہ اذان کی آواز نہ سن پائے۔ جب

مؤذن خاموش ہو جاتا ہے تو شیطان واپس لوٹ آتا ہے۔ اور نمازی کو وسوسے ڈالتا ہے۔ پھر جب اقامت کی آواز سنتا ہے تب پھر بھاگ

جاتا ہے تاکہ اقامت کی آواز نہ سن سکے۔ اقامت کہنے والا جب خاموش ہوتا ہے تو شیطان واپس آ جاتا ہے اور نماز میں وسوسے ڈالتا ہے۔

مسلم عن ابی ہریرۃ رضی اللہ عنہ

۲۰۸۸۵ شیطان جب نماز کی اذان کی آواز سنتا ہے تو چلا جاتا ہے حتیٰ کہ روجاء (مدینے کے باہر پہاڑیوں) پر چلا جاتا ہے۔

مسلم عن ابی ہریرۃ رضی اللہ عنہ

۲۰۸۸۶ اذان دینے میں ایک دوسرے پر سبقت کرو، لیکن اقامت کہنے میں سبقت نہ کرو۔ (بلکہ اذان دینے والے کے لیے اقامت چھوڑ دو الایہ کہ وہ کسی کو اجازت دے)۔ ابن ابی شیبہ عن یحییٰ

۲۰۸۸۷ مؤذن کی مغفرت کر دی جاتی ہے اس قدر طویل جہاں تک کہ اس کی آواز جاتی ہے، ہر خشک وتر شے اس کی شہادت دیتی ہے۔ اذان کی آواز پر حاضر ہونے والے کے لیے پچیس درجے نماز لکھی جاتی ہے اور اس کے دونوں نمازوں کے درمیان کے گناہ معاف کر دیئے جاتے ہیں۔

مسند احمد، ابو داؤد، النسائی، ابن حبان، ابن ماجہ عن ابی ہریرۃ رضی اللہ عنہ

۲۰۸۸۸ مؤذن کی آواز جانے کے بقدر مسافت جتنی اس کی عظیم مغفرت کر دی جاتی ہے اور اس کے ساتھ نماز پڑھنے والوں کے مثل اس کو اجر مانتا ہے۔ الکبیر للطبرانی عن ابی امامۃ

۲۰۸۸۹ ثواب کی خاطر اذان دینے والا خون میں لت پت شہید کی طرح ہے اور ایسا مؤذن جب مرتا ہے تو اس کو قبر میں گہرے نہیں کھاتے۔

الکبیر للطبرانی عن ابن عمر رضی اللہ عنہ

۲۰۸۹۰ مؤذن مسلمانوں کے ان کے روزوں کے افطار اور سحری پر امانت ہیں۔ الکبیر للطبرانی عن ابی محذورۃ

۲۰۸۹۱ مؤذن مسلمانوں کے ان کی نمازوں اور حاجت (افطار و سحری) پر امانت دار ہیں۔ السنن للبیہقی عن الحسن مرسلًا

۲۰۸۹۲ جب مؤذن اذان دینا شروع کرتا ہے تو پروردگار اپنا ہاتھ اس کے سر پر رکھ دیتے ہیں اور اسی طرح رکھے رکھتے ہیں حتیٰ کہ مؤذن اذان سے فارغ ہو جاتا ہے جہاں تک اس کی آواز جاتی ہے اس کی مغفرت کر دی جاتی ہے۔ جب وہ فارغ ہوتا ہے پروردگار فرماتے ہیں میرے بندے نے سچ کہا (اور مؤذن کو فرماتے ہیں) تو نے حق بات کی شہادت دی۔ پس خوش ہو جا۔

الحاکم فی التاریخ، مسند الفردوس للدیلمی عن انس رضی اللہ عنہ

اذان کی فضیلت

۲۰۸۹۳ جب کسی بستی میں اذان دے دی جاتی ہے تو اللہ پاک اس بستی کو اس دن کے لیے عذاب سے امن دے دیتے ہیں۔

الایوسط للطبرانی عن انس رضی اللہ عنہ

۲۰۸۹۴ قیامت کے روز سب سے لمبی لمبی گردنوں والے مؤذن ہوں گے۔ مسند احمد، مسلم، ابن ماجہ عن معاویۃ رضی اللہ عنہ

۲۰۸۹۵ مؤذن قیامت کے دن سب سے لمبی گردن والے ہوں گے۔ مسند احمد، مسلم، ابن ماجہ عن معاویۃ رضی اللہ عنہ

۲۰۸۹۶ مسلمانوں کی نماز اور ان کے سحری (وافطار کے وقت) پر مؤذن امانت دار ہیں۔ السنن للبیہقی عن ابی محذورۃ

۲۰۸۹۷ اللہ تعالیٰ مؤذنین کو قیامت کے دن سب سے لمبی گردن والا کر کے اٹھائیں گے بوجہ ان کے لا الہ الا اللہ کہنے کے۔

الخطیب فی التاریخ عن ابی ہریرۃ رضی اللہ عنہ

۲۰۸۹۸ اہل آسمان اہل زمین کی کوئی آواز نہیں سنتے سوائے اذان کے۔

ابو امیۃ الطرسوسی فی مسندہ، الكامل لابن عدی عن ابن عمر رضی اللہ عنہ

۲۰۸۹۹ جس قوم کے بیچ میں صبح کو اذان دے دی جائے وہ قوم شام تک اللہ کے عذاب سے مامون ہو جاتی ہے اور جس قوم میں شام کے وقت

اذان دیدی جائے وہ قوم صبح تک اللہ کے عذاب سے مامون ہو جاتی ہے۔ الکیبر للطبرانی عن معقل بن یسار
 ۲۰۹۰۰ میں جنت میں داخل ہوا تو وہاں میں کولو (موتیوں) کے غنچے دیکھے جو مشک کی مٹی میں لگے ہوئے تھے۔ میں نے پوچھا: اے جبرئیل
 یہ کس کے لیے ہیں؟ انہوں نے فرمایا: اے محمد! یہ آپ کی امت کے مؤذنوں اور اماموں کے لیے ہیں۔ مسند ابی یعلیٰ عن ابی رضی اللہ عنہ
 ۲۰۹۰۱ اگر میں قسم کھا لوں تو سچا نکلوں گا اس بات پر کہ اللہ کو سب سے زیادہ محبوب شمس و قمر کی رعایت کرنے والے ہیں (یعنی اوقات
 کی رعایت کرنے والے مؤذن) اور یہ لوگ قیامت کے دن اپنی لمبی گردن کے سبب پہچان لیے جائیں گے۔

الخطیب فی تاریخ عن انس رضی اللہ عنہ
 ۲۰۹۰۲ بندگان خدا میں بہترین لوگ وہ ہیں جو ذکر اللہ کے لیے شمس و قمر، ستاروں اور سیاروں کی رعایت کرتے ہیں۔

الکیبر للطبرانی، مستدرک الحاکم عن ابن ابی اوفی
 ۲۰۹۰۳ اگر لوگوں کو معلوم ہو جائے کہ ان کو اذان دینے میں کیا اجر ملے گا تو وہ آپس میں تلوار کے ساتھ ایک دوسرے سے لڑ پڑیں۔

مسند احمد عن ابی سعید رضی اللہ عنہ
 ۲۰۹۰۴ جس نے ثواب کی خاطر سات سال اذان دی اللہ پاک اس کے لیے جہنم سے برأت لکھ دیں گے۔

الترمذی، ابن ماجہ عن ابن عباس رضی اللہ عنہ
 ۲۰۹۰۵ جس نے بارہ سال اذان دی اس کے لیے جنت واجب ہو جائے گی۔ اور ہر روز اذان دینے کے سبب اس کے لیے ساٹھ نیکیاں لکھی
 جائیں گی۔ اور اقامت کے سبب تیس نیکیاں لکھی جائیں گی۔ ابن ماجہ، مستدرک الحاکم عن ابن عمر رضی اللہ عنہ

۲۰۹۰۶ جس نے ایمان کے ساتھ ثواب کی خاطر اپنے اصحاب کی پانچوں نمازوں میں امامت کی اس کے بھی پچھلے سب گناہ معاف کر دیئے جائیں گے۔ اور
 جس نے ایمان کے ساتھ ثواب کی خاطر اپنے اصحاب کی پانچوں نمازوں میں امامت کی اس کے بھی پچھلے سب گناہ معاف کر دیئے جائیں گے۔

السنن للبیہقی عن ابی ہریرۃ رضی اللہ عنہ

اذان کہنے کی فضیلت

۲۰۹۰۷ جس نے سال بھر اذان دی اور کوئی اجر تطلب نہ کی تو اس کو قیامت کے دن بلا کر جنت کے دروازے پر کھڑا کر دیا جائے گا اور کہا
 جائے گا کہ جس کے لیے چاہے شفاعت کر۔ ابن عساکر عن انس رضی اللہ عنہ

۲۰۹۰۸ جس نے سال تک اذان دینے کی پابندی کی اس کے لیے جنت واجب ہو جائے گی۔

شعب الایمان للبیہقی عن ثوبان رضی اللہ عنہ
 ۲۰۹۰۹ مسلمانوں کے مؤذنوں کی گردنوں میں دو چیزیں یعنی نماز اور روزے معلق ہوتے ہیں۔ ان کی پابندی ان کو حاصل ہو جاتی ہے۔

ابن ماجہ عن ابن عمر رضی اللہ عنہ
 ۲۰۹۱۰ اللہ تعالیٰ قیامت کے دن ایام زمانہ کو ان کی ہیئت پر اٹھائیں گے اور جمعہ (کے دن) کو جمعہ پڑھنے والوں کے ساتھ روشن چمکدار
 کر کے اٹھائیں گے۔ اہل جمعہ کو دلہن کی طرح لے کر چلیں گے جس طرح کوئی دلہن اپنے خاوند کے پاس لے جاتی جاتی ہے۔ جمعہ کا دن
 روشنی دے گا اور اہل جمعہ اس کی روشنی میں چلیں گے۔ ان کے رنگ برف کی طرح سفید ہوں گے، ان کی خوشبو مشک کی طرح تیز اور چمکدار
 ہوگی، وہ کانور کے پہاڑوں میں گھسیں گے، جن و انس ان کو دیکھیں گے۔ تعجب میں ان کے سر نیچے نہ ہوں گے حتیٰ کہ وہ جنت میں داخل
 ہو جائیں گے۔ کوئی ان کے ساتھ شامل نہ ہوگا سوائے ثواب کی خاطر اذان دینے والوں کے۔

مستدرک الحاکم، الکیبر للطبرانی عن ابی موسیٰ رضی اللہ عنہ

الاکمال

۲۰۹۱۱ جب مؤذن اذان دیتا ہے تو وہ اللہ عزوجل کا ستون بن جاتا ہے۔ جب امام آگے بڑھتا ہے تو وہ اللہ کا نور ہوتا ہے اور جب صفیں سیدھی ہوتی ہیں تو یہ اللہ کے ارکان ہوتی ہیں۔ پس تم اللہ کے ستون بننے میں سبقت کرو، اللہ کے نور سے روشنی حاصل کرو اور زمین میں اللہ کے ارکان بن جاؤ۔

ابن النجار عن ابن عباس رضی اللہ عنہ
۲۰۹۱۲ مؤذن اللہ کا داعی ہے۔ امام اللہ کا نور ہے، صفیں اللہ کے ارکان ہیں، قرآن اللہ کا کلام ہے، پس اللہ کے داعی کو لبیک کہو، اللہ کے نور سے روشنی حاصل کرو، اللہ کے ارکان اور اس کا دین بن جاؤ اور اس کے کلام کو سیکھو۔ الدیلمی عن ابی سعید رضی اللہ عنہ

۲۰۹۱۳ مؤذن اللہ کے ستون ہیں، امام اللہ کا نور ہے، صفوف اللہ کی ارکان ہیں۔ پس اللہ کے ستون کی آواز پر آؤ اور اللہ کے نور سے روشنی حاصل کرو اور اللہ کے ارکان بن جاؤ۔ میسرہ بن علی فی مشیختہ والدیلمی عن ابن عمر رضی اللہ عنہ
۲۰۹۱۴ جب مؤذن اذان دیتا ہے تو آسمان کے دروازے کھل جاتے ہیں اور دعا قبول ہوتی ہے۔ پس جب اقامت کہی جاتی ہے تو کوئی دعا رد نہیں کی جاتی۔ ابو الشیخ فی الاذان عن انس

کلام: اس میں یزید الرقاشی ایک راوی متروک ہے۔ جس کی بناء پر روایت ضعیف ہے۔

۲۰۹۱۵ مؤذن کی آواز جانے کی حد تک اس کی مغفرت کر دی جاتی ہے اور ہر تر و خشک شے اس کی تصدیق کرتی ہے۔

ابن ابی شیبہ عن ابی ہریرہ رضی اللہ عنہ
۲۰۹۱۶ مؤذن کی اس کی آواز جانے کی حد تک مغفرت کر دی جاتی ہے اور ہر خشک و تر شے جو اس کی آواز سنتی ہے اس کی شہادت دیتی ہے۔

الکبیر للطبرانی عن ابن عمر رضی اللہ عنہ، ابو الشیخ فی العظمتہ عن ابی سعید رضی اللہ عنہ
۲۰۹۱۷ مؤذن کی مغفرت کر دی جاتی ہے اس کی آواز جانے کی حد تک۔ (یعنی خوب خوب مغفرت کر دی جاتی ہے) اور ہر پتھر اور درخت جو اس کی آواز سنتا ہے اس کی شہادت دیتا ہے۔ ابو الشیخ عن ابی ہریرہ رضی اللہ عنہ

۲۰۹۱۸ ثواب کی خاطر اذان دینے والا اس شہید کی مانند ہے جو اپنے خون میں لت پت ہو جاتا ہے کہ وہ اپنی اذان سے فارغ ہو۔ اور ہر خشک و تر شے اس کے لیے شہادت دیتی ہے اور اگر وہ مرتا ہے تو اس کا جسم کیڑے مکوڑوں کے کھانے سے محفوظ رہتا ہے۔

الکبیر للطبرانی عن ابن عمر رضی اللہ عنہ

امام و مؤذن کے حق میں دعا

۲۰۹۱۹ مؤذن امانت دار ہیں اور ائمہ ضامن ہیں۔ اے اللہ! ائمہ کو سیدھی راہ دکھا اور مؤذنین کی مغفرت فرما۔

عبدالرزاق و ابو الشیخ عن ابی ہریرہ رضی اللہ عنہ
۲۰۹۲۰ جب منادی نداء دیتا ہے تو آسمان کے دروازے کھل جاتے ہیں اور دعا قبول ہوتی ہے۔ پس جس پر کوئی مصیبت یا سختی نازل شدہ ہو تو وہ منادی کی نداء کے وقت کا انتظار کرے۔ پس جب وہ تکبیر کہے تو وہ بھی تکبیر کہے، وہ شہادت دے تو وہ بھی شہادت دے۔ جب وہ حسی علی الصلوٰۃ کہے تو وہ بھی حسی علی الصلوٰۃ کہے، جب وہ حسی علی الفلاح کہے تو وہ بھی حسی علی الفلاح کہے، پھر (اذان ختم ہونے کے بعد یہ دعا) پڑھے

اللهم رب هذه الدعوة التامة الصادقة الحق المستجابة المستجاب لها دعوة الحق وكلمة التقوى،
احينا عليها، و امتنا عليها و ابعثنا عليها و اجعلنا من خيار اهلها محبانا و ممانتا.

اے اللہ! اے اس دعوت کا ملہ کے رب جو سچی، حق، قبول شدہ، حق کی دعوت اور تقویٰ کی بات ہے۔ ہمیں اسی پر زندہ رکھ! اسی پر موت دے، اسی پر ہم کو اٹھا، ہم کو اس دعوت والوں میں سب سے اچھا بنا اور ہماری زندگی و موت اسی میں کر دے۔

پھر اس کے بعد اپنی حاجت کا سوال کرے۔ مسند ابی یعلیٰ، ابن السنی، ابوالشیخ فی الاذان، مستدرک الحاکم و تعقب، حلیہ

الاولیاء، السنن لسعید بن منصور عن ابی امامة رضی اللہ عنہ

۲۰۹۲۱۔ مؤذن قیامت کے روز سب سے لمبی گردن والے ہوں گے۔ ابن ابی شیبہ عن معاویة رضی اللہ عنہ

۲۰۹۲۲۔ اے بلال! کیا تو اس بات پر راضی نہیں ہے کہ مؤذنون کی گردنیں قیامت کے روز سب سے طویل ہوں گی۔

السنن لسعید بن منصور، الکبیر للطبرانی، شعب الایمان للبیہقی عن بلال و صحیح

۲۰۹۲۳۔ مؤذن قیامت کے دن لوگوں میں اپنی سب سے لمبی گردنوں کے سبب پہچانے جائیں گے۔

ابوالشیخ فی الاذان عن ابی ہریرة رضی اللہ عنہ

۲۰۹۲۴۔ مؤذن لا الہ الا اللہ کی آواز بلند کرنے کی وجہ سے قیامت کے دن سب سے لمبی گردن والے کر کے اٹھائے جائیں گے۔

ابوالشیخ فی الاذان عن ابی ہریرة رضی اللہ عنہ

۲۰۹۲۵۔ رحمن کا ہاتھ مؤذن کے سر کے اوپر ہوتا ہے حتیٰ کہ وہ اپنی اذان سے فارغ ہو جائے۔ اور جہاں تک اس کی آواز جاتی ہے اس کی بخشش

کردی جاتی ہے۔ ابوالشیخ فی الاذان، الخطیب، ابن الجار عن انس و ضعف

۲۰۹۲۶۔ مؤذن کی اذان جہاں تک جاتی ہے اس کی مغفرت کردی جاتی ہے۔ اور ہر تر اور خشک چیز جو اس کی آواز سنتی ہے اس کے لیے مغفرت

کی دعا کرتی ہے۔ مسند احمد عن ابن عمر رضی اللہ عنہ

۲۰۹۲۷۔ مؤذن کی آواز جانے کی حد تک اس کی مغفرت کردی جاتی ہے اور ہر تر اور خشک شے جو اس کی آواز سنتی ہے اس کی تصدیق کرتی ہے۔

الکبیر للطبرانی عن عطاء بن یسار مرسلًا

۲۰۹۲۸۔ مؤذن کی مغفرت کردی جاتی ہے اس کی آواز جانے تک، اور تر و خشک شے جو اس کی آواز سنتی ہے اس کو جواب دیتی ہے اور اس کو ان

تمام لوگوں کے مثل اجر مانتا ہے جو اس کے ساتھ نماز پڑھتے ہیں۔ ابوالشیخ فی الاذان عن البراء رضی اللہ عنہ

۲۰۹۲۹۔ کوئی بندہ کسی چٹیل میدان میں اذان دیتا ہے تو کوئی درخت، پتھر، ریت کے ذرات اور کوئی شے باقی نہیں رہتی مگر وہاں کی ہر شے

روپڑتی ہے کیونکہ ایسی جگہ میں بہت کم اللہ کا ذکر ہوتا ہے۔ سمویہ، الدیلمی عن ابی ہریرة الاسلمی

۲۰۹۳۰۔ کوئی شخص کسی چٹیل زمین میں ہوتا ہے تو نماز کے وقت آنے پر وہ اذان دیتا ہے اور نماز کے لیے اقامت کہتا ہے تو اس کے پیچھے اس

قدر کثیر تعداد میں ملائکہ نماز پڑھتے ہیں جن کے سرے نظر نہیں آتے۔ وہ امام کے رکوع کے ساتھ رکوع کرتے ہیں، اس کے بعد کے ساتھ سجدہ

کرتے ہیں اور اس کی دعا پرائین کہتے ہیں۔ السنن للبیہقی عن سلمان مرفوعًا و موقوفًا قال و الصحیح الموقوف

۲۰۹۳۱۔ جب آدمی کسی چٹیل میدان میں ہو اور نماز کا وقت ہو جائے تو اس کو چاہیے کہ وہ وضو کرے، اگر پانی میسر نہ ہو تو تیمم کر لے اور کھڑا

ہو جائے۔ اگر اس نے اقامت کہہ لی تو اس کے ساتھ دو فرشتے نماز پڑھیں گے اور اگر اذان اور اقامت دونوں کہہ لیں تو اس کے پیچھے اس قدر

اللہ کی مخلوق نماز پڑھے گی جس کے کنارے نظر نہیں آتے۔

الجامع لعبد الرزاق، الکبیر للطبرانی، ابوالشیخ فی کتاب الاذان، السنن لسعید بن منصور عن سلمان رضی اللہ عنہ

۲۰۹۳۲۔ اللہ پاک اہل ارض کی کسی چیز پر کان نہیں لگاتے سوائے مؤذنون کی آواز اور قرآن پڑھے جانے کی اچھی آواز پر۔

الکبیر للطبرانی عن معقل بن یسار

۲۰۹۳۳۔ اللہ پاک اہل ارض کی کسی چیز پر کان نہیں دھرتے سوائے مؤذنون کی اذان اور اچھی آواز میں قرآن پڑھنے والے کی آواز پر۔

ابوالشیخ فی الاذان عنہ

۲۰۹۳۳ اہل آسمان اہل زمین کی اذان کے سوا کسی چیز کو نہیں سنتے۔ ابو الشیخ عن ابن عمر رضی اللہ عنہ
 ۲۰۹۳۵ اے بلال اتیرے اس عمل سے افضل کوئی عمل نہیں ہے سوائے جہاد فی سبیل اللہ کے یعنی اذان (سے بڑھ کر کوئی عمل نہیں)۔

عبد بن حمید عن بلال رضی اللہ عنہ
 ۲۰۹۳۶ جس نے سال بھر چچی میت کے ساتھ اذان دی، کوئی اجرت طلب نہیں کی تو قیامت کے دن اس کو بلایا جائے گا اور جنت کے دروازے پر کھڑا کر دیا جائے گا، پھر اس کو کہا جائے گا:

جس کے لیے چاہے شفاعت کرتا جا۔ ابو عبد اللہ الحسین بن جعفر الجرجانی فی امالیہ و حمزۃ بن یوسف السہمی فی معجمہ وابن عساکر والوافعی وابن النجار عن موسی الطویل

۲۰۹۳۷ جنت میں داخل ہونے والی پہلی مخلوق انبیاء کی ہوگی، پھر شہداء، پھر کعبۃ اللہ کے مؤذن، پھر بیت المقدس کے مؤذن اور پھر میری اس مسجد کے مؤذن اپنے اپنے اعمال کے بقدر (آگے پیچھے داخل ہوں گے)۔

ابن سعد، الحاکم فی التاریخ، شعب الایمان للبیہقی وضعفہ عن جابر رضی اللہ عنہ
 کلام: ... حضرت جابر رضی اللہ عنہ سے اس کو روایت کرنا نام نہایت ہی ضعیف قرار دیا ہے۔

۲۰۹۳۸ ایام قیامت کے دن اپنی سابقہ حالت پر اٹھیں گے، جمعہ کا دن اپنے اہل کے ساتھ روشن چمکدار اٹھائے گا۔ اس کے اہل اس کو یوں لے کر جائیں گے جس طرح دلہن سجا سنوار کر اپنی خلوت گاہ میں لے جاتی جاتی ہے۔ جمعہ کا دن اپنے اہل کے لیے روشن ہوگا، وہ اس کی روشنی میں چلیں پھریں گے۔ ان کے رنگ سفیدی میں برف کی طرح ہوں گے، ان کی خوشبو مشک کی ہوگی، وہ کافروں کے پہاڑوں میں گھومیں گے۔ جن و انس ان کو رشک کی نظر سے دیکھیں گے۔ وہ اڑتے ہوئے چلیں گے حتیٰ کہ جنت میں داخل ہو جائیں گے۔ ان میں صرف ثواب کی خاطر اذان والے مؤذن شامل ہوں گے۔ الکبیر للطبرانی عن ابی موسیٰ رضی اللہ عنہ

۲۰۹۳۹ اللہ پاک ایام کو ان کی حالت پر اٹھائے گا، جمعہ کا دن روشن و چمکدار اٹھایا جائے گا۔ اہل جنت جمعہ کے دن کو گھیرے ہوں گے جس طرح دلہن کو لوگوں کے جلو میں اس کے خاندان کے گھر لے جایا جاتا ہے۔ جمعہ کا دن اہل جنت کے لیے روشن چمکدار ہوگا وہ اس کی روشنی میں چلیں گے۔ ان کے رنگ سفیدی میں برف کی مانند ہوں گے، ان کی خوشبو مشک کی لپیٹیں مارے گی، وہ کافور میں پھریں گے اور ان میں صرف ثواب کی آس پر اذان دینے والے مؤذن شامل ہوں گے۔ ابو الشیخ فی الاذان عن ابی موسیٰ

۲۰۹۴۰ قیامت کے روز مؤذن جنت کی اونٹنیوں پر سوار ہوں گے، بلال ان کے آگے آگے ہوں گے، ان کی آوازیں اذان کے ساتھ بلند ہوں گے، تمام لوگ ان کی طرف دیکھتے ہوں گے، پوچھا جائے گا: یہ کون لوگ ہیں؟ جواب آئے گا: امت محمدیہ کے مؤذن۔ اس وقت دوسرے لوگ خوفزدہ ہوں گے لیکن ان کو مطلق خوف نہ ہوگا، اس وقت دوسرے لوگ رنجیدہ خاطر ہوں گے مگر رنج ان کے پاس بھی نہ پھیلے گا۔

الخطیب فی التاریخ وابن عساکر عن انس رضی اللہ عنہ
 کلام: ... اس روایت میں داؤد الزرقان متروک راوی ہے۔

۲۰۹۴۱ عنقریب لوگوں پر ایسا زمانہ آئے گا کہ وہ اذان کا کام اپنے کمزور ضعیف لوگوں پر چھوڑ دیں گے۔ یہ لوگ ایسے اجسام کے مالک ہوں گے جن کو اللہ پاک آگ پر حرام کر دے گا اور یہ مؤذنون کے اجسام اور گوشت پوست ہوں گے۔

السنن للبیہقی عن ابی ہریرۃ رضی اللہ عنہ
 ۲۰۹۴۳ جب مؤذن اذان دیتا ہے تو شیطان پیچھے سے آواز مارتا ہوا بھاگ جاتا ہے۔ مسلم عن ابی ہریرۃ رضی اللہ عنہ
 ۲۰۹۴۴ جب مؤذن اذان دیتا ہے تو شیطان بھاگ جاتا ہے حتیٰ کہ روجاء مقام پر جا پہنچتا ہے۔

ابن ابی شیبہ، مسند احمد، عبد بن حمید عن جابر رضی اللہ عنہ

اذان کی آواز سے شیطان بھاگتا ہے

۲۰۹۳۵ مؤذن جب اذان دیتا ہے تو شیطان پیچھے سے آواز نکالتا ہوا بھاگ جاتا ہے۔ جب مؤذن خاموش ہو جاتا ہے تو شیطان واپس لوٹ آتا ہے۔ حتیٰ کہ مسلمان آدمی کو اس کی نماز میں ملتا ہے اور اس کے اور اس کی جان کے درمیان (وسوسہ انداز بن کر) داخل ہو جاتا ہے۔ پھر اس کو نہیں معلوم رہتا کہ اس نے زیادہ رکعات پڑھی ہیں یا کم۔ پس جب تم میں سے کوئی شخص یہ صورت پائے تو وہ تشہد کی حالت میں سلام پھیرنے سے قبل دو سجدے سہو کے ادا کر لے اور پھر سلام پھیر دے۔ السنن للبیہقی عن ابی ہریرۃ رضی اللہ عنہ

۲۰۹۳۶ جب مؤذن اذان دیتا ہے تو شیطان گوز مارتا ہوا پیٹھ دے کر بھاگ جاتا ہے۔ جب مؤذن خاموش ہوتا ہے تو شیطان لوٹ آتا ہے۔ پھر جب مؤذن اقامت کہتا ہے تو شیطان دوبارہ پیٹھ پھیر کر گوز مارتا ہوا بھاگ جاتا ہے۔ جب مؤذن خاموش ہو جاتا ہے اور آدمی اور اس کے دل کے درمیان حائل ہو جاتا ہے۔ حتیٰ کہ آدمی کو معلوم نہیں رہتا کہ اس نے کتنی رکعات ادا کی ہیں؟ پس تم میں سے جب کوئی شخص یہ صورت حال پائے تو وہ تشہد کی حالت میں دو سجدے کر لے۔ شعب الایمان للبیہقی عن ابی ہریرۃ رضی اللہ عنہ

۲۰۹۳۷ جب نماز کے لیے اذان دی جاتی ہے تو شیطان گوز مارتا ہوا پیٹھ دے کر بھاگ جاتا ہے تاکہ اذان کو نہ سن سکے۔ جب اذان مکمل ہو جاتی ہے تو وہ واپس لوٹ آتا ہے، حتیٰ کہ جب اقامت کہی جاتی ہے تو دوبارہ بھاگ جاتا ہے۔ جب اقامت مکمل ہو جاتی ہے تو دوبارہ متوجہ ہوتا ہے حتیٰ کہ آدمی اور اس کے دل کے درمیان کھٹکتا ہے اور کہتا ہے: فلاں چیز یاد کر، فلاں چیز یاد کر، حتیٰ کہ جو بات پہلے قطعاً یاد نہ آ رہی تھی وہ بھی یاد آ جاتی ہے اور آدمی کو معلوم نہیں رہتا کہ اس نے کتنی رکعات پڑھی ہیں؟

مستدرک الحاکم، الجامع لعبدالرزاق عن ابی ہریرۃ رضی اللہ عنہ

۲۰۹۳۸ جب کسی کو معلوم نہ رہے کہ تین رکعات پڑھی ہیں یا چار۔ تو وہ تشہد میں سلام سے قبل دو سجدے ادا کر لے۔

موظا امام مالک، عبدالرزاق، بخاری، مسلم، ابوداؤد، النسائی، ابن حبان عن ابی ہریرۃ رضی اللہ عنہ

۲۰۹۳۹ جب نماز کے لیے اذان دی جاتی ہے تو شیطان پیٹھ دے کر مقام روحاء تک بھاگ جاتا ہے تاکہ اذان کی آواز نہ سن سکے اور آسمان

کے دروازے کھل جاتے ہیں اور دعا قبول ہوتی ہے۔ الاوسط للطبرانی عن انس رضی اللہ عنہ

۲۰۹۴۰ جب تم کو مؤذن نماز کے لیے نداء دیتا ہے تو شیطان بھاگ کر روحاء تک دور چلا جاتا ہے۔

الضیاء للمقدسی فی المختارۃ عن جابر رضی اللہ عنہ

۲۰۹۴۱ شیطان جب نماز کے لیے اذان کی آواز سنتا ہے تو بھاگ کر روحاء چلا جاتا ہے۔

مسلم، ابوداؤد، ابن خزیمہ، ابن حبان عن جابر رضی اللہ عنہ

۲۰۹۴۲ ان شاء اللہ یہ خواب سچا ہوگا۔ تم بلال کے ساتھ کھڑے ہو جاؤ اور جو تم نے دیکھا ہے بلال کو کہتے جاؤ اور وہ ان کلمات کو بطور اذان بلند

کریں گے۔ کیونکہ وہ تم سے زیادہ بلند آواز والے ہیں۔ مسند احمد، ابن حبان عن عبد اللہ بن زید بن عبد ربہ

فائدہ: عبد اللہ بن زید رضی اللہ عنہ چونکہ نماز کے لیے زیادہ فکر مند تھے کہ کس طرح لوگوں کو نماز کے لیے بلا یا جائے۔ حضور ﷺ کے

مشورے کے بعد کسی نے ناقوس اور کسی نے بگل بجانے کا مشورہ دیا تھا اور کسی نے آگ جلانے کی بھی رائے دی تھی۔ انہی دنوں میں عبد اللہ بن

زید رضی اللہ عنہ نے خواب میں ایک فرشتے کو موجودہ اذان دیتے دیکھا انہوں نے یہ خواب حضور ﷺ کو ذکر کیا۔ تب آپ ﷺ نے مذکورہ فرمان

ارشاد فرمایا۔

۲۰۹۴۳ اے بلال! کھڑا ہو اور نماز کے لیے اذان دے۔ مسلم عن ابن عمر رضی اللہ عنہ

۲۰۹۴۴ کھڑا ہوا بلال اور ہم کو نماز کے ساتھ راحت پہنچا۔ ابوداؤد عن رجل من الانصار

مؤذن کے آداب

- ۲۰۹۵۵ جب تو اذان دے تو اپنی انگلیاں اپنے کانوں میں دے لے۔ اس طرح تیری آواز بلند ہوگی۔
- ۲۰۹۵۶ جب تو مغرب کی اذان دے تو ذرا جلدی جلدی دے، جبکہ سورج (کے آثار قدرے) ٹھہرے ہوئے ہوں۔
- ۲۰۹۵۷ جب توحی علی الفلاح پر پہنچے تو (فجر کی اذان میں) کہہ: الصلوة خیر من النوم۔
- ۲۰۹۵۸ اذان نرم اور سہل چیز ہے۔ اگر تیری اذان نرم اور سہل ہے تو ٹھیک ہے ورنہ تو اذان مت دے۔
- ۲۰۹۵۹ اذان نہ دے حتیٰ کہ فجر اس طرح کھل جائے۔ پھر آپ ﷺ نے اپنے ہاتھوں کو جبین میں پھیلا دیا۔ ابو داؤد عن بلال رضی اللہ عنہ
- ۲۰۹۶۰ اے بلال! جب تو اذان دے تو اپنی اذان میں الفاظ کو قدرے آرام کے ساتھ ٹھہر ٹھہر کر ادا کر اور جب تو اقامت کہے تو جلدی جلدی کلمات ادا کر۔ اپنی اذان اور اقامت کے درمیان اس قدر وقت رکھ کہ کھانے والا اپنے کھانے سے فارغ ہو جائے اور قضاے حاجت کے لیے جانے والا واپس آجائے اور جب تک مجھے نہ دیکھ لو کھڑے مت ہو۔
- ۲۰۹۶۱ اپنی اذان اور اقامت کے درمیان اس قدر اطمینان کے ساتھ سانس لے لیا کر کہ وضو کرنے والا سہولت کے ساتھ وضو کر لے اور کھانے کھانے والا سہولت کے ساتھ کھانے سے فارغ ہو جائے۔
- ۲۰۹۶۲ مسند عبد اللہ بن احمد بن حنبل عن ابی ابوالشیخ فی الاذان عن سلمان وعن ابی ہریرة رضی اللہ عنہ اذان کے کلمات دو مرتبہ ادا کر اور اقامت کے کلمات ایک ایک مرتبہ ادا کر۔
- ۲۰۹۶۳ مؤذن اذان کا زیادہ صاحب اختیار ہے اور امام اقامت کے لیے زیادہ صاحب اختیار ہے۔
- ۲۰۹۶۴ یعنی اذان کو وقت کے اندر دینے کے لیے مؤذن مرضی کا مالک ہے اور اس سے اقامت کہلوانے میں امام کا حق زیادہ ہے کہ جب چاہے نماز کھڑی کروائے۔
- ۲۰۹۶۵ اذان کے انیس کلمات ہیں اور اقامت کے سترہ کلمات ہیں۔ النسائی عن ابی مخذرة
- ۲۰۹۶۶ فائدہ: اذان کے انیس کلمات یوں سنتے ہیں پندرہ کلمات تو یہی جو آج کل اذان میں کہے جاتے ہیں۔ جبکہ چار کلمات کا اضافہ یوں ہوتا ہے کہ پہلے شہادتیں پست آواز میں کہی جائیں پھر بلند آواز میں۔ اور شہادتین کے کلمات چار ہیں۔ اور اقامت کے سترہ کلمات ہی آج کل نمازوں سے قبل کہے جاتے ہیں۔
- ۲۰۹۶۷ اذان صرف با وضو شخص ہی دیا کرے۔ الترمذی عن ابی ہریرة رضی اللہ عنہ
- ۲۰۹۶۸ کسی نماز میں دوبارہ نماز کے لیے اطلاع نہ دے سوائے فجر کی نماز کے۔ الترمذی، ابن ماجہ عن بلال رضی اللہ عنہ
- ۲۰۹۶۹ خاصدا نے اذان دی ہے، پس اقامت بھی وہی کہے۔

۲۰۹۶۸ اقامت وہ کہے جس نے اذان دی ہے۔ الکبیر للطبرانی عن ابن عمر رضی اللہ عنہ
 ۲۰۹۶۹ تمہارے لیے اذان کا بیڑہ تمہارے بہترین لوگ اٹھائیں اور تمہاری امامت تمہارے قاری لوگ کریں۔

ابوداؤد، ابن ماجہ عن ابن عباس رضی اللہ عنہ

الاکمال

۲۰۹۷۰ مؤذن اذان کا زیادہ حقدار ہے اور امام اقامت کا زیادہ حقدار ہے۔ ابوالشیخ عن ابن عمر رضی اللہ عنہ
 ۲۰۹۷۱ جب تو اذان دے تو آواز کو بلند کر۔ کیونکہ جو شے بھی تیری آواز سے گی قیامت کے دن تیرے لیے شاہد بنے گی۔

ابوالشیخ عن ابی سعید رضی اللہ عنہ

۲۰۹۷۲ یوں کہا کر:

اللہ اکبر اللہ اکبر	اللہ اکبر اللہ اکبر
اشہد ان لا الہ الا اللہ	اشہد ان لا الہ الا اللہ
اشہد ان محمداً رسول اللہ	اشہد ان محمداً رسول اللہ
ان چاروں کلمات کو قدرے پست آواز میں کہہ، پھر بلند آواز میں ان کو دوبارہ کہہ:	
اشہد ان لا الہ الا اللہ	اشہد ان لا الہ الا اللہ
اشہد ان محمداً رسول اللہ	اشہد ان محمداً رسول اللہ
حی علی الصلوٰۃ	حی علی الصلوٰۃ
حی علی الفلاح	حی علی الفلاح

صبح کی اذان ہو تو یہ بھی کہہ:

الصلوٰۃ خیر من النوم	الصلوٰۃ خیر من النوم
لا الہ الا اللہ	اللہ اکبر اللہ اکبر

(ابن حبان عن محمد بن عبد الملک بن ابی مخدورۃ عن ابیہ عن جدہ)

فائدہ:..... ابو محذورہ رضی اللہ عنہ نے عرض کیا یا رسول اللہ! مجھے اذان کا طریقہ سکھا دیجئے تب آپ ﷺ نے یہ ارشاد فرمایا۔

ایک مرتبہ حضرت ابو محذورہ رضی اللہ عنہ جبکہ ابھی مسلمان نہ ہوئے تھے اور بچے تھے۔ بچوں کو اذان کی نقل کر کے سنارہے تھے۔ اور شہادتین کے وقت آواز پست کی ہوئی تھی۔ آپ ﷺ نے ان کو دیکھ لیا۔ سر پر شفقت بھرا ہاتھ پھیرا جس کے نتیجے میں انہوں نے بھی محبت نبوی میں وہ بال کبھی زندگی بھر نہ کٹوائے۔ پھر انہوں نے مسلمان ہونے کے بعد ایک مرتبہ اذان کا طریقہ پوچھا تو آپ نے ان کا بطور خاص لحاظ کرتے ہوئے اسی طرح اذان بتائی جس طرح انہوں نے پہلے پہل بچوں کو سنائی تھی اور نبی ﷺ نے شہادتین کو بلند آواز سے کہلوا یا تھا جبکہ انہوں نے خود شہادتین کو پست آواز میں کہا تھا۔ اس طرح اذان کے کلمات انیس ہو گئے۔ ورنہ عام طور پر اذان پندرہ کلمات ہی میں پڑھی جاتی تھی اور شہادتین کو بھی عام کلمات کی طرح بلند آواز میں کہا جاتا تھا۔

۲۰۹۷۳ اس میں الصلوٰۃ خیر من النوم کا اضافہ کر لے۔ حلیۃ الاولیاء عن ابی محذورہ رضی اللہ عنہ

۲۰۹۷۴ اے بلال! یہ بول کس قدر اچھا ہے! اس کو اپنی اذان میں شامل کر لو۔ ابن داؤد عن بلال رضی اللہ عنہ

فائدہ:..... حضرت بلال رضی اللہ عنہ صبح کے وقت حضور ﷺ کی خدمت میں حاضر ہوئے۔ آپ ﷺ سورہے تھے۔ حضرت بلال رضی اللہ عنہ نے

الصلوة خیر من النوم کی آواز لگائی۔ آپ ﷺ کو یہ بول اچھے لگے تو آپ نے مذکورہ حکم فرمادیا۔

۲۰۹۷۵۔ اذان نہ دے جب تک فجر اس طرح ظاہر نہ ہو۔ اور آپ ﷺ نے ساتھ میں دونوں جانبوں میں ہاتھ پھیلائے۔

ابن ابی شیبہ، ابو داؤد، مسند ابی یعلیٰ، الکبیر للطبرانی، الضیاء للمقدسی فی المختارۃ عن بلال رضی اللہ عنہ
۲۰۹۷۶۔ اے ابن عباس! اذان نماز کے ساتھ متصل ہے، پس کوئی بغیر طہارت کے اذان نہ دے۔

ابوالشیخ فی کتاب الاذان عن ابن عباس رضی اللہ عنہ

۲۰۹۷۷۔ اے بنی حنظلہ! تمہارے نزدیک جو افضل شخص ہو اس کو اپنا مؤذن بناؤ۔ السنن للبیہقی عن صفوان بن سلیم

۲۰۹۷۸۔ اے بلال! اپنی اذان اور اقامت کے درمیان کچھ توقف کر لیا کرتا کہ کھانے والا سہولت کھانے سے فارغ ہو جائے اور وضو کرنے والا سہولت کے ساتھ فارغ ہو جائے۔ مسند احمد عن ابی بن کعب

۲۰۹۷۹۔ جو اذان دے وہ زیادہ حق دار ہے کہ اقامت بھی کہے۔ ابن قانع عن زیاد بن الحارث

۲۰۹۸۰۔ اقامت نہ کہے مگر وہی شخص جو اذان دے۔ ابن قانع عن حبان بن زیاد بن حارث الصدائی

۲۰۹۸۱۔ عورتوں پر اذان ہے اور نہ اقامت۔ ابوالشیخ فی الاذان عن اسماء بنت ابی بکر

۲۰۹۸۲۔ جب مؤذن اللہ اکبر کہے تو سننے والا اللہ اکبر کہے۔ پھر مؤذن اشہد ان لا الہ الا اللہ کہے تو سننے والا بھی اشہد ان لا الہ الا اللہ کہے۔ جب وہ اشہد ان محمدًا رسول اللہ کہے تو سننے والا بھی اشہد ان محمدًا رسول اللہ کہے۔ جب وہ حی علی الصلوٰۃ کہے تو سننے والا: لا حول ولا قوۃ الا باللہ کہے۔ جب وہ حی علی الفلاح کہے تو سننے والا: لا حول ولا قوۃ الا باللہ کہے۔ پھر جب وہ اللہ اکبر اللہ اکبر لا الہ الا اللہ کہے تو سننے والا لا الہ الا اللہ کہے اور دل سے یہ جوابات دے تو وہ جنت میں داخل ہو جائے گا۔

مسلم، ابو داؤد عن عمر رضی اللہ عنہ

۲۰۹۸۳۔ جب مؤذن اذان دے لے تو سننے والا یہ کہے:

اللہم رب هذه الدعوة التامة و الصلوة القائمة اعط محمدًا سؤلہ

اے اللہ! اس دعوت تامہ اور کھڑی ہونے والی نماز کے رب! محمد (ﷺ) کو ان کا سوال عطا فرما۔

تو اس کو محمد (ﷺ) کی شفاعت حاصل ہو جائے گی۔ ابوالشیخ فی فوائد الاصبہانین ابن ابی شیبہ عن انس رضی اللہ عنہ

۲۰۹۸۴۔ وسیلہ اللہ کے ہاں ایسا درجہ ہے جس سے اوپر کوئی درجہ نہیں پس اللہ سے سوال کرو کہ قیامت کے دن وہ درجہ اللہ پاک مجھے برسر تمام

مخلوق عطا فرمائے۔ ابن مردویہ عن ابی سعید رضی اللہ عنہ

۲۰۹۸۵۔ مغرب کی اذان کے وقت کہو:

اللہم هذا اقبال لیلک و ادبار نہارک و اصوات دعواتک و حضور صلواتک اسألک ان تغفر لی

اے اللہ! یہ تیری رات کی آمد، دن کی پشت پھیری، تجھ سے مانگنے والوں کی پکار اور تیری رحمتوں کی حضوری کا وقت ہے میں تجھ

سے سوال کرتا ہوں کہ تو میری بخشش کر دے۔

الترمذی، ابن السنی، الکبیر للطبرانی، مستدرک الحاکم، السنن للبیہقی عن ام سلمة رضی اللہ عنہا

۲۰۹۸۶۔ جو نداء سنتے وقت کہے:

اللہم رب هذه الدعوة التامة و الصلوة القائمة آت محمدًا بالوسيلة و الفضيلة، وابعثه مقاماً محموداً

الذی وعدتہ.

تو اس کے لیے قیامت کے دن میری شفاعت حلال ہو جائے گی۔

مسند احمد، البخاری، ابو داؤد، الترمذی، النسائی، ابن ماجہ عن جابر رضی اللہ عنہ

- ۲۰۹۸۷ جب مؤذن اذان دے لے تو کوئی (مسجد سے) نہ نکلے حتیٰ کہ نماز پڑھ لے۔ شعب الایمان للیہقی عن ابی ہزیرة رضی اللہ عنہ
- ۲۰۹۸۸ جو مسجد میں اذان کو پالے پھر بغیر کسی ضرورت کے باہر نکلے اور لوٹنے کا ارادہ بھی نہ رکھے تو (بلاشک) منافق ہے۔
- ابن ماجہ عن عثمان رضی اللہ عنہ
- ۲۰۹۸۹ جب تم مؤذن کو اقامت کہتا سنو تو اسی طرح کہو جس طرح وہ کہہ رہا ہے۔ مسند احمد عن معاذ بن انس رضی اللہ عنہ
- ۲۰۹۹۰ جب تم مؤذن کو اذان کہتا سنو تو کہو:
- اللہم افتح اقلبال قلوبنا بذكرك واتمم علينا نعمتك من فضلك واجعلنا من عبادك الصالحين۔
اے اللہ! ہمارے دلوں کے تالے اپنے ذکر کی بدولت کھول دے، ہم پر اپنے فضل سے اپنی نعمتیں کامل کر اور ہم کو اپنے نیک بندوں میں شامل کر لے۔ ابن السنی عن انس رضی اللہ عنہ
- ۲۰۹۹۱ (اے عورتو!) جب تم اس جہشی کی اذان اور اقامت سنو تو تم بھی یونہی کہو جس طرح یہ کہتا ہے۔ الکبیر للطبرانی عن میمونہ
- ۲۰۹۹۲ تو بھی یوں ہی کہہ جس طرح دوسرے (مؤذن) کہیں۔ پھر جب اذان پوری ہو جائے تو سوال کرتے عطا کیا جائے گا۔
- مسند احمد، ابن داؤد، النسائی، ابن حبان عن ابن عمر رضی اللہ عنہ
- ۲۰۹۹۳ جس نے اذان کی آواز سنی اور بغیر عذر کے مسجد نہ آیا تو اس کی نماز قبول نہیں۔
- ابن ماجہ، ابن حبان، مستدرک الحاکم عن ابن عباس رضی اللہ عنہ
- ۲۰۹۹۴ جس نے منادی کو سنا اور کوئی عذر بھی اس کو مانع نہ تھا۔ صحابہ کرام رضی اللہ عنہم نے پوچھا: عذر کیا ہے؟ فرمایا: خوف یا مرض۔ تو اس سے وہ نماز قبول نہ ہوگی جو اس نے (گھر یا مکان میں) پڑھی۔ ابن داؤد، مستدرک الحاکم عن ابن عباس رضی اللہ عنہ
- ۲۰۹۹۵ جب تو اذان سنے تو اللہ کے داعی کو جواب دے (یعنی مسجد میں حاضر ہو)۔ الکبیر للطبرانی عن کعب بن عجرہ
- ۲۰۹۹۶ جب تو نداء سنے تو جواب دے (یعنی مسجد میں پہنچ) اس حال میں کہ تجھ پر سکون طاری ہو۔ اگر تو کشادگی پائے تو صف کے درمیان گھس جاوے اپنے بھائی پر تنگی نہ کر۔ اور (دل میں) قرأت کو اسی جھسے کی جو تو سنے۔ اور (آواز کر کے) اپنے پڑوسی کو ایذا نہ دے۔ اور (زندگی کو) الوداع کرنے والے کی سی نماز پڑھ۔ ابو نصر السجزی فی الابانۃ وابن عساکر عن انس رضی اللہ عنہ
- ۲۰۹۹۷ جب تم نداء سنو تو مؤذن کے الفاظ کے مثل تم بھی دہراؤ۔
- مؤطا امام مالک، مسند احمد، السنن للیہقی، ابو داؤد، الترمذی، ابن ماجہ، النسائی عن ابی سعید رضی اللہ عنہ
- ۲۰۹۹۸ جب تم مؤذن کو سنو تو جیسے وہ کہے تم بھی کہتے جاؤ، پھر مجھ پر درود پڑھو۔ بے شک جس نے مجھ پر ایک بار درود پڑھا اللہ پاک اس پر دس بار رحمتیں نازل فرمائے گا۔ پھر میرے لیے وسیلہ کا سوال کرو۔ وہ جنت میں ایک رتبہ ہے جو تمام بندگان خدا میں سے صرف ایک شخص کے لیے ہے۔ اور مجھے امید ہے کہ وہ شخص میں ہونگا۔ پس جس نے میرے لیے اللہ سے وسیلہ کا سوال کیا اس کے لیے میری شفاعت حلال ہوگی۔
- مسند احمد، مسلم، ابو داؤد، الترمذی، النسائی عن ابن عمر رضی اللہ عنہ
- ۲۰۹۹۹ ظلم ہے، سراسر ظلم ہے اور کفر و نفاق ہے۔ جو اللہ کے منادی کی نداء سنے جو نماز کے لیے نداء دے رہا ہو اور فلاح و کامیابی کی طرف بار بار ہو لیکن وہ اس کی دعوت قبول نہ کرے۔ الکبیر للطبرانی عن معاذ بن انس رضی اللہ عنہ
- ۲۱۰۰۰ مؤمن کیلئے بدبختی اور ناکامی کی یہ بات کافی ہے کہ وہ مؤذن کو اقامت کہتا ہے لیکن اس کی دعوت قبول نہ کرے (اور نماز کو نہ جائے)۔
- الکبیر للطبرانی عن معاذ بن انس رضی اللہ عنہ
- ۲۱۰۰۱ جب تم نداء سنو تو اٹھ کھڑے ہو، بے شک اللہ کی طرف سے یہ بڑی نیکی کی بات ہے۔ حلیۃ الاولیاء عن عثمان رضی اللہ عنہ
- ۲۱۰۰۲ جس نے مؤذن کی آواز سنی اور اس کے مثل کلمات دہرائے تو اس کو بھی مؤذن کے مثل اجر ملے گا۔
- الکبیر للطبرانی عن معاویہ رضی اللہ عنہ

الاکمال

- ۲۱۰۰۳ جب مؤذن اذان دے تو تم بھی اس کی مثل کہو۔ ابن ماجہ عن ابی ہریرۃ رضی اللہ عنہ
- ۲۱۰۰۴ جب مؤذن شہادتیں پڑھے تو تم بھی اسی طرح پڑھو۔ ابن النجار عن ابی ہریرۃ رضی اللہ عنہ
- ۲۱۰۰۵ جب تو اذان کی آواز سنے تو اللہ کے داعی کی دعوت قبول کر۔ الکبیر للطبرانی عن کعب بن عجرۃ
- ۲۱۰۰۶ جب تم مؤذن کو سنو تو ایسے ہی کہو جیسے وہ کہہ رہا ہو۔ پھر مجھ پر درود پڑھو۔ ابن ابی شیبہ، ابو الشیخ فی الاذان عن ابن عمرو
- ۲۱۰۰۷ جس نے اس (مؤذن) کے مثل یقین کے ساتھ کہا وہ جنت میں داخل ہوگا۔

النسائی، ابن حبان، مستدرک الحاکم عن ابی ہریرۃ رضی اللہ عنہ
فائدہ:..... حضرت بلال رضی اللہ عنہ کھڑے اذان دے رہے تھے، ان کی فراغت کے بعد آپ ﷺ نے مذکورہ ارشاد فرمایا۔
۲۱۰۰۸ مؤذن کے اذان دیتے وقت جس نے اسی کے مثل کلمات دہرائے اس کی مغفرت ہو جائے گی۔

ابو الشیخ فی کتاب الاذان عن المغیرۃ بن شعبۃ

کلام: اس روایت کی سند ضعیف ہے۔

۲۱۰۰۹ اے عورتوں کی جماعت! جب تم اس جنبی کی آواز سنو اذان دیتے وقت اور اقامت کہتے وقت تم بھی یونہی کہا کرو جیسا یہ کہہ رہا ہو۔
بے شک اللہ پاک ہر کلمہ کے بدلے ایک لاکھ نیکیاں تمہارے لیے لکھ دے گا۔ اور ہزار درجے بلند کرے گا اور ہزار برائیاں تم سے مٹا دے گا۔
عورتوں نے کہا: یہ تو عورتوں کے لیے ہے مردوں کے لیے کیا ہے؟ ارشاد فرمایا: مردوں کے لیے دگنا ہے۔

ابن عساکر و ابن صصری فی امالیہ عن معمر عن الجراح عن میسرۃ عن بعض اخوانہ یرفع الحدیث |
۲۱۰۱۰ اے عورتوں کی جماعت! جب تم اس جنبی کی اذان اور اقامت سنو تو اسی طرح کہو جس طرح یہ کہے۔ بے شک تمہارے لیے ہر حرف
کے بدلے دس لاکھ نیکیاں ہوں گی۔ حضرت عمر رضی اللہ عنہ نے عرض کیا: یہ تو عورتوں کے لیے ہوا، مردوں کے لیے کیا ہے؟ ارشاد فرمایا: اے
عمر! مردوں کے لیے عورتوں کی نسبت دگنا اجر ہے۔ الکبیر للطبرانی عن میمونۃ

۲۱۰۱۱ تم عورتیں بھی یونہی کہو جس طرح مؤذن کہے۔ بے شک تمہارے لیے ہر حرف کے عوض دو ہزار نیکیاں ہیں۔ حضرت عمر رضی اللہ عنہ نے
عرض کیا: یا رسول اللہ! یہ تو عورتوں کے لیے ہوا، مردوں کے لیے کیا ہے؟ حضور اکرم ﷺ نے ارشاد فرمایا: اے ابن الخطاب! ان کے لیے دگنا ہے۔

الخطیب فی تاریخ عن ابن عمر رضی اللہ عنہ
۲۱۰۱۲ مؤذن کو آنے والے نمازیوں پر دو سو بیس نیکیوں کی زائد فضیلت ہے، سوائے اس شخص کے جو اسی کے مثل کہے۔ اگر اس نے اقامت
کہی تو اس کو دوسرے لوگوں پر ایک سو چالیس نیکیوں کی زائد فضیلت ہے سوائے اس شخص کے جس نے اسی کے مثل کہا۔

الحاکم فی تاریخ، ابو نعیم عن ابی ہریرۃ رضی اللہ عنہ
۲۱۰۱۳ جب مؤذن اذان دے تو سننے والا اخلاص کے ساتھ اس کے مثل کہے تو وہ جنت میں داخل ہو جائے گا۔

السنن لسعید بن منصور عن حفص بن عاصم مرسل
۲۱۰۱۴ جب کوئی نماز کے لیے اذان کی آواز سنے تو، پس منادی تکبیر کہے تو وہ بھی تکبیر کہے اور منادی لا الہ الا اللہ اور محمد رسول اللہ کی شہادت
تو سننے والا بھی اس کی شہادت دے اور یہ دعا کرے:

اللهم اعط سیدنا محمدا الوسيلة واجعل فی العالین درجتہ و فی المصطفین محبتہ و فی المقربین ذکرہ
اے اللہ! ہمارے سردار محمد (ﷺ) کو وسیلہ عطا فرما، عالی مرتبت لوگوں میں ان کا درجہ بلند فرما، بزرگزیدہ لوگوں میں ان کی محبت کو

جاگزس فرما اور مقرب بندوں میں ان کا ذکر جاری فرما۔

تو اس شخص کے لیے قیامت کے دن میری شفاعت واجب ہو جائے گی۔ ابن السنی عن ابن مسعود رضی اللہ عنہ

۲۱۰۱۵ جب منادی نداء دے تو جو مسلمان منادی کی تکبیر پر تکبیر کہے، منادی لا الہ الا اللہ محمد رسول اللہ کی شہادت دے تو وہ بھی شہادت دے پھر یہ دعا پڑھے:

اللهم اعط محمد الوسيلة واجعله في الاعلين درجته وفي المصطفين محبته وفي المقربين ذكره.

تو قیامت کے دن اس کے لیے میری شفاعت واجب ہو جائے گی۔ الطحاوی، الکبیر للطبرانی عن ابن مسعود رضی اللہ عنہ

۲۱۰۱۶ جواذان کی آواز سے پھر کہے:

اللهم رب هذه الدعوة التامة والصلوة القائمة آت محمدًا الوسيلة والفضيلة، وابعثه المقام المحمودًا الذي وعدته.

تو اس کے لیے قیامت کے دن میری شفاعت ضرور ہوگی۔ ابوالشیخ فی الاذان عن ابن عمر رضی اللہ عنہ

۲۱۰۱۷ جواذان کی آواز سے پھر کہے:

اشهد ان لا اله الا الله وحده لا شريك له وان محمدًا عبده ورسوله اللهم صل عليه وبلغه درجة الوسيلة عندك واجعلنا في شفاعته يوم القيامة.

میں شہادت دیتا ہوں کہ اللہ کے سوا کوئی معبود نہیں وہ تنہا ہے، اس کا کوئی شریک نہیں اور یہ کہ محمد اس کے بندے اور اس کے رسول ہیں۔ اے اللہ! ان پر رحمت بھیج، ان کو اپنے پاس وسیلہ عطا فرما اور ہم کو قیامت کے دن ان کی شفاعت نصیب فرما۔

تو اس کے لیے میری شفاعت واجب ہو جائے گی۔ الکبیر للطبرانی، ابوالشیخ فی الاذان عن ابن عباس رضی اللہ عنہ

۲۱۰۱۸ جو مؤذن کو اذان دیتا ہے اور اسی طرح کہے جس طرح وہ کہہ رہا ہے، پھر یہ دعا پڑھے:

رضيت بالله ربا وبالا سلام ديناً وبمحمد نبياً وبالقرآن اماماً وبالكعبة قبله اشهد ان لا اله الا الله وحده لا شريك له، واشهد ان محمدًا عبده ورسوله اللهم اكتب شهادتي هذه في عليين، واشهد عليها ملائكتك المقربين، وانبياءك المرسلين وعبادك الصالحين واختم عليها بآمين واجعلها لي عندك عهداً توفنيه يوم القيامة انك لا تخلف الميعاد.

میں راضی ہوں اللہ کے رب ہونے پر، اسلام کے دین ہونے پر، محمد (ﷺ) کے نبی ہونے پر، قرآن کے امام (پیشوا) ہونے پر اور کعبہ کے قبلہ ہونے پر۔ میں شہادت دیتا ہوں کہ محمد اس کے بندے اور اس کے رسول ہیں۔ اے اللہ! میری یہ شہادت علیین میں لکھ دے، اپنے ملائکہ، مقربین، اپنے انبیاء مرسلین اور اپنے بندگان صالحین کو اس پر گواہ بنا اور آمین یعنی قبولیت کی اس پر مہر لگا دے۔ اور اس کو اپنے پاس وعدہ رکھ لے، جس کو تو قیامت کے دن مجھے پورا کر دے، بے شک تو وعدہ خلافی نہیں کرتا۔

تو اس کہنے والے کے لیے عرش کے نیچے سے ایک وثیقہ گرتا ہے جس میں اس کے لیے جہنم سے امان لکھی ہوتی ہے۔

الدعوات للبيهقي، ابن صصري في اماليه عن ابى هريرة رضی اللہ عنہ

۲۱۰۱۹ جب منادی نماز کے لیے نداء دے تو جو شخص یہ دعا پڑھے:

اللهم رب هذه الدعوة القائمة و الصلوة النافعة صل على محمد وارض عني راضاً لا اسخط بعده.

اے اللہ! اے اس دعوت قائمہ اور نفع مند نماز کے مالک! محمد (ﷺ) پر درود (رحمت) نازل فرما اور مجھ سے راضی ہو جا جس کے بعد کوئی ناراضگی نہ ہو تو اللہ پاک اس کی دعا قبول فرمائیں گے۔ مسند احمد، ابن السنی، للاوسط للطبرانی عن جابر رضی اللہ عنہ

۲۱۰۲۰ جب کوئی شخص اذان سن کر یہ دعا پڑھے:

اللهم رب هذه الدعوة التامة آت محمدا الوسيلة وابعثه المقعد المقرب الذي وعدته
تو اس کے لیے میری شفاعت واجب ہو جاتی ہے۔ الدارقطنی فی الافراد عن جابر رضی اللہ عنہ

جماعت میں حاضر نہ ہونا بدبختی ہے

۲۱۰۲۱ مؤمن کی بدبختی اور ناکامی کے لیے یہ کافی ہے کہ مؤذن کو نماز کی اقامت کہتا سنے مگر حاضر نہ ہو۔ الکبیر للطبرانی عن معاذ بن انس
۲۱۰۲۲ جب منادی نداء دے اور کوئی یہ دعا پڑھے:

اللهم رب هذه الدعوة التامة و الصلوة القائمة صل على محمد وارض عني رضالا تسخط بعده.
تو اللہ پاک اس کی دعا قبول فرمائیں گے۔ ابن السنی عن جابر رضی اللہ عنہ
۲۱۰۲۳ مؤذن جب اذان دے اور سننے والا کہے:

مرحبا بالقائلین عدلا مرحبا بالصلوة واهلا.

مرحبا عدل کی بات کہنے والے مؤذنون کو مرحبا نماز کو مرحبا اہل نماز کو۔

تو اللہ پاک اس کے لیے بیس لاکھ نیکیاں لکھیں گے، بیس لاکھ برائیاں مٹائیں گے اور بیس لاکھ درجے اس کے بلند فرمائیں گے۔

الخطیب عن موسی بن جعفر عن ابی عن جدہ

۲۱۰۲۴ اقامہ اللہ وادامہا۔ اللہ نے اس کو قائم کیا ہے اور اللہ ہی اس کو دوام بخشنے گا۔ ابن داؤد، ابن السنی عن شہر بن حوشب عن ابی امامہ
فائدہ: ابواحمد رضی اللہ عنہ یا دوسرے کسی صحابی رضی اللہ عنہ سے مروی ہے کہ حضرت بلال رضی اللہ عنہ اقامت کہہ رہے تھے جب آپ
رضی اللہ عنہ نے قد قامت الصلوة (نماز کھڑی ہوگئی) کہا تو آپ ﷺ نے مذکورہ ارشاد فرمایا۔
قد قامت الصلوة سننے والے کو بھی یہی جواب دینا چاہیے۔

۲۱۰۲۵ پہلی اذان اس لیے رکھی گئی ہے تاکہ نمازیوں کو نماز میں آنے میں سہولت ہو۔ پس جب تم اذان سنو تو اچھی طرح کامل وضو کرو اور
جب تم اقامت سنو تو تکبیر اولیٰ حاصل کرنے کے لیے جلدی کرو۔ کیونکہ وہ نماز کی شان اور اس کا کمال ہے۔ اور قاری (امام) سے رکوع و سجود
میں پہل نہ کرو۔ الکبیر للطبرانی عن ابن عباس رضی اللہ عنہ

۲۱۰۲۶ اذان اور اقامت کے لیے پہل کرو۔ عبدالرزاق عن یحییٰ بن ابی کثیر مرسلًا

۲۱۰۲۷ اذان کے بعد مسجد سے صرف منافق ہی نکلتا ہے، ہاں مگر وہ شخص جس کو کوئی حاجت نکالے اور وہ واپس نماز میں آنے کا بھی ارادہ
رکھتا ہو۔ ابوالشیخ فی الاذان عن سعید بن المسیب وعن ابی ہریرۃ رضی اللہ عنہ

۲۱۰۲۸ اذان کے بعد مسجد سے صرف منافق ہی نکلتا ہے، ہاں مگر وہ شخص جو کسی حاجت کے لیے نکلے اور واپس مسجد آنے کا ارادہ رکھے۔

عبدالرزاق عن سعید بن المسیب مرسلًا

۲۱۰۲۹ تم میں سے جو میری اس مسجد میں ہو اور اذان کی آواز سنے پھر بغیر کسی حاجت کے نکل جائے اور واپس نہ لوٹے تو وہ صرف منافق ہی
ہو سکتا ہے۔ الاوسط للطبرانی، ابوالشیخ فی الاذان عن ابی ہریرۃ رضی اللہ عنہ

۲۱۰۳۰ جب مؤذن اذان دے تو مسجد سے نہ نکلے جب تک کہ نماز نہ پڑھ لے۔ شعب الایمان للبیہقی عن ابی ہریرۃ رضی اللہ عنہ

چھٹا باب جمعہ کی نماز اور اس سے متعلقات کے بیان میں

اس میں چھ فصلیں ہیں۔

فصل اول جمعہ کے فضائل اور اس کی ترغیب میں

۲۱۰۳۱ جمعہ مسکینوں کا حج ہے۔ ابن زنجویہ فی ترغیہ، القضاعی عن ابن عباس رضی اللہ عنہ

۲۱۰۳۲ جمعہ فقراء کا حج ہے۔ القضاعی وابن عساکر عن ابن عباس رضی اللہ عنہ

۲۱۰۳۳ اللہ کے نزدیک افضل الایام یوم الجمعہ ہے۔ شعب الایمان للبیہقی عن ابی ہریرۃ رضی اللہ عنہ

۲۱۰۳۴ ہر جمعہ کو اللہ تعالیٰ چھ لاکھ ایسے افراد کو جہنم سے آزاد کرتے ہیں، جنہوں نے اپنے اوپر جہنم کو واجب کر لیا ہوتا ہے۔

مسند ابی یعلیٰ عن انس رضی اللہ عنہ

۲۱۰۳۵ اللہ پاک ہر روز نصف النہار کے وقت جہنم کو بھڑکاتا ہے لیکن جمعہ کے روز اس کو بچھا دیتا ہے۔

الکبیر للطبرانی عن واثلۃ رضی اللہ عنہ

۲۱۰۳۶ جہنم جمعہ کے سوا ہر روز بھڑکائی جاتی ہے۔ ابو داؤد عن ابی قتادہ رضی اللہ عنہ

۲۱۰۳۷ تمہارے دنوں میں سب سے افضل دن جمعہ کا دن ہے، اسی دن آدم کی تخلیق ہوئی تھی۔ اسی دن ان کی روح قبض ہوئی، اسی دن پہلی

مرتبہ صور پھونکا جائے گا، اسی دن دوبارہ صور پھونکا جائے گا۔ پس اس دن مجھ پر کثرت کے ساتھ درود بھیجو۔ بے شک تمہارا درود مجھ پر پیش کیا جاتا ہے۔ یقیناً جمعہ کا دن عید اور خدا کو یاد کرنے کا دن ہے۔ پس اپنے عید والے دن کو روزوں کا دن نہ بناؤ۔ ہاں اس دن کو خدا کی یاد کا دن بناؤ،

ہاں جب دوسرے دنوں کے ساتھ ملا کر (اس میں روزہ رکھو تو) صحیح ہے۔ شعب الایمان للبیہقی عن ابی ہریرۃ رضی اللہ عنہ

۲۱۰۳۸ اللہ کے ہاں سب دنوں کا سردار جمعہ کا دن ہے، جو عید الضحیٰ اور عید الفطر کے دن سے بھی افضل ہے۔ اس میں خصوصیات ہیں اسی روز

اللہ پاک نے آدم علیہ السلام کو پیدا کیا، اسی دن میں ان کو جنت سے زمین کی طرف اتارا گیا، اسی دن ان کی روح پرواز ہوئی، اس دن میں ایک ایسی گھڑی ہے جس میں بندہ اللہ پاک سے جو بھی سوال کرے اللہ پاک اس کو عطا فرماتے ہیں، سوائے گناہ یا قطع رحمی کی دعا کے۔ اسی دن قیامت قائم ہوگی، کوئی مقرب فرشتہ، آسمان، یا زمین، یا ہوا، یا پہاڑ، یا پتھر ایسا نہیں ہے جو جمعہ کے دن سے نہ ڈرتا ہو۔

الشافعی، مسند احمد، التاريخ للبخاری عن سعد بن عبادۃ

۲۱۰۳۹ جمعہ کا نام اس وجہ سے پڑا کیونکہ اس دن میں آدم علیہ السلام کی خلقت جمع ہوئی تھی۔ (یعنی آدم کے اعضاء جمع ہوئے تھے)۔

التاريخ للخطیب عن سلمان رضی اللہ عنہ

۲۱۰۴۰ جمعہ کی فضیلت رمضان میں ایسی ہے جیسی رمضان کی فضیلت دوسرے تمام مہینوں پر۔

مسند الفردوس للذہبی عن جابر رضی اللہ عنہ

۲۱۰۴۱ اللہ کے ہاں کوئی دن اور کوئی رات لیلۃ الغراء (جمعہ کی رات) اور ایوم الاذہر (جمعہ کے دن) سے افضل نہیں ہے۔

ابن عساکر عن ابی یکر رضی اللہ عنہ

۲۱۰۴۲ اور نمازوں میں سے جمعہ کے دن فجر کی نماز باجماعت سے کوئی نماز افضل نہیں ہے۔ اور جو اس نماز میں حاضر ہو میں اس کے لیے

مغفرت ہی کی امید رکھتا ہوں۔ الکبیر للطبرانی عن ابی عیسیٰ

۲۱۰۴۳ جب ہم میں سے ستر آدمی جمعہ کی طرف چل پڑیں گے تو وہ لوگ موسیٰ علیہ السلام کے ستر رفقاء جیسے یا ان سے بھی افضل ہوں گے جو

حضرت موسیٰ علیہ السلام کے ساتھ اپنے رب کے پاس گئے تھے۔ الاوسط للطبرانی عن انس رضی اللہ عنہ

۲۱۰۴۴ جمعہ کی رات اور جمعہ کے دن میں چونتیس گھنٹیاں ہیں۔ اور اللہ پاک ہر گھنٹی میں چھ لاکھ افراد جہنم سے آزاد فرماتے ہیں جنہوں نے

اپنے اوپر جہنم واجب کر لی ہوتی ہے۔ الخلیلی عن انس رضی اللہ عنہ

۲۱۰۴۵۔ کوئی مسلمان جو جمعہ کے دن یا جمعہ کی رات میں مرتا ہے اللہ پاک اس کو قبر کے فتنہ سے بچالیتا ہے۔

مسند احمد، الترمذی عن ابن عمر رضی اللہ عنہ

جمعہ کے روز مسلمانوں کی مغفرت

- ۲۱۰۴۶۔ اللہ پاک جمعہ کے دن کسی کو مغفرت کیے بغیر نہیں چھوڑتے۔ الخطیب فی تاریخ عن ابی ہریرۃ رضی اللہ عنہ
- ۲۱۰۴۷۔ لوگ قیامت کے دن اللہ کے نزدیک اپنے جمعوں میں جانے کے بقدر قریب ہوں گے۔ جو سب سے پہلے جانے والا ہوگا وہ سب سے زیادہ قریب ہوگا، پھر دوسرا، پھر تیسرا، پھر چوتھا (الی آخرہ)۔ ابن ماجہ عن ابن مسعود رضی اللہ عنہ
- ۲۱۰۴۸۔ جمعہ سے جمعہ درمیانی گناہوں کے لیے کفارہ ہے، جب تک کبائر کا ارتکاب نہ کیا جائے۔ ابن ماجہ عن ابی ہریرۃ رضی اللہ عنہ
- ۲۱۰۴۹۔ جب جمعہ درست ہو تو تمام ایام درست رہتے ہیں اور جب رمضان درست ہو تو پورا سال درست رہتا ہے۔

الدارقطنی فی الافراد عن عائشہ رضی اللہ عنہا

- ۲۱۰۵۰۔ بہترین دن جس پر سورج طلوع ہو جمعہ کا دن ہے، اسی دن آدم کی تخلیق ہوئی، اسی دن ان کو جنت میں داخل کیا گیا، اسی دن ان کو جنت سے نکالا گیا اور قیامت جمعہ ہی کے دن قائم ہوگی۔ مسند احمد، مسلم، الترمذی عن ابی ہریرۃ رضی اللہ عنہ
- ۲۱۰۵۱۔ بہترین دن جس میں سورج طلوع ہو جمعہ کا دن ہے، اسی میں آدم علیہ السلام پیدا ہوئے اسی دن زمین پر اتارے گئے، اسی دن ان کی توبہ قبول ہوئی، اسی دن ان کی روح قبض ہوئی، اسی دن قیامت قائم ہوگی، روئے زمین پر کوئی ایسا جانور نہیں جو جمعہ کے دن قیامت کے ڈر سے نہ چیختا ہو، سوائے ابن آدم کے۔ اور اس دن ایک ایسی گھڑی ہے کہ کوئی بندہ مؤمن اس گھڑی میں نماز میں اللہ سے سوال نہیں کرتا مگر اللہ پاک اس کو عطا کرتے ہیں۔

مؤطا امام مالک، مسند احمد، ابن ماجہ، الترمذی، ابو داؤد، النسائی، ابن حبان، مستدرک الحاکم عن ابی ہریرۃ رضی اللہ عنہ

- ۲۱۰۵۲۔ اللہ پاک نے ہم سے پہلے لوگوں کو جمعہ کے دن سے گمراہ کر دیا تھا۔ پس یہود کے لیے ہفتہ کا دن تھا، نصاریٰ کے لیے اتوار کا دن اور ہم کو اللہ نے جمعہ کے دن کی ہدایت بخشی۔ پس ترتیب یوں ہوئی جمعہ، ہفتہ، اتوار۔ یوں یہ دونوں فریق ہمارے قیامت کے دن بھی ہمارے تابع ہوں گے اگرچہ ہم دنیا میں آخر میں آنے والے ہیں اور قیامت میں تمام مخلوق سے پہلے ہمارا فیصلہ ہوگا۔

مسلم، النسائی، ابن ماجہ عن حدیفہ و ابی ہریرۃ رضی اللہ عنہ

- ۲۱۰۵۳۔ اللہ پاک جمعہ کے دن مسلمانوں میں سے کسی کو بھی مغفرت کے بغیر نہیں چھوڑتے۔ الاوسط للطبرانی عن انس رضی اللہ عنہ
- ۲۱۰۵۴۔ ملائکہ جمعہ کے دن مسجدوں کے دروازوں پر کھڑے ہوتے ہیں ان کے پاس رجسٹر ہوتے ہیں۔ وہ لوگوں میں سب سے پہلے آنے والے کا نام لکھتے ہیں، پھر دوسرے، پھر تیسرے اور اسی طرح لکھتے رہتے ہیں۔ حتیٰ کہ امام خطبہ کے لیے نکلتا ہے تو رجسٹر بند کر دیتے ہیں۔

مسند احمد، مسند ابی یعلیٰ، الکبیر للطبرانی، الضیاء للمقدسی فی المختارۃ عن ابی امامۃ رضی اللہ عنہ

- ۲۱۰۵۵۔ اللہ پاک نے اس دن کو مسلمانوں کے لیے عید کا دن بنایا ہے، پس جو شخص جمعہ کو آنے تو غسل کرے اور اگر اس کے پاس خوشبو ہو تو لگالے اور تم پر مسواک لازم ہے۔ مؤطا امام مالک، الشافعی عن عبید بن اسحاق مرسلًا، ابن ماجہ عن ابن عباس رضی اللہ عنہ
- ۲۱۰۵۶۔ جمعہ کے روز ملائکہ کو مسجدوں کے دروازوں پر تعینات کیا جاتا ہے۔ جو آنے والوں کو اول فالاول کی ترتیب سے لکھتے جاتے ہیں۔

جب امام منبر پر چڑھ جاتا ہے تو صحیفے لپیٹ لیتے ہیں۔ الکبیر للطبرانی عن ابی امامۃ رضی اللہ عنہ

۲۱۰۵۷۔ جمعہ کے دن نیکیاں کئی گنا بڑھ جاتی ہیں۔ الاوسط للطبرانی عن ابی ہریرۃ رضی اللہ عنہ

- ۲۱۰۵۸۔ مسجدوں کے دروازوں میں سے ہر دروازے پر دو فرشتے مقرر ہوتے ہیں۔ جو اول فالاول آنے والوں کا نام لکھتے ہیں پہلے آنے والا

ثواب میں اونٹ کی قربانی دینے والے کے مثل ہوتا ہے، پھر گائے کی قربانی دینے والے کے مثل ہوتا ہے۔ پھر بکری کی قربانی دینے والے کے مثل ہوتا ہے۔ پھر پرندے کی قربانی دینے والے کے مثل، پھر اٹلے کی قربانی دینے والے کے مثل (اسی طرح آنے والوں کا ثواب لکھا جاتا ہے) حتیٰ کہ جب امام خطبہ کے لیے منبر پر چڑھ جاتا ہے تو اعمال نامے لپیٹ دیئے جاتے ہیں۔ ابن حبان عن ابی ہریرۃ رضی اللہ عنہ ۲۱۰۵۹ کوئی بندہ ایسا نہیں جو جمعہ کے دن حکم کے مطابق طہارت حاصل کرے پھر اپنے گھر سے نکلے حتیٰ کہ حاضر ہو اور خاموش رہے حتیٰ کہ اپنی نماز پوری کر لے تو اس کی یہ نماز پچھلے جمعہ تک کے گناہوں کے لیے کفارہ ہو جائے گی۔ النسائی عن سلمان رضی اللہ عنہ ۲۱۰۶۰ جس نے جمعہ کے دن وضو کیا اور اچھی طرح وضو کرے۔ پھر جمعہ کی نماز کو آئے۔ اور خاموش رہ کر خطبہ سنے تو اس کے اس جمعہ سے پچھلے جمعہ تک کے تمام گناہ معاف کر دیئے جائیں گے بلکہ مزید تین ایام تک کے گناہ معاف کر دیئے جائیں گے۔ اور جس نے کنکریوں کو چھوا اس نے لغو کام کیا۔ مسند احمد، ابو داؤد، الترمذی عن ابی ہریرۃ رضی اللہ عنہ

۲۱۰۶۱ جمعہ کا دن دنوں کا سردار اور اللہ کے ہاں سب دنوں سے زیادہ عظمت والا ہے۔ اور یہ دن اللہ کے ہاں عید الاضحیٰ اور عید الفطر کے دنوں سے زیادہ عظیم ہے۔ اس میں پانچ خصوصیات ہیں، اسی میں اللہ پاک نے آدم علیہ السلام کو پیدا کیا، اسی دن اللہ پاک نے آدم علیہ السلام کو زمین پر اتارا، اسی دن اللہ پاک نے آدم علیہ السلام کو وفات دی، اس دن میں ایک گھڑی ایسی ہے کہ کوئی بندہ اللہ پاک سے کسی چیز کا سوال نہیں کرتا مگر اللہ پاک اس کو وہ شے عطا کر دیتے ہیں جب تک کہ وہ کسی حرام شے کا سوال نہ کرے۔ اسی دن قیامت قائم ہوگی۔ کوئی مقرب فرشتہ یا آسمان یا زمین یا ہوا یا پہاڑ یا سمندر ایسا نہیں ہے جو جمعہ کے دن قیامت قائم ہونے سے شذر تار نہ ہو۔ مسند احمد، ابن ماجہ عن ابی لبابہ بن عبد المنذر ۲۱۰۶۲ مجھ پر ایام پیش کیے گئے، جن میں جمعہ کا دن بھی تھا۔ وہ (دوسرے دنوں میں) سفید آئینے کی طرح روشن تھا لیکن اس کے پتوں بیچ ایک سیاہ نکتہ تھا۔ میں نے پوچھا: یہ کیا ہے؟ کہا گیا: یہ قیامت ہے۔ الاوسط للطبرانی عن انس رضی اللہ عنہ

الاکمال

۲۱۰۶۳ میرے پاس حضرت جبرئیل تشریف لائے اور ان کے ہاتھ میں سفید آئینہ تھا جس میں سیاہ نکتہ تھا۔ میں نے پوچھا: اے جبرئیل! یہ کیا ہے؟ فرمایا: یہ جمعہ ہے۔ میں نے پوچھا: جمعہ کیا ہے؟ فرمایا: تمہارے لیے اس میں خیر ہے۔ میں نے پوچھا: اور ہمارے لیے اس میں کیا ہے؟ فرمایا: یہ دن آپ کے لیے اور آپ کی امت کے لیے عید کا دن ہے۔ یہود و نصاریٰ (اس میں آپ کے تابع ہوں گے میں نے پوچھا: اور ہمارے لیے اس میں کیا ہے؟ فرمایا: اس دن میں تمہارے لیے ایک ایسی گھڑی بھی ہے جس میں کوئی مسلمان بندہ دنیا و آخرت کی کسی شے کا اللہ سے سوال نہیں کرتا جو اس کے لیے لکھ دی گئی ہے مگر اللہ پاک اس کو وہ شے ضرور عطا کرتے ہیں۔ اور اگر وہ شے اس کی قسمت میں نہیں ہے تو اس کے لیے اس سے بہتر چیز کو ذخیرہ کر دیا جاتا ہے۔ یادہ کسی شے سے پناہ مانگتا ہے جو اس پر لکھا جا چکا ہوتا ہے تو اللہ تعالیٰ اس سے بڑی مصیبت کو پناہ مانگنے والے سے پھیر دیتے ہیں۔ تو حضور ﷺ نے ارشاد فرمایا: پھر میں نے پوچھا: (اس آئینے میں) یہ نکتہ کیا ہے؟ جبرئیل علیہ السلام نے فرمایا: یہ قیامت ہے جو جمعہ کے دن ہی قائم ہوگی۔ یہ دن ہمارے نزدیک تمام دنوں کا سردار ہے۔ اور قیامت کے دن (سے) ہم اس دن کو یوم المیزید کہا کریں گے۔ میں نے پوچھا: یہ کیوں؟ فرمایا: اللہ پاک نے جنت میں سفید مشک کی ایک وادی بنائی ہے جب جمعہ کا دن ہوتا ہے تو اللہ تبارک و تعالیٰ علیین سے اپنی کرسی پر جلوہ افروز ہوتے ہیں۔ پھر کرسی کے اطراف میں نور کے منبر بچھ جاتے ہیں اور انبیاء آکر ان پر جلوہ افروز ہوتے ہیں۔ پھر ان نور کے منبروں کے اطراف میں سونے کی کرسیاں بچھ جاتی ہیں اور صدیقین اور شہداء آکر ان پر جلوہ افروز ہوتے ہیں۔ پھر دوسرے جنتی آکر آس پاس ٹیلوں پر بیٹھ جاتے ہیں پھر پروردگار تبارک و تعالیٰ تجلی فرما لیتے ہیں اور ارشاد فرماتے ہیں: مجھ سے سوال کرو، میں تم کو عطا کروں گا۔ سب لوگ آپ سے رضا کا سوال کرتے ہیں۔ پروردگار فرماتے ہیں: میری رضا نے تو تم کو میرے گھر (جنت) میں اتارا ہے اور میری کرامت و عزت تم کو حاصل ہوتی ہے۔ پس مجھ سے اور سوال کرو۔ میں عطا کروں گا۔ جنتی پھر آپ سے رضا کا سوال کریں گے۔ تب پروردگار ان کو گواہ بنا لیں

گے کہ گواہ رہو میں تم سے راضی ہو گیا ہوں۔ پھر اللہ پاک ان کے لیے وہ نعمتیں ظاہر فرمائیں گے جن کو کسی آنکھ نے دیکھا ہوگا، نہ کسی کان نے سنا ہوگا اور نہ کسی بشر کے دل پر ان کا خیال گذرا ہوگا اور یہ سارا کام تمہارے جمعہ کی نماز (میں جانے اور اس) سے آنے کے بقدر وقت میں ہو جائے گا۔ پھر پروردگار عزوجل کی تجلی اٹھ جائے گی اور انبیاء، صدیقین اور شہداء بھی اٹھ جائیں گے اور دوسرے سختی اپنے بالا خانوں میں لوٹ جائیں گے جو سفید موتی کے ہوں گے جن میں کوئی جوڑہ ہوگا اور نہ توڑ۔ وہ بالا خانے سرخ موتی کے ہوں گے یا سبز زبرجد کے ہوں گے۔ ان میں ان کے بالا خانے اور ان بالا خانوں کے دروازے ہوں گے۔ ان میں نہریں بھی ہوں گی، نیچے جھکے پھولوں والے درخت ہوں گے، وہ (ان تمام نعمتوں کے حصول کے بعد) جمعہ کے دن سے زیادہ کسی چیز کے محتاج نہ ہوں گے تاکہ جمعہ کے دن میں وہ اپنے رب کا دیدار کریں اور پروردگار سے مزید عزت و کرامت حاصل کریں۔ ابن ابی شیبہ عن انس رضی اللہ عنہ

۲۱۰۶۲ جب جمعہ کا دن ہوتا ہے تو پرندہ پرندے کو وحشی جانور وحشی جانور کو اور درندہ بھی درندے کو آواز دیتا ہے: سلام علیکم یہ جمعہ کا دن ہے۔

الدلیلمی عن ابی ہریرۃ رضی اللہ عنہ

۲۱۰۶۵ اللہ کے نزدیک تمام دنوں میں افضل دن جمعہ کا ہے اور یہ شاہد ہے (جس کی سورہ بروج میں قسم کھائی گئی) مشہور حدیث کا دن ہے اور موجود قیامت کا دن ہے، (جن کی قسمیں سورہ بروج میں کھائی گئی ہیں)۔ شعب الایمان للبیہقی عن ابی ہریرۃ رضی اللہ عنہ

۲۱۰۶۶ جمعہ کی رات روشن رات ہے اور جمعہ کا دن روشن دن ہے۔ ابن السنی فی عمل یوم ولیلۃ عن انس رضی اللہ عنہ

۲۱۰۶۷ اللہ کے ہاں سید الایام یوم الجمعہ ہے۔ اسی دن تمہارے باوا آدم پیدا ہوئے، اسی دن تمہارے باوا آدم جنت میں داخل ہوئے، اسی دن جنت سے نکلے اور اسی دن قیامت قائم ہوگی۔ الکبیر للطبرانی عن ابن عمر رضی اللہ عنہ

۲۱۰۶۸ میری امت کے فقراء کا حج جمعہ ہے۔ عبدالقادر بن عبدالقادر الجرجانی فی جزئہ عن ابن عمر رضی اللہ عنہ

۲۱۰۶۹ تمام دنوں کا سردار جمعہ کا دن ہے۔ ابن ابی شیبہ عن سعید بن المسیب مرسلًا

۲۱۰۷۰ سید الایام یوم الجمعہ ہے، اللہ پاک کے ہاں سب سے زیادہ عظیم دن ہے، حتیٰ کہ یوم الفطر اور یوم الاضحیٰ سے بھی زیادہ عظیم دن ہے۔ اس دن میں پانچ خاص باتیں ہیں: اللہ پاک نے آدم علیہ السلام کو جمعہ کے دن پیدا کیا، جمعہ کے دن ان کو زمین پر بھیجا، جمعہ کے دن میں آدم علیہ السلام کی وفات ہوئی، اس دن میں ایک ایسی گھڑی ہے کہ کوئی بندہ اس گھڑی میں اللہ سے کوئی بھی سوال کرتا ہے تو اللہ پاک اس کو وہ عطا کرتے ہیں بشرطیکہ وہ حرام کا سوال نہ کرے۔ اسی دن قیامت کا وقوع ہوگا۔ کوئی مقرب فرشتہ، آسمان، زمین، ہوائیں، پہاڑ اور سمندر ایسی کوئی چیز نہیں جو جمعہ کے دن سے نہ ڈرتی ہو (کہ کہیں اس دن میں قیامت واقع نہ ہو جائے)۔

۲۱۰۷۱ سید الایام یوم الجمعہ ہے۔ اسی دن اللہ نے آدم علیہ السلام کو پیدا کیا، اسی دن ان کو جنت میں داخل کیا گیا، اسی دن ان کو جنت سے نکالا گیا اور قیامت بھی جمعہ ہی کے دن قائم ہوگی۔ مستدرک الحاکم، شعب الایمان للبیہقی عن ابی ہریرۃ رضی اللہ عنہ

۲۱۰۷۲ جمعہ کا نام جمعہ کیوں پڑا؟ اس لیے کہ تیرے باپ آدم کی مٹی اسی دن میں جمع کی گئی، اسی دن صور پھونکا جائے گا اور اسی دن لوگوں کو قیامت میں جمع کیا جائے گا۔ اور اسی دن پکڑ ہوگی (اور زمین میں بھونچال آئے گا) اور جمعہ کے دن کی آخری تین گھڑیوں میں ایک ایسی گھڑی ہے جس میں کوئی بندہ اللہ سے جو سوال کرتا ہے قبول ہوتی ہے۔ مسند احمد عن ابی ہریرۃ رضی اللہ عنہ

۲۱۰۷۳ جمعہ کے دن نیکیاں اجر میں لگی گنا بڑھ جاتی ہیں۔ الاوسط للطبرانی عن ابی ہریرۃ رضی اللہ عنہ

۲۱۰۷۴ ٹھہر جا، اللہ پاک بدکلامی اور فحش کاموں کو ناپسند کرتا ہے۔ انہوں نے ایسی بات کہی تھی، ہم نے بھی ان کو جواب دیا تو اس سے ہمارا نقصان نہیں ہے؟ جب کہ ان کو قیامت تک یہ برائی لازم ہے۔ وہ (یہود) ہم پر اتنا حسد کسی اور چیز میں نہیں کرتے سوائے ایک جمعہ کے جس کی اللہ نے ہم کو ہدایت بخشی اور ان کو اس سے گمراہ کیا اور اس قبلمہ پر جس کی اللہ نے ہم کو ہدایت دی اور وہ اس سے گمراہ ہو گئے اور وہ ہماری آئین پر بھی حسد کرتے ہیں جو ہم امام کے پیچھے کہتے ہیں۔ مسند احمد عن عائشہ رضی اللہ عنہا

۲۱۰۷۵ سات دنوں میں سے اللہ نے ایک دن تمام دنوں کے مقابلے میں پسند کیا ہے: جمعہ کا دن۔ اس دن اللہ پاک نے آسمانوں اور زمین کو

پیدا کیا، اس دن اللہ پاک نے مخلوق کی تخلیق کا فیصلہ کیا۔ اس دن اللہ پاک نے جنت اور جہنم کو پیدا کیا۔ اس دن اللہ پاک نے آدم علیہ السلام کو پیدا کیا۔ اس دن اللہ نے ان کو جنت سے اتارا۔ اس دن اللہ پاک نے آدم علیہ السلام کی توبہ قبول فرمائی۔ اسی دن قیامت قائم ہوگی۔ کوئی چیز اللہ کی مخلوق میں سے ایسی نہیں جو اس دن میں صبح کو نہ جیتی ہو اس ڈر سے کہ کہیں قیامت قائم ہوگئی ہو سوئے جن وانس کے۔

ابوالشیخ فی العظمة عن ابی ہریرة رضی اللہ عنہ

۲۱۰۷۶ جمعہ کے دن میں پانچ خصالتیں یا خصوصیات ہیں۔ اسی دن آدم علیہ السلام پیدا ہوئے، اسی دن آدم علیہ السلام زمین پر اترے،

اس دن میں ایک ایسی گھڑی ہے کوئی بندہ اللہ سے کسی چیز کا سوال نہیں کرتا مگر اللہ پاک اس کو عطا کرتے ہیں جب تک وہ گناہ یا قطع رحمی کا سوال نہ کرے، اسی دن قیامت قائم ہوگی اور کوئی مقرب فرشتہ، آسمان، زمین، ہوا، پہاڑ اور سمندر ایسا نہیں ہے جو جمعہ کے دن قیامت قائم ہونے سے نہ ڈرنا ہو۔ شعب الایمان للسیہقی عن سعد بن عبادہ

۲۱۰۷۷ سورج جمعہ کے دن سے زیادہ افضل کسی دن پر طلوع ہوتا ہے اور نہ غروب۔ اور کوئی جانور ایسا نہیں ہے جو جمعہ کے دن سے نہ گھبراتا ہو

سوائے جن وانس کے۔ ابن حبان عن ابی ہریرة رضی اللہ عنہ

۲۱۰۷۸ اللہ کے ہاں کوئی دن اور نہ کوئی رات جمعہ کے دن اور جمعہ کی رات کے برابر نہیں ہے۔ ابن عساکر عن ابی بکر رضی اللہ عنہ

۲۱۰۷۹ میری امت کی عیدوں میں سے کوئی عید جمعہ کے دن سے افضل نہیں ہے۔ اور جمعہ کے دن کی دو رکعات جمعہ کے علاوہ دنوں میں ہزار

رکعات پڑھنے سے افضل ہے۔ اور جمعہ کے دن ایک تسبیح کرنا اور دنوں میں ہزار تسبیحات سے افضل ہے۔ الدیلمی عن انس رضی اللہ عنہ

۲۱۰۸۰ جمعہ کا دن اور جمعہ کی رات میں چوبیس گھڑیاں ہیں اور کوئی گھڑی ایسی نہیں ہے جس میں اللہ کی طرف سے ایسے چھ سو افراد جہنم سے آزاد

کیے جاتے ہوں جنہوں نے اپنے اوپر جہنم واجب کر لی ہوتی ہے۔ مسند ابی یعلیٰ عن انس رضی اللہ عنہ

۲۱۰۸۱ جمعہ کی رات (اور دن) میں چوبیس گھڑیاں ہیں اور کوئی گھڑی ایسی نہیں ہے جس میں اللہ کی طرف سے چھ لاکھ افراد جہنم سے آزاد

کیے جاتے ہوں جن کے اوپر جہنم واجب ہو چکی ہو۔ الخلیلی والوافعی عن انس رضی اللہ عنہ

۲۱۰۸۲ کوئی جمعہ کا دن ایسا نہیں ہے جس میں چھ لاکھ سے چھ لاکھ بیس ہزار تک ایسے افراد جو مستوجب نار ہیں اللہ کی طرف سے آزاد نہ کیے

جاتے ہوں۔ الدیلمی عن انس رضی اللہ عنہ

۲۱۰۸۳ جو جمعہ کے دن یا جمعہ کی رات میں اس دنیا سے کوچ کر گیا عذاب قبر سے محفوظ رہے گا اور اس کے عمل (کا ثواب) جاری رہے گا۔

الشیرازی فی الالقاب عن ابن عمر رضی اللہ عنہ

جمعہ کی موت سے عذاب قبر سے نجات

۲۱۰۸۴ جو جمعہ کے دن یا جمعہ کی رات میں مرا عذاب قبر سے مامون ہو گیا، اور وہ قیامت کے دن اس حال میں آئے گا کہ اس پر شہداء کی مہر

لگی ہوگی۔ حلیۃ الاولیاء عن جابر رضی اللہ عنہ

۲۱۰۸۵ کیا میں تم کو اہل جنت کی خبر نہ دوں؟ وہ لوگ جن کو شدید گرمی، شدید سردی اور کوئی سخت حاجت بھی جمعہ سے باز نہ رکھ سکے۔

الدیلمی عن انس رضی اللہ عنہ

۲۱۰۸۶ جس نے جمعہ کی نماز ادا کی اس کے لیے مقبول حج کا ثواب لکھ دیا گیا۔ اگر اس نے عصر کی نماز پڑھی تو اس کے لیے عمرہ کا ثواب ہے اگر

عصر کے بعد وہیں بیٹھے ہوئے وہ شام کر دے اور اللہ سے جو سوال بھی کرے گا اللہ پاک اس کو عطا کرے گا۔ الدیلمی عن ابی الدرداء رضی اللہ عنہ

۲۱۰۸۷ مسلمان جمعہ کے دن (حاجی کی طرح) محرم ہوتا ہے۔ اگر وہ جمعہ پڑھ لیتا ہے تو حلال ہو جاتا ہے، اگر وہ جمعہ کے بعد عصر تک

بیٹھا رہے تو وہ اس شخص کی طرح ہے جس نے گویا حج و عمرہ ادا کر لیا۔

ابو اسحاق ابراہیم بن احمد بن سافلافی معجمہ وابن النجار عن ابن عمر رضی اللہ عنہ

۲۱۰۸۸ جمعہ اپنے اور پہلے جمعہ کے مابین اور مزید تین ایام کے گناہوں کے لیے کفارہ ہے۔ اور یہ اس لیے کہ فرمان خداوندی ہے:

من جاء بالحسنة فله عشر امثالها. الانعام ۱۶۰

جو شخص نیکی لے کر آیا اس کے لیے دس نیکیاں ہیں۔ نمازیں درمیانی اوقات کے لیے کفارہ ہیں، کیونکہ اللہ تعالیٰ کا فرمان ہے:

ان الحسنات يذهبن السيئات. هود: ۱۱۴

نیکیاں برائیوں کو مٹا دیتی ہیں۔ الکبیر للطبرانی عن ابی مالک شعری

۲۱۰۸۹ جمعہ سے جمعہ اور پانچ نمازیں درمیانی اوقات اور دنوں کے لیے کفارہ ہیں اس شخص کے لیے جو کبائر سے اجتناب برتے۔

محمد بن نصر عن ابی بکر

۲۱۰۹۰ جمعہ سے جمعہ اور پانچ نمازیں درمیانی اوقات کے لیے کفارہ ہیں جب تک وہ بڑے گناہوں سے اجتناب کرتا رہے۔ جمعہ کو غسل کرنا

کفارہ ہے، جمعہ کے لیے چلنے میں ہر قدم بیس سال کے عمل کے برابر ہے، پس جب وہ جمعہ کی نماز سے فارغ ہوتا ہے تو دو سو سال کے عمل کے برابر ثواب پالیتا ہے۔ شعب الایمان للبیہقی عن ابی بکر رضی اللہ عنہ

فصل ثانی..... جمعہ کے وجوب اور اس کے احکام میں

۲۱۰۹۱ اللہ پاک نے تم پر جمعہ لکھا ہے اس جگہ میں، اس گھڑی میں، اس مہینے میں، اس سال میں، قیامت تک۔ جس نے اس کو امام عادل یا امام ظالم کے ساتھ بغیر کسی عذر کے چھوڑ دیا تو اس کا کام جمع ہوگا اور نہ اس کے کسی کام میں برکت ہوگی۔ خبردار! ایسے شخص کی کوئی نماز نہیں، خبردار! ایسے شخص کا کوئی حج نہیں، خبردار! ایسے شخص کی کوئی نیکی نہیں، خبردار! ایسے شخص کا کوئی صدقہ نہیں۔

الاوسط للطبرانی عن ابی سعید رضی اللہ عنہ

۲۱۰۹۲ اے لوگو! اپنے رب سے توبہ کر لو قبل اس سے کہ موت (کی نیند) میں چلے جاؤ۔ آج نیک اعمال میں مشغول ہو جاؤ قبل اس سے کہ کسی مشغولیت میں پھنس جاؤ، اور اس شخص کے ساتھ صلح رحمی برتو جو تمہارے اور تمہارے پروردگار کے درمیان واسطہ ہے، پروردگار کا کثرت کے ساتھ ذکر اور سراؤں کا کثرت کے ساتھ صدقہ کرو۔ تم کو اجر ملے گا، تمہارے عمل کی قدر ہوگی، تمہارے رزق میں برکت ہوگی، تمہاری نصرت و مدد ہوگی اور تمہاری کمزوری کا مداوا ہوگا۔ جان لو! اللہ نے تم پر اس جگہ میں، اس دن میں، اس مہینے میں، اس سال میں قیامت تک کے لیے جمعہ کو فرض کیا ہے۔ جو جمعہ میں آسکتا ہو وہ میری زندگی میں اس کا انکار کر دے یا اس کو بے وقعت جائے اور اس کو ترک کر دے حالانکہ اس کا کوئی امام عادل یا امام ظالم ہو تو اس کا کام جمع ہوگا اور نہ اس کے کسی کام میں کوئی برکت ہوگی۔ خبردار! اس کی کوئی نماز نہیں، خبردار! اس کا کوئی وضو نہیں، خبردار! اس کا کوئی حج نہیں، خبردار! اس کی کوئی نیکی نہیں جب تک کہ وہ توبہ نہ کرے۔ ہاں جس نے توبہ کی اللہ اس کی توبہ قبول کرے گا۔ آگاہ رہو! کوئی عورت کسی مرد کو امانت نہ دے، کوئی دیہاتی کسی ہجرت کرنے والے کو امانت نہ دے، کوئی فاسق کسی مومن کو امانت نہ دے مگر یہ کہ سلطان اس پر زور

زبردستی کرے اور وہ اس کے ظلم و ستم سے ڈرتا ہو۔ ابن ماجہ، السنن للبیہقی عن جابر رضی اللہ عنہ

۲۱۰۹۳ جمعہ ہر مسلمان پر جماعت کے ساتھ واجب حق ہے، سوائے چار لوگوں کے، مملوک، غلام، عورت، بچے اور مریض کے۔

ابوداؤد، مستدرک الحاکم عن طارق بن شہاب

۲۱۰۹۴ جمعہ اس شخص پر ہے جس کو رات اپنے گھر میں بسر کرنا نصیب ہو۔ الترمذی عن ابی ہریرہ رضی اللہ عنہ

۲۱۰۹۵ جمعہ واجب ہے مگر عورت، بچے، مریض، غلام اور مسافر پر نہیں۔ الکبیر للطبرانی عن تمیم الداری

فائدہ: لیکن اگر ان میں کوئی بھی فرد جمعہ ادا کر لے تو اس سے ظہر کی نماز ساقط ہو جائے گی۔

۲۱۰۹۶ پانچ افراد ہیں جن پر جمعہ واجب نہیں، عورت، مسافر، غلام، بچہ اور اہل دیہات۔ الاوسط للطبرانی عن ابی ہریرہ رضی اللہ عنہ

فائدہ:..... اہل دیہات پر جمعہ نہیں ہے۔ لیکن اگر دیہات قصبہ کی شکل میں ہو اور وہاں کی مسجد میں پنج وقتہ نماز قائم ہو، نیز ان کی مسجد اہل دیہات کو جمع کر سکتی ہو یعنی جامع مسجد ہو اور اہل دیہات کو اپنی روزمرہ کی ضروریات زندگی کے لیے کسی اور جگہ نہ جانا پڑتا ہو تو ان پر بھی جمعہ واجب ہے۔ مزید تفصیل کتب فقہیہ میں ملاحظہ کریں۔

۲۱۰۹۷ جمعہ پچاس افراد پر واجب ہے اور پچاس سے کم پر واجب نہیں۔ الکبیر للطبرانی عن ابی امامة رضی اللہ عنہ

فائدہ:..... یعنی جس دیہات کے باسیوں کی تعداد پچاس یا اس سے اوپر ہوں ان پر جمعہ واجب ہے کیونکہ وہ دیہات گاؤں نہیں بلکہ قریہ (بڑی بستی) ہے۔ اس سے یہ مراد ہرگز نہیں ہے کہ اگر مسجد میں پچاس سے کم افراد حاضر ہوں تو ان پر جمعہ نہیں ہے۔

۲۱۰۹۸ جب ہم میں سے ستر افراد جمعہ کی طرف نکلیں گے تو وہ موسیٰ علیہ السلام کے ساتھ جانے والے ستر افراد کے مانند ہوں گے جو اپنے پروردگار کے پاس بصورت وفد گئے تھے، یا ان سے بھی افضل ہوں گے۔ الاوسط للطبرانی عن انس رضی اللہ عنہ

۲۱۰۹۹ جمعہ ہر بستی پر واجب ہے۔ خواہ اس بستی میں چار سے زائد فرد نہ ہوں۔

الدارقطنی فی السنن، السنن للبیہقی عن ام عبد اللہ الدوسیہ

۲۱۱۰۰ جمعہ ہر اس شخص پر واجب ہے جو (جمعہ کی) اذان سن لے۔ ابو داؤد عن ابن عمر رضی اللہ عنہ

۲۱۱۰۱ جب جمعہ کے روز منادی اذان دے دے تو ہر کام حرام ہو جاتا ہے۔ مسند الفردوس للدیلمی عن انس رضی اللہ عنہ

۲۱۱۰۲ جمعہ ہر مسلمان پر واجب ہے سوائے عورت، بچے اور غلام کے۔ الشافعی، السنن للبیہقی عن رجل من بنی وائل

۲۱۱۰۳ جمعہ کو جانا ہر بالغ پر واجب ہے۔ النسائی عن حفصہ رضی اللہ عنہا

۲۱۱۰۴ جمعہ کے دن ہر بالغ پر جمعہ کے لیے نکلنا واجب ہے اور اس روز غسل کرنا جنابت سے غسل کرنے کی طرح ضروری ہے۔

الکبیر للطبرانی عن حفصہ رضی اللہ عنہا

۲۱۱۰۵ پچاس افراد پر جمعہ واجب ہے اس سے کم پر واجب نہیں۔ الدارقطنی فی السنن عن ابی امامة رضی اللہ عنہ

۲۱۱۰۶ عورتوں پر بھی وہ احکام فرض ہیں جو مردوں پر ہیں سوائے جمعہ، جنازوں اور جہاد کے۔ الجامع لعبدالرزاق عن الحسن مرسلًا

۲۱۱۰۷ ہر بالغ شخص پر جمعہ میں جانا واجب ہے۔ اور جمعہ کے لیے جانے والے ہر شخص پر غسل بھی ضروری ہے۔

ابو داؤد عن حفصہ رضی اللہ عنہا

۲۱۱۰۸ جس نے جمعہ کی ایک رکعت پالی تو وہ اس کے ساتھ (امام کے سلام کے بعد) دوسری ملا لے۔

ابن ماجہ، مستدرک الحاکم عن ابی ہریرة رضی اللہ عنہ

۲۱۱۰۹ جس نے جمعہ کی ایک رکعت پالی اس نے نماز پالی۔ النسائی، مستدرک الحاکم عن ابی ہریرة رضی اللہ عنہ

۲۱۱۱۰ جس نے نماز جمعہ یا کسی اور نماز کی ایک رکعت پالی تو اس کی نماز پوری ہوگی۔ النسائی، ابن ماجہ عن ابن عمر رضی اللہ عنہ

فائدہ:..... یعنی اس نے جماعت کا ثواب مکمل حاصل کر لیا لہذا اس رکعت کے بعد بقیہ نماز بھی پوری کر لے۔

۲۱۱۱۱ جب تم جمعہ پڑھ لو تو اس کے بعد چار رکعات مزید (نفل) ادا کر لو۔ ابو داؤد، ابن ماجہ عن ابن عمر رضی اللہ عنہ

۲۱۱۱۲ جو شخص تم میں سے جمعہ کے بعد نماز پڑھے وہ چار رکعات ادا کر لے۔ ابو داؤد، الترمذی عن ابی ہریرة رضی اللہ عنہ

۲۱۱۱۳ جو جمعہ کے لیے آئے اور امام خطبہ دے رہا ہو تو وہ مختصر نفل پڑھے۔ ابن عساکر عن ابن عمرو

۲۱۱۱۴ جمعہ نام اس وجہ سے پڑا کیونکہ اس دن آدم کی خلق جمع ہوئی تھی، (یعنی ان کے لیے مختلف مقامات سے مٹی جمع کی گئی اور اس سے ان کے

اعضاء بنائے اور جمع کیے گئے تھے)۔ الخطیب فی التاریخ عن سلمان رضی اللہ عنہ

الاکمال

- ۲۱۱۱۵ جمعہ واجب ہے مگر غلام یا بیمار پر نہیں۔ الکبیر للطبرانی، السنن للبیہقی عن ابن عمر رضی اللہ عنہ
- ۲۱۱۱۶ جمعہ ہر اس ہستی پر واجب ہے جہاں امام (حاکم) ہو خواہ اس ہستی میں چار افراد نہ ہوں۔
- ۲۱۱۱۷ الکامل لابن عدی، السنن للبیہقی عن ام عبد اللہ الدوسیة جمعہ ہر بالغ پر واجب ہے سوائے چار افراد کے: بچہ، غلام، عورت اور مریض۔
- ۲۱۱۱۸ مصنف ابن ابی شیبہ، السنن للبیہقی عن مولی لآل الزبیر جمعہ واجب ہے ہر ہستی پر خواہ وہاں صرف تین افراد ہوں اور چوتھا ان کا امام ہو۔ الدیلمی عن ام عبد اللہ الدوسیہ
- ۲۱۱۱۹ جمعہ کو جانا ہر بالغ شخص پر واجب ہے اور ہر وہ شخص جو جمعہ کو جائے اس پر غسل کرنا لازم ہے۔
- ۲۱۱۲۰ جو اللہ اور یوم آخرت پر ایمان رکھتا ہو اس پر روز جمعہ واجب ہے، سوائے مریض، مسافر، عورت، بچے یا غلام کے۔ اور جو شخص کسی لہو ولعب یا تجارت میں مشغول ہو کہ اس سے بے نیاز ہو گیا تو خدا اس سے بے نیاز ہے اور اللہ پاک بے نیاز قابل تعریف ہے۔
- ۲۱۱۲۱ الکامل لابن عدی، السنن للدارقطنی، السنن للبیہقی، مسند البزار عن جابر رضی اللہ عنہ جو شخص اللہ اور یوم آخرت پر ایمان رکھتا ہو اس پر جمعہ کے روز جمعہ پڑھنا واجب ہے، سوائے عورت یا بچے کے۔ اور جو شخص کسی لہو ولعب یا تجارت وغیرہ میں مشغول ہو کہ جمعہ سے غافل ہو گیا اللہ بھی اس سے بے نیاز ہے اور اللہ پاک غنی اور حمید ہے۔
- ۲۱۱۲۲ الاوسط للطبرانی عن ابی ہریرة رضی اللہ

نماز جمعہ کا وجوب

- ۲۱۱۲۲ جو اللہ اور یوم آخرت پر ایمان رکھتا ہو اس پر جمعہ کے روز جمعہ واجب ہے۔ سوائے عورت یا بچے یا غلام یا مریض کے۔
- ۲۱۱۲۳ جو شخص اللہ اور یوم آخرت پر ایمان رکھتا ہو اس پر جمعہ کے روز جمعہ واجب ہے، مگر یہ کہ کوئی عورت، بچہ، غلام، مریض یا مسافر ہو۔ اور جو کسی لہو ولعب میں پڑ کر یا تجارت میں مشغول ہو کہ اس سے بے نیاز ہو گیا تو اللہ پاک اس سے بے نیاز ہے۔ اور اللہ غنی و حمید ہے۔
- ۲۱۱۲۴ جمعہ اس شخص پر ہے جس کی رات اپنے گھر میں بسر ہو۔ (یعنی مسافر پر جمعہ نہیں)۔
- ۲۱۱۲۵ الدیلمی عن عائشة رضی اللہ عنہا، لوین فی جزئہ عن انس رضی اللہ عنہ موقوفاً جب کسی ایک دن میں دو عیدیں جمع ہو جائیں تو پہلی عید ان کے لیے کافی ہے۔ ابو داؤد، مسند البزار عن ابی ہریرة رضی اللہ عنہ
- ۲۱۱۲۶ تمہارے اس روز میں دو عیدیں جمع ہو گئی ہیں، پس جو شخص چاہے اس کو جمعہ سے پہلی عید کافی ہے، انشاء اللہ ہم جمعہ بھی قائم کرنے والے ہیں۔
- ۲۱۱۲۷ فائدہ:..... یعنی جو لوگ دور دراز دیہاتوں سے آ کر پہلی عید میں جمع ہو جائیں اور پھر واپس اپنے گاؤں دیہات میں چلے جائیں تو ان کے لیے دوبارہ جمعہ کے لیے آنا ضروری نہیں ہے۔ لیکن جمعہ پھر بھی قائم ہوگا اور اہل شہر جمعہ ادا کریں گے۔
- ۲۱۱۲۷..... اے لوگو! تم نے (نماز عید پڑھ کر) خیر اور اجر حاصل کر لیا۔ اب ہم جمعہ بھی ادا کریں گے۔ جو ہمارے ساتھ جمعہ ادا کرنا چاہے وہ جمعہ ادا

کرے اور جو واپس اپنے گھر لوٹنا چاہے تو لوٹ جائے۔

۲۱۱۲۸۔ الکبیر للطبرانی عن ابن عمر رضی اللہ عنہ، ابن ماجہ عن ابن عباس رضی اللہ عنہ، ابن ماجہ عن ابن عمر رضی اللہ عنہ جو جمعہ کی ایک رکعت پالے وہ اس کے ساتھ دوسری رکعت بھی پڑھے۔

۲۱۱۲۹۔ ابن ماجہ، مستدرک الحاکم، السنن للبیہقی عن ابی ہریرۃ رضی اللہ عنہ جس نے جمعہ کی ایک رکعت پالی وہ دوسری رکعت بھی اس کے ساتھ ملائے، اور جو جماعت کو تشہد میں پائے وہ چار رکعت (یعنی ظہر کی

نماز) ادا کر لے۔ السنن للبیہقی، حلیۃ الاولیاء عن ابی ہریرۃ رضی اللہ عنہ ۲۱۱۳۰۔ تمہارے اس روز میں دو عیدیں جمع ہوں گی ہیں، جو (اہل دیہات کا فرد) چاہے اس کو پہلی عید جمعہ کے بدلے کافی ہے اور ہم انشاء اللہ جمعہ بھی قائم کریں گے۔ ابو داؤد، ابن ماجہ، مستدرک الحاکم، السنن للبیہقی عن ابی ہریرۃ رضی اللہ عنہ

ترک جمعہ پر وعیدات

۲۱۱۳۱۔ میں نے ارادہ کیا ہے کہ کسی شخص کو نماز پڑھانے کا حکم دوں پھر ان لوگوں کو جو نماز جمعہ سے پیچھے رہ جاتے ہیں ان کے گھروں سمیت جلا دوں۔ مسند احمد، مسلم عن ابن مسعود رضی اللہ عنہ

۲۱۱۳۲۔ ممکن ہے تم میں سے کوئی شخص بکریوں کا ایک ریوڑ لے اور ایک دو میل دور چلا جائے پھر وہاں اس کو گھاس چارے کی مشکل ہو تو مزید دور نکل جائے پھر اس کو جمعہ کا دن آجائے لیکن وہ جمعہ میں حاضر نہ ہو اور پھر دوبارہ جمعہ آئے اور وہ حاضر نہ ہو پھر جمعہ آئے مگر وہ حاضر نہ ہو حتیٰ کہ اللہ پاک اس کے دل پر (گمراہی کی) مہر ثبت کر دیں۔ ابن ماجہ، مستدرک الحاکم عن ابی ہریرۃ رضی اللہ عنہ ۲۱۱۳۳۔ جس نے سستی اور کاہلی سے تین جمعہ چھوڑ دیئے اللہ پاک اس کے دل پر مہر لگا دیں گے۔

۲۱۱۳۴۔ مسند احمد، ابو داؤد، الترمذی، ابن ماجہ، النسائی، مستدرک الحاکم عن ابی الجعد لوگ جمعوں کو چھوڑنے سے باز آجائیں ورنہ اللہ پاک ان کے دلوں پر مہر لگا دیں گے پھر وہ عافیت میں سے ہو جائیں گے۔

۲۱۱۳۵۔ مسند احمد، النسائی، ابن ماجہ عن ابن عباس رضی اللہ عنہ و ابن عمر رضی اللہ عنہ جس شخص نے بغیر کسی عذر کے تین جمعہ چھوڑ دیئے اس کو منافقین میں لکھ دیا جائے گا۔ الکبیر للطبرانی عن اسامہ بن زید

۲۱۱۳۶۔ جس نے بغیر کسی ضرورت کے پے در پے تین جمعہ چھوڑ دیئے اللہ پاک اس کے دل پر مہر لگا دیں گے۔

۲۱۱۳۷۔ مسند احمد، مستدرک الحاکم عن ابی قتادہ، مسند احمد، النسائی، ابن ماجہ عن ابن عباس رضی اللہ عنہ و ابن عمر رضی اللہ عنہ جس نے بغیر عذر کے جمعہ چھوڑ دیا وہ ایک دینار صدقہ کر دے اور اگر ایک دینار میں سترہ ہوتو نصف دینار صدقہ کر دے۔

۲۱۱۳۸۔ مسند احمد، ابو داؤد، النسائی، ابن ماجہ، ابن حبان، مستدرک الحاکم عن سمرة رضی اللہ عنہ جس نے بغیر عذر کے جمعہ چھوڑ دیا وہ ایک درہم یا نصف درہم یا ایک صاع یا ایک مد صدقہ کر دے۔

۲۱۱۳۹۔ السنن للبیہقی عن سمرة رضی اللہ عنہ جو شخص بغیر عذر کے جمعہ چھوڑ دے وہ ایک درہم یا نصف درہم یا ایک یا آدھا صاع گندم صدقہ کر دے۔

ابو داؤد عن قدامة بن وبرة مرسلًا

الاکمال

۲۱۱۴۰۔ میں نے ارادہ کیا ہے کہ اپنے جوانوں کو لکڑیاں جمع کرنے کا حکم دوں پھر جا کر ان لوگوں کو ان کے گھروں سمیت جلا ڈالوں جو جمعہ میں

حاضر نہیں ہوتے۔ السنن للبيهقي عن ابى هريرة رضى الله عنه

۲۱۱۴۱ لوگ جمعہ چھوڑنے سے باز آجائیں ورنہ اللہ پاک ان کے دلوں پر مہر کر دیں گے پھر وہ غافلین میں شمار ہوں گے۔

مسند احمد، الاوسط للطبرانی، السنن للبيهقي، ابن ماجہ، ابن حبان، عن ابن عباس وابن عمر رضى الله عنه معاً، ابن خزيمة، ابن

عساكر عن ابى هريرة رضى الله عنه وابى سعيد معاً، ابن عساكر عن ابن عمر وابى هريرة رضى الله عنه معاً، مسلم

۲۱۱۴۲ وہ لوگ جو جمعہ کے دن اذان جمعہ میں نہ آنے سے باز آجائیں ورنہ اللہ پاک ان کے دلوں پر مہر لگا دیں گے۔

الكبير للطبرانی، حلیة الاولیاء عن كعب بن مالك

۲۱۱۴۳ لوگ جمعوں کو چھوڑنے سے باز آجائیں ورنہ اللہ پاک ان کے دلوں پر مہر کر دیں گے پھر ان کو غافلین میں لکھ دیا جائے گا۔

ابن النجار عن ابن عمر رضى الله عنه

جمعہ ترک کرنے والا منافق ہے

۲۱۱۴۴ جس نے بغیر کسی ضرورت کے جمعہ ترک کر دیا اس کو ایسی کتاب میں منافق لکھ دیا جائے گا جو مٹائی جاسکتی ہے اور نہ اس میں

رد و بدل کیا جاسکتا ہے۔ الشافعی، المعرفة للبيهقي عن ابن عباس رضى الله عنه

۲۱۱۴۵ جس نے سستی سے بغیر کسی عذر کے تین جمعے ترک کر دیئے اللہ پاک اس کے دل پر مہر کر دیں گے۔

ابن ابی شیبہ، مسند احمد، ابو داؤد، الترمذی حسن، النسائی، ابن ماجہ، مسند ابی یعلیٰ، الكبير للطبرانی، البغوی، البواردی،

الحاکم فی الکنی، مستدرک الحاکم، ابونعیم فی المعرفة، السنن للبيهقي عن ابی الجعد الضمری

امام بخاری رحمۃ اللہ علیہ فرماتے ہیں ابوالجعد الضمری سے اس کے علاوہ کوئی اور روایت منقول نہیں ہے۔

۲۱۱۴۶ جس نے بغیر عذر کے تین جمعے چھوڑ دیئے اللہ پاک اس کے دل پر مہر ثبت کر دیں گے۔ ابن عساكر عن ابى هريرة رضى الله عنه

۲۱۱۴۷ جس شخص نے بغیر کسی بیماری، مرض اور عذر کے تین بار جمعہ چھوڑ دیا اللہ پاک اس کے دل پر (گمراہی کی) مہر ثبت کر دیں گے۔

المحاملی فی امالیہ والخطیب وابن عساكر عن عائشہ رضى الله عنها

۲۱۱۴۸ جس نے بغیر عذر کے چار جمعے چھوڑ دیئے اس نے اسلام کو اپنی پشت کے پیچھے پھینک دیا۔

الشیرازی فی الالقاب عن ابن عباس رضى الله عنه

سبیل سکینۃ حیدرآباد لطف آباد

۲۱۱۴۹ جس نے جمعہ کے دن اذان سنی اور نماز جمعہ کو نہ آیا پھر (دوسری) اذان سنی اور تب بھی نہ آیا تو اس کے دل پر مہر لگ جائے گی اور اس کا

دل منافق کا دل ہوگا۔ الكبير للطبرانی، شعب الایمان للبيهقي عن ابن ابی اوفیٰ

۲۱۱۵۰ ممکن ہے کہ کوئی شخص دو یا تین میلوں پر جا کر بکریوں کا ریوڑ چرائے اور جمعہ آئے تو حاضر نہ ہو پھر دوبارہ جمعہ آئے اور وہ حاضر نہ ہو تو اللہ

پاک اس کے دل پر مہر لگا دے گا۔ الكامل لابن عدی، شعب الایمان للبيهقي عن ابن عمر رضى الله عنه

۲۱۱۵۱ ممکن ہے کسی شخص پر جمعہ آئے اور وہ مدینہ سے ایک میل کی مسافت پر ہو اور جمعہ میں حاضر نہ ہو پائے، ممکن ہے کسی شخص پر جمعہ آئے اور

وہ مدینہ سے دو میل کی مسافت پر ہو مگر جمعہ کو نہ آئے، ممکن ہے کوئی شخص مدینہ سے تین میل کی مسافت پر ہو اور جمعہ کو نہ آئے تو اللہ پاک ایسے

لوگوں کے دل پر مہر لگا دے گا۔ شعب الایمان للبيهقي عن جابر رضى الله عنه

۲۱۱۵۲ قریب ہے کہ کوئی شخص بکریوں کا ریوڑ لے کر دو تین میل دور چلا جائے اور جمعہ آئے تو حاضر نہ ہو، پھر جمعہ آئے اور حاضر نہ ہو، پھر جمعہ

آئے اور حاضر نہ ہو تو اللہ پاک اس کے دل پر مہر ثبت کر دیں گے۔ ابن ابی شیبہ عن محمد بن عباد بن جعفر مرسلاً

۲۱۱۵۳ کوئی شخص اپنے اونٹوں کو چراتا ہے اور جماعت میں بھی حاضر ہوتا ہے، پھر اس کے اونٹوں کا چارہ پانی مشکل ہو جاتا ہے تو وہ کہتا ہے:

اگر میں اس جگہ سے زیادہ گھاس والی زرنیز جگہ تلاش کروں تو میرے اونٹوں کے لیے بہتر ہوگا چنانچہ وہ دور جا کر جگہ بدل لیتا ہے۔ اور وہاں سے وہ جمعہ میں بھی نہیں آتا۔ پھر (کچھ عرصہ میں) اس کے اونٹوں کے چارے پانی کا مسئلہ مشکل ہو جاتا ہے تو وہ پھر کہتا ہے: اگر میں اپنے اونٹوں کے لیے اس سے اچھی جگہ تلاش کر لوں تو بہتر ہوگا چنانچہ وہ مزید جگہ تبدیل کر لیتا ہے اور وہاں سے جمعہ میں شریک ہوتا ہے اور نہ کسی جماعت میں تب

اللہ پاک اس کے دل پر مہر کر دیتا ہے۔ مسند احمد عن حارثہ بن النعمان

۲۱۱۵۴ کوئی شخص اپنا بکریوں کا گلہ ہستی کے کنارے لے جاتا ہے وہیں رہتا رہتا ہے اور نماز میں آ کر حاضر ہو جاتا ہے اور اپنے اہل و عیال کے پاس بھی آتا جاتا ہے، حتیٰ کہ جب وہ اپنے ارد گرد کے گھاس پھوس کو چروا لیتا ہے تو اس پر اس زمین میں رہنا مشکل ہو جاتا ہے، تب وہ کہتا ہے: اگر میں مزید اوپری جانب جہاں اس سے زیادہ گھاس ہے چلا جاؤں تو بہتر ہے چنانچہ وہ اپنی جگہ تبدیل کر لیتا ہے اور وہاں جا کر وہ نمازوں میں آنا چھوڑ دیتا ہے، صرف جمعوں میں حاضری دیتا ہے حتیٰ کہ جب اس کی بکریاں وہاں کی چراگاہ کو بھی کھا لیتی ہیں اور وہ زمین ان کے چارے پانی کے لیے مشکل ہو جاتی ہے تو وہ پھر کہتا ہے اگر میں مزید اوپری جانب چلا جاؤں جہاں اس سے زیادہ گھاس ہے تو اچھا ہوگا چنانچہ وہ اس جگہ کو چھوڑ کر مزید آگے چلا جاتا ہے، حتیٰ کہ وہاں وہ پانچ نمازوں میں سے کسی نماز میں حاضر ہوتا ہے اور نہ اس کو جمعہ کا علم رہتا ہے کہ جمعہ کیا ہے پھر اللہ پاک

اس کے دل پر مہر کر دیتے ہیں۔ الحسن بن سفیان، البغوی، ابن قانع، الکبیر للطبرانی، ابو نعیم، السنن للبیہقی عن حارثہ بن النعمان

۲۱۱۵۵ بندہ مسلسل جمعہ میں ہستی کا شکار رہتا ہے حتیٰ کہ اللہ پاک اس پر غضب ناک ہو جاتے ہیں۔ الدیلمی عن ابی ہریرۃ رضی اللہ عنہ

۲۱۱۵۶ جس نے بغیر عذر کے جمعہ ترک کیا قیامت سے قبل اس کے لیے کوئی شے کفارہ نہیں بن سکتی۔ الدیلمی عن ابی ہریرۃ رضی اللہ عنہ

۲۱۱۵۷ جس سے نماز جمعہ فوت ہو جائے وہ نصف دینار صدقہ کر لے۔ الخطیب عن عائشہ رضی اللہ عنہا

۲۱۱۵۸ جس سے جمعہ فوت ہو جائے وہ ایک دینار اور نہ ہونے کی صورت میں آدھا دینار صدقہ کر دے۔

مسند احمد، مسند ابی یعلیٰ، الکبیر للطبرانی، ابن حبان، السنن لسعید بن منصور عن سمرة بن جندب

تیسری فصل..... جمعہ کے آداب میں

۲۱۱۵۹ جمعہ میں حاضر ہوا کرو اور امام سے قریب رہا کرو کیونکہ کوئی بندہ مسلسل پیچھے رہنے کا عادی ہو جاتا ہے تو اللہ پاک اس کو جنت میں بھی

پیچھے کر دیتے ہیں خواہ وہ جنت میں داخل ہو جائے۔ (مسند احمد، ابو داؤد، مستدرک الحاکم، السنن للبیہقی عن سمرة رضی اللہ عنہ

۲۱۱۶۰ جمعہ میں حاضر ہوا کرو اور امام سے قریب ترین رہا کرو۔ بے شک آدمی جمعہ میں پیچھے رہتا ہے حتیٰ کہ وہ جنت سے پیچھے رہ جاتا ہے خواہ

وہ اہل جنت میں سے ہو۔ مسند احمد، السنن للبیہقی، الضیاء عن سمرة رضی اللہ عنہ

۲۱۱۶۱ جمعہ میں تین طرح کے اشخاص حاضر ہوتے ہیں: ایک وہ آدمی جو جمعہ میں حاضر ہو اور لغو کاموں میں مشغول ہو جائے، پس اس کو جمعہ کا

یہی فائدہ ہے۔ ایک وہ شخص جو جمعہ میں حاضر ہو اور خدا سے دعائیں کرنے۔ پس اس شخص نے اللہ سے دعا کی ہے اللہ چاہے گا تو اس کو عطا

کرے گا اور اگر چاہے گا تو منع کر دے گا۔ اور ایک شخص وہ ہے جو جمعہ میں حاضر ہو خاموشی اور سکوت کو لازم رکھے اور کسی مسلمان کی گردن نہ

پھلانگے اور نہ کسی کو ایذا دے، پس یہ جمعہ اس کے لیے دوسرے جمعہ تک بلکہ مزید تین ایام تک کے گناہوں کے لیے کفارہ ہے اور یہ اس کے

لیے کہ اللہ تعالیٰ کا فرمان ہے

من جاء بالحسنة فله عشر امثالها. الانعام: ۱۲۰

جو شخص ایک نیکی کے لیے دس مثل سے۔ مسند احمد، ابن داؤد عن ابن عمر رضی اللہ عنہ

۲۱۱۶۲ جب کوئی جمعہ کے دن اونگھنے لگے تو اپنے ساتھی کو اپنی جگہ بٹھا دے اور اس کی جگہ خود بیٹھ جائے۔

السنن للبیہقی، الضیاء عن سمرة رضی اللہ عنہ

۲۱۱۶۳ جب تم میں سے کوئی شخص جمعہ کے دن حاضر ہو اور امام خطبہ دے رہا ہو تو وہ مختصری دور کعات ادا کر لے۔

مسند احمد، السنن للبيهقي، ابن داؤد، النسائي، ابن ماجه عن جابر رضی اللہ عنہ

۲۱۱۶۴ جب تم میں سے کوئی جمعہ پڑھے تو اس کے بعد جب تک کوئی بات چیت نہ کر لے وہاں سے نکل نہ جائے کوئی نماز نہ پڑھے۔

الکبير للطبرانی عن عصمة بن مالك

۲۱۱۶۵ جب کوئی جمعہ پڑھے تو اس کے بعد چار رکعات پڑھے۔ مسند احمد، مسلم، النسائي عن ابی هريرة رضی اللہ عنہ

۲۱۱۶۶ جمعہ کے دن تمام باندھنے والوں پر اللہ تعالیٰ اور اس کے ملائکہ رحمت بھیجتے ہیں۔ الکبير للطبرانی عن ابی الدرداء رضی اللہ عنہ

جمعہ میں جلدی آنے کی فضیلت

۲۱۱۶۷ جب جمعہ کا دن ہوتا ہے ملائکہ مسجد کے دروازوں پر بیٹھ جاتے ہیں، پس جو لوگ آتے ہیں ملائکہ ان کو حسب مراتب لکھتے جاتے ہیں۔

کسی شخص کے لیے اونٹ قربان کرنے کا ثواب کسی کے لیے گائے قربان کرنے کا ثواب، کسی کے لیے بکری، کسی کے لیے مرغی، کسی کے لیے چڑیا اور کسی کے لیے اٹھ صدقہ کرنے کا ثواب لکھتے ہیں۔ جب مؤذن اذان کہتا ہے اور امام منبر پر بیٹھ جاتا ہے تو ملائکہ اپنے رجسٹر بند کر لیتے ہیں اور مسجد میں داخل ہو کر خطبہ سنتے ہیں۔ مسند احمد، الضیاء عن ابی سعید رضی اللہ عنہ

۲۱۱۶۸ جب جمعہ کا دن ہوتا ہے تو شیاطین اپنے جھنڈے لے کر بازاروں کی طرف نکل جاتے ہیں لوگوں کو کمزور فریب میں الجھا دیتے ہیں اور

جمعہ میں شرکت سے ان کو روکتے ہیں۔ جبکہ ملائکہ مسجد کے دروازوں پر بیٹھ جاتے ہیں۔ کسی آدمی کی ایک گھڑی لکھتے ہیں اور کسی کی دو گھڑیاں لکھتے ہیں۔ حتیٰ کہ امام نکل آتا ہے۔ پس جب آدمی کسی جگہ بیٹھتا ہے اور کان اور آنکھیں امام کی طرف لگا دیتا ہے چپ رہتا ہے اور کوئی لغو کام نہیں کرتا تو اس کو اجر کا ایک گٹھا ملتا ہے اور اگر کسی جگہ بیٹھتا ہے، کان اور آنکھیں امام کی طرف لگاتا ہے مگر کوئی لغو کام کر لیتا ہے اور خاموش نہیں رہتا تو اس پر گناہ کا ایک گٹھا لادیا جاتا ہے۔ اور جو شخص جمعہ کے دن اپنے ساتھی کو کہتا ہے: چپ رہ تو اس کہنے والے نے بھی بے شک لغو کام کیا اور اس کو اس جمعہ کا کچھ ثواب نہیں ملتا۔ مسند احمد، ابو داؤد عن علی رضی اللہ عنہ

۲۱۱۶۹ ملائکہ جمعہ کے دن مسجدوں کے دروازوں پر بیٹھ جاتے ہیں اور پہلے، دوسرے اور تیسرے نمبر پر آنے والوں کو لکھتے ہیں حتیٰ کہ جب امام

خطبہ کے لیے نکلتا ہے تو وہ صحیفے بند کر لیتے ہیں۔ مسند احمد عن ابی امامة رضی اللہ عنہ

۲۱۱۷۰ اس شخص کی مثال جو نماز جمعہ کے لیے سب سے پہلے نکلے اللہ کی راہ میں اونٹ دینے والے کی سی ہے، پھر جو شخص اس کے بعد آئے

اس کی مثال اللہ کی راہ میں گائے دینے والے کی سی ہے، پھر جو اس کے بعد آئے اس کی مثال مینڈھے کا ہدیہ کرنے والے کی سی ہے، پھر جو اس کے بعد آئے مرغی ہدیہ کرنے والے کی سی ہے، اور پھر جو کوئی اس کے بعد آئے اس کی مثال اللہ کی راہ میں اٹھ ہدیہ کرنے والے کی سی ہے۔

النسائي عن ابی هريرة رضی اللہ عنہ

۲۱۱۷۱ جب جمعہ کا دن ہوتا ہے تو ملائکہ مسجد کے تمام دروازوں پر بیٹھ جاتے ہیں اور لوگوں کو حسب مراتب الاول فالاول کی ترتیب سے لکھتے

ہیں۔ جب امام (منبر پر) بیٹھ جاتا ہے تو وہ اپنے صحیفے لپیٹ لیتے ہیں۔ اور اگر خطبہ سنتے ہیں۔ اور سب سے پہلے آنے والے کی مثال (اللہ کی راہ میں) اونٹ ہدیہ کرنے والے کی سی ہے، پھر گائے ہدیہ کرنے والے کی سی ہے، پھر مینڈھے کا ہدیہ کرنے والے کی سی ہے، پھر مرغی ہدیہ کرنے والے

کی سی ہے اور پھر اٹھ ہدیہ کرنے والے کی سی ہے۔ البخاری، مسلم، النسائي، ابن ماجه عن ابی هريرة رضی اللہ عنہ

۲۱۱۷۲ اگر کوئی گنجائش پائے تو اپنے محنت و مشقت کے کپڑوں کے علاوہ دو کپڑے (یعنی ایک جوڑا) صرف جمعہ کے لیے خاص کر دے تو اس

میں کوئی حرج نہیں ہے۔ ابو داؤد عن يوسف بن عبد الله بن سلام، ابن ماجه عن عائشة رضی اللہ عنہا

الاکمال

۲۱۱۷۳ تمہارے لیے ہر جمعہ میں حج اور عمرہ ہے۔ حج تو جمعہ کے لیے سب سے پہلے جانا ہے اور عمرہ جمعہ کے بعد عصر کے انتظار میں بیٹھا رہنا ہے۔ شعب الایمان للبیہقی عن سہل بن سعد

۲۱۱۷۴ تمہارے لیے ہر جمعہ کے روز حج اور عمرہ ہے۔ حج تو جمعہ کیلئے پہلے جانا ہے اور عمرہ یہ ہے کہ بندہ جمعہ کے بعد عصر تک اسی جگہ بیٹھا رہے۔

الکامل لابن عدی، السنن للبیہقی وضعفہ عن سہل بن سعد

۲۱۱۷۵ جب جمعہ کا دن ہوتا ہے تو ملائکہ مسجد کے دروازوں پر بیٹھ جاتے ہیں، لوگوں کے نام ان کے حسب مراتب لکھتے ہیں پہلے آنے والا اونٹنی کی قربانی دینے والا ہے، پھر آنے والا گائے یا اونٹ کی قربانی دینے والا ہے، پھر آنے والا بکری کی قربانی دینے والا ہے، پھر آنے والا پرندے کی قربانی دینے والا ہے اور پھر آنے والا انڈہ ہدیہ کرنے والا ہے۔ اور جب امام نکلتا ہے تو صحیفے لپیٹ لیتے ہیں۔

ابن مردویہ عن ابی ہریرۃ رضی اللہ عنہ

فرشتوں کی مسجد میں حاضری

۲۱۱۷۶ جب جمعہ کا دن ہوتا ہے تو ملائکہ مسجدوں کے دروازوں پر بیٹھ جاتے ہیں اور آنے والے لوگوں کا نام لکھتے ہیں، ان کے حسب مراتب پس کوئی شخص تو اونٹ دینے والا ہوتا ہے، کوئی گائے دینے والا، کوئی بکری دینے والا، کوئی مرغی دینے والا، کوئی چڑیا دینے والا اور کوئی انڈہ خدا کی راہ میں دینے والا ہوتا ہے۔ پس جب مؤذن اذان دے دیتا ہے اور امام مہر پر بیٹھ جاتا ہے تو ملائکہ اپنے صحیفے لپیٹ لیتے ہیں اور مسجد میں داخل ہو کر ذکر اذکار سننے میں مصروف ہو جاتے ہیں۔ مسند احمد، الطحاوی، الضیاء للمقدس فی المختارۃ عن ابی سعید رضی اللہ عنہ

۲۱۱۷۷ اللہ تعالیٰ جمعہ کے روز ملائکہ کو مسجدوں کے دروازوں پر بھیجتے ہیں، جو آنے والے لوگوں میں پہلے، دوسرے، تیسرے، چوتھے، پانچویں اور چھٹے شخص کا نام علی الترتیب لکھتے ہیں۔ پس جب آنے والے ساتویں نمبر پر پہنچتے ہیں تو وہ گویا چڑیوں کو خدا کی راہ میں دینے والے ہوتے ہیں۔

الکبیر للطبرانی عن واثلۃ

۲۱۱۷۸ ملائکہ مسجد کے دروازوں پر بیٹھے آنے والوں کا نام حسب نزول لکھتے جاتے ہیں۔ فلاں شخص فلاں وقت آیا، فلاں شخص فلاں وقت آیا اور فلاں شخص اس وقت آیا جب امام خطبہ دے رہا تھا جبکہ فلاں شخص آیا تو خطبہ اس سے فوت ہو گیا تھا اور نماز اس کو مل گئی تھی۔

ابن ابی شیبہ عن ابی ہریرۃ رضی اللہ عنہ

۲۱۱۷۹ جمعہ کی مثال ایسی ہے کہ کوئی قوم بادشاہ کے پاس حاضر ہوئی، بادشاہ نے ان کے لیے اونٹ (ذبح) کرایا، پھر ایک قوم آئی ان کے لیے گائے ذبح کرائی، پھر ایک قوم آئی ان کے لیے بکری ذبح کرائی، پھر ایک قوم آئی ان کے لیے شتر مرغ ذبح کرایا پھر ایک قوم آئی ان کے لیے لٹخ ذبح کرائی، پھر ایک قوم آئی ان کے لیے مرغی ذبح کرائی اور پھر جو قوم آئی ان کے لیے چڑیا ذبح کروائیں۔

ابن عساکر عن بشر بن عوف الدمشقی القرشی عن بکار بن تمیم عن مکحول عن واثلۃ

کلام: امام ذہبی رحمۃ اللہ علیہ میزان میں فرماتے ہیں کہ ابن حبان رحمۃ اللہ علیہ کا قول ہے کہ اس نسخے میں سو کے قریب احادیث ہیں جو تمام کی تمام موضوع (من گھڑت) ہیں۔

۲۱۱۸۰ جمعہ میں جلدی آنے والا ایسا ہے جیسے اونٹ اللہ کی راہ میں دینے والا، اس کے بعد آنے والا گائے اللہ کی راہ میں دینے والا ہے، پھر

بکری اللہ کی راہ میں دینے والا اور پھر آنے والا ایسا ہے گویا مرغی کو اللہ کی راہ میں دینے والا۔ الکبیر للطبرانی عن ابی امامۃ رضی اللہ عنہ

۲۱۱۸۱ جمعہ کو جلدی آنے والا ایسا ہے گویا اس نے اونٹ کی قربانی کی، پھر آنے والا ایسا ہے گویا اس نے گائے کی قربانی کی، پھر بکری کی اور پھر

آنے والا پرندے کی قربانی کرنے والا ہے۔ ابن ابی شیبہ عن ابی ہریرۃ رضی اللہ عنہ

۲۱۱۸۲ جمعہ کو جلدی آنے والا ایسا ہے گویا اونٹ اللہ کی راہ میں دینے والا، پھر آنے والا ایسا ہے گویا اس نے بکری اللہ کی راہ میں دی پس جب امام منبر پر بیٹھ جاتا ہے تو صحیفہ لپیٹ لیے جاتے ہیں اور ملائکہ خطبہ سننے کے لیے بیٹھ جاتے ہیں۔ ابن زنجویہ عن ابی ہریرۃ رضی اللہ عنہ

۲۱۱۸۳ جمعہ میں پہلے آنے والا اللہ کی راہ میں اونٹ دینے والا ہے، پھر آنے والا گائے اللہ کی راہ میں دینے والا ہے پھر آنے والا بکری اللہ کی

راہ میں دینے والا اور پھر آنے والا مرغی اللہ کی راہ میں دینے والا ہے۔ الکبیر للطبرانی عن ابی سمیرۃ رضی اللہ عنہ

۲۱۱۸۴ ملائکہ جمعہ کے دن مسجدوں کے دروازوں پر بیٹھ جاتے ہیں لوگوں کا نام ان کے آنے کی ترتیب پر لکھتے ہیں۔ پس ان میں کوئی اونٹ

ہدیہ کرنے والا ہے، کوئی گائے، کوئی بکری، کوئی مرغی، کوئی چڑیا اور کوئی صرف انڈہ ہدیہ کرنے والا ہے۔ النسائی عن ابی ہریرۃ رضی اللہ عنہ

۲۱۱۸۵ ملائکہ جمعہ کے دن (جمعہ کی نماز سے قبل) مسجدوں کے دروازوں پر بیٹھ جاتے ہیں جو لوگوں کی آمد کے اوقات لکھتے ہیں حتیٰ کہ امام نکل آتا ہے، جب امام نکل آتا ہے تو ملائکہ اپنے صحیفے لپیٹ لیتے ہیں اور قلم روک لیتے ہیں تب ملائکہ یہ دعا کرتے ہیں:

اللهم ان كان مريضاً فاشفه، وان كان ضالاً فاهداه، وان كان عائلاً فاعنه

اے اللہ! اگر وہ مریض ہو اس کو شفا دے، اگر وہ گمراہ ہو اس کو ہدایت دے اور اگر وہ فقیر اور اہل و عیال والا ہو تو اس کو مالدار کر دے۔

السنن للبيهقي عن ابن عمرو

۲۱۱۸۶ جب جمعہ کا دن ہوتا ہے تو حمد کے جھنڈے ملائکہ کے سپرد کر دیئے جاتے ہیں جو ہر جمعہ والی مسجد میں ان جھنڈوں کے ساتھ

جاتے ہیں۔ حضرت جبرئیل علیہ السلام مسجد حرام میں حاضر ہوتے ہیں ان کے ساتھ تمام نامہ اعمال لکھنے والے فرشتے ہوتے ہیں۔ ان کے

چہرے چودھویں رات کے چاند کی طرح ہوتے ہیں۔ جن کے پاس چاندی کے اوراق والے رجسٹر اور سونے کے قلم ہوتے ہیں، یہ فرشتے

لوگوں کے نام ان کی آمد کے حسب مراتب لکھتے ہیں۔ پس ہر وہ شخص جو امام کے خطبے کے لیے نکلنے سے قبل نکلے سابقین میں لکھا جاتا ہے۔ جو

امام کے نکلنے کے بعد حاضر ہوا اس کو حاضرین خطبہ میں لکھا جاتا ہے اور جو اس کے بھی بعد میں آئے اس کو حاضرین جمعہ میں لکھا جاتا ہے۔

جب امام سلام پھیر دیتا ہے تو فرشتہ لوگوں کے چہروں پر پر مارتا ہے، جو اس جمعہ میں غائب ہوتے ہیں جبکہ پہلے جمعوں میں حاضرین میں سے

ہوتے تھے اس کے لیے فرشتہ دعا کرتا ہے:

اے اللہ! فلاں بندے کو ہم سابقین میں سے لکھتے تھے لیکن معلوم نہیں اس کو کس چیز نے روک لیا ہے۔ اے اللہ! اگر وہ مریض ہو تو اس کو شفا دے

دے۔ اگر وہ غائب ہو تو اس کو اچھی رفاقت نصیب کر اور اگر آپ نے اس کی روح قبض کر لی ہو تو اس پر رحم فرما۔ ساتھ والے فرشتے آمین کہتے

جاتے ہیں۔ ابو الشیخ فی الثواب عن ابن عباس رضی اللہ عنہ

متفرق آداب.....الاکمال

۲۱۱۸۷ جمعہ کے دن مؤمن کی مثال اس محرم (احرام باندھنے والے) کی ہے جو بال کاٹے اور نہ ناخن کاٹے حتیٰ کہ نماز پوری

ہو جائے۔ پوچھا گیا: یا رسول اللہ! ہم جمعہ کے لیے کب سے تیاری کریں؟ فرمایا: جمعہ کے دن۔

ابو الحسن الصیقلی فی امالیہ والنخطیب عن ابن عباس رضی اللہ عنہ

۲۱۱۸۸ جمعہ میں سونا اور اونگھنا شیطان کا کام ہے۔ جب کوئی اونگھے تو اپنی جگہ بدل لے۔ ابن ابی شیبہ عن الحسن مرسلًا

۲۱۱۸۹ جب تم میں سے کوئی شخص جمعہ کے روز مسجد میں اونگھے تو وہ اس جگہ سے اٹھ کھڑا ہو۔

مسند احمد، ابن ابی شیبہ، الترمذی حسن صحیح، مستدرک الحاکم، ابن حبان، السنن للبيهقي عن ابن عمر رضی اللہ عنہ،

الكبير للطبراني عن سمرة رضی اللہ عنہ

۲۱۱۹۰ جو شخص جمعہ کے روز اپنی مجلس سے کھڑا ہو اور واپس آئے تو وہی اس جگہ کا زیادہ حقدار ہے۔ السنن للبيهقي عن عروة مرسلًا

۲۱۱۹۱ جس نے جمعہ کی صبح کو نماز فجر سے قبل تین بار یہ کلمات کہے:

استغفر الله الذي لا اله الا هو الحي القيوم واتوب اليه.

اللہ پاک اس کے تمام گناہ بخش دے گا خواہ وہ سمندر کی جھاگ سے زیادہ ہوں۔

ابن السنن، الاوسط للطبراني، ابن عساكر، ابن النجار عن انس رضی اللہ عنہ

کلام: اس روایت کی سند میں نصیب بن عبد الرحمن الجزيري ہے، جس کو امام احمد نے ضعیف قرار دیا ہے جبکہ امام ابن معین نے ان کی توثیق فرمائی ہے۔

۲۱۱۹۲ ملائکہ مسجد کے دروازوں پر لوگوں کا نام ان کی آمد کی ترتیب پر لکھتے ہیں کہ فلاں شخص اس وقت آیا، فلاں شخص اس وقت آیا، جبکہ فلاں شخص اس وقت آیا جبکہ امام خطبہ دے رہا تھا اور فلاں شخص نے نماز تو پالی مگر خطبہ اس سے فوت ہو گیا۔

۲۱۱۹۳ جمعہ کی مثال ایسی ہے کہ کوئی قوم بادشاہ کی خدمت میں حاضر ہو۔ بادشاہ ان کی ضیافت میں اونٹ قربان کرے، پھر دوسری قوم آئے، بادشاہ ان کی ضیافت میں گائے ذبح کرے، پھر دوسری قوم آئے تو بادشاہ ان کی ضیافت میں بکری ذبح کرے، پھر دوسری قوم آئے تو بادشاہ ان کی ضیافت میں شتر مرغ ذبح کرے، پھر دوسری قوم آئے تو بادشاہ ان کے لیے بظ ذبح کرے، پھر جو قوم آئے تو ان کے لیے بادشاہ مرغی ذبح کرے اور اس کے بعد آنے والی قوم کے لیے بادشاہ چڑیاں ذبح کرے۔

ابن عساكر عن بشر بن عوف الدمشقي القرشي عن بكار بن تميم عن مكحول عن وائلة

کلام: امام ذہبی رحمۃ اللہ علیہ میزان میں فرماتے ہیں اس نسخے میں (جہاں سے یہ حدیث لی گئی) سو کے قریب احادیث ہیں جو سب کی سب موضوع اور من گھڑت ہیں۔

۲۱۱۹۴ کیا تم جمعہ کی حقیقت سے واقف ہو؟ وہ ایسا دن ہے جس میں تمہارے باپ کی تخلیق کا سامان جمع ہوا۔ میں تم کو جمعے کے بارے میں بتاتا ہوں: جو مسلمان طہارت حاصل کرے، پھر مسجد کی طرف چلے، پھر وہاں خاموش رہے حتیٰ کہ امام اپنی نماز پوری کر لے تو وہ نماز اس کے لیے اس جمعے اور اس سے پہلے جمعے کے درمیانی گناہوں کے لیے کفارہ ہوگی بشرطیکہ وہ کبیرہ گناہوں سے اجتناب برتتا رہے۔

شعب الايمان للبيهقي عن سلمان رضی اللہ عنہ

جمعہ کی نماز سے گناہوں کی مغفرت

۲۲۱۱۹۵ کیا تو جانتا ہے جمعہ کیا ہے؟ لیکن میں جانتا ہوں کہ جمعہ کیا ہے، کوئی شخص طہارت حاصل کرے اور اچھی طرح طہارت حاصل کرے پھر جمعہ کو آئے اور خاموش رہے حتیٰ کہ امام نماز پوری کر لے تو یہ اس کے لیے اس جمعے اور ما قبل جمعے کے درمیان کے گناہوں کے لیے کفارہ ہوگا جب تک کہ وہ ہلاک کرنے والے (کبیرہ) گناہوں سے اجتناب کرتا رہے۔

(مسند احمد، النسائي، السنن لسعيد بن منصور عن سلمان رضی اللہ عنہ)

۲۱۱۹۶ اے مسلمان کیا تو جانتا ہے کہ جمعہ کیا ہے؟ میں نے عرض کیا: اللہ اور اس کا رسول زیادہ جانتے ہیں۔ ارشاد فرمایا: اے مسلمان! یہ جماعت کا دن ہے جس میں تمہارے باپ آدم (کی مٹی) کو جمع کیا گیا اور میں تم کو جمعے کی حقیقت کے بارے میں بیان کرتا ہوں کوئی شخص جمعے کے دن حکم کے مطابق طہارت حاصل کرتا ہے پھر اپنے گھر سے نکل کر جمعے کے لیے آتا ہے اور بیٹھ کر خاموشی سے خطبہ سنتا ہے حتیٰ کہ نماز پوری ہو جاتی ہے تو یہ جمعہ اس کے لیے پچھلے جمعے تک کے گناہوں کے لیے کفارہ بن جاتا ہے۔ مستدرک الحاکم عن سلمان رضی اللہ عنہ

۲۱۱۹۷ جب آدمی پاکی حاصل کرتا ہے اور اچھی طرح پاکی حاصل کرتا ہے پھر جمعہ کے لیے آتا ہے اور کوئی لغویا جہالت کا کام نہیں کرتا حتیٰ کہ

امام نماز پوری کر لیتا ہے تو یہ جمعہ اس کے لیے دوسرے جمعے تک کے گناہوں کا کفارہ بنتا ہے۔ اور جمعہ کے روز ایک ایسی گھڑی ہے کوئی بندہ مسلمان اس گھڑی میں اللہ عزوجل سے کسی چیز کا سوال نہیں کرتا مگر اللہ پاک اس کو اس کا سوال ضرور عطا فرماتے ہیں۔ اسی طرح دوسری فرض نمازیں بھی درمیانی اوقات کے گناہوں کے لیے کفارہ ہیں۔ مسند احمد، ابن خزیمہ عن ابی سعید رضی اللہ عنہ

۲۱۱۹۸ جو پاکی حاصل کرے اور اچھی طرح پاکی حاصل کرے پھر جمعہ میں آئے اور کوئی لہو و لعب کرے اور نہ جہالت کا کام کرے تو یہ اس کے لیے دونوں جمعوں کے درمیان کے لیے کفارہ ہوگا اسی طرح پانچوں نمازیں بھی درمیانی اوقات کے لیے کفارہ ہیں اور جمعہ (کے دن) میں ایک ایسی گھڑی ہے کہ مسلمان بندہ اس گھڑی میں اللہ عزوجل سے جس خیر کا سوال کرتا ہے اللہ پاک اس کو ضرور عطا کرتے ہیں۔

مصنف ابن ابی شیبہ، عبد بن حمید عن ابی سعید رضی اللہ عنہ

۲۱۱۹۹ اے مسلمان! جمعہ کا دن کیا ہے؟ میں نے تین بار عرض کیا: اللہ اور اس کا رسول زیادہ جانتے ہیں۔ ارشاد فرمایا: اے مسلمان جمعے کے دن میں تمہارا باپ یا فرمایا تمہارے ماں باپ (کی مٹی) کو جمع کیا گیا تھا۔ پس جو شخص جمعہ کے دن طہارت و نظافت حاصل کرے جیسے اس کا حکم دیا گیا ہے پھر وہ گھر سے نکلے اور جمعے میں حاضر ہو اور وہاں بیٹھ کر خاموش رہے حتیٰ کہ نماز پوری ہو جائے تو یہ جمعہ اس کے لیے پچھلے جمعے تک کے گناہوں کے لیے کفارہ بن جائے گا۔ الکبیر للطبرانی عن سلمان رضی اللہ عنہ

۲۱۲۰۰ اے مسلمان! جانتا ہے جمعہ کا دن کیا حقیقت رکھتا ہے؟ میں نے عرض کیا: یہ وہ دن ہے نا، جس میں اللہ نے آپ کے والدین کو جمع کیا تھا ارشاد فرمایا: نہیں، میں تم کو جمعے کی حقیقت بیان کرتا ہوں۔ کوئی مسلمان طہارت حاصل کرے اور اپنے پاس موجود سب سے اچھے کپڑے زیب تن کرے اور اگر گھر والوں کے پاس خوشبو ہو تو وہ بھی لگائے ورنہ پانی کے چھینٹے مار لے پھر مسجد میں آئے اور خاموش رہے حتیٰ کہ امام نکلے اور نماز پڑھا دے تو اس کی یہ نماز دوسرے جمعے تک کے گناہوں کے لیے کفارہ بن جائے گی جب تک کہ وہ کبیرہ گناہوں سے بچتا رہے اور یہ حکم ساری زندگی کا ہے۔ الکبیر للطبرانی عن سلمان رضی اللہ عنہ

۲۱۲۰۱ اے مسلمانوں کے گروہ! تم میں کسی شخص پر کوئی حرج (اور گناہ) نہیں ہے کہ وہ خاص جمعے کے لیے دو کپڑے (یعنی ایک جوڑا) مختص کر لے جو اس کے کام کے کپڑوں کے سوا ہو۔ اور خوشبو بھی اگر میسر ہو اور تم پر مسواک تو لازم ہے۔

شعب الایمان للبیہقی عن انس رضی اللہ عنہ موقوفاً

۲۱۲۰۲ خطبہ میں حاضر ہو جاؤ اور امام کے قریب رہو۔ بے شک کوئی آدمی مسلسل پیچھے رہتا ہے حتیٰ کہ جنت میں بھی اس کو پیچھے کر دیا جاتا ہے خواہ وہ جنت میں داخل ہو جائے۔ مسند احمد، ابن داؤد، السنن للبیہقی، مستدرک الحاکم عن سمرۃ رضی اللہ عنہ

چوتھی فصل..... جمعہ میں ممنوع باتوں کا بیان

۲۱۲۰۳ جو جمعہ کے دن لوگوں کی گردنیں پھلانگتا ہے اور امام کے نکلنے کے بعد دو آدمیوں کے درمیان (بیٹھ کر) جدائی ڈالتا ہے وہ ایسا ہے جیسے جہنم میں اپنی آنتیں کھینچنے والا شخص۔ مسند احمد، الکبیر للطبرانی، مستدرک الحاکم عن الارام

۲۱۲۰۴ بیٹھ جاتا تو نے لوگوں کو اذیت دی اور تکلیف پہنچائی ہے۔ آپ ﷺ نے یہ ارشاد اس شخص کو فرمایا جو جمعہ کے دن لوگوں کو پھلانگ رہا تھا۔ مسند احمد، ابوداؤد، النسائی، مستدرک الحاکم، السنن للبیہقی عن عبد اللہ بن بسر، ابن ماجہ عن جابر رضی اللہ عنہ

۲۱۲۰۵ جمعہ کے دن امام جب نماز کے لیے نکلے تو اس سے دوسروں کی (انفرادی) نمازیں ٹوٹ جاتی ہیں۔ اسی طرح جب امام خطبہ وغیرہ ارشاد کرتا ہے تو دوسروں کی بات چیت ختم ہو جاتی ہے۔ السنن للبیہقی عن ابی ہریرۃ رضی اللہ عنہ

۲۱۲۰۶ اس شخص کی مثال جو جمعہ کے دن امام کے خطبہ دیتے وقت بات چیت کرے اس گدھے کی ہے جس نے کتابیں لاد رکھی ہوں۔ اور جو شخص کسی کو کہے: چپ ہو جو اس کا بھی جمعہ نہیں ہے۔ مسند احمد عن ابن عباس رضی اللہ عنہ

۲۱۲۰۷ جمعہ کے دن جب امام خطبہ دے رہا ہو اس وقت جو کسی کو چپ کرانے کے لیے بھی کہے چپ ہو جا اس نے بھی لغو کام کیا۔

الترمذی، النسائی عن ابی ہریرۃ رضی اللہ عنہ

۲۱۲۰۸ حضور ﷺ نے امام کے خطبہ دیتے وقت جب وہ باندھ کر بیٹھنے سے منع فرمایا۔

مسند احمد، ابو داؤد، الترمذی، مستدرک الحاکم عن معاذ بن انس رضی اللہ عنہ

فائدہ: ... جب وہ کہتے ہیں اکڑوں بیٹھ کر سرینین زمین پر رکھ دی جائیں اور ہاتھوں کا حلقہ بنا کر ٹانگوں کے گرد باندھ لیا جائے۔ یا کسی کپڑے کے ساتھ کمر اور ٹانگوں کو باندھ لیا جائے۔

۲۱۲۰۹ جب تم میں سے کوئی شخص جمعہ کے دن حاضر ہو تو کسی کو بھی اس کی جگہ سے کھڑا کر کے خود وہاں نہ بیٹھے۔

الخرائطی فی مکارم الاخلاق عن جابر رضی اللہ عنہ

۲۱۲۱۰ کوئی شخص جمعہ کے روز اپنے بھائی کو اس کی جگہ سے نہ اٹھائے کہ پھر اس جگہ خود بیٹھ جائے، ہاں یہ کہے: تھوڑا تھوڑا سمٹ کر بیٹھ جاؤ۔

مسلم عن جابر رضی اللہ عنہ

الاکمال

۲۱۲۱۱ جب آدمی جمعہ کے روز اپنے ساتھی کو کہے حالانکہ امام خطبہ دے رہا ہو کہ چپ ہو جا تو اس نے لغو کام کیا، حتیٰ کہ خطبہ پورا ہو۔

الخطیب عن ابی ہریرۃ رضی اللہ عنہ

۲۱۲۱۲ جب تم میں سے کوئی شخص مسجد میں داخل ہو اور امام منبر پر ہو تو اس وقت اس کے لیے کوئی نماز درست نہیں اور نہ کسی سے بات چیت کرنا

جائز ہے حتیٰ کہ امام فارغ ہو جائے۔ الکبیر للطبرانی عن ابن عمر رضی اللہ عنہ

۲۱۲۱۳ جو جمعہ کے دن امام کے خطبہ کے دوران کلام کرے وہ کتابیں اٹھانے والے گدھے کی طرح ہے اور جو اس کو چپ ہونے کا کہے اس کا

بھی جمعہ (قبول) نہیں۔ مصنف ابن ابی شیبہ عن ابن عباس رضی اللہ عنہ

۲۱۲۱۴ جمعہ کے دن (دوران خطبہ) کوئی شخص اپنے بھائی سے بات نہ کرے۔ ابو عوانہ عن جابر رضی اللہ عنہ

۲۱۲۱۵ ابی (الدرداء رضی اللہ عنہ) نے سچ کہا۔ پس جب تو امام کو خطبہ دیتے سنے تو چپ ہو جب تک کہ امام فارغ نہ ہو جائے۔

مسند احمد عن ابی الدرداء رضی اللہ عنہ

۲۱۲۱۷ وہ خاموش شخص جس کو خطبہ کی آواز سنائی نہ دے رہی ہو اس کا اجر اس شخص کا ہے جو خاموشی کے ساتھ سن رہا ہو۔

الجامع لعبدالرزاق عن عبدالرحمن بن اسلم مرسلاً، الجامع لعبدالرزاق عن عثمان بن عفان موقوفاً

۲۱۲۱۸ امام کے نکلنے کے بعد جو شخص لوگوں کی گردنیں پھاندے یا دو شخصوں کے درمیان بیٹھے وہ اس شخص کی طرح ہے جو جہنم میں اپنی آنتیں

کھینچتا پھر رہا ہو۔ الکبیر للطبرانی عن عثمان بن الاذرق

۲۱۲۱۹ وہ شخص جو جمعہ کے دن لوگوں کی گردنیں پھلانگے، اردو آدمیوں کے درمیان جدائی ڈالے اس شخص کی مانند ہے جو جہنم میں اپنی آنتیں

گھسیٹتا پھرے گا۔ ابونعیم عن الارقم بن الارقم

۲۱۲۲۰ کوئی شخص پہلے تاخیر کرتا ہے پھر لوگوں کو پھاندتا ہوا آگے آتا ہے اور ان کو ایذا دیتا ہے۔ الاوسط للطبرانی عن ابن عباس رضی اللہ عنہ

۲۱۲۲۱ بیٹھ جاتا تو نے لوگوں کو ایذا دی ہے اور ان کو پیچھے کر کے تکلیف میں مبتلا کیا ہے۔ ابن ماجہ عن جابر رضی اللہ عنہ

فائدہ: ... ایک شخص جمعہ کے دن مسجد میں داخل ہوا، رسول اللہ ﷺ خطبہ دے رہے تھے۔ وہ لوگوں کی گردنیں پھلانگ کر آگے آنے لگا

تب آپ نے یہ ارشاد فرمایا۔

مسند احمد، ابو داؤد، النسائی، ابن خزیمہ، ابن حبان، مستدرک الحاکم، البخاری و مسلم، الضیاء عن عبد اللہ بن بسر
۲۱۲۲۲ میں نے تجھے لوگوں کی گردنیں پھاندتا دیکھا ہے اور یہ تو نے ان کو ایذا دی ہے۔ جس نے مسلمانوں کو ایذا دی اس نے مجھے ایذا دی،
جس نے مجھے ایذا دی اس نے اللہ عزوجل کو ایذا دی۔ شعب الایمان للبیہقی عن انس رضی اللہ عنہ

خطبہ کے آداب..... الاکمال

۲۱۲۲۳ بے شک خطبہ کو مختصر کرنا اور نماز کو طول دینا آدمی کے فقیہ ہونے کی علامت ہے۔ پس نماز کو لمبا کرو اور خطبہ کو مختصر کرو۔ اور بعضے
بیان جا دو انگیز ہوتے ہیں اور تمہارے بعد ایسے لوگ آئیں گے جو خطبوں کو طویل کریں گے اور نماز کو مختصر کریں گے۔

البزار عن ابن مسعود رضی اللہ عنہ

جمعہ کی سنت..... الاکمال

۲۱۲۲۴ جو جمعہ کے بعد نماز پڑھنا چاہے وہ چار رکعات پڑھے، اگر کسی کو کسی کام کی جلدی ہو تو وہ دو رکعات ادا کر لے۔

الخطیب عن ابی ہریرہ رضی اللہ عنہ

۲۱۲۲۵ جو نفل نماز پڑھنا چاہے وہ جمعہ سے پہلے چار رکعات اور جمعہ کے بعد چار رکعات پڑھے۔

ابن النجار عن ابی ہریرہ رضی اللہ عنہ

۲۱۲۲۶ جو شخص تم میں سے جمعہ کے بعد نماز پڑھے وہ چار رکعات پڑھے اگر اس کو کوئی کام ہو تو دو رکعت مسجد میں اور دو رکعات گھر میں پڑھے۔

ابن حبان عن ابی ہریرہ رضی اللہ عنہ

پانچویں فصل..... جمعہ کے دن غسل کے بارے میں

۲۱۲۲۷ جس نے جمعہ کے دن غسل کیا اور اچھی طرح غسل کیا، پاکی حاصل کی اور اچھی طرح پاکی حاصل کی، اپنے پاس موجود کپڑوں میں سے
اتھے کپڑے زیب تن کیے اور گھر میں موجود خوشبو لگائی یا تیل لگایا پھر مسجد میں آیا اور کوئی لنگوٹا نہ کیا اور نہ دو آدمیوں کے درمیان (بیٹھ کر) جدائی
ڈالی تو اللہ پاک اس جمعے اور دوسرے جمعے کے دوران اس کے گناہوں کو معاف فرمادیں گے۔

مسند احمد، ابن ماجہ، مستدرک الحاکم عن ابی ذر رضی اللہ عنہ

۲۱۲۲۸ جس شخص نے جمعہ کے دن جنابت والا غسل کیا، پھر پہلی گھڑی میں جمعہ کے لیے گیا، گویا اس نے اللہ کی راہ میں اونٹ دیا۔ جو

دوسری گھڑی میں گیا گویا اس نے اللہ کی راہ میں گائے دی۔ جو تیسری گھڑی میں گیا گویا اس نے اللہ کی راہ میں سینٹوں والے مینڈھا

دیا۔ جو چوتھی گھڑی میں گیا اس نے مرغی اللہ کی راہ میں دی۔ اور جو پانچویں گھڑی میں گیا گویا اس نے اللہ کی راہ میں اٹھ ہدیہ

کیا۔ پس جب امام لگتا ہے تو ملائکہ خطبہ سننے کے لیے اندر حاضر ہو جاتے ہیں۔

البخاری، مسلم، ابو داؤد، الترمذی، النسائی عن ابی ہریرہ رضی اللہ عنہ

۲۱۲۲۹ جس نے جمعہ کے دن غسل کیا پھر جمعہ کو آیا اور مقدر میں لکھی نماز پڑھی پھر چپ رہا حتیٰ کہ امام خطبہ سے فارغ ہو گیا پھر اس کے ساتھ

نماز پڑھی تو اس کے دوسرے جمعے تک اور مزید تین ایام تک کے گناہ معاف کر دیئے جائیں گے۔ مسلم عن ابی ہریرہ رضی اللہ عنہ

۲۱۲۳۰ جو جمعہ کے دن غسل کرے، مسواک کرے، خوشبو لگائے اگر اس کے پاس موجود ہو اور موجودہ کپڑوں سے عمدہ ترین کپڑے زیب تن کرے۔ پھر گھر سے نکلے اور مسجد میں آئے۔ اور لوگوں کی گردنیں نہ پھلانگے۔ پھر جو اللہ چاہے نماز پڑھے۔ پھر امام نکلے تو خاموش رہے حتیٰ کہ امام نماز سے فارغ ہو جائے تو یہ جمعہ دوسرے جمعہ تک اس کے گناہوں کے لیے کفارہ ثابت ہوگا۔

مسند احمد، ابو داؤد، الصحيح لابن حبان، مستدرک الحاکم عن ابی سعید و ابی ہریرۃ رضی اللہ عنہما
 ۲۱۲۳۱ جس نے جمعہ کے دن غسل کیا، خوشبو لگائی اگر موجود ہو اور اچھے کپڑے زیب تن کیے پھر لوگوں کی گردنوں کو نہ پھاند اور نہ خطبہ کے وقت کوئی لغو کام کیا تو یہ اس کے دونوں جمعوں کے درمیان گناہوں کا کفارہ ہو جائے گا۔ اور جس نے لغو بے کار کام کیا اور لوگوں کی گردنوں کو پھلانگا تو اس کے لیے فقط ظہر کی نماز ہوگی۔ ابو داؤد عن ابن عمر رضی اللہ عنہ

۲۱۲۳۲ جب تم میں سے کوئی شخص جمعہ کو آئے تو غسل کر لے اور پاکی و صفائی حاصل کر لے۔ ابن عساکر عن ابن عمر رضی اللہ عنہ

۲۱۲۳۳ جب تم میں سے کوئی شخص جمعہ کے لیے جانا چاہے تو غسل کر لے۔ البخاری عن عمر رضی اللہ عنہ

۲۱۲۳۴ جمعہ کے روز غسل کرو اور اپنے سروں کو دھوؤ خواہ تم کو جنابت نہ پیش آئی ہو اور خوشبو لگاؤ۔

مسند احمد، ابن حبان عن ابن عباس رضی اللہ عنہ

غسل جمعہ کا اہتمام

۲۱۲۳۵ اے لوگو! جب یہ دن ہو تو غسل کر لو اور جس کے پاس جو عمدہ ترین خوشبو یا تیل ہو وہ لگا لے۔

ابو داؤد، مستدرک الحاکم عن ابن عباس رضی اللہ عنہ

۲۱۲۳۶ جمعہ کے دن ہر بالغ شخص پر غسل لازم ہے اسی طرح ہر بالغ عورت پر بھی۔ ابن حبان عن ابن عمر رضی اللہ عنہ

۲۱۲۳۷ جو جمعہ کو آئے پہلے غسل کر لے۔ مسند احمد، النسائی، ابن ماجہ عن عمر رضی اللہ عنہ

۲۱۲۳۸ جس نے جمعہ کے دن غسل کر لیا اور غسل کیا پھر دوسروں کو جلدی نکالا اور خود بھی جمعہ کے لیے جلدی نکالا اور پیدل چل پڑا سواری پر سوار نہ ہوا۔ اور امام کے قریب ہو کر بیٹھا اور اس کی طرف توجہ کے ساتھ کان لگائے اور خاموش رہا، کوئی لغو بے کار کام نہ کیا تو اس کو ہر قدم کے بدلے جو وہ گھر سے مسجد تک اٹھائے ایک سال کے روزوں اور نمازوں کا اجر ہے۔

مسند احمد، ابو داؤد، الترمذی، النسائی، ابن ماجہ، مستدرک الحاکم، ابن حبان عن اوس بن اوس

۲۱۲۳۹ کوئی شخص جمعہ کے دن غسل کرتا ہے اور وسعت کے بقدر طہارت حاصل کرتا ہے پھر تیل یا خوشبو لگاتا ہے، پھر گھر سے نکل کر مسجد میں دو آدمیوں کے درمیان جدائی نہیں ڈالتا پھر مقدور بھر نماز پڑھتا ہے پھر جب تک امام خطبہ دے خاموش رہتا ہے تو اس کے دوسرے جمعہ تک کے گناہ معاف کر دیئے جاتے ہیں۔ مسند احمد، البخاری عن سلمان رضی اللہ عنہ
 ۲۱۲۴۰ جمعہ کے دن غسل کرنا ہر بالغ شخص پر واجب ہے۔

مؤطا امام مالک، مسند احمد، ابو داؤد، النسائی، ابن ماجہ عن ابی سعید رضی اللہ عنہ

۲۱۲۴۱ جمعہ کے دن غسل کرنا جنابت کے غسل کی طرح واجب ہے۔ الرافعی عن ابی سعید رضی اللہ عنہ

۲۱۲۴۲ جمعہ کے روز غسل کرو، بے شک جس نے جمعہ کے روز غسل کیا اس کے لیے جمعہ سے جمعہ تک اور مزید تین یوم کا کفارہ ہوگا۔

الکبیر للطہرانی عن ابی امامۃ رضی اللہ عنہ

۲۱۲۴۳ جمعہ کے دن غسل ضرور کرو خواہ تم کو ایک پیالہ پانی ایک دینار کے عوض ملے۔

الکامل لابن عدی عن انس، مصنف ابن ابی شیبہ عن ابی ہریرۃ رضی اللہ عنہ موقوفاً

- ۲۱۲۴۳ جو جمعہ کے دن غسل کرے وہ دوسرے جمعہ تک طہارت میں رہے گا۔ مستدرک الحاکم عن ابی قتادہ
- ۲۱۲۴۵ اللہ کا ہر مسلمان بندے پر یہ حق ہے کہ وہ ہر سات دنوں میں سے ایک دن غسل کر لے اور اپنے سر اور جسم کو دھوئے۔
- ۲۱۲۴۶ جمعہ کے دن غسل کرنا گناہوں کو بالوں کی جڑوں تک سے کھینچ کر نکال دیتا ہے۔ الکبیر للطبرانی عن ابی امامہ رضی اللہ عنہ
- ۲۱۲۴۷ ہر مسلمان بندہ پر ہر سات دنوں میں ایک دن غسل کرنا لازم ہے اور وہ جمعہ کا دن ہے۔
- ۲۱۲۴۸ جمعہ کے دن غسل کرنا سنت ہے۔ الکبیر للطبرانی، حلیۃ الاولیاء عن ابن مسعود رضی اللہ عنہ
- ۲۱۲۴۹ ہر مسلمان پر سات دنوں میں اپنے جسم اور بالوں کو دھونا واجب ہے۔ الکبیر للطبرانی عن ابن عباس رضی اللہ عنہ
- ۲۱۲۵۰ جمعہ کے دن ہر بالغ شخص پر غسل کرنا واجب ہے نیز یہ کہ مسواک کرے اور اگر خوشبو ہو تو وہ بھی لگائے۔
- ۲۱۲۵۱ جمعہ کے دن غسل کرنا ہر بالغ شخص پر لازم ہے۔ نیز مسواک کرنا اور خوشبو لگانا اگر میسر ہو خواہ اپنی عورت کی خوشبو ہو تو اس کو زیادہ لگالے۔ (کیونکہ خواتین کی خوشبو ہلکی ہوتی ہے)۔ النسائی، ابن حبان عن ابی سعید رضی اللہ عنہ
- ۲۱۲۵۲ ان دنوں میں غسل کرنا واجب ہے: جمعہ، عید الفطر، عید الاضحیٰ اور عرفہ کے دنوں میں۔
- ۲۱۲۵۳ مسند الفردوس للدیلمی عن ابی ہریرۃ رضی اللہ عنہ
- ۲۱۲۵۴ تین چیزیں ہر مسلمان پر حق ہیں: جمعہ کے دن غسل کرنا مسواک کرنا اور خوشبو لگانا اگر میسر ہو۔ ابن ابی شیبہ عن رجل
- ۲۱۲۵۵ جس نے جمعہ کے دن وضو پراکتفاء کیا اچھا کیا اور جس نے غسل کیا یہ زیادہ افضل ہے۔
- ۲۱۲۵۶ مسند احمد، ابو داؤد، الترمذی، النسائی، ابن خزیمہ عن سمرة رضی اللہ عنہ

الاکمال

- ۲۱۲۵۵ اے گروہ مسلمان! تم میں سے جو شخص جمعہ کو آئے وہ غسل کر لے اور اگر خوشبو میسر ہو تو اس کو لگانے میں کوئی حرج نہیں اور مسواک تو تم پر لازم ہے۔ الکبیر للطبرانی عن ابی ایوب رضی اللہ عنہ
- ۲۱۲۵۶ اے مسلمانوں کی جماعت! اس دن کو اللہ نے تمہارے لیے عید کا دن بنایا ہے، لہذا اس روز غسل کر لیا کرو اور تم پر مسواک بھی لازم ہے۔
- ۲۱۲۵۷ السنن للبیہقی عن ابی ہریرۃ رضی اللہ عنہ
- ۲۱۲۵۸ جب تم میں سے کسی پر جمعہ آئے تو وہ غسل ضرور کر لے۔
- ۲۱۲۵۹ ابو داؤد عن عمر رضی اللہ عنہ، ابو داؤد، الترمذی، مستدرک الحاکم عن ابی ہریرۃ رضی اللہ عنہ
- ۲۱۲۵۸ جب کوئی جمعہ میں آنا چاہے تو پہلے غسل کر لے۔ مسلم عن ابن عمر رضی اللہ عنہ
- ۲۱۲۵۹ جب تم میں سے کوئی جمعہ کو آئے تو پہلے جنابت والا غسل کر لے۔ ابوبکر العافولی فی فوائد عن عمر رضی اللہ عنہ
- ۲۱۲۶۰ جب تم جمعہ کو آؤ تو پہلے غسل کر لو۔ شعب الایمان للبیہقی عن ابن عمر رضی اللہ عنہ
- ۲۱۲۶۱ جمعہ کے دن غسل کرو خواہ ایک پیالہ پانی ایک دینار کے عوض ملے۔
- ۲۱۲۶۲ الکامل لابن عدی، الدیلمی عن انس رضی اللہ عنہ، ابن ابی شیبہ عن ابی ہریرۃ رضی اللہ عنہ موقوفاً
- ۲۱۲۶۲ مسلمانوں پر یہ حق ہے کہ وہ جمعہ کے دن غسل کریں اور خوشبو لگائیں اگر میسر ہو۔ اور اگر خوشبو میسر نہ ہو تو پانی بھی ان کے لیے بمنزلہ

خوشبو ہے۔ مسند احمد، الترمذی حسن، ابن ابی شیبہ، الطحاوی عن البراء رضی اللہ عنہ

۲۱۲۶۳ ہر مسلمان پر اللہ تعالیٰ کا یہ حق ہے کہ وہ ہر سات دنوں میں سے ایک دن غسل کر لے۔ اور اگر اس کو خوشبو میسر ہو تو وہ بھی لگائے۔

ابن حبان عن ابن عمر رضی اللہ عنہ

۲۱۲۶۴ ہر مسلمان پر اللہ کا یہ حق ہے کہ وہ سات دنوں میں سے ایک دن ضرور غسل کر لے اور جسم کا ہر حصہ دھوئے، مسواک کرے اور خوشبو

میسر ہو تو وہ بھی لگائے۔ ابن عساکر عن ابی ہریرۃ رضی اللہ عنہ

۲۱۲۶۵ یہ عید کا دن ہے، اللہ نے اس کو لوگوں کے لیے عید بنایا ہے پس جو جمعہ کو آئے وہ غسل کر لے، اگر خوشبو میسر ہو تو وہ بھی لگائے اور تم پر

مسواک لازم ہے۔ مؤطا امام مالک، الشافعی، السنن للبیہقی عن عید بن السائب مرسلًا، ابو نعیم فی کتاب السواک عن عید بن

الساق عن ابن عباس رضی اللہ عنہ، ابن عبد البر عن ابی ہریرۃ رضی اللہ عنہ، ابی سعید، السنن للبیہقی عن انس رضی اللہ عنہ

۲۱۲۶۶ مردوں اور عورتوں میں سے جو بھی جمعہ کو آئے وہ غسل کر لے اور جو جمعہ کو نہ آئے مرد و بیوا عورت اس پر غسل نہیں۔

السنن للبیہقی ابن حبان عن ابن عمر رضی اللہ عنہ

۲۱۲۶۷ جو جمعہ کو آئے اور وضو کرے تو اچھا ہے لیکن جو غسل کرے وہ زیادہ افضل ہے۔

ابن حزیز عن ابی مسعود رضی اللہ عنہ وعن ابی ہریرۃ رضی اللہ عنہ وعن انس رضی اللہ عنہ

۲۱۲۶۸ جو شخص جمعہ کے دن غسل کرتا ہے اللہ پاک اس سے سارے گناہ نکال دیتے ہیں پھر اس کو کہا جاتا ہے، تم سے عمل کر۔

الدیلمی عن ابن عمر رضی اللہ عنہ

۲۱۲۶۹ جس شخص نے جمعہ کے دن پاکی حاصل کی اور ثواب کی خاطر غسل کیا حالانکہ اس کو جنابت لاحق نہ تھی تو اس کے ہر بال کے بدلے جو

سر، داڑھی یا جسم کے کسی حصہ کا ہو اور تر ہو جائے ایک نیکی ہے۔ الحاکم فی تاریخ عن ابن عباس رضی اللہ عنہ و ابی ہریرۃ رضی اللہ عنہ

۲۱۲۷۰ تم میں سے جو شخص جمعہ کو آئے وہ غسل کر لے۔

الشیرازی فی الالتقاء عن عثمان رضی اللہ عنہ، الکبیر للطبرانی، النسائی عن ابن عمر رضی اللہ عنہ

۲۱۲۷۱ تم میں سے جو جمعہ کو حاضر ہو وہ جنابت کی طرح کا غسل کر لے۔ الخطیب عن ابی ہریرۃ رضی اللہ عنہ

۲۱۲۷۲ جو جمعہ کو آئے وہ غسل کر لے۔ ابن حبان عن ابن عمر رضی اللہ عنہ

۲۱۲۷۳ جمعہ کے دن ہر بالغ پر غسل واجب ہے۔ ابن جریر فی تہذیبہ عن ابی سعید وعن ابی ہریرۃ رضی اللہ عنہما

۲۱۲۷۴ جمعہ کے حق میں سے مسواک اور غسل ہے۔ اور جو خوشبو پائے لگائے۔ الکبیر للطبرانی عن سہل بن حنیف

۲۱۲۷۵ تین چیزیں ہر مسلمان پر حق ہیں جمعہ کے دن غسل کرنا، مسواک کرنا اور خوشبو لگانا اگر میسر ہو۔

مصنف ابن ابی شیبہ عن رجل من الانصار من الصحابة رضی اللہ عنہم

۲۱۲۷۶ ہر مسلمان پر یہ حق ہے کہ جمعہ کے دن غسل کرے، مسواک کرے اور خوشبو لگائے اگر گھر والوں کے پاس میسر ہو۔

مسند احمد، السنن للبیہقی عن رجل من الانصار من الصحابة رضی اللہ عنہم

۲۱۲۷۷ ہر مسلمان پر سات دنوں میں سے ایک دن غسل کرنا لازم ہے اور وہ دن جمعہ کا دن ہے۔

(ابن ابی شیبہ عن جابر رضی اللہ عنہ وهو صحيح)

۲۱۲۷۸ ہر مسلمان پر حق ہے کہ وہ سات دنوں میں غسل کر لے اور خوشبو میسر ہو تو وہ بھی لگائے۔ ابن حبان عن ابی ہریرۃ رضی اللہ عنہ

۲۱۲۷۹ ہر مسلمان پر اللہ کا یہ حق ہے کہ وہ سات دنوں میں ایک دن ضرور غسل کرے اور اپنے سر اور جسم کو دھوئے۔

البخاری عن ابی ہریرۃ رضی اللہ عنہ

۲۱۲۸۰ ہر سات دنوں میں جمعہ کے دن ہر مسلمان پر غسل کرنا ضروری ہے۔

مسند احمد، عبد بن حمید، الطحاوی، السنن لسعید بن منصور عن جابر رضی اللہ عنہ

۲۱۲۸۱ جمعہ کے دن ہر بالغ پر غسل کرنا ضروری ہے۔ مؤطا امام مالک، مسند احمد، مسند الدارمی، الشافعی، ابو داؤد، النسائی، مسلم،

ابن الجارود، ابن خزیمہ، الطحاوی، ابن حبان عن ابی سعید رضی اللہ عنہ

۲۱۲۸۲ ہر بالغ پر جمعہ کے دن غسل کرنا جنابت کے غسل کی طرح ضروری ہے۔ ابن حبان عن ابی سعید رضی اللہ عنہ

۲۱۲۸۳ جمعہ کا غسل ہر مسلم پر واجب ہے۔ البغوی عن ابن الدنیا

۲۱۲۸۴ کاش تم اس دن طہارت حاصل کرتے۔ البخاری، ابن حبان عن عائشہ رضی اللہ عنہا

۲۱۲۸۵ اے لوگو! جب تم جمعہ کو آؤ تو غسل کرو اور اگر کسی کے پاس خوشبو میسر ہو تو وہ بھی لگا لے۔ مسند احمد عن ابن عباس رضی اللہ عنہ

۲۱۲۸۶ اے مسلمان! جانتا ہے جمعہ کیا ہے؟ اس دن تمہارے باپ آدم کی مٹی جمع کی گئی۔ پس جس نے جمعہ کے دن غسل کیا پھر مسجد میں آیا تو

اس کی بخشش کر دی جائے گی۔ الکبیر للطبرانی عن سلمان رضی اللہ عنہ

۲۱۲۸۷ مسلمان جب جمعہ کے دن غسل کرتا ہے پھر مسجد کی طرف آتا ہے اور کسی کو اذیت نہیں دیتا، اگر امام نہ نکلا ہو تو مقدر پھر نماز پڑھتا ہے

اور اگر امام نکل چکا ہو تو بیٹھ جائے اور کان لگا کر خطبہ سنے اور خاموش رہے حتیٰ کہ امام خطبہ اور جمعہ سے فارغ ہو تو اگر اس کے تمام گناہوں کی بخشش

نہ ہوئی تب بھی پچھلے جمعے تک کے گناہوں کے لیے کفارہ ہو جائے گا۔ مسند احمد عن نبیۃ

۲۱۲۸۸ جس نے جمعے کے دن غسل کیا اور دوسرے جمعے تک پاک رہے گا۔ ابن حبان عن ابی قتادہ رضی اللہ عنہ

فائدہ: ... یعنی اگر اس کو جنابت لاحق نہ ہوئی تو یہ غسل اس کے لیے دوسرے جمعے تک کافی ہے۔

۲۱۲۸۹ جس نے جمعے کے دن غسل کیا، عمدہ کپڑے پہنے، جلدی جمعہ کو گیا اور امام کے قریب رہا یہ عمل دوسرے جمعے تک کے گناہوں کا کفارہ

ہو جائے گا۔ ابن مندہ، ابو نعیم، ابن عساکر عن یحییٰ بن عبد الرحمن بن حاطب بن ابی بلتعہ عن ابیہ عن جدہ قال ابن مندہ غریب

کلام: ابن مندہ فرماتے ہیں یہ روایت ضعیف ہے۔

۲۱۲۹۰ جس نے جمعہ کے دن جنابت کی طرح کا غسل کیا، تیل یا خوشبو جو میسر ہو لگائی موجود عمدہ کپڑے پہنے پھر جمعہ کو آیا اور دو آدمیوں کے

درمیان (بیٹھ کر ان کے درمیان) افتراق پیدا نہ کیا اور مقدر میں لکھی نماز (نفل) پڑھی۔ پھر جب امام نکلا تو خاموش رہا اور توجہ کے ساتھ خطبہ سنا تو

اس کے دوسرے جمعے تک کے گناہ بخش دیئے جائیں گے۔

مسند ابو داؤد الطیالسی، الدارمی، ابن حبان، ابن زنجویہ، الکبیر للطبرانی، السنن للبیہقی عن سلمان رضی اللہ عنہ

۲۱۲۹۱ جس نے جمعہ کے دن غسل کیا، اچھے کپڑے زیب تن کیے اور خوشبو میسر ہو تو لگا لے پھر جمعہ کو نکلے اور پروقار رہے، کسی کی گردن نہ

پھلانگے اور نہ کسی کو ایذا دے، پھر جو ہو سکے نماز پڑھے پھر امام کا انتظار کرے حتیٰ کہ امام نماز پوری کر لے تو اس کے دونوں جمعوں کے درمیان

کے گناہ معاف کر دیئے جائیں گے۔ مسند احمد، الکبیر للطبرانی عن ابی الدرداء رضی اللہ عنہ

۲۱۲۹۲ جس نے جمعے کے دن غسل کیا اور اچھی طرح غسل کیا، اچھے کپڑے زیب تن کیے اور اپنے گھر کی خوشبو یا تیل لگایا تو اس کے دوسرے

جمعے تک کے گناہ بخش دیئے جائیں گے مزید اس کے بعد تین دنوں کے گناہ بھی بخش دیئے جائیں گے۔ ابن حبان عن ابی ہریرہ رضی اللہ عنہ

۲۱۲۹۳ جس نے جمعہ کے دن غسل کیا اس کے گناہ بخش دیئے جائیں گے، پھر وہ جمعہ کے لیے نکلا تو ہر قدم کے بدلے میں سال کی نیکیاں

لکھی جائیں گی پھر جب وہ نماز پڑھ کر لوٹے گا تو دو سو سال کے نیک اعمال کے بقدر ثواب اس کے لیے لکھا جائے گا۔ اللدارقطنی فی العلل،

وقال غیر ثابت، الکبیر للطبرانی، ابن النجار عن ابی بکر و عمران بن حصین معاً، مسند احمد، ابن حبان عن ابن الدرداء رضی اللہ عنہ

کلام: یہ حدیث غیر ثابت ہے۔ العلل للدارقطنی

۲۱۲۹۴ جب جمعہ دن ہو کوئی سرد ہوئے پھر غسل کرے اور جلدی جمعہ کو جائے امام کے قریب رہے اور خاموش ہو کر خطبہ سنے تو اس کو ہر قدم

۲۱۲۹۶ کے عوض جو وہ جمعہ کے لیے اٹھائے گا ایک سال کے روزہ کا ثواب ہے۔ الکبیر للطبرانی عن اوس بن اوس
جس نے غسل کیا اور خوب اچھی طرح غسل کیا، جلدی جمعہ کو گیا، امام کے قریب رہا، خاموشی کے ساتھ خطبہ سنا اور جمعہ کے دن کوئی لغو
کام نہ کیا اللہ پاک اس کے ہر قدم کے بدلے جو وہ مسجد کی طرف اٹھائے گا ایک سال کے روزوں اور عبادت کا ثواب لکھے گا۔

الکبیر للطبرانی عن اسحاق بن عبد اللہ بن ابی طلحة عن ابیہ عن جدہ
۲۱۲۹۷ جس نے جمعہ کے دن غسل کیا اور خوب اچھی طرح غسل کیا، پھر جلدی جمعہ کو آیا اور شروع حصہ میں بیٹھا، امام کے قریب ہو کر اور امام
کے خطبہ پر خاموش رہا تو اس کے لیے ہر اٹھنے والے قدم کے عوض ایک سال کے روزوں اور عبادت کا ثواب لکھا جائے گا۔ اور یہ اللہ کے لیے
آسان ہے۔ الکبیر للطبرانی عن اوس بن اوس

۲۱۲۹۸ جس نے جمعہ کے دن غسل کیا اور خوب اچھی طرح غسل کیا اور سویرے جمعہ میں آیا، امام کے قریب رہا اور توجہ سے خطبہ سنا تو اس کو اجر
کے دو گنٹھے ملیں گے۔ الکبیر للطبرانی عن ابی امامة رضی اللہ عنہ

۲۱۲۹۹ جس نے اچھی طرح غسل کیا اور سویرے جمعہ میں آیا اور آگے آ کر بیٹھا، خاموش رہ کر خطبہ سنا اس کے دوسرے جمعے تک کے گناہ
معاف کر دیئے جائیں گے۔ الخطیب عن ابی ہدبہ عن انس رضی اللہ عنہ
۲۱۳۰۰ جس نے جمعہ کو اچھی طرح غسل کیا اور سویرے جمعہ میں آیا اور خاموش رہ کر خطبہ سنا اس کے دنوں جمعوں کے درمیان اور مزید تین
دنوں کے گناہ معاف کر دیئے جائیں گے۔ اور جس نے پیچھی ہوئی کنکریوں کو سیدھا کیا اس نے لغو کام کیا۔

مستدرک الحاکم، وتعقب، السنن للبیہقی عن اوس بن اوس
۲۱۳۰۱ اسلام کی فطرت میں سے جمعہ کے دن غسل کرنا، مسواک کرنا، ناک کی صفائی کرنا، مونچھوں کو لینا اور داڑھی کو چھوڑنا ہے۔ کیونکہ مجوسی
اپنی مونچھوں کو لمبا چھوڑتے ہیں اور ڈاڑھیوں کو کٹواتے ہیں۔ تم ان کی مخالفت کرو۔ مونچھوں ترشواؤ اور داڑھیاں چھوڑ دو۔

ابن حبان عن ابی ہریرة رضی اللہ عنہ
۲۱۳۰۲ جس نے جمعہ کے دن صبح کی اور خوب اچھی طرح غسل کیا، جلدی جمعہ میں نکلا اور سوار نہ ہوا بلکہ بیدل چلا، امام کے قریب رہا اور کوئی لغو
کام نہ کیا تو اس کو ہر قدم کے بدلے نیکی کے اعمال نماز اور روزے کا ثواب ہوگا۔ الاوسط للطبرانی عن اوس بن اوس

چھٹی فصل..... جمعہ کے دن مبارک ساعت کے تعیین کے بارے میں

۲۱۳۰۳ جمعہ کے دن جس گھڑی میں دعا کی قبولیت کی امید ہوتی ہے اس کو عصر کے بعد سے غروب شمس تک تلاش کرو۔

الترمذی عن انس رضی اللہ عنہ
۲۱۳۰۴ جمعہ میں ایک ایسی گھڑی ہے کوئی بندہ مسلمان نماز میں کھڑا اللہ سے اس گھڑی میں کسی خیر کا سوال نہیں کرتا مگر اللہ پاک اس کو ضرور
عطا فرماتے ہیں۔ مؤطا امام مالک، مسند احمد، مسلم، النسائی، ابن ماجہ عن ابی ہریرة رضی اللہ عنہ

۲۱۳۰۵ جمعہ میں ایک ایسی گھڑی ہے کوئی بندہ اس میں اللہ سے بخشش نہیں مانگتا مگر اللہ پاک اس کی بخشش کر دیتے ہیں۔

ابن السنی عن ابی ہریرة رضی اللہ عنہ
۲۱۳۰۶ اگر جمعے کے دن مبارک گھڑی میں اس دعا کے ساتھ مشرق و مغرب کے درمیان کی کسی چیز پر دعا کی جائے تو وہ کرنے والے کے لیے
قبول ہوگی: وہ دعا یہ ہے:

لا اله الا انت يا حنان يا منان يا بديع السموات والارض يا ذا الجلال والاكرام.

الخطیب فی التاريخ عن جابر رضی اللہ عنہ

۲۱۳۰۷ جمعہ کے دن میں بارہ گھڑیاں ہیں، ایک گھڑی ایسی ہے کہ اس میں کوئی مسلمان بندہ اللہ سے کسی چیز کا سوال نہیں کرتا مگر اللہ پاک اس کو ضرور عطا فرماتا ہے۔ لہذا تم اس گھڑی کو عصر کے بعد تلاش کرو۔

ابو داؤد، النسائی، مستدرک الحاکم عن جابر رضی اللہ عنہ
 ۲۱۳۰۸ جمعہ میں ایک گھڑی ہے، بندہ اس میں اللہ پاک سے کسی خیر کا سوال نہیں کرتا مگر اللہ پاک اس کو ضرور عطا کرتے ہیں۔ لوگوں نے پوچھا: یا رسول اللہ! وہ کون سی گھڑی ہے؟ ارشاد فرمایا: نماز قائم ہونے سے فارغ ہونے تک۔ الترمذی، ابن ماجہ عن عمرو بن عوف
 ۲۱۳۰۹ مجھے وہ گھڑی جو جمعہ میں (قبولیت کی گھڑی) ہے بتائی گئی تھی، پھر مجھے وہ گھڑی بھلا دی گئی جیسے لیلۃ القدر بھلا دی گئی۔

ابن ماجہ، ابن خزیمہ، مستدرک الحاکم، شعب الایمان للبیہقی عن ابی سعید رضی اللہ عنہ
 ۲۱۳۱۰ یہ گھڑی امام کے بیٹھنے سے لے کر نماز پوری ہونے تک ہے۔ یعنی قبولیت کی گھڑی ہے۔ مسلم، ابو داؤد عن ابی موسیٰ رضی اللہ عنہ

الاکمال

۲۱۳۱۱ جمعہ میں جس گھڑی کا انتظار ہوتا ہے اس کو عصر سے غروب شمس تک تلاش کرو۔ ساتھ میں آپ ﷺ نے ایک مٹھی کا اشارہ کر کے فرمایا: اس قدر۔ (یعنی تھوڑے وقت تک یہ عرصہ رہتا ہے)۔ الکبیر للطبرانی عن انس رضی اللہ عنہ
 ۲۱۳۱۲ جس گھڑی کا جمعہ میں انتظار ہوتا ہے اس کو عصر کے بعد سے غروب شمس تک تلاش کرو۔ الترمذی عن انس رضی اللہ عنہ
 کلام:..... حدیث ضعیف اور غریب ہے۔

۲۱۳۱۳ جمعہ میں ایک ایسی گھڑی ہے بندہ اس میں اللہ سے کسی خیر کا سوال نہیں کرتا مگر اللہ پاک اس کو ضرور عطا کرتے ہیں جب کہ آدھا سورن غروب ہو جائے۔ شعب الایمان للبیہقی عن فاطمة الزہرا رضی اللہ عنہا
 ۲۱۳۱۴ جمعہ میں ایک ایسی گھڑی ہے، اس میں بندہ کھڑا ہو اللہ سے کسی خیر کا سوال نہیں کرتا مگر اللہ پاک اس کو ضرور عطا کرتے ہیں۔ اور یہ بہت تھوڑا وقت ہے۔ مؤطا امام مالک، مسند احمد، النسائی، ابن ماجہ عن ابی ہریرۃ رضی اللہ عنہ
 ۲۱۳۱۵ جمعہ میں ایک ایسی گھڑی ہے بندہ اس میں اللہ سے جس چیز کا سوال کرتا ہے اللہ پاک اس کو ضرور عطا کرتے ہیں۔

الخطیب فی المتفق والمفترق عن ابی ہریرۃ رضی اللہ عنہ
 ۲۱۳۱۶ جمعہ میں ایک ایسی گھڑی ہے کوئی بندہ مؤمن اس میں اللہ سے کسی چیز کا سوال نہیں کرتا مگر اللہ پاک اس کی دعا قبول کرتا ہے۔ پوچھا گیا یا رسول اللہ! وہ کون سی گھڑی ہے؟ ارشاد فرمایا: نماز عصر سے لے کر غروب شمس تک۔

الحاکم فی الکنی عن ابی رزین العقیلی عن ابی ہریرۃ رضی اللہ عنہ
 ۲۱۳۱۷ جمعہ میں ایک ایسی گھڑی ہے، کوئی مسلمان بندہ اس میں اللہ سے کسی چیز کا سوال نہیں کرتا مگر اللہ پاک اس کو قبول کرتا ہے۔

ابن ابی شیبہ عن ابی ہریرۃ رضی اللہ عنہ
 ۲۱۳۱۸ جمعہ کے دن میں ایک ایسی گھڑی ہے کوئی بندہ (نماز میں) کھڑا اللہ سے کسی خیر کا سوال نہیں کرتا مگر اللہ پاک اس کو ضرور عطا کرتے ہیں۔

شعب الایمان للبیہقی عن ابی ہریرۃ رضی اللہ عنہ
 ۲۱۳۱۹ اس دن میں ایک ایسی ساعت ہے بندہ اس میں اپنے رب سے کوئی دعا نہیں کرتا مگر اللہ پاک اس کو قبول کرتے ہیں۔ وہ وقت امام کے کھڑے ہونے کا ہے۔ الکبیر للطبرانی عن میمونۃ بنت سعد

۲۱۳۲۰ اس میں ایک ایسی ساعت ہے کوئی مسلمان بندہ کھڑا ہو اللہ سے اس گھڑی میں کسی چیز کا سوال نہیں کرتا مگر اللہ پاک اس کو ضرور عطا کرتا ہے۔ مؤطا امام مالک، البخاری عن ابی ہریرۃ رضی اللہ عنہ

جمعہ کے بعد کی دعائیں

۲۱۳۲۱ جس نے جمعے (کے فرض) کے بعد اپنی جگہ سے اٹھنے سے قبل سو بار کہا:

سبحان الله وبحمده سبحان الله العظيم وبحمده واستغفر الله.

تو اللہ پاک اس کے ایک لاکھ اور اس کے والدین کے چوبیس ہزار گناہ معاف کر دے گا۔

ابن السنی، الدیلمی عن ابن عباس رضی اللہ عنہ

۲۱۳۲۲ جس نے جمعے کے دن سات مرتبہ یہ کلمات کہے پھر اسی دن مر گیا تو جنت میں داخل ہوگا اور اسی طرح جس نے جمعہ کی رات میں یہ

کلمات کہے اور پھر اُس رات میں مر گیا تو وہ جنت میں داخل ہوگا:

اللهم انت ربی لا اله الا انت خلقتنی، وأنا عبدک وابن امتک وفي قبضتک، ناصیتی بیدک،

امسیت علی عهدک و وعدک ما استطعت، اعوذ بک من شر ما صنعت ابوء بنعمتک و علی ابوء

بدنی، فاغفر لی ذنوبی انه لا یغفر الذنوب الا انت.

اے اللہ! تو میرا رب ہے، تیرے سوا کوئی معبود نہیں، تو نے مجھے پیدا کیا ہے، میں تیرا بندہ ہوں اور تیری باندگی کا بیٹا ہوں، تیری مٹھی

میں ہوں، میری پیشانی تیرے ہاتھ میں ہے، میں تیرے عہد پر قائم ہوا اور تیرے وعدے پر مقدر ہوں۔ اے رب! میں تیری پناہ

مانگتا ہوں اپنے کیے کے شر سے، میں تیری نعمت کا اقرار کرتا ہوں اور اپنے گناہوں کا بھی، میرے گناہوں کو بخش دے۔ بے شک

تیرے سوا کوئی گناہوں کو بخشنے والا نہیں۔ شعب الایمان للبیہقی، ابن النجار عن انس رضی اللہ عنہ

۲۱۳۲۳ جس نے جمعہ کے بعد سورہ فاتحہ، قل هو اللہ احد، قل اعوذ برب الفلق اور قل اعوذ برب الناس (چاروں سورتوں) پڑھیں

تو اس کی آئندہ جمعے تک حفاظت کی جائے گی۔ ابن ابی شیبہ عن اسماء بنت ابی بکر رضی اللہ عنہ

ساتواں باب..... نفل نمازوں کے بارے میں

اس میں تین فصول ہیں۔

فصل اول..... نوافل سے متعلق ترغیبات اور فضائل

۲۱۳۲۴ تمہارے اس زمانے میں تمہارے رب کے مبارک جھونکے ہیں، تم ان کو تلاش کرو۔ شاید کوئی جھونکا تم کو چھو جائے تو کبھی اس کے بعد

شقی نہ ہوگے۔ الکبیر للطبرانی عن محمد بن مسلمة

۲۱۳۲۵ زمانہ پھر خیر کی تلاش میں رہو۔ اللہ کی مبارک گھڑیاں حاصل کرو۔ بے شک اللہ کی رحمت کے لمحات اسی کو حاصل ہوتے ہیں جس کے

لیے پروردگار چاہتا ہے۔ اللہ سے سوال کرو کہ تمہارے عیوب پر پردہ ڈالے اور تمہارے خطرات کو امن بخشے۔ ابن ابی الدنیا فی الفرج والحکیم،

شعب الایمان للبیہقی، حلیۃ الاولیاء عن انس رضی اللہ عنہ، شعب الایمان للبیہقی عن ابی ہریرۃ رضی اللہ عنہ

۲۱۳۲۶ سنت (عمل) دو سنتیں ہیں: ایک سنت فرض میں ہے اور ایک سنت غیر فرض میں۔ وہ سنت جو فرض میں ہے اس کی اصل

(دلیل) کتاب اللہ میں ہے، لہذا اس کا لینا (اور اس پر عمل کرنا) ہدایت ہے اور اس کو چھوڑنا گمراہی ہے۔ اور وہ سنت (جو غیر فرض میں ہے) اس کی

اصل کتاب اللہ میں نہیں ہے، اس کو لینا فضیلت ہے اور اس کو چھوڑنا گناہ نہیں ہے۔ الاوسط للطبرانی عن ابی ہریرۃ رضی اللہ عنہ

۲۱۳۲۷ اللہ تعالیٰ کا ارشاد ہے: جس نے میرے ولی سے دشمنی مول لی میرا اس کو اعلان جنگ ہے۔ اور کوئی بندہ میرا قرب حاصل نہیں کرتا مگر

اسی چیز کے ساتھ جو میں نے اس پر فرض کی ہے۔ اور کوئی بندہ مسلسل نوافل کے ساتھ میرے قریب ہوتا رہتا ہے حتیٰ کہ میں اس کو اپنا محبوب بنا لیتا ہوں۔ جب میں اس کو اپنا محبوب بنا لیتا ہوں تو اس کا کان بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں، جس سے وہ پکڑتا ہے اور اس کا پاؤں بن جاتا ہوں جس سے وہ چلتا ہے۔ اگر وہ مجھ سے سوال کرتا ہے تو میں اس کو عطا کرتا ہوں۔ اگر وہ مجھ سے پناہ مانگتا ہے تو میں اس کو پناہ دیتا ہوں۔ اور میں کسی کام کو کرنے میں اتنا تردد کا شکار نہیں ہوتا (کہ کروں یا نہ کروں) جتنا مومن کی روح قبض کرنے میں تردد کرتا ہوں کیونکہ وہ موت کو ناپسند کرتا ہے اور میں اس کی اس بات کو ناپسند کرتا ہوں۔

البخاری عن ابی ہریرۃ رضی اللہ عنہ

۲۱۳۲۸ دو ہلکی سی نفل نماز کی رکعات جن کو تم کچھ خیال نہیں کرتے جو انسان کے عمل کو بڑھاتی ہیں، یہ میرے نزدیک تمہاری باقی دنیا سے زیادہ محبوب ہیں۔ ابن المبارک عن ابی ہریرۃ رضی اللہ عنہ

۲۱۳۲۹ تجھ پر کثرت سجد لازمی ہے۔ بے شک جب بھی تو اللہ کے لیے ایک سجدہ بھی ادا کرتا ہے اللہ پاک تجھے اس کے بدلے ایک درجہ بلند کر دیتے ہیں اور ایک خطا مٹا دیتے ہیں۔ مسند احمد، الترمذی، ابن ماجہ، النسائی عن ثوبان و ابی الدرداء رضی اللہ عنہما

۲۱۳۳۰ اللہ پاک نے کسی بندہ کو دو رکعت یا اس سے زیادہ نفل نماز سے بڑھ کر کسی چیز میں مصروف نہیں کیا بندہ جب تک نماز میں رہتا ہے نیکی اس کے سر پر اندلی جاتی رہتی ہے اور بندگان خدا اللہ عزوجل کا قرب اس چیز سے زیادہ افضل کسی دوسری شے کے ساتھ حاصل نہیں کر سکتے جو اس سے نکلی ہے یعنی قرآن۔ مسند احمد، الترمذی عن ابی امامۃ رضی اللہ عنہ

۲۱۳۳۱ کسی بندے کو دنیا میں اس سے زیادہ افضل کوئی چیز عطا نہیں کی گئی کہ اس کو دو رکعت نماز پڑھنے کی توفیق مل جائے۔

الکبیر للطبرانی عن ابی امامۃ رضی اللہ عنہ

۲۱۳۳۲ دو ہلکی سی رکعتیں بھی دنیا اور جو کچھ دنیا پر ہے سب سے بہتر ہیں اور اگر تم وہ عمل کرتے جس کا تم کو حکم دیا گیا ہے تو تم بغیر محنت اور بغیر ذلت کے کھاتے پیتے۔ سمویہ، الکبیر للطبرانی عن ابی امامۃ رضی اللہ عنہ

۲۱۳۳۳ آدمی کا نفل نماز گھر میں پڑھنا ایسی جگہ پڑھنے سے جہاں اس کو لوگ دیکھتے ہوں اس قدر فضیلت رکھتا ہے جس قدر فرض کو نفل پر فضیلت و برتری حاصل ہے۔ الکبیر للطبرانی عن صہیب بن النعمان

۲۱۳۳۴ فرض مسجد میں اور نفل نماز گھر میں ہو۔ مسند ابی یعلیٰ عن عمر رضی اللہ عنہ

۲۱۳۳۵ جس نے دو رکعت (نفل نماز) ایسی تنہائی میں پڑھیں جہاں اس کو اللہ اور ملائکہ کے سوا کوئی نہ دیکھتا ہو تو اس کے لیے جہنم سے نجات لکھ دی جائے گی۔ ابن عساکر عن حابو رضی اللہ عنہ

۲۱۳۳۶ آدمی کا اپنے گھر میں نفل نماز پڑھنا لوگوں کے پاس نفل نماز پڑھنے سے ایسی فضیلت رکھتا ہے جیسی فرض نماز جماعت کے ساتھ پڑھنا کیلئے فرض کے پڑھنے پر فضیلت رکھتا ہے۔ مصنف ابن ابی شیبہ عن رجل

۲۱۳۳۷ فرض نماز کے سوا نفل نماز گھر میں پڑھنے کی زیادہ فضیلت اور برتری ہے۔ البخاری عن زید بن ثابت رضی اللہ عنہ

۲۱۳۳۸ اے لوگو! اپنے گھروں میں نماز پڑھا کرو اور گھروں میں نوافل پڑھنا ہرگز نہ چھوڑو۔

الدارقطنی فی الافراد عن انس رضی اللہ عنہ و جابر رضی اللہ عنہ

نفل نماز گھر میں پڑھنا

۲۱۳۳۹ کسی کا گھر میں نماز پڑھنا میری اس مسجد میں نماز پڑھنے سے زیادہ افضل ہے سوائے فرض نماز کے۔

ابوداؤد عن زید بن ثابت، ابن عساکر عن ابن عمر رضی اللہ عنہ

۲۱۳۳۰۔ تمہاری افضل ترین نماز تمہارے گھر میں ہے سوائے فرض نماز کے۔ الترمذی عن زید بن ثابت

الاکمال

۲۱۳۳۱۔ اپنے دنوں میں (نفل نمازوں اور دیگر عبادات کے ساتھ) اللہ کی رضاء تلاش کرو۔ بے شک اللہ عزوجل نے کچھ لمحات ایسے رکھے

ہیں اگر تم کو ان میں سے ایک لمحہ بھی میسر آجائے تو کبھی بھی بد بخت نہ بنو۔ ابن النجار عن ابن عمر رضی اللہ عنہ

۲۱۳۳۲۔ تم میں کوئی شخص بھی اپنی (فرض) نماز میں کوئی کمی کو تاہی نہیں کرتا مگر اللہ پاک اس کی نفل نمازوں کے ساتھ اس کے فرض کی کمی کو پورا

فرمادیتے ہیں۔ مسند احمد عن رجل من الانصار

۲۱۳۳۳۔ جس نے نماز پڑھی اور پوری طرح ادا نہ کی تو اس کی نفل نمازوں سے اس کی کمی کو پورا کیا جاتا ہے۔

الکبیر للطبرانی عن عبد اللہ بن قرط

۲۱۳۳۴۔ اللہ تعالیٰ نے دن کو بارہ ساعتیں (گنتھے) بنا کر پیدا کیا ہے۔ اور ہر ساعت میں دو رکعات نماز رکھی ہیں جو تم سے اس ساعت کے

گناہ کو دور کر دیتی ہیں۔ الدہلمی من طریق عبد الملک بن ہارون بن عنترة عن ابیہ عن جدہ عن ابی ذر رضی اللہ عنہ

۲۱۳۳۵۔ جس نے خاموشی کے ساتھ (تمہاری میں) دو رکعات نفل نماز پڑھے پس اللہ پاک اس سے نفاق کا نام دفع کر دیں گے۔

ابو الشیخ عن ابن عمر رضی اللہ عنہ

۲۱۳۳۶۔ نفل نماز ایسی کسی جگہ پڑھنا جہاں پڑھنے والے کوئی کوئی انسان نہ دیکھے ایسی جگہ نفل نماز پڑھنے سے جہاں اس کو کوئی دیکھتا ہو، بچیں

درجے زیادہ اجر رکھتا ہے۔ ابو الشیخ عن صہیب

۲۱۳۳۷۔ تمہاری بہترین نماز تمہارے گھر کی نماز ہے سوائے فرض نماز کے۔ الخطیب فی المتفق والمفترق عن زید بن ثابت

کلام: امام خطیب رحمۃ اللہ علیہ فرماتے ہیں کہ ابن جوہا کہتے ہیں: اس حدیث کو مرفوع بیان کرنے میں کسی نے اسماعیل بن ابان بن محمد

بن حری کی متابعت نہیں کی ہے۔ انتہی۔ اس روایت کو اسماعیل نے ابی مسہر عبد الاعلیٰ بن مسہر عن مالک رحمۃ اللہ علیہ کے طریق سے روایت کیا ہے

اور یہ موطا امام مالک میں موقوف بیان کی گئی ہے اور امام مالک رحمۃ اللہ علیہ نے اسماعیل پر کوئی جرح بھی نہیں فرمائی۔

۲۱۳۳۸۔ تو دیکھتا ہے کہ میرا گھر مسجد کے کس قدر قریب ہے؟ مجھے اپنے گھر میں نماز پڑھنا مسجد میں نماز پڑھنے سے کہیں زیادہ محبوب ہے

سوائے فرض نماز کے۔ ابن سعد عن عبد اللہ بن سعد

۲۱۳۳۹۔ کوئی شخص اپنے گھر میں نماز پڑھے یہ اس کیلئے میری اس مسجد (نبوی ﷺ) میں نماز پڑھنے سے زیادہ افضل ہے، سوائے فرض نماز کے۔

ابن عساکر عن ابیہ، الکبیر للطبرانی عن زید بن ثابت

۲۱۳۴۰۔ اے لوگو! یہ نمازیں اپنے گھروں میں پڑھو (سوائے فرض کے)۔ السنن للبیہقی عن کعب بن عجرة

فائدہ: نبی اکرم ﷺ نے بنی عبدالاشہل کی مسجد میں مغرب کی نماز پڑھی نماز سے فراغت کے بعد لوگوں کو سنت اور نفل نمازیں پڑھنا دیکھا

تب آپ ﷺ نے یہ ارشاد فرمایا۔

۲۱۳۴۱۔ تمہاری افضل ترین نماز تمہارے گھر کی نماز ہے سوائے فرض نماز کے۔ الترمذی حسن عن زید بن ثابت رضی اللہ عنہ

۲۱۳۴۲۔ رات اور دن کی نماز دو دو رکعتیں کر کے ہیں۔ ابن ابی شیبہ عن ابن عمر رضی اللہ عنہ

۲۱۳۴۳۔ رات اور دن کی نمازیں دو دو رکعتیں ہیں اور ہر دو رکعات کے بعد سلام پھیرنا ہے۔ ابن جریر عن ابن عمر رضی اللہ عنہ

۲۱۳۴۴۔ جب تم میں سے کوئی فرض نماز پڑھے پھر وہ کچھ نفل (جس میں ہر طرح کی سنت اور وتر نماز شامل ہے) پڑھنا چاہے تو وہ اپنی جگہ سے

تھوڑا سا آگے بڑھ جائے یا دائیں یا بائیں یا پیچھے ہٹ جائے۔ الجامع لعبدالرزاق عن عبدالرحمن بن سابط مرسلاً

کلام: اس روایت میں ابی لیث بن ابی سلیم (متکلم فیہ) راوی ہے۔
 ۲۱۳۵۵ کیا تمہارا کوئی بھی شخص اس بات سے عاجز ہے کہ جب وہ فرض نماز پڑھ لے پھر بقیہ نماز پڑھنا چاہے تو آگے پیچھے ہو جائے یا دائیں بائیں ہٹ جائے۔ السنن للبیہقی عن ابی ہریرۃ رضی اللہ عنہ

۲۱۳۵۶ جس نے جمعہ کی رات میں دو رکعتیں پڑھیں اور ان میں فاتحۃ الكتاب اور پندرہ مرتبہ اذ انزلت الارض پڑھی تو اللہ پاک اس کو عذاب قبر اور قیامت کی ہولناکیوں سے مامون کر دے گا۔ ابوسعاد الادریسی فی تاریخ سمرقند، ابن النجار، الدیلمی عن انس رضی اللہ عنہ
 ۲۱۳۵۷ دو ہلکی رکعتیں جن کو تم معمولی خیال کرتے ہو اور جو نفل نماز ہیں یہ تمہارے عمل میں اضافہ کا سبب بنتی ہیں یہ میرے نزدیک تمہاری بقید دنیا سے زیادہ محبوب ہے۔ ابن المبارک عن ابی ہریرۃ رضی اللہ عنہ

ایک مرتبہ نبی اکرم ﷺ کسی تازہ قبر کے پاس سے گزرے تو آپ ﷺ نے (دنیا کی مذمت اور آخرت کی طرف سبقت کرنے کے لیے) مذکورہ ارشاد فرمایا۔

۲۱۳۵۸ نفل نماز کے لیے بہترین وقت وہ ہے جب سورج آسمان کے گھر سے زائل ہو جائے (یعنی زوال شمس ہو جائے) اور یہ برگزیدہ لوگوں کی نماز ہے۔ اور اس وقت میں بھی جب شدت کی گرمی کا وقت ہو اس وقت کی نفل نماز سب سے زیادہ افضل ہے۔

الدارقطنی فی الافراد، الدیلمی عن عوف بن مالک
 ۲۱۳۵۹ آسمان کے دروازے اور جنت کے دروازے اس گھڑی میں کھول دیئے جاتے ہیں یعنی جب سورج زائل ہو جائے پھر اس وقت تک یہ دروازے بند نہیں کیے جاتے جب تک یہ (نفل) نماز نہ پڑھ لی جائے۔ پس میں چاہتا ہوں کہ میرا عمل عبادت گزاروں کے عمل میں سب سے آگے ہو۔ ابن عساکر عن ابی امامۃ عن ابی ایوب رضی اللہ عنہ

دوسری فصل..... سنن مؤکدہ اور نوافل میں

اس میں تین فروع ہیں۔

فروع اول..... سنن کے بارے میں اجمالاً

۲۱۳۶۰ جس نے بارہ رکعت سنتوں پر مداومت کر لی اللہ پاک اس کے لیے جنت میں گھر بنا دے گا۔ ظہر سے قبل چار رکعات، دو رکعات ظہر کے بعد، دو رکعت مغرب کے بعد، دو رکعات عشاء کے بعد اور فجر سے قبل دو رکعات۔

الترمذی، النسائی، ابن ماجہ عن عائشۃ رضی اللہ عنہا
 ۲۱۳۶۱ جس نے ہر روز بارہ رکعتیں ادا کیں اللہ پاک اس کے لیے جنت میں گھر بنا دے گا۔ ظہر سے قبل چار رکعات، ظہر کے بعد دو رکعات، عصر سے قبل دو رکعات، مغرب کے بعد دو رکعات، اور فجر سے قبل دو رکعات۔

النسائی، ابن حبان، مستدرک الحاکم عن ام حبیبہ رضی اللہ عنہا
 فائدہ: پہلی حدیث میں عشاء کے بعد اور اس حدیث میں عصر سے قبل دو رکعات کا ذکر ہے جبکہ زیادہ تاکید عشاء کے بعد دو رکعات کی آئی ہے نہ کہ عصر سے قبل دو رکعات کی۔ اس لیے بارہ رکعات پہلی حدیث کے مطابق پڑھی جائیں اور اگر عصر سے قبل بھی دو یا چار رکعات پڑھ لی جائیں تو بڑی فضیلت کی بات ہے۔

۲۱۳۶۲ جو بندہ مسلم وضو کرتا ہے اور اچھی طرح کامل وضو کرتا ہے پھر رضائے الہی کی خاطر ہر روز بارہ رکعات نفل (سنن مؤکدہ کی) فرائض کے علاوہ پڑھتا ہے تو اللہ پاک اس کے لیے جنت میں گھر بنا دیتا ہے۔ مسلم عن ام حبیبہ رضی اللہ عنہا

۲۱۳۶۳ جس نے ایک دن ایک رات میں بارہ رکعات پڑھیں اللہ پاک اس کے لیے جنت میں گھر بنا دے گا۔ چار رکعات ظہر سے قبل، دو رکعات ظہر کے بعد، دو رکعات مغرب کے بعد، دو رکعات عشاء کے بعد اور دو رکعات فجر سے قبل۔

الترمذی عن ام حبیبہ رضی اللہ عنہا

۲۱۳۶۴ جس نے ایک دن میں بارہ رکعات پڑھیں اللہ پاک اس کے لیے جنت میں گھر بنا دے گا، فجر سے قبل دو رکعتیں، ظہر سے قبل دو رکعتیں، ظہر کے بعد دو رکعتیں، عصر سے قبل دو رکعتیں، مغرب کے بعد دو رکعتیں اور عشاء کے بعد دو رکعتیں۔

مصنف ابن ابی شیبہ، ابن ماجہ عن ابی ہریرۃ رضی اللہ عنہ

۲۱۳۶۵ میں تجھے اس شخص کی خبر بتاؤں جو نفع میں رہا؟ عرض کیا: وہ کون ہے یا رسول اللہ؟ ارشاد فرمایا: نماز کے بعد دو رکعت پڑھنے والا۔

ابوداؤد عن رجل

فائدہ: یعنی ظہر، مغرب اور عشاء کے بعد دو رکعات ادا کرنے والا کامیاب شخص ہے۔

۲۱۳۶۶ ہر دو اذانوں کے درمیان نماز ہے جو چاہے پڑھے۔

مسند احمد، البخاری، مسلم، ابوداؤد، الترمذی، النسائی، ابن ماجہ عن عبد اللہ بن مغفل

فائدہ: یعنی اذان و اقامت کے درمیان سنت نماز ہے۔

۲۱۳۶۷ ہر دو اذانوں کے درمیان نماز ہے سوائے مغرب کے۔ البزار عن بریدۃ رضی اللہ عنہ

فائدہ: مغرب کی اذان کے بعد اگر کہیں نماز دیر سے قائم ہو تو وہاں بھی دو رکعتیں ادا کر لینے میں کوئی حرج نہیں ہے۔ یہاں ممانعت مقصود نہیں بلکہ وقت کی قلت کی وجہ سے ایسا ارشاد فرمایا گیا ہے۔

الاکمال

۲۱۳۶۸ ہر دو اذانوں (یعنی اذان و اقامت) کے درمیان دو رکعت ہیں سوائے مغرب کی نماز کے۔

الدارقطنی فی السنن عن عبد اللہ بن بریدہ عن ابیہ او عن ابن بریدہ عن عبد اللہ بن مغفل المزنی

کلام: امام دارقطنی رحمۃ اللہ علیہ فرماتے ہیں یہ روایت محفوظ ہے۔

۲۱۳۶۹ ہر دو اذانوں کے درمیان نماز ہے۔ ہر دو اذانوں کے درمیان نماز ہے اس شخص کیلئے جو پڑھنا چاہے۔

مسند احمد، البخاری، ابوداؤد، الترمذی، النسائی، عن عبد اللہ بن بریدۃ عن عبد اللہ بن مغفل المزنی

۲۱۳۷۰ جس نے بارہ رکعات سنتوں پر ادا مت کی اللہ پاک اس کے لیے جنت میں گھر بنا دے گا۔ چار رکعات ظہر سے قبل، دو رکعات ظہر کے

بعد، دو رکعات مغرب کے بعد، دو رکعات عشاء کے بعد، اور دو رکعات فجر سے قبل۔ ابن جریر عن ام حبیبہ رضی اللہ عنہا

۲۱۳۷۱ جس شخص نے دن میں فرض کے علاوہ بارہ رکعات پڑھیں اس کا اللہ پر یہ حق ہے کہ اس کو جنت میں گھر دے۔

ابن جریر عن ام حبیبہ رضی اللہ عنہا

۲۱۳۷۲ جس نے ایک دن میں بارہ رکعات پڑھیں اللہ پاک اس کا گوشت آگ پر حرام کر دیں گے۔

مسند ابی یعلیٰ، الضیاء عن انس رضی اللہ عنہ

۲۱۳۷۳ دن و رات میں جس نے بارہ رکعات پڑھیں اللہ پاک اس کے لیے جنت میں گھر بنا دے گا۔

مسند احمد، ابن ابی شیبہ، ابن زنجویہ، مسلم، النسائی، ابوداؤد، ابن ماجہ، ابن جریر عن ام حبیبہ، النسائی، الضعفاء للعقیلی عن

ابی ہریرۃ رضی اللہ عنہ، مسند احمد، الکبیر للطبرانی عن ام موسیٰ

- ۲۱۳۷۴ جس نے دن میں بارہ رکعات سنت پر مداومت کی اللہ پاک اس کا جنت میں گھر بنا دے گا۔ ابن النجار عن عائشہ رضی اللہ عنہا
- ۲۱۳۷۵ جس نے دن میں بارہ رکعات سنت ادا کر لیں اللہ پاک جنت میں اس کے لیے گھر بنا دے گا اور جس نے اللہ کے لیے مسجد بنائی اللہ پاک اس کے لیے جنت میں گھر بنا دے گا۔ الکبیر للطبرانی عن ام حبیبہ رضی اللہ عنہا
- ۲۱۳۷۶ جس نے دن کی نمازوں کے ساتھ بارہ رکعات ادا کر لیں اللہ پاک اس کے لیے جنت میں گھر بنا دے گا۔ (ابن عساکر عن ام حبیبہ) رات سے مراد ہے کہ تہجد رات کے نوافل ہیں ان کے علاوہ جن بارہ رکعات کا تین نمازوں کے ساتھ ذکر آیا ہے وہ مراد ہیں فجر سے قبل دو رکعت، ظہر سے قبل چار اور اس کے بعد دو، مغرب اور عشاء کے بعد دو رکعات۔
- ۲۱۳۷۷ کوئی شخص نہیں جو فرض کے سوا بارہ رکعات سنت کی ادا کرے مگر اللہ پاک اس کے لیے جنت میں گھر بنا دے گا۔

ابن حبان عن ام حبیبہ رضی اللہ عنہا

دوسری فرع..... قیام اللیل (تہجد کے نوافل)

- ۲۱۳۷۸ جب تم میں سے کوئی شخص سوتا ہے تو شیطان اس کے سر کے پیچھے گدی پر تین گرہیں مار دیتا ہے اور ہر گرہ پر اس کو کہتا ہے، رات بہت لمبی پڑی ہے اطمینان سے سو جا، اگر وہ بیدار ہو کر اللہ کا ذکر کر لیتا ہے تو ایک گرہ کھل جاتی ہے، اگر اٹھ کر وضو بھی کر لیتا ہے تو دوسری گرہ کھل جاتی ہے اور اگر نماز ادا کرتا ہے تو تمام گرہیں کھل جاتی ہیں۔ پھر وہ صبح کو نشاط انگیز اور خوشگوار موڈ میں رہتا ہے، ورنہ سارا دن بد شکل، سست اور کاہل بنا رہتا ہے۔
- مسند احمد، السنن للبیہقی، ابو داؤد، النسائی، ابن ماجہ عن ابی ہریرۃ رضی اللہ عنہ
- ۲۱۳۷۹ افضل ترین نماز نصف رات کی نماز ہے لیکن اس کو پڑھنے والے بہت ٹھوڑے ہیں۔ شعب الایمان للبیہقی عن ابی ذر رضی اللہ عنہ
- ۲۱۳۸۰ افضل ترین نماز درمیانی رات کی نماز ہے۔ ابن ابی شیبہ عن الحسن بن مسعود
- ۲۱۳۸۱ جو رات کو بیدار ہو اور یہ کلمات پڑھے:

لا الہ الا اللہ و وحدہ لا شریک لہ، لہ الملک و لہ الحمد، یحیی و یمیت بیدہ الخیر و هو علی کل شیء قدير، سبحان اللہ و الحمد لله و لا الہ الا اللہ و اللہ اکبر و لا حول و لا قوة الا باللہ.

پھر اللہم اغفر لی کہے یا کوئی بھی دعا کرے تو اس کی دعا قبول ہوگی۔ پھر اگر وہ اٹھے اور وضو کرے اور نماز پڑھے تو اس کی نماز قبول ہوگی۔

مسند احمد، البخاری، ابو داؤد، الترمذی، ابن ماجہ عن عبادۃ بن الصامت

۲۱۳۸۲ اے اللہ کے بندے! فلاں کی طرح نہ بن، جو پہلے رات کو کھڑا ہوتا تھا لیکن پھر رات کا قیام ترک کر دیا۔

مسند احمد، البخاری مسلم، النسائی، ابن ماجہ عن ابن عمرو

۲۱۳۸۳ جب تو بیدار ہو تو نماز پڑھ لیا کر۔ مسند احمد، ابو داؤد، ابن حبان، مستدرک الحاکم عن ابی سعید رضی اللہ عنہ

۲۱۳۸۴ جب اللہ پاک کسی مسلمان بندے کو رات کے وقت اس کی روح واپس لوٹاتے ہیں (اور اس کو بیدار کرتے ہیں) پھر وہ تسبیح کرتا ہے، اللہ کی حمد و ثناء کرتا ہے اور اپنے گناہوں کی بخشش مانگتا ہے تو اللہ پاک اس کے پچھلے سب گناہ معاف کر دیتا ہے۔ اور اگر وہ کھڑا ہو کر وضو کرتا ہے، نماز پڑھتا ہے، ذکر اذکار کرتا ہے، استغفار کرتا ہے اور اللہ سے دعا کرتا ہے تو اللہ پاک اس کی دعا قبول فرماتا ہے۔

ابن السنن و الخرائطی فی مکارم الاخلاق عن ابی ہریرۃ رضی اللہ عنہ

۲۱۳۸۵ جب تم میں سے کوئی شخص رات میں کھڑا ہو تو پہلے دو ہلکی رکعتیں پڑھ لیا کرے۔ (پھر جتنی چاہے لمبی لمبی نماز پڑھے)۔

ابو داؤد عن ابی ہریرۃ رضی اللہ عنہ

تہجد کا اہتمام کرنا

۲۱۳۸۶ رات کا قیام فرض ہے حال قرآن پر خواہ دور کعتیں ہی پڑھ لے۔ مسند الفردوس عن جابر رضی اللہ عنہ

۲۱۳۸۷ جس نے دس آیات رات کی نماز میں پڑھ لیں اس کو غافلین میں شمار نہیں کیا جائے گا۔ اور جس نے رات کی نماز میں سو آیات پڑھ

لیں اس کو قانتین میں لکھا جائے گا اور جو ہزار آیات پڑھ لے اس کو خیر کا خزانہ پالینے والوں میں لکھا جائے گا۔ ابن ماجہ، ابن حبان عن ابن عمرو

۲۱۳۸۸ میرے پاس جبرئیل علیہ السلام تشریف لائے اور فرمایا: اے محمد! جی لے جتنا چاہے، کیونکہ آپ ایک دن مرنے والے ہیں۔ محبت کر

لیں جس سے چاہیں کیونکہ ایک دن اس سے جدا ہونے والے ہیں۔ جو چاہے عمل کر لیں کیونکہ آپ کو اس کا بدلہ ملنے والا ہے۔ جان لیں کہ مومن

کا شرف اور اس کی عزت رات کے قیام میں ہے۔ اور اس کی عزت لوگوں سے امید نہ رکھنے میں ہے۔ الشیرازی فی اللقباب، مستدرک

الحاکم، شعب الایمان للبیہقی عن سہل بن سعد، وعن جابر رضی اللہ عنہ، خلیۃ الاولیاء عن علی رضی اللہ عنہ

۲۱۳۸۹ حضرت سلیمان علیہ السلام کی ماں ام سلیمان بن داؤد علیہ السلام نے ایک مرتبہ اپنے بیٹے سلیمان علیہ السلام کو فرمایا: اے بیٹے! رات کو

زیادہ نہ سو، کیونکہ رات کو کثرت سے سونا انسان کو قیامت کے دن فقیر بنا دے گا۔ ابن ماجہ، شعب الایمان للبیہقی عن جابر رضی اللہ عنہ

۲۱۳۹۰ کوئی بندہ جو رات کو نماز پڑھنے کا عادی ہو پھر کسی دن اس پر نیند غالب آجائے تو اللہ پاک اس کے لیے رات کا اجر لکھ دے گا اور اس کی

نیند اس پر صدقہ ہوگی۔ ابو داؤد، النسائی عن عائشہ رضی اللہ عنہا

۲۱۳۹۱ جو شخص اپنے بستر پر آئے اور نیت کرے کہ رات کو اٹھ کر نماز پڑھے گا لیکن اس پر نیند غالب آجائے حتیٰ کہ وہ صبح کر دے تو اس کو اس

کی نیت کا اجر ملے گا اور اس کی نیند اس کے رب کی طرف سے اس پر صدقہ ہوگی۔

النسائی، ابن ماجہ، ابن حبان، مستدرک الحاکم عن ابی الدرداء رضی اللہ عنہ

۲۱۳۹۲ جس نے ایک رات میں سو آیات پڑھیں اس کے لیے رات کی عبادت کا ثواب لکھا جائے گا۔ (مسند احمد، النسائی عن تمیم

۲۱۳۹۳ جس نے ایک رات میں سو آیات پڑھیں اس کو غافلین میں نہیں لکھا جائے گا۔ مستدرک الحاکم عن ابی ہریرہ رضی اللہ عنہ

۲۱۳۹۴ جس نے رات کو نماز کی کثرت رکھی دن میں اس کا چہرہ حسین ہوگا۔ ابن ماجہ عن جابر رضی اللہ عنہ

۲۱۳۹۵ رات کی نماز نہ چھوڑنا خواہ تو بکری کے دودھ دوہنے کے وقت کے بقدر رہی پڑھے۔ الاوسط للطبرانی عن جابر رضی اللہ عنہ

۲۱۳۹۶ افضل ترین گھڑیاں رات کا آخری حصہ ہے۔ الکبیر للطبرانی عن عمرو بن عبسہ

۲۱۳۹۷ افضل ترین نماز فرض نماز کے بعد رات میں نماز پڑھنا ہے۔ اور رمضان کے بعد افضل ترین روزے اللہ کے محترم ماہ ماہ محرم کے

روزے رکھنا ہے۔ مسلم، ابو داؤد، الترمذی، النسائی، ابن ماجہ عن ابی ہریرہ رضی اللہ عنہ، الرویانی فی مسندہ، الکبیر للطبرانی عن جنید

۲۱۳۹۸ اللہ پاک مہلت دیتا ہے حتیٰ کہ جب رات کا آخری پہر ہوتا ہے تو اللہ پاک آسمان دنیا پر نزول فرماتا ہے اور نداء دیتا ہے: ہے کوئی

مغفرت چاہنے والا؟ ہے کوئی توبہ کرنے والا؟ ہے کوئی سوال کرنے والا؟ ہے کوئی دعا کرنے والا۔ حتیٰ کہ فجر طلوع ہو جاتی ہے۔

مسند احمد، مسلم عن ابی سعید و ابی ہریرہ رضی اللہ عنہما

۲۱۳۹۹ صبح کا سونا رزق کو روکتا ہے۔

مسند عبد اللہ بن احمد بن حنبل، الکامل لابن عدی، شعب الایمان للبیہقی عن عثمان، الصحیح لابن حبان عن انس رضی اللہ عنہ

۲۱۴۰۰ آدمی جب رات کو اٹھتا ہے اور اپنے گھر والوں کو بھی اٹھاتا ہے اور دو رکعت نماز پڑھتا ہے تو ان کو ان مردوں میں لکھ دیا جاتا ہے جو

کثرت کے ساتھ اللہ کا ذکر کرنے والے ہیں اور ان عورتوں میں لکھ دیا جاتا ہے جو کثرت کے ساتھ اللہ کا ذکر کرنے والی ہیں۔

ابو داؤد، النسائی، ابن حبان، مستدرک الحاکم عن ابی ہریرہ رضی اللہ عنہ، و ابی سعید معاً

۲۱۲۰۱ اللہ تعالیٰ نے ہر نبی کی پسند بنائی ہے، میری پسند رات کو اللہ کی بارگاہ میں کھڑا ہونا ہے۔ رات کو بیدار ہونے کے بعد، لہذا کوئی شخص اس وقت میرے پیچھے نماز کے لیے کھڑا نہ ہو (بلکہ اپنی منفرد نماز پڑھ لے اسی طرح اللہ پاک نے ہر نبی کے لیے رزق کا بندوبست کیا ہے اور میرے لیے یہ خمس (مال غنیمت کا پانچواں حصہ) رکھا ہے۔ پس جب میں اس دنیا سے اٹھالیا جاؤں تو یہ خمس میرے بعد حاکم وقت کے لیے ہے۔

الکبیر للطبرانی عن ابن عباس رضی اللہ عنہ

فائدہ: مال غنیمت کے پانچویں حصہ کو اللہ نے رسول کی مرضی پر چھوڑا ہے۔ لہذا آپ اس میں سے اپنے گھر والوں کا خرچہ نکال کر بقیہ راہ خدا میں رشتہ داروں یتیموں اور مسکینوں اور مسافروں پر خرچ کر دیتے تھے۔ باغ فدک اور خیبر کی غنیمت میں سے کچھ اراضی اسی سلسلے کے لیے وقف تھیں جو بعد میں خلفاء راشدین کے زیر نگرانی آئیں وہ بھی ان میں سے نبی کی ازواج مطہرات کا خرچہ نکال کر بقیہ مال انہی امور پر صرف کر دیتے تھے جن پر نبی اکرم ﷺ کیا کرتے تھے۔

۲۱۲۰۲ رات کے سہ میں ایک ایسی گھڑی ہے جس میں کوئی مسلمان بندہ اللہ سے دنیا یا آخرت کی کسی خیر کا سوال نہیں کرتا مگر اللہ پاک اس کو عطا کرتے ہیں اور یہ گھڑی تمام رات رہتی ہے۔ مسند احمد، مسلم عن جابر رضی اللہ عنہ

۲۱۲۰۳ اللہ پاک ایسے بندے پر رحم فرمائے جو رات کو اٹھے، نماز پڑھے اور اپنی بیوی کو بھی اٹھائے وہ بھی نماز پڑھے، اگر وہ انکار کرے تو اس کے منہ پر پانی کے چھینے مارے۔ اسی طرح اللہ پاک ایسی بندی پر رحم کرے، جو رات کو اٹھے، نماز پڑھے اور اپنے شوہر کو بھی اٹھائے اور وہ بھی نماز پڑھے اور اگر وہ اٹھنے سے انکار کرے تو اس کو چہرے پر پانی کے چھینے مارے۔

مسند احمد، ابو داؤد، النسائی، ابن ماجہ، ابن حبان، مستدرک الحاکم عن ابی ہریرۃ رضی اللہ عنہ

۲۱۲۰۴ رات میں دو رکعتیں نوافل پڑھنا گناہوں کا کفارہ بن جاتی ہیں۔ مسند الفردوس عن جابر رضی اللہ عنہ

۲۱۲۰۵ دو رکعتیں جن کو ابن آدم آخر رات کے حصے میں پڑھے اس کے لیے دنیا و مافیہا سے بہتر ہیں۔ اور اگر مجھے اپنی امت پر مشقت کا خوف دامن گیر نہ ہوتا تو یہ دو رکعت نماز ان پر فرض کر دیتا۔ ابن نصر عن حسان بن عطیہ مرسلًا

۲۱۲۰۶ مؤمن کا شرف رات کی نماز میں ہے اور اس کی عزت لوگوں کے ہاتھ میں جو کچھ ہے اس سے ناامید اور بے نیاز ہونے میں ہے۔

الضعفاء للعقبلی، الخطیب عن ابی ہریرۃ رضی اللہ عنہ

۲۱۲۰۷ رات کو نماز پڑھو، خواہ دو یا چار رکعت ہی کیوں نہ پڑھو، کسی گھر میں بھی اگر کوئی رات کو نماز پڑھنے والا ہوتا ہے تو ایک منادی ان کو ندا دیتا ہے: اے اہل بیت اپنی نماز کے لیے اٹھ کھڑے ہو۔ ابن نصر، شعب الایمان للبیہقی عن الحسن مرسلًا

۲۱۲۰۸ تم پر رات کی نماز ضروری ہے خواہ ایک رکعت ہی کیوں نہ پڑھو۔

الزهد للامام احمد، ابن نصر، الکبیر للطبرانی عن ابن عباس رضی اللہ عنہ

فائدہ: تاکید مقصود ہے ورنہ صرف ایک رکعت پڑھنا منقول ہے اور نہ سنون۔ یعنی بلکہ کم از کم دو رکعت پڑھنے کا حکم ہے۔

۲۱۲۰۹ تم پر رات کا قیام لازم ہے۔ یہ صالحین کا شعار ہے، اللہ تعالیٰ کے ہاں قرب کا ذریعہ ہے، گناہوں سے باز رکھنے کا سبب ہے برائیوں کا کفارہ ہے، جسمانی بیماریوں کو دفع کرنے والی ہے۔

مسند احمد، الترمذی، مستدرک الحاکم، السنن للبیہقی عن بلال، الترمذی، مستدرک الحاکم، السنن للبیہقی عن ابی امامہ، ابن عساکر عن ابی الدرداء رضی اللہ عنہ، الکبیر للطبرانی عن سلیمان، ابن السنی عن جابر رضی اللہ عنہ

۲۱۲۱۰ سجان اللہ! آج رات کیا فتنے نازل ہوئے ہیں اور کیا کیا خزانے کھلے ہیں۔ اے حجروں والیو! اٹھو! پس بہت سی دنیا میں پہننے والی آخرت میں عریاں ہیں۔ مسند احمد، البخاری، الترمذی عن ام سلمہ رضی اللہ عنہا

۲۱۲۱۱ رات کی غسل نماز کی فضیلت دن کی غسل نماز پر ایسی ہے جیسی خفیہ صدقہ کی فضیلت اعلانیہ صدقہ پر ہے۔

ابن المبارک، الکبیر للطبرانی، حلیۃ الاولیاء عن ابن مسعود رضی اللہ عنہ

رات کی نماز دو رکعت

۲۱۴۱۲ رات کی نماز دو رکعت ہیں۔ پس جب کسی کو صبح کا ڈر ہو تو ایک رکعت پڑھ کر اپنی نماز کو وتر کر لے۔

مؤطا امام مالک، مسند احمد، البخاری، مسلم، ابو داؤد، الترمذی، النسائی، ابن ماجہ عن ابن عمر رضی اللہ عنہ
فائدہ:..... یہ حکم اس شخص کے لیے ہے جو وتر پڑھ کر نہ سویا ہو، وہ آخری دو رکعت میں ایک رکعت ملا کر اس کو وتر بنا لے۔

۲۱۴۱۳ رات کی نماز دو رکعت ہیں۔ پس جب تجھے صبح کا خوف دامن گیر ہو تو ایک رکعت کے ساتھ نماز کو طاق کر لے، بے شک اللہ طاق ہے اور طاق کو پسند کرتا ہے۔ ابن نصر، الکبیر للطبرانی عن ابن عمر رضی اللہ عنہ

۲۱۴۱۴ رات اور دن کی (نفل) نماز دو رکعت ہیں۔ مسند احمد، ابو داؤد، الترمذی، النسائی، ابن ماجہ عن ابن عمر رضی اللہ عنہ

۲۱۴۱۵ رات کی نماز دو رکعت ہیں۔ اور رات کے درمیانی پہر میں دعا زیادہ قبول ہوتی ہے۔

ابن نصر، الکبیر للطبرانی عن عمرو بن عبسہ

۲۱۴۱۶ رات کی نماز دو رکعت ہیں اور آخرات میں ایک رکعت کا اضافہ وتر ہے۔ الکبیر للطبرانی عن ابن عباس رضی اللہ عنہ

۲۱۴۱۷ رات کی نماز دو رکعت ہیں۔ وتر ایک رکعت ہے۔ اور ہر دو رکعت کے بعد تہجد ہے۔ اور دعا میں خدا کے آگے گڑ گڑانا، مسکنت کا اظہار کرنا اور اللھم اغفر لی اللھم اغفر لی کہنا ہے جو یوں نہ کہے اس کی نماز اذھوری ہے۔

مسند احمد، ابو داؤد، الترمذی، ابن ماجہ عن المطلب بن ابی وداعہ

۲۱۴۱۸ جب تم میں سے کوئی شخص بیدار ہو تو یہ دعا پڑھے:

الحمد لله الذي رد علي روحي وعافاني في جسدي واذن لي بذكركه.

تمام تعریفیں اللہ کے لیے ہیں جس نے مجھ پر میری روح واپس لوٹائی، میرے جسم کو عافیت بخشی اور مجھے اپنے ذکر کی توفیق نصیب فرمائی۔

ابن السنی عن ابی ہریرہ رضی اللہ عنہ

۲۱۴۱۹ سب سے محبوب ترین کلام جب بندہ رات کو نیند سے اٹھے تو یہ ہے:

سبحان الذي يحيي الموتى وهو على كل شيء قدير.

پاک ہے وہ ذات جو مردوں کو زندہ کرتی ہے اور وہ ہر شے پر قادر ہے۔ الخطیب عن ابن عمر رضی اللہ عنہ

۲۱۴۲۰ جب رات کو کوئی بیدار ہو اور (نیند کے غلبہ سے) قرآن اس کی زبان پر نہ ٹھہرے اور اس کو اپنے پڑھے ہوئے قرآن کی سمجھ بھی نہ آئے تو وہ جا کر سو جائے۔ مسند احمد، مسلم، ابو داؤد، ابن ماجہ عن ابی ہریرہ رضی اللہ عنہ

۲۱۴۲۱ جب رات کو کوئی شخص بیدار ہو تو وہ دو ہلکی سی رکعت سے اپنی نماز کی ابتداء کرے۔ مسند احمد، مسلم، عن ابی ہریرہ رضی اللہ عنہ

۲۱۴۲۲ جب کوئی نماز پڑھتے ہوئے اونگھ کا شکار ہو رہا ہو تو وہ سو جائے حتیٰ کہ اس کی نیند پوری ہو جائے۔ کیونکہ جب کوئی اونگھتے ہوئے نماز پڑھے گا تو ممکن ہے کہ وہ استغفار کرنا چاہے مگر اس سے اپنے لیے بددعا نکل جائے۔

مؤطا امام مالک، البخاری، مسلم، ابو داؤد، الترمذی، ابن ماجہ عن عائشہ رضی اللہ عنہا

۲۱۴۲۳ جب کوئی (نفل) نماز پڑھتے ہوئے اونگھنے لگے تو وہ جا کر سو جائے حتیٰ کہ اس کو معلوم ہو جائے کہ وہ کیا پڑھ رہا ہے۔

مسند احمد، البخاری، النسائی، عن انس رضی اللہ عنہ

۲۱۴۲۴ جب کوئی نماز کے دوران اونگھ رہا ہو وہ جا کر سو جائے کیونکہ نہ معلوم وہ اپنے خلاف بددعا نہ کر لے اور اس کو علم ہی نہ ہو۔

النسائی، ابن حبان عن عائشہ رضی اللہ عنہا

الاکمال

- ۲۱۴۲۵ جبریل مسلسل مجھے رات کے قیام کی وصیت فرماتے رہے حتیٰ کہ میں نے سمجھ لیا کہ میری امت کے بہترین لوگ رات کو تھوڑا ہی سوئیں گے۔ مسند الفردوس عن انس رضی اللہ عنہ
- ۲۱۴۲۶ رات کے پیٹ میں دو رکعتیں پڑھنا بھی گناہوں کو دھو دیتا ہے۔ الحاکم فی التاریخ عن جابر رضی اللہ عنہ
- ۲۱۴۲۷ رات کی نماز کے بغیر چارہ کار نہیں، خواہ ایک اونٹنی کے دودھ دوہنے کی بقدر ہو، اور خواہ ایک بکری کے دودھ دوہنے کی بقدر ہو اور عشاء کے بعد جو بھی نماز پڑھی جائے وہ رات کی نماز ہے۔ الکبیر للطبرانی، ابو نعیم عن ایاس بن معاویہ المزنی
- ۲۱۴۲۸..... تم پر رات کا قیام لازمی ہے۔ کیونکہ یہ تم سے پہلے صالحین کا شعار ہے، رات کا قیام اللہ کے قرب کا ذریعہ ہے، گناہوں سے باز رکھنے کا ذریعہ ہے، گناہوں کا کفارہ ہے، جسم سے برائیوں کو دفع کرنے والا ہے۔ مسند احمد، الترمذی، مستدرک الحاکم، السنن للبیہقی، ابن السنی، ابو نعیم فی الطب عن ابی ادریس الخولانی عن بلال، وقال الترمذی، غریب لایصح، الترمذی، ابن جریر، ابن خزیمہ، ابو نعیم، مستدرک الحاکم، السنن للبیہقی عن ابی ادریس عن ابی امامة قال الترمذی وهذا اصح من حدیث ابی ادریس عن بلال، ابن عساکر عن ابی ادریس عن ابی الدرداء رضی اللہ عنہ، ابن السنی عن جابر رضی اللہ عنہ
- ۲۱۴۲۹ تم پر رات کا قیام لازمی ہے بے شک یہ تم سے قبل صالحین کا شعار ہے، یہ اللہ کے قرب کا ذریعہ، گناہوں کا کفارہ اور گناہوں سے باز رکھنے والا ہے۔ الاوسط للطبرانی عن ابی امامة رضی اللہ عنہ
- ۲۱۴۳۰ تم پر رات کا قیام لازم ہے کیونکہ یہ تم سے پہلے صالحین کا شعار ہے، اللہ کی قربت کا ذریعہ ہے، پروردگار کی رضامندی، گناہوں کا کفارہ ہے اور ان سے دور رکھنے والا ہے اور جسمانی بیماریوں کے لیے دافع ہے۔
- الکبیر للطبرانی، ابن السنی، ابو نعیم، شعب الایمان للبیہقی وابن عساکر عن سلمان رضی اللہ عنہ
- ۲۱۴۳۱ تم پر رات کی نماز لازم ہے خواہ ایک رکعت ہی ہو۔ بے شک رات کی نماز گناہوں سے باز رکھتی ہے، رب تبارک وتعالیٰ کے غصے کو فرو کرتی ہے اور اپنے پڑھنے والے سے جہنم کی آگ کو دفع کرتی ہے۔ اور مخلوق میں سے اللہ کے نزدیک مغفول ترین (جن پر اللہ کو سخت غصہ آتا ہے) تین اشخاص ہیں: وہ آدمی جو دن میں بھی کثرت سے سوئے اور رات کی نماز (تہجد) میں بھی سے کچھ نہ پڑھے۔ دوسرا وہ شخص جو کھائے تو بہت زیادہ مگر کھانے پر اللہ کا نام تک نہ لے اور نہ کھانے کے بعد اللہ کا شکر کرے اور تیسرا وہ شخص جو بغیر بات کے خوب ہنستے۔ بے شک کثرت کے ساتھ ہنسنا دل کمرہ کر دیتا ہے اور فقر و فاقہ کو پیدا کرتا ہے۔ الدیلمی عن ابن عمر رضی اللہ عنہ
- ۲۱۴۳۲ فرض نماز کے بعد افضل ترین نماز رات کی نماز (تہجد) ہے۔ ابن جریر عن ابی ہریرة رضی اللہ عنہ
- ۲۱۴۳۳ فرض نماز کے بعد افضل ترین نماز رات میں نماز پڑھنا ہے۔ ابن جریر عن جندب البجلی
- ۲۱۴۳۴ فرض نماز کے بعد افضل ترین نماز رات کی نماز ہے اور افضل ترین روزے ماہ رمضان کے بعد اس ماہ کے روزے ہیں جس کو لوگ ماہ محرم کہتے ہیں۔ ابن زنجویہ، حلیۃ الاولیاء عن جندب البجلی
- ۲۱۴۳۵ دو رکعتیں جن کو ابن آدم اخیر رات میں پڑھتا ہے اس کے لیے دنیا و ما فیہا سے بہتر ہیں۔ اور اگر مجھے اپنی امت پر مشقت کا خوف
- دامن گیر نہ ہوتا تو یہ نماز ان پر فرض کر دیتا۔ آدم فی الثواب و ابو نصر عن حسان بن عطیہ مرسلاً، الدیلمی عن ابن عمر رضی اللہ عنہ
- ۲۱۴۳۶ رات کا افضل حصہ آخر رات کا حصہ ہے۔ پھر فجر کی نماز تک نماز مقبول ہے۔ پھر طلوع شمس تک کوئی نماز قبول نہیں پھر عصر کی نماز تک نماز مقبول ہے، پھر غروب شمس تک کوئی نماز نہیں، پوچھا گیا: یا رسول اللہ! رات کی نماز کیسے ہے؟ ارشاد فرمایا: دو دو رکعت۔ پوچھا گیا: دن کی نماز کیسے ہے؟ ارشاد فرمایا: چار چار رکعت۔ اور جس نے نماز کے بعد نماز پڑھی اللہ پاک اس کے لیے ایک قیراط ثواب لکھیں گے۔ اور قیراط احد پہاڑ

کے برابر ہے۔ بندہ جب کھڑا ہو کر وضو کرتا ہے، پھر اپنی ہتھیلیاں دھوتا ہے تو اس کے گناہ اس کی ہتھیلیوں سے نکل جاتے ہیں، پھر وہ کھلی کرتا ہے اور ناک میں پانی ڈالتا ہے تو اس کے گناہ ناک کے نتھنوں سے بھی نکل جاتے ہیں، پھر جب وہ اپنا چہرہ دھوتا ہے تو اس کے گناہ چہرے، کانوں اور آنکھوں سے بھی نکل جاتے ہیں۔ پھر جب وہ اپنے بازو دھوتا ہے تو اس کے گناہ بازوؤں سے بھی نکل جاتے ہیں۔ پھر جب وہ سر کا مسح کرتا ہے تو اس کے گناہ سر سے بھی نکل جاتے ہیں۔ پھر جب وہ اپنے پاؤں دھوتا ہے تو اس کے گناہ پاؤں سے بھی نکل جاتے ہیں اور جب وہ نماز کے لیے کھڑا ہوتا ہے تو اپنے گناہوں سے یوں نکل جاتا ہے جیسے آج اس کی ماں نے اس کو جنم دیا ہے۔ الجامع لعبدالرزاق عن علی رضی اللہ عنہ

۲۱۴۳۷۔ اللہ پاک ایسے بندے پر رحم فرمائے جو رات کو کھڑا ہو، پھر نماز پڑھے اور اپنے گھر والوں کو جگائے۔ پس نماز پڑھو۔ اللہ ایسی عورت پر رحم کرے جو رات کو کھڑی ہو اور نماز پڑھے پھر اپنے شوہر کو جگائے تو وہ بھی نماز پڑھے۔ ابن ابی شیبہ عن الحسن مرسلًا

۲۱۴۳۸۔ اللہ پاک ایسے شخص پر رحم فرمائے جو رات کو کھڑا ہو اور نماز پڑھے، اور اپنی اہلیہ کو اٹھائے تو وہ بھی نماز پڑھے۔ اگر وہ انکار کر دے تو اس کے چہرے پر پانی کے چھینٹے مارے۔ اللہ پاک ایسی عورت پر رحم کرے جو رات کو اٹھے، نماز پڑھے اور اپنے شوہر کو جگائے تو وہ بھی نماز پڑھے، اگر وہ انکار کرے تو اس کے منہ پر پانی کے چھپکے مارے۔

مسند احمد، ابو داؤد، النسائی، ابن ماجہ، ابن جریر، مستدرک الحاکم، السنن للبیہقی، ابن حبان عن ابی ہریرۃ رضی اللہ عنہ
۲۱۴۳۹۔ جو شخص رات کو بیدار ہو اور اپنی بیوی کو بھی بیدار کرے۔ اگر اس پر نیند کا غلبہ ہو تو اس کے چہرے پر پانی کے چھینٹے مارے۔ پھر وہ دونوں اپنے گھر میں کھڑے ہو کر رات کی ایک گھڑی اللہ کا ذکر کریں (نماز پڑھیں) تو ضرور ان کی بخشش کر دی جائے گی۔

الکبیر للطبرانی عن ابی مالک الاشعری

گھر والی کو تہجد کے لئے بیدار کرنا

۲۱۴۴۰۔ جب تم میں سے کوئی رات کو کھڑا ہو تو اپنی اہلیہ کو بیدار کر لے اور اگر وہ بیدار نہ ہو تو اس کے منہ پر پانی کے چھینٹے مارے۔

الندیلیمی عن ابی ہریرۃ رضی اللہ عنہ

۲۱۴۴۱۔ کوئی مسلمان مرد یا عورت ایسا نہیں جو سوئے مگر اس پر ایک گرہ لگ جاتی ہے اگر وہ بیدار ہو کر اللہ کا ذکر کر لیتا ہے تو وہ گرہ کھل جاتی ہے اور پھر اگر وہ اٹھ کر وضو کر کے نماز کے لیے کھڑا ہو جاتا ہے تو اس کی صبح نشاط انگیز اور خوشگوار ہوتی ہے اور وہ خیر پاتا ہے اور اس کی تمام گریہیں کھل جاتی ہیں۔ اگر وہ صبح اٹھ کر اللہ کا ذکر نہ کرے تو اس پر گرہ لگی رہتی ہے اور وہ صبح کو بوجھل اور سست روی کا شکار ہو جاتا ہے اور کوئی خیر بھی نہیں پاتا۔

ابن حبان عن جابر رضی اللہ عنہ

۲۱۴۴۲۔ میری امت کے دو شخص ہیں۔ ان میں سے ایک رات کو اٹھتا ہے اور پاکی و طہارت میں مشغول ہو جاتا ہے اور اس پر گرہیں لگی ہوتی ہیں وہ وضو کرتا ہے: جب ہاتھ دھوتا ہے تو ایک گرہ کھل جاتی ہے، جب چہرہ دھوتا ہے تو ایک گرہ کھل جاتی ہے، جب بازو دھوتا ہے تو ایک گرہ کھل جاتی ہے، جب سر کا مسح کرتا ہے تو ایک گرہ کھل جاتی ہے، جب اپنے پیروں کو دھوتا ہے تو ایک گرہ کھل جاتی ہے تب اللہ پاک پردے کے پیچھے فرشتوں سے فرماتا ہے: دیکھو میرا بندہ طہارت و صفائی میں مشغول ہے تاکہ مجھ سے سوال کرے پس یہ جس چیز کا سوال بھی کرے گا وہ اس کے لیے ہے۔ مسند احمد، ابن حبان، الکبیر للطبرانی عن عقبۃ بن عامر

۲۱۴۴۳۔ تم پر گرہیں لگی ہوتی ہیں۔ پس جب تم میں سے کوئی ہاتھ دھوتا ہے تو ایک گرہ کھل جاتی ہے، جب پاؤں دھوتا ہے تب بھی ایک گرہ کھل جاتی ہے۔ پس اللہ پاک پردے کے پیچھے والے فرشتوں سے ارشاد فرماتا ہے: میرے اس بندے کو دیکھو جو پاکی حاصل کرنے میں مشغول ہے تاکہ مجھ سے مانگے۔ پس میرا بندہ جو بھی مانگے گا وہ اس کو عطا ہوا۔ الکبیر للطبرانی عن عقبۃ بن عامر

۲۱۴۴۴۔ تم میں سے کوئی رات کے سے اٹھتا ہے، پاکی حاصل کرتا ہے تو اس پر گرہیں لگی ہوتی ہیں وہ وضو کرتا ہے اور ہاتھ دھوتا ہے تو ایک گرہ

کھل جاتی ہے، جب وہ چہرہ دھوتا ہے تو ایک گرہ کھل جاتی ہے، جب وہ سر کا مسح کرتا ہے تو ایک گرہ کھل جاتی ہے اور جب وہ پاؤں دھوتا ہے تو ایک گرہ کھل جاتی ہے۔ پس اللہ پاک پر دے کے پیچھے فرشتوں کی جماعت سے ارشاد فرماتا ہے۔ میرے اس بندے کو دیکھو جو اپنے نفس کی طہارت میں مشغول ہے تاکہ مجھ سے سوال کرنے، پس یہ جو سوال کرے گا وہ اس کو عطا ہوا۔ نصر عن عقبہ بن عامر

۲۱۴۳۵ جب کوئی بندہ سوتا ہے تو اس کے کانوں پر گرہیں لگادی جاتی ہیں۔ پھر وہ اللہ کا ذکر کرتا ہے تو ایک گرہ کھل جاتی ہے، وضو کرتا ہے تو

دوسری گرہ کھل جاتی ہے۔ اگر وہ نماز پڑھتا ہے تو سب گرہیں کھل جاتی ہیں۔ اگر وہ بیدار نہ ہو اور وضو نہ کرے اور نہ صبح کی نماز پڑھے تو اس پر وہ سب گرہیں اسی طرح لگی رہتی ہیں۔ اور شیطان اس کے کانوں میں پیشاب کر دیتا ہے۔ ابن النجار عن ابی سعید رضی اللہ عنہ

۲۱۴۳۶ کوئی مرد یا عورت ایسی نہیں ہونے وقت جس کے سر پر تین گرہیں نہ لگ جاتی ہوں۔ اگر وہ بیدار ہو کر اللہ کا ذکر کرتا ہے تو ایک گرہ کھل جاتی ہے، اگر وہ اٹھ کر وضو کرتا ہے تو دوسری گرہ کھل جاتی ہے اور جب وہ نماز کو آتا ہے تو سب گرہیں کھل جاتی ہیں۔

مسند احمد، الشاشی، ابن نصر وابن خزیمہ، السنن لسعید بن منصور عن جابر رضی اللہ عنہ
۲۱۴۳۷ اے بیٹی! اٹھ کھڑی ہو، اپنے پروردگار کے رزق کی تقسیم (کے وقت) حاضر رہ، اور غافلین میں سے مت بن۔ بے شک اللہ تعالیٰ

طلوع فجر سے طلوع شمس تک رزق تقسیم فرماتا ہے۔ شعب الایمان للبیہقی وصعفه عن فاطمہ رضی اللہ عنہا وعلی رضی اللہ عنہ

۲۱۴۳۸ جب کوئی سونے لگے اور اس کا ارادہ ہو کہ رات کو اٹھ کر نماز پڑھے گا تو وہ دائیں ہاتھ سے ایک مٹی مٹی کی بھر کر رکھ لے۔ جب بیدار ہو تو دائیں ہاتھ سے وہ مٹی اٹھا کر بائیں کے ساتھ مل لے۔

ابن حبان فی الضعفاء، الکبیر للطبرانی عن النعمان بن بشیر وازردہ ابن الجوزی فی الموضوعات
کلام: یہ روایت موضوع (خود ساختہ ہے) دیکھئے الموضوعات لابن الجوزی رحمۃ اللہ علیہ۔

۲۱۴۳۹ جب کوئی رات کو اٹھے تو ابتداء دروہ کی رکعات سے کرے۔ ابن حبان عن ابی ہریرہ رضی اللہ عنہ

۲۱۴۴۰ جب تو رات کو اٹھے اور نماز پڑھنے کا ارادہ ہو تو تھوڑی سی آواز بلند کر لے تاکہ شیطان گھبرا جائے اور تیرے پڑوسی اٹھ جائیں اور رحمن تجھ سے راضی ہو جائے۔ مسند الفردوس للذہبی عن انس رضی اللہ عنہ

۲۱۴۴۱ جو رات کو اٹھے، پھر وضو کرے، کلی کرے پھر سو بار سبحان اللہ کہے، سو بار الحمد للہ کہے، سو بار اللہ اکبر کہے اور سو بار لا الہ الا اللہ کہے تو اس کے تمام گناہ بخشے جائیں گے سوائے خون اور مال کے۔ کیونکہ یہ باطل نہیں ہوتے۔ الکبیر للطبرانی عن سعد بن حنادہ

فائدہ: خون اور مال یہ معاف کرنے سے معاف ہو سکتے ہیں یا خون کا قصاص اور مال کا بدلہ ادا کرنے سے معاف ہو سکتے ہیں۔ ایک صحابی رضی اللہ عنہ عین بھڑکتی جنگ کے وقت رسول اللہ ﷺ کی خدمت میں حاضر ہوئے اور پوچھا: اگر میں اس آگ میں گھس جاؤں تو میرے لیے

اس کا کیا صلہ ہے آپ نے ارشاد فرمایا: جنت۔ جب صحابی اس جنگ کی جنگی میں پسے کے لیے آگے بڑھے تو آپ نے ان کو واپس بلایا اور ارشاد فرمایا: میرے پاس ابھی جبرئیل علیہ السلام تخریف لائے تھے اور وہ فرما گئے ہیں الا القرض سوائے قرض کے۔ یعنی ہر گناہ معاف ہو جائے گا

سوائے قرض کے وہ ادا کیجی ہی سے معاف ہوگا۔ الا من شاء اللہ ان یرحمہ

۲۱۴۴۲ جس شخص نے کسی رات میں سو آیات تلاوت سے نماز پڑھ لی اس کو غافلین میں سے نہیں لکھا جائے گا اور جس شخص نے دو سو آیات کے ساتھ نماز پڑھ لی اس کو قانتین مخلصین (خالصاً اللہ کے لیے عبادت کرنے والوں) میں لکھا جائے گا۔

مستدرک الحاکم، شعب الایمان للبیہقی عن ابی ہریرہ رضی اللہ عنہ
۲۱۴۴۳ جس نے رات کو دس آیات کے ساتھ نماز پڑھ لی اس کو غافلین میں سے نہیں لکھا جائے گا اور جس نے نماز میں سو آیات پڑھ لیں اس کو قانتین میں لکھا جائے گا۔ (یعنی اللہ کے تابعدار اور برگزیدہ لوگ) اور جس نے نماز میں ایک ہزار آیات پڑھ لیں اس کو شاکرین (شکر گزاروں) میں لکھا جائے گا۔ الکبیر للطبرانی عن ابن عمر رضی اللہ عنہ

۲۱۴۴۴ جو دس آیات کے ساتھ رات کا قیام کر لے وہ غافلین میں سے نہیں لکھا جائے گا۔ جو سو آیات کے ساتھ قیام اللیل کر لے اس کو قانتین

میں لکھا جائے گا اور جو شخص دو سو آیات کے ساتھ قیام کر لے وہ کامیاب و کامران لوگوں میں لکھا جائے گا۔

الشیرازی فی الالقباب وابن مردویہ عن ابی سعید رضی اللہ عنہ

۲۱۴۵۵۔ جس نے کسی رات میں دس آیات تلاوت کی وہ (تہجد کے) نمازیوں میں شمار ہوگا، اور اس کو غافلین میں نہیں لکھا جائے گا۔ جس نے پچاس آیات پڑھ لیں اس کو حافظین میں لکھا جائے گا۔ جس نے سو آیات پڑھ لیں اس کو قانتین میں لکھا جائے گا۔ اور جس نے تین سو آیات پڑھ لیں اس رات قرآن اس سے نہ جھگڑے گا۔ اور پروردگار اسی کے متعلق فرمائے گا: میرا بندہ میرے لیے تھک گیا۔ اور جس نے ایک ہزار آیات پڑھ لیں اس کو ایک قطار (بہت بڑا ڈھیر) اجر کا نصیب ہوگا۔ جس میں صرف ایک قیراط بھی دینا و ما فیہا سے بہتر ہے۔ اور جب قیامت کا دن ہوگا اس کو کہا جائے گا: پڑھتا جا اور چڑھتا جا۔ وہ جب بھی ایک آیت پڑھے گا ایک درجہ اوپر چڑھ جائے گا حتیٰ کہ وہ اپنے کو یاد سارا قرآن پڑھ لے۔ پھر پروردگار عزوجل اس کو ارشاد فرمائیں گے: اپنے دائیں ہاتھ میں خلد (ہمیشہ جنت میں رہنا) پکڑ لے اور بائیں ہاتھ میں نعیم (جنت کی نعمتیں) تھام لے۔ محمد بن نصر، شعب الایمان للیہقی وابن عساکر عن فضالہ بن عبید وتمیم الداری معاً

۲۱۴۵۶۔ جس نے کسی رات میں دو سو آیات پڑھیں اس کو قانتین میں لکھا جائے گا۔

ابن مردویہ عن ابی الدرداء، ابن مردویہ عن عائشہ رضی اللہ عنہا

رات کو تین سو آیات پڑھنا

۲۱۴۵۷۔ جس نے کسی رات میں تین سو آیات پڑھیں اس کو قانتین میں لکھا جائے گا۔ ابن مردویہ عن ابن عباس رضی اللہ عنہ

۲۱۴۵۸۔ جس نے کسی رات میں دس آیات پڑھیں اس کے لیے ایک قطار اجر لکھا جائے گا اور قطار دینا و ما فیہا سے بہتر ہے۔ اور جب قیامت کا دن ہوگا بندہ کو اللہ عزوجل فرمائے گا: پڑھتا جا ہر آیت کے ساتھ ایک درجہ بلند ہوتا جا حتیٰ کہ تجھے یاد قرآن پورا ہو جائے۔ پھر پروردگار فرمائے گا: پکڑ لے۔ وہ پکڑ لے گا۔ بندہ عرض کرے گا: اے پروردگار! میں نے جس چیز کو پکڑا ہے اسی کی حقیقت سے آپ ہی زیادہ واقف ہیں۔ پروردگار فرمائے گا: اس دائیں ہاتھ میں خلد یعنی تیرے لیے جنت کا دوام ہے اور اس بائیں ہاتھ میں جنت کی نعمتیں اور آسائشیں ہیں۔

الکبیر للطبرانی عن فضالہ بن عبید وتمیم الداری معاً

۲۱۴۵۹۔ جس نے کسی رات میں سو آیات پڑھ لیں اس کو غافلین میں نہیں لکھا جائے گا۔ جس نے سو آیات پڑھ لیں اس کو قانتین میں لکھا جائے گا۔ جس نے پانچ سو سے ہزار آیات تک پڑھ لیں وہ صبح اس حال میں کرے گا کہ اس کو اجر کا ایک قطار حاصل ہو چکا ہوگا۔ اس میں سے صرف ایک قیراط ہی بہت بڑے ٹیلے کے مثل ہوگا۔

عبد بن حمید فی تفسیرہ، ابن ابی شیبہ، وابن جریر وابن نصر، الکبیر للطبرانی وابن مردویہ عن ابی الدرداء رضی اللہ عنہ

۲۱۴۶۰۔ جس نے ایک رات میں دس آیات پڑھیں اس کو غافلین میں نہیں لکھا جائے گا، جس نے سو آیات پڑھیں اس کو رات بھر کی عبادت (کا ثواب) لکھا جائے گا۔ جس نے دو سو آیات پڑھ لیں اس کو قانتین میں لکھا جائے گا۔ جس نے چار سو آیات پڑھ لیں اس کو عابدین میں لکھا جائے گا اور جس نے پانچ سو آیات پڑھ لیں اس کو حافظین میں لکھا جائے گا، جس نے چھ سو آیات پڑھیں اس کو شیعین میں لکھا جائے گا، جس نے آٹھ سو آیات پڑھیں اس کو قانتین (خدا کے برگزیدہ لوگوں) میں لکھا جائے گا۔ جس نے ہزار آیات پڑھیں اس کو ایک قطار اجر ملے گا۔ اور ایک قطار میں بارہ سو اوقیہ ہیں۔ ایک اوقیہ آسمان وزمین کے مابین چیزوں سے بہتر ہے۔ یا ارشاد فرمایا کہ ایک اوقیہ ہر اس چیز سے بہتر ہے جس پر سورج طلوع ہوتا ہے اور جس نے دو ہزار آیات پڑھ لیں اس کو مومنین، جن کے لیے جنت واجب ہوگی ان میں لکھا جائے گا۔

الدارمی، الکبیر للطبرانی عن ابی امامہ رضی اللہ عنہ

۲۱۴۶۱۔ جس نے رات میں سو آیات پڑھیں اس کو غافلین میں نہیں لکھا جائے گا۔ جس نے دو سو آیات پڑھیں اس کو قانتین (اللہ کی بارگاہ میں کھڑے نماز پڑھنے والوں) میں لکھا جائے گا اور جس نے چار سو آیات پڑھیں اس کے لیے ایک قیراط ہے اور ایک قیراط احد پہاڑ کے برابر ہے۔

شعب الایمان للبیہقی، الخطیب عن ابن عباس رضی اللہ عنہ

۲۱۴۶۲۔ جس نے ہر رات میں سو آیات پڑھیں قرآن اس سے نہ جھگڑے گا۔ ابن نصر عن ابی الدرداء رضی اللہ عنہ

۲۱۴۶۳۔ جس نے ہر رات میں سو آیات پڑھیں قرآن اس سے نہ جھگڑے گا، جس نے دو سو آیات پڑھیں اس کو پوری رات کی عبادت کا ثواب ہوگا، جس نے پانچ سو سے ہزار آیات تک پڑھیں اس کو جنت میں ایک قنطار حاصل ہوگا اور یہ تم میں سے کسی ایک کی پوری دیت ہے (یعنی خون بہا) اور خیر سے خالی گھر وہ ہیں جن میں قرآن نہ پڑھا جائے۔ ابن الصریس ومحمد بن نصر عن الحسن مرسلًا

۲۱۴۶۴۔ جس نے رات میں دس آیات پڑھیں اس کو غافلین میں نہیں لکھا جائے گا، جس نے سو آیات پڑھیں اس کے لیے رات کی عبادت لکھی جائے گی، جس نے دو سو آیات پڑھیں اس کو قانتین میں لکھا جائے گا، جس نے چار سو آیات پڑھیں اس کو قانتین (برگزیدہ لوگوں) میں لکھا جائے گا، جس نے ایک ہزار آیات پڑھیں اس کو ایک قنطار یعنی بارہ سو اوقیہ اجر ہوگا۔ ایک اوقیہ آسمان وزمین کی درمیانی چیزوں سے بہتر ہے۔ اور جس نے دو ہزار آیات پڑھ لیں اس کو مोजین (جنہوں نے اپنے لیے جنت واجب کر لی ان) میں لکھا جائے گا۔

۲۱۴۶۵۔ جس نے ایک رات میں پچاس آیات پڑھیں اس کو غافلین میں نہیں لکھا جائے گا، جس نے سو آیات پڑھیں اس کے لیے رات بھر کی پوری عبادت کا ثواب لکھا جائے گا، جس نے دو سو آیات پڑھیں اور وہ قرآن کا حافظ ہے تو گویا اس نے قرآن کا حق ادا کر دیا، جس نے پانچ سو سے زیادہ تک پڑھیں گویا اس نے صبح سے قبل ایک قنطار صدقہ کر دیا۔ پوچھا گیا: قنطار کیا ہے؟ ارشاد فرمایا: ایک ہزار دینار۔

۲۱۴۶۶۔ جس نے رات میں دس آیات پڑھیں اس کو غافلین میں نہیں لکھا جائے گا اور جس نے سو آیات پڑھیں اس کو قانتین میں لکھا جائے گا۔

۲۱۴۶۷۔ مستدرک الحاکم عن ابن عمر، ابن ابی شیبہ عنہ موقوفًا

۲۱۴۶۸۔ جس نے رات میں پچاس آیات پڑھیں اس کو غافلین میں نہیں لکھا جائے گا، جس نے ایک دن میں سو آیات پڑھیں اس کو قانتین میں لکھا جائے گا، جس نے دو سو آیات پڑھیں اس سے قیامت کے روز قرآن نہ جھگڑے گا اور جس نے پانچ سو آیات پڑھیں اس کو اجر کا ایک قنطار ملے گا۔ ابن السنی عن انس رضی اللہ عنہ

۲۱۴۶۹۔ جب کوئی بندہ تین سو آیات پڑھتا ہے تو اللہ عزوجل ملائکہ کو فرماتے ہیں: اے ملائکہ! میرا بندہ تھک گیا ہے، اے ملائکہ! میں تم کو گواہ بناتا ہوں کہ میں نے اس کی مغفرت کر دی۔ ابن السنی عن جابر رضی اللہ عنہ

۲۱۴۷۰۔ جو اپنے اور او دو طائف پڑھنے سے سو گیا پھر فجر اور ظہر کے درمیان ان کو پڑھ لیا تو اللہ پاک اس کے لیے رات میں پڑھنے کا ثواب لکھ دیتے ہیں۔ مسند احمد، مسند الدارمی، وابن زنجویہ، ابو داؤد، الترمذی، النسائی، ابن حبان، مسند ابی یعلی عن عمر رضی اللہ عنہ

۲۱۴۷۱۔ جس نے رات میں دس آیات پڑھیں اس کو غافلین میں نہیں لکھا جائے گا۔

۲۱۴۷۲۔ ابن السنی، شعب الایمان للبیہقی عن ابی ہریرۃ رضی اللہ عنہ

۲۱۴۷۳۔ جس نے رات کو ہلکا پھلکا کھانا کھایا اور نماز پڑھنے میں مصروف ہو گیا تو جو زمین اس کے ارد گرد پھریں گی حتیٰ کہ وہ صبح کرے۔

۲۱۴۷۴۔ الکبیر للطبرانی، السنن لسعید بن منصور عن عبادۃ بن الصامت

غافلین میں شمار نہ ہونا

۲۱۴۶۵۔ جس نے ایک رات میں پچاس آیات پڑھیں اس کو غافلین میں نہیں لکھا جائے گا، جس نے سو آیات پڑھیں اس کے لیے رات بھر کی پوری عبادت کا ثواب لکھا جائے گا، جس نے دو سو آیات پڑھیں اور وہ قرآن کا حافظ ہے تو گویا اس نے قرآن کا حق ادا کر دیا، جس نے پانچ سو سے زیادہ تک پڑھیں گویا اس نے صبح سے قبل ایک قنطار صدقہ کر دیا۔ پوچھا گیا: قنطار کیا ہے؟ ارشاد فرمایا: ایک ہزار دینار۔

۲۱۴۶۶۔ جس نے رات میں دس آیات پڑھیں اس کو غافلین میں نہیں لکھا جائے گا اور جس نے سو آیات پڑھیں اس کو قانتین میں لکھا جائے گا۔

۲۱۴۶۷۔ مستدرک الحاکم عن ابن عمر، ابن ابی شیبہ عنہ موقوفًا

۲۱۴۶۸۔ جس نے رات میں پچاس آیات پڑھیں اس کو غافلین میں نہیں لکھا جائے گا، جس نے ایک دن میں سو آیات پڑھیں اس کو قانتین میں لکھا جائے گا، جس نے دو سو آیات پڑھیں اس سے قیامت کے روز قرآن نہ جھگڑے گا اور جس نے پانچ سو آیات پڑھیں اس کو اجر کا ایک قنطار ملے گا۔ ابن السنی عن انس رضی اللہ عنہ

۲۱۴۶۹۔ جب کوئی بندہ تین سو آیات پڑھتا ہے تو اللہ عزوجل ملائکہ کو فرماتے ہیں: اے ملائکہ! میرا بندہ تھک گیا ہے، اے ملائکہ! میں تم کو گواہ بناتا ہوں کہ میں نے اس کی مغفرت کر دی۔ ابن السنی عن جابر رضی اللہ عنہ

۲۱۴۷۰۔ جو اپنے اور او دو طائف پڑھنے سے سو گیا پھر فجر اور ظہر کے درمیان ان کو پڑھ لیا تو اللہ پاک اس کے لیے رات میں پڑھنے کا ثواب لکھ دیتے ہیں۔ مسند احمد، مسند الدارمی، وابن زنجویہ، ابو داؤد، الترمذی، النسائی، ابن حبان، مسند ابی یعلی عن عمر رضی اللہ عنہ

۲۱۴۷۱۔ جس نے رات میں دس آیات پڑھیں اس کو غافلین میں نہیں لکھا جائے گا۔

۲۱۴۷۲۔ ابن السنی، شعب الایمان للبیہقی عن ابی ہریرۃ رضی اللہ عنہ

۲۱۴۷۳۔ جس نے رات کو ہلکا پھلکا کھانا کھایا اور نماز پڑھنے میں مصروف ہو گیا تو جو زمین اس کے ارد گرد پھریں گی حتیٰ کہ وہ صبح کرے۔

۲۱۴۷۴۔ الکبیر للطبرانی، السنن لسعید بن منصور عن عبادۃ بن الصامت

۲۱۴۷۵۔ ابن السنی، شعب الایمان للبیہقی عن ابی ہریرۃ رضی اللہ عنہ

۲۱۴۷۶۔ جس نے رات کو ہلکا پھلکا کھانا کھایا اور نماز پڑھنے میں مصروف ہو گیا تو جو زمین اس کے ارد گرد پھریں گی حتیٰ کہ وہ صبح کرے۔

۲۱۴۷۷۔ الکبیر للطبرانی، السنن لسعید بن منصور عن عبادۃ بن الصامت

- ۲۱۴۷۲ جو اپنے ذکر اذکار پڑھنے سے رہ گیا اور اس کا ارادہ اٹھ کر پڑھنے کا تھا تو اس کی نیند اللہ کی طرف سے اس پر صدقہ ہے اور اس کو ذکر اذکار پڑھنے اور رات کو قیام کرنے کا ثواب ہوگا۔ حلیۃ الاولیاء عن عمر رضی اللہ عنہ
- ۲۱۴۷۳ جس شخص کو رات کی کسی گھڑی میں کھڑا ہونا نصیب ہوتا ہو پھر وہ کسی دن سوتا رہ جائے تو اس کو اس کی نماز کا اجر ملے گا اور اس کی نیند اس پر صدقہ ہوگی۔ مسند احمد عن عائشہ رضی اللہ عنہا
- ۲۱۴۷۴ جو شخص رات کو اٹھنے کا ارادہ رکھے مگر اس کی نیند اس پر غالب آجائے تو اللہ پاک اس کے لئے رات کی عبادت کا ثواب لکھیں گے اور اس کی نیند اس پر صدقہ فرمادیں گے۔ الجامع لعبد الرزاق عن ابی ہریرۃ رضی اللہ عنہ
- ۲۱۴۷۵ جو بندہ اپنے کورات کو اٹھنے کا پابند کرے پھر رات کو سو جائے تو اس کی نیند اس پر صدقہ ہے اور اس کو اس کی نیت کا اجر ہے۔
- ابن حبان عن ابی ذر رضی اللہ عنہ، ابی الدرداء رضی اللہ عنہ
- ۲۱۴۷۶ رات کی نماز دو دور رکعات پڑھے۔ اور ہر دور رکعت کے بعد تشهد پڑھے اللہ کے آگے گڑگڑائے، مسکنت کا اظہار کرتے ہوئے ہاتھ اٹھا اٹھا کر اللہم اغفر لی اللہم اغفر لی کہے اور جو ایسا نہ کرے اس کی نماز اذھوری ہے۔ ابن ماجہ عن المطلب وذاعۃ
- ۲۱۴۷۷ قیلولہ (دو پہر کو آرام) کیا کرو۔ بے شک شیطان قیلولہ نہیں کرتا۔ الاوسط للطبرانی وابو نعیم فی الطب عن انس رضی اللہ عنہ
- ۲۱۴۷۸ حضور اکرم ﷺ نے عشاء سے قبل سونے سے اور عشاء کے بعد گفتگو کرنے سے منع فرمایا ہے۔
- الکبیر للطبرانی عن ابن عباس رضی اللہ عنہ
- ۲۱۴۷۹ عشاء کے بعد قصہ گوئی درست نہیں مگر نمازی یا مسافر کے لیے۔ مسند احمد عن ابن مسعود رضی اللہ عنہ
- ۲۱۴۸۰ چہل پہل ختم ہونے کے بعد قصہ گوئی سے احتراز کرو۔ تم کو نہیں معلوم اللہ پاک مخلوق میں کیا چیز بھیجنا چاہتا ہے۔
- مستدرک الحاکم عن جابر رضی اللہ عنہ
- ۲۱۴۸۱ جس نے عشاء کے بعد شعر کہا اللہ پاک اس رات اس کی نماز قبول نہ فرمائیں گے حتیٰ کہ صبح ہو جائے۔ مسند احمد، عن شداد بن اوس
- ۲۱۴۸۲ عشاء کے بعد کوئی قصہ گوئی اور کچھری درست نہیں مگر کسی نمازی یا مسافر کے لیے۔
- عبدالرزاق، حلیۃ الاولیاء عن ابن مسعود رضی اللہ عنہ
- ۲۱۴۸۳ عشاء کے بعد مجلسیں قائم کرنے سے احتراز کرو اور رات کو جب گدھا تہنٹائے تو اللہ پاک کی پناہ مانگو شیطان مردود سے۔
- عبدالرزاق عن ابن جریج عن عثمان بن محمد عن رجل من بنی سلمۃ
- ۲۱۴۸۴ دن کو کچھ سوکرات کو عبادت کرنے پر مدد حاصل کرو۔ اور سحری کے کھانے کے ساتھ دن کے روزے پر مدد حاصل کرو۔
- الکبیر للطبرانی، شعب الایمان للبیہقی عن طاؤس مرسلأ
- ۲۱۴۸۵ دن کو آرام کر کے رات کو عبادت کرنے پر مدد پاؤ اور سحری کے کھانے کے ساتھ دن کے روزوں پر مدد حاصل کرو۔
- ابن نصر، الکبیر للطبرانی عن ابن عباس رضی اللہ عنہ

تیسری فرع..... چاشت کی نماز

- ۲۱۴۸۶ مجھے چاشت کی دو رکعات پڑھنے کا حکم ملا ہے لیکن تم کو نہیں حکم دیا گیا اور مجھے قربانی کا حکم دیا گیا ہے اور اس کو فرض نہیں کیا گیا۔
- مسند احمد عن ابن عباس رضی اللہ عنہ
- ۲۱۴۸۷ اللہ تعالیٰ فرماتے ہیں اے ابن آدم! تو میرے لیے شروع دن میں چار رکعات پڑھ لیا کریں آخر دن تک تیری کفایت کروں گا۔
- مسند احمد عن عقبۃ بن عامر

۲۱۴۸۸۔ جو شخص فجر کی نماز پڑھ کر اپنی جگہ بیٹھا رہے پھر چاشت کے نوافل پڑھے اور اس عرصہ میں خیر کی بات کے سوا کوئی بات نہ کرے تو اس کی ساری خطائیں معاف ہو جائیں گی خواہ وہ سمندر کی جھاگ سے زیادہ ہوں۔ ابو داؤد عن معاذ بن انس رضی اللہ عنہ
 ۲۱۴۸۹۔ چاشت کی نماز اوائین (برگزیدہ لوگوں) کی نماز ہے۔ الفردوس عن ابی ہریرہ رضی اللہ عنہ
 ۲۱۴۹۰۔ جنت میں ایک دروازہ ہے، جس کو سچی کہا جاتا ہے، جب قیامت کا دن ہوگا تو ایک منادی ندا دے گا: کہاں ہیں وہ لوگ جو چاشت کی نماز پر دوام اور پابندی کیا کرتے تھے؟ یہ تمہارا دروازہ ہے، اس سے جنت میں اللہ کی رحمت کے ساتھ داخل ہو جاؤ۔

الاولیٰ للظہرانی عن ابی ہریرہ رضی اللہ عنہ

۲۱۴۹۱۔ چاشت کے وقت کی دو رکعات اللہ کے نزدیک مقبول حج اور مقبول عمرہ کے برابر ہیں۔ ابو الشیخ فی الثواب عن انس رضی اللہ عنہ
 ۲۱۴۹۲۔ میں نے اپنے پروردگار سے سوال کیا کہ میری امت پر چاشت کے نوافل فرض کر دے۔ پروردگار نے ارشاد فرمایا: یہ ملائکہ کی نماز ہے، جو چاہے پڑھے اور جو چاہے ترک کر دے اور جو یہ نوافل پڑھنا چاہے وہ اس وقت تک نہ پڑھے جب تک سورج کچھ بلند نہ ہو جائے۔

مسند الفردوس للدیلمی عن عبد اللہ بن یزید

۲۱۴۹۳۔ صبح اور چاشت کی نماز پڑھ بے شک یہ اوائین برگزیدہ لوگوں کی نماز ہے۔ زاهر بن طاہر فی سدا سیاتہ عن انس رضی اللہ عنہ
 ۲۱۴۹۴۔ چاشت کی دو رکعتیں چاشت کی دو سورتوں کے ساتھ پڑھو الشمس وضحها اور والضحی واللیل اذا سجدی۔

مسند الفردوس، شعب الایمان للبیہقی عن عقبہ بن عامر

۲۱۴۹۵۔ ابن آدم کے ہر جوڑ پر ہر روز ایک ایک صدقہ فرض ہے اور چاشت کی دو رکعات ان تمام جوڑوں کا صدقہ ہے۔

الاولیٰ للظہرانی عن ابن عباس رضی اللہ عنہ

۲۱۴۹۶۔ تم پر چاشت کی دو رکعتیں لازم ہیں۔ کیونکہ ان میں بڑی ترغیبات ہیں۔ الخطیب فی تاریخ عن انس رضی اللہ عنہ
 ۲۱۴۹۷۔ انسان میں تین سو ساٹھ جوڑ ہیں پس اس پر ہر جوڑ کی طرف سے صدقہ کرنا لازم ہے۔ لوگوں نے عرض کیا: یا رسول اللہ! اس کی کون طاقت رکھتا ہے؟ ارشاد فرمایا: مسجد میں ناک کی ریش کو دفن کرنا صدقہ ہے، راستے سے تکلیف دہ شے کو ہٹانا صدقہ ہے اور اگر ان چیزوں کی ہمت نہ ہو تو چاشت کی دو رکعتیں (سب جوڑوں کی طرف سے) صدقہ ہیں۔

مسند احمد، ابو داؤد، ابن حبان عن بریدہ رضی اللہ عنہ

۲۱۴۹۸۔ اللہ تعالیٰ کا ارشاد ہے: اے ابن آدم! شروع دن میں چار رکعات پڑھنے سے ہرگز عاجز نہ ہو جس نے آخر دن تک کفایت کروں گا۔

مسند احمد، ابو داؤد عن نعیم بن ہمار، الکبیر للظہرانی عن النواس

چاشت کی نماز کی فضیلت

۲۱۴۹۹۔ اللہ تعالیٰ فرماتے ہیں: اے ابن آدم! میرے لیے شروع دن میں چار رکعت پڑھ لے میں آخر دن تک تیری کفایت کروں گا۔

مسند احمد عن ابی مرۃ الطائفی، مسند احمد، الترمذی عن ابی الدرداء رضی اللہ عنہ

۲۱۵۰۰۔ مجھ پر قربانی فرض کی گئی ہے اور تم پر فرض نہیں کی گئی اور مجھے چاشت کی نماز کا حکم ہوا ہے اور تم کو (بطور فرض) حکم نہیں ہوا۔

مسند احمد، الکبیر للظہرانی عن ابن عباس رضی اللہ عنہ

۲۱۵۰۱۔ جس نے چاشت کی دو رکعت پر پابندی کی اس کے تمام گناہ معاف ہو جائیں گے خواہ وہ سمندر کی جھاگ کے برابر ہوں۔

مسند احمد، الترمذی، ابن ماجہ عن ابی ہریرہ رضی اللہ عنہ

۲۱۵۰۲۔ جس نے سال تک پابندی کے ساتھ چاشت کے نفل پڑھے اللہ پاک اس کے لیے جہنم سے برأت لکھ دیں گے۔

سمویہ عن سعید رضی اللہ عنہ

۲۱۵۰۳ جس نے چاشت کی چار رکعات پڑھیں اور اولیٰ (فجر کی نماز) سے قبل چار رکعت پڑھیں اس کے لیے جنت میں گھر بنایا جائے گا۔

(الایوسط للطبرانی عن ابی موسیٰ رضی اللہ عنہ)

۲۱۵۰۴ جس نے چاشت کی بارہ رکعات پڑھیں اللہ پاک جنت میں اس کے لیے سونے کا کھل تعمیر فرمادیں گے۔

(الترمذی، ابن ماجہ عن انس رضی اللہ عنہ)

۲۱۵۰۵ منافق چاشت کی نماز پڑھتا ہے اور نہ قل یا ایہا الکفرون پڑھتا ہے۔ مسند الفردوس عن عبد اللہ بن جراد

۲۱۵۰۶ اوایمن کی نماز (چاشت) کے وقت ہے جب دن گرم ہو جائے۔

(مسند احمد، مسلم، عن زید بن ارقم، عبد بن حمید، سمویہ عن عبد اللہ بن ابی اوفی)

۲۱۵۰۷ چاشت کی نماز پر صرف اواب (خدا کو یاد کرنے والا) ہی پابندی کرتا ہے اور یہ برگزیدہ لوگوں کی نماز ہے۔

(مسند الحاکم عن ابی ہریرۃ رضی اللہ عنہ)

اشراق کی نماز

۲۱۵۰۸ جس نے فجر کی نماز باجماعت ادا کی پھر اپنی جگہ بیٹھ کر ذکر اللہ کرتا رہتا حتیٰ کہ طلوع شمس ہو گیا پھر دو رکعت نماز نفل ادا کی تو اس کو تام نام

(کامل) حج و عمرہ کا ثواب ہوگا۔ الترمذی عن انس رضی اللہ عنہ

چاشت کی نماز..... الاکمال

۲۱۵۰۹ اگر تو چاشت کی دو رکعت پڑھ لے تو تجھے غافلین میں سے نہیں لکھا جائے گا۔ اگر تو چار رکعات پڑھ لے تو تجھے محسنین میں لکھا جائے

گا، اگر تو چھ رکعات پڑھ لے تو تجھے قانتین میں لکھا جائے گا، اگر تو آٹھ رکعات پڑھ لے تو تجھے فائزین (کامیاب لوگوں) میں لکھا جائے گا اگر تو دس رکعات پڑھ لے تو اس دن تیرا کوئی گناہ نہ لکھا جائے گا اور اگر تو بارہ رکعات پڑھ لے تو اللہ پاک تیرے لیے جنت میں گھر بنا دے گا۔

(ابونعیم، السنن للبیہقی عن ابی ذر رضی اللہ عنہ)

۲۱۵۱۰ اگر تو چاشت کی دو رکعتیں پڑھ لے تو تجھے غافلین میں نہیں لکھا جائے گا، اگر تو چار رکعات پڑھ لے تو تجھے عابدین میں لکھا

جائے گا، اگر تو چھ رکعات پڑھ لے تو تجھے کوئی گناہ لاحق نہ ہوگا، اگر تو آٹھ رکعات پڑھ لے تو تجھے قانتین میں لکھا جائے گا اور اگر تو بارہ رکعتیں پڑھ لے تو تیرے لیے جنت میں گھر بنایا جائے گا۔ اور کوئی دن اور کوئی گھڑی ایسی نہیں ہے جس میں اللہ پاک اپنے بندوں میں

سے جس پر چاہے صدقہ کا احسان نہ کرے۔ اور اللہ پاک نے کسی بندے پر اپنے ذکر کی توفیق بخشنے سے بڑھ کر کوئی احسان نہیں کیا۔

(البزار عن ابی ذر رضی اللہ عنہ)

۲۱۵۱۱ جس نے چاشت کی دو رکعتیں پڑھیں اس کو غافلین میں نہیں لکھا جائے گا، جس نے چار رکعات پڑھیں اس کو عابدین میں لکھا جائے گا،

جس نے چھ رکعات پڑھیں اس کو اس دن کفایت کی جائے گی، جس نے آٹھ رکعتیں پڑھیں اللہ پاک اس کو قانتین میں لکھ دے گا اور جس نے بارہ رکعتیں چاشت کی پڑھیں اللہ پاک اس کیلئے جنت میں گھر بنا دے گا۔ اور کوئی دن اور کوئی رات ایسی نہیں جس میں اللہ پاک اپنے کسی بندے پر

کوئی احسان نہ کرتا ہو اور صدقہ نہ کرتا ہو اور اللہ پاک نے کسی بندے پر اس سے بڑھ کر کوئی احسان نہیں کیا کہ اس کو اپنے ذکر کی توفیق بخش دی۔

(الکبیر للطبرانی عن ابی الدرداء رضی اللہ عنہ)

۲۱۵۱۲ کیا میں تم کو اس لشکر سے زیادہ جلدی واپس لوٹنے والا اور زیادہ مال غنیمت حاصل کر کے آنے والا نہ بتاؤں؟ وہ ایسا شخص ہے جو اپنے

گھر میں وضو کرے اور اچھی طرح وضو کرے، پھر مسجد میں جائے اور صبح کی نماز پڑھے پھر چاشت کی نماز پڑھے تو وہ اس لشکر سے زیادہ جلدی

واپس لوٹنے والا اور زیادہ مال غنیمت لے کر آنے والا ہے۔ ابن حبان عن ابی ہریرۃ رضی اللہ عنہ
 ۲۱۵۱۳ کیا میں تم کو ان سے زیادہ قریب غزوے کی جگہ، زیادہ غنیمت والی اور قابل رشک واپسی کرنے والے کی خبر نہ دوں؟ جس شخص نے وضو
 کیا پھر مسجد میں گیا اور چاشت کے نوافل پڑھے وہ قریب ترین غزوہ ہے، زیادہ غنیمت ہے اور قابل رشک واپسی ہے۔

مسند احمد، الکبیر للطبرانی عن ابن عمر ورضی اللہ عنہما
 ۲۱۵۱۴ جو اپنی نماز کی جگہ بیٹھا ہاتھی کہ چاشت کی نماز پڑھی تو اس کے سب گناہ بخش دیئے جائیں گے خواہ وہ سمندر کی چھاگ کے مثل ہوں۔

ابن شاہین عن معاذ بن انس رضی اللہ عنہ
 ۲۱۵۱۵ جس نے چاشت کی نماز پڑھی، مہینہ کے تین روزے رکھے اور سفر میں اور حضر میں وتر کبھی نہ چھوڑے اس کے لیے شہید کا اجر
 لکھا جائے گا۔ الکبیر للطبرانی عن ابن عمر رضی اللہ عنہ

جس نے چاشت کی چار رکعات پڑھیں اور اولیٰ (فجر) سے پہلے چار رکعات (تہجد کی) پڑھیں اللہ پاک اس کے لیے جنت میں گھر
 بنا دے گا۔ الکبیر للطبرانی عن ابی موسیٰ رضی اللہ عنہ

جس نے چاشت کی دس رکعات پڑھیں اس کے لیے جنت میں گھر بنا دیا جائے گا۔ ابن جویبر عن ابن مسعود رضی اللہ عنہ
 ۲۱۵۱۸ جب سورج بلند ہو تو جو شخص اٹھے، وضو کرے اور اچھی طرح وضو کرے پھر کھڑا ہو کر دو رکعت نماز پڑھے تو اس کی خطائیں معاف
 کر دی جائیں گی یا فرمایا: وہ جس دن اس کی ماں نے اس کو جنم دیا تھا اس دن کی طرح گناہوں سے پاک صاف ہو جائے گا۔

مسند احمد، الدارمی عن عقبہ بن عامر

دس لاکھ نیکیاں

۲۱۵۱۹ چاشت کی دو رکعتوں میں آدمی کے لیے دس لاکھ نیکیاں لکھ دی جاتی ہیں۔ مستدرک الحاکم عن ابی ہریرۃ رضی اللہ عنہ
 ۲۱۵۲۰ حضرت داؤد علیہ السلام کی اکثر (نفل) نماز چاشت کی نماز ہو کرتی تھی۔ اللیلمی عن ابی ہریرۃ رضی اللہ عنہ
 ۲۱۵۲۱ جنت میں ایک دروازہ ہے جس کو مٹھی کہا جاتا ہے اور اس دروازے سے صرف چاشت کی نماز پڑھنے والے ہی داخل ہوں گے،
 چاشت کی نماز اپنے پڑھنے والے کی طرف اس طرح لپکتی اور دم بھرتی ہے جس طرح اونٹنی اپنے چھوٹے بچے کی طرف لپکتی ہے۔

ابن عساکر عن انس رضی اللہ عنہ

کلام: اس روایت میں یعقوب بن الجہم متہم راوی ہے۔

۲۱۵۲۲ سورج جب اپنی طلوع گاہ سے طلوع ہوتا ہے اور مغرب سے قبل عصر کے وقت کے بقدر طلوع شمس کے بعد کوئی بندہ دو رکعتیں اور چار
 سجدے ادا کرتا ہے تو اس کو اس کے سارے دن کی نیکیوں کا ثواب ملتا ہے اور اس دن کے گناہوں کا کفارہ ہو جاتا ہے۔ اور اگر وہ اسی دن مر جائے
 تو جنت میں داخل ہوتا ہے۔ الکبیر للطبرانی عن ابی امامہ رضی اللہ عنہ

۲۱۵۲۳ مغرب سے قبل عصر کا جتنا وقت طلوع شمس ہے اس قدر بعد اگر کوئی بندہ اٹھے اور دو رکعتیں چار سجدے ادا کرے تو اس سارے دن کی
 نیکیاں اس کے لیے لکھی جاتی ہیں اور اس دن کی تمام خطائیں اس سے مٹائی جاتی ہیں۔ ابوالشیخ فی الثواب عن ابی امامہ رضی اللہ عنہ
 ۲۱۵۲۴ ابن آدم اشروع دن میں میرے لیے دو رکعتوں کی ضمانت دیدے میں آخر دن تک تیرے کاموں کے لیے کافی ہو جاؤں گا۔

الکبیر للطبرانی عن ابن عمر رضی اللہ عنہ

۲۱۵۲۵ اے ام ہانی! یہ اشراق کی نماز ہے۔ الکبیر للطبرانی عن ام ہانی

۲۱۵۲۶ جو شخص چاشت کی نماز پڑھتا ہو پھر وہ اس کو چھوڑ دے تو وہ نماز اللہ پاک کے پاس چڑھتی ہے اور عرض کرتی ہے: اے پروردگار افلاں شخص میرے حفاظت کرتا ہے تو بھی اس کی حفاظت کر اور فلاں شخص نے مجھے ضائع کر دیا ہے تو بھی اس کو ضائع کر دے۔

ابوبکر الشافعی والدیلمی عن سمنح الجنی

زوال شمس کے نوافل..... الاکمال

۲۱۵۲۷ آسمان اور جنت کے دروازے اس گھڑی میں کھول دیئے جاتے ہیں یعنی جب زوال شمس ہو جائے۔ پھر وہ دروازے بند نہیں ہوتے

حتیٰ کہ یہ نماز پڑھ لی جائے پس میں چاہتا ہوں کہ میرا عمل عبادت گزاروں کے عمل میں آگے ہو۔ ابن عساکر عن ابی امامۃ عن ابی ایوب

۲۱۵۲۸ جب سورج زوال کے بعد ٹھہر جائے پھر کوئی وضو کرے اور اچھی طرح وضو کرے پھر کھڑا ہو کر دو رکعت نماز پڑھے تو اس کے گناہ بخشے جائیں گے یا فرمایا وہ اس دن کی طرح گناہوں سے پاک ہو جائے گا جس دن اس کی ماں نے اس کو جنم دیا تھا۔

مسند احمد، الدارمی، مسند ابی یعلیٰ عن عقبہ بن عامر

۲۱۵۲۹ نفل نماز کے لیے بہترین وقت وہ ہے جب سورج آسمان کے چکر سے زائل ہو جائے۔ اور یہ تین (برگزیدہ لوگوں) کی نماز ہے۔ اور اس کا افضل وقت سخت گرمی کا وقت ہے۔ الافراد للدارقطنی والدیلمی عوف بن مالک

تیسری فصل..... مختلف اسباب اور اوقات کے نوافل

صلوٰۃ الاستخارہ

۲۱۵۳۰ جب تم میں سے کوئی شخص کسی چیز کا ارادہ کرے تو وہ فرض نماز کے سوا دو رکعت پڑھے پھر یہ دعا پڑھے:

اللهم انی استخیرک بعلمک، واستقدرک بقدرتک، واسألک من فضلك العظیم فانک تقدر ولا اقدر، وتعلم ولا اعلم وانت علام الغیوب اللهم ان کنت تعلم ان هذا الامر خیر لی فی دینی ومعاشی وعاقبة امری فاقدره لی ویسرہ، ثم بارک لی فیہ، اللهم وان کنت تعلمہ شرأ لی فی دینی ومعاشی وعاقبة امری فاصرفنی عنہ، واصرفه عنی واقدر لی الخیر حیث کان ثم ارضنی بہ.

مسند احمد، البخاری، ابوداؤد، الترمذی، النسائی عن جابر رضی اللہ عنہ

۲۱۵۳۱ جب تو کسی چیز کا ارادہ کرے تو اس معاملے میں اپنے پروردگار سے سات مرتبہ استخارہ کر پھر دیکھو وہ چیز جس کی طرف تیرا دل مائل ہو۔

کیونکہ خیر اسی میں ہے۔ ابن السنی فی عمل یوم ولیلۃ، مسند الفردوس اللدیلمی عن انس رضی اللہ عنہ

۲۱۵۳۲ جس نے استخارہ کیا نا کام نہ ہوا، جس نے مشورہ کیا نا کام نہ ہوا اور جس نے میانہ روی اختیار کی وہ تنگ دست نہ ہوا۔

الایوسط للطبرانی عن انس رضی اللہ عنہ

۲۱۵۳۳ ابن آدم کی سعادت اللہ سے استخارہ کرنے میں ہے، نیز آدمی کی سعادت میں سے یہ بھی ہے کہ اللہ کے فیصلے پر راضی رہے اور آدمی کی شقاوت کے لیے کافی ہے کہ وہ اللہ سے استخارہ نہ کرے اور یہ بھی اس کی شقاوت اور بدبختی ہے کہ اللہ کے فیصلے پر ناراض رہے۔

الترمذی، مستدرک الحاکم عن سعد رضی اللہ عنہ

۲۱۵۳۴ فی الحال پیغام نکاح نہ دے اور اس کو چھپا۔ پھر وضو کر اور اچھی طرح وضو کر، پھر اللہ نے جو تیرے لیے مقدر کی ہے نماز پڑھ، پھر اپنے

رب کی حمد اور بزرگی بیان کر، پھر کہہ:

اللهم انک تقدر ولا اقدر، وتعلم ولا اعلم وانت علام الغیوب فان رأیت فی فلانة (لڑکی کا نام) خیراً فی دینی و دنیای و آخرتی، فاقدرها لی، وان کان غیرها خیراً لی منها فی دینی و دنیای و آخرتی فاقدرها لی. (پھر جو دل میں خیال آئے وہ کہے۔) مسند احمد، ابن حبان، مستدرک الحاکم، السنن للبیہقی عن ابی ایوب رضی اللہ عنہ ۲۱۵۳۵ جب تم میں سے کوئی شخص کسی چیز کا ارادہ کرے تو وہ یوں کہے:

اللهم انی استخیرک بعلمک واستقدرک بقدرتک واسألک من فضلک العظیم فانک تقدر ولا اقدر، وتعلم ولا اعلم وانت علام الغیوب اللهم ان کان کذا و کذا من الامر لی خیراً فی دینی ومعیشتی و عاقبة امری فیسره لی و الا فاصرفه عنی و اصرفنی عنه ثم قدر لی الخیر ایما کان ولا حول ولا قوة الا باللہ

اے اللہ! میں علم کے ساتھ خیر طلب کرتا ہوں، تیری قدرت کے ساتھ قدرت چاہتا ہوں، تیرے عظیم فضل کے ساتھ سوال کرتا ہوں، بے شک تو قادر ہے اور میں قادر نہیں، تو جانتا ہے اور میں نہیں جانتا اور تو غیب کی باتوں کا جاننے والا ہے۔ اے اللہ! اگر یہ کام میرے لیے بہتر ہو میرے دین، روزگار اور آخرت کے بارے میں تو اس کو میرے لیے آسان کر دے، ورنہ اس کو مجھ سے پھیر دے، پھر خیر کو میرے لیے مقدر کر دے، جہاں کہیں ہو اور ہر طرح کی طاقت و قوت اللہ ہی کی مدد کے ساتھ ممکن ہے۔

مسند ابی یعلیٰ، ابن حبان، شعب الایمان للبیہقی، الضیاء عن ابی سعید، ابن حبان عن ابی ہریرۃ رضی اللہ عنہ

صلوٰۃ الحاجت

۲۱۵۳۶ جس کو اللہ سے کوئی حاجت ہو یا کسی بنی آدم سے کوئی حاجت ہو تو وہ وضو کرے اور اچھی طرح وضو کرے پھر دو رکعتیں پڑھے، پھر اللہ کی حمد و ثناء کرے، نبی اکرم ﷺ پر درود پڑھے اور پھر یہ دعا پڑھے:

لا الہ الا اللہ الحلیم الکریم سبحان اللہ رب العرش العظیم الحمد لله رب العالمین، اسألک موجبات رحمتک و عزائم مغفرتک و الغنیمة من کل بر و السلامة من کل اثم لاتدع لی ذنباً الا غفرته و لاهما الا فرجتہ، و لا حاجة ہی لک رضا الا قضیتها یا ارحم الراحمین.

اللہ کے سوا کوئی معبود نہیں، اللہ بربار اور کریم ہے، پاک ہے اللہ عرش عظیم کا رب تمام تعریفیں اللہ کے لیے ہیں جو تمام جہانوں کا رب ہے، میں تجھ سے تیری رحمت کو لازم کرنے والے اسباب، تیری کامل مغفرت، ہر طرح کی نیکی کا حصول اور ہر گناہ سے حفاظت کا سوال کرتا ہوں، پس میرا کوئی گناہ بخشے بغیر نہ چھوڑ، نہ کوئی رنج دور کیے بغیر چھوڑ اور نہ کوئی حاجت جو تیری رضا کا سبب ہو پوری کیے بغیر چھوڑ اے ارحم الراحمین! الترمذی، ابن ماجہ، مستدرک الحاکم عن عبد اللہ بن ابی اوفی

صلوٰۃ الاستخارہ..... الاکمال

۲۱۵۳۷ اے علی! جس نے استخارہ کیا نا کام نہ ہوا اور جس نے مشورہ کیا وہ نادم نہ ہوا۔ اے علی! تجھ پر رات کی تاریکی لازم ہے۔ بے شک زمین رات کو لپٹ جاتی ہے جتنا دن میں نہیں لپٹی۔ اے علی! اللہ کے نام کے ساتھ صبح کو کام میں لگ جا بے شک اللہ نے میری امت کے لیے صبح کے وقت میں برکت رکھی ہے۔ الخطیب عن علی رضی اللہ عنہ

۲۱۵۳۸ جب تم میں سے کوئی شخص کسی کام کا ارادہ کرے تو وہ یہ دعا پڑھے:

اللهم انی استخیرک بعلمک واستقدرک بقدرتک واسألک من فضلک العظیم فانک تقدر

ولا اقدر وتعلم ولا اعلم وانب غلام الغيوب. اللهم ان كان كذا وكذا خيراً لى فى دينى وخيراً لى فى معيشتى وخيراً لى فى عاقبة امرى فاقدره لى وبارك لى فيه وان كان غير ذلك خيراً لى فاقدر لى الخير حيث ما كان ورضنى به بقدرتك۔ ابن حبان، المخلص فى اماليه وابن النجار عن ابى هريرة رضى الله عنه
۲۱۵۲۹ اے اُس! جب تو کسی کام کا ارادہ کرے تو اپنے پروردگار عزوجل سے اس کام کے بارے میں سات بار استخارہ کر پھر دیکھ تیرا دل کس چیز کی طرف جاتا ہے کیونکہ خیر اسی میں ہوگی۔ ابن السنی فی عمل الیوم واللیلة عن انس رضى الله عنه

تراویح کی نماز

۲۱۵۳۰ اما بعد! آج رات مجھے تمہاری حالت کا ڈرنہ تھا بلکہ میں اس بات سے ڈرا کہ کہیں تم پر رات کی (یہ) نماز فرض نہ ہو جائے اور پھر تم اس

سے عاجز ہو جاؤ۔ مسلم عن عائشہ رضى الله عنها

۲۱۵۳۱ اے لوگو! تمہارا یہ طریقہ مسلسل ایسا رہا (کہ تم تراویح مسجد میں پابندی کے ساتھ پڑھتے رہے) حتیٰ کہ میں نے گمان کیا کہ کہیں تم پر یہ نماز فرض نہ ہو جائے۔ لہذا تم یہ نماز اپنے اپنے گھروں میں پڑھو۔ بے شک آدمی کی بہترین نماز اس کے گھر میں ہوتی ہے سوائے فرض نماز کے۔

ابو داؤد عن زید بن ثابت

۲۱۵۳۲ میں نے دیکھا جو تم نے کیا لیکن مجھے تمہارے پاس آنے سے صرف یہ بات مانع رہی کہ کہیں تم پر یہ نماز فرض نہ ہو جائے اور یہ

رمضان میں ہے۔ مؤطا امام مالک، النسائی عن عائشہ رضى الله عنها

۲۱۵۳۳ تمہارا یہ طریقہ چلتا رہا حتیٰ کہ مجھے ڈر ہوا کہ کہیں تم پر یہ فرض نہ ہو جائے اور اگر تم پر یہ نماز فرض ہوگئی تو تم اس کو ادا نہ کر سکو گے۔ پس اے لوگو! اپنے اپنے گھروں میں یہ نماز پڑھا کرو۔ کیونکہ آدمی کی افضل ترین نماز اس کے گھر ہی میں ہوتی ہے سوائے فرض نماز کے۔

مسند احمد، البخاری، مسلم، النسائی عن زید بن ثابت

الاکمال

۲۱۵۳۴ میں نے تمہارا طریقہ دیکھ لیا، پس میں اس لیے تمہارے پاس نہ آیا کہ کہیں یہ نماز تم پر فرض نہ ہو جائے۔

مؤطا امام مالک، البخاری، مسلم، ابن داؤد عن عائشہ رضى الله عنها

۲۱۵۳۵ میں نے تمہارا طریقہ دیکھا اور جان لیا پس تم اپنے گھروں میں یہ نماز پڑھا کرو بے شک آدمی کی افضل ترین نماز اس کے اپنے گھر میں ہوتی ہے سوائے فرض نماز کے۔ ابن حبان عن زید بن ثابت

صلوة التسبیح

۲۱۵۳۶ اے عباس! کیا میں تجھے ایک عطیہ نہ کروں؟ میں تجھے ایک خیر نہ دوں؟ کیا میں آپ کے ساتھ اچھا سلوک نہ کروں؟ کیا میں آپ کو دس فضیلتیں نہ دوں؟ جب آپ اسی پر عمل کر لیں گے تو اللہ پاک آپ کے اگلے پچھلے سب گناہ بخش دے گا، پر اپنے، نئے، بھول کر کیے ہوئے، جان بوجھ کر کیے ہوئے، چھوٹے، بڑے، خفیہ اور اعلانیہ ہر طرح کے گناہ بخش دے گا۔ یہ دس کلمات ہیں تو چار رکعت نماز پڑھ ہر رکعت میں فاتحہ الكتاب اور کوئی سورت پڑھ۔ جب پہلی رکعت میں قرأت سے فارغ ہو جائے تو کھڑے کھڑے سبحان الله والحمد لله ولا اله الا الله والله اکبر پندرہ مرتبہ پڑھ۔ پھر رکوع کر، اور رکوع میں (تسبیح کے بعد) یہی کلمات دس مرتبہ پڑھو، پھر سرائی کر جب کھڑا ہو تو (ربنا لک الحمد کے بعد) دس بار پھر کہہ، پھر سجدے میں جا کر (سجدے کی تسبیح کے بعد) دس بار پڑھ۔ پھر سجدہ سے اٹھ کر دس

بار پڑھ، پھر سجدے میں جا کر دس بار پھر پڑھ۔ پھر بیٹھ کر دس بار پڑھ۔ یہ ایک رکعت میں پچھتر کی تعداد ہوگئی، اس طرح چاروں رکعات میں پڑھ۔ اگر تیرے گناہ سمندر کی جھاگ کے برابر ہوں گے یا ریت کے ذرات کے برابر ہوں گے تب بھی اللہ تیرے سب گناہ بخش دے گا۔ اگر تجھ سے ہو سکے تو ہر روز ایک بار یہ نماز پڑھ لیا کر، اگر ایسا نہیں کر سکتا تو ہر جمعہ میں ایک بار پڑھ لیا کر، اگر ایسا نہیں کر سکتا تو ہر مہینہ میں ایک بار پڑھ لیا کر اور اگر ایسا بھی نہیں کر سکتا تو ہر سال میں ایک بار پڑھ لیا کر اور اگر ایسا بھی نہیں کر سکتا تو زندگی میں ایک بار ضرور پڑھ لے۔

ابوداؤد، النسائی، ابن ماجہ وابن خزیمہ، مستدرک الحاکم عن ابن عباس رضی اللہ عنہ
۲۱۵۲۷ اے چچا! کیا میں آپ کو صلہ نہ دوں؟ میں آپ کو خیر کی چیز نہ دوں؟ میں آپ کو ایک نفع دہ چیز نہ دوں؟ انہوں نے عرض کیا: کیوں نہیں یا رسول اللہ! تب آپ ﷺ نے ارشاد فرمایا: اے چچا! چار رکعات پڑھ، ہر رکعت میں فاتحہ الکتاب اور کوئی سورت پڑھ، جب قرأت پوری ہو جائے تو پندرہ بار اللہ اکبر والحمد لله وسبحان ولا اله الا الله پندرہ بار پڑھ رکوع کرنے سے قبل۔ پھر رکوع کر اور سر اٹھانے سے قبل دس بار پڑھ، پھر سر اٹھا اور سجدہ کرنے سے قبل دس بار پڑھ، پھر سجدہ کر اور دس بار پڑھ، پھر سر اٹھا اور دس بار پڑھ، پھر سجدہ کر اور دس بار پڑھ، پھر سر اٹھا اور کھڑا ہونے سے قبل دس بار پڑھ، یہ ہر رکعت میں پچھتر تسبیحات ہوئیں اور چار رکعت میں تین سو کی تعداد ہو جائے گی۔
پس اگر تیرے گناہ ریت کے ذرات سے زیادہ ہوں گے تب بھی اللہ ان کو بخش دے گا۔ اگر تو ہر روز یہ نماز نہیں پڑھ سکتا تو ہر ماہ میں ایک بار پڑھ لیا کر اور اگر یہ بھی نہیں کر سکتا تو ہر سال میں ایک بار ضرور پڑھ لیا کر۔ الترمذی، ابن ماجہ عن ابی رافع

الاکمال

۲۱۵۲۸ اے چچا! کیا میں تجھے ایک صلہ نہ دوں؟ کیا میں تجھے ایک خیر نہ دوں؟ کیا میں تجھے ایک نفع مند شے نہ دوں؟ انہوں نے عرض کیا: کیوں نہیں یا رسول اللہ! آپ ﷺ نے ارشاد فرمایا: چار رکعات پڑھ۔ ہر رکعت میں فاتحہ الکتاب اور کوئی سورت پڑھ۔ پھر قرأت کے بعد پندرہ بار پڑھ اللہ اکبر والحمد لله وسبحان الله ولا اله الا الله رکوع سے قبل پھر رکوع کر اور دس بار پڑھ سر اٹھانے سے قبل، پھر سر اٹھا اور دس بار پڑھ سجدہ کرنے سے قبل۔ پھر سجدہ کر اور سر اٹھانے سے قبل دس بار پڑھ۔ پھر سر اٹھا اور دس بار پڑھ، پھر سجدہ کر اور دس بار پڑھ، پھر سر اٹھا اور کھڑا ہونے سے قبل بیٹھ کر دس بار پڑھ۔ یہ رکعت میں پچھتر کی تعداد ہوگئی اور چار رکعات میں تین سو کی تعداد ہوگئی۔

اگر تیرے گناہ ریت کے ذرات سے زیادہ یا فرمایا سمندر کی جھاگ سے زیادہ ہوں گے اللہ پاک ان کو بخش دے گا۔ پوچھا: یا رسول اللہ! یہ نماز ہر روز کون پڑھ سکتا ہے؟ ارشاد فرمایا: اگر ہر روز نہیں پڑھ سکتا تو ہر جمعہ میں ایک بار پڑھا کر، اگر یہ بھی کر سکتا تو ہر ماہ میں ایک بار پڑھا کر اور اگر اس کی بھی ہمت نہیں کر سکتا تو ہر سال میں ایک بار پڑھ لیا کر۔ الترمذی، ابن ماجہ، الکبیر للطبرانی عن ابی رافع
کلام: امام ابن جوزی رحمۃ اللہ علیہ نے اس روایت کو موضوعات میں شمار کر کے غلطی کی ہے۔ امام ابن عساکر نے اس کو عن ابی رافع عن العباس کے طریق سے نقل کیا اور فرمایا یہ حضرت ابورافع رضی اللہ عنہ کی حضور ﷺ سے روایت کردہ حدیث ہے۔

۲۱۵۲۹ اے غلام! کیا میں تجھے ایک چیز نہ بخشوں؟ کیا میں تجھے ایک عطیہ نہ کروں؟ کیا میں تجھے ایک خیر کی شے نہ دوں؟ تو ہر روز دن یا رات میں چار رکعات پڑھ۔ اس میں سورۃ فاتحہ اور سورہ پڑھ۔ پھر پندرہ بار سبحان الله والحمد لله ولا اله الا الله واللہ اکبر پڑھ۔ پھر رکوع کر اور دس بار یہی کلمات پڑھ، پھر سر اٹھا کر دس بار یہ کلمات پڑھ، اسی طرح ہر رکعت میں پڑھ، پھر تشہد کے بعد اور سلام پھیرنے سے قبل یہ دعا کر:

اللهم انی اسألك توفیق اهل الهدی و اعمال اهل الیقین و مناصحة اهل التوبة و عزم اهل الصبر و وجد اهل الخشية و طلبة اهل الرغبة و تعبد اهل النور و عرفان اهل العلم، حتی اخافک. اللهم انی اسألك من مخالفة تحزنی بها عن معاصیک و حتی اعمل بظا عتک عملا استحق به رضاک و حتی اناصحک فی التوبة خوفاً منك و حتی اخلص لک النصيحة محبالک، و حتی اتوکل علیک فی

الامور، وحسن الظن بک، سبحان خالق النور.

پس جب اے ابن عباس! تو نے یہ کر لیا تو اللہ پاک تیرے گناہ معاف کر دے گا چھوٹے اور بڑے، پرانے اور نئے، خفیہ اور اعلانیہ، جان بوجھ کر کیے ہوئے اور جو بھول چوک سے سرزد ہوئے، سب گناہ معاف کر دے گا۔

ترجمہ و دعا: اے اللہ! میں تجھ سے سوال کرتا ہوں اہل ہدایت کی توفیق کا، اہل یقین کے اعمال کا، اہل توبہ کی سچائی کا، اہل صبر کے عزم کا، اہل خشیت کی کوشش اور محنت کا، اہل رغبت کی طلب کا، متقیوں کی عبادت کا، اہل علم کے عرفان کا تاکہ میں آپ سے خوف کرنے لگوں۔ اے اللہ! میں آپ سے ایسے خوف کا سوال کرتا ہوں، جو مجھے آپ کی نافرمانیوں سے روک دے، نیز تاکہ میں آپ کی اطاعت کرنے لگوں جس سے آپ کی رضا مجھے حاصل ہو جائے، نیز تاکہ میں سچی توبہ کروں آپ سے ڈرتے ہوئے۔ تاکہ آپ سے محبت کرتے ہوئے آپ کی سچی لگن اور نصیحت حاصل کروں، نیز تاکہ امور میں آپ پر پورا بھروسہ کرنے لگوں، اور تجھ سے اچھا گمان رکھنے لگوں اے نور والے! حلیقہ لا ولیناء عن ابن عباس رضی اللہ عنہ

سورج گرہن، چاند گرہن اور سخت ہوا چلتے وقت کی نماز

۲۱۵۵۰ جب سورج گرہن ہو جائے تو قریب ترین فرض نماز جو پڑھی ایسی ہی ایک اور نماز بھی پڑھ لو۔ الکبیر للطبرانی عن النعمان بن بشیر
۲۱۵۵۱ سورج اور چاند اللہ کی آیتوں (نشانیوں) میں سے دو آیات (نشانیوں) ہیں۔ یہ کس کی موت یا زندگی کی وجہ سے گرہن نہیں ہوتے۔ جب تم ایسا معاملہ دیکھو تو اللہ کو پکارو، اللہ اکبر اللہ اکبر پڑھو، لا الہ الا اللہ لا الہ الا اللہ کو اور صدقہ خیرات کرو۔ اے امت محمد! اللہ کی قسم کوئی شخص اللہ سے زیادہ غیرت کھانے والا نہیں ہے اس بات پر کہ اس کا کوئی بندہ زنا کرے یا اس کی کوئی بندی زنا کرے اے امت محمد! اللہ کی قسم اگر تم جانتے جو میں جانتا ہوں تو تم تھوڑا ہنستے اور زیادہ روتے۔ اے اللہ کیا میں نے پیغام پہنچا دیا۔

مؤطا امام مالک، مسند احمد، البخاری، مسلم، ابو داؤد، النسائی عن عائشہ رضی اللہ عنہا
۲۱۵۵۲ شمس و قمر کسی کی موت کی وجہ سے گرہن نہیں ہوتے، بلکہ یہ خدا کی مخلوق میں سے دو مخلوق ہیں اور اللہ پاک اپنی مخلوق میں جیسا چاہتا ہے تصرف کرتا ہے۔ اللہ پاک جب کسی مخلوق پر تجلی ظاہر کرتے ہیں تو وہ اللہ کے آگے خشوع و خضوع کرتی ہے۔ پس ان میں جو کچھ رونما ہو تم نماز میں مصروف ہو جاؤ حتیٰ کہ وہ گرہن سے کھل جائیں یا اللہ پاک کوئی امر پیدا کر دیں۔ النسائی عن قبیصۃ الہلالی
۲۱۵۵۳ جاہلیت کے لوگ کہا کرتے تھے شمس و قمر اہل ارض کے کسی عظیم شخص کے انتقال کی وجہ سے گرہن ہوتے ہیں۔ درحقیقت یہ کسی کی موت کی وجہ سے گرہن ہوتے ہیں اور نہ کسی کی زندگی کی وجہ سے گرہن ہوتے ہیں۔ بلکہ یہ دونوں خدا کی مخلوق میں سے دو مخلوق ہیں اور اللہ پاک اپنی مخلوق میں جو چاہتا ہے تصرف کرتا ہے، پس ان دونوں میں جو بھی گرہن ہو جائے تو نماز میں مصروف ہو جاؤ حتیٰ کہ گرہن کھل جائے یا اللہ پاک کوئی اور معاملہ رونما فرما دے۔ النسائی عن النعمان بن بشیر

۲۱۵۵۴ لوگ گمان کرتے ہیں کہ سورج اور چاند اہل زمین کے کسی عظیم شخص کے انتقال کی بناء پر گرہن ہوتے ہیں، حالانکہ ایسا نہیں ہے۔ سورج اور چاند کسی کی موت کی وجہ سے گرہن ہوتے ہیں اور نہ کسی کی زندگی کی وجہ سے۔ بلکہ یہ دونوں خدا کی نشانیوں میں سے دو نشانی ہیں۔ اللہ پاک اپنی مخلوق میں سے جس پر ظاہر ہوتے ہیں وہ اس کے لیے خشوع کرتی ہے (اور جھک جاتی ہے) پس جب تم ایسی صورت حال دیکھو تو قریب ترین فرض نماز جو پڑھی ہو ایسی ہی (رکعت والی) نماز اور (باجماعت) پڑھو۔ النسائی، ابن ماجہ عن النعمان بن بشیر

۲۱۵۵۵ یہ نشانیاں جو اللہ پاک بھیجتا ہے کسی کی موت یا زندگی کی وجہ سے متغیر نہیں ہوتیں بلکہ اللہ پاک ان کو متغیر کر دیتا ہے بندوں کو ڈرانے کے لیے۔ پس جب تم ایسی کوئی چیز دیکھو تو ذکر اللہ اور دعا و استغفار کی طرف لپکو۔ النسائی، البخاری، مسلم عن ابی موسیٰ رضی اللہ عنہ
۲۱۵۵۶ مجھ پر جنت پیش کی گئی حتیٰ کہ اگر میں ہاتھ بڑھاتا تو اس کے پھل حاصل کر لیتا اور مجھ پر جہنم پیش کی گئی حتیٰ کہ میں اس پر پھونک

مارنا تھا تا کہ اس کی گرمی تم کو جھلسا دے۔ میں نے جہنم میں رسول اللہ ﷺ کے اونٹ کے چور کو دیکھا، نیز بستی دعدع کا ایک شخص جہنم میں دیکھا ایک سلاخی کی چوری کی وجہ سے جہنم میں تھا، جب اس کو پکڑا جاتا تھا تو وہ کہتا تھا یہ ڈنڈے کا کام ہے۔ (اس میں انک گئی ہے) نیز میں نے جہنم میں ایک لمبی جھنسی عورت کو دیکھا جس نے ایک لمبی کو باندھا تھا مگر اس کو کھلایا پلایا اور نہ ہی اس کو چھوڑا کہ وہ خود گھوم پھر کر زمین کا گھاس کھا لیتی حتیٰ کہ وہ مر گئی۔ بے شک یہ شمس و قمر کسی کی موت یا زندگی کی وجہ سے گرہن نہیں ہوتے، بلکہ یہ اللہ کی دونشانیاں ہیں۔ پس ان میں سے جب بھی کوئی گرہن ہو جائے تو اللہ عزوجل کے ذکر کی طرف دوڑو۔ النسائی عن ابن عمرو

۲۱۵۵۷ مجھ پر جنت اور جہنم کو پیش کیا گیا۔ جنت اس قدر قریب کی گئی کہ میں ہاتھ بڑھا کر اس کے پھل کا خوشہ لے سکتا تھا مگر میں نے اپنا ہاتھ روک لیا اور مجھ پر جہنم پیش کی گئی حتیٰ کہ میں اس سے پیچھے ہٹا رہا کہ کہیں وہ مجھے ڈھانپ نہ لے۔ میں نے جہنم میں ایک حمیری سیاہ فام طویل عورت دیکھی جو ایک لمبی کی وجہ سے عذاب میں مبتلا تھی۔ اس نے لمبی کو باندھا لیا تھا اس کو کھلانی تھی اور نہ پلانی تھی اور نہ اس کو کھلا چھوڑی تھی تا کہ وہ زمین کا گھاس پھوس کھا لیتی۔ میں نے جہنم میں ابو ثامہ عمرو بن مالک کو بھی دیکھا جو جہنم میں اپنی آنتوں کو کھینچتا پھر رہا تھا۔

جاہلیت کے لوگ کہا کرتے تھے کہ شمس و قمر کسی عظیم شخص کی موت کی وجہ سے گرہن ہوتے ہیں لیکن درحقیقت یہ اللہ کی دونشانیاں ہیں جو اللہ تمہیں دکھا رہا ہے۔ پس جب یہ گرہن ہوں تو نماز پڑھو جب تک کہ انکا گرہن ختم نہ ہو جائے۔ مسلم عن جابر رضی اللہ عنہ

۲۱۵۵۸ اے لوگو! شمس و قمر اللہ کی نشانیوں میں سے دونشانیاں ہیں۔ یہ دونوں کسی انسان کی موت کی وجہ سے گرہن نہیں ہوتے۔ جب تم ایسی کوئی چیز دیکھو تو نماز میں مشغول ہو جاؤ جب تک کہ گرہن ختم نہ ہو۔ تم سے جس چیز کا بھی وعدہ کیا جاتا ہے اس کو آج میں نے اپنی اس نماز میں دیکھ لیا ہے۔ جب تم نے مجھے پیچھے ہٹا دیکھا تھا تب میرے سامنے جہنم پیش کی گئی تھی تو میں اس خوف سے پیچھے ہٹا تھا کہ اس کی لپٹ مجھے جھلسا دے۔ حتیٰ کہ میں پکارا اٹھا اے پروردگار! اور میں ان میں تھا۔ پھر میں نے ایک ڈنڈے والے کو دیکھا جو جاحیوں کا مال اپنے ڈنڈے سے کھینچ لیتا تھا اگر اس کی حرکت پکڑی جاتی تو کہتا کہ میرے ڈنڈے میں پھنس گیا تھا اور اگر کسی کو پتہ نہ چلتا تو وہ مال لے اڑتا تھا۔ نیز میں نے جہنم میں ایک لمبی والی کو دیکھا جس نے لمبی کو باندھا اور اس کو کھلایا نہ پلایا اور نہ اس کو کھلا چھوڑا کہ وہ گھاس پھوس کھا لیتی حتیٰ کہ وہ بھوک سے مر گئی۔ میرے پاس جنت لانی گئی اور یہ وہ وقت تھا جب تم نے مجھے آگے بڑھتے دیکھا تھا حتیٰ کہ میں اپنی جگہ کھڑا ہوا اور اوپر اپنا ہاتھ آگے بڑھا دیا تا کہ جنت سے کچھ پھل لے لوں تا کہ تم بھی ان کو دیکھو لیکن پھر خیال آیا کہ ایسا نہ کروں۔ مسند احمد، مسلم عن جابر رضی اللہ عنہ

۲۱۵۵۹ شمس و قمر کسی کی موت یا زندگی کی وجہ سے گرہن نہیں ہوتے، بلکہ یہ اللہ کی نشانیوں میں سے دونشانیاں ہیں۔ اللہ پاک ان کے ساتھ بندوں کو ڈراتا ہے۔ پس جب تم ایسا دیکھو تو نماز اور دعا میں مشغول ہو جاؤ جب تک کہ یہ کھل نہ جائیں۔ البخاری، النسائی عن ابی بکر،

البخاری، مسلم، النسائی، ابن ماحہ عن ابی مسعود، البخاری، مسلم، النسائی عن ابن عمر، البخاری، مسلم عن المغیرة

۲۱۵۶۰ جب تم کسی نشانی کو دیکھو تو سجدہ میں پڑ جاؤ۔ ابوداؤد، الترمذی عن ابن عباس رضی اللہ عنہ

۲۱۵۶۱ شمس و قمر میں سے جب کوئی اللہ کی عظمت کا مشاہدہ کر لیتا ہے تو اپنے مدار سے سرک جاتا ہے اور اس کے نتیجے میں گرہن ہو جاتا ہے۔

ابن النجار عن انس رضی اللہ عنہ

الاکمال

۲۱۵۶۲ جب تم ان آیات میں سے کسی چیز کو دیکھو تو یہ اللہ کی طرف سے ڈرانا اور خوف دلانا ہے پس تم ایسے وقت قریب ترین جو فرض نماز پڑھی ہے ایسی نماز میں مشغول ہو جاؤ۔ مسند احمد عن قبیصہ بن مخارق

۲۱۵۶۳ اے لوگو! شمس و قمر اللہ کی آیات میں سے دو آیتیں (نشانیاں) ہیں۔ جو کسی بڑے کی موت کی وجہ سے گرہن نہیں ہوتے اور نہ کسی کی زندگی کی وجہ سے گرہن ہوتے ہیں۔ پس جب تم ایسی صورت حال دیکھو تو مساجد کی طرف گھبرا کر لپکو۔

مسند احمد، وابن سعد عن محمود بن لبید

۲۱۵۶۳ لوگوں کا گمان ہے کہ شمس و قمر یا ایک جب گرہن ہوتے ہیں تو کسی عظیم شخص کی موت (کے صدے) میں گرہن ہوتے ہیں، حالانکہ ایسا نہیں ہے۔ بلکہ یہ اللہ کی مخلوق ہیں اور اللہ پاک اپنی کسی مخلوق پر جب تجلی فرماتا ہے تو وہ خشوع و عاجزی کی وجہ سے جھک جاتی ہے۔

مسند احمد، عن النعمان بن بشیر

۲۱۵۶۵ شمس و قمر کا گرہن لگنا اللہ کی نشانیوں میں سے ہے۔ جب تم ایسا دیکھو تو جلدی جلدی نماز کی طرف بڑھو۔

ابن ابی شیبہ عن عبدالرحمن بن ابی لیلی قال: حدثنی فلان وفلان

۲۱۵۶۶ اللہ کی نشانیاں بندوں کو ڈرانے کے لیے رونما ہوتی ہیں، پس جب تم ایسا دیکھو تو قریب ترین جو فرض نماز ادا کی ہے اس جیسی دوسری نماز پڑھنا شروع کرو۔ السنن للبیہقی عن قبیصہ

۲۱۵۶۷ سورج اور چاند اللہ کی نشانیوں میں سے دو نشانیاں ہیں جو کسی کی موت یا زندگی کی وجہ سے گرہن نہیں ہوا کرتی، جب تم کسی ایک کو

گرہن شدہ دیکھو تو اپنی گھبراہٹ اور پریشانی اللہ کی طرف لے جاؤ۔ السنن للبیہقی عن ابن عباس رضی اللہ عنہ

۲۱۵۶۸ اے لوگو! آفتاب و ماہتاب خدا کی نشانیوں میں سے دو نشانیاں ہیں۔ جب ان میں سے کسی نشانی کو گرہن لگ جائے تو مساجد کی

طرف لپکا کرو۔ ابن حبان عن ابن عمرو

۲۱۵۶۹ اے لوگو! شمس و قمر اللہ کی نشانیوں میں سے دو نشانیاں ہیں، جو کسی کی موت یا حیات کی وجہ سے گرہن نہیں ہوتے۔ پس جب تم ایسا

کچھ دیکھو تو نماز، صدقہ خیرات اور ذکر اللہ کی طرف دوڑو۔ اور میں نے تم سے ستر ہزار افراد ایسے دیکھے ہیں جو چودھویں رات کے چاند کا چہرہ رکھتے

ہیں اور بغیر حساب کتاب کے جنت میں داخل ہو رہے ہیں۔ الکبیر للطبرانی عن اسماء بنت ابی بکر رضی اللہ عنہما

۲۱۵۷۰ شمس و قمر کسی کی موت اور کسی کی زندگی کی وجہ سے گرہن نہیں ہوتے۔ پس جب تم ایسا دیکھو تو نماز میں مشغول ہو جاؤ جب تک کہ وہ کھل

جائیں یا اللہ پاک کوئی چیز رونما کر دیں۔ ابن حبان عن ابی بکر رضی اللہ عنہ

۲۱۵۷۱ سورج چاند کو کسی کی موت اور زندگی سے گرہن نہیں لگتا، بلکہ یہ اللہ کی نشانیوں میں سے دو نشانیاں ہیں۔ پس جب تم ایسا ہوا دیکھو تو قریب

ترین فرض نماز جیسی نماز پڑھو۔ الکبیر للطبرانی عن بلال رضی اللہ عنہ

۲۱۵۷۲ آفتاب و ماہتاب کو کسی کی موت یا زندگی سے گرہن نہیں لگتا۔ بلکہ یہ اللہ کی نشانیوں میں سے دو نشانیاں ہیں، جب تم ان کو گرہن لگا دیکھو تو

نماز میں مصروف ہو جاؤ۔ ابن حبان عن ابن عمر رضی اللہ عنہ

۲۱۵۷۳ شمس و قمر اللہ کی نشانیوں میں سے دو نشانیاں ہیں جو کسی انسان کی موت کی وجہ سے گرہن نہیں ہوتے۔ پس جب ایسی صورت حال ہو تو

نماز پڑھو۔ ابن ابی شیبہ عن ابی بکر رضی اللہ عنہ

۲۱۵۷۴ شمس و قمر اللہ کی آیات میں دو آیتیں ہیں، جو کسی کی موت یا زندگی کی وجہ سے گرہن نہیں کھاتے۔ پس جب تم ایسا کچھ دیکھو تو نماز کی

طرف لپکو۔ الکبیر للطبرانی عن عقبہ بن عامر، مسند احمد عن محمود بن لیب

۲۱۵۷۵ سورج اور چاند کسی کی موت یا زندگی کی وجہ سے گرہن نہیں ہوتے۔ بلکہ یہ اللہ کی نشانیوں میں سے دو نشانیاں ہیں جن کے ساتھ اللہ

پاک اپنے بندوں کو ڈراتا ہے پس جب تم ایسا دیکھو تو قریب میں جو فرض نماز ادا کی ہو ایسی ایک نماز میں مشغول ہو جاؤ۔

۲۱۵۷۶ شمس و قمر اللہ کی آیتوں میں سے دو آیتیں ہیں۔ جو کسی کی موت یا زندگی کی وجہ سے گرہن نہیں ہوتے۔ جب تم ایسا دیکھو تو اللہ کو یاد کرو۔

لوگوں نے عرض کیا یا رسول اللہ! ہم نے آپ کو دیکھا تھا کہ آپ اپنی اس جگہ پر کھڑے ہوئے آگے سے کچھ لینے کی کوشش فرما رہے تھے۔ پھر آپ

بیچھے بیٹے لگے؟ ارشاد فرمایا: میں نے جنت کو دیکھا اور اس سے پھل کا ایک خوشہ لینے کا ارادہ کیا تا کہ تم رہتی دنیا تک اس سے ہمیشہ کھاتے رہو۔

(لیکن پھر میں نے ارادہ بدل لیا۔) پھر میں نے جہنم کو دیکھا اور ایسا خونخوار گھبراہٹ والے کوئی منظر نہیں دیکھا۔ اہل جہنم میں اکثریت میں نے

عورتوں کی دیکھی تھی۔ لوگوں نے پوچھا: وہ کیوں یا رسول اللہ! ارشاد فرمایا اس لیے کہ وہ کفران کرتی ہیں۔ پوچھا گیا: کیا اللہ کے ساتھ کفر کرتی

ہیں؟ ارشاد فرمایا: وہ شوہر کا کفران (یعنی ناشکری) کرتی ہیں اور احسان کو جھٹلاتی ہیں۔ اگر تو کسی عورت کے ساتھ زندگی بھر احسان کا معاملہ کرے پھر وہ کبھی تیری طرف سے کوئی کمی دیکھے تو کہے گی: اللہ کی قسم! میں نے تجھ سے کبھی کوئی خیر نہیں دیکھی۔

مسند احمد، البخاری، مسلم، النسائی، ابن حبان، ابن جریر عن ابن عباس رضی اللہ عنہ

۲۱۵۷۷ شمس و قمر خدا کی نشانیوں میں سے دونشانیاں ہیں۔ جو کسی کی موت یا زندگی کی وجہ سے گرہن نہیں ہوتیں۔ جب تم ان کو گرہن دیکھو تو نماز پڑھو جب تک کہ اللہ پاک اس صورت کو کھول دے۔ رسول اللہ ﷺ نے ارشاد فرمایا: میں نے اپنی اس جگہ کھڑے کھڑے ہر وہ چیز دیکھی جس کا تم سے وعدہ ہوتا رہا ہے اور جب تم نے مجھے آگے بڑھتے دیکھا تو میں جنت سے پھلوں کا ایک خوشہ لینے کا ارادہ کر رہا تھا۔ اور جب تم نے مجھے پیچھے ہٹا دیکھا تو میں نے جہنم کو دیکھا تھا وہ ایک دوسرے میں گھس رہی تھی اور میں نے جہنم میں عمرو بن لُحی کو بھی دیکھا جس نے سوانب کی رسم ڈالی۔ (سوانب سائب کی جمع ہے وہ اونٹ جو بت کے نام پر آزاد چھوڑ دیا جائے)۔ البخاری، مسلم عن عائشہ رضی اللہ عنہا

فائدہ: ایک مرتبہ حضور ﷺ کسوف شمس (سورج گرہن) ہونے پر نماز پڑھا رہے تھے نماز کے دوران آپ کو جنت، جہنم دکھائی گئی۔ نماز کے بعد آپ ﷺ نے مذکورہ ارشاد فرمایا۔

گرہن کے وقت اللہ تعالیٰ کو کثرت سے یاد کرنا

۲۱۵۷۸ شمس و قمر خدا کی نشانیوں میں سے دونشانیاں ہیں، جب تم کسی ایک کو گھن لگا دیکھو تو اللہ کے ذکر کی طرف دوڑو۔ قسم ہے اس ذات کی جس کے ہاتھ میں محمد کی جان ہے جنت مجھ سے اس قدر قریب کر دی گئی تھی اگر میں ہاتھ بڑھاتا تو اس میں سے کوئی خوشہ اٹھالیتا۔ اور جہنم بھی اس قدر قریب ہو گئی تھی کہ میں پیچھے ہٹنے لگا اس ڈر سے کہ تم کو وہ پلٹ میں نہ لے لے۔ میں نے جہنم میں ایک حمیری سیاہ فام طویل قامت عورت دیکھی جس کو ایک بلی کی وجہ سے عذاب دیا جا رہا تھا۔ اس نے بلی کو باندھ دیا تھا نہ اسکو چھوڑا کہ وہ گھوم پھر کر گھاس پھوس کھا کر گزارہ کر لیتی اور نہ اس کو کھلایا پلایا۔ حتیٰ کہ وہ مر گئی۔ میں نے اس کو دیکھا کہ وہ بلی اس عورت کو سامنے سے نوج رہی ہے اگر عورت منہ پھیرتی ہے تو اس کو پیچھے سر کی طرف سے نوجتی ہے۔ میں نے جہنم میں بنی الدعدع کا ایک شخص بھی دیکھا جو اپنے ٹیڑھے منہ والی لاشی سے چوری کرتا تھا۔ میں نے جہنم میں مڑے ہوئے منہ والی لاشی سے چوری کرنے والے (ایک دوسرے) شخص کو بھی دیکھا، جو اپنی لاشی سے حاجیوں کا سامان چوری کرتا تھا۔ اگر لوگ اس کی حرکت کو دیکھ لیتے تو کہتا میں نے چوری نہیں کی بلکہ میری لاشی میں تمہارا سامان پھنس گیا تھا۔ وہ اسی لاشی پر ٹیک لگائے ہوئے جہنم میں ماتپ رہا تھا اور کہہ رہا تھا میں لاشی کے ساتھ چوری کرتا تھا۔ مسند احمد، النسائی وابن جریر عن ابن عمر رضی اللہ عنہ

۲۱۵۷۹ شمس و قمر تم میں سے کسی کی موت یا تمہارے کسی اہم واقعے کی وجہ سے گرہن نہیں ہوتے بلکہ یہ اللہ کی نشانیوں میں سے ہیں، جن کے ساتھ بندے عبرت حاصل کرتے ہیں، اللہ سے ڈرنے والے اور اس کا ذکر کرنے والے اس کا شکر کرتے ہیں۔ پس جب تم اللہ کی کسی نشانی کو دیکھو تو اللہ کے ذکر کی طرف بڑھو، اس کا ذکر کرو اس سے ڈرو۔ تم دنیا میں جو چیز بھی دیکھتے ہو یہ درحقیقت آخرت کی چیزوں کا فیض ایک رنگ اور نمونہ ہے۔ اور تم کو جنت یا جہنم کی جس چیز کی بھی خبر دی گئی ہے، اچھی مسجد کے سامنے کی دیوار میں مجھے اس کی صورت دکھائی گئی تھی جب میں تم کو نماز پڑھا رہا تھا تو وہ سب چیزیں مسجد کی دیوار میں نظر آ رہی تھیں۔ الکبیر للطبرانی عن سمرة رضی اللہ عنہ

۲۱۵۸۰ جب تم کسی نشانی کو دیکھو تو سجدہ ریز ہو جاؤ۔ ابن داؤد، الترمذی عن ابن عباس رضی اللہ عنہ

ہوا کا تیز چلنا

۲۱۵۸۱ نبی صلی اللہ علیہ وسلم نے فرمایا: اگر تم پر تکبیر اللہ اکبر اللہ اکبر کہنا لازم ہے۔ کیونکہ اس سے آندھی تاریکی بچتی ہے۔ ابن السنی عن حبان رضی اللہ عنہ

الاکمال

۲۱۵۸۲ اللہم انی اعوذ بک من شر الريح، ومن شر ما تجيء به الريح ومن الريح الشمال فانها ریح العقیم۔
اے اللہ! میں تیری پناہ مانگتا ہوں بری ہوا سے، ہوا کے شر سے جس کو ہوائے کر آئے اور باد شمالی سے کیونکہ وہ بیماری کی ہوا ہے۔

مستدرک الحاکم عن جابر رضی اللہ عنہ

۲۱۵۸۳ اللہم انی اعوذ بک من شر الريح، (مستدرک الحاکم عن جابر رضی اللہ عنہ)

۲۱۵۸۴ ہوا کو گالی مت دو اور اللہ کی پناہ مانگو اس کے شر سے۔ الشافعی البیہقی فی المعرفة عن صفوان بن سلیم مرسلًا

۲۱۵۸۵ ہوا کو گالی نہ دے کیونکہ یہ تو (من جانب اللہ) مامور ہے۔ بلکہ یہ دعا پڑھ:

اللہم انی اسألك خیرها وخیر ما فیها، وخیر ما امرت به واعوذ بک من شرها وشر ما فیها وشر ما امرت به۔

اے اللہ! میں تجھ سے اس ہوا کی خیر کا سوال کرتا ہوں اور اس کا خیر کا جو اس میں ہے۔ اور اس خیر کا جس کا اس ہوا کو حکم ہوا ہے۔ میں تیری پناہ مانگتا ہوں اس کے شر سے جو اس میں ہے اس کے شر سے اور اس چیز کے شر سے جس کا اس کو حکم ہوا ہے۔

عبد بن حمید عن ابی بن کعب

۲۱۵۸۶: ایک مرتبہ حضور اکرم ﷺ کے زمانے میں سخت آندھی چلی ایک شخص نے ہوا کو گالی دی تو آپ نے مذکورہ ارشاد فرمایا۔

رات کو اور نہ دن کو گالی دو، نہ سورج، چاند اور ہوا (وغیرہ) کو گالی دو، کیونکہ یہ ایک قوم کیلئے رحمت ہوتی ہیں اور دوسری قوم کیلئے عذاب۔

ابن مردویہ عن جابر رضی اللہ عنہ

بارش کی طلب اور قحط کے اسباب

۲۱۵۸۷ تم نے اپنے علاقے کی قحط سالی کا شکوہ کیا ہے اور ایک زمانے سے بارش نہ ہونے کی شکایت کی ہے۔ اللہ نے تم کو حکم دیا ہے کہ اس کو پکارو اور اس نے تم سے قبولیت کا وعدہ کیا ہے

الحمد لله رب العالمین الرحمن الرحیم مالک يوم الدين لا اله الا الله يفعل ما يريد اللهم انت الله لا اله الا انت الغنی ونحن الفقراء انزل علينا الغيث واجعل ما نزلت لنا قوة وبلاغاً الى خیر۔

تمام تعریفیں اللہ کے لیے ہیں جو بڑا مہربان اور رحم کرنے والا ہے، قیامت کے دن کا مالک ہے۔ اللہ کے سوا کوئی معبود نہیں۔ وہ جو چاہتا ہے کرتا ہے۔ اے اللہ! تو ہی معبود ہے تیرے سوا کوئی معبود نہیں تو غنی ہے اور ہم سب فقیر۔ ہم پر بارش برسا اور اس کو ہمارے

لیے قوت اور ایک زمانے تک فائدہ مند بنا دے۔ ابو داؤد عن عائشہ رضی اللہ عنہا

۲۱۵۸۸ قحط سالی یہ نہیں کہ تم پر بارش نہ ہو بلکہ قحط سالی یہ ہے کہ بارش ہو پھر بارش ہو لیکن زمین کچھ نہ گائے۔

الشافعی، مسند احمد، مسلم عن ابی ہریرة رضی اللہ عنہ

۲۱۵۸۹ انبیاء میں سے ایک نبی لوگوں کو لے کر بارش مانگنے کے لیے نکلے۔ دیکھا کہ ایک چیونٹی اپنا پاؤں آسمان کی طرف اٹھا کر دعائے بارش

کرتی ہے۔ نبی نے فرمایا لوٹ چلو، اس چیونٹی کی وجہ سے تمہارے لیے دعا قبول ہوگئی ہے۔ مستدرک الحاکم عن ابی ہریرة رضی اللہ عنہ

۲۱۵۹۰ رات اور دن کی ایسی کوئی گھڑی نہیں ہے، جس میں آسمان نہ برستا ہو اور اللہ اس کو جہاں چاہتا ہے پھیر دیتا ہے۔

الشافعی عن المطلب بن حنطب

الشافعی عن المطلب بن حنطب

الشافعی عن المطلب بن حنطب

الشافعی عن المطلب بن حنطب

الشافعی عن المطلب بن حنطب

الشافعی عن المطلب بن حنطب

- ۲۱۵۹۱۔ کوئی سال اس سال سے زیادہ بارش والا نہ ہو اور کوئی جنوبی ہوائ چلے مگر وادی بہہ پڑی۔ السنن للبیہقی عن ابن مسعود رضی اللہ عنہ
- ۲۱۵۹۲۔ کوئی قوم خدا کی رحمت کے بغیر بارش نہ پاسکی۔ اور جب بھی کوئی قوم قحط سالی کا شکار ہوئی تو خدا کی ناراضگی کی وجہ سے۔
- ابو الشیخ فی العظمة عن ابی امامة رضی اللہ عنہ
- ۲۱۵۹۳۔ کوئی قوم قحط سالی میں مبتلا نہ ہوئی مگر اللہ پر سرکشی کرنے کی وجہ سے۔ الادب المفرد فی رواة مالک عن جابر رضی اللہ عنہ
- ۲۱۵۹۴۔ جب اللہ پاک کسی قوم کو قحط سالی میں مبتلا فرمانا چاہتا ہے تو ایک منادی آسمان سے ندا دیتا ہے:
- اے معبود! خوب فرخ ہو جاؤ۔ اور اے چشمو! سیراب نہ کرو اور اے برکت اٹھ جا۔ ابن النجار فی تاریخ عن انس رضی اللہ عنہ
- ۲۱۵۹۵۔ جب تم مشرقی جانب میں ماہ رمضان کے اندر سرخ ستون دیکھو تو سال بھر کا غلہ ذخیرہ کر لو کیونکہ یہ بھوک کا سال ہے۔
- الکبیر للطبرانی عن عبادة بن الصامت
- ۲۱۵۹۶۔ اللہ تعالیٰ جب کسی امت پر غصہ فرماتا ہے تو ان پر حنق (دھسنے) اور مخ (صور میں بگڑنے) کا عذاب نازل نہیں کرتا بلکہ ان کے غلے مہنگے کر دیتا ہے، ان کی بارش روک دیتا ہے اور بدترین لوگوں کو ان پر نگران اور خاتم مقرر کر دیتا ہے۔ ابن عساکر عن علی رضی اللہ عنہ
- ۲۱۵۹۷۔ جب شریا ستارہ طلوع ہو جائے تو کھیتیاں آفت سے مامون ہو جاتی ہیں۔ الصغیر للطبرانی عن ابی ہریرة رضی اللہ عنہ
- ۲۱۵۹۸۔ ستارہ جب بھی صبح کو طلوع ہوتا ہے اور کوئی آفت نازل ہوتی ہے تو وہ آفت اٹھ جاتی ہے۔ یا ہلکی ہو جاتی ہے۔
- مسند احمد عن ابی ہریرة رضی اللہ عنہ

الاکمال

۲۱۵۹۹۔ اللهم صاحت بلادنا، واغربت ارضنا وهامت دوابنا، اللهم منزل البركات من اماكنها، وناشر الرحمة من معادنها بالغيث المغيث انت المستغفر للاناام فنستغفرک للجمعات من ذنوبنا، ونتوب اليک من عظم خطايانا، اللهم ارسل السماء علينا مدرارا، واكفامغزورا، من تحت عرشک، من حيث ينفعنا غيثا مغيئا دار عارنا عا ممرعا طبقا غدقا خصبا تسرع لنا به النبات وتكثر لنا به البركات وتقبل به الخيرات اللهم انت قلت في كتابک (وجعلنا من الماء كل شى حيا) (الانبیاء: ۳۰) اللهم فلاحياة لشی خلق من الماء الا بالماء، اللهم وقد قنط الناس او من قد قنط منهم، وساء ظنهم، وهامت بهانهم وعجت عجيج النکلی علی اولادها اذا حبست عنا قطر السماء فذقت لذلك عظمتها، وذهب لحمها وذاب شحمها اللهم ارحم انین الآنة، وحنین الحانة، ومن لا يحمل رزقه غيرک، اللهم ارحم البهائم الحائمة والانعام السائمة، والاطفال السائمة اللهم ارحم المشايخ الرکع والاطفال الرقع والبهائم الرقع، اللهم زدنا قوة الی قوتنا، ولا تردنا محرومين، انک سمیع الدعاء برحمتک يا ارحم الراحمين.

ترجمہ:..... اے اللہ! ہمارے بلاد چیخ رہے ہیں، ہماری سر زمین غبار آلود ہو گئی ہے، ہمارے چوپائے لاغر و کمزور ہو گئے ہیں۔ اے اللہ! شہروں پر برکتیں نازل کرنے والے! موسلا دھار بارش کے ساتھ رحمت بھیجئے والے! آپ ہی سے گناہوں کی مغفرت طلب کی جاتی ہے، پس ہم آپ سے اپنے تمام گناہوں کی مغفرت چاہتے ہیں۔ اور اپنے تمام عظیم گناہوں سے توبہ کرتے ہیں، اے اللہ! ہم پر آسمان کو خوب برسا بھر بھر کر برسا اپنے عرش کے نیچے سے، ایسی بارش جو ہم کو بفع پہنچائے، خوب برسنے والی، خوشگوار، سیراب کرنے والی، بے درپے برسنے والی، سرسبزی پیدا کرنے والی، جو ہماری نباتات کو جلد اگائے ہم کو خوب برکات پہنچائے، اور آپ اس سے خیرات کو قبول فرمائیں۔ اے اللہ! آپ نے اپنی کتاب میں فرمایا ہے:

اور ہم نے ہر زندہ چیز کو پانی سے پیدا کیا ہے۔ الانبیاء: ۳۰

اے اللہ! پس ہر چیز چونکہ پانی سے پیدا ہوئی اس لیے بغیر پانی کے اس کی زندگی نہیں۔ اے اللہ! لوگ مابوس ہو چکے ہیں، ان کی امیدوں پر اوس پڑ چکی ہے، ان کے مویشی لاغر و کمزور ہو گئے ہیں۔ گشندہ بچے کی ماں کی طرح چیخ و پکار کر رہے ہیں۔ کیونکہ ہم پر آسمان کے قطرے تک ٹپکنا بند ہو گئے ہیں، جانداروں کی ہڈیاں مدقوق ہو گئی ہیں، ان کا گوشت اتر گیا ہے، ان کی چربی پگھل گئی ہے، اے اللہ! رونے والے کے رونے پر رحم فرما، سکنے والے کے سکنے پر مہربانی کر، جن کے رزق کا مدار آپ کے سوا کسی پر نہیں، اے اللہ! پیاس سے بلکنے والے جانوروں پر رحم فرما، تھکے ماندہ جانوروں پر رحم فرما، بھوکے بچوں پر رحم فرما، اے اللہ! جھکے ہوئے بوڑھوں پر رحم فرما، دودھ پینے والے بچوں پر رحم فرما، چرنے کے لیے ترسنے والے جانوروں پر رحم فرما، اے اللہ! ہماری قوت میں اپنی قوت شامل فرما، ہم کو محروم و نامراد واپس نہ کر، بے شک تو دعاؤں کا سننے والا ہے اے ارحم الراحمین۔

الخطابی فی غریب الحدیث وابن عساکر عن ابن عباس رضی اللہ عنہ

۲۱۶۰۰ اے اللہ! ہمارے پہاڑ بیخ رہے ہیں ہماری زمین غبار آلود ہو گئی ہے، ہمارے مویشی لاغر و کمزور ہو گئے ہیں اے خیرات عطا کرنے والے اے رحمت نازل کرنے والے اے موسلا دھار بارش کے ساتھ برکتیں بھیجے والے! تجھ ہی سے مغفرت طلب کی جاتی ہے ہم اپنے تمام گناہوں سے کامل مغفرت چاہتے ہیں اور اپنے تمام گناہوں سے آپ کی جناب میں سچی توبہ کرتے ہیں، اے اللہ! آسمان کو ہم پر موسلا دھار برسنا، اپنے عرش کے نیچے سے ایسی بارش برسنا جو ہم کو قلع دے، جو ہم پر خود پے در پے، سبزہ پیدا کرنے والی بن کر برے۔

ابن صصری فی امالیہ عن جعفر بن عمرو بن حرث عن ابیہ عن جدہ

۲۱۶۰۱ اللہم اسقنا غیثا مغیثا ہنیئا مریعا عاجلا غیر رائث نافعاً غیر ضار سقیاً رحمةً ولا سقیاً عذاباً ولا ہدم ولا غرق، اللہم اسقنا الغیث وانصرنا علی الاعداء۔

اے اللہ! ہم پر بارش برسنا موسلا دھار، خوشگوار، جلد آنے والی، پراگندہ نہ کرنے والی، نفع دینے والی، نقصان نہ دینے والی، رحمت کی بارش نہ کہ عذاب کی بارش، جس سے کوئی گم نہ غرق ہو۔ اے اللہ! ہم کو بارش پہنچا اور ہمارے دشمنوں پر ہماری مدد فرما۔

ابن شاہین عن یزید بن رومان

۲۱۶۰۲ اللہم اسقنا غیثا مغیثا مریعا طباقاً عاجلاً غیر رائث نافعاً غیر ضار۔ الکبیر للطبرانی عن ابن عباس رضی اللہ عنہ

۲۱۶۰۳ اللہم اسق بلادک وبھا تمک وانشر رحمتک واحی بلدک المیت، اللہم اسقنا غیثا مغیثا مریعا

طباقاً واسعاً عاجلاً غیر آجل نافعاً غیر ضار اللہم اسقنا سقیاً رحمةً ولا سقیاً عذاباً ولا ہدم ولا غرق ولا محق اللہم

اسقنا الغیث وانصرنا علی الاعداء۔ ابن سعد عن ابی وجزة السعدی اسمہ یزید بن عبد

۲۱۶۰۴ اللہم اسقنا غیثا مغیثا مریعا طباقاً عاجلاً غیر آجل نافعاً غیر ضار

عبد بن حمید وابن خزیمہ، مستدرک الحاکم السنن للبیہقی، الضیاء للمقدسی عن جابر رضی اللہ عنہ، الکبیر للطبرانی، مستدرک

الحاکم، السنن للبیہقی، مستدرک احمد، ابن ماجہ عن کعب بن مرہ، ابن ماجہ، الکبیر للطبرانی عن ابن عباس رضی اللہ عنہ

۲۱۶۰۵ اللہم جللنا سحاً باکتیفا قصیفا ذلوقاً حلوقاً ضحوقاً زبرجاً تمطرنا منه رذاذاً قطعاً سجالاً بعاقاً یا

ذالجلال والا کرام

اے اللہ! ہم کو سیراب کرا ایسے بادل سے جو گہرا ہو، گرجدار ہو، پے در پے برسنے والا ہو، گڑھے بھرنے والا ہو، ہنسا دینے والا (سیاہ مائل

یہ) سرخ پتلا بادل، جس سے آپ ہم کو خوب خوب پے در پے برسائیں۔ اے بزرگی اور کرم کرنے والے۔

ابن صصری والدیلمی عن ابی سعید رضی اللہ عنہ

۲۱۶۰۶ اللہم بارک لہم فی محضہا ومخضہا ومدفقہا واحبس الزمن بیانع الثمر وافجر لہم الثمد وبارک لم

فی الولد

اے اللہ! ان کو برکت دے ان کے برسنے والے اور بھرنے ہوئے پانی والے ہاونوں میں اور انکو پھلوں سے بھر دے اور ان کے گھروں کو

پانی سے خوب خوب بھر دے اور ان کی اولاد میں برکت دے۔ ابن جوزی فی الواہیات عن علی رضی اللہ عنہ
 ۲۱۶۰۷ جب سمندری ہوائیں چلیں پھر شامی ہوائیں چلیں تو زیادہ بارش کا سبب ہے۔

الشافعی، البیہقی فی المعرفة عن اسحاق بن عبید اللہ مرسلًا

۲۱۶۰۸ جب سمندری بادل اٹھیں پھر شامی بادل اٹھیں تو یہ خوب برسنے والا سال ہے۔ ابو الشیخ فی العظمة عن عائشہ رضی اللہ عنہا

۲۱۶۰۹ جنوب سے کوئی ہوا کسی وادی کی میٹگی کو حرکت نہیں دیتی مگر اس کو پانی سے بھر دیتی ہے۔

الکبیر للطبرانی و ابو الشیخ فی العظمة عن ابن عباس رضی اللہ عنہ

۲۱۶۱۰ اللہ پاک جب کسی امت پر غضب کرتا ہے تو ان پر عذاب نازل نہیں کرتا بلکہ ان کے زرخ چڑھ جاتے ہیں، ان کی عمریں تھوڑی ہو جاتی

ہیں، ان کی تجارت کامیاب اور نفع مند نہیں رہتی، ان سے بارش رک جاتی ہے، ان کی شہرین بہنا کم ہو جاتی ہیں اور ان کے بد بختوں کو ان پر مسلط

کر دیا جاتا ہے۔ الدیلمی و ابن النجار عن علی رضی اللہ عنہ

۲۱۶۱۱ تمہارا پروردگار فرماتا ہے: اگر میرے بندے میری اطاعت کرتے تو میں رات میں ان کو بارش سے سیراب کرتا، دن میں سورج طلوع کرتا

اور بجلی کی گرج کڑک بھی ان کو نہ سنا تا۔ مستدرک الحاکم عن ابی ہریرہ رضی اللہ عنہ

۲۱۶۱۲ اس سال سے زیادہ کوئی سال برسنے والا نہیں۔ ابو نعیم عن ابن مسعود رضی اللہ عنہ

فائدہ: ... ایک مرتبہ رسول اللہ ﷺ نے بارش کے لیے دعا کی اس سال اس قدر بارش ہوئی جس کے متعلق مذکورہ ارشاد فرمایا۔

۲۱۶۱۳ جب ستارہ طلوع ہو جائے تو ہر شہر سے آفت اٹھ جاتی ہے۔ مسند احمد عن ابی ہریرہ رضی اللہ عنہ

اللہ کا شکر ہے کہ کنز العمال حصہ ہفتم اختتام کو پہنچا

محمد اصغر عفا اللہ عنہ

اردو ترجمہ کنز العمال

حصہ ہشتم

مترجم

مولانا محمد یوسف تنولی

بِسْمِ اللّٰهِ الرَّحْمٰنِ الرَّحِیْمِ

عرض مترجم

والحمد للہ وکفی۔ خاکم بدہن یہ منہ اور مسور کی دال ہم جیسے ادنائے خلق کو یہ شرف کیوں کر حاصل ہو، بخدا! علم حدیث کے ساتھ معمولی سی مناسبت بھی شرف کے لیے کافی ہے، رب العالمین کا شکر ہے کہ اس نے ہمیں اس عظیم کام کی توفیق عطا فرمائی اور اس کے فضل و کرم سے یہ کام اختتام پذیر ہوا آج رات ۱۹ محرم الحرام ۱۴۲۸ھ کو کتاب کنز العمال کی آٹھویں جلد کا ترجمہ مکمل ہوا، قارئین سے میری پرزور گزارش ہے کہ کتاب ہذا سے استفادہ کرتے وقت بندہ ناچیز کو اپنی نیک دعاؤں میں نہ بھولیں، خصوصاً ہمارے کرم فرما حضرت مولانا محمد اصغر مغل کے لیے خدائے تعالیٰ کے حضور دعا گو ہوں کہ اللہ تعالیٰ انہیں داریں میں عزت عطا فرمائے اور پھر محترم خلیل اشرف عثمانی کو اللہ تعالیٰ جزائے خیر عطا فرمائے۔ ماشا اللہ محترم خلیل اشرف دارالاشاعت سے جو اس ادارہ کے شایان شان بھی ہے کئی عربی کتب کا ترجمہ کروا کر شائع کی ہیں اور علماء و طلباء اور عوام و خواص سبھی کو استفادہ کا موقع فراہم کیا۔ اللہ تعالیٰ سب کو دنیا و آخرت میں جزائے خیر عطا فرمائے۔

آمین ثم آمین

العبد الضعیف

محمد یوسف تنولی کثیر

۱۹ محرم الحرام ۱۴۲۸

المطابق ۷ فروری ۲۰۰۷ء

Handwritten text at the top of the page, possibly a title or header, which is mostly illegible due to fading and bleed-through.

Main body of handwritten text, consisting of several lines of script. The text is very faint and difficult to decipher.

Handwritten text at the bottom of the page, including what appears to be a signature or a closing statement. The text is also very faint.

بِسْمِ اللّٰهِ الرَّحْمٰنِ الرَّحِیْمِ
حرف ص..... کتاب الصلوٰۃ
قسم افعال

باب اول..... نماز کی فضیلت اور وجوب کے بیان میں .

۲۱۶۱۵ حضرت تمیم داری رضی اللہ عنہ فرماتے ہیں۔ قیامت کے دن بندے سے سب سے پہلے فرض نماز کا حساب لیا جائے گا۔ اگر نماز پوری ہوگی (تو بہت اچھا) فیہا ورنہ فرشتوں سے کہا جائے گا۔ دیکھو اس کے اعمال میں نوافل ہیں؟ سو اس کی فرض نماز کی تکمیل نوافل سے کی جائے گی، اگر فرض نماز کی تکمیل نہ ہوئی اور نہ ہی اس کے پاس نوافل ہیں تو اسے ہاتھوں سے پکڑ کر دوزخ میں پھینک دیا جائے گا۔ مصنف ابن ابی شیبہ
۲۱۶۱۶ حضرت ابو بکر رضی اللہ عنہ سے روایت ہے کہ رسول اللہ ﷺ نے نمازیوں کو مارنے سے منع فرمایا ہے۔

مصنف ابن ابی شیبہ و البزار و مسند ابی یعلیٰ

کلام:..... یہ حدیث ضعیف ہے چونکہ اس میں موسیٰ بن عبیدہ ضعیف راوی ہیں۔

فائدہ:..... عام احوال میں نمازیوں کو مارنا منع ہے البتہ حاکم اگر اصلاح بندگان خدا کی خاطر نماز پر کوتاہی کرنے والے کو مارے اس کی اجازت ہے۔

۲۱۶۱۷ حضرت ابو بکر رضی اللہ عنہ نے فرمایا کہ نماز زمین پر اللہ تعالیٰ کا امان ہے۔ حکیم، تومذی

۲۱۶۱۸ حضرت عمر رضی اللہ عنہ سے روایت ہے کہ ایک آدمی آیا اور کہنے لگا: یا رسول اللہ! اسلام میں اللہ تعالیٰ کے ہاں کوئی چیز قابل قدر ہے؟ آپ ﷺ نے فرمایا: نماز کو بروقت پڑھنا اللہ تعالیٰ کے ہاں قابل قدر ہے۔ جس نے نماز چھوڑ دی اس کا کوئی دین نہیں (چونکہ) نماز دین کا ستون ہے۔

البیہقی فی شعب الایمان

۲۱۶۱۹ نافع رحمۃ اللہ علیہ سے روایت ہے کہ حضرت عمر رضی اللہ عنہ نے اپنے گورنروں کو (تاکید کے ساتھ) لکھ بھیجا تھا کہ:

میرے نزدیک نماز اہم ترین چیز ہے سو جس نے نماز کی حفاظت کی اور اس پر پابندی کی اس نے اپنے دین کو محفوظ کر لیا، جس نے نماز کو ضائع کیا اس نے اپنے آپ کو ضائع کر دیا۔ اس کے بعد لکھتے۔ ظہر کا وقت سایہ کا ایک ذراع ہونے سے ایک مثل ہونے تک ہے عصر کا وقت سورج کے بالکل صاف ہونے سے شروع ہوتا ہے حتیٰ کہ کوئی سوار دو ماہ تین فرسخ سفر کر لے، مغرب سورج غروب ہونے پر پڑھی جائے عشاء شفق کے غائب ہونے سے تہا کی رات تک پڑھی جائے جو سوونا چاہئے اللہ کرے اس کی آنکھ نہ سوئے، جو سوونا چاہے اللہ کرے اس کی آنکھ نہ سوئے، جو سوونا چاہئے اللہ کرے اس کی آنکھ بھی نہ سوئے۔ مالک رحمۃ اللہ علیہ و عبد الرزاق فی مصنفہ و بیہقی فی سننہ

۲۱۶۲۰..... ابویحیٰ رحمۃ اللہ علیہ سے روایت ہے وہ کہتے ہیں۔ میں نے حضرت عمر بن خطاب رضی اللہ عنہ کو منبر پر کہتے ہوئے سنا ہے کہ اس آدمی کا

کوئی اسلام نہیں جو نماز نہیں پڑھتا۔ ابن سعد

۲۱۶۲۱ حضرت عمر رضی اللہ عنہ فرماتے ہیں: نمازی باشاہ کا دروازہ کھٹکھٹاتا رہتا ہے اور جو آدمی لگا تا دروازہ کھٹکھٹاتا رہتا ہے بلا خراس کے لیے دروازہ کھول ہی دیا جاتا ہے۔ دیلمی فی مسند الفردوس

۲۱۶۲۲ حضرت عثمان رضی اللہ عنہ کے آزاد کردہ غلام حارث کہتے ہیں: ایک دن حضرت عثمان رضی اللہ عنہ تشریف فرما تھے ہم بھی ان کے پاس بیٹھے ہوئے تھے اتنے میں موذن آ گیا آپ رضی اللہ عنہ نے ایک برتن میں پانی منگوایا وہ برتن تقریباً ایک مد کے برابر تھا، آپ رضی اللہ عنہ نے وضو کیا اور پھر فرمایا میں نے رسول اللہ ﷺ کو یونہی وضو فرماتے دیکھا تھا اور آپ ﷺ نے پھر فرمایا تھا جس نے میری طرح وضو کیا اس اور پھر نماز ظہر ادا کی اللہ تعالیٰ اس کے وہ تمام گناہ معاف فرمادے گا جو صبح سے لے کر ظہر تک اس سے صادر ہوئے ہوں۔ پھر عصر کی نماز پڑھی تو ظہر تا عصر جو گناہ صادر ہوئے وہ جو معاف فرمادے گا پھر عشاء کی نماز پڑھی تو عشاء تک جتنے گناہ صادر ہوئے معاف فرمادے گا۔ پھر وہ ممکن ہے رات کو وٹیں بدلتے ہوئے گزارے اور اگر صبح کو اٹھ کر وضو کیا اور نماز پڑھی تو عشاء سے صبح تک جو گناہ اس سے صادر ہوئے وہ بھی معاف فرمادے گا۔ یہ سب نیکیاں ہیں جو برائیوں کو ختم کر دیتی ہیں پھر کسی نے پرچھا ہے عثمان! باقی نیکیاں کیا ہیں؟ فرمایا: وہ لا الہ الا اللہ و سبحان اللہ و الحمد للہ و اللہ اکبر و لا حول و لا قوۃ الا باللہ ہیں۔ مسند امام احمد و العذنی و البزار و مسند ابی یعلیٰ و ابن جریر و ابن منذر و ابن ابی حاتم و ابن مردیہ و البیہقی فی شعب الایمان و سعید بن منصور

۲۱۶۲۳ حمران کہتے ہیں میں حضرت عثمان رضی اللہ عنہ کے وضو کے لیے پانی رکھتا تھا چنانچہ ایسا دن کوئی نہیں آیا جس میں پانی کا قطرہ نہ بہایا ہو۔ حضرت عثمان رضی اللہ عنہ فرماتے ہیں: ہم رسول اللہ ﷺ کے ساتھ نماز سے واپس لوٹ رہے تھے (مصر کہتے ہیں عصر کی نماز تھی) آپ ﷺ نے ارشاد فرمایا: میں نہیں سمجھتا کہ تمہیں کچھ بناؤں یا خاموش رہوں؟ ہم نے عرض کیا یا رسول اللہ! اگر کوئی بھلائی کی بات ہے تو ہمیں ضرور بتاد دیجئے۔ بصورت دیگر اللہ اور اس کا رسول بہتر سمجھتے ہیں۔ چنانچہ آپ ﷺ نے ارشاد فرمایا جس مسلمان نے بھی حکم خداوندی کے مطابق طہارت کا اہتمام کیا اور پھر پنجگانہ نماز ادا کی تو پانچوں نمازیں درمیانی اوقات میں صاوری ہونے والے گناہوں کے لیے کفارہ بن جائیں گی۔

مسلم نسائی ابن ماجہ و ابن حبان

۲۱۶۲۴ حضرت عثمان رضی اللہ عنہ کہتے ہیں میں نے رسول اللہ ﷺ کو ارشاد فرماتے سنا ہے کہ بتاؤ اگر کسی شخص کے دروازے پر ایک نہر جاری ہو جس میں وہ پانچ مرتبہ روزانہ غسل کرتا ہو کیا اس کے بدن پر کچھ میل باقی رہے گا؟ صحابہ کرام رضی اللہ عنہم نے عرض کیا کچھ بھی باقی نہیں رہے گا حضور ﷺ نے فرمایا یہی حال نماز کا ہے بلاشبہ نماز بھی گناہوں کو اس طرح ختم کر دیتی ہے جس طرح یہ پانی میل کو ختم کر دیتا ہے۔

احمد بن حنبل و ابن ماجہ و الشاشی و ابن ابی یعلیٰ و البیہقی فی الشعب و سعید بن منصور فی سننہ

۲۱۶۲۵ حضرت علی کرم اللہ وجہہ سے منقول ہے کہ نبی کریم ﷺ کا آخری کلام یہ تھا: نماز کی حفاظت کرتے رہو نماز کی حفاظت کرتے رہو اور اپنے غلاموں کے معاملے میں اللہ تعالیٰ سے ڈرتے رہو۔ احمد بن حنبل فی مسندہ و البخاری فی الادب، ابو داؤد، ابن ماجہ و ابن جریر

اور ابن جریر نے اس حدیث کو صحیح قرار دیا ہے۔ ابو یعلیٰ فی مسندہ بخاری و مسلم و سعید بن منصور فی سننہ

۲۱۶۲۶ حضرت علی رضی اللہ عنہ سے مروی ہے کہ ہم رسول کریم ﷺ کے ساتھ مسجد میں بیٹھے نماز کا انتظار کر رہے تھے، اچانک ایک آدمی کھڑا ہوا اور کہنے لگا بلاشبہ مجھ سے ایک گناہ صادر ہو گیا ہے آپ ﷺ نے اس سے منہ پھیر لیا، چنانچہ جب نبی کریم ﷺ نماز سے فارغ ہوئے وہ آدمی پھر کھڑا ہوا اور اپنی بات دہرائی آپ ﷺ نے فرمایا: کیا تم نے ہمارے ساتھ یہ نماز نہیں پڑھی اور اس نماز کے لیے اچھی طرح سے طہارت کا اہتمام نہیں کیا؟ وہ آدمی بولا جی ہاں آپ ﷺ نے فرمایا! پس یہ نماز تمہارے گناہ کا کفارہ ہے۔ الطبر فی انی الاوسط

۲۱۶۲۷ طلحہ بن نافع روایت کرتے ہیں کہ حضرت انس بن مالک و جابر بن عبد اللہ رضی اللہ عنہ کہتے ہیں ایک مرتبہ ہم نبی کریم ﷺ کے ساتھ باہر نکلے آپ ﷺ کے ہاتھ مبارک میں (خراں زدہ) ایک ٹہنی تھی آپ ﷺ نے وہ ٹہنی ہلائی اور اس سے پتے چھڑنے لگے، پس آپ ﷺ نے فرمایا کیا تم جانتے ہو اس کی مثال کیسی ہے؟ ہم نے عرض کیا اللہ اور اس کا رسول خوب جانتے ہیں۔ آپ ﷺ نے فرمایا اس کی مثال ایسی ہی ہے

جیسے تم میں سے کوئی آدمی نماز کے لیے کھڑا ہوتا ہے اور اس کی جملہ خطائیں اس کے سر پر رکھ دی جاتی ہیں جب وہ سجدہ میں جاتا ہے اس سے گناہ اس طرح چھڑنے لگتے ہیں جس طرح پتے اس ہٹی سے۔ ابن زنجویہ

۲۱۶۲۸ حضرت جابر بن سمرہ رضی اللہ عنہ کی روایت ہے کہ ایک نوجوان نبی کریم ﷺ کی خدمت میں رہا کرتا تھا اور اپنی حواج کو پوشیدہ رکھتا۔ ایک مرتبہ آپ ﷺ نے فرمایا کیا تم مجھ سے کسی حاجت کا سوال کرتے ہو؟ نوجوان نے عرض کیا اللہ تعالیٰ سے میرے لیے جنت کی دعا فرمادیں آپ ﷺ نے اپنا سر مبارک اوپر اٹھایا اور پھر فرمایا: جی ہاں لیکن نماز کا کثرت سے اہتمام کرو۔ مسلم، الطبرانی فی الکبیر

۲۱۶۲۹ حضرت زید بن ثابت رضی اللہ عنہ فرماتے ہیں ایک مرتبہ نماز کے لیے اقامت کہی جا رہی تھی رسول کریم ﷺ گھر سے باہر تشریف لائے میں بھی آپ ﷺ کے ساتھ تھا آپ ﷺ چھوٹے چھوٹے قدم اٹھائے چلے جا رہے تھے (اس پر) آپ ﷺ نے فرمایا: میں ایسا اس لیے کر رہا ہوں تاکہ نماز کی طلب میں اٹھائے جانے والے قدموں کی تعداد بڑھ جائے۔ مسلم الطبرانی فی الکبیر وذخیرۃ الحفاظ رقم ۶۱۰

۲۱۶۳۰ ساجب بن خباب نقل کرتے ہیں کہ حضرت زید بن ثابت رضی اللہ عنہ نے فرمایا! آدمی کا گھر میں نماز پڑھنا نور ہے چنانچہ جب کوئی آدمی نماز کے لیے کھڑا ہوتا ہے اس کی جملہ خطائیں اس پر ڈال دی جاتی ہیں جب بھی وہ سجدہ کرتا ہے اللہ تعالیٰ اس کے بدلے میں گناہ مٹا دیتے ہیں۔

عبد الرزاق فی مصنفہ

حیدرآباد ہندستان کے کتب خانہ کے کاتبان۔ جو شخص نماز کی طلب میں ہے وہ نماز میں ہے۔

۲۱۶۳۱ حضرت زید بن ثابت رضی اللہ عنہ نقل کرتے ہیں کہ میں رسول کریم ﷺ کے ساتھ نماز کے لیے جا رہا تھا آپ ﷺ چھوٹے چھوٹے قدم رکھتے جا رہے تھے فرمایا کیا تمہیں معلوم ہے میں ایسا کیوں کر رہا ہوں؟ میں نے عرض کیا اللہ اور اس کا رسول ہی بہتر جانتے ہیں۔ ارشاد فرمایا جب تک آدمی نماز کی طلب میں ہوتا ہے وہ مسلسل نماز کے حکم میں ہوتا ہے۔ الطبرانی فی الکبیر

۲۱۶۳۲ حضرت حذیفہ رضی اللہ عنہ فرماتے ہیں: جب کوئی بندہ اچھی طرح سے وضو کرتا ہے پھر نماز کے لیے کھڑا ہو جاتا ہے اور قبلہ رو ہو کر اللہ تعالیٰ سے مناجات شروع کر دیتا ہے تو اللہ تعالیٰ اس کی طرف متوجہ ہو جاتا ہے حتیٰ کہ بندہ ہی نماز سے فارغ ہو جاتا ہے یا دائیں بائیں توجہ کر لیتا ہے (یعنی سلام پھر لیتا ہے یا نماز میں کہیں اور متوجہ ہو جاتا ہے)۔ رواہ عبدالرزاق

۲۱۶۳۳ حضرت جابر رضی اللہ عنہ رسول کریم ﷺ کا ارشاد نقل کرتے ہیں کہ آپ ﷺ نے فرمایا: اللہ عزوجل کہتے ہیں میں نے نماز کو اپنے اور اپنے بندے کے درمیان تقسیم کر دیا ہے چنانچہ جب بندہ کہتا ہے مالک یوم الدین اللہ تعالیٰ جواب دیتے ہیں میرے بندے نے میری بزرگی بیان کی چنانچہ یہ میرے لیے ہے اور جو کچھ اس کے علاوہ ہے وہ اس کے لیے ہے۔ البیہقی فی کتاب القراءۃ فی الصلوۃ

۲۱۶۳۴ سعید بن جبیر سے مروی ہے کہ حضرت سلمان فارسی رضی اللہ عنہ نے فرمایا: جب کوئی بندہ نماز کے لیے کھڑا ہوتا ہے اس کی جملہ خطائیں اس کے سر پر رکھ دی جاتی ہیں چنانچہ جب وہ نماز سے فارغ ہوتا ہے تو گناہ اس سے گر کر اس طرح بکھر جاتے ہیں جس طرح گجور کے درخت سے خوشے دائیں بائیں گر کر بکھر جاتے ہیں۔ رواہ عبدالرزاق

۲۱۶۳۵ ابو وائل سے مروی ہے کہ حضرت سلمان رضی اللہ عنہ نے فرمایا: جب آدمی نماز پڑھتا ہے تو اس کے جملہ گناہ جمع کر کے اس کے سر پر رکھ دیئے جاتے ہیں جب وہ سجدہ کرتا ہے تو درخت کے پتوں کی طرح گرنے لگتے ہیں۔ ابن زنجویہ

فائدہ: اس مضمون کی جملہ احادیث کا مطلب یہ ہے کہ نماز سے صغائر مٹ جاتے ہیں اور کبائر بغیر توبہ کے معاف نہیں ہوتے۔

۲۱۶۳۶ طارق بن شہاب سے منقول ہے کہ انہوں نے حضرت سلمان رضی اللہ عنہ کے پاس رات گزار لی تاکہ رات کو ان کی عبادت و ریاضت دیکھ سکیں چنانچہ سلمان رضی اللہ عنہ اٹھے اور آخر رات تک نماز میں مشغول رہے تاہم جس قدر طارق بن شہاب کا گمان تھا ان کی عبادت کو یوں نہ پایا چنانچہ سلمان رضی اللہ عنہ سے اس کا تذکرہ کیا گیا انہوں نے فرمایا نماز خجگانہ پر پابندی کرو بلاشبہ پانچ نمازیں ان فراموشیوں کے

لیے کفارہ ہیں بشرطیکہ کوئی کبیرہ گناہ صادر نہ ہو چنانچہ لوگ جب شام کرتے ہیں تو تین قسموں میں بٹ جاتے ہیں اول: وہ جن کے لے رات بھلائی بن جاتی ہے اور ان پر وبال جان نہیں بنتی۔ دوم: وہ جن کے لیے ذوال جان بن جاتی ہے اور ان کے حق میں بھلائی کا پیغام نہیں لاتی۔ سوم: وہ جن کے لیے ذوال جان ہے اور نہ ہی ان کے حق میں بھلائی ہے، چنانچہ وہ آدمی جو رات کی تاریکی اور لوگوں کی غفلت کو غنیمت سمجھ کر رات بھر عبادت و نماز میں مصروف رہتا ہے رات اس کے حق میں سراسر بھلائی ہے اور اس پر وبال جان نہیں، اور وہ آدمی جو رات کی تاریکی اور لوگوں کی غفلت کو غنیمت سمجھ کر، محرصیان میں محوسفر ہو جاتا ہے تو ہر رات اس پر زری وبال جان ہے اور اس میں اس کے لیے ذرہ بھی بھلائی کا نام و نشان نہیں اور وہ آدمی جو عشاء کی نماز پڑھ کر (صبح تک) سوتا رہا تو یہ رات اس کے لیے نہ بھلائی کا پیغام لائی اور نہ ہی اس پر کچھ وبال جان ہے دکھلاوے سے بچو عمل میں خلوص و دوام پیدا کرو۔ رواہ عبدالرزاق

زمین نمازی کے حق میں گواہی دے گی

۲۱۶۳۷ حضرت ابن عمر رضی اللہ عنہما فرماتے ہیں جو مسلمان بھی کسی جگہ یا پتھروں سے نبی ہوئی کسی مسجد میں جاتا ہے اور نماز پڑھتا ہے تو وہاں کی زمین کہتی ہے تو نے مجھ پر خالص اللہ تعالیٰ کے لیے نماز پڑھی ہے میں قیامت کے دن تیرے لیے گواہی دوں گی۔ رواہ ابن عساکر

۲۱۶۳۹ حضرت عبداللہ بن مسعود رضی اللہ عنہ فرماتے ہیں: نمازیں کوتاہیوں کا کفارہ ہیں بلاشبہ آدمی کے پاؤں کے انگوٹھے پر آبلہ نکل آتا ہے پھر آگے بڑھتا ہوا نکلے تک پہنچ جاتا ہے، پھر گھٹنوں تک پہنچ جاتا ہے پھر پہلو تک پہنچ جاتا ہے اور پھر آگے بڑھتا ہوا گردن تک پہنچ جاتا ہے چنانچہ جب وہ نماز پڑھتا ہے تو گردن سے کانڈھوں پر اتر آتا ہے پھر پہلو پر اتر آتا ہے وہاں سے گھٹنوں پر اترتا ہے اور پھر نماز پڑھتا ہے تو قدموں پر اتر آتا ہے اور پھر جب نماز پڑھتا ہے تو بدن سے بالکل الگ ہو جاتا ہے۔ رواہ ابن عساکر

فائدہ: حدیث میں گناہ کو آبلہ سے تشبیہ دی گئی ہے چنانچہ جب آدمی نماز نہیں پڑھتا تو وہ بتدریج آگے بڑھتا رہتا ہے اور جب نماز پڑھتا ہے تو اس کا خاتمہ ہو جاتا ہے۔

۲۱۶۴۰ ابوالکثیر زبیدی حضرت عبداللہ بن عمرو رضی اللہ عنہ سے روایت کرتے ہیں انہوں نے فرمایا آدمی کی گردن پر ایک آبلہ نکل جاتا ہے جب وہ نماز پڑھتا ہے سینے پر اتر آتا ہے پھر نماز پڑھتا ہے تو پہلو میں اتر آتا ہے پر نماز پڑھتا ہے ٹخنے پر اتر آتا ہے پھر نماز پڑھتا ہے تو پاؤں کے انگوٹھے پر اتر آتا ہے پھر جب نماز پڑھتا ہے تو وہاں سے بھی رخصت ہو جاتا ہے۔ رواہ عبدالرزاق

۲۱۶۴۱ عبدالرحمن بن یزید نقل کرتے ہیں کہ حضرت عبداللہ بن مسعود رضی اللہ عنہ روزے کم رکھتے تھے جب ان سے اس کی وجہ سے دریافت کی گئی تو انہوں نے فرمایا جب میں روزے رکھتا ہوں تو مجھے کمزوری لاحق ہو جاتی ہے جس کی وجہ سے نماز کے لیے طاقت مخدوش ہو جاتی ہے حالانکہ مجھے نماز روزے سے زیادہ محبوب ہے۔ رواہ عبدالرزاق

۲۱۶۴۲ ابوالکثیر روایت کرتے ہیں کہ حضرت عبداللہ بن مسعود رضی اللہ عنہ (ابن مسعود) روزے قلیل رکھتے تھے جب ان سے اس کی وجہ دریافت کی گئی تو فرمایا جب میں روزے رکھتا ہوں تو ضعف کی وجہ سے قرآن مجید کی تلاوت نہیں کر سکتا ہوں حالانکہ تلاوت قرآن مجید مجھے روزے رکھنے سے زیادہ محبوب ہے۔ رواہ ابن جریر

۲۱۶۴۳ حضرت عبداللہ بن مسعود رضی اللہ عنہ نے فرمایا اپنی جملہ حاجات کو فرض نمازوں پر محمول کر دو۔ رواہ عبدالرزاق

فائدہ: یعنی پہلے فرض نماز ادا کی جائیں پھر بقید کاموں کو وقت دیا جائے۔ حدیث کا یہ مطلب بھی ہو سکتا ہے کہ نمازیں پڑھو تو تمہاری حالات اللہ تعالیٰ پوری کرے گا۔

۲۱۶۴۴ ابوالکثیر سے روایت ہے کہ حضرت عبداللہ بن مسعود رضی اللہ عنہ نے فرمایا نمازیں و تقویٰ کا کفارہ ہیں بشرطیکہ کبیرہ گناہوں سے اجتناب کیا جائے۔ رواہ عبدالرزاق

۲۱۶۴۵ حضرت عبداللہ بن مسعود رضی اللہ عنہ فرماتے ہیں جو شخص چاہتا ہو کہ قیامت کے دن اللہ تعالیٰ کی بارگاہ میں مسلمان بن کر حاضر ہو وہ ان نمازوں کو ایسی جگہ ادا کرنے کا اہتمام کرے جہاں اذان ہوتی ہو (یعنی مسجد میں) چونکہ اللہ تعالیٰ نے تمہارے نبی ﷺ کے لئے ایسی سنتیں جاری کی ہیں جو سراسر ہدایت ہیں انہیں میں سے یہ جماعت کی نماز بھی ہے اگر تم اپنے گھروں میں نماز پڑھنے لگو گے جیسا کہ فلاں شخص پڑھتا ہے تو تم نبی کریم ﷺ کی سنت کو چھوڑنے والے ہو گے سمجھ لو اگر تم نبی کریم ﷺ کی سنت کو چھوڑنے والے ہو گئے تو گمراہ ہو جاؤ گے اور جو شخص اچھی طرح سے وضو کرے اس کے بعد مسجد کی طرف جائے تو ہر قدم پر ایک ایک نیکی لکھی جائے گی اور ایک ایک درجہ بلند ہوتا جائے گا اور ایک ایک خطا معاف ہوگی۔ ہم تو اپنا حال دیکھتے تھے کہ جو شخص کھلم کھلا منافق ہو وہ تو جماعت سے رہ جاتا تھا اور نہ تو حضور ﷺ کے زمانہ میں عام منافقوں کو بھی جماعت چھوڑنے کی ہمت نہ ہوتی تھی یا کوئی سخت بیمار ہو ورنہ جو شخص دو آدمیوں کے درمیان گھسٹتا ہوا جاسکتا تھا وہ بھی صرف کے درمیان کھڑا کر دیا جاتا تھا۔

عبدالرزاق والترغیب الدر المنثور

فائدہ: سنت کی دو قسمیں ہیں اول سنت ہدی جس کے ترک پر عتاب ہو جیسے جماعت اذان وغیرہ اور دوم سنت زائدہ جس کے ترک پر عتاب نہ ہو جیسے لباس اور طعام وغیرہ۔

۲۱۶۴۶ ام فروہ رضی اللہ عنہا کہتی ہیں کہ رسول کریم ﷺ سے سوال کیا گیا کہ اعمال میں سے افضل ترین عمل کونسا ہے؟ آپ ﷺ نے ارشاد فرمایا اول وقت میں نماز پڑھنا۔ رواہ عبدالرزاق

ایمان اور نماز کا قوی تعلق

۲۱۶۴۷ حضرت ابودرداء رضی اللہ عنہ فرماتے ہیں جس کی نماز نہیں اس کا ایمان نہیں اور جس کا وضو نہیں اس کی نماز نہیں۔ رواہ ابن جویز

۲۱۶۴۸ حضرت ابوامامہ رضی اللہ عنہ کی روایت ہے کہ رسول کریم ﷺ نے ایک غزوہ کا ارادہ کیا میں آپ ﷺ کے خدمت میں حاضر ہوا اور عرض کیا یا رسول اللہ! میرے لیے شہادت کی دعا کریں آپ ﷺ نے فرمایا: یا اللہ! اے اللہ! مجھے (مجاہدین صحابہ کرام رضی اللہ عنہم) کو سلامتی میں رکھ (ایک روایت میں ہے یا اللہ! انہیں ثابت قدم رکھ اللہ مال غنیمت سے انہیں مالا مال کر دے) چنانچہ ہم نے غزوہ کیا اور صحیح سلامت مال غنیمت لے کر واپس لوٹے ایک مرتبہ پھر آپ ﷺ نے ایک غزوہ پر جانے کا ارادہ کیا میں پھر آپ ﷺ کی خدمت میں حاضر ہوا اور عرض کیا میرے لیے اللہ تعالیٰ سے شہادت کی دعا کیجئے۔ آپ ﷺ نے فرمایا: یا اللہ! انہیں صحیح سلامت رکھ (ایک روایت میں ہے یا اللہ! انہیں ثابت قدم رکھ اللہ مال غنیمت سے انہیں مالا مال کر دے) چنانچہ (اس بار بھی) ہم نے غزوہ کیا اور صحیح سلامت مال غنیمت لے کر لوٹے (کچھ عرصہ بعد) رسول کریم ﷺ نے ایک غزوہ پر جانے کا ارادہ کیا۔ میں آپ ﷺ کی خدمت میں حاضر ہوا اور عرض کیا یا رسول اللہ! میں قتل ازیں دو مرتبہ آپ کی خدمت اقدس میں حاضری دے چکا ہوں اور آپ سے سوال کر چکا ہوں کہ اللہ جل شانہ سے میرے لیے شہادت کی دعا کریں۔ مگر آپ یہی فرماتے رہے کہ یا اللہ! انہیں سلامتی میں رکھ اور انہیں مال غنیمت عطا کر یا رسول اللہ! (اب کی بار) میرے لیے اللہ تعالیٰ سے شہادت کی دعا کر دیجئے۔ آپ ﷺ نے ارشاد فرمایا یا اللہ! انہیں سلامت رکھ اور مال غنیمت عطا فرما۔ چنانچہ ہم نے غزوہ کیا اور مال غنیمت لے کر کامیاب و کامران واپس ہوئے۔ اس کے بعد میں پھر آپ ﷺ کی خدمت اقدس میں حاضر ہوا اور عرض کیا: یا رسول اللہ! مجھے ایک ایسا عمل بتا دیجئے جسے میں اپنالوں اور مجھے اللہ اس کے ذریعے بھرپور نفع عطا فرمائے۔ آپ ﷺ نے ارشاد فرمایا تم روزہ رکھا کرو بلاشبہ روزے جیسا کوئی عمل نہیں۔ اس کے بعد میں پھر آپ ﷺ کی خدمت میں حاضر ہوا اور عرض کیا یا رسول اللہ! آپ نے مجھے ایک عمل کا حکم دیا تھا مجھے امید ہے اللہ عزوجل اس سے مجھے ضرور نفع پہنچائے گا نیز مجھے ایک اور عمل بتادیں۔ ممکن ہے اللہ جل شانہ مجھے اس کا بھی بھرپور نفع عطا فرمائے۔ آپ ﷺ نے ارشاد فرمایا سمجھ لو تم جو عبادہ بھی کرتے ہو اللہ جل شانہ تمہارا ایک درجہ بلند کرتا ہے اور ایک خطا معاف فرماتا ہے۔ ابو یعلیٰ والحاکم فی المستدرک

۲۱۶۴۹ امام شعبی روایت کرتے ہیں کہ سب سے پہلے نماز میں دو دور کعتیں فرض کی گئی تھی چنانچہ جب نبی کریم ﷺ مدینہ منورہ تشریف لائے تو

آدمی آیا اور بلکی سی نماز پڑھی اس نے پوری طرح رکوع کیا اور نہ ہی سجدہ کیا رسول کریم ﷺ اسے کن اکھیوں سے دیکھتے رہے حالانکہ اس آدمی کو پینے تک نہیں چلا اور جب نماز سے فارغ ہوا تو نبی کریم ﷺ کے پاس آیا سلام کیا آپ ﷺ نے سلام کا جواب دیا اور ارشاد فرمایا نماز لوٹا و بلاشبہ تم نے نماز نہیں پڑھی اس آدمی نے عرض کیا یا رسول اللہ میرے ماں باپ آپ ﷺ پر قربان جائیں قسم اس ذات کی جس نے آپ پر قرآن مجید نازل کیا ہے میں نے اپنے جیسی کوشش کر لی ہے مجھے نماز بتلائیے اور سکھلا دیجئے آپ ﷺ نے فرمایا جب تم نماز کا ارادہ کرو تو اچھی طرح سے وضو کرو پھر قبلہ رو کھڑے ہو کر تکبیر کہو پھر قرآن پڑھو اور پھر اطمینان سے رکوع کرو پھر رکوع سے اعتدال کے ساتھ سیدھے کھڑے ہو جاؤ اور پھر اطمینان کے ساتھ سجدہ کرو پھر اوپر اٹھ کر اطمینان کے ساتھ بیٹھ جاؤ پھر اطمینان کے ساتھ دوسرا سجدہ کرو پھر اوپر اٹھ جاؤ اور یوں اپنی نماز پوری کر لو تم نے اپنی نماز میں جو بھی کوتاہی کی تو اپنا ہی نقصان کرو گے۔ عبد الرزاق و ابن ابی شیبہ

۲۱۶۵۷ ایک دوسری روایت میں ہے کہ جب تم قبلہ کی طرف منہ کرو تو تکبیر کہو پھر سورت فاتحہ پڑھو اور اس کے بعد جس سورت کی چاہو قرأت کرو جب رکوع کرو تو اپنی ہتھیلیاں گھنٹوں پر رکھ لو اور پیٹھ کو سپیدھا رکھو اور تسلی کے ساتھ رکوع کرو جب کھڑے ہو تو سیدھے کھڑے ہو جاؤ یہاں تک کہ تمام ہڈیاں اپنے جوڑوں پر آ جائیں۔ جب سجدہ کرو تو تمکین کے ساتھ سجدہ کرو اور جب اوپر اٹھو تو بائیں پاؤں پر بیٹھ جاؤ پھر ہر رکعت اور سجدہ میں اسی طرح کرو۔ مصنف بن ابی شیبہ احمد بن حنبل و ابن حبان

۲۱۶۵۸ مسند علی ہے کہ معبد بن سحر قرشی کہتے ہیں میں نے ایک مرتبہ حضرت عثمان بن عفان رضی اللہ عنہ کے پیچھے نماز پڑھی اور میں حضرت علی رضی اللہ عنہ کے ساتھ کھڑا تھا چنانچہ جب حضرت علی رضی اللہ عنہ نماز سے فارغ ہوئے تو کہنے لگے میں نے بغیر وضو کے نماز پڑھی لی پھر آیت پڑھی۔

ولم یصروا علی ما فعلوا وہم یعلمون

وہ اپنے فعل پر اصرار نہیں کرتے انہیں علم بھی ہوتا ہے۔

چنانچہ ان کے پاس پانی لایا گیا انہوں نے وضو کیا اور پھر نماز پڑھی۔ الترقی فی حزنہ، ترقی عباس بن عبد اللہ ثقہ حافظ (متوفی ۲۶۷)۔

ستر عورت

۲۱۶۵۹ حضرت اسماء بنت ابی بکر رضی اللہ عنہا کہتی ہیں میں نے اپنے والد کو ایک کپڑے میں نماز پڑھتے دیکھا تو میں نے عرض کیا: اے ابا جان! کیا آپ ایک کپڑے میں نماز پڑھ رہے ہیں حالانکہ آپ کے کپڑے قریب ہی رکھے ہوئے ہیں؟ حضرت ابو بکر رضی اللہ عنہ نے فرمایا: پیاری بیٹی رسول اللہ ﷺ نے آخری نماز جو میرے پیچھے پڑھی تھی وہ ایک ہی کپڑے میں پڑھی تھی۔ ابن ابی شیبہ ابو یعلیٰ کلام: یہ حدیث ضعف سے خالی نہیں چونکہ اس کی سند میں واقدی ہیں جو حدیث میں ضعیف سمجھے گئے ہیں۔

۲۱۶۶۰ مسند عمر رضی اللہ عنہ سے کہ آپ رضی اللہ عنہ نے فرمایا مرد کی ران ستر ہے۔ رواہ ابن ابی شیبہ

فائدہ: یعنی ران کا ستر کرنا ضروری ہے یہ حکم عام ہے خواہ آدمی نماز میں ہو یا نماز سے باہر۔

نمازی کا لباس اچھا ہونا

۲۱۶۶۱ حضرت ابو ہریرہ رضی اللہ عنہ فرماتے ہیں ایک آدمی نے حضرت عمر رضی اللہ عنہ سے ایک کپڑے میں نماز پڑھنے کے بارے میں دریافت کیا، حضرت عمر رضی اللہ عنہ نے فرمایا: جب اللہ تعالیٰ تمہیں وسعت عطا فرمائے تو اپنی جانوں پر بھی وسعت کرو، چنانچہ کوئی آدمی ایسا بھی ہوتا ہے جو اپنے اوپر کپڑوں کو جمع کر لیتا ہے کوئی ازرا اور چادر میں نماز پڑھتا ہے کوئی ازرا اور ٹیٹھ میں، کوئی ازرا اور قبائے میں، کوئی شلوار اور چادر میں، کوئی شلوار اور قبائے میں، کوئی جاگلایا اور چادر میں، کوئی جاگلایا اور ٹیٹھ میں، کوئی جاگلایا اور

قیام میں نماز پڑھتا ہے۔ مالک عبدالرزاق ابن عیینہ فی جامعہ البخاری و البیہقی فی الکبیر

فائدہ:..... حدیث میں لباس کی مختلف صورتیں بیان کی گئی ہیں، یعنی ہر آدمی اپنی وسعت کے مطابق کپڑا پہنتا ہے گوکہ بعض صورتیں کفایتی درجہ کی ہیں نہایت میں ہے کہ جائگیا سے مراد ہمارے زمانے کے مروجہ جاگیکے نہیں ہیں بلکہ چھوٹی شلوار مراد ہے جو ستر عورت کے لئے کافی ہو۔
۲۱۶۶۲ حضرت عمر رضی اللہ عنہ فرماتے ہیں! مرد دوسرے مرد کی عورت (بدن کا وہ حصہ جس کا ستر کرنا ضروری ہو) کو نہیں دیکھ سکتا۔

رواہ ابن ابی شیبہ

۲۱۶۶۳ حضرت ابوسعید رضی اللہ عنہ فرماتے ہیں ایک مرتبہ حضرت ابی بن کعب رضی اللہ عنہ اور عبداللہ بن مسعود رضی اللہ عنہما میں اختلاف ہو گیا کہ آیا ایک کپڑے میں نماز جائز ہے یا نہیں حضرت ابی رضی اللہ عنہ کہتے کہ ایک کپڑے میں نماز ہو جاتی ہے جبکہ عبداللہ بن مسعود رضی اللہ عنہ کہتے کہ ایک میں نہیں بلکہ دو کپڑوں میں نماز ہوتی ہے۔

اتنے میں حضرت عمر رضی اللہ عنہ کا گذر ہوا انہوں نے دونوں حضرات کو برا بھلا کہا اور فرمایا: بلاشبہ مجھے یہ بات اچھی نہیں لگتی کہ محمد ﷺ کے دو صحابی کسی بات میں اختلاف کریں سو بتلاؤ تمہارے کس فتویٰ پر لوگ عمل کریں گے رہی بات ابن مسعود کی سو وہ کوتاہی نہیں کرتے ورنہ صحیح قول ابی بن کعب کا ہے۔ رواہ البیہقی

۲۱۶۶۴ حضرت جابر بن عبداللہ رضی اللہ عنہ سے بھی اسی طرح کی ایک روایت مروی ہے۔ ابن منیع

۲۱۶۶۵ مسعود بن خراش راویت کرتے ہیں کہ حضرت عمر رضی اللہ عنہ نے ایک چادر لپیٹ کر امامت کرائی۔ رواہ عبدالرزاق

۲۱۶۶۶ زہری روایت کرتے ہیں کہ حضرت عمر بن خطاب رضی اللہ عنہ نے ایک آدمی کو دیکھا کہ وہ ایک کپڑا اپنے اوپر ڈالے ہوئے نماز پڑھ رہا ہے آپ رضی اللہ عنہ نے فرمایا: یہودیوں کے ساتھ مشابہت مت کرو موجب کسی کو ایک ہی کپڑا میسر ہو تو اسے ازار بنا لے۔ رواہ عبدالرزاق

۲۱۶۶۷ حسن بصری رحمۃ اللہ علیہ روایت کرتے ہیں کہ ایک مرتبہ ابی بن کعب اور ابن مسعود رضی اللہ عنہم کا اختلاف ہو گیا کہ آدمی ایک کپڑے میں نماز پڑھ سکتا ہے کہ نہیں ابی بن کعب رضی اللہ عنہ کا موقف تھا کہ ایک کپڑے میں نماز ہو جاتی ہے جب کہ ابن مسعود رضی اللہ عنہ کا کہنا تھا کہ دو کپڑوں میں نماز ہوتی ہے حضرت عمر رضی اللہ عنہ کو پتہ چلا تو ان دونوں حضرات کو اپنے پاس بلوایا اور فرمایا تم نے ایک مسئلہ میں اختلاف کیا اور بغیر کسی فیصلہ کے جدا ہو گئے لوگوں کو پتہ نہیں چلے گا کہ تم میں سے کس کے قول کو اختیار کریں اگر تم میرے پاس آتے تو ضرور عملی بات حاصل کرتے قول تو ابی بن کعب کا ہے اور ابن مسعود بھی کوتاہی نہیں کرتے۔ رواہ عبدالرزاق

۲۱۶۶۸ حضرت عمر رضی اللہ عنہ فرماتے ہیں ران بھی ان اعضاء میں سے ہے جن کا ستر کرنا ضروری ہے۔ رواہ ابن جریر

۲۱۶۶۹ ابوہللا مولیٰ اسمیہ کہتے ہیں ایک مرتبہ میں نے حضرت علی رضی اللہ عنہ کو دیکھا کہ انہوں نے ازار ناف کے اوپر باندھ رکھا تھا۔

رواہ ابن سعد، بیہقی

ایک کپڑے میں نماز

۲۱۶۷۰ محمد بن حنفیہ روایت کرتے ہیں کہ حضرت علی رضی اللہ عنہ اس میں کوئی حرج نہیں سمجھتے تھے کہ آدمی ایک کپڑے میں نماز پڑھے چنانچہ آپ ﷺ ایک کپڑے میں نماز پڑھ لیتے تھے اور کپڑے کی اطراف کو دائیں بائیں پھیر کر ڈال لیتے تھے۔ رواہ مسدد

۲۱۶۷۱ حضرت علی رضی اللہ عنہ کو مزوں کے چڑے میں نماز پڑھنے کو مکروہ سمجھتے تھے۔ رواہ ابن ابی شیبہ

۲۱۶۷۲ حضرت علی رضی اللہ عنہ کی روایت ہے کہ میں ایک مرتبہ نبی کریم ﷺ کے پاس آیا اور میری ران تنگی تھی آپ ﷺ نے فرمایا: اے علی اپنی

ران کو کپڑے سے ڈھانپ لو چونکہ ران ان اعضاء میں سے ہے جن کا ستر ضروری ہوتا ہے۔ الشاشنی وابن ماجہ

کلام:..... یہ حدیث ضعیف ہے چونکہ اس کی سند میں اسماعیل صفار ہے جو حدیث میں ضعیف ہے۔

۲۱۶۷۳ حضرت علی رضی اللہ عنہ کی روایت ہے کہ وہ ایک دن نبی کریم ﷺ کے پاس گئے اور ان کی رانوں سے کپڑا ہٹا ہوا تھا آپ ﷺ نے فرمایا اے ابن ابی طالب اپنی ران کو ننگا مت کرو چونکہ ران بھی عورت میں سے ہے، زندہ آدمی کی ران کی طرف نہ دیکھو اور تم مردوں کو غسل دیتے ہو لہذا مردوں کی ران کی طرف بھی مت دیکھو (ابن راھویہ ابن جریر ابن جریر نے اس حدیث کو حسن قرار دیا ہے)

۲۱۶۷۴ حضرت علی رضی اللہ عنہ کہتے ہیں کہ نبی کریم ﷺ نے مجھے فرمایا: اپنی ران کو ننگا مت کرو اور زندہ آدمی کی ران کی طرف نہ دیکھو اور نہ ہی مردہ کی طرف۔ رواہ السیہقی

۲۱۶۷۵ حضرت ابی رضی اللہ عنہ کہتے ہیں ہم نبی کریم ﷺ کے زمانہ میں ایک کپڑے میں نماز پڑھ لیتے تھے حالانکہ ہمارے پاس دو کپڑے موجود ہوتے تھے۔ رواہ ابن خزیمہ

۲۱۶۷۶ حضرت ابی رضی اللہ عنہ کہتے ہیں ایک کپڑے میں نماز پڑھنا سنت ہے چنانچہ ہم آپ ﷺ کے زمانہ میں ایک کپڑے میں نماز پڑھتے تھے اور ہمیں اس پر لوگ نہیں جاتا تھا حضرت ابن مسعود رضی اللہ عنہ بولے یہ امر اس وقت تھا جب کپڑے قلیل پائے جاتے تھے اب جبکہ اللہ تعالیٰ نے وسعت دے دی تو دو کپڑوں میں نماز زیادہ بہتر اور تقویٰ کی زیادہ لائق ہے۔ عبد اللہ بن احمد

۲۱۶۷۷ حضرت حسن بصری رحمۃ اللہ علیہ کہتے ہیں ایک مرتبہ حضرت ابی بن کعب رضی اللہ عنہ اور عبد اللہ ابن مسعود رضی اللہ عنہما کا ایک کپڑے میں نماز کے جواز یا عدم جواز میں اختلاف ہو گیا حضرت ابی رضی اللہ عنہ کا موقف تھا کہ ایک کپڑے میں نماز ہو جاتی ہے چونکہ نبی کریم ﷺ نے ایک کپڑے میں نماز پڑھی ہے جب کہ ابن مسعود رضی اللہ عنہ کہتے تھے کہ یہ حکم اس وقت تھا جب کپڑے بہت کم پائے جاتے تھے اور جب کپڑوں میں بہتات آگئی تو دو کپڑوں میں نماز ہوگی اتنے میں حضرت عمر رضی اللہ عنہ کھڑے ہوئے اور فرمایا: ابی رضی اللہ عنہ کا قول صحیح ہے اور ابن مسعود رضی اللہ عنہ کوتاہی نہیں کرتے۔ رواہ عبد الرزاق

۲۱۶۷۸ حضرت انس رضی اللہ عنہ کی روایت ہے کہ رسول اللہ ﷺ نے ایک کپڑے میں نماز پڑھی اور کپڑے کی دونوں طرفوں کو دائیں بائیں ڈال لیا۔ رواہ ابن ابی شیبہ

۲۱۶۷۹ حضرت انس رضی اللہ عنہ کی روایت ہے کہ رسول اللہ ﷺ نے حضرت ابو بکر رضی اللہ عنہ کے پیچھے آخری نماز جو پڑھی تو وہ ایک کپڑے میں پڑھی اور کپڑے کو طرفین میں مخالف سمت ڈال لیا تھا۔ رواہ عبد الرزاق

۲۱۶۸۰ ابراہیم بن اسماعیل بن ابی حنیبلہ اشہلی عبد اللہ بن عبد الرحمن بن ثابت ابو جہدہ کی سند سے مروی ہے کہ رسول اللہ ﷺ نے قبیلہ بنو اشہل میں نماز پڑھی اور آپ ﷺ نے اپنے اوپر ایک چادر لپیٹ رکھی تھی آپ ﷺ اپنی آستین نیچے رکھ کر سجدہ کرتے تاکہ سنگریزوں کی پیش سے بچیں۔ ابن خزیمہ و ابونعیم

۲۱۶۸۱ حضرت جابر بن سمرہ رضی اللہ عنہ کی روایت ہے کہ انہوں نے نبی کریم ﷺ سے پوچھا کہ کیا میں ان کپڑوں میں نماز پڑھ سکتا ہوں جس کو پینے ہوئے میں اپنی بیوی کے ساتھ ہم بستری کروں آپ ﷺ نے فرمایا: جی پڑھ سکتے ہو اور اگر ان پر کوئی چیز (منی وغیرہ) لگی ہوئی دیکھو اسے دھو لیا کرو۔ رواہ ابن النجار

۲۱۶۸۲ حضرت جابر بن عبد اللہ رضی اللہ عنہ کی روایت ہے کہ میں نے رسول اللہ ﷺ کو ایک کپڑے میں نماز پڑھتے دیکھا ہے اور آپ ﷺ نے بغل کے نیچے سے نکال کر اوپر ڈال رکھا تھا۔

(۴) عبد الرزاق ابن ہشام میں اتنا اضافہ ہے کہ آپ ﷺ نے وہ نماز ابو بکر رضی اللہ عنہ کے پیچھے پڑھی تھی۔

۲۱۶۸۳ حضرت جابر رضی اللہ عنہ کہتے ہیں میں نے رسول اللہ ﷺ کو ایک ٹیٹھ میں نماز پڑھتے دیکھا ہے۔ عبد الرزاق ابن ابی شیبہ

۲۱۶۸۴ جبار بن صخر بصری کہتے ہیں میں نے رسول اللہ ﷺ کو ارشاد فرماتے سنا ہے کہ ہمیں ستر والے اعضاء دیکھنے سے منع کیا گیا ہے۔

رواہ ابونعیم

۲۱۶۸۵ حضرت جابر رضی اللہ عنہ کی روایت ہے کہ نبی کریم ﷺ نے حضرت ابو بکر رضی اللہ عنہ کے پیچھے ایک کپڑے میں نماز پڑھی۔

۲۱۶۸۶ حضرت طلح بن علی رضی اللہ عنہ کی روایت ہے کہ ایک آدمی آیا اور کہنے لگا: یا نبی اللہ! آپ ایک کپڑے میں نماز پڑھنے کو کیسا سمجھتے ہیں؟ چنانچہ نبی کریم ﷺ نے ازار کھولا اور پھر چادر پلیٹ لی اور نماز پڑھی جب نماز سے فارغ ہوئے تو فرمایا: کیا تم میں سے ہر آدمی دو کپڑے پاتا ہے۔

عبد الرزاق ابن ابی شیبہ

۲۱۶۸۷ حضرت عبادہ بن صامت رضی اللہ عنہ کی روایت ہے کہ ایک مرتبہ رسول اللہ ﷺ ہمارے پاس تشریف لائے آپ ﷺ نے رومی چادر اوڑھ رکھی تھی اور اسے گردن مبارک کے ساتھ باندھا ہوا تھا پھر آپ ﷺ نے ہمارے ساتھ نماز پڑھی اور آپ ﷺ پر اس چادر کے سوا کچھ نہیں تھا

رواہ ابن عساکر

۲۱۶۸۸ حضرت عباس بن عبدالمطلب رضی اللہ عنہ کی روایت ہے کہ رسول اللہ ﷺ نے ارشاد فرمایا اے چچا جان! ننگے ہو کر مت چلیے۔

رواہ ابن النجار

۲۱۶۸۹ حضرت ابن عباس رضی اللہ عنہما کی روایت ہے کہ نبی کریم ﷺ بسا اوقات ایک کپڑے میں نماز پڑھ لیتے تھے اور اس کی لٹکے ہوئے

فالتوصوں سے گرمی و سردی سے بچاؤ کا کام لیتے۔ رواہ ابن ابی شیبہ

۲۱۶۹۰ حضرت ابن عباس رضی اللہ عنہما کی ہی روایت ہے کہ رسول کریم ﷺ نے ایک چادر میں نماز پڑھی اور چادر کی طرفین کو دائیں بائیں ڈال

رکھا تھا اور اس دن سخت سردی تھی آپ ﷺ سردی سے بچاؤ کے لئے چادر سے کام لیتے تھے۔ رواہ عبد الرزاق

۲۱۶۹۱ زبیر بن محمد میمکی کی روایت ہے کہ زید بن اسلم رحمۃ اللہ علیہ کہتے ہیں میں نے ابن عمر رضی اللہ عنہما کو ازار کھولے ہوئے نماز پڑھتے

دیکھا ہے میں نے آپ ﷺ سے اس کی وجہ دریافت کی تو آپ رضی اللہ عنہ کہنے لگے میں نے رسول اللہ ﷺ کو ایسا ہی کرتے دیکھا ہے۔

بیہقی وابن عساکر

کلام: بیہقی کہتے ہیں اس حدیث کی سند میں زبیر بن محمد متفرد ہیں۔

۲۱۶۹۲ نافع رحمۃ اللہ علیہ کی روایت ہے کہ حضرت ابن عمر رضی اللہ عنہما نے انہیں دو کپڑے پہنائے چنانچہ ایک دن ابن عمر رضی اللہ عنہما

مسجد میں تشریف لائے اور نافع رحمۃ اللہ علیہ کو پایا وہ پورے جسم کو چادر سے لپیٹے ہوئے نماز پڑھ رہے تھے آپ رضی اللہ عنہ نے فرمایا کیا

تمہارے پاس دو کپڑے نہیں جنہیں تم پہن سکو میں نے عرض کیا جی ہاں مجھے دو کپڑے میسر ہیں۔ فرمایا مجھے بتاؤ اگر میں تمہیں گھر کے پیچھے بھیج

دوں تو کیا پہن کرواپن آ جاؤ گے میں نے اثبات میں جواب دیا آپ ﷺ نے فرمایا کیا اللہ تعالیٰ اس کے زیادہ لائق ہے کہ اس کے لئے

زینت کی جائے بالوگ اس کے زیادہ حقدار ہیں؟ میں نے عرض کیا اللہ تعالیٰ اس کا زیادہ حقدار ہے۔ نافع رحمۃ اللہ علیہ کو ابن عمر رضی اللہ عنہما

نے رسول اللہ ﷺ کی حدیث سنا لی۔ نافع رحمۃ اللہ علیہ کہتے ہیں مجھے یقین ہے کہ یہ مرفوع حدیث ہے۔ (موقوف نہیں ہے) وہ یہ کہ آپ ﷺ

نے فرمایا تم میں سے کوئی آدمی بھی یہودیوں کی طرح چادر نہ اوڑھے جسے دو کپڑے میسر ہوں وہ وہ ایک کپڑے کو اوڑھے اور دوسرے کا

ازار بنائے اور پھر نماز پڑھے نافع کہتے ہیں کہ عبد اللہ عمر رضی اللہ عنہما جائز نہیں سمجھتے تھے کہ کوئی آدمی بغیر تہبند یا شلووار کے نماز پڑھے گو کہ جبہ

بن کیوں نہ پہن رکھا ہو۔ رواہ عبد الرزاق

۲۱۶۹۳ حضرت عمار رضی اللہ عنہ کی روایت ہے کہ ایک مرتبہ رسول کریم ﷺ نے ہمیں امامت کرائی آپ ﷺ نے ایک کپڑے سے پورے جسم

کو ڈھانپ رکھا تھا۔ رواہ ابن ابی شیبہ

۲۱۶۹۴ عمر بن ابوسا رضی اللہ عنہ کی روایت ہے کہ میں نے رسول اللہ ﷺ کو ام سلمہ رضی اللہ عنہا کے گھر میں نماز پڑھتے دیکھا کہ آپ ﷺ نے

ایک کپڑے سے پورے جسم کو ڈھانپ رکھا تھا اور کپڑے کی طرفین کو کانڈھوں پر ڈال رکھا تھا۔ عند الرزاق ابن ابی شیبہ

۲۱۶۹۵ حضرت کیسان رضی اللہ عنہ کی روایت ہے کہ میں نے رسول کریم ﷺ کو ظہر و عصر کی نماز ایک چادر میں پڑھتے ہوئے دیکھا ہے اور چادر

کی طرفین کو سینے پر جمع کر رکھا تھا۔ رواہ ابن ابی شیبہ

۲۰۶۹۶ سعید بن ابولہلال کی روایت ہے کہ محمد بن ابویہوم رضی اللہ عنہ کہتے ہیں کہ رسول اللہ ﷺ نے انہیں جانور چرانے یا کسی اور کام کے

لیے مزدوری پر رکھا تھا۔ چنانچہ آپ ﷺ کے پاس ایک آدمی آیا اور اس نے اعضاء ستر کو ننگا کر رکھا تھا اور اسے اس کی پرواہ بھی نہیں تھی رسول اللہ ﷺ نے اسے ننگا دیکھ کر فرمایا جو آدمی ظاہر اللہ تعالیٰ سے حیا نہیں کرتا وہ باطن کیا حیا کرے؟ اس آدمی کو اس کا حق دے کر رخصت کر دو۔

رواہ ابو نعیم

کلام: ابو نعیم کہتے ہیں کہ محمد بن ابی جہم کو ابن محمد بن عثمان ابن ابی شیبہ نے غرباء صحابہ کرام رضی اللہ عنہم میں ذکر کیا ہے حالانکہ وہ میرے نزدیک صحابی نہیں ہیں۔

ران ستر میں داخل ہے

۲۱۶۹۷ محمد بن ابی عبد اللہ بن جحش رضی اللہ عنہ کی روایت ہے کہ ایک دن میں رسول اللہ ﷺ کے ساتھ بازار میں چلا جا رہا تھا اتنے میں آپ ﷺ کا ایک آدمی کے پاس سے گزر ہوا وہ آدمی بازار میں اپنے گھر کے پاس رانیں نگی کیے ہوئے بیٹھا تھا اس آدمی کو عمر کے نام سے پکارا جاتا تھا آپ ﷺ نے فرمایا اے معمر! اپنی رانوں کو ڈھانپو چونکہ رانیں بھی اعضاء ستر میں سے ہیں۔

احمد بن حنبل حسن بن سفیان وابن جریر و ابو نعیم

۲۱۶۹۸ معاویہ بن حیدہ رضی اللہ عنہ کی روایت ہے کہ میں نے عرض کیا یا رسول اللہ! اعضاء ستر کا کیا حکم ہے ارشاد فرمایا: جز اپنی بیوی یا باندیوں کے اپنے اعضاء ستر کی حفاظت کرو۔ میں نے عرض کیا یا رسول اللہ ﷺ ایک دوسرے کے متعلق اعضاء ستر کا کیا حکم ہے آپ ﷺ نے فرمایا: جہاں تک ہو سکے کوشش کرو کہ تمہارے اعضاء ستر کو کوئی نہ دیکھ سکے میں نے عرض کیا کہ مجھے بتلائیں اگر کوئی تمہاری میں ہوا سوکت کیا حکم ہے؟ آپ ﷺ نے فرمایا: لوگوں کی بنسبت اللہ تعالیٰ اس کا زیادہ حقدار ہے کہ اس سے حیا کی جائے۔

عبد الرزاق احمد بن حنبل، ابو داؤد، ترمذی وقال حسن صحیح، نسائی ابن ماجہ والحاکم فی المستدرک

۲۱۶۹۹ حضرت معاویہ بن ابی سفیان رضی اللہ عنہ کی روایت ہے کہ ایک مرتبہ نبی کریم ﷺ نے ایک چار میں نماز پڑھی۔ رواہ ابن ابی شیبہ

۲۱۷۰۰ معمر بن عبد اللہ بن فضلہ رضی اللہ عنہ کی روایت ہے کہ ایک مرتبہ نبی کریم ﷺ ان کے پاس سے گزرے اور وہ اپنی ران نگی کئے ہوئے بیٹھے تھے آپ ﷺ نے ارشاد فرمایا اے معمر! اپنی ران کو ڈھانپ کر رکھو چونکہ ران بھی مسلمان کے اعضاء ستر میں سے ہے۔ رواہ ابن جریر

۲۱۷۰۱ حضرت ابو دراء رضی اللہ عنہ کی روایت ہے کہ ایک مرتبہ رسول اللہ ﷺ ہمارے پاس تشریف لائے آپ ﷺ نے ایک ہی چادر سے پورا جسم مبارک ڈھانپ رکھا تھا اور آپ ﷺ کے سر مبارک سے غسل کے اثرات عیاں ہو رہے تھے، پھر آپ ﷺ نے نماز پڑھی اس کے بعد میں نے عرض کیا یا رسول اللہ ﷺ! کیا آپ نے نماز کے لیے جنابت سے غسل کیا ہے؟ آپ ﷺ نے فرمایا: جی ہاں۔

۲۱۷۰۲ حضرت ابو سعید خدری رضی اللہ عنہ کی روایت ہے کہ نبی کریم ﷺ نے ایک چادر لپیٹ کر نماز پڑھی۔ رواہ ابن ابی شیبہ

۲۱۷۰۳ حضرت معاویہ بن ابی سفیان رضی اللہ عنہ کہتے ہیں میں نے ام حبیبہ سے پوچھا کہ رسول اللہ ﷺ جن کپڑوں میں ہم بستری کرتے کیا انہی میں نماز پڑھ لیتے تھے؟ انہوں نے جواب دیا: جی ہاں بشرطیکہ ان کپڑوں میں مٹی وغیرہ کا اثر نہ ہو۔ الضیاء المقدسی فی مختارہ

۲۱۷۰۴ معاویہ بن ابی سفیان رضی اللہ عنہ کی روایت ہے کہ ایک مرتبہ میں ام حبیبہ کے پاس گیا، دیکھتا ہوں کہ ایک طرف رسول اللہ ﷺ ایک چادر لپیٹے ہوئے نماز پڑھ رہے ہیں چادر کی اطراف کو دائیں بائیں ڈال رکھا ہے اور آپ ﷺ کے سر مبارک سے پانی کے قطرے ٹپک رہے ہیں میں نے کہا: اے ام حبیبہ! کیا نبی کریم ﷺ ایک ہی کپڑے میں نماز پڑھ لیتے ہیں؟ انہوں نے کہا: جی ہاں اور آپ ﷺ اسی کپڑے میں ہم بستری بھی کرتے ہیں۔ الضیاء المقدسی فی مختارہ

۲۱۷۰۵ حضرت ام حبیبہ رضی اللہ عنہا کی روایت ہے کہ ایک مرتبہ نبی کریم ﷺ نے ایک بڑی چادر میں نماز پڑھی اس چادر کا کچھ حصہ مجھ پر تھا اور کچھ حصہ آپ ﷺ نے اوڑھ رکھا تھا اس چادر کو اوڑھ کر آپ ﷺ نے ہم بستری بھی کر لی تھی۔ البخاری فی التاریخ وابن عساکر

۲۱۷۰۶ حضرت عائشہ رضی اللہ عنہا کی روایت ہے کہ ایک مرتبہ نبی کریم ﷺ نے صوف کی بنی ہوئی منقش چادر میں نماز پڑھی وہ چادر آدمی مجھ پڑھی اور آدمی آپ ﷺ نے اوڑھ رکھی تھی۔ عبد الرزاق و الخلیب فی المتفق

۲۱۷۰۸ حضرت ابو ہریرہ رضی اللہ عنہ کی روایت ہے کہ ایک آدمی نے رسول اللہ ﷺ سے پوچھا کیا آدمی ایک کپڑے میں نماز پڑھ سکتا ہے آپ ﷺ نے فرمایا کیا تم میں سے ہر آدمی کو دو کپڑے میسر ہیں۔ رواہ عبد الرزاق

فائدہ: حدیث میں جہاں بھی ایک کپڑے یا چادر میں نماز پڑھنے کا ذکر آیا ہے اس سے مراد بڑی چادر ہے جس سے پورا جسم ڈھانپا جاسکے یا کم از کم اس سے ستر عورت ہو جائے۔

۲۱۷۱۰ مسند عبد اللہ بن جراد میں ابن عساکر ابوالقاسم سمرقندی ابوقاسم بن مسعدہ ابو عمرو عبد الرحمن بن محمد فارسی، ابو احمد بن عدی حسین بن عبد اللہ بن یزید قحطان ابویوب وزان یعلیٰ بن اشدق بن بشیر بن ثوب بن مشرغ بن یزید بن مالک بن خلف بن عمرو بن عقیل۔ (ایشا) ابوقاسم اسماعیل بن احمد بن سناک محمد بن احمد بن براء علی بن مدینی کے سلسلہ سند سے عبد اللہ بن جراد رضی اللہ عنہ کی روایت ہے کہ رسول اللہ ﷺ نے ہمارے ساتھ جامع مسجد میں نماز پڑھی آپ ﷺ نے ایک چادر اوڑھ رکھی تھی اور اسے گہرے کر باندر کھا تھا۔

کلام: ابوقاسم کہتے ہیں یہ شامی حدیث ہے اور اس کی سند مجھوں ہے لیکن یہی حدیث عمر بن حمزہ نے بھی روایت کی ہے اور یعلیٰ بن اشدق کی سند میں کوئی حرج نہیں ہے پھر بھی عمر بن حمزہ ہی صرف یعلیٰ سے یہ حدیث روایت کرتے ہیں اور یہ جزیرہ کی منی تھے عبد اللہ بن جراد سے یعلیٰ کے علاوہ اور کوئی روایت نہیں کرتا جو نسخہ میرے پاس ہے اس میں اسی طرح ہے ابو عبد اللہ بن خلال کہتے ہیں کہ ابوقاسم بن مسعدہ نے ہمیں یہ حدیث اجازہ سنا ہے۔

ابوطاہر بن سلمہ علی بن محمد، ابو محمد بن ابو حاتم، عبد اللہ بن جراد نبی کریم ﷺ سے، عبد اللہ بن جراد سے یعلیٰ بن اشدق روایت کرتے ہیں کہ میں نے اپنے والد کو کہتے سنا ہے کہ عبد اللہ بن جراد غیر معروف راوی ہے اور یہ اسناد صحیح بھی نہیں الغرض یعلیٰ بن اشدق ضعیف راوی ہیں ابو زرعد کہتے ہیں کہ یعلیٰ بن اشدق صادق الحدیث نہیں ہے۔ اتنی۔

۲۱۷۱۱ حضرت ابن عباس رضی اللہ عنہما کی روایت ہے کہ رسول اللہ ﷺ ایک آدمی کی پاس سے گزرے اس آدمی نے اپنی ران نگی کی ہوئی تھی آپ ﷺ نے فرمایا اپنی ران کو ڈھانپ کر رکھو چونکہ آدمی کی ران بھی اعضاء ستر میں سے ہے۔ رواہ ابن حویر

۲۱۷۱۲ جرہد رضی اللہ عنہ کی روایت ہے کہ رسول اللہ ﷺ ان کے پاس تشریف لائے جرہد رضی اللہ عنہ نے اپنی ران نگی کی ہوئی تھی آپ ﷺ نے فرمایا اے جرہد اپنی ران کو ڈھانپو چونکہ ران بھی اعضاء ستر میں سے ہے۔ ابن حویر و ابو نعیم

عورت کے ستر کے بارے میں

۲۱۷۱۳ حضرت عمر رضی اللہ عنہ کہتے ہیں کہ عورت تین کپڑوں میں نماز پڑھے گی تمیص، اوڑھنی اور ازار۔ ابن ابی شیبہ وابن مسیح بیہقی

۲۱۷۱۴ مکحول کہتے ہیں کہ میں نے حضرت عائشہ رضی اللہ عنہا سے پوچھا: عورت کتنے کپڑوں میں نماز پڑھے گی وہ کہنے لگیں حضرت علی رضی اللہ عنہ کے پاس جاؤ اور ان سے پوچھو اور پھر میرے پاس واپس آؤ چنانچہ مکحول حضرت علی رضی اللہ عنہ کے پاس گئے ان سے پوچھا انہوں نے جواب دیا عورت تمیص، اوڑھنی اور ازار میں نماز پڑھے گی مکحول حضرت عائشہ رضی اللہ عنہا کے پاس واپس لوٹے اور انہیں خبر دی حضرت عائشہ رضی اللہ عنہا یوں لیں: علی رضی اللہ عنہ نے سچ کہا۔ رواہ ابن ابی شیبہ

باندی کا ستر

۲۱۷۱۵ ابوسحاق رضی اللہ عنہ کی روایت ہے کہ حضرت علی رضی اللہ عنہ اور شرح فرمایا کرتے تھے کہ باندی اسی حالت میں نماز پڑھ سکتی ہے جس

حالت میں وہ گھر سے باہر نکلتی ہے۔ رواہ ابن ابی شیبہ

استقبال قبلہ

۲۱۷۱۶ عمر رضی اللہ عنہ نے فرمایا کہ مشرق اور مغرب کے درمیان قبلہ ہے۔ امام مالک، عبدالرزاق، ابن ابی شیبہ، بیہقی
۲۱۷۱۷ ابو قلابہ جرمی کی روایت ہے کہ عمر بن خطاب رضی اللہ عنہ نے فرمایا کہ قبلہ مشرق اور مغرب کے درمیان ہے۔

ابو عباس الاصم فی جزء من حدیثہ

۲۱۷۱۸ حضرت انس رضی اللہ عنہ کی روایت ہے کہ ایک دن رسول اللہ ﷺ کا منادی آیا اور کہنے لگا قبلہ بیت الحرام کی طرف تبدیل ہو چکا ہے
امام دور کعبتیں پڑھا چکا تھا نمازیوں نے ادھر ہی سے منہ پھیر لیا اور بقیہ دور کعبتیں کعبہ کی طرف منہ کر کے پڑھیں۔ رواہ ابن ابی شیبہ
۲۱۷۱۹ سلیمان مکی کی روایت ہے کہ میں نے حضرت انس رضی اللہ عنہ کو فرماتے سنا ہے کہ میرے سوا کوئی باقی نہیں رہا جس نے دو قبلوں کی
طرف منہ کر کے نماز پڑھی ہو۔ ابن عساکر

۲۱۷۲۰ حضرت براء رضی اللہ عنہ کی روایت ہے کہ میں نے رسول اللہ ﷺ کے ساتھ سولہ مہینے تک بیت المقدس کی طرف منہ کر کے نماز پڑھی حتیٰ
کہ سورہ بقرہ کی یہ آیت نازل ہوئی۔

حیث ما کنتم فولوا وجہکم شطرہ۔

تم جہاں کہیں بھی ہو کعبہ کی طرف منہ پھیر لو۔

یہ آیت جب نازل ہوئی تو آپ ﷺ نماز پڑھ چکے تھے ایک آدمی انصاری ایک جماعت کے پاس سے جو نماز میں مشغول تھے گزرا اس نے
ان کو حدیث سنائی انہوں نے بھی اپنے چہرے قبلہ کی طرف پھیر لیے۔ رواہ ابن ابی شیبہ

۲۱۷۲۱ حضرت ابن عباس رضی اللہ عنہما کی روایت ہے کہ رسول اللہ ﷺ اور صحابہ کرام رضی اللہ عنہم نے بیت المقدس کی طرف منہ کر کے سولہ
مہینے نماز پڑھی پھر اس کے بعد تحویل قبلہ کا حکم آ گیا۔ رواہ ابن ابی شیبہ

۲۱۷۲۲ ابن اسحاق کی روایت ہے کہ معبد بن کعب بن مالک کہتے ہیں کہ میرے بھائی عبداللہ بن کعب نے حدیث سنائی کہ میرے والد
صاحب حضرت کعب بن مالک رضی اللہ عنہ ان حضرت صحابہ کرام رضی اللہ عنہم میں سے ہیں جو بیعت عقبہ میں شریک تھے اور رسول اللہ ﷺ کے
دست اقدس پر بیعت کی۔ چنانچہ حضرت کعب رضی اللہ عنہ کہتے ہیں ہم اپنی قوم کے چند مشرکین حاجیوں کے ساتھ مکہ مکرمہ کی طرف روانہ ہوئے
ہم نماز پڑھ چکے ہمارے ساتھ براء بن معرور تھے جو ہمارے بڑے اور سردار تھے براء کہنے لگے: اے لوگو! مجھے گوارا نہیں کہ میں کعبہ کی طرف پشت
کر کے نماز پڑھوں ہم نے کہا ہمارے نبی ﷺ تو شام کی طرف منہ کر کے نماز پڑھتے ہیں ہم ان کی مخالفت نہیں کر سکتے، براء نے کہا میں تو کعبہ کی
طرف منہ کر کے نماز پڑھوں گا ہم نے کہا: لیکن ہم ایسا نہیں کریں گے چنانچہ جب نماز کا وقت ہوتا ہم شام کی طرف منہ کر کے نماز پڑھتے براء کعبہ
کی طرف منہ کر کے نماز پڑھتے رہے حتیٰ کہ ہم کو پہنچ گئے، ہم انہیں اس پر برا بھلا کہتے جب ہم مکہ پہنچے تو کہنے لگے اے بھتیجے! ہمارے ساتھ چلو، ہم
رسول اللہ ﷺ کے پاس جانا چاہتے ہیں تاکہ ان سے اس مسئلہ کے بارے میں دریافت کریں تمہاری مخالفت کی وجہ سے بخدا اس مسئلہ کے بارے
میں میرے دل میں تردد پیدا ہو چکا ہے ہم رسول اللہ ﷺ کی طرف چل پڑے ہم آپ ﷺ کو نہیں پہنچاتے تھے اور نہ ہی اس سے پہلے ہم نے آپ
ﷺ کو دیکھا تھا چنانچہ ہم مسجد میں داخل ہوئے حضرت عباس رضی اللہ عنہ رسول اللہ ﷺ کے ساتھ بیٹھے ہوئے تھے ہم نے سلام کیا اور پھر ان کے
پاس بیٹھ گئے براء بن معرور بولے اے اللہ کے نبی میں اس سفر پر نکلا ہوں اور اللہ تعالیٰ نے مجھے اسلام لانے کی توفیق عطا فرمائی ہے میں سمجھتا
ہوں کہ بیت اللہ کی طرف پیٹھ کر کے نماز نہ پڑھوں لہذا میں نے بیت اللہ کی طرف منہ کر کے نماز پڑھ لی ہے حالانکہ میرے رفقاء سفر نے میری
مخالفت کی ہے جس کی وجہ سے میرے دل میں کچھ تردد پیدا ہو گیا ہے یا رسول اللہ آپ میری اس رائے کو کس نظر سے دیکھتے ہیں؟ آپ ﷺ نے

فرمایا تم ایک قبلہ کے پابند ہو کاش تم اسی پر صبر کر لیتے۔ چنانچہ براء رضی اللہ عنہ نے رسول اللہ ﷺ کے قبلہ کی طرف رجوع کر لیا اور ہمارے ساتھ بیت المقدس کی طرف منہ کر کے نماز پڑھی، حتیٰ کہ مرتے دم تک ان کے گھروالے یہی سمجھتے رہے کہ براء کعبہ کی طرف منہ کر کے نماز پڑھتے ہیں حالانکہ ایسی بات نہیں تھی چونکہ براء رضی اللہ عنہ کو ہم ان کے گھر والوں کی نسبت زیادہ جانتے ہیں پھر ہم حج کے لیے نکل پڑے اور رسول اللہ ﷺ نے ہم سے درمیانی ایام تشریق کے دن عقبہ کا وعدہ کر لیا چنانچہ جب ہم حج سے فارغ ہوئے تو ہم اکٹھے ہو کر رات کے وقت گھائی میں رسول اللہ ﷺ کی انتظار میں بیٹھ گئے تھوڑی دیر کے بعد رسول ﷺ تشریف لائے اور آپ ﷺ کے ساتھ حضرت عباس رضی اللہ عنہ بھی تھے حضرت عباس رضی اللہ عنہ نے کچھ باتیں کیں ہم نے کہا! تم نے جو کچھ کہا ہے وہ ہم نے سن لیا ہے یا رسول اللہ ﷺ! جیسے آپ چاہیں اپنے لیے اور اپنے رب کے لیے ہم سے وعدہ لے لیں۔ چنانچہ رسول اللہ ﷺ نے کلام شروع کیا، قرآن مجید کی تلاوت کی اور اسلام کی طرف بھرپور ترغیب دی۔ پھر فرمایا میں تم سے اس شرط پر بیعت لوں گا کہ تم لوگ مجھے اس امر سے روکو گے جس سے تم اپنی عورتوں اور بچوں کو روکتے ہو براء بن معرور رضی اللہ عنہ فوراً اٹھے اور آپ ﷺ کے گھارک ہاتھ پکڑ لیا اور کہا جی ہاں اقسام اس ذات کی جس نے آپ کو برحق مبعوث کیا ہے ہم ضرور آپ کو اس امر سے روکیں گے جس سے ہم اپنی عورتوں کو روکتے ہیں۔ یا رسول اللہ! ہم سے بیعت لیجئے بخدا ہم جنگجو لوگ ہیں ہماری جمعیت ہے ہمارے پاس طاقت ہے اور یہ سب چیزیں ہمیں اپنے بزرگوں سے ورثہ میں ملی ہیں اتنے میں شروع کیا اور براء رضی اللہ عنہ رسول اللہ ﷺ سے گفت و شنید کرتے رہے سب سے پہلے رسول اللہ ﷺ کے دست اقدس پر براء بن معرور رضی اللہ عنہ نے بیعت کی پھر لوگ کیے بعد دیگرے بیعت کرتے رہے۔ رواہ ابو نعیم

کلام: ابو نعیم کہتے ہیں کہ محمد بن ابی جہم کو ابن محمد بن عثمان ابن ابی شیبہ نے غرباء صحابہ کرام رضی اللہ عنہم میں ذکر کیا۔

۲۱۷۲۳ ابراہیم بن ابی عبدہ کی روایت ہے کہ میں نے ابی بن ام حرام انصاری کے والد سے ملاقات کی انہوں نے مجھے بتایا کہ میں رسول اللہ ﷺ کے ساتھ دو قبلوں (بیت اللہ بیت المقدس) کی طرف نماز پڑھ چکا ہوں اس وقت میں نے آپ ﷺ پر غباری رنگ کی ایک چادر دیکھی تھی۔

احمد بن حنبل ابن مندہ ابن عساکر

فصل..... نماز کے اوقات کے بیان میں

۲۱۷۲۴ ابو عالیہ ریاحی کی روایت ہے کہ حضرت عمر بن خطاب رضی اللہ عنہ نے حضرت ابو موسیٰ اشعری رضی اللہ عنہ کو خط لکھا کہ جب سورج زائل ہو جائے تو اس وقت ظہر کی نماز پڑھو عصر کی نماز اس وقت پڑھو جب سورج غروب کی طرف مائل ہو جائے اور ابھی صاف اور واضح ہو۔ جب سورج غروب ہو جائے مغرب پڑھ لو اور جب شفق غروب ہو جائے عشاء پڑھو۔ کہا جاتا ہے کہ آدھی رات تک درک ہے اور اس کے بعد تفریط ہے صبح کی نماز پڑھو جب کہ ستارے واضح ہوں اور آسمان پر جال پھیلائے ہوں اور فجر میں قرأت طویل کرو جان لو کہ دو نمازوں کو بلا عذر جمع کر کے پڑھنا کبیر گناہ ہے۔ عبدالرزاق ابن ابی شیبہ

یہ صحیح حدیث ہے۔

۲۱۷۲۵ ابو مہاجر کی روایت ہے کہ حضرت عمر بن خطاب رضی اللہ عنہ نے حضرت ابو موسیٰ اشعری رضی اللہ عنہ کو خط لکھا کہ ظہر کی نماز پڑھو جب سورج زائل ہو جائے عصر کی نماز پڑھو جب سورج صاف واضح ہو مغرب کی نماز پڑھو جب سورج غروب ہو جائے عشاء کی نماز شفق کے غروب ہونے سے آدھی رات تک پڑھ لو بلا شبہ یہی سنت ہے فجر کی نماز پڑھو جبکہ تار کی قدرے باقی ہو اور فجر میں قرأت طویل کرو۔ حارث

۲۱۷۲۶ روایت ہے کہ حضرت عمر رضی اللہ عنہ نے حضرت ابو موسیٰ اشعری رضی اللہ عنہ کو خط لکھا کہ جب سورج زائل ہو جائے ظہر کی نماز پڑھو عصر کی نماز پڑھو جب سورج ابھی صاف واضح ہو اور زردی میں ابھی تبدیل نہ ہوا ہو۔ سورج غروب ہوتے ہی مغرب پڑھ لو اور عشاء کو سونے تک پڑھا کرو فجر پڑھو کہ ابھی ستارے دمک رہے ہوں اور فجر میں طویل مفصل سے سورتیں پڑھو۔ مالک عبدالرزاق

۲۱۷۲۷ حضرت انس رضی اللہ عنہ کی روایت ہے کہ رسول ﷺ اس وقت فجر کی نماز پڑھتے جب روشنی آسمان میں پھیل جاتی سورج جب زائل

ہو جاتا ظہر پڑھ لیتے عصر کی نماز پڑھتے کہ سورج ابھی صاف واضح ہوتا اور مغرب کی نماز اس وقت پڑھتے جب روزہ دار کو شک ہو جائے کہ افطار کرے یا نہیں۔ سعید بن منصور

روشنی پھیلنے کے بعد فجر کی نماز

۲۱۷۲۸ حضرت جابر رضی اللہ عنہ کی روایت ہے کہ رسول اللہ ﷺ ظہر کی نماز اس وقت پڑھتے جب سایہ شراک (تسے) کی مثل ہو جاتا پھر آپ ﷺ نے ہمیں اس وقت عصر کی نماز پڑھائی جب سایہ دو مثل ہو گیا پھر جب سورج غروب ہو گیا تو ہمیں مغرب کی نماز پڑھائی پھر ہمیں عشاء کی نماز پڑھائی جب کہ ایک تہائی رات گزر چکی تھی پھر اسفار (صبح کی روشنی) میں ہمیں فجر کی نماز پڑھائی۔ رواہ ابن ابی شیبہ

۲۱۷۲۹ حضرت جابر رضی اللہ عنہ فرماتے ہیں کہ ظہر اپنے نام کی طرح ہے چنانچہ کہتے ہیں ظہر، یعنی دوپہر کا وقت عصر کی نماز کا وقت سورج کے سفید واضح ہوتے ہوئے میں ہے مغرب کا وقت اپنے نام کی طرح ہے چنانچہ ہم رسول اللہ ﷺ کے ساتھ مغرب کی نماز پڑھتے اور پھر ہم ایک میل کے فاصلہ پر اپنے گھروں کو واپس آجاتے ہم اپنے تیروں کے نشانات دیکھ لیتے تھے عشاء کی نماز جلدی پڑھ لیتے اور کبھی تاخیر کے ساتھ فجر اپنے نام کی طرح ہے اور آپ ﷺ فجر کی نماز غلغلی (قدرے تاریکی) میں پڑھتے۔ عبدالرزاق، ابن ابی شیبہ

۲۱۷۳۳ حضرت جابر رضی اللہ عنہ کی روایت ہے کہ ایک آدمی نبی کریم ﷺ کے پاس آیا اور اوقات صلوٰۃ کے بارے میں سوال کیا آپ ﷺ خاموش رہے پس کچھ دیر کے بعد بلال رضی اللہ عنہ نے نماز کے لئے اقامت کہی بلال رضی اللہ عنہ نے پھر عصر کی نماز کے لئے اذان دی ہمارا خیال ہے کہ آدمی کا سایہ اس سے طویل ہو چکا تھا رسول اللہ ﷺ نے حکم دیا اور بلال رضی اللہ عنہ نے اقامت کہی پھر سورج غروب ہوتے ہی جس وقت کہ روزہ دار روزہ افطار کرتا ہے بلال رضی اللہ عنہ نے مغرب کی اذان دی آپ ﷺ نے حکم دیا اور بلال رضی اللہ عنہ نے اقامت کہی۔ پھر دن کی تاریکی یعنی شفق غروب ہونے کے بعد بلال رضی اللہ عنہ نے عشاء کی اذان دی پھر آپ ﷺ نے حکم دیا اور نماز پڑھی، پھر کل بلال رضی اللہ عنہ نے سورج زائل ہونے کے بعد اذان دی اور آپ ﷺ نے نماز موخر کی حتیٰ کہ ہمیں گمان ہوا کہ آدمی کا سایہ ایک مثل ہو چکا ہے آپ ﷺ نے حکم دیا اور نماز پڑھی پھر بلال رضی اللہ عنہ نے عصر کی اذان دی اور آپ ﷺ نے نماز کو موخر کیا حتیٰ کہ ہمیں گمان ہوا کہ سایہ دو مثل ہو چکا ہے پھر اقامت ہوئی اور آپ ﷺ نے نماز پڑھی پھر بلال رضی اللہ عنہ نے مغرب کی اذان دی اور آپ ﷺ نے نماز مغرب ادا نہیں کی۔ حتیٰ کہ ہمیں گمان ہوا کہ شفق غروب ہو چکی ہے پھر آپ ﷺ نے بلال رضی اللہ عنہ کو حکم دیا اور نماز پڑھی گئی۔ پھر بلال رضی اللہ عنہ نے عشاء کی اذان دی جب کہ شفق غروب ہو چکا تھا ہم سو گئے پھر اٹھے اور پھر سو گئے الغرض کئی بار ایسا ہوا پھر آپ ﷺ تشریف لائے اور ارشاد فرمایا لوگوں نے نماز پڑھ لی اور گہری نیند سو گئے بلاشبہ جب سے تم لوگ نماز کی انتظار میں ہو تو تم نماز کے حکم میں ہو اگر مجھے اپنی امت پر مشقت کا خوف نہ ہوتا تو میں اس وقت تک نماز کو موخر کرتا پھر آپ ﷺ نے آدھی رات کے لگ بھگ عشاء کی نماز پڑھی پھر بلال رضی اللہ عنہ نے فجر کی اذان دی اور آپ ﷺ نے اسفار روشنی پھیل جانے تک نماز کو موخر کیا حتیٰ کہ تیرا انداز تیر کے نشانے کو دیکھ سکتا تھا پھر آپ ﷺ نے نماز پڑھی اور جب نماز سے فارغ ہوئے تو لوگوں کی طرف متوجہ ہو کر فرمایا: وہ آدمی کہاں ہے جس نے نماز کے اوقات کے بارے میں سوال کیا تھا؟ وہ آدمی بولا: یا رسول اللہ ﷺ میں یہ ہوں آپ ﷺ نے فرمایا: ان دو وقتوں کے درمیان نماز کا وقت ہے۔ سعید بن منصور

۲۱۷۳۱ حضرت جابر رضی اللہ عنہ کی روایت ہے کہ نبی کریم ﷺ ظہر کی نماز اس وقت پڑھتے جب کہ سورج زائل ہو چکا ہوتا عصر کی نماز پڑھتے کہ سورج ابھی صاف تھا ہوتا مغرب پڑھتے جب کہ سورج غروب ہو چکا ہوتا اور عشاء کبھی جلدی پڑھ لیتے اور کبھی تاخیر سے پڑھتے چنانچہ لوگ جمع ہو جاتے تو جلدی پڑھ لیتے اور جب لوگ تاخیر کرتے تو نماز بھی موخر کرتے اور صبح کی نماز تارکی میں پڑھ لیتے۔ الضیاء المقدسی

۲۱۷۳۲ حضرت ابن عباس رضی اللہ عنہما کی روایت ہے کہ ایک مرتبہ جبریل امین رسول اللہ ﷺ کے پاس تشریف لائے سورج زائل ہو چکا تھا

جبرئیل امین بولے کھڑے ہو اور ظہر کی نماز پڑھے چنانچہ آپ ﷺ نے نماز پڑھی پھر جبرئیل آئے اور سایہ ایک مثل ہو چکا تھا آپ ﷺ سے کہا: کھڑے ہو اور نماز پڑھیے۔ چنانچہ آپ ﷺ نے عصر کی نماز پڑھی جبرئیل پھر آئے سورج غروب ہو چکا تھا اور رات داخل ہو چکی تھی۔ کہا نماز پڑھیے۔ آپ ﷺ نے مغرب کی نماز پڑھی پھر شفق غروب ہونے پر آئے اور کہا نماز پڑھیے آپ ﷺ نے عشاء کی نماز پڑھی۔ جبرئیل پھر طلوع فجر کے وقت آئے اور کہا نماز پڑھیے آپ ﷺ نے فجر کی نماز پڑھی جبرئیل پھر دوسرے دن اشریف لائے اور اس وقت ہر چیز کا سایہ ایک مثل ہو چکا تھا۔ کہا نماز پڑھیے آپ ﷺ نے ظہر کی نماز پڑھی جبرئیل پھر آئے جب کہ سایہ ہر چیز کا دو مثل ہو چکا تھا آپ ﷺ سے کہا: نماز پڑھیے۔ چنانچہ آپ ﷺ نے عصر کی نماز پڑھی جبرئیل پھر آئے جب کہ سورج غروب ہو چکا تھا اور رات داخل ہو چکی تھی کہ نماز پڑھیے۔ آپ ﷺ نے مغرب کی نماز پڑھی پھر جبرئیل علیہ السلام آئے جب کہ تہائی رات گزر چکی تھی۔ کہا: نماز پڑھیے چنانچہ آپ ﷺ نے عشاء کی نماز پڑھی، جبرئیل پھر آئے جب کہ صبح کی سفیدی اچھی طرح پھیل چکی تھی، کہا: نماز پڑھیے آپ ﷺ نے فجر کی نماز پڑھی پھر آپ ﷺ سے کہا یہ آپ سے پہلے تمام انبیاء کی نماز ہے پس اسی کا التزام کیجئے۔ رواہ عبدالرزاق

۲۱۷۳۳ حضرت ابن عباس رضی اللہ عنہما فرماتے ہیں کہ ظہر کا وقت عصر تک ہوتا ہے عصر کا مغرب تک مغرب کا عشاء تک اور عشاء کا صبح تک۔

رواہ عبدالرزاق

۲۱۷۳۲ حضرت ام سلمہ رضی اللہ عنہا کے آزاد کردہ غلام عبداللہ بن رافع کی روایت ہے کہ انہوں نے حضرت ابو ہریرہ رضی اللہ عنہ سے نماز کے وقت کے بارے میں پوچھا حضرت ابو ہریرہ رضی اللہ عنہ نے فرمایا میں تمہیں بتاتا ہوں کہ ظہر کی نماز اس وقت پڑھو جب سایہ ایک مثل ہو جائے عصر کی نماز سایہ دو مثل ہونے پر پڑھو جب سورج غروب ہو جائے مغرب پڑھ لو عشاء کی نماز تہائی رات گزرنے پر پڑھ لو پھر اگر نصف رات تک سو جاؤ تو اللہ کرے تمہاری آنکھ نہ سونے پائے اور صبح کی نماز غلٹس (تاریکی) میں پڑھ لو۔ رواہ عبدالرزاق

۲۱۷۳۵ حضرت ابو موسیٰ اشعری رضی اللہ عنہ کی روایت ہے کہ نبی کریم ﷺ کے پاس ایک آدمی آیا اور نماز کے اوقات کے بارے میں سوال کیا لیکن آپ ﷺ نے اسے کچھ جواب نہ دیا۔ پھر بلال رضی اللہ عنہ کو حکم دیا جب کہ فجر کی پو پھوٹ چکی تھی پھر آپ ﷺ نے نماز پڑھی۔ پھر آپ ﷺ نے نماز پڑھی جب کہ کہنے والا یہ بھی کہہ سکتا تھا کہ سورج زائل ہو چکا اور یہ بھی کہہ سکتا تھا کہ ابھی زائل نہیں ہوا حالانکہ آپ ﷺ بخوبی جانتے تھے۔ پھر بلال رضی اللہ عنہ کو حکم دیا اور عصر کی نماز پڑھی سورج ابھی تک بلند تھا۔ پھر حکم دیا اور مغرب کی نماز پڑھی سورج غروب ہو چکا تھا۔ پھر بلال رضی اللہ عنہ کو حکم دیا اور عشاء کی نماز پڑھی جب کہ شفق غائب ہو چکا تھا دوسرے دن فجر کی نماز پڑھی جب کہ کہنے والا یہ بھی کہہ سکتا تھا کہ سورج طلوع ہو چکا ہے اور یہ بھی کہہ سکتا تھا کہ ابھی طلوع نہیں ہوا۔ حالانکہ آپ ﷺ خوب جانتے ہیں۔ پھر ظہر کی نماز پڑھی جب کہ عصر کا وقت قریب ہو چکا تھا پھر عصر کی نماز پڑھی آدمی کہہ سکتا تھا کہ سورج سنہ ہو چکا ہے اور مغرب کی نماز شفق کے غروب ہونے سے قبل پڑھی اور عشاء کی نماز تہائی رات ہونے پر پڑھی پھر فرمایا! کہاں ہے سائل؟ ان دو وقتوں کے درمیان نماز کا وقت ہے۔ رواہ ابن ابی شیبہ

مزید اوقات کے متعلق

۲۱۷۳۶ حضرت ابن عباس رضی اللہ عنہما فرماتے ہیں نماز اس وقت تک فوت نہیں ہوتی جب تک کہ دوسری نماز کی اذان نہ دی جائے۔

سعید ابن منصور

۲۱۷۳۷ حضرت ابن عباس رضی اللہ عنہما کہتے ہیں کہ ظہر اور عصر کے درمیان وقت ہے عصر اور مغرب کے درمیان بھی وقت ہے اور مغرب اور عشاء کے درمیان بھی وقت ہے۔ سعید بن منصور

فائدہ: ... حدیث میں نمازوں کے درمیان بیان کیے گئے وقت سے مراد خالی وقت ہے جس کا شمار نہ پہلے کی نماز میں ہوتا ہے اور نہ بعد کی نماز میں۔ واللہ اعلم بالصواب۔

۲۱۷۳۸ حضرت ابن عباس رضی اللہ عنہما کہتے ہیں کہ ہر دو نمازوں کے درمیان ایک وقت ہے۔ رواہ ابن ابی شیبہ

اوقات کا تفصیلی بیان..... ظہر

۲۱۷۳۹ حضرت مالک بن انس بن حدشان کہتے ہیں کہ حضرت عمر رضی اللہ عنہ نے فرمایا: رات کی نماز کے مشابہہ نماز دوپہر کی نماز ہے۔

رواہ عبدالرزاق

فائدہ:..... چونکہ رات کو تہجد کی نماز کے لیے اٹھنا بہت مشقت طلب عمل ہے اسی طرح دوپہر کو جب کہ سخت گرمی ہوتی ہے اس وقت بھی نماز کے لیے اٹھنا مشقت طلب عمل ہے تب حدیث میں ظہر کی نماز کو تہجد کی نماز کے ساتھ تشبیہ دی گئی ہے۔

۲۱۷۴۰ حضرت انس رضی اللہ عنہ کہتے ہیں: ہم نبی کریم ﷺ کے ساتھ ایک سفر میں تھے ہم کہنے لگے زوال کا وقت ہو چکا یا نہیں پھر اس حال

آپ ﷺ نے ظہر کی نماز پڑھی اور کوچ کر گئے۔ سعید بن منصور

۲۱۷۴۱ حضرت عمر رضی اللہ عنہ کی روایت ہے کہ ”لوک الشمس“ سے مراد زوال شمس ہے۔ رواہ ابن مردودہ

۲۱۷۴۲ حضرت انس رضی اللہ عنہ فرماتے ہیں: ظہر کی نماز پڑھا کرو بلاشبہ ہم اس نماز کو پاکیزگی کا باعث سمجھتے تھے۔ رواہ ابن ابی شیبہ

۲۱۷۴۳ حضرت انس رضی اللہ عنہ کی روایت ہے کہ رسول اللہ ﷺ جب سورج ڈھل چکنا تو ظہر کی نماز پڑھتے۔ رواہ عبدالرزاق

۲۱۷۴۴ حضرت انس رضی اللہ عنہ فرماتے ہیں کہ ہم رسول اللہ ﷺ کے زمانہ میں ظہر کی نماز پڑھتے۔ جاڑے کا موسم ہوتا ہمیں معلوم نہیں ہوتا

تھا کہ دن کا اکثر حصہ گزر چکا یا ابھی باقی ہے۔ رواہ عبدالرزاق

۲۱۷۴۵ ابوبکر بن حزم کی روایت ہے کہ عروہ بن زبیر حضرت عمر بن عبدالعزیز کو حدیث سنا رہے تھے کہ مجھے ابو مسعود انصاری اور بشیر بن

ابو مسعود جو کہ دونوں نبی کریم ﷺ کی صحبت میں رہ چکے ہیں نے حدیث سنا کی کہ جبریل امین حضور ﷺ کے پاس سورج زائل ہونے کے وقت آئے

اور فرمایا: یا محمد! ظہر کی نماز پڑھیے چنانچہ آپ ﷺ کھڑے ہوئے اور ظہر کی نماز پڑھی۔ ابن مندہ علی بن عبد العزیز فی مسندہ و ابونعیم

۲۱۷۴۶ حضرت جابر رضی اللہ عنہ کہتے ہیں کہ میں نبی کریم ﷺ کے ساتھ ظہر کی نماز پڑھتا تھا اور کنکریوں سے مٹھی بھر لیتا تھا پھر میں انہیں

دوسری مٹھی میں لے لیتا حتیٰ کہ کنکریوں کی پیش ختم ہو جاتی پھر میں انہیں سجدہ کی جگہ رکھ لیتا اور سجدہ کرتا تا کہ پیش کی شدت میں کمی آسکے۔

رواہ ابن ابی شیبہ

۲۱۷۴۷ مسروق کہتے ہیں میں نے حضرت عبداللہ بن مسعود رضی اللہ عنہ کے ساتھ نماز پڑھی سورج زائل ہو چکا تھا پھر فرمایا: قسم ہے اس ذات

کی جس کے سوا کوئی معبود نہیں یہی اس نماز کا وقت ہے۔ ضیاء المقدسی

۲۱۷۴۸ حضرت ابن مسعود رضی اللہ عنہ کہتے ہیں: بلاشبہ ظہر کا وقت سائے کے تین قدموں سے پانچ قدموں تک ہے اور اس کا آخری وقت

پانچ قدموں سے سات قدموں تک ہے۔ ضیاء مقدسی

۲۱۷۴۹ حضرت ابن عمر رضی اللہ عنہما کی روایت ہے کہ ہم رسول اللہ ﷺ کے ساتھ ظہر کی نماز پڑھتے تھے جب آدمی کے سائے ایک ہاتھ

یا دو ہاتھ تک سورج مائل ہو جاتا۔

۲۱۷۵۰ ابراہیم رحمۃ اللہ علیہ کہتے ہیں کہا جاتا تھا کہ ہم ظہر کی نماز پڑھتے ہیں اور سایہ تین ہاتھ ہو چکا ہے۔ ضیاء مقدسی

۲۱۷۵۱ حضرت ام سلمہ رضی اللہ عنہا کہتی ہیں رسول اللہ ﷺ ظہر کی نماز کو تم سے زیادہ جلدی پڑھتے تھے اور تم رسول اللہ ﷺ سے کہیں زیادہ

تاخیر سے عصر کی نماز پڑھتے ہو۔

۲۱۷۵۲ حضرت عائشہ رضی اللہ عنہا کہتی ہیں: میں نے کسی کو نہیں دیکھا جو رسول اللہ ﷺ سے زیادہ جلدی ظہر کی نماز پڑھتا ہو نہ ابوبکر اور نہ ہی

عمر رضی اللہ عنہما ابن ابی شیبہ و عبدالرزاق

ظہر کی سنتوں کے بیان میں

۲۱۷۵۳ عبد اللہ بن عقبہ کہتے ہیں! میں نے حضرت عمر رضی اللہ عنہ کے ساتھ ظہر سے قبل اپنے گھر میں چار رکعات پڑھی ہیں۔

۲۱۷۵۴ عبد الرحمن بن عبد اللہ کی روایت ہے کہ میں حضرت عمر بن خطاب رضی اللہ عنہ کے پاس آیا وہ ظہر سے پہلے نماز میں مشغول تھے میں نے پوچھا یہ کونسی نماز ہے؟ فرمایا! ہم اسے صلوٰۃ اللیل میں شمار کرتے تھے۔ رواہ ابن جریر

۲۱۷۵۵ حذیفہ بن اسید کہتے ہیں کہ میں نے حضرت علی رضی اللہ عنہ کو ظہر کی نماز سے قبل اور زوال شمس کے بعد لمبی لمبی چار رکعتیں پڑھتے ہوئے دیکھا ہے میں نے ان رکعتوں کے بارے میں ان سے دریافت کیا تو فرمایا میں نے رسول اللہ ﷺ کو یہ چار رکعتیں پڑھتے ہوئے دیکھا تو میں نے بھی ان سے اسی طرح سوال کیا آپ ﷺ نے فرمایا! جب سورج زائل ہو جاتا ہے تو آسمان کے دروازے کھول دیئے جاتے ہیں اور بیشک ظہر کی نماز نہ پڑھ لی جائے اس وقت تک دروازے بند نہیں کیے جاتے مجھے پسند ہے کہ میرا کوئی عمل اللہ تعالیٰ تک پہنچایا جائے۔ رواہ ابن ابی شیبہ

۲۱۷۵۶ روایت ہے کہ حضرت براء رضی اللہ عنہ ظہر سے قبل چار رکعات پڑھتے تھے۔ رواہ ابن جریر

۲۱۷۵۷ حضرت براء رضی اللہ عنہ کہتے ہیں: میں نے رسول اللہ ﷺ کے ساتھ اٹھارہ سفر کیے ہیں میں نے رسول اللہ ﷺ کو کبھی نہیں دیکھا کہ سورج زائل ہونے کے بعد ظہر سے قبل دو رکعتیں چھوڑی ہوں۔ رواہ ابن جریر

۲۱۷۵۸ حضرت عبد اللہ بن سائب رضی اللہ عنہ کہتے ہیں کہ رسول اللہ ﷺ زوال شمس کے بعد ظہر سے قبل چار رکعات پڑھتے تھے ان رکعتوں میں سلام سے فصل نہیں کرتے تھے چنانچہ ان کے متعلق آپ ﷺ سے سوال کیا گیا تو فرمایا اس وقت آسمان کے دروازے کھول دیئے جاتے ہیں چاہتا ہوں کہ میرا کوئی نیک عمل آسمان کی طرف اوپر اٹھایا جائے۔ ابن زنجویہ وابن جریر والدیلمی

۲۱۷۵۹ ابن مسعود رضی اللہ عنہما کہتے ہیں: دن کے نوافل رات کے نوافل کے برابر نہیں بجز ان چار رکعات کے جو ظہر سے قبل پڑھی جاتی ہیں۔

باشبہ رکعات رات کی نماز کے برابر ہیں۔ رواہ ابن جریر

۲۱۷۶۰ ابن مسعود رضی اللہ عنہ فرماتے ہیں کہ صحابہ کرام دن کی نماز کو رات کی نماز کے برابر نہیں قرار دیتے تھے ظہر سے قبل کی چار رکعات کے

باشبہ صحابہ کرام رضی اللہ عنہم ان چار رکعات کو رات کی نماز کے برابر سمجھتے تھے۔ رواہ ابن جریر

۲۱۷۶۱ مسلم کہتے ہیں کہ ابن عمر رضی اللہ عنہما ظہر سے پہلے چار رکعات پڑھتے تھے۔ رواہ ابن جریر

۲۱۷۶۲ نافع کی روایت ہے کہ ابن عمر رضی اللہ عنہما ظہر سے قبل آٹھ رکعات پڑھتے تھے اور پھر ان کے بعد چار رکعات پڑھتے تھے۔

رواہ ابن جریر

۲۱۷۶۳ روایت ہے کہ حضرت ابن عمر رضی اللہ عنہما زوال شمس کے بعد مسجد میں تشریف لاتے اور ظہر سے قبل بارہ رکعات پڑھتے اور پھر

بٹھ جاتے۔ رواہ ابن جریر

۲۱۷۶۴ جویریہ بنت حارث کے بھائی عمرو بن حارث کہتے ہیں کہ فرض نمازوں کے بعد افضل نماز ظہر سے قبل کی چار رکعات ہیں۔ ابن زنجویہ

۲۱۷۶۵ ابویوب رضی اللہ عنہ کی روایت ہے کہ نبی کریم ﷺ ہمیشہ زوال شمس کے بعد چار رکعات پڑھتے تھے فرمایا کرتے تھے کہ زوال شمس

کے وقت آسمان کے دروازے کھول دیئے جاتے ہیں اور اس وقت تک بند نہیں کیئے جاتے جب تک کہ ظہر کی نماز نہ پڑھ لی جائے لہذا میں چاہتا

ہوں کہ اس وقت کوئی بھلائی میرے لیے آسمان کی طرف بھیج دی جائے میں نے عرض کیا ان تمام رکعات میں قرأت ہے؟

فرمایا جی ہم میں نے عرض کیا کیا ان کے درمیان میں سلام بھی پھیرنا ہے؟ فرمایا: نہیں۔ رواہ ابن جریر

۲۱۷۶۶ حضرت ابویوب رضی اللہ عنہ ظہر سے قبل چار رکعات پڑھتے تھے اور فرماتے ہیں میں نے رسول اللہ ﷺ کو زوال شمس کے بعد ان رکعات کو

پڑھتے دیکھا ہے میں نے عرض کیا یا رسول اللہ! میں آپ کو یہ رکعت ہمیشہ پڑھتے دیکھتا ہوں؟ ارشاد فرمایا: بلاشبہ اس وقت آسمان کے دروازے

کھول دیئے جاتے ہیں چاہتا ہوں اس وقت میرا کوئی نیک عمل آسمان کی طرف اٹھایا جائے۔ رواہ ابن حریز
 ۲۱۷۶۷ حضرت ابویوب رضی اللہ عنہ کی روایت ہے کہ جب سے رسول اللہ ﷺ میرے پاس تشریف لائے تب سے میں نے آپ کو ظہر سے
 قبل چار رکعات پڑھتے دیکھا ہے فرمایا چونکہ اس وقت آسمان کے دروازے کھول دیئے جاتے ہیں میں چاہتا ہوں کہ اس وقت میرے کچھ نیک
 اعمال اوپر اٹھالیے جائیں۔ طبرانی

ظہر کی سنت قبیلہ کا فوت ہونا

- ۲۱۷۶۸ عبد الرحمن بن ابولیٰ کہتے ہیں کہ جب نبی کریم ﷺ سے ظہر کی پہلے کی چار رکعات فوت ہو جائیں تو انہیں بعد میں پڑھ لیتے تھے۔
 رواہ ابن ابی شیبہ
- ۲۱۷۶۹ حضرت عائشہ رضی اللہ عنہا کی روایت ہے کہ نبی کریم ﷺ سے جب ظہر سے پہلے کی چار رکعات فوت ہو جائیں تو انہیں ظہر کے بعد
 دو رکعتوں کے بعد پڑھ لیتے تھے۔ ابن النجار ذخیرۃ الحفاظ ۳۹۷
- ۲۱۷۷۰ حضرت عائشہ رضی اللہ عنہا کہتی ہیں کہ رسول اللہ ﷺ چار رکعت ظہر سے قبل اور دو رکعت بعد میں پڑھتے تھے۔ رواہ ابن حریز
- ۲۱۷۷۱ ابراہیم رحمۃ اللہ علیہ کہتے ہیں سنت یہ ہے کہ فجر سے پہلے دو رکعتیں ظہر سے پہلے چار رکعتیں اور دو بعد میں پڑھی جائیں۔ رواہ ابن حریز
- ۲۱۷۷۲ ابراہیم رحمۃ اللہ علیہ کہتے ہیں صحابہ کرام رضی اللہ عنہم فرمایا کرتے تھے کہ ظہر سے قبل چار رکعت پڑھنا سنت رسول میں سے ہے۔
 رواہ ابن حریز
- ۲۱۷۷۳ ابراہیم رحمۃ اللہ علیہ کی روایت ہے کہ صحابہ کرام رضی اللہ عنہم ظہر سے قبل چار رکعات پڑھنا پسند فرماتے تھے۔ رواہ ابن حریز
- ۲۱۷۷۴ ابراہیم کہتے ہیں کہ رسول اللہ ﷺ سے جب ظہر سے پہلے کی چار رکعات فوت ہو جائیں تو ان کی بعد میں قضاء کرتے تھے۔
 رواہ ابن حریز
- ۲۱۷۷۵ ابراہیم رحمۃ اللہ علیہ کہتے ہیں کہ جب تمہاری ظہر سے قبل چار رکعات فوت ہو جائیں تو انہیں بعد میں پڑھ لیا کرو۔ رواہ ابن حریز

عصر کے تفصیلی وقت کے بیان میں

- ۲۱۷۷۶ عمر رضی اللہ عنہ نے فرمایا ہے کہ جب تم میں سے کسی کو عصر کی نماز فوت ہونے کا اندیشہ ہو تو اسے چاہیے کہ نماز کو اتنا طویل نہ کرے کہ
 سورج زردی مائل ہو جائے۔ رواہ عبدالرزاق
 فائدہ: یعنی ایسی حالت میں نماز کو طویل کرنا بے معنی ہے چونکہ طوالت مفیضی الی الکراحت ہے۔
- ۲۱۷۷۷ روایت ہے کہ حضرت عمر رضی اللہ عنہ نے ابو موسیٰ اشعری رضی اللہ عنہ کو خط لکھا کہ عصر کی نماز پڑھو جب کہ سورج ابھی بالکل صاف
 ستھرا ہو (زردی مائل نہ ہو) حتیٰ کہ کوئی سواری فرخ تک سفر کر سکے اور عشاء کی نماز کو تہائی رات گزرنے تک پڑھ لو اور اگر تاخیر کرنا چاہو بھی تو
 آدھی رات تک اور غفلت میں مت پڑو۔ مالک، ابن ابی شیبہ والبیہقی فی شعب الایمان
- ۲۱۷۷۸ یحییٰ بن سعید کی روایت ہے کہ ایک مرتبہ حضرت عمر بن خطاب رضی اللہ عنہ عصر کی نماز سے فارغ ہوئے تو ان کی ملاقات ایک آدمی
 سے ہوئی جو کہ نماز عصر کی جماعت میں حاضر نہیں ہو سکا تھا آپ ﷺ نے فرمایا! تمہیں کس چیز نے باجماعت نماز سے روک دیا؟ اس آدمی نے کوئی
 عذر بیان کیا حضرت عمر رضی اللہ عنہ نے فرمایا تو نے اپنا بہت نقصان کیا۔ رواہ مالک
- ۲۱۷۷۹ حضرت علی رضی اللہ عنہ کی روایت ہے کہ سب سے پہلے جس نماز میں ہم نے رکوع کیا وہ عصر کی نماز ہے۔ میں نے عرض کیا یا رسول
 اللہ یہ کیا معنی ہے؟ فرمایا مجھے اس کا حکم دیا گیا ہے۔ البزار الطبرانی فی الاوسط

کلام: امام طبرانی رحمۃ اللہ علیہ نے اس حدیث کو ضعیف قرار دیا ہے۔

۲۱۷۸۰ ابو یونس کی روایت ہے کہ حضرت علی رضی اللہ عنہ عصر کی نماز اتنی موثر کرتے تھے حتیٰ کہ سورج دیواروں سے بلند ہو جاتا۔ سعید بن منصور
۲۱۷۸۱ حضرت انس رضی اللہ عنہ کی روایت ہے کہ رسول اللہ ﷺ عصر کی نماز پڑھتے سورج ابھی صاف تھرا ہوتا پھر میں اپنے اہل خانہ
کے پاس آتا تاہم انہوں نے نماز نہ پڑھی ہوتی۔ میں کہتا تمہیں کس چیز نے روک رکھا ہے حالانکہ رسول اللہ ﷺ نماز پڑھ چکے ہیں۔

سعید بن منصور ابن ابی شیبہ

عصر کا وقت

۲۱۷۸۲ حضرت انس رضی اللہ عنہ کی روایت ہے کہ نبی کریم ﷺ عصر کی نماز پڑھتے سورج ابھی بلند اور صاف و شفاف ہوتا اور اگر کوئی کہیں جانا
چاہتا تو جا سکتا اور عوامی مدینہ بھی آسکتا تھا سورج جوں کا توں بلند ہوتا۔ عبدالرزاق ابن ابی شیبہ

۲۱۷۸۳ حضرت انس رضی اللہ عنہ کی روایت ہے کہ ہم عصر کی نماز پڑھتے پھر اگر کوئی انسان قبیلہ بنی عمرو بن عوف کی طرف آتا تو انہیں عصر کی
نماز پڑھتے ہوئے پالیتا تھا۔ مالک عبد الرزاق بخاری مسلم نسائی ابو عوانہ

۲۱۷۸۴ علاء بن عبد الرحمن کہتے ہیں کہ میں حضرت انس بن مالک رضی اللہ عنہ کے پاس ظہر کے بعد آیا پھر آپ ﷺ اٹھے اور عصر کی نماز پڑھی
جب نماز سے فارغ ہوئے ہم نے نماز جلدی پڑھنے کی شکایت کی انہوں نے فرمایا میں نے رسول اللہ ﷺ کو ارشاد فرماتے سنا ہے یہ منافقین کی نماز
ہے۔ (تین مرتبہ یہ کلمات دہرائے)

چنانچہ مناسق بیٹھا رہتا ہے جب سورج زرد پڑ جاتا ہے اور شیطان کے سینگون کے درمیان آ جاتا ہے پھر وہ شیطان کے سینگ پر کھڑے
ہو کر چار ٹھونکیں مار لیتا ہے اور اس میں اللہ تعالیٰ کا ذکر بہت قلیل ہی کرتا ہے۔ رواہ مالک

۲۱۷۸۵ حضرت بریدہ رضی اللہ عنہ کی روایت ہے کہ ایک دفعہ رسول اللہ ﷺ نے کسی غزوہ کے موقع پر ارشاد فرمایا کہ بارش والے دن جلدی
سے نماز پڑھ لیا کرو چونکہ جس نے عصر کی نماز چھوڑی اس کا عمل ضائع ہو گیا۔ رواہ نسائی

۲۱۷۸۶ حضرت جابر رضی اللہ عنہ کی روایت ہے کہ غزوہ خندق کے موقع پر عمر رضی اللہ عنہ آئے اور کفار قریش کو برا بھلا کہنے لگے اور کہا: یا رسول
اللہ ﷺ میں نے عصر کی نماز نہیں پڑھی، حتیٰ کہ سورج غروب ہونے کے قریب ہو چکا ہے رسول اللہ ﷺ نے فرمایا بخدا میں نے بھی نماز نہیں پڑھی

چنانچہ آپ ﷺ نیچے اترے وضو کیا اور عصر کی نماز پڑھی سورج غروب ہو چکا تھا اور پھر عصر کے بعد مغرب کی نماز پڑھی۔ رواہ ابن ابی شیبہ
۲۱۷۸۷ حضرت رافع بن خدیج رضی اللہ عنہ کی روایت ہے کہ ہم رسول اللہ ﷺ کے ساتھ عصر کی نماز پڑھتے پھر ہم اونٹ ذبح کرتے پھر دس
حصوں میں تقسیم کرتے اور پکا کر کھا لیتے ہم یہ سارے کام مغرب کی نماز پڑھنے سے پہلے کر لیتے تھے۔ رواہ ابن ابی شیبہ

فائدہ: صحابہ کرام رضی اللہ عنہم یہ سارے کام ڈیڑھ دو گھنٹوں میں انجام دے دیتے تھے اور عصر کے بعد کا وقت تقریباً اتنا ہی ہوتا ہے اونٹ
ذبح کرنا اور پھر اس کے تیلے بنانا صحابہ کرام رضی اللہ عنہم کے لیے دو گھنٹے کا کام ہوتا تھا۔

۲۱۷۸۸ حضرت ابوسعید رضی اللہ عنہم کی روایت ہے کہ ایک مرتبہ رسول اللہ ﷺ نے ہمیں دن کے وقت عصر کی نماز پڑھائی۔ رواہ عبدالرزاق
یہ حدیث حسن ہے۔

۲۱۷۸۹ حضرت ابوسعید رضی اللہ عنہ کی روایت ہے ایک مرتبہ رسول اللہ ﷺ نے ہمیں دن کے وقت عصر کی نماز پڑھائی پھر سورج غروب
ہونے تک خطاب ارشاد فرمایا قیامت تک ہونے والی کوئی ایسی چیز نہیں تھی جسے آپ ﷺ نے بیان نہ کیا ہو، سو جس نے یاد رکھنا تھا اس نے یاد رکھا

اور بھولنے والا بھول گیا۔ ترمذی و نعیم بن حماد
۲۱۷۹۰ حضرت ابوروی رضی اللہ عنہ کی روایت ہے کہ میں رسول اللہ ﷺ کے ساتھ عصر کی نماز پڑھتا اور پھر میں ذوالحلیہ آ جاتا۔

رواہ ابن ابی شیبہ

کلام: امام طبرانی رحمۃ اللہ علیہ نے اس حدیث کو ضعیف قرار دیا ہے۔

۲۱۷۸۰ ابو یونس کی روایت ہے کہ حضرت علی رضی اللہ عنہ عصر کی نماز اتنی موخر کرتے تھے حتیٰ کہ سورج دیواروں سے بلند ہو جاتا۔ سعید بن منصور
۲۱۷۸۱ حضرت انس رضی اللہ عنہ کی روایت ہے کہ رسول اللہ ﷺ عصر کی نماز پڑھتے سورج ابھی صاف تھرا ہوتا پھر میں اپنے اہل خانہ
کے پاس آتا تاہم انہوں نے نماز نہ پڑھی ہوئی۔ میں کہتا تمہیں کس چیز نے روک رکھا ہے حالانکہ رسول اللہ ﷺ نماز پڑھ چکے ہیں۔

سعید بن منصور ابن ابی شیبہ

عصر کا وقت

۲۱۷۸۲ حضرت انس رضی اللہ عنہ کی روایت ہے کہ نبی کریم ﷺ عصر کی نماز پڑھتے سورج ابھی بلند اور صاف و شفاف ہوتا اور اگر کوئی کہیں جانا
چاہتا تو جا سکتا اور حوالی مدینہ بھی آ سکتا تھا سورج جوں کا توں بلند ہوتا۔ عبد الرزاق ابن ابی شیبہ

۲۱۷۸۳ حضرت انس رضی اللہ عنہ کی روایت ہے کہ ہم عصر کی نماز پڑھتے پھر اگر کوئی انسان قبیلہ بنی عمرو بن عوف کی طرف آتا تو انہیں عصر کی
نماز پڑھتے ہوئے پالیتا تھا۔ مالک عبد الرزاق بخاری مسلم نسائی ابو عوانہ

۲۱۷۸۴ علاء بن عبد الرحمن کہتے ہیں کہ میں حضرت انس بن مالک رضی اللہ عنہ کے پاس ظہر کے بعد آیا پھر آپ ﷺ اٹھے اور عصر کی نماز پڑھی
جب نماز سے فارغ ہوئے ہم نے نماز جلدی پڑھنے کی شکایت کی انہوں نے فرمایا میں نے رسول اللہ ﷺ کو ارشاد فرماتے سنا ہے یہ منافقین کی نماز
ہے۔ (تین مرتبہ یہ کلمات دہرائے)

چنانچہ منافق بیٹھا رہتا ہے جب سورج زرد پڑ جاتا ہے اور شیطان کے سینگون کے درمیان آ جاتا ہے پھر وہ شیطان کے سینگ پر کھڑے
ہو کر چار ٹھونکیں مار لیتا ہے اور اس میں اللہ تعالیٰ کا ذکر بہت قلیل ہی کرتا ہے۔ رواہ مالک

۲۱۷۸۵ حضرت بریدہ رضی اللہ عنہ کی روایت ہے کہ ایک دفعہ رسول اللہ ﷺ نے کسی غزوہ کے موقع پر ارشاد فرمایا کہ ہارش والے دن جلدی
سے نماز پڑھ لیا کرو چونکہ جس نے عصر کی نماز چھوڑی اس کا عمل ضائع ہو گیا۔ رواہ نسائی

۲۱۷۸۶ حضرت جابر رضی اللہ عنہ کی روایت ہے کہ غزوہ خندق کے موقع پر عمر رضی اللہ عنہ آئے اور کفار قریش کو برا بھلا کہنے لگے اور کہا یا رسول
اللہ ﷺ میں نے عصر کی نماز نہیں پڑھی، حتیٰ کہ سورج غروب ہونے کے قریب ہو چکا ہے رسول اللہ ﷺ نے فرمایا بخدا میں نے بھی نماز نہیں پڑھی

چنانچہ آپ ﷺ نیچے اترے وضو کیا اور عصر کی نماز پڑھی سورج غروب ہو چکا تھا اور پھر عصر کے بعد مغرب کی نماز پڑھی۔ رواہ ابن ابی شیبہ
۲۱۷۸۷ حضرت رافع بن خدیج رضی اللہ عنہ کی روایت ہے کہ ہم رسول اللہ ﷺ کے ساتھ عصر کی نماز پڑھتے پھر ہم اونٹ ذبح کرتے پھر دس
حصوں میں تقسیم کرتے اور پکا کر کھا لیتے ہم یہ سارے کام مغرب کی نماز پڑھنے سے پہلے کر لیتے تھے۔ رواہ ابن ابی شیبہ

فائدہ: صحابہ کرام رضی اللہ عنہم یہ سارے کام ڈیڑھ دو گھنٹوں میں انجام دے دیتے تھے اور عصر کے بعد کا وقت تقریباً اتنا ہی ہوتا ہے اونٹ
ذبح کرنا اور پھر اس کے تگے بنانا صحابہ کرام رضی اللہ عنہم کے لیے دو گھنٹے کا کام ہوتا تھا۔

۲۱۷۸۸ حضرت ابوسعید رضی اللہ عنہم کی روایت ہے کہ ایک مرتبہ رسول اللہ ﷺ نے ہمیں دن کے وقت عصر کی نماز پڑھائی۔ رواہ عبد الرزاق
یہ حدیث حسن ہے۔

۲۱۷۸۹ حضرت ابوسعید رضی اللہ عنہ کی روایت ہے ایک مرتبہ رسول اللہ ﷺ نے ہمیں دن کے وقت عصر کی نماز پڑھائی پھر سورج غروب
ہونے تک خطاب ارشاد فرمایا قیامت تک ہونے والی کوئی ایسی چیز نہیں تھی جسے آپ ﷺ نے بیان نہ کیا ہو، جس نے یاد رکھنا تھا اس نے یاد رکھا

اور چھوٹے والا بھول گیا۔ تو مدنی و نعیم بن حماد

۲۱۷۹۰ حضرت ابوروی رضی اللہ عنہ کی روایت ہے کہ میں رسول اللہ ﷺ کے ساتھ عصر کی نماز پڑھتا اور پھر میں ذواحلہ آ جاتا۔

رواہ ابن ابی شیبہ

۲۱۷۹۱ زہری کی روایت ہے کہ ہم عمر بن عبد العزیز رحمۃ اللہ علیہ کے ساتھ رہا کرتے تھے ایک مرتبہ عصر کی نماز میں تاخیر ہو گئی تو عمر بن عبد العزیز رحمۃ اللہ علیہ سے عروہ کہنے لگے: مجھے بشیر بن ابی مسعود انصاری نے حدیث سنائی ہے کہ ایک مرتبہ مغیرہ رضی اللہ عنہ نے عصر کی نماز تاخیر سے پڑھی مغیرہ اس وقت کوفہ کے گورنر تھے ان کے پاس ابو مسعود انصاری رحمۃ اللہ علیہ داخل ہوئے اور کہا اے مغیرہ بخدا! مجھے علم ہے کہ ایک مرتبہ جبریل علیہ السلام تشریف لائے اور نماز پڑھی ان کے ساتھ رسول اللہ ﷺ اور لوگوں نے بھی نماز پڑھی پھر جبریل تشریف لائے اور آپ ﷺ اور لوگوں نے بھی ان کے ساتھ نماز پڑھی بشیر بن ابو مسعود نے پانچ نمازوں کا ذکر کیا پھر کہا کہ مجھے اسی طرح حکم دیا گیا ہے۔ عمر بن عبد العزیز نے کیا: اے عروہ! ذرا غور کرو تم کیا کہہ رہے ہو؟ کیا جبریل نے ہی نماز کا وقت مقرر کیا ہے؟ عروہ کہنے لگے بشیر بن ابی مسعود اپنے والد سے مروی حدیث یوں ہی سنا تے تھے۔ رواہ عبد الرزاق

۲۱۷۹۲ صفوان بن محرز مازنی کی روایت ہے کہ حضرت ابو موسیٰ اشعری رضی اللہ عنہ نے ہمیں بارش کے دن عصر کی نماز پڑھائی چنانچہ جب

بادل چھٹ گئے اور آسمان صاف ہو گیا تو معلوم ہوا کہ نماز کا وقت ابھی نہیں ہوا حضرت ابو موسیٰ رضی اللہ عنہ نے نماز لوٹائی۔ رواہ عبد الرزاق
۲۱۷۹۳ عروہ کہتے ہیں کہ ایک آدمی مغیرہ رضی اللہ عنہ کے پاس گیا مغیرہ رضی اللہ عنہ اس وقت کوفہ کے گورنر تھے اس نے مغیرہ رضی اللہ عنہ کو دیکھا کہ عصر کی نماز میں تاخیر کر رہے ہیں وہ آدمی بولا آپ عصر کی نماز تاخیر سے کیوں پڑھتے ہیں۔ حالانکہ میں رسول اللہ ﷺ کے ساتھ عصر کی نماز پڑھتا تھا اور پھر میں قبیلہ بنوعمر و بن عوف میں اپنے اہل خانہ کے پاس جاتا جب کہ سورج بدستور چمک رہا ہوتا۔ رواہ ابن ابی شیبہ

۲۱۷۹۴ اوس بن حج کہتے ہیں مجھے خبر دی گئی ہے کہ جس کی عصر کی نماز فوت ہو گئی گویا اس کے اہل و مال سب ہلاک ہو گئے۔ رواہ ابن ابی شیبہ
۲۱۷۹۵ حضرت عائشہ رضی اللہ عنہا کہتی ہیں کہ نبی کریم ﷺ عصر کی نماز پڑھتے جبکہ سورج میرے حجرے سے نکل چکا ہوتا تھا۔ میرا حجرہ

قدرے وسیع تھا۔ رواہ عبد الرزاق

۲۱۷۹۶ حضرت عائشہ رضی اللہ عنہا کی روایت ہے کہ رسول اللہ ﷺ عصر کی نماز پڑھتے سورج ابھی میرے حجرے میں لگ رہا ہوتا تھا اور بعد

میں سایہ ظاہر نہیں ہوتا تھا۔ عبد الرزاق، سعید بن منصور ابن ابی شیبہ

عصر کی سنتوں کے بیان میں

۲۱۷۹۷ ”مسند عمر رضی اللہ عنہ ربیعہ بن درج کہتے ہیں کہ حضرت علی رضی اللہ عنہ نے عصر کی نماز کے بعد دو رکعتیں پڑھیں تو ان پر حضرت عمر

رضی اللہ عنہ غصہ ہو گئے اور فرمایا کیا تمہیں معلوم نہیں کہ رسول اللہ ﷺ نے ان سے منع کیا ہے۔ عبد الرزاق احمد بن حنبل

۲۱۷۹۸ فرات بن سلمان کی روایت ہے کہ حضرت علی رضی اللہ عنہ نے ایک مرتبہ فرمایا: کیا تم میں سے کوئی آدمی ہے جو اٹھے اور عصر سے پہلے

چار رکعات پڑھے اور ان میں وہ تسبیحات پڑھے جو رسول اللہ ﷺ پڑھا کرتے تھے۔ وہ تسبیح یہ ہے۔

تم نورک فہدیت، فلک الحمد وعظم حلمک ففوت فلک الحمد بسطت یدک فاعطیت فلک الحمد

ربنا وجہک اکرم الوجوہ وجاہک اعظم الجاہ، وعطیتک افضل العطیۃ اوہناھا تطاع دینا فتشکر

وتعصی ربنا فتغفر وتجیب المضطر وتکشف الضر وتنقی السقیم وتغفر الذنب وتقبل التوبۃ

ولا یجزی بالانک احد ولا یبلغ مدحتک قول و قائل

(اے ہمارے رب) حیرانور کامل و مکمل ہے اور تو ہدایت دینے والا ہے، تمام نعمتیں تیرے ہی لیے ہیں۔ تیری بردباری عظیم

الشان ہے تو معاف کر دینا ہے اور تیرے ہی لیے حمد و ستائش ہے۔ تو نے اپنے ہاتھ کو پھیلا رکھا ہے تو ہی عطا کرتا ہے اور تو ہی

قابل ستائش ہے، اے ہمارے رب تو سراپا بخشش ہے اور تو عظیم تر شان و شوکت والا ہے۔ خیر اعطیہ سب سے افضل اور بہت

ہی مزیدار ہے، اے ہمارے رب تیری اطاعت کی جاتی ہے اور تو اس کی پاسداری بھی کرتا ہے، اے ہمارے رب! تیری

نافرمانی کی جاتی ہے اور تو بخش دیتا ہے، بے چین کی سنتا ہے اور پریشانی کو دور کرتا ہے، بیمار کو شفاء عطا کرتا ہے اور تو گناہوں کو معاف کرتا ہے، تو توبہ بھی قبول کرتا ہے اور تیری نعمتوں کا کوئی بھی بدلہ نہیں دے سکتا اور تیری تعریف کا احاطہ کسی قائل کا قول نہیں کر سکتا۔ ابو یعلیٰ

۲۱۷۹۹ حضرت علی رضی اللہ عنہ کہتے ہیں کہ رسول اللہ ﷺ عصر سے پہلے دو رکعات پڑھتے تھے۔ ابو داؤد وسعد بن منصور

۲۱۸۰۰ حضرت علی رضی اللہ عنہ کا فرمان ہے کہ اللہ تعالیٰ اس آدمی پر رحم فرمائے جس نے عصر سے پہلے چار رکعات پڑھیں۔ رواہ ابن حریز

۲۱۸۰۱ حضرت علی رضی اللہ عنہ کی روایت ہے کہ رسول اللہ ﷺ نے مجھے تین چیزوں کی وصیت کی ہے کہ جب تک میں زندہ رہوں انکو نہ چھوڑوں ان میں سے ایک یہ ہے کہ عصر سے پہلے چار رکعات پڑھتا رہوں سو جب تک میں زندہ ہوں ان کو نہیں چھوڑوں گا۔ رواہ ابن نجار

۲۱۸۰۲ جبیر بن نصیر کی روایت ہے کہ حضرت عمر بن خطاب رضی اللہ عنہ نے عمیر بن سعد کو خط لکھا کہ عصر کے بعد دو رکعتوں سے رک جاؤ

حضرت ابو ذر رضی اللہ عنہ کہنے لگے: رہی بات میری سو میں تو ان کو نہیں چھوڑوں گا۔ رواہ ابن حریز

۲۱۸۰۳ سعید بن جبیر کی روایت ہے کہ حضرت ابن عباس رضی اللہ عنہ نے فرمایا کہ نبی کریم ﷺ نے عصر کے بعد جو نماز پڑھی تھی وہ اس لیے

کہ آپ ﷺ مال تقسیم کرنے میں مشغول ہو گئے تھے اور ظہر کے بعد کی دو رکعتیں آپ سے چھوٹ گئی تھیں تب آپ ﷺ نے عصر کے بعد وہ

دو رکعتیں پڑھی تھیں پھر بعد میں آپ ﷺ نے ایسا نہیں کیا۔ ابن عباس رضی اللہ عنہما تو قسم اٹھا کر کہتے تھے کہ آپ ﷺ نے نہ عصر سے پہلے نماز

پڑھی ہے اور نہ اس کے بعد۔ رواہ ابن حریز

کلام: حدیث کا ابتدائی حصہ تو ثابت ہے لیکن دوسرا حصہ ضعف سے خالی نہیں دیکھے۔ ضعیف الترمذی صفحہ ۲۷

۲۱۸۰۴ ابواسود عبد اللہ بن قیس کی روایت ہے کہ عطیہ بن نمران نے انہیں حضرت عائشہ رضی اللہ عنہا کے ہاں بھیجا تا کہ ان سے آپ ﷺ کے

صوم وصال کے متعلق سوال کریں۔ چنانچہ حضرت عائشہ رضی اللہ عنہا نے فرمایا کہ آپ ﷺ ایک دن اور ایک رات روزہ رکھتے تھے حضرت عائشہ

رضی اللہ عنہا سے آپ ﷺ کے روزہ کے بارے میں پوچھا: فرمایا کہ آپ ﷺ شعبان کو رمضان کے ساتھ ملا لیتے تھے انہوں نے عصر کے بعد کی دو

رکعتوں کے بارے میں حضرت عائشہ رضی اللہ عنہا سے دریافت کیا تو انہوں نے ان سے منع کیا۔ رواہ ابن عساکر

۲۱۸۰۵ ابواسود عبد اللہ بن قیس کہتے ہیں کہ میں نے حضرت عائشہ رضی اللہ عنہا سے مومنین اولاد اور مشرکین کی اولاد کے بارے میں اور عصر کی

دو رکعتوں کے بارے میں دریافت کیا حضرت عائشہ رضی اللہ عنہا نے فرمایا یہ اولاد اپنے آباء و اجداد کے ساتھ ہوگی میں نے پوچھا کیا بلا عمل کے؟

فرمایا اللہ تعالیٰ ہی ان کے عمل سے خوب واقف ہے۔ رہی بات عصر کی دو رکعتوں کی سولوگوں نے آپ ﷺ کو ان رکعات سے مشغول کر دیا تھا تب

آپ ﷺ نے عصر کی نماز کے بعد پڑھیں حالانکہ آپ ﷺ یہ رکعات عصر سے پہلے پڑھتے تھے اور رسول اللہ ﷺ صوم وصال سے منع فرماتے تھے۔

رواہ ابن عساکر

۲۱۸۰۶ حضرت عائشہ رضی اللہ عنہا کی روایت ہے کہ نبی کریم ﷺ نے دو نمازیں میرے گھر میں کبھی نہیں چھوڑیں فجر سے پہلے کی دو رکعتیں اور

عصر کے بعد کی دو رکعتیں۔ رواہ ابن عساکر

۲۱۸۰۷ حضرت عائشہ رضی اللہ عنہا کے آزاد کردہ غلام ذکوان حضرت عائشہ رضی اللہ عنہا سے روایت کرتے ہیں کہ نبی کریم ﷺ عصر کے بعد دو

رکعات پڑھ لیتے تھے جب کہ دوسروں کو اس سے روکتے تھے۔ رواہ ابن حریز

۲۱۸۰۸ حضرت عائشہ رضی اللہ عنہا فرماتی ہیں کہ میں برابر عصر کے بعد دو رکعات پڑھتی رہی حتیٰ کہ رسول اللہ ﷺ نیا سے رخصت ہوئے۔

۲۱۸۰۹ اسود کہتے ہیں کہ حضرت عمر رضی اللہ عنہ عصر کے بعد دو رکعتیں پڑھنے پر مارتے تھے۔ رواہ ابن حریز

۲۱۸۱۰ ویرہ کی روایت ہے کہ حضرت عمر رضی اللہ عنہ نے حضرت تمیم داری رضی اللہ عنہ کو عصر کے بعد نماز پڑھتے دیکھا تو حضرت عمر رضی اللہ عنہ

نے انہیں درے کے ساتھ مارا اس پر تمیم رضی اللہ عنہ کہنے لگے اے عمر! آپ مجھے اس نماز پر کیوں مار رہے ہیں جسے میں رسول اللہ ﷺ کے ساتھ تو

پڑھ چکا ہوں۔ عمر رضی اللہ عنہ نے فرمایا: اے تمیم! جو کچھ تم جانتے ہو وہ سارے لوگ نہیں جانتے۔ حارث و ابو یعلیٰ

۲۱۸۱۱ فارسیوں کے آزاد کردہ غلام سائب زید بن خالد جہنی سے روایت کرتے ہیں کہ خلیفہ عمر بن خطاب رضی اللہ عنہ نے ان کو عصر کے بعد دو رکعتیں پڑھتے ہوئے دیکھا چنانچہ آپ ﷺ چل کر زید رضی اللہ عنہ کے پاس آئے اور انہیں درہ کے ساتھ مارا۔ لیکن وہ برابر نماز پڑھتے رہے چنانچہ نماز سے فارغ ہوئے تو کہا اے عمر آپ مجھے مار رہے ہیں بخدا میں اس نماز کو نہیں چھوڑوں گا چونکہ میں نے رسول اللہ ﷺ کو یہ نماز پڑھتے ہوئے دیکھا ہے۔ اس پر حضرت عمر رضی اللہ عنہ نے فرمایا: اے زید بن خالد! اگر مجھے خوف نہ ہوتا کہ لوگ ان دو رکعتوں کو رات تک نماز کے لئے سیڑھی بنالیں گے تو میں نہ مارتا۔ رواہ عبدالرزاق

۲۱۸۱۲ طاووس کی روایت ہے کہ حضرت ابویوب انصاری رضی اللہ عنہ حضرت عمر رضی اللہ عنہ کی خلافت سے پہلے عصر کے بعد دو رکعتیں پڑھتے تھے جب حضرت عمر رضی اللہ عنہ کو خلیفہ بنا دیا گیا تو انہوں نے یہ رکعتاں چھوڑ دیں پھر جب حضرت عمر رضی اللہ عنہ کی وفات ہو گئی۔ ابویوب رضی اللہ عنہ پھر پڑھنے لگے لوگوں نے اس کی وجہ دریافت کی تو کہنے لگے: حضرت عمر رضی اللہ عنہ ان پر مارتے تھے۔ رواہ عبدالرزاق

۲۱۸۱۳ مقدم بن شرح اپنے والد سے روایت کرتے ہیں کہ میں نے حضرت عائشہ رضی اللہ عنہا سے دریافت کیا کہ رسول اللہ ﷺ کی نماز کی کیفیت کیا تھی؟ حضرت عائشہ رضی اللہ عنہا نے فرمایا۔ آپ ﷺ ظہر کی نماز پڑھتے اور پھر ان کے بعد دو رکعتیں پڑھتے پھر عصر کی نماز پڑھتے اور اس کے بعد بھی دو رکعتیں پڑھتے میں نے عرض کیا کہ عمر رضی اللہ عنہ تو عصر کے بعد کی رکعتوں سے منع کرتے تھے اور مارتے بھی تھے؟ حضرت عائشہ رضی اللہ عنہا کہنے لگیں حضرت عمر رضی اللہ عنہ پڑھتے تھے انہیں یہ بھی معلوم تھا کہ آپ ﷺ یہ دو رکعتیں پڑھتے تھے لیکن تمہاری قوم یعنی اہل یمن کہیں لوگ ہیں چنانچہ وہ ظہر کی نماز پڑھتے ہیں اور پھر ظہر اور عصر کے درمیان بھی پڑھتے رہتے ہیں پھر عصر کی نماز پڑھتے ہیں اور پھر عصر اور مغرب کے درمیان بھی نماز پڑھتے رہتے ہیں سو حضرت عمر رضی اللہ عنہ بہت اچھا کرتے تھے۔ ابو العباس فی مسندہ

مغرب اور اس کے متعلقات کے بیان میں

۲۱۸۱۴ ”مسند رقی رضی اللہ عنہ“ منصور اپنے والد سے روایت کرتے ہیں کہ مغرب سے پہلے نہ حضرت ابو بکر رضی اللہ عنہ نے دو رکعتیں پڑھیں نہ حضرت عمر رضی اللہ عنہ نے اور نہ ہی حضرت عثمان رضی اللہ عنہ نے۔ رواہ عبدالرزاق

۲۱۸۱۵ حضرت عمر رضی اللہ عنہ فرماتے ہیں کہ شفق سرخی کا نام ہے۔ سمویہ و ابن مردودہ

فائدہ: سورج غروب ہونے کے بعد مغرب کی طرف افق پر سرخی ہی چھا جاتی ہے حدیث بالا کی رو سے اسی کو شفق کہا جائے گا۔

۲۱۸۱۶ حضرت عمر رضی اللہ عنہ نے فرمایا کہ ستاروں کے ظہور سے پہلے پہلے مغرب کی نماز پڑھ لو۔ طلحاوی

۲۱۸۱۷ حضرت عمر رضی اللہ عنہ نے فرمایا کہ مغرب کی نماز پڑھو درآں حالیکہ دروں میں ابھی روشنی (سفیدی) ہو۔

عبدالرزاق، ابن ابی شیبہ، سعید بن منصور و طحاوی

۲۱۸۱۸ ابورہ رضی اللہ عنہ کی روایت ہے کہ میں جہان سے آیا اور یہ کہہ سکتا تھا کہ سورج ابھی غروب ہوا ہے اور میں سوید بن غفلہ کی پاس سے گزرا تو میں نے کہا: کیا تم نماز پڑھ چکے ہو؟ انہوں نے اثبات میں جواب دیا میں نے کہا: میرے خیال میں تم نے جلدی کر دی ہے انہوں نے جواب دیا عمر بن خطاب رضی اللہ عنہ اسی طرح نماز پڑھتے تھے۔ رواہ ابیہقی

۲۱۸۱۹ روایت ہے کہ حضرت عمر رضی اللہ عنہ نے مغرب کی نماز پڑھنی چاہی لیکن کسی اہم کام کی وجہ سے رک گئے حتیٰ کہ دو ستارے طلوع ہو گئے۔ چنانچہ پھر نماز پڑھی اور جب فارغ ہوئے تو (اس کی کوپور کرنے کے لئے) دو غلام آزاد کیے ابن مبارک فی الزہد

۲۱۸۲۰ حضرت انس رضی اللہ عنہ سے روایت ہے کہ ہم رسول اللہ کی مسجد میں مغرب کی نماز پڑھتے اور پھر قبیلہ بنو سلمہ میں واپس آتے حتیٰ کہ ہم تیروں کے نشانات کو دیکھ سکتے تھے۔ رواہ ابن ابی شیبہ

مغرب کی نماز میں جلدی کرنا

فائدہ: حدیث کا مطلب یہ ہے کہ آپ ﷺ اور صحابہ کرام رضی اللہ عنہم مغرب کی نماز جلدی پڑھ لیتے تھے اور جب گھروں کو واپس جاتے تو اچھی خاصی روشنی ہوتی تھی۔

۲۱۹۲۱ ابن جریج کی روایت ہے کہ حضرت انس بن مالک رضی اللہ عنہ کہتے ہیں کہ نبی کریم ﷺ سورج غروب ہونے کے بعد ہمارے پاس تشریف لاتے تقریباً رات شروع ہو جاتی اور ابھی تک مغرب کی نماز کے لیے تھویب نہیں کہی جاتی تھی ہم نماز پڑھتے اور آپ ﷺ نہ اس کا ہمیں حکم دیتے اور نہ اس سے روکتے۔ رواہ عبدالرزاق

۲۱۸۲۲ حضرت جابر رضی اللہ عنہ کی روایت ہے کہ ایک مرتبہ رسول اللہ ﷺ مقام سرف میں تھے کہ سورج غروب ہو گیا آپ ﷺ نے مغرب کی نماز نہ پڑھی تھی کہ مکہ میں داخل ہو گئے۔ رواہ طبرانی

کلام: اس حدیث کی سند میں ابراہیم بن یزید خوزی ہے جو متروک الحدیث راوی ہے

۲۱۸۲۳ حضرت جابر رضی اللہ عنہ کی روایت ہے کہ ایک مرتبہ نبی کریم ﷺ مقام سرف میں تھے کہ سورج غروب ہو گیا آپ ﷺ نے مغرب کی نماز نہ پڑھی تھی کہ مکہ میں داخل ہو گئے۔ رواہ عبدالرزاق

فائدہ: مقام سرف مکہ مکرمہ سے دس (۱۰) میل کے فاصلہ پر ہے چونکہ آپ ﷺ سرف میں تھے اس لیے غروب شمس پر نماز نہ پڑھی۔

۲۱۸۲۴ زید بن خالد جہنی کی روایت ہے کہ ہم رسول اللہ ﷺ کے ساتھ مغرب کی نماز پڑھتے تھے پھر ہم سوق (بازار) کی طرف واپس جاتے، ہم میں سے اگر کوئی آدمی تیرا رتا تو اس کے نشانہ کو بخوبی دیکھ سکتا تھا۔ رواہ ابن ابی شیبہ

۲۱۸۲۵ حضرت رافع بن خدیج رضی اللہ عنہما کہتے ہیں کہ ہم رسول اللہ ﷺ کے زمانہ میں مغرب کی نماز پڑھتے اور پھر ہم میں سے کوئی آپس جاتا تو بخوبی تیر کے نشانہ کو دیکھ سکتا تھا۔ رواہ ابن ابی شیبہ

۲۱۸۲۶ حضرت ابن مسعود رضی اللہ عنہما کی روایت ہے کہ رسول اللہ ﷺ کے مغرب کی نماز پڑھتے جبکہ جلد باز آدمی روزہ افطار کر رہا ہوتا۔ رواہ عبدالرزاق

۲۱۸۲۷ علی بن حلال لیشی کی روایت ہے کہ میں نے رسول اللہ ﷺ کے انصار صحابہ کرام رضی اللہ عنہم کے ساتھ نماز پڑھی ہے چنانچہ انہوں نے مجھے حدیث سنائی ہے کہ وہ نبی کریم ﷺ کے ساتھ مغرب کی نماز پڑھتے تھے پھر واپس جاتے اور آپس میں تیرا اندازی کرتے ہم پر تیروں کے

نشانات مخفی نہیں ہوتے تھے حتیٰ کہ یہ حضرات صحابہ کرام رضی اللہ عنہم قبیلہ بنو سلم میں اپنے گھروں کو واپس آتے اور نماز پڑھتے۔ ضیاء مقدسی

۲۱۸۲۸ ابی بن کعب بن مالک کی روایت ہے کہ صحابہ کرام رضی اللہ عنہم مغرب کی نماز پڑھتے تھے حتیٰ کہ وہ تیروں کے نشانات کو باسانی دیکھ پاتے۔ سعید بن منصور

۲۱۸۲۹ زہری کی روایت ہے کہ ایک نقیب صحابی رضی اللہ عنہ کہتے ہیں کہ ہم رسول اللہ ﷺ کے ساتھ مغرب کی نماز پڑھتے تھے اور پھر اپنے ٹھکانوں میں واپس جاتے اور ہم باسانی تیروں کے نشانات دیکھ پاتے تھے۔ رواہ ابن ابی شیبہ

۲۱۸۳۰ عروہ کی روایت ہے کہ حضرت زید بن ثابت رضی اللہ عنہ یا حضرت ابوالیوب رضی اللہ عنہ کہتے ہیں کہ نبی کریم ﷺ مغرب کی دو رکعتوں میں پوری سورت اعراف پڑھ لیتے تھے۔ رواہ ابن ابی شیبہ

مغرب کی نماز سے قبل نفل نماز

۲۱۸۳۱ حضرت انس رضی اللہ عنہ کی روایت ہے کہ رسول اللہ ﷺ سورج غروب ہونے کے بعد اور مغرب کی نماز سے قبل ہمارے پاس تشریف

لاتے جب کہ ہم لوگ نماز میں مصروف ہوتے آپ ﷺ میں نہ نماز کا حکم دیتے اور نہ ہی روکتے۔ رواہ ابن النجار ۲۱۸۳۲..... جیر بن مطعم رضی اللہ عنہ کہتے ہیں کہ میں نے نبی کریم ﷺ کو مغرب کی نماز میں سورت طور پڑھتے سنا ہے۔

عبدالرزاق، ابن ابی شیبہ

مغرب کی سنتوں کے بیان میں

۲۱۸۳۳ ابوفاختہ کی روایت ہے کہ حضرت علی رضی اللہ عنہ نے فرمایا کہ مغرب اور عشاء کے درمیان نماز غفلت ہے اور تم لوگ غفلت ہی کا شکار ہو۔

رواہ ابن ابی شیبہ

قائدہ:..... یعنی مغرب اتنی تاخیر سے پڑھی جائے کہ مغرب و عشاء کا درمیانی وقت ہو جائے۔

۲۱۸۳۴ زبیر بن حبیش کی روایت ہے کہ حضرت عبدالرحمن بن عوف رضی اللہ عنہ اور حضرت ابی بن کعب رضی اللہ عنہ مغرب سے پہلے دو رکعتیں پڑھتے تھے۔ رواہ عبدالرزاق

۲۱۸۳۵ حضرت عبدالرحمن بن عوف رضی اللہ عنہ فرماتے ہیں کہ ہم مغرب کی دو رکعتیں پڑھتے تھے جب کہ ہم مغرب کی اذان و اقامت کے درمیان کھڑے ہوتے۔ رواہ ابن عساکر

۲۱۸۳۶ حضرت انس رضی اللہ عنہ کی روایت ہے کہ ہم مدینہ میں ہوتے جب موزن اذان دیتا تو لوگ مسجد کے ستونوں کی طرف بھاگتے اور دو رکعتیں پڑھتے حتیٰ کہ کوئی مسافر اگر مسجد میں آجاتا تو اسے گمان ہوتا کہ جماعت ہو چکی ہے چونکہ لوگ کثرت کے ساتھ یہ دو رکعتیں پڑھتے تھے۔ ابو شیبہ

۲۱۸۳۷ حضرت ابن عمر رضی اللہ عنہما فرماتے ہیں کہ جس آدمی نے مغرب کے بعد دو رکعتیں پڑھیں گویا اس نے ایک غزوہ کے بعد دوسرا غزوہ کیا۔ ابن زنجویہ

۲۱۸۳۸ محمد بن عمار بن محمد بن عمار بن یاسر اپنے والد سے روایت کرتے ہیں کہ میں نے اپنے والد عمار بن یاسر رضی اللہ عنہ کو مغرب کے بعد چھ رکعات پڑھتے ہوئے دیکھا ہے میں نے عرض کیا اے ابا جان! یہ کوی نماز ہے؟ انہوں نے جواب دیا میں نے اپنے محبوب ﷺ کو مغرب کے بعد چھ رکعات پڑھتے ہوئے دیکھا ہے اور پھر آپ ﷺ نے فرمایا: جس نے مغرب کے بعد چھ رکعات پڑھیں اس کے تمام گناہ معاف کر دیے جائیں گے اگرچہ وہ سمندر کی جھاگ کے برابر کیوں نہ ہوں۔ ابن مندہ و ابن عساکر

کلام:..... ابن مندہ کہتے ہیں کہ حدیث بالا مذکورہ سند کے ساتھ غریب ہے اور اس کی معروف سند یہی ہے اور صالح بن قطن متفرد ہیں جب کہ شیخی مجموعہ الزوائد ص ۲۳۰۲ میں کہتے ہیں کہ صالح بن قطن کے ترجمہ میں، میں نے یہ حدیث نہیں پائی۔ البتہ اس حدیث کو طبرانی نے روایت کیا ہے۔

۲۱۸۳۹ حضرت ابن عباس رضی اللہ عنہما کہتے ہیں کہ مغرب اور عشاء کے درمیان صلوٰۃ الاوابین پڑھنے والوں کو فرشتے اپنے پروں تلے ڈھانپ لیتے ہیں۔ ابن زنجویہ

عشاء کی نماز کے بیان میں

۲۱۸۴۰ حضرت عمر رضی اللہ عنہ نے فرمایا عشاء کی نماز کو مریضوں کے سونے سے قبل اور مزدور کے آرام کرنے سے قبل پڑھ لیا کرو۔

عبدالرزاق، ابن ابی شیبہ

۲۱۸۴۱ حضرت عمر رضی اللہ عنہ کی روایت ہے کہ رسول اللہ ﷺ نے ایک لشکر تیار کیا لگ بھگ آدھی رات گزر چکی تھی چنانچہ آپ ﷺ نماز کے لیے

نکلے اور ارشاد فرمایا: لوگ نماز پڑھ کر واپس لوٹ گئے اور تم نماز کے انتظار میں ہو، جب سے تم نماز کی انتظار میں ہو تب سے تم لوگ نماز کے حکم میں ہو۔

رواہ ابن ابی شیبہ

اس حدیث کی سند کے رجال ثقہ راوی ہیں۔

۲۱۸۴۲ عمر و بن میمون کی روایت ہے کہ حضرت عمر رضی اللہ عنہ سے کہا گیا کہ اگر آپ عشاء کی نماز جلدی پڑھ لیا کریں تاکہ ہمارے ساتھ ہمارے اہل و عیال اور بچے بھی نماز میں حاضر ہو لیا کریں چنانچہ حضرت عمر رضی اللہ عنہ نے نماز جلدی (یعنی اول وقت ہی) پڑھانی شروع کر دی۔

عقبلی فی الضعفاء

۲۱۸۴۳ حضرت جابر بن سمرہ رضی اللہ عنہ کی روایت ہے کہ رسول اللہ ﷺ عشاء کی نماز تاخیر سے پڑھتے تھے۔ رواہ ابن ابی شیبہ

۲۱۸۴۴ حضرت جابر بن عبد اللہ رضی اللہ عنہ کی روایت ہے کہ ایک مرتبہ نبی کریم ﷺ تشریف فرما تھے اور صحابہ کرام رضی اللہ عنہم عشاء کی نماز کے انتظار میں بیٹھے تھے آپ ﷺ نے (صحابہ کرام رضی اللہ عنہم کو دیکھ کر) فرمایا: لوگ نماز پڑھ کر سوچے اور تم لوگ نماز کے انتظار میں ہو اور جب سے تم لوگ نماز کے انتظار میں ہو تب سے تم نماز کے حکم میں ہو اگر مجھے کمزوری کی ضروری اور بوڑھے کے بڑھاپے کا خوف نہ ہوتا تو میں آدھی رات تک عشاء کی نماز کو مؤخر کرتا۔ ابن ابی شیبہ و ابن جریر

نماز کا انتظار کرنے والے کا اجر

۲۱۸۴۵ حضرت جابر رضی اللہ عنہ کی روایت ہے کہ رسول اللہ ﷺ ایک مرتبہ لشکر کی تیاری میں مصروف ہوئے حتیٰ کہ آدھی رات گزر چکی پھر (مسجد میں) ہمارے پاس تشریف لائے اور فرمایا لوگ نماز پڑھ کر سوچے اور تم نماز کی انتظار میں ہو جب سے تم نماز کی انتظار میں ہو تب سے تم نماز کے حکم میں ہو۔ ابن ابی شیبہ و ابن جریر

۲۱۸۴۶ حضرت ابن عباس رضی اللہ عنہما کی روایت ہے کہ ایک مرتبہ رسول کریم ﷺ نے عشاء کی نماز موخر کی۔ حتیٰ کہ ہم سو گئے پھر اٹھے اور پھر سو گئے پھر آپ ﷺ ہمارے پاس تشریف لائے اور آپ کے سر مبارک سے پانی کے قطرے ٹپک رہے تھے آپ نے آسمان کی طرف دیکھا۔ لگ بھگ آدھی رات گزر چکی تھی پھر آپ ﷺ نے ارشاد فرمایا! اگر مجھے اپنی امت پر مشقت کا خوف نہ ہوتا تو میں اس نماز کا وقت یہی قرار دیتا۔

عبدالرزاق، ابن ابی شیبہ و ابن جریر

۲۱۸۴۷ حضرت ابن عباس رضی اللہ عنہما کی روایت ہے کہ ایک مرتبہ نبی کریم ﷺ نے عشاء کی نماز تاخیر کے ساتھ پڑھی حتیٰ کہ لوگ (مسجد میں) سو گئے اور پھر بیدار ہوئے پھر سوئے اور پھر بیدار ہوئے اتنے میں عمر بن خطاب اٹھے اور کہنے لگے: یا رسول اللہ! نماز پڑھے چونکہ عورتیں اور بچے سو گئے ہیں۔ چنانچہ آپ ﷺ نماز کے لیے نکلے مجھے ایسا لگتا ہے گویا میں ابھی ابھی آپ ﷺ کی طرف دیکھ رہا ہوں کہ آپ ﷺ کے سر مبارک سے پانی کے قطرے ٹپک رہے تھے اور آپ ﷺ نے اپنا ہاتھ سر مبارک کی ایک طرف رکھا تھا اور پانی صاف کر رہے تھے ارشاد فرمایا اگر مجھے اپنی امت پر مشقت کا خوف نہ ہوتا تو میں انہیں حکم دیتا کہ یہ نماز اسی وقت میں پڑھا کر و ایک روایت میں یہ الفاظ ہیں! بحمدہ! ابی وقت ہے اگر مجھے امت پر مشقت کا خوف نہ ہوتا۔ عبدالرزاق، سعید بن منصور بخاری و مسلم و ابن جریر

۲۱۸۴۸ حضرت ابن عمر رضی اللہ عنہما کی روایت ہے کہ ایک رات رسول اللہ ﷺ نے عشاء کی نماز تاخیر سے پڑھائی حضرت عمر رضی اللہ عنہ اٹھے اور آپ ﷺ کو آواز دی کہ عورتیں اور بچے سو گئے ہیں چنانچہ آپ ﷺ صحابہ کرام رضی اللہ عنہم کی طرف آئے اور ارشاد فرمایا: اہل زمین میں سے کوئی بھی تمہارے سوا اس نماز کی انتظار میں نہیں ہے زہری کہتے ہیں کہ اس زمانہ میں سوائے اہل مدینہ کے نماز کوئی بھی نہیں پڑھتا تھا۔ رواہ عبدالرزاق

۲۱۸۴۹ ابن عمر رضی اللہ عنہما کی روایت ہے کہ ایک رات نبی کریم ﷺ کسی کام میں مشغول ہو گئے اور عشاء کی نماز میں تاخیر ہو گئی حتیٰ کہ ہم سو گئے اور پھر بیدار ہوئے پھر سو گئے اور پھر بیدار ہوئے۔ پھر آپ ﷺ ہمارے پاس تشریف لائے اور ارشاد فرمایا تمہارے سوا کوئی بھی نہیں جو اس

نماز کی انتظار میں بیٹھا ہو۔ رواہ عبدالرزاق

۲۱۸۵۰... ابن عمر رضی اللہ عنہما کہتے ہیں کہ شیطان نے سب سے پہلے عشاء کی نماز کا نام عتمہ رکھا ہے۔ رواہ ابن ابی شیبہ
 ۲۱۸۵۱ حضرت ابو سعید خدری رضی اللہ عنہ کی روایت ہے کہ ایک مرتبہ نبی کریم ﷺ نے عشاء کی نماز میں تاخیر کر دی پھر تقریباً آدھی رات
 کے وقت ہمارے پاس (مسجد میں) تشریف لائے اور نماز پڑھی پھر فرمایا اپنی جگہ بیٹھے رہو، چنانچہ ہم اپنی اپنی جگہ پر جم کر بیٹھ گئے ارشاد فرمایا
 جب سے تم نماز کی انتظار میں بیٹھے ہو اس وقت سے تم نماز کے حکم میں ہو۔ اگر مجھے ضعیف کے ضعف بیمار کی بیماری اور ضرورت مند کی حاجت کا
 خوف نہ ہوتا تو میں اس نماز کو اسی وقت تک مؤخر کرتا ایک روایت میں آدھی رات کا لفظ آتا ہے۔

الضیاء المقدسی، ابو داؤد، السنائی، ابن ماجہ و ابن حوریہ

۲۱۸۵۲ حضرت ابو بکرہ رضی اللہ عنہ کی روایت ہے کہ رسول اللہ ﷺ نے نو (۹) مرتبہ عشاء کی نماز تہائی رات تک مؤخر کی اس پر ابو بکر رضی اللہ عنہ
 نے کہا یا رسول اللہ! اگر آپ عشاء کی نماز جلدی پڑھ لیں تو ہم رات کو طویل قیام کریں؟ چنانچہ آپ ﷺ نے عشاء کی نماز جلدی پڑھا نا شروع کر دی۔

رواہ ابن حوریہ

۲۱۸۵۳ حضرت ابو بکرہ رضی اللہ عنہ کی روایت ہے کہ رسول اللہ ﷺ نے عشاء کی نماز شفق غائب ہونے سے لیکر تہائی رات یا آدھی رات تک
 پڑھتے تھے۔ رواہ ابن حوریہ

۲۱۸۵۴ حضرت نعمان بن بشیر رضی اللہ عنہ فرماتے ہیں کہ میں لوگوں میں سب سے زیادہ جانتا ہوں کہ رسول اللہ ﷺ عشاء کی نماز کس
 وقت پڑھتے تھے چنانچہ آپ ﷺ ہر مہینے کے شروع کی تیسری رات سقوط قمر (چاند غروب ہونے) کے بعد عشاء کی نماز پڑھتے تھے۔

ضیاء المقدسی و ابن ابی شیبہ

۲۱۸۵۵ سعید بن مسیب کی روایت ہے کہ رسول اللہ ﷺ نے عشاء کی نماز تاخیر سے پڑھی جب مسجد میں تشریف لائے تو دیکھا کچھ لوگ
 سو رہے ہیں اور کچھ نماز میں مشغول ہیں آپ ﷺ نے فرمایا: اس نماز میں حاضر ہونے والوں میں ثواب میں تم سب سے بہتر ہو تمہارے سوا کوئی
 بھی نہیں جو اس نماز کی انتظار میں ہو۔

۲۱۸۵۶ حضرت عائشہ رضی اللہ عنہا کی روایت ہے کہ ایک رات رسول اللہ ﷺ نے عشاء کی نماز میں تاخیر کر دی یہاں تک کہ رات کا کافی
 حصہ گزر گیا اور مسجد میں لوگ سو گئے پھر آپ ﷺ تشریف لائے اور نماز پڑھی اور فرمایا: اس نماز کا یہی وقت ہے اگر مجھے اپنی امت پر مشقت کا
 خوف نہ ہوتا۔ رواہ عبدالرزاق

۲۱۸۵۷ قبیلہ جہینہ کا ایک آدمی کہتا ہے میں نے رسول اللہ ﷺ سے پوچھا کہ میں عشاء کی نماز کب پڑھا کروں؟ آپ ﷺ نے فرمایا: جب
 رات تاریکی سے ہر وادی کو بھر دے۔ الضیاء المقدسی

۲۱۸۵۸ قبیلہ جہینہ کا ایک آدمی کہتا ہے کہ میں نے رسول اللہ ﷺ سے پوچھا کہ میں عشاء کی نماز کب پڑھوں؟ آپ ﷺ نے فرمایا: جب رات
 ہر وادی کو تاریکی سے بھر دے۔ رواہ ابن ابی شیبہ

۲۱۸۵۹ حضرت ابو ہریرہ رضی اللہ عنہ کی روایت ہے کہ جب قبیلہ ثقیف کا وفد رسول اللہ ﷺ کے پاس آیا آپ ﷺ نے عشاء کی نماز میں
 تاخیر کر دی یہاں تک کہ رات کا ایک حصہ گزر گیا، اتنے میں عمر رضی اللہ عنہ آئے اور کہنے لگے: یا رسول اللہ! بچے سو گئے عورتیں اونگھنے لگیں اور رات
 کا ایک حصہ بھی گزر چکا رسول اللہ ﷺ نے فرمایا: اے لوگو! اللہ تعالیٰ کی حمد و تعریف کرو چنانچہ تمہارے سوا اس نماز کی انتظار میں کوئی بھی نہیں ہے اگر
 مجھے امت پر مشقت کا خوف نہ ہوتا تو میں اس نماز کو آدھی رات تک مؤخر کرتا۔ رواہ ابن حوریہ

۲۱۸۶۰ حضرت ابو ہریرہ رضی اللہ عنہ کہتے ہیں کہ جسے اندیشہ ہو کہ وہ عشاء کی نماز سے پہلے سو جائے گا تو کوئی حرج نہیں کہ وہ شفق کے غائب
 ہونے سے پہلے نماز پڑھے۔ رواہ عبدالرزاق

۲۱۸۶۱ ابن عمر رضی اللہ عنہما کی روایت ہے کہ ایک مرتبہ ہم عشاء کی نماز کے لئے آپ ﷺ کی انتظار میں بیٹھے تھے حتیٰ کہ تہائی رات گزر چکی،

پھر آپ ﷺ ہمارے پاس تشریف لائے مجھے معلوم نہیں کہ آپ ﷺ کو کسی چیز نے مشغول کر لیا تھا یا پھر اہل خانہ میں کوئی حاجت تھی؟ جب باہر تشریف لائے فرمایا: میں نہیں جانتا کہ تمہارے سوا اہل دین میں سے کوئی اور اس نماز کے انتظار میں ہو اگر مجھے اپنی امت پر مشقت کا خوف نہ ہوتا تو میں اس نماز کو اسی وقت میں پڑھتا پھر آپ ﷺ نے مؤذن کو حکم دیا اور اقامت کہی۔ ابن ابی شیبہ وابن جریر

وتر کے بیان میں

۲۱۸۶۲ ”مسند صدیق رضی اللہ عنہ“ سعید بن مسیب کی روایت ہے کہ حضرت ابو بکر صدیق رضی اللہ عنہ جب آخر رات میں بیدار ہوتے اس وقت وتر پڑھتے تھے۔ طحاوی

۲۱۸۶۳ مسروق کی روایت ہے کہ حضرت ابو بکر صدیق رضی اللہ عنہ جب سو جاتے اور پھر بیدار ہوتے تو ایک رکعت پہلے پڑھ چکے ہوتے اور اب صبح تک دو رکعتیں پڑھتے اسی طرح عمارہ، رافع بن خدیج اور حضرت ابو ہریرہ رضی اللہ عنہ سے روایات مروی ہیں۔ رواہ عبدالرزاق

۲۱۸۶۴ سعید بن مسیب کہتے ہیں کہ جب حضرت ابو بکر صدیق رضی اللہ عنہ سونا چاہتے تو وتر پڑھ لیتے جب کہ حضرت عمر رضی اللہ عنہ رات کے پچھلے پہر وتر پڑھتے تھے۔ مالک وابن ابی شیبہ

۲۱۸۶۵ قتادہ کی روایت ہے کہ حضرت ابو بکر رضی اللہ عنہ رات کے اول حصہ میں وتر پڑھ لیتے تھے اور فرماتے ہیں نے وقوفت ہونے سے بچا لیے اور اب میں نوافل کے درپے ہوں۔ رواہ عبدالرزاق

۲۱۸۶۶ روایت ہے کہ ایک مرتبہ عمرو بن مرہ نے سعید بن مسیب رحمۃ اللہ علیہ سے وتروں کے متعلق دریافت کیا، کہنے لگے: عبداللہ بن عمر رضی اللہ عنہما رات کے پہلے حصہ میں وتر پڑھتے تھے البتہ جب قیام لیلیٰ کرتے اور رات کو نماز میں مصروف رہتے تو رات کے پچھلے پہر میں وتر پڑھتے، جب کہ حضرت عمر رضی اللہ عنہ رات کے آخری حصہ میں وتر پڑھتے تھے، چنانچہ حضرت عمر رضی اللہ عنہ ہم سے بہتر تھے جب کہ ابو بکر صدیق رضی اللہ عنہ وتر رات کے اول حصہ میں پڑھ لیتے اور آخری حصہ میں دو رکعتیں پڑھتے اور اپنے وتروں کو نہیں توڑتے تھے۔ رواہ البیہقی

۲۱۸۶۷ مکحول کی روایت ہے کہ حضرت عمر بن خطاب رضی اللہ عنہ وتر کی تین رکعات پڑھتے تھے اور درمیان میں سلام سے فصل نہیں کرتے تھے (یعنی ایک ہی سلام سے تین رکعات پڑھتے تھے)۔ رواہ ابن ابی شیبہ

۲۱۸۶۸ انس بن سیرین کی روایت ہے کہ حضرت عمر رضی اللہ عنہ وتر میں معوذتین پڑھتے تھے۔ رواہ ابن ابی شیبہ

۲۱۸۶۹ حضرت عمر رضی اللہ عنہ فرماتے ہیں: میں رات کو وتر پڑھ لوں مجھے زیادہ پسند ہے اس سے کہ رات بھر جاگتا رہوں اور صبح ہونے کے بعد وتر پڑھوں۔ رواہ ابن ابی شیبہ

۲۱۸۷۰ حبیب معلم کی روایت ہے کہ حسن بصری رحمۃ اللہ علیہ سے کہا گیا کہ ابن عمر رضی اللہ عنہما وتر کی دو رکعتوں میں سلام پھیرتے تھے حسن رحمۃ اللہ علیہ نے فرمایا: عمر رضی اللہ عنہ ابن عمر رضی اللہ عنہ سے بڑے فقیہ تھے چنانچہ وہ تیسری رکعت کے لئے تکبیر کہہ کر کھڑے ہو جاتے تھے۔

رواہ البیہقی

رات کے اول حصہ میں وتر پڑھنا

۲۱۸۷۱ حضرت عمر رضی اللہ عنہ فرماتے ہیں کہ غفلت لوگ وہ ہیں جو رات کے اول حصہ میں وتر پڑھ رہے ہیں اور صاحب قوت لوگ وہ ہیں جو رات کے آخری پہر میں وتر پڑھتے ہیں گو کہ یہ دوسری صورت افضل ہے۔ ابن سعد و مسدد وابن جریر

۲۱۸۷۲ ابن عوف کہتے ہیں کہ میں نے قاسم سے پوچھا کہ اگر کوئی آدمی سواری پر وتر پڑھے اس کا کیا حکم ہے؟ انہوں نے جواب دیا تا بعین کہتے ہیں کہ عمر رضی اللہ عنہ سواری سے نیچے اتر کر زمین پر وتر پڑھتے تھے۔ رواہ ابن ابی شیبہ

- ۲۱۸۷۳ قاسم بن محمد کہتے ہیں کہ حضرت عمر رضی اللہ عنہ زین پر وتر پڑھتے تھے۔ عبدالرزاق وابن ابی شیبہ
- ۲۱۸۷۴ حارث بن معاویہ کہتے ہیں کہ میں حضرت عمر رضی اللہ عنہ کے پاس آیا اور ان سے پوچھا کہ وتر اول رات میں پڑھے جائیں یا درمیانی حصہ میں یا آخری حصہ میں؟ عمر رضی اللہ عنہ نے جواب دیا کہ رسول اللہ ﷺ کا ان تینوں صورتوں پر عمل تھا۔ ابن جریر، ابن عساکر
- ۲۱۸۷۵ سعید بن مسیب رحمۃ اللہ علیہ کی روایت ہے کہ عمر رضی اللہ عنہ رات کے آخری حصے میں وتر پڑھتے تھے۔ رواہ ابن جریر
- ۲۱۸۷۶ ابن سباق کی روایت ہے کہ عمر رضی اللہ عنہ نے رات کے وقت حضرت ابو بکر صدیق رضی اللہ عنہ کو فون کیا پھر عمر رضی اللہ عنہ مسجد میں داخل ہوئے اور تین رکعات وتر پڑھے۔ رواہ ابن ابی شیبہ
- ۲۱۸۷۷ روایت ہے کہ حضرت عثمان رضی اللہ عنہ جب وتر پڑھتے تو پھر اٹھ کر ایک رکعت اور پڑھتے اور فرماتے یہ اوپرے اونٹ سے کس قدر مشابہ ہے۔ رواہ ابن ابی شیبہ
- ۲۱۸۷۸ روایت ہے کہ حضرت عثمان رضی اللہ عنہ فرماتے ہیں کہ میں اول رات میں وتر پڑھتا ہوں اور جب رات کے آخری حصہ میں سو جاتا ہوں تو ایک رکعت پڑھ لیتا ہوں اور میں اسے جو ان اونٹنی کے مشابہ سمجھتا ہوں۔ طحاوی
- ۲۱۸۷۹ حضرت علی رضی اللہ عنہ کہتے ہیں کہ نبی کریم ﷺ اذان کے وقت وتر (ایک رکعت) پڑھتے اور اقامت کے وقت دو رکعتیں پڑھتے تھے۔ طبرانی، ابن ابی شیبہ، احمد بن حنبل، ابن ماجہ و دورقی
- ۲۱۸۸۰ حضرت علی رضی اللہ عنہ کہتے ہیں کہ فرض نمازوں کی طرح وتر نماز حتمی نہیں ہیں لیکن وتر نماز رسول اللہ ﷺ کی سنت ہے جو آپ ﷺ نے جاری کی ہے۔ طبرانی، عبدالرزاق، احمد بن حنبل، عدنی، دارمی، ابو داؤد، ترمذی اور ترمذی رحمۃ اللہ علیہ نے اس حدیث کو حسن قرار دیا ہے۔ نسائی ابو یعلیٰ، ابن خزیمہ، مالک، ابو نعیم فی املیہ، بیہقی و ضیاء المقدسی
- ۲۱۸۸۱ حضرت علی رضی اللہ عنہ کہتے ہیں کہ رسول کریم ﷺ رات کے اول، وسط، آخر تینوں حصوں میں وتر کی نماز پڑھتے تھے اور پھر آخری حصہ میں پڑھتے تھے۔ ابن ابی شیبہ، دورقی، احمد بن حنبل، ضیاء المقدسی
- ۲۱۸۸۲ حضرت علی رضی اللہ عنہ فرماتے ہیں کہ رسول اللہ ﷺ رات کے ہر حصہ اول، وسط، آخر میں وتر پڑھتے تھے حتیٰ کہ آپ ﷺ کے وتر کی انتہاء سحری تک ہوتی تھی۔ طبرانی، ابن ابی شیبہ، ابن جریر، الطحاوی، ابو یعلیٰ ابن جریر نے اس حدیث کو صحیح قرار دیا ہے۔
- ۲۱۸۸۳ حضرت علی رضی اللہ عنہ کہتے ہیں کہ نبی کریم ﷺ وتر کی تین رکعات پڑھتے تھے۔ احمد بن حنبل
- ۲۱۸۸۴ حضرت علی کرم اللہ وجہہ کہتے ہیں کہ نبی کریم ﷺ وتروں میں قصر مفصل میں سے نو (۹) سورتیں پڑھتے تھے چنانچہ پہلی رکعت میں اَلْحَمْدُ لِلَّهِ الْعَظِيمِ، وَاَنَا اِنْزَلَانَا فِي لَيْلَةِ الْقَدْرِ، وَاِذَا زُلْزِلَتِ الْاَرْضُ، اور دوسری رکعت میں ”وَالْعَصْرُ“ ”اِذَا جَاءَ نَصْرُ اللّٰهِ وَالْفَتْحُ“ ”اِنَّا اعطَيْنَاكَ الْكُوْثُرُ“ اور تیسری رکعت میں ”قُلْ يَا اَيُّهَا الْكَافِرُوْنَ“ و”تَبَّتْ يَدَا اَبِيْ لَهَبٍ“ ”قُلْ هُوَ اللّٰهُ اَحَدٌ“۔
- احمد بن حنبل، ترمذی، ابو یعلیٰ، ابن ماجہ، محمد بن نصر، طحاوی، دورقی، طبرانی
- ۲۱۸۸۵ حضرت علی رضی اللہ عنہ کی روایت ہے کہ نبی کریم ﷺ وتروں کے آخر میں یہ دعا پڑھتے تھے:
- اللهم انى اعوذ بروضائك من تسخطك واعوذ بما فاتك من عقوبتك واعوذ بذك منك لا احصى ثناء عليك انت كما اثنيت على نفسك.
- يا اللہ میں تیرے غصہ سے تیری رضا مندی کی پناہ چاہتا ہوں اور تیری عتاب سے تیری بخشش کی پناہ چاہتا ہوں اور میں تجھ سے تیری پناہ چاہتا ہوں، میں اس طرح تیری تعریف نہیں کر سکتا، جس طرح کہ تو اپنی تعریف خود کرتا ہے۔
- ترمذی، وقال: حسن غریب، نسائی، ابن ماجہ، ابو یعلیٰ و قاضی یوسف فی سننہ، مالک و سعید بن منصور اور طبرانی نے ان الفاظ میں روایت کی ہے۔

لا احصی نعمتک ولا ثناء علیک

۲۱۸۸۶ حضرت علی رضی اللہ عنہ کی روایت ہے کہ نبی کریم ﷺ پہلی اذان کے وقت وتر پڑھتے تھے۔

عبدالرزاق، طبرانی، ابن ابی شیبہ و مسدد وابن جریر

۲۱۸۸۷ قبیلہ بنو اسد کا ایک آدمی کہتا ہے کہ ایک مرتبہ حضرت علی رضی اللہ عنہ ہمارے پاس تشریف لائے اور اس وقت تہویب کہنے والا کہہ رہا تھا، چنانچہ حضرت علی رضی اللہ عنہ نے فرمایا: بلاشبہ نبی کریم ﷺ نے وتر کا حکم دیا ہے اور وتر کے لیے یہی وقت مقرر کیا ہے۔

طبرانی و دورقی

۲۱۸۸۸ حضرت علی رضی اللہ عنہ کہتے ہیں کہ رسول اللہ ﷺ نے مجھے منع کیا کہ میں سو جاؤں مگر وتروں کی نیت سے۔ البزار

۲۱۸۸۹ حضرت علی رضی اللہ عنہ کی روایت ہے کہ نبی کریم ﷺ وتروں میں اذان و اذان لزلت الارض، والعاذیات، والحکم الزکاثر، ثبت، قل هو اللہ احد

پڑھتے تھے۔ ابو نعیم فی الحلیہ

۲۱۸۹۰ حضرت علی رضی اللہ عنہ سے پوچھا گیا کہ کیا وتر فرض ہیں؟ انہوں نے جواب دیا کہ نبی کریم ﷺ وتر پڑھتے تھے اور صحابہ کرام رضی اللہ عنہم اسی پر قائم رہے۔ رواہ ابن ابی شیبہ

۲۱۸۹۱ ابوفاختہ کی روایت ہے کہ ایک مرتبہ حضرت علی رضی اللہ عنہ نے اپنی سواری پر وتر پڑھے اور سجدہ اور رکوع کے لیے اشارے کرتے تھے۔

عبدالرزاق، بیہقی

۲۱۸۹۲ حضرت علی رضی اللہ عنہ کہتے ہیں کہ وتر کی تین قسمیں ہیں جو چاہے اول رات میں پڑھے اور اگر پھر نماز پڑھے تو صبح سے پہلے دو رکعتیں پڑھے۔ جو چاہے وتر پڑھے اور پھر اگر نماز پڑھے تو دو رکعتیں پڑھے اور پھر دو رکعتیں پڑھتا رہے۔ اور جو چاہے وہ وتر نہ پڑھے اور رات کے آخری حصہ میں وتر پڑھے۔ حتیٰ کہ اس کی آخری نماز وتر ہی ہو۔ رواہ بیہقی

۲۱۸۹۳ حضرت علی رضی اللہ عنہ کی روایت ہے کہ رسول اللہ ﷺ وتر کی تین رکعتیں پڑھتے، پہلی رکعت میں الحمد للہ اور قل هو اللہ احد، دوسری رکعت میں الحمد للہ اور قل هو اللہ احد اور تیسری رکعت میں قل هو اللہ احد اور قل اعوذ برب الفلق اور قل اعوذ برب الناس میں پڑھتے تھے۔

ابو محمد سمرقندی فی فضائل قل هو اللہ احد

۲۱۸۹۴ حضرت علی رضی اللہ عنہ کی روایت ہے کہ نبی کریم ﷺ آٹھ رکعت پڑھتے جب فجر طلوع ہوتی وتر پڑھتے پھر تسبیح و تکبیر کرنے بیٹھ جاتے حتیٰ کہ صبح صادق طلوع ہو جاتی پھر کھڑے ہوتے اور فجر کی دو رکعتیں پڑھتے پھر نماز کے لیے نکل پڑتے۔ عقیلی کلام: عقیلی کہتے ہیں کہ اس حدیث کی سند میں یزید بن بلال فزاری ہے جو کہ متکلم فیہ راوی ہے۔

۲۱۸۹۵ حضرت علی رضی اللہ عنہ کہتے ہیں کہ رسول اللہ ﷺ رات کے تینوں حصوں اول، اوسط، آخر میں وتر پڑھتے تھے۔ پھر پچھلے پہر میں آپ کا عمل ثابت رہا۔ ابن ابی شیبہ

۲۱۸۹۶ عبدخیر کی روایت ہے کہ ہم مسجد میں تھے چنانچہ رات کے آخری حصہ میں حضرت علی رضی اللہ عنہ ہمارے پاس تشریف لائے اور فرمایا وہ آدمی کہاں ہے جس نے وتر کے متعلق سوال کیا تھا؟ چنانچہ ہم سب ان کے پاس جمع ہو گئے اور انہوں نے فرمایا: نبی کریم ﷺ پہلے اول رات میں وتر پڑھتے تھے پھر درمیان رات میں اور پھر آخر رات میں اور جب آپ ﷺ کی رحلت ہوئی وہ اسی وقت (آخر رات) میں وتر پڑھتے تھے۔

طبرانی فی الاوسط

۲۱۸۹۷ ابو عبدالرحمن سلمی کی روایت ہے کہ حضرت علی بن ابی طالب رضی اللہ عنہ گھر سے اس وقت نکلتے تھے جب ابن تیاح فجر اول کے وقت اذان دیتے اور فرمایا کرتے تھے کہ وتروں کا یہ وقت بہت اچھا ہے اور آیت کریمہ ”والصبح اذا تنفس“ کی تفسیر اسی وقت سے کرتے تھے۔

ابن حویرو و طحاوی، طبرانی فی الاوسط، بیہقی و مالک

آخرات میں وتر پڑھنا

- ۲۱۸۹۸ ... نستان بن حبیب کہتے ہیں میں نے ابراہیم رحمۃ اللہ علیہ سے پوچھا کہ وتروں کے لیے کونسی گھڑی بہتر ہے؟ انہوں نے جواب دیا کہ حضرت علی رضی اللہ عنہ نے فرمایا ہے کہ یہ گھڑی وتروں کے لیے بہت اچھی ہے یعنی صبح سے پہلے جو اندھیرا ہوتا ہے۔ ابن ابی شیبہ وابن جریر
- ۲۱۸۹۹ ... اذان ابو عمر کی روایت ہے کہ حضرت علی رضی اللہ عنہ وتر کی تین رکعات پڑھتے تھے۔ رواہ ابن ابی شیبہ
- ۲۱۹۰۰ ... ابو مریم کہتے ہیں ایک آدمی حضرت علی رضی اللہ عنہ کے پاس آیا اور کہنے لگا میں رات کو سو گیا اور وتر پڑھنا بھول گیا حتیٰ کہ سورج طلوع ہو گیا۔ حضرت علی رضی اللہ عنہ نے فرمایا: جب تم بیدار ہو جاؤ اور تمہیں یاد آ جائے تو اس وقت پڑھ لیا کرو۔ رواہ ابن ابی شیبہ
- ۲۱۹۰۱ ... اغر مزنی کہتے ہیں کہ ایک آدمی نبی کریم ﷺ کے پاس آیا اور کہنے لگا: یا نبی اللہ! میں صبح کو بیدار ہوا اور رات کو تر نہیں پڑھ سکا۔ آپ ﷺ نے فرمایا: وتر رات کے وقت پڑھے جاتے ہیں (تین بار فرمایا) کھڑے ہو جاؤ اور وتر پڑھ لو۔ رواہ ابو نعیم
- ۲۱۹۰۲ ... ثابت کہتے ہیں کہ حضرت انس رضی اللہ عنہ نے فرمایا: اے ابو محمد! مجھ سے لے لو، میں نے یہ تھکے رسول اللہ ﷺ سے لیا ہے اور انہوں نے اللہ تعالیٰ سے لیا ہے، تم یہ تھکے مجھ سے زیادہ معتبر آدمی سے نہیں لے سکتے ہو۔ پھر حضرت انس رضی اللہ عنہ نے میرے ساتھ عشاء کی نماز پڑھی پھر چھ رکعات پڑھیں اور ہر دو رکعتوں کے بعد سلام پھیرتے رہے اور پھر تین وتر پڑھے اور ان کے آخر میں سلام پھیرا۔ روایتی و ابن عساکر اس حدیث کے رجال ثقہ راوی ہیں۔

- ۲۱۹۰۳ ... حضرت حذیفہ رضی اللہ عنہ کہتے ہیں وتر اس آدمی پر واجب ہیں جو قرآن مجید کی تلاوت کرتا ہو۔ رواہ عبدالرزاق
- ۲۱۹۰۴ ... عبداللہ بن محمد بن عقیل حضرت جابر رضی اللہ عنہ سے روایت کرتے ہیں کہ نبی کریم ﷺ نے حضرت ابو بکر رضی اللہ عنہ سے فرمایا: آپ کس وقت وتر پڑھتے ہیں؟ حضرت ابو بکر رضی اللہ عنہ نے جواب دیا عشاء کے بعد رات کے اول حصہ میں آپ ﷺ فرمایا اے عمر! آپ؟ انہوں نے جواب دیا: رات کے آخری حصہ میں نبی کریم ﷺ نے فرمایا: اے ابو بکر رہی بات آپ کی سو آپ نے اعتماد کا دامن مضبوطی سے پکڑا ہے اور اے عمر رہی بات آپ کی سو آپ نے قوت کا دامن تمام لیا ہے۔ رواہ ابن جریر
- ۲۱۹۰۵ ... عطاء کی روایت ہے کہ حضرت معاویہ رضی اللہ عنہ نے ایک رکعت وتر پڑھے، چنانچہ ان پر نکیر کی گئی اور اس کے متعلق حضرت ابن عباس رضی اللہ عنہما سے پوچھا گیا انہوں نے فرمایا: معاویہ نے سنت پر عمل کیا ہے۔ رواہ ابن ابی شیبہ
- ۲۱۹۰۶ ... عطاء روایت کرتے ہیں کہ حضرت ابن عباس رضی اللہ عنہما ایک رکعت وتر پڑھتے تھے۔ رواہ ابن ابی شیبہ
- ۲۱۹۰۷ ... حضرت ابن عباس رضی اللہ عنہما کہتے ہیں کہ میں طلوع شمس سے پہلے پہلے وتر پڑھ لیتا ہوں۔ رواہ عبدالرزاق
- ۲۱۹۰۸ ... حضرت ابن عباس رضی اللہ عنہما کی روایت ہے کہ نبی کریم ﷺ تین رکعات وتر پڑھتے تھے اور ان میں ”سج اسم ربک الاعلیٰ قل یا لھما الکافرون قل هو اللہ احد“ پڑھتے تھے۔ رواہ ابن ابی شیبہ

سیدنا محمد ﷺ
پاکستان

وتر میں پڑھی جانے والی سورتیں

- ۲۱۹۰۹ ... عبدالرحمن بن ابی زینب اپنے والد سے روایت کرتے ہیں کہ رسول اللہ ﷺ وتروں میں سج اسم ربک الاعلیٰ قل یا لھما الکافرون اور قل هو اللہ احد پڑھتے تھے، جب سلام پھیرتے تو تین مرتبہ یہ تسبیح پڑھتے ”سبحان الملک القدوس“۔ رواہ ابن ابی شیبہ
- ۲۱۹۱۰ ... حضرت ابن مسعود رضی اللہ عنہ کہتے ہیں کہ وتر دو نمازوں کے درمیان ہے۔ رواہ عبدالرزاق
- ۲۱۹۱۱ ... قبیلہ عبد قیس کے آزاد کردہ غلام کہتے ہیں کہ ایک آدمی نے حضرت ابن عمر رضی اللہ عنہما سے کہا مجھے بتائیں کیا وتر سنت ہیں؟ ابن عمر رضی اللہ عنہما نے جواب دیا نبی کریم ﷺ وتر پڑھتے رہے اور مسلمان بھی وتر پڑھتے رہے وہ آدمی بولا نہیں کیا وتر سنت ہیں؟ فرمایا: کیا تم سمجھتے ہو کہ نبی

کریم ﷺ وتر پڑھتے رہے اور مسلمان بھی وتر پڑھتے رہے۔ رواہ ابن ابی شیبہ

۲۱۹۱۲..... ابن عمر رضی اللہ عنہما کہتے ہیں کہ نبی کریم ﷺ سواری پر بیٹھ کر وتر پڑھ لیتے تھے۔ رواہ عبدالرزاق

۲۱۹۱۳..... ابن عمر رضی اللہ عنہما کا قول ہے کہ مجھے یہ بات پسند نہیں کہ میں وتر چھوڑ دوں ان کے بدلہ میں مجھے سرخ اونٹ مل جائیں۔

رواہ عبدالرزاق

۲۱۹۱۴..... حضرت ابن عمر رضی اللہ عنہما کہتے ہیں کہ جس آدمی نے وتر پڑھے بغیر صبح کر لی اس کے سر پر ستر ہاتھ کے بقدر لمبی رسی لٹکی رہتی ہے۔

رواہ عبدالرزاق

۲۱۹۱۵..... حضرت عمر رضی اللہ عنہ کی روایت ہے کہ نبی کریم ﷺ وتر کی پہلی رکعت میں سجدہ اسم ربک الاعلیٰ پڑھتے تھے۔ رواہ ابن ابی شیبہ

۲۱۹۱۶..... حضرت عمر رضی اللہ عنہ کی روایت ہے کہ نبی کریم ﷺ وتر کی تین رکعات پڑھتے تھے پہلی رکعت میں سجدہ اسم ربک الاعلیٰ دوسری رکعت میں قل

یا ایہا الکافرون اور تیسری رکعت میں قل ھو اللہ احد پڑھتے تھے۔ رواہ ابن نجار

۲۱۹۱۷..... حضرت ابوامامہ رضی اللہ عنہ کی روایت ہے کہ رسول اللہ ﷺ (۹) رکعت وتر پڑھتے تھے یہاں تک کہ جب بدن بھاری ہو گیا تو سات

رکعت پڑھتے تھے اور پھر دو کعتیں بیٹھ کر پڑھتے تھے جن کی پہلی رکعت میں "اذا زلزلت الارض اور دوسری میں "قل یا ایہا الکافرون" پڑھتے تھے۔

رواہ ابن عساکر

۲۱۹۱۸..... عبداللہ بن رباح حضرت ابو قتادہ سے روایت کرتے ہیں کہ ایک مرتبہ رسول اللہ ﷺ نے حضرت ابو بکر رضی اللہ عنہ سے فرمایا: آپ کب

وتر پڑھتے ہیں؟ حضرت ابو بکر رضی اللہ عنہ نے جواب دیا یا رسول اللہ: رات کے اول حصہ میں وتر پڑھتا ہوں۔ پھر آپ ﷺ نے حضرت عمر رضی

اللہ عنہ سے پوچھا آپ کس وقت وتر پڑھتے ہیں؟ انہوں نے جواب دیا میں رات کے آخری حصہ میں وتر پڑھتا ہوں چنانچہ نبی کریم ﷺ نے حضرت

ابو بکر رضی اللہ عنہ سے فرمایا: آپ نے امر قطعی پر اپنی گرفت مضبوط کر لی ہے اور حضرت عمر رضی اللہ عنہ سے فرمایا: آپ نے فوت کا دامن تھام لیا ہے۔

ابن جریر و ابونعیم

۲۱۹۱۹..... حضرت ابو ہریرہ رضی اللہ عنہ کی روایت ہے کہ ایک مرتبہ رسول اللہ ﷺ مسجد میں قرآن مجید کی تعلیم و تعلم میں مشغول جماعت کے پاس

تشریف لائے اور ارشاد فرمایا: اے اہل قرآن! اے اہل قرآن! اے اہل قرآن! (تین بار فرمایا) یقیناً اللہ عزوجل نے تمہاری نمازوں میں ایک اور

نماز کا اضافہ کیا ہے۔ صحابہ کرام رضی اللہ عنہم نے پوچھا یا رسول اللہ وہ کون سی نماز ہے؟ ارشاد ہوا وہ وتر کی نماز ہے۔ ایک اعرابی بولا: یا رسول اللہ! وتر

کیا ہیں؟ ارشاد فرمایا: وہ تم پر واجب نہیں اور نہ ہی تمہارے ساتھیوں پر وہ تو اہل قرآن پر واجب ہے۔ رواہ ابن عساکر

۲۱۹۲۰..... حضرت عائشہ رضی اللہ عنہا کی روایت ہے کہ نبی کریم ﷺ سجدہ کرتے اور وتر پڑھ لیتے۔ رواہ عبدالرزاق

فائدہ:..... حدیث بالا میں صبح سے مراد صبح صادق نہیں بلکہ صبح کاذب مراد ہے چونکہ طلوع فجر یعنی صبح صادق کے بعد وتر کی نماز کا وقت ہی

نہیں رہتا۔ واللہ اعلم۔

۲۱۹۲۱..... حضرت عائشہ رضی اللہ عنہا کی روایت ہے کہ نبی کریم ﷺ رات کو نماز پڑھتے اور جب نماز سے فارغ ہوتے مجھے کہتے۔ کھڑی ہو جاؤ اور

وتر پڑھ لو۔ رواہ عبدالرزاق

ہر حصہ میں وتر کی گنجائش

۲۱۹۲۲..... حضرت عائشہ رضی اللہ عنہا کی روایت ہے رسول اللہ ﷺ رات کے ہر حصہ اول، اوسط اور آخر میں وتر کی نماز پڑھتے رہے ہیں حتیٰ کہ

آپ ﷺ نے سحری کے وقت بھی وتر کی نماز پڑھی ہے۔ رواہ عبدالرزاق

۲۱۹۲۳..... زہری کی روایت ہے کہ ایک مرتبہ نبی کریم ﷺ نے سواری پر وتر پڑھے۔ رواہ عبدالرزاق

۲۱۹۲۴ زہری کی روایت ہے کہ حضرت ابو بکر صدیق رضی اللہ عنہ اول رات میں وتر پڑھتے تھے جب کہ حضرت عمر رضی اللہ عنہ آخر رات میں وتر پڑھتے تھے چنانچہ نبی کریم صلی اللہ علیہ وسلم نے ان دونوں حضرات سے وتر کے متعلق پوچھا انہوں نے بتایا اس پر آپ صلی اللہ علیہ وسلم نے فرمایا یہ تو نبی ہے اور یہ محتاط ہے۔ پھر فرمایا: تم دونوں کی مثال ان دو آدمیوں کی سی ہے جو بیابان میں سفر کے خواہاں ہوں ایک کہے: میں اس وقت تک نہیں سوؤں گا جب تک اسے قطع نہ کر لوں دوسرا کہے: میں تھوڑی دیر سو جاتا ہوں اور پھر اٹھ کر اس بیابان کو قطع کروں گا چنانچہ وہ دونوں منزل مقصود پر صبح کرتے ہیں۔

رواہ عبدالرزاق

۲۱۹۲۵ محمد بن سیرین کہتے ہیں کہ فرض نمازوں کے علاوہ بقیہ نمازوں کا چھوڑنا صحابہ کرام رضی اللہ عنہم پر زیادہ گراں نہیں گزرتا تھا بجز وتر اور فجر کی دو رکعتوں کے۔ صحابہ کرام رضی اللہ عنہم کو وتر تاخیر سے پڑھنا زیادہ پسند تھا حالانکہ وتر رات کی نماز ہے اور صحابہ کرام رضی اللہ عنہم صبح سے پہلے دو رکعتیں پڑھتے تھے حالانکہ یہ دو رکعتیں دن کی نماز میں سے ہیں۔ ابن جریر، عبد الرزاق

۲۱۹۲۶ شعبی کہتے ہیں: فرض نمازوں کے بعد سب سے افضل نماز وتر ہے۔ رواہ عبدالرزاق

۲۱۹۲۷ سعید بن مسیب کہتے ہیں رسول اللہ صلی اللہ علیہ وسلم نے وتر کی نماز جاری کی ہے جیسا کہ عید الفطر اور عید الاضحیٰ کی نمازیں جاری کیں۔

رواہ ابن ابی شیبہ

۲۱۹۲۸ ابراہیم کہتے ہیں: صحابہ کرام رضی اللہ عنہم وتر کی نماز پڑھتے درآں حالیکہ رات کا اتنا حصہ ابھی باقی ہوتا جتنا کہ سورج غروب ہونے کے بعد نماز کے قضاء کا وقت ہوتا ہے۔

۲۱۹۲۹ حضرت ابو سعید عقبہ بن عمرو انصاری کہتے ہیں کہ رسول اللہ صلی اللہ علیہ وسلم رات کے تینوں حصوں اول اوسط، آخر میں وتر کی نماز پڑھتے تھے۔

۲۱۹۳۰ عقبہ بن عمرو رضی اللہ عنہ کہتے ہیں کہ نبی کریم صلی اللہ علیہ وسلم بسا اوقات وتر رات کے اول حصہ میں پڑھتے کبھی درمیان رات میں اور کبھی آخر رات میں تاکہ مسلمانوں کے لیے آسانی پیدا ہو جائے لہذا جس عمل کو بھی لیا جائے درست قرار پائے گا۔

۲۱۹۳۱ حضرت عائشہ رضی اللہ عنہا کہتی ہیں کہ رسول اللہ صلی اللہ علیہ وسلم تین رکعات نماز وتر میں قل هو اللہ اور معوذتین پڑھتے تھے۔

ابن عساکر، عبد الرزاق

۲۱۹۳۲ معمر، قتادہ سے روایت کرتے ہیں کہ ایک آدمی نے ابن مسیب رحمۃ اللہ علیہ سے وتروں کے بارے میں سوال کیا تو انہوں نے جواب دیا کہ رسول اللہ صلی اللہ علیہ وسلم وتر پڑھتے تھے اور اگر تم چھوڑ دو تو کوئی حرج نہیں آپ صلی اللہ علیہ وسلم نے چاشت کی نماز پڑھی ہے اگر تم چھوڑ دو تو کوئی حرج نہیں آپ صلی اللہ علیہ وسلم نے دو رکعتیں ظہر سے قبل اور دو رکعتیں ظہر کے بعد پڑھی ہیں، اگر تم چھوڑ دو کوئی حرج نہیں، آپ صلی اللہ علیہ وسلم نے چاشت کی نماز بھی پڑھی ہے اگر تم اسے چھوڑ دو کوئی حرج نہیں وہ آدمی بولا: اے ابو محمد! یہ سب ہم نے جان لیا ہمیں وتروں کے متعلق کچھ بتائیے ابن مسیب رحمۃ اللہ علیہ نے فرمایا: ہمیں حدیث پہنچی ہے کہ رسول اللہ صلی اللہ علیہ وسلم نے ارشاد فرمایا: اے اہل قرآن وتر پڑھا کرو بلاشبہ اللہ تعالیٰ وتر (طاق) ہے اور وتروں کو پسند فرماتا ہے۔

رواہ عبدالرزاق

وتر کے بارے میں شیخین رضی اللہ عنہم کی عادات مبارکہ

۲۱۹۳۳..... ابن جریج کہتے ہیں مجھے ابن شہاب نے بتایا ہے کہ ابن مسیب رحمۃ اللہ علیہ کہتے ہیں کہ حضرت ابو بکر رضی اللہ عنہ اور حضرت عمر رضی اللہ عنہ نبی کریم صلی اللہ علیہ وسلم کے پاس وتروں کا تذکرہ کرنے لگے چنانچہ حضرت ابو بکر رضی اللہ عنہ بولے میں وتر پڑھ کر سو جاتا ہوں اور اگر بیدار ہو جاؤں تو صبح تک دو رکعت پڑھ لیتا ہوں حضرت عمر رضی اللہ عنہ بولے میں دو رکعتیں پڑھ کر سو جاتا ہوں اور پھر سحری کے وقت وتر پڑھتا ہوں نبی کریم صلی اللہ علیہ وسلم نے فرمایا: ابو بکر محتاط ہیں اور عمر تو ہی شخص ہیں۔

۲۱۹۳۴ مسند ابی رضی اللہ عنہ کی روایت ہے کہ رسول اللہ ﷺ وتر کی نماز میں ”سبح اسم ربك الاعلیٰ، قل یا ایہا الکافرون اور قل هو اللہ احد پڑھتے تھے، پھر تین بار یہ تسبیح پڑھتے سبحان الملک القدوس تیسری بار آواز بلند کرتے۔

ابن حبان، الدارقطنی، ابن عساکر، الضیاء المقدسی وابن الجارود

۲۱۹۳۵ حضرت ابی رضی اللہ عنہ کی روایت ہے کہ رسول اللہ ﷺ وتر میں سبح اسم ربك الاعلیٰ، قل یا ایہا کافرون اور قل هو اللہ احد پڑھتے تھے۔

ابو داؤد، نسائی وابن ماجہ

۲۱۹۳۶ اسی طرح حضرت ابی رضی اللہ عنہ کی روایت ہے کہ رسول اللہ ﷺ وتروں میں رکوع سے پہلے دعائے قنوت پڑھتے تھے۔

ابو داؤد وابن ماجہ

۲۱۹۳۷ حضرت ابی رضی اللہ عنہ کی روایت ہے کہ جب رسول اللہ ﷺ وتر کی نماز میں سلام پھیرتے تو کہتے سبحان الملک القدوس۔

رواہ ابو داؤد

۲۱۹۳۸ عاصم بن ضمرہ کی روایت ہے کہ ایک جماعت حضرت ابو موسیٰ اشعری رضی اللہ عنہ کے پاس آئی اور انہوں نے وتر کی نماز کے متعلق سوال کیا تو انہوں نے جواب دیا اذان کے بعد وتر نہیں ہوتے چنانچہ وہ لوگ حضرت علی رضی اللہ عنہ کے پاس گئے اور ان سے یہی سوال کیا انہوں نے جواب دیا ابو موسیٰ رضی اللہ عنہ نے بڑی تنگی کا مظاہرہ کیا ہے اور فتویٰ میں افراط سے کام لیا ہے، وتر کی نماز کا وقت عشاء کی نماز سے فجر کی نماز تک ہے۔

عبدالرزاق، ابن حریر

دعائے قنوت کے متعلق

۲۱۹۳۹ ”مسند صدیق اکبر رضی اللہ عنہ“ سوید بن غفلہ کہتے ہیں میں نے حضرت ابو بکر رضی اللہ عنہ، عمر رضی اللہ عنہ، عثمان رضی اللہ عنہ اور حضرت علی رضی اللہ عنہ کو کہتے سنا ہے کہ رسول اللہ وتروں کے آخر میں دعائے قنوت پڑھتے تھے اور یہ صحابہ کرام رضی اللہ عنہم بھی ایسا ہی کرتے تھے۔

الدارقطنی و بیہقی

کلام: یہ حدیث ضعیف ہے تفصیل کے لیے دیکھے ضعاف دارقطنی ۲۰۹

۲۱۹۴۰ ابو عثمان کی روایت ہے کہ حضرت ابو بکر رضی اللہ عنہ اور عمر رضی اللہ عنہ صبح کی نماز میں رکوع کے بعد دعائے قنوت پڑھتے تھے۔

رواہ دارقطنی، بیہقی

۲۱۹۴۱ طلحہ کی روایت ہے کہ حضرت ابو بکر رضی اللہ عنہ فجر کی نماز میں دعائے قنوت نہیں پڑھتے تھے۔ رواہ ابن ابی شیبہ

۲۱۹۴۲ شععی کہتے ہیں کہ حضرت ابو بکر رضی اللہ عنہ اور حضرت عمر رضی اللہ عنہ فجر کی نماز میں قنوت نہیں پڑھتے تھے۔ رواہ ابن ابی شیبہ

۲۱۹۴۳ یحییٰ بن سعید کی روایت ہے کہ عوام بن حزمہ کہتے ہیں: میں نے ابو عثمان سے فجر کی نماز میں دعائے قنوت کے متعلق پوچھا کہتے ہیں فجر میں دعائے قنوت رکوع کے بعد پڑھی جائے گی میں نے عرض کیا آپ کو کس سے یہ خبر پہنچی ہے؟ کہنے لگے: ابو بکر، عمر اور عثمان رضی اللہ عنہ سے۔

ابن عدی و بیہقی

بیہقی کہتے ہیں اس حدیث کی سند حسن ہے چونکہ یحییٰ بن سعید صرف ائمہ راویوں سے احادیث روایت کرتے ہیں۔

۲۱۹۴۴... ابراہیم، علقمہ، اسود اور عمرو بن میمون روایت کرتے ہیں کہ عمر رضی اللہ عنہ صبح کی نماز میں دعائے قنوت نہیں پڑھتے تھے۔

عبدالرزاق، ابن ابی شیبہ، طحاوی و بیہقی

۲۱۹۴۵ اسود بن یزید نخعی کی روایت ہے کہ حضرت عمر رضی اللہ عنہ جب لشکر سے نبرد آزما ہوتے تو (فجر کی نماز میں) دعائے قنوت پڑھتے اور

جب لشکر کشی نہ ہوتی تو قنوت نہ پڑھتے۔ طحاوی

قنوت نازلہ کا ذکر

۲۱۹۳۶ طارق بن شہاب کہتے ہیں میں نے حضرت عمر رضی اللہ عنہ کے پیچھے صبح کی نماز پڑھی ہے چنانچہ جب دوسری رکعت میں قرأت سے فارغ ہوئے تو تکبیر کی پھر قنوت پڑھی اور پھر رکوع کیا۔ عبدالرزاق، ابن ابی شیبہ، طحاوی
 ۲۱۹۳۷ ابن عباس رضی اللہ عنہما کی روایت ہے کہ عمر بن خطاب رضی اللہ عنہ دعاء قنوت میں دو سورتیں پڑھتے تھے (۱) اللھم انا نستعینک
 (۲) اللھم ایاک نعبد۔ (ابن ابی شیبہ و محمد بن نصر فی کتاب الصلوٰۃ و الطحاوی
 ۲۱۹۳۸ عبدالرحمن بن ابزی کہتے ہیں میں نے عمر بن خطاب رضی اللہ عنہ کے پیچھے صبح کی نماز پڑھی ہے چنانچہ جب آپ رضی اللہ عنہ دوسری رکعت میں سورت سے فارغ ہوئے تو رکوع سے پہلے یہ سورت پڑھی:

اللھم انا نستعینک و نستغفرك و نشئ علیک الخیر کلہ و لا نکفرك و نخلع و نترک من یفجرك اللھم ایاک نعبد و لک نصلی و نسجد، و ایلک نسعی و نحفد و نرجو رحمتک و نخشی عذابک ان عذابک با لکفار ملحق۔ ابن ابی شیبہ، و ابن الضریس فی فضائل القرآن، بیہقی
 امام بیہقی نے اس حدیث کو صحیح قرار دیا ہے۔

۲۱۹۳۹ عبید بن عمیر کی روایت ہے کہ حضرت عمر رضی اللہ عنہ فجر کی نماز میں رکوع کے بعد قنوت پڑھتے تھے اور وہ یہ ہے۔

بسم اللہ الرحمن الرحیم، اللھم انا نستعینک و نستغفرك و نشئ علیک و لا نکفرك و نخلع و نترک من یفجرك
 بسم اللہ الرحمن الرحیم، اللھم ایاک نعبد و لک نصلی و نسجد و لک نسعی و نحفد و نرجو رحمتک و نخشی
 عذابک ان عذابک با لکفار ملحق

عبید تو کہا کرتے تھے کہ صحیف ابن مسعود میں یہ دو قرآن کی سورتیں ہیں۔ عبدالرزاق، ابن ابی شیبہ محمد بن نصر و طحاوی، بیہقی
 ۲۱۹۵۰ عبدالرحمن بن ابزی کی روایت ہے کہ عمر رضی اللہ عنہ فجر کی نماز میں رکوع سے قبل دو سورتیں اللھم انا نستعینک اور اللھم ایاک نعبد پڑھتے۔
 رواہ طحاوی

۲۱۹۵۱ ابو عثمان ہندی کی روایت ہے کہ حضرت عمر رضی اللہ عنہ آدمی کے قرآن مجید سے سو آیات پڑھنے کے بعد فجر کی نماز میں قنوت پڑھتے تھے۔

عبدالرزاق، ابن ابی شیبہ

۲۱۹۵۲ اسود بن یزید کی روایت ہے کہ حضرت عمر رضی اللہ عنہ وتر میں رکوع سے پہلے قنوت پڑھتے تھے۔ رواہ ابن ابی شیبہ

۲۱۹۵۳ ابو عثمان کی روایت ہے کہ حضرت عمر رضی اللہ عنہ ہمیں رکوع کے بعد دعائے قنوت پڑھاتے تھے اور فجر کی قنوت میں رفع یدین کرتے
 حتی کہ بغلوں کی سفیدی ظاہر ہو جاتی اور آپ ﷺ کی آواز مسجد کے پیچھے سے سنائی دیتی۔ ابن ابی شیبہ و بیہقی

۲۱۹۵۴ طارق کہتے ہیں میں نے حضرت عمر رضی اللہ عنہ کے پیچھے نماز پڑھی تو آپ ﷺ نے دعائے قنوت پڑھی۔ رواہ بیہقی

۲۱۹۵۵ اسود کہتے ہیں میں نے سفر و حضر میں حضرت عمر بن خطاب رضی اللہ عنہ کے پیچھے نماز پڑھی ہے چنانچہ آپ رضی اللہ عنہ فجر کی نماز میں
 دوسری رکعت میں قنوت پڑھتے تھے (بقیہ نمازوں میں قنوت نہیں پڑھتے تھے)۔

۲۱۹۵۶ ابو رافع کی روایت ہے کہ حضرت عمر رضی اللہ عنہ صبح کی نماز میں رکوع کے بعد رفع یدین کر کے با آواز بلند دعائے قنوت پڑھتے تھے۔

بیہقی و صحیحہ

۲۱۹۵۷ عبید بن عمیر کی روایت ہے کہ حضرت عمر رضی اللہ عنہ نے رکوع کے بعد یہ قنوت پڑھی۔

اللھم اغفر لسا و للمؤمنین و المؤمنات و المسلمین و المسلمات و الف بین قلوبہم و اصلح ذات بینہم

وانصرهم على عدوك وعدوهم، اللهم العن كفرة اهل الكتاب الذين يصدون عن سبيلك ويكذبون
رسلك ويقاتلون اولياءك اللهم خالف بين كلمتهم وزلزل اقدامهم وانزل بهم باسك الذى لا ترد
عن القوم المجرمين. رواه البيهقي

یا اللہ! ہماری مغفرت فرما۔ مومن مرد، مومن عورتوں، مسلمان مرد، مسلمان عورتوں اور ان کے دلوں میں محبت ڈال دے ان کے آپس کے
باہمی تعلقات بہتر کر دے دشمن کے خلاف ان کی مدد فرما یا اللہ! کفار اہل کتاب پر لعنت کر جو تیرے راستے سے روکتے ہیں اور تیرے رسولوں کو
جھٹلاتے ہیں تیرے اولیاء کو قتل کرتے ہیں یا اللہ! کافروں کے کام میں مخالفت ڈال دے اور ان کے قدموں کو ہلا دے اور ان پر ایسا عذاب نازل
کر جو مجرموں سے تو واپس نہیں کرتا۔

۲۱۹۵۸ ابورافع صالح کہتے ہیں میں نے حضرت عمر بن خطاب رضی اللہ عنہ کے ساتھ دو سال نماز پڑھی ہے چنانچہ وہ رکوع سے پہلے قنوت
پڑھتے تھے۔ رواہ ابن سعد

۲۱۹۵۹ صفت عبداللہ بن عمر بن خطاب رضی اللہ عنہما صحیح کی نماز میں یہ دعائے قنوت پڑھتے تھے:

اللهم اغفر للمؤمنين والمؤمنات والمسلمين والمسلمات واصلح ذات بينهم واللف بين قلوبهم
وانصرهم على عدوك وعدوهم رسته في الايمان
یا اللہ! مومن مردوں، مومن عورتوں، مسلمان مردوں، مسلمان عورتوں کی مغفرت فرما۔ اور ان کی آپس کے تعلقات درست کر دے
ان کے دلوں میں محبت والفت ڈال دے اور دشمن کے خلاف ان کی مدد کر۔

۲۱۹۶۰ حسن بصری رحمۃ اللہ علیہ کی روایت ہے کہ حضرت ابی رضی اللہ عنہ نے حضرت عمر رضی اللہ عنہ کے دور خلافت میں لوگوں کو امامت کرائی
اور نصف رمضان تک دعائے قنوت نہیں پڑھی جب نصف رمضان گزر چکا تو پھر رکوع کے بعد قنوت پڑھی جب آخری عشرہ آیا تو الگ ہو کر خلوت
نشین ہو گئے اور لوگوں کو قاری معاذ رضی اللہ عنہ نے نماز پڑھائی۔ رواہ ابن ابی شیبہ

۲۱۹۶۱ ابن جریج کہتے ہیں میں نے عطاء سے کہا: کیا رمضان کے مہینہ میں دعائے قنوت پڑھی جائے گی؟ انہوں نے جواب دیا: حضرت عمر
رضی اللہ عنہ نے سب سے پہلے قنوت پڑھی ہے۔ میں نے کہا: کیا رمضان کے نصف آخر پورے میں پڑھی جائے گی؟ انہوں نے اثبات میں
جواب دیا۔

۲۱۹۶۲ حسن بصری رحمۃ اللہ علیہ کہتے ہیں کہ عمر رضی اللہ عنہ نے حضرت ابی رضی اللہ عنہ کو حکم دیا کہ رمضان میں لوگوں کو نماز پڑھائیں اور انہیں
یہ بھی حکم دیا کہ نصف آخر میں سوہویں رات سے قنوت پڑھیں۔ رواہ ابن ابی شیبہ

۲۱۹۶۳ شعبی کہتے ہیں کہ حضرت عبداللہ بن مسعود رضی اللہ عنہما نے فرمایا: اگر لوگ ایک وادی یا گھاٹی میں چلیں اور عمر دوسری وادی یا گھاٹی میں
چلیں تو میں بھی عمر رضی اللہ عنہ کی وادی اور گھاٹی میں چلوں گا اگر عمر رضی اللہ عنہ قنوت پڑھیں گے تو عبداللہ بھی قنوت پڑھے گا۔ رواہ ابن ابی شیبہ

۲۱۹۶۴ ابن عمر رضی اللہ عنہما کی روایت ہے کہ عمر رضی اللہ عنہ فجر میں دعائے قنوت نہیں پڑھتے تھے۔ رواہ ابن ابی شیبہ

۲۱۹۶۵ زید بن وہب کہتے ہیں کہ بعض اوقات عمر رضی اللہ عنہ فجر کی نماز میں قنوت پڑھتے تھے۔ رواہ ابن ابی شیبہ

۲۱۹۶۶ عبید بن عمیر کہتے ہیں میں نے عمر بن خطاب رضی اللہ عنہ نے پیچھے فجر کی نماز پڑھی اس میں انہوں نے رکوع سے پہلے دعائے قنوت پڑھی۔

رواہ ابن ابی شیبہ

۲۱۹۶۷..... زید بن وہب کہتے ہیں کہ عمر رضی اللہ عنہ صبح کی نماز میں رکوع سے پہلے دعائے قنوت پڑھتے تھے۔

۲۱۹۶۸..... ابو عثمان نہدی کہتے ہیں کہ میں نے عمر بن خطاب رضی اللہ عنہ پیچھے صبح کی نماز پڑھی تو آپ رضی اللہ عنہ نے رکوع سے پہلے قنوت پڑھی۔

رواہ ابن ابی شیبہ

۲۱۹۶۹..... ہشیم کی روایت ہے کہ حصین کہتے ہیں: ایک دن میں نے فجر کی نماز پڑھائی میرے پیچھے عثمان بن زیادہ بھی کھڑے پڑھ رہے تھے

جب میں نے اپنی نماز پوری کی تو عثمان نے مجھ سے کہا! تم نے اپنی قنوت میں کیا پڑھا ہے۔ میں نے کہا: میں نے یہ کلمات پڑھے ہیں۔
 اللهم انا نستعينك ونستغفرك وننتي عليك الخير كله نكفرك ولا نكفرك ونخلع ونترك من يفجرك
 اللهم اياك نعبد و لك نصلی و نسجد و اليك نسعی و نحفد و نرجو رحمتك و نخشى عذابك ان
 عذابك بالكفر ملحق

عثمان بولے: اے عمر بن خطاب اور عثمان بن عفان یہی قنوت پڑھتے تھے۔ رواہ ابن ابی شیبہ

۲۱۹۷۰... ابراہیم کہتے ہیں! حضرت عبداللہ بن مسعود رضی اللہ عنہما فجر میں قنوت نہیں پڑھتے تھے، سب سے پہلے حضرت علی رضی اللہ عنہ نے فجر میں قنوت پڑھی ہے گو کہ کچھ لوگوں کا خیال ہے کہ حضرت علی رضی اللہ عنہ نے جنگ لڑنے کی وجہ سے قنوت پڑھی تھی۔ رواہ مالک
 ۲۱۹۷۱... ابراہیم بھی کہتے ہیں: حضرت علی رضی اللہ عنہ اس لیے قنوت پڑھتے تھے چونکہ وہ حالت جنگ میں تھے چنانچہ فجر اور مغرب میں اپنے دشمنوں کے خلاف بددعا کرتے تھے۔ رواہ الطحاوی

۲۱۹۷۲... عبداللہ بن معقل کہتے ہیں کہ حضرت علی رضی اللہ عنہ فجر کی نماز میں قنوت (نازلہ) پڑھتے تھے۔ طحاوی، بیہقی، ابن ابی شیبہ امام بیہقی کہتے ہیں حضرت علی رضی اللہ عنہ کا یہ اثر صحیح اور مشہور ہے۔

۲۱۹۷۳... عبدالرحمن بن سوید کاہلی کہتے ہیں گویا کہ میں حضرت علی رضی اللہ عنہ کو فجر کی نماز میں دعائے قنوت پڑھتے سن رہا ہوں اور وہ پڑھ رہے ہیں:
 اللهم انا نستعينك ونستغفرك . رواہ بیہقی

۲۱۹۷۴... عرفیہ کہتے ہیں میں نے ابن مسعود رضی اللہ عنہما کے ساتھ فجر کی نماز پڑھی چنانچہ وہ قنوت نہیں پڑھتے تھے جب کہ حضرت علی رضی اللہ عنہ کے ساتھ فجر کی نماز پڑھی اور انہوں نے نماز میں قنوت پڑھی۔ رواہ بیہقی

۲۱۹۷۵... یزید بن ابی زیاد کہتے ہیں میں نے اپنے شیوخ کو کہتے سنا ہے کہ حضرت علی رضی اللہ عنہ صبح کی نماز میں رکوع کے بعد قنوت پڑھتے تھے۔
 رواہ بیہقی

۲۱۹۷۶... عبدالرحمن بن معقل کہتے ہیں کہ حضرت علی رضی اللہ عنہ وتر میں قنوت پڑھتے تھے (اور کچھ لوگوں کو بددعا دیتے تھے قنوت رکوع کرنے کے بعد پڑھتے تھے۔ ابن ابی شیبہ و بیہقی

۲۱۹۷۷... حارث کہتے ہیں حضرت علی رضی اللہ عنہ رمضان کے نصف آخر میں قنوت پڑھتے تھے۔ ابن ابی شیبہ و بیہقی

۲۱۹۷۸... ابو عبدالرحمن کی روایت ہے کہ حضرت علی رضی اللہ عنہ نماز وتر میں رکوع کے بعد قنوت پڑھتے تھے۔ ابن ابی شیبہ و بیہقی

۲۱۹۷۹... عبدالملک بن سوید کاہلی کی روایت ہے کہ حضرت علی رضی اللہ عنہ فجر کی نماز میں ان دو سورتوں سے قنوت پڑھتے تھے۔

اللهم انا نستعينك ونستغفرك وننتي عليك ولا نكفرك ونخلع ونترك من يفجرك اللهم اياك نعبد
 و لك نصلی و نسجد و اليك نسعی و نحفد نر جو رحمتك و نخشى عذابك ان عذابك با لكفار
 ملحق . رواہ ابن ابی شیبہ

۲۱۹۸۰... یزید بن ابی حبیب کی روایت ہے کہ عبدالعزیز بن مروان نے عبداللہ بن زری عافقی کو پیغام بھیجا اور کہا: بخدا میں تجھ میں جفا دیکھتا ہوں چونکہ تو قرآن نہیں پڑھتا ہے جواب دیا جی کیوں نہیں۔ بخدا عبدالعزیز نے ان سے کہا: بھلا آپ کیا پڑھتے ہیں جو میں قرآن میں سے نہیں پڑھتا ہوں؟ عبداللہ نے جواب دیا: میں قنوت پڑھتا ہوں اور حضرت علی رضی اللہ عنہ نے مجھے بتایا ہے کہ دعائے قنوت قرآن مجید میں سے ہے۔

محمد بن نصر فی الصلوٰۃ

۲۱۹۸۱... عبداللہ بن زری عافقی کہتے ہیں مجھے عبدالملک بن مروان نے کہا کہ مجھے علم ہے کہ تم ابو تراب (حضرت علی رضی اللہ عنہ) کی محبت کا کیوں دم بھرتے ہو چونکہ تم محض ایک جفاکش اعرابی ہو عبداللہ بولے! بخدا میں نے تمہارے والدین سے پہلے قرآن جمع کیا ہے اور مجھے قرآن مجید میں سے حضرت علی رضی اللہ عنہ نے دو سورتیں سکھائی ہیں جنہیں نہ تم جانتے ہو اور نہ تمہارے والدین وہ سورتیں یہ ہیں۔

اللهم انا نستعينك ونتى عليك القرآن ولا نكفرک ونخلع ونترك من يفجرک اللهم اياک نعبد وک
نصلی ونسجد وایک نسعی ونحفد نو جو رحمتک ونخشى عذابک ان عذابک با لکفار ملحق

طرائی فی الدعاء

۲۱۹۸۲ صلہ بن زفر کہتے ہیں کہ حضرت علی رضی اللہ عنہ نے ایک ماہ تک قنوت پڑھی اور پھر رک گئے۔ میں نے رکنے کی وجہ دریافت کی تو کہنے

لگے رسول اللہ ﷺ کے عمل سے آگے نہیں بڑھنا چاہتا۔ ابو الحسن علی بن عمر اخروی فی فوائدہ

۲۱۹۸۳ شععی کہتے ہیں کہ جب حضرت علی رضی اللہ عنہ نے صبح کی نماز میں قنوت پڑھی تو لوگوں نے آپ رضی اللہ عنہ کے اس عمل کو خلاف

عادت سمجھا اس پر علی رضی اللہ عنہ فرمایا: ہم نے اپنے دشمن کے خلاف مدد طلب ہے۔ رواہ ابن ابی شیبہ

۲۱۹۸۴ ابو اسحاق کہتے ہیں میں نے ابو جعفر سے قنوت کا تذکرہ کیا انہوں نے کہا: حضرت علی رضی اللہ عنہ ہمارے ہاں سے جا چکے ہیں اور وہ

ہمارے ہاں قنوت نہیں پڑھتے تھے انہوں نے تمہارے پاس آنے کے بعد قنوت پڑھی ہے۔ رواہ ابن ابی شیبہ

۲۱۹۸۵ عبدالرحمن بن معقل کہتے ہیں نبی کریم ﷺ کے صحابہ کرام رضی اللہ عنہم میں سے دو آدمیوں نے قنوت پڑھی ہے (۱) حضرت علی رضی

اللہ عنہ (۲) اور ابوموسیٰ رضی اللہ عنہ نے۔ رواہ ابن ابی شیبہ

۲۱۹۸۶ ابن معقل کی روایت ہے کہ حضرت عمر رضی اللہ عنہ، حضرت علی رضی اللہ عنہ اور حضرت ابوموسیٰ رضی اللہ عنہ فجر کی نماز میں رکوع کے بعد

قنوت پڑھتے تھے۔ رواہ ابن ابی شیبہ

۲۱۹۸۷ ابو عبد الرحمن سلمیٰ کی روایت ہے کہ حضرت علی رضی اللہ عنہ جب نماز فجر میں قنوت پڑھتے تو تکبیر کہتے اور تکبیر کہہ کر رکوع بھی کرتے۔

رواہ ابن ابی شیبہ

۲۱۹۸۸ حارث روایت کرتے ہیں کہ حضرت علی المرتضیٰ رضی اللہ عنہ تکبیر کہہ کر قنوت شروع کرتے تھے۔ رواہ ابن ابی شیبہ

۲۱۹۸۹ عبدالرحمن بن معقل کہتے ہیں میں نے حضرت علی رضی اللہ عنہ کے ساتھ صبح کی نماز پڑھی اور جب قنوت پڑھی تو اس میں کہا یا اللہ!

معاویہ اور اس کے ہوا خواہوں کو پکڑ لے عمرو بن العاص اور اس کے ساتھیوں کو پکڑ لے۔ ابوسلمہ رضی اللہ عنہ اور اس کے قتل کو پکڑ لے عبداللہ بن

قیس اور اس کے ہم خیالوں کو پکڑ لے۔ رواہ ابن ابی شیبہ

۲۱۹۹۰ سعید بن زید سے روایت ہے کہ رسول اللہ ﷺ نے دعائے قنوت میں یہ بھی بڑھایا اللہ قبیلہ عمل زکوان اور عصیہ پر لعنت کر چونکہ انہوں

نے تیری اور تیرے رسول کی نافرمانی کی ہے اور ابولاعور سلمیٰ پر بھی لعنت کر۔ رواہ ابو نعیم

۲۱۹۹۱ حضرت انس رضی اللہ عنہ کی روایت ہے کہ رسول اللہ ﷺ نے ایک مہینہ تک صبح کی نماز میں قنوت پڑھتے رہے اور قنوت میں عرب کے

چند قبائل عصیہ، ذکوان، رعل، بلیان پر بددعا کی یہ سب قبیلہ بنو سلیم میں سے ہیں۔ عبد الرزاق، خطیب فی المتفق والمفترق

اور خطیب نے اتنا اضافہ کیا ہے کہ پھر ایک ماہ کے بعد قنوت ترک کر دی۔

۲۱۹۹۲ حسین بن علی رضی اللہ عنہ وتر کی قنوت میں یہ پڑھتے تھے۔

اللهم انک تری ولا نری وانت بالمنظر الاعلی وان الیک الرجعی وان لك الآخرة والاولی اللهم انا نعوذ بک

من ان نذل ونخزی.

یا اللہ تو دیکھتا ہے، ہم نہیں دیکھتے تو دیکھنے کے اعلیٰ مقام پر ہے اور تیری ہی طرف لوٹ کر جانا ہے دنیا و آخرت تیرے ہی لیے ہے یا اللہ! ہم

ذلت و رسوائی سے تیری پناہ چاہتے ہیں۔ رواہ ابن ابی شیبہ

۲۱۹۹۳..... حسن بن علی رضی اللہ عنہ نے ابولاعور سلمیٰ سے کہا: کیا تو نہیں جانتا کہ رسول اللہ نے رعل و ذکوان اور عمرو بن سفیان پر لعنت کی تھی۔

ابو یعلیٰ فی مسنده و ابن عساکر

۲۱۹۹۴..... عبداللہ بن شبل انصاری رضی اللہ عنہ کی روایت ہے کہ ایک مرتبہ نبی کریم ﷺ نے فرمایا: یا اللہ! فلاں آدمی پر لعنت کر اور اس کے دل کو

اندھا کر دے اور اس کے پیٹ کو جہنم کے گرم پتھروں سے بھر دے۔ رواہ الدیلمی
کلام: یہ حدیث ضعیف ہے چونکہ اس کی سند میں عبدالوہاب بن ضحاک متروک راوی ہے۔

۲۱۹۹۵ ابو رافع رضی اللہ عنہ روایت کرتے ہیں کہ نبی کریم ﷺ، ابو بکر رضی اللہ عنہ، عمر رضی اللہ عنہ، عثمان رضی اللہ عنہ اور علی رضی اللہ عنہم کو ع کے بعد دعائے قنوت پڑھتے تھے۔ ابن نجار

۲۱۹۹۶ حضرت ابو ہریرہ رضی اللہ عنہ کی روایت ہے کہ جب رسول اللہ ﷺ فجر کی دوسری رکعت سے سر مبارک اٹھاتے تو کہتے: یا اللہ اے ہمارے رب! تمام تعریفیں تیرے لیے ہیں یا اللہ! ولید بن ولید، سلمہ بن ہشام، عباس بن ابی ربیعہ اور مکہ میں مجوس کمزروں مؤمنین کو نجات عطا فرما، یا اللہ! مضطر پر اپنا دباؤ شدیدتر کر دے اور ان پر یوسف علیہ السلام جیسا قحط مسلط فرما۔ رواہ عبدالرزاق

۲۱۹۹۷ حضرت ابو ہریرہ رضی اللہ عنہ کی روایت ہے کہ نبی کریم ﷺ عشاء کی نماز پڑھ رہے تھے اور جب سبح اللہ لہن حمدہ کہا پھر سجدہ سے پہلے یہ کہا: یا اللہ! ضعیف مؤمنین کو نجات عطا فرما! یا اللہ! مضطر پر اپنا دباؤ شدیدتر کر دے اور ان پر یوسف علیہ السلام جیسا قحط مسلط فرما دے۔ رواہ ابن نجار
۲۱۹۹۸ روایت ہے کہ کھول رحمة اللہ علیہ نے صبح کی نماز میں رکوع کے بعد سر اوپر اٹھا کر قنوت پڑھی اور ساتھ بلند کر کے کہا!

ربنا لك الحمد مل السموات ومل الارض السبع وملام فيهن من شئ بعد اللهم اياك بعد ولك نصلي ونسجد واليك نسعي ونحفد نرجو رحمتك ونحشى عذابك ان عذابك الجذ بالكفار ملحق.

اے ہمارے رب تمام تعریفیں تیرے لیے ہیں جو بھری زمین و آسمان کے برابر ہو اور ان میں جو چیز ہو اس کے بھرنے کے برابر یا اللہ ہم تیری ہی عبادت کرتے ہیں تیرے لیے ہی نماز اور سجدہ کرتے ہیں ہمارا دوڑنا بھاگنا تیری ہی طرف ہے ہم تیری رحمت کے خواستگار ہیں اور تیرے عذاب سے ڈرتے ہیں بلاشبہ تیرا عذاب کافروں کے ساتھ ملتی ہے۔ ابن عساکر

فجر اور اس کے متعلقات کے بیان میں

۲۱۹۹۹ حضرت عمر رضی اللہ عنہ فرماتے ہیں فجر کی نماز میں مجھے حاضر ہونا صبح تک کے قیام اللیل سے زیادہ پسند ہے۔ مالک وابن ابی شیبہ
۲۲۰۰۰ حضرت انس رضی اللہ عنہ کی روایت ہے کہ کسی آدمی نے فجر کی نماز کا وقت نبی کریم ﷺ سے پوچھا چنانچہ آپ ﷺ نے حضرت بلال رضی اللہ عنہ کو حکم دیا کہ اذان دو طلوع فجر ہو چکا تھا پھر دوسرے دن اسفار (روشنی اچھی طرح سے پھیل چکی تھی) ہو چکا تھا کہ بلال رضی اللہ عنہ کو اذان کا حکم دیا پھر فرمایا مسائل کہاں ہے؟ ان دو وقتوں کے درمیان فجر کا وقت ہے۔ رواہ ابن ابی شیبہ

۲۲۰۰۱ ازراہیم رحمۃ اللہ علیہ کہتے ہیں کہا جاتا تھا کہ عشاء اور فجر کی نماز پر پابندی صرف منافق نہیں کرتا۔ رواہ ابن ابی شیبہ
۲۲۰۰۲ ابو عبید بن انس کہتے ہیں میری ایک انصاریہ پھوپھی جو کہ صحابیہ ہیں کہتی ہیں کہ رسول اللہ ﷺ فرمایا کرتے تھے کہ فجر اور عشاء کی نماز میں منافق نہیں حاضر ہوتا۔ عبد الرزاق، ابن ابی شیبہ و ضیاء المقدسی

۲۲۰۰۳ حضرت ابن عباس کی روایت ہے کہ نبی کریم ﷺ جمعہ کے دن فجر کی نماز میں دو سورتیں: تنزیل السجدہ اور هل اتی علی الانسان پڑھتے تھے۔

تعلیس کے بیان میں

۲۲۰۰۴ ابن زبیر کہتے ہیں میں نے حضرت عمر رضی اللہ عنہما کے ساتھ صبح کی نماز پڑھی جب نماز سے فارغ ہو کر ہم چل دیئے تو میں اپنے ساتھی کا چہرہ نہیں پہچان سکتا تھا۔ رواہ عبدالرزاق
فائدہ: یعنی فجر کی نماز اندھیرے میں پڑھی۔ حتیٰ کہ جب ہم چل دیئے تو میں اندھیرے کی وجہ سے اپنے ساتھیوں کو نہیں پہچان سکتا تھا۔

۲۲۰۰۵ حضرت علی رضی اللہ عنہ کہتے ہیں ہم رسول اللہ ﷺ کے ساتھ صبح کی نماز پڑھتے پھر جب ہم نمازے فارغ ہو کر چل دیتے تو (اندھیرے کی وجہ سے) ہم ایک دوسرے کو نہیں پہچان سکتے تھے۔ البزار

۲۲۰۰۶ حضرت علی رضی اللہ عنہ کہتے ہیں ہم نبی کریم ﷺ کے ساتھ صبح کی نماز پڑھتے اور ہم ایک دوسرے کے چہرے کو نہیں پہچان سکتے تھے۔

ابو بکر فی الغیلابیات

۲۲۰۰۷ قبیلہ بنت مخزم رضی اللہ عنہا کہتی ہیں ہم رسول اللہ ﷺ کے پاس گئے اس وقت آپ ﷺ صبح کی نماز پڑھ رہے تھے اور آسمان پر ستارے چمک رہے تھے۔ رواہ طبرانی

۲۲۰۰۸ حضرت ام سلمہ رضی اللہ عنہا کی روایت ہے کہ عورتیں رسول اللہ ﷺ کے ساتھ صبح کی نماز میں حاضر ہوتی تھیں نماز سے فارغ ہو کر عورتیں واپس لوٹتیں تو چادروں سے انہوں نے اپنے آپ کو مکمل ڈھانپ رکھا ہوتا تھا اور اندھیرے کی وجہ سے پہچانی نہیں جاتی تھیں۔

رواہ عبدالرزاق

۲۲۰۰۹ حضرت عائشہ رضی اللہ عنہا کی روایت ہے کہ رسول اللہ ﷺ صبح کی نماز پڑھتے اور عورتیں واپس لوٹتیں درآں حالیکہ انہوں نے چادروں میں اپنے آپ کو مکمل ڈھانپ رکھا ہوتا تھا اور اندھیرے کی وجہ سے ایک دوسرے کو نہیں پہچان سکتی تھیں۔ سعید بن منصور

۲۲۰۱۰ ”مسند حصین بن عوف خشعمی“ حصین بن عوف رضی اللہ عنہ کہتے ہیں ہم رسول اللہ کی خدمت اقدس میں حاضر ہوئے آپ ﷺ اس وقت صبح کی نماز پڑھ رہے تھے اور آسمان پر ستارے برابر جال بنائے ہوئے تھے۔ طبرانی عن قبیلہ بنت مخزمہ

اسفار یعنی صبح کے اجالے کے بیان میں

۲۲۰۱۱ حارث، عبدالعزیز بن ابان، عمرو جعفی، ابراہیم بن عبدالاعلیٰ، سوید بن غفلہ کے سلسلہ سند سے حضرت ابو بکر رضی اللہ عنہ کی روایت نقل کرتے ہیں کہ رسول اللہ ﷺ صبح کی نماز پڑھتے جب روشنی ہو جاتی۔

کلام: عبدالعزیز اور عمرو دونوں متروک روای ہیں:

۲۲۰۱۲ خرد بن حر کہتے ہیں کہ حضرت عمر بن خطاب کبھی اندھیرا اندھیرے میں صبح کی نماز پڑھتے کبھی روشنی کر کے پڑھتے اور کبھی ان دونوں وقتوں کے درمیان پڑھ لیتے۔

۲۲۰۱۳ ابو عثمان نہدی کہتے ہیں کہ ایک مرتبہ حضرت عمر رضی اللہ عنہ نے ہمیں فجر کی نماز پڑھائی جب نماز سے فارغ ہوئے تو ہر دل والا یہ سمجھ سکتا تھا کہ سورج طلوع ہو چکا ہے چنانچہ اتنی تاخیر کے متعلق آپ ﷺ سے کہا گیا تو آپ ﷺ نے فرمایا اگر سورج طلوع ہو چکا ہوتا تو تم لوگ ہمیں غافل نہ پاتے۔ رواہ عبدالرزاق

۲۲۰۱۴ علی بن ربیعہ والبی کہتے ہیں میں نے حضرت علی رضی اللہ عنہ کو سنا وہ اپنے مؤذن سے فرما رہے تھے روشنی ہونے دوروشنی ہونے دو۔ یعنی صبح کی نماز روشنی کر کے پڑھو۔ عبد الرزاق وضیا لمقدسی

۲۲۰۱۵ یزید بن مذکور کہتے ہیں ہم نے حضرت علی رضی اللہ عنہ کے ساتھ انبار میں نماز پڑھی۔ آپ رضی اللہ عنہ وہاں خوارج کے ساتھ ہر روز آزما تھے چنانچہ آپ رضی اللہ عنہ فجر کی نماز پڑھتے حتیٰ کہ روشنی اچھی طرح پھیل چکی ہوتی ہم سمجھتے کہ سورج ابھی طلوع ہونا چاہتا ہے۔

رواہ ابن النجار

۲۲۰۱۶ ادریس اودی اپنے والد سے روایت کرتے ہیں کہ میں نے ایک مرتبہ حضرت علی رضی اللہ عنہ کے ساتھ فجر کی نماز پڑھی جب ہم نماز سے فارغ ہوئے تو ہم مسجد کی دیواروں کی طرف دیکھنے لگے کہ سورج تو نہیں طلوع ہو چکا۔ سعید بن منصور

۲۲۰۱۷ محمد بن منکدر، جابر، ابو بکر صدیق کی سند سے حضرت بلال رضی اللہ عنہ کی روایت ہے کہ ایک مرتبہ رسول اللہ ﷺ نے فرمایا: اے بلال!

صبح کو جب روشنی پھیل جائے تب نماز پڑھو یہی تمہارے لیے بہتر ہے۔ رواہ ابو نعیم

۲۲۰۱۸ ابو بکر بن مبارک بن کمال بن ابی غالب خفاف اپنی محکم میں عبید اللہ علی، حمزہ بن اسماعیل موسوی نجیب بن میمون بن سہل، منصور بن عبد اللہ خالدی، عثمان بن احمد بن زید و قاق محمد بن عبید اللہ بن ابی داؤد مخزومی، شایبہ بن سوار، محمد بن منکدر، جابر بن عبد اللہ، ابو بکر صدیق بلال رضی اللہ عنہ کی سند سے روایت کرتے ہیں کہ رسول اللہ ﷺ نے ارشاد فرمایا صبح کی نماز روشنی پھیل جانے پر پڑھو چونکہ یہ زیادہ اجر و ثواب کا باعث ہے۔

رواہ ابن نجار

۲۲۰۱۹ ابو ہاشم جعفی کی روایات ہے کہ تمیم بن زید رضی اللہ عنہ کہتے ہیں کہ ہم مسجد قباء میں داخل ہوئے روشنی اچھی طرح پھیل چکی تھی نبی کریم ﷺ نے معاذ رضی اللہ عنہ کو نماز پڑھانے کا حکم دیا پھر راوی نے پوری حدیث بیان کی۔ ابن مندہ، ابو نعیم

۲۲۰۲۰ ہرمز بن عبد الرحمن بن رافع بن خدیج اپنے دادا رافع بن خدیج رضی اللہ عنہ سے روایت کرتے ہیں کہ رسول اللہ ﷺ نے ارشاد فرمایا اے بلال صبح کی نماز اتنی روشنی کر کے پڑھو کہ لوگ اپنے تیروں کے نشانات دیکھ سکیں۔ سعید بن منصور، سمویہ، بغوی و طبرانی

۲۲۰۲۱ محمد بن سیرین کہتے ہیں صحابہ کرام رضی اللہ عنہم اتنی روشنی کر کے پڑھنا پسند کرتے تھے کہ بعد از فراغت تیروں کے نشانات کو دیکھ سکیں۔

سعید بن منصور

۲۲۰۲۲ ابراہیم رحمۃ اللہ علیہ کہتے ہیں صحابہ کرام رضی اللہ عنہم صبح کی روشنی پھیل جانے کے بعد فجر کی نماز پڑھتے تھے۔ سعید بن منصور

۲۲۰۲۳ عاصم بن عمرو بن قتادہ اپنی قوم کی ایک بڑی جماعت سے روایت کرتے ہیں کہ رسول اللہ ﷺ نے ارشاد فرمایا: جب صبح اچھی طرح ہو جائے تب فجر کی نماز پڑھو بلاشبہ تم جب تک فجر کی نماز اچھی طرح روشنی کر کے پڑھو گے اس میں تمہارے لیے بہت بڑا اجر ہے۔

سعید بن منصور

۲۲۰۲۴ عاصم بن عمرو بن قتادہ کی روایت ہے ان کی قوم کے ایک آدمی جو کہ نبی کریم ﷺ کے صحابہ کرام رضی اللہ عنہم میں سے ہیں کا کہنا ہے کہ صبح کی نماز اچھی طرح روشنی کر کے پڑھو، جب تک تم صبح کی نماز اچھی طرح روشنی کر کے پڑھو گے اس میں تمہارے لیے بہت بڑا اجر و ثواب ہے۔

سعید بن منصور

فجر کی سنتوں کے بیان میں

۲۲۰۲۵ سعید بن جبیر کہتے ہیں کہ حضرت عمر رضی اللہ عنہ نے فجر کی سنتوں کے متعلق فرمایا: بخیر فجر کی دو سنتیں مجھے سرخ رنگ کے اونٹوں سے بدرجہا محبوب ہیں۔ رواہ ابن ابی شیبہ

۲۲۰۲۶ سعید بن مسیب رحمۃ اللہ علیہ کی روایت ہے کہ حضرت علی رضی اللہ عنہ نے ایک آدمی کو فجر کی سنتوں کے بعد لیٹے ہوئے دیکھا تو فرمایا: اسے کنکریاں مارو (یا فرمایا کہ) تم لوگ اسے کنکریاں کیوں نہیں مارتے ہو۔ رواہ ابن ابی شیبہ

۲۲۰۲۷ ابو عثمان نہدی کہتے ہیں میں دیکھتا کہ اگر کوئی آدمی مسجد میں آتا اور عمر بن خطاب رضی اللہ عنہ فجر کی نماز پڑھا رہے ہوتے وہ آدمی مسجد کے کسی کونے میں پہلے دو رکعتیں پڑھتا پھر جماعت میں شریک ہوتا۔ رواہ ابن ابی شیبہ

۲۲۰۲۸ حضرت جابر رضی اللہ عنہ کی روایت ہے کہ ایک مرتبہ رسول اللہ ﷺ نے فجر کی نماز پڑھی چنانچہ جب نماز سے فارغ ہوئے تو ایک آدمی کو نماز پڑھتے دیکھا آپ ﷺ اس کی انتظار میں بیٹھ گئے جب وہ نماز سے فارغ ہوا اسے اپنے پاس بلوایا اور فرمایا: فرض نماز کے بعد یہ تمہاری کوئی نماز ہے؟ اس آدمی نے عرض کیا: یا رسول اللہ! جب میں مسجد میں داخل ہوا آپ جماعت کر رہے تھے اور میں فجر کی دو رکعتیں نہیں پڑھ سکا ہوں لہذا میں آپ کے ساتھ جماعت میں شریک ہو گیا اور فرضوں کو سنتوں پر ترجیح دی چنانچہ جب میں نے فرض نماز کا سلام پھیرا تو دو رکعتوں کے لیے کھڑا ہو گیا، جابر رضی اللہ عنہ کہتے ہیں آپ ﷺ نے اس آدمی پر نکیر کی اور نہ ہی اس کی توثیق کی۔ رواہ ابن حریب

۲۲۰۲۹ حضرت ابن عمر رضی اللہ عنہما کہتے ہیں: طلوع فجر کے بعد بجز دو رکعتوں کے کوئی نماز جائز نہیں۔ عبد الرزاق

۲۲۰۳۰ عطیہ کہتے ہیں حضرت ابن عمر رضی اللہ عنہما نے فجر کی نماز کے بعد دو رکعتیں پڑھیں جب ان کے بارے میں ان سے دریافت کیا گیا تو آپ رضی اللہ عنہ نے فرمایا: فجر کے بعد کوئی اور نماز نہیں لیکن میں فجر کی دو سنتیں نہیں پڑھ سکا تھا۔ رواہ ابن حویر

۲۲۰۳۱ قیس بن عمرو کی روایت ہے کہ نبی کریم ﷺ نے ایک آدمی کو دیکھا کہ نماز کے بعد دوبارہ نماز پڑھ رہا ہے آپ ﷺ نے فرمایا: کیا فجر کی دو رکعتیں دوبارہ پڑھ رہے ہو؟ اس آدمی نے عرض کیا میں فجر کی نماز سے قبل دو رکعتیں نہیں پڑھ سکا ہوں اور وہ اب پڑھ رہا ہوں اس پر رسول اللہ ﷺ خاموش رہے۔ رواہ ابن ابی شیبہ

۲۲۰۳۲ ابن جریر کہتے ہیں جب نے یحییٰ بن سعید کے بھائی عبد ربہ بن سعید کو سنا ہے وہ اپنے دادا سے روایت کر رہے تھے کہ وہ صبح کے وقت مسجد کی طرف نکلے اتنے میں نبی کریم ﷺ نے نماز شروع کر دی لیکن انہوں نے فجر کی دو سنتیں نہیں پڑھی تھیں۔ چنانچہ نبی کریم ﷺ کے ساتھ جماعت میں شریک ہو گئے جب نماز سے فارغ ہوئے تو کھڑے ہو گئے اور دو سنتیں پڑھیں۔ نبی کریم ﷺ ان کے پاس سے گزرے اور فرمایا: یہ کونسی نماز ہے؟ انہوں نے جواب دیا: میں نے سنتیں پڑھی ہیں۔ چنانچہ آپ ﷺ آگے بڑھ گئے اور کچھ نہیں فرمایا۔ رواہ عبد الرزاق

۲۲۰۳۳ ابن ابی ملیکہ کی روایت ہے کہ ایک مرتبہ نبی کریم ﷺ نے ایک آدمی کو نماز پڑھتے دیکھا اور مؤذن فجر کی نماز کے لیے اقامت کہہ رہا تھا آپ ﷺ نے فرمایا: کیا تم صبح کی چار رکعتیں پڑھو گے۔ رواہ عبد الرزاق

۲۲۰۳۴ ابو جعفر کی روایت ہے کہ ایک مرتبہ رسول اللہ ﷺ ابن قشب کے پاس سے گزرے وہ دو رکعتیں پڑھ رہے تھے ذرا آں حالیکہ فرض نماز کے لئے اقامت کہی جا رہی تھی، نبی کریم ﷺ نے فرمایا: کیا دو نمازیں اکٹھی پڑھ رہے ہو؟۔ رواہ عبد الرزاق

۲۲۰۳۵ حضرت عائشہ رضی اللہ عنہا کہتی ہیں کہ رسول اللہ ﷺ نے جس قدر سختی کے ساتھ فجر کی سنتوں کا اہتمام کیا ہے اتنا کسی اور نفل نماز پر نہیں کیا۔

۲۲۰۳۶ حضرت عائشہ رضی اللہ عنہا کہتی ہیں رسول اللہ ﷺ نے جتنی جلدی فجر کی دو رکعتوں سنتوں کی طرف کی ہے اتنی جلدی کسی اور چیز کی طرف نہیں کی حتیٰ کہ مال غنیمت کی طرف بھی اتنی جلدی نہیں کی۔ ابن زنجویہ

۲۲۰۳۷ حضرت عائشہ رضی اللہ عنہا کہتی ہیں کہ رسول اللہ ﷺ نے فجر سے پہلے کی دو رکعتیں نہ حالت صحت میں چھوڑیں نہ حالت مرض میں نہ سفر میں نہ حضر میں خواہ گھر میں موجود ہوں یا نہ ہوں (کسی حالت میں نہیں چھوڑیں)۔

۲۲۰۳۸ حضرت عائشہ رضی اللہ عنہا سے پوچھا گیا: رسول اللہ ﷺ نے کوئی نماز پر ہیٹھی سے اہتمام کیا ہے؟ انہوں نے جواب دیا: آپ ﷺ نے ظہر سے قبل کی چار رکعتیں ہمیشہ اہتمام سے پڑھیں۔ چنانچہ آپ ﷺ ان میں قیام رکوع اور سجدہ طویل کرتے تھے اور آپ ﷺ نے فجر سے پہلے کی دو رکعتیں کبھی نہیں چھوڑیں خواہ تندرست ہوں یا بیمار، گھر میں ہوں یا سفر پر ہوں۔ رواہ ابن حویر

۲۲۰۳۹ حضرت عائشہ رضی اللہ عنہا کی روایت ہے کہ نبی کریم ﷺ نے ظہر سے قبل کی چار رکعات اور فجر سے پہلے کی دو رکعتیں کبھی نہیں چھوڑیں۔ رواہ ابن حویر

۲۲۰۴۰ عطاء کی روایت ہے کہ ایک آدمی نے نبی کریم ﷺ کے ساتھ صبح کی نماز پڑھی جب آپ ﷺ نماز سے فارغ ہوئے تو وہ آدمی کھڑا ہو گیا دو رکعتیں پڑھنے لگا نبی کریم ﷺ نے اسے فرمایا: یہ کیسی دو رکعتیں ہیں؟ عرض کیا: یا رسول اللہ! جب میں آیا آپ نماز میں کھڑے تھے، میں جماعت میں شریک ہو گیا اور دو رکعتیں نہیں پڑھیں۔ مجھے ناپسند تھا کہ آپ جماعت کر رہے ہوں اور میں الگ سے نماز پڑھوں۔ چنانچہ جب میں نماز سے فارغ ہوا تو اب دو رکعتیں پڑھنے کے لیے کھڑا ہوا ہوں چنانچہ آپ ﷺ نے نہ اسے منع کیا اور نہ اس کی توثیق کی۔

۲۲۰۴۱ ابوسلمہ بن عبد الرحمن کہتے ہیں ایک مرتبہ رسول اللہ ﷺ تشریف لائے اور مؤذن فجر کی نماز کے لیے اقامت کہہ رہا تھا چنانچہ آپ ﷺ نے دو آدمیوں کو نماز پڑھتے دیکھا ارشاد فرمایا: کیا دو نمازیں اکٹھی پڑھ رہے ہو۔ رواہ عبد الرزاق

۲۲۰۴۲ ابوسلمہ بن عبد الرحمن کہتے ہیں ایک مرتبہ رسول اللہ ﷺ تشریف لائے اور مؤذن فجر کی نماز کے لیے اقامت کہہ رہا تھا چنانچہ آپ ﷺ نے دو آدمیوں کو نماز پڑھتے دیکھا ارشاد فرمایا: کیا دو نمازیں اکٹھی پڑھ رہے ہو۔ رواہ عبد الرزاق

۲۲۰۴۳ ابوسلمہ بن عبد الرحمن کہتے ہیں ایک مرتبہ رسول اللہ ﷺ تشریف لائے اور مؤذن فجر کی نماز کے لیے اقامت کہہ رہا تھا چنانچہ آپ ﷺ نے دو آدمیوں کو نماز پڑھتے دیکھا ارشاد فرمایا: کیا دو نمازیں اکٹھی پڑھ رہے ہو۔ رواہ عبد الرزاق

فصل..... تکبیر تحریمہ کے اذکار اور اس کے متعلقات کے بیان میں

- ۲۲۰۴۲ حضرت عمر رضی اللہ عنہ کا فرمان ہے کہ: بخدا! ایک تکبیر دنیا و ما فیہا سے بہتر ہے۔ ابن سعد، ابن ابی شیبہ، ابن عساکر
- ۲۲۰۴۳ عمرو بن میمون کہتے ہیں کہ حضرت عمر بن خطاب رضی اللہ عنہ نماز میں تکبیرات کا پوری طرح اہتمام کرتے تھے۔ رواہ عبدالرزاق
- ۲۲۰۴۴ اسود کی روایت ہے کہ حضرت عمر بن خطاب رضی اللہ عنہ تکبیر تحریم کہتے وقت رفع یدین کرتے تھے۔ رواہ عبدالرزاق
- ۲۲۰۴۵ عطاء کہتے ہیں مجھے روایت پہنچی ہے کہ حضرت عثمان جب تکبیر کہتے تو اپنے ہاتھوں کو کانوں کے پیچھے تک لے جاتے۔
- رواہ عبدالرزاق
- ۲۲۰۴۶ حضرت براء بن عازب رضی اللہ عنہ کی روایت ہے کہ نبی کریم ﷺ جب نماز شروع کرتے تو رفع یدین کرتے پھر نماز سے فارغ ہونے تک رفع یدین نہیں کرتے تھے۔ رواہ ابن ابی شیبہ
- ۲۲۰۴۷ حضرت براء بن عازب رضی اللہ عنہ کی روایت ہے کہ جب نبی کریم ﷺ تکبیر کہتے تو ہاتھ اوپر اٹھاتے، حتیٰ کہ آپ ﷺ کے انگوٹھے کانوں کے قریب دکھائی دیتے۔ رواہ عبدالرزاق
- کلام:..... یہ حدیث ضعاف الدارقطنی میں مروی ہے دیکھے ضعاف الدارقطنی ۲۲۱
- ۲۲۰۴۸ موسیٰ بن ابی حبیب کی روایت ہے کہ حکم بن عمر رضی اللہ عنہ کہتے ہیں کہ رسول اللہ ﷺ میں تعلیم دیتے تھے کہ جب تم نماز کے لیے کھڑے ہو جاؤ تو تکبیر کہو اور اپنے ہاتھوں کو اوپر اٹھاؤ اور ہاتھ کانوں سے تجاوز نہ کرنے پائیں اور پھر کہو۔
- سبحانک اللہم وبحمدک وتبارک اسمک وتعالیٰ جددک ولا اللہ غیرک
- یا اللہ! تو پاک ہے اور تمام تعریفیں تیرے لیے ہیں تیرا نام برکت والا ہے اور تیرا مرتبہ بلند والا ہے اور تیرے سوا کوئی عبادت کے لائق نہیں۔ رواہ ابو نعیم
- ۲۲۰۴۹ مجاہد کہتے ہیں میں نے نبی کریم ﷺ کے صحابہ کرام رضی اللہ عنہم میں سے ایک آدمی جو بدر میں بھی شریک رہے کو اپنے بیٹے سے کہتے سنا کیا تم نے ہمارے ساتھ نماز پائی؟ اس نے کہا جی ہاں، کیا تکبیر اولیٰ بھی پائی اس نے نفی میں جواب دیا، بدری بولے: تم نے اتنی زیادہ بھلائی ضائع کر دی ہے کہ اس کے مقابلہ میں سوانٹ بھی بیچ ہیں۔ رواہ عبدالرزاق
- ۲۲۰۵۰ حضرت عائشہ رضی اللہ عنہا کی روایت ہے کہ نبی کریم ﷺ تکبیر سے نماز کی ابتداء کرتے اور قرأت الحمد للہ رب العالمین سے شروع کرتے اور جب غیر المعضوب علیہم اور الضالین پر پہنچتے تو آمین کہتے۔ رواہ عبدالرزاق
- ۲۲۰۵۱ علقمہ کی روایت ہے کہ حضرت عبداللہ بن مسعود رضی اللہ عنہما نے فرمایا: میں تمہیں رسول اللہ ﷺ کی نماز دکھاتا ہوں چنانچہ آپ ﷺ صرف ایک مرتبہ اپنے ہاتھ اوپر اٹھاتے۔ رواہ ابن ابی شیبہ
- ۲۲۰۵۲ ابان بخاری عبیدی کی مسانید میں سے ہے کہ میں ایک وفد میں تھا چنانچہ جب رسول اللہ ﷺ نماز کے لیے قبلہ رو ہو کر ہاتھ اوپر اٹھاتے تو میں آپ ﷺ کی بغلوں کی سفیدی دیکھ لیتا۔ ابن شاہین، ابو نعیم فی معرفة الصحابہ و ابو بکر بن خلدہ النصیبی فی الجزء الثانی من فوائدہ
- ۲۲۰۵۳ حضرت انس رضی اللہ عنہ کہتے ہیں کہ ایک آدمی نے کہا: الحمد للہ کبیر اطمینا مبارکافہ، رسول اللہ ﷺ نے فرمایا: فرشتے ایک دوسرے سے آگے بڑھنے لگے کہ کون اس تسبیح کو لے کر اللہ کے حضور اسے پیش کرے۔ رواہ ابن نحرار

رفع یدین کے بیان میں

- ۲۲۰۵۴ عبدالرزاق کی روایت ہے کہ اہل مکہ کہتے ہیں کہ ابن جریج نے نماز عطاء سے حاصل کی انہوں نے ابن زبیر سے اور ابن زبیر نے حضرت

ابو بکر رضی اللہ عنہ سے اور انہوں نے براہ راست نبی کریم ﷺ سے چنانچہ ہم نے ابن جریج سے زیادہ اچھی طرح نماز پڑھنے والا کسی کو نہیں دیکھا۔

احمد بن حنبل، دارقطنی فی الافراد

اور دارقطنی کا کہنا ہے کہ اس حدیث میں عبدالرزاق ابن جریج سے متفق ہیں۔ ”امام بیہقی نے بھی یہ حدیث روایت کی ہے اور ان کی روایت میں اتنا اضافہ ہے کہ نبی کریم ﷺ نے نماز جبریل امین سے حاصل کی اور جبریل نے اللہ تبارک و تعالیٰ سے۔
عبدالرزاق کہتے ہیں کہ ابن جریج نماز میں رفع یدین کرتے تھے۔

۲۲۰۵۵ روایت ہے کہ حضرت ابو بکر رضی اللہ عنہ نماز کے شروع میں رفع یدین کرتے تھے اور پھر رکوع سے جب اوپر سر اٹھاتے پھر بھی رفع یدین کرتے حضرت ابو بکر رضی اللہ عنہ نے فرمایا: میں نے رسول اللہ ﷺ کے پیچھے نماز پڑھی ہے اور آپ ﷺ بھی نماز کے شروع میں رفع یدین کرتے تھے اور جب رکوع سے سر اٹھاتے پھر بھی رفع یدین کرتے۔ بیہقی اور ان کا کہنا ہے کہ اس حدیث کے تمام راوی ثقہ ہیں۔

۲۲۰۵۶ اسود کہتے ہیں: میں نے حضرت عمر بن خطاب رضی اللہ عنہ کو شروع نماز میں رفع یدین کرتے دیکھا ہے پھر اس کے بعد رفع یدین نہیں کرتے تھے۔ طحاوی

۲۲۰۵۷ حکم کی روایت ہے کہ میں نے طاؤوس رحمۃ اللہ علیہ کو دیکھا کہ وہ تکبیر کہتے اور کانوں کے برابر تک رفع یدین کرتے پھر رکوع میں جانے سے پہلے رفع یدین کرتے اور جب رکوع سے سر اٹھاتے تو پھر بھی رفع یدین کرتے چنانچہ میں نے طاؤوس رحمۃ اللہ علیہ کے شاگردوں سے رفع یدین کے متعلق دریافت کیا تو انہوں نے جواب دیا کہ طاؤوس عمر رضی اللہ عنہ اور نبی کریم ﷺ سے نقل کرتے ہیں۔ سموہ، بیہقی

۲۲۰۵۸ حضرت علی رضی اللہ عنہ کی روایت ہے کہ نبی کریم ﷺ جب فرض نماز کے لئے کھڑے ہو جاتے تو تکبیر کہتے اور کانوں کے برابر تک ہاتھ اٹھاتے جب قرأت ختم کرتے پھر رفع یدین کرتے جب رکوع کرنا چاہتے پھر رفع یدین کرتے اور جب رکوع سے سر اٹھاتے اس وقت بھی رفع یدین کرتے۔ جب بیٹھے ہوتے تو رفع یدین نہیں کرتے تھے جب دونوں سجدوں سے اٹھتے تو رفع یدین کرتے۔

رواہ احمد بن حنبل، ترمذی

اور ترمذی کہتے ہیں یہ حدیث حسن صحیح ہے۔ ابن حبان، بیہقی

۲۲۰۵۹ روایت ہے کہ حضرت علی رضی اللہ عنہ نماز میں تکبیر اولیٰ کے وقت رفع یدین کرتے تھے اس کے بعد رفع یدین نہیں کرتے تھے۔ بیہقی
کلام: امام بیہقی نے اس حدیث کو ضعیف قرار دیا ہے۔

۲۲۰۶۰ براء بن عازب رضی اللہ عنہ کہتے ہیں میں نے رسول اللہ ﷺ کو رفع یدین کرتے دیکھا اور وہ ہاتھوں کو کانوں کے برابر تک لے جاتے تھے۔ رواہ ابن ابی شیبہ

۲۲۰۶۱ حضرت وائل رضی اللہ عنہ کی روایت ہے کہ میں نے رسول اللہ ﷺ کو موسم سرما میں نماز پڑھتے دیکھا چنانچہ صحابہ کرام رضی اللہ عنہم نے ٹوپیاں اور چادریں اوڑھ رکھی تھیں اور چادروں کے اندر سے رفع یدین کرتے تھے۔ ضیاء المقدسی

۲۲۰۶۲ اسی طرح حضرت براء بن عازب رضی اللہ عنہ کی روایت ہے کہ نبی کریم ﷺ جب بھی رکوع کرتے اور رکوع سے سر اٹھاتے تو رفع یدین کرتے۔ رواہ ابن ابی شیبہ

۲۲۰۶۳ طاؤوس رحمۃ اللہ علیہ کی روایت ہے کہ میں نے حضرت عبداللہ بن عمرو رضی اللہ عنہما حضرت عبداللہ بن عباس رضی اللہ عنہما اور حضرت عبداللہ بن زبیر رضی اللہ عنہما کو دیکھا ہے چنانچہ یہ تینوں حضرات نماز میں رفع یدین کرتے تھے۔ رواہ عبدالرزاق

۲۲۰۶۴ بنو اسد کے آزاد کروہ غلام ابو حمزہ کہتے ہیں کہ میں نے حضرت ابن عباس رضی اللہ عنہما کو دیکھا کہ جب وہ نماز شروع کرتے تو رفع یدین کرتے اور جب رکوع کرتے تو پھر بھی رفع یدین کرتے اور جب رکوع سے سر اوپر اٹھاتے پھر بھی رفع یدین کرتے۔ رواہ عبدالرزاق

۲۲۰۶۵ حضرت عبداللہ بن عمر رضی اللہ عنہما کہتے ہیں کہ میں نے نبی کریم ﷺ کو دیکھا چنانچہ آپ ﷺ شروع نماز میں رفع یدین کرتے پھر

رکوع میں جانے سے پہلے اور رکوع کے بعد بھی رفع یدین کرتے اور دونوں سجدوں کے درمیان رفع یدین نہیں کرتے تھے۔

عبدالرزاق و ابن ابی شیبہ

۲۲۰۶۶ حضرت عبداللہ بن عمر رضی اللہ عنہما کی یہی روایت ہے کہ نبی کریم ﷺ جب نماز شروع کرتے تو رفع یدین کرتے پھر رکوع میں جانے سے پہلے اور رکوع کے بعد بھی رفع یدین کرتے اور ہاتھوں کو کانوں کے برابر تک لے جاتے۔ رواہ ابن ابی شیبہ

۲۲۰۶۷ اسی طرح ابن عمر رضی اللہ عنہما کی روایت ہے کہ نبی کریم ﷺ جب دو رکعتوں میں کھڑے ہوتے تو تکبیر کہہ کر رفع یدین کرتے۔

عبدالرزاق، ابن ابی شیبہ

۲۲۰۶۸ حضرت علی رضی اللہ عنہ کی روایت ہے کہ رسول اللہ جب نماز میں تکبیر کہتے تو رفع یدین کہتے اور ہاتھوں کو کانوں تک لے جاتے اسی طرح رکوع میں جانے سے پہلے اور رکوع کے بعد بھی رفع یدین کرتے اور جب ایک رکعت سے دوسری رکعت کے لئے اٹھتے رفع یدین کرتے۔ رواہ ابن عساکر

۲۲۰۶۹ حضرت انس رضی اللہ عنہ کی روایت ہے کہ نبی کریم ﷺ رکوع اور سجدہ میں رفع یدین کرتے تھے۔ رواہ ابن ابی شیبہ

۲۲۰۷۰ حضرت انس رضی اللہ عنہ کی روایت ہے کہ نبی کریم ﷺ ابو بکر، عمر اور عثمان رضی اللہ عنہم تکبیرات میں کمی نہیں کرتے تھے۔ ایک روایت میں ہے کہ ”تکبیرات تمام کرتے تھے، چنانچہ جب رکوع میں جاتے، رکوع سے اوپر اٹھتے اور جب سجدہ میں جاتے تکبیر کہتے تھے۔

عبدالرزاق، ابن ابی شیبہ

۲۲۰۷۱ حضرت انس رضی اللہ عنہ کی روایت ہے کہ نبی کریم ﷺ رکوع اور سجدہ میں رفع یدین کرتے تھے۔ رواہ ابن نحرار

ثناء کے بیان میں

۲۲۰۷۲ ابن جریج کہتے ہیں کہ مجھے ایک صادق راوی نے حضرت ابو بکر، حضرت عمر، حضرت عثمان اور حضرت ابن مسعود رضی اللہ عنہم کے متعلق بتایا ہے حضرات صحابہ کرام رضی اللہ عنہم جب نماز شروع کرتے تو کہتے۔

سبحانک اللہم وبحمدک وتبارک اسمک وتعالیٰ جدک ولا الہ غیرک

یا اللہ! تو پاک ہے اور تعریف کے لائق تو ہی ہے تیرا نام برکت والا ہے تیرا مرتبہ بہت بلند ہے اور تیرے سوا عبادت کے لائق نہیں

الہیثمی فی مجمع الزوائد، والطبرانی فی الاوسط و الکبیر

کلام:..... اس حدیث کی سند میں مسعود بن سلیمان نامی ایک راوی ہے جس کے متعلق ابو حاتم کہتے ہیں کہ یہ مجہول ہے۔

۲۲۰۷۳ حضرت عمر رضی اللہ عنہ کہتے ہیں کہ نبی کریم ﷺ نماز کے لئے تکبیر کہنے کے بعد کہتے۔

سبحانک اللہم وبحمدک وتعالیٰ جدک ولا الہ غیرک

اور تعوذ کے وقت کہتے!

اعوذ باللہ من همزات الشیطان و نفخه و نفثه

میں شیطان کے خطرات اس کے وسوسوں اور اس کی جادو و گری سے اللہ تعالیٰ کی پناہ مانگتا ہوں۔ الدارقطنی

کلام:..... دارقطنی کہتے ہیں عبدالرحمن بن عمرو بن شیبہ اپنے والد سے اس حدیث کو مرفوع بیان کرتے ہیں حالانکہ روایت عمر رضی اللہ عنہ کی اور یہی صواب ہے۔ ذہبی کہتے ہیں کہ راوی کا نام عمرو بن شیبہ ہے ابو حاتم کہتے ہیں کہ عمرو بن شیبہ مجہول راوی ہے۔

حافظ ابن حجر لسان المیزان میں لکھتے ہیں کہ عمرو بن شیبہ کو ابن حبان نے ثقات میں ذکر کیا ہے منذری نے ابو حاتم سے نقل کیا ہے کہ عمرو بن شیبہ ثقہ راوی ہے یہ بھی احتمال ہے کہ منذری کی مراد ابو حاتم سے ابن حبان ہو چونکہ ابن حبان کی ابو حاتم بھی کنیت ہے۔ لہذا ذہبی نے ابو حاتم راوی سے

جو نقل کیا ہے اس میں کوئی تناقض نہیں ہے۔ اس حدیث کو حضرت عمر رضی اللہ عنہ پر موقوف بھی روایت کیا گیا ہے (ابن ابی شیبہ، طحاوی و دارقطنی و مالک کہتے ہیں کہ یہ حدیث عمر رضی اللہ عنہ سے مرفوع بھی روایت ہے۔ حالانکہ یہ صحیح نہیں ہے۔ بیہقی نے بھی اسے روایت کیا ہے۔

ضعاف دارقطنی ۲۲۴

۲۲۰۷۴ اسود بن یزید کہتے ہیں کہ حضرت عمر بن خطاب رضی اللہ عنہ جب نماز شروع کرتے تو یا ازاب بلند کہتے:

سبحانک اللہم و بحمدک و تبارک اسمک و تعالیٰ جددک و لا الہ غیرک۔ سعید بن منصور

۲۲۰۷۵ ابراہیم روایت کرتے ہیں کہ عمر رضی اللہ عنہ جب نماز شروع کرتے تو تکبیر کہہ کر فرض یدین کرتے اور پھر یا ازاب بلند کہتے۔

سبحانک اللہم و بحمدک و تبارک اسمک و تعالیٰ جددک و لا الہ غیرک۔ ضیاء المقدسی

۲۲۰۷۶ ابراہیم کہتے ہیں کہ علقمہ حضرت عمر رضی اللہ عنہ کے پاس گئے تو ان کے اصحاب کہنے لگے جہاں تک ہو سکے ہمارے لیے یاد کریا کرو۔

چنانچہ جب واپس آئے کہنے لگے: میں نے آپ رضی اللہ عنہ کو دیکھا جب نماز شروع کی تو کہنے لگے:

سبحانک اللہم و بحمدک و تبارک اسمک و تعالیٰ جددک و لا الہ غیرک۔

میں نے آپ ﷺ کو دیکھا کہ انہوں نے دو مرتبہ کلی کی اور دو مرتبہ ناک میں پانی ڈالا۔ ضیاء المقدسی

۲۲۰۷۷ خالد بن ابی عمران سالم بن عبد اللہ اور نافع کی روایت نقل کرتے ہیں کہ حضرت عمر رضی اللہ عنہ اس وقت تک تکبیر نہیں کہتے تھے جب

تک کہ صفوں کی طرف دیکھ کر انہیں سیدھی نہ کر لیتے چنانچہ صفیں جب سیدھی کر لی جاتیں تو پھر تکبیر کہتے اور پھر یا ازاب بلند کہتے۔

سبحانک اللہم و بحمدک و تبارک اسمک و تعالیٰ جددک و لا الہ غیرک۔

اور حضرت ابو بکر صدیق رضی اللہ عنہ ایسا ہی کرتے تھے۔

۲۲۰۷۸ ابو اہل کہتے ہیں کہ عثمان اللہ رضی اللہ عنہ جب نماز شروع کرتے تو کہتے۔

سبحانک اللہم و بحمدک و تبارک اسمک و تعالیٰ جددک و لا الہ غیرک۔

یا ازاب بلند پڑھ کر ہمیں سناتے۔ دارقطنی

۲۲۰۷۹ حضرت علی رضی اللہ عنہ کہتے ہیں میں نے نبی کریم ﷺ کو سنا ہے کہ جب نماز میں تکبیر کہتے تو کہتے:

لا الہ الا انت سبحانک انی ظلمت نفسی فاغفر لی ذنوبی انہ لا یغفر الذنوب الا انت۔

تیرے سوا کوئی معبود نہیں تو پاک ہے بلاشبہ میں نے اپنی جان پر ظلم کیا ہے میرے گناہ معاف فرما اور گناہوں کو تیرے سوا کوئی معاف

نہیں کرتا۔ الشاشی و سعید بن منصور

۲۲۰۸۰ حضرت علی کی روایت ہے کہ رسول اللہ ﷺ کہتے:

وجہت و جہی للذی فطر السموت و الارض حنیفا و ما انا من المشرکین ان صلاتی و نسکی و معیای

و مماتی للہ رب العالمین لا شریک لہ و بذالك امرت و انا من المسلمین اللہم انت الملك لا الہ الا انت

سبحانک و بحمدک انت ربی و انا عبدک ظلمت نفسی و اعترفت بذنبی فاغفر لی ذنوبی جمیعا لا یغفر

الذنوب الا انت و اهدنی لاحسن الاخلاق لا یهدی لاحسنها الا انت و اصرف عینی سیئہا لا یصرف عینی

سیئہا الا انت لیبک و سعیدک و النخیر کلہ ببیدک و المہدی من۔ ہدیت انا بک و الیک تبارک

و تعالیٰ استغفرک و اتوب الیک۔

میں نے اپنے آپ کو اس ذات کی طرف متوجہ کیا جس نے آسمانوں اور زمین کو پیدا کیا سیدھی طرح سے اور میں مشرک نہیں

ہوں میری نماز میری قربانی میرا زندہ رہنا اور میرا مرنا صرف اللہ کے لیے ہے جو تمام جہانوں کا پالنہار ہے اس کا کوئی شریک

نہیں مجھے اسی کا حکم دیا گیا ہے اور میں مسلمان ہوں یا اللہ! تو ہی بادشاہ ہے تیرے سوا کوئی معبود نہیں تو پاک ہے تمام تعریفیں

تیرے ہی لیے ہیں تو میرا رب ہے میں تیرا بندہ ہوں، میں نے اپنے نفس پر ظلم کیا ہے اور میں اپنے گناہوں کا اعتراف کرتا ہوں میرے گناہوں کو بخش دے اور گناہوں کو تیرے سوا کوئی بخشنے والا نہیں ہے مجھے عمدہ اخلاق کی راہ دکھلا دو اور عمدہ اخلاق کی راہ تیرے سوا کوئی نہیں دکھاتا برے اخلاق کو مجھے سے دور رکھ اور برے اخلاق سے تیرے سوا کوئی نہیں پھیرنے والا، میں تیرے دربار میں بار بار حاضری دیتا ہوں۔ تمام بھلائی تیرے قبضہ میں ہے ہدایت یافتہ صرف وہی ہے جسے تو ہدایت دے میں تجھی پر بھروسہ کرتا ہوں اور تیری طرف رجوع کرتا ہوں تیری ذات برکت والی ہے اور تیرا رتبہ بلند ہے میں تجھ سے مغفرت طلب کرتا ہوں اور تیری طرف رجوع کرتا ہوں۔

اور جب آپ ﷺ کو دعوت کرتے تو کہتے:

اللهم لك ركعت وبك آمنت واليك اسلمت انت ربي خشع سمعي وبصري ومحني وعظامي وما استقلت به قدمي لله رب العالمين.

یا اللہ! میں تیرے ہی لیے رکوع کرتا ہوں اور تجھ پر ایمان لاتا ہوں اور تیرے حضور سر تسلیم خم کرتا ہوں تو میرا رب ہے میرے کان میری آنکھیں میرا دماغ اور میری ہڈیاں تیرے تابع فرمان ہیں اور اسی چیز کے ساتھ میرے قدموں میں استقلال ہے یہ سب اللہ تعالیٰ کے لیے ہے جو تمام جہانوں کا پروردگار ہے۔ رواہ بیہقی

کاندھوں تک ہاتھ اٹھانا

۲۲۰۸۱ اسی طرح حضرت علی رضی اللہ عنہ کی روایت ہے کہ رسول اللہ ﷺ جب فرض نماز کے لیے کھڑے ہوتے تکبیر کہتے اور ہاتھوں کو کاندھوں تک لے جاتے اور نماز کے شروع میں تکبیر کے بعد کہتے۔

وجهت وجهی للذی فطر السموات والارض حنیفا مسلما وما انا من المشرکین ان صلاتی ونسکی ومحیای ومماتی لله رب العالمین لاشریک له وبذالك امرت وانا اول المسلمین اللهم انت الملك لا اله الا انت سبحانک وبحمدک انت ربي وانا عبدک ظلمت نفسي واعترفت بذنبي فاغفر لي ذنوبي جميعا لا يغفر الذنوب الا انت لبيک وسعدیک انا بک والیک لامنجا منك الا الیک استغفرک ثم اتوب الیک.

میں نے اپنے آپ کو اس ذات کی طرف متوجہ کیا جس نے آسمانوں اور زمین کو پیدا کیا اس حال میں کہ میں یک رخ سیدھا مسلمان ہوں اور میں مشرک نہیں ہوں بلاشبہ میری نماز میری قربانی میرا زندہ رہنا میرا امرنا اللہ کے لیے ہے جو تمام جہانوں کا پالنے والا ہے۔ اس کا کوئی شریک نہیں۔ بس مجھے اسی کا حکم دیا گیا ہے اور میں اول مسلمان ہوں یا اللہ تو ہی بادشاہ ہے اور تیرے سوا کوئی معبود نہیں تو پاک ہے اور تمام تعریفیں تیرے لیے ہیں تو میرا رب ہے اور میں تیرا بندہ ہوں میں نے اپنی ذات پر ظلم کیا ہے اور میں اپنے گناہوں کا اعتراف کرتا ہوں میرے سارے گناہ بخش دے اور گناہوں کو تیرے سوا کوئی بخشنے والا نہیں ہے میں تیرے حضور بار بار حاضری دیتا ہوں میں تجھ پر بھروسہ کرتا ہوں اور تیری طرف رجوع کرتا ہوں۔ اور پناہ تیرے ہی پاس ہے میں تجھ سے مغفرت طلب کرتا ہوں اور تیری طرف رجوع کرتا ہوں۔ رواہ بیہقی

۲۲۰۸۲ اسی طرح حضرت علی رضی اللہ عنہ کی روایت ہے کہ نبی کریم ﷺ جب نماز شروع کرتے تو کہتے۔

لا اله الا انت سبحانک ظلمت نفسي وعملت سوءا فاغفر لي انه لا يغفر الذنوب الا انت وجهت وجهی للذی فطر السموات والارض حنیفا مسلما وما انا من المشرکین ان صلاتی ونسکی ومحیای ومماتی

لله رب العالمين لا شريك له وبذلك امرت وانا من المسلمين

یعنی تیرے سوا کوئی معبود نہیں تو پاک ہے میں نے اپنے آپ پر ظلم کیا ہے اور برے اعمال کئے ہیں پس میری مغفرت فرما اور گناہوں کو تیرے سوا کوئی نہیں بخشنے والا سب نے اپنے آپ کو اس ذات کی طرف متوجہ کیا جس نے آسمانوں اور زمین کو پیدا کیا اور میں سیدھا مسلمان ہوں اور میں مشرک نہیں ہوں۔ بے شک میری نماز میری قربانی میرا زندہ رہنا اور مرنا اللہ تعالیٰ کے لئے ہے جو تمام جہانوں کا رب ہے اس کا کوئی شریک نہیں اور مجھے اسی کا حکم دیا گیا ہے اور میں مسلمان ہوں۔ رواہ بیہقی

۲۲۰۸۳ بریدہ بن حصیب کی روایت ہے کہ ایک آدمی رسول اللہ کے پاس کہنے لگا الحمد لله کثیر اطیبا مبارکافہ رسول اللہ نے فرمایا: یہ کلمات کس نے کہے ہیں چنانچہ وہ آدمی خاموش رہا اور وہ سمجھا ممکن ہے کہ رسول اللہ کو میرا عمل ناپسند گزرا ہو۔ رسول اللہ نے پھر فرمایا: یہ کلمات کس نے کہے ہیں سو درست و صواب کہے ہیں، وہ آدمی بولا: یا رسول اللہ میں نے کہے ہیں اور بھلائی کی نیت سے کہے ہیں رسول اللہ نے فرمایا: قسم اس ذات کی جس کے قبضہ میں میری جان ہے میں نے تیرے فرشتوں کو دیکھا ہے کہ وہ ایک دوسرے سے آگے بڑھ رہے ہیں کہ کون ان کلمات کو لے کر اللہ کے حضور حاضر ہو۔ رواہ ابن ابی شیبہ

۲۲۰۸۴ ابو سعید خدری رضی اللہ عنہ کی روایت ہے کہ نبی کریم ﷺ جب نماز شروع کرتے تو کہتے۔

سبحانک اللهم وبحمدک وتبارک اسمک وتعالی جددک ولا اله غیرک۔ ابن ابی شیبہ

۲۲۰۸۵ اسی طرح ابو سعید خدری رضی اللہ عنہ کی روایت ہے کہ رسول اللہ ﷺ جب رات کو اٹھتے نماز شروع کرتے اور تکبیر کے بعد پھر کہتے: سبحانک وبحمدک وتبارک اسمک وتعالی جددک ولا اله غیرک پھر تین بار تہلیل کہتے اور تین بار تکبیر کہتے اور پھر کہتے

اعوذ بالله السميع العليم من الشيطان الرجيم۔ رواہ عبدالرزاق

۲۲۰۸۶ عبد اللہ بن ابی اوفی رضی اللہ عنہ کہتے ہیں: ہم رسول اللہ ﷺ کے ساتھ تھے اتنے میں ایک آدمی آیا اور صف میں داخل ہو گیا اور کہا: اللہ اکبر اللہ اکبر والحمد لله کثیراً سبحان الله بكرة واصیلاً چنانچہ صحابہ کرام رضی اللہ عنہم نے اس کی بلند آوازی کو ناپسند کیا اور کہنے لگے: یہ بلند آواز والا کون ہے؟ جب رسول اللہ ﷺ نے نماز مکمل کی تو فرمایا: کس نے بلند آواز سے کلمات پڑھے تھے؟ اس آدمی نے جواب دیا میں نے آپ ﷺ نے فرمایا! میں نے تیرے کلام کو آسمان کی طرف چڑھتے ہوئے دیکھا ہے حتیٰ کہ ایک دروازہ کھلا تو یہ کلام اس میں داخل ہو گیا۔ سعید بن منصور

پیشی نے مجمع الزوائد ۶/۲۰۶ میں لکھا ہے کہ یہ حدیث احمد اور طبرانی نے کبیر میں روایت کی ہے اور اس کے رجال ثقہ راوی ہیں۔ حضرت عبد اللہ بن عمر رضی اللہ عنہما کی روایت ہے کہ ایک آدمی آیا اور لوگ نماز میں کھڑے تھے چنانچہ وہ جب صف کے قریب پہنچا تو اس نے کہا: اللہ اکبر کثیراً والحمد لله کثیراً وسبحان الله بكرة واصیلاً جب نبی کریم ﷺ نماز سے فارغ ہوئے تو ارشاد فرمایا: کلمات کس نے کہے ہیں وہ آدمی بولا: یا رسول اللہ میں نے کہے ہیں۔ بخدا میں نے ان سے محض بھلائی کا ارادہ کیا ہے ارشاد فرمایا: بخدا! میں نے آسمان کے دروازوں کو ان کلمات کے لیے کھلتے ہوئے دیکھا ہے۔ رواہ عبدالرزاق

کلام: ... اس حدیث کی سند میں ایک ایسا راوی ہے جس کا نام نہیں لیا گیا۔ گویا مجہول راوی ہے۔

قیام اور اس کے متعلقات کے بیان میں

۲۲۰۸۸... حضرت علی رضی اللہ عنہ فرماتے ہیں: فرض نماز میں سنت یہ ہے کہ جب کوئی آدمی پہلی دو رکعتوں میں کھڑے ہو تو اسے زمین پر (ہاتھ ٹیک کر) سہارا نہیں لینا چاہیے کہ کوئی آدمی بوڑھا ہو اور وہ سیدھا کھڑا ہونے کی طاقت نہ رکھتا ہو۔ رواہ عدنی، بیہقی

کلام: امام بیہقی نے اس حدیث کو ضعیف کہا ہے۔

۲۲۰۸۹ حضرت ابو سعید رضی اللہ عنہ کی روایت ہے کہ ہم رسول اللہ ﷺ کے قیام کی جستجو میں رہتے تھے اور خصوصاً ظہر اور عصر کی نماز میں اس کا انتظار کرتے چنانچہ ہم نے ظہر کی پہلی دو رکعتوں میں قیام کا اندازہ تمیں آیات کے بقدر لگایا جب کہ دوسری دو رکعتوں میں قیام کا اندازہ پہلی دو رکعتوں کے نصف کے برابر لگایا۔ عصر کی پہلی دو رکعتوں کا اندازہ ظہر کی پہلی دو رکعتوں میں قیام کے برابر لگایا اور عصر کی آخری دو رکعتوں میں قیام کا اندازہ عصر کی پہلی دو رکعتوں کے برابر لگایا۔ رواہ ابن ابی شیبہ

۲۲۰۹۰ صبح حنفی کہتے ہیں کہ میں نے ایک مرتبہ ابن عمر رضی اللہ عنہما کے پہلو میں نماز پڑھی چنانچہ میں نے اپنے دونوں ہاتھ کوکھ پر رکھ لیے جب ابن عمر رضی اللہ عنہما نماز سے فارغ ہوئے تو فرمایا: نماز میں ایسا کرنا سولی کے مترادف ہے چنانچہ رسول اللہ ﷺ ایسا کرنے سے منع فرماتے تھے۔

رواہ ابن ابی شیبہ

۲۲۰۹۱... روایت ہے کہ حضرت ابن مسعود رضی اللہ عنہ ایک آدمی کے پاس سے گزرے جس نے اپنے قدموں کو ملایا ہوا تھا۔ اس کو دیکھ کر فرمایا: اس آدمی نے سنت کا خیال نہیں رکھا۔ اگر دونوں قدموں میں تھوڑا فاصلہ رکھ لیتا مجھے بہت پسند تھا۔ رواہ عبد الزقاق

۲۲۰۹۲ ابو عبیدہ حضرت علی رضی اللہ عنہ سے روایت کرتے ہیں کہ سنت یہ ہے کہ جب تم دو رکعتوں میں قعدہ کے بعد کھڑے ہونا چاہو تو اپنے ہاتھوں پر سہارا مت لو۔ ابن عدی فی الکامل ویبھی
فائدہ: ہاتھوں پر سہارا نہ لینے کا مطلب یہ ہے کہ آدمی بچوں کے بل سیدھا کھڑا ہو جائے اور ہاتھوں کو زمین پر نہ ٹیکے۔

نماز میں ہاتھوں کی وضع کے بیان میں

۲۲۰۹۳ آل دراج کے آزاد کردہ غلام ابو زیاد کہتے ہیں میں نے کوئی ایسی بات نہیں دیکھی جسے بھول گیا ہوں بلاشبہ میں نہیں بھولا ہوں کہ حضرت ابو بکر صدیق رضی اللہ عنہ جب نماز میں کھڑے ہوتے تو یوں کھڑے ہوتے چنانچہ انہوں نے دائمی پتھلی سے بائیں بازو کو پکڑا اور پونچے سے پتھلی کو چمٹا لیا۔ رواہ مسدد

۲۲۰۹۴ حضرت علی رضی اللہ عنہ کی روایت ہے کہ نماز میں سنت یہ ہے کہ پتھلی کو پتھلی پر رکھا جائے اور ایک روایت میں یہ الفاظ ہیں: نماز میں سنت یہ ہے کہ دائیں ہاتھ کو بائیں ہاتھ پر ناف کے نیچے رکھا جائے۔ العدنی، ابو داؤد، عبد اللہ بن احمد بن حنبل و ابن شاہین فی السنہ ویبھی
کلام: امام بیہقی نے اس حدیث کو ضعیف قرار دیا ہے۔

۲۲۰۹۵ جریضی کہتے ہیں کہ میں نے حضرت علی رضی اللہ عنہ کو دیکھا کہ انہوں نے پہونچے سے بائیں ہاتھ کو دائیں ہاتھ سے پکڑا ہوا ہے اور ہاتھ ناف کے اوپر رکھے ہوئے ہیں۔ رواہ ابو داؤد

۲۲۰۹۶ غزو ان بن جریر اپنے والد سے روایت کرتے ہیں کہ وہ ہمہ وقت حضرت علی رضی اللہ عنہ کے ساتھ چمپے رہتے تھے کہتے ہیں کہ حضرت علی رضی اللہ عنہ جب نماز کے لیے کھڑے ہوتے تکبیر کہتے اور دائیں ہاتھ سے بائیں ہاتھ کے پہونچے کو پکڑ لیتے اور پھر رکوع تک یہی کیفیت رہی۔ الا یہ کہ بدن کو خارش کرنا مقصود ہوتا یا پکڑے کو کہیں سے درست کرنے کی نوبت آتی جب سلام پھیرتے تو دائیں جانب سلام پھیرتے اور کہتے سلام علیکم پھر بائیں جانب سلام پھیرتے صرف اپنے ہونٹوں کو حرکت دیتے ہمیں معلوم نہ ہوتا کہ وہ کیا کہہ رہے ہیں۔ پھر کہتے: لا الہ الا اللہ وحده لا شریک له ولا حول ولا قوۃ الا باللہ لانعبدا الا ایاہ۔ پھر لوگوں کی طرف متوجہ ہوتے اور انہیں اس کی پرواہ نہ ہوتی کہ آیا دائیں طرف سے مڑے ہیں یا بائیں طرف سے۔ ابو الحسن فی فوائدہ بیہقی
امام بیہقی نے اس حدیث کو حسن قرار دیا ہے۔

۲۲۰۹۷... یونس بن سیف عسلی نے حارث بن غطفیف یا غطفیف بن حارث کنڈی (معاویہ کو ان راویوں میں شک ہے) سے روایت کیا ہے کہ بسا اوقات مجھے ہاتھ بھول جاتی ہیں تاہم مجھے یہ نہیں بھولا کہ میں نے رسول اللہ ﷺ کو دیکھا کہ انہوں نے دایاں ہاتھ بائیں ہاتھ پر رکھا تھا یعنی

نماز میں۔ ابن ابی شیبہ، بخاری فی تاریخہ و ابونعیم و ابن عساکر
۲۲۰۹۸ حضرت وائل رضی اللہ عنہ کہتے ہیں کہ میں نے رسول اللہ ﷺ کو دیکھا کہ جب آپ ﷺ تکبیر کہتے تو بائیں ہاتھ کو دائیں ہاتھ سے پکڑتے۔

رواہ ابن ابی شیبہ

۲۲۰۹۹ اسی طرح وائل رضی اللہ عنہ کہتے ہیں میں نے رسول اللہ ﷺ کو دیکھا کہ انھوں نے نماز میں اپنا دایاں ہاتھ بائیں ہاتھ پر رکھا تھا۔

رواہ ابن ابی شیبہ

قرأت اور اس کے متعلقات کے بیان میں

۲۲۱۰۰ عبداللہ بن عکیم کہتے ہیں میں نے ایک مرتبہ حضرت ابو بکر رضی اللہ عنہ کے پیچھے مغرب کی نماز پڑھی جب آپ ﷺ دوسری رکعت میں بیٹھے یوں لگتا تھا گویا آپ ﷺ انگاروں پر بیٹھے ہیں۔ پھر کہنے لگے:

ربنا لا ترغ قلوبنا بعداذا هدیتنا وھب لنا من لدنک رحمة انک انت الوھاب.

اے ہمارے پروردگار ہمیں ہدایت دینے کے بعد ہمارے دلوں میں کئی نڈالنا اور ہمیں اپنی طرف سے رحمت عطا فرمانا بے شک تو

ہی عطا فرمانے والا ہے۔ بیہقی فی شعب الایمان

۲۲۱۰۱ مساجد بن یزید کہتے ہیں: ایک مرتبہ میں نے عمر رضی اللہ عنہ کے پیچھے صبح کی نماز پڑھی چنانچہ انہوں نے سورت بقرہ پڑھی جب لوگ نماز سے فارغ ہوئے تو سورج کی طرف دیکھنے لگے آیا کہیں طلوع تو نہیں ہو چکا۔ عمر رضی اللہ عنہ نے فرمایا اگر طلوع ہو چکا ہوتا تو تم ہمیں غافل نہ پاتے۔

رواہ طحاوی، بیہقی

۲۲۱۰۲ ابوداؤد کہتے ہیں کہ حضرت عمر اور حضرت علی رضی اللہ عنہما بسم اللہ الرحمن الرحیم تعوذ اور آمین جہرا نہیں کہتے تھے۔

ابن جریر، طحاوی، ابن شاہین فی السنہ

۲۲۱۰۳ عبدالرحمن بن ابی بکر کہتے ہیں میں نے حضرت عمر رضی اللہ عنہ کے پیچھے نماز پڑھی بسم اللہ الرحمن الرحیم جہرا پڑھی۔ چنانچہ حضرت عمر رضی اللہ عنہ بھی بسم اللہ الرحمن الرحیم کو جہرا پڑھتے تھے۔

۲۲۱۰۴ ابوداؤد کہتے ہیں کہ حضرت عمر رضی اللہ عنہ الحمد للہ رب العالمین سے نماز کی ابتدا کرتے تھے۔ رواہ عبدالرزاق

۲۲۱۰۵ حسن وغیرہ کہتے ہیں کہ حضرت عمر رضی اللہ عنہ نے حضرت ابوموسیٰ اشعری رضی اللہ عنہ کی طرف خط لکھا کہ مغرب میں قصار مفصل

(سورتیں) پڑھا کرو عشاء میں اوساط مفصل پڑھو اور صبح کی نماز میں طویل مفصل پڑھو۔ عبدالرزاق و ابن ابی داؤد فی المصاحف

۲۲۱۰۶ عمرو بن میمون کہتے ہیں کہ ایک مرتبہ میں نے حضرت عمر رضی اللہ عنہ کے ساتھ ذوالحلیفہ میں فجر کی نماز پڑھی چنانچہ آپ ﷺ

نے فجر کی نماز میں قل یا ایہا الکافرون اور باللہ الواحد الصمد پڑھا یعنی سورت اخلاص۔ ابن مسعود رضی اللہ عنہ کی قرأت میں اسی طرح ہے۔

بیہقی فی شعب الایمان

۲۲۱۰۷ عبایہ بن رواد کہتے ہیں: میں نے حضرت عمر بن خطاب رضی اللہ عنہ کو فرماتے سنا ہے کہ نماز سورت فاتحہ اور اس کے ساتھ کچھ اور پڑھے

بغیر نہیں ہوتی۔ میں نے عرض کیا اگر میں امام کے پیچھے ہوں؟ فرمایا: اپنے دل میں پڑھ لیا کرو۔ ابن سعد و ابن ابی شیبہ

۲۲۱۰۸ حضرت عمر رضی اللہ عنہ کہتے ہیں کہ وہ نماز نہیں ہوتی جس میں سورت فاتحہ اور دو آیتیں یا اس سے زائد نہ پڑھی جائیں۔ رواہ بیہقی

۲۲۱۰۹ حضرت عمر رضی اللہ عنہ کہتے ہیں نماز سورت فاتحہ اور اس کے ساتھ کچھ اور پڑھنے کے سوا نہیں ہوتی۔

۲۲۱۱۰ عبداللہ بن عامر کی روایت ہے کہ ہم نے ایک مرتبہ حضرت عمر رضی اللہ عنہ کے ساتھ فجر کی نماز پڑھی چنانچہ آپ رضی اللہ عنہ نے اس

میں سورت یوسف اور سورت حج پڑھی اور قرأت آہستہ آہستہ کی۔ مالک، عباء الرزاق، بیہقی

۲۲۱۱۱ خورشید بن حرکی روایت ہے کہ حضرت عمر رضی اللہ عنہ فجر کی نماز بھی تاریکی میں پڑھ لیتے اور کبھی روشنی پھیل جانے کے بعد آپ رضی اللہ عنہ سورت یوسف، سورت یونس، قصار، ثانی اور قصار مفصل پڑھتے۔ ابن ابی داؤد فی المصاحف
فائدہ: قصار ثانی سے مراد ابتدائی لمبی سورتیں ہیں۔

۲۲۱۱۲ عبدالرحمن بن خطاب کہتے ہیں میں نے حضرت عمر بن خطاب رضی اللہ عنہ کے پیچھے عشاء کی نماز پڑھی چنانچہ آپ رضی اللہ عنہ نے دو رکعتوں میں سورت آل عمران پڑھی۔ بخدا میں آپ رضی اللہ عنہ کی قرأت نہیں بھولا۔ چنانچہ آپ رضی اللہ عنہ نے قرأت اس آیت سے شروع کی
الم اللہ لا الہ الاہو الہی القیوم بیہقی فی شعب الایمان
۲۲۱۱۳ سلیمان بن عقیق کی روایت ہے کہ حضرت عمر بن خطاب رضی اللہ عنہ (بسا اوقات) فجر کی نماز میں سورت آل عمران پڑھ لیتے تھے۔
رواہ عبدالرزاق

فجر کی پہلی رکعت میں سورہ یوسف

۲۲۱۱۴ ربیعہ بن عبد اللہ بن ہدیہ کہتے ہیں حضرت عمر رضی اللہ عنہ فجر کی نماز میں پہلی رکعت میں سورت یوسف پڑھتے اور دوسری رکعت میں سورت نجم پڑھتے چنانچہ آپ رضی اللہ عنہ نے سجدہ تلاوت کیا اور پھر کھڑے ہو کر سورت اذا زلزلت الارض پڑھی۔ رواہ عبدالرزاق
۲۲۱۱۵ ابو منہال سیار بن سلامہ کی روایت ہے کہ ایک مرتبہ حضرت عمر رضی اللہ عنہ رات کو تہجد پڑھ رہے تھے چنانچہ آپ پر ایک مہاجر صحابی گز پڑے آپ رضی اللہ عنہ نے سورت فاتحہ سے زیادہ کچھ نہیں پڑھا تھا۔ آپ رضی اللہ عنہ تکبیر اور تسبیح کہتے پھر رکوع اور سجدہ کرتے جب اس آدمی نے صبح کی اور اس کا تذکرہ حضرت عمر رضی اللہ عنہ سے کیا تو آپ رضی اللہ عنہ نے فرمایا! تیری ماں کے لیے ہلاکت کیا یہ فرشتوں کی نماز نہیں ہے۔
ابو عبد فی فضائلہ

یہ حدیث مرتبہ میں مرفوع کے حکم میں ہے۔

۲۲۱۱۶ عمرو بن میمون کہتے ہیں کہ ایک مرتبہ حضرت عمر بن خطاب رضی اللہ عنہ نے ہمیں مغرب کی نماز پڑھائی چنانچہ آپ رضی اللہ عنہ نے پہلی رکعت میں سورت تین اور دوسری رکعت میں ”سورت قیل اور سورت قریش پڑھی۔ عبدالرزاق وابن ابی داؤد فی المصاحف
۲۲۱۱۷ صفیہ بنت ابی عبیدہ سے مروی ہے کہ ایک مرتبہ حضرت عمر رضی اللہ عنہ نے فجر کی نماز میں سورت کہف یا سورت یوسف اور دوسری رکعت میں سورت ہود پڑھی راوی کو سورت یوسف میں شک ہے جب اس میں تردد ہے تو پہلی سورت کی طرف رجوع ہوگا۔ رواہ عبدالرزاق
۲۲۱۱۸ ابو عثمان نہدی حضرت عمر رضی اللہ عنہ سے روایت کرتے ہیں کہ نبی کریم ﷺ قرأت کی ابتداء بسم اللہ الرحمن الرحیم الحمد للہ رب العالمین سے کرتے تھے۔ السلفی فی انتخاب حدیث الفراء

اس حدیث کے راوی ثقہ ہیں۔

۲۲۱۱۹ فرافصہ بن عمیر حنفی کہتے ہیں کہ میں نے سورت یوسف حضرت عثمان بن عفان رضی اللہ عنہ سے یاد کی ہے چونکہ آپ رضی اللہ عنہ صبح کی نماز میں سورت یوسف پڑھتے تھے۔ مالک و مشافہی و بیہقی

۲۲۱۲۰ حضرت عمر رضی اللہ عنہ سے مروی ہے کہ ایک آدمی آیا اور کہنے لگا میں نے نماز پڑھ لی ہے اور قرأت نہیں کی حضرت علی رضی اللہ عنہ نے فرمایا: کیا تم نے رکوع اور سجدہ کیا ہے؟ اس نے اثبات میں جواب دیا۔ آپ رضی اللہ عنہ نے فرمایا: تمہاری نماز مکمل ہو گئی پھر فرمایا: ہر آدمی اچھی قرأت نہیں کر سکتا۔ رواہ عبدالرزاق

۲۲۱۲۱ حضرت علی رضی اللہ عنہ کا فرمان ہے کہ رکوع اور سجدہ کی حالت میں قرأت مت کرو۔ رواہ عبدالرزاق

۲۲۱۲۲ جابر بن سمرہ رضی اللہ عنہ کی روایت ہے کہ رسول اللہ ﷺ فجر کی نماز میں سورت قی والقرآن المجید اور اس جیسی دوسری سورتیں پڑھتے

تھے ظہر کی نماز میں ”سبح اسم ربك الاعلیٰ پڑھتے جب کہ فجر کی نماز میں اس سے لمبی سورتیں پڑھتے تھے۔ رواہ ابن ابی شیبہ ۲۲۱۲۳ اسی طرح جابر بن سمرہ رضی اللہ عنہ کی روایت ہے نبی کریم ﷺ ظہر اور عصر کی نمازوں میں سورت طارق اور سورت بروج پڑھتے تھے۔

رواہ ابن ابی شیبہ

۲۲۱۲۴ اسی طرح حضرت جابر بن سمرہ رضی اللہ عنہ کی روایت ہے کہ رسول اللہ ﷺ اسی طرح نماز پڑھتے تھے جس طرح تم لوگ آج کل پڑھتے ہو لیکن آپ ﷺ کی نماز تمہاری نماز سے خفیف (ذرا ہلکی) ہوتی تھی چنانچہ آپ ﷺ فجر میں سورت واقعہ اور اس جیسی دیگر سورتیں پڑھتے تھے۔

رواہ عبدالرزاق

۲۲۱۲۵ حضرت جابر رضی اللہ عنہ فرماتے ہیں: میں ظہر اور عصر کی پہلی دو رکعتوں میں فاتحہ اور کوئی اور سورت پڑھتا ہوں جبکہ تیسری اور چوتھی رکعت میں صرف سورت فاتحہ پڑھتا ہوں۔ رواہ عبدالرزاق

۲۲۱۲۶ عمرو بن حریث رضی اللہ عنہ کی روایت ہے کہ نبی کریم ﷺ فجر کی نماز میں ”واللیل اذا عسعس“ پڑھتے تھے۔

عبدالرزاق ابن ابی شیبہ و نسائی

قرأت سری کا طریقہ

۲۲۱۲۷ ابو عمر کہتے ہیں ہم نے حضرت خباب بن ارت رضی اللہ عنہ سے عرض کیا: آپ لوگ ظہر اور عصر کی نمازوں میں کس چیز سے رسول اللہ ﷺ کی قرأت کو پہچان لیتے تھے؟ انہوں نے جواب دیا کہ آپ کی داڑھی مبارک کے بلنے سے۔ عبدالرزاق، ابن ابی شیبہ و ابو نعیم

۲۲۱۲۸ حضرت ابوامامہ رضی اللہ عنہ کہتے ہیں نبی کریم ﷺ فجر کی پہلی رکعت میں سورت فاتحہ اور سورت کافرون پڑھتے اور دوسری رکعت میں سورت فاتحہ اور سورت اخلاص پڑھتے تھے اور اس سے زیادہ تجاویز نہیں کرتے تھے۔ ابو محمد سمرقندی فی فضائل قل هو اللہ احد کلام: اس حدیث کی سند میں کچھ ضعفاء راوی بھی ہیں لہذا یہ حدیث ضعیف کے درجہ میں ہے۔

۲۲۱۲۹ حضرت ابوامامہ رضی اللہ عنہ کی روایت ہے کہ ایک آدمی کہنے لگا: یا رسول اللہ! کیا ہر نماز میں قرأت ہوتی ہے؟ آپ ﷺ نے فرمایا: جی ہاں قرأت واجب ہے۔ ابن عدی فی الکامل و بیہقی فی کتاب القراءۃ

۲۲۱۳۰ حضرت زید بن ثابت رضی اللہ عنہ کی روایت ہے کہ نبی کریم ﷺ نماز میں پہلی دو رکعتوں کو قدرے طویل کرتے تھے۔

عبدالرزاق، بخاری، ابو داؤد، نسائی

۲۲۱۳۱ حضرت ابویوب رضی اللہ عنہ کی روایت ہے کہ نبی کریم ﷺ فجر کی نماز میں ”تبارک الذی بیدہ المملک“ پڑھتے تھے۔ رواہ ابو نعیم

۲۲۱۳۲ حضرت ابودرداء رضی اللہ عنہ فرماتے ہیں کہ میں ظہر، عصر اور عشاء کی پہلی دو رکعتوں میں سورت فاتحہ کے ساتھ کوئی اور سورت ملا کر پڑھتا ہوں جب کہ مغرب کی آخری رکعت میں صرف سورت فاتحہ پڑھتا ہوں۔ رواہ عبدالرزاق

۲۲۱۳۳ حضرت عبادہ بن صامت رضی اللہ عنہ کی روایت ہے کہ ایک مرتبہ رسول اللہ ﷺ نے ہمیں فجر کی نماز پڑھائی چنانچہ آپ ﷺ پر قرأت ثقیل (بھاری اور گراں) ہو گئی جب نماز سے فارغ ہوتے تو فرمایا: بلاشبہ میں تمہیں دیکھتا ہوں کہ تم لوگ اپنے امام کے پیچھے قرأت کر رہے ہو۔ ہم نے عرض کیا یا رسول اللہ! بخدا ہم ایسا کرتے ہیں۔ ارشاد فرمایا: ایسا مت کرو بجز سورت فاتحہ کے چونکہ اس کے بغیر نماز میں ہوتی۔

بخاری و مسلم فی القراءۃ

۲۲۱۳۴ حضرت عبادہ بن صامت رضی اللہ عنہ کہتے ہیں کہ میں نے رسول اللہ ﷺ کو ارشاد فرماتے سنا ہے کہ جو آدمی سورت فاتحہ پڑھے اس کی نماز نہیں ہوتی برابر ہے کہ امام ہو یا غیر امام۔ بخاری، مسلم فی القراءۃ

۲۲۱۳۵ حضرت عبادہ بن صامت رضی اللہ عنہ کی روایت ہے کہ ایک دن رسول اللہ ﷺ نے ہمیں امامت کرائی آپ ﷺ سے قرأت میں کوئی

علطی ہوئی تھی ہمارے طرف متوجہ ہو کر فرمایا: کیا تم میں سے کسی نے میرے ساتھ قرأت کی ہے؟ ہم نے عرض کیا جی ہاں۔ ارشاد فرمایا: مجھے اس آدمی پر تعجب ہے جو قرآن میں مجھ سے جھگڑ رہا ہے۔ جب امام قرأت کر رہا ہو تو تم میں سے کوئی بھی بجز ام القرآن کے کچھ نہ پڑھے۔ چونکہ اس کے بغیر نماز میں ہوتی۔ بخاری و مسلم فی القراءۃ وابن عساکر

۲۲۱۳۶ حضرت عبادہ بن صامت رضی اللہ عنہ کی روایت ہے کہ ایک مرتبہ رسول اللہ ﷺ نے ہمیں ایک جہری نماز پڑھائی اور آپ ﷺ پر قراءت کا التباس ہو گیا چنانچہ جب نماز سے فارغ ہوئے تو فرمایا: کیا تم میرے ساتھ قرأت کرتے ہو؟ صحابہ کرام رضی اللہ عنہم نے عرض کیا: جی ہاں فرمایا: بجز ام القرآن کے قرآن مت کرو۔ ابو داؤد، بخاری و مسلم فی القراءۃ امام بیہقی نے اس حدیث کو صحیح قرار دیا ہے۔

۲۲۱۳۷ حضرت عبادہ بن صامت رضی اللہ عنہ کہتے ہیں: رسول اللہ ﷺ نے ہمیں ایک نماز پڑھائی جس میں قراءت جہراً کی گئی آپ ﷺ نے فرمایا: جس وقت نماز میں جہراً قراءت کی جا رہی ہو تم میں سے کو بھی قراءت نہ کیا کرے۔ بجز ام القرآن کے۔ بخاری و مسلم فی القراءۃ کلام: ... امام نسائی نے اس حدیث کو ضعیف قرار دیا ہے دیکھیے ضعیف النسائی ۳۹۔

۲۲۱۳۸ حضرت عبادہ رضی اللہ عنہ کی روایت ہے کہ ایک مرتبہ رسول اللہ ﷺ نے ہمیں نماز پڑھائی اور جہراً قراءت کی، چنانچہ آپ ﷺ پر قراءت کا التباس ہو گیا جب نماز سے فارغ ہوئے تو فرمایا: کیا جہری قراءت کے وقت امام کے پیچھے تم قراءت کرتے ہو؟ صحابہ کرام رضی اللہ عنہم نے جواب دیا: جی ہم جلدی میں پڑھ لیتے ہیں۔ ارشاد فرمایا: مجھے تعجب ہوا کہ نماز میں مجھ سے منازعت کیوں کی جا رہی ہے فرمایا: کہ جب امام جہراً قراءت کر رہا ہو تم مت قراءت کرو۔ بجز ام القرآن (سورت فاتحہ) کے چونکہ ام القرآن کے بغیر نماز نہیں ہوتی۔

بخاری، مسلم فی القراءۃ

جماعت کی نماز میں مقتدی قراءت نہ کرے

۲۲۱۳۹ حضرت عبادہ بن صامت رضی اللہ عنہ کہتے ہیں رسول اللہ ﷺ نے ہم سے پوچھا: کیا تم میرے ساتھ نماز میں قرآن پڑھتے ہو؟ ہم نے عرض کیا جی ہاں یا رسول اللہ! ہم جلدی سے پڑھ لیتے ہیں آپ ﷺ نے فرمایا: ایسا مت کرو۔ بجز ام القرآن کے وہ بھی دل میں پڑھو۔

بخاری و مسلم فی القراءۃ

۲۲۱۴۰ عبادہ بن صامت رضی اللہ عنہ کہتے ہیں: رسول اللہ ﷺ نے ارشاد فرمایا: جو آدمی امام کے پیچھے فاتحہ الکتاب نہیں پڑھتا اس کی نماز نہیں ہوتی۔

بخاری و مسلم فی القراءۃ

امام بیہقی کہتے ہیں کہ اس حدیث کی سند صحیح ہے اور اس میں جو زیادتی ہے وہ کئی وجوہ سے صحیح اور شہور ہے۔

۲۲۱۴۱ حضرت ابوسعید رضی اللہ عنہ کہتے ہیں رسول اللہ ﷺ نے ہمیں حکم دیا ہے کہ ہم سورت فاتحہ کے ساتھ جو آسان لگے وہ پڑھ لیا کریں۔

بخاری مسلم فی القرآن

۲۲۱۴۲ حضرت ابو قتادہ رضی اللہ عنہ کی روایت ہے کہ نبی کریم ﷺ پہلی دو رکعتوں میں سورت فاتحہ کے ساتھ کوئی اور سورت ملا کر پڑھتے اور

دوسری دو رکعتوں میں صرف سورت فاتحہ پڑھتے تھے۔ رواہ ابن ابی شیبہ

۲۲۱۴۳ حضرت ابو قتادہ رضی اللہ عنہ کی روایت ہے کہ رسول اللہ ﷺ ہمیں ظہر کی نماز پڑھاتے تو بسا اوقات ایک آدھ آیت اونچی پڑھ کر ہمیں سنا دیتے تھے اور فجر و ظہر کی پہلی رکعت کو طویل کرتے تھے حتیٰ کہ ہمیں گمان ہوتا کہ آپ ﷺ نے پہلی رکعت کو اس لیے طویل کیا ہے تاکہ لوگ پہلی

رکعت کو پالیں۔ رواہ عبدالرزاق

۲۲۱۴۴..... ابویلی کی مسند ہے، کہ نبی کریم ﷺ ظہر و عصر کی تمام رکعات میں قراءت کرتے تھے۔ رواہ ابن ابی شیبہ

۲۲۱۴۵ ابو صالح مولیٰ تومہ کی روایت ہے کہ انہوں نے حضرت ابو ہریرہ رضی اللہ عنہ کو سنا کہ انہوں نے نماز بسم اللہ الرحمن الرحیم کے ساتھ شروع کی۔ رواہ عبدالرزاق

۲۲۱۴۶ حضرت ابو ہریرہ رضی اللہ عنہ کہتے ہیں کہ نماز میں سورت فاتحہ کافی ہے اگر کچھ زیادہ کیا جائے تو افضل ہے۔

بیہقی فی سننہ فی الصلوات

۲۲۱۴۷ حضرت ابو ہریرہ رضی اللہ عنہ کی روایت ہے کہ رسول اللہ ﷺ ہمیں امامت کراتے چنانچہ جہر بھی کرتے اور سر بھی کرتے، جہری نمازوں میں جہر کرتے اور سری نمازوں میں آہستہ قراءت کرتے میں نے آپ ﷺ کو فرماتے سنا ہے کہ نماز سورت فاتحہ پڑھے بغیر نہیں ہوتی۔

بخاری و مسلم کتاب القراءۃ فی الصلوٰۃ

۲۲۱۴۸ حضرت ابو ہریرہ رضی اللہ عنہ کہتے ہیں کہ مجھے رسول اللہ ﷺ نے حکم دیا کہ میں یہ اعلان کروں کہ نماز سورت فاتحہ اور ساتھ کچھ اور ملانے کے بغیر نہیں ہوتی۔ بیہقی فی کتاب القراءۃ

۲۲۱۴۹ حضرت ابو ہریرہ رضی اللہ عنہ کہتے ہیں کہ رسول اللہ ﷺ نے ارشاد فرمایا کہ کتاب اللہ میں ایک ایسی سورت ہے کہ اس جیسی کوئی سورت مجھ پر نازل نہیں کی گئی۔ ابی رضی اللہ عنہ نے اس سورت کے متعلق آپ ﷺ سے دریافت کیا آپ ﷺ نے فرمایا، مجھے امید ہے کہ تم دروازہ سے نکلنے سے پہلے پہلے جان لو گے۔ میں نے ان کی طرف توجہ کرنی شروع کر دی، فرمایا: جب تم نماز میں کھڑے ہوتے ہو کیسے قراءت کرتے ہو رسول اللہ ﷺ نے فرمایا: تم اس ذات کی جس کے قبضہ قدرت میں میری جان ہے اس جیسی سورت توراۃ، انجیل اور نہ ہی قرآن میں نازل ہوئی چنانچہ وہ سبع مثانی اور قرآن عظیم ہے جو مجھے عطا ہوا ہے۔ بخاری و مسلم فی کتاب القراءۃ

۲۲۱۵۰ حضرت ابن عباس رضی اللہ عنہما کہتے ہیں کہ تم کوئی بھی ایسی نماز نہ پڑھو جس میں تم قرآن مجید میں سے کچھ نہ پڑھو پس اگر تم قراءت نہ کرو تو فاتحہ الکتاب (سورت فاتحہ) ضرور پڑھ لو۔ بخاری و مسلم

۲۲۱۵۱ سلیمان بن عبد الرحمن بن سوار عبد اللہ سوادہ قشیری کے سلسلہ سند سے اہل بادیہ کا ایک آدمی اپنے والد سے روایت کرتا ہے کہ ان کے والد رسول اللہ ﷺ کے پاس قیدی تھے وہ کہتے ہیں میں نے محمد ﷺ کو سنا کہ وہ فرما رہے تھے ہر وہ نماز جس میں فاتحہ الکتاب نہ پڑھی جائے وہ ناقص ہے اور قبول نہیں کی جاتی۔ متفق علیہ

۲۲۱۵۲ عبد الوارث، عبد اللہ بن سوادہ قشیری، اہل دیہات کا ایک آدمی اپنے والد سے روایت کرتا ہے کہ ان کا والد رسول اللہ ﷺ کے پاس قیدی تھا کہتے ہیں کہ میں نے محمد ﷺ کو سنا کہ وہ اپنے صحابہ کرام رضی اللہ عنہم سے فرما رہے تھے: کیا تم میری پیچھے نماز میں قرآن پڑھتے ہو؟ صحابہ کرام رضی اللہ عنہم نے کہا: ہم جلدی جلدی پڑھ لیتے ہیں: آپ ﷺ نے فرمایا: سورت فاتحہ کے علاوہ کچھ نہ پڑھا کرو۔ متفق علیہ

۲۲۱۵۳ حضرت ابن عباس رضی اللہ عنہما کہتے ہیں: تم ہرگز کوئی نماز نہ پڑھو حتیٰ کہ تم سورت فاتحہ اور اس کے ساتھ کوئی اور سورت نہ ملا کر پڑھ لو اور ہر رکعت میں سورت فاتحہ ضرور پڑھا کرو۔ رواہ عبدالرزاق

۲۲۱۵۴ عبد اللہ بن شقیق عقیلی کہتے ہیں میں نے حضرت عائشہ رضی اللہ عنہا سے پوچھا کیا رسول اللہ ﷺ ہر رکعت میں سورتیں جمع کر کے پڑھتے تھے؟ انہوں نے کہا: جی ہاں۔ رواہ ابن ابی شیبہ

۲۲۱۵۵ ام فضل زوجہ عباس بن عبد المطلب کہتی ہیں: میں نے رسول اللہ کو آخری بار سنا کہ مغرب میں سورت ”المرسلات“ پڑھی۔

عبدالرزاق، ابن ابی شیبہ

۲۲۱۵۶ ابوہ اہل کہتے ہیں کہ حضرت ابن مسعود رضی اللہ عنہما اپنی نماز کو الحمد لله رب العالمین سے شروع کرتے تھے۔ رواہ عبدالرزاق

۲۲۱۵۷ حضرت علی رضی اللہ عنہ کہتے ہیں کہ ہر وہ نماز جس میں ام الکتاب نہ پڑھی جائے وہ نماز ناقص ہے حضرت علی رضی اللہ عنہ اسے رسول

اللہ سے بیان کرتے تھے۔ بخاری و مسلم فی کتاب القراءۃ

۲۲۱۵۸ حضرت علی رضی اللہ عنہ کہتے ہیں کہ آدمی کو رکوع اور سجدہ میں قرات نہیں کرنی چاہئے۔ رواہ ابن جریر

۲۲۱۵۹ عبد اللہ بن رافع حضرت علی رضی اللہ عنہ اور حضرت جابر رضی اللہ عنہ سے روایت کرتے ہیں کہ انہوں نے فرمایا امام اور مقتدی کو پہلی دو رکعتوں میں فاتحہ الکتاب اور اس کے ساتھ کوئی اور سورت ملا کر پڑھتی چاہئے اور آخری دو رکعتوں میں فاتحہ الکتاب پڑھنی چاہئے۔

رواہ سیہقی

۲۲۱۶۰ حضرت انس رضی اللہ عنہ کی روایت ہے کہ نبی کریم ﷺ، حضرت ابوبکر، حضرت عمر اور حضرت عثمان رضی اللہ عنہم قراءت الحمد للہ رب العالمین سے شروع کرتے تھے۔ عبد الرزاق ابن ابی شیبہ

۲۲۱۶۱ مالک بن دینار کی روایت ہے کہ حضرت انس رضی اللہ عنہ کہتے ہیں کہ میں نے نبی کریم ﷺ، ابوبکر، عمر اور عثمان رضی اللہ عنہم کے پیچھے نماز پڑھی چنانچہ یہ سارے حضرات قراءت کو الحمد للہ رب العالمین سے شروع کرتے تھے اور مالک یوم الدین پڑھتے تھے۔ رواہ ابن عساکر کلام: اس حدیث کی سند ضعیف ہے۔

فائدہ: مالک یوم الدین پڑھنے کا مطلب یہ ہے کہ سورت فاتحہ کی اس آیت میں سات آٹھ قراءت ہیں لیکن یہ حضرات "مسائلک یوم الدین" کی قراءت کو ترجیح دیتے تھے۔ تفصیل کے لیے دیکھئے تفسیر بیضاوی سورت فاتحہ آیت "مالک یوم الدین"۔

۲۲۱۶۲ حضرت علی رضی اللہ عنہ کی روایت ہے کہ رسول اللہ ﷺ جمعہ کے دن فجر کی نماز میں پہلی رکعت میں "آلم تنزیل المسجدة" اور دوسری رکعت میں "هل اتی علی الانسان حین من الدهر" پڑھتے تھے۔ عقیلی فی الضعفاء، طبرانی فی الاوسط وابونعیم فی التحلیہ

قراءت کے مخفی اور جہری ہونے کے بیان میں

۲۲۱۶۳ ابوسمیل بن مالک کی روایت ہے کہ حضرت عمر بن خطاب رضی اللہ عنہم جہا قراءت کرتے تھے اور ان کی قراءت مقام بلاط میں ابوجہم کے گھر کے پاس سنی جاتی تھی۔ رواہ مالک

۲۲۱۶۴ حضرت علی رضی اللہ عنہ کی روایت ہے کہ رسول اللہ ﷺ دنوں سورتوں میں جہا بسم اللہ الرحمن الرحیم پڑھتے تھے۔ دارقطنی

۲۲۱۶۵ حضرت علی رضی اللہ عنہ کی روایت ہے کہ رسول اللہ ﷺ نماز میں بسم اللہ الرحمن الرحیم پڑھتے۔ دارقطنی

۲۲۱۶۶ حضرت علی رضی اللہ عنہ کی روایت ہے نبی کریم ﷺ فرض نمازوں میں بسم اللہ الرحمن الرحیم جہا پڑھتے تھے۔ دارقطنی

۲۲۱۶۷ ابوظبیل کہتے ہیں میں نے حضرت علی رضی اللہ عنہ اور حضرت عمار رضی اللہ عنہ کو کہتے سنا ہے کہ رسول اللہ ﷺ سورت فاتحہ میں بسم اللہ

الرحمن الرحیم کو جہا پڑھتے تھے۔ دارقطنی، طبرانی، ابن حبان

۲۲۱۶۸ حضرت علی رضی اللہ عنہ کی روایت ہے کہ نبی کریم ﷺ نے ارشاد فرمایا تم جب نماز کے لئے کھڑے ہوتے ہو تو کیسے قراءت کرتے ہو

میں نے عرض کیا الحمد للہ رب العالمین فرمایا کہ بسم اللہ الرحمن الرحیم بھی کہا کرو۔ دارقطنی

۲۲۱۶۹ زہری، عبد اللہ بن جہر سے ان کے والد جہر کی روایت نقل کرتے ہیں کہ میں نے رسول اللہ ﷺ کے پیچھے قراءت کی چنانچہ جب آپ

ﷺ نماز سے فارغ ہوئے تو ارشاد فرمایا اے جہر اپنے رب کو سناؤ مجھے نہ سناؤ۔ ابن مندہ، ابن قانع، طبرانی، ابونعیم، عسکری و ابن عدی

۲۲۱۷۰ حضرت ابو ہریرہ رضی اللہ عنہ کہتے ہیں ہر نماز میں قراءت ہے چنانچہ جب رسول اللہ ﷺ جب با آواز بلند قراءت کرنے تو ہم بھی بلند

آواز سے قراءت کرتے اور جب آہستہ آواز سے قراءت کرتے تو ہم بھی آہستہ آواز سے قراءت کرتے۔ عبد الرزاق، ابن ابی شیبہ

۲۲۱۷۱ اسی طرح حضرت ابو ہریرہ رضی اللہ عنہ کی روایت ہے کہ نبی کریم ﷺ رات کو جب نماز کے لیے کھڑے ہوتے تو بھی آہستہ آواز سے

قراءت کرتے اور کبھی بلند آواز سے۔ رواہ ابن ابی شیبہ

۲۲۱۷۲ اسی طرح حضرت ابو ہریرہ رضی اللہ عنہ کی روایت ہے کہ نبی کریم ﷺ جہری نمازوں میں جہر کرتے اور سری نمازوں میں سر (آہستہ قراءت)

ت کرتے۔ رواہ عبد الرزاق

- ۲۲۱۷۳ حضرت ام ہانی رضی اللہ عنہما کہتی ہیں کہ میں نبی کریم ﷺ کی قراءت سن لیتی تھی حالانکہ میں اپنے بستر پر ہوتی تھی۔ رواہ ابن ابی شیبہ
- ۲۲۱۷۴ حضرت انس رضی اللہ عنہ کی روایت ہے کہ میں نے نبی کریم ﷺ، ابوبکر، عمر اور عثمان رضی اللہ عنہم کے پیچھے نماز پڑھی ہے یہ حضرات بسم اللہ الرحمن الرحیم کو جہر انہیں پڑھتے تھے۔ رواہ ابن ابی شیبہ

تسمیہ کے بیان میں

- ۲۲۱۷۵ حضرت انس بن مالک رضی اللہ عنہ کہتے ہیں میں نے حضرت ابوبکر صدیق عمر بن خطاب اور عثمان بن عفان رضی اللہ عنہم کے پیچھے نماز پڑھی ہے یہ سب حضرات بسم اللہ الرحمن الرحیم سے نماز شروع کرتے تھے۔ مالک و بیہقی
- ۲۲۱۷۶ ابوفاختہ کی روایت ہے کہ حضرت علی رضی اللہ عنہ بسم اللہ الرحمن الرحیم کو جہر انہیں پڑھتے تھے اور الحمد للہ رب العالمین کو جہر پڑھتے تھے۔
- ۲۲۱۷۷ شخصی کہتے ہیں میں نے حضرت علی رضی اللہ عنہ کو دیکھا ہے اور ان کے پیچھے نماز پڑھی ہے چنانچہ آپ رضی اللہ عنہ بسم اللہ الرحمن الرحیم کو جہر پڑھتے تھے۔ رواہ بیہقی
- ۲۲۱۷۸ حضرت جابر رضی اللہ عنہ کی روایت ہے کہ نبی کریم ﷺ نے مجھ سے پوچھا تم نماز کو کیسے شروع کرتے ہو اے جابر؟ میں نے عرض کیا میں الحمد للہ رب العالمین سے نماز شروع کرتا ہوں مجھے حکم دیا: بسم اللہ الرحمن الرحیم بھی پڑھا کر۔ رواہ ابن نجار
- ۲۲۱۷۹ موسیٰ بن ابی حبیب، حکم بن عمیر رضی اللہ عنہ جو کہ بدری صحابی ہیں سے روایت کرتے ہیں کہ میں نے نبی کریم ﷺ کے پیچھے نماز پڑھی آپ ﷺ رات کی نماز میں صبح کی نماز میں اور جمعہ کی نماز میں بسم اللہ الرحمن الرحیم جہر پڑھتے تھے۔
- کلام: یہ حدیث ضعاف دارقطنی میں ہے ۲۳۲

- ۲۲۱۸۰ عمرو بن دینار کی روایت ہے کہ حضرت ابن عباس رضی اللہ عنہما اور ابن عمر رضی اللہ عنہما دونوں بسم اللہ الرحمن الرحیم سے نماز شروع کرتے تھے۔
- رواہ عبدالرزاق
- ۲۲۱۸۱ حضرت ابن عباس رضی اللہ عنہما کہتے ہیں کہ بسم اللہ الرحمن الرحیم کو جہر پڑھنا دیہاتوں کی قراءت ہے۔ رواہ عبدالرزاق
- ۲۲۱۸۲ عبد اللہ بن ابی بکر بن حفص بن عمر بن سعد کی روایت ہے کہ حضرت معاویہ رضی اللہ عنہ نے مدینہ میں لوگوں کو عشاء کی نماز پڑھائی چنانچہ انہوں نے بسم اللہ الرحمن الرحیم اور بعض تکبیریں نہ کہیں جب نماز سے فارغ ہوئے تو ان کی قراءت کو سننے والے بعض مہاجر بن وانصار نے پکار کر کہا: اے معاویہ! کیا آپ نے نماز میں سے چوری کی یا آپ بھول گئے ہیں۔ بسم اللہ الرحمن الرحیم اور جہرہ میں جاتے وقت کی تکبیر کیا ہے؟ چنانچہ حضرت معاویہ رضی اللہ عنہ نے اس کے بعد ایسا نہیں کیا۔ رواہ عبدالرزاق
- ۲۲۱۸۳ حضرت ابن عباس رضی اللہ عنہما کی روایت ہے کہ ایک مرتبہ رسول اللہ ﷺ نے نماز پڑھی اور بسم اللہ الرحمن الرحیم کو جہر پڑھا۔

- رواہ ابن عساکر
- ۲۲۱۸۴ نافع کی روایت ہے کہ ابن عمر رضی اللہ عنہما بسم اللہ الرحمن الرحیم کو نہیں چھوڑتے تھے چنانچہ آپ رضی اللہ عنہما قراءت کو بسم اللہ الرحمن الرحیم سے شروع کرتے تھے۔ رواہ عبدالرزاق
- ۲۲۱۸۵ ابن عمر رضی اللہ عنہما کی روایت ہے کہ عمر رضی اللہ عنہ قراءت بسم اللہ الرحمن الرحیم سے شروع کرتے تھے۔ رواہ ابن نجار
- کلام: ذخیرۃ الحفاظ میں یہ حدیث قدرے تغیر الفاظ کے ساتھ آئی ہے چنانچہ اس میں قراءت کی بجائے صلوة کا لفظ ہے دیکھیے ۶۱۸۰۔
- ۲۲۱۸۶ قیس بن عباد کہتے ہیں ابن عبد اللہ بن مغفل اپنے والد سے روایت کرتے ہیں کہ میں نے نبی کریم ﷺ کے صحابہ کرام رضی اللہ عنہم میں

سے بدعت کے خلاف اپنے والد سے بڑھ کر کسی کو نہیں پایا۔ چنانچہ انہوں نے مجھے ایک مرتبہ بسم اللہ الرحمن الرحیم (جبرا) پڑھتے ہوئے سنا تو کہا: اے بیٹے! بدعت سے بچو میں نے نبی کریم ﷺ ابو بکر، عمر اور عثمان رضی اللہ عنہم کے پیچھے نماز پڑھی ہے میں نے اس سے کسی کو بھی یوں بسم اللہ پڑھتے ہوئے نہیں سنا جب تم قراءت کرنا چاہو تو الحمد للہ رب العالمین سے کیا کرو۔ عبد الرزاق، ابن ابی شیبہ

ذیل القراءۃ

۲۲۱۸۷ حضرت ابن عباس رضی اللہ عنہما کی روایت ہے کہ ان سے کسی نے پوچھا: کیا نبی کریم ﷺ ظہر اور عصر کی نماز میں قراءت کرتے تھے؟ ابن عباس رضی اللہ عنہما نے جواب دیا: نہیں وہ آدمی بولا: عین ممکن ہے کہ آپ ﷺ دل میں آہستہ قراءت کرتے ہوں۔ فرمایا: یہ پہلی صورت سے زیادہ باعث شر ہے چنانچہ رسول اللہ ﷺ اللہ تعالیٰ کے مامور بندے تھے انہیں جو پیغام دیا جاتا وہ ٹھیک ٹھیک ہم تک پہنچاتے تھے نیز آپ ﷺ نے لوگوں کے سوا ہمیں کسی چیز میں خصوصیت نہیں بخشی، بجز تین چیزوں کہ وہ یہ کہ ہمیں حکم دیا ہے کہ ہم اچھی طرح سے وضو کریں اور یہ کہ ہم صدقہ نہ کھائیں اور یہ کہ ہم گدھے کو گھوڑی پر جفتی کے لئے نہ کدوائیں۔ رواہ ابن حوری

فائدہ:..... گدھے کو گھوڑی پر کدوانے کا مطلب یہ ہے کہ جب ان دو مختلف الاجناس جانوروں سے جفتی کروائی جائے تو ان سے ایک تیسری مخلوط جنس یعنی خچر پیدا ہوتی ہے اور حدیث میں بھی خچر کی نسل بڑھانے سے منع کیا گیا ہے۔

علامہ خطابی کہتے ہیں: جب گدھے کو گھوڑی پر کدوایا جائے گا تو تیسری نسل ان سے پیدا ہوگی اور یوں گھوڑوں کی نسل کے منقطع ہونے کا خدشہ ہے اور گھوڑوں کے منافع ختم ہو جائیں گے چونکہ گھوڑے سواری، بار برداری، جہاد، مال غنیمت کے جمع کرنے کے کام آتے ہیں حالانکہ خچر میں یہ سارے منافع نہیں پائے جاتے اسی طرح شائع کے نزدیک گھوڑوں کا گوشت بھی کھایا جاتا ہے جب کہ خچر کا گوشت بالاتفاق حرام ہے۔

انتہی النہایہ ۴۴

جب کہ بعض دوسری احادیث میں گدھے کو گھوڑی پر کدوانے کی اجازت آئی ہے اور اسی طرح بعض کتب فقہ میں اس امر کو مباح کہا گیا ہے۔ حالانکہ اس حدیث میں ممانعت آئی ہے۔ واللہ اعلم! اس شبہ کا ازالہ یوں کیا جاسکتا ہے کہ پوری شد و مد کے ساتھ کلی طور پر رواج نہ پھیلا دیا جائے، البتہ کبھی کبھار گدھے کو گھوڑی پر کدوانے کی اجازت ہے تاکہ گھوڑوں کی نسل بھی منقطع نہ ہو اور خچر بھی ناپید نہ ہوں۔ واللہ اعلم بالصواب۔

آئین کے بیان میں

۲۲۱۸۸ حضرت علی رضی اللہ عنہ کہتے ہیں کہ نبی کریم ﷺ جب ”ولا الضالین“ کہتے تو اس کے بعد ”آئین“ کہتے اور اونچی آواز سے کہتے۔

ابن ماجہ، ابن حوری

ابن جریر نے اس حدیث کو صحیح قرار دیا ہے۔ وابن شاہین

۲۲۱۸۹ حضرت بلال بن ابی رباح رضی اللہ عنہ کی روایت ہے کہ نبی کریم ﷺ نے ان سے فرمایا کہ مجھ سے پہلے آئین نہ کہہ دیا کرو۔ ابو شیخ
۲۲۱۹۰ حضرت وائل رضی اللہ عنہ کی روایت ہے کہ میں نے نبی کریم ﷺ کے پیچھے نماز پڑھی جب آپ ﷺ نے فاتحہ الکتاب پڑھی تو آواز بلند آئین کہا اور پھر دائیں بائیں سلام پھیرا حتیٰ کہ میں نے آپ ﷺ کے رخساروں کی سفیدی دیکھ لی۔ ابن ابی شیبہ
۲۲۱۹۱ اسی طرح وائل رضی اللہ عنہ کی حدیث ہے کہ رسول اللہ ﷺ جب غیر المغضوب علیہم ولا الضالین کہتے تو ہمیں سنانے کیلئے آئین کہتے۔

رواہ عبد الرزاق

۲۲۱۹۲ وائل بن حجر رضی اللہ عنہ کہتے ہیں میں نے نبی کریم ﷺ کے ساتھ نماز پڑھی چنانچہ جب آپ ﷺ نے ولا الضالین کہا تو اس کے بعد ”آئین“ کہا اور آواز کو لمبا کیا۔ رواہ ابن ابی شیبہ

- ۲۲۱۹۳ ابو عثمان کی روایت ہے کہ بلال رضی اللہ عنہ سے نبی کریم ﷺ فرمایا کرتے تھے کہ مجھ سے پہلے آئین مت کہا کرو۔ سعید بن منصور
- ۲۲۱۹۴ حضرت ابو ہریرہ رضی اللہ عنہ کہتے ہیں کہ جب اہل زمین کی آئین اہل آسمان کی آئین کے ساتھ موافق ہو جاتی ہے تو بندے کے انگے پچھلے گناہ سب معاف کر دیئے جاتے ہیں۔ رواہ عبدالرزاق
- ۲۲۱۹۵ ابن سیرین رحمۃ اللہ علیہ کی روایت ہے کہ حضرت ابو ہریرہ رضی اللہ عنہ بحرین میں مؤذن تھے چنانچہ انہوں نے امام پر شرط لگا رکھی تھی کہ وہ ان پر آئین کہنے میں سبقت نہ لے جائے۔ سعید بن منصور
- ۲۲۱۹۶ نافع کی روایت ہے کہ ابن عمر رضی اللہ عنہما جب سورت فاتحہ ختم کرتے تو آئین کہتے چنانچہ آپ رضی اللہ عنہ سورت فاتحہ کے اختتام پر آئین کہنا نہیں چھوڑتے تھے اور مقتدیوں کو بھی آئین کہنے پر ابھارتے تھے نیز میں نے اس بارے میں ان سے ایک حدیث بھی سن رکھی ہے۔ رواہ عبدالرزاق

رکوع اور اس کے متعلقات کے بیان میں

- ۲۲۱۹۷ ”مسند عمر رضی اللہ عنہ“ ابو عبدالرحمن اسلمی کہتے ہیں کہ حضرت عمر رضی اللہ عنہ نے فرمایا گھٹنوں کو پکڑا کرو چنانچہ رکوع میں گھٹنوں کو پکڑنا سنت قرار دیا گیا ہے۔
- ایک روایت میں ہے کہ گھٹنے تمہارے لئے سنت قرار دے گئے ہیں لہذا رکوع میں گھٹنوں کو پکڑا کرو۔ طبرانی، عبد الرزاق، ابن ابی شیبہ اور امام ترمذی نے اس حدیث کو حسن صحیح قرار دیا ہے۔

- وشاشی، بغوی فی الحدیثات والطحاری، ابن حبان، دار قطنی فی الافراد بیہقی وسعید بن منصور
- ۲۲۱۹۸ عاتقہ رضی اللہ عنہ اور اسود کہتے ہیں ہم نے حضرت عمر رضی اللہ عنہ سے حفظ کیا ہے کہ آپ رضی اللہ عنہ رکوع کے بعد گھٹنوں کو زمین پر رکھتے تھے جس طرح کہ اونٹ رکھتا ہے اور ہاتھوں سے پہلے گھٹنوں کو زمین پر رکھتے تھے۔ رواہ طحاوی
- ۲۲۱۹۹ ابو عبدالرحمن اسلمی کہتے ہیں کہ جب ہم رکوع کرتے تو اپنے ہاتھوں کو رانوں کے درمیان لٹکا لیتے تھے چنانچہ حضرت عمر رضی اللہ عنہ نے ہمیں دیکھ کر فرمایا سنت یہ ہے کہ رکوع میں گھٹنوں کو پکڑا جائے۔ رواہ البیہقی
- ۲۲۲۰۰ ابراہیم کی روایت ہے کہ حضرت عمر رضی اللہ عنہ اپنے ہاتھوں کو رکوع میں گھٹنوں پر رکھتے تھے اور عبد اللہ بن منصور رضی اللہ عنہ اپنے ہاتھوں کو گھٹنوں کے درمیان لٹکا لیتے تھے ابراہیم کہتے ہیں کہ حضرت عبد اللہ بن مسعود رضی اللہ عنہما کے مسلک کو نہیں اپنایا گیا اور حضرت عمر رضی اللہ عنہ کا طریق کار مجھے پسند ہے۔ ابن خسرو
- ۲۲۲۰۱ ابو عمر کہتے ہیں کہ حضرت عمر رضی اللہ عنہ جب رکوع کرتے تو اپنے ہاتھوں کو گھٹنوں پر رکھتے تھے۔ رواہ ابن سعد
- ۲۲۲۰۲ ابراہیم کی روایت ہے کہ حضرت عمر رضی اللہ عنہ جب رکوع کرتے تو اونٹ کی طرح واقع ہوتے اور ان کے ہاتھ گھٹنوں پر ہوتے۔

- رواہ ابن سعد
- ۲۲۲۰۳ عاتقہ اور اسود کہتے ہیں ہم نے عبد اللہ بن مسعود رضی اللہ عنہما کے ساتھ نماز پڑھی چنانچہ جب انہوں نے رکوع کیا تو ہاتھوں کو گھٹنوں کے درمیان لٹکا لیا ہم نے بھی ایسا کیا کچھ عرصہ بعد ہماری حضرت عمر رضی اللہ عنہ سے ملاقات ہوئی انہوں نے ہمارے ساتھ اپنے گھر میں نماز پڑھی، جب انہوں نے رکوع کیا تو ہم نے عبد اللہ بن مسعود رضی اللہ عنہما کی طرح ہاتھوں کو گھٹنوں کے درمیان چھوڑے رکھا جب کہ حضرت عمر رضی اللہ عنہ نے ہاتھوں کو گھٹنوں پر رکھا جب نماز سے فارغ ہوئے تو پوچھا یہ کیا طریقہ ہے ہم نے انہیں حضرت عبد اللہ رضی اللہ عنہ کے حوالے سے خبر دی انہوں نے فرمایا اس طریقہ پر بھی عمل کیا جاتا تھا پھر یہ چھوڑ دیا گیا۔ عبد الرزاق
- ۲۲۲۰۴ ابراہیم بن میسرہ کی روایت ہے کہ حضرت عمر بن خطاب رضی اللہ عنہ رکوع اور سجدہ میں سبحان اللہ وحمده کے بقدر پانچ مرتبہ تسبیح کہتے تھے۔

رواہ عبد الرزاق

۲۲۲۰۵ حضرت علی رضی اللہ عنہ کہتے ہیں کہ نبی کریم ﷺ جب رکوع کرتے تو (آپ کی بیٹھ اس قدر ہموار ہوتی کہ) اگر ان کی پشت پر پانی سے بھر برتن رکھ دیا جائے تو وہ نہ گرنے پائے۔ رواہ احمد بن حنبل

۲۲۲۰۶ نعمان بن سعد مروی حدیث بیان کرتے ہیں کہ انہیں رکوع میں قرآن پڑھنے سے منع کیا گیا ہے اس پر انہوں نے فرمایا: جب تم رکوع کرو تو اللہ تعالیٰ کی تعظیم بیان کر لیا کرو اور جب سجدہ کرو تو دعا کیا کرو چونکہ یہ قبول کے زیادہ لائق ہے۔ رواہ یوسف کلام: معنی میں لکھا ہے کہ نعمان بن سعد بن علی کوئی راوی ہے جو کہ مبہول ہے۔

۲۲۲۰۷ حضرت براء بن عازب رضی اللہ عنہ کی روایت ہے کہ رسول اللہ ﷺ جب سمع اللہ لمن حمدہ کہتے تو اس وقت تک ہم میں سے کوئی آدمی بھی اپنے پیڑھ کو نہیں جھکا تا تھا جب تک کہ نبی کریم ﷺ سجدہ میں نہ جاتے پھر ہم سجدہ میں جاتے تھے۔ رواہ عبدالرزاق

۲۲۲۰۸ علی بن شیبان کی روایت ہے کہ ہم اپنے گھروں سے نکلے اور رسول اللہ ﷺ کے پاس آئے اور ان کے دست اقدس پر بیعت کی اور پھر ان کے ساتھ نماز پڑھی چنانچہ آپ ﷺ نے نماز ہی میں دوران رکوع نکلیوں سے ایک آدمی کو دیکھا کہ وہ اپنی کمر کو رکوع اور سجدہ میں سیدھی نہیں رکھتا۔ چنانچہ جب نبی کریم ﷺ نماز سے فارغ ہوئے تو فرمایا: اے جماعت! مسلمان اس آدمی کی نماز نہیں جو رکوع اور سجدہ میں اپنی کمر کو سیدھا نہیں رکھتا۔ ابن ابی شیبہ عن علی بن شیبان

رکوع اور سجدہ کی مقدار

۲۲۲۰۹ حضرت حذیفہ بن یمان رضی اللہ عنہ کی روایت ہے کہ میں نے نبی کریم ﷺ کے ساتھ نماز پڑھی چنانچہ آپ ﷺ کا رکوع قیام کے بغیر ہوتا تھا پھر کہتے: سبح اللہ لمن حمدہ اور سیدھے کھڑے ہو جاتے۔ رواہ ابن ابی شیبہ

۲۲۲۱۰ ثعلبہ رضی اللہ عنہ کی روایت ہے کہ ایک مرتبہ رسول اللہ ﷺ نماز پڑھ رہے تھے اچانک ایک آدمی کو کہتے سنا: "الحمد لله حمداً كثيراً طيباً مبارکاً فيه كما ينبغي لكرم وجه ربنا عز وجل"

جب رسول اللہ ﷺ نماز سے فارغ ہوئے تو فرمایا: یہ کلمات کس آدمی نے کہے ہیں بخدا! میں نے بارہ فرشتوں کو دوڑتے دیکھا ہے پھر رسول اللہ ﷺ غور کے ساتھ آنکھوں سے دیکھنے لگے حتیٰ کہ پردے چھا گئے پھر آپ ﷺ نے فرمایا: یہ کلمات قیامت کے دن تیرے لیے عمدہ خاتمہ بن جائیں گے۔ طبرانی فی الاوسط

۲۲۲۱۱ ابو حنیفہ رضی اللہ عنہ کی روایت ہے کہ نبی کریم ﷺ نماز کے لیے کھڑے ہوئے اور جب رکوع سے اوپر اٹھے کہا: سمع اللہ لمن حمدہ ربنا لك الحمد ملء السموات وملء الارض وملء ما شئت من شئ بعد لامانع لما اعطيت ولا منعت ولا ينفع ذا الجند منك الجند اور یہ کلمات بآواز بلند کہتے تھے۔

ترجمہ: اللہ تعالیٰ نے اپنی تعریف کو سن لیا اے ہمارے رب تمام تعریفیں تیرے ہی لیے ہیں۔ بھرے آسمانوں اور زمین کے بقدر اور تیری بھر مشیت کے بقدر جس چیز کو تو عطا کرے اسے کوئی نہیں روکنے والا اور جسے تو روکے اسے کوئی نہیں عطا کرنے والا اور کسی دولت مند کو اس کی دولت تیری پکڑ سے نہیں بچا سکتی۔

۲۲۲۱۲ حضرت ابو ہریرہ رضی اللہ عنہ کی روایت ہے کہ رسول اللہ ﷺ جب رکوع سے سر مبارک اوپر اٹھاتے تو کہتے: اللهم ربنا ولك الحمد رواہ عبدالرزاق

۲۲۲۱۳ سعید بن ابوسعید کی روایت ہے کہ انہوں نے حضرت ابو ہریرہ رضی اللہ عنہ کو سنا دیا کہ آج حالیکہ وہ لوگوں کو امامت کر رہے تھے چنانچہ انہوں نے کہا: سمع لمن حمدہ پھر کہا: اللهم ربنا لك الحمد۔ رواہ عبدالرزاق

۲۲۲۱۳۔ عبد الرحمن بن ہرمز اعرج کہتے ہیں میں نے حضرت ابو ہریرہ رضی اللہ عنہ کو کہتے سنا جس وقت کہ امام رکوع سے سر اٹھاتا ہے چنانچہ انہوں نے کہا: سمع الله لمن حمدہ اس کے بعد "ربنا لك الحمد" کہا۔ رواہ عبدالرزاق
فائدہ:..... اور اس مضمون کی اکثر احادیث گزر چکی ہیں جن سے یہ بات مترشح ہوتی ہے کہ امام کو سمع الله لمن حمدہ اور ربنا لك الحمد دونوں کلمات کہنے چاہئیں جب کہ تین چار احادیث کے بعد حضرت عبد اللہ بن مسعود رضی اللہ عنہما کی حدیث آئے گی جس سے ظاہر ہوگا کہ سمع الله لمن حمدہ امام کو کہنا چاہیے اور "ربنا لك الحمد" مقتدی کو کہنا چاہیے چنانچہ اس مضمون کی احادیث بھی کثیر ہیں کتب فقہ میں فتویٰ اسی پر ہے کہ سمع الله لمن حمدہ وظیفہ امام ہے اور ربنا لك الحمد مقتدی کا وظیفہ ہے اس مسئلہ میں آئمہ کا اختلاف ہے تفصیل کے لیے کتب فقہ کو دیکھ لیا جائے۔

۲۲۲۱۵۔ حضرت ابو ہریرہ رضی اللہ عنہ فرماتے ہیں کہ رکوع کے بغیر نماز نہیں ہوتی۔ رواہ عبدالرزاق

۲۲۲۱۶۔ حضرت عائشہ رضی اللہ عنہا کی روایت ہے کہ نبی کریم ﷺ جب رکوع کرتے تو ہاتھوں کو گھٹنوں پر رکھتے تھے۔ رواہ ابن ابی شیبہ

۲۲۲۱۷۔ حضرت عبد اللہ بن مسعود رضی اللہ عنہما کی روایت ہے کہ رسول اللہ ﷺ نے ہمیں نماز سکھائی، چنانچہ آپ ﷺ نے تکبیر کہی اور پھر رفع یدین کیا پھر رکوع میں گئے اور دونوں ہاتھوں کو گھٹنوں کے درمیان لٹکا لیا۔ رواہ ابن ابی شیبہ

فائدہ:..... رکوع میں مسنون یہ ہے کہ ہاتھوں کی انگلیوں کو کھول کر گھٹنوں کو پکڑا جائے جب کہ حضرت عبد اللہ بن مسعود رضی اللہ عنہما کا عمل یہ تھا کہ وہ ہاتھوں کو ملا کر گھٹنوں کے درمیان لٹکا لیتے تھے اور اس طرح کرنے کو اصطلاح میں طباق کہتے ہیں، چنانچہ ما قبل کی احادیث سے معلوم ہو چکا ہے کہ یہ طریقہ مسنون ہو چکا ہے پہلے معمول بہا تھا پھر متروک ہو چکا۔

۲۲۲۱۸۔ حضرت عبد اللہ بن مسعود ﷺ فرماتے ہیں کہ جب امام سمع الله لمن حمدہ کہے تو جو اس کے پیچھے ہو اسے چاہئے کہ: ربنا لك الحمد۔

رواہ عبدالرزاق

۲۲۲۱۹۔ روایت ہے کہ حضرت علی رضی اللہ عنہ رکوع میں قرآن مجید پڑھنے سے منع کرتے تھے، فرمایا کرتے تھے کہ جب تم رکوع کرو تو اپنے رب کی تعظیم بیان کیا کرو، اور جب سجدہ کرو تو دعائے مانگا کرو چونکہ سجدہ میں دعا قبولیت کے زیادہ لائق ہے۔ ابو یعلیٰ

۲۲۲۲۰۔ حضرت علی رضی اللہ عنہ کی روایت ہے کہ جب رسول اللہ ﷺ فرض نماز کے لیے کھڑے ہوتے تکبیر کہتے جب رکوع سے سر اوپر اٹھاتے تو "سمع الله لمن حمدہ" کہتے پھر اس کے فوراً بعد کہتے:

اللهم ربنا لك الحمد ملء السموات وملء الارض وملء ما شئت من شيء بعد المخلص

فائدہ:..... ابن صاعد کہتے ہیں مجھے معلوم نہیں کہ اس حدیث میں کسی نے قول کیا ہو بجز موسیٰ بن عقبہ کے۔

۲۲۲۲۱۔ حضرت انس رضی اللہ عنہ کہتے ہیں کہ اللہ غروب جل اس آدمی کی طرف نظر رحمت سے نہیں دیکھتے جو رکوع اور سجدہ میں اپنی کرسی سیدھی نہیں رکھتا۔

ابن النجار

مزید تفصیل کے لیے دیکھئے ذخیرۃ الحفاظ ۹۹۶

سجدہ اور اس کے متعلقات کے بیان میں

۲۲۲۲۲۔ "مسند صدیق اکبر رضی اللہ عنہ" عبد الکریم بن امیہ کہتے ہیں مجھے یہ خبر پہنچی ہے کہ حضرت ابو بکر صدیق رضی اللہ عنہ نگی زمین پر نماز پڑھ لیتے تھے۔ رواہ عبدالرزاق

۲۲۲۲۳۔ حضرت عمر رضی اللہ عنہ فرماتے ہیں کہ جب تم میں سے کسی کو گرمی محسوس ہو تو اسے چاہئے کہ وہ اپنے کپڑے کے کنارے پر سجدہ کر لیا کرے۔

عبدالرزاق، ابن ابی شیبہ و بیہقی

۲۲۲۲۴۔ حضرت عمر رضی اللہ عنہ سے مروی ہے کہ آدمی کو سات اعضاء پر سجدہ کرنے کا حکم دیا گیا ہے یعنی پیشانی، دو ہتھیلیاں، دو گھٹنے اور دو پاؤں۔

رواہ ابن ابی شیبہ

- ۲۲۲۲۵ حضرت عمر رضی اللہ عنہ فرماتے ہیں کہ جب تم میں سے کوئی آدمی گرمی یا سردی کی شدت کی وجہ سے سجدہ کرنے کی طاقت نہ رکھتا ہو اسے چاہئے کہ وہ اپنے کپڑے کے کنارے پر سجدہ کر لے۔ رواہ ابن ابی شیبہ
- ۲۲۲۲۶ یحییٰ بن ابی کثیر کی روایت ہے کہ ایک مرتبہ نبی کریم ﷺ نے ایک آدمی کو دیکھا کہ وہ سجدہ میں اپنے بالوں کو ہاتھ سے (گردوغبار سے) بچا رہا ہے نبی کریم ﷺ نے فرمایا: یا اللہ! اس کے بالوں کو بھلائی سے محروم کر دے چنانچہ اس آدمی کے بال گر گئے۔ رواہ عبدالرزاق
- ۲۲۲۲۷ اس جیسی احادیث کی روشنی میں فقہاء نے وضاحت کی ہے کہ نماز میں بالوں اور کپڑوں وغیرہ کو گردوغبار سے بچانا مکروہ ہے۔
- ۲۲۲۲۸ یحییٰ بن ابی کثیر کی روایت ہے کہ نبی کریم ﷺ نے ارشاد فرمایا: تین طرح کی پھونکیں مکروہ تھیں گئی ہیں سجدہ کی جگہ پر پھونک مارنا (۲) پینے کی چیز میں پھونک مارنا (۳) اور کھانے میں پھونک مارنا۔ رواہ عبدالرزاق
- ۲۲۲۲۹ روایت ہے کہ حضرت علی کرم اللہ وجہہ و دو جہوں کے درمیان (جلسہ میں) کہا کرتے تھے۔

رب اغفولی وارحمنی وارفعنی واجبرنی وارزقنی

- اے میرے پروردگار میری بخشش کر دے مجھ پر رحم کر، میرے درجات بلند فرما میری حالت درست کر دے اور مجھے رزق عطا کر دے۔
- ۲۲۲۲۹ ”مسند براء بن عازب“ ابواسحاق کہتے ہیں کہ حضرت براء بن عازب رضی اللہ عنہ نے ہمیں سجدے کا طریقہ بتایا: چنانچہ انہوں نے اپنی ہتھیلیوں کو زمین پر رکھ کر سہارا لیا اور سر نیوں کو بلند کیا پھر فرمایا: نبی کریم ﷺ اسی طرح سجدہ کرتے تھے۔ ابن ابی شیبہ مزید تفصیل کے لیے دیکھئے ضعیف ابی داؤد ۱۹۰

سجدہ میں چہرہ کی جگہ

- ۲۲۲۳۰ حضرت براء رضی اللہ عنہ کی روایت ہے کہ ان سے سوال کیا گیا کہ نبی کریم ﷺ (سجدہ میں) چہرہ مبارک کہاں رکھتے تھے؟ حضرت براء رضی اللہ عنہ نے جواب دیا کہ نبی کریم ﷺ چہرہ مبارک سجدہ میں ہتھیلیوں کے درمیان رکھتے تھے۔ رواہ ابن ابی شیبہ
- ۲۲۲۳۱ ”مسند ثوبان بن سعد بن حکم“ عمران بن حکم بن ثوبان اپنے دادا ثوبان رضی اللہ عنہ سے روایت کرتے ہیں کہ نبی کریم ﷺ نے کوئے کی طرح ٹھونکیں مارنے اور درندے کی طرح بازو پھیلا کر رکھنے سے منع فرمایا ہے۔ ابن ابی عاصم وابونعیم
- ۲۲۲۳۲ ”مسند جابر بن عبد اللہ“ حضرت جابر رضی اللہ عنہ کی روایت ہے کہ رسول اللہ ﷺ بازوؤں کو پیٹ سے جدا کر کے سجدہ کرتے تھے حتیٰ کہ آپ ﷺ کی بغلوں کی سفیدی دیکھ لی جاتی تھی۔ رواہ عبدالرزاق
- ۲۲۲۳۳ اسی طرح حضرت جابر بن عبد اللہ رضی اللہ عنہ کی روایت ہے کہ رسول اللہ ﷺ اعتدال کے ساتھ سجدہ کرنے کا حکم دیتے تھے اور کتے کی طرح بازو پھیلا کر سجدہ کرنے سے منع فرماتے تھے۔ رواہ عبدالرزاق
- ۲۲۲۳۴ ابوقلابہ کی روایت ہے کہ مالک بن حویرث رضی اللہ عنہ ہمارے ہاں تشریف لائے اور فرمایا: کیا میں تمہیں رسول اللہ ﷺ کی نماز کے بارے میں نہ بتلاؤں؟ چنانچہ کسی نماز کا بھی وقت نہیں تھا انہوں نے ہمیں نماز پڑھ کر دکھائی اور جب انہوں نے پہلی رکعت میں دوسرے سجدہ سے سر اوپر اٹھایا تو سیدھے بیٹھ گئے اور پھر زمین پر سہارا لے کر کھڑے ہو گئے۔ رواہ ابن ابی شیبہ
- ۲۲۲۳۵ ”مسند وائل بن حجر“ حضرت وائل بن حجر رضی اللہ عنہ کی روایت ہے کہ میں نے نبی کریم ﷺ کو سجدہ میں دیکھا چنانچہ آپ ﷺ نے اپنے ہاتھوں کو کانوں کے قریب رکھا ہوا تھا۔ رواہ ابن ابی شیبہ
- ۲۲۲۳۶ اسی طرح حضرت وائل بن حجر رضی اللہ عنہ کی روایت ہے کہ میں نے نبی کریم ﷺ کو دیکھا کہ آپ ﷺ نے پیشانی اور ناک پر سجدہ کیا۔

رواہ ابن ابی شیبہ

فائدہ: پیشانی اور ناک پر سجدہ کرنا واجب ہے تاہم امام اعظم ابوحنیفہ کے نزدیک اگر صرف پیشانی یا صرف ناک پر سجدہ کیا جائے تو یہ کافی ہے۔

۲۲۲۳۷ ”مسند عبد اللہ بن اقرم خزاعی“ عبد اللہ بن اقرم کہتے ہیں کہ میں ایک مرتبہ ابوالقاسم کے ساتھ نمبر پہاڑ پر تھا، اچانک ہمارے پاس سے کچھ سوار گزرے انہوں نے اپنی ساریوں کو راستے کے ایک طرف بٹھایا، ابوالقاسم بولے اے بیٹا! تم بکری کے بچے کے ساتھ رہو حتیٰ کہ میں ان لوگوں کے پاس سے ہواؤں، چنانچہ وہ چل پڑے اور میں بھی ان کے ساتھ چل دیا جب وہ قریب پہنچے تو نماز کھڑی کر دی گئی۔

اچانک دیکھتا ہوں کہ رسول اللہ ﷺ ان کے درمیان موجود ہیں اور آپ ﷺ نے نماز پڑھی اور میں نے بھی آپ ﷺ کے ساتھ نماز پڑھی چنانچہ رسول اللہ ﷺ جب بھی سجدہ کرتے ہیں آپ کی بغلوں کی سفیدی دیکھ لیتا۔ عبدالرزاق، ابن ابی شیبہ، احمد بن حنبل، طبرانی و ابو نعیم

۲۲۲۳۸ ”مسند ابی ہریرہ رضی اللہ عنہ“ حضرت ابو ہریرہ رضی اللہ عنہ کی روایت ہے کہ بسا اوقات رسول اللہ ﷺ اپنے غمامہ کے پیچ پر سجدہ کر لیتے تھے۔

رواہ عبدالرزاق

۲۲۲۳۹ طاؤس کی روایت ہے کہ حضرت ابن عباس رضی اللہ عنہما نے فرمایا: مسنون ہے کہ نماز میں سجدوں کے دوران تمہاری ایڑیاں تمہاری سرینوں کو چھو رہی ہوں طاؤس کہتے ہیں کہ میں نے عبادلہ یعنی عبد اللہ بن عمر رضی اللہ عنہما عبد اللہ بن عباس رضی اللہ عنہما اور عبد اللہ بن زبیر رضی اللہ عنہما کو ایسے ہی کرتے دیکھا ہے۔

فائدہ: اصطلاح حدیث میں عبادلہ کا لفظ بولا جاتا ہے اور یہ لفظ مخفف ہے تین ناموں کا یعنی عبد اللہ بن عمر عبد اللہ بن عباس اور عبد اللہ بن زبیر کا۔

۲۲۲۴۰ ”مسند عبد اللہ بن عباس“ حضرت ابن عباس رضی اللہ عنہما کی روایت ہے کہ رسول اللہ ﷺ جب سجدہ کرتے تو آپ کی بغلوں کی سفیدی دکھائی دیتی تھی۔ عبدالرزاق، ابن ابی شیبہ

۲۲۲۴۱ حضرت عائشہ رضی اللہ عنہا کی روایت ہے کہ میں نے رسول اللہ ﷺ کو نہیں دیکھا کہ آپ ﷺ نے سجدہ میں چہرہ مبارک کو کسی چیز سے

چھایا ہو۔ رواہ عبدالرزاق

۲۲۲۴۲ حضرت ابن عباس رضی اللہ عنہما فرماتے ہیں میں نبی کریم ﷺ کے پیچھے کھڑا ہوتا اور آپ ﷺ کی بغلوں کی سفیدی کو دیکھ لیتا تھا یعنی جب آپ ﷺ سجدہ میں جاتے۔ رواہ ابن عساکر

۲۲۲۴۳ حضرت ابن عباس رضی اللہ عنہما فرماتے ہیں کہ جب تم سجدہ کرو تو اپنی ناک کو زمین کے ساتھ چمکایا کرو۔ رواہ عبدالرزاق

۲۲۲۴۴ ”مسند عائشہ“ حضرت عائشہ رضی اللہ عنہا کی روایت ہے کہ جب نبی کریم ﷺ سجدہ کرتے تو اپنے ہاتھوں کو قبلہ رو رکھتے تھے۔

رواہ ابن ابی شیبہ

سجدہ کی کیفیت

۲۲۲۴۵ ”مسند میمونہ“ حضرت میمونہ رضی اللہ عنہا کی روایت ہے کہ نبی کریم ﷺ جب سجدہ کرتے تو پیچھے کھڑا آدمی آپ ﷺ کی بغلوں کی سفیدی کو دیکھ لیتا تھا (یعنی آپ ﷺ جب سجدہ کرتے تو بازوؤں کو پہلوؤں سے دور رکھتے تھے) کہ پیچھے کھڑے آدمی بغلوں کی سفیدی دیکھ لیتا تھا۔

رواہ ابن ابی شیبہ

۲۲۲۴۶ حضرت میمونہ رضی اللہ عنہا کی روایت ہے کہ رسول اللہ ﷺ جب سجدہ کرتے تو رانوں کو پہلوؤں سے دور رکھتے تھے حتیٰ کہ اگر بکری کا کوئی بچہ آپ کے بازوؤں کے نیچے سے گزرنا چاہتا تو آسانی کے ساتھ گزرتا۔ رواہ عبدالرزاق

۲۲۲۴۷ حضرت ام سلمہ رضی اللہ عنہا کی روایت ہے کہ نبی کریم ﷺ نے ہمارے ایک غلام جسے فاح کہا جاتا تھا کو دیکھا کہ جب سجدہ کرتا ہے تو پھونک مارتا ہے آپ ﷺ نے فرمایا اے اے اے اپنے چہرے کو خاک آلود کرو۔ ابو نعیم، ضعیف الترمذی

۲۲۲۴۸ طلحہ بن عبید اللہ رضی اللہ عنہ کے آزاد کردہ غلام ابوصالح کہتے ہیں کہ ایک مرتبہ میں نبی کریم ﷺ کی زوجہ مطھرہ ام سلمہ رضی اللہ عنہا کے

پاس تھا اتنے میں ام سلمہ رضی اللہ عنہا کا ایک قریبی رشتہ دار آیا اور کھڑے ہو کر نماز پڑھنے لگا چنانچہ جب وہ سجدہ کرتا تو جائے سجدہ پر پھونک مار دیتا اسے دیکھ کر ام سلمہ رضی اللہ عنہا بولیں: ایسا مت کرو چونکہ رسول اللہ ﷺ نے ایک کالے غلام سے فرمایا تھا کہ اسے رباح اپنے چہرے کو خاک آلود ہونے دو۔ رواہ ابن عساکر

۲۲۲۴۹ حضرت ابن عباس رضی اللہ عنہما کے آزاد کردہ غلام مکرم کی روایت ہے کہ ایک مرتبہ نبی کریم نے ایک عورت کو دیکھا کہ وہ سجدہ کرتے وقت اپنی ناک کو اوپر اٹھا لیتی ہے چنانچہ نبی کریم ﷺ نے اس کو شدت سے ڈانٹا چونکہ آپ سجدہ میں ناک کو اٹھا لینا اچھا نہیں سمجھتے تھے۔

رواہ عبدالرزاق

۲۲۲۵۰ حضرت علی رضی اللہ عنہ فرماتے ہیں کہ جب تم میں سے کوئی نماز پڑھے تو اسے چاہیے کہ پیشانی سے عمامہ کو ہٹا لیا کرے۔ رواہ بیہقی

۲۲۲۵۱ ”مسند احمد بن جزء سدوسی“ احمد بن جزء سدوسی رضی اللہ عنہ کی روایت ہے کہ ہم رسول اللہ کے آس پاس سے جگہ چھوڑ دیتے تھے چونکہ آپ ﷺ جب سجدہ کرتے تو بازوؤں کو پہلوؤں سے دور رکھتے تھے۔ احمد بن حنبل، ابن ابی شیبہ، ابو داؤد، ابن ماجہ، ابویعلیٰ، طحاوی،

طبرانی، دارقطنی فی الافراد والبعوی والباوردی وابن قانع وابونعیم وسعید بن منصور

کلام: الا لحاظ میں سجدہ کی بجائے صلی آیا ہے یعنی جب آپ ﷺ نماز پڑھتے تھے اٹھ کلام روایت ہے۔

۲۲۲۵۲ ”مسند انس رضی اللہ عنہ“ حضرت انس رضی اللہ عنہ کی روایت ہے کہ ہم شدید گرمی میں بھی رسول اللہ ﷺ کے ساتھ نماز پڑھتے تھے چنانچہ ہم میں سے کسی کے لئے زمین پر پیشانی رکھنا ممکن نہ ہوتا تو وہ کپڑا بچھا کر اس پر سجدہ کرتا۔ ابن ابی شیبہ، الجامع المصنف ۳۷۸

۲۲۲۵۳ اسی طرح حضرت انس رضی اللہ عنہ کی روایت ہے کہ بسا اوقات رسول اللہ ﷺ سجدہ اور رکعت سے سزا پر اٹھاتے تو ان دونوں کے درمیان بٹھہر جاتے حتیٰ کہ ہم کہتے کہ ممکن ہے آپ ﷺ بھول گئے ہوں۔ رواہ عبدالرزاق

سجدہ سہو اور اس کے حکم کے بیان میں

۲۲۲۵۴ حضرت عمر رضی اللہ عنہ فرماتے ہیں کہ جب نماز کا نقص سجدہ سہو سے پورا کر لیا جائے تو پھر نماز لوٹانے کی ضرورت نہیں رہتی۔

عبدالرزاق، ابن ابی شیبہ

۲۲۲۵۵ عبد اللہ بن حنظلہ بن راہب کہتے ہیں کہ ایک مرتبہ حضرت عمر بن خطاب رضی اللہ عنہ نے ہمیں مغرب کی نماز پڑھائی اور پہلی رکعت میں قراءت بالکل نہیں کی اور جب دوسری رکعت کے لئے کھڑے ہوئے تو سورت فاتحہ اور ایک سورت پڑھی۔ پھر اگلی رکعت میں بھی سورت فاتحہ اور سورت پڑھی پر سلام پھیرنے کے بعد دو سجدے کیے۔ ایک روایت میں ہے کہ آپ رضی اللہ عنہ نے پہلے دو سجدے کیے اور پھر سلام پھیرا۔

عبدالرزاق وابن سعد والحارث و بیہقی

۲۲۲۵۶ ابو مسلم بن عبد الرحمن کی روایت ہے کہ حضرت عمر رضی اللہ عنہ لوگوں کو مغرب کی نماز پڑھاتے اور قراءت نہیں کرتے تھے، جب نماز سے فارغ ہوتے اور انہیں اس بارے میں آگاہ کیا جاتا کہ آپ کہ آپ نے قراءت نہیں کی تو آپ رضی اللہ عنہ فرماتے ارکوع اور سجدہ کا کیا حال تھا؟ لوگ کہتے: رکوع اور سجدہ بہت اچھی حالت میں تھے، فرماتے: تب کوئی حرج نہیں۔ مالک، عبدالرزاق، بیہقی

۲۲۲۵۷ ابراہیم نخعی رحمۃ اللہ علیہ کی روایت ہے کہ حضرت عمر بن خطاب رضی اللہ عنہ نے لوگوں کو مغرب کی نماز پڑھائی اور قراءت بالکل نہیں کی حتیٰ کہ سلام پھیر دیا جب فارغ ہوئے تو ان سے عرض کیا گیا کہ آپ نے قراءت نہیں کی، آپ رضی اللہ عنہ نے فرمایا: میں نے شام کی طرف ایک قافلہ تیار کیا اور منزل بہ منزل شام جا پہنچا اور وہاں ساز و سامان کی خرید و فروخت کی حتیٰ کہ میں بھی واپس لوٹ آیا اور قافلہ والے بھی۔ رواہ بیہقی

۲۲۲۵۸ عکرمہ بن خالد ایک ثقہ راوی سے روایت کرتے ہیں کہ ایک مرتبہ حضرت عمر بن خطاب رضی اللہ عنہ نے جاہلیہ مقام میں لوگوں کو عشاء کی نماز پڑھائی اور قراءت بالکل نہیں کی حتیٰ کہ فارغ ہوئے اور اپنے حجرہ میں داخل ہو گئے اتنے میں حضرت عبد الرحمن بن عوف رضی اللہ عنہ اٹھے

اور حجرے کے ارد گرد چکر لگایا اور کھٹکھارے تاکہ حضرت عمر رضی اللہ عنہ کو ان کی آمد کا پتہ چل جائے نیز اس کا بھی انہیں علم ہو جائے کہ عبدالرحمن کو ان سے کوئی ضروری کام ہے۔ چنانچہ آپ رضی اللہ عنہ نے فرمایا: یہ کون ہے؟ جواب ملا! میں عبدالرحمن بن عوف، فرمایا: کیا آپ کو کوئی کام ہے حضرت عبدالرحمن رضی اللہ عنہ نے اثبات میں جواب دیا۔ حضرت عمر رضی اللہ عنہ نے اندر داخل ہونے کا حکم دیا چنانچہ حضرت عبدالرحمن اندر داخل ہوئے اور کہا مجھے خبر دیجئے کہ جو کچھ آپ نے ابھی ابھی (نماز میں) کیا ہے کیا رسول اللہ ﷺ نے ایسا کرنے کا حکم دیا ہے یا پھر آپ نے اپنی طرف سے ایسا کیا ہے آپ رضی اللہ عنہ نے فرمایا: بھلا میں نے کیا کیا ہے؟ عرض کیا کہ آپ نے عشاء کی نماز میں قراءت نہیں کی فرمایا: کیا واقعی میں نے قراءت نہیں کی؟ عرض کیا: جی ہاں آپ نے قراءت نہیں کی۔ فرمایا: میں بھول گیا ہوں چنانچہ میں نے شام سے ایک قافلہ تیار کیا حتیٰ کہ میں مدینہ پہنچ گیا۔ پھر آپ رضی اللہ عنہ نے مؤذن کو حکم دیا اس نے دوبارہ نماز کھڑے کی اور آپ رضی اللہ عنہ نے لوگوں کو دوبارہ نماز پڑھائی، جب نماز سے فارغ ہوئے تو لوگوں سے خطاب کیا اور فرمایا: جو آدمی نماز میں قراءت نہیں کرتا اس کی نماز نہیں ہوتی بلاشبہ جو کچھ مجھ سے ابھی ابھی سرزد ہوا وہ بھولے سے ہوا۔ چنانچہ میں نے (نماز میں کھڑے کھڑے محض خیالات کی دنیا میں) شام سے ساز و سامان سے لدا ہوا ایک قافلہ تیار کیا حتیٰ کہ میں مدینہ پہنچ گیا اور وہاں سب کچھ تقسیم کر دیا۔ رواہ عبدالرزاق

۲۲۲۵۹ مسرۃ بن معبد بھی کہتے ہیں کہ یزید بن ابی کثیف نے ایک مرتبہ ہمیں عصر کی نماز پڑھائی پھر سلام پھیرنے کے بعد ہماری طرف متوجہ ہوئے اور ہمیں بتایا کہ انہوں نے مروان بن حکیم کے پیچھے نماز پڑھی اور انہوں نے بھی اسی طرح دو سجدے کیے تھے، پھر مروان نے کہا تھا کہ میں نے حضرت علی رضی اللہ عنہ نے پیچھے نماز پڑھی تھی اور انہوں نے بھی اسی طرح دو سجدے کئے تھے پھر مروان نے کہا: میں نے حضرت عثمان رضی اللہ عنہ کے پیچھے نماز پڑھی تھی اور انہوں نے اسی طرح دو سجدے کیے تھے۔ حضرت عثمان فرمایا: میں نبی کریم ﷺ کے پاس تھا اور آپ ﷺ کے پاس ایک آدمی آیا اور کہنے لگا: یا نبی اللہ! میں نے نماز پڑھی ہے اور مجھے علم نہیں آیا کہ میں نے دو رکعتیں پڑھی ہیں یا تین۔ میں نے پھر نماز پڑھی مجھے پتہ نہیں کہ دو رکعتیں پڑھی ہیں یا تین۔ چنانچہ اس آدمی نے تین بار اسی طرح بیان کیا چنانچہ کریم ﷺ نے فرمایا تم لوگ اس سے بچا کرو کہ نماز میں شیطان تم سے کھیلا کرے لہذا تم میں سے جو آدمی نماز پڑھے اور اسے یاد نہ رہے کہ دو رکعتیں پڑھی ہیں یا تین تو اسے چاہئے کہ وہ دو سجدے کرے بلاشبہ اس کی نماز مکمل ہو جائے گی۔ احمد بن حنبل، دارقطنی فی الافراد، ابو داؤد، ضیاء المقدسی و ابونعیم فی المعرفہ کلام:۔۔۔ ابونعیم کہتے ہیں کہ اس حدیث میں سوار بن عمارہ رملی مسرہ سے روایت کرنے میں متفق ہیں۔

معنی میں ہے کہ مسرہ بن معبد بھی منکر روایات نقل کرتا تھا۔

میزان میں ہے ابن حبان کہتے ہیں کہ اس حدیث سے حجت نہیں پکڑے جائے گی۔

جب کہ ابوحاتم کہتے ہیں کہ اس میں کوئی حرج نہیں۔

پہلی دو رکعت میں قراءت بھول جائے

۲۲۲۶۰ حضرت علی رضی اللہ عنہ فرماتے ہیں کہ جب کوئی آدمی ظہر یا عصر یا عشاء کی پہلی دو رکعتوں میں قراءت کرنا بھول جائے تو اسے چاہئے کہ آخری دو رکعتوں میں قراءت کر لے اور یہ قراءت اسے کافی ہو جائے گی۔ رواہ عبدالرزاق

۲۲۲۶۱ حبیب بن ابی ثابت کی روایت ہے کہ حضرت علی رضی اللہ عنہ نے فرمایا کہ جو آدمی فجر کی ایک رکعت میں قراءت کرے اور ایک میں قراءت چھوڑ دے اسے چاہئے کہ اس نے جس رکعت میں قراءت نہیں کی اسے لوٹائے اور قراءت کرے۔ رواہ عبدالرزاق

۲۲۲۶۲ حضرت علی رضی اللہ عنہ فرماتے ہیں کہ جب تمہیں یاد نہ ہو کہ تم نے چار رکعتیں پڑھی ہیں یا تین رکعتیں تو جو بات تمہیں درست معلوم ہو اسے یقینی قرار دے کر اس پر بٹا کرو اور پھر ایک رکعت اور پڑھ لو اور پھر دو سجدے کر لو چونکہ اللہ تعالیٰ زیادتی پر عذاب نہیں دے گا۔ رواہ عبدالرزاق

۲۲۲۶۳ میتب، حارث بن ہشام مخزومی رحمۃ اللہ علیہ سے روایت کرتے ہیں کہ ایک مرتبہ نبی کریم ﷺ نے سلام پھیرنے سے پہلے سہو کے دو تہجدے کے۔ رواہ ابو نعیم

۲۲۲۶۴ ”مسند حذیفہ“ قتادہ روایت کرتے ہیں کہ حضرت حذیفہ رضی اللہ عنہ نے مدائن میں تین رکعتیں پڑھیں پھر دو تہجدے کیے اور دوسری رکعت میں بھی اسی طرح کیا۔ رواہ ابن جریر

۲۲۲۶۵ ”مسند رافع بن خدیج“ روایت ہے کہ ایک مرتبہ رسول اللہ ﷺ نماز میں بھول گئے ایک صحابی رضی اللہ عنہ نے آپ ﷺ سے کہا: کیا نماز میں کمی کر دی گئی ہے یا آپ سے بھول ہو گئی ہے آپ ﷺ نے فرمایا: نہ نماز میں کمی ہوئی ہے اور نہ ہی میں بھول رہا ہوں پھر آپ ﷺ حضرت ابو بکر اور عمر رضی اللہ عنہ کی طرف متوجہ ہوئے اور فرمایا: ذوالیدین کیا کہہ رہا ہے؟ ان دونوں حضرت نے جواب دیا: یا رسول اللہ! ذوالیدین نے سچ کہا ہے۔ چنانچہ رسول اللہ واپس لوٹ آئے اور لوگ بھی جمع ہو گئے اور آپ ﷺ نے دو رکعتیں پڑھیں پھر سلام پھیرا اور سہو کے دو تہجدے کیے۔

احمد بن حنبل و طبرانی عن ذی الیدین و بخاری و بیہقیما
۲۲۲۶۶ طاووس رحمۃ اللہ علیہ کی روایت ہے کہ ابن زبیر رضی اللہ عنہ مغرب کی دو رکعتوں کے بعد کھڑے ہوئے پھر انھوں نے سہو کے دو تہجدے کیے درآں حالیکہ وہ بیٹھے ہوئے تھے۔ چنانچہ میں نے ابن عباس رضی اللہ عنہما سے اس کا تذکرہ کیا انہوں نے کہا: ابن زبیر نے سچ کہا۔

۲۲۲۶۷ ”مسند ابی ہریرہ“ حضرت ابو ہریرہ رضی اللہ عنہ کی روایت ہے کہ نبی کریم ﷺ نے ایک مرتبہ سلام اور کلام کرنے کے بعد دو تہجدے کیے اور آپ ﷺ نے تکبیر کہی درآں حالیکہ آپ ﷺ بیٹھے ہوئے تھے پھر سر اٹھایا اور تکبیر کہا۔ پھر سجدہ کیا اور تکبیر کہی پھر سر اوپر اٹھایا اور تکبیر کہی۔

رواہ ابن ابی شیبہ
۲۲۲۶۸ اسی طرح حضرت ابو ہریرہ رضی اللہ عنہ کی روایت ہے کہ ایک دن نبی کریم ﷺ نے نماز پڑھائی اور دو رکعتوں کے بعد سلام پھیر کر نماز ختم کر دی۔ اتنے میں ایک صحابی رضی اللہ عنہ آپ ﷺ کے پاس آئے جنہیں ذوالیدین کہا جاتا تھا آپ ﷺ سے وہ کہنے لگے: یا رسول اللہ! کیا نماز میں کمی ہو گئی ہے یا پھر آپ بھول گئے ہیں؟ آپ ﷺ نے جواب دیا نماز میں کمی نہیں ہوئی اور نہ ہی مجھ سے بھول ہوئی عرض کیا: قسم اس ذات کی جس نے آپ کو برحق معبود کیا ہے کچھ تو ہوا ہے۔ ارشاد فرمایا: کیا ذوالیدین نے سچ کہا ہے؟ صحابہ کرام رضی اللہ عنہم نے اثبات میں جواب دیا چنانچہ آپ ﷺ نے لوگوں کو دو رکعتیں اور پڑھا سئیں۔

۲۲۲۶۹ حضرت ابن عمر رضی اللہ عنہما کی روایت ہے کہ جب کسی آدمی کو یاد نہ رہے کہ اس نے تین رکعتیں پڑھی ہیں یا چار رکعتیں؟ اسے چاہئے کہ جس بات پر اس کا غالب یقین ہو اس پر بنا کر لے اور اس پر سجدہ نہ ہوئیں۔ رواہ عبدالرزاق

۲۲۲۷۰ اسی طرح ابن عمر رضی اللہ عنہما کی روایت ہے کہ ایک مرتبہ رسول اللہ ﷺ نے نماز پڑھائی اور دو رکعتوں کے بعد بھول کر سلام پھیر دیا چنانچہ آپ ﷺ سے ایک آدمی جسے ذوالیدین کہا جاتا تھا کہنے لگا: کیا نماز میں کمی ہو گئی ہے؟ آپ ﷺ نے جواب دیا: نہیں پھر آپ ﷺ نے دوسری دو رکعتیں پڑھائیں اور سلام پھیر کر دو تہجدے کیے اور پھر سلام پھیرا۔ رواہ عبدالرزاق

۲۲۲۷۱ عبد اللہ بن مالک کی روایت ہے کہ ایک مرتبہ رسول اللہ ﷺ نے ایک نماز پڑھائی ہمارا گمان ہے کہ وہ عصر کی نماز تھی۔ چنانچہ جب آپ ﷺ دوسری رکعت سے فارغ ہوئے تو بیٹھنے کی بجائے سیدھے کھڑے ہو گئے۔ پھر سلام پھیرنے سے پہلے پہلے دو تہجدے کر لیے۔

رواہ ابن ابی شیبہ

سجدہ سہو کا سلام ایک طرف

۲۲۲۷۲..... اسی طرح عبد اللہ بن مالک کی روایت ہے کہ ایک مرتبہ رسول اللہ ﷺ دوسری رکعت کے بعد سیدھے کھڑے ہو گئے اور بیٹھنا بھول گئے چنانچہ ہم نماز کے آخر میں سلام کی انتظار میں بیٹھ گئے اتنے میں آپ ﷺ نے دو تہجدے کیے اور پھر سلام پھیرا۔ رواہ عبدالرزاق

۲۲۲۷۳ اسی طرح عبداللہ بن مالک ہی کی روایت ہے کہ ایک مرتبہ نبی کریم ﷺ ظہر کی نماز میں بیٹھنے کی بجائے سیدھے کھڑے ہو گئے اور ہم نماز کے آخر میں سلام کے انتظار میں بیٹھ گئے لیکن آپ ﷺ نے سلام سے قبل دو سجدے کیے اور پھر سلام پھیرا۔ رواہ عبدالرزاق

۲۲۲۷۴ عبداللہ بن مالک ہی کی روایت ہے کہ ایک مرتبہ نبی کریم ﷺ ظہر کی نماز میں بیٹھنے کی بجائے کھڑے ہو گئے اور جب نماز مکمل کی تو بیٹھے بیٹھے سلام سے پہلے دو سجدے کیے اور ہر سجدہ کرنے سے پہلے آپ ﷺ نے تکبیر کہی آپ ﷺ کے ساتھ لوگوں نے بھی سجدے کیے اور یہ سجدے بھولنے کی جگہ تھے۔ رواہ عبدالرزاق

۲۲۲۷۵ حضرت عبداللہ بن مسعود رضی اللہ عنہما کی روایت ہے کہ ایک مرتبہ نبی کریم ﷺ نے ظہر کی نماز میں پانچ رکعتیں پڑھ دیں بعد میں آپ ﷺ کو اس بارے میں آگاہ کیا گیا تو آپ ﷺ نے سلام پھیرنے کے بعد دو سجدے کئے۔

ابن ابی شیبہ، بخاری، مسلم، ابو داؤد، ترمذی، نسائی، ابن ماجہ

۲۲۲۷۶ اسی طرح حضرت عبداللہ بن مسعود رضی اللہ عنہما کی روایت ہے کہ نبی کریم ﷺ نے کلام کرنے کے بعد سہو کے دو سجدے کر لیے تھے۔

رواہ ابن ابی شیبہ

۲۲۲۷۷ حضرت عبداللہ بن مسعود رضی اللہ عنہما کی روایت ہے کہ ایک مرتبہ نبی کریم ﷺ نے ظہر یا عصر کی نماز میں پانچ رکعتیں پڑھ لیں بعد میں آپ ﷺ سے کہا گیا کہ آپ نے پانچ رکعتیں پڑھی ہیں، چنانچہ آپ ﷺ نے سہو کے دو سجدے کر لیے پھر ارشاد فرمایا، یہ دو سجدے اس آدمی کے لئے ہیں جسے گمان ہو جائے کہ اس نے نماز میں کمی یا زیادتی کر دی ہے۔ رواہ عبدالرزاق

۲۲۲۷۸ طاؤس کی روایت ہے کہ ایک مرتبہ نبی کریم ﷺ سے کہا گیا کہ یا رسول اللہ! آپ سے بھول ہو گئی ہے یا کیا ہمارے لیے نماز میں تخفیف کی گئی ہے؟ اس پر آپ ﷺ نے فرمایا ذوالیدین کیا کہہ رہا ہے؟ صحابہ کرام رضی اللہ عنہم نہ عرض کیا: جی ہاں وہ درست کہہ رہا ہے۔ پس آپ ﷺ نے بقیہ نماز ادا کی۔ دارقطنی و عبدالرزاق

۲۲۲۷۹ طاؤس کی روایت ہے کہ ایک مرتبہ نبی کریم ﷺ نے چار رکعتی نماز آدھی پڑھا کر سلام پھیر دیا، اس پر ذوالیدین رضی اللہ عنہ نے کہا: یا نبی اللہ! کیا ہمارے لیے نماز میں تخفیف کر دی گئی ہے یا آپ سے بھول ہو گئی ہے؟ آپ ﷺ نے فرمایا: کیا میں نے نماز میں کمی کی ہے؟ عرض کیا: جی ہاں، پس آپ ﷺ نے دو رکعتیں ادا کیں اور بیٹھے ہوئے دو سجدے کر لیے۔ رواہ عبدالرزاق

۲۲۲۸۰ عبید بن عمیر کی روایت ہے کہ ایک مرتبہ نبی کریم ﷺ نے عصر کی دو رکعتیں پڑھیں اور سلام پھیر کر اہل خانہ کے پاس واپس لوٹ گئے جب اس بارے میں آپ ﷺ سے عرض کیا گیا تو آپ ﷺ واپس لوٹ آئے اور ذوالیدین رضی اللہ عنہ نے آپ ﷺ کو پایا۔ انہوں نے عرض کیا: یا نبی اللہ! کیا آپ بھول چکے ہیں یا نماز میں تخفیف کی جا چکی ہے؟ آپ ﷺ نے فرمایا: وہ کیوں؟ عرض کیا: چونکہ آپ نے عصر کی دو ہی رکعتیں پڑھی ہیں۔ فرمایا: کیا ذوالیدین سچ کہہ رہا ہے؟ صحابہ کرام رضی اللہ عنہم نے عرض کیا: جی ہاں۔ آپ ﷺ نے نماز کی طرف دوبارہ بلا تے ہوئے فرمایا: جی علی الفلاح جی علی الفلاح قد قامت الصلوٰۃ پھر لوگوں کو دو رکعتیں اور پڑھا سیں اور واپس لوٹ گئے۔ دارقطنی، عبدالرزاق

۲۲۲۸۱ عطار کہتے ہیں کہ نبی کریم ﷺ نے ایک مرتبہ چار رکعتی نماز میں سے دو رکعتیں پڑھ کر سلام پھیر دیا، اتنے میں ایک آدمی آپ ﷺ کی طرف اٹھا اور کہنے لگا: یا نبی اللہ! کیا اللہ تعالیٰ کی طرف سے ہمارے لیے نماز میں تخفیف کر دی گئی ہے؟ آپ ﷺ نے فرمایا: وہ کیسے؟ عرض کیا: آپ نے دو رکعتوں پر سلام پھیر دیا تھا آپ ﷺ نے فرمایا: نماز میں تخفیف نہیں ہوئی۔ چنانچہ آپ ﷺ کھڑے ہوئے اور دو رکعتیں پڑھی اور سلام پھیر کر دو سجدے کیے۔ رواہ عبدالرزاق

۲۲۲۸۲..... "مسند سعد" قیس بن ابی حازم روایت کرتے ہیں کہ حضرت سعد رضی اللہ عنہ ایک مرتبہ دو رکعتوں پر بیٹھنے کی بجائے سیدھے کھڑے ہو گئے پیچھے کھڑے لوگوں نے تسبیحات کہنی شروع کر دیں لیکن آپ رضی اللہ عنہ نہ بیٹھے حتیٰ کہ نماز مکمل کی اور دو سجدے کر لیے درآں حالیکہ آپ ﷺ بیٹھے ہوئے تھے۔

۲۲۲۸۳..... حضرت انس رضی اللہ عنہ کی روایت ہے کہ وہ ایک مرتبہ فرض نماز میں بھول گئے اور فرض کی بجائے نفل شروع کر دیے آپ رضی اللہ

عنه سے اس کا ذکر کیا گیا تو آپ رضی اللہ عنہ یقیناً نماز مکمل کی اور دو سجدے کر لیے۔ رواہ عبدالرزاق
۲۲۲۸۴ حضرت جابر رضی اللہ عنہ فرماتے ہیں کہ نماز میں تسبیح مردوں کے لیے ہے اور تصفیق عورتوں کے لیے۔ رواہ ابن ابی شیبہ
فائدہ: تصفیق کا معنی ہے کہ ”آہستہ سے تالی بجادینا“۔

۲۲۲۸۵ حضرت عمران بن حصین رضی اللہ عنہ کی روایت ہے کہ ایک مرتبہ رسول اللہ ﷺ نے عصر کی تین رکعتوں پر سلام پھیر دیا، آپ ﷺ اٹھ کر
چل دیئے اتنے میں ایک آدمی اٹھا جسے خرباق رضی اللہ عنہ کہا جاتا تھا اور اس کے ہاتھ قدرے لمبے تھے۔ اس نے عرض کیا: یا رسول اللہ! کیا نماز میں
کئی کر دی گئی ہے؟ چنانچہ آپ ﷺ نمہ کی حالت میں اپنی چادر کھینچنے ہوئے نکلے حتیٰ کہ لوگوں تک پہنچے اور فرمایا: کیا یہ آدمی سچ کہتا ہے؟ صحابہ کرام
رضی اللہ عنہم نے عرض کیا: جی ہاں آپ ﷺ کھڑے ہوئے اور ایک رکعت جو باقی رہتی تھی ادا کی پھر سلام پھیر کر دو سجدے کیے اور پھر سلام پھیرا۔

۲۲۲۸۶ حضرت معاویہ بن خدیج رضی اللہ عنہ کی روایت ہے کہ نبی کریم ﷺ نے ایک دن نماز پڑھائی اور سلام پھیر کر واپس لوٹ گئے حالانکہ
نماز کی ابھی ایک رکعت باقی تھی۔ اتنے میں ایک آدمی نے آپ ﷺ کو ان لیا اور عرض کیا: کیا آپ نماز میں سے ایک رکعت بھول چکے ہیں؟ آپ
ﷺ واپس لوٹے مسجد میں داخل ہوئے اور بلال رضی اللہ عنہ کو دوبارہ نماز کھڑی کرنے کا حکم دیا، چنانچہ انہوں نے نماز کھڑی کی اور آپ ﷺ نے لوگوں کو
ایک رکعت پڑھائی میں نے لوگوں کو اس کی خبر دی تو لوگوں نے کہا: کیا تم اس آدمی کو جانتے ہو۔ میں نے نفی میں جواب دیا اور یہ کہا کہ مجھے اتنا
دے کہ وہ میرے پاس سے گزرا تھا۔ میں نے کہا: وہ یہ آدمی ہو سکتا ہے۔ لوگوں نے کہا: طلحہ بن عبید اللہ ہیں۔ رواہ ابن ابی شیبہ

۲۲۲۸۷ شعبی کہتے ہیں ایک مرتبہ میں نے حضرت مغیرہ بن شعبہ رضی اللہ عنہ کے پیچھے نماز پڑھی اور اوہ دور رکعتوں پر بیٹھنے کی بجائے سیدھے
کھڑے ہو گئے لوگوں نے تسبیحات کہنی شروع کر دیں مگر وہ نہ بیٹھے جب انہوں نے سلام پھیرا تو سجدے کیے اور کہا: میں نے رسول اللہ ﷺ کو یوں
ہی کرتے دیکھا ہے۔ عبدالرزاق، ابن ابی شیبہ، و ترمذی

۲۲۲۸۸ ”مسند اہل بن سعد ساعدی“ ابو حازم کہتے ہیں ایک مرتبہ میں حضرت اہل بن سعد ساعدی رضی اللہ عنہ کے پاس تھا اچانک ان سے
کسی نے کہا کہ قبلیہ بنو عمرو بن عوف اور اہل قباء کے درمیان کچھ ناچاکی ہے، اہل بن سعد رضی اللہ عنہ نے فرمایا: یہ پرانی ناچاکی ہے چنانچہ ایک مر
تبہ ہم رسول اللہ ﷺ کے پاس بیٹھے ہوئے تھے انہیں بتایا گیا کہ اہل قباء کی آپس میں ناچاکی ہے۔ چنانچہ آپ ﷺ اہل قباء کے پاس تشریف لے
گئے تاکہ ان کی آپس میں صلح کروا دیں آپ ﷺ کو واپسی میں تاخیر ہو گئی بلال رضی اللہ عنہ نے حضرت ابو بکر صدیق رضی اللہ عنہ سے کہا: کیا میں نماز
نہ کھڑی کر دوں؟ ابو بکر رضی اللہ عنہ نے جواب دیا: جیسے تمہاری مرضی چنانچہ بلال رضی اللہ عنہ نے اقامت کہی اور لوگوں نے حضرت ابو بکر رضی اللہ
عنہ کو آگے بڑھا دیا اسی دوران وہ نماز پڑھا رہے تھے کہ اتنے میں نبی کریم ﷺ تشریف لے آئے اور صفوں کو چیر کر آگے بڑھنا شروع کر دیا حتیٰ کہ
ابو بکر رضی اللہ عنہ کے پیچھے جا کر کھڑے ہوئے۔ لوگوں نے تالیاں بجانی شروع کر دیں جب کہ ابو بکر رضی اللہ عنہ کی عادت مبارکہ تھی کہ نماز میں
ادھر ادھر توجہ نہیں دیتے تھے لیکن جب لوگوں نے کثرت سے تالیاں بجائیں تو آپ رضی اللہ عنہ نے التفات کیا کیا دیکھتے ہیں کہ نبی کریم ﷺ ان
کے پیچھے کھڑے ہیں نبی ﷺ نے آپ رضی اللہ عنہ کی طرف نماز جاری رکھنے کا ارشاد کر دیا لیکن آپ رضی اللہ عنہ پیچھے کھسک آئے اور نبی ﷺ
آگے بڑھ گئے اور نماز پڑھائی۔ جب نماز سے فارغ ہوئے تو فرمایا: تمہیں کس چیز نے نماز جاری رکھنے سے روکا جبکہ میں نے تمہیں حکم دیا تھا؟
ابو بکر رضی اللہ عنہ نے عرض کیا: ابن ابی قحافہ کے لیے مناسب نہیں کہ وہ نبی کریم ﷺ سے آگے بڑھنے کی جسارت کرے پھر نبی کریم ﷺ نے ارشاد
فرمایا: نماز میں یہ تصفیق کیسی تھی؟ حالانکہ مردوں کے لیے تسبیح ہے اور تصفیق تو عورتوں کے لیے ہے۔ رواہ عبدالرزاق

۲۲۲۸۹ حضرت ابو ہریرہ رضی اللہ عنہ کی روایت ہے کہ ایک دن نبی کریم ﷺ مسجد میں تشریف لائے اور فرمایا: دو بیٹے جو ان کہاں ہے؟ عرض کیا
گیا: یا رسول اللہ! وہ ہے مسجد کی آخر میں اور بخار میں مبتلا ہے پس نبی کریم ﷺ میرے پاس تشریف لائے میرے سر پر ہاتھ پھیرا اور مجھ سے اچھی
اچھی باتیں کیں اور پھر لوگوں کی طرف متوجہ ہو کر فرمایا: اگر میں نماز میں بھول جاؤں تو مردوں کو تسبیح کرنی چاہیے اور عورتوں کو تصفیق (تالی بجانا)
آپ ﷺ نے نماز پڑھائی اور بھولے نہیں اور آپ ﷺ کے ساتھ اڑھائی صفیں مردوں کی اور دو صفیں عورتوں کی تھیں یا مردوں کی دو صفیں اور عورتوں

کی اڑھائی صحیفہ تھیں۔ رواہ عبدالرزاق

۲۲۲۹۰... حضرت ابو ہریرہ رضی اللہ عنہ کی روایت ہے کہ ایک مرتبہ رسول اللہ ﷺ نے عصر کی نماز پڑھائی اور دو رکعتوں پر سلام پھیر دیا، اتنے میں ذوالیدین رضی اللہ عنہ رضی اللہ عنہ اٹھے اور عرض کیا کیا نماز میں کی کر دی گئی ہے یا آپ بھول گئے ہیں؟ نبی کریم ﷺ نے فرمایا: اس میں سے کچھ بھی نہیں ہوا۔ ذوالیدین رضی اللہ عنہ نے عرض کیا: یا رسول اللہ ﷺ کچھ نہ کچھ ہوا ہے۔ نبی ﷺ نے لوگوں کی طرف متوجہ ہو کر پوچھا: کیا ذوالیدین نے سچ کہا؟ عرض کیا: جی ہاں۔ پھر نبی کریم ﷺ نے بقیہ نماز مکمل کی اور بیٹھے بیٹھے سلام کے بعد دو سجودے کیے۔ عبدالرزاق، مسلم والنسائی

۲۲۲۹۱... ابن شہاب، ابو بکر بن سلیمان بن ابی حشمہ اور ابو سلمہ عبد اللہ سے روایت نقل کرتے ہیں ایک مرتبہ نبی کریم ﷺ نے عصر یا ظہر کی دو رکعتیں پڑھ کر سلام پھیر دیا اس پر آپ ﷺ سے عمر کے بیٹے ذوالشمالین نے عرض کیا: یا نبی اللہ! کیا نماز میں کی کر دی گئی ہے یا پھر آپ بھول چکے ہیں؟ نبی ﷺ نے فرمایا: نماز میں کی ہوئی ہے اور نہ ہی میں بھولا ہوں ذوالشمالین رضی اللہ عنہ نے عرض کیا: یا نبی اللہ کیوں نہیں کچھ تو ہوا ہے۔ نبی کریم ﷺ نے لوگوں سے پوچھا: کیا ذوالیدین نے سچ کہا ہے؟ لوگوں نے عرض کیا: جی ہاں۔ چنانچہ جب نبی کریم ﷺ کو یقین ہو گیا تو نماز کے لئے کھڑے ہو گئے۔ رواہ عبدالرزاق

سجدہ تلاوت کے بیان ہیں

۲۲۲۹۲... اسود کہتے ہیں کہ حضرت عمر اور حضرت عبد اللہ بن مسعود سورت ”اذا السماء انشقت“ میں سجدہ تلاوت کرتے تھے۔

عبدالرزاق و طحاوی

۲۲۲۹۳... ربیعہ بن عبد اللہ کہتے ہیں کہ حضرت عمر بن خطاب رضی اللہ عنہ نے جمعہ کے دن سورت نحل منبر پر تلاوت کی حتیٰ کہ جب آیت سجدہ پر پہنچے تو منبر سے نیچے اتر کر سجدہ کیا اور لوگوں نے بھی ان کے ساتھ سجدہ کیا دوسرے جمعہ پھر وہی سورت تلاوت کی اور جب آیت سجدہ پڑھی تو فرمایا: اے لوگو! ہم آیت سجدہ پڑھ کر آگے بڑھ چکے ہیں، لہذا جس نے سجدہ کیا اس نے درست اور اچھا کیا اور جس نے سجدہ نہیں کیا اس پر کوئی گناہ نہیں حضرت عمر رضی اللہ عنہ نے بھی سجدہ نہ کیا۔ عبدالرزاق و ابن خزیمہ و بیہقی

۲۲۲۹۴... ابن عمر رضی اللہ عنہما کی روایت ہے کہ حضرت عمر رضی اللہ عنہ نے فرمایا: بلاشبہ اللہ عزوجل نے ہمارے اوپر سجدے واجب نہیں کیے۔ بجز اس کے کہ جب ہم چاہیں۔ رواہ بخاری

۲۲۲۹۵... ابن عباس رضی اللہ عنہما کی روایت ہے کہ ایک مرتبہ میں نے حضرت عمر رضی اللہ عنہ کو منبر پر سورت ”ص“ تلاوت کرتے ہوئے دیکھا، چنانچہ آپ رضی اللہ عنہ منبر سے نیچے اترے سجدہ کیا اور پھر منبر پر چڑھ گئے۔ عبدالرزاق، دارقطنی، بیہقی

۲۲۲۹۶... روایت ہے کہ ایک مرتبہ حضرت عمر بن خطاب رضی اللہ عنہ نے صبح کی نماز میں ”اذا السماء انشقت“ پڑھی اور اس میں سجدہ کیا۔

عبدالرزاق، مسدد و طحاوی، طبرانی، ابو نعیم و ابن ابی شیبہ

سمیعی سیکینہ حیدرآباد سندھ پاکستان

یہ حدیث صحیح ہے۔

۲۲۲۹۷... حضرت عمر رضی اللہ عنہ نے فرمایا کہ مفصل سورتوں میں سجدہ نہیں ہے۔ ابن ابی شیبہ و مسند

صحیح روایت ہے۔

۲۲۲۹۸... عبد اللہ بن ثعلبہ کہتے ہیں: میں نے عمر رضی اللہ عنہ کو صبح کی نماز میں دیکھا کہ آپ رضی اللہ عنہ نے سورت حج میں دو سجودے کیے۔

مسدد و طحاوی، دارقطنی و حاکم فی المستدرک

۲۲۲۹۹... حضرت عمر رضی اللہ عنہ کی روایت ہے کہ آپ ﷺ سورت حج میں دو سجودے کرتے تھے اور فرماتے تھے کہ اس صورت کو بقیہ سورتوں پر دو

سجدوں کے ساتھ فضیلت دی گئی ہے۔ مالک، عبدالرزاق، ابن ابی شیبہ و ابو عبیدہ فی فضائلہ و ابن مردودہ و بیہقی

- ۲۲۳۰۰ حضرت ابو ہریرہ رضی اللہ عنہ کی روایت ہے کہ ایک مرتبہ حضرت عمر رضی اللہ عنہ نے نماز میں سورت ”والنجم اذا هوى“ پڑھی اور اس میں سجدہ کیا پھر کھڑے ہوئے اور ایک دوسری سورت بھی پڑھی۔ مالک، مسدد، والطحاوی و بیہقی
- ۲۲۳۰۱ عروہ کی روایت ہے کہ ایک مرتبہ حضرت عمر رضی اللہ عنہ نے جمعہ کے دن منبر پر بیٹھ کر آیت سجدہ تلاوت کی آپ رضی اللہ عنہ نے منبر سے اتر کر سجدہ کیا اور لوگوں نے بھی ان کے ساتھ سجدہ کیا اگلے جمعہ میں پھر آپ رضی اللہ عنہ نے یہی آیت سجدہ تلاوت کی لوگ سجدہ کرنے لگے تو آپ ﷺ نے فرمایا: اپنی حالت پر بیٹھے رہو اللہ تعالیٰ نے ہمارے اوپر سجدہ واجب نہیں کیا الا یہ کہ ہم خود ہی اپنے تئیں سجدہ کر لیں۔ چنانچہ آپ رضی اللہ عنہ نے آیت تلاوت کی لیکن سجدہ نہیں کیا اور لوگوں کو بھی سجدے سے منع کیا۔ مالک و طحاوی
- ۲۲۳۰۲ ابن عمر رضی اللہ عنہما کی روایت ہے کہ عمر رضی اللہ عنہ نے ”سورت ص“ میں سجدہ تلاوت کیا۔ مسدد
- ۲۲۳۰۳ ابو مریم عید کہتے ہیں ایک مرتبہ میں حضرت عمر رضی اللہ عنہ کے ساتھ مسجد میں داخل ہوا۔ چنانچہ آپ رضی اللہ عنہ نے سورت ”ص“ پڑھی اور سجدہ کیا۔ رواہ ابن عساکر

سورہ ص کا سجدہ

- ۲۲۳۰۴ سائب بن یزید کی روایت ہے کہ میں نے حضرت عثمان رضی اللہ عنہ کے پیچھے فجر کی نماز پڑھی انہوں نے سورت ”ص“ پڑھی اور اس میں سجدہ تلاوت کیا پھر کھڑے ہوئے اور بقیہ سورت پڑھی اور پھر رکوع کیا نماز سے فارغ ہونے کے بعد کسی نے پوچھا: اے امیر المؤمنین! کیا سجدہ تلاوت فراموش میں سے ہے۔ آپ ﷺ نے فرمایا رسول اللہ ﷺ نے سجدہ کیا ہے۔ ابن مردویہ
- فائدہ: ... یعنی ہمیں سجدہ تلاوت کے فرض واجب یا سنت ہونے سے بحث نہیں کرنی چاہیے۔ چنانچہ قطع نظر اس کے جب رسول اللہ ﷺ نے سجدہ تلاوت کیے ہیں تو ہمیں بھی کرنے چاہئیں الغرض سجدہ تلاوت بعض آیات میں واجب ہیں اور بعض آیات میں مستنون۔ تفصیل کے لیے بحر الرق فتح القدر اور بدائع الصنائع کو دیکھ لیا جائے۔
- ۲۲۳۰۵ سائب بن یزید روایت کرتے ہیں کہ ایک مرتبہ حضرت عثمان بن عفان رضی اللہ عنہ نے منبر پر سورت ”ص“ پڑھی اور پھر منبر سے اتر کر سجدہ کیا۔ رواہ بیہقی
- ۲۲۳۰۶ مسروق کہتے ہیں میں نے حضرت عثمان رضی اللہ عنہ کے پیچھے صبح کی نماز پڑھی انہوں نے سورت نجم پڑھی اور سجدہ کیا پھر کھڑے ہو کر بقیہ سورت پڑھی۔ رواہ طحاوی
- ۲۲۳۰۷ ”مسند حنظلہ بن ابی حنظلہ انصاری“ چنانچہ جبہ بن جحیم کہتے ہیں میں نے حضرت حنظلہ انصاری رضی اللہ عنہ کے پیچھے نماز پڑھی وہ ان دنوں مسجد قبا کے پیش امام تھے انہوں نے پہلی رکعت میں سورت ”مریم“ پڑھی جب آیت سجدہ تک پہنچے تو سجدہ کیا۔
- بخاری فی الصحابہ وابونعیم
- ۲۲۳۰۸ حضرت زید بن ثابت رضی اللہ عنہ کہتے ہیں ایک مرتبہ میں نے رسول اللہ ﷺ کو سورت ”النجم“ سنائی تاہم آپ ﷺ نے سجدہ نہیں کیا۔
- رواہ ابن ابی شیبہ
- ۲۲۳۰۹ حضرت ابو ہریرہ رضی اللہ عنہ کہتے ہیں کہ میں نے رسول اللہ ﷺ کے ساتھ بارہ سجدے کیے ہیں ان میں ایک سجدہ سورت نجم کا سجدہ بھی ہے۔
- ابن عساکر
- ۲۲۳۱۰ حسن بصری رحمۃ اللہ علیہ کی روایت ہے کہ حضرت ابو موسیٰ اشعری رضی اللہ عنہ نے خواب میں دیکھا کہ وہ ”سورت ص“ لکھ رہے ہیں لکھتے لکھتے جب آیت سجدہ پر پہنچے تو قلم کو ہاتھ سے چھوڑ کر سجدہ کیا، اور ان کے ساتھ ساتھ قلم دوات اور گھر میں موجود ہر چیز نے سجدہ کیا اور ہر چیز کہہ رہی تھی:
- اللہم اغفر بہا ذنبا واحطط بہا وزرا واعظم بہا اجرا

ترجمہ: ... یا اللہ اس سجدہ کے ذریعے گناہ معاف فرما اور بوجھ کو ہلکا کر اور اجر و ثواب کو بڑھا دے

حضرت ابو موسیٰ رضی اللہ عنہ کا کہنا ہے کہ میں صبح کو نبی کریم ﷺ کی خدمت میں حاضر ہوا اور انھیں سارا ماجرا سنایا: اس پر آپ ﷺ نے فرمایا: اے ابو موسیٰ! ایک سجدہ ہے جسے ایک نبی علیہ السلام نے بھی کیا ہے اور اس سے ان کی توبہ ہوئی میں بھی یہ سجدہ کرتا ہوں جیسے اس نے کیا تھا۔

رواہ ابن عساکر

۲۲۳۱۱: حضرت ابو ہریرہ رضی اللہ عنہ کی روایت ہے کہ ایک مرتبہ ہم نے رسول اللہ ﷺ کے ساتھ سورت ”اذا السماء انشقت“ اور ”اقراء باسم ربک الذی خلق“ میں سجدہ تلاوت کیا۔ رواہ ابن ابی شیبہ

سورہ انشقاق کا سجدہ

۲۲۳۱۲: حضرت ابو ہریرہ رضی اللہ عنہ کی روایت ہے کہ رسول اللہ سورہ ”اذا السماء انشقت“ میں سجدہ کیا کرتے تھے۔ رواہ ابن ابی شیبہ

۲۲۳۱۳: ابو رافع کہتے ہیں میں نے حضرت ابو ہریرہ رضی اللہ عنہ کے پیچھے مدینہ میں عشاء کی نماز پڑھی اس میں انہوں نے سورت ”اذا السماء انشقت“ پڑھی اور اس میں سجدہ تلاوت کیا۔ میں نے عرض کیا: کیا آپ اس سورت میں سجدہ کرتے ہیں؟ انہوں نے جواب دیا: میں نے اپنے خلیل ابوقاسم ﷺ کو اس سورت میں سجدہ کرتے دیکھا ہے لہذا اسے نہیں چھوڑوں گا۔ رواہ ابن ابی شیبہ

۲۲۳۱۴: حضرت ابن عباس رضی اللہ عنہما کی روایت ہے کہ نبی کریم ﷺ سورت ”ص“ میں سجدہ کرتے تھے۔ رواہ ابن ابی شیبہ

۲۲۳۱۵: حضرت عبد اللہ بن مسعود رضی اللہ عنہ کی روایت ہے کہ رسول اللہ ﷺ نے سورہ ”انجم“ میں سجدہ کیا چنانچہ آپ ﷺ کے ساتھ ہر آدمی نے سجدہ کیا بجز ایک بوڑھے کے چنانچہ اس نے مٹی اٹھا کر پیشانی کے ساتھ لگالی میں نے اس بوڑھے کو دیکھا کہ وہ بحالت کفر قتل کیا گیا۔

رواہ ابن ابی شیبہ

۲۲۳۱۶: حضرت علی رضی اللہ عنہ کی روایت ہے کہ نبی کریم ﷺ نے صبح کی نماز میں سورت ”تذیل السجدہ“ پڑھی اور اس میں سجدہ تلاوت کیا۔

طبرانی فی الاوسط

کلام: ... اس حدیث کی سند ضعیف ہے

۲۲۳۱۷: حضرت علی رضی اللہ عنہ فرماتے ہیں کہ چار سجدے فرض ہیں (۱) الم تزیل (۲) ”حم“ السجدہ (۳) ”اقراء باسم ربک“ اور (۴) ”انجم“۔ ضیاء المقدسی، طبرانی فی الاوسط و ابن مندہ فی تاریخ اصہبان و بیہقی

سجدہ شکر کے بیان میں

۲۲۳۱۸: ابو حوانہ ثقفی محمد بن عبید اللہ ایک آدمی سے جن کا انہوں نے نام نہیں لیا روایت کرتے ہیں کہ جب حضرت ابو بکر رضی اللہ عنہ کو فتح یمامہ کی خبر پہنچی تو انہوں نے سجدہ شکر بجایا۔ ابی عبد اللہ الزقاق، ابن ابی شیبہ و بیہقی

۲۲۳۱۹: منصور کہتے ہیں مجھے خبر پہنچی ہے کہ حضرت ابو بکر رضی اللہ عنہ اور حضرت عمر رضی اللہ عنہ نے سجدہ شکر کیا ہے۔ رواہ ابن ابی شیبہ

۲۲۳۲۰: اسلم کہتے ہیں ایک مرتبہ حضرت عمر رضی اللہ عنہ کو لشکر اسلام کی فتح کی خوشخبری سنائی گئی تو انہوں نے سجدہ کیا۔ ابن ابی شیبہ و بیہقی

قعدہ اور اس کے متعلقات کے بیان میں

۲۲۳۲۱: مالک بن نمیر خزامی بصری کہتے ہیں کہ ان کے والد نے انہیں بتایا کہ انہوں نے رسول اللہ ﷺ کو نماز میں بیٹھے ہوئے دیکھا درآں

حالیکہ آپ ﷺ نے اپنا دایاں ہاتھ دائیں ران پر رکھا تھا اور آپ ﷺ نے شہادت کی انگلی اوپر اٹھائی ہوئی تھی اور قدرے جھکائی ہوئی تھی اور آپ ﷺ دعا مانگ رہے تھے۔ رواہ ابن عساکر

کلام: یہ حدیث ضعیف ہے دیکھیے ضعیف النسائی ۶۸

۲۲۳۲۲ حضرت ابو حمید ساعدی رضی اللہ عنہ روایت کرتے ہیں کہ رسول اللہ جب نماز میں پہلی دو رکعتوں پر بیٹھتے تو دایاں پاؤں کھڑا کرتے اور بائیں پاؤں پھیلا لیتے اور شہادت کی انگلی سے اشارہ کرتے۔ جب آخری دو رکعتوں کے بعد بیٹھتے تو سرینوں کو زمین سے لگا لیتے اور دایاں پاؤں کھڑا کر لیتے۔ رواہ عبدالرزاق

۲۲۳۲۳ حضرت سمرہ بن جندب رضی اللہ عنہ کی روایت ہے کہ رسول اللہ ﷺ نے ہمیں حکم دیا ہے کہ ہم اعتدال کے ساتھ جلسہ کیا کریں اور جلد بازی سے کام نہ لیا کریں۔ رواہ ابن عساکر

۲۲۳۲۴ عکرمہ حضرت ابن عباس رضی اللہ عنہ سے روایت کرتے ہیں کہ نماز میں اقعاء یعنی پاؤں کے بل بیٹھنا سنت ہے۔ رواہ عبدالرزاق
۲۲۳۲۵ طاووس کہتے ہیں ہم نے حضرت ابن عباس رضی اللہ عنہما سے قدموں کے بل بیٹھنے کے متعلق دریافت کیا تو آپ رضی اللہ عنہ نے فرمایا: یہ سنت ہے۔ طاووس کہتے ہیں کہ ہم اسے پاؤں پر جھانسی کرنے کے مترادف سمجھتے ہیں۔

اس پر ابن عباس رضی اللہ عنہما نے فرمایا: یہ تو نبی کریم ﷺ کی سنت ہے۔ رواہ عبدالرزاق
۲۲۳۲۶ حضرت ابن مسعود رضی اللہ عنہ کی روایت ہے کہ رسول اللہ ﷺ جب دو رکعتوں میں بیٹھتے تو یوں لگتا گویا کہ آپ ﷺ گرم پتھر پر بیٹھے ہیں۔ حتیٰ کہ فوراً کھڑے ہو جاتے۔ رواہ ابن ابی شیبہ

ذیل القعدہ

۲۲۳۲۷ ذیال بن حنظلہ کہتے ہیں کہ میں نے اپنے دادا حنظلہ رضی اللہ عنہ کو فرماتے سنا ہے کہ میں ایک مرتبہ نبی کریم ﷺ کی خدمت میں حاضر ہوا اور میں نے آپ ﷺ کو چارزا نو بیٹھے ہوئے دیکھا جب کہ آپ ﷺ نماز پڑھ رہے تھے۔ اور رسول اللہ کو محبوب تھا کہ آدمی کو اچھے سے اچھے نام یا اچھی کنیت سے پکاریں۔ رواہ ابو نعیم

۲۲۳۲۸ روایت ہے کہ ایک مرتبہ حضرت ابن عمر رضی اللہ عنہما نے ایک آدمی کو زمین پر ہاتھ ٹیکے ہوئے دیکھا آپ رضی اللہ عنہ نے فرمایا: یوں بیٹھنے کا طریقہ ایک قوم کا تھا جسے عذاب دیا گیا۔ رواہ عبدالرزاق

۲۲۳۲۹ حضرت ابن عمر رضی اللہ عنہما کی روایت ہے کہ رسول اللہ ﷺ نے نماز میں زمین پر ہاتھ ٹیک کر بیٹھنے سے منع فرمایا ہے۔
رواہ عبدالرزاق

۲۲۳۳۰ نافع روایت کرتے ہیں حضرت ابن عمر رضی اللہ عنہما نے ایک آدمی کو زمین پر ہاتھ ٹیک کر بیٹھے ہوئے دیکھا تو آپ رضی اللہ عنہ نے فرمایا: تم نماز میں ان لوگوں کی طرح کیوں بیٹھتے ہو جن پر اللہ تعالیٰ کا غضب ہوا۔ رواہ عبدالرزاق

قعدہ کے مکروہات

۲۲۳۳۱ ابو یسیرہ رضی اللہ عنہ کی روایت ہے کہ نبی کریم ﷺ نے نماز میں پاؤں کے بل بیٹھنے کے متعلق ارشاد فرمایا کہ بیٹھنے کا یہ طریقہ ایسی قوم کا ہے جس پر اللہ تعالیٰ غضب نازل ہوا۔ رواہ عبدالرزاق

۲۲۳۳۲ عمرو بن شریذ رضی اللہ عنہ کی روایت ہے کہ نبی کریم ﷺ نے نماز میں پاؤں کے بل بیٹھنے کے متعلق فرمایا کہ یوں مغضوب علیہم لکے بیٹھنے کا طریقہ ہے۔ رواہ عبدالرزاق

۲۲۳۳۳ حضرت ابو ہریرہ رضی اللہ عنہ فرماتے ہیں کہ میرے خلیل رسول اللہ ﷺ نے (نماز میں) بندر کی طرح بیٹھنے سے منع فرمایا ہے۔

رواہ ابن ابی شیبہ

۲۲۳۳۴ روایت ہے حضرت ابن عباس رضی اللہ عنہما نماز میں چارزانو بیٹھے کو مکروہ سمجھتے تھے۔ رواہ عبدالرزاق

تشہد اور اس کے متعلقات کے بیان میں

۲۲۳۳۵ ابن عمر رضی اللہ عنہما کی روایت ہے کہ حضرت ابو بکر صدیق رضی اللہ عنہ ہمیں منبر پر کھڑے ہو کر اس طرح تشہد سکھایا کرتے تھے جس طرح درگاہ میں بچوں کو کوئی چیز سکھائی جاتی ہے۔ مسدود، طحاوی

۲۲۳۳۶ حضرت ابن عباس رضی اللہ عنہما فرماتے ہیں کہ حضرت عمر بن خطاب رضی اللہ عنہ نے میرا ہاتھ پکڑ کر مجھے تشہد سکھایا اور فرمایا کہ رسول اللہ ﷺ نے ان کا ہاتھ بھی پکڑ کر تشہد سکھایا تھا اور وہ یہ ہے۔

التحیات لله الصلوات الطيبات المباركات لله.

تمام تر تعریفیں اللہ تعالیٰ کے لیے ہیں برکت والی بدنی اور مالی عبادتیں بھی اللہ ہی کے لیے ہیں۔ حاکم فی المستدرک و دار قطنی دار قطنی کہتے ہیں اس حدیث کی اسناد حسن ہے۔

۲۲۳۳۷ عون بن عبد اللہ بن عتبہ بن مسعود کہتے ہیں کہ مجھے والد صاحب نے تشہد کے کلمات سکھائے جو انہیں حضرت عمر بن خطاب رضی اللہ عنہ نے سکھائے تھے وہ یہ ہیں۔

التحیات لله والصلوات الطيبات المباركات لله السلام علينا وعلى عباد الله الصالحين، اشهد ان لا اله

الا الله واشهد ان محمداً عبده ورسوله.

تمام تعریفیں اور بابرکت بدنی و مالی عبادتیں اللہ ہی کے لیے ہیں۔ ہمارے اوپر اور اللہ تعالیٰ کے نیک بندوں پر سلامتی ہو میں گو ای دیتا ہوں کہ اللہ تعالیٰ کے سوا کوئی عبادت کے لائق نہیں اور گواہی دیتا ہوں کہ محمد اللہ تعالیٰ کے بندے اور اس کے رسول ہیں۔

طبرانی الاوسط

۲۲۳۳۸ عبدالرحمن بن قاری روایت کرتے ہیں کہ ایک مرتبہ حضرت عمر بن خطاب رضی اللہ عنہ نے منبر پر کھڑے ہو کر لوگوں کو تشہد سکھلاتے ہوئے فرمایا: کہو!

التحیات لله الزاکیات لله الطيبات الصلوات لله السلام عليك ايها النبي ورحمة الله وبركاته السلام

علينا اشهد ان لا اله الا الله واشهد ان محمداً عبده ورسوله.

تمام تعریفیں، اچھے اعمال، مالی اور بدنی عبادت اللہ تعالیٰ ہی کے لیے ہیں اے نبی! تم پر اللہ تعالیٰ کا سلام اس کی رحمت اور برکتیں نازل ہوں ہمارے اوپر اور اللہ کے نیک بندوں پر سلامتی ہو۔ میں گواہی دیتا ہوں کہ اللہ کے سوا کوئی معبود نہیں اور گواہی دیتا ہوں

کہ محمد اللہ کے بندے اور اس کے رسول ہیں۔ مالک و شافعی و عبدالرزاق و طحاوی و الحاکم فی المستدرک و بیہقی

۲۲۳۳۹ عبدالرحمن بن عبد القاری کہتے ہیں کہ میں حضرت عمر بن خطاب رضی اللہ عنہ کے پاس حاضر ہوا چنانچہ آپ رضی اللہ عنہ منبر پر کھڑے لوگوں کو تشہد سکھلاتے تھے اور فرماتے تھے۔

بسم الله خير الاسماء التحيات لله الزاکیات لله الطيبات الصلوات لله السلام عليك ايها النبي

ورحمة الله وبركاته! السلام علينا وعلى عباد الله الصالحين اشهد ان لا اله الا الله واشهد ان محمداً

عبده ورسوله.

اللہ کے نام سے شروع کرتا ہوں جو تمام ناموں سے بہتر ہے تمام تعریفیں اللہ ہی کے لیے ہیں۔ تمام اچھے اعمال اللہ ہی کے لئے ہیں اور تمام مالی اور بدنی عبادت بھی اللہ ہی کے لئے ہیں اے نبی تم پر اللہ تعالیٰ کی سلامتی اور اس کی برکتیں نازل ہوں ہم پر اور اللہ تعالیٰ کے نیک بندوں پر سلامتی ہو۔ میں گواہی دیتا ہوں کہ اللہ تعالیٰ کے سوا کوئی معبود نہیں اور گواہی دیتا ہوں کہ محمد اللہ تعالیٰ کے بندے اور اس کے رسول ہیں۔

تشہد کا وجوب

۲۲۳۲۰ حضرت عمر رضی اللہ عنہ فرماتے ہیں کہ نماز تشہد کے بغیر کافی نہیں ہوتی اور جو آدمی تشہد نہیں پڑھتا اس کی نماز نہیں ہوتی۔

عبد الرزاق، ابن ابی شیبہ، مسدد و حاکم و بیہقی

۲۲۳۲۱ عروہ روایت کرتے ہیں کہ حضرت عمر بن خطاب رضی اللہ عنہ لوگوں کو تشہد سکھایا کرتے تھے اور آپ رضی اللہ عنہ مبر رسول اللہ ﷺ پر کھڑے ہو کر لوگوں سے خطاب کرتے تھے چنانچہ فرمایا: جب تم تشہد پڑھنا چاہو تو یوں پڑھا کرو۔

بسم اللہ خیر الاسماء التحيات الزاکیات الصلوات الطيبات لله السلام عليك ايها النبي ورحمة الله وبركاته، السلام علينا وعلى عباد الله الصالحين، اشهد ان لا اله الا الله واشهد ان محمدا عبده ورسوله اللہ تعالیٰ کے نام سے شروع کرتا ہوں جو خیر الاسما ہے تمام تر عمدہ تعریفیں بدنی اور مالی عبادتیں اللہ ہی کے لیے ہیں۔ اے نبی! تم پر سلامتی اور اللہ کی رحمتیں اور برکتیں نازل ہوں۔ ہمارے اوپر اور اللہ کے نیک بندوں پر سلام ہو میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ محمد اللہ تعالیٰ کے بندے اور اس کے رسول ہیں۔

اس کے بعد حضرت عمر رضی اللہ عنہ نے فرمایا کہ رسول اللہ ﷺ کے بعد اپنے آپ سے ابتداء کرو اور اللہ کے نیک بندوں پر سلام بھیجیں۔

رواہ البيهقي

۲۲۳۲۲ عبد الرحمن بن قاری روایت کرتے ہیں کہ میں نے حضرت عمر رضی اللہ عنہ کو سنا کہ آپ رضی اللہ عنہ مبر رسول اللہ ﷺ پر کھڑے ہو کر لوگوں کو تشہد کی تعلیم کر رہے تھے۔ چنانچہ آپ رضی اللہ عنہ فرما رہے تھے کہ جب تم تشہد پڑھنا چاہو تو یوں پڑھا کرو۔

بسم اللہ خیر الاسماء التحيات الزاکیات الصلوات الطيبات المباركات لله اشهد ان لا اله الا الله واشهد ان محمدا عبده ورسوله السلام علينا وعلى عباد الله الصالحين السلام على جبريل السلام على ميكائيل السلام على ملائكة الله اے لوگو! یہ چار رکعات ہیں اے لوگوں تشہد سلام سے پہلے ہے اور تم میں سے کوئی آدمی بھی یوں نہ کہا کرے کہ: یعنی سلام ہو جبریل پر سلام ہو میکائیل پر اور سلام ہو اللہ تعالیٰ کے فرشتوں پر چنانچہ جب آدمی کہتا ہے السلام علينا وعلى عباد الله الصالحين تو گویا اس نے زمین آسمان میں موجود ہر نیک بندے پر سلام بھیج دیا۔ رواہ بیہقی

۲۲۳۲۳ ابو متوکل کہتے ہیں کہ ایک مرتبہ ہم نے ابوسعید رضی اللہ عنہ سے تشہد کے بارے میں سوال کیا تو آپ رضی اللہ عنہ نے فرمایا تشہد یہ ہے:

التحيات الصلوات الطيبات لله السلام عليك ايها النبي ورحمة الله وبركاته، السلام علينا وعلى عباد الله الصالحين اشهد ان لا اله الا الله واشهد ان محمدا عبده ورسوله

پھر حضرت ابوسعید رضی اللہ عنہ نے فرمایا: ہم مجھ پر قرآن مجید اور تشہد کے اور کچھ نہیں لکھتے تھے۔ رواہ ابن ابی شیبہ

۲۲۳۲۴ حضرت ابوموسیٰ رضی اللہ عنہ کی روایت ہے کہ نبی کریم ﷺ نے ارشاد فرمایا کہ مجھے فواح الکلم خواتم الکلم اور جوامع الکلم عطا کیے

گئے ہیں ہم (جماعت صحابہ) نے عرض کیا: یا رسول اللہ! اللہ عزوجل نے آپ کو جو کچھ سکھایا ہے ہمیں بھی سکھا دیجئے۔ چنانچہ آپ ﷺ نے ہمیں تشہد سکھایا۔ رواہ ابن ابی شیبہ

۲۲۳۳۵ ابن جریج عطاء رضی اللہ عنہ سے روایت کرتے ہیں کہ میں نے ابن عباس اور ابن زبیر رضی اللہ عنہم کو نماز میں تشہد کے بارے میں فرماتے سنا کہ:

التحيات المباركات لله الصلوات الطيبات لله السلام على النبي ورحمة الله وبركاته السلام علينا وعلى عباد الله الصالحين، اشهد ان لا اله الا الله واشهد ان محمدا عبده ورسوله.

چنانچہ میں نے حضرت ابن زبیر رضی اللہ عنہ کو نمبر پر سنا کہ آپ رضی اللہ عنہ لوگوں کو یہی تشہد کی تعلیم کر رہے تھے اور ابن عباس رضی اللہ عنہما کو بھی اسی طرح سنائیں نے عرض کیا: کیا ابن عباس اور ابن زبیر نے اختلاف نہیں کیا جواب دیا نہیں۔ رواہ عبدالرزاق

۲۲۳۳۶ حضرت ابن عباس رضی اللہ عنہما کی روایت ہے کہ رسول اللہ ﷺ میں تشہد اسی طرح سکھاتے تھے جس طرح کہ قرآن مجید کی کوئی سورت ہمیں سکھاتے تھے۔ رواہ ابن ابی شیبہ

۲۲۳۳۷ ابو عالیہ روایت کرتے ہیں کہ حضرت ابن عباس رضی اللہ عنہما نے ایک آدمی کو نماز میں تشہد سے پہلے الحمد للہ کہتے ہوئے سنا تو ابن عباس رضی اللہ عنہما نے اسے جھڑکا اور فرمایا تشہد سے ابتدا کیا کرو۔ رواہ عبدالرزاق

۲۲۳۳۸ حضرت ابن عمر رضی اللہ عنہما کی روایت ہے کہ نبی کریم ﷺ جب تشہد میں بیٹھے تو اپنا دایاں ہاتھ دائیں گھٹنے پر رکھتے اور بائیں ہاتھ بائیں گھٹنے پر رکھتے اور دائیں ہاتھ کی انگلیوں سے تریپن (۵۳) کا ہندسہ بناتے اور پھر دعا مانگتے۔ بزار فی مسندہ

۲۲۳۳۹ حضرت ابن مسعود رضی اللہ عنہ کی روایت ہے کہ رسول اللہ ﷺ نے ہمیں فواتح الکلم جو امع الکلم اور خاتم الکلم سکھائے ہیں چنانچہ آپ ﷺ نے ہمیں خطبہ صلوٰۃ، خطبہ حاجت اور پھر تشہد سکھایا ہے۔ عسکری فی الامثال

۲۲۳۴۰ اسی طرح حضرت عبداللہ بن مسعود رضی اللہ عنہ کی روایت ہے کہ رسول اللہ نے مجھے تشہد سکھایا دراصل حالیکہ میرا ہاتھ آپ ﷺ کے ہاتھ میں پیوست تھا مجھے تشہد اسی طرح سکھایا جس طرح کہ قرآن مجید کی کوئی سورت سکھاتے تھے وہ یہ ہے۔

التحيات لله والصلوات والطيبات والسلام عليك ايها النبي ورحمة الله وبركاته السلام علينا وعلى

عباد الله الصالحين اشهد ان لا اله الا الله واشهد ان محمدا عبده ورسوله. رواہ ابن ابی شیبہ

تمام تعریفیں اللہ تعالیٰ ہی کے لیے ہیں اور مابقی و بدلتی عبادات بھی اللہ ہی کے لیے ہیں۔ اے نبی تم پر سلامتی ہو اور اللہ کی رحمتیں اور برکتیں نازل ہوں ہمارے اوپر اور اللہ کے نیک بندوں پر سلام ہو میں گواہی دیتا ہوں کہ اللہ تعالیٰ کے سوا کوئی معبود نہیں اور گواہی دیتا ہوں کہ محمد اللہ کے بندے اور اس کے رسول ہیں۔

۲۲۳۴۱ اسی طرح حضرت عبداللہ بن مسعود رضی اللہ عنہما کی روایت ہے کہ رسول اللہ ہمیں تشہد اس طرح سکھاتے تھے جس طرح کہ ہمیں قرآن مجید کی کوئی سورت سکھاتے تھے۔ ابن ابی شیبہ

۲۲۳۴۲ حضرت عبداللہ بن مسعود رضی اللہ عنہما کی روایت ہے کہ ہم رسول اللہ ﷺ کے زمانہ میں بجز استخارہ کی دعا اور تشہد کی احادیث کے کچھ نہیں لکھتے تھے۔ رواہ ابن ابی شیبہ

۲۲۳۴۳ حضرت عبداللہ بن مسعود رضی اللہ عنہما کی روایت ہے کہ ہم (جماعت صحابہ) نہیں جانتے تھے کہ تشہد میں کیا پڑھیں چنانچہ ہم یوں کہا کرتے تھے: السلام علی اللہ، السلام علی جبریل، السلام علی میکائیل یعنی اللہ پر سلام ہو جبریل اور میکائیل پر سلام ہو نبی کریم ﷺ نے ہمیں سکھایا کہ یوں نہ کہا کرو السلام علی اللہ چونکہ اللہ تعالیٰ ہی سلام ہے، لہذا جب تم دو رکعتوں کے بعد بیٹھا کرو تو کہو:

التحيات لله والصلوات والطيبات، السلام عليك ايها النبي ورحمة الله وبركاته السلام علينا وعلى عباد الله الصالحين.

جب تم یہ کہلو گے تو یہ ہر نیک صالح بندے خواہ وہ آسمان میں ہو یا زمین میں اسے سلام پہنچ جائے گا۔

ایک روایت میں ہے کہ جب تم یہ کہلو گے تو ہر مقرب فرشتے ہر پیغمبر اور ہر صالح بندے کو پہنچ جائے گا۔ اشہد ان لا الہ الا اللہ و اشہد

ان محمدًا عبده ورسوله۔ رواہ عبدالرزاق

۲۲۳۵۴ اسی طرح حضرت عبداللہ بن مسعود رضی اللہ عنہما کی روایت ہے کہ رسول اللہ ﷺ نے ہمیں جوامع الخیر اور فواح الخیر سکھائے ہیں ہم نہیں جانتے تھے کہ ہم تشہد میں کیا کہا کریں چنانچہ رسول اللہ نے ہمیں سکھایا کہ یوں کہو:

التحیات لله و الصلوات و الطیبات السلام علیک ایہا النبی ورحمة اللہ وبرکاتہ السلام علینا و علی

عباد اللہ الصالحین اشہد ان لا الہ الا اللہ و اشہد ان محمدًا عبده ورسوله۔ رواہ عبدالرزاق

فائدہ: واضح رہے کہ مذکور بالا روایت میں دو طرح کا تشہد روایت کیا گیا ہے چنانچہ اوپر کی دو روایتوں میں جو تشہد ذکر ہوا ہے یہی امام اعظم ابوحنیفہ رحمۃ اللہ علیہ کے نزدیک راجح ہے جب کہ ماقبل میں جو ذکر ہوا ہے اسے امام شافعی رحمۃ اللہ علیہ نے اپنایا ہے تاہم چند وجوہ ترجیح کی وجہ سے امام ابوحنیفہ رحمۃ اللہ علیہ نے اس تشہد کو راجح قرار دیا ہے تفصیل کے لیے کتب فقہ ہدایہ، بدائع الصنائع اور بحر الرائق وغیرہا کو دیکھ لیا جائے۔

۲۲۳۵۵ اسود کہتے ہیں کہ حضرت عبداللہ بن مسعود رضی اللہ عنہما ہمیں اس طرح تشہد تعلیم کرتے تھے جس طرح کہ قرآن مجید کی کوئی سورت

اور ہمیں الف اور واؤ کے ساتھ پڑھنے کی تلقین کرے تھے۔ رواہ ابن نجار

۲۲۳۵۶ ابن جریج کہتے ہیں کہ ہمیں عطاء رحمۃ اللہ علیہ نے خبر دی ہے کہ نبی کریم ﷺ کے صحابہ کرام رضی اللہ عنہم آپ ﷺ کے دنیا میں موجود

ہوتے ہوئے یوں سلام بھیجتے تھے السلام علیک ایہا النبی ورحمة اللہ وبرکاتہ جب آپ ﷺ دنیا سے رخصت ہو گئے تو صحابہ کرام

رضی اللہ عنہم یوں کہنے لگے: السلام علی النبی ورحمة اللہ وبرکاتہ عطاء کہتے ہیں کہ ایک مرتبہ نبی کریم ﷺ تشہد سکھا رہے تھے ایک آدمی

کہنے لگا: اشہد ان محمدًا رسولہ وعبده (یعنی اس نے رسول کو عبد پر مقدم کر کے کہا) اس پر نبی کریم ﷺ نے فرمایا: میں رسول ہونے سے

پہلے عبد (بندہ) تھا لہذا یوں کہا کرو و اشہد ان محمدًا عبده ورسوله۔ رواہ عبدالرزاق

فائدہ: بعض لوگوں نے تشہد سے نبی کریم ﷺ کے حاضر و ناظر ہونے پر استدلال کیا ہے، لیکن یہ استدلال بے معنی اور لغو ہے چونکہ حدیث

بالا اور ماقبل کی تمام روایات سے یہ معلوم ہوتا ہے کہ آپ ﷺ کی زندگی اور آپ ﷺ کی رحلت کے بعد صحابہ کرام رضی اللہ عنہم یوں ہی تشہد پڑھتے

رہے ہیں فی الواقع تشہد کے کلمات آپ ﷺ کو دوران معراج عرش معلیٰ پر اللہ رب العزت نے تحفہ و ہدیہ پیش کیے تھے پھر یہی کلمات تشہد میں

پڑھنے کا حکم ہوا لہذا اب جو کہا جاتا ہے کہ السلام علیک ایہا النبی ورحمة اللہ وبرکاتہ یعنی صیغہ خطاب کے ساتھ یہ حکایت کہا جاتا ہے یا

یہ مقام مشاہدہ ہے یہاں غیبیہ بت کو خطاب کے بمنزلہ اتار کر اس پر حکم لگایا جاتا ہے، اس کا حاضر و ناظر سے دور کا تعلق بھی نہیں۔

۲۲۳۵۷ روایت ہے کہ حضرت علی رضی اللہ عنہ جب تشہد پڑھتے تو کہتے بسم اللہ وباللہ بیہقی فی سنن الکبریٰ

۲۲۳۵۸ بہزی کہتے ہیں کہ ایک مرتبہ میں نے حضرت حسین رضی اللہ عنہ سے حضرت علی رضی اللہ عنہ کے تشہد کے متعلق دریافت کیا تو انہوں

نے جواب دیا کہ ان کا تشہد دراصل رسول اللہ ﷺ کا تشہد ہی ہے وہ یہ ہے۔

التحیات لله و الصلوات و الغادیات و الراتحات و الزاکیات و النامعات المتابعات الطاہرات لله

تمام تعریفیں اللہ تعالیٰ کے لیے ہیں اور تمام بدنی و مالی عبادتیں صبح کی اور شام کی عمدہ اور پاکیزہ اور لگا تار عبادتیں اللہ تعالیٰ ہی کے لئے ہیں۔

تشہد کی دعا کے بیان میں

۲۲۳۵۹ ”مسند صدیق رضی اللہ عنہ“ حضرت ابو بکر صدیق رضی اللہ عنہ فرماتے ہیں کہ میں نے رسول اللہ ﷺ سے عرض کیا کہ مجھے کوئی دعا

سکھلا دیجئے جسے میں اپنی نماز میں پڑھا کروں آپ ﷺ نے فرمایا کہو:

۲۲۳۶۹ حضرت علی رضی اللہ عنہ فرماتے ہیں کہ نمازی کو آخری سجدہ سے سر اٹھانے کے بعد حدیث لائق ہو جائے تو اس کی نماز ہو چکی۔

رواہ ابن جریر

۲۲۳۷۰ عاصم بن ضمرہ روایت کرتے ہیں کہ حضرت علی رضی اللہ عنہ نے فرمایا کہ نمازی جب تشہد کی مقدار بیٹھ چکے اور اس کے بعد اسے حدیث لائق ہو جائے تو اس کی نماز مکمل ہو جاتی ہے۔ عبد الرزاق، و بیہقی کلام: ... بیہقی کہتے ہیں: عاصم لیس بالقوی یعنی عاصم کوئی پختہ راوی نہیں ہیں۔

نماز میں سلام پھیرنے کے بیان میں

۲۲۳۷۱ ”مسند صدیق رضی اللہ عنہ“ مسروق روایت کرتے ہیں حضرت ابو بکر صدیق رضی اللہ عنہ دائیں اور بائیں السلام علیکم ورحمۃ اللہ کہتے ہوئے سلام پھیرتے اور فوراً اٹھ جاتے گویا کہ آپ رضی اللہ عنہ گرم پتھروں پر بیٹھے ہیں۔ عبد الرزاق وابن سعد و طحاوی

۲۲۳۷۲ طاووس رحمۃ اللہ علیہ کہتے ہیں کہ عمر بن خطاب رضی اللہ عنہ نے سب سے پہلے آواز بلند سلام پھیرا ہے۔ رواہ عبد الرزاق

۲۲۳۷۳ عطاء کہتے ہیں کہ سب سے پہلے عمر بن خطاب رضی اللہ عنہ نے بلند آواز سے سلام پھیرا ہے ورت آپ رضی اللہ عنہ سے پہلے صحابہ کرام رضی اللہ عنہم دل ہی دل میں سلام پھیر لیتے تھے حتیٰ کہ عمر رضی اللہ عنہ نے آواز بلند سلام پھیرنا شروع کیا۔ رواہ عبد الرزاق

۲۲۳۷۴ ابن طاووس کی روایت ہے کہ حضرت عمر رضی اللہ عنہ نے سب سے پہلے جہر نماز میں سلام پھیرا ہے چنانچہ انصار نے آپ ﷺ پر عیب لگایا اور کہا آپ ایسا کیوں کرتے ہیں؟ آپ رضی اللہ عنہ نے فرمایا میں چاہتا ہوں کہ میری طرف سے ایک اعلان ہو جائے۔

رواہ عبد الرزاق

۲۲۳۷۵ حضرت براء بن عازب رضی اللہ عنہ کی روایت ہے کہ نبی کریم ﷺ السلام علیکم ورحمۃ اللہ کہتے ہوئے دائیں بائیں سلام پھیرتے تھے کہ ہم آپ ﷺ کے رخسار مبارک کی سفیدی دیکھ لیتے۔

۲۲۳۷۶ ”مسند سہیل بن سعد ساعدی عبدالمہسن بن عباس بن سہیل بن سعد اپنے والد کے واسطے سے دادا کی روایت نقل کرتے ہیں کہ رسول اللہ ﷺ ایک سلام پھیرتے اور دائیں جانب چہرہ مبارک کو مائل کر دیتے درآں حالیکہ آپ انامت کر رہے ہوتے تھے۔ رواہ ابن نجار

۲۲۳۷۷ روایت ہے کہ نافع رحمۃ اللہ علیہ سے دریافت کیا گیا کہ ابن عمر رضی اللہ عنہما کیسے سلام پھیرتے تھے؟ انہوں نے جواب دیا کہ آپ رضی اللہ عنہما ایک مرتبہ دائیں جانب سلام پھیرتے ہوئے کہتے السلام علیکم۔ رواہ عبد الرزاق

۲۲۳۷۸ حضرت عبد اللہ بن مسعود رضی اللہ عنہ فرماتے ہیں نہیں بھولا ہوں کہ رسول اللہ ﷺ دائیں جانب سلام پھیرتے ہوئے کہتے السلام علیکم ورحمۃ اللہ حتیٰ کہ ہم آپ ﷺ کے رخسار مبارک کی سفیدی دیکھ لیتے اور پھر بائیں جانب السلام علیکم ورحمۃ اللہ ویرکاتہ کہتے ہوئے سلام پھیرتے تھے کہ ہم آپ ﷺ کے رخسار مبارک کی سفیدی دیکھ لیتے۔ رواہ عبد الرزاق

۲۲۳۷۹ حسن بصری رحمۃ اللہ علیہ کہتے ہیں کہ رسول اللہ ﷺ ابو بکر اور عمر رضی اللہ عنہم ایک ہی مرتبہ سلام پھیرتے تھے۔ عبد الرزاق وابن ابی شیبہ

۲۲۳۸۰ روایت ہے کہ حضرت علی رضی اللہ عنہ دائیں اور بائیں جانب سلام پھیرتے ہوئے السلام علیکم اور السلام علیکم کہتے تھے۔

عبد الرزاق، بیہقی

۲۲۳۸۱ حضرت انس رضی اللہ عنہ کی روایت ہے کہ نبی کریم ﷺ صرف ایک سلام پھیرتے تھے۔ رواہ ابن ابی شیبہ

۲۲۳۸۲ حضرت علی رضی اللہ عنہ کی روایت ہے کہ نبی کریم ﷺ دائیں جانب اور بائیں جانب سلام پھیرتے تھے۔ اسماعیل فی معجمہ

۲۲۳۸۳ اوس بن اوس نفقی کی روایت ہے کہ ہم قبیلہ بنو ثقیف کے وفد میں نبی کریم ﷺ کے پاس آئے اور ہم نے آپ ﷺ کے پاس نصف مہینہ قیام کیا میں نے آپ ﷺ کو بخوبی نماز پڑھتے ہوئے دیکھا ہے چنانچہ آپ ﷺ دائیں جانب اور بائیں جانب سلام پھیرتے تھے۔

ابوداؤد طیالسی، طحاوی و طبرانی

فائدہ:..... اس باب میں دو طرح کی احادیث روایت گئی ہیں چنانچہ بعض احادیث سے معلوم ہوتا ہے کہ نماز میں صرف ایک ہی مرتبہ سلام پھیرنا ہے اور اسی کو امام مالک رحمۃ اللہ علیہ نے اختیار کیا ہے جب کہ دوسری بہت سی احادیث سے معلوم ہوتا ہے کہ نماز میں دو یعنی دائیں اور بائیں سلام پھیرنے ہیں اسی مذہب کو امام ابوحنیفہ، شافعی اور احمد بن حنبل رحمۃ اللہ علیہ نے اختیار کیا ہے چنانچہ دونوں جانب دو مرتبہ سلام پھیرنے کا عمل ہی آخری اور متفق علیہ اور مجمع علیہ ہے رہیں وہ احادیث جن سے معلوم ہوتا ہے کہ نماز میں صرف ایک ہی سلام ہے ان کی تاویل علماء نے یوں کی ہے کہ آپ ﷺ ایک سلام بلند آواز سے پھیرتے تھے اور دوسرا سلام آہستہ پھیرتے تھے۔ (واللہ اعلم)

فصل..... ارکان صلوٰۃ کے بیان میں

۲۲۳۸۴ عوف بن مالک رضی اللہ عنہ کی روایت ہے کہ ایک مرتبہ رات کو میں رسول اللہ کے ساتھ کھڑا تھا چنانچہ آپ ﷺ نے پہلے مسواک کیا پھر وضو کیا اور پھر نماز کے لئے کھڑے ہو گئے میں بھی آپ ﷺ کے ساتھ کھڑا ہو گیا آپ ﷺ نے سورت بقرہ شروع کی، آپ ﷺ جو بھی آیت رحمت پڑھتے ٹھہر جاتے اور دعا کرتے اور آپ ﷺ جو بھی آیت عذاب پڑھتے تو اس پر ٹھہر جاتے اور عذاب سے پناہ مانگتے پھر قیام کے بعد رکوع کرتے اور رکوع میں یہ تسبیح پڑھتے۔

سبحان ذی الجبروت والملكوت والکبرياء والعظمة.

پاک ہے اللہ تعالیٰ قدرت اور بادشاہت والا بڑا اور عظمت والا۔

پھر سورت ”آل عمران“ پڑھی اور اس کے بعد اسی طرح ایک ایک سورت پڑھتے رہے۔ ابن عساکر، نسائی و ابو داؤد

۲۲۳۸۵ حضرت وائل بن حجر رضی اللہ عنہ کی روایت ہے کہ ایک مرتبہ میں مدینہ منورہ آیا تاکہ میں نبی کریم ﷺ کی نماز کا مشاہدہ کر سکوں چنانچہ آپ ﷺ نے تکبیر کہی اور میں نے آپ ﷺ کے انگوٹھوں کو کانوں کے برابر دیکھا جب آپ ﷺ نے رکوع کرنا چاہا تو رفع یدین کیا پھر رکوع کیا اور ہاتھوں کو گھٹنوں پر رکھا اور سجدہ کیا میں نے دیکھا کہ آپ ﷺ نے اپنا سر دونوں ہاتھوں کے درمیان یکساں رکھا ہوا ہے جس طرح کہ نماز کے شروع میں رفع یدین کرتے ہوئے ہاتھوں کو کانوں تک لے گئے تھے، پھر آپ ﷺ نے دایاں پاؤں کھڑا کیا اور بائیں پاؤں کو پھیلا کر اس پر بیٹھ گئے۔

رواہ ابن ابی شیبہ

۲۲۳۸۶ اسی طرح حضرت وائل بن حجر رضی اللہ عنہ کی روایت ہے کہ ایک مرتبہ میں نے نبی کریم ﷺ کو دیکھا کہ آپ ﷺ نے نماز میں تکبیر کہتے ہوئے رفع یدین کیا پھر رکوع کرتے وقت بھی رفع یدین کیا پھر سمع اللہ لمن حمدہ کہا اور رفع یدین کیا پھر بائیں پاؤں پھیلا کر بیٹھ گئے اور داہاں ہاتھ دائیں گھٹنے پر اور بائیں ہاتھ بائیں ران پر رکھ لیا پھر شہادت کی انگلی سے اشارہ کیا اور درمیان کی بڑی انگلی پر انگوٹھا رکھ کر حلقہ بنا لیا اور باقی انگلیوں کو ہتھیلی میں پکڑ لیا پھر سجدہ کیا اور آپ ﷺ کے ہاتھ کانوں کے برابر تھے۔ رواہ عبدالرزاق

۲۲۳۸۷ حضرت وائل بن حجر رضی اللہ عنہ کی روایت ہے کہ میں نے نبی کریم ﷺ کے پیچھے نماز پڑھی تاکہ میں آپ ﷺ کی نماز کو دیکھ کر یاد رکھ سکوں۔ چنانچہ آپ ﷺ نے نماز شروع کی تو تکبیر کے بعد ہاتھ اٹھائے حتیٰ کہ ہاتھوں کو کانوں کے برابر تک لے گئے پھر دائیں ہاتھ سے بائیں ہاتھ کو پکڑ لیا اور جب رکوع کیا تو شروع نماز کی طرح پھر رفع یدین کیا اور رکوع میں ہاتھوں سے گھٹنوں کو پکڑ لیا جب رکوع سے سر اٹھایا تو ایک بار پھر رفع یدین کیا جب تشهد کے لیے بیٹھے تو بائیں پاؤں کو زمین پر پھیلا لیا اور اس پر بیٹھ گئے اور بائیں ہتھیلی کو بائیں ران پر رکھا اور دائیں ہتھیلی کو دائیں ران پر رکھا اور پھر انگلیوں کو بند کر کے انگوٹھے اور درمیان کی بڑی انگلی سے حلقہ بنا لیا پھر دوسرے ہاتھ سے دعا مانگنے لگے۔

۲۲۳۸۸ حضرت وائل بن حجر رضی اللہ عنہ فرماتے ہیں کہ میں نے نبی کریم ﷺ کو نماز پڑھتے دیکھا چنانچہ آپ ﷺ نے نماز شروع کی اور ہاتھوں کو کانوں کے برابر تک اٹھایا رکوع سے پہلے اور رکوع کے بعد بھی رفع یدین کیا جب آپ ﷺ بیٹھے تو بائیں پاؤں پھیلا کر اس پر بیٹھے اور دائیں

پاؤں کو کھڑا کر لیا، پھر دائیں ہاتھ کو دائیں ران پر اور بائیں ہاتھ کو بائیں ران پر رکھ لیا اور دو انگلیوں کو تھیلی میں پکڑا اور تیسری انگلی سے حلقہ بنا لیا حضرت وائل بن حجر رضی اللہ عنہ صحابہ کرام رضی اللہ عنہم کے پاس تشریف لائے تھے انہوں نے صحابہ کرام رضی اللہ عنہم کو دیکھا کہ وہ چادروں سے ہاتھ نکال کر فرج پر دین کرتے تھے۔ ضیاء المقدسی

۲۲۳۸۹ عبد الرحمن بن غنم کی روایت ہے کہ ابوما لک اشعری رضی اللہ عنہ نے اپنی قوم سے کہا کہ کھڑے ہو جاؤ تاکہ میں تمہیں نبی کریم ﷺ کی نماز پڑھاؤں پس ہم نے ابوما لک رضی اللہ عنہ کے پیچھے صفیں درست کیں پھر انہوں نے تکبیر کہہ کر سورت فاتحہ پڑھی اور اتنی اونچی آواز سے پڑھی کہ ان کے پاس کھڑا آدمی سن سکے پھر تکبیر کہہ کر رکوع کیا اور تکبیر ہی کہہ کر رکوع سے سر اٹھایا اور پھر اپنی پوری نماز میں اسی طرح کیا۔

عبدالرزاق، عقیلی فی الضعفاء

۲۲۳۹۰ سالم بوار کہتے ہیں کہ ایک مرتبہ ہم حضرت ابوسعود انصاری رضی اللہ عنہ کی خدمت میں حاضر ہوئے اور ہم نے عرض کیا کہ ہمیں نبی کریم ﷺ کی نماز دکھادیں چنانچہ ابوسعود رضی اللہ عنہ نے تکبیر کہی پھر رکوع کیا اور ہاتھوں کو گھٹنوں پر رکھا پھر جب سجدہ کیا تو کہنیوں کو پہلوؤں سے دور رکھا اور ہاتھوں کو سر کے قریب رکھا اور پھر کہا کہ آپ ﷺ نے ہمیں اسی طرح نماز پڑھائی ہے۔ رواہ ابن ابی شیبہ

۲۲۳۹۱ سالم بوار کہتے ہیں کہ ایک مرتبہ ہم حضرت ابوسعود انصاری رضی اللہ عنہ کی خدمت میں ان کے گھر میں حاضر ہوئے ہم نے ان سے عرض کیا کہ ہمیں رسول اللہ ﷺ کی نماز کے متعلق بتائیے چنانچہ آپ رضی اللہ عنہ کھڑے ہو گئے اور ہمارے سامنے نماز پڑھنے لگے جب انہوں نے رکوع کیا تو ہاتھوں کو گھٹنوں پر رکھا اور انگلیوں کو گھٹنوں سے نیچے کر لیا اور کہنیوں کو پہلو سے دور رکھا حتیٰ کہ جسم کے ہر عضو کو (کمر بازو اور ناگوں کو) بالکل سیدھا رکھا پھر سر اوپر اٹھایا اور سمع اللہ لمن حمدہ کہا اور بالکل سیدھے کھڑے ہو گئے پھر انہوں نے اسی طرح عہدگی سے سجدہ کیا اور یوں دو رکعتیں پڑھیں جب نماز سے فارغ ہوئے تو فرمایا: میں نے رسول اللہ ﷺ کو اسی طرح نماز پڑھتے دیکھا ہے۔

رواہ ابن ابی شیبہ

تکبیرات انتقال

۲۲۳۹۲ حضرت ابوموسیٰ رضی اللہ عنہ کی روایت ہے کہ جنگ جمل کے موقع پر حضرت علی رضی اللہ عنہ نے ہمیں نماز پڑھائی جس سے ہمیں رسول اللہ ﷺ کی یاد تازہ ہو گئی سو یا تو ہم اسے (نماز کو) بھول چکے ہیں یا ہم نے جان بوجھ کر اسے چھوڑ دیا ہے چنانچہ حضرت علی رضی اللہ عنہ نے اوپر نیچے اور اٹھتے بیٹھتے تکبیر کہی اور پھر دائیں اور بائیں سلام پھیرا۔ رواہ ابن ابی شیبہ

یہ حدیث ضعیف ہے چونکہ اس میں آخری جملہ زائد ہے جو قابل غور ہے۔ ابن ماجہ، ۱۹۲

۲۲۳۹۳ حضرت عائشہ رضی اللہ عنہا فرماتی ہیں کہ رسول اللہ ﷺ نماز تکبیر سے اور قراءت الحمد اللہ رب العالمین سے شروع کرتے اور جب رکوع کرتے تو اپنا سر مبارک نہ تو (بہت زیادہ) بلند کرتے تھے اور نہ (بہت زیادہ) پست بلکہ درمیان درمیان میں رکھتے تھے (یعنی پینٹ اور گر دن برابر رکھتے تھے) اور جب رکوع سے سر اٹھاتے تو بغیر سیدھا کھڑے ہوئے سجدہ میں نہ جاتے تھے اور جب سجدہ سے سر اٹھاتے تو بغیر سیدھا بیٹھے ہوئے دوسرے سجدہ میں نہ جاتے تھے اور ہر دو رکعتوں کے بعد التحیات پڑھتے تھے (اور) بیٹھنے کے لئے اپنا بائیں پیر بچھاتے اور دائیں پیر کھڑا رکھتے تھے اور آپ شیطان کی طرح بیٹھنے سے منع فرماتے تھے اور مرد کو دونوں ہاتھ سجدہ میں اس طرح بچھانے سے منع کرتے تھے جس طرح درندے بچھالیتے ہیں اور آپ ﷺ نماز کو سلام پر ختم کرتے تھے۔ عبدالرزاق، ابن ابی شیبہ و مسلم و ابوداؤد

۲۲۳۹۴ حضرت ابن عمر رضی اللہ عنہما کی روایت ہے کہ ایک مرتبہ نبی کریم ﷺ کے پاس انصاری کا ایک آدمی آیا اور عرض کیا: یا رسول اللہ! چند کلمات کے بارے میں آپ سے سوال کرنا چاہتا ہوں۔ آپ ﷺ نے حکم دیا کہ بیٹھ جاؤ (تھوڑی دیر کے بعد) قبیلہ بنی ثقیف کا ایک آدمی آیا اور کہنے لگا: یا رسول اللہ! چند کلمات کے بارے میں سوال کرنا چاہتا ہوں نبی کریم ﷺ نے فرمایا: انصاری تم پر سبقت لے گیا

ہے انصاری بولا: یہ آدمی غریب الوطن ہے اور بلاشبہ غریب الوطن کا احترام کرنا ہمارا حق ہے لہذا اسی سے ابتدا کیجئے چنانچہ آپ ﷺ تقفی کی طرف متوجہ ہوئے اور فرمایا: اگر تم چاہو تو میں خود ہی تمہیں بتلا دوں کہ تم کس چیز کے متعلق دریافت کرنا چاہتے ہو۔ اگر چاہو تو مجھ سے سوال کرو اور میں تمہیں جواب دوں گا؟ تقفی نے کہا یا رسول اللہ! بلکہ آپ خود ہی میرے سوال کے متعلق مجھے آگاہ کر دیجئے، ارشاد فرمایا: تم اس لیے آئے ہوتا کہ رکوع سجدہ، نماز اور روزے کے متعلق سوال کرو تقفی بولا: بخدا آپ نے میرے دل کی بات سے آگاہ کرنے میں ذرہ برابر بھی خطا نہیں کی۔ آپ ﷺ نے فرمایا: جب تم رکوع کیا کرو تو اپنے ہاتھوں کو گھٹنوں پر رکھا کرو اور اپنی انگلیوں کو کھول کر رکھا کرو اطمینان سے رکوع کرو حتیٰ کہ ہر عضو اپنے جوڑ میں بیوست ہو جائے اور جب سجدہ کرو تو پیشانی کو اچھی طرح سے زمین پر ٹکاؤ اور کوئے کی طرح ٹھونکیں مت مارو نیز وزن کے اول اور آخری حصہ میں نماز پڑھا کر عرض کیا یا نبی اللہ! اگر میں درمیان دن میں نماز پڑھوں؟ فرمایا: تب تو تم پکے نمازی ہوئے اور ہر مہینے کی تیرہ چودہ اور پندرہ تاریخوں کا روزہ رکھا کرو تقفی اپنے سوالات کے جوابات سن کر کھڑا ہو گیا اور پھر آپ ﷺ انصاری کی طرف متوجہ ہوئے اور فرمایا: اگر تم چاہو تو میں خود تمہیں تمہارے سوالات سے آگاہ کر دوں یا چاہو تو مجھ سے سوالات کرو اور میں جواب دوں؟ عرض کیا یا رسول اللہ! بلکہ آپ خود ہی مجھے آگاہ کر دیں، آپ ﷺ نے فرمایا: تم اس لیے آئے ہوتا کہ حاجی کے بارے میں سوال کرو کہ جب کوئی حج کی نیت سے گھر سے نکلتا ہے اس کا کیا حکم ہے؟ عرفات میں قیام، رمی جمار، سرمنڈوانے اور بیت اللہ کے آخری طواف کرنے کا کیا حکم ہے؟ انصاری نے عرض کیا یا نبی اللہ! بخدا آپ نے میرے دل کی بات بتانے میں ذرہ بھی خطا نہیں کی۔ اس کے بعد آپ ﷺ نے فرمایا: جو آدمی حج کی غرض سے اپنے گھر سے نکلتا ہے اس کی سواری جو قدم بھی اٹھاتی ہے اس کے بدلے میں اللہ تعالیٰ ایک تنگی اس کے نامہ اعمال میں لکھ دیتے ہیں اور اس کا ایک گناہ معاف کر دیتے ہیں جب میدان عرفات میں حاجی قیام کرتے ہیں تو اللہ عزوجل آسمان دنیا پر جلوہ افروز ہوتے ہیں اور حکم دیتے ہیں کہ میرے بندوں کو دیکھو (میرے لیے کیسے) پراگندہ حال اور غبار آلود ہیں (اے فرشتوں) گواہ رہو میں نے ان کے گناہ معاف کر دیئے گو کہ ان کے گناہ آسمان سے برسنے والی بارش اور ریت کے ذروں کے برابر ہی کیوں نہ ہوں، حاجی جب رمی جمار (شیطان کو کنکر یا پتھر مارتا ہے) کرتا ہے تو کسی کو معلوم نہیں ہوتا کہ اس کے لیے کتنی نیکیاں ہیں حتیٰ کہ اللہ تعالیٰ اسے وفات دے دیتے ہیں اور جب آخری طواف کرتا ہے تو گناہوں سے ایسا پاک صاف ہوتا ہے جیسا کہ اس کی ماں نے اس گناہوں سے پاک جنم دیا تھا۔ نزار، ابن حبان و طبرانی

۲۲۳۹۵۔ حضرت عبداللہ بن مسعود رضی اللہ عنہما فرماتے ہیں کہ تکبیر نماز کی کنجی ہے اور سلام نماز میں ممنوع چیزوں کو حلال کر دیتا ہے۔

رواہ ابن جریر

۲۲۳۹۶۔ ابن مسعود رضی اللہ عنہ فرماتے ہیں کہ پہلی تکبیر نماز کی حد ہے۔ رواہ ابن جریر

۲۲۳۹۷۔ حضرت انس رضی اللہ عنہما کی روایت ہے کہ انھوں نے ایک مرتبہ اپنے شاگردوں کو نبی کریم ﷺ کی نماز کا طریقہ بتایا چنانچہ حضرت انس رضی اللہ عنہ کھڑے ہوئے اور نماز پڑھنے لگے پھر رکوع کیا اور سر کو نہ زیادہ بلند کیا اور نہ ہی زیادہ نیچے جھکا یا بلکہ درمیان میں رکھا پھر اطمینان سے سیدھے کھڑے ہوئے حتیٰ کہ ہم سمجھے کہ آپ رضی اللہ عنہ کہیں بھول نہ گئے ہوں پھر اطمینان سے سجدہ کیا اور تسلی سے بیٹھ گئے حتیٰ کہ ہم سمجھے کہ کہیں بھول نہ گئے ہوں۔ رواہ ابن ابی شیبہ

معذور کی نماز کے بیان میں

۲۲۳۹۸۔ حضرت جابر بن سمرہ رضی اللہ عنہ کی روایت ہے کہ رسول اللہ ﷺ اس وقت تک دینا سے رخصت نہیں ہوئے جب تک کہ بیٹھ کر نماز نہیں پڑھی۔ رواہ ابن ابی شیبہ

فائدہ:..... اس حدیث کے مضمون کا ما حاصل یہ ہے کہ جو آدمی کھڑے ہو کر نماز کی طاقت نہ رکھتا ہو یعنی قیام سے عاجز ہو تو وہ بیٹھ کر نماز پڑھے

لے چونکہ آخری ایام میں نبی کریم ﷺ نے بیٹھ کر نماز ادا کی تھی کیونکہ آپ ﷺ کھڑے ہونے کی طاقت نہیں رکھتے تھے۔

عورت کی نماز کے بیان میں

۲۲۳۹۹ عطاء رحمۃ اللہ علیہ نے ایک مرتبہ حضرت عائشہ رضی اللہ عنہا سے پوچھا: کیا عورتوں کو ساریوں پر نماز پڑھنے کی رخصت دی گئی ہے؟ حضرت عائشہ رضی اللہ عنہا نے جواب دیا: عورتوں کو ساریوں پر نماز ادا کرنے کی رخصت نہیں دی گئی ہے نہ شدت میں اور نہ ہی فراخی میں۔

رواہ ابن عساکر

فائدہ:..... شدت اور فراخی کا مطلب یہ ہے کہ نہ حالت جنگ و جدل میں اور نہ ہی معمول کے حالات میں۔

۲۲۴۰۰ حضرت علی رضی اللہ عنہ فرماتے ہیں کہ جب عورت سجدہ کرے تو اسے چاہیے کہ اپنی رانوں کو ملا کر سجدہ کرے۔ رواہ بیہقی

فصل..... نماز کے مفسدات، مکروہات اور مستحبات کے بیان میں

نماز میں حدث لاحق ہونے کے بیان میں

۲۲۴۰۱ مطہ بن اسود کی روایت ہے کہ ایک مرتبہ عمر بن خطاب رضی اللہ عنہ نے لوگوں کو صبح کی نماز پڑھائی پھر انہیں یاد آیا کہ رات کو انہیں احتلام ہوا ہے چنانچہ عمر رضی اللہ عنہ نے خود تو نماز لوٹالی لیکن لوگوں کو نماز لوٹانے کا حکم نہیں دیا۔ رواہ بیہقی

۲۲۴۰۲ شریذ ثقفی کی روایت ہے کہ ایک مرتبہ حضرت عمر رضی اللہ عنہ نے بحالت جنابت لوگوں کو نماز پڑھادی، یاد آنے پر آپ رضی اللہ عنہ نے خود تو نماز لوٹالی لیکن لوگوں کو نماز لوٹانے کا حکم نہیں دیا۔ رواہ بیہقی

۲۲۴۰۳ خالد بن جراح کی روایت ہے کہ حضرت عمر بن خطاب رضی اللہ عنہ نے ایک دن لوگوں کو نماز پڑھائی اور جب دو رکعتوں کے بعد بیٹھے تو کافی دیر تک بیٹھے رہے جب کھڑے ہوئے تو پیچھے بٹھے اور ہاتھ سے ایک آدمی کو پکڑ کر آگے بڑھایا اور اپنی جگہ لاکھڑا کیا، پھر عصر کی نماز کے لئے تشریف لائے اور لوگوں کو نماز پڑھائی جب نماز سے فارغ ہوئے تو منبر پر کھڑے ہو کر حمد و ثناء کے بعد فرمایا: انا بعداے لوگو! میں نے نماز کے لیے وضو کیا تھا کہ اسی اثناء میں میں اپنے اہل خانہ کی ایک عورت کے پاس سے گزرا اور میں تھوڑی دیر کے لیے اس کے ساتھ مشغول ہو گیا چنانچہ جب میں نماز میں تھا تو میں نے کچھ تری محسوس کی تو میں نے اپنے آپ کو دو اختیار دیئے اول یہ کہ میں تم سے جیاد کر جاؤں اور اللہ تعالیٰ کے سامنے جرات کا اظہار کر لوں۔ دوم یہ کہ یا تو میں اللہ تعالیٰ سے جیاد کرو اور تمہارے سامنے جرات کا اظہار کروں حالانکہ مجھے یہ بات زیادہ محبوب تھی کہ میں اللہ تعالیٰ سے جیاد کروں اور تمہارے سامنے جرات کر لوں لہذا میں فوراً باہر نکلا اور وضو کیا پھر اسر نو نماز پڑھی، پس تم میں سے جس کو بھی میرے جیسی کیفیت لاحق ہو اسے میرے ہی جیسا معاملہ کرنا چاہیے۔ بیہقی وابن ابی شیبہ

۲۲۴۰۴ عباد بن عوام، حجاج، ایک آدمی، عمرو بن حارث ابن ابی ضرار کے سلسلہ سند سے مروی ہے کہ حضرت عمر بن خطاب رضی اللہ عنہ نے فرمایا کہ جس آدمی کو نماز میں نکمیر آجائے پس وہ وہاں لوٹے اور وضو کر کے دوبارہ نماز میں شریک ہو جائے اور جو نماز ہو چکے اسے شمار میں لائے۔

رواہ ابن ابی شیبہ

۲۲۴۰۵ عباد بن عوام کی روایت ہے کہ حجاج کہتے ہیں کہ ایک شیخ نے بعض محدثین سے حضرت عمر رضی اللہ عنہ کے قول کی طرح ابو بکر صدیق رضی اللہ عنہ کا قول بھی نقل کیا ہے۔ رواہ ابن ابی شیبہ

۲۲۴۰۶ محمد بن عمرو بن حارث روایت کرتے ہیں کہ ایک مرتبہ حضرت عثمان رضی اللہ عنہ نے بحالت جنابت لوگوں کو نماز پڑھادی جب صبح کو اچھی طرح سے روشنی پھیل گئی تو اپنے کپڑوں پر احتلام کا اثر دیکھا اور فرمایا: بخدا! مجھ سے بڑی زیادتی ہو گئی۔ میں تو جہلی ہوں۔ پھر مجھے معلوم نہیں

رہا، چنانچہ آپ رضی اللہ عنہ نے نماز کا اعادہ کیا جب کہ لوگوں کو نماز کے اعادہ کا حکم نہیں دیا۔ دارقطنی، بیہقی فی شعب الایمان

۲۲۳۰۷ حضرت علی رضی اللہ عنہ کی روایت ہے کہ ایک مرتبہ ہم (جماعت صحابہ نے) رسول اللہ ﷺ کے ساتھ نماز پڑھی یکا یک آپ ﷺ نماز سے واپس لوٹ گئے دریاں حالیکہ ہم نماز ہی میں کھڑے تھے پھر (تھوڑی دیر کے بعد) آپ ﷺ تشریف لائے اور آپ کے سر مبارک سے پانی کے قطرے ٹپک رہے تھے آپ ﷺ نے پھر ہمیں نماز پڑھائی اور نماز کے بعد فرمایا: جب میں نماز میں کھڑا ہو چکا پھر مجھے یاد آیا کہ میں جنابت کی حالت میں ہوں اور بغیر غسل کے نماز میں کھڑا ہو گیا ہوں اور تم میں سے جس کے دل میں بھی کوئی ایسی بات ہو اور اس کی کیفیت میری جیسی ہو اسے چاہیے کہ واپس لوٹ جائے حتیٰ کہ جب اپنی حاجت یا غسل سے فارغ ہو تو واپس لوٹ آئے اور نماز ادا کرے۔ احمد بن حنبل

۲۲۳۰۸ حضرت علی رضی اللہ عنہ کی روایت ہے کہ میں نے رسول اللہ ﷺ کو فرماتے سنا ہے کہ نماز کو حدت کے سوا کوئی چیز نہیں توڑتی سو جس بات کو رسول اللہ ﷺ فرمانے سے نہیں شرمائے اس سے میں بھی نہیں شرماتا ہوں حدیث یہ ہے کہ انسان کو ہوا خارج ہو جائے یا پھر گوز مار دے۔

سعید بن منصور، عبد اللہ بن احمد والدورقی

۲۲۳۰۹ حضرت علی رضی اللہ عنہ فرماتے ہیں کہ جب تم میں سے کوئی آدمی اپنے پیٹ میں خرابی پائے یا قے یا کسیر کا اثر محسوس کرے اسے چاہیے کہ نماز سے واپس لوٹ جائے اور وضو کرے پھر جب تک اس نے بات نہیں کی تو اپنی نماز پڑھ کر لے۔

عبدالرزاق، ابن ابی شیبہ، و ابو عبیدہ فی الغریب، دارقطنی، بیہقی

عذر لاحق ہونے کی صورت میں نکلنے کا طریقہ

۲۲۳۱۰ حضرت علی کرم اللہ وجہہ فرماتے ہیں کہ جب امام کو نماز میں قے یا کسیر کا اثر محسوس ہو یا اپنے پیٹ میں کچھ خرابی محسوس کرتا ہو اسے چاہئے کہ اپنی ناک پر کپڑا رکھے اور مقتدیوں میں سے کسی کو آگے کر کے چلا جائے۔ رواہ دارقطنی

۲۲۳۱۱ حضرت علی رضی اللہ عنہ فرماتے ہیں جس آدمی کو نماز میں قے یا کسیر آ جائے یا وہ اپنے پیٹ میں تکلیف محسوس کرے اور اسے امام کے سلام پھیرنے سے پہلے وضو ٹوٹ جانے کا خوف ہو اسے چاہئے کہ اپنا ہاتھ ناک پر رکھے اور اگر پڑھی ہوئی نماز کو شمار میں لانا چاہتا ہے تو وضو تک کلام نہ کرے پھر بقیہ نماز مکمل کرے اگر اس نے کلام کر لیا تو نماز کو از سر نو پڑھے اور اگر تشہد کی مقدار میں بیٹھنے کے بعد اسے خوف لاحق ہو جائے کہ امام کے سلام پھیرنے سے پہلے اس کا وضو ٹوٹ جائے گا اسے چاہئے کہ سلام پھیرے اس کی نماز مکمل ہو چکی۔ عبدالرزاق و بیہقی

۲۲۳۱۲ ابووزین کہتے ہیں کہ ایک مرتبہ حضرت علی رضی اللہ عنہ نے ہمیں امامت کرائی اور نماز ہی میں انہیں کسیر آ گئی چنانچہ انہوں نے ایک آدمی کو پکڑ کر آگے بڑھا دیا اور خود پیچھے ہٹ گئے۔ رواہ عبدالرزاق

۲۲۳۱۳ حضرت جابر رضی اللہ عنہ فرماتے ہیں کہ نماز میں جو آدمی ہنس پڑے اسے نماز کا اعادہ کرنا چاہیے اور اسے وضو لوٹانے کی ضرورت نہیں۔

رواہ عبدالرزاق

۲۲۳۱۴ حضرت ابوبکر رضی اللہ عنہ فرماتے ہیں کہ ایک مرتبہ نبی کریم ﷺ نے فجر کی نماز پڑھائی اور تکبیر تحریم کہنے کے بعد لوگوں کی طرف اشارہ کیا اور خود مسجد سے چل پڑے۔ چنانچہ آپ ﷺ نے غسل کیا واپس آئے تو ہم نے آپ ﷺ کے سر مبارک سے پانی کے قطرے مچکتے ہوئے دیکھے، پھر آپ ﷺ نے لوگوں کو نماز پڑھائی۔ رواہ ابن عساکر

۲۲۳۱۵ حضرت سلمان فارسی رضی اللہ عنہ فرماتے ہیں کہ جب تم میں سے کوئی آدمی نماز میں پیشاب یا پاخانے کی حاجت محسوس کرے وہ واپس جائے اور کلام کیے بغیر وضو کرے اور واپس نماز کی طرف آ جائے اور جو آیت پڑھ رہا تھا اسی سے نماز کو شروع کر دے۔

عبدالرزاق و ابن عساکر

۲۲۳۱۶ ابن مسیب کہتے ہیں کہ ایک مرتبہ نبی کریم ﷺ نے بحالت جنابت لوگوں کو نماز پڑھا دی پھر بعد میں لوگوں سمیت نماز دھرائی۔

مفسدات متفرقہ

۲۲۴۱۷ حضرت عمر رضی اللہ عنہ فرماتے ہیں کہ ایک نماز کے پیچھے اسی جیسی نماز مت پڑھو۔ ابن ابی شیبہ و سمو یہ
 ۲۲۴۱۸ حضرت عمر رضی اللہ عنہ فرماتے ہیں کہ فرض نماز کے بعد اسی جیسی نماز ہرگز مت پڑھو۔ عبد الرزاق و ابن ابی شیبہ و سمو یہ
 ۲۲۴۱۸ حضرت عمر رضی اللہ عنہ فرماتے ہیں کہ فرض نماز کے بعد اسی جیسی نماز ہرگز مت پڑھو۔ عبد الرزاق و ابن ابی شیبہ
 ۲۲۴۱۹ حضرت عمر رضی اللہ عنہ فرماتے ہیں کہ میں نے نبی کریم ﷺ کے منادی کو پکارتے ہوئے سنا ہے کہ نشے میں دھت آدمی ہرگز نماز کے
 قریب بھی مت جائے۔ رواہ ابن حویر

۲۲۴۲۰ شیبہ بن مساور، حکم بن مرہ رضی اللہ عنہ سے روایت کرتے ہیں کہ انھوں نے ایک آدمی کو بری طرح سے نماز پڑھتے ہوئے دیکھا آپ
 رضی اللہ عنہ چل کر اس کے پاس گئے اور کہا نماز دوبارہ پڑھو (وہ آدمی بولا میں نماز پڑھ چکا ہوں فرمایا: نماز پڑھو اس نے پھر کہا: میں تو نماز پڑھ چکا
 ہوں۔ چنانچہ آپ رضی اللہ عنہ نے بارہا اسے نماز لوٹانے کا کہا اور فرمایا: بخدا تم ضرور نماز دوبارہ پڑھو اور کھلم کھلے اللہ تعالیٰ کی نافرمانی مت کرو۔

رواہ ابو نعیم

۲۲۴۲۱ حضرت ابن عباس رضی اللہ عنہما فرماتے ہیں کہ نماز میں پھونک مارنا کلام کرنے کے مترادف ہے۔ رواہ عبد الرزاق
 ۲۲۴۲۲ زہد بن سلم روایت کرتے ہیں کہ ایک آدمی نے نماز میں چھینک ماری اس کے پہلو میں ایک اعرابی (دیہاتی) کھڑا تھا کہنے لگا:
 رحمک اللہ (اللہ تجھ پر رحم کرے) اعرابی کہتا ہے لوگوں نے مجھے گھورنا شروع کر دیا: میں نے کہا: تعجب ہے یہ لوگ مجھے کیوں گھور رہے ہیں؟
 اس پر انہوں نے اپنی ہتھیلیاں رانوں پر ماریں چنانچہ جب نبی کریم ﷺ نے نماز مکمل کی تو مجھے اپنے پاس بلایا: میرے ماں اور باپ آپ ﷺ پر
 قربان جائیں میں نے آپ ﷺ سے بہتر معلم کوئی نہیں دیکھا چنانچہ آپ ﷺ نے مجھے جھڑکا اور نہ ہی مجھے برا بھلا کہا بلکہ ارشاد فرمایا نماز میں کلام
 کرنا مناسب نہیں چونکہ نماز تسبیح، تکبیر، تہلیل اور قراءت قرآن کا نام ہے۔ رواہ عبد الرزاق

۲۲۴۲۳ ابن جریج روایت کرتے ہیں کہ عطار رحمۃ اللہ علیہ کہتے ہیں: مسلمان شروع شروع میں نماز میں باتیں کرتے تھے جس طرح کہ یہود و
 نصاریٰ نماز میں باتیں کرتے ہیں۔ حتیٰ کہ یہ آیت نازل ہوئی تو کلام ختم کر دیا و اذ اقرئ القرآن فاستمعوا لہ وانصتوا اور جب قرآن مجید
 پڑھا جا رہا ہو تو اسے خاموشی سے سنا کرو۔ عبد الرزاق، سعید بن منصور

۲۲۴۲۴ ہشیم، منصور، ابن سیر بن خالد حفصہ کے سلسلہ سند سے ابو علاء رضی اللہ عنہ کی روایت ہے کہ ایک مرتبہ نبی کریم ﷺ نماز پڑھا رہے
 تھے کہ اچانک سامنے سے ایک نابینا آدمی آیا اور ایک کنویں کے اوپر سے گذرا جس پر کھجور کی ٹہنیاں وغیرہ پڑی ہوئی تھیں چنانچہ وہ آدمی کنویں
 میں گر پڑا اور اسے دیکھ کر بعض صحابہ کرام رضی اللہ عنہم ہنس پڑے جب نبی کریم ﷺ نماز سے فارغ ہوئے تو فرمایا: تم میں سے جو آدمی بھی ہنسا ہے
 وہ نماز بھی لوٹائے اور وضو بھی دوبارہ کرے۔ رواہ عبد الرزاق

۲۲۴۲۵ زہری رحمۃ اللہ علیہ کی روایت ہے کہ ایک مرتبہ نبی کریم ﷺ نے اپنے کپڑوں پر خون کا اثر دیکھا چنانچہ آپ ﷺ نماز سے واپس لوٹ گئے۔

ضیاء المقدسی

۲۲۴۲۶ حضرت علی رضی اللہ عنہ کی روایت ہے کہ ایک مرتبہ رسول اللہ ﷺ صحابہ کرام رضی اللہ عنہم کو نماز پڑھا رہے تھے کہ اچانک نماز سے
 واپس لوٹ گئے پھر جب تشریف لائے تو آپ ﷺ کے سرمبارک سے پانی کے قطرے ٹپک رہے تھے اور آپ ﷺ نے فرمایا: میں تمہارے
 ساتھ نماز میں کھڑا ہو چکا تھا اور پھر مجھے یاد آیا کہ میں حالت جنابت میں ہوں اور غسل نہیں کیا ہے۔ چنانچہ میں نماز سے واپس لوٹ گیا اور غسل کیا
 لہذا تم میں سے جس کو بھی یہ عارضہ پیش آ جائے وہ غسل کرے اور پھر از سر نو نماز پڑھے۔ طبرانی فی الاوسط

ذیل مفصلات

۲۲۲۲۷ حضرت ابن عباس رضی اللہ عنہما فرماتے ہیں کہ جس نے نماز پڑھ لی اور بعد میں اس نے اپنے کپڑوں پر خون دیکھا یا احتلام کا اثر پایا تو اسے نماز لوٹانے کی ضرورت نہیں۔ رواہ عبدالرزاق

۲۲۲۲۸ حاصم بن ضمرہ کی روایت ہے کہ ایک مرتبہ حضرت علی رضی اللہ عنہ نے لوگوں کو جنابت کی حالت میں نماز پڑھادی پھر آپ رضی اللہ عنہ نے ابن جراح کو حکم دیا کہ اعلان کرو کہ جس نے بھی امیر المؤمنین حضرت علی رضی اللہ عنہ کے ساتھ صبح کی نماز پڑھی ہے وہ نماز کا اعادہ کر لے چونکہ انہوں نے بحالت جنابت نماز پڑھادی ہے۔ عبد الرزاق، بیہقی

۲۲۲۲۹ قاسم بن ابوامامہ کہتے ہیں کہ ایک مرتبہ حضرت عمر رضی اللہ عنہ نے لوگوں کو جنابت کی حالت میں نماز پڑھادی چنانچہ انہوں نے تو نماز کا اعادہ کر لیا لیکن لوگوں نے نماز نہیں لوٹائی اس پر حضرت علی رضی اللہ عنہ نے فرمایا: مناسب یہ تھا کہ آپ کے ساتھ جن لوگوں نے بھی نماز پڑھی ہے وہ بھی لوٹائے چنانچہ لوگوں نے حضرت علی رضی اللہ عنہ کے فتویٰ پر عمل کیا، قاسم کہتے ہیں کہ حضرت علی رضی اللہ عنہ کے قول کی طرح ابن مسعود رضی اللہ عنہما کا قول بھی ہے۔ عبد الرزاق، بیہقی

مکروہات کے بیان میں

۲۲۲۳۰ حضرت علی رضی اللہ عنہ فرماتے ہیں کہ نماز میں اثناء (کتے کی طرح بیٹھنا) شیطان کے بیٹھنے کا طریقہ ہے۔ رواہ عبدالرزاق

۲۲۲۳۱ ”مسند خالد بن ولید“ ابو عبد اللہ اشعری رضی اللہ عنہ کہتے ہیں کہ ایک مرتبہ رسول اللہ ﷺ نے ایک آدمی کو نماز پڑھتے دیکھا اور وہ پوری طرح نہ رکوع کرتا تھا اور سجدے میں بھی کوئے کی سی ٹھوکنیں مارتا تھا چنانچہ آپ ﷺ نے اس آدمی کو اطمینان سے رکوع کرنے کا حکم دیا اور فرمایا: اگر یہ آدمی اسی حالت پر مر گیا تو اس کی موت ملت محمد ﷺ پر نہیں ہوگی، پھر رسول اللہ ﷺ نے ارشاد فرمایا: جو آدمی اہتمام کے ساتھ رکوع نہیں کرتا اور سجدہ میں بھی کوئے کی سی ٹھوکنیں مار لیتا ہے اس کی مثال بھوکے کی سی ہے جو ایک یاد و کجوریں کھا لیتا ہے جو اسے بھوک سے بے نیاز نہیں کرتیں ابو عبد اللہ سے کہا گیا کہ تمہیں یہ حدیث رسول اللہ ﷺ سے کس نے سنائی ہے؟ انہوں نے جواب دیا کہ مجھے یہ حدیث لشکروں کے سپہ سالاروں نے سنائی ہے جن میں حضرت خالد بن ولید رضی اللہ عنہ، عمرو بن العاص رضی اللہ عنہ، یزید بن ابی سفیان رضی اللہ عنہ، شریح بن حبشہ رضی اللہ عنہ شامل ہیں۔ ان سب حضرات نے یہ حدیث نبی کریم ﷺ سے سن رکھی تھی۔

بخاری فی تاریخہ و ابو یعلیٰ و ابن خزیمہ و ابن مندہ و طبرانی، ابن عساکر

۲۲۲۳۲ ابو حنیفہ رضی اللہ عنہ کہتے ہیں کہ ایک مرتبہ نبی کریم ﷺ ایک آدمی کے پاس سے گزرے اس نے نماز پڑھتے ہوئے اپنے اوپر کپڑا لٹکا رکھا تھا (یعنی سدل کیا ہوا تھا) چنانچہ آپ ﷺ نے کپڑے کو ایک طرف سے اس پر پلٹ دیا۔ ابن نجار

۲۲۲۳۳ ”مسند ابی ہریرہ رضی اللہ عنہ حضرت ابو ہریرہ رضی اللہ عنہ نماز میں پہلو پر رکھنے سے منع فرماتے تھے۔

ابن ابی شیبہ و مسلم فی کتاب المساجد

۲۲۲۳۴..... اسی طرح حضرت ابو ہریرہ رضی اللہ عنہ کی روایت ہے کہ نبی کریم ﷺ آدمی کو نماز میں پہلو پر ہاتھ رکھنے سے منع فرماتے تھے۔

رواہ ابن ابی شیبہ

۲۲۲۳۵..... اسی طرح حضرت ابو ہریرہ رضی اللہ عنہ کی روایت ہے کہ ایک مرتبہ رسول اللہ ﷺ نے قبلہ رو تھوک دیکھی آپ ﷺ نے زمی کے ڈھیلے سے یا کسی اور چیز سے تھوک صاف کی پھر فرمایا: کہ جب بھی تم میں سے کوئی آدمی نماز میں ہو وہ نہ اسے سامنے کی طرف تھوکے اور نہ ہی دائیں طرف چونکہ (سامنے قبلہ ہے اور) دائیں طرف فرشتہ ہوتا ہے البتہ بائیں جانب تھوکے یا پاؤں کے نیچے تھوک لے۔ رواہ عبدالرزاق

فائدہ:..... یہ حکم اس وقت ہے جب مسجد میں مٹی، ریت یا کنکریاں بچھائی ہوئی ہوں اور تھوکنے سے کسی دوسرے کو اذیت نہ پہنچتی ہو۔ ورنہ عام طور پر مساجد میں قالین اور کارپٹ بچھائے جاتے ہیں اور مساجد میں فرش کیا جاتا ہے، اس حالت میں یا تو قالین آلودہ ہونے کا خدشہ ہے یا پختہ فرش پر تھوک کے باقی رہنے کا اندیشہ ہے جس سے نمازیوں کو سخت اذیت پہنچ سکتی ہے لہذا اب یہ حکم نہیں رہا البتہ کسی کے پاس رومال ہے اس میں وہ تھوک اور بلغم کو صاف کر سکتا ہے۔

۲۲۲۳۶..... حضرت ابو ہریرہ رضی اللہ عنہ فرماتے ہیں کہ کوئی آدمی بھی دورانِ سجدہ پھونک مار کر گردوغبار ہٹانے کی کوشش نہ کرے اور نہ ہی نماز میں تورك کر کے بیٹھے۔ رواہ عبدالرزاق

نماز میں کوکھ پر ہاتھ رکھنے کی ممانعت

۳۳۳۳۷..... حضرت ابو ہریرہ رضی اللہ عنہ فرماتے ہیں کہ تم میں سے جو بھی نماز میں ہو وہ ہاتھوں کو پہلوؤں میں نہ رکھے چونکہ شیطان اپنے پہلوؤں میں ہاتھوں کو رکھ لیتا ہے۔ رواہ عبدالرزاق

۲۲۲۳۸..... حضرت عبداللہ بن عمر رضی اللہ عنہما کی روایت ہے کہ ایک مرتبہ رسول اللہ ﷺ مسجد میں نماز پڑھ رہے تھے چنانچہ آپ ﷺ نے قبلہ رو تھوک دیکھی جب آپ ﷺ نماز سے فارغ ہوئے تو فرمایا: جب آدمی نماز میں ہوتا ہے تو وہ اپنے رب سے سرگوشی کر رہا ہوتا ہے اور اللہ تعالیٰ اس کے سامنے ہوتے ہیں لہذا کوئی بھی قبلہ رو ہرگز نہ تھو کے اور نہ ہی اپنے دائیں جانب تھوکے پھر آپ ﷺ نے لکڑی منگوا کر اس سے تھوک کھرج ڈالی۔ رواہ عبدالرزاق

۲۲۲۳۹..... نافع کی روایت ہے کہ حضرت ابن عمر رضی اللہ عنہما مکروہ سمجھتے تھے کہ آدمی (مرد) نقاب کر کے نماز پڑھے (یعنی ڈھانٹا مار کر نماز پڑھنا بائیں طور کہ منہ ناک چہرہ ڈھانپا ہو مکروہ ہے)۔ رواہ عبدالرزاق

فائدہ:..... تفصیل اس مسئلہ کی یہ ہے کہ نوافل میں دیوار کے ساتھ ٹیک لگا لینا جائز ہے اس فرض نماز میں ایسا کرنا جائز نہیں ہے۔

۲۲۲۴۰..... حضرت ابن عمر رضی اللہ عنہما فرماتے ہیں کہ نمازی کو (نماز میں) جب کوئی سلام کر دے تو اسے نہ کلام کرنا چاہیے اور نہ ہی کسی قسم کا اشارہ کرنا چاہیے چونکہ کلام اور اشارہ بھی سلام کے جواب کے حکم میں ہے۔ رواہ عبدالرزاق

فائدہ:..... بدائع الصنائع میں سترہ مقام ایسے بیان کیے گئے ہیں کہ جہاں سلام کرنا ممنوع ہے ان میں سے ایک جگہ یہ بھی ہے کہ جو آدمی نماز پڑھی رہا ہو اسے سلام نہ کیا جائے اور سلام کا جواب دینا خواہ کسی طرح بھی ہو کلام کے زمرہ میں آتا ہے اور نماز میں کلام کرنا جائز نہیں ہے۔

۲۲۲۴۲..... حضرت عبداللہ بن مسعود رضی اللہ عنہما فرماتے ہیں کہ نماز میں اونگھ کا آنا شیطان کی طرف سے ہے جب کہ دورانِ جنگ اونگھ کا آنا رحمتِ خدائے تعالیٰ ہے۔ عبدالرزاق، و عبد بن حمید وابن جریر وابن منذر وابن ابی حاتم و طبرانی

۲۲۲۴۳..... اسی طرح حضرت عبداللہ بن مسعود رضی اللہ عنہما فرماتے ہیں کہ نبی کریم ﷺ نے نماز میں سدل کرنے سے منع فرمایا ہے۔

رواہ عبدالرزاق

۲۲۲۴۴..... حضرت عبداللہ بن مسعود رضی اللہ عنہما فرماتے ہیں کہ کوئی آدمی بھی اس طرح نماز نہ پڑھے کہ اس کے اور قبلہ کے درمیان کشادہ جگہ ہو۔

فائدہ:..... یعنی آدمی سترہ دیوار یا ستون سے دور ہو کر کھڑا نہ ہو کہ اس کے آگے سے آدمی گزر جائے جو اس کی نماز میں خلل ڈال دے۔

۲۲۲۴۵..... حضرت عبداللہ بن مسعود رضی اللہ عنہما فرماتے ہیں کہ ستونوں کے درمیان صحنیں مت بناؤ اور نہ ہی باتوں میں مشغول لوگوں کو امامت کراؤ۔ رواہ عبدالرزاق

فائدہ:..... یعنی مسجد میں صفیں بنانی ہوں تو پہلے پہلی صف کو کھل کیا جائے پھر دوسری کو یوں نہ کیا جائے کہ صرف ستونوں کے درمیان درمیان

صفیں بنائی جائیں اور آس پاس کی جگہ خالی پڑی رہے حدیث کے دوسرے جزء کا مطلب یہ ہے کہ لوگ جب باتوں میں مشغول ہوں گے تو نہ ہی تکبیر اولیٰ کا اہتمام کریں گے اور نہ ہی نماز کے لئے اہتمام سے کھڑے ہوں گے اس لیے اس حالت میں نماز کھڑی کرنے سے منع فرمایا۔

۲۲۴۴۶ ”مسند سعدؓ“ مصعب بن سعد رحمۃ اللہ علیہ کہتے ہیں کہ ایک مرتبہ میں نے اپنے والد کے پہلو میں کھڑے ہو کر نماز پڑھی اور رکوع میں ہاتھوں کو رانوں کے درمیان نکال دیا اور رضی اللہ عنہ نے فرمایا: ہم پہلے ایسا کرتے تھے پھر ہمیں ایسا کرنے سے منع کر دیا گیا۔

رواہ عبدالرزاق

۲۲۴۴۷ ”مسند انس رضی اللہ عنہ“ عبدالحمید بن محمود کہتے ہیں ایک مرتبہ میں حضرت انس رضی اللہ عنہ کے ساتھ تھا چنانچہ ہم ستونوں کے درمیان کھڑے ہو گئے اور پھر پیچھے ہٹ گئے جب ہم نماز سے فارغ ہوئے تو حضرت انس رضی اللہ عنہ نے فرمایا کہ ہم رسول اللہ ﷺ کے زمانہ میں ایسا کرنے سے بچتے تھے۔ عبدالرزاق، ابو داؤد، الترمذی وقال هذا حدیث حسن

۲۲۴۴۸ اسی طرح عبدالحمید بن محمود کہتے ہیں کہ ایک مرتبہ میں حضرت انس رضی اللہ عنہ کے ساتھ تھا تو ہم ستونوں کے درمیان کھڑے ہو گئے جب ہم نماز سے فارغ ہوئے تو حضرت انس رضی اللہ عنہ نے فرمایا: ہم رسول اللہ ﷺ کے زمانہ میں ایسا کرنے سے بچتے تھے۔

عبدالرزاق و الترمذی وقال حسن صحیح

نماز میں التفات کرنے کا بیان

۲۲۴۴۹ یحییٰ بن ابی کثیر کہتے ہیں کہ آدمی جب نماز میں ادھر ادھر توجہ (التفات) کر لیتا ہے تو اللہ عزوجل فرماتا ہے: جس چیز کی طرف تو متوجہ ہو رہا ہے میں اس سے بدرجہا بہتر ہوں۔ اگر دوسری بار پھر متوجہ ہو تو پھر اللہ تعالیٰ یہی فرماتا ہے اور اگر تیسری بار پھر متوجہ ہو جائے تو اللہ تعالیٰ اس سے اعراض کر لیتا ہے۔ رواہ عبدالرزاق

۲۲۴۵۰ حضرت ابو ذر رضی اللہ عنہ فرماتے ہیں: اے لوگو! نماز میں ادھر ادھر دیکھنے سے اجتناب کرو چونکہ ادھر ادھر دیکھنے والے کی نماز نہیں ہوتی بالفرض نفلی نماز میں تمہاری توجہ بٹ جائے تو فرض نماز میں توجہ کو مت بٹنے دو۔ رواہ ابن ابی شیبہ

۲۲۴۵۱ عطاء کی روایت ہے کہ میں نے حضرت ابو ہریرہ رضی اللہ عنہ کو فرماتے سنا ہے کہ نماز میں تم اپنے رب سے مناجات (سرگوشی) کر رہے ہوتے ہو اور رب تعالیٰ تمہارے سامنے ہوتا ہے اور تمہارے ساتھ سرگوشی کر رہا ہوتا ہے لہذا تمہیں ادھر ادھر توجہ نہیں دینی چاہیے۔ عطاء کہتے ہیں ہمیں حدیث پہنچی ہے کہ رب تعالیٰ فرماتے ہیں: اے ابن آدم! تو کس کی طرف متوجہ ہے جس کی طرف تو توجہ کر رہا ہے اس سے میں بدرجہا بہتر ہوں۔ رواہ عبدالرزاق

۲۲۴۵۲ حضرت ابو ہریرہ رضی اللہ عنہ فرماتے ہیں کہ ہمیں نماز میں دائیں بائیں دیکھنے سے منع کیا گیا ہے۔ رواہ ابن عساکر

۲۲۴۵۳ ابو عطیہ کہتے ہیں: میں نے حضرت عائشہ رضی اللہ عنہا سے نماز میں دائیں بائیں توجہ کرنے کے متعلق پوچھا انہوں نے جواب دیا کہ نماز میں یہ شیطان کا ایک فریب ہے جو نمازی کے ساتھ کرگزرتا ہے۔ رواہ عبدالرزاق

۲۲۴۵۴ عطاء کہتے ہیں نماز میں دائیں بائیں دیکھنے سے منع کیا گیا ہے اور ہمیں حدیث پہنچی ہے کہ اللہ تبارک و تعالیٰ فرماتے ہیں کہ: اے ابن آدم! تو کس چیز کی طرف متوجہ ہو رہا ہے حالانکہ میں اس چیز سے بہتر ہوں جس کی طرف تو توجہ دے رہا ہے۔

نماز میں بالوں کی چوٹی بنانے کا حکم

۲۲۴۵۵ مجاہد کی روایت ہے کہ ایک مرتبہ حضرت عمر بن خطاب رضی اللہ عنہ اپنے ایک بیٹے کے پاس سے گزرے وہ نماز پڑھ رہا تھا اور اس نے سر پر بالوں کی چوٹی بنا رکھی تھی چنانچہ عمر رضی اللہ عنہ نے اسے چوٹی سے پکڑ کر کھینچا حتیٰ کہ اسے سچھاڑ دیا۔ رواہ عبدالرزاق

۲۲۳۵۶ مجاہد رحمۃ اللہ علیہ کی روایت ہے کہ ایک مرتبہ حضرت عمر بن خطاب رضی اللہ عنہ اور حضرت خدیفہ رضی اللہ عنہ ایک آدمی کے پاس سے گزرے وہ نماز میں مشغول تھا اور اس نے بالوں کی چوٹی بنا رکھی تھی چنانچہ ان دونوں حضرات نے اسے دیکھ کر سخت ناگواری کا اظہار کیا۔

رواہ ابن ابی شیبہ

۲۲۳۵۷ روایت ہے کہ حضرت علی رضی اللہ عنہ مکروہ سمجھتے تھے کہ آدمی نماز پڑھے اور اس نے سر پر بالوں سے چوٹی بنا رکھی ہو یا وہ کنکریوں سے کھیلے یا سامنے یا دائیں طرف تھوکے۔ رواہ عبدالرزاق

۲۲۳۵۸ زید بن وہب کی روایت ہے کہ ایک مرتبہ حضرت عبداللہ بن مسعود رضی اللہ عنہما ایک آدمی کے پاس سے گزرے اور وہ سجدہ میں تھا اور اس نے سر پر بالوں سے چوٹی بنا رکھی تھی چنانچہ آپ ﷺ نے اس کی چوٹی کھول دی جب وہ نماز سے فارغ ہوا تو آپ ﷺ نے فرمایا: بالوں سے چوٹی مت بناؤ چونکہ تمہارے ساتھ تمہارے بال بھی سجدہ کرتے ہیں اور ہر بال کے لیے الگ سے اجر و ثواب ہے اور تم نے بالوں کی چوٹی اس لیے بنائی ہے تاکہ بال مٹی سے آلودہ نہ ہوں حالانکہ بالوں کا مٹی میں آلودہ ہونا تمہارے لیے بہت بہتر ہے۔ رواہ عبدالرزاق

۲۲۳۶۰ حضرت ابو رافع رضی اللہ عنہ کی روایت ہے کہ ایک مرتبہ رسول اللہ ﷺ میرے پاس سے گزرے درآں حالیکہ میں سجدہ میں تھا اور اس میں نے بالوں کی چوٹی بنا رکھی تھی چنانچہ آپ ﷺ نے چوٹی کھول دی اور مجھے ایسا کرنے سے منع فرمایا۔

نماز میں پیشاب یا پاخانے کو بتکلف روکنے کا حکم

۲۲۳۶۱ حضرت عمر رضی اللہ عنہ فرماتے ہیں کہ نماز میں پیشاب و پاخانے کو زبردستی نہ روکے رکھو۔ عبدالرزاق و ابن ابی شیبہ و سعید بن المنصور فائدہ: ... مطلب یہ کہ پیشاب یا پاخانے سے آدمی کو پہلے اچھی طرح سے فارغ ہو لینا چاہیے اور پھر نماز پڑھنی چاہئے اگر دوران نماز پیشاب کی حاجت پیش آجائے تو تکلف کر کے پیشاب کو نہیں روکنا چاہیے بلکہ نماز توڑ کر ناک پر ہاتھ رکھ کر مسجد سے باہر نکل جانا چاہیے اور قضائے حاجت سے فارغ ہو کر پھر نماز پڑھنی چاہیے۔

۲۲۳۶۲ زید بن اسلم کی روایت ہے کہ حضرت عمر بن خطاب رضی اللہ عنہ نے فرمایا کہ کوئی آدمی بھی اس حالت میں نماز نہ پڑھے کہ اس نے اپنی سرینوں کو بتکلف جوڑا ہوا ہو۔ مالک رحمۃ اللہ علیہ

۲۲۳۶۳ حضرت عمر رضی اللہ عنہ فرماتے ہیں کہ نماز میں پیشاب و پاخانے سے مدافعت مت کرو۔ رواہ الحارث

۲۲۳۶۴ حضرت ابن عباس رضی اللہ عنہما فرماتے ہیں کہ کوئی آدمی بھی اس حالت میں نماز نہ پڑھے کہ وہ پیشاب اور پاخانے سے دفاع کر رہا ہو۔

رواہ عبدالرزاق

مکروہ وقت کے بیان میں

۲۲۳۶۵ ”مسند عمر رضی اللہ عنہ“ حضرت ابن عباس رضی اللہ عنہما کہتے ہیں کہ ایک مرتبہ میں چند پسندیدہ شخصیات کے پاس تھا جن میں میرے نزدیک سب سے زیادہ پسندیدہ شخصیت حضرت عمر رضی اللہ عنہ ہیں چنانچہ ان تمام حضرات کا بیان تھا کہ رسول اللہ ﷺ نے عصر کے بعد تا غروب آفتاب اور فجر کے بعد سورج کے چمکنے تک نماز پڑھنے سے منع فرمایا ہے۔ الطبرانی والامام احمد بن حنبل والدارمی والبخاری ومسلم والترمذی وابوداؤد وابن ماجہ و ابو یعلیٰ وابن جریر وابن خزیمہ و ابو عوانہ والطحاوی والبیہقی

۲۲۳۶۶ حضرت عمر رضی اللہ عنہ کہتے تھے کہ طلوع آفتاب اور غروب آفتاب کے وقت نماز مت پڑھو چونکہ طلوع آفتاب کے ساتھ ساتھ شیطان کے سینگ بھی طلوع ہوتے ہیں اور غروب آفتاب کے ساتھ اس کے سینگ بھی غروب ہو جاتے ہیں۔ چنانچہ حضرت عمر رضی اللہ عنہ ان اوقات میں نماز پڑھنے پر لوگوں کو مارا کرتے تھے۔ رواہ مالک

۲۲۳۶۷۔ سائب بن یزید کی روایت ہے کہ ایک مرتبہ انہوں نے دیکھا کہ حضرت عمر رضی اللہ عنہ مکتدر کو عصر کے بعد نماز پڑھنے پر مار رہے تھے۔ مالک و الطحاوی

۲۲۳۶۸۔ اسود کی روایت ہے کہ حضرت عمر رضی اللہ عنہ عصر کے بعد دو رکعات پڑھنے پر مارتے تھے۔ مسدد
 ۲۲۳۶۹۔ ویرہ کی روایت ہے کہ ایک مرتبہ حضرت عمر رضی اللہ عنہ نے حضرت تمیم داری رضی اللہ عنہ کو عصر کے بعد نماز پڑھتے دیکھا چنانچہ عمر رضی اللہ عنہ نے انہیں درے سے مارا اس پر تمیم رضی اللہ عنہ نے کہا اے عمر! آپ مجھے اس نماز پر کیوں مارتے ہیں جسے میں رسول اللہ ﷺ کے ساتھ پڑھ چکا ہوں؟ حضرت عمر رضی اللہ عنہ نے فرمایا: اے تمیم! سب لوگ وہ کچھ نہیں جانتے جو تم جانتے ہو۔ الحارث و ابو یعلیٰ

۲۲۳۷۰۔ عروہ بن زبیر رحمۃ اللہ علیہ کی روایت ہے کہ مجھے تمیم داری رضی اللہ عنہ نے بتایا مجھے خبر دی گئی ہے کہ تمیم داری رضی اللہ عنہ نے عصر کے بعد دو رکعتیں پڑھیں حالانکہ حضرت عمر رضی اللہ عنہ قبل ازیں اس نماز سے منع کر چکے تھے، چنانچہ حضرت عمر رضی اللہ عنہ نے انہیں درے کے ساتھ مارا تمیم رضی اللہ عنہ نے نماز ہی میں بیٹھنے کا اشارہ کیا عمر رضی اللہ عنہ بیٹھ گئے اور جب تمیم رضی اللہ عنہ نماز سے فارغ ہوئے تو کہا: اے عمر! آپ نے مجھے کیوں مارا ہے؟ آپ رضی اللہ عنہ نے جواب دیا چونکہ تم نے عصر کے بعد دو رکعات پڑھی ہیں حالانکہ میں ان سے منع کر چکا ہوں تمیم رضی اللہ عنہ نے کہا: میں یہ دو رکعتیں آپ سے بہتر ہستی یعنی رسول اللہ ﷺ کے ساتھ پڑھ چکا ہوں حضرت عمر رضی اللہ عنہ نے فرمایا تمہارا مجھے خوف نہیں ہے لیکن تمہارے بعد ایسے لوگ آنے والے ہیں جو (تمہیں دیکھ کر) عصر اور مغرب کے درمیان نماز پڑھیں گے حتیٰ کہ وہ اس گھڑی میں بھی نماز پڑھنے لگیں گے جس میں رسول اللہ ﷺ نے نماز پڑھنے سے منع فرمایا ہے اور وہ عصر اور مغرب کے درمیان اسی طرح نماز پڑھیں گے جس طرح ظہر اور عصر کے درمیان پڑھتے ہیں۔ الطبرانی فی الاوسط

۲۲۳۷۱۔ سوید بن غفلہ کی روایت ہے کہ حضرت عمر بن خطاب رضی اللہ عنہ اقامت کے بعد (فرض نماز کے علاوہ کوئی اور) نماز پڑھنے پر مارتے تھے۔ رواہ عبدالرزاق

عصر کے بعد نفل کی ممانعت

۲۲۳۷۲۔ فارسیوں کے آزاد کردہ غلام سائب کی روایت ہے کہ ایک مرتبہ حضرت عمر بن خطاب رضی اللہ عنہ نے اپنے دور خلافت میں زید بن خالد جہنی کو عصر کے بعد دو رکعتیں پڑھتے دیکھا آپ ﷺ چل کر زید بن خالد کے پاس آئے اور انہیں درے سے مارنا شروع کیا لیکن وہ برابر نماز پڑھتے رہے جب نماز سے فارغ ہوئے تو کہا: اے امیر المؤمنین! آپ مجھے مارتے رہیں میں ان دو رکعتوں کو نہیں چھوڑوں گا چونکہ میں رسول اللہ ﷺ کو یہ دو رکعتیں پڑھتے دیکھ چکا ہوں۔ پھر عمر رضی اللہ عنہ زید رضی اللہ عنہ کے پاس بیٹھے اور فرمایا: اے زید بن خالد! اگر مجھے یہ خوف نہ ہوتا کہ لوگ ان دو رکعتوں کو رات کی نماز کے لیے ایک طرح کی سیڑھی بنا لیں گے میں ہرگز تمہیں نہ مارتا۔ رواہ عبدالرزاق فی مصنف

۲۲۳۷۳۔ طاووس رحمۃ اللہ علیہ کی روایت ہے کہ حضرت ابویوب انصاری رضی اللہ عنہ حضرت عمر فاروق رضی اللہ عنہ کی خلافت سے پہلے عصر کے بعد دو رکعت نماز پڑھتے تھے، اور جب حضرت عمر رضی اللہ عنہ خلیفہ بنائے گئے تو انہوں نے یہ دو رکعات چھوڑ دیں۔ جب عمر رضی اللہ عنہ کی وفات ہوگئی تو ابویوب رضی اللہ عنہ نے پھر سے دو رکعتیں پڑھنی شروع کر دیں جب ان سے اس کی وجہ دریافت کی گئی تو ان کا کہنا تھا کہ حضرت عمر رضی اللہ عنہ ان دو رکعتوں پر مارا کرتے تھے۔ عبدالرزاق

۲۲۳۷۴۔ رافع بن خدیج رضی اللہ عنہ کی روایت ہے کہ ایک مرتبہ حضرت عمر رضی اللہ عنہ نے مجھے عصر کے بعد نماز پڑھتے ہوئے دیکھا تو فرمایا: کیا تم عصر کے بعد بھی نماز پڑھتے ہو؟ میں نے عرض کیا: مجھ سے ایک نماز فوت ہوگئی تھی جسے اب پڑھ رہا ہوں۔ آپ ﷺ نے فرمایا: اگر تم بعد میں پڑھ لیتے تو اچھا ہوتا۔ اخرجہ ابوہیم بن سعد بن مسدود

۲۲۳۷۵۔ مقدم بن شریح اپنے والد شریح سے روایت کرتے ہیں کہ میں نے حضرت عائشہ رضی اللہ عنہا سے پوچھا کہ رسول اللہ ﷺ ظہر کی نماز

کیسے پڑھتے تھے؟ حضرت عائشہ رضی اللہ عنہا نے جواب دیا: آپ ﷺ دو پہر کے وقت ظہر کی نماز پڑھتے اور پھر اس کے بعد دو رکعت اور پڑھتے تھے۔ پھر عصر کی نماز پڑھتے اور عصر کے بعد دو رکعتیں اور پڑھتے تھے۔ میں نے عرض کیا: عصر کے بعد نماز پڑھنے پر حضرت عمر رضی اللہ عنہ مارا کرتے تھے اور اس نماز سے منع کرتے تھے۔ لیکن اہل یمن کے لوگ کہتے ہیں وہ ظہر کی نماز پڑھتے ہیں پھر ظہر اور عصر کے درمیان بھی نماز پڑھتے رہتے ہیں اور پھر عصر پڑھتے ہیں اور پھر عصر اور مغرب کے درمیان بھی نماز پڑھتے رہتے ہیں۔ اور جو کچھ حضرت عمر رضی اللہ عنہ کرتے تھے وہ بہت اچھا کرتے تھے۔ آخر جہ ابوالعباس السراج فی مسندہ

۲۲۳۷۶ حضرت ابن عمر رضی اللہ عنہما کی روایت ہے کہ حضرت عمر رضی اللہ عنہ نے فرمایا: میں دن اور رات کو نماز پڑھنے پر کسی کو بھی اپنی گرفت میں نہیں لوں گا بشرطیکہ جب تک غروب آفتاب اور طلوع آفتاب کے وقت نماز نہ پڑھے سوائے اس کے کہ میں نے اپنے ساتھیوں کو نماز پڑھتے دیکھا ہو۔

ابن مندہ فی التامع من حدیثہ

۲۲۳۷۷ حضرت علی کرم اللہ وجہہ کی روایت ہے کہ میں نے عرض کیا: یا رسول اللہ! رات کا کونسا حصہ افضل ہے؟ آپ ﷺ نے فرمایا: آخر رات کا وقت افضل وقت ہے۔ پھر فجر تک نماز مقبول ہوتی ہے پھر فجر کے بعد طلوع آفتاب تک کوئی نماز جائز نہیں۔ پھر عصر تک نماز مقبول ہے (سوائے زوال کے وقت کے) پھر عصر کے بعد غروب آفتاب تک کوئی نماز جائز نہیں۔ میں نے عرض کیا: یا رسول اللہ! رات کو نماز کیسے پڑھی جائے؟ آپ ﷺ نے فرمایا: رات کی نماز دو رکعت کر کے پڑھی جائے میں نے عرض کیا: دن کو کیسے نماز پڑھی جائے۔ ارشاد فرمایا: دن کو چار چار رکعت کر کے نماز پڑھی جائے۔ پھر فرمایا کہ: جو نماز پر نماز پڑھتا ہے اس کے لیے ایک قیراط ثواب لکھ دیا جاتا ہے اور قیراط کی مقدار احد پہاڑ کے برابر ہے۔ آدمی جب وضو کے لیے تیاری کرتا ہے اور ہاتھوں کو دھوتا ہے اس کے گناہ ہاتھوں سے خارج ہو جاتے ہیں پھر جب کلی اور ناک میں پانی ڈالتا ہے تو اس کے گناہ ناک کے بانسے سے خارج ہو جاتے ہیں پھر جب چہرہ دھوتا ہے تو گناہ اس کے چہرے کا نون اور آنکھوں سے خارج ہو جاتے ہیں جب سر کا مسح کرتا ہے تو اس کے گناہ سر کے راستے سے نکل جاتے ہیں۔ جب پاؤں دھوتا ہے تو اس کے گناہ پاؤں کی طرف سے نکل جاتے ہیں اور پھر جب نماز کے لئے کھڑا ہوتا ہے تو وہ گناہوں سے ایسا پاک ہوا ہے جیسا کہ اس کی ماں نے اسے جنا تھا۔

رواہ عبدالرزاق وسندہ حسن

۲۲۳۷۸ حضرت علی رضی اللہ عنہ فرماتے ہیں کہ رسول اللہ ﷺ عصر کے بعد نماز پڑھنے سے منع فرماتے تھے دران حالیکہ سورج اچھی طرح چمک رہا ہو۔

الامام احمد بن حنبل و ابو داؤد والنسائی و ابو یعلی و ابن الجارود و ابن خنیمہ و ابن حبان و سعید بن منصور

۲۲۳۷۹ بلال رضی اللہ عنہ فرماتے ہیں کہ بجز طلوع آفتاب کے وقت میں نماز پڑھنے سے اور کسی وقت نماز پڑھنے سے نہیں منع کیا گیا چونکہ اس

وقت سورج شیطان کے سینگوں کے درمیان طلوع ہوتا ہے۔ رواہ ابن جریر

۲۲۳۸۰ ”مسند تمیم داری رضی اللہ عنہ“ عروہ بن زبیر کہتے ہیں کہ مجھے تمیم داری رضی اللہ عنہ نے حدیث سنائی ہے کہ انہوں نے ایک مرتبہ عصر کے بعد دو رکعتیں پڑھیں جب کہ قبل ازیں حضرت عمر رضی اللہ عنہ منع کر چکے تھے چنانچہ حضرت عمر رضی اللہ عنہ ان کے پاس آئے اور انہیں درے سے مارا تمیم رضی اللہ عنہ نے نماز ہی میں عمر رضی اللہ عنہ کو بیٹھنے کا اشارہ کیا عمر رضی اللہ عنہ بیٹھ گئے حتیٰ کہ تمیم رضی اللہ عنہ نماز سے فارغ ہوئے اور عمر رضی اللہ عنہ سے کہا آپ نے مجھے کیوں مارا ہے؟ عمر رضی اللہ عنہ نے فرمایا: ان دو رکعتوں کے پڑھنے پر حالانکہ میں ان سے منع بھی کر چکا ہوں تمیم رضی اللہ عنہ نے کہا: میں یہ دو رکعتیں آپ سے بہتر ہستی یعنی رسول اللہ ﷺ کے ساتھ پڑھ چکا ہوں حضرت عمر رضی اللہ عنہ نے فرمایا: تم لوگوں کی جماعت (جماعت صحابہ) کا مجھے خوف نہیں ہے مجھے تو بعد میں آنے والے لوگوں کا خوف ہے کہ وہ عصر تا مغرب نماز پڑھتے رہیں گے حتیٰ کہ اس گھڑی میں بھی نماز پڑھیں گے جس میں نبی کریم ﷺ نے نماز پڑھنے سے منع فرمایا ہے اور پھر یہ لوگ کہیں گے ہم نے فلاں فلاں کو عصر کے بعد نماز پڑھتے دیکھا ہے۔ رواہ ابن جریر

۲۲۳۸۱ حضرت عمرو بن عبدسلمی رضی اللہ عنہ کی روایت ہے کہ میں جوتے نمبر پر اسلام لایا ہوں ایک مرتبہ میں نے رسول اللہ ﷺ سے عرض کیا: یا رسول اللہ ﷺ رات کے کس حصہ میں دعا زیادہ قبول ہوتی ہے؟ آپ ﷺ نے جواب دیا: رات کا آخری تہائی حصہ پھر فجر کی نماز پھر جب سورج

طلوع ہو رہا ہو تو نماز سے رک جاؤ چونکہ سورج شیطان کے سینگوں کے درمیان طلوع ہوتا ہے چنانچہ اس وقت کفار نماز پڑھتے ہیں جب سورج طلوع ہو کر بلند ہو جائے تو اس کے بعد زوال تک نماز پڑھنے کا وقت ہے۔ جب زوال کا وقت ہو جائے تو نماز سے رک جاؤ چونکہ اس وقت دوزخ کی آگ پورے جو بن میں ہوتی ہے اور اس وقت اللہ تعالیٰ دوزخ کے دروازے بھی کھول دیتے ہیں پھر غروب آفتاب تک نماز پڑھ سکتے ہو اور سورج شیطان کے سینگوں کے درمیان غروب ہوتا ہے اور یہ کفار کی نماز کا وقت ہے۔ رہی بات وضو کی سو جو آدی بھی وضو کے پانی کے قریب ہو کر ہاتھ دھوتا ہے تو ہاتھوں کے پانی کے ساتھ ساتھ ہاتھوں کے گناہ بھی جھڑنے لگتے ہیں جب وہ کلی کرتا ہے اور ناک میں پانی ڈالتا ہے تو گناہ اس پانی کے ساتھ جھڑتے رہتے ہیں جب وہ چہرہ دھوتا ہے تو گناہ چہرے سے پانی کے ساتھ نکلنے لگتے ہیں۔ جب سر کا مسح کرتا ہے تو سر سے گناہ جھڑ جاتے ہیں اور جب پاؤں دھوتا ہے تو پاؤں کی طرف سے گناہ خارج ہوتے رہتے ہیں اس کے بعد اگر وہ اسی حالت میں مسجد کی طرف چل پڑتا ہے اور مسجد میں جا کر دو رکعت نماز پڑھتا ہے اور اللہ تعالیٰ کی ثناء پڑھتا ہے اور نبی کریم ﷺ پر درود بھیجتا ہے تو وہ گناہوں سے ایسا پاک ہوتا ہے جیسا کہ اس کی ماں نے اسے جنا تھا اگر میں نے یہ حدیث رسول اللہ ﷺ سے ایک بار یادو بار یا تین بار سن کر یاد نہ کی ہوتی تو میں یہ حدیث کسی کو نہ سناتا۔

رواہ الضیاء المقدسی

فجر کے بعد نفل کی ممانعت

۲۲۲۸۲ حضرت کعب بن مرہ رضی اللہ عنہ کی روایت ہے کہ میں نے رسول اللہ ﷺ سے عرض کیا: یا رسول اللہ! رات کا کونسا حصہ افضل ترین ہے؟ آپ ﷺ نے فرمایا: رات کا آخری حصہ حتیٰ کہ فجر طلوع ہو جائے پھر فجر کے بعد نماز پڑھنا جائز نہیں حتیٰ کہ طلوع آفتاب ہو جائے اور ایک یا دو نیزے کے بعد بلند ہو جائے تو پھر نماز پڑھی جاسکتی ہے۔ یہاں تک کہ سورج نیزے کی طرح کھڑا ہو جائے اور زوال شمس کے وقت نماز نہیں پڑھی جاسکتی پھر جب زوال کا وقت ہو جائے تو اس کے بعد نماز پڑھی جاسکتی ہے پھر غروب آفتاب کے وقت نماز نہیں پڑھی جائے گی۔

عبد الرزاق وابن حریب

۲۲۲۸۳ ابن سیرین کی روایت ہے کہ حضرت ابو ایوب انصاری رضی اللہ عنہ عصر کے بعد دو رکعتیں میں پڑھتے تھے انہیں حضرت زید بن ثابت رضی اللہ عنہ نے عصر کے بعد نماز پڑھنے سے منع کیا اس پر حضرت ابو ایوب رضی اللہ عنہ نے کہا: اللہ تعالیٰ مجھے نماز پڑھنے پر عذاب نہیں دیگا لیکن نماز نہ پڑھنے پر عذاب دے گا زید بن ثابت رضی اللہ عنہ نے کہا: بہر حال میں نے آپ کو عصر کے بعد نماز پڑھنے کا حکم بتا دیا ہے اور میں جانتا ہوں کہ آپ مجھ سے بہتر ہیں تاہم یہ نماز پڑھنے کی وجہ سے آپ پر کوئی حرج نہیں لیکن مجھے یہ خوف ہے کہ آپ کو لا علم آدی دیکھ لے گا اور پھر وہ عصر کے بعد نماز پڑھنا شروع کر دیگا حتیٰ کہ وہ اس گھڑی میں بھی نماز پڑھے گا جس میں نماز پڑھنا حرام ہے۔ ابن حریب و ابن عساکر

۲۲۲۸۴ ”مسند صفوان بن معطل سلمی“ حمید بن اسود، ضحاک بن عثمان، مقبری کے سلسلہ سند سے حضرت صفوان بن معطل رضی اللہ عنہ کی روایت ہے کہ میں نے نبی کریم ﷺ سے پوچھا: یا نبی اللہ! میں آپ سے ایک ایسی چیز کے متعلق پوچھتا ہوں جیسے آپ بخوبی جانتے ہیں حالانکہ میں اسے نہیں جانتا کیا دن اور رات میں کوئی ایسی گھڑی بھی ہے جس میں نماز پڑھنا مکروہ ہو؟ آپ ﷺ نے ارشاد فرمایا: جب تم صبح کی نماز پڑھو لو تو اس کے بعد نماز سے رک جاؤ حتیٰ کہ آفتاب طلوع ہو جائے جب سورج طلوع ہو چکے تو پھر نماز پڑھ سکتے ہو حتیٰ کہ سورج تمہارے سر پر نیزے کی طرح ہو جائے چنانچہ جب سورج تمہارے سر پر آجائے تو اس وقت نماز سے رک جاؤ چونکہ اس وقت میں دوزخ کو دیکھا جاتا ہے اور اس کے دروازے کھول دیے جاتے ہیں اور جب سورج ڈھل چکے (یعنی زوال کا وقت گزر جائے) تو عصر تک نماز پڑھ سکتے ہو۔

عبداللہ بن احمد بن حنبل و ابو یعلیٰ و ابن عساکر

۲۲۲۸۵ حضرت ابو ہریرہ رضی اللہ عنہ کی روایت ہے کہ ایک مرتبہ حضرت صفوان بن معطل رضی اللہ عنہ نے رسول اللہ ﷺ سے عرض کیا: یا نبی اللہ! میں آپ سے سوال کرتا ہوں کہ دن اور رات میں کوئی ایسی گھڑی ہے جس میں نماز پڑھنا مکروہ ہو؟ آپ ﷺ نے فرمایا: جی ہاں، جب تم صبح

کی نماز پڑھ چکوتو اس کے بعد نماز چھوڑ دو حتیٰ کہ سورج طلوع ہو جائے چونکہ سورج شیطان کے سینگوں کے درمیان طلوع ہوتا ہے۔ پھر اس کے بعد نماز پڑھو یہ نماز مقبول ہے حتیٰ کہ سورج تمہارے سر پر نیزے کی طرح کھڑا ہو جائے تو اس وقت میں بھی نماز چھوڑ دو چونکہ اس وقت جہنم کو دکھایا جاتا ہے اور اس کے دروازے کھول دیئے جاتے ہیں۔ حتیٰ کہ جب سورج ڈھلنے لگے تو عصر تک نماز پڑھ سکتے ہو پھر عصر کے بعد غروب آفتاب تک نماز چھوڑ دو۔ ابن جریر و ابن مندہ و قال هذا حدیث صحیح عزیز غریب و بیہقی و ابن عساکر

۲۲۳۸۶ اسی طرح حضرت ابو ہریرہ رضی اللہ عنہ کی روایت ہے کہ رسول اللہ ﷺ نے ان دو وقتوں میں نماز پڑھنے سے منع فرمایا ہے عصر کے بعد حتیٰ کہ آفتاب غروب ہو جائے اور فجر کے بعد حتیٰ کہ آفتاب طلوع ہو جائے۔ عبدالرزاق و ابن جریر

۲۲۳۸۷ حضرت ابو ہریرہ رضی اللہ عنہ کی روایت ہے کہ رسول اللہ ﷺ نے تین اوقات میں نماز پڑھنے سے منع فرمایا ہے طلوع آفتاب کے وقت غروب آفتاب کے وقت اور نصف نہار کے وقت۔ رواہ ابن جریر

۲۲۳۸۸ حضرت ابوسعید خدری رضی اللہ عنہ کہتے ہیں کہ ایک مرتبہ میں نے حضرت عبداللہ بن زبیر رضی اللہ عنہ کو عصر کے بعد دو رکعت نماز پڑھتے دیکھا تو میں نے کہا یہ کونسی نماز ہے؟ انہوں نے جواب دیا کہ حضرت عائشہ رضی اللہ عنہا نے مجھے خبر دی ہے کہ رسول اللہ ﷺ عصر کے بعد دو رکعت نماز پڑھتے تھے چنانچہ میں حضرت عائشہ رضی اللہ عنہا کے پاس گیا اور ان سے پوچھا تو وہ کہنے لگیں: ابن زبیر نے سچ کہا ہے، میں نے عرض کیا: میں گواہی دیتا ہوں کہ میں نے رسول اللہ ﷺ کو ارشاد فرماتے سنا ہے کہ عصر کے بعد نماز نہ پڑھی جائے حتیٰ کہ آفتاب غروب ہو جائے اور فجر کے بعد بھی طلوع آفتاب تک نماز نہ پڑھی جائے پس رسول اللہ ﷺ وہی کچھ کرتے تھے جس کا انہیں حکم دیا جاتا تھا اور ہم بھی وہی کچھ کریں گے جس کا ہمیں حکم دیا گیا ہے۔ رواہ عبدالرزاق

۲۲۳۸۹ حضرت ابن عباس رضی اللہ عنہما فرماتے ہیں کہ طلوع آفتاب اور غروب آفتاب کی تلاش میں مت رہو چونکہ شیطان کے سینگ طلوع آفتاب کے ساتھ طلوع ہوتے ہیں اور پھر آفتاب کے ساتھ غروب ہو جاتے ہیں۔ چنانچہ حضرت عمر رضی اللہ عنہ ان اوقات میں نماز پڑھنے پر لوگوں کو مارا کرتے تھے۔ رواہ عبدالرزاق

عصر کے بعد کے نفل

۲۲۳۹۰ حضرت ام سلمہ رضی اللہ عنہا کی روایت ہے کہ میں نے رسول اللہ ﷺ کو کبھی بھی عصر کے بعد نماز نہیں پڑھتے دیکھا بجز ایک مرتبہ کے کہ آپ ﷺ کے پاس ظہر کے بعد کچھ لوگ آئے تھے جن کی وجہ سے آپ کسی کام میں مشغول ہو گئے تھے اور ظہر کے بعد دو رکعتیں نہ پڑھ سکے پھر عصر کی نماز پڑھی اور نماز کے بعد میرے حجرے میں تشریف لائے اور دو رکعتیں پڑھیں۔ رواہ عبدالرزاق

۲۲۳۹۱ ابوسلمہ بن عبد الرحمن کی روایت ہے کہ ایک مرتبہ حضرت معاویہ رضی اللہ عنہ مدینہ منورہ تشریف لائے اور انہوں نے کثیر بن صلت کو حکم دیا کہ ام المؤمنین حضرت عائشہ رضی اللہ عنہا کے پاس جاؤ اور ان سے عصر کے بعد کسی دو رکعتوں کے بارے میں سوال کرو چنانچہ کثیر بن صلت کے ساتھ میں بھی (ابوسلمہ) کھڑا ہوا اور کثیر نے ابن عباس رضی اللہ عنہما اور عبداللہ بن حارث کو بھیجا چنانچہ یہ دونوں حضرت عائشہ رضی اللہ عنہا کے پاس آئے اور ان سے پوچھا: حضرت عائشہ رضی اللہ عنہا نے کہا میں نہیں جانتی اور جاؤ ام سلمہ رضی اللہ عنہا سے پوچھو ہم حضرت ام سلمہ رضی اللہ عنہا کے پاس آئے اور ان سے پوچھا تو انہوں نے جواب دیا کہ رسول اللہ ﷺ نے صرف ایک دن عصر کے بعد دو رکعتیں پڑھی تھیں حالانکہ قبل ازیں میں نے آپ ﷺ کو یہ دو رکعتیں پڑھتے نہیں دیکھا تھا تاہم میں نے عرض کیا: یا رسول اللہ! یہ دو رکعتیں کبسی ہیں؟ آپ ﷺ نے فرمایا: میرے پاس قبیلہ بنو تمیم کا ایک وفد آیا تھا یا فرمایا کہ میرے پاس صدقے کا مال آ گیا تھا جس کی وجہ سے میں ظہر کے بعد دو رکعتیں نہیں پڑھ سکا تھا جواب پڑھ رہا ہوں۔ رواہ عبدالرزاق

۲۲۳۹۲ عبداللہ بن حارث کہتے ہیں ایک مرتبہ میں حضرت ابن عباس رضی اللہ عنہما کے ساتھ حضرت معاویہ رضی اللہ عنہ کے پاس گیا چنانچہ

حضرت معاویہ رضی اللہ عنہ نے ابن عباس رضی اللہ عنہما کو اپنے قریب بیٹھایا اور پھر کہا: لوگ عصر کے بعد کسی دو رکعتیں پڑھتے ہیں ابن عباس رضی اللہ عنہما نے جواب دیا: لوگوں کو ابن زبیر فتویٰ دیتے ہیں۔ چنانچہ حضرت معاویہ رضی اللہ عنہ نے ابن زبیر رضی اللہ عنہ کے پاس قاصد بھیج کر ان دو رکعتوں کے متعلق پوچھا: انہوں نے جواب دیا مجھے حضرت عائشہ رضی اللہ عنہا نے خبر دی ہے کہ رسول اللہ ﷺ عصر کے بعد دو رکعتیں پڑھتے تھے۔ چنانچہ معاویہ رضی اللہ عنہ نے قاصد کو حضرت عائشہ رضی اللہ عنہا کے پاس بھیجا، انہوں نے جواب دیا کہ اس بارے میں مجھے ام سلمہ رضی اللہ عنہا نے بتایا ہے چنانچہ قاصد حضرت ام سلمہ رضی اللہ عنہا کے پاس گیا اور ان سے عصر کے بعد کی دو رکعتوں کی حقیقت دریافت کی انہوں نے جواب دیا کہ: اللہ تعالیٰ عائشہ رضی اللہ عنہا پر رحم فرمائے میں نے تو انہیں یہ خبر دی تھی کہ رسول اللہ ﷺ نے ان دو رکعتوں سے منع فرمایا تھا۔ چنانچہ ایک مرتبہ رسول اللہ ﷺ نے میرے گھر میں ظہر کی نماز کے لیے وضو کیا اور آپ ﷺ کے پاس مہاجرین کا کافی تعداد میں جمع تھے اور اس سے پہلے آپ ﷺ نے ایک عامل کو صدقات کی وصولی کے لیے بھیجا تھا اور اس نے تاخیر کر دی تھی اسی اثناء میں دروازے پر دستک ہوئی۔ آپ ﷺ باہر تشریف لے گئے اور ظہر کی نماز پڑھی نماز کے بعد آپ ﷺ مال تقسیم کرنے کے لئے بیٹھ گئے یہاں تک کہ عصر کے وقت فارغ ہوئے آپ ﷺ کو بلال رضی اللہ عنہ نے دیکھا تو انہوں نے اقامت کہہ کر عصر کی نماز کھڑی کر دی اور آپ ﷺ نے عصر کی نماز پڑھی پھر میرے گھر پر تشریف لائے اور دو رکعتیں پڑھیں۔ میں نے آپ ﷺ سے ان دو رکعتوں کے بارے میں دریافت کیا تو آپ ﷺ نے فرمایا: یہ دو رکعتیں میں ظہر کے بعد پڑھتا تھا جنہیں میں نہیں پڑھ رہا ہوں اور اب عصر کے بعد پڑھ رہا ہوں مجھے ناگوار گزرا کہ میں یہ دو رکعتیں مسجد میں پڑھوں درآں حالیکہ لوگ مجھے دیکھ رہے ہوں لہذا میں نے تمہارے پاس آ کر پڑھی ہیں۔ رواہ ابن جریر

۲۲۴۹۳ عبد اللہ بن شداد بن ہاد حضرت ام سلمہ رضی اللہ عنہا سے روایت کرتے ہیں کہ ایک مرتبہ رسول اللہ ﷺ نے عصر کے بعد میرے گھر میں دو رکعتیں پڑھیں میں نے عرض کیا یہ کیسی دو رکعتیں ہیں؟ آپ ﷺ نے فرمایا: ان دو رکعتوں کو میں عصر سے پہلے پڑھتا تھا۔ رواہ ابن حوریہ

۲۲۴۹۴ عبد الرحمن بن سابط رضی اللہ عنہ کی روایت ہے کہ حضرت ابو امامہ رضی اللہ عنہ نبی کریم ﷺ سے پوچھا: آپ کیا ہیں؟ آپ ﷺ نے جواب دیا: میں نبی ہوں عرض کیا: آپ کو کس کی طرف بھیجا گیا ہے؟ ارشاد فرمایا: سرخ و سیاہ (عرب و عجم) کی طرف عرض کیا: کس وقت میں نماز پڑھنا مکروہ ہے؟ ارشاد ہوا: صبح کی نماز کے بعد حتیٰ کہ سورج ایک نیزے کے بقدر بلند ہو جائے۔ اور جس وقت سورج زرد پڑ جائے تا وقتیکہ غروب نہ ہو جائے۔ عرض کیا: کس وقت دعا زیادہ مقبول ہوتی ہے ارشاد ہوا کہ رات کے آخری حصہ میں اور فرض نمازوں کے بعد۔ عرض کیا: آفتاب کس وقت غروب ہونا شروع ہوتا ہے؟ حکم ہوا کہ سورج کے زرد مائل ہونے سے غروب ہونے تک۔ رواہ عبد الرزاق

۲۲۴۹۵ عطاء کہتے ہیں میں نے سنا ہے کہ نفل نماز آدھے دن کے وقت مکروہ ہے حتیٰ کہ سورج بلند نہ ہو جائے اور طلوع آفتاب وغروب آفتاب کے وقت بھی نفل پڑھنا مکروہ ہیں۔ عطاء کہتے ہیں مجھے حدیث پہنچی ہے کہ سورج شیطان کے دو سینگوں کے درمیان طلوع اور غروب ہوتا ہے۔ رواہ عبد الرزاق

۲۲۴۹۶ حضرت علی رضی اللہ عنہ اور حضرت انس رضی اللہ عنہ فرماتے ہیں کہ ہم نصف نہار (آدھے دن) کے وقت نماز نہیں پڑھتے تھے اور نہ ہی عصر کے بعد سورج غروب ہونے تک پڑھتے تھے اور نہ ہی فجر کے بعد سورج کے طلوع ہونے تک پڑھتے تھے۔ رواہ ابن حوریہ

نماز کے مستحب اوقات کا بیان

۲۲۴۹۷ محمد بن کعب قرظی کی روایت ہے کہ حضرت ابو ایوب رضی اللہ عنہ عموماً مروان کی مخالفت کرتے تھے اس پر مروان نے ان سے کہا کہ آپ رضی اللہ عنہ ایسا کیوں کرتے ہیں؟ آپ رضی اللہ عنہ نے جواب دیا: میں نے بلاشبہ رسول اللہ ﷺ کو نماز پڑھنا گناہ ادا کرتے ہوئے دیکھا ہے اگر تم رسول اللہ ﷺ کی موافقت کرو گے تو ہم بھی تمہاری موافقت کریں گے اور اگر تم رسول اللہ ﷺ کی مخالفت کرو گے تم ہم بھی تمہاری مخالفت کریں گے

الروایانی وابن عسا کر

۲۲۴۹۸ حضرت ابو ذر رضی اللہ عنہ کی روایت ہے کہ رسول اللہ ﷺ نے اشد فرمایا: اے ابو ذر! عنقریب میرے بعد کچھ ایسے امراء آنے والے ہیں جو نماز کو وقت پر نہیں پڑھیں گے لہذا تم وقت پر نماز پڑھتے رہنا سو اگر تم نے نماز کو وقت پر پڑھی تمہارے لیے نماز کے علاوہ اضافی اجر و ثواب بھی ہوگا ورنہ تمہارے لیے صرف نماز ہی کا ثواب ہوگا۔ رواہ مسلم والترمذی عن ابی ذر

۲۲۴۹۹ ابو عابدی رحمۃ اللہ علیہ کی روایت ہے کہ ایک مرتبہ میں نے حضرت عبداللہ بن صامت رضی اللہ عنہ جو کہ حضرت ابو ذر رضی اللہ عنہ کے بھتیجے تھے سے امراء کے متعلق پوچھا جو کہ نماز کو تاخیر سے پڑھیں گے چنانچہ انہوں نے میرے گھٹنوں پر مارا اور کہا کہ میں نے بھی ایسا سوال حضرت ابو ذر رضی اللہ عنہ سے پوچھا تھا انہوں نے بھی میرے ساتھ ایسا ہی کیا تھا جیسا کہ میں نے تیرے ساتھ کیا ہے (یعنی انہوں نے بھی مجھے گھٹنوں پر تھپڑ مارا تھا) چنانچہ انہوں نے فرمایا: نماز کو وقت پر پڑھو اور اگر تم ان امراء (کی اقتداء میں ان) کے ساتھ نماز کو پالو تو دوبارہ پڑھ لو اور مت کہو کہ میں نماز پڑھ چکا ہوں لہذا اب نہیں پڑھوں گا۔ رواہ عبدالرزاق

۲۲۵۰۰ ”مسند عبادہ بن صامت رضی اللہ عنہ“ حضرت عبادہ بن صامت رضی اللہ عنہ کی روایت ہے کہ ایک مرتبہ ہم رسول اللہ ﷺ کے ساتھ بیٹھے ہوئے تھے آپ ﷺ نے ارشاد فرمایا: عنقریب کچھ ایسے امراء آنے والے ہیں جو مختلف امور میں مشغول ہو جائیں گے اور وقت پر نماز نہیں پڑھیں گے لہذا تم وقت پر نماز پڑھنا ایک آدمی بولا: یا رسول اللہ ﷺ! کیا میں ان کے ساتھ نماز پڑھوں؟ حکم ہوا: جی ہاں ان کے ساتھ پڑھ لو۔

عبدالرزاق فی مصنفہ

۲۲۵۰۱ ابن عمرو رضی اللہ عنہ فرماتے ہیں: آدمی کا وقت پر نماز پڑھ لینا اس کے اہل و عیال اور مال سے بدرجہا بہتر ہے۔ رواہ سعید بن منصور کلام: یہ حدیث ضعیف ہے دیکھیے ضعیف الجامع ۴۵۵۔

۲۲۵۰۲ عبدالرحمن بن اسود کہتے ہیں ایک مرتبہ علقمہ اور اسود نے عبداللہ بن مسعود رضی اللہ عنہما کے پاس داخل ہونے کی اجازت مانگی انہوں نے اجازت دے دی اور فرمایا: عنقریب کچھ ایسے امراء آنے والے ہیں جو نماز کو وقت سے موخر کر کے پڑھیں گے پھر عبداللہ رضی اللہ عنہ کھڑے ہوئے اور ہمارے سامنے نماز پڑھی اور فارغ ہونے کے بعد فرمایا: میں نے رسول اللہ ﷺ کو اسی طرح نماز پڑھتے دیکھا ہے۔

روہ ابن ابی شیبہ فی مصنفہ

۲۲۵۰۳ ابن سیرین رحمۃ اللہ علیہ کی روایت ہے کہ ایک مرتبہ حضرت عبداللہ بن مسعود رضی اللہ عنہما نے اپنے شاگردوں سے فرمایا: مجھے وقت کے متعلق تمہاری کوئی پروا نہیں اور پھر آپ رضی اللہ عنہ نے اپنے شاگردوں سمیت زوال شمس کے بعد ظہر کی نماز پڑھی اور پھر فرمایا: عنقریب تمہارے اوپر کچھ ایسے لوگ حکمراں ہوں گے جو نماز کو تاخیر سے پڑھیں گے لہذا تم وقت پر نماز پڑھنا اگر تم ان کے ساتھ بھی نماز کو پالو تو پڑھ لو۔

رواہ عبدالرزاق فی مصنفہ

۲۲۵۰۴ مہدی کی روایت ہے کہ ایک مرتبہ حضرت عبداللہ بن مسعود رضی اللہ عنہما نے فرمایا: اے مہدی! اس وقت تمہارا کیا حال ہوگا جب تمہارے خیار (افضل و بہتر) لوگوں کو پس پشت ڈال دیا جائے گا اور تمہارے اوپر نو عمر اور شریروں کو حکمراں بنائیں گے اور نماز کو وقت پر نہیں پڑھا جائے گا؟ میں نے عرض کیا: مجھے معلوم نہیں: آپ رضی اللہ عنہ نے فرمایا: تم اس وقت لوگوں سے ٹکیں وصول نہ کرنا، جا سوس نہ بننا، شری (پو لیس کا آدمی) نہ بننا اور نہ ہی سرکاری ڈاکیا بننا (یعنی کسی قسم کا کوئی بھی سرکاری عہدہ نہ لینا) اور تم نماز کو اپنے وقت پر پڑھتے رہنا۔ رواہ عبدالرزاق

۲۲۵۰۵ قاسم بن عبدالرحمن کہتے ہیں: ایک مرتبہ ولید بن عقبہ نے نماز میں تاخیر کر دی تو ابن مسعود رضی اللہ عنہ نے مؤذن کو حکم دیا اس نے نماز کھڑی کرنے کا اعلان کر دیا پھر ابن مسعود رضی اللہ عنہما نے آگے بڑھ کر نماز پڑھا دی جب ولید بن عقبہ کو پتہ چلا تو اس نے ابن مسعود رضی اللہ عنہما کو پیغام بھیجا کہ آپ نے یہ کیا کیا؟ کیا آپ کے پاس امیر المؤمنین کا کوئی نیا حکم پہنچا ہے یا پھر آپ سے بدعت سرزد ہوگئی ہے؟ ابن مسعود رضی اللہ عنہ نے جواب دیا: اس میں سے کچھ بھی نہیں ہوا لیکن اللہ تعالیٰ اور اس کے رسول نے ہمیں منع کیا ہے کہ ہم اپنی نماز میں تمہارا انتظار کریں درآں حالیکہ تم اپنے کام میں مشغول ہو۔ عبدالرزاق فی مصنفہ

۲۲۵۰۶ حضرت عبداللہ بن مسعود رضی اللہ عنہما کی روایت ہے کہ میں نے رسول اللہ ﷺ کو کبھی نہیں دیکھا کہ آپ نے وقت پر نماز نہ پڑھی ہو۔

البتہ آپ ﷺ میدان عرفات میں ظہر اور عصر کی نماز کو جمع کر کے پڑھتے تھے اور مغرب عشاء کی نماز کو مزدلفہ میں جمع کر کے پڑھتے تھے اور اس دن فجر کی نماز کو وقت سے پہلے پڑھ لیتے تھے۔ عبد الرزاق فی مصنفہ

۲۲۵۰۷ حضرت عبد اللہ بن مسعود رضی اللہ عنہما فرماتے ہیں: بلاشبہ تمہارے اس زمانہ میں خطباء قلیل ہیں اور علماء کثیر ہیں جو نماز میں طویل (لمبی) پڑھتے ہیں اور مختصر خطبے دیتے ہیں جبکہ عنقریب تمہارے اوپر ایک ایسا زمانہ آنے والا ہے جس میں خطباء کثیر ہوں گے اور علماء قلیل ہوں گے اور وہ خطباء لمبی تقریریں کریں گے نماز کو تاخیر سے پڑھیں گے حتیٰ کہ کہا جانے لگے گا کہ یہ تو شرف الموتیٰ ہے آپ ﷺ سے دریافت کیا گیا کہ شرف الموتیٰ کیا چیز ہے؟ آپ ﷺ نے جواب دیا: جب سورج بہت زیادہ زردی مائل ہو جائے اسے شرف الموتیٰ کہتے ہیں لہذا تم میں سے جو بھی اس زمانہ کو پائے وہ وقت پر نماز پڑھے اور جو جبر نماز پڑھنے سے روک دیا جائے تو وہ انہی لوگوں کے ساتھ پڑھے اور اپنی پڑھی ہوئی نماز کو فرض شمار کرے اور ان (امراء و حکمرانوں) کے ساتھ پڑھی ہوئی نماز کو نفل شمار کرے۔ رواہ عبد الرزاق

۲۲۵۰۸ حضرت عبد اللہ بن مسعود رضی اللہ عنہما فرماتے ہیں: یقیناً نماز کا وقت مقرر ہے جس طرح کہ حج کا وقت مقرر ہے لہذا نماز کا وقت پر پڑھو۔ رواہ عبد الرزاق

”مباح جگہ“

۲۲۵۰۹ ”مسند ابی سعید“ حضرت ابوسعید رضی اللہ عنہ کی روایت ہے کہ بسا اوقات نبی کریم ﷺ چٹائی پر نماز پڑھ لیتے تھے۔ رواہ ابن ابی شیبہ فائدہ: اس حدیث سے معلوم ہوا کہ قالین دری اور چٹائی خواہ کسی قسم کی بھی ہو جب اس کے پاک ہونے کا یقین ہو تو اس پر نماز پڑھنا درست ہے۔

جن جگہوں میں نماز پڑھنا مکروہ ہے

۲۲۵۱۰ حضرت انس رضی اللہ عنہ کی روایت ہے کہ ایک مرتبہ حضرت عمر رضی اللہ عنہ نے مجھے دیکھا اور آں حالیکہ میں ایک قبر کی طرف منہ کر کے نماز پڑھتا تھا آپ رضی اللہ عنہ نے فرمایا تم نماز پڑھ رہے ہو حالانکہ تمہارے سامنے قبر ہے چنانچہ آپ رضی اللہ عنہ نے مجھے ایسا کرنے سے منع فرمایا۔ عبد الرزاق وابن ابی شیبہ وابن منیع

غیر اللہ کو سجدہ کرنا شرک ہے

۲۲۵۱۱ حضرت علی رضی اللہ عنہ کی روایت ہے کہ نبی کریم ﷺ نے مرض وفات میں مجھے حکم دیا کہ لوگوں کو اندر آنے کی اجازت دو چنانچہ جب لوگ آپ ﷺ کی خدمت میں حاضر ہوئے تو آپ ﷺ نے فرمایا اللہ تعالیٰ اس قوم پر لعنت کرے جس نے اپنے انبیاء کی قبروں کو مسجدیں بنا لیا پھر آپ ﷺ پر بیوشی طاری ہو گئی جب افاقہ ہو تو حکم دیا کہ اے علی! لوگوں کو اندر لاؤ میں لوگوں کو اندر لایا تو آپ ﷺ نے فرمایا اللہ تعالیٰ اس قوم پر لعنت کرے جس نے اپنے انبیاء کی قبروں کو مسجدیں بنا لیا۔ مرض وفات میں آپ ﷺ نے تین بار یہی ارشاد فرمایا۔ الزوار فائدہ: یعنی آپ ﷺ کو خدشہ تھا کہ میرے بعد میری امت کہیں میری قبر کو سجدہ گاہ نہ بنائے تب ہی آپ ﷺ نے مرض وفات میں اس خدشہ کو شدت سے ظاہر کیا۔

۲۲۵۱۲ ابوصالح عفار کی روایت ہے کہ ایک مرتبہ حضرت علی رضی اللہ عنہ کا بابل (شہر) سے گزر رہا تھا آپ رضی اللہ عنہ کے پاس موذن آیا اور عصر کی نماز کے لیے اجازت چاہی۔ آپ رضی اللہ عنہ خاموش رہے اور جب بابل سے گزر گئے تو موذن کو حکم دیا اور نماز کھڑی کی۔ جب آپ

رضی اللہ عنہ نماز سے فارغ ہوئے تو فرمایا: میرے محبوب رسول اللہ ﷺ نے مجھے قبرستان میں نماز پڑھنے سے منع فرمایا ہے اور مجھے سرزمین بابل میں نماز پڑھنے سے بھی منع فرمایا ہے چونکہ بابل کی سرزمین پر اللہ تعالیٰ کی لعنت نازل ہوئی ہے۔ ابو داؤد و البیہقی

۲۲۵۱۳ ”مسند براء بن عازب“ حضرت براء بن عازب رضی اللہ عنہ کہتے ہیں کہ رسول اللہ ﷺ سے اونٹوں کے بیٹھنے کی جگہ میں نماز پڑھنے کے متعلق دریافت کیا گیا، آپ ﷺ نے فرمایا: اونٹوں کے بیٹھنے کی جگہ میں نماز پڑھو آپ ﷺ سے بکریوں کے بیٹھنے کی جگہ میں نماز پڑھنے کی متعلق دریافت کیا گیا تو آپ ﷺ نے فرمایا: بکریوں کے بیٹھنے کی جگہ میں نماز پڑھ لیا کرو چونکہ ان میں برکت ہے۔ ابن ابی شیبہ فی مصنفہ فائدہ: یعنی بسا اوقات بکریوں کے بیٹھنے کی جگہ میں نماز جائز ہے یہ مطلب نہیں کہ اس کے متبادل جگہ موجود ہوتے ہوئے بھی یہاں پڑھی جائے یا اہتمام کے ساتھ معمول بنا لیا جائے چونکہ ظاہر ہے کہ متبادل جگہ بکریوں کے باڑے سے بہتر ہے۔

۲۲۵۱۴ براء بن عازب رضی اللہ عنہ کی روایت ہے کہ رسول اللہ ﷺ سے پوچھا گیا: کیا ہم اونٹوں کے بیٹھنے کی جگہ میں نماز پڑھ سکتے ہیں؟ آپ ﷺ نے نفی میں جواب دیا پوچھا گیا: کیا ہم بکریوں کے بیٹھنے کی جگہ میں نماز پڑھ سکتے ہیں؟ آپ ﷺ نے اثبات میں جواب دیا پھر پوچھا گیا: کیا ہم بکری کا گوشت کھانے کے بعد وضو کریں؟ آپ ﷺ نے نفی میں جواب دیا: پھر پوچھا گیا کیا اونٹ کا گوشت کھانے کے بعد وضو کریں؟ آپ ﷺ نے اثبات میں جواب دیا۔ رواہ عبدالرزاق فی مصنفہ وابن ابی شیبہ فی مصنفہ

۲۲۵۱۵ ”مسند جابر بن سمرہ رضی اللہ عنہ“ جابر بن سمرہ رضی اللہ عنہ کی روایت ہے کہ ہم (جماعت صحابہ) بکریوں کے بیٹھنے کی جگہ میں نماز پڑھ لیتے تھے جب کہ اونٹوں کے بیٹھنے کی جگہ میں نماز نہیں پڑھتے تھے۔ رواہ ابن ابی شیبہ

۲۲۵۱۶ جابر بن سمرہ رضی اللہ عنہ کی روایت ہے کہ رسول اللہ ﷺ نے ہمیں حکم دیا ہے کہ ہم بکریوں کے باڑے میں نماز پڑھ لیا کریں اور اونٹوں کے باڑے میں نماز پڑھنے سے منع فرمایا ہے۔

۲۲۵۱۷ حضرت ابو ہریرہ رضی اللہ عنہ فرماتے ہیں کہ بکریوں کے ساتھ اچھائی سے پیش آؤ اور بکریوں کی ریٹ وغیرہ بھی صاف کر لیا کرو اور ان کے باڑے میں نماز بھی پڑھا کرو چونکہ بکری جنت کے جانوروں میں سے ہے۔ رواہ عبدالرزاق

۲۲۵۱۸ عبید اللہ بن عبد اللہ بن عباس کی روایت ہے کہ مجھے حضرت عائشہ رضی اللہ عنہا اور حضرت ابن عباس رضی اللہ عنہما نے بتایا ہے کہ رسول اللہ ﷺ مرض وفات میں چہرہ اقدس پر چادر کا پلور رکھ لیتے پھر جب افاقہ ہوتا تو کپڑا ہٹا کر فرماتے: اللہ تعالیٰ یہود و نصاریٰ پر لعنت کرے چونکہ انہوں نے اپنے انبیاء کی قبروں کو سجدہ گاہ بنا لیا ہے۔ حضرت عائشہ رضی اللہ عنہا فرماتی ہیں کہ آپ ﷺ ایسا کرنے سے ڈراتے تھے۔

رواہ عبدالرزاق

۲۲۵۱۹ حضرت ابن عباس رضی اللہ عنہما فرماتے ہیں کہ تم باغ، حمام اور قبرستان میں ہرگز نماز مت پڑھو۔ رواہ عبدالرزاق

۲۲۵۲۰ حضرت ابن عباس رضی اللہ عنہما ایسے کنبہ میں نماز پڑھنا مکروہ سمجھتے تھے جس میں مورتیاں رکھی ہوں (یا تصویریں بنی ہوں)۔

عبدالرزاق فی مصنفہ

۲۲۵۲۱ حسن بصری رحمۃ اللہ علیہ کی روایت ہے کہ رسول اللہ ﷺ نے قبروں کے درمیان میں نماز پڑھنے سے منع فرمایا ہے۔ رواہ ابن ابی شیبہ

۲۲۵۲۲ حارث کی روایت ہے کہ حضرت علی رضی اللہ عنہ نے فرمایا: بدترین لوگ وہ ہیں جو قبروں کو سجدہ گاہ بنا لیں۔ رواہ عبدالرزاق

۲۲۵۲۳ ”مسند اسامہ بن زید“ حضرت اسامہ بن زید رضی اللہ عنہ کی روایت ہے کہ رسول اللہ ﷺ نے مرض وفات میں فرمایا کہ میرے صحابہ کو میرے پاس لاؤ چنانچہ صحابہ کرام رضی اللہ عنہم آپ ﷺ کے پاس حاضر ہوئے درآں حالیکہ آپ ﷺ نے چہرہ اقدس پر معافی چچا دوڑا رکھی تھی پھر آپ نے چہرہ اقدس سے کپڑا ہٹا کر فرمایا اللہ تعالیٰ یہود و نصاریٰ پر لعنت کرے انھوں نے اپنے انبیاء کی قبروں کو سجدہ گاہ بنا لیا ہے۔

الطبرانی، الامام احمد بن حنبل و ابو نعیم فی المعرفہ و سعید بن منصور و اخر حرحہ مسلم فی کتاب المساجد

۲۲۵۲۴ حضرت علی رضی اللہ عنہ گزرگاہ (راستہ) میں نماز پڑھنے سے منع فرماتے تھے۔ رواہ عبدالرزاق

مکروہات متفرقہ

۲۲۵۲۵ "مسند صدیق رضی اللہ عنہ" ابو بکر بن محمد بن عمرو بن حزم کی روایت ہے ایک مرتبہ حضرت ابو بکر صدیق رضی اللہ عنہ نے خطبہ ارشاد فرماتے ہوئے کہا: رسول اللہ صلی اللہ علیہ وسلم نے ارشاد فرمایا ہے کہ اللہ تعالیٰ کی خشوع نفاق سے بڑا مانگو۔ صحابہ کرام رضی اللہ عنہم نے پوچھا: یا رسول اللہ! خشوع نفاق کیا چیز ہے؟ آپ صلی اللہ علیہ وسلم نے فرمایا: خشوع بدن اور دل کا نفاق۔

الحکیم والعسکری فی الامثال والبیہقی فی شعب الایمان

۲۲۵۲۶ ابو حازم اپنی آزاد کردہ لونڈی عذہ سے روایت کرتے ہیں کہ حضرت ابو بکر رضی اللہ عنہ نے ایک مرتبہ ہمیں خطبہ دیتے ہوئے فرمایا: پالان کے اوپر بچھائے جانے والی چادر یا کبیل پر نماز مت پڑھو۔ رواہ عبدالرزاق

۲۲۵۲۷ عبدالرحمن بن زید بن خطاب کہتے ہیں کہ میں نے ایک مرتبہ حضرت عمر رضی اللہ عنہ کے پہلو میں نماز پڑھی اور میں سجدہ کی جگہ سے ہاتھ سے کنکر یہاں ہٹانے لگا چنانچہ آپ رضی اللہ عنہ نے میرا ہاتھ پکڑ لیا۔ رواہ ابن ابی شیبہ

۲۲۵۲۸ محمد بن عبداللہ قرشی اپنے والد سے روایت کرتے ہیں کہ حضرت عمر رضی اللہ عنہ نے ایک نوجوان کو نماز پڑھتے دیکھا کہ اس نے سر جھکا رکھا ہے آپ رضی اللہ عنہ نے فرمایا: یہ کیا حالت ہے اپنا سر اوپر اٹھاؤ اس طرح کی ظاہری عاجزی تمہارے دل کے خشوع میں اضافہ نہیں کرے گی سو جس آدمی نے بھی دل میں پائے جانے والے خشوع سے زیادہ ظاہر کرنے کی کوشش کی اس نے نفاق اور نفاق کو ظاہر کیا۔ الدینوری

۲۲۵۲۹ حضرت علی رضی اللہ عنہ کی روایت ہے کہ ایک مرتبہ رسول اللہ صلی اللہ علیہ وسلم نے مجھے فرمایا: اے علی! میں تمہارے لیے وہ چیز پسند کرتا ہوں جو اپنے لیے پسند کرتا ہوں۔ میں تمہیں نصیحت کرتا ہوں کہ رکوع اور سجدہ میں قراءت نہ کرنا سر پر بالوں سے جوڑا بنا کر مت نماز پڑھو چونکہ یہ شیطان کی عادت ہے شیطان کی طرح مت سو سجدہ میں بازوؤں کو مت پھیلاؤ اور سجدہ کی جگہ سے کنکریوں کو مت ہٹاؤ سجدوں کے درمیان کتے کی طرح مت بیٹھو امام کو لقمہ مت دو اور سونے کی انگٹھی مت پہننا کتان اور حریر سے بنا ہوا کپڑا مت پہننا اور ریشم سے بنی ہوئی زین پر مت سواری کرو۔

الطبرانی، والد ذوقی والبیہقی

کلام: امام بیہقی نے اس حدیث کو ضعیف قرار دیا ہے۔

۲۲۵۳۰ حضرت علی رضی اللہ عنہ کی روایت ہے کہ رسول اللہ صلی اللہ علیہ وسلم نے ایک آدمی کو نماز میں داڑھی سے کھیلتے ہوئے دیکھا تو آپ صلی اللہ علیہ وسلم نے فرمایا:

اگر اس کے دل میں خشوع ہوتا تو اس کے اعضاء میں بھی خشوع ہوتا۔ العسکری فی المواعظ

کلام: اس حدیث کی سند میں زیاد بن منذر ایک راوی ہے جو متروک ہے۔

۲۲۵۳۱ ایک مرتبہ حضرت علی رضی اللہ عنہ گھر سے باہر تشریف لائے آپ رضی اللہ عنہ نے کچھ لوگوں کو دیکھا کہ وہ نماز پڑھ رہے ہیں اور

سدل (کپڑے لٹکائے ہوئے) کیسے ہوئے ہیں آپ رضی اللہ عنہ نے فرمایا یہ لوگ تو یوں لگتے ہیں گویا کہ یہود ہوں جو اپنی میلگا ہوں کی

طرف نکل آئے ہوں۔ رواہ ابو عبید

۲۲۵۳۲ حضرت علی رضی اللہ عنہ کی روایت ہے کہ ایک مرتبہ انہوں نے کچھ لوگوں کو نماز میں سدل کیسے ہوئے دیکھا تو فرمایا: ان لوگوں نے

یہود کی مشابہت کر رکھی ہے جو ابھی ابھی اپنے کنیسوں سے باہر آئے ہوں۔ عبدالرزاق فی مصنفہ

۲۲۵۳۳ "مسند حذیفہ بن یمان رضی اللہ عنہ" شقیق کہتے ہیں میں ایک مرتبہ حضرت حذیفہ رضی اللہ عنہ کے پاس تھا اچانک ایک آدمی آیا اور

نماز پڑھنے لگا اس نے نماز ہی میں اپنے سامنے تھوک دیا جب نماز سے فارغ ہوا تو حضرت حذیفہ رضی اللہ عنہ نے اس سے فرمایا: نہ اپنے سامنے

تھوک اور نہ ہی دائیں جانب چونکہ تمہارے دائیں جانب نیکیوں کو رکھنے والے فرشتے ہوتے ہیں بلکہ اپنی بائیں طرف تھوکو یا پیچھے تھوکو سو آدمی

جب نماز کے لیے کھڑا ہوتا ہے تو اللہ تعالیٰ اس کے سامنے ہوتا ہے اللہ تعالیٰ اس کی طرف سے توجہ نہیں ہٹاتے جب تک کہ وہ خود اللہ کی طرف سے

توجہ نہ دتا لے یا اس سے کوئی بری الذمہ نہ ہو جائے۔ ابن عساکر
 حضرت ابن عباس رضی اللہ عنہما کی روایت ہے کہ نبی کریم ﷺ نے حضرت علی رضی اللہ عنہ کو رکوع میں قرأت کرنے سے منع فرمایا ہے۔

رواہ ابن جریر

مستحبات نماز..... حضور قلب

فائدہ:..... نماز میں حضور قلب کو وہ حیثیت حاصل ہے جو سر میں دماغ کو اور بقیہ اعضاء جسمانیہ میں دل کو چنانچہ دل یا دماغ خلیل ہو جائے تو انسان چند گھڑی کا مہمان رہ جاتا ہے چنانچہ اسی طرح اگر نماز کی ظاہری صورت موجود ہو اور حضور قلب سے خالی ہو وہ نماز ذمہ سے تو ساقط ہو جائے گی لیکن تمام تر خوبیوں سے خالی ہوگی نماز میں یہی حضور قلب تھا کہ صحابہ کرام رضی اللہ عنہم کے جسم تیروں سے چھلنی ہو جاتے مگر انہیں خبر تک نہ رہتی حضرت علی رضی اللہ عنہ کے جد اطہر میں نیزے کا پھل گھس گیا جو نماز میں نکالا گیا اسی حضور قلب کے متعلق درج ذیل میں احادیث لائی جا رہی ہیں۔

۲۲۳۵ ”مسند صدیق رضی اللہ عنہ“ حکم بن عبداللہ قاسم بن محمد، اسماء بنت ابی بکر کے سلسلہ سند سے ام رومان کی روایت ہے کہ حضرت ابوبکر رضی اللہ عنہ نے ایک مرتبہ مجھے نماز میں دائیں بائیں جھکتے ہوئے دیکھا چنانچہ آپ رضی اللہ عنہ نے مجھے شدت سے ڈانٹا قریب تھا کہ میں نماز توڑ دیتی پھر آپ ﷺ نے فرمایا: میں نے رسول اللہ ﷺ کو فرماتے سنا ہے کہ جب تم لوگ نماز کے لئے کھڑے ہو تو سکون و وقار کے ساتھ کھڑے ہو اور یہودیوں کی طرح کانڈھوں کو دائیں بائیں جھکایا نہ کرو۔ رواہ ابن عدی فی الکامل و ابو نعیم فی الحلیہ و ابن عساکر

۲۲۵۳۶ حضرت عمر رضی اللہ عنہ فرماتے ہیں کہ جب شام کا کھانا (کھانے کے لئے) رکھ دیا جائے اور ادھر نماز بھی کھڑی کر دی گئی ہو تو پہلے کھا نا کھالینا چاہے۔ ابن ابی شیبہ و ذخیرۃ الحفاظ ۴۳۲ و کشف الخفاء ۲۲۵

۲۲۵۳۷ یسار بن نمیر کی روایت ہے کہ حضرت عمر بن خطاب رضی اللہ عنہ فرمایا کرتے تھے کہ پہلے کھانا تناول کر کے نماز کے لیے اچھی طرح سے فارغ ہو لیا کرو۔ رواہ ابن ابی شیبہ

۲۲۵۳۸ جعفر بن برقان کی روایت ہے کہ ایک مرتبہ میمون بن مہران نے ہمیں دعوت پر بلا یا چنانچہ کھانا دسترخوان پر رکھ دیا گیا تھا کہ اتنے میں اذان ہو گئی ہم کھانا چھوڑ کر اٹھ کھڑے ہوئے میمون بن مہران بولے: بخدا! حضرت عمر رضی اللہ عنہ کے زمانہ میں ایسے ہی ہوتا تھا اور ہم پہلے کھانا کھاتے تھے۔ رواہ عبدالرزاق

۲۲۵۳۹ یسار بن نمیر جو کہ حضرت عمر رضی اللہ عنہ کے وزیر خزانہ تھے کہتے ہیں کہ کھانا اگر تیار ہوتا اور ادھر سے نماز کا بھی وقت ہو جاتا تو حضرت عمر رضی اللہ عنہ ہمیں پہلے کھانا تناول کرنے کا حکم دیتے تھے۔ رواہ عبدالرزاق

۲۲۵۴۰ ابو عثمان نہدی کی روایت ہے کہ بسا اوقات نماز کھڑی کر دی جاتی اور عمر رضی اللہ عنہ کو کوئی آدمی پیش آ جاتا اور آپ رضی اللہ عنہ اس سے باتوں میں مشغول ہو جاتے حتیٰ کہ کافی دیر کھڑے رہنے کی وجہ سے بعض لوگ بیٹھ جاتے۔ ابو الو بیع الزہرانی فی الجزء الثانی من حدیثہ

۲۲۵۴۱..... حضرت جابر رضی اللہ عنہ کی روایت ہے کہ جب کوئی آدمی کھانے پر بیٹھا ہو اور ادھر نماز کھڑی کی جا چکی ہو تو اسے جلد بازی سے کام نہیں لینا چاہیے بلکہ آرام سے کھانے سے فارغ ہو لے۔ رواہ عبدالرزاق

۲۲۵۴۲..... ”مسند حذیفہ بن یمان رضی اللہ عنہ“ زید بن وہب کہتے ہیں ایک مرتبہ حضرت حذیفہ رضی اللہ عنہ مسجد میں تشریف لائے اچانک دیکھتے ہیں کہ ایک آدمی نماز میں مشغول ہے لیکن نہ رکوع اہتمام سے کرتا ہے اور نہ ہی سجدہ جب وہ نماز سے فارغ ہوا تو حذیفہ رضی اللہ عنہ نے اس سے کہا تم کتنے عرصہ سے اس طرح نماز پڑھ رہے ہو؟ اس نے جواب دیا: چالیس سال سے آپ رضی اللہ عنہ نے فرمایا: جب تو تم نے چالیس سال سے نماز ہی نہیں پڑھی، بالفرض اگر اسی حالت پر تمہاری موت ہو گئی تو تمہاری موت سنت محمد ﷺ پر نہیں ہوگی جسے آپ ﷺ نے قائم کیا تھا۔

پھر آپ رضی اللہ عنہ نے اس آدمی کو اہتمام کے ساتھ نماز پڑھنے کا طریقہ سمجھایا اور پھر فرمایا: بعض لوگ ایسے بھی ہیں جو نماز تو خفیف (ہلکی سی) پڑھتے ہیں لیکن رکوع و سجدہ اہتمام سے کرتے ہیں۔ عبد الرزاق، ابن ابی شیبہ و البخاری فی کتاب الصلوٰۃ و النسانی

۲۲۵۴۳ حضرت سلمان فارسی رضی اللہ عنہ فرماتے ہیں کہ نماز تو ناپ تول کا پیمانہ ہے سو جو پورا پورا دیتا ہے اسے پورا پورا دیا جاتا ہے اور اگر کمی کر دے تو کمی کرنے والوں کے بارے میں تم جانتے ہو کہ ان کے لیے کیا ہے۔ رواہ عبد الرزاق

۲۲۵۴۲ حضرت ابن عباس رضی اللہ عنہما فرماتے ہیں کہ حضور قلب کے ساتھ دو رکعتیں پڑھی ہوئیں بدون حضور قلب کے رات بھر کے قیام سے بدرجہا افضل ہیں۔ رواہ ابن ابی الدنیا فی التفسیر

۲۲۵۴۵ حضرت عمار بن یاسر رضی اللہ عنہ فرماتے ہیں کہ نماز کو شیطان کے وسوسے ڈالنے سے پہلے پہلے ختم کر لو۔ رواہ عبد الرزاق

۲۲۵۴۶ ابن سیرین کی روایت ہے کہ نبی کریم ﷺ آسمان کی طرف نظر اٹھاتے تھے درآں حالیکہ آپ ﷺ نماز میں ہوتے آپ ﷺ کو خشوع کا حکم ملتا اور آپ اپنی نظریں سجدہ کی جگہ پر جمالیتے۔ رواہ عبد الرزاق

۲۲۵۴۷ ابن سیرین رحمۃ اللہ علیہ کی روایت ہے کہ رسول اللہ ﷺ آسمان کی طرف نظر اٹھا لیتے اور آپ ﷺ نماز میں ہوتے حتیٰ کہ اللہ تعالیٰ نے یہ آیت نازل فرمائی۔

الذین ہم فی صلاتہم خاشعون

وہ جو اپنی نماز میں خشوع کے ساتھ مصروف رہتے ہیں۔

اس کے بعد آپ ﷺ نے اپنے سر مبارک کو نیچے کر لیا (یعنی نظریں سجدہ گاہ پر جھکا لیں)۔ رواہ عبد الرزاق

۲۲۵۴۸ ابن سیرین کہتے ہیں کہ جب کوئی آدمی نماز میں ادھر ادھر دیکھنے سے نہ رکھتا ہو تو اسے حکم دیا جائے گا کہ اپنی آنکھوں کو بند کر لے۔

رواہ عبد الرزاق

مستحبات نماز کے متعلقات

۲۲۵۴۹ ”مسند ابن عمر رضی اللہ عنہما“ مسرق کی روایت ہے کہ حضرت ابن عمر رضی اللہ عنہما فرمایا کرتے تھے کہ نماز کو سکون اور اطمینان سے پڑھا کرو۔

رواہ عبد الرزاق

۲۲۵۵۰ حضرت ابو برداء رضی اللہ عنہ ایک آدمی سے گزرے جو نماز میں رکوع اور سجدہ اطمینان سے نہیں کر رہا تھا تو آپ رضی اللہ عنہ نے فرمایا:

کچھ نہ ہونے سے کچھ ہونا بہتر ہے۔ رواہ عبد الرزاق

۲۲۵۵۱ حضرت ابو سعید رضی اللہ عنہ کی روایت ہے کہ ایک آدمی نے عرض کیا: یا رسول اللہ! کون سی دعا افضل ہے جسے میں نماز میں کیا

کروں؟ آپ ﷺ نے فرمایا: دعا کیا کرو۔

اللہم لک الحمد کلہ ولک الشکر کلہ ولک الملک کلہ ولک الخلق کلہ بیدک الخیر کلہ

والیک یرجع الامر کلہ۔ اسما لک من الخیر کلہ و اعوذ بک من الشر کلہ

یا اللہ تمہارا تعریفیں تیرے ہی لیے ہیں اور شکر تیرے ہی لیے ہے بادشاہت صرف تیری ہے اور مخلوق بھی ساری تیری ہی ہے ساری بھلائی

تیرے قبضہ قدرت میں ہے اور تیری ہی طرف تمام امور نے لوٹنا ہے میں ساری کی ساری بھلائی تجھی سے مانگتا ہوں اور سارے کے سارے شر

سے تیری پناہ چاہتا ہوں۔ ابن ترقان فی الدعاء والدلیلی

۲۲۵۵۲ حضرت ابو عبد اللہ اشعری رضی اللہ عنہ کی روایت ہے کہ رسول اللہ ﷺ نے ایک آدمی کو نماز پڑھتے دیکھا جو اطمینان سے نہ رکوع کر رہا

تھا اور سجدہ بھی کوسے کی ٹھوکوں کی طرح کر رہا تھا آپ ﷺ نے فرمایا: اگر اسی حالت پر اسے موت آگئی تو ملت محمد ﷺ پر اس کی موت واقع نہیں ہو

گی پھر ارشاد فرمایا: جب کوئی نماز پڑھے تو اسے چاہیے کہ اطمینان سے رکوع کرے اور کوسے کی طرح سجدے میں ٹھوکیں نہ مارے اس آدمی کی

مثال بھوکے کی سی ہے جو ایک دو گھوڑوں کو کھالے یا اس کی مثال مرغ کی سی ہے جو خون میں چونچ مار لیتا ہے چنانچہ نہ وہ آدمی بھوک سے سیر ہو پاتا ہے اور نہ ہی مرغ۔ رواہ ابن عساکر

فجر کی نماز میں سورۃ المؤمنون

۲۲۵۵۳ حضرت عبداللہ بن سائب رضی اللہ عنہ کی روایت ہے کہ میں فتح مکہ کے موقع پر نبی کریم ﷺ کی خدمت میں حاضر ہوا چنانچہ آپ ﷺ نے کعبہ کی اگلی طرف نماز پڑھی اور جوتے اتار کر بائیں طرف رکھ لیے تھے پھر آپ ﷺ نے سورت ”المؤمنون“ شروع کر دی اور جب موسیٰ علیہ السلام کا ذکر آیا تو آپ ﷺ کو کھانسی لگ گئی اور آپ ﷺ رکوع میں چلے گئے۔ رواہ ابن ابی شیبہ

۲۲۵۵۴ حضرت عبداللہ بن سائب رضی اللہ عنہ کی روایت ہے کہ نبی کریم ﷺ نے فتح مکہ کے دن نماز پڑھی اور نعلین مبارک اتار کر بائیں جانب رکھ دیں۔ عبدالرزاق و ابو داؤد والنسائی وابن ماجہ

۲۲۵۵۵ حضرت عبداللہ بن سائب رضی اللہ عنہ کی روایت ہے کہ رسول اللہ ﷺ نے مکہ مکرمہ میں ہمیں صبح کی نماز پڑھائی اور سورت ”المؤمنون“ شروع کر دی حتیٰ کہ جب آپ ﷺ موسیٰ اور ہارون یا عیسیٰ علیہم السلام کے ذکر پہ پہنچے تو آپ ﷺ کو کھانسی لگ گئی اور قراءت میں تخفیف کر کے رکوع کر دیا۔ عبدالرزاق سعید بن منصور و ابو داؤد والنسائی وابن ماجہ

۲۲۵۵۶ حضرت ابن عباس رضی اللہ عنہما فرماتے ہیں جب کسی کو نماز میں جمائی آ جائے تو اسے چاہیے کہ وہ اپنا ہاتھ منہ پر رکھ لے چونکہ جمائی شیطان کی طرف سے ہوتی ہے۔ رواہ عبدالرزاق

۲۲۵۵۷ حضرت عائشہ رضی اللہ عنہا کی روایت ہے کہ رسول اللہ ﷺ نے ایک منقش چادر پر نماز پڑھی جب آپ ﷺ نماز سے فارغ ہوئے تو فرمایا: یہ چادر ابوہریرہ بن حذیفہ کے پاس لے جاؤ اور اس سے انجانیہ (ایک قسم کی چادر) میرے پاس لیتے آؤ چونکہ اس (منقش چادر) نے مجھے نماز سے غافل کر دیا تھا۔ عبدالرزاق و اخرجه البخاری فی کتاب الصلوٰۃ، ۱۰۴

۲۲۵۵۸ طاووس کہتے ہیں: فرشتے بنی آدم کے اعمال لکھتے رہتے ہیں اور پھر کہتے ہیں فلاں شخص نے اپنی چوتھائی نماز میں کمی کر دی فلاں نے آدمی نماز میں کمی کر دی اور فلاں نے اتنی نماز میں کمی کر دی۔ رواہ عبدالرزاق فی مصنفہ

۲۲۵۵۹ حضرت عمر رضی اللہ عنہ کی مرفوع حدیث ہے کہ جس آدمی نے فرض نماز میں اپنے ہاتھوں کو کھینے سے روک رکھا تو اس کا اجر وثواب اتنا اور اتنا سونا صدقہ کرنے سے افضل ہے۔ عبدالرزاق و بیہقی

کلام: امام بیہقی کہتے ہیں اس حدیث میں دو راوی مجہول ہیں اور یہ غیر محفوظ حدیث ہے میزان میں ہے کہ یہ حدیث منکر ہے۔

سترہ کا بیان

۲۲۵۶۰ ”مسند عمر رضی اللہ عنہ“ ابن جریج کی روایت ہے کہ حضرت عمر رضی اللہ عنہ کا گزر ایک نوجوان کے پاس سے ہوا جو نماز میں مشغول تھا۔ آپ رضی اللہ عنہ نے اس سے کہا: اے نوجوان! ستون کی طرف آگے بڑھ جاؤ تاکہ تمہاری نماز سے شیطان نہ کھینے پائے اور یاد رکھ میں تمہیں یہ تاکید اپنی رائے سے نہیں کر رہا ہوں بلکہ میں نے رسول اللہ ﷺ سے سن رکھا ہے۔ رواہ عبدالرزاق

۲۲۵۶۱..... اسحاق بن سوید کی روایت ہے کہ حضرت عمر بن خطاب رضی اللہ عنہ نے ایک آدمی کو قبلہ رو دیوار سے دور نماز پڑھتے دیکھا آپ رضی اللہ عنہ نے فرمایا: آگے بڑھ جاؤ تاکہ کہیں تمہاری نماز نہ فاسد ہو جائے اور میں تم سے وہی بات کہہ رہا ہوں جو میں نے رسول اللہ ﷺ سے سن رکھی ہے۔

رواہ الحارث



کلام: یہ حدیث منقطع ہے۔

۲۲۵۶۲۔ قتادہ کی روایت ہے کہ حضرت عمر رضی اللہ عنہ نے فرمایا: نمازی کے سامنے سے گزرنے والے کو اگر معلوم ہوتا کہ اس کے سامنے سے گزرنے پر کتنا گناہ ہے وہ سال بھر اس کی انتظار میں کھڑا رہتا اور یہ اس کے لیے افضل ہوتا بشرطیکہ نمازی کے آگے سترہ نہ ہو۔ رواہ عبدالرزاق فی مصنفہ

۲۲۵۶۳۔ عبداللہ بن شفیق کی روایت ہے کہ حضرت عمر بن خطاب رضی اللہ عنہ کا گزرا ایک آدمی پر سے ہوا جو بغیر سترہ کے نماز پڑھ رہا تھا تو آپ رضی اللہ عنہ نے فرمایا: اگر نمازی کے سامنے سے گزرنے والے اور نمازی کو معلوم ہوا کہ ان پر کتنا گناہ ہے تو گزرنے والا قطعاً نہ گزرنے اور نمازی بغیر سترہ کے نماز نہ پڑھے۔

۲۲۵۶۴۔ ابن جریج کہتے ہیں کہ حضرت عمر بن خطاب رضی اللہ عنہ نے فرمایا: نمازی اپنے سامنے سے کسی آدمی کو بھی نہ گزرنے دے چونکہ اس کے ساتھ اس کا شیطان ہوتا ہے۔ رواہ عبدالرزاق

۲۲۵۶۵۔ حضرت عمر رضی اللہ عنہ کا فرمان ہے جب کوئی نماز پڑھ رہا ہو تو وہ اپنے سامنے سترہ گاڑ لے تاکہ شیطان اس کے درمیان نہ حائل ہونے پائے۔ رواہ عبدالرزاق

۲۲۵۶۶۔ غصیف کہتے ہیں ایک مرتبہ میں حضرت عمر بن خطاب رضی اللہ عنہ کے پاس آیا اور میں نے عرض کیا: ہم لوگ اپنے گھروں سے پورا سال باہر ہی رہتے ہیں چنانچہ میرا چھوٹا سا گھر ہے اگر میں نماز پڑھتا ہوں تو میری بیوی میرے بالکل مقابل میں آجاتی ہے (یعنی ساتھ کھڑی ہو جاتی ہے) اور اگر میں باہر نکل جاؤں تو سردی سے ٹھٹھڑ جاتا ہوں۔ حضرت عمر رضی اللہ عنہ نے فرمایا تم اپنے درمیان کپڑا نکال لیا کرو اور پھر جیسے چاہو نماز پڑھو۔ حضرت عمر رضی اللہ عنہ کی طرف ملک شام سے آپ رضی اللہ عنہ کے ایک گورنر نے خط لکھا کہ مقام سامرہ میں ہمارے کچھ بڑے ہیں وہ تورات کا کچھ حصہ پڑھتے ہیں (یا کہا کہ انجیل کا کچھ حصہ پڑھتے ہیں) لیکن مرنے کے بعد دوبارہ اٹھائے جانے پر ایمان نہیں رکھتے اے امیر المؤمنین! لہذا ان کے ذبیحوں کے بارے میں کیا حکم ہے؟ حضرت عمر رضی اللہ عنہ نے جواب لکھ بھیجا کہ اگر یہ لوگ ہفتے کے دن کا احترام کرتے ہیں اور تورات یا انجیل کا کچھ حصہ پڑھتے ہیں تو ان کے ذبیحوں کا حکم اہل کتاب کے ذبیحوں کی طرح ہے۔ رواہ عبدالرزاق و مسدد

۲۲۵۶۷۔ اسود کی روایت ہے کہ حضرت عمر رضی اللہ عنہ بعض اوقات اپنے سامنے نیزہ گاڑ کر نماز پڑھنے لگ جاتے اور آپ کے سامنے سے پالانوں میں سوار عورتیں گزر جاتی تھیں۔ رواہ عبدالرزاق

۲۲۵۶۸۔ ابراہیم بن عبدالرحمن بن عوف کہتے ہیں ایک مرتبہ میں نماز پڑھ رہا تھا ایک آدمی نے میرے سامنے سے گزرنے چاہا میں نے اسے روک لیا، بعد میں میں نے حضرت عثمان بن عفان رضی اللہ عنہ سے پوچھا تو آپ رضی اللہ عنہ نے فرمایا: اے بھتیجے! تمہارا نماز کونہ توڑنا تمہارے لیے باعث نقصان نہیں ہے (یعنی تمہاری نماز ہو چکی)۔ رواہ مسدد و الطحاوی

۲۲۵۶۹۔ حضرت عثمان رضی اللہ عنہ فرماتے ہیں کہ بجز کلام اور حدیث کے کوئی چیز بھی نماز کو نہیں توڑتی۔ رواہ عبدالرزاق

۲۲۵۷۰۔ قتادہ سعید رحمۃ اللہ علیہ سے روایت کرتے ہیں کہ حضرت عثمان اور حضرت علی رضی اللہ عنہ فرماتے ہیں: مسلمان کی نماز کو کوئی چیز نہیں توڑتی اور جو بھی آگے سے گزرنے کی جسارت کرے تو جہاں تک ہو سکے اسے روکنے کی کوشش کرو۔ البیہقی، والمتناہیہ ۷۱

۲۲۵۷۱۔ امام مالک رحمۃ اللہ علیہ کی روایت ہے کہ مجھے خبر پہنچی ہے کہ حضرت عثمان رضی اللہ عنہ کے پاس ایک آدمی آیا اس کے ساتھ ایک اور آدمی بھی تھا اور اس کی ناک ٹوٹی ہوئی تھی پہلا آدمی بولا: میں نماز پڑھ رہا تھا کہ یہ میرے سامنے سے گزرنے لگا میں نے نمازی کے آگے سے گزرنے والے کا حکم نہ رکھا ہے حضرت عثمان رضی اللہ عنہ نے فرمایا: اے بھتیجے! تم نے بہت برا کیا اپنی نماز بھی ضائع کی اور اس کی ناک بھی توڑ ڈالی۔

رواہ عبدالرزاق

نمازی کے سامنے سے گذرنا منع ہے

۲۲۵۷۲۔ حضرت علی رضی اللہ عنہ فرماتے ہیں: کوئی چیز بھی نماز کو نہیں توڑتی لہذا جو چیز بھی آگے سے گزرے اسے حسب استطاعت روکنے کی

کوشش کرو۔ رواہ عبدالرزاق

۲۲۵۷۳ حضرت علی رضی اللہ عنہ کی روایت ہے کہ نبی کریم ﷺ رات کو تسبیحات میں مشغول ہوتے درآں حالیکہ حضرت عائشہ رضی اللہ عنہا آپ ﷺ کے سامنے (قبلہ کی طرف) لیٹی ہوئی ہوتیں۔

رواہ الامام احمد بن حنبل والحرث وابن خزیمہ والقطعی فی القطعیات والطحاوی والذہورقی

۲۲۵۷۴ حضرت علی رضی اللہ عنہ کی روایت ہے کہ رسول کریم ﷺ نے ایک آدمی کو دیکھا کہ وہ دوسرے آدمی کی طرف نماز پڑھ رہا ہے چنانچہ آپ ﷺ نے اسے نماز لوٹانے کا حکم دیا وہ آدمی بولا یا رسول اللہ ﷺ میں نماز پڑھ رہا تھا اور آپ مجھے دیکھ رہے تھے۔ البزار کلام: بزار نے اس حدیث کو ضعیف قرار دیا ہے۔

۲۲۵۷۵ حضرت جابر رضی اللہ عنہ فرماتے ہیں کہ مسلمان کی نماز کو کوئی چیز نہیں توڑتی آگے سے گزرنے والے کو حتی المقدور روکنے کی کوشش کرو۔ رواہ عبدالرزاق

کلام: یہ حدیث ضعیف ہے دیکھئے۔ المصنوعہ ۶۸۔

۲۲۵۷۶ ”مسند فضل بن عباس رضی اللہ عنہ“، فضل بن عباس رضی اللہ عنہ کی روایت ہے کہ ایک مرتبہ نبی کریم ﷺ حضرت عباس رضی اللہ عنہ سے ملنے آئے ہم اس وقت بادیہ (دیہات) میں تھے آپ ﷺ عصر کی نماز پڑھنے کھڑے ہوئے جب کہ آپ ﷺ کے سامنے ہماری ایک کتیا تھی اور ایک گدھا بھی چر رہا تھا اور آپ کے سامنے ایسی کوئی چیز نہیں تھی جو آپ کے اور ان جانوروں کے درمیان حائل ہوتی۔ رواہ عبدالرزاق

۲۲۵۷۷ مطلب بن ابی وداع کی روایت ہے کہ میں نے نبی کریم ﷺ کو مسجد حرام میں باب بنی ہبم کے قریب نماز پڑھتے دیکھا درآں حالیکہ لوگ بیت اللہ کا طواف کر رہے تھے اور بیت اللہ اور آپ ﷺ کے درمیان سترہ نہیں تھا اور لوگ آپ ﷺ کے سامنے سے طواف کرتے ہوئے گزر جاتے۔ رواہ عبدالرزاق و ابو داؤد والنسائی وابن ماجہ

۲۲۵۷۸ حضرت معاذ بن جبل رضی اللہ عنہ فرماتے ہیں کالاکتاشیطان ہے وہ نماز کو توڑ دیتا ہے۔ رواہ عبدالرزاق

۲۲۵۷۹ ”مسند حکم بن عمر وغفاری“ حسن کہتے ہیں حکم غفاری نے اپنے ساتھیوں کو نماز پڑھائی اور انہوں نے اپنے سامنے نیزہ گاڑ رکھا تھا چنانچہ لوگوں کے سامنے سے کتیا گدھا گزرا تو حکم غفاری جب نماز سے فارغ ہوئے ساتھیوں سے کہا: اس جانور نے میری نماز تو نہیں توڑی لیکن تمہاری نماز توڑی ہے۔ رواہ عبدالرزاق

۲۲۵۸۰ حضرت عبداللہ بن صامت رضی اللہ عنہ فرماتے ہیں ایک سفر میں حکم غفاری نے لوگوں کو نماز پڑھائی حکم غفاری نے اپنے سامنے نیزہ گاڑ رکھا تھا اتنے میں لوگوں (مقتدیوں) کے سامنے سے گدھے گزرے حکم غفاری نے دوبارہ نماز پڑھائی۔ بعد میں لوگوں نے آپس میں باتیں کیں کہ حکم غفاری بھی ولید بن عقبہ کی طرح فجر کی چار رکعتیں پڑھنا چاہتے ہیں، عبداللہ بن صامت رضی اللہ عنہ کہتے ہیں میں حکم سے ملا اور اس کا تذکرہ کر دیا حکم توڑی دیر کے لئے ٹھہر گئے حتیٰ کہ لوگ جب ان سے آئے تو کہا: میں نے اس وجہ سے نماز کا اعادہ کیا ہے چونکہ سامنے سے گدھوں کا گزر ہوا تھا اور تم نے ابن ابی معیط کے ساتھ میری مثال بیان کر دی اللہ تعالیٰ سے سوال کرتا ہوں کہ وہ تمہارا یہ سفر اچھا رکھے، منزل مقصود تک تمہیں اچھی طرح پہنچا دے دشمن کے خلاف تمہیں فتح عطا فرمائے اور پھر میرے اور تمہارے درمیان جدائی کر دے لوگ یہ باتیں سن کر آگے چل پڑے اور اس کے بعد اپنے چہروں کے ان کے متعلق خوشی ہی محسوس کرتے رہے اور جب جنگ سے فارغ ہوئے تو حکم غفاری وفات پا گئے۔

رواہ عبدالرزاق

۲۲۵۸۱..... حضرت ابو ثعلبہ رضی اللہ عنہ کی روایت ہے ایک مرتبہ نبی کریم ﷺ اپنے صحابہ کرام رضی اللہ عنہم کو ملکہ جاتے ہوئے راستے میں نماز پڑھا رہے تھے کہ اتنے میں ایک آدمی اپنے اونٹوں کو بانگتا ہوا آیا (قریب تھا کہ آپ ﷺ کے سامنے سے گزر جاتا) نبی کریم ﷺ نے اس کی طرف اشارہ کیا کہ اونٹوں کو واپس کر لیکن وہ آپ ﷺ کے اشارہ کو نہ سمجھ سکا اتنے میں حضرت عمر رضی اللہ عنہ نے زور سے کہا: اے اونٹوں والے! اپنے اونٹوں کو واپس کر چنانچہ اس آدمی نے اونٹوں کو واپس کیا جب نبی کریم ﷺ نماز سے فارغ ہوئے تو فرمایا: یہ کلام کس نے کیا ہے؟ صحابہ کرام رضی

اللہ عنہم نے عرض کیا: عمر رضی اللہ عنہ نے آپ ﷺ نے فرمایا: اے ابن خطاب! تیری فقہت کے کیا کہنے!

رواہ عبدالرزاق بن عبد الرحمن بن یزید بن اسلم عن ابیہ من سلا

۲۲۵۸۲ "مسند ابی حنیفہ" ابو حنیفہ رضی اللہ عنہ کی روایت ہے کہ ایک مرتبہ نبی کریم ﷺ نے اپنے سامنے نیزہ یا اس جیسی کوئی لکڑی گاڑ کر اس کے پیچھے نماز پڑھی اور راستہ آپ ﷺ کے پیچھے تھا۔ رواہ ابن ابی شیبہ فی مصنفہ

۲۲۵۸۳ حضرت ابو حنیفہ رضی اللہ عنہ کی روایت ہے کہ میں نے بلال رضی اللہ عنہ کو اذان دیتے ہوئے دیکھا چنانچہ انہوں نے دائیں بائیں مائل ہو کر اذان دی اور اپنی انگلیوں کو کانوں میں ڈال کر اذان دے رہے تھے جب کہ رسول اللہ ﷺ ایک سرخ قبہ میں تشریف فرما تھے۔ چنانچہ آپ ﷺ قبہ سے باہر تشریف لائے اور آپ ﷺ کے پاس ایک نیزہ تھا جیسے آپ ﷺ نے کنکریالی جگہ گاڑا اور پھر اس کی طرف منہ کر کے آپ ﷺ نے ظہر اور عصر کی نماز پڑھی آپ ﷺ کے سامنے سے کتا گدھا اور عورت بھی گزری آپ ﷺ نے سرخ رنگ کے کپڑے زیب تن کر رکھے تھے مجھے یوں لگتا ہے گویا کہ میں ابھی ابھی آپ ﷺ پڑھیوں کی سفیدی کو دیکھ رہا ہوں۔ رواہ عبدالرزاق

۲۲۵۸۴ حضرت ابو ذر رضی اللہ عنہ نے ایک آدمی سے فرمایا: تم اپنے بھائی کے سامنے سے گزرتے ہو جو نماز میں مشغول ہوتا ہے حالانکہ تم خود اپنے ایک یا دو سال کے عمل کو کاٹ کر بیٹھتے ہو۔ ابن عساکر

۲۲۵۸۵ عبد اللہ بن صامت رضی اللہ عنہ کی روایت ہے کہ حضرت ابو ذر رضی اللہ عنہ نے فرمایا: کالا کتا اور حاکمہ عورت نماز کو توڑ دیتی ہے میں نے حضرت ابو ذر رضی اللہ عنہ سے عرض کیا: کتا کیوں نماز کو توڑ دیتا ہے انھوں نے جواب دیا: میں نے بھی رسول اللہ ﷺ سے یہی سوال پوچھا تھا آپ ﷺ نے فرمایا کالا کتا شیطان ہے۔ رواہ عبدالرزاق ومسلم و ابو داؤد و الترمذی

۲۲۵۸۶ ابو ہریرہ عبدی کہتے ہیں میں نے حضرت ابوسعید خدری رضی اللہ عنہ سے پوچھا نمازی کے سترہ کی کتنی مقدار ہونی چاہئے؟ انہوں نے فرمایا: کجاوے کے پچھلے حصہ کے برابر ہونا چاہئے سترہ کے طور پر پتھر بھی کافی ہے اور اگر نیزہ ہو تو وہ اپنے سامنے گاڑ لیا جائے۔ رواہ عبدالرزاق

۲۲۵۸۷ حضرت ابو ہریرہ رضی اللہ عنہ فرماتے ہیں کہ جو آدمی نماز پڑھے وہ اپنے سامنے کوئی چیز نصب کرے اگر کسی چیز کو بھی نہ پائے تو اپنے سامنے ایک خط کھینچ لے چونکہ اس کے سامنے سے گزرنے والا اس کے آڑے نہیں آئے گا۔ رواہ عبدالرزاق فی مصنفہ

۲۲۵۸۸ حضرت ابو ہریرہ رضی اللہ عنہ فرماتے ہیں کہ جب تمہارے سامنے سترہ ہو خواہ بال سے باریک ہی کیوں نہ ہو تو تمہارے آڑے آنے والی چیز کے لیے رکاوٹ بن جائے گا۔ رواہ عبدالرزاق

۲۲۵۸۹ حضرت ابو ہریرہ رضی اللہ عنہ فرماتے ہیں سترہ جب کجاوے کے پچھلے حصہ کے بقدر ہو گو کہ بال کے برابر کیوں نہ ہو تو وہ کافی سمجھا جائے گا۔ رواہ عبدالرزاق

۲۲۵۹۰ حضرت عبد اللہ بن عباس رضی اللہ عنہما کی روایت ہے کہ ایک مرتبہ رسول اللہ ﷺ نے کھلی فضا میں نماز پڑھی اور آپ ﷺ کے سامنے سترہ نہیں تھا۔ رواہ ابن ابی شیبہ

فائدہ:..... ضروری نہیں کہ ہر حال میں سترہ ہو ہی ہو سترہ رکھنا مسنون ہے چھنگل کے بقدر اس کی موٹائی ہو اور ایک فٹ کم از کم لمبائی میں ہونا چاہیے، یہ مقدار اس کی مستحب بھی گئی ہے حدیث بالا میں جو آیا ہے کہ آپ ﷺ نے بدون سترہ کے نماز پڑھی تو آپ ﷺ نے ایسی جگہ میں نماز پڑھی ہوگی جہاں کسی انسان یا حیوان کے گزرنے کا خدشہ نہیں ہوا ہو گا یا سترہ گاڑنا مسنون ہے جسے آپ ﷺ نے عمد اکبھی ترک بھی کر دیا ہے۔

۲۲۵۹۱ حضرت ابن عباس رضی اللہ عنہما کہتے ہیں ایک مرتبہ میں اور فضل گدھی پر سوار ہو کر آئے اور نبی کریم ﷺ لوگوں کو نماز پڑھا رہے تھے ہم گدھی سے نیچے اترے اور اسے وہیں چرنے چھوڑ دیا چنانچہ آپ ﷺ نے ہمیں اس بارے میں کچھ نہیں فرمایا۔ ابن ابی شیبہ

۲۲۵۹۲ اسی طرح حضرت ابن عباس رضی اللہ عنہما کی روایت ہے کہ ایک مرتبہ نبی کریم ﷺ نماز پڑھ رہے تھے اچانک بکری کا ایک بچہ آپ ﷺ کے سامنے سے گزرنے لگا چنانچہ بھی آگے ہو جانا اور کبھی پیچھے ہو جانا بالآخر وہ چھٹا لگا کر آگے سے گزر گیا۔ رواہ ابن ابی شیبہ

۲۲۵۹۳ حضرت ابن عباس رضی اللہ عنہما کی روایت ہے کہ میں حجۃ الوداع کے موقع پر نبی کریم ﷺ کی خدمت میں حاضر ہوا آپ ﷺ نماز میں مشغول تھے۔ میں اور فضل بن عباس گدھی پر سوار ہو کر آئے ہم نیچے اترے اور صف تک پہنچ گئے درآں حالیکہ گدھی وہیں نمازیوں کے سامنے گھومنے پھرنے لگی چنانچہ گدھی نے لوگوں کی نماز کو نہیں توڑا۔

۲۲۵۹۴ حضرت ابن عباس رضی اللہ عنہما فرماتے ہیں نماز کو کتا، خنزیر، یہودی، نصرانی، مجوسی اور حائضہ عورت توڑ دیتے ہیں۔ رواہ عبدالرزاق

۲۲۵۹۵ ابن عباس رضی اللہ عنہما فرماتے ہیں کہ حائضہ عورت اور سیاہ کتا نماز کو توڑ دالتے ہیں۔ رواہ عبدالرزاق

۲۲۵۹۶ حضرت عائشہ رضی اللہ عنہا کی روایت ہے کہ نبی کریم ﷺ نماز پڑھ رہے ہوتے اور میں آپ ﷺ کے سامنے قبلہ روی لیٹی ہوتی تھی۔

عبدالرزاق و ذخیرہ الحفاظ ۷۸/۲۰

نمازی کے آگے سے گزرنے والوں کو روکنا

۲۲۵۹۷ حضرت ابن عباس رضی اللہ عنہما فرماتے ہیں کہ نماز میں سامنے سے گزرنے والوں سے جہاں تک ہو سکے دفاع کرتے رہو اور کتوں کے آنے جانے کی جگہوں میں نماز پڑھنے سے شدت سے بچو۔ رواہ عبدالرزاق

۲۲۵۹۸ حضرت عائشہ رضی اللہ عنہا فرماتی ہیں: اے اہل عراق تم نے ہمیں کتوں کے ساتھ ملا لیا حالانکہ کوئی چیز بھی نماز کو نہیں توڑتی لیکن بقدر استطاعت اپنے سامنے سے کسی کو گزرنے مت دو۔ رواہ عبدالرزاق

۲۲۵۹۹ حضرت ام سلمہ رضی اللہ عنہا کی روایت ہے کہ ایک مرتبہ نبی کریم ﷺ نماز میں مشغول تھے کہ آپ کے سامنے سے عبداللہ یا عمرو بن ابی سلمہ گزرنے لگے آپ ﷺ نے ہاتھ سے اشارہ کیا جس سے وہ واپس لوٹ گئے چنانچہ زینب بنت ام سلمہ سامنے سے گزرنے لگیں آپ ﷺ نے ہاتھ سے یوں اشارہ کیا تو وہ چل پڑی جب رسول اللہ ﷺ نماز سے فارغ ہوئے تو فرمایا کہ یہ عورتیں زیادہ غلبہ والی ہیں۔ رواہ ابن ابی شیبہ

۲۲۶۰۰ ”مسند عبداللہ بن عمرو بن عاص رضی اللہ عنہ“ حضرت عبداللہ بن عمرو بن عاص رضی اللہ عنہ کی روایت ہے کہ ایک مرتبہ ہم رسول اللہ ﷺ کے ساتھ ایک وادی میں تھے، چنانچہ آپ ﷺ نماز کے لیے اٹھ کھڑے ہوئے اور ہم بھی آپ ﷺ کے ساتھ اٹھ گئے اچانک شعب ابی ذب سے ایک گدھا رونما ہوا جیسے دیکھ کر آپ ﷺ رک گئے اور تکبیر نہ کہی فوراً نواسد کے بھائی یعقوب بن زمرہ گدھے کی طرف لپکے اور اسے واپس دھکیل دیا۔ رواہ عبدالرزاق

۲۲۶۰۱ اسود کی روایت ہے کہ حضرت عبداللہ بن مسعود رضی اللہ عنہما فرماتے ہیں: تم میں سے جو آدمی نماز میں ہو اسے چاہیے کہ وہ بھرپور کوشش کرے اور اپنے سامنے سے کسی کو گزرنے نہ دے چونکہ سامنے سے گزرنے والا نمازی کے اجر و ثواب میں کمی کا باعث بنتا ہے۔

رواہ عبدالرزاق

۲۲۶۰۲ اسود کی روایت ہے کہ ابن مسعود رضی اللہ عنہما فرماتے ہیں: جب کوئی آدمی تمہارے سامنے سے گزرتا چاہتا ہو اور تم نماز میں ہو تو اسے اپنے سامنے سے ہرگز مت گزرنے دو چونکہ وہ تمہاری نماز کے ایک حصہ کو ضائع کر دیتا ہے۔ رواہ عبدالرزاق

۲۲۶۰۳ حضرت انس رضی اللہ عنہ کی روایت ہے کہ میں اور فضل بن عباس عرفہ کے دن گدھی پر سوار نبی کریم ﷺ کے سامنے سے گزر گئے جب کہ آپ ﷺ نماز میں تھے اور ہمارے اور آپ ﷺ کے درمیان کوئی اور چیز حائل نہیں تھی۔ رواہ عبدالرزاق

متعلقات سترہ

۲۲۶۰۴ حضرت عائشہ رضی اللہ عنہا کی روایت ہے کہ نبی کریم ﷺ رات کو نماز پڑھتے اور میں آپ ﷺ کے سامنے جنازہ کی طرح دراز لیٹی ہوتی۔

عبدالرزاق، ابن ابی شیبہ

۲۲۶۰۵۔ عروہ کی روایت ہے کہ حضرت عائشہ رضی اللہ عنہا فرماتی ہیں: رسول اللہ ﷺ نماز پڑھتے اور میں آپ ﷺ کے سامنے لیٹی ہوتی حضرت انس رضی اللہ عنہ کا فرمان ہے کہ یہ (ازواجِ مطہرات) تمہاری مائیں ہیں تمہاری بہنیں ہیں اور تمہاری پھوپھیاں ہیں۔

رواہ الخطیب فی المتفق والمفترق

۲۲۶۰۶۔ حضرت میمونہ رضی اللہ عنہا عنہا کی روایت ہے کہ رسول اللہ ﷺ نماز پڑھتے جب کہ میں آپ ﷺ کے برابر لیٹی ہوتی بسا اوقات جب آپ ﷺ سجدہ کرتے تو آپ کے کپڑے میرے ساتھ مس کرتے اور آپ ﷺ چٹائی نماصلیٰ پر نماز پڑھتے۔ رواہ ابن ابی شیبہ

۲۲۶۰۷۔ ”مسند اسامہ رضی اللہ عنہ“ حضرت اسامہ رضی اللہ عنہ کی روایت ہے کہ ایک مرتبہ میں رسول اللہ ﷺ کے ساتھ تھا کہ اچانک ایک جنازہ آپ ﷺ کے پاس لایا گیا تاکہ آپ اس پر نماز جنازہ پڑھیں۔ آپ ﷺ نے ایک طرف جو دیکھا تو سانسے سے ایک عورت آ رہی تھی، آپ ﷺ نے فرمایا: اسے واپس کر دو چنانچہ صحابہ کرام رضی اللہ عنہم نے اس عورت کو واپس کر دیا حتیٰ کہ وہ نظروں سے اوجھل ہو گئی تب رسول اللہ ﷺ نے جنازہ پر تکبیر کہی۔ الطبرانی عن اسامہ بن شریک

مباحات نماز

۲۲۶۰۸۔ حضرت عمرو بن حریر رضی اللہ عنہ کی روایت ہے کہ ایک مرتبہ میں نے رسول اللہ ﷺ کو دیکھا کہ آپ ﷺ چڑے سے سینے ہوئے جوتوں میں نماز پڑھ رہے تھے۔ رواہ عبدالرزاق

۲۲۶۰۹۔ ”مسند حمزہ بن عمرو سلمی رضی اللہ عنہ“ حمزہ بن عمرو سلمی رضی اللہ عنہ کی روایت ہے کہ میں نے نبی کریم ﷺ سے ہر چیز کے متعلق پوچھا ہے حتیٰ کہ سجدہ میں نکلنے کے ہٹانے کے متعلق دریافت کیا تو آپ ﷺ نے فرمایا: ایک مرتبہ نکلنے کو ہموار کر لو ورنہ چھوڑ دو۔ رواہ عبدالرزاق

۲۲۶۱۰۔ حضرت ابو ذر رضی اللہ عنہ کی روایت ہے کہ سجدہ کے لیے نکلے یا ہموار کرنے میں رخصت ہے لیکن ان کا جوں کا توں رہنے دینا سوا و نٹیوں سے افضل ہے۔ رواہ عبدالرزاق

۲۲۶۱۱۔ ”مسند ابی قتادہ“ حضرت ابو قتادہ رضی اللہ عنہ کی روایت ہے کہ نبی کریم ﷺ نماز پڑھتے تھے اور آپ کی نواہی امامہ بنت زنیب جو کہ ابوالعاص بن ربیع بن عبدالغزی کی بیٹی ہے آپ ﷺ کی گردن مبارک پر ہوتی جب آپ رکوع کرتے اسے نیچے رکھ دیتے اور جب سجدہ سے اٹھتے تو اسے دوبارہ اٹھا لیتے۔ ابن جریر کہتے ہیں مجھے زید بن ابی عتاب، عمرو بن سلیم کی سند سے خبر دی گئی ہے کہ وہ صبح کی نماز بھی۔

۲۲۶۱۲۔ ابوسلمہ بن عبدالرحمن، عبداللہ بن حارث سے روایت کرتے ہیں کہ ایک مرتبہ رسول اللہ ﷺ نماز پڑھ رہے تھے اور امامہ بنت ابوالعاص بنت زنیب آپ ﷺ کے کاندھے پر ہوتی جب آپ رکوع کرتے تو اسے نیچے رکھ دیتے اور جب سجدہ سے اٹھتے تو اسے دوبارہ اٹھا لیتے۔

رواہ ابن مسندہ وابن عساکر

۲۲۶۱۳۔ حضرت ابو ہریرہ رضی اللہ عنہ کی روایت ہے وہ کہتے ہیں کہ اس عمارت کے رب کی قسم میں نے رسول اللہ ﷺ کو دیکھا کہ آپ ﷺ اس میں داخل ہوئے اور آپ ﷺ کے جوتے آپ کے پاؤں میں تھے پھر آپ نے اسی حالت میں نماز پڑھی اور اسی حالت میں مسجد سے ہر نکل گئے اور آپ ﷺ نے جوتے نہیں اتارے۔

۲۲۶۱۴۔ حضرت ابو ہریرہ رضی اللہ عنہ کی روایت ہے کہ میں نے رسول اللہ ﷺ کو جوتے اتار کر کے بھی نماز پڑھتے دیکھا ہے اور جوتے پہنے ہوئے بھی، آپ ﷺ دائیں طرف سے بھی جوتے پہن لیتے تھے اور بائیں طرف سے بھی۔ رواہ عبدالرزاق

۲۲۶۱۵۔ حضرت ابو ہریرہ رضی اللہ عنہ کی روایت ہے کہ میں نے نبی کریم ﷺ کو مقام ابراہیم کے پاس جوتوں سمیت نماز پڑھتے دیکھا ہے پھر جب آپ نماز سے فارغ ہو کر چل پڑے تو آپ ﷺ نے برابر جوتے پہنے ہوئے تھے۔ رواہ عبدالرزاق

۲۲۶۱۶۔ حضرت عبداللہ بن شخیر کی روایت ہے کہ میں نے رسول اللہ ﷺ کو جوتے پہنے ہوئے نماز پڑھتے دیکھا ہے۔

رواہ عبدالرزاق فی مصنفہ

۲۲۶۱۷ حضرت عبداللہ بن شہر رضی اللہ عنہ ہے کی روایت کہ میں نے رسول اللہ ﷺ کو نماز پڑھتے دیکھا پھر آپ ﷺ نے تھوک پاؤں تلے ڈالی اور اسے پاؤں میں پہنے ہوئے جوتے سے سرگڑ دیا۔ رواہ عبدالرزاق

۲۲۶۱۸ حضرت ابن عباس رضی اللہ عنہما کی روایت ہے کہ نبی کریم ﷺ کچھونے پر نماز پڑھ لیتے تھے۔ رواہ ابن ابی شیبہ فی مصنفہ

۲۲۶۱۹ ”مسند ابی واقد“ ابو واقد رضی اللہ عنہ کہتے ہیں کہ ایک دن رسول اللہ ﷺ ہمارے یہاں تشریف لائے اور مسجد نبی عبدالاشہل میں ہمیں

نماز پڑھائی۔ چنانچہ میں نے آپ ﷺ کو دیکھا کہ جب آپ سجدہ کرتے تو آپ ﷺ کے ہاتھ کپڑے میں ہوتے۔ رواہ ابن ابی شیبہ

۲۲۶۲۰ عبد اللہ بن عبد الرحمن محمد بن عباد بن جعفر کے سلسلہ سند سے مروی ہے کہ ایک شیخ نے کہا کہ میں نے رسول اللہ ﷺ کو جوتے پہنے ہوئے نماز پڑھتے دیکھا اور راوی نے مقام ابراہیم کی طرف اشارہ کیا۔ یعنی آپ ﷺ نے اس کے قریب نماز پڑھی تھی۔

رواہ عبد الرزاق

۲۲۶۲۱ ابن عمر رضی اللہ عنہما کی روایت ہے کہ بسا اوقات نبی کریم ﷺ اپنا ہاتھ داڑھی مبارک کے نیچے رکھ لیتے۔ ایک روایت میں ہے کہ آپ ﷺ بغیر کھیلنے کے ہاتھ داڑھی کے نیچے رکھ لیتے تھے۔ رواہ ابن عدی فی الکامل وابن عساکر

کلام: یہ حدیث ضعیف ہے تفصیل کے لیے دیکھیے ذخیرۃ الحفاظ ۵۹۰ او ضعیف الجامع ۳۲۶۸۔

۲۲۶۲۲ حضرت عبداللہ بن مسعود رضی اللہ عنہما فرماتے ہیں کہ آدمی نماز میں چہارزا نو ہو کر بیٹھے اس سے بہتر ہے کہ انگاروں پر بیٹھ جائے۔

رواہ عبد الرزاق

۲۲۶۲۳ عطاء کی روایت ہے کہ نبی کریم ﷺ نماز میں قیام کے دوران حضرت حسین رضی اللہ عنہ کو اٹھا لیتے، اور جب سجدہ کرتے تو انہیں نیچے رکھ دیتے۔ رواہ عبد الرزاق

۲۲۶۲۴ اسامہ بن عمیر رضی اللہ عنہ کی روایت ہے کہ پہلے نماز کھڑی کر دی جاتی اتنے میں کوئی آدمی آتا اور آپ ﷺ سے اپنے کسی ضروری کام کے متعلق باتیں کرنے لگتا اور وہ آپ کے سامنے قبلہ رو کھڑا ہوتا اور برابر آپ ﷺ سے باتیں کرتا رہتا بعض دفعہ میں نے یہ بھی دیکھا کہ آپ ﷺ کے کافی دیر کھڑے رہنے کی وجہ سے بعض لوگ اونگھنے لگے۔

۲۲۶۲۵ اوس بن اوس یا ابن ابی اوس رضی اللہ عنہ کی روایت ہے کہ ایک مرتبہ میں نے رسول اللہ ﷺ کو جوتے پہنے ہوئے نماز پڑھتے دیکھا ہے۔

رواہ الطبرانی و احمد بن حنبل و الطحاوی

۲۲۶۲۶ حمید کہتے ہیں کہ میں نے حضرت ابو بکر رضی اللہ عنہ کو چارزا نو بیٹھ کر بھی نماز پڑھتے دیکھا ہے اور ایک لگا کر بھی نماز پڑھتے دیکھا ہے۔

رواہ ابن ابی شیبہ

۲۲۶۲۷ عبد الرحمن بن اسود کہتے ہیں کہ حضرت عمر رضی اللہ عنہ نماز میں جوں کو مار دیتے تھے حتیٰ کہ آپ رضی اللہ عنہ کے ہاتھ پر خون بھی

نمایاں ہوتا۔ ابن ابی شیبہ فی مصنفہ

۲۲۶۲۸ حضرت عمر رضی اللہ عنہ فرماتے ہیں میں نماز میں بحرین کے بزیہ کا حساب کرتا رہتا ہوں۔ رواہ ابن ابی شیبہ

۲۲۶۲۹ حضرت عمر رضی اللہ عنہ فرماتے ہیں بسا اوقات میں نماز میں اپنے شکروں کو تیار کر رہا ہوتا ہوں۔ رواہ ابن ابی شیبہ

۲۲۶۳۰ عبداللہ بن عامر کہتے ہیں میں نے حضرت عمر بن خطاب رضی اللہ عنہ کو ایک عمدہ قالین پر نماز پڑھتے دیکھا ہے۔

عبد الرزاق و ابو عیینہ فی الغریب

۲۲۶۳۱ موسیٰ بن طلحہ کی روایت ہے کہ میں نے حضرت عثمان بن عفان رضی اللہ عنہ کو سنا اور آں حالیکہ آپ رضی اللہ عنہ منبر پر تھے اور مؤذن نے نماز کھڑی کر دی تھی اور آپ رضی اللہ عنہ لوگوں کے حالات دریافت کر رہے تھے اور لوگوں کے مقرر کردہ نرخوں کے متعلق معلوم کر رہے تھے۔ رواہ عبد الرزاق

۲۲۶۳۲ ابو جعفر رضی اللہ عنہ کی روایت ہے کہ ایک مرتبہ حضرت عمار بن یاسر رضی اللہ عنہ نے نبی کریم ﷺ کو سلام کیا جب کہ آپ ﷺ نماز میں

مشغول تھے چنانچہ آپ ﷺ نے انہیں سلام کا جواب دیا۔ رواہ عبدالرزاق

۲۲۶۳۳ حضرت علی رضی اللہ عنہ کی روایت ہے کہ ایک مرتبہ علقمہ بن علانہ نبی کریم ﷺ کی خدمت میں حاضر ہوئے آپ ﷺ نے ان کے لیے سری منگوائی اور ان کے ساتھ کھانے بیٹھ گئے اتنے میں بلال رضی اللہ عنہ آئے اور نماز کا کہا لیکن آپ ﷺ نے انہیں کچھ جواب نہ دیا۔ بلال مسجد میں واپس لوٹ گئے اور کافی دیر تک بیٹھے رہے۔ بلال پھر آئے اور کہنے لگے یا رسول اللہ! نماز کا وقت ہو چکا ہے بخدا صبح ہو چکی ہے رسول اللہ ﷺ نے فرمایا: اللہ تعالیٰ بلال پر رحم فرمائے اگر بلال نہ ہوتے تو ہم امیر مظلوم ہوتے اور نماز طلوع شمس تک موخر کر دی جائے حضرت علی رضی اللہ عنہ نے فرمایا: بالفرض اگر بلال رضی اللہ عنہ قسم نہ اٹھاتے تو رسول اللہ ﷺ کھانے میں برابر مشغول رہتے اور جبریل آ کر انہیں کہتے کہ اپنا ہاتھ اٹھا لیجئے۔ رواہ البزار

کلام: بزار نے اس حدیث کو ضعیف قرار دیا ہے۔

۲۲۶۳۴ ”مسند جابر بن عبد اللہ بن رباب سلمی النزاری“ صلت بن مسعود بخاری و محمد بن یحییٰ ابن ابی سنیہ، علی بن ثابت جزری و اوزاع بن نافع ابوسلمہ کے سلسلہ سند سے جابر بن رباب رضی اللہ عنہ کی روایت ہے کہ نبی کریم ﷺ نے ارشاد فرمایا کہ ایک مرتبہ جبریل میرے پاس سے گزرے میں نماز پڑھ رہا تھا وہ میری طرف ہنس دیئے اور میں بھی ان کی طرف مسکرا دیا۔ جب کہ صلت بن مسعود کی حدیث میں ہے کہ میکائیل علیہ السلام میرے پاس سے گزرے اور ان کے پروں پر غبار کا اثر تھا میں نماز پڑھ رہا تھا چنانچہ وہ میری طرف ہنس دیئے اور میں بھی ان کی طرف ہنس دیا اور وہ دشمن کی طلب میں تھے۔ رواہ ابو نعیم

۲۲۶۳۵ حضرت عمار بن یاسر رضی اللہ عنہ کی روایت ہے کہ ایک مرتبہ میں نبی کریم ﷺ کی خدمت میں حاضر ہوا۔ آپ ﷺ نماز پڑھ رہے تھے۔ میں نے آپ ﷺ کو سلام کیا اور آپ ﷺ نے مجھے سلام کا جواب دیا۔ رواہ ابن ابی شیبہ و رواہ ابن حریر فی تہذیبہ بلفظ فاوما یدہ یعنی آپ ﷺ نے ہاتھ کے اشارے سے سلام کا جواب دے دیا۔

فائدہ: نماز میں سلام کرنا یا سلام کا جواب دینا ایک طرح کا کلام ہے اور نماز میں کلام ممنوع ہے خواہ جس طرح سے بھی ہو حدیث میں جو اشارے سے سلام کے جواب دینے کے بارے میں آیا ہے یا تو نفل نماز میں آپ ﷺ نے ایسا کیا یا یہ عمل ممنوع ہے۔

نماز کو ٹھنڈا کر کے، جلدی اور تاخیر سے پڑھنے کا بیان

۲۲۶۳۶ حضرت عمر رضی اللہ عنہ فرماتے ہیں کہ ظہر کی نماز کو ٹھنڈا کر کے پڑھو چونکہ گرمی کی شدت جہنم کی سخت تپش کی وجہ سے ہوتی ہے۔

رواہ ابن ابی شیبہ

۲۲۶۳۷ ابن ابی ملیکہ رضی اللہ عنہ کی روایت ہے کہ رسول اللہ ﷺ نے حضرت ابو محذورہ رضی اللہ عنہ کو (مسجد حرم کی) اذان کی ذمہ داری سونپی پھر حضرت عمر رضی اللہ عنہ مکر مکہ مکہ تشریف لائے اور ”دار الرومہ“ میں نزول فرمایا اسی اثناء میں ابو محذورہ رضی اللہ عنہ نے اذان دی اور پھر عمر رضی اللہ عنہ کے پاس آئے اور سلام بجالایا حضرت عمر رضی اللہ عنہ نے فرمایا: اے ابو محذورہ تو کتنی اونچی آواز والا ہے؟ کیا تو ڈرتا نہیں کہ شدت آواز کی وجہ سے کہیں تیرا پیٹ پھٹ پڑے پھر فرمایا: اے ابو محذورہ اتنا ایسی سر زمین میں ہے جہاں شدید گرمی پڑتی ہے لہذا نماز کو ٹھنڈا کیا کرو اور پھر مزید ٹھنڈا کیا کرو پھر اذان دو اور پھر نماز کھڑی کرو تم اپنے پاس مجھے پاؤ گے۔ رواہ ابن سعد

۲۲۶۳۸ ابراہیم بن عبد العزیز کی روایت ہے کہ میرے دادا جان نے مجھے حدیث سنائی کہ حضرت عمر رضی اللہ عنہ نے انہیں کہا: اے ابو محذورہ! بلاشبہ تم ایسی سر زمین میں ہو جہاں شدت کی گرمی پڑتی ہے اور مسجد میں بھی تیز دھوپ ہوتی ہے لہذا تم نماز کو ٹھنڈا کرو اور پھر مزید ٹھنڈا کرو پھر اذان دو اور دو رکعت نماز پڑھو اور نماز کھڑی کرو میں خود تمہارے پاس آ جاؤں گا تم میرے پاس نہ آنا۔ رواہ ابن سعد

۲۲۶۳۹ ابن ابی ملیکہ کی روایت ہے کہ ایک مرتبہ حضرت عمر بن خطاب رضی اللہ عنہ تشریف لائے آپ رضی اللہ عنہ نے ابو محذورہ

رضی اللہ عنہ کو بآواز بلند اذان دینیے سنا تو آپ رضی اللہ عنہ نے فرمایا: اس کی ہلاکت (کلمہ تعجب)! کیا اسے خوف نہیں کہ اس کا پیٹ پھٹ جائے گا حضرت ابو محمد زورہ رضی اللہ عنہ نے عرض کیا: یا امیر المؤمنین! میں نے تو آپ کی آمد کی وجہ سے آواز بلند کی ہے فرمایا: تم گرمی والی سر زمین میں ہولہذا نماز کو ٹھنڈا کرو اور پھر ٹھنڈا کرو آپ رضی اللہ عنہ نے دو یا تین بار فرمایا پھر دو رکعتیں پڑھو اور پھر اقامت کہہ کر نماز کھڑی کر دو۔

رواہ البیہقی

۲۲۶۴۰ ”مسند ابو ذر رضی اللہ عنہ“ حضرت ابو ذر رضی اللہ عنہ کی روایت ہے کہ ہم صحابہ کرام رضی اللہ عنہم رسول اللہ ﷺ کے ساتھ ایک سفر میں تھے حضرت بلال رضی اللہ عنہ نے اذان دینا چاہی تو رسول اللہ ﷺ نے فرمایا نماز کو ٹھنڈی کرو پھر بلال رضی اللہ عنہ نے اذان دینی چاہی تو آپ ﷺ نے فرمایا: نماز کو اور ٹھنڈی کر دو حتیٰ کہ ہم ٹیلوں کا سایہ دیکھنے لگے، پھر (کچھ دیر کے بعد) بلال رضی اللہ عنہ نے اذان دی اور آپ ﷺ نے نماز پڑھائی اور پھر فرمایا: گرمی کی شدت جہنم کی تپش کے اثر سے ہوتی ہے، جب گرمی کی شدت بڑھ جائے تو نماز کو ٹھنڈی کر کے پڑھا کرو۔ رواہ ابن ابی شیبہ

۲۲۶۴۱ ابراہیم رحمۃ اللہ علیہ فرماتے ہیں: صحابہ کرام رضی اللہ عنہم تمہاری بنسبت ظہر کی نماز کو زیادہ ٹھنڈی کر کے پڑھتے تھے۔

رواہ الضیاء المقدسی فی المختارہ

۲۲۶۴۲ ابراہیم رحمۃ اللہ علیہ فرماتے ہیں کہ صحابہ کرام رضی اللہ عنہم ظہر کی نماز تاخیر سے پڑھتے تھے فجر کی نماز جلدی پڑھتے تھے جب کہ بارش والے دن مغرب کی نماز تاخیر سے پڑھتے تھے۔ رواہ سعید بن منصور فی شیبہ

۲۲۶۴۳ حضرت عمر رضی اللہ عنہ فرماتے ہیں: بارش کے دن ظہر کی نماز کو جلدی اور عصر کی نماز کو تاخیر سے پڑھو۔ رواہ ابن ابی شیبہ فی مصنفہ

۲۲۶۴۴ حضرت عمر رضی اللہ عنہ فرماتے ہیں کہ بارش والے دن عصر کی نماز جلدی پڑھو اور ظہر کی نماز تاخیر سے پڑھو۔ رواہ ابن ابی شیبہ

متعلقات تبرید

فائدہ: علامہ ہندی رحمۃ اللہ علیہ کا یہ باب قائم کرنے کا مقصد یہ ہے کہ نماز کو ٹھنڈی کر کے پڑھنے کے متعلق کچھ مسائل کو مزید لانا چاہتے ہیں۔

۲۲۶۴۵ ”مسند جناب بن ارت رضی اللہ عنہ“ حضرت جناب رضی اللہ عنہ کی روایت ہے کہ ہم نے رسول اللہ ﷺ سے نماز میں شدید گرمی کی شکایت کی لیکن آپ ﷺ نے ہماری شکایت نہ سنی۔ رواہ ابن ابی شیبہ والامام احمد بن حنبل و مسلم فی کتاب المساجد والنسائی

۲۲۶۴۶ اسی طرح حضرت جناب بن ارت رضی اللہ عنہ کی روایت ہے کہ ہم نے رسول اللہ ﷺ سے دو پہر کو شدید گرمی کی شکایت کی لیکن آپ ﷺ نے ہماری شکایت نہ سنی اور ارشاد فرمایا: جب زوال شمس ہو جائے تو نماز پڑھ لو۔ رواہ ابن المنذر فی الاوسط والطبرانی

۲۲۶۴۷ حضرت جناب رضی اللہ عنہ کی روایت ہے کہ ہم نے رسول اللہ ﷺ سے شدت گرمی کی شکایت کی لیکن آپ ﷺ نے ہماری شکایت نہ سنی۔

رواہ عبدالرزاق والطبرانی

۲۲۶۴۸ حضرت عباس رضی اللہ عنہ کی ہی روایت ہے کہ ہم نے رسول اللہ ﷺ سے شکایت کی کہ سجدہ میں ہماری پیشانیوں کو شدید تپش محسوس ہوتی ہے لیکن آپ ﷺ نے ہماری شکایت نہیں سنی۔ رواہ الطبرانی

تکبیرات صلوٰۃ

۲۲۶۴۹ ”مسند عمران بن حصین رضی اللہ عنہ“ مطرف بن شحیر کہتے ہیں کہ میں نے اور عمران بن حصین نے حضرت علی رضی اللہ عنہ کے ساتھ نماز پڑھی چنانچہ آپ ﷺ جب بھی سجدہ کرتے تکبیر کہتے اور سجدہ سے سر اٹھاتے وقت بھی تکبیر کہتے، جب آپ ﷺ نماز سے فارغ ہوئے تو فرمایا:

ہماری یہ نماز رسول اللہ ﷺ کی نماز جیسی ہے۔ رواہ عبدالرزاق وابن ابی شیبہ

۲۲۶۵۰۔ عبداللہ بن عبید بن عمیر لیش اپنے والد اور دادا سے روایت کرتے ہیں کہ رسول اللہ ﷺ فرض نماز میں ہر تکبیر کے ساتھ رفع یدین کرتے

تھے۔ رواہ الخطیب وقال غریب وابن عساکر

کلام:..... یہ حدیث ضعیف ہے دیکھئے الاباطیل ۳۹۶۔

۲۲۶۵۱۔ حضرت مالک بن حارث کی روایت ہے کہ میں نے نبی کریم ﷺ کو دیکھا کہ آپ ﷺ رکوع میں جاتے ہوئے تکبیر کہتے اور رکوع سے

اوپر اٹھتے ہوئے بھی تکبیر کہتے اور ہاتھ بھی اٹھاتے حتیٰ کہ ہاتھوں کو کانوں کے سروں کے برابر کر دیتے۔ رواہ ابن ابی شیبہ

۲۲۶۵۲۔ مالک بن حویرث رضی اللہ عنہ کی روایت ہے کہ میں نے رسول اللہ ﷺ کو دیکھا کہ جب آپ شروع نماز میں تکبیر کہتے تو رفع یدین کرتے

جب رکوع کے لیے تکبیر کہتے تو رفع یدین کرتے اور جب سمع اللہ لمن حمدہ کہتے تو اس وقت بھی رفع یدین کرتے۔ رواہ ابن عساکر

۲۲۶۵۳۔ حضرت وائل بن حجر رضی اللہ عنہ کی روایت ہے کہ میں نے رسول اللہ ﷺ کے ساتھ نماز پڑھی چنانچہ آپ ﷺ اوپر نیچے اٹھتے بیٹھتے

وقت تکبیر کہتے اور تکبیر کے ساتھ رفع یدین کرتے اور دائیں و بائیں سلام پھیرتے حتیٰ کہ آپ ﷺ کے چہرہ اقدس کی سفیدی ظاہر ہو جاتی۔

رواہ ابن ابی شیبہ

۲۲۶۵۴۔ ابوسلمہ رضی اللہ عنہ کی روایت ہے کہ حضرت ابو ہریرہ رضی اللہ عنہ جب ہمیں نماز پڑھاتے تو اوپر نیچے اٹھتے بیٹھتے تکبیر کہتے اور جب

نماز سے فارغ ہوتے تو کہتے میری نماز رسول اللہ ﷺ کی نماز سے زیادہ مشابہ ہے۔ رواہ ابن ابی شیبہ

۲۲۶۵۵۔ حضرت ابو ہریرہ رضی اللہ عنہ کی روایت ہے کہ رسول اللہ ﷺ جب نماز کے لیے کھڑے ہوتے تکبیر کہتے اور جب رکوع کرتے تکبیر

کہتے پھر سمع اللہ لمن حمدہ کہتے اور سیدھے کھڑے ہو جاتے اور کھڑے کھڑے کہتے ربنا ولك الحمد، پھر جب سجدہ کے لیے جھکتے

تو تکبیر کہتے پھر سجدہ سے سر اٹھاتے ہوئے تکبیر کہتے، پھر جب دوسرے سجدہ کے لیے جاتے تکبیر کہتے پھر جب سجدہ سے سر اٹھاتے تو تکبیر کہتے پھر

پوری نماز میں اسی طرح کرتے حتیٰ کہ نماز پوری کر لیتے۔ دو رکعتوں میں بیٹھنے کے بعد اگر اٹھنا ہوتا تو اٹھتے وقت پھر تکبیر کہتے۔

رواہ عبدالرزاق والبخاری ومسلم وابوداؤد والنسائی

۲۲۶۵۶۔ عکرمہ کہتے ہیں کہ میں یعلیٰ کو مقام ایراہیم کے پیچھے نماز پڑھتے دیکھا چنانچہ یعلیٰ جب بھی اوپر نیچے اٹھتے بیٹھتے تکبیر کہتے۔ میں ابن

عباس رضی اللہ عنہما کی خدمت میں حاضر ہوا تو ان سے اس کے متعلق دریافت کیا تو انہوں نے مجھے کہا کیا یہ رسول اللہ کے نماز نہیں ہے عکرمہ کی

مال خبر ہے۔ رواہ ابن ابی شیبہ

۲۲۶۵۷۔ عمرو، قتادہ سے روایت کرتے ہیں کہ ایک آدمی حضرت ابن عباس رضی اللہ عنہما کے پاس آیا اور کہنے لگا میں نے فلاں آدمی کے ساتھ

نماز پڑھی اس نے نماز میں بائیس مرتبہ تکبیریں کہیں گویا کہ ساکلی امام کا عیب سمجھ رہا تھا حضرت ابن عباس رضی اللہ عنہما نے فرمایا: تیری ہلاکت!

یہ تو ابوالقاسم ﷺ کی سنت ہے۔ رواہ عبدالرزاق فی مصنفہ

۲۲۶۵۸۔ "مسند ابن مسعود" حضرت عبداللہ بن مسعود رضی اللہ عنہما کی روایت ہے کہ نبی کریم ﷺ اٹھتے بیٹھتے کھڑے ہوتے اور قیام کے وقت

تکبیر کہتے تھے حضرت ابو بکر رضی اللہ عنہ اور حضرت عمر رضی اللہ عنہ بھی اسی طرح کرتے تھے۔ رواہ ابن ابی شیبہ

۲۲۶۵۹۔ ابن مسعود رضی اللہ عنہما کی روایت ہے کہ ایک مرتبہ رسول اللہ ﷺ نے ہمیں نماز کی تعلیم دی چنانچہ آپ ﷺ نے تکبیر کہی اور ساتھ

رفع یدین کیا اور پھر رکوع کیا اور ہاتھوں کو گھٹنوں کے درمیان لٹکا لیا۔ رواہ ابن ابی شیبہ فی مصنفہ

ارکان صلوٰۃ کے مختلف اذکار..... رکوع و سجود کے مسنون اذکار

حضرت علی رضی اللہ عنہ فرماتے ہیں کہ نبی کریم ﷺ جب نماز کے لیے کھڑے ہوتے تو پہلے تکبیر تحریمہ کہتے پھر یہ دعا پڑھتے۔

انہی وجہت وجہی للذی فطر السموات والارض حنیفا وما انا من المشرکین ان صلاتی ونسکی ومحیای ومماتى لله رب العالمین لاشریک له وبذالک امرت وانا من المسلمین اللهم انت الملك لا اله الا انت ربی وانا عبدک ظلمت نفسی واعترفت بذنبی فاغفر لى ذنوبى جميعا انه لا يغفر الذنوب الا انت واهدنى لاحسن الاخلاق لا يهدى لاحسنها الا انت واصرف عنى سئیها لا يصرف عنى سئیها الا انت لیبک وسعدیک والخیر کله فى یدیک والشریک لیسن الیک انا بک والیک تبارکت و تعالیت استغفرک واتوب الیک.

میں نے اپنے آپ کو اس ذات کی طرف متوجہ کیا جو آسمانوں اور زمین کو پیدا کرنے والا ہے دراصل حالیکہ میں حق کی طرف متوجہ ہونے والا اور دین باطل سے بیزار ہوں میں ان لوگوں میں سے نہیں ہوں جو شرک کرنے والے ہیں، میری نماز، میری عبادت، میری زندگی اور میری موت خدا ہی کے لیے ہے جو دونوں جہانوں کا پالنے والا ہے جس کا کوئی شریک نہیں اسی کا مجھے حکم کیا گیا ہے اور میں فرمانبردار مسلمانوں میں سے ہوں یا اللہ تو بادشاہ ہے تیرے سوا کوئی معبود نہیں تو ہی میرا رب ہے اور میں تیرا بندہ ہوں میں نے اپنے نفس پر ظلم کیا ہے میں اپنے گناہوں کا اعتراف کرتا ہوں۔ لہذا تو میرے سارے گناہوں کو بخش دے کیونکہ تیرے سوا کوئی اور گناہوں کو نہیں بخش سکتا۔ اور بہترین اخلاق کی طرف میری راہنمائی کر چونکہ تیرے سوا بہترین اخلاق کی طرف کوئی راہنمائی نہیں کر سکتا اور بدترین اخلاق کو مجھ سے دور کر دے چونکہ بجز تیرے اور کوئی بد اخلاقی سے مجھے نہیں بچا سکتا ہے، میں تیرے حضور حاضر ہوں اور تیرا حکم بجالانے پر تیار ہوں تمام بھلائیاں تیرے ہاتھ میں ہیں اور برائی تیری جانب منسوب نہیں کی جاسکتی ہی تیرے ہی سبب سے ہوں اور تیری ہی طرف رجوع کرتا ہوں تو تبارکت ہے اور بلند و عالی شان ہے میں تجھی سے مغفرت طلب کرتا ہوں اور تیری ہی طرف رجوع کرتا ہوں۔

جب آپ ﷺ رکوع میں جاتے تو یہ دعا پڑھتے۔

اللهم لک رکعت و بک امنت و لک اسلمت خشع لک سمعی و بصری و مخی و عظمی و عصبی یا اللہ! میں نے تیرے ہی لیے رکوع کیا اور تجھ پر ایمان لایا اور تیرے ہی لیے اسلام لایا اور میری سماعت میری بینائی، میرا دماغ میری ہڈیاں اور پٹھے تیرے ہی لیے جھکے ہوئے ہیں۔ اور جب آپ ﷺ رکوع سے سر اٹھاتے تو یہ دعا پڑھتے۔

اللهم ربنا لک الحمد ملاً السموات والارض وما بینهما و ملاً ماشئت من شیء بعد۔ یا اللہ! اے ہمارے رب تیرے ہی لیے آسمانوں اور زمین کے برابر حمد ہے اور جو کچھ ان کے درمیان ہے اس کے برابر اور اس چیز کے برابر جو تو بعد میں پیدا کرے۔ اور جب سجدہ میں جاتے تو یہ دعا پڑھتے:

اللهم لک سجدت و لک امنت و لک اسلمت سجد و جہی للذی خلقه و صوره و شق سمعه و بصره تبارک الله احسن الخالقین۔

یا اللہ! میں نے تیرے لیے سجدہ کیا، تجھ پر ایمان لایا اور تیرے ہی لیے اسلام سے بہرہ ور ہوں۔ میرے چہرہ نے اسی ذات کو سجدہ کیا جس نے اس کو پیدا کیا اس کو صورت دی اس کے کان کھولے اور اس کو آنکھ عطا فرمائی اللہ تعالیٰ بہت بابرکت اور بہت بہترین خالق ہے۔

اور پھر سب سے آخری دعا جو آپ ﷺ التحیات اور سلام پھیرنے کے درمیان کرتے وہ یہ ہے۔

اللهم اغفر لى ما قدمت وما اخرت وما اسررت وما اعلنت وما اسرقت وما انت اعلم به منى انت

المقدم وانت المؤخر لا اله الا انت .

یا اللہ میرے اگلے پچھلے گناہ معاف کر دے اور ان گناہوں کو بخش دے جو میں نے پوشیدہ اور علانیہ کیے ہیں اور اس زیادتی کو بخش دے جو مجھ سے سرزد ہوئی ہے اور ان گناہوں کو بخش دے جن کا تو بخوبی علم رکھتا ہے تو ہی عزت و مرتبہ میں آگے کرنے والا ہے اور تو ہی پیچھے ڈالنے والا ہے اور تیرے سوا کوئی معبود نہیں۔ رواہ الطبرانی و عبد الرزاق و ابن ابی شیبہ و الامام احمد بن حنبل و مسلم فی کتاب صلوة المسافرین و الدارمی و ابو داؤد و الترمذی و النسائی و ابن خزیمہ و الطحاوی و ابن الجارود و ابن حبان فی صحیحہ و الدارقطنی و البیہقی

۲۲۶۶۱ حضرت علی رضی اللہ عنہ کی روایت ہے کہ نبی کریم ﷺ جب سجدہ کرتے تو یہ دعا پڑھتے۔

سبحان ذی الملک و الملکوت و الجبروت و الکبریاء و العظمة . رواہ الہاشمی
پاک ہے وہ ذات جس کے لیے زمین و آسمان کی بادشاہت ہے اور جس کے لیے قدرت ہے، بڑائی اور عظمت ہے۔

۲۲۶۶۲ عاصم بن ضمرہ کی روایت ہے کہ حضرت علی رضی اللہ عنہ رکوع میں یہ دعا پڑھتے۔

اللہم لک خشعت و لک رکعت و لک اسلمت و بک آمنت و انت ربی و علیک توکلت خشع لک

سمعی و لحمی و دمی و منخی و عظامی و عصبی و شعری و بشری سبحان اللہ سبحان اللہ سبحان اللہ
یا اللہ میں تیرے ہی آگے جھکتا ہوں اور تیرے ہی لیے رکوع کرتا ہوں اور تیرے ہی لیے اسلام لایا ہوں تجھی پر ایمان لایا ہوں اور تو میرا رب ہے، تجھ ہی پر میں بھروسہ کرتا ہوں اور تیرے ہی لیے میرے کان میرا گوشت پوست میرا خون میرا دماغ میری ہڈیاں میرے پٹھے میرے بال اور میری جلد جھکی ہوئی ہے اللہ پاک ہے اللہ پاک ہے اللہ پاک ہے۔

جب آپ ﷺ سبح اللہ لمن حمدہ کہتے تو اس کے بعد اہم ربنا لک الحمد کہتے جب سجدہ کرتے تو یہ دعا پڑھتے۔

اللہم لک سجدت و لک اسلمت و لک آمنت و علیک توکلت و انت ربی سجد لک سمعی

و بصری و لیحمی و دمی و عظامی و عصبی و شعری و بشری سبحان اللہ سبحان اللہ سبحان اللہ
یا اللہ میں نے تجھی کو سجدہ کیا اور تیرے ہی لیے اسلام لایا اور تجھ پر ایمان لایا اور تجھی پر بھروسہ کیا تو ہی میرا رب ہے اور تیرے ہی لیے میری قوت سماعت قوت بینائی میرے گوشت پوست میرے خون میری ہڈیوں میرے پٹھوں میرے بالوں اور میری جلد نے سجدہ کیا اللہ پاک ہے اللہ پاک ہے اللہ پاک ہے۔ رواہ عبد الرزاق

۲۲۶۶۳ حضرت جابر بن عبد اللہ رضی اللہ عنہ کی روایت ہے کہ ہم (جماعت صحابہ کرام رضی اللہ عنہم) قیام و قعود (کھڑے رہنے کی حالت اور بیٹھنے کی حالت) میں دعا کرتے تھے جب کہ رکوع و سجدہ میں تسبیحات پڑھتے تھے۔ رواہ ابن ابی شیبہ

۲۲۶۶۴ خالد بن طفیل بن مدرک غفاری کی روایت ہے کہ رسول اللہ ﷺ نے میرے دادا مدرک کو مکہ بھیجا تاکہ اپنی بیٹی کو ساتھ لے آئیں۔ چنانچہ رسول اللہ ﷺ رکوع و سجدہ میں یہ دعا پڑھتے تھے:

اللہم انی اعود برضاک من سختک و اعود بعفوک من عقوبتک و اعود بک منک لا ابلغ ثناء

علیک انت کما اثبت علی نفسک .

یا اللہ میں تیری رضاء کے ذریعے تیرے غضب سے پناہ مانگتا ہوں تیری عفو و درگزر کے ذریعے تیری سزا سے پناہ مانگتا ہوں اور تیرے

غضب سے تیری پناہ مانگتا ہوں میں تیری تعریف کو اس حد تک نہیں پہنچ سکتا جس حد تک تو نے اپنی تعریف کی ہے۔

۲۲۶۶۵ ”مسند رافع بن خدیج رضی اللہ عنہ“ ربیعہ بن حارث کی روایت ہے کہ رسول اللہ ﷺ جب رکوع کرتے تو یہ دعا پڑھتے تھے۔

اللہم لک رکعت و بک آمنت و لک اسلمت و انت ربی خشع لک سمعی و بصری و لحمی و دمی

و عصبی و عظامی و منخی و ما استقلت بہ قدمای للہ رب العالمین ربنا لک الحمد ملء السموات

والارض وما شئت من شیء بعد۔
یا اللہ! میں نے تیرے ہی لیے رکوع کیا اور تجھ پر ہی ایمان لایا اور تیرے ہی لیے اسلام سے بہرہ مند ہوا تو ہی میرا رب ہے اور
تیرے ہی لیے میری قوت سماعت قوت بینائی میرے گوشت پوست میرا خون، میرے پٹھے، میری ہڈیاں میرا دماغ اور میرے
قدموں کا استقلال جھکتا ہے اللہ ہی کی ذات تمام جہانوں کی پالنے والی ہے۔
رکوع سے اوپر سر اٹھاتے ہوئے سبح اللہ! من حمدہ رہنا لک الحمد کہتے ہوئے یہ دعا پڑھتے اے ہمارے رب آسمانوں اور زمین کے بقدر تیرے
لیے حمد ہے اور ان کے بعد جس چیز کو تو وجود دے اس کے بقدر تیری حمد ہے۔
پھر جب سجدہ کرتے تو یہ دعا پڑھتے۔

اللهم لك سجدت وبك آمنت ولك اسلمت وانت ربى سجد وجهى للذى خلقه وصوره وشق
سمعه وبصره تبارك الله رب العلمين.

یا اللہ! میں نے تیرے ہی لیے سجدہ کیا تجھ پر ایمان لایا اور تیرے ہی لیے اسلام لایا تو ہی میرا رب ہے میرے چہرے نے اس ذات
کے لیے سجدہ کیا جس نے اسے پیدا کیا اسے صورت عطا کی اس میں کان پیدا کیے اور آنکھ عطا کی۔
اللہ تعالیٰ بہت برکت والا ہے جو تمام جہانوں کا پروردگار ہے۔ رواہ ابن عساکر
۲۲۶۶۶ ”مسند ابن عباس رضی اللہ عنہما“ حضرت ابن عباس رضی اللہ عنہما کہتے ہیں ایک مرتبہ میں نے اپنی خالہ حضرت میمونہ رضی اللہ عنہا کے
یہاں رات گزاری چنانچہ میں نے رسول اللہ ﷺ کو سجدہ میں یہ دعا پڑھتے ہوئے سنا۔

اللهم اجعل فى قلبى نورا واجعل فى سمعى نورا واجعل فى بصرى نورا واجعل امامى نورا واجعل خلفى
نورا واجعل من تحتى نورا واعظم لى نورا۔ رواہ ابن ابی شیبہ

یا اللہ! میرے دل میں نور پیدا فرما میرے کانوں اور آنکھوں میں بھی نور پیدا فرما میرے آگے اور پیچھے نور ہی نور پھیلا دے میرے پاؤں تلے بھی
نور رکھ دے اور میرے لیے نور کا ایک بڑا حصہ مقرر فرما۔

۲۲۶۶۷ حضرت ابن عباس رضی اللہ عنہما کی روایت ہے کہ رسول اللہ ﷺ جب رکوع سے سر اٹھا کر سیدھے کھڑے ہوتے تو یہ دعا پڑھتے تھے۔

سمع الله لمن حمده
پھر کہتے۔

اللهم ربنا ولك الحمد ملء السموات وملء الارض وملء ما شئت من شیء بعد۔

اللہ تعالیٰ نے اپنی حمد کرنے والے کو ن لایا اللہ تو ہمارا رب ہے تیرے ہی لیے تمام تعریفیں ہیں آسمانوں اور زمین کے برابر، اور ان کے بعد تو
جو کچھ پیدا کرے اس کے برابر۔ رواہ عبدالرزاق

۲۲۶۶۸ حضرت عائشہ رضی اللہ عنہا کی روایت ہے کہ ایک رات میں نے رسول اللہ ﷺ کو بستر پر گم پایا میں آپ کو تلاش کرنے لگی کہ اتنے
میں میرے ہاتھ آپ ﷺ کے قدموں پر پڑے دریاں حالیکہ آپ ﷺ کے قدم مبارک کھڑے تھے اور آپ ﷺ جائے نماز پر موجود تھے اور یہ دعا
پڑھ رہے تھے۔

اللهم انى اعوذ برضاك من سخطك وبمعافاتك من عقوبتك واعوذ بك منك الا احمى نناء
عليك انت كما اثبت على نفسك.

یا اللہ! میں تیری رضا کے ذریعے تیرے غصہ سے پناہ مانگتا ہوں اور تیری عفو درگزر کے ذریعے تیری عقوبت سے پناہ مانگتا ہوں میں
تیرے غیظ و غضب سے تیری پناہ چاہتا ہوں میں اس طرح سے تیری ثناء نہیں کر سکتا ہوں جس طرح تو نے اپنی ثناء کی ہے۔

رواہ عبدالرزاق وابن ابی شیبہ

۲۲۶۶۹ حضرت عائشہ رضی اللہ عنہا کی روایت ہے کہ ایک رات میں نے رسول اللہ ﷺ کو گم پایا میں آپ کی تلاش میں لگ گئی میں کبھی شاید آپ اپنی کسی باندی یا بوی کے پاس چلے گئے ہیں۔ اچانک میں دکھتی ہوں کہ آپ ﷺ سجدہ میں ہیں اور یہ دعا پڑھ رہے ہیں۔
اللھم اغفر لی ما اسررت وما اعلنت۔

یا اللہ میرے وہ گناہ معاف فرما دے جو میں نے پوشیدہ طور پر کئے یا اعلان کیے۔
۲۲۶۷۰ حضرت عائشہ رضی اللہ عنہا کی روایت ہے کہ رسول اللہ ﷺ رکوع و سجدہ میں اکثر یہ دعا پڑھتے تھے۔

سبحانک اللھم وبحمدک اللھم اغفر لی۔
یا اللہ تو پاک ہے اور تمام تعریفیں تیرے ہی لیے ہیں یا اللہ میری مغفرت کر دے۔
۲۲۶۷۱ حضرت عائشہ رضی اللہ عنہا کی روایت ہے کہ ایک رات میں نے نبی کریم ﷺ کو گم پا کر تلاش کرنا شروع کیا اتنے میں میرے ہاتھ آپ ﷺ کے قدموں پر لگے اور آپ ﷺ سجدہ میں یہ دعا پڑھ رہے تھے۔

سبحان ربی ذی الملکوت والجزوت والکبریاء والعظمة اعوذ برضاک من سخطک واعوذ بمغفرتک من عقوبتک واعوذ بک منک لاحصی ثناء علیک انت کما اثنت علی نفسک
پاک ہے میرا رب جو بادشاہت اور قدرت والا ہے بڑائی اور عظمت والا ہے میں تیری رضاء کے ذریعے تیرے غصہ سے پناہ مانگتا ہوں۔ اور تیری مغفرت کی ذریعے تیری عقوبت و پکڑ سے پناہ چاہتا ہوں میں تجھ سے تیری پناہ چاہتا ہوں میں اس طرح سے تیری ثناء نہیں کر سکتا ہوں جس طرح سے تو نے خود اپنی ثناء کی ہے۔

۲۲۶۷۲ حضرت عائشہ رضی اللہ عنہا کی روایت ہے کہ رسول اللہ ﷺ سجدہ میں یہ دعا پڑھتے تھے۔

سبوحا وقد وسا رب الملائکة والروح۔

یا اللہ تو پاک اور بزرگی والا ہے تو ہی فرشتوں اور روح الامین (جبریل) کا رب ہے۔

۲۲۶۷۳ حضرت ابن عباس رضی اللہ عنہما کی روایت ہے کہ رسول اللہ ﷺ صبح اللہ من جمہ کہنے کے بعد یہ دعا پڑھتے تھے۔

اللھم ربنا لک الحمد ملء السموات والارض وملء ما شئت من شیء بعد۔

یا اللہ! اے ہمارے رب آسمانوں اور زمین کے بھرنے کے برابر تیرے لیے حمد ہے اور ان کے بعد تو جو پیدا کرے اس کے بھرنے کے برابر تیرے لیے حمد ہے۔ رواہ النزاع

۲۲۶۷۴ ام آسن کی روایت ہے کہ حضرت ام سلمہ رضی اللہ عنہا سجدہ میں یہ دعا پڑھتی تھیں۔

اللھم اغفر وارحم واهدنا السبیل الا قوم۔

یا اللہ میری بخشش فرما اور مجھ پر رحم کر اور ہمیں سیدھی راہ دکھا۔

۲۲۶۷۵ ابو عبیدہ بن عبد اللہ بن مسعود رضی اللہ عنہما کی روایت ہے کہ حضرت عبد اللہ بن مسعود رضی اللہ عنہم رکوع میں سبحان ربی العظیم تین یا تین سے زیادہ مرتبہ کہتے اور جب سجدہ کرتے تو تین یا تین سے زیادہ مرتبہ سبحان ربی الاعلیٰ وبحمدہ کہتے ابو عبیدہ کہتے ہیں کہ میرے والد کا بیان ہے کہ نبی کریم ﷺ یہی اذکار نماز میں پڑھتے تھے۔ رواہ عبدالرزاق

۲۲۶۷۶ مجاہد کہتے ہیں کہ ایک صحابی نے رکوع سے سزاٹھایا تو کہا۔

ربنا لک الحمد حمدا کثیر طیباً مبارکاً فیہ۔

جب نبی کریم ﷺ نے نماز پوری کی تو فرمایا: یہ کلمات کس نے کہے ہیں۔ وہ صحابی خاموش رہے آپ ﷺ نے پھر فرمایا: یہ کلمات کس نے کہے ہیں؟ وہ صحابی رضی اللہ عنہ بولے: یا رسول اللہ! میں نے کہے ہیں: نبی کریم ﷺ نے ارشاد فرمایا: بارہ فرشتے ان کلمات کو لکھنے کے لیے آپکے دوسرے پر سبقت لے جا رہے تھے۔ رواہ عبدالرزاق

۲۲۶۷۷ حضرت علی رضی اللہ عنہ سميع الله لمن حمدہ کہنے کے بعد اللهم ربنا ولك الحمد اللهم بحولك وقوتك اقوم واقعد۔ (یا اللہ اے ہمارے رب تمام تعریفیں تیرے ہی لیے ہیں، یا اللہ میں تیری ہی طاقت اور قوت سے کھڑا ہوتا ہوں اور بیٹھا ہوں)۔

رواه عبد الرزاق والبيهقي

ذکر بعد از نماز

۲۲۶۷۸ ابن عباس رضی اللہ عنہما کی روایت ہے کہ ذکر کے ساتھ آواز بلند کرنا جس وقت کہ لوگ فرض نماز سے فارغ ہوں نبی کریم ﷺ کے زمانہ میں ہوتا تھا۔ ابن عباس رضی اللہ عنہما کہتے ہیں جب لوگ نماز سے فارغ ہوتے تو میں اسے سنتا تو بخوبی جان لیتا تھا۔

رواه عبد الرزاق والبخاری في كتاب الصلوة

فائدہ: اس ذکر سے وہ ذکر مراد نہیں جو ہندوستان و پاکستان میں بعض لوگوں نے رواج بنا لیا ہے اور اسے ذکر باگھر بعد از صلوة کا نام دیا گیا ہے اس ذکر کا بدعت ہونا دلائل سے ثابت ہو چکا ہے صحابہ کرام رضی اللہ عنہم کے دور میں جو ذکر ہوتا تھا یا جس کا بیان حدیث بالا میں ہوا ہے اس سے مراد یہ ہے کہ سلام پھیرنے کے بعد ہلکی دھیمی آواز سے اللہ اکبر سبحان اللہ یا الحمد للہ کہنا ہے۔

لواحق صلوة

۲۲۶۷۹ ”مسند صدیق رضی اللہ عنہ“ عبد الرزاق کی روایت ہے کہ اہل مکہ کہتے ہیں کہ ابن جریج نے نماز عطاء سے حاصل کی ہے، عطاء نے ابن زبیر رضی اللہ عنہ سے حاصل کی انہوں نے حضرت ابوبکر صدیق رضی اللہ عنہ اور انہوں نے نبی کریم ﷺ سے اور میں نے ابن جریج سے زیادہ اچھی نماز پڑھتے ہوئے کسی کو نہیں دیکھا۔ رواہ الامام احمد بن حنبل، والدارقطنی فی الافراد وقال تفرد به عبد الرزاق عن ابن جریج ورواه البيهقي اور بیہقی نے ان الفاظ کی زیادتی بھی نقل کی ہے کہ نبی کریم ﷺ نے نماز جبریل علیہ السلام سے حاصل کی اور جبریل نے برہ راست اللہ عزوجل سے حاصل کی عبد الرزاق کہتے ہیں کہ ابن جریج نماز میں رفع یدین کرتے تھے۔

تیسرا باب..... قضاے صلوة کے بیان میں

۲۲۶۸۰ ”مسند بلال رضی اللہ عنہ“ حضرت جبر بن مطعم کی روایت ہے کہ ایک مرتبہ رسول اللہ ﷺ ایک سفر میں تھے چنانچہ ایک جگہ رات ہو گئی تو آپ ﷺ نے فرمایا: ہمارے لئے رات کا کون انتظار کرے گا تاکہ ہمیں نماز فجر کے لیے جگہ دے؟ بلال رضی اللہ عنہ نے کیا: یہ کام میں کروں گا چنانچہ بلال رضی اللہ عنہ مطلع آفتاب کی طرف منہ کر کے لیٹ گئے لیکن صحابہ کرام رضی اللہ عنہم ایسی گہری نیند سوئے کہ انہیں سورج کی تابش نے جگایا پھر صحابہ کرام رضی اللہ عنہم اٹھے اور اپنی سواریوں کو کھینچنے لگے پھر سب نے وضو کیا اور بلال رضی اللہ عنہ نے اذان دی اور سب نے فجر کی دو سنتیں پڑھیں اور پھر دو فرض پڑھے۔ رواہ الامام احمد بن حنبل فی مسنده والطحاوی والطبرانی

۲۲۶۸۱..... ”مسند جناب بن عبد اللہ“ جناب بن عبد اللہ رضی اللہ عنہ کی روایت ہے کہ ایک مرتبہ ہم نے رسول اللہ ﷺ کے ساتھ سفر کیا دوران سفر آپ ﷺ کے پاس کچھ لوگ آئے اور کہنے لگے یا رسول اللہ! ہم فجر کی نماز بھول گئے حتیٰ کہ سورج طلوع ہو گیا (یعنی ہم سو گئے بیدار نہیں ہو سکے) رسول اللہ ﷺ نے فرمایا: وضو کر کے نماز پڑھ لو پھر فرمایا: یہ بھول نہیں یہ تو شیطان کی وجہ سے ہے جب بھی تم بستر پر رات کو لیٹنے جاؤ تو یہ دعا پڑھ لیا کرو۔

بسم الله اعوذ بالله من الشيطان الرجيم رواه الطبرانی

۲۲۶۸۲..... حضرت جناب بن عبد اللہ کی روایت ہے کہ جب ہم سو گئے اور نماز نہ پڑھ سکے اور جب بیدار ہوئے تو ہم نے عرض کیا: یا رسول اللہ!

کیا ہم فلاں فلاں نماز نہ پڑھیں؟ آپ ﷺ نے ارشاد فرمایا: کیا ہمارا رب ہمیں اضافہ سے منع فرماتا ہے حالانکہ وہ قبول فرماتا ہے۔ بلاشبہ زیادتی تو بیداری میں ہوتی ہے۔ رواہ عبد الرزاق

۲۲۶۸۳ "مسند حصین بن جندب" جندب بن جندب اپنے والد حصین بن جندب سے روایت کرتے ہیں کہ ایک مرتبہ ہم نبی کریم ﷺ کے ساتھ تھے کہ کچھ لوگوں نے آ کر شکایت کی کہ ہم صبح کو سوتے رہے نماز نہیں پڑھ سکے حتیٰ کہ سورج طلوع ہو گیا۔ آپ ﷺ نے انہیں حکم دیا کہ اذان دواور پھر اقامت کہہ کر نماز پڑھو بلاشبہ یہ غفلت شیطان کی طرف سے ہوتی ہے اور شیطان مردود سے اللہ تعالیٰ کی پناہ مانگا کرو۔ رواہ ابو نعیم

۲۲۶۸۴ ابو جحیفہ رضی اللہ عنہ کی روایت ہے کہ رسول اللہ ﷺ ایک سفر میں تھے صحابہ کرام رضی اللہ عنہم سوتے رہے حتیٰ کہ سورج طلوع ہو گیا پھر آپ ﷺ نے فرمایا: بلاشبہ تم مردہ تھے اللہ تعالیٰ نے تمہاری روحوں کو واپس لوٹا دیا جو کبھی سوتا رہے اور نماز رہ جائے یا نماز کو بھول جائے تو جب وہ بیدار ہو یا یاد آئے تو نماز پڑھ لے۔ رواہ ابن ابی شیبہ

۲۲۶۸۵ حضرت ابو جحیفہ کی روایت ہے کہ رسول اللہ ﷺ نے مغرب کی نماز پڑھی اور عصر کی نماز بھول گئے صحابہ کرام رضی اللہ عنہم سے فرمایا: کیا تم نے مجھے عصر کی نماز پڑھتے ہوئے دیکھا ہے؟ صحابہ کرام رضی اللہ عنہم نے عرض کیا: یا رسول اللہ ﷺ ہم نے آپ کو نہیں دیکھا: پھر رسول اللہ ﷺ نے مؤذن کو حکم دیا اس نے اذان دی پھر اقامت کہی اور آپ ﷺ نے عصر کی نماز پڑھی جب کہ مغرب کی پہلی پڑھی ہوئی نماز توڑی اور پھر مغرب کی نماز پڑھی۔ رواہ ابو نعیم

۲۲۶۸۶ "ابوقادہ رضی اللہ عنہ کی روایت ہے کہ ایک سفر میں ہم رسول اللہ ﷺ کے ساتھ تھے ہم نے عرض کیا: یا رسول اللہ! اگر آپ رات کو ہمارے ساتھ آرام فرمائیں؟ حکم ہوا: مجھے خوف ہے کہ تم سوتے رہو گے اور نماز فوت ہو جائے گی (سواگر یہی بات ہے تو پھر) ہمیں جگائے گا کون بلال رضی اللہ عنہ نے عرض کیا: یا رسول اللہ میں جگاؤں گا۔ چنانچہ آپ ﷺ نے صحابہ کرام رضی اللہ عنہم سمیت رات کے پچھلے پہر میں آرام کیا اور لیٹ گئے جب کہ بلال رضی اللہ عنہ نے اپنے کچاؤہ کے ساتھ ٹیک لگا لی اور ان پر نیند کا سخت غلبہ ہوا۔ بلا خر رسول اللہ ﷺ بیدار ہوئے دران حالیکہ سورج طلوع ہو چکا تھا۔ ارشاد فرمایا اے بلال تمہاری بات کہاں ہوئی؟ عرض کیا: یا رسول اللہ! تم اس ذات کی جس نے آپ ﷺ کو برحق مبعوث کیا ہے مجھ پر نیند کا ایسا غلبہ کبھی نہیں ہوا۔ آپ ﷺ نے ارشاد فرمایا: بلاشبہ اللہ تعالیٰ نے جب چاہا تمہاری روحوں کو واپس لوٹا دیا پھر آپ ﷺ نے صحابہ کرام رضی اللہ عنہم کو حکم دیا کہ اپنی اپنی حاجت سے فرغ ہو لو اور وضو کرنا تنے میں سورج بلند ہو چکا تھا پھر آپ ﷺ نے صحابہ کرام رضی اللہ عنہم کو فجر کی نماز پڑھائی۔ رواہ ابن ابی شیبہ و ابو الشیخ فی الاذان

۲۲۶۸۷ یزید بن مریم اپنے والد سے روایت کرتے ہیں کہ ایک مرتبہ رسول اللہ ﷺ صبح کو سوتے رہے اور طلوع شمس تک بیدار نہیں ہوئے پھر جب رسول اللہ ﷺ بیدار ہوئے تو مؤذن کو حکم دیا اس نے اذان دی اور دو رکعتیں پڑھیں اور پھر فجر کی نماز (فرض) پڑھی۔

رواہ البغوی وابن عساکر وقال البغوی: لا اعلم روی ابن ابی مریم غیر ثلاثة احادیث

یعنی مجھے ابن ابی مریم کی تین احادیث کے سوا کوئی اور حدیث معلوم نہیں ہوئی۔

۲۲۶۸۸ حضرت ابو ہریرہ رضی اللہ عنہ کی روایت ہے کہ ایک رات ہم نے رسول اللہ ﷺ کے ساتھ بڑا دیر اور ہم سو گئے حتیٰ کہ سورج کی تپش نے ہمیں بیدار کیا رسول اللہ ﷺ نے ہمیں اس جگہ سے کوچ کرنے کا حکم دیا پھر (کچھ آگے جا کر) پانی منگوا لیا اور وضو کر کے دو رکعتیں پڑھیں پھر اقامت کہی گئی اور آپ ﷺ نے دو رکعتیں پڑھیں۔ رواہ ابن ابی شیبہ

۲۲۶۸۹ عثمان بن مہذب کی روایت ہے کہ ایک آدمی نے حضرت ابو ہریرہ رضی اللہ عنہ سے پوچھا کہ تفریط فی الصلوات (نماز میں کمی زیادتی) کیا ہے؟ آپ ﷺ نے جواب دیا کہ نماز کو اس کے وقت سے اتنا مؤخر کیا جائے کہ بعد کی نماز کا وقت آجائے سو جس نے بھی ایسا کیا وہ تفریط کا شکار ہوا۔

رواہ عبد الرزاق فی مصنفہ

۲۲۶۹۰ حضرت ابو ہریرہ رضی اللہ عنہ فرماتے ہیں کہ اگر تمہیں صبح کی نماز فوت ہونے کا اندیشہ ہو تو طلوع شمس سے پہلے پہلے فجر کی ایک رکعت پڑھ لو بالفرض اگر سورج طلوع ہی ہو جائے تو دوسری رکعت پڑھنے میں جلد بازی سے کام مت لو۔ رواہ عبد الرزاق

۲۲۶۹۱ حضرت ابن عباس رضی اللہ عنہما کی روایت ہے کہ رسول اللہ ﷺ ایک سفر میں تھے آپ ﷺ نے اپنے صحابہ کرام رضی اللہ عنہم سمیت رات کے پچھلے پہر نزول کیا اور سو گئے اور سوتے رہے حتیٰ کہ سورج کی تپش نے انہیں جگایا آپ ﷺ اٹھے اور مؤذن کو حکم دیا مؤذن نے اذان دی اور پھر اقامت کہی اور آپ ﷺ نے پھر نماز پڑھی۔ رواہ ابن ابی شیبہ عن ابن عباس رضی اللہ عنہما

۲۲۶۹۲ حضرت عبداللہ بن مسعود رضی اللہ عنہما کی روایت ہے کہ ایک رات ہم رسول اللہ ﷺ کے ساتھ جو سفر تھے ہم نے عرض کیا: یا رسول اللہ! اگر آپ رات کو کسی جگہ نزول کریں تاکہ ہم سوئیں اور ہماری سواریوں کے جانور بھی چر لیں؟ حکم فرمایا: ہمیں جگائے گا کون؟ میں نے عرض کیا میں جگاؤں۔ چنانچہ مجھ پر نیند کا سخت غلبہ ہوا اور ہمیں سورج کی تپش نے بیدار کیا جب ہم اٹھے تو ہماری باتوں نے رسول اللہ ﷺ کو بیدار کیا آپ نے بلال رضی اللہ عنہ کو اذان کا حکم دیا پھر بلال رضی اللہ عنہ نے اقامت کہی اور آپ ﷺ نے ہمیں نماز پڑھائی۔ رواہ ابن ابی شیبہ فی مصنفہ

فائدہ:..... آپ اور صحابہ کرام رضی اللہ عنہم کا سوجانا اور نماز کا فوت ہو جانا غفلت کی وجہ سے نہیں تھا بلکہ یہ حکمت خداوندی تھی تاکہ امت کو نماز کے فوت ہوجانے پر اس کی قضاء کی تعلیم ہو جائے چونکہ آپ ﷺ کی زندگی ہمارے لیے بہترین نمونہ ہے۔

چوتھا باب.....صلوٰۃ مسافر کے بیان میں

۲۲۶۹۳ ابو عالیہ کی روایت ہے کہ حضرت ابوبکر صدیق رضی اللہ عنہ نے ہمیں خطاب کرتے ہوئے فرمایا: رسول اللہ ﷺ کا ارشاد گرامی ہے کہ مسافر دو رکعتیں پڑھے گا اور مقیم چار رکعتیں میری جائے پیدائش مکہ ہے اور میں ہجرت کر کے مدینہ آچکا ہوں جب میں مکہ جا رہا ہوتا ہوں اور مقام ذوالحلیفہ پہنچ کر دو رکعت پڑھتا ہوں تا وقتیکہ واپس نہ لوٹ آؤں۔ رواہ ابن جریر و ابونعیم فی الحلیہ و ذخیرۃ الحفاظ

۲۲۶۹۴ ”مسند عمر رضی اللہ عنہ“ شرحبیل بن سمط کہتے ہیں کہ میں نے حضرت عمر بن خطاب کو مقام ذوالحلیفہ میں دو رکعتیں پڑھتے دیکھا ہی میں نے اس کی وجہ دریافت کی تو آپ رضی اللہ عنہ نے فرمایا: میں ویسا ہی کر رہا ہوں جیسا کہ میں نے رسول کریم ﷺ کو کرتے دیکھا ہے۔

رواہ ابن ابی شیبہ والا امام احمد بن حنبل و مسلم و النسائی و ابن جریر و البیہقی

۲۲۶۹۵ حضرت ابن عمر رضی اللہ عنہما کی روایت ہے کہ تمیم داری رضی اللہ عنہ نے عمر بن خطاب رضی اللہ عنہ سے سمندری سفر کے متعلق پوچھا (کہ آیا سمندر میں سفر کرنے والا قصر کرے گا یا نہیں) چنانچہ حضرت عمر رضی اللہ عنہ نے انہیں قصر صلوٰۃ کا حکم دیا اور یہ آیت تلاوت کی۔

هو الذی یسیر کم فی البر و البحر۔

اللہ وہ ذات ہے جو تمہیں خشکی اور تری میں سفر کی توفیق دیتا ہے۔ رواہ البیہقی

۲۲۶۹۷ اسلم کی روایت ہے کہ عمر رضی اللہ عنہم خیر جاتے ہوئے بھی قصر کرتے تھے۔ رواہ المالک و عبد الرزاق و البیہقی

۲۲۶۹۸ اسلم کی روایت ہے کہ حضرت عمر رضی اللہ عنہ جب مکہ مکرمہ تشریف لاتے تو دو رکعتیں پڑھتے اور اعلان کرتے کہ اے اہل مکہ! اپنی نمازوں کو پورا کرو چونکہ ہم مسافر لوگ ہیں۔ رواہ مالک و عبد الرزاق و ابن جریر و الطحاوی و البیہقی

۲۲۶۹۹ عبداللہ بن مالک ازدی کہتے ہیں کہ میں نے حضرت عمر رضی اللہ عنہ کے ساتھ نماز پڑھی چنانچہ آپ رضی اللہ عنہ نے مغرب اور عشاء کی نماز کو جمع کر کے پڑھا مغرب کی تین رکعتیں پڑھیں اور عشاء کی دو رکعتیں۔ رواہ ابن سعد

۲۲۷۰۰ حضرت عمر رضی اللہ عنہ فرماتے ہیں کہ تین دن کی مسافت پر نماز قصر کی جائے گی۔ رواہ ابن جریر

۲۲۷۰۱ عبدالرحمن بن حمید کے آزاد کردہ غلام سالم روایت کرتے ہیں کہ حضرت عثمان بن عفان رضی اللہ عنہ نے منیٰ میں پوری نماز پڑھی اور پھر لوگوں کو خطبہ دیتے ہوئے فرمایا: اے لوگو! سنت تو رسول اللہ ﷺ کی ہے اور آپ ﷺ کے دو صاحبین کی سنت ہے لیکن عام لوگوں نے نئی بات ایجاد کر لی ہے مجھے خوف ہے کہیں اسے سنت نہ بنالیں۔ رواہ البیہقی و ابن عساکر

۲۲۷۰۲ زہری کی روایت ہے کہ حضرت عثمان بن عفان رضی اللہ عنہ نے منیٰ میں پوری نماز پڑھی چونکہ اس سال اعراب (گنواروں) کی تعداد

زیادہ تھی چنانچہ آپ رضی اللہ عنہ نے لوگوں کو چار رکعات پڑھائیں تاکہ اعراب کو پتہ چل جائے کہ فی الواقع ظہر کی چار رکعتیں ہیں۔ رواہ البیہقی ۲۲۷۰۳ قنادہ کی روایت ہے کہ حضرت عثمان رضی اللہ عنہ نے اپنے گورنروں کو خط لکھا ہے کہ مقیم دیہاتی اور تاجر دور کعتیں نہیں پڑھیں گے

البتہ جس کے پاس زادارہ ہو اور دور سے سفر کر کے آیا ہو وہ دور کعتیں پڑھے گا۔ رواہ عبدالرزاق

۲۲۷۰۴ ابو مہلب کی روایت ہے کہ حضرت عثمان رضی اللہ عنہ نے خط لکھا ہے کہ مجھے خبر پہنچی ہے کہ کچھ لوگ بغرض تجارت یا وصولی ٹیکس یا اپنے جانوروں کو چرانے کیلئے اپنے گھروں سے نکلے ہیں تو وہ نماز میں قصر کرتے ہیں جب کہ قصر تو وہ آدمی کرے گا جو مسافر ہو یا دشمن کے مقابل ہو۔

رواہ عبدالرزاق و ابو عیینہ فی الغریب و الطحاوی

۲۲۷۰۵ ”مسند علی رضی اللہ عنہ“ عاصم بن ضمرہ کی روایت ہے کہ حضرت علی کرم اللہ وجہہ نے فرمایا کہ جو آدمی بھی ارض بیابان کی طرف نکلے اسے چاہیے کہ نماز کے وقت کا دھیان رکھے اور اپنے دائیں بائیں نظر دوڑا کر کسی اچھی اور عمدہ جگہ کو تلاش کرے جہاں وہ پڑاؤ کر کے نماز پڑھے چونکہ زمین کی ہر جگہ مسلمانوں کی تلاش میں ہوتی ہے اور ہر جگہ پسند کرتی ہے کہ اس میں اللہ عزوجل کا ذکر کیا جائے اب اس آدمی کو اختیار ہے چاہے تو اذان اور اقامت کہہ کر نماز پڑھے چاہے تو صرف اقامت کہہ کر نماز پڑھے۔ رواہ عبدالرزاق و ابن ابی شیبہ

۲۲۷۰۶ حضرت علی رضی اللہ عنہ فرماتے ہیں کہ ہم نے رسول اللہ ﷺ کے ساتھ مسافر کی نماز دو دور کعتیں پڑھی ہیں سوائے مغرب کے کہ آپ ﷺ مغرب کی تین رکعتیں پڑھتے تھے۔ رواہ ابن ابی شیبہ و ابن مینع و العدنی و مسند البزار

کلام: بزار رحمۃ اللہ علیہ نے اس حدیث کو ضعیف قرار دیا ہے۔

۲۲۷۰۷ عاصم بن ضمرہ کی روایت ہے کہ ایک مرتبہ حضرت علی رضی اللہ عنہ نے دوران سفر عصر کی دو دور کعتیں پڑھیں پھر آپ رضی اللہ عنہ خیمہ میں داخل ہوئے اور دو دور کعتیں پڑھی میں آپ رضی اللہ عنہ کو دیکھ رہا تھا۔ رواہ مسند

۲۲۷۰۸ حضرت علی رضی اللہ عنہ کا فرمان ہے کہ مسافر کی نماز دو دور کعتیں ہیں۔ رواہ عبدالرزاق

۲۲۷۰۹ ابو حرب بن ابی اسود دؤلی کی روایت ہے کہ حضرت علی رضی اللہ عنہ جب بصرہ کی طرف عازم سفر ہوتے اور گھاس پھوس کے بنے جھوپڑوں کو دیکھتے تو کہتے اگر یہ جھوپڑے نہ ہوتے تو ہم دو دور کعتیں پڑھتے۔ رواہ عبدالرزاق و ابن جریر

۲۲۷۱۰ علی بن ابی ربیعہ اسدی کی روایت ہے کہ ایک مرتبہ ہم حضرت علی رضی اللہ عنہ کے ساتھ نکلے درآں حالیکہ ہم کو فہ کو دیکھ رہے تھے چنانچہ آپ رضی اللہ عنہ نے دو دور کعتیں پڑھیں پھر ہم واپس لوٹے تو آپ رضی اللہ عنہ نے پھر دو کعتیں پڑھیں۔ حالانکہ ہم بستی کو دیکھ رہے تھے ہم نے عرض کیا کیا آپ چار کعتیں نہیں پڑھیں گے؟ فرمایا نہیں تا وقتیکہ ہم شہر میں داخل ہو لیں۔ رواہ عبدالرزاق و ابن عدی فی الکامل

۲۲۷۱۱ حضرت علی رضی اللہ عنہ فرماتے ہیں کہ جب تم کسی جگہ دس دن قیام کرو تو نماز کو پوری پڑھو اور اگر تم اس تردد میں رہے کہ آج یا کل یہاں سے نکل جاؤ گے تو دو دور کعتیں پڑھو گے کہ تم مہینہ بھر اسی تردد میں گزار دو۔ رواہ عبدالرزاق

۲۲۷۱۲ ثور بن ابی فاخسہ کی روایت ہے کہ حضرت علی رضی اللہ عنہ فرض نماز سے پہلے نفل پڑھتے تھے اور نہ ہی بعد میں۔ رواہ عبدالرزاق

۲۲۷۱۳ حضرت جابر رضی اللہ عنہ کی روایت ہے کہ رسول کریم ﷺ نے تبوک میں بیس دن قیام کیا اور اس دوران آپ ﷺ نماز میں قصر کرتے رہے۔

رواہ عبدالرزاق

۲۲۷۱۴ حضرت جابر رضی اللہ عنہ کی روایت ہے کہ فتح مکہ کے موقع پر میں نے رسول کریم ﷺ کے ساتھ اٹھارہ دن تک قیام کیا اس دوران آپ ﷺ دو دور کعتیں (یعنی نماز میں قصر کیا) پڑھتے رہے اور پھر اہل شہر سے کہہ دیتے کہ تم چار کعتیں پڑھ لو چونکہ ہم مسافر لوگ ہیں۔

رواہ ابن ابی شیبہ

۲۲۷۱۵ حضرت جابر رضی اللہ عنہ کی روایت ہے کہ ایک سفر میں ہم رسول کریم ﷺ کے ساتھ تھے چنانچہ ہم رات بھر محو سفر رہے حتیٰ کہ رات کے آخری پہر میں ہم نے سفر موقوف کیا بلاشبہ اس طرح کا وقفہ مسافر کے نزدیک بڑا لذیذ ہوتا ہے الغرض ہم گہری نیند سوتے رہے اور ہمیں سورج کی تپش نے جگایا عمر رضی اللہ عنہ تکبیر کہنے لگے اور جب رسول اللہ ﷺ بیدار ہوئے تو لوگوں نے آپ ﷺ سے گہری نیند سوتے رہنے کی شکایت کی

آپ ﷺ نے ارشاد فرمایا: کچھ ضرور کی بات نہیں (فی الحال) یہاں سے کوچ کرو چنانچہ صحابہ کرام رضی اللہ عنہم وہاں سے چل دیے اور تھوڑا آگے جا کر نزول کیا، اذان دی گئی اور آپ ﷺ نے لوگوں کو نماز پڑھانی۔ رواہ ابن ابی شیبہ

۲۲۷۱۶ ابو جحیفہ رضی اللہ عنہ کہتے ہیں کہ ایک مرتبہ میں نے نبی کریم ﷺ کے ساتھ مقام اطح میں عصر کی نماز (چار رکعت کی بجائے) دو رکعتیں پڑھیں۔

رواہ ابن النجار

۲۲۷۱۷ حضرت ابو ہریرہ رضی اللہ عنہ کی روایت ہے کہ ایک آدمی نے نبی کریم ﷺ سے دوران سفر نماز کے متعلق دریافت کیا۔ آپ ﷺ نے فرمایا: سفر میں (چار رکعت والی نماز کی) دو رکعتیں پڑھنی ہیں۔ ابن جریر و صحیحہ

۲۲۷۱۸ حضرت ابو ہریرہ رضی اللہ عنہ کی روایت ہے کہ ایک آدمی نے رسول کریم ﷺ سے دریافت کیا: کیا میں دوران سفر نماز میں قصر کر سکتا ہوں؟ آپ ﷺ نے فرمایا: جی ہاں بلاشبہ اللہ تعالیٰ پسند فرماتا ہے کہ اس کی دی ہوئی رخصت پر عمل کیا جائے جیسا کہ وہ اپنے فرائض پر عمل کرنا پسند فرماتا ہے۔ رواہ ابن جریر و صحیحہ

۲۲۷۱۹ "مسند ابن عباس" حضرات ابن عباس رضی اللہ عنہما کی روایت ہے کہ رسول اللہ ﷺ مدینہ منورہ سے مکہ مکرمہ سفر کرتے اور سوائے اللہ تعالیٰ کے کسی سے نہیں ڈرتے تھے چنانچہ آپ ﷺ (چار رکعت والی نماز میں قصر کر کے) دو رکعتیں پڑھتے تھے۔

رواہ عبدالرزاق و الترمذی وقال صحیح والنسائی وابن جریر و صحیحہ و ایضاً صحیحہ عبدالرزاق

۲۲۷۲۰ ابن جریج کی روایت ہے کہ ایک مرتبہ حمید ضمری نے حضرت ابن عباس رضی اللہ عنہما سے پوچھا: میں مسافر ہوں آیا کہ دوران سفر نماز میں قصر کروں یا نماز پوری پڑھوں؟ ابن عباس رضی اللہ عنہما نے فرمایا: تم قصر نہیں کرو گے بلکہ پوری نماز پڑھو گے۔ چنانچہ رسول اللہ ﷺ بے خوف سفر پر نکلتے تھے اور سوائے اللہ کے کسی سے نہیں ڈرتے تھے آپ (چار رکعت والی نماز) دو رکعت پڑھتے تھے حتیٰ کہ واپس لوٹ آتے پھر ان کے بعد ابو بکر رضی اللہ عنہ سفر پر نکلتے تھے اور وہ بھی سوائے اللہ تعالیٰ کے کسی سے نہیں ڈرتے تھے اور وہ بھی دو رکعتیں پڑھتے تھے حتیٰ کہ سفر سے واپس لوٹ آتے۔ پھر ان کے بعد عمر رضی اللہ عنہ بھی بے خوف سفر پر نکلتے تھے اور سوائے اللہ تعالیٰ کے کسی سے نہیں ڈرتے تھے وہ بھی دوران سفر دو رکعتیں پڑھتے تھے حتیٰ کہ واپس لوٹ آتے پھر عثمان رضی اللہ عنہ اپنے دور خلافت کے ابتدائی تہائی حصہ میں ایسا ہی کرتے تھے یا نصف دور تک ایسا ہی کرتے تھے لیکن اس کے بعد انہوں نے چار رکعتیں پڑھیں (قصر نہیں کی) پھر بنو امیہ نے بھی اسی کو لے لیا (یعنی سفر میں قصر کی بجائے چار رکعتیں پوری پڑھنے لگے) ابن جریج کہتے ہیں: ہمیں خبر پہنچی ہے کہ حضرت عثمان رضی اللہ عنہ نے صرف منیٰ میں چار رکعتیں پڑھی ہیں چونکہ ایک اعرابی نے مسجد خیف میں باواز بلند کہا تھا کہ اے امیر المؤمنین! میں گذشتہ سال سے مسلسل دو دو رکعتیں پڑھتا چلا آ رہا ہوں چونکہ جو میں نے آپ کو دو رکعتیں پڑھتے دیکھا تھا لہذا حضرت عثمان رضی اللہ عنہ کو اندیشہ لاحق ہوا کہ جاہل لوگ کہیں یہی نہ لگائیں کہ نماز فی الواقع ہے ہی دو رکعتیں۔ اس وجہ سے انہوں نے منیٰ میں چار رکعتیں پڑھی تھیں۔ رواہ الدارقطنی و عبد الرزاق

۲۲۷۲۱ عطاء کی روایت ہے کہ میں نے حضرت ابن عباس رضی اللہ عنہما سے پوچھا: کیا میں عرفہ تک نماز میں قصر کروں یا منیٰ تک؟ انہوں نے جواب دیا: نہیں بلکہ تم طائف جدہ، اور عسفان تک قصر کرو۔ اور تم ایک دن قصر کرو اس کے علاوہ نہیں۔ اور اگر تم اپنے اہل خانہ کے پاس جاؤ یا اپنی بکریوں کے پاس جاؤ تو پھر نماز پوری پڑھو گے۔ رواہ عبدالرزاق

۲۲۷۲۲ حضرت ابن عباس رضی اللہ عنہما کی روایت ہے کہ فتح مکہ کے موقع پر رسول اللہ ﷺ نے مکہ مکرمہ میں سترہ دن تک قیام کیا اور اس دوران آپ ﷺ قصر کرتے رہے حتیٰ کہ حنین کی طرف کوچ کر گئے۔ رواہ عبدالرزاق فی مصنفہ و ابن ابی شیبہ فی مصنفہ

۲۲۷۲۳ ابن عباس رضی اللہ عنہما کی روایت ہے کہ رسول اللہ ﷺ نے خیبر میں چالیس دن تک قیام کیا اور اس دوران نماز میں قصر کرتے رہے۔

رواہ عبدالرزاق

کلام: یہ حدیث ضعیف ہے دیکھئے ذخیرۃ الحفاظ ۱۲۴۹۔

۲۲۷۲۴... موسیٰ بن سلمہ کہتے ہیں میں نے حضرت ابن عباس رضی اللہ عنہما سے پوچھا: جب میں مکہ میں ہوں اور امام کے پیچھے نہ ہوں تو میں کیسے

نماز پڑھوں؟ انہوں نے جواب دیا: دور کعتیں پڑھو اور یہی ابوالقاسم رضی اللہ عنہ کی سنت ہے۔ رواہ مسلم والنسائی وابن جریر
 ۲۲۷۲۵ عطاء کی روایت ہے کہ ایک آدمی نے حضرت ابن عباس رضی اللہ عنہ سے پوچھا: میں اگر عرفہ تک سفر کروں تو نماز میں قصر کر سکتا ہوں؟
 فرمایا: نہیں۔ عرض کیا: طعن مرتب؟ فرمایا: نہیں۔ کیا جدہ تک سفر کروں تو قصر کر سکتا ہوں؟ فرمایا: جی ہاں۔ عرض کیا: طائف تک کے سفر میں قصر کر سکتا
 ہوں؟ فرمایا: جی ہاں۔ رواہ ابن جریر

۲۲۷۲۶ ابن عباس رضی اللہ عنہما فرماتے ہیں: ایک دن اور ایک رات کی مسافت پر نماز میں قصر کیا جائے۔ رواہ ابن جریر
 ۲۲۷۲۷ حضرت عائشہ رضی اللہ عنہا فرماتی ہیں کہ شروع میں اللہ تعالیٰ نے دور کعت نماز فرض کی تھی پھر تمیم کے لیے پوری کر دی جب کہ مسافر
 کی نماز پہلے ہی فریضہ پر برقرار رہی۔ رواہ عبدالرزاق وابن ابی شیبہ

۲۲۷۲۸ حضرت ابن عباس رضی اللہ عنہما کی روایت ہے کہ رسول کریم صلی اللہ علیہ وسلم نے حالت حضر میں چار کعتیں مقرر فرمائی ہیں اور سفر میں دور کعتیں۔
 رواہ ابن عساکر

۲۲۷۲۹ حضرت عائشہ رضی اللہ عنہا کی روایت ہے کہ جس نے سفر میں چار کعتیں پڑھیں اس نے اچھا کیا اور جس نے دور کعتیں پڑھیں اس
 نے بھی اچھا کیا، بلاشبہ اللہ تعالیٰ زیادتی پر عذاب نہیں دے گا لیکن کمی اور نقصان پر عذاب دے گا۔ رواہ عبدالرزاق

۲۲۷۳۰ حضرت عائشہ رضی اللہ عنہا کی روایت ہے کہ نبی کریم صلی اللہ علیہ وسلم سفر میں قصر بھی کرتے تھے اور اتمام بھی کرتے تھے۔ ابن جریر فی تہذیبہ
 کلام: یہ حدیث ضعیف ہے دیکھے ضعیف الجامع ۲۵۹۳ والکشف الا لہی ۷۱۲۔

۲۲۷۳۱ حضرت ابن عمر رضی اللہ عنہما کی روایت ہے کہ میں نے رسول اللہ صلی اللہ علیہ وسلم کے ساتھ منیٰ میں دور کعتیں پڑھی ہیں اور ابو بکر و عمر رضی اللہ عنہ کے
 ساتھ بھی دور کعتیں پڑھی ہیں اور حضرت عثمان رضی اللہ عنہ کے ابتدائی دور خلافت میں بھی دور کعتیں پڑھی ہیں پھر بعد میں وہ چار کعتیں پڑھتے تھے۔

رواہ عبدالرزاق
 ۲۲۷۳۲ عبدالرحمن بن امیہ بن عبداللہ نے حضرت ابن عمر رضی اللہ عنہما سے پوچھا: ہم صلوٰۃ خوف، صلوٰۃ مقیم تو قرآن میں پاتے ہیں جب کہ
 صلوٰۃ مسافر قرآن میں نہیں پاتے ابن عمر رضی اللہ عنہما نے جواب دیا: اللہ تعالیٰ نے اپنے نبی صلی اللہ علیہ وسلم کو مجتہد کیا اور اس حالیکہ ہم سرکش لوگ تھے ہم
 وہی کچھ کریں گے جو کچھ رسول اللہ صلی اللہ علیہ وسلم کرتے رہے۔ رواہ عبدالرزاق

۲۲۷۳۳ مورق عجمی کہتے ہیں کہ حضرت ابن عمر رضی اللہ عنہما سے کسی نے سفری نماز کے متعلق دریافت کیا تو آپ رضی اللہ عنہما نے فرمایا:
 (چار رکعت والی نماز) دور کعت پڑھی جائے گی جس نے سنت کے خلاف کیا اس نے کفر کیا۔ رواہ عبدالرزاق

۲۲۷۳۴ نافع کی روایت ہے کہ ایک مرتبہ ابن عمر رضی اللہ عنہما خیبر تشریف لے گئے اور نماز میں قصر کیا۔ رواہ مالک و عبدالرزاق
 ۲۲۷۳۵ سالم کی روایت ہے کہ حضرت ابن عمر رضی اللہ عنہما نے ایک آدمی سے کوئی چیز خریدی میرا گمان ہے کہ آپ رضی اللہ عنہ نے اونٹ
 خریدا تھا چنانچہ آپ رضی اللہ عنہ سے (اونٹ یا جو چیز بھی تھی) دیکھنے تشریف لے گئے اور نماز قصر پڑھی یہ پورے دن کی مسافت تھی یا چار برد کے
 بقدر فاصلہ تھا۔ رواہ عبدالرزاق

فائدہ: ایک برد سولہ فرسخ کے برابر ہوتا ہے ایک فرسخ تین میل کے برابر تو گویا چار برد ۲۸ (اٹتالیس) میل کے برابر فاصلہ ہوا۔ بالفاظ دیگر ایک
 برد تقریباً ۱۲ (بارہ) میل کے برابر فاصلہ ہوتا ہے اور چار برد ۲۸ میل ہوتے۔ یہی وہ شرعی فاصلہ ہے جو نماز کی قصر کے لیے مقرر کیا گیا ہے اور یہ ۲۷ کلومیٹر کے
 برابر ہے۔ لہذا جو بھی ۲۸ میل کا سفر کرے گا اس سفر کو شرعی سفر کہا جائے گا اور قصر کا حکم لاگو ہوگا گوکہ موٹر کار کے ذریعے ہو یا ہوائی جہاز کے ذریعے۔

۲۲۷۳۶ نافع کی روایت ہے کہ بسا اوقات ابن عمر رضی اللہ عنہم خیبر میں اپنے مال (مویشی جاسید اور وغیرہ) کو دیکھنے جاتے اور نماز کی قصر
 کرتے تھے جب کہ آپ رضی اللہ عنہ نہ حج کے لیے نکلے ہوتے نہ عمرہ کے لیے اور نہ ہی کسی غزوہ کے لیے نکلے ہوتے۔ رواہ عبدالرزاق

۲۲۷۳۷ نافع کی روایت ہے کہ میں نے ابن عمر رضی اللہ عنہما کے ساتھ ایک برید کے برابر سفر کیا اس دوران آپ رضی اللہ عنہ نے قصر نماز نہیں پڑھی۔
 مالک و عبدالرزاق

۲۲۷۳۷ نافع کی روایت ہے کہ میں نے ابن عمر رضی اللہ عنہما کے ساتھ ایک برید کے برابر سفر کیا اس دوران آپ رضی اللہ عنہ نے قصر نماز نہیں پڑھی۔
 مالک و عبدالرزاق

۲۲۷۳۸ نافع کی روایت ہے کہ ابن عمر رضی اللہ عنہما چار برو کی مسافت کے فاصلہ پر قصر نماز پڑھتے تھے۔ رواہ عبدالرزاق

۲۲۷۳۹ مسلم کی روایت ہے کہ ابن عمر رضی اللہ عنہما پورے ایک دن کی مسافت پر قصر نماز پڑھتے تھے۔

فائدہ: احادیث مذکورہ بالا پر غور کیا جائے تو مقدار مسافت کے متعلق تین عدد سامنے آتے ہیں ایک حدیث سے پتہ چلتا ہے کہ پورے ایک دن کی مسافت پر قصر کیا جائے جیسا کہ ابن عمر رضی اللہ عنہما کرتے تھے ایک حدیث سے پتہ چلتا ہے کہ ۴ برو کی مسافت جو ۲۸ میل بنتی ہے پر قصر کیا جائے۔ جب کہ قبل ازیں ایک حدیث سے پتہ چلتا ہے کہ تین دن کی مسافت پر قصر کیا جائے اب ان تمام احادیث میں تطبیق یوں ہو سکتی ہے کہ اگر پورا ایک دن یعنی ۲۴ گھنٹے پیدل سفر کیا جائے تو ۲۸ میل (۴ برو) کا فاصلہ طے کیا جاسکتا ہے۔ جب کہ منزل بہ منزل دن دن کو سفر کیا جائے اور رات کو قیام کیا جائے تو اونٹ پر ۲۸ میل کا سفر تین دن میں طے ہوگا اسی کو فقہاء کرام نے لیا ہے، جب کہ ۴ برو کا فاصلہ ۲۸ میل کے برابر ہے گویا مرجع سب اعداد کا ایک ہی ہے۔ رہی یہ بات کہ پیدل یا اونٹ پر پورے ایک دن میں ۲۸ میل کا فاصلہ کیسے طے ہو سکتا ہے۔ میں کہتا ہوں یہ ممکن ہے چونکہ ۱۸ اکتوبر کے زلزلہ کے دوران اس کا بخوبی مشاہدہ ہوا ہے چنانچہ آ زاد کشمیر میں واقع سری نگر روڈ کو ہالدا چناری چکو ٹھی مکمل بند تھی، ہمارے بہت قریبی عزیزوں نے ظہر کے وقت بھوکے پیٹ حالت روزہ میں کو ہالدا سے سفر شروع کیا اور دوسرے دن ظہر کے وقت سے پہلے پہلے ہٹیاں بالا اور چناری چکو ٹھی پیدل چلتے ہوئے پہنچ گئے جب کہ انہیں سڑک سڑک پر ہی چلنا نہیں تھا بلکہ کہیں ٹیلے پر چڑھنا ہے کہیں سڑک میں سلائیڈنگ ہو رہی ہے تو متبادل راستہ اوپر نیچے سے اختیار کرنا ہے۔ جب کو ہالدا ہٹیاں بالا اور چناری چکو ٹھی ۶۰۰ (ساتھ) میل (نوے کلومیٹر) سے زائد فاصلہ ہے۔ لہذا ابن عمر رضی اللہ عنہما نے پورے ایک دن سفر ۲۸ میل کیا ۴ برو بھی ۲۸ میل کے برابر ہیں اور یہی ۲۸ میل کا فاصلہ اگر منزل بہ منزل معتدل چال سے طے کیا جائے تو تین دن میں طے ہوگا لہذا احادیث میں آنے والے مختلف اعداد میں کوئی فرق نہیں سب کا مرجع ایک ہی ہے واللہ اعلم بالصواب۔

۲۲۷۴۰ نافع روایت کرتے ہیں کہ حضرت ابن عمر رضی اللہ عنہما نے فرمایا کہ جب تم کسی جگہ بارہ (۱۲) دن قیام کا ارادہ کرو تو نماز پوری پڑھو گے۔

رواہ عبدالرزاق

قصر کی مدت کا بیان

۲۲۷۴۱ نافع کی روایت ہی کہ ایک مرتبہ ابن عمر رضی اللہ عنہما نے آذربایجان میں چھ (۶) مہینہ تک قیام کیا اس دوران آپ رضی اللہ عنہما نماز کی

قصر کرتے رہے اور فرماتے تھے کہ جب میں قیام کا پختہ ارادہ کر لوں گا تو نماز پوری پڑھوں گا۔ رواہ عبدالرزاق

۲۲۷۴۲ ابن عمر رضی اللہ عنہما فرمایا کرتے تھے کہ اگر میں کسی جگہ چلا جاؤں اور وہاں ٹھہرنے کا پختہ ارادہ نہ کر لوں تو میں دو رکعتیں پڑھوں گا گو کہ

میں بارہ دن قیام کیوں نہ کر لوں۔ رواہ عبدالرزاق

۲۲۷۴۳ ابو جکلو کہتے ہیں میں نے ابن عمر رضی اللہ عنہما سے عرض کیا کہ اگر میں مشیمین کے ساتھ دو رکعتیں پالوں اور میں مسافر ہوں تو میرے

لیے کیا حکم ہے؟ آپ رضی اللہ عنہ نے فرمایا: تم مشیمین کی نماز پڑھو گے۔ یعنی اربعہ دو رکعتوں میں تم مسبوق کے حکم میں ہو۔ رواہ عبدالرزاق

۲۲۷۴۴ امیر ابن عبد اللہ بن خالد بن اسید نے ابن عمر رضی اللہ عنہما سے پوچھا: ہم تو کتاب اللہ میں صلوة خوف کا حکم پاتے ہیں جب کہ صلوة

مسافر کے متعلق کچھ نہیں پاتے؟ ابن عمر رضی اللہ عنہما نے جواب دیا: ہم نے نبی کریم ﷺ کو جینا کرتے پایا ہے ہم بھی ویسا ہی کریں گے۔

رواہ ابن جریر

۲۲۷۴۵ وارد بن ابی عاصم کہتے ہیں کہ ایک مرتبہ میری ابن عمر رضی اللہ عنہما سے منی میں ملاقات ہوئی میں نے ان سے سفری نماز کے متعلق

دریافت کیا آپ رضی اللہ عنہ نے فرمایا: سفر میں (چار رکعت والی نماز) دو رکعت پڑھی جائے گی۔ میں نے کہا آپ کا کیا خیال ہے جب کہ ہم

یہاں منی میں ہیں؟ اس پر آپ رضی اللہ عنہ نے مجھے ڈانٹتے ہوئے فرمایا: تیری ہلاکت! کیا تو نے رسول کریم ﷺ کو نہیں سن رکھا؟ میں نے کہا: جی

ہاں سن رکھا ہے اور میں آپ ﷺ پر ایمان بھی لایا ہوں۔ ابن عمر رضی اللہ عنہما نے فرمایا: بلاشبہ رسول اللہ ﷺ جب سفر پر نکلتے تو دو رکعتیں پڑھتے تھے لہذا تم بھی اگر چاہو تو دو رکعتیں پڑھو یا چھوڑ دو۔ رواہ ابن حریب

۲۲۷۴۶ سماک حنفی کی روایت ہے کہ میں نے ابن عمر رضی اللہ عنہ سے صلوٰۃ سفر کے متعلق دریافت کیا: آپ رضی اللہ عنہ نے فرمایا: سفر میں دو رکعت نماز پڑھی جائے گی جو کہ پوری نماز ہے قصر نہیں بلاشبہ قصر تو صلوٰۃ خوف میں ہوتی ہے میں نے عرض کیا: صلوٰۃ خوف کیا ہے؟ آپ رضی اللہ عنہ نے فرمایا وہ یہ کہ امام مقتدیوں کی دو جماعتیں بنا لے ایک جماعت خوف کے سامنے سینہ سپر رہے اور دوسری جماعت کو امام ایک رکعت پڑھائے پھر یہ جماعت مقام خوف پر چلی جائے اور وہاں کی جماعت آئے اور امام کے پیچھے ایک رکعت پڑھے لے یوں اس طرح امام کی دو رکعتیں ہو جائیں گی اور ہر جماعت کی ایک ایک رکعت ہو جائے گی۔ رواہ ابن حریب

۲۲۷۴۷ ابونیب جرش کی روایت ہے کہ حضرت ابن عمر رضی اللہ عنہما سے اس آیت کریم کے متعلق دریافت کیا گیا: واذا ضربتہم فی الارض فلیس علیکم جناح الا یہ یعنی جب تم زمین میں محسوس ہو تو تمہارے اوپر کوئی حرج نہیں الا یہ، کہ ہم تو حالت امن میں ہیں اور ہمیں کوئی خوف نہیں کیا ہم قصر نماز پڑھیں گے؟ آپ رضی اللہ عنہ نے جواب دیا: تمہارے لیے رسول اللہ ﷺ کی زندگی میں بہترین نمونہ ہے۔ رواہ ابن حریب

۲۲۷۴۸ سالم کی روایت ہے کہ ابن عمر رضی اللہ عنہما جب مکہ مکرمہ تشریف لائے اور یہ فیصلہ نہ کر پاتے کہ کوچ کریں گے یا نہیں مقرر ہیں گے لہذا آپ رضی اللہ عنہ پندرہ دن تک قصر کرتے رہتے اور جب قیام کا پختہ ارادہ کر لیتے تو پوری نماز پڑھتے۔ رواہ ابن حریب

۲۲۷۴۹ نافع رحمۃ اللہ علیہ کی روایت ہے کہ ابن عمر رضی اللہ عنہما نے آذربایجان میں چھ (۶) ماہ تک قیام کیا اس دوران آپ رضی اللہ عنہ قصر کرتے رہے سردی کی وجہ سے آپ رضی اللہ عنہ وہاں سے واپس نہ لوٹ سکے اور نہ ہی قیام کا پختہ ارادہ کیا۔ رواہ ابن حریب

۲۲۷۵۰ ابوزبیر کہتے ہیں کہ میں نے ابن عمر رضی اللہ عنہما کو دوران سفر بجز دو رکعتوں سے منع کرتے سنا ہے۔ رواہ ابن حریب

۲۲۷۵۱ سالم کی روایت ہے کہ ابن عمر رضی اللہ عنہما دو دن کی مسافت پر قصر نماز پڑھتے تھے۔ رواہ ابن حریب

۲۲۷۵۲ سالم کی روایت ہے کہ ابن عمر رضی اللہ عنہما چار برد کی مسافت پر قصر کرتے تھے۔ رواہ ابن حریب

۲۲۷۵۳ نافع کی روایت ہے کہ ابن عمر رضی اللہ عنہما مقام صرف (مدینہ کے قریب ایک جگہ ہے) میں اپنے اہل خانہ کے پاس تشریف لاتے تو قصر نہیں کرتے تھے جب کہ خیبر میں اپنی زمین کی دیکھ بھال کے لیے آتے تو قصر کرتے تھے۔ رواہ ابن حریب

۲۲۷۵۴ جویر طلحہ بن سماح سے روایت کرتے ہیں کہ عبدی اللہ بن عمر قرشی نے حضرت عبد اللہ بن عمر رضی اللہ عنہما کو خط لکھا اور اس وقت عبد اللہ بن عمر امیر فارس تھے۔ چنانچہ انہوں نے لکھا کہ ہم نے یہاں قرار پکڑ لیا ہے اور ہمیں دشمن کا خوف بھی نہیں نیز ہمیں سات سال گزار چکے ہیں اور ہماری کافی ساری اولاد بھی پیدا ہو چکی ہے لہذا ہماری نماز کس قدر ہوگی؟ عبد اللہ بن عمر رضی اللہ عنہما نے جواب لکھا: تمہاری نماز دو رکعت ہے اس پر عبد اللہ بن عمر نے کچھ تردد ظاہر کیا اور پھر خط لکھا۔ ابن عمر رضی اللہ عنہما نے جواب لکھا: میں نے تمہاری طرف رسول کریم ﷺ کی سنت لکھ

جیجی سے اور میں نے رسول اللہ ﷺ کو ارشاد فرماتے سنا ہے کہ جو میری سنت پر چلا وہ مجھ سے ہے اور جس نے میری سنت سے منہ موڑا اس کا مجھ سے کوئی تعلق نہیں۔ رواہ ابن عساکر

کلام: یہ حدیث ضعیف ہے دیکھئے۔ الا باطلیل ۲۲۳

۲۲۷۵۵ ایک آدمی نے سعید بن مسیب رحمۃ اللہ علیہ سے پوچھا: کیا میں دوران سفر پوری نماز پڑھوں اور روزہ بھی رکھوں؟ انہوں نے نفی میں جواب دیا۔ وہ آدمی بولا: میں ایسا کرنے کی قوت رکھتا ہوں۔ فرمایا: رسول اللہ کریم ﷺ تجھ سے زیادہ قوی تھے حالانکہ آپ ﷺ نے سفر میں قصر نماز پڑھی ہے اور روزہ افطار کیا ہے اور فرمایا ہے کہ تم میں سے بہترین آدمی وہ ہے جو سفر میں قصر نماز پڑھے اور روزہ افطار کرے۔

ایک روایت میں ہے کہ سعید رحمۃ اللہ علیہ نے فرمایا: آپ ﷺ کا فرمان ہے کہ تم میں وہ آدمی بہترین ہے جو سفر میں قصر نماز پڑھے اور روزہ افطار کرے۔ رواہ ابن حریب

اور عثمان رضی اللہ عنہ بھی اپنے دور خلافت کے ابتدائی دور میں قصر کرتے تھے۔ رواہ عبدالرزاق ۲۲۷۵۷۔
عاصم بن ضمرہ کی روایت ہے کہ ایک مرتبہ حضرت علی رضی اللہ عنہ نے دوران سفر ہمارے ساتھ دو رکعتیں پڑھیں اور پھر خیمہ میں داخل ہوئے تو دو رکعتیں مزید پڑھ لیں جب کہ ہم آپ رضی اللہ عنہ کو دیکھ رہے تھے۔ رواہ ابن جریر ۲۲۷۵۸۔
حضرت علی رضی اللہ عنہ فرماتے ہیں کہ جب تم مسافر ہو تو دو رکعتیں پڑھو اور جب واپس لوٹ رہے ہو تو پھر بھی دو رکعتیں پڑھو۔

رواہ ابن جریر ۲۲۷۵۹۔
قتادہ کی روایت ہے کہ رسول کریم ﷺ، ابو بکر، عمر اور عثمان رضی اللہ عنہ اپنے ابتدائی دور خلافت میں مکہ اور منیٰ میں دو رکعتیں پڑھتے تھے پھر عثمان رضی اللہ عنہ چار رکعتیں پڑھتے تھے جب اس کی خبر ابن مسعود رضی اللہ عنہما کو ہوئی تو انہوں نے انا للہ وانا الیہ راجعون کہا اور پھر انہوں نے بھی چار رکعتیں پڑھیں۔ جب ان سے کہا گیا کہ آپ رضی اللہ عنہ نے تو انا للہ وانا الیہ راجعون کہا تھا اور آپ خود چار رکعتیں پڑھنے لگے ہیں؟ اس پر انہوں نے جواب دیا: امیر کی خلاف ورزی باعث شر ہے۔ رواہ عبدالرزاق

۲۲۷۶۰۔
عبدالرحمن بن مسعود کی روایت ہے کہ ہم نے حضرت سعد بن ابی وقاص رضی اللہ عنہ کے ساتھ ملک شام میں دو ماہ تک قیام کیا چنانچہ ہم پوری نماز پڑھتے تھے جب کہ حضرت سعد رضی اللہ عنہ قصر کرتے تھے ہم نے آپ رضی اللہ عنہ سے اس کی وجہ دریافت کی تو انہوں نے جواب دیا: ہم اس مسئلہ کو بخوبی جانتے ہیں۔ رواہ عبدالرزاق وابن جریر

۲۲۷۶۱۔
حضرت انس رضی اللہ عنہ کی روایت ہے کہ انہوں نے ایک مرتبہ نبی کریم ﷺ کے ساتھ مدینہ میں ظہر کی نماز چار رکعت پڑھی پھر آپ ﷺ سفر پر نکل گئے اور مقام ذوالخلفینہ میں پہنچ کر عصر کی دو رکعتیں پڑھیں نبی کریم ﷺ مکہ جانا چاہتے تھے۔ رواہ عبدالرزاق

۲۲۷۶۳۔
حضرت انس رضی اللہ عنہ کی روایت ہے کہ ہم رسول اللہ ﷺ ساتھ سفر پر نکلے اور آپ ﷺ قصر نماز پڑھتے رہے حتیٰ کہ آپ ﷺ مکہ مکرمہ پہنچ گئے اور وہاں دس دن قیام کیا اور اس دوران قصر ہی کرتے رہے حتیٰ کہ واپس لوٹ آئے۔ رواہ ابن حبان فی صحیحہ
انس بن سیرین کی روایت ہے کہ حضرت انس بن مالک رضی اللہ عنہ نے (بحری سفر کے دوران) کشتی میں چٹائی بچھا کر (قصر نماز پڑھی)۔

رواہ عبدالرزاق

جمع بین صلواتین کا بیان

فائدہ: حنفیہ کے نزدیک جمع بین الصلواتین کسی طرح جائز نہیں سوائے عرفات میں ظہر و عصر اور مزدلفہ میں مغرب و عشاء کے اور جن احادیث میں جمع بین الصلواتین کا ذکر آیا ہے ان میں تاویل کی گئی ہے۔ جیسا کہ احادیث میں آئے گا کہ جمع سے مراد جمع صوری ہے جمع حقیقی نہیں۔ مثلاً ظہر کی نماز بالکل آخری وقت میں پڑھی جائے اور عصر کی نماز بالکل ابتدائی وقت میں پڑھی جائے یوں اس طرح جمع بین الصلواتین ہو جائے گا جو کہ صورتہ جمع ہے حقیقہ نہیں۔

۲۲۷۶۴۔
عمر و بن شعیب عبداللہ سے روایت کرتے ہیں کہ ایک مرتبہ رسول کریم ﷺ نے مقیم ہوتے ہوئے ہمارے لیے ظہر و عصر کی نماز جمع کر کے پڑھی حالانکہ آپ ﷺ مسافر نہیں تھے، اس کے بعد مغرب اور عشاء کی نماز بھی جمع کر کے پڑھی ایک آدمی نے ابن عمر رضی اللہ عنہما سے پوچھا کہ نبی کریم ﷺ نے ایسا کیوں کیا ہے؟ انہوں نے جواب دیا: تاکہ آپ ﷺ کی امت عذر میں کسی قسم کی حرج (تنگی) نہ محسوس کرے۔ رواہ عبدالرزاق

۲۲۷۶۵۔
ابوقتادہ عدوی کی روایت ہے کہ حضرت عمر رضی اللہ عنہ نے اپنے ایک گورنر کو خط لکھا کہ تین چیزیں کبیرہ گناہوں میں سے ہیں (۱) باعذر جمع بین الصلواتین (۲) جنگ سے بھاگ جانا (۳) اور دوسروں کا مال چھین لینا۔ رواہ ابن ابی حاتم والبیہقی
۲۲۷۶۶۔
صفوان بن سلیم کی روایت ہے کہ حضرت عمر بن خطاب رضی اللہ عنہ نے بارش والے ایک دن ظہر و عصر کی نماز جمع کر کے پڑھی۔

رواہ عبدالرزاق

۲۲۷۶۷ حضرت جابر رضی اللہ عنہ کی روایت ہے کہ نبی کریم ﷺ نے دوران سفر ظہر و عصر کی نماز جمع کر کے پڑھی۔ رواہ ابن جریر کلام: نو دیکھئے ذخیرۃ الحفاظ ۱۳۲۱ و ۱۳۱۹۔

۲۲۷۶۸ حضرت جابر رضی اللہ عنہ کی روایت ہے کہ نبی کریم ﷺ نے غزوہ تبوک کے موقع پر ظہر اور عصر کی نماز جمع کی اور پھر مغرب عشاء کی نماز جمع۔ رواہ ابن ابی شیبہ کلام: یہ حدیث ضعیف ہے دیکھیے الہدای ۲۳۲۔

۲۲۷۶۹ حضرت جابر رضی اللہ عنہ کی روایت ہے کہ ایک مرتبہ رسول کریم ﷺ مکہ میں تھے کہ سورج غروب ہو گیا تو آپ ﷺ نے مقام سرف میں پہنچ کر مغرب و عشاء کی نماز جمع کر کے پڑھی۔ رواہ ابن جریر

۲۲۷۷۰ حضرت جابر رضی اللہ عنہ کی روایت ہے کہ رسول کریم ﷺ غروب شمس کے وقت مکہ سے چل پڑے حتیٰ کہ مقام سرف میں پہنچ گئے سرف مکہ مکرمہ سے ۹ (نو) میل کے فاصلہ پر ہے۔ رواہ ابن جریر

۲۲۷۷۱ جابر رضی اللہ عنہ کی روایت ہے کہ نبی کریم ﷺ نے ظہر و عصر کی نماز جمع کر کے پڑھی جب کہ ایک مرتبہ اذان اور دو مرتبہ اقامت کہی گئی۔

رواہ ابن جریر

۲۲۷۷۲ حضرت معاویہ رضی اللہ عنہ کی روایت ہے کہ ہم رسول کریم ﷺ کے ساتھ غزوہ تبوک میں نکلے چنانچہ آپ ﷺ نے ظہر و عصر کی نماز اور

مغرب و عشاء کی نماز جمع کر کے پڑھی۔ رواہ ابن ابی شیبہ و مسلم فی کتاب صلوٰۃ المسافرین و ابو داؤد و النسائی و ابن ماجہ و ابن جریر

حبیب بن شہاب کی روایت ہے کہ ان کے والد شہاب حضرت ابو موسیٰ اشعری رضی اللہ عنہ کے ساتھ فتح فارس میں شریک تھے چنانچہ

حضرت ابو موسیٰ رحمۃ اللہ علیہ ظہر و عصر کی نماز اور مغرب و عشاء کی نماز جمع کر کے پڑھتے تھے۔ رواہ ابن جریر

۲۲۷۷۳ ”مسند ابن عباس رضی اللہ عنہما“ ابن عباس رضی اللہ عنہما کہتے ہیں کہ میں نے نبی کریم ﷺ کے ساتھ مدینہ میں آٹھ نمازیں جمع

کر کے پڑھیں اور پھر سات نمازیں جمع کر کے پڑھیں۔ رواہ عبدالرزاق و ابن ابی شیبہ و البخاری و مسلم و ابو داؤد و النسائی

۲۲۷۷۵ ابن عباس رضی اللہ عنہما کی روایت ہے کہ رسول اللہ ﷺ سفر میں دو نمازیں ظہر و عصر کی نماز اور مغرب و عشاء کی نماز جمع کر کے پڑھتے

تھے حالانکہ نہ آپ ﷺ دشمن کا بیچھا کر رہے ہوتے تھے اور نہ ہی دشمن آپ ﷺ کا بیچھا کر رہا ہوتا تھا۔ رواہ عبدالرزاق

۲۲۷۷۶ ابن عباس رضی اللہ عنہما نے ایک مرتبہ فرمایا: کیا میں تمہیں خبر نہ دوں کہ رسول اللہ ﷺ دوران سفر کس طرح نماز پڑھتے تھے؟ چنانچہ اگر

آپ گھر پر موجود ہوتے کہ سورج زائل ہو جاتا (یعنی زوال کا وقت گزر جاتا) تو آپ کوچ کرنے سے قبل ظہر و عصر کی نماز جمع کر کے پڑھ لیتے اور

اگر گھر میں زوال کا وقت نہ ہو چکا ہوتا تو کوچ کر جاتے حتیٰ کہ جب عصر کا وقت (قریب) ہوتا تو اترتے اور ظہر و عصر کی نماز جمع کر کے پڑھ لیتے

اگر مغرب کا وقت ہو جاتا داراں حالیکہ آپ گھر پر ہی ہوتے (یا کسی ٹھکانے پر ہوتے) تو مغرب و عشاء کی نماز جمع کر کے پڑھ لیتے اور اگر گھر پر

(ٹھکانے پر) ہوتے کہ مغرب کا وقت ابھی تک نہ ہوا ہوتا تو کوچ کر جاتے اور جب عشاء کا وقت قریب ہوتا تو نزول کرتے اور مغرب و عشاء کی

نماز جمع کر کے پڑھ لیتے۔ رواہ عبدالرزاق و ابن جریر

کلام: یہ حدیث ضعیف ہے، دیکھئے ذخیرۃ الحفاظ ۲۲۰ و ۲۲۱ و ضعاف دارقطنی ۳۳۹

۲۲۷۷۷ صالح مولیٰ تومہ حضرت ابن عباس رضی اللہ عنہما سے روایت کرتے ہیں کہ رسول کریم ﷺ نے ایک مرتبہ مدینہ منورہ میں ظہر و عصر کی

نماز اور مغرب و عشاء کی نماز جمع کر کے پڑھی جب کہ آپ ﷺ کسی سفر پر نہیں تھے اور نہ ہی اس دن بارش تھی صالح کہتے ہیں میں نے ابن عباس

رضی اللہ عنہما سے اس کی وجہ دریافت کی تو انہوں نے جواب دیا کہ رسول اللہ ﷺ اپنی امت پر وسعت کرنا چاہتے ہیں۔ رواہ عبدالرزاق

۲۲۷۷۸ سعید بن جبیر حضرت ابن عباس رضی اللہ عنہما سے روایت کرتے ہیں کہ رسول کریم ﷺ نے مدینہ منورہ میں ظہر و عصر کی نماز جمع کر کے

پڑھی آپ ﷺ کا نہ سفر کا ارادہ تھا اور نہ ہی کسی قسم کا خوف تھا۔ سعید بن جبیر کہتے ہیں میں نے ابن عباس رضی اللہ عنہما سے اس کی وجہ دریافت کی تو

آپ رضی اللہ عنہما نے جواب دیا رسول اللہ ﷺ نے چاہا کہ امت کے کسی فرد پر تنگی نہ ہو۔ رواہ عبدالرزاق

کلام: یہ حدیث ضعیف ہے دیکھئے ذخیرۃ الحفاظ ۲۲۰۴ وضعاف الدار قطنی ۳۳۹ ارادہ تھا اور نہ ہی کسی قسم کا خوف تھا سعید بن جبیر رحمۃ اللہ علیہ کہتے ہیں میں نے ابن عباس رضی اللہ عنہما سے اس کی وجہ دریافت کی تو آپ ﷺ نے جواب دیا رسول اللہ ﷺ نے چاہا کہ رکعت کے کسی فرد پر تنگی (حرج) نہ ہو۔ رواہ عبدالرزاق

کلام: یہ حدیث ضعیف ہے دیکھئے ذخیرۃ الحفاظ ۲۲۳۱۔

۲۲۷۹ حضرت ابن عباس رضی اللہ عنہما فرماتے ہیں بلاشرہ اللہ تعالیٰ نے تمام نمازوں کا حکم نازل کیا ہے چنانچہ مسافر پر بھی ایک طرح کی نماز فرض کی ہے اور مقیم پر بھی ایک طرح کی نماز فرض کی ہے لہذا تقسیم کے لیے جائز نہیں کہ وہ مسافر کی نماز پڑھے اور نہ ہی مسافر کے لیے جائز ہے کہ وہ مقیم کی نماز پڑھے۔ رواہ عبدالرزاق

فائدہ: حضرت ابن عباس رضی اللہ عنہما کا یہی اثر اصل الاصول ہے اور اسی کو فقہائے احناف نے لیا ہے چنانچہ حنفیہ کے نزدیک سفر میں رخصت پر عمل کرنا واجب ہے بالقرض اگر کسی نے پوری نماز پڑھی (چار رکعت والی) تو دو رکعتیں فرض اور دو نفل شمار ہوں گی اور مقیم کے لیے بہر صورت کسی طرح جائز نہیں کہ قصر نماز پڑھے یا جمع بین الصلوٰتین کرے۔

۲۲۷۸۰ حضرت ابن عباس رضی اللہ عنہما کی روایت ہے کہ رسول کریم ﷺ نے غزوہ تبوک کے موقع پر ظہر و عصر کی نماز اور مغرب و عشاء کی نماز جمع کر کے پڑھی۔ رواہ ابن جریر

۲۲۷۸۱ ابن عباس رضی اللہ عنہما فرماتے ہیں کہ رسول اللہ ﷺ دوران سفر ظہر و عصر کی نماز اور مغرب و عشاء کی نماز جمع کر کے پڑھا کرتے تھے۔ رواہ ابن جریر

۲۲۷۸۲ جابر بن زید کی روایت ہے کہ ابن عباس رضی اللہ عنہما دو نمازوں کو جمع کر کے پڑھتے تھے اور فرماتے تھے کہ یہ (جمع بین الصلوٰتین) سنت ہے۔

۲۲۷۸۳ حضرت عبداللہ بن عمر رضی اللہ عنہما کی روایت ہے کہ رسول کریم ﷺ کو جب سفر کرنے میں جلدی ہوتی تو مغرب و عشاء کی نماز جمع کر کے پڑھتے تھے۔ رواہ مالک عبدالرزاق وابن ابی شیبہ بخاری، مسلم والتسائی

۲۲۷۸۴ حضرت عبداللہ بن عمرو ابن العاص رضی اللہ عنہ کی روایت ہے کہ نبی کریم ﷺ نے غزوہ بنی مصطلق کے موقع پر جمع بین الصلوٰتین کیا ہے۔ رواہ ابن ابی شیبہ

۲۲۷۸۵ حضرت عبداللہ بن عمر رضی اللہ عنہما کی روایت ہے کہ نبی کریم ﷺ سفر میں دو نمازوں کو جمع کر کے پڑھتے تھے۔ رواہ ابن جریر

۲۲۷۸۶ ابو قیس، ہزئیل بن شریبیل سے روایت کرتے ہیں کہ رسول اللہ ﷺ سفر پر تشریف لے جاتے تو ظہر کی نماز موخر کر کے پڑھتے اور عصر کی نماز اول وقت میں مقدم کر کے پڑھتے اور یوں دونوں نمازوں کو جمع کر کے پڑھتے پھر اسی طرح مغرب کی نماز موخر کر کے پڑھتے اور عشاء کی نماز مقدم کر کے (اول وقت میں) پڑھتے اور یوں ان دو نمازوں کو (صورۃ) جمع کر کے پڑھتے۔ رواہ ابن جریر

فائدہ: اسی حدیث کو اصل سمجھ کر علماء احناف نے جمع بین الصلوٰتین کی یہی وضاحت کی ہے۔

۲۲۷۸۷ عکرمہ کی روایت ہے کہ دوران سفر رسول اللہ ﷺ نے دن کو ظہر و عصر کی نماز جمع کر کے پڑھی ہے۔ رواہ عبدالرزاق

۲۲۷۸۸ ابو عثمان نہدی کی روایت ہے کہ ہم سعد بن مالک رضی اللہ عنہ کے ساتھ حج کے لیے نکل پڑے۔ چنانچہ آپ رضی اللہ عنہ ظہر و عصر کی نماز اور مغرب و عشاء کی نماز جمع کر کے پڑھتے تھے تا وقتیکہ ہم مکہ پہنچ گئے۔

۲۲۷۸۹ ابو عثمان کہتے ہیں میں نے حضرت سعید بن زید بن عمرو بن نفیل اور حضرت اسامہ بن زید بن حارثہ رضی اللہ عنہما کے ساتھ سفر کیا چنانچہ یہ دونوں حضرات ظہر و عصر کی نماز اور مغرب و عشاء کی نماز جمع کر کے پڑھتے تھے۔ رواہ ابن جریر

۲۲۷۹۰ اسامہ رضی اللہ عنہ کی روایت ہے کہ نبی کریم ﷺ کو جب سفر میں جلدی ہوتی تو مغرب و عشاء کی نماز جمع کر کے پڑھتے تھے۔

کلام: پیشی نے یہ حدیث صحیح الزوائد (۱۵۸۲) میں ذکر کی ہے اور اس حدیث کی سند میں عبدالکریم بن ابی محارق ہے جو کہ ضعیف راوی ہے۔

سفر میں سنتوں کا حکم

۲۲۷۹۱ ابراہیم کی روایت ہے کہ حضرت عمر رضی اللہ عنہ ابن مسعود رضی اللہ عنہ (دونوں حضرات) سفر میں فرض نماز سے پہلے بھی سنت پڑھتے تھے اور بعد میں بھی۔ رواہ عبدالرزاق

فائدہ: سفر میں اکثر لوگوں کو سنتوں کے متعلق تردد رہتا ہے آیا کہ پڑھی جائیں یا کہ نہیں تاہم اس میں اعتدال کی راہ یہ ہے کہ مسافر اگر راستہ پر گامزن ہے اور صرف نماز کے لیے وقفہ کیا ہے تو سنتیں نہ پڑھی جائیں اور اگر مسافر نے چند دن کے لئے وقفہ کیا ہے یا رات بھر ٹھہرنا ہے یا دن بھر ٹھہرنا ہے تو سنتوں کا پڑھ لینا افضل ہے لیکن فجر کی سنتیں بہر حال پڑھی جائیں گی چونکہ حدیث میں ان کی شدت سے تاکید آئی ہے۔

پانچواں باب جماعت کی فضیلت اور اس کے احکام کے بیان میں

فصل جماعت کی فضیلت کے بیان میں

۲۲۷۹۲ حضرت عمر رضی اللہ عنہ فرماتے ہیں کہ میں صبح کی نماز جماعت کے ساتھ پڑھوں مجھے اس سے بدرجہا محبوب ہے کہ میں رات بھر نماز میں مشغول رہوں حتیٰ کہ اسی حالت میں صبح ہو جائے۔ رواہ مالک و عبد الرزاق و بیہقی فی شعب الایمان

۲۲۷۹۳ حضرت عمر رضی اللہ عنہ فرماتے ہیں کہ میں عشاء اور فجر کی نماز جماعت کے ساتھ پڑھ لوں مجھے رات بھر کی عبادت سے زیادہ پسند ہے۔ رواہ عبد الرزاق و ابن ابی شیبہ و سعید بن المنصور

۲۲۷۹۴ یحییٰ بن سعید کی روایت ہے کہ ایک مرتبہ حضرت عمر رضی اللہ عنہ نے ایک آدمی کو کوئی دنوں تک گم پایا چنانچہ یا تو وہی آپ کے پاس آیا یا پھر آپ رضی اللہ عنہ کی اچانک اس سے ملاقات ہو گئی آپ رضی اللہ عنہ نے اس سے پوچھا تم کہاں تھے؟ اس نے جواب دیا: میری صحت خراب تھی اسی لیے میں نہ نماز کے لیے آسکا اور نہ ہی کسی اور کام کے لیے گھر سے باہر نکل سکا عمر رضی اللہ عنہ نے اس سے فرمایا تمہیں جی علی الفلاح کا جواب دینا تھا۔ یعنی جماعت میں حاضر ہونا تھا۔ رواہ عبدالرزاق

۲۲۷۹۵ ثابت بن جراح کی روایت ہے کہ ایک مرتبہ حضرت عمر رضی اللہ عنہ نماز کے لیے تشریف لائے اور انہوں نے آگے سے لوگوں کو آتے ہوئے دیکھا، آپ رضی اللہ عنہ نے موذن کو حکم دیا وہ کھڑا ہوا اور کہنے لگا: بخدا، ہم اپنی نماز کے لیے کسی کا انتظار نہیں کریں گے چنانچہ جب آپ رضی اللہ عنہ نماز سے فارغ ہوئے تو لوگوں کی طرف متوجہ ہو کر فرمایا: کیا وجہ ہے لوگوں نے ایسی روش پر چلنا شروع کر دیا ہے کہ ان کی دیکھا دیکھی آنے والے بھی ان کی روش پر چل دیں گے بخدا میں نے ارادہ کیا ہے کہ ان کے پاس پولیس کے اہل کار بھیجوں جو ان کو گروہوں میں پھندے ڈال کر لے آئیں اور پھر ان سے کہا جائے کہ نماز میں حاضر ہوا کرو۔ رواہ عبدالرزاق

۲۲۷۹۶ ابن ابی ملیکہ کی روایت ہے کہ بنی ہدی بن کعب کی شفاء نامی ایک عورت ماہ رمضان میں حضرت عمر رضی اللہ عنہ کے پاس آئی آپ رضی اللہ عنہ نے فرمایا: کیا وجہ ہے میں نے صبح کی نماز میں تمہارے شوہر ابو حنیمہ کو نہیں دیکھا؟ اس عورت نے جواب دیا: اے امیر المؤمنین! وہ رات بھر جانفشانی سے عبادت میں مشغول رہا، پھر اسے (تھکاؤٹ کی وجہ سے) ہمت نہ ہوئی کہ جماعت میں حاضر ہوتا تاہم اس نے صبح کی نماز گھر پر ہی پڑھ لی اور پھر سو گیا اس پر آپ رضی اللہ عنہ نے فرمایا: بخدا اگر وہ باجماعت نماز میں حاضر ہو جاتا مجھے اس کی رات بھر کی جانفشانی سے کہیں زیادہ محبوب تھا۔ رواہ عبدالرزاق

۲۲۷۹۷ سلیمان بن ابوشمہ روایت کرتے ہیں کہ شفاء بنت عبد اللہ کا بیان ہے کہ ایک مرتبہ حضرت عمر رضی اللہ عنہ میرے گھر پر تشریف لائے انہوں نے میرے پاس دو مزدوں کو (جن میں سے ایک اس کا خاندان اور دوسرا بھائی یا بیٹا تھا) سوئے ہوئے دیکھا تو آپ رضی اللہ عنہ نے فرمایا: کیا وجہ ہے یہ دونوں ہمارے ساتھ نماز میں حاضر کیوں نہیں ہوئے؟ میں نے عرض کیا: اسے امیر المؤمنین! انہوں نے (رات کو) لوگوں کے ساتھ نماز (تراویح) پڑھی تھی (یہ رمضان کا مہینہ تھا) اور پھر صبح تک مسلسل نماز پڑھتے رہے اور پھر انہوں نے صبح کی نماز گھر پر پڑھی اور سو گئے حضرت عمر رضی اللہ عنہ نے فرمایا: بخدا! میرا صبح کی نماز جماعت کے ساتھ پڑھ لینا مجھے رات بھر نماز میں مشغول رہنے سے کہیں زیادہ محبوب ہے۔

رواہ عبد الرزاق

۲۲۷۹۸ علی بن ثابت، وازغ بن نافع، نافع کے سلسلہ سند سے مروی ہے کہ حضرت عمر رضی اللہ عنہ نے فرمایا: ایک مرتبہ جبریل امین علیہ السلام نبی کریم ﷺ کے پاس تشریف لائے اور کہنے لگے: تاریکیوں میں مساجد کی طرف چلنے والوں کو قیامت کے دن نور تام کے ملنے کی خوشخبری سنا دیجئے۔

ابن الجوزی فی الواہیات

کلام: ابن جوزی رحمۃ اللہ علیہ نے الواہیات میں لکھا ہے کہ یہ حدیث ثابت نہیں چونکہ علی بن ثابت ضعیف راوی ہے اور وازغ متروک ہے۔ پھر دیکھئے الممتناہیۃ ۶۸۳

۲۲۷۹۹ ابن جریج اور ابراہیم بن یزید کی روایت ہے کہ حضرت علی رضی اللہ عنہ اور ابن عباس رضی اللہ عنہما فرماتے ہیں کہ جس نے اذان سنی اور پھر اس کا جواب نہ دیا (یعنی چل کر باجماعت نماز کے لئے مسجد میں نہ آیا) تو اس کی نماز نہیں۔ ابن عباس رضی اللہ عنہما فرماتے ہیں کہ البتہ کسی بیماری یا عذر کی وجہ سے جماعت میں حاضر نہیں ہو سکا تو وہ اس حکم سے مستثنیٰ ہے۔ رواہ عبد الرزاق

کلام: یہ حدیث ضعیف ہے دیکھئے حسن الآثار ۲۰ اور ذخیرۃ الحفاظ ۶۲-۵۳

۲۲۸۰۰ ابو حسان اپنے والد سے روایت کرتے ہیں کہ حضرت علی رضی اللہ عنہ نے فرمایا: مسجد کے پڑوسی کی نماز (کامل) نہیں ہوتی مگر مسجد ہی میں۔ حضرت علی رضی اللہ عنہ سے پوچھا گیا کہ مسجد کا پڑوسی کون ہے؟ آپ رضی اللہ عنہ نے جواب دیا: جو آذان کی آواز سے۔ عبد الرزاق والبیہقی

کلام: حدیث کا اول حصہ ثابت ہے اور دوسرا حصہ جو سوال ہے وہ غیر ثابت ہے۔ ملاحظہ کیجئے الملتقان ۱۲۳۲۹ سنی المطالب ۱۸۱۱۔

۲۲۸۰۱ حارث روایت کرتے ہیں کہ حضرت علی رضی اللہ عنہ نے فرمایا: مسجد کے پڑوسیوں میں سے جس نے اذان کی آواز سنی اور اس نے جواب نہ دیا (یعنی چل کر مسجد نہ پہنچا) حالانکہ وہ تندرست تھا اور اسے کوئی شرعی عذر بھی نہیں تھا تو اس کی نماز (گھر میں) نہیں ہوتی۔

رواہ عبد الرزاق

۲۲۸۰۲ حضرت جابر رضی اللہ عنہ کی روایت ہے کہ ایک مرتبہ کچھ لوگ عشاء کی نماز سے پیچھے رہ گئے (یعنی جماعت میں حاضر نہ ہو سکے) رسول کریم ﷺ نے پوچھا: تم لوگ جماعت سے پیچھے کیوں رہ گئے؟ ان لوگوں نے کچھ جواب نہ دیا اور خاموش رہے۔ آپ ﷺ نے دوبارہ پوچھا تو انہوں نے جواب دیا: یا رسول اللہ ﷺ ہمارے درمیان کچھ جھگڑا ہو گیا تھا جس کی وجہ سے تو تکرار تک نوبت آگئی رسول کریم ﷺ نے فرمایا جس نے آذان سنی اور پھر مسجد میں حاضر نہ ہوا اس کی نماز نہیں الایہ کہ وہ بیمار ہو۔ رواہ ابن النجار

۲۲۸۰۳ حضرت ابو درداء رضی اللہ عنہ فرماتے ہیں: رات کی تاریکیوں میں مسجدوں کی طرف چلنے والوں کو اللہ تعالیٰ کی قیامت کے دن نور تام سے نوازیں گے۔ رواہ ابن عساکر

جماعت سے نماز پڑھنے کی اہمیت

۲۲۸۰۴ ام درداء رضی اللہ عنہا کہتی ہیں: ایک مرتبہ ابو درداء رضی اللہ عنہ غصہ کی حالت میں گھر میں داخل ہوئے میں نے ان سے پوچھا: آپ غصہ میں کیوں ہیں؟ انہوں نے جواب دیا: بخدا ہم نے محمد ﷺ کے امر میں سے صحابہ کرام رضی اللہ عنہم میں یہی بات پہنچائی ہے کہ وہ سب مل کر

- جماعت کے ساتھ نماز پڑھتے تھے۔ رواہ ابن عساکر
- ۲۲۸۰۵۔ ”مسند ابوسعید“ ابوسعید رضی اللہ عنہ کی روایت ہے کہ قبیلہ بنو سلمہ نے رسول کریم ﷺ سے شکایت کی کہ ہمارے گھر مسجد سے دور ہیں، اس پر اللہ عزوجل نے یہ آیت نازل فرمائی وکنکب ما قدموا واثارہم۔ ہم ان کے قدموں کے نشانات بھی لکھتے ہیں اس پر آپ ﷺ نے ارشاد فرمایا: تم لوگ اپنے گھروں میں رہو چونکہ تمہارے قدموں کے نشانات بھی لکھے جاتے ہیں۔ رواہ عبد الرزاق
- ۲۲۸۰۶۔ حضرت ابو ہریرہ رضی اللہ عنہ کی روایت ہے کہ ابن ام مکتوم رضی اللہ عنہ رسول کریم ﷺ کے پاس آئے اور عرض کیا: یا رسول اللہ! میں نابینا ہوں میرا گھر بھی مسجد سے (قدرے) دور ہے اور مجھے کوئی راہ بھی دستیاب نہیں جو مجھے ہمہ وقت مسجد میں لایا کرے کیا میرے لیے رخصت ہے (کہ میں جماعت میں حاضر نہ ہوا کروں) آپ ﷺ نے فرمایا: کیا تمہیں اذان سنائی دیتی ہے؟ انہوں نے جواب دیا: جی ہاں۔ آپ ﷺ نے فرمایا۔ پھر میں تمہارے لیے رخصت کی کوئی گنجائش نہیں پاتا۔ رواہ البزار
- ۲۲۸۰۷۔ حضرت ابو ہریرہ رضی اللہ عنہ کی روایت ہے کہ ایک مرتبہ ابن ام مکتوم رضی اللہ عنہ رسول اللہ ﷺ کی خدمت میں حاضر ہوئے اور عرض کیا میں نابینا ہوں میرا گھر بھی مسجد سے دور ہے اور مجھے مسجد میں لانے والا بھی کوئی نہیں جو ہر وقت میرے ساتھ چمٹا رہے کیا میرے لیے رخصت ہے کہ میں مسجد میں نہ آیا کروں؟ آپ ﷺ نے فرمایا: نہیں۔ ابن ابی شیبہ عن ابی ہریرہ
- ۲۲۸۰۸۔ حضرت عائشہ رضی اللہ عنہا فرماتی ہیں جس نے اذان کی آواز سنی اور پھر مسجد میں حاضر نہ ہوا تو وہ خیر بھلائی کی توقع نہ رکھے اور نہ ہی اس سے خیر کی توقع کی جاسکتی ہے۔ رواہ عبد الرزاق
- ۲۲۸۰۹۔ ابن عمر رضی اللہ عنہما فرماتے ہیں: جسے ہم عشاء اور فجر کی نماز میں گم پاتے تو اس کے بارے میں ہمیں بدگمانی ہونے لگتی تھی (کہ کہیں یہ منافق نہ ہو)۔ رواہ سعید بن منصور
- ۲۲۸۱۰۔ عطاء کہتے ہیں: مجھے باجماعت نماز میں حاضر ہونا دن کے روزہ اور رات کے قیام سے زیادہ محبوب ہے۔

رواہ سعید بن منصور فی سننہ

امام کا مقتدیوں کے متعلق سوالات

- ۲۲۸۱۱۔ حضرت ابی رضی اللہ عنہ کی روایت ہے کہ ایک مرتبہ رسول کریم ﷺ نے ہمیں فجر کی نماز پڑھائی جب نماز مکمل کی تو مسجد والوں کو قلیل سمجھ کر فرمایا: کیا فلاں حاضر ہے؟ ہم نے عرض کیا جی ہاں۔ حتیٰ کہ تین آدمیوں کے متعلق دریافت کیا۔ ایک روایت میں ہے کہ آپ ﷺ نے پوچھا کیا یہاں فلاں آدمی موجود ہے؟ صحابہ کرام رضی اللہ عنہم نے عرض کیا جی ہاں۔ پھر ایک اور آدمی کے متعلق پوچھا تو صحابہ نے عرض کیا: جس ہاں وہ بھی موجود ہے۔ پھر آپ ﷺ نے فرمایا: بلاشبہ منافقین پر فجر اور عشاء کی نماز بہت گراں گزرتی ہے۔ اگر تمہیں معلوم ہوتا کہ ان میں کیا ہے لا محالہ تم ایک دوسرے پر سبقت لے جاتے۔ جان لو دو آدمیوں کی نماز اکیلے آدمی کی نماز سے افضل ہوتی ہے اور تین آدمیوں کی باجماعت نماز دو آدمیوں کی نماز سے افضل ہے آدمی جتنے زیادہ ہوں گے اتنے ہی اللہ تعالیٰ کو زیادہ محبوب ہیں۔ رواہ الضیاء المقدسی فی المختارہ وابن ابی شیبہ
- ۲۲۸۱۲۔ حضرت ابی رضی اللہ عنہ سے روایت ہے کہ ایک آدمی تھا جو مسجد سے کافی دور تھا، اور اس کی کوئی نماز بھی جماعت سے خطا نہیں ہوتی تھی اس لئے کہا گیا: اگر تم سواری کے لیے کوئی گدھا خرید لو جو اندھیرے اور گرمی میں تمہارے کام آئے۔ اس نے جواب دیا: مجھے پسند نہیں کہ میرا گھر مسجد کے پہلو میں ہو میں چاہتا ہوں کہ مسجد کی طرف اٹھنے والے قدم بھی لکھے جائیں اور ایسی کے قدم بھی لکھے جائیں۔ رسول کریم ﷺ نے فرمایا: یہ سب کچھ اللہ تعالیٰ نے تمہارے لیے جمع کر دیا ہے۔

رواہ الامام احمد بن حنبل و مسلم و الدارمی و ابو عوانہ و ابن خزیمہ و ابن حبان فی صحیحہ

- ۲۲۸۱۳۔ حضرت ابی رضی اللہ عنہ روایت کرتے ہیں انصار کا ایک آدمی تھا جس کا گھر مدینہ میں سب سے زیادہ دور تھا۔ اس کی کوئی بھی نماز

جماعت سے خطا نہیں ہوتی تھی اور رسول کریم ﷺ کے ساتھ نماز پڑھتا تھا میں نے اس سے کہا: اے فلاں آدمی تو کوئی گدھا خرید لے جو تمہیں سخت گرم سنگریزوں اور حشرات الارض سے بچائے گا۔ اس نے کہا: بخدا مجھے پسند نہیں کہ میرا گھر نبی کریم ﷺ کے گھر کے پہلو میں ہو اور یہ کیسے ہو سکتا ہے کہ میں اللہ کے نبی ﷺ کی خدمت میں سوار ہو کر حاضر ہوا کروں (میں تو پیدل چل کر آؤں گا گو کہ کتنا ہی فاصلے پر ہوں) میں نے نبی کریم ﷺ کو خریدی آپ ﷺ نے اسے بلایا۔ اس نے آپ ﷺ سے بھی یہی بات کہی اور یہ بھی کہا کہ مجھے ایسا کرنے میں اجر و ثواب کی امید ہے۔ اس پر نبی کریم ﷺ نے فرمایا: جس اجر و ثواب کا ارادہ تم نے کیا ہے وہ تمہیں مل کر رہے گا۔ رواہ الطبرانی و مسلم و ابن ماجہ

۲۲۸۱۴ حضرت ابی رضی اللہ عنہ کی ہی روایت ہے کہ ایک آدمی تھا میں نہیں جانتا کہ اہل مدینہ میں اس کے گھر سے کسی اور کا گھر مسجد نبوی سے اتنا زیادہ دور ہو جتنا کہ اس کا تھا چنانچہ اس کی کوئی نماز بھی مسجد سے خطا نہیں ہوتی تھی، میں نے اس سے کہا: اگر تم کوئی گدھا خریدو جس پر تم گرمی اور تاریکی میں سوار ہو لیا کرو؟ وہ بولا: مجھے یہ بھی پسند نہیں کہ میرا گھر مسجد کے پہلو میں ہو ابی رضی اللہ عنہ کہتے ہیں میں نے اس کی یہ بات رسول اللہ ﷺ سے عرض کر دی آپ ﷺ نے اسے بلا کر پوچھا: اس نے عرض کیا: یا رسول اللہ! میرا ارادہ ہے کہ میرا مسجد کی طرف جانا (یعنی اٹھنے والے قدم) بھی لکھے جائیں اور اہل خانہ کی طرف واپسی بھی لکھی جائے رسول اللہ ﷺ نے فرمایا: اللہ تعالیٰ نے تمہیں یہ سب عطا کر دیا ہے اور تم نے جس اجر و ثواب کا ارادہ کیا ہے وہ بھی اللہ تعالیٰ تمہیں عطا کرے۔ رواہ ابو داؤد فی کتاب الصلوٰۃ

۲۲۸۱۵ حضرت ابی بن کعب رضی اللہ عنہ کی روایت ہے کہ میرا ایک چچا زاد بھائی تھا اور اس کا گھر مسجد نبوی سے دور تھا میں نے اس سے کہا: اگر تم مسجد کے قریب گھر بنا لو یا کوئی گدھا خرید لو؟ اس نے کہا: مجھے یہ بات پسند نہیں کہ میرا گھر محمد ﷺ کے گھر کے ساتھ جڑا ہو۔ حضرت ابی رضی اللہ عنہ کہتے ہیں: میں جب سے اسلام لایا ہوں ایسا سخت کلمہ میں نے نہیں سنا۔ چنانچہ وہ مسجد کی طرف اٹھنے والے قدموں کا ذکر کر رہا تھا۔ میں حضور اکرم ﷺ کی خدمت میں حاضر ہوا اور سارا واقعہ ان سے کہہ دیا اس پر آپ ﷺ نے فرمایا: بلاشبہ اس کے لیے ہر قدم کے بدلے میں جو وہ مسجد کی طرف اٹھاتا ہے ایک درجہ ہے۔ رواہ الحمیدی

۲۲۸۱۶ حضرت ابی بن کعب رضی اللہ عنہ کی روایت ہے کہ ایک دن رسول کریم ﷺ نے ہمیں صبح کی نماز پڑھائی اور نماز سے فارغ ہو کر فرمایا: کیا فلاں شخص حاضر ہے؟ صحابہ رضی اللہ عنہم نے عرض کیا: نہیں فرمایا: کیا فلاں شخص حاضر ہے؟ عرض کیا: نہیں ارشاد فرمایا: یہ دو نمازیں (عشاء اور فجر) منافقین پر بہت گراں ہوتی ہیں کاش! اگر انہیں معلوم ہوتا کہ ان دو نمازوں کا (جماعت کے ساتھ ادا کرنے میں) کتنا زیادہ اجر و ثواب ہے تو وہ ضرور ان نمازوں میں حاضر ہوتے گو کہ انہیں گھٹنوں کے بل ہی کیوں نہ چل کر آنا ہوتا۔ بلاشبہ پہلی صف فرشتوں کی صف کے مانند ہوتی ہے۔ اور اگر تمہیں اس کی فضیلت معلوم ہو جائے تم ایک دوسرے پر سبقت لے جاؤ بلاشبہ دو آدمیوں کی باجماعت نماز تنہا آدمی کی نماز سے بدرجہا افضل ہے اور تین آدمیوں کی (باجماعت) نماز دو آدمیوں کی (باجماعت) نماز سے افضل ہے۔ الغرض جتنے بھی لوگ (جماعت) میں زیادہ ہوں گے اتنے ہی زیادہ اللہ تعالیٰ کو محبوب ہیں۔ رواہ الطبرانی و عبد بن حمید و الدارمی و ابو داؤد و السنائی و ابن ماجہ و ابو یعلیٰ و ابن خزیمہ و ابن

خبان و الدار قطنی فی الافراد و الحاکم فی المستدرک و البیہقی و الضیاء المقدسی فی المختارہ

۲۲۸۱۷ حضرت ابی بن کعب رضی اللہ عنہ کی روایت ہے ایک دن رسول کریم ﷺ نے ہمیں فجر کی نماز پڑھائی جب سلام پھیرا تو لوگوں کی طرف متوجہ ہو کر فرمایا: کیا فلاں اور فلاں شخص حاضر ہیں؟ حتیٰ کہ آپ ﷺ نے تین آدمیوں کا نام لیا اور وہ تینوں اپنے اپنے گھروں پر تھے اور نماز میں حاضر نہیں ہوئے تھے۔ آپ ﷺ نے فرمایا: بلاشبہ فجر اور عشاء کی نمازیں منافقین پر بہت گراں گزرتی ہیں کاش! اگر انہیں معلوم ہوتا کہ ان نمازوں کی کتنی زیادہ فضیلت ہے تو ان نمازوں میں ضرور ہوتے گو کہ انہیں گھٹنوں کے بل ہی کیوں نہ چل کر آنا پڑتا۔ جان لو! تمہاری ایک آدمی کے ساتھ (باجماعت) نماز تمہارے تنہا نماز پڑھنے سے بدرجہا افضل ہے؟ اور دو آدمیوں کے ساتھ نماز ایک آدمی کے ساتھ نماز پڑھنے سے افضل ہے تم جتنے زیادہ ہو گے اتنے ہی زیادہ تم اللہ تعالیٰ کو محبوب ہوں گے بلاشبہ پہلی صف فرشتوں کی صف کی مانند ہوتی ہے۔ کاش! اگر تمہیں پہلی صف کی فضیلت معلوم ہوتی تم ایک دوسرے پر سبقت لے جاتے اور جماعت کے ساتھ نماز پڑھنا تنہا نماز پڑھنے سے چوبیس (۲۴) یا پچیس (۲۵) گنا زیادہ افضل ہے۔ رواہ الرویالی و ابن عساکر و سعید بن منصور

نماز کے انتظار میں بیٹھنے کی فضیلت

۲۲۸۱۸ حضرت عمر رضی اللہ عنہ فرماتے ہیں تم میں سے ہر ایک کو معلوم ہونا چاہیے کہ جب تک وہ نماز کے انتظار میں بیٹھا ہے وہ نماز کے حکم میں

ہوتا ہے۔ رواہ ابن جریر

۲۲۸۱۹ حضرت علی رضی اللہ عنہ نقل کرتے ہیں کہ نبی کریم ﷺ نے ارشاد فرمایا کہ تم میں سے جو شخص بھی اپنے مصلیٰ پر بیٹھے نماز کا انتظار کرتا رہتا

ہے وہ نماز ہی کے حکم میں ہوتا ہے۔ رواہ ابن المبارک

فائدہ: نماز کے انتظار میں بیٹھنے کا ثواب ایسا ہی ہے جیسا کہ نماز پڑھنے کا ثواب ملتا ہے۔ حدیث مذکورہ بالا کا بھی یہی مطلب و مفہوم

ہے۔ واللہ اعلم بالصواب۔

۲۲۸۲۰ حضرت ابوسعید رضی اللہ عنہ کی روایت ہے کہ رسول کریم ﷺ نے ارشاد فرمایا تم میں سے جو آدمی بھی نماز کے انتظار میں رہتا ہے وہ

بھلائی پر ہوتا ہے اور اس کے لیے ایک فرشتہ مقرر کر دیا جاتا ہے جو اس کے لیے یہ دعا کرتا رہتا ہے۔ یا اللہ! اس کی مغفرت فرما اور اسے اپنی رحمت

سے نواز دے۔ یہ فرشتہ اس کے لیے مسلسل یہ دعا کرتا رہتا ہے جب تک کہ اسے حدیث نہ لاحق ہو جائے۔ رواہ ابن جریر

۲۲۸۲۱ ایک مرتبہ حضرت ابو ہریرہ رضی اللہ عنہ کہنے لگے بلاشبہ اللہ تعالیٰ اور اس کے فرشتے ابو ہریرہ پر رحمت نازل کرتے ہیں، کسی نے کہا:

آپ تو خود اپنا تزکیہ کر رہے ہیں ابو ہریرہ رضی اللہ عنہ نے جواب دیا: (اللہ اور اس کے فرشتے) ہر مسلمان پر رحمت نازل کرتے رہتے ہیں جب

تک کہ وہ مسجد میں بیٹھا رہتا ہے تا وقتیکہ اس کے ہاتھ اور زبان سے کوئی لغزش نہ سرزد ہو جائے۔ رواہ ابن جریر

۲۲۸۲۲ حضرت ابو ہریرہ رضی اللہ عنہ فرماتے ہیں تم میں سے جس آدمی کو بھی نماز روکے رکھتی ہے وہ نماز کے حکم میں ہوتا ہے چونکہ اسے

اپنے اہل خانہ کے پاس واپس لوٹنے میں رکاوٹ نماز ہی ہوتی ہے اور تم میں سے جو بھی اپنے مصلیٰ پر بیٹھا رہتا ہے فرشتے اس کے حق

میں رحمت کی دعا کرتے رہتے ہیں کہ یا اللہ! اس کی مغفرت فرما اور اسے غریق رحمت کر دے فرشتے اس کے لیے دعا کرتے رہتے ہیں جب

تک کہ اسے حدیث نہ لاحق ہو جائے یا کسی کو اذیت نہ پہنچا دے اور اگر اسے حدیث لاحق ہو جائے (یعنی وضو ٹوٹ جائے) تو جب تک وہ وضو نہ

کر لے اس کی نماز نہیں قبول کی جاتی۔ رواہ ابن جریر

۲۲۸۲۳ حضرت ابو ہریرہ رضی اللہ عنہ کی روایت ہے کہ رسول کریم ﷺ نے ارشاد فرمایا تم میں سے جس آدمی کو بھی نماز روکے رکھتی ہے وہ برابر

نماز کے حکم میں ہوتا ہے جب تک کہ اسے حدیث نہ لاحق ہو جائے۔ حدیث یہ ہے کہ اس کی ہوا خارج ہو جائے یا گوز مار دے میں اس حکم کو بیان

کرنے میں حیا نہیں محسوس کرتا جس سے رسول اللہ ﷺ نے حیا نہیں کی۔ رواہ ابن جریر

۲۲۸۲۴ حضرت عبداللہ بن عمر رضی اللہ عنہما کی روایت ہے کہ رسول کریم ﷺ نے ہمیں مغرب کی نماز پڑھائی اور پھر جس نے واپس لوٹنا تھا وہ

واپس لوٹ گیا اور جس نے مسجد میں پیچھے (بیٹھے) رہنا تھا وہ وہیں رہا۔ رسول کریم ﷺ باہر تشریف لائے اور ارشاد فرمایا تمہارے رب نے آسمان

کے دروازوں میں سے ایک دروازہ کھول دیا ہے اور فرشتے تمہارے اوپر رشک کر رہے ہیں چنانچہ اللہ رب العزت فرما رہے کہ میرے بندوں نے

ایک فریضہ ادا کر دیا اور دوسرے فریضہ کے انتظار میں بیٹھے ہیں۔ رواہ ابن جریر

۲۲۸۲۵..... ابراہیم رحمۃ اللہ علیہ کہتے ہیں کہ (صحابہ کے زمانہ میں) کہا جاتا تھا کہ آدمی جب تک اپنی جائے نماز پر بیٹھا رہا ہے وہ نماز کے حکم میں

ہوتا ہے۔ اور فرشتے اس کے لیے دعائے رحمت کرتے رہتے ہیں جب تک کہ اسے حدیث نہ لاحق ہو جائے یا کسی کو اذیت نہ پہنچائے۔ اور جب وہ

مسجد میں بیٹھا ہے تو وہ نماز کے حکم میں ہوتا ہے بیشک کہ اسے حدیث نہ لاحق ہو جائے یا کسی کو اذیت نہ پہنچائے۔ رواہ ابن جریر

۲۲۸۲۶..... حضرت ابن مسعود رضی اللہ عنہ فرماتے ہیں کہ آدمی جب تک نماز کے انتظار میں بیٹھا رہتا ہے وہ نماز کے حکم میں ہوتا ہے۔

رواہ ابن جریر

۲۲۸۲۷... حضرت ابن مسعود رضی اللہ عنہ فرماتے ہیں کہ جب آدمی نماز کے لیے چلتا ہے وہ نماز کے حکم میں ہوتا ہے اور جو آدمی مسجد میں بیٹھ کر نماز کا انتظار کرتا ہے وہ مسلسل نماز کے حکم میں ہوتا ہے۔ رواہ ابن جریر

۲۲۸۲۸... سنا کہ کہتے ہیں میں نے قبیلہ بنو اسد کے ایک آدمی کو کہتے سنا ہے کہ ایک مرتبہ حضرت علی رضی اللہ عنہ ہمارے پاس مسجد میں تشریف لائے اور کہنے لگے تم کس چیز کا انتظار کر رہے ہو؟ ہم نے عرض کیا نماز کا آپ رضی اللہ عنہ نے فرمایا تم نماز کے حکم میں ہو۔ رواہ ابن جریر

نماز کے اعادہ کا بیان

۲۲۸۲۹... ابو سعید رضی اللہ عنہ کی روایت ہے کہ ایک آدمی نبی کریم ﷺ کے پاس آیا جب کہ آپ ﷺ نماز پڑھ چکے تھے۔ آپ ﷺ نے ارشاد فرمایا: تم میں سے کون اس آدمی کے ساتھ تجارت کرنے کو تیار ہے؟ چنانچہ حاضرین میں سے ایک آدمی اٹھا اور اس کے ساتھ نماز پڑھی۔

رواہ ابن ابی شیبہ

فائدہ: اس حدیث میں باجماعت نماز کو تجارت کے ساتھ تشبیہ دی گئی ہے اور وجہ تشبیہ فائدہ تامہ ہے۔

۲۲۸۳۰... ابو عثمان نہدی کی روایت ہے کہ ایک آدمی مسجد میں نماز پڑھنے کے لیے داخل ہوا جب کہ رسول کریم ﷺ نماز پڑھ چکے تھے آپ ﷺ نے فرمایا: کیا کوئی آدمی ہے جو اس پر صدقہ کرے اور اس کے ساتھ نماز پڑھ لے۔ رواہ سعید بن منصور

۲۲۸۳۱... ایک مرتبہ حضرت ابن عمر رضی اللہ عنہما سے سوال کیا گیا کہ جو آدمی ظہر کی نماز اپنے گھر پر پڑھ لے اور پھر مسجد میں آجائے دریاں حالیکہ لوگ (جماعت کے ساتھ) نماز پڑھ رہے ہوں اور یہ آدمی لوگوں کے ساتھ بھی نماز میں شامل ہو جائے اس کی کوئی نماز فرض شمار کی جائے گی آپ رضی اللہ عنہ نے جواب دیا اس کی پہلی نماز (جو اس نے گھر پر پڑھی ہے) فرض سمجھی جائے گی۔ رواہ ابن عساکر

۲۲۸۳۲... حضرت ابن عمر رضی اللہ عنہما فرماتے ہیں اگر تم اپنے گھر میں نماز پڑھ لو اور پھر تم مسجد میں امام کے ساتھ بھی یہی نماز پالو تو فجر اور مغرب کی نمازوں کے علاوہ جو نماز بھی ہو امام کے ساتھ دوبارہ پڑھ لو چونکہ مغرب اور فجر کی نمازیں دو مرتبہ نہیں پڑھی جاسکتیں۔ رواہ عبدالرزاق

۲۲۸۳۳... حضرت علی رضی اللہ عنہ نے فرمایا جو آدمی پہلے تنہا نماز پڑھ لے اور پھر وہی نماز جماعت کے ساتھ بھی پڑھ لے اس کی پہلی نماز فرض سمجھی جائے گی۔ رواہ ابن ابی شیبہ

۲۲۸۳۴... حضرت علی رضی اللہ عنہ فرماتے ہیں کہ جب کوئی مغرب کی نماز کا اعادہ کرنا چاہے تو دو رکعتوں کے ساتھ ایک رکعت اور ملا کر پڑھ لے۔ رواہ ابن ابی شیبہ

فصل..... امام کے آداب کے بارے میں

۲۲۸۳۵... حضرت عمر رضی اللہ عنہ فرماتے ہیں کہ جب تین آدمی ہوں تو امام آگے کھڑا ہوا اور دو آدمی اس کے پیچھے کھڑے ہوں۔ رواہ عبدالرزاق

۲۲۸۳۶... عبد اللہ بن عتبہ کہتے ہیں ایک مرتبہ میں عمر بن خطاب رضی اللہ عنہ کے پاس گیا وہ ظہر کے وقت نفل پڑھ رہے تھے میں بھی نماز پڑھنے ان کے پاس جا کھڑا ہوا آپ رضی اللہ عنہ نے مجھے اپنی دائیں طرف کھڑا کر دیا میں اسی حالت میں کھڑا باحتی کہ آپ رضی اللہ عنہ کا آزاد کردہ غلام یر فا دخل ہوا میں پیچھے ہٹا اور ہم دونوں نے آپ رضی اللہ عنہ کے پیچھے صف بنالی۔

رواہ الامام مالک رحمۃ اللہ علیہ و عبد الرزاق و الصیاء المقدسی فی المختارہ و الطحاوی رحمۃ اللہ علیہ

۲۲۸۳۷... حضرت ابن عباس رضی اللہ عنہما کی روایت ہے کہ ہمیں امیر المؤمنین حضرت عمر رضی اللہ عنہ نے سختی سے منع کیا ہے کہ ہم نماز میں قراءت قرآن مجید سے دیکھ کر کریں اور آپ رضی اللہ عنہ نے ہمیں تاکید کی ہے کہ ہماری امامت صرف بالغ مرد ہی کرائے۔

رواہ ابن ابی داؤد

۲۲۸۳۸ عیذ بن عمر کی روایت ہے کہ دوران حج ایک جماعت مکہ مکرمہ کے مضافات میں کسی پانی پر جمع ہو گئی اتنے میں نماز کا وقت ہو گیا اور آل ابوسائب مخزومی کا ایک آدمی (امامت کرانے کے لیے) آگے بڑھا اس کی زبان میں کچھ کلمت تھی۔

مسور بن مخرمہ نے اسے پیچھے کیا اور ایک آدمی کو آگے بڑھا دیا۔ حضرت عمرؓ کو معاملہ سے آگاہی نہ ہوئی حتیٰ کہ مدینہ پہنچ گئے اور جب مدینہ منورہ پہنچے تو اس واقعہ کا پتہ چلا اور مسور کہنے لگے: یا امیر المؤمنین! اس آدمی کی زبان میں کلمت تھی مجھے خدشہ تھا کہ کوئی حاجی اس کی قراءت سن لے گا اور پھر اس کی قراءت اختیار کرے گا۔ آپ رضی اللہ عنہ نے فرمایا: کیا تم وہاں گئے ہو مسور نے جواب دیا: جی ہاں۔ فرمایا تم نے جو کچھ کیا درست کیا۔

رواہ عبدالرزاق والبیہقی

۲۲۸۳۹ حضرت علی رضی اللہ عنہ فرماتے ہیں: سنت یہ ہے کہ آدمی (جو امام ہو) وہ آگے کھڑا ہو اور دو آدمی اس کے پیچھے کھڑے ہوں اور ان کے پیچھے کوئی عورت کھڑی ہو سکتی ہے۔ رواہ البزار کلام: بزار نے اس حدیث کو ضعیف قرار دیا ہے۔

۲۲۸۴۰ حضرت علی رضی اللہ عنہ کی روایت ہے کہ جب رسول کریمؐ مسجد میں تشریف لاتے اور نماز کھڑی کی جاتی اور آپؐ لوگوں (مقتدیوں) کو کم دیکھتے تو بیٹھ جاتے اور نماز نہ پڑھتے اور جب پوری جماعت دیکھتے تو نماز پڑھ لیتے۔ رواہ ابو داؤد کلام: یہ حدیث ضعیف ہے دیکھیے ضعیف ابوداؤد ۱۰۔

۲۲۸۴۱ حضرت علی رضی اللہ عنہ فرماتے ہیں کہ اگر تم سے ہو سکے تو کسی کی امامت مت کراؤ چونکہ اگر امام کو معلوم ہوتا کہ اس کے سر پر کتنی بڑی ذمہ داری ہے وہ کبھی امامت نہیں کرے گا۔ رواہ عبدالرزاق

۲۲۸۴۲ حضرت جابر رضی اللہ عنہ کی روایت ہے کہ نبی کریمؐ ہمیں فرض نماز پڑھاتے آپ کی نماز نہ لمبی ہوتی اور نہ ہی ہلکی بلکہ معتدل ہوتی اور آپؐ عشاء کی نماز موخر کر کے پڑھتے تھے۔ رواہ ابن النجار

۲۲۸۴۳ عمرو بن سلمہ رضی اللہ عنہ کی روایت ہے ایک مرتبہ نبی کریمؐ کے پاس قبیلہ جرم کا وفد آیا آپؐ نے حضرت عمرو بن سلمہ رضی اللہ عنہ کو امامت کرنے کا حکم دیا حضرت عمرو رضی اللہ عنہ سب سے چھوٹے تھے لیکن قرآن انہیں سب سے زیادہ یاد تھا۔ رواہ عبدالرزاق

۲۲۸۴۴ حضرت عمرو بن سلمہ رضی اللہ عنہ کی روایت ہے کہ ہمارا ایک وفد رسول اللہؐ کے پاس سے واپس آیا آپؐ نے وفد والوں کو نماز سکھائی اور انہیں حکم دیا کہ تمہاری امامت وہ آدمی کرے جسے سب سے زیادہ قرآن یاد ہو۔ چنانچہ حضرت عمرو بن سلمہ رضی اللہ عنہ ان کی امامت کرتے تھے حالانکہ وہ ابھی تک سن بلوغت کو نہیں نیچے تھے۔ رواہ عبدالرزاق

۲۲۸۴۵ ”مسند حذیفہ رضی اللہ عنہ“ قتادہ کی روایت ہے کہ بخوامیہ کے آزاد کردہ غلام ابوسعید نے کھانا تیار کیا اور پھر ابوذر غفاری حذیفہ اور ابن مسور رضی اللہ عنہم کو دعوت دی یہ حضرات کھانا کھانے حاضر ہو گئے اتنے میں نماز کا وقت بھی ہو گیا اور حضرت ابوذر رضی اللہ عنہ آگے بڑھ گئے تاکہ امامت کرائیں ابو حذیفہ رضی اللہ عنہ بول پڑے کہ گھر کا مالک تمہارے پیچھے کھڑا ہے جو کہ امامت کا زیادہ مقدار ہے ابوذر رضی اللہ عنہ نے ابن مسور رضی اللہ عنہ سے پوچھا: اے ابن مسور کیا مسئلہ یوں ہی ہے؟ انہوں نے جواب دیا: جی ہاں چنانچہ ابوذر رضی اللہ عنہ پیچھے ہو گئے ابوسعید کہتے ہیں انہوں نے مجھے آگے بلا یا حالانکہ میں غلام تھا اور میں نے ان کی امامت کرائی۔ رواہ عبدالرزاق

۲۲۸۴۶ ”مسند مالک بن عبد اللہ خزاعی“ مالک بن عبد اللہ کی روایت ہے کہ میں رسول اللہؐ کے ساتھ غزوات میں شریک رہا ہوں چنانچہ میں نے آپؐ کے علاوہ کسی امام کے پیچھے نماز نہیں پڑھی جو آپؐ سے ہلکی نماز پڑھاتا ہو۔

رواہ ابن ابی شیبہ والبخاری فی تاریخہ وابن ابی عاصم والبخاری

۲۲۸۴۷ ہلب کی روایت ہے کہ انہوں نے رسول اللہؐ کے ساتھ نماز پڑھی ہے انہوں نے آپؐ کو دیکھا ہے کہ آپؐ کبھی دائیں طرف سے لوگوں کی طرف مڑتے تھے اور کبھی بائیں طرف سے۔ رواہ عبدالرزاق وابن ابی شیبہ

۲۲۸۴۸ عمرو بن سلمہ جرمی اپنے والد سے روایت کرتے ہیں کہ ان کی قوم کا ایک وفد نبی کریمؐ کی خدمت میں حاضر ہوا جب آپؐ کی

خدمت سے واپس لوٹنے لگے تو ہم نے پوچھا: یا رسول اللہ! ہماری امامت کون کرے گا؟ آپ ﷺ نے حکم دیا: تم میں جسے سب سے زیادہ قرآن مجید یاد ہو چنانچہ قبیلہ میں سب سے زیادہ قرآن مجھے یاد تھا اور وہ مجھے نماز پڑھانے کے لئے آگے بڑھا دیتے حالانکہ میں اس وقت لڑکا تھا۔ چنانچہ میں لوگوں کو نماز پڑھاتا اور میں نے اپنے اوپر ایک چادر اوڑھ رکھی تھی اس کے بعد میں جب بھی قبیلہ حرم کے کسی مجمع میں حاضر ہوتا میں ضرور ان کا امام بننا اور میں آج تک ان کے جنازوں پر نماز پڑھا رہا ہوں۔ رواہ ابن ابی شیبہ

۲۲۸۴۹ حضرت سرہ بن جندب رضی اللہ عنہ کی روایت ہے کہ لوگوں میں وہ آدمی امامت کا زیادہ حقدار ہے جو کتاب اللہ کا سب سے بڑا قاری ہو، اگر اس میں سب برابر ہوں تو جو سنت کا سب سے بڑا عالم ہو، اگر اس میں سب برابر ہوں تو امامت کا حقدار وہ ہے جس نے ان میں سے پہلے ہجرت کی ہو، اگر ہجرت میں سب برابر ہوں تو ان میں جو عمر میں سب سے بڑا ہو وہ امامت کرے کوئی آدمی بھی کسی دوسرے کی سلطنت میں امامت نہ کرے اور نہ ہی کوئی آدمی کسی دوسرے کی مخصوص نشست پر اس کی اجازت کے بغیر بیٹھنے کی جسارت کرے۔

رواہ عبدالرزاق عن ابی مسعود الانصاری

۲۲۸۵۰ حضرت ابوسعید رضی اللہ عنہ کی روایت ہے کہ ایک مرتبہ نبی کریم ﷺ نے ہمیں اس مسجد میں فجر کی نماز پڑھائی اور قصار مفصل میں سے دو چھوٹی چھوٹی سورتیں پڑھیں نماز سے فارغ ہو کر آپ ہماری طرف متوجہ ہوئے اور ہم آپ ﷺ کو مختصر قراءت پر اجماع سے دیکھنے لگے۔ آخر ہم نے عرض کیا: یا رسول اللہ! آج آپ نے ہمیں بہت مختصر نماز پڑھائی ہے۔ حالانکہ آپ اتنی مختصر نماز ہمیں نہیں پڑھاتے تھے ارشاد فرمایا: کیا تم نے عورتوں کی صف میں ایک بچے کو روکتے ہوئے نہیں سنا لہذا میں نے چاہا کہ اس کی ماں جلدی فارغ ہو جائے اور اپنے بچے کی خبر لے لے تب میں نے نماز کو مختصر کر لیا۔ رواہ ابن النجار

۲۲۸۵۱ حضرت عبد اللہ بن ابی اونی رضی اللہ عنہ کی روایت ہے کہ نبی کریم ﷺ اگر کسی کے پاؤں کی چاپ سن لیتے تو (نماز شروع کرنے سے پہلے) اس کا انتظار کر لیتے۔ رواہ ابن ابی شیبہ

۲۲۸۵۲ حضرت عبد اللہ بن ابی اونی رضی اللہ عنہ کی روایت ہے کہ جب حضرت بلال رضی اللہ عنہ (اقامت کہتے ہوئے) قد قامت الصلوٰۃ کہتے تو رسول اللہ ﷺ کھڑے ہو کر تکبیر کہہ دیتے۔ رواہ ابوالمسیح

کلام: اس حدیث کی سند میں جحان بن فروخ واسطی ایک راوی ہے اس کے متعلق امام نسائی کا کہنا ہے کہ یہ راوی ضعیف اور متروک ہے۔
۲۲۸۵۳ ابو مسعود انصاری رضی اللہ عنہ کی روایت ہے کہ ایک آدمی نے نبی کریم ﷺ سے شکایت کی کہ فلاں آدمی ہمیں بہت لمبی نماز پڑھاتا ہے۔ چنانچہ میں نے آپ ﷺ کو شہید غصہ میں دیکھا پھر ارشاد فرمایا: جو آدمی بھی لوگوں کو امامت کرے اسے چاہئے کہ ہلکی نماز پڑھائے چونکہ اس کے پیچھے کمزور نا تو اس بوڑھا اور حاجت مند بھی ہو سکتا ہے۔ رواہ عبدالرزاق

۲۲۸۵۴ ابوسعید بن سمر جس کہتے ہیں میں نے ابو واقد لیشی رضی اللہ عنہ کے پاس نماز کا تذکرہ کیا تو آپ رضی اللہ عنہ کہنے لگے: رسول کریم ﷺ لوگوں کے لیے بہت ہلکی نماز پڑھتے تھے اور اپنے آپ کو ہتھنگی کا پابند کرتے تھے۔ رواہ ابن ابی شیبہ فی مصنفہ

۲۲۸۵۵ حضرت ابو واقد لیشی رضی اللہ عنہ کی روایت ہے کہ رسول کریم ﷺ لوگوں کے لیے بہت ہلکی (مختصر) نماز پڑھتے اور جب اکیلے نماز پڑھ رہے ہوتے تو بہت لمبی نماز پڑھتے تھے۔ رواہ عبدالرزاق

۲۲۸۵۶ حضرت ابن عباس رضی اللہ عنہما فرماتے ہیں کہ لڑکا پینک بالغ نہ ہو جائے اس وقت تک امامت نہیں کرا سکتا اور تمہارے بہترین لوگ تمہارے اذان دیا کریں۔ رواہ عبدالرزاق

۲۲۸۵۷ حضرت ابن عمر رضی اللہ عنہما فرماتے ہیں کہ حضرت ابو حذیفہ رضی اللہ عنہ کے آزاد کردہ غلام سالم نبی کریم ﷺ کے صحابہ کرام رضی اللہ عنہم میں سے مہاجرین اولین اور انصار کی مسجد قبا میں مسجد قبا میں امامت کراتے تھے اور ان (مقتدیوں) میں ابو بکر عمر، ابو سلم زید اور عامر بن ربیعہ رضی اللہ عنہم بھی موجود ہوتے۔ رواہ عبدالرزاق

غلام کی امامت

۲۲۸۵۸... نافع کی روایت ہے کہ ایک مرتبہ مدینہ منورہ کی ایک مسجد میں نماز کھڑی کی گئی اور اس مسجد کے قریب ابن عمر رضی اللہ عنہما کی زمین بھی تھی جب کہ اس مسجد کا امام ایک آزاد کردہ غلام تھا اتنے میں ابن عمر رضی اللہ عنہما نماز پڑھنے کے لئے مسجد میں تشریف لائے وہ آزاد غلام ابن عمر رضی اللہ عنہما سے کہنے لگا آگے بڑھیے اور لوگوں کو نماز پڑھائیے ابن عمر رضی اللہ عنہما نے فرمایا تم اس کے زیادہ حقدار ہو کہ لوگوں کو نماز پڑھاؤ چونکہ یہ تمہاری مسجد ہے چنانچہ اس آزاد کردہ غلام نے نماز پڑھائی۔ رواہ عبدالرزاق

۲۲۸۵۹... حضرت عبداللہ بن مسعود رضی اللہ عنہما فرماتے ہیں تم میں سے کوئی آدمی بھی اپنے نفس سے شیطان کا حصہ مقرر نہ کرے چنانچہ وہ یہ نہ سمجھے کہ اس کے اوپر حق ہے کہ نماز سے فارغ ہو کر مقتدیوں کی طرف دائیں طرف سے ہی مڑنا ہے۔ حالانکہ میں نے رسول کریم ﷺ کو دیکھا ہے کہ آپ ﷺ مقتدیوں کی طرف اکثر بائیں طرف سے مڑتے تھے۔ رواہ عبدالرزاق وابن ابی شیبہ

۲۲۸۶۰... شععی رحمۃ اللہ علیہ کی روایت ہے کہ رسول کریم ﷺ نے غزوہ تبوک کے موقع پر حضرت ابن ام مکتوم رضی اللہ عنہ کو اپنا نائب مقرر کیا تھا اور وہی (مدینہ میں) لوگوں کو نماز پڑھاتے تھے حالانکہ وہ نابینا بھی تھے۔ رواہ عبدالرزاق

فائدہ:.... کتب فقہ میں نابینا کی امامت کو مکروہ کہا گیا ہے اس کی وجہ یہ ہے کہ نابینا کا حقدہ طہارت و پاکیزگی کا خیال اس طرح نہیں رکھ سکتا جس طرح کہ نابینا شخص رکھ سکتا ہے۔ فقہی اصول ہمیشہ ہمیشہ کلیات کو دیکھ کر بنائے جاتے ہیں نہ کہ جزئیات کو چنانچہ خارج میں ہمارا مشاہدہ ہے کہ اکثر نابینے طہارت کا خیال نہیں رکھتے حتیٰ کہ بعض اندھے تو ایسے بھی دیکھے ہیں کہ ان کے کپڑوں کے ساتھ پیشاب لگا ہوتا ہے اور انہیں خبر تک نہیں ہوتی۔ بہر حال اگر ایک نابینا شخص عالم ہو حافظ وقاری ہو سنت سے واقفیت بھی رکھتا ہو اور طہارت و پاکیزگی کا کما حقہ خیال بھی رکھتا ہو اس کی امامت بلاشبہ کراہت سے خالی ہوگی بلکہ مستحسن ہے لیکن ہر نابینا بھی تو ابن ام مکتوم نہیں بن سکتا۔ واللہ اعلم۔

۲۲۸۶۱... عثمان بن ابوالعاص رضی اللہ عنہ فرماتے ہیں کہ رسول اللہ ﷺ نے مجھے آخری نصیحت یہ کی تھی کہ اپنے ساتھیوں کو ایسی نماز پڑھاؤ جو ضعیف ترین آدمی کی نماز ہو سکتی ہے، چونکہ تمہارے مقتدیوں میں ناتواں بھی ہوتا ہے، بوڑھا بھی ہوتا ہے، ضعیف اور حاجتمند بھی ہوتا ہے اور ایسے شخص کو مؤذن مقرر کرو جو اذان پر اجرت کا خواستگار نہ ہو۔ رواہ ابو الشیخ فی الاذان

۲۲۸۶۲... حضرت عثمان بن ابوالعاص رضی اللہ عنہ کی روایت ہے کہ نبی کریم ﷺ نے مجھے طائف کا گورنر مقرر کیا اور آپ ﷺ نے مجھے جو آخری نصیحت ارشاد فرمائی وہ یہ تھی کہ لوگوں کو ہلکی (یعنی مختصر) نماز پڑھاؤ۔ رواہ عبدالرزاق

۲۲۸۶۳... عدی رضی اللہ عنہ کہتے ہیں کہ جو آدمی ہماری امامت کرائے اسے چاہیے کہ رکوع اور سجدہ اچھی طرح سے کرے چونکہ ہم میں ناتواں بوڑھا، مریض مسافر اور حاجتمند بھی ہو سکتا ہے ہم رسول کریم ﷺ کے ساتھ ایسی ہی نماز پڑھتے تھے۔ رواہ ابن ابی شیبہ

۲۲۸۶۴... زہری کی روایت ہے کہ نبی کریم ﷺ کے چند صحابہ کرام رضی اللہ عنہم نابینا بھی تھے اور وہ اپنے اپنے قبیلوں میں امامت کراتے تھے ان (نابینا حضرات) میں سے یہ بھی ہیں حضرت عبداللہ ابن ام مکتوم حضرت عثمان بن مالک اور معاذ بن عمرو رضی اللہ عنہم۔ رواہ عبدالرزاق

۲۲۸۶۵... حضرت علی رضی اللہ عنہ فرماتے ہیں کہ میں نے مخلوق میں کسی کے پیچھے بھی ایسی ہلکی نماز نہیں پڑھی جیسی کہ رسول کریم ﷺ پڑھتے تھے۔ رواہ الخطیب

۲۲۸۶۶... حضرت جابر بن سمرہ رضی اللہ عنہ کی روایت ہے کہ اہل کوفہ نے حضرت عمر رضی اللہ عنہ سے شکایت کی کہ سعد رضی اللہ عنہ اچھی طرح سے انہیں نماز نہیں پڑھاتے۔ حضرت عمر رضی اللہ عنہ نے سعد رضی اللہ عنہ سے اس کی وجہ دریافت کی اس پر سعد رضی اللہ عنہ نے کہا: میں تو انہیں رسول کریم ﷺ کی ہی نماز پڑھاتا ہوں اور اس میں سے کچھ نہیں چھوڑتا پہلی دو رکعتوں کو پوری پوری پڑھاتا ہوں اور آخری دو رکعتوں کو مختصر کرتا ہوں۔ حضرت عمر رضی اللہ عنہ نے فرمایا: اے ابواسحاق! یہ تمہارے بارے میں لوگوں کی بدگمانی ہے۔

رواہ عبدالرزاق والبخاری ومسلم و ابو داؤد والنسائی و ابو یعلی و ابو نعیم فی المعرفہ

۲۲۸۶۷۔ مصعب بن سعد روایت کرتے ہیں کہ میرے والد گھر میں لمبی لمبی نمازیں پڑھتے جب کہ لوگوں کو ہلکی (مختصر) نماز پڑھاتے میں نے پوچھا: اے ابا جان! آپ ایسا کیوں کرتے ہیں! انہوں نے جواب دیا: ہم امام ہیں اور ہماری اقتداء کی جاتی ہے۔ رواہ عبدالرزاق

۲۲۸۶۸۔ حضرت علی رضی اللہ عنہ فرماتے ہیں، سنت میں سے ہے کہ امام جب سلام پھیر لے اور جس جگہ نماز پڑھی ہے وہاں سے اٹھنے کی گنجائش اگر نہ ہو اور اس نے نوافل پڑھنے ہوں تو اس جگہ سے تھوڑا سا کھسک لے یا چہرہ دوسری طرف پہلے موڑ لے یا کوئی کام کر کے دونوں نمازوں میں فرق کرے۔ رواہ عبدالرزاق وابن ابی شیبہ والدارقطنی والبیہقی

۲۲۸۶۹۔ حضرت انس رضی اللہ عنہ کی روایت ہے کہ نبی کریم ﷺ سلام پھیر کر دائیں طرف سے (مقتدیوں کی طرف) مڑتے تھے۔

رواہ ابن ابی شیبہ

۲۲۸۷۰۔ حضرت انس رضی اللہ عنہ کی روایت ہے کہ نبی کریم ﷺ نماز کو مؤخر کرتے اور پھر مختصر کر کے پڑھتے۔ رواہ ابن ابی شیبہ فی مصنفہ

۲۲۸۷۱۔ حضرت انس رضی اللہ عنہ کی روایت ہے کہ نبی کریم ﷺ لوگوں میں سب سے زیادہ ہلکی اور مختصر نماز پڑھتے تھے۔ رواہ ابن ابی شیبہ

نماز کے اختصار کا بیان

۲۲۸۷۲۔ حضرت علی رضی اللہ عنہ کی روایت ہے کہ حضرت معاذ رضی اللہ عنہ نے اپنی قوم کو فجر کی نماز پڑھائی اور اس میں سورت بقرہ پڑھی ان کے پیچھے ایک اعرابی تھا اس نے اپنے ہمراہ ایک اونٹنی لائی تھی (جو مسجد کے باہر تھی) جب دوسری رکعت شروع ہوئی تو اعرابی نے الگ اپنے طور پر جلدی جلدی پڑھ دی اور معاذ رضی اللہ عنہ کو چھوڑ دیا صحابہ کرام رضی اللہ عنہم نے نبی کریم ﷺ سے اس اعرابی کی شکایت کی آپ ﷺ نے اس سے ایسا کرنے کی وجہ دریافت کی تو کہنے لگا: مجھے اپنی اونٹنی کا ڈر تھا کہ کہیں چلی نہ جائے اور میرے گھر پر میرے اعیال ہے جن کی میں نگرانی کرتا ہوں اس پر نبی کریم ﷺ نے حضرت معاذ رضی اللہ عنہ کو سختی سے تاکید کی کہ لوگوں کو کمزور تر آدمی کی ہی نماز پڑھایا کرو چونکہ مقتدیوں میں بچے بھی ہوتے ہیں بوڑھے بھی ہوتے ہیں اور حاجت مند بھی ہوتے ہیں تم لوگوں کو فتنہ میں مبتلا مت کرو۔ رواہ ابن مبیع

۲۲۸۷۳۔ حضرت علی رضی اللہ عنہ فرماتے ہیں جب آدمی کو کسی ضروری کام کی وجہ سے جلدی ہو تو اس کے لیے اتنا کافی ہے کہ رکوع میں یہ دعا پڑھ لیا کرے۔

اللهم لک رکعت ولک سجدت و بک آمنیت و علیک توکلت۔ رواہ یوسف

یا اللہ میں نے تیرے ہی لیے رکوع کیا تیرے ہی لیے سجدہ کیا اور تجھی پر ایمان لایا اور میں نے تجھی پر بھروسہ کیا۔

۲۲۸۷۴۔ حضرت انس رضی اللہ عنہ فرماتے ہیں کہ رسول کریم ﷺ کی نماز لوگوں میں سب سے زیادہ مکمل اور مختصر ہوتی تھی۔ رواہ ابن المنجار

۲۲۸۷۵۔ حضرت انس رضی اللہ عنہ فرماتے ہیں کہ رسول کریم ﷺ کی نماز تمام لوگوں میں سب سے زیادہ کامل اور مختصر ہوتی تھی۔ رواہ ابن المنجار

۲۲۸۷۶۔ حضرت جابر رضی اللہ عنہ فرماتے ہیں کہ رسول کریم ﷺ نماز میں سب سے زیادہ تخفیف کرتے تھے۔ رواہ ابن المنجار

۲۲۸۷۷۔ حضرت زید بن خالد جعفی رضی اللہ عنہ کہتے ہیں میں نے عزم کیا کہ میں رات کو ضرور رسول کریم ﷺ کی نماز دیکھوں گا چنانچہ میں چوکت یا ستون کا سہارا لے کر انتظار میں بیٹھ گیا رات کو رسول کریم ﷺ اٹھے اور دو مختصر سی رکعتیں پڑھیں پھر دو لمبی رکعتیں پڑھیں پھر دو رکعتیں پڑھیں چوبہلے والی دو رکعتوں سے قدرے ہلکی تھیں پھر ان سے ہلکی دو رکعتیں اور پڑھیں پھر ان سے ہلکی دو رکعتیں اور پڑھیں پھر آخر میں وتر پڑھے اور کل ملا کر تیرہ (۱۳) رکعتیں پڑھیں۔ رواہ ابن جریر

۲۲۸۷۸۔ حضرت ابو سعید رضی اللہ عنہ کی روایت ہے کہ رسول کریم ﷺ فجر کی نماز میں طوال مفصل میں سے پڑھتے تھے لیکن ایک دن آپ ﷺ نے قصار مفصل میں سے قراءت کی آپ ﷺ سے اس کی وجہ دریافت کی گئی تو آپ ﷺ نے فرمایا: میں نے ایک بچے کے رونے کی آواز سنی تو میں نے چاہا کہ اس کی ماں جلدی فارغ ہو کر اس کی سنے۔ رواہ ابن ابی الدنیاء فی المصارف

کلام:..... یہ حدیث ضعیف ہے چونکہ اس کی سند میں ابوصارون عبدی ایک راوی ہے جو کہ ضعیف ہے۔
حضرت ابوسعید رضی اللہ عنہ کی روایت ہے کہ ایک مرتبہ رسول کریم ﷺ نے ہمیں نماز پڑھائی اور قصار مفصل کی مختصر ترین سورتیں پڑھیں۔

رواہ ابن ابی الدنیا

جماعت کی نماز میں اختصار

۲۲۸۸۰..... اسماعیل بن ابوخالد اپنے والد سے روایت کرتے ہیں کہ انہوں نے حضرت ابو ہریرہ رضی اللہ عنہ کے پیچھے نماز پڑھی آپ رضی اللہ عنہ رکوع اور سجدہ پورے اہتمام سے کرتے تھے اور نماز مختصر پڑھتے تھے اس پر آپ رضی اللہ عنہ سے پوچھا گیا کہ کیا رسول کریم ﷺ کی نماز بھی ایسی ہی ہوا کرتی تھی؟ آپ رضی اللہ عنہ نے جواب دیا: جی ہاں، آپ ﷺ کی نماز بہت مختصر ہوا کرتی تھی۔ رواہ ابن ابی شیبہ
۲۲۸۸۱..... سعید بن مسیب رحمۃ اللہ علیہ فرماتے ہیں: وہ نماز جواز روئے قیام کے مختصر ہوا جزو ثواب میں عظیم تر ہوتی ہے۔

رواہ البیہقی فی شعب الایمان

۲۲۸۸۲..... عبدالرحمن بن سابط رضی اللہ عنہ کی روایت ہے کہ ایک مرتبہ نبی کریم ﷺ نے فجر کی پہلی رکعت میں ساٹھ آیتیں پڑھیں پھر دوسری رکعت کے لیے کھڑے ہوئے اتنے میں کسی بچے کے رونے کی آواز سنی تو آپ ﷺ نے دوسری رکعت میں صرف تین آیتیں پڑھیں۔ رواہ عبدالرزاق
۲۲۸۸۳..... عطاء رحمۃ اللہ علیہ کی روایت ہے کہ جب نبی کریم ﷺ نے عثمان بن ابی العاص رضی اللہ عنہ کو طائف کا امیر مقرر کیا تو انہیں حکم دیا کہ لوگوں کو مختصر ترین نماز پڑھاؤ چونکہ ان میں بوڑھے بھی ہوتے ہیں ناتواں بھی ہوتے ہیں اور حاجت مند بھی ہوتے ہیں۔ اور جب تم اکیلے ہو تو جتنی چاہو نماز لمبی پڑھو اور جب موذن تمہارے پاس آئے اور اس کا ارادہ اذان دینے کا ہو تو اسے اذان سے مت روکو۔ رواہ عبدالرزاق
۲۲۸۸۴..... عطاء کی روایت ہے کہ ہمیں حدیث پہنچی ہے کہ نبی کریم ﷺ نے ارشاد فرمایا: میں نماز میں تخفیف کر دیتا ہوں چونکہ مجھے کسی بچے کے رونے کی آواز سنائی دیتی ہے مجھے اندیشہ ہوتا ہے کہ اس کی ماں کہیں آزمائش ہی نہ پڑ جائے۔ رواہ عبدالرزاق
۲۲۸۸۵..... زہری کی روایت ہے کہ رسول کریم ﷺ نے ارشاد فرمایا: جب میں کسی بچے کا رونا سنتا ہوں تو نماز مختصر کر لیتا ہوں۔ رواہ عبدالرزاق
۲۲۸۸۶..... ابو جعفر رضی اللہ عنہ کی روایت ہے کہ رسول اکرم ﷺ نے ارشاد فرمایا: میں اپنے پیچھے بچے کا رونا سنتا ہوں تو نماز میں تخفیف کر دیتا ہوں تاکہ اس کی ماں آزمائش کا شکار نہ ہو جائے۔ رواہ عبدالرزاق
۲۲۸۸۷..... حضرت انس رضی اللہ عنہ فرماتے ہیں میں نے رسول کریم ﷺ کے بعد آپ ﷺ کی نماز سے خفیف نماز نہیں پڑھی جس میں رکوع و سجدہ پورے اہتمام سے کیا گیا ہو۔ رواہ عبدالرزاق



مکر وہات امام

۲۲۸۸۸..... غالب بن ہذیل کہتے ہیں ایک مرتبہ میں سعید بن جبیر رحمۃ اللہ علیہ کے ساتھ ایک مسجد میں گیا اور ہم نے مسجد میں موجود لوگوں کے ساتھ نماز پڑھی اچانک ہم دیکھتے ہیں کہ ان کا امام نابینا شخص ہے نماز سے فارغ ہو کر لوگ اس (امام) کی ملامت کرنے لگے سعید بن جبیر رحمۃ اللہ علیہ نے فرمایا: اسی وجہ سے حضرت عمر بن خطاب رضی اللہ عنہ نابینے کی امامت اور اذان کو مکروہ سمجھتے تھے۔ رواہ سعید بن المنصور
۲۲۸۸۹..... روایت ہے ایک مرتبہ کچھ لوگ ایک آدمی کو لے کر حضرت علی رضی اللہ عنہ کے پاس آئے اور بولے: یہ شخص ہماری امامت کرتا ہے حالانکہ ہم اسے ناپسند کرتے ہیں حضرت علی رضی اللہ عنہ نے فرمایا بلاشبہ تو بڑا بے وقوف آدمی ہے کیا تو ان لوگوں کا امام ہے حالانکہ یہ تجھے ناپسند کرتے ہیں۔

رواہ ابو عبیدہ

۲۲۸۹۰..... حضرت جابر بن عبد اللہ رضی اللہ عنہ نقل کرتے ہیں کہ رسول کریم ﷺ نے امام کو موذن بننے سے منع فرمایا ہے۔

رواہ ابو الشیخ فی الافار

کلام: یہ حدیث ضعیف ہے دیکھیے اللطیفہ ۳۶۔

آداب مقتدی اور اس کے متعلقات

۲۲۸۹۱ حضرت عمر رضی اللہ عنہ فرماتے ہیں جو آدمی بھی امام سے پہلے رکوع یا سجدہ سے سر اٹھالے وہ اسی کے بقدر سر کو نیچے کرے (یعنی اس نے جتنی دیر سر اٹھایا ہے اتنی دیر سر نیچے کرے)۔ رواہ عبدالرزاق وابن ابی شیبہ

۲۲۸۹۲ حضرت عمر رضی اللہ عنہ فرماتے ہیں جب تم میں سے کسی آدمی کو گمان ہو جائے کہ امام نے سر اٹھالیا ہے اور اس نے (بہی سمجھ کر) سر اٹھالیا دیکھا تو امام نے ابھی سر نہیں اٹھایا تو وہ واپس لوٹ جائے اور جب امام سر اٹھائے تو یہ آدمی اپنا سر نہ اٹھائے چنانچہ جتنی دیر اس نے پہلے سر اٹھایا تھا اس کی بقدر سر جھکائے رکھے۔ رواہ السیہقی

۲۲۸۹۳ ابراہیم نخعی رحمۃ اللہ علیہ نقل کرتے ہیں کہ حضرت عمر رضی اللہ عنہ نے فرمایا: چار چیزوں میں امام انہما کرے گا (یعنی آہستہ کہے، جہر نہ کرنے) وہ یہ ہیں۔ لعوذ بسم اللہ الرحمن الرحیم، آمین اور اللہم ربنا ولک الحمد رواہ ابن جریر

۲۲۸۹۴ ابو عبد الرحمن نقل کرتے ہیں کہ حضرت علی رضی اللہ عنہ نے فرمایا، سنت میں سے ہے کہ جب امام تم سے لقمہ مانگے تو تم اسے لقمہ دیدو۔ ابو عبد الرحمن سے کسی نے پوچھا: امام کا لقمہ مانگنا کیسے ہوتا ہے؟ جواب دیا کہ جب امام خاموش ہو جائے۔ رواہ ابن منبع و الحاکم فی المستدرک

۲۲۸۹۵ حضرت براء بن عازب رضی اللہ عنہ کی روایت ہے کہ ہم رسول کریم ﷺ کی دائیں طرف کھڑا ہونا پسند کرتے تھے۔ رواہ ابن ابی شیبہ

۲۲۸۹۶ حضرت براء بن عازب رضی اللہ عنہ کی روایت ہے کہ مجھے بہت پسند تھا کہ میں نبی کریم ﷺ کی دائیں طرف نماز پڑھوں تاکہ جب آپ ﷺ سلام پھیریں تو آپ ﷺ کا چہرہ اقدس میرے سامنے ہو۔ یا کہا: تاکہ آپ ہم سے سلام کی ابتدا کریں۔ رواہ عبدالرزاق

۲۲۸۹۷ حضرت جابر بن عبد اللہ ﷺ کی روایت ہے کہ ہم غزوہ بطن بواط میں رسول کریم ﷺ کے ہمراہ جو سفر تھے اسی دوران آپ ﷺ نے فرمایا: کون آدمی تیار ہے جو آگے جائے اور ہمارے لیے حوض مٹی سے پاٹ دے، خود بھی پیے اور ہمیں بھی پلائے؟ جابر رضی اللہ عنہ کہتے ہیں: میں نے کھڑے ہو کر عرض کیا یا رسول اللہ میں تیار ہوں۔ ارشاد فرمایا: جابر کے ساتھ دوسرا آدمی کون تیار ہے چنانچہ جبار بن صخر رضی اللہ عنہ کھڑے ہوئے۔ ہم حوض پر آئے اور مٹی سے اس کا منڈیر بنا دیا ہمارے پاس سب سے پہلے رسول کریم ﷺ رونما ہوئے آپ ﷺ حوض پر آئے وضو کیا اور پھر نماز پڑھنے کھڑے ہو گئے میں بھی آپ ﷺ کی بائیں طرف نماز پڑھنے کھڑا ہو گیا آپ ﷺ نے مجھے ہاتھ سے پکڑ کر اپنی دائیں طرف کر لیا اتنے میں جبار رضی اللہ عنہ آگے اور آپ ﷺ نے انہیں اپنی بائیں طرف کھڑا کر دیا پھر ہم دونوں آپ ﷺ کے پیچھے کھڑے ہو گئے۔

رواہ ابو نعیم فی الحلیہ و عبدالرزاق

۲۲۸۹۸ جبار بن صخر کی روایت ہے کہ ایک مرتبہ میں نے رسول کریم ﷺ کے ساتھ نماز پڑھی آپ ﷺ نے مجھے اپنی بائیں طرف کھڑا کر دیا۔ رواہ ابن مندہ و ابو نعیم و ابن النجار

نماز میں امام کو لقمہ دینا

۲۲۷۹۹ مسور بن یزید کاہلی کہتے ہیں ایک دفعہ میں صبح کی نماز میں نبی کریم ﷺ کے ساتھ حاضر ہوا آپ ﷺ ایک آیت پر رک گئے جب نماز سے فارغ ہوئے تو فرمایا: اے ابی تم نے مجھے فتنہ (لقمہ) کیوں نہیں دیا۔ رواہ ابن عساکر

۲۲۹۰۰ مسور بن یزید اسدی کہتے ہیں: ایک مرتبہ رسول کریم ﷺ نے نماز پڑھی اور کچھ آیتیں چھوڑ دیں (جب نماز سے فارغ ہوئے تو) ایک آدمی اٹھا اور کہنے لگا: یا رسول اللہ آپ نے فلاں فلاں آیتیں چھوڑ دی ہیں۔ حکم ہوا: تم نے مجھے (نماز ہی میں) کیوں نہیں یاد کرائیں۔

رواہ عبد اللہ بن احمد و ابن عساکر

۲۲۹۰۱ ”مسند ربیعہ بن کعب اسلمی“ کہتے ہیں: ایک مرتبہ میں حضرت میمونہ رضی اللہ عنہا کے گھر پر تھانبی کریم ﷺ رات کو اٹھے اور نماز پڑھنے لگے میں بھی اٹھ کر آپ ﷺ کی بائیں طرف جا کھڑا ہوا آپ ﷺ نے مجھے ہاتھ سے پکڑ کر اپنی دائیں طرف کر لیا۔ پھر آپ ﷺ نے تیسرا کعتیں پڑھیں اور ہر رکعت میں سورت ”یا ایہا المزمل“ پڑھنے کے بقدر قیام کیا۔ رواہ عبدالرزاق عن ابن عباس

۲۲۹۰۲ ”مسند ابن عباس رضی اللہ عنہما“ ابن عباس رضی اللہ عنہما کہتے ہیں: ایک رات میں نے (اپنی خالہ) حضرت میمونہ بنت حارث رضی اللہ عنہا کے ہاں رات بسر کی چنانچہ نبی کریم ﷺ رات کو نماز پڑھنے کے لئے کھڑے ہوئے میں بھی آپ کی دائیں طرف جا کھڑا ہوا آپ ﷺ نے مجھے کپٹی کے بالوں سے کراپنی دائیں طرف کر لیا۔ رواہ ابن ابی شیبہ

۲۲۹۰۳ حضرت ابن عباس رضی اللہ عنہما کہتے ہیں ایک مرتبہ میں نے رات کو حضرت میمونہ رضی اللہ عنہا کے ہاں قیام کیا چنانچہ رات کو نبی کریم ﷺ اٹھے اور نماز پڑھنے لگے میں بھی آپ کی بائیں طرف جا کھڑا ہوا آپ ﷺ نے مجھے ہاتھ سے پکڑ کر اپنی دائیں طرف کر لیا پھر آپ ﷺ نے تیسرا کعتیں پڑھیں میں نے اندازہ کیا کہ ہر رکعت میں قیام آپ ﷺ نے سورت ”یا ایہا المزمل“ پڑھ لینے کے بقدر کیا (ابن عباس رضی اللہ عنہما) فرماتے ہیں: ایک رات میں نے اپنی خالہ میمونہ رضی اللہ عنہا کے ہاں بسر کی شام ہو جانے کے بعد نبی کریم ﷺ تشریف لائے اور فرمایا: کیا اس لڑکے نے نماز پڑھی ہے؟ اہل خانہ جواب دیا: جی ہاں آپ ﷺ سو گئے حتیٰ کہ رات کا کچھ حصہ گزر گیا پھر آپ ﷺ اٹھے اور وضو کیا میں بھی اٹھا اور آپ کے بچے ہوئے پانی سے وضو کیا پھر اپنا ازار لپیٹا اور آپ ﷺ کی بائیں طرف (نماز پڑھنے) جا کھڑا ہوا آپ ﷺ نے مجھے کان یا سر سے پکڑ کر گھمایا اور اپنی دائیں طرف کھڑا کر دیا پھر آپ ﷺ نے پانچ یا سات رکعت وتر پڑھے اور ان کے آخر میں سلام پھیرا۔ رواہ ابن جریر

۲۲۹۰۵ حضرت ابن عباس رضی اللہ عنہما کی روایت ہے کہ مجھے والد نے رسول کریم ﷺ کے پاس ایک کام کے لیے بھیجا، میں نے آپ ﷺ کو اپنے صحابہ کرام رضی اللہ عنہم کے ساتھ مسجد میں بیٹھے ہوئے پایا مجھے آپ ﷺ سے بات کرنے کی جرات نہ ہوئی چنانچہ آپ ﷺ گھر سے اٹھے، نماز پڑھتے اور مسجد سے گھر واپس آجاتے چنانچہ (رات کو) آپ ﷺ گھر میں داخل ہوئے پھر وضو کیا اور میں نے بھی وضو کیا پھر آپ ﷺ نماز میں مشغول ہو گئے میں بھی آپ ﷺ کی بائیں طرف جا کھڑا ہوا آپ ﷺ نے مجھے پکڑ کر گھمایا اور اپنی دائیں طرف کھڑا کر دیا اور نماز پڑھی پھر فجر کی دو رکعتیں پڑھیں اور پھر نماز کے لیے مسجد کی طرف تشریف لے گئے۔ رواہ الدارقطنی فی الافراد وابن عساکر

۲۲۹۰۶ حضرت ابن عباس رضی اللہ عنہما فرماتے ہیں: ہشوں کی دائیں طرف کھڑے ہو کر دو رکعتوں کے درمیان کھڑا ہونے سے بچو اور پہلی صف کو اپنے اوپر لازم کر لو۔ رواہ عبدالرزاق

۲۲۹۰۷ حضرت انس رضی اللہ عنہ کہتے ہیں ایک مرتبہ رسول کریم ﷺ نے نماز میں اپنی دائیں طرف مجھے کھڑا کیا۔ رواہ ابن عساکر

۲۲۹۰۸ حضرت انس رضی اللہ عنہ کہتے ہیں: ایک مرتبہ میں نبی کریم ﷺ کی خدمت میں حاضر ہوا آپ ﷺ نماز پڑھ رہے تھے آپ ﷺ نے مجھے اپنی دائیں طرف کھڑا کر دیا۔ رواہ ابن ابی شیبہ

۲۲۹۰۹ حضرت انس رضی اللہ عنہ کی روایت ہے کہ ایک مرتبہ نبی کریم ﷺ گھوڑے سے گر گئے اور آپ ﷺ کے دائیں پہلو پر چوٹ آئی، ہم عیادت کے لیے آپ کی خدمت میں حاضر ہوئے اتنے میں نماز کا وقت ہو گیا چنانچہ آپ ﷺ نے ہمیں بیٹھ کر نماز پڑھائی جب کہ ہم نے کھڑے ہو کر آپ کے پیچھے نماز پڑھی جب نماز سے فارغ ہوئے تو ہمیں بیٹھنے کا ارشاد کیا اور پھر فرمایا: امام اس لیے بنایا گیا ہے تاکہ اس کی اقتدا کی جائے سو جب وہ تکبیر کہے تم بھی تکبیر کہو جب رکوع کرے تم بھی رکوع کرو جب سجدہ کرے تم بھی سجدہ کرو جب ”سمع اللہ لمن حمدہ“ کہے تم ”اللہم ربنا ولك الحمد“ کہو اور جب امام بیٹھ کر نماز پڑھے تم سب بیٹھ کر نماز پڑھو۔

رواہ عبدالرزاق، والطبرانی، والامام احمد بن حنبل، وابن ابی شیبہ، والبخاری، ومسلم، وابو داؤد، والترمذی، والنسائی، وابن ماجہ، وابن حبان

۲۲۹۱۱ حضرت انس رضی اللہ عنہ کی روایت ہے کہ نبی کریم ﷺ نے ارشاد فرمایا: قسم اس ذات کی جس کے قبضہ قدرت میں محمد عربی کی جان ہے اگر تم نے وہ کچھ دیکھا ہوتا جو میں نے دیکھا ہے تم ہتے کم اور روتے زیادہ۔ صحابہ کرام رضی اللہ عنہم نے عرض کیا: یا رسول اللہ! آپ نے کیا دیکھا ہے؟ ارشاد فرمایا: میں نے جنت اور دوزخ دیکھی ہے۔ نیز رسول کریم ﷺ نے صحابہ کرام رضی اللہ عنہم کو نماز پر ابھارا اور رکوع و سجدہ میں سبقت کر

جانے سے منع کیا نیز یہ کہ امام سے قبل نماز سے جانے والے امت بنو پھر صحابہ کرام رضی اللہ عنہم سے فرمایا: میں تمہیں سامنے سے بھی دیکھتا ہوں اور پیچھے سے بھی دیکھتا ہوں۔ رواہ ابن النجار

مکروہات مقتدی

۲۲۹۱۲۔ حضرت علی رضی اللہ عنہ ایک مرتبہ گھر سے باہر تشریف لائے داروں حالیکہ لوگ کھڑے کھڑے نماز کی انتظار کر رہے تھے آپ ﷺ نے فرمایا: کیا وجہ ہے میں تمہیں سراو پراٹھائے ہوئے اور سینے باہر نکالے ہوئے کیوں دیکھ رہا ہوں۔ رواہ ابو عبید

مواقع اقتداء

۲۲۹۱۳۔ حضرت عمر رضی اللہ عنہ فرماتے ہیں کہ امام اور مقتدی کے درمیان اگر نہر ہو یا راستہ ہو یا دیوار ہو تو اس مقتدی کی اقتداء درست نہیں ہے۔

رواہ عبدالرزاق وابن ابی شیبہ

۲۲۹۱۴۔ حضرت علی رضی اللہ عنہ فرماتے ہیں کہ تیمم کرنے والا پانی سے طہارت حاصل کرنے والے کی امامت نہ کرے اور بیڑیوں میں جکڑا ہوا کھلے ہوئے شخص کی بھی امامت نہ کرے۔ رواہ عبدالرزاق
کلام:۔۔۔ یہ حدیث ضعیف ہے۔ دیکھے اللطیفہ ۲۸

قراۃ امام کا بیان

۲۲۹۱۵۔ قنادہ حضرت انس رضی اللہ عنہ سے روایت ہے کرتے ہیں کہ ایک مرتبہ میں نے حضرت ابو بکر رضی اللہ عنہ کے پیچھے نماز پڑھی آپ رضی اللہ عنہ نے سورت آل عمران شروع کر دی عمر رضی اللہ عنہ اٹھے اور ابو بکر رضی اللہ عنہ کے پاس آئے اور کہا: اللہ تعالیٰ آپ کی مغفرت کرے قریب ہے کہ آپ کے سلام پھیرنے سے قبل سورج طلوع ہو جائے حضرت ابو بکر رضی اللہ عنہ نے فرمایا: اگر سورج طلوع ہو بھی گیا تو ہمیں غافل نہیں پائے گا۔ رواہ ابن حبان والطحطاوی

۲۲۹۱۶۔ عروہ کی روایت ہے کہ ایک مرتبہ حضرت ابو بکر رضی اللہ عنہ نے فجر کی نماز پڑھی اور اس کی دو رکعتوں میں سورت بقرہ تلاوت کی۔

رواہ الامام مالک و عبد الرزاق والبیہقی

۲۲۹۱۷۔ ابو عبد اللہ حناہ کی روایت ہے کہ وہ ایک مرتبہ حضرت ابو بکر صدیق رضی اللہ عنہ مدینہ منورہ آئے اور حضرت ابو بکر رضی اللہ عنہ کے پیچھے مغرب کی نماز پڑھی چنانچہ آپ رضی اللہ عنہ نے پہلی دو رکعتوں میں سورت فاتحہ اور قصار مفصل میں سے ایک ایک سورت پڑھی اور تیسری رکعت میں سورت فاتحہ کے بعد یہ آیت پڑھی ”ربنا لاتنزع قلوبنا بعد اذ ہدینا وھب لنا من لدنک رحمة انک انت الوھاب“ یعنی اے ہمارے رب! ہمیں ہدایت سے سرفراز کرنے کے بعد ہمارے دلوں میں کجی نہ ڈالنا اور ہمیں اپنی رحمتوں کے خزانوں سے مالا مال کر دے بے شک تو ہی عطا کرنے والا ہے۔ رواہ الامام مالک و عبد الرزاق و ابو داؤد و البیہقی

۲۲۹۱۸۔ حضرت انس رضی اللہ عنہ کی روایت ہے کہ ایک مرتبہ حضرت ابو بکر صدیق رضی اللہ عنہ نے فجر کی نماز پڑھائی اور اس میں سورت بقرہ تلاوت کی۔ حضرت عمر رضی اللہ عنہ نے فرمایا: قریب تھا کہ سورج طلوع ہو جاتا حضرت ابو بکر رضی اللہ عنہ نے جواب دیا: (بالفرض) اگر طلوع بھی ہو جاتا تو ہمیں غافل نہ پاتا۔ رواہ الشافعی و عبد الرزاق و الضیاء المقدسی فی المختارہ و ابن ابی شیبہ و البیہقی

۲۲۹۱۹۔ حضرت انس رضی اللہ عنہ کی روایت ہے کہ ایک مرتبہ حضرت ابو بکر صدیق رضی اللہ عنہ نے عید کے موقع پر نماز میں سورت بقرہ تلاوت

کی حتیٰ کہ ہم نے ایک بوڑھے شخص کو دیکھا کہ وہ طول قیام کی وجہ سے جھکا جا رہا ہے۔ رواہ ابن ابی شیبہ ۲۲۹۲۰ حضرت عمر رضی اللہ عنہ کا فرمان ہے کہ تم اللہ تعالیٰ کے بندوں میں بغض مت ڈالو وہ اس طرح کہ تم میں سے کوئی امام ہو اور پھر وہ لمبی قراءت کرے حتیٰ کہ لوگوں کے دلوں میں بغض ڈال دے یا یہ کہ تم میں سے کوئی قاضی ہو اور فیصلے کو خواہ مخواہ طوالت دیتا رہے حتیٰ کہ وہ اس کے بغض میں مبتلا ہو جائیں۔ رواہ ابن ابی شیبہ والصابونی فی الملتین والبیہقی فی شعب الایمان

۲۲۹۲۱ زہری عبید اللہ بن ابورافع سے روایت کرتے ہیں کہ حضرت علی رضی اللہ عنہ ظہر وعصر کی پہلی دو رکعتوں میں سورت فاتحہ اور اس کے ساتھ کوئی اور سورت ملا کر پڑھتے تھے جب کہ دوسری دو رکعتوں میں قراءت نہیں کرتے تھے زہری کہتے ہیں کہ حضرت جابر بن عبد اللہ رضی اللہ عنہ ظہر عصر کی پہلی دو رکعتوں میں سورہ شفاء اور اس کے ساتھ کوئی اور سورت بھی پڑھتے تھے جب کہ دوسری دو رکعتوں میں صرف سورت فاتحہ پڑھتے تھے۔ رواہ عبدالرزاق

دوران سفر عشاء کی قراءت کا ذکر

۲۲۹۲۲ حضرت براء بن عازب رضی اللہ عنہ کہتے ہیں میں نے ایک مرتبہ سفر کے دوران رسول کریم ﷺ کو عشاء کی نماز میں سورت ”واتین والرتون“ پڑھتے ہوئے سنا ہے۔ رواہ عبدالرزاق وابن ابی شیبہ

۲۲۹۲۳ حضرت براء بن عازب رضی اللہ عنہ کی روایت ہے کہ ایک مرتبہ رسول کریم ﷺ نے ہمیں فجر کی نماز پڑھائی اور اس میں چھوٹی چھوٹی دو سورتیں تلاوت کیں جب نماز سے فارغ ہوئے تو ہماری طرف متوجہ ہو کر فرمایا: میں نے اس لیے جلدی کی ہے تاکہ بچے کی ماں فارغ ہو کر اپنے بچے کی خبر لے۔ رواہ ابن ابی داؤد فی المصاحف وسندہ صحیح

۲۲۹۲۴ حضرت جابر رضی اللہ عنہ فرماتے ہیں، پہلی دو رکعتوں میں سورت فاتحہ اور اس کے ساتھ کوئی اور سورت پڑھی جائے اور آخری دو رکعتوں میں صرف سورت فاتحہ پڑھی جائے چنانچہ ہم کہا کرتے تھے کہ سورت فاتحہ اور اس کے ساتھ مزید کچھ پڑھنے کے بغیر نماز نہیں ہوتی۔

رواہ ابن ابی شیبہ والبیہقی فی کتاب القراءۃ فی الصلوۃ

۲۲۹۲۵ حضرت جابر رضی اللہ عنہ کی روایت ہے کہ ایک مرتبہ حضرت معاذ رضی اللہ عنہ نے ایک قوم کو مغرب کی نماز پڑھائی ان کے پاس سے ایک انصاری لڑکا گزرا وہ دن بھر اونٹ لیکر کسی کام میں مشغول رہا تھا وہ بھی نماز میں شامل ہو گیا چنانچہ جب حضرت معاذ رضی اللہ عنہ نے بہت لمبی کردی تو نماز کو وہیں چھوڑ کر اونٹ کی طلب میں چل پڑا جب اس واقعہ کی خبر نبی کریم ﷺ کو دی گئی تو آپ نے فرمایا: اے معاذ! کیا تم لوگوں کو فتنہ میں مبتلا کرنا چاہتے ہو؟ تم میں سے جو آدمی بھی مغرب کی نماز پڑھائے وہ صرف ”سبح اسم ربک الاعلیٰ“ اور ”والشمس وضحاها“ پڑھا کرے۔

رواہ ابن ابی شیبہ ومسلم فی صحیحہ

۲۲۹۲۶ اسی طرح حضرت جابر رضی اللہ عنہ کی روایت ہے کہ حضرت معاذ رضی اللہ عنہ نے اپنی قوم کے لوگوں کو نماز پڑھائی اور اس میں سورت بقرہ تلاوت کی اس پر نبی کریم ﷺ نے ان سے فرمایا کیا تم فتنے کا باعث بننا چاہتے ہو کیا تم فتنے کا باعث بننا چاہتے ہو؟ رواہ ابن ابی شیبہ

۲۲۹۲۷ حضرت جابر رضی اللہ عنہ کی روایت ہے کہ ایک مرتبہ ایک انصاری نوجوان اپنی اونٹنی کے لئے چارہ لایا اتنے میں حضرت معاذ بن جبل رضی اللہ عنہ نے عشاء کی نماز کھڑی کردی نوجوان نے چارہ وہیں چھوڑا، وضو کیا اور نماز میں حاضر ہو گیا حضرت معاذ رضی اللہ عنہ نے سورت بقرہ شروع کر دی نوجوان نے الگ سے اپنی نماز پڑھی، حضرت معاذ رضی اللہ عنہ کو وہیں چھوڑا اور اپنی اونٹنی کو چارہ دیے چل پڑا جب حضرت معاذ رضی اللہ عنہ ان سے فارغ ہوئے تو نوجوان ان کے پاس آیا اور انہیں برا بھلا کہا۔ پھر بولا بخدا! میں ضرور نبی کریم ﷺ کے پاس جاؤں گا اور تمہاری شکایت کروں گا حضرت معاذ رضی اللہ عنہ نے کہا: میں نبی کریم ﷺ کے پاس جاؤں گا اور تمہاری شکایت کروں گا۔ چنانچہ صبح کو دونوں نبی کریم ﷺ

کی خدمت میں حاضر ہوئے۔ پہلے حضرت معاذ رضی اللہ عنہ نے اپنا موقف بیان کیا پھر نوجوان بولا: ہم مصروف کار لوگ ہیں اور دن بھر کام کاج میں مشغول رہتے ہیں اور پھر اس نے ہمیں لمبی نماز پڑھائی، اور سورت بقرہ شروع کر دی نبی کریم ﷺ نے فرمایا: اے معاذ! کیا تم فتنے کا باعث بننا چاہتے ہو؟ جب لوگوں کو امامت کراؤ تو سبح اسم ربک الاعلیٰ واللیل اذا یغشی واقرا باسم ربک والصلحمان جیسی دوسری سورتیں پڑھا کرو عبد اللہ بن عبید اللہ بن عمر کہتے ہیں پھر نبی کریم ﷺ نے نوجوان کو بلایا اور حضرت معاذ رضی اللہ عنہ سے کہا: اللہ تعالیٰ سے دعا مانگو چنانچہ حضرت معاذ رضی اللہ عنہ نے دعا کی پھر نوجوان سے کہا: تم دعا مانگو اس نے جواب دیا: مجھے آپ کی بات سمجھ میں نہیں آئی لیکن بخدا اگر دشمن سے میرا مقابلہ ہو گیا تو میں اللہ تعالیٰ کو ضرور سچ کر دکھاؤں چنانچہ دشمن سے اس کا مقابلہ ہو گیا اور شہادت کی موت پائی اس پر نبی کریم ﷺ نے فرمایا اللہ تعالیٰ نے سچ فرمایا اور اور اسے سچا کر دکھایا۔ رواہ عبد الرزاق وهو صحیح

۲۳۹۲۸ قطبہ بن مالک ثعلبی کی روایت ہے کہ ایک مرتبہ رسول کریم ﷺ نے ہمیں فجر کی نماز پڑھائی اور پہلی رکعت میں ”ق والقمران المجید“ پڑھی حتیٰ کہ پڑھتے پڑھتے آیت ”والنخل باسقات لها طلع نضید“ پڑھنے لگے۔

رواہ عبد الرزاق وابن ابی شیبہ ومسلم والترمذی والنسائی وابن ماجہ

۲۳۹۲۹ حزم بن ابی بن کعب کی روایت ہے کہ وہ ایک مرتبہ حضرت معاذ بن جبل رضی اللہ عنہ کے پاس سے گزرے درال حالیکہ معاذ رضی اللہ عنہ اپنی قوم کو مغرب کی نماز پڑھا رہے تھے اور سورت بقرہ شروع کر رکھی تھی حزم رضی اللہ عنہ نے الگ سے اپنی نماز پڑھی اور چلتے بنے۔ صبح کو معاذ رضی اللہ عنہ نبی کریم ﷺ کی خدمت میں حاضر ہوئے اور عرض کیا: یا نبی اللہ! حزم نے رات کو اپنی طرف سے ایک نئی بات گھڑی ہے مجھے نہیں معلوم کہ وہ کیسے؟ اتنے میں حزم رضی اللہ عنہ آگے اور عرض کیا: یا نبی اللہ! میرا گدڑ معاذ کے پاس سے ہوا انہوں نے ایک لمبی سورت شروع کر رکھی تھی اور میں نے الگ اچھی طرح سے اپنی نماز پڑھ لی اور پھر میں چل پڑا۔ آپ ﷺ نے فرمایا: اے معاذ! فتنے کا باعث مت بنو بلاشبہ تمہارے پیچھے ناتواں بھی ہو سکتا تھا بوڑھا بھی ہو سکتا ہے اور حاجتمند بھی ہو سکتا ہے۔ رواہ الرویانی والبعوی وابونعیم وسعید بن المنصور کلام: امام بغوی کہتے ہیں مجھے نہیں معلوم کہ اس حدیث کی اس کے علاوہ کوئی اور سند بھی ہو۔

۲۳۹۳۰ معبد بن خالد رضی اللہ عنہ کی روایت ہے کہ ایک مرتبہ نبی کریم ﷺ نے ایک رکعت میں سبع طوال (ابتدائی سات لمبی سورتیں) پڑھیں۔

رواہ ابن ابی شیبہ

۲۳۹۳۱ ابوالواحس کی روایت ہے کہ ایک صحابی کا کہنا ہے کہ صحابہ کرام رضی اللہ عنہم ظہر اور عصر کی نمازوں میں نبی کریم ﷺ کی قراءت کو آپ ﷺ کی دائرہ مبارک کے بلنے سے پہچان جاتے تھے۔ رواہ ابن ابی شیبہ

۲۳۹۳۲ حضرت علی رضی اللہ عنہ فرماتے ہیں: سنت یہ ہے کہ امام ظہر کی پہلی دو رکعتوں میں سورت فاتحہ اور مزید کوئی اور سورت بھی پڑھے اور قراءت سزا (آہستہ سے) کرے اور اس کے پیچھے مقتدی خاموش رہیں اور دل ہی دل میں قراءت کرتے رہیں اور آخری دو رکعتوں میں سورت فاتحہ پڑھتے نیز استغفار اور اللہ کا ذکر بھی کر سکتا ہے۔ عصر کی نماز میں بھی اسے ایسا ہی کرنا چاہیے۔ رواہ البخاری ومسلم فی القراءۃ

۲۳۹۳۳ حسن بصری رحمۃ اللہ علیہ نقل کرتے ہیں کہ حضرت سرہ بن جندب رضی اللہ عنہ لوگوں کو نماز پڑھایا کرتے تھے اور نماز میں دو رکعت کرتے تھے۔

۱ نماز کے لیے تکبیر تحریرہ کہتے وقت۔

۲ اور جب سورت فاتحہ کی قراءت سے فارغ ہوتے۔

ایسا کرنے کی وجہ سے لوگ آپ کو عیب کی نظر سے دیکھتے چنانچہ آپ رضی اللہ عنہ نے حضرت ابی بن کعب رضی اللہ عنہ کو خط لکھا کہ ایسا کرنے پر لوگ مجھے عیب کی نظر سے دیکھتے ہیں: شاید حقیقت حال میں بھول چکا ہوں اور انہیں یاد ہو یا مجھے یاد ہے اور یہ بھول چکے ہیں۔ حضرت

ابی رضی اللہ عنہ نے جواب لکھا کہ نہیں حقیقت حال آپ کو یاد ہے اور یہ لوگ بھول چکے ہیں۔ رواہ عبد الرزاق فائدہ:..... نماز میں سکتہ کرنے کا مطلب یہ ہے کہ تھوڑی دیر کے لیے وقفہ کر لیا جائے۔

۲۲۹۳۲ ازہر بن منقر رضی اللہ عنہ کہتے ہیں نے رسول اللہ ﷺ کے پیچھے نماز پڑھی چنانچہ میں نے دیکھا کہ آپ ﷺ الحمد للہ رب العالمین سے قراءت کی ابتداء کرتے ہیں اور نماز کے آخر میں دو مرتبہ سلام پھیرتے ہیں۔ رواہ ابن مندہ وابن قانع وابو نعیم کلام:..... ابن مندہ کہتے ہیں یہ حدیث غریب ہے اور اس کے علاوہ اس کا کوئی اور معروف طریق نہیں ہے ابن قانع کہتے ہیں! اس حدیث کی سند میں علی بن قرین ہے جو اپنی طرف سے حدیثیں گھڑ لیتا تھا۔

۲۲۹۳۵ حضرت اسامہ رضی اللہ عنہ کی روایت ہے کہ نبی کریم ﷺ فجر میں ”اذا الشمس كورت“ پڑھ لیتے تھے۔

رواہ الدارقطنی وقال تفر ذبہ الواقدی عن ابن اخی الزہری

۲۲۹۳۶ اعر بن یبار رضی اللہ عنہ کی روایت ہے کہ ایک مرتبہ نبی کریم ﷺ نے صبح کی نماز میں سورت روم تلاوت کی۔

رواہ البزار والطبرانی وابو نعیم

۲۲۹۴۶ "مسند بلال بن ابی رباح" اسما عیل بن فضل عیسیٰ بن جعفر، سفیان ثوری اعمش حکم، عبد الرحمن بن ابی الیل کے سلسلہ سند سے بلال رضی اللہ عنہ کی روایت ہے کہ رسول کریم ﷺ نے مجھے حکم دیا ہے کہ میں امام کے پیچھے قراءت نہ کروں۔ رواہ الحاکم فی تاریخہ و البیہقی

کلام: حاکم کہتے ہیں: یہ حدیث باطل ہے اور سفیان ثوری رحمۃ اللہ علیہ نے اللہ تعالیٰ کے حضور اس حدیث سے معافی مانگی ہے۔ تنخیص میں حاکم لکھتے ہیں: یہ حدیث اس قسم حدیث سے ہے کہ جس کا سماع جائز نہیں۔

بیہقی کہتے ہیں: عیسیٰ بن جعفر جو کہ ری کے قاضی ہیں ثقہ اور ثبوت راوی حدیث ہیں وہ اس نرس (گندگی) کا بوجھ اپنے ذمہ نہیں لے سکتے۔ لہذا عیسیٰ بن جعفر سے اس حدیث کو روایت کرنے والا (یعنی اسامیل بن فضل) یا تو کذاب (جھوٹا) ہے اور اپنی طرف سے حدیث گھڑ کر عیسیٰ بن جعفر ثقہ راوی کی طرف نسبت کر دی ہے یا پھر یہ راوی صدوق ہے اور اس نے ایک حدیث میں دوسری حدیث کو داخل کر دیا ہے۔

۲۲۹۴۷ حضرت جابر رضی اللہ عنہ کی روایت ہے کہ ایک مرتبہ رسول کریم ﷺ نے ظہر اور عصر کی نماز پڑھی جب نماز سے فارغ ہوئے تو فرمایا: میرے پیچھے کس نے "سبح اسم ربک الاعلیٰ" پڑھی ہے؟ کسی نے بھی جواب نہ دیا آپ ﷺ نے تین بار پوچھا پھر ایک آدمی کھڑا ہوا اور کہنے لگا: یا رسول اللہ! میں نے پڑھی ہے فرمایا: میں نے تمہیں دیکھا ہے کہ تم قرآن میں مجھ سے جھگڑ رہے ہو۔ لہذا تم میں سے جو بھی امام کے پیچھے نماز پڑھ رہا ہو تو اس کے امام کی قراءت اس کی قراءت کی طرح ہے۔ البیہقی فی کتاب القراءۃ

۲۲۹۴۸ حضرت جابر رضی اللہ عنہ کہتے ہیں: ایک مرتبہ رسول کریم ﷺ نماز پڑھا رہے تھے کہ ایک آدمی نے آپ ﷺ کے پیچھے قراءت شروع کر دی اسے ایک (دوسرے) آدمی نے ایسا کرنے سے منع کیا جب نماز سے فارغ ہوئے تو دونوں جھگڑ پڑے اور معاملہ رسول کریم ﷺ تک جا پہنچا آپ ﷺ نے فرمایا: جو آدمی امام کے پیچھے نماز پڑھ رہا ہو تو امام کی قراءت اس کی قراءت ہے۔ رواہ البیہقی فی کتاب القراءۃ

۲۲۹۴۹ حضرت جابر رضی اللہ عنہ کہتے ہیں میں نے رسول کریم ﷺ کو ارشاد فرماتے سنا ہے کہ جس نے نماز پڑھی اور نماز میں سورت فاتحہ نہ پڑھی تو وہ نماز ناقص ہے۔ الا یہ کہ وہ امام کے پیچھے ہو (تو اسے سورت فاتحہ پڑھنے کی ضرورت نہیں)۔ رواہ البیہقی فی کتاب القراءۃ

کلام: بیہقی رحمۃ اللہ علیہ نے اس حدیث کو ضعیف قرار دیا ہے۔

۲۲۹۵۰ حضرت جابر رضی اللہ عنہ رسول کریم ﷺ کا ارشاد نقل کرتے ہیں کہ آپ ﷺ نے فرمایا: وہ نماز نہیں ہوتی جس میں سورت فاتحہ نہ پڑھی گئی ہو الا یہ کہ وہ امام کے پیچھے ہو۔ رواہ البیہقی فی کتاب القراءۃ

کلام: بیہقی نے اس حدیث کو ضعیف قرار دیا ہے نیز دیکھئے تذکرۃ الموضوعات ۴۰ و التزییہ ۱۱۴۲

۲۲۹۵۱ حضرت عمران بن حصین رضی اللہ عنہ کی روایت ہے کہ ایک مرتبہ رسول کریم ﷺ نے اپنے صحابہ کرام رضی اللہ عنہم کو ظہر کی نماز پڑھائی جب سلام پھیرا تو فرمایا: کیا تم میں سے کسی نے "سبح اسم ربک الاعلیٰ" پڑھی ہے؟ قوم میں سے ایک آدمی نے کہا: میں نے پڑھی ہے آپ ﷺ نے فرمایا: بھی میں سمجھ گیا تھا کہ تم میں سے کوئی اس سورت میں میرے ساتھ خلل ڈال رہا ہے ایک روایت میں ہے: میں نے کہا: مجھ سے منازعت کیوں کی جارہی ہے۔ رواہ عبد الرزاق وابن ابی شیبہ والطبرانی وابن عدی فی الکامل والدارقطنی و البیہقی فی القراءۃ

جب کہ ابن عدی، دارقطنی اور بیہقی نے یہ اضافہ بھی نقل کیا ہے: آپ ﷺ نے امام کے پیچھے قراءت کرنے سے منع فرمایا: نیز ان حضرات نے اس اضافہ کو ضعیف قرار دیا ہے۔

۲۲۹۵۲..... قاضی ابو عمر محمد بن حسین بن محمد بن ہشیم ابو حسن عبد الواحد بن حسن (جندیسا پور میں) حسن بن بیان عسکری عبد اللہ بن حماد سلیمان بن سلمہ محمد بن اسحاق اندلسی مالک بن انس یحییٰ بن سعید انصاری، سعید بن مسیب کے سلسلہ سند سے مروی ہے کہ نو اس بن سمعان کہتے ہیں: ایک مرتبہ میں نے رسول کریم ﷺ کے ساتھ ظہر کی نماز پڑھی چنانچہ میری دائیں طرف انصار کا ایک آدمی تھا اس نے نبی کریم ﷺ کے پیچھے قراءت شروع کر دی جب کہ میری بائیں طرف قبیلہ مزینہ کا ایک آدمی تھا وہ کنگریوں کے ساتھ کھیل رہا تھا۔ جب آپ ﷺ نے نماز مکمل کی تو فرمایا:

میرے پیچھے کس نے قراءت کی ہے؟ انصاری بولا: یا رسول اللہ! میں نے آپ ﷺ نے فرمایا: ایسا مت کرو اور جو آدمی کنکریوں کے ساتھ کھیل رہا تھا اس سے کہا: یہ تیرا حصہ ہے۔ رواہ البیہقی

کلام: بیہقی کہتے ہیں اس حدیث کی مذکورہ سند باطل ہے چونکہ اس میں غیر معروف راوی بھی ہیں چنانچہ محمد بن اسحاق اگر عکاشی ہے تو وہ جھوٹا کذاب ہے اور وہ اپنی طرف سے حدیث گھڑ کر امام اوزاعی اور دیگر ائمہ حدیث کی طرف منسوب کر دیتا تھا۔

۲۲۹۵۳ حضرت ابو امامہ رضی اللہ عنہ روایت کرتے ہیں کہ رسول کریم ﷺ نے فرمایا: جس نے امام کے پیچھے قراءت نہ کی اس کی نماز ناقص ہے۔ رواہ البیہقی فی القراءۃ

۲۲۹۵۴ حضرت زید بن ثابت رضی اللہ عنہ فرماتے ہیں کہ جس نے امام کے ساتھ قراءت کی اس کی نماز نہیں ہوتی۔ رواہ عبدالرزاق

۲۲۹۵۵ حضرت ابو درداء رضی اللہ عنہ روایت کرتے ہیں کہ رسول کریم ﷺ سے پوچھا گیا: کیا ہر نماز میں قراءت ہوگی؟ آپ ﷺ نے فرمایا: جی ہاں ایک انصاری نے کہا: واجب ہے۔ رسول کریم ﷺ نے مجھ سے فرمایا ہے: دراصل حالیکہ میں لوگوں کی نسبت آپ ﷺ کے زیادہ قریب تھا میں یہی سمجھتا ہوں کہ امام جب قوم کی امامت کر رہا ہو تو وہ ان کے لیے کافی ہے۔ رواہ البیہقی

کلام: بیہقی کہتے ہیں اس حدیث کا اول حصہ محفوظ ہے اور دوسرا حصہ خطا ہے۔

۲۲۹۵۶ حضرت ابو درداء رضی اللہ عنہ روایت کرتے ہیں کہ ایک آدمی نے پوچھا: یا رسول کریم اللہ! ہر نماز میں قراءت ہے؟ آپ ﷺ نے فرمایا: جی ہاں، ایک آدمی بولا: واجب ہے واجب ہے حضرت ابو درداء رضی اللہ عنہ کہتے ہیں: میں نہیں سمجھتا کہ امام جب لوگوں کی امامت کر رہا ہو مگر یہ کہ وہ ان کے لیے کافی ہے۔ رواہ البیہقی فی القراءۃ

فائدہ: ان دونوں حدیثوں میں حضرت ابو درداء رضی اللہ عنہ نے امام کو مقتدیوں کے لیے کافی سمجھا ہے یعنی امام کی قراءت مقتدیوں کی قراءت کے لیے کافی ہے مقتدیوں کو قراءت کی ضرورت نہیں۔

۲۲۹۵۷ حضرت ابوسعید رضی اللہ عنہ فرماتے ہیں میں نے رسول کریم ﷺ سے دریافت کیا کہ آدمی جب امام کے پیچھے قراءت نہ کرے تو یہ اسے کافی ہوگا؟ ارشاد فرمایا: جی ہاں۔ رواہ البیہقی فی القراءۃ

کلام: بیہقی نے اس حدیث کو ضعیف قرار دیا ہے۔

۲۲۹۵۸ ابو قتادہ رضی اللہ عنہ روایت کرتے ہیں کہ نبی کریم ﷺ نے فرمایا: کیا تم میرے پیچھے قراءت کرتے ہو؟ ہم نے عرض کیا: جی ہاں آپ ﷺ نے فرمایا: بجز سورت فاتحہ کے کچھ نہ پڑھو۔ رواہ البیہقی فی القراءۃ

۲۲۹۵۹ حضرت ابو ہریرہ رضی اللہ عنہ کی روایت ہے کہ رسول کریم ﷺ نے نماز پڑھائی اور پھر ہماری طرف متوجہ ہو کر فرمایا: کیا تم امام کے پیچھے کچھ قراءت کرتے ہو؟ چنانچہ بعض لوگوں نے کہا جی ہاں ہم قراءت کرتے ہیں اور بعض نے کہا: ہم قراءت نہیں کرتے۔ اس پر آپ ﷺ نے فرمایا: (صرف) فاتحہ الکتاب پڑھا کرو۔ رواہ ابن عدی والبیہقی فی القراءۃ

۲۲۹۶۰ حضرت ابو ہریرہ رضی اللہ عنہ کی روایت ہے کہ رسول کریم ﷺ نے ایک مرتبہ نماز پڑھائی اور اس میں جہرا قراءت کی پھر سلام پھیرنے کے بعد لوگوں کی طرف متوجہ ہو کر فرمایا: کیا تم میں سے کسی نے میرے ساتھ ابھی ابھی قراءت کی ہے؟ صحابہ کرام رضی اللہ عنہم نے عرض کیا: یا رسول اللہ! جی ہاں اس پر آپ ﷺ نے فرمایا: تب ہی میں کہہ رہا ہوں کہ قرآن میں میرے ساتھ منازعت کیوں کی جا رہی ہے؟ چنانچہ رسول کریم ﷺ سے جب سے لوگوں نے یہ بات سنی اس وقت سے جہری نمازوں میں رسول کریم ﷺ کے ساتھ قراءت کرنے سے باز آ گئے۔ رواہ عبدالرزاق

۲۲۹۶۱ حضرت ابن عباس رضی اللہ عنہما فرماتے ہیں کہ امام کے پیچھے سورت فاتحہ پڑھنے کے سوا کوئی چارہ نہیں برابر ہے کہ نماز جہری ہو یا سری۔

رواہ عبدالرزاق

۲۲۹۶۲ حضرت ابو ہریرہ رضی اللہ عنہ کی روایت ہے کہ رسول کریم ﷺ نے فرمایا: جو آدمی امام کے ساتھ فرض نماز پڑھ رہا ہو وہ امام کی قراءت کے درمیان وقفوں میں سورت فاتحہ پڑھ لیا کرے اور جس نے سورت فاتحہ پوری پڑھ لی تو وہ اسے کافی ہے۔ رواہ البیہقی فی القراءۃ

کلام: یہ حدیث ضعیف ہے دیکھیے ضعاف الدر فطینی ۲۸۱ والضعیفۃ ۹۹۱

۲۲۹۶۳ حضرت ابو ہریرہ رضی اللہ عنہ کی روایت ہے کہ رسول کریم ﷺ نے فرمایا: امام جس نماز میں جہراً قراءت کر رہا ہو تو کسی کی لیے بھی جائز نہیں کہ وہ امام کے ساتھ قراءت کرے۔ رواہ البیہقی فی القراءۃ
کلام: بیہقی رحمۃ اللہ علیہ نے اس حدیث کو منکر قرار دیا ہے۔

۲۲۹۶۴ حضرت ابو ہریرہ رضی اللہ عنہ کی روایت ہے کہ ایک مرتبہ عبداللہ بن حذافہ رضی اللہ عنہ نے نماز پڑھی اور اس میں جہراً قراءت کر دی اس پر آپ ﷺ نے انہیں کہا: اے ابن حذافہ مجھے (قراءت) نہ سناؤ بلکہ اللہ تعالیٰ کو سناؤ۔ رواہ البیہقی فی القراءۃ
فائدہ: اللہ تعالیٰ کو سنانے کا مطلب یہ ہے کہ قراءت آہستہ کرو جہراً نہ کرو۔

۲۲۹۶۵ حضرت ابن عباس رضی اللہ عنہما فرماتے ہیں ہر وہ نماز جس میں فاتحۃ الکتاب نہ پڑھی جائے وہ نماز نہیں ہوتی الا یہ کہ امام کے پیچھے ہو۔

رواہ البیہقی فی کتاب القراءۃ

۲۲۹۶۶ عزیز ابن حریش کی روایت ہے کہ میں نے ابن عباس رضی اللہ عنہما کو فرماتے سنا ہے کہ امام کے پیچھے فاتحۃ الکتاب پڑھو۔

رواہ البیہقی فی القراءۃ وقال صحیح

۲۲۹۶۷ ابو عالیہ کہتے ہیں کہ میں نے ابن عباس رضی اللہ عنہما سے قراءت کے متعلق دریافت کیا تو آپ ﷺ نے فرمایا ہر وہ نماز جس میں تمہارا امام قراءت کرے تم بھی قراءت کرو خواہ تھوڑی یا زیادہ اور اللہ کی کتاب تھوڑی نہیں ہے۔ رواہ البیہقی فی القراءۃ

۲۲۹۶۸ ابو قلابہ، محمد بن ابوعائشہ کے واسطے سے ایک صحابی کی حدیث نقل کرتے ہیں کہ رسول کریم ﷺ نے فرمایا شاید تم قراءت کرتے ہو دران حالیکہ امام بھی قراءت کر رہا ہوتا ہے صحابہ کرام رضی اللہ عنہم نے عرض کیا: جی ہاں ہم قراءت کرتے ہیں۔ ارشاد فرمایا: ایسا مت کرو الا یہ کہ تم میں سے کوئی دل ہی دل میں فاتحۃ الکتاب پڑھے۔ رواہ البیہقی فی القراءۃ

فائدہ: بیہقی کہتے ہیں صحابی کا مجہول ہونا حدیث کی پہنچگی میں باعث ضرر نہیں چونکہ ہر صحابی ثقہ ہوتا ہے۔ اور محمد بن ابی عائشہ کے متعلق امام بخاری رحمۃ اللہ علیہ نے اپنی تاریخ میں ذکر کیا ہے کہ وہ بنی امیہ کا آزاد کردہ غلام ہے اور ابو قلابہ کا برتالین میں سے ہیں۔
بیہقی کی اس تفصیل سے ثابت ہوا کہ یہ حدیث بے غبار ہے چونکہ اس کے راوی ثقہ ہیں۔

۲۲۹۶۹ نافع ابن عمر رضی اللہ عنہما سے روایت کرتے ہیں کہ رسول کریم ﷺ نے امام کے پیچھے قراءت کرنے سے منع فرمایا ہے۔

رواہ البیہقی فی کتاب القراءۃ

کلام: بیہقی نے اس حدیث کو واپس لیا ہے نیز دیکھیے الغماز ۳۲۳

۲۲۹۷۰ عبداللہ بن دینار حضرت ابن عمر رضی اللہ عنہما سے روایت کرتے ہیں کہ رسول کریم ﷺ سے قراءت خلف الامام کے متعلق دریافت کیا گیا آپ ﷺ نے فرمایا: امام جو قراءت کرتا ہے (مقتدی کو قراءت کی کیا ضرورت)۔ رواہ البیہقی فی القراءۃ
کلام: بیہقی رحمۃ اللہ علیہ نے اس حدیث کو ضعیف قرار دیا ہے۔

۲۲۹۷۱ رجاہ بن حیوہ نقل کرتے ہیں کہ ابن عمر رضی اللہ عنہما نے فرمایا: ہم نے رسول کریم ﷺ کے ساتھ نماز پڑھی پھر فرمایا: جب تم میرے ساتھ نماز میں ہوتے ہو تو کیا میرے ساتھ قرآن پڑھتے ہو؟ صحابہ کرام رضی اللہ عنہم نے عرض کیا: جی ہاں۔ حکم ہوا: بجوام القرآن (سورت فاتحہ) کے کچھ نہ پڑھو۔ رواہ البیہقی فی القراءۃ

۲۲۹۷۲ حضرت عبداللہ بن عمرو رضی اللہ عنہ کہتے ہیں ایک مرتبہ ہم نے رسول کریم ﷺ کے ساتھ نماز پڑھی جب نماز سے فارغ ہوئے تو فرمایا: جب تم میرے ساتھ نماز میں ہوتے ہو تو کیا تم بھی میرے ساتھ قراءت کرتے ہو؟ ہم نے عرض کیا: جی ہاں۔ فرمایا: بجوام القرآن کے مت پڑھو۔

رواہ البیہقی فی القراءۃ

مقتدی کو قراءت سے ممانعت

کلام: یہ حدیث ضعیف ہے دیکھئے الوتوف ۸۶

۲۲۹۷۳ حضرت عبداللہ بن محمد بن رضی اللہ عنہ کی روایت ہے کہ ایک مرتبہ رسول کریم ﷺ نے فرمایا: کیا تم میں سے کسی نے ابھی ابھی نماز میں قراءت کی ہے؟ صحابہ کرام رضی اللہ عنہم نے عرض کیا: جی ہاں۔ فرمایا تب ہی میں کہہ رہا ہوں کہ قرآن مجید میں مجھ سے منازعت کیوں کی جا رہی ہے۔ اس کے بعد لوگ امام کے پیچھے قراءت کرنے سے باز آ گئے۔ رواہ البیہقی فی القراءۃ

۲۲۹۷۴ ”مسند ابن مسعود رضی اللہ عنہما“ فرمایا کہ ہم نبی کریم ﷺ کے پیچھے قراءت کرتے تھے تاہم نبی کریم ﷺ نے فرمایا: تم لوگ (میرے پیچھے قراءت کر کے) مجھے خلط میں مبتلا کر دیتے ہو۔ رواہ ابن ابی شیبہ

۲۲۹۷۵ زید بن اسلم کہتے ہیں کہ رسول کریم ﷺ نے امام کے پیچھے قراءت کرنے سے منع فرمایا ہے۔ رواہ عبدالرزاق

۲۲۹۷۶ حضرت علی کرم اللہ وجہہ فرماتے ہیں کہ میں ظہر اور عصر کی نماز میں امام کے پیچھے ہر رکعت میں ام الکتاب (سورت فاتحہ) اور کوئی دیگر

سورت پڑھ لیتا ہوں۔ رواہ البیہقی فی القراءۃ

فائدہ: بیہقی کہتے ہیں اس حدیث کی سند دنیا بھر کی اسناد سے صحیح ترین ہے۔ بہر حال اس حدیث کی سند سے انکار ہے جہاں قراءت خلف الامام میں وارد احادیث صحیح الاسناد ہیں وہاں عدم قراءت میں بھی صحیح ترین احادیث ہیں۔ یہ امام بیہقی کا مزاج ہے کہ جہاں اپنے مسلک کے موافق حدیث آتی ہے تو برابر ملا جذبات میں آجاتے ہیں اور جہاں مخالف حدیث میں معمولی سا نکتہ نظر آتا ہے اسے آنکھ کا شیشہ بنا دیتے ہیں جیسے کہ بلال بن ابی رباح کی حدیث ۲۲۹۷۶ میں اس کا مشاہدہ ہوا ہے۔ الغرض دونوں طرف مضبوط دلائل بھی موجود ہیں اور کمزور بھی و نقول من فعل فقد احسن ومن لا فهو ایضاً قدا حسن۔

۲۲۹۷۷ حارث علی رضی اللہ عنہ سے روایت کرتے ہیں کہ ایک آدمی نے نبی کریم ﷺ سے پوچھا کیا میں امام کے پیچھے قراءت کروں یا خاموش رہوں؟ آپ ﷺ نے فرمایا نہیں بلکہ خاموش رہو چونکہ امام کی قراءت تمہیں کافی ہے۔ رواہ البیہقی فی القراءۃ

کلام: یہ حدیث ضعیف ہے دیکھئے ذخیرۃ الحفاظ ۳۱۲۸۔

۲۲۹۷۸ قنادہ کہتے ہیں کہ رسول کریم ﷺ نے فرمایا: جب تم میرے ساتھ نماز میں ہوتے ہو تو کیا تم بھی قراءت پڑھتے ہو؟ ہم نے عرض کیا:

یا رسول اللہ جی ہاں۔ حکم ہوا: بجز ام القرآن کے کچھ نہ پڑھو۔ رواہ البیہقی فی القراءۃ

۲۲۹۷۹ ابو قلابہ روایت کرتے ہیں کہ ایک دن نبی کریم ﷺ نے اپنے صحابہ کرام رضی اللہ عنہم کو صبح کی نماز پڑھائی پھر صحابہ رضی اللہ عنہم کی طرف متوجہ ہو کر فرمایا: کیا تم اپنی نماز میں قراءت کرتے ہو دریاں حالیکہ امام بھی قراءت کر رہا ہوں؟ صحابہ کرام رضی اللہ عنہم خاموش رہے، آپ ﷺ نے دو یا تین مرتبہ سوال دہرایا: پھر عرض کیا: جی ہاں، ہم قراءت کرتے ہیں حکم ہوا: ایسا مت کرو ہاں تم میں سے جو پڑھے بھی تو دل ہی دل میں پڑھ لیا کرے۔ رواہ البیہقی

۲۲۹۸۰ ”مسند علی رضی اللہ عنہ“ حضرت سعد بن ابی وقاص رضی اللہ عنہ فرماتے ہیں: جو آدمی امام کے پیچھے قراءت کرتا ہوں میں چاہتا ہوں کہ

اس کے منہ میں پتھر ڈال دیتے جاؤں۔ رواہ عبدالرزاق

۲۲۹۸۱ ”مسند ابی رضی اللہ عنہ“ عبداللہ بن ابی ہذیل نقل کرتے ہیں کہ حضرت ابی بن کعب رضی اللہ عنہ ظہر اور عصر کی نمازوں میں امام کے

پیچھے قراءت کرتے تھے۔ رواہ عبدالرزاق فی القراءۃ

۲۲۹۸۲ عبداللہ بن ابی ہذیل کہتے ہیں کہ میں نے حضرت ابی بن کعب رضی اللہ عنہ سے پوچھا: کیا میں امام کے پیچھے قراءت کر سکتا ہوں؟

انہوں نے جواب دیا: جی ہاں۔ رواہ البیہقی فی القراءۃ

۲۲۹۸۳ حضرت انس رضی اللہ عنہ کی روایت ہے کہ رسول کریم ﷺ نے ایک مرتبہ اپنے صحابہ کرام رضی اللہ عنہم کو نماز پڑھائی۔ جب نماز سے فارغ ہوئے تو صحابہ کرام رضی اللہ عنہم کی طرف متوجہ ہو کر فرمایا: کیا تم اپنی نماز میں امام کے پیچھے قراءت کرتے ہو دراصل حالیکہ امام بھی قراءت کر رہا ہوتا ہے؟ صحابہ کرام رضی اللہ عنہم خاموش رہے آپ ﷺ نے تین بار پوچھا: اس پر کسی ایک نے یا سب نے جواب دیا، ہم قراءت کرتے ہیں حکم ہوا: امام کی پیچھے قراءت مت کرو ہاں جو کرنا بھی چاہے تو دل میں فاتحہ الکتاب پڑھ لیا کرے۔ رواہ البیہقی فی القراءۃ

تلقین امام کا بیان

۲۲۹۸۴ محمد بن سیرین روایت کرتے ہیں کہ ایک مرتبہ حضرت عمر بن خطاب رضی اللہ عنہ کو نماز میں نسیان ہو گیا۔ چنانچہ آپ کے پیچھے ایک آدمی نے آپ رضی اللہ عنہ کو تلقین کرنی شروع کر دی جب وہ سجدہ کرنے یا اوپر اٹھنے کا اشارہ کرتا آپ رضی اللہ عنہ ایسا ہی کر دیتے۔ رواہ ابن سعد ۲۲۹۸۵ حضرت علی رضی اللہ عنہ فرماتے ہیں: جب امام تم سے لقمہ مانگے تو اسے دے دیا کرو۔ رواہ البیہقی ۲۲۹۸۶ حضرت سرہ بن جندب رضی اللہ عنہ کی روایت ہے کہ نبی کریم ﷺ نے ہمیں حکم دیا ہے کہ ہم امام کو لقمہ دے دیا کریں اور یہ کہ ہم آپس میں محبت سے رہیں اور ایک دوسرے کو سلام کیا کریں نیز ہمیں ایک دوسرے پر لعنت کرنے سے منع فرمایا اور یہ کہ ہم ایک دوسرے کو اللہ کے غضب اور دوزخ سے لعنت نہ کریں۔ رواہ ابن عساکر کلام: یہ حدیث ضعیف ہے دیکھیے ضعیف ابی داؤد ۲۱۲۔

۲۲۹۸۷ حضرت ابی رضی اللہ عنہ کی روایت ہے کہ ایک مرتبہ رسول کریم ﷺ نے ہمیں فجر کی نماز پڑھائی اور نماز میں ایک سورت پڑھی اس میں سے ایک آیت چھوڑ دی جب نماز سے فارغ ہوئے میں نے عرض کیا یا رسول اللہ ﷺ کیا یہ آیت منسوخ ہو چکی ہے یا آپ بھول گئے ہیں؟ آپ ﷺ نے فرمایا نہیں بلکہ میں بھول چکا ہوں۔ رواہ عبد اللہ بن احمد بن حنبل و ابن خزیمہ و ابن حبان و الدارقطنی و سعید بن منصور ۲۲۹۸۸ حضرت ابی رضی اللہ عنہ کی روایت ہے کہ ایک دن رسول کریم ﷺ نے ہمیں نماز پڑھائی اور قرآن مجید کی ایک سورت کا کچھ حصہ چھوڑ دیا۔ جب نماز سے فارغ ہوئے تو میں نے عرض کیا: یا رسول اللہ! کیا فلاں فلاں آیتیں منسوخ ہو چکی ہیں؟ فرمایا: نہیں۔ میں نے عرض کیا! آپ نے تو پھر یہ آیتیں نماز میں نہیں پڑھیں فرمایا: تم نے مجھے تلقین کیوں نہیں کی۔ رواہ الطبرانی فی الاوسط طبرانی کہتے ہیں زہری سے یہ حدیث صرف سلیمان بن ارقم نے روایت کی ہے۔

۲۲۹۸۹ حضرت ابی بن کعب اور آل حکم بن ابی العاص کا ایک آدمی روایت کرتے ہیں کہ ایک مرتبہ نبی کریم ﷺ نے صحابہ کرام رضی اللہ عنہم کو نماز پڑھائی آپ ﷺ نے ایک سورت پڑھی اور اس میں سے ایک آیت بھول گئے آپ ﷺ نے صحابہ کرام رضی اللہ عنہم سے پوچھا: کیا میں نے کوئی آیت چھوڑ دی ہے صحابہ کرام رضی اللہ عنہم خاموش رہے آپ ﷺ نے فرمایا لوگوں کو کیا ہوا انہیں کتاب اللہ پڑھ کر سنائی جاتی ہے اور انہیں معلوم نہیں ہوتا کہ ان کے سامنے کیا پڑھا گیا اور کیا چھوڑ دیا گیا۔ یہی حال بنی اسرائیل کا تھا ان کے دلوں سے خوف خدا نکل چکا تھا ان کے دل غائب ہوتے تھے اور ان کے بدن حاضر رہتے تھے خبردار! اللہ عزوجل کسی کا کوئی عمل اس وقت تک قبول نہیں کرتا جب تک کہ وہ دل سے اسی طرح حاضر نہ رہے جیسا کہ بدن سے حاضر رہتا ہے۔ رواہ الدیلمی

صفوں کے سیدھا کرنے کا بیان اور پہلی صف کی فضیلت

۲۲۹۹۰ ابو بکر بن عبد الرحمن بن حارث بن ہشام روایت کرتے ہیں کہ ایک مرتبہ حضرت ابو بکر صدیق اور زید بن ثابت رضی اللہ عنہما مسجد میں داخل ہوئے، امام رکوع میں تھا ان دونوں نے صف تک پہنچے سے پہلے ہی رکوع کر لیا پھر رکوع کی حالت ہی میں صف کے ساتھ آئے۔

رواہ سمویہ و البیہقی

۲۲۹۹۱ علقمہ کہتے ہیں: ہم حضرت عمر رضی اللہ عنہ کے ساتھ نماز پڑھا کرتے تھے چنانچہ آپ رضی اللہ عنہ فرمایا کرتے اپنی صفیں سیدھی کر لو بایں طور کہ کاندھے سے کاندھا ملا ہوتا کہ شیطان بکری کے بچے کی طرح تمہارے بیچ میں داخل نہ ہو جائے۔ رواہ عبدالرزاق

۲۲۹۹۲ ابراہیم نخعی رحمۃ اللہ علیہ کہتے ہیں کہ حضرت عمر بن خطاب رضی اللہ عنہ فرمایا کرتے تھے کہ سیسہ پلائی ہوئی دیوار کی مانند صفوں میں کھڑے ہو جاؤ ورنہ تمہارے درمیان بکریوں کے بچوں کی مانند شیا طین کھڑے ہو جائیں گے بلاشبہ اللہ تعالیٰ اور اس کے فرشتے صفیں سیدھی رکھنے والوں پر رحمت نازل کرتے ہیں۔ رواہ عبدالرزاق

۲۲۹۹۳ ابو عثمان نہدی روایت کرتے ہیں کہ حضرت عمر رضی اللہ عنہ صفیں سیدھی کرنے کا حکم دیتے تھے اور فرمایا کرتے! اے فلاں! آگے ہو جاؤ اے فلاں! آگے ہو جاؤ، میں نے آپ رضی اللہ عنہ کو دیکھا فرما رہے تھے: جو قوم مسلسل پیچھے ہوتی رہتی ہے اللہ تعالیٰ بھی اسے پیچھے کر دیتے ہیں۔

رواہ عبدالرزاق
۲۲۹۹۴ حضرت عمر رضی اللہ عنہ کا فرمان ہے کہ اللہ تعالیٰ اور اس کے فرشتے صف سیدھی رکھنے والے پر رحمت نازل کرتے ہیں۔

رواہ النحارث
۲۲۹۹۵ نافع روایت کرتے ہیں کہ حضرت عمر رضی اللہ عنہ صفیں سیدھی رکھنے کا حکم دیتے تھے چنانچہ جب لوگ آپ رضی اللہ عنہ کو بتاتے کہ صفیں سیدھی ہو چکی ہیں تو آپ رضی اللہ عنہ تکبیر کہہ دیتے۔ رواہ مالک و عبدالرزاق و البیہقی

۲۲۹۹۶ ابو عثمان روایت کرتے ہیں کہ میں نے حضرت عمر رضی اللہ عنہ کو دیکھا ہے کہ جب آپ رضی اللہ عنہ نماز کے لیے تشریف لاتے تو کاندھوں اور قدموں کی طرف دیکھتے تھے۔ رواہ عبدالرزاق

۲۲۹۹۷ ابو نصرہ روایت کرتے ہیں کہ جب نماز کھڑی کر دی جاتی تو عمر رضی اللہ عنہ فرماتے استنوا یعنی سیدھے کھڑے ہو جاؤ اے فلاں آگے ہو جاؤ اے فلاں آ پیچھے ہو جاؤ اپنی صفوں کو سیدھی کر لو بلاشبہ اللہ تعالیٰ تمہیں فرشتوں کی طرف پر دیکھنا چاہتے ہیں پھر آپ رضی اللہ عنہ یہ آیت تلاوت کرتے ”وانا لنحن الصافون انا لنحن المسجون“ یعنی بلاشبہ ہم صف بستہ ہیں اور حق تعالیٰ کی تسبیح بیان کرتے ہیں۔

رواہ عبد ابن حمید وابن جریر وابن ابی حاتم
۲۲۹۹۸ ابو ہبل بن مالک اپنے والد مالک سے روایت کرتے ہیں کہ ایک مرتبہ میں حضرت عثمان بن عفان رضی اللہ عنہ کے ساتھ تھا اتنے میں نماز کھڑی کی گئی اور میں ان سے اپنی تنخواہ کے متعلق بات کر رہا تھا میں ان سے مسلسل باتیں کرتا رہا اور وہ پاؤں سے سگریزے ہموار کرتے رہے حتیٰ کہ کچھ لوگ آگے جنھیں صفیں سیدھی کرنے کی ذمہ داری سونپی گئی تھی انہوں نے آپ رضی اللہ عنہ کو بتایا کہ صفیں سیدھی ہو چکی ہیں آپ رضی اللہ عنہ نے فرمایا: صف میں سیدھے کھڑے ہو جاؤ اور پھر تکبیر کہہ دی۔ رواہ عبدالرزاق و البیہقی

صف سیدھا کرنے کی تاکید

۲۲۹۹۹ حضرت علی کرم اللہ وجہہ فرمایا کرتے تھے صفوں میں سیدھے ہو جاؤ چاہے کہ تمہارے دل بھی سیدھے رہیں اور آپس میں مل کر کھڑے ہو جاؤ اور ایک دوسرے پر مہربان رہو۔ رواہ ابن ابی شیبہ

کلام: یہ حدیث سند کے اعتبار سے ضعیف ہے۔ دیکھے ضعیف ابی مع ۸۳۶
۲۳۰۰۰..... ”مسند براء بن عازب رضی اللہ عنہ“ کہ نبی کریم ﷺ نماز میں ہمارے سینوں کو یہاں سے لے کر یہاں تک سیدھا کرتے تھے اور

فرماتے تھے: اپنی صفوں کو سیدھی کر لو اور مختلف مت ہو گئیں تمہارے دلوں میں اختلاف نہ پڑ جائے۔ رواہ عبدالرزاق
۲۳۰۰۱..... حضرت ہلال رضی اللہ عنہ روایت کرتے ہیں کہ رسول کریم ﷺ نماز میں ہمارے کاندھوں کو سیدھا کرتے تھے۔ رواہ عبدالرزاق

۲۳۰۰۲..... حضرت جابر بن سمرہ رضی اللہ عنہ روایت کرتے ہیں کہ ایک مرتبہ ہم رسول کریم ﷺ کے ساتھ نماز پڑھنے کے لیے حاضر ہوئے آپ

ﷺ نے ہمیں ارشاد کیا کہ بیٹھ جاؤ چنانچہ ہم بیٹھ گئے پھر آپ ﷺ نے فرمایا: اس طرح صفیں بنانے میں تمہارے لیے کون سی چیز کاوٹ بن رہی ہے جس طرح کہ اللہ تعالیٰ کے ہاں فرشتوں نے صفیں بنا رکھی ہیں؟ صحابہ کرام رضی اللہ عنہم نے عرض کیا: یا رسول اللہ! فرشتے کیسے صفیں بناتے ہیں فرمایا فرشتے صفوں کو مکمل کرتے ہیں اور سیسہ پلائی ہوئی دیوار کی طرح صفیں بناتے ہیں۔ رواہ ابو داؤد ابن ماجہ

۲۳۰۰۳ جاہر بن سمرہ رضی اللہ عنہ کہتے ہیں ہم اپنے علاقہ سے نبی کریم ﷺ کی خدمت میں حاضر ہوئے ہم نے آپ ﷺ کے دست اقدس پر بیعت کی اور آپ ﷺ کے پیچھے نماز پڑھی چنانچہ (نماز سے فارغ ہونے کے بعد) آپ ﷺ نے ایک آدمی کو صفوں کے پیچھے دیکھا، آپ ﷺ رک گئے اور اس کی طرف متوجہ ہو کر فرمایا تم دوبارہ نماز پڑھو چونکہ جو آدمی صف کے پیچھے کھڑا ہو جائے اس کی نماز نہیں ہوتی۔ رواہ ابن ابی شیبہ

فائدہ: صفیں بنانے میں یہ اصول ہے کہ ہر صف درمیان سے شروع کی جائے اور پھر دائیں بائیں سے برابر بڑھتی چلی جائے۔ جب تک پہلی صف مکمل نہ ہو جائے دوسری صف نہ بنائی جائے گوکہ اگلی صف میں صرف ایک ہی آدمی کے کھڑے ہونے کی جگہ کیوں نہ ہو۔ اگر اگلی صف بالکل مکمل ہو جائے کہ اس میں ایک آدمی کی بھی جگہ نہیں رہی تو آنے والے اگر زیادہ ہوں (یعنی دو یا دو سے زیادہ) تو نئی صف بنا لیں اگر آنے والا ایک ہی شخص ہے تو دیکھیے کہ امام کو رکوع میں جانے کے لئے ابھی وقت لگے گا وہ تھوڑا انتظار کرے تاکہ کوئی اور آ جائے اس کے ساتھ مل کر نئی صف بنالے۔ اگر امام کو رکوع کرنے میں زیادہ وقت نہیں رہا تو وہ اور اگلی صف سے کسی کو پیچھے کھینچ لے اور اس کو ساتھ کھڑا کر کے صف بنالے اور اگر اسے خدشہ ہو کہ اگلی صف میں کھڑا آدمی مسئلہ سے واقف نہیں یا کھینچنے سے اسے اذیت پہنچے گی اور ادھر رکعت کے فوت ہو جانے کا خوف ہے تو پھر اکیلا ہی کھڑا ہو جائے۔

حدیث بالا میں آپ ﷺ نے جس صحابی کو از سر نو نماز پڑھنے کا حکم دیا تو یہ صف بندی کے لیے شدت اہتمام کے لیے تھا اس سے آگے والی صف میں ابھی گنجائش تھی یا اس کو تنہا حکم دیا تاکہ بقیہ لوگوں کو بھی عبرت ہو جائے۔

۲۳۰۰۴ ”مسند نعمان“ رسول کریم ﷺ نماز میں ہمیں (جماعت صحابہ) اس طرح سیدھا کرتے تھے جیسے کہ نیزے سے ہمیں سیدھا کر رہے ہوں۔ ہمارے ساتھ کئی مرتبہ ایسا کرتے۔ حتیٰ کہ جب دیکھتے کہ ہم سمجھ چکے ہیں تو آگے بڑھ جاتے اور اگر کسی آدمی کا سینہ باہر نکلا ہو دیکھتے تو فرماتے: اے مسلمانو! اللہ کے بندو! اپنی صفوں کو سیدھی کر لو ورنہ اللہ تعالیٰ تمہارے درمیان مخالفت ڈال دے گا۔ رواہ عبدالرزاق

۲۳۰۰۵ مسند قاعہ بن رافع زرقی ”کہ سیدھے کھڑے ہو جاؤ اور اپنی صفوں کو سیدھی کر لو۔ رواہ ابو داؤد و البیہقی عن انس کلام: یہ حدیث سند ضعیف ہے دیکھیے ضعیف ابی مع ۲۳۶

۲۳۰۰۶ وابصہ رضی اللہ عنہ روایت کرتے ہیں کہ نبی کریم ﷺ نے ایک آدمی کو صف کے پیچھے اکیلے نماز پڑھتے ہوئے دیکھا آپ ﷺ نے اسے نماز لوٹانے کا حکم دیا۔ رواہ عبدالرزاق و ابن ابی شیبہ و ابو داؤد و الترمذی

۲۳۰۰۷ سمرہ بن جندب رضی اللہ عنہ فرماتے ہیں: پہلی صف اس بات کی زیادہ حقدار ہے کہ پہلے اسے مکمل کیا جائے بلاشبہ اللہ تعالیٰ اس کے فرشتے پہلی صف والوں پر رحمت نازل کرتے ہیں۔ رواہ عبدالرزاق عن یحییٰ بن جعدۃ بلا غا و سندہ صحیح

۲۳۰۰۸ حضرت ابو سعید رضی اللہ عنہ روایت کرتے ہیں کہ رسول کریم ﷺ نے کچھ لوگوں کو مسجد کے پچھلے حصہ میں کھڑے دیکھا تو آپ ﷺ نے فرمایا: کوئی قوم مسلسل پیچھے ہوتی رہتی ہے حتیٰ کہ اللہ تعالیٰ بس اسے پیچھے کر دیتا ہے میرے قریب ہو جاؤ اور میری اقتداء کرو تاکہ بعد میں آنے والے تمہاری اقتداء کریں۔ رواہ ابو عوانہ

۲۳۰۰۹ ابو مسعود رضی اللہ عنہ روایت کرتے ہیں کہ رسول کریم ﷺ نماز میں اہتمام کے ساتھ ہمارے کانڈھوں کو سیدھا کرتے تھے اور فرمایا کرتے تھے مختلف مت ہو جاؤ کہیں تمہارے دلوں میں اختلاف نہ پڑ جائے چاہے کہ تم میں سے جو لوگ عقل و دانش رکھتے ہوں وہ میرے قریب کھڑے ہوں پھر وہ جوان کے بعد ہیں پھر وہ جوان کے بعد ہیں۔ رواہ عبد الرزاق و مسلم و ابو داؤد و النسائی و ابن ماجہ

۲۳۰۱۰ حضرت ابن عمر رضی اللہ عنہما فرماتے ہیں: صف میں خالی جگہ پر کھڑے ہونے کے لئے آدمی کے جو قدم اٹھتے ہیں وہ اجر و ثواب میں اس قدر بڑھے ہوئے ہیں کہ کوئی قدم بھی ان کے مقابل کے نہیں ہو سکتے۔

۲۳۰۱۱ .. حضرت ابن عمر رضی اللہ عنہما فرماتے ہیں: میرے سامنے والے دو دانتوں کا گر جانا مجھے زیادہ محبوب ہے اس سے کہ میں اپنے سامنے والی صف میں کوئی خالی جگہ دیکھوں اور اسے پر نہ کروں۔ رواہ عبدالرزاق فی مصنفہ

۲۳۰۱۲ .. حضرت عبداللہ بن مسعود رضی اللہ عنہما فرماتے ہیں: بلاشبہ اللہ تعالیٰ اور اس کی فرشتے صفوں میں آگے بڑھنے والوں پر رحمت نازل فرماتے ہیں بالخصوص صف اول پر۔ رواہ عبدالرزاق

۲۳۰۱۳ .. حضرت عرباض رضی اللہ عنہ کی روایت ہے کہ نبی کریم ﷺ پہلی صف والوں کے لیے تین بار دعائے مغفرت کرتے اور دوسری صف والوں کے لیے صرف ایک بار دعائے مغفرت کرتے۔ رواہ ابن ابی شیبہ والنسائی

۲۳۰۱۴ .. ابو جعفر کہتے ہیں کہ مسجد کی دائیں طرف والی صفیں بائیں طرف والی صفوں پر پچیس (۲۵) گناہ زیادہ درجہ رکھتی ہیں۔ رواہ ابن ابی شیبہ

۲۳۰۱۵ .. حضرت عمر رضی اللہ عنہ کی روایت ہے کہ نبی کریم ﷺ صف مقدم کے لیے تین بار استغفار کرتے اور صف ثانی کے لیے صرف ایک بار۔

رواہ عبدالرزاق وابن ماجہ

۲۳۰۱۶ .. حضرت ابی بن کعب رضی اللہ عنہ کی روایت ہے کہ نبی کریم ﷺ نے صحابہ کرام رضی اللہ عنہم کو حکم دے رکھا تھا کہ وہ پہلی صف میں نبی کریم ﷺ کے ساتھ مل کر رہیں۔ رواہ الدارقطنی فی الافراد وابن عساکر

۲۳۰۱۷ .. ”مسند انس رضی اللہ عنہ“ کہ رسول کریم ﷺ جب نماز کے لیے کھڑے ہو جاتے تو فرمایا کرتے تھے اہتمام کے ساتھ صف بندی کیا کرو چونکہ میں تمہیں پیچھے سے بھی دیکھتا ہوں۔ رواہ عبدالرزاق

فائدہ: یہ مطلب نہیں کہ آپ ﷺ کی دو آنکھیں گدی میں بھی تھیں چونکہ یہ تو بد صورتی ہے جب کہ آنحضور ﷺ تو اجمل الناس تھے بلکہ مطلب یہ ہے کہ میں اگرچہ تمہیں پیچھے سے نہیں دیکھتا ہوں آنکھوں سے لیکن میں تمہاری کیفیات حرکات و سکنات کا علی وجہ الائم ادراک کر لیتا ہوں۔ دوسرا یہ کہ اللہ تعالیٰ آپ ﷺ کو سامنے والی دو آنکھوں سے پیچھے کے حالات و واقعات بھی دکھا دیتے تھے گویا اللہ تعالیٰ نے آپ ﷺ کی آنکھوں میں آگے پیچھے دائیں بائیں ہر طرف کے ادراک کی قوت ودیعت کر دی تھی۔ لہذا اس میں کوئی اشکال نہیں۔

نماز کا کچھ حصہ پالینے کا بیان

۲۳۰۱۸ .. ربیعہ بن عبدالرحمن کی روایت ہے کہ حضرت عمر بن خطاب رضی اللہ عنہ اور حضرت ابو ذر رضی اللہ عنہ فرمایا کرتے تھے: امام کے ساتھ نماز کا آخری حصہ جو تم پالو اسے اپنی نماز کا اول حصہ تصور کرو۔ رواہ ابن ابی شیبہ والبیہقی

۲۳۰۱۹ .. حضرت علی رضی اللہ عنہ فرماتے ہیں: امام کے ساتھ جتنی نماز تم پالو وہ تمہاری نمازی کا اول حصہ ہوگا اور جس قدر قراءت گزر چکی ہے اس کی قضاء کرو۔ رواہ عبدالرزاق وابن ابی شیبہ والبیہقی

۲۳۰۲۰ .. مجن بن ادراع کہتے ہیں ایک مرتبہ میں نے ظہر اور عصر کی نماز اپنے گھر پر پڑھ لی پھر میں نبی کریم ﷺ کی خدمت میں حاضر ہوا میں آپ ﷺ کے پاس بیٹھ گیا اتنے میں نماز کھڑی کر دی گئی نبی کریم ﷺ نے نماز پڑھ لی جب کہ میں نے نماز نہ پڑھی نماز سے فارغ ہو کر آپ ﷺ نے فرمایا کیا تو مسلمان نہیں ہے؟ میں نے عرض کیا: یا رسول اللہ! کیوں نہیں میں تو مسلمان ہوں فرمایا: پھر کیا وجہ ہے تم نے نماز کیوں نہیں پڑھی؟ میں نے عرض کیا کہ میں نے گھر پر نماز پڑھ لی ہے اس پر نبی کریم ﷺ نے فرمایا: جب نماز کھڑی کر دی جائے تو (جماعت کے ساتھ دوبارہ) نماز پڑھ لو گویا تم پہلے گھر پر نماز پڑھ چکے ہو۔ رواہ عبدالرزاق

۲۳۰۲۱ .. ”مسند زید بن ثابت“ ابو امامہ بن سہل بن حنیف کہتے ہیں کہ میں نے حضرت زید بن ثابت رضی اللہ عنہ کو مسجد میں داخل ہوتے ہوئے دیکھا درحالیہ کہ امام رکوع میں تھا چنانچہ آپ رضی اللہ عنہ قبلہ رو کھڑے ہوئے (کبیر کہہ کر) پھر رکوع میں چلے گئے حتیٰ کہ رکوع کی حالت ہی میں صف سے ساتھ چلے۔ رواہ عبدالرزاق

فائدہ:..... اس مضمون کی ایک حدیث پہلے بھی گزر چکی ہے بہر حال حضرت زید رضی اللہ عنہ کا اپنا اجتہاد تھا اس میں ترتیب یہ ہے کہ صف میں کھڑے ہو کر تکبیر کہتی ہے اور پھر اگر رکوع مل جائے تو فہما اور نہ سجدہ میں چلا جائے اور اس رکعت کی قضاء کرے مندرجہ ذیل حدیث اسی کی مؤید ہے۔

۲۳۰۲۲ حضرت حسن بصری رحمۃ اللہ علیہ روایت کرتے ہیں کہ نبی کریم ﷺ نے ایک آدمی کو سنا کہ وہ حالت رکوع میں جھکے جھکے جلدی سے صف کی طرف چل رہا ہے۔ آپ ﷺ نے فرمایا: اللہ تعالیٰ تمہاری حرص میں اضافہ کرے بہر حال دوبارہ ایسا نہیں کرنا۔ رواہ عبدالرزاق

۲۳۰۲۳ حسن بصری رحمۃ اللہ علیہ روایت کرتے ہیں کہ نبی کریم ﷺ نے اس آدمی کی طرف التفات کیا اور فرمایا: اللہ تعالیٰ تمہاری حرص میں اضافہ کرے اور دوبارہ ایسا نہیں کرنا چنانچہ وہ آدمی اپنی جگہ پر جم گیا۔ رواہ عبدالرزاق

۲۳۰۲۴ ہبیرہ ابن مریم: حضرت علی اور حضرت ابن مسعود رضی اللہ عنہم سے روایت کرتے ہیں کہ ان دونوں حضرات نے فرمایا: جس نے پہلی رکعت (رکوع میں) نہ پائی تو وہ سجدہ سے اس رکعت کو شمار میں نہ لائے۔ یعنی اس کی یہ رکعت فوت ہو چکی۔ رواہ عبدالرزاق

مسیبوق کا بیان

۲۳۰۲۵ حضرت علی رضی اللہ عنہ فرماتے ہیں کہ جس نے امام کے ساتھ ایک رکعت پالی یا اس کی ایک رکعت فوت ہوگئی وہ امام کے ساتھ شہد نہ پڑھے بلکہ تہلیل کرتا رہے حتیٰ کہ امام (نماز سے فارغ ہو کر) کھڑا ہو جائے۔ رواہ عبدالرزاق عن عمر بن الشریذ

۲۳۰۲۶ بلال رضی اللہ عنہ کی روایت ہے کہ رسول کریم ﷺ کے زمانہ میں جب کوئی آدمی (مسجد میں) داخل ہوتا داراں حالیکہ اس کی نماز میں سے ایک دور کعتیں فوت ہو چکی ہوتیں تو لوگ اس کی طرف اشارہ کرتے کہ پہلے فوت شدہ نماز پڑھ لو اور پھر جماعت کے ساتھ شریک ہو جاؤ چنانچہ ایک دن حضرت معاذ بن جبل رضی اللہ عنہ مسجد میں داخل ہوئے لوگوں نے ان کی طرف اشارہ کیا لیکن انہوں نے لوگوں کی اشارے کی طرف مطلق دھیان نہ دیا اور فوراً جماعت کے ساتھ شریک ہوئے جب نبی کریم ﷺ نماز سے فارغ ہوئے تو لوگوں نے آپ ﷺ سے اس کا تذکرہ کیا، نبی کریم ﷺ نے فرمایا: تمہارے لیے معاذ بن جبل نے اچھی سنت جاری کر دی ہے۔ رواہ عبدالرزاق عن عبد الرحمن بن ابی لیلی

۲۳۰۲۷ حضرت علی رضی اللہ عنہ روایت کرتے ہیں کہ (شروع میں) جب لوگوں نے وتر کی ایک رکعت پڑھی ہوئی اور امام دور کعتیں پڑھ چکا ہوتا تو لوگ کھڑے ہو جاتے اور امام بیٹھا رہتا لوگ بیٹھے ہوتے اور امام کھڑا ہو جاتا (یعنی ایسی حالت میں) لوگ امام کی اقتداء نہیں کرتے تھے چنانچہ ایک مرتبہ ابن مسعود رضی اللہ عنہ نے نبی کریم ﷺ کے پیچھے کھڑے ہو کر نماز پڑھی اس پر نبی کریم ﷺ نے فرمایا: یقیناً ابن مسعود رضی اللہ عنہ نے تمہارے لیے ایک سنت جاری کی ہے تم بھی اسے اپنالو۔ رواہ عبدالرزاق عن ابی جریج عن عطاء

۲۳۰۲۸ حضرت ابو ذر رضی اللہ عنہ فرماتے ہیں جو آدمی نماز میں شریک ہونے کے لیے آ رہا ہو کہ اتنے میں نماز کھڑی کر دی جائے وہ ابھی راستے میں ہو تو اسے جلدی نہیں کرنی چاہیے بلکہ وقار و سکون کے ساتھ چلتا رہے جس قدر نماز پالے امام کے ساتھ پڑھ لے اور جو نماز نہیں پاسکا اسے بعد میں پوری کرے اور جب نماز پڑھ رہا ہو تو اپنے چہرے کو نہ پونچھے اگر چہرے کو پونچھنا ضروری سمجھے بھی تو صرف ایک بار اور اگر صبر کرے تو اس کے لیے سوائے نیتوں سے بھی زیادہ بہتر ہوگا۔ رواہ عبدالرزاق

۲۳۰۲۹ حضرت ابو ہریرہ رضی اللہ عنہ فرماتے ہیں کہ جب تم میں سے کوئی آدمی نماز کے لیے آ رہا ہو کہ اتنے میں نماز کھڑی کر دی جائے تو اسے چاہیے کہ وقار و سکون کے ساتھ چلتا رہے چونکہ وہ نماز کے حکم میں ہے (یعنی نماز کے لیے آنا نماز کے حکم میں ہے) سو جس قدر نماز پالے (امام کے ساتھ) پڑھ لے اور جو فوت ہو جائے اسے بعد میں قضاء کر لے۔ رواہ عبدالرزاق

۲۳۰۳۰ عبدالعزیز بن رفیع روایت کرتے ہیں کہ اہل مدینہ کا ایک آدمی جس کا تعلق انصار سے تھا کہتا ہے کہ ایک مرتبہ نبی کریم ﷺ نے میرے پاؤں کی چاپ سنی آپ ﷺ سجدہ میں تھے جب نماز سے فارغ ہوئے تو فرمایا: میں نے کسی کے قدموں کی چاپ سنی ہے؟ عرض کیا: یا رسول اللہ! میں ہوں۔ فرمایا: تم نے کیا کیا کہا کہ میں نے آپ ﷺ کو سجدہ میں پایا لہذا میں بھی سجدہ میں چلا گیا ارشاد فرمایا تم بھی اسی طرح کیا

کر دو اس رکعت کو شمار میں نہ لاؤ جو شخص بھی مجھے رکوع یا قیام یا سجدہ میں پائے اسے چاہیے کہ اسی حالت میں میرے ساتھ شامل ہو جائے۔

رواہ ابن ابی شیبہ

۲۳۰۳۱..... زہری کی روایت ہے کہ حضرت زید بن ثابت اور ابن عمر رضی اللہ عنہم فتویٰ دیا کرتے تھے کہ کوئی آدمی جب مسجد میں آئے اگر لوگ رکوع میں ہوں وہ تکبیر کہہ کر ان کے ساتھ رکوع میں شامل ہو جائے یوں اس نے یہ رکعت پائی۔ اور اگر لوگوں کو سجدہ میں پائے اور اس نے بھی ان کے ساتھ سجدہ کر لیا تو اس رکعت کو شمار میں نہ لائے۔ رواہ عبدالرزاق

۲۳۰۳۲..... نافع روایت کرتے ہیں کہ حضرت ابن عمر رضی اللہ عنہما سے جب کوئی رکعت فوت ہو جاتی تو امام کے سلام پھیرنے کے بعد کھڑے ہو جاتے اور فوت شدہ رکعت قضا کر لیتے اور جب کوئی رکعت فوت نہ ہوتی تو اس وقت تک کھڑے نہ ہوتے جب تک کہ امام نہ کھڑا ہو جاتا۔

رواہ عبدالرزاق وابن ماجہ

۲۳۰۳۳..... حضرت ابن مسعود رضی اللہ عنہما فرماتے ہیں کہ جس نے رکوع پالیا اس نے نماز (یعنی وہ رکعت پالی اور جس سے رکوع فوت ہو گیا تو وہ سجدہ) سے نماز کو شمار میں نہ لائے۔ رواہ عبدالرزاق

۲۳۰۳۴..... حضرت ابن مسعود رضی اللہ عنہما فرماتے ہیں کہ آدمی صاف تک پہنچنے سے پہلے ہی رکوع کر لے تو اس میں کوئی حرج نہیں۔

رواہ عبدالرزاق

۲۳۰۳۵..... زید بن وہب کہتے ہیں کہ میں اور ابن مسعود رضی اللہ عنہما مسجد میں داخل ہوئے اور امام رکوع میں تھا ہم فوراً رکوع میں چلے گئے پھر ہم اسی حالت میں چلتے ہوئے صاف میں جا ملے امام جب نماز سے فارغ ہوا تو کہا: انشاء اللہ تم نے رکعت پالی۔ رواہ عبدالرزاق

۲۳۰۳۶..... عبدالرحمن بن ابولیلیٰ کہتے ہیں کہ رسول کریم ﷺ کے زمانہ میں جب کوئی آدمی (مسجد میں) آتا اور اس حالیکہ کچھ نماز فوت ہو چکی ہوتی تو لوگ اس کی طرف اشارہ کرتے وہ فوت شدہ نماز پڑھتا اور پھر امام کے ساتھ نماز میں داخل ہو جاتا، چنانچہ ایک دن حضرت معاذ بن جبل رضی اللہ عنہ مسجد میں آئے اور لوگوں نے ان کی طرف اشارہ کیا انہوں نے لوگوں کے اشارہ کی طرف مطلق توجہ نہ کی اور نماز میں شامل ہو گئے جب نبی کریم ﷺ نماز سے فارغ ہوئے لوگوں نے ان سے ذکر کیا تو آپ ﷺ نے فرمایا: معاذ نے تمہارے لیے ایک سنت جاری کر دی ہے۔ رواہ عبدالرزاق

۲۳۰۳۷..... عطا کہتے ہیں شروع میں لوگوں کا یہ حال تھا کہ جب انہوں نے وتر پڑھے ہوتے جب کہ امام کی دو رکعتیں ہو چکی ہوتیں تو وہ امام کی اقتداء نہیں کرتے تھے بلکہ کھڑے ہو جاتے اور امام بیٹھا ہوتا یا لوگ بیٹھے ہوئے اور امام کھڑا ہوتا حتیٰ کہ ایک دن ابن مسعود رضی اللہ عنہما نبی کریم ﷺ کے پیچھے کھڑے ہو گئے اس پر نبی کریم ﷺ نے فرمایا: بلاشبہ ابن مسعود رضی اللہ عنہما نے تمہارے لیے ایک سنت جاری کی ہے اسے تم بھی اپناؤ۔

رواہ عبد الرزاق

۲۳۰۳۸..... ایک مرتبہ ابن زبیر رضی اللہ عنہ نے منبر پر کھڑے ہو کر لوگوں کو سمجھایا کہ آدمی کو چاہیے کہ اہتمام کے ساتھ رکوع کرے بلاشبہ میں نے زبیر رضی اللہ عنہ کو ایسا ہی کرتے دیکھا ہے۔ رواہ عبدالرزاق

عورت کا مرد کی اقتداء میں نماز پڑھنا

۲۳۰۳۹..... ”مسند اہل بن سعد سعدی“ حضرت سہل بن سعد رحمۃ اللہ علیہ کہتے ہیں میں نے مردوں کو کپڑوں کی تنگدستی کی وجہ سے بچوں کی طرح گردنوں سے ازاروں کو باندھ کر نبی کریم ﷺ کے پیچھے نماز پڑھتے ہوئے دیکھا ہے، ایک آدمی کہنے لگا: عورتوں کی جماعت اتم (سجدہ سے) مردوں سے پہلے سر مت اٹھاؤ۔ رواہ ابن ابی شیبہ

۲۳۰۴۰..... ”مسند ابن عباس“ حضرت ابن عباس رضی اللہ عنہما کہتے ہیں ایک مرتبہ میں نے نبی کریم ﷺ کے پہلو میں نماز پڑھی اور حضرت عائشہ رضی اللہ عنہا نے ہمارے پیچھے (ہمارے ساتھ) نماز پڑھی۔ رواہ عبدالرزاق

۲۳۰۴۱۔ قاسم روایت کرتے ہیں کہ حضرت عائشہ رضی اللہ عنہا کا غلام ذکوان ان کی امامت کرتا تھا۔ رواہ عبدالرزاق
 ۲۳۰۴۲۔ مسند انس بن مالک رضی اللہ عنہ حضرت ابو طلحہ رضی اللہ عنہ نے اپنے گھر میں نماز کے لیے ایک جگہ مقرر کی ابو طلحہ رضی اللہ عنہ نے نبی
 کریم ﷺ کو بیغام بھیج کر اپنے ہاں مگلوایا چنانچہ آپ ﷺ نے مجھے اور ابو طلحہ رضی اللہ عنہ کو نماز پڑھائی درحالیکہ ام سلیم ہمارے پیچھے کھڑی تھیں۔

رواہ الطبرانی

۲۳۰۴۳۔ حضرت انس رضی اللہ عنہ روایت کرتے ہیں کہ میری دادی ملیکہ نے نبی کریم ﷺ کو کھانے پر مدعو کیا چنانچہ آپ ﷺ نے کھانا تناول
 کیا اور پھر فرمایا: کھڑے ہو جاؤ تا کہ ہم تمہارے لیے نماز پڑھیں۔ ہمارے ہاں ایک چٹائی تھی جو پرانی ہونے کی وجہ سے سیاہی مائل ہو گئی تھی میں
 نے اسے پانی سے صاف کیا رسول کریم ﷺ نماز کے لیے کھڑے ہوئے جب کہ میں نے اور یتیم نے آپ ﷺ کے پیچھے صف بنالی اور بڑھیا
 ہمارے پیچھے کھڑی ہو گئی آپ ﷺ نے ہمیں دو رکعت نماز پڑھائی اور پھر ہمارے ہاں سے تشریف لے گئے۔

عورت کی امامت

۲۳۰۴۴۔ ”مسند خلدانصاری“ عبدالرحمن بن خالد اپنے والد سے روایت کرتے ہیں کہ رسول کریم ﷺ نے ام ورقہ کو اجازت دی تھی کہ وہ اپنے گھر
 والوں کی امامت کرے چنانچہ ان کا ایک موزن بھی تھا۔ رواہ ابو نعیم

نماز میں خلیفہ مقرر کرنا

۲۳۰۴۵۔ محمد بن حارث بن ابوضرور روایت کرتے ہیں کہ حضرت عمر بن خطاب رضی اللہ عنہ اپنے ساتھیوں کو نماز پڑھا رہے تھے کہ آپ رضی
 اللہ عنہ کو نکسیر آگئی آپ رضی اللہ عنہ نے ایک آدمی کا ہاتھ پکڑا اور اسے (امامت کے لئے) آگے بڑھا دیا آپ رضی اللہ عنہ وضو کے لئے چلے گئے
 واپس آئے لیکن پھر دوبارہ وضو کرنے چلے گئے اب آئے تو بقیہ نماز پڑھی اس دوران آپ نے کلام نہیں کیا۔ رواہ البیہقی فی جزئہ

۲۳۰۴۶۔ ابوزین روایت کرتے ہیں کہ ایک مرتبہ میں نے حضرت علی رضی اللہ عنہ کے پیچھے نماز پڑھی اسی اثناء میں آپ رضی اللہ عنہ کو نکسیر
 آگئی ایک آدمی کو آگے بڑھایا اور آپ رضی اللہ عنہ مسجد سے باہر نکل گئے۔ رواہ البیہقی

۲۳۰۴۷۔ ابن عمر رضی اللہ عنہما فرماتے ہیں کہ کوئی آدمی بھی کسی دوسرے کی طرف سے نماز نہ پڑھے اگر دوسرے کی طرف سے کوئی عمل کرنا بھی
 چاہے تو صدقہ کر دے یا اس کی طرف سے ہدیہ کر دے۔ رواہ عبدالرزاق

۲۳۰۴۸۔ ابن عمر رضی اللہ عنہما فرماتے ہیں کہ جب کوئی شخص اپنے کپڑوں میں خون کا اثر دیکھے دراصل حالیکہ وہ نماز میں ہو وہ نماز سے لوٹ جائے
 اور خون کو دھو لے بقیہ نماز کو پڑھی ہوئی نماز پر مکمل کرے جب تک کہ اس نے کلام نہ کیا ہو۔ رواہ عبدالرزاق

۲۳۰۴۹۔ ابن عمر رضی اللہ عنہما فرماتے ہیں کہ آدمی کو جب نماز میں نکسیر آجائے یا قے ہو جائے یا مہی خارجی ہو جائے تو وہ واپس لوٹ جائے
 اور وضو کرے پھر جائے نماز پر آئے اور بقیہ نماز کو پڑھی نماز پر مکمل کرے بشرطیکہ اس نے (اس دوران) کلام نہ کیا ہو۔ رواہ عبدالرزاق

۲۳۰۵۰۔ قیس بن سلک اور ابراہیم روایت کرتے ہیں کہ ابن مسعود رضی اللہ عنہ نے فرمایا شیطان نماز میں آدمی کے دل میں طرح طرح کے
 خیالات پیدا کرتا رہتا ہے تاکہ اس کی نماز توڑ ڈالے چنانچہ شیطان جب نمازی کو اور غلامانے سے مایوس ہو جاتا ہے تو اس کے درمیں پھونک مار
 جاتا ہے لہذا جو شخص بھی اپنے پیٹ میں ایسا محسوس کرے وہ نماز نہ توڑے حتیٰ کہ آواز نہ سن لے یا ہوا خارج ہوتی نہ محسوس کرے۔ رواہ عبدالرزاق

عذر رہائے جماعت

۲۳۰۵۱۔ عبداللہ بن جعفر عبدالرحمن بن مسور بن مخرمہ سے روایت کرتے ہیں کہ ایک مرتبہ حضرت عمر بن خطاب رضی اللہ عنہ سعید بن یزید سے

رضی اللہ عنہ کے پاس ان کے گھر پر تشریف لائے اور ان کی نظر ختم ہو جانے پر ان کی تعزیت کی اور پھر فرمایا: نماز جمعہ اور پنجگانہ نماز کو رسول کریم ﷺ کی مسجد سے مت چھوڑو سعید بولے: میرے پاس کوئی قائد (رہبر) نہیں ہے عمر رضی اللہ عنہ نے فرمایا: چلو ہم تمہارے پاس کسی قائد کو بھیج دیں گے چنانچہ آپ رضی اللہ عنہ نے سعید رضی اللہ عنہ کے پاس قیدیوں میں سے ایک غلام بھیج دیا (جو انہیں ہاتھ سے پکڑ کر مسجد میں لایا کرتا تھا)۔

رواہ ابن سعد

۲۳۰۵۲۔ نعیم بن تمام ﷺ کہتے ہیں کہ میں نے ایک شدید ٹھنڈی رات میں نبی کریم ﷺ کے مؤذن کی (اذان کی) آواز سنی، میں نے اپنے اوپر لحاف اوڑھ رکھا تھا میں نے تمنا کی کہ مؤذن اگر یوں کہہ دے کہ صلوا فی رحالکم یعنی اپنے گھروں میں نماز پڑھ لو۔ چنانچہ مؤذن جب صلی علی الفلاح پر پہنچا تو مؤذن نے کہا: صلوا فی رحالکم بعد میں میں نے اس کے متعلق دریافت کیا تو پتہ چلا کہ نبی کریم ﷺ نے اس کا حکم دیا تھا۔

رواہ عبدالرزاق

۲۳۰۵۳۔ نعیم بن تمام رضی اللہ عنہ کہتے ہیں کہ ایک مرتبہ شدید سردی والی رات میں نبی کریم ﷺ کے مؤذن نے اذان دی میں لحاف میں گھسا ہوا تھا۔ میں نے تمنا کی کہ اللہ تعالیٰ اگر مؤذن کی زبان پر "ولا حرج" یعنی گھروں میں نماز پڑھ لو اس میں کوئی حرج نہیں ڈال دے۔ "چنانچہ مؤذن جب اذان سے فارغ ہوا تو کہا: ولا حرج۔

۲۳۰۵۴۔ عمرو بن اوس روایت کرتے ہیں کہ قبیلہ ثقیف کے ایک آدمی نے انہیں بتایا کہ ایک مرتبہ اس نے رسول کریم ﷺ کے مؤذن کی آواز سنی جب کہ یہ رات کا وقت تھا اور شدید بارش برس رہی تھی۔ آپ ﷺ نے مؤذن کو حکم دیا کہ یوں کہو حسی علی الصلوۃ حسی علی الفلاح صلوا فی رحالکم یعنی اپنے اپنے ٹھکانوں میں نماز پڑھ لو۔ رواہ عبدالرزاق

۲۳۰۵۵۔ حضرت جابر بن عبد اللہ رضی اللہ عنہ کی روایت ہے کہ ایک سفر میں ہم رسول کریم ﷺ کے ساتھ تھے کہ بارش برسنے لگی: آپ ﷺ نے فرمایا: تم میں سے جو چاہے اپنے کجاوے میں نماز پڑھ لے۔ رواہ ابن حبان و البزار کلام: ... سند کے اعتبار سے یہ حدیث ضعیف ہے دیکھئے ذخیرۃ الحفاظ ۶۲: ۲۔

۲۳۰۵۶۔ جابر بن عبد اللہ رضی اللہ عنہ کی روایت ہے کہ رات کو جب شدید آندھی چلتی تو رسول کریم ﷺ مسجد میں تشریف لے آتے جب تک آندھی نہ رک نہ جاتی باہر نہ نکلتے اسی طرح آسمان میں جب کوئی نئی بات رونما ہوتی مثلاً سورج یا چاند کو گرہن لگ جاتا تو آپ ﷺ جائے نماز پر تشریف لے جاتے حتیٰ کہ گرجن ختم ہو جاتا۔ رواہ ابن ابی الدنیا و ابن عساکر و سندہ حسن

۲۳۰۵۷۔ عبد اللہ حارث روایت کرتے ہیں کہ ایک مرتبہ جمعہ کے دن موسلا دھار بارش برس رہی تھی حضرت ابن عباس رضی اللہ عنہما نے اپنے مؤذن کو حکم دیا کہ جب تم صلی علی الفلاح پر پہنچو تو کہو "الاصلو فی الرحال" یعنی اپنے اپنے ٹھکانوں میں نماز پڑھ لو۔ حضرت ابن عباس رضی اللہ عنہما سے اس کی وجہ دریافت کی گئی تو آپ ﷺ نے فرمایا: مجھ سے بہتر سستی (نبی کریم ﷺ) نے ایسا کیا ہے۔ رواہ عبدالرزاق

۲۳۰۵۸۔ نافع روایت کرتے ہیں کہ ایک مرتبہ رات کو تیز ہوا چل رہی تھی اور سردی بھی شدید تھی ابن عمر رضی اللہ عنہما مکہ مکرمہ اور مدینہ منورہ کے درمیان مقام ضحمان میں تھے چنانچہ جب عشاء کی اذان مکمل ہوئی تو آپ رضی اللہ عنہما نے اپنے ساتھیوں سے کہا: نماز اپنے اپنے کجاووں میں پڑھ لو۔ پھر آپ رضی اللہ عنہ نے حدیث بیان فرمائی کہ ایک مرتبہ سخت ٹھنڈی رات میں بارش بھی برس رہی تھی یا آندھی چل رہی تھی رسول کریم ﷺ نے اپنے مؤذن کو اس کا حکم دیا تھا چنانچہ آپ ﷺ کا مؤذن جب اذان سے فارغ ہوا تو دو مرتبہ کہا: نماز اپنے اپنے کجاوے میں پڑھ لو۔

رواہ عبدالرزاق

۲۳۰۵۹۔ ابن عمر رضی اللہ عنہما نے ایک سفر میں شدید سردی محسوس کی آپ رضی اللہ عنہما نے مؤذن کو حکم دیا کہ کہ اعلان کرو کہ نماز اپنے کجاووں میں پڑھ لو چنانچہ میں نے نبی کریم ﷺ کو اس کا حکم دیتے ہوئے دیکھا ہے جب کہ اس طرح کی حالت پیش آ جاتی۔ رواہ ابن عساکر

۲۳۰۶۰۔ عبد الرحمن بن سمرہ رضی اللہ عنہ کی روایت ہے کہ رسول کریم ﷺ تیز بارش کے موقع پر فرمایا کرتے تھے کہ ہر آدمی الگ الگ نماز پڑھ لے۔

رواہ ابن عساکر

۲۳۰۶۱ اسامہ بن عمیر رضی اللہ عنہ روایت کرتے ہیں کہ صلح حدیبیہ کے موقع پر تھوڑی سی بارش برسی۔ حتیٰ کہ ہمارے جوتوں کے تلوے بھی نہ گئے ہوئے۔ ہم رسول کریم ﷺ کے ساتھ تھے چنانچہ آپ ﷺ کے موذن نے اعلان کیا کہ نماز اپنے اپنے کجاووں میں پڑھ لو۔

رواہ عبدالرزاق والطبرانی

۲۳۰۶۲ اسامہ بن عمیر رضی اللہ عنہ کہتے ہیں کہ ایک سفر میں ہم رسول کریم ﷺ کے ساتھ تھے دوران سفر ایک دن بارش ہوگئی آپ ﷺ نے موذن کو حکم دیا کہ اعلان کرو کہ نماز اپنے اپنے کجاووں میں پڑھ لو۔ رواہ الطبرانی وابونعیم

۲۳۰۶۳ اسامہ بن عمیر رضی اللہ عنہ کہتے ہیں کہ میں غزوہ حنین میں رسول کریم ﷺ کے ساتھ تھا چنانچہ (اس دن) تھوڑی سی بوند باندی ہوئی آپ ﷺ کے موذن نے اعلان کیا کہ جو آدمی اپنے کجاوہ میں نماز پڑھنا چاہے وہ پڑھ لے۔ رواہ الطبرانی وابونعیم

متابعت امام کا حکم منسوخ

مسلمانوں کا پہلے یہ طریقہ تھا اور اس کا نبی کریم ﷺ نے حکم بھی دیا تھا کہ امام اگر کھڑا ہو تو مقتدیوں کو بھی کھڑے ہو کر نماز پڑھنا چاہئے۔ امام اگر بیٹھا ہو تو مقتدیوں کو بھی بیٹھ کر نماز پڑھنی چاہیے۔ جیسا کہ ترجمۃ الباب کے ذیل میں احادیث آ رہی ہیں لیکن آپ ﷺ کا مسئلہ جو ث فیہا میں آخری عمل یہ تھا کہ آپ ﷺ بیٹھے تھے حضرت ابو بکر رضی اللہ عنہ آپ کے پیچھے کھڑے تھے اور صحابہ کرام رضی اللہ عنہم حضرت ابو بکر رضی اللہ عنہ کے پیچھے کھڑے تھے گویا امام بیٹھا تھا اور مقتدی کھڑے تھے لہذا اس دوسرے عمل سے پہلا منسوخ ہو گیا اب فتویٰ یہ ہوگا کہ امام بیٹھا ہو یا کھڑا مقتدیوں کو ہر حال میں کھڑا رہنا ہوگا۔ جیسا کہ باب کے ذیل میں آخری حدیث اس کی مؤید ہے۔

۲۳۰۶۴ حضرت جابر بن عبد اللہ رضی اللہ عنہ کی روایت ہے کہ ایک مرتبہ رسول کریم ﷺ گھوڑے سے نیچے گر گئے اور آپ ﷺ کا جسم اطہر ایک تنے کے ساتھ جا لگا جس کی وجہ سے آپ ﷺ کے پاؤں مبارک میں چوٹ آئی ہم آپ کی عبادت کے لئے آپ کی خدمت میں حاضر ہوئے آپ ﷺ حضرت عائشہ رضی اللہ عنہا کے حجرے میں بیٹھ کر نماز پڑھ رہے تھے ہم نے بھی آپ ﷺ کے ساتھ نماز پڑھنا چاہی چنانچہ ہم آپ ﷺ کے پیچھے کھڑے ہو گئے ہم دوسری بار پھر آپ کی خدمت میں حاضر ہوئے (اس بار بھی) آپ ﷺ بیٹھ کر نماز پڑھ رہے تھے ہم بھی آپ کے ساتھ نماز میں شریک ہوئے اور آپ کے پیچھے کھڑے ہو گئے چنانچہ آپ ﷺ نے ہماری طرف اشارہ کیا کہ بیٹھ جاؤ۔ جب نماز سے فارغ ہوئے ارشاد فرمایا: امام اس لیے مقرر کیا جاتا ہے تاکہ اس کی اقتداء کی جائے، امام جب کھڑا ہو کر نماز پڑھے تو تم بھی کھڑے ہو کر نماز پڑھو اور اگر امام بیٹھا ہو تو تم بھی بیٹھ کر نماز پڑھو۔ اور امام اگر بیٹھا ہو تو تم مت کھڑے ہو جایا کرو جیسا کہ اہل فارس اپنے بڑوں کے سامنے کھڑے ہو جاتے ہیں۔ رواہ ابن ابی شیبہ

۲۳۰۶۵ حضرت عائشہ رضی اللہ عنہا کی روایت ہے کہ ایک مرتبہ نبی کریم ﷺ علیل ہو گئے آپ ﷺ کی عبادت کے لیے آپ کی خدمت میں لوگ حاضر ہو گئے آپ ﷺ نے بیٹھ کر نماز پڑھی اور صحابہ کرام رضی اللہ عنہم بھی آپ کے ساتھ نماز پڑھنے کے لیے آپ ﷺ کے پیچھے کھڑے ہو گئے آپ ﷺ نے صحابہ کرام رضی اللہ عنہم کی طرف اشارہ کیا کہ بیٹھ جاؤ چنانچہ صحابہ کرام رضی اللہ عنہم بیٹھ گئے جب آپ ﷺ نماز سے فارغ ہوئے تو فرمایا: امام اس لیے مقرر کیا جاتا ہے تاکہ اس کی اقتداء کی جائے لہذا جب رکوع کرے تم بھی رکوع کرو اور جب بیٹھ کر نماز پڑھے تم بھی بیٹھ کر نماز پڑھو۔ رواہ ابن ابی شیبہ

بیٹھ کر نماز پڑھو۔ رواہ ابن ابی شیبہ الامام احمد بن حنبل والنخاری ومسلم وابوداؤد وابن ماجہ وابن حبان

۲۳۰۶۶ حسن بصری رحمۃ اللہ علیہ روایت کرتے ہیں کہ ایک مرتبہ نبی کریم ﷺ بہار پڑ گئے چنانچہ آپ ﷺ کی عبادت کرنے کے لئے حضرت عمر رضی اللہ عنہ اور ان کے ساتھ چند اور صحابہ کرام رضی اللہ عنہم آپ ﷺ کی خدمت میں حاضر ہوئے اتنے میں نماز کا وقت ہو گیا آپ ﷺ نے صحابہ کرام رضی اللہ عنہم کو نماز پڑھانی درال حالیکہ صحابہ کرام رضی اللہ عنہم آپ ﷺ کے پیچھے کھڑے تھے آپ ﷺ نے صحابہ کرام رضی اللہ عنہم کی طرف ہاتھ سے بیٹھ جانے کا اشارہ کیا جب نماز سے فارغ ہوئے تو فرمایا: یہ اہل فارس کا طریقہ ہے چنانچہ ان کے بارشاہ ان پر اپنی برتری ظاہر کرنا

چاہتے ہیں چونکہ ان کے بادشاہ بیٹھے ہوتے ہیں اور انھیں (رعایا عوام) کو اپنے سامنے کھڑا کر دیتے ہیں لہذا تم ایسا مت کرو۔ حسن بصری رحمۃ اللہ علیہ کہتے ہیں: آپ ﷺ نے اشارہ کرنے کے لئے ہاتھ اوپر گردن کی طرف نہیں اٹھایا بلکہ ہاتھ پیچھے کر کے اشارہ کر دیا۔ رواہ عبدالرزاق ۲۳۰۶۷۔ ابن جریج روایت کرتے ہیں کہ عطاء نے مجھے خبر دی ہے کہ نبی کریم ﷺ علیل تھے، آپ ﷺ نے حضرت ابو بکر رضی اللہ عنہ کو حکم دیا کہ لوگوں کو نماز پڑھائیں سو آپ ﷺ نے لوگوں کو بیٹھ کر نماز پڑھائی جب کہ حضرت ابو بکر رضی اللہ عنہ کو اپنے اور لوگوں کے درمیان رکھا چنانچہ لوگوں نے آپ کے پیچھے کھڑے ہو کر نماز پڑھی پھر نبی کریم ﷺ نے فرمایا: اگر مجھے اپنے معاملہ کا پہلے علم ہوتا تو میں اسے یوں نہ چھوڑ دیتا اور تم صرف بیٹھ کر نماز پڑھتے جیسا کہ تمہارا امام تھا سو امام اگر کھڑے ہو کر نماز پڑھے تم بھی کھڑے ہو کر نماز پڑھو اور اگر بیٹھ کر نماز پڑھے تم بھی بیٹھ کر نماز پڑھو۔

رواہ عبدالرزاق

۲۳۰۶۸ عروہ حدیث نقل کرتے ہیں کہ ایک مرتبہ نبی کریم ﷺ نے بیٹھ کر نماز پڑھی آپ ﷺ کو لوگوں کی امامت کر رہے تھے جب کہ لوگ آپ ﷺ کے پیچھے کھڑے ہو گئے چنانچہ آپ ﷺ اپنا ہاتھ مبارک پیچھے لے گئے اور لوگوں کی طرف اشارہ کیا کہ بیٹھ جاؤ۔ عروہ کہتے ہیں کہ نماز میں اس طرح اشارہ کرنا نبی کریم ﷺ کے علاوہ کسی کے لیے جائز نہیں۔ رواہ عبدالرزاق

۲۳۰۶۹ ابوسلمہ بن عبدالرحمن روایت کرتے ہیں کہ نبی کریم ﷺ کو بیماری کے عالم میں مسجد میں لایا گیا حتیٰ کہ آپ ﷺ مصلیٰ پر بیٹھ گئے اور حضرت ابو بکر رضی اللہ عنہ آپ ﷺ کے پہلو میں کھڑے ہو گئے اور انہوں نے نبی کریم ﷺ کی اقتداء میں نماز پڑھی اور لوگوں نے حضرت ابو بکر رضی اللہ عنہ کی اقتداء میں نماز پڑھی۔ رواہ عبدالرزاق

متعلقات جماعت

۲۳۰۷۰ یسار معرور سے روایت کرتے ہیں کہ ایک مرتبہ حضرت عمر بن خطاب رضی اللہ عنہ نے ہم سے خطاب کرتے ہوئے فرمایا: اے لوگو! رسول کریم ﷺ نے یہ مسجد بنائی کیا مہاجرین، کیا انصار سب (ہم) آپ ﷺ کے ساتھ تھے۔ لہذا جب مسجد میں ہجوم بڑھ جائے تو پیچھے والا اپنے سامنے والے بھائی کی پیٹھ پر سجدہ کر سکتا ہے ایک مرتبہ حضرت عمر رضی اللہ عنہ نے کچھ لوگوں کو راستے میں نماز پڑھتے دیکھا آپ رضی اللہ عنہ نے فرمایا: مسجد میں نماز پڑھو۔ رواہ الطبرانی فی الاوسط واحمد بن حنبل والشاشی والبیہقی وسعید بن منصور

۲۳۰۷۱ عروہ نقل کرتے ہیں کہ ایک دن نبی کریم ﷺ گھر سے تشریف لائے دراصل ایک حضرت ابو بکر رضی اللہ عنہ لوگوں کو نماز پڑھا رہے تھے (آپ ﷺ کو دیکھ کر مسجد میں) حضرت ابو بکر رضی اللہ عنہ پیچھے ہٹنے لگے، نبی کریم ﷺ نے ان کی طرف اشارہ کیا کہ نماز پڑھتے رہو نبی کریم ﷺ حضرت ابو بکر رضی اللہ عنہ کے پہلو میں بیٹھ گئے چنانچہ لوگ ابو بکر رضی اللہ عنہ کی اقتداء میں نماز پڑھا رہے تھے اور ابو بکر رضی اللہ عنہ نبی کریم ﷺ کی اقتداء میں نماز پڑھا رہے تھے جب کہ نبی کریم ﷺ بیٹھے ہوئے تھے۔ رواہ عبدالرزاق

فصل..... متعلقات مسجد کے بیان میں

مسجد کی فضیلت

۲۳۰۷۲ حضرت عمر رضی اللہ عنہ فرماتے ہیں کہ ایک نماز مسجد کے علاوہ پڑھی گئی سو نمازوں پر فضیلت رکھتی ہے۔ رواہ الحمیدی
۲۳۰۷۳ معاویہ بن قرہ روایت نقل کرتے ہیں کہ حضرت عمر بن خطاب رضی اللہ عنہ نے فرمایا جس نے کسی شہر کی جامع مسجد میں ایک فرض نماز پڑھی وہ نماز اس کے لیے حج مقبول کی طرح ہوگی۔ اور اگر نفل نماز پڑھی، تو یہ اس کے لیے مقبول عمرہ کی طرح ہوگی۔

رواہ ابن زنجویہ ابن عساکر

۲۳۰۷۴۔ حضرت عمر رضی اللہ عنہ فرماتے ہیں کہ مسجدیں زمین پر اللہ تعالیٰ کے گھر ہیں چنانچہ میزبان کا حق ہے کہ وہ اپنے مہمان کا اکرام کرے۔

رواہ ابن ابی شیبہ

فائدہ: لہذا آدمی جب نماز کے لیے اللہ تعالیٰ کے گھر میں جاتا ہے تو وہ مہمان کی حیثیت سے جاتا ہے اور حق تعالیٰ خود اس کے میزبان ہوتے ہیں لہذا جب بھی آداب و حقوق کی رعایت کر کے میزبان مسجد میں جاتا ہے اللہ رب العزت اسے نظر کرم سے دیکھتے ہیں۔

۲۳۰۷۵۔ عثمان بن عطاء کہتے ہیں جب حضرت عمر بن خطاب رضی اللہ عنہ نے شہروں کے شہر فتح کر لیے تو آپ رضی اللہ عنہ نے اپنے گورنروں کو مختلف خطوط لکھے حضرت ابو موسیٰ اشعری رضی اللہ عنہ جو بصرہ کے امیر تھے کو خط لکھ کر حکم دیا کہ ایک جامع مسجد بناؤ اور مختلف قبیلوں کے لیے بھی مسجدیں بنا لو جو جمعہ کا دن ہو تو سب (قبائل) جمعہ کے لیے جامع مسجد میں جمع ہو جائیں حضرت سعد بن ابی وقاص رضی اللہ عنہ جو کوفہ کے گورنر تھے کی طرف بھی ایسا ہی خط لکھا حضرت عمرو بن العاص جو مصر کے گورنر تھے کی طرف بھی اسی مضمون میں خط لکھا اور امراء اجداد کی طرف لکھا کہ دیہاتوں کی طرف مت نکل جاؤ بلکہ شہروں میں رہو اور ہر شہر میں صرف ایک ہی مسجد بناؤ اور قبیلے اپنی الگ الگ مسجدیں نہ بنائیں جیسے کہ اہل کوفہ اہل بصرہ اور اہل مصر نے بنا رکھی ہیں راوی کہتے ہیں کہ لوگ حضرت عمر رضی اللہ عنہ کے عہد میں ان کا حکم فوراً نافذ کرتے تھے اور اس پر عمل پیرا ہوتے تھے۔ رواہ ابن عساکر

۲۳۰۷۶۔ حضرت ابن عباس رضی اللہ عنہما فرماتے ہیں کہ ہمیں حکم دیا گیا ہے کہ ہم زیادہ سے زیادہ مسجدیں بنائیں اور شہر آباد کریں۔

رواہ ابن ابی شیبہ

کلام: یہ حدیث ضعیف ہے دیکھیے الضعیفہ ۱۷۲۱۔

۲۳۰۷۷۔ حضرت عائشہ رضی اللہ عنہا کی روایت ہے کہ رسول کریم ﷺ کا ارشاد ہے کہ جس نے مسجد بنائی گو کہ وہ قطعات پرندے کے گڑھے کے بقدر ہی کیوں نہ ہو (یعنی چھوٹی سی ہی کیوں نہ ہو) اللہ تعالیٰ اس کی لیے جنت میں عالی شان گھر بنا دیتے ہیں حضرت عائشہ کہتی ہیں میں نے عرض کیا یا رسول اللہ ﷺ کہ مکہ کے راستے پر جو مسجدیں آتی ہیں وہ بھی اسی حکم میں ہیں؟ آپ ﷺ نے فرمایا: جی ہاں یہ مسجدیں بھی جو مکہ مکرمہ کے راستے میں آتی ہیں۔ رواہ ابن ابی شیبہ وابن عساکر

۲۳۰۷۸۔ قتادہ کہتے ہیں کہ مسجد نبوی کے ایک طرف خالی جگہ تھی نبی کریم ﷺ نے فرمایا: اس جگہ کو جو خرید کر مسجد میں توسیع کرے گا اس کے لئے جنت میں بھی ایسا ہی ہوگا چنانچہ حضرت عثمان رضی اللہ عنہ نے وہ جگہ خریدی اور مسجد میں توسیع کر دی۔ رواہ ابن عساکر

حقوق المسجد

۲۳۰۷۹۔ ”مسند صدیق اکبر رضی اللہ عنہ“ ابو ضمہ کہتے ہیں کہ ایک مرتبہ حضرت ابو بکر رضی اللہ عنہ نے لوگوں سے خطاب کیا اور حمد و ثناء کے بعد فرمایا: عنقریب تمہارے لیے ملک شام فتح کیا جائے گا اور تم (شام کی) ماؤں سرزمین میں قدم رکھو گے (اس میں آباد ہو کر) تم روٹی اور تیل سے پیٹ بھرو گے سرزمین شام میں تمہارے لیے مسجدیں بنائی جائیں گی اس سے بچنا کہ اللہ تعالیٰ تمہیں ان مساجد میں ابو ولعب کے لئے آتا دیکھتے چونکہ یہ مساجد تو اللہ تعالیٰ کی یاد کے لئے بنائی جاتی ہیں۔ رواہ الامام احمد بن حنبل

۲۳۰۸۰۔ ابن عمر رضی اللہ عنہما کی روایت ہے کہ ایک مرتبہ حضرت عمر رضی اللہ عنہ نے فرمایا: اگر میں نے رسول کریم ﷺ کو ارشاد فرماتے نہ سنا ہوتا کہ میں اپنے قبیلہ میں اضافہ کروں تو میں اضافہ نہ کرتا۔ رواہ ابو یعلیٰ وسموہ و ابن جریر فی تہذیب الآثار

۲۳۰۸۱۔ ابن عمر رضی اللہ عنہما کی روایت ہے کہ حضرت عمر رضی اللہ عنہ ہر جمعہ میں مسجد کو دھونی دے کر معطر کیا کرتے تھے۔ رواہ ابن ابی شیبہ

۲۳۰۸۲۔ ابن عمر رضی اللہ عنہما کی روایت ہے کہ حضرت عمر رضی اللہ عنہ مسجد میں شور کرنے سے منع کرتے تھے اور فرماتے! ہماری مسجد کے شایان شان نہیں کہ اس میں آوازیں بلند کی جائیں۔ رواہ عبدالرزاق و ابن ابی شیبہ

۲۳۰۸۳۔ ابن عمر رضی اللہ عنہما کی روایت ہے کہ حضرت عمر رضی اللہ عنہ جب مسجد میں تشریف لاتے تو پکار کر کہتے: تم لوگ شور کرنے سے بچو، ایک روایت میں ہے کہ آپ رضی اللہ عنہما باواز بلند کہتے مسجد میں فضول باتیں کرنے سے اجتناب کرو۔ رواہ عبد الرزاق وابن ابی شیبہ والبیہقی

۲۳۰۸۴۔ صاحب بن یزید رضی اللہ عنہ کہتے ہیں ایک دن میں مسجد میں سوراہا تھا کہ کسی نے اچانک مجھے ننگری ماری۔ میں دیکھتا ہوں کہ حضرت عمر بن خطاب رضی اللہ عنہ ہیں آپ رضی اللہ عنہ نے مجھے حکم دیا کہ جاؤ اور ان دو آدمیوں کو میرے پاس لاؤ چنانچہ میں ان دو آدمیوں کو آپ رضی اللہ عنہ کی پاس لایا آپ رضی اللہ عنہ ان سے پوچھا تم کون ہو؟ انہوں نے جواب دیا ہم طائف کے رہنے والے ہیں آپ رضی اللہ عنہ نے فرمایا: اگر تم شہر کے رہنے والے نہ ہوتے ہیں تمہیں سزا دینا کیا تم رسول کریم ﷺ کی مسجد میں آوازیں بلند کر رہے ہو۔ رواہ البخاری والبیہقی

۲۳۰۸۵۔ سالم بن عبد اللہ روایت کرتے ہیں کہ حضرت عمر بن خطاب رضی اللہ عنہ نے مسجد کی ایک جانب جھگی بنائی اور اسے بطیحاء کا نام دیا چنانچہ آپ رضی اللہ عنہ فرمایا کرتے تھے:

جو آدمی باتیں کرنا چاہتا ہو یا یا شعر گوئی کرنا چاہتا ہو یا آواز بلند کرنا چاہتا ہو وہ اس جھگی میں چلا جائے۔ رواہ الامام مالک والبیہقی

۲۳۰۸۶۔ روایت ہے کہ حضرت عمر رضی اللہ عنہ فرمایا کرتے تھے کہ مسجد میں لغوبات کرنے سے گریز کرو۔ رواہ البیہقی

۲۳۰۸۷۔ سعید بن ابراہیم اپنے والد سے روایت کرتے ہیں کہ حضرت عمر بن خطاب رضی اللہ عنہ نے مسجد میں کسی آدمی کی آواز سنی، اس پر آپ رضی اللہ عنہ نے فرمایا: تمہیں معلوم ہے کہ تم کہاں ہو تمہیں معلوم ہے کہ تم کہاں ہو؟ گویا آپ رضی اللہ عنہ نے اس کی آواز کو کمرہ سمجھا۔

رواہ ابواہیم بن سعد بن تسختہ وابن المبارک

۲۳۰۸۸۔ طارق بن شہاب کی روایت ہے کہ ایک آدمی حضرت عمر بن خطاب رضی اللہ عنہ کے پاس کسی وجہ سے لایا گیا آپ رضی اللہ عنہ نے فرمایا: اسے مسجد سے نکال دو اور اس کی بٹائی بھی کرو۔ رواہ عبد الرزاق

۲۳۰۸۹۔ روایت ہے کہ حضرت عمر رضی اللہ عنہ نے مسجد میں ننگریے بچھائے آپ رضی اللہ عنہ سے اس کی وجہ دریافت کی گئی تو فرمایا: ان میں تھوک وغیرہ پوشیدہ ہو جاتی ہے اور چلنے کے لیے جگہ بھی نرم ہو جاتی ہے۔ رواہ ابو عبید

مسجد میں دنیوی کام ممنوع ہے

۲۳۰۹۰۔ علی رضی اللہ عنہ کی روایت ہے کہ ایک مرتبہ میں حضرت عثمان رضی اللہ عنہ کے ساتھ جا رہا تھا ہم ایک مسجد کے پاس سے گزرے اس میں درزی تھا۔ عثمان رضی اللہ عنہ نے درزی کو مسجد سے باہر نکال دینے کا حکم دیا میں نے کہا: اے امیر المؤمنین! یہ (درزی) مسجد میں جھاڑو دیتا ہے فرش پر پانی ڈالتا ہے اور مسجد کے دروازے بھی بند کرتا ہے عثمان رضی اللہ عنہ نے فرمایا: اے ابوالحسن میں نے رسول کریم ﷺ کو سنا ہے فرما رہے تھے کہ اپنی مساجد کو کارگیروں (صنعتکاروں) سے بچاؤ۔ رواہ ابن عساکر والنخعی فی تلخیص المتشابہ

کلام: نیز اس حدیث کی سند میں القطاع بھی ہے اور اس کی سند میں محمد بن مجیب بن محبوب ثقفی کوئی راوی ہے اس کے بارے میں ابوحاتم کہتے ہیں کہ یہ ذاہب الحدیث ہے۔

فائدہ: جہاں تک مسجد کی خدمت کی بات ہے اس میں ہر خاص و عام کو اجازت ہے چونکہ مسجد کی خدمت کا ثواب ہے اور ثواب کا مستحق ہر شخص ہے۔ واللہ اعلم۔

۲۳۰۹۱۔ ”مسند ثوبان والد عبد الرحمن انصاری“ یزید بن خنیفہ محمد بن عبد الرحمن بن ثوبان عبد الرحمن بن ثوبان رضی اللہ عنہ کی سند سے مروی ہے میں نے رسول کریم ﷺ کو سنا ارشاد فرمایا: جس شخص کو تم مسجد میں شعر گوئی کرتے ہوئے دیکھو تو کہو: اللہ تعالیٰ تیرے منہ کو آسودگی نہ دے اور جسے مسجد میں خرید و فروخت کرتے ہوئے دیکھو تو کہو: اللہ تعالیٰ تیری تجارت کو نفع بخش نہ بناے رسول کریم ﷺ نے ہمیں اسی طرح فرمایا ہے۔

رواہ ابن مندہ و ابو نعیم

کلام:..... یہ حدیث کچھ اضافہ کے ساتھ بھی مروی ہے لیکن سند کے اعتبار سے ضعیف ہے دیکھئے الضعیفۃ ۲۱۳۱ و ضعیف الجا مع ۵۵۹۲۔
۲۳۰۹۲ زید بن مطلق کہتے ہیں میں نے حضرت ابو ہریرہ رضی اللہ عنہ کو کہتے سنا ہے کہ تھوک سے مسجد پھول جاتی ہے جیسا کہ گوشت کی بوٹی یا

چڑا آگ پر پھول جاتا ہے۔ رواہ عبدالرزاق

کلام:..... یہ حدیث ضعیف ہے حتیٰ کہ بعض ناقدین نے اسے موضوع تک کہا ہے۔ دیکھئے تذکرۃ الموضوعات ۳۶ و التقریب ۱۱۰۲۔

۲۳۰۹۳ نکر مہ رحمۃ اللہ علیہ روایت کرتے ہیں کہ نبی کریم ﷺ نے مسجد میں زخموں کو لانے سے منع فرمایا ہے۔ رواہ عبدالرزاق

۲۳۰۹۴..... ”مسند ابی رضی اللہ عنہ“ ابن سیرین رحمۃ اللہ علیہ روایت کرتے ہیں کہ حضرت ابی بن کعب رضی اللہ عنہ نے ایک آدمی کو مسجد میں اپنی گمشدہ چیز کا اعلان کرتے ہوئے سنا آپ رضی اللہ عنہ اس پر سخت غصہ ہوئے وہ آدمی بولا: اے ابو منذر! آپ تو اس طرح طعن و تشنیع نہیں کیا کرتے تھے حضرت ابی رضی اللہ عنہ نے جواب دیا: ہمیں یہی کرنے کا حکم دیا گیا ہے۔

۲۳۰۹۵ زید بن اسلم روایت نقل کرتے ہیں کہ مسجد نبوی کے پڑوس میں حضرت عباس بن عبدالمطلب کا ایک گھر تھا حضرت عمر رضی اللہ عنہ نے عباس رضی اللہ عنہ سے کہا: یہ گھر مجھے بیچ دو حضرت عمر رضی اللہ عنہ اسے خرید کر مسجد میں تو بیع کرنا چاہتے تھے۔ حضرت عباس رضی اللہ عنہ نے آپ رضی اللہ عنہ کو گھر بیچنے سے انکار کر دیا عمر رضی اللہ عنہ نے کہا: بیچتے نہیں ہو تو مجھے بہہ کر دو۔ لیکن عباس رضی اللہ عنہ نے صہ سے بھی انکار کر دیا۔ حضرت عمر رضی اللہ عنہ نے کہا چلے آپ اپنے تئیں گھر کو مسجد میں شامل کر کے تو بیع کر دیجئے حضرت عباس رضی اللہ عنہ نے اس سے بھی انکار کر دیا۔ حضرت عمر رضی اللہ عنہ نے فرمایا: آپ کے لیے یہ تین اختیارات ہیں ان کے سوا آپ کے لیے کوئی چارہ کار نہیں۔ لیکن عباس رضی اللہ عنہ برابر انکار پر مصر رہے۔ حضرت عمر رضی اللہ عنہ نے فرمایا کسی آدمی کو ثالث بنا دیجئے جو ہمارے درمیان فیصلہ کر دے چنانچہ حضرت عباس رضی اللہ عنہ نے حضرت ابی بن کعب رضی اللہ عنہ کا انتخاب کیا چنانچہ یہ دونوں حضرات اپنا قضیہ حضرت ابی بن کعب رضی اللہ عنہ کے پاس لے گئے حضرت ابی رضی اللہ عنہ نے حضرت عمر رضی اللہ عنہ سے فرمایا: میں جائز نہیں سمجھتا کہ آپ عباس رضی اللہ عنہ کو ان کی رضامندی کے بغیر ان کے گھر سے نکال دیں۔ حضرت عمر رضی اللہ عنہ نے ابی رضی اللہ عنہ سے کہا: آپ کا یہ فیصلہ کتاب اللہ کے مطابق ہے یا سنت رسول اللہ ﷺ کے مطابق؟ ابی رضی اللہ عنہ نے جواب دیا: بلکہ میں نے یہ فیصلہ سنت رسول ﷺ کے مطابق کیا ہے عمر رضی اللہ عنہ نے فرمایا وہ کیسے؟ ابی رضی اللہ عنہ نے کہا میں نے رسول کریم ﷺ کو ارشاد فرماتے سنا ہے کہ جب سلیمان بن داؤد علیہ السلام نے بیت المقدس کی تعمیر شروع کی تو جب بھی کوئی دیوار بناتے صبح کو اسے منہدم دیکھتے۔ چنانچہ اللہ تعالیٰ نے سلیمان علیہ السلام پر وحی نازل کی کہ تم کسی آدمی کے حق میں تعمیر نہیں کر سکتے تا وقتیکہ اسے راضی نہ کر لو چنانچہ حضرت عمر رضی اللہ عنہ نے اپنا دعویٰ ترک کر دیا اور اس کے بعد حضرت عباس رضی اللہ عنہ نے اپنا گھر مسجد کی نذر کر دیا۔

رواہ عبدالرزاق

۲۳۰۹۶ ”مسند ابی بن کعب“ ابن مسیب روایت نقل کرتے ہیں کہ حضرت عمر رضی اللہ عنہ نے چاہا کہ حضرت عباس بن عبدالمطلب رضی اللہ عنہ کے گھر کو حاصل کر کے مسجد میں شامل کر لیں لیکن عباس رضی اللہ عنہ نے گھر دینے سے انکار کر دیا حضرت عمر رضی اللہ عنہ نے کہا: البتہ میں اسے ضرور حاصل کر کے رہوں گا لہذا آپ میرے اور اپنے درمیان ابی بن کعب رضی اللہ عنہ کو ثالث مقرر کرویں حضرت عباس رضی اللہ عنہ نے اس پر رضامندی ظاہر کی اور دونوں حضرت ابی رضی اللہ عنہ کے پاس پہنچ گئے اور ان کے سامنے اپنا اپنا دعویٰ پیش کیا: حضرت ابی رضی اللہ عنہ بولے اللہ تعالیٰ نے حضرت سلیمان بن داؤد پر وحی نازل کی کہ بیت المقدس کی تعمیر کرو جہاں بیت المقدس کی عمارت کھڑی کرنی تھی وہ جگہ ایک آدمی کی ملکیت میں تھی، حضرت سلیمان رضی اللہ عنہ نے اس آدمی سے زمین خریدی اور جب آپ علیہ السلام نے اس کو زمین کی قیمت دی تو وہ آدمی کہنے لگا: جو کچھ آپ نے مجھے دیا ہے وہ بہتر ہے یا جو کچھ آپ نے مجھ سے لیا ہے وہ بہتر ہے؟ حضرت سلیمان رضی اللہ عنہ نے جواب دیا: جو کچھ میں نے تم سے لیا ہے وہ بہتر اور افضل ہے۔ اس پر وہ آدمی بولا: پھر میں آپ کو زمین کی اجازت نہیں دیتا ہوں۔ چنانچہ سلیمان علیہ السلام نے اس آدمی سے زمین پہلے سے کہیں زیادہ قیمت دے کر خریدنی چاہی لیکن اس آدمی نے پھر دو یا تین مرتبہ ایسا ہی کیا (جیسا اس نے پہلی مرتبہ کیا تھا) حضرت سلیمان علیہ السلام نے اس آدمی پر شرط لگا دی کہ میں زمین کو تیرے فیصلہ کے مطابق خریدوں گا

لیکن تو یہ نہیں پوچھے گا کہ ان دونوں (قیمت اور بیع) میں سے افضل اور بہتر کونسی چیز ہے؟ چنانچہ سلیمان علیہ السلام نے اس آدمی سے زمین اسی کے فیصلہ کے مطابق خریدی اور اس نے زمین کی قیمت بارہ ہزار (۱۲۰۰) قنطار مقرر کی حضرت سلیمان علیہ السلام نے اتنی زیادہ قیمت کو گراں سمجھا چنانچہ اللہ تعالیٰ نے سلیمان علیہ السلام کی طرف وحی نازل کی کہ جو چیز تم اس آدمی کو دینا چاہتے ہو وہ اگر تمہاری ذاتی ملکیت ہے تو تم اس سے نجوبی واقف ہو اور اگر وہ ہمارے عطا کردہ رزق میں سے ہے تو پھر اسے دو حتیٰ کہ وہ رضامند ہو جائے۔ سلیمان علیہ السلام نے اسے منہ مانگی قیمت دے دی۔

لہذا میں سمجھتا ہوں کہ عباس رضی اللہ عنہ اپنے گھر کا استحقاق زیادہ رکھتے ہیں حتیٰ کہ وہ دینے پر رضامند ہو جائیں۔ اس پر حضرت عباس رضی اللہ عنہ بولے: جب تم نے میرے حق میں فیصلہ کیا ہے تو میں بھی اس گھر کو مسلمانوں کے لیے صدقہ کرنا ہوں۔ رواہ عبدالرزاق ۲۳۰۹۷۔ حضرت علی رضی اللہ عنہ کا فرمان ہے کہ مساجد انبیاء علیہم الصلوٰۃ والسلام کی مجالس (تشریف گاہیں) ہیں اور شیطان سے محفوظ رہنے کی جگہیں ہیں۔

مساجد کی طرف چلنے کی فضیلت

۲۳۰۹۸ ”مسند ثوبان رضی اللہ عنہ“ معمر ایک آدمی کے واسطے سے محمد بن عبدالرحمن بن ثوبان کی روایت نقل کرتے ہیں کہ ان کے دادا ثوبان رضی اللہ عنہ نے فرمایا: مسلمان کا جو قدم بھی مسجد کی طرف اٹھتا ہے تو ہر قدم کے بدلہ میں اللہ تعالیٰ اس کے لیے ایک نیکی لکھ دیتے ہیں اور ایک گناہ معاف کر دیتے ہیں۔ رواہ عبدالرزاق

۲۳۰۹۹ حضرت معاذ رضی اللہ عنہ کہتے ہیں: وہ آخری کلام جس پر میں رسول کریم ﷺ سے جدا ہوا وہ یہ تھا کہ میں نے عرض کیا: یا رسول اللہ! کون سا عمل سب سے بہتر ہے اور اللہ اور اللہ کے رسول کے زیادہ قریب کرنے والا ہے؟ رسول کریم ﷺ نے ارشاد فرمایا: یہ کہ صبح شام تمہاری زبان اللہ تعالیٰ کے ذکر سے تر رہے۔ رواہ ابن النجار

تحیۃ المسجد

۲۳۱۰۰ ابو ظبیان روایت کرتے ہیں کہ حضرت عمر رضی اللہ عنہ کا ایک مسجد کے پاس سے گزر رہا آپ رضی اللہ عنہ نے اس میں صرف ایک رکعت پڑھی اور آگے چل دیئے کسی نے ایک ہی رکعت پڑھنے کی وجہ دریافت کی تو آپ رضی اللہ عنہ نے فرمایا: یہ تو نفل نماز ہے جو چاہے زیادہ پڑھے جو چاہے کم پڑھے لیکن میں اسے مکروہ سمجھتا ہوں کہ اس (صرف ایک ہی رکعت کے پڑھنے) کو طریقہ بنا لیا جائے۔

رواہ عبدالرزاق وابن ابی شیبہ وسعید بن منصور والبیہقی

۲۳۱۰۱ حضرت جابر رضی اللہ عنہ کہتے ہیں ایک مرتبہ میں مسجد میں نبی کریم ﷺ کی خدمت میں حاضر ہوا آپ ﷺ نے فرمایا: دو رکعتیں پڑھ لو۔

رواہ ابن ابی شیبہ

۲۳۱۰۲ حضرت جابر رضی اللہ عنہ روایت کرتے ہیں کہ ایک مرتبہ سلیک غطفانی رضی اللہ عنہ آئے اور نبی کریم ﷺ جمعہ کا خطبہ ارشاد فرما رہے تھے۔ آپ ﷺ نے سلیک رضی اللہ عنہ سے فرمایا: کیا تم نے نماز پڑھ لی ہے؟ عرض کیا: نہیں۔ فرمایا: دو رکعتیں پڑھ لو اور ان میں اختصار ملحوظ رکھو۔

رواہ ابن ابی شیبہ

۲۳۱۰۳ ”مسند ابی ذر رضی اللہ عنہ“ حضرت ابو ذر رضی اللہ عنہ کہتے ہیں ایک دفعہ میں رسول کریم ﷺ کی خدمت میں حاضر ہوا اور آپ ﷺ مسجد میں تشریف فرما تھے۔ آپ ﷺ نے مجھ سے پوچھا: اے ابو ذر! کیا تم نے نماز پڑھ لی ہے۔ میں نے عرض کیا: نہیں۔ حکم ہوا: کھڑے ہو جاؤ اور دو رکعتیں پڑھ لو۔ رواہ ابن ابی شیبہ

۲۳۱۰۴ حسن بصری رضی اللہ عنہ روایت نقل کرتے ہیں کہ جمعہ کے دن سلیمک غطفانی رضی اللہ عنہ آئے اور نبی کریم ﷺ خطبہ ارشاد فرما رہے تھے درآنحالیکہ سلیمک رضی اللہ عنہ نے (حجیۃ المسجد کی) دو رکعتیں نہیں پڑھی تھیں چنانچہ نبی کریم ﷺ نے انہیں حکم دیا کہ دو رکعتیں پڑھ لو اور ان میں اختصار کو ملحوظ رکھو۔ رواہ ابن ابی شیبہ

۲۳۱۰۵ حضرت ابن عباس رضی اللہ عنہما فرماتے ہیں کہ جو آدمی مسجد میں داخل ہوا تا کہ نماز پڑھے اور اس نے نقل پڑھے اس کی مثال اس آدمی کی سی ہے جو حج سے پہلے عمرہ کرے۔ رواہ ابن ابی شیبہ

مسجد میں داخل ہونے کے آداب

۲۳۱۰۶ حضرت علی رضی اللہ عنہ کی روایت ہے کہ نبی کریم ﷺ جب مسجد میں تشریف لاتے تو یہ دعا پڑھتے تھے اللھم افتح لی ابواب رحمتک یعنی یا اللہ! میرے لیے رحمت کے دروازے کھول دے اور جب مسجد سے نکل رہے ہوتے تو یہ دعا پڑھتے اللھم افتح لی ابواب فضلک یعنی یا اللہ! میرے لیے اپنے فضل کے دروازے کھول دے۔ رواہ ابن عساکر

۲۳۱۰۷ حضرت ابوسعید رضی اللہ عنہ کی روایت ہے کہ ایک دن نبی کریم ﷺ نماز پڑھ رہے تھے اسی اثناء میں آپ ﷺ نے اپنے جوتے اتار دیئے اور صحابہ کرام رضی اللہ عنہم نے بھی جوتے اتار دیئے جب آپ ﷺ نماز سے فارغ ہوئے تو فرمایا: تم لوگوں نے جوتے کیوں اتارے؟ صحابہ کرام رضی اللہ عنہم نے عرض کیا: ہم نے جو آپ کو جوتے اتارتے دیکھا لہذا ہم نے بھی جوتے اتار دیئے آپ ﷺ نے فرمایا: میرے پاس جبریل علیہ السلام تشریف لائے تھے انہوں نے مجھے خبر دی کہ میرے جوتوں پر گندگی لگی ہوئی ہے سو تم میں سے جو آدمی بھی مسجد کی طرف آئے وہ اپنے جوتوں کو دیکھ لیا کرے اگر انہیں کوئی گندگی پائے تو انہیں زمین کے ساتھ رگڑے۔ رواہ عبدالرزاق

۲۳۱۰۸ عمرو بن دینار نقل کرتے ہیں کہ حضرت ابن عباس رضی اللہ عنہما جب مسجد میں داخل ہوتے تو کہتے السلام علینا وعلی عباد اللہ الصالحین۔ یعنی ہم پر اور اللہ تعالیٰ کے نیک بندوں پر سلام ہو۔ رواہ عبدالرزاق

۲۳۱۰۹ حضرت فاطمہ بنت رسول اللہ ﷺ فرماتی ہیں کہ رسول کریم ﷺ جب مسجد میں تشریف لاتے تو یہ دعا پڑھتے تھے:

بسم اللہ والسلام علی رسول اللہ صلی اللہ علیہ وسلم اللھم اغفر لی ذنوبی وافتح لی ابواب رحمتک یعنی اللہ کے نام سے شروع کرتا ہوں اللہ کے رسول ﷺ پر سلام ہو یا اللہ! میرے گناہ مجھے بخش دے اور میرے لیے اپنی رحمت کے دروازے کھول دے۔

اور جب مسجد سے نکلنے تو یہ دعا پڑھتے:

بسم اللہ والسلام علی رسول اللہ صلی اللہ علیہ وسلم اللھم اغفر لی ذنوبی وافتح لی ابواب فضلک یعنی اللہ تعالیٰ کے نام سے شروع کرتا ہوں اللہ کے رسول پر سلام ہو یا اللہ! میرے گناہ مجھے بخش دے اور میرے لیے اپنے فضل کے

دروازے کھول دے۔ رواہ عبدالرزاق وابن ابی شیبہ والضیاء المقدسی فی مختارہ

۲۳۱۱۰ حضرت علی رضی اللہ عنہ کی روایت ہے کہ رسول کریم ﷺ جب مسجد میں تشریف لاتے تو یہ دعا پڑھتے تھے:

اللھم افتح لی ابواب رحمتک

اور جب مسجد سے باہر نکلنے تو یہ دعا پڑھتے:

اللھم افتح لی ابواب رزقک۔ رواہ الضیاء المقدسی فی مختارہ

۲۳۱۱۱... روایت ہے کہ حضرت علی رضی اللہ عنہ جب مسجد میں داخل ہوتے تو یہ دعا پڑھتے تھے۔

اللھم اغفر لی ذنوبی وافتح لی ابواب رحمتک۔

یا اللہ! میرے گناہ بخش دے اور میرے لیے اپنی رحمت کے دروازے کھول دے۔
اور جب مسجد سے باہر نکلے تو یہ دعا پڑھتے تھے:

اللهم اغفر لی ذنوبی وافتح لی ابواب فضلک
یا اللہ! میرے گناہ بخش دے اور میرے لیے اپنے فضل کے دروازے کھول دے۔ الضیاء المقدسی فی مختارہ
۲۳۱۱۲ حضرت علی رضی اللہ عنہ فرماتے ہیں کہ رسول کریم جب مسجد میں داخل ہوتے تو یہ دعا پڑھتے تھے:

اللهم اغفر لی ذنوبی وافتح لی ابواب رحمتک
اور جب مسجد سے باہر نکلے تو یہ دعا پڑھتے:

اللهم اغفر لی ذنوبی وافتح لی ابواب فضلک۔ رواہ ابن النجار فی تاریخہ

مسجد سے باہر نکلنے کا ادب

۲۳۱۱۳ مجاہد کہتے ہیں: جب تم مسجد سے باہر نکلو تو یہ دعا پڑھو۔

بسم اللہ تو کلت علی اللہ اعدو ذبا للہ من شر ما ماخلق

شروع کرتا ہوں اللہ کے نام سے اور میں اللہ پر بھروسہ کرتا ہوں اور مخلوق کے ہر طرح کے شر سے اللہ کی پناہ چاہتا ہوں۔

رواہ عبدالرزاق فی مصنف

مسجد میں جن امور کا کرنا مباح ہے

۲۳۱۱۴ خلید ابواسحاق کی روایت ہے کہ میں نے حضرت ابن عباس رضی اللہ عنہما سے مسجد میں سونے کے متعلق دریافت کیا۔ تو آپ رضی اللہ

عنه نے جواب دیا: تم اگر نماز یا طواف کے لئے مسجد میں سو جاؤ تو اس میں کچھ حرج نہیں۔ رواہ عبدالرزاق

فائدہ: طواف کے لئے سونا مسجد حرام ہی میں ہو سکتا ہے ہاں البتہ پہلی صورت کا وقوع ہر مسجد میں ہو سکتا ہے۔

۲۳۱۱۵ حضرت عبداللہ بن عمر رضی اللہ عنہما فرماتے ہیں رسول اللہ ﷺ کے عہد میں ہم جوان تھے اور مسجد میں رات بسر کرتے تھے۔

رواہ ابن ابی شیبہ

۲۳۱۱۶ ابن عمر رضی اللہ عنہما کی روایت ہے کہ اگر ہم باہر کہیں جمع ہوتے تو مسجد میں واپس لوٹ کر تھوڑی دیر کے لئے قیلولہ کر لیتے۔

رواہ ابن ابی شیبہ

۲۳۱۱۷ اشعث کی روایت ہے کہ ایک مرتبہ حضرت علی رضی اللہ عنہ نے پیشاب کیا اور وضو کرنے سے پہلے مسجد میں داخل ہوئے اور مسجد سے

گزر گئے۔ الضیاء المقدسی فی المختارہ

۲۳۱۱۸ زہری روایت کرتے ہیں کہ حضرت عمر بن خطاب رضی اللہ عنہ نے فرمایا: تم میں سے جو شخص مسجد میں کافی دیر سے بیٹھا ہو تو اس پر

کوئی حرج نہیں کہ پہلو کے بل (مسجد میں) لیٹ جائے چونکہ مسجد میں تھوڑی دیر کے لیے لیٹ جانا مسجد میں بیٹھے بیٹھے اکتا جانے سے بہتر ہے۔

رواہ ابن سعد

۲۳۱۱۹ حسن بصری رحمۃ اللہ علیہ سے کسی نے مسجد میں قیلولہ کرنے کے متعلق دریافت کیا انہوں نے جواب دیا کہ میں نے حضرت عثمان بن

عقمان رضی اللہ عنہ کو مسجد میں قیلولہ کرتے دیکھا ہے اس وقت وہ خلیفہ بھی تھے۔ رواہ الیہقی وابن عساکر

۲۳۱۲۰ حضرت جابر رضی اللہ عنہ فرماتے ہیں کہ اگر کوئی جنبی ہوتا تو مسجد کو عبور کرنے کے لئے مسجد سے گزرتا تھا۔

رواہ سعید بن المنصور فی سننہ

۲۳۱۲۱ حضرت جابر رضی اللہ عنہ کی روایت ہے کہ جنبی مسجد کو عبور کرنے کے لیے مسجد سے گزرتا تھا۔ ابن ابی شیبہ
 ۲۳۱۲۲ روایت ہے کہ حضرت ابو ہریرہ رضی اللہ عنہ فرماتے ہیں کہ جب تم اپنی مساجد کو مزین کرنے لگو اور نسخہ ہائے قرآن کی (سونا چاندی
 سے) تزئین کرنے لگو اس وقت تمہیں مرجانا چاہئے۔ رواہ ابن ابی داؤد فی المصاحف
 ۲۳۱۲۳ ابوسلمہ، عبدالرحمن کے سلسلہ سند سے مروی ہے کہ اہل صفہ کے ایک آدمی کا کہنا ہے کہ رسول کریم ﷺ نے مجھے دعوت دی اور میرے
 ساتھ اہل صفہ کی ایک جماعت بھی تھی چنانچہ ہم نے رات کا کھانا آپ ﷺ کے ہاں کھایا پھر آپ ﷺ نے فرمایا: اگر تم چاہو تو یہیں سو جاؤ اور چاہو تو
 مسجد میں جا کر سو جاؤ۔ ہم نے عرض کیا کہ ہم مسجد میں جائیں گے چنانچہ ہم مسجد میں سویا کرتے تھے۔ رواہ عبدالرزاق فی مصنفہ

وہ امور جن کا کرنا مسجد میں مکروہ ہے

۲۳۱۲۴ ”مسند بنہ جنبی“ ابو زبیر حضرت جابر رضی اللہ عنہ سے روایت کرتے ہیں کہ انہیں بنہ جنبی رضی اللہ عنہ نے خبر دی ہے کہ ایک مرتبہ رسول
 کریم ﷺ نے مسجد میں کچھ لوگوں کو دیکھا کہ وہ آپس میں تنگی لتوار لے دے رہے ہیں، آپ ﷺ نے فرمایا جو آدمی بھی ایسا کرے اس پر اللہ کی
 لعنت ہو، کیا میں نے منع نہیں کیا ایک روایت میں ہے کہ آپ ﷺ نے ان لوگوں کو مخاطب کر کے فرمایا: کیا میں نے تمہیں اس امر سے منع نہیں کیا؟
 جب کسی کے ہاتھ میں تنگی لتوار ہو اور وہ دوسرے کو دینا چاہتا ہوں تو پہلے لتوار کو نیام میں ڈالے اور پھر دوسرے کو دے۔

رواہ البیہقی وقال لا اعلم له غیر والباوردی وابن المسکن وابن قانع والطبرانی وابونعیم
 ۲۳۱۲۵ حضرت ابو ہریرہ رضی اللہ عنہ فرماتے ہیں کہ جب تم اپنی مساجد کو مزین کرنے لگو اور مصاحف (قرآنی نسخوں) کو زیور سے آراستہ
 کرنے لگو تو اس وقت تمہیں ہلاک ہو جانا چاہئے۔ رواہ ابن ابی الدنیا فی المصاحف
 کلام:..... حضرت ابو ہریرہ رضی اللہ عنہ کا یہ اثر ضعیف ہے۔ دیکھئے الاقان ۱۰۶ و تذکرۃ الموضوعات ۳۶
 ۲۳۱۲۶ ”مسند جابر رضی اللہ عنہ“ کہ ایک مرتبہ رسول کریم ﷺ ہمارے پاس تشریف لائے در آنحالیکہ ہم مسجد میں لیٹے ہوئے تھے آپ ﷺ نے
 ہاتھ میں کھجور کی ایک ٹہنی اٹھا رکھی تھی اس سے ہمیں مارا اور فرمایا: کھڑے ہو جاؤ مسجد میں مت سوؤ۔ رواہ عبدالرزاق فی مصنفہ
 کلام:..... اس حدیث کی سند میں حرام بن عثمان انصاری ہے جو بالاتفاق متروک راوی ہے۔

۲۳۱۲۷ سلیمان بن موسیٰ روایت کرتے ہیں کہ حضرت جابر بن عبد اللہ رضی اللہ عنہ سے مسجد میں لتوارنگی کرنے کے متعلق دریافت کیا۔ آپ
 رضی اللہ عنہ نے فرمایا: ہم اسے مکروہ سمجھتے تھے چنانچہ جب کوئی آدمی اپنے نیزے کو صدفہ کرنے کے لیے مسجد میں آتا تو نبی کریم ﷺ اسے علم دیتے
 کہ نیزے کے پھل کو اچھی طرح سے مٹھی میں پکڑو اور پھر مسجد سے گزرو۔ رواہ عبدالرزاق
 ۲۳۱۲۸ اسماء بن حکم فزاری کہتے ہیں: میں نے ایک صحابی رسول اللہ ﷺ سے مسجد میں تھوکنے کے متعلق سوال کیا تو انہوں نے کہا کہ مسجد میں
 تھوکننا سخت غلطی ہے اور اس کا کفارہ یہ ہے کہ تھوک کو دفن کر دیا جائے۔ رواہ عبدالرزاق

مسجد میں عورتوں کو نماز کے لئے اجازت

۲۳۱۲۹ ابن عمر رضی اللہ عنہما روایت کرتے ہیں کہ حضرت عمر رضی اللہ عنہ کی ایک بیوی تھی جو فجر اور عشاء کی باجماعت نماز کے لئے مسجد میں
 حاضر ہوتی تھیں۔ چنانچہ ان سے کسی نے کہا: آپ گھر سے باہر کیوں نکلتی ہیں حالانکہ تمہیں معلوم بھی ہے کہ حضرت عمر رضی اللہ عنہ (نماز کے لیے)
 عورتوں کے نکلنے کو مکروہ سمجھتے ہیں اور اسے باعث غیرت سمجھتے ہیں؟ وہ بولیں: پھر عمر رضی اللہ عنہ مجھے براہ راست منع کیوں نہیں کرتے؟ صحابہ کرام
 رضی اللہ عنہم نے جواب دیا چونکہ رسول کریم ﷺ کا فرمان ہے کہ تم اللہ تعالیٰ کی بندگیوں کو اللہ تعالیٰ کی مساجد میں آنے سے نذر کرو۔

رواہ ابن ابی شیبہ والبخاری والبیہقی واخرجه مسلم

۲۳۱۳۰ یحییٰ بن سعید روایت کرتے ہیں کہ حضرت عمر بن خطاب رضی اللہ عنہ کی اہلیہ عائکہ بنت زید بن عمرو بن نفیل حضرت عمر رضی اللہ عنہ سے مسجد میں جانے کی اجازت لیتی رہتی تھیں حضرت عمر رضی اللہ عنہ خاموش ہو جاتے اور کچھ جواب نہ دیتے اہلیہ نے کہا: میں ضرور مسجد میں جاؤں گی الا یہ کہ آپ مجھے منع کر دیں۔ یعنی کھلے لفظوں میں مجھے مسجد جانے سے منع کر دیں۔ رواہ مالک رحمۃ اللہ علیہ

۲۳۱۳۱ ام صلیبہ خولہ بنت قیس کہتی ہیں کہ ہم (عورتیں) نبی کریم ﷺ اور حضرت ابو بکر رضی اللہ عنہ کے عہد میں اور حضرت عمر رضی اللہ عنہ کے ابتدائی دور خلافت میں نماز پڑھنے مسجد میں جاتی تھیں۔ چنانچہ عورتوں کا یہ حال ہو گیا کہ بسا اوقات مردوں سے دوستی کرنے لگیں کبھی عشق بازی کی باتیں کرتیں اور بسا اوقات ہمارے زیورات ایک دوسرے کے ساتھ انک جاتے، چنانچہ حضرت عمر رضی اللہ عنہ نے عورتوں کی حالت دیکھ کر فرمایا: میں تمہیں ضرور واپس کروں گا چنانچہ ہم عورتوں کو مسجد سے نکال دیا گیا الا یہ کہ ہم وقت پر نمازوں میں حاضر ہو جاتی تھیں حضرت عمر رضی اللہ عنہ جب عشاء کی نماز پڑھ لیتے تو ہاتھ میں چھوٹی سی چھڑی لے کر مسجد میں چکر لگاتے لوگوں کو پہچانتے ان کی حاضری لیتے اور ان سے پوچھتے کیا تم نے عشاء کی نماز پالی ہے ورنہ لوگوں کے ساتھ عشاء کی نماز پڑھ کر مسجد سے نکل جاتے۔ رواہ ابن سعد کلام: اس حدیث کی سند میں واقدی ہیں جن کی مرویات کو ضعیف کہا گیا ہے۔

۲۳۱۳۲ نافع روایت کرتے ہیں کہ حضرت ابن عمر رضی اللہ عنہما نے فرمایا ہے کہ جب کبھی حضرت عمر رضی اللہ عنہ کی کوئی بیوی نماز کے لئے مسجد کی طرف جاتی اور پہچان لی جاتی تو حضرت عمر رضی اللہ عنہ سے کہا جاتا: آپ اسے (مسجد میں آنے سے) روکتے کیوں نہیں؟ حضرت عمر رضی اللہ عنہ جواب دیتے: اگر میں نے رسول کریم ﷺ کو ارشاد فرماتے نہ سنا ہوتا کہ اللہ کی بندویوں کو اللہ کی مساجد میں آنے سے مت روکو تو میں ضرور اسے منع کرتا۔ رواہ ابوالحسن البکالی

۲۳۱۳۳ حضرت ابو ہریرہ رضی اللہ عنہ کہتے ہیں کہ عورتیں رسول کریم ﷺ کے ساتھ فجر کی نماز کے لیے مسجد میں جایا کرتی تھیں پھر مسجد سے باہر نکلتیں درانحالیکہ وہ اپنی چادروں میں لپیٹی ہوتی تھیں۔ رواہ الطبرانی فی الاوسط عن ابی ہریرہ یہ حدیث امام مالک نے بھی موطا میں ذکر کی ہے اور اس میں یہ اضافہ کہ عورتیں تاریکی کی وجہ سے پہچانی نہیں جاتی تھیں۔

متعلقات مسجد

۲۳۱۳۴ جابر بن اسامہ جہنی رضی اللہ عنہ کی روایت ہے کہ ایک مرتبہ میں بازار کی طرف گیا اور صحابہ کرام رضی اللہ عنہم سے نبی کریم ﷺ کے متعلق پوچھا کہ آپ کا کہاں جانے کا ارادہ ہے؟ صحابہ کرام رضی اللہ عنہم نے جواب دیا کہ نبی کریم ﷺ نے تمہاری قوم کے لیے مسجد کے خطوط کھینچے ہیں۔ میں واپس لوٹا اور اپنی قوم کے لوگوں کو ایک جگہ کھڑے دیکھا میں نے کہا: تم لوگ یہاں کیوں کھڑے ہو انہوں نے کہا رسول اللہ ﷺ نے پاؤں سے ہمارے لیے مسجد کے خطوط کھینچے ہیں اور قبلہ کی سمت میں ایک لکڑی گاڑی ہے۔ رواہ الطبرانی و ابو نعیم

۲۳۱۳۵ حضرت حابس بن سعد طانی رضی اللہ عنہ (انہوں نے نبی کریم ﷺ کو پایا ہے) کی روایت ہے کہ ایک مرتبہ نبی کریم ﷺ سحری کے وقت مسجد میں تشریف لائے اور آپ ﷺ نے لوگوں کو پہلی صف میں نماز پڑھنے دیکھا تو آپ ﷺ نے فرمایا: ان لوگوں کو اللہ کا خوف ولاؤ سو جس نے بھی ان کو اللہ کا خوف دلا یا اس نے اللہ اور اس کے رسول کی اطاعت کی۔ فرمایا: کہ بلاشبہ فرشتے سحری کے وقت سے مسجد کی پہلی صف میں نماز پڑھ رہے ہیں۔ رواہ ابو نعیم و ابن عساکر

۲۳۱۳۶..... ابو صالح کی روایت ہے کہ رسول کریم ﷺ کے ایک صحابی نے کہا: مجھے اچھی طرح یاد ہے اور تمہیں بتانا ہوں کہ نبی کریم ﷺ نے (ایک مرتبہ) مسجد میں وضو کیا ہے۔ رواہ ابن ابی شیبہ

۲۳۱۳۷..... معاویہ بن عبد اللہ بن حبیب ایک آدمی سے روایت نقل کرتے ہیں کہ حضرت اسامہ حنفی کہتے ہیں: ایک مرتبہ صحابہ کی جماعت میں رسول کریم ﷺ سے بار بار میں میری ملاقات ہوئی میں نے صحابہ کرام رضی اللہ عنہم سے پوچھا: رسول کریم ﷺ کا کہاں جانے کا ارادہ ہے؟ صحابہ کرام

رضی اللہ عنہم نے جواب دیا: آپ ﷺ تمہاری قوم کے لیے مسجد کے خطوط کھینچنا چاہتے ہیں چنانچہ میں واپس اپنی قوم کے پاس آیا اور میں نے دیکھا کہ آپ ﷺ نے مسجد کے خطوط کھینچے ہیں اور قبلہ کی طرف ایک لکڑی کھڑی کر دی ہے۔ رواہ الباءوردی

فصل..... اذان کے بیان میں



اذان کا سبب

۲۳۱۳۸ "مسند رافع بن خدیج" جب نبی کریم ﷺ کو آسمانوں کی سیر کرائی گئی (یعنی واقعہ اسراء پیش آیا) تو آپ ﷺ کو بذریعہ وحی اذان کا حکم دیا گیا۔ چنانچہ جبریل امین نے آپ ﷺ کو اذان کے کلمات سکھائے۔ رواہ الطبرانی فی الاوسط عن ابی عمر

۲۳۱۳۹ حضرت عبداللہ بن زید انصاری کہتے ہیں مجھے خواب میں اذان سکھائی گئی صبح ہوتے ہی میں نبی کریم ﷺ کی خدمت میں حاضر ہوا اور آپ ﷺ کو خبر دی۔ آپ ﷺ نے فرمایا یہ کلمات بلال کو بتاؤ چنانچہ میں نے حضرت بلال رضی اللہ عنہ کو اذان بتائی انہوں نے اذان دی پھر نبی کریم ﷺ نے فرمایا: اگر تم چاہو تو اقامت کہو۔ رواہ ابو الشیخ

۲۳۱۴۰ حضرت عبداللہ بن زید انصاری رضی اللہ عنہ کی روایت ہے کہ ایک مرتبہ میں سو رہا تھا، اچانک میں نے (خواب میں) ایک آدمی کو دیکھا اس کے پاس دو لکڑیاں تھیں، میں نے اس سے کہا نبی کریم ﷺ ان دو لکڑیوں کو خریدنا چاہتے ہیں انہیں ناقوس کے طور پر استعمال کریں گے اور نماز کے لیے بلائیں گے لکڑیوں والے نے میری طرف متوجہ ہو کر کہا: کیا میں تجھے ان لکڑیوں سے بہتر چیز نہ بتاؤں؟ چنانچہ عبداللہ بن زید رضی اللہ عنہ بیدار ہوئے جب کہ حضرت عمر رضی اللہ عنہ نے بھی اسی طرح کا خواب دیکھا لیکن عبداللہ رضی اللہ عنہ حضرت عمر رضی اللہ عنہ سے پہلے نبی کریم ﷺ کی خدمت میں حاضر ہوئے اور سارا واقعہ سنایا۔ نبی کریم ﷺ نے انہیں حکم دیا کہ کھڑے ہو جاؤ اور اذان دو عرض کہا: یا رسول اللہ! میری آواز اونچی نہیں ہے۔ حکم ہوا کہ یہ کلمات بلال رضی اللہ عنہ کو سکھا دو چنانچہ عبداللہ نے اذان کے کلمات بلال رضی اللہ عنہ کو سکھائے اس کے بعد حضرت بلال رضی اللہ عنہ اذان دیتے تھے۔ رواہ عبدالرزاق

۲۳۱۴۱ حضرت عبداللہ بن زید رضی اللہ عنہ ہی کی روایت ہے کہ رسول کریم ﷺ نے (نماز کے اعلان کے لیے) زنگ کا ارادہ کیا اور پھر ناقوس بجانے کا حکم دیا: چنانچہ ناقوس بنایا گیا اسی دوران میں نے خواب دیکھا کہ ایک آدمی ہے اور اس پر دو سبز رنگ کے کپڑے ہیں اس نے ہاتھ میں ناقوس اٹھایا ہوا ہے میں نے کہا: اے اللہ کے بندے! کیا یہ ناقوس تو بیچتا ہے؟ اس نے کہا تم اسے کیا کرو گے؟ میں نے کہا: اس کے ذریعے ہم نماز کے لیے اعلان کریں گے۔ کہا: کیا میں اس سے بہتر چیز نہیں نہ بتا دوں؟ میں نے کہا: ضرور بتاؤ وہ آدمی بولا: تم یہ کلمات کہو۔

اللہ اکبر اللہ اکبر، اشہدان الا الہ الا اللہ اشہدان لا الہ الا اللہ اشہدان ان محمد رسول اللہ اشہدان ان محمد رسول اللہ، حی علی الصلاة، حی علی الفلاح حی علی الفلاح حی علی الفلاح اللہ اکبر اللہ اکبر لا الہ الا اللہ پھر وہ آدمی پرسکون چل پڑا اور جاتے جاتے پھر بولا: تم یہ کلمات بھی کہو۔

اللہ اکبر اللہ اکبر، اشہدان لا الہ الا اللہ اشہدان لا الہ الا اللہ اشہدان ان محمد رسول اللہ اشہدان ان محمد رسول اللہ حی علی الصلاة حی علی الفلاح حی علی الفلاح قد قامت الصلوة قد قامت الصلوة، اللہ اکبر اللہ اکبر لا الہ الا اللہ.

میں بیدار ہوتے ہی رسول کریم ﷺ کی خدمت میں حاضر ہوا اور سارا واقعہ آپ ﷺ کو کہہ سنایا آپ ﷺ نے صحابہ کرام رضی اللہ عنہم کو مخاطب کر کے فرمایا: تمہارے بھائی نے خواب دیکھا ہے (پھر مجھے حکم دیا کہ) تم بلال کے ساتھ مسجد میں جاؤ اور اسے یہ کلمات بتانے رہو تا کہ ان کلمات کے ساتھ وہ صدام بلند کرے۔ حضرت عمر رضی اللہ عنہ نے سنا تو وہ بھی رسول کریم ﷺ کی خدمت میں حاضر ہوئے اور

کہا قسم اس ذات کی جس نے آپ کو برحق مبعوث کیا ہے! میں نے بھی اسی طرح کا خواب دیکھا ہے۔ رواہ ابو الشیخ فی الاذان ۲۳۱۴۲۔ حضرت عبداللہ بن زید رضی اللہ عنہ کی روایت ہے کہ رسول کریم ﷺ نے اذان کا ارادہ کیا حتیٰ کہ آپ ﷺ نے لوگوں کو حکم دینا چاہا کہ ٹیلوں پر کھڑے ہو کر لوگوں کو نماز کی طرف اشارہ کریں۔ یہاں تک کہ میں نے خواب دیکھا کہ ایک آدمی ہے اس پر سبز رنگ کے دو کپڑے ہیں اور مسجد کی حدود میں کھڑا یہ کلمات کہہ رہا ہے۔ اللہ اکبر اللہ اکبر چار مرتبہ اشہدان لا الہ الا اللہ دو مرتبہ اشہدان محمد ار سول اللہ دو مرتبہ حی علی الصلوٰۃ دو مرتبہ حی علی الفلاح دو مرتبہ اللہ اکبر لا الہ الا اللہ وہ آدمی پھر کھڑا ہوا اور پھر یہی کلمات دہرائے اور ان کے آخر میں یہ کلمات کہے کہ قد قامت الصلوٰۃ قد قامت الصلوٰۃ چنانچہ صبح ہوتے ہی میں رسول کریم ﷺ کی خدمت میں حاضر ہوا اور سارا واقعہ کہہ سنایا آپ ﷺ نے فرمایا: یہ کلمات بلال سے بیان کرو۔ میں نے ایسا ہی کیا کیا دیکھتے ہیں کہ لوگ دوڑتے ہوئے آ رہے ہیں اور انہیں معلوم نہیں کہ یہ کیا معنی ہے حتیٰ کہ بلال اذان سے فارغ ہو گئے اتنے میں حضرت عمر رضی اللہ عنہ تشریف لائے اور فرمایا: اگر عبداللہ بن زید مجھ پر سبقت نہ لے جاتا تو میں آپ کو اس کی خبر دیتا کہ میں نے بھی اسی جیسا خواب دیکھا ہے۔ رواہ ابو الشیخ

اذان کی مشرعیّت سے قبل نماز کے لئے بلانے کا طریقہ

۲۳۱۴۳۔ ”ایضاً“ رسول کریم ﷺ نے چاہا کہ کسی طرح سے نماز کا اعلان کیا جائے چنانچہ جب نماز کا وقت ہو جاتا تو کوئی آدمی کسی ٹیلے پر چڑھ جاتا اور ہاتھ سے اشارہ کرتا جو دیکھ لیتا نماز کے لیے حاضر ہو جاتا اور چونکہ دیکھتا سے نماز کا حکم ہی نہ ہوتا۔ چنانچہ آپ ﷺ نے نماز کے لئے اعلان کی شدت سے ضرورت محسوس کی حتیٰ کہ بعض لوگوں نے کہا یا رسول اللہ اگر آپ ناقوس بجانے کا حکم دے دیں۔ رسول کریم ﷺ نے فرمایا: یہ نصرائیوں کا فعل ہے۔ صحابہ کرام رضی اللہ عنہم نے عرض کیا اگر آپ زنگ بجانے کا حکم دیں تاکہ اس میں پھونک مار کر نماز کا اعلان کیا جائے۔ فرمایا: یہ یہودیوں کی نقل ہے چنانچہ میں اپنے گھر واپس لوٹ آیا اور آپ ﷺ کے درو کو شدت سے محسوس کر رہا تھا اور سخت غمزہ تھا حتیٰ کہ رات جاگتے جاگتے گزری اور فجر سے تھوڑی دیر قبل میری آنکھ لگ گئی۔ میں (خواب میں) دیکھتا ہوں کہ ایک آدمی ہے اس پر دو سبز رنگ کے کپڑے ہیں دراصل ایک میں نیند و بیداری کی درمیانی حالت میں ہوں چنانچہ وہ آدمی مسجد کی چھت پر کھڑا ہوا اس نے اپنی انگلیاں کانوں میں ٹھونس لیں اور پھر صد ابلند کی۔ رواہ ابو الشیخ

۲۳۱۴۴۔ حضرت ابن عباس رضی اللہ عنہما کہتے ہیں کہ اسلام میں سب سے پہلی اذان حضرت بلال رضی اللہ عنہ نے وی ہے اور سب سے پہلی اقامت حضرت عبداللہ بن زید رضی اللہ عنہ نے کہی ہے چنانچہ جب بلال رضی اللہ عنہ نے اذان دی اور اقامت کہنے لگے تو عبداللہ بن زید رضی اللہ عنہ بول بولے: میں ہی تو وہ ہوں جس نے خواب دیکھا ہے بلال نے اذان دی ہے اور اب اقامت بھی کہنا چاہتے ہیں۔ بلال رضی اللہ عنہ نے کہا: چلو تم ہی اقامت کہہ دو۔ رواہ ابو الشیخ فی الاذان

۲۳۱۴۵۔ ابو عمیر بن انس کہتے ہیں کہ مجھے میری ایک انصاریہ پھوپھی نے خبر دی ہے کہ نبی کریم ﷺ غمزہ ہو گئے کہ لوگوں کو نماز کے لیے کیسے جمع کیا جائے۔ چنانچہ کسی نے یہ رائے دی کہ نماز کا وقت ہو جانے پر آپ ایک جھنڈا لہرائیں لوگ اسے دیکھ کر ایک دوسرے کو بتادیں گے اور نماز کے لیے حاضر ہو جائیں گے مگر رسول کریم ﷺ کو یہ طریقہ اچھا نہ لگا۔ کسی نے زنگ بجانے کی رائے دی لیکن آپ ﷺ کو یہ طریقہ بھی اچھا نہ لگا اور فرمایا: یہ یہودیوں کا طریقہ ہے۔ پھر آپ ﷺ سے ناقوس کا تذکرہ کیا گیا لیکن آپ ﷺ کے من کو یہ بھی نہ بھایا اور فرمایا: یہ نصاریٰ کا طریقہ ہے۔ چنانچہ حضرت عبداللہ بن زید رضی اللہ عنہ آپ ﷺ کے غم میں غمزہ ہو کر گھر چل پڑے اور انہیں خواب میں اذان دکھائی گئی اور صبح ہوتے ہی رسول کریم ﷺ کی خدمت میں حاضر ہوئے اور کہا: یا رسول اللہ! میں نیند اور بیداری کی درمیانی حالت میں تھا کہ اچانک ایک آنے والا آیا اور مجھے اذان سمجھاتا گیا حالانکہ حضرت عمر رضی اللہ عنہ نے بیس (۲۰) دن پہلے خواب میں اذان دیکھی تھی لیکن اسے چھپائے رکھا اور پھر نبی کریم ﷺ کو خبر کی آپ ﷺ نے فرمایا: آپ نے مجھے پہلے خبر کیوں نہیں کی؟ عرض کیا چونکہ عبداللہ بن زید مجھ پر سبقت لے گئے اور پھر مجھے حیاء آنے لگی رسول کریم

ﷺ نے حضرت بلال رضی اللہ عنہ کو حکم دیا کہ کھڑے ہو جاؤ اور عبد اللہ بن زید تمہیں حکم کرتا رہے وہ بجالاتے رہو چنانچہ بلال رضی اللہ عنہ نے اذان دی ابو عمر کہتے ہیں: انصار کا گمان ہے کہ اس دن اگر عبد اللہ بن زید رضی اللہ عنہ بیمار نہ ہوتے تو رسول کریم ﷺ انہیں مؤذن مقرر فرماتے۔

رواہ سعید بن المنصور

عبد اللہ بن زید کا خواب

۲۳۱۴۶ عبد الرحمن بن ابی لیلیٰ کہتے ہیں کہ ہمیں رسول کریم ﷺ کے صحابہ کرام رضی اللہ عنہم نے حدیث سنائی ہے کہ حضرت عبد اللہ بن زید انصاری رضی اللہ عنہ نبی کریم ﷺ کی خدمت میں حاضر ہوئے اور عرض کیا: یا رسول اللہ ﷺ! میں نے خواب دیکھا ہے کہ ایک آدمی دیوار کے ایک کونے پر کھڑا ہے اور اس پر دو سبز رنگ کی چادریں ہیں چنانچہ اس نے اذان دی اور اذان کے کلمات کو دو دو مرتبہ کہا پھر اقامت کہی اور اس کے کلمات بھی دو دو مرتبہ کہے اور پھر تھوڑی دیر کے لیے بیٹھ گیا بلال رضی اللہ عنہ نے خواب سنا تو اذان دینے کے لئے کھڑے ہو گئے اور کلمات دو دو مرتبہ کہے اور اقامت کہی اس کے کلمات بھی دو دو مرتبہ کہے اور پھر تھوڑی دیر کے لیے بیٹھ گئے۔ ابن ابی شیبہ و ابو الشیخ فی الاذان

۲۳۱۴۷ ابن ابی یعلیٰ روایت نقل کرتے ہیں کہ ہمیں ہمارے ساتھیوں نے حدیث سنائی ہے کہ ایک انصاری رسول کریم ﷺ کی خدمت میں حاضر ہوا اور عرض کرنے لگا: یا رسول اللہ! رات کو جب میں گھر واپس لوٹا تو میں بھی آپ کے غم میں غمزہ دہتا میں نے خواب دیکھا کہ ایک آدمی مسجد پر کھڑا ہے اور اس پر سبز رنگ کے دو کپڑے ہیں چنانچہ اس نے اذان دی اور پھر تھوڑی دیر کے لیے بیٹھ گیا پھر کھڑا ہوا اور پہلے کی طرح کلمات دہرائے صرف اس کلمہ کا اس نے اضافہ کیا قدامت الصلوٰۃ اگر تم لوگ میرا مذاق نہ اڑاؤ تو میں کہہ سکتا ہوں کہ میں نیند اور بیداری کی درمیانی حالت میں تھا۔ نبی کریم ﷺ نے فرمایا: اللہ تعالیٰ نے تمہیں خیر ہی خیر دکھائی ہے۔ حضرت عمر رضی اللہ عنہ نے فرمایا: میں نے بھی اسی جیسا خواب دیکھا ہے الایہ کہ انصاری مجھ پر سبقت لے گیا پھر مجھے حیا آنے لگی۔ نبی کریم ﷺ نے فرمایا کہ بلال کو حکم دوتا کہ اذان دے۔

رواہ ابن ابی شیبہ

۲۳۱۴۸ "مسند عبد اللہ بن عمر رضی اللہ عنہما" مسلمان جب ہجرت کر کے مدینہ آئے تو اکتھے ہو جاتے اور نماز کا انتظار کرتے رہے اور کوئی بھی نماز کے لئے صدا بلند نہیں کرتا تھا۔ چنانچہ ایک دن سب نے اس مسئلہ پر گفت و شنید کی بعض نے کہا نصرائیوں کی طرح نا تو س بجانا چاہئے بعض نے کہا یہودیوں کی طرح زسنگھا بجانا چاہئے۔ حضرت عمر رضی اللہ عنہ نے کہا: کیا تم کسی آدمی کو نہیں سمجھتے جو نماز کے لیے صدا بلند کرے اس پر رسول کریم ﷺ نے فرمایا: اے بلال کھڑے ہو جاؤ اور نماز کے لئے اذان دو۔ رواہ عبد الرزاق و ابو الشیخ

۲۳۱۴۹ زہری سالم کے واسطے سے حضرت ابن عمر رضی اللہ عنہما کی روایت نقل کرتے ہیں کہ ایک مرتبہ نبی کریم ﷺ نے مسلمانوں سے مشورہ لیا کہ نماز کے لیے کیسے جمع ہوا جائے۔ صحابہ کرام رضی اللہ عنہم نے زسنگھے کا مشورہ دیا لیکن آپ ﷺ نے اسے یہودیوں کی وجہ سے مکروہ سمجھا پھر نا تو س کا ذکر کیا گیا آپ ﷺ نے اسے بھی نصرائیوں کی وجہ سے مکروہ سمجھا چنانچہ اسی رات ایک انصاری کو خواب میں اذان دکھائی گئی اس (انصاری) کو عبد اللہ بن زید کے نام سے پکارا جاتا تھا۔ اسی طرح کا خواب حضرت عمر رضی اللہ عنہ نے بھی دیکھا لیکن انصاری صبح ہوتے ہی نبی کریم ﷺ کی خدمت میں حاضر ہوا رسول کریم ﷺ نے حضرت بلال رضی اللہ عنہ کو اذان کا حکم دیا۔

زہری کہتے ہیں: حضرت بلال رضی اللہ عنہ نے فجر کی نماز میں الصلوٰۃ خیر من النوم کا اضافہ کیا اور رسول کریم ﷺ نے اس کی تقریر (توثیق) فرمائی۔ حضرت عمر رضی اللہ عنہ نے فرمایا: بہر حال میں نے بھی اسی طرح کا خواب دیکھا تھا لیکن انصاری مجھ پر سبقت لے گیا۔

رواہ ابو الشیخ فی الاذان و سندہ علی شرط مسلم

۲۳۱۵۰ عبد اللہ بن نافع اپنے والد کے واسطے سے حضرت ابن عمر رضی اللہ عنہما کی روایت نقل کرتے ہیں کہ حضرت بلال رضی اللہ عنہ نے شروع میں جب اذان دی تو یوں کہتے تھے اشھدان لا الہ الا اللہ حی علی الصلوٰۃ حضرت عمر رضی اللہ عنہ نے فرمایا: اشھدان لا الہ الا اللہ کے بعد

اشہدان محمدنا رسول اللہ کہو نبی کریم ﷺ نے بھی ان کی تائید کی اور فرمایا: اے بلال عمر تمہیں جیسے حکم دیتے ہیں ایسے ہی کہو۔ رواہ ابو الشیخ
کلام:..... عبداللہ بن نافع ضعیف سے دیکھے ذخیرۃ الحفاظ ۸۶-۱۔

۲۳۱۵۱ امام شعیبی رحمۃ اللہ علیہ روایت نقل کرتے ہیں کہ نبی کریم ﷺ نماز کے اعلان کے بارے میں شدید غمزدہ ہوئے چونکہ اعلان نماز کے
لیے ناقوس کا مشورہ دیا گیا تو آپ ﷺ نے فرمایا: اسے نصاریٰ اپناتے ہیں پھر آپ ﷺ نے چاہا کہ کچھ لوگوں کو بھیجیں جو راستوں میں نماز کا اعلان
کریں لیکن فرمایا کہ مجھے پسند نہیں کہ کچھ لوگ دوسروں کی نماز کے لئے اپنی نماز سے غافل رہیں چنانچہ حضرت عبداللہ بن زید رضی اللہ عنہ آپ ﷺ
کے غم کو لیے ہوئے گھر واپس لوٹے رات کو سوئے خواب دیکھا کہ ایک آدمی آیا اور بولا:

رسول کریم ﷺ کے پاس جاؤ اور ان سے کہو کہ کسی آدمی کو حکم دیں جو نماز کے وقت اذان دے اور اذان میں یہ کلمات کہے:

اللہ اکبر اللہ اکبر اشہدان لا الہ الا اللہ

اس کلمہ شہادت کو پھر دہرائے:

اشہدان محمد رسول اللہ اشہدان محمد رسول اللہ، حی علی الصلوٰۃ حی الصلوٰۃ حی علی الفلاح

حی علی الفلاح اللہ اکبر اللہ اکبر لا الہ الا اللہ

پھر (مؤذن) تونف کرے حتیٰ کہ سویا ہوا آدمی بیدار ہو جائے اور وضو کرنے والا وضو کر لے پھر اذان کے یہی کلمات کہے اور جب حی
علی الفلاح حی علی الفلاح پر پہنچے تو کہے قد قامت الصلوٰۃ قد قامت الصلوٰۃ اللہ اکبر اللہ اکبر حضرت عمر رضی اللہ عنہ نے فرمایا:
میں نے بھی اسی جیسا خواب دیکھا لیکن عبداللہ بن زید مجھ پر سبقت لے گئے رسول کریم ﷺ نے حضرت بلال رضی اللہ عنہ کو حکم دیا کہ عبداللہ بن
زید تمہیں جو کچھ کہے وہی کرو۔ رواہ الضیاء المقدسی

۲۳۱۵۲ عبدالرحمن بن ابی یعلیٰ روایت نقل کرتے ہیں کہ رسول کریم ﷺ غمگین ہوئے کہ لوگوں کو نماز کے لئے کیسے جمع کیا جائے چنانچہ
آپ ﷺ نے فرمایا: میں نے چاہا ہے کہ میں کچھ لوگوں کو بھیجوں جو مدینے کے ٹیلوں پر کھڑے ہو کر ہر قریب والے کو نماز کا بتائیں لیکن مجھے
یہ طریقہ اچھا نہ لگا، لوگوں نے ناقوس کا مشورہ دیا لیکن آپ ﷺ کو وہ بھی پسند نہ آیا چنانچہ عبداللہ بن زید رضی اللہ عنہ رسول کریم ﷺ کے غم
میں غمگین گھر واپس لوٹے انہوں نے رات کو خواب میں اذان دیکھی صبح ہوتے ہی رسول کریم ﷺ کی خدمت میں حاضر ہوئے اور عرض کیا:
یا رسول اللہ! میں نے خواب میں ایک آدمی کو مسجد کی چھت پر کھڑا دیکھا اس پر سبز رنگ کے دو کپڑے تھے اس نے صدائے اذان بلند کی اور
اذان کے کلمات دو دو مرتبہ کہے پھر تھوڑی دیر کے لیے بیٹھ گیا اور پھر اذان کی طرح کلمات کہے اور جب حی علی الفلاح حی علی
الفلاح پر پہنچا تو اس نے یہ کلمات کہے قد قامت الصلوٰۃ قد قامت الصلوٰۃ اللہ اکبر اللہ اکبر لا الہ الا اللہ اتنے میں حضرت عمر
رضی اللہ عنہ حاضر ہوئے اور کہا: یا رسول اللہ! رات کو میرے پاس بھی (خواب میں) اسی طرح ایک آدمی آیا ہے جس طرح کہ اس کے
پاس آیا ہے حکم ہوا: پھر تم نے ہمیں خبر کیوں نہیں کی؟ عرض کیا: چونکہ عبداللہ بن زید مجھ پر سبقت لے گیا اور مجھے حیاء آگئی نماز کے لیے
اعلان کا یہی طریقہ مسلمانوں کو اچھا لگا اور اس کے بعد یہی طریقہ مقرر ہوا حضرت بلال رضی اللہ عنہ کو حکم دیا اور انہوں نے اذان دی۔

رواہ سعید بن المنصور

۲۳۱۵۳ حضرت انس رضی اللہ عنہ کی روایت ہے کہ رسول کریم ﷺ کے زمانہ میں کوئی ایک آدمی راستے میں نکلتا اور الصلوٰۃ الصلوٰۃ کہہ کر نماز
کے لئے بلاتا لیکن یہ طریقہ لوگوں پر کافی گراں گزرتا، اس لیے بعض لوگوں نے ناقوس بجانے کا مشورہ دیا لیکن رسول کریم ﷺ نے فرمایا: ناقوس
بجانا نصرائیوں کا طریقہ کار ہے بعض نے نرسنگھا بجانے کا مشورہ دیا آپ ﷺ نے فرمایا: نرسنگھا یہودیوں کا ہے۔ بعض نے کہا نماز کے لئے ہم
آگ روشن کر کے بلند کر دیا کریں رسول کریم ﷺ نے فرمایا: آگ جلانا مجوسیوں کا شعار ہے چنانچہ آپ ﷺ نے بلال رضی اللہ عنہ کو حکم دیا کہ
اذان کے کلمات کو دو دو مرتبہ کہو اور اقامت کے کلمات کو ایک ایک مرتبہ کہو۔ رواہ ابو الشیخ فی الاذان

اذان کی حقیقت اور اس کی کیفیت

۲۳۱۵۴ نبی کریم ﷺ کے زمانہ میں حضرت بلال رضی اللہ عنہما اذان دیتے تھے اور اذان یوں دیتے تھے اللہ اکبر اللہ اکبر، اشہدان لا الہ الا اللہ اشہدان لا الہ الا اللہ پھر قبلہ رو سے دائیں طرف رخ موڑ کر کہتے اشہد ان محمدا رسول اللہ اشہد ان محمدا رسول اللہ پھر قبلہ کی مخالف سمت مڑ جاتے اور کہتے حی علی الصلوٰۃ حی علی الصلوٰۃ پھر بائیں طرف مڑ جاتے اور کہتے حی علی الفلاح حی علی الفلاح پھر قبلہ رو ہو کر کہتے اللہ اکبر اللہ اکبر لا الہ الا اللہ حضرت بلال رضی اللہ عنہ نبی کریم ﷺ کے عہد میں اقامت بھی کہتے تھے اور اقامت کے کلمات ایک ایک (مفرد) مرتبہ کہتے تھے جو کہ یہ ہے اللہ اکبر اللہ اکبر اشہد ان لا الہ الا اللہ اشہد ان محمدا رسول اللہ حی علی الصلوٰۃ حی علی الفلاح قد قامت الصلوٰۃ اللہ اکبر اللہ اکبر لا الہ الا اللہ۔

رواہ الطبرانی

اذان کی فضیلت اور اس کے احکام و آداب

۲۳۱۵۵... ثوری رحمۃ اللہ علیہ اپنے کسی شیخ سے حضرت عمر رضی اللہ عنہ کی روایت نقل کرتے ہیں کہ آپ رضی اللہ عنہ نے فرمایا مؤذنین کا گوشت پوست جہنم کی آگ پر حرام ہے ثوری کہتے ہیں: میں نے سنا ہے کہ اہل آسمان اہل زمین کی صرف اذان ہی سنتے ہیں۔ رواہ عبد الوہاب

۲۳۱۵۶... بیت المقدس کے مؤذن ابو بکر کہتے ہیں: حضرت عمر بن خطاب رضی اللہ عنہ ہمارے پاس تشریف لائے اور حکم دیا کہ اذان آہستہ آہستہ دیا کرو اور اقامت جلدی جلدی کہا کرو۔ رواہ الدارقطنی والبیہقی
کلام:۔۔۔ یہ حدیث ضعیف ہے دیکھئے تذکرۃ الموضوعات ۳۵ والجامع المصنف ۴۰۲۔

۲۳۱۵۷... ابو معشر کہتے ہیں کہ مجھے حدیث پہنچی ہے کہ حضرت عمر بن خطاب رضی اللہ عنہ کا فرمان ہے اگر میں مؤذن ہوتا تو مجھے کچھ پرواہ نہ ہوتی کہ میں حج کروں یا نہ کروں عمرہ کروں یا نہ کروں سوائے حج اسلام کے (چونکہ وہ فرض ہے) نیز فرشتوں کے نازل ہونے کا غلبہ جو اذان کے وقت ہوتا ہے وہ کہیں نہیں ہوتا۔ رواہ ابن زنجویہ

۲۳۱۵۸... مطر، حسن بصری رحمۃ اللہ علیہ سے روایت کرتے ہیں کہ حضرت سعد بن وقاص رضی اللہ عنہ نے فرمایا: اللہ تعالیٰ کے ہاں قیامت کے دن مؤذنین کا حصہ مجاہدین کے حصہ کے برابر ہوگا اور مؤذنین کی اذان و اقامت میں مثال ایسی ہے جیسے کوئی مجاہد اللہ کی راہ میں خون میں لت پت ہو۔ حسن کہتے ہیں: حضرت عبداللہ بن مسعود رضی اللہ عنہ کا فرمان ہے: اگر میں مؤذن ہوتا تو مجھے حج عمرہ اور جہاد کرنے کی کچھ پرواہ نہ ہوتی۔ حضرت عمر بن خطاب رضی اللہ عنہ فرماتے ہیں کہ: اگر میں مؤذن ہوتا تو میرا معاملہ مکمل ہو چکا ہوتا پھر مجھے راتوں کے قیام اور دن کے روزوں کی کچھ پرواہ نہ ہوتی چونکہ میں نے رسول کریم ﷺ کو ارشاد فرماتے سنا ہے کہ: یا اللہ مؤذنین کی بخشش کر دے یا اللہ مؤذنین کی بخشش کر دے میں نے عرض کیا یا رسول اللہ! آپ نے ہمیں چھوڑ دیا ہم تو اذان کے لیے تلواروں سے بھٹکے ارشاد ہوا! اے عمر! اگر ایسا نہیں ہوگا عنقریب ایک ایسا زمانہ آنے والا ہے کہ اذان کی ذمہ داری معاشرہ کے ضعیف (نیچلے درجے کے) لوگوں کے سپرد ہوگی حالانکہ مؤذنین کے گوشت پوست کو اللہ تعالیٰ نے آگ پر حرام کر دیا ہے۔

حضرت عائشہ رضی اللہ عنہا فرماتی ہیں کہ مؤذنین کی شان میں یہ آیت ہے۔

ومن احسن قولا ممن دعا الى الله وعمل صالحا وقال انسى من المسلمين

اس آدی سے زیادہ اچھی بات کس کی ہو سکتی ہے جو اللہ تعالیٰ کی طرف بلاتا ہو اور نیک عمل کرتا ہو اور کہتا ہو کہ میں بلاشبہ مسلمان ہوں۔

حضرت عائشہ رضی اللہ عنہا فرماتی ہیں اس آیت کا مصداق مؤذن ہے چنانچہ جب وہ حی علی الصلوٰۃ کہتا ہے تو گویا اس نے اللہ تعالیٰ کی طرف

آنے کی دعوت دی اور جب وہ نماز پڑھ لیتا ہے تو اس نے نیک عمل کر لیا اور جب وہ اشہدان لا الہ الا اللہ کہتا ہے تو اس نے اپنے مسلمان ہونے کا اقرار کر لیا۔ رواہ البیہقی فی شعب الایمان

۲۳۱۵۹ حضرت عمر رضی اللہ عنہ فرماتے ہیں کہ آذان آہستہ آہستہ دو اور اقامت جلدی سے کہو۔

رواہ الضیاء المقدسی وابن ابی شیبہ وابوعبید فی الغریب والبیہقی

۲۳۱۶۰ قیس بن ابوحازم کہتے ہیں کہ ہم حضرت عمر بن خطاب رضی اللہ عنہ کی خدمت میں حاضر ہوئے آپ رضی اللہ عنہ نے پوچھا تمہارا مؤذن کون ہے؟ ہم نے عرض کیا: ہمارے غلام ہمارے مؤذن ہیں۔ آپ رضی اللہ عنہ نے فرمایا: بلاشبہ تمہارے اندر یہ سخت قسم کا نقص ہے اگر میں خلیفہ ہونے کے ساتھ ساتھ اذان دینے کی بھی طاقت رکھتا میں ضرور اذان دیتا۔ رواہ عبدالرزاق وابن ابی شیبہ والضیاء المقدسی وابن سعد ومسدد والبیہقی

۲۳۱۶۱ حضرت عمر رضی اللہ عنہ فرماتے ہیں کہ اگر مجھے خوف نہ ہوتا کہ ایک طریقہ بن جائے گا تو میں اذان کبھی نہ چھوڑتا۔

رواہ عبدالرزاق وابن ابی شیبہ

فائدہ:..... یعنی مجھے خوف ہے کہ میرے بعد آنے والے خلفاء اسے سنت بنا لیں گے کہ اذان خلیفہ خود دیا کرے۔

۲۳۱۶۲ ابوشیخ نے کتاب الاذان میں کہا ہے کہ ہمیں اسحاق بن احمد نے بنت حمید ہارون بن مغیرہ رضانی، زیاد بن کلیب کے سلسلہ سند سے حضرت عمر رضی اللہ عنہ کی حدیث بیان کی کہ نبی کریم ﷺ کا ارشاد ہے کہ جو گوشت جہنم کی آگ پر حرام کر دیا گیا ہے وہ مؤذن کا گوشت ہے اور جو آدمی بھی صدق نیت سے سات سال تک اذان دیتا ہے جہنم کی آگ سے آزاد کر دیا جاتا ہے۔

۲۳۱۶۳ ابوشیخ نے کتاب الاذان میں کہا ہے کہ محمد بن عباس نے ایوب، ابوبدر، عبدالبن ولید، صالح بن سلیمان صاحب قرطیس، غیاث بن عبد الحمید مطر، حسن رضانی کے سلسلہ سند سے حدیث سنائی کہ قیامت کے دن مؤذن کا حصہ مجاہدین کے حصہ کے برابر ہوگا اذان و اقامت کہنے میں ان کی مثال اس شہید کی سی ہے جو خون میں لت پت ہو۔

۲۳۱۶۴ حضرت ابن مسعود رضی اللہ عنہ فرماتے ہیں اگر میں مؤذن ہوتا تو مجھے حج عمرہ اور جہاد نہ کرنے کی کچھ پروا نہ ہوتی۔

رواہ ابو الشیخ

۲۳۱۶۵ ابوشیخ روایت نقل کرتے ہیں کہ حضرت عمر بن خطاب رضی اللہ عنہ فرماتے ہیں: اگر میں مؤذن ہوتا تو میرا معاملہ مکمل ہو چکا ہوتا اور مجھے رات کے قیام اور دن کے روزہ رکھنے کی پروا نہ ہوتی چونکہ میں نے رسول کریم ﷺ کا ارشاد فرماتے سنا ہے کہ یا اللہ! مؤذن کی بخشش فرمادے میں نے عرض کیا: یا رسول اللہ! آپ نے اپنی دعا میں ہمیں چھوڑ دیا پھر تو ہم اذان پر تلواروں سے لڑیں گے آپ ﷺ نے ارشاد فرمایا: اے عمر! ہرگز ایسا نہیں ہوگا معقریب لوگوں پر ایک ایسا زمانہ آنے والا ہے کہ وہ اذان کی ذمہ داری اپنے کمزوروں (نچلے درجہ کے لوگوں) کو سونپ دیں گے حالانکہ مؤذنین کے گوشت پوست کو اللہ تعالیٰ نے جہنم کی آگ پر حرام کر دیا ہے۔

حضرت عائشہ رضی اللہ عنہا فرماتی ہیں کہ مؤذنین کی شان میں یہ آیت ہے:

ومن احسن قولا ممن دعا الى الله وعمل صالحا وقال اننى من المسلمين

یعنی اس آدمی سے زیادہ اچھی بات کس کی ہوگی جو اللہ تعالیٰ کی طرف بلاتا ہو اور نیک عمل کرتا ہو اور کہتا ہو کہ میں مسلمان ہوں حضرت عائشہ رضی اللہ عنہا کہتی ہیں: وہ مؤذن ہی ہو سکتا ہے۔ چنانچہ مؤذن جب حسی علی الصلوٰۃ کہتا ہے تو وہ اللہ تعالیٰ کی طرف بلا رہا ہوتا ہے۔ اور جب نماز پڑھ لیتا ہے تو اس نے نیک عمل کر لیا اور جب اشہدان لا الہ الا اللہ کہتا ہے تو گویا وہ اپنے مسلمان ہونے کا اقرار کرتا ہے۔

(یہ حدیث ۲۳۱۵۸ پر گذر چکی ہے) [سبیلی سیکٹہ حیدرآباد طبع آباد]

۲۳۱۶۶ حضرت ابو ہریرہ رضی اللہ عنہ روایت کرتے ہیں کہ رسول کریم ﷺ فرماتے ہیں: امام ضامن ہے اور مؤذن امین ہے۔ یا اللہ! ائمہ کو رشد و ہدایت عطا فرما اور مؤذنین کی مغفرت کر دے۔ ایک آدمی نے عرض کیا: یا رسول اللہ! آپ نے تو ہمیں چھوڑ دیا اس کے بعد ہم تو آپ لہجہ میں

اذان کے لیے جھگڑیں گے؟ آپ ﷺ نے فرمایا: تمہارے بعد ایک ایسا زمانہ آنے والا ہے کہ اس میں نچلے درجے کے لوگ مؤذن ہوں گے۔

رواہ ابو الشیخ فی الاذان

کلام: یہ حدیث سند کے اعتبار سے ضعیف ہے دیکھئے التحدیث ۲۵ اور خاتمہ سفر اسعادۃ ۲۶۱

۲۳۱۶۷ حضرت عمر رضی اللہ عنہ فرماتے ہیں کہ اگر مجھے سنت بن جانے کا خوف نہ ہوتا تو میرے سوا کوئی اور اذان نہ دیتا۔

رواہ الضیاء المقدسی فی المختارۃ

۲۳۱۶۸ مجاہد روایت کرتے ہیں کہ ایک مرتبہ حضرت عمر بن خطاب رضی اللہ عنہ مکہ مکرمہ تشریف لائے حضرت ابو محذورہ رضی اللہ عنہ ان کی خدمت میں حاضر ہوئے اور عرض کیا: اے امیر المؤمنین حی علی الصلوٰۃ حی علی الصلوٰۃ یعنی نماز کا وقت ہو چکا ہے حضرت عمر رضی اللہ عنہ نے فرمایا: حی علی الصلوٰۃ، حی علی الصلوٰۃ کیا ہم تمہاری اس دعا میں شامل نہیں جو تو نے ہمارے لیے کی ہم تیرے پاس نہیں آئیں گے حتیٰ کہ تو ہمارے پاس دوسری مرتبہ نہ آجائے۔ رواہ الضیاء المقدسی

۲۳۱۶۹ اسحاق بن عبد اللہ بن ابوفروہ کہتے ہیں: سرکاری طور پر سب سے پہلے مؤذنین کو وظیفہ حضرت عثمان رضی اللہ عنہ نے دیا ہے۔

رواہ عبدالرزاق

آپ علیہ السلام کا اذان دینا

۲۳۱۷۰ ابن ابی ملیکہ روایت کرتے ہیں کہ ایک مرتبہ رسول کریم ﷺ نے اذان دی اور کہا: حی علی الفلاح۔ رواہ الضیاء المقدسی

۲۳۱۷۱ ”مسند بلال“ حفص انصاری اپنے والد اور دادا کی سند سے روایت نقل کرتے ہیں کہ نبی کریم ﷺ نے ان کے دادا کو اہل قباء کا مؤذن مقرر کیا تھا۔ اور حضرت بلال رضی اللہ عنہ نبی کریم ﷺ کی حیات مبارکہ میں (ان کے لیے) اذان دیتے رہے پھر حضرت ابو بکر رضی اللہ عنہ کی حیات میں بھی اذان دیتے رہے جب حضرت عمر رضی اللہ عنہ کا دور آیا تو بلال رضی اللہ عنہ نے اذان نہیں دی حضرت عمر رضی اللہ عنہ نے کہا: تم اذان کیوں نہیں دیتے عرض کیا: میں نبی کریم ﷺ کی حیات مبارکہ میں اذان دیتا رہا ہوں اور پھر حضرت ابو بکر رضی اللہ عنہ کی حیات میں بھی اذان دیتا رہا ہوں چونکہ حضرت ابو بکر رضی اللہ عنہ کا مجھ پر بہت بڑا احسان تھا (حضرت ابو بکر رضی اللہ عنہ نے ہی حضرت بلال رضی اللہ عنہ کو خرید کر آزاد کیا تھا) چنانچہ میں نے نبی کریم ﷺ کو ارشاد فرماتے سنا ہے کہ: اے بلال! تیرے عمل سے زیادہ افضل عمل کوئی نہیں، بجز جہاد فی سبیل اللہ کے۔ لہذا اب میں جہاد کے لیے جا رہا ہوں چنانچہ بلال رضی اللہ عنہ شام کی طرف کوچ کر گئے۔ رواہ ابو الشیخ فی الاذان

۲۳۱۷۲ رسول کریم ﷺ کے مؤذن بلال رضی اللہ عنہ سے مروی ہے کہ وہ فجر کی اذان اس وقت تک نہیں دیتے تھے جب تک کہ فجر کے آثار نہ دیکھ لیتے تھے اور آپ رضی اللہ عنہ اقامت کے وقت اپنے کانوں میں انگلیاں ڈال لیتے تھے۔ رواہ الضیاء المقدسی

۲۳۱۷۳ روایت ہے کہ حضرت بلال رضی اللہ عنہ جمعہ کے دن رسول کریم ﷺ کے لیے اذان دیتے تھے جب کہ سایہ تسمے کے بقدر ہوتا تھا اور نبی کریم ﷺ منبر پر تشریف فرما ہوتے۔ رواہ الطبرانی

۲۳۱۷۴ روایت ہے کہ حضرت بلال رضی اللہ عنہ صبح کی اذان دیتے اور کہتے حی علی خیر العمل یعنی بہترین عمل کی طرف آؤ۔ رواہ الطبرانی

۲۳۱۷۵ رسول کریم ﷺ کے آزاد کردہ غلام ثوبان رضی اللہ عنہ کی روایت ہے کہ ایک مرتبہ میں نے اذان دی اور پھر نبی کریم ﷺ کے پاس حاضر ہوا اور میں نے عرض کیا: یا رسول ﷺ میں نے اذان دے دی ہے۔ حکم ہوا۔ اذان مت دو جی کہ تم صبح کے آثار دیکھ نہ لو۔ میں پھر اسی طرح آپ ﷺ کے پاس آیا اور عرض کیا! میں اذان دے چکا ہوں فرمایا: اذان مت دو جی کہ فجر کو دیکھ نہ لو میں پھر آپ ﷺ کے پاس تیسری بار حاضر ہوا اور عرض کیا: میں اذان دے چکا ہوں۔ فرمایا: اذان مت دو جی کہ تم یوں فجر کو دیکھ نہ لو۔ چنانچہ آپ ﷺ نے دونوں ہاتھ جمع کر کے پھیلا دیئے۔

رواہ عبد الرزاق

ایک ایک مرتبہ ہیں۔ اور اذان کے آخر میں لا الہ الا اللہ کہا جائے گا۔ رواہ سعید بن المنصور
۲۳۲۰۳ عبد الرحمن بن ابی لیلیٰ کہتے ہیں کہ نبی کریم ﷺ کے مؤذن حضرت عبداللہ بن زید انصاری رضی اللہ عنہ اذان اور اقامت کے کلمات دو
دو مرتبہ کہتے تھے۔ رواہ ابن ابی شیبہ

۲۳۲۰۴ حضرت عبداللہ بن زید انصاری رضی اللہ عنہ کہتے ہیں کہ نبی کریم ﷺ کی اذان و اقامت کے کلمات دو دو مرتبہ ہوتے تھے۔ رواہ
ابو الشیخ

۲۳۲۰۵ حضرت عبداللہ بن سلام رضی اللہ عنہ کہتے ہیں جس قوم میں رات کو (عشاء و مغرب) اذان دی جائے وہ صبح تک عذاب سے محفوظ
رہتی ہے اور جس قوم میں دن کو اذان دی جاتی ہے وہ شام تک عذاب سے محفوظ رہتی ہے۔ رواہ عبدالرزاق

۲۳۲۰۶ حضرت ابو ہریرہ رضی اللہ عنہ روایت نقل کرتے ہیں کہ نبی کریم ﷺ نے حضرت بلال رضی اللہ عنہ کو حکم دیا کہ اذان اور اقامت کے
درمیان اتنا وقفہ کر دتا کہ وضو کرنے والا اپنے وضو سے فارغ ہو لے اور ٹھوکا کھانا کھالے۔ رواہ ابو الشیخ
کلام:..... اس حدیث کی سند میں معارک بن عباد اور عبداللہ بن سعید درواری ہیں جو کہ ضعیف ہیں۔

۲۳۲۰۷ حضرت ابو ہریرہ رضی اللہ عنہ فرماتے ہیں: مؤذن با وضو اذان دے۔ رواہ الضیاء المقدسی
۲۳۲۰۸ حضرت ابن عمر رضی اللہ عنہما فرماتے ہیں کہ اقامت واحد ہے اور کہا کہ بلال رضی اللہ عنہ کی اذان بھی اسی طرح ہوتی تھی۔

رواہ ابن ابی شیبہ
۲۳۲۰۹ ابن عمر رضی اللہ عنہما فرماتے ہیں کہ رسول کریم ﷺ کے زمانے میں اذان کے کلمات دو دو مرتبہ کہے جاتے تھے اور اقامت کے
کلمات ایک ایک مرتبہ۔ رواہ ابو الشیخ فی الاذان

۲۳۲۱۰ حضرت عائشہ رضی اللہ عنہا فرماتی ہیں کہ صحابہ کرام رضی اللہ عنہم اس وقت فجر کی اذان دیتے تھے جب فجر کی پو پھوٹ جاتی تھی۔

رواہ ابن ابی شیبہ
۲۳۲۱۱ یعلیٰ بن عطاء اپنے والد سے روایت کرتے ہیں کہ ایک مرتبہ میں حضرت عبداللہ بن عمر رضی اللہ عنہما کے ساتھ تھا کہ اتنے میں نماز کا
وقت ہو گیا آپ ﷺ نے مجھے اذان کا حکم دیا اور فرمایا: آواز بلند اذان دو اور آواز خوب لمبی کرو چونکہ جو پتھر درخت اور ڈھیلا تیری آواز سے گا وہ
قیامت کے دن تیرے حق میں گواہی دے گا اور جو شیطان بھی تیری (اذان کی) آواز سے گا فوراً بھاگ کھڑا ہوگا۔ ہشیم کہتے ہیں: شیطان اذان
کی آواز سنتے ہی گوز مارتا ہوا بھاگ جاتا ہے اور وہاں جا کر کرتا ہے جہاں اذان کی آواز نہ سنائی دیتی ہو۔ نیز قیامت کے دن مؤذنین سب سے
نمایاں ہوں گے۔ رواہ سعید بن المنصور

۲۳۲۱۲ ابن عمر رضی اللہ عنہما روایت نقل کرتے ہیں کہ نبی کریم ﷺ نے حضرت بلال رضی اللہ عنہ کو حکم دیا ہے کہ وہ اذان کے کلمات دو دو
مرتبہ (جوڑا جوڑا) کہیں اور اقامت کے کلمات ایک ایک مرتبہ۔ رواہ ابن النجار
کلام:..... اس حدیث کی سند ضعیف ہے دیکھئے ذخیرۃ الحفاظ ۶۸ و الوقوف ۱۵۱۔

۲۳۲۱۳ عروہ بن زبیر بنی نجار کی ایک عورت سے روایت نقل کرتے ہیں کہ وہ کہتی ہیں: مسجد نبوی کے ارد گرد واقع گھروں میں سب سے لمبا گھر
میرا تھا چنانچہ ہر صبح بلال رضی اللہ عنہ میرے گھر کھڑے ہو کر اذان دیتے تھے آپ رضی اللہ عنہ حخری کے وقت آتے اور گھر پر بیٹھ جاتے جب فجر کو
پھوٹنے دیکھ لیتے تو انگریزی لے کر پھر اذان دیتے۔ رواہ ابو الشیخ

۲۳۲۱۴ ابن عمر رضی اللہ عنہما کی روایت ہے کہ اللہ تعالیٰ اہل زمین کی کسی بات کو نہیں سنتے سوائے مؤذنین کی اذان کے اور حسن صوت کے
ساتھ تلاوت قرآن مجید کے۔ رواہ الخطیب عن معقل بن یسار

کلام:..... یہ حدیث ضعیف ہے۔ دیکھئے ضعیف الجامع ۲۶۲ و الامتہ ۶۵۸
فائدہ:..... اللہ تعالیٰ تو اہل زمین کی ہر بات سنتے اور ہر ادا کو دیکھتے ہیں حدیث بالا میں جو تخصیص بیان کی گئی ہے وہ اس معنی میں ہے کہ اللہ

تعالیٰ اہل زمین کی جس آواز کو خوش ہو کر سنتے ہیں اور اجر عظیم عطا فرماتے ہیں وہ اذان اور تلاوت ہے۔

۲۳۲۱۵۔ ابراہیم نخعی کہتے ہیں کہ اذان، تکبیر، سلام اور قرآن امور قطعیہ (جزم) ہیں۔ رواہ سعید بن المنصور

۲۳۲۱۶۔ ابراہیم نخعی کہتے ہیں کہ صحابہ کرام رضی اللہ عنہم تکبیر کو جزم دے کر کہتے تھے یعنی تکبیر کے کلمات میں آخری حرف کو سزا کن کرتے تھے۔

رواہ الضیاء المقدسی

۲۳۲۱۷۔ ابراہیم نخعی رحمۃ اللہ علیہ کہتے ہیں کہ صحابہ کرام رضی اللہ عنہم مکروہ سمجھتے تھے کہ لوگ اپنے گھروں میں اذان اور اقامت کہیں اور پھر وہیں

بھروسہ کر کے بیٹھے رہیں حالانکہ انہیں مساجد میں بلایا جاتا ہے۔ الضیاء المقدسی

۲۳۲۱۹۔ حسن بصری رحمۃ اللہ علیہ کہتے ہیں کہ اہل نماز میں سے مؤذنین کو قیامت کے دن سب سے پہلے (جنتی) جوڑے (سوٹ) پہنائے

جائیں گے۔ رواہ ابی شیبہ

۲۳۲۲۰۔ حسن بصری رحمۃ اللہ علیہ کہتے ہیں کہ قیامت کے دن سب سے پہلے مؤذنین اور خوف خدا رکھنے والوں کو جنتی جوڑے پہنائے جائیں گے۔

الضیاء المقدسی

۲۳۲۲۱۔ یونس، حسن بصری رحمۃ اللہ علیہ اور ابن سیرین رحمۃ اللہ علیہ سے روایت کرتے ہیں کہ فجر کی نماز میں تحویب الصلوٰۃ خیر من النوم

الصلوٰۃ خیر من النوم ہوا کرتی تھی۔

۲۳۲۲۲۔ حسن بصری رحمۃ اللہ علیہ کہتے ہیں کہ رسول کریم ﷺ کے زمانہ میں صبح کی اذان طلوع فجر کے بعد ہوتی تھی چنانچہ ایک مرتبہ

بلال رضی اللہ عنہ نے اذان دی اس پر انہیں نبی کریم ﷺ نے حکم دیا: چنانچہ بلال رضی اللہ عنہ منارہ پر چڑھے اور اعلان کیا کہ بندہ سو گیا تھا۔

رواہ سعید بن المنصور

۲۳۲۲۳۔ سعید بن مسیب رحمۃ اللہ علیہ کہتے ہیں جب کوئی آدمی بیابان میں اقامت کہہ کر نماز پڑھتا ہے تو اس کے پیچھے دو فرشتے بھی نماز

پڑھتے ہیں اور جب اذان اور اقامت کہہ کر نماز پڑھتا ہے تو اس کے پیچھے پہاڑوں کی مثل فرشتے کھڑے ہو کر نماز پڑھتے ہیں۔

رواہ سعید بن المنصور

۲۳۲۲۴۔ عثمان بن ابوالعاص رضی اللہ عنہ فرماتے ہیں نبی کریم ﷺ نے آخری بات جو مجھے بطور وصیت ارشاد فرمائی تھی وہ یہ کہ ایسے آدمی کو

مؤذن مقرر کرو جو اذان پر اجرت کا طلب گار نہ ہو۔ رواہ ابن ابی شیبہ

۲۳۲۲۵۔ عطاء کہتے ہیں مؤذنین قیامت کے دن سب سے زیادہ نمایاں حالت میں ہوں گے۔ رواہ عبدالرزاق

۲۳۲۲۶۔ عطاء کہتے ہیں حق ہے اور جاری کردہ سنت ہے کہ مؤذن با وضو اذان دے۔ رواہ الضیاء المقدسی

فائدہ:..... افضل یہ ہے کہ با وضو اذان دی جائے تاہم اگر بے وضو اذان دی جائے تو یہ بھی بلا کراہت جائز ہے لیکن عادت بنا لینا درست

نہیں۔ البتہ بے وضو اقامت کہنا مکروہ ہے اور حالت جنابت میں اذان دینا مکروہ اور اقامت کہنا حرام ہے۔

۲۳۲۲۷۔ صحیح بن قیس روایت کرتے ہیں کہ حضرت علی رضی اللہ عنہ فرمایا کرتے تھے اذان اور اقامت کے کلمات دو دو مرتبہ کہے جائیں گے۔

چنانچہ آپ رضی اللہ عنہ کسی شخص کے پاس سے گزرے جو اذان کے کلمات ایک ایک مرتبہ کہہ رہا تھا۔ آپ رضی اللہ عنہ نے اسے حکم دیا کہ اذان

کے کلمات دو دو مرتبہ کہو اور آخری کلمہ ایک ہی مرتبہ کہو۔ رواہ ابیہیقی

۲۳۲۲۸۔ حضرت علی رضی اللہ عنہ فرماتے ہیں کہ مؤذن کو اذان پر دسترس حاصل ہے اور امام کو اقامت پر۔ رواہ الضیاء المقدسی فی المختارہ

کلام: یہ حدیث ضعیف ہے دیکھیے ص ۵۹۹ وضعیف الجامع ۵۹۰

۲۳۲۲۹۔ مجاہد رحمۃ اللہ علیہ کہتے ہیں: قیامت کے دن مؤذنین سب سے زیادہ نمایاں حالت میں ہوں گے۔ رواہ عبدالرزاق فی مصنفہ

۲۳۲۳۰۔ محمد بن سیرین رحمۃ اللہ علیہ فرماتے ہیں مؤذنین اپنے کانوں میں انگلیاں رکھتے تھے اور سب سے پہلے جس نے اپنے کان کے پاس

ایک ہاتھ رکھا ہے وہ حجاج کا مؤذن ابن اہم ہے۔ الضیاء المقدسی

۲۳۲۳۱ مکحول رحمۃ اللہ علیہ کہتے ہیں جو شخص اقامت کہہ کر نماز پڑھتا ہے اس کے ساتھ تو دو فرشتے بھی نماز پڑھتے ہیں اور جو شخص اذان اور اقامت کہہ کر نماز پڑھتا ہے اس کے ساتھ ستر فرشتے نماز پڑھتے ہیں۔ رواہ سعید بن المنصور

۲۳۲۳۲ حضرت علی رضی اللہ عنہ فرماتے ہیں کہ مسافر جب وضو کرتا ہے اور پھر اقامت کہہ کر نماز پڑھتا ہے تو اس کے دائیں بائیں ایک ایک فرشتہ اس کے ساتھ نماز پڑھتا ہے۔ اور اگر اذان و اقامت کہہ کر نماز پڑھتا ہے تو اس کے پیچھے فرشتے بہت ساری صفیں بنا لیتے ہیں۔

رواہ عبد اللہ بن محمد بن حفص العیسیٰ فی جزئہ

۲۳۲۳۳ ”مسند ابن شریک“ بلال رضی اللہ عنہ اذان کے کلمات دو مرتبہ کہتے تھے اور کلمات شہادت بھی دو مرتبہ کہتے اشہدان لا الہ الا اللہ دو مرتبہ اشہدان محمد رسول اللہ دو مرتبہ یہ کلمات قبلہ رو ہو کر کہتے تھے پھر دائیں طرف مڑ کر کہتے: حی علی الصلوٰۃ دو مرتبہ پھر بائیں جانب مڑ کر کہتے: حی علی الفلاح دو مرتبہ اور پھر قبلہ رو ہو کر کہتے: اللہ اکبر اللہ اکبر لا الہ الا اللہ۔ بلال رضی اللہ عنہ اقامت کے کلمات ایک ایک مرتبہ کہتے اور قد قامت الصلوٰۃ بھی ایک ہی مرتبہ کہتے۔ رواہ الطبرانی فی الصغیر عن سعد القرظ

۲۳۲۳۴ حضرت انس رضی اللہ عنہ کی روایت ہے کہ بلال رضی اللہ عنہ کو حکم دیا گیا تھا کہ اذان دو مرتبہ دیں اور اقامت ایک ایک مرتبہ۔

رواہ عبدالرزاق وابن ابی شیبہ وسعید بن المنصور

کلام: یہ حدیث سند کے اعتبار سے ضعیف ہے دیکھئے ذخیرۃ الحفاظ۔ ۶۸۷ والوقوف ۱۵۱۔

۲۳۲۳۵ حضرت انس رضی اللہ عنہ کی روایت ہے کہ حضرت بلال رضی اللہ عنہ اذان کے کلمات دو مرتبہ کہتے اور اقامت کے کلمات ایک ایک مرتبہ کہتے البتہ قد قامت الصلوٰۃ دو مرتبہ کہتے تھے۔ رواہ عبدالرزاق

۲۳۲۳۶ حضرت علی رضی اللہ عنہ فرماتے ہیں: مجھے نماز ہے کہ میں نبی کریم ﷺ سے مطالبہ نہ کر سکا کہ حسن رضی اللہ عنہ و حسین رضی اللہ عنہ کو مؤذن مقرر فرمائیں۔ رواہ الطبرانی فی الاوسط

۲۳۲۳۷ حضرت انس رضی اللہ عنہ کی روایت ہے کہ نبی کریم ﷺ نے حضرت بلال رضی اللہ عنہ کو حکم دیا تھا کہ اذان کے کلمات دو مرتبہ کہیں اور اقامت کے کلمات ایک ایک مرتبہ۔ رواہ ابو الشیخ

۲۳۲۳۸ حضرت انس رضی اللہ عنہ کی روایت ہے کہ نبی کریم ﷺ نے حضرت بلال رضی اللہ عنہ کو حکم دیا تھا کہ کلمات اذان دو مرتبہ اور کلمات اقامت ایک ایک مرتبہ کہیں۔ رواہ ابو الشیخ

۲۳۲۳۹ حضرت انس رضی اللہ عنہ ہی کی روایت ہے کہ حضرت بلال رضی اللہ عنہ کو حکم دیا گیا تھا کلمات اذان دو مرتبہ اور کلمات اقامت ایک ایک مرتبہ کہیں۔ رواہ ابو الشیخ

کلام: حضرت انس رضی اللہ عنہ کی یہ تینوں احادیث ضعیف ہیں۔ دیکھئے ذخیرۃ الحفاظ (۶۸۷ والوقوف ۱۵۱)

۲۳۲۴۰ حضرت انس رضی اللہ عنہ کی روایت ہے کہ رسول اللہ ﷺ نے حضرت بلال رضی اللہ عنہ کو حکم دیا تھا کہ اذان کے کلمات دو مرتبہ کہیں اور اقامت کے کلمات ایک ایک مرتبہ البتہ الصلوٰۃ خیر من النوم۔ رواہ ابو الشیخ

۲۳۲۴۱ حضرت انس رضی اللہ عنہ فرماتے ہیں: سنت میں سے ہے کہ مؤذن فجر کی اذان میں حی علی الفلاح کے بعد الصلوٰۃ خیر من النوم الصلوٰۃ خیر من النوم کہے۔ رواہ ابو الشیخ

سجیل سکینہ پاکستان
حیدرآباد، سندھ، پاکستان

تثویب کا بیان

۲۳۲۴۲ ابن عمر رضی اللہ عنہما کی روایت ہے کہ حضرت عمر رضی اللہ عنہ نے اپنے مؤذن کو حکم دیا کہ جب تم فجر کی اذان میں حی علی الصلوٰۃ پڑھو تو کہو: الصلوٰۃ خیر من النوم الصلوٰۃ خیر من النوم۔ رواہ الدارقطنی والبیہقی وابن ماجہ

۲۳۲۲۳..... امام مالک رحمۃ اللہ علیہ کہتے ہیں: ہمیں حدیث پہنچی ہے کہ ایک مرتبہ حضرت عمر رضی اللہ عنہ کا مؤذن انہیں فجر کی نماز کی اطلاع کر نے آیا لیکن آپ رضی اللہ عنہ کو سوتے ہوئے دیکھا تو مؤذن نے کہا: الصلوٰۃ خیر من النوم یعنی نماز سونے سے بہتر ہے۔ حضرت عمر رضی اللہ عنہ نے فرمایا یہ کلمہ صبح کی اذان میں کہا کرو۔ آخر جہ الامام مالک فی الموطا

۲۳۲۲۴..... سوید بن غفلہ رضی اللہ عنہ کی روایت ہے کہ حضرت بلال رضی اللہ عنہ صرف فجر کی اذان میں تحویب کہتے تھے اور فجر کی اذان اس وقت تک نہیں دیتے تھے جب تک کہ فجر (کی پو) پھوٹ نہ جاتی۔ رواہ ابن ابی شیبہ

۲۳۲۲۵..... حضرت بلال رضی اللہ عنہ فرماتے ہیں: مجھے رسول کریم ﷺ نے حکم دیا تھا کہ میں فجر میں تحویب کہا کروں اور مجھے عشاء کی نماز میں تحویب کہنے سے منع فرمایا۔ رواہ عبدالرزاق والطبرانی و ابو الشیخ فی الاذان کلام:..... اس حدیث میں ضعف ہے دیکھئے ذخیرۃ الحفاظ ۱۹۔

۲۳۲۲۶..... حضرت عبداللہ بن بسر رضی اللہ عنہ کی روایت ہے کہ ایک مرتبہ حضرت بلال رضی اللہ عنہ نبی کریم ﷺ کے پاس نماز کی اطلاع دینے آئے حضرت بلال رضی اللہ عنہ کو بتایا گیا کہ آپ ﷺ سو رہے ہیں بلال رضی اللہ عنہ نے پکار کر کہا: الصلوٰۃ خیر من النوم چنانچہ یہ کلمہ فجر کی اذان میں مقرر کر لیا گیا۔ رواہ الطبرانی عن سعید بن المسیب

۲۳۲۲۷..... حضرت عبداللہ بن بسر رضی اللہ عنہ کی روایت ہے کہ ایک مرتبہ حضرت بلال رضی اللہ عنہ نبی کریم ﷺ کے پاس صبح کی نماز کی اطلاع کر نے آئے لیکن انہوں نے آپ ﷺ کو سوتے ہوئے پایا۔ چنانچہ حضرت بلال رضی اللہ عنہ نے دومرتبہ الصلوٰۃ خیر من النوم پکار کر کہا: نبی کریم ﷺ نے فرمایا: اے بلال یہ کلمہ کہنا اچھا ہے اسے صبح کی اذان کا حصہ بنا لو۔ رواہ الطبرانی عن بلال رضی اللہ عنہ

۲۳۲۲۸..... سعید بن مسیب حضرت عبداللہ بن زید انصاری رضی اللہ عنہ سے روایت نقل کرتے ہیں کہ ایک مرتبہ صبح کو حضرت بلال رضی اللہ عنہ آئے ان سے کہا گیا کہ رسول کریم ﷺ سو رہے ہیں۔ چنانچہ حضرت بلال رضی اللہ عنہ نے باواز بلند پکار کر کہا: الصلوٰۃ خیر من النوم (سعید رحمۃ اللہ علیہ کہتے ہیں) پھر یہ کلمہ فجر کی اذان میں شامل کر لیا گیا۔ رواہ ابو الشیخ

۲۳۲۲۹..... حضرت عائشہ رضی اللہ عنہا کی روایت ہے کہ ایک مرتبہ حضرت بلال رضی اللہ عنہ آئے تاکہ نبی کریم ﷺ کو فجر کی نماز کی اطلاع کر دیں لیکن انہوں نے آپ ﷺ کو سوتے ہوئے پایا بلال رضی اللہ عنہ کہنے لگے: الصلوٰۃ خیر من النوم۔ چنانچہ کلمہ فجر کی اذان میں رکھ لیا گیا۔ رواہ ابو الشیخ فی الاذان

۲۳۲۳۰..... مجاہد روایت کرتے ہیں کہ ایک مرتبہ میں حضرت ابن عمر رضی اللہ عنہما کے ساتھ تھا آپ رضی اللہ عنہ نے مسجد میں ایک آدمی کو تحویب کہتے ہوئے سنا۔ آپ رضی اللہ عنہ نے فرمایا: اس بدعتی کے ہاں سے میرے ساتھ باہر نکلو۔ رواہ عبد الرزاق والضیاء المقدسی فی المتخارۃ

۲۳۲۳۱..... ابن جریج، حسن بن مسلم سے روایت نقل کرتے ہیں کہ ایک آدمی نے طاوس رحمۃ اللہ علیہ سے پوچھا کہ الصلوٰۃ خیر من النوم کب سے فجر کی اذان میں کہا جانے لگا ہے؟ انہوں نے جواب دیا کہ یہ کلمہ رسول کریم ﷺ کے زمانے میں نہیں کہا جاتا تھا۔ لیکن بلال رضی اللہ عنہ نے یہ کلمہ حضرت ابو بکر رضی اللہ عنہ کے زمانہ میں رسول کریم ﷺ کی وفات کے بعد کسی آدمی کے منہ سے سن لیا تھا اور وہ آدمی مؤذن بھی نہیں تھا بلال رضی اللہ عنہ نے اس سے سن کر اختیار کر لیا۔ اور اذان میں اس کلمہ کو کہتے رہے چنانچہ حضرت ابو بکر رضی اللہ عنہ کو تھوڑا ہی عرصہ ملا تھا حتیٰ کہ حضرت عمر رضی اللہ عنہ کا زمانہ آ گیا اور انہوں نے کہا: اگر ہم بلال کو اس نئی بات سے منع کر لیں تو اچھا ہوگا گویا کہ آپ رضی اللہ عنہ بھول گئے اور آج تک لوگ اس کلمے کو اذان میں شامل کیے ہوئے ہیں۔ رواہ عبدالرزاق

۲۳۲۳۲..... ابن جریج عمر بن حفص سے روایت کرتے ہیں کہ سب سے پہلے الصلوٰۃ خیر من النوم حضرت عمر رضی اللہ عنہ کے دور خلافت میں سعد نے کہا تھا حضرت عمر رضی اللہ عنہ نے کہا: یہ بدعت ہے پھر یہ کلمہ ترک کر دیا گیا اور بلال رضی اللہ عنہ حضرت عمر رضی اللہ عنہ کے لیے اذان میں یہ کلمہ نہیں کہتے تھے۔ رواہ عبدالرزاق

۲۳۲۳۳..... حضرت ابن عمر رضی اللہ عنہما روایت کرتے ہیں کہ ایک مرتبہ بلال رضی اللہ عنہ نبی کریم ﷺ کے پاس آئے اور آپ ﷺ کو فجر کی نماز کی

اطلاع کی اور کہا: السلام علیک ایہا النبی ورحمة اللہ وبرکاتہ کا وقت ہو چکا ہے دویا تین مرتبہ کہا: لیکن رسول کریم ﷺ برابر سوتے رہے بلال رضی اللہ عنہ دوسری بار آئے اور کہا: الصلوٰۃ خیر من النوم رسول کریم ﷺ بیدار ہو گئے اور فرمایا: صبح کی نماز کے لیے جب اذان دو تہیج میں الصلوٰۃ خیر من النوم دو مرتبہ کہا کرو۔ چنانچہ بلال رضی اللہ عنہ جب بھی فجر کی اذان دیتے تو تہیج میں یہ کلمہ رسول کریم ﷺ کے مطابق ضرور کہتے تھے۔

رواہ ابو الشیخ والضیاء المقدسی

۲۳۲۵۴ ہشام اشعث بن سوار کے سلسلہ سند سے زہری روایت کرتے ہیں کہ حضرت بلال رضی اللہ عنہ رسول کریم ﷺ کے پاس آئے تاکہ آپ ﷺ کو نماز کی اطلاع کریں آگے صحابہ کرام رضی اللہ عنہم نے کہا کہ رسول اللہ سورہے ہیں اس پر بلال رضی اللہ عنہ نے کہا: الصلوٰۃ خیر من النوم چنانچہ یہ کلمہ اذان میں شامل کر لیا گیا۔

۲۳۲۵۵ ابن سیرین روایت نقل کرتے ہیں کہ حضرت انس رضی اللہ عنہ فرماتے ہیں کہ تجویب فجر کی اذان میں ہوگی۔ چنانچہ مؤذن جب حی علی الصلوٰۃ کہہ دے تو اس کے بعد الصلوٰۃ خیر من النوم کہے۔ رواہ سعید بن منصور

اذان کا جواب

۲۳۲۵۶ حضرت عمر رضی اللہ عنہ فرماتے ہیں: اگر اذان ہو جائے در حالیکہ میں اپنی بیوی سے ہم بستری کر رہا ہوں تو میں اس کی پاداش میں ضرور روزہ رکھوں گا۔ رواہ ابن ابی شیبہ

۲۳۲۵۷ حضرت بر بن عبد اللہ رضی اللہ عنہ روایت کرتے ہیں کہ حضرت عمر رضی اللہ عنہ نے فرمایا: ایک مرتبہ میں رسول کریم ﷺ کے ساتھ مسجد میں داخل ہوا۔ مؤذن اذان دے رہا تھا چنانچہ آپ ﷺ عورتوں کی طرف مڑ گئے اور انہیں حکم دیا کہ اگر تم اذان کے جواب میں وہی کلمات دہراؤ گی تو تمہارے لیے ہر حرف کے بدلہ میں دو ہزار نیکیاں ہیں، میں نے عرض کیا: یا رسول اللہ! یہ ثواب تو عورتوں کے لیے ہے مردوں کے لیے کیا ثواب ہے؟ فرمایا: اے ابن خطاب مردوں کے لیے اس کا دو گنا ثواب ہے۔

رواہ الخطیب وسندہ ضعیف لکن ورد من طریق آخر مرسل وسیاتی

۲۳۲۵۸ عبداللہ بن حکیم کہتے ہیں کہ حضرت عثمان رضی اللہ عنہ جب اذان سنتے تو کہتے اذان دینے والوں کو مرحبا اور نماز کو بھی مرحبا اور خوش آمدید۔

رواہ ابن منیع و سہویہ

۲۳۲۵۹ نعمان بن سعد کہتے ہیں کہ حضرت علی رضی اللہ عنہ جب اذان سنتے تو کہتے میں ہر گواہ کو اس پر گواہ بناتا ہوں اور ہر منکر کی طرف سے میں اسے قبول کرتا ہوں۔ رواہ ابن منیع

۲۳۲۶۰ ”مسند تہیان انصاری والد اسعد“ محمد بن سوقہ، اسعد بن تہیان سے ان کے والد تہیان رضی اللہ عنہ کی روایت نقل کرتے ہیں کہ رسول کریم ﷺ نے اذان سنی اور جواب میں اذان کے کلمات ہی دہرائے۔ رواہ ابو نعیم وقال فیہ مقال ونظر

۲۳۲۶۱ عیسیٰ بن طلحہ کہتے ہیں کہ ایک مرتبہ ہم حضرت معاویہ رضی اللہ عنہ کی خدمت میں حاضر ہوئے اتنے میں مؤذن آیا اور اذان دیتے ہوئے کہا: اللہ اکبر اللہ اکبر حضرت معاویہ رضی اللہ عنہ نے بھی جواب میں یہی کلمات دہرائے، مؤذن نے کہا: اشہدان لا الہ الا اللہ حضرت معاویہ رضی اللہ عنہ نے بھی جواب میں یہی کلمہ دہرایا مؤذن کے کہا: اشہدان محمد رسول اللہ آپ رضی اللہ عنہ نے بھی جواب میں یہی کیا پھر فرمایا میں نے رسول کریم ﷺ کو اسی طرح اذان کا جواب دیتے سنا ہے۔ عبد الرزاق وابن ابی شیبہ

۲۳۲۶۲ صحیح انصاری روایت نقل کرتے ہیں کہ انہوں نے ابوامامہ بن سہل بن حنیف کو مؤذن کی اذان کا جواب دیتے سنا کہ انہوں نے تکبیر کہی اور اسی طرح کلمہ شہادت کہا جس طرح کہ ہم کلمہ شہادت کہتے ہیں پھر کہا کہ ہمیں حضرت معاویہ رضی اللہ عنہ نے حدیث سنائی کہ انہوں نے رسول کریم ﷺ کو اذان کا جواب ایسے ہی دیتے سنا ہے جیسے کہ مؤذن اذان دیتا ہے۔ چنانچہ جب مؤذن اشہدان محمد رسول اللہ کہتا تو آپ

اس کے جواب میں کہتے ہیں اس کی گواہی دیتا ہوں اور پھر خاموش ہو جاتے۔ رواہ عبد الرزاق

۲۳۲۶۳۔ ابوامامہ روایت کرتے ہیں کہ حضرت بلال رضی اللہ عنہ جب قد قامت الصلوٰۃ کہتے تو رسول کریم ﷺ اس کے جواب میں فرماتے: اقامہا للہ وادامہا۔ یعنی اللہ تعالیٰ نماز کو قائم کرنے کی توفیق اور دوام بخشے۔ رواہ ابو الشیخ فی الاذان

۲۳۲۶۴۔ ”مسند ابی سعید کہ نبی کریم ﷺ اذان کے جواب میں وہی کلمات دہراتے تھے۔ رواہ ابن ابی شیبہ

۲۳۲۶۵۔ ابوشعثاء روایت کرتے ہیں کہ ایک مرتبہ ہم حضرت ابو ہریرہ رضی اللہ عنہ کے ساتھ مسجد میں تھے اتنے میں مؤذن نے عصر کی اذان دی اور ایک آدمی مسجد سے باہر نکل گیا حضرت ابو ہریرہ رضی اللہ عنہ نے کہا: اس آدمی نے ابوقاسم ﷺ کی نافرمانی کی۔ رواہ عبد الرزاق کلام:۔ اس حدیث کی سند ضعیف ہے دیکھئے ذخیرۃ الحفاظ ۳۲۹۹۔

۲۳۲۶۶۔ حضرت ابو ہریرہ رضی اللہ عنہ کی روایت ہے کہ ایک مرتبہ ہم رسول کریم ﷺ کے ساتھ علاقہ یمن میں تھے۔ بلال رضی اللہ عنہ نے اذان دی جب اذان سے فارغ ہوئے تو رسول کریم ﷺ نے فرمایا: جو آدمی اسی طرح کلمات اذان (اذان کے جواب میں) دہرائے گا وہ یقیناً جنت میں داخل ہو جائے گا۔ رواہ سعید بن منصور والنسائی وابن حبان و ابو الشیخ والحاکم وقال صحیح

۲۳۲۶۷۔ حضرت ابو ہریرہ رضی اللہ عنہ کی روایت ہے کہ رسول کریم ﷺ کے ساتھ دو آدمی رہا کرتے تھے ان میں سے ایک تو آپ ﷺ سے جدا ہی نہیں ہوتا تھا اور اس کا کوئی زیادہ عمل نہیں دیکھا گیا دوسرا اتنا زیادہ آپ ﷺ کے ساتھ نہیں دیکھا جاتا تھا اور نہ ہی اس کا کوئی زیادہ عمل تھا۔

بہر حال جو رسول اللہ ﷺ سے جدا نہیں ہوتا تھا اس نے عرض کیا: یا رسول اللہ ﷺ نمازیوں نے نماز کا اجر و ثواب سمیٹ لیا روزہ داروں نے روزوں کا اجر و ثواب سمیٹ لیا اور میرے پاس اللہ اور اللہ کے رسول کی محبت کے سوا کچھ نہیں۔ آپ ﷺ نے ارشاد فرمایا: جس عمل کی تم نے نیت کی ہے اس کا اجر و ثواب تمہارے لیے ہے اور تمہارا حشر اسی کے ساتھ ہوگا جس سے تمہیں محبت ہے رہی بات دوسرے کی وہ مر گیا تو نبی کریم ﷺ نے اپنے صحابہ کرام رضی اللہ عنہم سے کہا: کیا تمہیں معلوم ہے کہ اللہ تعالیٰ فلاں شخص کو جنت میں داخل کرے گا؟ صحابہ کرام رضی اللہ عنہم نے اس پر تعجب کیا اور کہا: وہ تو ایسا نہیں معلوم ہوتا۔ چنانچہ بعض صحابہ کرام رضی اللہ عنہم اس آدمی کی بیوی کے پاس گئے اور اس سے اس کے مخفی عمل کے بارے میں پوچھا: بیوی نے جواب دیا: وہ دن میں ہو یا رات میں خواہ جس حال میں بھی ہو مؤذن کو جب اشہدان لا الہ الا اللہ کہتے سنتا تو جواب میں یہی کلمہ دہراتا اور کہتا بلاشبہ میں اس کا اقرار کرتا ہوں اور جو اس کا انکار کرے میں اس کی تکفیر کرتا ہوں اور جب مؤذن اشہدان محمدا رسول اللہ کہتا تو وہ بھی یہی کلمہ دہراتا چنانچہ صحابہ کرام رضی اللہ عنہم بولے وہ اس عمل کی وجہ سے جنت میں داخل ہوگا۔ رواہ ابو الشیخ کلام:۔ اس حدیث کی سند میں عبدالرحمن بن ثابت بن ثوبان ہے اس کی متعلق امام احمد بن حنبل رحمۃ اللہ علیہ کا کہنا ہے کہ یہ غیر معتبر راوی ہے۔

۲۳۲۶۸۔ حضرت ابو ہریرہ رضی اللہ عنہ کی روایت ہے کہ ایک مرتبہ مؤذن اذان دے رہا تھا یا اس نے اقامت شروع کر دی تھی کہ آپ ﷺ نے ایک آدمی کو مسجد سے باہر نکلنے دیکھا تو فرمایا: اس آدمی نے ابوقاسم ﷺ کی نافرمانی کی۔ رواہ ابو الشیخ

۲۳۲۶۹۔ حضرت ابو ہریرہ رضی اللہ عنہ فرماتے ہیں: جب نماز کے لئے اقامت کہی جا رہی ہو اور تم مسجد میں موجود ہو تو کوئی آدمی بھی مسجد سے نہ نکلے حتیٰ کہ نماز پڑھے لے چنانچہ رسول کریم ﷺ نے ہمیں اسی کا حکم دیا ہے۔ رواہ ابو الشیخ

۲۳۲۷۰۔ یحییٰ بن ابی کثیر روایت ہے کہ میں جب بھی مؤذن کو حسی علی الصلوٰۃ اور حسی علی الفلاح کہتے سنتا تو ان کے جواب میں لا حول ولا قوۃ الا باللہ کہتا تھا اور پھر کہتا ہم نے رسول کریم ﷺ کو یوں ہی کہتے سنا ہے۔ رواہ عبد الرزاق

۲۳۲۷۱۔ حضرت عائشہ رضی اللہ عنہا کی روایت ہے کہ رسول کریم ﷺ جب مؤذن کو اذان دیتے سنتے تو فرماتے ہیں ان کا اقرار کرتا ہوں۔

رواہ ابو الشیخ

کلام:۔۔۔۔۔ یہ حدیث ضعیف ہے دیکھئے المعملۃ ۳۹۷۔

۲۳۲۷۲۔ ام المؤمنین حضرت ام حبیبہ رضی اللہ عنہا کی روایت ہے کہ نبی اکرم ﷺ جب مؤذن کو سنتے تو جواب میں اذان ہی کے کلمات

دہراتے رہتے تا وقتیکہ مؤذن خاموش ہو جاتا۔ رواہ ابن ابی شیبہ و ابو الشیخ فی الاذان
۲۳۲۷۳ حضرت ام حبیبہ رضی اللہ عنہا کی روایت ہے کہ ایک مرتبہ نبی کریم ﷺ گھر پر تھے اتنے میں مؤذن کی اذان سنی تو آپ ﷺ نے
جواب میں اذان ہی کے کلمات دہرائے جب مؤذن نے حی علی الصلوٰۃ کہا تو آپ ﷺ نماز کے لیے اٹھ کھڑے ہوئے۔

رواہ عبد الرزاق و ابو الشیخ فی الاذان

۲۳۲۷۴ حضرت ام حبیبہ رضی اللہ عنہا کی روایت ہے کہ رسول اللہ ﷺ میری باری والے دن کو یارات کو جب مؤذن کی اذان سنتے تو جواب
میں اذان ہی کے کلمات دہراتے تھی کہ مؤذن اذان سے فارغ ہو جاتا۔ اور جب مؤذن کو حی علی الصلوٰۃ اور حی علی الفلاح کہتے سنتے تو
جواب میں لا حول ولا قوۃ الا باللہ کہتے۔ سعید بن منصور

۲۳۲۷۵ عامر بن سعد اپنے والد سعد سے روایت کرتے ہیں کہ انہوں نے فرمایا: جس نے اشہد ان لا الہ الا اللہ مؤذن سے سن کر یہ دعا
پڑھی اس کے گناہ بخش دیئے جائیں گے۔

رضیت باللہ ربا و بالہ سلام دینا و بحمد نبیا

یعنی میں اللہ کے رب ہونے سے راضی ہوں اسلام کے دین ہونے سے راضی ہوں اور محمد کے نبی ہونے سے راضی ہوں ایک آدمی نے کہا
اے سعد! یہ دعا پڑھنے پر کیا اگلے پچھلے گناہ معاف ہو جائیں گے؟ سعد رضی اللہ عنہ نے جواب دیا: میں نے اسی طرح رسول کریم ﷺ کو ارشاد
فرماتے سنا ہے جیسے میں نے کہہ دیا۔ رواہ ابن ابی شیبہ

۲۳۲۷۶ حضرت انس رضی اللہ عنہ کی روایت ہے کہ نبی کریم ﷺ جب اذان سنتے تو جواب میں وہی کلمات دہراتے اور جب مؤذن حی علی
الصلوٰۃ اور حی علی الفلاح کہتا تو آپ ﷺ جواب میں لا حول ولا قوۃ الا باللہ کہتے۔

مختصرات اذان

فائدہ: اذان کے کچھ ممنوعات و مکروہات ہیں جن میں سے چند یہ ہیں مثلاً جو آدمی اذان کے کلمات کی ادائیگی سے اچھی طرح واقف نہ ہو
وہ اذان نہ دے جو آدمی اذان کے کلمات میں فرق نہ کر سکتا ہو وہ بھی اذان نہ دے تا پینا کو اذان نہیں دینی چاہیے جنہی کو اذان نہیں دینی چاہیے نشے
میں دھت انسان کو اذان نہیں دینی چاہیے اسی طرح جس کی آواز جھیمی ہو اسے اذان نہیں دینی چاہیے۔ نیز بے ڈھنگی آواز والے کو بھی اذان نہیں
دینی چاہیے چونکہ بے ڈھنگی آواز میں اگر اذان دی جائے گی تو ممکن ہے کہ کوئی شعاردین کی توہین نہ کر بیٹھے بدعتی کا اذان دینا مکروہ ہے نیز قوم
کے نچلے طبقہ کے لوگوں کو بھی اذان نہیں دینی چاہیے۔

۲۳۲۷۷ حضرت عبد اللہ بن مسعود رضی اللہ عنہ فرماتے ہیں مجھے پسند نہیں کہ تمہارے مؤذنین نابینے ہوں۔ رواہ عبد الرزاق

متعلقات اذان

۲۳۲۷۸ حضرت جابر بن سمرہ رضی اللہ عنہ کی روایت ہے کہ رسول کریم ﷺ کا مؤذن اذان کے بعد وقفہ کرتا تھا اور اذان کے فوراً ہی بعد
اقامت نہیں کہہ دیتا تھا حتیٰ کہ مؤذن جب دیکھتا کہ نبی کریم ﷺ تشریف لائے ہیں پھر اقامت کہتا تھا۔ رواہ الطبرانی

۲۳۲۷۹ حضرت جابر بن سمرہ رضی اللہ عنہ روایت نقل کرتے ہیں کہ حضرت بلال رضی اللہ عنہ اذان دیا کرتے اور پھر نبی کریم ﷺ کی خدمت
میں حاضر ہونے کے لیے اجازت طلب کرتے تھے۔ رواہ الطبرانی

۲۳۲۸۰ حضرت جابر بن سمرہ رضی اللہ عنہ کی روایت ہے کہ رسول کریم ﷺ کا مؤذن اذان کے بعد توقف کرتا تھا فوراً اقامت نہیں کہہ دیتا تھا
حتیٰ کہ جب دیکھتا کہ نبی کریم ﷺ مسجد میں تشریف لائے ہیں پھر نماز کے لیے اقامت کہتا۔ رواہ عبد الرزاق

۲۳۲۸۱۔ سائب بن یزید رضی اللہ عنہ کی روایت ہے کہ رسول کریم ﷺ کا صرف ایک ہی مؤذن ہوتا تھا اور جب آپ ﷺ (جمعہ کے لیے) منبر پر تشریف فرما ہوتے تو اذان دیتا تھا اور جب آپ منبر سے نیچے اتر آتے تو مؤذن اقامت کہہ دیتا حضرت ابو بکر و حضرت عمر رضی اللہ عنہما کے دور میں بھی ایسا ہی ہوتا رہا حتیٰ کہ حضرت عثمان رضی اللہ عنہ کے دور میں جب لوگ پھیل گئے اور لوگوں کی تعداد بھی بڑھ گئی تو آپ رضی اللہ عنہ نے مقام زواد کے پاس تیسری اذان کا بھی اضافہ کیا۔ رواہ ابن ابی شیبہ و ابو الشیخ فی الاذان

۲۳۲۸۲۔ حضرت سائب بن یزید رضی اللہ عنہ کی روایت ہے کہ جمعہ کے دن نبی کریم ﷺ جب منبر پر تشریف فرما ہوتے بلال رضی اللہ عنہ اذان دیتے اور جب آپ ﷺ منبر سے نیچے اتر آتے تو بلال رضی اللہ عنہ اقامت کہہ دیتے پھر حضرت ابو بکر و حضرت عمر رضی اللہ عنہما کے دور میں بھی یہی طریقہ رہا پھر عثمان بن عفان رضی اللہ عنہ کے دور میں جب لوگوں کی تعداد بڑھ گئی تو آپ رضی اللہ عنہ نے تیسری اذان کا حکم دیا جمعہ کی اذان اس وقت ہوتی تھی جب امام (خطبہ کے لیے منبر پر) بیٹھ جاتا تھا۔ رواہ ابو الشیخ

۲۳۲۸۳۔ عروہ روایت کرتے ہیں کہ عروہ بن مکتوم رضی اللہ عنہ رسول کریم ﷺ کے مؤذن تھے حالانکہ وہ نابینا بھی تھے۔ رواہ ابو الشیخ فائدہ: ... اور حدیث نمبر ۲۳۲۸۲ میں تین اذانیں ہونے کا مطلب یہ ہے کہ ایک جمعہ کی پہلی اذان دوسری خطبہ کے لیے جب امام منبر پر بیٹھتا ہے اور تیسری اقامت گویا تعلیما اقامت کو بھی اذان سے تعبیر کر دیا گیا ہے۔ نیز حدیث نمبر ۲۳۲۸۲ میں عبد اللہ بن مسعود رضی اللہ عنہ کا فتویٰ گزر چکا ہے کہ مجھے پسند نہیں کہ نابینا تمہارا مؤذن ہو۔ اور حدیث بالا میں نابینا کا مؤذن ہونا ثابت ہو چکا بظاہر حدیث اور اثر میں تعارض ہے۔ جواب یہ ہے کہ اثر میں حکم کلی بیان کیا گیا ہے اور ابن ام مکتوم رضی اللہ عنہ کا مؤذن ہونا واقعہ جریہ ہے نیز نابینا بھی تو ابن ام مکتوم نہیں بن سکتا اور حدیث میں جواز ہے اور اثر میں اکتفاء علی الاعمی کو مکروہ کہا گیا ہے۔

۲۳۲۸۴۔ حضرت سلمان فارسی رضی اللہ عنہ کی روایت ہے کہ رسول کریم ﷺ نے حضرت بلال رضی اللہ عنہ کو حکم دیا کہ اذان اور اقامت کے درمیان اتنا وقفہ ہونا چاہے کہ وضو کرنے والا وضو سے فارغ ہو لے اور کھانے والا کھانے سے فارغ ہو لے۔

رواہ ابو الشیخ فی کتاب الاذان وفيہ معارک ابن عباد وهو ضعيف

۲۳۲۸۵۔ حضرت صفوان بن عسال رضی اللہ عنہ سے روایت کرتے ہیں کہ ایک مرتبہ ہم نبی کریم ﷺ کے ساتھ جا رہے تھے اچانک ہم نے آواز سنی کہ اللہ اکبر اللہ اکبر نبی کریم ﷺ نے فرمایا: یہ اعلان فطرت کے عین مطابق ہے پھر کہا: اشهد ان لا اله الا الله فرمایا: یہ آدمی شرک سے بری الذمہ ہو گیا: کہا اشهد ان محمدا رسول الله فرمایا: اس کو جنم کی آگ سے خلاصی مل گئی، کہا، حی علی الصلوٰۃ فرمایا: یہ (مؤذن) یا تو بکریوں کا چرواہا ہے یا سفر سے لوٹ کر اپنے گھر والوں کے پاس آ رہا ہے چنانچہ فوراً صحابہ کرام رضی اللہ عنہم اس آدمی کی تلاش میں نکلے پتہ چلا کہ وہ سفر سے واپس اپنے گھر والوں کے پاس آنا چاہتا ہے۔ رواہ ابو الشیخ

۲۳۲۸۶۔ ابن عمر رضی اللہ عنہما کی روایت ہے کہ بلال رضی اللہ عنہ اذان کے کلمات دو دو مرتبہ کہتے تھے اور اقامت کے کلمات ایک ایک مرتبہ۔

رواہ سعید بن المنصور وابن ابی شیبہ

۲۳۲۸۷۔ ابن عمر رضی اللہ عنہما کی روایت ہے کہ نبی کریم ﷺ کے دو مؤذن تھے حضرت بلال رضی اللہ عنہ اور حضرت ابن ام مکتوم رضی اللہ عنہ۔

رواہ ابن ابی شیبہ

۲۳۲۸۸۔ حضرت عبد اللہ بن عمر رضی اللہ عنہما فرماتے ہیں کہ جب کوئی آدمی جنگل میں اذان اور اقامت کہہ کر نماز پڑھتا ہے تو اس کے ساتھ چار ہزار فرشتے بھی نماز پڑھتے ہیں۔ رواہ عبد الرزاق

۲۳۲۸۹۔ حضرت حسن بصری رحمۃ اللہ علیہ فرماتے ہیں کہ زمین پر جو مؤذن بھی نماز کے لیے اذان دیتا ہے اس کے مقابل آسمان پر بھی ایک منادی پکارتا ہے کہ اے بنی آدم! اٹھو اور اپنی آگ بجھاؤ لو چنانچہ مؤذن کھڑا ہوتا ہے اور پھر لوگ بھی نماز کے لیے کھڑے ہو جاتے ہیں۔

رواہ عبد الرزاق

۲۳۲۹۰۔ سلم بن عمران بطین کہتے ہیں کہ مجھے ایک آدمی نے خبر دی ہے جس نے حضرت علی رضی اللہ عنہ کے مؤذن کو سن رکھا تھا کہ وہ اقامت

دومرتبہ کہتا تھا۔ رواہ عبدالرزاق

۲۳۲۹۲ حضرت ابی بن کعب رضی اللہ عنہ کی روایت ہے کہ ایک مرتبہ رسول کریم ﷺ نے مغرب اور عشاء کی نماز صرف ایک ہی اقامت سے پڑھی۔

رواہ ابن جریر

۲۳۲۹۳ ”مسند ابن شریک“ حضرت بلال رضی اللہ عنہ جب نماز کھڑی کرنا چاہتے تو کہتے السلام علیک ایہا النبی ورحمة اللہ

ویرکاتہ۔ اللہ تعالیٰ آپ پر رحمت نازل فرمائے نماز کا وقت ہو چکا ہے۔ رواہ الطبرانی فی الاوسط عن ابی ہریرہ

۲۳۲۹۴ ”مسند انس“ نماز کا وقت ہو جاتا اور اقامت کہہ لی جاتی تھی کوئی آدمی نبی کریم ﷺ سے اپنے کسی ضروری کام کے متعلق بات چیت کر

تا تو وہ آپ ﷺ کے سامنے قبلہ کی طرف کھڑا ہو جاتا چنانچہ آپ ﷺ اس آدمی کے ساتھ برابر جو گفتگو رہتے حتیٰ کہ بعض اوقات نبی کریم ﷺ کے

زیادہ دیر کھڑے رہنے کی وجہ سے بعض لوگ اونگھنے لگتے۔ رواہ اعیان الرزاق و ابو الشیخ فی الاذان

۲۳۲۹۵ عروہ روایت کرتے ہیں کہ نبی کریم ﷺ سے مؤذن کے اقامت کہنے اور لوگوں کے خاموش ہو جانے کے بعد کسی ضروری کام کے

متعلق بات کی جاتی تو آپ اسے پورا کر دیتے تھے۔ حضرت انس رضی اللہ عنہ کہتے ہیں کہ آپ ﷺ کے پاس ایک الاٹھی ہوتی یعنی آپ ﷺ اسے

ٹیک لیتے تھے۔ رواہ ابو الشیخ فی الاذان

۲۳۲۹۶ عروہ روایت کرتے ہیں کہ ایک مرتبہ نبی کریم ﷺ نے دوران سفر کسی آدمی کو اذان دیتے سنا مؤذن نے جب اللہ اکبر اللہ اکبر کہا تو

آپ ﷺ نے فرمایا: یہ آدمی اپنی فطرت کو پہنچا جب کہا: اشہد ان لا الہ الا اللہ آپ ﷺ نے فرمایا: اسے جہنم کی آگ سے خلاصی مل گئی صحابہ

کرام رضی اللہ عنہم اس آدمی کی طرف لپکے۔ کیا دیکھتے ہیں کہ وہ بکریوں کا چرواہا ہے نماز کا وقت ہونے پر وہ اذان دے رہا تھا۔ رواہ ابو الشیخ

۲۳۲۹۷ حضرت انس رضی اللہ عنہ روایت کرتے ہیں کہ ایک غزوہ میں ہم رسول کریم ﷺ کے ساتھ تھے ہم نے ایک مؤذن کو اللہ اکبر اللہ

اکبر کہتے ہوئے سنا نبی کریم ﷺ نے فرمایا: یہ آدمی فطرت کو پہنچا پھر کہا: اشہد ان لا الہ الا اللہ فرمایا: اسے جہنم سے خلاصی مل گئی ہم فوراً اس آدمی

کی تلاش میں نکلے ہم کیا دیکھتے ہیں کہ وہ ایک حبشی نوجوان ہے اور اپنی بکریوں کو ایک وادی میں چرا رہا ہے مغرب کی نماز کا وقت ہو چکا تھا اور وہ

اپنے لیے اذان دے رہا تھا۔ رواہ ابو الشیخ

۲۳۲۹۸ حضرت انس رضی اللہ عنہ کی روایت ہے کہ عشاء کی نماز کھڑی کر دی جاتی اور نبی کریم ﷺ کھڑے ہو کر کسی آدمی کے ساتھ باتیں کر

نے لگتے کہ بعض صحابہ کرام رضی اللہ عنہم اونگھنے لگتے اور پھر نماز کے لئے بیدار ہو جاتے۔ رواہ ابن عساکر

چھٹا باب..... جمعہ اور اس کے متعلقات کے بیان میں

فصل..... جمعہ کی فضیلت

۲۳۲۹۹ حضرت ابو بکر رضی اللہ عنہ روایت کرتے ہیں کہ ایک مرتبہ ایک اعرابی نبی کریم ﷺ کے پاس آیا اور عرض کیا: مجھے حدیث پہنچی ہے کہ

آپ فرماتے ہیں کہ ایک جمعہ کی نماز دوسرے جمعہ تک اور پانچ نمازیں درمیانی وقفوں (میں صادر ہونے والے صغیرہ گناہوں) کے لیے کفارہ

ہیں: ارشاد فرمایا: جی ہاں پھر آپ ﷺ نے مزید فرمایا: جمعہ کے دن غسل بھی (صغائر کے لیے) کفارہ ہے اور جمعہ کے لیے چلنا حتیٰ کہ ہر قدم بیس

سال کے عمل کے برابر ہے اور جب جمعہ کی نماز سے فارغ ہوتا ہے اسے دو سو سال کے عمل کے برابر ثواب مل جاتا ہے۔

رواہ ابن راہویہ و ابن زنجویہ فی ترویجہ و الدارقطنی فی العلل و قال ضعيف و الطبرانی فی الاوسط و البیہقی فی شعب الایمان

۲۳۳۰۰..... حضرت علی رضی اللہ عنہ فرماتے ہیں جو شخص نماز جمعہ میں حاضر ہو اور دعا کی تو وہ اللہ تعالیٰ سے سوال کرتا ہے لہذا اللہ چاہے تو اسے عطا

کرے چاہے نہ کرے۔ رواہ الخطیب فی المتفق

۲۳۳۰۱ حضرت اوس بن اوس ثقفی رضی اللہ عنہ کی روایت ہے کہ نبی کریم ﷺ نے ارشاد فرمایا: دنوں میں سب سے افضل دن جمعہ کا دن ہے چنانچہ اسی دن حضرت آدم علیہ السلام پیدا کیے گئے، اسی دن ان کی روح قبض کی گئی اسی دن صور میں بھونکا جائے گا اور اسی دن قیامت برپا ہوگی لہذا جمعہ کے دن تم زیادہ سے زیادہ مجھ پر درود بھیجنا کرو۔ بلاشبہ تمہارا درود مجھ تک پہنچایا جاتا ہے۔ صحابہ کرام رضی اللہ عنہم نے عرض کیا: یا رسول اللہ! ہمارا درود آپ تک کیسے پہنچایا جائے گا۔ حالانکہ آپ مٹی کے ساتھ مٹی ہو چکے ہوں گے؟ ارشاد فرمایا: اللہ تعالیٰ نے زمین پر حرام کر دیا ہے کہ وہ انبیاء علیہم السلام کے اجسام کھائے۔ رواہ الامام احمد بن حنبل و ابو نعیم

فصل..... احکام جمعہ کے بیان میں

۲۳۳۰۲ حضرت عمر رضی اللہ عنہ فرماتے ہیں: جمعہ کا خطبہ چار رکعتوں میں سے بقیہ دو رکعتوں کے قائم مقام ہے۔

رواہ عبدالرزاق وابن ابی شیبہ

فائدہ:..... یعنی جمعہ کی فی الواقع چار رکعتیں ہیں جیسا کہ ظہر میں پڑھی جاتی ہیں ان میں سے دو رکعتیں تو باجماعت پڑھی جاتی ہیں اور بقیہ دو کے قائم مقام خطبہ ہے۔

۲۳۳۰۳ حضرت عمر رضی اللہ عنہ فرماتے ہیں: جمعہ کے دن بیٹھ کر کی وجہ سے اگر کسی آدمی کو جمعہ کے لیے جگہ میسر نہ ہو تو وہ اپنے سامنے والے بھائی کی پیٹھ پر جگہ کر سکتا ہے۔ رواہ الطبرانی و عبدالرزاق و الامام احمد بن حنبل و ابن ابی شیبہ و البیہقی

۲۳۳۰۴ حضرت عمر رضی اللہ عنہ کا فرمان ہے: تم جہاں بھی ہو جمعہ قائم کرو۔ رواہ ابن ابی شیبہ

۲۳۳۰۵ مالک بن عامر صحیحی کہتے ہیں میں عقیل بن ابی طالب رضی اللہ عنہ کی ایک چٹائی دیکھا کرتا تھا جو جمعہ کے دن مسجد کی مغربی دیوار کے نیچے پھیلا دی جاتی تھی چنانچہ جب دیوار کا سایہ پوری چٹائی کو ڈھانپ لیتا تھا اس وقت حضرت عمر رضی اللہ عنہ تشریف لاتے اور نماز جمعہ پڑھاتے نماز کے بعد ہم اپنے گھروں کو واپس لوٹ جاتے اور دو پہر کا قیلولہ کرتے تھے۔ رواہ الامام مالک رحمۃ اللہ علیہ

۲۳۳۰۶ ابن ابی سلیمان روایت کرتے ہیں کہ ایک مرتبہ حضرت عثمان بن عفان رضی اللہ عنہ نے مدینہ میں جمعہ کی نماز پڑھی اور عصر کی نماز مقام ملل میں جا کر پڑھی۔ رواہ مالک رحمۃ اللہ علیہ

۲۳۳۰۷ ابن ازہر کے آزاد کردہ غلام ابو عبید کہتے ہیں ایک مرتبہ میں عید کے موقع پر حضرت عمر رضی اللہ عنہ کے ساتھ تھا چنانچہ آپ رضی اللہ عنہ تشریف لائے اور نماز پڑھی نماز سے فارغ ہو کر لوگوں سے خطاب کیا اور فرمایا: یقیناً رسول کریم ﷺ نے ان دونوں میں روزہ رکھنے سے منع فرمایا ہے تمہارے روزوں کے بعد اظفار کے دن (عید الفطر کے دن) اور اس دن جس میں تم اپنی قربانیوں کا گوشت کھاتے ہو (بقرہ عید کے دن) ابو عبید کہتے ہیں پھر میں حضرت عثمان رضی اللہ عنہ کے پاس عید کے موقع پر حاضر ہوا چنانچہ آپ رضی اللہ عنہ نے نماز پڑھی اور پھر لوگوں سے خطاب کرتے ہوئے فرمایا: بلاشبہ آج دو عیدیں جمع ہو گئی ہیں لہذا عموالی کے والوں میں سے جو پسند کرتا ہوں کہ وہ جمعہ کا انتظار کرے اسے چاہیے کہ وہ جمعہ کے انتظار میں بیٹھا رہے اور جو واپس جانا چاہتا ہو میں نے اسے اجازت دے دی وہ واپس چلا جائے۔ ابو عبید کہتے ہیں پھر میں حضرت علی رضی اللہ عنہ کے پاس عید کے موقع پر حاضر ہوا اور اس حالیکہ حضرت عثمان رضی اللہ عنہ محصور تھے حضرت علی رضی اللہ عنہ تشریف لائے اور نماز پڑھی نماز سے فارغ ہو کر لوگوں سے خطاب کیا۔ رواہ البخاری و مسلم و ابو داؤد و الترمذی و النسائی و ابن ماجہ و ابن حزم و ابن جریر و ابو عوانہ و الطحاوی و ابو یعلیٰ و ابن حبان و البیہقی

۲۳۳۰۸ حضرت علی رضی اللہ عنہ کا فرمان ہے: نماز جمعہ میں ضرور حاضر ہو گو کہ تمہیں گھنٹوں کے بل کیوں نہ چل کر آنا پڑے۔

رواہ المروزی فی کتاب الجمعة

۲۳۳۰۹ حضرت علی رضی اللہ عنہ فرماتے ہیں: کوئی قوم بھی جمعہ کے دن ایسی جگہ نماز ظہر نہ پڑھے جہاں ان پر جمعہ میں حاضر ہونا واجب ہو۔

رواہ نعیم بن حماد فی نسختہ

۲۳۳۱۰ حضرت علی رضی اللہ عنہ فرماتے ہیں نماز جمعہ اور کبیرات تشریق صرف مصر جامع میں ہو سکتی ہیں۔

رواہ ابو عیید فی الغریب والمرزوی فی کتاب الجمعة والبیہقی

کلام: یہ حدیث ضعیف ہے دیکھئے الضعیفہ ۹۱۷۔

۲۳۳۱۱ نمبر کے بھانجے سائب کہتے ہیں کہ میں نے مقصورہ (محل) میں حضرت معاویہ رضی اللہ عنہ کے ساتھ جمعہ کی نماز پڑھی چنانچہ جب آپ رضی اللہ عنہ نے سلام پھیرا میں اپنی جگہ پر اٹھا اور نماز پڑھنے لگا جب آپ رضی اللہ عنہ مسجد سے نکل کر گھر میں تشریف لے گئے تو مجھے اپنے پاس بلوایا جب میں حاضر ہوا تو فرمایا: دوبارہ ایسا نہیں کرنا جب تم جمعہ کی نماز پڑھو تو اس کے بعد مزید نماز اس وقت تک نہ پڑھو جب تک کہ کلام نہ کر لو یا مسجد سے نہ نکل جاؤ چنانچہ رسول کریم ﷺ نے ہمیں حکم دیا ہے کہ ہم (نماز کے بعد مزید) نماز اس وقت تک نہ پڑھیں جب تک کہ کلام نہ کر لیں یا باہر نکل نہ جائیں۔ رواہ عبدالرزاق وابن ابی شیبہ

۲۳۳۱۲ حضرت جابر رضی اللہ عنہ کی روایت ہے کہ ہم رسول کریم ﷺ کے ساتھ جمعہ کی نماز پڑھتے پھر ہم اپنے گھروں کو واپس لوٹے اور دوپہر کا قیلولہ کرتے تھے۔ رواہ ابن ابی شیبہ

۲۳۳۱۳ زیادہ بن جاریہ کسی رحمتہ اللہ علیہ ایک مرتبہ دمشق کی مسجد میں داخل ہوئے مسجد میں جمعہ کی نماز نہیں ہوئی تھی حتیٰ کہ عصر کا وقت قریب ہو چکا تھا۔ زیادہ رحمتہ اللہ علیہ نے کہا: بخدا! اللہ تعالیٰ نے محمد عربی ﷺ کے بعد کسی نبی کو مبعوث نہیں کیا جس نے تمہیں اس طرح سے نماز پڑھنے کا حکم دیا ہو۔ رواہ ابن عساکر

۲۳۳۱۴ "مسند سلمہ بن اکوع رضی اللہ عنہ" ہم رسول کریم ﷺ کے ساتھ جمعہ کی نماز زوال شمس ہوتے ہی پڑھتے تھے پھر ہم واپس لوٹے تو ہم سائے کے پیچھے ہوتے تھے۔ رواہ ابن ابی شیبہ

۲۳۳۱۵ حضرت ہبل بن سعد ساعدی رضی اللہ عنہ فرماتے ہیں ہم جمعہ کے لیے گھروں سے چل پڑتے تھے اور پھر نماز کے بعد قیلولہ کرتے تھے۔

رواہ ابن ابی شیبہ

۲۳۳۱۶ حضرت عبداللہ بن عمر رضی اللہ عنہما کی روایت ہے کہ ہم جمعہ کی نماز کے بعد قیلولہ کرتے تھے۔ رواہ ابن ابی شیبہ

خطبہ کا سنتا

۲۳۳۱۷ ثعلبہ بن ابی مالک کی روایت ہے کہ لوگ (حضرت عمر رضی اللہ عنہ کے عہد میں) نماز جمعہ کے لیے حاضر ہوتے تھے اور جب حضرت عمر رضی اللہ عنہ تشریف لاتے اور منبر پر بیٹھ جاتے اور مؤذن اذان دینے لگتا ہم لوگ بیٹھے آپس میں باتیں کرتے رہتے حتیٰ کہ جب مؤذن خاموش ہو جاتا اور عمر رضی اللہ عنہ خطبہ کے لیے کھڑے ہو جاتے تو تب لوگ خاموش ہوتے کوئی آدمی بات نہیں کرتا تھا یہاں تک کہ آپ رضی اللہ عنہ دونوں خطبوں سے فارغ ہو جاتے۔ رواہ مالک والشافعی والطنحاوی والبیہقی

۲۳۳۱۸ حضرت سائب بن یزید رضی اللہ عنہ کہتے ہیں ہم حضرت عمر رضی اللہ عنہ کے دور خلافت میں نماز جمعہ کے لیے حاضر ہوتے تھے اور جب حضرت عمر رضی اللہ عنہ تشریف لاتے اور منبر پر بیٹھ جاتے ہم نماز پڑھنا ختم کر دیتے اور آپس میں باتوں میں مشغول ہو جاتے۔ بسا اوقات آپ رضی اللہ عنہ اپنے پاس بیٹھے ہوئے شخص سے بازار کے متعلق یا خادموں کے متعلق سوال کر دیتے جب مؤذن اذان سے فارغ ہو جاتا تو آپ رضی اللہ عنہ لوگوں کو خطبہ دینے کے لیے کھڑے ہو جاتے۔ اس دوران کوئی آدمی بات نہیں کرتا تھا حتیٰ کہ آپ رضی اللہ عنہ خطبہ سے فارغ ہو جاتے۔

رواہ ابن زاہویہ والبیہقی

۲۳۳۱۹ ابن عمر رضی اللہ عنہما کی روایت ہے کہ ایک مرتبہ حضرت عمر رضی اللہ عنہ نے دو آدمیوں کو آپس میں باتیں کرتے دیکھا دراصل ایک امام جمعہ کا خطبہ دے رہا تھا آپ رضی اللہ عنہ نے ان دونوں کو کٹکری ماری۔ رواہ الصابونی فی المائتین

۲۳۳۲۰ روایت ہے کہ حضرت عثمان رضی اللہ عنہ عموماً جمعہ کے دن خطبہ میں یہ بات کہا کرتے تھے اور بہت کم ایسا ہوا ہے کہ آپ نے یہ بات نہ کہی ہو چنانچہ آپ رضی اللہ عنہ فرمایا کرتے تھے جمعہ کے دن امام جب خطبہ کے لیے کھڑا ہو جائے تو خاموش ہو کر خطبہ سنا کر اور جو آدمی خاموش رہا ہے گو کہ خطبہ نہیں سنتا اس کے لیے ایسا ہی ثواب ہے جیسا کہ خاموشی سے خطبہ سننے والے کے لیے ہوتا ہے جب نماز کھڑی ہو جائے صفوں کو سیدھی کر لیا کرو پہلے اگلی صفوں کو مکمل کرو کا ندھوں سے کا ندھوں کو ملا کر رکھا کرو بلاشبہ صف کا سیدھا کرنا نماز کا حصہ ہے۔ پھر آپ رضی اللہ عنہ اس وقت تک تکبیر نہ کہتے جب تک کہ آپ رضی اللہ عنہ کے پاس وہ لوگ نہ آجاتے جنہیں آپ رضی اللہ عنہ نے صفیں سیدھی کرنے کی ذمہ داری سونپ رکھی تھی۔ چنانچہ جب وہ لوگ آکر آپ رضی اللہ عنہ کو بتاتے کہ صفیں سیدھی ہو چکی ہیں پھر آپ رضی اللہ عنہ تکبیر کہتے۔

رواہ عبد الزقاق ومالك والبيهقي

۲۳۳۲۱ حضرت جابر بن عبد اللہ رضی اللہ عنہ روایت نقل کرتے ہیں کہ ایک مرتبہ حضرت سعد رضی اللہ عنہ نے ایک آدمی سے کہا تمہاری نماز نہیں ہوئی چنانچہ اس آدمی نے نبی کریم ﷺ سے تذکرہ کر لیا کہ یا رسول اللہ! سعد رضی اللہ عنہ کہتے ہیں کہ میری نماز نہیں ہوئی نبی کریم ﷺ نے حضرت سعد رضی اللہ عنہ سے پوچھا اے سعد وہ کیسے؟ حضرت سعد رضی اللہ عنہ نے جواب دیا: آپ خطبہ دے رہے تھے اور یہ آدمی باتیں کر رہا تھا آپ ﷺ نے فرمایا: سعد نے سچ کہا۔ رواہ ابن ابی شیبہ

۲۳۳۲۲ حضرت ابوسلمہ بن سعد بن عبد الرحمن بن عوف روایت نقل کرتے ہیں کہ ایک مرتبہ جمعہ کے دن حضرت ابوذر عقیلی رضی اللہ عنہ حضرت ابی بن کعب رضی اللہ عنہ کے پہلو میں بیٹھے ہوئے تھے دراصل ایک رسول کریم ﷺ خطبہ ارشاد فرما رہے تھے دوران خطبہ آپ ﷺ نے ایک آیت تلاوت کی جسے حضرت ابوذر رضی اللہ عنہ نے اس سے قبل نہیں سنا تھا۔ حضرت ابوذر رضی اللہ عنہ نے حضرت ابی رضی اللہ عنہ سے پوچھا: یہ آیت کب نازل ہوئی ہے؟ حضرت ابی رضی اللہ عنہ نے کوئی جواب نہ دیا۔ جب نماز کھڑی کی گئی تو حضرت ابوذر رضی اللہ عنہ نے حضرت ابی رضی اللہ عنہ سے پوچھا: تم نے میرے سوال کا جواب کیوں نہیں دیا تھا؟ حضرت ابی رضی اللہ عنہ نے کہا جمعہ کے خطبہ کے دوران آپ جو بات بھی کریں گے وہ لغو سمجھی جائے گی۔ چنانچہ حضرت ابوذر رضی اللہ عنہ نماز کے بعد رسول کریم ﷺ کی خدمت میں حاضر ہوئے اور اس کا تذکرہ کیا آپ ﷺ نے فرمایا: ابی نے سچ کہا اس پر حضرت ابوذر رضی اللہ عنہ نے کہا: میں اللہ تعالیٰ سے بخشش کا خواستگار ہوں اور توبہ کرتا ہوں رسول کریم ﷺ نے فرمایا: یا اللہ! ابوذر کی مغفرت کر دے اور اس کی توبہ قبول فرما۔ رواہ القروانی والدیلمی

۲۳۳۲۳ حضرت ابی رضی اللہ عنہ کی روایت ہے کہ رسول کریم ﷺ نے ایک مرتبہ خطبہ جمعہ میں سورت ”براءة“ تلاوت کی اور آپ ﷺ نے ہمیں اللہ تعالیٰ کے مخصوص دنوں کی یاد دہانی کرائی حضرت ابوذر رضی اللہ عنہ نے یا ابوذر رضی اللہ عنہ نے میرے ساتھ سرگوشی کی کہ یہ سورت اکب نازل ہوئی ہے میں نے یہ سورت تو صرف ابھی سنی ہے۔ میں نے اشارہ کیا کہ: خاموش رہو۔ چنانچہ جب لوگ نماز سے فارغ ہوئے تو انہوں نے کہا: میں نے تم سے پوچھا تھا کہ یہ سورت کب نازل ہوئی لیکن تم نے مجھے بتایا نہیں؟ حضرت ابی رضی اللہ عنہ نے جواب دیا: خطبہ جمعہ کے دوران تمہارے لیے جائز نہیں کہ تم کوئی بات کرو مگر یہ کہ تمہاری بات لغو سمجھی جائے گی۔ چنانچہ حضرت ابوذر رضی اللہ عنہ رسول کریم ﷺ کی خدمت میں حاضر ہوئے اور اس کا تذکرہ کیا۔ آپ ﷺ نے فرمایا: ابی نے سچ کہا۔

رواہ عبد اللہ بن احمد بن حنبل وابن ماجہ، وهذا الحديث صحيح

۲۳۳۲۴ ”مسند انس رضی اللہ عنہ“ صالح بن ابراہیم بن عبد الرحمن بن عوف کہتے ہیں ایک مرتبہ صبح کے دن حضرت انس رضی اللہ عنہ ہمارے پاس مسجد میں تشریف لائے اور امام خطبہ دے رہا تھا جب کہ ہم آپس میں باتیں کر رہے تھے۔ حضرت انس رضی اللہ عنہ نے کہا: خاموش رہو چنانچہ جب نماز کھڑی کی جانے لگی تو آپ رضی اللہ عنہ نے فرمایا: مجھے خوف ہے کہ میں تمہیں ”خاموش رہو“ کہہ کر اپنا جمعہ باطل کر چکا ہوں۔

رواہ ابن سعد وابن عساکر

آداب خطبہ

۲۳۳۲۵ حضرت جابر بن سمرہ رضی اللہ عنہ فرماتے ہیں کہ رسول کریم ﷺ کی نماز درمیانی ہوتی تھی اور خطبہ بھی درمیانہ ہوتا تھا (یعنی نہ زیادہ طویل نہ زیادہ مختصر)۔ رواہ ابن ابی شیبہ

۲۳۳۲۶ حضرت جابر بن سمرہ رضی اللہ عنہ کی روایت ہے کہ رسول کریم ﷺ (جمعہ کے) دو خطبے ارشاد فرماتے تھے اور دونوں خطبوں کے درمیان بیٹھتے تھے اور خطبوں میں قرآن بھی پڑھتے اور لوگوں کو نصیحت بھی کرتے تھے۔ رواہ ابن ابی شیبہ

۲۳۳۲۷ سماک بن حرب جابر بن سمرہ رضی اللہ عنہ سے روایت نقل کرتے ہیں وہ فرماتے ہیں کہ جو آدمی تمہیں بتائے کہ نبی کریم ﷺ منبر پر بیٹھ کر خطبہ ارشاد فرماتے تھے اس کی تکذیب کرو چونکہ میں آپ کو خطبہ دیتے وقت حاضر رہتا تھا چنانچہ آپ کھڑے ہو کر خطبہ ارشاد فرماتے تھے۔ پھر بیٹھ جاتے پھر دوبارہ کھڑے ہو جاتے اور دوسرا خطبہ ارشاد فرماتے۔ سماک کہتے ہیں: میں نے پوچھا: آپ ﷺ کا خطبہ کیسا ہوتا تھا؟ جابر بن سمرہ رضی اللہ عنہ نے فرمایا: آپ ﷺ خطبے میں لوگوں کو وعظ کرتے تھے اور قرآن مجید کی آیات تلاوت کرتے تھے نیز آپس کا خطبہ درمیانہ (نہ زیادہ طویل نہ زیادہ مختصر) ہوتا تھا (اور آپ کی نماز بھی درمیانی ہوتی تھی۔ مثلاً آپ نماز میں ”والشمس وضحها“ اور ”والسما والطارق“ پڑھتے تھے ہاں البتہ فجر کی نماز قدرے طویل ہوتی تھی۔ اور ظہر کی نماز کے لیے حضرت بلال رضی اللہ عنہ اس وقت اذان دیتے تھے جب زوال شمس ہو چکا ہوتا چنانچہ پھر اگر رسول کریم ﷺ تشریف لائے ہوتے تو بلال رضی اللہ عنہ اقامت کہہ دیتے ورنہ تھوڑی دیر ٹھہر جاتے یہاں تک کہ آپ ﷺ تشریف لے آتے آپ عصر کی نماز ایسے ہی پڑھتے جیسے کہ تم پڑھتے ہو اور مغرب کی نماز بھی تمہاری طرح پڑھتے۔ البتہ عشاء کی نماز تمہاری نسبت تھوڑی موخر کر کے پڑھتے تھے۔ رواہ ابن عساکر

۲۳۳۲۸ حضرت جابر بن سمرہ رضی اللہ عنہ فرماتے ہیں کہ رسول کریم ﷺ نے ہمیں طویل خطبے سے منع فرمایا ہے۔ رواہ ابن ابی شیبہ

۲۳۳۲۹ حصین کہتے ہیں کہ حضرت عمارہ بن رویہ رضی اللہ عنہ نے بشر بن مروان کو منبر پر دونوں ہاتھ اوپر اٹھائے ہوئے دیکھا اس پر انہوں نے فرمایا: اللہ تعالیٰ ان ہاتھوں کو تباہ و برباد کرے میں نے رسول اللہ ﷺ کو دیکھا ہے کہ آپ شہادت کی انگلی کھڑی کرنے سے زیادہ اشارہ نہیں کرتے تھے۔ رواہ ابن ابی شیبہ

۲۳۳۳۰ محمد بن قاسم اسدی، مطیع ابو یحییٰ انصاری اپنے والد سے اپنے دادا کی روایت نقل کرتے ہیں کہ رسول اللہ ﷺ جمعہ کے دن جب منبر پر تشریف لے جاتے ہم آپ ﷺ کی طرف چہرے کر کے متوجہ ہو جاتے تھے۔ رواہ ابو نعیم

۲۳۳۳۱ ابوامامہ رضی اللہ عنہ روایت نقل کرتے ہیں کہ نبی کریم ﷺ جب کسی شخص کو کہیں امیر (گورنر) مقرر کر کے بھیجتے تو آپ ﷺ اسے تاکید کرتے تھے کہ خطبہ مختصر دینا اور کلام کم سے کم کرنا چونکہ کلام میں ایک طرح کا جادو ہوتا ہے۔ رواہ العسکری فی الامثال

کلام: اس حدیث کی سند ضعیف ہے۔

۲۳۳۳۲ ”مسند ابن عباس رضی اللہ عنہما“ کہ نبی کریم ﷺ جمعہ کے دن کھڑے ہو کر خطبہ ارشاد فرماتے پھر بیٹھ جاتے اور پھر کھڑے ہو کر خطبہ دیتے تھے۔ رواہ ابن ابی شیبہ

۲۳۳۳۳ ”مسند عبد اللہ بن عمر رضی اللہ عنہما کہ نبی کریم ﷺ دو خطبے ارشاد فرماتے تھے اور دونوں کے درمیان بیٹھتے تھے۔ رواہ ابن ابی شیبہ

۲۳۳۳۴ ابن عمر رضی اللہ عنہما کی روایت ہے کہ رسول اللہ ﷺ جمعہ کے دن جب منبر کے قریب ہوتے تو آس پاس بیٹھے لوگوں کو سلام کرتے۔ جب آپ ﷺ منبر پر تشریف لے جاتے لوگ آپ ﷺ کی طرف چہرے کر کے متوجہ ہو جاتے اور آپ ﷺ پھر سلام کرتے۔

رواہ ابن عساکر و ابن عدی

کلام: یہ حدیث ضعیف ہے دیکھئے: الاحفظ ۵۰۵۔

۲۳۳۳۵ حضرت ابن مسعود رضی اللہ عنہ کی روایت ہے کہ نبی کریم ﷺ جب منبر پر تشریف لے جاتے، ہم آپ ﷺ کی طرف چہرے کر کے متوجہ ہو جاتے تھے۔ رواہ ابن عساکر والبخاری

۲۳۳۳۶ ابو جعفر رضی اللہ عنہ کی روایت ہے کہ نبی کریم ﷺ کھڑے ہو کر خطبہ دیتے تھے اور پھر بیٹھ جاتے اور پھر کھڑے ہو کر خطبہ دیتے۔ اس طرح آپ دو خطبے ارشاد فرماتے تھے۔ رواہ ابن ابی شیبہ

۲۳۳۳۷ حضرت علی رضی اللہ عنہ کی روایت ہے کہ رسول کریم ﷺ منبر پر "قل یا ایہا الکافرین اور قل هو اللہ احد" تلاوت کرتے تھے۔ رواہ الطبرانی فی الاوسط والعاقلی فی فوائدہ وسندہ ضعیف

آداب جمعہ

۲۳۳۳۸ ابن عمر رضی اللہ عنہما کی روایت ہے کہ حضرت عمر رضی اللہ عنہ جمعہ کے دن مسجد میں آنے کے لیے اپنے کپڑوں کو خوشبو کی دھونی دیتے تھے۔

رواہ المروزی فی کتاب الجمعة

۲۳۳۳۹ حضرت علی رضی اللہ عنہ فرماتے ہیں جمعہ کے دن فرشتے مسجد کے دروازے پر آ کر بیٹھ جاتے ہیں اور لوگ جتنے فاصلے سے چل کر آتے ہیں اسی قدر ان کے لیے اجر و ثواب لکھتے ہیں شیاطین بھی مختلف قسم کے حیلے بہانے لے کر آ جاتے ہیں جن کے ذریعے لوگوں کو پھسلاتے ہیں اور لوگوں کو طرح طرح کی حاجات اور ضروری کام یاد کرواتے ہیں لہذا جو شخص جمعہ کے لیے آ گیا منبر کے قریب بیٹھا لغو سے گریز کیا اور خاموشی سے خطبہ سنا اس کے لیے دو چاند ثواب ہے جو شخص منبر سے دور رہا خاموشی سے خطبہ سنا اور کوئی لغویات نہیں کی اس کے لیے اجر و ثواب کا ایک حصہ ہے۔ جو شخص منبر کے قریب بیٹھا خطبہ سنا لیکن خاموش نہیں رہا اور اس سے لغو حرکت سرزد ہوئی اس پر دو گنا گناہ ہے جو شخص منبر سے دور بیٹھا اور نہ خطبہ سنا اور نہ ہی خاموش رہا اس پر گناہ کا ایک حصہ ہے جس نے کسی دوسرے کو "خاموش رہو" کہا گویا اس نے بھی کلام کیا اور جو کلام کرتا ہے اس کا حصہ نہیں ہوتا۔ حضرت علی رضی اللہ عنہ نے پھر کہا: میں نے نبی کریم ﷺ سے ایسے ہی سنا ہے۔ رواہ ابن ابی شیبہ واحمد بن حنبل

۲۳۳۴۰ عمرو بن شمر، سعد بن ظریف، اصح بن نباتہ کے سلسلہ سند سے حضرت علی رضی اللہ عنہ کی روایت ہے کہ رسول کریم ﷺ نے ارشاد فرمایا جمعہ کے دن جبریل امین مسجد حرام میں اترتے ہیں اور مسجد میں اپنا جھنڈا نصب کرتے ہیں۔ اسی طرح اور بھی بہت سارے فرشتے ان مساجد کی طرف اترتے ہیں جس میں جمعہ قائم کیا جاتا ہے۔ چنانچہ یہ فرشتے بھی اپنے جھنڈے مساجد کے دروازوں پر نصب کرتے ہیں پھر چاندی کے بے ہوئے اوراق پھیلاتے ہیں فرشتوں کے ہاتھوں میں سونے کے قلم ہوتے ہیں اور پھر ان لوگوں کے نام لکھتے ہیں جو سویرے سویرے جمعہ کے لیے آ جاتے ہیں چنانچہ جب مسجد میں پہلے پہل پہنچنے والوں کی تعداد ستر ہو جاتی ہے تو فرشتے اوراق پلیٹ لیتے ہیں ان ستر لوگوں کی مثال ان جیسی ہے جنہیں موسیٰ علیہ السلام نے اپنی قوم سے چنا تھا اور وہ سب انبیاء تھے۔ رواہ ابن مردویہ

کلام: یہ حدیث ضعیف ہے چونکہ عمرو، سعد اور اصح یہ تینوں راوی متروک ہیں یہ حدیث اوزاعی رحمۃ اللہ علیہ نے بھی عمیر بن حانئ کی سند سے روایت کی ہے۔

۲۳۳۴۱ "مسند جابر بن عبد اللہ رضی اللہ عنہ" ایک مرتبہ رسول کریم ﷺ نے جمعہ کے دن لوگوں کی پر آگندہ حالی دیکھی تو فرمایا: کچھ نقصان کی بات نہیں کہ لوگ آج کے دن کے لیے دو کپڑے بنوائیں۔ جنہیں پہن کر آ جایا کریں۔ رواہ ابن ابی شیبہ

۲۳۳۴۲ ابو جعفر رضی اللہ عنہ کی روایت ہے کہ رسول کریم ﷺ جمعہ کے دن سورۃ الجمعة اور سورۃ المنافقون پڑھتے تھے سورت جمعہ سے مؤمنین کو جنت کی خوشخبری سناتے اور سورۃ المنافقون سے منافقین کو مایوسی دلاتے اور ان کی توبیح کرتے تھے۔ رواہ ابن ابی شیبہ

۲۳۳۴۳ "مسند علی" مولیٰ ام عثمان کہتے ہیں کہ میں نے جامع مسجد کوفہ کے منبر پر حضرت علی رضی اللہ عنہ کو فرماتے سنا ہے کہ جمعہ کے دن شیاطین اپنے جھنڈے لے کر بازاروں کی طرف آ جاتے ہیں اور لوگوں کو طرح طرح کے حیلے بہانوں سے نشانہ بناتے ہیں اور انہیں طرح طرح

کی حواج یاد کراتے ہیں پھر انہیں جمعہ کے لیے آنے سے روک دیتے ہیں۔ فرشتے بھی اپنے جھنڈے لے کر مساجد کے دروازوں پر آ جاتے ہیں ایک ساعت اور دو ساعتوں میں آنے والوں کے نام لکھتے ہیں یہاں تک کہ امام آ جائے پس جب کوئی آدمی بیٹھ جاتا ہے خطبہ سنتا اور اپنی نظر بھی امام پر جمائے رکھتا ہے لیکن اس سے کوئی لغو حرکت سرزد ہو جاتی ہے اور خاموش نہیں رہتا اس پر گناہ کا ایک حصہ ہے اور جس نے جمعہ کے دن اپنے کسی ساتھی سے ”خاموش رہو“ کہا اس نے بھی لغو کا ارتکاب کیا اور جس سے لغو حرکت سرزد ہو اس کے لیے جمعہ میں سے کوئی حصہ نہیں: پھر حضرت علی رضی اللہ عنہ نے اس کے آخر میں کہا: میں نے رسول کریم ﷺ کو یہی فرماتے سنا ہے۔ (رواہ ابو داؤد والبیہقی وضعیف ابن مع ۶۵)

جمعہ کی سنتیں

۲۳۳۲۲ ”مسند عبد اللہ بن عمر رضی اللہ عنہما“ نبی کریم ﷺ نماز جمعہ کے بعد دو رکعتیں پڑھتے تھے۔ رواہ ابن ابی شیبہ
۲۳۳۲۵ ”ایضاً“ رسول اللہ ﷺ جمعہ کے بعد اپنے گھر میں دو رکعتیں پڑھتے تھے۔ رواہ ابن ابی شیبہ

غسل جمعہ

۲۳۳۲۶ ابن عباس رضی اللہ عنہما کی روایت ہے کہ حضرت عمر رضی اللہ عنہ نے فرمایا: جمعہ کے دن ہمیں غسل کا حکم دیا گیا ہے ابن عباس رضی اللہ عنہما کہتے ہیں میں نے پوچھا: کیا تمہا جبرین اولین کو حکم دیا گیا یا عام لوگوں کو حضرت عمر رضی اللہ عنہ نے فرمایا: مجھے نہیں پتا۔

رواہ ابن منیع ومنذہ حسن

۲۳۳۲۷ عقادہ کی روایت ہے کہ حضرت عمر رضی اللہ عنہ نے فرمایا: جس نے جمعہ کا غسل کیا تو اس نے افضل عمل کیا اور جس نے جمعہ کے دن وضو کیا تو وہ بھی اچھا ہے۔ رواہ ابن جریر

۲۳۳۲۸ ابن عباس رضی اللہ عنہما کی روایت ہے کہ ایک مرتبہ تاخیر ہو جانے پر حضرت عمر رضی اللہ عنہ نے مجھ سے پوچھا تمہیں نماز سے کس چیز نے روک رکھا؟ میں نے جواب دیا: جب میں نے اذان سنی تو وضو کیا اور چل پڑا حضرت عمر رضی اللہ عنہ نے فرمایا: جمعہ کے دن ہمیں وضو کا حکم نہیں دیا گیا (بلکہ غسل کا دیا گیا ہے) ابن عباس رضی اللہ عنہما کہتے ہیں۔ پھر اس دن کے بعد میں نے جمعہ کا غسل نہیں چھوڑا۔ رواہ الخطیب

۲۳۳۲۹ ابو عبد الرحمن سلمیٰ کی روایت ہے کہ حضرت عمار بن یاسر رضی اللہ عنہ اور ایک آدمی کے درمیان کچھ منازعت تھی حضرت عمار رضی اللہ عنہ نے اس آدمی سے کہا اگر میں ایسا ہی ہوں جیسا کہ تو کہتا ہے تو میری مثال اس آدمی کی ہی ہے جو جمعہ کے دن غسل نہ کرے۔ رواہ ابن جریر

۲۳۳۳۰ ابو امامہ روایت کرتے ہیں کہ ایک دن رسول کریم ﷺ اپنے صحابہ کرام رضی اللہ عنہم کے درمیان کھڑے ہوئے اور ارشاد فرمایا: جمعہ کے دن غسل کیا کرو جو جس شخص نے جمعہ کے دن غسل کیا تو اس کا غسل ایک جمعہ سے دوسرے جمعہ تک کے لیے کفارہ بن جاتا ہے۔

رواہ ابن العجار

۲۳۳۳۱ حضرت ابو ذر رضی اللہ عنہ فرماتے ہیں جمعہ کے دن غسل کیا کرو گو کہ تمہیں ایک دینار کے بدلے میں ایک گلاس پانی کا خرید کر کیوں نہ غسل کرنا پڑے۔ رواہ ابن جریر

کلام: یہ حدیث ضعیف ہے۔ دیکھئے اسنی المطالب ۲۲۸ والتزویہ ۱۲۰۲

۲۳۳۳۲ ”مسند ابو ہریرہ رضی اللہ عنہ مجھے میرے خلیل ﷺ نے جمعہ کے دن غسل کی وصیت کی ہے۔“

رواہ ابن ابی شیبہ وذخیرة الحفاظ ۲۱۳۵

۲۳۳۳۳ حضرت ابن عباس رضی اللہ عنہما فرماتے ہیں جمعہ کے دن غسل واجب نہیں ہے البتہ غسل کرنا افضل ہے چنانچہ رسول کریم ﷺ کے زمانہ میں لوگ صوف (اون) کے کپڑے پہنتے تھے اور مسجد تک تھی رسول کریم ﷺ سخت گرمی میں ایک دن خطبہ دینے لگے صوف کے کپڑوں میں

لوگوں کو بے سینہ آیا جس سے بدبو پھیل گئی، یہاں تک کہ ایک دوسرے کو اذیت پہنچے گی اور رسول اللہ ﷺ کو بھی بدبو محسوس ہوئی تو آپ ﷺ نے ارشاد فرمایا: اے لوگو جب یہ دن (جمعہ) ہوا کرے غسل کر لیا کرو جس کے پاس جس قدر اچھی خوشبو میسر ہوگا کرا یا کرے یا کم از کم تیل لگا کر آ کرے۔

رواہ ابن جریر

۲۳۳۵۴ سبھی کہتے ہیں: میں نے عمرہ سے جمعہ کے دن غسل کے متعلق دریافت کیا وہ کہنے لگیں میں نے حضرت عائشہ رضی اللہ عنہا کو فرماتے سنا ہے کہ لوگ اپنے کاموں میں مصروف رہتے تھے پھر اسی حالت میں مسجد کی طرف چل پڑتے لوگوں سے کہا گیا: بہتر ہوگا کہ اگر تم غسل کر کے آ جایا کرو۔ رواہ ابن ابی شیبہ وابن جریر

۲۳۳۵۵ ابن عمر رضی اللہ عنہما فرماتے ہیں، سخت ترین حدیث جو نبی کریم ﷺ کی طرف سے آئی وہ یہ کہ آپ ﷺ نے ارشاد فرمایا: تم میں جو کوئی جمعہ کے لیے آئے تو غسل کر لیا کرے۔ رواہ ابن عساکر

۲۳۳۵۶ ابراہیم رحمۃ اللہ علیہ روایت نقل کرتے ہیں کہ صحابہ کرام رضی اللہ عنہم بجز جنابت کے غسل کو واجب نہیں سمجھتے تھے جب کہ جمعہ کے دن غسل کرنا مستحب سمجھتے تھے۔ رواہ سعید بن منصور

جمعہ کی مخصوص ساعت

۲۳۳۵۷ عطاء بن ابی رباح کہتے ہیں کہ ایک مرتبہ میں ابن عباس رضی اللہ عنہما کے پاس تھا ان کے پاس ایک آدمی آیا اور کہنے لگا: اے ابن عباس! مجھے اس ساعت (گھڑی) کے متعلق بتائیے جس کے بارے میں رسول کریم ﷺ نے جمعہ کے دن ہونے کا ذکر کیا ہے کیا اس کے متعلق آپ کو بھی کچھ بتایا گیا ہے ابن عباس رضی اللہ عنہما نے فرمایا: اللہ تعالیٰ بہتر جانتا ہے البتہ جمعہ کے دن عصر کے بعد آدم علیہ السلام پیدا کیے گئے اللہ تعالیٰ نے انہیں پوری سطح زمین سے پیدا کیا اور ان کا نام آدم رکھا گیا کیونکہ تم نہیں دیکھتے کہ آدم علیہ السلام کی اولاد میں سیاہ (کالے) بھی ہیں سرخ بھی ہیں برے بھی ہیں اور اچھے بھی ہیں پھر اللہ تعالیٰ نے آدم علیہ السلام سے ایک وعدہ لیا، جسے آدم علیہ السلام بھول گئے سوا ہی وجہ سے آدم کو انسان کا نام دیا گیا بخدا اس دن (جمعہ) کا سورج غروب نہیں ہوا تھا کہ انہیں جنت سے نکال کر زمین پر اتارا گیا۔ رواہ ابن عساکر

متعلقات جمعہ

۲۳۳۵۸ ”مسند عبد اللہ بن عمر بن العاص“ کہ رسول کریم ﷺ نے جمعہ کے دن نماز سے پہلے حلقے بنا کر باتوں میں مشغول ہونے سے منع فرمایا ہے۔ رواہ ابن ابی شیبہ

ساتواں باب نفل نماز میں

آداب نوافل

۲۳۳۵۹ ”مسند علی رضی اللہ عنہ“ عاصم بن ضمیر روایت نقل کرتے ہیں کہ ہم نے حضرت علی رضی اللہ عنہ سے پوچھا: نبی کریم ﷺ دن کو کیسے نفل پڑھتے تھے آپ رضی اللہ عنہ نے فرمایا: جس طرح نبی کریم ﷺ نفل پڑھتے تھے اس کی تم طاقت نہیں رکھتے ہو۔ ہم نے کہا: آپ ہمیں بتائیں جتنی ہم میں طاقت ہوئی ہم آپ ﷺ کے عمل کو اختیار کریں گے۔ حضرت علی رضی اللہ عنہ نے فرمایا: نبی کریم ﷺ فجر کی نماز پڑھ کر توفیق کرتے اور جب سورج یہاں پہنچ جاتا یعنی مشرق کی طرف سے اتنی مقدار میں ہو جاتا جتنی میں مغرب کی طرف عصر کے وقت ہوتا ہے آپ ﷺ کھڑے ہو جاتے

اور چار رکعت پڑھتے اور جب سورج زائل ہو جاتا تو ظہر سے قبل چار رکعت پڑھتے پھر ظہر کی نماز کے بعد دو رکعت پڑھتے عصر سے پہلے بھی چار رکعت پڑھتے، ہر دو رکعتوں میں فرق مقرب فرشتوں مومنین اور مسلمانوں پر سلام بھیج کر کرتے۔ حضرت علی رضی اللہ عنہ نے فرمایا: رسول اللہ ﷺ کا یہ دس رکعتیں نفل تھیں جن پر کمدوامت کرنے والے کم ہی ہیں۔ رواہ ابن ابی شیبہ والا امام احمد بن حنبل وابن مہدی والترمذی وقال حسن والنسائی وابن ماجہ وابو یعلیٰ وابن جریر وصحیحہ وابن حزیمة والبیہقی والضیاء المقدسی

فائدہ:..... ہر فرض نماز کے ساتھ معروف سنتوں کو کتب فقہ وحدیث میں نفل کی اصطلاح سے تعبیر کیا جاتا ہے لہذا مؤلف رحمۃ اللہ علیہ نے اس باب میں جو نفل کا لفظ استعمال کیا ہے اس سے مراد بھی معروف عندنا سنن ہیں۔

نوافل (سنن) کی گھر میں پڑھنے کی فضیلت

۲۳۳۶۰ حضرت عبداللہ بن سعد رضی اللہ عنہ کہتے ہیں: میں نے رسول اللہ ﷺ سے گھر میں اور مسجد میں نماز پڑھنے کے متعلق دریافت کیا تو آپ ﷺ نے فرمایا: تم دیکھتے ہو کہ میرا گھر مسجد سے کتنا قریب ہے لیکن گھر میں نماز پڑھنا مجھے مسجد میں نماز پڑھنے سے زیادہ محبوب ہے ہاں البتہ فرض نماز ہو تو وہ ہر حال میں مسجد میں ادا کی جائے گی۔ رواہ ابن عساکر

۲۳۳۶۱ حضرت ابن عمر رضی اللہ عنہما کی روایت ہے کہ نبی کریم ﷺ مغرب اور جمعہ کے بعد نماز گھر میں پڑھتے تھے۔ رواہ ابن عساکر

۲۳۳۶۲ حضرت علی رضی اللہ عنہ کی روایت ہے کہ رسول کریم ﷺ بجز عصر اور فجر کے ہر نماز کے بعد دو رکعتیں پڑھتے تھے۔

رواہ ابن ابی شیبہ والا امام احمد بن حنبل والعدنی وابو داؤد والنسائی وابن حزیمة وابو یعلیٰ وابو سعید بن الاعرابی فی معجمہ والطحاوی والبیہقی وسعید بن منصور

۲۳۳۶۳ معاویہ بن قرہ کہتے ہیں میں نے ایسی تین جماعتوں سے حدیث سنی ہے جنہوں نے حضرت عمر رضی اللہ عنہ سے مسجد میں نماز پڑھنے کے بارے میں سوال کیا تھا۔ حضرت عمر رضی اللہ عنہ نے جواب دیا کہ رسول کریم ﷺ کا ارشاد ہے کہ فرض نماز مسجد میں اور نفل (سنت) نماز گھر میں پڑھی جائے۔ رواہ ابو یعلیٰ

۲۳۳۶۴ عباس بن سہل بن سعد ساعدی کہتے ہیں: میں نے حضرت عثمان بن عفان رضی اللہ عنہ کا زمانہ پایا ہے چنانچہ حضرت عثمان رضی اللہ عنہ مغرب کی نماز میں سلام پھیرتے لوگ فوراً مسجد کے دروازوں کی طرف لپکتے اور مسجد سے نکل جاتے اور بقیعہ نماز اپنے گھروں میں جا کر پڑھتے۔

رواہ ابن ابی شیبہ

۲۳۳۶۵ حضرت ابن عباس رضی اللہ عنہما فرماتے ہیں: جس نے فرض نماز شروع کی لیکن اسی دوران اس نے نوافل پڑھنے کا فیصلہ کیا تو اسے چاہیے کہ کلام کر لے یا چل لے یا اس سے پہلے نماز پڑھ لے میں تو باندی سے کہتا ہوں کہ ذرا دیکھو کتنی رات گزر چکی ہے، یہ بات کہنے سے صرف ان دو نمازوں کے درمیان فصل کرنا میرا مقصود ہوتا ہے۔ رواہ عبدالرزاق

نفل نماز میں قراءت

۲۳۳۶۶ سیب بن رافع ایک آدمی سے نقل کرتے ہیں کہ حضرت عمر رضی اللہ عنہ ظہر سے قبل نفل نماز میں سورت ق پڑھتے تھے۔

رواہ ابن ابی شیبہ

سواری پر نماز پڑھنے کا حکم..... اس میں رخصت

”مسند جابر بن عبد اللہ“ رسول کریم ﷺ اپنی سواری پر بیٹھ کر نفل نماز پڑھتے تھے، گوکہ سواری جس طرح بھی جاری ہوئی اور جب فرض نماز

- ۲۳۳۶۸ جابر بن عبد اللہ رضی اللہ عنہ کی روایت ہے کہ رسول کریم ﷺ اپنی سواری پر نفل پڑھتے تھے سواری خواہ جس طرف بھی جا رہی ہوتی البتہ سجدہ رکوع سے تھوڑا نیچے جھک کر کرتے تھے۔ رواہ عبدالرزاق
- ۲۳۳۶۹ جابر بن عبد اللہ رضی اللہ عنہ کی روایت ہے کہ رسول کریم ﷺ اپنی سواری پر بیٹھ کر نفل نماز پڑھتے تھے اور آپ ﷺ ہر سمت میں نماز پڑھ لیتے تھے لیکن سجدہ رکوع سے قدرے زیادہ جھک کر کرتے تھے گویا آپ ارکان صلوٰۃ اشاروں سے ادا کرتے تھے۔ رواہ عبدالرزاق
- ۲۳۳۷۰ حضرت جابر بن عبد اللہ کہتے ہیں ایک مرتبہ رسول کریم ﷺ نے مجھے ایک کام کے لیے بھیجا جب میں واپس آیا تو آپ ﷺ کو مشرق کی طرف رخ کیے نماز پڑھتے ہوئے پایا چنانچہ آپ ﷺ اپنی سواری پر بیٹھے سر سے اشارے کر رہے تھے آپ ﷺ کا سجدہ رکوع کی نسبت قدرے نیچے ہوتا تھا میں نے آپ کو سلام کیا لیکن آپ ﷺ نے جواب نہ دیا جب آپ ﷺ نماز سے فارغ ہوئے تو فرمایا: تم نے فلاں فلاں کام کا کیا کیا میں ابھی نماز پڑھ رہا تھا۔ رواہ عبدالرزاق
- ۲۳۳۷۱ حضرت جابر رضی اللہ عنہ کہتے ہیں میں نے غزوہ تبوک کے موقع پر نبی کریم ﷺ کو سواری پر صلوٰۃ اللیل پڑھتے دیکھا گو کہ سواری جس طرف بھی جا رہی ہوتی۔ رواہ الخطیب
- ۲۳۳۷۲ ”مسند عامر بن ربیعہ“ میں نے رسول کریم ﷺ کو سواری کی پشت پر نوافل پڑھتے دیکھا سواری چاہے جس طرف بھی جا رہی ہوتی۔ رواہ عبدالرزاق
- ۲۳۳۷۳ ابن عمر رضی اللہ عنہما سواری پر بیٹھ کر نماز پڑھ لیتے تھے سواری چاہے جس طرف بھی جا رہی ہوتی نیز اپنے ساتھیوں کو بتایا کرتے تھے کہ رسول کریم ﷺ ایسا کیا کرتے تھے۔ رواہ عبدالرزاق
- ۲۳۳۷۵ ابن عمر رضی اللہ عنہما کہتے ہیں میں نے رسول کریم ﷺ کو گدھے پر نماز پڑھتے دیکھا ہے درحالیکہ آپ ﷺ خیبر کی طرف جا رہے تھے۔ رواہ عبدالرزاق
- ۲۳۳۷۶ ابن عمر رضی اللہ عنہما کی روایت ہے کہ ایک مرتبہ رسول ﷺ نے اونٹ پر وتر پڑھے۔ رواہ عبدالرزاق
- ۲۳۳۷۷ قیصر روایت کرتے ہیں کہ ابن عمر رضی اللہ عنہما سواری پر نماز پڑھ لیتے تھے گو کہ سواری جس طرف بھی جا رہی ہوتی اس کے بارے میں آپ رضی اللہ عنہ سے پوچھا گیا: کیا یہ سنت ہے؟ جواب دیا: جی ہاں یہ سنت ہے لوگوں نے کہا: کیا آپ نے رسول اللہ ﷺ سے اس کے متعلق سنا ہے؟ آپ رضی اللہ عنہ مسکرا کر کہتے: جی ہاں میں نے آپ ﷺ سے سنا ہے۔ رواہ ابن عساکر
- ۲۳۳۷۸ حضرت عبد اللہ بن زبیر رضی اللہ عنہ کہتے ہیں میں شام سے غزوہ یرموک سے واپسی کے موقع پر والد محترم زبیر رضی اللہ عنہ کے ساتھ تھا میں نے انہیں دیکھا کہ سواری پر بیٹھے ہوئے نماز پڑھ رہے تھے گو کہ سواری جس طرف بھی جا رہی ہوتی۔ رواہ ابن عساکر
- ۲۳۳۷۹ حضرت انس رضی اللہ عنہ کی روایت ہے کہ ایک مرتبہ نبی کریم ﷺ نے دلدل میں ہونے کی وجہ سے گدھے پر نماز پڑھی تھی۔ رواہ ابن عساکر

بیٹھ کر نوافل پڑھنا

- ۲۳۳۸۰ حضرت حفصہ رضی اللہ عنہا کی روایت ہے کہ میں نے رسول اللہ ﷺ کو کبھی بیٹھ کر نماز پڑھتے نہیں دیکھا یہاں تک کہ ایک مرتبہ آپ ﷺ نے وفات سے ایک یا دو سال قبل بیٹھ کر نفل نماز پڑھی تھی اور اس نماز میں تریل کے ساتھ بہت طویل قراءت کی تھی۔ رواہ عبدالرزاق
- ۲۳۳۸۱ حضرت عائشہ رضی اللہ عنہا کی روایت ہے کہ رسول کریم ﷺ سخت جانفشانی سے عبادت کرتے تھے حتیٰ کہ جب آپ کی عمر زیادہ ہو گئی اور جسم مبارک بھاری ہو گیا تو اکثر بیٹھ کر نماز پڑھ لیتے تھے۔ رواہ عبدالرزاق

۲۳۳۸۲ عبداللہ بن شقیق کی روایت ہے کہ میں نے حضرت عائشہ رضی اللہ عنہا سے نبی کریم ﷺ کی نماز کے متعلق پوچھا تو انہوں نے جواب دیا کہ نبی کریم ﷺ رات کو کھڑے ہو کر لمبی نماز پڑھتے تھے اور پھر دوسری رات کو بیٹھ کر لمبی نماز پڑھتے تھے، میں نے پوچھا: آپ نماز میں کیا کرتے تھے؟ حضرت عائشہ رضی اللہ عنہا نے جواب دیا: جب کھڑے ہو کر نماز پڑھتے تو رکوع بھی کھڑے ہو کر کرتے تھے اور جب بیٹھ کر نماز پڑھتے تو رکوع بھی بیٹھ کر کرتے تھے۔ رواہ عبدالرزاق

۲۳۳۸۳ حضرت عائشہ رضی اللہ عنہا کی روایت ہے کہ نبی کریم ﷺ جب کھڑے ہو کر نماز پڑھتے تو رکوع بھی کھڑے ہو کر کرتے تھے اور جب بیٹھ کر نماز پڑھتے تو رکوع بھی بیٹھ کر کرتے تھے۔ رواہ عبدالرزاق

۲۳۳۸۴ حضرت عائشہ رضی اللہ عنہا کی روایت ہے کہ رسول کریم ﷺ کھڑے ہو کر رات کی نماز پڑھتے تھے اور جب آپ ﷺ کی عمر زیادہ ہو گئی تو بیٹھ کر پڑھنے لگے حتیٰ کہ جب تیس یا چالیس (۳۰-۴۰) آیتیں باقی رہیں تو کھڑے ہو کر پڑھتے اور پھر رکوع کرتے تھے۔

رواہ عبدالرزاق وابن ابی شیبہ

۲۳۳۸۵ عبداللہ بن شقیق کہتے ہیں میں نے حضرت عائشہ رضی اللہ عنہا سے پوچھا کیا نبی کریم ﷺ بیٹھ کر نماز پڑھتے تھے؟ حضرت عائشہ رضی اللہ عنہا نے جواب دیا: جب آپ ﷺ کی عمر زیادہ ہو گئی تھی اس وقت بیٹھ کر پڑھتے تھے۔ رواہ ابن ابی شیبہ

۲۳۳۸۶ حضرت عائشہ رضی اللہ عنہا کی روایت ہے کہ رسول کریم ﷺ کھڑے ہو کر نماز پڑھتے تھے اور جب آپ ﷺ رکوع کا ارادہ کرتے تو کھڑے ہو جاتے اور اتنی دیر کھڑے رہتے جتنی دیر میں انسان چالیس آیتیں چڑھ سکتا ہے پھر آپ ﷺ رکوع کرتے۔ رواہ البزار

۲۳۳۸۷ حضرت ام سلمہ رضی اللہ عنہا کی روایت ہے وہ کہتی ہیں قسم اس ذات کی جس کے قبضہ قدرت میں میری جان ہے رسول کریم ﷺ نے اس وقت تک وفات نہیں پائی جب تک کہ آپ نے اکثر نمازیں بیٹھ کر کے نہیں پڑھ لیں سوائے فرض نمازوں کے وہ کھڑے ہو کر پڑھتے تھے۔ آپ ﷺ کو محبوب ترین عمل وہ تھا جس پر بیشگی کی جائے۔

۲۳۳۸۸ عطاء کہتے ہیں ہمیں حدیث پہنچی ہے کہ نبی کریم ﷺ کی وفات اس وقت تک نہیں ہوئی جب تک کہ انہوں نے بیٹھ کر نماز نہیں پڑھی۔

رواہ عبدالرزاق

فصل جامع نوافل کے بیان میں

تہجد کا بیان

۲۳۳۸۹ ”مسند صدیق رضی اللہ عنہ“ یحییٰ بن سعید روایت نقل کرتے ہیں کہ حضرت ابو بکر صدیق رضی اللہ عنہ رات کے اول حصہ میں وتر پڑھ لیتے تھے اور جب آپ رضی اللہ عنہ نماز پڑھنے کے لئے کھڑے ہوتے تو دو دو رکعتیں پڑھتے تھے۔ رواہ ابن ابی شیبہ

۲۳۳۹۰ حضرت عمر رضی اللہ عنہ فرماتے ہیں جس کی تہجد کی نماز فوت ہو جائے اسے چاہیے کہ ظہر سے پہلے کی نماز میں سو (۱۰۰) آیتیں پڑھے

بلاشبہ یہ قیام اللیل (تہجد) کے برابر ہیں۔ رواہ ابراہیم بن سعد فی نسختہ

۲۳۳۹۱ حضرت عمر رضی اللہ عنہ فرماتے ہیں جس کا رات کا ورد (وظیفہ یعنی صلوٰۃ تہجد) فوت ہو جائے وہ زوال شمس سے لے کر ظہر تک پڑھ لے یوں سمجھا جائے گا گویا اس کی نماز تہجد فوت ہی نہیں ہوئی یا اس نے پالی۔

رواہ مالک وابن المبارک فی الزهد وابن عبید فی فضائل القرآن والبیہقی

۲۳۳۹۲ عبدالرحمن بن عبدالقاری کہتے ہیں میں نے حضرت عمر بن خطاب رضی اللہ عنہ کو فرماتے سنا ہے کہ جو آدمی سو جائے اور نماز تہجد پوری یا کچھ نہ پڑھ سکے اسے چاہیے کہ فجر تا ظہر کسی وقت بھی پڑھ لے چنانچہ نماز تہجد اس کے نامہ اعمال میں لکھ دی جائے گی گویا کہ اس نے رات ہی کو

پڑھ لی تھی۔ رواہ ابن المبارک
 ۲۳۳۹۳ حمید بن عبد الرحمن روایت نقل کرتے ہیں کہ حضرت عمر بن خطاب رضی اللہ عنہ نے فرمایا: جس کا رات کا وظیفہ (نماز تہجد) فوت ہو جائے وہ ظہر سے پہلے پڑھ لے، اس کی یہ نماز، رات کی نماز کے برابر ہوگی۔ رواہ ابن المبارک وابن جریر
 ۲۳۳۹۴ سعید بن مسیب روایت کرتے ہیں کہ حضرت عمر بن خطاب رضی اللہ عنہ درمیان رات میں نماز کو بہت محبوب سمجھتے تھے۔

رواہ ابن سعد
 ۲۳۳۹۵ ابن عباس رضی اللہ عنہما کی روایت ہے کہ ایک مرتبہ حضرت عمر بن خطاب رضی اللہ عنہ نماز تہجد سے واپس آئے اور فرمایا رات کا افضل حصہ جس قدر گزر چکا ہے اس قدر باقی نہیں رہا۔ رواہ مسدد

۲۳۳۹۶ حضرت علی رضی اللہ عنہ کی روایت ہے کہ ایک مرتبہ رات کو نبی کریم ﷺ میرے اور فاطمہ رضی اللہ عنہما کے پاس تشریف لائے آپ ﷺ نے فرمایا: کیا تم نماز نہیں پڑھ رہے ہو؟ میں نے عرض کیا: یا رسول اللہ! ہماری جانیں اللہ تعالیٰ کے قبضہ قدرت میں ہیں جب ہمیں اٹھانا چاہے گا ہم اٹھ جائیں گے۔ جب میں نے یہ جواب دیا تو آپ ﷺ واپس تشریف لے گئے اور میری طرف پھر واپس نہیں پلٹے پھر میں نے آپ ﷺ کو سنا آپ ﷺ رات پر ہاتھ مار کر یہ آیت تلاوت کر رہے تھے۔

وكان الانسان اكثر شىء جدلاً
 یعنی انسان جھگڑوں کا بہت خوگر ہے۔

۲۳۳۹۷ حضرت علی رضی اللہ عنہ کی روایت ہے کہ ایک رات رسول اللہ ﷺ فاطمہ رضی اللہ عنہا کے پاس تشریف لائے ہمیں نماز کے لئے جگایا اور پھر اپنے گھر کی طرف واپس لوٹ گئے اور رات کو کافی دیر تک نماز پڑھتے رہے اس دوران آپ ﷺ نے ہماری کوئی حرکت محسوس نہ کی (جس سے پتہ چل سکتے کہ ہم نماز کے لئے اٹھ گئے ہیں) چنانچہ آپ ﷺ ہماری طرف پھر لوٹے اور ہمیں جگایا اور فرمانے لگے: دونوں اٹھو اور نماز پڑھو میں اٹھ کر آنکھیں ملنے لگا اور میں نے کہا: بخدا! ہم صرف اللہ تعالیٰ کی فرض کردہ نماز ہی پڑھیں گے چونکہ ہماری جانیں اللہ تعالیٰ کے قبضہ قدرت میں ہیں، جب وہ ہمیں اٹھانا چاہے گا ہم اٹھ جائیں گے رسول اللہ ﷺ واپس چلے گئے اور اپنی رات پر ہاتھ مارتے ہوئے فرما رہے تھے: ہم صرف اللہ تعالیٰ کی فرض کردہ نماز ہی کو پڑھیں گے ہم صرف اللہ کی فرض کردہ نماز ہی کو پڑھیں دو مرتبہ فرمایا اور یہ آیت تلاوت کی۔

وكان الانسان اكثر شىء جدلاً

یعنی انسان جھگڑے کا بہت خوگر ہے۔ رواہ ابویعلیٰ وابن جریر وابن خزیمہ وابن حبان

۲۳۳۹۸ حضرت علی رضی اللہ عنہ فرماتے ہیں کہ نبی کریم ﷺ رات کو آٹھ رکعات نفل پڑھتے تھے اور دن کو بارہ (۱۲) رکعات پڑھتے تھے۔

رواہ ابویعلیٰ وسعید بن المنصور

تہجد کی طویل قراءت

۲۳۳۹۹ حضرت حذیفہ بن الیمان رضی اللہ عنہ کی روایت ہے کہ ایک مرتبہ میں نے رسول کریم ﷺ کے ساتھ نماز پڑھی چنانچہ آپ ﷺ نے سورت بقرہ شروع کر دی میں نے (دل میں) کہا شاید اس کو ختم کر کے رکوع کر لیں لیکن اس کے بعد آپ ﷺ نے سورت آل عمران شروع کر دی میں نے کہا: شاید اس کو ختم کر کے رکوع کر لیں، لیکن آپ ﷺ نے سورت نساء شروع کر دی میں نے کہا: شاید آپ ﷺ اس میں رکوع کر لیں چنانچہ آپ ﷺ نے پوری سورت پڑھ کر ختم کر لی۔ رواہ ابن ابی شیبہ

۲۳۴۰۰ حضرت حذیفہ بن الیمان رضی اللہ عنہ کی روایت ہے کہ ایک مرتبہ میں نے نبی کریم ﷺ کے یہاں رات گزاری چنانچہ آپ ﷺ اٹھے اور مسجد میں جا کر نماز پڑھنے لگے میں بھی آپ کے پیچھے نماز پڑھنے کے لیے جا کھڑا ہوا۔ میرا خیال ہے کہ شاید آپ ﷺ کو میرا علم نہیں ہوا تھا

چنانچہ آپ ﷺ نے سورت بقرہ شروع کر دی میں سمجھا شاید سو آیات پڑھنے کے بعد رکوع کر لیں لیکن آپ ﷺ نے رکوع نہ کیا میں نے کہا شاید دو سو آیات پڑھ لینے کے بعد رکوع کر لیں لیکن آپ ﷺ نے پھر بھی رکوع نہ کیا میں نے کہا: جب سورت ختم کر لیں گے تو رکوع کریں گے چنانچہ سورت تو ختم کی لیکن رکوع نہ کیا جب سورت ختم کی تو کہا: اللہم ک الحمد و تو پھر سورت آل عمران شروع کر دی میں سمجھا جب یہ ختم کریں گے تو رکوع کر لیں گے لیکن یہ بھی ختم کر کے آپ نے رکوع نہ کیا اور کہا: اللہم لک الحمد (تین بار کہا) پھر آپ نے سورت نساء شروع کر دی میں نے کہا: اس کو ختم کر کے رکوع کر لیں گے چنانچہ آپ ﷺ نے سورت ختم کی اور رکوع کیا میں نے سنا کہ آپ رکوع میں کہہ رہے تھے: سب حسان ربی العظیم، آپ اپنے ہونٹوں کو ہلاتے رہے میں نے کہا: آپ اس کے علاوہ کچھ اور بھی پڑھ رہے ہیں پھر تجدہ کیا اور تجدہ میں کہا: سب حسان ربی الاعلیٰ آپ اپنے ہونٹوں کو ہلاتے رہے مجھے یقین ہے کہ آپ نے کچھ اور بھی پڑھا لیکن میں اسے نہ سمجھ سکا پھر آپ نے سورت النعام شروع کر دی لیکن میں آپ ﷺ کو چھوڑ کر چل دیا۔ رواہ عبدالرزاق

۲۳۳۴۰۱ حسن بصری رحمۃ اللہ علیہ حضرت ابو ہریرہ رضی اللہ عنہ سے روایت نقل کرتے ہیں کہ ایک آدمی نبی کریم ﷺ کی خدمت میں حاضر ہوا اور عرض کیا: یا رسول اللہ ﷺ! فلاں آدمی رات بھر صبح تک سوتا رہا اور اس نے کچھ بھی نماز نہیں پڑھی آپ ﷺ نے فرمایا: شیطان نے اس کے کانوں میں پیشاب کر دیا ہے۔ رواہ ابن جریر

۲۳۳۴۰۲ حضرت ابن عباس رضی اللہ عنہما کی روایت ہے کہ ایک مرتبہ نبی کریم ﷺ نے صلوٰۃ اللیل (نماز تجدہ) کا حکم دیا اور خوب ترغیب دی حتیٰ کہ آپ ﷺ نے فرمایا: صلوٰۃ اللیل تمہارے اوپر لازمی ہے گو کہ ایک ہی رکعت پڑھ لو۔ رواہ ابن جریر

۲۳۳۴۰۳ ”مسند عبد اللہ بن عمر رضی اللہ عنہما“ رسول کریم ﷺ کی زندگی میں اگر کوئی شخص خواب دیکھتا تو رسول اللہ ﷺ کو سنا تا: میں نے تمنا کی کہ اگر مجھے بھی کوئی خواب دکھائی دے جسے میں رسول اللہ ﷺ کو سناؤں۔ چنانچہ میں غیر شادی شدہ نوجوان تھا اور مسجد میں سوتا تھا میں نے خواب دیکھا: گویا کہ دو فرشتے ہیں اور مجھے پکڑ کر جہنم کے پاس لے گئے کیا دیکھتا ہوں کہ کنویں کے منڈیر کی طرح جہنم کا بھی منڈیر ہے اور کنویں کے دو کنوؤں کی طرح جہنم کی بھی کوئی چیز ہے اور اس میں لوگ جل رہے ہیں جنہیں آگ نے بے حال کر رکھا ہے میں بر ملا کہنے لگا: جہنم سے اللہ تعالیٰ کی پناہ۔ اسی اثناء میں مجھے ایک اور فرشتہ ملا اس نے کہا: تجھے ہرگز نہیں ڈرایا جائے گا میں نے اس خواب کا ذکر حصہ رضی اللہ عنہما سے کہا انہوں نے رسول اللہ ﷺ سے بیان کیا آپ ﷺ نے فرمایا: عبد اللہ بہت اچھا آدمی ہے کاش وہ رات کو نماز پڑھتا۔

رواہ عبدالرزاق فی مصنفہ

۲۳۳۴۰۴ ابن عمر رضی اللہ عنہما کی روایت ہے کہ ایک آدمی نبی کریم ﷺ کے پاس آیا اور صلوٰۃ اللیل (نماز تجدہ) کے بارے میں سوال کیا: آپ ﷺ نے فرمایا: رات کو دو دو رکعتیں پڑھی جائیں اور جب تمہیں صبح ہو جانے کا خدشہ ہو تو ایک ہی رکعت پڑھ لو اور اس سے تمہاری نماز طاق ہو جائے گی بلاشبہ اللہ تعالیٰ بھی طاق ہے اور طاق (عدد) کو پسند فرماتا ہے۔ رواہ ابن جریر

۲۳۳۴۰۵ ابن عمر رضی اللہ عنہما کی روایت ہے کہ ایک دو بیہاتی نے رسول کریم ﷺ کو پکارا میں دونوں کے درمیان موجود تھا۔ کہا: کہ آپ صلوٰۃ اللیل کے بارے میں کیا فرماتے ہیں؟ آپ ﷺ نے فرمایا صلوٰۃ اللیل دو دو رکعت کر کے پڑھی جائے گی اور جب تمہیں صبح کا اندیشہ ہو یا صبح کو محسوس کر لو تو فجر کی نماز سے پہلے پہلے دو سجدے کر لو۔ رواہ ابن جریر

۲۳۳۴۰۶ ابن عمر رضی اللہ عنہما کی روایت ہے کہ ایک آدمی نے کہا: یا نبی اللہ! آپ ہمیں صلوٰۃ اللیل کا حکم کیسے دے رہے ہیں؟ فرمایا: تم دو دو رکعت کر کے نماز پڑھو اور اگر تمہیں صبح ہو جانے کا اندیشہ ہو تو ایک رکعت پڑھ لو اور اس سے قبل پڑھی گئی نماز کو طاق بنا لو۔ رواہ ابن جریر

۲۳۳۴۰۷..... عقیدہ بن حرث روایت کرتے ہیں کہ میں نے ابن عمر رضی اللہ عنہما کو حدیث بیان کرتے سنا ہے کہ رسول کریم ﷺ نے ارشاد فرمایا: صلوٰۃ اللیل دو دو رکعت ہے اور اگر تمہیں صبح ہو جائے تو ایک ہی رکعت پڑھ لو۔ ابن عمر رضی اللہ عنہما سے کسی نے پوچھا: دو دو رکعتیں کیا ہیں؟ آپ رضی اللہ عنہما نے فرمایا وہ یہ کہ ہر دو رکعت کے بعد تم سلام پھیر لو۔ رواہ ابن جریر

۲۳۳۴۰۸ حضرت ابن مسعود رضی اللہ عنہ فرماتے ہیں کہ رات پر غالب آنے کی تم کو شش نہ کرو بلاشبہ تم رات پر غلبہ نہیں پاسکتے لہذا تم میں

سے کوئی جب نماز میں اوجھنے لگے تو وہ نماز ختم کر کے واپس چلا جائے اور اپنے بستر پر سو جائے چونکہ اس کے لیے یہ زیادہ باعث سلامتی ہے۔

رواہ الطبرانی

۲۳۳۰۹..... شفیق بن سلمہ رضی اللہ عنہ ابن مسعود رضی اللہ عنہ سے روایت کرتے ہیں کہ ایک مرتبہ نبی کریم ﷺ سے کہا گیا فلاں آدمی رات بھر سوتا

رہا حتیٰ کہ صبح تک اس نے نماز نہیں پڑھی آپ ﷺ نے فرمایا یہی آدمی ہے کہ جس کے کانوں میں شیطان نے پیشاب کر دیا ہے۔ رواہ ابن جریر

۲۳۳۱۰..... قیس بن ابی حازم کی روایت ہے کہ حضرت ابن مسعود رضی اللہ عنہ نے فرمایا: آدمی کو شرم میں سے اتنا بھی کافی ہے کہ آدمی رات

گزارے درحالیہ کہ شیطان اس کے کانوں میں پیشاب کر دے اور وہ صبح تک اللہ تعالیٰ کو یاد نہ کر سکے۔ رواہ ابن جریر

۲۳۳۱۱..... عبدالرحمن بن بزید روایت کرتے ہیں کہ حضرت عبداللہ بن مسعود رضی اللہ عنہما فرماتے ہیں کوئی ایسا آدمی نہیں جو رات کو سوتا رہے اور صبح

تک اللہ تعالیٰ کو یاد نہ کر سکے مگر یہ کہ شیطان اس کے کانوں میں پیشاب کر دیتا ہے۔ رواہ ابن جریر

۲۳۳۱۲..... ابو کنود روایت نقل کرتے ہیں کہ حضرت عبداللہ بن مسعود رضی اللہ عنہما فرماتے ہیں کہ جو شخص رات کو سوتا ہے اور اس کے دل میں

بیداری کا کھٹکا ہو تو وہ ضرور بیدار ہوتا ہے چنانچہ جب وہ بیدار ہوتا ہے تو اس کے پاس ایک فرشتہ آتا ہے اور کہتا ہے بھلائی لگ جا اور اپنے رب کو

یاد کر شیطان بھی اس کے پاس آیا ہے اور کہتا ہے: شرو برائی میں لگا رہ اور سو جا ابھی رات کافی ہے اگر وہ اٹھ جائے وضو کر کے نماز پڑھے اور اپنے

رب سے دعا و مناجات میں مشغول رہے تو وہ صبح کو ہشاش بشاش اور خوش و خرم اٹھتا ہے اور رات کی عبادت اس کے لیے یادگار ہوتی ہے اور اگر سوتا

رہے تو صبح کو تھکا ہوا پریشان اور حیران و بوجھل ہو کر اٹھتا ہے اور شیطان اس کے کانوں میں پیشاب کر دیتا ہے۔ رواہ ابن جریر

۲۳۳۱۳..... ابو کنود روایت نقل کرتے ہیں کہ حضرت عبداللہ بن مسعود رضی اللہ عنہما نے فرمایا: جو آدمی رات کو کسی گھڑی میں اٹھنے کا خیال اپنے دل

میں رکھتا ہے تو وہ اٹھ جاتا ہے اور اس کے پاس ایک آنے والا (فرشتہ) آتا ہے اور کہتا ہے کھڑے ہو جا و اپنے رب کو یاد کرو اور جس قدر ہو سکے

نماز پڑھو جب کہ شیطان اس کے پاس آ کر کہتا ہے سو جا دیر پوری رات تمہارے آرام کے لیے ہے کیا تم نے کوئی آواز سنی ہے۔ چنانچہ اس آدمی

کے بارے میں فرشتے اور شیطان کا جھگڑا ہوتا ہے فرشتہ کہتا ہے: یہ نیر و بھلائی میں لگ جائے گا جب کہ شیطان کہتا ہے: یہ شر اور برائی میں لگا رہے

گا۔ اگر اس نے اٹھ کر نماز پڑھ لی تو وہ بھلائی کو پہنچ گیا اور اگر صبح تک سوتا رہے تو شیطان اس کے کانوں میں پیشاب کر دیتا ہے اور جب وہ فجر کے

وقت اٹھتا ہے تو غمزدہ حالت میں صبح کرتا ہے۔ رواہ ابن جریر

۲۳۳۱۴..... حسن بصری رحمۃ اللہ علیہ روایت نقل کرتے ہیں کہ رسول اللہ ﷺ نے ارشاد فرمایا: آدمی جب رات کو اپنے بستر پر سوتا ہے تو شیطان

اس کے پاس آ کر اس پر تین گرہیں لگا دیتا ہے ایک گرہ اس کے سر میں ایک گرہ اس کے درمیان میں اور ایک گرہ اس کے پاؤں میں۔ اگر رات کو

بیدار ہو جائے اور اللہ تعالیٰ کا ذکر کر لے تو اس کی اوپر والی گرہ کھل جاتی ہے اگر بیٹھ کر اللہ تعالیٰ کو یاد کر لے تو درمیان والی گرہ کھل جاتی ہے اور اگر

کھڑے ہو کر بھی اللہ تعالیٰ کو یاد کرے (نماز پڑھے) تو نیچے والی گرہ بھی کھل جاتی ہے۔ اور اگر جوں کا توں صبح تک سوتا رہے تو شیطان اس کے

کانوں میں پیشاب کر جاتا ہے اور صبح کو بوجھل اور سست حالت میں اٹھتا ہے۔ رواہ ابن جریر

متعلقات ہجرت

۲۳۳۱۵..... حضرت ابن عباس رضی اللہ عنہما کی روایت ہے کہ نبی کریم ﷺ رات کو دو رکعت کر کے نماز پڑھتے تھے۔ رواہ ابن جریر

۲۳۳۱۶..... کریب روایت نقل کرتے ہیں کہ ابن عباس رضی اللہ عنہما کہتے ہیں ایک مرتبہ میں نے اپنی خالہ میمونہ رضی اللہ عنہما کے یہاں

رات گزار لی چنانچہ رسول اللہ ﷺ رات کو اٹھے اور نماز پڑھنے لگے آپ ﷺ نے گیارہ رکعتیں پڑھیں اور ہر دو رکعت کے بعد سلام پھیرتے رہے۔

رواہ ابن جریر

۲۳۳۱۷..... حضرت عائشہ رضی اللہ عنہا کی روایت ہے کہ رسول اللہ ﷺ جب رات کو اٹھتے تو یہ دعا پڑھتے تھے۔

لا اله الا انت سبحانک اللهم انى استغفرک لذنبى واسئلك رحمت اللہم ز دنى علما ولا ترغ قلبى
بعد اذ هديتنى وهب لى من لذنک رحمة انک انت الوهاب .

یا اللہ تیرے سوا کوئی معبود نہیں تو پاک ہے یا اللہ میں تجھ سے اپنے گناہوں کی بخشش چاہتا ہوں مجھے ہدایت دینے کے بعد میرے
دل میں کبھی نہ ڈالنا اور مجھے اپنی طرف سے رحمت عطا فرما بے شک تو ہی رحمت کا عطا کرنے والا ہے۔

۲۳۳۱۸ روایت ہے کہ ایک مرتبہ حضرت عائشہ رضی اللہ عنہا نے عروہ کو عشاء کے بعد باتیں کرتے سنا حضرت عائشہ رضی اللہ عنہا نے فرمایا:
عشاء کے بعد یہ کیسی باتیں ہو رہی ہیں؟ میں نے رسول کریم ﷺ کو عشاء سے قبل سوتے نہیں دیکھا اور نہ ہی عشاء کے بعد باتیں کرتے دیکھا ہے یا تو
آپ ﷺ (عشاء کے بعد) اپنے فائدہ کے لیے نماز پڑھتے تھے یا اپنے آپ کو سلامت رکھنے کے لیے سو جاتے تھے۔ رواہ عبدالرزاق
۲۳۳۱۹ حضرت علی رضی اللہ عنہ کی روایت ہے کہ میں نبی کریم ﷺ سے صلوٰۃ الیل کے بارے میں سوال کیا آپ ﷺ نے فرمایا: دن کی نماز چار
چار رکعات پڑھی جائے گی۔ رواہ عبدالرزاق والبیہقی
کلام: یہ بتاتی کہتے ہیں اس حدیث کی سند میں مقاتل بن سلیمان ہے جو لیس ہشی (کسی درجہ میں نہیں) ہے یعنی ضعیف راوی ہے۔

آداب تہجد

۲۳۳۲۰ خرشہ بن حر کہتے ہیں کہ حضرت عمر بن خطاب رضی اللہ عنہ لوگوں کو عشاء کے بعد باتیں کرنے پر مارتے تھے اور فرماتے! تم رات کے
اول حصہ میں باتیں کرتے ہو اور آخری حصہ میں سو جاتے ہو۔ رواہ عبدالرزاق وابن ابی شیبہ

۲۳۳۲۱ حضرت عمر رضی اللہ عنہ فرماتے ہیں کہ مذموم ترین حرکت عشاء کے بعد باتوں میں مشغول ہونا ہے۔ لہذا عشاء کے بعد یا تو نماز میں
مشغول ہو جائے یا تلاوت قرآن میں۔ رواہ ابن الضیاء

۲۳۳۲۲ حضرت ابو اہل رضی اللہ عنہ فرماتے ہیں ایک مرتبہ عشاء کے بعد میں نے حدیث رضی اللہ عنہ کو تلاش کیا انہوں نے کہا تم نے مجھے کیوں
تلاش کیا؟ میں نے کہا: تاکہ ہم باتیں کر لیں حدیث رضی اللہ عنہ بولے: حضرت عمر رضی اللہ عنہ عشاء کی نماز کے بعد باتیں کرنے سے ڈراتے تھے۔

رواہ عبدالرزاق وابن ابی شیبہ

۲۳۳۲۳ سلمان بن ربیعہ کہتے ہیں حضرت عمر رضی اللہ عنہ نے مجھے فرمایا اے سلمان میں عشاء کے بعد باتیں کرنے پر پھر پور مذمت کرتا ہوں۔

رواہ ابن ابی شیبہ

۲۳۳۲۴ سلمان بن ربیعہ کہتے ہیں کہ حضرت عمر رضی اللہ عنہ ہمارے سامنے عشاء کے بعد قصہ گوئی کی سخت مذمت کرتے تھے۔

رواہ ابن ابی شیبہ

۲۳۳۲۵ حجاج بن عمرو کہتے ہیں تم میں سے کسی ایک کو اتنی بات کافی ہے کہ وہ رات کو اٹھے اور صبح تک نماز پڑھے تو بلاشبہ اس نے تہجد کی نماز
پڑھ لی اور تہجد کی نماز بھی تو وہی ہوتی ہے جو سونے کے بعد پڑھ لی جائے۔ رسول اللہ ﷺ کی یہی نماز ہوتی تھی۔ رواہ ابن ابی شیبہ

۲۳۳۲۶ حضرت ابو مالک اشعری رضی اللہ عنہ کی روایت ہے کہ رسول کریم ﷺ نے ارشاد فرمایا: کیا کوئی ایسا مرد ہے جو رات کو اٹھے اور اپنی
بیوی کو بھی جگائے اگر بیوی پر نیند کا غلبہ ہو تو اس کے منہ پر پانی کے چھینٹے مارے؟ کیا ایسی عورت کوئی ہے جو رات کو اٹھے اور اپنے شوہر کو بھی
جگائے اگر شوہر پر نیند کا غلبہ ہو تو اس کے منہ پر پانی کے چھینٹے مار کر اسے جگادے پھر یہ دونوں رات کو گھڑی بھر کے لیے اللہ تعالیٰ کو یاد کر لیں۔

رواہ ابن جریر

۲۳۳۲۷ حضرت ابن عباس رضی اللہ عنہما کی روایت ہے کہ جب سورت منزل کا پہلا حصہ نازل ہوا تو صحابہ کرام رضی اللہ عنہم رمضان کا پورا ماہ
رات بھر قیام کرتے تھے اور اس کے اول و آخر حصہ میں قیام سنت تھا۔ رواہ ابن ابی شیبہ

۲۳۲۱۸..... حضرت عائشہ رضی اللہ عنہا کی روایت ہے کہ رسول کریم ﷺ کے لیے رات کو تین برتن ڈھانپ دیئے جاتے تھے۔ ایک برتن میں طہارت کے لئے پانی ہوتا، دوسرے برتن میں پینے کے لئے پانی ہوتا اور تیسرے برتن میں آپ کا مسواک ہوتا۔ رواہ ابن النجار

۲۳۲۱۹..... حضرت عائشہ رضی اللہ عنہا کی روایت ہے کہ رسول ﷺ عشاء سے پہلے سوتے تھے اور نہ ہی اس کے بعد باتیں کرتے تھے۔

رواہ ابن النجار

نماز چاشت کا بیان

۲۳۲۲۰..... مورق علی کہتے ہیں میں نے حضرت ابن عمر رضی اللہ عنہما سے پوچھا: کیا آپ چاشت کی نماز پڑھتے ہیں؟ فرمایا نہیں میں نے پوچھا: حضرت عمر رضی اللہ عنہ پڑھتے تھے؟ فرمایا: نہیں میں نے کہا: کیا حضرت ابو بکر رضی اللہ عنہ پڑھتے تھے؟ فرمایا: نہیں۔ میں نے کہا: کیا نبی کریم ﷺ پڑھتے تھے فرمایا میرے خیال میں وہ بھی نہیں پڑھتے تھے۔ رواہ ابن ابی شیبہ وابن جریر والحاکم فی الکنی

۲۳۲۲۱..... حضرت عمر بن خطاب رضی اللہ عنہ فرماتے ہیں جو مسلمان بھی زمین پر کھلی جگہ آئے اور دو رکعتیں پڑھ کر یہ دعا پڑھے۔

الهم لك الحمد اصبحك عبدك علي عهدك ووعدك انت خلقتني ولم آك شيئا استغفرك لذنبى فانہ قدرهقتنى ذنوبى واحاطت بى الا ان تغفرهالى فاغفرها لى ارحم الراحمين.

یا اللہ تمام تر تعریفیں تیرے لیے ہیں میں تیرا بندہ ہوں اور میں نے تیرے وعدے کے مطابق صبح کی ہے اور تو نے ہی مجھے بیدار کیا ہے حالانکہ میں قابل ذکر چیز نہیں تھا میں تجھ سے اپنے گناہوں کی بخشش طلب کرتا ہوں بلاشبہ مجھے گناہوں نے گھیر رکھا ہے اور ان کو تو ہی بخشے گا تو ارحم الراحمین ہے۔

اسی جگہ بیٹھے بیٹھے اللہ تعالیٰ اس کے گناہ بخش دے گا گو کہ اس کے گناہ سمندر کی جھاگ کے برابر کیوں نہ ہوں و

رواہ ابن رھویہ وابن ابی الدنیا فی الدعاء

کلام:..... بصیری نے زوائد میں لکھا ہے کہ اس حدیث کی سند میں ایک راوی ابو بکرہ اسدی بھی ہے چنانچہ ابن خزیمہ اس کے بارے میں لکھتے ہیں میں اس راوی کی عدالت و جرح سے واقف نہیں ہوں جب کہ سند کے بقیہ رجال صحیح ہیں۔

۲۳۲۲۲..... مسلمہ بن قحیف کہتے ہیں: میں نے حضرت عمر بن خطاب رضی اللہ عنہ کو فرماتے سنا ہے کہ اے اللہ کے بندو! نماز چاشت پڑھا کرو۔

رواہ ابن سعد وابن ابی شیبہ وابن جریر

۲۳۲۲۳..... مسلمہ بن قحیف کہتے ہیں ایک مرتبہ میں حضرت عمر رضی اللہ عنہ کی خدمت میں حاضر ہوا آپ ﷺ نے کچھ لوگوں کو نماز چاشت

پڑھتے دیکھا تو فرمایا: جب تم ایسا کرو بھی تو چاشت کی نماز پڑھو۔ رواہ ابن سعد وابن جریر

۲۳۲۲۴..... حضرت علی رضی اللہ عنہ کی روایت ہے کہ رسول اللہ نماز چاشت پڑھتے تھے۔

رواہ الطبرانی والامام احمد بن حنبل والنسائی وابن خزیمہ وابو یعلیٰ الضیاء المقدسی

۲۳۲۲۵..... حضرت علی رضی اللہ عنہ کی روایت ہے کہ رسول اللہ عشاء کی نماز اس وقت پڑھتے تھے جب سورج مشرق کی طرف سے اتنا بلند ہو جاتا

جتنا کہ عصر کے وقت مغرب کی طرف ہوتا ہے۔ رواہ عبد اللہ بن احمد بن حنبل

۲۳۲۲۶..... عطاء ابو محمد کہتے ہیں ایک مرتبہ میں نے حضرت علی رضی اللہ عنہ کو مسجد میں چاشت کی نماز پڑھتے دیکھا۔

راہ الطبرانی فی جزء من اسمہ عطاء

۲۳۲۲۷..... اصح بن نباتہ کہتے ہیں: ایک مرتبہ حضرت علی رضی اللہ عنہ نے کچھ لوگوں کو طلوع شمس کے وقت نماز چاشت پڑھتے دیکھا تو آپ

رضی اللہ عنہ نے فرمایا: نماز ادا بین کا انتخاب کرو لوگوں نے پوچھا نماز ادا بین کیا ہے فرمایا: نماز ادا بین دو رکعت ہے نماز حسین چار رکعت ہے نماز

خاشعین چھ رکعت ہے اور نماز فتح آٹھ رکعات ہے رسول اللہ ﷺ کی نماز فتح مکہ کے موقع پر بھی مریم بنت عمران کی نماز بارہ رکعت ہے جس نے بھی یہ نماز پڑھی اللہ تعالیٰ اس کے لیے جنت میں گھر بنا میں گے۔ رواہ ابوالقاسم المنادیلی فی جرثہ

نماز چاشت کی رکعتیں

- ۲۳۳۳۸ حضرت انس رضی اللہ عنہ کی روایت ہے کہ ایک مرتبہ رسول کریم ﷺ نے نماز چاشت آٹھ رکعات پڑھی۔ رواہ ابن جریر
- ۲۳۳۳۹ جبیر بن مطعم رضی اللہ عنہ کی روایت ہے کہ نبی کریم ﷺ نے نماز چاشت پڑھی اور نماز شروع کرتے وقت تین بار اللہ اکبر کبیراً کہا تین بار الحمد لله کثیراً کہا اور تین بار سبحان اللہ کبیراً و اصبلا کہا اس کے بعد یہ دعا پڑھی: اللهم انی اعوذ بک من الشیطان الرجیم من همزه و نفعه و نفعہ و نفعہ فی شیطان کے وسوسوں اور حیلے بہانوں سے تیری پناہ چاہتا ہوں۔ رواہ الضیاء المقدسی
- ۲۳۳۴۰ مسند حنبلہ ثقنی، غصیف بن حارث قدامہ ثقنی و حنبلہ ثقنی کے سلسلہ سند ہے مروی ہے کہ جب سورج بلند ہو جاتا اور لوگ اپنے کاموں پر نکل جاتے تو رسول اللہ ﷺ مسجد میں آ جاتے اور دو رکعت نماز پڑھتے جب آپ ﷺ کسی کو دیکھتے تو واپس لوٹ آتے۔ رواہ ابو نعیم
- ۲۳۳۴۱ عبدالرحمن بن ابوبکر اپنے والد سے روایت کرتے ہیں کہ ایک مرتبہ انہوں نے کچھ لوگوں کو نماز چاشت پڑھتے دیکھا تو فرمایا: یہ نماز رسول اللہ ﷺ نے پڑھی ہے اور نہ آپ ﷺ کے عام صحابہ کرام رضی اللہ عنہم نے پڑھی ہے۔ رواہ ابن جریر
- ۲۳۳۴۲ عبید بن عمیر کہتے ہیں میں نے حضرت ابوذر رضی اللہ عنہ سے کہا: آپ مجھے کچھ وصیت کریں ابوذر رضی اللہ عنہ نے فرمایا: میں نے رسول اللہ ﷺ سے اسی طرح سوال کیا تھا جس طرح تم نے مجھ سے کیا ہے چنانچہ آپ ﷺ نے فرمایا: جس نے نماز چاشت کی دو رکعتیں پڑھیں اسے غفلوں میں نہیں لکھا جائے گا جس نے (چاشت کی) چار رکعات پڑھیں اسے عبادت گزاروں میں لکھا جائے گا جس نے چھ رکعات پڑھیں اس دن اسے کوئی گناہ لاحق نہیں ہوگا جس نے آٹھ رکعات پڑھیں اسے فرماں برداروں میں لکھا جائے گا اور جس نے بارہ رکعات پڑھیں اللہ تبارک و تعالیٰ اس کے لیے جنت میں محل بنا دے گا۔ رواہ ابن جریر
- ۲۳۳۴۳ حضرت ابوسعید رضی اللہ عنہ کی روایت ہے کہ رسول کریم ﷺ چاشت کی نماز پڑھتے تھے حتیٰ کہ ہم کہتے کہ اب آپ چھوڑیں گے ہی نہیں پھر آپ ﷺ کی نماز چھوڑ دیے حتیٰ کہ ہم کہتے کہ اب آپ پڑھیں گے ہی نہیں۔ رواہ ابن جریر
- ۲۳۳۴۴ حضرت ابو ہریرہ رضی اللہ عنہ کی روایت ہے کہ میں نے رسول کریم ﷺ کو بجز ایک مرتبہ کے کبھی چاشت کی نماز پڑھتے ہوئے نہیں دیکھا۔ رواہ ابن النجار
- ۲۳۳۴۵ عکرمہ کہتے ہیں ابن عباس رضی اللہ عنہما ایک دن چاشت کی نماز پڑھتے اور دس دن چھوڑ دیتے تھے۔ رواہ ابن جریر
- ۲۳۳۴۶ حضرت عائشہ رضی اللہ عنہا کی روایت ہے کہ رسول کریم ﷺ صبح کو چاشت کی نماز نہیں پڑھتے تھے اور آپ بہت ساری چیزوں کو اس وجہ سے چھوڑ دیتے تھے کہ سنت سمجھ کر اپنا نہ لی جائیں۔ رواہ ابن جریر
- ۲۳۳۴۷ حضرت عائشہ رضی اللہ عنہا کی روایت ہے کہ رسول اللہ ﷺ نے چاشت کی نماز نہ سفر میں پڑھی اور نہ ہی حضر میں البتہ میں پڑھتی تھی۔
- رواہ ابن جریر
- ۲۳۳۴۸ عبد اللہ بن شقیق کہتے ہیں میں نے حضرت عائشہ رضی اللہ عنہا سے کہا: کیا رسول اللہ ﷺ چاشت کی نماز پڑھتے تھے؟ انہوں نے جواب دیا: نہیں الایہ کہ آپ اگر کہیں سفر پر ہوتے تو تشریف لانے پر پڑھ دیتے تھے۔ رواہ ابن جریر
- ۲۳۳۴۹ ام ہانی رضی اللہ عنہا کہتی ہیں، میں رسول کریم ﷺ کی خدمت میں حاضر ہوئی آپ ﷺ کے لیے پانی رکھا ہوا تھا آپ ﷺ نے غسل کیا پھر چادر لپیٹی جسے کاندھوں پر مخالف اطراف میں ڈال دیا پھر آپ نے نماز چاشت کی آٹھ رکعات پڑھیں۔
- رواہ ابن ابی شیبہ

۲۳۳۵۰۔ ام ہانی رضی اللہ عنہا کی روایت ہے کہ ایک مرتبہ میں رسول کریم ﷺ کی خدمت میں حاضر ہوئی، آپ لوگوں کے درمیان بیٹھے ہوئے فیصلے کر رہے تھے آپ ﷺ فارغ نہ ہوئے حتیٰ کہ سورج بلند ہو گیا اور آپ ﷺ نے نماز چاشت کی آٹھ رکعات پڑھیں۔

رواہ ابو سعید النقاش فی کتاب القضاء

۲۳۳۵۱۔ ام ہانی بنت ابی طالب کہتی ہیں، جب رسول کریم ﷺ نے مکہ فتح کیا تو قبیلہ بنی خزوم میں سے میرے دوست، والی، رشتہ دار (دیور) بھاگ کر میرے پاس آئے۔ میں نے انہیں اپنے گھر میں چھپا دیا اتنے میں میرے بھائی علی بن ابی طالب رضی اللہ عنہ ادھر آ نکلے اور کہنے لگے بخدا میں تو انہیں ضرور قتل کروں گا میں نے دروازے پر تالہ لگا دیا پھر مکہ میں رسول اللہ ﷺ کی خدمت میں حاضر ہوئی، آپ ﷺ اس وقت ایک ٹب میں غسل کر رہے تھے تب میں آئے کے نشانات تھے جب کہ فاطمہ رضی اللہ عنہا نے چادر تان کر آپ ﷺ کے آگے پردہ کر رکھا تھا۔ جب آپ ﷺ غسل سے فارغ ہوئے اور اپنے بدن پر ایک کپڑا لپیٹا اور پھر نماز چاشت کی آٹھ رکعات پڑھیں پھر میری طرف متوجہ ہو کر فرمایا ام ہانی مر جا خوش آمدید بتائیے کیسے آنا ہوا؟ میں نے عرض کیا یا رسول اللہ ﷺ میرے دوسرے رشتہ دار بھاگ کر میرے پاس (پناہ کے لئے) آئے ہیں اور اب علی آئے ہیں اور کہتے ہیں انہیں قتل کروں گا آپ ﷺ نے فرمایا: ایسا نہیں ہوگا جسے تم نے پناہ دی اسے ہم نے بھی پناہ دی جسے تم نے اسن دیا اسے ہم نے بھی اسن دیا۔ رواہ ابن ابی شیبہ وابن جریر

۲۳۳۵۲۔ یزید بن ابی زیاد کہتے ہیں میں نے عبد اللہ بن حارث سے نماز چاشت کے متعلق سوال کیا انہوں نے کہا میں نے نبی کریم ﷺ کے صحابہ کرام رضی اللہ عنہم کو پایا ہے۔ حالانکہ وہ کثیر تعداد میں تھے۔ ان میں سے کسی ایک نے بھی مجھے نہیں بتایا کہ اس نے نبی کریم ﷺ کو نماز چاشت پڑھتے دیکھا ہو سوائے ام ہانی رضی اللہ عنہا کے چنانچہ وہ کہتی ہیں فتح مکہ کے موقع پر جمعہ کے دن رسول اللہ ﷺ میرے پاس تشریف لائے غسل کیا اور پھر آٹھ رکعات نماز پڑھی۔ رواہ ابن جریر

۲۳۳۵۳۔ عبد اللہ بن حارث کہتے ہیں میں نے حضرت عثمان رضی اللہ عنہ کے دور خلافت میں نماز چاشت کے متعلق سوال کیا، حالانکہ اس زمانہ میں صحابہ کرام رضی اللہ عنہم وافر تعداد میں موجود تھے میں نے کسی ایک کو بھی نہیں پایا جس نے نماز چاشت کے متعلق نبی کریم ﷺ کی کوئی حدیث سنائی ہو جو ام ہانی کے چنانچہ وہ کہتی ہیں کہ نبی کریم ﷺ نے فتح مکہ کے دن فاطمہ رضی اللہ عنہا سے کہا میرے لیے غسل کے واسطے پانی رکھو چنانچہ فاطمہ رضی اللہ عنہا نے ایک برتن میں پانی ڈال دیا میں نے اس برتن میں آنے کے نشانات دیکھے آپ ﷺ نے آٹھ رکعات نماز پڑھی، میں نے آپ ﷺ کو چاشت کے وقت اس سے پہلے نماز پڑھتے دیکھا اور نہ ہی اس کے بعد۔ رواہ ابن جریر

۲۳۳۵۴۔ ام ہانی کی روایت ہے کہ رسول کریم ﷺ فاطمہ رضی اللہ عنہا کے پاس آئے فاطمہ رضی اللہ عنہا اس وقت میرے پاس بیٹھی تھیں چنانچہ آپ ﷺ نے مشکیزے سے ایک برتن میں پانی ڈالا اور پھر پردے کے پیچھے تشریف لئے گئے اور غسل کیا پھر فتح مکہ کے دن آٹھ رکعات نماز پڑھی میں نے اس سے پہلے آپ کو نماز چاشت پڑھتے دیکھا اور نہ ہی اس کے بعد۔ رواہ ابن جریر

۲۳۳۵۵۔ ام ہانی کی روایت ہے کہ فتح مکہ کے دن نبی کریم ﷺ تشریف لائے ایک کپڑے سے ستر کروا کر اس کے پیچھے غسل کیا پھر آپ نے آٹھ رکعت نماز پڑھی در حالیکہ سورج بلند ہو چکا تھا میں نہیں جانتی کہ آپ کا قیام طویل تھا یا رکوع یا سجدہ چونکہ یہ تمام ارکان قریب قریب مقدار کے تھے۔

رواہ ابن جریر

۲۳۳۵۶۔ عبد اللہ بن حارث بن نوفل کہتے ہیں ابن عباس رضی اللہ عنہما نماز چاشت نہیں پڑھتے تھے میں انہیں ام ہانی کے پاس لے گیا اور کہا تم انہیں بھی وہ کچھ بتاؤ جو کچھ مجھے بتایا تھا، ام ہانی رضی اللہ عنہا کہنے لگیں فتح مکہ کے موقع پر نبی کریم ﷺ میرے پاس تشریف لائے آپ ﷺ نے پانی مانگا آپ کے لیے ایک برتن میں پانی ڈال دیا گیا پھر آپ ﷺ نے ایک کپڑا تان دیا جس سے میرے اور آپ ﷺ کے درمیان پردہ ہو گیا آپ ﷺ نے غسل کیا اور جو پانی بچ گیا وہ گھر کے ایک کونے میں بہا دیا پھر آپ نے آٹھ رکعات پڑھیں یہ نماز چاشت تھی اس میں قیام رکوع سجدہ اور جلسہ یکساں مقدار میں تھے یہ حدیث سننے کے بعد ابن عباس رضی اللہ عنہما ام ہانی کے گھر سے باہر نکلے وہ کہہ رہے تھے میں نے پورا قرآن پڑھا ہے لیکن آج مجھے نماز چاشت کا علم ہوا ہے چنانچہ مخلوق عشاء اور اشراق کے وقت تسبیح کرتی ہے

عبداللہ بن حارث کہتے ہیں: میں کہا کرتا تھا کہ اشراق کی نماز کہاں ہوگی پھر ابن عباس رضی اللہ عنہما نے کہا: اس کے بعد اشراق کی نماز ہے۔

رواہ ابن جریر

۲۳۳۵۷ ام حسانی کی روایت ہے کہ انہوں نے نبی کریم ﷺ کو فتح مکہ کے دن صبح کے وقت آٹھ رکعات نماز پڑھتے دیکھا اور آپ ﷺ نے ایک چادر اوڑھ رکھی تھی جسے کاندھوں پر مخالف اطراف میں ڈال رکھا تھا۔ رواہ ابن جریر

۲۳۳۵۸ عبدالرحمن بن ابی لیلیٰ کہتے ہیں مجھے بجز ام حسانی کے کسی نے خبر نہیں دی کہ رسول اللہ ﷺ نے چاشت کی نماز پڑھی ہو چنانچہ ام حسانی نے حدیث سنائی ہے کہ نبی کریم ﷺ فتح مکہ کے موقع پر ان کے گھر میں تشریف لائے غسل کیا اور پھر آٹھ رکعات نماز پڑھی ام حسانی کہتی ہیں میں آپ ﷺ کو اتنی مختصر نماز پڑھتے نہیں دیکھا البتہ آپ ﷺ نے رکوع و سجود اہتمام سے کیے۔ رواہ ابن جریر

۲۳۳۵۹ ام ہانی کہتی ہیں فتح مکہ کے موقع پر رسول اللہ ﷺ میرے پاس تشریف لائے اور ایک بڑے پیالے میں پانی رکھا تھا اس میں آٹے کے نشانات بھی تھے آپ ﷺ نے ایک کپڑا اتان کر ستر کیا اور پھر غسل کر کے نماز چاشت پڑھی مجھے نہیں معلوم آپ ﷺ نے دو رکعتیں پڑھیں یا چار کعتیں پڑھیں پھر اس کے بعد آپ ﷺ نے چاشت کی نماز نہیں پڑھی۔ رواہ ابن جریر

۲۳۳۶۰ مجاہد رحمۃ اللہ علیہ کی روایت ہے کہ رسول اللہ ﷺ نے ایک دن دو رکعت نماز چاشت پڑھی پھر ایک دن چار رکعات پڑھی پھر ایک دن چھ رکعات پڑھی پھر ایک دن آٹھ رکعات پڑھی، پھر آپ نے ایک دن چھوڑ دی۔ رواہ ابن جریر

۲۳۳۶۱ ”مسند علی“ اور بلور کی روایت ہے کہ ایک مرتبہ حضرت علی رضی اللہ عنہ گھر سے باہر تشریف لائے اور پوچھا: لوگ کہاں ہیں؟ جواب ملا: لوگ مسجد میں ہیں کچھ کھڑے نماز پڑھ رہے ہیں اور کچھ بیٹھے ہوئے ہیں فرمایا: لوگوں نے یہ نماز پڑھی، اللہ تعالیٰ نے بھی انہیں نہیں بھلایا لایہ کہ یہ نماز چھوڑ دیں حتیٰ کہ سورج ایک یا دو نیزے بلند ہو جائے اور پھر دو رکعتیں پڑھ لیں تو یہ صلوٰۃ اوایتین ہوگی۔ رواہ ابن جریر

۲۳۳۶۲ عائشہ بنت سعد کی روایت ہے کہ حضرت سعد رضی اللہ عنہ نماز چاشت کی آٹھ رکعات پڑھتے تھے۔ رواہ ابن جریر

نماز فی زوال

۲۳۳۶۳ ثوبان رضی اللہ عنہ کی روایت ہے کہ رسول کریم ﷺ نصف دن کے بعد جب کہ سورج ڈھل چکنا چار رکعات نماز پڑھنا مستحب سمجھتے تھے چنانچہ حضرت عائشہ رضی اللہ عنہا نے آپ ﷺ سے پوچھا: یا رسول اللہ! میں دیکھتی ہوں کہ آپ اس وقت میں نماز مستحب سمجھتے ہیں؟ آپ ﷺ نے فرمایا: اس وقت میں آسمان کے دروازے کھولے جاتے ہیں اور اللہ تعالیٰ اپنی مخلوق کی طرف نظر رحمت سے دیکھتے ہیں اور اسی نماز کی آدم نوح، ابراہیم، موسیٰ اور عیسیٰ علیہم الصلوٰۃ والسلام پابندی کرتے تھے۔ رواہ ابن النجار

یہ حدیث ضعیف ہے دیکھئے الضعیفہ ۹۸۴۔

مغرب و عشاء کے درمیانی وقت میں نماز

۲۳۳۶۴ حضرت ابو ہریرہ رضی اللہ عنہ کی روایت ہے کہ نبی کریم ﷺ کی خدمت میں اک آدمی حاضر ہوا اور عرض کیا: یا رسول اللہ! فرض نماز کے بعد کونسی نماز افضل ہے؟ آپ ﷺ نے فرمایا: وہ نماز جو رات کے اول حصہ میں پڑھی جائے وہ افضل ہے۔ رواہ ابن جریر

فائدہ: احادیث شریفہ میں مختلف نمازوں کی فضیلت بیان کی گئی ہے چنانچہ فرض نمازوں کے بعد افضل ترین نماز تہجد ہے۔ حدیث بالا میں جس نماز کا ذکر ہوا ہے شرعی اصطلاح میں اسے نماز اوایتین سے تعبیر کیا جاتا ہے رہا یہ سوال کہ آپ ﷺ نے حدیث بالا میں اس نماز کو افضل ترین کیوں قرار دیا ہے؟ جواب یہ ہے کہ مسائل کے حال کے موافق یہی جواب تھا چنانچہ آپ ﷺ نے ایک آدمی کو اسی طرز کے سوال کے جواب میں فرمایا تھا کہ افضل عمل والدین کی خدمت ہے بسا اوقات آپ ﷺ نے جہاد فی سبیل اللہ کو افضل عمل قرار دیا ہے یہ تمام افضل اعمال اوقات

وحالات کے موافق بتائے گئے ہیں اسی لیے فقہاء نے اصول فتویٰ میں بیان کیا ہے کہ مفتی کو چاہیے کہ مسائل کی شخصیت کو سامنے رکھ کر فتویٰ دے۔

نماز تراویح

۲۳۳۶۵۔ سائب بن یزید کہتے ہیں: حضرت عمر رضی اللہ عنہ نے حضرت ابی بن کعب رضی اللہ عنہ اور حضرت تمیم داری رضی اللہ عنہ کو حکم دیا کہ یہ دونوں رمضان میں لوگوں کو گیارہ رکعات پڑھائیں چنانچہ قاری ایک ایک رکعت میں دو دو سو آیتیں پڑھتا حتیٰ کہ طویل قیام کی وجہ سے قاری عصا پر سہارا لے لیتا اور ہم طلوع فجر کے لگ بھگ گھروں کو واپس لوٹتے۔

رواہ مالک وابن وہب وعبد الرزاق والضحای و جعفر الفریابی فی السنن والبیہقی
۲۳۳۶۶۔ عبد الرحمن بن عبد القاری کہتے ہیں میں رمضان میں ایک رات حضرت عمر رضی اللہ عنہ کے ساتھ مسجد کی طرف گیا ہم کیا دیکھتے ہیں کہ لوگ مختلف ٹولیوں میں الگ الگ نماز پڑھ رہے ہیں، چنانچہ ایک آدمی نماز پڑھ رہا ہے اور اس کی اقتداء میں چند آدمی نماز پڑھ رہے ہیں اس حالت کو دیکھ کر حضرت عمر رضی اللہ عنہ نے فرمایا: میری رائے ہے کہ اگر ان لوگوں کو ایک قاری کے پیچھے جمع کر دوں تو بہت اچھا ہوگا پھر آپ رضی اللہ عنہ نے اس رائے کے نفاذ کا پختہ عزم کر لیا اور سب لوگوں کو حضرت ابی بن کعب رضی اللہ عنہ کے پیچھے جمع کیا اس کے بعد ایک رات پھر میں آپ رضی اللہ عنہ کے ساتھ مسجد میں گیا لوگ اپنے اپنے ایک قاری کے پیچھے نماز میں مشغول تھے، عمر رضی اللہ عنہ نے فرمایا: یہ نیا طریقہ بہت اچھا ہے یہ لوگ رات کے جس حصہ میں سو جاتے ہیں وہ رات کے اس حصہ سے بدرجہا افضل ہے جس میں یہ کھڑے رہتے ہیں۔ یعنی رات کے اول حصہ میں نماز کے لیے کھڑے رہتے ہیں اور آخری حصہ جو کہ افضل ہے میں سو جاتے ہیں۔

رواہ مالک وعبد الرزاق والبخاری وابن جریر وابن خزیمہ والبیہقی وجعفر الفریابی فی السنن
۲۳۳۶۷۔ عروہ کی روایت ہے کہ حضرت عمر بن خطاب رضی اللہ عنہ نے لوگوں کو ماہ رمضان کے قیام کے لیے حضرت ابی بن کعب رضی اللہ عنہ کے پیچھے جمع کیا اور عورتوں کو سلیمان بن ابی حمزہ کے پیچھے۔ رواہ جعفر الفریابی فی السنن والبیہقی

۲۳۳۶۸۔ ابو عثمان نہدی کی روایت ہے کہ حضرت عمر رضی اللہ عنہ نے تین قاریوں کو بلایا اور ان سے قراءت سنی چنانچہ ان میں سے جو جلدی سے قراءت کرتا تھا اسے حکم دیا کہ (ایک رکعت میں) لوگوں کے لیے رمضان میں تیس آیتیں پڑھے درمیانی درجہ کی قراءت کرنے والے کو حکم دیا کہ پچیس آیتیں پڑھے جب کہ آہستہ آہستہ قراءت کرنے والے کو حکم دیا کہ بیس آیتیں پڑھے۔ رواہ جعفر الفریابی فی السنن والبیہقی
۲۳۳۶۹۔ نوفل بن ایاس ہذلی کی روایت ہے کہ ہم حضرت عمر بن خطاب رضی اللہ عنہ کے دور خلافت میں مسجد میں مختلف ٹولیوں میں نماز (تراویح) پڑھتے تھے چنانچہ ایک جماعت یہاں کھڑی ہے دوسری وہاں۔ اور جس قاری کی آواز زیادہ اچھی ہوئی لوگوں کا رجحان اس کی طرف زیادہ ہوتا یہ حالت دیکھ کر حضرت عمر رضی اللہ عنہ نے فرمایا: میں سمجھتا ہوں کہ ان لوگوں نے قرآن مجید کو گیتوں کا مجموعہ بنا لیا ہے بخدا! اگر مجھ میں طاقت ہوئی تو اس حالت کو میں ضرور تبدیل کر دوں گا چنانچہ اس کے بعد صرف تین ہی راتیں گزری تھیں آپ رضی اللہ عنہ نے حضرت ابی بن کعب رضی اللہ عنہ کو حکم دیا کہ لوگوں کو نماز پڑھائیں پھر آپ رضی اللہ عنہ نے آخری صف میں کھڑے ہو کر اعلان کیا کہ اگر یہی بات ہے تو بہت اچھی ہے۔

رواہ ابن سعد والبخاری فی خلق الافعال وجعفر الفریابی فی السنن
فائدہ:..... حضرت عمر رضی اللہ عنہ نے باجماعت تراویح کو جو بدعت کہا ہے یہ لغوی معنی میں سے ہے نہ کہ اصطلاحی معنی میں یعنی بدعت نیا طریقہ نئی بات کے ہے اسے اصطلاحی بدعت سے نہیں تعبیر کیا جاسکتا چونکہ اس وقت صحابہ کرام رضی اللہ عنہم کی کثیر تعداد موجود تھی آپ رضی اللہ عنہ کی رائے سب صحابہ نے نہ صرف بخوشی قبول کی بلکہ اس کی حمایت کی اور توثیق کی لہذا صحابہ کرام رضی اللہ عنہم کا اس پر اجماع ہو گیا لہذا اسے بدعت کہنا یا سمجھنا خطرہ سے خالی نہیں:

بل اقول ان قائله کا دان یفسق بل یکفر لا نه قد انکر اجماع الصحابة رضی اللہ عنہم۔ و اللہ اعلم۔

۲۳۳۷۰ ابن ابی ملیکہ روایت نقل کرتے ہیں کہ مجھے حدیث پہنچی ہے کہ جب حضرت عمر بن خطاب رضی اللہ عنہ نے لوگوں کو (قیام اللیل کے لیے ایک امام کے پیچھے) جمع کیا تو آپ رضی اللہ عنہ نے عبداللہ بن سائب مخزومی کو حکم دیا کہ وہ اہل مکہ کو جمع کر کے تراویح پڑھائیں۔

رواہ ابن سعد

۲۳۳۷۱ حضرت ابی بن کعب رضی اللہ عنہ روایت کرتے ہیں کہ حضرت عمر رضی اللہ عنہ نے انہیں حکم دیا کہ رمضان میں رات کو نماز پڑھائیں فرمایا کہ لوگ دن کو روزہ رکھتے ہیں رات کو اچھی طرح سے قراءت نہیں کر سکتے لہذا تم انہیں نماز پڑھاؤ حضرت ابی رضی اللہ عنہ نے کہا: اس چیز کا تو پہلے وجود نہیں تھا حضرت عمر رضی اللہ عنہ نے فرمایا: جی ہاں میں جانتا ہوں لیکن یہ بہت اچھا طریقہ ہے چنانچہ حضرت ابی رضی اللہ عنہ نے لوگوں کو بیس (۲۰) رکعات پڑھائیں۔ رواہ ابن منیع

۲۳۳۷۲ زید بن وہب کی روایت ہے کہ حضرت عمر بن خطاب رضی اللہ عنہ ہمیں ترویختین (چار رکعت تراویح) کے بعد اتنی دیر آرام دیتے تھے حتیٰ کہ میری کوئی آدمی مسجد سے مقام سلج تک جا سکتا۔ رواہ البیہقی وقال بكذا قال: ولعله اراد من یصلی بہم الترواح بامر عمر

۲۳۳۷۳ عبداللہ بن سائب کہتے ہیں: میں رمضان میں لوگوں کو نماز پڑھاتا تھا چنانچہ ایک مرتبہ میں نماز پڑھا رہا تھا کہ اتنے میں حضرت عمر رضی اللہ عنہ عمرہ کی غرض سے (مکہ مکرمہ) تشریف لائے مسجد کے دروازے پر آپ ﷺ نے تکبیر کہی پھر مسجد میں داخل ہوئے اور میرے پیچھے نماز پڑھی۔ رواہ ابن ابی شیبہ

۲۳۳۷۴ ابو حناء کی روایت ہے کہ حضرت علی بن ابن طالب رضی اللہ عنہ نے ایک آدمی کو حکم دیا کہ وہ لوگوں کو پانچ ترویح یعنی بیس رکعات نماز پڑھائے۔ رواہ البیہقی وضعفہ

۲۳۳۷۵ عبدالرحمن بن ابی لیلیٰ کی روایت ہے کہ حضرت علی رضی اللہ عنہ نے ابن ابی لیلیٰ کو حکم دیا کہ لوگوں کو رمضان میں نماز پڑھائیں۔

ابن شاہین

۲۳۳۷۶ ابن سائب کی روایت ہے کہ حضرت علی رضی اللہ عنہ رمضان میں لوگوں کو قیام اللیل کراتے تھے۔ ابن شاہین

۲۳۳۷۷ ابواسحاق ہمدانی کی روایت ہے کہ ایک مرتبہ حضرت علی رضی اللہ عنہ رمضان میں رات کے اول حصہ میں گھر سے باہر نکلے اور مسجد میں تشریف لائے دیکھا کہ چراغ جل رہے ہیں کتاب اللہ کی تلاوت کی جا رہی ہے تو فرمایا: اے ابن خطاب اللہ تعالیٰ تیری قبر کو نور سے بھر دے جس طرح تو نے اللہ تعالیٰ کی مسجدوں کو قرآن سے منور کیا۔ رواہ ابن شاہین

۲۳۳۷۸ عرفجہ روایت نقل کرتے ہیں کہ حضرت علی بن ابی طالب رضی اللہ عنہ رمضان میں لوگوں کو قیام اللیل کا حکم دیتے تھے اور آپ رضی اللہ عنہ ایک امام مردوں کے لیے مقرر فرماتے تھے اور ایک امام عورتوں کے لئے عرفجہ کہتے ہیں: مجھے عورتوں کا امام مقرر کیا گیا تھا۔ رواہ البیہقی

۲۳۳۷۹ حضرت علی رضی اللہ عنہ کہتے ہیں: میں عمر رضی اللہ عنہ کو ماہ رمضان میں قیام پر ابھارا کرتا تھا اور انہیں خبر دیتا تھا کہ ساتویں آسمانوں پر ایک مبارک مقام ہے جسے حظیرۃ القدس کہا جاتا ہے اس میں ایک قوم ایسی ہے جسے روح کہا جاتا ہے چنانچہ جب لیلۃ القدر ہوتی ہے یقوم اپنے رب تعالیٰ سے آسمان دنیا پر اترنے کی اجازت طلب کرتی ہے رب تعالیٰ انہیں اجازت مرحمت فرمادیتا ہے چنانچہ یہ جس نمازی کے اوپر سے گزرتے ہیں اس کے لیے دعا کرتے ہیں۔ حضرت عمر رضی اللہ عنہ نے فرمایا: اے ابوالحسن لوگوں کو نماز پر ابھیجتے کرتے رہو تا وقتیکہ انہیں بھی برکت کا حاصل جائے (پھر آپ رضی اللہ عنہ نے لوگوں کو قیام اللیل کا حکم دیا)۔ رواہ البیہقی فی شعب الایمان وسندہ ضعیف

متعلقات قیام رمضان

۲۳۳۸۰ حضرت علی رضی اللہ عنہ فرماتے ہیں: جس نے عشاء کی نماز جماعت کے ساتھ رمضان کی ہر رات میں پڑھ لی حتیٰ کہ دن رات سے الگ ہو گیا گویا اس نے قیام اللیل کر لیا۔



نماز برائے حفظ قرآن

۲۳۳۸۱ ”مسند ابن عباس رضی اللہ عنہما“ (نبی کریم ﷺ نے حضرت علی رضی اللہ عنہ سے فرمایا) اے ابوالحسن کیا میں تمہیں کچھ کلمات نہ سکھاؤں جن سے اللہ تعالیٰ تمہیں نفع پہنچائے اور جسے تم سکھاؤ اسے بھی نفع پہنچائے اور جو کچھ تم پڑھو وہ تمہارے سینے میں پختہ ہو جائے چنانچہ جمعہ کی شب اگر تم سے ہو سکے تو رات کے آخری تہائی حصہ میں اٹھو چونکہ یہ وقت اللہ کے دربار میں حاضری کا وقت ہے اور اس وقت دعا قبول ہوتی ہے چنانچہ میرے بھائی یعقوب علیہ السلام نے اپنے بیٹوں سے کہا تھا: سو ف استغفر لکم ربی یعنی عنقریب میں اپنے رب سے تمہارے لیے استغفار کروں گا یعقوب علیہ السلام نے یہ بات کہی تھی تاکہ جمعہ کی شب آجائے اگر تمہیں اس وقت اٹھنے کی طاقت نہ ہو تو درمیان رات میں اٹھ جاؤ وہ نہیں تو اول رات میں کھڑے ہو جاؤ اور چار رکعت پڑھو یا اس طور کہ پہلی رکعت میں سورت فاتحہ اور سورت بس پڑھو دوسری رکعت میں سورت فاتحہ اور حم الدخان پڑھو۔ تیسری رکعت میں سورت فاتحہ اور الم تنزیل السجدہ پڑھو اور چوتھی رکعت میں سورت فاتحہ اور تبارک الذی پھر جب تشہد سے فارغ ہو جاؤ تو اللہ تعالیٰ کی حمد و ثناء کرو اور مجھ پر درود بھیجو پھر سارے انبیاء پر درود سلام بھیجو مومن مردوں اور مومن عورتوں کے لیے استغفار کرو اور جو تمہارے مسلمان بھائی دنیا سے رخصت ہو چکے ہیں ان کے لیے بھی استغفار کرو پھر اس کے آخر میں یہ دعا پڑھو۔

اللھم ارحم منی بترک المعاصی وارزقنی حسن النظر فیما یرضیک عنی اللھم یدیع السموات والارض ذوالجلال والاكرام والعزة النبی لا ترام استالک یا اللہ یا رحمن بجلالک ونور وجهک ان تلزم قلبی حفظ کتابک کما علمتني وارزقني ان اتلوہ علی النحو الذی یرضیک عنی اللھم یدیع السموات والارض ذوالجلال والاكرام والعزة النبی لا ترام واستالک یا اللہ یا رحمن بجلالک ونور وجهک ان تنور بکتا بک بصری وان تطلق به لسانی وان تفرج به عن قلبی وان تشرح بها صدري وان تعمل به بدنی فانه لا یعنی علی الحق غیر ان ولا یوتیه الا انت ولا حول ولا قوة الا باللہ العلی العظیم

یا اللہ ترک گناہ سے مجھ پر رحم فرما اور مجھے حسن نظر عطا فرما جس کے ذریعے تو مجھ سے راضی ہو جائے اے اللہ آسمانوں اور زمین کے پیدا کرنے والے عزت و جلال والے جس کا ارادہ نہیں کیا جاسکتا میں تجھ سے سوال کرتا ہوں۔ یا اللہ یا رحمن تیرے جلال اور تیری ذات کے نور کے واسطے سے کہ تو میرے دل میں اپنی کتاب کا حفظ پختہ کر دے جس طرح کہ تو نے مجھے اس کا علم عطا کیا ہے اور مجھے اس طریقہ پر پڑھنے کی توفیق عطا فرما جس سے تو مجھ سے راضی ہے۔ اے اللہ آسمانوں اور زمین کو پیدا کرنے والے ایسی عزت اور جلال و شان والے جس کا ارادہ نہیں کیا جاسکتا یا اللہ یا رحمن تو اپنے جلال شان اور اپنی ذات کے نور کے واسطے اپنی کتاب کے ذریعے میری بصر کو منور کر دے اور اس کے ذریعے میری زبان کو چلا دے میرے دل کی گرہیں کھول دے اور میرے سینے کو کھول دے اور میرے بدن کو عمل کی توفیق عطا فرما، بلاشبہ تیرے سوا حق پر میری مدد کرنے والا کوئی نہیں اور اس کام کو صرف تو ہی کر سکتا ہے ولا حول ولا قوة الا باللہ۔

اے ابوالحسن! تین یا پانچ یا سات جمعہ میں ایسا کرو قسم اس ذات کی جس نے مجھے برحق مجبوت کیا ہے تمہاری یہ دعا کبھی رد نہیں ہوگی۔

رواہ الترمذی وقال حسن غریب والطبرانی وابن السنی فی عمل یوم وليلة والحاکم

کلام:۔۔۔۔۔ ابن جوزی رحمۃ اللہ علیہ نے اس حدیث کو موضوعات میں شمار کیا ہے لیکن ان کی اس رائے کو قبول نہیں کیا گیا۔ حافظ ذہبی کہتے ہیں یہ حدیث منکر اور شاذ ہے مجھے خوف ہے کہ یہ کسی نے اپنی طرف سے نہ گھڑ لی ہو اس سب کے باوجود بخبر ا! اس کی سند کی عمدگی نے درط حیرت میں ڈال رکھا ہے۔

صلوٰۃ خوف کا بیان

۲۳۸۸۲ حضرت علی رضی اللہ عنہ کی روایت ہے کہ میں نے نبی کریم ﷺ کے ساتھ دو رکعت صلوٰۃ خوف پڑھی ہے البتہ مغرب کی تین رکعتیں پڑھی تھیں۔ رواہ ابن ابی شیبہ وابن منیع ومسددالبرازوضعہ

۲۳۳۸۳ حارث حضرت علی رضی اللہ عنہ سے روایت نقل کرتے ہیں کہ ایک مرتبہ نبی کریم ﷺ نے لوگوں کو نماز خوف پڑھنے کا حکم دیا لوگوں نے اپنے اپنے ہتھیار تھام لیے (دو جماعتیں بنالی گئیں) ایک جماعت دشمنوں کے بالمقابل کھڑی ہوگئی اور ایک جماعت نماز پڑھنے آگئی چنانچہ اس جماعت نے آپ ﷺ کے ساتھ نماز پڑھی اور آپ ﷺ نے انہیں ایک رکعت پڑھائی پھر یہ جماعت اس جماعت کی طرف چلی گئی جس نے نماز نہیں پڑھی تھی وہی پہلی جماعت جس نے نماز نہیں پڑھی تھی وہ آگئی اور نبی کریم ﷺ نے انہیں ایک رکعت پڑھائی اور دو سجدے کیے اور پھر آپ ﷺ نے سلام پھیر دیا پھر یہ جماعت بھی دشمن کے طرف چلی گئی اور سب نے تکبیر کہہ کر ایک رکعت پڑھی اور دو سجدے کیے پھر سلام پھیر دیا۔

رواہ الزوار

۲۳۳۸۴ حضرت جابر بن عبد اللہ رضی اللہ عنہ فرماتے ہیں کہ صلوٰۃ الخوف ایک رکعت ہے۔ رواہ ابن جریر

۲۳۳۸۵ حضرت جابر رضی اللہ عنہ فرماتے ہیں کہ رسول اللہ ﷺ نے ہمیں ایک رکعت نماز خوف پڑھائی درنا تھا لیکہ آپ ﷺ ہمارے اور دشمن کے درمیان تھے۔ رواہ ابن النجار

۲۳۳۸۶ مسند حدیفہ بن یمان رضی اللہ عنہ سعید بن حاص روایت نقل کرتے ہیں کہ انہوں نے ایک غزوہ کے دوران کہا اور ان کے ساتھ حضرت حدیفہ بھی تھے کہ تم میں سے کس نے رسول اللہ ﷺ کے ساتھ نماز خوف پڑھی ہے؟ حضرت حدیفہ رضی اللہ عنہ بولے: میں نے آپ ﷺ کے ساتھ نماز خوف پڑھی ہے۔ چنانچہ حضرت حدیفہ رضی اللہ عنہ نے مجاہدین کو حکم دیا کہ اپنے اپنے ہتھیار سنبھال لو اور اگر تم دشمن کی طرف سے کوئی حرکت محسوس کرو تو اس وقت تمہارے لیے جنگ حلال ہو جائے گی پھر حدیفہ رضی اللہ عنہ نے مجاہدین کی دو جماعتیں بنا کر ایک جماعت کو ایک رکعت پڑھائی جب کہ دوسری جماعت دشمن کے مقابل کھڑی رہی پھر پہلی جماعت چلی گئی اور دوسری جماعت کی جگہ (دشمن کے مد مقابل) کھڑی ہوگئی اور دوسری جماعت آئی اور حدیفہ رضی اللہ عنہ نے انہیں ایک رکعت پڑھا کر سلام پھیر دیا۔

رواہ عبدالرزاق وابن ابی شیبہ وعبد بن حمید وابوداؤد والنسائی وابن جریر والبیہقی فی شعب الایمان والحاکم
۲۳۳۸۷ زیاد بن نافع حضرت کعب رضی اللہ عنہ جو کہ نبی کریم ﷺ کے صحابہ کرام رضی اللہ عنہم میں سے ہیں سے روایت نقل کرتے ہیں کہ جنگ یمامہ کے موقع پر ان کا ہاتھ کٹ گیا تھا انہوں نے فرمایا کہ نماز خوف ایک رکوع اور دو سجدے ہیں۔ رواہ ابن جریر

۲۳۳۸۸ زید بن ثابت رضی اللہ عنہ سے نماز خوف کے بارے میں سوال کیا گیا انہوں نے جواب دیا کہ رسول اللہ ﷺ ایک مرتبہ کھڑے ہوئے اور صحابہ کرام رضی اللہ عنہم کو ایک رکعت پڑھائی ایک صف آپ ﷺ پیچھے کھڑے ہوئے اور ایک صف دشمن کے مد مقابل رہی اس صف کو آپ ﷺ نے ایک رکعت پڑھائی اور پھر یہ صف چلی گئی اور دشمن کے مد مقابل والی صف آگئی آپ ﷺ نے انہیں بھی ایک رکعت پڑھائی اور پھر وہ چلی گئی۔ رواہ عبدالرزاق وابن ابی شیبہ

۲۳۳۸۹ سہل بن ابی حمزہ صلوٰۃ خوف کا طریقہ یوں بتاتے ہیں صلوٰۃ خوف کے لئے امام کے پیچھے ایک صف کھڑی ہو جائے اور ایک صف دشمن کے مد مقابل رہے امام ان کو ایک رکعت پڑھائے پھر یہ اپنی جگہ کھڑے ہو جائیں اور امام بھی کھڑا ہو جائے وہ اپنے تئیں ایک رکعت پڑھ لیں اور پھر اس صف کی جگہ چلے جائیں اور وہ آجائیں اور امام انہیں ایک رکعت پڑھائے اور یہ اپنی جگہ کھڑے ہو کر ایک رکعت کی قضاء کر لیں۔

رواہ عبدالرزاق

۲۳۳۹۰ حضرت ابو عیاش زرقی رضی اللہ عنہ کی روایت ہے کہ ہم مقام عسفان میں رسول اللہ ﷺ کے ساتھ تھے کہ ہمارے سامنے سے مشرکین

آن وارد ہوئے ان کی کمان حضرت خالد بن ولید کر رہے تھے مشرکین ہمارے اور قبلہ کے درمیان تھے نبی کریم ﷺ نے ظہر کی نماز پڑھی مشرکین کہنے لگے: کاش کہ اگر ہم مسلمانوں کو غفلت میں پا کر ان پر حملہ آور ہو جائیں انہیں سے بعض کہنے لگے: ابھی ابھی مسلمانوں کے لیے نماز کا وقت ہوا چاہتا ہے نماز مسلمانوں کو اپنی اولاد اور اپنی جانوں سے بھی زیادہ پیاری ہے (لہذا وہ نماز میں مشغول ہوں گے ہم ان پر حملہ آور ہو جائیں گے) چنانچہ ظہر اور عصر کے درمیان حضرت جبریل علیہ السلام یہ آیات لے کر اترے ”وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ“ یعنی جب آپ مسلمانوں میں موجود ہوں تو ان کے لیے نماز قائم کریں۔ پس نماز کا وقت ہو گیا رسول اللہ نے صحابہ کرام رضی اللہ عنہم کو حکم دیا انہوں نے اپنا اپنا اسلحہ سنبھال لیا پھر ہم نے آپ ﷺ کے پیچھے دو صفیں بنالیں آپ ﷺ نے رکوع کیا اور ہم نے بھی رکوع کیا پھر آپ نے اوپر سر اٹھایا اور ہم سب نے سر اٹھایا پھر نبی کریم ﷺ نے اپنے ساتھ ٹلی ہوئی صف کو لے کر جگہ کیا جب کہ پچھلی صف والے ان کی نگرانی کرتے رہے جب انہوں نے سجدہ کر لیا کھڑے ہو گئے اور دوسرے بیٹھ گئے اور سجدہ کیا پھر یہ لوگ ان کی صف میں چلے گئے اور وہ ان کی صف میں آئے پھر آپ ﷺ نے رکوع کیا اور سب نے مل کر رکوع کیا پھر آپ ﷺ نے اوپر سر اٹھایا تو سب نے اوپر سر اٹھایا پھر آپ ﷺ نے اپنے ساتھ ٹلی ہوئی صف کے ساتھ سجدہ کیا جب کہ دوسرے کھڑے تھے اور ان کی نگرانی کر رہے تھے جب وہ بیٹھ گئے اور دوسرے لوگ بھی بیٹھ گئے سب نے سجدہ کیا آپ ﷺ نے پھر سلام پھیرا اور نماز ختم کر دی رسول اللہ ﷺ نے دوسرے صلوٰۃ خوف پڑھی ہے ایک مرتبہ عسفان میں اور دوسری مرتبہ بنی سلیم کی سرزمین میں۔

رواہ عبدالرزاق وسعيد بن المنصور وابن ابی شیبہ والامام احمد بن حنبل وعبد بن حميد وابوداؤد والنسائی وابن المنذر وابن جرير وابن ابی حاتم والدارقطنی والحاکم والبیہقی

۲۳۳۹۱ امام ثوری رحمۃ اللہ علیہ ابو زبیر کے واسطے سے حضرت جابر رضی اللہ عنہ کی روایت نقل کرتے ہیں کہ نبی کریم ﷺ نے صحابہ کرام رضی اللہ عنہم کو اسی جیسی (یعنی جو طریقہ حدیث بالا میں بیان ہوا) صلوٰۃ خوف پڑھانی صرف اس حدیث میں نزول جبریل کا ذکر نہیں۔ رواہ عبدالرزاق

۲۳۳۹۲ ثوری ہشام کی سند سے نبی کریم ﷺ سے صلوٰۃ خوف کا اسی طرح کا طریقہ نقل کرتے ہیں البتہ اس میں کہتے ہیں کہ جب صحابہ کرام رضی اللہ عنہم نے سجدہ سے سر اٹھایا تو پہلی صف الٹے پاؤں پیچھے ہٹ گئی اور پچھلی صف اگلی صف کی جگہ آ کر کھڑی ہو گئی اور انہوں نے اگلی صف والوں کی جگہ سجدہ کیا۔

فائدہ: اس حدیث کا حوالہ نہیں ذکر کیا گیا البتہ بعض نسخوں میں عبدالرزاق کا حوالہ دیا گیا ہے واللہ اعلم۔

۲۳۳۹۳ ”مسند ابن عباس“ کہ نبی کریم ﷺ نے مقام ”ذی فرد“ میں صلوٰۃ خوف پڑھی چنانچہ ایک صف آپ ﷺ کے پیچھے کھڑی ہوئی اور دوسری صف دشمن کے مقابل رہی آپ ﷺ نے اس صف کو ایک رکعت پڑھائی پھر یہ صف چلی گئی اور دشمن کے مقابل صف کی جگہ کھڑی ہو گئی جب کہ وہ صف اس پہلی صف کی جگہ آ گئی اور آپ ﷺ نے انہیں بھی ایک رکعت پڑھائی۔ پھر آپ ﷺ نے سلام پھیرا اور یہ لوگ بھی واپس لوٹ گئے یوں نبی کریم ﷺ کی دو رکعتیں ہو گئیں اور دونوں جماعتوں کی ایک ایک رکعت ہو گئی۔

رواہ عبدالرزاق وابن ابی شیبہ وعبد ابن حميد وابن جرير والحاکم

۲۳۳۹۴ حضرت ابن عباس رضی اللہ عنہما کی روایت ہے کہ نبی کریم ﷺ نے مقام ذی قرد جو کہ قبیلہ بنو سلیم کی جگہ ہے میں صلوٰۃ خوف پڑھی لوگوں نے دو صفیں بنالیں ایک صف آپ ﷺ کے پیچھے کھڑی ہو گئی جب کہ دوسری صف دشمن کے مقابل کھڑی ہوئی، جو صف آپ ﷺ کے پیچھے کھڑی ہوئی انہیں آپ ﷺ نے ایک رکعت پڑھائی پھر یہ صف اٹھ کر دوسری صف کی جگہ چلی گئی اور دوسری صف اس صف کی جگہ آ گئی آپ ﷺ نے انہیں بھی ایک رکعت پڑھائی۔ رواہ ابن ابی شیبہ

۲۳۳۹۵ ابن عمر رضی اللہ عنہما کی روایت ہے کہ نبی کریم ﷺ نے دو جماعتوں میں سے ایک جماعت کو ایک رکعت نماز پڑھائی جب کہ دوسری جماعت دشمن کی طرف مصروف رہی، پھر پہلی جماعت چلی گئی، اور دشمن کے مقابل کھڑی ہو گئی اور دوسری جماعت آئی اور آپ ﷺ نے انہیں بھی ایک رکعت پڑھائی پھر نبی کریم ﷺ نے سلام پھیر دیا اور دونوں جماعتوں نے اپنے تئیں ایک ایک رکعت ادا کر لی۔ رواہ عبدالرزاق

۲۳۳۹۶ ابن عمر رضی اللہ عنہما کی روایت ہے کہ انہوں نے رسول اللہ ﷺ کے ساتھ صلوٰۃ خوف پڑھی۔ رسول کریم ﷺ نے تکبیر کہی اور ان کے

پیچھے ایک جماعت نے صف بنالی جب کہ دوسری جماعت دشمن کے مد مقابل کھڑی ہوگی چنانچہ نبی کریم ﷺ نے پیچھے کھڑی جماعت کو ایک رکعت اور دوسرے کرائے جیسا کہ فجر کی نصف نماز ہوتی ہے پھر یہ لوگ چلے گئے اور دشمن کے مد مقابل کھڑے ہو گئے دوسری جماعت آگئی اور انہوں نے نبی کریم ﷺ کے ساتھ ایک رکعت پڑھی آپ ﷺ نے انہیں بھی پہلے کی طرح نماز پڑھائی پھر آپ ﷺ نے سلام پھیر دیا اور پھر دونوں جماعتوں کا ہر ایک آدمی کھڑا ہوا اور اپنے طور پر ایک رکوع اور دو سجدے کر لیے۔ رواہ عبدالرزاق

۲۳۳۹۷ حضرت ابن مسعود رضی اللہ عنہما کی روایت ہے کہ ایک مرتبہ ہم نبی کریم ﷺ کے ساتھ تھے ایک صف آپ ﷺ کے پیچھے کھڑی ہوگی اور دوسری صف دشمن کے مد مقابل رہی جب آپ ﷺ نے تکبیر کہی تو پیچھے کھڑی صف نے بھی تکبیر کہی اور آپ ﷺ نے انہیں ایک رکعت پڑھائی پھر یہ لوگ چلے گئے اور دوسرے آگئے آپ ﷺ نے انہیں بھی ایک رکعت پڑھائی پھر یہ لوگ کھڑے ہوئے جنہیں آپ ﷺ نے دوسری رکعت پڑھائی تھی انہوں نے اپنی جگہ پر صف بنالی پھر یہ لوگ چلے گئے اور دوسرے آگئے انہوں نے ایک رکعت پڑھ لی۔ رواہ عبدالرزاق

۲۳۳۹۸ طاؤس کی روایت ہے کہ ایک مرتبہ نبی کریم ﷺ نے ظہر کی چار رکعات پڑھیں آپ ﷺ (بعده مجاہدین کے) اور دشمن ایک ہی میدان میں تھے دشمن کہنے لگے: مسلمانوں کی دوسری نماز کا وقت ہونا چاہتا ہے انہیں نماز دنیا و مافیہا سے بھی زیادہ محبوب ہے چنانچہ رسول کریم ﷺ نماز عصر کے لیے کھڑے ہوئے اور لوگوں نے آپ ﷺ کے پیچھے دو صفیں بنالیں جب آپ ﷺ نے رکوع کیا تو پہلی صف نے بھی رکوع کیا جب کہ دوسری صف والے کھڑے رہے پھر یہ پہلی صف والے سجدہ سے کھڑے ہوئے اور اگلے پاؤں پیچھے ہٹ گئے اور دوسری صف کی جگہ کھڑے ہو گئے اور دوسری صف والے ان کی جگہ آ کھڑے ہوئے پھر نبی کریم ﷺ نے رکوع کیا اور پہلی صف نے بھی رکوع کیا، یوں نبی کریم ﷺ کی دو رکعتیں ہو گئیں اور ہر ایک صف کی ایک ایک رکعت ہوگی پھر انہوں نے اپنی اپنی صف میں ایک ایک رکعت پڑھی۔ رواہ عبدالرزاق

۲۳۳۹۹ مجاہد روایت نقل کرتے ہیں کہ نبی کریم ﷺ نے صرف دو مرتبہ صلوة خوف پڑھی ہے ایک مرتبہ مقام ذی الرقاع سرزمین بنو سلم میں دوسری مرتبہ مقام عسفان میں (چنانچہ اس دوسری مرتبہ میں نماز خوف کا طریقہ ہے کہ) مشرکین مقام ضحان میں مسلمانوں اور قبلہ کے درمیان تھے نبی کریم ﷺ نے اپنے سارے صحابہ کرام رضی اللہ عنہم کو اپنے پیچھے صف میں کھڑا کیا۔ یہ واقعہ عسفان کا ہے پھر آپ ﷺ آگے بڑھے اور سب کو ایک رکوع کرایا اور جو آپ کے قریب تھے انہیں اپنے ساتھ سجدہ کروایا جب کہ دوسرے پیچھے کھڑے ان کی نگرانی کرتے رہے جب آپ ﷺ نے ان کے ساتھ سجدہ کیا تو یہ لوگ کھڑے ہو گئے اور دوسروں نے جو پیچھے کھڑے رہے تھے انہوں نے سجدہ کیا اور پھر آگے بڑھ کر پہلی صف میں آگئے اور پہلی صف والے پیچھے ہو گئے اور پھر آپ ﷺ کے ساتھ سب نے رکوع کیا اور جو آپ ﷺ کے قریب کھڑے تھے انہوں نے آپ ﷺ کے ساتھ سجدہ کیا جب کہ دوسرے پیچھے کھڑے نگرانی کرتے رہے جب ان لوگوں نے سجدہ سے سر اٹھائے تو پیچھے کھڑے رہے لوگوں نے سجدہ کیا پھر نبی کریم ﷺ کے ساتھ سب نے سلام پھیرا اور یوں سب کی نماز مکمل ہوگی۔ رواہ عبدالرزاق

۲۳۵۰۰ ابن جریج روایت کرتے ہیں کہ مجاہد فرماتے ہیں کہ آیت کریمہ اخفتم ان الذین کفروا (یعنی اگر تمہیں خوف ہو کر کفار تمہیں فتنہ میں مبتلا کریں گے) اس دن نازل ہوئی جس دن نبی کریم ﷺ مقام عسفان میں تھے جب کہ مشرکین مقام ضحان میں دونوں فریق باہم مقابل تھے کہ نبی کریم ﷺ نے اپنے صحابہ کرام رضی اللہ عنہم کو ظہر کی نماز چار رکعات پڑھائی رکوع جو اور قیام سب نے اکٹھے مل کر کیا اسی دوران مشرکین نے مسلمانوں کے ساز و سامان پر چھاپہ مارنا چاہا اور مسلمانوں کو مل کر ناپا کرنا چاہا کہ اللہ عزوجل نے آیت "فلنقم طائفہ" (یعنی ایک جماعت دشمن کے مد مقابل کھڑی رہے) نازل فرمائی چنانچہ نبی کریم ﷺ نے عصر کی نماز پڑھی تو صحابہ کرام رضی اللہ عنہم نے آپ ﷺ کے پیچھے دو صفیں بنالیں سب صحابہ کرام رضی اللہ عنہم نے آپ ﷺ کے ساتھ تو تکبیر تحریمہ کہی لیکن پہلی صف والوں نے آپ ﷺ کے ساتھ سجدہ کیا اور دوسرے کھڑے رہے اور انہوں نے سجدہ نہ کیا حتیٰ کہ نبی کریم ﷺ اور پہلی صف والے کھڑے ہوئے پھر آپ ﷺ نے تکبیر کہی اور سب نے مل کر رکوع کیا پھر پچھلی صف آگے آگئی اور اگلی صف پیچھے چلی گئی یوں آگے والوں نے نبی کریم ﷺ کے ساتھ سجدہ کیا جیسا کہ پہلی مرتبہ آگے والوں نے کیا تھا۔

نبی کریم ﷺ نے عصر کی نماز قصر کر کے دو رکعتیں پڑھی۔ رواہ ابن جریر و ابن المنذر و ابن ابی حاتم و عبد الرزاق

۳۳۵۰۱ حضرت علی رضی اللہ عنہ کی روایت ہے کہ کچھ تاجروں نے رسول کریم ﷺ سے پوچھا کہ ہم لوگ محو سفر رہتے ہیں ہم کیسے نماز پڑھیں، چنانچہ اللہ تعالیٰ نے یہ آیات نازل فرمائی۔

”وإذا ضربتم في الأرض فليس عليكم جناح أن تقصروا من الصلاة“

یعنی جب تم زمین میں محو سفر ہو تو تم پر کوئی حرج نہیں کہ تم نماز میں قصر کرو۔ پھر کچھ عرصہ کے لئے وحی کا سلسلہ بند ہو گیا۔ پھر جب آپ ﷺ ایک سال بعد غزوہ بدر پر تشریف لے گئے تو نبی کریم ﷺ نے ظہر کی نماز پڑھی مشرکین آپس میں کہنے لگے: محمد ﷺ اور اس کے ساتھیوں نے تمہیں اپنی پشتوں پر غلبہ دے دیا ہے تم ان پر چڑھائی کیوں نہیں کر دیتے؟ ان میں سے کسی نے کہا: اس کے بعد ان کی ایک اور نماز بھی آ رہی ہے چنانچہ اللہ تعالیٰ نے ان دونوں نمازوں (ظہر اور عصر) کے درمیانی وقت میں یہ آیات نازل فرمائیں:

ان خفتهم ان يفتنكم الذين كفروا ان الكافرين كانوا لكم عدوا مبينا واذا كنت فيهم فاقمت لهم الصلوة
التي قوله ان الله اعد للكافرين عذابا مهينا“

یعنی اگر تمہیں خوف ہو کہ کفار تمہیں فتنہ (جنگ) میں ڈال دیں گے چونکہ کفار تمہارے کھلے دشمن ہیں۔ چنانچہ جب آپ ﷺ مسلمانوں کے درمیان موجود ہوں تو ان کے لیے نماز قائم کریں سے لے کر بلاشبہ اللہ تعالیٰ نے کفار کے لیے رسوا کن عذاب تیار کر رکھا ہے۔ تک یوں اس طرح اللہ تعالیٰ نے نماز خوف کا حکم نازل کیا۔

۳۳۵۰۲ حضرت علی رضی اللہ عنہ صلوٰۃ خوف کا طریقہ یوں بیان فرماتے ہیں کہ مجاہدین کی ایک جماعت امام کے ساتھ کھڑی ہوگی اور دوسری جماعت دشمن کے مقابل کھڑی رہے گی پس امام اپنے ساتھ کھڑے ہونے والوں کو ایک رکوع اور دو سجودے کروائے گا امام کے ساتھ نماز پڑھنے والی یہ جماعت چلی جائے اور دوسری جماعت کی جگہ کھڑے ہو جائیں اور وہ (یعنی دوسری جماعت) آجائیں تاکہ امام کے ساتھ ایک رکعت پڑھ لیں پھر امام سلام پھیر دے اور پھر یہ لوگ کھڑے ہو کر اپنی ہی جگہ ایک رکعت پڑھ لیں پھر یہ چلے جائیں اور دشمن کے مقابل کھڑی جماعت کی جگہ کھڑے ہو جائیں اور وہ آجائیں اور ایک رکعت نماز پڑھ لیں۔ رواہ عبدالرزاق

صلوٰۃ کسوف کا بیان

۳۳۵۰۳ ”مسند علی رضی اللہ عنہ“ عبدالرحمن بن ابی الیٰلیٰ روایت نقل کرتے ہیں کہ ایک مرتبہ سورج کو گرہن لگ گیا حضرت علی رضی اللہ عنہ نے کھڑے ہوئے نماز پڑھی جس میں پانچ رکوع اور دو سجودے کیے پھر دوسری رکعت میں بھی ایسا ہی کیا پھر سلام پھیر کر فرمایا: رسول اللہ ﷺ کے بعد میرے سوا یہ نماز کسی نے نہیں پڑھی۔ رواہ ابن حویمر وصحاحہ

۳۳۵۰۴ ”مسند علی رضی اللہ عنہ“ حنش بن معتمر کہتے ہیں کہ حضرت علی رضی اللہ عنہ کے دور میں سورج گرہن ہوا آپ رضی اللہ عنہ نے لوگوں کو نماز پڑھائی جس میں سورۃ یس اور سورۃ الروم قراءت کی پھر قیام کے بقدر قیام کیا یا اس سے کچھ کم پھر آپ رضی اللہ عنہ نے سر اوپر اٹھایا اسی کے بقدر قیام کیا یا اس سے کچھ کم پھر آپ ﷺ نے اسی کے بقدر سجدہ کیا یا اس سے کچھ کم پھر اوپر سر اٹھایا اور پھر سجدہ کیا جو پہلے سجدہ کے بقدر تھا یا اس سے کچھ کم آپ رضی اللہ عنہ نے پھر اوپر سر اٹھایا اور دوسری رکعت پڑھی اس میں بھی اسی طرح کیا جس طرح پہلی رکعت میں کیا تھا۔

رواہ ابن حویمر

۳۳۵۰۵ ”ایضاً“ حضرت حسن رضی اللہ عنہ کی روایت ہے کہ مجھے خبر دی گئی کہ سورج گرہن ہوا ہے اس وقت حضرت علی رضی اللہ عنہ کوفہ میں تھے چنانچہ آپ رضی اللہ عنہ نے اہل کوفہ کو نماز پڑھائی جس میں آپ رضی اللہ عنہ نے پانچ رکوع کیے اور پانچویں رکوع کے بعد دو سجودے کے پھر آپ رضی اللہ عنہ اٹھے اور پانچ رکوع کیے اور پانچویں رکوع کے بعد دو سجودے کیے فرمایا: یوں کل ملا کر دس رکوع اور چار سجدے ہوئے۔

رواہ ابن حویمر

۲۳۵۰۶ حسن بصری رحمۃ اللہ علیہ کی روایت ہے کہ حضرت علی رضی اللہ عنہ نے ایک مرتبہ سورج گرہن میں نماز پڑھی جس میں آپ ﷺ نے پانچ رکوع اور چار سجدے کیے۔ رواہ الشافعی والبیہقی

۲۳۳۵۰۷ حش بن ربیعہ کی روایت ہے کہ حضرت علی رضی اللہ عنہ کے دور خلافت میں سورج گرہن ہوا اس وقت جس قدر لوگ آپ رضی اللہ عنہ کے پاس موجود تھے انہیں لے کر آپ رضی اللہ عنہ نے نماز کسوف پڑھی جس میں آپ رضی اللہ عنہ نے سورۃ حج اور سورۃ یس تلاوت کی مجھے معلوم نہیں کہ آپ رضی اللہ عنہ نے پہلے کونسی سورت پڑھی۔ البتہ آپ رضی اللہ عنہ نے جہراً (آواز بلند) قراءت کی پھر آپ رضی اللہ عنہ نے رکوع کیا جو قیام کے بقدر طویل تھا پھر رکوع سے سر اٹھایا اور اسی کے بقدر قیام کیا پھر آپ نے سر اٹھایا اور رکوع کے بقدر قیام کیا پھر اسی کے بقدر رکوع کیا اور اس کے بعد پھر اسی کے بقدر رکوع کیا یوں آپ رضی اللہ عنہ نے چار رکوع کیے اور چوتھے رکوع کے بعد سجدہ کیا پھر آپ رضی اللہ عنہ کھڑے ہوئے اور سورۃ حج اور سورۃ یس تلاوت کی پھر آپ رضی اللہ عنہ نے اسی طرح کیا جس طرح کہ پہلی رکعت میں کیا تھا یوں آپ رضی اللہ عنہ نے آٹھ رکوع اور چار سجدے کیے پھر آپ رضی اللہ عنہ بیٹھے اور دعا کی اور دعا کے بعد اٹھ کر چلے گئے آپ رضی اللہ عنہ کا جانا تھا کہ سورج بھی تاریکیوں سے چھٹ چکا تھا۔ رواہ ابن جریر والبیہقی

حضرت عثمان رضی اللہ عنہ کا کسوف کی نماز پڑھانا

۲۳۳۵۰۸ ابو شریح خزاعی روایت کرتے ہیں کہ حضرت عثمان بن عفان رضی اللہ عنہ کے دور خلافت میں سورج گرہن ہوا اس وقت حضرت عبداللہ بن مسعود رضی اللہ عنہ مدینہ میں تھے چنانچہ حضرت عثمان رضی اللہ عنہ تشریف لائے اور لوگوں کو نماز کسوف پڑھائی آپ رضی اللہ عنہ نے ایک رکعت میں دو رکوع اور دو سجدے کیے پھر عثمان رضی اللہ عنہ واپس چلے گئے اور اپنے گھر میں داخل ہو گئے جب کہ حضرت عبداللہ بن مسعود رضی اللہ عنہ وہیں بیٹھے رہے ہم بھی ان کے پاس جا بیٹھے انہوں نے فرمایا: رسول کریم ﷺ سورج اور چاند گرہن کے وقت ہمیں نماز پڑھنے کا حکم دیتے تھے اور فرماتے تھے کہ جب تم سورج یا چاند گرہن ہوتا دیکھو تو فوراً نماز کے لیے آ جاؤ اور اگر وہ بات ہوئی جس سے تمہیں ڈرایا جاتا ہے تو وہ ہو جائے گی اور تم غافل نہیں ہو گئے اور اگر اس کا وقوع نہ ہوا تو تم بھلائی کو پا لو گے یا تمہاری کفایت کر دی جائے گی۔

رواہ الامام احمد بن حنبل و ابویعلی والبیہقی

۲۳۳۵۰۹ ”مسند علی رضی اللہ عنہ“ حشش کی روایت ہے کہ ایک مرتبہ سورج گرہن ہوا حضرت علی رضی اللہ عنہ نے لوگوں کو نماز پڑھائی اور نماز میں سورت یس اور اس جیسی کوئی اور سورت پڑھی۔ ایک روایت ہے کہ آپ رضی اللہ عنہ سورت حجر اور سورت یس پڑھی ایک روایت میں ہے کہ سورۃ یس اور سورۃ روم پڑھی۔ پھر آپ رضی اللہ عنہ نے سورت کے بقدر رکوع کیا پھر رکوع سے سر اٹھایا اور ”سمع اللہ لمن حمدہ“ کہا پھر اسی طرح سورت کے بقدر قیام کیا پھر اسی کے بقدر رکوع کیا اس طرح آپ رضی اللہ عنہ نے چار رکوع کیے پھر سمع اللہ لمن حمدہ“ کہا اور پھر ایک سجدہ کیا پھر دوسری رکعت کے لیے کھڑے ہوئے اور اسی طرح پڑھی جس طرح پہلی رکعت پڑھی تھی ایک روایت میں ہے کہ آپ رضی اللہ عنہ عنان دو سورتوں یعنی یس اور حجر میں سے ایک سورت پڑھی پھر آپ رضی اللہ عنہ بیٹھے گئے اور دعا میں مشغول ہو گئے پھر آپ رضی اللہ عنہ نے حدیث سنائی کہ رسول کریم ﷺ ایسے موقع پر اسی طرح کرتے تھے۔

رواہ ابن ابی شیبہ و احمد بن حنبل و ابن خزیمہ و الطحاوی و ابن جریر و ابو القاسم بن مندہ فی کتاب الخشوع والبیہقی

۲۳۳۵۱۰ حضرت جابر بن عبداللہ رضی اللہ عنہ کی روایت ہے رسول اللہ ﷺ کے دور میں جس دن آپ ﷺ کے فرزند ابراہیم رضی اللہ عنہ فوت ہوئے اس دن سورج گرہن ہوا آپ ﷺ کھڑے ہوئے اور نماز پڑھی جس میں آپ ﷺ نے چھ رکوع اور چار سجدے کیے نماز میں آپ ﷺ نے لمبی قراءت کی پھر قیام کے بقدر رکوع کیا رکوع سے اوپر اٹھے اور پھر قراءت کی جو پہلی قراءت سے قدرے کم تھی پھر قیام کے بقدر رکوع کیا پھر رکوع سے اوپر اٹھے اور قراءت کی جو دوسری قراءت سے قدرے کم تھی پھر قیام کے بقدر رکوع کیا پھر رکوع سے اٹھے اور سجدے

کے لیے جھک گئے اور دو سجدے کیے پھر آپ ﷺ اٹھے اور تین رکوع کیے ہر رکوع پہلے والے رکوع سے قدرے کم تھا پھر آپ ﷺ نے سجدہ کیا آپ ﷺ نماز میں بیٹھے ہوتے رہے آپ ﷺ کے پیچھے صفوں میں کھڑے لوگ بھی پیچھے بیٹھے رہے حتیٰ کہ صفوں میں کھڑے لوگ عورتوں کی صفوں تک پہنچ گئے پھر آپ ﷺ آگے بڑھتے گئے حتیٰ کہ اپنی جگہ پہنچ گئے یوں آپ ﷺ نے نماز مکمل کی اتنے میں سورج بھی تارکیوں سے چھٹ کر روشن ہو چکا تھا۔ اس کے بعد آپ ﷺ نے ارشاد فرمایا: اے لوگو! بلاشبہ سورج اور چاند اللہ تعالیٰ کی نشانیوں میں سے دو نشانیاں ہیں اور یہ کسی انسان کی موت کی وجہ سے گرہن نہیں ہوتے لہذا جب بھی تم سورج یا چاند گرہن دیکھو تو نماز میں مصروف ہو جاؤ حتیٰ کہ سورج یا چاند پھر سے روشن ہو جائے پھر فرمایا کہ جس چیز سے بھی تمہیں ڈرایا گیا ہے (مثلاً دوزخ اور عذاب قبر وغیرہ) وہ مجھے اس نماز میں دکھائی گئی ہے۔

رواہ ابن جریر

۲۳۵۱۱ حضرت جابر بن عبد اللہ رضی اللہ عنہ کی روایت ہے کہ رسول اللہ ﷺ کے دور میں سورج گرہن ہوا اس دن شدید گرمی تھی رسول اللہ ﷺ نے صحابہ کرام رضی اللہ عنہم کو نماز پڑھائی نماز میں آپ ﷺ نے طویل قیام کیا حتیٰ کہ بعض صحابہ کرام رضی اللہ عنہم گرنے لگے پھر طویل رکوع کیا۔ رکوع سے سر اٹھایا اور طویل قیام کیا پھر طویل رکوع کیا پھر سر اٹھایا اور طویل قیام کیا پھر دو سجدے کیے پھر اٹھے اور اسی طرح کیا یوں آپ ﷺ نے چار رکوع اور چار سجدے کیے پھر آپ ﷺ نے فرمایا: مجھ پر وہ چیز پیش کی گئی جس سے تمہیں ڈرایا جاتا ہے چنانچہ جنت مجھ پر پیش کی گئی حتیٰ کہ میں اگر میں میوؤں کے خوشے پکڑنا چاہتا تو پکڑ سکتا تھا۔ یا آپ ﷺ نے فرمایا کہ: میں نے خوشہ پکڑنا چاہا لیکن میرا ہاتھ اسے نہ پکڑ سکا۔ مجھے جہنم بھی دکھائی گئی میں نے اس میں بنی اسرائیل کی ایک عورت دیکھی جسے ایک بلی کی وجہ سے عذاب دیا جا رہا تھا جس کو اس نے باندھ دیا اور اسے کھانا نہ دیا اور نہ ہی اسے چھوڑا تا کہ زمین کے کیڑے مکوڑے کھا سکتی۔ میں نے ابو ثامہ عمرو بن مالک بھی جہنم کے ایک کنویں میں دیکھا اسے کھینچا جا رہا تھا شرکین کہا کرتے تھے سورج اور چاند کسی بڑے آدمی کی موت کی وجہ سے گرہن ہوتے ہیں حالانکہ فی الواقع یہ اللہ تعالیٰ کی نشانیوں میں سے دو نشانیاں ہیں، جب بھی اللہ تعالیٰ تمہیں گرہن دکھائے نماز میں لگ جاؤ تا وقتیکہ سورج یا چاند چھٹ جائے۔ رواہ ابن جریر

۲۳۵۱۲ قبصہ بن مخارق کی روایت ہے کہ ایک مرتبہ سورج گرہن ہوا نبی کریم ﷺ نے دو دو رکعت نماز پڑھی حتیٰ کہ سورج چھٹ گیا اس کے بعد آپ ﷺ نے فرمایا: سورج اور چاند کسی انسان کی موت کی وجہ سے گرہن نہیں ہوتے لیکن یہ بھی اللہ تعالیٰ کی پیدا کی ہوئی دو چیزیں ہیں اللہ تعالیٰ اپنی مخلوق میں جو چاہتا ہے نئی بات رونما کر دیتا ہے چنانچہ جب اللہ تعالیٰ اپنی مخلوق پر تھوڑی سی تکلیف ڈالتا ہے وہ اللہ تعالیٰ کی اطاعت میں جھک جاتی ہے پس سورج اور چاند میں سے جو بھی گرہن ہو جائے تم نماز میں مصروف ہو جاؤ حتیٰ کہ چھٹ جائے یا پھر اللہ تعالیٰ کو نئی بات رونما کر دے۔

رواہ ابن جریر

کلام: اس حدیث کی سند ضعیف ہے دیکھئے ضعیف النسائی ۹۰

۲۳۵۱۳ "مسند حذیفہ" حسن عمری کی روایت ہے کہ حضرت حذیفہ رضی اللہ عنہ نے صلوة کسوف پڑھی جس میں انہوں نے چھ رکوع اور چار سجدے کیے۔ رواہ ابن جریر

کسوف کی نماز عام نمازوں کی طرح

۲۳۵۱۴ حضرت نعمان بن بشیر رضی اللہ عنہ کی روایت ہے کہ نبی کریم ﷺ نے صلوة کسوف کے متعلق فرمایا کہ یہ نماز بھی تمہاری عام نماز کی

طرح ہے اس میں بھی رکوع اور سجدہ ہے۔ رواہ ابن ابی شیبہ وابن جریر

۲۳۵۱۵ نعمان بن بشیر رضی اللہ عنہ کی روایت ہے کہ رسول اللہ ﷺ کے دور میں سورج گرہن ہوا آپ ﷺ نے دو رکعتیں پڑھ کر سلام پھیر دیا پھر دو رکعتیں پڑھیں اور سلام پھیرا۔ حتیٰ کہ اتنے میں سورج چھٹ گیا۔ اس کے بعد آپ ﷺ نے فرمایا: کچھ لوگوں کا گمان ہے کہ سورج اور چاند کسی بڑے آدمی کی موت کی وجہ سے گرہن ہوتے ہیں۔ حالانکہ ایسا نہیں ہوتا لیکن سورج اور چاند اللہ تعالیٰ کی مخلوق ہیں جب اللہ تعالیٰ اپنی مخلوق

پر ہلکی سی گلی ڈالتا ہے تو وہ اللہ تعالیٰ کے حضور ﷺ جھک جاتی ہے۔ (رواہ الامام احمد بن حنبل و ابن جریر
 ۲۳۵۱۶ نعمان بن بشیر رضی اللہ عنہ کی روایت ہے کہ رسول اللہ ﷺ نے ارشاد فرمایا: گرہن کے وقت تمہاری نماز ایسی ہی ہے جیسی کہ تم اس کے
 علاوہ پڑھتے ہو یعنی ایک رکوع اور دو سجدے۔ رواہ ابن جریر
 ۲۳۵۱۷ نعمان بن بشیر رضی اللہ عنہ کی روایت ہے کہ حضور نبی کریم ﷺ نے نماز کسوف کے متعلق فرمایا یہ نماز بھی تمہاری عام نماز کی طرح دو رکعت ہے۔

رواہ ابن جریر
 ۲۳۵۱۸ حضرت ابو ہریرہ رضی اللہ عنہ کی روایت ہے کہ رسول کریم ﷺ کے دور میں سورج گرہن ہوا آپ ﷺ نے لوگوں کو نماز پڑھائی اور نماز
 میں سورۃ "الصافات صفا" پڑھی پھر رکوع کیا جب رکوع سے اٹھے سجدہ نہیں کیا اور پھر سورۃ النجم پڑھی، پر رکوع کیا، رکوع سے اٹھے اور
 سجدہ کیا پھر مسلسل سجدے میں رہے حتیٰ کہ سورج چھٹ گیا یوں آپ ﷺ نے دو قراءتیں اور ایک سجدہ کیا۔ رواہ ابن جریر
 ۲۳۵۱۹ حضرت ابن عباس رضی اللہ عنہما نے سورج گرہن کے موقع پر صفہ زم زم میں دو رکعتیں پڑھیں ہر رکعت میں چار رکوع کیے۔
 ۲۳۵۲۰ حضرت ابن عباس رضی اللہ عنہما کی روایت ہے کہ نبی کریم ﷺ نے گرہن کے موقع پر نماز پڑھی جس میں آپ ﷺ نے آٹھ رکوع اور
 چار سجدے کیے۔ رواہ ابن جریر

کلام: یہ حدیث ضعیف ہے دیکھئے ضعیف النسائی ۸۲

۲۳۵۲۱ عطاء کی روایت ہے کہ عبید بن عمیر کہتے ہیں مجھے اس آدمی نے خبر دی ہے جس کی میں تصدیق کرتا ہوں عطا کہتے ہیں میرا
 گمان ہے کہ ان کی مراد حضرت عائشہ رضی اللہ عنہا ہیں۔ خبر یہ ہے کہ حضور نبی کریم ﷺ کے دور میں سورج گرہن ہوا آپ ﷺ نے لوگوں کو
 نماز پڑھائی نماز میں طویل قیام کیا پھر رکوع کیا اور پھر قیام کیا اور پھر رکوع کیا اس طرح آپ ﷺ نے ہر رکعت میں دو دو رکوع کیے آپ ﷺ
 رکوع میں کہتے اللہ اکبر جب رکوع سے اٹھے تو "سمع الله لمن حمده" کہتے، آپ اس وقت تک نماز میں مصروف رہے جب تک کہ
 سورج چھٹ نہیں گیا۔ طویل قیام کی وجہ سے لوگوں پر غشی طاری ہو جاتی تھی حتیٰ کہ ان پر پانی کا ایک بڑا ڈول بہا دیا جاتا انہیں پینہ چلنا
 پھر آپ ﷺ اٹھے اور حمد و ثناء کے بعد فرمایا: سورج اور چاند کسی آدمی کی موت و حیات کی وجہ سے گرہن نہیں ہوتے لیکن یہ اللہ تعالیٰ کی
 نشانیوں میں سے ہیں جن کے ذریعے اللہ تعالیٰ تمہیں ڈراتا ہے، جب بھی سورج یا چاند گرہن ہو جائے فوراً اللہ تعالیٰ کی یاد میں لگ جاؤ حتیٰ
 کہ گرہن ختم ہو جائے۔ عطاء کہتے ہیں: میں نے عبید بن عمیر کے علاوہ دوسرے محدثین کو کہتے سنا ہے کہ صلوٰۃ کسوف پڑھتے ہوئے حضور
 نبی کریم ﷺ کے سامنے جنت اور دوزخ لائے گئے حتیٰ کہ آپ ﷺ دوزخ کو دیکھ کر بیچھے بیٹے اور لوگ بھی بیچھے ہو گئے اور ایک دوسرے پر
 چڑھ گئے تھے۔ جب آپ ﷺ نماز سے فارغ ہوئے فرمایا: دوزخ میرے سامنے الٹی گئی میں نے اس میں عمرو بن لُحی کو دیکھا چنانچہ آگ
 میں اس کی انتڑیاں پھینچی جا رہی تھیں وہ ایک ٹیڑھے سروالے ڈنڈے سے حاجیوں کی چوری کرتا تھا وہ کہہ رہا تھا اے میرے رب میں نے
 چوری نہیں کی چوری تو میرے ڈنڈے نے کی ہے۔ اسی طرح میں نے بلی والی عورت کو دیکھا جس نے ایک بلی باندھ دی تھی اسے نہ کھانا
 دیا نہ پانی اور نہ ہی کھولا تا کہ خود کھا لی لیتی اور یوں بندھی بندھی بھوکوں مر گئی پھر آپ ﷺ آگے بڑھ کر اپنی جگہ پر کھڑے ہو گئے آپ
 ﷺ سے آگے بڑھنے کی وجہ دریافت کی گئی تو آپ ﷺ نے فرمایا: میرے سامنے جنت لائی گئی اگر میں چاہتا تو میوہ ہاے جنت کے خوشے
 توڑ کر تمہیں دکھا سکتا تھا۔ رواہ ابن جریر

۲۳۵۲۲ حضرت اسماء بنت ابی بکر رضی اللہ عنہما کی روایت ہے کہ رسول کریم ﷺ نے صلوٰۃ کسوف پڑھی جس میں آپ ﷺ نے طویل قیام کیا
 پھر طویل رکوع کیا پھر اوپر اٹھے اور طویل قیام کیا پھر طویل رکوع کیا پھر اوپر اٹھے اور طویل سجدہ کیا پھر اٹھے اور
 دوسری رکعت میں اسی طرح کیا جس طرح کہ پہلی رکعت میں کیا تھا۔ پھر جب نماز سے فارغ ہوئے تو فرمایا جنت میرے قریب لائی گئی تھی اگر
 میں چاہتا تو اس کے میوہ جات میں سے خوشے توڑ کر تمہارے پاس لے آتا اس کے بعد دوزخ میرے قریب لائی گئی حتیٰ کہ میں نے کہا: اے
 میرے پروردگار میں تو انہیں قریب سے دیکھ رہا ہوں۔ پس میں کیا دیکھتا ہوں کہ ایک عورت ہے جسے ایک بلی بار بار نوج رہی ہے میں نے پوچھا یہ کیا ہے؟

حکم ہو یا یہ بلی اس عورت نے باندھ دی تھی حتیٰ کہ بھوکوں مر گئی نہ اسے کھانا دیا اور نہ ہی اسے کھولانا کہ زمین کے کیڑے مکوڑے کھا کر اپنا پیٹ بھر سکتی۔

رواہ ابن جریر

۲۳۵۲۳ حضرت عائشہ رضی اللہ عنہا فرماتی ہیں کہ اللہ تعالیٰ کی طرف سے رونما ہونے والی نشانیوں کی نماز میں چھ رکوع اور چار سجدے ہیں۔

رواہ ابن ابی شیبہ

۲۳۵۲۲ حضرت عائشہ رضی اللہ عنہا کی روایت ہے خدائی نشانیوں کے ظہور پر حضور نبی کریم ﷺ نماز پڑھتے تھے جس میں آپ ﷺ تین رکوع کرتے پھر سجدہ کرتے پھر کھڑے ہوتے اور تین رکوع کرتے پھر سجدہ کرتے اور کھڑے ہو کر تین رکوع کرتے پھر سجدہ کرتے پھر کھڑے ہوتے اور تین رکوع کرتے اور پھر سجدہ کرتے۔ رواہ ابن جریر

۲۳۵۲۵ حضرت عائشہ رضی اللہ عنہا کی روایت ہے کہ رسول اللہ ﷺ نے گربہن کے موقع پر نماز پڑھی جس میں چھ رکوع اور چار سجدے کیے۔

رواہ ابن جریر

چاند و سورج کے خوف سے رونا

۲۳۵۲۶ حضرت ابن عمر رضی اللہ عنہما فرماتے ہیں: بخدا ایہ چاند اللہ تعالیٰ کے خوف سے رو پڑتا ہے لہذا تم میں سے جو رونے کی طاقت رکھتا ہو وہ رو لیا کرے اور جس کو رونانا آئے وہ کم از کم رونے کی صورت تو بنا لے۔ رواہ ابن عساکر

۲۳۵۲۷ حضرت ابن عمر رضی اللہ عنہما کی روایت ہے کہ رسول اللہ ﷺ کے دور میں جس دن آپ ﷺ کے فرزند ابراہیم فوت ہوئے اس دن سورج گربہن ہوا لوگوں نے کہا: ابراہیم کی موت کی وجہ سے سورج گربہن ہوا ہے رسول اللہ ﷺ مسجد میں تشریف لائے نماز پڑھی اور طویل قیام کیا حتیٰ کہ کہا جانے لگا کہ آپ ﷺ رکوع نہیں کریں گے پھر رکوع کیا حتیٰ کہ کہا جانے لگا کہ آپ رکوع سے نہیں اٹھیں گے، پھر آپ ﷺ اٹھے اور پہلے کی طرح طویل قیام کیا یوں آپ ﷺ نے چار رکوع اور دو سجدے کیے پھر فرمایا اے لوگو سورج اور چاند اللہ تعالیٰ کی نشانیاں ہیں یہ کسی آدمی کی موت و حیات کی وجہ سے گربہن نہیں ہوتے جب تم سورج اور چاند کو گربہن ہوتے دیکھو تو فوراً نماز کے ذریعے اللہ کی پناہ مانگو۔ رواہ ابن جریر

۲۳۵۲۸ مجاہد رحمۃ اللہ علیہ سے مروی ہے کہ انہوں نے سورج اور چاند گربہن کے وقت نماز کا طریقہ بیان کیا کہ قراءت کی جائے پھر رکوع سے اٹھنے کے بعد پھر قراءت کی جائے۔ رواہ ابن جریر

۲۳۵۲۹ ”مسند علی رضی اللہ عنہ“ حکم روایت نقل کرتے ہیں کہ حضرت علی رضی اللہ عنہ کے دور خلافت میں سورج گربہن ہوا حضرت علی رضی اللہ عنہ کو فوف میں تھے آپ ﷺ نے لوگوں کو نماز پڑھانی نماز میں سورۃ فجر پڑھی پھر قیام کے بقدر رکوع کیا پھر رکوع سے اٹھ کر اتنی ہی دیر کھڑے رہے پھر نصف رکوع کے بقدر سجدہ کیا پھر سجدہ کے بقدر جلسہ کیا پھر دوسرا سجدہ جلسہ کے بقدر کیا پھر دوسری رکعت کے لیے کھڑے ہوئے اس رکعت میں سورۃ یس اور سورۃ الروم پڑھی پھر ایسا ہی کیا جیسا کہ پہلی رکعت میں کیا تھا یوں آپ ﷺ نے چھ مرتبہ رکوع کیا اور چار سجدے کیے۔

رواہ ہناد فی حدیثہ

۲۳۵۳۰ ”مسند ابن عمر رضی اللہ عنہما“ رسول کریم ﷺ نے سورج گربہن کے وقت دو رکعتیں پڑھیں بایں طور پر کہ ہر رکعت میں دو رکعتیں تھیں۔

رواہ ابن النجار

۲۳۵۳۱ حضرت عبداللہ بن عمرو بن عاص رضی اللہ عنہ کی روایت ہے کہ انہوں نے فرمایا: بخدا ایہ چاند خشیت باری تعالیٰ سے رو پڑتا ہے۔

رواہ ابن عساکر

۲۳۵۳۲ حضرت عبدالرحمن بن سمرہ رضی اللہ عنہ کہتے ہیں رسول اللہ ﷺ کے دور میں میں تیر اندازی کر رہا تھا چانک سورج گربہن ہوا میں نے تیروں کو ہاتھ سے پھینک دیا اور اس کوشش میں لگ گیا کہ دیکھوں سورج گربہن کے موقع پر رسول کریم ﷺ کو کونسا نیا عمل کرتے ہیں، میں دیکھتا ہوں

کہ آپ ﷺ دونوں ہاتھ اٹھائے بکیر و ہلیل اور حمد و تسبیح کر رہے ہیں پھر برابر دعا کرتے رہے حتیٰ کہ سورج چھٹ گیا چنانچہ آپ ﷺ نے دوسریں پر نہیں اور دو رکوع کیے۔ رواہ ابن جریر

۲۳۵۳۳ حضرت جابر رضی اللہ عنہ کی روایت ہے کہ جب کسی رات شدید آندھی چلتی رسول کریم ﷺ فوراً مسجد میں آجاتے جب تک آندھی رک نہ جاتی مسجد ہی میں رہتے اور جب آسمان میں کوئی نیا واقعہ رونما ہوتا مثلاً سورج یا چاند گرہن ہو جاتا تو تب بھی آپ ﷺ مسجد میں آجاتے۔
رواہ ابن ابی الدنیا وسندہ حسن

صلوٰۃ استسقاء

استسقاء کا معنی

استسقاء کا لغوی معنی ”پانی طلب کرنا“ ہے اصطلاح میں صلوٰۃ استسقاء اس نماز کو کہا جاتا ہے جو خشک سالی اور قحط کے موقع پر مخصوص طریقہ سے پڑھی جائے تاکہ اللہ تعالیٰ باران رحمت نازل فرمائے۔

۲۳۵۳۴ شععی روایت کرتے ہیں کہ ایک مرتبہ حضرت عمر رضی اللہ عنہ استسقاء (طلب بارش) کے لیے باہر تشریف لائے آپ رضی اللہ عنہ نے دعا و استغفار سے زیادہ کچھ نہ کیا آپ رضی اللہ عنہ سے کسی نے کہا: ہم نے تو آپ کو بارش طلب کرتے نہیں دیکھا؟ آپ رضی اللہ عنہ نے فرمایا: میں نے آسمان کے پختروں سے بارش طلب کی ہے جن سے بارش کا نزول کیا جاتا ہے پھر آپ رضی اللہ عنہ نے یہ آیت تلاوت کی:

يا قوم استغفروا ربکم ثم توبوا الیہ یوسل السماء علیکم مدارا

یعنی اے میری قوم اپنے رب سے مغفرت طلب کرو اور پھر اس کے حضور توبہ کرو وہ تمہارے اوپر آسمان سے موسلا دھاری نہ برسائے گا۔

رواہ عبدالرزاق وسعید بن المنصور وابن ابی شیبہ وابن سعد وابو عبیدہ فی الغریب وابن المنذر وابن ابی حاتم و ابو الشیخ وجعفر الفرابی فی الذکر والبیہقی

۲۳۵۳۵ مالک دار روایت نقل کرتے ہیں کہ حضرت عمر بن خطاب رضی اللہ عنہ کے دور خلافت میں قحط پڑ گیا جس سے لوگ کافی متاثر ہوئے ایک آدمی نبی کریم ﷺ کی قبر مبارک پر آیا اور کہنے لگا: یا رسول اللہ! اللہ تعالیٰ سے اپنی امت کے لیے بارش طلب کیجئے بلاشبہ آپ کی امت ہلاکت کے دہانے پر پہنچ چکی ہے چنانچہ اس آدمی کو خواب میں رسول اللہ ﷺ کی زیارت ہوئی، آپ ﷺ نے فرمایا: عمر رضی اللہ عنہ کے پاس جاؤ اور انہیں میرا سلام کہو اور انہیں خبر دو کہ لوگوں پر بارش برسائی جائے گی اور ان سے کہو کہ عظیمی کا دامن ہاتھ سے مت چھوڑو چنانچہ وہ آدمی حضرت عمر رضی اللہ عنہ کے پاس آیا اور سارا ماجرا سنایا حضرت عمر رضی اللہ عنہ سن کر رو پڑے اور پھر فرمایا اے میرے پروردگار جس کام کو مجالانے سے میں عاجز نہ رہا اس میں کوتاہی نہیں کروں گا۔ رواہ البیہقی فی الدلائل

۲۳۵۳۶ حضرت عائشہ رضی اللہ عنہا کی روایت ہے ایک مرتبہ حضرت عمر رضی اللہ عنہ لوگوں کو جمعہ کا خطبہ دے رہے تھے کہ اتنے میں ایک دیہاتی آ گیا اور کہنے لگا: یا امیر المؤمنین! بادل رک گئے ہیں دیہاتی بھوک کی بھینٹ چڑھے ہوئے ہیں حتیٰ کہ گودیں بھی دھوکہ کر گئی ہیں حضرت عمر رضی اللہ عنہ نے فرمایا: بلکہ بادل مینہ برسائے گا انشاء اللہ تعالیٰ دیہاتی شکم سیر ہوں گے اور گودیں بھی دھوکہ سے پکڑی جائیں گی مجھے پسند نہیں کہ میرے پاس تیز رفتار سوار اونٹ ہوں اور دیہاتی گودوں سے محروم ہو جائیں پھر لوگوں کی طرف متوجہ ہو کر فرمایا: موسم بہار کا عطیہ کتنا باقی رہا حضرت عباس رضی اللہ عنہ نے جواب دیا کچھ تھوڑا بہت شور باقی رہ گیا ہے۔ چنانچہ حضرت عمر رضی اللہ عنہ نے ہاتھ اوپر اٹھائے اور دعا کرنے لگے مسلمانوں نے بھی دعا کی ابھی تھوڑی دیر ہی گزری تھی کہ اللہ تعالیٰ نے موسلا دھار بارش نازل فرمائی۔ رواہ ابن جریر والحاہلی

۲۳۵۳۷..... ابو مروان اسلمی کی روایت ہے کہ وہ حضرت عمر رضی اللہ عنہ کے ساتھ استسقاء (طلب بارش) کے لیے باہر آئے چنانچہ حضرت عمر

رضی اللہ عنہ جو نبی اپنے گھر سے باہر نکلے مسلسل کہتے رہے یا اللہ ہماری مغفرت کر چونکہ تو مغفرت کرنے والا ہے آپ یہ کلمات با واز بلند کہتے رہے حتیٰ کہ کہتے کہتے عید گاہ تک پہنچ گئے۔ رواہ جعفر الفریابی فی الزکر

۲۳۵۳۸ خوات بن جعیر کہتے ہیں حضرت عمر رضی اللہ عنہ کے دور میں لوگوں کو سخت تھپتھپش آیا۔ حضرت عمر رضی اللہ عنہ لوگوں کے ساتھ نماز گاہ میں تشریف لائے اور لوگوں کے ساتھ دو رکعت نماز پڑھی۔ پھر آپ ﷺ نے چادر گھائی وہ یوں کہ دایاں کونا گھا کر اپنے بائیں مونڈھے پر لائے اور چادر کا بایاں کونا گھا کر اپنے دائیں مونڈھے پر لائے پھر ہاتھ اٹھا کر یہ دعا مانگی: یا اللہ ہم تجھ سے بخشش طلب کرتے ہیں اور تجھ سے بارش طلب کرتے ہیں چنانچہ لوگ ابھی نماز گاہ سے نہیں ہٹے تھے کہ بارش برسنے لگی اسی دوران کچھ دیہاتی آئے اور کہنے لگے ہم اپنے دیہاتوں میں فلاں دن اور فلاں وقت تھے کہ اچانک بادلوں نے ہم پر سایہ کر دیا ہم نے بادلوں کے بیچ سے آواز سنی کوئی کہہ رہا تھا۔ اے ابو حفص تمہاری مدد آ رہی ہے اے ابو حفص تمہاری مدد آ رہی ہے۔ رواہ ابن ابی الدنیا ابن عساکر

۲۳۵۳۹ سعید بن مسیب رحمۃ اللہ علیہ کی روایت ہے کہ مجھے ایک ایسے آدمی نے خبر دی ہے جو حضرت عمر رضی اللہ عنہ کے پاس صلوٰۃ استسقاء کے وقت موجود تھا چنانچہ جب حضرت عمر نے بارش طلب کی تو حضرت عباس رضی اللہ عنہ کی طرف متوجہ ہوئے اور فرمایا: اے عباس رضی اللہ عنہ اے رسول اللہ کے چچا ثریا کی تنفی مدت باقی ہے؟ عباس رضی اللہ عنہ نے جواب دیا: ثریا کا علم رکھنے والوں کا گمان ہے کہ وہ ساتویں ستارے کے سقوط کے بعد فلق میں محترض ہوگی چنانچہ ثریا کا ساتواں ستارہ سا قطن نہیں ہوا تھا کہ بارش برس پڑی۔

رواہ سفیان بن عیینہ فی جامعہ و ابن جریر و البیہقی

۲۳۵۴۰ ”مسند کعب بن مرہ البہزی“ کہتے ہیں کہ ہم ایک مرتبہ رسول اللہ ﷺ کے پاس تھے اتنے میں ایک آدمی آیا اور کہنے لگا: یا رسول اللہ اللہ تعالیٰ سے ہمارے لیے بارش طلب کیجئے چنانچہ رسول اللہ نے اس وقت ہاتھ اٹھائے اور یہ دعا مانگی:

اللھم اسقنا غیثا مریعا عاجلا غیر رائث نافعاً غیر ضار

یعنی یا اللہ! تو ہمیں بارش سے سیراب فرما جو فریادری کرے جو ارزانی کرنے والی ہو جلدی آنے والی ہو دیر سے آنے والی نہ ہو جو نفع پہنچانے والی ہو نقصان پہنچانے والی نہ ہو۔ چنانچہ جمعہ بھی نہیں آیا تھا کہ زوردار بارش برسی حتیٰ کہ لوگ بارش کی شکایت لے کر آپ ﷺ کی خدمت میں حاضر ہوئے اور کہنے لگے: یا رسول اللہ! ہمارے گھر متہدم ہو چکے رسول اللہ ﷺ نے فرمایا: یا اللہ! بارش کا رخ ہمارے مضافات کی طرف موڑ دے اور ہمارے اوپر نہ برسنا چنانچہ بادل کٹ کٹ کر دائیں بائیں ہونے لگے۔ رواہ ابن ابی شیبہ و ابن ماجہ

۲۳۵۴۱ حضرت عائشہ رضی اللہ عنہا کی روایت ہے کہ رسول اللہ ﷺ جب آسمان کے کسی کونے پر بارش سے بھرے ہوئے بادل دیکھتے تو جس کام میں بھی مصروف ہوتے وہ کام چھوڑ دیتے گو کہ نماز میں کیوں نہ ہوتے پھر قبلہ رو ہو کر کہتے یا اللہ جو بادل بھیجے گئے ہیں ہم ان کے شر سے تیری پناہ مانگتے ہیں: پھر اگر بارش برس جاتی تو کہتے: یا اللہ! اس بارش کو نفع بخش بنا دے یہ کلمہ آپ دو یا تین مرتبہ فرماتے اگر بادل چھٹ جاتے اور بارش نہ برتی تو اس پر اللہ تعالیٰ کی حمد کرتے۔ رواہ ابن ابی شیبہ

۲۳۵۴۲... ابی الہم رضی اللہ عنہ کہتے ہیں میں نے ایک مرتبہ رسول اللہ ﷺ کو مقام ”اجازریت“ کے پاس بارش طلب کرتے ہوئے دیکھا درناحالیکہ آپ ﷺ نے چادر اوڑھ رکھی تھی اور دعا مانگ رہے تھے۔ رواہ الامام احمد بن حنبل و الترمذی و النسائی و الحاکم و البغوی و ابو نعیم امام ترمذی رحمۃ اللہ علیہ کہتے ہیں ابی الہم کی صرف یہی حدیث معروف ہے۔ ورواہ سمویہ فی نوائدہ اس میں ہے کہ آپ ﷺ اللہ تعالیٰ سے دعا کر رہے تھے۔ ورواہ الباہودی ”اس میں یہ الفاظ ہیں کہ ”میں نے رسول اللہ ﷺ کو بازار میں اجازریت کے پاس دیکھا۔ الحدیث ۲۳۵۴۳“ مسند ابراہیم بن عبد الرحمن بن عوف ”ایک مرتبہ رسول اللہ ﷺ نے ہمارے ساتھ نماز استسقاء پڑھی۔

رواہ البخاری فی تاریخہ الاوسط

ابراہیم نبی کریم ﷺ کے زمانہ میں پیدا ہو چکے تھے بقول بعض ابراہیم ہجرت سے پہلے پیدا ہوئے ہیں۔

۲۳۵۴۴... عباد بن حمیم روایت نقل کرتے ہیں کہ عبد اللہ بن زید مازنی رضی اللہ عنہ نے نبی کریم ﷺ کو اس دن دیکھا جس دن آپ ﷺ نماز

استسقاء کے لیے عید گاہ میں تشریف لے گئے تھے۔ چنانچہ آپ ﷺ نے لوگوں کی طرف پیٹھ پھیری اور قبلہ رو ہو کر دعا کی پھر اپنی چادر پٹی پھر آپ ﷺ نے دو رکعت نماز پڑھی اور اس میں جہر اقرا ت کی۔ رواہ ابن ابی شیبہ

۲۳۵۲۵ کنانہ کی روایت ہے کہ مجھے ایک امیر (گورنر) نے حضرت ابن عباس کے پاس بھیجا تا کہ میں ان سے نماز استسقاء کے متعلق سوال کروں۔ چنانچہ ابن عباس رضی اللہ عنہما نے فرمایا: حضور نبی کریم ﷺ خشوع و خضوع عاجزی و انکساری کے ساتھ نماز گاہ میں تشریف لائے اور دو رکعتیں پڑھیں جیسا کہ تم عید میں پڑھتے ہو یہ جو خطبہ تم دیتے ہو آپ ﷺ نہیں دیتے تھے۔

رواہ ابن ابی شیبہ و الترمذی حسن صحیح رقم ۵۵۸

۲۳۵۲۶ حضرت ابن عباس رضی اللہ عنہما کی روایت ہے کہ رسول اللہ ﷺ کے عہد میں خط پڑا جس سے لوگ بہت متاثر ہوئے چنانچہ رسول کریم ﷺ مدینہ سے نفع غرقہ میں تشریف لائے آپ ﷺ نے سیاہ رنگ کا عمامہ سر پر باندھ رکھا تھا اور اس کا شملہ سامنے لٹکا رکھا تھا جب کہ دوسرا شملہ موٹڑھوں کے درمیان ڈالا ہوا تھا آپ ﷺ ایک عربی مکان کا سہارا لیتے ہوئے تشریف لائے چنانچہ آپ ﷺ نے تکبیر کہی اور صحابہ کرام رضی اللہ عنہم کو دو رکعتیں پڑھائیں اور جہر اقراءت کی پہلی رکعت میں سورۃ اذا الشمس کورت اور دوسری رکعت میں سورۃ والصحیٰ پڑھی۔ پھر آپ ﷺ نے چادر پٹی لٹا کر خشک سالی بھی پلٹ جائے پھر آپ ﷺ نے اللہ تعالیٰ کی حمد و ثناء کی اور اس کے بعد ہاتھ اٹھا کر یہ دعا کی۔ یا اللہ ہمارا ملک کچھ بھی اگانے کے قابل نہیں رہا، ہماری زمین غبار آلود ہو چکی ہے ہمارے چوپائے شدت پیاس کی وجہ سے سرگرداں ہیں، اے اللہ! اپنے خزانوں سے برکات کے نازل کرنے والے، رحمت کے خزانوں سے رحمت پھیلانے والے! ہمیں فریادرسی والی بارش عطا فرما، تو ہی گناہوں کو بخشنے والا ہے، ہم اپنے سارے گناہوں کے لیے تجھ سے بخشش طلب کرتے ہیں، ہم اپنی خطاؤں سے تیرے حضور توبہ کرتے ہیں، یا اللہ ہمارے اوپر آسمان سے موسلا دھار بارش نازل فرما جو ہر طرف بہہ جانے والی ہو جو تیرے عرش کے نیچے سے کثرت سے برسے جو بارش ہمیں نفع پہنچائے اور اس کا انجام بھی اچھا ہو، جو غلبہ اور گھاس اگانے والی ہو جو مزید ارہوشادابی والی ہو جو زمین کو بھر پور بھردے جو موسلا دھار ہو اور سبزہ اگانے والی ہو جو گھاس اور سبزے کو جلدی جلدی اگا دے اور جو ہمارے لیے برکات کی کثرت کر دے جو بھلائیوں کیلئے قبولیت کا درجہ رکھتی ہو یا اللہ تو نے ہی اپنی کتاب میں فرمایا ہے کہ ”وجعلنا من الماء کل شیء حی“ یعنی ہم نے پانی سے ہر چیز کو زندہ کیا یا اللہ! پانی سے پیدا کی جانے والی چیز میں برائے نام زندگی بھی نہیں رہی اب ہر چیز کی زندگی صرف اور صرف پانی سے باقی رہ سکتی ہے یا اللہ! لوگ مایوس ہو چکے ہیں اور بدگمان ہو چکے ہیں، ان کے چوپائے شدت پیاس سے سرگرداں ہیں یا اللہ! جب تو نے بارش بند کر دی تو ماں کی اولاد ہر رونے کی وجہ سے گھٹھی بندھ جائے گی، اس کی ہڈیاں چور چور ہو جائیں گی اس کے بدن کا گوشت ختم ہو جائے گا اس کی چربی پگھل جائے گی یا اللہ! رونے والی پر رحم فرما ہنہانے والی پر رحم فرما کون ایسا ہے جس کے رزق کا بیڑا تو نے اپنے ذمہ نہ لیا ہو یا اللہ! سرگرداں بہائم اور چرنے والے چوپاؤں پر رحم فرما روزہ دار بچوں پر رحم فرما، یا اللہ! کوزہ پشت بوڑھوں پر رحم فرما دودھ پیتے بچوں اور چرنے والے چوپایوں پر رحم فرما یا اللہ! ہماری قوت میں اضافہ فرما اور ہمیں محروم واپس نہ لو تا تا بے شک تو دعاؤں کو سنتا ہے اے ارحم الراحمین! ہم تیری رحمت کے امیدوار ہیں۔ چنانچہ رسول کریم ﷺ دعا سے فارغ ہیں ہوئے تھے کہ آسمان نے سخاوت کے دریا بہا دیئے حتیٰ کہ ہر شخص پریشان ہو گیا کہ اپنے گھر کیسے واپس لوٹ کر جائے، جانوروں میں نئی زندگی آگئی زمین سبز و شاداب ہو گئی لوگوں میں زندگی کی چہل پہل آگئی یہ سب کچھ رسول اللہ ﷺ کی برکت سے تھا۔

رواہ ابن عساکر و رجالہ نقات

۲۳۵۲۷..... ”مسند علی رضی اللہ عنہ“ حضرت سعد رضی اللہ عنہ روایت نقل کرتے ہیں کہ رسول اللہ ﷺ نے بارش کے لیے یوں دعا فرمائی: یا اللہ! گھنے بادلوں سے ہمیں ڈھانپ دے جو ہمارے اوپر موسلا دھار مینہ برسا لیں، جو جل تھل کر دے اور نفع بخش ہو اے جلال اور عزت والے۔

رواہ الد یلمی

بارش کے لئے ہاتھ اٹھا کر دعا مانگنا

۲۳۵۲۸ ”مسند انس رضی اللہ عنہ“ حمید روایت نقل کرتے ہیں کہ حضرت انس رضی اللہ عنہ سے پوچھا گیا: کیا رسول اللہ دعا کرتے ہاتھ اٹھاتے تھے؟ حضرت انس رضی اللہ عنہ نے جواب دیا: جی ہاں چنانچہ ایک مرتبہ جمعہ کے دن لوگوں نے رسول اللہ ﷺ سے شکایت کی۔ کہنے لگے: یا رسول اللہ خشک سالی نے سخت متاثر کر دیا ہے زمین نے مہزہ اگانا بند کر دیا ہے اور سارا مال ہلاک ہو گیا ہے، رسول کریم ﷺ نے دعا کے لیے ہاتھ مبارک اٹھائے۔ حتیٰ کہ میں نے آپ ﷺ کی بنگلوں کی سفیدی دیکھ لی اس وقت آسمان میں بادلوں کا نام و نشان بھی نہیں تھا ہم نے نماز نہیں پڑھی تھی کہ قریب ہی سے ایک نوجوان آیا ہوا تھا وہ موسلا دھار بارش کی وجہ سے گھر واپس جانے کے لیے پریشان ہو گیا جمعہ بھر (ہفتہ بھر) بارش برستی رہی مکانات مہنڈم ہو گئے راستے بند ہو گئے جس کی وجہ سے مسافروں کا آنا جانا موقوف ہو گیا ابن آدم کے جلدی سے اس کتاب نے پر حضور نبی کریم ﷺ مسکرا دیئے اور فرمایا اللہ! بارش کا رخ ہمارے مضافات کی طرف موڑ دے تاکہ ہم پر نہ برسے۔

رواہ ابن ابی شیبہ

۲۳۵۲۹ حضرت انس رضی اللہ عنہ کی روایت ہے کہ ایک دیہاتی حضور نبی کریم ﷺ کے پاس آیا اور بارش کی قلت اور خشک سالی کی شکایت کی اور کہا: یا رسول اللہ! ہم آپ کے پاس آئے ہیں ہمارے پاس کوئی اونٹ نہیں جسے باندھا جائے اور کوئی بچہ نہیں جو صبح کو چراغ جلانے پھر دیہاتی نے یہ اشعار پڑھے:

ایتناک والعذراء یدمی لبانہا

وقد شغلت ام الصبی عن الطفل.

ہم آپ کی خدمت میں حاضر ہوئے ہیں درانحالیکہ دو شیرازہ (عورت، اونٹنی) کے تھنوں سے دودھ کی بجائے خون ابل رہا ہے اور بچے کی ماں اپنے بچے سے منہ موڑ چکی ہے۔

والقت بکفہیا الفتی لاستکانہ

من الجوع ضعف ما یمر وما یحلی

بھوک نے ماں اتنی کمزور بے ہمت اور ست کر دی ہے کہ اس نے اپنے ہاتھوں سے اپنا بچہ دوڑ پھینک دیا ہے اس کے پاس اتنی چیز بھی نہیں جو اس کے منہ کو کڑواہٹ یا مٹھاس دے سکے۔

ولا شیء مما ینال الناس عندنا

سوی الخطل العامی والعلہز الفسل

ہمارے پاس کوئی ایسی چیز نہیں جسے لوگ کھاتے ہوں ہمارے پاس اگر کچھ ہے بھی وہ عام قسم کا اندرائن اور ردی قسم کی علہز بوٹی ہے (جسے کھایا ہی نہیں جاتا)۔

الیس لنا الا الیک فرارنا

واین فرار الناس الا الی الرسل

ہم بھاگ کر صرف آپ کے پاس آسکتے ہیں چونکہ لوگ اللہ کے پیغمبروں کے پاس بھاگ کر آتے ہیں۔

چنانچہ رسول کریم ﷺ نے ہاتھ مبارک پھیلائے اور دعا کی حتیٰ کہ آپ ﷺ کے ہاتھ اپنے سینے کی طرف واپس نہیں آئے تھے کہ آسمان ابر آلود ہو گیا اور موسلا دھار بارش برسنے لگی اتنے میں اہل بطاح چیخنے ہوئے آگئے اور کہنے لگے یا رسول اللہ! راستے بند چکے ہیں آپ ﷺ نے فرمایا: یا اللہ! بارش کا رخ ہمارے مضافات کی طرف موڑ دے اور ہمارے اوپر سے بارش ہٹا دے۔ چنانچہ دیکھتے ہی دیکھتے بادل چھٹ گئے اور

یہ آئینے کی طرح صاف و شفاف ہو گیا رسول اللہ ﷺ بس پڑے۔ حتیٰ کہ آپ کی داڑھیں بھی دکھائی دینے لگیں۔ پھر آپ ﷺ نے فرمایا: ابو طالب کی بھلائی اللہ ہی کے لیے ہے کاش اگر آج زندہ ہوتے ان کی آنکھیں ٹھنڈی ہو جاتیں ان کے اشعار ہمیں کون سنائے گا؟ حضرت علی بن ابی طالب رضی اللہ عنہ کھڑے ہوئے اور عرض کیا۔ یا رسول اللہ ﷺ! شاید آپ کی مراد ابو طالب کے یہ اشعار ہیں۔

وابيض يستسقى الغمام بوجهه

ثم الیثامی عصمة لارا مل

اور وہ (حضور نبی کریم ﷺ سرخ) سفید چہرے والا ہے جس کی ذات کا واسطہ دے کر بارش طلب کی جاتی ہے وہ تیبوں کا فریاد رس ہے اور بیواؤں کی پناہ گاہ ہے۔

یلوذبه الهلاك من ال هاشم

فهل عنده فی نعمة وفواضل.

ہاشم کی اولاد کے ہلاکت زدہ لوگ اس کی پناہ حاصل کرتے ہیں اور اس کے پاس آ کر نعمتوں اور فراوانیوں میں آجاتے ہیں۔

كذبتهم وبيت الله یزی محمد

ولمانقاتل دونه ونناضل

(اے کفار مکہ) بیت اللہ کی قسم! تم جھوٹ کہتے ہو محمد ﷺ غالب ہو کر رہے گا ورنہ ہم اس کے آگے پیچھے دائیں بائیں قتال کریں گے اور تیروں کی بارش برسا دیں گے۔

ونسلمه حتی نصرع حولہ

ونذهل عن ابنائنا والحائل.

ہم اسے صحیح و سلامت رکھیں گے حتیٰ کہ ہم اس کے ارد گرد بچھاڑ دیئے جائیں گے اور ہم اس وقت اپنے بیٹوں اور بیویوں کو بھلا دیں گے۔

رسول اللہ ﷺ نے فرمایا: جی ہاں میری مراد یہی اشعار ہیں۔ رواہ الدیلمی

کلام: اس حدیث کی سند میں علی بن حاصم ہے جو متروک راوی ہے۔

۲۳۵۵۰ یعلیٰ بن اشدق عبد اللہ بن جراد رضی اللہ عنہ سے روایت نقل کرتے ہیں کہ رسول اللہ ﷺ دعا کرتے تھے کہ: یا اللہ! تا جر اور مسافر کی دعا قبول نہ کرنا چونکہ مسافر دعا کرتا ہے کہ بارش نہ برسے اور تاجر کی خواہش ہوتی ہے کہ زمانے میں شدت آجائے اور نرخ گراں تر ہوتے جائیں۔

رواہ الدیلمی

۲۳۵۵۱ حضرت عائشہ رضی اللہ عنہا کی روایت ہے کہ رسول اللہ ﷺ جب بارش دیکھتے تو دعا کرتے: یا اللہ! خوشگوار بارش عطا فرما۔

رواہ ابن عساکر وابن النجار

خونی بارش

۲۳۵۵۲ ربیعہ بن قسیط کی روایت ہے کہ وہ جماعت والے سال حضرت عمرو بن العاص رضی اللہ عنہ کے ساتھ تھے واپس لوٹ رہے تھے کہ

تازہ خون برسنے لگا ربیعہ کہتے ہیں: میں نے دیکھا ہے کہ برتن رکھ دیئے جاتے اور وہ تازہ خون سے بھر جاتے تھے۔ لوگوں کا گمان تھا کہ یہ لوگوں کی

آپس کی لڑائیوں میں بنے والا خون ہے جو اب بارش بن کر برس رہا ہے۔ چنانچہ حضرت عمرو بن العاص رضی اللہ عنہ نے اللہ تعالیٰ کی حمد و ثناء کی اور

پھر فرمایا: اے لوگو تم آپس میں بہتر تعلقات قائم رکھو اور اللہ تعالیٰ کے ساتھ بھی مضبوط سے مضبوط تعلق قائم کرو تمہارا کچھ نقصان نہیں ہوگا گو یہ یہود و

پہاڑ خون کیوں نہ بن جائیں۔ رواہ ابن عساکر و سندہ صحیح

کتاب ثانی.....حرف صاد

کتاب الصوم از قسم اقوال

مکتبہ اسلامیہ
بیت العلوم و تحقیق
لاہور

”اس میں دو باب ہیں“۔

باب اول.....فرض روزہ کے بیان میں

”اس میں آٹھ فصلیں ہیں۔

فصل اول.....مطلق روزہ کی فضیلت

- ۲۳۵۶۱ نبی کریم ﷺ کا ارشاد ہے کہ روزہ ڈھال ہے۔ رواہ مسلم والامام احمد بن حنبل والنسائی عن ابی ہریرہ
- ۲۳۵۶۲ نبی کریم ﷺ کا ارشاد ہے کہ روزہ دار کا سونا بھی عبادت ہے، اس کی خاموشی تسبیح ہے، اس کے عمل کا ثواب دو چند ہے، اس کی دعا قبول کی جاتی ہے اور اس کے گناہ بخش دیئے جاتے ہیں۔ رواہ البیہقی فی شعب الایمان عن عبداللہ بن ابی اوفی والنواضح ۲۴۰۹
- ۲۳۵۶۳ نبی کریم ﷺ نے ارشاد فرمایا روزہ دوزخ سے بچنے کے لیے ڈھال ہے جیسے جنگ میں تمہاری ڈھال ہوتی ہے۔
- رواہ الامام احمد بن حنبل والنسائی وابن ماجہ عن عثمان بن ابی العاص
- ۲۳۵۶۴ نبی کریم ﷺ نے ارشاد فرمایا: روزہ ڈھال ہے اور دوزخ سے بچاؤ کے لیے قلعہ ہے۔ رواہ البیہقی فی شعب الایمان عن جابر
- کلام: یہ حدیث ضعیف ہے دیکھئے ضعیف الجامع ۳۵۷۷
- ۲۳۵۶۵ نبی کریم ﷺ نے ارشاد فرمایا روزہ ڈھال ہے اور دوزخ سے بچاؤ کا ایک مضبوط قلعہ ہے۔
- رواہ الامام احمد بن حنبل والنسائی فی شعب الایمان عن ابی ہریرہ
- ۲۳۵۶۶ نبی کریم ﷺ نے ارشاد فرمایا روزہ ڈھال ہے بیشک روزہ دار سے پھاڑ نہ ڈالے۔ رواہ النسائی و البیہقی فی السنن عن ابی عبیدہ
- کلام: حدیث ضعیف ہے دیکھئے ضعیف الجامع ۳۵۷۸۔
- ۲۳۵۶۷ نبی کریم ﷺ نے ارشاد فرمایا روزہ ڈھال ہے جب تک کہ صاحب روزہ اسے جھوٹ اور غیبت سے پھاڑ نہ دے
- رواہ الطبرانی فی الاوسط عن ابی ہریرہ رضی اللہ عنہ
- کلام: یہ حدیث ضعیف ہے دیکھئے ضعیف الجامع ۳۵۷۹ والضعیفہ ۱۳۴۰۔
- ۲۳۵۶۸ جس نے ایک دن روزہ رکھا اور ضائع نہیں کیا اس کے لیے دس نیکیاں لکھ دی جاتی ہیں۔ رواہ ابو نعیم فی الخلیۃ عن البراء
- کلام: یہ حدیث ضعیف ہے دیکھئے ضعیف الجامع ۵۶۵۳ والضعیفہ ۱۳۲۷۔
- ۲۳۵۶۹ روزہ ڈھال ہے اور وہ مومن کے مضبوط قلعوں میں سے ایک قلعہ ہے اور ہر عمل اس کے کرنے والے کے لیے ہوتا ہے سوائے روزے کے چنانچہ اللہ تعالیٰ فرماتا ہے۔ روزہ میرے لیے ہے اور اس کی جزاء میں خوددوں گا۔ رواہ الطبرانی عن ابی امامۃ
- ۲۳۵۷۰ نبی کریم ﷺ نے ارشاد فرمایا: روزہ دوزخ کی آگ سے بچنے کے لئے ڈھال ہے جو آدمی صبح کو روزہ کی حالت میں اٹھے وہ جہالت کا مظاہرہ نہ کرے اور جب کوئی دوسرا اس کے ساتھ جہالت کرے تو یہ (روزہ دار) اسے نہ گالی دے اور نہ ہی برا بھلا کہے بلکہ وہ کہے کہ میں روزہ دار ہوں تم اس ذات کی جس کے قبضہ قدرت میں محمد کی جان ہے اور وہ دار کے منہ کی بواللہ تعالیٰ کے ہاں مشک سے بھی عمدہ ہوتی ہے۔
- رواہ البیہقی عن عائشہ رضی اللہ عنہا

۲۳۵۷۱۔ نبی کریم ﷺ نے ارشاد فرمایا روزہ نصف صبر ہے اور ہر چیز پر زکوٰۃ واجب ہے اور جسم کی زکوٰۃ روزہ ہے۔

رواہ البیہقی فی شعب الایمان عن ابی ہریرۃ

کلام: یہ حدیث ضعیف ہے دیکھئے ضعیف الجامع ۳۵۸۲۔

۲۳۵۷۲۔ نبی کریم ﷺ نے ارشاد فرمایا ہر چیز کی زکوٰۃ ہوتی ہے اور جسم کی زکوٰۃ روزہ ہے۔

رواہ ابن ماجہ عن ابی ہریرۃ رضی اللہ عنہ والطبرانی عن سہل بن سعد

کلام: یہ حدیث بھی ضعیف ہے۔ دیکھئے تذکرۃ الموضوعات ۹۰ و ذخیرۃ الحفاظ ۶۶۶۔

۲۳۵۷۳۔ نبی کریم ﷺ نے فرمایا روزہ نصف صبر ہے۔ رواہ البیہقی فی شعب الایمان عن ابی ہریرۃ

کلام: یہ حدیث ضعیف ہے۔ دیکھئے ضعیف ابن ماجہ ۳۸۲ والضعیفہ ۳۸۶۔

۲۳۵۷۴۔ نبی کریم ﷺ نے ارشاد فرمایا روزہ میں ریا کاری نہیں ہو سکتی اللہ تعالیٰ فرماتے ہیں: روزہ میرے لیے ہے اور میں خود ہی اس کا بدلہ

دوں گا چونکہ میری ہی وجہ سے اس نے کھانا پینا چھوڑا۔ رواہ البیہقی فی شعب الایمان عن ابی ہریرۃ

کلام: یہ حدیث ضعیف ہے دیکھئے ضعیف الجامع ۳۵۸۰۔

۲۳۵۷۵۔ رسول اللہ ﷺ نے ارشاد فرمایا: روزہ اور قرآن قیامت کے دن بندے کی سفارش کریں گے۔ روزہ کہے گا: اے میرے رب! میں

نے ہی اس کو دن کے وقت کھانا اور دیگر خواہشات سے روکے رکھا تھا، لہذا اس کے بارے میں میری سفارش قبول فرما۔ جبکہ قرآن مجید کہے گا:

اے میرے رب! رات کو میں نے اس کو سونے سے روکے رکھا، لہذا اس کے بارے میں میری سفارش قبول فرمایا۔ پس ان دونوں کی سفارش قبول

کی جائے گی۔ رواہ احمد بن حنبل والطبرانی والحاکم والبیہقی عن ابن عمر

۲۳۵۷۶۔ اللہ تعالیٰ فرماتے ہیں! بلاشبہ روزہ میرے لیے ہے اور میں خود اس کا بدلہ دوں گا روزہ دار کو دو خوشیاں ملتی ہیں ایک خوشی افطاری کے

وقت اور دوسری خوشی اللہ تعالیٰ کے ساتھ ملاقات کے وقت قسم اس ذات کی جس کے قبضہ قدرت میں محمد کی جان ہے! روزہ دار کے منہ کی بواللہ

تعالیٰ کے نزدیک مشک کی خوشبو سے بھی عمدہ ہے۔ رواہ الامام احمد بن حنبل و مسلم والنسائی عن ابی ہریرۃ و ابی سعید معا

۲۳۵۷۷۔ روزہ دار کے پاس جب کھانا کھایا جا رہا ہو تو فرشتے اس کے لیے مسلسل دعائے مغفرت کرتے رہتے ہیں تا وقتیکہ کھانا کھانے والا

کھانے سے فارغ ہو جائے۔ رواہ امام احمد بن حنبل و الترمذی والبیہقی فی شعب الایمان عن ام عمارۃ

کلام: حدیث ضعیف ہے دیکھئے ضعیف الجامع ۱۲۸۳۔

۲۳۵۷۸۔ روزہ دار کے پاس جب کھانا کھایا جا رہا ہو تو فرشتے اس کے لیے دعائے مغفرت کرتے رہتے ہیں۔

رواہ البیہقی وابن ماجہ عن ام عمارۃ

کلام: حدیث ضعیف ہے۔ دیکھئے ضعیف الترمذی ۱۲۷ و ضعیف الجامع ۳۵۲۵۔

۲۳۵۷۹۔ جنت میں ایک دروازہ ہے جسے ریان کہا جاتا ہے قیامت کے دن اس سے صرف روزہ دار ہی داخل ہوں گے، ان کے علاوہ کوئی اور

داخل نہیں ہوگا چنانچہ کہا جائے گا: روزہ دار کہاں ہیں روزہ دار کھڑے ہوں گے اور اس دروازہ سے داخل ہوں گے، جب داخل ہو جائیں گے تو

دروازے پر تالہ لگا دیا جائے گا پھر ان کے علاوہ کوئی اور داخل نہیں ہونے پائے گا۔ رواہ الام احمد بن حنبل و البیہقی عن سہل بن سعد

۲۳۵۸۰۔ روزہ داروں کے لیے جنت میں ایک دروازہ ہے جسے ریان کہا جاتا ہے اس دروازے سے روزہ داروں کے علاوہ کوئی اور نہیں داخل

ہوگا، چنانچہ جب آخری روزہ دار اس دروازے میں داخل ہو جائے گا پھر اسے تالہ لگا دیا جائے گا جو اس دروازے سے داخل ہوگا جنت کا پانی یا

شراب پیے گا جس نے ایک بار پی لیا پھر سے پیاس کبھی نہیں لگے گی۔ رواہ النسائی عن سہل بن سعد

۲۳۵۸۱۔ جنت کے آٹھ دروازے ہیں جنت میں ایک دروازہ ہے جسے ریان کے نام سے موسوم کیا جاتا ہے جس سے صرف روزہ دار ہی داخل

ہوں گے۔ رواہ البخاری عن سہل بن سعد

۲۳۵۸۲ جنت میں ایک دروازہ ہے جس سے روزہ داروں کو بلایا جائے گا جو بھی اس دروازے سے داخل ہوا اسے پیاس لگھی نہیں لگے گی اور

اس سے صرف روزہ دار ہی داخل ہوں گے۔ رواہ الترمذی ابن ماجہ عن سہل بن سعد رضی اللہ عنہ

۲۳۲۸۳ نیکی کے ہر دروازے کے لیے ایک دروازہ ہے جو جنت کے دروازوں میں سے ہوگا اور روزے کے دروازہ کو بیان کہا جاتا ہے۔

رواہ الطبرانی عن سہل بن سعد

کلام: یہ حدیث ضعیف ہے دیکھئے ضعیف الجامع ۱۵۸۳۔

۲۳۵۸۴ ہر افطاری کے وقت اللہ تعالیٰ بہت سارے جہنمیوں کو جہنم سے آزاد کرتے ہیں اور یہ سلسلہ ہر رات ہوتا ہے۔

رواہ ابن ماجہ عن جابر و احمد بن حنبل و الطبرانی و البیہقی فی شعب الایمان عن ابی امامہ

۲۳۵۸۵ ہر روزہ دار کی افطاری کے وقت کوئی نہ کوئی دعا ہوتی ہے جو کسی صورت میں بھی رو نہیں کی جاتی۔ رواہ الحاکم عن ابن عمر

کلام: حدیث ضعیف ہے دیکھئے ضعیف الجامع ۱۹۶۰ نیز دیکھئے ضعیف ابن ماجہ ۳۸۷۔

۲۳۵۸۶ بلاشبہ ہر چیز کا ایک دروازہ ہوتا ہے اور عبادت کا دروازہ روزہ ہے۔ رواہ ہناد عن ضمیر بن حبیب مرسل

کلام: حدیث ضعیف ہے دیکھئے ضعیف الجامع ۱۹۲۹۔

۲۳۵۸۷ اللہ تبارک و تعالیٰ نے بنی اسرائیل کے ایک نبی کی طرف وحی بھیجی کہ اپنی قوم کو بتا دو کہ کوئی ایسا بندہ نہیں جو کسی دن میری رضا مندی

کے لیے روزہ رکھے مگر یہ کہ میں اس کے جسم کو صحت بخشا ہوں اور اسے اجر عظیم عطا فرماتا ہوں۔ رواہ البیہقی عن علی

۲۳۵۸۸ رب تبارک و تعالیٰ فرماتے ہیں: ہر نیکی دس گنا سے سات سو گنا تک بڑھ جاتی ہے اور روزہ میرے لیے ہے میں خود اس کا بدلہ دوں

گا، روزہ دوزخ سے بچاؤ کی ایک ڈھال ہے، روزہ دار کے منہ کی بوالہ تعالیٰ کے ہاں مشک کی خوشبو سے بھی عمدہ ہے، اگر کوئی جاہل تمہارے اوپر

جہالت کا مظاہرہ کر بیٹھے دراصل ایک وہ روزہ میں ہو تم کہہ دو کہ میں روزہ میں ہوں۔ رواہ الترمذی عن ابی ہریرہ رضی اللہ عنہ

کلام: حدیث ضعیف ہے دیکھئے ضعیف الجامع ۱۸۵۷۔

روزہ ڈھال ہے

۲۳۵۸۹ روزہ ڈھال ہے لہذا روزہ کی حالت میں نہ کوئی گناہ کی بات کی جائے اور نہ ہی جہالت کا مظاہرہ کیا جائے روزہ دار کے ساتھ اگر کوئی

آدمی لڑائی کرے یا اسے کوئی گالی دے روزہ دار کہہ دے: میں روزہ میں ہوں قسم اس ذات کی جس کے قبضہ قدرت میں میری جان ہے روزہ دار

کے منہ کی بوالہ تعالیٰ کے ہاں مشک کی خوشبو سے افضل ہے چنانچہ روزہ دار میری خاطر کھانا پینا اور دیگر خواہشات کو چھوڑتا ہے روزہ میرے لیے

ہے میں خود اس کا بدلہ دوں گا اور نیکی دس گنا بڑھ جاتی ہے۔ رواہ الامام احمد بن حنبل و البخاری عن ابی ہریرہ رضی اللہ عنہ

۲۳۵۹۰ ابن آدم کا ہر عمل دو چند ہو جاتا ہے، نیکی دس گنا سے لے کر سات سو گنا تک بڑھ جاتی ہے اس سے بھی آگے جتنا اللہ چاہے۔

چنانچہ اللہ تعالیٰ عزوجل فرماتے ہیں:۔ بجز روزہ کے روزہ میرے لیے ہے اور میں خود اس کا بدلہ دوں گا چونکہ روزہ دار نے میرے لیے کھانا اور

دیگر خواہشات کو چھوڑا ہے روزہ دار کے لیے دوفرحتیں ہیں ایک فرحت افطاری کے وقت اور دوسری فرحت اپنے رب سے ملاقات کرنے

کے وقت روزہ دار کے منہ کی بوالہ تعالیٰ کے ہاں مشک کی خوشبو سے بھی افضل ہے۔

رواہ مسلم و الامام احمد بن حنبل النسائی و ابن ماجہ عن ابی ہریرہ رضی اللہ عنہ

سمیل کیئتہ حیدرآباد

۲۳۵۹۱ ہر چیز کا ایک دروازہ ہوتا ہے اور عبادت کا دروازہ روزہ ہے۔ رواہ ابو الشیخ عن ابی الدرداء

کلام: حدیث ضعیف ہے دیکھئے ضعیف الجامع ۳۷۲۰۔

۲۳۵۹۲ افطاری کے وقت روزہ داری کی دعا قبول کی جاتی ہے۔ رواہ الطیالسی و البیہقی فی شعب الایمان عن ابن عمرو

کلام: حدیث ضعیف ہے دیکھئے ضعیف الجامع ۴۷۴۔

۲۳۵۹۳ روزہ دار کو خوشیاں نصیب ہوتی ہیں ایک افطار کے وقت اور دوسری اپنے رب سے ملاقات کرتے وقت۔

(رواہ الترمذی عن ابی ہریرۃ)

۲۳۵۹۴ جس شخص نے فی سبیل اللہ ایک دن روزہ رکھا اللہ تعالیٰ اسے جہنم کی آگ سے ستر خریف دور کر دیں گے۔ یعنی اس کے اور روز خ

کے درمیان اتنا فاصلہ کر دیں گے جو ستر سال کی مسافت کے برابر ہو۔ رواہ احمد بن حنبل و الترمذی و النسائی و ابن ماجہ عن ابی ہریرۃ

۲۳۵۹۵ جس نے فی سبیل اللہ ایک دن روزہ رکھا اللہ تعالیٰ اسے ستر سال کی مسافت کے برابر روز خ سے دور کر دیں گے۔

رواہ النسائی عن ابی سعید

۲۳۵۹۶ جس نے فی سبیل اللہ ایک دن کا روزہ رکھا اللہ تعالیٰ اس روزہ کی بدولت اسے جہنم کی تپش سے ستر سال کی مسافت کے برابر دور کر

دیں گے۔ رواہ النسائی و ابن ماجہ عن ابی سعید

۲۳۵۹۷ جس نے فی سبیل اللہ ایک دن کا بھی روزہ رکھا اللہ تعالیٰ اسے سو سال کی مسافت کے برابر جہنم سے دور کر دیں گے۔

رواہ النسائی عن عقبۃ بن عامر

شہوت کو کم کرنے والی چیزیں

۲۳۵۹۸ میری امت کی شہوت کو کم کرنے والی دو چیزیں ہیں روزہ اور قیام اللیل۔ رواہ الامام احمد بن حنبل و البطرانی عن ابن عمرو

۲۳۵۹۹ جس کے لیے روزہ کی حالت میں خاتمے کا فیصلہ کیا گیا وہ جنت میں داخل ہو جائے گا۔ رواہ البزار عن حدیفہ

۲۳۶۰۰ جس نے ایک دن بھی محض اللہ تعالیٰ کے لیے روزہ رکھا اسے اللہ تعالیٰ جہنم سے ستر خریف دور کر دیں گے۔

رواہ الامام احمد بن حنبل و البیہقی و الترمذی و النسائی عن ابی سعید

۲۳۶۰۱ جس نے ایک دن نفل روزہ رکھا اللہ تعالیٰ اس کیلئے جنت سے کم ثواب پر راضی ہی نہیں ہوتے۔ رواہ الخطیب عن سہل بن سعد

کلام: یہ حدیث ضعیف ہے دیکھئے ضعیف الجامع ۵۶۵۲۔

۲۳۶۰۲ روزہ دار کی خاموشی تسبیح ہے، اس کا سونا عبادت ہے اس کی دعا قبول کر دی جاتی ہے اور اس کا عمل دو چند بڑھا دیا جاتا ہے۔

رواہ ابو زکریا ابن مندہ فی اما لہ عن ابن عمر رضی اللہ عنہ

کلام: حدیث ضعیف ہے دیکھئے ضعیف الجامع ۳۳۹۳۔

۲۳۶۰۳ روزہ رکھو چونکہ روزہ جہنم اور حوادث زمانہ سے بچاؤ کے لیے ایک ڈھال ہے۔ رواہ ابن النجار عن ابی ملیکہ

کلام: حدیث ضعیف ہے دیکھئے ضعیف الجامع ۳۵۰۲۔

۲۳۶۰۴ تین اشخاص ایسے ہیں کہ جو وہ کھاتے ہیں اس کا ان سے حساب نہیں لیا جائے گا بشرطیکہ ان کا کھانا حلال ہو روزہ دار (۲) حرمی کے

وقت بیدار ہونے والا (۳) اللہ تعالیٰ کی راہ میں جو کیداری کرنے والا۔ رواہ الطبرانی و عن ابن عباس

۲۳۶۰۵ روزے رکھو صحت مند رہو گے۔ رواہ ابن السنی و ابو نعیم فی الطب عن ابی ہریرۃ

کلام: حدیث ضعیف ہے دیکھئے اسنی المطالب ۸۲۹ و تذکرۃ الموضوعات ۷۰۔

۲۳۶۰۶ فی سبیل اللہ آدی کا روزہ اسے ستر سال کی مسافت کے برابر جہنم سے دور کر دیتا ہے۔ رواہ الطبرانی عن ابی الدرداء

۲۳۶۰۷ روزہ دار عبادت میں رہتا ہے گو کہ وہ اپنے بستر پر سویا ہوا کیوں نہ ہو۔ رواہ الذہبی فی مسند الفردوس

کلام: حدیث ضعیف ہے دیکھئے ضعیف الجامع ۳۵۳۰۔

۲۳۶۰۸ تم اپنے اوپر روزہ لازم کر لو چونکہ روزہ کی کوئی مثال نہیں۔

رواہ البیہقی فی شعب الایمان واحمد بن حنبل وابن حبان والحاکم عن ابی امامہ

۲۳۶۰۹ تم اپنے اوپر روزہ لازم کر لو چونکہ یہ خالص عبادت ہے۔ رواہ البیہقی فی شعب الایمان عن قدامة ابن مظعون عن اخیه عثمان کلام:..... حدیث ضعیف ہے۔ دیکھئے ضعیف الجامع ۳۷۳۔

۲۳۶۱۰ تم اپنے اوپر روزہ لازم کر لو چونکہ روزہ مستی کو ختم کرنے کا ذریعہ ہے اور رگوں کا خون کم کرتا ہے۔

رواہ ابو نعیم فی الطب عن شداد بن عبد اللہ

۲۳۶۱۱ اللہ تعالیٰ فرماتا ہے۔ روزہ ڈھال ہے اور اس کے ذریعے بندہ آگ سے اپنے آپ کو بچاتا ہے روزہ میرے لیے ہے اور میں خود اس کا بدلہ دوں گا۔ (رواہ الامام احمد بن حنبل و البیہقی عن جابر

۲۳۶۱۲ اللہ تبارک و تعالیٰ فرماتا ہے ابن آدم کا ہر عمل اس کے لیے ہوتا ہے۔ بجز روزہ کے بلاشبہ روزہ میرے لیے ہے اور میں خود اس کا بدلہ دوں گا روزہ ڈھال ہے لہذا جب بھی تم میں سے کوئی آدمی روزہ میں ہو وہ نہ بیہودہ گفتگو کرے اور نہ ہی شور مچائے اگر اسے کوئی گالی دے یا اس سے کوئی جھگڑے تو یہ کہہ دے کہ میں روزہ میں ہوں۔ قسم اس ذات کی جس کے قبضہ قدرت میں محمد کی جان ہے! روزہ دار کے منہ کی بو اللہ تعالیٰ کے یہاں مشک کی خوشبو سے بھی افضل ہے روزہ دار کو دوزخیتیں نصیب ہوتی ہیں چنانچہ جب وہ افطار کرتا ہے تو روزہ افطار کر کے اسے فرحت حاصل ہوتی ہے اور جب اپنے رب سے ملاقات کرے گا تو روزہ سے اسے بے حد فرحت نصیب ہوگی۔

رواہ البخاری ومسلم والترمذی عن ابی ہریرۃ

روزہ دار کی دعا

۲۳۶۱۳ ہر روزہ دار بندے کی دعا قبول کی جاتی ہے یا تو وہی چیز جو اس نے دعا میں طلب کی ہے اسے دنیا میں مل جاتی ہے یا آخرت کے لیے ذخیرہ کر دی جاتی ہے۔ رواہ الحکیم عن ابی ہریرۃ

کلام:..... حدیث ضعیف سے دیکھئے ضعیف الجامع ۲۳۳۔

۲۳۶۱۴ جس نے کسی روزہ دار کو روزہ افطار کرایا اس کے لیے اسی جیسا اجر و ثواب ہے اور روزہ دار کے اجر و ثواب سے کسی نہیں کی جائے گی۔

رواہ امام احمد بن حنبل والترمذی وابن ماجہ وابن حبان عن زید بن خالد

کلام:..... حدیث ضعیف ہے دیکھئے: اسنی المطلب ۱۳۳۔

۲۳۶۱۵ جس نے کسی روزہ کو روزہ افطار کرایا کسی مجاہد کو سزا و سامان فراہم کیا اس کے لیے اسی جیسا اجر و ثواب ہے۔

رواہ البیہقی فی السنن عن زید بن خالد

۲۳۶۱۶ روزہ ڈھال ہے۔ رواہ الترمذی عن معاذ الشدرۃ ۵۵۳

۲۳۶۱۷ روزہ اللہ تعالیٰ کے عذاب سے بچاؤ کے لیے ڈھال ہے۔ رواہ البیہقی فی شعب الایمان عن عثمان بن ابی العاص

۲۳۶۱۸ روزہ ڈھال ہے اس کے ذریعے بندہ اپنے آپ کو جہنم کی آگ سے بچاؤ کا سامان کرتا ہے۔

رواہ البیہقی فی شعب الایمان عن عثمان بن ابی العاص

۲۳۶۱۹ موسم سرما کا روزہ اللہ تعالیٰ کی طرف سے ٹھنڈی غنیمت ہے۔ رواہ الامام احمد بن حنبل و ابو یعلیٰ والطبرانی و البیہقی فی السنن

عن عامر بن مسعود والطبرانی فی السنن الصغریٰ و البیہقی فی شعب الایمان وابن عربی فی الکامل عن انس وجابر

کلام:..... حدیث ضعیف ہے دیکھئے اسنی المطالب ۸۳۶ و تلخیص الضعیفۃ ۲۸۰۔

۲۳۶۲۰ روزہ شہوت کو کم کرتا ہے گوشت کو ہلکا کرتا ہے اور دوزخ کی آگ سے دور کرتا ہے اللہ تعالیٰ کا ایک دسترخوان ہے جس پر ایسے کھانے چنے گئے ہیں جنہیں نہ کسی آنکھ نے دیکھا نہ کسی کان نے سنا اور نہ ہی کسی انسان کے دل پر کھٹکے۔ اس پر صرف روزہ دار ہی بیٹھیں گے۔

رواہ الطبرانی فی الاوسط و ابوالقاسم بن بشران فی اما لہ عن انس

کلام: ... حدیث ضعیف ہے دیکھیے ضعیف الجامع ۳۰۰۹۔

الاکمال

۲۳۶۲۱ اللہ تعالیٰ کے یہاں اعمال کی سات قسمیں ہیں: دو اعمال (۲) موجب ہیں دو اعمال ان کی بمثل ہیں، ایک عمل وہ ہے جس کا ثواب دس گنا ہوتا ہے اور ایک عمل وہ ہے جو سات سو گنا تک بڑھ جاتا ہے اور ایک عمل (ساتواں عمل) وہ ہے جس کا اجر و ثواب اللہ تعالیٰ کے سوا کوئی نہیں جانتا۔ وہ دو اعمال جو موجب (واجب کرنے والے) ہیں وہ یہ کہ جس آدمی نے اللہ تعالیٰ سے ملاقات کی دراصلیکہ وہ اخلاص کے ساتھ اللہ تعالیٰ کی عبادت کرتا رہا اور اللہ تعالیٰ کے ساتھ کسی کو شریک نہیں ٹھہرایا اس کے لیے جنت واجب ہو جائے گی اور جس نے اللہ تعالیٰ سے ملاقات کی دراصلیکہ اس نے اللہ تعالیٰ کے ساتھ کسی کو شریک نہیں ٹھہرایا اس کے لیے دوزخ واجب ہو جائے گی اور جس نے برائی کی اس کا بدلہ اسی کے بمثل ہوگا اور جس نے نیکی کی اس کا بدلہ بھی اسی کے بمثل ہوگا جس نے نیکی کی اسے دس گنا ثواب ملے گا جو آدمی اللہ تعالیٰ کی راہ میں اپنا مال خرچ کرتا ہے اس کے ایک درہم کو سات سو درہم تک بڑھا دیا جاتا ہے اور اس کے ایک دنیا کو سات سو دنیا تک بڑھا دیا جاتا ہے روزہ صرف اللہ تعالیٰ کے لیے ہوتا ہے روزہ دار کو روزے کا ثواب معلوم نہیں ہوتا اس کا ثواب صرف اللہ تعالیٰ ہی جانتا ہے۔

رواہ الحکیم والبیہقی فی شعب الایمان عن ابن عمر رضی اللہ عنہما

مصنف علاء الدین متقی رحمۃ اللہ علیہ کہتے ہیں: اس باب کی یہ حدیث میں نے صرف زاء کے تحت کتاب الزکوٰۃ میں بھی ذکر کی ہے تاکہ خرچ کرنے اور صدقہ کرنے کی ترغیب ہو جائے وہاں یہ حدیث ۱۶۱۳۳ نمبر پر ہے۔

۲۳۶۲۲ جو نیکی بھی ابن آدم کرتا ہے وہ دس گنا سے سات سو گنا تک بڑھ جاتی ہے چنانچہ اللہ تعالیٰ فرماتے ہیں کہ بجز روزہ کے روزہ میرے لیے ہے اور میں خود اس کی جزا دوں گا چونکہ روزہ دار میرے لیے کھانا پینا اور دیگر خواہشات چھوڑتا ہے روزہ دار کو دو خوشیاں نصیب ہوتی ہیں ایک خوشی افطاری کے وقت اور دوسری خوشی اپنے رب تعالیٰ سے ملاقات کرنے کے وقت روزہ دار کے منہ کی بواللہ تعالیٰ کے یہاں مشک سے بھی افضل ہے۔

رواہ البیہقی فی شعب الایمان

۲۳۶۲۳ نیکی دس گنا سے بھی زیادہ بڑھ جاتی ہے جب کہ برائی نری ہی رہتی ہے جسے میں مٹا دیتا ہوں۔ روزہ میرے لیے ہے اور اس کا بدلہ میں خود دوں گا۔ روزہ اللہ کے عذاب سے بچاؤ کی ڈھال ہے جس طرح کہ اسلحہ کی تلوار سے بچاؤ کے لئے ڈھال ہوتی ہے۔

واہ البغوی عن رجل

۲۳۶۲۴ بلاشبہ اللہ تعالیٰ نے ابن آدم کی نیکیوں کو دس گنا سے سات سو گنا تک بڑھا دیا ہے۔ اللہ تعالیٰ فرماتا ہے روزہ میرے لئے ہے اور میں خود اس کا بدلہ دوں گا۔ روزہ دار کو دو طرح کی فرحتیں نصیب ہوتی ہیں، ایک فرحت افطاری کے وقت اور دوسری فرحت قیامت کے دن۔ بخدا! روزہ دار کے منہ کی بواللہ کے ہاں مشک کی خوشبو سے بھی افضل ہے۔ رواہ الخطیب عن ابن مسعود

۲۳۶۲۵ بلاشبہ اللہ تعالیٰ نے ابن آدم کی نیکیوں کو دس گنا سے سات سو گنا تک بڑھا دیا ہے، اللہ تعالیٰ فرماتا ہے، بجز روزہ کے چنانچہ روزہ میرے لیے ہے اور میں خود اس کا بدلہ دوں گا روزہ دار کو دو طرح کی فرحتیں نصیب ہوتی ہیں، روزہ ایک ڈھال ہے جس کے ذریعے میرا بندہ آگ سے بچاؤ کا سامان کرتا ہے روزہ میرے لیے ہے اور میں خود اس کا بدلہ دوں گا۔ چونکہ روزہ دار میری خاطر کھانا اور دیگر خواہشات چھوڑتا ہے تم اس ذات کی جس کے قبضہ قدرت میں میری جان ہے روزہ دار کے منہ کی بواللہ تعالیٰ کے ہاں مشک کی خوشبو سے بھی افضل ہے۔

رواہ الطبرانی عن بشیر بن الخصاصیہ وابی ہریرۃ رضی اللہ عنہ

۲۳۶۲۶ رب تعالیٰ کا فرمان ہے کہ روزہ آگ سے بچنے کی ایک ڈھال ہے اور روزہ میرے لیے ہے اور میں خود اس کا بدلہ دوں گا چنانچہ روزہ دار اپنی خواہشات کھانا اور پینا میری خاطر چھوڑتا ہے روزہ دار کے منہ کی بواللہ تعالیٰ کے نزدیک مشک کی خوشبو سے بھی افضل ہے۔

رواہ البغوی و عیدان و الطبرانی و سعید بن منصور عن بشیر بن الخصاصیۃ
۲۳۶۲۷ نبی کریم ﷺ نے ارشاد فرمایا: بجز روزہ کے ابن آدم کا ہر عمل اس کے لیے ہوتا ہے لیکن روزہ میرے لیے ہے اور میں خود اس کا بدلہ دوں گا روزہ دار کے منہ کی بواللہ تعالیٰ کے ہاں مشک کی خوشبو سے عمدہ ہے۔

رواہ البیہقی فی شعب الایمان عن ابی ہریرۃ رضی اللہ عنہ
۲۳۶۲۸ اللہ تبارک و تعالیٰ فرماتے ہیں: بجز روزہ کے ابن آدم کا ہر عمل اسی کے لیے ہے پس روزہ میرے لیے ہے اور میں خود اس کا بدلہ دوں گا۔ روزہ ڈھال ہے لہذا جب کسی کا روزہ ہو وہ بیہودہ گوئی اور فضول شور و شغب سے گریز کرے اگر اسے کوئی گالی دے یا اس سے جھگڑے تو وہ کہہ دے کہ میں روزہ میں ہوں قسم اس ذات کی جسے قبضہ قدرت میں محمد ﷺ کی جان ہے روزہ دار کے منہ کی بواللہ تعالیٰ کے ہاں مشک کی خوشبو سے بھی افضل ہے روزہ دار کو دوزخ میں نصیب ہوتی ہیں ایک فرحت اسے اس وقت حاصل ہوتی ہے جب وہ روزہ افطار کرتا ہے اور دوسری فرحت اسے اس وقت حاصل ہوتی ہے جب وہ اپنے رب تعالیٰ سے ملاقات کرتا ہے۔

رواہ الامام احمد بن حنبل فی مسندہ و مسلم و النسائی و عبد الرزاق و ابن حبان عن ابی ہریرۃ رضی اللہ عنہ
۲۳۶۲۹ روزہ ڈھال ہے اس کے ذریعے میرا بندہ بچاؤ کرتا ہے اور روزہ میرے لیے ہے میں خود اس کا بدلہ دوں گا۔

رواہ ابن جریر عن ابی ہریرۃ
۲۳۶۳۰ جو بندہ بھی روزہ کی حالت میں صبح کرتا ہے اس کے لیے آسمان کے دروازے کھول دیئے جاتے ہیں اس کے سبب اعضاء تسبیحات میں مشغول رہتے ہیں، آسمان دنیا کے رہنے والے (فرشتے) اس کے لیے استغفار کرتے رہتے ہیں تا وقتیکہ سورج غروب ہو جائے اگر روزہ دار ایک رکعت یا دو رکعتیں پڑھتا ہے اس کے لیے سب آسمان نور سے بھر جاتے ہیں اور جو حوریں اس کی بیویاں ہوں گی وہ کہتی ہیں: یا اللہ! اسے (روزہ دار کو) پکڑ کر ہمارے پاس لے آؤ ہم اسے دیکھنے کے لئے چل رہی ہیں، روزہ دار اگر تسبیح و تہلیل یا تکبیر کہتا ہے تو ستر ہزار فرشتے اسے لے لیتے ہیں اور اس کا اجر و ثواب لکھتے رہتے ہیں حتیٰ کہ سورج پر دوں میں چھپ جائے۔

رواہ ابن عدی فی الکامل و الدارقطنی فی الافراد و البیہقی عن عائشہ رضی اللہ عنہا
کلام:..... حدیث ضعیف ہے دیکھئے ذخیرۃ الحفاظ ۲۸۹۱ و المنہاجیہ ۸۹۷۔

۲۳۶۳۱ روزہ دار کی خاموشی تسبیح ہے، اس کا سونا عبادت ہے اس کی دعا قبول کی جاتی ہے اور اس کا عمل کئی گنا بڑھا دیا جاتا ہے۔

رواہ الدیلمی عن ابن عمر رضی اللہ عنہ
کلام:..... حدیث ضعیف ہے دیکھئے ضعیف الجامع ۲۳۹۳۔

۲۳۶۳۲ روزہ دار کی افطاری کے وقت دعا رُوئیں ہوتی۔ رواہ ابن زنجویہ عن ملیکہ عمرو

۲۳۶۳۳ اللہ تعالیٰ نے انجیل میں حضرت عیسیٰ بن مریم علیہ السلام کی طرف وحی بھیجی کہ جماعت بنی اسرائیل سے کہو کہ جو آدمی میری رضا کے لیے روزہ رکھے گا میں اس کے جسم کو صحت بخشوں گا اور اس کے اجر و ثواب کو بڑھا دوں گا۔

رواہ الشیخ فی الثواب والدیلمی و الرافعی عن ابی الدرداء
۲۳۶۳۴..... اے بن مظعون! تم اپنے اوپر روزہ لازم کرو چونکہ روزہ شہوت کو ختم کرتا ہے۔

رواہ الطبرانی و البیہقی فی شعب الایمان عن عائشہ بنت قدامہ بن مظعون عن ابیہا عن اخیه عثمان بن مظعون
۲۳۶۳۵..... جس شخص کو روزہ نے کھانے پینے اور دیگر خواہشات سے روک رکھا اللہ تعالیٰ کی اسے جنت کے پھل اور جنت کی شراب پلائے گا۔

رواہ البیہقی عن علی

- ۲۳۶۳۶۔ قسم اس ذات کی جس کے قبضہ قدرت میں میری جان ہے روزہ دار کے منہ کی بواللہ تعالیٰ کے ہاں مشک کی خوشبو سے افضل ہے۔
رواہ احمد بن حنبل عائشہ رضی اللہ عنہا
- ۲۳۶۳۷۔ تین اشخاص ایسے ہیں جن سے کسی نعمت کے بارے میں سوال نہیں کیا جائے گا کھلانے پلانے والا سحری کے وقت اٹھنے والا اور مہمان نواز اور تین اشخاص کو بد خلقی پر بلاست نہیں کی جاتی مریض روزہ دار حتیٰ کہ افطار کرے اور عادل حکمران۔ رواہ الدیلمی عن ابی ہریرہ کلام:..... حدیث موضوع ہے دیکھئے تذکرۃ الموضوعات ۷۰۷ و التقریب ۱۶۶۱۔
- ۲۳۶۳۸۔ اپنے اوپر روزہ لازم کر لو چونکہ روزہ کے برابر کوئی عبادت نہیں۔ رواہ النسائی عن ابی امامہ
- ۲۳۶۳۹۔ روزہ دار کو دو فرحتیں نصیب ہوتی ہیں ایک افطاری کے وقت اور دوسری قیامت کے دن روزہ دار کے منہ کی بواللہ تعالیٰ کے ہاں مشک سے بھی افضل ہے۔ رواہ احمد بن حنبل والخطیب عن ابن مسعود
- ۲۳۶۴۰۔ اللہ تبارک وتعالیٰ کرنا کا تین کو حکم دیتے ہیں کہ میرے روزہ دار بندوں کی عصر کے بعد کوئی برائی نہ نکھو۔
رواہ الحاکم فی تاریخہ والخطیب عن انس
- ۲۳۶۴۱۔ روزہ دار کے پاس جب کھانا کھایا جا رہا ہو فرشتے اس کے لیے دعائے مغفرت کرتے رہے ہیں۔
رواہ ابن المبارک فی الزهد و عبد الزراق فی المصنف عن ام عمارۃ
- ۲۳۶۴۲۔ روزہ دار کے پاس جب کھانا کھایا جا رہا ہو فرشتے اس کے لیے دعائے مغفرت کرتے رہتے ہیں۔
رواہ ابن حبان عن ام عمارۃ بنت کعب
- ۲۳۶۴۳۔ جو شخص روزہ کی حالت میں مر گیا قیامت تک اللہ تعالیٰ اس کے لیے روزہ ثابت کر دیتے ہیں۔ رواہ الدیلمی عن عائشہ رضی اللہ عنہا فائدہ:..... نظر حدیث سے یہی مطلب مترشح ہوتا ہے کہ روزہ دار اگر مر جائے تو قیامت تک روزہ دار کے حکم میں ہوتا ہے اور اسے روزے کا برابر ثواب ملتا رہتا ہے۔ واللہ اعلم۔
- ۲۳۶۴۴۔ قیامت کے دن روزہ دار اپنی قبروں سے باہر آئیں گے انہیں روزہ کی بوسے پہچان لیا جائے گا ان کی مونہوں سے مشک سے بھی عمدہ و افضل خوشبو مہک رہی ہوگی ان کا استقبال عمدہ سجائے گئے دسترخوانوں اور لہالب بھرے ہوئے جاموں سے کیا جائے گا ان سے کہا جائے گا کھاؤ تم بھوکے تھے پیو تم پیاسے تھے لوگوں کو رہنے دو وہ آرام کر رہے ہیں اور تم تھکے ہوئے ہو جب لوگ آرام کر لیں گے پھر کھائیں گے اور پیئیں گے چنانچہ لوگ حساب و کتاب میں پھنسے ہوں گے اور سخت تھکاوٹ اور پیاس میں ہوں گے۔
رواہ ابو الشیخ فی الثواب والدیلمی عن انس رضی اللہ عنہ
- ۲۳۶۴۵۔ قیامت کے دن روزہ داروں کے لیے سونے سے بنا ہوا دسترخوان لگایا جائے گا جس سے وہ کھائیں گے جبکہ بقیہ لوگ انہیں دیکھ رہے ہوں گے۔ رواہ الشیخ والدیلمی عن ابن عباس
- ۲۳۶۴۶۔ جنت میں ایک دروازہ ہے جسے ریان کہا جاتا ہے، قیامت کے دن کہا جائے گا کہاں ہیں روزہ دار؟ چنانچہ اس دروازہ سے جب روزہ دار داخل ہو جائیں گے پھر اسے تالہ لگا دیا جائے گا روزہ دار داخل ہوتے وقت پانی نہیں گے جس نے ایک مرتبہ پانی پی لیا پھر اسے کبھی پیاس نہیں لگے گی۔ رواہ ابن زنجویہ عن سهل بن سعد
- ۲۳۶۴۷۔ جنت کا ایک دروازہ ہے جسے ریان (سیرانی کا دروازہ) کہا جاتا ہے، اس سے صرف روزہ دار ہی داخل ہوں گے لہذا جو بھی روزہ داروں میں سے ہو وہ اس دروازہ سے داخل ہوگا اور پھر اسے کبھی پیاس نہیں لگے گی۔ رواہ الطبرانی عن سهل بن سعد
- ۲۳۶۴۸۔ جنت کا ایک دروازہ ہے جسے ریان کے نام سے پکارا جاتا ہے اس سے صرف روزہ دار ہی داخل ہوں گے۔
رواہ الخطیب وابن النجار عن انس رضی اللہ عنہ والحفاظ ۲۰۰
- ۲۳۶۴۹۔ قسم اس ذات کی جس کے قبضہ قدرت میں میری جان ہے جنت کا ایک دروازہ ہے جسے ریان کہتے ہیں قیامت کے دن آواز لگائی

جائے گی کہ روزہ دار کہا ہے آ جاؤ باب ریان کی طرف چنانچہ اس دروازہ سے روزہ داروں کے علاوہ اور کوئی داخل نہیں ہوگا۔

رواہ ابن عساکر عن ابی ہریرۃ رضی اللہ عنہ

۲۳۶۵۰ جنت کا ایک دروازہ ہے جسے ریان کیا جاتا ہے اس سے صرف روزہ دار ہی داخل ہوں گے۔

رواہ ابن النجار عن ابن مسعود رضی اللہ عنہما

۲۳۶۵۱ میں اس آدمی سے بہتر ہوں جو صبح کو روزہ کی حالت میں نہ اٹھے اور کسی بیمار کی عیادت نہ کرے۔

رواہ عبد بن حمید و ابن ماجہ و ابوعلی سعید بن منصور عن جابر

جابر رضی اللہ عنہ کہتے ہیں میں نے عرض کیا: یا رسول اللہ ﷺ آپ نے صبح کس حال میں کی ہے اس کے بعد یہ حدیث ذکر کی۔

۲۳۶۵۲ جس نے کسی روزہ دار کو روزہ افطار کرایا اس کے لیے اسی جیسا اجر و ثواب ہوگا۔ رواہ الطبرانی عن ابن عباس

۲۳۶۵۳ جس نے کسی روزہ دار کو روزہ افطار کرایا اس کے لیے اسی جیسا اجر و ثواب ہوگا الا یہ کہ روزہ دار کے ثواب سے کچھ کمی نہیں کی جائے گی اور جس نے کسی مجاہد کو اللہ کی راہ میں سامان فراہم کیا یا جس نے مجاہد کے اہل خانہ کی اس کے پیچھے دیکھ بھال کی اس کے لیے بھی اسی جیسا اجر و ثواب ہے الا یہ کہ مجاہد کے اجر و ثواب سے کمی نہیں کی جائے گی۔

رواہ احمد بن حنبل و عبد بن حمید و البیہقی فی شعب الایمان و ابن حبان و الطبرانی و سعید بن منصور عن زید بن خالد الجہنی

۲۳۶۵۴ جس نے کسی روزہ دار کو روزہ افطار کرایا کسی حاجی کو ساز و سامان دیا یا کسی مجاہد کو سامان دیا یا مجاہد کے اہل خانہ کی دیکھ بھال کی اس کے لیے اسی جیسا اجر و ثواب ہے مگر اس (روزہ دار حاجی مجاہد) کے اجر و ثواب سے کمی نہیں کی جائے گی۔ رواہ ابن قانع و الطبرانی عن زید بن خالد

۲۳۶۵۵ جس نے کسی روزہ دار کو روزہ افطار کرایا اسے کھانا کھلایا اور پانی پلایا اس کے لیے بھی روزہ دار جیسا اجر و ثواب ہے۔

رواہ البیہقی فی شعب الایمان عن ابی ہریرۃ رضی اللہ عنہ

۲۳۶۵۶ جس شخص نے کسی روزہ دار کو روزہ افطار کرایا تو اس کے لیے روزہ دار کا سا اجر و ثواب ہے الا یہ کہ روزہ دار کے اجر و ثواب سے کمی نہیں

کی جائے گی چنانچہ روزہ دار نیکی کا جو عمل بھی کرتا ہے کھانا کھلانے والے کو اس جیسا ثواب ملتا رہتا ہے جب تک کہ روزہ دار میں کھانے کی قوت

باقی رہتی ہے۔ رواہ ابن مصری فی اما لہ عن عائشہ رضی اللہ عنہا رواہ الد یلمی عن انس رضی اللہ عنہ

۲۳۶۵۷ جس نے کسی روزہ دار کو رمضان میں افطار کرایا، اسے حلال کی کمائی سے کھانا کھلایا اور پانی پلایا تو اس کے لیے ماہ رمضان کی

گھڑیوں میں فرشتے دعائے مغفرت کرتے رہتے ہیں اور جبریل علیہ السلام لیلۃ القدر میں اس کے لیے دعائے مغفرت کرتے ہیں۔

رواہ الطبرانی عن سلمان

کلام:..... حدیث ضعیف ہے دیکھئے کشف الخفاء ۲۵۵۶۔

۲۳۶۵۸ جس نے ماہ رمضان میں کسی روزہ دار کو حلال کمائی سے روزہ افطار کرایا رمضان بھر میں فرشتے اس کے لیے دعائے مغفرت کرتے

رہتے ہیں اور لیلۃ القدر میں جبریل امین اس کے ساتھ مصافحہ کرتے ہیں، جس آدمی کے ساتھ جبریل امین مصافحہ کرتے ہیں اس کے آسٹو کثرت

سے لیتے ہیں اور وہ نرم دل ہو جاتا ہے ایک آدمی نے عرض کیا یا رسول اللہ ﷺ! جسے افطاری کے لیے اس قدر سامان میسر نہ ہو سکے اس کے بارے

میں بتائیے؟ ارشاد فرمایا: اس کے لیے روٹی کا ایک لقمہ بھی کافی ہے۔ اس آدمی نے عرض کیا جس آدمی کے پاس یہ بھی نہ ہو؟ فرمایا: مٹھی بھر کھانا

کافی ہے۔ عرض کیا مجھے بتائیے کہ جس کے پاس یہ بھی نہ ہو؟ فرمایا: گھونٹ بھر دودھ سے افطاری کرا دے۔ عرض کیا! جس کے پاس یہ بھی نہ ہو؟

فرمایا کہ پانی کے ایک گھونٹ سے افطاری کرا دے۔ رواہ ابن حبان فی الضعفاء و البیہقی فی شعب الایمان عن سلمان

کلام:..... یہ حدیث ضعیف ہے دیکھئے الضعیفہ ۱۳۳۳۔

فائدہ:..... حوالہ میں مصنف رحمۃ اللہ علیہ نے ۴ کا نشان دیا ہے جو اس امر کا غماز ہے کہ یہ حدیث سنن اربعہ میں ذکر کی گئی ہے لیکن محشی کہتا ہے

کہ تحقیق کے باوجود حدیث سنن میں نہیں پائی گئی۔

دوسری فصل..... ماہ رمضان کے روزوں کی فضیلت

۲۳۶۵۹ ماہ رمضان کے روزے تمہارے اوپر فرض کر دیئے گئے ہیں اور میں قیام رمضان (قیام اللیل) کو سنت قرار دیتا ہوں۔ جس نے ایمان کے ساتھ اور ثواب کی نیت سے رمضان کے روزے رکھے اور قیام کیا وہ گناہوں سے ایسا پاک ہوگا جیسا کہ اس کی ماں نے اسے جنم دیا تھا۔
رواہ ابن ماجہ عن عبدالرحمن بن عوف

کلام: حدیث ضعیف ہے دیکھیے ضعیف الجامع ۲۴۱۲ وا لمتھر ۱۹۳

۲۳۶۶۰ بلاشبہ اللہ تعالیٰ نے تمہارے اوپر ماہ رمضان کے روزے فرض کیے ہیں اور قیام رمضان کو تمہارے لیے بطور سنت مقرر کرتا ہوں۔ جس نے ایمان و یقین کے ساتھ اور ثواب کی نیت سے رمضان کے روزے رکھے اور اس کا قیام کیا تو یہ سب اس کے گزشتہ گناہوں کا کفارہ ہو جائیں گے۔

رواہ النسائی عن عبد الرحمن بن عوف

۲۳۶۶۱ تمہارے اوپر رمضان کا مبارک مہینہ آیا چاہتا ہے اللہ تعالیٰ نے تمہارے اوپر اس کے روزے فرض کیے ہیں، ماہ رمضان میں جنت کے دروازے کھول دیئے جاتے ہیں، جہنم کے دروازے بند کر دیئے جاتے ہیں اور شیاطین پھٹکڑیوں (اور بیڑیوں) میں جکڑ دیئے جاتے ہیں اس ماہ میں ایک ایسی رات ہے جو ہزار مہینوں سے بھی افضل ہے جو شخص اس رات کی بھلائی سے محروم رہا وہ ہر طرح کی خیر و بھلائی سے محروم رہا۔

رواہ احمد بن حنبل والنسائی والبیہقی عن ابی ہریرۃ

۲۳۶۶۲ جب رمضان کا مہینہ آتا ہے جنت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور شیاطین جکڑ

دیئے جاتے ہیں۔ رواہ البخاری ومسلم عن ابی ہریرۃ

۲۳۶۶۳ جب رمضان کا مہینہ آتا ہے رحمت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور شیاطین بیڑ

یوں میں جکڑ دیئے جاتے ہیں۔ رواہ النسائی عن ابی ہریرۃ

۲۳۶۶۴ جب ماہ رمضان کی پہلی رات ہوتی ہے، شیاطین اور سرکش جنات بیڑیوں میں جکڑ دیئے جاتے ہیں۔ جہنم کے دروازے بند

کر دیئے جاتے ہیں اور اس کا کوئی دروازہ کھلا نہیں رہتا اور جنت کے دروازے کھول دیئے جاتے ہیں اور کوئی دروازہ بند نہیں رہتا۔ رمضان

کی ہر رات ایک منادی پکارتا ہے کہ اے خیر و بھلائی کے طلبگار آ جا اور اے برائی کے چاہنے والے رک جا۔ اللہ تعالیٰ رمضان کی ہر رات بے

شمار جہنمیوں کو جہنم سے آزاد فرماتے ہیں۔ رواہ الترمذی وابن ماجہ وابن حبان والحاکم والبیہقی فی السنن عن ابی ہریرۃ

۲۳۶۶۵ تمہارے اوپر ایک مہینہ سایہ انگن ہو رہا ہے رسول اللہ ﷺ نے حلف فرمایا ہے کہ مسلمانوں پر کوئی مہینہ ایسا نہیں گزرا جو رمضان سے

افضل ہو منافقین پر ایسا کوئی مہینہ نہیں گزرا جو اس سے برا ہو (ان کے حق میں) اللہ تعالیٰ اس مہینہ کے آنے سے پہلے ہی اجر و ثواب لکھ دیتے ہیں

اور اس کے داخل ہونے سے پہلے ہی گناہ اور بدعتی کو لکھ دیتے ہیں۔ اس مہینہ میں مومن اس لیے خرچ کرتا ہے تاکہ اسے عبادت کے لیے قوت

حاصل ہو جب کہ منافق مومنین کو دھوکہ دینے کے لیے خرچ کرتا ہے اور دیگر یہودیوں کے لیے خرچ کرتا ہے۔ سور رمضان کا مہینہ مومن کے لیے

غنیمت ہے جب کہ کافر کے لیے زحمت ہے۔ رواہ احمد بن حنبل والبیہقی فی السنن عن ابی ہریرۃ

کلام:..... حدیث ضعیف ہے دیکھیے ضعیف الجامع ۹۲۱۔

۲۳۶۶۶..... بلاشبہ تمہارے اوپر تمہارے اہل خانہ کا بھی حق ہے رمضان کے روزے رکھو اور اس کے ساتھ جو مہینہ ملا ہوا ہے اس کے کچھ روزے

رکھو اور ہر بدھ جمعرات کا روزہ رکھو یوں اس طرح تم پوری عمر روزہ رکھنے کے حکم میں ہو جاؤ گے جب کہ تم افطار بھی کرتے رہو گے۔

رواہ ابو داؤد والترمذی عن مسلم القرسی

کلام:..... حدیث ضعیف ہے دیکھیے ضعیف الجامع ۱۹۱۴۔

رمضان میں جنت کے دروازے کھل جاتے ہیں

۲۳۶۶۷۔ بیدرمضان کامہینہ تمہارے پاس آچکا ہے اس میں جنت کے دروازے کھول دیئے جاتے ہیں، جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں۔ رواہ احمد بن حنبل والنسائی عن انس

۲۳۶۶۸۔ رمضان کا پہلا عشرہ رحمت ہے، درمیانی عشرہ مغفرت ہے آخری عشرہ جہنم سے آزادی کا ہے۔

رواہ ابن ابی الدنیا فی فضل رمضان والخطیب وابن عسا کر عن ابی ہریرۃ

کلام: حدیث ضعیف ہے دیکھئے ذخیرۃ الحفاظ ۲۱۲۸ و ضعیف الجامع ۲۱۳۵۔

۲۳۶۶۹۔ رمضان مبارک مہینہ ہے اس میں جنت کے دروازے کھول دیئے جاتے ہیں، جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں رمضان میں ہر رات ایک منادی آواز لگاتا ہے اے خیر کے طالب آ جا اور اے شر و برائی کے طالب رک جا۔ رواہ احمد بن حنبل و البیہقی فی السنن عن رجل

۲۳۶۷۰۔ ماہ رمضان مہینوں کا سردار ہے اور ذوالحجہ کی حرمت اس سے بڑھ کر ہے۔ رواہ البزار و البیہقی فی شعب الایمان عن ابی سعید

کلام: حدیث ضعیف ہے دیکھئے اسنی المطالب ۶۲ و ضعیف الجامع ۳۳۲۱۔

۲۳۶۷۱۔ حضور نبی کریم ﷺ کا ارشاد ہے کہ روزہ کے سلسلہ میں کسی دن کو کسی دن پر فضیلت حاصل نہیں، بجز ماہ رمضان اور یوم عاشوراء کے۔

(رواہ الطبرانی و البیہقی فی شعب الایمان عن ابن عباس)

کلام: حدیث ضعیف ہے دیکھئے ذخیرۃ الحفاظ ۳۶۹۲ و ضعیف الجامع ۴۹۲۵۔

۲۳۶۷۲۔ رسول کریم ﷺ نے ارشاد فرمایا کہ ماہ رمضان میں دل کھول کر خرچ کرو چونکہ رمضان میں خرچ کرنا ایسا ہی ہے جیسا کہ فی سبیل اللہ خرچ کرنا۔ رواہ ابن ابی الدنیا فی فضل رمضان عن ضمیرہ و رواہ راشد بن سعد مرسلًا

۲۳۶۷۳۔ نبی کریم ﷺ کا ارشاد ہے کہ ہر مہینہ میں تین دن کے روزے اور رمضان کے روزے زما نہ بھر کے روزے رکھنے کے مترادف ہے حالانکہ وہ بیچ میں افطار بھی کرتا ہے۔ رواہ ابن ماجہ و احمد بن حنبل و مسلم عن ابی قتادہ

۲۳۶۷۴۔ نبی کریم ﷺ نے ارشاد فرمایا: ماہ صبر (رمضان) کے روزے اور ہر مہینے میں تین روزے زما نہ بھر کے روزے ہیں۔

رواہ احمد بن حنبل و البیہقی عن ابی ہریرۃ رضی اللہ عنہ

۲۳۶۷۵۔ رسول اللہ ﷺ کا ارشاد ہے کہ ماہ صبر کے روزے اور ہر مہینے میں تین دن کے روزے سینہ کو کینے سے پاک کر دیتے ہیں۔

رواہ البزار عن علی وعن ابن عباس و رواہ البغوی و الباری دی عن النمر بن تولب

۲۳۶۷۶۔ نبی کریم ﷺ نے ارشاد فرمایا: رمضان میں اللہ تعالیٰ کا ذکر کرنے والا بخش دیا جاتا ہے اور اس مہینہ میں اللہ تعالیٰ سے مانگنے والا نانا امید نہیں ہوتا۔ رواہ الطبرانی فی الاوسط و البیہقی فی شعب الایمان عن عمر رضی اللہ عنہ

کلام: حدیث ضعیف ہے دیکھئے ذخیرۃ الحفاظ ۲۹۰۸ و ضعیف الجامع ۳۳۰۸۔

۲۳۶۷۷۔ نبی کریم ﷺ نے ارشاد فرمایا: جب رمضان کامہینہ آتا ہے جنت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں۔ رواہ احمد بن حنبل و البخاری و مسلم عن ابی ہریرۃ

۲۳۶۷۸۔ حضور نبی کریم ﷺ کا ارشاد ہے کہ جو شخص ایمان کے ساتھ اور ثواب کی نیت سے رمضان کے روزے رکھے اسے گذشتہ گناہ معاف کر دیئے جاتے ہیں۔ رواہ احمد بن حنبل و اصحاب سنن الاربعہ عن ابی ہریرۃ و رواہ البخاری عنہ

۲۳۶۷۹۔ نبی کریم ﷺ کا ارشاد گرامی ہے کہ جس شخص نے ایمان کے ساتھ اور ثواب کی نیت سے رمضان کے روزے رکھے اس کے انگلے

بچھے گناہ معاف کر دیئے جاتے ہیں۔ رواہ الخطیب عن ابن عباس رضی اللہ عنہما
۲۳۶۸۰ حضور نبی کریم ﷺ کا ارشاد ہے کہ جو شخص رمضان کے روزے رکھے اور اس کے بعد شوال کے بھی چھ روزے رکھے گویا اس نے عمر

بھر کے روزے رکھ لیے۔ رواہ احمد بن حنبل ومسلم واصحاب السنن الاربعہ عن ابی ایوب
۲۳۶۸۱ نبی کریم ﷺ کا ارشاد ہے کہ جو شخص رمضان اور شوال کے چھ روزے رکھے گویا وہ عمر بھر روزہ کی حالت میں رہا۔

رواہ احمد بن حنبل ومسلم واصحاب السنن الاربعہ عن ابی ایوب
فائدہ: ... عمر بھر روزہ کی حالت میں ہونے کا مطلب اس طرح ہے کہ اس امت کی ایک نیکی دس گنا بڑھ جاتی ہے تیس دن ماہ رمضان کے
روزے تین سو دن کے روزوں کے برابر ہوئے اور رمضان کے چھ دن کے روزے ساٹھ دنوں کے برابر بھی دو مہینے ہوئے سال میں بارہ مہینے
ہوتے ہیں جس کا ہر سال یہی معمول ہو گیا اس نے عمر بھر روزے رکھے۔

۲۳۶۸۲ نبی کریم ﷺ کا ارشاد ہے کہ جس شخص نے ایمان کے ساتھ اور ثواب کی نیت سے رمضان میں قیام کیا (یعنی تراویح پڑھی) اس کے

گذشتہ سب گناہ معاف ہو جائیں گے۔ رواہ البخاری ومسلم واصحاب السنن الاربعہ عن ابی ہریرہ
۲۳۶۸۳ نبی کریم ﷺ کا ارشاد ہے کہ جس شخص نے رمضان اور شوال کے چھ روزے رکھے اور بدھ جمعرات کے روزے بھی رکھے وہ جنت
میں داخل ہو جائے گا۔ رواہ احمد بن حنبل عن رجل

کلام: ... حدیث ضعیف ہے دیکھئے ضعیف الجامع ۵۶۵۰۔

۲۳۶۸۴ نبی کریم ﷺ کا ارشاد ہے کہ دو مہینے ایسے ہیں جن کا ثواب کم نہیں ہوتا اور وہ عید کے دو مہینے ہیں یعنی رمضان اور ذوالحجہ۔

رواہ احمد بن حنبل والبخاری ومسلم واصحاب السنن الابوہ عن ابی بکرہ
۲۳۵۸۵ حضور نبی کریم ﷺ کا ارشاد گرامی ہے کہ رمضان کا مہینہ اللہ تعالیٰ کا ہے اور شعبان میرا مہینہ ہے۔ شعبان پاک کرنے والا ہے اور

رمضان گناہوں کو مٹانے والا ہے۔ رواہ ابن عساکر عن عائشہ رضی اللہ عنہا

کلام: ... حدیث ضعیف ہے دیکھئے ضعیف الجامع ۳۳۱۱۔

۲۳۶۸۶ نبی کریم ﷺ نے ارشاد فرمایا ہے کہ رمضان کا مہینہ آئندہ سال رمضان تک درمیانی وقفہ کے لئے کفارہ ہے۔

رواہ ابن ابی الدنیا فی فضل رمضان عن ابی ہریرہ

کلام: ... حدیث ضعیف ہے دیکھئے ضعیف الجامع ۳۳۱۳۔

۲۳۶۸۷ نبی کریم ﷺ کا فرمان ہے کہ رمضان کا مہینہ آسمان اور زمین کے درمیان معلق رہتا ہے اور اس وقت تک اوپر اللہ تعالیٰ تک نہیں پہنچنے

باتا جب تک افطار کی زکوٰۃ نہ دی جائے۔ رواہ ابن شاہین فی ترویغہ والضیاء عن جریر

کلام: ... حدیث ضعیف ہے دیکھئے اسنی المطالب ۶۵۔

۲۳۶۸۸ رمضان کو رمضان اس لیے کہا جاتا ہے چونکہ یہ گناہوں کو جلا کر بھسم کر دیتا ہے۔

رواہ محمد بن المنصور السمعانی وابوزکر یا یحییٰ بن مندہ فی امالیہا عن انس

الاکمال

۲۳۶۸۹ حضور نبی کریم ﷺ کا ارشاد ہے کہ تمہارے اوپر رمضان المبارک کا مہینہ آ رہا ہے اس میں نیت مقدم کر لو اور نطقہ (خرچ) میں

ہاتھ کشادہ رکھو۔ رواہ الدیلمی عن ابن مسعود

۲۳۶۹۰ نبی کریم ﷺ کا ارشاد گرامی ہے کہ بابرکت مہینہ آچکا اس میں نیت مقدم کر لو اور نطقہ کو وسعت دو (یعنی دل کھول کر خرچ کرو) بلاشبہ

بد بخت وہ ہے جو اپنی ماں کے پیٹ ہی میں بد بخت ہو جائے اور نیک بخت وہ ہے جو اپنی ماں کے پیٹ ہی میں نیک بخت ہو جائے اس مہینہ میں عزت والی رات ہے جو ہزار مہینوں سے بھی بہتر ہے جو شخص اس رات کی بھلائی سے محروم رہا وہ حقیقتہً ہر بھلائی سے محروم ہی ہے۔

رواہ ابن صصری فی امالیہ عن ابن مسعود

۲۳۶۹۱ تمہارے پاس رمضان کا مہینہ آیا ہے جو خیر و برکت کا مہینہ ہے۔ رواہ ابن النجار عن عمر
کلام: حدیث ضعیف ہے دیکھئے کشف الخفاء ۹۳

۲۳ ۹۲ نبی کریم ﷺ کا ارشاد ہے کہ رمضان کا مہینہ آ گیا ہے جو برکت کا مہینہ ہے اس میں بھلائی ہی بھلائی ہے اس میں اللہ تعالیٰ تمہاری طرف متوجہ ہوتے ہیں اور رحمت نازل فرماتے ہیں اور خطائیں معاف کرتے ہیں اس میں دعائیں قبول ہوتی ہیں اور اللہ تعالیٰ تمہاری باہمی رغبت کی طرف دیکھتے ہیں اور تمہاری عبادت پر فرشتوں سے فخر کرتے ہیں لہذا تم اللہ تعالیٰ کو اپنی خیر و بھلائی دکھلاؤ بلاشبہ بد بخت وہ ہے جو اس مہینہ میں اللہ عزوجل کی رحمت سے محروم ہے۔ رواہ الطبرانی وابن النجار عن عبادة ابن الصامت

۲۳۶۹۳ رسول کریم ﷺ کا ارشاد ہے کہ جب رمضان کا مہینہ آتا ہے رحمت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں۔ رواہ النسائی عن ابی ہریرة

۲۳۶۹۴ رسول کریم ﷺ کا ارشاد ہے کہ جب ماہ رمضان آتا ہے رحمت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں۔ رواہ احمد بن حنبل والنخاری عن ابی ہریرة

۲۳۶۹۵ رسول کریم ﷺ کا ارشاد ہے کہ جب رمضان آتا ہے آسمان کے دروازے کھل جاتے ہیں جہنم کے دروازے بند ہو جاتے ہیں اور شیاطین بیڑیوں میں جکڑ دیئے جاتے ہیں۔ رواہ النسائی عن ابی ہریرة

۲۳۶۹۶ رسول کریم ﷺ کا ارشاد ہے کہ جب رمضان آتا ہے جنت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں۔ رواہ ابن حبان عن ابی ہریرة

۲۳۶۹۷ حضور نبی کریم ﷺ کا ارشاد ہے کہ رمضان میں جنت کے دروازے کھول دیئے جاتے ہیں جہنم کے دروازے بند کر دیئے جاتے ہیں شیاطین قید کر دیئے جاتے ہیں اور (رمضان میں) ہر رات ایک منادی آواز لگاتا ہے کہ اے خیر و بھلائی کے طالب آ جا اور اے برائی کے طالب رک جا۔ رواہ النسائی والطبرانی عن عقبہ بن فرقہ

۲۳۶۹۸ رمضان میں آسمانوں کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور دھنکار ہی ہوئے شیطان کو تھکڑیوں سے جکڑ دیا جاتا ہے رمضان کی ہر رات ایک منادی آواز لگاتا ہے کہ اے خیر کے طلبگار آ جا اور اے شر کے طلبگار رک جا۔ رواہ النسائی عن عقبہ بن فرقہ

۲۳۶۹۹ نبی کریم ﷺ کا ارشاد ہے کہ ماہ رمضان برکت والا مہینہ ہے اس میں جنت کے دروازے کھول دیئے جاتے ہیں جہنم کے دروازے بند کر دیئے جاتے ہیں شیاطین تھکڑیوں میں جکڑ دیئے جاتے ہیں اور ہر رات ایک پکارنے والا آواز لگاتا ہے کہ اے خیر و بھلائی کے خواستگار آ جا اور اے شر کے طلبگار رک جا حتیٰ کہ رمضان ختم ہو جاتا ہے۔

رواہ احمد بن حنبل والبغوی والبیہقی فی شعب الایمان عن رجل من الصحابة يقال له عبد اللہ
۲۳۷۰۰ نبی کریم ﷺ کا ارشاد ہے کہ رمضان المبارک کی شروع رات سے آخری رات تک جنت کے دروازے کھول دیئے جاتے ہیں اس مہینہ میں سرکش شیاطین کو بیڑیوں میں جکڑ دیا جاتا ہے اور اللہ تعالیٰ ایک منادی کو بھیجتے ہیں جو آواز لگاتا ہے کہ اے خیر کے طلبگار آ جا اور اے شر کے طلبگار رک جا۔ کیا ہے کوئی دعا کرنے والا کہ اس کی دعا قبول کی جائے؟ کیا کوئی ہے استغفار کرنے والا کہ اس کی مغفرت کی جائے؟ کیا اللہ تعالیٰ کے حضور کوئی توبہ کرنے والا ہے کہ اس کی توبہ قبول کی جائے؟ اور اللہ تعالیٰ ہر رات افطاری کے وقت جہنم سے بے شمار جہنمیوں کو آزاد کرتے ہیں۔

رواہ ابن صصری فی امالیہ وابن النجار عن ابی عمر رضی اللہ عنہما

۲۳۷۰۱۔ حضور نبی کریم ﷺ کا ارشاد ہے کہ رمضان کا مہینہ بہت اچھا مہینہ ہے اس میں بہشت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور اس مہینہ میں سرکش شیاطین ہتھکڑیوں میں جکڑ دیئے جاتے ہیں اور اس میں بجز کافر کے ہر شخص کی بخشش کی جاتی ہے۔ رواہ الخطیب وابن النجار عن ابی ہریرۃ

۲۳۷۰۲۔ نبی کریم ﷺ کا ارشاد ہے کہ جب رمضان کا مہینہ آتا ہے بہشت کے دروازے کھول دیئے جاتے ہیں دوزخ کے دروازے بند کر دیئے جاتے ہیں شیاطین بیڑیوں میں جکڑ دیئے جاتے ہیں اور ایک پکارنے والا پکارتا ہے کہ اے خیر و بھلائی کے طلبگار دربار خداوندی میں حاضر ہو جا اور اے شر و برائی کے طالب رک جا پکارنے والا مسلسل پکارتا رہتا ہے حتیٰ کہ یہ مہینہ بیت جائے۔ (رواہ الطبرانی عن عنبہ بن عبد ۲۳۷۰۳۔ حضور نبی کریم ﷺ کا ارشاد ہے کہ جب رمضان کی پہلی رات ہوتی ہے شیاطین بیڑیوں میں جکڑ دیئے جاتے ہیں اور سرکش جنات قید کر لیے جاتے ہیں دوزخ کے دروازے بند کر دیئے جاتے ہیں اور اس کا کوئی دروازہ کھلا نہیں رہتا بہشت کے دروازے کھول دیئے جاتے ہیں اور اس کا کوئی دروازہ بند نہیں ہوتا اور ہر رات ایک منادی آواز لگاتا ہے کہ اے خیر کے طلبگار اللہ تعالیٰ کے دربار میں حاضر ہو جا اور اے برائی کے طلبگار رک جا۔ اور اللہ تعالیٰ (رمضان المبارک کی) ہر رات جہنم سے بے شمار جہنمیوں کو آزاد کرتے ہیں۔

رواہ الترمذی وابن ماجہ وابن حبان والحاکم فی المستدرک وابونعیم فی الحلیۃ والبیہقی فی شعب الایمان عن ابی ہریرۃ یہ حدیث ۶۷۶، ۲۳۶ نمبر پر گزر چکی ہے۔

۲۳۷۰۴۔ نبی کریم ﷺ کا ارشاد ہے کہ جب رمضان کی پہلی رات ہوتی ہے بہشتوں کے سب دروازے کھول دیئے جاتے ہیں اور ان کا کوئی دروازہ بند نہیں رہتا، دوزخ کے دروازے بند کر دیئے جاتے ہیں اور اس کا کوئی دروازہ کھلا نہیں رہتا یہ حال پورے رمضان میں رہتا ہے سرکش جنات قید کر لیتے جاتے ہیں آسمان دنیا سے ایک پکارنے والا پکارتا ہے رات سے لے کر صبح تک کہ اے خیر و بھلائی کے طلبگار دربار خداوندی میں حاضر ہو جا اور اے شر و برائی کے طلبگار (برائی سے) رک جا کیا ہے کوئی بخشش کا خواستگار کہ اس کی بخشش کی جائے؟ کیا ہے کوئی توبہ کرنے والا کہ اس کی توبہ قبول کی جائے؟ کیا کوئی مانگنے والا ہے کہ اس کو عطا کیا جائے؟ کوئی دعا کرنے والا ہے کہ اس کی دعا قبول کی جائے؟ اور اللہ تعالیٰ افطار کے وقت ہر رات بے شمار جہنمیوں کو جہنم سے آزاد کرتے ہیں۔ رواہ الخطیب عن ابن عباس

۲۳۷۰۵۔ رسول کریم ﷺ کا ارشاد ہے کہ جب رمضان کا مہینہ آتا ہے تو پورا مہینہ بہشتوں کے دروازے کھول دیئے جاتے ہیں اور پورا مہینہ ان میں سے کوئی دروازہ بند نہیں کیا جاتا۔ پورا مہینہ دوزخ کے دروازے بند کر دیئے جاتے اور کوئی دروازہ مہینہ بھر کھولا نہیں جاتا سرکش شیاطین قید کر لیے جاتے ہیں ہر رات صبح تک آسمان دنیا سے ایک منادی آواز لگاتا ہے کہ اے بھلائی کے طلبگار بھلائی کو مکمل کر لے اور خوش ہو جا اور اے برائی کی طلبگار رک جا اور بصیرت سے کام لے۔ کیا کوئی بخشش کا طلبگار ہے کہ اس کی بخشش کی جائے؟ کیا کوئی مانگنے والا ہے کہ اس کا مطلوب اسے عطا کیا جائے؟ اللہ تعالیٰ رمضان کے مہینہ میں افطاری کے وقت ہر رات ساٹھ ہزار جہنمیوں کو دوزخ کی آگ سے آزاد کرتے ہیں، پھر جب رمضان کی آخری افطاری کی رات ہوتی ہے تو اس میں اتنے بے شمار لوگوں کو دوزخ کی آگ سے آزاد کرتے ہیں جتنے رمضان بھر میں (ایک ایک رات میں ساٹھ ساٹھ ہزار کو) آزاد کر چکے ہیں۔ رواہ البیہقی فی شعب الایمان عن ابن مسعود رضی اللہ عنہما

۲۳۷۰۶۔ حضور نبی کریم ﷺ نے ارشاد فرمایا: جب رمضان المبارک کی پہلی رات ہوتی ہے آسمان کے دروازے کھول دیئے جاتے ہیں اور کوئی دروازہ بند نہیں ہوتا حتیٰ کہ رمضان کی آخری رات تک آسمان کے دروازے کھلے رہتے ہیں جو بندہ مومن رمضان کی کسی رات میں نماز پڑھتا ہے اللہ تعالیٰ اس کے ہر سجدہ کے بدلہ میں پندرہ سو (۱۵۰۰) نیکیاں لکھ دیتے ہیں (اللہ تعالیٰ جنت میں سرخ یا قوت سے عالیشان مکان اس کے لیے بناتے ہیں اس کے ساٹھ ہزار دروازے ہوتے ہیں، اس میں ایک عالیشان سونے کا محل ہوتا ہے جو سرخ یا قوت سے مزین ہوتا ہے چنانچہ جب وہ رمضان کے پہلے دن کا روزہ رکھتا ہے اس کے گذشتہ تمام گناہ معاف کر دیئے جاتے ہیں اور ہر دن صبح کی نماز سے شام تک اس کے لیے ہتر ہزار فرشتے استغفار کرتے رہتے ہیں اور ماہ رمضان میں وہ جو سجدہ بھی کرتا ہے خواہ دن کو یا رات کو اس کے ہر سجدہ کے بدلہ میں جنت میں ایک درخت لگا دیا جاتا ہے جو اتنا بڑا ہوتا ہے کہ سوار اس کے سائے تلے پانچ سو سال تک چلتا رہے۔ رواہ البیہقی فی شعب الایمان عن ابی سعید

۲۳۷۰۷ حضور نبی کریم ﷺ نے ارشاد فرمایا کہ جب رمضان المبارک کی پہلی رات ہوتی ہے اللہ تعالیٰ اپنی مخلوق کی طرف نظر رحمت سے دیکھتے ہیں اور جب اللہ تعالیٰ اپنے کسی بندہ کی طرف نظر رحمت سے دیکھ لیتے ہیں پھر اسے کبھی عذاب نہیں دیتے حق تعالیٰ شانہ رمضان شریف میں روزانہ افطار کے وقت ایسے دن لاکھ آدمیوں کو جہنم سے خلاصی مرحمت فرماتے ہیں جو جہنم کے مستحق ہو چکے تھے جب رمضان کا آخری دن ہوتا ہے (انیسویں شب یا تیسویں شب) تو یکم رمضان سے آج تک جس قدر لوگ جہنم سے آزاد کئے گئے تھے ان کے برابر اس ایک دن میں آزاد فرماتے ہیں جب عید الفطر کی رات ہے فرشتے حرکت میں آجاتے ہیں حق تعالیٰ شانہ اپنے نور کے ساتھ جلوہ افروز ہوتے ہیں باوجود اس کے کہ حق تعالیٰ شانہ کا وصف بیان کرنے والے اس کا وصف نہیں بیان کر سکتے چنانچہ حق تعالیٰ فرشتوں سے فرماتے ہیں درحالیہ لوگ صبح کو اپنی عید منا رہے ہوتے ہیں: اے فرشتوں کی جماعت مزدور جب اپنی کام پورا کر لیتا ہے اس کی کیا مزدوری ہونی چاہیے؟ فرشتے عرض کرتے ہیں اسے پوری پوری اجر تل جانی چاہیے حق تعالیٰ شانہ فرماتے ہیں میں تمہیں گواہ بناتا ہوں کہ میں نے روزہ داروں کی بخشش کر دی۔

رواہ ابن صمیر فی امالیہ عن ابی ہریرۃ رضی اللہ عنہ

۲۳۸۰۸ حضور نبی کریم ﷺ کا ارشاد ہے کہ میری امت کو رمضان شریف کے بارے میں پانچ چیزیں مخصوص طور پر عطا کی گئی ہیں جو پہلی امتوں کو نہیں ملی ہیں۔

- ۱۔ یہ کہ ان کے منہ کی بواللہ تعالیٰ کے نزدیک مشک سے زیادہ پسندیدہ ہے۔
- ۲۔ یہ کہ ان کے لیے فرشتے استغفار کرتے رہتے ہیں اور افطار کے وقت تک کرتے رہتے ہیں۔
- ۳۔ جنت ہر روز ان کے لیے آراستہ کی جاتی ہے پھر حق تعالیٰ شانہ فرماتے ہیں کہ قریب ہے کہ میرے نیک بندے (دنیا کی) مشقتیں اور اذیتیں اپنے اوپر سے پھینک کر تیری طرف آئیں۔
- ۴۔ اس میں سرکش شیاطین قید کر دیئے جاتے ہیں کہ وہ رمضان میں ان برائیوں کی طرف نہیں پہنچ سکتے جن کی طرف غیر رمضان میں پہنچ سکتے ہیں۔

۵۔ رمضان کی آخری رات میں روزہ داروں کے لیے مغفرت کی جاتی ہے صحابہ کرام رضی اللہ عنہم نے عرض کیا: یا رسول اللہ ﷺ مغفرت کی یہ رات شب قدر ہے؟ فرمایا: نہیں بلکہ طریقہ یہ ہے کہ جب مزدور کام ختم کر لیتا ہے تو اسے مزدوری دے دی جاتی ہے۔

رواہ احمد بن حنبل و محمد بن نصر و البیہقی فی شعب الایمان عن ابی ہریرۃ

۲۳۷۰۹ رسول کریم ﷺ کا ارشاد ہے کہ میری امت کو رمضان کے متعلق پانچ مخصوص چیزیں عطا کی گئی ہیں جو مجھ سے پہلے کسی نبی کو نہیں ملی ہیں۔

- ۱۔ یہ کہ جب رمضان شریف کی پہلی رات ہوتی ہے حق تعالیٰ شانہ اپنے روزہ دار بندوں کی طرف نظر رحمت سے دیکھتے ہیں اور جس کی طرف اللہ تعالیٰ نظر رحمت سے دیکھ لیتے ہیں اسے کبھی عذاب نہیں دیتے۔
- ۲۔ یہ کہ روزہ داروں کے منہ کی بواللہ تعالیٰ کے نزدیک مشک سے بھی زیادہ پسندیدہ ہے۔
- ۳۔ یہ کہ روزہ داروں کے لیے فرشتے ہر دن و رات استغفار کرتے رہتے ہیں۔
- ۴۔ یہ کہ اللہ تعالیٰ اپنی جنت کو حکم دیتے ہیں کہ تیار رہ اور آراستہ ہو جا قریب ہے کہ میرے نیک بندے دنیا کی کھکاؤں سے آ کر تجھ میں آرام کریں تو میرا عزت والا گھر ہے۔

۵۔ یہ کہ جب رمضان شریف کی آخر رات ہوتی ہے حق تعالیٰ شانہ سب کی مغفرت کر دیتے ہیں صحابہ کرام رضی اللہ عنہم میں سے ایک آدمی نے عرض کیا یہ مغفرت والی رات شب قدر ہے؟ فرمایا: نہیں کیا تم نہیں دیکھتے ہو کہ مزدور اپنے کاموں میں مشغول رہتے ہیں اور جب اپنے کاموں سے فارغ ہو جاتے ہیں انہیں اجر تل جانی ہے۔ روہ البیہقی فی شعب الایمان عن جابر

کلام: یہ حدیث ششمی نے مجمع الزوائد میں (۱۴۰۳) ذکر کی ہے اور لکھا ہے کہ یہ حدیث احمد و بزار نے بھی روایت کی ہے اور اس میں ہشام

بن زیاد ابو مقدام راوی ضعیف ہے۔

۲۳۷۱۰ نبی کریم ﷺ نے ارشاد فرمایا جب رمضان شریف کا پہلا دن ہوتا ہے تو حق تعالیٰ شانہ لپے منادی فرشتہ رضوان جو کہ بہشتوں کا خازن ہے سے فرماتے ہیں: اے رضوان! فرشتہ کہتا ہے اے میرے آقا میں حاضر ہوں حکم ہوتا ہے کہ امت محمد ﷺ کے روزہ داروں اور قیام کرنے والوں کے لیے بہشتوں کو آراستہ کرو اور رمضان کا مہینہ ختم ہونے تک اسے بندمت کرو جب رمضان کا دوسرا دن ہوتا ہے تو حق تعالیٰ شانہ دوزخ کے داروغہ فرشتہ مالک کو حکم دیتے ہیں کہ اے مالک دوزخ کے دروازے امت محمد ﷺ کے روزہ داروں اور قیام کرنے والوں پر بند کرو پھر دوزخ کے دروازے آخر رمضان تک بند دیتے ہیں رمضان شریف کا جب تیسرا دن ہوتا ہے تو حق تعالیٰ شانہ جبریل علیہ السلام کو حکم دیتے ہیں کہ زمین پر جاؤ اور سرکش شیاطین کو قید کرو اور گلے میں طوق ڈالو اور سرکش جنات کو بھی قید کر دو تا کہ میرے روزہ دار بندوں میں فساد نہ پھیلا سکیں نیز اللہ تعالیٰ کا ایک مقرب فرشتہ ہے جس کا سر عرش کے نیچے اور پاؤں سات زمینوں کے نیچے ہوتے ہیں اس کے دو پر ہوتے ہیں ایک مشرق میں پھیلا ہوتا ہے اور دوسرا مغرب میں ایک سرخ یا قوت کا ہوتا ہے اور دوسرا سبز زبرجد کا رمضان کی ہر رات وہ اعلان کرتا ہے کہ ہے کوئی توبہ کرنے والا کہ اس کی توبہ قبول کی جائے؟ ہے کوئی استغفار کرنے والا کہ اس کی مغفرت کی جائے؟ ہے کوئی حاجتمند کہ اس کی حاجت پوری کی جائے؟ اے خیر کے طلبگار خوش ہو جاؤ شہر کا ارادہ کرے والے رک جاؤ بصیرت سے کام لے حضور نبی کریم ﷺ نے فرمایا کہ حق تعالیٰ شانہ رمضان شریف میں روزہ افطار اور سحری کے وقت ایسے سات ہزار آدمیوں کو جہنم سے خلاصی رحمت فرماتے ہیں جو جہنم کے مستحق ہو چکے تھے اور جس رات شب قدر ہوتی ہے تو حق تعالیٰ شانہ حضرت جبریل علیہ السلام کو حکم فرماتے ہیں وہ فرشتوں کے ایک بڑے لشکر کے ساتھ زمین پر اترتے ہیں ان کے ایسے سبز رنگ کے دو پر ہیں جو موتیوں اور یا قوت سے مزین و آراستہ ہوتے ہیں اور ان دو پرول کو صرف آبی رات میں کھول لیتے ہیں چنانچہ حق تعالیٰ شانہ کا فرمان ہے ”تنزل الملائكة والروح فيها باذن ربهم“ فرشتے اور روح الامین (جبریل علیہ السلام) اپنے رب کے حکم سے اترتے ہیں۔ فرشتے سدرۃ المنتہی کے نیچے ہوتے ہیں اور روح سے مراد جبریل علیہ السلام ہیں۔ چنانچہ جبریل علیہ السلام ہر روزہ دار کھڑے اور خشکی و تری میں نماز پڑھنے والے کو سلام کرتے ہیں السلام علیک یا مومن السلام علیک یا موحقین کہ جب طلوع فجر ہوتا ہے جبریل علیہ السلام اور دوسرے فرشتے واپس آسمانوں پر چلے جاتے ہیں اہل آسمان جبریل علیہ السلام سے پوچھتے ہیں اے جبریل! حق تعالیٰ شانہ نے لا الہ الا اللہ کے وارثوں کے ساتھ کیا کیا؟ جبریل علیہ السلام فرماتے ہیں۔ اللہ تعالیٰ نے ان کے ساتھ خیر و بھلائی کا معاملہ کیا ہے پھر اللہ تعالیٰ کے مقرب فرشتے کروہین جبریل علیہ السلام سے ملاقات کرتے ہیں اور کہتے ہیں حق تعالیٰ شانہ نے ماہ رمضان میں روزہ رکھنے والوں کے ساتھ کیا معاملہ کیا ہے؟ جبریل علیہ السلام فرماتے ہیں حق تعالیٰ شانہ نے ان کے ساتھ خیر و بھلائی کا معاملہ کیا ہے پھر جبریل علیہ السلام کے ساتھ دوسرے فرشتے بھی حق تعالیٰ شانہ کے دربار میں سجدہ ریز ہو جاتے ہیں حق تعالیٰ شانہ فرماتے ہیں: اے میرے فرشتو! تم گواہ رہو میں نے رمضان شریف کے روزہ داروں کی مغفرت کر دی، جو اس آدمی کے جس پر جبریل علیہ السلام نے سلام نہیں کیا چنانچہ جبریل علیہ السلام میں اس رات ان لوگوں پر سلام نہیں کرتے۔

۱ شراب کا عادی

۲ جادوگر

۳ شطرنج کھیلنے والا اور طلبہ بجانے والا

۴ والدین کا نافرمان

پھر جب عید الفطر ہوتی ہے فرشتے نازل ہوتے ہیں اور راستوں کے سروں پر کھڑے ہو جاتے ہیں اور کہتے ہیں: اے امت محمد رسول اللہ ﷺ رب تعالیٰ (کے دربار) کی طرف چلو پھر جب مومنین عید گاہ میں پہنچ جاتے ہیں تو حق تعالیٰ شانہ پکارتے ہیں کہ اے میرے فرشتو! بتاؤ کیا بدلہ ہے اس مزدور کا جو اپنا کام پورا کر چکا ہو؟ فرشتے عرض کرتے ہیں: ہمارے معبود اس کا بدلہ یہی ہے کہ اس کی مزدوری پوری پوری دے دی جائے حق تعالیٰ شانہ فرماتے ہیں ایسے میرے نیک بندے ہیں اور میرے نیک بندوں کی اولاد ہیں میں نے انہیں روزوں کا حکم دیا سو انہوں نے روزے رکھے انہوں نے میری اطاعت کی اور میرے فریضہ کو پورا کیا ایک منادی فرشتہ اعلان کرتا ہے اے امت محمد ﷺ کا میاب و کامران واپس لوٹ جاؤ تمہاری مغفرت ہو چکی ہے (رواہ ابن شاہین فی الصریغ عن انس رضی اللہ عنہما حدیث کی سند میں عباد بن عبد الصمد راوی ہے دوسری کہتے ہیں یہ حدیث قصہ خوانوں کی وضع کردہ حدیث کے مشابہ ہے یہی شعب الایمان میں کہتے ہیں کہ یہ حدیث حضرت انس رضی اللہ عنہ سے بھی مروی ہے

اور اس کے عام حصے مگر ہیں البتہ حضرت انس رضی اللہ عنہ سے ایک اور طریق مروی ہے اسے ابن حبان نے ”ضعفاء“ میں روایت کیا ہے لیکن اس سند میں اصم بن حوشب ایک کذاب راوی ہے جب کہ ابن جوزی نے اس طریق کو موضوعات میں ذکر کیا ہے اس حدیث کا ایک تیسرا طریق بھی ہے جو انس رضی اللہ عنہ سے مروی ہے اور اسے دیلمی نے روایت کیا ہے لیکن اس کی سند میں بھی ابان متروک راوی ہے۔

۲۳۷۱۱ رسول کریم ﷺ کا ارشاد ہے کہ جنت کو شروع سال سے آخر سال تک آراستہ کیا جاتا ہے پس جب رمضان المبارک کی پہلی رات ہوتی ہے تو عرش کے نیچے سے ایک ہوا چلتی ہے جس کے چھوٹوں سے جنت کے درختوں کے پتے بیجنے لگتے ہیں (جس سے دلکش آواز نکلتی ہے اس آواز کو سن کر) خوشنما آنکھوں والی حوریں کھڑی ہو جاتی ہیں اور کہتی ہیں۔ اے ہمارے پروردگار اپنے نیک بندوں کو ہمارے شوہر بنا دے تاکہ وہ ہماری آنکھیں ٹھنڈی کریں اور ہم ان کی آنکھیں ٹھنڈی کریں۔ رواہ الطبرانی وابو نعیم فی الحلیۃ والدارقطنی فی الافراد والبیہقی فی شعب الایمان وابو داؤد والنسائی وابن عساکر عن ابن عمر رضی اللہ عنہ

لیکن طریق بالا میں ولید دمشقی ایک راوی ہے اس کے بارے میں ابو حاتم کہتے ہیں یہ راوی صدوق ہے جب کہ دارقطنی نے اس کو متروک کہا ہے۔ یہ حدیث ایک طویل حدیث کا حصہ ہے دیکھئے: السنن یہ ہے ۱۵۴۲ اور الضعیفہ ۱۳۲۵۔

۲۳۷۱۲ حضور نبی کریم ﷺ کا ارشاد ہے کہ جنت شروع سال سے آخر سال تک ماہ رمضان کے لیے آراستہ کی جاتی ہے اور خوشنما آنکھوں والی حوریں پورا سال رمضان کے روزہ داروں کے لیے مزین ہوتی رہتی ہیں چنانچہ جب رمضان کا مہینہ آتا ہے جنت کہتی ہے: اے میرے پروردگار مجھے اپنے نیک بندوں کا ٹھکانا بنا دے خوشنما آنکھوں والی حوریں کہتی ہیں: یا اللہ! اس مہینہ میں اپنے نیک بندوں کو ہمارے شوہر بنا دے چنانچہ اس مہینہ میں جو شخص اپنے کسی مسلمان بھائی پر بہتان نہ باندھے اور شراب نہ پیئے اللہ تعالیٰ اس کے گناہوں کو معاف کر دیتے ہیں اور جس شخص نے کسی مسلمان پر بہتان باندھا یا شراب پی لی اللہ تعالیٰ اس کے ایک سال کے عمل کو ضائع کر دیتے ہیں۔ رمضان کے مہینہ سے ڈرو یہ ایک مہینہ اللہ تعالیٰ نے تمہارے لیے مقرر کیا ہے جب کہ بقیہ گیارہ مہینے تم کھاتے پیتے ہو اور لذات سے لطف اندوز ہوتے ہو یہ ایک مہینہ اللہ تعالیٰ نے اپنے لیے رکھا ہے اور یہ رمضان کا بابرکت مہینہ ہے۔ رواہ البیہقی وابن عساکر عن ابن عباس

کلام: یہ حدیث ہیشمی نے صحیح الزوائد (۱۳۲، ۱۳۱/۳) میں ذکر کی ہے اور طبرانی نے بھی اسے کبیر میں روایت کیا ہے اس حدیث کی سند میں مباح بن یصطام ہے اور یہ ضعیف راوی ہے۔

۲۳۷۱۳ حضور نبی کریم ﷺ نے ارشاد فرمایا شروع سال سے آخر سال تک رمضان شریف کے لیے جنت آراستہ کی جاتی ہے جس شخص نے رمضان شریف میں اپنے آپ کو اور اپنے دن کو محفوظ رکھا اللہ تعالیٰ خوشنما آنکھوں والی حوروں سے اس کی شادی کر دیتے ہیں اور اسے جنت کے عالی شان محلات میں سے ایک محل عطا فرماتے ہیں جس شخص نے اس مہینہ میں کوئی برائی کی یا کسی مومن پر بے جا تہمت لگالی یا شراب پی لی اللہ تعالیٰ اس کے ایک سال کے اعمال کو کارت کر دیتے ہیں ماہ رمضان سے ڈرو چونکہ یہ اللہ تعالیٰ کا مہینہ ہے اور بقیہ گیارہ مہینے تمہارے لیے ہیں جس میں تم کھاتے ہو اور سیراب ہوتے ہو۔ ماہ رمضان اللہ تعالیٰ کا مہینہ ہے اس میں تم اپنی حفاظت کرو۔

رواہ ابن صصری فی امالیہ عن ابی ہامۃ واثلہ و عبد اللہ بن بسر معا

رمضان میں اجر و ثواب کے کام کرنا

۲۳۷۱۴ حضور نبی کریم ﷺ نے ایک مرتبہ صحابہ کرام رضی اللہ عنہم کو وعظ کرتے ہوئے فرمایا: اے لوگو! تمہارے اوپر ایک مہینہ آ رہا ہے جو بہت بڑا مہینہ ہے، بہت مبارک مہینہ ہے، اس میں ایک رات ہے جو ہزار مہینوں سے بڑھ کر ہے اللہ تعالیٰ نے اس کے روزہ کو فرض فرمایا ہے اور اس کے رات کے قیام (یعنی تراویح) کو ثواب کی چیز بنایا ہے جو شخص اس مہینہ میں کسی نیکی کے ساتھ اللہ کا قرب حاصل کرے ایسا ہے جیسا کہ غیر رمضان میں فرض کو ادا کیا اور جو شخص اس مہینہ میں فرض کو ادا کرے وہ ایسا ہے جیسا کہ غیر رمضان میں ستر فرض ادا کرے یہ مہینہ صبر

کا ہے اور صبر کا بدلہ جنت ہے اور یہ مہینہ لوگوں کے ساتھ بخوبی آری کرنے کا ہے اس مہینہ میں مومن کا رزق بڑھا دیا جاتا ہے جو شخص کسی روزہ دار کو روزہ افطار کرائے اس کے لیے گناہوں کے معاف ہونے اور آگ سے خلاصی کا سبب ہوگا اور روزہ دار کے ثواب کی مانند اس کا ثواب ہوگا مگر اس روزہ دار کے ثواب میں سے کچھ کی نہیں کی جائے گی آپ ﷺ نے فرمایا: یہ ثواب اللہ تعالیٰ ایک کھجور سے کوئی افطار کرائے یا ایک گھونٹ پانی پلا دے اس پر بھی رحمت فرمادیتے ہیں اور جس شخص نے روزہ دار کو پیٹ بھر کر کھانا کھلایا حق تعالیٰ (قیامت کے دن) میرے حوض سے اس کو ایسا پانی پلائیں گے جس کے بعد جنت میں داخل ہونے تک پیاس نہیں لگے گی یہ ایسا مہینہ ہے کہ اس کا اول حصہ اللہ کی رحمت ہے درمیانی حصہ مغفرت ہے اور آخری حصہ آگ سے آزادی ہے اور چار چیزوں کی اس میں کثرت رکھا کر جب میں سے دو چیزیں اللہ تعالیٰ کی رضا کے واسطے اور دو چیزیں ایسی ہیں جن سے تمہیں چارہ کار نہیں پہلی دو چیزیں جن سے تم اپنے رب تعالیٰ کو راضی کرو کلمہ طیبہ استغفار کی کثرت ہے اور دوسری دو چیزیں یہ ہیں کہ جنت کی طلب کرو اور آگ سے پناہ مانگو۔

رواہ ابن خزیمہ والبیہقی فی شعب الایمان والاصحاب فی التریغیب عن سلمان

کلام: حافظ ابن حجر رحمۃ اللہ علیہ کہتے ہیں اس حدیث کا دارودار علی بن زید بن جدعان پر ہے اور وہ ضعیف راوی ہے اور اس سے یوسف بن زیاد روایت کرتا ہے اور یہ بہت ضعیف راوی ہے گو کہ اس کا متابع بھی ہے کہ ایسا بن عبدالغفار نے علی بن زید سے روایت کی ہے لیکن ابن حجر رحمۃ اللہ علیہ کہتے ہیں ایسا بن عبدالغفار کو نہیں جانتا۔

۲۳۷۱۵ حضور نبی کریم ﷺ نے ارشاد فرمایا ہے کہ اگر لوگوں کو علم ہوتا کہ رمضان میں کیا ہے تو میری امت تمنا کرتی کہ سال بھر رمضان ہی رہے چنانچہ شروع سال سے آخر سال تک رمضان شریف کے لیے جنت کو آراستہ کیا جاتا ہے۔ جب رمضان المبارک کا پہلا دن ہوتا ہے عرش عظیم کے نیچے دلکش ہوا چلتی ہے جس سے جنت کے درختوں کے پتے ہلتے ہیں اور ان سے سریلی آواز پیدا ہوتی ہے خوشنما آکھوں والی حوریں اس منظر کو دیکھ کر کہتی ہیں: اے ہمارے پروردگار اپنے نیک بندوں میں سے اس مہینہ میں ہمارے شوہر ہمیں نصیب فرماتا کہ ان کے ذریعہ ہماری آنکھیں ٹھنڈی ہوں اور ہمارے ذریعے ان کی آنکھیں ٹھنڈی ہوں، جو بندہ بھی رمضان کے ایک دن کا روزہ رکھتا ہے تو اللہ تعالیٰ خوشنما موتی کے بنے ہوئے خیمہ میں حوریں کے ساتھ اس کی شادی کر دیتے ہیں چنانچہ فرمان باری تعالیٰ ہے "و حور مقصورات فی الخیم" (یعنی خیموں میں نظر بس جھکائی ہوئی حوریں بیٹھی ہیں) جنت کی ہر عورت کے بدن پر ستر جوڑے ہوتے ہیں جن میں سے ہر جوڑے کا رنگ الگ اور جدا ہے ہر عورت کے پاس ستر قسم کی خوشبو ہوتی ہیں جو ایک دوسرے سے جدا جدا ہوتی ہیں جنت کی ہر عورت کے پاس ستر ہزار (۷۰۰۰۰) خادما ہیں ہوتی ہیں، ہر خادمہ کے پاس ایک برتن ہوتا ہے جس میں رنگارنگ کھانے بچے ہوتے ہیں ہر لقمہ کی لذت الگ اور جدا ہوتی ہے، جنت کی ہر عورت کے پاس سرخ یا قوت کے بنے ہوئے ستر تخت ہوتے ہیں ہر تخت پر ستر بچھونے بچھے ہوتے ہیں جو دبیز ریشم کے بنے ہوئے ہوتے ہیں ہر بچھونے پر ستر مسہریاں ہوتی ہیں جنتی عورت (حور عین) کے شوہر کو بھی اسی جیسا تخت عطا کیا جاتا ہے جو سرخ یا قوت سے بنا ہوتا ہے اور خوشنما موتیوں سے سجا ہوتا ہے اس کے ہاتھوں پر سونے کے دو خوبصورت ننگن چڑھے ہوئے ہوتے ہیں یہ سب انعامات رمضان شریف کے ہر ایک دن کے بدلہ میں ہیں اور اس کی دوسری نیکیوں حساب اس کے علاوہ ہے۔

رواہ ابن خزیمہ و ابو یعلیٰ والطبرانی والبیہقی فی شعب الایمان عن ابی مسعود الغفاری

کلام: ابن خزیمہ نے اس حدیث کو ضعیف قرار دیا ہے حتیٰ کہ ابن جوزی رحمۃ اللہ علیہ نے یہ حدیث موضوعات میں شمار کی ہے گو کہ ان کی ہر رائے صواب نہیں مزید دیکھیے التریغیب ۱۵۳۲، ۱۵۳۳، ۱۵۳۴، والموضوعات ۱۸۹۲

۲۳۷۱۶ حضور نبی کریم ﷺ نے ارشاد فرمایا کہ جب رمضان شریف کا مہینہ آتا ہے تو اللہ تعالیٰ حاملین عرش کو حکم دیتے ہیں کہ تسبیح کرنے سے رک جاؤ اور محمد ﷺ کی امت کے لیے استغفار کرو۔ رواہ الذہبی عن علی رضی اللہ عنہ

۲۳۷۱۷ حضور نبی کریم ﷺ کا ارشاد ہے کہ اللہ تعالیٰ رمضان المبارک کی پہلی رات میں کل اہل قبلہ کی مغفرت فرمادیتے ہیں۔

رواہ ابو یعلیٰ وابن خزیمہ والضعفاء المقدسی عن انس

۲۳۷۱۸۔ نبی کریم ﷺ کا ارشاد ہے: سبحان اللہ! کس چیز کا تم استقبال کر رہے ہو اور کوسی چیز تمہارا استقبال کر رہی ہے؟ وہ رمضان کا بابرکت مہینہ ہے اس کی پہلی رات میں اللہ تعالیٰ اس قبلہ والوں کی مغفرت فرمادیتے ہیں، صحابہ کرام رضی اللہ عنہم نے عرض کیا: یا رسول اللہ! منافق کی مغفرت بھی ہو جاتی ہے؟ فرمایا منافق تو کافر ہے اور اس انعام میں کافر کا کچھ حصہ نہیں۔ رواہ البیہقی فی شعب الایمان عن انس

۲۳۷۱۹۔ آنحضرت ﷺ کا ارشاد ہے کہ حق تعالیٰ شانہ رمضان شریف کی ہر رات چھ لاکھ انسانوں کو دوزخ کی آگ سے خلاصی مرحمت فرماتے ہیں اور جب رمضان کی آخری رات ہوتی ہے تو اس رات میں اتنی مقدار میں انسان آگ سے خلاص ہوتے ہیں جتنوں کو اس سے پہلے خلاصی مل چکی ہوتی ہے۔ رواہ البیہقی فی شعب الایمان عن الحسن مرسلاً

۲۳۷۲۰۔ رسول کریم ﷺ کا ارشاد ہے کہ ہر روز افطار کے وقت بے شمار لوگوں کو دوزخ کی آگ سے آزادی ملتی ہے اور یہ امر رمضان کی ہر رات میں ہوتا ہے۔ رواہ ابن ماحہ عن جابر واحمد بن حنبل والطبرانی والضياء المقدسی والبیہقی فی شعب الایمان عن ابی امامہ

۲۳۷۲۱۔ رسول کریم ﷺ کا ارشاد ہے کہ رمضان المبارک میں ہر رات افطاری کے وقت دس لاکھ انسانوں کو دوزخ کی آگ سے اللہ تعالیٰ خلاصی مرحمت فرماتے ہیں اور اگر جمعہ کی شب ہو تو یہ ساعت (گھڑی) میں ایسے دس لاکھ انسانوں کو آگ سے خلاصی ملتی ہے جو اپنے اعمال کی بدولت جہنم کے مستحق ہو چکے تھے۔ رواہ الدیلمی عن ابن عباس

۲۳۷۲۲۔ رسول کریم ﷺ کا ارشاد ہے کہ بے شک اللہ تعالیٰ نے رمضان کے روزے فرض کیے ہیں اور رمضان کے قیام (تراویح) کو میں سنت قرار دیتا ہوں پس جو شخص بھی ایمان کے ساتھ اور ثواب کی نیت سے رمضان کے روزے رکھے اور اس کا قیام کرے (تراویح پڑھے) وہ گناہوں سے ایسا پاک و صاف ہو جاتا ہے جیسا کہ اس کی ماں نے اسے گناہوں سے پاک جنم دیا تھا۔

۲۳۷۲۳۔ حضور نبی کریم ﷺ کا ارشاد ہے کہ ماہ رمضان سے ڈرو بلاشبہ رمضان اللہ تعالیٰ کا مہینہ ہے چنانچہ اللہ تعالیٰ نے تمہیں گیارہ مہینوں میں چھوٹ دے رکھی ہے جس میں تم کھاتے اور پیتے ہو رمضان اللہ تعالیٰ کا مہینہ ہے اس میں تم اپنی حفاظت کرو۔

رواہ الدیلمی عن طریق مکحول عن ابی امامہ واثلة بن الاسقع وعبد اللہ بن یسیر

کلام: حدیث ضعیف ہے دیکھئے الترمذی ۱۶۰۲ و ذیل اللالی ۱۱۱

۲۳۷۲۴۔ حضور نبی کریم ﷺ کا ارشاد ہے کہ میری امت جب تک ماہ رمضان میں قیام کرتی رہے گی رسوا نہیں ہوگی صحابہ کرام رضی اللہ عنہم نے عرض کیا: یا رسول اللہ! ماہ رمضان میں آپ کی امت کی رسوائی کیا ہے؟ ارشاد فرمایا اللہ تعالیٰ کی حرام کردہ حدود کو رمضان میں توڑنا رمضان المبارک میں جو شخص زنا کرتا ہے یا شراب پیتا ہے اللہ تعالیٰ اور آسمانوں کے فرشتے کے پاس اس کی کوئی نیکی نہیں اپنی جس کے ذریعے وہ آگ سے بچاؤ کا سامان کرے ماہ رمضان کے معاملہ میں اللہ تعالیٰ سے ڈرتے رہو، چونکہ اس مہینہ میں نیکیاں اس قدر بڑھ جاتی ہیں جو غیر رمضان میں نہیں بڑھتی ہیں اور یہی حال برائیوں کا بھی ہے۔

رواہ الطبرانی واصحابہ السنن الاربعة عن ام ہانی واصحابہ السنن اربعة وابن صصری فی امالیہ عن ابی ہریرة

کلام: حدیث ضعیف ہے دیکھئے ذخیرة الحفاظ ۸۲۹ الممتناہیة ۸۸۳۔

۲۳۷۲۵۔ حضور نبی کریم ﷺ کا ارشاد ہے کہ رمضان شریف کا اول حصہ رحمت ہے درمیانی حصہ مغفرت ہے اس آخری حصہ آگ سے خلاصی کا ہے۔

رواہ الدیلمی وابن عساکر عن ابی ہریرة

کلام: حدیث سند کے اعتبار سے ضعیف ہے دیکھئے ذخیرة الحفاظ ۲۱۲۸ ضعیف الجامع ۲۱۳۵۔

۲۳۷۲۶۔ نبی کریم ﷺ کا ارشاد ہے جو شخص رمضان کے روزے رکھے نماز پڑھے اور ریت اللہ کا حج کرے تو اللہ تعالیٰ کا حق ہے کہ اس کی مغفرت کر دیں۔ رواہ النسائی عن معاذ

روزے سے گناہ مٹنا

۲۳۷۲۷ حضور نبی کریم ﷺ کا ارشاد ہے کہ جس شخص نے رمضان شریف کے روزے رکھے اور اس کی حدود کو پہچانا اور جس چیز کی حفاظت کرنا ہے اس کی حفاظت کی اس کے گزشتہ تمام گناہ مٹا دیئے جاتے ہیں۔

رواہ احمد بن حنبل و ابویعلیٰ ابن حبان و ابونعیم فی الحلیۃ و البیہقی و الضیاء المقدسی و البیہقی فی شعب الایمان عن ابی سعید
۲۳۷۲۸ نبی کریم ﷺ کا ارشاد ہے کہ جس شخص نے رمضان کے روزے رکھے اور تین چیزوں کے حملے سے محفوظ رہا میں اس کو جنت کی ضمانت دیتا ہوں (۱) زبان (۲) بیٹ (۳) اور شرم گاہ۔ رواہ ابن عساکر عن ابی ہریرۃ

۲۳۷۲۹ حضور نبی کریم ﷺ کا ارشاد ہے کہ جس نے ثواب کی نیت سے رمضان کے ایک دن کا روزہ رکھا تو اس روزہ کے بدلہ میں اگر ابتدائے دنیا سے لے کر انتہائے دنیا تک کے جمع اہل دنیا جمع ہو جائیں اور انہیں کھانا اور پانی کشادہ ہو جائے تو اہل جنت اس میں سے کچھ بھی طلب نہیں کریں گے۔ رواہ الطبرانی عن ابن عباس

۲۳۷۳۰ حضور نبی کریم ﷺ کا ارشاد ہے کہ جس شخص نے ایمان کے ساتھ اور ثواب کی نیت سے رمضان کے روزے رکھے اور اس کا قیام کیا (یعنی تراویح پڑھی) اس کی گزشتہ جتنی بھی بد اعمالیاں ہوں گی مٹا دی جائیں گی۔ رواہ ابن النجار و ابن صصری فی امالیہ عن عائشہ

۲۳۷۳۱ حضور نبی کریم ﷺ کا ارشاد ہے کہ جس شخص نے ایمان کے ساتھ اور ثواب کی نیت سے رمضان المبارک کے روزے رکھے اس کے پہلے سب گناہ معاف کر دیئے جائیں گے۔ رواہ احمد بن حنبل عن ابی ہریرۃ

۲۳۷۳۲ نبی کریم ﷺ کا ارشاد ہے کہ جس شخص نے خاموشی، سکون، تکبر، تہلیل اور تمہید کے ساتھ رمضان کے ایک دن کا روزہ رکھا در حالیکہ حلال کو حلال سمجھا اور حرام کو حرام سمجھا اللہ تعالیٰ اس کے پہلے سب گناہ معاف کر دیتے ہیں۔ رواہ الدیلمی عن ابن عمر رضی اللہ عنہ
۲۳۷۳۳ نبی کریم ﷺ کا ارشاد ہے جو شخص رمضان المبارک کے روزے رکھتا ہے اور رمضان کے بعد آنے والی صبح کو غسل کر کے عید گاہ میں پہنچتا ہے اور رمضان کو صدقہ فطر کے ساتھ ختم کرتا ہے وہ اپنے گھر کو لوٹتا ہے اور اس کی بخشش ہو چکی ہوتی ہے۔

رواہ الطبرانی فی الاوسط عن ابی ہریرۃ
۲۳۷۳۴ نبی کریم ﷺ کا ارشاد ہے کہ رمضان شریف سب مہینوں کا سردار ہے اور ذوالحجہ کی حرمت سب مہینوں سے بڑھ کر ہے۔

رواہ البیہقی فی شعب الایمان وضعفہ و ابن عساکر عن ابی سعید
کلام: حدیث ضعیف ہے دیکھئے اسنی المطالب ۶۲ و ضعیف الجامع ۳۳۲۔

۲۳۷۳۵ نبی کریم ﷺ کا ارشاد ہے کہ مہینوں کا سردار رمضان ہے اور دنوں کا سردار جمعہ ہے۔

رواہ ابن ابی شیبہ و الطبرانی و البیہقی فی شعب الایمان عن ابن مسعود موقوفاً
۲۳۷۳۶ نبی کریم ﷺ کا ارشاد ہے کہ ایک رمضان کے روزے دوسرے رمضان تک کے درمیان وقفہ کیلئے کفارہ ہیں۔ رواہ الطبرانی عن ابی سعید

۲۳۷۳۷ نبی کریم ﷺ کا ارشاد ہے کہ ماہ رمضان میں جمعہ کی فضیلت بقیہ جمعات پر ایسی ہے جیسی رمضان شریف کو بقیہ مہینوں پر۔

رواہ الدیلمی عن جابر
۲۳۷۳۸ حضور نبی کریم ﷺ کا ارشاد ہے کہ اگر اللہ تبارک و تعالیٰ زمین و آسمان کو ہم کلام ہونے کی اجازت مرحمت فرمادیں تو ان کا آپس میں کلام یہ

ہوگا کہ یہ دونوں رمضان کے روزے رکھنے والوں کو جنت کی بشارت سناتے۔ رواہ الدیلمی و ابن عساکر عن ابی ہدیہ عن انس

کلام: حدیث ضعیف ہے دیکھئے ذخیرۃ الحفاظ ۵۴۹ و اللآلی ۱۰۳۲
۲۳۷۳۹ حضور نبی کریم ﷺ کا ارشاد ہے کہ اگر اللہ تعالیٰ زمین و آسمان کو کلام کرنے کی اجازت مرحمت فرمائیں تو وہ (زمین و آسمان) رمضان

میں روزہ رکھنے والوں کو جنت کی خوشخبری سناتے۔ روواہ الخطیب فی المتفق عن ابی ہدیة عن انس
 ۲۳۷۴۰ نبی کریم ﷺ کا ارشاد ہے کہ عید الفطر کے دن فرشتے راستوں کے سروں پر کھڑے ہو جاتے ہیں اور اعلان کرتے ہیں: اے جماعت
 مسلمین! صبح رب تعالیٰ جو رحیم و کریم ہے کے دربار میں حاضر ہو جاؤ وہ خیر و بھلائی کا احسان کرتا ہے اور بے پناہ ثواب عطا فرماتا ہے، البتہ تمہیں
 قیام اللیل کا حکم دیا گیا سو تم قیام اللیل کر چکے تمہیں دن کے وقت روزے رکھنے کا حکم دیا گیا سو تم روزے رکھ چکے تم اپنے رب کی اطاعت، بجائے
 لہذا انعامات وصول کرو لو مسلمان جب نماز پڑھ لیتے ہیں تو آسمان سے ایک منادی فرشتہ اعلان کرتا ہے کہ کامیاب و کامران اپنے گھروں کو واپس
 لوٹ جاؤ تمہارے سب گناہ بخشے جا چکے ہیں آسمان پر اس دن کا نام یوم الجواز (انعامات کا دن) رکھا گیا ہے۔ روواہ النحسن بن سفیان فی

مسندہ والمعافی فی الحلیس والبارودی و الطبرانی و ابو نعیم فی الحلیة عن سعید بن اوس الانصاری عن ابیہ و ضعفہ

۲۳۷۴۱ حضور نبی کریم ﷺ کا ارشاد ہے کہ نصاریٰ پر ماہ رمضان کے روزے فرض تھے چنانچہ ان پر ایک بادشاہ حکمرانی کرتا تھا وہ بیمار پڑ گیا اس
 نے منت مانی کہ اگر اللہ تعالیٰ نے مجھے شفاء بخش دی تو میں (تیس روزوں میں) دس دن کا اضافہ کروں گا اس کے بعد ان کا ایک اور بادشاہ
 حکمران ہوا وہ کثرت سے گوشت کھا تا تھا جس کی وجہ سے وہ سخت تکلیف میں مبتلا ہوا اس نے منت مانی کہ اگر اللہ تعالیٰ نے مجھے شفاء بخشی تو میں
 ضرور آٹھ دنوں کا اضافہ کروں گا اس کے بعد ایک اور بادشاہ ہوا اس نے کہا ہم ان دنوں کے روزے نہیں چھوڑیں گے البتہ ہم روزے بہار میں
 رکھیں گے یوں اس طرح پچاس دن کے روزے مکمل ہوئے۔ روواہ البخاری فی تاریخہ و النحاس فی ناسخہ و الطبرانی عن غفل بن حنظلہ
 ۲۳۷۴۲ حضور نبی کریم ﷺ کا ارشاد ہے کہ تم میں سے کوئی آدمی بھی نہ کہے کہ میں نے رمضان کے روزے رکھے رمضان کا قیام کیا اور رمضان
 میں فلاں کام کیا چونکہ رمضان اللہ تعالیٰ کے عظمت والے ناموں میں ایک نام ہے، لیکن یوں کہو ماہ رمضان (یا رمضان کا مہینہ) جیسا کہ رب
 تعالیٰ نے اپنی کتاب قرآن مجید میں کہا ہے۔ روواہ تمام وابن عساکر عن ابن عمر

فائدہ:..... چنانچہ قرآن مجید میں اللہ تعالیٰ کا فرمان ہے ”شہر رمضان الذی انزل فیہ القرآن الآیة“ اس آیت میں اللہ تعالیٰ نے شہر
 رمضان فرمایا ہے صرف ”رمضان“ نہیں فرمایا:

۲۳۷۴۳ حضور نبی کریم ﷺ کا ارشاد ہے کہ ”رمضان“ مت کہو چونکہ رمضان اللہ تعالیٰ کے ناموں میں سے ایک نام ہے لیکن شہر رمضان یعنی
 ماہ رمضان یا رمضان کا مہینہ کہو۔ روواہ ابن عدی فی الکامل و ابو الشیخ و البیہقی و الدیلمی
 کلام: یہی نے اس حدیث کو ضعیف قرار دیا ہے نیز دیکھئے الاباطیل ۴، ۲۷۵، ۲۷۵۔ و تذکرۃ الموضوعات ۷۰۔

تیسری فصل..... روزہ کے متعلق مختلف احکام کے بیان میں

روزے کا وقت

۲۳۷۴۴ حضور نبی کریم ﷺ کا ارشاد ہے کہ رمضان شریف کے لیے شعبان کی گنتی شمار کرو۔ روواہ الدارقطنی عن رافع بن خدیج
 ۲۳۷۴۵ حضور نبی کریم ﷺ کا ارشاد ہے کہ رمضان کے لیے شعبان کا مہینہ شمار کرو، رمضان شریف کو خلط مت کرو والا یہ تم میں سے کسی کو روزہ
 رکھنے کی عادت ہو اور اس کا روزہ رمضان کے موافق آ جائے (رمضان کا) چاند دیکھ کر روزہ رکھو اور (عید کا) چاند دیکھ کر افطار کرو اور اگر (آنتیس
 تاریخ کو ابر کی وجہ سے) تمہیں چاند نظر نہ آئے تو (رمضان کے) تیس (۳۰) دن پورے کرو چونکہ گنتی تمہارے اوپر مخفی نہیں رہ سکتی۔

روواہ الدارقطنی و البیہقی فی السنن عن ابی ہریرۃ و اخرجہ الترمذی

۲۳۷۴۶ نبی کریم ﷺ کا ارشاد ہے کہ جب رمضان المبارک کا مہینہ آ جائے تو تیس دن کے روزے رکھو مگر یہ کہ اس سے قبل (آنتیس تاریخ کی
 شام کو) تم چاند دیکھ لو۔ روواہ الطبرانی عن عدی بن حاتم

۲۳۷۴۷ حضور نبی کریم ﷺ کا ارشاد ہے کہ جب تم (رمضان کا) چاند دیکھو تو روزہ رکھو اور جب (شوال کا) چاند دیکھو تو افطار کرو اور اگر ابو وغیرہ کی وجہ سے چاند دکھائی نہ دے تو گنتی کے تیس دن پورے کرو۔

رواہ احمد بن حنبل و البیہقی فی السنن عن جابر و اخرجه احمد بن حنبل و المسلم و النسائی و ابن ماجه عن ابی ہریرۃ و اخرجه ابن ماجه و النسائی عن ابن عباس و ابو داؤد عن حفیفة و احمد بن حنبل عن طلق بن علی حضور نبی کریم ﷺ کا ارشاد ہے کہ ہم ان پڑھ قوم ہیں نہ ہم لکھ سکتے ہیں اور نہ ہی حساب کر سکتے ہیں۔

۲۳۷۴۹ نبی کریم ﷺ کا ارشاد ہے کہ جب تم چاند دیکھو تو روزہ رکھو اور جب چاند دیکھو تو افطار کرو اور اگر کسی وجہ سے تمہیں چاند دکھائی نہ دے تو اس کا اعتبار کر لو (یعنی اس مہینہ تو تیس دن کا سمجھ لو)۔ اخرجه مسلم و البخاری و النسائی و ابن ماجه و ابن حبان عن ابن عمر

۲۳۷۵۰ حضور نبی کریم ﷺ کا ارشاد ہے کہ بلاشبہ اللہ تعالیٰ نے اس چاند کو وقت معلوم کرنے کا آلہ بنایا ہے لہذا جب (رمضان کا) چاند دیکھو تو روزے رکھو اور جب (شوال کا) چاند دیکھو تو افطار کرو اور اگر کسی وجہ سے چاند دکھائی نہ دے تو تیس دن شمار کر لو۔ رواہ الطبرانی عن طلق بن علی کلام:..... حدیث ضعیف ہے دیکھئے وضعیف الجامع ۱۵۹۵

۲۳۷۵۱ نبی کریم ﷺ کا ارشاد ہے گرامی ہے کہ اللہ تعالیٰ نے شعبان کی مدت کو رمضان کا چاند دیکھنے کے وقت تک دراز کیا ہے لہذا اگر مطلع ابراؤدہ و تو گنتی پوری کرو۔

۲۳۷۵۲ حضور نبی کریم ﷺ کا ارشاد ہے کہ مہینہ آتیس (۲۹) دنوں کا بھی ہوتا ہے لہذا روزہ مت رکھو یہاں تک کہ چاند نہ دیکھو اور افطار مت کرو یہاں تک کہ چاند نہ دیکھو، اگر کسی وجہ سے چاند دکھائی نہ دے تو تیس دن گنتی کے پورے کرو۔

رواہ احمد بن حنبل و البخاری و المسلم و ابو داؤد عن ابن عمر ۲۳۷۵۳ نبی کریم ﷺ کا ارشاد ہے کہ روزہ مت رکھو یہاں تک کہ چاند دیکھو اور افطار مت کرو یہاں تک کہ چاند دیکھ لو (اگر کسی وجہ سے چاند دکھائی نہ دے تو اس کا اعتبار کر لو)۔ رواہ احمد بن حنبل و النسائی عن ابن عمر

۲۳۷۵۴ رسول کریم ﷺ کا ارشاد ہے کہ رمضان سے پہلے روزہ مت رکھو (رمضان کا) چاند دیکھ کر روزہ رکھو اور (عید کا) چاند دیکھ کر افطار کرو اور گردوغبار یا بادل چاند کے آگے چھا جائیں اور چاند دکھائی نہ دے تو تیس دن پورے کرو۔ رواہ احمد بن حنبل و البخاری و المسلم عن ابن عباس ۲۳۷۵۵ رسول اللہ ﷺ کا ارشاد ہے کہ رمضان سے ایک دو دن قبل روزہ نہ رکھو ہاں جس شخص کی عادت ہو وہ رکھ سکتا ہے روزہ مت رکھو یہاں تک کہ چاند نہ دیکھ لو، پھر روزے رکھو یہاں تک کہ چاند دیکھ لو اگر مطلع ابراؤدہ ہو جائے تو تیس دن گنتی کے پورے کرو اور پھر افطار کرو مہینہ آتیس دن کا بھی ہوتا ہے۔ رواہ ابو داؤد عن ابن عباس

۲۳۷۵۶ رسول کریم ﷺ نے ارشاد فرمایا کہ رمضان سے ایک دو دن قبل روزہ نہ رکھو ہاں جس آدمی کی روزہ رکھنے کی عادت ہو (اور یہ دن اس کی عادت کے موافق آجائے) وہ روزہ رکھے۔ رواہ احمد بن حنبل و المسلم و اصحاب السنن الاربعة عن ابی ہریرۃ

۲۳۷۵۷ نبی کریم ﷺ کا ارشاد ہے کہ ماہ رمضان سے ایک یا دو دن قبل روزہ نہ رکھو ہاں البتہ اگر کسی شخص کی عادت ہو اور اس کی عادت اس دن کے موافق آجائے تو وہ روزہ رکھ سکتا ہے چاند دیکھ کر روزہ رکھو اور چاند دیکھ کر افطار کرو (اگر ایسی وجہ سے چاند نہ دکھائی دے تو تیس دن کی گنتی پوری کرو اور پھر افطار کر لو)۔ رواہ الترمذی عن ابی ہریرۃ

۲۳۷۵۸ رسول کریم ﷺ کا ارشاد ہے کہ ماہ رمضان سے پہلے روزہ نہ رکھو یہاں تک کہ چاند دیکھ لو یا اس سے پہلے (شعبان کی) گنتی پوری کر لو پھر روزے رکھو یہاں تک کہ چاند دیکھ لو یا اس سے پہلے (رمضان کی) گنتی پوری کر لو۔ رواہ ابو داؤد و النسائی و ابن حبان عن حفیفة

۲۳۷۵۹ حضور نبی کریم ﷺ کا ارشاد ہے کہ جس دن تم روزہ رکھتے ہو اس دن کا تمہارا روزہ ہے اور جس دن تم قربانی کرتے ہو اس دن کی تمہاری قربانی ہے۔ رواہ البیہقی فی السنن عن ابی ہریرۃ

کلام: ... حدیث ضعیف ہے دیکھئے الکشف الالہی ۳۹۱۔

۲۳۶۰ حضور نبی کریم ﷺ کا ارشاد ہے کہ اس دن تمہارا روزہ ہے جس دن تم سب روزہ رکھو اور اس دن تمہاری عید الفطر ہے جس دن تم سب افطار کرو اور اس دن تمہاری عید الاضحیٰ ہے جس دن تم سب قربانی کرو۔ رواہ الترمذی والنسائی عن ابی ہریرۃ
فائدہ: ... حدیث کا مطلب یہ ہے کہ جس دن جماعت مسلمین روزہ رکھے تم بھی روزہ رکھو جس دن جماعت مسلمین افطار کرے تم بھی افطار کرو۔ اگر کوئی الگ سے روزہ رکھے یا افطار کرے جب کہ جماعت مسلمین نے روزہ نہ رکھا ہو یا افطار نہ کیا ہو تو اس ایک فرد کا شذوذ کسی معنی میں نہیں۔ لہذا روزہ و افطار اور قربانی جماعت کے ساتھ ہو۔

۲۳۶۱ رسول کریم ﷺ کا ارشاد ہے کہ جس دن تم سب افطار کرو اس دن تمہاری عید الفطر ہے اور جس دن تم سب قربانی دو اس دن تمہاری عید الاضحیٰ ہے اور جس دن تم سب وقف عرفہ کرو اس دن تمہارا وقوف عرفہ ہے۔ رواہ الشافعی عن عطاء مرسلًا

۲۳۶۲ حضور نبی کریم ﷺ کا ارشاد ہے کہ جس دن تم سب افطار کرو اس دن تمہاری عید الفطر ہے اور جس دن تم سب قربانی دے دو اس دن تمہاری عید الاضحیٰ ہے میدان عرفات سارے کا سارا جائے وقوف ہے نئی سارے کا سارا قربان گاہ ہے بلکہ مکہ مکرمہ کی ہر گھائی قربان گاہ ہے اور سارے کا سارا نذرانہ جائے وقوف ہے۔ رواہ ابو داؤد و البیہقی فی السنن عن ابی ہریرۃ
کلام: ... حدیث ضعیف ہے دیکھئے المعجلۃ ۳۳۶۔

۲۳۶۳ رسول کریم ﷺ کا ارشاد ہے کہ جس دن سب لوگ افطار کریں اس دن عید الفطر ہے اور جس دن سب لوگ قربانی کریں اس دن عید الاضحیٰ ہے۔ رواہ الترمذی عن عائشہ رضی اللہ عنہا
کلام: ... حدیث ضعیف ہے دیکھئے ضعاف الدار قطنی ۶۱۸۔

۲۳۶۴ نبی کریم ﷺ کا ارشاد ہے کہ جس دن تم سب افطار کرو اس دن تمہاری عید الفطر ہے اور جس دن تم سب قربانی کرو اس دن تمہاری عید الاضحیٰ ہے۔ رواہ ابن ماجہ عن ابی ہریرۃ

۲۳۶۵ نبی کریم ﷺ کا ارشاد ہے کہ رمضان کے لیے شعبان کے چاند کو شمار کرتے رہو۔ رواہ الترمذی والحاکم عن ابی ہریرۃ
کلام: ... حدیث ضعیف ہے دیکھئے ذخیرۃ الحفاظ ۱۲۶۔

۲۳۶۶ حضور نبی کریم ﷺ کا ارشاد ہے کہ مہینہ آنتیس دنوں کا بھی ہوتا ہے۔

رواہ البخاری و الترمذی عن انس و البیہقی عن ام سلمہ و مسلم عن حابر و عائشہ رضی اللہ عنہا
۲۳۶۷ نبی کریم ﷺ کا ارشاد ہے کہ مہینہ آنتیس (۲۹) دنوں کا بھی ہوتا ہے اور تیس (۳۰) دنوں کا بھی لہذا جب تم چاند دیکھو تو روزہ رکھو اور جب چاند دیکھو تو افطار کرو اگر مطلع آبرآلود ہو جائے تو کتنی پوری کرو۔ رواہ النسائی عن ابی ہریرۃ

۲۳۶۸ نبی کریم ﷺ کا ارشاد ہے کہ اللہ تعالیٰ نے چاند کو لوگوں کے لیے آ لہ وقت بنایا ہے لہذا چاند دیکھ کر روزے رکھو اور چاند دیکھ کر افطار کرو، اگر چاند آبرآلود ہو جائے تو تیس دن شمار کرو۔ رواہ الحاکم عن ابن عمر
کلام: ... حدیث قابل غور ہے دیکھئے ذخیرۃ الحفاظ ۲۶۳ و ضعاف الدار قطنی ۵۵۲۔

۲۳۶۹ نبی کریم ﷺ کا ارشاد ہے کہ چاند دیکھ کر روزہ رکھو اور چاند دیکھو کر افطار کرو، اگر مطلع آبرآلود ہو جائے تو شعبان کے تیس دن مکمل کرو۔

رواہ البخاری و مسلم و النسائی عن ابی ہریرۃ و النسائی و ابن ماجہ عن ابن عباس و الطبرانی عن ابی ہریرۃ
۲۳۷۰ حضور نبی کریم ﷺ کا ارشاد ہے کہ چاند دیکھ کر روزے رکھو چاند دیکھ کر افطار کرو اور چاند دیکھ کر قربانی کرو اگر مطلع آبرآلود ہونے کی وجہ سے چاند دکھائی نہ دے تو تیس دن پورے کرو اور مسلمانوں کی گواہی پر روزہ رکھو اور افطار کرو۔ رواہ احمد بن حنبل و النسائی عن رجال من الصحابة
۲۳۷۱ نبی کریم ﷺ کا ارشاد ہے کہ روشنی سے روشنی تک روزہ رکھو۔ رواہ الطبرانی عن والد ابی ملیح
کلام: ... حدیث ضعیف ہے دیکھئے المشر و عۃ ۶۸۔

فائدہ:..... علماء حدیث نے اس حدیث کے دو مطلب بیان کیے ہیں اول یہ کہ سحری سے تا مغرب روزہ رکھو دوم یہ کہ ایک چاند سے دوسرے چاند تک روزے رکھو (واللہ اعلم)

۲۳۷۷۲ نبی کریم ﷺ کا ارشاد ہے کہ چاند دیکھ کر روزہ رکھو اور چاند دیکھ کر افطار کرو، اگر چاند اور تمہارے درمیان بادل حاصل ہو جائیں تو شعبان کی گنتی پوری کر لو ماہ رمضان کا استقبال مت کرو اور نہ ہی شعبان کے دن سے رمضان کو ملاؤ۔

رواہ احمد بن حنبل والنسائی و البیہقی فی السنن عن ابن عباس

فائدہ:..... استقبال رمضان کا مطلب یہ ہے کہ کوئی شخص رمضان کے آنے سے قبل ہی اس خوشی میں روزے رکھنے شروع کر دے کہ رمضان آ رہا ہے آپ ﷺ نے ایسا کرنے سے منع فرمایا ہے، اور شعبان کو رمضان سے ملانے کا مطلب یہ ہے کہ رمضان سے ایک یا دو دن قبل روزے رکھ لیے جائیں آپ ﷺ نے اس سے بھی منع فرمایا چنانچہ آپ ﷺ کا ارشاد ہے کہ جس نے یوم شک کا روزہ رکھا اس نے ابوقاسم کی نافرمانی کی۔

الاکمال

۲۳۷۷۳ حضور نبی کریم ﷺ کا ارشاد ہے کہ چاند دیکھ کر روزہ رکھو اور چاند دیکھ کر روزہ افطار کرو، اگر تمہارے اور چاند کے درمیان بادل حاصل ہو جائیں تو شعبان کی گنتی مکمل کرو ماہ رمضان کا استقبال نہ کرو اور رمضان کو شعبان کے کسی دن کے ساتھ نہ ملاؤ۔

رواہ الطبرانی و احمد بن حنبل و النسائی و البیہقی عن ابن عباس

۲۳۷۷۴ نبی کریم ﷺ کا ارشاد ہے چاند دیکھ کر روزہ رکھو اور چاند دیکھ کر افطار کرو۔ رواہ الطبرانی عن ابی بکر و ابن النجار عن جابر

۲۳۷۷۵ نبی کریم ﷺ کا ارشاد ہے کہ روزہ مت رکھو یہاں تک کہ چاند دیکھ لو اگر مطلع ابرا لود ہو جائے تو تیس دن کی گنتی مکمل کرو۔

رواہ احمد بن حنبل عن طلق بن علی

۲۳۷۷۶ نبی کریم ﷺ کا ارشاد ہے کہ چاند دیکھ کر روزہ رکھو اور چاند دیکھ کر افطار کرو، اگر مطلع ابرا لود ہو جائے تو تیس دن کی گنتی پوری کرو۔

رواہ احمد بن حنبل عن ابی بکر

۲۳۷۷۷ حضور نبی کریم ﷺ کا ارشاد ہے کہ میرے پاس جبریل امین آئے اور فرمایا کہ مہینہ آتیس (۲۹) دنوں کا بھی ہوتا ہے۔

رواہ النسائی عن ابن عباس

۲۳۷۷۸ نبی کریم ﷺ کا ارشاد ہے کہ مہینہ تیس دنوں کا بھی ہوتا ہے۔ رواہ النسائی و البخاری عن ابن عمر و احمد بن حنبل و النسائی عن

ابن عمرو ابن ماجہ عن ام سلمہ و احمد بن حنبل عن سعد بن ابی وقاص و النسائی عن ابن عباس

۲۳۷۷۹ حضور نبی کریم ﷺ نے ایک مرتبہ دونوں ہاتھوں کو اوپر اٹھا کر (انگلیاں کھول کر) اشارہ کیا کہ مہینہ اتنا اتنا، اتنا ہوتا ہے اور تیسری بار

انگوٹھا بند کر دیا۔

فائدہ:..... اصل کتاب میں حوالہ کی جگہ خالی ہے حالانکہ یہ حدیث امام بخاری رحمۃ اللہ علیہ نے اپنی صحیح میں کتاب الصوم میں روایت کی ہے

دیکھے بخاری شریف کتاب الصوم باب قول النبی ﷺ "أذرا یتم الهلال فصوموا"

۲۳۷۸۰ نبی کریم ﷺ کا ارشاد ہے کہ چاند دیکھ کر روزہ رکھو اور چاند دیکھ کر افطار کرو اگر مطلع ابرا لود ہو جائے تو تیس دنوں کا اعتبار کر لو۔

رواہ مسلم و الترمذی عن ابن عمر

۲۳۷۸۱ حضور نبی کریم ﷺ کا ارشاد ہے کہ مہینہ آتیس دنوں کا بھی ہوتا ہے اور تیس دنوں کا بھی جب چاند دیکھ لو تو روزہ رکھو اور جب چاند دیکھ لو تو

افطار کر لو، اگر مطلع ابرا لود ہو جائے تو گنتی پوری کرو۔ رواہ النسائی عن ابی ہریرہ

۲۳۷۸۲ حضور نبی کریم ﷺ کا ارشاد ہے کہ مہینہ تیس دنوں کا بھی ہوتا ہے اور آتیس دنوں کا بھی اگر مطلع ابرا لود ہو جائے تو تیس دنوں کی گنتی شمار کر لو۔

رواہ ابن حبان عن ابن عمر

۲۳۷۸۳ نبی کریم ﷺ نے ارشاد فرمایا کہ مجھے جبریل امین نے کہا ہے کہ مہینہ انتیس (۲۹) دنوں پر بھی تمام ہو جاتا ہے۔

رواہ الطبرانی عن ابن عباس رضی اللہ عنہما

۲۳۷۸۴ حضور نبی کریم ﷺ کا ارشاد ہے کہ عید کے دو مہینے رمضان اور ذوالحجہ ناقص نہیں ہوتے۔ رواہ ابن النجار عن ابی بکرۃ
فائدہ: ... رمضان اور ذوالحجہ کے ناقص ہونے کا مطلب یہ ہے کہ یہ دونوں مہینے ایک سال میں انتیس انتیس دنوں کے نہیں ہوتے۔ یا
حضور ﷺ کے زمانہ میں انتیس دنوں کے نہیں ہوئے ہوں گے۔ مطلب ہے کہ یہ دونوں مہینے ثواب کے اعتبار سے ناقص نہیں ہوتے۔

۲۳۷۸۵ نبی کریم ﷺ کا ارشاد ہے کہ دو مہینے ساٹھ دنوں پر تمام نہیں ہوتے۔ رواہ الطبرانی عن سمرۃ

کلام: حدیث ضعیف ہے دیکھئے تذکرۃ الموضوعات ۲۲۱ ترتیب الموضوعات ۳۵۔

۲۳۷۸۶ حضور نبی کریم ﷺ کا ارشاد ہے کہ ہم ان پڑھ قوم ہیں حساب و کتاب نہیں جانتے مہینہ اتنا اتنا اور اتنا ہوتا ہے آپ ﷺ نے ہاتھوں
سے اشارہ کیا اور تیسری مرتبہ انگوٹھا بند کر لیا۔ پھر فرمایا مہینہ اتنا اتنا اور اتنا بھی ہوتا ہے۔ (یعنی تیس دنوں کا) تین مرتبہ آپ ﷺ نے ہاتھوں سے
اشارہ کیا۔ رواہ احمد بن حنبل و مسلم والنسائی عن ابن عمر

۲۳۷۸۷ حضور نبی کریم ﷺ کا ارشاد ہے کہ ہر مہینہ قابل احترام ہے اور تیس دن اور تیس راتوں سے کم نہیں ہوتا۔ رواہ الطبرانی عن ابی بکرۃ

۲۳۷۸۸ حضور نبی کریم ﷺ کا ارشاد ہے کہ چاند اگر سرخی میں غائب ہو جائے تو وہ ایک رات کا ہوتا ہے اور اگر سفیدی میں غائب ہو تو دو راتوں

کا ہوتا ہے۔ رواہ الخطیب فی المتفق والمفترق عن ابن عمر

کلام: اس حدیث کی سند میں حماد بن ولید راوی ہے جو کہ سابق الا اعتبار اور متہم بالکذب ہے لہذا ضعیف ہے۔

روزہ کی نیت کا وقت

۲۳۷۸۹ حضور نبی کریم ﷺ کا ارشاد ہے کہ جو شخص طلوع فجر سے پہلے رات کو روزہ کی نیت نہیں کرتا اس کا روزہ نہیں ہوتا۔

رواہ الدارقطنی و البیہقی فی السنن عن عائشہ رضی اللہ عنہا

کلام: حدیث ضعیف ہے۔ دیکھئے اسنی المطالب ۱۲۸۸۔

۲۳۷۹۰ نبی کریم ﷺ کا ارشاد ہے کہ جو شخص روزہ کی نیت فجر سے پہلے نہیں کرتا اس کا روزہ کامل نہیں ہوتا۔

رواہ احمد بن حنبل و ابو داؤد و النسائی و الترمذی عن حفصۃ

۲۳۷۹۱ نبی کریم ﷺ کا ارشاد ہے کہ جو شخص (فجر سے قبل) رات کے وقت روزہ کی نیت نہیں کرتا اس کا روزہ کامل نہیں ہوتا۔

رواہ النسائی عن حفصۃ رضی اللہ عنہا

۲۳۷۹۲ نبی کریم ﷺ نے ارشاد فرمایا: اس شخص کا روزہ کامل نہیں ہوتا جو رات کو روزے کی نیت نہ کرے۔ رواہ ابن ماجہ عن حفصۃ

الاکمال

۲۳۷۹۳ نبی کریم ﷺ نے ارشاد فرمایا: جو شخص رات کو روزہ کی نیت کرے اسے چاہئے کہ روزہ رکھ لے، جس نے صبح کر دی اور رات کو روزے
کی نیت نہیں کی اس کا روزہ کامل نہیں ہوتا۔ رواہ الدارقطنی و ابن البخاری عن میمونۃ بنت سعد

قضاء کے بیان میں

۲۳۷۹۴ حضور نبی کریم ﷺ کا ارشاد ہے کہ جس شخص نے رمضان شریف پالیا حالانکہ اس کے ذمہ اگلے رمضان کے کچھ روزے تھے جن کی یہ

قضاء نہیں کر سکا تھا تو اس رمضان کے روزے قبول نہیں کیے جائیں گے یہاں تک کہ وہ گذشتہ رمضان کے فوت شدہ روزے نہ رکھ لے۔

رواہ احمد بن حنبل عن ابی ہریرۃ

کلام:..... حدیث ضعیف ہے دیکھیے ضعیف الجامع ۶/۵۳۷۔

۲۳۷۹۵..... نبی کریم ﷺ نے ارشاد فرمایا: جو شخص حالتِ حضر میں رمضان کے ایک دن کا روزہ افطار کرے اسے چاہیے کہ فدیہ میں ایک اونٹ

ذبح کرے۔ رواہ الدار قطنی عن جابر

کلام:..... حدیث ضعیف ہے دیکھیے ضعیف الجامع ۶/۵۳۶۔

۲۳۷۹۶..... رسول کریم ﷺ نے ارشاد فرمایا جو شخص اللہ تعالیٰ کی دی ہوئی رخصت کے بغیر (قصداً) روزہ نہ رکھے تو تمام عمر روزہ رکھنا بھی اس کا

بدل نہیں ہو سکتا اگرچہ وہ تمام عمر روزہ رکھے۔ رواہ احمد بن حنبل واصحاب السنن الاربعۃ عن ابی ہریرۃ

۲۳۷۹۷..... حضور نبی کریم ﷺ نے ارشاد فرمایا تمہارے لیے ایک روزے کا بدل دوسرے کسی دن کا روزہ نہیں ہو سکتا۔

رواہ ابو داؤد عن عائشہ رضی اللہ عنہ

کلام:..... حدیث ضعیف ہے دیکھیے ضعیف الجامع ۳/۶۳۰۔

۲۳۷۹۸..... نبی کریم ﷺ نے ارشاد فرمایا: جو شخص مر جائے حالانکہ اس کے ذمہ مہینہ بھر کے روزے تھے، اس کے ولی (وارث) کو چاہیے کہ اس کی

جگہ ہر دن کے بدلہ میں ایک مسکین کو کھانا کھلائے۔ رواہ الترمذی وابن ماجہ عن ابن عمر رضی اللہ عنہما

کلام:..... حدیث ضعیف ہے دیکھیے ضعیف الجامع ۳/۵۸۵۔

۲۳۷۹۹..... نبی کریم ﷺ کا ارشاد ہے کہ جو شخص مر گیا اور اس کے ذمہ رمضان کے کچھ روزے تھے تو اس کی طرف سے اس کا ولی (وارث)

روزے رکھے۔ رواہ احمد بن حنبل و البیہقی و ابو داؤد عن عائشہ رضی اللہ عنہا

۲۳۸۰۰..... حضور نبی کریم ﷺ نے ایک عورت کو حکم دیا کہ تو اپنی بہن کی طرف سے روزہ رکھ۔ رواہ الطیالسی عن ابن عباس

الاکمال

۲۳۸۰۱..... نبی کریم ﷺ کا ارشاد ہے کہ جب رمضان کا کوئی روزہ فوت ہو جائے اور اس کی قضاء کرنی ہو تو کسی اور دن (رمضان کے علاوہ) اس کی

قضاء کر لی جائے اور اگر نفل روزہ فوت ہو جائے تو اگرچہ ہو تو اس کی قضاء کرو چاہو تو نہ کرو۔ رواہ الطبرانی عن ام ہانی

۲۳۸۰۲..... حضور نبی کریم ﷺ نے ام ہانی کو وصیت کی کہ اگر رمضان کا روزہ فوت ہو جائے تو اس کی جگہ کسی اور دن روزہ رکھ لو اور اگر نفل روزہ ہو تو

چاہو اس کی قضاء کرو یا نہ کرو۔ رواہ البیہقی و احمد بن حنبل عن ام ہانی

۲۳۸۰۳..... حضور نبی کریم ﷺ کا ارشاد ہے کہ جس کے ذمہ رمضان کے روزے ہوں اسے چاہیے کہ وہ لگاتار روزے رکھے درمیان میں وقفہ نہ کرے۔

رواہ الدار قطنی و البیہقی عن ابی ہریرۃ

کلام:..... حدیث ضعیف ہے دیکھیے حسن الآثار ۲/۱۲ اور بیہقی نے بھی اس حدیث کو ضعیف قرار دیا ہے۔

۲۳۸۰۴..... حضور نبی کریم ﷺ نے ایک صحابی سے فرمایا: مجھے بتاؤ اگر تمہاری ماں کے ذمہ کسی کا قرض ہو کیا تم اسے ادا کرو گے؟ عرض کیا: جی

ہاں۔ فرمایا: پھر اللہ تعالیٰ کا قرض ادا کیگا کا زیادہ حقدار ہے۔ رواہ الطبرانی و مسلم و الترمذی عن ابن عباس

۲۳۸۰۵..... حضور نبی کریم ﷺ نے فرمایا: مجھے بتاؤ اگر تم میں سے کسی ایک پر قرض ہو جسے وہ ایک دو، دو درہم کر کے چکا تار ہے کیا اس طرح

سے اس کا قرض ادا ہو جائے گا؟ صحابہ کرام رضی اللہ عنہم نے عرض کیا: جی ہاں، فرمایا: قضاء روزہ کی مثال بھی اس طرح سے ہے۔

رواہ الدار قطنی عن جابر

ایک مرتبہ رسول کریم ﷺ سے کسی نے ماہ رمضان کی نطق کے بارے میں پوچھا راوی کہتے ہیں۔ آپ ﷺ نے یہی فرمایا۔

ورواہ ابن ابی شیبہ والدراقطنی والبیہقی عن ابن المنکر وقال ابن المنکر بلغنی وقال الدارقطنی استاذہ حسن الا انه مرسل وهو اصلح من الموصول ورواہ البیہقی عن صالح بن کیسان

۲۳۸۰۶ رسول کریم ﷺ نے فرمایا: ایک دن کے روزے کی جگہ کسی دوسرے دن روزہ رکھ لو۔ رواہ الثرمذی عن عائشہ رضی اللہ عنہا حضرت عائشہ رضی اللہ عنہا فرماتی ہیں: میں اور حصہ رضی اللہ عنہا روزہ میں تھیں ہمیں کھانا پیش کیا گیا جسے دیکھ کر ہم سے رہانہ گیا چنانچہ کھانا ہم نے کھالیا تو آپ ﷺ نے فرمایا: (راوی نے مذکورہ حدیث ذکر کی)۔

۲۳۸۰۷ نبی کریم ﷺ نے فرمایا: تم دونوں اس دن کے روزہ کی بجائے کسی دوسرے دن روزہ رکھ لو۔ رواہ ابن حبان عن عائشہ رضی اللہ عنہا حضرت عائشہ رضی اللہ عنہا کہتی ہیں میں اور حصہ رضی اللہ عنہا نے نفل روزہ رکھا تھا ہمیں حدیہ میں کھانا دیا گیا جو ہم نے کھالیا آپ ﷺ نے فرمایا: (پھر راوی نے حدیث بالذکر کی)۔

روزہ کے مباحات و مفسدات

۲۳۸۰۸ حضور نبی کریم ﷺ نے فرمایا: روزہ کی حالت میں مرد کیلئے عورت کے ساتھ ہر طرح کی چھڑ چھاڑ حلال ہے سوائے مقام مخصوص کے۔ رواہ الطبرانی عن عائشہ رضی اللہ عنہا

کلام:..... حدیث ضعیف ہے دیکھیے ضعیف الجامع ۲۳۳۶۔

فائدہ:..... یعنی شوہر روزہ کی حالت میں بیوی کا بوسہ لے سکتا ہے مباشرت کر سکتا ہے البتہ بمہستری نہیں کر سکتا۔ ۲۳۸۰۹ حضور نبی کریم ﷺ نے ارشاد فرمایا: بوڑھا شخص (روزہ کی حالت میں) اپنے نفس پر قابو پاسکتا ہے۔

رواہ احمد بن حنبل والطربرانی عن ابن عمر ۲۳۸۱۰ رسول کریم ﷺ کا ارشاد ہے کہ جس شخص پر قے غالب آجائے (یعنی خود بخود قے آئے) اور وہ روزہ کی حالت میں ہو تو اس پر قضاء نہیں ہے اور جو شخص منہ میں انگلی وغیرہ ڈال کر (قصداً) قے کرے اسے چاہیے کہ روزہ کی قضاء کرے۔ رواہ اصحاب السنن الاربعہ عن ابی ہریرۃ کلام:..... حدیث ضعیف ہے دیکھیے حسن الآثار ۲۰۴ والمعلۃ ۳۳۵۔

۲۳۸۱۱ نبی کریم ﷺ نے فرمایا: جو شخص (حالت روزہ میں) سو گیا یا جسے احتلام ہو گیا، یا جس نے سینگلی کھینچوئی اس کا روزہ نہیں ٹوٹا۔

اخیر جہ ابو داؤد عن رجل فائدہ:..... ایک روایت میں ”نام“ کی بجائے ”قاء“ آیا ہے یعنی جسے قے آئی اس کا روزہ نہیں ٹوٹا چنانچہ جمہور علماء کے نزدیک روزہ دار کا سگی کھینچوانا بلا کراہت جائز ہے۔ البتہ امام احمد کے نزدیک سگی کھینچنے والے اور کھینچوانے والے دونوں کا روزہ باطل ہو جاتا ہے دونوں پر قضاء ہے کفارہ نہیں۔ حدیث ضعیف بھی ہے۔ دیکھیے ضعیف ابی داؤد ۵۱۳۔

۲۳۸۱۲ نبی کریم ﷺ نے فرمایا سینگلی کھینچنے والے اور کھینچوانے والے دونوں کا روزہ ٹوٹ جاتا ہے۔

رواہ احمد بن حنبل و ابو داؤد والنسائی وابن ماجہ وابن حبان والحاکم عن ثوبان وهو متواتر کلام:..... حدیث ضعیف ہے دیکھیے التحدیث ۵۷۵ والکنزیر والا فادہ ۱۱۳۔

۲۳۸۱۳ نبی کریم ﷺ نے فرمایا: پانچ چیزیں روزہ دار کے روزہ کو توڑ دیتی ہیں اور وضو کو بھی توڑ دیتی ہیں وہ یہ ہیں: (۱) جھوٹ (۲) فیبت (۳) چغلی (۴) شہوت سے دیکھنا (۵) اور جھوٹی قسم۔ رواہ الازدی فی الضعفاء والفر دوسی عن انس کلام:..... حدیث ضعیف ہے دیکھیے ضعیف الجامع ۲۸۳۹ والکشف الالہی ۳۷۱۔

فائدہ:..... گوکہ حدیث ضعیف ہے لیکن اس کا یہ مطلب قطعاً نہیں کہ روزہ کی پھر قضاء بھی کی جائے بلکہ مذکورہ بالا امور صادر ہو جانے کے

۲۳۸۱۴ رسول کریم ﷺ نے فرمایا: جو شخص روزہ میں ہو اور وہ بھولے سے کچھ کھاپی لے تو اسے چاہئے کہ وہ اپنا روزہ پورا کرے چونکہ اسے تو اللہ تعالیٰ نے کھلایا پلایا ہے۔ رواہ احمد و الترمذی و ابن ماجہ عن ابی ہریرۃ رضی اللہ عنہ

کلام: حدیث ضعیف ہے دیکھئے ذخیرۃ الحفاظ ۵۶۲۱۔

۲۳۸۱۵ حضور نبی کریم ﷺ نے فرمایا: جس نے بھول چوک سے کھاپی لیا اس کا روزہ نہیں ٹوٹا چونکہ اللہ تعالیٰ نے اسے اپنی طرف سے رزق عطا کیا ہے۔ رواہ الترمذی عن ابی ہریرۃ

۲۳۸۱۶ نبی کریم ﷺ نے ارشاد فرمایا: تین چیزیں روزے کو نہیں توڑتی ہیں۔ جو کہ یہ ہیں سبکی تے اور احتلام۔ رواہ الترمذی عن ابی سعید

کلام: حدیث ضعیف ہے دیکھئے حسن الاثر ۲۰۵ و ذخیرۃ الحفاظ ۲۵۲۵۔

الاکمال

۲۳۸۱۷ حضور نبی کریم ﷺ نے فرمایا: سبکی لگانے والے اور لگوانے والے کا روزہ ٹوٹ جاتا ہے۔

رواہ احمد و النسائی و الضیاء المقدسی فی المختارہ عن اسامہ بن زید

کلام: حدیث ضعیف ہے دیکھئے التحدیث ۱۵۷ و التتکیت و الافادۃ ۱۱۳۔

۲۳۸۱۸ نبی کریم ﷺ نے فرمایا: سبکی لگانے والے اور لگوانے والے کا روزہ افطار ہو جاتا ہے۔

رواہ احمد بن حنبل و العدنی و ابن جریر و البیهقی فی السنن عن اسامہ بن زید و البزار و ابن جریر و الدارقطنی و الطبرانی فی

الاوسط عن انس و احمد بن حنبل و النسائی و ابن جریر و وضعفہ و الطبرانی و سعید بن منصور عن بلال و الطبرانی و الرازی

و النسائی و ابن ماجہ و الشاشی و الریانی و ابن جریر و ابن الجارود و ابویعلیٰ و ابن خزیمہ و الہیثم بن کلیب و ابن حبان و البار و دی

و ابن قانع و الطبرانی و الحاکم و البیهقی و سعید بن منصور عن ثوبان) امام احمد رحمۃ اللہ علیہ کہتے ہیں اس باب میں بھی روایت صحیح ترین

ہے (ورواہ البزار و ابن جریر عن جابر و قالوا حسن و ابن جریر و ابن خزیمہ و ابن حبان و الطبرانی و الحاکم و البیهقی و الضیاء

المقدسی عن رافع بن خدیج و ابن جریر عن سعد بن ابی وقاص و البزار و الطبرانی و البیهقی فی شعب الایمان و سعید بن منصور

عن سمرة و الطبرانی و احمد بن حنبل و الدارمی و ابو داؤد و ابن ماجہ و ابن جریر و ابن حبان و الحاکم و البیهقی فی السنن و سعید

بن منصور عن شداد بن اوس و البزار و ابن جریر و الطبرانی عن ابن عباس عن ابن مسعود عن ابی زید الانصاری و النسائی و ابن

جریر و البزار و الطبرانی و الحاکم و البیهقی عن ابی موسیٰ و النسائی عن معقل بن یسار و ابن سنان، و احمد بن حنبل و النسائی

و البزار و ابن جریر عن عائشہ و الطبرانی عن ابی عمر احمد بن حنبل و النسائی و ابن ماجہ و ابن جریر و البیهقی و ابن عدی عن ابی

ہریرۃ البزار و ابن جریر عن علی و الطبرانی عن معقل بن یسار، و الطبرانی و ابن جریر عن معقل بن یسار و ابن جریر عن الحسن مرسلًا

و ابو داؤد عن عمر

کلام: اس حدیث پر بھی پہلی حدیث کی طرح کلام ہے۔

۲۳۸۱۹ نبی کریم ﷺ کا ارشاد ہے کہ رمضان شریف میں جس شخص پر (بحالت روزہ) تے کا غلبہ ہو اس کا روزہ نہیں ٹوٹا اور جس نے جان بوجھ کر

تے کی اس کا روزہ ٹوٹ گیا۔ رواہ ابو داؤد و الترمذی عن ابی ہریرۃ

کلام: حدیث ضعیف ہے دیکھئے ذخیرۃ الحفاظ ۵۲۹۷

۲۳۸۲۰ حضور نبی کریم ﷺ نے فرمایا: پانچ چیزیں روزے اور وضو کو توڑ دیتی ہیں وہ یہ ہیں (۱) جھوٹ (۲) غیبت (۳) چغلی (۴) شہوت سے

دیکھنا (۵) اور جھوٹی قسم۔ رواہ الدیلمی عن انس
کلام: حدیث ضعیف ہے دیکھئے التزییہ ۲۷۲ اور القوائد المجموعہ ۲۷۷۔

روزے کا کفارہ

۲۳۸۲۱۔ نبی کریم ﷺ نے فرمایا: جو شخص مر جائے اور اس کے ذمہ رمضان کے روزوں کی قضاء ہو تو اس کے والی (وارث) کو چاہیے کہ اس کی طرف سے ہر دن کے بدلہ میں ایک مسکین کو کھانا کھلائے۔ رواہ ابن ماجہ و ابو نعیم فی الحلیۃ عن ابن عمر و صحیح و الترمذی و وقفہ کلام: حدیث ضعیف ہے دیکھئے ضعیف الجامع ۵۹۵۳۔

۲۳۸۲۲۔ نبی کریم ﷺ نے فرمایا مر جانے والے کی طرف سے ہر دن کے بدلہ میں ایک مسکین کو کھانا کھلایا جائے (راہ البیہقی عن ابن عمر رضی اللہ عنہما) راوی کہتے ہیں کہ رسول اللہ ﷺ سے ایک آدمی کے متعلق پوچھا گیا جو مر گیا تھا اور اس کے ذمہ رمضان کی قضاء واجب تھی تو راوی نے یہ حدیث ذکر کی۔

۲۳۸۲۳۔ نبی کریم ﷺ نے فرمایا: ہر دن کے بدلہ میں نصف صاع گندم کھلائی جائے۔ رواہ البیہقی عن ابن عمر
۲۳۸۲۴۔ نبی کریم ﷺ نے فرمایا: جس نے ایک دن کا روزہ نہ رکھا اور وہ گھر پر موجود تھا (سفر پر نہیں تھا) اسے چاہیے کہ وہ اونٹ فدیہ میں ذبح کرے۔ رواہ الدار قطنی عن جابر و ضعیف کلام: حدیث ضعیف ہے دیکھئے ضعیف الجامع ۵۳۶۱۔

۲۳۸۲۵۔ نبی کریم ﷺ نے فرمایا: جس شخص نے بلا وجہ رمضان میں ایک دن کا روزہ نہ رکھا تو یہ اس کے بدلہ میں ایک ماہ کے روزے رکھے۔

رواہ ابن عساکر

کلام: حدیث ضعیف ہے دیکھئے تذکرۃ الموضوعات ۷۷۔

۲۳۸۲۶۔ حضور نبی کریم ﷺ نے فرمایا: جس شخص نے بغیر کسی رخصت اور عذر کے رمضان میں ایک دن کا روزہ ضائع کیا اس کے اوپر واجب ہے کہ وہ تیس (۳۰) دنوں کے روزے رکھے اور جو دو دن کے روزے ضائع کرے اس پر ساٹھ (۶۰) دنوں کے روزے واجب ہیں اور جس نے تین دن روزہ نہ رکھا اس پر نوے (۹۰) دنوں کے روزہ واجب ہیں۔ رواہ الدار قطنی و ضعفه و ابن صبری فی امالیہ و الدیلمی و ابن عساکر عن انس کلام: حدیث ضعیف ہے دیکھئے التزییہ ۱۸۳۲ و ضعف الدار قطنی ۵۸۶۔

وہ چیزیں جو روزہ کے لیے مفسد نہیں..... الاکمال

۲۳۸۲۷۔ حضور نبی کریم ﷺ نے فرمایا: تین چیزیں روزہ دار کے روزہ کو نقصان نہیں پہنچاتی۔ وہ یہ ہیں سینگی تے اور احتلام۔ روزہ دار کو چاہیے کہ وہ جان بوجھ کر تے نہ کرے۔ رواہ الطبرانی عن ثوبان

۲۳۸۲۸۔ حضور نبی کریم ﷺ کا ارشاد ہے کہ تم میں سے کوئی شخص بھی اپنے آپ کو تین چیزوں پر پیش نہ کرے وہ یہ ہیں: ہمام، سینگی اور جوان عورت۔

۲۳۸۲۹۔ رسول کریم ﷺ کا ارشاد ہے کہ روزہ دار رمضان میں دن کے آخری وقت سینگی لگوا سکتا ہے۔ رواہ ابو نعیم عن انس

۲۳۸۳۰۔ حضور نبی کریم ﷺ نے فرمایا: روزہ کی حالت میں دن کے وقت اٹھ مرہ صمت لگاؤ البتہ رات کو لگا سکتے ہو چونکہ مرہ نظر کو تیز کرتا ہے اور

بالوں کو گاتا ہے۔ رواہ البغوی و البیہقی و الدیلمی عن عبد الرحمن بن نعمان بن معبد بن ہوذۃ الانصاری عن ابیہ عن جدہ

کلام: حدیث ضعیف ہے دیکھئے الضعیفہ ۱۰۱۳۔

۲۳۸۳۱۔ حضور نبی کریم ﷺ نے فرمایا: ریحانہ (پھول) کو تم (بجائے روزہ) سو لگھ سکتے ہو۔ اس میں کوئی حرج نہیں (رواہ الرار قطنی فی

الا فراد عن انس) چنانچہ ایک مرتبہ رسول کریم ﷺ سے روزہ دار کے متعلق دریافت کیا گیا کہ وہ اپنی بیوی کا بوسہ لے سکتا ہے آپ ﷺ نے یہ حدیث ارشاد فرمائی۔

۲۳۸۳۲ حضور نبی کریم ﷺ سے سوال کیا گیا کہ روزہ دار اپنی بیوی کا بوسہ لے سکتا ہے؟ آپ ﷺ نے ارشاد فرمایا: یہ پھول ہے اس کو سونگھنے میں کوئی حرج نہیں۔ رواہ الحاکم فی الکنی عن انس

۲۳۸۳۳ نبی کریم ﷺ نے فرمایا مجھے معلوم ہے تم ایک دوسرے کی طرف کیوں دیکھتے ہو چنانچہ بوڑھا شخص اپنے نفس پر قابو پا سکتا ہے۔

رواہ احمد بن حنبل والطبرانی عن ابن عمر

۲۳۸۳۴ ام اسحاق غنویہ کہتی ہیں میں روزہ میں تھی بھول کر میں نے کھانا کھا لیا تو آپ ﷺ نے فرمایا: اس میں کوئی حرج نہیں اللہ تعالیٰ نے اپنا

رزق تجھ تک پہنچایا ہے اپنے روزے کو مکمل کرو۔ رواہ الطبرانی عن ام اسحاق الغنویہ

۲۳۸۳۵ حضور نبی کریم ﷺ نے ام اسحاق غنویہ رضی اللہ عنہما سے فرمایا: اپنے روزے کو مکمل کرو اللہ تعالیٰ نے اپنا رزق تم تک پہنچایا ہے۔

رواہ احمد بن حنبل ام اسحاق الغنویہ

۲۳۸۳۶ نبی کریم ﷺ کا ارشاد ہے کہ جب روزہ دار بھول چوک کر کھاپی لے تو وہ اللہ کا رزق ہوتا ہے جو اس تک پہنچ گیا اس کے ذمہ قضاء واجب

نہیں ہوتی۔ رواہ الدارقطنی وصحیحہ عن ابی ہریرہ

۲۳۸۳۷ نبی کریم ﷺ کا ارشاد ہے کہ جس نے ماہ رمضان میں بھول کر کھاپی لیا اس کے ذمہ قضاء واجب نہیں ہوتی، چونکہ اللہ تعالیٰ نے اسے

کھلایا پلایا ہے۔ رواہ الدارقطنی وضعفہ عن ابی سعید

کلام:..... حدیث ضعیف ہے دیکھئے ضعیف الدارقطنی ۵۶۰

رخصت کا بیان

۲۳۸۳۸ نبی کریم ﷺ کا ارشاد ہے کہ اللہ تبارک و تعالیٰ نے میری امت کے مریضوں اور مسافروں پر روزہ افطار کرنے کا صدقہ کیا ہے (یعنی

اجازت مرحمت فرمائی ہے) یہ ان امراض میں روزہ نہ رکھیں) تم میں سے کسی کو یہ بات پسند ہے کہ وہ اپنے کسی بھائی پر صدقہ کرے اور پھر اس سے

واپسی کا مطالبہ کرے۔ رواہ الفردوسی عن ابن عمر رضی اللہ عنہما

۲۳۸۳۹ حضور نبی کریم ﷺ نے ارشاد فرمایا: بلاشبہ اللہ تعالیٰ نے میری امت کے مریضوں اور مسافروں پر افطار رمضان کا صدقہ کیا ہے۔

رواہ ابن سعد عن عائشہ رضی اللہ عنہا

کلام:..... حدیث ضعیف ہے دیکھئے ضعیف الجامع ۱۵۸۵۔

۲۳۸۴۰ نبی کریم ﷺ نے فرمایا اللہ تعالیٰ نے مسافر سے روزہ اور نماز کا کچھ حصہ ہٹا دیا ہے۔

رواہ احمد بن حنبل عن انس بن مالک القسیری ومالہ وغیرہ

۲۳۸۴۱ ایک مرتبہ حضور نبی کریم ﷺ نے صحابہ کرام رضی اللہ عنہم سے فرمایا: تم نے صبح دشمن کے پاس کرنی ہے اور افطار تمہارے لیے زیادہ

باعث قوت ہے لہذا روزہ افطار کر لو۔ رواہ احمد ومسلم عن ابی سعید

۲۳۸۴۲ حضور نبی کریم ﷺ نے فرمایا: سفر میں روزہ دار کی مثال حالت حضر میں روزہ نہ رکھنے والے کی سی ہے۔

رواہ ابن ماجہ عن عبد الرحمن بن عوف والنسائی عنہ موقوفاً

کلام:..... حدیث ضعیف ہے دیکھئے التکمیت والافادہ ۸۹، ذخیرۃ الحفاظ ۳۳۵۔

۲۳۸۴۳ نبی کریم ﷺ نے فرمایا: سفر میں روزہ رکھنا ٹیکنی نہیں ہے۔

رواہ احمد ومسلم والبخاری و ابو داؤد والنسائی عن جابر وابن ماجہ عن ابن عمر

- ۲۳۸۴۳ نبی کریم ﷺ نے فرمایا: سفر میں روزہ رکھنا نیکی نہیں ہے۔ رواہ الطبرانی عن ابن عمر
- ۲۳۸۴۵ حضور نبی کریم ﷺ نے فرمایا: سفر میں روزہ رکھنا نیکی نہیں ہے تمہارے اوپر اللہ تعالیٰ کی دی ہوئی رخصت لازم ہے لہذا اسے قبول کرو
- رواہ النسائی وابن ماجہ عن جابر
- ۲۳۸۴۶ نبی کریم ﷺ کا ارشاد ہے کہ جس آدمی کے پاس بار برداری کے جانور ہوں اور وہ انہیں چارا اور پانی پلانے کے لیے کہیں لے جاتا ہو اسے چاہیے کہ جو نبی رمضان کا مہینہ پائے روزہ رکھے۔ رواہ احمد و ابو داؤد عن سلمة بن المحبق
- کلام: حدیث ضعیف ہے دیکھئے عون المعبود ۵۳۷ چونکہ اس کی سند میں عبد الصمد بن حبیب از دی ہے امام بخاری رحمۃ اللہ علیہ اس کے متعلق فرماتے ہیں یہ منکر الحدیث ہے۔
- ۲۳۸۴۷ نبی کریم ﷺ نے فرمایا: جس شخص نے رمضان کے ایک دن کا روزہ نہ رکھا اور اس کی قضاء کرنے سے پہلے مر گیا تو اس کے ذمہ ہر دن کے بدلہ میں ایک مسکین کو ایک مد کھانا کھلانا واجب ہے۔ رواہ ابو نعیم فی الحلیۃ عن ابن عمر رضی اللہ عنہما
- ۲۳۸۴۸ نبی کریم ﷺ نے فرمایا: جس شخص نے رمضان میں بھول کر روزہ توڑ دیا اس کے ذمہ نہ قضاء واجب ہے اور نہ ہی کفارہ۔
- رواہ الحاکم فی المستدرک البیہقی فی السنن عن ابی ہریرۃ

الاکمال

- ۲۳۸۴۹ حمزہ بن عمرو اسلمی کہتے ہیں میں نے رسول اللہ ﷺ سے سفر میں روزہ رکھنے کے متعلق دریافت کیا آپ ﷺ نے فرمایا: اگر چاہو روزہ رکھو چاہو افطار کرو۔ رواہ الطبرانی و احمد و مسلم و ابو داؤد و النسائی و ابن خزیمہ و ابن حبان و الدار قطنی من طرق عن حمزہ بن عمر الاسلمی و رواہ ابو داؤد و الحاکم عن حمزہ بن محمد بن حمزہ عن عمر و الاسلمی عن ابیہ عن جدہ و رواہ مالک و احمد و البخاری و الترمذی و النسائی و ابن ماجہ عن عائشہ رضی اللہ عنہا
- ۲۳۸۵۰ نبی کریم ﷺ نے فرمایا: کیا میں تمہیں مسافر کے متعلق نہ بتاؤں؟ چنانچہ اللہ تعالیٰ نے مسافر سے روزے اور نصف نماز کو ہٹا دیا ہے۔
- رواہ البغوی عن ابی امیہ
- ۲۳۸۵۱ حضور نبی کریم ﷺ نے حضرت عمرو بن امیہ الضمری رضی اللہ عنہ سے فرمایا: میرے قریب ہو جاؤ تاکہ میں تمہیں مسافر کے متعلق خبر دوں چنانچہ اللہ عزوجل نے مسافر سے روزے اور نصف نماز کو ہٹا دیا ہے۔ رواہ النسائی عن عمرو بن امیہ الضمری
- ۲۳۸۵۲ نبی کریم ﷺ نے فرمایا: جو آدمی بار برداری کے جانوروں کو چرانے کے لئے سفر پر ہو وہ جو نبی رمضان پائے روزہ رکھے۔
- رواہ البیہقی وضعفہ عن الحق
- ۲۳۸۵۳ نبی کریم ﷺ نے فرمایا: جو شخص سفر میں روزہ افطار کر دے تو اس نے رخصت پر عمل کیا اور جو روزہ رکھے تو (سفر میں) روزہ رکھنا افضل ہے۔
- رواہ الضیاء المقدسی عن انس
- ۲۳۸۵۴ نبی کریم ﷺ نے فرمایا: سفر میں روزہ رکھنے والے کی مثال حالتِ سفر میں افطار کرنے والے کی سی ہے۔
- رواہ الخطیب عن عبدالرحمن بن عوف
- کلام: حدیث ضعیف ہے دیکھئے التحدیث ۱۴۹ و ج۲ المرتاب ۲۷۹
- ۲۳۸۵۵ نبی کریم ﷺ نے فرمایا: سفر میں روزہ نہ رکھو چونکہ سفر میں روزہ رکھنا نیکی نہیں ہے۔ رواہ الخطیب عن جابر
- ۲۳۸۵۶ حضور نبی کریم ﷺ نے فرمایا: لیس من امیر ام صیام فی امسفر یعنی حالتِ سفر میں روزہ رکھنا نیکی نہیں ہے۔
- رواہ عبد اللہ بن احمد و عبد الرزاق و احمد بن حنبل و الطبرانی عن کعب بن عاصم اشعری

کلام:..... حدیث ضعیف ہے دیکھئے الضعیفۃ ۱۱۳۰۔
فائدہ:..... متن حدیث ذکر کیا گیا ہے اس حدیث میں آلہ تعریف یعنی الف لام کو الف میم سے بدل دیا گیا ہے یہ بھی ایک لغت ہے۔ دیکھئے فوائد الضیائیے شرح ملا جامی ۲۔

چوتھی فصل..... روزہ اور افطار کے آداب میں

۲۳۸۵۷..... نبی کریم ﷺ نے فرمایا: جب ماہ شعبان کا آخر ہو جائے تو روزہ نہ رکھو حتیٰ کہ رمضان آجائے۔

راہ احمد بن حنبل واصحاب السنن الاربعۃ عن ابی ہریرۃ

کلام:..... حدیث ضعیف ہے دیکھئے حسن الاثر ۲۰۳۔

۲۳۸۵۸..... حضور نبی اکرم ﷺ نے فرمایا: تم میں سے کسی روزہ دار پر جب کوئی جہالت کا مظاہرہ کرے تو اسے چاہیے کہ اعوذ باللہ منک کہہ

دے اور کہے: میں روزہ میں ہوں۔ رواہ ابن السنن عن ابی ہریرۃ

کلام:..... حدیث ضعیف ہے دیکھئے ضعیف الجامع ۲۵۹۔

۲۳۸۵۹..... حضور نبی کریم ﷺ نے فرمایا: جب تم روزہ رکھو تو صبح کو مسواک کر لو اور شام کو مسواک نہ کرو چونکہ روزہ دار کے جوہنٹ خشک ہوتے

ہیں وہ قیامت کے دن اس کی آنکھوں کے درمیان نور ہوں گے۔ رواہ الطبرانی والدارقطنی عن خباب

کلام:..... حدیث ضعیف ہے دیکھئے حسن الاثر ۲۱۰ و ضعیف الجامع ۵۹۷ و ۶۰۱ ترمذی کی شرح میں لکھتے ہیں کہ حدیث بہت ضعیف ہے دیکھئے

فیض القدر ۲۶۶۔

۲۳۸۶۰..... حضور نبی کریم ﷺ نے فرمایا: جب تم میں سے کسی کا روزہ ہو وہ جماع کے متعلق باتیں نہ کرے اور نہ ہی جہالت کا مظاہرہ کرے

اگر کوئی شخص اس (روزہ دار) کو گالی دے یا اس سے جھگڑے تو وہ کہہ دے کہ میں روزہ میں ہوں۔

رواہ مالک ومسلم والبخاری وابوداؤد وابن ماجہ عن ابی ہریرۃ

۲۳۸۶۱..... حضور نبی کریم ﷺ کا ارشاد ہے کہ روزہ دار کی بہترین خصلت مسواک ہے۔

رواہ البیہقی فی السنن عن عائشہ رضی اللہ عنہا

کلام:..... حدیث ضعیف ہے دیکھئے ضعیف الدارقطنی و ضعیف الجامع ۱۹۰۸۔

۲۳۸۶۲..... حضور نبی کریم ﷺ نے فرمایا: روزہ دار عبادت حق تعالیٰ کے حکم میں ہوتا ہے جب تک کسی مسلمان کی غیبت نہ کرے اور کسی کو اذیت نہ پہنچائے۔

رواہ الفردوسی عن ابی ہریرۃ

کلام:..... حدیث ضعیف ہے دیکھئے المتناہیۃ ۸۸۷۔

۲۳۸۶۳..... حضور نبی کریم ﷺ نے فرمایا: روزہ دار صبح سے شام تک عبادت کے حکم میں ہوتا ہے بشرطیکہ کسی کی غیبت نہ کرے چنانچہ جب کسی کی

غیبت کر لیتا ہے تو وہ اپنے روزے کو پھاڑ دیتا ہے۔ رواہ الفردوسی عن ابن عباس

کلام:..... حدیث ضعیف ہے دیکھئے ضعیف الجامع ۳۵۲۹۔

۲۳۸۶۴..... حضور نبی کریم ﷺ نے فرمایا: صرف کھانے پینے سے رکنے کا نام روزہ نہیں ہے بلکہ روزہ کی حالت میں لغوات اور بیہودہ گوئی سے

بھی گریز کرے۔ اگر تمہیں کوئی گالی دے یا تمہارے اوپر کوئی جہالت کا مظاہرہ کرے تو کہہ دو کہ میں روزہ میں ہوں میں روزہ میں ہوں۔

رواہ الحاکم والبیہقی عن ابی ہریرۃ

الاکمال

۲۳۸۶۵ حضور نبی کریم ﷺ نے فرمایا: روزہ دار جب جھوٹی بات، جھوٹ پر عمل کرنا اور جہالت کا مظاہرہ کرنا نہ چھوڑے تو اللہ تعالیٰ کو اس کے کھانا پینا چھوڑنے کی کوئی ضرورت نہیں۔

۲۳۸۶۶ نبی کریم ﷺ نے فرمایا: صرف کھانے پینے سے رکے رہنے کا نام روزہ نہیں ہے بلکہ روزہ تو لغویات اور بیہودہ گوئی سے رکنے کا نام ہے۔ اگر تمہیں کوئی گالی دے یا تمہارے اوپر کوئی جہالت کا مظاہرہ کرے تو کہہ دو کہ میں روزہ میں ہوں۔ رواہ ابن حبان عن ابی ہریرۃ

۲۳۸۶۷ نبی کریم ﷺ نے فرمایا: اللہ تبارک و تعالیٰ فرماتے ہیں جس شخص کے اعضاء (بجالت روزہ) میری حرام کردہ حدود سے نہ رکیں تو مجھے اس کے کھانا پینا چھوڑنے کی کوئی ضرورت نہیں۔ رواہ ابو نعیم عن ابن مسعود رضی اللہ عنہ

۲۳۸۶۸ رسول کریم ﷺ نے فرمایا: تم روزہ کی حالت میں گالی مت دو اور اگر تمہیں کوئی گالی دے تو کہہ دو کہ میں روزہ میں ہوں اور اگر تم کھڑے ہو تو بیٹھ جاؤ۔ رواہ ابن حبان عن ابی ہریرۃ

۲۳۸۶۹ حضور نبی کریم ﷺ نے فرمایا: جب تم میں سے کوئی روزہ میں ہو اور اسے گالی دی جائے تو اسے چاہیے کہ کہے: میں روزہ میں ہوں۔ رواہ ابن حبان عن ابی ہریرۃ

روزے کے افطار کا بیان

۲۳۸۷۰ نبی کریم ﷺ نے فرمایا: جب تم رات کو ادھر اور ادھر سے اٹھتے ہوئے دیکھو تو سمجھ لو کہ روزہ افطاری کا وقت ہو چکا۔

رواہ البخاری و مسلم و ابو داؤد عن عبد اللہ بن ابی اوفی

۲۳۸۷۱ رسول کریم ﷺ نے فرمایا: لوگ اس وقت تک برابر بھلائی پر رہیں گے جب تک روزہ جلدی افطار کریں گے۔

رواہ مسلم عن ابی ہریرۃ

فائدہ: سنن ابن ماجہ میں ہے یہودی روزہ تاخیر سے افطار کرتے ہیں دیکھئے سنن ابن ماجہ رقم ۱۶۹۸ عجیب بات ہے شیعہ حضرات بھی تاخیر سے روزہ افطار کرتے ہیں جب کہ یہ مشہور و متواتر حدیث ہے خدا جانے انھوں نے تاخیر سے روزہ افطار کرنے میں کوئی بھلائی دیکھی ہے۔

۲۳۸۷۲ حضور نبی کریم ﷺ نے فرمایا: دین اسلام اس وقت تک مسلسل غالب رہے گا جب تک اہل اسلام جلدی سے روزہ افطار کریں گے چونکہ یہودی اور نصرانی تاخیر سے روزہ افطار کرتے ہیں۔ رواہ ابو داؤد و الحاکم عن ابی ہریرۃ

۲۳۸۷۳ نبی کریم ﷺ نے فرمایا: جب تم میں سے کسی روزہ دار کے قریب کھانا لایا جائے تو وہ یہ دعا پڑھ کر کھانا کھائے۔

بِسْمِ اللّٰهِ وَالْحَمْدُ لِلّٰهِ اللّٰهُمَّ لَكَ صَمْتٌ وَعَلَى رِزْقِكَ افطرت وعلیک تو کلت سب حانک وبتحمدک تقبل منی انک انت السميع العليم.

اللہ تعالیٰ کے نام سے شروع کرتا ہوں اور تمام تعریفیں اللہ تعالیٰ کے لیے ہیں یا اللہ میں نے تیرے لیے روزہ رکھا اور تیرے رزق سے روزہ افطار کرتا ہوں اور تجھی پر بھروسہ کرتا ہوں تو پاک ہے اور تیری ہی حمد ہے تو میرا روزہ قبول فرما بلاشبہ تو سننے والا اور علم والا ہے۔

۲۳۸۷۴ حضور نبی کریم ﷺ نے فرمایا: تم میں سے جو کوئی روزہ دار ہو وہ کھجور کے ساتھ افطار کرے اگر کھجور نہ پائے تو پانی سے افطار کر لے

بلاشبہ پانی طاہر (پاک) ہے۔ رواہ ابو داؤد و الحاکم و البیہقی فی السنن عن سلمان بن عامر

کلام: حدیث ضعیف ہے دیکھئے ضعیف ابی داؤد ۵۰۹۔

۲۳۸۷۵..... نبی کریم ﷺ نے فرمایا: تم میں سے کوئی جب روزے افطار کرے تو اسے چاہیے کہ کھجور سے افطار کرے چونکہ یہ برکت ہے، اگر کھجور نہ ملے تو پانی سے افطار کرے چونکہ پانی پاک ہے۔ رواہ احمد بن حنبل وابن عدی وابن حزیمة وابن حبان عن سلمان بن عامر الضی کلام:..... حدیث ضعیف ہے دیکھئے ذخیرۃ الحفاظ ۲۱۱ وضعیف ابن ماجہ ۳۷۴۔

۲۳۸۷۶..... نبی کریم ﷺ نے فرمایا: جب رات یہاں سے (مشرق سے) اٹھ آئے اور دن یہاں (مغرب) سے چلا جائے اور سورج مکمل غروب ہو جائے سمجھ لو کہ روزہ دار نے افطار کر لیا۔ رواہ البیہقی وابو داؤد والترمذی عن عمر کلام:..... حدیث ضعیف ہے دیکھئے ذخیرۃ الحفاظ ۲۱۳۔

۲۳۸۷۷..... نبی کریم ﷺ نے فرمایا: ہم جماعت انبیاء کو حکم دیا گیا ہے کہ ہم افطار میں جلدی کریں اور یہ کہ ہم نماز میں دابنہ ہاتھ کو بائیں ہاتھ پر رکھیں۔ رواہ الطیالسی والطنبانی عن ابن عباس

روزے میں احتیاط

۲۳۸۷۸..... نبی کریم ﷺ نے فرمایا: روزہ جلدی افطار کرو اور سحری تاخیر سے کھاؤ۔ رواہ ابن عدی عن انس کلام:..... حدیث ضعیف ہے دیکھئے ذخیرۃ الحفاظ ۲۳۵ والتواضع ۳۶۷۔

۲۳۸۷۹..... نبی کریم ﷺ نے فرمایا: روزہ جلدی افطار کرو اور سحری تاخیر سے کھاؤ۔ رواہ الطیالسی عن ام حکیم کلام:..... حدیث ضعیف ہے دیکھئے ذخیرۃ الحفاظ ۲۳۵ والتواضع ۳۶۷۔

۲۳۸۸۰..... نبی کریم ﷺ نے فرمایا: اللہ تعالیٰ فرماتے ہیں: میرے محبوب ترین بندے وہ ہیں جو جلدی روزہ افطار کر لیں۔ رواہ احمد بن حنبل والترمذی وابن حبان عن ابی ہریرۃ ہونے کا انتظار نہیں کریں گے۔ رواہ الطیالسی عن ابی الدرداء

۲۳۸۸۱..... نبی کریم ﷺ نے فرمایا: جس شخص نے پانی پینے سے پہلے کھانا کھایا پھر سحری کی اور کچھ خوشبو لگالی اسے روزے پر قوت حاصل ہو جاتی ہے۔ رواہ البیہقی فی شعب الایمان عن انس

کلام:..... حدیث ضعیف ہے دیکھئے ضعیف الجامع ۵۴۷۹۔

۲۳۸۸۳..... نبی کریم ﷺ نے فرمایا: جو شخص تین چیزیں کر لیتا ہے اسے روزے کی طاقت حاصل ہو جاتی ہے یہ کہ پانی پینے سے پہلے کھانا کھائے پھر سحری کرے اور قبولہ بھی کرے۔ رواہ البزار عن انس

کلام:..... حدیث ضعیف ہے دیکھئے ضعیف الجامع ۱۵۴۳۔

۲۳۸۸۴..... حضور نبی کریم ﷺ نے فرمایا جو شخص کھجور پائے تو اس سے روزہ افطار کرے اور جو نہ پائے وہ پانی سے افطار کرے چونکہ پانی پاک ہے۔ رواہ الترمذی والنسائی والحاکم عن انس

کلام:..... حدیث ضعیف ہے دیکھئے ذخیرۃ الحفاظ ۵۶۲۷۔

۲۳۸۸۵..... نبی کریم ﷺ نے فرمایا: میری امت اس وقت تک خیر و بھلائی پر قائم رہے گی جب تک جلدی روزی افطار کرے گی اور سحری تاخیر سے کھائے گی۔ رواہ احمد بن ابی ذر

کلام:..... حدیث ضعیف ہے دیکھئے ضعیف الجامع ۶۲۱۲ والشمس ۱۹۱۔

۲۳۸۸۶..... حضور نبی کریم ﷺ نے فرمایا: جب تک (میری امت کے) لوگ جلدی روزہ افطار کریں گے اس وقت تک برابر خیر و بھلائی پر قائم رہیں گے۔ رواہ احمد والبیہقی والترمذی عن سهل بن سعد

الاکمال

۲۳۸۸۷ نبی کریم ﷺ نے فرمایا: جب تم میں سے کوئی شخص روزہ افطار کرے تو کھجور سے افطار کرے اور اگر کھجور نہ پائے تو پانی سے افطار کرے۔

رواہ ابن حبان عن سلمان بن عامر

۲۳۸۸۸ نبی کریم ﷺ نے فرمایا: جو شخص کھجور پائے تو اس سے افطار کرے اور جو نہ پائے تو وہ پانی سے افطار کرے چونکہ پانی پاک کرنے والا ہے۔

رواہ الترمذی والنسائی وابن خزيمة والحاکم والبیہقی عن شعبة عن عبد العزيز بن صهيب عن انس

امام نسائی کہتے ہیں اس سند میں خطا ہے جب کہ درست اور صواب سلمان بن عامر کی حدیث ہے جب کہ امام ترمذی کہتے ہیں یہ طریق محفوظ ہیں ہے اور اس حدیث کی صحیح سند یہ ہے۔ عن شعبة عن عاصم عن حفصة بنت سيرين عن الرباب عن سلمان بن عامر۔
کلام:..... حدیث ضعیف ہے دیکھئے ضعیف الترمذی ۱۰۹۔

۲۳۸۸۹ نبی کریم ﷺ نے فرمایا: (وقت ہو جانے پر) روزہ جلدی افطار کرنا اور سحری تاخیر سے کھانا نبوت کے اخلاق میں سے ہے۔ سحری کھاؤ چونکہ یہ بابرکت کھانا ہے۔ رواہ ابن عساکر عن ابن عمر وانس معاً

۲۳۸۹۱ رسول کریم ﷺ نے فرمایا: اللہ تعالیٰ کا ارشاد ہے کہ میرے بندوں میں مجھے سب سے پیارا بندہ وہ ہے جو (وقت ہونے پر) افطار میں

جلدی کرے۔ رواہ احمد والترمذی وقال: حسن غریب وابن حبان والبیہقی فی السنن عن ابی ہریرة

۲۳۸۹۳ رسول کریم ﷺ نے فرمایا: جب تک لوگ افطار میں جلدی کرتے رہیں گے اور اہل مشرق کی طرح تاخیر نہیں کریں گے بھلائی پر قائم

رہیں گے۔ رواہ الطبرانی عن سهل بن سعد وابن حبان والبیہقی فی السنن عن ابی ہریرة

پانچویں فصل..... اوقات اور دنوں کے اعتبار سے ممنوع روزے کے بیان میں

۲۳۸۹۴ نبی کریم ﷺ نے فرمایا: جو شخص ہمیشہ (لگاتار نفی) روزے رکھے اس کا روزہ (کسی معنی میں) نہیں۔

رواہ البیہقی والنسائی وابن ماجہ عن ابن عمر

۲۳۸۹۵ نبی کریم ﷺ نے فرمایا اس شخص کا روزہ نہیں جو زمانہ بھر کے روزے رکھے چنانچہ تین دنوں کا روزہ زمانہ بھر کا روزہ ہوتا ہے۔

رواہ البخاری عن ابن عمرو

۲۳۸۹۶ حضور نبی کریم ﷺ نے فرمایا: تم روزہ پر روزہ رکھنے سے گریز کرو چونکہ تم میری طرح نہیں ہو چنانچہ رات کو میرا رب مجھے کھلاتا ہے مجھے

پلاتا ہے اپنے اوپر اتنے عمل کا بوجھ ڈالو جس کی تم طاقت رکھتے ہو۔ رواہ البخاری ومسلم عن ابی ہریرة

۲۳۸۹۷ حضور نبی کریم ﷺ نے فرمایا جس نے روزے پر روزہ رکھا گویا اس نے نہ روزہ رکھا اور نہ ہی افطار کیا۔

رواہ احمد والنسائی وابن والحاکم عن عبد الله بن الشيخیر

۲۳۸۹۸ نبی کریم ﷺ نے فرمایا: روزے میں وصال (روزے پر روزہ رکھنے) کی گنجائش نہیں ہے۔ رواہ الطیالسی عن جابر

۲۳۸۹۹ حضور نبی کریم ﷺ نے فرمایا: روزے پر روزہ رکھنے کا طریقہ لہرائیوں کا ہے لیکن تم اس طرح روزے رکھو جس طرح اللہ تعالیٰ نے

تمہیں حکم دیا ہے کہ روزہ رات تک مکمل کرو چنانچہ جب رات آجائے تو روزہ افطار کر لو۔

رواہ الطبرانی فی الاوسط والاضیاء المقدسی عن لیلی امراءة بشیر بن خصاصیة

۲۳۹۰۰ نبی کریم ﷺ نے فرمایا: روزے پر روزہ مت رکھو صحابہ کرام رضی اللہ عنہم نے عرض کیا: آپ بھی تو روزے پر روزہ رکھتے ہیں؟ فرمایا: تم

میری طرح نہیں ہو چونکہ مجھے (اللہ تعالیٰ کی طرف سے) کھلایا اور پلایا جاتا ہے۔ رواہ البخاری والترمذی عن انس

۲۳۹۰۱ حضور نبی کریم ﷺ نے فرمایا: جو شخص پے در پے روزے رکھے اس کا روزہ نہیں ہوں۔

رواہ النسائی وابن جریر عن ابن عمر و النسائی وابن جریر و ابو سعید محمد بن علی النقاش فی امالیہ وابن عسا کر عن ابن عمر نقاش کہتے ہیں مجھے علم نہیں کہ حضرت ابن عمر رضی اللہ عنہما سے عطاء کے علاوہ کسی اور نے بھی یہ حدیث روایت کی ہو چنانچہ عطاء عمر و ابن مہدی سے یہ حدیث روایت کرنے میں متفرد ہیں۔

۲۳۹۰۲ حضور نبی کریم ﷺ نے فرمایا: جس شخص نے لگا تار روزے رکھے گویا اس نے نہ روزے رکھے اور نہ ہی افطار کیے۔

رواہ ابن جریر عن عبد اللہ بن الشخیر

۲۳۹۰۳ ایک آدمی نے عرض کیا یا رسول اللہ ﷺ! میں نے چار سالوں سے روزہ نہیں توڑا رسول کریم ﷺ نے فرمایا: تو نے روزہ رکھا اور نہ ہی

افطار کیا۔ رواہ ابن المارک عن ابی سلمة بن عبد الرحمن بن عوف

۲۳۹۰۴ رسول کریم ﷺ نے فرمایا: جو شخص روزے پر روزہ رکھے اس کا روزہ نہیں ہوتا۔

رواہ البخاری مسلم و النسائی وابن ماجہ وابن جریر عن ابن عمر و احمد بن حنبل و ابن جریر و الطبرانی عن ابن عباس

۲۳۹۰۵ حضور نبی کریم ﷺ نے فرمایا: جس شخص نے لگا تار روزے رکھے اس کا نہ روزہ ہوا نہ افطار۔ رواہ احمد و الطبرانی عن اسماء بنت یزید

۲۳۹۰۶ ایک اعرابی نے نبی کریم ﷺ سے پے در پے روزے رکھنے کے متعلق دریافت کیا آپ ﷺ نے فرمایا: روزہ ہوا نہ افطار۔

رواہ ابن حبان عن ابی قتادة

۲۳۹۰۷ حضور نبی کریم ﷺ نے فرمایا: اس شخص کا روزہ نہیں ہوتا جو پے در پے (نفلی) روزے رکھے تین دن کا روزہ عمر بھر کا روزہ ہوتا ہے ایک

آدمی نے کہا: میں اس سے زیادہ کی طاقت رکھتا ہوں فرمایا: پھر داؤد علیہ السلام کا روزہ رکھو چنانچہ وہ ایک دن روزہ رکھتے تھے اور ایک دن افطار کرتے تھے اور جب ملاقات کرتے بھاگتے نہیں تھے یہ روزے کا افضل طریقہ ہے عرض کیا: میں اس سے زیادہ کی طاقت رکھتا ہوں فرمایا اس سے افضل روزہ کوئی نہیں ہے۔ رواہ البخاری عن ابن عمرو

مختلف ایام کے روزے

۲۳۹۰۸ حضور نبی کریم ﷺ نے فرمایا راتوں میں شب جمعہ کو قیام الیل کے لیے مخصوص نہ کر اور دنوں میں سے جمعہ کے دن کو روزے کے لیے

مخصوص نہ کرو۔ ہاں اگر تم میں سے کسی کے درمیان جو وہ پہلے سے رکھتا چلا آ رہا تھا جمعہ کا دن آ جائے (تو یوں جمعہ کا روزہ رکھنے میں کوئی

خرج نہیں ہے)۔ رواہ مسلم عن ابی ہریرہ رقم ۱۴۸

۲۳۹۰۹ نبی کریم ﷺ نے فرمایا: تم میں سے کوئی شخص بھی جمعہ کا روزہ (مخصوص کر کے) نہ رکھے ہاں البتہ ایک دن جمعہ سے پہلے رکھے اور

ایک دن بعد میں (اس طرح درمیان میں جمعہ کا روزہ بھی آ جائے گا)۔ رواہ مسلم و البخاری عن ابی ہریرہ

۲۳۹۱۰ نبی کریم ﷺ نے فرمایا: تنہا جمعہ کے دن کا روزہ (مخصوص کر کے) مت رکھو۔ رواہ احمد و النسائی و الحاکم عن جنادة الازدی

کلام: حدیث ضعیف ہے دیکھئے: العجب ۷۲۔ حدیث کا یہ طریق ضعیف ہے ورنہ یقیناً اس سے یہ حدیث ثابت اور صحیح ہے۔

۲۳۹۱۱ نبی کریم ﷺ نے فرمایا: صرف جمعہ کا روزہ نہ رکھو ہاں اگر رکھنا بھی ہو تو ایک دن اس سے پہلے رکھو اور ایک دن اس کے بعد۔

رواہ احمد عن ابی ہریرہ

۲۳۹۱۲ نبی کریم ﷺ نے جمعہ کے دن روزہ رکھنے سے منع فرمایا ہے۔ رواہ احمد و ابن ماجہ عن جابر

۲۳۹۱۳ نبی کریم ﷺ نے فرمایا: ایام تشریق میں روزہ مت رکھو چونکہ یہ کھانے پینے کے دن ہیں۔

رواہ احمد و النسائی عن حمزة بن عمرو و الاسلمی و احمد و الحاکم عن بدیل بن ورقاء

- ۲۳۹۱۳ نبی کریم ﷺ نے فرمایا: دو دنوں میں روزہ رکھنا درست نہیں ہے عید الاضحیٰ اور عید الفطر کے دن۔ رواہ مسلم عن ابی سعید
- ۲۳۹۱۵ نبی کریم ﷺ نے فرمایا: عید الفطر عید قربانی کے دن اور ایام تشریق ہم اہل اسلام کی عید کے دن ہیں اور یہ ہمارے کھانے پینے کے دن ہیں۔
رواہ احمد والحاکم عن عقبہ ابن عامر
- فائدہ:..... مصنف نے حوالہ میں ۳۳ نشان دیا ہے لیکن محشی لکھتا ہے کہ باوجود تئج کے سنن میں یہ حدیث نہیں ملی۔
- ۲۳۹۱۶ حضرت نوح علیہ السلام نے عمر بھر کے روزے رکھے سوائے عید الفطر اور عید الاضحیٰ کے دنوں کے مصنف نے حوالہ میں یہاں رکھا ہے
جب کہ محشی لکھا ہے۔ رواہ ابن ماجہ عن ابن عمرو
- ۲۳۹۱۷ نبی کریم ﷺ نے فرمایا: میں تمہیں دنوں کے روزے سے منع کرتا ہوں۔ یعنی عید الفطر اور عید الاضحیٰ سے۔ رواہ ابو یعلیٰ عن ابی سعید
کلام:..... حدیث کا یہ طریق ضعیف ہے دیکھئے ذخیرۃ الحفاظ ۸۱۔
- ۲۳۹۱۸ نبی کریم ﷺ نے سال میں چھ دنوں کے روزے سے منع فرمایا ہے وہ یہ ہیں: تین ایام تشریق عید الفطر کا دن عید الاضحیٰ کا دن اور دنوں میں
سے جمعہ کا مخصوص دن۔ رواہ الطیالسی عن انس
- ۲۳۹۱۹ نبی کریم ﷺ نے عید الفطر اور عید قربان کے دن روزے سے منع فرمایا ہے۔ رواہ البخاری و مسلم عن عمر و بن عن ابی سعید
- ۲۳۹۲۰ نبی کریم ﷺ نے رمضان سے ایک روز قبل روزہ رکھنے سے منع فرمایا، عید الفطر، عید الاضحیٰ اور ایام تشریق کے دنوں میں روزہ رکھنے سے
بھی منع فرمایا۔ رواہ البیہقی فی السنن عن ابی ہریرۃ
- ۲۳۹۲۱ نبی کریم ﷺ نے فرمایا: ہفتہ کے دن روزہ مت رکھو ہاں البتہ اللہ تعالیٰ کے فرض کردہ روزوں میں یہ دن بھی آجائے لہذا اگر تم میں سے
کوئی شخص انگور کے درخت کی چھال یا کسی دوسرے درخت کی لکڑی کے علاوہ کچھ نہ پائے تو وہی چپالے۔
- رواہ احمد و ابو داؤد و الترمذی و ابن ماجہ و الحاکم عن العصماء بنت بسر
- ۲۳۹۲۲ رسول کریم ﷺ نے ہفتہ کے دن روزہ رکھنے سے منع فرمایا ہے۔ رواہ البیہقی والضیاء عن عبداللہ بن بسر المازنی
- ۲۳۹۲۳ رسول کریم ﷺ نے میدان عرفات میں عرفہ کے دن روزہ رکھنے سے منع فرمایا ہے۔
- رواہ احمد و ابو داؤد و ابن ماجہ و الحاکم عن ابی ہریرۃ
- کلام:..... حدیث ضعیف ہے دیکھئے ذخیرۃ الحفاظ ۱۸۳۳ و ضعیف ابی داؤد ۵۲۸
- ۲۳۹۲۴ رسول کریم ﷺ نے پورے ماہ جب میں روزے رکھنے سے منع فرمایا ہے۔ رواہ ابن ماجہ و الطبرانی و ابن حبان عن ابن عباس
- کلام:..... حدیث ضعیف ہے دیکھئے ضعیف الجامع ۱۰۷۰۔
- ۲۳۹۲۵ نبی کریم ﷺ نے فرمایا: اللہ تعالیٰ نے رات کا روزہ فرض نہیں کیا جو شخص رات کو بھی روزہ رکھے اس نے سرکشی کی اور اس کے لیے کوئی
اجر و ثواب نہیں ہے۔ رواہ ابن قانع و الشیرازی فی الالقباب عن سعید

الاکمال

- ۲۳۹۲۶ حضور نبی کریم ﷺ نے فرمایا: جمعہ کا دن روزہ کے لیے مخصوص نہ کیا جائے اور شب جمعہ قیام اللیل کے لیے نہ مخصوص کی جائے۔
رواہ ابن التجار عن ابن عباس
- ۲۳۹۲۷ نبی کریم ﷺ نے فرمایا: شب جمعہ عبادت کے لیے مخصوص نہ کی جائے اور جمعہ کا دن روزہ کے لیے مخصوص نہ کیا جائے۔
رواہ الطبرانی عن سلمان
- ۲۳۹۲۸ نبی کریم ﷺ نے فرمایا: عمویر سلان تم سے زیادہ جانتے ہیں شب جمعہ راتوں میں قیام اللیل کے لیے مخصوص نہ کی جائے اور دنوں میں

- ۲۳۹۲۹ سے جمعہ کا دن روزہ کے لیے مخصوص نہ کیا جائے۔ رواہ ابن سعد عن محمد بن سیر بن مرسلأ
 حضور نبی کریم ﷺ نے فرمایا: اے ابوورداء بقیہ راتوں کے علاوہ صرف شب جمعہ عبادت کے لیے مخصوص نہ کی جائے اور صرف جمعہ کا
 دن بقیہ دنوں کے علاوہ روزہ کے لیے مخصوص نہ کیا جائے۔ رواہ احمد عن ابی درداء
 کلام: حدیث ضعیف ہے دیکھئے المعلة ۳۸۔
- ۲۳۹۳۰ نبی کریم ﷺ نے فرمایا: تمہارا جمعہ کے دن کا روزہ نہ رکھو۔ رواہ احمد والحکیم عن ابن عباس
 کلام: حدیث ضعیف ہے دیکھئے تبیین العجب۔
- ۲۳۹۳۱ رسول کریم ﷺ نے فرمایا: جمعہ کے دن روزہ نہ رکھو بلکہ اسے عید کا دن بناؤ۔ رواہ الحکیم عن ابی ہریرة
 ۲۳۹۳۲ رسول کریم ﷺ نے فرمایا: صرف جمعہ کے دن کا روزہ نہ رکھو ہاں البتہ روزے کے دنوں میں وہ بھی آجائے یا مہینہ بھر میں ایک دن وہ
 بھی آجائے۔ اور تم میں سے کوئی شخص بھی یہ نہ کہے کہ میں کسی سے کلام نہیں کروں گا میری عمر کی قسم! اگر وہ امر بالمعروف اور نہی عن المنکر کرے تو
 یہ اس کے خاموش رہنے سے افضل ہے۔
- رواہ احمد وعبد بن حمید والبارودی والطبرانی والنسائی وسعيد بن المنصور عن لیلیٰ امرأة بشیر بن الخصاصیة عنہ
 ۲۳۹۳۳ رسول کریم ﷺ نے فرمایا: جمعہ کے دن تمہاری عید ہوتی ہے لہذا عید کے دن کو روزے کا دن مت بناؤ الا یہ کہ اس سے پہلے دن کا
 روزہ رکھو اور اس کے بعد بھی رکھو اور درمیان میں جمعہ آجائے۔ رواہ الحاکم عن ابی ہریرة
 ۲۳۹۳۴ جمعہ کا دن تمہاری عید کا دن ہے لہذا اس دن کا روزہ نہ رکھو ہاں البتہ اس سے پہلے یا بعد روزہ رکھو۔
- رواہ البزار عن عامر بن لدین الاشعری
 ۲۳۹۳۵ رسول کریم ﷺ نے فرمایا: تم میں سے کوئی شخص بھی ہفتہ کے دن روزہ نہ رکھے ہاں البتہ اللہ تعالیٰ کے فرض کردہ روزوں میں یہ دن بھی
 آجائے۔ رواہ الرویانی وسعيد بن المنصور عن ابی امامة
 ۲۳۹۳۶ رسول کریم ﷺ نے صماء بنت بسر سے فرمایا: کھانا کھا لو چونکہ ہفتہ کے دن کا روزہ نہ تمہارے اوپر فرض ہے اور نہ ہی اس میں
 تمہارے لیے اجر و ثواب ہے۔ رواہ احمد بن حنبل عن الصماء بنت بسر
 ۲۳۹۳۷ نبی کریم ﷺ نے فرمایا: ہفتہ کے دن روزہ مت رکھو ہاں البتہ اللہ تعالیٰ کے فرض کردہ روزوں میں یہ دن بھی آجائے، لہذا تم میں سے
 جو شخص انگوڑی چھال یا کسی دوسرے درخت کے چھال کے سوا کچھ نہ پائے تو اسی سے روزہ افطار کر (توڑ) دے۔
- رواہ احمد وابو داؤد دو عبد بن حمید وابو یعلیٰ وابن حبان والطبرانی وسعيد بن المنصور عن عبد الله بن بسر عن ابیہ واحمد بن
 حنبل والتر مذی وقال: حسن والنسائی والحاکم والبیہقی عز عبد الله بن بسر عن اختہ الصماء والطبرانی عن ابی امامة
 یہ حدیث گزر چکی ہے رقم ۲۳۹۲۱۔
- ۲۳۹۳۸ حضور نبی کریم ﷺ نے فرمایا ان دو دنوں کا روزہ نہ رکھا جائے عید الفطر اور قربانی کے دن۔ سمو یہ عن ابی سعید
 ۲۳۹۳۹ رسول کریم ﷺ نے فرمایا: دو دنوں میں روزہ نہ رکھو عید الفطر اور قربانی کے دن۔ رواہ ابو نعیم فی الحلیة عن ابی سعید
 ۲۳۹۴۰ رسول کریم ﷺ نے فرمایا: ایام تشریق کھانے پینے کے دن ہیں لہذا ان دنوں میں ہرگز کوئی شخص روزہ نہ رکھے۔
- رواہ الطبرانی عن ابن عمر
 ۲۳۹۴۱ رسول کریم ﷺ نے فرمایا: یہ دن کھانے پینے اور اللہ تعالیٰ کے ذکر کے دن ہیں لہذا ان دنوں میں روزہ نہ رکھو ہاں البتہ ہدی کے سلسلہ
 میں کوئی روزہ رکھے۔ رواہ الطحاوی والدارقطنی والحاکم عن عبد الله بن حذافة السهمی
 ۲۳۹۴۲ رسول کریم ﷺ نے فرمایا: یہ کھانے پینے اور اہل خانہ کے ساتھ گزارنے کے دن ہیں لہذا ان دنوں میں روزہ نہ رکھو۔
- رواہ الطبرانی عن ابن عباس

۲۳۹۴۳ رسول کریم ﷺ نے فرمایا: یہ (ایام تشریق) کھانے پینے کے دن ہیں کوئی شخص بھی ان دنوں میں روزہ نہ رکھے۔

رواہ الطبرانی عن علی

۲۳۹۴۴ حضور نبی کریم ﷺ نے فرمایا: جنت میں صرف مومن (مان کر چلنے والا) ہی داخل ہوگا لہذا یہ (ایام تشریق) کھانے پینے کے دن ہیں

ان میں روزہ مت رکھو۔ رواہ الطبرانی عن بشر بن مسیح

۲۳۹۴۵ رسول کریم ﷺ نے فرمایا: یہ کھانے پینے کے دن ہیں لہذا ان میں روزہ جائز نہیں ہے یعنی ایام تشریق میں۔ رواہ احمد بن حنبل عن

اسماعیل بن محمد بن سعد بن ابی وقاص عن ابیہ عن جدہ و احمد بن حنبل و الطبرانی و الضیاء المقدسی عن عبد اللہ بن حذافہ

۲۳۹۴۶ حضور نبی کریم ﷺ نے فرمایا: یہ (ایام تشریق) روزہ رکھنے کے دن نہیں ہیں یہ تو کھانے پینے اور ذکر کے دن ہیں۔

رواہ الحاکم عن علی

۲۳۹۴۷ نبی کریم ﷺ نے فرمایا: جو شخص (ایام تشریق میں) روزہ رکھے اسے چاہئے کہ افطار کرے چونکہ یہ کھانے پینے کے دن ہیں۔

رواہ الحاکم عن بدیل بن ورقاء

۲۳۹۴۸ نبی کریم ﷺ نے فرمایا: یہ (ایام تشریق) کھانے اور ذکر کے دن ہیں۔ رواہ احمد بن عمر

۲۳۹۴۹ نبی کریم ﷺ نے فرمایا: ایام تشریق کھانے پینے اور اللہ تعالیٰ کے ذکر کے دن ہیں۔ رواہ احمد بن حنبل و مسلم عن نیشة الہذلی

کلام: حدیث تخریج مسلم کے باوجود خیرۃ الحفاظ میں موجود ہے دیکھئے ۲۲۳۲ سند کے اعتبار سے قابل غور ہے۔

۲۳۹۵۰ نبی کریم ﷺ نے فرمایا: زمانہ بھر میں چھ دنوں کا روزہ مکروہ ہے شعبان کے آخری دن کا روزہ کہ اسے رمضان سے ملا لیا جائے

عید الفطر قربانی کا دن اور ایام تشریق چونکہ یہ کھانے پینے کے دن ہیں۔ رواہ الدیلمی عن ابی ہریرۃ

فصل..... روزہ کے احکام کے بیان میں..... الاکمال

۲۳۹۵۱ حضور نبی کریم ﷺ نے فرمایا: جب کوئی لڑکا لگا تار تین دن روزے رکھنے کی طاقت رکھتا ہو اس پر ماہ رمضان کے روزے واجب

ہو جاتے ہیں۔ رواہ ابونعیم فی المعرفة و الدیلمی عن یحییٰ بن عبد الرحمن ابن ابی لیبیہ الانصاری عن ابیہ عن جدہ

کلام: حدیث ضعیف ہے دیکھئے المشر و ص ۶۵۔

۲۳۹۵۲ حضور نبی کریم ﷺ نے فرمایا: جو شخص لگا تار تین دن روزہ رکھنے کی طاقت رکھتا ہو اس پر رمضان کے روزے واجب ہو جاتے ہیں۔

رواہ ابونعیم عن ابی لیبیہ

۲۳۹۵۳ حضور نبی کریم ﷺ نے فرمایا: چھ اشخاص رمضان کا روزہ افطار کر (کھا) سکتے ہیں مسافر مریض، وہ حاملہ عورت جسے روزہ

کی وجہ سے اپنے حمل (کے ضائع ہونے) کا خوف ہو دودھ پلانے والی عورت جسے اپنے بچے کی کمزوری کا خدشہ ہو شیخ فانی (بوڑھا

شخص) جو روزہ رکھنے کی طاقت نہ رکھتا ہو اور وہ شخص جسے بھوک اور پیاس اس قدر ستاؤ اے کہ اگر اس نے روزہ نہ توڑا تو مر جائے گا۔

رواہ الدیلمی عن انس

۲۳۹۵۴ نبی کریم ﷺ نے فرمایا: جس شخص کو رمضان میں (سخت بھوک پیاس کی وجہ سے) مشقت کا سامنا کرنا پڑا اس نے روزہ نہ توڑا اسی

حالت میں مر گیا تو دوزخ میں داخل ہوگا۔ رواہ الدیلمی و الخطیب عن ابن عمر

۲۳۹۵۵ حضور نبی کریم ﷺ نے فرمایا: روزہ دار تر اور خشک دونوں طرح کی مسواک استعمال کر سکتا ہے اور دن کے اول حصہ میں بھی مسواک کر

سکتا ہے اور آخری حصہ میں بھی۔ رواہ الدارقطنی و ضعفہ و البیہقی وقال غیر محفوظ عن انس

چھٹی فصل..... سحری اور اس کے وقت کے بیان میں

- ۲۳۹۵۶ حضور نبی کریم ﷺ نے فرمایا سحری کے کھانے سے دن کے روزہ کے لیے مدد حاصل کرو اور قیلولہ سے قیام اللیل (تراویح) کے لیے مدد حاصل کرو۔ رواہ ابن ماجہ والطبرانی والبیہقی فی شعب الایمان عن ابن عباس
- ۲۳۹۵۷ حضور نبی کریم ﷺ نے فرمایا: سحری دراصل برکت کھانے کا نام ہے، لہذا کسی حال میں بھی سحری کا کھانا نہ چھوڑو اگر زیادہ نہیں تو ایک گھونٹ پانی ہی پی لو چونکہ اللہ تعالیٰ اور اس کے فرشتے سحری کھانے والوں پر رحمت نازل فرماتے ہیں۔
- رواہ احمد بن حنبل عن ابی سعید
- ۲۳۹۵۸ حضور نبی کریم ﷺ نے فرمایا: اللہ تعالیٰ نے سحری اور پیمانے میں برکت رکھی ہے۔
- رواہ الشیرازی فی الاقاب عن ابی ہریرة
- ۲۳۹۵۹ نبی کریم ﷺ نے فرمایا: بلاشبہ اللہ تعالیٰ اور اس کے فرشتے سحری کھانے والوں پر رحمت نازل فرماتے ہیں۔
- رواہ احمد بن حنبل والطبرانی فی الاوسط وابونعیم فی الحلیة عن ابن عمر
- ۲۳۹۶۰ حضور نبی کریم ﷺ نے فرمایا: سحری میں برکت ہے جو اللہ تعالیٰ نے تمہیں عطا کی ہے لہذا سحری مت چھوڑو۔
- رواہ احمد بن حنبل والنسائی عن رجل
- ۲۳۹۶۱ نبی کریم ﷺ نے فرمایا: تمہاری بہترین سحری کھجوریں کھانے میں ہے۔ رواہ ابن عدی عن جابر
- ۲۳۹۶۲ نبی کریم ﷺ نے فرمایا: تمہارے اوپر سحری کھانا لازمی ہے چونکہ سحری مبارک کھانا ہے۔ رواہ احمد والنسائی عن المقدم
- ۲۳۹۶۳ نبی کریم ﷺ نے فرمایا: بابرکت کھانے یعنی سحری کی طرف آ جاؤ۔ رواہ احمد وابوداؤ والنسائی وابن حبان عن العریاض
- ۲۳۹۶۴ نبی کریم ﷺ نے فرمایا: تمہارے اور اہل کتاب کے روزوں کے درمیان سحری کھانے کا فرق ہے۔
- رواہ احمد بن حنبل ومسلم واصحاب السنن الثلاثة عن عمر وبن العاص
- ۲۳۹۶۵ نبی کریم ﷺ نے فرمایا: جو شخص روزہ رکھنا چاہے وہ سحری کے وقت کوئی نہ کوئی چیز کھالے۔ رواہ احمد بن حنبل عن جابر
- ۲۳۹۶۶ حضور نبی کریم ﷺ نے فرمایا: سحری کھاؤ چونکہ سحری میں برکت ہے۔
- رواہ احمد ومسلم والترمذی والنسائی وابن ماجہ عن انس، والنسائی عن ابی ہریرة وعن ابن مسعود واحمد بن حنبل عن ابی سعید
- ۲۳۹۶۷ حضور نبی کریم ﷺ نے فرمایا: رات کے آخری حصہ میں سحری کھاؤ چونکہ یہ بابرکت کھانا ہے۔
- رواہ الطبرانی عن عقبہ بن عبد وابی درداء
- کلام:..... حدیث ضعیف ہے دیکھئے ذخیرة الحفاظ ۲۳۳۸ ضعیف الجامع ۲۳۳۲۔
- ۲۳۹۶۸ نبی کریم ﷺ نے فرمایا: سحری کھاؤ اگر چہ ایک گھونٹ پانی کیوں نہ پی لو۔ رواہ ابو یعلیٰ عن انس
- ۲۳۹۶۹ نبی کریم ﷺ نے فرمایا سحری کھاؤ اگر چہ پانی پی لو۔ رواہ ابن عساکر عن عبد اللہ بن سراقہ
- کلام:..... حدیث ضعیف ہے دیکھئے کشف الخفاء ۶۷۹
- ۲۳۹۷۰ رسول کریم ﷺ نے فرمایا: سحری کھاؤ گوکہ ایک گھونٹ پانی ہی پی لو اور روزہ افطار کرو گوکہ ایک گھونٹ پانی سے کیوں نہ ہو۔
- رواہ ابن عدی عن علی
- کلام:..... حدیث ضعیف ہے دیکھئے ذخیرة الحفاظ ۲۵۳۹ ضعیف الجامع ۲۳۳۳۔

الاکمال

۲۳۹۷۱ نبی کریم ﷺ نے فرمایا: جو شخص چار کام کر لیتا ہے اسے روزے پر قوت حاصل ہو جاتی ہے وہ یہ کہ پہلے پانی سے روزہ افطار کرے سحری کا کھانا نہ چھوڑے دوپہر کا قیلولہ نہ چھوڑے اور خوشبو لگالے۔ رواہ النحاکم فی تاریخہ والدیلمی عن انس

۲۳۹۷۲ نبی کریم ﷺ نے فرمایا: جس شخص نے پانی پینے سے پہلے کھانا کھایا سحری بھی کھائی اور خوشبو لگالی اسے روزے پر قوت حاصل ہو جاتی ہے۔ رواہ البیہقی فی شعب الایمان عن انس

کلام: حدیث ضعیف ہے دیکھیے ضعیف الجامع ۵۴۷۹۔

۲۳۹۷۳ نبی کریم ﷺ نے فرمایا: جو شخص چاہتا ہو کہ اسے روزہ پر قوت حاصل ہو اسے چاہیے کہ وہ سحری کھائے خوشبو لگائے اور پانی سے روزہ نفاذ کرے۔ رواہ البیہقی فی شعب الایمان عن انس

۲۳۹۷۴ نبی کریم ﷺ نے فرمایا: سحری کھاؤ اگرچہ ایک گھونٹ پانی ہی پی لو چونکہ سحری کھانے والوں پر اللہ تعالیٰ کی رحمتیں نازل ہوتی ہیں۔ رواہ ابن البخاری عن ابی سؤید وکان من الصحابة

۲۳۹۷۵ حضور نبی کریم ﷺ نے فرمایا: سحری کھاؤ اور اہل کتاب کی مخالفت کرو۔ رواہ الدیلمی عن ابی الدرداء

۲۳۹۷۶ رسول کریم ﷺ نے فرمایا: سحری کھاؤ اگرچہ ایک لقمہ ہی کھا لو یا ایک گھونٹ پانی ہی پی لو چونکہ یہ (سحری) بابرکت کھانا ہے اور یہی تمہارے اور اہل کتاب کے روزوں میں فرق ہے۔ رواہ الدیلمی عن میسرۃ الفجر من اعراب البصرۃ

۲۳۹۷۷ نبی کریم ﷺ نے فرمایا: سحری میں برکت ہے شریڈ میں برکت ہے اور جماعت میں بھی برکت ہے۔ رواہ الدیلمی عن ابی ہریرۃ

۲۳۹۷۸ نبی کریم ﷺ نے فرمایا: یا اللہ میری امت کے لیے ان کی سحری میں برکت فرما تم سحری کھایا کرو اگرچہ ایک گھونٹ پانی پی لو یا ایک کھجور کھا لو یا چند دانے کشمش کے کھا لو بلاشبہ فرشتے تمہارے اوپر رحمت نازل کرتے ہیں۔ رواہ الدارقطنی فی الافراد عن ابی امامہ

۲۳۹۷۹ نبی کریم ﷺ نے فرمایا: یا اللہ سحری کھانے والوں پر رحمت نازل فرما۔ رواہ الطبرانی عن ابی سؤید

۲۳۹۸۰ کھجور بہت اچھی سحری ہے اللہ تعالیٰ سحری کھانے والوں پر رحمت نازل فرمائے۔ رواہ الطبرانی عن السائب بن یزید

۲۳۹۸۱ نبی کریم ﷺ نے فرمایا: کھجوریں کھا لینا مومن کی بہت اچھی سحری ہے۔ رواہ ابن حبان و البیہقی عن ابی ہریرۃ

۲۳۹۸۲ نبی کریم ﷺ نے فرمایا: کھجوریں کھا لینا مسلمان کی بہت اچھی سحری ہے۔ رواہ الطبرانی عن عقبۃ بن عامر

۲۳۹۸۳ نبی کریم ﷺ نے فرمایا: کھجوریں بہت اچھی سحری ہے اور سرکہ بہت اچھا سالن ہے اللہ تعالیٰ سحری کھانے والوں پر رحمت نازل فرمائے۔ رواہ ابن عساکر عن ابی ہریرۃ

۲۳۹۸۴ نبی کریم ﷺ نے فرمایا: بابرکت کھانے یعنی سحری کی طرف آؤ۔ رواہ احمد و ابن حبان عن عر باض بن ساریۃ

۲۳۹۸۵ نبی کریم ﷺ نے فرمایا: ہمارے اور اہل کتاب کے روزوں کے درمیان سحری کھانے کا فرق ہے۔

رواہ احمد و ابو داؤد و الترمذی و النسائی و ابن حبان عن عمر و بن العاص

سحری کھانے کا وقت

۲۳۹۸۷ نبی کریم ﷺ نے فرمایا: جب ابن ام مکتوم اذان دے تو اس کے بعد بھی کھاتے پیتے رہو اور جب بلال اذان دے تو پھر کھانا پینا ختم کر دو۔ رواہ احمد و ابن خزیمۃ و عبد الرزاق عن النیسة بنت حبيب

۲۳۹۸۸ ... نبی کریم ﷺ نے فرمایا: بلاشبہ بلال رضی اللہ عنہ رات کو اذان دیتے ہیں تاکہ سوئے ہوئے کو جگا دیں اور عبادت میں مصروف کو واپس لوٹا دیں۔

رواہ النسائی عن ابن مسعود

۲۳۹۹۰ ... نبی کریم ﷺ نے فرمایا: کھاؤ پیو اور تمہیں عمودی روشنی دھوکے میں نہ ڈالے لہذا کھاؤ پیو یہاں تک کہ ترچھی روشنی دیکھ لو۔

رواہ ابو داؤد و الترمذی عن طلق

۲۳۹۹۱ ... نبی کریم ﷺ نے فرمایا: تمہیں سحری کھانے میں بلال رضی اللہ عنہ کی اذان دھوکے میں نہ ڈالے اور نہ ہی افق میں مستطیل روشنی دھوکے

میں ڈالے حتیٰ کہ پھیلی ہوئی روشنی نہ دیکھ لو۔ رواہ احمد و اصحاب السنن الثلاثة عن سمرة

۲۳۹۹۲ ... حضور نبی کریم ﷺ نے فرمایا: تم میں سے کسی کو بھی حضرت بلال رضی اللہ عنہ کی اذان سحری کھانے سے نہ روکے چونکہ بلال رضی

اللہ عنہ (سحری کے وقت سے قبل) رات کو اذان دے دیتے ہیں تاکہ عبادت میں مصروف شخص (اپنے گھر کو) واپس لوٹ جائے اور سویا ہوا بیدار ہو جائے۔ صحیح صاقلیوں (مستطیل) نہیں ہوتی بلکہ یوں افق میں معترض (پھیلی ہوئی) ہوتی ہے۔

رواہ احمد و البخاری و مسلم و ابو داؤد و ابن ماجہ عن ابن مسعود

۲۳۹۹۳ ... نبی کریم ﷺ نے فرمایا: جب تم میں سے کوئی شخص اذان کی آواز سنے اور کھانے کا برتن اس کے ہاتھ میں ہو وہ برتن کو ہاتھ سے چھوڑ نہ

دے بلکہ (جلدی سے) اپنی حاجت سے فارغ ہو لے۔ رواہ احمد و ابو داؤد و الحاکم عن ابی ہریرة

مجلد ۱۰
حصہ ۱۰
صفحہ ۱۰

الاکمال

۲۳۹۹۴ ... حضور نبی کریم ﷺ نے فرمایا: تمہیں بلال رضی اللہ عنہ کی اذان سحری کے متعلق ہرگز دھوکے میں نہ ڈالے چونکہ ان کی بصارت میں کچھ

فرق ہے۔ رواہ احمد و ابو یعلیٰ و الطحاوی و الضیاء المقدسی عن انس

۲۳۹۹۵ ... حضور نبی کریم ﷺ نے فرمایا: تمہیں سحری کھانے سے بلال رضی اللہ عنہ کی اذان دھوکے میں نہ ڈالے چونکہ ان کی بصارت میں کچھ

فرق ہے اور ابتداء سحری میں سفیدی دکھائی نہیں دیتی۔ رواہ احمد عن سمرة

۲۳۹۹۷ ... رسول کریم ﷺ نے فرمایا: تمہیں سحری کھانے سے بلال رضی اللہ عنہ کی اذان ہرگز دھوکے میں نہ ڈالے چونکہ ان کی نظر میں کچھ فرق ہے۔

رواہ احمد و النسائی و الطحاوی عن انس

۲۳۹۹۸ ... رسول کریم ﷺ نے فرمایا: تمہیں بلال رضی اللہ عنہ کی اذان سحری کھانے سے ہرگز نہ روکے اور نہ ہی فجر مستطیل روکے لیکن (طلوع) فجر

فجر تو وہ ہے جو افق میں پھیلی ہوئی ہو۔ رواہ ابو داؤد عن سمرة بن جندب

۲۳۹۹۹ ... رسول کریم ﷺ نے فرمایا: تمہیں بلال رضی اللہ عنہ کی اذان اور فجر مستطیل (فجر کا زب) سحری کھانے سے ہرگز نہ روکے لیکن فجر وہ

ہے جو افق میں پھیلی ہو۔ رواہ الطبرانی و احمد و الترمذی و قال حسن و الرازی و الحاکم عن انس

۲۴۰۰۰ ... حضور نبی کریم ﷺ نے فرمایا: تمہیں بلال رضی اللہ عنہ کی اذان سحری کھانے سے نہ روکے بلکہ کھانا کھا لو یہاں تک کہ ابن ام مکتوم اذان

دے دیں۔ رواہ ابو الشیخ فی الاذن عن ابن عمر

۲۴۰۰۱ ... نبی کریم ﷺ نے فرمایا: بلال رضی اللہ عنہ رات کو اذان دے دیتے ہیں (یعنی طلوع فجر سے پہلے) لہذا جو شخص روزہ رکھنا چاہتا ہو بلال

رضی اللہ عنہ کی اذان اس سے مانع نہیں ہے یہاں تک کہ ابن ام مکتوم اذان دے دیں۔ رواہ عبد الرزاق عن ابن المسیب مرسلاً

۲۴۰۰۲ ... نبی کریم ﷺ نے فرمایا: ابن ام مکتوم رضی اللہ عنہ (طلوع فجر سے پہلے) رات کو اذان دے دیتے ہیں لہذا تم کھانی سکتے ہو یہاں تک

کہ بلال رضی اللہ عنہ اذان دے دیں۔ رواہ ابن سعد بن زید بن ثابت و احمد عن عمه حبيب ابن عبد الرحمن

۲۴۰۰۳ ... رسول کریم ﷺ نے فرمایا: ابن ام مکتوم رضی اللہ عنہ رات کو اذان دے دیتے ہیں لہذا (اس کے بعد بھی) تم کھانی سکتے ہو یہاں تک

کہ بلال رضی اللہ عنہ اذان دے دیں۔ رواہ ابن خزیمہ عن عائشہ رضی اللہ عنہا
 ۲۴۰۰۴ نبی کریم ﷺ نے فرمایا: ابن ام مکتوم رضی اللہ عنہ نابینا ہیں جب ابن ام مکتوم رضی اللہ عنہ اذان دیں (اس کے بعد جہی) تم کھاپی سکتے ہو
 اور جب بلال رضی اللہ عنہ اذان دے دیں پھر رک جاؤ اور کھانا مت کھاؤ۔ رواہ عبدالرزاق عن ابن جریج عن سعد بن ابراہیم وغیرہ
 ۲۴۰۰۵ نبی کریم ﷺ نے فرمایا: فجر کی دو قسمیں ہیں فجر اول (فجر کاذب) چنانچہ وہ نہ تو کھانا حرام کرتی ہے اور نہ ہی نماز کو حلال کرتی ہے فجر
 ثانی (فجر صادق) وہ کھانے کو حرام کر دیتی ہے اور نماز کو حلال کر دیتی ہے۔ رواہ الحاکم فی المستدرک عن ابن عباس رضی اللہ عنہما

ساتویں فصل..... اعتکاف اور شب قدر کے بیان میں

اعتکاف

محمد بن یحییٰ بن
 حیدر ادریس ہمدانی

۲۴۰۰۶ آنحضرت نے ارشاد فرمایا: جو شخص رمضان میں دس دن اعتکاف کرے تو اس کا یہ عمل دو حج اور دو عمرے جیسا ہے۔

رواہ البیہقی فی شعب الایمان عن النحسین بن علی

کلام:..... حدیث ضعیف ہے دیکھئے ضعیف الجامع ۵۴۵۱ و الضعیفہ ۵۱۸

۲۴۰۰۷ حضور نبی کریم ﷺ نے فرمایا: جس شخص نے ایمان کے ساتھ اور ثواب کی نیت سے اعتکاف کیا اس کے پہلے سب گناہ بخش دیئے جائیں گے۔

رواہ الفردوسی عن عائشہ رضی اللہ عنہا

کلام:..... حدیث ضعیف ہے دیکھئے ضعیف الجامع ۵۷۵۲

۲۴۰۰۸ نبی کریم ﷺ نے فرمایا: رمضان میں دس دنوں کا اعتکاف (ثواب میں) دو حج اور دو عمروں کے برابر ہے۔

رواہ الطبرانی عن حسین بن علی رضی اللہ عنہ

کلام:..... حدیث ضعیف ہے دیکھئے ضعیف الجامع ۱۹۳۳ اس حدیث کی سند میں عیینہ بن عبد الرحمن قرشی ہے اور وہ متروک راوی ہے دیکھئے مجمع

الرواۃ ۱۷۳۳

۲۴۰۰۹ نبی کریم ﷺ نے فرمایا ہر وہ مسجد جس میں امام اور مؤذن ہو اس میں اعتکاف درست ہے۔ رواہ الدارقطنی عن حزیفہ

کلام:..... حدیث ضعیف ہے دیکھئے ذخیرۃ الحفاظ ۴۲۵۷ و ضعیف الجامع ۴۲۵۰

۲۴۰۱۰ نبی کریم ﷺ نے فرمایا: معتکف پر روزہ واجب نہیں ہے ہاں البتہ وہ خود ہی اپنے اوپر روزہ واجب کر دے۔

رواہ الحاکم والبیہقی فی السنن عن ابن عباس

کلام:..... حدیث ضعیف ہے دیکھئے ضعیف الجامع ۲۸۹۶ والملطیفہ ۴۷

۲۴۰۱۱ حضور نبی کریم ﷺ نے فرمایا: معتکف جنازہ کے پیچھے چل سکتا ہے اور مریض کی عیادت کر سکتا ہے۔ رواہ ابن ماجہ عن انس

کلام:..... حدیث ضعیف ہے دیکھئے ضعیف ابن ماجہ ۳۹۳ و ضعیف الجامع ۵۹۳۹

۲۴۰۱۲ رسول کریم ﷺ نے فرمایا: معتکف گناہوں سے محفوظ ہو جاتا ہے اور اس کے لیے اسی طرح اجر و ثواب لکھا جاتا ہے جیسے وہ خود نیکیاں

کرتا رہا ہو۔ رواہ ابن ماجہ والبیہقی فی شعب الایمان عن ابن عباس

کلام:..... حدیث ضعیف ہے دیکھئے ضعیف الجامع ۵۹۴۔

۲۴۰۱۳ رسول کریم ﷺ نے فرمایا: اعتکاف روزے کے بغیر درست نہیں۔ رواہ الحاکم والبیہقی والسنن عن عائشہ رضی اللہ عنہا

کلام:..... حدیث ضعیف ہے دیکھئے ضعیف الجامع ۶۱۷۷ والملطیفہ ۴۲

۱۳۰۱۳ نبی کریم ﷺ نے فرمایا: عبادت کے لیے کنارہ کشی کا مکمل نصاب چالیس دن ہے جس شخص نے چالیس دن عبادت میں گزارے اور وہ خرید و فروخت سے دور رہا اور کوئی بدعت بھی (اس دوران) اس سے سرزد نہ ہوئی وہ گناہوں سے ایسا پاک ہو جائے گا جیسا کہ اس کی ماں نے اسے جنم دیا تھا۔ رواہ الطبرانی عن ابی امامہ

کلام: حدیث ضعیف ہے دیکھئے بضعیف الجامع ۲۳۸۰۔

۲۳۰۱۵ حضور نبی کریم ﷺ نے فرمایا: جب تمہارا غزوہ دور ہو جائے، عزائم بڑھ جائیں اور غنیمتیں حلال ہو جائیں پس اس وقت عبادت کے لیے کنارہ کشی تمہارا بہترین جہاد ہے۔ رواہ الطبرانی وابن مندہ والخطیب والریلمی عن عتیبة بن الندر

کلام: حدیث ضعیف ہے دیکھئے بضعیف الجامع ۴۰۱ والضعیفۃ ۱۹۲۱

الاکمال

۲۳۰۱۶ حضور نبی کریم ﷺ نے فرمایا: اعتکاف کرو اور روزے رکھو۔ رواہ الحاکم عن ابن عمر

۲۳۰۱۷ نبی کریم ﷺ نے فرمایا: جو شخص ایمان کے ساتھ اور ثواب کی نیت سے اعتکاف کرے اس کے گذشتہ سب گناہ معاف ہو جاتے ہیں اور جو شخص اعتکاف کرے وہ کلام کو حرام نہ سمجھے۔ رواہ الدیلمی عن عائشہ رضی اللہ عنہا

۲۳۰۱۸ نبی کریم ﷺ نے فرمایا: اعتکاف نہیں ہوتا مگر مسجد حرام میں، یا فرمایا کہ اعتکاف صرف تین مساجد میں ہوتا ہے۔ یعنی مسجد حرام، مسجد نبوی اور مسجد اقصیٰ۔ رواہ البیہقی عن حدیفة

۱۳۰۱۹ حضور نبی کریم ﷺ نے فرمایا: جو شخص اسے کسی مسلمان بھائی کے کام کے لیے چلتا ہے اور اس میں بڑھ چڑھ کر حصہ لیتا ہے اس کا یہ عمل بیس (۲۰) سالوں کے اعتکاف سے افضل ہے اور جو شخص اللہ تعالیٰ کی خوشنودی کے لیے ایک دن کا اعتکاف کرے گا اللہ تعالیٰ اس کے اور جہنم کے درمیان تین خندقوں کو آڑ بنا دیں گے جن کی مسافت زمین و آسمان کی درمیانی مسافت سے بھی زیادہ چوڑی ہوگی۔

رواہ الطبرانی والحاکم والبیہقی فی السنن وضعفة والخطیب وقال غریب عن ابن عباس

کلام: حدیث ضعیف ہے دیکھئے المتماہیة۔

شب قدر کا بیان

۲۳۰۲۰ رسول کریم ﷺ نے فرمایا: میں یہ بات دیکھ رہا ہوں کہ تمہارے سب کے خواب (رمضان کی) آخری سات راتوں پر مشفق ہیں لہذا جو شخص شب قدر پانا چاہے تو اسے چاہیے کہ وہ اسے آخری سات راتوں میں تلاش کرے۔ رواہ مالک و احمد و البخاری و مسلم عن ابن عمر

۲۳۰۲۱ نبی کریم ﷺ نے فرمایا: مجھے لیلۃ القدر خواب میں دکھادی گئی تھی لیکن پھر مجھے بعض اہل خانہ نے جگا دیا، جس کی وجہ سے میں اسے بھول گیا لہذا اسے بقید دس راتوں میں تلاش کرو۔ رواہ احمد و مسلم عن ابی ہریرة

۲۳۰۲۲ نبی کریم ﷺ نے فرمایا: مجھے خواب میں شب قدر دکھادی گئی تھی لیکن پھر مجھے بھلا دی گئی میں دیکھتا ہوں کہ اس شب کی صبح کچھڑ میں میں سجدہ کر رہا ہوں۔ رواہ مسلم عن عبد اللہ بن انیس

۲۳۰۲۳ نبی کریم ﷺ نے فرمایا: میں نے (خواب میں) شب قدر دیکھ بھی لی لیکن پھر مجھے بھلا دی گئی لہذا اسے آخری عشرہ کی طاق راتوں میں تلاش کرو اور میں نے دیکھا کہ اس شب کی صبح کو میں کچھڑ میں سجدہ کر رہا ہوں۔

رواہ مالک و احمد و البخاری و مسلم و النسائی وابن ماجہ عن ابی سعید

۲۳۰۲۴ نبی کریم ﷺ نے فرمایا: شب قدر کو رمضان کے آخری عشرہ میں تلاش کرو۔ رواہ الطبرانی عن ابن عباس

- ۲۴۰۲۵ نبی کریم ﷺ نے فرمایا: شب قدر کو آخری عشرہ کی نویں، ساتویں، پانچویں اور تیسری رات میں تلاش کرو۔ رواہ احمد عن ابی سعید
- ۲۴۰۲۶ نبی کریم ﷺ نے فرمایا: شب قدر آخری دس راتوں میں تلاش کرو اور جب تمہارے اوپر نیند غالب آجائے تو آخری سات راتوں میں نیند کو نہ غالب آنے دو۔ رواہ عبد اللہ بن احمد عن علی
- کلام: اس حدیث کی سند میں عبد الحمید بن حسن ہلالی ہے ابن معین نے اسے ثقہ کہا ہے جب کہ اس میں ثقاہت کے اعتبار سے کچھ کلام ہے دیکھئے مجمع الزوائد ۱۷۴۔
- ۲۴۰۲۷ نبی کریم ﷺ نے فرمایا: بلاشبہ اگر اللہ تعالیٰ چاہے تمہیں شب قدر پر مطلع کر سکتا ہے اسے آخری سات راتوں میں تلاش کرو۔ رواہ الحاکم عن ابی ذر

لیلۃ القدر کی فضیلت

- ۲۴۰۲۸ نبی کریم ﷺ نے فرمایا: یہ مہینہ حاضر ہو چکا ہے اس میں ایک رات ہے جو ہزار مہینوں سے افضل ہے، جو شخص اس رات سے محروم رہا وہ ہر طرح کی بھلائی سے محروم رہا اور اس رات کی بھلائی سے وہی شخص محروم رہ سکتا ہے وہ جو حقیقت میں محروم ہی ہو۔ رواہ ابن ماجہ عن انس
- ۲۴۰۲۹ نبی کریم ﷺ نے فرمایا: میں گھر سے باہر آیا ہوں کہ تمہیں شب قدر کی خبر دوں لیکن فلاں شخص جھگڑ رہا تھا جس کی وجہ سے شب قدر کی تعین اٹھائی گئی کیا بعید ہے اسی میں تمہارے لیے بھلائی ہو لہذا اب تم اس رات کو ساتویں نویں اور پانچویں رات میں تلاش کرو۔ رواہ احمد بن حنبل والبخاری عن عبادة بن الصامت
- ۲۴۰۳۰ نبی کریم ﷺ نے فرمایا: شب قدر پورے رمضان میں دائر رہتی ہے۔ رواہ ابو داؤد عن ابن عمر
- کلام: حدیث ضعیف ہے دیکھئے ضعیف الجامع ۶۱۰۲۔
- ۲۴۰۳۱ نبی کریم ﷺ نے فرمایا: اے لوگو! شب قدر میرے لیے واضح کر دی گئی تھی میں گھر سے باہر آیا تاکہ اس کی تمہیں خبر دوں لیکن دو آدمی آپس میں جھگڑتے ہوئے آئے ان کے ساتھ شیطان بھی تھا چنانچہ شب قدر کی تعین مجھے بھلا دی گئی لہذا اب تم اسے آخری دس راتوں میں تلاش کرو، خصوصاً نویں، ساتویں اور پانچویں رات میں۔ رواہ احمد و مسلم عن ابی سعید
- ۲۴۰۳۲ نبی کریم ﷺ نے فرمایا: شب قدر کو چوبیس رات میں تلاش کرو۔ رواہ احمد بن نصر فی الصلوٰۃ عن ابن عباس
- ۲۴۰۳۳ حضور نبی کریم ﷺ نے فرمایا: شب قدر کو ۲۹ ویں رات میں تلاش کرو۔ رواہ الطبرانی عن معاویہ
- ۲۴۰۳۴ نبی کریم ﷺ نے فرمایا: شب قدر کو رمضان کی آخری رات میں تلاش کرو۔ رواہ ابن نصر عن معاویہ
- ۲۴۰۳۵ نبی کریم ﷺ نے فرمایا: شب قدر کو رمضان کے آخری عشرہ کی طاق راتوں میں تلاش کرو مجھے اس کی تعین بتلا دی گئی تھی مگر پھر بھلا دی گئی۔ رواہ احمد و الطبرانی والضعفاء عن جابر بن سمیرہ
- ۲۴۰۳۶ نبی کریم ﷺ نے فرمایا: شب قدر کو آخری عشرہ میں تلاش کرو اگر تم میں سے کوئی شخص کمزور ہو جائے یا عاجز آجائے وہ آخری سات راتوں میں ہرگز مغلوب نہ ہو۔ رواہ مسلم عن ابن عمر
- ۲۴۰۳۷ نبی کریم ﷺ نے فرمایا: شب قدر کو رمضان کے آخری عشرہ میں تلاش کرو خصوصاً اکیسویں، تیسویں، اور پچیسویں شب میں۔ رواہ احمد و البخاری و ابو داؤد عن ابن عباس
- ۲۴۰۳۸ نبی کریم ﷺ نے فرمایا: شب قدر کو رمضان کے آخری عشرہ میں تلاش کرو خصوصاً نویں، ساتویں اور پانچویں رات میں تلاش کرو۔ رواہ ابو داؤد عن ابی سعید
- ۲۴۰۳۹ نبی کریم ﷺ نے فرمایا: شب قدر کو آخری عشرہ کی اکیسویں، تیسویں، پچیسویں، ستا تیسویں اور آخری رات میں تلاش کرو۔ رواہ احمد و الترمذی و الحاکم و البیہقی فی شعب الایمان عن ابی بکرہ

۲۴۰۴۰..... نبی کریم ﷺ نے فرمایا: شب قدر کو آخری عشرہ میں تلاش کرو چونکہ یہ رات طاق راتوں یعنی اکیسویں، تیسویں، پچیسویں، ستا تیسویں، اٹھیسویں اور آخری رات میں پائی جاتی ہے اس رات میں جس شخص نے ایمان کے ساتھ اور ثواب کی نیت سے قیام کیا اس کے اگلے پچھلے سب گناہ معاف کر دیئے جائیں گے۔ رواہ الطبرانی عن عبادۃ بن الصامت

کلام:..... اس حدیث کی سند میں عبداللہ بن محمد بن عقیل راوی ہے اور یہ مختلف فیہ راوی ہے۔ دیکھئے مجمع الزوائد ۵۳: ۱۔

۲۴۰۴۱..... نبی کریم ﷺ نے فرمایا: اللہ تعالیٰ نے میری امت کو شب قدر عطا فرمائی ہے اور یہ رات تم سے پہلے کسی امت کو نہیں عطا کی گئی۔

رواہ الفردوسی عن انس

کلام:..... حدیث ضعیف ہے دیکھئے ضعیف الجامع ۱۶۶۹۰۔

۲۴۰۴۲..... نبی کریم ﷺ نے فرمایا: شب قدر کو رمضان کے آخری عشرہ کی طاق راتوں میں تلاش کرو۔

رواہ احمد والبخاری ومسلم والنسائی عن عائشہ رضی اللہ عنہا

شب قدر کی تلاش

۲۴۰۴۳..... نبی کریم ﷺ نے فرمایا: شب قدر کو آخری سات راتوں میں تلاش کرتا۔ رواہ مالک ومسلم وابوداؤد عن ابن عمر

۲۴۰۴۴..... نبی کریم ﷺ نے فرمایا: شب قدر کو تلاش کرو جو شخص اسے تلاش کرے چاہتا ہو اسے چاہیے کہ ستا تیسویں رات میں تلاش کرے۔

رواہ احمد عن ابن عمر

۲۴۰۴۵..... نبی کریم ﷺ نے فرمایا: شب قدر کو تیسویں رات میں تلاش کرو۔ رواہ الطبرانی عن عبد اللہ بن انیس

۲۴۰۴۶..... نبی کریم ﷺ نے فرمایا: میں گھر سے باہر نکلتا کہ تمہیں شب قدر کی خبر دوں لیکن دو آدمیوں کے بیچ جھگڑا ہو رہا تھا جس کی وجہ سے میں

خلجان کا شکار ہو گیا اب تم اسے تیسویں، اکیسویں اور پچیسویں رات میں تلاش کرو۔ رواہ الطیالسی عن عبادۃ بن الصامت

۲۴۰۴۷..... نبی کریم ﷺ نے فرمایا: ستا تیسویں رات شب قدر ہے۔ رواہ ابوداؤد عن معاویہ

۲۴۰۴۸..... نبی کریم ﷺ نے فرمایا: چوبیسویں شب لیلۃ القدر ہے۔ رواہ احمد عن بلال والٹیالسی عن ابن سعید و احمد عن معاذ

کلام:..... حدیث ضعیف ہے دیکھئے ضعیف الجامع ۲۸۵۷۔

۲۴۰۴۹..... نبی کریم ﷺ نے فرمایا: لیلۃ القدر آخری عشرہ کی پانچویں اور تیسری شب میں ہو سکتی ہے۔ رواہ احمد عن معاذ

۲۴۰۵۰..... نبی کریم ﷺ نے فرمایا: ستا تیسویں یا اٹھیسویں شب لیلۃ القدر ہے اس رات میں سگر یزوں کی تعداد سے بھی زیادہ فرشتے زمین پر

اترتے ہیں۔ رواہ احمد عن ابی ہریرہ

۲۴۰۵۱..... نبی کریم ﷺ نے فرمایا: لیلۃ القدر کی رات معتدل ہوتی ہے نہ زیادہ گرم نہ زیادہ ٹھنڈی اس رات میں نہ بادل ہوتے ہیں، نہ بارش برتی

ہے نہ ہوا تیز چلتی ہے اور نہ ہی اس میں ستارے پھینکے جاتے ہیں لیلۃ القدر کے دن کی علامت یہ ہے کہ اسدن بغیر شعاع کے سورج طلوع ہوتا

ہے۔ رواہ الطبرانی عن وائلہ

کلام:..... حدیث ضعیف ہے دیکھئے ضعیف الجامع ۲۹۵۸، اس حدیث کی سند میں بشر بن عون، بکار بن تمیم سے روایت کرتا ہے یہ دونوں

ضعیف راوی ہیں دیکھئے مجمع الزوائد ۸۳: ۱۔

۲۴۰۵۲..... نبی کریم ﷺ نے فرمایا: لیلۃ القدر کی شب معتدل کھلی ہوئی ہوتی ہے نہ زیادہ گرم ہوتی ہے نہ زیادہ ٹھنڈی اس کی صبح کو سورج ہلکا سرخ

طلوع ہوتا ہے۔ رواہ الطیالسی والبیہقی فی شعب الایمان عن ابن عباس

۲۴۰۵۳..... نبی کریم ﷺ نے فرمایا: لیلۃ القدر کی صبح سورج بغیر شعاع کے طلوع ہوتا ہے اور صاف شفاف طشتری کی مانند ہوتا ہے یہاں

تک کہ بلند ہو جائے۔ رواہ احمد و مسلم اصحاب السنن الثلاثة عن ابی
 ۲۳۰۵۴... نبی کریم ﷺ نے فرمایا جس شخص نے ایمان کے ساتھ اور ثواب کی نیت سے شب قدر کو قیام کیا اس کے گزشتہ سب گناہ بخش دیئے
 جائیں گے۔ رواہ احمد و اصحاب السنن الثلاث عن ابی ہریرہ

الاکمال

۲۳۰۵۵... نبی کریم ﷺ نے فرمایا: شب قدر کو آخری عشرہ کی بقیہ راتوں میں تلاش کرو، اگر کوئی شخص کمزور پڑ جائے یا عاجز آ جائے وہ بقیہ سات
 راتوں میں ہرگز مغلوب نہ ہو۔ رواہ الطبرانی عن ابن عمر
 ۲۳۰۵۶... نبی کریم ﷺ نے فرمایا: مجھے لیلۃ القدر دکھلا دی گئی تھی لیکن پھر مجھے بھلا دی گئی اب اسے آخری عشرہ میں تلاش کرو اس رات میں ہوا
 بھی چلتی ہے بارش بھی برستی ہے اور بجلی بھی کڑکتی ہے۔ رواہ الطبرانی عن جابر بن سمرة
 ۲۳۰۵۷... نبی کریم ﷺ نے فرمایا: اس رات کو رمضان کی انیسویں، اکیسویں اور تیسویں شب میں تلاش کرو۔ رواہ ابو داؤد و البیہقی عن ابن مسعود
 ۲۳۰۵۸... رسول کریم ﷺ نے فرمایا: لیلۃ القدر کو ستائیسویں رات میں تلاش کرو۔ رواہ الطبرانی عن معاویة
 ۲۳۰۵۹... رسول کریم ﷺ نے فرمایا: لیلۃ القدر کو رمضان کے آخری عشرہ کی نویں، ساتویں اور پانچویں شب میں تلاش کرو۔
 رواہ ابن نصر و الخطیب عن ابن عمر
 ۲۳۰۶۰... رسول کریم ﷺ نے فرمایا: لیلۃ القدر کو رمضان کے آخری عشرہ کی طاق راتوں میں تلاش کرو۔

رواہ احمد و ابویعلیٰ و ابن خزیمہ و ابونعیم فی الحلیة و سعید بن منصور عن ابن عمر
 ۲۳۰۶۱... نبی کریم ﷺ نے فرمایا: شب قدر کو پہلے اور آخری عشرہ میں تلاش کرو خصوصاً آخری عشرہ کی پچھلی سات راتوں میں تلاش کرو اور اس
 کے بعد مجھ سے کسی چیز کے متعلق سوال مت کرو۔ رواہ احمد و ابن خزیمہ و الطحاوی و الرویانی و ابن حبان و الحاکم عن ابی ذر
 ۲۳۰۶۲... نبی کریم ﷺ نے فرمایا: اس رات کو یعنی شب قدر کو آخری عشرہ میں تلاش کرو، اگر کوئی شخص کمزور پڑ جائے یا عاجز آ جائے وہ ہرگز
 آخری سات راتوں میں مغلوب نہ ہو۔ رواہ مسلم عن ابن عمر
 ۲۳۰۶۳... رسول کریم ﷺ نے فرمایا: لیلۃ القدر کو آخری عشرہ کی نویں، ساتویں اور پانچویں شب میں ڈھونڈو۔ رواہ احمد عن انس
 ۲۳۰۶۴... نبی کریم ﷺ نے فرمایا: اس رات کو تیسویں شب میں ڈھونڈو۔

رواہ مالک و احمد و ابن خزیمہ و ابوعوانہ و الطحاوی عن عبداللہ بن انیس
 ۲۳۰۶۵... رسول کریم ﷺ نے فرمایا: تم میں سے بعض لوگوں نے شب قدر کو پہلی سات راتوں میں دیکھا ہے اور بعض لوگوں نے آخری سات
 راتوں میں دیکھی ہے، تم اسے آخری سات راتوں میں تلاش کرو۔ رواہ البخاری و مسلم عن ابن عمر
 ۲۳۰۶۶... نبی کریم ﷺ نے فرمایا: شب قدر کو تلاش کرو جو شخص تلاش کرنا چاہے وہ اسے ساتویں رات میں تلاش کرو۔

رواہ الطبرانی و احمد عن ابن عمر
 ۲۳۰۶۷... نبی کریم ﷺ نے فرمایا: لیلۃ القدر رمضان کی آخری سات راتوں کے نصف میں ہوتی ہے اور اس شب کی صبح سورج صاف و شفاف
 بغیر شعاع کے طلوع ہوتا ہے۔ رواہ احمد عن ابن مسعود
 ۲۳۰۶۸... رسول کریم ﷺ نے فرمایا: میرے لیے شب قدر کی تعیین کر دی گئی تھی میں گھر سے باہر نکلتا کہ اس کی تمہیں خبر دوں لیکن دو
 آدمیوں کے درمیان جھگڑا ہو رہا تھا جس کی وجہ سے مجھے بھلا دی گئی اب تم اسے نویں ساتویں اور پانچویں شب میں تلاش کرو۔
 رواہ ابن حبان عن ابن سعید

۲۴۰۶۹ رسول کریم ﷺ نے فرمایا: میں نے لیلۃ القدر دیکھ لی تھی مگر پھر مجھے بھلا دی گئی اور وہ آخری عشرے کی طاق راتوں میں ہے۔

ابن ابی عاصم و ابن خزیمہ عن جابر

۲۴۰۷۰ نبی کریم ﷺ نے فرمایا: میرے لیے لیلۃ القدر اور مسج ضلالت (دجال) واضح کر دیا گیا تھا چنانچہ میں تمہیں خبر دینے کیلئے گھر سے باہر آیا مسجد کے دروازہ پر دو آدمیوں سے میری ملاقات ہوئی جو آپس میں جھگڑا کر رہے تھے ان کے ساتھ شیطان بھی شریک تھا میں (جھگڑا ختم کرنے کے لئے) ان دونوں کے درمیان رکاوٹ بن گیا جس کی وجہ سے لیلۃ القدر مجھے بھلا دی گئی اور اس کی تعیین (میرے دل و دماغ سے) اچک لی گئی میں عنقریب ان دونوں (لیلۃ القدر اور مسج ضلالت) کے متعلق تمہیں آگاہ کروں گا رہی بات لیلۃ القدر کی سوائے آخری عشرہ کی طاق راتوں میں تلاش کرو رہی بات مسج ضلالت کی سوائے شہر کے دونوں جانب کے بال گئے ہوئے ہوں گے ایک آنکھ سے کاٹا ہوگا اس کا سینہ چوڑا ہوگا اور وہ بوزہ پشت (خمیدہ کر کبڑا) ہوگا وہ دیکھنے میں عبدالعزی بن قطن کے مشابہ ہوگا۔ رواہ الطبرانی عن الفککان عاصم

۲۴۰۷۱ رسول کریم ﷺ نے فرمایا: میں نے یہ رات رمضان میں دیکھی ہے لیکن دو آدمی آپس میں جھگڑا کر رہے تھے جس کی وجہ سے اس رات کی تعیین اٹھائی گئی۔ رواہ مالک و الشافعی و ابو عوانہ عن عائشہ رضی اللہ عنہا

۲۴۰۷۲ نبی کریم ﷺ نے فرمایا: اے لوگو! میں نے خواب میں لیلۃ القدر دیکھ لی تھی لیکن پھر مجھے بھلا دی گئی اور میں نے خواب میں یہ بھی دیکھا کہ میرے دونوں ہاتھوں میں سونے کے دو کنگن ہیں میں نے انہیں ناپسند سمجھا اور ہاتھوں سے انہیں پھینک دیا اور وہ مجھ سے دور ہو گئے میں نے کنگنوں کی تعیین ان دو کنگنوں سے لی ہے ایک یمامہ والا دوسرا یمن والا۔ رواہ احمد عن ابی سعید

۲۴۰۷۳ حضور نبی کریم ﷺ نے فرمایا: تم میں سے جو شخص لیلۃ القدر کا متلاشی ہو وہ اسے آخری عشرہ میں تلاش کرے اگر وہ کمزور پڑ جائے یا عبادت سے عاجز آجائے تو آخری سات راتوں میں ہرگز مغلوب نہ ہو۔ رواہ ابن زنجویہ عن ابن عمر

۲۴۰۷۴ رسول کریم ﷺ نے فرمایا: جو شخص شب قدر کا متلاشی ہو وہ اسے آخری عشرہ کی طاق راتوں میں تلاش کرے۔

رواہ احمد و ابو یعلیٰ و ابن خزیمہ و سعید بن منصور عن عمر

۲۴۰۷۵ نبی کریم ﷺ نے فرمایا: میں جلدی سے آیا تھا کہ تمہیں شب قدر کی خبر دوں لیکن وہ مجھے بھلا دی گئی اب تم اسے رمضان کے آخری عشرہ میں تلاش کرو۔ رواہ احمد عن ابن عباس

جھگڑے کا نقصان

۲۴۰۷۶ نبی کریم ﷺ نے فرمایا: میں تمہارے پاس آیا درنا لیکہ میرے لیے لیلۃ القدر اور مسج ضلالت واضح کر دیئے گئے تھے لیکن مسجد کے دروازہ پر دو آدمیوں کے درمیان جھگڑا ہو رہا تھا میں ان کے پاس آیا تاکہ ان دونوں کے بیچ رکاوٹ بن جاؤ (اور ان کا جھگڑا ختم کر دوں) اسی اثناء میں لیلۃ القدر کی تعیین مجھے بھلا دی گئی، میں عنقریب ان دونوں (لیلۃ القدر اور مسج ضلالت) کے بارے میں بتاتا ہوں۔ رہی بات لیلۃ القدر کی سوائے آخری عشرہ کی طاق راتوں میں تلاش کرو۔ اور رہی بات مسج ضلالت (دجال) کی سوائے ایک آنکھ سے کاٹا ہوگا اس کی پیشانی باہر نکلی ہوئی ہوگی اس کا سینہ چوڑا ہوگا وہ کبڑا یعنی آگے کو جھکا ہوا ہوگا وہ دیکھنے میں عبدالعزی بن قطن کے مشابہ ہے۔ عبد العزی رضی اللہ عنہ بولے: یا رسول اللہ ﷺ کیا اس کی مشابہت میرے لیے باعث ضرر ہے؟ فرمایا: نہیں چونکہ تو مسلمان ہے اور وہ کافر ہے۔

رواہ احمد عن ابی ہریرہ

۲۴۰۷۷ نبی کریم ﷺ نے فرمایا: میں منبر پر چڑھا ہوں حالانکہ مجھے لیلۃ القدر (کی تعیین) کا علم ہو چکا تھا لیکن وہ مجھے بھلا دی گئی لہذا تم اسے آخری عشرہ کی طاق راتوں میں تلاش کرو۔ رواہ الطبرانی عن کعب بن مالک و عن کعب بن عجرہ

۲۴۰۷۸ ایک آدمی نے رسول کریم ﷺ سے عرض کیا: یا نبی اللہ! میں بوڑھا ہوں اور بیمار رہتا ہوں قیام اللیل مجھ پر شاق گزرتا ہے لہذا مجھے کسی

ایک رات کا حکم دیجئے تاکہ میں اس کا قیام کر لوں کیا بعید اللہ تعالیٰ اسی رات میں مجھے لیلة القدر کی توفیق عطا فرمادے آپ ﷺ نے فرمایا: تم ساتویں رات میں قیام کا اہتمام کر لو۔ رواہ احمد عن ابن عباس

۲۳۰۷۹۔ نبی کریم ﷺ نے فرمایا: مجھے لیلة القدر خواب میں دکھلا دی گئی تھی لیکن پھر میرے دل و دماغ سے نکال دی گئی ہو سکتا ہے اسی میں تمہارے لیے خیر و بھلائی ہو نیز میں نے خواب میں دیکھا کہ میرے ہاتھوں میں سونے کے دو ٹکٹن ہیں میں نے انہیں ناپسند سمجھ کر پھینک دیا وہ مجھ سے دور جا لگے میں نے ان دو ٹکٹنوں کی تعبیر دو جھوٹے کذابوں سے لی ہے ایک یمن والا اور دوسرا یمامہ والا۔

رواہ ابو یعلیٰ والضیاء المقدسی عن ابن سعید

۲۳۰۸۰۔ نبی کریم ﷺ نے فرمایا: میں منیر پر کھڑا ہوا ہوں اور مجھے لیلة القدر کا علم ہے پس تم اسے آخری عشرہ کی طاق راتوں میں تلاش کرو۔

رواہ الطبرانی عن عقبہ بن مالک

۲۳۰۸۱۔ نبی کریم ﷺ نے فرمایا: میں تمہارے پاس جلدی سے آیا ہوں تاکہ تمہیں لیلة القدر کی خبر دوں لیکن میں اسے بھول گیا ہوں اسے آخری عشرہ میں تلاش کرو۔ رواہ ابو یعلیٰ والطبرانی وسعید بن منصور عن ابن عباس

۲۳۰۸۲۔ نبی کریم ﷺ نے فرمایا: اگر مجھے خوف نہ ہوتا کہ لوگ بجز اس رات کے (بقیہ راتوں میں) نماز چھوڑ دیں گے میں ضرور اس کی تمہیں خبر دے دیتا لیکن اسے مہینہ کی تیسویں رات میں تلاش کرو۔ رواہ الطبرانی عن عبد اللہ بن انیس

۲۳۰۸۳۔ نبی کریم ﷺ نے فرمایا: تیسویں شب میں نماز پڑھو اگر آخر مہینہ تک (رات بھر) نماز پڑھنا چاہو تو پڑھو اور اگر گھر والوں کے پاؤں واپس لوٹنا چاہو تو لوٹ سکتے ہو۔ رواہ الطبرانی عن عبد اللہ بن انیس

۲۳۰۸۴۔ نبی کریم ﷺ نے فرمایا: لیلة القدر کھلی ہوئی معتدل رات ہوتی ہے نہ زیادہ گرم ہوتی ہے اور نہ زیادہ ٹھنڈی۔

رواہ البزار عن ابن عباس

۲۳۰۸۵۔ نبی کریم ﷺ نے ارشاد فرمایا: شب قدر رمضان کے آخر عشرہ کی طاق راتوں، ۲۱، ۲۳، ۲۵، ۲۷، ۲۹ یا رمضان کی آخری رات میں ہے جو شخص ایمان کے ساتھ اور ثواب کی نیت سے اس رات میں عبادت کرے گا اس کے اگلے پچھلے سب گناہ معاف ہو جاتے ہیں اس رات کی علامت یہ ہے کہ وہ کھلی ہوئی چمکدار ہوتی ہے صاف شفاف زیادہ گرم نہ زیادہ ٹھنڈی بلکہ معتدل اس میں چاند دکھلا ہوا ہوتا ہے اس رات میں صبح تک ستارے شیطاں کو نہیں مارے جاتے نیز اس کی ایک علامت یہ بھی ہے کہ اس کے بعد صبح کو آفتاب بغیر شعاع کے طلوع ہوتا ہے ایسا بالکل ہموار کیلی کی طرح ہوتا ہے جیسا کہ چودھویں رات کا چاند اللہ جل شانہ نے اس دن کے آفتاب کے طلوع کے وقت شیطان کو اس کے ساتھ نکلنے سے روک دیا ہے۔

رواہ احمد والضیاء المقدسی عن عبادة بن الصامت

۲۳۰۸۶۔ نبی کریم ﷺ نے ارشاد فرمایا: شب قدر کو رمضان کے آخری عشرہ کی طاق راتوں میں تلاش کرو یعنی ۲۱، ۲۳، ۲۵، ۲۷، ۲۹ یا آخری رات میں جس شخص نے حق تعالیٰ کی رضامندی کے لیے ایمان کے ساتھ اور ثواب کی نیت سے اس رات کا قیام کیا اس کے اگلے پچھلے سب گناہ معاف ہو جاتے ہیں۔ رواہ احمد بن حنبل عن عبادة بن الصامت

۲۳۰۸۷۔ رسول کریم ﷺ نے ارشاد فرمایا: جس شخص نے ایمان کے ساتھ اور ثواب کی نیت سے شب قدر میں قیام کیا اس کے گذشتہ سب گناہ معاف ہو جاتے ہیں۔ رواہ البخاری عن ابی ہریرة

۲۳۰۸۸۔ رسول کریم ﷺ نے ارشاد فرمایا: جس شخص نے ایمان کے ساتھ اور ثواب کی نیت سے لیلة القدر کا قیام کیا اور اس کا قیام اس رات کے موافق بھی رہا اس کے گذشتہ سب گناہ معاف ہو جاتے ہیں۔ رواہ البخاری ومسلم عن ابی ہریرة

۲۳۰۸۹۔ نبی کریم ﷺ نے فرمایا: جس شخص نے شب قدر کو عشاء اور فجر کی نماز باجماعت پڑھ لی گویا اس نے لیلة القدر کا وافر حصہ پالیا۔

رواہ الخطیب عن انس

کلام: حدیث ضعیف ہے دیکھئے ذخیرة الحفاظ ۵۳۱۱۔

لیلة القدر کا اجر و ثواب

- ۲۴۰۹۰ نبی کریم ﷺ نے فرمایا: جس شخص نے شروع رمضان سے آخر رمضان تک عشاء اور فجر کی نماز جماعت کے ساتھ پڑھی گویا اس نے لیلة القدر کا اجر حصہ پالیا۔ رواہ الخطیب عن انس کلام: حدیث ضعیف ہے دیکھئے الممتناہیة ۸۷۷
- ۲۴۰۹۱ نبی کریم ﷺ نے فرمایا: جس شخص نے مغرب اور عشاء کی نماز باجماعت پڑھی حتیٰ کہ ماہ رمضان اسی حال میں پورا ہو اس نے لیلة القدر کا اجر حصہ پالیا۔ رواہ البیہقی فی شعب الایمان
- ۲۴۰۹۲ نبی کریم ﷺ نے فرمایا: جس شخص نے رمضان میں عشاء کی نماز جماعت کے ساتھ پڑھی گویا اس نے لیلة القدر پالی۔ رواہ البیہقی فی شعب الایمان

آٹھویں فصل..... نماز عید الفطر اور صدقہ فطر کے بیان میں

نماز عید الفطر

- ۲۴۰۹۳ رسول کریم ﷺ نے ارشاد فرمایا: عید الفطر کی پہلی رکعت میں سات تکبیرات ہیں اور دوسری رکعت میں پانچ تکبیرات اور ان دونوں کے بعد قراءت ہے۔ رواہ ابو داؤد عن ابن عمر
- ۲۴۰۹۴ نبی کریم ﷺ نے ارشاد فرمایا: تم اپنی عیدوں (نماز عید) کو تکبیرات سے زینت بخشو۔ رواہ الطبرانی فی الاوسط کلام: حدیث ضعیف ہے دیکھئے الاقان ۸۷۲ و اسنی المطالب ۳۳۔
- ۲۴۰۹۵ نبی کریم ﷺ نے ارشاد فرمایا: (نماز) عیدین کو تلبیل، تکبیر، تجمید اور تقدیلین کے ساتھ زینت بخشو۔ رواہ زاهر بن طاہر فی تحفة عید الفطر و ابو نعیم فی الحلیة عن انس کلام: حدیث ضعیف ہے دیکھئے الشذرة ۴۷۷ و ضعیف الجامع ۳۱۸۳۔
- ۲۴۰۹۶ نبی کریم ﷺ نے فرمایا: نماز عیدین ہر بالغ پر واجب ہے خواہ مرد ہو یا عورت۔ رواہ الفروسی عن ابن عباس کلام: حدیث ضعیف ہے دیکھئے ضعیف الجامع ۳۹۰ و المغیر ۹۷۔
- ۲۴۰۹۷ نبی کریم ﷺ نے فرمایا: ہم خطبہ دیں گے لہذا جو شخص خطبہ کے لیے بیٹھنا چاہے وہ بیٹھ جائے اور جو جانا چاہے وہ چلا جائے۔ رواہ ابو داؤد و الحاکم عن عبد اللہ بن السائب
- ۲۴۰۹۸ نبی کریم ﷺ نے فرمایا: ہم نے نماز ادا کر لی ہے جو شخص خطبہ کے لیے بیٹھنا چاہے وہ بیٹھ جائے اور جو جانا چاہے وہ چلا جائے۔ رواہ ابن ماجہ و الحاکم عن عبد اللہ بن السائب
- ۲۴۰۹۹ نبی کریم ﷺ نے فرمایا: تمہارے لے دو دن ہوا کرتے تھے جس میں تم کھیتے کودتے تھے اللہ تعالیٰ نے ان کے بدلہ میں ان سے بہتر دن تمہیں عطا فرمائے ہیں یعنی عید الفطر اور عید الاضحیٰ۔ رواہ النسائی عن انس
- ۲۴۱۰۰ رسول کریم ﷺ نے فرمایا: آزاد پر دہ نشین اور حیض والی عورتیں ضرور ہروں سے باہر نکلیں بھلائی اور مسلمانوں کی دعاؤں میں حاضر ہوں اور حیض والی عورت عید گاہ سے الگ رہیں۔ رواہ البخاری و النسائی و ابن ماجہ عن ام عطیة
- ۲۴۱۰۱ نبی کریم ﷺ نے فرمایا: آج کے دن میں دو عیدیں جمع ہو چکی ہیں جو شخص چاہے تو عید کی نماز اسے جمعہ کی طرف سے بھی کافی ہے اور ہم

انشاء اللہ تعالیٰ جمعہ قائم کریں گے۔ رواہ ابن ماجہ و ابو داؤد عن ابی ہریرۃ و ابن ماجہ عن ابن عباس ؓ
 ۲۳۱۰۲ نبی کریم ﷺ نے فرمایا: (جب) میں مدینہ آیا تو اہل مدینہ کے دو (میلے کے) دن تھے جن میں وہ جاہلیت میں کھیلتے کودتے تھے اللہ تعالیٰ نے تمہیں ان (دو دنوں) کے بدلہ میں ان سے بہتر دن عید الفطر اور عید الاضحیٰ عطا فرمائے ہیں۔ رواہ البیہقی فی السنن
 ۲۳۱۰۳ نبی کریم ﷺ نے فرمایا: ہر وہ عورت جو کمر بند باندھی ہو اس پر عید بن کے لیے گھر سے باہر نکلا نا واجب ہے۔

رواہ احمد عن عمرۃ بنت روحة
 ۲۳۱۰۴ نبی کریم ﷺ نے ارشاد فرمایا: عیدین کے موقع پر زمین کی طرف حق تعالیٰ شانہ خصوصی توجہ فرماتے ہیں لہذا اپنے گھروں سے باہر نکلا کرو تاکہ تمہیں رحمت حق تعالیٰ ڈھانپ لے۔ رواہ ابن عساکر عن انس رضی اللہ عنہ
 کلام: حدیث ضعیف ہے دیکھئے ضعیف الجامع ۱۷۴۰
 ۲۳۱۰۵ نبی کریم ﷺ نے ارشاد فرمایا: جس شخص نے نیت سے محض اللہ تعالیٰ کے لیے عیدین کی راتوں میں قیام کیا اس کا دل اس دن مردہ نہیں ہوگا جس دن اور دل مردہ ہو جائیں گے۔ رواہ ابن ماجہ عن ابی امامۃ
 کلام: حدیث ضعیف ہے دیکھئے ضعیف ابن ماجہ ۳۹۵ والضعیفۃ ۵۲۱۔

الاکمال

۲۳۱۰۶ آنحضرت ﷺ نے ارشاد فرمایا اللہ تعالیٰ نے تمہیں ان دو دنوں کے بدلہ میں ان سے بہتر دن عطا فرمائے ہیں یعنی عید الفطر کا دن اور عید الاضحیٰ کا دن (رہی بات عید الفطر کے دن کی سو اس میں نماز پڑھی جاتی ہے اور صدقہ کیا جاتا ہے رہی بات عید الاضحیٰ کے دن کی سو اس میں نماز پڑھی جاتی ہے اور قربانی کی جاتی ہے۔ رواہ البیہقی فی شعب الامان عن انس
 ۲۳۱۰۷ رسول کریم ﷺ نے فرمایا: جس شخص نے عیدین کی راتوں میں اور پندرہ شعبان کی رات میں عبادت کی اس کا دل اس دن مردہ نہیں ہوگا جس دن اور دل مردہ ہو جائیں گے۔ رواہ الحسن بن سفیان عن ابی کر دو س عن ابیہ
 ۲۳۱۰۸ نبی کریم ﷺ نے فرمایا: جس شخص نے عید الفطر اور عید الاضحیٰ کی رات نماز پڑھی اس کا دل اس دن (قیامت کے دن) مردہ نہیں ہوگا جس دن اور دل مردہ ہوں گے۔ رواہ الطبرانی فی الاوسط عن عبادۃ بن الصامت
 ۲۳۱۰۹ حضرت ابو ہریرہ رضی اللہ عنہ روایت نقل کرتے ہیں کہ میں نے رسول کریم ﷺ کو ارشاد فرماتے سنا ہے کہ جو شخص مدینہ سے باہر کارہنے والا ہو وہ اگر بہتر سمجھے تو سوار ہوئے اور جب مدینہ میں داخل ہو جائے تو (سواری سے اتر کر) عید گاہ تک پیدل چل کر آئے چونکہ اس میں اجر عظیم ہے اور نماز کے لیے آنے سے پہلے پہلے صدقہ فطر ادا کر لو چونکہ ہر شخص پر گندم یا آٹے کے دو مد واجب ہیں۔ رواہ ابن عساکر عن ابی ہریرۃ
 ۲۳۱۱۰ رسول کریم ﷺ نے فرمایا: عیدین کی پہلی رکعت میں سات تکبیرات ہیں اور دوسری رکعت میں پانچ تکبیرات ہیں۔

رواہ احمد و الخطیب و ابن عساکر عن ابن عمر
 کلام: حدیث ضعیف ہے دیکھئے ضعیف الدر القطنی ۳۱۵ والمشر و۳۵
 ۲۳۱۱۱ رسول کریم ﷺ نے فرمایا: عیدین کے دن امام کے نماز پڑھنے سے قبل (عید گاہ میں) نماز جائز نہیں اور قربانی کے دن کے نماز پڑھنے سے قبل (قربانی کا) جانور ذبح کرنا جائز نہیں۔ رواہ الدیلمی عن مقاتل بن سلیمان عن حریر بن عبد اللہ بن جریر البجلی عن ابیہ عن جدہ
 ۲۳۱۱۲ رسول کریم ﷺ نے فرمایا: عیدین کی نمازوں کے لیے نہ اذان ہے اور نہ ہی اقامت۔

رواہ الخطیب فی المتفق والمفترق عن ابن عباس و رجالہ ثقات
 ۲۳۱۱۳ نبی کریم ﷺ نے فرمایا: جو شخص خطبہ سننا چاہے وہ سن کر جائے اور جو (خطبہ سے پہلے) واپس لوٹنا چاہے وہ واپس لوٹ جائے یعنی عید میں۔
 رواہ البخاری و مسلم عن عبد اللہ بن السائب

۲۴۱۱۴ رسول کریم ﷺ نے فرمایا: ہم خطبہ دین کے جو شخص خطبہ کے لیے بیٹھنا چاہے وہ بیٹھ جائے اور جو شخص (خطبہ سے قبل) واپس جانا چاہے وہ واپس چلا جائے۔ رواہ ابو داؤد و الحاکم عن عبد اللہ بن السائب
حضرت عبد اللہ بن سائب رضی اللہ عنہ کہتے ہیں میں رسول کریم ﷺ کے ساتھ نماز عید کے لیے حاضر ہوا جب آپ ﷺ نماز ادا کر چکے تو فرمایا:
(راوی نے حدیث ذکر کی)۔

صدقہ فطر کا بیان

۲۴۱۱۵ حضور نبی کریم ﷺ نے ارشاد فرمایا: چھوٹا بڑا، آزاد ہو یا غلام، مرد ہو یا عورت، مالدار ہو یا فقیر ہر دو کی طرف سے صدقہ فطر کے طور پر ایک صاع کھجور یا ایک صاع جو یا ایک صاع گندم یا ایک صاع آٹا واجب ہے۔ مالدار صدقہ فطر ادا کرے گا اللہ تعالیٰ اسے پاک کریں گے فقیر جو صدقہ فطر دے گا اللہ تعالیٰ اس کے دیئے ہوئے سے زیادہ اسے عطا فرمائیں۔ رواہ احمد و ابو داؤد عن عبد اللہ بن ثعلبہ
کلام: حدیث ضعیف ہے دیکھئے ضعیف الجامع ۴۶۸ نیز حوالہ میں مسند امام احمد اور سنن ابی داؤد کا ذکر ہوا ہے لیکن ان الفاظ میں یہ حدیث نہ ہی مسند احمد میں ہے اور نہ ہی سنن ابی داؤد میں ہے دیکھئے مسند احمد ۳۳۲۵ و سنن ابی داؤد رقم ۱۶۱۹۔
کلام: حدیث میں ہر دو کی طرف سے ایک صاع گندم یا آٹا وغیرہ ادا کرنا واجب ہے گویا ایک کی طرف سے نصف صاع دینا واجب ہے۔

۲۴۱۶۶ حضور نبی کریم ﷺ نے فرمایا: صدقہ فطر کے طور پر ہر انسان پر آٹے یا گندم کے دو ماور جو کا ایک صاع واجب ہے اور کشمش کا یا کھجور کا ایک صاع دینا واجب ہے۔ رواہ الطبرانی فی الاوسط عن جابر
کلام: حدیث ضعیف ہے دیکھئے ضعیف الجامع ۳۶۶۹۔

۲۴۱۱۷ حضور نبی کریم ﷺ نے فرمایا: صدقہ فطر ہر چھوٹے بڑے آزاد غلام کی طرف سے ایک صاع کھجور یا ایک صاع جو یا دو گندم کے واجب ہیں۔ رواہ الدارقطنی عن ابن عمر
کلام: حدیث ضعیف ہے دیکھئے ضعیف الدارقطنی ۵۳۲۔

۲۴۱۱۸ نبی کریم ﷺ نے فرمایا: ہر چھوٹے بڑے مرد عورت، آزاد غلام، یہودی ہو یا نصرانی کی طرف سے بطور صدقہ فطر کے نصف صاع گندم یا ایک صاع کھجور یا ایک صاع جو دینا واجب ہے۔ رواہ الدارقطنی عن ابن عباس
۲۴۱۱۹ نبی کریم ﷺ نے فرمایا: کھانے (اشیاء طعام گندم جو وغیرہ) کا ایک صاع صدقہ فطر کے طور پر ادا کرو۔

رواہ ابو نعیم فی الحلیہ والبیہقی فی السنن عن ابن عباس
سمیعیہ حیدرآباد لطف آباد
۲۴۱۲۰ نبی کریم ﷺ نے فرمایا: کھانے کا ایک صاع صدقہ فطر میں نکالو۔ رواہ الدارقطنی و الطبرانی عن اوس بن حوثان
کلام: حدیث ضعیف ہے دیکھئے ضعیف الجامع ۲۳۳۔

۲۴۱۲۱ رسول کریم ﷺ نے فرمایا: ایک صاع گندم یا آٹا دو آدمیوں کی طرف سے یا ایک صاع کھجور یا ایک صاع جو ہر آزاد غلام، چھوٹے، بڑے کی طرف سے ادا کرو۔ رواہ احمد و الدارقطنی و الضیاء عن عبد اللہ بن ثعلبہ
کلام: حدیث ضعیف ہے دیکھئے ضعیف الدارقطنی ۵۴۰۔

۲۴۱۲۲ نبی کریم ﷺ نے فرمایا: جب تک صدقہ فطر نہ دیا جائے اس وقت تک ماہ رمضان زمین و آسمان کے درمیان معلق رہتا ہے اور اون پر نہیں پھینچے پاتا۔ رواہ ابن صصری فی امالیہ عن جویز
کلام: حدیث ضعیف ہے دیکھئے ضعیف الجامع ۱۸۶۸ و المصنوع ۸۲۳

۲۴۱۲۳: نبی کریم ﷺ نے فرمایا: صدقہ فطر ہر مسلمان پر واجب ہے۔ رواہ الخطیب عن ابن مسعود

کلام: ... یہ حدیث سند کے اعتبار سے ضعیف ہے دیکھئے: ضعیف الجامع ۲۸۰ کو کہ اس کے شواہد موجود ہیں۔

۲۴۱۲۴: نبی کریم ﷺ نے فرمایا: ماہ رمضان آسمان وزمین کے درمیان معلق رہتا ہے اور اوپر صرف صدقہ فطر سے بچنے پاتا ہے۔

رواہ ابن شاہین فی ترجمہ الضیاء عن جریر

کلام: ... حدیث ضعیف ہے دیکھئے: اسنی المطالب ۹۵ و حسن الاثر ۲۰۰

۲۴۱۲۵: حضور نبی کریم ﷺ نے فرمایا: صدقہ فطر روزہ دار کو لغویات اور بیہودہ گوئی سے پاک کرتا ہے اور مساکین کے لیے کھانے کا سامان ہے

لہذا جو شخص (عید کی) نماز سے قبل صدقہ فطر ادا کرتا ہے اس کا صدقہ فطر (عند اللہ) مقبول ہوتا ہے اور جو نماز کے بعد ادا کرتا ہے اس کی حقیقت

نرے صدقہ کی سی ہے۔ رواہ الدارقطنی والبیہقی فی السنن عن ابن عباس

۲۴۱۲۶: نبی کریم ﷺ نے فرمایا: ہر آزاد غلام، مرد عورت، چھوٹے بڑے، فقیر مالدار پر بطور صدقہ فطر کے ایک صاع کھجوریں یا نصف صاع

گیہوں واجب ہے۔ رواہ البیہقی فی السنن عن ابی ہریرۃ

کلام: ... حدیث ضعیف ہے دیکھئے: ضعیف الجامع ۳۱۷

۲۴۱۲۷: نبی کریم ﷺ نے فرمایا: صدقہ فطر ہر شخص پر واجب ہے خواہ شہری ہو یا دیہاتی۔ رواہ البیہقی فی السنن عن ابن عمرو

حدیث ضعیف ہے دیکھئے: ضعیف الجامع ۳۲۷

۲۴۱۲۸: نبی کریم ﷺ نے فرمایا: ہر مسلمان آزاد ہو یا غلام، مرد ہو یا عورت صدقہ فطر کے طور پر ایک صاع کھجوریں یا ایک صاع جو فرض ہے۔

رواہ الدارقطنی والحاکم والبیہقی فی السنن عن ابن عمر

الاکمال

۲۴۱۲۹: نبی کریم ﷺ نے فرمایا: آدمی کے روزے آسمان وزمین کے درمیان معلق (لٹکے رہتے ہیں) یہاں تک کہ صدقہ فطر ادا نہ کر دے۔

رواہ الذہبی عن انس

۲۴۱۳۰: نبی کریم ﷺ نے فرمایا: آدمی کے روزے زمین و آسمان کے درمیان مسلسل لٹکے رہتے ہیں یہاں تک کہ صدقہ فطر ادا نہ کر دے۔

رواہ الخطیب وابن عساکر عن انس

صدقہ الفطر کی تاکید

کلام: ... حدیث ضعیف ہے دیکھئے: المشروعة ۶۰

۲۴۱۳۱: نبی کریم ﷺ نے فرمایا: ایک صاع کھجور یا ایک صاع گیہوں دو آدمیوں کی طرف سے ادا کرو یا ایک صاع جو ہر ایک کی طرف سے ادا

کر و خواہ چھوٹا ہو یا بڑا۔ رواہ الطبرانی عن عبد اللہ بن ثعلبہ

۲۴۱۳۲: نبی کریم ﷺ نے فرمایا: ہر شخص کی طرف سے ایک صاع گیہوں ادا کرو چاہے مرد ہو یا عورت، چھوٹا ہو یا بڑا غنی ہو یا فقیر، آزاد ہو یا

غلام، چنانچہ غنی کو اللہ تعالیٰ پاک کریں گے اور فقیر کو اس کے دیئے ہوئے صدقہ فطر سے کہیں زیادہ عطا کریں گے۔

رواہ البیہقی فی السنن عن ثعلبہ بن عبد اللہ او عبد اللہ بن ثعلبہ

۲۴۱۳۳: نبی کریم ﷺ نے فرمایا: صدقہ فطر میں ایک صاع کھانے کا دو۔ رواہ البیہقی فی السنن والرفعی عن ابن عباس

۲۴۱۳۴: نبی کریم ﷺ نے فرمایا: چھوٹے بڑے، مرد عورت آزاد غلام کی طرف سے ایک صاع کھجوریں یا ایک صاع کشمش یا ایک صاع جو یا ایک

- صاع بیز بطور صدقہ فطرا دکرو۔ رواہ البیہقی عن ابی سعید
- ۲۴۱۳۵ نبی کریم ﷺ نے فرمایا: صدقہ فطر حق ہے اور ہر مسلمان پر واجب ہے چاہے چھوٹا ہو یا بڑا مرد ہو یا عورت، آزاد ہو یا غلام، شہری ہو یا دیہاتی جس کی مقدار ایک صاع جو یا کھجور ہے۔ رواہ الحاکم والبیہقی فی السنن عن ابن عباس
- ۲۴۱۳۶ نبی کریم ﷺ نے فرمایا: جس شخص کے پاس کھانا ہو اسے چاہئے کہ وہ ایک صاع گندم یا ایک صاع جو یا ایک صاع کھجوریں یا ایک صاع آنا یا ایک صاع کشمش یا ایک صاع صاف کیے ہوئے سفید جو صدقہ فطر کے طور پر دے۔ رواہ الحاکم عن زید بن ثابت
- ۲۴۱۳۷ نبی کریم ﷺ نے فرمایا: صدقہ فطر نصف صاع گندم یا ایک صاع کھجوریں ہے۔ رواہ ابن عساکر عن زید بن ثابت
- ۲۴۱۳۸ رسول کریم ﷺ نے صدقہ فطر کو روزہ دار کے لیے لغویات اور یہودہ گوئی سے پاک کرنے کے لیے اور مسکینوں کے لیے کھانے کے طور پر فرض کیا ہے جو جس شخص نے (عید کی) نماز سے قبل صدقہ فطرا دکیا تو اس کا یہ مقبول صدقہ ہوگا اور جس نے نماز کے بعد ادا کیا تو اس کی حقیقت محض صدقہ کی سی کی ہے۔ رواہ ابو داؤد عن ابن عباس
- ۲۴۱۳۹ رسول کریم ﷺ نے حضرت زید بن ثابت رضی اللہ عنہ سے فرمایا: اے زید! لوگوں کے ساتھ تم بھی اپنے سر کی رکوعہ دو اور اپنی طرف سے ایک صاع گندم ادا کرو۔ رواہ الطبرانی عن زید بن ثابت

دوسرا باب نفلی روزہ کے بیان میں

- ۲۴۱۴۰ حضور نبی کریم ﷺ نے فرمایا: نفلی روزہ رکھنے والا اپنی ذات کا مالک ہوتا ہے چاہے تو روزہ رکھے چاہے تو افطار کر دے۔
- رواہ احمد والترمذی والحاکم عن ام ہانی
- کلام: حدیث ضعیف ہے دیکھئے ضفاف الدار قطنی ۵۵۷ امام ترمذی بھی کہتے ہیں کہ اس حدیث کی سند میں کلام ہے دیکھئے ترمذی رقم الحدیث ۷۳۲۔
- ۲۴۱۴۱ نبی کریم ﷺ نے فرمایا: نفلی روزہ رکھنے والے کو آدھے دن تک اختیار ہے (چاہے شام تک پورا روزہ رکھے چاہے تو افطار کر دے)۔
- رواہ البیہقی فی السنن عن انس بن عمار
- کلام: حدیث ضعیف ہے دیکھئے ضعیف الجامع ۳۵۲۶۔
- ۲۴۱۴۲ رسول کریم ﷺ نے فرمایا: رمضان کے بعد روزہ رکھنے والا اس شخص کی طرح ہے جو بھاگنے کے بعد واپس لوٹ آئے۔
- رواہ البیہقی فی شعب الایمان عن ابن عباس
- کلام: حدیث ضعیف ہے دیکھئے ضعیف الجامع ۳۵۲۷۔
- ۲۴۱۴۳ رسول کریم ﷺ نے فرمایا: حضرت داؤد علیہ السلام کا (سا) روزہ رکھو چونکہ یہ روزہ اللہ تعالیٰ کے ہاں معتدل ہے یعنی ایک دن روزہ رکھو اور ایک دن افطار کرو یوں اس طرح جب وہ وعدہ کرے گا تو خلاف درزی نہیں کرے گا اور بوقت مصیبت بھاگے گا نہیں۔
- رواہ النسائی عن ابن عمرو
- کلام: حدیث ضعیف ہے دیکھئے ضعیف الجامع ۳۴۹۲۔
- ۲۴۱۴۴ رسول کریم ﷺ نے فرمایا: صوم داؤدی (داؤد علیہ السلام کا روزہ رکھنے کا طریقہ) اللہ تعالیٰ کو زیادہ محبوب ہے، چنانچہ داؤد علیہ السلام ایک دن روزہ رکھتے تھے اور ایک دن افطار کرتے تھے نماز داؤد بھی اللہ تعالیٰ کو زیادہ محبوب ہے چنانچہ داؤد علیہ السلام آدی رات سوتے تھے تہائی رات عبادت کرتے تھے اور پھر رات کے چھٹے حصہ میں سو جاتے تھے۔
- رواہ احمد بن حنبل والبخاری ومسلم وابو داؤد والنسائی وابن ماجہ عن ابن عمر

۲۴۱۴۵ رسول کریم ﷺ نے فرمایا: داؤد علیہ السلام کے روزہ رکھنے کے بہترین طریقہ کے مطابق روزہ رکھو یعنی ایک دن روزہ رکھو اور ایک دن چھوڑ دو۔ رواہ النسائی عن ابن عمرو

۲۴۱۴۶ رسول کریم ﷺ نے فرمایا: ناہ صبر یعنی رمضان کے روزے رکھو (کسی شخص نے) عرض کیا: میرے لیے اضافہ کریں، فرمایا: اللہ رمضان کے روزے رکھو اور اس کے بعد ایک دن کا اور روزہ رکھو عرض کیا: میرے لیے مزید اضافہ کیجئے، فرمایا: ماہ رمضان کے روزے رکھو اور اس کے بعد ہر مہینے میں دو دن روزہ رکھو عرض کیا: میرے لیے مزید اضافہ کیجئے فرمایا: رمضان کے روزہ رکھو اور اس کے بعد ہر مہینہ میں تین دن روزہ رکھو عرض کیا: میرے لیے اور اضافہ کریں آپ ﷺ نے تین بار فرمایا: حرمت والے مہینوں کا روزہ رکھو اور چھوڑ دو۔

رواہ احمد و ابو داؤد و البغوی و ابن سعد و البیهقی فی شعب الایمان و سننہ عن معیبة الباہلیة عن ابیہا او عمہا
۲۴۱۴۷ رسول کریم ﷺ نے فرمایا: حضرت داؤد علیہ السلام کے روزہ رکھنے کے طریقہ یعنی آدھی عمر روزہ رکھنے سے اوپر روزہ رکھنا درست نہیں ہے لہذا ایک دن روزہ رکھو اور ایک دن افطار کرو۔ (رواہ البخاری و النسائی عن ابن عمر

۲۴۱۴۸ رسول کریم ﷺ نے فرمایا: سب سے بہتر روزہ میرے بھائی داؤد علیہ السلام کا روزہ ہے چنانچہ وہ ایک دن روزہ رکھتے تھے اور ایک دن افطار کرتے تھے اور جب دشمن کے مد مقابل ہوتے بھاگتے نہیں تھے۔ رواہ الترمذی و النسائی عن ابن عمرو

۲۴۱۴۹ نبی کریم ﷺ نے فرمایا: رمضان کے بعد افضل روزہ شعبان کا ہے جو رمضان کی تعظیم میں رکھا جائے اور افضل صدقہ وہ ہے جو رمضان میں کیا جائے۔ رواہ البیهقی فی السنن عن انس
کلام: حدیث ضعیف ہے دیکھئے ضعیف الجامع ۱۰۲۳۔

۲۴۱۵۰ رسول کریم ﷺ نے فرمایا: نفل روزہ رکھنے والے کی مثال اس آدمی کی طرح ہے جو اپنے مال سے صدقہ نکالنا چاہتا ہو، اسے اختیار ہوتا ہے چاہے صدقہ نکال دے یا روک لے۔ رواہ النسائی و ابن ماجہ عن عائشہ رضی اللہ عنہا

۲۴۱۵۱ رسول کریم ﷺ نے فرمایا: ہفتہ کے دن روزہ رکھنے میں نہ تمہارے لیے کچھ فائدہ ہے اور نہ تمہارے اوپر کچھ وبال۔

رواہ احمد عن امراة

الاکمال

۲۴۱۵۲ رسول کریم ﷺ نے ارشاد فرمایا: جو شخص ایک دن نفل روزہ رکھتا ہے اس کے لیے جنت میں ایک درخت لگا دیا جاتا ہے اس کا پھل انار سے چھوٹا اور سیب سے بڑا ہوتا ہے اس کی حلاوت اور مٹھانس شہد جیسی ہوتی ہے، اللہ تعالیٰ قیامت کے دن روزہ دار کو اس درخت کا پھل کھلائیں گے۔

رواہ الطبرانی عن قلیس بن یزید الجھنی

۲۴۱۵۳ رسول کریم ﷺ نے فرمایا: جو شخص ثواب کی نیت سے ایک دن نفل روزہ رکھے گا اللہ تعالیٰ اسے جہنم کی آگ سے اتادور کر دیں گے کہ اس کے اور جہنم کے درمیان چالیس خریف (سال) کی مسافت کا فاصلہ ہوگا۔ رواہ ابن زنجویہ عن جریر

۲۴۱۵۴ رسول کریم ﷺ نے فرمایا: جو شخص اللہ تعالیٰ کی خوشنودی کے لیے ایک دن نفل روزہ رکھے گا اللہ تعالیٰ اسے دوزخ کی آگ سے پچاس سال کی مسافت جسے تیز رفتار سوار طے کرے کے بقدر دور کر دیں گے۔ رواہ ابن زنجویہ عن عبد الرحمن بن غنم

۲۴۱۵۵ رسول کریم ﷺ نے فرمایا: جو شخص اللہ تعالیٰ کی خوشنودی کے لیے ایک دن روزہ رکھتا ہے اللہ تعالیٰ اسے اڑتے ہوئے کونے کی مسافت کے بقدر دوزخ سے دور رکھتے ہیں دراصل ایک وہ کو اچھ ہو اور بوڑھا ہو کر مرے۔

رواہ الحسن و البغوی و ابن قانع و ابن زنجویہ و الطبرانی و ابن النجار و البیهقی فی شعب الایمان عن سلامة و یقال سلمة بن قیصر
فائدہ: حدیث میں کونے کی مثال دی گئی ہے جان لو کہ کونے کی عمر بہت لمبی ہوتی ہے حتیٰ کہ بعض حضرات نے کونے کی عمر ایک ہزار سال

تک بیان کی ہے۔ ہندوستان میں ایک کوے پر نشانی لگائی گئی جسے چار سو سال تک مسلسل دیکھا جاتا رہا۔ مزید تفصیل کے لئے دیکھیے حیوۃ الجنیان باب عین عنون: الغراب

نفل روزے کا اجر و ثواب

۲۴۱۵۶ رسول کریم ﷺ نے فرمایا: جو شخص ایک دن نفل روزہ رکھتا ہے اگر اس کے بدلہ میں اسے بھری زمین کے برابر سونا دے دیا جائے تو

قیامت کے دن کے علاوہ اسے اس (نفلی روزہ) کا بدلہ نہیں دیا جاسکے گا۔ رواہ ابن عساکر وابن النجار عن خراس عن انس

۲۴۱۵۷ رسول کریم ﷺ نے فرمایا: اگر کو شخص اللہ تعالیٰ کی خوشنودی کے لیے ایک دن نفلی روزہ رکھے اور پھر اسے بھری ہوئی زمین کے بقدر سونا

مل جائے تو پھر بھی قیامت کے دن کے علاوہ اسے پورا پورا بدلہ نہیں مل سکتا۔ رواہ ابن النجار عن ابی ہریرہ

۲۴۱۵۸ رسول کریم ﷺ نے ارشاد فرمایا: روزہ رکھنے کا سب سے بہتر طریقہ میرے بھائی داؤد علیہ السلام کا طریقہ ہے چنانچہ وہ ایک دن روزہ

رکھتے تھے اور ایک دن افطار کرتے تھے۔ رواہ العقیلی فی الضعفاء عن ابی ہریرہ

۲۴۱۵۹ رسول کریم ﷺ نے فرمایا: سب سے افضل روزہ میرے بھائی داؤد علیہ السلام کا روزہ ہے چنانچہ وہ ایک دن روزہ رکھتے تھے اور ایک

دن افطار کرتے تھے۔ رواہ احمد عن ابن عباس

۲۴۱۶۰ رسول کریم ﷺ نے فرمایا: افضل روزہ داؤد علیہ السلام کا روزہ ہے اور جس شخص نے عمر بھر روزے رکھے گویا اس نے اپنے نفس کو اللہ

تعالیٰ کے سپرد کر دیا۔ رواہ ابوبکر الشافعی فی جزء من حدیثہ عن عمرو وفیہ ابراہیم بن ابی یحییٰ

۲۴۱۶۱ رسول کریم ﷺ نے فرمایا: جس شخص نے عمر بھر روزے رکھے گویا اس نے اپنے آپ کو اللہ تعالیٰ کے حوالے کر دیا۔

رواہ ابو الشیخ عن ابی ہریرہ

۲۴۱۶۲ رسول کریم ﷺ نے فرمایا: جس شخص نے عمر بھر روزے رکھے اللہ تعالیٰ اس پر جہنم کو یوں اس طرح تنگ کر دیں گے آپ ﷺ نے نوے

کا ہندسہ بنا کر وضاحت کی۔ رواہ احمد والطبرانی والبیہقی فی شعب الایمان عن ابی موسیٰ الاشعری

۲۴۱۶۳ رسول کریم ﷺ نے فرمایا: جو شخص محض اللہ تعالیٰ کی خوشنودی کے لئے چالیس دن روزے رکھے وہ اللہ تعالیٰ سے جو چیز بھی مانگتا ہے

اللہ تعالیٰ اسے ضرور عطا فرماتے ہیں۔ رواہ الدیلمی عن وائلہ

۲۴۱۶۴ رسول کریم ﷺ نے فرمایا: تمہارے اوپر تمہارے اہل خانہ کا بھی حق ہے لہذا رمضان اور اس کے بعد والے مہینہ کے روزے رکھو

اور ہر بدھ و جمعرات کے روزے رکھو یوں اس طرح تم عمر بھر کے روزے رکھ لو گے۔

رواہ البیہقی فی شعب الایمان عن مسلم بن عبید اللہ القرشی عن ابیہ

۲۴۱۶۵ رسول کریم ﷺ نے فرمایا: تمہارے اوپر تمہارے اہل خانہ کا بھی حق ہے رمضان اور اس کے بعد والے مہینہ کا روزہ رکھو اور پھر ہر بدھ

و جمعرات کا روزہ رکھو یوں اس طرح تم عمر بھر کا روزہ رکھ لو گے حالانکہ تم افطار بھی کرتے رہو گے۔

رواہ ابو داؤد والنترمذی وقال غریب والبیہقی فی شعب الایمان عن عبید اللہ بن مسلم القرشی عن ابیہ

کلام: حدیث ضعیف ہے دیکھیے ضعیف الجامع ۱۹۱۴۔

۲۴۱۶۶ رسول کریم ﷺ نے فرمایا: جس شخص نے رمضان شوال، بدھ اور جمعرات کے روزے رکھے وہ جنت میں داخل ہو جائے گا۔

رواہ البغوی والبیہقی فی شعب الایمان عن عکرمۃ بن خالد عن عریف من عرفاء قریش عن ابیہ

کلام: حدیث ضعیف ہے دیکھیے ذخیرۃ الحفاظ ۵۳۸۶۔

۲۴۱۶۷ رسول کریم ﷺ نے فرمایا: جو شخص بدھ جمعرات اور جمعہ کو روزہ رکھے اور تھوڑا بہت صدقہ بھی کرے اللہ تعالیٰ اس کے گناہ معاف فرمادیں

۲۳۱۶۸ اور اسے گناہوں سے ایسا پاک کر دیں گے جیسا کہ اس کی ماں نے اسے جنم دیا تھا۔ رواہ البیہقی فی شعب الایمان عن ابن عمر
رسول کریم ﷺ نے فرمایا: جس شخص نے بدھ، جمعرات اور جمعہ کا روزہ رکھا اللہ تعالیٰ اس کے لیے جنت میں موتیوں یا قوت اور زمر
سے عالیشان محل بنائیں گے اور اللہ تعالیٰ اس کے لیے جنم کی آگ سے برأت لکھ دیں گے۔

رواہ البیہقی فی شعب الایمان عن انس وقال فیہ ابوبکر العسی

کلام: ... حدیث ضعیف ہے چنانچہ بہتی کہتے ہیں کہ اس کی سند میں ایک راوی ابوبکر عسی ہے اور وہ مجہول راوی ہے اور عموماً ایسی حدیث
بیان کرتا ہے جس کا کوئی متابع نہیں ہوتا۔

۲۳۱۶۹ رسول کریم ﷺ نے فرمایا: جو شخص بدھ جمعرات اور جمعہ کو روزہ رکھے گا اللہ تعالیٰ اس کے لیے جنت میں ایسا گھر بنائیں گے جس کا ظاہر

باطن سے دکھائی دے گا اور باطن ظاہر سے۔ رواہ ابن منیع والطبرانی وسعيد بن المنصور عن ابی امامة

۲۳۱۷۰ رسول کریم ﷺ نے فرمایا: خبردار! پیر کے دن کا روزہ مت چھوڑو چونکہ میں پیر کے دن پیدا ہوا، اللہ تعالیٰ نے میری طرف وحی بھی پیر
کے دن بھیجی، میں نے پیر کے دن ہجرت کی اور پیر کے دن موت آئے گی۔ رواہ ابن عساکر عن مکحول مرسل

۲۳۱۷۱ ایک اعرابی نے رسول کریم ﷺ سے پیر کے دن روزہ رکھنے کے متعلق دریافت کیا رسول کریم ﷺ نے فرمایا میں اسی دن پیدا ہوا اس دن

مبعوث ہوا اور اسی دن مجھ پر وحی نازل ہوئی ہے۔ رواہ الطبرانی واحمد ومسلم وابن زنجویہ عن ابی قتادة

۲۳۱۷۲ رسول کریم ﷺ نے فرمایا: جس شخص نے جمعہ کا روزہ رکھا اللہ تعالیٰ اس کے لیے دس دن لکھ دیتے ہیں جو آخرت کے دنوں کے برابر

ہوں گے جو روشن و چمکدار ہوں گے اور دنیا کے دنوں کے مشابہ نہیں ہوں گے۔ رواہ ابو الشیخ و البیہقی فی شعب الایمان عن ابی ہریرة

۲۳۱۷۳ رسول کریم ﷺ نے فرمایا: جس شخص نے ہر حرمت والے مہینہ میں جمعرات، جمعہ اور ہفتہ کا روزہ رکھا اللہ تعالیٰ اس کے لیے سات

سوسال کی عبادت لکھ دیتے ہیں۔ رواہ ابن شاہین فی الترغیب عن انس وسندہ ضعیف

۲۳۱۷۴ رسول کریم ﷺ نے فرمایا: جس شخص نے ہر ماہ حرام میں لگا تار تین دن روزے رکھے اللہ تعالیٰ اس کے سب گناہ معاف فرمادیں گے۔

رواہ الدیلیمی عن انس

۲۳۱۷۵ رسول کریم ﷺ نے فرمایا: نفلی روزہ کی مثال ایسی ہے جیسے کوئی شخص اپنے مال سے صدقہ کرنا چاہتا ہو اسے اختیار ہوتا ہے چاہے صدقہ

کردے چاہے روک لے۔ رواہ النسائی وابن ماجہ عن عائشہ رضی اللہ عنہا

۲۳۱۷۶ رسول کریم ﷺ نے فرمایا: جو شخص غیر رمضان کے روزے رکھے یا قضاء رمضان کے علاوہ روزے رکھے یا نفلی روزے رکھے اس کی

مثال اس شخص جیسی ہے جو اپنے مال میں سے صدقہ کرنا چاہتا ہو اسے اختیار ہوتا ہے اپنے مال پر سخاوت کر دے اور صدقہ کر دے یا مال میں بخل

کرے اور روک لے۔ رواہ النسائی عن عائشہ رضی اللہ عنہا

۲۳۱۷۷ حضور نبی کریم ﷺ نے فرمایا: جو شخص نفلی روزہ رکھے اسے نصف دن تک اختیار ہوتا ہے۔ رواہ ابن النجار عن ابی امامة

کلام: نبی کریم ﷺ نے فرمایا: نفلی روزہ رکھنے والے کو نصف دن تک اختیار حاصل ہوتا ہے۔ رواہ البیہقی فی السنن وضعفہ عن ابی ذر

ایام بیض کے روزے

۲۳۱۷۹ رسول کریم ﷺ نے فرمایا: جب تم مہینہ میں تین دن روزہ رکھنا چاہو تو تیرھویں، چودھویں اور پندرھویں (تاریخوں) کا روزہ رکھو۔

رواہ احمد والترمذی والنسائی عن ابی ذر

۲۳۱۸۰ رسول کریم ﷺ نے فرمایا: اگر تم روزہ رکھنا چاہو تو تمہارے اوپر لازم ہے کہ ایام بیض یعنی ۱۳، ۱۴، ۱۵، تاریخ کے روزے رکھو۔

رواہ النسائی عن ابی ذر

۲۴۱۸۱ رسول کریم ﷺ نے فرمایا: ہر مہینہ میں تین دن کے روزے اور رمضان تا رمضان (یعنی صرف رمضان، رمضان) کے روزے یہ عمر بھر کے روزے ہو جاتے ہیں۔ رواہ مسلم و ابو داؤد و النسائی عن ابی قتادة

۲۴۱۸۲ رسول کریم ﷺ نے فرمایا: ماہ صبر (یعنی رمضان) اور ہر مہینہ میں تین دن کے روزے عمر بھر کے روزے ہیں۔

رواہ النسائی عن ابی ہریرة

۲۴۱۸۳ رسول کریم ﷺ نے فرمایا: کیا میں تمہیں ایسی چیز نہ بتاؤں جو سینے کے کینہ کو ختم کر ڈالتی ہے؟ فرمایا: ہر مہینہ میں تین دن روزے رکھو۔

رواہ النسائی عن رجل من الصحابة

۲۴۱۸۵ رسول کریم ﷺ نے فرمایا: ماہ رمضان کے روزہ رکھو اور پھر ہر مہینہ کے درمیان (ایام بیض) میں روزے رکھو۔ رواہ ابو داؤد عن معاویہ

کلام: حدیث ضعیف ہے دیکھئے الاباطیل ۴۸۴۔

۲۴۱۸۶ رسول کریم ﷺ نے فرمایا: ایام بیض یعنی ۱۳، ۱۴، ۱۵، تاریخ کو روزے رکھو اور یہ روزے عمر بھر کے خزانے ہیں۔

رواہ ابو ذر الہروی فی جزء من حدیثہ عن قتادة بن ملحان

کلام: حدیث ضعیف ہے دیکھئے ضعیف الجامع ۳۰، ۳۵۔

ہر ماہ کے تین روزے

۲۴۱۸۷ رسول کریم ﷺ نے فرمایا: ہر مہینہ میں تین دن کے روزے عمر بھر کے روزے ہیں اور وہ ایام بیض یعنی ۱۳، ۱۴، ۱۵، تاریخوں کے

روزے ہیں۔ رواہ ابو یعلیٰ و البیہقی فی شعب الایمان عن جریر

۲۴۱۸۸ رسول کریم ﷺ نے فرمایا: ہر مہینہ میں تین دن کے روزے عمر بھر کے روزے ہیں اور عمر بھر کا افطار بھی ہے۔

رواہ احمد و ابن حبان عن قرۃ بن ایاس

۲۴۱۸۹ رسول کریم ﷺ نے فرمایا: ہر مہینہ میں تین دن کے روزے بہت اچھے روزے ہیں۔

رواہ احمد و النسائی و ابن حبان عن عثمان بن ابی العاص

۲۴۱۹۰ رسول کریم ﷺ نے فرمایا: جس شخص نے ہر مہینہ میں تین دن روزے رکھے سمجھ لو اس نے ساری عمر روزے رکھے۔

رواہ احمد و الترمذی و النسائی و الصیاء عن ابی ذر

پیر کے دن کا روزہ

۲۴۱۹۱ رسول کریم ﷺ نے فرمایا: پیر اور جمعرات کے دن اعمال کی پیشی ہوتی ہے میں چاہتا ہوں کہ جب میرے اعمال پیش ہوں تو میں روزہ

کی حالت میں ہوں۔ رواہ الترمذی عن ابی ہریرة

۲۴۱۹۲ حضور نبی کریم ﷺ نے فرمایا: سوموار اور جمعرات کے دن اعمال اوپر اٹھائے جاتے ہیں مجھے پسند ہے کہ جب میرے اعمال اوپر اٹھا

ئے جائیں میں روزہ میں ہوں۔ رواہ الشیرازی فی الالقاب عن ابی ہریرة و البیہقی فی شعب الایمان عن اسامة بن زید

الاکمال

۲۴۱۹۳ رسول کریم ﷺ نے فرمایا: حضرت آدم علیہ السلام سے جب اللہ تعالیٰ کی نافرمانی سرزد ہوئی اور ممنوعہ درخت کا پھل کھا لیا تو اللہ تعالیٰ

نے انہیں حکم دیا: اے آدم! میری عزت والے ٹھکانے اور پڑوس سے چلے جاؤ چونکہ میری معصیت کا مرتکب میرے پڑوس میں نہیں رہ سکتا چنانچہ

آدم علیہ السلام زمین پر اتار آئے اور ان کے چہرے کی رنگت سیاہ پڑ گئی تھی آدم علیہ السلام کی یہ حالت دیکھ کر فرشتے روئے اور پکار کر کہنے لگے: اے ہمارے پروردگار! ایک مخلوق کو تو نے اپنے ہاتھ سے پیدا کیا، اسے اپنی جنت میں ٹھہرایا اور فرشتوں سے اس کے آگے سجدہ کرایا بھلا اس کے ایک گناہ کی وجہ سے اس کے چہرے کی سفیدی بدل ڈالی چنانچہ اللہ تعالیٰ نے آدم علیہ السلام کو حکم دیا کہ: اے آدم! میرے لیے اس دن یعنی تیرا تاریخ کا روزہ رکھو آدم علیہ السلام نے اس دن روزہ دکھا چنانچہ آدم علیہ السلام کے چہرے کا تہائی حصہ سفید ہو گیا اللہ تعالیٰ نے پھر حکم دیا: اے آدم! میرے لیے اس دن یعنی ۱۴ تاریخ کا روزہ رکھو آدم علیہ السلام نے اس دن روزہ رکھا اور ان کا دو تہائی حصہ سفید ہو گیا اللہ تعالیٰ نے پھر حکم دیا کہ: اے آدم! میرے لیے اس دن یعنی ۱۵ تاریخ کا روزہ رکھو آدم علیہ السلام نے اس دن روزہ رکھا اور ان کا پورا چہرہ (اور پورا جسم) سفید ہو گیا اور چمکنے لگا اسی مناسبت سے ان دونوں کو ایام بیض کے نام سے موسوم کیا گیا۔ رواہ الخطیب فی اہالیہ وابن عساکر عن ابن مسعود مرفوعاً و موقوفاً کلام: ابن جوزی نے یہ حدیث موضوعات میں ذکر کی ہے اور لکھا ہے کہ اس کی سند میں بہت سارے مجہول راوی ہیں۔

۲۴۱۹۲ رسول کریم ﷺ نے ایام بیض کی وجہ تسمیہ یہ بیان فرمائی ہے کہ جب آدم علیہ السلام زمین پر اتارے تو سورج کی تپش نے ان کی رنگت جلا ڈالی اور وہ سیاہ ہو گئے اللہ تعالیٰ نے ان کی طرف وحی نازل کی کہ بیض کے روزے رکھو چنانچہ انہوں نے پہلے دن روزہ رکھا ان کے جسم کا ایک تہائی حصہ سفید ہو گیا دوسرے دن روزہ رکھا تو دو تہائی حصہ سفید ہو گیا تیسرے دن روزہ رکھا تو پورا جسم سفید ہو گیا اسی وجہ سے یہ دن ایام بیض کہلانے لگے۔

رواہ الدیلمی عن ابن عباس

۲۴۱۹۵ رسول کریم ﷺ نے فرمایا: جس شخص کو یہ بات خوش کرتی ہو کہ اس کے سینے کا بغض ختم ہو جائے وہ رمضان اور ہر مہینہ کے تین دنوں کا روزہ رکھے۔ رواہ احمد عن اعزابی

۲۴۱۹۶ رسول کریم ﷺ نے فرمایا: جو شخص کہ مہینہ میں تین دن روزہ رکھنا چاہتا ہو اسے چاہیے کہ وہ ایام بیض کے تین روزے رکھے یعنی ۱۳، ۱۴ اور ۱۵ تاریخ کے۔ رواہ الطبرانی عن اسماعیل بن جریر عن ابیہ

۲۴۱۹۷ رسول کریم ﷺ نے فرمایا: جس شخص نے مہینہ میں تین دن روزے رکھے سمجھ لو اس نے پورے مہینہ کے روزے رکھے۔

رواہ ابن حبان عن ابی ہریرۃ

کلام: حدیث ضعیف ہے دیکھئے ذخیرۃ الحفاظ ۵۳۸

۲۴۱۹۸ رسول کریم ﷺ نے فرمایا: جو شخص مہینہ میں روزہ رکھنا چاہے وہ ایام بیض کے تین روزے رکھے۔

رواہ احمد وابن زنجویہ وسعید بن المنصور عن ابی ذر

۲۴۱۹۹ ایک شخص نے رسول کریم ﷺ سے روزہ کے متعلق سوال کیا آپ ﷺ نے فرمایا: ہر مہینہ میں تین دن ایام بیض کے روزے رکھو۔

رواہ الطبرانی عن ابن عمر

۲۴۲۰۰ رسول کریم ﷺ نے فرمایا: جو شخص طاقت رکھتا ہو وہ ہر مہینہ میں تین دن روزے رکھے یہ روزے اس کی دس برائیوں کو مٹادیں گے اور اسکو گناہوں سے ایسا پاک کریں گے جیسا کہ پانی کیڑے کو پاک کر دیتا ہے۔ رواہ الطبرانی عن میمونۃ بنت سعد

۲۴۲۰۱ رسول کریم ﷺ نے فرمایا: ہر مہینہ میں تین دن روزہ رکھو اور اذاعلیہ السلام کی طرح روزہ رکھو یعنی ایک دن روزہ رکھو اور ایک دن افطار کرو۔

رواہ الطبرانی عن حکیم بن حزام

۲۴۲۰۲ رسول کریم ﷺ نے فرمایا: ماہ صبر (رمضان) اور ہر مہینہ میں ایک دن روزہ رکھو عرض کیا میرے لیے اضافہ کریں فرمایا: ہر مہینہ میں دو دن رکھو عرض کیا: میرے لیے اور اضافہ کیجئے فرمایا: ہر مہینہ میں تین دن روزہ رکھو۔

رواہ ابن سعد والطبرانی والبیہقی فی شعب الایمان عن کھمس الہلالی والطبرانی والبیہقی فی شعب الایمان عن ابی عقراب

۲۴۲۰۳ رسول کریم ﷺ نے فرمایا: ہر مہینہ میں تین دن روزے عمر بھر کے روزوں کے مترادف ہیں اور وہ یوں ساری عمر افطار بھی کرتا ہے۔

رواہ ابن زنجویہ وابن جریر وابن حبان عن معاویۃ بن قرة عن ابیہ وقال ابن حبان: قال و کعب عن شعبۃ فی هذا الخبر و افطاره وقال

یحییٰ القطان عن شعبة وقيامه وهما جميعاً حافظان متقنان.

یعنی اس روایت کے دو طریق ہیں کونج نے شعبہ سے افطار کر لیا ہے اور یحییٰ قطان نے شعبہ سے قیام ذکر کیا ہے۔

۲۳۲۰۴ رسول کریم ﷺ نے فرمایا: ماہ صبر (رمضان) کے روزے اور ہر مہینہ میں تین دن کے روزے سینے کے بغض کو ختم کر دیتے ہیں۔

رواہ ابن زنجویہ و البغوی و الباورقی و الطبرانی و البیهقی و ابو نعیم فی المعرفہ عن النمر بن تولب

۲۳۲۰۵ رسول کریم ﷺ نے فرمایا: ماہ صبر کے روزے اور ہر مہینہ میں تین دن کے روزے ایسے ہیں جیسے کوئی ساری عمر روزے رکھے اور یہ روزے سینے کے مغلہ کو ختم کر دیتے ہیں۔ صحابہ نے پوچھا: سینے کا مغلہ کیا ہے؟ آپ ﷺ نے فرمایا: شیطان کی گندگی۔

رواہ الطبرانی و البیهقی فی شعب الایمان عن ابی ذر

۲۳۲۰۶ رسول کریم ﷺ نے فرمایا: ماہ صبر کے روزے اور ہر مہینہ میں تین دن کے روزے دلوں کے کینے کو ختم کر دیتے ہیں۔

رواہ الطبرانی و البیهقی فی شب الایمان عن یزید بن عبد اللہ بن الشخیر عن رجل من عکک

۲۳۲۰۷ رسول کریم ﷺ نے فرمایا: ہر مہینہ میں تین دن کے روزے ساری عمر روزے رکھنے کے برابر ہیں۔ رواہ الطبرانی عن ابن عمر

۲۳۲۰۸ رسول کریم ﷺ نے فرمایا: ہر مہینہ میں تین دن کے روزے بہت اچھے روزے ہیں۔

رواہ ابن زنجویہ و احمد و النسائی و ابن حسان عن عثمان بن ابی العاص

۲۳۲۰۹ رسول کریم ﷺ نے فرمایا: ۱۳، ۱۴، ۱۵، تاریخوں کے روزے ایسے ہیں جیسا کہ اس نے ساری عمر روزہ رکھا اور ساری عمر افطار کیا۔

رواہ الطبرانی عن ابن مسعود

۲۳۲۱۰ رسول کریم ﷺ نے فرمایا: ماہ صبر کے روزے رکھو (مخاطب نے) عرض کیا: میرے لیے اضافہ کیجئے فرمایا: ماہ صبر کے روزہ رکھو اور اس

کے بعد ایک دن روزہ رکھو عرض کیا: میرے لیے اضافہ کیجئے فرمایا: ماہ صبر کے روزے رکھو اور پھر ہر مہینہ میں دو دن روزے رکھو عرض کیا: میرے لیے مزید اضافہ کریں (میں اس سے زیادہ کی طاقت رکھتا ہوں) فرمایا: حرمت والے مہینوں میں روزہ رکھو اور چھوڑ دو۔ آپ ﷺ نے تین بار یہی فرمایا۔

رواہ ابو داؤد بن ماجہ و البغوی و ابن سعد و البیهقی فی شعب الایمان و البخاری و مسلم عن مجیبہ الباہلی عن ابیہا او عمہا

۲۳۲۱۱ رسول کریم ﷺ نے ایک شخص سے فرمایا: تم نے اپنے آپ کو کیوں عذاب میں مبتلا کر رکھا ہے؟ ماہ صبر کے روزے رکھو اور پھر ہر مہینہ میں

ایک دن روزہ رکھو دو دن روزہ رکھو تو تین دن روزہ رکھو۔ حرمت والے مہینوں میں روزہ رکھو اور چھوڑ دو، حرمت والے مہینوں میں روزہ رکھو اور چھوڑ دو حرمت والے مہینوں میں روزہ رکھو اور چھوڑ دو۔ رواہ ابو داؤد عن مجیبہ الباہلیہ عن ابیہا او عمہا

شوال کے چھ روزوں کا بیان

۲۳۲۱۲ رسول کریم ﷺ نے فرمایا: جس شخص نے عید الفطر کے بعد چھ دن روزے رکھے گویا اس نے پورا سال روزے رکھے چونکہ فرمان باری

تعالیٰ ہے ”من جاء بالحسنة فله عشر امثالها“ یعنی جس نے ایک نیکی کی اسے دس نیکیوں کا اجر و ثواب ملے گا۔ رواہ ابن ماجہ عن ثوبان

۲۳۲۱۳ رسول کریم ﷺ نے فرمایا: اللہ تعالیٰ نے ایک نیکی کو دس گنا تک بڑھا دیتے ہیں اور ایک مہینہ کو دس مہینوں تک بڑھا دیتے ہیں رمضان کے بعد چھ روزے یوں برابر سب (رمضان = ۶ روزے) پورے سال کے روزوں کے برابر ہیں۔ رواہ ابو الشیخ فی الثواب عن ثوبان

۲۳۲۱۴ رسول کریم ﷺ نے فرمایا: شوال کے روزے رکھو۔ رواہ ابن ماجہ عن اسامة

کلام: حدیث ضعیف ہے دیکھئے ضعیف الجامع ۳۳۹۰۔

۲۳۲۱۵ رسول کریم ﷺ نے فرمایا: رمضان اور اس کے بعد شوال کے روزے رکھو اور پھر ہر بدھ جمعرات کے روزے رکھو یوں اس طرح تم عمر

بھر کے روزے رکھ لو گے۔ رواہ البیهقی فی شعب الایمان عن مسلم القوشی

کلام: حدیث ضعیف ہے دیکھئے ضعیف الجامع ۳۳۸۹۔

الاکمال

۲۳۲۱۶ حضور نبی کریم ﷺ نے فرمایا: جس شخص نے رمضان کے روزے رکھے اور پھر چھ روزے شوال کے بھی رکھے گویا اس نے پورے سال

کے روزے رکھے لیے۔ رواہ احمد و عبد بن حمید و ابن زنجویہ و الحکیم و البیهقی فی شعب الایمان و مسلم و البخاری عن حابر

۲۳۲۱۷ رسول کریم ﷺ نے فرمایا: جس شخص نے رمضان کے روزے رکھے اور پھر شوال کے چھ روزے رکھے سمجھ لو اس نے پورے سال کے

روزے رکھے لیے۔ رواہ ابن حبان عن ثوبان

۲۳۲۱۸ حضور نبی کریم ﷺ نے فرمایا: جس شخص نے رمضان کے روزے رکھے پھر شوال کے چھ دن روزے رکھے اس کے یہ روزے سال بھر

کے روزوں کی طرح ہیں چونکہ ایک نیکی دس گنا بڑھا دی جاتی ہے۔ رواہ ابوعلی الحسن بن البنا فی مشیختہ و ابن النجار عن الرءاء

۲۳۲۱۹ رسول کریم ﷺ نے فرمایا: جس شخص نے عید الفطر کے بعد چھ روزے رکھے گویا اس نے سال بھر کے روزے رکھے لیے۔

رواہ الطبرانی و ابن عساکر عن عبد الرحمن بن غنم عن ابیہ

محرم کے روزوں کا بیان

۲۳۲۲۰ رسول کریم ﷺ نے فرمایا: اگر ماہ رمضان کے بعد روزہ رکھو تو محرم میں روزے رکھو چونکہ محرم اللہ تعالیٰ کا مہینہ ہے اس میں اللہ تعالیٰ نے

ایک قوم کی توبہ قبول فرمائی اور دوسرے لوگوں کی بھی توبہ قبول فرماتا ہے۔ رواہ الترمذی عن علی

کلام: حدیث ضعیف ہے دیکھئے ضعیف الجامع ۱۲۹۸۔

۲۳۲۲۱ رسول کریم ﷺ نے فرمایا: یوم عاشوراء کا روزہ رکھو اور اس میں یہودی مخالفت کر لہذا ایک دن (۱۰ محرم) کے بعد دوسرے دن کا بھی

روزہ رکھو۔ رواہ احمد و البیهقی فی السنن عن ابن عباس

کلام: حدیث ضعیف ہے دیکھئے ضعیف الجامع ۳۵۰۶۔

۲۳۲۲۲ رسول کریم ﷺ نے فرمایا: یوم عاشوراء اللہ تعالیٰ کے ایام میں سے ہے جو شخص چاہے عاشوراء کا روزہ رکھے اور اور جو چاہے چھوڑ دے۔

رواہ احمد و مسلم عن ابن عمر

۲۳۲۲۳ رسول کریم ﷺ نے فرمایا: اس دن (یوم عاشوراء) کا روزہ اہل جاہلیت بھی رکھتے تھے لہذا جو شخص اس دن کا روزہ رکھنا چاہے وہ رکھ

لے اور جو چھوڑنا چاہے وہ چھوڑ دے۔ رواہ مسلم عن ابن عمر

۲۳۲۲۴ رسول کریم ﷺ نے فرمایا: اہل جاہلیت ایک دن کا روزہ رکھتے تھے لہذا جو شخص اس دن روزہ رکھنا اچھا سمجھے وہ رکھ لے اور جو شخص ناپسند

سمجھتا ہو وہ چھوڑ دے۔ رواہ ابن ماجہ عن ابن عمر

۲۳۲۲۵ رسول کریم ﷺ نے فرمایا: یہ عاشوراء کا روزہ اللہ تعالیٰ نے تمہارے اوپر فرض نہیں کیا اور میں نے یہ روزہ رکھا ہے۔ جو شخص رکھنا چاہے

وہ رکھ دے اور جو چھوڑنا چاہے وہ چھوڑ دے۔ رواہ البخاری و مسلم عن معاویہ

۲۳۲۲۶ رسول کریم ﷺ نے فرمایا: آئندہ سال ہم لو محرم کا روزہ (بھی) رکھیں گے۔ رواہ ابو داؤد عن ابن عباس

۲۳۲۲۷ رسول کریم ﷺ نے فرمایا: لوگوں میں اعلان کرو کہ جس شخص نے صبح کا کھانا کھالیا ہو وہ بقیہ دن روزہ رکھ لے اور جس نے صبح کا کھانا

نہیں کھلایا وہ روزہ میں سے ہے چونکہ آج یوم عاشوراء ہے۔ رواہ احمد و البخاری و مسلم عن سلمة بن الاکوع و مسلم عن الربیع بن معوذ

۲۳۲۲۸ رسول کریم ﷺ نے فرمایا: رمضان کے بعد افضل روزہ اس مہینہ کا ہے جسے تم محرم کہتے ہو۔ رواہ البیهقی فی شعب الایمان عن جنید

۲۴۲۲۹..... رسول کریم ﷺ نے فرمایا: آج یوم عاشوراء ہے جو کھانا کھا چکا ہو وہ بقیہ دن نہ کھائے اور جس نے کھایا یا نہیں وہ روزہ رکھ لے۔

رواہ البیہقی فی شعب الایمان عن سلمة بن الاکوع

۲۴۲۳۰..... رسول کریم ﷺ نے فرمایا: اگر میں زندہ رہا تو میں عاشوراء سے ایک دن قبل یا ایک دن بعد بھی روزہ رکھنے کا حکم دوں گا۔

رواہ البیہقی فی شعب الایمان عن ابن عباس

۲۴۲۳۱..... رسول کریم ﷺ نے فرمایا: عاشوراء کے دن روزہ رکھو چونکہ یہ انبیاء کرام کا دن ہے اس دن انبیاء کرام روزہ رکھتے تھے لہذا تم بھی اس

دن روزہ رکھو۔ رواہ ابن ابی شیبہ عن ابی ہریرۃ

کلام:..... حدیث ضعیف ہے دیکھئے ضعیف الجامع ۳۵۰۷۔

۲۴۲۳۲..... رسول کریم ﷺ نے فرمایا: یوم عاشوراء بھی ایک نبی کی عید تھی جو تم سے پہلے گزر چکے ہیں لہذا اس دن تم روزہ رکھو۔

رواہ البزار عن ابی ہریرۃ

کلام:..... حدیث ضعیف ہے دیکھئے ضعیف الجامع ۳۶۷۰۔

۲۴۲۳۳..... رسول کریم ﷺ نے فرمایا: عاشوراء محرم کا دسواں دن ہے۔ رواہ الدارقطنی والدیلمی فی الفردوس عن ابی ہریرۃ

۲۴۲۳۴..... رسول کریم ﷺ نے فرمایا: عاشوراء محرم کا نواں دن ہے۔ رواہ ابو نعیم فی الحلیۃ عن ابن عباس

کلام:..... حدیث ضعیف ہے دیکھئے ضعیف الجامع ۳۶۷۱ و ۳۶۷۲

۲۴۲۳۵..... رسول کریم ﷺ نے فرمایا: عاشوراء کے دن بنی اسرائیل کے لیے سمندر پھٹا تھا (جس سے ان کے لیے راستہ بنا تھا)۔

رواہ ابو یعلیٰ وابن عمر دو بہ عن انس

کلام:..... حدیث ضعیف ہے دیکھئے اسنی المطالب ۹۶۳ و ذخیرۃ الحفاظ ۳۶۲۹۔

۲۴۲۳۶..... رسول کریم ﷺ نے فرمایا: جس شخص نے محرم کے ایک دن روزہ رکھا اس کیلئے ہر دن کے بدلہ میں تیس (۳۰) نیکیاں لکھ دی جائیں گی۔

رواہ الطبرانی عن ابن عباس

کلام:..... حدیث ضعیف ہے دیکھئے ضعیف الجامع ۵۶۵۴ و الضعیفہ ۴۱۳۔

۲۴۲۳۷..... رسول کریم ﷺ نے فرمایا: جس شخص نے محرم میں تین دن روزہ رکھا یعنی جمعرات جمعہ اور ہفتہ کو اللہ تعالیٰ اس کے نامہ اعمال میں دو

سال کی عبادت لکھ دیں گے۔ رواہ الطبرانی فی الاوسط عن انس

کلام:..... حدیث ضعیف ہے دیکھئے ضعیف الجامع ۵۶۴۹

عاشوراء کا روزہ

۲۴۲۳۸..... رسول کریم ﷺ نے فرمایا: اگر میں آئندہ سال زندہ رہا تو (۱۰ویں محرم کے ساتھ) نویں محرم کا بھی روزہ رکھوں گا۔

رواہ ابن ماجہ و مسلم عن ابن عباس

الاکمال

۲۴۲۳۹..... رسول کریم ﷺ نے حضرت عبادہ بن صامت رضی اللہ عنہ کو اپنی قوم کے پاس بھیجا اور حکم دیا کہ جس شخص کو پاؤ کہ اس نے کھانا نہ کھایا

ہو وہ روزہ میں رہے اور جس نے کھالیا ہو وہ بقیہ دن نہ کھائے۔ رواہ الطبرانی عن عبادۃ بن الصامت

۲۴۲۴۰..... رسول کریم ﷺ نے فرمایا: کیا تمہارے روزہ ایسا آدمی ہے جس نے کھانا نہ کھایا ہو اسے چاہیے کہ وہ اپنا روزہ مکمل کرے۔ اور جو کھانا کھا

چکا ہو وہ بقیہ دن کھانا کھانے سے رکا رہے یعنی عاشوراء کے دن ذواہ الطبرانی عن محمد بن صیفی الانصاری

۲۳۲۳۱ رسول کریم ﷺ نے فرمایا: جس نے عاشوراء کے دن کھانا کھالیا ہو وہ بقیہ دن نہ کھائے اور جس شخص نے کھانا نہیں کھایا وہ اپنے روزے کو مکمل کرے۔ رواہ الخطیب عن محمد بن صیفی و احمد و الطبرانی عن ابن عباس

۲۳۲۳۲ رسول کریم ﷺ نے فرمایا: اے لوگو! جو شخص عاشوراء کے دن کھانا کھا چکا ہو وہ بقیہ دن نہ کھائے اور جس نے روزے کی نیت کی ہو وہ

روزہ میں رہے۔ رواہ الطبرانی عن خناب

۲۳۲۳۳ رسول کریم ﷺ نے فرمایا: تم میں سے جو شخص روزہ میں ہو وہ اپنے روزہ کو مکمل کرے اور جو روزہ میں نہ ہو وہ اپنے بقیہ دن کھانے سے

رکا رہے یعنی عاشوراء کے دن۔ رواہ الغوی و الباوردی و ابن قانع و الطبرانی و سعید بن منصور عن زاهر الاسلامی

۲۳۲۳۴ رسول کریم ﷺ نے فرمایا: تم میں سے جس شخص نے صبح روزہ کی حالت میں کی ہو وہ اپنے روزہ کو مکمل کر لے اور جس نے صبح روزہ کی

حالت میں نہ کی ہو وہ ہرگز کچھ نہ کھائے چونکہ اسی دن فرعون کے خلاف موسیٰ علیہ السلام کی مدد کی گئی اس دن یہودیوں نے بطور شکر روزہ کھا اور ہم

شکر ادا کرنے کے زیادہ مستحق ہیں۔ رواہ الطبرانی عن ابن عباس

۲۳۲۳۵ رسول کریم ﷺ نے فرمایا: کیا تم میں کوئی شخص ایسا ہے جس نے آج کھانا کھایا ہو؟ سو جس نے کھانا نہیں کھایا وہ روزہ میں ہے اور جس

نے کھانا کھایا ہے وہ بقیہ دن کچھ نہ کھائے اور اہل مکہ اہل مدینہ اہل یمن میں اعلان کرو کہ اپنا بقیہ دن مکمل کریں یعنی عاشوراء کا۔

رواہ عبدالرزاق عن محمد بن صیفی الانصاری

۲۳۲۳۶ رسول کریم ﷺ جب مدینہ منورہ تشریف لائے تو یہودیوں کو عاشوراء کے دن روزہ رکھتے دیکھا آپ ﷺ نے پوچھا یہ روزہ کیسا ہے؟

یہودیوں نے جواب دیا: اس دن اللہ تعالیٰ نے بنی اسرائیل کو دشمن سے نجات دی تھی چنانچہ (شکرانہ کے طور پر) موسیٰ علیہ السلام نے اس دن

روزہ رکھا تھا آپ ﷺ نے فرمایا: تم سے زیادہ حقدار ہوا کہ موسیٰ علیہ السلام کے طریقہ پر چلوں۔ رواہ البخاری عن ابن عباس

۲۳۲۳۷ رسول کریم ﷺ نے فرمایا: میں موسیٰ علیہ السلام کا زیادہ حقدار ہوں اور تمہاری نسبت ان کے روزے کا زیادہ حقدار ہوں۔

رواہ ابن حبان عن ابن عباس فی یوم عاشوراء

۲۳۲۳۸ جب نبی کریم ﷺ مدینہ منورہ تشریف لائے تو آپ ﷺ نے دیکھا کہ یہودیوں میں سے کچھ لوگ عاشوراء کی تعظیم کرتے ہیں یا اس

دن روزہ رکھتے ہیں تو آپ ﷺ نے فرمایا: ہم موسیٰ علیہ السلام کا روزہ رکھنے کے زیادہ حقدار ہیں۔ رواہ البخاری عن ابن موسیٰ

۲۳۲۳۹ رسول کریم ﷺ نے فرمایا: عاشوراء کے دن ایک نبی کی عید ہوتی تھی تم اس دن روزہ رکھو۔ رواہ الدیلمی عن ابی ہریرۃ

۲۳۲۴۰ رسول کریم ﷺ نے فرمایا: یہود عاشوراء کے دن عید مناتے تھے تم ان کی مخالفت کرو اور اس دن روزہ رکھو۔ رواہ ابن حبان عن ابی موسیٰ

۲۳۲۴۱ رسول کریم ﷺ نے فرمایا: اگر میں آئندہ سال زندہ رہا تو یوم عاشوراء سے ایک دن قبل یا ایک دن بعد بھی روزہ رکھوں گا۔

رواہ البیہقی فی شعب الایمان داؤد بن علی عن ابیہ عن جده

۲۳۲۴۲ رسول کریم ﷺ نے فرمایا: ہم آئندہ سال نوس محرم کا بھی روزہ رکھیں گے۔ رواہ ابوداؤد عن ابن عباس

۲۳۲۴۳ رسول کریم ﷺ نے فرمایا: اگر ہم زندہ رہے تو یہودیوں کی مخالفت کریں گے اور نوس تاریخ کا بھی روزہ رکھیں گے۔

(رواہ الطبرانی عن ابن عباس)

۲۳۲۴۴ رسول کریم ﷺ نے فرمایا: جس شخص نے یوم زینت یعنی یوم عاشوراء کا روزہ رکھا اس نے سال بھر کے فوت شدہ دنوں کو پالیا۔

رواہ الدیلمی عن ابن عمر

۲۳۲۴۵ رسول کریم ﷺ نے فرمایا: نوح علیہ السلام عاشوراء کے دن کشتی سے جودی یہاں پر اتارے انہوں نے اپنے تابعین کو حکم دیا کہ اللہ تعالیٰ

کے حضور شکرانہ کے طور پر اس دن کا روزہ رکھیں اسی دن اللہ تعالیٰ نے آدم علیہ السلام کی توبہ قبول فرمائی، اور یونس علیہ السلام کی قوم کی توبہ بھی

عاشوراء کے دن قبول فرمائی اسی دن بنی اسرائیل کے لیے سمندر بچھا اور ان کے لیے راستہ بنا اور اسی دن ابراہیم علیہ السلام اور ابن مریم یعنی عیسیٰ

۲۳۲۵۷ علیہ السلام پیدا ہوئے۔ رواہ ابوالشیخ فی الثواب عن عبدالغفور عن عبدالعزیز ابن سعید بن زید بن عمرو بن نفیل عن ابیہ عن جرہ
رسول کریم ﷺ نے فرمایا: جس شخص نے دل کھول کر عاشوراء کے دن اپنے اوپر اور اہل خانہ کے اوپر خرچ کیا اللہ تعالیٰ پورا سال اسے
وسعت عطا فرمائیں گے۔ رواہ ابن عبدالبر فی الامتد کا، عن جابر

کلام: حدیث ضعیف ہے دیکھئے الآلی ۱۱۳۱۔

۲۳۲۵۸ رسول کریم ﷺ نے فرمایا: جو شخص چاہے عاشوراء کے دن روزہ رکھے اور جو چاہے وہ چھوڑ دے۔ رواہ ابن جریو عن ابن عمر
رسول کریم ﷺ نے فرمایا: جس شخص نے عاشوراء کے دن اپنے اہل و عیال پر وسعت سے خرچ کیا وہ پورا سال مسلسل وسعت میں
رہے گا۔ رواہ الطبرانی عن ابن مسعود

ماہ رجب میں روزہ کا بیان

۲۳۲۶۰ رسول کریم ﷺ نے فرمایا: جنت میں ایک مہر ہے جسے رجب کہا جاتا ہے وہ دوزخ سے زیادہ سفید اور شہد سے زیادہ شیریں ہے
جس شخص نے ماہ رجب میں ایک دن بھی روزہ رکھا اللہ تعالیٰ اسے اس مہر سے پلا لیں گے۔

رواہ الشیرازی فی الالقباب والبیہقی فی شعب الایمان عن انس

کلام: حدیث ضعیف ہے دیکھئے الآثار المفوعہ ۵۹ و اسنی المطالب ۳۵۳۔

۲۳۲۶۱ رسول کریم ﷺ نے فرمایا: رجب کے پہلے دن کاروزہ تین سالوں کا کفارہ ہے دوسرے دن کاروزہ دو سالوں کا کفارہ ہے، تیسرے دن
کاروزہ ایک سال کا کفارہ ہے پھر اس کے بعد ہر دن ایک ایک مہینے کا کفارہ ہے۔ رواہ ابو محمد الخلال فی فضائل رجب عن ابن عباس
کلام: حدیث ضعیف ہے ۳۵۰۰ و المبعثر ۸۴

الاکمال

۲۳۲۶۲ رسول کریم ﷺ نے فرمایا: جس شخص نے رجب کے پہلے دن روزہ رکھا تو یہ ایک سال کے روزوں کے برابر ہوگا اور جس نے رجب
میں سات دن روزے رکھے تو اس پر جہنم کے سات دروازے بند کر دیئے جائیں گے اور جو شخص رجب میں دس دن روزے رکھے گا تو آسمان میں
ایک منادی اعلان کرے گا کہ جو چیز چاہے مانگ وہ تجھے عطا کر دی جائے گا۔ رواہ ابو نعیم و ابن عساکر عن ابن عمر
۲۳۲۶۳ رسول کریم ﷺ نے فرمایا: جس شخص نے رجب میں ایک دن روزہ رکھا تو اس کا یہ ایک روزہ ایک مہینے کے روزوں کے برابر
ہوگا، جس نے سات دن روزہ رکھا اس پر جہنم کے سات دروازے بند کر دیئے جائیں گے جس نے آٹھ دن روزے رکھے اس کے لیے جنت
کے آٹھویں دروازے کھول دیئے جائیں گے جس نے دس دن روزے رکھے اللہ تعالیٰ اس کی برائیوں کو نیکیوں میں بدل دیں گے اور جس نے
اٹھارہ (۱۸) دن روزے رکھے تو اس کے لیے ایک منادی اعلان کرتا ہے کہ اللہ تعالیٰ نے تیری بخشش کر دی ہے لہذا اپنا عمل جاری رکھ۔

رواہ الحطیب عن ابی ذر

کلام: حدیث ضعیف ہے دیکھئے تبیین العجب ۵۸ و التذریۃ ۱۵۸۲۔

۲۳۲۶۴ رسول کریم ﷺ نے فرمایا: جس شخص نے رجب میں ایک دن روزہ رکھا تو یہ ایک سال کے روزوں کے برابر ہوگا جس نے سات
روزے رکھے اس پر جہنم کے ساتوں دروازے بند کر دیئے جائیں گے جس نے آٹھ روزے رکھے اس کے لیے جنت کے آٹھوں دروازے کھول
دیئے جائیں گے، جس نے دس دن روزے رکھے وہ اللہ تعالیٰ سے جو چیز مانگے گا اللہ تعالیٰ اسے عطا فرمائیں گے جس نے پندرہ دن روزے
رکھے تو آسمان میں ایک منادی اعلان کرتا ہے کہ اللہ تعالیٰ نے تیری سب برائیاں معاف کر دی ہیں اب نئے سرے سے عمل شروع کر، تیری

برائیاں نیکیوں میں بدل دی گئی ہیں اور جو شخص اس سے زیادہ روزے رکھے گا اس پر اللہ تعالیٰ کا اور زیادہ لطف و کرم ہوگا رجب کے مہینہ ہی میں نوح علیہ السلام کشتی پر سوار کیے گئے نوح علیہ السلام نے روزے رکھے اور اپنے متبعین کو بھی روزے رکھنے کی تاکید کی۔ پھر چھ مہینے تک کشتی انہیں لئے چلتی رہی اور پھر وہ (۱۰) محرم کو (جودی پہاڑ پر) رکی۔ رواہ السہقی فی شعب الایمان عن انس کلام: آخری جملہ یعنی پھر چھ مہینے تک کشتی اس کے علاوہ حدیث ثابت ہے دیکھئے تبیین المنجذب ۲۸۔

عشرہ ذی الحجہ کا بیان..... الاکمال

۲۳۲۶۵ رسول کریم ﷺ نے ارشاد فرمایا: جس شخص نے عشرہ ذی الحجہ میں روزے رکھے اس کے لیے عرفہ کے دن کے علاوہ ہر دن کے بدنہ میں ایک سال کے روزے لکھے جائیں گے اور جس نے یوم عرفہ کا روزہ رکھا اس کے لیے دو (۲) سال کے روزے لکھے جائیں گے۔

رواہ ابن النجار

کلام: حدیث ضعیف ہے دیکھئے ذخیرۃ الحفاظ ۵۳۸۲۔

فائدہ: روزہ ہائے عشرہ ذی الحجہ کی فضیلت میں بے شمار احادیث وارد ہوئی ہیں، جس میں سے اکثر صحاح ستہ میں ہیں اور صحیح احادیث بھی وارد ہوئی ہیں چنانچہ حضرت ابو ہریرہ رضی اللہ عنہ روایت کرتے ہیں کہ نبی کریم ﷺ نے فرمایا: کوئی دن بھی ایسے نہیں جو اللہ تعالیٰ کو بہت زیادہ محبوب ہوں جس میں اس کی عبادت کی جاتی ہو۔ عشرہ ذی الحجہ کے اس میں ہر دن کا روزہ ایک سال کے روزوں کے برابر ہے اور ہر رات کا قیام ایلیۃ القدر کے قیام کی طرح ہے (رواہ الترمذی رقم ۵۸۷۷) وقال حدیث غریب۔

کتاب الصوم..... از قسم افعال

فصل..... مطلق روزہ اور رمضان کی فضیلت میں

۲۳۲۶۶ حضرت ابو بکر صدیق رضی اللہ عنہ نے فرمایا: اللہ تعالیٰ نے بہت سی بہشتیں تیار کر رکھی ہیں، ان سب کی بنیادیں سرخ یا قوت سے بنائی گئی ہیں ان کی دیواروں کی چٹائی سونے (کی اینٹوں) سے کی گئی ہے ان بہشتوں پر دبیز اور باریک ریشم کے پردے لگے ہوئے ہیں، ہر جنت (بہشت) کے طول و عرض کا فاصلہ سو سال کی مسافت کے برابر ہے، ہر جنت میں سوغات ہیں ہر محل میں ایک سفید چوڑو ہے جس کی چھت سبز زبرجد سے بنائی گئی ہے جنت کی نہریں اس کی دیواروں سے ٹکرائی ہیں، جنت کے درخت اس پر جھکے رہتے ہیں اس جنت کا مالک ہمیشہ عیش و عشرت میں رہے گا کبھی مایوس نہیں ہوگا، اس میں ہمیشہ ہمیشہ رہے گا اسے کبھی موت نہیں آئے گی اس کے کپڑے بوسیدہ نہیں ہوں گے اس کی جوانی ڈھلے گی نہیں۔ چنانچہ رسول کریم ﷺ نے فرمایا: یہ بہشتیں ان لوگوں کے لئے بنائی گئی ہیں جو رمضان شریف کے روزے رکھیں اور عید الفطر کے دن اللہ تعالیٰ ان بہشتوں کو ان کے مالکان کے سپرد کر دیتے ہیں۔

رواہ ابن ابی الدنیا فی فضائل رمضان و زاہر بن طاہر فی تحفة عبید الفطر و ابن عساکر فی امانیہ

کلام: اس حدیث کی سند میں نصر بن طاہر بصری ہے بزار کہتے ہیں: اس کی حدیث کا کوئی متابع نہیں ہے ابن عدی کہتے ہیں یہ حدیث بہت ضعیف ہے۔

رمضان میں خرچہ میں وسعت

۲۳۲۶۷ ثور بن یزید روایت کرتے ہیں کہ حضرت عمر رضی اللہ عنہ نے فرمایا: جب رمضان شریف آجائے تو اس میں تم اپنے اوپر اور اپنے

عیال پر جو خرچ کرو گے وہ ایسا ہی ہوگا جیسا کہ اللہ تعالیٰ کی راہ میں خرچ کرنا یعنی ایک درہم سات سو درہم تک بڑھ جاتا ہے۔

رواہ سلیم الرازی فی عوالیہ

۲۳۲۶۸ عبد اللہ بن عکیم روایت نقل کرتے ہیں کہ جب ماہ رمضان آتا حضرت عمر بن خطاب رضی اللہ عنہ فرماتے: خبردار! اس مہینہ کے روزے اللہ تعالیٰ نے تمہارے اوپر فرض کیے ہیں جب کہ اس کا قیام فرض نہیں کیا سو تم میں سے جو شخص رمضان میں (رات کو) قیام کریگا اس کا قیام خیر و بھلائی کے نوافل میں سے ہوگا، چنانچہ اللہ تعالیٰ فرماتے ہیں: جو شخص رمضان میں قیام اللیل نہ کرے وہ اپنے بستر پر سوجائے اور تم میں سے ہر شخص ایسا کہنے سے گریز کرے کہ اگر فلاں شخص نے روزہ رکھا تو میں بھی رکھوں گا اگر فلاں شخص نے قیام کیا تو میں بھی کروں گا جو شخص بھی روزہ رکھے یا قیام کرے اس کا عمل صرف اللہ تعالیٰ کی خوشنودی کے لیے ہونا چاہیے پھر حضرت عمر رضی اللہ عنہ نے اپنے دونوں ہاتھ اوپر اٹھائے اور فرمایا روزے رکھو یہاں تک کہ تم رمضان کا چاند نہ دیکھ لو، اگر مطلع ابراؤد ہو جائے تو گنتی کے تیس (۳۰) دن پورے کرو اور اپنی مساجد میں لغویات تم کرو تم میں سے ہر ایک کو جان لینا چاہیے کہ جب تک وہ نماز کی انتظار میں رہتا ہے وہ نماز کے حکم میں ہوتا ہے اور اس وقت تک افطار نہ کرو جب تک رات کو دیکھ نہ لو اور رات کی تاریکی ٹیلوں کو ڈھانپ نہ لے۔

رواہ عبدالرزاق وابن ابی الدنیا فی فضائل رمضان و البیہقی و الخطیب و ابن عساکر فی اما لیہما

۲۳۲۶۹ ”مسند عمر رضی اللہ عنہ“ حضرت عمر رضی اللہ عنہ فرماتے ہیں رسول کریم ﷺ ماہ رمضان آنے سے قبل لوگوں سے خطاب کرتے اور فرماتے ماہ رمضان تمہارے پاس آچکا ہے لہذا کے لیے تیار رہو اور اس میں اچھے سے اچھے کپڑے پہنو اور اس کی حرمت کی پاسداری کرو، چونکہ اللہ تعالیٰ کے ہاں اس کی حرمت عظیم تر ہے اس کی حرمت کو توڑو چونکہ اس مہینہ میں نیکیاں اور برائیاں دو چند ہو جاتی ہیں۔ رواہ الدیلمی کلام:..... اس حدیث کی سند میں اسحاق بن حجاج ہے جو متکلم فیروانی ہے۔

۲۳۲۷۰ ”مسند عمر رضی اللہ عنہ“ عوف بن مالک کہتے ہیں کہ میں نے حضرت عمر بن خطاب رضی اللہ عنہ کو فرماتے سنا ہے کہ رمضان کے علاوہ کسی دن کا روزہ رکھنا اور مسکین کو کھانا کھلانا ایسا ہی ہے جیسا کہ رمضان میں روزہ رکھنا۔ آپ رضی اللہ عنہ نے اپنی دونوں انگلیاں ملا لیں۔

رواہ ابن عساکر

۲۳۲۷۱ حضرت علی رضی اللہ عنہ روایت کرتے ہیں کہ نبی کریم ﷺ نے فرمایا: اللہ تعالیٰ فرماتے ہیں کہ روزہ میرے لیے ہے اور میں خود اس کا بدلہ دوں گا روزہ دار کو دو خوشیاں نصیب ہوتی ہیں ایک خوشی افطاری کے وقت اور دوسری رب تعالیٰ سے ملاقات کرنے کے وقت قسم اس ذات کی جس کے قبضہ قدرت میں میری جان ہے! روزہ دار کے منہ کی بوا اللہ تعالیٰ کے ہاں مشک کی خوشبو سے زیادہ عمدہ ہے۔

رواہ ابن جریر و صحیحہ والدارقطنی فی الافراد وقال: ہذا حدیث غریب من حدیث ابی اسحاق السبعی عن عبد اللہ بن الحارث

بن نوفل عن اعلی و تفرد بہ زید بن انیسۃ عن ابی اسحاق

۲۳۲۷۲ امام شعبی رحمۃ اللہ علیہ روایت نقل کرتے ہیں کہ جب رمضان آتا تو حضرت علی رضی اللہ عنہ خطاب فرماتے اور پھر کہتے یہ باہرکت مہینہ ہے اللہ تعالیٰ نے اس کے روزے فرض کیے ہیں اور اس کے قیام کو فرض نہیں کیا تا کہ کوئی آدمی یوں کہنے سے گریز کرے کہ جب فلاں شخص روزہ رکھے گا میں بھی رکھوں گا اور جب فلاں شخص افطار کرے گا میں بھی کروں گا خبردار! صرف کھانے پینے سے رکے رہنے کا نام روزہ نہیں ہے، لیکن (اس کے ساتھ ساتھ) جھوٹ باطل اور لغویات سے بچنا بھی ضروری ہے خبردار رمضان آنے سے قبل (رمضان کے) روزے مت رکھو جب چاند دیکھو روزے رکھو اور جب چاند دیکھو افطار کرو، اگر مطلع ابراؤد ہو جائے تو گنتی پوری کرو امام شعبی رحمۃ اللہ علیہ کہتے ہیں حضرت علی رضی اللہ عنہ نماز فجر اور نماز عصر کے بعد یہ بیان فرماتے تھے۔ رواہ البیہقی

کلام:..... اس حدیث کی سند میں حسین بن یحییٰ قطان ہے جو متکلم فیروانی ہے۔

۲۳۲۷۳ سوید بن غفلہ کہتے ہیں ایک مرتبہ میں حضرت علی رضی اللہ عنہ کی خدمت میں حاضر ہوا، میں نے دیکھا کہ آپ رضی اللہ عنہ کھانا کھا رہے ہیں فرمایا: میرے قریب ہو جاؤ اور کھانا کھاؤ میں نے عذر بیان کیا کہ میں روزہ میں ہوں آپ رضی اللہ عنہ کہنے لگے: میں نے رسول کریم ﷺ کو ارشاد

فرماتے سنا ہے کہ جس شخص کو روزے نے کھانے پینے سے روک رکھا ہو اللہ تعالیٰ اسے جنت کے پھل کھلائیں گے اور جنت کی شراب پلائیں گے۔

رواہ البیہقی فی شعب الایمان

کلام: اس حدیث کی سند میں ضعف ہے۔

رمضان کی پہلی تاریخ کا خطبہ

۲۳۲۷۴ حضرت علی رضی اللہ عنہ کی روایت ہے کہ جب رمضان المبارک کی پہلی رات ہوتی رسول کریم ﷺ کھڑے ہو جاتے اور اللہ تعالیٰ کی حمد و ثناء کے بعد فرماتے، اے لوگو! اللہ تعالیٰ نے تمہارے دشمنوں یعنی جنات کی طرف سے تمہاری کفایت کر دی ہے اور تم سے قبول دعا کا وعدہ کیا ہے۔ چنانچہ فرمان باری تعالیٰ ہے ”ادعونی استجب الکم یعنی مجھے پکارو میں تمہارا جواب دوں گا خبردار! اللہ تعالیٰ نے ہر شیطان مردود کے پیچھے سات فرشتوں کو لگا دیا ہے اور کوئی شیطان بھی رمضان گزرنے تک نہیں اترنے پاتا خبردار! رمضان کی اول رات سے آسمان کے دروازے کھول دیئے جاتے ہیں، رمضان میں دعا قبول کی جاتی ہے حتیٰ کہ جب رمضان کے عشرہ کی پہلی رات ہوتی آپ ﷺ اپنا ازار کس لیتے اور اپنی ازواج کے درمیان سے نکل پڑتے اعتکاف میں بیٹھ جاتے اور پوری رات عبادت میں مصروف تھے۔ کسی نے حضرت علی رضی اللہ عنہ سے پوچھا ازار کسنا کیا ہوتا ہے؟ آپ رضی اللہ عنہ نے جواب دیا: آپ ﷺ اور توں سے الگ ہو جاتے تھے۔ رواہ الاصبہانی فی الترغیب

۲۳۲۷۵ حضرت ابوامامہ رضی اللہ عنہ روایت نقل کرتے ہیں کہ میں رسول اللہ ﷺ کی خدمت میں حاضر ہوا میں نے عرض کیا: یا رسول اللہ! مجھے ایک ایسے عمل کا حکم دیجئے جو مجھے جنت میں داخل کر دے آپ ﷺ نے فرمایا: تم اپنے اوپر روزہ لازم کرو چونکہ روزہ کے برابر کوئی عمل نہیں، میں دوسری بار پھر آپ ﷺ کے پاس آیا: آپ ﷺ نے فرمایا تم اپنے اوپر روزہ لازم کرو چونکہ روزہ کے برابر کوئی عمل نہیں۔ رواہ ابن النجار

۲۳۲۷۶ حضرت سلمان رضی اللہ عنہ روایت بیان کرتے ہیں کہ رسول اللہ ﷺ نے شعبان کے آخری دن ہم سے خطاب کیا اور فرمایا: تمہارے اوپر ایک مہینہ آیا ہے جو بہت بڑا مہینہ ہے بہت مبارک مہینہ ہے اس میں ایک رات ہے (شب قدر) جو ہزار مہینوں سے افضل ہے اللہ تعالیٰ نے اس ماہ مبارک کے روزہ کو فرض کیا ہے اور اس کے قیام کو ثواب کا ذریعہ بنایا ہے جو شخص اس مہینہ میں کسی نیکی کے ذریعے اللہ تعالیٰ کا قرب حاصل کرے ایسا ہے جیسا کہ غیر رمضان میں فرض ادا کیا اور جو شخص اس مہینہ میں کسی فرض کو ادا کرے وہ ایسا ہے جیسا کہ غیر رمضان میں ستر فرض ادا کرے۔ یہ مہینہ صبر کا ہے اور صبر کا بدلہ جنت ہے اور یہ مہینہ لوگوں کے نحواری کرنے کا ہے اس مہینہ میں مومن کا رزق بڑھا دیا جاتا ہے جو شخص کسی روزہ دار کو روزہ افطار کرائے اس کے لیے گناہوں کے معاف ہونے اور آگ سے خلاصی کا سبب ہوگا اور روزہ دار کے ثواب کی مانند اس کو ثواب ہوگا مگر اس روزہ دار کے ثواب میں کچھ کمی نہیں کی جائے گی صحابہ کرام رضی اللہ عنہم نے عرض کیا کہ یا رسول اللہ ﷺ ہم میں سے ہر شخص تو اتنی وسعت نہیں رکھتا کہ روزہ دار کو افطار کرائے تو آپ ﷺ نے فرمایا کہ یہ ثواب تو اللہ تعالیٰ ایک کھجور سے کوئی افطار کرادے یا ایک گھونٹ پانی پلا دے یا ایک گھونٹ لسی پلا دے اس پر بھی رحمت فرمادیتے ہیں یہ ایسا مہینہ ہے کہ اس کا اول حصہ اللہ تعالیٰ کی رحمت ہے اور درمیانی حصہ مغفرت ہے اور آخری حصہ آگ سے آزادی ہے جو شخص اس مہینہ میں اپنے غلام کے بوجھ کو ہلکا کر دے حق تعالیٰ اس کی مغفرت فرماتے ہیں اور اسے آگ سے آزادی دیتے ہیں۔ اور چار چیزوں کی اس مہینہ میں کثرت رکھا کرو جن میں سے دو چیزیں اللہ کی رضا کے واسطے اور دو چیزیں ایسی ہیں کہ جن سے تمہیں چارہ کار نہیں پہلی دو چیزیں جن سے تم اپنے رب کو راضی کرو وہ کلمہ طیبہ اور استغفار کی کثرت ہے اور دوسری دو چیزیں یہ ہیں کہ جنت کی طلب کرو اور آگ سے پناہ مانگو۔

۲۳۲۷۷ حضرت عبادہ بن صامت رضی اللہ عنہ کہتے ہیں جب رمضان شریف آتا رسول کریم ﷺ ہمیں یہ کلمات تعلیم کرتے تھے یا اللہ مجھے رمضان کے لیے سلامتی عطا فرما اور رمضان کو میرے لیے سلامت رکھ اور رمضان کے تقاضہ کو پورا کرنے کی مجھے توفیق عطا فرما۔

رواہ الطبرانی فی الدعاء والدیلمی وسند حسن

۲۳۲۷۸ حضرت ابو ہریرہ رضی اللہ عنہ روایت بیان کرتے ہیں کہ رسول کریم ﷺ نے اپنے صحابہ کرام رضی اللہ عنہم کو جو شخص جزی سنا تے ہوئے فرمایا رمضان کا بارکت مہینہ آچکا ہے اللہ تعالیٰ نے تمہارے اوپر اس کے روزہ کو فرض کیا ہے اس میں جنت کے دروازے کھول دیئے جاتے ہیں جہنم کے دروازے بند کر دیئے جاتے ہیں اور شیاطین کو طوق ڈال دیئے جاتے ہیں اس مہینہ میں ایک رات ہے جو ہزار مہینوں سے بہتر ہے جو شخص اس رات کی بھلائی سے محروم رہا وہ حقیقت میں محروم ہی ہے۔ رواہ ابن لجاہز

۲۳۲۷۹ حضرت ابو ہریرہ رضی اللہ عنہ کی روایت ہے کہ رسول کریم ﷺ نے ارشاد فرمایا: جو شخص رمضان کا روزہ رکھے اور تین چیزوں کے شر سے محفوظ رہے میں اسے جنت کی ضمانت دیتا ہوں، وہ یہ ہیں: زبان پیٹ اور شرم گاہ۔ رواہ ابن عساکر

۲۳۲۸۰ حضرت ابن عباس رضی اللہ عنہما کی روایت ہے کہ نبی کریم ﷺ نے ارشاد فرمایا: اللہ جل شانہ فرماتے ہیں: آدمی کا ہر عمل اس کے لیے ہے۔ بجز روزہ کے چونکہ وہ میرے لیے ہے اس کا بدلہ میں ہی دوں گا، قیامت کے دن روزہ بندہ مومن کے لیے ڈھال ہوگا جس طرح کہ دنیا میں تم میں سے کوئی اپنے بچاؤ کے لیے اسلحہ استعمال کرتا ہے۔ بخدا روزہ دار کے منہ کی بوا اللہ تعالیٰ کے پاس مشک کی خوشبو سے افضل ہے روزہ دار کو روزہ خوشیاں حاصل ہوتی ہیں ایک انظار کے وقت چنانچہ وہ کھانا کھاتا ہے اور پانی پیتا ہے اور دوسری مجھ سے ملاقات کے وقت سوئیں اسے جنت میں داخل کر دوں گا۔ رواہ ابن جویہ

۲۳۲۸۱ حضرت ابن عباس رضی اللہ عنہما روایت نقل کرتے ہیں کہ رسول کریم ﷺ نے ارشاد فرمایا: سال بھر رمضان کے لیے جنت کو آراستہ کیا جاتا ہے جب رمضان المبارک کی پہلی رات ہوتی ہے تو عرش کے نیچے سے ایک ہوا چلتی ہے جس کا نام ”میشرہ“ ہے جس کے جھونکوں سے جنت کے درختوں کے پتے اور کوڑوں کے حلقے بچنے لگتے ہیں جس سے ایسی دل آویز سریلی آواز نکلتی ہے کہ سننے والوں نے اس سے اچھی آواز کبھی نہیں سنی پس خوشنما آنکھوں والی حوریں اپنے مکانون سے نکل کر جنت کے بالا خانوں کے درمیان کھڑے ہو کر آواز دیتی ہیں کہ کوئی ہے اللہ تعالیٰ کی بارگاہ میں ہم سے منگنی کرنے والا تاکہ حق شانہ اسکو ہم سے جوڑ دیں پھر وہی حوریں جنت کے داروغہ رضوان سے پوچھتی ہیں کہ یہ کیسی رات ہے وہ بلیک کہہ کر جواب دیتے ہیں کہ رمضان شریف کی پہلی رات ہے جنت کے دروازے محمد کی امت کے لیے کھول دیئے جاتے ہیں حضور ﷺ نے فرمایا کہ حق تعالیٰ شانہ رضوان سے فرمادیتے ہیں کہ جنت کے دروازے کھول دے اور مالک داروغہ جہنم سے فرمادیتے ہیں کہ محمد ﷺ کی امت کے روزہ داروں پر جہنم کے دروازے بند کر دے اور جبرئیل کو حکم ہوتا ہے کہ زمین پر جاؤ اور سرکش شیاطین کو قید کرو اور نکلنے میں طوق ڈال کر دریا میں پھینک دو تاکہ میرے محبوب ﷺ کی امت کے روزوں کو خراب نہ کریں۔ نبی کریم ﷺ نے یہ بھی ارشاد فرمایا کہ حق تعالیٰ شانہ رمضان کی ہر رات میں ایک منادی کو حکم فرماتے ہیں کہ تین مرتبہ یہ آواز دے کہ ہے کوئی مانگنے والا جس کو میں عطا کروں ہے کوئی توبہ کرنے والا کہ میں اس کی توبہ قبول کروں کوئی ہے مغفرت چاہنے والا کہ میں اس کی مغفرت کروں کون ہے جو غنی کو قرض دے ایسا غنی جو نادرانہ میں ایسا پورا پورا ادا کرنے والا جو ذرا بھی کمی نہیں کرتا، حضور ﷺ نے فرمایا: حق تعالیٰ شانہ رمضان شریف میں روزانہ انظار کے وقت ایسے دس لاکھ آدمیوں کو جہنم سے خلاصی مرحمت فرماتے ہیں۔ جو جہنم کے مستحق ہو چکے تھے، اور جب رمضان کا آخری دن ہوتا ہے تو یکم رمضان سے آج تک جس قدر لوگ جہنم سے آزاد کیئے گئے تھے ان کے برابر اس ایک دن میں آزاد فرماتے ہیں اور جس رات شب قدر ہوتی ہے تو حق تعالیٰ شانہ حضرت جبرئیل کو حکم دیتے ہیں وہ فرشتوں کے ایک بڑے شکر کے ساتھ زمین پر اترتے ہیں اور ان کے پاس ایک سبز جھنڈا ہوتا ہے جس کو کعبہ کے اوپر نصب کرتے ہیں، حضرت جبرئیل علیہ السلام کے سوا بزو (پر) ہیں جن میں سے دو بازو دن کو صرف اسی رات میں کھولتے ہیں جن کو مشرق سے مغرب تک پھیلادیتے ہیں پھر جبرئیل فرشتوں کو تقاضا فرماتے ہیں کہ جو مسلمان آج کی رات کھڑا ہو یا بیٹھا ہو یا نماز پڑھ رہا ہو یا ذکر کر رہا ہو اسکو سلام کریں اور مصافحہ کریں اور ان کی دعاؤں پر آمین کہیں صبح تک یہی حالت رہتی ہے جب صبح ہو جاتی ہے تو جبرئیل آواز دیتے ہیں کہ اے فرشتوں کی جماعت! اب کوچ کرو اور چلو فرشتے حضرت جبرئیل سے پوچھتے ہیں کہ اللہ تعالیٰ نے محمد ﷺ کی امت کے مومنوں کی حاجتوں اور ضرورتوں میں کیا معاملہ فرمایا ہے وہ کہتے ہیں کہ اللہ تعالیٰ نے ان پر توجہ فرمائی اور چار شخصوں کے علاوہ سب کو مغفرت فرمادیا۔ صحابہ کرام رضی اللہ عنہم نے پوچھا یا رسول اللہ! وہ چار شخص کون ہیں؟ ارشاد ہوا ایک وہ شخص جو شراب کا عادی ہو دوسرا وہ شخص جو والدین کی نافرمانی کرنے والا ہو

تیسرا وہ شخص جو قطع کرنے والا ہونا طوطی کرنے والا ہو اور چوتھا وہ شخص جو کینرہ کھنے والا ہو اور آپس میں قطع تعلق کرنے والا ہو پھر جب عید الفطر کی رات ہوتی ہے اس کا نام (آسمان پر) الجائزہ یعنی انعام کی رات سے لیا جاتا ہے۔ اور جب عید کی صبح ہوتی ہے تو حق تعالیٰ شانہ فرشتوں کو تمام شہروں میں بھیجتے ہیں وہ زمین پر اتر کر گلیوں راستوں کے سروں پر کھڑے ہو جاتے ہیں اور ایسی آواز سے جسے جنات اور انسان کے سوا پر مخلوق سنتی ہے پکارتے ہیں کہ اے محمد ﷺ کی امت! اس کریم رب کی درگاہ کی طرف چلو جو بہت زیادہ عطا فرماتے والا ہے اور بڑے سے بڑے قصور کو معاف فرماتے والا ہے پھر جب لوگ عید گاہ کی طرف نکلتے ہیں تو اللہ تعالیٰ فرشتوں سے دریافت فرماتے ہیں: کیا بدلہ ہے اس مزدور کا جو اپنا کام پورا کر چکا ہو وہ جواب دیتے ہیں: اے ہمارے معبود مالک اس کا بدلہ یہی ہے کہ اس کی مزدوری پوری پوری مل جائے حق تعالیٰ فرماتے ہیں: اے فرشتوں میں تمہیں گواہ بنانا ہوں کہ میں نے ان کو رمضان کے روزوں اور تراویح کے بدلہ میں اپنی رضا اور مغفرت عطا کر دی اور بندوں سے خطاب فرما کر ارشاد ہوتا ہے کہ اے میرے بندہ! مجھ سے مانگو میری عزت کی قسم میرے جلال کی قسم! آج کے دن اپنے اس اجتماع میں مجھ سے اپنی آخرت کے بارے میں جو سوال کرو گے میں عطا کروں گا اور دنیا کے بارے میں جو سوال کرو گے اس میں تمہاری مصلحت پر نظر کر دوں گا۔ میری عزت کی قسم! کہ جب تک تم میرا خیال رکھو گے میں تمہاری لغزشوں کو معاف کرتا رہوں گا۔ میری عزت کی قسم اور میرے جلال کی قسم میں تمہیں مجرموں اور کافروں کے سامنے رسوا اور فضیحت نہ کروں گا بس اب بخشنے بخشنائے اپنے گھروں کو واپس لوٹ جاؤ تم نے مجھے راضی کر دیا اور میں تم سے راضی ہو گیا۔ پس فرشتے اس اجر و ثواب کو دیکھ جو اس امت کو افطار کے دن ملتا ہے خوشیاں مناتے ہیں اور ٹھل جاتے ہیں۔

رواہ الیہقی فی شعب الایمان وابن عساکر وهو ضعیف

کلام: حدیث ضعیف ہے دیکھئے المنتہا ص ۸۸۰ لیکن امام تہبئی رحمۃ اللہ علیہ نے اس حدیث کو شعب الایمان میں ذکر کیا ہے اور بیہقی نے اس بات کا التزام کیا ہوا ہے کہ اسی حدیث کو ذکر کریں گے جس کی کوئی نہ کوئی اصل ضرور ہوگی اور موضوع حدیث کو وہ اپنی تصانیف میں ذکر نہیں کرتے۔ ملا علی القاری رحمۃ اللہ علیہ نے مرقات میں لکھا ہے کہ اس حدیث کے مختلف طرق دلالت کرتے ہیں کہ اس حدیث کی اصل موجود ہے۔ واللہ اعلم۔

۲۳۲۸۲ حضرت عائشہ رضی اللہ عنہا نے رمضان آ جانے پر عرض کیا: یا رسول اللہ! رمضان آچکا ہے میں کیا دعا پڑھوں؟ حکم ہوا یہ دعا پڑھتی رہو:

اللهم انک عفو تحب العفو فاعف عنا

یعنی اے اللہ! تو معاف و درگزر کرنے والا ہے اور درگزر کو پسند فرماتا ہے لہذا ہمیں معاف فرما دے۔ رواہ ابن النجار

۲۳۲۸۳ حضرت ابن عمر رضی اللہ عنہما کی روایت ہے کہ رسول کریم ﷺ نے ارشاد فرمایا: جب رمضان المبارک آ جاتا ہے تو خوشنما آنکھوں والی حوریں آ راستہ ہو جاتی ہیں، رسول اللہ ﷺ نے یہ بھی فرمایا کہ جب ماہ رمضان کا آخری دن ہوتا ہے اللہ تعالیٰ اتنے کثیر لوگوں کو دوزخ کی آگ سے آزادی مرحمت فرماتے ہیں جتنوں کو رمضان بھر میں آزاد کر چکے ہوتے ہیں۔ رواہ ابن عساکر

۲۳۲۸۴ ابن عمر رضی اللہ عنہما کہتے ہیں کہ رمضان کو رمضان اس لیے کہتے ہیں کہ اس میں گناہ جل جاتے ہیں (یعنی ختم ہو جاتے ہیں) اور سوال کو سوال اس لیے کہتے ہیں کہ یہ گناہوں کو اٹھا دیتا ہے جیسے اونٹنی اپنی دم اٹھالیتی ہے۔ رواہ ابن عساکر

۲۳۲۸۵ ام عمارہ رضی اللہ عنہا کی روایت ہے کہ ایک مرتبہ رسول کریم ﷺ ان کے پاس تشریف لائے ان کے خاندان کے کچھ لوگوں نے رسول اللہ ﷺ کے دست اقدس پر توبہ کی چنانچہ ام عمارہ رضی اللہ عنہا نے ان لوگوں کے پاس کھجوریں لائیں یہ لوگ کھجوریں کھانے لگے لیکن ایک آدمی الگ ہو گیا رسول کریم ﷺ نے فرمایا: تم کیوں نہیں کھاتے ہو؟ عرض کیا: میں روزہ میں ہوں۔ اس پر رسول کریم ﷺ نے فرمایا: جب تک روزہ دار کے پاس کھانا کھایا جاتا ہے فرشتے اس کے لیے دعائے رحمت کرتے رہتے ہیں۔ رواہ ابن زنجویہ

۲۳۲۸۶ حسن روایت بیان کرتے ہیں کہ مجھے خبر پہنچی ہے کہ رسول کریم ﷺ نے فرمایا: رب تعالیٰ فرماتا ہے میرا بندہ جو نیکی بھی کرتا ہے وہ دس گنا تک بڑھادی جاتی ہے اور روزہ میرے لیے ہے اور میں خود اس کا بدلہ دوں گا۔ رواہ ابن جریر

۲۳۲۸۷ حضرت ابن مسعود رضی اللہ عنہما کہتے ہیں کہ اللہ تعالیٰ فرماتے ہیں: روزہ میرے لیے ہے اور میں خود اس کا بدلہ دوں گا روزہ دار کو دو

خوشیاں نصیب ہوتی ہیں ایک خوشی اپنے رب سے ملاقات کرنے کے وقت اور دوسری روزہ افطار کے وقت روزہ دار کے منہ کی بوالہ تعالیٰ کے ہاں مشک کی خوشبو سے بھی افضل ہے۔ زواہ ابن جریر

۲۳۲۸۸ ابو جعفر بن علی کی روایت ہے کہ رسول کریم ﷺ جب رمضان کا چاند دیکھتے تو اس کی طرف رخ کر کے یہ دعا پڑھتے تھے۔

اللهم اهله بالا من والايمان والسلامة والاسلام والعافية المحاملة ودفاع الاسقام والعون على الصلوة والصيام وتلاوة القرآن اللهم سلمنا رمضان وسلمه لنا وسلمه منا حتى يحرج رمضان وقد غفرت لنا ورحمتنا وعتقتنا عنا.

یا اللہ! اس چاند کو ہمارے لئے امن و ایمان سلامتی و اسلام کا باعث بنانا اور عافیت و بیماریوں سے دفاع کا سبب بنانا اور نماز، روزہ کے لیے مدد بنانا اور تلاوت قرآن کے لیے مددگار بنانا یا اللہ! ہمیں رمضان کے لیے سلامت رکھو اور رمضان کو ہمارے لیے سلامت رکھو حتیٰ کہ رمضان گزر جائے درنحالیکہ تو ہماری مغفرت کر چکا ہو ہم پر رحمت نازل کر چکا ہو اور ہمیں معاف کر چکا ہو۔

پھر لوگوں کی طرف متوجہ ہو کر فرماتے: اے لوگو! جب رمضان کا چاند نکل آتا ہے تو مرد و ریشا طین کو قید کر لیا جاتا ہے جہنم کے دروازے بند کر دیئے جاتے ہیں رحمت کے دروازے کھول دیئے جاتے ہیں اور ہررات آسمان پر ایک منادی اعلان کرتا ہے کہ کوئی ہے توبہ کرنے والا؟ کوئی ہے مغفرت کا طلبگار؟ یا اللہ! ہر خرچ کرنے والے کو بہترین بدلہ عطا فرما اور مال نہ خرچ کرنے والے کے مال کو ضائع کر دے حتیٰ کہ جب عید الفطر کا دن ہوتا ہے آسمان پر ایک منادی اعلان کرتا ہے کہ آج یوم جائزہ ہے لہذا چل پڑو اور اپنے اپنے انعامات حاصل کر لو، محمد بن علی کہتے ہیں اللہ تعالیٰ کے یہ انعامات امراء کے انعامات کے مشابہ نہیں ہیں۔ زواہ ابن عساکر

۲۳۲۸۹ حضرت عبدالرحمن بن عوف رضی اللہ عنہ روایت کرتے ہیں کہ ایک مرتبہ رسول کریم ﷺ نے رمضان کا ذکر کرتے ہوئے اس مہینہ کو باقی مہینوں پر فضیلت دی کہ اس مہینہ کے روزے اللہ تعالیٰ نے مسلمانوں پر فرض کیے ہیں اور اس کے قیام کو تمہارے لیے سنت قرار دیتا ہوں جس شخص نے اس مہینہ میں ایمان کے ساتھ اور ثواب کی نیت سے روزے رکھے وہ گناہوں سے ایسا پاک ہو جائے گا جیسا کہ اس کی ماں نے اسے جنم دیا تھا۔

۲۳۲۹۰ حارث حضرت علی رضی اللہ عنہ سے روایت نقل کرتے ہیں کہ رسول کریم ﷺ نے ارشاد فرمایا: اللہ تعالیٰ فرماتے ہیں کہ روزہ میرے لیے ہے اور میں خود روزہ کا بدلہ دوں گا۔ رواہ ابن ابی عاصم فی الصوم

۲۳۲۹۱ حضرت علی رضی اللہ عنہ کہتے ہیں کہ جب رسول کریم ﷺ رمضان کا چاند دیکھتے تو قبلہ رو ہو کر یہ دعا پڑھتے۔

اللهم اهله علينا بالا من والامانة والسلامة والعافية المجلله ودفاع الاسقام والعون على الصلوة والصيام والقيام وتلاوة القرآن، اللهم سلمنا لرمضان وسلمه منا حتى ينقضي وقد غفرت لنا ورحمتنا غفوت عنا.

یا اللہ! اس چاند کو ہمارے لیے امن و امانت داری، سلامتی، عافیت اور بیماریوں سے دفاع کا باعث بنانا اور نماز، روزہ، قیام اور تلاوت قرآن کے لیے مددگار بنانا یا اللہ! ہمیں رمضان کے لیے سلامت رکھو اور رمضان کو ہم سے سلامت رکھو حتیٰ کہ گزر جائے درنحالیکہ تو نے ہمارے مغفرت کر دی ہو ہمیں غریق رحمت کر چکا ہو اور ہمیں معاف کر چکا ہو۔ رواہ الدیلمی

۲۳۲۹۲ ”مسند انس رضی اللہ عنہ“ رسول کریم ﷺ سے سوال کیا گیا کہ افضل روزہ کونسا ہے؟ فرمایا: شعبان کے روزے جو رمضان کی تعظیم کے لیے رکھے جائیں آپ ﷺ سے پوچھا گیا: کونسا صدقہ افضل ہے؟ فرمایا: صدقہ جو رمضان میں کیا جائے۔ رواہ ابن شاہین فی الترغیب

۲۳۲۹۳ حضرت انس رضی اللہ عنہ کی روایت ہے کہ رسول کریم ﷺ نے فرمایا: کیا تمہیں معلوم ہے کہ شعبان کو شعبان کیوں کہا جاتا ہے؟ چونکہ اس مہینہ میں رمضان کے لئے خیر کثیر بانٹی جاتی ہے تمہیں معلوم ہے رمضان کو رمضان کیوں کہتے ہیں؟ چونکہ یہ مہینہ گناہوں کو ختم کر دیتا ہے۔ رمضان میں تین راتیں ہیں جن میں خیر کثیر ہے یہ وہ ہیں سترھویں رات، اکیسویں رات اور آخری رات حضرت عمر رضی اللہ عنہ نے عرض کیا یا

رسول اللہ! یہ راتیں لیلۃ القدر کے علاوہ ہیں؟ فرمایا: جی ہاں جس کی مغفرت ماہ رمضان میں نہ ہوئی اس کی مغفرت پھر کس مہینہ میں ہوگی۔

رواہ ابو الشیخ فی التواب والدیلمی

کلام:..... حدیث ضعیف ہے چونکہ اس کی سند میں زیاد بن میمون صاحب فاکہر راوی ہے جو کذاب ہے۔

۲۳۲۹۳۔ حضرت انس رضی اللہ عنہ کی روایت ہے کہ شعبان کے آخری دن رسول کریم ﷺ ہمارے پاس تشریف لائے اور یہ رمضان کی پہلی رات تھی، آپ ﷺ نے ہمیں وعظ کرتے ہوئے فرمایا: اے لوگوں تمہیں معلوم ہے کہ تمہارے سامنے کیا آنا چاہتا ہے اور تم کس کا سامنا کرنے لگے ہو؟ ہم نے عرض کیا: یا رسول اللہ! کیا وحی نازل ہوتی ہے یا کوئی دشمن آ گیا ہے یا کوئی اور نیا واقعہ پیش آ گیا ہے؟ فرمایا: یہ ماہ رمضان تمہارے پاس آنا چاہتا ہے اور تم اس کا سامنا کرنے لگے ہو۔ خبردار اللہ تعالیٰ روزہ کی صبح کو اہل قبلہ میں سے کسی آدمی کو نہیں چھوڑتا جس کی بخشش نہ کر چکا ہو۔ لوگوں کے پیچھے بیٹھا ہوا ایک آدمی پکار کر کہنے لگا: منافقین کے لیے خوشخبری ہے رسول کریم ﷺ نے فرمایا: اس آدمی کو میرے پاس لاؤ فرمایا: کیا وجہ ہے میں تیرے سینے کو تنگ کیوں پاتا ہوں؟ کہا: یا رسول اللہ! آپ نے تو اہل قبلہ کا ذکر کیا ہے اور منافقین بھی تو اہل قبلہ میں سے ہیں آپ ﷺ نے فرمایا: ایسا نہیں ان کے لیے اس انعام عظیم میں کوئی حصہ نہیں چونکہ منافقین ہم میں سے نہیں ہیں کیونکہ وہ تو کافر ہیں۔ رواہ ابن عساکر

۲۳۲۹۵۔ حضرت انس رضی اللہ عنہ کی روایت ہے کہ ایک مرتبہ رسول کریم ﷺ منبر پر چڑھے فرمایا: آئین دوسرے زینے پر بیٹھے فرمایا آئین، پھر تیسرے زینے پر چڑھے فرمایا آئین۔ جب منبر پر سیدھے کھڑے ہوئے فرمایا آئین۔ صحابہ کرام رضی اللہ عنہم نے عرض کیا: یا رسول اللہ! آپ نے کس بات پر آئین کہا ہے فرمایا: میرے پاس جبرئیل آئے اور کہا: اے محمد! اس آدمی کی ناک خاک آلود ہو جس کے پاس آپ کا ذکر ہو مگر وہ آپ پر درود نہ بھیجے میں نے کہا آئین پھر کہا: اس آدمی کی ناک خاک آلود ہو جس نے اپنے والدین کو پایا یا ان میں سے ایک کو پایا اور وہ اسے جنت میں داخل نہ کر سکے میں نے کہا: آئین پھر کہا: اس آدمی کی ناک خاک آلود ہو جس نے رمضان شریف پایا لیکن اس نے اپنی بخشش نہ کر سکی میں نے کہا: آئین۔ رواہ ابن النجار

۲۳۲۹۶۔ سلام طویل، زیاد بن میمون سے حضرت انس رضی اللہ عنہ کی روایت نقل کرتے ہیں کہ وہ کہتے ہیں کہ جب رمضان شریف قریب آ جاتا رسول کریم ﷺ ہمیں مختصر سے خطاب ارشاد فرماتے کہ تمہارے سامنے رمضان آنا چاہتا ہے اور تم اس کا سامنا کرو گے خبردار اہل قبلہ میں کوئی ایسا نہیں جس کی رمضان کی پہلی رات میں بخشش نہ کی جاتی ہو۔ رواہ ابن النجار

۲۳۲۹۷۔ خراش حضرت انس رضی اللہ عنہ کی روایت نقل کرتے ہیں کہ رسول کریم ﷺ نے ارشاد فرمایا: اللہ تبارک و تعالیٰ فرماتے ہیں: ابن آدم کا ہر عمل اسی کے لیے ہے۔ بجز روزہ کے چنانچہ روزہ میرے لیے ہے اور میں خود اس کا بدلہ دوں گا۔ رواہ ابن عساکر

کلام:..... حدیث ضعیف ہے دیکھئے الاحیاء ۵۶۱۔

۲۳۲۹۸۔ حضرت انس رضی اللہ عنہ کی روایت ہے کہ جب ماہ رمضان داخل ہوتا تو رسول کریم ﷺ فرماتے: یہ مہینہ تمہارے اوپر آچکا ہے یہ بابرکت مہینہ ہے اس میں ایک رات ہے جو ہزار مہینوں سے افضل ہے جو شخص اس رات کی بھلائی سے محروم رہا وہ ہر طرح کی بھلائی سے محروم رہا اور اس کی بھلائی سے وہی شخص محروم رہا ہے جو حقیقت میں محروم ہی ہو۔ رواہ ابن النجار

سبکی مکتبہ
ہمدان

فصل..... روزہ کے احکام کے بیان میں

رویت ہلال..... رویت ہلال کی شہادت

۲۳۲۹۹۔ ابوالکلیبی کہتے ہیں: ہمارے پاس حضرت عمر رضی اللہ عنہ کا خط آیا جس میں آپ رضی اللہ عنہ نے لکھا تھا: بسا اوقات پہلی تاریخ کا چاند بڑا ہوتا ہے جب تم دن کے وقت چاند دیکھو تو روزہ مت افطار کرو حتیٰ کہ دو مسلمان گواہی نہ دے دیں کہ انھوں نے گزشتہ کل شام چاند دیکھ لیا تھا۔

رواہ ابن ابی شیبہ والدارقطنی وصحیحہ

۲۲۳۰۰ ابراہیم روایت نقل کرتے ہیں کہ حضرت عمر رضی اللہ عنہ کو خبر پہنچی کہ فلاں قوم نے زوال کے بعد چاند دیکھا اور روزہ افطار کر لیا، آپ رضی اللہ عنہ نے ان لوگوں کی طرف ملامت بھرا خط لکھا کہ جب تیس دن پورے ہونے پر زوال سے قبل چاند دیکھو تو روزہ افطار کر لو اور اگر زوال کے چاند دیکھو تو روزہ افطار کرو۔ رواہ اعد الرزاق و ابوبکر الشافعی فی الغیلابیات والبیہقی

۲۲۳۰۱ ابراہیم روایت نقل کرتے ہیں کہ حضرت عمر بن خطاب رضی اللہ عنہ نے عتبہ بن فرقد کی طرف خط لکھا کہ جب تم دن کے اول حصہ میں چاند دیکھو تو روزہ افطار کر لو چونکہ یہ چاند گذشتہ رات کا ہوتا ہے اور جب تم دن کے آخری حصہ میں چاند دیکھو تو اپنے روزے کو مکمل کرو چونکہ یہ آئندہ رات کا چاند ہے۔ رواہ ابن ابی شیبہ و ابوبکر الشافعی

۲۲۳۰۲ حضرت عمر رضی اللہ عنہ فرماتے ہیں میں بارہ ہوتے ہیں اور ایک مہینہ کبھی تیس دنوں کا ہوتا ہے اور کبھی آتیس دنوں کا۔ رواہ ابن ابی شیبہ

۲۲۳۰۳ عبدالرحمن بن ابی لیلیٰ کی روایت ہے کہ حضرت عمر رضی اللہ عنہ نے عید الفطر اور عید الاضحیٰ کے متعلق روایت حلال میں ایک آدمی کی گواہی کو جائز قرار دیا ہے۔ رواہ الدارقطنی والبیہقی

کلام: دارقطنی اور امام بیہقی نے اس حدیث کو ضعیف قرار دیا ہے۔

۲۲۳۰۴ حضرت علی رضی اللہ عنہ نے فرمایا جب تم دن کے اول حصہ میں چاند دیکھو تو روزہ افطار کر لو۔ رواہ ابوبکر فی الغیلابیات

۲۲۳۰۵ حضرت علی رضی اللہ عنہ کی روایت ہے کہ مہینہ تیس دن کا بھی ہوتا ہے اور مہینہ آتیس دن کا بھی ہوتا ہے۔ رواہ مسند

۲۲۳۰۶ ابوعمیر بن انس کہتے ہیں مجھے میری بھوپھیوں نے حدیث سنائی ہے جو کہ انصار میں سے ہیں اور نبی کریم ﷺ کے اصحاب میں سے ہیں۔ چنانچہ ان کا کہنا ہے کہ ایک مرتبہ مطح ابراؤد ہونے کی وجہ سے ہمیں شوال کا چاند نہ دکھائی دیا ہم نے صبح کو روزہ رکھ لیا تاہم دن کے پچھلے پہر کچھ شہسوار آئے اور انہوں نے نبی کریم ﷺ کے پاس جا کر گواہی دی کہ انھوں نے گزشتہ شام چاند دیکھ لیا تھا چنانچہ نبی کریم ﷺ نے لوگوں کو حکم دیا

کہ روزہ افطار کر لیں اور صبح کو عید گاہ میں نماز کے لیے آجائیں۔ رواہ ابن ابی شیبہ

۲۲۳۰۷ کریب روایت نقل کرتے ہیں کہ مجھے ام فضل بنت حارث نے شام میں حضرت معاویہ رضی اللہ عنہ کے پاس بھیجا میں نے وہاں جمعہ کی شام رمضان کا چاند دیکھا چنانچہ سب لوگوں نے روزہ رکھا حضرت معاویہ رضی اللہ عنہ نے بھی روزہ رکھا پھر میں مہینہ کے آخر میں مدینہ آیا حضرت عبداللہ بن عباس رضی اللہ عنہما نے مجھ سے پوچھا تم نے چاند کب دیکھا میں نے کہا جمعہ کی شام حضرت ابن عباس رضی اللہ عنہما نے فرمایا لیکن ہم نے ہفتہ کی شام دیکھا تھا ہم روزہ میں کی نہیں کریں گے ہم تو تیس دن پورے کریں گے یا اس سے پہلے چاند دیکھ لیں میں نے کہا کیا ہمارے لیے حضرت معاویہ رضی اللہ عنہ کی روایت کے مطابق روزے رکھنا کافی نہیں ہوگا؟ ابن عباس رضی اللہ عنہما نے جواب دیا: نہیں چونکہ رسول کریم ﷺ نے ہمیں یہی حکم دیا ہے۔ رواہ ابن عساکر

۲۲۳۰۸ حضرت ابن عباس رضی اللہ عنہما کی روایت ہے کہ رسول کریم ﷺ نے ارشاد فرمایا چاند دیکھ کر روزے رکھو اور چاند دیکھو کر عید الفطر کرو اگر مطح ابراؤد ہو جائے تو تیس دن پورے کرو ہم نے عرض کیا: یا رسول اللہ! ہم رمضان سے ایک یا دو دن قبل روزہ نہیں رکھ سکتے؟ آپ ﷺ نے غصہ میں ہو کر فرمایا: نہیں۔ رواہ ابن العجار

۲۲۳۰۹ ابن عمر رضی اللہ عنہما کی روایت ہے کہ رسول کریم ﷺ جب چاند دیکھتے تو اللہ اکبر کہنے کے بعد یہ دعا پڑھتے:

اللہم اہلہ علینا بالا من والامن والسلامة والا سلام والتوفیق لمتحب وترضی ربنا وربک اللہ

یعنی یا اللہ اس چاند کو ہمارے لیے امن و امان، سلامتی اور فرمانبرداری کا باعث بنا اور اپنے پسندیدہ اعمال کے لیے توفیق کا باعث بنا

میر اور تیرا رب اللہ تعالیٰ ہے۔ رواہ ابن عساکر

۲۲۳۱۰..... مسند علی رضی اللہ عنہ "حارث روایت کرتے ہیں کہ حضرت علی رضی اللہ عنہ جب چاند دیکھتے تو یہ دعا پڑھتے:

اللہم انی اسألك بخیر هذا الشهر وفتحہ ونصرہ وبرکته ورزقه ونوره وطهوره وهداه واعوذ بک من

شره وشر ما فیہ وشر ما بعدہ

یا اللہ! میں تجھ سے اس مہینہ کی خیر و بھلائی فتح و نصرت برکت و رزق، نور، پاکیزگی اور اس کی ہدایت کا سوال کرتا ہوں اور میں اس مہینہ کے شر سے اور جو کچھ اس میں ہے اس کے شر سے اور اس کے بعد کے شر سے تیری پناہ مانگتا ہوں۔

قضاء روزے کا بیان

۲۴۳۱۱ حضرت عمر رضی اللہ عنہ کی روایت ہے کہ جب رسول کریم ﷺ کا کوئی عمل رمضان میں فوت ہو جاتا تو عشرہ ذی الحجہ میں اس کی قضاء کرتے تھے۔ ایک روایت میں ہے کہ آپ ﷺ ذی الحجہ کے مہینہ میں اس کی قضاء کرتے تھے۔

رواہ القطیعی فی القطعیات والطبرانی فی الصغری وهو ضعیف والطبرانی فی الاوسط

عشرہ ذی الحجہ میں قضائے رمضان

۲۴۳۱۲ حضرت عمر رضی اللہ عنہ کی روایت ہے کہ رسول کریم ﷺ عشرہ ذی الحجہ میں رمضان (کے کسی عمل) کی قضاء میں کوئی حرج نہیں سمجھتے تھے۔

رواہ البیہقی

کلام: امام بیہقی کہتے ہیں حدیث ضعیف ہے۔

۲۴۳۱۳ اسود بن قیس اپنے والد سے روایت نقل کرتے ہیں کہ ایک آدمی نے حضرت عمر بن خطاب رضی اللہ عنہ سے قضاء رمضان کے متعلق دریافت کیا آپ رضی اللہ عنہ نے اسے عشرہ ذی الحجہ میں قضاء رمضان کا حکم دیا۔ رواہ مسدد

۲۴۳۱۴ حضرت عمر رضی اللہ عنہ فرماتے ہیں: جب کوئی آدمی رمضان میں بیمار پڑ جائے حتیٰ کہ بحالت مرض دوسرا رمضان آ گیا اور وہ اس دوسرے رمضان کے روزے بھی نہ رکھ سکے تو وہ رمضان کے ہر دن کے بدلہ میں ایک مکھانا کھلائے۔ رواہ عبدالرزاق

۲۴۳۱۵ حضرت عمر رضی اللہ عنہ فرماتے ہیں: عشرہ میں رمضان کی قضاء میں کوئی حرج نہیں ایک روایت میں ہے عشرہ ذی الحجہ میں۔

رواہ البیہقی مسدد

۲۴۳۱۶ حضرت عمر رضی اللہ عنہ فرماتے ہیں: ذی الحجہ کے دس دنوں سے بڑھ کر اللہ تعالیٰ کو کوئی دن زیادہ محبوب نہیں جس میں رمضان کی قضاء کی جائے۔ رواہ البیہقی

۲۴۳۱۷ ”مسند بریدہ بن حلیب سلمی“ حضرت بریدہ رضی اللہ عنہ کہتے ہیں: ایک مرتبہ میں نبی کریم ﷺ کے پاس بیٹھا ہوا تھا اچانک آپ ﷺ کے پاس ایک عورت آئی اور کہنے لگی: میری والدہ کے ذمہ دو مہینوں کے روزے ہیں کیا میں اس کی طرف سے رکھ سکتی ہوں؟ آپ ﷺ نے فرمایا: تم اس کی طرف سے روزے رکھو مجھے بتاؤ! اگر تمہاری والدہ کے ذمہ قرض ہو تمہاری ادا ہوگی اس کی طرف سے کافی ہوگی؟ عرض کیا: جی ہاں: فرمایا: پھر اس کی طرف سے روزے بھی رکھو۔ رواہ ابن ابی شیبہ والصبیاء

۲۴۳۱۸ حضرت ام سلمہ رضی اللہ عنہا اپنے خاندان والوں سے کہا کرتی تھیں کہ جس کے ذمہ رمضان کی کوئی قضاء ہو وہ عید الفطر کے بعد دوسرے دن صبح سے قضاء شروع کر دے وہ ایسا ہی ہوگا جیسا کہ اس نے رمضان میں روزے رکھے۔ رواہ ابن زنجویہ

۲۴۳۱۹ ”مسند علی رضی اللہ عنہ“ احمد بن منصور کہتے ہیں: مجھے ایک آدمی نے خبر دی ہے جو سفیان بن عیینہ کے پاس حاضر تھا اور سفیان بن عیینہ کے پاس وکیع بن جراح اور یحییٰ بن آدم بھی تھے، ابن عیینہ نے وکیع رحمۃ اللہ علیہ سے کہا: اسے ابوسفیان حضرت علی رضی اللہ عنہ ذی الحجہ میں رمضان کی قضاء کو کیوں سمجھتے تھے؟ وکیع رحمۃ اللہ علیہ نے جواب دیا: چونکہ یہ ایام عظمت ہیں اس لیے حضرت علی رضی اللہ عنہ نے چاہا وہ اس لیے ہی ان دنوں کے روزے رکھیں۔ ابن عیینہ نے یحییٰ بن آدم سے کہا: اسے الودع کیا آپ بھی یہی کہتے ہیں: جواب دیا نہیں کہا: پھر آپ کیا کہتے ہیں: یحییٰ رحمۃ اللہ علیہ نے جواب دیا: کیا آپ نہیں جانتے کہ حضرت علی رضی اللہ عنہ فرمایا کرتے تھے کہ رمضان کی قضاء لگاتار کی جائے؟ کہا جی ہاں یحییٰ

رحمۃ اللہ علیہ نے کہا: اسی لیے حضرت علی رضی اللہ عنہ ذی الحجہ میں رمضان کی قضاء کروہ سمجھتے تھے چونکہ ذی الحجہ میں قربانی کا دن بھی آتا ہے اور اس میں روزہ رکھنا جائز نہیں یہ جواب ابن عیینہ رحمۃ اللہ علیہ کو بہت پسند آیا۔ رواہ عبد اللہ ابن زیادہ الکتب فی امالیہ ۲۴۳۰۲ ولید کہتے ہیں ایک مرتبہ ہم نے حضرت علی رضی اللہ عنہ کے دور خلافت میں ۲۸ دن روزے رکھے آپ ﷺ نے ہمیں ایک دن قضاء کرنے کا حکم دیا۔ رواہ البخاری فی تاریخہ و البیہقی فی السنن ۲۴۳۲۱ حضرت علی رضی اللہ عنہ نے قضاء رمضان کے بارے میں فرمایا کہ لگا تا روزے رکھے جائیں۔ رواہ عبدالرزاق و البیہقی

روزے کا کفارہ

۲۴۳۲۲ ”مسند ابی ہریرہ“ ایک مرتبہ حضور نبی کریم ﷺ کے پاس ایک آدمی آیا اور کہنے لگا (یا رسول اللہ) میں ہلاک ہو گیا آپ نے فرمایا: تمہیں کس چیز نے ہلاک کر دیا؟ عرض کیا میں رمضان میں اپنی بیوی کے ساتھ ہمبستری کر بیٹھا ہوں۔ حکم ہوا غلام آزاد کرو عرض کیا: میرے پاس غلام نہیں ہے۔ کہا: ساتھ مسکینوں کو کھانا کھلا دے۔ کہا: میرے پاس کھانا بھی نہیں ہے فرمایا: بیٹھ جاؤ چنانچہ وہ آدمی (آپ ﷺ کے پاس) بیٹھ گیا۔ تھوڑی دیر کے بعد ایک ٹوکری لائی گئی اس میں کھجوریں تھیں۔ نبی کریم ﷺ نے فرمایا: یہ لے جاؤ اور صدقہ کرو۔ عرض کیا: قسم اس ذات کی جس نے آپ کو برحق مبعوث کیا ہے! اہل مدینہ میں مجھ سے بڑھ کر زیادہ محتاج کوئی بھی نہیں ہے، رسول کریم ﷺ اس کی بات سن کر ہنس دیئے حتیٰ کہ آپ ﷺ کے دانت مبارک ظاہر ہو گئے فرمایا: جاؤ اور اپنے اہل و عیال کو کھلاؤ۔

رواہ البخاری فی کتاب الصوم باب اذا جامع فی رمضان ولم یکن لہ شیء و ابن ابی شیبہ

۲۴۳۲۳ حضرت ابو ہریرہ رضی اللہ عنہ کہتے ہیں کفارہ صوم میں وہ آدمی روزے رکھے جو غلام آزاد کرنے کی گنجائش نہ پاتا ہو۔ رواہ عبدالرزاق

۲۴۳۲۴ حضرت ابو ہریرہ رضی اللہ عنہ کہتے ہیں: ایک مرتبہ میں حضور نبی کریم ﷺ کے پاس بیٹھا ہوا تھا اتنی میں ایک آدمی آیا اور کہنے لگا: یا رسول اللہ! میں ہلاک ہو گیا، آپ ﷺ نے فرمایا تیرا ناس ہو تجھے کیا ہوا؟ عرض کیا: میں رمضان میں اپنی بیوی کے ساتھ ہمبستری کر بیٹھا۔ حکم ہوا غلام آزاد کرو۔ عرض کیا: میرے پاس غلام نہیں ہے۔ حکم ہوا پھر لگا تار دو مہینے روزے رکھو کہا: میں اس کی طاقت نہیں رکھتا ہوں۔ فرمایا: پھر ساتھ مسکینوں کو کھانا کھلاؤ۔ راوی نے پوری حدیث بیان کی اور آخر میں اس آدمی نے کہا: مدینہ کے دو پہاڑوں کے درمیان مجھ سے زیادہ محتاج کوئی نہیں ہے۔ حضرت ابو ہریرہ رضی اللہ عنہ کہتے ہیں رسول کریم ﷺ اس پر ہنس دیئے حتیٰ کہ آپ ﷺ کے دانت مبارک بھی دکھائی دینے لگے، پھر آپ ﷺ نے فرمایا: یہ (کھجوریں) لے لو اور اپنے رب سے مغفرت طلب کرو۔ رواہ ابن عساکر

۲۴۳۲۵ ”مسند انس رضی اللہ عنہ“ ایوب بن ابی تمیمہ روایت کرتے ہیں کہ آخری عمر میں حضرت انس رضی اللہ عنہ بہت ضعیف ہو گئے تھے اور روزہ رکھنے کی طاقت نہیں رکھتے تھے چنانچہ آپ رضی اللہ عنہ نے ثرید کی ایک دیگ بنائی اور تیس (۳۰) مسکینوں کو بلا کر کھانا کھلایا۔

رواہ ابو یعلیٰ و ابن عساکر

موجب افطار اور روزہ کے مفسدات وغیر مفسدات

۲۴۳۲۶ مسلم روایت نقل کرتے ہیں کہ حضرت عمر بن خطاب رضی اللہ عنہ نے رمضان میں ایک مرتبہ بارش کے دن روزہ افطار کیا وہ سمجھے کہ شام ہو چکی ہے اور سورج بھی غروب ہو چکا ہے اتنے میں ایک آدمی آیا اور کہنے لگا: اے امیر المؤمنین سورج نکل چکا ہے آپ رضی اللہ عنہ نے فرمایا: معاملہ ہلکے درجے کا ہے اور ہم نے اجتہاد کر لیا ہے۔ رواہ مالک و الشافعی و البیہقی

۲۴۳۲۷ حظلہ کہتے ہیں ایک مرتبہ میں رمضان میں حضرت عمر رضی اللہ عنہ کے پاس تھا چنانچہ حضرت عمر رضی اللہ عنہ نے روزہ افطار کیا اور لوگوں نے بھی روزہ افطار کیا اتنے میں مؤذن اذان دینے کے لئے چبوترے پر چڑھا اور کہنے لگا اے لوگو! سورج تو پیرہا اور غروب نہیں ہوا!

حضرت عمر رضی اللہ عنہ نے فرمایا: جس شخص نے روزہ افطار کر لیا وہ اس کی جگہ ایک دن روزہ رکھے۔ رواہ البیہقی ۲۴۳۲۸
 زید بن وہب کہتے ہیں: ایک مرتبہ رمضان میں ہم لوگ مدینہ منورہ کی مسجد میں بیٹھے ہوئے تھے آسمان ابر آلود تھا ہم سمجھے سورج
 غروب ہو چکا ہے اور شام ہو چکی ہے چنانچہ حضرت عمر رضی اللہ عنہ نے پانی پی لیا اور ہم نے بھی پانی پیا، ابھی تھوڑی دیر گزری تھی کہ بادل چھٹ
 گئے اور سورج ظاہر ہو گیا۔ ہم ایک دوسرے سے کہنے لگے: ہم اس روزہ کی قضاء کریں گے، حضرت عمر رضی اللہ عنہ نے فرمایا: بخیر! ہم اس روزہ کی
 قضاء نہیں کریں گے اور نہ ہی ہم نے کسی گناہ کا ارتکاب کیا ہے۔ رواہ ابو عبیدہ فی الغریب والبیہقی

۲۴۳۲۹ سعید بن مسیب رحمۃ اللہ علیہ کہتے ہیں: ایک مرتبہ حضرت عمر بن خطاب رضی اللہ عنہ اپنے ساتھیوں کے پاس تشریف لائے اور کہنے
 لگے: مجھے ایک چیز کے متعلق فتویٰ دو جو میں نے آج کر دی ہے لوگوں نے کہا: اے امیر المؤمنین وہ کیا ہے؟ فرمایا: میرے پاس سے (میری)
 ایک باندی گزری جو میرے دل کو بھانگی میں نے اس کے ساتھ ہمبستری کر لی حالانکہ میں روزہ میں تھا۔ چنانچہ لوگ ان پر بڑی بڑی باتیں کرنے
 لگے جب کہ حضرت علی رضی اللہ عنہ خاموش تھے۔ حضرت عمر رضی اللہ عنہ نے فرمایا: اے ابن ابی طالب! تم کیا کہتے ہو؟ حضرت علی رضی اللہ عنہ نے
 فرمایا: آپ سے حلال کام سرزد ہوا ہے ایک دن کی جگہ دوسرا دن سہی حضرت عمر رضی اللہ عنہ نے فرمایا: تم فتویٰ کے اعتبار سے سب سے بہتر ہو۔

رواہ ابن سعد

۲۴۳۳۰ حضرت علی رضی اللہ عنہ فرماتے ہیں: جب کوئی شخص بھولے سے کھانا کھالے حالانکہ وہ روزہ میں ہو تو یہ اللہ تعالیٰ نے اسے اپنا رزق
 عطا کیا ہے اور جب روزہ دار جان بوجھ کر قے کرے اس کے ذمہ قضاء واجب ہو جاتی ہے اور جب خود بخود اسے قے آجائے اس کے ذمہ
 قضاء واجب نہیں ہوتی۔ رواہ البیہقی

۲۴۳۳۱ ”مسند ثوبان مولیٰ رسول اللہ ﷺ معدان بن ابی طلحہ روایت نقل کرتے ہیں کہ حضرت ابو درداء رضی اللہ عنہ نے انہیں حدیث سنائی کہ
 ایک مرتبہ رسول کریم ﷺ نے قے کر دی اور پھر روزہ توڑ دیا معدان کہتے ہیں میں ثوبان رضی اللہ عنہ سے ملا اور ان سے یہ بات بیان کی: انہوں
 نے کہا ابو درداء رضی اللہ عنہ نے سچ کہا: میں نے ہی ان کے وضو کے لیے پانی ڈال دیا تھا۔ رواہ ابو نعیم

۲۴۳۳۲ ”مسند جابر رضی اللہ عنہ“ عبید اللہ حضرت جابر رضی اللہ عنہ سے روایت نقل کرتے ہیں کہ ایک مرتبہ نبی کریم ﷺ دو آدمیوں کے پاس
 سے گزرے وہ دونوں رمضان میں کسی آدمی کی غیبت کر رہے تھے، آپ ﷺ نے فرمایا: سنیگی لگانے والے اور لگوانے والے کا روزہ ٹوٹ گیا ہے۔

رواہ ابن جریر

۲۴۳۳۳ فضالہ بن عبید روایت نقل کرتے ہیں کہ ایک دن رسول کریم ﷺ نے پینے کے لیے پانی منگوایا آپ ﷺ سے کہا گیا، آپ تو اس دن
 روزہ رکھتے تھے، آپ ﷺ نے فرمایا: جی ہاں، میں نے قے کر دی تھی اور روزہ توڑ دیا تھا۔ رواہ ابو یعلیٰ وابن عساکر

۲۴۳۳۴ ایک آدمی بھولے سے کھانا کھا رہا تھا حالانکہ وہ روزہ میں تھا حضرت علی رضی اللہ عنہ نے فرمایا: اس آدمی کا روزہ نہیں ٹوٹا اسے تو اللہ
 تعالیٰ نے کھانا کھلایا ہے۔

۲۴۳۳۵ حدیث کا حوالہ نہیں دیا گیا حالانکہ یہ حدیث مرفوعاً روایت کی گئی ہے دیکھیے صحیح بخاری باب الصائم اذا اکل او شرب ناسیا عن ابی ہریرۃ
 حضرت معقل بن سنان الجمعی رضی اللہ عنہ کہتے ہیں رمضان کی ۱۸ تاریخ کو رسول کریم ﷺ میرے پاس سے گزرے، میں سنیگی لگوارا ہا
 تھا آپ ﷺ نے فرمایا سنیگی لگانے والے اور سنیگی لگوانے والے کا روزہ ٹوٹ چکا ہے۔ رواہ ابن جریر

۲۴۳۳۶ ”مسند ابی درداء رضی اللہ عنہ“ ایک مرتبہ رسول کریم ﷺ نے (جان بوجھ کر) قے کر دی اور روزہ توڑ دیا پھر آپ ﷺ کے پاس پانی لایا
 گیا اور آپ ﷺ نے وضو کیا۔ رواہ عبدالرزاق وقال صحیح

۲۴۳۳۷ حضرت شداد بن اوس رضی اللہ عنہ کہتے ہیں رمضان کی ۱۸ تاریخ کو میں رسول کریم ﷺ کے ساتھ جا رہا تھا چنانچہ آپ ﷺ نے مقام
 بقیع میں ایک آدمی کو سنیگی لگواتے دیکھا آپ ﷺ نے میرا ہاتھ پکڑے ہوئے فرمایا: سنیگی لگانے والے اور لگوانے والے کا روزہ ٹوٹ چکا ہے۔

رواہ ابن جریر

روزے کی حالت میں بھول کر کھانا

۲۴۳۲۸ حضرت ابو ہریرہ رضی اللہ عنہ کی روایت ہے ایک مرتبہ رسول کریم ﷺ کے پاس ایک آدمی آیا اور کہنے لگا: یا رسول اللہ! میں نے بھول کر کھانا کھالیا ہے اور پانی پی لیا ہے حالانکہ میں روزہ میں تھا۔ آپ ﷺ نے فرمایا: اللہ تعالیٰ ہی نے تمہیں کھانا کھلایا ہے اور پانی پلایا ہے اپنا روزہ مکمل کرو۔

رواہ ابن العجار

۲۴۳۲۹ حضرت انس رضی اللہ عنہ کہتے ہیں ایک مرتبہ آسمان سے اولے برسے حضرت ابوطالب رضی اللہ عنہ نے کہا یہ اولے مجھے پکڑاؤ میں نے انہیں اولے تمہاریے اور وہ کھانے لگے حالانکہ وہ روزہ میں تھے۔ میں نے کہا: آپ اولے کھا رہے ہیں حالانکہ آپ کو روزہ تھا؟ چنانچہ ابوطالب رضی اللہ عنہ نے مجھے کہا: اے بھتیجے یہ نہ تو کھانا ہے اور نہ ہی پانی یہ تو آسمان سے اترنے والی برکت ہے جس سے ہم اپنے بطون کو پاک کر رہے ہیں۔

اس بعد میں رسول کریم ﷺ کے پاس آیا اور ان سے یہ سارا واقعہ بیان کیا آپ ﷺ نے فرمایا: اپنے چچا کے عادت کو اختیار کرو۔ رواہ الدیلمی

۲۴۳۳۰ حضرت انس رضی اللہ عنہ کی روایت ہے کہ نبی کریم ﷺ سے پوچھا گیا کہ روزہ دار اپنی بیوی کا بوسہ لے سکتا ہے؟ آپ ﷺ نے فرمایا: یہ تو بھول کا سونگھنا ہے اس میں کوئی حرج نہیں۔ رواہ الدیلمی

روزہ دار کا سینگی لگوانا

۲۴۳۳۱ ابن عمر رضی اللہ عنہما اپنے والد محترم سے روایت نقل کرتے ہیں کہ میں رسول کریم ﷺ کے ساتھ رمضان کی اٹھارھویں تاریخ کو نکلا، اچانک ایک آدمی سینگی لگوار ہاتھ، جب رسول کریم ﷺ نے اسے دیکھا تو فرمایا: سینگی لگانے والے اور لگوانے والے کا روزہ افطار ہو چکا ہے۔ میں نے عرض کیا: یا رسول اللہ! اللہ تعالیٰ آپ پر رحمت نازل کرے! میں اس کی گردن پکڑ کر توڑ نہ دوں؟ آپ ﷺ نے فرمایا: اسے چھوڑو تمہارے چاہنے سے زیادہ کفارہ اسے لازم نہیں ہوتا۔ میں نے عرض کیا: یا رسول اللہ! اس کا کفارہ کیا ہے؟ فرمایا: اس دن کی جگہ ایک دن اور روزہ رکھنا میں نے عرض کیا: جب یہ نہ پائے تو؟ فرمایا: تب مجھے کچھ پروا نہیں۔ رواہ ابن جریر

کلام: ابن جریر کہتے ہیں یہ حدیث باطل ہے اور دین میں اس حدیث سے حجت پکڑنا کسی طرح جائز نہیں ہے چونکہ حضرت عمر رضی اللہ عنہ کا نبی کریم ﷺ سے روایت کرنے کا مخرج غیر معروف ہے اور صرف اسی طریق سے یہ معروف ہے نیز اس کی سند میں ابو بکر عیسیٰ نامی راوی ہے اور اس کی روایات پر کسی طرح بھی اعتماد نہیں کیا جاسکتا نیز اس حدیث کو نقل کرنے سے حجت لازم نہیں ہوتی۔ نیز ذہبی رحمۃ اللہ علیہ کہتے ہیں ابو بکر عیسیٰ عن عمر مجہول سند ہے دیکھئے میزان الاعتدال ۴۹۹۔

۲۴۳۳۲ ثوبان کہتے ہیں کہ وہ رمضان کی اٹھارھویں تاریخ کو رسول کریم ﷺ کے ساتھ بقیع کی طرف نکلے چنانچہ آپ ﷺ نے ایک شخص کو سینگی لگوانے ہوئے دیکھا آپ ﷺ نے فرمایا: سینگی لگانے والے اور لگوانے والے کا روزہ افطار ہو چکا ہے۔ رواہ ابن جریر و ابن عساکر

۲۴۳۳۳ روایت ہے کہ حضرت ابوسعید رضی اللہ عنہ روزہ دار کے سینگی لگوانے میں کوئی حرج نہیں سمجھتے تھے اور فرمایا کرتے تھے کہ اندیشہ ضعف کی وجہ سے روزہ دار کے لیے سینگی لگوانا کرہ سمجھا گیا ہے۔ رواہ ابن جریر

۲۴۳۳۴ حضرت ابوسعید خدری رضی اللہ عنہ کہتے ہیں کہ رسول کریم ﷺ نے روزہ دار کو بوسہ لینے اور سینگی لگوانے میں رخصت عنایت فرمائی ہے۔

رواہ ابن جریر

۲۴۳۳۵ ابورافع رضی اللہ عنہ روایت کرتے ہیں کہ ایک رات میں حضرت ابوموسیٰ رضی اللہ عنہ کے پاس گیا اس وقت وہ سینگی لگوار ہے تھے میں نے کہا: اگر یہ کام دن کے وقت ہو؟ جواب دیا: کیا تم مجھے بحالت روزہ خون بہانے کا حکم دیتے ہو؟ حالانکہ میں نے رسول کریم ﷺ کو ارشاد فرماتے ہوئے سنا ہے کہ سینگی لگانے والے اور سینگی لگوانے والے کا روزہ افطار ہو چکا ہے۔ رواہ ابن جریر

۲۳۳۴۶ حضرت ابن عباس رضی اللہ عنہما کی روایت ہے کہ ایک مرتبہ رسول کریم ﷺ نے سبکی لگوائی حالانکہ آپ ﷺ روزہ میں تھے۔

رواہ ابن النجار

۲۳۳۴۷ حضرت ابن عباس رضی اللہ عنہما کی روایت ہے کہ ایک مرتبہ رسول کریم ﷺ نے مقام قاحہ جو کہ مکہ مکرمہ اور مدینہ منورہ کے درمیان واقع ہے میں سبکی لگوائی حالانکہ آپ ﷺ روزہ میں تھے اور احرام بھی باندھ رکھا تھا۔ رواہ ابن جریر

۲۳۳۴۸ حضرت عائشہ رضی اللہ عنہا کی روایت ہے کہ ایک مرتبہ رسول کریم ﷺ ایک شخص کے پاس سے گزرے وہ سبکی لگوار ہاتھا (اسے دیکھ کر) آپ ﷺ نے فرمایا: سبکی لگانے والے اور لگوانے والے کا روزہ افطار ہو چکا ہے۔ رواہ ابن جریر

۲۳۳۴۹ ابن عمر رضی اللہ عنہما کی روایت ہے کہ رسول کریم ﷺ نے مکہ مکرمہ اور مدینہ منورہ کے درمیان سبکی لگوائی حالانکہ آپ ﷺ نے احرام باندھ رکھا تھا اور بحالت روزہ تھے۔ رواہ ابن جریر

۲۳۳۵۰ حسن بصری رحمۃ اللہ علیہ کی روایت ہے کہ نبی کریم ﷺ نے ایک سبکی لگانے والے کو بلایا حالانکہ آپ ﷺ روزہ میں تھے آپ ﷺ نے فرمایا: تھوڑی دیر انتظار کرو تا کہ سورج غروب ہو جائے نیز آپ ﷺ نے یہ بھی فرمایا ہے کہ سبکی لگانے والے اور لگوانے والے کا روزہ ٹوٹ جاتا ہے۔

رواہ ابن جریر

۲۳۳۵۱ عطاء رحمۃ اللہ علیہ کی روایت ہے کہ ایک مرتبہ نبی کریم ﷺ نے مقام قاحہ میں سبکی لگوائی جس کی وجہ سے آپ ﷺ پر کچھ غشی طاری ہو گئی تاہم آپ ﷺ نے روزہ دار کو سبکی لگوانے سے منع فرمایا۔ رواہ ابن جریر وسعيد بن المنصور في سننه

۲۳۳۵۲ حضرت علی رضی اللہ عنہ کی روایت ہے کہ رمضان کی اٹھارہویں تاریخ کو نبی کریم ﷺ ایک شخص کے پاس سے گزرے وہ سبکی لگوار ہا تھا آپ ﷺ نے فرمایا: سبکی لگانے والے اور لگوانے والے کا روزہ افطار ہو گیا۔ رواہ ابن جریر وصححه

۲۳۳۵۳ حضرت علی رضی اللہ عنہ نے فرمایا: سبکی لگانے والے اور لگوانے والے کا روزہ افطار ہو جاتا ہے۔ رواہ ابن جریر

۲۳۳۵۴ ”مسند علی رضی اللہ عنہ“ حارث روایت نقل کرتے ہیں کہ حضرت علی رضی اللہ عنہ مکر وہ سمجھتے تھے کہ کوئی شخص بحالت روزہ حمام میں داخل ہو یا سبکی لگوائے۔ رواہ ابن جریر

۲۳۳۵۵ ”مسند علی رضی اللہ عنہ“ حارث بن عبداللہ کہتے ہیں مجھے حضرت علی رضی اللہ عنہ نے بحالت روزہ سبکی لگوانے سے منع فرمایا ہے۔

رواہ ابن جریر

۲۳۳۵۶ حضرت علی رضی اللہ عنہ نے فرمایا: روزہ کی حالت میں سبکی نہ لگواؤ اور بحالت روزہ حمام میں بھی داخل نہ ہو۔ رواہ ابن جریر

۲۳۳۵۷ حضرت علی رضی اللہ عنہ سے مروی ہے کہ حاکم اور مجوم کا روزہ افطار ہو جاتا ہے۔ رواہ مسدد

کلام: روایت سند کے اعتبار سے ضعیف ہے دیکھے۔ التحدیث ۱۵۷ التکیت والافادۃ ۱۳ جنة المرتاب ۳۸۷.

فائدہ: حاکم سبکی لگانے والا اور مجوم سبکی لگوانے والا۔ حجامہ کو پچھنے سے بھی تفسیر کیا جاتا ہے۔

۲۳۳۵۸ حضرت انس رضی اللہ عنہ فرماتے ہیں: اندیشہ ضعف کی وجہ سے روزہ دار کے لیے سبکی لگوانا مکروہ سمجھا گیا ہے۔ رواہ ابن جریر

۲۳۳۵۹ حضرت انس رضی اللہ عنہ کی روایت ہے کہ رسول ﷺ نے رمضان میں سبکی لگوائی حالانکہ آپ ﷺ قبل ازیں فرما چکے تھے کہ حاکم اور مجوم کا روزہ افطار ہو جاتا ہے۔ رواہ ابو نعیم

۲۳۳۶۰ حضرت انس رضی اللہ عنہ کی روایت ہے کہ ایک مرتبہ نبی کریم ﷺ ایک شخص کے پاس سے گزرے وہ پچھنے لگوار ہا تھا اور یہ رمضان کا مہینہ تھا۔ آپ ﷺ نے فرمایا: حاکم اور مجوم کا روزہ افطار ہو جاتا ہے۔ رواہ ابن جریر

۲۳۳۶۱ حضرت انس رضی اللہ عنہ کی روایت ہے کہ رسول کریم ﷺ نے سبکی لگوائی حالانکہ آپ ﷺ روزہ میں تھے اور آپ ﷺ کو ابو طیبہ نے سبکی لگائی تھی۔ رواہ ابن جریر

مباحات روزہ

۲۴۳۶۲ روایت ہے کہ حضرت عمر رضی اللہ عنہ بحالت روزہ مسواک کر لیتے تھے لیکن آپ رضی اللہ عنہ تر لکڑی سے مسواک کرتے تھے۔

رواہ ابو عبید

روزے کی حالت میں مسواک

۲۴۳۶۳ عامر بن ربیعہ رضی اللہ عنہ کی روایت ہے کہ میں نے رسول کریم ﷺ کو حالت روزہ میں مسواک کرتے دیکھا ہے۔ رواہ ابن النجار

۲۴۳۶۴ حضرت عمر رضی اللہ عنہ کی روایت ہے کہ ایک مرتبہ رسول کریم ﷺ نے ہمیں صبح کی نماز پڑھائی آپ ﷺ اپنے سر مبارک سے پانی

کے قطرے جھاڑ رہے تھے چونکہ آپ ﷺ نے رمضان میں غسل جنابت کیا تھا۔ رواہ سمویہ وسعید بن المنصور

۲۴۳۶۵ زیاد بن جریر روایت کرتے ہیں کہ میں نے حضرت عمر رضی اللہ عنہ کو لوگوں میں سب سے زیادہ روزے رکھتے دیکھا ہے اور سب

سے زیادہ مسواک کرتے دیکھا ہے۔ رواہ ابن سعد

۲۴۳۶۶ حضرت عائشہ رضی اللہ عنہا کی روایت ہے کہ ایک مرتبہ نبی کریم ﷺ نماز فجر کے لیے تشریف لائے آپ ﷺ کے سر مبارک سے غسل

جنابت کی وجہ سے پانی کے قطرے ٹپک رہے تھے نہ کہ غسل احتلام کی وجہ سے۔ اور پھر آپ ﷺ نے اس دن کا روزہ رکھا۔ رواہ ابن النجار

۲۴۳۶۷ ”مسند اسامہ رضی اللہ عنہ“ عمر بن ابی بکر بن عبد الرحمن اپنے والد دادا کی سند سے روایت نقل کرتے ہیں حضرت عائشہ رضی اللہ عنہا

نے انہیں خبر دی ہے کہ نبی کریم ﷺ نماز فجر کے لیے تشریف لے جاتے اور آپ ﷺ کے سر مبارک سے غسل جنابت کی وجہ سے نہ کہ غسل احتلام

کی وجہ سے پانی کے قطرے ٹپک رہے ہوتے پھر صبح کو آپ ﷺ روزہ میں ہوتے۔ چنانچہ یہ حدیث عبد الرحمن نے مروان کو سنائی مروان بولا امیں

تمہیں قسم دے کر کہتا ہوں کہ تم ضرور ابو ہریرہ رضی اللہ عنہ کے پاس جاؤ اور انہیں بھی یہ حدیث سناؤ چنانچہ حضرت ابو ہریرہ رضی اللہ عنہ کہا کرتے

تھے کہ جس شخص کو احتلام ہو جائے یا بمبستری کرے اور پھر صبح ہو چکنے کے بعد غسل کرے اسے روزہ نہیں رکھنا چاہیے چنانچہ عبد الرحمن حضرت ابو

ہریرہ رضی اللہ عنہ کے پاس گئے اور انہیں یہ حدیث سنائی حضرت ابو ہریرہ رضی اللہ عنہ نے کہا: حضرت عائشہ رضی اللہ عنہا (اس بارے میں) ہم

سے زیادہ جانتی ہیں مجھے تو یہ حدیث اسامہ بن زید رضی اللہ عنہ نے سنائی تھی۔ رواہ النسائی

مسافر کی روزہ داری

۲۴۳۶۸ ”مسند عمر رضی اللہ عنہ“ حضرت عمر رضی اللہ عنہ نے فرمایا: ہم نے رسول کریم ﷺ کے ساتھ رمضان میں دو غزوات کیے ہیں ایک غزوہ

بدر اور دوسرا فتح مکہ ہم نے ان دونوں غزوات میں روزہ افطار کر لیا تھا۔ رواہ ابن سعد واحمد بن حنبل والترمذی وقال: هذا حديث حسن

۲۴۳۶۹ حضرت عمر رضی اللہ عنہ نے ایک آدمی کو حکم دیا کہ دوران سفر رمضان میں جو روزے رکھے ہیں ان کی قضاء کرے۔

رواہ عبدالرزاق وابن شاہین فی السنۃ وجعفر الفریابی فی سننہ

۲۴۳۷۰ حضرت عمر رضی اللہ عنہ نے فرمایا کہ جو شخص رمضان میں سفر پر ہو اور اسے علم ہو جائے کہ وہ دن کے اول حصہ میں شہر میں داخل

ہو جائے گا وہ روزہ کی نیت کرے۔ رواہ مالک

۲۴۳۷۱ ”مسند عمر رضی اللہ عنہ“ ایک مرتبہ حضرت عمر رضی اللہ عنہ رمضان کے آخر میں سفر پر نکلے اور فرمایا: مہینہ کے تھوڑے دن باقی رہ گئے

ہیں، اگر ہم بقیہ دنوں کے روزے رکھ لیں تو بہت اچھا ہوگا۔ رواہ ابو عبید فی الغریب

۲۴۳۷۲ حضرت علی رضی اللہ عنہ فرماتے ہیں: جس شخص نے رمضان کا مہینہ پایا در انحالیکہ وہ مقیم تھا پھر اس نے سفر کیا تو اسے روزے لازم

ہو جائیں گے چونکہ فرمان باری تعالیٰ ہے: فمن شهد منكم الشهر فليصمه یعنی جس شخص نے ماہ رمضان پایا وہ اس کے روزے رکھے۔

رواہ وکیع و عبد ابن حمید و ابن جریر و ابن ابی حاتم

۲۴۲۷۳ حضرت انس بن مالک رضی اللہ عنہ روایت نقل کرتے ہیں کہ: یوسف بن عبد اللہ بن کعب کے ایک آدمی کا کہنا ہے کہ ہمارے اوپر رسول ﷺ کے شہسواروں نے غارت گری ڈالی، میں رسول اللہ ﷺ کی خدمت میں حاضر ہوا آپ ﷺ اس وقت کھانا تناول فرما رہے تھے آپ ﷺ نے فرمایا: بیٹھ جاؤ اور یہ کھانا کھاؤ میں نے عرض کیا میں روزہ میں ہوں، فرمایا: بیٹھ جاؤ میں تمہیں نماز اور روزہ یا فرمایا کہ روزہ کے متعلق بتانا ہوں چنانچہ اللہ عزوجل نے نماز اور روزے کا آدھا بوجھ مسافر، حاملہ اور دودھ پلانی والی عورت کے ذمہ سے ہٹا دیا ہے افسوس صد افسوس! میں اس وقت رسول کریم ﷺ کا کھانا نہ کھا سکا۔ رواہ احمد و ابو نعیم

کلام: حدیث ضعیف دیکھئے ذخیرۃ الحفاظ ۵۷۱۔

۲۴۲۷۴ عمرو بن امیہ ضمیری اپنے والد امیہ ضمیری رضی اللہ عنہ سے روایت نقل کرتے ہیں کہ میں ایک سفر سے واپس رسول کریم ﷺ کی خدمت میں حاضر ہوا آپ ﷺ نے فرمایا: اے ابو امیہ! صبح کا انتظار مت کرو۔ میں نے عرض کیا: میں روزہ میں ہوں فرمایا: اور میں تمہیں مسافر کے بارے میں بتا ہوں چنانچہ اللہ تعالیٰ نے مسافر کے ذمہ سے روزہ اور آدھی نماز کو ہٹا دیا ہے۔

رواہ الخطیب فی المتفق و رواہ ابن جریر عن ابی سلمة عن عمرو بن امیہ الضمیری

حالت سفر میں روزے کی رخصت

۲۴۲۷۵ حضرت ابو امیہ رضی اللہ عنہ کہتے ہیں: ایک سفر میں رسول کریم ﷺ نے ناشتہ کیا میں آپ ﷺ کے قریب بیٹھا ہوا تھا آپ ﷺ نے فرمایا: آؤ ناشتہ کرو میں نے عرض کیا یا رسول اللہ! مجھے روزہ ہے فرمایا: آؤ میں تمہیں بتاتا ہوں کہ مسافر کے لیے اللہ تعالیٰ کے ہاں کیا آسانی ہے چنانچہ اللہ تعالیٰ نے میری امت سے سفر میں نصف نماز اور روزہ ہٹا دیا ہے۔ رواہ الخطیب فی المتفق

۲۴۲۷۶ حمزہ بن عمرو سلمی رضی اللہ عنہ کہتے ہیں: میں نے نبی کریم ﷺ سے حالت سفر میں روزہ رکھنے کے متعلق دریافت کیا، آپ ﷺ نے فرمایا: اگر چاہو تو روزہ رکھو چاہو تو افطار کرو۔ رواہ ابو نعیم

۲۴۲۷۷ حمزہ بن محمد بن حمزہ بن عمرو سلمی اپنے والد سے دادا حمزہ کی روایت نقل کرتے ہیں۔ وہ کہتے ہیں میں نے عرض کیا: یا رسول اللہ میرے پاس سوازی ہے میں اسے کھلاتا پلاتا ہوں تاکہ اس پر سفر کروں اور اسے کرایہ پر لگاؤں بسا اوقات مجھے رمضان میں بھی سفر کرنا پڑتا ہے اور میں اس کی قوت بھی رکھتا ہوں یا رسول اللہ ﷺ میں پسند کرتا ہوں کہ میں رمضان میں (دوران سفر) روزہ رکھوں چونکہ بعد میں روزے رکھنے سے رمضان ہی میں روزے رکھ لینا میرے لیے بہت آسان ہے چونکہ بعد میں روزہ رکھنا میرے ذمہ ایک قسم کا قرض ہی ہوگا۔ یا رسول اللہ! اجر عظیم کے لیے میں روزہ رکھ لوں یا افطار کروں؟ آپ ﷺ نے فرمایا: اے حمزہ جو کسی صورت بھی چاہو کر سکتے ہو۔ رواہ ابو نعیم

۲۴۲۷۸ حمزہ بن عمرو سلمی رضی اللہ عنہ سے مروی ہے کہ انہوں نے عرض کیا: یا رسول اللہ! میں سفر میں روزہ رکھنے کی قوت رکھتا ہوں کیا مجھ پر کوئی گناہ ہوگا؟ رسول کریم ﷺ نے فرمایا: دوران سفر روزہ میں رخصت ہے سو جس شخص نے اللہ تعالیٰ کی دی ہوئی رخصت کو اپنایا اس نے بہت اچھا کیا اور جو شخص روزہ رکھنا چاہتا ہو اس پر کوئی گناہ نہیں۔ رواہ ابو نعیم

۲۴۲۷۹ ابو عبیدہ بن عقبہ بن نافع روایت نقل کرتے ہیں کہ ان کے والد ایک مرتبہ حضرت معاویہ رضی اللہ عنہ کے پاس گئے حضرت معاویہ رضی اللہ عنہ نے انہیں صبح کا کھانا پیش کیا اور کہا: اے عقبہ قریب ہو جاؤ۔ انہوں نے جواب دیا: مجھے روزہ ہے حضرت معاویہ رضی اللہ عنہ نے کہا: یہ سنت نہیں ہی (یعنی حالت سفر میں روزہ رکھنا سنت نہیں ہے) اور عقبہ سفر پر تھے۔ رواہ ابن عساکر

۲۴۲۸۰ حضرت ابو سعید رضی اللہ عنہ کہتے ہیں ہم (جماعت صحابہ رضی اللہ عنہم) ۱۸ رمضان کو رسول اللہ ﷺ کے ساتھ مکہ سے خیبر کی طرف نکلے رسول اللہ ﷺ کے صحابہ کرام رضی اللہ عنہم میں سے ایک جماعت نے روزہ رکھا جب کہ بقیہ صحابہ کرام رضی اللہ عنہم نے افطار کر دیا آپ ﷺ نے

اس (روزہ افطار کرنے) کو معیوب نہیں سمجھا۔ رواہ ابن ابی شیبہ

۲۳۳۸۱۔ ”مسند عامر بن مالک، المعروف لملاعب السنہ“ زرارة بن اوفی اپنی قوم کے ایک شخص جسے عامر بن مالک کہا جاتا تھا سے روایت نقل کرتے ہیں وہ کہتے ہیں ایک مرتبہ میں نبی کریم ﷺ کے پاس بیٹھا ہوا تھا اتنے میں ایک سائل آیا آپ ﷺ نے فرمایا: آؤ میں تمہیں بتاتا ہوں کہ اللہ تعالیٰ نے مسافر سے روزہ اور آدھی نماز موقوف کر دی ہے۔

رواہ الخطیب فی المتفق واورده ابن الاثیر فی اسد الغابۃ ۱۲۱۳ وقال اخرجه ابو موسیٰ و هذا اخرجه احمد فی مسنده ۳۳۷۳ عن انس ۲۳۳۸۲۔ حضرت ابن عباس رضی اللہ عنہما کی روایت ہے کہ رسول کریم ﷺ فتح مکہ کے موقع پر رمضان میں مدینہ سے نکلے دراجحالیہ آپ ﷺ روزہ میں تھے حتیٰ کہ آپ ﷺ مقام مکہ تک پہنچے تھے کہ روزہ افطار کر دیا (یعنی آپ ﷺ نے روزہ پورا نہیں کیا بلکہ توڑ دیا)۔

رواہ عبدالرزاق و ابن ابی شیبہ

۲۳۳۸۳۔ حضرت ابن عباس رضی اللہ عنہما کی روایت ہے کہ فتح مکہ کے موقع پر رسول کریم ﷺ تشریف لے گئے اور یہ رمضان کا مہینہ تھا آپ ﷺ کو روزہ تھا حتیٰ کہ راستہ میں قدید نامی جگہ سے گزرے لگ بھگ یہ دو پہر کا وقت تھا لوگوں کو سخت پیاس لگ گئی اور اپنی گردنیں ماٹل کرنے لگے اور پانی کی سخت خواہش ظاہر کی۔ چنانچہ رسول کریم ﷺ نے ایک پیالہ منگایا جس میں پانی تھا آپ ﷺ نے پیالہ ہاتھ پر رکھا تاکہ لوگ اسے دیکھ لیں پھر آپ ﷺ نے پانی پیا اور لوگ بھی پانی پر ٹوٹ پڑے۔ رواہ عبدالرزاق

۲۳۳۸۴۔ ابن عمر رضی اللہ عنہما کی روایت ہے کہ ایک آدمی نے رسول کریم ﷺ سے دوران سفر رمضان میں روزے رکھنے کے متعلق دریافت کیا آپ ﷺ نے فرمایا: روزہ افطار کو عرض کیا یا رسول اللہ میں روزے پر قوت رکھتا ہوں رسول کریم ﷺ نے فرمایا: کیا تم زیادہ قوت والے ہو یا پھر اللہ تعالیٰ چنانچہ اللہ تعالیٰ نے میری امت کے مریضوں اور مسافروں پر افطار روزہ کا صدقہ کیا ہے تم میں سے کوئی پسند کرے گا کہ وہ کسی دوسرے پر صدقہ کرے اور پھر وہ واپسی کا مطالبہ کرے۔ رواہ عبدالرزاق

کلام: اس حدیث کی سند میں اسماعیل بن رافع ہے جو کہ متروک راوی ہے۔

۲۳۳۸۵۔ طاؤس رحمۃ اللہ علیہ کی روایت ہے کہ نبی کریم ﷺ نے سفر میں روزہ رکھا اور افطار بھی کیا۔ آپ ﷺ نے روزہ رکھنے والے کو مجبور سمجھا اور نہ ہی افطار کرنے والے کو۔ حالانکہ روزہ رکھنے والا افطار کرنے والے سے بہتر ہے۔ رواہ عبدالرزاق

۲۳۳۸۶۔ طاؤس، ابن عباس رضی اللہ عنہما سے اسی طرح کی ایک اور حدیث نقل کرتے ہیں۔ رواہ عبدالرزاق

۲۳۳۸۷۔ عروہ کی روایت ہے کہ حمزہ اسلمی نے نبی کریم ﷺ سے سفر میں روزہ رکھنے کے متعلق دریافت کیا: نبی کریم ﷺ نے فرمایا: چاہو تو روزہ رکھو چاہو تو افطار کرو۔ رواہ عبدالرزاق

۲۳۳۸۸۔ ابو جعفر کہتے ہیں نبی کریم ﷺ فتح مکہ کے موقع پر گھر سے تشریف لے گئے اور جب عسفان یا کدید پہنچے آپ ﷺ نے پانی کا پیالہ منگوایا اور آپ ﷺ سواری پر تشریف فرماتے تھے اور یہ رمضان کا مہینہ تھا چنانچہ لوگوں کی ٹولیاں آپ ﷺ کے سامنے سے گزرنے لگیں اور پیالہ آپ کے ہاتھ پر تھا پھر آپ ﷺ نے پانی پی لیا اس کے بعد آپ ﷺ کو خبر پہنچی کہ کچھ لوگوں نے روزہ رکھا ہوا ہے آپ ﷺ نے فرمایا: یہی لوگ نافرمان ہیں۔ یہ کلمہ تین بار ارشاد فرمایا۔ رواہ عبدالرزاق

فصل..... روزہ و افطار کے آداب

روزہ کے آداب

۲۳۳۸۹۔ حضرت عمر رضی اللہ عنہ کہتے ہیں: صرف کھانے پینے سے رکنے کا نام روزہ نہیں ہے لیکن جھوٹ باطل، لغویات اور جھوٹی قسم سے زکنا بھی ضروری ہے۔ رواہ ابن ابی شیبہ

افطاری کے آداب

۲۲۳۹۰... حید بن عبد الرحمن بن عوف روایت نقل کرتے ہیں کہ حضرت عمر اور حضرت عثمان رضی اللہ عنہما اس وقت نماز پڑھتے تھے جب افطاری سے قبل رات کی تاریکی دکھ لیتے پھر نماز کے بعد افطار کرتے۔ اور ان کا یہ عمل رمضان میں ہوتا تھا۔

رواہ مالک و عبد الرزاق وابن ابی شیبہ والبیہقی

۲۲۳۹۱... ابن مسیب اپنے والد سے روایت نقل کرتے ہیں کہ میں حضرت عمر رضی اللہ عنہ کے پاس بیٹھا ہوا تھا اچانک آپ ﷺ کے پاس شام سے آنے والا ایک سوار آیا حضرت عمر رضی اللہ عنہ اس سے اہل شام کے حالات دریافت کرنے لگے اور فرمایا اہل شام روزہ افطار کرنے میں جلدی کرتے ہیں اس نے جواب دیا جی ہاں، فرمایا: جب تک لوگ ایسا کرتے ہیں گے اور اہل عراق کی طرح انتظار نہیں کریں گے برابر خیر و بھلائی پر قائم رہیں گے۔ رواہ عبد الرزاق وابن ابی شیبہ والبیہقی و جعفر الفرہانی فی سننہ والنحوہ فی املیہ

۲۲۳۹۲... ابن مسیب کہتے ہیں حضرت عمر بن خطاب رضی اللہ عنہ نے مختلف شہروں کے امراء کی طرف خطوط لکھے کہ روزہ افطار کرنے میں اسراف مت کرو اور اپنی نماز کا انتظار بھی مت کرو کہ ستارے نکل آئیں۔ رواہ ابن ابی شیبہ

۲۲۳۹۳... حضرت عمر رضی اللہ عنہ فرماتے ہیں کہ یہ امت جب تک جلدی روزی افطار کرتی رہے گی برابر خیر و بھلائی پر قائم رہے گی لہذا تم میں سے جب کوئی روزہ رکھے اور وہ کھلی کرے تو منہ کا پانی تھو کے نہیں بلکہ پی لے چونکہ پہلا پانی بھلائی ہے۔ رواہ ابن ابی شیبہ

۲۲۳۹۴... عطاء کی روایت ہے کہ حضرت عمر رضی اللہ عنہ سے روزہ دار کی کھلی کے متعلق دریافت کی گیا آپ ﷺ نے فرمایا کھلی کا پانی تھو کے نہیں بلکہ پی لے چونکہ وہ اس کا اول پانی ہے جو اس کے لیے بہتر ہے۔ رواہ ابو عبید

۲۲۳۹۵... ابن عوجہ کہتے ہیں کہ حضرت علی رضی اللہ عنہ ہمیں نماز سے قبل افطار کرنے کا حکم دیتے تھے اور فرماتے تھے کہ اس طرح کرنا تمہاری نماز کے لیے اچھا ہے۔ سمو بہ

۲۲۳۹۶... حضرت اہل بن سعد رضی اللہ عنہ کہتے ہیں کہ رسول کریم ﷺ نے ہمیں روزہ جلدی افطار کرنے کا حکم دیا ہے۔ رواہ النسائی

۲۲۳۹۷... حضرت عائشہ رضی اللہ عنہا کی روایت ہے کہ میں نے رسول کریم ﷺ کو دیکھا کہ آپ ہاتھ میں کھجور لیے غروب آفتاب کا انتظار کر رہے ہیں چنانچہ جب سورج غروب ہو گیا آپ نے کھجور منہ میں ڈال لی۔ رواہ ابن النجار

۲۲۳۹۸... ”مسند انس رضی اللہ عنہ“ حضرت انس رضی اللہ عنہ کہتے ہیں رسول اللہ ﷺ نماز سے پہلے روزہ افطار کرتے تھے۔ رواہ ابن عساکر

۲۲۳۹۹... حضرت انس رضی اللہ عنہ کی روایت ہے کہ رسول کریم ﷺ اس وقت روزہ افطار کرتے تھے جب روزہ دار دودھ پر ہوتا تھا میں آپ ﷺ کے پاس دودھ کا ایک پیالہ لاتا اور سے آپ کے ایک طرف رکھ دیتا پیالہ اوپر سے ڈھانپ دیا جاتا اور آپ ﷺ نماز پڑھ رہے ہوتے۔

رواہ ابن عساکر

افطار کے وقت کی دعا

۲۲۴۰۰... ”مسند انس“ عمرو بن جمح ابان سے حضرت انس رضی اللہ عنہ کی روایت نقل کرتے ہیں کہ نبی کریم ﷺ نے فرمایا: جو مسلمان بھی روزہ افطار کرتا ہے اور افطاری کے وقت یہ دعا پڑھتا ہے:

یا عظیم یا عظیم انت الہی لا الہ غیرک اغفر لی الذنب العظیم فانہ لا یغفر الذنب العظیم الا العظیم
”اے عظمت والے اے عظمت والے تو ہی میرا معبود ہے اور تیرے سوا کوئی عبادت کے لائق نہیں میرے عظیم گناہوں کو معاف فرما

اور گناہوں کو عظمت والا ہی معاف کرتا ہے۔“

وہ گناہوں سے ایسا پاک ہو جاتا ہے جیسا کہ اس کی ماں نے اسے جنا تھا۔ رسول کریم ﷺ نے یہ بھی فرمایا کہ یہ دعا بعد میں آنے والوں کو بھی سکھلاؤ چونکہ اس دعا کو اللہ تعالیٰ اور اس کا رسول پسند فرماتے ہیں اور اس سے دنیا و آخرت کے معاملات سنبھلتے ہیں۔ روہ ابن عساکر کلام: ابن عساکر نے ہیں یہ حدیث شاذ ہے اور اس کی اسناد میں مجاہیل (مجهول راوی) ہیں۔ مزید تفصیل کے لیے دیکھتے تذکرۃ الموضوعات ۱۶۰ و التزییہ ۳۳۲۲ نیز عمر بن جمیع کی کنیت ابو منذ کوفی ہے حلوان کا قاضی رہا ہے ابن معین نے اس کی تکذیب کی ہے جب کہ امام بخاری رحمۃ اللہ علیہ نے اسے منکر حدیث کہا ہے دیکھئے میزان الاعتدال ۲۵۱۳۔

مخطورات صوم..... بوسہ لینا

”مسند عمر رحمۃ اللہ علیہ رضی اللہ عنہ“ حضرت عمر رضی اللہ عنہ فرماتے ہیں ایک دن میں اپنی بیوی کو دیکھ کر نشاط میں آ گیا اور اس کا بوسہ لے لیا حالانکہ مجھے روزہ تھا میں نبی کریم ﷺ کی خدمت میں حاضر ہوا اور عرض کیا: آج مجھ سے امر عظیم سرزد ہوا ہے (وہ یہ کہ) میں نے بوسہ لے لیا حالانکہ مجھے روزہ ہے رسول کریم ﷺ نے فرمایا: مجھے بتاؤ بحالت روزہ تم پانی سے کلی کرو؟ میں نے عرض کیا اس میں کوئی حرج نہیں رسول کریم ﷺ نے فرمایا: پھر بوسہ لینے میں کیا حرج ہے۔ رواہ ابن ابی شیبہ واحمد والعدنی والدارمی وابوداؤد والنسائی والشاشی وابن خزیمہ وابن حبان والحاکم والدیلمی فی الفردوس والاضیاء المقدسی

کلام: ... امام نسائی رحمۃ اللہ علیہ نے اس حدیث کو منکر قرار دیا ہے لیکن حدیث حاکم نے مستدرک ۳۱۷ میں ذکر کی ہے اور کہا ہے کہ صحیح علی شرط شیخین ہے اور علامہ ذہبی نے بھی ان کی موافقت کی ہے۔

۲۳۲۰۲ سعید بن مسیب حضرت عمر رضی اللہ عنہ سے روایت نقل کرتے ہیں کہ آپ ﷺ روزہ دار کو بوسہ لینے سے منع فرماتے تھے اور کہتے تھے تمہیں پاکدامنی کا وہ مقام حاصل نہیں ہے جو مقام رسول کریم ﷺ کو حاصل تھا۔ رواہ الطبرانی فی الاوسط والدارقطنی فی الافراد ۲۳۲۰۳ سعید بن مسیب روایت نقل کرتے ہیں کہ حضرت عمر رضی اللہ عنہ روزہ دار کو بوسہ لینے سے منع فرماتے تھے حضرت عمر رضی اللہ عنہ سے کہا گیا رسول کریم ﷺ روزہ کی حالت میں بوسہ لے لیتے تھے، حضرت عمر رضی اللہ عنہ نے فرمایا: نفس کی حفاظت دیا کد امی میں رسول اللہ ﷺ کی طرح کون ہو سکتا ہے۔ رواہ عبدالرزاق وابن ابی شیبہ

۲۳۲۰۴ ابن عمر رضی اللہ عنہما حضرت عمر رضی اللہ عنہ کی روایت نقل کرتے ہیں کہ میں نے رسول کریم ﷺ کو خواب میں دیکھا کہ آپ ﷺ میری طرف نظر نہیں فرما رہے ہیں۔ میں نے عرض کیا: یا رسول اللہ! میری کیا حالت ہے؟ فرمایا: کیا تو نے حالت روزہ میں بوسہ نہیں لیا ہے؟ میں نے عرض کیا: قسم اس ذات کی جس نے آپ کو برحق مبعوث کیا ہے! میں اس کے بعد روزہ کی حالت میں بوسہ نہیں لوں گا۔

رواہ ابن زاہویہ وابن ابی شیبہ والبنزار وابن ابی الدنیا فی کتاب المناجات وابو نعیم فی الحلیہ والبیہقی بیحی ابن سعید روایت نقل کرتے ہیں کہ حضرت عمر بن خطاب رضی اللہ عنہ کی بیوی عاتکہ بنت زید بنت عمرو بن نفیل حضرت عمر رضی اللہ عنہ کے سر پر بوسہ دے دیتی تھی حالانکہ آپ رضی اللہ عنہ روزہ میں ہوتے تھے اور عاتکہ کو بوسہ لینے سے منع نہیں فرماتے تھے۔

رواہ صالح وابن سعد، رواہ ابن سعد ایضاً عن یحییٰ بن سعید بن ابی بکر بن محمد بن عمر بن حزم عن عیید اللہ بن عبد اللہ بن عمر ان عاتکہ امراة عمر قبلہ وهو صائم ولم ینہا

۲۳۲۰۶ حضرت ابو ہریرہ رضی اللہ عنہ کی روایت ہے کہ ایک بوڑھے اور ایک نوجوان نے رسول کریم ﷺ سے روزہ دار کے بوسہ لینے کے متعلق دریافت کیا، آپ ﷺ نے نوجوان کو بوسہ لینے سے منع فرمایا اور بوڑھے کو اجازت دے دی۔ رواہ ابن النجار کلام: ... حدیث ضعیف ہے دیکھئے ذخیرۃ الحفاظ ۱۸۸۵۔

۲۳۳۰۷ حضرت عائشہ رضی اللہ عنہا کی روایت ہے کہ رسول کریم ﷺ کے پاس ایک آدمی آیا اور کہا: میں رمضان میں (بیوی کا) بوسہ لے سکتا ہوں، آپ ﷺ نے فرمایا: جی ہاں پھر آپ ﷺ کی پاس دوسرا آدمی آیا اس نے بھی یہی سوال کیا: آپ ﷺ نے اسے بوسہ لینے سے منع فرمایا حضرت عائشہ رضی اللہ عنہا کہتی ہیں میں نے عرض کیا یا رسول اللہ ﷺ آپ نے پہلے آدمی کو اجازت دے دی اور اسے منع کر دیا آپ ﷺ نے فرمایا جسے میں نے اجازت دی ہے وہ بوڑھا شخص ہے وہ اپنی حاجت پر قابو پا سکتا ہے اور جسے میں نے منع کر دیا ہے وہ نوجوان آدمی ہے وہ اپنی حاجت پر قابو نہیں پا سکتا۔ رواہ ابن النجار

مخطورات متفرقة

۲۳۳۰۸ حضرت علی رضی اللہ عنہ فرماتے ہیں: روزہ دار شام کے وقت مسواک نہ کرنے لیکن رات کو مسواک کر سکتا ہے چونکہ قیامت کے دن اس ہونٹوں کی خشکی دونوں آنکھوں کے درمیان نور کی مانند ہوگی۔ رواہ البیہقی

۲۳۳۰۹ حضرت علی رضی اللہ عنہ فرماتے ہیں جب تم روزہ رکھو تو صبح کو مسواک کر لو اور شام کو مسواک نہ کرو چونکہ روزہ دار کے ہونٹوں کی خشکی قیامت کے دن اس کی آنکھوں کے درمیان نور ہوگا۔ رواہ البیہقی والدارقطنی

کلام: بیہقی اور دارقطنی نے یہ حدیث ضعیف قرار دی ہے نیز دیکھیے حسن الاثر ۲۱۰ و ضعیف الجامع ۵۷۹

دنوں کے اعتبار سے روزہ کے ممنوعات

۲۳۳۱۰ حضرت ابو ہریرہ رضی اللہ عنہ کی روایت ہے کہ رسول کریم ﷺ نے عبد اللہ بن حذافہ رضی اللہ عنہ کو بھیجا کہ منی میں جا کر اعلان کرو کہ ان دنوں میں روزہ مت رکھو چونکہ یہ کھانے پینے اور ذکر باری تعالیٰ کے دن ہیں۔ رواہ ابن عساکر

۲۳۳۱۱ حضرت ابو ہریرہ رضی اللہ عنہ کی روایت ہے کہ رسول کریم ﷺ نے صرف جمعہ کے دن روزہ رکھنے سے منع فرمایا ہے۔ رواہ ابن النجار

۲۳۳۱۲ حضرت علی رضی اللہ عنہ کی روایت ہے وہ فرماتے ہیں کہ ذی الحجہ میں رمضان کی قضاء نہ کرو اور اکیلے جمعہ کے دن کا روزہ نہ رکھو اور بحالت روزہ بیگی نہ لگواؤ۔ رواہ البیہقی

مسئلہ

عیدین کے روز روزہ ممنوع ہے

۲۳۳۱۳ ”مسند عمر رضی اللہ عنہ“ حضرت عمر رضی اللہ عنہ کی روایت ہے کہ رسول کریم ﷺ نے ان دنوں میں روزہ رکھنے سے منع فرمایا ہے یعنی عید الفطر کے دن اور عید الاضحیٰ کے دن۔ چونکہ عید الفطر روزوں کے بعد افطار کا دن ہوتا ہے اور عید الاضحیٰ کے دن تم لوگ اپنی قربانیوں کا گوشت کھاؤ۔ رواہ امالک و عبد السزاق و الحمیدی و ابن ابی شیبہ و احمد بن حنبل و العدنی و البخاری و مسلم و ابو داؤد و الترمذی و النسائی و ابن ماجہ و ابن بی عاصم فی الصوم و ابن خزیمہ و ابن الجارود و ابوی عوانہ و الطحاوی و ابو یعلیٰ و ابن حبان و البیہقی

۲۳۳۱۴ حضرت عمر رضی اللہ عنہ کی روایت کہ ایک مرتبہ ہم رسول کریم ﷺ کے ساتھ تھے اچانک ایک آدمی آپ ﷺ کے پاس لایا گیا اور صحابہ کرام رضی اللہ عنہم نے عرض کیا: اس شخص نے اتنے اور اتنے دنوں سے روزہ افطار نہیں کیا آپ ﷺ نے فرمایا: اس شخص نے نہ روزہ رکھا اور نہ ہی افطار کیا۔ جب میں نے آپ ﷺ کو غضبناک دیکھا تو میں نے عرض کیا: یا رسول اللہ! ایک دن روزہ اور دو دن افطار کیسا ہے؟ فرمایا: کوئی اس کی طاقت رکھتا ہے؟ میں نے عرض کیا: یا رسول اللہ! ایک دن روزہ ایک دن افطار یہ تو میرے بھائی داؤد کا طریقہ ہے میں نے عرض کیا یا رسول اللہ! ایک دن روزہ اور دو دن افطار فرمایا: اس کی کون طاقت رکھتا ہے میں نے عرض کیا: پیر کے دن کا روزہ کیسا ہے؟ فرمایا: اس دن میں پیدا ہوا اسی دن مجھ پر نبوت نازل ہوئی میں نے عرض کیا: یا رسول اللہ! عرفہ اور عاشوراء کے دن کا روزہ فرمایا ان میں سے ایک تو پورے سال کا کفارہ ہے اور دوسرا گلے

پچھلے گناہوں کو مٹا دیتا ہے۔ رواہ النسائی و ابویعلیٰ و ابن جریر و صحیحہ و مسلم فی صحیحہ فی کتاب الصوم و ذخیرۃ الحفاظ ۴۳۰۰
 ۲۳۳۱۵ حضرت عمر رضی اللہ عنہ نے فرمایا: نبی کریم ﷺ نے ایام تشریق میں ایک منادی کو حکم دیا کہ یہ کھانے پینے کے دن ہوتے ہیں اس دن منادی حضرت بلال رضی اللہ عنہ تھے۔ رواہ الطبرانی فی الاوسط و ابونعیم فی الحلیۃ
 ۲۳۳۱۶ شعیبی روایت نقل کرتے ہیں کہ حضرت عمر اور حضرت علی رضی اللہ عنہ رمضان سے یوم شک سے منع فرماتے تھے۔

رواہ ابن ابی شیبۃ و البیہقی

۲۳۳۱۷ روایت ہے کہ حضرت عمر رضی اللہ عنہ نے قبل از وفات دو سال لگا تار روزے رکھنا شروع کر دیئے تھے۔ بجز عید الاضحیٰ اور عید الفطر کے اور رمضان میں بھی روزہ رکھتے تھے۔

۲۳۳۱۸ ”مسند عثمان رضی اللہ عنہ“ ابوعبید مولیٰ عبدالرحمن بن ازہر کہتے ہیں میں حضرت علی اور حضرت عثمان رضی اللہ عنہ کے پاس عید الفطر اور عید الاضحیٰ کے دن حاضر تھا ان دنوں حضرت نے نماز پڑھی پھر واپس لوٹے اور لوگوں کو نصیحتیں کرنے لگے چنانچہ میں نے انھیں سنا فرما رہے تھے رسول اللہ ﷺ نے منع فرمایا ہے کہ تین دن بعد تمہارے پاس قربانی کے گوشت میں سے کچھ بچا ہو۔

رواہ احمد و النسائی و ابویعلیٰ و الطحاوی و البغوی فی سند عثمان

۲۳۳۱۹ ”مسند علی رضی اللہ عنہ“ عمرو بن سلیم زرقی اپنی والدہ سے روایت نقل کرتے ہیں کہ ایک مرتبہ ہم منیٰ میں تھے کہ حضرت علی رضی اللہ عنہ کہنے لگے: رسول کریم ﷺ نے ارشاد فرمایا ہے کہ یہ کھانے پینے کے دن ہیں ان دنوں میں کوئی شخص بھی ہرگز روزہ نہ رکھے ایک جملہ جو کہا گیا تھا لوگوں نے اس کی اتباع کر لی۔ رواہ احمد بن حنبل و العسقلانی و ابن جریر و صحیحہ و سعید بن منصور

۲۳۳۲۰ ”مسند علی رضی اللہ عنہ“ بشر بن حکیم حضرت علی بن ابی طالب رضی اللہ عنہ سے روایت نقل کرتے ہیں کہ ایام تشریق کے موقع پر رسول کریم ﷺ کا منادی باہر نکلا اور اعلان کیا: جنت میں وہی شخص داخل ہوگا جو تابع فرمان ہوگا۔ خیر دار یہ دن کھانے پینے کے دن ہیں۔

رواہ النسائی و ابن جریر

۲۳۳۲۱ ام مسعود بن حکم کہتی ہیں گویا کہ میں حضرت علی بن ابی طالب رضی اللہ عنہ کو رسول اللہ ﷺ کے سفید خچر پر سوار شعب انصار میں کھڑے دیکھ رہی ہوں اور وہ کہہ رہے ہیں اسے لوگو! رسول اللہ ﷺ ارشاد فرماتے ہیں کہ ایام تشریق کھانے پینے کے دن ہیں روزے رکھنے کے دن نہیں ہیں۔

رواہ النسائی و ابویعلیٰ و ابن جریر و ابن خزیمۃ و الطحاوی و الحاکم

۲۳۳۲۲ ”مسند عبداللہ بن حذافہ سہمی“ حضرت عبداللہ بن حذافہ سہمی رضی اللہ عنہ کہتے ہیں مجھے رسول اللہ ﷺ نے حکم دیا کہ میں اہل منیٰ میں دو جگہوں پر اعلان کروں کہ ان دنوں میں کوئی شخص روزہ نہ رکھے چونکہ یہ کھانے پینے اور ذکر اللہ کے دن ہیں۔

رواہ الذہلی فی الزہریات و ابن عساکر

۲۳۳۲۳ حضرت عبداللہ بن حذافہ رضی اللہ عنہ روایت نقل کرتے ہیں کہ رسول اللہ ﷺ نے انہیں ایک جماعت میں حکم دیا کہ منیٰ کے مختلف راستوں میں چکر لگاؤ (یہ حجۃ الوداع کا موقع تھا) اور اعلان کرو کہ یہ کھانے پینے اور ذکر اللہ کے دن ہیں، ان ایام میں روزہ ہدیٰ کے علاوہ کوئی اور روزہ جائز نہیں ہے۔ رواہ ابن عساکر

ایام تشریق میں روزہ نہیں ہے

۲۳۳۲۴ حضرت عبداللہ بن حذافہ رضی اللہ عنہ کی روایت ہے کہ رسول اللہ ﷺ نے انہیں اعلان کرنے کا حکم دیا کہ ایام تشریق کھانے پینے کے

دن ہیں۔ رواہ ابن جریر

۲۳۳۲۵ ”مسند بدیل بن ورقاء“ ابونعیم کہتے ہیں: ہمیں اس سند سے حدیث پہنچی ہے احمد بن یوسف بن خالد حسن بن علی معمری ہشام بن

عمار، شعیب بن اسحاق (ح) محمد بن احمد بن حسن محمد بن عثمان بن ابی شیبہ ضرار بن صرد مصعب بن سلام (دونوں) ابن جریج محمد بن یحییٰ بن حبان ام حارث بنت عیاش ابن ابی ربیعہ کہتی ہیں کہ انھوں نے بدیل بن ورقاء رضی اللہ عنہ کو ایک اونٹ پر سوار مٹی کے مختلف مقامات پر اعلان کرتے دیکھا وہ کہہ رہے تھے کہ رسول اللہ ﷺ ہمیں ان ایام میں روزہ رکھنے سے منع کرتے ہیں چونکہ یہ کھانے پینے کے دن ہیں۔ رواہ ابن حریز

۲۴۲۲۶ احمد بن حسن ترمذی عبید اللہ اسراہیل، جابر، محمد بن علی کے سلسلہ سند سے حضرت بدیل بن ورقاء رضی اللہ عنہ کی حدیث مروی ہے وہ کہتے ہیں کہ مجھے رسول اللہ ﷺ نے حکم دیا کہ میں ایام تشریق میں اعلان کروں: یہ کھانے پینے کے دن ہیں ہرگز کوئی شخص بھی روزہ نہ رکھے۔

رواہ ابو نعیم

۲۴۲۲۷ احمد منصور، عبد اللہ بن وجاء، سعید بن سلمہ، صالح بن کیسان، عیسیٰ بن مسعود زرقی، جبیبہ بنت شریق روایت نقل کرتی ہیں کہ وہ ایام حج میں بنت عجماء کے ساتھ مٹی میں تھیں، ان کے پاس بدیل بن ورقاء رضی اللہ عنہ رسول اللہ ﷺ کی اونٹنی پر سوار ہو کر آئے اور اعلان کیا کہ رسول اللہ ﷺ فرما رہے ہیں کہ جس شخص نے روزہ رکھا ہو وہ روزہ افطار کر لے چونکہ یہ کھانے اور پینے کے دن ہیں۔

۲۴۲۲۸ ”مسند بسر مازنی“ خالد بن معدان حضرت عبد اللہ بن بسر مازنی رضی اللہ عنہ سے روایت نقل کرتے ہیں کہ انہوں نے اپنے والد کو کہتے ہوئے سنا ہے کہ نبی کریم ﷺ نے ہفتہ کے دن روزہ رکھنے سے منع فرمایا ہے اور حکم دیا ہے کہ جو شخص اس دن درخت کی لکڑی کے سوا کچھ نہ پائے وہ اسی کو چالے بہر حال اس دن روزہ نہ رکھے ابن بسر کہتے ہیں: اگر تمہیں شک ہو تو میری بہن سے پوچھ لو چنانچہ خالد بن معدان چل کر ابن بسر کی بہن کے پاس آئے اور ان سے پوچھا چنانچہ انہوں نے یہی حدیث سنائی۔ رواہ ابو نعیم

۲۴۲۲۹ ”مسند بشیر بن خصاصیہ“ بشیر بن خصاصیہ رضی اللہ عنہ کی بیوی لیلیٰ کی روایت ہے: بشیر رضی اللہ عنہ کا پہلا نام زحما تھا رسول اللہ ﷺ نے تبدیل کر کے ان کا نام بشیر رکھا تھا۔ چنانچہ لیلیٰ کہتی ہیں مجھے بشیر رضی اللہ عنہ نے خبر دی ہے کہ انھوں نے رسول کریم ﷺ سے پوچھا: یا رسول اللہ! میں جمعہ کے دن روزہ رکھوں اور اس دن کسی سے بھی بات نہ کروں؟ آپ ﷺ نے فرمایا تمہارا جمعہ کے دن کاروزہ مت رکھو اللہ جمعہ کا دن مختلف دنوں کے روزوں میں آجائے یا مہینہ کے بیچ میں آجائے اور تم یہ جو کہتے ہو کہ کسی سے کلام نہیں کرو گے تمہاری عمر کی قسم! اگر تم کلام کرو بائیں طور پر امر بالمعروف اور نہی عن المنکر کرو تو یہ تمہارے لیے خاموش رہنے سے بہتر ہے۔ رواہ ابو نعیم

۲۴۲۳۰ جنادہ ازدی رضی اللہ عنہ روایت نقل کرتے ہیں کہ آٹھ آدمیوں کا ایک وفد رسول اللہ ﷺ کی خدمت میں حاضر ہوا ان آٹھ میں سے آٹھویں وہ خود تھے چنانچہ رسول اللہ ﷺ نے کھانا منگوایا اور ایک آدمی سے کہا: کھاؤ وہ شخص اٹھ کھڑا ہوا اور کہنے لگا: مجھے روزہ ہے آپ ﷺ نے دوسرے کو کہا: کھانا کھاؤ اس نے بھی کہا: مجھے روزہ ہے حتیٰ کہ آپ ﷺ نے سب سے پوچھا اور سب نے روزہ میں ہونے کا عذر کیا۔ پھر آپ ﷺ نے فرمایا: گذشتہ کل تمہیں روزہ تھا؟ وہ بولے: نہیں حکم وہ آئندہ کل روزہ رکھو گے؟ سب نے کہا: نہیں۔ آپ ﷺ نے ان لوگوں کو روزہ توڑنے کا حکم دیا اور پھر فرمایا: تمہارا جمعہ کے دن روزہ مت رکھو۔ رواہ احمد بن حنبل والحسن بن سفیان وابو نعیم

۲۴۲۳۱ حضرت عمران بن حصین رضی اللہ عنہ کی روایت ہے کہ ایک مرتبہ رسول کریم ﷺ سے کہا گیا کہ فلاں شخص دن کو روزہ رکھتا ہے اور افطار نہیں کرتا یعنی عمر پھر روزہ رکھنا چاہتا ہے آپ ﷺ نے فرمایا: نہ وہ افطار کرے گا اور نہ ہی اس نے روزہ رکھا۔

۲۴۲۳۲ ”مسند حکم ابی مسعود زرقی“ سلیمان بن یسار کی روایت ہے کہ انہوں نے ابن حکم زرقی کو سنا اور وہ مسعود ہیں وہ کہہ رہے تھے کہ مجھے میرے والد نے حدیث سنائی ہے کہ حضرات صحابہ کرام رضی اللہ عنہم رسول کریم ﷺ کے ساتھ مٹی میں تھے انہوں نے ایک سوار کو پکار کر کہتے ہوئے سنا کہ ہرگز کوئی شخص روزہ نہ رکھے چونکہ یہ کھانے پینے کے دن ہیں۔ رواہ ابن حریز وابو نعیم

۲۴۲۳۳ ”مسند حمزہ بن عمرو اسلمی“ قتادہ، سلیمان بن یسار کی سند سے مروی ہے کہ حمزہ اسلمی نے ایک شخص کو گندمی رنگ کے اونٹ پر سوار دیکھا اور وہ نبی ﷺ کے پیچھے پیچھے جا رہا تھا اور نبی کریم ﷺ برابر آگے چلے جا رہے تھے اور وہ شخص کہہ رہا تھا کہ یہ کھانے پینے کے دن ہیں لہذا ان دنوں میں روزہ مت رکھو قتادہ کہتے ہیں، ہم سے بیان کیا گیا ہے کہ ایام تشریق میں منادی حضرت بلال رضی اللہ عنہ تھے۔ رواہ ابن حریز

۲۴۲۳۴ حمزہ اسلمی رضی اللہ عنہ نے ایک شخص کو نبی ﷺ میں دیکھا اور وہ گندمی رنگ کے اونٹ پر سوار تھا اور کہہ رہا تھا۔ ان دنوں میں روزہ مت

رکھو یہ ایام تشریق ہیں اور کھانے پینے کے دن ہیں۔ جب کہ رسول اللہ ﷺ صحابہ کرام رضی اللہ عنہم کے درمیان موجود تھے۔ رواہ الطبرانی ۲۴۴۳۵
 حمزہ اسلمی رضی اللہ عنہ کہتے ہیں میں نے رسول کریم ﷺ سے سفر میں روزہ رکھنے کے متعلق دریافت کیا: آپ ﷺ نے فرمایا: جو صورت تمہیں آسان لگے وہی کرو۔ رواہ الطبرانی و ابو نعیم
 ۲۴۴۳۶ حمزہ عمرو اسلمی عبد اللہ بن شخیر سے روایت نقل کرتے ہیں کہ نبی کریم ﷺ سے عمر بھر کے روزے کے متعلق پوچھا گیا: آپ ﷺ نے فرمایا: نہ روزہ ہو اور نہ افطار کر سکا۔ رواہ ابن جریر

صوم وصال مکروہ ہے

۲۴۴۳۷ عبد اللہ بن شخیر کہتے ہیں ایک مرتبہ میں نبی کریم ﷺ کے پاس بیٹھا ہوا تھا صحابہ کرام رضی اللہ عنہم آپس میں اعمال کا تذکرہ کرنے لگے اور بیان کیا کہ فلاں شخص عمر بھر کاروزہ رکھتا ہے نبی کریم ﷺ نے فرمایا: اس نے نہ روزہ رکھا اور نہ ہی افطار کر سکا۔ رواہ ابن جریر
 ۲۴۴۳۸ حضرت ابو ہریرہ رضی اللہ عنہ کی روایت ہے کہ رسول کریم ﷺ نے عبد اللہ بن خذافہ رضی اللہ عنہ کو منیٰ میں بھیجا اور حکم دیا کہ اعلان کریں کہ ان ایام میں روزے مت رکھو چونکہ یہ کھانے پینے کے ایام ہیں اور ذکر اللہ کے ایام ہیں۔ رواہ ابن جریر
 ۲۴۴۳۹ ابن عباس رضی اللہ عنہما روایت نقل کرتے ہیں کہ نبی کریم ﷺ نے سلمان رضی اللہ عنہ سے فرمایا: جمعہ کے دن کو روزے کے لئے خاص مت کرو اور شب جمعہ کو قیام کے لیے خاص مت کرو۔ رواہ ابن النجار
 ۲۴۴۴۰ ابن عباس رضی اللہ عنہما کی روایت ہے کہ نبی کریم ﷺ نے بدیل بن ورقاء رضی اللہ عنہ کو حکم دیا چنانچہ انہوں نے ایام تشریق کے بارے میں اعلان کیا: ان دنوں میں روزہ مت رکھو چونکہ یہ کھانے پینے کے دن ہیں۔ رواہ ابن السکن و ابو نعیم
 ۲۴۴۴۱ نافع جبیر بن مطعم کی سند سے مروی ہے کہ ایک صحابی کا بیان ہے کہ نبی کریم ﷺ نے بشیر بن حکیم انصاری کو اعلان کرنے کا حکم دیا کہ جنت میں صرف مومن ہی داخل ہوگا اور ایام تشریق کھانے پینے کے دن ہیں۔ رواہ ابن جریر
 ۲۴۴۴۲ ابن عباس رضی اللہ عنہما کی روایت ہے کہ رسول کریم ﷺ نے بدیل بن ورقاء خزاعی رضی اللہ عنہ کو حکم دیا چنانچہ انہوں نے اعلان کیا کہ ان دنوں میں روزے مت رکھو چونکہ یہ کھانے پینے کے دن ہیں۔ رواہ ابن جریر
 ۲۴۴۴۳ ابن عباس رضی اللہ عنہما کی روایت ہے کہ رسول کریم ﷺ نے منیٰ کے دنوں میں ایک اعلان کرنے والے کو بھیجا اس نے اعلان کیا کہ: خبردار! ان دنوں میں روزے مت رکھو چونکہ یہ کھانے پینے اور ہمسٹری کے دن ہیں۔ رواہ ابن جریر
 ۲۴۴۴۴ ”مسند ابن عمر رضی اللہ عنہما“ نبی کریم ﷺ نے بشر بن حکیم رضی اللہ عنہ کو حکم دیا کہ جاؤ اور اعلان کرو کہ: جنت میں وہی شخص داخل ہوگا جو فرمانبردار ہوگا اور یہ کہ ایام تشریق کھانے اور پینے کے دن ہیں۔ رواہ ابن عساکر عن بشر بن حکیم
 ۲۴۴۴۵ ام حارث بنت عیاش بن ابی ربیعہ کی روایت ہے کہ انہوں نے بدیل بن ورقاء رضی اللہ عنہ کو گندمی رنگ کے ایک اونٹ پر منیٰ میں مختلف جگہوں میں چکر لگاتے دیکھا وہ کہہ رہے تھے کہ رسول اللہ ﷺ تمہیں ان ایام میں روزہ رکھنے سے منع کر رہے ہیں چونکہ یہ کھانے پینے کے دن ہیں۔ رواہ ابو نعیم
 ۲۴۴۴۶ ابو نصر کی روایت ہے کہ انہوں نے قبیصہ اور سلمان بن یسار کو اہل فضل بنت حارث سے ایک حدیث بیان کرتے سنا ہے وہ کہتی ہیں ہم رسول ﷺ کے ساتھ منیٰ میں تھے ہمارے پاس سے ایک آدمی گزرا جو اعلان کر رہا تھا کہ یہ کھانے پینے اور ذکر باری تعالیٰ کے دن ہیں، مجھے بھیجا گیا تاکہ میں دیکھوں کہ یہ کون شخص ہے بس دیکھتی ہوں کہ وہ ایک آدمی ہے جسے ابن خذافہ کہا جاتا ہے اس کا بیان تھا کہ مجھے رسول کریم ﷺ نے اعلان کرنے کا حکم دیا ہے۔ رواہ ابن عساکر
 ۲۴۴۴۷ حکیم بن سلمہ ثقفی اپنی دادی سے روایت نقل کرتے ہیں کہ ان کی دادی صاحبہ نے درمیان ایام تشریق میں حضرت معاذ رضی اللہ عنہ کو

رسول کریم ﷺ کے خچر پر سوار دیکھا اور وہ اعلان کر رہے تھے کہ یہ کھانے پینے اور بیوی کے ساتھ ہمبستری کرنے کے دن ہیں۔ رواہ ابن جریر ۲۴۴۲۸
 زہری کہتے ہیں کہ رسول کریم ﷺ نے حضرت عبداللہ بن حذافہ رضی اللہ عنہ کو بھیجا انھوں نے ایام تشریق میں اعلان کیا: یہ ایام کھانے پینے اور اللہ تعالیٰ کے ذکر کے ہیں لہذا روزے مت رکھو البتہ وہ شخص روزے رکھ سکتا ہے جس کے ذمہ صوم ہدی واجب ہو۔ رواہ ابن جریر ۲۴۴۲۹
 مکحول کہتے ہیں: لوگوں کا گمان ہے کہ ایک شخص نے رسول اللہ ﷺ کے اونٹ پر سوار ہو کر منیٰ میں مختلف مقامات پر چکر لگائے اور اعلان کرتا رہا کہ کوئی شخص روزہ نہ رکھے چونکہ یہ کھانے پینے اور ذکر باری تعالیٰ کے ایام ہیں۔ رواہ ابن جریر ۲۴۴۳۰
 ”مسند انس رضی اللہ عنہ“ سعید بن ابی عمرو، ایک شخص، یزید رقاشی کی سند سے حضرت انس رضی اللہ عنہ کی روایت ہے کہ رسول اللہ ﷺ نے چند ایام میں روزے رکھنے سے منع فرمایا ہے وہ یہ ہیں عید الفطر کا دن عید قربانی کا دن اور ایام تشریق۔ رواہ ابن جریر

عمر بھر کے روزے

۱۴۴۵۱ ام کلثوم کہتی ہیں کہ حضرت عائشہ رضی اللہ عنہا سے کہا گیا: آپ عمر بھر کے روزے رکھتی ہیں حالانکہ رسول اللہ ﷺ نے ایسا کرنے سے منع فرمایا ہے؟ حضرت عائشہ رضی اللہ عنہا نے جواب دیا جی ہاں میں نے رسول کریم ﷺ کو سنا ہے کہ آپ نے عمر بھر کے روزوں سے منع فرمایا ہے، لیکن جو شخص عید الفطر اور عید قربانی کے دنوں میں روزہ افطار کرے وہ عمر بھر کے روزے رکھنے کے حکم میں نہیں ہوتا۔ رواہ ابن جریر

صوم وصال سے ممانعت

۲۴۴۵۲ ”مسند بشیر بن خصاصیہ“ بشیر بن خصاصیہ رضی اللہ عنہ کی بیوی لیلیٰ کہتی ہیں میں لگا تار روزے (صوم وصال) رکھتی تھی مجھے بشیر رضی اللہ عنہ نے اس سے منع کیا اور کہا: مجھے رسول اللہ ﷺ نے صوم وصال (لگا تار روزے رکھنے) سے منع کیا ہے، فرمایا کہ یہ نصاریٰ کا فعل ہے، لیکن تم اس طرح روزے رکھو جس طرح اللہ تعالیٰ نے تمہیں حکم دیا ہے کہ تم رات تک اپنا روزہ مکمل کر لو اور جب رات ہو جائے تو روزہ افطار کر لو۔

رواہ احمد بن حنبل والظہیرانی

۲۴۴۵۳ حضرت عائشہ رضی اللہ عنہا کی روایت ہے کہ رسول اللہ ﷺ نے صوم وصال سے منع فرمایا ہے۔ رواہ ابن النجار

فصل..... سحری کے بیان میں

۲۴۴۵۴ ”مسند صدیق رضی اللہ عنہ“ سالم بن عبدیہ کہتے ہیں: حضرت ابو بکر صدیق رضی اللہ عنہ نے مجھے فرمایا تھا کہ میرے اور فجر کے درمیان اٹھ جاؤ تاکہ میں سحری کھا لو۔ رواہ ابن ابی شیبہ والدارقطنی وصحیحہ

۲۴۴۵۵ عون بن عبد اللہ کہتے ہیں ایک مرتبہ دو شخص حضرت ابو بکر رضی اللہ عنہ کے پاس داخل ہوئے اور آپ رضی اللہ عنہ سحری کھا رہے تھے، ان دو میں سے ایک بولا: طلوع فجر ہو چکا ہے دوسرا بولا: طلوع فجر نہیں ہوا، اس کے بعد حضرت ابو بکر رضی اللہ عنہ نے فرمایا: تم دونوں کا آپس میں اختلاف ہو چکا ہے لہذا کھانا کھاؤ۔ رواہ ابن ابی شیبہ

۲۴۴۵۶ ابن عباس رضی اللہ عنہما کہتے ہیں ایک مرتبہ حضرت عمر بن خطاب رضی اللہ عنہ نے مجھے کہلا بھیجا کہ میں سحری کے کھانے میں ان کے ساتھ شریک ہو جاؤں اور یہ بھی کہا کہ رسول اللہ ﷺ نے سحری کو پارکرت کھانا قرار دیا ہے۔

رواہ ابن ابی شیبہ والظہیرانی فی الاوسط فی الافراد وسعید بن منصور

۲۴۴۵۷ حضرت عمر رضی اللہ عنہ نے فرمایا: جب دو شخص (طلوع) فجر میں شک کر رہے ہوں وہ کھانا کھا سکتے ہیں حتیٰ کہ انہیں فجر کا یقین ہو جائے۔

رواہ ابن ابی شیبہ

۲۳۳۵۸ .. حضرت علی رضی اللہ عنہ کی روایت ہے کہ رسول اللہ ﷺ ایک سحری سے دوسری سحری تک مسلسل روزہ میں رہتے تھے۔

رواہ احمد بن ابی شیبۃ والطبرانی وسعید بن المنصور

۲۳۳۵۹ .. ”مسند بلال رضی اللہ عنہ“ ابواسحاق، معاویہ بن قرہ کی سند سے حضرت بلال رضی اللہ عنہ کی روایت کی ہے۔ بلال کہتے ہیں: میں رسول اللہ ﷺ کی خدمت میں حاضر ہوا، تاکہ آپ ﷺ کو نماز فجر کے لیے تشریف لانے کی اطلاع کروں میں نے آپ ﷺ کو پانی پیتے ہوئے پایا پھر آپ ﷺ نے پانی مجھے تمہارا پانچ میں نے بھی پایا پھر ہم نماز کے لیے نکلے اور نماز کھڑی کی گئی۔ رواہ الخطیب وابن عساکر کلام: خطیب بغدادی اور ابن عساکر کا کہنا ہے کہ یہ حدیث غریب ہے اور اسحاق سبیعی عن معاویہ بن قرہ روایت حسن ہے لیکن اس سند میں ارسال ہے چونکہ معاویہ بن قرہ کی ملاقات بلال رضی اللہ عنہ سے نہیں ہوئی ہے۔

۲۳۳۶۰ .. حضرت ابوامامہ رضی اللہ عنہ کی روایت ہے کہ رسول کریم ﷺ نے ارشاد فرمایا: یا اللہ میری امت کے لیے سحری کے کھانے میں برکت ڈال دے فرمایا کہ سحری کھاؤ گوکہ پانی کا ایک گھونٹ ہی کیوں نہ پی لو سحری کھاؤ گوکہ کشمش کے چند دانے ہی کیوں نہ کھا لو چونکہ فرشتے تمہارے اوپر رحمت نازل کریں گے۔ رواہ الدارقطنی فی الافراد

۲۳۳۶۱ .. حضرت ابوہریرہ رضی اللہ عنہ کی روایت ہے کہ رسول کریم ﷺ نے ارشاد فرمایا: نبوت کے ستر اجزاء میں سے ایک جز یہ تین چیزیں بھی ہیں، تاخیر سے سحری کھانا افطار میں جلدی کرنا اور نماز میں انگلی سے اشارہ کرنا۔ رواہ عبدالرزاق کلام: حدیث ضعیف ہے دیکھئے ذخیرۃ الحفاظ (۱۰۹۷، وضعیف الجامع ۱۸۳۸) چونکہ اس کی سند میں عمرو بن راشد ہے محدثین نے اسے ضعیف قرار دیا ہے۔

۲۳۳۶۲ .. ابن عمر رضی اللہ عنہما کی روایت ہے کہ ایک مرتبہ نبی کریم ﷺ سحری کھا رہے تھے جو نبی آپ ﷺ سحری سے فارغ ہوئے اتنے میں علقمہ بن علاثر رضی اللہ عنہ نبی کریم ﷺ کی خدمت میں حاضر ہوئے علقمہ سحری کھا ہی رہے تھے کہ اتنے میں حضرت بلال رضی اللہ عنہ آئے، اور نبی کریم ﷺ کو نماز کی اطلاع دینے لگے نبی کریم ﷺ نے فرمایا: اے بلال تھوڑی مہلت دے دو تاکہ علقمہ سحری سے فارغ ہو جائے۔

رواہ ابن عساکر والدیلمی

۲۳۳۶۳ .. حضرت ابن عمر رضی اللہ عنہما روایت نقل کرتے ہیں کہ ایک مرتبہ علقمہ بن علاثر رضی اللہ عنہ رسول کریم ﷺ کی خدمت میں حاضر تھے کہ اتنے میں بلال رضی اللہ عنہ آئے اور نماز کی اطلاع کرنے لگے رسول اللہ ﷺ نے فرمایا: اے بلال تھوڑی دیر رک جاؤ علقمہ سحری کھا رہا ہے۔

رواہ الطبرانی وابن عساکر

۲۳۳۶۴ .. حضرت عمر رضی اللہ عنہ فرماتے ہیں: بالفرض اگر اذان ہو جائے درحالیکہ میں اپنی بیوی سے ہمبستری کر رہا ہوں تو میں ضرور روزہ رکھوں گا۔

رواہ ابن ابی شیبۃ

۲۳۳۶۵ .. حضرت عمر باض بن ساریہ رضی اللہ عنہ کہتے ہیں میں نے رسول اللہ ﷺ کو ماہ رمضان کی دعوت دیتے سنا ہے اور آپ ﷺ کہہ رہے تھے: یا برکت کھانے کی طرف آ جاؤ۔ رواہ ابن عساکر

۲۳۳۶۶ .. حضرت انس رضی اللہ عنہ کہتے ہیں: ماہ رمضان میں ایک رات ہم (جماعت صحابہ کرام رضی اللہ عنہم) رسول اللہ ﷺ کے ساتھ باہر نکلے چنانچہ آپ ﷺ کا آگ کی روشنیوں پر سے گزر رہا فرمایا: اے انس! یہ کیسی آگ ہے؟ جواب دیا گیا: یا رسول اللہ ﷺ! انصار سحری کھا رہے ہیں آپ ﷺ نے فرمایا: یا اللہ! میری امت کی سحری میں برکت عطا فرما۔ رواہ ابن النجار

فصل اعتکاف کے بیان میں

۲۳۳۶۷ .. حضرت عمر رضی اللہ عنہ کی روایت ہے کہ انہوں نے حمرانہ کے موقع پر نبی کریم ﷺ سے عرض کیا: یا رسول اللہ! میرے ذمہ ایک دن کا

اعتکاف واجب ہے نبی کریم ﷺ نے فرمایا: جاؤ ایک دن کا اعتکاف کرو اور ساتھ ساتھ روزہ بھی رکھو۔

رواہ ابن ابی عاصم فی الاعتکاف والمدار قطنی فی الافراد والبیہقی کلام: دار قطنی کہتے ہیں: عبد اللہ بن بدل (جو اس حدیث کی سند میں ایک راوی ہے) روایت حدیث میں ضعیف قرار دیا گیا ہے دار قطنی کہتے ہیں میں نے ابوبکر نیشاپوری کو کہتے ہوئے سنا ہے کہ یہ حدیث منکر ہے چونکہ عمر بن دینار کے ثقہ (قابل اعتماد) شاگردوں میں سے کسی نے بھی اس حدیث کو بیان نہیں کیا چنانچہ ان کے شاگردوں میں ابن جریج، ابن عیینہ، حماد بن سلمہ اور صمار بن زید وغیرہم ہیں جب کہ عبد اللہ بن بدیل روایت حدیث میں ضعیف قرار دیئے گئے ہیں۔

۲۳۳۶۸ حضرت عمر رضی اللہ عنہ فرماتے ہیں: دور جاہلیت میں میں نے نذر (منت) مانی تھی کہ میں ایک دن بیت اللہ میں اعتکاف کروں گا چنانچہ آپ ﷺ طائف سے محمد واپس ہوئے میں نے عرض کیا: یا رسول اللہ! میرے ذمہ ایک منت ہے جو میں نے مانی تھی کہ بیت اللہ کے پاس اعتکاف کروں گا آیا کہ اب میں اعتکاف کروں یا کہ نہیں؟ آپ ﷺ نے فرمایا: جی ہاں اعتکاف کرو اور اپنی امت پوری کرو۔

رواہ ابن ابی عاصم فی الاعتکاف ۲۳۳۶۹ ”مسند علی رضی اللہ عنہ“ حضرت علی رضی اللہ عنہ فرماتے ہیں کہ رسول کریم ﷺ رمضان شریف کے آخری عشرہ میں اپنے اہل خانہ کو جگادیتے تھے۔ رواہ الطبرانی و احمد و الترمذی و قال: حسن صحیح و ابن ابی عاصم فی الاعتکاف و جعفر القریابی فی السنن و ابن جریر و ابو یعلیٰ و ابو نعیم فی الحلیۃ و سعید بن منصور

۲۳۳۷۰ حضرت علی رضی اللہ عنہ کی روایت ہے کہ رمضان المبارک کا آخری عشرہ جب آجاتا تو رسول اللہ ﷺ اپنے گھر والوں کو جگادیتے تھے اور آزار بند اوپر چڑھالیتے تھے۔ رواہ ابن ابی العاصم فی الاعتکاف و البخاری و جعفر القریابی فی السنن و ابن جریر و صحیحہ ۲۳۳۷۱ ”مسند“ نبی کریم ﷺ رمضان کے آخری عشرہ میں اپنے اہل خانہ کو جگادیتے تھے خواہ چھوٹا ہوتا یا بڑا ہر ایک نماز کے لیے تیار ہو جاتا تھا۔ رواہ الطبرانی فی الاوسط

۲۳۳۷۲ حضرت علی رضی اللہ عنہ فرماتے ہیں کہ معتکف مریض کی عیادت کر سکتا ہے نماز جنازہ میں حاضر ہو سکتا ہے جمعہ کے لئے بھی جا سکتا ہے اور اپنے گھر والوں کے پاس بھی آ سکتا ہے لیکن ان کے ساتھ مجلس نہیں کر سکتا۔ رواہ ابن ابی شیبہ ۲۳۳۷۳ حضرت علی رضی اللہ عنہ فرماتے ہیں: روزے کے بغیر اعتکاف نہیں ہوتا۔ رواہ ابن ابی شیبہ کلام: حدیث ضعیف ہے دیکھئے ضعیف الجامع ۶۱۷ و الطیفۃ ۷۲۔

۲۳۳۷۴ حکم بن عتبہ روایت نقل کرتے ہیں کہ حضرت علی اور حضرت عبد اللہ بن مسعود رضی اللہ عنہ نے فرمایا: معتکف پر روزہ واجب نہیں ہوتا الا یہ کہ وہ خود اپنے اوپر روزہ کی شرط لگا دے۔ رواہ ابن ابی شیبہ و ابن جریر ۲۳۳۷۵ حضرت رضی اللہ عنہ فرماتے ہیں: جب رمضان المبارک کا آخری عشرہ آتا نبی کریم ﷺ ازار چڑھالیتے تھے اور عورتوں سے الگ ہو جاتے تھے۔ رواہ مسلم و البخاری

۲۳۳۷۶ عبید اللہ بن عبد اللہ بن عتبہ کی روایت ہے کہ ان کی والدہ فوت ہو گئی حالانکہ اس کے ذمہ اعتکاف تھا عبید اللہ کہتے ہیں: میں نے ابن عباس رضی اللہ عنہما سے اس بارے میں پوچھا: انہوں نے فرمایا: اپنی والدہ کی طرف سے اعتکاف کرو اور روزہ بھی رکھو۔ رواہ عبد الرزاق ۲۳۳۷۷ حضرت عائشہ رضی اللہ عنہا کی روایت ہے کہ نبی کریم ﷺ جب اعتکاف کا ارادہ فرماتے تو فجر کی نماز پڑھ کر اعتکاف والی جگہ میں داخل ہو جاتے۔ رواہ البزار

۲۳۳۷۸ حضرت عائشہ رضی اللہ عنہا کی روایت ہے کہ نبی کریم ﷺ آخری عشرہ میں اپنے اہل خانہ کو بیدار رکھتے پوری رات عبادت کرتے اور اپنا ازار کس کر باندھ لیتے تھے۔ رواہ ابن جریر ۲۳۳۷۹ حضرت عائشہ رضی اللہ عنہا کی روایت ہے کہ رسول کریم ﷺ آخری عشرہ میں اتنا زیادہ (عبادت میں) مجاہدہ کرتے تھے کہ اس کے

علاوہ اور دونوں میں اتنا زیادہ مجاہدہ نہیں کرتے تھے۔ رواہ ابن جریر

۲۴۲۸۰ حضرت عائشہ رضی اللہ عنہا کی روایت ہے کہ جب رمضان شریف کا مہینہ داخل ہوتا رسول کریم ﷺ اپنا ازار کس لیتے تھے اور پھر اپنے بستر پر تشریف نہیں لاتے تھے حتیٰ کہ ماہ رمضان گزر جاتا۔ رواہ ابن جریر

کلام: ... حدیث ضعیف ہے دیکھئے الأحفاظ ۵۰۷

۲۴۲۸۱ حضرت عائشہ رضی اللہ عنہا فرماتی ہیں کہ رسول کریم ﷺ رمضان المبارک کے پہلے دو عشروں میں نمازیں پڑھتے تھے اور سوتے بھی تھے اور جب آخری عشرہ داخل ہوتا تو آپ ﷺ ازار کس لیتے اور نماز میں (ہمہ وقت) مصروف رہتے۔ رواہ ابن النجار

۲۴۲۸۲ عامر بن مصعب کی روایت ہے کہ حضرت عائشہ رضی اللہ عنہا اپنے بھائی حضرت عبدالرحمن رضی اللہ عنہ کے انتقال کے بعد ان کی طرف سے اعتکاف کرتی تھیں۔ رواہ سعید بن المنصور

۲۴۲۸۳ ”مسند ابی رضی اللہ عنہ“ نبی کریم ﷺ (ہر حال) رمضان کے آخری عشرہ میں اعتکاف بیٹھتے تھے چنانچہ ایک سال آپ ﷺ سفر پر تشریف لے گئے اور اعتکاف نہ کیا پھر آئندہ سال بیس (۲۰) دن اعتکاف کیا۔

رواہ الطبرانی واحمد بن حنبل و ابو داؤد والنسائی وابن ماجہ وابن خزيمة و ابو عوانة وابن حبان والحاکم والضیاء المقدسی

۲۴۲۸۴ حضرت انس رضی اللہ عنہ کی روایت ہے کہ (ایک سال) نبی کریم ﷺ سفر پر ہونے کی وجہ سے (رمضان کے) آخری عشرہ میں اعتکاف نہ کر سکے پھر آئندہ سال بیس دن اعتکاف کیا۔ رواہ البزار

شب قدر لیلۃ القدر کا بیان

۲۴۲۸۵ روایت ہے کہ زہر بن حبیش سے شب قدر کے بارے میں پوچھا گیا انہوں نے جواب دیا کہ حضرت عمر رضی اللہ عنہ حضرت حذیفہ رضی اللہ عنہ اور رسول کریم ﷺ کے بہت سارے صحابہ کرام رضی اللہ عنہم کو یقین تھا کہ ستائیسویں رات شب قدر ہے۔ رواہ ابن ابی شیبہ

۲۴۲۸۶ ابن عباس رضی اللہ عنہما کی روایت ہے کہ حضرت عمر رضی اللہ عنہ نے فرمایا: البتہ تم جانتے ہو کہ رسول کریم ﷺ نے شب قدر کے بارے میں ارشاد فرمایا ہے کہ آخری عشرہ کی طاق راتوں میں اسے تلاش کرو پھر تم کو کسی طاق راتوں میں اسے سمجھتے ہو۔

رواہ احمد بن حنبل وابن ابی شیبہ

۲۴۲۸۷ حضرت عمر رضی اللہ عنہ کی روایت ہے نبی کریم ﷺ نے شب قدر کے بارے میں فرمایا: اسے آخری عشرہ میں تلاش کرو۔

رواہ ابن ابی عاصم فی الاعتکاف

۲۴۲۸۸ ”مسند علی رضی اللہ عنہ“ حضرت علی فرماتے ہیں کہ میں گھر سے باہر نکلا جو وقت کہ چاند طلوع ہو چکا تھا اور یوں لگتا تھا گویا کہ وہ پیالے کا ٹکڑا ہو نبی کریم ﷺ نے فرمایا: آج کی رات شب قدر ہے۔ رواہ احمد بن حنبل فی مسندہ

۲۴۲۸۹ حضرت عبد اللہ بن انیس رضی اللہ عنہ کی روایت ہے کہ رسول کریم ﷺ نے ارشاد فرمایا: مجھے لیلۃ القدر دکھلا دی گئی تھی لیکن پھر بھلا دی گئی البتہ میں نے دیکھا کہ اس رات کی صبح کو میں نے کچھڑ میں سجدہ کیا چنانچہ تیسویں رات بارش برسی رسول کریم ﷺ نے ہمیں فجر کی نماز پڑھائی اور جب آپ ﷺ نماز سے فارغ ہوئے تو آپ کی پیشانی اور ناک پر کچھڑ کا اثر تھا۔ حضرت عبد اللہ بن انیس رضی اللہ عنہ کہتے ہیں وہ تیسویں رات تھی۔ رواہ ابن جریر

۲۴۲۹۰ حضرت معاویہ رضی اللہ عنہ کے آزاد کردہ غلام کہتے ہیں میں نے حضرت ابو ہریرہ رضی اللہ عنہ سے کہا: لوگوں کا گمان ہے کہ لیلۃ القدر اٹھالی گئی ہے حضرت ابو ہریرہ رضی اللہ عنہ نے فرمایا جس نے یہ بات کہی اس نے جھوٹ بولا۔ رواہ البزار

۲۴۲۹۱ حضرت ابو ہریرہ رضی اللہ عنہ کی روایت ہے کہ رسول کریم ﷺ نے پوچھا مہینہ کتنا گزر چکا ہے؟ صحابہ کرام رضی اللہ عنہم نے جواب دیا

مہینہ کے بائیس (۲۲) دن گزر چکے ہیں اور آٹھ دن باقی ہیں رسول کریم ﷺ نے فرمایا: بائیس (۲۲) دن گزر چکے اور سات (۷) دن باقی رہے لہذا شب قدر کو آج کی رات میں تلاش کرو۔ یعنی یہ مہینہ پورا (۳۰ دن کا) نہیں ہوگا۔ رواہ ابن جریر

۲۳۳۹۲ ابراہیم رحمۃ اللہ علیہ کی روایت ہے کہ حضرت عائشہ رضی اللہ عنہا تیسویں رات کو شب قدر سمجھتی تھیں۔ رواہ ابن جریر

۲۳۳۹۳ ابن عمر رضی اللہ عنہما کی روایت ہے کہ نبی کریم ﷺ نے ارشاد فرمایا: اللہ تعالیٰ نے میری امت کو لیلۃ القدر عطا فرمائی ہے اور مجھ سے پہلے کسی کو یہ رات نہیں دی گئی۔ رواہ الدیلمی عن انس

۲۳۳۹۴ حضرت علی رضی اللہ عنہ کی روایت ہے فرماتے ہیں کہ تیسویں رات شب قدر ہے۔ رواہ ابن جریر

کلام: حدیث ضعیف ہے دیکھئے ذخیرۃ الحفاظ ۱۱/۲۷۱۔

۲۳۳۹۵ حضرت علی رضی اللہ عنہ کی روایت ہے کہ رسول کریم ﷺ نے ارشاد فرمایا: جو شخص لیلۃ القدر کو تلاش کرنا چاہتا ہو وہ اسے رمضان کے آخری عشرہ میں تلاش کرے اگر تم عاجز آ جاؤ تو آخری سات راتوں میں مغلوب مت ہو جاؤ چنانچہ آپ ﷺ آخری عشرہ میں اپنے اہل خانہ کو بیدار رکھتے تھے۔ رواہ ابو قاسم بن بشران فی امالیہ

پورا سال قیام اللیل کا اہتمام

۲۳۳۹۶ ”مسند ابی رضی اللہ عنہ“ زر بن حبیش روایت نقل کرتے ہیں کہ میں نے حضرت ابی بن کعب رضی اللہ عنہ سے کہا اے ابومنذر! مجھے شب قدر کے بارے میں بتائیے کیونکہ حضرت عبد اللہ بن مسعود رضی اللہ عنہ سے پوچھا گیا، تو انہوں نے کہا: جو شخص پورا سال قیام (اللیل) کرے گا وہ اسے پالے گا حضرت ابی رضی اللہ عنہ بولے، اللہ تعالیٰ ابو عبد الرحمن پر رحم فرمائے۔ بخدا! انہیں علم ہے کہ شب قدر رمضان میں ہے انہوں نے اسے ظاہر کرنا اس لیے ناپسند سمجھا کہ کہیں لوگ بھروسہ کر کے بیٹھ نہ جائیں، بخدا! شب قدر رمضان میں ہے اور وہ تیسویں رات ہے، زر کہتے ہیں: میں نے کہا: اے ابومنذر! آپ کو کیسے معلوم ہے؟ انہوں نے جواب دیا: مجھے ایک نشانی سے اس کا پتہ چلا ہے جو مجھے رسول کریم ﷺ نے بتائی ہوئی ہے میں نے کہا: وہ کونسی نشانی ہے؟ کہا: سورج اس رات کی صبح طشتری کی مانند طلوع ہوتا ہے اور بغیر شمع کے ہوتا ہے حتیٰ کہ اسی حالت میں بلند ہو جاتا ہے۔ رواہ احمد بن حنبل والحمیدی ومسلم وابو داؤد والترمذی والنسائی وابن خزیمہ وابن الجارود وابوعوانہ والطحاوی وابن حبان والبیہقی فی شعب الایمان والندار قطنی فی افراد

۲۳۳۹۷ زر بن حبیش کہتے ہیں اگر مجھے تمہاری سلطنت (غلبہ) کا خوف نہ ہوتا میں اپنے کانوں میں ہاتھ رکھ کر اعلان کرتا کہ شب قدر آخری عشرہ میں ہے اور ساتویں رات میں ہے بائیں طور کے اس کے قبل و بعد تین تین راتیں ہیں مجھے ایک ایسے شخص نے حدیث حکائی ہے جو مجھ سے جھوٹ نہیں بولتا یعنی حضرت ابی بن کعب رضی اللہ عنہ نے حدیث نقل کی ہے کہ نبی کریم ﷺ نے ارشاد فرمایا: جس شخص نے مغرب اور عشاء کی نماز جماعت کے ساتھ پڑھی وہ شب قدر کی بھلائی سے محروم نہیں رہتا۔ رواہ عبد الرزاق

فصل..... نماز عید اور صدقہ فطر کے بیان میں

نماز عید

۲۳۳۹۸ ”مسند صدیق رضی اللہ عنہ“ حضرت ابو بکر رضی اللہ عنہ فرماتے ہیں کہ ہر کمر بند والی عورت کے ذمہ واجب ہے کہ وہ عیدین کے لیے گھر سے باہر آئے۔ رواہ ابن شیبہ

۲۳۳۹۹ اسماعیل بن عمرو بن سعید بن عاص کہتے ہیں کہ حضرت ابو بکر صدیق رضی اللہ عنہ اعراب (دیہاتیوں) سے صدقہ فطر میں پینیر

لیتے تھے۔ رواہ ابن ابی شیبہ

۲۳۵۰۰ وہب بن کیسان ایک شخص سے روایت نقل کرتے ہیں کہ حضرت ابو بکر اور حضرت عمر رضی اللہ عنہما خطبہ سے پہلے نماز عید پڑھتے تھے۔

رواہ مسدد رواہ مالک بلاغاً وابن ابی شیبہ

عیدین کی نماز کی تکبیرات

۲۳۵۰۱ عبد الرحمن بن رافع روایت نقل کرتے ہیں کہ حضرت عمر بن خطاب رضی اللہ عنہ نماز عیدین میں بارہ (۱۲) تکبیرات کہتے تھے پہلی رکعت میں سات تکبیریں اور دوسری رکعت میں پانچ۔ رواہ ابن ابی شیبہ

۲۳۵۰۲ عبد الملک بن عیسر کہتے ہیں مجھے حدیث سنائی گئی ہے کہ حضرت عمر رضی اللہ عنہ عیدین میں قراءت کرتے تھے۔ اور یہ دوسری میں ”سبح اسم ربک الاعلیٰ اور هل اتاک حدیث الغاشیہ“ ہتے تھے۔ رواہ ابن ابی شیبہ

۲۳۵۰۳ عبد اللہ بن عامر بن ربیعہ کی روایت ہے کہ حضرت عمر رضی اللہ عنہ کے دور خلافت میں عید کے موقع پر بارش ہوگئی اور آپ رضی اللہ عنہ اس عید گاہ کی طرف نہ نکلے جس میں عید النضر اور عید الاضحیٰ پڑھی جاتی تھی چنانچہ لوگ مسجد میں جمع ہو گئے اور وہیں آپ رضی اللہ عنہ نے لوگوں کو نماز عید پڑھانی پھر آپ رضی اللہ عنہ منبر پر کھڑے ہوئے اور فرمایا: اے لوگو! رسول کریم ﷺ لوگوں کے ساتھ عید گاہ میں تشریف لاتے اور لوگوں کو نماز عید پڑھاتے تھے چونکہ عید گاہ ان کے لیے زیادہ موزوں اور کشادہ ہوتی تھی جب کہ مسجد ان کے لیے کشادہ نہیں ہوتی تھی چنانچہ جب یہ بارش ہو جاتی تو مسجد لوگوں کے لیے زیادہ موزوں ہوتی تھی۔ رواہ البیہقی فی شعب الایمان

۲۳۵۰۴ وہب بن کیسان کہتے ہیں: حضرت عبد اللہ بن زبیر رضی اللہ عنہ کے دور میں دو عیدین (عید اور جمعہ) جمع ہو گئیں چنانچہ آپ رضی اللہ عنہ تاخیر سے گھر سے باہر تشریف لائے حتیٰ کہ سورج بلند ہو چکا تھا پھر آپ رضی اللہ عنہ نے طویل خطبہ دیا پھر منبر سے نیچے اترے اور دو رکعت نماز پڑھی جب کہ لوگوں کے لیے نماز جمعہ نہ پڑھی چنانچہ لوگوں نے اس کو برا سمجھا اور باتیں کرنے لگے ابن عباس رضی اللہ عنہما سے اس کا تذکرہ کیا گیا انہوں نے کہا: ابن زبیر رضی اللہ عنہ نے یہ عمل سنت کے مطابق کیا ہے پھر لوگوں نے ابن زبیر رضی اللہ عنہ سے اس کا تذکرہ کیا انہوں نے کہا: میں نے حضرت عمر رضی اللہ عنہ کو دیکھا ہے کہ جب اس طرح دو عیدیں جمع ہو جاتی تھیں آپ رضی اللہ عنہ بھی اسی طرح کرتے تھے۔

رواہ مسدد المروزی فی العیدین و صحیح

۲۳۵۰۵ ”مسند عمر رضی اللہ عنہ“ عبد اللہ بن عبد اللہ بن عتبہ کہتے ہیں ایک مرتبہ عید کے موقع پر حضرت عمر رضی اللہ عنہ تشریف لائے اور ابو واذ لیشی رضی اللہ عنہ سے پوچھا: رسول کریم ﷺ اس دن کوئی سورتیں پڑھتے تھے؟ انہوں نے جواب دیا: سورہ ”قی“ اور ”اقترب“۔

رواہ ابن ابی شیبہ

۲۳۵۰۶ ”مسند عثمان رضی اللہ عنہ“ عبد اللہ بن فروخ کہتے ہیں میں نے حضرت عثمان رضی اللہ عنہ کے پیچھے نماز عید پڑھی چنانچہ آپ رضی اللہ عنہ نے سات بار پانچ تکبیرات کہیں۔ رواہ الامام احمد بن حنبل فی مسندہ

۲۳۵۰۷ ”مسند علی رضی اللہ عنہ“ حضرت علی رضی اللہ عنہ فرماتے ہیں: سنت یہ ہے کہ عید گاہ کی طرف پیدل جایا جائے اور جانے سے قبل کچھ کھالیا جائے۔ رواہ الطبرانی والترمذی وقال حسن والنسائی وابن ماجہ والمروزی فی العیدین

۲۳۵۰۸ ”ایضاً“ علاء بن بدر کہتے ہیں ایک مرتبہ عید کے موقع پر حضرت علی رضی اللہ عنہ ہمارے پاس تشریف لائے چنانچہ آپ رضی اللہ عنہ نے کچھ لوگوں کو نماز پڑھنے دیکھا تو فرمایا: اے لوگو! ہم نبی کریم ﷺ کے ساتھ رہے ہیں چنانچہ عید سے قبل یا نبی کریم ﷺ سے قبل کوئی شخص نماز نہیں پڑھتا تھا۔ ایک شخص بولا: اے امیر المؤمنین کیا میں لوگوں کو منع نہ کروں کہ امام کے نکلنے سے قبل نماز نہ پڑھو آپ رضی اللہ عنہ نے فرمایا: میں نہیں چاہتا کہ جب کوئی شخص نماز پڑھ رہا ہو اور میں اسے نماز سے روک دوں لیکن نبی کریم ﷺ کے ساتھ رہتے ہوئے جس چیز کا ہم نے مشاہدہ کیا ہے

وہ تمہیں بتا دی ہے۔ رواہ ابن داہویہ والبخاری وزاھر فی تحفة عید الفطر
۲۳۵۰۹ حش بن معتمر کہتے ہیں حضرت علی رضی اللہ عنہ کہا گیا: کچھ لوگ جہانہ کی طرف آنے کی طاقت نہیں رکھتے چونکہ ان میں سے بعض عنیل ہیں
اور بعض کو مسجد زیادہ دور پڑتی ہے۔ آپ رضی اللہ عنہ نے فرمایا یہاں بھی نماز پڑھو اور مسجد میں بھی پڑھو اور چار رکعات پڑھو دوست کی اور دُور خوج کی۔

رواہ ابن ابی شیبہ وابن منیع والمروزی فی العیدین

۲۳۵۱۰ عطاء بن سائب کی روایت ہے کہ میسرہ عید کے دن امام سے قبل نماز پڑھ لیتے تھے ان سے کہا گیا: حضرت علی رضی اللہ عنہ کیا نماز عید
سے پہلے نماز پڑھنا مکروہ نہیں سمجھتے تھے؟ کہا جی ہاں۔ رواہ مسند

۲۳۵۱۱ ابو زرین کہتے ہیں: میں عید کے دن حضرت علی رضی اللہ عنہ کے ساتھ حاضر ہوا چنانچہ آپ ﷺ نے عمامہ باندھ رکھا تھا اور عمامہ کا شملہ
پیچھے لٹکا رکھا تھا۔ رواہ البیہقی فی شعب الایمان

۲۳۵۱۲ حضرت علی رضی اللہ عنہ فرماتے ہیں عیدین میں جو شخص ساتھ ملا ہو اسے سنا جائے۔ رواہ البیہقی فی السنن

۲۳۵۱۳ حضرت علی رضی اللہ عنہ فرماتے ہیں کہ مسجد میں نماز عید کی چار رکعات پڑھی جائیں دو رکعات سنت کی اور دو رکعت عید گاہ کی طرف
نکلنے کی۔ رواہ الشافعی والبیہقی فی السنن

۲۳۵۱۴ ابواسحاق روایت نقل کرتے ہیں کہ حضرت علی رضی اللہ عنہ نے ایک شخص کو حکم دیا کہ کمزور لوگوں کو مسجد میں نماز عید کی دو رکعتیں پڑھائے۔

رواہ الشافعی وابن جریر والبیہقی فی السنن

۲۳۵۱۵ حضرت علی رضی اللہ عنہ فرماتے ہیں: سنت یہ ہے کہ آدمی عید گاہ کی طرف پیدل چل کر جائے۔ فرمایا کہ عیدین کے موقع پر عید گاہ کی
طرف جانا سنت ہے اور مسجد کی طرف عید کے لئے صرف کمزور وضعیف اور مریض جائے لیکن تم لوگ پہاڑ کی طرف جاؤ اور عورتوں کو مت روکو۔

رواہ البیہقی فی السنن

۲۳۵۱۶ حضرت علی رضی اللہ عنہ فرماتے ہیں: سنت یہ ہے کہ آدمی عید گاہ کی طرف پیدل چل کر آئے اور واپسی میں سوار ہو جائے۔

رواہ البیہقی فی السنن

عید الفطر سے قبل کچھ کھانا

۲۳۵۱۷ حضرت علی رضی اللہ عنہ فرماتے ہیں: سنت یہ ہے کہ آدمی عید الفطر کے دن عید گاہ کی طرف نکلنے سے قبل کچھ کھالے۔

رواہ البیہقی فی السنن

۲۳۵۱۸ ہزئیل روایت نقل کرتے ہیں کہ حضرت علی رضی اللہ عنہ نے ایک آدمی کو حکم دیا کہ وہ کمزور وضعیف لوگوں کو مسجد میں عید الفطر یا عید
الاضحیٰ پڑھائے اور اسے حکم دیا کہ چار رکعات پڑھائے۔ رواہ البیہقی فی السنن

۲۳۵۱۹ حضرت براء بن عازب رضی اللہ عنہ کی روایت ہے کہ نبی کریم ﷺ نے صحابہ کرام رضی اللہ عنہم کو خطبہ عید دیا اور آپ ﷺ کے ہاتھ
مبارک میں لکان بھی یا عصا تھا۔ رواہ ابن ابی شیبہ

۲۳۵۲۰ ”مسند بکر بن بشر انصاری“ کہتے ہیں میں صبح صبح عید الفطر اور عید الاضحیٰ کے دن رسول کریم ﷺ کے ساتھ عید گاہ کی طرف جاتا تھا ہم
بطحان کے راستہ سے عید گاہ تک پہنچ جاتے پھر ہم رسول اللہ ﷺ کے ساتھ نماز پڑھتے اور پھر براستہ بطحان واپس اپنے گھروں کو لوٹ آتے۔

رواہ البخاری فی تاریخہ وابوداؤد وابن السکن وقال اسنادہ صالح ومالہ غیرہ والبارودی والحاکم وابونعیم

کلام: حدیث ضعیف ہے دیکھئے ضعیف ابی داؤد ۲۳۷۷ نیز ابن قتان کہتے ہیں کہ یہ حدیث صرف اسحاق بن سالم روایت کرتا ہے اور وہ
غیر معروف راوی ہے۔

۲۳۵۲۱... ”مسند ثعلبہ بن صعیر عدوی“ زہری، عبد اللہ بن ثعلبہ بن ابی صعیر سے ان کے والد ثعلبہ رضی اللہ عنہ کی روایت نقل کرتے ہیں کہ رسول اللہ ہمیں خطبہ ارشاد فرمانے کے لئے کھڑے ہوئے اور ہر آدمی کی طرف سے ایک صاع گھجوریں یا ایک صاع جو بطور صدقہ فطر ادا کرنے کا حکم دیا یا آپ ﷺ نے فرمایا کہ ہر سر کی طرف سے صدقہ فطر ادا کیا جائے خواہ چھوٹا ہو یا بڑا آزاد ہو یا غلام۔

رواہ الحسن بن سفیان و ابو نعیم

۲۳۵۲۲... ”مسند جابر بن عبد اللہ رضی اللہ عنہ“ حضرت جابر رضی اللہ عنہ کی روایت ہے کہ رسول کریم ﷺ اپنے گھر والوں میں سے کسی کو بھی نہیں چھوڑتے تھے مگر اسے ضرور (عید گاہ کی طرف) نکالتے تھے۔ رواہ ابن عساکر

۲۳۵۲۳... حضرت جابر رضی اللہ عنہ کی روایت ہے کہ نبی کریم ﷺ عید کے دن (عید گاہ میں) تشریف لائے اور اذان و اقامت کے بغیر نماز شروع کر دی اور پھر (نماز کے بعد) خطبہ ارشاد فرمایا۔ رواہ ابن النجار

۲۳۵۲۴... شعمی روایت نقل کرتے ہیں کہ زیاد بن عیاض اشعری رضی اللہ عنہ کہتے ہیں: میں تمہیں ہر وہ کام کرتے دیکھتا ہوں جو رسول کریم ﷺ کو میں نے کرتے ہوئے دیکھا ہے سوائے اس کے کہ تم عیدین کے موقع پر غسل نہیں کرتے ہو۔

رواہ ابن مندہ و ابن عساکر وقال: الصحيح في هذا الحديث عن عياض وقوله زياد غير محفوظ

۲۳۵۲۵... ”مسند ابی سعید“ نبی کریم ﷺ عید گاہ کی طرف تشریف لے جانے سے قبل کچھ تناول فرمالتے تھے۔ رواہ ابن ابی شیبہ

۲۳۵۲۶... حضرت ابن عباس رضی اللہ عنہما کی روایت ہے کہ رسول کریم ﷺ عید الفطر کے دن تشریف لائے اور دو رکعت نماز عید ادا کی اور نماز عید سے قبل نماز پڑھی اور نہ ہی اس کے بعد پھر آپ ﷺ عورتوں کے پاس تشریف لائے اور آپ ﷺ کے ساتھ حضرت بلال رضی اللہ عنہ بھی تھے چنانچہ عورتیں اپنی بالیاں اور ہار نکال نکال کر ڈالنے لگیں۔ رواہ ابن عساکر

۲۳۵۲۷... ابن عمر رضی اللہ عنہما کی روایت ہے کہ رسول کریم ﷺ عید الفطر کے دن عید گاہ پہنچنے تک تکبیر کہتے رہتے تھے۔ رواہ البیہقی و ابن عساکر

کلام: ... حدیث ضعیف ہے دیکھئے الکشف الالبی ۶۹۸۔

۲۳۵۲۸... یحییٰ بن عبد الرحمن بن حاطب اپنے والد سے روایت نقل کرتے ہیں کہ میں نے رسول کریم ﷺ کو عید گاہ ایک راستہ سے آتے ہوئے اور واپس دوسرے راستہ سے جاتے ہوئے دیکھا ہے۔ رواہ ابن مندہ و ابن عساکر

۲۳۵۲۹... ”مسند علی رضی اللہ عنہ“ ابو عثمان نہدی، اہل کوفہ کے ایک شیخ سے روایت نقل کرتے ہیں کہ ایک مرتبہ عید کے دن حضرت علی رضی اللہ عنہ تشریف لائے اچانک دیکھتے ہیں کہ امام کے تشریف لانے سے قبل لوگ نماز پڑھ رہے ہیں، آپ رضی اللہ عنہ سے ایک آدمی نے عرض کیا: کیا آپ ان لوگوں کو نماز سے روکتے نہیں؟ آپ رضی اللہ عنہ نے فرمایا: تب تو میں اللہ تعالیٰ کے اس قول کا مصداق بن جاؤں گا ”الذی ینہی عبداً اذا صلی“ یعنی وہ جو نماز پڑھنے والے بندہ کو (نماز سے) روک دیتا ہے، لیکن ہم انہیں وہ حدیث سنائیں گے جس کا ہم نے رسول کریم ﷺ کے ساتھ رہتے ہوئے مشاہدہ کیا ہے چنانچہ آپ ﷺ عید گاہ میں تشریف لائے اور نماز عید سے قبل آپ نے نماز پڑھی اور نہ ہی بعد میں۔

رواہ زاہر فی تحفة عید الاضحی

۲۳۵۳۰... جعفر بن محمد کی روایت ہے کہ حضرت علی رضی اللہ عنہ نماز عیدین میں جہر اقراءت کرتے تھے اور صلوة استسقاء میں کھجی جہر اقراءت کرتے تھے، خطبہ سے قبل نماز پڑھتے اور سات اور پانچ مرتبہ تکبیرات کہتے تھے۔ رواہ ابوالعباس الاصم فی حدیثہ

۱۳۵۳۱... حضرت علی رضی اللہ عنہ سے مروی ہے کہ انہوں نے بغیر اذان اور اقامت کے نماز عید پڑھی۔ رواہ ابن ابی شیبہ

۲۳۵۳۲... میسرہ ابو جیلہ کہتے ہیں میں حضرت علی رضی اللہ عنہ کے ساتھ نماز عید میں حاضر تھا جب آپ رضی اللہ عنہ نماز پڑھ چکے تو خطبہ دیا پھر فرمایا: عثمان رضی اللہ عنہ بھی اسی طرح کرتے تھے۔ رواہ ابن ابی شیبہ

۲۳۵۳۳... ”مسند علی رضی اللہ عنہ“ یزید ابویعلیٰ سے روایت نقل کرتے ہیں کہ میں نے حضرت علی رضی اللہ عنہ کے ساتھ نماز عید پڑھی پھر آپ

- رضی اللہ عنہ نے سواری پر خطبہ دیا۔ رواہ ابن ابی شیبہ
- ۲۴۵۳۴ حارث روایت نقل کرتے ہیں کہ حضرت علی رضی اللہ عنہ عید الفطر میں گیارہ تکبیرات کہتے تھے چھ پہلی رکعت میں اور پانچ دوسری رکعت میں۔ دونوں رکعتوں میں قراءت سے ابتداء کرتے تھے۔ رواہ ابن ابی شیبہ
- ۲۴۵۳۵ ”مسند علی“ اسود بن ہلال کہتے ہیں میں حضرت علی رضی اللہ عنہ کے ساتھ عید گاہ میں گیا چنانچہ جب امام نماز پڑھ چکا تو آپ کھڑے ہوئے اور اس کے بعد چار رکعات پڑھیں۔ رواہ ابن ابی شیبہ
- ۲۴۵۳۶ ”ایضاً“ حارث کی روایت ہے کہ حضرت علی رضی اللہ عنہ جب عیدین میں قراءت کرتے تو اتنی آواز سے بھر کرتے اتنی کہ پاس کھڑا آدمی سن لیتا اور آپ رضی اللہ عنہ بآواز بلند جہر نہیں کرتے تھے۔ رواہ ابن ابی شیبہ
- ۲۴۵۳۷ حضرت علی رضی اللہ عنہ فرماتے ہیں: ہر وہ عورت جو کمر بند باندھتی ہو اس پر واجب ہے کہ عیدین کے لیے باہر نکلے چونکہ عورتوں کے لیے سوائے عیدین کے باہر نکلنے کی رخصت نہیں دی گئی۔ رواہ ابن ابی شیبہ
- ۲۴۵۳۸ ”مسند اسامہ بن عمیر نماز عیدین خطبہ سے پہلے ہوتی ہے۔ رواہ ابن ابی شیبہ عن انس
- ۲۴۵۳۹ ”مسند انس رضی اللہ عنہ“ حضرت انس رضی اللہ عنہ کی روایت ہے کہ رسول کریم ﷺ عید الفطر کے دن کھجوریں تناول فرماتے اور پھر نماز عید کے لیے تشریف لے جاتے۔ رواہ ابن ابی شیبہ

عید الفطر کا بیان

- ۲۴۵۴۰ حضرت ابن عباس رضی اللہ عنہما فرماتے ہیں عید الفطر تقسیم انعامات کا دن ہے۔ رواہ ابن عساکر
- ۲۴۵۴۱ حضرت انس رضی اللہ عنہ کی روایت ہے کہ رسول کریم ﷺ جب تک کھجوریں نہیں تناول فرما لیتے تھے اس وقت تک نماز عید کے لئے تشریف نہیں لے جاتے تھے۔ رواہ ابن النجار
- ۲۴۵۴۲ حضرت انس رضی اللہ عنہ روایت نقل کرتے ہیں کہ رسول اللہ ﷺ عید گاہ کی طرف تشریف لے جانے سے قبل کھانا تناول فرماتے تھے۔ رواہ العقیلی والطبرانی فی الاوسط
- ۲۴۵۴۳ حضرت علی رضی اللہ عنہ فرماتے ہیں عیدین کے موقع پر صحراء (عید گاہ) کی طرف جانا سنت ہے۔ رواہ الطبرانی فی الاوسط
- ۲۴۵۴۴ حضرت علی فرماتے ہیں صحراء میں نماز (عید) پڑھنا سنت ہے۔ رواہ الطبرانی فی الاوسط
- ۲۴۵۴۵ حضرت علی رضی اللہ عنہ فرماتے ہیں نماز عیدین میں جہر کرنا سنت ہے۔ رواہ الطبرانی فی الاوسط والبیہقی فی السنن

عید الاضحیٰ کا بیان

- ۲۴۵۴۶ ”مسند براء بن عازب رضی اللہ عنہ“ ہم (جماعت صحابہ کرام رضی اللہ عنہم) رسول اللہ ﷺ کی انتظار میں بیٹھے تھے، اتنے میں آپ ﷺ تشریف لائے اور سلام کیا اور فرمایا: آج کے دن پہلا پہلا رکن نماز ہے پھر آپ ﷺ آگے بڑھے اور نماز پڑھائی پھر سلام پھیرا اور کھڑے ہو کر لوگوں کی طرف متوجہ ہو گئے آپ ﷺ کو کمان یا عصا دے دیا گیا آپ نے اس کا سہارا لیا اللہ تعالیٰ کی حمد و ثناء کی لوگوں کو اچھی باتوں کا حکم دیا اور بری باتوں سے روکا۔ رواہ احمد بن حنبل والطبرانی
- ۲۴۵۴۷ ”مسند علی“ حنفش روایت نقل کرتے ہیں کہ حضرت علی رضی اللہ عنہ نے عید کے دن تکبیر کہی یہاں تک کہ نماز عید منتمی ہوتی۔ رواہ ابن ابی شیبہ

عیدین کے راستہ میں تکبیرات

۲۳۵۴۸ حضرت انس رضی اللہ عنہ کی روایت ہے ہم رسول کریم ﷺ کے ساتھ عید گاہ کی طرف نکلے ہم میں سے بعض تکبیر کہتے رہے اور بعض تہلیل چنانچہ تکبیر کہنے والوں نے تہلیل کرنے والوں کو معیوب نہیں سمجھا اور نہ ہی تہلیل کرنے والوں نے تکبیر کہنے والوں کو معیوب سمجھا۔
رواہ ابن حریب

صدقہ فطر کا بیان

۲۳۵۴۹ ”مسند صدیق رضی اللہ عنہ“ ابو قلابہ ایک شخص سے روایت نقل کرتے ہیں کہ اس نے حضرت ابو بکر صدیق رضی اللہ عنہ کو ایک صاع گہیوں بطور صدقہ فطر ادا کیا۔ رواہ عبدالرزق وابن ابی شیبہ والبیہقی والدارقطنی

۲۳۵۵۰ ”مسند عمر رضی اللہ عنہ“ موسیٰ بن طلحہ اور شعبی روایت کرتے ہیں کہ قنیر حجازی حضرت عمر رضی اللہ عنہ کا صاع ہے۔ رواہ ابو عبید

۲۳۵۵۱ سعید بن مسیب کہتے ہیں رسول کریم ﷺ کے زمانہ میں ہر شخص کی طرف سے ایک صاع چھوہارے یا آدھا صاع گندم بطور صدقہ فطر ہوتا تھا چنانچہ جب حضرت عمر رضی اللہ عنہ خلیفہ بنے مہاجرین نے ان سے بات کی اور کہا: ہم سمجھتے ہیں کہ ہم اپنے غلاموں کی طرف سے ہر سال دس دس درہم ادا کریں اگر آپ اسے اچھا سمجھتے ہوں؟ آپ ﷺ نے فرمایا: جی ہاں جیسے تمہارے رائے ہے۔ اور ہم سمجھتے ہیں کہ تمہیں ہر مہینہ میں دو جریب دے دیں چنانچہ حضرت عمر رضی اللہ عنہ کی دی ہوئی چیز کی ہوئی چیز سے افضل تھی۔ رواہ ابو عبید

۲۳۵۵۲ ”مسند علی رضی اللہ عنہ“ حارث حضرت علی رضی اللہ عنہ سے روایت کرتے ہیں کہ نبی کریم ﷺ نے صدقہ فطر کے متعلق فرمایا: ہر چھوٹے بڑے آزاد و غلام کی طرف سے نصف صاع گندم اور ایک صاع کھجوریں دی جائیں۔ رواہ الدارقطنی

۲۳۵۵۳ ”ایضاً“ حارث روایت نقل کرتے ہیں کہ حضرت علی رضی اللہ عنہ صدقہ فطر کے متعلق فرماتے تھے کہ ایک صاع جو دیا جائے جو شخص یہ نہ پائے وہ ایک صاع کھجور دے دے اور جو یہ بھی نہ پاتا ہوں وہ ایک صاع کشمش دے دے۔ رواہ ابو مسلم الکاتب فی امالیہ

۲۳۵۵۴ حضرت علی رضی اللہ عنہ کی روایت ہے کہ رسول اللہ ﷺ نے ہر چھوٹے بڑے آزاد و غلام پر ایک صاع جو یا ایک صاع کھجوریں یا ایک صاع کشمش ہر انسان کی طرف سے فرض کیا ہے۔ رواہ البیہقی فی السنن

۲۳۵۵۵ حضرت علی رضی اللہ عنہ فرماتے ہیں جس شخص کا نفقہ تجھ پر واجب ہے اس کی طرف سے نصف صاع گندم یا ایک صاع کھجوریں کھلا دو۔
رواہ البیہقی فی السنن

۲۳۵۵۶ روایت ہے کہ حارث نے حضرت علی رضی اللہ عنہ کو صدقہ فطر کا حکم دیتے سنا ہے اور آپ رضی اللہ عنہ کہہ رہے تھے صدقہ فطر ایک صاع کھجوریں یا ایک صاع گندم یا ایک صاع سفید گندم یا کشمش ہے۔ رواہ البیہقی فی السنن

۲۳۵۵۷ حضرت ابو ہریرہ رضی اللہ عنہ کی روایت ہے میں نے جمعہ اور عید الفطر کے دن رسول کریم ﷺ کو ارشاد فرماتے سنا ہے کہ جو شخص شہر سے باہر کارہنے والا ہو وہ بہتر سمجھے تو سوار ہوئے اور جب شہر کے قریب پہنچ جائے تو عید گاہ تک پیدل چلے چونکہ اس میں اجر عظیم ہے اور عید گاہ کی طرف سے نکلنے سے پہلے صدقہ فطر ادا کر لو اور ہر شخص پر دو مد گندم یا آٹا واجب ہے۔ رواہ ابن عساکر

۲۳۵۵۸ ”مسند اوس بن حدثان“ مالک بن اوس اپنے والد سے روایت نقل کرتے ہیں کہ رسول کریم ﷺ نے ارشاد فرمایا: صدقہ فطر کے طور پر ایک صاع طعام دے دو اور اس دن ہمارا کھانا (طعام) کھجوریں کشمش اور پنیر تھا۔ رواہ الدارقطنی

کلام:۔۔۔ اس حدیث کو طبرانی اور ابونعیم نے ضعیف قرار دیا ہے۔

فصل..... نفلی روزہ کے بیان میں

نفلی روزہ کی فضیلت

۲۳۵۵۹ "مسند حمزہ بن عمرو انسی" حمزہ بن عمرو رضی اللہ عنہ کہتے ہیں میں نے رسول کریم ﷺ سے نفلی روزہ کے متعلق دریافت کیا آپ ﷺ نے فرمایا: ہر مہینہ میں تین دن روزے رکھو میں نے عرض کیا: میں اس سے زیادہ روزے رکھنے کی طاقت رکھتا ہوں۔ حتیٰ کہ آپ ﷺ مجھ سے بھگڑ پڑے اور پھر فرمایا: داؤد علیہ السلام کا روزہ رکھو یعنی ایک دن روزہ رکھو اور ایک دن افطار کرو۔ رواہ الطبرانی عن حکیم بن حزام

۲۳۵۶۰ حضرت واثلہ بن اسقع رضی اللہ عنہ کہتے ہیں کہ رسول اللہ ﷺ سو مو اور جمعرات کو روزہ رکھتے تھے اور فرماتے تھے کہ ان دونوں میں اعمال اللہ تعالیٰ کے حضور پیش کیے جاتے ہیں۔ رواہ ابن زنجویہ

۲۳۵۶۱ "مسند شاد بن اوس رضی اللہ عنہ" نبی کریم ﷺ نے ارشاد فرمایا: ہر مہینہ میں ایک دن روزہ رکھو اور بقیہ مہینہ میں تمہارے لیے اجر و ثواب ہوگا۔ دو دن روزہ رکھو اور بقیہ مہینہ میں تمہارے لیے اجر و ثواب ہوگا تین دن روزے رکھو بقیہ میں تمہارے لیے ثواب ہوگا چار دن روزے رکھو بقیہ مہینہ میں تمہارے لیے ثواب ہوگا افضل روزہ داؤد علیہ السلام کا روزہ ہے یعنی ایک دن روزہ اور ایک دن افطار۔

رواہ ابن زنجویہ والطبرانی عن ابن عمرو

۲۳۵۶۲ "ایضاً" نبی کریم ﷺ نے فرمایا: ہر مہینہ میں ایک دن روزہ رکھو بقیہ مہینہ میں تمہارے لیے اجر و ثواب ہوگا تین دن روزہ رکھو بقیہ مہینہ میں تمہارے لیے اجر و ثواب ہوگا۔ اللہ تعالیٰ کو سب سے زیادہ محبوب داؤد علیہ السلام کا روزہ ہے چنانچہ داؤد علیہ السلام ایک دن روزہ رکھتے تھے اور ایک دن افطار کرتے تھے۔ رواہ ابن حبان عن ابن عمرو

۲۳۵۶۳ حضرت علی رضی اللہ عنہ فرماتے ہیں، حضرت داؤد علیہ السلام ایک دن روزہ رکھتے اور دو دن افطار کرتے تھے چنانچہ ایک دن قضاء کے لیے مختص ہوتا ایک دن عورتوں کے لیے۔ رواہ ابن عساکر

۲۳۵۶۴ "ایضاً" نبی کریم ﷺ نے فرمایا: رمضان کے روزے رکھو اور اس کے بعد شوال کے بھی روزے رکھو پھر ہر بدھ جمعرات کا روزہ رکھو یوں اس طرح سے تم عمر بھر کے روزے رکھ لو گے اور افطار بھی کرتے رہو گے۔ رواہ الدیلمی عن مسلم القرشی

کلام: حدیث ضعیف ہے دیکھئے ضعیف الجامع ۳۳۸۹۔

۲۳۵۶۵ حضرت ابو قتادہ رضی اللہ عنہ کی روایت ہے کہ ایک آدمی نے رسول کریم ﷺ سے سوال کیا: ہم کیسے روزے رکھیں؟ رسول کریم ﷺ سخت غصہ ہوئے حتیٰ کہ غصہ کے اثرات آپ ﷺ کے چہرہ القدس پر نمایاں تھے اور آپ ﷺ نے اس کا سوال دہرایا: ہم کیسے روزے رکھیں جب آپ ﷺ کا غصہ ٹھنڈا ہوا تو حضرت عمر رضی اللہ عنہ نے آپ ﷺ کی طرف متوجہ ہو کر فرمایا: ہم اللہ تعالیٰ سے بطور رب ہونے کے راضی ہیں اسلام سے دین ہونے کے اعتبار سے راضی ہیں، محمد ﷺ سے نبی ہونے کے ناطے راضی ہیں اور بیعت کے اعتبار سے اپنی بیعت سے راضی ہیں۔ ایک مرتبہ رسول کریم ﷺ سے ایک آدمی کے متعلق پوچھا تھا جو عمر بھر کا روزہ رکھتا ہے آپ ﷺ نے فرمایا: اس شخص نے روزہ رکھا اور نہ ہی افطار کیا آپ ﷺ سے دو دن روزہ رکھنے اور ایک دن افطار کرنے کے متعلق دریافت کیا گیا۔ آپ ﷺ نے فرمایا: اس کی طاقت کون رکھتا ہے؟ آپ ﷺ سے ایک دن روزہ رکھنے اور ایک دن افطار کرنے کے متعلق دریافت کیا گیا آپ ﷺ نے فرمایا: میں پسند کرتا ہوں کہ اللہ تعالیٰ ہمیں اس کی قوت عطا فرمائے پھر فرمایا: یہ داؤد علیہ السلام کا طریقہ صوم ہے آپ ﷺ سے سو مو اور کے دن روزہ رکھنے کے متعلق دریافت کیا گیا آپ ﷺ نے فرمایا: اسی دن مجھے پیغمبر بنا کر بھیجا گیا اور اسی دن میں پیدا ہوا فرمایا کہ ہر مہینہ میں تین دن کے روزے اور پھر رمضان تا رمضان کے روزے عمر بھر کے روزے ہیں۔ آپ ﷺ سے عرفہ کے دن کے روزہ کے متعلق دریافت کیا گیا آپ ﷺ نے فرمایا: عرفہ کا روزہ ایک سال گذشتہ اور ایک سال آئندہ

کے گناہوں کا کفارہ بن جاتا ہے آپ ﷺ سے عاشوراء کے روزہ کے متعلق دریافت کیا گیا: آپ ﷺ نے فرمایا: یہ روزہ گذشتہ ایک سال کا کفارہ

بن جاتا ہے۔ رواہ ابن زنجویہ وابن جریر ورواہ بظولہ مسلم

۲۳۵۶۶ حضرت ابوموسیٰ رضی اللہ عنہ کی روایت ہے کہ رسول اللہ ﷺ نے فرمایا: جو شخص عمر بھر کا روزہ رکھتا ہے اس پر جہنم اس طرح تنگ ہو جاتی

ہے جس طرح یہ اور آپ ﷺ نے نوے کا ہندسہ بنایا۔ رواہ ابن جریر

۲۳۵۶۷ یزید بن مزین اور ابوملیکہ کی روایت ہے کہ رسول کریم ﷺ نے ہمیں حکم دیا کہ تم (دونوں) روزے رکھو چونکہ روزہ جہنم کی آگ اور

حوادث زمانہ کے خلاف ایک ڈھال ہے۔ رواہ ابن جریر

کلام: ... حدیث ضعیف ہے دیکھئے بضعیف الجامع ۲۳۵۰۲۔

نقل روزہ توڑنے کی قضاء

۲۳۵۶۸ حضرت عائشہ رضی اللہ عنہا کی روایت ہے کہ ایک مرتبہ حصہ رضی اللہ عنہا کو ایک بکری ہدیہ میں دی گئی اور ہم دونوں کو روزہ تھا

چنانچہ حصہ رضی اللہ عنہا نے مجھے روزہ افطار کروادیا رسول کریم ﷺ کو جب خبر ہوئی تو آپ ﷺ نے فرمایا: اس دن کی جگہ کسی اور دن روزہ رکھ دو۔

رواہ ابن عساکر

۲۳۵۶۹ حضرت عائشہ رضی اللہ عنہا کی روایت ہے کہ ایک مرتبہ میں نے اور حصہ رضی اللہ عنہا نے بحالت روزہ صبح کی ہمارے سامنے کھانا

لایا گیا ہم نے جلدی سے کھانا کھالیا اتنے میں رسول کریم ﷺ شریف لائے حصہ رضی اللہ عنہا نے جلدی جلدی آپ ﷺ سے اس کا تذکرہ کر دیا

آپ ﷺ نے فرمایا: تم دونوں اس کی جگہ ایک دن روزہ رکھو۔ رواہ ابن عساکر

۲۳۵۷۰ ابن عمر رضی اللہ عنہما کی روایت ہے کہ رسول کریم ﷺ نے فرمایا: ایک دن روزہ رکھو تمہیں دس (۱۰) دنوں کا ثواب ملے گا میں نے عرض

کیا: یا رسول اللہ! میرے لیے اور اضافہ فرمائیں آپ ﷺ نے فرمایا: دو دن روزہ رکھو اور نو دنوں کا ثواب تمہارے لیے ہوگا۔ میں نے عرض کیا یا

رسول اللہ میرے لیے اور اضافہ کریں: فرمایا: تین دن روزہ رکھو اور تمہارے لیے آٹھ دنوں کا ثواب ہوگا۔ رواہ ابن عساکر

شوال کے چھ روزوں کا بیان

۲۳۵۷۱ رسول کریم ﷺ کے آزاد کردہ غلام ثوبان رضی اللہ عنہ کی روایت ہے کہ آپ ﷺ نے فرمایا: جو شخص عید الفطر کے بعد چھ روزے رکھے

اسے پورے سال روزہ رکھنے کا ثواب مل جاتا ہے چونکہ فرمان باری تعالیٰ ہے: "من جاء بالحسنة فله عشر امثالها" یعنی جو شخص ایک نیکی لایا

اسے دس گنا کا ثواب ملے گا۔ رواہ ابن عساکر

پیر اور جمعرات کا روزہ

۲۳۵۷۲ حضرت ام سلمہ رضی اللہ عنہا کی روایت ہے کہ رسول اللہ ﷺ مجھے ہر مہینہ میں تین دن روزہ رکھنے کا حکم ارشاد فرماتے تھے چنانچہ پہلا

روزہ پیر یا جمعرات کا ہوگا۔ رواہ ابن جریر

۲۳۵۷۳ مکحول رحمۃ اللہ علیہ سے مروی ہے کہ وہ پیر اور جمعرات کا روزہ رکھتے تھے اور فرمایا کرتے تھے کہ رسول کریم ﷺ سوموار کے دن پیدا

ہوئے اور اسی دن وفات پائی اور بنی آدم کے اعمال جمعرات کے دن اوپر اٹھائے جاتے ہیں۔ رواہ ابن عساکر

۲۳۵۷۴ مکحول روایت نقل کرتے ہیں کہ رسول اللہ ﷺ نے حضرت بلال رضی اللہ عنہ کو حکم دیا کہ سوموار کا روزہ مت چھوڑو کہ سوموار کے دن

میں پیدا ہوا اور سوموار ہی کے دن مجھ پر وحی نازل کی گئی میں نے سوموار کے دن ہجرت کی اور اسی دن میں وفات بھی پاؤں گا۔ رواہ ابن عساکر ۲۳۵۷۵
 ”مسند اسامہ بن زیدؓ“ حضرت اسامہؓ کہتے ہیں: میں نے عرض کیا: یا رسول اللہ! جب آپ ﷺ روزے رکھتے ہیں یوں لگتا ہے گویا آپ ﷺ افطار ہی نہیں کریں گے اور جب افطار کرتے ہیں یوں لگتا ہے گویا آپ ﷺ روزہ رکھیں گے ہی نہیں۔ جز دو دنوں کے وہ آپ ﷺ کے روزوں میں داخل ہو جاتے ہیں تو آپ ﷺ ان کا روزہ رکھ لیتے ہیں: فرمایا: کون سے دو دن؟ میں نے عرض کیا: پیر اور جمعرات آپ ﷺ نے فرمایا: ان دو دنوں میں اعمال اللہ رب العزت کے حضور پیش کیے جاتے ہیں میں پسند کرتا ہوں کہ بحالت روزہ میرے اعمال پیش کیے جائیں۔

رواہ احمد والنسائی وابن زنجویہ والضحیاء ولفظ ابن ابی شیبہ

۲۳۵۷۶۔ اسامہ بن زید رضی اللہ عنہ کے آزاد کردہ غلام کی روایت ہے کہ حضرت اسامہ بن زید رضی اللہ عنہ مقام وادی القری میں اپنے مال کی دیکھ بھال کے لئے جایا کرتے تھے اور سوموار اور جمعرات کا روزہ رکھتے تھے میں نے عرض کیا: آپ روزہ رکھتے ہیں حالانکہ آپ بوڑھے ہو چکے ہیں؟ انہوں نے فرمایا میں نے رسول کریم ﷺ کو سوموار اور جمعہ کا روزہ رواہ الطبرانی و احمد بن حنبل والدارمی و ابو داؤد والنسائی وابن حزمہ

۲۳۵۷۷۔ حضرت اسامہ رضی اللہ عنہ کی روایت ہے کہ رسول کریم ﷺ پیر اور جمعرات کا روزہ رکھتے تھے برابر ہے کہ یہ دن آپ کے روزہ میں آ جاتے یا نہ آتے اس کے متعلق آپ سے پوچھا گیا: آپ ﷺ نے فرمایا: ان دو دنوں میں آسمان کے دروازے کھول دیئے جاتے ہیں اور انہی دو دنوں میں اعمال کی پیشی ہوتی ہے لہذا مجھے پسند ہے کہ میرے عمل پیش ہوں اور میں بحالت روزہ ہوں۔ رواہ الباری

۲۳۵۷۸۔ ”مسند اسامہ بن شریک“ رسول کریم ﷺ سوموار اور جمعرات کا روزہ نہیں چھوڑتے تھے: چنانچہ آپ ﷺ سے پوچھا: گیا یا رسول اللہ! ہم آپ کو نہیں دیکھتے کہ آپ ان دو دنوں کے روزے چھوڑتے ہوں؟ آپ ﷺ نے فرمایا: ان دو دنوں میں اللہ تعالیٰ کے حضور اعمال کی پیشی ہوتی ہے لہذا مجھے محبوب ہے کہ ان دنوں میں میرا عمل صالح پیش کیا جائے۔ رواہ ابو نعیم فی المعرفہ

عشرہ ذی الحجہ

۲۳۵۷۹۔ حضرت عائشہ رضی اللہ عنہا کی روایت ہے کہ میں نے رسول کریم ﷺ کو کبھی نہیں دیکھا کہ آپ نے پورے عشرہ ذی الحجہ کا روزہ رکھا ہو اور میں نے آپ ﷺ کو نہیں دیکھا کہ آپ بیت الخلاء سے باہر نکلے ہوں اور وضو نہ کیا ہو۔ رواہ الضیاء المقدسی و اخرجہ الترمذی و ابو داؤد

ماہ رجب کے روزے

۲۳۵۸۰۔ خرشہ بن حر کہتے ہیں: میں نے حضرت عمر بن خطاب رضی اللہ عنہ کو دیکھا کہ آپ رضی اللہ عنہ رجب کے روزے رکھنے پر لوگوں کی ہتھیلیوں پر مارتے تھے حتیٰ کہ لوگ اس ماہ کے روزے چھوڑ دیتے اور آپ رضی اللہ عنہ فرماتے ہیں رجب اور رجب کیا ہے رجب تو ایک مہینہ ہے جس کی جاہلیت میں تعظیم کی جاتی تھی لیکن جب اسلام آیا تو اس کی عظمت کو ترک کر دیا۔ ابن ابی شیبہ و الطبرانی فی الاوسط

۲۳۵۸۱۔ ابو قلابہ کہتے ہیں: رجب کا روزہ رکھنے والوں کے لیے جنت میں ایک محل ہے۔ رواہ ابن عساکر
 ۲۳۵۸۲۔ ”مسند انس رضی اللہ عنہ“ عامر بن شبل حری کہتے ہیں میں نے ایک آدمی کو حدیث بیان کرتے سنا ہے کہ حضرت انس رضی اللہ عنہ نے فرمایا: جنت میں ایک (عالیشان) محل ہے اس میں صرف رجب میں روزہ رکھنے والے ہی داخل ہوں گے۔ رواہ ابن شاہین فی الترغیب

ماہ شعبان کے روزے

۲۳۵۸۳۔ حضرت عائشہ رضی اللہ عنہا کی روایت ہے کہ رسول اللہ ﷺ سال بھر میں کسی مہینہ میں اتنے زیادہ روزے نہیں رکھتے تھے جتنے شعبان میں رکھتے تھے چنانچہ آپ ﷺ پورے شعبان میں روزے رکھتے تھے۔ آپ ﷺ ارشاد فرمایا کرتے تھے کہ اتنا عمل کرو جتنے کی تم طاقت رکھتے ہو۔

چونکہ اللہ تعالیٰ اس وقت تک نہیں اکتاتا جب تک کہ تم نہ اکتا جاؤ اور اللہ تعالیٰ کو وہ نماز نہایت ہی محبوب ہے جس پر بیہنگلی کی جائے گو کہ وہ تھوڑی ہی کیوں نہ ہو چنانچہ آپ ﷺ جب نماز پڑھتے اس پر بیہنگلی کرتے تھے۔ رواہ ابن زنجویہ و اخرجه البخاری فی کتاب الصوم ۲۳۵۸۴

حضرت عائشہ رضی اللہ عنہا کی روایت ہے کہ رسول کریم ﷺ کو ماہ شعبان میں روزے رکھنا بہت محبوب تھا اور پھر آپ ﷺ شعبان کے بعد رمضان کے روزے رکھتے تھے۔ رواہ ابن زنجویہ

۲۳۵۸۵... حضرت عائشہ رضی اللہ عنہا کے سامنے ایک عورت کا تذکرہ کیا گیا کہ وہ ماہ رجب میں روزے رکھتی ہے آپ رضی اللہ عنہا نے اس عورت سے فرمایا: اگر تو لامحالہ کسی مہینہ میں روزے رکھنا ہی چاہتی ہے تو پھر شعبان کے روزے رکھ چونکہ اس مہینہ میں روزہ رکھنے کی بڑی فضیلت ہے۔

رواہ ابن زنجویہ

۲۳۵۸۶... ”مسند ام سلمہ رضی اللہ عنہا“ رسول کریم ﷺ پورے مہینہ کے روزے نہیں رکھتے تھے پھر شعبان کے چنانچہ آپ ﷺ شعبان کو رمضان کے ساتھ ملا کر روزے رکھتے تھے۔ رواہ ابن عساکر

۲۳۵۸۷... ”مسند اسامہ بن زید“ میں نے عرض کیا: یا رسول اللہ میں آپ کو کسی مہینہ میں اس قدر روزے رکھتے ہوئے نہیں دیکھا جس قدر کہ آپ کو شعبان میں روزے رکھتے دیکھا ہے؟ آپ ﷺ نے فرمایا: یہ مہینہ رجب و رمضان کے بیچ میں ہونے کی وجہ سے لوگ اس سے غافل ہو جاتے ہیں اس مہینہ میں اعمال اللہ تعالیٰ کی طرف اٹھائے جاتے ہیں مجھے پسند ہے کہ روزے کی حالت میں میرے اعمال اوپر اٹھائے جائیں۔

رواہ ابن ابی شیبہ و ابن زنجویہ و ابو یعلیٰ و ابن ابی عاصم و البارودی و سعید بن المنصور

ماہ شوال کے روزے

۲۳۵۸۸... ”مسند اسامہ بن زید رضی اللہ عنہ“ محمد بن ابراہیم تمیمی روایت نقل کرتے ہیں کہ حضرت اسامہ بن زید رضی اللہ عنہ اشہر حرم (حرمت والے مہینوں) میں روزے رکھتے تھے رسول اللہ ﷺ نے انہیں حکم دیا کہ ماہ شوال میں روزے رکھو چنانچہ انہوں نے اشہر حرم میں روزے ترک کر دیئے اور پھر تا وقت وفات شوال کے روزے رکھتے رہے۔ رواہ العذنی و سعید بن المنصور

یوم عاشوراء کا روزہ

۲۳۵۸۹... حضرت عمر رضی اللہ عنہ نے حارث بن ہشام کو پیغام بھیجا کہ (آئندہ) کل یوم عاشوراء ہے خود بھی روزہ رکھو اور اپنے اہل خانہ کو بھی روزہ رکھنے کا کہو۔ رواہ مالک و ابن جریر

۲۳۵۹۰... ”مسند عمر رضی اللہ عنہ“ کریب بن سعد کہتے ہیں میں نے حضرت عمر رضی اللہ عنہ کو فرماتے سنا ہے کہ اللہ تعالیٰ قیامت کے دن تم سے صرف رمضان شریف کے روزوں کے متعلق سوال کرے گا اور اس کے علاوہ یوم زینت یعنی یوم عاشوراء کے متعلق بھی سوال کرے گا۔

رواہ ابن مردویہ

۲۳۵۹۱... اسود بن یزید کہتے ہیں میں نے حضرت علی اور حضرت ابوموسیٰ رضی اللہ عنہ سے زیادہ کسی کو بھی یوم عاشوراء کے روزے کا حکم دیتے ہوئے نہیں دیکھا۔ رواہ ابن جریر

۲۳۵۹۲... حضرت جابر بن سمرہ رضی اللہ عنہ کی روایت ہے کہ رسول اللہ ﷺ میں عاشوراء کے روزے کا حکم دیتے تھے ہمیں اس پر ابھارتے اور اس کا پابند بھی بناتے تھے چنانچہ جب رمضان فرض کیا گیا تو آپ نے ہمیں عاشوراء کا روزہ رکھنے کا حکم دیا اور نہ ہی ہمیں اس کا پابند کیا۔

رواہ ابن النجار

رمضان سے قبل عاشوراء کا روزہ فرض تھا

۲۳۵۹۳ حضرت عمار بن یاسر رضی اللہ عنہ کی روایت ہے کہ ہمیں رمضان کے فرضیت سے پہلے عاشوراء کا روزہ رکھے کا حکم دیا گیا اور جب رمضان کا حکم نازل ہوا ہمیں عاشوراء کا حکم نہیں دیا گیا۔ رواہ ابن جریر

۲۳۵۹۴ قیس بن سعد کہتے ہیں ہم رمضان کا حکم نازل ہونے سے پہلے عاشوراء کا روزہ رکھتے تھے اور صدقہ فطر بھی ادا کرتے تھے جب رمضان کا حکم نازل ہوا ہمیں اس سے نہیں روکا گیا اور ہم ایسا کر بھی رہے ہیں۔ رواہ ابن جریر

۲۳۵۹۵ ... محمد بن صیغی انصاری رضی اللہ عنہ کی روایت ہے کہ عاشوراء کے دن رسول کریم ﷺ ہمارے پاس تشریف لائے اور فرمایا: کیا تم نے آج روزہ رکھا ہے؟ بعض لوگوں نے اثبات میں جواب دیا اور بعض نے نفی میں آپ ﷺ نے فرمایا: اس دن کے بقیہ حصہ کو مکمل کرو نیز آپ ﷺ نے صحابہ کرام رضی اللہ عنہم کو حکم دیا کہ اہل عرب میں اعلان کرو کہ اس دن کو مکمل کریں۔ رواہ الحسن بن سفیان و ابو نعیم فی المعرفة و البزار

۲۳۵۹۶ محمد بن صیغی انصاری رضی اللہ عنہ کی روایت ہے کہ رسول کریم ﷺ نے عاشوراء کے دن اپنے منادی کو اعلان کرنے کا حکم دیا کہ جو شخص روزہ میں ہو وہ اپنے روزے کو جاری رکھے اور جو شخص کھانی چکا ہو وہ بقیہ دن کھانے پینے سے رکا رہے۔ رواہ ابو نعیم

۲۳۵۹۷ حضرت خباب بن ارت رضی اللہ عنہ کی روایت ہے کہ رسول کریم ﷺ نے مجھے بھیجا اور حکم دیا کہ اپنی قوم کے پاس جاؤ اور انہیں حکم دو کہ اس دن کا روزہ رکھیں۔ میں نے عرض کیا: یا رسول اللہ میں ان کے پاس اس وقت پہنچوں گا جب وہ کھانا کھا چکے ہوں گے۔ آپ ﷺ نے فرمایا: ان سے کہو کہ اس دن کے بقیہ حصہ میں کھانے سے رکا رہیں۔ رواہ احمد و الطبرانی و الحاکم عن اسحاء بن حارثہ

۲۳۵۹۸ ”مسند عبد اللہ بن ابی اوفی“ مجھ بن عبد اللہ بن بدر جہنی اپنے والد سے روایت نقل کرتے ہیں کہ رسول کریم ﷺ نے صحابہ کرام رضی اللہ عنہم کو حکم دیا کہ آج کا دن یوم عاشوراء ہے لہذا آج روزہ رکھو بنو عمرو بن عوف میں سے ایک آدمی اٹھا اور کہنے لگا: یا رسول اللہ میں اپنی قوم سے آیا ہوں اور میری قوم کے بعض لوگوں نے روزہ رکھا ہوا تھا اور بعض کو روزہ نہیں تھا آپ ﷺ نے فرمایا: اپنی قوم کے پاس جاؤ اور ان سے کہو کہ جو شخص

انظار کر چکا ہو وہ بقیہ دن کھانے پینے سے رکا رہے۔ رواہ ابن عساکر

۲۳۵۹۹ حضرت عبد اللہ بن زبیر رضی اللہ عنہ کی روایت ہے کہ انہوں نے منبر پر کھڑے ہو کر فرمایا: آج یوم عاشوراء ہے لہذا آج روزہ رکھو چونکہ رسول کریم ﷺ اس دن روزہ رکھنے کا حکم دیتے تھے۔ رواہ ابن جریر

کلام: حدیث ضعیف ہے دیکھئے الا لحاظ ۶۵

۲۳۶۰۰ حضرت ابن عباس رضی اللہ عنہما کی روایت ہے کہ رسول کریم ﷺ فضیلت حاصل کرنے کے لیے کسی دن کے روزہ کی تلاش میں نہیں رہتے تھے۔ بجز رمضان اور یوم عاشوراء کے روزے کے۔ رواہ ابن زنجویہ

۲۳۶۰۱ عطاء کی روایت ہے کہ عروہ نے حضرت عبد اللہ بن عمر رضی اللہ عنہ سے پوچھا: کیا رسول کریم ﷺ ماہ رجب میں روزے رکھتے تھے؟ ابن عمر رضی اللہ عنہما نے جواب دیا: جی ہاں اور اسے باعث شرف سمجھتے تھے۔

رواہ ابو الحسن علی بن محمد بن شجاع الربعی فی فضل رجب و رجالہ کلہم ثقات

۲۳۶۰۲ حضرت عائشہ رضی اللہ عنہا کی روایت ہے کہ رسول کریم ﷺ یوم عاشوراء کا روزہ رکھنے کا حکم دیتے تھے۔ رواہ ابن النجار

۲۳۶۰۳ ابن عمر رضی اللہ عنہما فرماتے ہیں: اہل جاہلیت یوم عاشوراء کا روزہ رکھتے تھے جب رمضان کے روزے فرض ہوئے تو یوم عاشوراء کے روزے کے متعلق رسول اللہ ﷺ سے پوچھا گیا آپ ﷺ نے فرمایا: یہ بھی اللہ تعالیٰ کے دنوں میں سے ایک دن ہے جو چاہے اس دن روزہ رکھے جو چاہے چھوڑ دے۔ رواہ ابن جریر

۲۳۶۰۴ ابن عمر رضی اللہ عنہما کی روایت ہے کہ اہل جاہلیت یوم عاشوراء کا روزہ رکھتے تھے رسول کریم ﷺ اور مسلمان بھی رمضان کی فرضیت

سے قبل یوم عاشوراء کا روزہ رکھتے تھے جب رمضان کی فریضت ہو چکی تو رسول کریم ﷺ نے فرمایا: یوم عاشوراء اللہ تعالیٰ کے دنوں میں سے ایک دن ہے لہذا جو چاہے اس کا روزہ رکھے اور جو چاہے چھوڑ دے۔ رواہ ابن جریر

۲۳۶۰۵ ابن عمر رضی اللہ عنہما کی روایت ہے کہ رسول کریم ﷺ کے سامنے یوم عاشوراء کا تذکرہ کیا گیا آپ ﷺ نے فرمایا: اس دن اہل جاہلیت روزہ رکھتے تھے لہذا تم میں سے جو چاہے اس دن روزہ رکھے اور جو چاہے چھوڑ دے۔ ایک روایت میں ہے کہ جو شخص پسند کرتا ہو وہ اس دن روزہ رکھے اور جو شخص اس دن کا روزہ چھوڑنا پسند کرتا ہو وہ چھوڑ دے۔ رواہ ابن جریر

۲۳۶۰۶ سعید بن مسیب کی روایت ہے کہ نبی کریم ﷺ حضرت ابو بکر رضی اللہ عنہ اور حضرت عمر رضی اللہ عنہما عاشوراء کا روزہ رکھنے کا حکم دیتے تھے۔

رواہ ابن جریر

۲۳۶۰۷ جسرہ بنت وجاجہ کی روایت ہے کہ حضرت عائشہ رضی اللہ عنہا سے کہا گیا کہ حضرت علی رضی اللہ عنہ یوم عاشوراء کا روزہ رکھنے کا حکم دیتے ہیں، حضرت عائشہ رضی اللہ عنہا نے فرمایا: حضرت علی رضی اللہ عنہ بقیہ صحابہ کرام رضی اللہ عنہم (یعنی جو آج زندہ اور باقی ہیں) میں سب سے زیادہ سنت کا علم رکھنے والے ہیں۔ رواہ ابن جریر

۲۳۶۰۸ ابوماریہ کی روایت ہے کہ حضرت علی رضی اللہ عنہ نے یوم عاشوراء کے متعلق فرمایا: اے لوگو! جس شخص نے تم میں سے کھانا کھالیا ہو وہ بقیہ دن کھانے سے رکا رہے اور جس شخص نے کھانا نہ کھالیا ہو وہ اپنے روزے کو مکمل کرے۔ رواہ ابن جریر

۲۳۶۰۹ اسود بن یزید کہتے ہیں: میں نے رسول کریم ﷺ کے صحابہ کرام رضی اللہ عنہم میں سے بجز حضرت علی و ابوموسیٰ رضی اللہ عنہما کے کسی کو نہیں پایا جو عاشوراء کا روزہ رکھنے کا سب سے زیادہ حکم دیتا ہو۔ رواہ ابن جریر

۲۳۶۱۰ اسماء بنت حارثہ رضی اللہ عنہا کی روایت ہے کہ نبی کریم ﷺ نے انہیں بھیجا اور فرمایا کہ: اپنی قوم کو آج کے دن یعنی یوم عاشوراء کا روزہ رکھنے کا حکم دو اسماء رضی اللہ عنہا نے عرض کیا: مجھے بتائیے اگر میں اپنی قوم کو اس حال میں پاؤں کچھ کھانا کھا چکے ہوں؟ آپ ﷺ نے فرمایا: انہیں چاہیے کہ وہ بقیہ دن کھانے سے رکا رہیں۔ رواہ احمد و ابونعیم

ایام بیض کا بیان

۲۳۶۱۱ ”مسند عمر“ ابن حوتیکہ کی روایت ہے کہ ایک مرتبہ حضرت عمر رضی اللہ عنہ کے پاس کھانا لایا گیا، آپ رضی اللہ عنہ نے ایک آدی کو کھانے کی دعوت دی وہ بولا مجھے روزہ ہے آپ ﷺ نے فرمایا: تم نے کونسا روزہ رکھا ہوا ہے؟ اگر میں کسی زیادتی کو ناپسند نہ کرتا تو میں تمہیں نبی کریم ﷺ کی ایک حدیث سنا تا جب آپ ﷺ کے پاس ایک اعرابی خرگوش لے کر آیا تھا لیکن آپ رضی اللہ عنہ نے حضرت عمار رضی اللہ عنہ کے پاس بیچام بھیجا۔ چنانچہ جب حضرت عمار رضی اللہ عنہ شریف لائے تو حضرت عمر رضی اللہ عنہ نے فرمایا: کیا تم اس دن نبی کریم ﷺ کے پاس حاضر تھے جس دن آپ ﷺ کے پاس ایک اعرابی آیا تھا؟ جواب دیا: جی ہاں! اعرابی خرگوش لایا تھا اور صاف ستھرا کر کے رسول کریم ﷺ کو ہدیہ پیش کیا تھا آپ ﷺ نے لوگوں سے فرمایا: کھاؤ، ایک شخص بولا: یا رسول اللہ میں اسے خون آلود دیکھ رہا ہوں چنانچہ صحابہ کرام رضی اللہ عنہم نے خرگوش کھالی لیکن وہ اعرابی نے نہ کھایا: نبی کریم ﷺ نے فرمایا تم کیوں نہیں کھاتے ہو؟ عرض کیا: میں روزہ میں ہوں آپ ﷺ نے فرمایا تم کونسا روزہ رکھتے ہو جواب دیا: ہر مہینہ کے شروع اور آخر میں آپ ﷺ نے فرمایا اگر تم روزے رکھنا بھی چاہتے ہو تو ایام بیض یعنی ۱۳، ۱۴، ۱۵، تاریخوں کے روزے رکھو۔

رواہ الدارقطنی و الطبرانی و ابن ابی شیبہ و احمد بن حنبل و الحارث و ابن جریر و ابویعلیٰ و الحاکم و البیہقی

کلام: اس حدیث کی سند میں ایک راوی عبدالرحمن بن عبد اللہ مسعودی ہیں انہیں اختلاف ہو جاتا تھا دیکھئے مجمع الزوائد ۱۹۵۳۔

۲۳۶۱۲ موسیٰ بن طلحہ کی روایت ہے کہ میں حضرت عمر بن خطاب رضی اللہ عنہ کی خدمت میں حاضر ہوا آپ رضی اللہ عنہ لوگوں کو صبح کا کھانا کھلا رہے تھے اٹنے میں قبیلہ اسلم کا ایک شخص گزرا آپ رضی اللہ عنہ نے اسے بھی کھانے کی دعوت دی اس نے جواب دیا: میں روزہ میں ہوں آپ

رضی اللہ عنہ نے فرمایا تم کو نئے مہینے کے روزے رکھتے ہو اس نے جواب دیا: ہر مہینہ کے شروع اور درمیان میں روزے رکھتا ہوں۔ حضرت عمر رضی اللہ عنہ نے فرمایا: عبداللہ بن مسعود ابی بن کعب اور آپ رضی اللہ عنہ نے بہت سارے صحابہ رضی اللہ عنہم کے نام لیے میرے پاس بلا لاؤ چنانچہ یہ حضرات صحابہ کرام رضی اللہ عنہم جب آگئے تو آپ رضی اللہ عنہ نے فرمایا: کیا تمہیں وہ دن یاد ہے جب ایک اعرابی رسول اللہ ﷺ کے پاس فلاں یا فلاں وادی میں خرگوش لے کر آیا تھا ان حضرات صحابہ کرام رضی اللہ عنہم نے کہا: جی ہاں حضرت عمر رضی اللہ عنہ نے فرمایا: اس شخص کو حدیث سناؤ چنانچہ صحابہ کرام رضی اللہ عنہم نے اس آدمی کو حدیث سنائی شروع کی اور کہا: ہم رسول کریم ﷺ کے ساتھ فلاں دن فلاں وادی میں اترے آپ ﷺ کے پاس ایک چرواہا بھوننا ہوا خرگوش بطور ہدیہ لے کر آیا چرواہا بولا میں اسے خون آلود دیکھ رہا ہوں آپ ﷺ نے صحابہ کرام رضی اللہ عنہم کو حکم دیا انہوں نے خرگوش کھایا ہے چرواہے نے نہ کھایا آپ ﷺ نے اس سے فرمایا: بیٹھو اور ان کے ساتھ تم بھی کھاؤ اس نے کہا: مجھے روزہ ہے آپ ﷺ نے فرمایا: تمہارا کیسا روزہ ہے؟ عرض کیا: میں ہر مہینہ میں تین دن روزہ رکھتا ہوں فرمایا: کونسے تین دن روزہ رکھتے ہو؟ عرض کیا جیسے بھی ہر مہینہ کے درمیان اور آخر میں روزہ رکھتا ہوں آپ ﷺ نے فرمایا: ایام بیض کے تین روزے رکھا کرو۔ رواہ الطبرانی فی الاوسط کلام: اس حدیث کی سند میں سہل بن عمار نیشاپوری ہے جسے مجرثین نے ضعیف قرار دیا ہے۔

۲۳۶۱۳ ابن حوئلہ حضرت عمر بن خطاب رضی اللہ عنہ سے روایت نقل کرتے ہیں کہ ایک مرتبہ حضور نبی کریم ﷺ کے پاس ایک اعرابی آیا اور آپ کو بطور ہدیہ خرگوش پیش کیا آپ ﷺ نے فرمایا: یہ کیا ہے اس نے جواب دیا: یہ ہدیہ ہے چنانچہ رسول مقبول ﷺ اس وقت تک ہدیہ کی چیز تناول نہیں فرماتے تھے جب تک کہ آپ صاحب ہدیہ کو خود کھانے کا حکم نہ دے دیتے اور وہ کھانہ لیتا چونکہ ایک مرتبہ خیبر میں آپ کو زہرا لودہ بکری ہدیہ میں پیش کی گئی تھی آپ ﷺ نے فرمایا: تم بھی کھاؤ اس نے جواب دیا: مجھے روزہ ہے فرمایا: کیسا روزہ ہے؟ جواب دیا: میں ہر مہینہ میں تین دن روزے رکھتا ہوں آپ ﷺ نے فرمایا: شاباش ان روزوں کو ایام بیض یعنی ۱۳، ۱۴، ۱۵، تاریخوں میں رکھا کرو۔

رواہ ابن ابی الدنيا وابن جریر وصحیح و البیہقی فی شعب الایمان

ہر ماہ تین روزہ رکھنے کی فضیلت

۲۳۶۱۴ حضرت علی رضی اللہ عنہ کی روایت ہے کہ نبی کریم ﷺ نے فرمایا: ہر مہینہ میں تین دن کے روزے عمر بھر کے روزوں کے برابر ہیں چونکہ ہر ایک دن دس دنوں کے برابر ہے۔ رواہ ابن مردویہ والخطیب

۲۳۶۱۵ حضرت جابر رضی اللہ عنہ کی روایت ہے کہ ایک شخص رسول کریم ﷺ کے پاس آیا اور آپ ﷺ سے روزہ کے متعلق سوال کیا آپ ﷺ نے اس شخص سے اعراض کر لیا چنانچہ ابن مسعود رضی اللہ عنہ نے فرمایا: رمضان کے روزے رکھو اور پھر ہر مہینہ میں تین دن روزے رکھو اس شخص نے پھر عرض کیا یا رسول اللہ! مجھے روزہ کے متعلق بتائیے حضرت ابن مسعود رضی اللہ عنہ نے کہا: رمضان کے روزے رکھو اور پھر ہر مہینہ میں تین دن روزہ رکھو وہ شخص بولا: اے عبداللہ! میں تجھ سے اللہ تعالیٰ کی پناہ مانگتا ہوں رسول کریم ﷺ نے فرمایا: تو کیا چاہتا ہے؟ رمضان کے روزے رکھو اور پھر ہر مہینہ میں تین دن روزے رکھو۔ رواہ ابن زنجویہ وسندہ حسن

۲۳۶۱۶ قتادہ بن ملحان قیس کی روایت ہے رسول کریم ﷺ ہمیں ایام بیض یعنی ۱۳، ۱۴، ۱۵ تاریخوں کا روزہ رکھنے کا حکم دیتے تھے اور یہ بھی فرماتے تھے کہ یہ روزے عمر بھر کے روزوں کی طرح ہیں۔ رواہ ابن زنجویہ وابن جریر

۲۳۶۱۷ حضرت ہمس ہلالی کہتے ہیں میں نبی کریم ﷺ کی خدمت میں حاضر ہوا اور آپ ﷺ کو اسلام لانے کی خبر دی پھر میں سال بھر غائب رہا پھر میں (ایک سال کے بعد) آپ ﷺ کی خدمت میں حاضر ہوا دراصل ایک میر لطن سکڑ چکا تھا اور میرا جسم کمزور اور لاغر ہو چکا تھا آپ ﷺ نے مجھے ایک نظر دیکھ کر نظر جھکالی اور پھر اوپر اٹھائی میں نے عرض کیا: یا رسول اللہ! گویا کہ آپ مجھے نہیں جانتے؟ فرمایا: جی ہاں، بھلا تم کون ہو؟ میں نے عرض کیا: میں ہمس ہلالی ہوں جو گذشتہ سال آپ کی خدمت میں حاضر ہوا تھا فرمایا: تم اس حالت کو کیونکہ پہنچ چکے ہو؟ میں نے عرض کیا: یا رسول

اللہ! جس وقت سے میں آپ سے جدا ہوا ہوں اس وقت سے دن کو افطار نہیں کیا اور رات کو سو یا نہیں ہوں آپ ﷺ نے فرمایا: ایسا کرنا تمہیں کس نے حکم دیا تھا کہ تم اپنے آپ کو عذاب میں مبتلا رکھو تم ماہ صبر کے روزے رکھو اور پھر ہر مہینہ میں ایک دن روزہ رکھو میں نے عرض کیا: میرے لیے اضافہ کیجئے فرمایا: ماہ صبر کے روزے رکھو اور پھر ہر مہینہ میں دو دن روزہ رکھو میں نے عرض کیا: میں اپنے اندر قوت پاتا ہوں لہذا میرے لیے اور اضافہ کیجئے آپ ﷺ نے فرمایا: ماہ صبر کے روزے رکھو اور پھر ہر مہینہ میں تین دن روزے رکھو۔

رواہ الطبرانی وابن جریر ورواہ هذا الحدیث ابن الاثیر فی اسد الغابۃ ۵۰۲۴ فی ترجمۃ کھمس الهلالی وقال واخرجه ابن مندہ و ابن نعیم
۲۳۶۱۸ حضرت معاذ بن جبل رضی اللہ عنہ کی روایت ہے کہ ہر مہینہ میں تین دن کے روزے عمر بھر کے روزوں کے مترادف ہیں۔ رواہ ابن جریر
۲۳۶۱۹ عبد الملک بن منہال اپنے والد سے روایت نقل کرتے ہیں کہ رسول کریم ﷺ نے مجھے ایام بیض کے روزے رکھنے کا حکم دیا اور فرمایا کہ یہ مہینہ بھر کے روزے ہیں۔ رواہ ابن جریر

۲۳۶۲۰ نبی کریم ﷺ نے حضرت ابو ذر غفاری رضی اللہ عنہ کو حکم دیا کہ اسے ابو ذر! جب تم روزہ رکھنا چاہو تو مہینہ میں تین دن روزہ رکھو یعنی ۱۱، ۱۲، ۱۵، ۱۵، ۱۵ تاریخوں کے روزے رکھو۔ رواہ الطبرانی و الترمذی وقال حسن و النسانی و الیہقی عن ابی ذر
۲۳۶۲۱ سلمہ بن نباتہ کہتے ہیں کہ حضرت ابو ذر رضی اللہ عنہ سے ہماری ملاقات ہوئی ان سے ایک آدمی نے اس شخص کے متعلق پوچھا جو بجز عید الفطر اور عید الاضحیٰ کے عمر بھر روزے رکھے حضرت ابو ذر رضی اللہ عنہ نے فرمایا: اس نے روزہ رکھا اور نہ ہی افطار کیا اس شخص نے آپ رضی اللہ عنہ سے دوبارہ یہی سوال دہرایا آپ رضی اللہ عنہ نے پھر یہی جواب دیا۔ چنانچہ کسی نے آپ رضی اللہ عنہ سے پوچھا: آپ کیسے روزہ رکھتے ہیں؟ فرمایا: مجھے اپنے رب سے امید ہے کہ میں عمر بھر کے روزے رکھنے کے حکم میں آ جاؤں اس آدمی نے کہا: یہی تو وہ چیز ہے جس کا عیب آپ اپنے ساتھی پر تھوپ رہے تھے، فرمایا: ہرگز نہیں، میں تو ہر مہینہ میں تین دن روزہ رکھتا ہوں اور مجھے اپنے رب تعالیٰ سے امید ہے کہ وہ ہر دن کے بدلہ میں مجھے دس دن کے روزوں کا ثواب عطا فرمائے گا۔ اور یہ عمر بھر کے روزوں کے مترادف ہے چونکہ اللہ تعالیٰ کا فرمان ہے۔

”من جاء بالاحسنۃ فله عشر امثالها“

یعنی جو ایک نیکی اپنے ساتھ لایا اسے دس نیکیوں کا ثواب ملے گا۔ رواہ ابن جریر

۲۳۶۲۲ حضرت ابو ذر رضی اللہ عنہ کی روایت ہے کہ رسول کریم ﷺ نے فرمایا: ہر مہینہ میں تین دن روزہ رکھنا عمر بھر روزے رکھنے کی طرح ہے حضرت ابو ذر رضی اللہ عنہ نے کہا: اللہ اور اللہ کے رسول نے قرآن مجید میں سچ فرمایا:

”من جاء بالاحسنۃ فله عشر امثالها“

یعنی جو آدمی ایک نیکی لایا اسے دس نیکیوں کا ثواب ملے گا۔ رواہ ابن جریر

۲۳۶۲۳ ایک مرتبہ حضرت ابو ذر رضی اللہ عنہ کو کھانے کی دعوت دی گئی آپ رضی اللہ عنہ نے فرمایا: مجھے روزہ ہے چنانچہ اس کے بعد آپ رضی اللہ عنہ کو کھانا کھاتے ہوئے دیکھا گیا، ان سے کسی نے روزہ میں نہ ہونے کی وجہ دریافت کی تو آپ رضی اللہ عنہ نے فرمایا: میں ہر مہینہ میں تین دن روزے رکھتا ہوں پس یہ عمر بھر کے روزے ہیں۔ رواہ ابن جریر

۲۳۶۲۴ حضرت ابو ذر رضی اللہ عنہ کی روایت ہے کہ نبی کریم ﷺ نے ۱۳، ۱۴، ۱۵، ۱۵، ۱۵ تاریخوں کے روزے رکھنے کا حکم دیا۔ رواہ ابن جریر
۲۳۶۲۶ ابو بوفل بن ابو عقراب اپنے والد سے روایت نقل کرتے ہیں کہ میں نے نبی کریم ﷺ سے روزے کے متعلق پوچھا تو آپ ﷺ نے فرمایا: ہر مہینہ میں تین دن روزے رکھو میں نے عرض کیا: یا رسول اللہ ﷺ میں زیادہ طاقت رکھتا ہوں نبی کریم ﷺ نے فرمایا: میں زیادہ قوت رکھتا ہوں میں زیادہ طاقت رکھتا ہوں چلو مہینہ میں دو دن روزے رکھو میں نے عرض کیا یا رسول اللہ ﷺ میرے لیے اضافہ کیجئے، نبی کریم ﷺ نے فرمایا: میرے لیے اضافہ کیجئے اضافہ کیجئے ہر مہینہ میں تین دن روزے رکھو۔ رواہ ابن جریر

۲۳۶۲۷ حضرت ابو ہریرہ رضی اللہ عنہ کی روایت ہے کہ ایک مرتبہ انہیں کھانے کی دعوت کی گئی انہوں نے فرمایا: مجھے روزہ ہے اس کے بعد انہوں نے کھانا کھایا جب آپ سے اس کی وجہ پوچھی گئی تو فرمایا: میں مہینہ میں تین دن روزے رکھ لیتا ہوں۔ رواہ ابن جریر

۲۳۶۲۸ ابو عثمان کہتے ہیں ہم حضرت ابو ہریرہ کے ساتھ ایک سفر میں تھے، کھانا لایا گیا اور حضرت ابو ہریرہ رضی اللہ عنہ نماز پڑھ رہے تھے لوگوں نے انہیں پیغام بھیجا انہوں نے فرمایا: مجھے روزہ ہے، لوگ ان کی طرف متوجہ ہوئے اور ابو ہریرہ رضی اللہ عنہ نماز سے فارغ ہوئے اور آ کر دسترخوان پر بیٹھ گئے اور کھانا کھانے لگے لوگ پیغام رساں کی طرف دیکھنے لگے (کہ شاید اس نے جھوٹ بول دیا ہو) اس نے کہا: میری طرف کیوں دیکھتے ہو انہوں نے مجھے خود بتایا ہے کہ مجھے روزہ ہے حضرت ابو ہریرہ رضی اللہ عنہ نے فرمایا: اس نے سچ کہا: میں نے رسول کریم ﷺ کو ارشاد فرماتے سنا ہے کہ ماہ صبر کے روزے اور پھر ہر مہینہ میں تین دن کے روزے عمر بھر کے روزوں کے برابر ہیں میں اللہ تعالیٰ کی عطا کی ہوئی تقصیف میں روزہ دار ہوں اور اللہ تعالیٰ کی رخصت کے اعتبار سے افطار کرنے والا ہوں۔ رواہ ابن النجار

۲۳۶۲۹ ابن عباس رضی اللہ عنہما کی روایت ہے کہ ان سے ایک آدمی نے روزہ کے متعلق دریافت کیا انہوں نے جواب دیا: میں ضرور تجھے ایک حدیث سناؤں گا جو مجھے بہت اچھی طرح یاد ہے اگر تم رب تعالیٰ کے خلیفہ حضرت داؤد علیہ السلام کے روزے کا ارادہ رکھتے ہو تو وہ لوگوں میں سب سے زیادہ عبادت گزار سب سے زیادہ بہادر اور دشمن کے ساتھ جنگ کے وقت بھاگتے نہیں تھے اور بہتر (۷۳) آوازوں میں زبور پڑھتے تھے اور جب قراءت کرتے تو بخار زدہ آدمی بھی فرط مسرت سے جھوم اٹھتا تھا اور جب آپ علیہ السلام خود رو دنا چاہتے تو خشکی و تری کے جانور آپ کی عبادت گاہ کے ارد گرد جمع ہو جاتے تھے اور خاموشی سے آپ کی قراءت سنتے تھے اور ان کے ساتھ ساتھ روتے بھی تھے رات کے آخری حصہ میں اللہ کے حضور گرگڑا کر سجدہ ریز ہو جاتے تھے اور اپنی حاجت طلب کرتے نیز رسول کریم ﷺ نے ارشاد فرمایا ہے کہ میرے بھائی داؤد کا روزہ افضل ترین روزہ ہے وہ ایک دن روزہ رکھتے تھے اور ایک دن افطار کرتے تھے اگر تم داؤد کے بیٹے سلیمان علیہ السلام کا روزہ رکھنا چاہتے ہو تو وہ ہر مہینہ کے شروع میں تین روزے وسط میں تین روزے اور آخر میں تین روزے رکھتے تھے چنانچہ سلیمان علیہ السلام مہینہ کو روزوں سے شروع کر تے وسط میں بھی روزے رکھتے اور مہینے کا اختتام بھی روزے سے کرتے تھے اگر تم عیسیٰ علیہ السلام کا روزہ رکھنا چاہتے ہو تو وہ عمر بھر کے روزے رکھتے تھے اور افطار نہیں کرتے تھے پوری رات (عبادت کے لئے) بیدار رہتے اور سوتے نہیں تھے اور بالوں سے بنے ہوئے کپڑے پہنتے تھے اور جو تناول فرماتے تھے شام ہوتے ہی گھر میں داخل ہو جاتے آئندہ کل کے لیے کچھ تھوڑا بہت بچا لیتے تھے جب شکار کا ارادہ کرتے تو تیرا اندازی کرتے تھے ان کا نشانہ خطا نہیں ہوتا تھا جب بنی اسرائیل کی مجالس کے پاس سے گزرتے تو ان میں سے اگر کسی کو آپ سے کوئی کام ہوتا اس کا کام پورا کر دیتے سورج کو دیکھتے اور جب غروب ہو جاتا تو اللہ تعالیٰ کے حضور صرف بستہ ہو جاتے حتیٰ کہ سورج کو طالع ہوتے دیکھ لیتے حضرت عیسیٰ علیہ السلام کی یہی حالت رہی حتیٰ کہ اللہ تعالیٰ نے انہیں اپنی طرف اٹھایا اگر تم عیسیٰ کی والدہ مریم کا روزہ رکھنا چاہتے ہو تو وہ دو دن روزہ رکھتی تھیں اور ایک دن افطار کرتی تھیں اور اگر تم خیر البشر محمد عربی نبی قریشی ابو القاسم ﷺ کا روزہ رکھنا چاہتے ہو تو آپ ﷺ ہر مہینہ میں تین دن روزے رکھتے تھے اور فرمایا کرتے تھے کہ یہ عمر بھر کے روزے ہیں اور یہ افضل ترین روزے ہیں۔ رواہ ابن زنجویہ ابن عساکر

۲۳۶۳۰ یزید بن عبد اللہ بن عثیم کہتے ہیں ہم بصرہ میں اونٹوں کے اس باڑے میں بیٹھے ہوئے تھے کہ اتنے میں ایک اعرابی آیا اس کے پاس چمرے کا ایک ٹکڑا تھا اعرابی بولا یہ رسول کریم ﷺ کا خط ہے جو آپ ﷺ نے لکھا تھا میں نے وصول کیا اور اپنی قوم کو پڑھ کر سنایا خط کا مضمون یہ ہے: بسم اللہ الرحمن الرحیم محمد رسول اللہ ﷺ کی طرف سے بنو زہیر بن ایش کو بلاشبہ اگر تم لوگ نماز قائم کرو گے زکوٰۃ دو گے مال غنیمت میں سے خمس (پانچواں حصہ) ادا کرو گے نبی ﷺ کا حصہ دو گے اور صفی (یعنی آپ ﷺ) جو چیز مال غنیمت میں سے اپنے لیے پسند فرمائیں (دیتے رہو گے تو تم لوگ ان میں ہو گے اور اللہ و اللہ کے رسول کے امان میں ہو گے۔ اعرابی کا بیان ہے کہ میں نے رسول کریم ﷺ کو کچھ ارشاد فرماتے ہوئے نہیں سنا میں نے آپ ﷺ کا صرف یہی فرمان سنا ہے کہ آپ ﷺ نے فرمایا: ماہ صبر کے روزے رکھو اور پھر ہر مہینے کے تین دن روزے رکھو اس طرح تمہارے دل کا کینہ ختم ہو جائے گا۔ رواہ ابن ابی شیبہ

۲۳۶۳۱ ابن حوئیہ کہتے ہیں میں حضرت عمر رضی اللہ عنہ کی خدمت میں حاضر ہوا آپ رضی اللہ عنہ نبی کریم ﷺ کے صحابہ کرام رضی اللہ عنہم کے ساتھ گھر کے صحن میں بیٹھے ہوئے تھے صحابہ کرام رضی اللہ عنہم فرما رہے تھے ہم اس وقت موجود تھے جب ایک اعرابی نے نبی ﷺ کو خرگوش ہدیہ میں

پیش کیا تھا چنانچہ آپ ﷺ اس وقت تک ہدیہ کی چیز تناول نہیں فرماتے تھے جب تک کہ صاحب ہدیہ خود بھی نہ کھا لیتا چونکہ ایک مرتبہ خیبر میں آپ ﷺ کو زہر آلود بکری ہدیہ میں پیش کی گئی تھی نبی کریم ﷺ نے اعرابی سے فرمایا: تم کھاؤ اس نے جواب دیا: مجھے روزہ ہے آپ ﷺ نے فرمایا تم مہینہ میں کتنے روزے رکھتے ہو اس نے عرض کیا: تین دن آپ ﷺ نے فرمایا: شاباش یہ روزے ایام بیض یعنی ۱۳، ۱۴، ۱۵، تاریخوں میں رکھو نبی کریم ﷺ نے (بھونے ہوئے) خرگوش سے کچھ تناول فرمانے کے لیے ہاتھ بڑھایا تو اعرابی بولا: رہی بات میری سو میں نے اسے خون آلود دیکھا تھا چنانچہ نبی کریم ﷺ نے اپنا ہاتھ روک لیا۔ رواہ ابن جریر و صحیحہ

۲۳۶۳۲ سعید بن جبیر کہتے ہیں: ہر مہینہ میں تین دنوں کے روزے عمر بھر کے روزوں کی طرح ہیں۔ رواہ ابن جریر
۲۳۶۳۳ حضرت عبدالرحمن بن سمرہ رضی اللہ عنہ کی روایت ہے کہ میں نے رسول کریم ﷺ سے روزہ کے متعلق سوال کیا آپ ﷺ نے فرمایا: ۱۳، ۱۴، ۱۵، تاریخوں کے روزے رکھو میں نے رات کو نماز پڑھنے کے متعلق پوچھا، آپ ﷺ نے فرمایا: آٹھ رکعات پڑھو اور تین وتر پڑھو میں نے عرض کیا: وتروں میں کیا پڑھا جائے؟ ارشاد فرمایا: ”سبح اسم ربک الاعلیٰ“ ”قل یا ایہا الکافرون“ ”اور قل هو اللہ احد“۔ رواہ ابن عساکر والنراز

۲۳۶۳۴ حضرت علی رضی اللہ عنہ فرماتے ہیں: ہر مہینہ میں تین دن کے روزے عمر بھر کے روزے ہیں اور تین دن کے روزے سینہ میں پائے جانے والے کینہ کو ختم کر دیتے ہیں۔ رواہ ابن جریر

۲۳۶۳۵ حضرت ابی رضی اللہ عنہ کی روایت ہے کہ ایک مرتبہ نبی کریم ﷺ کی خدمت میں ایک اعرابی حاضر ہوا اس کے پاس بھونا ہوا خرگوش اور روٹی تھی جسے اس نے نبی کریم ﷺ کے سامنے رکھ دیا پھر اعرابی بولا: میں نے خرگوش پر خون پایا تھا رسول کریم ﷺ نے فرمایا: اس میں کچھ ضروری بات نہیں (بلا ترد) اسے کھاؤ اعرابی سے فرمایا: تم بھی کھاؤ اس نے عرض کیا، مجھے روزہ ہے فرمایا: کیسا روزہ ہے؟ عرض کیا، مہینہ میں تین دن روزہ رکھتا ہوں، حکم ہوا: اگر روزے رکھنا بھی چاہتے ہو تو ایام بیض کے روزے رکھو یعنی ۱۳، ۱۴، ۱۵، تاریخوں میں۔ رواہ النسائی، وابن جریر
کلام: امام نسائی رحمۃ اللہ علیہ کہتے ہیں یہ حدیث دراصل حضرت ابو ذر رضی اللہ عنہ سے مروی ہے جب کہ روایت میں ابی کا ذکر ہے اس میں مناسب تاویل یہ ہو سکتی ہے کہ کتاب سے ”ذر“ کا لفظ ساقط ہو گیا اور ”ابی“ باقی رہا اسے ”ابی (ذر) پڑھنے کی بجائے ابی پڑھا گیا، ابن جریر کہتے ہیں یہ حدیث محدثین کی ایک بڑی جماعت عمار ابی اور ابو ذر رضی اللہ عنہ سے روایت کرتی ہے۔

۲۳۶۳۷ ”ایضاً“ ابن حوکنیہ سے مروی ہے کہ ایک اعرابی حضرت عمر رضی اللہ عنہ کے پاس آیا حضرت عمر رضی اللہ عنہ نے فرمایا: قریب ہو جاؤ اور کھانا کھاؤ اس نے کہا: مجھے روزہ ہے آپ رضی اللہ عنہ نے فرمایا: کونسا روزہ ہے؟ اعرابی نے کہا: مہینہ میں تین دن روزے رکھتا ہوں حضرت عمر رضی اللہ عنہ نے فرمایا: میں اگر چاہوں تجھے ایک حدیث سنا سکتا ہوں جو میں نے رسول کریم ﷺ سے سنی ہے لیکن ابی رضی اللہ عنہ کو میرے پاس بلا لاؤ چنانچہ لوگوں نے حضرت ابی رضی اللہ عنہ کو بلا لیا حضرت عمر رضی اللہ عنہ نے ان سے کہا: کیا تمہیں اس اعرابی والی حدیث یاد ہے جو رسول کریم ﷺ کی خدمت میں خرگوش لے کر حاضر ہوا تھا؟ حضرت ابی رضی اللہ عنہ نے جواب دیا: اسے امیر المؤمنین، کیا آپ کو یاد نہیں؟ حضرت عمر رضی اللہ عنہ نے جواب دیا: جی ہاں مجھے یاد ہے لیکن تم اسے بیان کرو حضرت ابی رضی اللہ عنہ نے کہا: اعرابی آپ ﷺ کے پاس بھونا ہوا خرگوش اور روٹیاں لا یا تھا اور آپ ﷺ کے سامنے رکھ دیا: اعرابی بولا: جب میں نے یہ خرگوش پکڑا تھا خون آلود تھا آپ ﷺ نے فرمایا: کھاؤ اس میں تمہارے اوپر کوئی حرج نہیں بہر حال اعرابی نے کھانے سے انکار کر دیا۔ رواہ ابن جریر وقد مر هذا الحدیث برقم ۲۳۶۳۱

حصہ ہشتم ختم شد

حصہ ہشتم ختم شد

